

**នៅចំពោះមុខអង្គជំនុំជម្រះតុលាការកំពូល
នៃអង្គជំនុំជម្រះវិសាមញ្ញក្នុងតុលាការកម្ពុជា**

ព័ត៌មានពិស្តារអំពីការដាក់ឯកសារ

សំណុំរឿងលេខ៖ ០០២/១៩-០៩-២០០៧-អ.វ.ត.ក. /អ.ជ.ត.ក
ភាគីដាក់ឯកសារ៖ លោក **ខៀវ សំផន**
ដាក់ជូន៖ អង្គជំនុំជម្រះតុលាការកំពូល
ភាសាដើម៖ **ឆាវ៉ាង**
កាលបរិច្ឆេទឯកសារ៖ ថ្ងៃទី២៧ ខែកុម្ភៈ ឆ្នាំ២០២០

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 11-Jun-2020, 15:20
CMS/CFO: Sann Rada

ចំណាត់ថ្នាក់ឯកសារ

ចំណាត់ថ្នាក់ឯកសារស្នើឡើងដោយភាគីដាក់ឯកសារ៖ **សាធារណៈ**
ចំណាត់ថ្នាក់ឯកសារដោយអង្គជំនុំជម្រះសាលាដំបូង៖ **សាធារណៈ/Public**
ប្រភេទនៃចំណាត់ថ្នាក់៖
ពិនិត្យឡើងវិញចំពោះឯកសារចំណាត់ថ្នាក់ណោះអាសន្ន៖
ឈ្មោះមន្ត្រីទទួលបន្ទុកផ្នែកសំណុំរឿង និងឯកសារ៖
ហត្ថលេខា៖

សារណាបណ្ណឹងសាទុក្ខរបស់ក្រុមមេធាវីការពារក្តីលោក ខៀវ សំផន (០០២/០២)

ដាក់ដោយ៖	ដាក់ជូន៖
មេធាវីការពារក្តីលោក ខៀវ សំផន	អង្គជំនុំជម្រះតុលាការកំពូល៖
មេធាវី គង់ សំអុន	ចៅក្រម គង់ ស្រីម
មេធាវី Anta GUISSÉ	ចៅក្រម Chandra Nihal JAYASINGHE
	ចៅក្រម សោម សិរីវឌ្ឍ

ជំនួយការ៖

លោកស្រី សេង សុជាតា

កញ្ញា Marie CAPOTORTO

កញ្ញា Cécile ROUBEIX

កញ្ញា Dounia HATTABI

កញ្ញា Marine BOUDJEMAA

កញ្ញា អ៊ូច ស្រីផាត់

លោក TAN Chhayrath

ចៅក្រម Florence Ndepele Mwachande MUMBA

ចៅក្រម ម៉ុង មុន្នីចរិយា

ចៅក្រម Mareen HARDING CLARK

ចៅក្រម យ៉ា ណារិន

សហព្រះរាជអាជ្ញា៖

លោកស្រី ជា លាង

លោកស្រី Brenda J. HOLLIS

មេធាវីតំណាងដើមបណ្តឹងរដ្ឋប្បវេណីទាំងអស់

តារាងមាតិកា

សេចក្តីផ្តើម 31

ជាលក្ខណៈចម្បង..... 40

 ១. អសុពលភាពនៃសាលក្រមដែលបានប្រកាសដោយខុសច្បាប់ទាំងស្រុង..... 41

 ១.១. នៅ អ.វ.ត.ក. សាលក្រមត្រូវតែមានសំអាងហេតុ និងត្រូវចេញជាលាយលក្ខណ៍អក្សរ នៅថ្ងៃ
ប្រកាសសាលក្រមតែម្តង..... 41

 ១.២. នៅ អ.វ.ត.ក. ក៏ដូចនៅកន្លែងផ្សេងទៀតដែរ ចៅក្រមត្រូវគោរព និងអនុវត្តច្បាប់ 45

 ១.៣. ការផ្តន្ទាទោសខុសច្បាប់ និងតាមទំនើងចិត្ត លើរូប ខៀវ សំផន 49

 ២. វិការៈមិនអាចលុបលាងបានដោយការចេញសំអាងហេតុនៅពេលក្រោយ 50

 ២.១. សំអាងហេតុចេញនៅពេលក្រោយ មិនអាចធ្វើឱ្យសាលក្រមដែលប្រកាសបែបប្រតិសកម្មមានសុ
ពលភាពឡើយ 50

 ២.២. សំអាងហេតុចេញនៅពេលក្រោយ គ្មានសុពលភាពទាល់តែសោះ..... 54

 ២.៣. ភាពមន្ទិលសង្ស័យចំពោះសុច្ឆរិតភាពនៃកិច្ចដំណើរការនីតិវិធីរបស់តុលាការ 57

ជាលក្ខណៈបន្ទាប់បន្សំ..... 60

សេចក្តីផ្តើម 60

ភាគទី ១. កំហុសប្រព្រឹត្តដោយរំលោភបំពានលើវិធានមូលដ្ឋានអំពីសិទ្ធិទទួលបានការជំនុំជម្រះដោយយុត្តិធម៌
..... 63

 មាតិកាទី ១. ច្បាប់ជាធរមាន 67

 មាតិកាទី ២. វិធីសាស្ត្រលម្អៀងនៃគោលការណ៍នាំមុខក្នុងការជំនុំជម្រះក្តីព្រហ្មទណ្ឌ 67

 ជំពូកទី ១. ទស្សនាទានខុសឆ្គងនិងរើសអើងអំពីនីតិព្រហ្មទណ្ឌ 67

 ជំពូកទី ២. ទស្សនាទានមិនត្រឹមត្រូវនិងរើសអើងអំពីនីតិវិធីព្រហ្មទណ្ឌ..... 69

 ផ្នែកទី ១. ការជំនុំជម្រះដ៏វែងអន្លាយក្នុងព្រំដែនដែលអាចរំកិលបាន 69

 ផ្នែកទី ២. ការជំនុំជម្រះសម្រាប់ប្រវត្តិសាស្ត្រ 74

 ១. អង្គហេតុ“ក្រៅបរិបទ” តែ “ពាក់ព័ន្ធ” 74

២. សេចក្តីសង្កេតដោយចៃដន្យនិងបន្ទាប់បន្សំ (Obiter Dicta) 76

ជំពូកទី ៣. វិធីសាស្ត្រមិនត្រឹមត្រូវនិងវេសអើងក្នុងសំណុំរឿង ០០២/០២ ក្រោយការជំនុំជម្រះលើសំណុំរឿង ០០២/០១ 77

ផ្នែកទី ១. ចៅក្រមដិតដាមដោយភាពលម្អៀង 77

ផ្នែកទី ២. ចៅក្រមដែលមានទស្សនាទានឯកតោភាគីអំពីការជំនុំជម្រះ 80

 ១. ការលាតត្រដាងតាមទស្សនៈច្បាប់ 80

 ១.១. ការជំនុំជម្រះពីរដងចំពោះអង្គហេតុដដែល (Bis in idem)..... 80

 ១.២. ការកំណត់បទចោទសាជាថ្មីដោយខុសច្បាប់ 81

 ២. ការលាតត្រដាងដោយផ្អែកលើភស្តុតាង 89

មាតិកាទី ៣. វិធីសាស្ត្រលម្អៀងក្នុងការគ្រប់គ្រងភស្តុតាង..... 97

ជំពូកទី ១. កំហុសក្នុងការគ្រប់គ្រងភស្តុតាងក្នុងអំឡុងពេលសវនាការ 97

 ផ្នែកទី ១. សេចក្តីសម្រេចលើការកោះហៅឱ្យចូលមកបង្ហាញខ្លួនបណ្តើរៗ..... 97

 ផ្នែកទី ២. ភាពធ្ងន់ប្រហែសចំពោះលក្ខណៈពិសេសនៃវិធាន ៨៧ (៤)101

 ផ្នែកទី ៣. ធាតុផ្សំនៃភស្តុតាងមកពីសំណុំរឿង ០០៣ និង ០០៤.....110

 ផ្នែកទី ៤. ធាតុផ្សំភស្តុតាងចេញមកពីប្រវត្តិវិទូដែលមិនបានចូលមកបង្ហាញខ្លួន121

 ១. ការទទួលយកឯកសាររបស់លោកសាស្ត្រាចារ្យ GOSCHA.....122

 ១.១. កង្វះសំអាងហេតុ និងកង្វះតម្លាភាពក្នុងការទទួលបានឯកសារទាំងនេះ.....122

 ១.២. កំហុសទាក់ទងនឹងភាពអាចទទួលយកបាននៃឯកសារទាំងនេះ.....123

 ១.៣. កំហុសលើការប្រើប្រាស់ឯកសារទាំងនេះសម្រាប់គាំទ្រដល់ភស្តុតាងដទៃទៀត126

 ២. ការទទួលយកបញ្ជីពណ៌ទឹកក្រូចនៃមន្ទីរ ស-២១127

ជំពូកទី ២. កំហុសលើការសិក្សាអំពីភស្តុតាងទូទៅ.....128

 ផ្នែកទី ១. ជំនឿឥស្សរចិត្ត និងជំនឿហួសពីវិមតិសង្ស័យ128

 ផ្នែកទី ២. ការបំភ្លឺ ឬការបំប្លែងភស្តុតាង130

 ផ្នែកទី ៣. ស្តង់ដារពីរ រវាងការដាក់បន្ទុក និងការដោះបន្ទុក.....132

 ផ្នែកទី ៤. ការបំភ្លេចចោលនូវភស្តុតាងដោះបន្ទុក132

 ផ្នែកទី ៥. បន្ទុកភស្តុតាង.....133

ផ្នែកទី ៦. អនុមានវិធី / ភ័ស្តុតាងទេសកាល134

ផ្នែកទី ៧. ការសន្និដ្ឋានពង្រីក / ការសន្និដ្ឋានទូទៅ135

ផ្នែកទី ៨. ចំនួនភ័ស្តុតាង និងតម្លៃជាភ័ស្តុតាង136

ផ្នែកទី ៩. ភាពស៊ីចង្វាក់គ្នា137

ផ្នែកទី ១០. ភាពផ្ទុយគ្នា138

ផ្នែកទី ១១. ចម្លើយពីមុនៗ / ចម្លើយពេលក្រោយៗមកទៀត139

 ១. ការទទួលយកជាភ័ស្តុតាង139

 ២. ការអានឡើងវិញមុនពេលចូលបង្ហាញខ្លួន142

ផ្នែកទី ១២. សំអាងហេតុនៃការនិយាយកុហក146

ផ្នែកទី ១៣. បុរេវិនិច្ឆ័យវប្បធម៌148

ជំពូកទី ៣. កំហុសលើប្រភេទភ័ស្តុតាងមួយចំនួនជាពិសេស150

 ផ្នែកទី ១. ចម្លើយ / សៀវភៅរបស់ ខៀវ សំផន150

 ផ្នែកទី ២. ធាតុផ្សំភ័ស្តុតាងដែលទទួលបានដោយការធ្វើទារុណកម្ម151

 ១. ភ័ស្តុតាងបានមកដោយខុសច្បាប់151

 ២. អាព្វាត្រកម្មនៃវិធានបដិសេធភ័ស្តុតាង159

 ២.១. សារបាននៃអនុសញ្ញា162

 ២.២. គោលបំណងនិងកម្មវត្ថុនៃអនុសញ្ញា163

 ៣. សៀវភៅកត់ត្រា និងបញ្ជីដែលបានមកពីបន្ទីរសន្តិសុខ168

 ផ្នែកទី ៣. យោសនាការ169

 ផ្នែកទី ៤. សក្ខីកម្មជាលាយលក្ខណ៍អក្សរ171

 ១. តម្លៃជាភ័ស្តុតាង171

 ២. អំពើ និងការប្រព្រឹត្តិ172

 ២.១. ការបង្ហាញអំពីក្របខ័ណ្ឌច្បាប់មិនត្រឹមត្រូវដែលដាក់ចេញដោយអង្គជំនុំជម្រះ172

 ២.២. ការប្រើប្រាស់ចម្លើយជាលាយលក្ខណ៍អក្សរជំនួសសក្ខីកម្មផ្ទាល់មាត់176

 ២.៣. កំហុសច្រំដែលរបស់អង្គជំនុំជម្រះ នៅក្នុងការជំនុំជម្រះសំណុំរឿង ០០២/០១ និង ០០២/០២177

ផ្នែកទី ៥. ចម្លើយក្រៅប្រព័ន្ធតុលាការ.....179

ផ្នែកទី ៦. ពាក្យចោមអាវាម183

ផ្នែកទី ៧. ចម្លើយរបស់ដើមបណ្តឹងរដ្ឋប្បវេណី.....184

 ១. ពាក្យសុំតាំងខ្លួនជាដើមបណ្តឹងរដ្ឋប្បវេណី184

 ២. ការវាយតម្លៃលើចម្លើយ.....186

ផ្នែកទី ៨. ឯកសារដែលទទួលបានសច្ចៈធានាថាអាចទទួលយកបាន.....187

ផ្នែកទី ៩. ភ័ស្តុតាងជាឯកសារ និងយថាភាព189

 ១. ក្របខ័ណ្ឌវាយតម្លៃភ័ស្តុតាងជាឯកសារ និងឯកសារនៅសម័យអង្គហេតុ.....189

 ១.១. . ភាពអាចចូលពិគ្រោះបាននៃឯកសារសម័យអង្គហេតុ.....189

 ១.២. ការវាយតម្លៃលើតម្លៃជាភ័ស្តុតាង.....190

 ២. ឧទាហរណ៍បញ្ជាក់ពីកំហុសនៃការវាយតម្លៃលើភ័ស្តុតាងជាឯកសារ191

 ២.១. លក្ខន្តិកៈរបស់ ប.ក.ក.....191

 ២.២. កំណត់ហេតុប្រជុំរបស់គណៈកម្មាធិការអចិន្ត្រៃយ៍192

 ផ្នែកទី ១០. អ្នកជំនាញ195

 មាតិកាទី ៤. សេចក្តីសន្និដ្ឋាន - ឥទ្ធិពលត្រួតគ្នានៃការរំលោភបំពាន196

ភាគទី ២. កំហុសទាក់ទងនឹងវិសាលភាពនៃបណ្តឹង197

 មាតិកាទី ១. ការអនុវត្តប្រព័ន្ធវិសាលភាពនៃដីកាសន្និដ្ឋានបញ្ជូនរឿងឱ្យជំនុំជម្រះ.....197

 ជំពូកទី ១. អង្គច្បាប់197

 ផ្នែកទី ១. ភាពអាចទទួលយកបាន198

 ១. ការភ័ន្តច្រឡំនៃការកំណត់ថាជាអញ្ញាត្រកម្ម.....198

 ២. ឱកាសនិយមនៃការកំណត់ថាជាអញ្ញាត្រកម្ម.....202

 ៣. យុត្តិធម៌.....204

 ផ្នែកទី ២. ច្បាប់ជាធរមានសម្រាប់ការពិនិត្យពិចារណាលើអង្គសេចក្តី.....205

 ជំពូកទី ២. កំហុស និងផលប៉ះពាល់ដោយសារទីតាំងឧក្រិដ្ឋកម្ម.....212

 ផ្នែកទី ១. ត្រាំកក់212

 ១. គ្មានបណ្តឹងពីទីតាំងភូមិសាស្ត្រលើសពីប្រាំបីយុំនៃស្រុកត្រាំកក់212

១.១. ការរំលោភបំពានលើបណ្តឹងជាក់ស្តែងអំពីសំណាក់សហចៅក្រមស៊ើបអង្កេត213

១.២. ការផ្តន្ទាទោសចំពោះអង្គហេតុដែលបានកើតឡើងនៅក្នុងឃុំក្រៅវិសាលភាពទីតាំងភូមិសាស្ត្រ214

២. គ្មានបណ្តឹងអំពីការស្លាប់ដោយមូលហេតុផ្សេងក្រៅពីការអត់ឃ្លាន.....221

៣. ការនិរទេស223

ផ្នែកទី ២. ទំនប់ត្រពាំងថ្ម.....228

ផ្នែកទី ៣. ទំនប់១មករា229

១. គ្មានបណ្តឹងអំពីការសម្លាប់មនុស្សនៅវត្តបារាយណ៍ជាន់ដែក229

២. គ្មានបណ្តឹងអំពីការស្លាប់ដោយគ្រោះថ្នាក់231

៣. គ្មានបណ្តឹងអំពីអង្គហេតុនៃ “ការរើសអើង” ដោយមូលហេតុនយោបាយចំពោះប្រជាជនថ្មី 232

៤. គ្មានបណ្តឹងអំពីអង្គហេតុនៃ “ការរើសអើង” ដោយមូលហេតុសាសនា234

៥. គ្មានបណ្តឹងអំពីអង្គហេតុនៃការបាត់ខ្លួន235

ផ្នែកទី ៤. ភ្នំក្រោល236

១. ការធ្វើឱ្យក្លាយជាទាសករ236

២. អំពើអមនុស្សធម៌ផ្សេងៗទៀត ក្រោមទម្រង់ជាការប៉ះពាល់ដល់ភាពថ្លៃថ្នូររបស់មនុស្ស238

៣. អំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ239

ផ្នែកទី ៥. ក្រាំងតាចាន់241

១. គ្មានបណ្តឹងអំពីអង្គហេតុនៃការស្លាប់ដោយសារលក្ខខ័ណ្ឌឃុំឃាំង.....241

២. គ្មានបណ្តឹងអំពីអង្គហេតុនៃការធ្វើឱ្យក្លាយជាទាសករ243

៣. គ្មានបណ្តឹងអំពីអង្គហេតុនៃអំពើទារុណកម្ម.....245

៤. គ្មានបណ្តឹងអំពីអង្គហេតុនៃការធ្វើបាប246

៥. គ្មានបណ្តឹងអំពីអង្គហេតុនៃការបាត់ខ្លួន248

ផ្នែកទី ៦. អូរកន្សែង.....249

១. ការធ្វើទុក្ខបុកម្នេញដោយមូលហេតុជាតិសាសន៍249

២. អំពើអមនុស្សធម៌ផ្សេងៗទៀត ក្រោមទម្រង់ជាការរំលោភបំពានលើសេចក្តីថ្លៃថ្នូររបស់មនុស្ស250

ផ្នែកទី ៧. ការបោសសម្អាត251

 ១. ការរំលោភបំពានលើបណ្តឹងជាក់ស្តែងពីសំណាក់សហចៅក្រមស៊ើបអង្កេត252

 ២. ការផ្តន្ទាទោសដែលផ្អែកទាំងស្រុងលើអង្គហេតុ “បោសសម្អាត” ក្រៅវិសាលភាព252

 ២.១. ការផ្តន្ទាទោសដែលផ្អែកទាំងស្រុងលើការដឹងព្រឹត្តិអំពីអង្គហេតុ “បោសសម្អាត” ក្រៅវិសាលភាព252

 ២.២. ការផ្តន្ទាទោសដែលផ្អែកទាំងស្រុងលើអង្គហេតុ “បោសសម្អាត” ក្រៅវិសាលភាព254

ជំពូកទី ៣. កំហុស និងផលប៉ះពាល់លើក្រុមជាក់លាក់254

 ផ្នែកទី ១. ពុទ្ធសាសនិក254

 ១. គ្មានបណ្តឹងអំពីអង្គហេតុប្រឆាំងនឹងពុទ្ធសាសនិក នៅត្រាំកក់254

 ២. ការផ្តន្ទាទោសចំពោះអង្គហេតុនៃ “ការរើសអើង” ចំពោះពុទ្ធសាសនិក258

 ផ្នែកទី ២. ជនជាតិវៀតណាម259

មាតិកាទី ២. បទចោទមិនគ្រប់គ្រាន់ដើម្បីបញ្ជូនជនជាប់ចោទទៅជំនុំជម្រះ263

 ជំពូកទី ១. អង្គច្បាប់264

 ជំពូកទី ២. កំហុស និងផលប៉ះពាល់ នៅត្រាំកក់265

 ១. ការចេញក្រៅវិសាលភាពនៃឧក្រិដ្ឋកម្ម265

 ១.១. គ្មានបណ្តឹងអំពីការស្លាប់ដោយសារភាពអត់ឃ្លាន នៅក្នុងឃុំនៃស្រុកត្រាំកក់265

 ១.២. គ្មានបណ្តឹងអំពី “ការប្រព្រឹត្តិរើសអើង” លើប្រជាជនថ្មី268

 ១.២. គ្មានបណ្តឹងអំពី “ការប្រព្រឹត្តិរើសអើង” លើប្រជាជនថ្មី271

 ២.១. គ្មានភស្តុតាងគាំទ្រការចោទប្រកាន់ពីការឃ្នាំមើលអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ ក្នុងកថាខ័ណ្ឌ ៣១៩272

 ២.២. គ្មានភស្តុតាងគាំទ្រអង្គហេតុនៃការបាត់ខ្លួនរបស់អតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ នៅត្រាំកក់ ក្នុងកថាខ័ណ្ឌ ៤៩៨273

 ២.៣. ការផ្តន្ទាទោសចំពោះអង្គហេតុនៃការធ្វើទុក្ខបុកម្នេញដោយមូលហេតុនយោបាយ នៅក្រៅបណ្តឹង275

មាតិកាទី ៣. កំហុសអង្គហេតុសំខាន់ៗមួយចំនួនដែលត្រូវបានកំណត់ជាបទចោទ276

 ជំពូកទី ១. អង្គច្បាប់276

ជំពូកទី ២. កំហុស និងផលវិបាកសម្រាប់ទីតាំងឧក្រិដ្ឋកម្មនីមួយៗ.....279

ផ្នែកទី ១. ត្រាំកក់279

 ១. គ្មានបណ្តឹងពីការស្លាប់បណ្តាលមកពីបញ្ហាសុខភាព និងលក្ខខណ្ឌរស់នៅ279

 ១.១. គ្មានការស្លាប់ណាមួយបណ្តាលមកពីលក្ខខណ្ឌរស់នៅជាទូទៅ ក្រៅពីការស្លាប់បណ្តាលមកពីការអត់អាហារ នៅត្រាំកក់279

 ១.២. ការផ្តន្ទាទោសចំពោះការស្លាប់បណ្តាលមកពីលក្ខខណ្ឌរស់នៅ ដោយរំលោភលើបណ្តឹងជាក់ស្តែង281

 ២. គ្មានបណ្តឹងពីការស្លាប់បណ្តាលមកពីការអត់ឃ្នាន នៅក្រៅឃុំសំរោង និងឃុំភេម282

 ២.១. ការបង្ហាញតែមួយគត់អំពីការស្លាប់បណ្តាលមកពីការអត់អាហារ ដែលបានកើតឡើងក្នុងឃុំសំរោង និងឃុំភេម ត្រង់កថាខ័ណ្ឌ ៣១២ នៃដីកាដោះស្រាយ283

 ២.២. ការផ្តន្ទាទោសចំពោះការស្លាប់បណ្តាលមកពីការអត់អាហារ នៅកន្លែងផ្សេង ដោយរំលោភលើបណ្តឹងជាក់ស្តែង284

 ៣. គ្មានបណ្តឹងពីអង្គហេតុ “ការរើសអើង” ចំពោះប្រជាជនថ្មី ក្រៅពីការកម្រិតនូវការអនុវត្ត “សិទ្ធិនយោបាយ” មួយចំនួន285

 ៣.១. កាលបរិច្ឆេទ “សិទ្ធិ” នយោបាយ គឺជាអំពើរើសអើងតែមួយគត់ចំពោះប្រជាជនថ្មី នៅក្នុងដីកាដោះស្រាយ285

 ៣.២. ការផ្តន្ទាទោសចំពោះអង្គហេតុ “ការរើសអើង” លើប្រជាជនថ្មី នៅក្រៅបណ្តឹង.....287

ផ្នែកទី២. ទំនប់ត្រពាំងថ្ម.....288

ផ្នែកទី ៣. ទំនប់១មករា289

 ១. គ្មានបណ្តឹងពីការស្លាប់នៅក្រៅទំនប់១មករា289

 ២គ្មានបណ្តឹងពីការស្លាប់បណ្តាលមកពីគ្រោះថ្នាក់ផ្សេងៗ290

 ៣ចំពោះអតីតទាហាន និងអតីតអ្នករដ្ឋការនៃរបប ”ការរើសអើង“ គ្មានបណ្តឹងពីអង្គហេតុ . សាធារណរដ្ឋខ្មែរ292

ផ្នែកទី ៤. ព្រលានយន្តហោះកំពង់ឆ្នាំង294

ផ្នែកទី ៥. ក្រាំងតាចាន់295

 ១. គ្មានបណ្តឹងពីអង្គហេតុនៃ “ការរើសអើង” ចំពោះប្រជាជនថ្មី295

១.១. គ្មានអង្គហេតុរើសអើងណាមួយចំពោះប្រជាជនថ្មី នៅក្នុងផ្នែកពិពណ៌នាអំពីអង្គហេតុ នៅ
កថាខ័ណ្ឌ ៤៨៩-៥១៤ នៃដីកាដោះស្រាយ.....295

១.២. ការផ្ដន្ទាទោសចំពោះអង្គហេតុ “ការរើសអើង” លើប្រជាជនថ្មី នៅក្រៅបណ្ដឹង297

២. គ្មានបណ្ដឹងពីអង្គហេតុ “ការរើសអើង” ចំពោះអតីតទាហាន និងអតីតអ្នករដ្ឋការនៃរបប
សាធារណរដ្ឋខ្មែរ.....298

២.១. គ្មានអង្គហេតុ “ការរើសអើង” ចំពោះអតីតទាហាន និងអតីតអ្នករដ្ឋការនៃរបបសាធារណ
រដ្ឋខ្មែរ នៅក្នុងចំណោមអង្គហេតុទាំងឡាយ ក្នុងកថាខ័ណ្ឌ ៤៨៩-៥១៤ នៃដីកាដោះស្រាយ
.....298

២.២. ការផ្ដន្ទាទោសចំពោះអង្គហេតុ “ការរើសអើង” លើអតីតទាហាន និងអតីតអ្នករដ្ឋការនៃ
របបសាធារណរដ្ឋខ្មែរ ក្រៅវិសាលភាពនៃការជំនុំជម្រះ.....300

៣. បណ្ដឹងកម្រិតត្រឹមត្រូវចំនួនបី នៅក្នុងផ្នែកកំណត់ប្រភេទបទល្មើសនៃដីកាដោះស្រាយ .300

៣.១. ក្រុមចំនួនបីគត់ដែលត្រូវបានកំណត់អត្តសញ្ញាណក្នុងដីកាដោះស្រាយ301

៣.២. ការផ្ដន្ទាទោសចំពោះ “ការរើសអើង” ចំពោះ “ក្រុម” ខ្លាំងពិតប្រាកដ ឬសន្មត នៅក្រៅបណ្ដឹង
.....303

ផ្នែកទី ៦. អូរកន្សែង.....303

ផ្នែកទី ៧. ភ្នំក្រាល.....304

ជំពូកទី ៣. កំហុស និងផលវិបាក ពាក់ព័ន្ធនឹងក្រុមជាក់លាក់306

ផ្នែកទី ១. ជនជាតិចាម306

១. គ្មានបណ្ដឹងពីអង្គហេតុនៃការធ្វើទុក្ខបុកម្នេញ នៅភូមិទ្រា.....306

២. គ្មានបណ្ដឹងពីអង្គហេតុនៃការធ្វើទុក្ខបុកម្នេញដោយមូលហេតុនយោបាយ ក្រោមបទសហក្រិដ្ឋ
កម្មរួម.....307

ផ្នែកទី ២. ជនជាតិវៀតណាម.....308

ផ្នែកទី ៣. អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ.....309

១. ការរំលោភលើបណ្ដឹងជាក់ស្ដែងដោយអង្គជំនុំជម្រះ.....310

១.១. គ្មានការបង្ហាញពីអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ក្នុងចំណោម
ក្រុមជាក់លាក់ នៅក្នុងដីកាដោះស្រាយ310

១.២. ការពង្រីកវិសាលភាពនៃបណ្តឹងដាក់ស្តែង នៅក្នុងដំបែកកិច្ចដំណើរការនីតិវិធី311

១.៣. កំហុសដាក់ស្តែងក្នុងការវិនិច្ឆ័យលើវិសាលភាពនៃការជំនុំជម្រះ.....313

២. ការផ្តន្ទាទោសក្រោមបទសហឧក្រិដ្ឋកម្មរួមចំពោះឧក្រិដ្ឋកម្មនៅក្រៅបណ្តឹង314

មាតិកាទី ៤. ការដកអង្គហេតុចេញ តាមរយៈការបំបែកកិច្ចដំណើរការនីតិវិធី314

ជំពូកទី ១. អង្គច្បាប់314

ជំពូកទី ២. កំហុស និងផលវិបាកពាក់ព័ន្ធនឹងក្រុមជាក់លាក់.....317

ផ្នែកទី ១. ជនជាតិចាម317

១. គ្មានបណ្តឹងពីអង្គហេតុនៃការធ្វើទុក្ខបុកម្នេញដោយមូលហេតុនយោបាយ និងអំពើអមនុស្សធម៌ ផ្សេងៗទៀត/ការជម្លៀសដោយបង្ខំ317

១.១. បណ្តឹងពីការជម្លៀសប្រជាជន ដំណាក់កាលទីពីរ តែនៅក្នុងក្របខ័ណ្ឌនៃឧក្រិដ្ឋកម្មប្រឆាំង នឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុសាសនា317

១.២. ការផ្តន្ទាទោសចំពោះអង្គហេតុនៃការជម្លៀសប្រជាជន ដំណាក់កាលទីពីរ នៅក្រៅវិសាល ភាពនៃបណ្តឹង318

២. គ្មានបណ្តឹងពីអង្គហេតុនៃអំពើអមនុស្សធម៌ផ្សេងៗទៀត/ការជម្លៀសដោយបង្ខំ ក្នុងអំឡុងពេល នៃការជម្លៀសប្រជាជន ដំណាក់កាលទីពីរ.....320

២.១. គោលការណ៍អាជ្ញាអស់ជំនុំ.....321

២.២. ការរំលោភលើគោលការណ៍អាជ្ញាអស់ជំនុំ322

ផ្នែកទី ២. ជនជាតិវៀតណាម323

ភាគទី ៣. កំហុសពាក់ព័ន្ធនឹងឧក្រិដ្ឋកម្ម.....326

មាតិកាទី ១. ការមិនគោរពគោលការណ៍នីត្យានុកូលភាព.....326

ជំពូកទី ១. កំហុសពាក់ព័ន្ធនឹងគោលការណ៍នីត្យានុកូលភាព326

ផ្នែកទី ១. ការបំបែកម្តុំនៃគោលការណ៍អាជ្ញាអស់ជំនុំ តាមបែបឱកាសនិយម327

ផ្នែកទី ២. ការវិនិច្ឆ័យទៅតាមការប្រព្រឹត្តិរបស់ជនជាប់ចោទ.....331

ផ្នែកទី ៣. ការពិនិត្យច្បាស់ៗ មិនសមរម្យ លើលក្ខខណ្ឌតម្រូវនៃគោលការណ៍.....336

ជំពូកទី ២. កំហុសពាក់ព័ន្ធនឹងអំពើមនុស្សធម៌ ដែលជាឧក្រិដ្ឋកម្មប្រឆាំងនឹងមនុស្សជាតិ341

ផ្នែកទី ១. អង្គច្បាប់៖ គ្មានការបញ្ចូលចេតនាប្រយោលទៅក្នុងធាតុផ្សំអត្តនាម័តិ.....341

១. គ្មានមូលដ្ឋានគតិយុត្តិដែលមានសុពលភាព341

 ១.១. ការយល់ច្រឡំ និងការច្របល់បញ្ចូលគ្នាពុំត្រឹមត្រូវ រវាងច្បាប់ទំនៀមទម្លាប់អន្តរជាតិ និង
 គោលការណ៍ទូទៅនៃច្បាប់342

 ១.២. អវត្តមាននៃចេតនាប្រយោលនៅក្នុងនិយមន័យនៃឧក្រិដ្ឋកម្មប្រឆាំងនឹងមនុស្សជាតិ តាមរយៈ
 ការធ្វើមនុស្សឃាត ក្នុងច្បាប់ទំនៀមទម្លាប់អន្តរជាតិ ឆ្នាំ១៩៧៥344

 ១.៣. ការយោងគ្មានសុពលភាពទៅលើគោលការណ៍ទូទៅនៃច្បាប់ ដើម្បីបន្ទាបចេតនាដែលជា
 លក្ខខណ្ឌតម្រូវ.....352

 ១.៤. នត្តិភាពនៃគោលការណ៍ទូទៅនៃច្បាប់ដែលបន្ទាបធាតុផ្សំអត្តនោម័តិមកត្រឹមចេតនា
 ប្រយោល365

២. ភាពមិនអាចដឹងបាន និងភាពមិនអាចគ្រោងទុកមុនបាន នាឆ្នាំ១៩៧៥ នូវកម្រិតនៃចេតនាដែល
បានកំណត់.....370

ផ្នែកទី ២. កំហុស និងផលវិបាកតាមទីតាំងឧក្រិដ្ឋកម្មនីមួយៗ.....372

 ១. អំពីការដ្ឋានការងារត្រាំកក់ ទំនប់ត្រពាំងថ្ម ទំនប់១មករា និងព្រលានយន្តហោះកំពង់ឆ្នាំង....372

 ២. នៅក្នុងមន្ទីរសន្តិសុខ ស-២១ មន្ទីរសន្តិសុខក្រាំងតាចាន់ និងមន្ទីរសន្តិសុខភ្នំក្រាល.....372

ជំពូកទី ៣. កំហុសពាក់ព័ន្ធនឹងការធ្វើទុក្ខបុកម្នេញដែលជាឧក្រិដ្ឋកម្មប្រឆាំងនឹងមនុស្សជាតិ.....374

 ផ្នែកទី ១. អង្គច្បាប់.....374

 ១. ការវិភាគសើៗពុំត្រឹមត្រូវលើសាលដីកាក្នុងសំណុំរឿង ០០១ ដែលអង្គជំនុំជម្រះអនុវត្តតាម.375

 ២. លក្ខខណ្ឌតម្រូវឱ្យបង្ហាញថាមានគោលបំណងដកចេញដោយសារ “ការរើសអើង” ជាក់ស្តែង
 376

 ២.១. លក្ខខណ្ឌមួយដែលមានការព្រមព្រៀងគ្នាពីដំបូង ត្រូវបំភ្លេចដោយអង្គជំនុំជម្រះ376

 ២.២. ការដកចេញ៖ ធាតុផ្សំសំខាន់នៃការធ្វើទុក្ខបុកម្នេញនៅក្នុងយុត្តិសាស្ត្រក្រោយសង្គ្រាម ..380

 ផ្នែកទី ២. កំហុស និងផលវិបាកនៅតាមទីតាំងឧក្រិដ្ឋកម្មនីមួយៗ.....384

 ១. គ្មានចេតនារើសអើងចំពោះពុទ្ធសាសនិក និងព្រះសង្ឃ.....384

 ២. គ្មានចេតនារើសអើងចំពោះជនជាតិចាម385

ជំពូកទី ៤. កំហុសពាក់ព័ន្ធនឹងអំពើអមនុស្សធម៌ផ្សេងៗទៀតដែលជាឧក្រិដ្ឋកម្មប្រឆាំងនឹងមនុស្សជាតិ
.....385

ផ្នែកទី ១. ការវាយតម្លៃពុំត្រឹមត្រូវលើនីត្យានុកូលភាពនៃឧក្រិដ្ឋកម្មដែលជាអំពើអមនុស្សធម៌ ផ្សេងៗ
 ទៀត.....386

ផ្នែកទី ២. ការរំលោភបំពានប្រព័ន្ធនៃលក្ខខណ្ឌតម្រូវនៃអនីត្យានុកូលភាពផ្លូវការ389

មាតិកាទី ៣. កំហុសពាក់ព័ន្ធនឹងការប្រមូលធាតុផ្សំ393

ជំពូកទី ១. សហករណ៍ និងការដ្ឋានការងារ393

ផ្នែកទី ១. ត្រាំកក់393

១. គ្មានអំពើអមនុស្សធម៌ដោយចេតនាប្រយោល393

១.១. កំហុសអង្គច្បាប់ពាក់ព័ន្ធនឹងអំពើអកម្ម “នាំឱ្យមានពិរុទ្ធភាព”394

១.២. កំហុសអង្គច្បាប់ពាក់ព័ន្ធនឹង “ចេតនាប្រយោល”.....396

១.៣. លក្ខណៈមិនសមហេតុផលនៃការកត់សម្គាល់ឃើញអំពីអង្គហេតុ396

២. កំហុសដោយបានសន្និដ្ឋានថាមានការនិរទេសជនជាតិវៀតណាម401

២.១. កំហុសដោយបានសន្និដ្ឋានថាជនរងគ្រោះពិតជាបានឆ្លងព្រំដែនប្រទេស401

២.២. កំហុសពាក់ព័ន្ធនឹងចេតនាជម្លៀសជនរងគ្រោះដោយបង្ខំ ឱ្យទៅម្ខាងទៀតនៃព្រំដែនជាតិ
416

៣. គ្មានការធ្វើទុក្ខបុកម្នេញ ដោយមូលហេតុនយោបាយ417

៣.១. គ្មានការធ្វើទុក្ខបុកម្នេញ ដោយមូលហេតុនយោបាយ ចំពោះអតីតទាហាន និងអតីតអ្នករដ្ឋ
 ការនៃរបបសាធារណរដ្ឋខ្មែរ.....417

៣.២. គ្មានការធ្វើទុក្ខបុកម្នេញដោយមូលហេតុនយោបាយចំពោះប្រជាជនថ្មី.....422

៤. អវត្តមាននៃការធ្វើទុក្ខបុកម្នេញដោយមូលហេតុសាសនា.....432

៤.១. ការប្រព្រឹត្តិស្មើភាព មិនផ្សំបានជាការប្រព្រឹត្តិបែបរើសអើង433

៤.២. គ្មានភស្តុតាងអំពីផលប៉ះពាល់ផ្លូវកាយ និងផ្លូវចិត្តរបស់ពុទ្ធសាសនិក434

៥. កំហុសដោយបានសន្និដ្ឋានថាមានការធ្វើទុក្ខបុកម្នេញដោយមូលហេតុពូជសាសន៍ចំពោះជនជាតិ
 វៀតណាម435

៥.១. កំហុសដោយបានសន្និដ្ឋានថាមានការបង្ហាញឱ្យឃើញពីធាតុផ្សំសត្យានុម័ត435

៥.២. កំហុសដោយបានសន្និដ្ឋានថាមានការបង្ហាញឱ្យឃើញពីធាតុផ្សំអត្តនោម័តិ436

៦. កំហុសដោយបានសន្និដ្ឋានថាមានការបាត់ខ្លួនដោយបង្ខំចំពោះជនជាតិវៀតណាម438

៧. កំហុសដោយបានសន្និដ្ឋានថាមានការបាត់ខ្លួនខ្មែរក្រោមដោយបង្ខំ439

ផ្នែកទី ២. ទំនប់ត្រពាំងថ្ម.....439

១. គ្មានអំពើមនុស្សឃាតដោយចេតនាប្រយោល439

២. ការធ្វើទុក្ខបុកម្នេញដោយមូលហេតុនយោបាយ442

ផ្នែកទី ៣. ទំនប់១មករា444

១. គ្មានអំពើមនុស្សឃាត ដោយចេតនាប្រយោល444

១.១. កំហុសអង្គច្បាប់ពាក់ព័ន្ធនឹងអំពើអកម្ម “នាំឱ្យមានពិរុទ្ធភាព”445

១.២. ភាពមិនសមហេតុផលនៃការកត់សម្គាល់ដែលជាមូលដ្ឋាននៃធាតុផ្សំសត្យានុម័តនៃអំពើ
មនុស្សឃាត ដោយចេតនាប្រយោល446

១.៣. គ្មានភស្តុតាងពីចេតនាប្រយោល ចំពោះការស្លាប់បណ្តាលមកពីការអត់អាហារ និងលក្ខខ័
ណ្ឌរស់នៅ453

២. គ្មានការធ្វើទុក្ខបុកម្នេញដោយមូលហេតុនយោបាយ455

២.១. ការប្រព្រឹត្តិលើប្រជាជនថ្មី.....455

២.២. ការប្រព្រឹត្តិចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ461

៣. គ្មានការធ្វើទុក្ខបុកម្នេញដោយមូលហេតុសាសនា464

៣.១. គ្មានការរើសអើងជាក់ស្តែងចំពោះជនជាតិចាម464

៣.២. ការប្រព្រឹត្តិស្មើភាពគ្នា មិនមែនជាធាតុផ្សំនៃការប្រព្រឹត្តិរើសអើង469

ផ្នែកទី ៤. ព្រលានយន្តហោះកំពង់ឆ្នាំង469

ជំពូកទី ២. មន្ទីរសន្តិសុខ473

ផ្នែកទី ១. មន្ទីរ ស-២១.....473

១. ការធ្វើទុក្ខបុកម្នេញដោយមូលហេតុនយោបាយ.....473

១.១. កំហុសទាក់ទងនឹងក្រុម “ខ្មាំងពិតប្រាកដ ឬ ខ្មាំងតាមការសន្មត” ដែលអាចកំណត់អត្ត
សញ្ញាណបានគ្រប់គ្រាន់473

១.២. កំហុសទាក់ទងនឹងការរើសអើងជាក់ស្តែង.....474

២. ការធ្វើទុក្ខបុកម្នេញដោយមូលហេតុពូជសាសន៍476

២.១. គ្មានការពិចារណាពីបញ្ហាពូជសាសន៍នៅមន្ទីរ ស-២១.....476

- ២.២. គ្មានការឆ្លើយតបទៅនឹងទង្វើករណីរបស់មេធាវីការពារក្តី478
- ផ្នែកទី ២. ក្រាំងតាចាន់480
- ផ្នែកទី ៣. អូរកន្សែង482
 - ១. ការធ្វើមនុស្សឃាត និងការសម្លាប់រង្គាលជនជាតិវៀតណាមប្រាំមួយនាក់483
 - ២. ការធ្វើទុក្ខបុកម្នេញដោយមូលហេតុនយោបាយ485
 - ២.១. កំហុសទាក់ទងនឹងក្រុម “ខ្មាំងពិតប្រាកដ ឬ ខ្មាំងតាមការសន្មត” ដែលអាចកំណត់អត្តសញ្ញាណបានគ្រប់គ្រាន់485
 - ២.២. កំហុសទាក់ទងនឹងការរើសអើងជាក់ស្តែង487
 - ៣. ការធ្វើទុក្ខបុកម្នេញដោយមូលហេតុពូជសាសន៍.....490
- ផ្នែកទី ៤. មន្ទីរសន្តិសុខភ្នំក្រាល492
 - ១. ការធ្វើមនុស្សឃាត.....492
 - ១.១. កំហុសដោយបានសន្និដ្ឋានថាមានការធ្វើមនុស្សឃាតដោយចេតនាលើ ហៀស492
 - ១.២. កំហុសដោយបានសន្និដ្ឋានថាមានការធ្វើមនុស្សឃាតដោយចេតនាប្រយោលលើ ទូច .496
 - ១.៣. កំហុសទូទៅដោយមិនបានពិចារណាលើភ័ស្តុតាងដោះបន្ទុក499
 - ២. ការធ្វើឱ្យក្លាយជាទាសករ.....501
 - ២.១. បណ្តឹងខុសច្បាប់ពីអង្គហេតុរងការចោទប្រកាន់501
 - ២.២. កង្វះភ័ស្តុតាងសម្រាប់សន្និដ្ឋានថាមានការប្រព្រឹត្តិឧក្រិដ្ឋកម្ម.....502
 - ៣. ការធ្វើទុក្ខបុកម្នេញដោយមូលហេតុនយោបាយ503
 - ៤. អំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ.....504
- ជំពូកទី ៣. ក្រុមជាក់លាក់នានា.....507
 - ផ្នែកទី ១. ជនជាតិចាម507
 - ១. កង្វះភ័ស្តុតាងអំពីបទមនុស្សឃាតនៅភូមិទ្រា និងវត្តអូរត្រកួន508
 - ១.១. ភាពមិនច្បាស់លាស់ និងភាពជាទូទៅ ទាក់ទងនឹងការសម្លាប់នៅមន្ទីរសន្តិសុខភូមិទ្រា.508
 - ១.២. កង្វះភ័ស្តុតាងចំពោះការចោទប្រកាន់ពីបទមនុស្សឃាត នៅវត្តអូរត្រកួន511
 - ២. ការសម្លាប់រង្គាល517
 - ២.១. សេចក្តីសន្និដ្ឋានមិនសមហេតុផលអំពីតួលេខនៃការសម្លាប់ដែលបានបង្ហាញ.....517

២.២. សេចក្តីសន្និដ្ឋានមិនសមហេតុផលអំពីចេតនាសម្លាប់ជនជាតិចាមក្នុងទ្រង់ទ្រាយធំ518

៣. ការធ្វើទារុណកម្ម.....523

៤. គ្មានការធ្វើទុក្ខបុកម្នេញដោយមូលហេតុនយោបាយ524

 ៤.១. គ្មានការរើសអើងជាក់ស្តែងចំពោះជនជាតិចាម ក្នុងអំឡុងពេលនៃការជម្លៀសប្រជាជន
 ដំណាក់កាលទីពីរ524

 ៤.២. កំហុសទាក់ទងនឹងគោលបំណងចម្បងនៃការជម្លៀសប្រជាជន.....525

 ៤.៣. ការបង្ហាញដោយខុសច្បាប់ពីការចាប់ខ្លួនក្រៅវិសាលភាពនៃការជំនុំជម្រះ ដើម្បីប៉ុនប៉ង
 បង្ហាញឱ្យឃើញពីកម្រិតនៃភាពធ្ងន់ធ្ងរដែលជាលក្ខខណ្ឌតម្រូវ527

៥. គ្មានការធ្វើទុក្ខបុកម្នេញដោយមូលហេតុសាសនា527

 ៥.១. គ្មានភស្តុតាងអំពីការរើសអើងជាក់ស្តែងចំពោះជនជាតិចាម.....528

 ៥.២. គ្មានចេតនារើសអើង ចំពោះការប្រតិបត្តិសាសនា/វប្បធម៌.....543

 ៥.៣. ការរំលោភលើសិទ្ធិជាមូលដ្ឋាន545

 ៥.៤. កម្រិតនៃភាពធ្ងន់ធ្ងរនៃអំពើដែលកំណត់ការរើសអើងជាក់ស្តែង.....546

៦. ការរំលោភលើគោលការណ៍អាជ្ញាអស់ជំនុំ548

 ៦.១. ការរំលោភពីការគ្មានការចរិតរើសអើងនៃការជម្លៀសដោយបង្ខំ ក្នុងអំឡុងពេលនៃការផ្លាស់ទី
 លំនៅប្រជាជនដំណាក់កាលទីពីរ548

 ៦.២. ការរំលោភលើគោលការណ៍អាជ្ញាអស់ជំនុំ.....549

ផ្នែកទី ២. ជនជាតិវៀតណាម550

 ១. ការនិរទេស550

 ១.១. ការនិយាយសរុបទៅមិនសមហេតុផលរបស់អង្គជំនុំជម្រះ.....550

 ១.២. អលទ្ធភាពក្នុងការបង្ហាញករណីប្រមូល និងបណ្តេញជនជាតិវៀតណាម551

 ១.៣. កំហុសក្នុងការពិចារណាលើលក្ខណៈបង្ខំនៃការបណ្តេញចេញ.....556

 ១.៤. កំហុសក្នុងការមិនបានបង្ហាញពីចេតនានៃការនិរទេសជនជាតិវៀតណាមក្នុងខេត្តព្រៃវែង
 558

 ២. ការសម្លាប់ជនជាតិវៀតណាម559

២.១. កំហុសក្នុងការសន្និដ្ឋានលើការសម្លាប់ជនជាតិវៀតណាមបួនគ្រួសារនៅខេត្តស្វាយរៀង559

២.២. កំហុសក្នុងការសន្និដ្ឋានលើការសម្លាប់ជនជាតិវៀតណាមនៅតាមសមុទ្រ561

២.៣. កំហុសក្នុងការសន្និដ្ឋានអំពីការធ្វើមនុស្សឃាតលើជនជាតិវៀតណាមនៅក្នុងភូមិភាគ
បស្ចិម566

២.៤. កំហុសក្នុងការសន្និដ្ឋានអំពីការធ្វើមនុស្សឃាតលើជនជាតិវៀតណាមនៅវត្តខ្សាច់568

២.៥. កំហុសក្នុងការសន្និដ្ឋានអំពីការធ្វើមនុស្សឃាតលើជនជាតិវៀតណាមនៅក្នុងតំបន់ ៥០៥
(ក្រចេះ)572

៣. ការសម្លាប់រង្គាលជនជាតិវៀតណាម574

៣.១. ការសន្និដ្ឋានរួមខុសទៅលើហេតុការណ៍ផ្សេងៗគ្នា574

៣.២. ការសន្និដ្ឋានរួមអំពីចំនួនជនរងគ្រោះ.....577

៤. ការធ្វើទុក្ខបុកម្នេញដោយមូលហេតុពូជសាសន៍578

៤.១. កំហុសអំពីប្រជាជនវៀតណាមក្នុងឋានៈជាក្រុមពូជសាសន៍មួយដែលអាចកំណត់អត្ត
សញ្ញាណបានគ្រប់គ្រាន់.....578

៤.២. កំហុសក្នុងការពិចារណាពីការធ្វើទុក្ខបុកម្នេញលើប្រជាជនវៀតណាម ដោយការនិរទេស
ការចាប់ខ្លួន និងមនុស្សឃាត580

៤.៣. កំហុសក្នុងការពិចារណាថាអំពើដែលបានរៀបរាប់ ជាការរើសអើងជាក់ស្តែង581

៤.៤. កំហុសក្នុងការសន្និដ្ឋានពីការកំណត់គោលដៅដោយចេតនាលើប្រជាជនវៀតណាម នៅ
ព្រៃវែង និងស្វាយរៀង583

៥. អំពើប្រល័យពូជសាសន៍587

៥.១. កំហុសអំពីធាតុផ្សំសត្យានុម័តិ.....588

៥.២. កំហុសអំពីធាតុផ្សំអត្តនោម័តិ591

ជំពូកទី ៤. ការរៀបអាពាហ៍ពិពាហ៍ និងការរំលោភសេពសន្ថវៈក្នុងបរិបទនៃការរៀបអាពាហ៍ពិពាហ៍
.....613

ផ្នែកទី ១. ការរៀបអាពាហ៍ពិពាហ៍613

១. កំហុសពាក់ព័ន្ធនឹងនីត្យានុកូលភាពនៃការរៀបអាពាហ៍ពិពាហ៍ដោយបង្ខំ ក្នុងក្របខ័ណ្ឌនៃអំពើ

អមនុស្សធម៌ផ្សេងទៀត ពីឆ្នាំ១៩៧៥ ដល់ឆ្នាំ១៩៧៩613

 ១.១. ការវិភាគខុសលើលក្ខខណ្ឌអនីត្យានុកូលភាពផ្លូវការ614

 ១.២. គ្មានតំណភ្ជាប់រវាងសិទ្ធិ និងបម្រាម នៅសម័យនោះ.....618

 ១.៣. ភាពមិនអាចផ្ដន្ទាទោស ខៀវ សំផន បាន622

២. កំហុសក្នុងការពិនិត្យលើធាតុផ្សំនៃអំពើអមនុស្សធម៌ផ្សេងទៀត ក្រោមទម្រង់ជាការរៀប
អាពាហ៍ពិពាហ៍ដោយបង្ខំ623

 ២.១. កំហុសក្នុងការពិនិត្យលក្ខខណ្ឌវិនិច្ឆ័យនៃប្រភេទ និងភាពធ្ងន់ធ្ងរប្រហាក់ប្រហែលនឹងឧក្រិដ្ឋ
កម្មប្រឆាំងមនុស្សធម៌ផ្សេងទៀតដូចបានរៀបរាប់624

 ២.២. កំហុសក្នុងការពិនិត្យលើការឈឺចាប់ដែលទទួលរង ក្នុងការរៀបអាពាហ៍ពិពាហ៍644

 ២.៣. កំហុសពាក់ព័ន្ធនឹងបទបញ្ជាស្តីពីការរៀបអាពាហ៍ពិពាហ៍ និងការអនុវត្តបទបញ្ជា.....669

ផ្នែកទី ២. ការរំលោភសេពសន្ថវៈក្នុងបរិបទនៃការរៀបអាពាហ៍ពិពាហ៍ដោយបង្ខំ742

 ១. កំហុសពាក់ព័ន្ធនឹងនីត្យានុកូលភាពនៃការរំលោភសេពសន្ថវៈដែលប្រព្រឹត្ត ក្នុងបរិបទនៃការរៀប
អាពាហ៍ពិពាហ៍ ក្នុងក្របខ័ណ្ឌនៃអំពើអមនុស្សធម៌ផ្សេងទៀត ចន្លោះពីឆ្នាំ១៩៧៥ ដល់ឆ្នាំ១៩៧៩
.....742

 ១.១. គ្មានការវិភាគទៅលើលក្ខខណ្ឌអនីត្យានុកូលភាពជាផ្លូវការ.....742

 ១.២. គ្មានការចែងអំពីការរំលោភសេពសន្ថវៈរវាងប្តីប្រពន្ធ ក្នុងលិខិតុបករណ៍អន្តរជាតិនៅ
សម័យនោះ.....743

 ១.៣. ភាពមិនអាចផ្ដន្ទាទោស ខៀវ សំផន744

 ២. កំហុសពាក់ព័ន្ធនឹងការពិនិត្យធាតុផ្សំនៃអំពើអមនុស្សធម៌ផ្សេងទៀត ក្រោមទម្រង់ជាការរំលោភ
សេពសន្ថវៈក្នុងបរិបទនៃការរៀបអាពាហ៍ពិពាហ៍ដោយបង្ខំ.....745

 ២.១. កំហុសពាក់ព័ន្ធនឹងការពិនិត្យលើលក្ខខណ្ឌតម្រូវនៃលក្ខណៈ និងភាពធ្ងន់ធ្ងរប្រហាក់
ប្រហែល.....745

 ២.២. កំហុសពាក់ព័ន្ធនឹងការពិនិត្យលើការទទួលរងការឈឺចាប់ ក្នុងបរិបទនៃទំនាក់ទំនងផ្លូវភេទ
ក្នុងក្របខ័ណ្ឌនៃការរៀបអាពាហ៍ពិពាហ៍.....752

 ២.៣. កំហុសពាក់ព័ន្ធនឹងការតាមដានការរួមដំណេក.....774

ភាគទី ៤. កំហុសពាក់ព័ន្ធនឹងគោលបំណងរួម804

មាតិកាទី ១. កំហុសពាក់ព័ន្ធនឹងផែនការបដិវត្តន៍សង្គមនិយមរបស់ ប.ក.ក.....804

 ជំពូកទី ១. កំហុសអង្គច្បាប់.....805

 ជំពូកទី ២. កំហុសអង្គហេតុ808

 ផ្នែកទី ១. ទំនាក់ទំនងនយោបាយជាមួយរៀនតណាម នៅមុនថ្ងៃទី១៧ ខែមេសា ឆ្នាំ១៩៧៥808

 ផ្នែកទី ២. កំហុសពាក់ព័ន្ធនឹងខ្លឹមសារនៃ “បដិវត្តន៍សង្គមនិយម”812

 ១. ឆន្ទៈចង់បានឯករាជ្យ ដែលស្តែងឡើងតាមរយៈបរិបទឆ្នាំ១៩៧៥812

 ២. “មហាលោតឆ្ពោះ មហាអស្ចារ្យ” និងភាពធ្ងន់ធ្ងរនៃសភាពការណ៍ជាតិក្រោយជម្លោះ814

 ផ្នែកទី ៣. ការផ្សព្វផ្សាយផែនការនយោបាយនៃ “បដិវត្តន៍សង្គមនិយម”819

 ១. កំហុសពាក់ព័ន្ធនឹងមធ្យោបាយផ្សព្វផ្សាយគោលនយោបាយ819

 ១.១. កំហុសពាក់ព័ន្ធនឹងតម្លៃជាភស្តុតាងនៃឯកសារដែលបានប្រើប្រាស់819

 ១.២. ភាពលម្អៀងក្នុងតម្លៃប្រែប្រួលដែលបានផ្តល់ទៅលើភស្តុតាង821

 ២. កំហុសពាក់ព័ន្ធនឹងវិសាលភាពនៃការផ្សព្វផ្សាយ823

មាតិកាទី ២. កំហុសពាក់ព័ន្ធនឹងគោលនយោបាយទាំងប្រាំនៃគោលបំណងរួម និងលក្ខណៈឧក្រិដ្ឋនៃគោល
នយោបាយទាំងនោះ :825

 សេចក្តីផ្តើម. ដំណើរការខុសឆ្គងនៃការពិនិត្យលើគោលនយោបាយ825

 ជំពូកទី ១. កំហុសពាក់ព័ន្ធនឹងការយល់ឃើញអំពីខ្លាំងរបស់ ប.ក.ក.....828

 ផ្នែកទី ១. កំហុសពាក់ព័ន្ធនឹងទិដ្ឋភាពទូទៅនៃកាលប្បវត្តិនៃសញ្ញាណខ្លាំង829

 ១. កំហុសពាក់ព័ន្ធនឹងជម្លោះប្រដាប់អាវុធ នៅមុនឆ្នាំ១៩៧៥ និងឆ្នាំ១៩៧៥830

 ២. កំហុសពាក់ព័ន្ធនឹងរយៈពេល ពីឆ្នាំ១៩៧៦ ដល់ឆ្នាំ១៩៧៨833

 ២.១. សម្រាប់ឆ្នាំ១៩៧៦833

 ២.២. សម្រាប់ពីឆ្នាំ១៩៧៧ ដល់ឆ្នាំ១៩៧៨836

 ផ្នែកទី ២. កំហុសតមកទៀតក្នុងការវិភាគអង្គហេតុ841

 ១. ការបំភ្លេចស្បែកម៉ាក្សនិយមអំពីខ្លាំងវណ្ណៈ.....841

 ១.១. សារៈសំខាន់នៃមនោគមន៍វិជ្ជាម៉ាក្សនិយម ក្នុងការប្រាស្រ័យទាក់ទងគ្នារបស់ ប.ក.ក. 841

 ១.២. ភាពខុសគ្នារវាងការតស៊ូមនោគមន៍វិជ្ជា និងការតស៊ូពិតប្រាកដ842

 ២. ការភ័ន្តច្រឡំរវាងខ្លាំងនយោបាយ និងខ្លាំងយោធា844

២.១. កំហុសពាក់ព័ន្ធនឹងការប្រើប្រាស់ពាក្យ “យួន”844

២.២. កំហុសបណ្តាលមកពីការលាក់បាំងជម្លោះប្រដាប់អាវុធ847

ជំពូកទី ២. “គោលនយោបាយ” ជម្លៀសប្រជាជន សហករណ៍ និងការដ្ឋាន848

ផ្នែកទី ១. អត្ថិភាពនៃគោលនយោបាយជម្លៀសប្រជាជន.....848

ផ្នែកទី ២. គោលដៅរបស់សហករណ៍.....849

១. សេចក្តីសន្និដ្ឋានខុសអំពីគោលនយោបាយរបស់ ប.ក.ក.....851

១.១. សេចក្តីតម្រង់ទិសនយោបាយដែលត្រូវបានកំណត់ចរិតលក្ខណៈខុស851

១.២. សេចក្តីណែនាំស្តីពីសហករណ៍ ដែលត្រូវបានលាក់បាំង854

១.៣. កំហុសពាក់ព័ន្ធនឹងការនាំចេញអង្ករ857

២. កំហុសអំពីតួនាទីរបស់ ខៀវ សំផន ពាក់ព័ន្ធនឹងសហករណ៍860

២.១. កំហុសពាក់ព័ន្ធនឹងសេចក្តីថ្លែងការណ៍របស់ ខៀវ សំផន860

២.២. កំហុសពាក់ព័ន្ធនឹងការចូលរួមចំណែករបស់ ខៀវ សំផន862

៣. កំហុសពាក់ព័ន្ធនឹងលក្ខណៈឧក្រិដ្ឋនៃគោលនយោបាយ864

ជំពូកទី ៣. “គោលនយោបាយ” មន្ទីរសន្តិសុខ និងទីតាំងសម្លាប់មនុស្ស866

ផ្នែកទី ១. កំហុសពាក់ព័ន្ធនឹងមន្ទីរសន្តិសុខ866

១. កំហុសពាក់ព័ន្ធនឹងដើមកំណើតនៃមន្ទីរសន្តិសុខ866

១.១. ភាពហិង្សានៃចលនាបដិវត្តរបស់ ប.ក.ក.....866

១.២. ការបង្កើតមន្ទីរសន្តិសុខ868

២. ការបំភ្លេងឯកសារ និងសន្ទុកថាផ្លូវការ.....869

២.១. អត្ថបទ និងសន្ទុកថា869

២.២. ការដឹងព្រឹការម្តេចខ្មាំង876

ផ្នែកទី ២. កំហុសពាក់ព័ន្ធនឹងគោលនយោបាយ.....878

ជំពូកទី ៤. “គោលនយោបាយ” ចំពោះក្រុមពិសេស882

ផ្នែកទី ១. គោលនយោបាយចំពោះជនជាតិវៀតណាម.....882

ផ្នែកទី ២. គោលនយោបាយចំពោះជនជាតិចាម.....887

១. គ្មានឯកសារផ្លូវការស្តីពីគោលនយោបាយជាតិប្រឆាំងនឹងជនជាតិចាម890

២. គ្មានគោលនយោបាយជាតិ ដែលបញ្ជាក់ដោយសាក្សី.....893

 ២.១. កម្មាភិបាលជាន់ខ្ពស់.....893

 ២.២. អ្នកជំនាញ894

៣. ការកំណត់គោលដៅលើជនជាតិចាម ដោយគ្មានភ័ស្តុតាងបង្ហាញ.....896

ផ្នែកទី ៣. គោលនយោបាយប្រឆាំងនឹងអតីតទាហាន និងអ្នករដ្ឋការនៃរបបសាធារណរដ្ឋខ្មែរ897

ផ្នែកទី ៤. គោលនយោបាយប្រឆាំងនឹងពុទ្ធសាសនិក901

ជំពូកទី ៥. ការចេញបទបញ្ជាស្តីពីការរៀបអាពាហ៍ពិពាហ៍903

ជំពូកទី ៦. កំហុសពាក់ព័ន្ធនឹងគោលបំណងរួមដែលបានចោទប្រកាន់903

 ផ្នែកទី ១. គោលបំណងរួមខុសពីគោលនយោបាយ “ឧក្រិដ្ឋ”903

 ផ្នែកទី ២. ការចូលរួមខុសពីចេតនាឧក្រិដ្ឋ.....906

ភាគទី ៥. កំហុសពាក់ព័ន្ធនឹងការទទួលខុសត្រូវ907

 មាតិកាទី ១. ការរំលោភលើគោលការណ៍នៃការទទួលខុសត្រូវជាឯកត្តជន907

 ជំពូកទី ១. គ្មានទំនាក់ទំនងរវាងម្ចាស់បណ្តឹងសាទុក្ខ និងទីតាំងឧក្រិដ្ឋកម្ម.....907

 ផ្នែកទី ១. គ្មានទំនាក់ទំនងជាមួយឧក្រិដ្ឋកម្ម នៅសហករណ៍ត្រាំកក់.....908

 ផ្នែកទី ២. គ្មានទំនាក់ទំនងជាមួយឧក្រិដ្ឋកម្ម នៅទំនប់ត្រពាំងថ្ម.....909

 ផ្នែកទី ៣. គ្មានទំនាក់ទំនងជាមួយឧក្រិដ្ឋកម្ម នៅទំនប់១មករា910

 ផ្នែកទី ៤. គ្មានទំនាក់ទំនងជាមួយឧក្រិដ្ឋកម្ម នៅព្រលានយន្តហោះកំពង់ឆ្នាំង910

 ផ្នែកទី ៥. គ្មានទំនាក់ទំនងជាមួយឧក្រិដ្ឋកម្ម នៅមន្ទីរសន្តិសុខ ស-២១.....911

 ផ្នែកទី ៦. គ្មានទំនាក់ទំនងជាមួយឧក្រិដ្ឋកម្ម នៅមន្ទីរសន្តិសុខក្រាំងតាចាន់912

 ផ្នែកទី ៧. គ្មានទំនាក់ទំនងជាមួយឧក្រិដ្ឋកម្ម នៅមន្ទីរសន្តិសុខអូរកន្សែង912

 ផ្នែកទី ៨. គ្មានទំនាក់ទំនងជាមួយឧក្រិដ្ឋកម្ម នៅមន្ទីរសន្តិសុខភ្នំក្រាល913

 ជំពូកទី ២. មធ្យោបាយសិប្បនិម្មិត ដើម្បីប៉ះប៉ូវការគ្មានទំនាក់ទំនង និងសមូហភាវូបនីយកម្មនៃការទទួល
 ខុសត្រូវ.....914

 ផ្នែកទី ១. កំហុសពាក់ព័ន្ធនឹងការប្រើប្រាស់ពាក្យក្តោបរួម914

 ១. “មជ្ឈិមបក្ស”914

 ១.១. “មជ្ឈិមបក្ស” មិនត្រូវបានកំណត់ក្រៅបរិបទ915

១.២. កំហុសពាក់ព័ន្ធនឹងការទំនាក់ទំនង (ផ្នែកទី ៦ នៃសំអាងហេតុសាលក្រម).....916

១.៣. កំហុសពាក់ព័ន្ធនឹងសេចក្តីសន្និដ្ឋាននៅក្នុងផ្នែកទី ១៦. គោលបំណងរួម920

១.៤. កំហុសពាក់ព័ន្ធនឹងសេចក្តីសន្និដ្ឋាននៅក្នុងផ្នែកទី ១៨. ការទទួលខុសត្រូវព្រហ្មទណ្ឌ ...921

២. អង្គការ.....923

២.១. កំហុសពាក់ព័ន្ធនឹងសេចក្តីសន្និដ្ឋាននៅក្នុងផ្នែកទី ១៦. គោលបំណងរួម923

២.២. កំហុសពាក់ព័ន្ធនឹងសេចក្តីសន្និដ្ឋាននៅក្នុងផ្នែកទី ១៨. ការទទួលខុសត្រូវព្រហ្មទណ្ឌ ..924

៣. “៨៧០”925

ផ្នែកទី ២. កំហុសពាក់ព័ន្ធនឹងមធ្យោបាយទំនាក់ទំនង928

១. ទស្សនាវដ្តី “ទង់បដិវត្ត” “យុវជន និងយុវនារីបដិវត្ត”928

២. រចនាសម្ព័ន្ធ និងការទំនាក់ទំនងរបស់កងទ័ព931

ផ្នែកទី ៣. គោលការណ៍រក្សាការសម្ងាត់937

មាតិកាទី ២. កំហុសទូទៅពាក់ព័ន្ធនឹងតួនាទីរបស់ ខៀវ សំផន940

ជំពូកទី ១. កំហុសពាក់ព័ន្ធនឹងសម័យកាលមុនរបបកម្ពុជាប្រជាធិបតេយ្យ.....940

ផ្នែកទី ១. កុមារភាព យុវវ័យ និងអាជីព.....940

១. កំហុសពាក់ព័ន្ធនឹងនិក្ខេបបទបណ្ឌិត.....940

២. កំហុសពាក់ព័ន្ធនឹងសកម្មភាព និងការសេពគប់.....942

ផ្នែកទី ២. សមាជិក ប.ក.ក.945

ផ្នែកទី ៣. ពីឆ្នាំ១៩៧០ ដល់ថ្ងៃទី១៧ ខែមេសា ឆ្នាំ១៩៧៥946

១. ការគាំទ្រដល់រណសិរ្សរួមជាតិកម្ពុជា/រាជរដ្ឋាភិបាលរួមជាតិកម្ពុជា.....947

២. ការយោសនា សន្ទុកថា និងសេចក្តីអំពាវនាវឱ្យតស៊ូដោយហិង្សា948

ផ្នែកទី ៤. ការចូលរួមក្នុងកិច្ចប្រជុំគណៈមជ្ឈិម នៅខែមិថុនា ឆ្នាំ១៩៧៤ និងខែមេសា ឆ្នាំ១៩៧៥ .949

១. ការងាកត្រឡប់មករកកិច្ចប្រជុំ ខែមិថុនា ឆ្នាំ១៩៧៤950

២. កិច្ចប្រជុំ ខែមេសា ឆ្នាំ១៩៧៥ នៅមន្ទីរ ប-៥952

២.១. ភាពផ្ទុយគ្នា និងកង្វះភាពអាចជឿជាក់បានរបស់ ភី ភួន ដែលត្រូវបានធ្វើមិនដឹងមិនឮ 952

២.២. សេចក្តីលម្អិតនៃភាពផ្ទុយគ្នាជាមួយភ័ស្តុតាងទាំងអស់អំពីមន្ទីរ ប-៥953

២.៣. ភ័ស្តុតាងផ្សេងទៀតដែលមិនត្រូវបានយកចិត្តទុកដាក់956

ជំពូកទី ២. កំហុសពាក់ព័ន្ធនឹងកន្លែងស្នាក់នៅ កន្លែងធ្វើការ និងការធ្វើដំណើរ957

 ផ្នែកទី ១. កំហុសពាក់ព័ន្ធនឹងការនៅកៀកនឹងមេដឹកនាំ ប.ក.ក.957

 ផ្នែកទី ២. កំហុសពាក់ព័ន្ធនឹងការចុះទស្សនកិច្ចនៅតាមការដ្ឋាន959

ជំពូកទី ៣. កំហុសពាក់ព័ន្ធនឹងតួនាទីក្នុងរបបកម្ពុជាប្រជាធិបតេយ្យ961

 ផ្នែកទី ១. ឧបនាយករដ្ឋមន្ត្រី រដ្ឋមន្ត្រីក្រសួងការពារជាតិ និងមេបញ្ជាការកងទ័ពប្រជាជនរំដោះជាតិ
 កម្ពុជា961

 ផ្នែកទី ២. ប្រធានគណៈប្រធានរដ្ឋ963

 ១. កំហុសពាក់ព័ន្ធនឹងការចាត់តាំង.....963

 ២. កំហុសពាក់ព័ន្ធនឹងមុខងារ និងការទទួលខុសត្រូវ.....964

 ៣. កំហុសពាក់ព័ន្ធនឹងសុន្ទរកថា965

 ៣.១. សុន្ទរកថាដែលត្រូវបានសន្មតខុសថា ខៀវ សំផន ជាអ្នកផ្តេង966

 ៣.២. សុន្ទរកថាផ្សេងទៀត967

 ផ្នែកទី ៣. “សមាជិក” គណៈមជ្ឈិម និងគណៈអចិន្ត្រៃយ៍968

 ១. សមាជិកភាពក្នុងគណៈមជ្ឈិម969

 ១.១. កំហុសពាក់ព័ន្ធនឹងវិសាលភាពនៃមុខងារ និងសិទ្ធិអំណាចរបស់គណៈមជ្ឈិម969

 ១.២. កំហុសពាក់ព័ន្ធនឹងការសន្មតសេចក្តីសម្រេចរបស់គណៈអចិន្ត្រៃយ៍ថាជារបស់គណៈមជ្ឈិម
 971

 ១.៣. កំហុសពាក់ព័ន្ធនឹងកាលបរិច្ឆេទចូលជាសមាជិកពេញសិទ្ធិ975

 ១.៤. កំហុសពាក់ព័ន្ធនឹងវត្តមានក្នុងមហាសន្និបាត977

 ២. វត្តមានក្នុងកិច្ចប្រជុំមួយចំនួនរបស់គណៈអចិន្ត្រៃយ៍979

 ២.១. កំហុសពាក់ព័ន្ធនឹងភស្តុតាងអំពីកិច្ចប្រជុំគណៈអចិន្ត្រៃយ៍ ក្នុងរបបកម្ពុជាប្រជាធិបតេយ្យ
 980

 ២.២. កំហុសពាក់ព័ន្ធនឹង “ការចូលរួម” របស់ ខៀវ សំផន ក្នុងកិច្ចប្រជុំគណៈអចិន្ត្រៃយ៍981

 ២.៣. កំហុសពាក់ព័ន្ធនឹង “តួនាទីពិសេស” របស់ ខៀវ សំផន985

 ៣. ប្រជាធិបតេយ្យប្រមូលផ្តុំ.....986

 ផ្នែកទី ៤. មុខងារបន្ទាប់បន្សំ988

១. វគ្គរៀនសូត្រ988

 ១.១. កំហុសពាក់ព័ន្ធនឹងភាពអាចជឿជាក់បានរបស់សាក្សីដាក់បន្ទុក989

 ១.២. កំហុសពាក់ព័ន្ធនឹងខ្លឹមសារនៃវគ្គរៀនសូត្រនយោបាយ993

២. សមាជិកមន្ទីរ ៨៧០.....995

 ២.១. កំហុសពាក់ព័ន្ធនឹងសមាជិកភាពនៃមន្ទីរ ៨៧០ នៅខែតុលា ឆ្នាំ១៩៧៥995

 ២.២. កំហុសពាក់ព័ន្ធនឹងការកំណត់ថា ខៀន ជា “អ្នកកាន់តំណែងមុន” ខៀវ សំផន998

៣. ការត្រួតពិនិត្យលើគណៈកម្មាធិការពាណិជ្ជកម្ម.....999

 ៣.១. កំហុសពាក់ព័ន្ធនឹងមុខងារ និងវិសាលភាពនៃមុខងារ នៅក្នុងគណៈកម្មាធិការពាណិជ្ជកម្ម
.....999

 ៣.២. ការបូកសរុបរួមចេញពីរបាយការណ៍ផ្ញើជូន ខៀវ សំផន 1008

 ៣.៣. កំហុសពាក់ព័ន្ធនឹងការពិនិត្យ និងវគ្គរៀនសូត្រ 1011

 ៤. អ្នកទទួលខុសត្រូវក្រសួងការបរទេស 1015

មាតិកាទី ៣. កំហុសពាក់ព័ន្ធនឹងការដឹងរបស់ ខៀវ សំផន 1017

 ជំពូកទី ១. ការប្រែប្រួលកម្រិតនៃការដឹង ទៅតាមពេលវេលា 1017

 ជំពូកទី ២. ការដឹងថាខក្រិដ្ឋកម្មនឹងត្រូវប្រព្រឹត្ត 1019

 ជំពូកទី ៣. ការដឹងអំពីខក្រិដ្ឋកម្ម ក្នុងពេលប្រព្រឹត្ត 1024

 ផ្នែកទី ១. សហករណ៍ និងការដ្ឋាន 1024

 ១. កំហុសរួមចំពោះការដ្ឋានទាំងអស់ 1024

 ១.១. ការបំភ្លេចឆ្លើយរបស់ ខៀវ សំផន ក្នុងពេលសម្ភាសន៍ 1025

 ១.២. កំហុសពាក់ព័ន្ធនឹងការដឹងអំពីលក្ខខណ្ឌរស់នៅក្នុងខេត្តព្រះវិហារ 1032

 ១.៣. កំហុសទាក់ទងនឹងការដឹងអំពីការប្រព្រឹត្តិសេសសើងចំពោះប្រជាជនថ្មី 1035

 ១.៤. គ្មានភស្តុតាងពីការដឹងអំពីខក្រិដ្ឋកម្មនានាដែលត្រូវបានប្រព្រឹត្តនៅតាមសហករណ៍ និង
ការដ្ឋានការងារ នៅសម័យអង្គហេតុ 1036

 ២. សហករណ៍ត្រាំកក់ 1037

 ៣. ទំនប់ត្រពាំងថ្ម 1038

 ៣.១. គ្មានការដឹងនៅពេលអង្គហេតុកើតឡើង 1038

៣.២. កំហុសរបស់អង្គជំនុំជម្រះក្នុងការសន្និដ្ឋានអំពីការដឹងព្រហ្មទណ្ឌរបស់ ខៀវ សំផន 1038

៤. ទំនប់មករា 1040

៥. ព្រលានយន្តហោះកំពង់ឆ្នាំង 1041

ផ្នែកទី ២. មន្ទីរសន្តិសុខនានា 1042

១. គ្មានការដឹងព្រហ្មទណ្ឌនៅពេលអង្គហេតុកើតឡើង 1043

 ១.១. គ្មានការដឹងព្រហ្មទណ្ឌពីការប្រព្រឹត្តិឧក្រិដ្ឋកម្មនៅមន្ទីរ ស-២១..... 1043

 ១.២. គ្មានការដឹងព្រហ្មទណ្ឌពីការប្រព្រឹត្តិឧក្រិដ្ឋកម្មនៅមន្ទីរសន្តិសុខក្រាំងតាចាន់..... 1045

 ១.៣. គ្មានការដឹងព្រហ្មទណ្ឌពីការប្រព្រឹត្តិឧក្រិដ្ឋកម្មនៅមន្ទីរសន្តិសុខអូរកន្សែង..... 1045

 ១.៤. គ្មានការដឹងព្រហ្មទណ្ឌពីការប្រព្រឹត្តិឧក្រិដ្ឋកម្មនៅមន្ទីរសន្តិសុខភ្នំក្រាល..... 1046

២. កំហុសទាក់ទងនឹងការដឹងព្រហ្មទណ្ឌអំពីការប្រព្រឹត្តិឧក្រិដ្ឋកម្មក្នុងអំឡុងពេលនៃការបោសសម្អាត . 1046

 ២.១. កំហុសដោយបានសំអាងលើចម្លើយក្រោយរបបកម្ពុជាប្រជាធិបតេយ្យ ដើម្បីបង្ហាញឱ្យ
 ឃើញពីការដឹងព្រហ្មទណ្ឌ 1047

 ២.២. កំហុសទាក់ទងនឹងការដឹងព្រហ្មទណ្ឌអំពីការបោសសម្អាតកម្មាភិបាលជាន់ខ្ពស់មួយចំនួននៅក្នុងជួរ
 បក្ស កុម្មុយនីស្តកម្ពុជា 1049

 ២.៣. កំហុសទាក់ទងនឹងការដឹងព្រហ្មទណ្ឌអំពីការបោសសម្អាតថ្នាក់ក្រោម 1056

ផ្នែកទី ៣. ក្រុមជាក់លាក់នានា 1059

 ១. ជនជាតិចាម 1059

 ១.១. គ្មានការដឹងព្រហ្មទណ្ឌនៅពេលអង្គហេតុកើតឡើង 1059

 ១.២. កំហុសទាក់ទងនឹងការសន្និដ្ឋានអំពីការដឹងព្រហ្មទណ្ឌរបស់ ខៀវ សំផន 1060

 ២. ជនជាតិវៀតណាម 1062

 ២.១. គ្មានការដឹងព្រហ្មទណ្ឌនៅពេលអង្គហេតុកើតឡើង..... 1063

 ២.២. កំហុសទាក់ទងនឹងការសន្និដ្ឋានអំពីការដឹងព្រហ្មទណ្ឌរបស់ ខៀវ សំផន 1064

 ៣. ពុទ្ធសាសនិក 1080

 ៣.១. គ្មានការដឹងព្រហ្មទណ្ឌនៅពេលអង្គហេតុកើតឡើង 1080

 ៣.២. កំហុសទាក់ទងនឹងការសន្និដ្ឋានអំពីការដឹងព្រហ្មទណ្ឌរបស់ ខៀវ សំផន 1080

 ៤. អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ 1085

៤.១. កំហុសទាក់ទងនឹងការសន្និដ្ឋានអំពីការដឹងព្រហ្មទណ្ឌរបស់ ខៀវ សំផន1085

៤.២. ការដឹងព្រហ្មទណ្ឌអំពីឧក្រិដ្ឋកម្មជាក់លាក់1088

ផ្នែកទី ៤. កំហុសទាក់ទងនឹងការដឹងព្រហ្មទណ្ឌអំពីឧក្រិដ្ឋកម្មនៅក្នុងក្របខ័ណ្ឌនៃការរៀបអាពាហ៍ពិពាហ៍
.....1088

ជំពូកទី ៤. ការដឹងពីការប្រព្រឹត្តិឧក្រិដ្ឋកម្ម1091

មាតិកាទី ៤. កំហុសទាក់ទងនឹងសហឧក្រិដ្ឋកម្មរួម1094

ជំពូកទី ១. សហឧក្រិដ្ឋកម្មរួមតាមផ្លូវច្បាប់1094

ផ្នែកទី ១. ចរិតឧក្រិដ្ឋនៃគោលបំណង ស្ថិតត្រង់ធាតុផ្សំសត្យានុម័តិ1094

១. គោលបំណងរួមមានចរិតឧក្រិដ្ឋ1094

១.១. ការរំលោភអង្គច្បាប់បានយ៉ាងត្រឹមត្រូវ ប៉ុន្តែមិនពេញលេញ និងពិបាកយល់1095

១.២. ការពង្រីកវិសាលភាពនៃគោលបំណងឧក្រិដ្ឋរួមទៅតាមពេលវេលា1102

២. ការចូលរួមចំណែកសំខាន់ចាំបាច់ក្នុងការប្រព្រឹត្តិបទឧក្រិដ្ឋដែលត្រូវបានចោទប្រកាន់1103

២.១. ការចូលរួមក្នុងគោលបំណងរួមតាមរយៈអំពើអកម្មមានពិរុទ្ធ1103

២.២. ការចូលរួមក្នុងគោលបំណងឧក្រិដ្ឋរួម1105

ផ្នែកទី ២. ធាតុផ្សំអត្តនាម័តិ៖ ចេតនាប្រព្រឹត្តិបទឧក្រិដ្ឋរួម នៅចំណុចនៃគោលបំណងរួម1107

ជំពូកទី ២. ការប្រព្រឹត្តិកំហុសដើម្បីគេចចេញពីធាតុផ្សំសត្យានុម័តិ1109

ផ្នែកទី ១. ការវិវឌ្ឍនៃកាលប្បវត្តិនៃសហឧក្រិដ្ឋកម្មរួម និងការកំណត់និយមន័យនៃគោលបំណងរួម
.....1109

១. ការប៉ុនប៉ងម្តងហើយម្តងទៀត ដើម្បីពង្រីករចនាសម្ព័ន្ធនៃគោលបំណងរួមក្នុងច្បាប់ ដើម្បី
បញ្ចូលឧក្រិដ្ឋកម្មនៅក្រៅគោលបំណងនេះ1110

១.១. ទស្សនៈភ័ន្តច្រឡំក្នុងដីកាដោះស្រាយ និងក្នុងសាលក្រមនៃសំណុំរឿង ០០២/០១៖ គោល
បំណងមានលក្ខណៈឧក្រិដ្ឋ ប្រសិនបើឧក្រិដ្ឋកម្មកើតចេញពីគោលបំណងនេះ1110

១.២. ទស្សនៈភ័ន្តច្រឡំនៅក្នុងសាលដីកាសំណុំរឿង ០០២/០១៖ គោលបំណងមានលក្ខណៈ
ឧក្រិដ្ឋ ប្រសិនបើមានភរនិយភាពនៃការប្រព្រឹត្តិបទឧក្រិដ្ឋដែលចារឹមិនចង់ប្រព្រឹត្ត ឬមិនចាំបាច់
ប្រព្រឹត្ត1112

២. ការវិវត្តជាប់ជានិច្ចនៃគោលបំណង “ឧក្រិដ្ឋ” ដោយមិនគោរពច្បាប់1113

២.១. គោលបំណងរួមទូលាយ និងប្រែប្រួលពេញមួយរយៈពេលនៃកិច្ចដំណើរការនីតិវិធី ..1114

២.២. គោលបំណងឧក្រិដ្ឋ តាមរយៈ “គោលនយោបាយ”1117

ផ្នែកទី ២. ការភ័ន្តច្រឡំលើការចូលរួមចំណែករបស់ ខៀវ សំផន.....1127

១. កំហុសទូទៅ1131

២. ការគាំទ្រ.....1132

៣. ការលើកកម្ពស់1136

៤. ការជំរុញ ការញុះញង់ ការផ្តល់ភាពស្របច្បាប់1137

៥. ការណែនាំរងការចោទប្រកាន់1140

៦. ការសម្រួល និងការត្រួតពិនិត្យ1143

ជំពូក ៣. កំហុសលើធាតុផ្សំអត្តនាម័តិ.....1145

ផ្នែកទី ១. កំហុសទូទៅលើធាតុផ្សំនៃចេតនាប្រព្រឹត្តបទល្មើស1145

១. ការរំលឹកអំពីកំហុសលើចេតនាចូលរួមក្នុងគោលបំណងឧក្រិដ្ឋរួម1145

២. វិចារណកិច្ចមិនត្រឹមត្រូវក្នុងការទាញការសន្និដ្ឋានអំពីចេតនាឧក្រិដ្ឋ1146

២.១. គ្មានចេតនាប្រព្រឹត្តឧក្រិដ្ឋកម្ម នៅក្នុងគោលបំណងរួមមិនមានលក្ខណៈឧក្រិដ្ឋចំពោះ.....1146

២.២. លក្ខខណ្ឌតម្រូវឱ្យមានចេតនាចាំបាច់ចំពោះការប្រព្រឹត្តិបទឧក្រិដ្ឋជាក់លាក់ តែមិនមែន
ចំពោះ “ឧក្រិដ្ឋកម្ម” ជាទូទៅ1148

ផ្នែកទី ២. សហករណ៍ និងការដ្ឋាន1148

១. គ្មានការបង្ហាញចេតនាឧក្រិដ្ឋ.....1149

១.១. គ្មានទំនាក់ទំនងជាមួយចេតនាឧក្រិដ្ឋ.....1149

១.២. ការមិនបានដឹងពីលក្ខខណ្ឌការងារ និងលក្ខខណ្ឌរស់នៅដែលបានកំណត់1151

១.៣. គ្មានភស្តុតាងពាក់ព័ន្ធនឹងការជំរុញឱ្យមានការប្រព្រឹត្តិការវើសអើងទៅលើប្រជាជនថ្មី
.....1152

១.៤. គ្មានចេតនារួមតែមួយ ចំពោះឧក្រិដ្ឋកម្មប្រឆាំងមនុស្សជាតិក្រោមទម្រង់ជាការធ្វើទុក្ខបុក
ម្នេញដោយមូលហេតុនយោបាយ1152

១.៥. គ្មានធាតុផ្សំភស្តុតាងដែលបង្ហាញអំពីចេតនាចង់ឱ្យដោះស្រាយ “ជោគវាសនារបស់ខ្មាំងជា
សម្ងាត់”1153

២. គ្មានសំអាងហេតុអំពីចេតនាប្រព្រឹត្តបទឧក្រិដ្ឋជាក់លាក់1153

ផ្នែកទី ៣. មន្ទីរសន្តិសុខ កន្លែងសម្លាប់មនុស្ស និងការបោសសម្អាត1155

ផ្នែកទី ៤. ក្រុមជាក់លាក់1159

 ១. ជនជាតិចាម1159

 ១.១. គ្មានចេតនាឧក្រិដ្ឋដែលត្រូវបានបង្ហាញ1159

 ១.២. គ្មានសំអាងហេតុទាល់តែសោះ ទាក់ទងនឹងចេតនាប្រព្រឹត្តិបទឧក្រិដ្ឋជាក់លាក់.....1162

 ២. ជនជាតិវៀតណាម1164

 ២.១. គ្មានចេតនានិរទេស.....1164

 ២.២. គ្មានចេតនាប្រព្រឹត្តឧក្រិដ្ឋកម្មក្រោមទម្រង់ជាអំពើមនុស្សឃាត និងការសម្លាប់រង្គាល
.....1165

 ២.៣. គ្មានចេតនាប្រព្រឹត្តឧក្រិដ្ឋកម្មធ្វើទុក្ខបុកម្នេញដោយមូលហេតុពូជសាសន៍1168

 ២.៤. គ្មានចេតនាប្រព្រឹត្តឧក្រិដ្ឋកម្មប្រល័យពូជសាសន៍ដោយអំពើមនុស្សឃាត1170

 ២.៥. គ្មានចេតនាប្រព្រឹត្តអំពើរំលោភបំពានធ្ងន់ធ្ងរលើអនុសញ្ញាក្រុងហ្សឺណែវ1171

 ៣. ពុទ្ធសាសនិក1172

 ៣.១. គ្មានចេតនាឧក្រិដ្ឋដែលត្រូវបានបង្ហាញ.....1173

 ៣.២. ការសន្និដ្ឋានសមហេតុផលមានតែមួយគត់ គឺ ការគ្មានចេតនាឧក្រិដ្ឋ.....1174

 ៤. អតីតទាហាន និងអ្នករដ្ឋការនៃរបបសាធារណរដ្ឋខ្មែរ1175

 ៤.១. គ្មានចេតនាប្រព្រឹត្តឧក្រិដ្ឋកម្មក្រោមទម្រង់ជាការធ្វើទុក្ខបុកម្នេញដោយមូលហេតុ
នយោបាយ1175

 ៤.២. គ្មានភ័ស្តុតាងបង្ហាញពីចេតនាប្រព្រឹត្តបទល្មើសជាអំពើមនុស្សឃាត1178

ផ្នែកទី ៥. អាពាហ៍ពិពាហ៍1181

មាតិកាទី ៥. ការយល់ច្រឡំលើការជួយ និងការជំរុញ1183

 ជំពូក ១. ការជួយជ្រោមជ្រែង និងការជំរុញ តាមផ្លូវច្បាប់1184

 ជំពូកទី ២. កំហុសពាក់ព័ន្ធនឹងធាតុផ្សំភ័ស្តុតាងសត្យានុម័តិ1186

 ១. គ្មានធាតុផ្សំសត្យានុម័តិចំពោះអំពើមនុស្សឃាត ដោយចេតនាប្រយោល នៅត្រាំកក់1186

 ទំនប់១មករា ទំនប់ត្រពាំងថ្ម និងព្រលានយន្តហោះកំពង់ឆ្នាំង1186

ទំនប់១មករា ទំនប់ត្រពាំងថ្ម និងព្រលានយន្តហោះកំពង់ឆ្នាំង 1186

១.២. ការគាំទ្រខាងសីលធម៌ អ្នកធានាខាងសីលធម៌ និងការលើកទឹកចិត្តយ៉ាងសកម្មដល់កម្មាភិបាលនៃ ប.ក.ក..... 1188

១.៣. គ្មានសំអាងហេតុពីផលប៉ះពាល់ខ្លាំងទៅលើការស្តាប់របស់កម្មករដែលធ្វើការនៅក្នុងសហករណ៍ 1190

២. គ្មានធាតុផ្សំសត្យានុម័តិចំពោះអំពើមនុស្សឃាតនៅមន្ទីរ ស-២១ ក្រាំងតាចាន់ និងភ្នំក្រាល 1190

..... 1190

២.១. ជំនួយជាក់ស្តែងដល់មជ្ឈិមបក្ស 1190

២.២. ការគាំទ្រខាងសីលធម៌ដល់មជ្ឈិមបក្ស..... 1191

២.៣. គ្មានសំអាងហេតុពីការជះឥទ្ធិពលខ្លាំងទៅលើការប្រព្រឹត្តិអំពើមនុស្សឃាតដោយចេតនាប្រយោល 1192

ជំពូកទី ៣. កំហុសពាក់ព័ន្ធនឹងធាតុផ្សំអត្តនោម័តិ..... 1192

១. គ្មានធាតុផ្សំអត្តនោម័តិចំពោះអំពើមនុស្សឃាតដោយចេតនាប្រយោល នៅត្រាំកក់ ទំនប់១មករា ទំនប់ត្រពាំងថ្ម និងព្រលានយន្តហោះកំពង់ឆ្នាំង 1192

២. គ្មានធាតុផ្សំអត្តនោម័តិចំពោះអំពើមនុស្សឃាតដោយចេតនាប្រយោល នៅមន្ទីរ ស-២១ ក្រាំងតាចាន់ និងភ្នំក្រាល 1193

ជាសំណើបន្ទាប់បន្សំបំផុត 1195

១. ការបង្ហាញអំពីភាពលម្អៀងទាក់ទងនឹងគោលដៅនៃការដាក់ទោស 1196

២. កំហុសលើភាពធ្ងន់ធ្ងរនៃឧក្រិដ្ឋកម្មដែលត្រូវបានប្រព្រឹត្ត..... 1198

២.១. កំហុសចេញពីការពិចារណាអំពីភស្តុតាងនៅក្រៅវិសាលភាព..... 1198

២.២. កំហុសលើតួនាទីរបស់ ខៀវ សំផន ក្នុងការប្រព្រឹត្តិឧក្រិដ្ឋកម្ម 1200

៣. កំហុសពាក់ព័ន្ធនឹងស្ថានទម្ងន់ទោស 1203

៣.១. កំហុសចំពោះការរំលោភបំពានមុខតំណែងមានអំណាច និងឥទ្ធិពល 1203

៣.២. កំហុសចេញពីការគិតពីកម្រិតវប្បធម៌ 1205

៤. កំហុសពាក់ព័ន្ធនឹងស្ថានសម្រាលទោស 1207

៤.១. កំហុសទាក់ទងនឹងការសហការរបស់ខៀវ សំផន ជាមួយ អ.វ.ត.ក. 1207

៤.២. កំហុសដោយមិនគិតពីវ័យ និងស្ថានភាពសុខភាព1209

៤.៣. កំហុសស្តីពីសីលធម៌ល្អ1213

អាស្រ័យហេតុនេះ.....1216

គោរពជូនអង្គជំនុំជម្រះតុលាការកំពូល

សេចក្តីផ្តើម

ប្រវត្តិសង្ខេបនៃនីតិវិធី

- ១. នៅថ្ងៃទី១៥ ខែកញ្ញា ឆ្នាំ២០១០ បន្ទាប់ពីការបើកកិច្ចស៊ើបសួរដោយសហព្រះរាជអាជ្ញា នៅថ្ងៃទី១៨ ខែកក្កដា ឆ្នាំ២០០៧^១ ខៀវ សំផន ក្រោយពីបានជាប់ឃុំបណ្តោះអាសន្នអស់រយៈពេល៣ឆ្នាំ ត្រូវបានចោទប្រកាន់ពីបទឧក្រិដ្ឋកម្មជាច្រើន^២ មុននឹងត្រូវបានបញ្ជូនខ្លួនទៅជំនុំជម្រះ នៅថ្ងៃទី១៣ ខែមករា ឆ្នាំ២០១១ នៅក្នុងសំណុំរឿង ០០២^៣។
- ២. ក្រោយទទួលបានសំណុំរឿង អង្គជំនុំជម្រះសាលាដំបូង (“អង្គជំនុំជម្រះ”) បានបំបែកបទចោទជាច្រើនដង មុននឹងបំពេញបទចោទទាំងនោះ។ នៅថ្ងៃទី២២ ខែកញ្ញា ឆ្នាំ២០១១ ជាបឋម អង្គជំនុំជម្រះបានកំណត់វិសាលភាពនៃការជំនុំជម្រះសំណុំរឿងរក្ខត្តិទី១ គឺសំណុំរឿង ០០២/០១^៤។ បន្ទាប់មក នៅថ្ងៃទី០៤ ខែមេសា ឆ្នាំ២០១៤ ក្រោយបញ្ចប់សវនាការលើអង្គសេចក្តីក្នុងសំណុំរឿង ០០២/០១ អង្គជំនុំជម្រះបានកំណត់វិសាលភាពនៃការជំនុំជម្រះសំណុំរឿង ០០២/០២^៥។ ជាចុងក្រោយ នៅថ្ងៃទី២៧ ខែ

¹ ដីកាសន្និដ្ឋានបញ្ជូនរឿងឱ្យស៊ើបសួរ ចុះថ្ងៃទី១៨-០៧-២០០៧ ឯកសារ D3។

² ដីកាដោះស្រាយ ចុះថ្ងៃទី១៥ ខែកញ្ញា ឆ្នាំ២០១០ ឯកសារ D427 ។

³ សាលដីកាលើបណ្តឹងឧទ្ធរណ៍របស់ ខៀវ សំផន ប្រឆាំងនឹងដីកាដោះស្រាយ ចុះថ្ងៃទី១៣ ខែមករា ឆ្នាំ២០១១ ឯកសារ D427/4/14 ។ ឯកសារយោងពេញលេញនៃសេចក្តីសម្រេច សេចក្តីសន្និដ្ឋាន និងឯកសារច្បាប់ដទៃទៀត ត្រូវបានផ្តល់ជូន នៅក្នុងឧបសម្ព័ន្ធនៃសារណាបណ្តឹងសាទុក្ខនេះ។ ប្រសិនបើជាសេចក្តីសម្រេចគ្មានសេចក្តីបញ្ជាក់ជាក់លាក់ដែលបានចេញសេចក្តីសម្រេចនោះពីតុលាការទេ មានន័យថាជាសេចក្តីសម្រេចនៃអង្គជំនុំជម្រះសាលាដំបូង។ ប្រសិនបើជាយុត្តិសាស្ត្រគ្មានសេចក្តីបញ្ជាក់ជាក់លាក់ពីតុលាការដែលបានចេញសេចក្តីសម្រេចនោះទេ មានន័យថាជាយុត្តិសាស្ត្រនៃ អ.វ.ត.ក។

⁴ ដីកាសម្រេចបំបែកកិច្ចដំណើរការនីតិវិធី ចុះ ថ្ងៃទី២២ ខែកញ្ញា ឆ្នាំ២០១១ ឯកសារ E124 ជាមួយនឹងឧបសម្ព័ន្ធនៃសំណុំរឿង ០០២/០១ (បានធ្វើវិសោធនកម្ម) ចុះ ថ្ងៃទី១៨ ខែតុលា ឆ្នាំ២០១២ ឯកសារ E124/7.3។ ដីកាសម្រេចបំបែកកិច្ចដំណើរការនីតិវិធី ចុះ ថ្ងៃទី២៦ ខែកញ្ញា ឆ្នាំ២០១៣ ឯកសារ E284។

⁵ សេចក្តីសម្រេចលើការបំបែកកិច្ចដំណើរការនីតិវិធីបន្ថែមលើសំណុំរឿង០០២ ចុះថ្ងៃទី៤ ខែមេសា ឆ្នាំ២០១៤ ឯកសារ E301/9/1 ជាមួយនឹងឧបសម្ព័ន្ធនៃសំណុំរឿង ០០២/០២ ថ្ងៃទី៤ ខែមេសា ឆ្នាំ២០១៤ ឯកសារ E301/9/1.1។

កុម្មៈ ឆ្នាំ២០១៧ បន្ទាប់ពីបញ្ចប់សវនាការលើអង្គសេចក្តីក្នុងសំណុំរឿង ០០២/០២ អង្គជំនុំជម្រះបានបំពេញបទចោទ ដោយបិទបញ្ចប់រាល់បទចោទដែលមិននៅក្នុងសំណុំរឿង ០០២/០១ និងសំណុំរឿង ០០២/០២^៦។

៣. នៅថ្ងៃទី០៧ ខែសីហា ឆ្នាំ២០១៤ អង្គជំនុំជម្រះបានប្រកាសថា ខៀវ សំផន ជាប់ពិន្ទុពីបទឧក្រិដ្ឋកម្មប្រឆាំងមនុស្សជាតិ និងបានផ្តន្ទាទោសគាត់ឱ្យជាប់ពន្ធនាគារអស់មួយជីវិត^៧។ នៅថ្ងៃទី២៣ ខែវិច្ឆិកា ឆ្នាំ២០១៦ នៅចុងបញ្ចប់នៃសវនាការលើអង្គសេចក្តីក្នុងសំណុំរឿង ០០២/០២ អង្គជំនុំជម្រះតុលាការកំពូល (“តុលាការកំពូល”) បានតម្កល់សេចក្តីសម្រេចលើពិន្ទុភាពមួយចំនួន និងធ្វើមោឃភាពសេចក្តីសម្រេចលើពិន្ទុភាពផ្សេងទៀត តែតម្កល់ការផ្តន្ទាទោស^៨។

៤. នៅថ្ងៃទី១៦ ខែវិច្ឆិកា ឆ្នាំ២០១៨ នៅក្នុងសំណុំរឿង ០០២/០២ អង្គជំនុំជម្រះបានប្រកាសថា ខៀវ សំផន ជាប់ពិន្ទុពីបទប្រល័យពូជសាសន៍ (លើជនជាតិវៀតណាម) បទឧក្រិដ្ឋកម្មប្រឆាំងមនុស្សជាតិ និងបទរំលោភបំពានធ្ងន់ធ្ងរលើអនុសញ្ញាក្រុងហ្សឺណែវ ហើយបានផ្តន្ទាទោសគាត់ឱ្យជាប់ពន្ធនាគារអស់មួយជីវិត (“សាលសក្រម”)^៩។ អង្គជំនុំជម្រះបានបញ្ជាក់ថា ខ្លួននឹងចេញសំអាងហេតុពេញលេញជាលាយលក្ខណ៍អក្សរ “ក្នុងពេលសមស្រប”^{១០}។

៥. នៅថ្ងៃទី១៩ ខែវិច្ឆិកា ឆ្នាំ២០១៨ ក្រុមមេធាវីការពារក្តី ខៀវ សំផន (“មេធាវីការពារក្តី” និង/ឬ ហៅថា “ម្ចាស់បណ្តឹងសាទុក្ខ”) បានស្នើសុំតុលាការកំពូលឱ្យធ្វើមោឃភាពសាលក្រម (ផ្នែកសម្រេចសេចក្តីនៃ

^៦ សេចក្តីសម្រេច ចុះ ថ្ងៃទី២៧ ខែកុម្ភៈ ឆ្នាំ២០១៧ ឯកសារ E439/5។
^៧ សាលក្រមសំណុំរឿង០០២/០១ ចុះ ថ្ងៃទី៧ ខែសីហា ឆ្នាំ២០១៤ ឯកសារ E313 (“សាលក្រមសំណុំរឿង០០២/០១”)។
^៨ សាលដីកានៃសំណុំរឿង០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ ឯកសារ F36 (“សាលដីកានៃសំណុំរឿង០០២/០១”)។
^៩ ប្រតិចារិកសវនាការលើអង្គសេចក្តីនៃសំណុំរឿង០០២/០២/ (“ប្រតិចារិក”) ថ្ងៃទី១៦ ខែវិច្ឆិកា ឆ្នាំ២០១៨ ឯកសារ E1/5 ថ្ងៃទី២៩ ខែមករា ទំព័រ ៦៤-៦៨ ចន្លោះម៉ោង 11.28.58 និងម៉ោង 11.37.34 (“សាលក្រម”)។
^{១០} ប្រតិចារិក ថ្ងៃទី១៦ ខែវិច្ឆិកា ឆ្នាំ២០១៨ ឯកសារ E1/5 ថ្ងៃទី២៩ ខែមករា មុនម៉ោង 09.35.46. សូមមើលផងដែរ៖ ដីកាកំណត់កាលបរិច្ឆេទប្រកាសសាលក្រមនៅក្នុងសំណុំរឿង០០២/០២/ ចុះថ្ងៃទី២៦ ខែកញ្ញា ឆ្នាំ២០១៨ ឯកសារ E462 ទំព័រ ២។

សាលក្រម) ដោយមូលហេតុវិការៈទម្រង់ និងកង្វះសំអាងហេតុ¹¹។ នៅថ្ងៃទី១៣ ខែកុម្ភៈ ឆ្នាំ២០១៩ តុលាការកំពូលបានសម្រេចបដិសេធបណ្តឹងសាទុក្ខនេះ¹²។ នៅថ្ងៃទី២០ ខែមីនា ឆ្នាំ២០១៩ មេធាវីការពារក្តីបានស្នើសុំឱ្យបដិសេធសេចក្តីសម្រេចរបស់តុលាការកំពូល ដោយសារតែសមាសភាពមិនប្រក្រតីនៃក្រុមប្រឹក្សាជំនុំជម្រះនៅពេលនោះ¹³។ សំណើសុំនេះ ដែលត្រូវបានជូនដំណឹងនៅថ្ងៃទី០៣ ខែកក្កដា ឆ្នាំ២០១៩¹⁴ ត្រូវបានតុលាការកំពូលវិនិច្ឆ័យថាគ្មានមូលដ្ឋាន នៅថ្ងៃទី១៦ ខែសីហា ឆ្នាំ២០១៩¹⁵ ។

៦. នៅថ្ងៃទី២៨ ខែមីនា ឆ្នាំ២០១៩ ភាគីទទួលបានការជូនដំណឹងពីសេចក្តីពេញលេញនៃសំអាងហេតុសាលក្រមជាលាយលក្ខណ៍អក្សរ ចុះកាលបរិច្ឆេទចាស់ ថ្ងៃទី១៦ ខែវិច្ឆិកា ឆ្នាំ២០១៨ (“សេចក្តីសំអាងហេតុសាលក្រម”)¹⁶ កម្រាស់ ៤១០១ ទំព័រ ជាភាសាខ្មែរ, ២៨២៨ ទំព័រ ជាភាសាបារាំង, និង ២៣៨៧ ទំព័រ ជាភាសាអង់គ្លេស (“កំណត់សម្គាល់ជើងទំព័រ”)។

៧. នៅថ្ងៃទី០៣ ខែមេសា ឆ្នាំ២០១៩ មេធាវីការពារក្តីបានស្នើសុំពេលប្រាំបីខែ និងចំនួន ១០០ ទំព័រសម្រាប់ដាក់សេចក្តីជូនដំណឹងអំពីបណ្តឹងសាទុក្ខរបស់ខ្លួន ជាពីរភាសា ដោយគូសបញ្ជាក់ពីចេតនាដាក់ឱ្យបានលឿនតាមដែលអាចធ្វើទៅបាន បន្ទាប់ពីការដាក់បណ្តឹងដិតចិត្តប្រឆាំងចៅក្រមនៃតុលាការកំពូល¹⁷។ នៅថ្ងៃទី២៦ ខែមេសា ឆ្នាំ២០១៩ តុលាការកំពូលបានផ្តល់រយៈពេលបីខែ និង ៦០ ទំព័រ ដល់គ្រប់ភាគី¹⁸។ នៅថ្ងៃទី០៣ ខែមីនា ឆ្នាំ២០១៩ មេធាវីការពារក្តីបានស្នើសុំឱ្យពិនិត្យសេចក្តីសម្រេចនេះ

¹¹ បណ្តឹងសាទុក្ខភ្លាមៗរបស់លោក ខៀវ សំផន ចុះថ្ងៃទី១៩ ខែវិច្ឆិកា ឆ្នាំ២០១៨ ឯកសារ E463/1 ។
¹² សេចក្តីសម្រេចលើបណ្តឹងសាទុក្ខភ្លាមៗរបស់ ខៀវ សំផន ចុះថ្ងៃទី១៣ ខែកុម្ភៈ ឆ្នាំ២០១៩ ឯកសារ E463/1/3 ។
¹³ សំណើរបស់លោក ខៀវ សំផន ចុះថ្ងៃទី២០ ខែមីនា ឆ្នាំ២០១៩ ឯកសារឯកសារ E463/1/4 ។
¹⁴ សំណើដែលបានដាក់នៅ ថ្ងៃទី២០ ខែមីនា ឆ្នាំ២០១៩ នៅម៉ោង 11:52 ត្រូវបានជូនដំណឹងបីខែក្រោយមកប៉ុណ្ណោះ គឺនៅ ថ្ងៃទី៣ ខែកក្កដា ឆ្នាំ២០១៩ នៅម៉ោង 10:28 ។
¹⁵ សេចក្តីសម្រេចលើរបស់តុលាការកំពូល ចុះថ្ងៃទី១៦ ខែសីហា ឆ្នាំ២០១៩ ឯកសារ E465/1/5 ។
¹⁶ សាលក្រមសំណុំរឿង ០០២០២/ ចុះថ្ងៃទី១៦ ខែវិច្ឆិកា ឆ្នាំ២០១៨ ឯកសារ E465 (“សំអាងហេតុនៃសាលក្រម”)។
¹⁷ សំណើរបស់លោក ខៀវ សំផន ចុះថ្ងៃទី៣ ខែមេសា ឆ្នាំ២០១៩ ឯកសារ F39/1 ។
¹⁸ សេចក្តីសម្រេចរបស់តុលាការកំពូល ចុះថ្ងៃទី២៦ ខែសីហា ឆ្នាំ២០១៩ ឯកសារ F43 ។

ឡើងវិញ¹⁹។ រយៈពេលមួយខែក្រោយមក នៅថ្ងៃទី០៧ ខែមិថុនា ឆ្នាំ២០១៩ តុលាការកំពូលបាន បដិសេធសំណើរបស់មេធាវីការពារក្តី²⁰។

៨. នៅថ្ងៃទី២៣ ខែមិថុនា ឆ្នាំ២០១៩ សហព្រះរាជអាជ្ញាបានដាក់សេចក្តីជូនដំណឹងអំពីបណ្តឹងសាទុក្ខ របស់ខ្លួន²¹។

៩. នៅថ្ងៃទី០១ ខែកក្កដា ឆ្នាំ២០១៩ មេធាវីការពារក្តីបានដាក់សេចក្តីជូនដំណឹងអំពីបណ្តឹងសាទុក្ខរបស់ខ្លួន ដោយអះអាងជាថ្មីពីចេតនាដាក់បណ្តឹងដិតចិត្តឱ្យបានលឿនតាមដែលអាចធ្វើទៅបាន²²។

១០. នៅថ្ងៃទី១០ ខែកក្កដា ឆ្នាំ២០១៩ មេធាវីការពារក្តីបានស្នើសុំរយៈពេលដប់ខែកន្លះ និង ៩៥០ទំព័រ សម្រាប់ដាក់សារណាបណ្តឹងសាទុក្ខតែមួយភាសា ក្នុងដំណាក់កាលដំបូង។ ជាមួយគ្នានេះដែរ មេធាវី ការពារក្តីបានស្នើសុំអនុញ្ញាតដាក់ចម្លើយតបទៅនឹងសារណាបណ្តឹងសាទុក្ខក្នុងអំឡុងពេល៤០ថ្ងៃ បន្ទាប់ពីបានដាក់សារណារបស់ខ្លួនផ្ទាល់²³។

១១. នៅថ្ងៃទី២០ ខែសីហា ឆ្នាំ២០១៩ សហព្រះរាជអាជ្ញាបានដាក់សារណាបណ្តឹងសាទុក្ខរបស់ខ្លួន²⁴។

១២. នៅថ្ងៃទី២៣ ខែសីហា ឆ្នាំ២០១៩ តុលាការកំពូលបានបង្គាប់ឱ្យមេធាវីការពារក្តីដាក់សារណាបណ្តឹង សាទុក្ខមិនលើសពី ៧៥០ ទំព័រ នៅថ្ងៃទី២៧ ខែកុម្ភៈ ឆ្នាំ២០២០ ជាមួយភាសានៅជំហានដំបូង និង

¹⁹ សំណើរបស់លោក ខៀវ សំផន ចុះថ្ងៃទី៣ ខែឧសភា ឆ្នាំ២០១៩ ឯកសារ F44។
²⁰ សេចក្តីសម្រេចរបស់តុលាការកំពូល ចុះថ្ងៃទី៧ ខែមិថុនា ឆ្នាំ២០១៩ ឯកសារ F44/1។
²¹ សេចក្តីជូនដំណឹងរបស់សហព្រះរាជអាជ្ញា អំពីបណ្តឹងសាទុក្ខ ចុះថ្ងៃទី២១ ខែមិថុនា ឆ្នាំ២០១៩ ឯកសារ E465/2/1។
²² សេចក្តីជូនដំណឹងអំពីបណ្តឹងសាទុក្ខ របស់លោក ខៀវ សំផន ចុះថ្ងៃទី១ ខែកក្កដា ឆ្នាំ២០១៩ ឯកសារ E465/4/1។
²³ សំណើរបស់លោក ខៀវ សំផន ចុះថ្ងៃទី១០ ខែកក្កដា ឆ្នាំ២០១៩ ឯកសារ F45។
²⁴ សេចក្តីជូនដំណឹងអំពីបណ្តឹងសាទុក្ខ របស់លោក ខៀវ សំផន ចុះថ្ងៃទី២០ ខែសីហា ឆ្នាំ២០១៩ ឯកសារ F50 (បកប្រែជាភាសា បារាំង និងបានជូនដំណឹង នៅថ្ងៃទី៩ ខែកញ្ញា ឆ្នាំ២០១៩)។

ឆ្លើយតបទៅនឹងបណ្តឹងសាទុក្ខរបស់សហព្រះរាជអាជ្ញា ក្នុងអំឡុងពេល៣០ថ្ងៃ គិតចាប់ពីការជូនដំណឹងអំពីសេចក្តីសម្រេចរបស់តុលាការកំពូល²⁵។

១៣. នៅថ្ងៃទី២៣ ខែកញ្ញា ឆ្នាំ២០១៩ មេធាវីការពារក្តីបានឆ្លើយតបទៅនឹងសារណាបណ្តឹងសាទុក្ខរបស់សហព្រះរាជអាជ្ញា²⁶។

១៤. នៅថ្ងៃទី០៨ ខែតុលា ឆ្នាំ២០១៩ ក្រុមមេធាវីការពារក្តីបានដាក់សំណើសុំឱ្យទទួលយកភស្តុតាងបន្ថែម²⁷ ហើយតុលាការកំពូលបានអនុញ្ញាតតាមសំណើ នៅថ្ងៃទី០៦ ខែមករា ឆ្នាំ២០២០²⁸។

១៥. នៅថ្ងៃទី៣១ ខែតុលា ឆ្នាំ២០១៩ មេធាវីការពារក្តីបានស្នើសុំប្តឹងដិតចិត្តចៅក្រម ប្រាំមួយរូប (ក្នុងចំណោមប្រាំពីររូប) នៃតុលាការកំពូល ដែលបានសម្រេចសេចក្តីក្នុងសំណុំរឿង ០០២/០២ ដោយអះអាងពីអគតិភាពរបស់ចៅក្រមទាំងនេះ ដែលបានវិនិច្ឆ័យរឿងក្តីស្រដៀងគ្នាទៅនឹងរឿងក្តីក្នុងសំណុំរឿង ០០២/០២²⁹។ តុលាការកំពូលមិនទាន់បានចេញសេចក្តីសម្រេចលើបណ្តឹងនេះនៅឡើយ។

១៦. មេធាវីការពារក្តីសូមដាក់សារណាបណ្តឹងសាទុក្ខជាលាយលក្ខណ៍អក្សររបស់ខ្លួនដូចខាងក្រោម។

ការបរិយាយពីសារណា

១៧. សារណានេះមិនត្រូវបានដាក់តែងឡើង តាមរបៀបដូចសេចក្តីជូនដំណឹងអំពីបណ្តឹងសាទុក្ខឡើយ។ ចំពោះសេចក្តីជូនដំណឹងនោះ មេធាវីការពារក្តីគ្រាន់តែបានអនុវត្តតាមគម្រោងនៃសំអាងហេតុសាលក្រម ដោយសារខ្លះពេលវេលា។ ទោះយ៉ាងណាក្តី វាងាយស្រួលណាស់ក្នុងការភ្ជាប់ឯកសារទាំងពីរ

²⁵ សេចក្តីសម្រេចរបស់តុលាការកំពូល ចុះថ្ងៃទី២៣ ខែសីហា ឆ្នាំ២០១៩ ឯកសារ F49។
²⁶ ចម្លើយតបរបស់មេធាវីការពារក្តីលោក ខៀវ សំផន ចុះថ្ងៃទី២៣ ខែកញ្ញា ឆ្នាំ២០១៩ ឯកសារ F50/1។
²⁷ សំណើរបស់លោក ខៀវ សំផន ចុះថ្ងៃទី៨ ខែតុលា ឆ្នាំ២០១៩ ឯកសារ F51។
²⁸ សេចក្តីសម្រេចរបស់តុលាការកំពូល ចុះថ្ងៃទី០៦ ខែមករា ឆ្នាំ២០២០ ឯកសារ F51/3។
²⁹ សំណើរបស់លោក ខៀវ សំផន ចុះថ្ងៃទី៣១ ខែតុលា ឆ្នាំ២០១៩ ឯកសារ F53 (ឬ 1)។

ព្រោះមេធាវីការពារក្តីបានរក្សាទុកការបង់លេខដដែលលើកំហុសផ្សេងៗនៅក្នុងប្រអប់សង្ខេបអំណះអំណាង។ ដូចដែលបានប្រកាសនៅក្នុងសេចក្តីជូនដំណឹងអំពីបណ្តឹងសាទុក្ខ កំហុសជាច្រើន នៅកន្លែងផ្សេងៗគ្នាក្នុងសំអាងហេតុសាលក្រម មានលក្ខណៈត្រួតគ្នា ហើយដោយហេតុផលនេះ កំហុសត្រូវបានប្រមូលដាក់ក្រោមផ្នែកសំអាងហេតុនៃបណ្តឹងសាទុក្ខរួម³⁰។

១៨. ដោយកង្វល់ពីប្រវែងសារណា មេធាវីការពារក្តីបានដាក់ពាក្យបំព្រួញជាច្រើន នៅក្នុងបញ្ជីនៅដើម/នៅឧបសម្ព័ន្ធនៃសារណានេះ។ ជួនកាល មេធាវីការពារក្តីបានយោងទៅសេចក្តីសន្និដ្ឋានរបស់ខ្លួនកន្លងមកដើម្បីចៀសវាងការច្រំដែល³¹ ដូចជា សារណាបណ្តឹងសាទុក្ខក្នុងសំណុំរឿង ០០២/០១ (“សារណាបណ្តឹងសាទុក្ខ ០០២/០១) និងសារណាបណ្តឹងសាទុក្ខក្នុងសំណុំរឿង ០០២/០២ (“សារណាបណ្តឹងសាទុក្ខ ០០២/០២)³²។ ជួនកាល ការបកប្រែសេចក្តីសន្និដ្ឋានទាំងនេះជាភាសាអង់គ្លេសមានកំហុស ដែលចាំបាច់ត្រូវផ្ទៀងផ្ទាត់ជាប្រចាំជាមួយឯកសារដើមជាភាសាបារាំង។

លក្ខណៈវិនិច្ឆ័យសម្រាប់ពិនិត្យបណ្តឹងសាទុក្ខ

១៩. យោងតាមវិធាន ១០៤ នៃវិធានផ្ទៃក្នុង មេធាវីការពារក្តីសូមលើកឡើងអំពីប្រភេទផ្សេងៗនៃកំហុសរបស់អង្គជំនុំជម្រះ។

³⁰ សេចក្តីសង្ខេបនៃសំអាងហេតុបណ្តឹងដិតចិត្តមាននៅក្នុងឧបសម្ព័ន្ធ ក និង មានចំណុចលម្អិតពាក់ព័ន្ធនឹងការជូនដំណឹងបណ្តឹងសាទុក្ខ។ កំហុសដែលមិនមាននៅក្នុងស៊ុមត្រូវបានបោះបង់ចោល នៅក្នុងពេលសរសេរសារណាបណ្តឹងសាទុក្ខ ដោយសារវាជាន់គ្នានឹងកំហុសដទៃទៀត ឬដោយសារតែចុងបញ្ចប់វាមិនបង្កឱ្យមានផលប៉ះពាល់ ឬយើងវិនិច្ឆ័យទៅឃើញថាវាបន្តបន្ទាប់ដោយសារតែខ្លះពេលវេលា និង/ឬ ខ្លះកន្លែងសរសេរ។

³¹ សេចក្តីសម្រេចរបស់តុលាការកំពូល ចុះថ្ងៃទី២១ ខែសីហា ឆ្នាំ២០១៥ ឯកសារ F23/1 កថាខ័ណ្ឌ ៩ (“ទាក់ទងនឹង [...] ការបញ្ចូលដោយយោងទៅលើឯកសារផ្សេងៗដូចជាសារណាពីមុនៗនោះ អង្គជំនុំជម្រះតុលាការកំពូលយល់ឃើញថាជាមធ្យោបាយដ៏មានប្រសិទ្ធភាពមួយ ក្នុងការចៀសវាងនូវភាពច្រំដែល”)។

³² សារណាបណ្តឹងសាទុក្ខរបស់មេធាវីការពារក្តីលោក ខៀវ សំផន ប្រឆាំងនឹងសាលក្រមក្នុងសំណុំរឿង០០២/០១ ចុះ ថ្ងៃទី២៩ ខែធ្នូ ឆ្នាំ២០១៤ ឯកសារ F17 (“សារណាបណ្តឹងសាទុក្ខ០០២/០១”)។ សេចក្តីសន្និដ្ឋានបញ្ចប់ការពិភាក្សាដេញដោលរបស់លោក ខៀវ សំផន (០២/០០២) ចុះ ថ្ងៃទី២ ខែឧសភា ឆ្នាំ២០១៧ ឯកសារ ធ្វើវិសោធកម្មនៅ ថ្ងៃទី២ ខែតុលា ឆ្នាំ២០១៧ ឯកសារ E457/6/4/1 (“សេចក្តីសន្និដ្ឋានបញ្ចប់ ០០២/០២”)។

កំហុសអង្គច្បាប់ដែលធ្វើឱ្យសាលក្រម ឬសេចក្តីសម្រេចគ្មានសុពលភាព

- ២០. កំហុសអង្គច្បាប់កើតចេញមកពីការអនុវត្តលក្ខណៈវិនិច្ឆ័យគតិយុត្តិដែលមានកំហុស ដោយអង្គជំនុំជម្រះ³³។ សាលក្រមមួយត្រូវអស់សុពលភាពដោយកំហុសអង្គច្បាប់។ ក្នុងករណីគ្មានកំហុស ការជំនុំជម្រះក្តីនឹងត្រូវបញ្ចប់ដោយការចេញសាលក្រមមួយខុសគ្នាពីសាលក្រមបច្ចុប្បន្នទាំងស្រុង ឬដោយផ្នែក³⁴។
- ២១. ដើម្បីបង្ហាញពីការប្រព្រឹត្តិកំហុសបែបនេះ ម្ចាស់បណ្តឹងសាទុក្ខអាចលើកឡើងជាអាទិ៍ នូវទង្វើករណីដែលបានបង្ហាញរួចមកហើយដល់អង្គបុរេជំនុំជម្រះ និង/ឬ អង្គជំនុំជម្រះ³⁵។ ក្នុងករណីនេះ បន្ទុកភ័ស្តុតាងក្នុងបណ្តឹងសាទុក្ខមិនដាច់ខាតឡើយ។ ទោះបីជាទង្វើករណីដែលបានលើកឡើង មិនអាចឱ្យបង្ហាញពីកំហុសអង្គច្បាប់ដូចការចោទប្រកាន់ក៏ដោយ ក៏តុលាការកំពូលអាចរកសំអាងហេតុផ្សេងទៀត និងអាចបង្ហាញហេតុផលដល់ម្ចាស់បណ្តឹងសាទុក្ខបានដែរ។ ដើម្បីសម្រេចលើរឿងក្តីដែលបានប្តឹងមក តុលាការកំពូលត្រូវពិនិត្យផងដែរ នូវរាល់សេចក្តីសន្និដ្ឋានតាមផ្លូវច្បាប់របស់អង្គជំនុំជម្រះដែលជាមូលដ្ឋាននៃសេចក្តីសម្រេចរងបណ្តឹង³⁶។

កំហុសអង្គហេតុបណ្តាលឱ្យមានយុត្តិសិទ្ធិ

- ២២. កំហុសអង្គហេតុកើតចេញមកពីសេចក្តីសន្និដ្ឋានមួយ ដែលគ្មានចៅក្រមប្រកបដោយសុភវិនិច្ឆ័យណាម្នាក់អាចធ្វើកើតឡើយ ពីព្រោះចៅក្រមនោះនឹងមិនទទួលយកធាតុផ្សំភ័ស្តុតាងដែលអង្គជំនុំជម្រះយក

³³ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨៦។

³⁴ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៩៩។ សាលដីកា *Bemba* (តុលាការព្រហ្មទណ្ឌអន្តរជាតិ) ថ្ងៃទី៨ ខែមិថុនា ឆ្នាំ២០១៨ កថាខ័ណ្ឌ ៣៦។

³⁵ សាលដីកា *Bemba* (តុលាការព្រហ្មទណ្ឌអន្តរជាតិ) ថ្ងៃទី៨ ខែមិថុនា ឆ្នាំ២០១៨ កថាខ័ណ្ឌ ៦៤។

³⁶ សាលដីកាមុខ ចុះ ថ្ងៃទី៣ ខែកុម្ភៈ ឆ្នាំ២០១២ កថាខ័ណ្ឌ ១៥ ថ្ងៃទី៣ ខែកុម្ភៈ ឆ្នាំ២០១២ កថាខ័ណ្ឌ ១៥។

មកធ្វើជាសំអាង ឬ ដោយហេតុថា ការវាយតម្លៃលើធាតុផ្សំទាំងនេះមានកំហុសទាំងស្រុង³⁷។ សាលក្រមមួយមានមោឃភាពដោយកំហុសអង្គហេតុ នៅពេលកំហុសនេះបង្កឱ្យមានយុត្តិធម៌ (ជាលទ្ធផលនៃភាពអយុត្តិធម៌ជាក់ស្តែងនៃនីតិវិធីផ្លូវច្បាប់)។ ក្នុងការវិនិច្ឆ័យ កំហុសប្រាកដជាមានទម្ងន់ខ្លាំងនៅក្នុងការសម្រេចសេចក្តី³⁸។

២៣. ការពិនិត្យកំហុសអង្គហេតុរងការចោទប្រកាន់ មានជាប់ទាក់ទងនឹងការកំណត់ថា តើអង្គជំនុំជម្រះនីតិវិធីដែលសមហេតុផលនិងត្រឹមត្រូវ អាចជឿជាក់លើសពីវិមតិសង្ស័យលើការសន្និដ្ឋានពាក់ព័ន្ធ ដោយផ្អែកលើធាតុផ្សំនៃភស្តុតាងក្នុងដៃ ដោយរក្សាបទដ្ឋានជាធរមាននៃការគ្រប់គ្រងភស្តុតាង ដៃឬទេ³⁹។

២៤. នៅពេលស្នើសុំឱ្យវាយតម្លៃអំពីលក្ខណៈសមហេតុផលនៃការសន្និដ្ឋានពីអង្គហេតុរបស់អង្គជំនុំជម្រះ តុលាការកំពូលចាប់ផ្តើមផ្អែកលើវិចារណកិច្ចផ្តល់ដោយតុលាការជំនុំជម្រះ ដើម្បីគាំទ្រដល់ការវិភាគអង្គហេតុដោយផ្អែកលើធាតុផ្សំនៃភស្តុតាងពាក់ព័ន្ធ។ ជាពិសេសក្នុងករណីមានធាតុផ្សំនៃភស្តុតាងផ្ទុយ ឬធាតុផ្សំមានតម្លៃជាភស្តុតាងស្លូតស្តើង (ដូចជាចម្លើយនៅក្រៅប្រព័ន្ធតុលាការ ឬភស្តុតាងបានមកពីការនិយាយតៗគ្នា) ការពន្យល់របស់អង្គជំនុំជម្រះអំពីរបៀបទាញសេចក្តីសន្និដ្ឋានលើអង្គហេតុដែលបានផ្តល់ជូន ដោយផ្អែកលើមូលដ្ឋាននៃភស្តុតាងពាក់ព័ន្ធ ទំនងជាមានសារៈសំខាន់ធំធេង ក្នុងការកំណត់ថាតើការសន្និដ្ឋាននេះសមហេតុផលឬអត់។ តាមវិធានទូទៅ នៅពេលដែលភស្តុតាងសម្រាប់គាំទ្រដល់ការសន្និដ្ឋានពីអង្គហេតុ បង្ហាញអាការៈដំបូងមិនគួរឱ្យជឿជាក់ វិចារណកិច្ចគួរតែរឹងមាំជាងពេលដែលការសន្និដ្ឋាននោះផ្អែកលើភស្តុតាងរឹងមាំមួយ⁴⁰។

២៥. ជាចុងក្រោយ តុលាការកំពូលត្រូវជឿជាក់ថា សេចក្តីសន្និដ្ឋានលើអង្គហេតុដែលធ្វើឡើងហួសពីវិមតិសង្ស័យ ត្រូវតែច្បាស់លាស់ និងមិនអាចប្រកែកបាន ទាំងភស្តុតាង ទាំងវិចារណកិច្ច។ ដូច្នេះប្រសិនបើតុលាការកំពូលអាចកំណត់ការសន្និដ្ឋានលើសពីវិមតិសង្ស័យ តុលាការកំពូលត្រូវតែលុប

³⁷ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨៨-៨៩។
³⁸ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៩៩។
³⁹ សាលដីកា *Bemba* (តុលាការព្រហ្មទណ្ឌអន្តរជាតិ) ថ្ងៃទី៨ ខែមិថុនា ឆ្នាំ២០១៨ កថាខ័ណ្ឌ ៤២។
⁴⁰ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៩០។

ចោលសេចក្តីសន្និដ្ឋាននោះ។ វាមិនមែនជារឿងរបស់តុលាការកំពូលដែលត្រូវចេញសេចក្តីសន្និដ្ឋាន ផ្ទាល់ខ្លួនជំនួសអង្គជំនុំជម្រះនោះទេ។ តុលាការកំពូលគ្រាន់តែត្រូវអនុវត្តបទដ្ឋាននៃការគ្រប់គ្រងភ័ស្តុ តាងប៉ុណ្ណោះ⁴¹។

២៦. ដើម្បីបង្ហាញពីការប្រព្រឹត្តិកំហុសអង្គហេតុ ម្ចាស់បណ្តឹងសាទុក្ខត្រូវពន្យល់ ជាអាទិ៍ ពីភាពមិនសម ហេតុផលនៃសេចក្តីសន្និដ្ឋានរបស់អង្គជំនុំជម្រះ។ ម្ចាស់បណ្តឹងសាទុក្ខមិនអាចត្រឹមតែថាតាមទង្វើករ ណ៍ ដែលបានបង្ហាញនៅក្នុងការជំនុំជម្រះអំពីរបៀបវាយតម្លៃភ័ស្តុតាង ក្នុងករណីដែលទង្វើករណ៍ទាំង នេះគ្រាន់តែលើកឡើងពីការបកស្រាយផ្សេងគ្នាអំពីភ័ស្តុតាង⁴²។

២៧. ផ្ទុយទៅវិញ វាជាកាតព្វកិច្ចរបស់តុលាការកំពូលក្នុងការវាយតម្លៃ ថាតើអង្គជំនុំជម្រះបានអនុវត្ត បទដ្ឋាននៃការគ្រប់គ្រងភ័ស្តុតាងបានត្រឹមត្រូវដែរឬទេ។ ជនជាប់ចោទគ្មានអ្វីត្រូវទៅបង្ហាញថា អង្គជំនុំ ជម្រះបានប្រព្រឹត្តិកំហុសអង្គហេតុនោះឡើយ។ គាត់គ្រាន់តែត្រូវកំណត់ប្រភពមន្ទិលសង្ស័យចំពោះ ភាពត្រឹមត្រូវនៃសេចក្តីសន្និដ្ឋានរបស់អង្គជំនុំជម្រះ ដើម្បីជំរុញតុលាការកំពូលឱ្យធ្វើការពិនិត្យដោយ ឯករាជ្យលើវិចារណកិច្ចរបស់អង្គជំនុំជម្រះ ផ្នែកលើភ័ស្តុតាងក្នុងដៃអង្គជំនុំជម្រះ។ ក្នុងករណីអង្គជំនុំ ជម្រះមិនមានវិចារណកិច្ចច្បាស់លាស់គ្រប់គ្រាន់សម្រាប់គាំទ្រសេចក្តីសន្និដ្ឋានរបស់ខ្លួន ក្នុងការបង្ហាញ ច្បាស់ឥតស្រពិចស្រពិលទាំងភ័ស្តុតាងគាំទ្រសេចក្តីសន្និដ្ឋាន ទាំងការវិភាគលើភ័ស្តុតាងទាំងនេះ តុលាការកំពូលគ្មានជម្រើសអ្វីក្រៅពីបដិសេធសេចក្តីសន្និដ្ឋានពាក់ព័ន្ធ ដោយហេតុថា ការខ្វះសំអាង ហេតុត្រឹមត្រូវមិនអាចឱ្យគេពិនិត្យការសន្និដ្ឋាននៃបណ្តឹងសាទុក្ខបានឡើយ ហើយការណ៍នេះបង្កឱ្យ មានវិការៈនីតិវិធីធ្ងន់ធ្ងរ។ អ្វីដែលសំខាន់ដែរនោះ គឺថាកាតព្វកិច្ចពន្យល់ពីកំហុសនៅក្នុងដីកាសម្រេច លើពិរុទ្ធភាព នឹងមិននាំទៅដល់ការបដិសេធបន្ទុកភ័ស្តុតាងឡើយ⁴³។

បណ្តឹងតវ៉ាចំពោះសេចក្តីសម្រេចតាមនីតិវិធី

⁴¹ សាលដីកា *Bemba* (តុលាការព្រហ្មទណ្ឌអន្តរជាតិ) ថ្ងៃទី៨ ខែមិថុនា ឆ្នាំ២០១៨ កថាខ័ណ្ឌ ៤៥-៤៦ (បន្ទាប់ពីបានយោងទៅកថា ខណ្ឌ ៤៣-៤៤ ក្នុងសាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៩០)។
⁴² សាលដីកា *Bemba* (តុលាការព្រហ្មទណ្ឌអន្តរជាតិ) ថ្ងៃទី៨ ខែមិថុនា ឆ្នាំ២០១៨ កថាខ័ណ្ឌ ៦៥។
⁴³ សាលដីកា *Bemba* (តុលាការព្រហ្មទណ្ឌអន្តរជាតិ) ថ្ងៃទី៨ ខែមិថុនា ឆ្នាំ២០១៨ កថាខ័ណ្ឌ ៦៦។

២៨. ថ្ងៃបើ ជាញឹកញយ អង្គជំនុំជម្រះមានអំណាចធានានុសិទ្ធិលើបញ្ហានីតិវិធី តែអង្គជំនុំជម្រះត្រូវអនុវត្តអំណាចនេះឱ្យបានសមស្រប។ តុលាការកំពូលអាចអន្តរាគមក្នុងការកែតម្រូវនូវការអនុវត្តអំណាចធានានុសិទ្ធិ ក្នុងករណីដូចតទៅ ៖ i) ការអនុវត្តផ្អែកលើការបកស្រាយច្បាប់មិនត្រឹមត្រូវ។ ii) ការអនុវត្តផ្អែកលើការសន្និដ្ឋានខុសជាក់ស្តែង។ ឬ iii) សេចក្តីសម្រេចធ្វើឡើងដោយរំលោភបំពានអំណាចនេះ⁴⁴ ។

២៩. នៅក្នុងសារណានេះ មេធាវីការពារក្តីសូមអះអាងជាលក្ខណៈចម្បងថា អង្គជំនុំជម្រះបានប្រព្រឹត្តកំហុសអង្គច្បាប់ ដែលធ្វើឱ្យសាលក្រមគ្មានសុពលភាព ដោយសារមិនបានគោរពតាមវិធានគតិយុត្តិ ដែលតម្រូវឱ្យអង្គជំនុំជម្រះផ្តល់សំអាងហេតុជាលាយលក្ខណ៍អក្សរ នៅថ្ងៃប្រកាសសាលក្រមតែម្តង។ ជាលក្ខណៈបន្ទាប់បន្សំ ដោយសារ អង្គជំនុំជម្រះបានប្រព្រឹត្តកំហុសបែបនេះ ដូច្នោះ ការប្រកាសពិរុទ្ធភាព និងការផ្តន្ទា ទោស ត្រូវទុកជាមោឃៈ។ ជាលក្ខណៈបន្ទាប់បន្សំបំផុត អង្គជំនុំជម្រះបានប្រព្រឹត្តកំហុសក្នុងការកំណត់ទោស។

ជាលក្ខណៈចម្បង

៣០. ដោយមិនបានផ្តល់សំអាងហេតុសាលក្រមនៅថ្ងៃប្រកាសតែម្តង⁴⁵ អង្គជំនុំជម្រះបានប្រព្រឹត្តកំហុសអង្គច្បាប់ធ្ងន់ធ្ងរ ជាហេតុធ្វើឱ្យសាលក្រមដែលបានប្រកាសដោយខុសច្បាប់គ្មានសុពលភាព (i)។ វិការៈនេះមិនអាចត្រូវបានជម្រះសម្អាតដោយការចេញសំអាងហេតុនៅពេលក្រោយបានឡើយ (ii)។

⁴⁴ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៩៧។ សាលដីកា *Bemba* (តុលាការព្រហ្មទណ្ឌអន្តរជាតិ) ថ្ងៃទី៨ ខែមិថុនា ឆ្នាំ២០១៨ កថាខ័ណ្ឌ ៤៨។

⁴⁵ ប្រកាសសាលក្រមក្នុងសំណុំរឿង០០២/០២ ថ្ងៃទី១៦ ខែវិច្ឆិកា ឆ្នាំ២០១៨ (ប្រតិចារឹក ថ្ងៃទី១៦ ខែវិច្ឆិកា ឆ្នាំ២០១៨ ឯកសារ E1/5 ថ្ងៃទី២៩ ខែ១ ទំព័រ ៦៤-៦៨ ចន្លោះម៉ោង 11.28.58 និងម៉ោង 11.37.34)។សេចក្តីសំអាងហេតុបានដាក់នៅ ថ្ងៃទី២៨ ខែមីនា ឆ្នាំ២០១៩ (E465)។

១. អសុពលភាពនៃសាលក្រមដែលបានប្រកាសដោយខុសច្បាប់នៃស្រុះ

៣១. នៅ អ.វ.ត.ក. ដាច់ខាត សាលក្រមត្រូវតែមានសំអាងហេតុ និងត្រូវចេញជាលាយលក្ខណ៍អក្សរ នៅ ថ្ងៃប្រកាសសាលក្រមតែម្តង (ក) ហើយចៅក្រមត្រូវតែគោរពបញ្ញត្តិច្បាប់តម្រូវ (ខ)។ បើមិនដូច្នោះ ទេ សាលក្រមគឺខុសច្បាប់និងបំពានច្បាប់ (គ)។

១.១. នៅ អ.វ.ត.ក. សាលក្រមត្រូវតែមានសំអាងហេតុ និងត្រូវចេញជាលាយលក្ខណ៍អក្សរ នៅ ថ្ងៃប្រកាសសាលក្រមតែម្តង

១.១.១. កាតព្វកិច្ចស្របច្បាប់ត្រូវបានកំណត់យ៉ាងច្បាស់ដោយវិធានផ្ទៃក្នុង

៣២. វិធានផ្ទៃក្នុងចែងច្បាស់ណាស់ថា នៅ អ.វ.ត.ក. សាលក្រមត្រូវតែបានតាក់តែងមុនពេលប្រកាស⁴⁶។ អង្គជំនុំជម្រះមានកាតព្វកិច្ចចេញសាលក្រមជាលាយលក្ខណ៍អក្សរ មានសំអាងហេតុ និងចុះហត្ថលេខាដោយចៅក្រម និងក្រឡាបញ្ជី “យ៉ាងយូររបំផុត” នៅត្រឹមថ្ងៃប្រកាសតែម្តង។ នៅថ្ងៃនោះ ច្បាប់ថតចម្លងសាលក្រមត្រូវតែផ្តល់ជូនភាគី និងផ្សព្វផ្សាយ⁴⁷។ បើជនជាប់ចោទមានវត្តមាន រយៈពេលបណ្តឹងសាទុក្ខចាប់ផ្តើមរាប់ចាប់ពីថ្ងៃនោះ។ ដូចនៅក្នុងច្បាប់កម្ពុជាដែរ⁴⁸ មានតែក្នុងករណីដែលជនជាប់

⁴⁶ វិធានផ្ទៃក្នុង វិធាន ១០១, ១០២ និង ១០៧។

⁴⁷ កាតព្វកិច្ចទាំងនេះត្រូវបានស្តែងឡើងដោយការប្រើកិរិយាស័ព្ទ « shall » នៅក្នុងអត្ថបទសរសេរជាភាសាអង់គ្លេសនៃវិធានផ្ទៃក្នុង។

⁴⁸ ក្រមនីតិវិធីព្រហ្មទណ្ឌកម្ពុជាក៏មានចែងច្បាស់ណាស់ពីចំណុចចាប់ផ្តើមនៃរយៈពេលប្តឹងឧទ្ធរណ៍នេះដែរ។ បើតាមមាត្រា៣៨១ រយៈពេលប្តឹងឧទ្ធរណ៍របស់ព្រះរាជអាជ្ញា “ផ្តើមគិតពីពេលប្រកាសសាលក្រម”។ បើតាមមាត្រា៣៨២ ប្តឹងឧទ្ធរណ៍របស់ពិរុទ្ធជនត្រូវតែធ្វើក្នុងរយៈពេល១ខែ។ កាលណាសាលក្រមនោះចាត់ទុកថាជាសាលក្រមចំពោះមុខ រយៈពេលប្តឹងឧទ្ធរណ៍ផ្តើមគិតពីពេលប្រកាសសាលក្រម។ កាលណាសាលក្រមនោះជាសាលក្រមចាត់ទុកថាចំពោះមុខ រយៈពេលប្តឹងឧទ្ធរណ៍ផ្តើមគិតពីពេលទទួលដំណឹងសាលក្រម ទោះបីការឱ្យដំណឹងនេះធ្វើតាមវិធីណាក៏ដោយ”។ នៅផ្នែកខាងចុងនៃក្រមព្រហ្មទណ្ឌដែលនេះ សាលក្រមមួយជាសាលក្រមចំពោះមុខ “ប្រសិនបើជនជាប់ចោទចូលបង្ហាញខ្លួននៅពេលសវនាការ” (មាត្រា៣៦០ វាក្យខណ្ឌ១)។ “ប្រសិនបើជនជាប់ចោទមិនចូលមកបង្ហាញខ្លួននៅពេលសវនាការទេ ប៉ុន្តែសាមីខ្លួនបានដឹងអំពីដីកាបញ្ជូនទៅជំនុំជម្រះផ្ទាល់ ឬបានដឹងពីការកោះហៅហើយនោះ” សាលក្រមត្រូវចាត់ទុកថាជាសីលក្រោមចំពោះមុខជនជាប់ចោទ (មាត្រា៣៦១ វាក្យខណ្ឌ១)។

ចោទអវត្តមានប៉ុណ្ណោះ ដែលរយៈពេលបណ្តឹងសាទុក្ខចាប់ផ្តើមគិតចាប់ពីថ្ងៃជូនដំណឹងអំពីសាលក្រម ម។

៣៣. កាតព្វកិច្ចទាំងនេះដែលកំណត់ដោយវិធានផ្ទៃក្នុង មិនមែនគ្រាន់តែជាបែបបទសាមញ្ញដែលអង្គជំនុំជម្រះអាចគេចវេសបានឡើយ។ កាតព្វកិច្ចទាំងនេះឆ្លុះបញ្ចាំងពីលក្ខណៈពិសេស និងសារៈសំខាន់នៃសាលក្រម ហើយកាតព្វកិច្ចទាំងនេះបង្កលក្ខណៈប្រសើរដល់ការគោរពសិទ្ធិជាមូលដ្ឋាន។

១.១.២. កាតព្វកិច្ចស្របច្បាប់ត្រូវបានកំណត់ ដោយសារសារៈសំខាន់នៃសាលក្រម

៣៤. សាលក្រមខុសគ្នាពីសេចក្តីសម្រេចផ្សេងៗទៀត ព្រោះវាជាសេចក្តីសម្រេចចុងក្រោយរបស់តុលាការជំនុំជម្រះទៅលើពិរុទ្ធភាព ឬអពិរុទ្ធភាពរបស់ជនជាប់ចោទ។ អានុភាពរបស់វាមានលក្ខណៈពិសេស និងសំខាន់ណាស់ ព្រោះវាពាក់ព័ន្ធនឹងការដាក់ /ការបន្តឃុំឃាំង ឬការដោះលែង/“ការបន្ត”ឱ្យមានសេរីភាព។ ដើម្បីឱ្យមានភាពស្របច្បាប់និងធម្មនុញ្ញភាព សេចក្តីសម្រេចលើគុណសម្បត្តិនៃការចោទប្រកាន់ពីបទព្រហ្មទណ្ឌមួយ ត្រូវធ្វើឡើងជាសាធារណៈដោយតុលាការដែលបានបង្កើតឡើងដោយច្បាប់ ហើយត្រូវតែអាចពិនិត្យបានដោយតុលាការជាន់ខ្ពស់⁴⁹។

៣៥. ដោយមូលហេតុនេះ វិធានផ្ទៃក្នុងចែងជាក់លាក់ពីបែបបទទាំងអស់នេះសម្រាប់តែសាលក្រមប៉ុណ្ណោះតែមិនមែនសម្រាប់សេចក្តីសម្រេចផ្សេងៗទៀតឡើយ។ តុលាការកំពូលក៏បានរំពួកផងដែរថា ខុសពីសេចក្តីសម្រេចផ្សេងៗទៀត ការមិនចេញសាលក្រមជាលាយលក្ខណ៍អក្សរ គឺជាដើមចមនៃមោឃភាព⁵⁰។

⁴⁹ មាត្រា ១៤ នៃកតិកាសញ្ញាទាក់ទងទៅនឹងសិទ្ធិពលរដ្ឋ និងនយោបាយ។

⁵⁰ សេចក្តីសម្រេចរបស់តុលាការកំពូល ចុះថ្ងៃទី១៤ ខែកញ្ញា ឆ្នាំ២០១២ ឯកសារ E176/2/1/4, ជើងទំព័រ ៧៨ (នៃកថាខ័ណ្ឌ ២៥)៖ “តាមក្របខណ្ឌគតិយុត្តិរបស់ អ.វ.ត.ក សេចក្តីសម្រេចដែលមានកង្វះទម្រង់ជាលាយលក្ខណ៍អក្សរ លើកលែងតែសាលក្រម ពុំបានបណ្តាលអោយមានមោឃភាពឡើយ”។

៣៦. បន្ទាប់មក តុលាការកំពូលក៏បានរំលឹកពី “ការអនុវត្តជាប្រចាំនៅចំពោះមុខ អ.វ.ត.ក. ថា សេចក្តីសម្រេចបើកផ្លូវតវ៉ាត្រូវធ្វើឡើងជាលាយលក្ខណ៍អក្សរ” ជាពិសេស ដោយសារភាពស្មុគស្មាញនៃបញ្ហាដែល អ.វ.ត.ក. ត្រូវដោះស្រាយ៖

“ការអនុវត្តនេះ ទោះបីជាមិនបានកំណត់ដោយច្បាប់ក៏ដោយ ក៏រួមចំណែកផងដែរដល់សច្ចភាពគតិយុត្តិ និងតម្លាភាពនៃនីតិវិធី ស្របតាមបទបញ្ញត្តិនៃវិធាន ២១ របស់វិធានផ្ទៃក្នុង ក៏ដូចជាអនុញ្ញាតឱ្យធ្វើបណ្តឹងឧទ្ធរណ៍ប្រកបដោយប្រសិទ្ធភាពប្រឆាំងនឹងសេចក្តីសម្រេច។ លើសពីនេះទៀត ដូចដែលអង្គជំនុំជម្រះសាលាដំបូងបានឆ្លែងនៅក្នុងឱកាសផ្សេងមួយទៀត កាតព្វកិច្ចផ្តល់សំអាងហេតុគ្រប់គ្រាន់សម្រាប់រាល់សេចក្តីសម្រេចផ្ទាល់មាត់ ឬជាលាយលក្ខណ៍អក្សរ ប្រសូត្រចេញពីសិទ្ធិជាមូលដ្ឋានក្នុងការទទួលបានការជំនុំជម្រះដោយយុត្តិធម៌។ តាមពិត សិទ្ធិទទួលបានសេចក្តីសម្រេចដែលមានសំអាងហេតុ គឺជាសិទ្ធិរបស់បុគ្គលពាក់ព័ន្ធក្នុងការឱ្យគេដឹងពីបុព្វហេតុរបស់គាត់”⁵¹។

៣៧. ហេតុផលមួយទៀត គឺអានុភាពនៃសាលក្រមទៅលើសេរីភាព ឬការជាប់ឃុំរបស់ជនជាប់ចោទ (វិធាន៩៩ នៃវិធានផ្ទៃក្នុង) ហើយដោយសារតែសាលក្រមបើកផ្លូវប្តឹងសាទុក្ខភ្លាមៗ (វិធាន ១០៧ (៤) និង ១០២ (១) នៃវិធានផ្ទៃក្នុង) ទើបសាលក្រមមិនត្រូវបានចេញជាពីរដំណាក់កាល ដូចសេចក្តីសម្រេចផ្សេងទៀត (វិធាន ១០១ នៃវិធានផ្ទៃក្នុង) ។

៣៨. គឺនៅក្នុងកាលៈទេសៈខុសគ្នាខ្លាំងបែបនេះដែលអង្គជំនុំជម្រះនីមួយៗ នៃ អ.វ.ត.ក. បានផ្តល់ផ្នែកសម្រេចសេចក្តីនៃដីកាសម្រេចមួយចំនួនរួចហើយ នៅដំណាក់កាលដំបូង (ដោយមាន ឬគ្មានសេចក្តីសង្ខេបនៃសំអាងហេតុ) មុននឹងផ្តល់សេចក្តីពេញលេញនៃសំអាងហេតុ នៅដំណាក់កាលបន្ទាប់។ រាល់លើក វាជាសេចក្តីសម្រេចដែលជះឥទ្ធិពលដោយផ្ទាល់ទៅលើកិច្ចដំណើរការនីតិវិធី (ផ្នែកសម្រេចសេចក្តីដែលមានអាជ្ញាអស់ជំនុំ និងដែលបង្កព្យសនកម្មផ្នែកច្បាប់ ខុសពីសំអាងហេតុ) និងដែលបិទផ្លូវប្តឹង

⁵¹ សេចក្តីសម្រេចរបស់តុលាការកំពូល ចុះថ្ងៃទី១៤ ខែកញ្ញា ឆ្នាំ២០១២ ឯកសារ E176/2/1/4 កថាខ័ណ្ឌ ២៥ និង ជើងទំព័រ៧៨។

សាទុក្ខភ្លាមៗ ឬបិទផ្លូវប្តឹងសាទុក្ខទាំងស្រុង⁵²។ ដូច្នោះ ដើម្បីបកស្រាយសាលក្រមរបស់តុលាការ កំពូល ការលើកពេលចេញសំអាងហេតុមិនបានប៉ះពាល់ដល់សិទ្ធិរបស់ភាគីទេ ពីព្រោះចំណាត់ការនីតិវិធីនីមួយៗដែលត្រូវធ្វើ មិនអាស្រ័យទៅលើការជូនដំណឹងភ្លាមៗពីសំអាងហេតុឡើយ ដោយឈរលើមូលដ្ឋានច្បាប់⁵³។

៣៩. ដូច្នោះ ប្រាកដណាស់ វាមិនមែនជាករណីនៃសាលក្រម ឬដីកាដោះស្រាយ ដែលបញ្ចប់ដំណាក់កាលនៃកិច្ចដំណើរការនីតិវិធី ហើយអាចប្តឹងឧទ្ធរណ៍បានភ្លាមៗនោះទេ⁵⁴។ ជាក់ស្តែង អង្គបុរេជំនុំជម្រះបានរំពូក នៅក្នុងសំណុំរឿង ០០៤/១ ដោយប្រកាសជាអត្តនោម័តថា ការចេញសំអាងហេតុនៅពេលក្រោយ គឺជា “នីតិវិធីដែលមិនអាចប្រើសម្រាប់ដីកាដោះស្រាយ” ជា “ដំណើរការនីតិវិធីដែលបញ្ចប់ការស៊ើបអង្កេតជាផ្លូវការ”។ អង្គបុរេបានរំពូកផងដែរថា សហចៅក្រមស៊ើបអង្កេតបានដកខ្លួនភ្លាមៗពីសំណុំរឿងនេះ បន្ទាប់ពីបានចេញផ្នែកសម្រេចសេចក្តីនៃដីកាដោះស្រាយរបស់ខ្លួន⁵⁵។

៤០. ដូច្នោះ សារៈសំខាន់នៃសេចក្តីសម្រេចលើពិរុទ្ធភាព ឬអពិរុទ្ធភាពរបស់ជនជាប់ចោទ គឺស្ថិតត្រង់ថា ចៅក្រមមិនអាចគេចវេសបានឡើយពីបែបបទដែលត្រូវបានអនុម័តជាពិសេសដោយអ្នកតាក់តែងច្បាប់។

⁵² សូមមើលឧទាហរណ៍លម្អិត និង ឯកសារយោងនៅក្នុងបណ្តឹងសាទុក្ខភ្លាមៗរបស់លោក ខៀវ សំផន ចុះថ្ងៃទី១៩ ខែវិច្ឆិកា ឆ្នាំ ២០១៨ ឯកសារ E463/1 កថាខ័ណ្ឌ ៤០-៤៣។ សូមមើលផងដែរចំណុចទាក់ទងនឹងនិយមន័យ និង អានុភាពនៃផ្នែកសម្រេចសេចក្តីការឆ្លើយតបរបស់លោក ខៀវ សំផន ចុះថ្ងៃទី២០ ខែធ្នូ ឆ្នាំ២០១៨ ឯកសារ E463/1/2/1 កថាខ័ណ្ឌ ១៨-២២។

⁵³ សេចក្តីសម្រេចរបស់តុលាការកំពូល ចុះថ្ងៃទី១១ ខែកុម្ភៈ ឆ្នាំ២០១៦ ឯកសារ F2/10/3 ទំព័រ ៤ កំណែចុងក្រោយ។ សំណើដើមជាភាសាអង់គ្លេសមានភាពច្បាស់លាស់ជាងការបកប្រែជាភាសាបារាំង (សូមមើលទំព័រ ៣ កំណែចុងក្រោយ)។

⁵⁴ វិធាន៦៧.៥ នៃវិធានផ្ទៃក្នុង៖ “សហព្រះរាជអាជ្ញា ជនជាប់ចោទ និង ដើមបណ្តឹងរដ្ឋប្បវេណី ត្រូវបានជូនដំណឹងជាបន្ទាន់អំពី ការចេញដីកាដោះស្រាយនេះ និង ទទួលបានច្បាប់ចម្លងនៃដីកានេះនៅពេលបន្ទាប់។ ដីកាដោះស្រាយនេះបើកផ្លូវប្តឹងឧទ្ធរណ៍ដូចមានចែងក្នុងវិធាន ៧៤។”

⁵⁵ សេចក្តីពិចារណាលើបណ្តឹងឧទ្ធរណ៍របស់សហព្រះរាជអាជ្ញាអន្តរជាតិ ថ្ងៃទី២៨ ខែមិថុនា ឆ្នាំ២០១៨ សំណុំរឿង ០០៤/០១ D308/3/1/20 កថាខ័ណ្ឌ ៣៣។

១.២. នៅ អ.វ.ត.ក. ក៏ដូចនៅកន្លែងផ្សេងទៀតដែរ ចៅក្រមត្រូវគោរព និងអនុវត្តច្បាប់

៤១. មាត្រា ១២៩ថ្មី នៃរដ្ឋធម្មនុញ្ញរបស់រាជាណាចក្រកម្ពុជា បញ្ញត្តិថា៖

“ការជម្រះក្តីផ្តល់យុត្តិធម៌ ត្រូវធ្វើក្នុងនាមប្រជារាស្ត្រខ្មែរ តាមនីតិវិធី និងច្បាប់ជាធរមាន។ មានតែចៅក្រមទេដែលមានសិទ្ធិជម្រះក្តី។ ចៅក្រមត្រូវបំពេញភារកិច្ចនេះ ដោយគោរពច្បាប់ យ៉ាងម៉ឺងម៉ាត់ និងឱ្យអស់ពីដួងចិត្ត និងសម្បជញ្ញៈរបស់ខ្លួន។”

៤២. ច្បាប់ស្តីពី អ.វ.ត.ក. ចែងយ៉ាងច្បាស់នៅក្នុងមាត្រា ៣៣ថ្មី ថា៖

“អង្គជំនុំជម្រះវិសាមញ្ញរបស់សាលាដំបូងត្រូវប្រព្រឹត្តទៅឱ្យបានត្រឹមត្រូវ និងគាប់រហ័សទៅ តាមនីតិវិធីជាធរមាន ដោយមានការគោរពយ៉ាងពេញលេញនូវសិទ្ធិរបស់ជនត្រូវចោទ និងមាន ការការពារឱ្យបានត្រឹមត្រូវចំពោះជនរងគ្រោះ និងសាក្សី [...]។ អង្គជំនុំជម្រះវិសាមញ្ញរបស់ សាលាដំបូងត្រូវអនុវត្តយុត្តាធិការរបស់ខ្លួនសមស្របតាមបទដ្ឋានយុត្តិធម៌អន្តរជាតិ ភាពត្រឹម ត្រូវ និងដំណើរការសមស្របនៃច្បាប់ ដូចដែលបានចែងក្នុងមាត្រា ១៤ និង ១៥ នៃអនុសញ្ញា អន្តរជាតិស្តីពីសិទ្ធិពលរដ្ឋ និងនយោបាយ ”។ (យើងជាអ្នកគូសបន្ទាត់ពីក្រោម)

៤៣. អាស្រ័យហេតុនេះ អង្គជំនុំជម្រះត្រូវតែគោរពនីតិវិធី និងបែបបទនានាដែលមានចែងនៅក្នុងវិធានផ្ទៃ ក្នុង “ក្នុងគោលបំណងសង្ខេបនីតិវិធីកម្ពុជាដែលអនុវត្តចំពោះការជំនុំជម្រះនៅចំពោះមុខ អ.វ.ត.ក.” ក៏ដូចជាមាត្រា ១៤ និង ១៥ នៃកតិកាសញ្ញាអន្តរជាតិស្តីពីសិទ្ធិពលរដ្ឋ និងនយោបាយ⁵⁶។

៤៤. តាមបទបញ្ញត្តិនៃមាត្រា ១៤-១ នៃកតិកាសញ្ញាអន្តរជាតិស្តីពីសិទ្ធិពលរដ្ឋ និងនយោបាយ តុលាការ ទទួលបន្ទុកវិនិច្ឆ័យលើគុណសម្បត្តិនៃបទចោទព្រហ្មទណ្ឌ ត្រូវ“បង្កើតឡើងដោយច្បាប់”។ តុលាការ សិទ្ធិមនុស្សអឺរ៉ុបរំពួកថា ពាក្យពេចន៍នេះដែលមានចែងផងដែរក្នុងមាត្រា ៦-១ នៃអនុសញ្ញាអឺរ៉ុបដើម្បី

⁵⁶ វិធានផ្ទៃក្នុង បុព្វកថា ទំព័រ ៦ វិសោធនកម្មលើកទី៥ និង វិសោធនកម្មចុងក្រោយ។

ការពារសិទ្ធិមនុស្សនិងសេរីភាពជាមូលដ្ឋាន រំលែចពីគោលការណ៍នីតិវដ្ត⁵⁷។ យោងតាមកតិកាសញ្ញា ដដែល ឃ្លាដែល “បង្កើតឡើងដោយច្បាប់” មិនត្រឹមតែទាក់ទងនឹងមូលដ្ឋានច្បាប់នៃអត្ថិភាពរបស់ តុលាការប៉ុណ្ណោះទេ ប៉ុន្តែក៏មានទាក់ទងផងដែរនឹងការគោរពរបស់តុលាការចំពោះវិធានជាក់លាក់ ដែលគ្រប់គ្រងតុលាការនោះផងដែរ⁵⁸។

៤៥. ដោយវិធានទាំងនេះអាចមានលក្ខណៈខុសគ្នាពីតុលាការមួយទៅតុលាការមួយទៀត ចៅក្រមត្រូវគោរព វិធានរបស់តុលាការណាដែលខ្លួនកំពុងបំពេញមុខងារ។

៤៦. ពាក់ព័ន្ធនឹងទម្រង់នៃសាលក្រម បទបញ្ញត្តិរបស់តុលាការព្រហ្មទណ្ឌអន្តរជាតិខ្លះ អនុញ្ញាតឱ្យចៅក្រម សាលាដំបូងផ្តល់សំអាងហេតុសាលក្រមរបស់ខ្លួននៅដំណាក់កាលទីពីរ ខណៈដែលតុលាការផ្សេង ទៀតមិនអនុញ្ញាតបែបនេះទេ។ បើក្នុងករណីដូចនេះ ក៏ដូចជានៅចំពោះមុខយន្តការសម្រាប់តុលាការ ព្រហ្មទណ្ឌអន្តរជាតិ (MICT) បទបញ្ញត្តិចែងថា ចំណុចចាប់ផ្តើមនៃរយៈពេលបណ្តឹងសាទុក្ខចាប់ផ្តើម

⁵⁷ សាលដីកា *Kontalexis តទល់នឹងប្រទេសក្រិក* (តុលាការអឺរ៉ុបស្តីដើម្បីសិទ្ធិមនុស្ស) ចុះថ្ងៃទី៣១ ខែឧសភា ឆ្នាំ២០១១ កថាខ័ណ្ឌ ៣៨។ សាលដីកា *Pandjikidzé និងអ្នកផ្សេងទៀត តទល់នឹងប្រទេស Géorgie* (តុលាការអឺរ៉ុបស្តីដើម្បីសិទ្ធិមនុស្ស) ចុះថ្ងៃទី២៧ ខែ តុលា ឆ្នាំ២០០៩ កថាខ័ណ្ឌ ១០៣។ សាលដីកា *Gorguiladzé តទល់នឹងប្រទេស Géorgie* (តុលាការអឺរ៉ុបស្តីដើម្បីសិទ្ធិមនុស្ស) ចុះ ថ្ងៃទី២០ ខែតុលា ឆ្នាំ២០០៩ កថាខ័ណ្ឌ ៦៧។ សាលដីកា *Lavents តទល់នឹងប្រទេស Lettonie* (តុលាការអឺរ៉ុបស្តីដើម្បីសិទ្ធិមនុស្ស) ចុះថ្ងៃទី២៨ ខែវិច្ឆិកា ឆ្នាំ២០០២ កថាខ័ណ្ឌ ១១៤។

⁵⁸ សាលដីកា *Pandjikidzé និងអ្នកផ្សេងទៀត តទល់នឹងប្រទេស Géorgie* (តុលាការអឺរ៉ុបស្តីដើម្បីសិទ្ធិមនុស្ស) ចុះថ្ងៃទី២៧ ខែតុលា ឆ្នាំ២០០៩ កថាខ័ណ្ឌ ១០៥។ សាលដីកា *Gorguilazé តទល់នឹងប្រទេស Géorgie* (តុលាការអឺរ៉ុបស្តីដើម្បីសិទ្ធិមនុស្ស) ចុះថ្ងៃទី២០ ខែតុលា ឆ្នាំ២០០៩ កថាខ័ណ្ឌ ៦៩។ សាលដីកា *Sokurenko និង Strygun តទល់នឹងប្រទេស Ukraine* (តុលាការអឺរ៉ុបស្តីដើម្បីសិទ្ធិ មនុស្ស) ចុះថ្ងៃទី២០ ខែកក្កដា ឆ្នាំ២០០៦ កថាខ័ណ្ឌ ២៤។ ជាឧទាហរណ៍ តុលាការអឺរ៉ុបស្តីដើម្បីសិទ្ធិមនុស្សបានវិនិច្ឆ័យថា មានការ រំលោភលើសិទ្ធិអ្នកប្តឹង នៅក្នុងតុលាការដែលត្រូវបានបង្កើតឡើងតាមច្បាប់ ដោយសារតែមានភាពខ្វះខាតជាក់ស្តែង នៅក្នុងបទ បញ្ញត្តិជាតិសមស្របដែលទាមទារឱ្យកំណត់ហេតុសវនាការកំណត់ហេតុផលដែលចៅក្រមមិនអាចចូលជំនុំជម្រះបាន និងត្រូវបាន ជំនួសដោយចៅក្រមជំនួស នៅថ្ងៃបើកសវនាការ។ តុលាការក៏បានលើកឡើងផងដែរថាការមិនមានសេចក្តីចង្អុលបង្ហាញលម្អិតនៅ ក្នុង ហេតុផលអវត្តមាន វាគ្រប់គ្រាន់ក្នុងការបង្កើតជាការសង្ស័យលើតម្លាភាពនៃនីតិវិធីក្នុងការជំនួសចៅក្រម និងភាពពិតជាក់ស្តែង នៃហេតុផលរបស់ខ្លួន។ សាលដីកា *Kontalexis តទល់នឹងប្រទេសក្រិក* (តុលាការអឺរ៉ុបស្តីដើម្បីសិទ្ធិមនុស្ស) ចុះថ្ងៃទី៣១ ខែឧសភា ឆ្នាំ២០១១ កថាខ័ណ្ឌ ៤២-៤៤។

មតិគឺថ្ងៃដាក់សំអាងហេតុជាលាយលក្ខណ៍អក្សរ⁵⁹។ ផ្ទុយទៅវិញ នៅតុលាការព្រហ្មទណ្ឌអន្តរជាតិ និងនៅ អ.វ.ត.ក. បទបញ្ញត្តិមិនផ្តល់ធនានុសិទ្ធិដល់ចៅក្រមសាលាដំបូងដែលត្រូវបង្ហាញសំអាងហេតុ ជាលាយលក្ខណ៍អក្សរ ស្របពេលគ្នាជាមួយនិងសេចក្តីសម្រេច⁶⁰ នោះទេ។ បទបញ្ញត្តិរបស់តុលាការ ពិសេសរបស់អង្គការសហប្រជាជាតិសម្រាប់ប្រទេសលីបង់ ត្រូវបានធ្វើវិសោធនកម្មក្នុងន័យនេះ⁶¹ កាលពីពេលថ្មីៗកន្លងទៅ។

៤៧. អ្នកតាក់តែងច្បាប់ជាអ្នកចាប់យកជម្រើសនេះ តែមិនមែនចៅក្រមទេ។ ប្រសិនបើអ្នកតាក់តែងច្បាប់ របស់ អ.វ.ត.ក. ចង់យកគំរូតាមតុលាការតាមអាណត្តិនៅពេលអនុម័តវិធានផ្ទៃក្នុង ឬដោយធ្វើ វិសោធនកម្មវិធានផ្ទៃក្នុងនៅពេលក្រោយមក គាត់គួរណាបានធ្វើវានៅពេលនោះ⁶²។ ខណៈពេលដែល

⁵⁹ វិធាននីតិវិធី និងភ័ស្តុតាងតុលាការនៃយន្តការសម្រាប់តុលាការឧក្រិដ្ឋកម្មអន្តរជាតិ មាត្រា ១២២.គ (“សាលក្រមត្រូវបានអនុម័ត ដោយសម្លេងភាគច្រើន និងមានសំអាងហេតុជាលាយលក្ខណ៍អក្សរ នៅក្នុងចីវរវេលាដ៏ឆាប់បំផុតតាមតែអាចធ្វើទៅបាន”)។ មាត្រា ១៣៣ (“ភាគីណាមួយដែលមានបំណងដាក់ប្តឹងឧទ្ធរណ៍ប្រឆាំងនឹងសាលក្រម ក្នុងរយៈពេលសាមសិបថ្ងៃក្រោយពេលដាក់សាល ក្រមជាលាយលក្ខណ៍អក្សរ ត្រូវដាក់លិខិតបណ្តឹងឧទ្ធរណ៍, គឺជាឯកសារដែលបង្ហាញពីមធ្យោបាយនៃបណ្តឹងឧទ្ធរណ៍របស់ខ្លួន” យើងគួរសបន្ទាត់ពីក្រោម)។

⁶⁰ លក្ខន្តិកៈទីក្រុងរ៉ូម នៃតុលាការឧក្រិដ្ឋកម្មអន្តរជាតិ មាត្រា ៧៤.៥ (“សេចក្តីសម្រេចត្រូវសរសេរជាលាយលក្ខណ៍អក្សរ។ សេចក្តី សម្រេចត្រូវមានបទបង្ហាញពេញលេញ និងមានសំអាងហេតុនៃសេចក្តីសង្កេតនៃអង្គជំនុំជម្រះសាលាដំបូងស្តីអំពីភ័ស្តុតាង និង សេចក្តីសន្និដ្ឋាន។ សេចក្តីសម្រេចត្រូវចេញប្រកាសតែមួយលើកគត់។ បើមិនមានការយល់ព្រមជាឯកច្ឆន្ទទេ សេចក្តីសម្រេចនោះត្រូវ មានឆ្លងការពិនិត្យពីសម្លេងភាគច្រើន និង សម្លេងភាគតិច។ អំណាននៃសេចក្តីសម្រេច ឬសេចក្តីសង្ខេបនៃសេចក្តីសម្រេចត្រូវអានជា សាធារណៈ។”)។ វិធានផ្ទៃក្នុងនៃ អ.វ.ត.ក វិធាន ១០១។

⁶¹ វិធាននីតិវិធី និងភ័ស្តុតាងតុលាការនៃតុលាការពិសេសសម្រាប់លីបង់ ធ្វើវិសោធនកម្មនៅ ថ្ងៃទី១០ ខែមេសា ឆ្នាំ២០១៩ មាត្រា ១៦៨.ក៖ “សាលក្រមត្រូវអនុម័តដោយសម្លេងភាគច្រើននៃចៅក្រម។ សាលក្រមនោះមានអមទៅដោយសំអាងហេតុជាលាយ លក្ខណ៍អក្សរ។ រាល់ការផ្តល់យោបល់ដោយឡែក ឬយោបល់ជំទាស់ ត្រូវដាក់ភ្ជាប់ជាមួយនិងសំអាងហេតុនោះ”។ កំណែលើកមុន នៃមាត្រានេះ មានដូចតទៅ៖ “សាលក្រមត្រូវអនុម័តដោយសម្លេងភាគច្រើននៃចៅក្រម។សាលក្រមនោះមានអម ឬភ្ជាប់តាមក្រោយ ដោយសំអាងហេតុជាលាយលក្ខណ៍អក្សរ ដែលត្រូវតាក់តែងឡើងយ៉ាងឆាប់បំផុតតាមតែអាចធ្វើទៅបាន។ រាល់ការផ្តល់យោបល់ ដោយឡែក ឬយោបល់ជំទាស់ ត្រូវដាក់ភ្ជាប់ជាមួយនិងសំអាងហេតុនោះផងដែរ”។

⁶² វិធានផ្ទៃក្នុងនៃ អ.វ.ត.ក ត្រូវបានអនុម័ត នៅថ្ងៃទី១២ ខែមិថុនា ឆ្នាំ២០០៧ ខណៈដែលវិធានផ្ទៃក្នុងដែលបានអនុម័តដោយ តុលាការព្រហ្មទណ្ឌអន្តរជាតិមានតាំងពីឆ្នាំ១៩៩៥មកម៉្លោះ៖ វិធាននីតិវិធី និងភ័ស្តុតាងតុលាការនៃតុលាការឧក្រិដ្ឋកម្មអន្តរជាតិ សម្រាប់យូហ្គោស្លាវី មាត្រា៩៨ ស្ទួនពីរ (ក) និង (គ) បញ្ចូលក្នុងនាមនៃមាត្រា ៨៨ (ក) និង (គ) ដែលបានធ្វើវិសោធនកម្មនៅ ថ្ងៃទី

គាត់បានធ្វើវិសោធនកម្មវិធានផ្ទៃក្នុង ដើម្បីអនុញ្ញាតឱ្យតុលាការកំពូលចេញសេចក្តីជូនដំណឹងពេញលេញពីសំអាងហេតុនៅពេលក្រោយ ក្នុងករណីបណ្តឹងសាទុក្ខភ្លាមៗ⁶³ ក៏ប៉ុន្តែ គាត់បែរជាមិនបានធ្វើបែបនេះ ចំពោះសាលក្រម។ ខណៈពេលដែលគាត់បានធ្វើវិសោធនកម្មវិធានផ្ទៃក្នុង ដើម្បីផ្តល់សិទ្ធិឱ្យអង្គជំនុំជម្រះបង្រួម ឬបំបែកកិច្ចដំណើរការនីតិវិធី⁶⁴ តែគាត់មិនដែលអនុញ្ញាតឱ្យបង្រួម ឬបំបែកសាលក្រមឡើយ។

៤៨. ផ្ទុយទៅវិញ រហូតមកទល់ពេលនេះ អ្នកតាក់តែងច្បាប់របស់ អ.វ.ត.ក. បានសម្រេចបង្គាប់អង្គជំនុំជម្រះឱ្យចេញសាលក្រមដែលមានសំអាងហេតុជាលាយលក្ខណ៍អក្សរ “យ៉ាងយូរបំផុត” នៅថ្ងៃប្រកាសសាលក្រម និងចាប់ផ្តើមកំណត់ពេលវេលាសម្រាប់បណ្តឹងសាទុក្ខរហូតដល់ពេលប្រកាសសាលក្រម ក្នុងករណីជនជាប់ចោទវត្តមាន។

៤៩. កាលពីពេលថ្មីៗនេះ តុលាការកំពូលបានលើកយកសុភាសិតឡាតាំងពីរ ដែលបានតាក់តែងឡើងក្នុងគោលបំណងធ្វើសេចក្តីព្រាងច្បាប់ ព្រមទាំងបកស្រាយច្បាប់ និងសកម្មភាពនានា៖

“Expressio unis is exclusio alteus”៖ ការបញ្ចេញមតិរបស់បុគ្គលម្នាក់ គឺជាការបដិសេធការបញ្ចេញមតិរបស់បុគ្គលផ្សេងទៀត ឬការលើកឡើងពីអ្វីមួយជាក់លាក់ គឺជាការទាត់ចោលអ្វីដែលមិនបានលើកឡើង។ “Expressum facit cessare tacitum”៖ អ្វីដែលពោលចេញ

៣០ ខែមករា ឆ្នាំ១៩៩៥។ វិធាននីតិវិធី និងភ័ស្តុតាងតុលាការនៃតុលាការឧក្រិដ្ឋកម្មអន្តរជាតិសម្រាប់រ៉ូម៉ង់ដា មាត្រា៩៨ ស្ទួនពីរ (ក) និង (គ) បានបង្ហាញកំណែទី១នៅ ថ្ងៃទី២៩ ខែមិថុនា ឆ្នាំ១៩៩៥។ វិធាននីតិវិធី និងភ័ស្តុតាងតុលាការនៃតុលាការឧក្រិដ្ឋកម្មអន្តរជាតិសម្រាប់យន្តការសម្រាប់តុលាការឧក្រិដ្ឋកម្មអន្តរជាតិ មាត្រា ១២២ (ក) និង (គ) មានចាប់ពីក្នុងកំណែទី១ ចុះ ថ្ងៃទី៨ ខែមិថុនា ឆ្នាំ២០១២។ វិធាននីតិវិធី និងភ័ស្តុតាងតុលាការនៃតុលាការឧក្រិដ្ឋកម្មអន្តរជាតិសម្រាប់តុលាការពិសេសសម្រាប់លីបង់ មាត្រា ១៦៨ (ក) និង (ខ) មានវត្តមានតាំងពីកំណែចុះ ថ្ងៃទី៥ ខែមិថុនា ឆ្នាំ២០០៩ រហូតដល់វិសោធនកម្មចុះថ្ងៃទី១០ ខែមេសា ឆ្នាំ២០១៥។

⁶³ វិធាន ១០៨-៤ ស្ទួន នៃវិធានផ្ទៃក្នុង ដែលបានធ្វើវិសោធនកម្មក្នុងន័យនេះ នៅថ្ងៃទី៣ ខែសីហា ឆ្នាំ ២០១១។

⁶⁴ វិធាន ៨៩ ស្ទួនពីរនៃវិធានផ្ទៃក្នុង (ការបំបែកកិច្ចដំណើរការនីតិវិធី) អនុម័តនៅថ្ងៃទី២៣ ខែកុម្ភៈ ឆ្នាំ២០១១។ វិធាន៨៩ស្ទួនបី នៃវិធានផ្ទៃក្នុង (ការកាត់បន្ថយវិសាលភាពនៃការជំនុំជម្រះ) អនុម័តនៅថ្ងៃទី១៦ ខែមករា ឆ្នាំ២០១៥។

ញ៉ាំងឱ្យអ្វីដែលមិនពេញនៅស្ងាត់ស្ងៀម ឬអ្វីដែលពេញច្បាស់លាស់ទាត់ចោលអ្វី
ដែលពេញមិនចំៗ^{៦៥}។

៥០. យោងតាមគោលការណ៍នៃការបែងចែកអំណាច អង្គជំនុំជម្រះត្រូវតែគោរពជម្រើសជាផ្លូវការនិង
ច្បាស់លាស់របស់អ្នកតាក់តែងច្បាប់នៃ អ.វ.ត.ក.។ អង្គជំនុំជម្រះមាន ជម្រើសស្របច្បាប់តែមួយគត់
គឺស្នើសុំធ្វើវិសោធនកម្មវិធានផ្ទៃក្នុង ស្របតាមការអនុញ្ញាតរបស់វិធាន ៣^{៦៦}។

១.៣. ការផ្តន្ទាទោសខុសច្បាប់ និងតាមដំណើរចិត្ត លើរូប ខ្សែវ រូប សំផន

៥១. យោងតាមច្បាប់ជាធរមាន អង្គជំនុំជម្រះមានកាតព្វកិច្ចចេញសាលក្រមជាលាយលក្ខណ៍អក្សរ នៅថ្ងៃ
ប្រកាសសាលក្រមតែម្តង។ សាលក្រមនេះ ត្រូវមានសំអាងហេតុ និងចុះហត្ថលេខា “យ៉ាងយូរមុនបំផុត
ត្រឹម” ថ្ងៃទី១៦ ខែវិច្ឆិកា ឆ្នាំ២០១៨។ ច្បាប់ចម្លងនៃសាលក្រម ត្រូវប្រគល់ជូនភាគី និងផ្សព្វផ្សាយ នៅ
ថ្ងៃទី១៦ ខែវិច្ឆិកា ឆ្នាំ២០១៨ ។

៥២. អង្គជំនុំជម្រះមិនមានអំណាចធានាសិទ្ធិ ឬអំណាចជាប់ខ្លួនណាមួយ ដើម្បីរំលោភវិធានផ្ទៃក្នុងឡើយ។
តាមរយៈទង្វើផ្ទុយពីធន្នះរបស់អ្នកតាក់តែងច្បាប់របស់ អ.វ.ត.ក. អង្គជំនុំជម្រះបានប្រព្រឹត្តខុសច្បាប់
និងហួសដែនអំណាចរបស់ខ្លួន។ សាលក្រមរបស់អង្គជំនុំជម្រះគ្មានមូលដ្ឋានច្បាប់។ ដូច្នោះ សាលក្រម
នេះគ្មានតម្លៃគតិយុត្តិឡើយ។ វាគ្រាន់តែជាសាលក្រមដែលគ្មានសុពលភាព និងគ្មានសារៈសំខាន់។ ពិរុទ្ធ
ភាពរបស់ ខៀវ សំផន មិនត្រូវបានរកឃើញដោយស្របច្បាប់ទេ។

៥៣. លើសពីនេះទៀត អង្គជំនុំជម្រះមិនធ្លាប់បានព្យាយាមពន្យល់ និងបង្ហាញអំពីភាពត្រឹមត្រូវនៃវិធីសាស្ត្រ
របស់ខ្លួនឡើយ។ សេចក្តីសម្រេចលើកលែងការចោទប្រកាន់ប្រហែលជាអាចពន្យល់ពីរឿងនេះ (និង

^{៦៥} សេចក្តីសម្រេចរបស់តុលាការកំពូល ចុះថ្ងៃទី២២ ខែវិច្ឆិកា ឆ្នាំ២០១៩ ឯកសារ F46/2/4/2, ជើងទំព័រ ៧៣ (នៃកថាខ័ណ្ឌ ៣៧)។
^{៦៦} វិធាន ៣.១ នៃវិធានផ្ទៃក្នុង៖ “សំណើសុំធ្វើវិសោធនកម្មលើវិធានផ្ទៃក្នុងនេះ អាចត្រូវដាក់ជូនគណៈកម្មាធិការនីតិវិធី និងវិធានផ្ទៃ
ក្នុងដោយសហព្រះរាជអាជ្ញាណាម្នាក់ សហចៅក្រមស៊ើបអង្កេតណាម្នាក់ [...]”។

ច្រើនជាងនេះទៀត) ប៉ុន្តែវាមិនមានការពន្យល់អ្វីឡើយ។ ទោះជាយ៉ាងណាក្តី អង្គជំនុំជម្រះបានប្រព្រឹត្តតាមទំនើងចិត្តទាំងស្រុង។

៥៤. អង្គជំនុំជម្រះបានបំផ្លាញទំនុកចិត្តបុគ្គលក្នុងរឿងក្តី និងសាធារណជន ដែលអាចមានចំពោះខ្លួន ក៏ដូជាស្ថាប័ន អ.វ.ត.ក. ទាំងមូល។ ជាក់ស្តែង វិធីសាស្ត្ររបស់អង្គជំនុំជម្រះបង្ហាញឱ្យឃើញថា ចៅក្រមដែលអាចគេចវេសពីវិធាននីតិវិធីមូលដ្ឋាន ទទួលបានទំនុកចិត្តមុតមាំថាមានសមត្ថភាពគេចវេសពីវិធានច្បាប់ និងវិធានគ្រប់គ្រងភ័ស្តុតាង ហើយចៅក្រមអាចធ្វើអ្វីគ្រប់យ៉ាងបាននៅ អ.វ.ត.ក. ដែលគេសន្មតថាជាទីអច្ឆរិយៈនៃច្បាប់។

៥៥. បន្ថែមពីលើការធ្វើឱ្យខូចដល់ធម្មនុញ្ញភាពរបស់ អ.វ.ត.ក. ការប្រព្រឹត្តិកំហុសរបស់អង្គជំនុំជម្រះ បានធ្វើឱ្យប៉ះពាល់ដល់សុពលភាពរបស់សាលក្រម និងបានរំលោភសិទ្ធិទទួលបានតុលាការមួយដែលបង្កើតឡើងដោយច្បាប់ សច្ចភាពគតិយុត្តិ និងនីតិវិធី តម្លាភាពនៃនីតិវិធី រួមទាំង សិទ្ធិទទួលបានសេចក្តីសម្រេចដែលមានសំអាងហេតុ។

៥៦. ការចេញសំអាងហេតុសាលក្រមនៅពេលក្រោយ មិនសម្រាលកំហុសនេះទេ។ ផ្ទុយទៅវិញ វាកាន់តែធ្វើឱ្យកំហុសកាន់តែធ្ងន់ធ្ងរថែមទៀត។

២. វិភាគៈ មិនអាចរួមនាងនាងដោយការចេញសំអាងហេតុនៅពេលក្រោយ

២.១. សំអាងហេតុចេញនៅពេលក្រោយ មិនអាចធ្វើឱ្យសាលក្រមដែលប្រកាសបែបប្រតិសកម្មមានសុពលភាពឡើយ

៥៧. ការចេញសំអាងហេតុនៅពេលក្រោយសម្រាប់គាំទ្រដល់សាលក្រម មិនអាចផ្តល់សុពលភាពដល់ដីកាសម្រេចដែលមានមោឃភាពផ្ទាល់បានទេ។ សំអាងហេតុនេះកាន់តែជួយពង្រឹងការរំលោភបំពានបញ្ញត្តិច្បាប់ផ្លូវការនៃវិធានផ្ទៃក្នុងថែមទៀតតែប៉ុណ្ណោះ។

៥៨. លើសពីនេះទៀត ទោះបីបាន ឬមិនបានផ្តល់ក្នុងពេលតែមួយជាមួយផ្នែកសម្រេចសេចក្តីក៏ដោយ ក៏សំអាងហេតុនៃសេចក្តីសម្រេចមួយមិនមានអានុភាពលើសេចក្តីសម្រេចនេះដែរ^{៦៧}។ តាមពិត អានុភាពនៃសេចក្តីសម្រេចស្ថិតនៅលើផ្នែកសម្រេចសេចក្តីតែមួយគត់ ដែលចងភ្ជាប់ជាមួយអាជ្ញាអស់ជំនុំ តែមិនស្ថិតនៅលើផ្នែកសំអាងហេតុ ដែលជាការបង្ហាញហេតុផលសម្រាប់ឱ្យចៅក្រមសម្រេចចិត្តក្នុងន័យមួយ ឬ ន័យផ្សេងទៀតនោះទេ។

៥៩. លើសពីនេះទៀត ផ្នែកសំអាងហេតុមិនអនុញ្ញាតឱ្យវិលត្រឡប់ទៅកាន់អតីតកាល ឬលុបចោលរយៈពេលបន្ទាប់ពីការប្រកាសសាលក្រមឡើយ។ ក្នុងអំឡុងពេលនោះ ដែលនៅតែមិនទាន់បានកំណត់រហូតដល់ថ្ងៃជូនដំណឹងពីសំអាងហេតុដែលបានផ្តល់រយៈពេលបួនខែកន្លះ (១៣២ ថ្ងៃ) ក្រោយមក វាជាដំណាក់កាលដែលគ្របដណ្តប់ទៅដោយអសច្ចុភាពគតិយុត្តិ (ឬនីតិភាពគតិយុត្តិ) ធ្ងន់ធ្ងរបំផុត។

៦០. ក្នុងកំឡុងពេលនោះ កាលបរិច្ឆេទនៃការចេញសំអាងហេតុ (ដែលត្រូវផ្តល់ “ក្នុងពេលសមស្រប”)^{៦៨} មិនទាន់ត្រូវបានកំណត់ សាលក្រមមិនទាន់ត្រូវបានផ្តល់យុត្តិកម្ម ហើយការប្តឹងឧបាស្រ័យមិនអាចធ្វើបានប្រឆាំងនឹងការប្រកាសជាសាធារណៈពីពិរុទ្ធភាព និងការផ្តន្ទាទោស។

៦១. នៅពេលតុលាការកំពូលសម្រេចបដិសេធបណ្តឹងសាទុក្ខបន្ទាន់របស់មេធាវីការពារក្តីចំពោះបញ្ហាខាងលើ សេចក្តីសម្រេចរបស់តុលាការកំពូលបានចោទជាសំណួរច្រើនជាងចម្លើយ។ ដំបូង តុលាការកំពូលបានលើកឡើងថា នេះជាបណ្តឹងសាទុក្ខប្រឆាំងនឹងសេចក្តីសង្ខេបនៃសំអាងហេតុដែលបានអាននៅឯសវនាការ (ដែលត្រូវបានបញ្ជាក់តាមរយៈការរំលឹកពីនីតិវិធីនៃសេចក្តីសម្រេចថ្មីៗរបស់ខ្លួន)^{៦៩} ខណៈ

^{៦៧} វចនានុក្រមវាក្យស័ព្ទច្បាប់ ដឹកនាំតាក់តែងដោយលោក Rémy CABRILLAC គ្រឹះស្ថានរៀបរៀង LexisNexis Litec បោះពុម្ពលើកទី៣ (ឆ្នាំ២០០៨) ទំព័រ ១៤៩ ឯកសារ E463/1/2/1.1.4។ រាល់សេចក្តីសម្រេចដែលបានធ្វើឡើងជាពីរដំណាក់កាល នៅ អ.វ.ត .ក បានបញ្ចេញឥទ្ធិពលរបស់ខ្លួនចាប់តាំងពីផ្នែកសម្រេចសេចក្តីម៉្លោះ សូមមើលខាងលើ កថាខ័ណ្ឌ ៣៨។

^{៦៨} ដីកាកំណត់កាលបរិច្ឆេទប្រកាសសាលក្រមនៅក្នុងសំណុំរឿង០០២/០២ ចុះថ្ងៃទី២៦ ខែកញ្ញា ឆ្នាំ២០១៨ ឯកសារ E462 ទំព័រ ២។ ប្រតិចារិក ថ្ងៃទី១៦ ខែវិច្ឆិកា ឆ្នាំ២០១៨ ឯកសារ E1/5 ថ្ងៃទី២៩ ខែមករា មុនម៉ោង ០៩.៣៥.៤៦។

^{៦៩} សេចក្តីសម្រេចរបស់តុលាការកំពូល ចុះថ្ងៃទី១៣ ខែកុម្ភៈ ឆ្នាំ២០១៩ ឯកសារ E463/1/3, titre និង កថាខ័ណ្ឌ ៦, ១២, ១៨។ សូមមើលផងដែរ សូមមើលផងដែរ៖ សេចក្តីសម្រេចរបស់តុលាការកំពូល ចុះថ្ងៃទី២២ ខែវិច្ឆិកា ឆ្នាំ២០១៩ ឯកសារ F46/2/4/2 កថា

ដែលវាជាបណ្តឹងសាទុក្ខយ៉ាងច្បាស់ក្រឡែតប្រឆាំងនឹងផ្នែកសម្រេចសេចក្តីដែលបានប្រកាស⁷⁰។ បន្ទាប់មក តុលាការកំពូលបានថ្លែងយ៉ាងសាមញ្ញថា អង្គជំនុំជម្រះបានបញ្ជាក់ថាសេចក្តីពេញលេញនៃសំអាងហេតុ នឹងត្រូវជូនដំណឹងនៅក្នុងពេលវេលាសមស្រប ហើយថា ពេលវេលាសម្រាប់ការប្តឹងសាទុក្ខនឹងចាប់ផ្តើមពីការជូនដំណឹងនោះ⁷¹។ តុលាការកំពូលមិនបាននិយាយអ្វីទាំងអស់ពីការអានវិធានផ្ទៃក្នុងច្រឡំដោយអង្គជំនុំជម្រះ ដែលវិធាននេះតម្រូវឱ្យអង្គជំនុំជម្រះចេញសេចក្តីពេញលេញនៃសំអាងហេតុ “យ៉ាងយូរត្រឹម” ថ្ងៃប្រកាស ហើយដែលកំណត់ចំណុចចាប់ផ្តើមនៃកាលកំណត់នៅថ្ងៃនោះ នៅពេលជនជាប់ចោទវត្តមាន និងនៅថ្ងៃជូនដំណឹងដល់ជនជាប់ចោទ នៅពេលគាត់អវត្តមាន⁷²។ តុលាការកំពូលក៏មិនបានថ្លែងអ្វីទាំងអស់អំពីការណ៍ដែលអង្គជំនុំជម្រះមិនមានយុត្តាធិការក្នុងការពន្យារពេលការចាប់ផ្តើមនៃរយៈពេលបណ្តឹងសាទុក្ខប្រឆាំងនឹងសេចក្តីសម្រេចណាមួយដែរ⁷³។ តុលាការកំពូលតែមួយគត់អាចធ្វើរឿងនេះបាន តែតុលាការកំពូលមិនបានធ្វើអ្វីសោះ⁷⁴។

ខណ្ឌ ២ (នៅក្នុងនោះមេធាវី ការពារក្តីប្រហែលជាបានស្នើសុំអង្គជំនុំជម្រះតុលាការកំពូលឱ្យ “ធ្វើមោឃភាពលើសេចក្តីសង្ខេបដែលបានដាក់នៅថ្ងៃទី១៦ ខែវិច្ឆិកា ដោយសារតែមានវិការៈទម្រង់”)។ សេចក្តីសម្រេចរបស់តុលាការកំពូល ចុះថ្ងៃទី១៦ ខែមករា ឆ្នាំ២០២០ ឯកសារ F51/3 កថាខ័ណ្ឌ ៣ (នៅក្នុងនោះមេធាវី ការពារក្តីប្រហែលជាបានស្នើសុំអង្គជំនុំជម្រះតុលាការកំពូលឱ្យ “លុបចោលសេចក្តីសង្ខេបនៃសាលក្រម ដែលបានប្រកាស នៅថ្ងៃទី១៦ ខែវិច្ឆិកា ឆ្នាំ២០១៨ ដោយសារតែមានវិការៈទម្រង់”)។

⁷⁰ ជាពិសេស៖ បណ្តឹងសាទុក្ខភ្លាមៗរបស់លោក ខៀវ សំផន ចុះថ្ងៃទី១៩ ខែវិច្ឆិកា ឆ្នាំ២០១៨ ឯកសារ E463/1 កថាខ័ណ្ឌ ២-៣ (និង ជើងទំព័រ ២ ដែលយោងតែទៅលើផ្នែកសម្រេចសេចក្តីប៉ុណ្ណោះ) កថាខ័ណ្ឌ ១១, ៣៧ ។ ចម្លើយតបរបស់លោកខៀវ សំផន ចុះថ្ងៃទី២០ ខែធ្នូ ឆ្នាំ២០១៨ ឯកសារ E463/1/2/1 កថាខ័ណ្ឌ ១៧-២២។ ខណៈពេលទាំងពីរលើកដែលក្រុមមេធាវីបានរំពូកដល់សេចក្តីសង្ខេប។ ក្រុមមេធាវីបានរំពូកថាសេចក្តីសង្ខេបនោះ មិនមានតម្លៃគតិយុត្តិទេ ដោយហេតុថាវាមិនបង្ហាញពីការពិត វាមិនមានអានុភាពឡើយ (បណ្តឹងសាទុក្ខភ្លាមៗ ឯកសារ E463/1 កថាខ័ណ្ឌ ៦១។ ចម្លើយតប ឯកសារ E463/1/2/1 កថាខ័ណ្ឌ ៥២)។

⁷¹ សេចក្តីសម្រេចរបស់តុលាការកំពូល ចុះថ្ងៃទី១៣ ខែកុម្ភៈ ឆ្នាំ២០១៩ ឯកសារ E463/1/3 កថាខ័ណ្ឌ ១១-១២, ១៤-១៥, ១៨។

⁷² បណ្តឹងសាទុក្ខភ្លាមៗរបស់លោក ខៀវ សំផន ចុះថ្ងៃទី១៩ ខែវិច្ឆិកា ឆ្នាំ២០១៨ ឯកសារ E463/1 កថាខ័ណ្ឌ ៦-៧, ១៥-១៦, ៤៩។ ចម្លើយតបរបស់លោក ខៀវ សំផន ចុះថ្ងៃទី២០ ខែធ្នូ ឆ្នាំ២០១៨ ឯកសារ E463/1/2/1 កថាខ័ណ្ឌ ១២។

⁷³ ចម្លើយតបរបស់លោក ខៀវ សំផន ចុះថ្ងៃទី ២០ ខែធ្នូ ឆ្នាំ២០១៨ ឯកសារ E463/1/2/1 កថាខ័ណ្ឌ ៤០-៤៨។ សំណើរបស់លោក ខៀវ សំផន ចុះថ្ងៃទី៣ ខែមេសា ឆ្នាំ២០១៩ ឯកសារ F39/1.1 កថាខ័ណ្ឌ ១៣ និង ជើងទំព័រ ១៨។

⁷⁴ តុលាការកំពូលមិនបានប្រតិកម្មអ្វីសោះឡើយចំពោះសំណើស្តីពីការលើកពេលចាប់ផ្តើមនៃការកំណត់ចំណុចវេលាបណ្តឹងសាទុក្ខ ដោយសុំរាប់ចាប់ពីពេលជូនដំណឹងសំអាងហេតុដែលក្រុមមេធាវីការពារក្តីបានដាក់ជូន៖ បណ្តឹងសាទុក្ខភ្លាមៗរបស់លោក ខៀវ សំផន ចុះថ្ងៃទី១៩ ខែវិច្ឆិកា ឆ្នាំ២០១៨ ឯកសារ E463/1 កថាខ័ណ្ឌ ៧០-៧១ និង ៧៣។ សំណើរបស់លោក ខៀវ សំផន ចុះថ្ងៃទី៣ ខែមេសា ឆ្នាំ២០១៩ ឯកសារ F39/1.1, កថាខ័ណ្ឌ ១១-១៥ និង ៤៤។

៦២. ដូច្នោះ វាហាក់ដូចជាតុលាការកំពូលបានពិចារណាថា រាល់ភាពអនាធិបតេយ្យនៃនីតិវិធីនេះ គឺជារឿង ធម្មតា ហើយផ្នែកសម្រេចសេចក្តីដែលបានប្រកាសនៅថ្ងៃទី១៦ ខែវិច្ឆិកា ឆ្នាំ២០១៨ ពុំមានតម្លៃ ឬ អានុភាពផ្លូវច្បាប់សោះឡើយ ក្នុងករណីគ្មានសំអាងហេតុជាលាយលក្ខណ៍អក្សរ។ វាហាក់ដូចជាអ្វី ដែលបានកើតឡើងនៅថ្ងៃនោះ មិនត្រូវបានយកជាបានការ។

៦៣. យ៉ាងណាក៏ដោយ ប្រព័ន្ធផ្សព្វផ្សាយជាតិនិងអន្តរជាតិ ព្រមទាំងសាធារណជនទាំងអស់យល់ថា ខៀវ សំផន ត្រូវបានប្រកាសថាជាប់ពន្ធនាគារ និងត្រូវបានផ្តន្ទាទោសឱ្យជាប់ពន្ធនាគារអស់មួយជីវិត នៅថ្ងៃទី១៦ ខែវិច្ឆិកា ឆ្នាំ២០១៨ ទោះបីគ្មានសេចក្តីពេញលេញនៃសំអាងហេតុជាលាយលក្ខណ៍អក្សរនៅថ្ងៃនោះក៏ ដោយ⁷⁵។

⁷⁵ គឺជាអ្វីដែលលោកខៀវ សំផនបានដាក់ពាក្យបណ្តឹង តែមិនមែនធ្វើបែបនោះតែម្នាក់ឯងឡើយ។ ឧទាហរណ៍ សូមមើល៖ ការជំនុំ ជម្រះមួយទៀត៖ ការពិនិត្យទៅលើសំណុំរឿង ០០២/០២៖ ការជំនុំជម្រះលើកទីពីរចំពោះលោក នួន ជា និង លោក ខៀវ សំផន នៅ [អ.វ.ត.ក] ដោយ Caitlin McCaffrie និង Daniel Mattes សំណើកែសម្រួល បោះពុម្ពផ្សាយនៅថ្ងៃទី១៤ ខែវិច្ឆិកា ឆ្នាំ២០១៨ របាយការណ៍សម្រាប់ មជ្ឈមណ្ឌល WSD HANDA ទទួលបន្ទុកផ្នែកសិទ្ធិមនុស្ស និងយុត្តិធម៌ផ្ទៃក្នុង នៅ សាកលវិទ្យាល័យ Stanford និង មជ្ឈមណ្ឌល East-West (ទំព័រ ១៖ “ជារឿងគួរឱ្យខកចិត្តដែលថា អង្គជំនុំជម្រះសាលាដំបូងបានសម្រេចចេញតែ សាលក្រមសង្ខេបនៅថ្ងៃទី១៦ ខែវិច្ឆិកា ឆ្នាំ២០១៨។ អ.វ.ត.ក ត្រូវបានបង្កើតឡើងជាផ្នែកនៃស្ថាប័នមួយដែលដើរតួនាទីជាក្រុមស្ថាប័ន ប័នតុលាការកម្ពុជាដែលទន់ខ្សោយ ដែលជារឿយៗចេញតែសាលក្រមសង្ខេបដោយគ្មានសំអាងហេតុពេញលេញ។ [...] ឱកាស របស់សាលាក្តីនេះ ក្នុងការបង្កើតជាកេរតំណែលពិតប្រាកដត្រូវរងភាពអាចខិន ដោយសារសេចក្តីសម្រេចរបស់អង្គជំនុំជម្រះសាលា ដំបូងបែបនេះ។” ទំព័រ ៣០៖ “នាពេលនេះ នៅចុងឆ្នាំ២០១៨ ទៅហើយ យើងនៅតែរង់ចាំសាលក្រមដែលមានសំអាងហេតុពេញ លេញទៀត។ ជិតបួនឆ្នាំហើយ ក្រោយពេលចាប់ផ្តើមសវនាការលើសំណុំរឿង ០០២/០២ ការណ៍ដែលចេញបានត្រឹមតែសាលក្រម សង្ខេបធ្វើឱ្យមនុស្សជាច្រើនមានការខកចិត្ត។ អ.វ.ត.ក ត្រូវបានបង្កើតឡើងនៅកម្ពុជា មួយផ្នែកគឺដើម្បីបង្កើនសមត្ថភាពតុលាការ ជាតិ ដែលនៅតែមានលំដាប់ទាបនៅក្នុងមាត្រាដ្ឋានឯករាជភាពសាកល ហើយដែលល្បីឈ្មោះខាងចេញសាលក្រមសង្ខេប ដោយគ្មាន សំអាងហេតុពេញលេញ។ ចៅក្រមនៃអង្គជំនុំជម្រះសាលាដំបូងចាំបាច់ត្រូវចេញសាលក្រមដែលមានសំអាងហេតុពេញលេញឱ្យបាន ឆាប់តាមដែលអាចធ្វើទៅបាន។ ប្រជាជនកម្ពុជាស័ក្តិសមនឹងដឹងព្រំអំពីសំអាងហេតុពេញលេញចំពោះការផ្តន្ទាទោសនានា។ ពួកគេ បានរង់ចាំជាយូរឆ្នាំណាស់មកហើយ”)។

៦៤. ក្នុងរយៈពេល១៣២ថ្ងៃក្រោយមក ខៀវ សំផន រងទម្ងន់នៃការផ្ដន្ទាទោសលើរូបគាត់ ដោយមិនដឹងមូលហេតុ ដោយមិនអាចពិនិត្យ និងមិនបានដាក់ឱ្យតុលាការជាន់ខ្ពស់ណាមួយពិនិត្យឱ្យបានស៊ីជម្រៅលើការផ្ដន្ទាទោសនោះ⁷⁶។ សូម្បីតែបណ្ដឹងសាទុក្ខបន្ទាន់របស់គាត់លើទិដ្ឋភាពផ្លូវការនិងនីតិវិធី ក៏មិនអាចត្រូវបានពិនិត្យឱ្យបានស៊ីជម្រៅដែរ ដែលបង្កការរំលោភយ៉ាងពិតប្រាកដលើសិទ្ធិរបស់គាត់ក្នុងការឱ្យគេទទួលដឹងពីរឿងក្តីរបស់គាត់ និងសិទ្ធិរបស់គាត់ក្នុងការការពារក្តីប្រកបដោយប្រសិទ្ធភាព។

៦៥. ការជូនដំណឹងអំពីសំអាងហេតុដែលគ្មានអានុភាពប្រតិសកម្ម មិនផ្លាស់ប្តូរអ្វីទាំងអស់សម្រាប់រយៈពេល១៣២ថ្ងៃ នៃអសច្ចុភាព ឬនីតិភាពគតិយុត្តិ ដែលជាការបន្ថែមភាពយឺតយ៉ាវមិនសមហេតុផលក្នុងរយៈពេលនៃនីតិវិធី។ ថ្វីបើឥឡូវនេះ តុលាការកំពូលកំពុងអន្តរាគមន៍ តុលាការកំពូលហាក់ដូចជាត្រៀមខ្លួនដើម្បីស្តាប់ ខៀវ សំផន ក៏ប៉ុន្តែ ជាក់ស្តែង ការភ័ន្តច្រឡំនីតិវិធីនិងច្បាប់ដែលបានបង្កើតដោយអង្គជំនុំជម្រះ នៅតែមិនទាន់ត្រូវបានដោះស្រាយ។ ការភ័ន្តច្រឡំនេះកាន់ធ្ងន់ធ្ងរថែមទៀត ដោយសារសំអាងហេតុផ្ទាល់តែម្តង។

២.២. សំអាងហេតុចេតនាទៅពេលក្រោយ គ្មានសុពលភាពទាល់តែសោះ

⁷⁶ ដោយអនុលោមទៅទាមគណៈកម្មាធិការសិទ្ធិមនុស្ស សិទ្ធិក្នុងការទទួលបានបណ្ដឹងឧទ្ធរណ៍ ត្រូវបានកំណត់ នៅក្នុងមាត្រា ១៤.៥ នៃកតិកាសញ្ញាទាក់ទងទៅនឹងសិទ្ធិពលរដ្ឋ និងនយោបាយ គឺជាសិទ្ធិ “ក្នុងការពិនិត្យមើលអង្គសេចក្តីនៃការដាក់ពន្ធនាគារ ឬការប្រកាសទោស ដោយផ្ទៀងផ្ទាត់មើលថាតើជាគុណ្យភ័ស្តុតាងគ្រប់គ្រាន់ដែរឬទេ ហើយតើវាស្របទៅតាមបទបញ្ញត្តិនីតិបញ្ញត្តិតាមការអនុវត្តដែរឬទេ” (*Bandajevsky ភទល់នឹងប្រទេស Belarus* ទំនាក់ទំនង លេខ 1100/2002 សេចក្តីសង្កេតអនុម័តដោយ គណៈកម្មាធិការសិទ្ធិមនុស្ស ថ្ងៃទី២៨ ខែមីនា ឆ្នាំ២០០៦ កថាខ័ណ្ឌ ១០.១៣)។ “ដើម្បីប្រតិបត្តិច្បាប់នេះ សាមីជនត្រូវមានក្នុងដែនសាលក្រមជាលាយលក្សណ៍អក្សរ ជាមួយនឹងសំអាងហេតុ នៃតុលាការដែលបានប្រកាសសាលក្រម” (*រឿងក្តី Van Hulst ភទល់នឹងប្រទេសហុឡង់* ទំនាក់ទំនង លេខ n°903/1999 សេចក្តីសង្កេតអនុម័តដោយគណៈកម្មាធិការសិទ្ធិមនុស្ស ថ្ងៃទី១ ខែវិច្ឆិកា ឆ្នាំ២០០៤ កថាខ័ណ្ឌ ៦.៤)។ គឺជាការពិនិត្យឡើងវិញដែល “ទាក់ទងនឹងនឹងទម្រង់ ឬទិដ្ឋភាពច្បាប់នៃសាលក្រមដែលមិនស្របទៅតាមការទាមទារចង់បាននៅកថាខណ្ឌ ៥ នៃមាត្រា ១៤ នៃកតិកាសញ្ញាទាក់ទងទៅនឹងសិទ្ធិពលរដ្ឋ និងនយោបាយ” (*រឿងក្តី Gómez Vázquez ភទល់នឹងប្រទេសអេស្ប៉ាញ* ទំនាក់ទំនង n°701/1996 សេចក្តីសង្កេតដែលអនុម័តដោយគណៈកម្មាធិការសិទ្ធិមនុស្ស ចុះថ្ងៃទី២០ ខែមិថុនា ឆ្នាំ២០០០ កថាខ័ណ្ឌ ១១.១)។

៦៦. មូលហេតុទីមួយ សំអាងហេតុសាលក្រមជាលាយលក្ខណ៍អក្សរដែលបានផ្តល់ក្រោយការប្រកាសសាលក្រម មិនមានចែងនៅក្នុងវិធានផ្ទៃក្នុងទេ។ ដូច្នោះ សំអាងហេតុនោះ មិនមែនជាកម្មវត្ថុនៃណ្តឹងឧបាស្រ័យណាមួយឡើយ ដែលខុសពីសាលក្រមអមដោយសំអាងហេតុជាលាយលក្ខណ៍អក្សរ និងហត្ថលេខា ដែលបានប្រកាសនៅថ្ងៃដដែល⁷⁷។ ឯកសារបែបនេះដែលមិនស្របច្បាប់ នៅក្នុងក្របខ័ណ្ឌគតិយុត្តិរបស់ អ.វ.ត.ក. គ្មានសុពលភាពសោះឡើយ ជាពិសេស នៅពេលដែលអ្នកតាក់តែងច្បាប់ នៃអ.វ.ត.ក. បានបង្ហាញបំណងប្រាថ្នារបស់ខ្លួនយ៉ាងច្បាស់និងជាក់ស្តែងថា បញ្ហាបែបនេះមិនគួរកើតមានឡើយ។

៦៧. ទីពីរ សំអាងហេតុបានមកពីការរំលោភអំណាចរបស់អង្គជំនុំជម្រះ ដែលលែងមានយុត្តាធិការក្នុងការតាក់តែង និងចេញសំអាងហេតុ ក្រោយថ្ងៃទី១៦ ខែ វិច្ឆិកា ឆ្នាំ២០១៨។ ជាក់ស្តែង នៅថ្ងៃនោះ អង្គជំនុំជម្រះបានផ្តល់ផ្នែកសម្រេចសេចក្តីនៃសាលក្រមរបស់ខ្លួន និងសាលក្រមផ្ទាល់តែម្តង។ អង្គជំនុំជម្រះបានសម្រេចលើវិវាទចម្បងក្នុងចំណាត់ការរបស់ខ្លួន ហើយ តាមរបៀបនេះ អង្គជំនុំជម្រះបានធ្វើឱ្យអំណាចយុត្តាធិការរបស់ខ្លួនចុះខ្សោយ។ ផលប៉ះពាល់នៃការដកខ្លួនចេញរបស់ចៅក្រមពាក់ព័ន្ធនឹងសាលក្រម អាចបញ្ជាក់បានតាមរយៈសុភាសិតឡាតាំងថា៖ ក្រោយបញ្ចប់ភារកិច្ចជម្រះសេចក្តីរបស់ខ្លួន ចៅក្រមលែងជាចៅក្រមទៀតហើយ។ គាត់បានដកខ្លួនពីសំណុំរឿងទាំងស្រុង (adage lata sententia, judex desinit esse judex)។

⁷⁷ សូមមើលខាងលើ កថាខ័ណ្ឌ ៣២។ ចំណុចផ្ដើមនៃចីរវេលាបណ្តឹងសាទុក្ខប្រឆាំងនឹងសាលក្រម “ដែលបានប្រកាស” នៅក្នុងពេលជូនដំណឹងសាលក្រម នៅពេលដែលជនជាប់ចោទអវត្តមាន មិនមានផ្លាស់ប្តូរអ្វីឡើយ ពីព្រោះថាសាលក្រមត្រូវតែដាក់ជាមួយនឹងឯកសារលាយលក្ខណ៍អក្សរ និងមានចុះហត្ថលេខា “យ៉ាងយូរម៉ត” នៅថ្ងៃប្រកាសសាលក្រម។ ម៉្យាងវិញទៀត នៅក្នុងវិធានផ្ទៃក្នុងគឺមិនសំដៅលើសាលក្រម “លាយលក្ខណ៍អក្សរ” ដូចនៅក្នុងយន្តការសម្រាប់តុលាការឧក្រិដ្ឋកម្មអន្តរជាតិនោះឡើយ៖ វិធាននីតិវិធី និងភ័ស្តុតាងតុលាការនៃយន្តការសម្រាប់តុលាការឧក្រិដ្ឋកម្មអន្តរជាតិ មាត្រា ១២២-គ (“សាលក្រមត្រូវបានអនុម័តដោយសម្តែងភាគច្រើន និងមានសំអាងហេតុជាលាយលក្ខណ៍អក្សរ ឱ្យបានមុនចីរវេលាកំណត់ តាមតែអាចធ្វើទៅបាន”)។ មាត្រា ១៣៣ (“ភាគីណាមួយដែលមានបំណងដាក់បណ្តឹងសាទុក្ខប្រឆាំងនឹងសាលក្រម ត្រូវដាក់លិខិតជូនដំណឹងបណ្តឹងសាទុក្ខ ៣០ថ្ងៃបន្ទាប់ពីបានដាក់សាលក្រមលាយលក្ខណ៍អក្សរ ដោយមានបង្ហាញពីមធ្យោបាយក្នុងបណ្តឹងសាទុក្ខ” យើងគូសបន្ទាត់ពីក្រោម)។

៦៨. ដោយតម្រូវឱ្យចៅក្រមជំនុំជម្រះចេញសាលក្រមជាលាយលក្ខណ៍អក្សរនៅថ្ងៃប្រកាសតែម្តង និងដោយកំណត់ដំណើរការរយៈពេលបណ្តឹងសាទុក្ខចាប់ពីថ្ងៃដដែលនោះ អ្នកតាក់តែងច្បាប់របស់ អ.វ.ត.ក. មិនបានផ្តល់ការលើកលែងចំពោះគោលការណ៍ជាមូលដ្ឋាននេះទេ (ដូចនៅ យន្តការសម្រាប់តុលាការព្រហ្មទណ្ឌអន្តរជាតិ MICT)។ ម៉្យាងវិញទៀត គោលការណ៍នេះត្រូវបានរំលោភឡើងវិញដោយអង្គបុរេជំនុំជម្រះក្នុងសំណុំរឿង ០០៤/១ ដោយអង្គបុរេជំនុំជម្រះបានប្រកាសថា សហចៅក្រមស៊ើបអង្កេតត្រូវបានដកចេញពីសំណុំរឿងភ្លាមៗ បន្ទាប់ពីបានចេញផ្នែកសម្រេចសេចក្តីនៃដីកាដោះស្រាយរបស់ខ្លួន⁷⁸។

៦៩. ទីបី ទោះបីទើបបានចេញកាលពីថ្ងៃទី២៨ ខែមីនា ឆ្នាំ២០១៩ សំអាងហេតុនៃសាលក្រមមានចុះកាលបរិច្ឆេទតាំងពីយូរមកហើយ គឺថ្ងៃទី១៦ ខែ វិច្ឆិកា ឆ្នាំ២០១៨⁷⁹។ ការដាក់កាលបរិច្ឆេទផ្លូវការមុនកាលបរិច្ឆេទជាក់ស្តែងនៃការតាក់តែងនិងចុះហត្ថលេខា គឺជាការបំភ្លេចថាជាជាក់ស្តែង ព្រោះថា រហូតដល់ថ្ងៃទី១៦ ខែវិច្ឆិកា ឆ្នាំ២០១៨ វាច្បាស់ណាស់ថាសំអាងហេតុទាំងនេះ មិនទាន់បានបញ្ចប់ និងមិនទាន់បានចុះហត្ថលេខានៅឡើយ បើមិនដូច្នោះទេ អង្គជំនុំជម្រះនឹងមិនមានការលំបាកក្នុងការចេញសំអាងហេតុនោះ ក្នុងពេលតែមួយជាមួយផ្នែកសម្រេចសេចក្តី នោះឡើយ។ នេះជារឿងគួរឱ្យភ្ញាក់ផ្អើល មិនអាចពន្យល់បាន និងមិនអាចយល់បាន ហើយមិនធ្លាប់មានពីមុនមកនៅ អ.វ.ត.ក.⁸⁰។

⁷⁸ សេចក្តីសង្កេតនៃអង្គបុរេជំនុំជម្រះ ចុះ ថ្ងៃទី២៨ ខែមិថុនា ឆ្នាំ២០១៨ ឯកសារ 004/1-D308/3/1/20 កថាខ័ណ្ឌ ៣៣។

⁷⁹ សេចក្តីបញ្ជាក់មុនពេលចុះហត្ថលេខា “ដែលធ្វើឡើងជាភាសាខ្មែរ អង់គ្លេស និងភាសាបារាំង។ នៅថ្ងៃទី១៦ ខែវិច្ឆិកា ឆ្នាំ២០១៨ នៅទីក្រុងភ្នំពេញ (ប្រទេសកម្ពុជា)”៖ សំអាងហេតុសាលក្រម កថាខ័ណ្ឌ ទំព័រ ២៦៥៧ ជាភាសាបារាំង ទំព័រ ៣៦១២-៣៦១៣ ជាភាសាខ្មែរ (“ធ្វើឡើងជាភាសាខ្មែរ អង់គ្លេស និងបារាំង ធ្វើនៅ ថ្ងៃទី១៦ ខែវិច្ឆិកា ឆ្នាំ២០១៨ នៅរាជធានីភ្នំពេញ ប្រទេសកម្ពុជា”) និង ទំព័រ ២២៣២ ជាភាសាអង់គ្លេស (« Done in Khmer, English and French. Dated this 16th day of November 2018 At Phnom Penh Cambodia »)។ កាលបរិច្ឆេទនេះក៏ មានចុះនៅត្រង់ទំព័រដើម ព្រមទាំងនៅជើងទំព័រនីមួយៗនៃសំអាងហេតុនៅក្នុងអត្ថបទគ្រប់ភាសាផងដែរ។

⁸⁰ ក្រុមមេធាវីការពារក្តីមិនឃើញមានបទបង្ហាញណាមួយសោះឡើយនៃសំអាងហេតុដែលផ្តល់ជូននៅពេលក្រោយដាក់ផ្នែកសម្រេចសេចក្តីនៃសេចក្តីសម្រេចដែលបានចេញបែបនោះដោយអង្គតុលាការនីមួយៗនៃអ.វ.ត.ក ហើយដែលចុះកាលបរិច្ឆេទមុនពេលវេលាជាក់ស្តែងបើប្រៀបធៀបទៅនឹងថ្ងៃចេញផ្នែកសម្រេចសេចក្តី។ សំអាងហេតុទាំងអស់សុទ្ធតែបានចុះកាលបរិច្ឆេទ នៅថ្ងៃប្រគល់ឯកសារនោះ។

៧០. អាស្រ័យហេតុនេះ សំអាងហេតុដែលមិនត្រឹមតែគ្មានតម្លៃគតិយុត្តិ ឬតម្លៃយុត្តាធិការ ប៉ុន្តែថែមទាំង មានចុះកាលបរិច្ឆេទហួសសម័យ គឺមានវិការយ៉ាងជ្រាលជ្រៅ។ អត្ថិភាពនិងរបៀបចេញសំអាងហេតុ បង្កភាពមន្ទិលសង្ស័យចំពោះសុច្ឆន្ទៈនៃកិច្ចដំណើរការនីតិវិធីរបស់តុលាការ។

២.៣. ភាពមន្ទិលសង្ស័យចំពោះសុច្ឆន្ទៈនៃកិច្ចដំណើរការនីតិវិធីរបស់តុលាការ

៧១. ជាគោលការណ៍ និងជាតក្កៈ វិចារណកិច្ចនាំទៅដល់ការធ្វើសេចក្តីសម្រេច។ ដោយតម្រូវឱ្យចៅក្រម ចេញសាលក្រមដែលមានសំអាងហេតុជាលាយលក្ខណ៍អក្សរ និងចុះហត្ថលេខា “យ៉ាងយូរត្រឹម” ថ្ងៃ ប្រកាសសាលក្រម អ្នកតាក់តែងច្បាប់របស់ អ.វ.ត.ក. មានគោលបំណងធានាថា វិចារណកិច្ច ដែល នាំទៅដល់ការធ្វើសេចក្តីសម្រេចលើធម្មនុញ្ញភាពនៃបទចោទប្រហុទណ្ឌនិងការកំណត់ទោស ប្រសិនបើ មាន ត្រូវបានបង្ហើយ បញ្ចប់ និងប្រមើលឃើញបែបណាមួយហ្នឹង នៅថ្ងៃប្រកាសសាលក្រម។

៧២. ការចុះកាលបរិច្ឆេទថ្ងៃទី១៦ ខែវិច្ឆិកា ឆ្នាំ២០១៨ លើសំអាងហេតុសាលក្រម អាចធ្វើឱ្យមនុស្សនៅខាង ក្រៅនីតិវិធីជឿថា នេះជាករណីអនុវត្តនៅទីនេះ។ តែវាមិនពិតទេ ដោយហេតុថា បើវិចារណកិច្ចត្រូវ បានបញ្ចប់មុនកាលបរិច្ឆេទនេះ សំអាងហេតុគួរតែត្រូវបានផ្តល់ជូនភាគីនិងសាធារណជន នៅថ្ងៃនោះ ហើយ មិនមែននៅថ្ងៃទី២៨ ខែមីនា ឆ្នាំ២០១៩ ពេលគឺ ៤.៥ ខែ ឬ ១៣២ ថ្ងៃ ក្រោយមក នោះទេ។

៧៣. ដូចគ្នានេះដែរ ការអានសេចក្តីសង្ខេបដ៏វែងអន្លាយដោយប្រធានអង្គជំនុំជម្រះ នៅថ្ងៃទី១៦ ខែវិច្ឆិកា ឆ្នាំ ២០១៨ មុនពេលប្រកាសផ្នែកសម្រេចសេចក្តី អាចផ្តល់នូវចំណាប់អារម្មណ៍ថា ការពិភាក្សាត្រូវបាន បញ្ចប់ដាច់ស្រេច ហើយវិចារណកិច្ចត្រូវបានបញ្ចប់មុនកាលបរិច្ឆេទនោះ។ មានន័យថា សេចក្តីសង្ខេប នេះមានភាពមិនច្បាស់លាស់ខ្លាំងណាស់។ សេចក្តីសង្ខេបមិនមានការចង្អុលបង្ហាញណាមួយអំពីធាតុ ផ្សំនៃអង្គហេតុ និងអង្គច្បាប់ ដែលជាមូលដ្ឋាននៃសេចក្តីសម្រេចឡើយ។ សេចក្តីសង្ខេបក៏មិនបាន បញ្ជាក់ច្បាស់អំពីអ្វីដែលឈ្មោះ ខៀវ សំផន ត្រូវបាន ឬមិនត្រូវបានផ្តន្ទាទោសចំពោះទីតាំងឧក្រិដ្ឋកម្ម នីមួយៗនោះដែរ⁸¹។ ជាពិសេស អង្គជំនុំជម្រះបានបញ្ជាក់ថា សេចក្តីសង្ខេបនេះមិនមានភាពត្រឹមត្រូវ

⁸¹ ប្រតិចារឹក ថ្ងៃទី១៦ ខែវិច្ឆិកា ឆ្នាំ២០១៨ ឯកសារ E1/5 ថ្ងៃទី២៩ ខែ1, ចន្លោះម៉ោង 09.35.46 និងម៉ោង 11.25.55។

ទេ មិនដូចអត្ថបទទាំងមូលនៃសាលក្រមដែលនឹងមកដល់ក្នុងពេលសមស្រប⁸²។ ទោះបីជាអង្គជំនុំជម្រះបានចែកចាយសេចក្តីសង្ខេបជាលាយលក្ខណ៍អក្សរនេះ បន្ទាប់ពីសវនាការក៏ដោយ ក៏អង្គជំនុំមិនបានចុះហត្ថលេខាលើវាដែរ⁸³។ ដូច្នោះ សេចក្តីសង្ខេបនៃវិចារណកិច្ចមិនទាន់ដាច់ស្រេចទាល់តែសោះ។

៧៤. វិចារណកិច្ចអាចមានភាពវិវត្តកាន់តែខ្លាំង ដោយសារអង្គជំនុំជម្រះមិនបានផ្តល់យុត្តិកម្មដល់ការពន្យារពេលចេញសេចក្តីពេញលេញនៃសំអាងហេតុជាលាយលក្ខណ៍អក្សរ និងមិនបានផ្តល់កាលបរិច្ឆេទសម្រាប់ការចេញសេចក្តីពន្យល់នោះដែរ។ ទោះយ៉ាងណាក៏ដោយ ប្រសិនបើចៅក្រមបានបញ្ចប់ការវិភាគទាំងអស់របស់ខ្លួនលើអង្គហេតុ ភ័ស្តុតាង និងអង្គច្បាប់ ចៅក្រមត្រូវតែអាចចេញសេចក្តីសម្រេចដោយមានសំអាងហេតុពេញលេញ ឬយ៉ាងហោចណាស់ អាចបញ្ជាក់ពីពេលវេលាកំណត់ដីតឹងរឹងដែលចៅក្រមនឹងចេញសំអាងហេតុនៃសេចក្តីសម្រេច និងផ្តល់យុត្តិកម្មដល់កាលកំណត់នោះ។

៧៥. ការទុកបញ្ហាចោល ដោយគ្មានការពន្យល់ ក៏ដូចជាកាលកំណត់ដីវែងដែលបានកន្លងផុតទៅ ធ្វើឱ្យគេអាចសន្និដ្ឋានបានថា វាមិនមែនជាបញ្ហាសាមញ្ញនៃការកែសម្រួលដែលគួរទាមទារពេលតិចជាង ១៣២ ថ្ងៃ ឡើយ។ វាក៏មិនមែនជាបញ្ហាពេលវេលាសម្រាប់ការបកប្រែនោះដែរ ព្រោះថា សំអាងហេតុត្រូវបានចេញជាភាសាដើម ជាបីភាសាការងាររបស់ អ.វ.ត.ក.។ ប្រសិនបើវាជាបញ្ហានៃការផ្ទៀងផ្ទាត់ ឬការបន្តិចរវាងសំណើទាំងបីភាសា វានឹងចំណាយពេលតិចជាង ហើយក្នុងករណីណាក៏ដោយ វាគួរតែត្រូវបានធ្វើឡើងក្នុងកំឡុងពេលពិភាក្សាសម្រេច។ ជាក់ស្តែង ការរកឃើញភាពខុសគ្នានៅក្នុងសំណើភាសាផ្សេងគ្នាអំពីធាតុផ្សំនៃភ័ស្តុតាងសម្រាប់គាំទ្រដល់វិចារណកិច្ច អាចនាំឱ្យវិចារណកិច្ចឡើងវិញលើវិចារណកិច្ចនេះ និងសេចក្តីសម្រេចផងដែរ។ ដូចតុលាការកំពូលបានថ្លែងថា៖

⁸² ប្រតិចារឹក ថ្ងៃទី១៦ ខែវិច្ឆិកា ឆ្នាំ២០១៨ ឯកសារ E1/5 ថ្ងៃទី២៩ ខែមករា មុនម៉ោង ០៩.៣៥.៤៦។

⁸³ បន្ទាប់មក សេចក្តីសង្ខេបនោះត្រូវបានផ្សព្វផ្សាយនៅលើវេបសាយនៃ អ.វ.ត.ក និងជាកម្មវត្ថុនៃការអានឡើងវិញ (<https://www.eccc.gov.kh/fr/document/public-affair/resume-du-jugement-de-la-chambre-de-premiere-instance-rendu-dans-le-deuxieme>)។

“លទ្ធភាពនៃការផ្ដន្ទាទោសអាចប្រែប្រួលទៅតាមវត្តមាននីមួយៗ ដែលបានបង្ហាញ។ ដូច្នោះ កម្រិតនៃភ័ស្តុតាងនៅពេលជំនុំជម្រះ អាចត្រូវបានបង្ហាញក្រោមទម្រង់ជារូបភាព ដូចជាខ្សែ កោងឡើងចុះ”⁸⁴។

៧៦. លើសពីនេះទៀត សមាសភាពនៃចៅក្រមជំនុំជម្រះ ពេលប្រកាសសាលក្រម និងពេលចេញសំអាង ហេតុ បង្កការភ័ន្តច្រឡំ និងចោទជាបញ្ហាផ្សេងៗ។ ទោះបីជាចៅក្រម Lavergne បានត្រឡប់ទៅ បំពេញមុខងារតុលាការរបស់គាត់នៅប្រទេសបារាំង បន្ទាប់ពីបានបម្រើការនៅ អ.វ.ត.ក. រហូតដល់ ថ្ងៃទី៣០ ខែវិច្ឆិកា ឆ្នាំ២០១៨⁸⁵ ក្តី តែចៅក្រមរូបនេះបែរជាបានលាយបំប្លែងតំណែងចៅក្រម “ពេញ ម៉ោង” នៅ អ.វ.ត.ក. នៅថ្ងៃទី២៩ ខែមីនា ឆ្នាំ២០១៩ ឯណោះទៅវិញ⁸⁶។

៧៧. ក្នុងករណីណាក៏ដោយ ដោយសារកង្វះតម្លាភាពរបស់អង្គជំនុំជម្រះលើវិធីសាស្ត្ររបស់ខ្លួន និងភាពស្រ ពិចស្រពិលទាំងឡាយជុំវិញពេលវេលានិងរយៈពេលនៃការពិភាក្សាសម្រេច គេនឹងមិនដឹងថាមានអ្វីបាន កើតឡើងពិតប្រាកដ និងថាតើសាលក្រមដែលបានប្រកាសពិតជាប្រសូត្រចេញពីវិចារណកិច្ចកាលពី មុនរបស់ចៅក្រមឬអត់។

៧៨. តុលាការកំពូលអាចដោះស្រាយបញ្ហានេះបាន ប្រសិនបើខ្លួនបានទទួលស្គាល់តម្លៃគតិយុត្តិវិធីផ្នែក សម្រេចសេចក្តីនៃសាលក្រម និងបានប្រកាសទទួលយកបណ្តឹងសាទុក្ខបន្ទាន់របស់មេធាវីការពារក្តី។ តុលាការកំពូលអាចធ្វើមោឃភាពសាលក្រមដែលបានប្រកាស និងអាចបង្គាប់ឱ្យអង្គជំនុំជម្រះចេញ ដីកាសម្រេចថ្មី ដោយអនុលោមតាមវិធានផ្ទៃក្នុង។ ប៉ុន្តែ តុលាការកំពូលមិនបានធ្វើបែបនេះទេ ហើយ ពេលនេះ វាជារឿងដែលមិនអាចត្រឡប់ថយក្រោយវិញបានឡើយ។

⁸⁴ សេចក្តីសម្រេចរបស់តុលាការកំពូល ចុះថ្ងៃទី២២ ខែសីហា ឆ្នាំ២០១៣ ឯកសារ E275/2/3 ជើងទំព័រ ៧១ (នៃកថាខ័ណ្ឌ ៣៥)។

⁸⁵ ព្រះរាជក្រឹត្យចុះ ថ្ងៃទី៩ ខែកក្កដា ឆ្នាំ២០១៨ ដែលលើកឡើងពីការបន្តនៅក្រៅតំណែង (អង្គចៅក្រម) របស់លោកចៅក្រម M. LAVERGNE (Jean-Marc), JORF n°0158 ចុះថ្ងៃទី១១ ខែកក្កដា ឆ្នាំ២០១៨ អត្ថបទលេខ ៦០។
(<https://www.legifrance.gouv.fr/affichTexte.do?cidTexte=JORFTEXT000037172176&categorieLien=id>)។

⁸⁶ ដីកាចាត់តាំងចៅក្រមបម្រុង ចុះថ្ងៃទី៥ ខែមេសា ឆ្នាំ២០១៩ ឯកសារ E466។

៧៩. ជាសេចក្តីសន្និដ្ឋាន ដោយមិនគោរពតាមឆន្ទៈរបស់អ្នកតាក់តែងច្បាប់របស់ អ.វ.ត.ក. ដែលបានសម្តែងយ៉ាងច្បាស់នៅក្នុងវិធានផ្ទៃក្នុង អង្គជំនុំជម្រះបានប្រព្រឹត្តកំហុសអង្គច្បាប់ដែលធ្វើឱ្យអសុពលភាពដល់ការប្រកាសអំពីពិរុទ្ធភាពនិងការផ្តន្ទាទោស។ តុលាការកំពូលត្រូវសម្រេចលើមោឃភាពនៃសាលក្រម លើអសុពលភាពនៃសំអាងហេតុ និងលើការរំលោភលើសិទ្ធិរបស់ ខៀវ សំផន ក្នុងការទទួលបានតុលាការដែលបង្កើតឡើងដោយច្បាប់ សច្ចភាពគតិយុត្តិ និងនីតិវិធី តម្លាភាពនៃនីតិវិធី សំអាងហេតុនៃសេចក្តីសម្រេច ការដឹងព្រឹបុព្វហេតុរបស់គាត់ ការការពារខ្លួនដ៏មានប្រសិទ្ធភាព និងសិទ្ធិទទួលបានការជំនុំជម្រះដោយមិនយឺតយ៉ាវហួសហេតុ។

**ជំនួសគ្នា: បន្ទាប់បន្សំ
សេចក្តីផ្តើម**

៨០. ក្នុងអំឡុងពេលពេញមួយសំណុំរឿង ០០២ (សវនាការលើសំណុំរឿង ០០២/០១ និងសំណុំរឿង ០០២/០២) មេធាវីការពារក្តីតែងតែព្យាយាមរំលោភឡើងវិញ នូវវិធាននានាដែលត្រូវយកចិត្តទុកដាក់ខ្ពស់នៅពេលពិនិត្យអង្គហេតុនិងអង្គច្បាប់ ស្របតាមការជំនុំជម្រះក្តីដោយយុត្តិធម៌។ សារណានេះមិនប្រាសចាកពីវិធានច្បាប់ទេ ទោះបីវាត្រូវបានតាក់តែងឡើងក្នុងក្របខ័ណ្ឌនីតិវិធីវិសាមញ្ញក៏ដោយ។ ជាក់ស្តែងដោយសារតែការបំបែកសំណុំរឿងមិនធ្លាប់មាននៃសំណុំរឿង ០០២ ខៀវ សំផន បង្ហាញទុក្ខករណ៍របស់ខ្លួននៅចំពោះមុខតុលាការកំពូល ដែលតុលាការនេះត្រូវដឹង និងវិនិច្ឆ័យមួយផ្នែកធំនៃអង្គហេតុដែលគាត់ត្រូវបានផ្តន្ទាទោសដោយអង្គជំនុំជម្រះ នៅថ្ងៃទី១៦ ខែវិច្ឆិកា ឆ្នាំ២០១៨^{៨៧}។

៨១. បន្ទាប់ពីការវិនិច្ឆ័យពីរលើកដំបូងដោយអង្គជំនុំជម្រះដែលមានសមាសភាពដដែល ក្រោយការផ្តន្ទាទោសពីរលើកឱ្យជាប់ពន្ធនាគារអស់មួយជីវិត ក្នុងនោះការផ្តន្ទាទោសមួយត្រូវបានតម្កល់ដោយតុលាការកំពូល ម្ចាស់បណ្តឹងសាទុក្ខចាំបាច់ត្រូវដាក់សារណា ដោយពិចារណាលើលក្ខណៈពិសេសនៃដំណើរការនៃសំណុំរឿងវិសាមញ្ញនេះ។ បណ្តឹងដិតចិត្តដែលត្រូវបានដាក់ដោយម្ចាស់បណ្តឹងសាទុក្ខ នៅ

⁸⁷ គឺជាអ្វីដែលតុលាការកំពូលបានពិនិត្យសម្រេចរួចមកហើយ សូមមើលឧបសម្ព័ន្ធនៃបណ្តឹងដិតចិត្ត ពីឯកសារ F53.2 ដល់ឯកសារ F53.17 (ឬពីឯកសារ 1.2 ដល់ 1.17)។

ថ្ងៃទី៣១ ខែតុលា ឆ្នាំ២០១៩ មិនទាន់ទទួលបានការសម្រេចនៅឡើយ នៅពេលដាក់សារណានេះ^{៨៨}។ ទោះយ៉ាងណាក៏ដោយ សារណាត្រូវបានដាក់តែងឡើង ដើម្បីដាក់ឱ្យចៅក្រមដែលគ្មានបុរេវិនិច្ឆ័យចំពោះ ម្ចាស់បណ្តឹងសាទុក្ខ ធ្វើការពិចារណា។

៨២. បុរេវិនិច្ឆ័យដំបូងដែលត្រូវបានចោល គឺការចាត់ទុកថាឧក្រិដ្ឋកម្មដែលបានប្រព្រឹត្ត ពិតជាកើតចេញមក ពីគោលនយោបាយមួយ។ ក៏ប៉ុន្តែ វាជាការសន្និដ្ឋានដំបូងរបស់អង្គជំនុំជម្រះ ដែលគាំទ្ររបៀប ពន្យល់ និងអនុវត្តច្បាប់ ក៏ដូចជារបៀបពិនិត្យអង្គហេតុ។

៨៣. ជម្លោះប្រដាប់អាវុធ ដែលជាកម្មវត្ថុនៃអង្គហេតុរងការចោទប្រកាន់ និងជាបរិបទចាំបាច់សម្រាប់ស្វែង រកអង្គហេតុ និងឥរិយាបថរបស់អង្គក្នុងសម័យកាលប្រវត្តិសាស្ត្រកម្ពុជា មិនត្រូវបានគេយកចិត្ត ទុកដាក់ឡើយ។ បរិបទនៃសង្គ្រាមត្រជាក់ និងការតស៊ូមនោគមវិជ្ជាដែលកំពុងកើតឡើងនៅគ្រានោះ ត្រូវបានគេមើលឃើញ តែតាមរយៈការបកស្រាយបែបបំព្រួញនិងសាមញ្ញ នូវអ្វីដែលអាចជាឧត្តមគតិ នៃប្រជាជាតិមួយនៅជំនាន់នៃទឹកដីអតីតអាណានិគម ដែលចង់ផ្លាស់ប្តូរប្រទេសរបស់ពួកគេ ដូចករណី នៅប្រទេសកម្ពុជាដែរ។

៨៤. ជាងសែសិបឆ្នាំក្រោយព្រឹត្តិការណ៍ វាមិនងាយស្រួលទេក្នុងការពិនិត្យមើលដោយមិនលម្អៀង នូវរយៈ ពេលដ៏យឺតយ៉ាវនិងស្មុគស្មាញនៃប្រវត្តិសាស្ត្រកម្ពុជាមួយនេះ។ ហើយវាក៏មិនងាយស្រួលដែរ ក្នុងការធ្វើ កិច្ចការចាំបាច់ក្នុងការវិលទៅរកសម័យកាលនៃអង្គហេតុ ដើម្បីពិនិត្យមើលអង្គច្បាប់ជាធរមាន។ ទាំង នេះគឺជាឧបសគ្គពីរ ដែលអង្គជំនុំជម្រះមិនអាចជម្នះបាននៅក្នុងសំអាងហេតុសាលក្រមរបស់ខ្លួន។

៨៥. ខណៈពេលដែលយើងកំពុងតែឈានដល់ទីបញ្ចប់នៃសំណុំរឿងដ៏វែងអន្លាយនិងវិសាមញ្ញ ទាំងប្រភេទ និងចំនួននៃអង្គហេតុរងការចោទប្រកាន់ ទាំងធាតុផ្សំនៃភស្តុតាងដ៏ក្រាស់ក្រែលក្រោមទម្រង់ជាសក្ខីកម្ម និងឯកសារ ការសន្និដ្ឋានរបស់មេធាវីការពារក្តីនៅតែដដែល ដូចបានរៀបរាប់ នៅក្នុងសារណាបណ្តឹង សាទុក្ខរបស់ខ្លួនក្នុងសំណុំរឿង ០០២/០១៖ “ផ្ទុយពីអ្វីដែលចៅក្រមប្រកបដោយសុភវិនិច្ឆ័យនិងយុត្តិធម៌

^{៨៨} សំណើរបស់លោក ខៀវ សំផន ចុះថ្ងៃទី៣១ ខែតុលា ឆ្នាំ២០១៩ ឯកសារ F53 (ឬឯកសារ ១)។

ត្រូវធ្វើ អង្គជំនុំជម្រះបានចាប់ផ្តើមពីការដាក់ពិន័យភាពលើ ខៀវ សំផន បន្ទាប់មក បានទាញយក និង បង្ខូចទ្រង់ទ្រាយភ័ស្តុតាង ដើម្បីតម្កល់ដីកាដែលបានសម្រេចទុកជាមុនរបស់ខ្លួន^{៨៩}។

៨៦. ដើម្បីឈានដល់ការប្រកាសពិន័យភាពនិងការផ្តន្ទាទោស បែបបទនៃរបៀបប្រតិបត្តិការរបស់អង្គជំនុំ ជម្រះ គឺដូចគ្នានឹងសាលក្រម ០០២/០១ ដែរ ដែលជាការបំពានជាប្រព័ន្ធលើគោលការណ៍នីត្យានុកូ លភាព ដោយមិនអើពើនឹងច្បាប់ជាធរមាននៅសម័យកាលនៃអង្គហេតុ និងគោលការណ៍នៃ ភាពអាច ដឹងជាមុនបានថាជាបទល្មើស ជាពិសេសចំពោះនិយមន័យនៃឧក្រិដ្ឋកម្មរងការចោទប្រកាន់ ការអនុវត្ត ខុសច្បាប់និងនីតិវិធី បើទោះបីអង្គជំនុំជម្រះបានរំលឹកយ៉ាងត្រឹមត្រូវពីគោលការណ៍និងការបកស្រាយជា និច្ចជាភាពដោយផ្អែកលើអង្គហេតុដែលផ្ទុយនឹងកាតព្វកិច្ចប្រកាន់យកភាពអនាគតរបស់ខ្លួន។

៨៧. កំហុសអង្គច្បាប់របស់អង្គជំនុំជម្រះក្នុងការគាំទ្រដល់សេចក្តីសម្រេចផ្តន្ទាទោសរបស់ខ្លួន មានទំនោរ ពង្រីកនិយមន័យនៃឧក្រិដ្ឋកម្ម ជាពិសេស តាមរយៈធាតុផ្សំស្យាបស្រពដែលនាំទៅដល់ការបន្ស្រាបធាតុ ផ្សំអត្តនាម័ត។ ក្នុងន័យដូចគ្នា ទម្រង់នៃទំនួលខុសត្រូវនៅក្នុងសហឧក្រិដ្ឋកម្មរួម ដែលជាការបន្ស្រាប ទំនួលខុសត្រូវព្រហ្មទណ្ឌជាលក្ខណៈបុគ្គលតែម្តង ក៏ត្រូវបានពង្រីកដោយផែនការរួមដែលបានកំណត់ ទាំងស្រពិចស្រពិលនិងការបកស្រាយពន្លាត។ ការដាក់ទណ្ឌកម្មលើផែនការនយោបាយរបស់បក្សកុំ ម្មុយនីស្តកម្ពុជា (ប.ក.ក.) ដែលទោះបីជាផែនការនេះគ្មានលក្ខណៈឧក្រិដ្ឋផ្ទាល់ក៏ដោយ ក៏គឺជា មធ្យោបាយតែមួយគត់សម្រាប់កំណត់ការទទួលខុសត្រូវរបស់ ខៀវ សំផន។

៨៨. វាបង្ហាញយ៉ាងច្បាស់ចេញពីការអានសំអាងហេតុនៃសាលក្រមថា ឧក្រិដ្ឋកម្មនិងទីតាំងឧក្រិដ្ឋកម្ម គឺមិន ជាប់ពាក់ព័ន្ធនឹង ខៀវ សំផន ទេ ហើយថា អង្គជំនុំជម្រះបានភ្ជាប់ឧក្រិដ្ឋកម្មនិងទីតាំងឧក្រិដ្ឋកម្មទៅនឹង រូបគាត់ និង / ឬ ផ្អែកលើភ័ស្តុតាងដែលគ្មានចៅក្រមប្រកបដោយសុភវិនិច្ឆ័យណាម្នាក់អាចវិនិច្ឆ័យថា គួរឱ្យជឿជាក់បាន ឬគ្រប់គ្រាន់ ដោយផ្អែកតែលើការសន្មតនោះ។

^{៨៩} សារណាបណ្តឹងសាទុក្ខ០០២/០១ កថាខ័ណ្ឌ ៤។

៨៩. សារណានេះមានគោលបំណងវិភាគវិចារណកិច្ចដែលនាំទៅដល់ការផ្ដន្ទាទោស ខៀវ សំផន និង បង្ហាញពីដំណាក់កាលផ្សេងៗដែលអង្គជំនុំជម្រះបានប្រព្រឹត្តកំហុសអង្គច្បាប់និងអង្គហេតុ។ ប្រឈមមុខនឹងសាលក្រមអមដោយផ្នែកសំអាងហេតុដ៏ក្រាស់ឃ្លឹកនិងស្មុគស្មាញ គេត្រូវធ្វើការជ្រើសរើស ដោយផ្អែកលើកំហុសសំខាន់ៗដែលបានរកឃើញ។ វិធីសាស្ត្ររបស់មេធាវីការពារក្តី គឺការជ្រើសរើសយកកំហុសដើមសំខាន់ៗ ដែលនាំឱ្យមានកំហុសអង្គសន្និសីទសន្លាប់នាពេលបន្ទាប់ ទាំងក្នុងការអនុវត្តច្បាប់ ទាំងក្នុងការពិនិត្យអង្គហេតុ។

៩០. ហេតុដូច្នោះ សារណាបណ្តឹងសាទុក្ខនេះត្រូវបានរៀបចំឡើង ដើម្បីបង្ហាញតាមលំដាប់លំដោយពីការរំលោភផ្សេងៗលើអង្គច្បាប់ ដែលបណ្តាលឱ្យមានក្របខ័ណ្ឌច្បាប់មិនត្រឹមត្រូវសម្រាប់ការពិនិត្យអង្គហេតុ។ បន្ទាប់មកទៀត កំហុសរបស់អង្គជំនុំជម្រះក្នុងការពិនិត្យអង្គហេតុដែលជំទាស់ដោយ ខៀវ សំផន (គួររំលឹកថាម្ចាស់បណ្តឹងមិនបានជំទាស់គ្រប់បញ្ហាទាំងអស់នេះទេ) នឹងត្រូវបានលើកឡើងផងដែរ ដោយសង្កត់ធ្ងន់ទៅលើវិធីជ្រើសរើសធាតុផ្សំនៃភស្តុតាងនៅក្នុងសំណុំរឿង។

៩១. ដូច្នោះ បន្ទាប់ពីផ្នែកពាក់ព័ន្ធនឹងការរំលោភបំពានលើវិធាននៃការជំនុំជម្រះដោយយុត្តិធម៌ (ផ្នែកទី ១) សារណានឹងបង្ហាញកំហុសរបស់អង្គជំនុំជម្រះលើចំណាត់ការលើបណ្តឹង (ផ្នែកទី ២) លើឧក្រិដ្ឋកម្ម (ផ្នែកទី ៣) លើផែនការនៃបដិវត្តសង្គមនិយម (ផ្នែកទី ៤) និង ស្តីពីការទទួលខុសត្រូវរបស់ ខៀវ សំផន (ផ្នែកទី ៥)។

ភាគទី ១. កំហុសប្រព្រឹត្តដោយរំលោភបំពានលើវិធានមូលដ្ឋាននៃសិទ្ធិទទួលបានការជំនុំជម្រះដោយយុត្តិធម៌

៩២. កិច្ចព្រមព្រៀងរវាងអង្គការសហប្រជាជាតិនិងរាជរដ្ឋាភិបាលកម្ពុជាទាក់ទងនឹងការកាត់សេចក្តីស្របតាមច្បាប់កម្ពុជា ចំពោះចារីនៃបទឧក្រិដ្ឋដែលបានប្រព្រឹត្តនៅក្នុងកំឡុងពេលនៃរបបកម្ពុជាប្រជាធិបតេយ្យ (“កិច្ចព្រមព្រៀង”) ចែងក្នុងមាត្រា ១២-២ ថា ៖ “អង្គជំនុំជម្រះវិសាមញ្ញអនុវត្តយុត្តាធិការរបស់ខ្លួនស្របតាមបទដ្ឋានអន្តរជាតិ នៃយុត្តិធម៌ សមធម៌ និងការគោរពចំពោះនីតិវិធីត្រឹមត្រូវ”។ មាត្រា ១៣-១ បញ្ជាក់ថា សិទ្ធិជាមូលដ្ឋានរបស់ជនជាប់ចោទត្រូវតែបានគោរព “ ពេញមួយអំឡុងពេលនៃការ

ជំនុំជម្រះ”។ ដូច្នោះ អង្គជំនុំជម្រះត្រូវតែគោរពសិទ្ធិជាមូលដ្ឋាន ទាំងក្នុងដំណាក់កាលជំនុំជម្រះ ទាំងក្នុង ដំណាក់កាលបណ្តឹងសាទុក្ខ។

៩៣. អាស្រ័យហេតុនេះ តុលាការកំពូលមានកាតព្វកិច្ចគោរពសិទ្ធិទាំងនោះ ហើយមិនត្រូវផ្ដើមចេញពិស្សនៈ បុរេវិនិច្ឆ័យដែលថា អង្គជំនុំជម្រះទំនងជាបាន “អនុវត្តពេញលេញ” សិទ្ធិរបស់ជនជាប់ចោទក្នុងការ ទទួលបាន ការជំនុំជម្រះដោយយុត្តិធម៌ នោះឡើយ^{៩០}។ ក្នុងឋានៈជាស្ថាប័នឧទ្ធរណ៍ តុលាការកំពូលត្រូវ តែពិនិត្យលើការជំទាស់របស់ម្ចាស់បណ្តឹងសាទុក្ខចំពោះការរំលោភបំពានសិទ្ធិរបស់គាត់ (ដូចសំណុំ រឿង ០០២/០១)^{៩១} ប្រកបដោយភាពសត្យានុម័តពេញលេញ។

៩៤. ក្នុងសំណុំរឿង ០០៤/១ សហចៅក្រមស៊ើបអង្កេត Michael BOHLANDER និង យូ ប៊ុនឡុង បាន សង្កត់ធ្ងន់លើលក្ខណៈសំខាន់នៃការអនុវត្តគោលការណ៍វិមតិសង្ស័យត្រូវបានជាប្រយោជន៍ដល់ជន សង្ស័យ និងគោលការណ៍បកស្រាយតឹងរឹងនៃនីតិព្រហ្មទណ្ឌនៅ អ.វ.ត.ក. ដែលនៅទីនោះ ច្បាប់មិន ទាន់ត្រូវបានកំណត់ទាំងស្រុងនៅឡើយ^{៩២}។ សហចៅក្រមស៊ើបអង្កេតបានពិពណ៌នាអំពីចំណុចខ្លះខាត ដែលត្រូវជៀសវាងក្នុងករណីពិសេសនៃតុលាការវិសាមញ្ញនេះ រួមមាន យុត្តាធិការពេលវេលា យុត្តាធិ ការបុគ្គល និងយុត្តាធិការរឿងក្តី ដែលបានបង្កើតឡើងតាមកាលៈទេសៈជាក់ស្តែង បន្ទាប់ពីការចរចាដ៏ ចម្រុះចម្រាស និងបានចាប់ផ្តើមសកម្មភាពរបស់ខ្លួនក្នុងរយៈពេល៣០ឆ្នាំបន្ទាប់ពីអង្គហេតុ^{៩៣}។ សហ ចៅក្រមបានកត់សម្គាល់ថា ការចោទប្រកាន់ និងធាតុផ្សំគតិយុត្តិ ជាញឹកញាប់ មានទម្រង់ដូច “គោល ចៅក្រមបានកត់សម្គាល់ថា ការចោទប្រកាន់ និងធាតុផ្សំគតិយុត្តិ ជាញឹកញាប់ មានទម្រង់ដូច “គោល

^{៩០} សេចក្តីសម្រេចរបស់តុលាការកំពូល ចុះថ្ងៃទី២២ ខែវិច្ឆិកា ឆ្នាំ២០១៩ ឯកសារ F46/2/4/2 កថាខ័ណ្ឌ ៣៧ នៅទីនេះតុលាការ កំពូលបានប្រកាសថា បន្ទាប់ពីម្ចាស់បណ្តឹងសាទុក្ខម្នាក់បានទទួលមរណភាពមុនពេលចេញសាលដីកា “ការមោឃភាពកំណត់ត្រាការ ជំនុំជម្រះទាំងមូល និងការយល់ឃើញ បន្ទាប់ពីការអនុវត្តយ៉ាងពេញលេញស្តីពីសិទ្ធិទទួលបានការជំនុំជម្រះដោយត្រឹមត្រូវ និង យុត្តិធម៌ចំពោះជនជាប់ចោទ គឺជាការមិនអើពើទាល់តែសោះទៅលើអត្ថប្រយោជន៍របស់ដើមបណ្តឹងរដ្ឋប្បវេណី និងជនរងគ្រោះ” (យើងគូសបន្ទាត់ពីក្រោម)។

^{៩១} សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ១០៩។

^{៩២} ដីកាដោះស្រាយ (សំអាងហេតុ) ថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ២៦-២៧។

^{៩៣} ដីកាដោះស្រាយ (សំអាងហេតុ) ថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ២៧។

ដោយរោ”⁹⁴។ ពួកគេបានពណ៌នាករណីរបស់ អ.វ.ត.ក. ថាជាឧទាហរណ៍ដ៏ល្អឥតខ្ចោះនៃភាពចាំបាច់ ក្នុងការបង្ហាញភាពអត់ធ្មត់ចំពោះការបកស្រាយរបស់តុលាការ⁹⁵ មុននឹងបន្ថែមថា ៖

“នេះជាការពិត ជាពិសេស ដោយសារមានសម្ពាធពីការរំពឹងរបស់សាធារណជន ពីសា រព័ត៌មាន ដែលព្រួយបារម្ភជុំវិញទស្សនៈនិទណ្ឌភាពចំពោះអំពើឃោរឃៅជាទ្រង់ទ្រាយធំ របៀបវារៈនយោបាយ ព្រមទាំងការស្រាវជ្រាវផ្នែកប្រវត្តិសាស្ត្រទៅលើព្រឹត្តិការណ៍សំខាន់នេះ កន្លងមក។ និយាយម៉្យាទៀត ជាញឹកញយ នៅក្នុងសេណារីយ៉ូរបៀបនេះ ពិរុទ្ធភាពរបស់ជន សង្ស័យ ជនត្រូវចោទ និងជនជាប់ចោទ ហាក់ដូចជាមិនចាំបាច់ពិភាក្សាដេញដោល *តាំងពី ដំបូង* (ab initio)។ ទោះបីជាយ៉ាងនេះក្តី កិច្ចដំណើរការនីតិវិធីតាមផ្លូវតុលាការពុំមែនគ្រាន់តែ ជាការយល់ស្រប និងការបញ្ជាក់ជាផ្លូវការគាំទ្រចំពោះទស្សនៈយល់ឃើញជាទូទៅដែលមាន ស្រាប់ប៉ុណ្ណោះទេ”⁹⁶។

៩៥. សហចៅក្រមស៊ើបអង្កេតបានរំពួកផងផងដែរពីគោលការណ៍គ្រឹះ ដែលមិនតម្រូវឱ្យគេចូលទៅក្នុងនីតិ វិធីច្បាប់ត្រឹមត្រូវ ដរាបណាគេមិនទាន់ត្រៀមខ្លួនដើម្បីឃើញជនជាប់ចោទត្រូវបានដោះលែង ក្នុង ករណីកមិនឃើញពិរុទ្ធភាព⁹⁷។ សហចៅក្រមស៊ើបអង្កេតបានហៅថាជាទស្សនៈមួយ “ដ៏សាហាវ” ក្នុងការគិតថា ក្នុងករណីឥរិយាបថព្រហ្មទណ្ឌធ្ងន់ធ្ងរបំផុត គេអាចទៅហួសព្រំដែនកំណត់ដោយច្បាប់ ដោយសារតែហេតុផលទំហំសម្បើមនៃឧក្រិដ្ឋកម្ម⁹⁸។

⁹⁴ ដីកាដោះស្រាយ (សំអាងហេតុ) ចុះថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ២៧។
⁹⁵ ដីកាដោះស្រាយ (សំអាងហេតុ) ចុះថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ២៧។
⁹⁶ ដីកាដោះស្រាយ (សំអាងហេតុ) ចុះថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ២៨។
⁹⁷ ដីកាដោះស្រាយ (សំអាងហេតុ) ចុះថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ២៩។
⁹⁸ ដីកាដោះស្រាយ (សំអាងហេតុ) ចុះថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ៣០។

៩៦. យោងតាមសហចៅក្រមស៊ើបអង្កេត ពិតមែនតែ អ.វ.ត.ក. ផ្តល់យុត្តិធម៌មានជម្រើសក្នុងន័យសត្យានុម័ត^{៩៩} តែចំណុចនេះនឹងមិនអាចនាំឱ្យមានការសន្មតថា មនុស្សមួយចំនួនដែលសហព្រះរាជអាជ្ញាបានបញ្ជូនខ្លួនមកចំពោះមុខតុលាការ មានទោសនោះទេ^{១០០}។ សហចៅក្រមបានថ្លែងថា៖

“សច្ចៈធារណ៍បែបនេះ ប្រសិនបើសន្មតមែននោះ ត្រូវធ្វើឡើងក្នុងលក្ខណៈផ្សេងពីនេះ។ ក្រោយរយៈពេលកន្លងហួសដ៏យូរ ភ័ស្តុតាងសំខាន់ខ្លះតាមរយៈសាក្សី ឬប្រភពផ្សេងទៀត អាចបាត់បង់ រហូតដល់កម្រិតមួយដែលពិបាករកព័ត៌មានលម្អិតអាចទុកចិត្តបាន ហើយតាមពិតសាក្សីអាចនឹងពិបាកមកផ្តល់សក្ខីកម្ម។ ករណីនេះគឺពុំមែនជាការងារដែលត្រូវទម្លាក់ការទទួលខុសត្រូវឱ្យមេធាវីការពារក្តីនៅក្នុងការស៊ើបអង្កេតព្រហ្មទណ្ឌនោះទេ ឬនាំឱ្យក្លាយជាបទដ្ឋាននៃការបង្ហាញភ័ស្តុតាងក្នុងកម្រិតទាបសម្រាប់ការចោទប្រកាន់បញ្ជូនទៅជំនុំជម្រះ ឬការផ្តន្ទាទោសនោះឡើយ។ មេធាវីការពារក្តីមានសិទ្ធិទទួលបាននូវការវាយតម្លៃឱ្យបានសមហេតុផលលើភ័ស្តុតាង និងការបកស្រាយច្បាប់នៅក្នុងឋានានុក្រុមតុលាការនៃ អ.វ.ត.ក. គ្រប់ជាន់ថ្នាក់ ដោយចាប់ផ្តើមពី ក.ស.ច.ស.”^{១០១}។

៩៧. ក្នុងរឿងក្តីនេះ គួរកត់សំគាល់ថា អង្គជំនុំជម្រះមិនចេះរំដោះខ្លួនឱ្យចេញផុតពី ភាពបរាជ័យដែលត្រូវបានពិពណ៌នាយ៉ាងត្រឹមត្រូវដោយសហចៅក្រមស៊ើបអង្កេតឡើយ។ សិទ្ធិជាមូលដ្ឋានរបស់ ខៀវ សំផន ដូចត្រូវបានទទួលស្គាល់នៅក្នុងក្របខ័ណ្ឌច្បាប់ អ.វ.ត.ក. (មាតិកាទី ១) មិនត្រូវបានគោរពទេ ដោយសារតែវិធីសាស្ត្រលម្អៀងរបស់គាត់ចំពោះគោលការណ៍នាំមុខនៃការជំនុំជម្រះក្តីព្រហ្មទណ្ឌ (មាតិកាទី ២) និងការគ្រប់គ្រងភ័ស្តុតាង (មាតិកាទី ៣)។ អានុភាពត្រួតគ្នានៃការរំលោភបំពានរងការចោទប្រកាន់ បានធ្វើឱ្យការជំនុំជម្រះផ្ទាល់មានភាពអយុត្តិធម៌ (មាតិកាទី ៤) ។

^{៩៩} ដីកាដោះស្រាយ (សំអាងហេតុ) ចុះថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ៣១, ៣៥។
^{១០០} ដីកាដោះស្រាយ (សំអាងហេតុ) ចុះថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ៣៥។
^{១០១} ដីកាដោះស្រាយ (សំអាងហេតុ) ចុះថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ៣៦ (យើងគូសបន្ទាត់ពីក្រោម)។

មាតិកាទី ១. ច្បាប់ជាធរមាន

៩៨. ក្របខ័ណ្ឌច្បាប់ជាធរមាននៅ អ.វ.ត.ក. តម្រូវឱ្យមានការគោរពសិទ្ធិជាមូលដ្ឋានរបស់ជនជាប់ចោទ¹⁰² ជាពិសេស សិទ្ធិទទួលបានការជំនុំជម្រះដោយមិនយឺតយ៉ាវហួសហេតុ តុលាការដែលចាត់ការតាមបណ្តឹងជាក់ស្តែងនិងដែលបង្កើតដោយច្បាប់ ការជូនដំណឹងពីប្រភេទនិងសំអាងហេតុនៃការចោទប្រកាន់ សច្ចភាពគតិយុត្តិភាពនិងនីតិវិធី តុលាការឯករាជ្យនិងមិនលម្អៀង សច្ចធានាណ៍និរទោស ពេលវេលានិងមធ្យោបាយចាំបាច់សម្រាប់ការរៀបចំការពារក្តី សវនាការចំពោះមុខ ការដឹងព្រឹត្តិការណ៍របស់គាត់ ការការពារក្តីដ៏មានប្រសិទ្ធភាព តម្លាភាពនៃនីតិវិធី សំអាងហេតុនៃដីកានានានិងសាលក្រម និងសិទ្ធិទទួលបានសមភាពនៃការតវ៉ាក្តី ក៏ដូចជាសិទ្ធិមិនទទួលបានការកាត់ទោសឬដាក់ទណ្ឌកម្មដោយសារតែបទល្មើសដែលគាត់ត្រូវបានលើកលែងទោស ឬផ្តន្ទាទោសរួចហើយ។

៩៩. ក្របខ័ណ្ឌគតិយុត្តិភាពមានគោលបំណង “ការពារសិទ្ធិដែលមិនមែនជាទ្រឹស្តី ឬការបំភ័ន្តឡើយ ប៉ុន្តែជាសិទ្ធិជាក់ស្តែងនិងមានប្រសិទ្ធភាព¹⁰³។

មាតិកាទី ២. វិធីសាស្ត្រលម្អៀងនៃគោលការណ៍នាំមុខក្នុងការជំនុំជម្រះក្តីព្រហ្មទណ្ឌ

ជំពូកទី ១. ទស្សនាទានខុសគ្នានិងវេសវេនអំពីនីតិព្រហ្មទណ្ឌ

១០០. ជាជាងអនុវត្តកាតព្វកិច្ចរបស់ខ្លួនក្នុងការអនុវត្តវិធាននីតិព្រហ្មទណ្ឌយ៉ាងតឹងរ៉ឹងនិងមិនលម្អៀង អង្គជំនុំជម្រះបានប្តូរតម្លាយពីតួនាទីជាចៅក្រម។ ប្រឈមមុខនឹងភាពធ្ងន់ធ្ងរនៃឧក្រិដ្ឋកម្មដែលត្រូវជំនុំជម្រះ

¹⁰² រដ្ឋធម្មនុញ្ញនៃព្រះរាជាណាចក្រកម្ពុជា សេចក្តីព្រមព្រៀងរវាងរាជរដ្ឋាភិបាលកម្ពុជា និង អ.ស.ប ច្បាប់ស្តីពីការបង្កើត អ.វ.ត.ក កតិកាសញ្ញាទាក់ទងទៅនឹងសិទ្ធិពលរដ្ឋ និងនយោបាយ វិធានផ្ទៃក្នុង ក្រមនីតិវិធីព្រហ្មទណ្ឌកម្ពុជា។ កតិកាសញ្ញាទាក់ទងទៅនឹងសិទ្ធិពលរដ្ឋនិងនយោបាយ ដែលមានបទបញ្ញត្តិស្រដៀងគ្នានឹង អនុសញ្ញាអឺរ៉ុបស្តីពីការការពារសិទ្ធិមនុស្សនិងសេរីភាពមូលដ្ឋាន (CESDH) ដែលកតិកាសញ្ញានោះបានយកគំនិតតាម ដូច្នោះតុលាការនៃអនុសញ្ញាអឺរ៉ុបស្តីពីការការពារសិទ្ធិមនុស្សនិងសេរីភាពមូលដ្ឋាន ក៏មានភាពជាប់ពាក់ព័ន្ធគ្នាដែរ។

¹⁰³ សាលដីកា *Airey ភីទល់នឹងប្រទេស Irelande* (អនុសញ្ញាអឺរ៉ុបស្តីពីការការពារសិទ្ធិមនុស្ស និងសេរីភាពមូលដ្ឋាន) ចុះថ្ងៃទី៩ ខែវិច្ឆិកា ឆ្នាំ១៩៧៩ កថាខ័ណ្ឌ ២៤។

អង្គជំនុំជម្រះបានបរាជ័យក្នុងការចូលរួមក្នុងការងារគោលនយោបាយព្រហ្មទណ្ឌ និងការប្រយុទ្ធប្រឆាំងនិទណ្ឌភាព។

- ១០១. នេះជាការបង្ហាញឱ្យឃើញពីកំហុសអង្គច្បាប់ ដែលអង្គជំនុំជម្រះបានប្រព្រឹត្តទាក់ទងនឹងគោលការណ៍នីត្យានុកូលភាព និងការកំណត់ទោសដែលនឹងលើកឡើងដូចខាងក្រោម។
- ១០២. ជាក់ស្តែង អង្គជំនុំជម្រះបានផ្លាស់ប្តូរការអនុវត្តស្របតាមតម្រូវការនៃ ភាពអាចដឹងជាមុនបានថាជាបទល្មើស និងភាពអាចដឹងជាមុនបានថាមានច្បាប់ចែង ដែលជាលក្ខខណ្ឌតម្រូវនៃគោលការណ៍នីត្យានុកូលភាព ទៅជាទម្រង់សាមញ្ញមួយ ដោយផ្តល់ទម្ងន់ដល់ភាពធ្ងន់ធ្ងរនៃឧក្រិដ្ឋកម្មជាងលក្ខណៈវិនិច្ឆ័យសត្យានុម័តនៃគុណភាពច្បាប់ និងការកំណត់ធាតុផ្សំនៃឧក្រិដ្ឋកម្ម និងទម្រង់នៃការទទួលខុសត្រូវ¹⁰⁴។ លើសពីនេះ អង្គជំនុំជម្រះបានអនុវត្តច្បាប់ដែលគ្មាននៅសម័យអង្គហេតុ ដែលត្រូវបានបង្កើតឡើងសម្រាប់តែការផ្តន្ទាទោស¹⁰⁵។
- ១០៣. អង្គជំនុំជម្រះបានកំណត់ទោសផងដែរ ដោយពិចារណាថា ក្នុងការទទួលខុសត្រូវចំពោះការជំនុំជម្រះក្តីនៃឧក្រិដ្ឋកម្មធ្ងន់ធ្ងរនិងវិសាលភាពដ៏សម្បើម កាតព្វកិច្ចចម្បង គឺការបង្ហាញដល់ជនរងគ្រោះនិងសាធារណជនទូទៅ¹⁰⁶។
- ១០៤. ក្នុងការអនុវត្តបែបនេះ អង្គជំនុំជម្រះមិនត្រឹមតែបានប្រព្រឹត្តកំហុសអង្គច្បាប់ដែលធ្វើឱ្យសេចក្តីសម្រេចរបស់ខ្លួនអស់សុពលភាពប៉ុណ្ណោះទេ ប៉ុន្តែថែមទាំងបង្ហាញពីអសមត្ថភាពរបស់ខ្លួនក្នុងការកាត់សេចក្តីខៀវ សំផន ដោយមិនលម្អៀង។

¹⁰⁴ សូមមើលខាងក្រោម កថាខ័ណ្ឌ ៥៥០-៥៧៤។

¹⁰⁵ សូមមើលខាងក្រោម កថាខ័ណ្ឌ ៥៧៥-៥៦៣, ៦៤២-៦៥៥, ៦៥៨-៦៧១, ១៩៣៨-១៩៦៥, ២១២០-២១២៣។

¹⁰⁶ សូមមើលខាងក្រោម កថាខ័ណ្ឌ ២១៤៤-២១៤៧។

ជំពូកទី ២. ទស្សនាទានមិនត្រឹមត្រូវនិងសេរីសេរីអំពីនីតិវិធីព្រហ្មទណ្ឌ

១០៥. ជាជាងបំពេញកាតព្វកិច្ចរបស់ខ្លួនដោយម៉ឺងម៉ាត់ក្នុងការសម្រេចលើការចោទប្រកាន់ពីបទព្រហ្មទណ្ឌ ប្រឆាំងនឹងបុគ្គលដែលជាកម្មវត្ថុនៃបណ្តឹងមកកាន់ខ្លួន អង្គជំនុំជម្រះបានដើរទៅរកភាពបរាជ័យក្នុងការវិនិច្ឆ័យពីប្រវត្តិសាស្ត្រនយោបាយកម្ពុជាក្នុងរបបកម្ពុជាប្រជាធិបតេយ្យ។ អង្គជំនុំជម្រះបាននាំការជំនុំជម្រះក្តីដ៏វែងអន្លាយទៅក្នុងព្រំដែនដែលអាចរំកិលបាន (ផ្នែកទី ១) ដើម្បីធ្វើការជំនុំជម្រះក្តីជាប្រវត្តិសាស្ត្រ (ផ្នែកទី ២)។

ផ្នែកទី ១. ការជំនុំជម្រះដ៏វែងអន្លាយក្នុងព្រំដែនដែលអាចរំកិលបាន

១០៦. ប្រឈមនឹង “ប្រវែងនិងភាពស្មុគស្មាញ” នៃដីកាដោះស្រាយ¹⁰⁷ អង្គជំនុំជម្រះបានបំបែកបទចោទក្នុងសំណុំរឿង ០០២ មុននឹងបង្រួម និងបិទបញ្ចប់បទចោទមួយចំនួន¹⁰⁸។ នៅក្នុងការអនុវត្ត វិធីសាស្ត្ររបស់អង្គជំនុំជម្រះមិនអនុញ្ញាតឱ្យអង្គជំនុំជម្រះផ្ដោតលើបទចោទជាក់លាក់ទេ ប៉ុន្តែបានបង្កើតភាពច្របូកច្របល់ដែលអនុញ្ញាតឱ្យមានការទទួលយកដោយចំហនូវអង្គហេតុដែលមិនពាក់ព័ន្ធ។

១០៧. ដូច្នោះ អង្គជំនុំជម្រះបានប្រព្រឹត្តិកំហុសអង្គច្បាប់ ដោយមិនផ្តល់ការយកចិត្តទុកដាក់ “ខ្ពស់ខ្លាំង”¹⁰⁹ និងការបញ្ជាក់ចាំបាច់លើការកំណត់វិសាលភាពនៃបទចោទនៅក្នុងបណ្តឹង និងដោយបើកទ្វារចំហទទួលអង្គហេតុជានិច្ច ដែលប៉ះពាល់ជាពិសេសដល់សិទ្ធិរបស់ជនជាប់ចោទក្នុងការទទួលបានការជូនដំណឹង “ឱ្យបានឆាប់បំផុត” និង “លម្អិត” អំពីប្រភេទនិងបុព្វហេតុនៃការចោទប្រកាន់ប្រឆាំងនឹងរូបគាត់¹¹⁰។

¹⁰⁷ សំអាងហេតុសាលក្រម កថាខ័ណ្ឌ ៤។
¹⁰⁸ សំអាងហេតុសាលក្រម កថាខ័ណ្ឌ ១៣។ សេចក្តីសម្រេច ចុះថ្ងៃទី២៧ ខែកុម្ភៈ ឆ្នាំ២០១៧ ឯកសារ សេចក្តីសម្រេច ចុះថ្ងៃទី២៧ ខែកុម្ភៈ ឆ្នាំ២០១៧ ឯកសារ E439/5។
¹⁰⁹ សាលដីកា *Pélissier និង Sassi តទល់នឹងប្រទេសបារាំង* (តុលាការសិទ្ធិមនុស្សនៃសហភាពអឺរ៉ុប តុលាការកំពូល) ចុះថ្ងៃទី២៥ ខែមីនា ឆ្នាំ១៩៩៩ កថាខ័ណ្ឌ ៥១។ សាលដីកា *Mattocchia តទល់នឹងប្រទេសអ៊ីតាលី* (តុលាការសិទ្ធិមនុស្សនៃសហភាពអឺរ៉ុប) ចុះថ្ងៃទី ២៥ ខែកក្កដា ឆ្នាំ២០០០ កថាខ័ណ្ឌ ៥៩។
¹¹⁰ មាត្រា ១៤.៣ នៃកតិកាសញ្ញាទាក់ទងទៅនឹងសិទ្ធិពលរដ្ឋ និងនយោបាយ។

១០៨. អង្គជំនុំជម្រះមិនទាន់បានកំណត់វិសាលភាពឱ្យបានត្រឹមត្រូវនៅឡើយសម្រាប់ការជំនុំជម្រះក្នុងសំណុំរឿង ០០២/០២ ដែលកំពុងដំណើរការ ខណៈដែលការជំនុំជម្រះក្តីក្នុងសំណុំរឿង០០២/០១ មិនទាន់ត្រូវបានបញ្ចប់ជាស្ថាពរ និងដោយគ្មានព័ត៌មានអំពីជោគវាសនានៃបទចោទដែលមិននៅក្នុងការជំនុំជម្រះទាំងពីរនេះ។ ចំពោះមុខ អង្គជំនុំជម្រះគួរតែផ្តល់ភាពច្បាស់លាស់បន្ថែម និងបង្ហាញភាពច្បាស់លាស់បំផុត នៅក្នុងស្ថានភាពស្មុគស្មាញនិងមិនធ្លាប់មានពីមុនមក។ ផ្ទុយទៅវិញ អង្គជំនុំជម្រះបែរជាមិនបានកំណត់វិសាលភាពច្បាស់លាស់ពីបទចោទដែលបាន ឬមិនបានបញ្ចូលនៅក្នុងសំណុំរឿង ០០២/០២ ហើយថែមទាំងទទួលបានបទចោទដែលបានប្តឹងមកខ្លួននៅក្នុងដីកាដោះស្រាយកាន់តែកើនច្រើនឡើងទៀតផង។

១០៩. ទីមួយ វិសាលភាពនៃសំណុំរឿង ០០២/០២ មិនត្រូវបានកំណត់នៅក្នុងរបៀបមួយដែលអាចយល់បានគ្រប់គ្រាន់ សម្រាប់មេធាវីការពារក្តី ហើយក៏ប្រហែលជាសម្រាប់អង្គជំនុំជម្រះផ្ទាល់ផងដែរ។

១១០. នៅពេលនោះ មេធាវីការពារក្តីហាក់ដូចជាយល់ច្បាស់ថា អង្គជំនុំជម្រះនឹងមិនពិនិត្យលើអង្គហេតុក្នុងសំណុំរឿង ០០២/០២ ទាក់ទងនឹងការជម្លៀសប្រជាជន ដែលបានជំនុំជម្រះក្នុងសំណុំរឿង ០០២/០១ ទេ។ ក៏ប៉ុន្តែ នៅពេលអានសំអាងហេតុសាលក្រម ក្រុមមេធាវីការពារក្តីបានរកឃើញថា អង្គជំនុំជម្រះមិនអនុវត្តបែបនេះឡើយ។ អង្គជំនុំជម្រះបានពិចារណានៅក្នុងផ្នែកសំអាងហេតុថា វាមានលក្ខណៈ “ពាក់ព័ន្ធក្នុងការពិនិត្យរួមគ្នាលើការជម្លៀសប្រជាជន លើការបង្កើត និងប្រតិបត្តិការសហករណ៍ និងការដ្ឋានការងារ ដោយផ្អែកលើភាពត្រួតស៊ីគ្នានៃគោលបំណងនយោបាយនិងមនោគមវិជ្ជានៃការជម្លៀសប្រជាជន”¹¹¹។ ។ អង្គជំនុំជម្រះបានកត់សម្គាល់ថា មេធាវីការពារក្តី និងដើមបណ្តឹងរដ្ឋប្បវេណី មិនបានបង្ហាញទុក្ខករណ៍ទាក់ទងនឹងគោលនយោបាយជម្លៀសប្រជាជន¹¹² ហើយបន្ទាប់មកបានពិនិត្យគោលនយោបាយនេះយ៉ាងយូរវែង¹¹³។

¹¹¹ សំអាងហេតុសាលក្រម កថាខ័ណ្ឌ ៣៨៦៧ (យើងគូសបន្ទាត់ពីក្រោម)។
¹¹² សំអាងហេតុសាលក្រម កថាខ័ណ្ឌ ៣៨៦៩-៣៨៧១។
¹¹³ សំអាងហេតុសាលក្រម កថាខ័ណ្ឌ ៣៨៧៧-៣៨៨៣, ៣៨៩២, ៣៩០៣, ៣៩០៨, ៣៩១៥-៣៩១៦, ៣៩១៨។

១១១. ទោះយ៉ាងណា អង្គជំនុំជម្រះបានប្រកាសនៅក្នុងដីកាបំបែកបទចោទរបស់ខ្លួនថា អង្គជំនុំជម្រះបានដាក់បញ្ចូលគោលនយោបាយជម្លៀសប្រជាជននៅក្នុងសំណុំរឿង ០០២/០២ “នៅក្នុងករណីដែលដីកាបញ្ជូនរឿងទៅជំនុំជម្រះអះអាងថា ដីកានេះត្រូវបានអនុវត្តនៅក្នុងបរិបទនៃការជម្លៀសជនជាតិភាគតិចតាម តែប៉ុណ្ណោះ”¹¹⁴។ ឧបសម្ព័ន្ធនៃដីកានេះចែងថា៖ “ការពិនិត្យនឹងត្រូវបានកម្រិតត្រឹមវិធានការនានាដែលធ្វើឡើងប្រឆាំងនឹងជនជាតិភាគតិចតាម ក្នុងបរិបទនៃការអនុវត្តគោលនយោបាយនេះ (ដំណាក់កាលទី ២)”¹¹⁵។ មេធាវីការពារក្តីកាន់តែយល់ច្បាស់ថា អង្គជំនុំជម្រះនឹងមិនពិនិត្យលើអង្គហេតុផ្សេងក្រៅពីអង្គហេតុពាក់ព័ន្ធនឹងការប្រព្រឹត្តិលើជនជាតិភាគតិច នៅក្នុងការជម្លៀសប្រជាជនដំណាក់កាលទី២ និងថា នៅក្នុងសវនាការ អង្គជំនុំជម្រះ បានបញ្ឈប់ភ្លាមៗចំពោះភាគីណាដែលចោទសួរអំពីដំណាក់កាលទី១ នៃការជម្លៀសប្រជាជន¹¹⁶។ ក្នុងលក្ខខណ្ឌទាំងនេះ វាមិនមែនជារឿងគួរឱ្យភ្ញាក់ផ្អើលទេ ដែលមេធាវីការពារក្តីមិនបានបង្ហាញទង្វើករណីលើគោលនយោបាយជម្លៀសប្រជាជនដែលមេធាវីការពារក្តីគួរនឹងបានធ្វើ ប្រសិនបើបានដឹងថាអង្គជំនុំជម្រះនឹងពិនិត្យមើលទង្វើករណីរបស់ខ្លួន។

១១២. លើសពីនេះទៀត មេធាវីការពារក្តីមិនមាន (និងនៅតែមិនមាន) ការយល់ដឹងដូចគ្នានឹងអង្គជំនុំជម្រះ អំពីការកំណត់បទចោទទាក់ទងនឹងជនជាតិភាគតិចក្នុងអំឡុងពេលជម្លៀសប្រជាជន ដំណាក់កាលទី២¹¹⁷។

¹¹⁴ សេចក្តីសម្រេចលើការបំបែកកិច្ចដំណើរការនីតិវិធីបន្ថែមលើសំណុំរឿង០០២ ចុះ ថ្ងៃទី៤ ខែមេសា ឆ្នាំ២០១៤ ឯកសារ E301/9/1 កថាខ័ណ្ឌ ៤៣ (យើងគូសបន្ទាត់ពីក្រោម)។

¹¹⁵ ឧបសម្ព័ន្ធនៃសំណុំរឿង០០២/០២ ឯកសារ E301/9/1.1 ទំព័រ ១។ សូមមើលផងដែរ ទំព័រ ២៖ “៣.អំពីអង្គហេតុនៃឧក្រិដ្ឋកម្ម - ការផ្លាស់ទីលំនៅប្រជាជន - ១) ដំណាក់កាលទី២ (កថាខ័ណ្ឌ ២៦៦, ២៦៨ និង ២៨១) (កម្រិតត្រឹមតែការប្រព្រឹត្តិលើជនជាតិភាគតិច)។”

¹¹⁶ ជាឧទាហរណ៍៖ ប្រតិចារិក ថ្ងៃទី៣ ខែកុម្ភៈ ឆ្នាំ២០១៦ ឯកសារ E1/387.1 ចន្លោះម៉ោង 10.55.17 និងម៉ោង 10.56.58 (ប្រធានអង្គប្រជុំ៖ “អង្គជំនុំជម្រះរំលឹកសហមេធាវីនាំមុខតំណាងដើមបណ្តឹងរដ្ឋប្បវេណី [...] អង្គហេតុដែលសួរនេះទំនងជានៅក្នុង ០០២/០១ យើងធ្វើសវនាការរួចហើយ។”)។

¹¹⁷ សូមមើលខាងក្រោម កថាខ័ណ្ឌ ៥៣៨-៥៤៦។

- ១១៣. លើសពីនេះទៀត កង្វះវិភាគរបស់អង្គជំនុំជម្រះក្នុងការកំណត់បទចោទឱ្យបានច្បាស់និងជាក់លាក់ គឺ បង្ហាញពីភាពមិនប្រក្រតីនៃឧបសម្ព័ន្ធកំណត់វិសាលភាពសំណុំរឿង ០០២/០២ ជាពិសេស ទាក់ទង ទៅនឹងបទចោទជាក់លាក់ពាក់ព័ន្ធនឹងជនជាតិវៀតណាម។
- ១១៤. ទោះបីជាការប្រព្រឹត្តិលើជនជាតិវៀតណាមត្រូវដាក់ឱ្យពិនិត្យក្នុងសំណុំរឿង ០០២/០២ និងត្រូវបាន ចោទប្រកាន់នៅក្នុងដីកាដោះស្រាយថា ការបាត់ខ្លួនដោយបង្ខំត្រូវបានរកឃើញនៅក្នុងបរិបទនេះ¹¹⁸ អង្គជំនុំជម្រះមិនបានចុះបញ្ជីបទចោទទាំងនេះ ទៅក្នុងឧបសម្ព័ន្ធកំណត់វិសាលភាពសំណុំរឿង០០២/ ០២ ឡើយ¹¹⁹។ ប្រសិនបើមិនបានយល់ពីមូលហេតុ មេធាវីការពារក្តីប្រាកដជានឹងមិនប្តឹងតវ៉ា ហើយ គ្រាន់តែស្នើសុំឱ្យដកធាតុផ្សំដែលទទួលបាននិងបានស្តាប់ ស្តីពីអង្គហេតុទាំងនេះ¹²⁰។ ទោះបីប្រព្រឹត្ត កំហុសបែបនេះក្តី អង្គជំនុំជម្រះនៅតែបានព្យាយាមគ្រប់យ៉ាងកែខែកំហុស ដោយដាក់បញ្ចូលឡើងវិញ ដោយខុសច្បាប់នូវអង្គហេតុទាំងនេះ ទៅក្នុងទីតាំងប្រព្រឹត្តិកម្មក្រុងកម្មវងការចោទប្រកាន់¹²¹។
- ១១៥. មេធាវីការពារក្តីក៏មិនយល់ដែរថា ហេតុអ្វីបទចោទអំពីការនិរទេសខ្លួនទៅត្រាំកក់ មិនមាននៅក្នុង ឧបសម្ព័ន្ធកំណត់វិសាលភាពនៃសំណុំរឿង ០០២/០២¹²²។ រហូតដល់ការរៀបចំចម្លើយតបរបស់ខ្លួន ទៅនឹងសារណារបស់ភាគីផ្សេងទៀតសម្រាប់ការជជែកពិភាក្សាផ្ទាល់មាត់ ទើបក្រុមមេធាវីការពារក្តី យល់ថា ពុំមានបទចោទនេះជាភាសាបារាំងនៅក្នុងឧបសម្ព័ន្ធទេ លើកលែងតែភាសាអង់គ្លេសនិង ភាសាខ្មែរ។ មេធាវីការពារក្តីបានយកចិត្តទុកដាក់លើកឡើងពីបញ្ហានេះ នៅក្នុងសវនាការ¹²³។ នៅក្នុង សំអាងហេតុសាលក្រុម¹²⁴ អង្គជំនុំជម្រះមិនបានពិចារណា ទាំងលើសេចក្តីផ្តេងការណ៍របស់មេធាវី ការពារក្តីនៅក្នុងអំឡុងពេលពិភាក្សាផ្ទាល់មាត់ ទាំងលើដីកាបំបែកបទចោទនិងឧបសម្ព័ន្ធ ដែលត្រូវ

¹¹⁸ ដីកាដោះស្រាយ កថាខ័ណ្ឌ១៤៧០។
¹¹⁹ ឧបសម្ព័ន្ធនៃសំណុំរឿង០០២/០២ ឯកសារ E301/9/1.1 ទំព័រ ៥។
¹²⁰ សេចក្តីសន្និដ្ឋានបញ្ចប់ ០០២/០២ កថាខ័ណ្ឌ ១៩៣០-១៩៣១។
¹²¹ សូមមើលខាងក្រោម កថាខ័ណ្ឌ៥៤៧-៥៤៩។
¹²² សេចក្តីសន្និដ្ឋានបញ្ចប់ ០០២/០២ កថាខ័ណ្ឌ ២២៨ និង ៩៦៥។
¹²³ ប្រតិចារិក ថ្ងៃទី២០ ខែមិថុនា ឆ្នាំ២០១៧ ឯកសារ E1/525.1 ចន្លោះម៉ោង 10.42.03 និងម៉ោង 10.11.59។
¹²⁴ សំអាងហេតុសាលក្រុម កថាខ័ណ្ឌ ១៦៩។

បានចេញជាបីភាសាដើម¹²⁵។ ដូច្នោះ ភាសាបារាំង គឺត្រូវតែជាភាសាដើមដូចគ្នានឹងភាសាអង់គ្លេសនិងខ្មែរដែរ¹²⁶។ ប្រាកដណាស់ មេធាវីការពារក្តីគួរតែអាចបានដឹងអំពីភាពខុសគ្នានេះ ប៉ុន្តែ វាជាកាតព្វកិច្ចចម្បងរបស់អង្គជំនុំជម្រះក្នុងការយកចិត្តទុកដាក់ខ្ពស់លើព័ត៌មានស្តីពីការកំណត់ដែននីតិវិធីដែលខ្លួនបានសម្រេច។

១១៦. អង្គជំនុំជម្រះក៏មិនបានយកចិត្តទុកដាក់ផងដែរ ក្នុងការបញ្ចៀសការភ័ន្តច្រឡំជុំវិញបទចោទអំពីការនិរទេសខ្លួនជនស៊ីវិលដោយខុសច្បាប់ ដែលមិនគួរមាននៅក្នុងឧបសម្ព័ន្ធកំណត់ដែនសំណុំរឿង ០០២/០២ និងនៅក្នុងសំអាងហេតុសាលក្រមឡើយ¹²⁷។ ជាក់ស្តែង អង្គជំនុំជម្រះបានសម្រេចមិនដាក់បញ្ចូលអង្គហេតុនៃការប្រព្រឹត្តិរបស់កងទ័ពបដិវត្តកម្មជាលើទឹកដីវៀតណាម ដែលជាអង្គហេតុតែមួយគត់ដែលអាចជាធាតុផ្សំនៃបទចោទបែបនេះ¹²⁸។ ផ្ទុយទៅវិញ អង្គជំនុំជម្រះបានចំណាយពេលវេលាដើម្បីលើកឡើងពីច្បាប់ជាធរមាន មុនពេលប្រកាសថាខ្លួនអាចពិនិត្យធាតុផ្សំនៃភ័ស្តុតាងពាក់ព័ន្ធនឹងអង្គហេតុទាំងនេះ ដែលបានដកចេញពីសំណុំរឿង ០០២/០២ ក្នុងករណីធាតុផ្សំនោះមានជាប់ពាក់ព័ន្ធនឹងបទចោទផ្សេងទៀត¹²⁹។ អង្គជំនុំជម្រះបានប្រើវិធីដោយភ័ន្តច្រឡំ និងប្រើប្រភពមិនច្បាស់លាស់ ជាច្រើនលើកច្រើនសា¹³⁰។ ប្រសិនបើអង្គជំនុំជម្រះបានច្បាស់តាំងពីដំបូង អង្គជំនុំជម្រះនឹងបានបញ្ចៀសរាល់ការភ័ន្តច្រឡំ និងចំណេញពេលវេលា។

១១៧. ទីពីរ ក្រៅពីការចង់ធ្វើសេចក្តីសម្រេចតែលើបទចោទដែលប្តឹងមកខ្លួនដោយហ្មត់ចត់ និងស្របច្បាប់ អង្គជំនុំជម្រះបានប្រើវិធីសាស្ត្រពង្រីកវិសាលភាពនៃបទចោទនៅក្នុងដីកាដោះស្រាយ។ ដូចយើងនឹងបង្ហាញតាមរយៈការពិភាក្សានៅផ្នែកខាងក្រោម អង្គជំនុំជម្រះថែមទាំងបានពង្រីកវិសាលភាពនៃ

¹²⁵ សូមមើលទំព័រផ្តើមនៃសេចក្តីសម្រេចលើការបំបែកកិច្ចដំណើរការនីតិវិធីបន្ថែមលើសំណុំរឿង០០២ ចុះ ថ្ងៃទី៤ ខែមេសា ឆ្នាំ២០១៤ ឯកសារ E301/9/1 ។
¹²⁶ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ ជើងទំព័រ (“ជើងទំព័រ”) ៩៣៧ (នៃកថាខ័ណ្ឌ ៣៨០)។
¹²⁷ ជាឧទាហរណ៍៖ សំអាងហេតុសាលក្រម កថាខ័ណ្ឌ ១៦, ៣២៤, ៣២៦, ៧៧៤-៧៧៨, ២០៧៣។
¹²⁸ សេចក្តីសន្និដ្ឋានបញ្ចប់ ០០២/០២ កថាខ័ណ្ឌ ១១៧៧ និង ២០៤-២១២។
¹²⁹ សំអាងហេតុសាលក្រម កថាខ័ណ្ឌ ៧៧៨។
¹³⁰ សូមមើលខាងក្រោម ផ្នែកបន្ត។

បទចោទរហូតដល់អង្គហេតុដែលមានលើកឡើងនៅក្នុងធាតុផ្សំនៃភ័ស្តុតាង នៅក្នុងផ្នែកជើងទំព័រ តែ មិននៅក្នុងបទចោទផ្ទាល់តែម្តងទេ។ នៅទីបំផុត អង្គជំនុំជម្រះបានផ្តន្ទាទោស ខៀវ សំផន ពីបទឧក្រិដ្ឋ ដែលគាត់មិនត្រូវបានគេចោទប្រកាន់ស្របច្បាប់ឡើយ¹³¹។ សូម្បីតែនៅពេលដែលអង្គជំនុំជម្រះមិន បានផ្តន្ទាទោសគាត់ ក៏អង្គជំនុំជម្រះបានចំណាយពេលវេលាឥតប្រយោជន៍ ដើម្បីពិនិត្យអង្គហេតុទាំង នេះ¹³²។

១១៨. ទីបី ដូចដែលនឹងពិភាក្សាខាងក្រោម អង្គជំនុំជម្រះបានរក្សានិងបន្ថែមភាពច្របូកច្របល់ជុំវិញការយល់ ដឹងអំពីបណ្តឹងមកកាន់ខ្លួន និងបទចោទ ដោយការទទួលយក និងការស្តាប់ភ័ស្តុតាងមិនពាក់ព័ន្ធ នៅ ពេញមួយអំឡុងពេលនៃសវនាការ¹³³ ដោយធ្វើការជំនុំជម្រះ (ដ៏យូរ) សម្រាប់ប្រវត្តិសាស្ត្រ។

ផ្នែកទី ២. ការជំនុំជម្រះសម្រាប់ប្រវត្តិសាស្ត្រ

១១៩. វិធីសាស្ត្រមានលក្ខណៈប្រវត្តិសាស្ត្រច្រើនជាងគតិយុត្តិរបស់អង្គជំនុំជម្រះ បានបង្កឱ្យមាននីតិវិធីប្រតិ បត្តិការច្រំដែល។ សូម្បីតែនៅពេលដែលអង្គជំនុំជម្រះបានទទួលស្គាល់ថា ខ្លួនមិនបានទទួលបណ្តឹង ពី អង្គហេតុដែលជនជាប់ចោទមិនត្រូវបានកាត់ទោសក៏ដោយ ក៏អង្គជំនុំជម្រះបានចាត់ទុកថា ធាតុផ្សំនៃភ័ ស្តុតាងលើអង្គហេតុទាំងនេះ មានភាពពាក់ព័ន្ធ (I) ហើយសូម្បីតែនៅពេលដែលអង្គជំនុំជម្រះបានរក ឃើញថា គ្មានភ័ស្តុតាងគ្រប់គ្រាន់លើអង្គហេតុមួយចំនួនក៏ដោយ ក៏អង្គជំនុំជម្រះបានទាញសេចក្តី សន្និដ្ឋាន “ដោយចៃដន្យ” ដែលមិនចាំបាច់ទាល់តែសោះ (II)។

១. អង្គហេតុ“ក្រៅបរិបទ” តែ “ពាក់ព័ន្ធ”

¹³¹ សូមមើលខាងក្រោម កថាខ័ណ្ឌ ៣៣៤-៥៣០។
¹³² ជាឧទាហរណ៍៖ កថាខ័ណ្ឌ ១១៦១-១១៦៣។ កថាខ័ណ្ឌ ៨០៩ និង ១១៦៧។ កថាខ័ណ្ឌ ១១៣៩, និង ១១៤៦។ កថាខ័ណ្ឌ ១៧៩៤-១៧៩៨។ កថាខ័ណ្ឌ ១៥៩-១៦១ និង ៣០១៧-៣០១៨។ កថាខ័ណ្ឌ ៣១៣២-៣១៣៥។
¹³³ សូមមើលខាងក្រោម ចំណុចបន្ទាប់ និង កថាខ័ណ្ឌ ១៧៥-២២៦។

១២០. រាល់ពេលដែលអង្គជំនុំជម្រះទទួលស្គាល់ថា ខ្លួនមិនបានទទួលបណ្តឹងពីអង្គហេតុជាក់លាក់មួយចំនួន អង្គជំនុំជម្រះបានប្រព្រឹត្តកំហុសអង្គច្បាប់ ដោយពិចារណាថា ភ័ស្តុតាងលើអង្គហេតុទាំងនោះពាក់ព័ន្ធ និងអ្វីផ្សេងទៀត¹³⁴។

១២១. វិធីសាស្ត្រនេះមិនស្របគ្នានឹងតួនាទីរបស់អង្គជំនុំជម្រះ និងគោលបំណងនៃកិច្ចដំណើរការនីតិវិធីព្រហ្មទណ្ឌដែលត្រូវបានរំលឹកដោយវិធានផ្ទៃក្នុងថា អង្គជំនុំជម្រះត្រូវតែពិនិត្យថាតើអង្គហេតុចោទប្រកាន់ប្រឆាំងនឹងជនជាប់ចោទ ដែលជាកម្មវត្ថុនៃការបញ្ជូនខ្លួនគាត់ទៅនឹងជម្រះ ជាធាតុផ្សំនៃឧក្រិដ្ឋកម្មឬទេ ហើយថាតើគាត់អាចត្រូវដាក់ឱ្យទទួលខុសត្រូវឬអត់ចំពោះអង្គហេតុនោះ។ អង្គជំនុំជម្រះអាច និងត្រូវធ្វើសេចក្តីសម្រេចតែលើអង្គហេតុទាំងនេះ (វិធាន ៩៨)។ ជនជាប់ចោទត្រូវតែការពារខ្លួនតែចំពោះអង្គហេតុទាំងនេះ។

១២២. ទន្ទឹមនឹងនេះ ពេញមួយអំឡុងពេលនៃការជំនុំជម្រះ និងជំនួសឱ្យការផ្តោតលើអង្គហេតុក្នុងបណ្តឹង អង្គជំនុំជម្រះបានទទួលយក និងស្តាប់ធាតុផ្សំនៃភ័ស្តុតាង “ក្រៅបរិបទ តែពាក់ព័ន្ធ”។ ក្រុមមេធាវីការពារក្តីបានបន្តបរិហារ និងប្រឆាំងនឹងការភ័ន្តច្រឡំនេះ។ មេធាវីការពារក្តីបានពិពណ៌នាដដែលនៅក្នុងសារណាចុងក្រោយរបស់ខ្លួន ដើម្បីរំលឹកអំពីគោលការណ៍ និងវិសាលភាពនៃបណ្តឹងបញ្ជូនមកចៅក្រមជំនុំជម្រះដែលជាអ្នកកំណត់ព័ត៌មានអំពីការចោទប្រកាន់ប្រឆាំងនឹងជនជាប់ចោទ¹³⁵។

១២៣. ទោះបីជាមានបញ្ហានេះក៏ដោយ អង្គជំនុំជម្រះនៅតែបន្តប្រើប្រាស់ប្រភពមិនច្បាស់លាស់ និងបញ្ចប់ដោយប្រើប្រាស់ធាតុផ្សំទាំងនេះលើអង្គហេតុដែលមិនបានប្តឹងមកខ្លួន ដើម្បីដាក់បន្ទុក ខៀវ សំផន ខណៈដែលគាត់មិនចាំបាច់ត្រូវធ្វើការការពារខ្លួនឡើយ។ ដោយរំលោភលើគោលការណ៍នាំមុខ និងគោលការណ៍គ្រឹះនៃនីតិវិធីព្រហ្មទណ្ឌ អង្គជំនុំជម្រះបានប្រើប្រភពទាំងនោះ ដើម្បីបង្កើតធាតុផ្សំឧក្រិដ្ឋកម្មដទៃ

¹³⁴ សំអាងហេតុសាលាក្រម កថាខ័ណ្ឌ ៦០, ១៧៧-១៧៨, ១៨១-១៨៥, ១៨៦-១៨៨, ១៨៩-១៩០។ សូមមើលផងដែរផ្នែកបន្ទាប់នៃសារណានេះ។

¹³⁵ សារណាបណ្តឹងសាទុក្ខ ០០២/០២ កថាខ័ណ្ឌ ៥៩-៦៤។

ទៀត និងទម្រង់នៃការទទួលខុសត្រូវ ព្រមទាំងបានប្រើប្រាស់ភាពធ្ងន់ធ្ងរនៃឧក្រិដ្ឋកម្មដែលបានប្រព្រឹត្ត ដើម្បីកំណត់ទោស¹³⁶។

១២៤. ដូច្នោះ អង្គជំនុំជម្រះបានធ្វើឱ្យអត្ថិភាពនិងហេតុផលគ្រឹះនៃបទចោទ និងការបំបែកដំណើរការនីតិវិធី អស់ន័យ។ ខៀវ សំផន មិនចាំបាច់ និងមិនអាចការពារខ្លួន ចំពោះអ្វីៗទាំងឡាយដែលបានកើតឡើងនៅ ក្នុងប្រទេសកម្ពុជា ក្នុងអំឡុងនៃរបបកម្ពុជាប្រជាធិបតេយ្យឡើយ។

១២៥. អង្គជំនុំជម្រះបានប្រព្រឹត្តខុសអង្គច្បាប់ និងរំលោភសិទ្ធិរបស់ ខៀវ សំផន ក្នុងការទទួលបានការជូន ដំណឹងអំពីប្រភេទនិងមូលដ្ឋាននៃបទចោទប្រឆាំងនឹងរូបគាត់ ពេលវេលានិងមធ្យោបាយចាំបាច់សម្រាប់ ការរៀបចំការការពារក្តីរបស់គាត់នៅក្នុងតុលាការ តុលាការដែលចាត់ការតាមបណ្តឹងជាក់ស្តែង / បង្កើតឡើងដោយច្បាប់ សច្ចភាពគតិយុត្តិភាពនីតិវិធី តុលាការមិនលម្អៀង និងសិទ្ធិទទួលបានការជំនុំ ជម្រះដោយមិនយឺតយ៉ាវហួសហេតុ។

២. សេចក្តីសង្កេតដោយចៃដន្យនិងបន្ទាប់បន្សំ (Obiter Dicta)

១២៦. នៅពេលអង្គជំនុំជម្រះបានទទួលស្គាល់ថា គ្មានភស្តុតាងគ្រប់គ្រាន់ដើម្បីបង្កើតអង្គហេតុមួយចំនួនយ៉ាង ណាក្តី ក៏អង្គជំនុំជម្រះបានប្រើពេលវេលាដើម្បីទាញសេចក្តីសន្និដ្ឋានឥតប្រយោជន៍សម្រាប់ដោះស្រាយ វិវាទ¹³⁷។ សេចក្តីសង្កេតដោយចៃដន្យនិងបន្ទាប់បន្សំទាំងនេះ¹³⁸ មិនគួរកើតមានឡើយ ជាពិសេស នៅ ក្នុងបរិបទមួយដែលជនជាប់ចោទត្រូវបានឃុំខ្លួនចាប់តាំងពីឆ្នាំ២០០៧ សវនាការលើអង្គសេចក្តីបាន

¹³⁶ សូមមើលខាងក្រោម កថាខ័ណ្ឌ ៧៥៧, ១២៦២-១២៦៣, ២១៤៨-២១៥០។
¹³⁷ ជាឧទាហរណ៍៖ កថាខ័ណ្ឌ ១១៣៧ ជើងទំព័រ ៤២៨៩ (នៃកថាខ័ណ្ឌ ១២៥៦), ២១៧៣។
¹³⁸ វាក្យស័ព្ទច្បាប់ G. CORNU គ្រឹះស្ថានរៀបរៀង PUF បោះពុម្ពលើកទី៨ ឆ្នាំ២០០៧ « *Obiter dictum* » ៖ ជាកម្រងពាក្យភាសា ឡាតាំង [...] ប្រើសម្រាប់បង្ហាញ នៅក្នុងការជំនុំជម្រះ អំពីរបាយការណ៍ដែលចោទក្រុមផ្តល់ជូន នៅក្នុងពេលកំពុងជំនុំជម្រះទុកជា ឧទាហរណ៍ ឬជាការកត់សម្គាល់យូរៗម្តង។ ខុសពីសំអាងហេតុ ទោះបីជាសម្បូររបបយ៉ាងណាក្តី វាមិនមានទំនោរទៅរកការផ្តល់ ហេតុផលចំពោះសេចក្តីសម្រេចដែលមាន ប៉ុន្តែគ្រាន់តែដើម្បីធ្វើឱ្យដឹងជាមុន ក្នុងករណីចាំបាច់ ពីសញ្ញាតនារបស់ចោទក្រុមទៅលើ បញ្ហាផ្សេងៗទៀតខុសពីដំណោះស្រាយជម្លោះ ដែលតម្រូវឱ្យលោកសម្រេច”។

ប្រើពេលជាងពីរឆ្នាំ ការធ្វើសេចក្តីសន្និដ្ឋានផ្ទាល់មាត់ចុងក្រោយបានប្រព្រឹត្តទៅនៅខែមិថុនា ឆ្នាំ២០១៧ ហើយដែលសាលក្រមត្រូវបានចេញនៅថ្ងៃទី១៦ ខែវិច្ឆិកា ឆ្នាំ២០១៨ ដោយគ្មានសំអាងហេតុ (ដែល បានចេញត្រឹមតែរយៈពេល ៤.៥ ខែ ក្រោយមក)។ ដូច្នេះ អង្គជំនុំជម្រះបានរំលោភសិទ្ធិរបស់ ខៀវ សំ ផន ក្នុងការទទួលបានការជំនុំជម្រះដោយគ្មានការពន្យារពេលហួសហេតុ និងបង្ហាញពីភាពលម្អៀង របស់អង្គជំនុំជម្រះ។

ជំពូកទី ៣. វិធីសាស្ត្រមិនត្រឹមត្រូវនិងវេសអើងក្នុងសំណុំរឿង ០០២/០២ ក្រោយការជំនុំជម្រះលើ សំណុំរឿង ០០២/០១

ផ្នែកទី ១. ចៅក្រមជិតជាមដោយភាពលម្អៀង

១២៧. អង្គជំនុំជម្រះបានប្រព្រឹត្តខុសអង្គច្បាប់ ដោយមិនបានឆ្លើយតប ឬឆ្លើយតបមិនបានគ្រប់គ្រាន់ ចំពោះ ការចោទប្រកាន់ពីអគតិភាព ដោយសារតែខ្លួនធ្លាប់បានជំនុំជម្រះរឿងក្តី ០០២/០១ រួចមកហើយ¹³⁹។ អង្គជំនុំជម្រះគួរតែឆ្លើយតបរឿងនេះ និងទទួលស្គាល់ថា បន្ទាប់ពីបានវិនិច្ឆ័យសំណុំរឿង ០០២/០១ អង្គជំនុំជម្រះមិនកាត់ផ្តាច់ទាំងស្រុងពីភាពលម្អៀងក្នុងការកាត់សេចក្តីលើសំណុំរឿង ០០២/០២ ឡើយ។ ជាក់ស្តែង វាមិនអាចទៅរួចទេក្នុងនាមយុត្តិធម៌ ក្នុងការមិនគោរពតាមសេចក្តីសន្និដ្ឋានអង្គហេតុនិងអង្គ ច្បាប់ ដែលអង្គជំនុំជម្រះបានធ្វើនៅក្នុងសំណុំរឿង ០០២/០១ ដែលជះឥទ្ធិពលលើសំណុំរឿង ០០២/ ០២ នោះឡើយ។ អង្គជំនុំជម្រះបានរំលោភបំពានសិទ្ធិរបស់ ខៀវ សំផន ក្នុងការទទួលបានសំអាង ហេតុនៃដីកានិងសាលក្រម សិទ្ធិទទួលបានសច្ចាធារណ៍និរទោស និងសិទ្ធិទទួលបានតុលាការមិនលម្អៀ ង។

¹³⁹ សំអាងហេតុសាលក្រម កថាខ័ណ្ឌ១១៣-១១៥។ អង្គជំនុំជម្រះមិនបានរំលឹក ហើយក៏មិនបានយោងទៅទង្វឹករណ៍ដែលបានផ្តល់ ជូនដោយមេធាវីការពារក្តីនៅក្នុងសារណាបណ្តឹងសាទុក្ខ០០២/០២ សោះឡើយ កថាខ័ណ្ឌ ៦៥១-៦៥៨។ អង្គជំនុំជម្រះបានត្រឹមតែ ច្រានចោលទង្វឹករណ៍ខ្លះ ដោយក្រុមចៅក្រមពិសេសដែលបានពិនិត្យសម្រេចលើបណ្តឹងដីកាចិត្ត (កថាខ័ណ្ឌ ១១៥)។

១២៨. មេធាវីការពារក្តីសូមយោងទៅលើសេចក្តីសន្និដ្ឋានពីមុនរបស់ខ្លួនលើប្រធានបទនេះ¹⁴⁰ និងយោងលើច្បាប់ជាធរមាន ដែលបានបង្ហាញនៅក្នុងបណ្តឹងដិតចិត្តរបស់ខ្លួនប្រឆាំងនឹងចៅក្រមនៃតុលាការកំពូល ដែលបានធ្វើសេចក្តីសម្រេចនៅក្នុងសំណុំរឿង ០០២/០១¹⁴¹។

១២៩. ការអានសំអាងហេតុសាលាក្រមកាន់តែពង្រឹងទទ្ទឹករណ៍បន្ថែមទៀតថា បណ្តឹងដិតចិត្តរបស់មេធាវីការពារក្តីចំពោះចៅក្រមនៃអង្គជំនុំជម្រះ គួរតែត្រូវបានទទួលយកមុនពេលចាប់ផ្តើមសវនាការលើអង្គសេចក្តីនៃសំណុំរឿង ០០២/០២។ អង្គជំនុំជម្រះមិនត្រឹមតែបានជំនុំជម្រះក្នុងសំណុំរឿង ០០២/០២ តាមរបៀបដូចគ្នានឹងបញ្ហាដែលអង្គជំនុំជម្រះបានសម្រេចក្នុងសំណុំរឿង ០០២/០១ ប៉ុណ្ណោះទេ¹⁴² ក៏ប៉ុន្តែ អង្គជំនុំជម្រះពិតជាបានអនុវត្តតាមសេចក្តីសន្និដ្ឋានដែលខ្លួនបានទាញទុកជាមុនសម្រាប់សំណុំរឿង ០០២/០២¹⁴³។ នៅក្នុងសាលដីកានៃសំណុំរឿង ០០២/០១ តុលាការកំពូលបានសម្រេចថា សេចក្តីសន្និដ្ឋាននោះមានតម្លៃផ្តាច់មុខ ហើយដោយសារតម្លៃផ្តាច់មុខនេះ សេចក្តីសន្និដ្ឋានមិនអាចត្រូវបានត្រួតពិនិត្យឡើងវិញក្នុងបណ្តឹងសាទុក្ខឡើយ¹⁴⁴។ វាច្បាស់ណាស់ថា នៅក្នុងសំណុំរឿង ០០២/០២ អង្គជំនុំជម្រះមិនបានឃ្លាតឆ្ងាយពីអារម្មណ៍ដិតដាមនឹងបញ្ហាមួយចំនួននៃសំណុំរឿង០០២/០២ ដែលខ្លួនបានធ្វើឱ្យគេដឹងជាមុននោះទេ។

១៣០. សេចក្តីសន្និដ្ឋានទាញចេញពីក្នុងសំណុំរឿង ០០២/០១ ស្តីពីអត្ថិភាពនៃគោលនយោបាយអាពាហ៍ពិពាហ៍ដោយបង្ខំរបស់ ប.ក.ក.¹⁴⁵ បន្ទាប់ពីបានរកឃើញធាតុផ្សំនៃភ័ស្តុតាងនៅក្នុងទិសដៅនេះ និង

¹⁴⁰ សំណើរបស់លោក ខៀវ សំផន ចុះថ្ងៃទី២៥ ខែសីហា ឆ្នាំ២០១៤ ឯកសារ E314/1 ។ បណ្តឹងដិតចិត្តសាលាជាថ្មី ចុះថ្ងៃទី១០ ខែតុលា ឆ្នាំ២០១៤ ឯកសារ E314/8 ។ សាលាបណ្តឹងសាទុក្ខ០០២/០១ កថាខ័ណ្ឌ ១២, ៤៧ និង ជើងទំព័រ ១១៦, ១៩៧, ៥៨១-៥៨២។ សាលាបណ្តឹងសាទុក្ខ ០០២/០២ កថាខ័ណ្ឌ ៦៥០-៦៥៨។

¹⁴¹ សំណើរបស់លោក ខៀវ សំផន ចុះថ្ងៃទី៣១ ខែតុលា ឆ្នាំ២០១៩ ឯកសារ F53 កថាខ័ណ្ឌ ២៥-៣៩។

¹⁴² ជាពិសេសចំពោះសំណួរទាក់ទងនឹងលក្ខខណ្ឌទូទៅនៃឧក្រិដ្ឋកម្មប្រឆាំងមនុស្សជាតិ ចំពោះគម្រោងរួមនៃសហឧក្រិដ្ឋកម្មរួម ការជម្លៀសប្រជាជន តួនាទីរបស់លោក ខៀវ សំផន និងក្នុងការចូលរួមគម្រោងបដិវត្តន៍សង្គមនិយម នៃ ប.ក.ក.។

¹⁴³ ជាពិសេសចំពោះសំណួរទាក់ទងនឹងគម្រោងសហឧក្រិដ្ឋកម្មរួម ទៅនឹងសហករណ៍ និងការដ្ឋានធ្វើការងារ ការរៀបអាពាហ៍ពិពាហ៍ និងតួនាទីរបស់លោក ខៀវ សំផន នៅក្នុងរបបកម្ពុជាប្រជាធិបតេយ្យទាំងស្រុង។

¹⁴⁴ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ២២៩។

¹⁴⁵ សាលាក្រមសំណុំរឿង០០២/០១ ចុះ ថ្ងៃទី៧ ខែសីហា ឆ្នាំ២០១៤ កថាខ័ណ្ឌ ១៣០។

ធាតុផ្សំផ្សេងទៀតក្នុងទិសដៅមួយពីនេះ¹⁴⁶ គឺជាឧទាហរណ៍មួយគ្រប់គ្រាន់។ ដូច្នោះ មុននឹងពិនិត្យ មើលធាតុផ្សំនៃភ័ស្តុតាងក្នុងសំណុំរឿង ០០២/០២ អង្គជំនុំជម្រះបានសម្រេចរួចហើយក្នុងទិសដៅមួយ ដែលខ្លួនចង់បាន។ វាច្បាស់ណាស់ថា អង្គជំនុំជម្រះនឹងសម្រេចក្នុងទិសដៅតែមួយដូចគ្នាក្នុងសំណុំរឿង ០០២/០២¹⁴⁷។ ដូច្នោះ តើអង្គជំនុំជម្រះអាចធ្វើអ្វីបានខុសពីនេះ ក្នុងនាមយុត្តិធម៌?

១៣១. ការប្រាសចាកពីការសន្និដ្ឋានសំខាន់ៗបែបនេះ មិនមែនមិនអាចទៅរួចទេក្នុងនាមយុត្តិធម៌ ជាពិសេស ចៅក្រមដែលបានបំបែកកិច្ចដំណើរការនីតិវិធី និងបានជំនុំជម្រះក្តីលើសំណុំរឿង ០០២/០១ (និងចូល ដល់សំណុំរឿង ០០២/០២) ក្នុងការពិចារណាថា សំណុំរឿង ០០២/០១ នឹងត្រូវប្រើជា “មូលដ្ឋាន ទូទៅ” សម្រាប់ការជំនុំជម្រះផ្សេងទៀតជាយថាហេតុ¹⁴⁸ ដែលសម្រាប់ចៅក្រមទាំងនោះ គ្រាន់តែជា “កិច្ចការបន្ត” មកពីការជំនុំជម្រះដំបូង តែមិនមែនជាការជំនុំជម្រះដាច់ដោយឡែកឡើយ¹⁴⁹។ ជាក់ស្តែង ចៅក្រមបានប្រកាសតាំងពីឆ្នាំ២០១១ ថា៖

“អង្គជំនុំជម្រះរំពឹងថាសវនាការដំណាក់កាលដំបូងនេះ នឹងផ្តល់ជាមូលដ្ឋានទូទៅមួយ សម្រាប់ ការពិនិត្យមើលអង្គហេតុទាំងអស់ដែលចោទប្រកាន់ជនជាប់ចោទ រួមទាំងបទចោទនានាដែល អង្គជំនុំជម្រះនឹងលើកយកទៅពិនិត្យក្នុងសវនាការដំណាក់កាលបន្ទាប់”¹⁵⁰។

¹⁴⁶ សាលក្រមសំណុំរឿង០០២/០១ ចុះ ថ្ងៃទី៧ ខែសីហា ឆ្នាំ២០១៤ កថាខ័ណ្ឌ ១២៨-១២៩។

¹⁴⁷ សំអាងហេតុសាលក្រម កថាខ័ណ្ឌ ចំណុច ៣.៥ និង ១៤។

¹⁴⁸ សេចក្តីសម្រេច ចុះថ្ងៃទី១៨ ខែតុលា ឆ្នាំ២០១១ ឯកសារ E124/7 កថាខ័ណ្ឌ ១០។ សេចក្តីសម្រេច ចុះថ្ងៃទី២៦ ខែមេសា ឆ្នាំ ២០១៣ ឯកសារ E284 កថាខ័ណ្ឌ ១៥។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៧ ខែកុម្ភៈ ឆ្នាំ២០១៤ កថាខ័ណ្ឌ ៥។ សេចក្តីសម្រេចលើការបំបែកកិច្ចដំណើរការនីតិវិធីបន្ថែមលើសំណុំរឿង០០២ ចុះ ថ្ងៃទី៤ ខែមេសា ឆ្នាំ២០១៤ ឯកសារ E301/9/1 កថាខ័ណ្ឌ ២៣។

¹⁴⁹ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៧ ខែកុម្ភៈ ឆ្នាំ២០១៤ ឯកសារ E302/5 កថាខ័ណ្ឌ ៥ និង ៧ (សម្រង់សម្តី ទាញចេញពីកថាខ័ណ្ឌ ៧)។

¹⁵⁰ ដីកាកំណត់កាលបរិច្ឆេទនៃការធ្វើសេចក្តីសន្និដ្ឋានចោទប្រកាន់ ចុះថ្ងៃទី១៨ ខែតុលា ឆ្នាំ២០១១ ឯកសារ E131 កថាខ័ណ្ឌ ៣។

១៣២. ក្នុងរឿងនេះ វាជាការលំបាកក្នុងការមើលឃើញអ្វីផ្សេងទៀត ក្រៅពីចេតនាមិនងាកអររបស់អង្គជំនុំជម្រះក្នុងការដាក់មូលដ្ឋានទូទៅនៃមតិយោបល់របស់ខ្លួនទៅលើអង្គហេតុដែលបានចោទប្រកាន់ប្រឆាំងនឹងជនជាប់ចោទ ក្នុងសំណុំរឿង ០០២/០១ និងក្រៅពីការគិតថា សំណុំរឿង ០០២/០២ គ្រាន់តែជាការកិច្ចការបន្តរបស់អង្គជំនុំជម្រះតែប៉ុណ្ណោះ។

១៣៣. ក្នុងឆ្នាំ២០១៤ ជាពិសេស តុលាការកំពូល បានទាក់ទាញចំណាប់អារម្មណ៍របស់អង្គជំនុំជម្រះទៅលើបញ្ហា “នៃការបង្កើតវិធីសាស្ត្រមិនត្រឹមត្រូវដែលចាត់ទុកសេចក្តីសន្និដ្ឋានទាញចេញនៅក្នុងការជំនុំជម្រះមួយ ថាជា “មូលដ្ឋាន” សម្រាប់ការជំនុំជម្រះមួយផ្សេងទៀត”¹⁵¹។ ថ្វីបើអង្គជំនុំជម្រះបានប្រកាសថានឹងពិចារណាលើបញ្ហានេះ¹⁵² ក៏ប៉ុន្តែ សំអាងហេតុសាលក្រមបង្ហាញថា អង្គជំនុំជម្រះមិនដែលឃ្លាតឆ្ងាយពីទស្សនាទានឯកតោភាគីមិនងាកអររបស់ខ្លួន អំពីការជំនុំជម្រះឡើយ។

ផ្នែកទី ២. ចៅក្រមដែលមានសមត្ថកិច្ចឯកតោភាគីអំពីការជំនុំជម្រះ

១. ការលាតត្រដាងតាមនស្សនៈច្បាប់

១.១. ការជំនុំជម្រះពីរដងចំពោះអង្គហេតុដដែល (Bis in idem)

¹⁵¹ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ២២៨៖ “ទាក់ទងទៅនឹងភាពស្មុគស្មាញជាសក្តានុពល ដែលបណ្តាលមកពីភាពត្រួតគ្នានៃការយល់ឃើញផ្នែកអង្គហេតុនៅក្នុងស្ថានភាព ដែលមានជនជាប់ចោទដែលកំពុងត្រូវបានជំនុំជម្រះម្តងទៀតដោយក្រុមប្រឹក្សាដដែលសម្រាប់បទឧក្រិដ្ឋដែលកើតចេញពីមូលដ្ឋាននៃអង្គហេតុរួមតែមួយ និងទាក់ទងទៅនឹងភាពពុំសមស្របក្នុងការចាត់ទុកការយល់ឃើញក្នុងរឿងក្តីមួយធ្វើជា“មូលដ្ឋាន”សម្រាប់រឿងក្តីមួយផ្សេងទៀត អង្គជំនុំជម្រះតុលាការកំពូលបានបញ្ជាក់បញ្ហានេះម្តងហើយម្តងទៀត និងរំលឹកអំពីការយល់ឃើញរបស់ខ្លួននៅក្នុងសេចក្តីសម្រេចលើបណ្តឹងសាទុក្ខពាក់ព័ន្ធទៅនឹងការបំបែកកិច្ចដំណើរការនីតិវិធី។ ទោះជាយ៉ាងណាក្តី បញ្ហានេះពុំមានឥទ្ធិពលលើរឿងក្តីបច្ចុប្បន្នឡើយ។ អាស្រ័យហេតុនេះ អង្គជំនុំជម្រះតុលាការកំពូលរកពុំឃើញមានភាពចាំបាច់ក្នុងការវាយតម្លៃលើបញ្ហានេះបន្តទៀតឡើយ។” តុលាការកំពូលបានយោងទៅ ជើងទំព័រ ៥៦០ នៅក្នុងសេចក្តីសម្រេចជាច្រើនរបស់ខ្លួន ក្នុងនោះមានសេចក្តីសម្រេច ចុះថ្ងៃទី២៩ ខែកក្កដា ឆ្នាំ២០១៤ ឯកសារ E301/9/1/1/3 (មានការពង្រីកសេចក្តីច្រើនជាងពេលមុន លើប្រធានបទនេះ ប៉ុន្តែបានសម្រេចមួយសប្តាហ៍មុនចេញ សាលក្រមសំណុំរឿង០០២/០១ ចុះ ថ្ងៃទី៧ ខែសីហា ឆ្នាំ២០១៤ ឯកសារ ដូច្នោះមិនមានអានុភាពលើសាលក្រមនេះឡើយ)។ នៅក្នុងសេចក្តីសម្រេចទាំងនោះ តុលាការកំពូលបានអះអាងថាបានបង្កើតអង្គចៅក្រមថ្មី សម្រាប់សំណុំរឿង ០០២/០២។

¹⁵² សំអាងហេតុសាលក្រម កថាខ័ណ្ឌ ៣៦ និង ជើងទំព័រ ៨៣។

១៣៤. ដូចដែលនឹងត្រូវបរិយាយខាងក្រោម¹⁵³ ទោះបីជាមានការបំបែកបទចោទ អង្គជំនុំជម្រះបានកាត់ទោស ខៀវ សំផន ក្នុងសំណុំរឿង ០០២/០២ ចំពោះឧក្រិដ្ឋកម្មដែលគាត់ត្រូវបានផ្តន្ទាទោសរួចហើយ ក្នុងសំណុំរឿង ០០២/០១ ដោយរំលោភគោលការណ៍ “គ្មានការជំនុំជម្រះពីរដងសម្រាប់អង្គហេតុដដែល” (non bis in idem)។ តុលាការកំពូលត្រូវតែបដិសេធការផ្តន្ទាទោសថ្មីទាំងនេះ ហើយប្រកាសថា ការជំនុំជម្រះក្តី ខៀវ សំផន គឺអយុត្តិធម៌។

១.២. ការកំណត់បទចោទសាជាថ្មីដោយខុសច្បាប់

១៣៥. អង្គជំនុំជម្រះបានពិចារណាថា ដោយមិនប៉ះពាល់ដល់សមភាពនៃការជំនុំជម្រះ ខ្លួនអាចកំណត់បទចោទសាជាថ្មីចំពោះអង្គហេតុ “សម្លាប់រង្គាល” នៅក្នុងដីកាដោះស្រាយ ដែលជាធាតុផ្សំនៃអំពើឃាតកម្មដោយចេតនាប្រយោល។ អង្គជំនុំជម្រះបានអនុវត្តបែបនេះ ជាច្រើនលើក¹⁵⁴ នៅពេលបន្ទាប់មក។ ក្នុងការអនុវត្តដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ដែលធ្វើឱ្យសេចក្តីសម្រេចរបស់ខ្លួនអស់សុពលភាព។

១៣៦. ប្រាកដណាស់ អង្គជំនុំជម្រះបានរំពូកយ៉ាងត្រឹមត្រូវអំពីវិធានជាធរមានពាក់ព័ន្ធនឹងការកំណត់បទចោទ តែអង្គជំនុំជម្រះមិនបានអនុវត្តវិធានទាំងនេះឱ្យបានត្រឹមត្រូវទេ។ អង្គជំនុំជម្រះពិតជាបានរំពូកពីវិធាន ៩៨ (២) នៃវិធានផ្ទៃក្នុង ដែលផ្អែកលើវិធាននេះ អង្គជំនុំជម្រះអាចកំណត់បទចោទសាជាថ្មី “ក្នុងករណីមិនដាក់បញ្ចូលធាតុផ្សំថ្មីណាមួយ”។ អង្គជំនុំជម្រះក៏បានរំពូកផងដែរ អំពីវិធានសមធម៌ ដែលជនជាប់ចោទត្រូវទទួលបានការជូនដំណឹងអំពីលទ្ធភាពនៃការផ្លាស់ប្តូរបទចោទ¹⁵⁵។ អង្គជំនុំជម្រះបានរំពូកថា ការកំណត់បទចោទនៅក្នុងដីកាដោះស្រាយ ពាក់ព័ន្ធតែនឹងអង្គហេតុនៃការសម្លាប់រង្គាល ប៉ុណ្ណោះ និងថា ការកំណត់បទចោទសាជាថ្មីចំពោះអង្គហេតុឃាតកម្មដោយចេតនាប្រយោល “នឹងមានលក្ខណៈត្រឹមត្រូវ តែក្នុងករណីដែលវាមិនប៉ះពាល់ដល់សិទ្ធិរបស់ជនជាប់ចោទក្នុងការទទួលបានការជំនុំ

¹⁵³ សូមមើលខាងក្រោម ផ្នែកទី II មាតិកាទី ៤ ជំពូក៣ កថាខ័ណ្ឌ ៥៣៨-៥៤៦។
¹⁵⁴ សំអាងហេតុសាលក្រម កថាខ័ណ្ឌ ១៥៣-១៥៧។ សូមមើលខាងក្រោម ផ្នែកទី III។
¹⁵⁵ សំអាងហេតុសាលក្រម កថាខ័ណ្ឌ ១៥៣។

ជម្រះក្តីដោយយុត្តិធម៌”¹⁵⁶។ ប៉ុន្តែ អង្គជំនុំជម្រះបានពិចារណាខុសថា ដោយសារតុលាការកំពូលបានអនុវត្តការកំណត់បទចោទសាជាថ្មីបែបនេះនៅក្នុងសាលដីកា ០០២/០១ ជនជាប់ចោទត្រូវបានជូនដំណឹង “យ៉ាងត្រឹមត្រូវ” អំពីលទ្ធភាពនៃការកំណត់បទចោទសាជាថ្មីនៅក្នុងសំណុំរឿង ០០២/០២ (១) ។ អង្គជំនុំជម្រះមិនបាននិយាយអ្វីទាំងអស់អំពីការបញ្ចូលធាតុផ្សំថ្មីមួយ ដែលអង្គជំនុំជម្រះបានធ្វើ (២) ។

១.២.១. កង្វះព័ត៌មានអំពីការកំណត់បទចោទសាជាថ្មី តាមការគ្រោងទុក

១៣៧. អង្គជំនុំជម្រះបានពិចារណាថា សាលដីកា ០០២/០១ ផ្តល់ការកត់សម្គាល់ដ៏មានសារៈសំខាន់ស្តីពីការកំណត់បទចោទសាជាថ្មីនៅក្នុងសំណុំរឿង ០០២/០២ ដោយហេតុថា សំណុំរឿង ០០២/០១ និង ០០២/០២ “ចេញមកពីដីកាបញ្ជូនរឿងទៅជំនុំជម្រះតែមួយ” ហើយ “សំណុំរឿង” ព្រមទាំងភាគីនិងអ្នកតំណាងរបស់ពួកគេ មិនមានការផ្លាស់ប្តូរទេនៅក្នុងការការជំនុំជម្រះនានា និងដោយសារ “ចំណងពិសេសដែលចងក្តាប់ការជំនុំជម្រះទាំងពីរ និងភាពស្រដៀងគ្នានៃស្ថានភាពអង្គហេតុជាក់ស្តែងដែលត្រូវយកមកពិចារណា”¹⁵⁷។

១៣៨. វិចារណកិច្ចនេះមិនបានពិចារណាពីភាពខុសគ្នាជាមូលដ្ឋានរវាងសំណុំរឿង ០០២/០១ និង ០០២/០២ បន្ទាប់ពីការបំបែកកិច្ចដំណើរការនីតិវិធី ដែលនឹងនាំទៅដល់ការបំបែកបទចោទប្រឆាំងនឹងជនជាប់ចោទ ហើយដែលពួកគេត្រូវការពារខ្លួន។ ការកំណត់បទចោទសាជាថ្មីដែលធ្វើឡើងក្នុងករណីមួយទៀត ដោយយុត្តាធិការផ្សេងទៀត មិនអាចលើកលែងអង្គជំនុំជម្រះឱ្យរួចផុតពីកាតព្វកិច្ចក្នុងការជូនដំណឹងដល់ជនជាប់ចោទអំពីចេតនាថាហេតុរបស់អង្គជំនុំជម្រះក្នុងការផ្លាស់ប្តូរការកំណត់បទចោទដែលបានកំណត់នៅក្នុងសំណុំរឿង ០០២/០២ ដែលជាចំណាត់ការរបស់អង្គជំនុំជម្រះ និងដែលមានបទចោទខុសគ្នាឡើយ។

¹⁵⁶ សំអាងហេតុសាលក្រម កថាខ័ណ្ឌ ១៥៤។

¹⁵⁷ សំអាងហេតុសាលក្រម កថាខ័ណ្ឌ ១៥៥-១៥៧ (សម្រង់សេចក្តីទាញចេញពីកថាខ័ណ្ឌ ១៥៦ និង ១៥៧)។

- ១៣៩. ដូច្នោះ អង្គជំនុំជម្រះត្រូវជូនដំណឹងក្នុងសំណុំរឿង ០០២/០២ អំពីការផ្លាស់ប្តូរបទចោទដែលអាចកើតមានក្នុងសំណុំរឿង ដើម្បីឱ្យជនជាប់ចោទអាចការពារខ្លួននៅក្នុងសំណុំរឿង ០០២/០២។
- ១៤០. អង្គជំនុំជម្រះមិនបានធ្វើដូច្នោះទេ ដោយរំលោភលើវិធានសមធម៌ និង“ភាពចំបាច់នៃវិភាគខ្ពស់បំផុតក្នុងការជូនដំណឹងអំពី “បទចោទ” ដល់បុគ្គលពាក់ព័ន្ធ”¹⁵⁸។ ជនជាប់ចោទត្រូវតែទទួលបានការជូនដំណឹង “ឱ្យបានលឿនបំផុត” និង “ដោយលម្អិត” អំពីបទចោទប្រឆាំងនឹងរូបគាត់¹⁵⁹។ ដូច្នោះ “ព័ត៌មានច្បាស់លាស់និងពេញលេញអំពីបទចោទប្រឆាំងនឹងជនជាប់ចោទ រួមទាំងការកំណត់បទចោទដែលតុលាការនឹងអាចអនុម័តប្រឆាំងនឹងរូបគាត់ គឺជាលក្ខខណ្ឌចាំបាច់នៃសមភាពនីតិវិធី”¹⁶⁰។ ក្នុងករណី “ផ្លាស់ប្តូរបទចោទ រួមទាំងការកែប្រែទាំងឡាយដែលប៉ះពាល់ដល់ “បុព្វហេតុ” របស់គាត់ ជនជាប់ចោទត្រូវតែទទួលបានការជូនដំណឹងត្រឹមត្រូវ និងពេញលេញ និងត្រូវតែមានពេលវេលានិងសម្ភារចាំបាច់សម្រាប់ប្រតិកម្មតប និងរៀបចំការពារខ្លួនដោយផ្អែកលើរាល់ព័ត៌មាន ឬការចោទប្រកាន់ថ្មី”¹⁶¹។
- ១៤១. ហេតុដូច្នោះ តុលាការត្រូវតែផ្តល់លទ្ធភាពដល់ជនជាប់ចោទក្នុងការរៀបចំការការពារខ្លួន ទាក់ទងនឹងការកំណត់បទចោទថ្មី “ដោយជាក់ស្តែងនិងមានប្រសិទ្ធភាព ហើយជាពិសេស ក្នុងពេលវេលាសមស្រប”។ ព័ត៌មានអំពីលទ្ធភាពនៃការកំណត់បទចោទសាជាថ្មីតែមួយមុខ គឺមិនគ្រប់គ្រាន់ទេសម្រាប់ជន

¹⁵⁸ សាលដីកា *Pélissier និង Sassi តទល់នឹងប្រទេសបារាំង* (តុលាការសិទ្ធិមនុស្សនៃសហភាពអឺរ៉ុប តុលាការវិសាមញ្ញ) ចុះថ្ងៃទី ២៥ ខែមីនា ឆ្នាំ១៩៩៩ កថាខ័ណ្ឌ ៥១ (យើងគូសបន្ទាត់ពីក្រោម)។ សាលដីកា *Mattochia តទល់នឹងប្រទេសអ៊ីតាលី* (តុលាការសិទ្ធិមនុស្សនៃសហភាពអឺរ៉ុប) ចុះ ថ្ងៃទី២៥ ខែកក្កដា ឆ្នាំ២០០០ កថាខ័ណ្ឌ ៥៩។

¹⁵⁹ មាត្រា ១៤.៣ នៃកតិកាសញ្ញាទាក់ទងទៅនឹងសិទ្ធិពលរដ្ឋ និងនយោបាយ។ មាត្រា ៦.៣.ក នៃអនុសញ្ញាអឺរ៉ុបស្តីពីការការពារសិទ្ធិមនុស្ស និងសេរីភាពមូលដ្ឋាន។

¹⁶⁰ សាលដីកា *Pélissier និង Sassi តទល់នឹងប្រទេសបារាំង* (តុលាការសិទ្ធិមនុស្សនៃសហភាពអឺរ៉ុប តុលាការវិសាមញ្ញ) ចុះ ថ្ងៃទី ២៥ ខែមីនា ឆ្នាំ១៩៩៩ កថាខ័ណ្ឌ ៥១-៥៤ (សម្រុងសម្តីទាញចេញពីកថាខ័ណ្ឌ ៥២ យើងគូសបន្ទាត់ពីក្រោម)។

¹⁶¹ សាលដីកា *Mattochia តទល់នឹងប្រទេសអ៊ីតាលី* (តុលាការសិទ្ធិមនុស្សនៃសហភាពអឺរ៉ុប) ចុះ ថ្ងៃទី២៥ ខែកក្កដា ឆ្នាំ២០០០ កថាខ័ណ្ឌ ៦១។

ជាប់ចោទ។ គាត់ក៏ត្រូវទទួលបានឱកាស ដើម្បីជជែកតវ៉ាចំពោះមុខ និងការពារខ្លួនផងដែរ ពាក់ព័ន្ធនឹង ការកំណត់បទចោទសាជាថ្មីនេះ¹⁶²។

១៤២. ក្នុងករណីបច្ចុប្បន្ន អង្គជំនុំជម្រះមិនដែលជូនដំណឹងដល់មេធាវីការពារក្តី ពីលទ្ធភាពកំណត់បទចោទ សាជាថ្មី ពីអង្គហេតុសម្លាប់រង្គាលទៅជាអង្គហេតុឃាតកម្មដោយចេតនាប្រយោល និងមិនដែលបាន អញ្ជើញមេធាវីការពារក្តីឱ្យមកជជែកដេញដោលចំពោះមុខអំពីបញ្ហានេះ ដើម្បីឱ្យក្រុមមេធាវីអាច ការពារខ្លួនបាន។

¹⁶² សាលដីកា *Pélissier និង Sassi តទល់នឹងប្រទេសបារាំង* (តុលាការសិទ្ធិមនុស្សនៃសហភាពអឺរ៉ុប តុលាការវិសាមញ្ញ) ចុះថ្ងៃទី ២៥ ខែមីនា ឆ្នាំ១៩៩៩ កថាខ័ណ្ឌ ៦២ (“ដូច្នេះ តុលាការពិចារណាថាសាលាខ្លួននៅ Aix-en-Provence ដោយបានប្រើប្រាស់ សិទ្ធិ របស់ខ្លួនក្នុងការកំណត់ឡើងវិញនូវអង្គហេតុដែលរងការចោទប្រកាន់ជារឿយៗនោះ ត្រូវ ផ្តល់លទ្ធភាពដល់អ្នកដាក់ ពាក្យប្តឹង នូវសិទ្ធិក្នុងការប្រើប្រាស់ទទួលបានការការពារ របស់ខ្លួន ត្រង់ចំណុចនេះ ប្រកបដោយជាក់ស្តែង និង ប្រសិទ្ធភាពហើយជា ពិសេស នៅក្នុងពេលវេលាមួយសមស្រប។ ក្នុងករណីនេះ អង្គជំនុំជម្រះ មិនបានលើកឡើងនូវភស្តុតាងដែលអាចពន្យល់បាន ដូចជា ការដែលមិនបានបញ្ជូនរឿងក្តីនេះទៅបើកកិច្ចពិភាក្សាដេញដោលថ្មី ឬក្នុងករណីចាំបាច់ មិនមានធ្វើការស្នើសុំរបស់ម្ចាស់បណ្តឹង ដើម្បី ទទួលបាននូវសេចក្តីសង្កេតជាលាយលក្សណ៍អក្សរពីអ្នកប្តឹងនោះ នៅក្នុងពេលកំពុងពិនិត្យសម្រេចសេចក្តីឡើយ។ ផ្ទុយទៅវិញ អ្វី ដែលចេញពីសំណុំរឿងនោះ គឺថាម្ចាស់បណ្តឹងមិនមានឱកាសរៀបចំការការពារក្តីរបស់ខ្លួន ចំពោះមុខការកំណត់បទចោទថ្មី ពីព្រោះ ថាមានតែសាលដីកានៃសាលាខ្លួនណាតែមួយគត់ដែលអាចឱ្យពួកគេដឹងអំពីការផ្លាស់ប្តូរបទចោទ តែដល់ពេលនោះ វាហួសពេលទៅ ហើយ”)។ ឯកសារ Cass. Crim. ចុះ ថ្ងៃទី២៦ ខែតុលា ឆ្នាំ២០២០ លេខ n°09-87.853 (“ដោយហេតុថា ទោះបីជាចៅក្រមនៃ តុលាការព្រហ្មទណ្ឌជាអ្នកចាត់ចែងឡើងវិញនូវអង្គហេតុដែលចៅក្រមជាអ្នកទទួលពាក្យបណ្តឹងលើបទចោទក៏ពិតមែន តែជនជាប់ ចោទត្រូវមានលក្ខខណ្ឌសមស្របដើម្បីការពារខ្លួន ចំពោះបទចោទថ្មីដែលបានកំណត់។ (...) ទោះបីជានៅក្នុងសាលដីកាមានចែងថា អយ្យការ “បានស្នើសុំឱ្យអង្គជំនុំជម្រះកំណត់បទចោទឡើងវិញ លើអង្គហេតុហិង្សាដែលបានប្រព្រឹត្តចំពោះអ្នកទទួលបន្ទុកបំពេញ បេសកកម្មសាធារណៈ”ក៏ដោយ ហើយទោះបីជា “លទ្ធភាពក្នុងការកំណត់បទចោទឡើងវិញត្រូវបានជូនដំណឹងដល់ជនជាប់ចោទ” យ៉ាងណាក្តី ប៉ុន្តែមិនមានទាំងសេចក្តីបញ្ជាក់នៅក្នុងសាលដីកា ក៏ដូចជានៅក្នុងភស្តុតាងនៃដំណើរការនីតិវិធី ថាអ្នក X... ត្រូវបានស្នើ ឱ្យការពារខ្លួនចំពោះមុខការកំណត់បទចោទឡើងវិញនោះឡើយ។ ដូច្នេះ ការដែលសាលាខ្លួនណាបានប្រកាសដូចដែលខ្លួនបានធ្វើ គឺ ថាសាលាខ្លួនណាមិនបានដឹងពីអត្ថបទច្បាប់ដែលបញ្ជាក់ជូនខាងលើ និង គោលការណ៍ដែលបានរំព្យកខាងលើ។ ដូច្នេះ ការបដិសេធ ត្រូវបានអនុវត្ត”)។ សូមមើលផងដែរ៖ សាលដីកា *Drassich តទល់នឹងប្រទេសអ៊ីតាលី* (តុលាការសិទ្ធិមនុស្សនៃសហភាពអឺរ៉ុប) ចុះ ថ្ងៃទី១១ ខែធ្នូ ឆ្នាំ២០០៧ កថាខ័ណ្ឌ ៣៤ និង ៣៦។

១៤៣. ដំបូង អង្គជំនុំជម្រះគួរតែអាចធ្វើបាន នៅពេលចាប់ផ្តើមការជំនុំជម្រះ នៅពេលដែលខ្លួនបានស្នើសុំឱ្យ ភាគីបញ្ជាក់នៅក្នុងសវនាការបឋម ថាតើពួកគេមានបំណង “ស្នើសុំធ្វើការកំណត់បទចោទសាជាថ្មី ចំពោះអង្គហេតុមួយចំនួន និងទម្រង់នៃការចូលរួម ដែលបានយោងនៅក្នុងផ្នែកនៃដីកាបញ្ជូនរឿងទៅ ជំនុំជម្រះ ដែលពាក់ព័ន្ធក្នុងក្របខ័ណ្ឌនៃ [ការជំនុំជម្រះក្តី ០០២/០២] ដែរឬទេ”¹⁶³។ អង្គជំនុំជម្រះមិន បានផ្ទេងអ្វីទាំងអស់ពីបញ្ហានេះនៅឯសវនាការ ហើយមានតែសហព្រះរាជអាជ្ញាប៉ុណ្ណោះ ដែលបានស្នើ សុំឱ្យអង្គជំនុំជម្រះពិចារណាពីសហឧក្រិដ្ឋកម្មរួម-ទម្រង់៣ ថាជាទម្រង់នៃការទទួលខុសត្រូវ¹⁶⁴។ នៅ ពេលនោះ មេធាវីការពារក្តីបានបញ្ជាក់យ៉ាងច្បាស់ថា ក្នុងករណីកំណត់បទចោទសាជាថ្មីតាមការ គ្រោងទុក ខ្លួនចង់ទទួលបានលទ្ធភាពឆ្លើយតបជាលាយលក្ខណ៍អក្សរ ទាំងអង្គច្បាប់ និងទាំងអង្គ ហេតុ¹⁶⁵។

១៤៤. បន្ទាប់មក អង្គជំនុំជម្រះគួរតែអាចធ្វើដូច្នោះបានក្នុងសវនាការ ជាពិសេស បន្ទាប់ពីបានដឹងអំពីសាល ដីកា ០០២/០១ នៅចុងបញ្ចប់នៃសវនាការលើអង្គសេចក្តី ខណៈដែលអង្គជំនុំជម្រះស្នើសុំឱ្យភាគីធ្វើសេ ចក្តីសង្កេតអំពីផលវិបាកជាយថាហេតុនៃសាលក្រម ០០២/០១ ដែលអាចពាក់ព័ន្ធភ្លាមៗនឹងការពិនិត្យ ភ័ស្តុតាងនៅក្នុងសំណុំរឿង ០០២/០២¹⁶⁶។ ប្រសិនបើអង្គជំនុំជម្រះបានវាយតម្លៃថា មេធាវីការពារក្តី គួរតែអាចប្រមើលឃើញជាមុនពីការកំណត់បទចោទសាជាថ្មីដែលបានគ្រោងទុកនៅពេលនោះ អង្គ ជំនុំជម្រះនឹងអាចគ្រោងទុកជាមុននូវលទ្ធភាពនេះ និងអាចជូនដំណឹងយ៉ាងត្រឹមត្រូវដល់មេធាវីការពារ ក្តី ទៅតាមអ្វីដែលត្រូវធ្វើ (ហើយតើយើងស្របតាមវិចារណាកិច្ចរបស់អង្គជំនុំជម្រះដែរឬទេ បើអង្គជំនុំ ជម្រះក៏មានវត្តមាននៅក្នុងសំណុំរឿង ០០២/០១ ដែរ)។ ក៏ប៉ុន្តែ ទាំងអង្គជំនុំជម្រះ ទាំងសហព្រះរាជ អាជ្ញាមិនបានលើកឡើងពីការកំណត់បទចោទសាជាថ្មីណាមួយទាល់តែសោះ នៅពេលនោះ។

¹⁶³ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៧ ខែកក្កដា ឆ្នាំ២០១៤ ឯកសារ E311/1 កថាខ័ណ្ឌ ៩។

¹⁶⁴ ប្រតិចារិក ថ្ងៃទី៣០ ខែកក្កដា ឆ្នាំ២០១៤ ឯកសារ E1/240.1 ចន្លោះម៉ោង 10.11.34 និងម៉ោង 10.19.02។

¹⁶⁵ ប្រតិចារិក ថ្ងៃទី៣០ ខែកក្កដា ឆ្នាំ២០១៤ ឯកសារ E1/240.1 បន្ទាប់ពីម៉ោង 10.17.18 (លោកស្រី GUISSÉ ៖ “ចំពោះក្រុម មេធាវីខៀវសំផន គឺថាមិនមែនខាងជនជាប់ចោទទេដែលត្រូវសុំធ្វើការកំណត់បទចោទឡើងវិញនេះ។ ក៏ប៉ុន្តែយើងត្រូវសួរថាតើមាន ការកែប្រែបទចោទយ៉ាងដូចម្តេចទេ គឺថានៅមុខតុលាការអន្តរជាតិផ្សេងទៀតដើម្បីឆ្លើយតបជាលាយលក្ខណ៍អក្សរ តាមផ្លូវច្បាប់ ហើយផ្តល់ការគាំទ្រថ្មីទៀតដើម្បីគាំទ្រដល់ការកែប្រែបទចោទទាំងអស់នោះ”)។

¹⁶⁶ សំអាងហេតុសាលក្រម កថាខ័ណ្ឌ១៥៧។

- ១៤៥. ជាចុងក្រោយ អង្គជំនុំជម្រះត្រូវតែអាចធ្វើរឿងនេះទៅបានក្នុងកំឡុងពេលពិភាក្សាសម្រេច¹⁶⁷ ដោយ បើកដំណើរការនីតិវិធីពិភាក្សាឡើងវិញ និងស្នើសុំឱ្យភាគីទាំងអស់ធ្វើការសន្និដ្ឋានលើប្រធានបទនេះ។ ក៏ប៉ុន្តែ អង្គជំនុំជម្រះមិនបានធ្វើអ្វីសោះ។
- ១៤៦. ដូច្នោះ រហូតទាល់តែថ្ងៃប្រកាសសាលក្រម ទើបមេធាវីការពារក្តីបានដឹងអំពីការផ្លាស់ប្តូរបទចោទពីអង្គ ហេតុសម្លាប់រង្គាលមួយចំនួនទៅជាអំពើឃាតកម្មដោយចេតនាប្រយោល¹⁶⁸ ខណៈដែលទាំងសហព្រះ រាជអាជ្ញា ទាំងអង្គជំនុំជម្រះ មិនធ្លាប់បានលើកឡើងពីលទ្ធភាពបែបនេះនៅដំណាក់កាលដំបូង ហើយ មេធាវីការពារក្តីមិនត្រូវបានអញ្ជើញឱ្យពិភាក្សាពីរឿងនេះឡើយ¹⁶⁹។
- ១៤៧. ប្រសិនបើមេធាវីការពារក្តីបានអញ្ជើញឱ្យចូលរួមពិភាក្សា មេធាវីការពារក្តីនឹងមិនការពារតែបទចោទ សម្លាប់រង្គាលមួយប៉ុណ្ណោះទេ (បទចោទតែមួយគត់ដែលត្រូវបញ្ជាក់ក្នុងដីកាបញ្ជូនទៅជំនុំជម្រះ ចំពោះ អង្គហេតុទាំងនេះ) ដូចអ្វីដែលមេធាវីការពារក្តីបានធ្វើ¹⁷⁰។ មេធាវីការពារក្តីនឹងបង្ហាញមធ្យោបាយ ការពារផ្សេង ជាពិសេស ដោយសារការដាក់បញ្ចូលធាតុផ្សំថ្មីមួយដែលវិធានផ្ទៃក្នុងហាមឃាត់។

១.២.២. ការដាក់បញ្ចូលធាតុផ្សំថ្មី

¹⁶⁷ វិធាន ៩៦.២ នៃវិធានផ្ទៃក្នុង៖ “អំឡុងពេលពិភាក្សាសម្រេច ចៅក្រមអាចបើកនីតិវិធីឡើងវិញបាន”។

¹⁶⁸ ប្រតិចារិក ថ្ងៃទី១៦ ខែវិច្ឆិកា ឆ្នាំ២០១៨ ឯកសារ E1/5.29.1 ម៉ោង 11.29.52។

¹⁶⁹ ដូចក្នុងសាលដីកា *Drassich គទល់នឹងប្រទេសអ៊ីតាលី* (តុលាការសិទ្ធិមនុស្សនៃសហភាពអឺរ៉ុប) ចុះថ្ងៃទី១១ ខែធ្នូ ឆ្នាំ២០០៧ កថា ខណ្ឌ ៣៦ (“អំណើតទៅ តុលាការបានសង្កេតឃើញថាការកំណត់បទចោទនៃជម្លោះបានប្រព្រឹត្តទៅនៅក្នុងពេលដែលសាលាឧក្រិដ្ឋ ធ្វើការពិភាក្សាសម្រេចសេចក្តី។ លើសពីនោះ អយ្យការ ឬចៅក្រមមួយរូបដែលជាសមាសភាពនៃអង្គចៅក្រមនៃតុលាការកំពូល ហាក់ដូចជាបានរំលឹកពីកាលានុវត្តភាពក្នុងការកំណត់បទចោទនៃអង្គហេតុឡើងវិញ តាំងពីមូលហេតុ រហូតដល់ដំណាក់កាលមុន ដំណើរការនីតិវិធី។ នៅក្នុងលក្ខខណ្ឌនេះ មិនមានការកំណត់ទេថាម្ចាស់បណ្តឹងត្រូវទទួលបានការជូនដំណឹងអំពីការដែលអាចកំណត់ បទចោទជាថ្មី ប្រឆាំងនឹងរូបគាត់ ហើយគាត់រឹតតែមិនមានឱកាសពិភាក្សាដេញដោលលើបទចោទថ្មី។” (មិនមានឯកសារយោង)។

¹⁷⁰ ជាឧទាហរណ៍៖ សារណាបណ្តឹងសាទុក្ខ ០០២/០២ កថាខណ្ឌ ៩៩៤-៩៩៧, ១០៣៨-១០៤៥, ១០៨២-១០៨៧, ១១៣៩- ១១៤៦។

១៤៨. ដូចដែលអង្គជំនុំជម្រះផ្ទាល់បានបញ្ជាក់ថា ៖

“បើយោងតាមវិធាន ៩៨ (២) នៃវិធានផ្ទៃក្នុង ថ្វីបើអង្គជំនុំជម្រះអាចផ្លាស់ប្តូរការកំណត់បទចោទដែលបានប្រើក្នុងដីកាបញ្ជូនរឿងទៅជំនុំជម្រះ ក្នុងករណីមិនដាក់បញ្ចូលធាតុផ្សំថ្មីណាមួយ (វិធាន ៩៨ (២) នៃវិធានផ្ទៃក្នុងក៏ដោយ តែអង្គជំនុំជម្រះមិនមានសមត្ថកិច្ចដាក់បញ្ចូលក្នុងដីកាបញ្ជូនរឿងទៅជំនុំជម្រះ នូវអង្គហេតុថ្មីៗ ឬបទចោទ ដែល [ស.ច.ស.] បានសម្រេចថាមិនត្រូវបញ្ជូនទៅជំនុំជម្រះទេ និងជាពិសេស សេចក្តីសម្រេចនោះមិនត្រូវបានកែប្រែដោយអង្គបុរេជំនុំជម្រះឡើយ”¹⁷¹។

១៤៩. ការកំណត់បទចោទសាជាថ្មីចំពោះអង្គហេតុដែលជាធាតុផ្សំនៃការសម្លាប់រង្គាល់ទៅជាអង្គហេតុឃាតកម្មដោយចេតនាប្រយោល គឺការដាក់បញ្ចូលធាតុផ្សំថ្មីទៅក្នុងការបង្ការ។ ជាក់ស្តែង បទចោទទាំងពីរនេះខុសពីគ្នាស្រឡះដោយសារធាតុផ្សំរបស់វា និងទាមទារតម្រូវការផ្សេងៗគ្នា។ ដូចដែលតុលាការកំពូលបានរំពួកថា ៖ ““អំពើឃាតកម្ម” និង “ការសម្លាប់រង្គាល់” គឺជាឧក្រិដ្ឋកម្មដាច់ដោយឡែកពីគ្នា ហើយនិយមន័យនីមួយៗត្រូវតែកំណត់ដោយឯករាជ្យពីគ្នាទៅវិញទៅមក”¹⁷²។

១៥០. ពិតមែនតែបទឃាតកម្ម និងការសម្លាប់រង្គាល់ មានចំណុចរួមគ្រប់គ្រងការផ្តាច់ផ្តិលជីវិតមនុស្សទូទៅក៏ដោយ ក៏បទទាំងពីរទាក់ទងនឹងចរិតឧក្រិដ្ឋពីរខុសគ្នាស្រឡះ។ ការសម្លាប់រង្គាល់ខុសគ្នាពីឃាតកម្មគ្រប់គ្រងថា ការសម្លាប់រង្គាល់ផ្តោតលើក្រុមបុគ្គល ឬប្រជាជនមួយ។ គោលបំណងគឺដើម្បីកម្ចាត់ចោលបុគ្គលដែលជាសមាជិកនៃក្រុមមួយ ដែល “មិនត្រូវគ្នានឹងសញ្ញាណនៃចេតនាប្រយោល”¹⁷³។

¹⁷¹ អនុស្សរណៈរបស់អង្គជំនុំជម្រះសាលាដំបូង ចុះថ្ងៃទី២៥ ខែមេសា ឆ្នាំ២០១៤ ឯកសារ E306 កថាខ័ណ្ឌ ៣ ដែលបានស្រង់សម្តីនៅក្នុងកថាខ័ណ្ឌ ១៨៧ សំអាងហេតុនៃសាលក្រម (អក្សរទ្រុតនៅក្នុងច្បាប់ដើម យើងគូសបន្ទាត់ពីក្រោម)។

¹⁷² សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៥១៦។

¹⁷³ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៥១៩-៥២១។

- ១៥១. ដូច្នោះ ខុសពីបទឃាតកម្ម ធាតុផ្សំសត្យានុម័តនៃនៃការសម្លាប់រង្គាល កើតចេញពីការសម្លាប់មនុស្ស មួយចំនួនធំ¹⁷⁴។ ទាក់ទងនឹងធាតុអត្តនោម័ត មេគំនិតក្នុងការសម្លាប់ច្បាស់ជាមានចេតនាផ្ទាល់ ក្នុងការ សម្លាប់មនុស្សមួយចំនួនធំ ឬក្នុងការដាក់ពួកគេឱ្យរស់នៅក្នុងស្ថានភាពរស់នៅដែលគេបានគិតរួច ហើយថានឹងបណ្តាលឱ្យបាត់បង់ជីវិត¹⁷⁵។
- ១៥២. តាមពិត ការកែប្រែបទចោទដំបូងពីការសម្លាប់រង្គាលទៅជាអំពើឃាតកម្មដោយចេតនាប្រយោល ពាក់ ព័ន្ធនឹងការដាក់បញ្ចូលបទចោទថ្មី ជាមួយធាតុផ្សំថ្មី គឺចេតនាប្រយោល ដែលជាធាតុផ្សំមិននៅក្នុងបទ ចោទដំបូង តែជាធាតុផ្សំចម្លែក និងនៅក្រៅបទចោទ។
- ១៥៣. ប្រឈមនឹងបទចោទនៃការសម្លាប់រង្គាល មេធាវីការពារក្តីប្រឆាំងតែមួយគត់នឹងការខ្វះចេតនា ប្រយោលក្នុងការសម្លាប់មនុស្សមួយចំនួនធំ¹⁷⁶។ មេធាវីការពារក្តីមិនការពារខ្លួនពីចេតនាកម្រិតទាប ជាង ដែលមិនមាននៅក្នុងនិយមន័យនៃឧក្រិដ្ឋកម្ម ហើយថែមទាំងផ្ទុយពីនិយមន័យទៀតផង នោះទេ។
- ១៥៤. ដូច្នោះ ប្រឈមមុខនឹងបទចោទឃាតកម្មដោយចេតនាប្រយោល ខៀវ សំផន គួរតែអាចមានបង្ហាញ មធ្យោបាយការពារខ្លួនផ្សេងពីនេះឆ្ងាយ ជាពិសេស ដើម្បីការពារខ្លួនពីតថភាពនៃចេតនាប្រយោលក្នុង ការប្រព្រឹត្តិឧក្រិដ្ឋកម្ម។
- ១៥៥. ខៀវ សំផន មិនត្រឹមតែមិនទទួលបានការជូនដំណឹង និងមិនអាចជជែកដេញដោលពីការកំណត់បទ ចោទសាជាថ្មីដែលបានគ្រោងដោយអង្គជំនុំជម្រះប៉ុណ្ណោះទេ តែថែមទាំងត្រូវបានផ្តន្ទាទោសពីបទ រំលោភលើវិធានផ្ទៃក្នុង ចំពោះបទចោទនានាដែលមិននៅក្នុងដីកាបញ្ជូនរឿងទៅជំនុំជម្រះរបស់អង្គជំនុំ ជម្រះ។ ការផ្តន្ទាទោសទាំងនេះ ត្រូវតែទុកជាមោឃៈ¹⁷⁷។

¹⁷⁴ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៥១៧។

¹⁷⁵ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៥១៧-៥២២។

¹⁷⁶ ជាឧទាហរណ៍៖ សារណាបណ្តឹងសាទុក្ខ ០០២/០២ កថាខ័ណ្ឌ ៩៩៤-៩៩៧, ១០៣៨-១០៤៥, ១០៨២-១០៨៧, ១១៣៩-១១៤៦។

¹⁷⁷ សូមមើលខាងក្រោម ភាគទី ៣, មាតិកាទី ១ ជំពូកទី ៣ ផ្នែកទី ២, និងមាតិកាទី ២ ស្តីពីសហករណ៍ត្រាំកក់, ទំនប់ត្រពាំងថ្ម, ទំនប់មករា, ព្រលានយន្តហោះកំពង់ឆ្នាំង, មន្ទីរសន្តិសុខ ស-២១, មន្ទីរសន្តិសុខក្រាំងតាចាន់ និងមន្ទីរសន្តិសុខភ្នំក្រាល។

- ១៥៦. ម្ចាស់បណ្តឹងសាទុក្ខលើកឡើងបន្ថែមទៀតថា ដូចតុលាការកំពូលក្នុងសំណុំរឿង០០២/០១¹⁷⁸ ដែរ អង្គជំនុំជម្រះបានកំណត់បទចោទសាជាថ្មី ក្នុងអំឡុងពេលពិភាក្សាសម្រេច ដោយមិនបានជូនដំណឹងដល់នរណាម្នាក់សោះ ដោយសារតែកង្វះភ័ស្តុតាងនៃចេតនាផ្ទាល់ក្នុងការសម្លាប់មនុស្សទ្រង់ទ្រាយធំ ហើយដោយសារខ្វះចេតនានេះ គេពុំមានហេតុផលណាមួយដើម្បីឈានដល់ការផ្តន្ទាទោសឡើយ។ វិធីបែបនេះសរុបគ្នាញញឹមអតិភាពក្នុងយុត្តាធិការទាំងនេះ។
- ១៥៧. ដូច្នោះ អង្គជំនុំជម្រះបានរំលោភសិទ្ធិរបស់ ខៀវ សំផន ក្នុងការទទួលបានការជូនដំណឹងអំពីប្រភេទ និងសំអាងហេតុនៃការចោទប្រកាន់ប្រឆាំងនឹងរូបគាត់ ពេលវេលានិងមធ្យោបាយចាំបាច់សម្រាប់ការរៀបចំការការពារក្តីរបស់គាត់ សវនាការចំពោះមុខ សច្ចភាពគតិយុត្តិ និងនីតិវិធី តម្លាភាពនៃនីតិវិធីព្រមទាំងសិទ្ធិទទួលបានតុលាការមិនលម្អៀង។

២. ការលាតត្រដាងដោយផ្អែកលើភ័ស្តុតាង

- ១៥៨. នៅកថាខ័ណ្ឌ ៣៦ នៃសំអាងហេតុសាលក្រម អង្គជំនុំជម្រះបានប្រកាសថា សេចក្តីសន្និដ្ឋានទាក់ទងនឹងការទទួលខុសត្រូវរបស់ជនជាប់ចោទ និងការវិភាគអង្គហេតុដែលមានពិពណ៌នានៅក្នុងសាលក្រម ០០២/០១ “នឹងមិនអាចត្រូវបានដាក់ចូល ដើម្បីធ្វើជាមូលដ្ឋានសម្រាប់ការវិនិច្ឆ័យនេះទេ”។ អង្គជំនុំជម្រះបានយកចិត្តទុកដាក់ក្នុងការបញ្ជាក់ថា តើក្នុងករណីណាដែលខ្លួនប្រើ “ពាក្យពេចន៍ស្រដៀង ឬដូចគ្នា” ទៅនឹងវិធីដែលបានប្រើនៅក្នុងសាលក្រម ០០២/០១។ “ចំណុចនេះបង្ហាញយ៉ាងសាមញ្ញថា នៅចុងបញ្ចប់នៃការវិភាគភ័ស្តុតាងដែលអង្គជំនុំជម្រះបានអនុវត្តម្តងទៀត ក្នុងសំណុំរឿង [០០២/០២] អង្គជំនុំជម្រះបានឈានដល់ការសន្និដ្ឋានដូចគ្នានឹងអ្វីដែលបានរកឃើញក្នុងសំណុំរឿង [០០២/០១]” ដែរ¹⁷⁹។ អង្គជំនុំជម្រះក៏បានបញ្ជាក់ផងដែរថា នៅពេលដែលអង្គជំនុំជម្រះបានវិភាគភ័ស្តុតាងនៃសំណុំ

¹⁷⁸ សូមមើលការពន្យល់សេចក្តីនៃក្រុមមេធាវីការពារក្តីលើចំណុចនេះ នៅក្នុងបណ្តឹងដីតចិត្ត ចំពោះមុខចៅក្រមតុលាការកំពូល ដែលបានធ្វើការពិនិត្យសម្រេចនៅក្នុងសំណុំរឿង ០០២/០១៖ សំណើរបស់លោក ខៀវ សំផន ចុះថ្ងៃទី៣១ ខែតុលា ឆ្នាំ២០១៩ ឯសារ F53 កថាខ័ណ្ឌ ៩៣-១០៩។

¹⁷⁹ សំអាងហេតុសាលក្រម កថាខ័ណ្ឌ ជើងទំព័រ ៨៣ (នៃកថាខ័ណ្ឌ ៣៦)។

រឿង ០០២/០១ ដោយផ្អែកលើបញ្ហានៃសំណុំរឿង ០០២/០២ អង្គជំនុំជម្រះ “ធានាថាសិទ្ធិទទួលបានសវនាការចំពោះមុខត្រូវបានគោរពយ៉ាងពេញលេញ”។ អង្គជំនុំជម្រះបានបដិសេធ “ទង្វើករណីរបស់មេធាវីការពារក្តី ដោយចាត់ទុកថាគ្មានមូលដ្ឋានត្រឹមត្រូវ។ ទង្វើករណីនោះបញ្ជាក់ថា ប្រតិចារិកសវនាការនៃសំណុំរឿង ០០២/០១ គឺជាសក្ខីកម្មជាលាយលក្ខណ៍អក្សរនៅក្នុងសំណុំរឿង ០០២/០២”។ ទោះយ៉ាងនេះក្តី អង្គជំនុំជម្រះមិនបានអនុវត្តគោលការណ៍ដែលបានប្រកាសជាលក្ខណៈប្រព័ន្ធទេ។

១៥៩. ទីមួយ ការប្រើពាក្យពេចន៍មួយចំនួន “ដូចគ្នា ឬស្រដៀងគ្នា” ទៅនឹងពាក្យពេចន៍ដែលបានប្រើក្នុងសាលក្រម ០០២/០១ មិនត្រូវបានប្រើឡើយ បន្ទាប់ពីធ្វើការវិភាគឡើងវិញនូវភស្តុតាងក្នុងសំណុំរឿង ០០២/០២។ ចំណុចនេះត្រូវបានបញ្ជាក់ដោយអង្គហេតុសាមញ្ញថា អង្គជំនុំជម្រះបានបន្តសន្មតថា ខៀវ សំផន ជាអ្នកថ្លែងសុន្ទរកថាបើកសម្តែងរបស់កងទ័ពបដិវត្តប្រជាជនកម្ពុជា នៅថ្ងៃទី១១ ខែមេសា ឆ្នាំ១៩៧៦ ដោយផ្អែកលើឯកសារមួយ ដែលការសន្និដ្ឋាននេះមិនអាចទៅរួច និងត្រូវបានទាត់ចោលដោយតុលាការកំពូល¹⁸⁰។

១៦០. ទីពីរ អង្គជំនុំជម្រះបានប្រព្រឹត្តកំហុសអង្គច្បាប់ ដោយហេតុថា ជានិច្ចជាកាល អង្គជំនុំជម្រះមិនដែលបានធានាថា ដំណើរការដេញដោលចំពោះមុខ ត្រូវបានគោរព “ពេញលេញ” ក្នុងការវិភាគធាតុផ្សំនៃសំណុំរឿង ០០២/០១ យោងតាមបញ្ហាដែលជាកម្មវត្ថុនៃសំណុំរឿង ០០២/០២។

១៦១. ជាបឋម អង្គជំនុំជម្រះបានបដិសេធទង្វើករណីរបស់មេធាវីការពារក្តីស្តីពីតម្លៃនៃការប្រើប្រតិចារិកសវនាការនៃសំណុំរឿង ០០២/០១ នៅក្នុងសំណុំរឿង ០០២/០២ ដោយកាត់ឱ្យខ្លីៗ។ ជាក់ស្តែង ទោះបីជាមេធាវីការពារក្តីបានបញ្ជាក់ថា “ ប្រតិចារិកមកពីសវនាការលើសំណុំរឿង ០០២/០១ [គឺជា] សក្ខីកម្មជាលាយលក្ខណ៍អក្សរនៅក្នុងសវនាការ ០០២/០២” តែអង្គជំនុំជម្រះបានបន្ថែមភ្លាមៗថា៖

“ដោយមានអញ្ញាត្រកម្មកពីរ៖

¹⁸⁰ សាលក្រមសំណុំរឿង០០២/០១ ចុះ ថ្ងៃទី៧ ខែសីហា ឆ្នាំ២០១៤ កថាខ័ណ្ឌ ៩៨៥។ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ១០២៣។ សំអាងហេតុសាលក្រម កថាខ័ណ្ឌ ៥៩៨ និង ៣៧៣៩។

- នៅពេលដែលបុគ្គលដែលបានស្តាប់ចម្លើយនៅក្នុងសំណុំរឿង ០០២/០១ បានត្រឡប់មកផ្តល់សក្ខីកម្មនៅក្នុងសំណុំរឿង ២០០២/០២។
- នៅពេលដែលបុគ្គលដែលបានស្តាប់ចម្លើយនៅក្នុងសំណុំរឿង ០០២/០១ បានផ្តល់សក្ខីកម្មលើប្រធានបទស្តីពីការពិនិត្យលើសំណុំរឿង ០០២/០២ ហើយអាចត្រូវបានសួរដេញដោលលើបញ្ហាទាំងនេះ”¹⁸¹។

១៦២. អវតមាននៃការតទល់ចំពោះមុខ វាច្បាស់ណាស់ថា សក្ខីកម្មរបស់សាក្សីដែលមិនអាចត្រូវបានសួរដេញដោលដោយមេធាវីការពារក្តី មានតម្លៃជាសក្ខីកម្មជាលាយលក្ខណ៍អក្សរតែប៉ុណ្ណោះ¹⁸²។

១៦៣. បន្ទាប់មក ទោះបីជាអង្គជំនុំជម្រះបានប្រកាសច្បាស់ៗថា ខ្លួននឹងពិនិត្យមើល ថាតើភាគីត្រូវបានរារាំងមិនឱ្យសាកសួរអ្នកដែលបានផ្តល់សក្ខីកម្មនៅក្នុងសំណុំរឿង ០០២/០១ លើបញ្ហានៃសំណុំរឿង ០០២/០២ សំដៅធានានូវការគោរពនីតិវិធីដេញដោលចំពោះមុខឱ្យបានពេញលេញ¹⁸³ ដែរឬទេ អង្គជំនុំជម្រះបានប្រើប្រាស់សក្ខីកម្មរបស់បុគ្គលដែលបានស្តាប់ចម្លើយតែនៅក្នុងសំណុំរឿង ០០២/០១ លើអង្គហេតុដែលជាកម្មវត្ថុនៃសំណុំរឿង ០០២/០២ ខណៈដែលមេធាវីការពារក្តីមិនអាចសាកសួរពួកគេអំពីបញ្ហានេះបាន។ ជាឧទាហរណ៍ ករណីនៃផ្នែកខ្លះនៃសក្ខីកម្មរបស់ ឆោម សែ ស្តីអំពីអូរកន្សែង¹⁸⁴ ឬករណីរបស់ ឈម អឿន ស្តីពីអាពាហ៍ពិពាហ៍ និងពុទ្ធសាសនិក¹⁸⁵។

១៦៤. គួរឱ្យកត់សម្គាល់ផងដែរថា អង្គជំនុំជម្រះបានប្រើប្រាស់ផ្នែកជាច្រើននៃសក្ខីកម្មរបស់បុគ្គលដែលបានស្តាប់ចម្លើយនៅក្នុងសំណុំរឿង ០០២/០១ ដែលហាក់ដូចជាពួកគេត្រូវបានគេស្តាប់នៅក្នុងសំណុំរឿង

¹⁸¹ សារណាបណ្តឹងសាទុក្ខ ០០២/០២ កថាខ័ណ្ឌ ៥៥២។ សូមមើលផងដែរ ការពង្រីកន័យសេចក្តីបន្ទាប់ពីកថាខ័ណ្ឌ ៥៥៣-៥៥៦។

¹⁸² សំអាងហេតុសាលក្រម កថាខ័ណ្ឌ ៦៨-៧០។ សាលដីកានៃសំណុំរឿង ០០២/០១ ចុះ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ២២៦។

¹⁸³ សំអាងហេតុសាលក្រម កថាខ័ណ្ឌ ៣៦។

¹⁸⁴ សូមមើលខាងក្រោម កថាខ័ណ្ឌ ៨៤២-៨៤៧។

¹⁸⁵ សូមមើលខាងក្រោម កថាខ័ណ្ឌ ១១៦៨, ១១៧២, ១១៨៥, ១៣៣៥ (ការរៀបអាពាហ៍ពិពាហ៍) និង សំអាងហេតុសាលក្រម កថាខ័ណ្ឌ ៤០១៥ (ជើងទំព័រ ១៣៣១១, ១៣៣១០), កថាខ័ណ្ឌ ៤០១៦ (ពុទ្ធសាសនិក)។

០០២/០២ ដែរ ដើម្បីធ្វើការសន្និដ្ឋាននៅក្នុងសំណុំរឿង ០០២/០២ ពីអត្ថិភាពនៃគោលនយោបាយ ប្រឆាំងនឹងពុទ្ធសាសនិកជន ក្នុងពេញមួយអំឡុងពេលនៃរបបកម្ពុជាប្រជាធិបតេយ្យ¹⁸⁶ ខណៈដែល បុគ្គលទាំងនេះត្រូវបានគេសន្មតថាបានផ្តល់សក្ខីកម្មនៅក្នុងសំណុំរឿង ០០២/០១ ស្តីពីព្រះពុទ្ធសាសនា តែនៅក្នុងបរិបទប្រវត្តិសាស្ត្រ ពេលគឺមុនសម័យកាលកម្ពុជាប្រជាធិបតេយ្យ។ ពេលនោះ មេធាវី ការពារក្តីត្រូវផ្តោតលើអង្គហេតុដែលជាកម្មវត្ថុនៃសំណុំរឿង ០០២/០១ ហើយច្បាស់ណាស់ នឹងមិន បានខ្លះខ្លាយពេលវេលាសាកសួរបុគ្គលដែលត្រូវបានបម្រុងទុកដើម្បីសាកសួរពីព្រះពុទ្ធសាសនាបន្ទាប់ពី ឆ្នាំ១៩៧៥ ដែលមិនមែនជាកម្មវត្ថុនៃការជំនុំជម្រះកំពុងដំណើរការ។ នេះជាករណីជាក់ស្តែងជាទូទៅ សម្រាប់ការចូលមកបង្ហាញខ្លួនស្តីពីបញ្ហាទាំងអស់ដែលមិនមែនជាកម្មវត្ថុនៃសំណុំរឿង ០០២/០១ ...

១៦៥. នេះជារឿងប្រពៃណាស់ ព្រោះថា នៅក្នុងសំណុំរឿង ០០២/០១ អង្គជំនុំជម្រះមិនអាចសាកសួរបុគ្គល មួយចំនួនដែលអាចផ្តល់សក្ខីកម្មលើបញ្ហាជាច្រើននៅពេលពិនិត្យសំណុំរឿង ០០២/០២ ទៅតាមការ ស្នើសុំរបស់មេធាវីការពារក្តីឱ្យមានការកោះហៅជាថ្មីនៅក្នុងសំណុំរឿង ០០២/០២ ។

១៦៦. ដូច្នោះ មុនពេលចាប់ផ្តើមការជំនុំជម្រះ មេធាវីការពារក្តីបានដាក់បញ្ជីដ៏ខ្លីមួយនៃឈ្មោះបុគ្គលប្រាំពីរនាក់ ដែលខ្លួនស្នើសុំឱ្យចូលមកបង្ហាញខ្លួននៅក្នុងសំណុំរឿង ០០២/០២¹⁸⁷។ ក្នុងចំណោមបុគ្គលទាំងនោះ បុគ្គលបួននាក់ត្រូវបានស្តាប់ចម្លើយ និងវាយតម្លៃថាគួរឱ្យជឿជាក់នៅក្នុងសំណុំរឿង ០០២/០១ និង មានភាពពាក់ព័ន្ធខ្លាំងសម្រាប់សំណុំរឿង ០០២/០២ រួមមាន ជួន ធី, Stephen HEDER, François PONCHAUD និង Philip SHORT។ បើទោះបីជាអង្គជំនុំជម្រះបានសម្រេចកោះហៅ ជួន ធី តែ

¹⁸⁶ សំអាងហេតុសាលក្រម កថាខ័ណ្ឌ ៤០១៥-៤០១៧, ជើងទំព័រ ១៣៣០០ ដល់ ១៣៣១៤។ ក្រៅពី អែម អឿន មាន៖ ពាន ឃាន, យុន គឹម, ខៀវ អេន, ហ៊ុន ឈុនលី, ពិន យ៉ាថៃ, នូ ម៉ៅ, ស៊ីម ហោ, អុង ចុងហឿង, ក្លាន វិត, គឹម វ៉ាន់ឌី, សូផាន់ សូវណ្ណី។ មេធាវី ការពារក្តីលើកឡើងថាអង្គជំនុំជម្រះបានរៀបចំបញ្ជីប្រតិចារិកសវនាការតាមលំដាប់ពេលវេលា មុនសេចក្តីប្រកាសជាលាយលក្សណ៍ អក្សរ (កំណត់ហេតុស្តាប់ចម្លើយសាក្សី)។ ដូច្នោះ អង្គជំនុំជម្រះបានដាក់សក្ខីកម្មនៃសំណុំរឿង ០០២/០១ ក្នុងចំណាត់ថ្នាក់ស្មើនឹង សំណុំរឿង ០០២/០២ ធ្វើហាក់ដូចជាសេចក្តីប្រកាសទាំងពីរមានតម្លៃគួរឱ្យជឿជាក់បានដូចគ្នាដូច្នោះដែរ គឺមានតម្លៃខ្ពស់ជាងសក្ខី កម្មជាលាយលក្សណ៍អក្សរ (ហើយហាក់បីដូចជាសំណុំរឿង ០០២/០១ និង ០០២/០២ ជាការជំនុំជម្រះតែមួយគត់)។

¹⁸⁷ សាក្សី និងអ្នកជំនាញស្នើឡើងដោយលោក ខៀវ សំផន នៅ ថ្ងៃទី៩ ខែឧសភា ឆ្នាំ២០១៤ ឯកសារ E305/5 និង ឧបសម្ព័ន្ធ ឯក សារ E305/5.2 (សង្ខេប)។

អង្គជំនុំជម្រះបែរជាបានបដិសេធមិនកោះហៅបុគ្គលបីនាក់ផ្សេងទៀតជាថ្មី ដោយហេតុផលថា ពួកគេ បានបង្ហាញខ្លួនរួចហើយនៅក្នុងសំណុំរឿង ០០២/០១។

១៦៧. ក្នុងអំឡុងពេលនៃដំណើរការជំនុំជម្រះ ដោយហេតុថាអង្គជំនុំជម្រះគ្រាន់តែផ្សព្វផ្សាយ បន្តិចម្តងៗនិង ដោយគ្មានមូលហេតុ នូវសេចក្តីសម្រេចរបស់ខ្លួនលើការស្នើសុំការបង្ហាញខ្លួន ដោយយល់ព្រមតាម សំណើសុំកោះឱ្យចូលមកបង្ហាញខ្លួនជាថ្មីរបស់ភាគីផ្សេងទៀតក្នុងអំឡុងពេលជំនុំជម្រះ¹⁸⁸ ក្រុម មេធាវីមេធាវីការពារក្តីបានបញ្ជាក់ម្តងហើយម្តងទៀតពីសារៈសំខាន់នៃការចូលមកបង្ហាញខ្លួនរបស់ សាក្សីតាមការស្នើសុំរបស់ខ្លួន ជាពិសេស គឺ François PONCHAUD និង Stephen HEDER¹⁸⁹។ នៅចុងបញ្ចប់នៃសវនាការលើអង្គសេចក្តី អង្គជំនុំជម្រះបានបដិសេធសំណើសុំកោះហៅពួកគាត់ឱ្យចូល មកបង្ហាញខ្លួន “ដោយសារតែប្រធានបទនោះត្រូវបានលើកឡើងរួចហើយ ក្នុងអំឡុងពេលពួកគេមកផ្តល់ សក្ខីកម្មក្នុងសំណុំរឿង ០០២/០១ (រួមមាន “ បញ្ហាផ្សេងៗពាក់ព័ន្ធនឹងសំណុំរឿង ០០២/០២”) និង ថា សក្ខីកម្មរបស់ពួកគេក្នុងសំណុំរឿង ០០២/០២ “អាចច្រំដៃល”។ អង្គជំនុំជម្រះបានសន្និដ្ឋានថា “ការស្តាប់ចម្លើយពួកគេជាថ្មីទៀត នឹងពន្យារពេលកិច្ចដំណើរការនីតិវិធីដោយមិនសមហេតុផល”¹⁹⁰។

¹⁸⁸ សូមមើលខាងក្រោម កថាខ័ណ្ឌ ១៧៥-២១៥។

¹⁸⁹ ជាឧទាហរណ៍៖ ចម្លើយតបរបស់មេធាវីការពារក្តីលោក ខៀវ សំផន ចុះថ្ងៃទី២៥ ខែកញ្ញា ឆ្នាំ២០១៥ ឯកសារ E366/1 កថាខ័ណ្ឌ ២៦-២៨។ ប្រតិចារឹក ថ្ងៃទី៦ ខែមករា ឆ្នាំ២០១៦ ឯកសារ E1/371.1 ចន្លោះម៉ោង 09.45.40 និងម៉ោង 09.49.13 (លោក គង់ សំអុន)។ សំណើរបស់លោក ខៀវ សំផន ចុះថ្ងៃទី៩ ខែសីហា ឆ្នាំ២០១៦ ឯកសារ E408/6។ ប្រតិចារឹក ថ្ងៃទី១៦ ខែសីហា ឆ្នាំ ២០១៦ ឯកសារ E1/458.1 ចន្លោះម៉ោង 10.25.32 និងម៉ោង 10.31.40 (លោកស្រី GUISSÉ) សំណើ ចុះ ថ្ងៃទី១៣ ខែតុលា ឆ្នាំ ២០១៦ ឯកសារ E408/6/1។

¹⁹⁰ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៣ ខែវិច្ឆិកា ឆ្នាំ២០១៦ ឯកសារ E408/6/2 កថាខ័ណ្ឌ ៦។ អង្គជំនុំជម្រះបាន បន្ថែមថាខ្លួនបានជ្រើសរើស និងស្តាប់អ្នកជំនាញ Stephen MORRIS ដែលបានផ្តល់សក្ខីកម្មស្តីពីជម្លោះប្រដាប់អាវុធ។ ក៏ប៉ុន្តែអង្គ ជំនុំជម្រះមិនធ្លាប់បានពន្យល់សោះថាហេតុអ្វីបានជាខ្លួនសម្រេចជ្រើសរើសយក HEDER ជាជាងជ្រើសយកអ្នកជំនាញខាងលើ (ដែលអាចផ្តល់សក្ខីកម្មស្តីពីជម្លោះប្រដាប់អាវុធ និងអាចលើកឡើងពីប្រធានបទផ្សេងៗទៀតនៅក្នុងសំណុំរឿង ០០២/០២ ខុសប្លែក ពីលោក MORRIS) ដែលការស្នើសុំត្រូវបានគាំទ្រដោយក្រុមមេធាវីការពារក្តីលោក នួន ជា និង ព្រមទាំងគាំទ្រដោយសហព្រះរាជ អាជ្ញាផងដែរ (អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៣ ខែវិច្ឆិកា ឆ្នាំ២០១៦ ឯកសារ E408/6/2 កថាខ័ណ្ឌ ១)។ នៅ ក្នុងសំណើហេតុនៃសេចក្តីសម្រេចរបស់ខ្លួន ស្តីពីការចូលមកផ្តល់សក្ខីកម្មរបស់លោក MORRIS អង្គជំនុំជម្រះគ្រាន់តែបានប្រកាស

១៦៨. ពិតមែនតែអង្គជំនុំជម្រះបានទទួលស្គាល់នូវភាពពាក់ព័ន្ធដ៏ធំធេងនៃសក្ខីកម្មទាំងនេះសម្រាប់សំណុំរឿង ០០២/០២ តែអង្គជំនុំជម្រះមិនបានពិចារណាទាល់តែសោះថា មេធាវីការពារក្តីមិនអាចសាកសួរពួកគេ នៅក្នុងសំណុំរឿង ០០២/០១ លើអង្គហេតុនៃសំណុំរឿង ០០២/០២ ទេ។ ទន្ទឹមនឹងនេះ អង្គជំនុំជម្រះ បានផ្ទេរមុនពេលជំនុំជម្រះ ដោយផ្តល់ការបញ្ជាក់ព័ត៌មានអំពីក្របខ័ណ្ឌនីតិវិធីសម្រាប់ការកោះហៅ សាក្សីឡើងវិញ ដោយសារតែការបំបែកកិច្ចដំណើរការនីតិវិធី៖

“អង្គជំនុំជម្រះនឹងពិចារណាថា តើភាគីត្រូវបានរារាំង ឬមិនអាចមានលទ្ធភាពចោទសួរឱ្យបាន លម្អិតបុគ្គលណាម្នាក់ ដែលខ្លួនបានស្នើសុំឱ្យចូលមកបញ្ហាខ្លួនជាថ្មីនៅសវនាការ ដោយសារ វិសាលភាពចង្អៀតនៃ [ការជំនុំជម្រះលើសំណុំរឿង ០០២/០១]”¹⁹¹។

១៦៩. ការបដិសេធកោះហៅលោក HEDER និងលោក PONCHAUD ឱ្យមកផ្តល់សក្ខីកម្មម្នាក់ម្តងលើ បញ្ហាជាច្រើនដែលជាកម្មវត្ថុនៃសំណុំរឿង ០០២/០២ ដោយសារតែអ្វីមួយដែលគេហៅថាជាការយឺត យ៉ាវនៃកិច្ចដំណើរការនីតិវិធី គឺមានយុត្តិកម្មតិចជាងមុន ជាហេតុធ្វើឱ្យអង្គជំនុំជម្រះបានសម្រេចតាម ទំនើងចិត្ត ឱ្យកោះហៅម្តងទៀតសាក្សីដែលបានស្តាប់ចម្លើយក្នុងសំណុំរឿង ០០២/០១ ដូចជា ផន វ៉ាន់ និង សៅ សារុន¹⁹² ដែលបុគ្គលចុងក្រោយនេះស្ថិតនៅក្នុងចំណោមមនុស្សកម្របំផុតដែលត្រូវបានស្តាប់

ថាបានដឹងថាលោក Nayan CHANDA និងលោក Michael VICKERY មិនមានពេលទំនេរ (សេចក្តីសម្រេច ចុះថ្ងៃទី២៧ ខែកញ្ញា ឆ្នាំ២០១៦ ឯកសារ E445)។

¹⁹¹ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៧ ខែកុម្ភៈ ឆ្នាំ២០១៤ ឯកសារ E302/5 កថាខ័ណ្ឌ ៨។សូមមើលផងដែរ។ សេចក្តីសម្រេចលើការបំបែកកិច្ចដំណើរការនីតិវិធីបន្ថែមលើសំណុំរឿង០០២ ចុះ ថ្ងៃទី៤ ខែមេសា ឆ្នាំ២០១៤ ឯកសារ E301/9/1 កថាខ័ណ្ឌ ៤២ និង ជើងទំព័រ ៩១ នៅក្នុងទំនេះអង្គជំនុំជម្រះបានអះអាងថាបញ្ហាខ្លះមិនអាចយកមកពិនិត្យពេញលេញបានទេ នៅក្នុង សំណុំរឿង០០២/០១ ហើយក៏អាចមានភាពពាក់ព័ន្ធនៅក្នុងសំណុំរឿង ០០២/០២ និងបានរំលឹកថា “អង្គជំនុំជម្រះនឹងផ្តល់នូវការ ពិចារណាលើអង្គហេតុពិស្តារក្នុងសវនាការលើកដំបូង ចំពោះបទចោទទាំងនោះដែលត្រូវបានបញ្ចូលក្នុងវិសាលភាពនៃសំណុំរឿង ០០២/០១”។

¹⁹² សេចក្តីសម្រេច ចុះថ្ងៃទី១៨ ខែកក្កដា ឆ្នាំ២០១៧ ឯកសារ E459 កថាខ័ណ្ឌ ៩៥ និង ជើងទំព័រ ២៤២-២៤៣ (ដែលយោងទៅ សារលិខិតចុះ ថ្ងៃទី៦ ខែកញ្ញា ឆ្នាំ២០១៦)។

បំបែកឡើយនៅក្នុងសំណុំរឿង ០០២/០១ ដែលអាចត្រូវបានសាកសួរលើអង្គហេតុទាំងអស់នៅក្នុងសំណុំរឿង ០០២ ដើម្បីចៀសវាងការកោះហៅពួកគេជាថ្មីម្តងទៀត¹⁹³។

១៧០. លើសពីនេះទៅទៀត គឺផ្អែកលើសំអាងហេតុ (ដែលបានផ្តល់ជូន បន្ទាប់ពីការបញ្ចប់សវនាការលើអង្គសេចក្តី) ដែលភាគីនៅក្នុងសំណុំរឿង ០០២/០១ នឹងត្រូវបានអនុញ្ញាតឱ្យចោទសួរលោក Philip SHORT “កាន់តែទូលំទូលាយលើបញ្ហាទាំងអស់ដែលជាវិស័យជំនាញរបស់គាត់ ដើម្បីចៀសវាងការកោះហៅគាត់មកកាន់សវនាការវិញ ដែលអង្គជំនុំជម្រះបានសម្រេចមិនកោះហៅជាថ្មី នៅក្នុងសំណុំរឿង ០០២/០២”¹⁹⁴។ ទោះយ៉ាងណា អង្គជំនុំជម្រះបានដកហូតការអនុញ្ញាតនេះ ដើម្បីធានាបាននូវដំណើរការនីតិវិធីឆាប់រហ័ស¹⁹⁵។ លើសពីនេះទៀត អង្គជំនុំជម្រះបានបដិសេធមិនទទួលយកឯកសារស្តីពីបទប្រល័យពូជសាសន៍ សម្រាប់ការបញ្ជាក់ខ្លួនរបស់គាត់ ដោយផ្អែកលើហេតុផលថាអំពើប្រល័យពូជសាសន៍មិនស្ថិតនៅក្នុងបទចោទនៅចំពោះមុខអង្គជំនុំជម្រះទេ¹⁹⁶។ អង្គជំនុំជម្រះក៏បាន

¹⁹³ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១០ ខែឧសភា ឆ្នាំ២០១២ឯកសារ E194 (TCW-604)។

¹⁹⁴ សេចក្តីសម្រេច ចុះថ្ងៃទី១៨ ខែកក្កដា ឆ្នាំ២០១៧ ឯកសារ E459 កថាខ័ណ្ឌ ១៩៣ (និងជើងទំព័រ ៥៣៦ ដែលយោងទៅ សេចក្តីសម្រេច ចុះថ្ងៃទី៥ ខែកក្កដា ឆ្នាំ២០១២ ឯកសារ E215 កថាខ័ណ្ឌ ៤)។ អង្គជំនុំជម្រះបានបន្ថែមថា អាស្រ័យហេតុនេះ អង្គជំនុំជម្រះយល់ឃើញថាការស្តាប់សក្ខីកម្មរបស់លោក SHORT ជាលើកទីពីរ ទំនងជាមានភាព “ច្រំដែល” យ៉ាងច្រើនទៅនឹងភ័ស្តុតាងដែលមាននៅក្នុងសំណុំរឿង ០០២/០១ ដែលក្នុងនោះរួមមានទាំងសក្ខីកម្មរបស់ PONCHAUD, HEDER និង CHANDLER។

¹⁹⁵ សេចក្តីសម្រេច ចុះថ្ងៃទី៥ ខែកក្កដា ឆ្នាំ២០១២ ឯកសារ E215 កថាខ័ណ្ឌ ៤៖ “ដោយសារភាគីបានស្នើសុំឱ្យស្តាប់សក្ខីកម្មបុគ្គលទាំងនេះ មុនពេលបំបែកនីតិវិធីនៃសំណុំរឿង ០០២ ទៅជាសវនាការមួយចំនួន និងដើម្បីបញ្ចៀសការហៅសាក្សីឬអ្នកជំនាញទាំងនេះមកធ្វើសក្ខីកម្មឡើងវិញ ដោយមិនចាំបាច់នោះ អង្គជំនុំជម្រះធ្លាប់បានសម្រេចច្បាប់មកហើយថា អ្នកទាំងនោះអាចនឹងត្រូវសាកសួររាល់បញ្ហានានា ទៅតាមការយល់ដឹងឬជំនាញរបស់ខ្លួន ដែលពាក់ព័ន្ធនឹងដីកាដោះស្រាយទាំងមូលក្នុងសំណុំរឿង ០០២។ ក្នុងគោលបំណងដើម្បីធានាឱ្យមានសវនាការឆាប់រហ័ស និង ដោយសារការអនុញ្ញាតឱ្យសួរសំណួរហួសពីវិសាលភាពនៃសំណុំរឿង ០០២/០១ ដែលជាញឹកញយ នាំឱ្យមានការសួរដេញដោលវែងឆ្ងាយនោះ អង្គជំនុំជម្រះសូមរំលឹកដល់ភាគីថា ការសួរដេញដោលរបស់ខ្លួនគួរតែផ្តោតជាសំខាន់ត្រឹមតែបញ្ហាសាច់រឿងក្នុងសំណុំរឿង ០០២/០១ បានហើយ។ ការសាកសួរបញ្ហានានាដែលហួសពីវិសាលភាពនេះគួរតែត្រូវកំហិតត្រឹមតែចំណុចណាដែលភាគីយល់ថាអ្នកជំនាញឬ សាក្សីនោះមានគុណវុឌ្ឍដោយឡែកក្នុងការឆ្លើយតបលើចំណុចនោះតែប៉ុណ្ណោះ។” (យើងគូសបន្ទាត់ពីក្រោម)។

¹⁹⁶ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១៨ ខែមករា ឆ្នាំ២០១៣ ឯកសារ E260 កថាខ័ណ្ឌ ៧-៨។

រំខានដោយផ្ទាល់នូវសក្ខីកម្មរបស់អ្នកជំនាញ ដែលបានលើកឡើងពីបញ្ហានេះ ដោយថ្លែងថា “ យើងមិនកំពុងពិនិត្យមើលអង្គហេតុទាំងនេះ នៅក្នុងក្របខ័ណ្ឌនៃផ្នែកសវនាការនេះទេ”¹⁹⁷។

១៧១. ដូច្នោះ វាជាហេតុផលមិនត្រឹមត្រូវ ដែលអង្គជំនុំជម្រះបានបដិសេធការកោះហៅម្តងទៀតលោក PONCHAUD, HEDER និង SHORT ដែលតាមពិតទៅមានសារៈសំខាន់ខ្លាំងណាស់សម្រាប់មេធាវីការពារក្តី។

១៧២. នៅក្នុងសេចក្តីសន្និដ្ឋានចុងក្រោយរបស់ខ្លួន អង្គជំនុំជម្រះបានអះអាងថា ក្នុងចំណោមបុគ្គលសរុបចំនួន ១៨៦ នាក់ ដែលបានស្តាប់ចម្លើយ នៅក្នុងសំណុំរឿង ០០២/០២ គឺមានតែពីរនាក់ប៉ុណ្ណោះដែលត្រូវបានស្នើឡើងដោយអង្គជំនុំជម្រះ (ឬត្រូវជា ១,០៧%) និងជាពិសេស សម្រាប់ការចូលមកបង្ហាញខ្លួនដាក់បន្ទុក¹⁹⁸។ អង្គជំនុំជម្រះបានឆ្លើយតបថា ខ្លួនមិនបានពិចារណាថា មេធាវីការពារក្តីបានបង្ហាញពីការរំលោភលើសមភាពនៃគុណភាពនោះទេ ពីព្រោះអង្គជំនុំជម្រះបានអនុវត្តចំពោះរាល់សំណើសុំឱ្យចូលមកបង្ហាញខ្លួនទាំងអស់ នូវ“លក្ខណៈវិនិច្ឆ័យតែមួយគត់ និងដូចគ្នា ពោលគឺលក្ខណៈវិនិច្ឆ័យនៃភាពពាក់ព័ន្ធនៃសក្ខីកម្មដែលបានគ្រោងទុក”¹⁹⁹។ ទោះយ៉ាងណាក៏ដោយ ប្រសិនបើអង្គជំនុំជម្រះបានអនុវត្តលក្ខណៈវិនិច្ឆ័យនេះយ៉ាងពិបាកដ អង្គជំនុំជម្រះនឹងកោះហៅសាជាថ្មីលោក PONCHAUD, HEDER និង SHORT ដែលអង្គជំនុំជម្រះបានទទួលស្គាល់ថាមានភាពពាក់ព័ន្ធ ដើម្បីផ្តល់សក្ខីកម្មម្នាក់ម្តងៗអំពីបញ្ហាជាច្រើននៃសំណុំរឿង ០០២/០២។

១៧៣. ផ្ទុយទៅវិញ អង្គជំនុំជម្រះបានប្រើប្រាស់អំណាចធនានុសិទ្ធិរបស់ខ្លួនដោយអយុត្តិធម៌ ដោយធ្វើការជ្រើសរើសតាមទំនើងចិត្ត ឬតាមសំណើរបស់សហព្រះរាជអាជ្ញា នៅពេញមួយអំឡុងពេលនៃការជំនុំជម្រះ នូវធាតុផ្សំភស្តុតាងថ្មីសម្រាប់ដាក់បន្ទុក ក្រោមទម្រង់ជាសក្ខីកម្មឬឯកសារ ដែលជាញឹកញយ

¹⁹⁷ ប្រតិចារិក ថ្ងៃទី៦ ខែឧសភា ឆ្នាំ២០១៣ ឯកសារ E1/189.1 មុនម៉ោង 11.53.37 (លោកស្រីចៅក្រម CARTWRIGHT)។

¹⁹⁸ សារណាបណ្តឹងសាទុក្ខ ០០២/០២ កថាខ័ណ្ឌ ៦៦៣-៦៦៥។

¹⁹⁹ សំអាងហេតុសាលក្រម កថាខ័ណ្ឌ ១២៦-១២៧ (សម្រង់សម្តី ទាញចេញពីកថាខ័ណ្ឌ ១២៧)។

គ្មានភាពពាក់ព័ន្ធ និងគ្មានតម្លៃជាក់ស្តែង និងដែលពន្យារកិច្ចដំណើរការនីតិវិធីដោយអយុត្តិធម៌ ជំនួស ឱ្យការទទួលស្គាល់ និងស្តាប់សក្ខីកម្ម²⁰⁰។

១៧៤. ជាសរុប អង្គជំនុំជម្រះបានរំលោភបំពានសិទ្ធិរបស់ ខៀវ សំផន ក្នុងការទទួលបានសវនាការចំពោះមុខ សំអាងហេតុនៃដីកាសម្រេចនិងសាលក្រម ការជំនុំជម្រះដើម្បីឱ្យរឿងក្តីរបស់គាត់ត្រូវបានគេដឹងឮ សមភាពនៃការតទល់ក្តី តុលាការមិនលម្អៀង និងសិទ្ធិទទួលបានការជំនុំជម្រះដោយមិនយឺតយ៉ាវហួស ហេតុ។

មាតិកាទី ៣. វិធីសាស្ត្រសម្រេចក្នុងការគ្រប់គ្រងតំបន់ស្តុក
ជំពូកទី ១. កំហុសក្នុងការគ្រប់គ្រងតំបន់ស្តុកក្នុងអំឡុងពេលសវនាការ
ផ្នែកទី ១. សេចក្តីសម្រេចលើការកោះហៅឱ្យចូលមកបង្ហាញខ្លួនបណ្តើរៗ

១៧៥. នៅថ្ងៃទី១២ ខែកញ្ញា ឆ្នាំ២០១៤ ក្នុងការកំណត់របៀបវារៈសម្រាប់ការពិនិត្យលើអង្គហេតុដែលជាកម្ម វត្ថុនៃការជំនុំជម្រះលើសំណុំរឿង ០០២/០២ អង្គជំនុំជម្រះបានបញ្ជាក់ថា៖

“អង្គជំនុំជម្រះនឹងចេញដីកាកំណត់របៀបវារៈ សម្រាប់ការចូលមកបង្ហាញខ្លួនរបស់សាក្សី អ្នក ជំនាញ និងដើមបណ្តឹងរដ្ឋប្បវេណី ឱ្យបានឆាប់តាមដែលអាចធ្វើទៅបាន ដើម្បីស្តាប់ចម្លើយ លើប្រធានបទនីមួយៗ។ ដូចគ្នានេះដែរ អង្គជំនុំជម្រះនឹងចេញដីកាកំណត់កាលបរិច្ឆេទនិង កាលវិភាគនៃការចាប់ផ្តើមសវនាការ ក្នុងពេលឆាប់ៗ”²⁰¹។

១៧៦. ទោះជាអង្គជំនុំជម្រះបានចេញដីកាកំណត់កាលបរិច្ឆេទនិងកាលវិភាគសម្រាប់ការចាប់ផ្តើមការជំនុំ ជម្រះក្តី ប៉ុន្តែអង្គជំនុំជម្រះមិនបានចេញដីកាបង្គាប់ឱ្យចូលមកបង្ហាញខ្លួន នូវបុគ្គលដែលបានស្នើសុំនោះ ទេ។ តាមពិត អង្គជំនុំជម្រះបានផ្សព្វផ្សាយតាមរយៈអ៊ីម៉ែលជាច្រើនអំពីផ្នែកសម្រេចសេចក្តីនៃដីកា

²⁰⁰ សូមមើលខាងក្រោម កថាខ័ណ្ឌ ១៨២-២២៦។
²⁰¹ សេចក្តីសម្រេច ចុះថ្ងៃទី១២ ខែកញ្ញា ឆ្នាំ២០១៤ ឯកសារ E315 កថាខ័ណ្ឌ ១២។

សម្រេចរបស់ខ្លួនលើការកោះហៅឱ្យចូលមកបង្ហាញខ្លួនមុនពេលជំនុំជម្រះ នៅពេញមួយអំឡុងពេលនៃ ការជំនុំជម្រះ ហើយអង្គជំនុំជម្រះទើបតែបានផ្តល់សំអាងហេតុ បន្ទាប់ពីសវនាការលើអង្គសេចក្តីបាន បញ្ចប់²⁰²។ ក្នុងការអនុវត្តបែបនេះ អង្គជំនុំជម្រះបានប្រព្រឹត្តកំហុសក្នុងការអនុវត្តអន្តរាសិទ្ធិរបស់ខ្លួន យ៉ាងជាក់ស្តែង ដែលបង្កព្យសនកម្មដល់ម្ចាស់បណ្តឹងសាទុក្ខ។

១៧៧. ជាក់ស្តែង ដោយបរិហារការខ្វះតម្លាភាពរបស់អង្គជំនុំជម្រះក្នុងពេលជំនុំជម្រះ និងដោយស្នើសុំម្តង ហើយម្តងទៀតនូវបញ្ជីឈ្មោះសាក្សីសរុបដែលត្រូវចូលមកបង្ហាញខ្លួន²⁰³ មេធាវីការពារក្តីបានពន្យល់ពី

²⁰² ផ្នែកសម្រេចសេចក្តី៖ លិខិតចុះថ្ងៃទី១៩ ខែកញ្ញា ឆ្នាំ២០១៤ នៅម៉ោង 14:06, ចុះថ្ងៃទី១០ ខែតុលា ឆ្នាំ២០១៤ នៅម៉ោង 14:35, ចុះថ្ងៃទី១០ ខែធ្នូ ឆ្នាំ២០១៤ នៅម៉ោង 9:00, ចុះថ្ងៃទី១៩ ខែមករា ឆ្នាំ២០១៥ នៅម៉ោង 12:37, ចុះថ្ងៃទី២០ ខែមករា ឆ្នាំ២០១៥ នៅ ម៉ោង 11:59, ចុះថ្ងៃទី២៧ ខែកុម្ភៈ ឆ្នាំ២០១៥ នៅម៉ោង 10:02, ចុះថ្ងៃទី២៧ ខែកុម្ភៈ ឆ្នាំ២០១៥ នៅម៉ោង 11:45, ចុះថ្ងៃទី៦ ខែមីនា ឆ្នាំ២០១៥ នៅម៉ោង 15:25, ចុះថ្ងៃទី២៨ ខែមេសា ឆ្នាំ២០១៥ នៅម៉ោង 10:58, ចុះថ្ងៃទី១២ ខែឧសភា ឆ្នាំ២០១៥ នៅម៉ោង 14:01, ចុះថ្ងៃទី២២ ខែមិថុនា ឆ្នាំ២០១៥ នៅម៉ោង 16:29, ចុះថ្ងៃទី៧ ខែសីហា ឆ្នាំ២០១៥ នៅម៉ោង 15:34 ឯកសារ E366/1.2, ចុះថ្ងៃទី១៨ ខែកញ្ញា ឆ្នាំ២០១៥ នៅម៉ោង 10:39 ឯកសារ E381.1.1 ចុះថ្ងៃទី២០ ខែតុលា ឆ្នាំ២០១៥ នៅម៉ោង 14:36, ចុះថ្ងៃទី៦ ខែវិច្ឆិកា ឆ្នាំ ២០១៥ នៅម៉ោង 11:33 ឯកសារ E381.1.3, ចុះថ្ងៃទី២៤ ខែធ្នូ ឆ្នាំ២០១៥ នៅម៉ោង 10:05 ឯកសារ E364/1.1, ចុះថ្ងៃទី១១ ខែមក រា ឆ្នាំ២០១៦ នៅម៉ោង 13:34 ឯកសារ E380/2.2, ចុះថ្ងៃទី១៣ ខែមករា ឆ្នាំ២០១៦ នៅម៉ោង 14:23, ចុះថ្ងៃទី១៤ ខែមករា ឆ្នាំ ២០១៦ នៅម៉ោង 15:15, ចុះថ្ងៃទី២២ ខែមករា ឆ្នាំ២០១៦ នៅម៉ោង 14:03, ចុះថ្ងៃទី០៥ ខែកុម្ភៈ ឆ្នាំ២០១៦ នៅម៉ោង 13:33 ឯកសារ E390/1.1.1, ចុះថ្ងៃទី១២ ខែកុម្ភៈ ឆ្នាំ២០១៦ នៅម៉ោង 12:45 ឯកសារ E405.1.1, ចុះថ្ងៃទី៧ ខែមីនា ឆ្នាំ២០១៦ នៅម៉ោង 16:25 ឯកសារ E392.1.1, ចុះថ្ងៃទី៨ ខែមេសា ឆ្នាំ២០១៦ នៅម៉ោង 10:44 ឯកសារ E408/6.1, ចុះថ្ងៃទី៣ ខែមិថុនា ឆ្នាំ២០១៦ នៅម៉ោង 13:51 ឯកសារ E431/2.2, ចុះថ្ងៃទី៣០ ខែមិថុនា ឆ្នាំ២០១៦ នៅម៉ោង 14:01 ឯកសារ E434.1.2, ចុះថ្ងៃទី៦ ខែកញ្ញា ឆ្នាំ២០១៦ នៅ ម៉ោង 8:54, ចុះថ្ងៃទី១៣ ខែកញ្ញា ឆ្នាំ២០១៦ នៅម៉ោង 14:06 ឯកសារ E448.1.1, ចុះថ្ងៃទី១៤ ខែកញ្ញា ឆ្នាំ២០១៦ នៅម៉ោង 16:15 ឯកសារ E453/1.2, ចុះថ្ងៃទី៦ ខែធ្នូ ឆ្នាំ២០១៦ នៅម៉ោង 15:13។ សំអាងហេតុនៅក្នុងសេចក្តីសម្រេច ចុះថ្ងៃទី១៨ ខែកក្កដា ឆ្នាំ ២០១៧ ឯកសារ E459។ លិខិតដែលគ្មានចុះលេខក្នុងត្រូវបានដាក់ភ្ជាប់នៅក្នុងឧបសម្ព័ន្ធ។

²⁰³ ឧទាហរណ៍ សូមមើល៖ សេចក្តីសន្និដ្ឋាន ចុះថ្ងៃទី២៤ ខែសីហា ឆ្នាំ២០១៥ E363 កថាខ័ណ្ឌ ៤៨។ សេចក្តីជំទាស់របស់មេធាវី ការពារក្តី លោក ខៀវ សំផន ចុះថ្ងៃទី៣ ខែកញ្ញា ឆ្នាំ២០១៥ ឯកសារ E364 កថាខ័ណ្ឌ ១១។ ចម្លើយ និង សំណើបន្ទាប់បន្សំរបស់ លោក ខៀវ សំផន ចុះថ្ងៃទី២៥ ខែកញ្ញា ឆ្នាំ២០១៥ E366/1 ។ សំណើ ចុះថ្ងៃទី២៣ ខែតុលា ឆ្នាំ២០១៥ ឯកសារ E374 កថាខ័ណ្ឌ ១៧។ សំណើរបស់លោក ខៀវ សំផន ចុះថ្ងៃទី៥ ខែកក្កដា ឆ្នាំ២០១៦ ឯកសារ E421/2 ។ សំណើរបស់លោក ខៀវ សំផន ចុះថ្ងៃទី៩ ខែសីហា ឆ្នាំ២០១៦ ឯកសារ E408/6 ។ ប្រតិចារឹក ថ្ងៃទី៨ ខែកញ្ញា ឆ្នាំ២០១៦ ឯកសារ E1/471.1 ចន្លោះម៉ោង 11.23.27 និងម៉ោង 11.27.06។ សំណើរបស់លោក ខៀវ សំផន ចុះថ្ងៃទី១៣ ខែតុលា ឆ្នាំ២០១៦ ឯកសារ E408/6/1។ មេធាវីការពារក្តីបានយោងទៅ នឹងការពង្រីកសេចក្តីនៅក្នុងសារណាបណ្តឹងសាទុក្ខ ០០២/០២ កថាខ័ណ្ឌ ៦៦០-៦៦៥។

ការលំបាកដែលបណ្តាលមកពីកង្វះភាពប្រមើលមើលឃើញក្នុងរយៈពេលខ្លីនិងវែងសម្រាប់ការត្រៀមខ្លួន។ ដោយសារជនជាប់ចោទអាចផ្តល់សក្ខីកម្មលើប្រធានបទណាមួយនៃសំណុំរឿង ០០២/០២ ដែលពួកគេអាចដឹង ហើយបើមេធាវីការពារក្តីមានបញ្ជីសរុបនោះ មេធាវីការពារក្តីអាចត្រៀមខ្លួន និងអាចសាកសួរពួកគេ ដោយផ្អែកលើវត្តមាន ឬអវត្តមានរបស់អ្នកដែលនឹងចូលមកបង្ហាញខ្លួន (ករណីនេះទាក់ទងនឹងការបង្ហាញសក្ខីកម្មរបស់បុគ្គលផ្សេងទៀត ឬឯកសារ ជាដើម)។ គ្រប់ភាគីទាំងអស់អាចស្នើសុំឱ្យទទួលយកឯកសារពាក់ព័ន្ធសម្រាប់ចោទសួរនៅពេលចាប់ផ្តើមជំនុំជម្រះ តែមិនពេញមួយអំឡុងពេលនៃការជំនុំជម្រះឡើយ និងភ្លាមៗមុនពេលចូលមកបង្ហាញខ្លួន²⁰⁴។ សំណើសុំឱ្យចូលមកបង្ហាញខ្លួនរាប់មិនអស់របស់ភាគីនានា បានបំពុលដំណើរការនីតិវិធីនៃកិច្ចពិភាក្សាលើអង្គសេចក្តី និងចំណាយពេលវេលាសន្លឹកសន្លាប់ឥតប្រយោជន៍។

១៧៨. វិធីសាស្ត្ររបស់អង្គជំនុំជម្រះក៏បើកឱកាសដល់ការប្រព្រឹត្តិខុសគន្លងជាច្រើន។ ជាពិសេស អង្គជំនុំជម្រះបានអនុញ្ញាតឱ្យសហព្រះរាជអាជ្ញាធ្វើសំណើសុំឱ្យចូលមកបង្ហាញខ្លួនថ្មី ដោយផ្អែកលើភស្តុតាងដែលបានស្តាប់មកទល់ពេលនោះ នៅពេលដែលសហព្រះរាជអាជ្ញាមិនពេញចិត្ត²⁰⁵។ ទំនោររបស់

²⁰⁴ ឧទាហរណ៍ សូមមើល សេចក្តីសម្រេច ចៅក្រមស៊ើបសួរអន្តរជាតិ ចុះថ្ងៃទី៣១ ខែតុលា ឆ្នាំ២០១៦ ឯកសារ E319/62 (ឬឯកសារ 004-D193/102) កថាខ័ណ្ឌ ១៣ និង ១៥ នៅទីនេះ គេសង្កេតឃើញថាព្រះរាជអាជ្ញាអន្តរជាតិបានបង្ហាញពីការជួបការលំបាកទាក់ទងនឹងការផ្តល់ព័ត៌មានស្តីពីឯកសារនៃសំណុំរឿង ០០៣ និង ០០៤ ៖ “សហព្រះរាជអាជ្ញាអន្តរជាតិលើកឡើងថានៅ ពេលសាក្សីត្រូវបានជ្រើសរើសដោយអង្គជំនុំជម្រះសាលាដំបូង ពីរសប្តាហ៍ឬជួនកាលប៉ុន្មានថ្ងៃមុនចូលសវនាការ គឺមិនអាចឱ្យសហព្រះរាជអាជ្ញាអន្តរជាតិស្នើសុំផ្តល់ឯកសារឱ្យបានរៀបរយល្អនោះទេ។” (កថាខ័ណ្ឌ ១៥)។

²⁰⁵ ជាឧទាហរណ៍ ទាក់ទងនឹងជនជាតិចាម៖ សំណើរបស់សហព្រះរាជអាជ្ញាអន្តរជាតិ ចុះថ្ងៃទី១៥ ខែឧសភា ឆ្នាំ២០១៥ ឯកសារ E366 (ចម្លើយតបរបស់មេធាវីការពារក្តីលោក ខៀវ សំផន ចុះថ្ងៃទី២៥ ខែកញ្ញា ឆ្នាំ២០១៥ ឯកសារ E366/1 ។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១ ខែតុលា ឆ្នាំ២០១៥ ឯកសារ E372 (ផ្នែកសម្រេចសេចក្តី) សេចក្តីសម្រេច ចុះថ្ងៃទី២៤ ខែធ្នូ ឆ្នាំ២០១៥ ឯកសារ E366/3 (សំអាងហេតុ))។ ទាក់ទងនឹងជនជាតិវៀតណាម៖ សំណើរបស់សហព្រះរាជអាជ្ញា ចុះថ្ងៃទី១៥ ខែកញ្ញា ឆ្នាំ២០១៥ ឯកសារ E381 និង សំណើរបស់សហព្រះរាជអាជ្ញាអន្តរជាតិ ចុះថ្ងៃទី២៤ ខែធ្នូ ឆ្នាំ២០១៥ ឯកសារ E382 (ចម្លើយផ្ទាល់មាត់របស់ លោក ខៀវ សំផន ប្រតិចារឹក ថ្ងៃទី៦ ខែមករា ឆ្នាំ២០១៦ ឯកសារឯកសារ E1/371.1 ចន្លោះម៉ោង ០៩.១៧.០៨ និងម៉ោង ០៩.៤៩.១៣។ អនុស្សរណៈរបស់អង្គជំនុំជម្រះសាលាដំបូង ចុះថ្ងៃទី១២ ខែមករា ឆ្នាំ២០១៦ ឯកសារ E380/1 (ផ្នែកសម្រេចសេចក្តី)។ សេចក្តីសម្រេច ចុះថ្ងៃទី២៥ ខែឧសភា ឆ្នាំ២០១៦ ឯកសារ E380/2 (សំអាងហេតុ))។ ទាក់ទងនឹងការរៀបអាពាហ៍ពិពាហ៍៖ សំណើរបស់សហព្រះរាជអាជ្ញាអន្តរជាតិសាក្សី ចុះថ្ងៃទី២៦ ខែកក្កដា ឆ្នាំ២០១៦ ឯកសារ E425 (ចម្លើយតបរបស់មេធាវីការពារក្តីលោក

សហព្រះរាជអាជ្ញាក្នុងការចង់មានសាក្សីច្រើនតាមដែលអាចធ្វើទៅបាន ដរាបណាសហព្រះរាជអាជ្ញា មិនទាន់បានទទួលការបញ្ជាក់គាំទ្រនិក្ខេបបទរបស់ខ្លួន នៅសវនាការ គឺមានភាពជាក់ស្តែងតាំងពីការ ចាប់ផ្តើមជំនុំជម្រះ ហើយត្រូវបានកត់សម្គាល់ដោយមេធាវីការពារក្តី²⁰⁶។ អង្គជំនុំជម្រះមិនត្រឹមតែ បណ្តោយឱ្យរឿងនេះកើតឡើងប៉ុណ្ណោះទេ ប៉ុន្តែអង្គជំនុំជម្រះផ្ទាល់ក៏ផ្លៀតយកឱកាស ដើម្បីកោះហៅ ភ្លាមៗបុគ្គលដែលសក្តិកម្មរបស់ពួកគេ (ត្រូវបានប្រមូលនៅក្នុងសំណុំរឿង ០០៣ និង ០០៤ ដែលកំពុង ស្ថិតក្រោមការស៊ើបអង្កេត) ត្រូវបានផ្សព្វផ្សាយជាសាធារណៈដោយខុសច្បាប់ ដោយសហព្រះរាជ អាជ្ញាពេញមួយសវនាការ²⁰⁷។

១៧៩. លើសពីនេះទៀត ដោយមិនផ្តល់សំអាងហេតុជាបន្តបន្ទាប់ អង្គជំនុំជម្រះបានរក្សាភាពមិនច្បាស់លាស់ ជុំវិញវិសាលភាពនៃការជំនុំជម្រះក្តី ០០២/០២ ជាពិសេស លើបញ្ហានៃ “ការបោសសម្អាតផ្ទៃក្នុង” ដែលជាប្រធានបទថ្មីមួយដែលបានលេចចេញក្នុងពេលជំនុំជម្រះ²⁰⁸។

១៨០. ក្នុងអំឡុងពេលសវនាការលើអង្គសេចក្តី ផ្នែកសម្រេចសេចក្តីនៃដីកាសម្រេចរបស់អង្គជំនុំជម្រះ អាច ធ្វើឱ្យគេយល់ថា អង្គជំនុំជម្រះបានពិចារណាលើសក្តិកម្មពាក់ព័ន្ធនឹងប្រធានបទជាក់លាក់មួយ។ បន្ទាប់

ខៀវ សំផន ចុះថ្ងៃទី៨ ខែសីហា ឆ្នាំ២០១៦ ឯកសារ E425/1។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៧ ខែកញ្ញា ឆ្នាំ ២០១៦ ឯកសារ E425/2)។

²⁰⁶ សេចក្តីជំទាស់របស់ លោក ខៀវ សំផន ចុះថ្ងៃទី៣០ ខែឧសភា ឆ្នាំ២០១៤ ឯកសារ E305/9 កថាខ័ណ្ឌ ៣៤ ដែលយោងទៅ បញ្ជី សាក្សី ដើមបណ្តឹងរដ្ឋប្បវេណី និងអ្នកជំនាញដែលបានស្នើឡើងដោយសហព្រះរាជអាជ្ញា ចុះថ្ងៃទី៩ ខែឧសភា ឆ្នាំ២០១៤ ឯកសារ E305/6 កថាខ័ណ្ឌ ១១ (នៅទីនេះ សហព្រះរាជអាជ្ញាជូនព័ត៌មានដល់អង្គជំនុំជម្រះថាខ្លួនមិនបានប្រើប្រាស់ការស្នើសុំសាក្សី ដើមបណ្តឹងរដ្ឋប្បវេណី ឬអ្នកជំនាញ “បម្រុង” វិញ ក្នុងករណីដែលបុគ្គលដែលបានស្នើឡើងមិនអាចមកបង្ហាញខ្លួននៅតុលាការ ដោយសារមូលហេតុណាមួយ ឬ “មិនអាចបង្ហាញអង្គហេតុដូចនៅក្នុងកំណត់ហេតុស្តាប់ចម្លើយសាក្សី”) និង កថាខ័ណ្ឌ ១៣ (“និយាយក្នុងលក្ខណៈទូទៅជាងនេះ នៅពេលសវនាការ ដំណើរការទៅមុខ ប្រសិនបើសហព្រះរាជអាជ្ញាជឿថាចាំបាច់ត្រូវការកោះ ហៅសាក្សីបន្ថែមលើបញ្ហាជាក់លាក់ណាមួយដើម្បីបំពេញបន្ទុកភ័ស្តុតាងរបស់ខ្លួន នោះសហព្រះរាជអាជ្ញារក្សាសិទ្ធិស្នើសុំសាក្សីបន្ថែម ជូនអង្គជំនុំជម្រះសាលាដំបូងនៅក្នុងពេលនោះតែម្តង”)។

²⁰⁷ សូមមើលខាងក្រោម កថាខ័ណ្ឌ ១៩៨-២១៥។

²⁰⁸ សំណើបន្ទាន់របស់មេធាវីការពារក្តីលោក ខៀវ សំផន ចុះថ្ងៃទី២២ ខែមិថុនា ឆ្នាំ២០១៦ ឯកសារ E420។ សារណាបណ្តឹងសាទុក្ខ ០០២/០២ កថាខ័ណ្ឌ ២៧៧-២៩៣។

ពីសវនាការលើអង្គសេចក្តី សំអាងហេតុនៃដីកាសម្រេចរបស់អង្គជំនុំជម្រះ មិនអនុញ្ញាតឱ្យយើងដឹង លើសពីហ្នឹងទៀតទេ លើកលែងតែអង្គជំនុំជម្រះបានបង្គាប់ឱ្យកោះហៅបុគ្គល “ដែលសក្តិកម្មរបស់ គាត់នឹងរួមចំណែកច្រើនបំផុតដល់ការស្វែងរកការពិត”²⁰⁹។ លើសពីនេះ អង្គជំនុំជម្រះគ្រាន់តែបានផ្តល់ មូលហេតុដែលខ្លួនមិនបានជ្រើសរើសបុគ្គលផ្សេងទៀតដែលស្មើឡើងដោយភាគី ហើយហេតុផល ចម្បងគឺសក្តិកម្មរបស់ពួកគេអាចនឹងមានភាពច្រំដែលច្រើន បើប្រៀបធៀបនឹងសក្តិកម្មរបស់បុគ្គល ដែលបានស្តាប់ចម្លើយរួចហើយ²¹⁰។ ដូច្នោះ អង្គជំនុំជម្រះមិនដែលពន្យល់ទេ ថាហេតុអ្វីបានជា កាលពី ដំបូង អង្គជំនុំជម្រះបានជ្រើសរើសបុគ្គលនេះ ឬបុគ្គលនោះ ដែលនៅទីបំផុត ទង្វើនេះមើលទៅហាក់ ដូចជាការបង្ហាញពីចំណូលចិត្តរបស់ខ្លួនចំពោះការផ្តល់សក្តិកម្មដាក់បន្ទុក ដោយមិនចាំបាច់និយាយឱ្យចំ នៅពេលអង្គជំនុំជម្រះបានធ្វើការជ្រើសរើសក្នុងសវនាការ។

១៨១. កំហុសរបស់អង្គជំនុំជម្រះបាននាំឱ្យមានការរំលោភបំពានលើសិទ្ធិរបស់ ខៀវ សំផន ក្នុងការទទួលបាន ពេលវេលានិងសម្ភារចាំបាច់សម្រាប់ការរៀបចំការការពារក្តីរបស់គាត់ តម្លាភាពនីតិវិធី សំអាងហេតុ នៃសេចក្តីសម្រេច ការជូនដំណឹងអំពីប្រភេទនិងមូលដ្ឋាននៃការចោទប្រកាន់ប្រឆាំងនឹងគាត់ សច្ចភាព គតិយុត្តិភាពនីតិវិធី ការជំនុំជម្រះដោយគ្មានការពន្យារពេលហួសប្រមាណ និងសិទ្ធិទទួលបានតុលាការ មិនលម្អៀង។

ផ្នែកទី ២. ភាពធ្ងន់ស្រមៃរបស់ចំពោះលក្ខណៈពិសេសនៃវិធាន ៨៧ (៤)

១៨២. នៅក្នុងសំអាងហេតុសាលក្រម បន្ទាប់ពីបានរំលឹកថាការទទួលយកភ័ស្តុតាងក្នុងអំឡុងពេលសវនាការ បានគោរពតាមរបបពិសេសនៃវិធាន ៨៧ (៤) នៃវិធានផ្ទៃក្នុង²¹¹ អង្គជំនុំជម្រះបានបញ្ជាក់ថា ធាតុផ្សំ នៃភ័ស្តុតាង “មួយចំនួន” ត្រូវបានទទួលយកដោយផ្អែកលើមូលដ្ឋាននេះ នៅក្នុងការជំនុំជម្រះក្តី ០០២/

²⁰⁹ សេចក្តីសម្រេច ចុះថ្ងៃទី១៨ ខែកក្កដា ឆ្នាំ២០១៧ ឯកសារ E459 កថាខ័ណ្ឌ ២០។

²¹⁰ សេចក្តីសម្រេច ចុះថ្ងៃទី១៨ ខែកក្កដា ឆ្នាំ២០១៧ ឯកសារ E459 កថាខ័ណ្ឌ ២២-១៩៤។

²¹¹ សំអាងហេតុសាលក្រម កថាខ័ណ្ឌ ៤៣។

០២²¹²។ តាមពិត សាក្សីនិងឯកសារថ្មីៗមួយចំនួនធំ ត្រូវបានទទួលយកគ្រប់ពេលទាំងអស់ នៅពេញមួយអំឡុងពេលជំនុំជម្រះ។

១៨៣. ទោះបីជាដំណាក់កាលស៊ើបអង្កេតដំបូង និងដំណាក់កាលត្រៀមសម្រាប់ការជំនុំជម្រះក្តី ក្នុងកំឡុងពេលដែលមានធាតុផ្សំភ័ស្តុតាងរាប់ពាន់ត្រូវបានបញ្ចូលក្នុងសំណុំរឿងរួចហើយ អង្គជំនុំជម្រះបានផ្តល់តម្លៃដល់បរិមាណច្រើនជាងគុណភាពនិងល្បឿន។ អង្គជំនុំជម្រះបានដាក់ចេញពីយុត្តិសាស្ត្រមុនរបស់ខ្លួន ដោយទទួលស្គាល់លក្ខណៈពិសេសនៃការដាក់បញ្ចូលធាតុផ្សំភ័ស្តុតាងក្នុងអំឡុងពេលជំនុំជម្រះដើម្បីប្រែក្លាយវាឱ្យទៅជាវិធាន តែមិនមែនជាអាញត្រកម្មទេ។ តាមរបៀបដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់និងកំហុសជាក់ស្តែងនៃការប្រើធាតុផ្សំភ័ស្តុតាង ដែលបង្កព្យសនកម្មដល់ម្ចាស់បណ្តឹងសាទុក្ខ។

១៨៤. យោងតាមវិធានផ្ទៃក្នុង ការទទួលយកភ័ស្តុតាងត្រូវបានគ្រប់គ្រងតាមរបៀបខុសគ្នា អាស្រ័យលើដំណាក់កាលនៃការជំនុំជម្រះ៖ ការទទួលយកក្នុងអំឡុងពេលជំនុំជម្រះ (វិធាន ៨៧ (៤)) គឺជាការលើកលែងចំពោះវិធានដែលចែងថា ភ័ស្តុតាងត្រូវបានបង្ហាញនៅក្នុងដំណាក់កាលត្រៀមជំនុំជម្រះ (វិធាន ៨០ និង ៨៧ (៣))។

១៨៥. ជាក់ស្តែង នៅ អ.វ.ត.ក. បន្ទាប់ពីដីកាបញ្ជូនរឿងទៅស៊ើបសួររបស់សហព្រះរាជអាជ្ញា ភ័ស្តុតាងត្រូវបានប្រមូលដោយសហចៅក្រមស៊ើបអង្កេត²¹³។ ដោយផ្អែកលើមូលដ្ឋាននៃសំណុំរឿងស៊ើបអង្កេត ភាគី និងបន្ទាប់មក អង្គជំនុំជម្រះត្រៀមរៀបចំសម្រាប់ការជំនុំជម្រះ²¹⁴។ ក្នុងដំណាក់កាលត្រៀមនេះ ភាគីផ្តល់បញ្ជីភ័ស្តុតាងដែលពួកគេស្នើសុំ ទាំងភ័ស្តុតាងនៅក្នុងសំណុំរឿងស៊ើបអង្កេត ទាំងភ័ស្តុតាងថ្មី។ បញ្ជីទាំងនេះត្រូវតែរួមបញ្ចូលនូវសេចក្តីសង្ខេបអំពីខ្លឹមសារនៃភ័ស្តុតាងដែលបានស្នើសុំ និងចំណុចពាក់

²¹² សំអាងហេតុសាលាក្រម កថាខ័ណ្ឌ ៥៦។
²¹³ វិធាន ៥៣ និង ៥៥ នៃវិធានផ្ទៃក្នុង។
²¹⁴ វិធាន ៥៥-១១, ៦៧, ៦៩, ៧៩.១ និង ៨០ នៃវិធានផ្ទៃក្នុង។

ព័ន្ធនៃដីកាបញ្ជូនរឿងទៅជំនុំជម្រះ²¹⁵។ អង្គជំនុំជម្រះចេញសេចក្តីសម្រេចដោយផ្អែកលើលក្ខណៈវិនិច្ឆ័យនៃវិធាន ៨៧ (៣) នៃវិធានផ្ទៃក្នុង (ភាពពាក់ព័ន្ធ លក្ខណៈមិនច្រំដែល។ ល។)²¹⁶។

១៨៦. នៅពេលបើកសវនាការ ប្រសិនបើភាគីទាំងអស់នៅតែអាចស្នើសុំភ័ស្តុតាងថ្មី ពេលនោះ គេត្រូវអនុវត្តវិធាន ៨៧ (៤) នៃវិធានផ្ទៃក្នុង។ យោងតាមវិធាននេះ ភាគីស្នើសុំត្រូវតែផ្តល់សំអាងហេតុនៃសំណើរបស់ខ្លួន ដើម្បីបញ្ចុះបញ្ចូលអង្គជំនុំជម្រះថា ភ័ស្តុតាងដែលស្នើសុំមិនមានទេ នៅមុនពេលបើកសវនាការ ហើយភ័ស្តុតាងនោះមានប្រយោជន៍សម្រាប់ស្វែងរកការពិត។ ការស្នើសុំភ័ស្តុតាង ត្រូវតែអនុលោមតាមវិធាន ៨៧ (៣)²¹⁷។

១៨៧. ហេតុផលចម្បងនៃលក្ខណៈពិសេសនៃវិធាន ៨៧ (៤) និងនៃតម្រូវការបន្ថែមរបស់វិធាននេះក្នុងពេលជំនុំជម្រះ គឺមានលក្ខណៈសាមញ្ញ៖ បន្ទាប់ពីការស៊ើបអង្កេតដ៏វែង និងការត្រៀមរៀបចំសវនាការដ៏យូរ ភាគីលែងអាចអាចត្រៀមរៀបចំសម្រាប់ការជំនុំជម្រះក្នុងអំឡុងពេលជំនុំជម្រះក្តីទៀតហើយ ជាពិសេស ខណៈដែល “ការសម្រេចសេចក្តីលើការចោទប្រកាន់ចំពោះមុខអង្គជំនុំជម្រះ ត្រូវធ្វើការជំនុំជម្រះក្នុងរយៈពេលមួយសមស្រប”²¹⁸។

១៨៨. នៅពេលចាប់ផ្តើមសវនាការ ០០២/០១ និងក្នុងដំណាក់កាលត្រៀមរៀបចំសវនាការ ០០២/០២ យុត្តិសាស្ត្ររបស់អង្គជំនុំជម្រះ គឺស្របនឹងបទបញ្ញត្តិនិងស្មារតី នៃវិធាន ៨៧ (៤)។ នៅពេលនោះ អង្គជំនុំ

²¹⁵ វិធាន ៨០ នៃវិធានផ្ទៃក្នុង។
²¹⁶ “អង្គជំនុំជម្រះសាលាដំបូងអាចបដិសេធចំពោះពាក្យសុំឱ្យពិនិត្យភ័ស្តុតាង បើយល់ឃើញថា ៖ ក-មិនជាប់ពាក់ព័ន្ធ ឬ ជាការស្នើសុំជាន់គ្នា, ខ-មិនអាចរកបានក្នុងរយៈពេលសមស្របណាមួយ, គ-មិនសមស្របសំរាប់បញ្ជាក់អង្គហេតុដែលជាគោលដៅនៃការស្នើសុំពិនិត្យភ័ស្តុតាង, ឃ-ច្បាប់មិនអនុញ្ញាត ឬ ង-មានចេតនាពន្យារកិច្ចដំណើរការនីតិវិធី ឬគ្មានប្រយោជន៍”។
²¹⁷ “ក្នុងកំឡុងពេលសវនាការ តាមគំនិតផ្តួចផ្តើមរបស់អង្គជំនុំជម្រះ ឬ តាមការស្នើសុំរបស់ភាគី អង្គជំនុំ ជម្រះអាចកោះហៅ ឬស្នើសុំបញ្ជូនបុគ្គលណាម្នាក់ក្នុងឋានៈជាសាក្សី ឬទទួលយកនូវភ័ស្តុតាងថ្មី ដែល មានប្រយោជន៍សម្រាប់នាំមកនូវការស្វែងរកការពិត។ គ្រប់ភាគីដែលបានស្នើសុំត្រូវបញ្ជាក់មូលហេតុ នៃការស្នើសុំនេះឱ្យបានច្បាស់លាស់។ អង្គជំនុំជម្រះនឹងធ្វើសេចក្តីសម្រេចចំពោះការស្នើសុំនោះ ផ្អែកតាម ខ្លឹមសារដែលមានចែងនៅក្នុងវិធាន ៨៧ (៣) ខាងលើ ។ ភាគីដែលស្នើសុំត្រូវតែធ្វើឱ្យអង្គជំនុំជម្រះ ជឿជាក់ថា សក្ខីកម្ម ឬភ័ស្តុតាង ដែលបានស្នើសុំនោះ ពុំអាចរកបាននៅមុនពេលការចាប់ផ្តើមជំនុំជម្រះ។”
²¹⁸ វិធាន ២១.៤ នៃវិធានផ្ទៃក្នុង។

ជម្រះសន្និដ្ឋានថា ភាគីស្នើសុំត្រូវតែបំពេញតាម “លក្ខណៈវិនិច្ឆ័យខ្ពស់បំផុត” ដែលត្រូវបង្ហាញថា គេ មិនអាចរកបានឯកសារនោះកាលពីពេលមុន ហើយការទទួលយក “យឺតយ៉ាវ” នូវឯកសារទាំងនោះ គឺ “មានសារៈសំខាន់” ឬ “មានប្រយោជន៍” សម្រាប់យុត្តិធម៌²¹⁹។ អង្គជំនុំជម្រះពន្យល់ថា “លក្ខណៈវិនិច្ឆ័យ យកាន់តែតឹងរឹងដែលមានចែងក្នុងវិធាន ៨៧ (៤) នៃវិធានផ្ទៃក្នុង មានគោលបំណងជួយសម្រួលដល់ ប្រសិទ្ធភាពនៃនីតិវិធី”²²⁰។

១៨៩. ទោះយ៉ាងណា ចាប់ពីការចាប់ផ្តើមនៃការជំនុំជម្រះក្តី ០០២/០២ អង្គជំនុំជម្រះបានដាក់ចេញយ៉ាងខ្លាំង ពីយុត្តិសាស្ត្រនេះ និងពីភាពចាំបាច់ក្នុងការធានាប្រសិទ្ធភាពនិងភាពឆាប់រហ័សនៃកិច្ចដំណើរការនីតិវិ ធី។ ក្នុងសវនាការ នៅពេលដែលសហព្រះរាជអាជ្ញាអន្តរជាតិបានចាប់ផ្តើមស្នើសុំឱ្យទទួលយក សក្ខី កម្មជាលាយលក្ខណ៍អក្សរជាច្រើនពីសំណុំរឿងផ្សេងទៀត (ដែលគាត់មិនបានធ្វើនៅក្នុងសំណុំរឿង ០០២/០១)²²¹ អង្គជំនុំជម្រះទាមទារត្រឹមតែសំអាងហេតុមួយដែលកម្រិតត្រឹមភាពពាក់ព័ន្ធតែមួយគត់ (ដែលអាចដេញដោលបាន) នៃឯកសារទាំងនេះ។ អង្គជំនុំជម្រះបានទទួលយកឯកសារដ៏ក្រាស់ក្រែល ទាំងនោះដោយស្វ័យប្រវត្តិ ទោះបីជាវាមានតម្លៃជាភស្តុតាងចក់ដោយ ដោយផ្អែកលើហេតុផលថាវា ពាក់ព័ន្ធ ហើយដូច្នោះ វាមានប្រយោជន៍សម្រាប់ស្វែងរកការពិត²²²។ ដោយភ្ជាប់ភាពពាក់ព័ន្ធនឹង

²¹⁹ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២៥ ខែតុលា ឆ្នាំ២០១១ ឯកសារ E131/1 ទំព័រ ៤ កថាខ័ណ្ឌមុនកថាខ័ណ្ឌ ចុងក្រោយ។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២៨ ខែវិច្ឆិកា ឆ្នាំ២០១១ ឯកសារ E118/4 ទំព័រ ៣ កថាខ័ណ្ឌមុន កថាខ័ណ្ឌចុងក្រោយ។ អត្ថបទជាភាសាអង់គ្លេសនៃអនុស្សរណៈទាំងពីរនេះមានអត្ថន័យដូចគ្នា៖ « (...) the extremely high threshold of showing that these documents could have been disclosed within the applicable deadlines with the exercise of due diligence, and that their late admission is vital in the interests of justice »។

²²⁰ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១១ ខែមិថុនា ឆ្នាំ ២០១៤ ឯកសារ E307/1 កថាខ័ណ្ឌ ៣។ សូមមើលផង ដែរអនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២១ ខែតុលា ឆ្នាំ២០១៤ ឯកសារ E307/1/2 កថាខ័ណ្ឌ ១១៖ “វិធាន ៨៧.៤ នៃវិធានផ្ទៃក្នុងផ្ទៃផ្ទៃអំពីភាពចាំបាច់ក្នុងការធានាថាភស្តុតាងពាក់ព័ន្ធ និងអាចជឿទុកចិត្តបានទាំងអស់ត្រូវបានដាក់បញ្ចូលក្នុងការ ពិភាក្សាដេញដោល ក្នុងគោលបំណងដើម្បីជូនដំណឹងឱ្យបានទាន់ពេលវេលាអំពីភស្តុតាងបែបនេះ ដោយធានាឱ្យមានការជំនុំជម្រះមួយ ឆាប់រហ័ស និងប្រកបដោយយុត្តិធម៌ និងដើម្បី ឱ្យការគ្រប់គ្រងការជំនុំជម្រះប្រកបដោយប្រសិទ្ធភាពរហូតដល់ទីបញ្ចប់”។

²²¹ សូមមើលខាងក្រោម ក្នុងផ្នែកបន្ទាប់ស្តីពីធាតុផ្សំភស្តុតាងនៅក្នុងសំណុំរឿង ០០៣ និង ០០៤។

²²² ឧទាហរណ៍ សូមមើល៖ សេចក្តីសម្រេច ចុះថ្ងៃទី២៤ ខែធ្នូ ឆ្នាំ ២០១៤ ឯកសារ E319/7 កថាខ័ណ្ឌ ១០។ អនុស្សរណៈរបស់អង្គ ជំនុំជម្រះសាលាដំបូង ចុះ ថ្ងៃទី៨ ខែមេសា ឆ្នាំ២០១៥ ឯកសារ E319/17/1 កថាខ័ណ្ឌ ៤។ អនុស្សរណៈរបស់អង្គជំនុំជម្រះសាលា ដំបូង ចុះ ថ្ងៃទី១៧ ខែកក្កដា ឆ្នាំ២០១៥ ឯកសារ E319/22/1 កថាខ័ណ្ឌ ៥។ អនុស្សរណៈរបស់អង្គជំនុំជម្រះសាលាដំបូង ចុះថ្ងៃទី១៨

ប្រយោជន៍នៃការស្វែងរកការពិត និងដោយអនុវត្តតែលក្ខណៈវិនិច្ឆ័យនៃវិធាន ៨៧ (៣) ក្នុងពេលជំនុំជម្រះ អង្គជំនុំជម្រះបានប្រព្រឹត្តកំហុសអង្គច្បាប់ ហើយបើកឱកាសឱ្យសហព្រះរាជអាជ្ញាដាក់បញ្ចូលធាតុផ្សំរ៉ាប់រយក្នុងពេលជំនុំជម្រះ។

១៩០. សំណើទាំងនេះរបស់សហព្រះរាជអាជ្ញាអន្តរជាតិ គឺជាចំណុចចាប់ផ្តើមនៃការស្នើសុំជាច្រើនឱ្យទទួលយកភស្តុតាងថ្មី នៅក្នុងអំឡុងពេលជំនុំជម្រះ។ ពិតមែនតែសំណើទាំងនេះមួយចំនួនត្រូវបានធ្វើឡើងសម្រាប់ការចូលមកបង្ហាញខ្លួន និងត្រូវបានផ្តល់យុត្តិកម្ម ដោយហេតុថា អង្គជំនុំជម្រះបានចេញសេចក្តីសម្រេចរបស់ខ្លួនលើការបង្ហាញខ្លួនរបស់សាក្សី បន្តិចម្តងៗ ក្នុងអំឡុងពេលជំនុំជម្រះក្តី²²³ តែសំណើភាគច្រើនមិនចាំបាច់ដាច់ខាតនោះទេ។ ដោយពិចារណាលើភស្តុតាងរាប់ពាន់ដែលត្រូវបានទទួលយករួចហើយនៅក្នុងសំណុំរឿង ០០២/០២ ការទទួលយកភស្តុតាងថ្មីក្នុងអំឡុងពេលជំនុំជម្រះ តាមការស្នើសុំ គឺភាគច្រើនមិនមាន “ប្រយោជន៍” ឬ “សារៈសំខាន់” នៅក្នុងផលប្រយោជន៍យុត្តិធម៌ទេ។ ការទទួលយកនេះត្រូវបានធ្វើឡើង ដោយមិនពិចារណាដល់ការចូលមកបង្ហាញខ្លួនរបស់សាក្សីសំខាន់ៗមួយចំនួន ដែលត្រូវបានស្នើដោយមេធាវីការពារក្តី នៅមុនពេលជំនុំជម្រះ²²⁴។

១៩១. រហូតមកដល់ចុងខែមិថុនា ឆ្នាំ២០១៦ ទើបអង្គជំនុំជម្រះហាក់ដូចជាវិលត្រឡប់ទៅរកស្ថានីតិ និងបទបញ្ញត្តិ នៃវិធាន ៨៧ (៤) នៃវិធានផ្ទៃក្នុង។ នៅក្នុងអនុស្សរណៈស្តីពីដំណាក់កាលចុងក្រោយនៃការជំនុំជម្រះក្តី ០០២/០២ អង្គជំនុំជម្រះបានជូនដំណឹងដល់ភាគី អំពីការកំណត់កាលបរិច្ឆេទផុតកំណត់នៅថ្ងៃទី០១ ខែកញ្ញា ឆ្នាំ២០១៦ សម្រាប់ការដាក់ពាក្យស្នើឱ្យទទួលយក ដោយផ្អែកលើមូលដ្ឋាននេះ²²⁵។ អង្គជំនុំជម្រះក៏បានចាប់ផ្តើមបដិសេធឯកសារមួយចំនួន ដែលស្នើដោយសហព្រះរាជអាជ្ញាអន្តរជាតិ

ខែកុម្ភៈ ឆ្នាំ២០១៦ ឯកសារ E319/32/1 កថាខ័ណ្ឌ ១០។ សេចក្តីសម្រេច ចុះថ្ងៃទី២៥ ខែឧសភា ឆ្នាំ២០១៦ ឯកសារ E319/36/2 កថាខណ្ឌ ២១-២២, ២៦-២៧, ៣០, ៤០-៤១។

²²³ សូមមើលខាងលើ ផ្នែកមុន។

²²⁴ សារណាបណ្តឹងសាទុក្ខ ០០២/០២កថាខ័ណ្ឌ ៦៦៣-៦៦៥។ សូមមើលខាងលើ កថាខ័ណ្ឌ ១៦៥-១៧៣។

²²⁵ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២៨ ខែមិថុនា ឆ្នាំ២០១៦ ឯកសារ E421 កថាខ័ណ្ឌ ៣។ សូមមើលផងដែរ៖ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២៦ ខែសីហា ឆ្នាំ២០១៦ ឯកសារ E421/3 (ផ្នែកសម្រេចសេចក្តី) និង សេចក្តីសម្រេច ចុះថ្ងៃទី២១ ខែកញ្ញា ឆ្នាំ២០១៦ ឯកសារ E421/4 (អង្គហេតុ) កថាខ័ណ្ឌ ១៣-១៨។

ដោយផ្អែកលើហេតុផលថាសហព្រះរាជអាជ្ញាអន្តរជាតិខ្លះវិវភាព និងប្រកាសថា ដោយសារកិច្ច
ពិភាក្សាជិតឈានដល់ទីបញ្ចប់ អង្គជំនុំជម្រះនឹងដាក់សំណើសុំឱ្យទទួលយកភស្តុតាងថ្មីទៅពិនិត្យ
“ប្រយ័ត្នប្រយែងជាងនេះ”²²⁶។

១៩២. ការពិនិត្យ “ប្រយ័ត្នប្រយែងជាងនេះ” ដែលគួរតែត្រូវបានធ្វើឡើងតាំងពីពេលចាប់ផ្តើម តែមិនមែននៅ
ចុងបញ្ចប់នៃការជំនុំជម្រះក្តី មិនបានរារាំងអង្គជំនុំជម្រះមិនឱ្យបន្តទទួលយកសក្ខីកម្មជាលាយលក្ខណ៍
អក្សរដែលមានតម្លៃជាភស្តុតាងជាក់ស្តែងទាប (និងមានភាពពាក់ព័ន្ធមានកម្រិត) នៅចុងបញ្ចប់នៃការ
ជំនុំជម្រះ²²⁷។ អង្គជំនុំជម្រះក៏មិនស្នាក់ស្នើរក្នុងការទទួលយកឯកសារដែលមានតម្លៃជាភស្តុតាងទាប
នៅចុងបញ្ចប់នៃការជំនុំជម្រះ ពីបុគ្គលដែលមិនបានចូលមកបង្ហាញខ្លួន²²⁸។

១៩៣. អង្គជំនុំជម្រះគួរតែអនុវត្តតាមយុត្តិសាស្ត្រអន្តរជាតិ និងអនុវត្តអំណាចឆន្ទានុសិទ្ធិរបស់ខ្លួន “ដោយផ្អែង
ផ្អែងតម្លៃជាភស្តុតាងនៃឯកសារ និងភាពអយុត្តិធម៌ដែលអាចបង្កចំពោះជនជាប់ចោទ ដោយការទទួល
យកនៅដំណាក់កាលយឺតយ៉ាវបែបនេះ” ហើយអង្គជំនុំជម្រះគួរតែ “ដកចេញនូវរាល់ធាតុផ្សំដែលមាន
តម្លៃជាភស្តុតាងដែលមិនអាចទូទាត់បានជាមួយការចង់បានការជំនុំជម្រះក្តីមួយយុត្តិធម៌”²²⁹។

១៩៤. ការប្រកាសអំពីការត្រួតពិនិត្យ “ប្រយ័ត្នប្រយែងជាងនេះ” ក៏មិនបានរារាំងដល់អង្គជំនុំជម្រះក្នុងការ
ទទួលយកសៀវភៅទាំងក្បាលៗដោយយឺតយ៉ាវ នៅចុងបញ្ចប់នៃការជំនុំជម្រះ ទោះបីមានការជំទាស់

²²⁶ សេចក្តីសម្រេច ចុះថ្ងៃទី២៩ ខែមិថុនា ឆ្នាំ២០១៦ ឯកសារ E319/47/3 កថាខ័ណ្ឌ ២៣។ សូមមើលផងដែរសេចក្តីសម្រេច ចុះថ្ងៃ
ទី២៣ ខែវិច្ឆិកា ឆ្នាំ២០១៦ ឯកសារ E319/52/4 កថាខ័ណ្ឌ ១២៖ “អង្គជំនុំជម្រះសូមរំលឹកថាសំណើសុំឱ្យទទួលយកភស្តុតាង នៅ
ដំណាក់កាលចុងក្រោយនៃកិច្ចដំណើរការនីតិវិធីត្រូវធ្វើការពិនិត្យដល់តឹងរឹង”។
²²⁷ ជាឧទាហរណ៍៖ សេចក្តីសម្រេច ចុះថ្ងៃទី២៩ ខែមិថុនា ឆ្នាំ២០១៦ ឯកសារ E319/47/3 កថាខ័ណ្ឌ ២៤-២៧។
²²⁸ ជាពិសេស សូមមើលខាងក្រោម កថាខ័ណ្ឌ ២១៦-២២៦។
²²⁹ សូមមើលឧទាហរណ៍៖ សាលដីកា *Kordic* និង *Cerkez* (តុលាការឧក្រិដ្ឋកម្មអន្តរជាតិសម្រាប់យូហ្គោស្លាវី) ចុះ ថ្ងៃទី១៧ ខែធ្នូ
ឆ្នាំ២០០៤ កថាខ័ណ្ឌ ២២១-២២២។

ពីមេធាវីការពារក្តី²³⁰ ខណៈដែលអង្គជំនុំជម្រះបានបង្គាប់ដល់ភាគីទាំងអស់ឱ្យជ្រើសរើស ផ្នែកដែល គិតថាពាក់ព័ន្ធ នៅពេលចាប់ផ្តើមជំនុំជម្រះ²³¹។

១៩៥. ការប្រកាសនេះ និងកាលបរិច្ឆេទផុតកំណត់នៃសំណើសុំថ្មីៗ ក៏មិនបានរារាំងអង្គជំនុំជម្រះមិនឱ្យស ម្រេចតាមទំនើងចិត្តលើការចូលមកបង្ហាញខ្លួនរបស់បុគ្គលថ្មីទាំងអស់²³² ឬបើកឱកាសដល់ការស្នើសុំ ឱ្យចូលមកបង្ហាញខ្លួនថ្មី នៅចុងបំផុតនៃការជំនុំជម្រះក្តី។ បន្ទាប់ពីការស្នើសុំការបញ្ជាក់ពីមេធាវីការពារក្តី ទាក់ទងនឹងសក្ខីមួយជាលាយលក្ខណ៍អក្សរដែលបានទទួលយកដោយផ្អែកលើភាពពាក់ព័ន្ធរបស់វា ជា ពិសេស ភាពពាក់ព័ន្ធនឹងសកម្មភាព និងការប្រព្រឹត្តិរបស់ជនជាប់ចោទ²³³ អង្គជំនុំជម្រះបានបញ្ជាក់ថា “បានទាញចំណាប់អារម្មណ៍របស់ភាគី អំពីភាពពាក់ព័ន្ធបន្ថែមដែលអាចកើតមាន ក្នុងករណីភាគីចង់ ដាក់សំណើសុំឱ្យសាក្សីទាំងនេះចូលមកបង្ហាញខ្លួន”²³⁴។ សហព្រះរាជអាជ្ញាបានដើរលើផ្លូវនេះ ហើយ បានចោទសួរភ្លាមៗអំពីតួនាទីរបស់ជនជាប់ចោទ បន្ទាប់ពីការចូលមកបង្ហាញខ្លួនរបស់សាក្សីថ្មីៗ។ ទោះបីជាអង្គជំនុំជម្រះបានបដិសេធសំណើនេះក៏ដោយ²³⁵ ក៏អង្គជំនុំជម្រះបានចំណាយពេលពីរបីថ្ងៃ

²³⁰ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១២ ខែកញ្ញា ឆ្នាំ២០១៦ ឯកសារ E431/4 (ផ្នែកសម្រេចសេចក្តី) និង សេចក្តីសម្រេច ចុះថ្ងៃទី១៧ ខែវិច្ឆិកា ឆ្នាំ២០១៦ ឯកសារ E431/5 (សំអាងហេតុ) កថាខ័ណ្ឌ ២៧ (សេចក្តីសន្និដ្ឋានផ្ទាល់មាត់របស់លោក ខៀវ សំផន ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 09.31.08-09.36.53)។ សេចក្តីសម្រេចផ្ទាល់មាត់ ប្រតិចារិក ថ្ងៃទី១០ ខែតុលា ឆ្នាំ២០១៦ ឯកសារ E1/480.1 ចន្លោះម៉ោង 11.07.00 និងម៉ោង 11.11.50 (ផ្នែកសម្រេចសេចក្តី) និង អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១ ខែធ្នូ ឆ្នាំ២០១៦ ឯកសារ E433/4 (សំអាងហេតុ) កថាខ័ណ្ឌ ២ និង ៥។

²³¹ សេចក្តីសម្រេចផ្ទាល់មាត់ ប្រតិចារិក ថ្ងៃទី៣១ ខែមីនា ឆ្នាំ២០១៥ ឯកសារ E1/285.1 ចន្លោះម៉ោង 10.03.12 និងម៉ោង 10.05.13 និង អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២៥ ខែឧសភា ឆ្នាំ២០១៥ ឯកសារ E342/3 កថាខ័ណ្ឌ ៥-៦ (នៅទីនេះ អង្គជំនុំជម្រះសង្កត់ធ្ងន់លើភាពពាក់ព័ន្ធ និងលើកឡើងថាកិច្ចការនោះបង្កភាពងាយស្រួលដល់ការងារបកប្រែឯកសារភ័ស្តុតាងទាក់ទងនឹងសំណុំរឿង ០០២/០២)។

²³² សូមមើលខាងក្រោម ផ្នែកបន្ទាប់ កថាខ័ណ្ឌ ២១២-២១៣។

²³³ សំណើរបស់មេធាវីការពារក្តីលោក ខៀវ សំផន ចុះ ថ្ងៃទី២៩ ខែវិច្ឆិកា ឆ្នាំ២០១៦ ឯកសារ E319/52/4/1 ដែលយោងទៅ សេចក្តីសម្រេច ចុះថ្ងៃទី២៣ ខែវិច្ឆិកា ឆ្នាំ២០១៦ ឯកសារ E319/52/4 កថាខ័ណ្ឌ ១៥២។

²³⁴ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១ ខែធ្នូ ឆ្នាំ១០១៦ ឯកសារ E319/52/5 កថាខ័ណ្ឌ ៣។

²³⁵ Décision orale ប្រតិចារិក ថ្ងៃទី១៥ ខែធ្នូ ឆ្នាំ២០១៦ ឯកសារ E1/514.1 ចន្លោះម៉ោង 15.44.18 និងម៉ោង 15.46.55 (ផ្នែកសម្រេចសេចក្តី) និង អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៩ ខែមករា ឆ្នាំ២០១៧ ឯកសារ E452/1 (សំអាងហេតុ) ។

ទៀត បន្ទាប់ពីបញ្ចប់សវនាការលើអង្គសេចក្តី បន្ថែមពីលើពេលវេលាបន្ថែមសម្រាប់ការជំនុំជម្រះលើសំណើសុំភ័ស្តុតាងថ្មី។

១៩៦. ក្នុងពេលជំនុំជម្រះ ដោយប៉ះពាល់ដល់ការត្រៀមរៀបចំសវនាការលើអង្គសេចក្តីរបស់ខ្លួន ក្រុមមេធាវីការពារក្តីបានចំណាយពេលជាច្រើនដើម្បីជំទាស់នឹងសំណើសុំឱ្យទទួលយកធាតុផ្សំថ្មីដែលបានបង្កើតដោយភាគីផ្សេងទៀត ឬជំទាស់ទៅនឹងការទទួលយកធាតុផ្សំទាំងនោះដោយអត្តនាម័តពីសំណាក់អង្គជំនុំជម្រះ²³⁶ ជាពិសេស ដោយសារតែការទទួលយកធាតុផ្សំទាំងនេះដែលនឹងត្រូវពិនិត្យនៅទីបញ្ចប់ដោយផ្អែកលើធាតុផ្សំទាំងអស់ នឹងពន្យារដំណើរការនីតិវិធី²³⁷។ នៅក្នុងសារណា ចុងក្រោយរបស់ខ្លួន មេធាវីការពារក្តីបានពន្យល់ពីព្យសនកម្មទទួលរង ដោយត្រូវរៀបចំការជំនុំជម្រះក្នុងអំឡុងពេលសវនាការ និងពីផលប៉ះពាល់អវិជ្ជមានទៅលើល្បឿននីតិវិធីនៃការទទួលយកធាតុផ្សំថ្មីៗក្នុងបរិមាណច្រើន²³⁸។ បើអង្គជំនុំជម្រះមិនបានឆ្លើយតបនឹងបញ្ហានេះនៅក្នុងសំអាងហេតុសាលាក្រុម²³⁹ វាហាក់ដូចជាថាអង្គជំនុំជម្រះបានដឹងអំពីផលប៉ះពាល់របស់វាទៅលើពេលវេលានៃការពិភាក្សាសម្រេច។ ជាក់ស្តែង ក្នុងអំឡុងពេលពិភាក្សាសម្រេចរបស់ខ្លួន អង្គជំនុំជម្រះបានចង្អុលបង្ហាញពីរដងនៅក្នុងឯកសាររដ្ឋបាលបណ្តោះអាសន្នប្រចាំត្រីមាស (ផែនការបញ្ចប់) ថាបាន “ប៉ាន់ស្មានពីពេលវេលាចាំបាច់សម្រាប់វាយតម្លៃ និងពិចារណាសម្រេចលើភ័ស្តុតាងដ៏ច្រើនក្រាស់ក្រែកល នៅក្នុងករណីដ៏ស្មុគ

²³⁶ ក្រៅពីឯកសារដែលមានយោងនៅក្នុងផ្នែកនេះ សូមមើលសេចក្តីសន្និដ្ឋានជាលាយលក្សណ៍អក្សរ និងផ្ទាល់មាត់ជាច្រើន ដែលត្រូវបានរៀបចំក្នុងបញ្ជីនៅក្នុងផ្នែកបន្ទាប់នៃឯកសារនេះ ទាក់ទងទៅនឹងភ័ស្តុតាងនៅក្នុងសំណុំរឿង ០០៣ និង ០០៤ ដើងទំព័រ នៃកថាខណ្ឌ ១៩៩)។ សូមមើលផងដែរ៖ សេចក្តីសន្និដ្ឋានរបស់លោក ខៀវ សំផន ចុះ ថ្ងៃទី១៥ ខែកញ្ញា ឆ្នាំ២០១៦ ឯកសារ E327/4/6។ ចម្លើយតបរបស់មេធាវីការពារក្តីលោក ខៀវ សំផន ចុះ ថ្ងៃទី១៩ ខែកញ្ញា ឆ្នាំ២០១៦ ឯកសារ E434/1/1។ ចម្លើយតបរបស់មេធាវីការពារក្តីលោក ខៀវ សំផន ចុះ ថ្ងៃទី៣ ខែតុលា ឆ្នាំ២០១៦ ឯកសារ E393/3/1។

²³⁷ ជាឧទាហរណ៍៖ ចម្លើយតបរបស់មេធាវីការពារក្តីលោក ខៀវ សំផន ចុះថ្ងៃទី៣ ខែតុលា ឆ្នាំ២០១៦ ឯកសារ E319/56/2, កថាខណ្ឌ ២៥-២៨។

²³⁸ សារណាបណ្តឹងសាទុក្ខ ០០២/០២ កថាខណ្ឌ ៦៦០-៦៦៥។

²³⁹ សំអាងហេតុសាលាក្រុម កថាខណ្ឌ១១៣-១១៥ (នៅទីនេះ អង្គជំនុំជម្រះឆ្លើយយ៉ាងខ្លីបំផុត ហើយចម្លើយនោះស្ថិតនៅតែក្នុងផ្នែកចោទប្រកាន់ដែលមានភាពលម្អៀង) និង កថាខណ្ឌ ១៣៩-១៤៨ (នៅទីនេះ អង្គជំនុំជម្រះមិនឆ្លើយសោះតែម្តង ចំពោះទង្វើករណីដែលលើកឡើងដោយមេធាវីការពារក្តីទាក់ទងនឹងភាពយឺតយ៉ាវ ដែលបានរំលឹកនៅក្នុង កថាខណ្ឌ ១៣៩)។

ស្ថាពរ²⁴⁰។ លើសពីនេះទៀត ឯកសារថ្មីៗមួយចំនួនដែលត្រូវបានទទួលយកក្នុងពេលជំនុំជម្រះ មិនទាន់បានប្រើក្នុងសំណុំរឿងហេតុនៅឡើយផង ដែលជាការបញ្ជាក់ថា ការទទួលយកភស្តុតាងទាំងនោះ ដោយយឺតយ៉ាវ គឺកាន់តែគ្មានសារៈសំខាន់ ឬចាំបាច់ សម្រាប់ផលប្រយោជន៍យុត្តិធម៌²⁴¹។ ការទទួល យកបែបនេះ គឺជាការអាសាបង់ និងពន្យារពេលការជំនុំជម្រះឥតប្រយោជន៍។

១៩៧. ប្រសិនបើអង្គជំនុំជម្រះបានពិនិត្យសំណើនីមួយៗសម្រាប់ការទទួលយកភស្តុតាងថ្មីតាំងពីដំបូង ក្នុង លក្ខណៈយកចិត្តទុកដាក់ពិតប្រាកដ ដោយមិនព្រងើយកន្តើយនឹងចរិតពិសេសនៃវិធាន ៨៧ (៤) នៃ វិធានផ្ទៃក្នុង និងដោយអនុវត្តអំណាចធានាសិទ្ធិរបស់ខ្លួនអោយបានត្រឹមត្រូវ នោះអង្គជំនុំជម្រះនឹងអាច គ្រប់គ្រងកិច្ចដំណើរការនីតិវិធីបានល្អប្រសើរ ហើយបានចេញសាលក្រមរបស់ខ្លួនលឿនជាងនេះ (ប្រហែលជាក្នុងពេលជាមួយគ្នានឹងសំណុំរឿងហេតុ នៅថ្ងៃប្រកាសផ្ទាល់)។ ដោយខកខានមិនបានធ្វើ ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ហើយតាមរបៀបនេះ បានរំលោភបំពានសិទ្ធិរបស់

²⁴⁰ Completion Plan, revision 17 ថ្ងៃទី៣០ ខែមិថុនា ឆ្នាំ២០១៨ កថាខ័ណ្ឌ ៣១។ Completion Plan, revision 18 ចុះ ថ្ងៃទី៣០ ខែកញ្ញា ឆ្នាំ២០១៨ កថាខ័ណ្ឌ ៣២។ អាចចូលអានបាននៅក្នុងគេហទំព័រនៃ អ.វ.ត.ក ដោយចុចលើតំណភ្ជាប់ដូចខាងក្រោម : <https://www.eccc.gov.kh/en/about-eccc/finances>។

²⁴¹ ជាឧទាហរណ៍៖ ឯកសារដែលបានទទួលយក នៅក្នុងអនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២៣ ខែមីនា ឆ្នាំ ២០១៥ ឯកសារ E345។ ការផ្តល់សក្ខីកម្មរបស់ សំ សិទ្ធិ នៅក្នុងបណ្តឹងសាទុក្ខនៃសំណុំរឿង ០០២/០១ ដែលត្រូវបានយល់ព្រមនៅ ក្នុង អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៨ ខែកញ្ញា ឆ្នាំ២០១៥ ឯកសារ E356/2 (ចម្លើយតបរបស់មេធាវីការពារក្តី លោក ខៀវ សំផន ចុះថ្ងៃទី៦ ខែសីហា ឆ្នាំ២០១៥ ឯកសារ E356/1)។ ឯកសារដែលបានទទួលយក អនុស្សរណៈរបស់អង្គជំនុំជម្រះ សាលាដំបូង ចុះ ថ្ងៃទី១៦ ខែមីនា ឆ្នាំ២០១៦ ឯកសារ E388/1។ ឯកសារដែលបានទទួលយក អនុស្សរណៈរបស់អង្គជំនុំជម្រះសាលា ដំបូង ចុះ ថ្ងៃទី២២ ខែវិច្ឆិកា ឆ្នាំ២០១៦ E437/2 (សេចក្តីសន្និដ្ឋានរបស់លោក ខៀវ សំផន ចុះ ថ្ងៃទី៣ ខែតុលា ឆ្នាំ២០១៦ ឯកសារ E437/1 និង ចុះ ថ្ងៃទី៤ ខែវិច្ឆិកា ឆ្នាំ២០១៦ ឯកសារ E437/1/1)។ ដូចគ្នាដែរ ប្រសិនបើការគណនារបស់មេធាវីការពារក្តីត្រឹមត្រូវ អង្គជំនុំជម្រះប្រើប្រាស់សេចក្តីអះអាងជាលាយលក្សណ៍អក្សរតែចំនួន ៨៧ប៉ុណ្ណោះ ជំនួសឱ្យសក្ខីកម្មផ្ទាល់មាត់ដែលបានពីសំណុំ រឿង ០០៣ និង ០០៤ ក្នុងចំណោមឯកសារ២៥០ ដែល មេធាវីការពារក្តីបានរាប់ឃើញ។ មេធាវីការពារក្តីក៏បានកត់សម្គាល់ផងដែរ ថាការប្រើប្រាស់សេចក្តីអះអាងមួយចំនួន បង្ហាញថាគេមិនចាំបាច់ទទួលយកឯកសារទាំងនោះឡើយ។ ឧទាហរណ៍ សូមមើលការ ប្រើប្រាស់ឯកសារ E3/9498 នៅក្នុងកំណត់ជើងទំព័រ ១៣០៨៦ (នៃកថាខ័ណ្ឌ ៣៩១៧) នៃសំណុំរឿងហេតុសាលក្រម នៃឯកសារ E3/9656 នៅក្នុងជើងទំព័រ ១១២២០ (នៃកថាខ័ណ្ឌ ៣៣០៣) នៃឯកសារ E3/9528 នៅក្នុងជើងទំព័រ ៤៤៥២ (នៃកថាខ័ណ្ឌ ១៣០១) ឬនៃឯកសារ E3/9785 នៅក្នុងកំណត់ជើងទំព័រ ១២១៦១ (នៃកថាខ័ណ្ឌ ៣៦៣៦)។

ខៀវ សំផន ផងដែរ ក្នុងការទទួលបានពេលវេលានិងសម្ភារចាំបាច់សម្រាប់ការរៀបចំការការពារក្តីរបស់គាត់ សេចក្តីសុំសុំស្តីនិងនីតិវិធី និងសិទ្ធិទទួលបានការជំនុំជម្រះដោយមិនយឺតយ៉ាវហួសហេតុ ។

ផ្នែកទី ៣. ធាតុផ្សំនៃភស្តុតាងមកពីសំណុំរឿង ០០៣ និង ០០៤

១៩៨. ក្នុងកំឡុងពេលជំនុំជម្រះ និងនៅក្នុងសំអាងហេតុសាលក្រម អង្គជំនុំជម្រះបានពិចារណាថា ការដាក់បង្ហាញធាតុផ្សំនៃភស្តុតាងមកពីសំណុំរឿង ០០៣ និង ០០៤ ដោយអយ្យការ មិនបានបង្កផលប៉ះពាល់ដល់សិទ្ធិរបស់ជនជាប់ចោទក្នុងការរៀបចំការការពារក្តីប្រកបដោយប្រសិទ្ធភាព និងដល់សមភាពនៃគូភាគីនោះឡើយ ដោយហេតុថាអង្គជំនុំជម្រះបានចាត់វិធានការចំពោះបញ្ហានេះរួចហើយ²⁴²។ ក៏ប៉ុន្តែ សភាពយឺតយ៉ាវ និងខ្វះខាតខ្លាំងនៃវិធានការទាំងនេះ ក្រៅតែបានសម្រាលបន្តិចបន្តួចដល់ការរំលោភសិទ្ធិខាងលើ បានពានសិទ្ធិរបស់ ខៀវ សំផន កាន់តែធ្ងន់ធ្ងរថែមទៀត ក្នុងការទទួលបានការជំនុំជម្រះដោយគ្មានការពន្យារពេលជ្រុលហួសហេតុ។ ប្រសិនបើអង្គជំនុំជម្រះបានអនុវត្តលក្ខណៈវិនិច្ឆ័យគតិយុត្តិគ្រឹមត្រូវចំពោះកាតព្វកិច្ចរបស់សហព្រះរាជអាជ្ញាក្នុងការដាក់បង្ហាញធាតុផ្សំភស្តុតាងដោះបន្ទុកជាសក្តានុពលម៉្លោះសមសំណុំរឿង ០០២/០២ ប្រហែលជាមិនត្រូវបានបំលែងទៅជាការស៊ើបអង្កេតដាក់បន្ទុកក្នុងដំណាក់កាលជំនុំជម្រះ ហើយសាលក្រមក៏ត្រូវបានចេញឆាប់ជាងនេះដែរ ។

១៩៩. ដើម្បីចំណេញទំព័រ និងចៀសវាងការច្រំដែល មេធាវីការពារក្តីសូមយោងទៅលើទង្វើករណីដែលបានអធិប្បាយនៅក្នុងសេចក្តីសន្និដ្ឋានរបស់ខ្លួនស្តីពីកាតព្វកិច្ចរបស់សហព្រះរាជអាជ្ញាក្នុងការដាក់បង្ហាញភស្តុតាង។ មេធាវីការពារក្តីសូមរក្សាទង្វើករណីរបស់ខ្លួនដដែល²⁴³។

²⁴² សំអាងហេតុសាលក្រម កថាខ័ណ្ឌ១៣៩-១៤៨។

²⁴³ សេចក្តីសន្និដ្ឋានរបស់លោក ខៀវ សំផន ចុះថ្ងៃទី២៤ ខែសីហា ឆ្នាំ២០១៥ ឯកសារ E363 ។ ការឆ្លើយតបរបស់មេធាវីការពារក្តីលោក ខៀវ សំផនថ្ងៃទី១៧ ខែកញ្ញា ឆ្នាំ២០១៥ ឯកសារ E363/2 ។ សារណាបណ្តឹងសាទុក្ខ ០០២/០២ កថាខ័ណ្ឌ ៦៦០-៦៦៦។ មេធាវីការពារក្តីបានយោងទាំងស្រុងផងដែរទៅនឹងសេចក្តីសន្និដ្ឋានជាលាយលក្សណ៍អក្សរ និងផ្ទាល់មាត់ ដែលតាមរយៈឯកសារទាំងនោះ មេធាវីការពារក្តីប្រឆាំងជាពិសេសទៅនឹងការទទួលយកសេចក្តីផ្តេងការណ៍ធ្វើជាភស្តុតាង ព្រមទាំងប្រឆាំងទៅនឹងការអនុញ្ញាតឱ្យសាក្សីផ្តល់សក្ខីកម្មដោយផ្អែកទៅលើឯកសារបែបនោះ៖ សេចក្តីជំទាស់របស់មេធាវីការពារក្តី លោក ខៀវ សំផន ចុះថ្ងៃទី៣ ខែកញ្ញា ឆ្នាំ២០១៥ ឯកសារ E364 និង ប្រតិចារឹក ថ្ងៃទី៣ ខែកញ្ញា ឆ្នាំ២០១៥ ឯកសារ E1/341.1 ម៉ោង 15.38.51-15.48.15

២០០. ជាក់ស្តែង អង្គជំនុំជម្រះបានបិទភ្នែកចំពោះការប្រព្រឹត្តិរបស់សហព្រះរាជអាជ្ញាអន្តរជាតិ (ខុសពីការប្រព្រឹត្តិក្នុងសំណុំរឿង ០០២/០១) ដែលមិនបានគោរពឱ្យបានត្រឹមត្រូវតាមកាតព្វកិច្ចរបស់ខ្លួនក្នុងការបង្ហាញភស្តុតាងដោះបន្ទុក។ នៅក្នុងសំណុំរឿង ០០២/០១ សហព្រះរាជអាជ្ញាបានត្រឹមតែបង្ហាញភស្តុតាងដោះបន្ទុកបន្តិចបន្តួចតែប៉ុណ្ណោះ ដោយហេតុថាចម្លើយពីមុនៗរបស់សាក្សីដែលអាចចូលខ្លួនមកផ្តល់សក្ខីកម្ម ឬកិច្ចស្តាប់យកចម្លើយសាក្សីដែលមានព័ត៌មានទាក់ទងនឹងជនដែលបានផ្តល់សក្ខីកម្មកន្លងមក សុទ្ធតែស្ថិតក្នុងដែររបស់សហព្រះរាជអាជ្ញាអស់²⁴⁴។ នៅពេលនោះ សម្រាប់ចម្លើយសាក្សីនីមួយៗដែលគាត់បានបញ្ជូនមក គាត់ថែមទាំងបានបញ្ជាក់មូលហេតុជាក់លាក់នៃការបញ្ជូន (ជួនកាលជា “[ឈ្មោះសាក្សី] ដែលបានផ្តល់សក្ខីកម្មក្នុងសំណុំរឿង ០០២/០១” ជួនកាល “មានផ្ទុកនូវធាតុផ្សំដោះបន្ទុក” ជួនកាល “ទាក់ទងនឹង [ឈ្មោះសាក្សី] ដែលបានផ្តល់សក្ខីកម្មក្នុងសំណុំរឿង ០០២/០១”)²⁴⁵។ ប៉ុន្តែចាប់តាំងពីពេលចាប់ផ្តើមសំណុំរឿង ០០២/០២ សហព្រះរាជអាជ្ញាបានចាប់ផ្តើមដាក់បង្ហាញ

ម៉ោង 15.52.06-15.54.55។ ប្រតិចារិក ថ្ងៃទី១៧ ខែកញ្ញា ឆ្នាំ២០១៥ ឯកសារ E1/349.1 ម៉ោង 09.25.48-09.28.51 ម៉ោង 09.35.01-09.40.51 និងចម្លើយ ចុះ ថ្ងៃទី២៥ ខែកញ្ញា ឆ្នាំ២០១៥ ឯកសារ E366/1។ ប្រតិចារិក ថ្ងៃទី១ ខែធ្នូ ឆ្នាំ២០១៥ ឯកសារ E1/360.1 ម៉ោង 09.37.04-09.43.28 ម៉ោង 09.44.35 ម៉ោង 13.39.12-13.55.25 ម៉ោង 14.05.04-14.06.58 និង ប្រតិចារិក ថ្ងៃទី ១២ ខែមករា ឆ្នាំ២០១៦ ឯកសារ E1/374.1 ម៉ោង 11.31.02-11.38.42។ ចម្លើយ ចុះ ថ្ងៃទី១១ ខែធ្នូ ឆ្នាំ២០១៥ ឯកសារ E319/36/1។ ប្រតិចារិក ថ្ងៃទី៦ ខែមករា ឆ្នាំ២០១៦ ឯកសារ E1/371.1 ម៉ោង 09.17.08-09.49.13 ។ ប្រតិចារិក ថ្ងៃទី២១ ខែមីនា ឆ្នាំ២០១៦ ឯកសារ E1/405.1 ម៉ោង 09.23.15-09.33.51 ម៉ោង 09.39.44-09.41.21។ ប្រតិចារិក ថ្ងៃទី២៣ ខែឧសភា ឆ្នាំ២០១៦ ឯកសារ E1/4 ថ្ងៃទី២៩ ខែមករា ម៉ោង 10.13.24-10.34.31។ ចម្លើយ ចុះថ្ងៃទី២៥ ខែកក្កដា ឆ្នាំ២០១៦ ឯកសារ E319/51/1។ ចម្លើយ ចុះ ថ្ងៃទី៨ ខែសីហា ឆ្នាំ២០១៦ ឯកសារ E425/1។ ចម្លើយ ចុះ ថ្ងៃទី២៩ ខែសីហា ឆ្នាំ២០១៦ ឯកសារ E319/52/3។ ប្រតិចារិក ថ្ងៃទី៨ ខែកញ្ញា ឆ្នាំ២០១៦ ឯកសារ E1/471.1 ម៉ោង 10.52.58-11.08.42។ ប្រតិចារិក ថ្ងៃទី៨ ខែកញ្ញា ឆ្នាំ២០១៦ ឯកសារ E1/471.1 ម៉ោង 11.33.47-11.36.00។ ប្រតិចារិក ថ្ងៃទី១៣ ខែកញ្ញា ឆ្នាំ ២០១៦ ឯកសារ E1/472.1 ម៉ោង 09.17.29-09.19.51។ ប្រតិចារិក ថ្ងៃទី១៥ ខែកញ្ញា ឆ្នាំ២០១៦ ឯកសារ E1/474.1 ម៉ោង 14.00.08-14.15.39 ម៉ោង 14.26.15-14.26.49។ ចម្លើយ ចុះ ថ្ងៃទី៣ ខែតុលា ឆ្នាំ២០១៦ ឯកសារ E319/56/2។ ប្រតិចារិក ថ្ងៃទី១៥ ខែធ្នូ ឆ្នាំ២០១៦ ឯកសារ E1/514.1 ម៉ោង 09.23.35-09.43.27 ម៉ោង 09.57.33-09.59.21។

²⁴⁴ ដីកាកោះហៅដើមបណ្តឹងរដ្ឋប្បវេណី ចុះថ្ងៃទី៦ ខែតុលា ឆ្នាំ២០១១ ឯកសារ E127 កថាខ័ណ្ឌ ១។ ការបង្ហាញរបស់សហព្រះរាជអាជ្ញាអន្តរជាតិ ចុះ ថ្ងៃទី២ ខែកុម្ភៈ ឆ្នាំ២០១២ ឯកសារ E127/5 កថាខ័ណ្ឌ ១។ ការបង្ហាញរបស់សហព្រះរាជអាជ្ញាអន្តរជាតិ ចុះថ្ងៃទី៧ ខែសីហា ឆ្នាំ២០១៣ ឯកសារ E127/7 កថាខ័ណ្ឌ ៤។

²⁴⁵ ឧបសម្ព័ន្ធសម្ងាត់ ឯកសារ E127/7.1 នៃការបង្ហាញ ចុះ ថ្ងៃទី៧ ខែសីហា ឆ្នាំ២០១៣ ឯកសារ E127/7។

យ៉ាងច្រើនសន្លឹកសន្លាប់នូវភស្តុតាងពាក់ព័ន្ធសាមញ្ញៗសម្រាប់ការជំនុំជម្រះ ទាំងភស្តុតាងដាក់បន្តក ទាំងភស្តុតាងដោះបន្តក ដោយមិនបានបញ្ជាក់ថាភស្តុតាងណាមួយជាភស្តុតាងដោះបន្តកឡើយ។

២០១. ទោះបីជាអង្គជំនុំជម្រះបានទទួលស្គាល់ថា អយ្យការបានធ្វើការការបកស្រាយ “ទូលំទូលាយពេក” លើ វិធាន ៥៣ (៤) នៃវិធានផ្ទៃក្នុង ដែលចែងអំពីកាតព្វកិច្ចរបស់សហព្រះរាជអាជ្ញាក្នុងការបង្ហាញ ភស្តុតាងក៏ដោយ²⁴⁶ ក៏អង្គជំនុំជម្រះមិនបានបង្គាប់ឱ្យលុបដាក់ភស្តុតាងដោះបន្តកជាសក្តានុពល នា ពេលអនាគតនោះដែរ។ អង្គជំនុំជម្រះក៏មិនបានដកចេញពីសំណុំរឿងនូវឯកសារដែលត្រូវបានបញ្ចូល ដោយខុសច្បាប់ដែរ។ អង្គជំនុំជម្រះបានចាត់ទុកថា ការដាក់បង្ហាញវត្តមានបន្ថែម ទោះបីក្នុងបរិមាណ ច្រើនក៏ដោយ ក៏មិនមែនជាការបំពានសិទ្ធិរបស់ជនជាប់ចោទឡើយ ដរាបណាមានការចាត់វិធានការ ផ្សេងៗហើយនោះ²⁴⁷។

២០២. ក៏ប៉ុន្តែ បន្ទាប់ពីការស៊ើបអង្កេតអស់រយៈពេល៣ឆ្នាំ ក្នុងខណៈដែល ខៀវ សំផន ជាប់ឃុំខ្លួនបណ្តោះ អាសន្ន៤ឆ្នាំហើយ ចំពោះអង្គហេតុដែលត្រូវជំនុំជម្រះក្នុងសំណុំរឿង ០០២/០២ ដោយមានធាតុផ្សំនៃភស្តុតាងរាប់ពាន់ដែលបានទទួលយករួចហើយនៅក្នុងដំណាក់កាលត្រៀមសវនាការជំនុំជម្រះ អង្គជំនុំ ជម្រះគួរតែជួយលើកកម្ពស់សិទ្ធិរបស់ ខៀវ សំផន ក្នុងការទទួលបានការជំនុំជម្រះដោយគ្មានការ ពន្យារពេលហួសហេតុ ជាជាងការចាត់វិធានការដែលពន្យារពេលការជំនុំជម្រះ ដោយសារការដាក់ បញ្ចូលទៅក្នុងសំណុំរឿងនូវចម្លើយជាលាយលក្ខណ៍អក្សររាប់ពាន់ ហើយដែលក្នុងនោះមានឯកសារ ដែលមានតម្លៃជាភស្តុតាងស្ទើរតែស្មើសូន្យ។

២០៣. ផ្ទុយទៅវិញ អង្គជំនុំជម្រះបានអនុញ្ញាតឱ្យសហព្រះរាជអាជ្ញាបង្កើតឃ្លាំងស្តុកភស្តុតាងដាក់បន្តកដ៏ធំ មួយ ដែលក្នុងអំឡុងពេលជំនុំជម្រះ សហព្រះរាជអាជ្ញាអាចទទួលយកភស្តុតាងរាប់រយឯកសារ និង សាក្សីថ្មីៗដែលមិនធ្លាប់ត្រូវបានស្តាប់ចម្លើយសោះក្នុងសំណុំរឿង ០០២²⁴⁸ ដោយមើលរំលងសាក្សី

²⁴⁶ សេចក្តីសម្រេច ចុះថ្ងៃទី ១២ ខែតុលា ឆ្នាំ២០១៥ E363/3 កថាខ័ណ្ឌ ៣១។

²⁴⁷ សេចក្តីសម្រេច ចុះថ្ងៃទី២២ ខែតុលា ឆ្នាំ២០១៥ E363/3 កថាខ័ណ្ឌ ៣១។

²⁴⁸ សេចក្តីសម្រេច ចុះថ្ងៃទី២៤ ខែធ្នូ ឆ្នាំ២០១៤ ឯកសារ E319/7។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២៦ ខែ កុម្ភៈ ឆ្នាំ២០១៥ ឯកសារ E319/11/1។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៨ ខែមេសា ឆ្នាំ២០១៥ ឯកសារ

ដែលមេធាវីការពារក្តីបានស្នើតាំងពីពេលចាប់ផ្តើមការជំនុំជម្រះ²⁴⁹។ ដូច្នោះ ទោះបីជាមានវិធានការរបស់អង្គជំនុំជម្រះក៏ដោយ ក៏មេធាវីការពារក្តីត្រូវរស់ត្រៀមខ្លួនបន្ថែមសម្រាប់ការជំនុំជម្រះក្នុងអំឡុងពេលដែលការជំនុំជម្រះកំពុងដំណើរការ ហើយការជំនុំជម្រះនេះទៀតសោតមានការផ្លាស់ប្តូរកាលវិភាគនៅនាទីចុងក្រោយមិនចេះចប់មិនចេះហើយ ដោយសារតែសាក្សីមិនទំនេរ (វាជាការលំបាកដែលអង្គជំនុំជម្រះដឹងយ៉ាងច្បាស់) ។

២០៤. ដូចដែលមេធាវីការពារក្តីតែងតែលើកឡើង²⁵⁰ លទ្ធភាពនៃការទទួលយកភស្តុតាងថ្មីៗក្នុងអំឡុងពេលជំនុំជម្រះ អាចជាការចាំបាច់។ ប៉ុន្តែ ក្នុងរឿងក្តីនេះ បញ្ហាចោទស្តីតនៅត្រង់បរិមាណឯកសាររាប់ពាន់ទំព័រដែលត្រូវពិនិត្យ និងធាតុផ្សំភស្តុតាងថ្មីរាប់រយដែលត្រូវបានទទួលយក។ ទាំងនេះ យើងមិនទាន់

E319/17/1។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១៧ ខែកក្កដា ឆ្នាំ២០១៥ ឯកសារ E319/22/1។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១ ខែតុលា ឆ្នាំ២០១៥ ឯកសារ E372 (ផ្នែកសម្រេចសេចក្តី) និង សេចក្តីសម្រេច ចុះថ្ងៃទី២៤ ខែធ្នូ ឆ្នាំ២០១៥ ឯកសារ E366/3 (សំអាងហេតុ)។ លិខិតចុះ ថ្ងៃទី១១ ខែមករា ឆ្នាំ២០១៦ ឯកសារ E380/2.2 និង អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១២ ខែមករា ឆ្នាំ២០១៦ ឯកសារ E380/1 (ផ្នែកសម្រេចសេចក្តី) និង សេចក្តីសម្រេច ចុះថ្ងៃទី២៥ ខែឧសភា ឆ្នាំ២០១៦ ឯកសារ E380/2 (សំអាងហេតុ)។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៨ ខែកុម្ភៈ ឆ្នាំ២០១៦ ឯកសារ E319/32/1។ លិខិតចុះ ថ្ងៃទី១ ខែមករា ឆ្នាំ២០១៥ ឯកសារ E364.2 និង លិខិតចុះ ថ្ងៃទី២៤ ខែធ្នូ ឆ្នាំ២០១៥ ឯកសារ E364/1.1 (ផ្នែកសម្រេចសេចក្តី) និង អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១៨ ខែកុម្ភៈ ឆ្នាំ២០១៦ ឯកសារ E364/1 (សំអាងហេតុ)។ សេចក្តីសម្រេច ចុះថ្ងៃទី២៥ ខែឧសភា ឆ្នាំ២០១៦ ឯកសារ E319/36/2។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២៩ ខែឧសភា ឆ្នាំ២០១៦ ឯកសារ E319/47/3។ សេចក្តីសម្រេចផ្ទាល់មាត់ ប្រតិចារឹក ថ្ងៃទី២៤ ខែមីនា ឆ្នាំ២០១៦ ឯកសារ E1/408.1 ចន្លោះម៉ោង 09.07.33 និងម៉ោង 09.10.21 (ផ្នែកសម្រេចសេចក្តីមួយផ្នែក) និង អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១១ ខែកក្កដា ឆ្នាំ២០១៦ ឯកសារ E390/3 (សំអាងហេតុ)។ លិខិតចុះ ថ្ងៃទី១០ ខែសីហា ឆ្នាំ២០១៦ 11:32 (ភ្ជាប់ក្នុងឧបសម្ប័ន្ធ) និង អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី ថ្ងៃទី៧ ខែកញ្ញា ឆ្នាំ២០១៦ ឯកសារ E425/2។ លិខិតចុះ ថ្ងៃទី១៣ ខែកញ្ញា ឆ្នាំ២០១៦ ម៉ោង 14:06 ឯកសារ E448.1.1 (ឬឯកសារ E444.1.2) និងសេចក្តីសម្រេចផ្ទាល់មាត់ ប្រតិចារឹក ថ្ងៃទី២២ ខែកញ្ញា ឆ្នាំ២០១៦ ឯកសារ E1/479.1 ចន្លោះម៉ោង 09.05.55 និងម៉ោង 09.07.55។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១៧ ខែតុលា ឆ្នាំ២០១៦ ឯកសារ E436/1។ សេចក្តីសម្រេចផ្ទាល់មាត់មួយផ្នែក ប្រតិចារឹក ថ្ងៃទី១៣ ខែតុលា ឆ្នាំ២០១៦ ឯកសារ E1/483.1 ម៉ោង 13:33-38 និង ប្រតិចារឹក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ម៉ោង 13:35-38 និង សេចក្តីសម្រេច ចុះថ្ងៃទី៨ ខែធ្នូ ឆ្នាំ២០១៦ ឯកសារ E319/56/3 (សំអាងហេតុ)។

²⁴⁹ សារណាបណ្តឹងសាទុក្ខ ០០២/០២ កថាខ័ណ្ឌ ៦៦៣-៦៦៥។សូមមើលខាងលើ កថាខ័ណ្ឌ ១៦៥-១៧៣។

²⁵⁰ ជាឧទាហរណ៍៖ ចម្លើយតបរបស់លោក ខៀវ សំផន ចុះថ្ងៃទី ថ្ងៃទី១៧ ខែកញ្ញា ឆ្នាំ២០១៥ E363/2 កថាខ័ណ្ឌ ១៧-២០។

ទាំងគិតពីពេលវេលាដែលចំណាយទៅលើសំណើ ការឆ្លើយតប សំណើសុំពេលវេលា និងពេលវេលា សវនាការសម្រាប់និយាយអំពីបញ្ហាទាំងនេះផង ...

២០៥. ទោះបីបរិមាណដ៏ច្រើននៃធាតុផ្សំថ្មីទាំងអស់នេះ ដែលសហព្រះរាជអាជ្ញាបានដឹងមុនមេធាវីការពារក្តី និងទោះបីសហព្រះរាជអាជ្ញាមានកាតព្វកិច្ចក្នុងការទាក់ទាញចំណាប់អារម្មណ៍របស់មេធាវីការពារក្តី ទៅលើធាតុផ្សំភស្តុតាងដោះបន្ទុក²⁵¹ក៏ដោយ ក៏អង្គជំនុំជម្រះតែងតែបដិសេធមិនបង្គាប់ឱ្យសហព្រះរាជ អាជ្ញាបញ្ជាក់ថា តើអ្វីខ្លះជាធាតុផ្សំដោះបន្ទុក។ អង្គជំនុំជម្រះបានពិចារណា តាមរបៀបមួយមិនអាច យល់និងមិនអាចពន្យល់បានថា “ជាភរនីយភាព វិធីសាស្ត្រនេះមិនបានលទ្ធផលអ្វីក្រៅពីបន្ថែមបន្ទុក ការងាររបស់មេធាវីការពារក្តី និងភាគីផ្សេងៗទៀតប៉ុណ្ណោះ”²⁵²។ នៅពេលកំណត់កាលកំណត់ សម្រាប់ការដាក់បង្ហាញភស្តុតាងទាំងអស់ត្រឹមថ្ងៃទី០១ ខែកញ្ញា ឆ្នាំ២០១៦ លើកលែងតែតុតាងដោះ បន្ទុក ដោយហេតុថាសវនាការលើអង្គសេចក្តីជិតឈានចូលដល់ទីបញ្ចប់ អង្គជំនុំជម្រះបានបដិសេធម្តងទៀតមិនបង្គាប់ឱ្យសហព្រះរាជអាជ្ញាផ្តល់សេចក្តីបញ្ជាក់ពីភស្តុតាងដោះបន្ទុកជាអាទិ៍ ដោយយល់ ឃើញថាមេធាវីការពារក្តីស្ថិត “ក្នុងស្ថានភាពល្អបំផុត” ក្នុងការសម្រេចថា តើឯកសារណាដែលខ្លួនគិត ថាមានផ្ទុកភស្តុតាងដោះបន្ទុក²⁵³។

២០៦. ដូចដែលបានកត់សម្គាល់ដោយសហចៅក្រមស៊ើបអង្កេតអន្តរជាតិ BOHLANDER អង្គជំនុំជម្រះមិន មានបំណងចូលរួមក្នុងដំណើរការនេះទេ²⁵⁴។ ជាក់ស្តែង ដោយនឿយណាយនឹងសំណើសុំបង្ហាញភស្តុ

²⁵¹ សេចក្តីសន្និដ្ឋានរបស់លោក ខៀវ សំផន ចុះថ្ងៃទី២៤ ខែសីហា ឆ្នាំ២០១៥ ឯកសារ E363 កថាខ័ណ្ឌ ១៣ និង ២០-២១។
²⁵² សេចក្តីសម្រេច ចុះថ្ងៃទី ចុះថ្ងៃទី២២ ខែតុលា ឆ្នាំ២០១៥ ឯកសារ E363/3 កថាខ័ណ្ឌ ៣៥។
²⁵³ សេចក្តីសម្រេច ចុះថ្ងៃទី២១ ខែកញ្ញា ឆ្នាំ២០១៦ ឯកសារ E421/4 (សំអាងហេតុនៃសេចក្តីសម្រេចនៅក្នុង អនុស្សរណៈរបស់អង្គ ជំនុំជម្រះសាលាដំបូង ចុះ ថ្ងៃទី២៦ ខែសីហា ឆ្នាំ២០១៦ ឯកសារ E421/3) កថាខ័ណ្ឌ ១០។
²⁵⁴ សេចក្តីសម្រេចនៃចៅក្រមស៊ើបអង្កេតអន្តរជាតិ ចុះថ្ងៃទី៣១ ខែតុលា ឆ្នាំ២០១៦ ឯកសារ E319/62 (ឬឯកសារ 004-D193/102) កថាខ័ណ្ឌ ២៦។ សូមមើលផងដែរប្រតិចារិក ថ្ងៃទី៤ ខែសីហា ឆ្នាំ២០១៦ ឯកសារ E1/454/1.1 (សវនាការអសាធារណៈ) ចន្លោះ ម៉ោង 13.59.52 និងម៉ោង 14.00.34 (ចៅក្រម LAVERGNE៖ “ខ្ញុំមិនគិតថាអង្គជំនុំជម្រះត្រូវពិនិត្យមើលថាតើពិតជា... តើអ្វី ដែលបានបង្ហាញជូន ពិតជាភស្តុតាងដកបន្ទុក ឬដាក់បន្ទុកឡើយ។ យើងមានកិច្ចការច្រើនត្រូវបំពេញទៅហើយ ខ្ញុំមិនយល់ថាយើង ត្រូវតែធ្វើរឿងនោះទេ”)។

តាងជាច្រើន និងផលប៉ះពាល់នៃសំណើទាំងនេះទៅលើការិយាល័យរបស់ខ្លួន²⁵⁵ សហចៅក្រមស៊ើបអង្កេត បានសម្រេចបញ្ជូលអង្គជំនុំជម្រះ “ដែលជាអង្គភាពបង្កើតឱ្យមានភាពអាសន្ននេះ”²⁵⁶ ជាអង្គភាពពាក់ ព័ន្ធ ដោយហេតុថា “ទំនួលខុសត្រូវតែមួយគត់របស់អង្គជំនុំជម្រះ”²⁵⁷ គឺការទទួលយកជាភ័ស្តុតាងនូវ រាល់វត្តមានដែលបានដាក់បង្ហាញចំពោះមុខខ្លួន។ ចៅក្រមស៊ើបអង្កេតបានកត់សម្គាល់ថា សំណើថ្មី បំផុតរបស់សហព្រះរាជអាជ្ញាអន្តរជាតិ ដែលបានដាក់បន្ទាប់ពីថ្ងៃផុតកំណត់ថ្ងៃទី០១ ខែកញ្ញាឆ្នាំ ២០១៦ មិនមែនជាបណ្តាប្រភេទឯកសារភ័ស្តុតាងដោះបន្ទុកទេ បើផ្អែកលើសេចក្តីពិពណ៌នានៃឯកសារ ទាំងនេះ²⁵⁸។ អាស្រ័យហេតុនេះ សហចៅក្រមស៊ើបអង្កេតបានសម្រេច “ [ជួយអង្គជំនុំជម្រះ] និងមេធាវី ការពារក្តីក្នុងសំណុំរឿង [០០២/០២] ក្នុងការវាយតម្លៃភាពពាក់ព័ន្ធនៃឯកសារដែលត្រូវបានស្នើសុំ បញ្ជូល ដោយតម្រូវឱ្យសហព្រះរាជអាជ្ញាបំពេញលក្ខខណ្ឌតម្រូវនៃភាពជាក់លាក់ក្នុងកម្រិតខ្ពស់ជាង នេះ នៅក្នុងសំណើសុំដាក់បង្ហាញភ័ស្តុតាងដោះបន្ទុករបស់ខ្លួន”²⁵⁹ ។

២០៧. ចៅក្រម BOHLANDER ក៏បានបង្កើតរបៀបរបបថ្មីមួយនៃការបញ្ជាក់លើភ័ស្តុតាងដោយអង្គជំនុំ ជម្រះ ដើម្បីជួយដល់អង្គជំនុំជម្រះ និងមេធាវីការពារក្តីក្នុងការវាយតម្លៃថា តើឯកសារដែលស្នើសុំ

²⁵⁵ សេចក្តីសម្រេចនៃចៅក្រមស៊ើបអង្កេតអន្តរជាតិ ចុះថ្ងៃទី៣១ ខែតុលា ឆ្នាំ២០១៦ ឯកសារ E319/62 (ឬឯកសារ 004-D193/102) កថាខ័ណ្ឌ ២៤ (“ហេតុនេះ ខ្ញុំត្រូវបានស្នើឱ្យគាំទ្រដល់ការងាររបស់អង្គជំនុំជម្រះសាលាដំបូងដោយសម្រេចទៅលើសំណើសុំដាក់ បង្ហាញឯកសារជាច្រើនសន្លឹកសន្លាប់ដែលនៅទីបញ្ចប់ ឯកសារទាំងនោះភាគច្រើនអាចមិនត្រូវបានទទួលយកធ្វើជាភ័ស្តុតាងនៅក្នុង ការជំនុំជម្រះ។ ដូចខ្ញុំបានលើកឡើងពីមុន ការងារនេះតម្រូវឱ្យបុគ្គលិករបស់ខ្ញុំត្រូវចំណាយពេលយ៉ាងច្រើនហួសប្រមាណដែលមិន អាចឱ្យពួកគេមានពេលវេលាសម្រាប់បន្តការស៊ើបអង្កេតទៀតបាន”)។

²⁵⁶ សេចក្តីសម្រេចនៃចៅក្រមស៊ើបអង្កេតអន្តរជាតិ ចុះថ្ងៃទី៣១ ខែតុលា ឆ្នាំ២០១៦ ឯកសារ E319/62 (ឬឯកសារ 004-D193/102) កថាខ័ណ្ឌ ២៨។

²⁵⁷ សេចក្តីសម្រេចនៃចៅក្រមស៊ើបអង្កេតអន្តរជាតិ ចុះថ្ងៃទី៣១ ខែតុលា ឆ្នាំ២០១៦ ឯកសារ E319/62 (ឬឯកសារ 004-D193/102) កថាខ័ណ្ឌ ២៩។

²⁵⁸ សេចក្តីសម្រេចនៃចៅក្រមស៊ើបអង្កេតអន្តរជាតិ ចុះថ្ងៃទី៣១ ខែតុលា ឆ្នាំ២០១៦ ឯកសារ E319/62 (ឬឯកសារ 004-D193/102) កថាខ័ណ្ឌ ២៧ (លោកចៅក្រមស៊ើបអង្កេតបានអះអាងថាបានទទួលយកសំណើនោះ ដោយសារសំណើនោះមានលក្ខណៈបន្ទាន់ ដោយ ពុំបានដឹងពីសំអាងហេតុនៃ សេចក្តី សម្រេចរបស់អង្គជំនុំជម្រះឡើយ)។

²⁵⁹ សេចក្តីសម្រេចនៃចៅក្រមស៊ើបអង្កេតអន្តរជាតិ ចុះថ្ងៃទី៣១ ខែតុលា ឆ្នាំ២០១៦ ឯកសារ E319/62 (ឬឯកសារ 004-D193/102) កថាខ័ណ្ឌ ២៩ (យើងគួរសម្អាតពីក្រោម)។

បញ្ចូលក្នុងសំណុំរឿងបំពេញលក្ខខណ្ឌតម្រូវដែរឬទេ។ ចៅក្រមដដែលក៏បានបង្គាប់សហព្រះរាជអាជ្ញាឱ្យដាក់បញ្ចូល “ព័ត៌មានលម្អិតទាក់ទងនឹងផ្នែកនៃឯកសារដែលខ្លួនយល់ថាវាអាចជាភស្តុតាងដោះបន្ទុក” “ក្នុងបំណងដដែល គឺជួយដល់អង្គជំនុំជម្រះ និងមេធាវីការពារក្តីក្នុងការពិនិត្យឯកសារទាំងនេះ”²⁶⁰។

២០៨. បន្ទាប់ពីការសម្រេចនេះ សហព្រះរាជអាជ្ញាអន្តរជាតិបានស្នើសុំឱ្យអង្គជំនុំជម្រះបញ្ជាក់លើឯកសារចំនួន ២១²⁶¹។ មេធាវីការពារក្តីបានជំទាស់នឹងការបញ្ជាក់ឯកសារចំនួន ១២ ក្នុងចំណោមឯកសារទាំងនេះ²⁶²។ ដោយបកស្រាយខុសលើសេចក្តីសម្រេចរបស់សហចៅក្រមស៊ើបសួរ អង្គជំនុំជម្រះបានពិចារណាថា គ្មានបទប្បញ្ញត្តិណាមួយផ្តល់លទ្ធភាពដល់មេធាវីការពារក្តីក្នុងសំណុំរឿង ០០២/០២ ក្នុងការដាក់ចម្លើយតបទៅនឹងសំណើបែបនេះរបស់សហព្រះរាជអាជ្ញា ហើយមេធាវីការពារក្តីពុំមានគុណសម្បត្តិដើម្បីជំទាស់នឹងសំណើនេះទេ²⁶³។ ពីរបីថ្ងៃបន្ទាប់ពីការស្នើសុំរបស់សហព្រះរាជអាជ្ញា និងជាច្រើនថ្ងៃមុនពេលការឆ្លើយតបរបស់មេធាវីការពារក្តី អង្គជំនុំជម្រះបានជូនដំណឹងដល់សហចៅក្រមស៊ើបសួរថាខ្លួនបានយល់ព្រមលើសំណើនេះ²⁶⁴។ បន្ទាប់មក សហព្រះរាជអាជ្ញាអន្តរជាតិបានធ្វើសំណើសុំបញ្ជាក់លើឯកសារផ្សេងៗទៀត ដែលមេធាវីការពារក្តីមិនបានឆ្លើយតប ដោយហេតុថាអង្គជំនុំជម្រះបានចេញសេចក្តីសម្រេចថា មេធាវីការពារក្តីមិនមានគុណសម្បត្តិដើម្បីឆ្លើយតប។ បន្ទាប់មក អង្គជំនុំជម្រះបានទទួលយកជាភស្តុតាងនៅក្នុងសំណុំរឿង ០០២/០២ នូវឯកសារទាំងអស់ដែលបានស្នើសុំបញ្ជាក់ ដោយបញ្ជាក់ថាពុំមានភាគីណាមួយបានបង្ហាញទង្វើករណីក្នុងការឆ្លើយតបទៅនឹង

²⁶⁰ សេចក្តីសម្រេចនៃចៅក្រមស៊ើបសួរអន្តរជាតិ ចុះថ្ងៃទី៣១ ខែតុលា ឆ្នាំ២០១៦ ឯកសារ E319/62 (ឬឯកសារ 004-D193/102) កថាខ័ណ្ឌ ៣០។

²⁶¹ សំណើរបស់សហព្រះរាជអាជ្ញាអន្តរជាតិ ចុះថ្ងៃទី២ ខែធ្នូ ឆ្នាំ២០១៦ ឯកសារ E319/63។

²⁶² ចម្លើយតបរបស់មេធាវីការពារក្តីលោក ខៀវ សំផន ចុះថ្ងៃទី១៥ ខែធ្នូ ឆ្នាំ២០១៦ ឯកសារ E319/63/1។

²⁶³ អនុស្សរណៈរបស់អង្គជំនុំជម្រះសាលាដំបូង ចុះថ្ងៃទី២៧ ខែធ្នូ ឆ្នាំ២០១៦ ឯកសារ E319/63/2 កថាខ័ណ្ឌ ៣។

²⁶⁴ សេចក្តីសម្រេចនៃចៅក្រមស៊ើបសួរអន្តរជាតិ ចុះថ្ងៃទី២២ ខែធ្នូ ឆ្នាំ២០១៦ ឯកសារ E319/64 (ឬឯកសារ 003-D100/41) កថាខ័ណ្ឌ ១៣ ដែលបានសង្ខេបសារលិខិតរបស់មន្ត្រីច្បាប់ជាន់ខ្ពស់នៃអង្គជំនុំជម្រះ ចុះថ្ងៃទី៨ ខែធ្នូ ឆ្នាំ២០១៦)។

សំណើរបស់អយ្យការទេ²⁶⁵ ទោះបីជាអង្គជំនុំជម្រះបានដកហូតពីមេធាវីការពារក្តីនូវសិទ្ធិជំនែកតាំង លើបញ្ហានេះ និងសិទ្ធិឱ្យគេដឹងព្រឹត្តិបុព្វហេតុរបស់ខ្លួន។

២០៩. មុនពេលអនុវត្តប្រព័ន្ធដាក់បង្ហាញភ័ស្តុតាងថ្មី អង្គជំនុំជម្រះបានស្តីបន្ទោសមេធាវីការពារក្តីដែលមិនបាន ឆ្លើយតបទៅនឹងសំណើរបស់សហព្រះរាជអាជ្ញាសុំឱ្យដាក់បញ្ចូលឯកសារក្នុងសំណុំរឿង²⁶⁶។ ក៏ប៉ុន្តែ មេធាវីការពារក្តីបានពន្យល់ថា ខ្លួនគិតថាមិនអាចធ្វើបានទេ ដោយហេតុថា ក្នុងគ្រប់ករណី រាល់ឯក សារភ្ជាប់ទៅនឹងសំណើទាំងនេះ សុទ្ធតែត្រូវបានដាក់បញ្ចូលក្នុងសំណុំរឿងដោយស្វ័យប្រវត្តិ²⁶⁷។ ក្រោយមកទៀត នៅពេលមេធាវីការពារក្តីបាននិយាយថា ខ្លួនត្រូវការពេលវេលាដើម្បីឆ្លើយតបទៅនឹង សំណើសុំឱ្យដាក់បញ្ចូលឯកសារក្នុងសំណុំរឿង ក្នុងករណីមិនមែនជាឯកសារដោះបន្ទុក អង្គជំនុំជម្រះ បានប្រកាសថាពុំមានផលប្រយោជន៍ណាមួយដែលត្រូវផ្តល់សិទ្ធិឱ្យមេធាវីការពារក្តីអន្តរាគមន៍នៅពេល មានការដាក់បង្ហាញភ័ស្តុតាងនោះទេ²⁶⁸។

២១០. អាកប្បកិរិយាផ្ទុយគ្នារបស់អង្គជំនុំជម្រះ បណ្តាលមកពីការមិនគោរពតាមការអះអាងរបស់ខ្លួន និង លក្ខខណ្ឌតម្រូវនៃវិធានផ្ទៃក្នុង។ បន្ទាប់ពីយល់ឃើញថា ទោះបីជាការដាក់បង្ហាញភ័ស្តុតាងបន្ថែមក្នុង បរិមាណច្រើនយ៉ាងណាក៏ដោយ ក៏វាមិនបានរំលោភលើសិទ្ធិរបស់ជនជាប់ចោទដែរ ដរាបណាមានការ ចាត់វិធានការផ្សេងៗហើយ អង្គជំនុំជម្រះបានបន្ថែមថា៖

²⁶⁵ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២៦ ខែមករា ឆ្នាំ២០១៧ ឯកសារ E319/67។ អនុស្សរណៈរបស់អង្គជំនុំ ជម្រះសាលាដំបូង ចុះ ថ្ងៃទី២៥ ខែមេសា ឆ្នាំ២០១៧ ឯកសារ E319/68/1។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៩ ខែឧសភា ឆ្នាំ២០១៧ ឯកសារ E319/69។

²⁶⁶ សេចក្តីសម្រេច ចុះថ្ងៃទី១១ ខែតុលា ឆ្នាំ២០១៥ E363/3 កថាខ័ណ្ឌ ១៨។

²⁶⁷ ចម្លើយតបរបស់លោក ខៀវ សំផន ចុះថ្ងៃទី១៧ ខែកញ្ញា ឆ្នាំ២០១៥ E363/2 កថាខ័ណ្ឌ ៣០។

²⁶⁸ ប្រតិចារិក ថ្ងៃទី៤ ខែសីហា ឆ្នាំ២០១៦ ឯកសារ E1/454/1.1 ចន្លោះម៉ោង 13.58.28 និងម៉ោង 14.13.09 (នៅក្នុងទំនាក់ទំនងគ្នា រវាងលោកស្រីមេធាវី GUISSÉ និងលោកចៅក្រម LAVERGNE និងលក្ខណៈចៅក្រម FENZ គឺមានលើកឡើងមិនត្រឹមត្រូវអំពី ប្លាំងផ្នែកឯកសាររួម តែតាមពិតគឺនិយាយអំពី Zylab ទៅវិញទេ ដែលអាចឱ្យគេចូលអានឯកសារដែលបានដាក់បញ្ចូលក្នុងសំណុំឯក សារ)។

“ត្រង់ចំណុចនេះ អង្គជំនុំជម្រះរំលឹកថា ឯកសារដែលបានដាក់បង្ហាញមិនត្រូវបានចាត់ទុកថា អាចទទួលយកបានឡើយ ដោយគ្រាន់តែសំអាងថាភាគីផ្សេងៗអាចចូលពិគ្រោះវាបាននោះ។ អង្គជំនុំជម្រះអាចផ្អែកលើឯកសារទាំងនេះ ដើម្បីធ្វើសេចក្តីសម្រេច ឬប្រកាសសាលក្រម តែ ក្រោយពេលដែលឯកសារត្រូវបានចាត់ទុកថាអាចទទួលយកបាន និងត្រូវបានដាក់ឱ្យពិភាក្សា ដេញដោលត្រឹមត្រូវតាមនីតិវិធីនៅក្នុងសវនាការ ដូចដែលបានតម្រូវដោយវិធាន ៨៧ នៃវិធាន ផ្ទៃក្នុង។ លក្ខខណ្ឌតម្រូវបែបនេះកាត់បន្ថយយ៉ាងសម្បើមនូវព្យសនកម្មដែលចោទប្រកាន់ ដោយមេធាវីការពារក្តី ខៀវ សំផន”²⁶⁹។

២១១. អង្គជំនុំជម្រះបានសំអាងលើវិធាន ៨៧ (៤) នៃវិធានផ្ទៃក្នុងស្តីអំពីការទទួលយកភស្តុតាងថ្មីក្នុងអំឡុង ពេលជំនុំជម្រះ²⁷⁰ ដែលយើងបាននិយាយនៅក្នុងផ្នែកមុននេះថា អង្គជំនុំជម្រះមិនបានអនុវត្តវិធាននេះ ដោយត្រឹមត្រូវនោះទេ ជាពិសេសក្នុងការទទួលយកចម្លើយជាលាយលក្ខណ៍អក្សររាប់រយ ដោយគ្រាន់ តែផ្អែកលើភាពពាក់ព័ន្ធរបស់វា (ដែលជាញឹកញយ មានភាពចម្រូងចម្រាស) និងបើទោះបីជាវាមាន តម្លៃជាភស្តុតាងតិចតួចក្តី។ អង្គជំនុំជម្រះក៏យល់ព្រមតាមសំណើរបស់សហព្រះរាជអាជ្ញាសុំឱ្យសាក្សី ចូលបង្ហាញខ្លួន ដោយផ្អែកលើឯកសារជាច្រើនដែលត្រូវបានបង្ហាញ²⁷¹ ហើយតាមរយៈនេះ អង្គជំនុំ

²⁶⁹ សេចក្តីសម្រេច ចុះថ្ងៃទី២២ ខែតុលា ឆ្នាំ២០១៥ ឯកសារ E363/3 កថាខ័ណ្ឌ ៣២ (យើងគូសបន្ទាត់ពីក្រោម)។
²⁷⁰ សេចក្តីសម្រេច ចុះថ្ងៃទី ចុះថ្ងៃទី២២ ខែតុលា ឆ្នាំ២០១៥ E363/3 ជើងទំព័រ ៦៧ (នៃកថាខ័ណ្ឌ ៣២) ដែលអង្គជំនុំជម្រះយោងទៅ វិធាន ៨៧.២ និង ៨៧.៤ នៃវិធានផ្ទៃក្នុង។
²⁷¹ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៨ ខែមេសា ឆ្នាំ២០១៥ ឯកសារ E319/17/1។ អនុស្សរណៈរបស់អង្គជំនុំ ជម្រះសាលាដំបូង ចុះ ថ្ងៃទី១ ថ្ងៃទី១ ខែតុលា ឆ្នាំ២០១៥ ឯកសារ E372 (ផ្នែកសម្រេចសេចក្តី) និង សេចក្តីសម្រេច ចុះថ្ងៃទី២៤ ខែធ្នូ ឆ្នាំ២០១៥ ឯកសារ E366/3 (សំអាងហេតុ)។ លិខិតចុះថ្ងៃទី១១ ខែមករា ឆ្នាំ២០១៦ ឯកសារ E380/2.2 និង អនុស្សរណៈរបស់អង្គ ជំនុំជម្រះសាលាដំបូង ចុះ ថ្ងៃទី១២ ខែមករា ឆ្នាំ២០១៦ ឯកសារ E380/1 (ផ្នែកសម្រេចសេចក្តី) និង សេចក្តីសម្រេច ចុះថ្ងៃទី២៥ ខែ ឧសភា ឆ្នាំ២០១៦ ឯកសារ E380/2 (សំអាងហេតុ)។ សេចក្តីសម្រេច ចុះថ្ងៃទី២៥ ខែឧសភា ឆ្នាំ២០១៦ ឯកសារ E319/36/2។ សេ ចក្តីសម្រេចផ្ទាល់មាត់ ប្រតិចារិក ថ្ងៃទី២៤ ខែមីនា ឆ្នាំ២០១៦ ឯកសារ E1/408.1 ចន្លោះម៉ោង 09.07.33 និងម៉ោង 09.10.21 (ផ្នែកសម្រេចសេចក្តីមួយផ្នែក) និង អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១១ ខែកក្កដា ឆ្នាំ២០១៦ ឯកសារ E390/3 (សំអាងហេតុ)។ លិខិតចុះ ថ្ងៃទី១០ ខែសីហា ឆ្នាំ២០១៦ ម៉ោង 11:32 (មានភ្ជាប់នៅក្នុងឧបសម្ព័ន្ធ) និង អនុស្សរណៈរបស់អង្គជំនុំ ជម្រះសាលាដំបូង ចុះ ថ្ងៃទី៧ ខែកញ្ញា ឆ្នាំ២០១៦ ឯកសារ E425/2។ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១៧ ខែតុលា ឆ្នាំ២០១៦ ឯកសារ E436/1។

ជម្រក៏បានអនុញ្ញាតនៅក្នុងពេលកំពុងពេញជំនុំជម្រក៏មានការបង្ហាញខ្លួនបុគ្គលមួយចំនួនដែល
មេធាវីការពារក្តីមិនដែលស្គាល់តែសោះ និងមានពាក់ព័ន្ធក្នុងឱ្យសង្ស័យ ឧទាហរណ៍ ដូចជាដើមបណ្តឹង
រដ្ឋប្បវេណី ស៊ុន រុក្ខ (សាក្សីដាក់បន្ទុក)²⁷² ។

២១២. លើសពីនេះទៀត អង្គជំនុំជម្រក៏មិនដែលប្រឹងប្រែងផ្តល់សំអាងហេតុគាំទ្រដល់សេចក្តីសម្រេចដោយចិត្ត
ឯងក្នុងការស្តាប់ចម្លើយដើមបណ្តឹងរដ្ឋប្បវេណីថ្មីចែសឈ្មោះ ព្រាប សុខឿន (សាក្សីដាក់បន្ទុក)²⁷³
ដែលសេចក្តីសម្រេចនេះបានធ្វើឡើង បន្ទាប់ពីថ្ងៃផុតកំណត់ដែលបានកំណត់ត្រឹមថ្ងៃទី០១ ខែកញ្ញា ឆ្នាំ
២០១៦ សម្រាប់ការដាក់សំណើសុំឱ្យទទួលយកភស្តុតាងថ្មី ដោយសារតែការខិតមកដល់ទីបញ្ចប់នៃ
សវនាការលើអង្គសេចក្តី និងដោយសារតែសារៈសំខាន់ចាំបាច់នៃសច្ចភាពគតិយុត្តិសម្រាប់ភាគី²⁷⁴។

²⁷² សេចក្តីសម្រេចផ្ទាល់មាត់ ប្រតិចារិក ថ្ងៃទី២៤ ខែមីនា ឆ្នាំ២០១៦ ឯកសារ E1/408.1 ចន្លោះម៉ោង 09.07.33 និងម៉ោង
09.10.21 (ផ្នែកសម្រេចសេចក្តី) និង អនុស្សរណៈរបស់អង្គជំនុំជម្រក៏សាលាដំបូង ចុះ ថ្ងៃទី១១ ខែកក្កដា ឆ្នាំ២០១៦ ឯកសារ
E390/3 (សំអាងហេតុ)។ សូមមើលសេចក្តីជំទាស់ផ្ទាល់មាត់របស់លោក ខៀវ សំផន ប្រតិចារិក ថ្ងៃទី២១ ខែមីនា ឆ្នាំ២០១៦ ឯក
សារ E1/405.1 ចន្លោះម៉ោង 09.23.15 និងម៉ោង 09.33.51 បន្ទាប់មក ចន្លោះម៉ោង 09.39.44 និងម៉ោង 09.41.21 និងសារណា
បណ្តឹងសាទុក្ខ ០០២/០២ កថាខណ្ឌ ៦៦៣ ជើងទំព័រ ៦២៧ និង កថាខណ្ឌ ១៤១៩-១៤៣៨។ សូមមើលផងដែរ៖ សំអាងហេតុសាល
ក្រម កថាខណ្ឌ ៣០២០, ៣០៦៦-៣០៧៥ (នៅក្នុងទីនេះ អង្គជំនុំជម្រក៏ទទួលស្គាល់ថាដើមបណ្តឹងរដ្ឋប្បវេណីមិនត្រូវបានគេឃុំខ្លួននៅ
ភ្នំក្រោលនោះទេ នោះជាហេតុផលដែលគេកោះហៅរូបគាត់ឱ្យមកសវនាការ)។

²⁷³ ប្រតិចារិក ថ្ងៃទី៨ ខែកញ្ញា ឆ្នាំ២០១៦ ឯកសារ E1/471.1 មុនម៉ោង 09.04.02 (សេចក្តីប្រកាសអំពីចេតនាចង់ស្រង់សេចក្តីអំពី
ការចូលផ្តល់សក្ខីកម្មរបស់ ព្រាប សុខឿន បន្ទាប់ពីសវនាការស្តីពីឯកសារគន្លឹះ) និងបន្ទាប់ពីម៉ោង 11.34.54 (នៅទីនេះ លោកប្រធាន
អង្គជំនុំជម្រក៏បញ្ជាក់ថាអង្គជំនុំជម្រក៏ “នឹងចេញសេចក្តីសម្រេចក្នុងពេលឆាប់ៗខាងមុខ”)។ លិខិតចុះថ្ងៃទី៩ ខែកញ្ញា ឆ្នាំ២០១៦ ម៉ោង
10:34 (មានភ្ជាប់នៅក្នុងឧបសម្ព័ន្ធ) នៅទីនេះមានរបាយការណ៍របស់ដើមបណ្តឹងរដ្ឋប្បវេណីនៅក្នុងប្រក្រតិទិនលើកក្រោយ ហើយនៅ
ទីនេះដែរ មានតែការបញ្ជាក់ថាមេធាវីនៃដើមបណ្តឹងរដ្ឋប្បវេណីនឹងចាប់ផ្តើមការសាកសួររបស់ខ្លួន។ អង្គជំនុំជម្រក៏មានលើកឡើងអ្វី
លើសពីនោះដែរ នៅក្នុងសេចក្តីសម្រេច ចុះ ថ្ងៃទី១៨ ខែកក្កដា ឆ្នាំ២០១៧ ឯកសារ E459 ជើងទំព័រ ៤១៨ (នៃកថាខណ្ឌ ១៤៨)។
សូមមើលផងដែរ៖ ឯកសារយោងទៅសារណាបណ្តឹងសាទុក្ខនៃសំណុំរឿង ០០២/០២ – សេចក្តីសង្កេតផ្ទាល់មាត់របស់លោក ខៀវ
សំផន ប្រតិចារិក ថ្ងៃទី៨ ខែកញ្ញា ឆ្នាំ២០១៦ ឯកសារ E1/471.1 ចន្លោះម៉ោង 11.33.47 និងម៉ោង 11.36.00។ សារណាបណ្តឹងសា
ទុក្ខ ០០២/០២ កថាខណ្ឌ ៦៦៤។

²⁷⁴ អនុស្សរណៈរបស់អង្គជំនុំជម្រក៏សាលាដំបូង ចុះ ថ្ងៃទី២៨ ខែមិថុនា ឆ្នាំ២០១៦ ឯកសារ E421 កថាខណ្ឌ ៣។ អនុស្សរណៈរបស់
អង្គជំនុំជម្រក៏សាលាដំបូង ចុះ ថ្ងៃទី២៦ ខែសីហា ឆ្នាំ២០១៦ ឯកសារ E421/3 (ផ្នែកសម្រេចសេចក្តី) និង សេចក្តីសម្រេច ចុះថ្ងៃទី
២១ ខែកញ្ញា ឆ្នាំ២០១៦ ឯកសារ E421/4 (សំអាងហេតុ) កថាខណ្ឌ ១៣-១៨។

កាលនោះ សម្រេចឲ្យយើងរបស់ដើមបណ្តឹងរដ្ឋប្បវេណីដែលត្រូវបានប្រមូលនៅក្នុងសំណុំរឿង ០០៤ ទើបតែត្រូវបានអានដោយសហព្រះរាជអាជ្ញាក្នុងអំឡុងពេលសវនាការលើឯកសារគន្លឹះ។ ទោះបីជា ការបង្ហាញខ្លួននេះមានផលប្រយោជន៍យ៉ាងច្បាស់ដល់សហព្រះរាជអាជ្ញាក៏ដោយ ក៏អង្គជំនុំជម្រះមិន ដែលពន្យល់ថា ហេតុអ្វីបានជាការបង្ហាញខ្លួនយ៉ាងថ្មីស្រឡាងនៅចុងបញ្ចប់នៃការជំនុំជម្រះនេះ អនុលោមតាមបទប្បញ្ញត្តិទី៧៧ស្តីពីការទទួលយកភស្តុតាងថ្មីក្នុងអំឡុងពេលជំនុំជម្រះ និងមានភាព ចាំបាច់ ទោះជាវាមានលក្ខណៈយឺតយ៉ាវខ្លាំង និងបង្កព្យសនកម្មថ្មីដល់មេធាវីការពារក្តីយ៉ាងណាក្តី។

២១៣. លើសពីនេះទៀត ផ្ទុយទាំងស្រុងទៅនឹងអ្វីដែលបានលើកឡើងអំពីលក្ខខណ្ឌតម្រូវដើម្បីសម្រាលព្យសន កម្មទៅលើមេធាវីការពារក្តី ពាក់ព័ន្ធនឹងការដាក់បង្ហាញភស្តុតាង អង្គជំនុំជម្រះបែបជាបានធ្វើសេចក្តី សម្រេចមួយចំនួន ដោយគ្រាន់តែផ្អែកលើឯកសារដែលបានបង្ហាញ ខណៈដែលឯកសារទាំងនេះមិន ទាន់ត្រូវបានទទួលយក។ អង្គជំនុំជម្រះបានអនុវត្តបែបនេះ រយៈពេលពីរបីសប្តាហ៍មុនការប្រកាស សម្រេចដោយអត្តនោម័តិរបស់ខ្លួន អំពីការចូលមកបង្ហាញខ្លួនរបស់សាក្សី មុយ វាន់នី (សាក្សីដាក់ បន្ទុក) ដែលចម្លើយពីមុនរបស់គាត់ត្រូវបានដាក់បង្ហាញ ប៉ុន្តែមិនដែលធ្លាប់ជាកម្មវត្ថុនៃការស្នើសុំឱ្យ ទទួលយកនោះទេ²⁷⁵។ ឆ្នាំបន្ទាប់មកទៀត អង្គជំនុំជម្រះបានអនុវត្តបែបនេះម្តងទៀតជាមួយសាក្សី ឡុង សាត (សាក្សីដាក់បន្ទុក)²⁷⁶ ទោះបីជាកាលកំណត់ត្រឹមថ្ងៃទី០១ ខែកញ្ញា ឆ្នាំ២០១៦ សម្រាប់ដាក់ សំណើសុំឱ្យទទួលយកភស្តុតាងថ្មី និងសច្ចភាពគតិយុត្តិសម្រាប់ភាគី បានកន្លងផុតទៅហើយក្តី។

²⁷⁵ លិខិតចុះថ្ងៃទី១ ខែកញ្ញា ឆ្នាំ២០១៥ ឯកសារ E364.2 និង លិខិតចុះថ្ងៃទី២៤ ខែធ្នូ ឆ្នាំ២០១៥ ឯកសារ E364/1.1 និង អនុស្សរ ណៈរបស់អង្គជំនុំជម្រះសាលាដំបូង ចុះ ថ្ងៃទី១៨ ខែកុម្ភៈ ឆ្នាំ២០១៦ ឯកសារ E364/1។ សូមមើលសេចក្តីជំទាស់របស់ លោក ខៀវ សំផន ចុះ ថ្ងៃទី៣ ខែកញ្ញា ឆ្នាំ២០១៥ ឯកសារ E364 និង សេចក្តីសន្និដ្ឋានផ្ទាល់មាត់របស់លោក ខៀវ សំផន ប្រតិចារិក ថ្ងៃទី៣ ខែ កញ្ញា ឆ្នាំ២០១៥ ឯកសារ E1/341.1 ចន្លោះម៉ោង 15.38.51 និងម៉ោង 15.48.15 បន្ទាប់មក ចន្លោះម៉ោង 15.52.06 និងម៉ោង 15.54.55។ លុះបន្ទាប់ពីការចេញសេចក្តីសម្រេចឱ្យចូលសវនាការ ទើបមានការស្នើឱ្យទទួលយកកំណត់ហេតុស្តាប់ចម្លើយសាក្សី (សំណើរបស់សហព្រះរាជអាជ្ញាអន្តរជាតិ ចុះ ថ្ងៃទី២៥ ខែកញ្ញា ឆ្នាំ២០១៥ ឯកសារ E319/32) ហើយកំណត់ហេតុទាំងនោះក៏ទទួល បានការយល់ព្រម (អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១៨ ខែកុម្ភៈ ឆ្នាំ២០១៦ ឯកសារ E319/32/1)។

²⁷⁶ លិខិតចុះថ្ងៃទី១៣ ខែកញ្ញា ឆ្នាំ២០១៦ ម៉ោង 14:06 ឯកសារ E448.1.1 (ឬឯកសារ E444.1.2) និង សេចក្តីសម្រេចផ្ទាល់មាត់ ប្រតិចារិក ថ្ងៃទី២២ ខែកញ្ញា ឆ្នាំ២០១៦ ឯកសារ E1/479.1 ចន្លោះម៉ោង 09.05.55 និងម៉ោង 09.07.55 (សេចក្តីសម្រេចបង្គាប់ឱ្យ ចូលផ្តល់សក្ខីកម្ម និងការយល់ព្រមទទួលកំណត់ហេតុស្តាប់ចម្លើយសាក្សី។ សូមមើលសេចក្តី សន្និដ្ឋានផ្ទាល់មាត់របស់លោក ខៀវ សំផន ប្រតិចារិក ថ្ងៃទី១៥ ខែកញ្ញា ឆ្នាំ២០១៦ ឯកសារ E1/474.1 ចន្លោះម៉ោង 14.00.08 និងម៉ោង 14.15.39 បន្ទាប់មក ចន្លោះ

២១៤. សេចក្តីសម្រេចទាំងនេះបង្ហាញច្បាស់ពីអសុទ្ធិចិត្តរបស់អង្គជំនុំជម្រះ និងឆន្ទៈ ក្នុងការទាញយកអត្ថប្រយោជន៍ពីការបញ្ចូលភស្តុតាងថ្មីដែលជាភស្តុតាងដាក់បន្ទុកច្រើនជាងដកបន្ទុក ដើម្បីធ្វើការស៊ើបអង្កេតក្នុងដំណាក់កាលកាត់សេចក្តី ដោយមិនពិចារណាជាក់ស្តែងអំពីព្យសនកម្មដែលអាចមានទៅលើមេធាវីការពារក្តី ដែលអង្គជំនុំជម្រះបានរឹតត្បិតសិទ្ធិរហូតដល់ធ្វើអ្វីដែលកើតទៅហើយ។ អង្គជំនុំជម្រះមានភស្តុតាងគ្រប់គ្រាន់នៅក្នុងសំណុំរឿង ០០២/០២ ដើម្បីសម្រេចលើការទទួលខុសត្រូវរបស់ជនជាប់ចោទ ដោយមិនបង្កភាពស្មុគស្មាញ និងអូសបន្លាយការជំនុំជម្រះក្តី ដោយឥតប្រយោជន៍។ គេអាចព្យាករណ៍បានថា ការដាក់បញ្ចូលភស្តុតាងថ្មីទាំងអស់នេះ ក្នុងអំឡុងពេលជំនុំជម្រះ នឹងមានផលប៉ះពាល់លើថេរវេលានៃការពិភាក្សាសម្រេច។

២១៥. ដូច្នោះ កំហុសអង្គច្បាប់ និងកំហុសជាក់ស្តែងនៃការវាយតម្លៃរបស់អង្គជំនុំជម្រះទាក់ទងនឹងការដាក់បញ្ចូលនិងការទទួលយកធាតុផ្សំភស្តុតាងថ្មីមកពីសំណុំរឿង ០០៣ និង ០០៤ ក្នុងអំឡុងពេលជំនុំជម្រះបានបង្កការរំលោភលើសិទ្ធិ ខៀវ សំផន ក្នុងការទទួលបានការជំនុំជម្រះដោយគ្មានការពន្យារពេលហួសហេតុ ការជូនដំណឹងអំពីប្រភេទនិងមូលហេតុនៃការចោទប្រកាន់លើរូបគាត់ សច្ចភាពគតិយុត្តិនិងនីតិវិធី តុលាការមិនលម្អៀង ពេលវេលានិងមធ្យោបាយចាំបាច់សម្រាប់ការរៀបចំការការពារក្តីរបស់ខ្លួន សវនាការចំពោះមុខ ការដឹងព្រឹត្តិបុព្វហេតុរបស់ខ្លួន ការការពារក្តីដ៏មានប្រសិទ្ធភាព សំអាងហេតុនៃសេចក្តីសម្រេច និងសមភាពនៃគូភាគី។

ផ្នែកទី ៤. ធាតុផ្សំភស្តុតាងចេញមកពីប្រវត្តិវិទូដែលមិនបានចូលមកបង្ហាញខ្លួន

២១៦. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានទទួលយកភស្តុតាងចេញមកពីអ្នកស្រាវជ្រាវ ឬប្រវត្តិវិទូដែលមិនបានមកបង្ហាញខ្លួន ហើយឯកសារដែលពួកគាត់ប្រើមិនអាចត្រូវបានផ្ទៀងផ្ទាត់ពី យថាភាពនិងភាពអាចជឿជាក់បាន។ ជាពិសេស គឺឯកសាររៀតណាមចំនួន ១៣ ដែលបានមកពីសាស្ត្រា

ម៉ោង 14.26.15 និងម៉ោង 14.26.49។ កំណត់ហេតុស្តាប់ចម្លើយសាក្សីមិនបានត្រូវគេលើកជាសំណួរស្តីពីមូលដ្ឋានគ្រឹះនៃវិធាន ៨៧.៤ សោះឡើយ។

ចារ្យ GOSCHA (I) និងបញ្ជីពណ៌ទឹកក្រូចនៃមន្ទីរ ស-២១ ដែលត្រូវបានទទួលយកនៅចុងបញ្ចប់នៃ ការជំនុំជម្រះ (II)។ របៀបគ្រប់គ្រងការទទួលយកនិងការវាយតម្លៃលើឯកសារទាំងនេះ គឺជាការ បង្ហាញដ៏ល្អឥតខ្ចោះពីអនាគតភាពរបស់របស់អង្គជំនុំជម្រះក្នុងការពិចារណាលើភ័ស្តុតាងនៃការជំនុំ ជម្រះក្តីក្នុងសំណុំរឿង ០០២។

១. ការទទួលយកឯកសាររបស់លោកសាស្ត្រាចារ្យ GOSCHA

២១៧. អង្គជំនុំជម្រះបានប្រព្រឹត្តកំហុសលើការវាយយ៉ាងជាក់ស្តែង ដោយបានទទួលយកឯកសាររៀតណា មចំនួន ១៣ ដែលបានមកពីសាស្ត្រាចារ្យ GOSCHA ក្នុងដំណាក់កាលជំនុំជម្រះ²⁷⁷។ ជាក់ស្តែង អង្គ ជំនុំជម្រះមិនបានផ្តល់សំអាងហេតុគាំទ្រសេចក្តីសម្រេចរបស់ខ្លួនទាក់ទងនឹងវិធីដែលបានអនុវត្តដើម្បី ទទួលបានឯកសារទាំងអស់នេះ ស្របតាមវិធាន ៩៣ នៃវិធានផ្ទៃក្នុង (ក)។ លើសពីនេះទៀត កង្វះ យ៉ាងជាក់ស្តែងនៃភាពអាចជឿជាក់បាននៃឯកសារទាំងនេះ មិនបានបំពេញតាមលក្ខខណ្ឌតម្រូវនៃភាព អាចទទួលយកបាននៃភ័ស្តុតាងដែលមានចែងក្នុងវិធាន ៨៧ (៤) នៃវិធានផ្ទៃក្នុងនោះទេ (ខ)។

១.១. កង្វះសំអាងហេតុ និងកង្វះតម្លាភាពក្នុងការទទួលបានឯកសារទាំងនេះ

២១៨. អង្គជំនុំជម្រះបានប្រព្រឹត្តកំហុសជាក់ស្តែងលើការវាយតម្លៃ ដោយយល់ឃើញថា វិធីដែលខ្លួនបានអនុ វត្តដើម្បីទទួលបាននិងទទួលយកឯកសារទាំងនេះ បានគោរព “រាល់សិទ្ធិទទួលបាននីតិវិធីត្រឹមត្រូវដែល បានផ្តល់ជូនជនជាប់ចោទ”²⁷⁸។ តាមពិត ការស៊ើបរករបស់អង្គជំនុំជម្រះដើម្បីទទួលបានឯកសារ របស់សាស្ត្រាចារ្យ GOSCHA បានទៅហួសឆ្ងាយពីសំណើរបស់សហព្រះរាជអាជ្ញាដែលគ្រាន់តែសុំ ឱ្យស្វែងរកសម្រង់នៃកំណត់ហេតុប្រជុំរបស់គណៈអចិន្ត្រៃយ៍ និង ប.ក.ក. ចុះថ្ងៃទី១១ ខែមេសា ឆ្នាំ ១៩៧៧ (“កំណត់ហេតុ”)²⁷⁹។ មេធាវីការពារក្តីសូមយោងទៅលើសារណាជាលាយលក្ខណ៍អក្សរពីមុ

²⁷⁷ សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7។
²⁷⁸ សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7 កថាខ័ណ្ឌ ១៩។
²⁷⁹ សំណើរបស់សហព្រះរាជអាជ្ញា ចុះ ថ្ងៃទី២ ខែកុម្ភៈ ឆ្នាំ២០១៥ ឯកសារ E327/4។

នូវរបស់ខ្លួនដែលបង្ហាញពីកង្វះតម្លាភាព និងសំអាងហេតុរបស់អង្គជំនុំជម្រះ ក្នុងការទទួលបានឯកសាររបស់លោក GOSCHA²⁸⁰។

២១៩. ក៏ប៉ុន្តែ នៅក្នុងសេចក្តីសម្រេចរបស់ខ្លួនលើការទទួលយកឯកសាររបស់សាស្ត្រាចារ្យ GOSCHA នៅថ្ងៃទី២៥ ខែវិច្ឆិកា ឆ្នាំ២០១៦ អង្គជំនុំជម្រះបានបង្ហាញអសុទ្ធិចិត្ត ដោយអះអាងថា មេធាវីការពារក្តីមិនបានជំទាស់ឡើយទៅនឹងសំណើរបស់សហព្រះរាជអាជ្ញាសុំឱ្យស្វែងរកសម្រង់នៃកំណត់ហេតុប្រជុំរបស់គណៈអចិន្ត្រៃយ៍ និងបក្សកុម្មុយនីស្តកម្ពុជាចុះថ្ងៃទី១១ ខែមេសា ឆ្នាំ១៩៧៧ (“កំណត់ហេតុប្រជុំ”)²⁸¹។ ជាក់ស្តែង ដោយត្រូវបានគេទុកមិនឱ្យដឹងអ្វីទាំងអស់ មេធាវីការពារក្តីមិនបានស្ថិតក្នុងស្ថានភាពមួយដែលអាចជំទាស់នឹងការស៊ើបរកផ្សេងៗទៀតរបស់សាស្ត្រាចារ្យ GOSCHA បានឡើយ។ អង្គជំនុំជម្រះគ្មានជំរើសអ្វីក្រៅពីទទួលស្គាល់នៅក្នុងកថាខ័ណ្ឌបន្ទាប់ថា ខ្លួនមិនបានប្រកាសប្រាប់ដល់ភាគីអំពីវិធីរបស់ខ្លួនក្នុងការស្វែងរកឯកសារផ្សេងៗទៀតនៃសម័យកម្ពុជាប្រជាធិបតេយ្យ²⁸²។

២២០. អង្គជំនុំជម្រះបានចាត់ទុកថា ភាគីមានឱកាសបង្ហាញសេចក្តីសង្កេតរបស់ខ្លួន ហើយសិទ្ធិទទួលបាននីតិវិធីត្រឹមត្រូវរបស់ជនជាប់ចោទ ត្រូវបានគោរព²⁸³។ ក៏ប៉ុន្តែ វាមិនគ្រប់គ្រាន់ទេ។ ដោយមិនផ្តល់មូលហេតុនៃការស៊ើបអង្កេតដែលបានធ្វើឡើងដោយអត្តនោម័ត អង្គជំនុំជម្រះមិនបានគោរពសិទ្ធិទទួលបាននីតិវិធីត្រឹមត្រូវរបស់ជនជាប់ចោទ ព្រមទាំងបង្ហាញពីអត្តិភាពរបស់ខ្លួន។ ដោយសម្រេចទទួលយកឯកសារទាំង ១៣ ដោយអត្តនោម័ត អង្គជំនុំជម្រះបានធ្វើហួសពីសំណើរបស់សហព្រះរាជអាជ្ញាដែលបានស្នើសុំឱ្យទទួលយកតែប្រាំមួយឯកសារប៉ុណ្ណោះក្នុងចំណោមឯកសារទាំងនេះ²⁸⁴។

១.២. កំហុសទាក់ទងនឹងការចង្អុលយកឯកសារទាំងនេះ

²⁸⁰ សំណើរបស់លោក ខៀវ សំផន ចុះ ថ្ងៃទី១៥ ខែកញ្ញា ឆ្នាំ២០១៦ ឯកសារ E327/4/6 កថាខ័ណ្ឌ ៩-១៦។
²⁸¹ សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7 កថាខ័ណ្ឌ ១៨។
²⁸² សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7 កថាខ័ណ្ឌ ១៩។
²⁸³ សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7 កថាខ័ណ្ឌ ១៩។
²⁸⁴ សំណើរបស់សហព្រះរាជអាជ្ញា ចុះ ថ្ងៃទី១៤ ខែកញ្ញា ឆ្នាំ២០១៦ ឯកសារ E327/4/5/1។

២២១. អង្គជំនុំជម្រះបានប្រព្រឹត្តកំហុសជាក់ស្តែងក្នុងការវាយតម្លៃ ដោយពិចារណាថា ឯកសារទាំង ១៣ ដែលបានមកពីសាស្ត្រាចារ្យ GOSCHA គឺជា “ឯកសារដែលអាចទុកចិត្តបាន និងមានយថាភាព”²⁸⁵ នៅពេលឃើញភ្លាមពីដំបូង។ ខ្សែចង្វាក់នៃការរក្សាទុកនិងការបញ្ជូនឯកសារទាំងនេះ មិនអាចរក ឃើញដានទេ។ លោកសាស្ត្រាចារ្យ GOSCHA មិនដែលបានឃើញឯកសារច្បាប់ដើមជាភាសាខ្មែរទេ ពីព្រោះថា គាត់បានពិគ្រោះតែ “សំណៅបកប្រែ” នៃឯកសារទាំងនេះជាភាសារៀតណាមតែប៉ុណ្ណោះ ហើយគេក៏មិនដឹងថាតើឯកសារត្រូវបានតាក់តែងដោយនរណា និងតាមរបៀបណានោះដែរ²⁸⁶។ ដូច្នោះ អង្គជំនុំជម្រះគួរតែយកចិត្តទុកដាក់ខ្លាំងជាងនេះទៅលើការមន្តិលសង្ស័យអំពីភាពអាចទុកចិត្តបាននៃ ការបកប្រែឯកសារដែលកាន់កាប់ដោយអាជ្ញាធរនៃប្រទេសមួយដែលមានភាពលម្អៀងក្នុងជម្លោះ ដែលប្រើឯកសារនោះប្រឆាំងនឹងរបបខ្មែរក្រហម។ ការប្រុងប្រយ័ត្នកាន់តែមានភាពចាំបាច់ទៅទៀត ក្នុងខណៈដែលរដ្ឋរៀតណាមតែងតែបដិសេធមិនសហការជាមួយ អ.វ.ត.ក. ក្នុងក្របខ័ណ្ឌតុលាការ។ លើសពីនេះទៀត ឯកសារទាំងនេះហាក់ដូចជាបានមកពីទស្សនាវដ្តីចេញឆ្នាំ១៩៨០ ឈ្មោះ ទស្សនាវដ្តីកុំ មុយនីស្ត ឬ កាសែតកុំមុយនីស្ត ដែលជាឧបករណ៍យោសនារបស់សាធារណរដ្ឋសង្គមនិយមរៀតណា ម។ ប្រការនេះគួរតែនាំឱ្យអង្គជំនុំជម្រះមានការប្រុងប្រយ័ត្នខ្លាំងជាងនេះ²⁸⁷។

២២២. លោកសាស្ត្រាចារ្យ GOSCHA ក៏បានពន្យល់ផងដែរថា គាត់មិនត្រូវបានអនុញ្ញាតឱ្យថតចម្លងឯកសារ ទាំងនេះទេ។ គាត់ក៏បានកត់ចម្លងឯកសារដោយដៃ។ ផ្ទុយពីការអះអាងរបស់អង្គជំនុំជម្រះ លោកសា ស្ត្រាចារ្យមិនបាននិយាយថាគាត់បាន “ចម្លងទាំងស្រុង” នូវឯកសារទាំងនេះនោះទេ²⁸⁸។ លោកបាន ពន្យល់កាន់តែច្បាស់ថា៖ “ខ្ញុំមិនត្រូវបានអនុញ្ញាតឱ្យថតចម្លងអ្វីច្រើនទេ។ ខ្ញុំបានកត់ត្រាដោយដៃ ប៉ុន្តែខ្ញុំ

²⁸⁵ សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7 កថាខ័ណ្ឌ ២៦។
²⁸⁶ សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7 កថាខ័ណ្ឌ ២៦។ សូមមើលផងដែរ អនុស្សរណៈ ចុះថ្ងៃទី ២៤ ខែសីហា ឆ្នាំ២០១៦ ឯកសារ E327/4/5 កថាខ័ណ្ឌ ១ “សាស្ត្រាចារ្យ Goscha បានបញ្ជាក់ថាគាត់មើលតែសំណៅបកប្រែជា ភាសារៀតណាមប៉ុណ្ណោះនៅក្នុងការស្រាវជ្រាវរបស់គាត់នោះ ហើយគាត់បានលើកឡើងថាកងទ័ពប្រាកដជាមានឯកសារដើមជា ភាសាខ្មែរប៉ុន្តែគាត់បានបញ្ជាក់ថាគាត់មិនដែលបានឃើញឯកសារទាំងនោះទេ”។
²⁸⁷ សូមមើលឯកសារ E3/10688 ឯកសារ E3/10689 ឯកសារ E3/10690 ឯកសារ E3/10691 ឯកសារ E3/10692 និងឯកសារ E3/10694។
²⁸⁸ សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7 កថាខ័ណ្ឌ ២៥។

តែងតែកត់ចម្លងឯកសារស្ទើរតែទាំងស្រុង²⁸⁹។ ភាពខុសគ្នាផ្សេងៗអាចកើតចេញមកពី “ការចម្លង” ដោយដៃ ដែលជូនពេលខ្លះមិនបានពេញលេញ ជាភាសាមួយដែលយើងក៏មិនដឹងថាតើលោកសាស្ត្រាចារ្យចេះភាសានេះច្បាស់លាស់ឬអត់។ អង្គជំនុំជម្រះខ្លួនឯងបានកត់សម្គាល់អំពី “ភាពខុសគ្នាមួយចំនួនអំពីកាលបរិច្ឆេទនៃឯកសារចម្លងមួយចំនួន”²⁹⁰។ មេធាវីការពារក្តីក៏បានលើកឡើងពីឯកសារមួយចំនួនដែលអានមិនដាច់ ដែលធ្វើឱ្យមានមន្ទិលសង្ស័យលើភាពពេញលេញនៃសំណើបកប្រែជាភាសាអង់គ្លេស²⁹¹។ អង្គជំនុំជម្រះក៏បានប្រព្រឹត្តកំហុសក្នុងសេចក្តីសន្និដ្ឋានរបស់ខ្លួនលើថាភាពនិងភាពអាចជឿជាក់បាននៃឯកសារទាំងនេះ ដោយបានពិចារណាខុសថា “ ឯកសារជាច្រើនក្នុងចំណោមឯកសារទាំងនោះ មានផ្ទុកឈ្មោះអ្នកបកប្រែ និងកាលបរិច្ឆេទនៃការបកប្រែ ដែលអាចឱ្យយល់បានថាឯកសារទាំងនេះ ត្រូវបានរៀបចំឡើងតាមវិធីសាស្ត្រត្រឹមត្រូវ”²⁹²។ ក្នុងចំណោមឯកសារទាំង ១៣ ដែលត្រូវបានទទួលយក មានតែឯកសារចំនួន ២ ប៉ុណ្ណោះ ដែលមានដាក់ឈ្មោះអ្នកបកប្រែ ឬទីភ្នាក់ងារបកប្រែ ហើយមានតែឯកសារមួយប៉ុណ្ណោះដែលមានកាលបរិច្ឆេទនៃការបកប្រែ²⁹³។

២២៣. អាស្រ័យហេតុនេះ ច្បាស់ណាស់ថាពុំមានចៅក្រមប្រកបដោយវិចារណញ្ញាណណា អាចចាត់ទុកឯកសារទាំងនេះថា “អាចជឿទុកចិត្តបាន និងមានយថាភាព នៅពេលឃើញភ្លាមពីដំបូងនោះទេ”²⁹⁴ ដូច្នោះ គឺមិនគួរទទួលយកឯកសារទាំងនេះជាក៏ស្តុតាងឡើយ។

²⁸⁹ ទំនាក់ទំនងតាមសារអេឡិកត្រូនិករវាងក្រឡាបញ្ជីនៃអង្គជំនុំជម្រះ និងលោកសាស្ត្រាចារ្យ Goscha ចុះ ថ្ងៃទី២៥ ខែមករា ឆ្នាំ ២០១៦ ឯកសារ E327/4/3.7។

²⁹⁰ សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7 កថាខ័ណ្ឌ ២៦។

²⁹¹ សំណើ ចុះ ថ្ងៃទី១៥ ខែកញ្ញា ឆ្នាំ២០១៦ ឯកសារ E327/4/6 កថាខ័ណ្ឌ ២៥។

²⁹² សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7 កថាខ័ណ្ឌ ២៥។

²⁹³ ចុះ ថ្ងៃទី១៥ ខែកញ្ញា ឆ្នាំ២០១៦ ឯកសារ E327/4/6 កថាខ័ណ្ឌ ២២ ជើងទំព័រ ២៤ ដែលទាក់ទងនឹងឯកសារ E3/10693 “បកប្រែដោយ Le Dinh Thao” និង ឯកសារ E3/10695 “ឯកសារនេះត្រូវបានបកប្រែដោយការិយាល័យនយោបាយទូទៅ នៅ ថ្ងៃទី ២៦ ខែមករា ឆ្នាំ១៩៧៨”។

²⁹⁴ សេចក្តីសម្រេច ចុះថ្ងៃទី២៥ ខែវិច្ឆិកា ឆ្នាំ២០១៦ ឯកសារ E327/4/7 កថាខ័ណ្ឌ ២៦។

១.៣. កំហុសលើការប្រើប្រាស់ឯកសារទាំងនេះសម្រាប់គាំទ្រដល់ភស្តុតាងដទៃទៀត

២២៤. យោងតាមហេតុផលដែលបានលើកឡើងខាងលើ គេមិនចាំបាច់បង្ហាញថាឯកសារទាំងនេះគ្មានតំលៃជាភស្តុតាងទាល់តែសោះនោះទេ ជាពិសេសដោយសារភាគីមិនអាចសួរដេញដោលសាស្ត្រាចារ្យ GOSCHA បាន។ ទោះយ៉ាងនេះក្តី អង្គជំនុំជម្រះបានពិចារណាថា ខ្លួនអាចប្រើឯកសារទាំងនេះ “សម្រាប់គាំទ្រភស្តុតាងផ្សេងៗទៀត”²⁹⁵។ យោងទៅតាមអង្គជំនុំជម្រះ ឯកសារមួយរបស់សាស្ត្រាចារ្យ GOSCHA ទំនងជាមានយថាភាពពិតមែន ពីព្រោះថា ទាហានវៀតណាមចំនួន ២៩.០០០ នាក់ ដែលត្រូវបានសម្លាប់ ស៊ីគ្នានឹងអ្វីដែលបានសរសេរនៅក្នុងទស្សនាវដ្តីទង់បដិវត្ត ចុះខែកុម្ភៈ ឆ្នាំ១៩៧៨²⁹⁶។ ចំពោះភាពស៊ីគ្នាតែមួយចំណុចនោះ ការវិភាគសើៗអំពីយថាភាពនៃឯកសារ ដោយអង្គជំនុំជម្រះ មានការភ័ន្តច្រឡំខ្លាំងណាស់។

២២៥. វាកាន់តែបង្កឱ្យមានការភ័ន្តច្រឡំទៅទៀត ដោយហេតុតែអង្គជំនុំជម្រះបានបំភ្លៃភស្តុតាង ដោយព្យាយាមបន្តិឯកសារ GOSCHA E3/10693 ជាមួយនឹងឯកសារមួយផ្សេងទៀតនៅក្នុងសំណុំរឿង គឺឯកសារ E3/7328 ដែលមានប្រតិចារិកនៃសម្រង់កំណត់ហេតុនៃកិច្ចប្រជុំមួយរបស់គណៈអចិន្ត្រៃយ៍នៅថ្ងៃទី១១ ខែមេសា ឆ្នាំ១៩៧៨។ ក៏ប៉ុន្តែ សម្រង់ទាំងពីរនេះមិនត្រឹមតែខុសគ្នាទាំងស្រុងប៉ុណ្ណោះទេ ប៉ុន្តែសំខាន់ជាងនេះទៀត គេត្រូវរកតំលៃថា អង្គជំនុំជម្រះបានព្យាយាមបន្តិឱ្យសារនៃឯកសារទាំងពីរនេះ ថាជាការប្រជុំតែមួយនៅថ្ងៃទី១១ ខែមេសា ឆ្នាំ១៩៧៨ ក្នុងខណៈដែល តាមការពិត មិនមែនត្រឹមតែ “ប្ល្នាប្ល្នាងនោះដែលមិនដូចគ្នាទាំងស្រុង”²⁹⁷ សូម្បីតែកាលបរិច្ឆេទនៃកិច្ចប្រជុំក៏ខុសគ្នាដែរ...។ ជាក់ស្តែង សម្រង់ដកស្រង់ចេញពីឯកសារ GOSCHA E3/10693 ទំនងជាមានប្រភពមកពីសម្រង់មួយនៃកិច្ចប្រជុំនៅថ្ងៃទី១៣ ខែមេសា ឆ្នាំ១៩៧៧ គឺមិនមែនថ្ងៃទី១១ ខែមេសា នោះទេ²⁹⁸។

²⁹⁵ សំអាងហេតុសាលក្រម កថាខ័ណ្ឌ ៣៥២-៣៥៤។

²⁹⁶ សំអាងហេតុសាលក្រម កថាខ័ណ្ឌ ៣៥២។

²⁹⁷ សំអាងហេតុសាលក្រម កថាខ័ណ្ឌ ៣៥២ ជើងទំព័រ ៩៨៣។

²⁹⁸ កំណត់ហេតុអង្គប្រជុំនៃគណៈអចិន្ត្រៃយ៍ និង កំណត់ហេតុអង្គប្រជុំនៃលេខា និង អនុលេខាកងពល និងកងអនុសេនាធំ ចុះ ថ្ងៃទី ១០ ទី១១ និងទី១៣ ខែមេសា ឆ្នាំ១៩៧៧ (ចម្លងឡើងវិញដោយលោក C.E. Goscha) ឯកសារ E3/10693 ERN 01338229-30៖

ដូច្នោះ ដោយមិនអាចបង្ហាញទុក្ខីករណ៍ដែលមានសុពលភាពគាំទ្រដល់យថាភាព និងភាពអាចជឿជាក់ បាននៃឯកសារទាំងនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយយល់ឃើញថា ខ្លួនអាចប្រើវា សម្រាប់គាំទ្រឯកសារផ្សេងៗទៀត។ រាល់កាសន្និដ្ឋានលើអង្គហេតុទាំងអស់ដោយផ្អែកលើឯកសារ ទាំងនេះ ត្រូវទុកជាមោឃៈ²⁹⁹។

២. ការទទួលយកបញ្ជីពណ៌ទឹកក្រូចនៃមន្ទីរ ស-២១

២២៦. យើងគួរនិយាយយ៉ាងខ្លីអំពីបញ្ជីពណ៌ទឹកក្រូចនៃមន្ទីរ ស-២១ (ហៅកាត់ថា “បញ្ជី”) ដែលត្រូវបាន ទទួលយកនៅថ្ងៃចុងក្រោយនៃការជំនុំជម្រះ³⁰⁰។ ជាក់ស្តែង អង្គជំនុំជម្រះមិនបានពិចារណាលើការកត់ សម្គាល់របស់មេធាវីការពារក្តីចំពោះចន្លោះប្រហោងក្នុងការទទួលយកបញ្ជីនេះជាភ័ស្តុតាង និងចំពោះ តម្លៃជាភ័ស្តុតាងដ៏ទាបរបស់វា³⁰¹។ ផ្ទុយទៅវិញ អង្គជំនុំជម្រះបានសម្រេចពីងផ្អែកលើបញ្ជីនេះយ៉ាង ច្រើន នៅក្នុងសំអាងហេតុសាលក្រម³⁰²។ ដូច្នោះ មេធាវីការពារក្តីសូមយោងទៅលើទុក្ខីករណ៍ ដូច មានរៀបរាប់នៅក្នុងសេចក្តីសន្និដ្ឋានបញ្ចប់កិច្ចពិភាក្សាដេញដោលជាលាយលក្ខណ៍អក្សររបស់ខ្លួន។ សេចក្តីសន្និដ្ឋានអំពីអង្គហេតុផ្អែកលើបញ្ជីនេះ ត្រូវតែបដិសេធចោល³⁰³។

“ថ្ងៃទី១៣ ខែមេសា ឆ្នាំ១៩៧៧ [...] ការបន្តប្រយុទ្ធប្រឆាំងនឹងពួកប្រតិកិរិយា និងស្វែងរកពួកប្រតិកិរិយានៅក្នុងនាយកដ្ឋានរបស់ យើងនិងនៅតាមមូលដ្ឋានដើម្បីលើកកម្ពស់និងជំរុញបេសកកម្មក្នុងឆ្នាំ ឆ្នាំ១៩៧៧” (យើងគូសបន្ទាត់ពីក្រោម)។

²⁹⁹ សំអាងហេតុសាលក្រម កថាខ័ណ្ឌ ២៨៤, ៣៥៧, ៣៦៤, ៣៧៧, ៤១៥, ៤២១, ៤២៧, ៥០៤, ៥៤៣, ៥៥៤-៥៥៦, ១៤៥៩, ១៧២៣, ១៧៦៣, ២០០៦, ២០១០, ២០១៦, ៣៣៩៧, ៣៧៤០, ៣៨០៥, ៣៨១៤ និង ៤១២៦។ សូមមើលខាងក្រោម ជា ឧទាហរណ៍ កថាខ័ណ្ឌ ១៤៦៣។

³⁰⁰ របាយការណ៍ប្រចាំថ្ងៃ - បញ្ជីឈ្មោះអ្នកទោសនៅ ស-២១ ឯកសារ E3/10770 អនុម័តដោយអង្គជំនុំជម្រះ នៅក្នុងអនុស្សរណៈ របស់អង្គជំនុំជម្រះសាលាដំបូង ចុះ ថ្ងៃទី២៧ ខែធ្នូ ឆ្នាំ២០១៦ ឯកសារ E443/3។

³⁰¹ សារណាបណ្តឹងសាទុក្ខ ០០២/០២ កថាខ័ណ្ឌ ១១៨៥-១១៩៣។

³⁰² សំអាងហេតុសាលក្រម កថាខ័ណ្ឌ ៤១៩, ១៤៦៧, ២១១៥, ២១១៦, ២១២២, ២១២៣, ២២៨៩, ២២៩៦, ២២៩៧, ២២៩៩, ២៣៦៩, ២៣៩៧, ២៤៣៦, ២៤៤៣, ២៥០៥, ២៥៤៩-២៥៥១, ២៨៨៦, ៣០៥៤ និង ៣០៥៨។

³⁰³ សំអាងហេតុសាលក្រម កថាខ័ណ្ឌ ៤១៩, ១៤៦៧, ២១១៥, ២១១៦, ២១២២, ២១២៣, ២២៨៩, ២២៩៦, ២២៩៧, ២២៩៩, ២៣៦៩, ២៣៩៧, ២៤៣៦, ២៤៤៣, ២៥០៥, ២៥៤៩-២៥៥១, ២៨៨៦, ៣០៥៤ និង ៣០៥៨។

ជំពូកទី ២. កំហុសលើការសិក្សាអំពីភស្តុតាងទូទៅ

ផ្នែកទី ១. ជំនឿឥស្សរចិត្ត និងជំនឿហួសពីវិមតិសង្ស័យ

២២៧. ដូចនៅក្នុងសាលក្រមនៃសំណុំរឿង ០០២/០១ អង្គជំនុំជម្រះបានថ្លែងថា៖

“ដើម្បីដោះស្រាយរាល់ការខ្វែងគំនិតគ្នាដែលអាចកើតចេញពីរបៀបផ្សេងគ្នានៃការរៀបរាប់
អំពីលក្ខណៈវិនិច្ឆ័យដែលជាមូលដ្ឋាននៃការផ្ដន្ទាទោស ហើយដែលការផ្ដន្ទាទោសនេះអាចធ្វើ
ឡើងជាបីភាសាស្របតាមវិធាន ៨៧ (១) នៃវិធានផ្ទៃក្នុង ឧទាហរណ៍ដូចជាផ្អែកលើ
សញ្ញាណ “ជំនឿឥស្សរចិត្ត” បានមកពីប្រព័ន្ធច្បាប់ Civil Law ឬប្រព័ន្ធជាមួយអាណត្តិម៉ុង
និងផ្អែកលើជំនឿ “លើសពីវិមតិសង្ស័យ” បានមកពីប្រព័ន្ធច្បាប់ Common Law អង្គជំនុំ
ជម្រះបានអនុម័តវិធីសាស្ត្ររួមមួយដែលនាំឱ្យមានការកំណត់ ចំពោះគ្រប់ករណី ថាមានភ័
ស្តុតាងគ្រប់គ្រាន់ដែរឬទេដើម្បីផ្ដន្ទាទោសជនជាប់ចោទ។ អាស្រ័យហេតុនេះ ផ្អែកលើការ
វិភាគភ័ស្តុតាងដែលមានហេតុផល អង្គជំនុំជម្រះបានបកស្រាយការសង្ស័យណាមួយទាក់ទង
នឹងពិរុទ្ធភាពរបស់ជនជាប់ចោទ ដើម្បីជម្រះប្រយោជន៍របស់ជនជាប់ចោទ”³⁰⁴។

២២៨. ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ម្តងទៀត ដោយបានពិចារណាថា វាចាំបាច់ត្រូវអនុម័ត
វិធីសាស្ត្ររួមមួយដែលអាចដោះស្រាយការខ្វែងគំនិតគ្នាយ៉ាងខ្លាំងរវាងសញ្ញាណទាំងពីរនេះ ដោយតាម
ពិតទៅ គ្មានការខ្វែងគំនិតនេះនោះទេ³⁰⁵។ ជាក់ស្តែង នៅក្នុងបរិបទ អ.វ.ត.ក. ជំនឿឥស្សរចិត្តមិន
អាចត្រូវបានបកស្រាយថាជាអ្វីផ្សេងទៀតក្រៅពីជំនឿហួសពីវិមតិសង្ស័យ ដែលជាសញ្ញាណតែមួយ
គត់ដែលត្រូវយកមកអនុវត្ត។ មេធាវីការពារក្តីយោងទៅលើទង្វើករណីពីមុនៗរបស់ខ្លួនលើចំណុច
នេះ³⁰⁶។

³⁰⁴ សំអាងហេតុសាលក្រម កថាខ័ណ្ឌ ៣៨ (យើងគូសបន្ទាត់ពីក្រោម) ។ សាលក្រមសំណុំរឿង០០២/០១ ចុះ ថ្ងៃទី៧ ខែសីហា ឆ្នាំ
២០១៤ កថាខ័ណ្ឌ ២២។

³⁰⁵ សំអាងហេតុសាលក្រម កថាខ័ណ្ឌ ៣៨-៣៩។

³⁰⁶ សារណាបណ្តឹងសាទុក្ខ០០២/០១ កថាខ័ណ្ឌ ១០៩-១១០។ សារណាបណ្តឹងសាទុក្ខ ០០២/០២ កថាខ័ណ្ឌ ៣៦៧-៦៤៨។

២២៩. ទោះបីជាអង្គជំនុំជម្រះបានរំលឹកឡើងវិញយ៉ាងត្រឹមត្រូវថា ភ័ស្តុតាងនៃអង្គហេតុចាំបាច់ទាំងអស់សម្រាប់ការប្រកាសពិរុទ្ធភាព ត្រូវតែត្រូវបានបង្ហាញឱ្យលើសពីវិមតិសង្ស័យក៏ដោយ³⁰⁷ ក៏ខ្លួនមិនបានអនុវត្តគោលការណ៍នេះឱ្យបានជាប់លាប់នោះដែរ។ ដូចដែលនឹងបង្ហាញខាងក្រោមនៅក្នុងសារណានេះ ត្រង់ផ្នែកពិនិត្យកំហុសអង្គហេតុ អង្គជំនុំជម្រះបានទាញសេចក្តីសន្និដ្ឋានមិនសមហេតុផល ដែលជាញឹកញយ គ្មានសំអាងហេតុ ឬគ្មានសំអាងហេតុគ្រប់គ្រាន់ និង/ឬ ផ្អែកលើភ័ស្តុតាងដែលមិនមានមូលដ្ឋានគ្រឹះគ្រប់គ្រាន់ដើម្បីទាញការសន្និដ្ឋានឱ្យលើសពីវិមតិសង្ស័យ។ ជារឿយៗ អង្គជំនុំជម្រះបានសន្និដ្ឋានព្រាវៗ និងទាញសេចក្តីសន្និដ្ឋានតាមបែបអនុមានដែលមិននាំទៅដល់ការសន្និដ្ឋានសមហេតុផលតែមួយគត់បាន។ អង្គជំនុំជម្រះមិនត្រឹមតែមិនអាចទាញការសន្និដ្ឋានសមហេតុផលតែមួយគត់បាន ប៉ុណ្ណោះទេ គឺថែមទាំងបានជ្រើសរើសភាគច្រើនយកការសន្និដ្ឋានដែលមិនសមហេតុផលបំផុតពីព្រោះវាជាការសន្និដ្ឋានចោទប្រកាន់។

២៣០. ដូច្នោះ អង្គជំនុំជម្រះបានប្រើប្រាស់បទដ្ឋានទាបជាងបទដ្ឋាននៃជំនឿលើសពីវិមតិសង្ស័យ ស្របតាមស្មារតី និងខ្លឹមសារនៃការវិគល់របស់ចៅក្រម VAN DEN WYNGAERT នៅតុលាការព្រហ្មទណ្ឌអន្តរជាតិ ក្នុងមតិជំទាស់របស់គាត់ដែលបានភ្ជាប់ជាឧបសម្ព័ន្ធនៅនឹងសាលក្រម *Katanga*៖

“ក្តីកង្វល់ចម្បងមួយរបស់ខ្ញុំទាក់ទងនឹងសាលក្រមនេះ គឺថាសេចក្តីសម្រេចទាំងមូលខ្វះខាតយ៉ាងសម្បើមនូវអង្គហេតុជាក់លាក់និងជាក់ស្តែង តែគ្របដណ្តប់ទៅដោយ “សេចក្តីសន្និដ្ឋាន” ការនិយាយបង្ហើរ និងបញ្ជីតបញ្ចៀងស្រពិចស្រពិលមិនច្បាស់លាស់។ ទោះជាសហភាពរបស់ខ្ញុំមានជំនឿឥស្សរចិត្តក៏ដោយ ក៏ខ្ញុំខ្លាចតែជំនឿនេះមិនអាចទប់ទល់នឹងនិយាមស្តីពីការគ្រប់គ្រងភ័ស្តុតាងជាធរមាន និងភាពតឹងរឹងឥតមនោសញ្ចេតនាដែលតម្រូវដោយនិយាមនេះ។ ច្បាស់ជាងនេះទៅទៀត សំណុំរឿងមានចំណុចខ្សោយច្រើន និងបង្ហាញរូបភាពមិនពេញលេញមួយយ៉ាងខ្លាំងរហូតដល់ខ្ញុំគិតថា គេមិនអាចទាញសេចក្តីសន្និដ្ឋានលើចំណុចជាច្រើនឱ្យលើសពីវិមតិសង្ស័យ។ លើសពីនេះទៀត ភ័ស្តុតាងភាគច្រើនមិនគោរពតាមនិយាមនៃភាពគួរឱ្យអាចជឿជាក់បាន ដែលខ្ញុំធ្លាប់អនុវត្តនៅតុលាការ TPIY។ តាមទស្សនៈរបស់ខ្ញុំ វាមិនអាចទៅរួច

³⁰⁷ សំអាងហេតុសាលក្រម កថាខ័ណ្ឌ ៤០។

ទេក្នុងការផ្អែកលើភស្តុតាងខ្សោយបែបនេះដើម្បីប្រកាសពិរុទ្ធភាព។ មូលហេតុដ៏សាមញ្ញមួយ គឺថានិយាមស្តីពីការគ្រប់គ្រងភស្តុតាងដែលត្រូវតែអនុវត្តដូចគ្នាសម្រាប់មនុស្សគ្រប់រូប ដោយ មិនគិតពីការលំបាកដែលសហព្រះរាជអាជ្ញាអាចជួបប្រទះ មិនអនុញ្ញាតឱ្យប្រកាសពិរុទ្ធភាព បានឡើយ”³⁰⁸។

២៣១. ប្រសិនបើអង្គជំនុំជម្រះបានអនុវត្តលក្ខខណ្ឌវិនិច្ឆ័យគតិយុត្តិនៃជំនឿហួសពីវិមតិសង្ស័យឱ្យបានត្រឹម ត្រូវវិញ អង្គជំនុំជម្រះនឹងមិនអាចជឿជាក់លើពិរុទ្ធភាពរបស់ ខៀវ សំផន នោះទេ។ តុលាការកំពូល ត្រូវធ្វើមោឃភាពការផ្ដន្ទាទោស និងស្ថានទម្ងន់ទោសដែលអង្គជំនុំជម្រះបានសម្រេច³⁰⁹។ លើសពីនេះ ទៅទៀត តុលាការកំពូលត្រូវកត់សំគាល់ផងដែរអំពីការរំលោភសិទ្ធិរបស់ ខៀវ សំផន ក្នុងការទទួល បានសច្ចាធារណ៍នៃនិរទោស សំអាងហេតុសាលក្រម និងតុលាការអនាគត។

ផ្នែកទី ២. ការបំភ្លឺ ឬការបំប្លែងភស្តុតាង

២៣២. ទាក់ទងទៅនឹងជំនឿឥស្សរចិត្តរបស់ចៅក្រមជំនុំជម្រះអង្គសេចក្ដី អង្គជំនុំជម្រះមានកាតព្វកិច្ចក្នុងការ សម្រេចលើតម្លៃជាភស្តុតាង និងភាពអាចជឿជាក់បាននៃភស្តុតាង។ អង្គជំនុំជម្រះមិនអាចបំភ្លឺ ឬ បំប្លែងភស្តុតាងបានទេ ដោយហេតុថាចៅក្រមមានកាតព្វកិច្ចបង្ហាញការពិតជាក់ស្ដែង ដែលចេញពីភស្តុតាងតែម្ដង។ ការបំប្លែងធាតុផ្សំណាមួយនៃភស្តុតាង គឺជាការកែប្រែធាតុផ្សំណាមួយ ដោយបក ស្រាយវា ឬដោយបំភ្លឺខ្លឹមសាររបស់វា។ ការបំភ្លឺធាតុផ្សំភស្តុតាងគឺជាមូលហេតុនៃបណ្តឹងសាទុក្ខ ទាំងក្នុងច្បាប់បារាំង ទាំងក្នុងច្បាប់កម្ពុជា។ យោងតាមមាត្រា ៤១៩ នៃក្រមនីតិវិធីព្រហ្មទណ្ឌកម្ពុជា ការបំភ្លឺអង្គហេតុមានចែងយ៉ាងច្បាស់ ថាជាមូលហេតុមួយក្នុងចំណោមមូលហេតុដទៃទៀតនៃបណ្តឹង សាទុក្ខ³¹⁰។ ម្យ៉ាងវិញទៀត តាមច្បាប់បារាំង ការបំភ្លឺភស្តុតាងមានគុណវុឌ្ឍិមួយទៀត។ កាលណា អង្គហេតុដែលបញ្ជាក់ដោយសាលដីកា ផ្ទុយនឹងអង្គហេតុដែលមានបញ្ជាក់នៅក្នុងធាតុផ្សំភស្តុតាង

³⁰⁸ មតិផាគតិចដែលបង្ហាញដោយលោកស្រីចៅក្រម Christine Van den Wyngaert, ICC-01/04-01/07-3436-AnxI ចុះ ថ្ងៃទី ២៧ ខែមីនា ឆ្នាំ២០១៤ កថាខ័ណ្ឌ ១៧២ (គូសបន្ទាត់ពីក្រោមនៅក្នុងច្បាប់ដើម)។
³⁰⁹ សំអាងហេតុសាលក្រម កថាខ័ណ្ឌ ៤២៣៦-៤២៣៨, ៤៤០០, ៤៤០២។
³¹⁰ ក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា ឆ្នាំ២០០៧ មាត្រា ៤១៩។

តុលាការព្រហ្មទណ្ឌនៃតុលាការវិនិច្ឆ័យចាត់ទុកសាលដីកានេះជាមោឃៈ ដោយមូលហេតុភាពផ្ទុយគ្នា នៃសំអាងហេតុ និងកង្វះមូលដ្ឋានច្បាប់³¹¹។

២៣៣. នៅក្នុងសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះបានបំភ្លៃ និងបំប្លែងធាតុផ្សំភស្តុតាង ដែលបានបង្ហាញក្នុងអំឡុងពេលដំណើរការនីតិវិធីជាច្រើនដង³¹²។ ជាឧទាហរណ៍ នៅក្នុងការព្យាយាម ផ្ដន្ទាទោសយ៉ាងច្រើនរបស់ខ្លួន អង្គជំនុំជម្រះបានចោទ ខៀវ សំផន ថាជាអ្នកផ្ដើមសុន្ទរកថាបើក សម័យប្រជុំសភា នៅថ្ងៃទី១១ ខែមេសា ឆ្នាំ១៩៧៦ ក្នុងខណៈដែលការប្រកាន់គោលជំហរនេះត្រូវបាន តុលាការកំពូលផ្ដោលទោសរួចមកហើយ នៅក្នុងសាលដីកានៃសំណុំរឿង ០០២/០១³¹³។ លើសពីនេះ ទៅទៀត តុលាការកំពូលបានពិចារណាម្តងហើយម្តងទៀតថា អង្គជំនុំជម្រះអនុវត្តមិនសមហេតុផល ក្នុងការវាយតម្លៃភស្តុតាងនៅក្នុងសាលក្រមនៃសំណុំរឿង ០០២/០១ ជាពិសេស ដោយបាន “ដកស្រង់ មិនត្រឹមត្រូវ” នូវសាច់រឿងមួយ³¹⁴ ឬដោយបំភ្លៃចម្លើយមួយចំនួន³¹⁵។ ក្នុងសំណុំរឿង ០០២/០២ ដោយបន្តអនុវត្តដែលៗនូវវិធីសាស្ត្រអតតិទូទៅមួយស្តីពីភស្តុតាង តាមរយៈការបំភ្លៃ និងការបំប្លែងភស្តុតាង អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដែលមិនត្រឹមតែធ្វើឱ្យសេចក្តីសន្និដ្ឋាន ជាច្រើនរបស់ខ្លួនអស់សុពលភាពប៉ុណ្ណោះទេ ប៉ុន្តែថែមទាំងនាំឱ្យការជំនុំជម្រះក្តី ខៀវ សំផន ពុំមាន ភាពយុត្តិធម៌ ហើយដែលតុលាការកំពូលត្រូវតែកត់សម្គាល់លើចំណុចនេះ។

³¹¹ Dalloz action ការធ្វើមោឃៈភាពព្រហ្មទណ្ឌ ជំពូក ៨៥ ការបំប្លែងសំណើ ផ្នែកទី២ ការបំប្លែងឯកសារភស្តុតាង 85.21. ភាព ផ្ទុយគ្នានៃសំអាងហេតុ។ Jacques និង Louis BORÉ ឆ្នាំ២០១៨/២០១៩។

³¹² សូមមើលខាងក្រោម កថាខ័ណ្ឌ ២៥៧។

³¹³ សំអាងហេតុសាលក្រម កថាខ័ណ្ឌ ៣៧៣៩។ សាលដីកា ០០២/០១ កថាខ័ណ្ឌ ១០២៣៖ “ផ្ទុយទៅវិញ ទាក់ទងទៅនឹងសុន្ទរកថា បើកសម័យប្រជុំនៅ ថ្ងៃទី ១១ ខែ មេសា ឆ្នាំ ១៩៧៦ ជាការត្រឹមត្រូវដែលខៀវ សំផន បានអះអាងថា អង្គជំនុំជម្រះសាលាដំបូងមាន កំហុសក្នុងការសន្មតថា ជាសុន្ទរកថារបស់គាត់។ [...] ពុំមានការបញ្ជាក់នៅក្នុងកំណត់ហេតុនៃកិច្ចប្រជុំនេះថា ខៀវ សំផន បាន បំពេញតួនាទីជានិច្ចផ្ដើមសុន្ទរកថាបើកសម័យប្រជុំនោះឡើយ ”ប្រធានគណៈអធិបតី”។ សូមមើលខាងក្រោមផងដែរ កថាខ័ណ្ឌ ១៤២០-១៤២៧។

³¹⁴ សាលដីកា ០០២/០១ កថាខ័ណ្ឌ ៤៤០, ៤៤២។

³¹⁵ សាលដីកា ០០២/០១ កថាខ័ណ្ឌ ១០០៩។

ផ្នែកទី ៣. ស្តង់ដារទី រចនាការដាក់បន្ទុក និងការដោះបន្ទុក

២៣៤. នៅក្នុងការវាយតម្លៃភ័ស្តុតាង និងបទដ្ឋានគតិយុត្តិដែលបានកំណត់ អង្គជំនុំជម្រះបានអនុវត្តស្តង់ដារទី រចនាការដាក់បន្ទុក និងការដោះបន្ទុក ដែលរុញច្រានម្ចាស់បណ្តឹងសាទុក្ខឱ្យធ្លាក់ ក្នុងស្ថានភាពនៃអសមត្ថភាពគតិយុត្តិ និងបង្កព្យសនកម្មទាំងស្រុងដល់សិទ្ធិទទួលបាននីតិវិធីត្រឹមត្រូវ របស់គាត់។ ជាឧទាហរណ៍ នៅក្នុងការវាយតម្លៃលើបន្ទុកភ័ស្តុតាង មូលហេតុនៃការនិយាយកុហក ការសំអាងឯកសារ ឬការគិតពិចារណាអំពីចម្លើយ និងសំណេរនានារបស់ម្ចាស់បណ្តឹងសាទុក្ខរបស់ អ្នកជំនាញ ឬចម្លើយជាលាយលក្ខណ៍អក្សរទាំងអស់ អង្គជំនុំជម្រះបានអនុវត្តការវាយតម្លៃដោយប្រើ ឧបករណ៍វាស់វែងអថេរ ដែលរំលោភលើគ្រប់បទដ្ឋាន និងគោលការណ៍ស្តីអំពីភ័ស្តុតាងដែលខ្លួនបាន តាក់តែងឡើងដោយផ្ទាល់³¹⁶។

ផ្នែកទី ៤. ការបំភ្លេចចោលនូវភ័ស្តុតាងដោះបន្ទុក

២៣៥. អង្គជំនុំជម្រះបានប្រព្រឹត្តកំហុសអង្គច្បាប់ ដោយលើកឡើងជាន់កែងឯងនៅក្នុងសំអាងហេតុរបស់ខ្លួន និងដោយមិនបានអនុវត្តគោលការណ៍នៃភ័ស្តុតាងដោះបន្ទុក ដែលខ្លួនបានកំណត់។ យោងតាមខ្លឹមសារ នៃសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះ “[ត្រូវ]ចោទសួរខ្លួនឯងថា តើ[មាន] ការបកស្រាយសមហេតុផលផ្សេងទៀតដែរឬទេ រួមទាំងការបកស្រាយខ្លះទៀតដែលអាចជាការបក ស្រាយដោះបន្ទុក” និងត្រូវ “ស្រង់ និង [...] ពិនិត្យទាំងធាតុផ្សំនៃភ័ស្តុតាងដាក់បន្ទុកជា សក្តានុពលលើចំណុចណាមួយ ទាំងភ័ស្តុតាងដែលអាចប្រើសម្រាប់ដោះបន្ទុកជនជាប់ចោទ”³¹⁷ ។

២៣៦. តុលាការកំពូលបានយល់ស្របនឹងការបកស្រាយនេះនៅក្នុងសាលដីកាសំណុំរឿង ០០២/០១ និងបាន ពិចារណាថា៖ “តាមពិត ចៅក្រមជំនុំជម្រះសេចក្តីត្រូវតែជឿជាក់ឱ្យហួសពីវិមតិសង្ស័យ ដោយផ្អែក

³¹⁶ សូមមើលខាងក្រោម កថាខ័ណ្ឌ ២៤១-២៤២, ២៩៣-៣០៥, ៣១២-៣១៣, ៣១៤-៣១៩, ៣២៩-៣៣០។ សូមមើលផងដែរ ឧទាហរណ៍នៃអង្គហេតុខាងក្រោម៖ កថាខ័ណ្ឌ ៨៩១, ៩២២, ៩៩៩, ១១៩៥, ១២៣៥, ១៣៨៣, ១៥២៩, ១៧៥២ (ជើងទំព័រ ៣៤០០)។

³¹⁷ សំអាងហេតុសាលក្រម កថាខ័ណ្ឌ ៦៥។

លើមូលដ្ឋាននៃភស្តុតាងទាំងអស់ ថា រាល់អង្គហេតុទាំងអស់ដែលបង្កើតបានជាធាតុផ្សំនៃឧក្រិដ្ឋកម្ម និង ទម្រង់នៃការចូលរួម ក៏ដូចជា រាល់អង្គហេតុចាំបាច់សម្រាប់ការផ្តន្ទាទោស ត្រូវបានរកឃើញ”³¹⁸។ តុលាការកំពូលបានផ្អែកជាពិសេសទៅលើយុត្តិសាស្ត្រនៃសាលដីកា Ntagerura (TPIR) ដែលបាន ណែនាំវិធានណកិច្ចមួយជាច្រើនដំណាក់កាល ដើម្បីវាយតម្លៃភាពជឿជាក់បាននៃភស្តុតាងពាក់ព័ន្ធដែល បានដាក់បង្ហាញ³¹⁹។ ទោះបីជាគោលការណ៍ដែលបានបង្កើតឡើងមានភាពច្បាស់លាស់ក៏ដោយ ក៏អង្គ ជំនុំជម្រះមិនបានជឿថាវាជាការល្អ ដែលត្រូវអនុវត្តគោលការណ៍នេះនៅក្នុងផ្នែកសំអាងហេតុរបស់ខ្លួន ដែរ។ ជាឧទាហរណ៍ នៅផ្នែកស្តីអំពីទោសរបស់ ខៀវ សំផន និងក្នុងការវាយតម្លៃលើលក្ខណៈវិនិច្ឆ័យ នៃសីលធម៌ អង្គជំនុំជម្រះបានមើលរំលងទាំងស្រុង នូវសាក្សីអំពីបុគ្គលិកលក្ខណៈរបស់ម្ចាស់បណ្តឹង សាទុក្ខ ដោយនិយាយថាខ្លួនមិនដែលបានស្តាប់សក្ខីកម្មរបស់ពួកគេណាម្នាក់ឡើយ³²⁰។ ការសន្និដ្ឋាន នេះគឺមិនពិតទេ ពីព្រោះអង្គជំនុំជម្រះបាន ស្តាប់សក្ខីកម្មរបស់សាក្សីអំពីបុគ្គលិកលក្ខណៈក្នុងការជំនុំ ជម្រះសំណុំរឿង ០០២/០១ ហើយក៏បដិសេធយ៉ាងរំភើយមិនព្រមស្តាប់សក្ខីកម្មរបស់ពួកគេម្តងទៀត នៅក្នុងការជំនុំជម្រះក្តីសំណុំរឿង ០០២/០២ ដោយពន្យល់ដល់មេធាវីការពារក្តីថា សក្ខីកម្មរបស់សាក្សី ស្តីពីបុគ្គលិកលក្ខណៈរបស់ជនជាប់ចោទទាំងអស់នេះ នឹងត្រូវបានយកពិចារណាក្នុងការពិភាក្សា សម្រេចនៅក្នុងការជំនុំជម្រះសេចក្តីវគ្គពីរ³²¹។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបាន ថ្លែងផ្ទុយពីផ្នែកសំអាងហេតុរបស់ខ្លួន និងដោយមិនបានអនុវត្តឱ្យបានខ្ជាប់ខ្ជួននូវគោលការណ៍ដែលខ្លួន បានបង្កើតឡើង³²²។

ផ្នែកទី ៥. បន្ទុកភស្តុតាង

២៣៧. យោងលើខ្លឹមសារនៃសំអាងហេតុសាលក្រមរងបណ្តឹងសាទុក្ខនេះ៖ “ជនជាប់ចោទត្រូវបានសន្មតថា គ្មានទោស ដរាបណាពិរុទ្ធភាពរបស់ពួកគាត់មិនត្រូវបានរកឃើញ។ បន្ទុកនៃការបង្ហាញអំពីពិរុទ្ធភាព

³¹⁸ សាលដីកា ០០២/០១ កថាខ័ណ្ឌ៤១៨ (យើងគូសបន្ទាត់ពីក្រោម)។
³¹⁹ សាលដីកា Ntagerura (តុលាការឧក្រិដ្ឋកម្មអន្តរជាតិសម្រាប់រ៉ូងដា) ចុះ ថ្ងៃទី៧ ខែកក្កដា ឆ្នាំ២០០៦ កថាខ័ណ្ឌ ១៧៤។
³²⁰ សំអាងហេតុសាលក្រម កថាខ័ណ្ឌ ៤៣៩៩។
³²¹ សូមមើលខាងក្រោម កថាខ័ណ្ឌ ២១៧៧-២១៨៣។
³²² សូមមើលឧទាហរណ៍អង្គហេតុខាងក្រោម៖ កថាខ័ណ្ឌ ៧៥៦, ១២៧៩-១២៨០។

របស់ជនជាប់ចោទ ជាកាតព្វកិច្ចរបស់សហព្រះរាជអាជ្ញា³²³។ ការសន្និដ្ឋានទាំងនេះគឺជាការរំលឹកអំពី វិធាន ៨៧ (១) នៃវិធានផ្ទៃក្នុង។ សហព្រះរាជអាជ្ញាមានបន្ទុកបង្ហាញអំពីពិរុទ្ធភាពរបស់ជនជាប់ចោទ។ វិធាននេះផ្អែកលើគោលការណ៍សច្ចធារណ៍នៃនិរទោស ដែលចែងថា “រាល់បុគ្គលរងការចោទប្រកាន់ពីបទល្មើសណាមួយ ត្រូវតែបានសន្មតទុកជាមុនថាគ្មានទោស ដរាបណាពិរុទ្ធភាពរបស់គាត់ត្រូវបានរកឃើញក្នុងសាលក្រមបិទផ្លូវតវ៉ាណាមួយ។ គោលការណ៍នេះមានគោលបំណងការពារបុគ្គលប្រឆាំងនឹងអំណាចសាធារណៈ”³²⁴។ ដូចតុលាការជាខ្ពស់បារាំងធ្លាប់បានរំលឹក ដោយផ្អែកលើគោលការណ៍នេះ ភាគីដើមចោទជាអ្នករ៉ាប់រងបន្ទុកភ័ស្តុតាង³²⁵។ តុលាការសិទ្ធិមនុស្សអឺរ៉ុបបានប្រកាន់យកគោលជំហរបែបនេះ គឺថា “បន្ទុកភ័ស្តុតាងជាកាតព្វកិច្ចរបស់រដ្ឋអាជ្ញា ហើយការសង្ស័យត្រូវតែជាប្រយោជន៍ដល់ជនជាប់ចោទ”។ តុលាការសិទ្ធិមនុស្សអឺរ៉ុបបញ្ជាក់ថា អយ្យការត្រូវផ្តល់ “ភ័ស្តុតាងគ្រប់គ្រាន់” ដើម្បីជាមូលដ្ឋាននៃការប្រកាសពិរុទ្ធភាព³²⁶។ យុត្តិសាស្ត្រតុលាការនេះក៏បានយល់ផងដែរថា គោលការណ៍សច្ចធារណ៍នៃនិរទោសនឹងត្រូវបានរំលោភបំពាន កាលណាបន្ទុកភ័ស្តុតាងបញ្ជាក់អំពីពិរុទ្ធភាពត្រូវបានផ្ទេរបញ្ជ្រាសទិសពីអយ្យការទៅមេធាវីការពារក្តី³²⁷។ ទោះបីជាគ្មាននរណាម្នាក់សង្ស័យអំពីភាពច្បាស់លាស់របស់គោលការណ៍នេះក៏ដោយ ក៏អង្គជំនុំជម្រះបាននិយាយជាន់កែងខ្លួនឯងនៅក្នុងសំអាងហេតុរបស់ខ្លួន ដោយមិនអនុវត្តគោលការណ៍នេះឱ្យបានខ្ជាប់ខ្ជួនឡើយ³²⁸។

ផ្នែកទី ៦. អនុមាណវិធី / ភ័ស្តុតាងទេសកាល

³²³ សំអាងហេតុសាលក្រម កថាខ័ណ្ឌ ៣៨។
³²⁴ ប្តាំឯកសារច្បាប់ព្រហ្មទណ្ឌ និង នីតិវិធីព្រហ្មទណ្ឌ, ភ័ស្តុតាង, មាត្រា ១ សច្ចធារណ៍និរទោស កថាខ័ណ្ឌ ៩ Jacques BUISSON ខែតុលា ឆ្នាំ ២០១៣។
³²⁵ ទស្សនាវដ្តី Crim. ថ្ងៃទី១១ ខែមេសា ឆ្នាំ២០១២ លេខ n° 11-83.816។
³²⁶ តុលាការសិទ្ធិមនុស្សនៃសហភាពអឺរ៉ុប *Barbera, Messegue និង Jabardo តទល់នឹងប្រទេសអេស្ប៉ាញ* ថ្ងៃទី៦ ខែធ្នូ ឆ្នាំ១៩៨៨ កថាខណ្ឌ ៧៧។
³²⁷ តុលាការសិទ្ធិមនុស្សនៃសហភាពអឺរ៉ុប *Telfner តទល់នឹងប្រទេសអូទ្រីស* ថ្ងៃទី២០ ខែមីនា ឆ្នាំ២០០១ កថាខណ្ឌ ១៥។
³²⁸ ជាឧទាហរណ៍ សូមមើលខាងក្រោម កថាខណ្ឌ ១៤២១។

២៣៨. ផ្អែកលើខ្លឹមសារនៃសំអាងហេតុសាលក្រមរងបណ្តឹងសាទុក្ខនេះ៖ “ដើម្បីដាក់ទោសជនជាប់ចោទបានលុះត្រាតែការសន្និដ្ឋានបែបនេះជាការសន្និដ្ឋានសមហេតុផលតែមួយគត់ដែលទាញចេញពីភ័ស្តុតាងដែលបានដាក់បង្ហាញនៅក្នុងសវនាការ”³²⁹។ អង្គជំនុំជម្រះបានរំលឹកគោលការណ៍ដែលកំណត់ដោយតុលាការកំពូល ក្នុងសាលដីកានៃសំណុំរឿង ០០២/០១³³⁰។ អង្គជំនុំជម្រះបានលើកឡើងបន្តថា ខ្លួន [អាច] ប្រើសក្ខីកម្មរបស់សាក្សីមួយចំនួនតូចដើម្បីទាញសន្និដ្ឋានជាទូទៅ តែក្នុងករណីដែលការទាញសន្និដ្ឋានទូទៅនេះ ត្រូវបានបង្ហាញហួសពីវិមតិសង្ស័យ”³³¹។ ក្នុងវិធីសាស្ត្រនេះ អង្គជំនុំជម្រះត្រូវពិចារណាថា តើមានការបកស្រាយសមហេតុផលផ្សេងៗទៀត រួមទាំងការបកស្រាយមួយចំនួនដែលអាចដោះស្រាយបញ្ហាបាន³³²។ ទោះបីវិធានច្បាប់ស្តីពីភ័ស្តុតាងទាក់ទងនឹងអនុមានវិធី និងភ័ស្តុតាងទេសកាលដែលត្រូវបានកំណត់ដោយត្រឹមត្រូវដោយអង្គជំនុំជម្រះក៏ដោយ ក៏ខ្លួនបានលើកឡើងជាន់កែងខ្លួនឯង ក្នុងសំអាងហេតុរបស់ខ្លួន ដោយមិនបានអនុវត្តវិធានច្បាប់ទាំងនេះទេ។ រាល់ការសន្និដ្ឋានបែបនេះត្រូវទុកជាមោឃៈ ហើយតុលាការកំពូលត្រូវតែកត់សម្គាល់អំពីភាពអយុត្តិធម៌នៃការជំនុំជម្រះក្តី ខៀវ សំផន³³³។

ផ្នែកទី ៧. ការសន្និដ្ឋានព្រឹត្តិ / ការសន្និដ្ឋានទូទៅ

២៣៩. ដូចដែលបានបញ្ជាក់ខាងលើ³³⁴ យោងតាមខ្លឹមសារនៃសំអាងហេតុសាលក្រមរងបណ្តឹងសាទុក្ខ៖ “ដើម្បីដាក់ទោសជនជាប់ចោទបាន លុះត្រាតែការសន្និដ្ឋានបែបនេះជាការសន្និដ្ឋានសមហេតុផលតែ

³²⁹ សំអាងហេតុសាលក្រម កថាខ័ណ្ឌ ៦៤។
³³⁰ សាលដីកា ០០២/០១ កថាខ័ណ្ឌ ៥៩៨៖ “នៅក្នុងរឿងក្តីពាក់ព័ន្ធនឹងបទល្មើសធំធេង ការកោះហៅសាក្សីទាំងអស់មកផ្តល់សក្ខីកម្មអំពីព្រឹត្តិការណ៍ជាច្រើនដែលចោទជាបញ្ហានេះ គឺពុំអាចធ្វើទៅបានឡើយ។ ក្នុងស្ថានភាពបែបនេះ តុលាការអង្គហេតុអាចតម្រូវឱ្យទាញយកសេចក្តីសន្និដ្ឋានចេញពីភ័ស្តុតាងទាក់ទងទៅនឹងបទពិសោធន៍យ៉ាងទូលំទូលាយនោះ។” សំអាងហេតុសាលក្រម កថាខ័ណ្ឌ ៦៤។
³³¹ សំអាងហេតុសាលក្រម កថាខ័ណ្ឌ ៦៤។
³³² សំអាងហេតុសាលក្រម កថាខ័ណ្ឌ ៦៥។
³³³ សូមមើលឧទាហរណ៍អង្គហេតុខាងក្រោម កថាខ័ណ្ឌ ៦៩៥, ៩១០, ១៦១១, ១៨៨១។
³³⁴ សូមមើលខាងលើ កថាខ័ណ្ឌ ២៣៨។

មួយគត់ដែលទាញចេញពីភ័ស្តុតាងដែលបានដាក់បង្ហាញនៅក្នុងសវនាការ”³³⁵។ ដូច្នោះ គោលការណ៍នេះហាមឃាត់មិនឱ្យទាញសន្និដ្ឋានពង្រីក ដើម្បីឈានទៅដល់សេចក្តីសន្និដ្ឋានដែលត្រូវតែធ្វើឡើងឱ្យហួសវិមតិសង្ស័យ។ ផ្ទុយទៅវិញ អង្គជំនុំជម្រះអនុវត្តផ្ទុយពីគោលការណ៍ខ្លួនឯង ក្នុងសំអាងហេតុសាលក្រមរងបណ្តឹងសាទុក្ខនេះ ដោយទាញសេចក្តីសន្និដ្ឋានផ្នែកលើការការសន្និដ្ឋានពង្រីក និងការសន្និដ្ឋានជាទូទៅ ដែលមិនត្រូវមានឡើយនៅក្នុងការជំនុំជម្រះក្តីព្រហ្មទណ្ឌ³³⁶។ តាមរយៈទង្វើនេះ អង្គជំនុំជម្រះបានប្រព្រឹត្តកំហុសអង្គច្បាប់ជាច្រើន ដែលត្រូវទុកជាមោឃៈ។

ផ្នែកទី ៨. ចំនួនភ័ស្តុតាង និងតម្លៃភ័ស្តុតាង

២៤០. មេធាវីការពារក្តីគោរពតាមគោលការណ៍របស់អង្គជំនុំជម្រះទាក់ទងនឹងចំនួនភ័ស្តុតាងនិងការវាយតម្លៃភ័ស្តុតាងទាំងនេះ³³⁷។ ចៅក្រមត្រូវវាយតម្លៃភ័ស្តុតាងទាំងមូលដែលបានដាក់បង្ហាញក្នុងសវនាការដោយមិនវាយតម្លៃភ័ស្តុតាងទាំងនេះជាកំណត់ត្វច្បា ឬបន្ថែមវាដើម្បីបំពេញខ្លួនឯងបន្ទុកនៃភ័ស្តុតាង។ ក៏ប៉ុន្តែ អង្គជំនុំជម្រះបានប្រព្រឹត្តកំហុសអង្គច្បាប់ ដោយលើកឡើងផ្ទុយពីសំអាងហេតុសាលក្រមរង

³³⁵ សំអាងហេតុសាលក្រម កថាខ័ណ្ឌ ៦៤។

³³⁶ សូមមើលឧទាហរណ៍អង្គហេតុខាងក្រោម៖ កថាខ័ណ្ឌ ១៨២៩-១៨៣៥ សេចក្តីសន្និដ្ឋានស្តីពីការដឹងព្រហ្មទណ្ឌសហករណ៍៖ ការដឹងព្រហ្មទណ្ឌសហករណ៍ព្រះវិហារដោយម្ចាស់បណ្តឹងសាទុក្ខ គឺមានន័យថាដឹងព្រហ្មទណ្ឌសហករណ៍គ្រប់ទីកន្លែងក្នុងកម្ពុជាប្រជាធិបតេយ្យ។

³³⁷ សំអាងហេតុសាលក្រម កថាខ័ណ្ឌ ៤០៖ “អង្គហេតុទាំងអស់ដែលបញ្ជាក់អំពីធាតុផ្សំនៃបទឧក្រិដ្ឋប្រមូលនៃការទទួលខុសត្រូវដែលបានចោទប្រកាន់ព្រមទាំងអង្គហេតុទាំងអស់ដែលមិនអាចខ្វះបានសម្រាប់ការសម្រេចលើការផ្តន្ទាទោស ជាពិសេសអង្គហេតុទាំងឡាយដែលបង្កើតជាធាតុផ្សំនៃបទឧក្រិដ្ឋ (...)។ នេះត្រូវមានការគាំទ្រដោយមតិដែលមានសំអាងហេតុ ដោយផ្អែកលើភ័ស្តុតាងទាំងស្រុងដោយពុំចាំបាច់អនុវត្តបទដ្ឋាននៃការបង្ហាញភ័ស្តុតាងឱ្យហួសពីវិមតិសង្ស័យជាផ្នែកផ្នែកនោះទេ។ ជាក់ស្តែង ដូចដែលអង្គជំនុំជម្រះតុលាការកំពូលបានសម្រេច ករណីនេះពុំមានន័យថា “ភ័ស្តុតាង ផ្សេងៗជាច្រើនអាចបូកបញ្ចូលគ្នាដើម្បីបំពេញខ្លួនឯងនៃការបង្ហាញឱ្យហួសពីវិមតិសង្ស័យ ដោយពុំគិតពីទម្ងន់នៃភ័ស្តុតាងនីមួយៗដែរ”។ អង្គជំនុំជម្រះបញ្ជាក់ដូចខាងក្រោមអំពីផលប៉ះពាល់នៃបទដ្ឋាន ក្នុងការបង្ហាញភ័ស្តុតាងឱ្យហួសពីវិមតិសង្ស័យទៅលើការវាយតម្លៃលើភ័ស្តុតាង ដែលត្រូវបានដាក់នៅចំពោះមុខខ្លួន (យើងគូសបន្ទាត់ពីក្រោម)។ សូមមើលជើងទំព័រ ៩៦-៩៩។

បណ្តឹងសាទុក្ខនេះ និងដោយមិនអនុវត្តតាមគោលការណ៍ដែលបានកំណត់ឱ្យបានខ្ជាប់ខ្ជួន³³⁸។ រាល់ការសន្និដ្ឋានបែបនេះ ត្រូវទុកជាមោឃៈ។

ផ្នែកទី ៩. ភាពស៊ីចង្វាក់គ្នា

- ២៤១. យោងតាមខ្លឹមសារនៃសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះបានកំណត់ក្របខ័ណ្ឌសម្រាប់វាយតម្លៃលើភាពស៊ីចង្វាក់គ្នា។ អង្គជំនុំជម្រះបានថ្លែងថា ខ្លួនបានពិនិត្យ៖ “[...] ដោយផ្អែកតាមករណីនីមួយៗ លើសក្ខីកម្មរបស់ដើមបណ្តឹងរដ្ឋប្បវេណី សាក្សី និងអ្នកជំនាញ យោងតាមភាពជឿជាក់បាននៃចម្លើយរបស់ពួកគេ និងយោងទៅតាមត្រង់ទៀត ដូចជាឥរិយាបថ អវត្តមាន ឬវត្តមាននៃអសង្គតភាពទាក់ទងនឹងអង្គហេតុសំខាន់ៗ នៅក្នុងសក្ខីកម្មរបស់ពួកគេ”³³⁹ ។
- ២៤២. ការស្វែងរកភាពស៊ីចង្វាក់គ្នាមានគោលបំណងពង្រឹងភ័ស្តុតាង និងរកបង្អែកសមហេតុផល។ វាក្យស័ព្ទ CORNU កំណត់សកម្មភាពនេះដូចតទៅ៖ “ដើម្បីធ្វើជាមធ្យោបាយបង្ហាញភ័ស្តុតាង គេត្រូវធ្វើសកម្មភាពពង្រឹងភ័ស្តុតាងមួយទៀតដែលមានន័យស្របគ្នា និងសកម្មភាពបង្កើនតម្លៃជាភ័ស្តុតាងរបស់វាដោយភាពស៊ីចង្វាក់គ្នា ជួនកាលរហូតដល់ផ្តល់ឱ្យវានូវតម្លៃពិសេសមួយ ឬធ្វើឱ្យគេមិនអាចជំទាស់បានទៅនឹងអ្វីដែលកើតចេញពីភាពស៊ីចង្វាក់គ្នានៃភ័ស្តុតាង”³⁴⁰។ អង្គជំនុំជម្រះសាលាឧទ្ធរណ៍នៃតុលាការព្រហ្មទណ្ឌអន្តរជាតិសម្រាប់ប្រទេសរ៉ូម៉ានី បានផ្តល់និយមន័យច្បាស់លាស់មួយ នៅក្នុង

³³⁸ សូមមើលឧទាហរណ៍អង្គហេតុខាងក្រោម៖ កថាខ័ណ្ឌ ២០២៦ និង សំអាងហេតុសាលក្រម កថាខ័ណ្ឌ ៤២៧១ កំណត់ជើងទំព័រ ១៣៩៣៨ ដែលយោងទៅកថាខ័ណ្ឌ ៣៣៩០, កថាខ័ណ្ឌ ៤២៧១, ជើងទំព័រ ១៣៩៣៩ ដែលយោងទៅ កថាខ័ណ្ឌ ៣៥១៧ ដែលយោងទៅកថាខ័ណ្ឌ ៣៣៨៥, ៣៣៩០, ៣៣៩១ និង ៣៣៩៦។ សម្រង់សម្តីរបស់អង្គជំនុំជម្រះ នៅកថាខ័ណ្ឌ ៤២៧១ ដែលទាញចេញពីកថាខ័ណ្ឌ ៣៣៩១ ដែលយោងទៅជើងទំព័រ ១១៤៣៦ ដែលស្រង់ធាតុផ្សំភ័ស្តុតាងជាច្រើនស្តីពីសុន្ទរកថាថ្នាក់ដឹកនាំ។ ចំពោះសុន្ទរកថារបស់លោក ខៀវ សំផន ប្រភពតែមួយគត់ គឺបានមកពីសាក្សី ឯក ហេន ។

³³⁹ សំអាងហេតុសាលក្រម កថាខ័ណ្ឌ ៤៩ សូមមើលផងដែរសំអាងហេតុសាលក្រម កថាខ័ណ្ឌ ៥៣៖ “[...] ដោយផ្អែកលើភាពអាចជឿជាក់បាននៃសក្ខីកម្ម និងដោយការពិចារណាផ្អែកលើកត្តាមួយចំនួនដូចជាអត្តចរិតរបស់បុគ្គលដែលផ្តល់សក្ខីកម្ម ភាពស៊ីចង្វាក់គ្នា និងភាពមិនស៊ីចង្វាក់គ្នាទាក់ទងនឹងអង្គហេតុសំខាន់ៗ ការជំរុញខាងក្រៅដែលអាចមានការអះអាងបញ្ជាក់ និងកាលៈទេសៈទាំងអស់នៃរឿងក្តីនេះ”។

³⁴⁰ និយមន័យនៅក្នុងវាក្យស័ព្ទច្បាប់ ដោយលោក Gérard CORNU, *Corroborer* បោះពុម្ពលើកទី១២ ទំព័រ ២៧៨។

សាលដីការឿងក្តី Nahimana ដែលត្រូវបានដកស្រង់ទៅដូចតទៅ៖ “មានភាពស៊ីចង្វាក់គ្នារវាងសក្តិកម្មនានា លុះត្រាតែសក្តិកម្មមួយដែលអាចជឿទុកចិត្តបានពេលឃើញពីដំបូងភ្លាម ស៊ីគ្នាជាមួយនឹងសក្តិកម្មមួយទៀតដែលអាចជឿទុកចិត្តបាន ដោយគ្រាន់តែឃើញពីដំបូងភ្លាម ចំពោះអង្គហេតុមួយដូចគ្នា ឬដំណើរនៃអង្គហេតុដែលមានទំនាក់ទំនងរវាងគ្នា”។ សកម្មភាពស្វែងរកភាពស៊ីចង្វាក់គ្នានេះ ត្រូវបានបញ្ជាក់កាន់តែច្បាស់ថែមទៀតដោយគោលការណ៍នាំមុខផ្សេងទៀតនៃច្បាប់ស្តីពីភ័ស្តុតាង និងការជំនុំជម្រះក្តីព្រហ្មទណ្ឌ។ ជាក់ស្តែង សកម្មភាពនេះអនុញ្ញាតឱ្យមានការពិភាក្សាចំពោះមុខអំពីភ័ស្តុតាង និងហាមឃាត់ចៅក្រមមិនឱ្យជ្រើសរើសយកអនុមានវិធីដោយផ្អែកលើពាក្យចោមអាសាម³⁴¹។ ការជំនុំជម្រះនេះទាមទារឱ្យមានភាពម៉ត់ចត់ពិសេស។ ដោយសារហេតុការណ៍បានកើតឡើងកាលពីជាង៤០ឆ្នាំមុន ភ័ស្តុតាងដែលបានបង្ហាញមានលក្ខណៈចន្លោះប្រហោងច្រើនណាស់។ អាស្រ័យហេតុនេះ គេត្រូវអនុវត្តការស្វែងរកភាពស៊ីចង្វាក់គ្នាឱ្យបានខ្ជាប់ខ្ជួន ដើម្បីផ្តល់តម្លៃជាភ័ស្តុតាង។ ទោះបីជាគោលការណ៍ដែលបានកំណត់មានភាពច្បាស់លាស់ក៏ដោយ ក៏អង្គជំនុំជម្រះបានលើកឡើងជាន់កែងខ្លួនឯងក្នុងផ្នែកសំអាងហេតុរបស់ខ្លួន ដោយមិនអនុវត្តគោលការណ៍នេះឱ្យបានខ្ជាប់ខ្ជួន³⁴²។

ផ្នែកទី ១០. ភាពផ្ទុយគ្នា

២៤៣. អង្គជំនុំជម្រះបានកំណត់ក្របខ័ណ្ឌវាយតម្លៃភ័ស្តុតាង ក្នុងករណីមានភាពផ្ទុយគ្នានៅក្នុងសក្តិកម្មរបស់ដើមបណ្តឹងរដ្ឋប្បវេណី សាក្សី និងអ្នកជំនាញ³⁴³។ ដូច្នោះ អង្គជំនុំជម្រះបានថ្លែងថា ខ្លួនបានពិនិត្យមើលចំណុចទាំងនេះ ដោយពិចារណាលើ “អវត្តមាន ឬវត្តមាននៃភាពមិនស៊ីចង្វាក់គ្នាទាក់ទងនឹងអង្គហេតុសំខាន់ៗ នៅក្នុងសក្តិកម្មរបស់ពួកគេ”³⁴⁴ ។ អនុលោមតាមវិធាន ៨៧ (៣) នៃវិធានផ្ទៃក្នុង អង្គជំនុំ

³⁴¹ សូមមើលខាងលើ កថាខ័ណ្ឌ ២៣៨ និងខាងក្រោម កថាខ័ណ្ឌ ៣១២-៣១៣។
³⁴² សូមមើលឧទាហរណ៍អង្គហេតុខាងក្រោម កថាខ័ណ្ឌ ៧៨១, ៨៦៦។
³⁴³ សំអាងហេតុសាលក្រម កថាខ័ណ្ឌ ៤៩-៥៤។
³⁴⁴ សំអាងហេតុសាលក្រម កថាខ័ណ្ឌ ៤៩, ជើងទំព័រ ១៣១៖ សេចក្តីសម្រេចរបស់អង្គជំនុំជម្រះ ចុះ ថ្ងៃទី២០ ខែមិថុនា ឆ្នាំ២០១២ ឯកសារ E96/7 កថាខ័ណ្ឌ ៦, ២៦។ សេចក្តីសម្រេចលើសេចក្តីជំទាស់ទៅនឹងភាពអាចទទួលយកកំណត់ហេតុស្តាប់ចម្លើយរបស់សាក្សី ជនរងគ្រោះ និងដើមបណ្តឹងរដ្ឋប្បវេណី និងប្រតិចារិកចរិកនៅសំណុំរឿង ០០១ ដែលស្នើសុំដោយសហព្រះរាជអាជ្ញានិងសហមេធាវីនាំមុខតំណាងដើមបណ្តឹងរដ្ឋប្បវេណី ឯកសារ E299 ថ្ងៃទី១៥ ខែសីហា ឆ្នាំ២០១៣។ សេចក្តីសម្រេចលើការជំទាស់ទៅនឹង

ជម្រះបានពិចារណាថា ខ្លួនអាចពិចារណាលើតម្លៃជាភស្តុតាងបាន ដោយផ្អែកលើធាតុពាក់ព័ន្ធជាច្រើន ដែលត្រូវបានចោទប្រកាន់ថា មានភាពផ្ទុយគ្នា ឬមានកង្វះខាត ដោយផ្អែកលើការវិភាគគួរអោយ ទុកចិត្តបានខ្លាំង³⁴⁵។ បន្ទាប់មក អង្គជំនុំជម្រះបានបន្ថែមទៀតថា ភាពអាចជឿទុកចិត្តបាននៃសក្ខីកម្ម មួយ ត្រូវវាយតម្លៃដោយផ្អែកលើកត្តាមួយចំនួន “ដូចជាអវតមាន ឬវតមាននៅក្នុងចម្លើយ នូវភាពមិន ស៊ីចង្វាក់គ្នាទាក់ទងនឹងអង្គហេតុសំខាន់ៗ អត្តិភាពនៃធាតុផ្សំគាំទ្រសក្ខីកម្មនេះ និងគ្រប់កាលៈទេសៈនៃ ករណីនេះ”³⁴⁶។ ទោះបីជាមេធាវីការពារក្តីគោរពតាមក្របខ័ណ្ឌគតិយុត្តិធម៌ និងគោរពតាមគោល ការណ៍ដែលបានចែងដោយអង្គជំនុំជម្រះក៏ដោយ ក៏អង្គជំនុំជម្រះបានប្រព្រឹត្តកំហុសអង្គច្បាប់ ដោយ បានលើកឡើងផ្ទុយពីអ្វីដែលខ្លួនបានអះអាង នៅក្នុងសំអាងហេតុសាលក្រមរងបណ្តឹងសាទុក្ខនេះ និង ដោយមិនអនុវត្តឱ្យបានខ្ជាប់ខ្ជួននូវការណែនាំដែលខ្លួនបានចេញ³⁴⁷។

ផ្នែកទី ១១. ចម្លើយពីមុនៗ / ចម្លើយពេលស្រោយៗមកនឿត

១. ការទទួលយកជាភស្តុតាង

២៤៤. យោងតាមសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះ “ បានប្រកាស ដើម្បីផល ប្រយោជន៍យុត្តិធម៌ [...] ទទួលយកជាភស្តុតាងរាល់ចម្លើយពីមុនៗរបស់សាក្សី អ្នកជំនាញ និងដើមប ណ្តឹងរដ្ឋប្បវេណី ដែលបានប្រមូលក្នុងដំណាក់កាលសាកសួរក្នុងសំណុំរឿង ០០៣ និង ០០៤ ក្នុងខណៈ

ឯកសារទាំងឡាយដែលបានស្នើដាក់នៅចំពោះមុខអង្គជំនុំជម្រះ ក្នុងសំណុំរឿង ០០២០២/ ឯកសារ E305/17 ចុះ ថ្ងៃទី៣០ ខែមិថុ នា ឆ្នាំ២០១៥។

³⁴⁵ សំអាងហេតុសាលក្រម កថាខ័ណ្ឌ ៦១ សូមមើលផងដែរសំអាងហេតុសាលក្រម កថាខ័ណ្ឌ ៥១៖ “អង្គជំនុំជម្រះបានទទួលយក កំណត់ហេតុនៃការស្តាប់ចម្លើយជាលាយលក្ខណ៍អក្សររបស់សាក្សី អ្នកជំនាញ និងដើមបណ្តឹងរដ្ឋប្បវេណី រួមទាំងប្រតិចារឹក ស្តីពី កិច្ចដំណើរការនីតិវិធីមុនៗរួមទាំង ប្តឹងសុំឱ្យសក្ខីកម្មផ្តល់មាត់ ដើម្បីផ្តល់ឱកាសឱ្យភាគីសួរតទល់ជាមួយនិងបុគ្គលដែលរងការ ចោទប្រកាន់ថាមានភាពមិនស៊ីចង្វាក់គ្នា រវាងភស្តុតាងផ្តល់មាត់ និងកំណត់ហេតុនៃការស្តាប់ចម្លើយមុនៗរបស់ពួកគាត់នៅក្នុងសវនា ការ” (យើងគូសបន្ទាត់ពីក្រោម)។

³⁴⁶ សំអាងហេតុសាលក្រម កថាខ័ណ្ឌ ៥៣។

³⁴⁷ សូមមើលឧទាហរណ៍អង្គហេតុខាងក្រោម ស្តីពី ការនិយាយផ្ទុយគ្នានៃសាក្សី ឯម ហៀន ដែលមិនបានដឹងទាល់តែសោះអំពីសក្ខី កម្មរបស់ខ្លួនគាត់ផ្តល់អំពីឪពុកម្តាយគាត់ និង មិនបានដឹងពីពេលវេលាដែលគាត់បានស្តាប់ឮសុន្ទរកថាផ្ទៃដងដោយលោក ខៀវ សំផន សូមមើលអំពី វគ្គរៀនសូត្រ។ ភី ភួន ស្តីអំពីការប្រជុំ នៅខែមិថុនា ឆ្នាំ១៩៧៤ ឬខែមេសា ឆ្នាំ១៩៧៥ កថាខ័ណ្ឌ ១៧៥៧-១៧៥៨។

ដែលពួកគេត្រូវតែមកមកផ្តល់សក្ខីកម្មក្នុងសវនាការ ដើម្បីឱ្យដឹងថាតើចម្លើយរបស់ពួកគេអាចត្រូវបានទទួលយកជាភស្តុតាងឬយ៉ាងណា”³⁴⁸។ នេះមិនមែនជាគោលដំហែរថ្មីនោះទេ។ ជាឧទាហរណ៍ ក្នុងអំឡុងពេលជំនុំជម្រះសំណុំរឿង ០០២/០២ អង្គជំនុំជម្រះបានចេញសេចក្តីសម្រេចផ្សេងៗ ដែលនៅក្នុងសេចក្តីសម្រេចទាំងនោះ ខ្លួនយល់ឃើញថាត្រូវតែអនុវត្តបែបនេះ “ដើម្បីអនុញ្ញាតឱ្យអង្គជំនុំជម្រះនិងភាគីអាចវាយតម្លៃឱ្យបានពេញលេញ លើភាពជឿជាក់បាន ទៅតាមកម្រិតសង្គតភាពនៃចម្លើយរបស់សាក្សី” “ដើម្បីជាផលប្រយោជន៍ដល់ការស្វែងរកការពិត”³⁴⁹។ ទោះជាយ៉ាងនេះក្តី អង្គជំនុំជម្រះខកខានមិនបានបំពេញកាតព្វកិច្ចរបស់ខ្លួន ដោយមិនបើកកិច្ចដំណើរការនីតិវិធីសួរដេញដោលឡើងវិញទោះបីដឹងថាឯកសារទាំងនេះបានមកពីសាក្សី និងដើមបណ្តឹងរដ្ឋប្បវេណីដែលបានបង្ហាញខ្លួននៅចំពោះមុខខ្លួនក៏ដោយ³⁵⁰។

២៤៥. ជាក់ស្តែង នៅថ្ងៃទី០៣ ខែកញ្ញា ឆ្នាំ២០១៨ ខណៈពេលដែលអង្គជំនុំជម្រះកំពុងពិភាក្សាសម្រេចអស់រយៈពេលជាងមួយឆ្នាំមកហើយនោះ ឯកសារមួយចំនួនត្រូវបានដាក់បង្ហាញ ក្នុងនោះរួមមានកំណត់ហេតុស្តាប់ចម្លើយ ឯក ហេន ចុះថ្ងៃទី២៨ ខែកុម្ភៈ ឆ្នាំ២០១៧ និងកំណត់ហេតុស្តាប់ចម្លើយ

³⁴⁸ សំអាងហេតុសាលាក្រម កថាខ័ណ្ឌ ៥១ (យើងគូសបន្ទាត់ពីក្រោម)។
³⁴⁹ ការទទួលយកកំណត់ហេតុស្តាប់ចម្លើយដែលបានដាក់បង្ហាញថ្មីៗពីសំណុំរឿង ០០៣ និង ០០៤ របស់សាក្សីដែលបានផ្តល់សក្ខីកម្មក្នុងអំឡុងកិច្ចដំណើរការនីតិវិធីសវនាការក្នុងសំណុំរឿង ០០២ ចុះ ថ្ងៃទី២៥ ខែមេសា ឆ្នាំ២០១៧ ឯកសារ E319/68/1 កថាខ័ណ្ឌ ២។ ការទទួលយកកំណត់ហេតុស្តាប់ចម្លើយដែលបានដាក់បង្ហាញថ្មីៗពីសំណុំរឿង ០០៣ និង ០០៤ របស់សាក្សីដែលបានផ្តល់សក្ខីកម្មក្នុងអំឡុងកិច្ចដំណើរការនីតិវិធីសវនាការក្នុងសំណុំរឿង ០០២ ចុះ ថ្ងៃទី៩ ខែឧសភា ឆ្នាំ២០១៧ ឯកសារ E319/69 កថាខ័ណ្ឌ ២។ អនុស្សរណៈរបស់អង្គជំនុំជម្រះសាលាដំបូងស្តីពី “ការទទួលយកកំណត់ហេតុនៃការស្តាប់ចម្លើយដែលបានដាក់បង្ហាញថ្មីៗនេះពីក្នុងសំណុំរឿង ០០៣ និង ០០៤ របស់សាក្សីដែលបានផ្តល់សក្ខីកម្មនៅក្នុងអំឡុងកិច្ចដំណើរការនៃនីតិវិធីនៅក្នុងសំណុំរឿង ០០២” ចុះ ថ្ងៃទី២៦ ខែមករា ឆ្នាំ២០១៧ ឯកសារ E319/67 កថាខ័ណ្ឌ ២ និង ៤។ សូមមើលផងដែរ សេចក្តីសម្រេចលើសំណើរបស់មេធាវីការពារក្តីខៀវ សំផន ពាក់ព័ន្ធនឹងកាតព្វកិច្ចដាក់បង្ហាញឯកសាររបស់សហព្រះរាជអាជ្ញា ចុះ ថ្ងៃទី២២ ខែតុលា ឆ្នាំ២០១៥ ឯកសារ E363/3 កថាខ័ណ្ឌ ២៥។

³⁵⁰ អនុស្សរណៈរបស់អង្គជំនុំជម្រះសាលាដំបូង ស្តីពី សុំ (.អ.ព.ស) សំណើរបស់សហព្រះរាជអាជ្ញាអន្តរជាតិ “ដាក់បង្ហាញឯកសារនៃសំណុំរឿង ០០៣ និងសំណុំរឿង ០០៤” ចុះ ថ្ងៃទី១០ ខែកញ្ញា ឆ្នាំ២០១៨ ឯកសារ ឯកសារ E319/71/1។ *International co-prosecutor’s proposed disclosure of documents from cases 003 and 004* ចុះ ថ្ងៃទី៣ ខែកញ្ញា ឆ្នាំ២០១៨ ឯកសារ E319/71 ។

ជួន ធី ចុះថ្ងៃទី០៦ ខែមីនា ឆ្នាំ២០១៧។ មេធាវីការពារក្តីបានស្នើសុំភ័ស្តុតាងបន្ថែមចំពោះកំណត់ហេតុ ទាំងពីរ នៅចំពោះមុខតុលាការកំពូល³⁵¹។ ដូចដែលមេធាវីការពារក្តីបានចង្អុលបង្ហាញរួចហើយនៅក្នុង សំណើរបស់ខ្លួន៖

“ដោយជាន់ល្អីយុត្តិសាស្ត្ររបស់ខ្លួន អង្គជំនុំជម្រះបានត្រឹមតែស្នើសុំការអនុញ្ញាតផ្សព្វផ្សាយ ឯកសារទាំងនេះពីសហចៅក្រមស៊ើបអង្កេត ដើម្បីឱ្យភាគីអាចចូលពិគ្រោះបាន ទាំងដឹងថាភាគីនឹងមិនអាចពិភាក្សាសួរដេញដោលអំពីឯកសារទាំងនេះ។ តាមពិត ស្របតាមវិធាន ៩៦ (២) នៃវិធានផ្ទៃក្នុង ភាគីមិនអាចដាក់សេចក្តីសន្និដ្ឋាន ក្នុងអំឡុងពេលដែលអង្គជំនុំជម្រះកំពុង ពិភាក្សាសម្រេចបានទេ ដោយហេតុថាមានតែអង្គជំនុំជម្រះប៉ុណ្ណោះដែលមានសិទ្ធិអំណាច បើកកិច្ចដំណើរការនីតិវិធីឡើងវិញ។ អាស្រ័យហេតុនេះ ដោយគេចរើសមិនព្រមបើកកិច្ច ដំណើរការនីតិវិធីឡើងវិញ អង្គជំនុំជម្រះបានរារាំងមេធាវីការពារក្តីមិនឱ្យមានលទ្ធភាពដក ដេញដោលចំពោះមុខខ្លួន អំពីខ្លឹមសារនៃចម្លើយដោះបន្ទុក ឬអំពីភាពជឿជាក់បាននៃចម្លើយ របស់សាក្សីមួយចំនួនដែលត្រូវបានប្រើសម្រាប់ដាក់បន្ទុកលើ ខៀវ សំផន”³⁵² ។

២៤៦. ចម្លើយរបស់ ឯក ហេន និង ជួន ធី³⁵³ បង្កផលប៉ះពាល់យ៉ាងខ្លាំងទៅលើការវាយតម្លៃភាពជឿជាក់ បាន និងភាពទុកចិត្តបាននៃសក្ខីកម្មរបស់ពួកគេ ហើយគួរតែទទួលយក នៅក្រោយការបើកកិច្ចដំណើរ ការនីតិវិធីឡើងវិញ។ ពិតណាស់ តុលាការកំពូលបានទទួលយកចម្លើយទាំងនេះ ក្នុងបណ្តឹងសាទុក្ខ ប៉ុន្តែវាមានការបាត់បង់ឱកាសដើម្បីបង្ហាញទុក្ខករណ៍បញ្ជាក់អំពីភាពផ្ទុយគ្នាថ្មីៗទៀតរបស់ ឯក ហេន និងបញ្ជាក់ពីសក្ខីកម្មដោះបន្ទុករបស់ ជួន ធី។ ដូច្នោះ អង្គជំនុំជម្រះបានប្រព្រឹត្តិកំហុសអង្គច្បាប់ និង

³⁵¹ កំណត់ហេតុនៃការស្តាប់ចម្លើយសាក្សី ឯក ហេន ចុះ ថ្ងៃទី០៦ ខែមីនា ឆ្នាំ២០១៧ ឯកសារ E319/71.2.7។ កំណត់ហេតុនៃការស្តាប់ ចម្លើយសាក្សី ជួន ធី ចុះ ថ្ងៃទី២៨ ខែកុម្ភៈ ឆ្នាំ២០១៧ ឯកសារ E319/71.2.4។

³⁵² សំណើរបស់លោក ខៀវ សំផន សុំឱ្យទទួលយកភ័ស្តុតាងបន្ថែម ចុះ ថ្ងៃទី៨ ខែតុលា ឆ្នាំ២០០៩ កថាខ័ណ្ឌ ១៣ ឯកសារ F51។

³⁵³ កំណត់ហេតុនៃការស្តាប់ចម្លើយសាក្សី ឯក ហេន ចុះ ថ្ងៃទី០៦ ខែមីនា ឆ្នាំ២០១៧ ឯកសារ E319/71.2.7។ កំណត់ហេតុនៃការស្តាប់ ចម្លើយសាក្សី ជួន ធី ចុះ ថ្ងៃទី២៨ ខែកុម្ភៈ ឆ្នាំ២០១៧ ឯកសារ E319/71.2.4។

កំហុសជាក់ស្តែងក្នុងការវាយតម្លៃ ដែលបានបង្ហាញសនកម្មដល់ម្ចាស់បណ្តឹងសាទុក្ខ ដែលបានបាត់បង់សិទ្ធិទទួលបានការជំនុំជម្រះដោយយុត្តិធម៌មួយកម្រិត³⁵⁴ ចំពោះអង្គហេតុទាំងនេះ។

២. ការអនុវត្តវិញ្ញាបនបត្រមុនពេលចូលបង្ហាញខ្លួន

២៤៧. ចាប់តាំងពីសំណុំរឿង ០០២/០១ អង្គជំនុំជម្រះបានបង្កើតទម្លាប់ឱ្យសាក្សីអានកំណត់ហេតុស្តាប់ចម្លើយរបស់ខ្លួនពីមុនៗឡើងវិញ មុនពេលពួកគេចូលបង្ហាញខ្លួននៅចំពោះមុខអង្គសវនាការ។ អង្គជំនុំជម្រះបានរំលឹកអំពីក្របខ័ណ្ឌដែលខ្លួនបានបង្កើតឡើងកន្លងមក ក្នុងសំអាងហេតុសាលក្រមរងបណ្តឹងសាទុក្ខនេះ៖

“ជាទៀងទាត់ លោកប្រធានបានចាប់ផ្តើមការសួរចម្លើយសាក្សី ឬដើមបណ្តឹងរដ្ឋប្បវេណីនីមួយៗដែលបានកោះហៅមកបង្ហាញខ្លួន ដោយសួរពួកគាត់ថា តើពួកគាត់បញ្ជាក់ថា កំណត់ហេតុស្តាប់ចម្លើយដែលត្រូវបានរៀបចំឡើងដោយការិយាល័យសហចៅក្រមស៊ើបអង្កេត ឆ្លុះបញ្ចាំងពីខ្លឹមសារនៃចម្លើយរបស់ពួកគាត់ត្រឹមត្រូវដែរឬទេ។ បើពួកគាត់ឆ្លើយថា ត្រឹមត្រូវ ភាគីទាំងអស់ត្រូវបានអញ្ជើញឱ្យសួរសំណួរបន្ថែមទាក់ទងនឹងខ្លឹមសារនៃចម្លើយទាំងនេះ លុះត្រាតែសំណួរទាំងនេះមានគោលបំណងបំភ្លឺលើចំណុចពាក់ព័ន្ធ ដែលសហចៅក្រមស៊ើបអង្កេតមិនបានសួរដេញដោលគ្រប់គ្រាន់ ឬមិនបានសួរនៅពេលស្តាប់ចម្លើយ។ ក៏ប៉ុន្តែ អង្គជំនុំជម្រះបានគូសបញ្ជាក់ថា ការអនុវត្តនេះមិនបង្ហាញសនកម្មដល់សិទ្ធិរបស់ភាគីក្នុងការពិនិត្យលើភាពអាចជឿទុកចិត្តបានរបស់សាក្សី ឬដើមបណ្តឹងរដ្ឋប្បវេណីទាក់ទងទៅនឹងចំណុចនានានៅក្នុងចម្លើយមុនៗរបស់ពួកគេ ឬបញ្ហានានាដែលមិនត្រូវលើកយកមកពិភាក្សាក្នុងចម្លើយទាំងនេះ”³⁵⁵។

³⁵⁴ សូមមើលឧទាហរណ៍អង្គហេតុ ខាងក្រោម ដែលលើកឡើងពី ឯក ហេន៖ កថាខ័ណ្ឌ ១០៧៥, ១៤២៤, ១៧៥៥, ១៧៥៩, ១៨៩៣-១៨០៤, ១៩០០, ២០១៦, ២៩៧៥ និងអំពី ជួន ធី៖ កថាខ័ណ្ឌ ១២០៧, ១២២០, ១២២៦។

³⁵⁵ សំអាងហេតុសាលក្រម កថាខ័ណ្ឌ ៥២។ សេចក្តីសម្រេចនៃអង្គជំនុំជម្រះ ចុះ ថ្ងៃទី២០ ខែមិថុនា ឆ្នាំ២០១២ ឯកសារ E96/7 កថាខ័ណ្ឌ ៣១។

២៤៨. បន្ទាប់មក អង្គជំនុំជម្រះបានរំលឹកថា ការវាយតម្លៃលើភាពអាចទុកចិត្តបាននៃសក្ខីកម្ម ត្រូវធ្វើឡើងទៅតាមករណីនីមួយៗ៖

“ដោយពិចារណាលើកត្តាមួយចំនួន ដូចជាអត្ថិភាព ឬនីតិភាពនៃសង្គតភាពនៃអង្គហេតុសំខាន់ៗ អត្ថិភាពនៃធាតុផ្សំសម្រាប់គាំទ្រសក្ខីកម្ម និងកាលៈទេសៈនានានៃរឿងក្តី។ នៅពេលវាយតម្លៃភាពអាចជឿជាក់បាន និងភាពគួរឱ្យទុកចិត្តបាននៃសក្ខីកម្មមួយ អង្គជំនុំជម្រះក៏នឹងគិតអំពីការប្រើប្រាស់សំណួរនាំមុខជាយថាហេតុ ដូចជាការចោទសំណួរដែលផ្អែកលើចម្លើយពីមុនៗរបស់សាក្សី ឬដើមបណ្តឹងរដ្ឋប្បវេណី ដើម្បីរំលឹកការចងចាំរបស់គាត់”³⁵⁶។

២៤៩. អង្គជំនុំជម្រះបានលើកឡើងជាន់កែងខ្លួនឯង ភ្លាមៗក្រោយពេលខ្លួនបានកំណត់ក្របខ័ណ្ឌវាយតម្លៃលើភាពអាចទុកចិត្តបានរបស់សាក្សី៖ “អង្គជំនុំជម្រះពិចារណាថា ភាពអាចទុកចិត្តបានរបស់សាក្សីអាស្រ័យលើសមត្ថភាពរបស់បុគ្គលពាក់ព័ន្ធក្នុងការក្តាប់បានព្រឹត្តិការណ៍នានា សមត្ថភាពចងចាំព្រឹត្តិការណ៍ទាំងនេះក្រោយហេតុការណ៍បានកន្លងផុតទៅ និងសមត្ថភាពនិទានវាឡើងវិញដោយត្រឹមត្រូវដូចដើម”³⁵⁷។

២៥០. ដូច្នេះ យើងពិបាកនឹងយល់ពីការអនុវត្តរបស់អង្គជំនុំជម្រះ ក្នុងការអានសក្ខីកម្មពីមុនៗឱ្យសាក្សីស្តាប់ដើម្បីពន្លឿនកិច្ចដំណើរការនីតិវិធី និង ដើម្បីវាយតម្លៃលើភាពអាចទុកចិត្តបានរបស់សាក្សី។ អង្គជំនុំជម្រះបានផ្អែកលើសមត្ថភាពរបស់សាក្សីក្នុងការក្តាប់បាន ឬការនឹកឃើញឡើងវិញអំពីព្រឹត្តិការណ៍នានា។ ការសន្និដ្ឋានទាំងនេះមានលក្ខណៈផ្ទុយគ្នា ដោយហេតុថា ការអនុញ្ញាតឱ្យសាក្សីអានចម្លើយពីមុនៗរបស់គាត់ បណ្តាលឱ្យការវាយតម្លៃលើសមត្ថភាពក្តាប់បាន ឬនឹកឃើញឡើងវិញអំពីព្រឹត្តិការណ៍មានលក្ខណៈសិប្បនិម្មិត។ ចាប់តាំងពីឆ្នាំ២០១២ និងការចាប់ផ្តើមសំណុំរឿង ០០២/០១ អ. វ. ត. ក. បានអនុញ្ញាតឱ្យមានការអានឱ្យសាក្សីស្តាប់ឡើងវិញនូវចម្លើយពីមុនៗរបស់ពួកគាត់។ តុលាការកំពូល

³⁵⁶ សំអាងហេតុសាលក្រម កថាខ័ណ្ឌ ៥៣។

³⁵⁷ សំអាងហេតុសាលក្រម កថាខ័ណ្ឌ ៦២ (យើងគូសបន្ទាត់ពីក្រោម)។

បានផ្តល់សុពលភាពដល់ការអនុវត្តនេះ ក្នុងសាលដីកានៃសំណុំរឿង ០០២/០១³⁵⁸។ តុលាការកំពូលបាន ទទួលស្គាល់ថា ទាំងក្រុមនីតិវិធីព្រហ្មទណ្ឌកម្ពុជា ទាំងវិធានផ្ទៃក្នុង ពុំមានចែងអំពីការផ្តល់លទ្ធភាព ដល់សាក្សី ដើម្បីពិគ្រោះចម្លើយពីមុនៗរបស់គាត់ ឬឯកសារណាមួយផ្សេងទៀត មុនពេលផ្តល់សក្ខី កម្មក្នុងសវនាការឡើយ³⁵⁹។ ទោះជាយ៉ាងនេះក្តី តុលាការកំពូលមិនគួរផ្តល់សុពលភាពដល់វិធីសាស្ត្រ បែបនេះ ដែលប៉ះពាល់ដល់គោលការណ៍ស្តីអំពីការដេញដោលផ្ទាល់មាត់។ ក៏ប៉ុន្តែ នីតិវិធីដេញដោលផ្ទាល់ មាត់ត្រូវតែអនុញ្ញាតឱ្យមានសម្បត្តិភាពនៃសវនាការព្រហ្មទណ្ឌ។ ទោះបីជាល្បឿននៃកិច្ចដំណើរការ នីតិវិធីមានសារៈសំខាន់ក៏ដោយ ក៏យើងពុំគួរណាគិតគូរខ្លាំងដល់ល្បឿននេះ រហូតដល់ធ្វើឱ្យប៉ះពាល់ ដល់ការសួរផ្តងផ្តើមដែលនាំទៅដល់ការស្វែងរកការពិតនោះឡើយ។ ដោយកង្វល់ពីល្បឿននៃការជំនុំ ជម្រះក្តី ចាប់តាំងពីការធ្វើកំណែទម្រង់មួយក្នុងឆ្នាំ២០១១ នីតិព្រហ្មទណ្ឌរបស់ប្រទេសស្វីសបាន អនុញ្ញាតឱ្យប្រធានអង្គជំនុំជម្រះអានចម្លើយមុនៗរបស់សាក្សីឱ្យគាត់ស្តាប់ ហើយសុំឱ្យគាត់បញ្ជាក់ថា តើចម្លើយទាំងនោះពិតជាត្រឹមត្រូវដែរឬទេ។ ប៉ុន្តែ កំណែទម្រង់នេះក៏បានបញ្ចូលគោលការណ៍ថ្មីមួយ ទៅក្នុងនីតិព្រហ្មទណ្ឌស្វីស ហៅថា “ គោលការណ៍ដេញដោលផ្ទាល់មាត់មានកំក្រមិត”។ កំណែទម្រង់ នេះរងការរិះគន់ជាច្រើន ហើយការអនុវត្តនៅចំពោះមុខអង្គជំនុំជម្រះនេះ ក៏អាចរងការរិះគន់ទាំងនេះ ដូចគ្នា³⁶⁰។

២៥១ នៅក្នុងនីតិព្រហ្មទណ្ឌបារាំងដែលជាប្រភពនៃច្បាប់កម្ពុជា គោលការណ៍ដេញដោលផ្ទាល់មាត់ដែលជា គោលការណ៍នាំមុខក្នុងការជំនុំជម្រះក្តី ត្រូវបានអនុវត្តយ៉ាងតឹងរ៉ឹង។ វាតម្រូវឱ្យមានការពិភាក្សាលើភ័

³⁵⁸ ឯកសារ E141/1 “ការប្រគល់ចម្លើយមុនៗឱ្យសាក្សីមុនពេលសាក្សីធ្វើសក្ខីកម្មនៅសវនាការ” ចុះ ថ្ងៃទី២៤ ខែវិច្ឆិកា ឆ្នាំ២០១១។ សូមមើលផងដែរ ឯកសារ E141 “ការឆ្លើយតបទៅលើបញ្ហាដែលបានលើកឡើងដោយភាគីផ្សេងៗមុនពេលសវនាការ និងការកំណត់ ពេលវេលានៃកិច្ចប្រជុំមិនផ្លូវការជាមួយនឹងមន្ត្រីជាន់ខ្ពស់ផ្នែកច្បាប់” នៅ ថ្ងៃទី១៨ ខែវិច្ឆិកា ២០១១” ថ្ងៃទី១៧ ខែវិច្ឆិកា ២០១១។

³⁵⁹ សាលដីកា ០០២/០១ កថាខ័ណ្ឌ ២៦២។

³⁶⁰ អត្ថបទសរសេរដោយលោកស្រី Christiane BESNIER សាលាឧក្រិដ្ឋនៅសតវត្សទី២១ - II) យុត្តិធម៌នៃបទព្រហ្មទណ្ឌនៅអឺរ៉ុប អនាគតនៃការជំនុំជម្រះក្តីបទឧក្រិដ្ឋ៖ ប្រទេសបារាំង បែបបទស្វីស ឆ្នាំ២០១៧ (យើងគូសបន្ទាត់ពីក្រោម) សូមមើលផងដែរ ទំព័រ ៦៤៦។ “ការកាត់បន្ថយរយៈពេលនៅក្នុងការជំនុំជម្រះធ្វើឱ្យប្រភេទនៃការពិភាក្សាដេញដោលមានការប្រែប្រួល ហើយតាមរយៈ ការកាត់បន្ថយនោះក៏ធ្វើឱ្យការកាត់សេចក្តីត្រូវគេមើលឃើញថាមានភាពចុះខ្សោយ។ រយៈពេលកំណត់សម្រាប់ការពិភាក្សាដេញ ដោល តាមរយៈការកោះហៅសាក្សី និងការចោទសួរដេញដោលដោយភាគី សុទ្ធតែជាភ័ស្តុតាងដែលចូលរួមក្នុងដំណើរការផ្តល់ភាព ជឿជាក់ដល់ចៅក្រម”។

ស្តុតាងទាំងអស់នៅចំពោះមុខតុលាការ។ គោលការណ៍នេះបង្កើតឱ្យមានគោលការណ៍ចំពោះមុខដែល តម្រូវឱ្យ មានការពិភាក្សាដេញដោលចំពោះមុខលើរាល់ធាតុផ្សំស្តុតាង ក្នុងអំឡុងពេលកិច្ចដំណើរការ នីតិវិធី³⁶¹។ ដូច្នោះ សក្ខីកម្មរបស់សាក្សី និងអ្នកជំនាញ ត្រូវតែធ្វើឡើងដោយផ្ទាល់មាត់។ រាល់បុគ្គល ដែលមកផ្តល់សក្ខីកម្មត្រូវតែច្នែងដោយផ្ទាល់មាត់ និងត្រូវបានហាមឃាត់មិនឱ្យអានសក្ខីកម្មដែលបាន រៀបចំទុកជាមុន។ ក្នុងអំឡុងពេលសាក្សីផ្តល់សក្ខីកម្ម គេមិនអាចអានចម្លើយពីមុនៗរបស់គាត់ឡើយ សូម្បីតែផ្នែកខ្លះ ឬពីរបីបន្ទាត់ក៏ដោយ។ អាស្រ័យហេតុនេះ វាមិនអាចទៅរួចនោះទេ ក្នុងការអានសក្ខី កម្មមួយ ហើយសួរសាក្សីឱ្យបញ្ជាក់ថាគាត់ពិតជាបាននិយាយអញ្ចឹងដែរឬទេ ឬក៏រំលឹកគាត់ជាមុនអំពី ពាក្យពេចន៍ដែលគាត់បាននិយាយក្នុងចម្លើយរបស់គាត់ ឬក៏កាត់សំដីគាត់ពេលគាត់កំពុងផ្តល់សក្ខីកម្ម ក្នុងសវនាការ ដើម្បីអានផ្នែកខ្លះនៃចម្លើយពីមុនៗរបស់គាត់³⁶²។ នេះជាការស្រុតស្រាយពីបុរាណដែល គេអនុវត្តរហូតដល់សព្វថ្ងៃ³⁶³។ ក៏ប៉ុន្តែ គោលការណ៍សួរដេញដោលផ្ទាល់មាត់នេះ មិនទាំងប្រធាន អង្គជំនុំជម្រះមិនឱ្យអនុវត្តឆន្ទានុសិទ្ធិរបស់ខ្លួន ក្នុងការរៀបរាប់អំពីចម្លើយពីមុនៗរបស់សាក្សី ដើម្បីធ្វើ ការប្រៀបធៀប បន្ទាប់ពីសាក្សីបានផ្តល់សក្ខីកម្មចប់ហើយ³⁶⁴។ ដូចគ្នានេះដែរ ដូចអង្គជំនុំជម្រះសាលា ដំបូងនៃតុលាការព្រហ្មទណ្ឌអន្តរជាតិ ក្នុងរឿងក្តី *Lubanga* បានរំលឹករួចមកហើយ លទ្ធិដែលអនុញ្ញាត ឬហាមឃាត់ការអានឡើងវិញនូវចម្លើយពីមុនៗ ប្រសូត្រចេញមកពីបដិទស្សនៈគតិយុត្តិវាងប្រទេស

³⁶¹ អត្ថបទសរសេរដោយលោក Michel REDON *តុលាការឧក្រិដ្ឋកម្ម មាត្រា ២ គោលការណ៍នៃកិច្ចពិភាក្សាដេញដោលផ្ទាល់មាត់* ឃ្លាំងឯកសារក្រុមព្រហ្មទណ្ឌ និង ក្រមនីតិវិធីព្រហ្មទណ្ឌ Dalloz ឆ្នាំ២០១៧។

³⁶² អត្ថបទសរសេរដោយលោក Michel REDON *សាលាឧក្រិដ្ឋ គោលការណ៍គ្រឹះនៃកិច្ចពិភាក្សាដេញដោល នៅក្នុងរឿងក្តីឧក្រិដ្ឋ កម្ម កថាខ័ណ្ឌ ៤ - សាក្សី និង អ្នកជំនាញដែលទទួលការអនុញ្ញាតឱ្យចូលរួមក្នុងកិច្ចពិភាក្សាដេញដោល* ឃ្លាំងឯកសារក្រុមព្រហ្ម ទណ្ឌ និង ក្រមនីតិវិធីព្រហ្មទណ្ឌ Dalloz ឆ្នាំ២០១៨។

³⁶³ ឯកសារ Cass. Crim. ចុះថ្ងៃទី២៧ ខែមិថុនា ឆ្នាំ១៩៩០ លេខ n°89-87170។ ឯកសារ Cass. Crim. ចុះថ្ងៃទី២៦ ខែកុម្ភៈ ឆ្នាំ ១៩៩២ លេខ n°91-83165។ ឯកសារ Cass. Crim. ចុះថ្ងៃទី១៤ ខែមិថុនា ឆ្នាំ១៩៨៩ លេខ n°88-83860។

³⁶⁴ Cass. Crim. ទី៨ ខែវិច្ឆិកា ឆ្នាំ១៩៧៤ Bull. Crim. លេខ n°179។ ឯកសារ Cass. Crim. ចុះថ្ងៃទី១៤ ខែមករា ឆ្នាំ១៩៥១ Bull. Crim លេខ n° 28. - ឯកសារ Cass. Crim. ចុះថ្ងៃទី២៦ ខែមិថុនា ឆ្នាំ១៩៥៧ Bull. Crim លេខ n° 285។ អត្ថបទសរសេរដោយលោក Michel REDON, *សាលាឧក្រិដ្ឋ គោលការណ៍គ្រឹះនៃកិច្ចពិភាក្សាដេញដោលនៅក្នុងរឿងក្តីឧក្រិដ្ឋកម្ម កថាខ័ណ្ឌ ៤ - សាក្សី និង អ្នក ជំនាញដែលទទួលការអនុញ្ញាតឱ្យចូលរួមក្នុងកិច្ចពិភាក្សាដេញដោល* ឃ្លាំងឯកសារក្រុមព្រហ្មទណ្ឌ និង ក្រមនីតិវិធីព្រហ្មទណ្ឌ Dalloz ឆ្នាំ២០១៨។

ដែលប្រើច្បាប់ Common Law និងប្រទេសប្រើច្បាប់ Civil Law³⁶⁵។ ដោយសារគ្មានអត្ថបទច្បាប់ កម្ពុជាណាមួយលើកឡើងពីចំណុចនេះ ការស្រាវជ្រាវស្វែងរកយុត្តិសាស្ត្របង្អែកមួយ ប្រហែលជានឹង អាចបំភ្លឺដល់អង្គជំនុំជម្រះអំពីអនុលោមភាពនៃការអនុវត្តបែបនេះទៅនឹងច្បាប់ជាតិ។ អង្គជំនុំជម្រះ និងតុលាការកំពូល មិនអាចបង្កើតការអនុវត្តនូវការអានសក្ខីកម្មពីមុនៗរបស់សាក្សីឡើងវិញ ដោយមិន ធ្វើឱ្យខូចខាតដល់ប្រពៃណីច្បាប់ស៊ីវិល ដែលជាប្រភពនៃច្បាប់កម្ពុជានោះទេ។

២៥២. តាមព្រឹត្តិស័យ អង្គជំនុំជម្រះបានប្រព្រឹត្តកំហុសអង្គច្បាប់ ហើយក្របខ័ណ្ឌច្បាប់នេះ ក៏ដូចជាការ សន្និដ្ឋានទាំងអស់ដែលទាញចេញពីវា ត្រូវតែទុកជាមោឃៈ។ លើសពីនេះទៀត កំហុសរបស់អង្គជំនុំ ជម្រះក្នុងការវាយតម្លៃលើភាពផ្ទុយគ្នានៃសក្ខីកម្មដាក់បន្ទុក កាន់តែធ្ងន់ធ្ងរទៅទៀត ពីព្រោះខ្លួនមិនបាន ពិចារណាលើការណ៍ដែលសាក្សី និងដើមបណ្តឹងរដ្ឋប្បវេណីដែលបានបង្ហាញខ្លួននៅចំពោះមុខខ្លួន មាន ឱកាសអានចម្លើយពីមុនៗរបស់ពួកគេឡើងវិញ ដើម្បីរំលឹកការចងចាំ។ នៅក្នុងការពិនិត្យរបស់ខ្លួន តុលាការកំពូលត្រូវតែគិតអំពីកំហុសអង្គហេតុដែលកំណត់ដោយមេធាវីការពារក្តី។

ផ្នែកទី ១២. សំអាងហេតុនៃការនិយាយកុហក

២៥៣. ក្នុងការបញ្ជាក់ពីក្របខ័ណ្ឌរបស់ខ្លួនសម្រាប់ពិនិត្យពិចារណាលើសក្ខីកម្មរបស់ដើមបណ្តឹងរដ្ឋប្បវេណី សាក្សី និងអ្នកជំនាញ អង្គជំនុំជម្រះបានពន្យល់ថា ខ្លួននឹងគិតអំពី “អត្ថិភាពជាយថាហេតុនៃចេតនា លាក់កំបាំងរបស់បុគ្គលពាក់ព័ន្ធ”³⁶⁶ និងអំពី “អត្ថិភាពនៃធាតុផ្សំសម្រាប់គាំទ្រសក្ខីកម្ម និងកាលៈទេសៈនានានៃរឿងក្តី”³⁶⁷។ នៅក្នុងការវាយតម្លៃរបស់ខ្លួនអំពីភាពអាចទុកចិត្តបាននៃសក្ខីកម្មរបស់សាក្សី ជាបន្ទាប់មកទៀត អង្គជំនុំជម្រះបានលើកឡើងថា ខ្លួននឹងព្យាយាមស្វែងយល់ថា “ តើមានបណ្តឹងតវ៉ា ពាក់ព័ន្ធនឹងភាពលម្អៀងជាយថាហេតុរបស់ម្ចាស់សក្ខីកម្ម ឬប្រភព ឬបុព្វហេតុរបស់ម្ចាស់សក្ខីកម្ម

³⁶⁵ សេចក្តីសម្រេចនៅក្នុងរឿងក្តី *Lubanga* (សេចក្តីសម្រេចទាក់ទងនឹងការប្រតិបត្តិសម្រាប់ត្រៀមរៀបចំ និងជួយសម្រួលដល់ សាក្សីមុនពេលឡើងផ្តល់សក្ខីកម្មនៅក្នុងពេលជំនុំជម្រះ) ថ្ងៃទី៣០ ខែវិច្ឆិកា ឆ្នាំ២០០៧ កថាខ័ណ្ឌ ៤១។

³⁶⁶ សំអាងហេតុសាលក្រម កថាខ័ណ្ឌ ៤៩។

³⁶⁷ សំអាងហេតុសាលក្រម កថាខ័ណ្ឌ ៥៣។

ដែរឬទេ³⁶⁸ ក៏ដូចជា “អត្ថិភាពនៃភាពលម្អៀងដែលកើតចេញបំណងមិនចង់និយាយដាក់បន្ទុកខ្លួនឯង មិនចង់ដាក់ខ្លួនឯងនៅក្នុងស្ថានភាពអាម៉ាស់ ឬចង់ការពារមនុស្សទីបី”³⁶⁹។ លើសពីនេះទៀត អង្គជំនុំជម្រះបានរំពឹងថា ដើមបណ្តឹងរដ្ឋប្បវេណីដែលបានផ្តល់សក្ខីកម្មនៅក្នុងសវនាការ មិនតម្រូវឱ្យស្ងៀមនោះទេ³⁷⁰ និងថា សាក្សីត្រូវបានគេជូនដំណឹងអំពីសិទ្ធិរបស់ពួកគេក្នុងការបដិសេធផ្តល់សក្ខីកម្មដែលអាចដាក់បន្ទុកលើខ្លួនឯង ហើយពួកគេបានទទួលជំនួយពីមេធាវី ក្នុងករណីចាំបាច់³⁷¹។ ការសន្និដ្ឋានទាំងនេះបង្ហាញថា ក្នុងកាលៈទេសៈខ្លះ សាក្សី ឬដើមបណ្តឹងរដ្ឋប្បវេណីអាចនិយាយកុហកនៅក្នុងសវនាការ ដោយសារហេតុផលផ្ទាល់ខ្លួន។ យើងអាចពិចារណាថាវាជាអនុសាធម្មនៃសិទ្ធិមិននិយាយដាក់បន្ទុកខ្លួនឯង ដែលត្រូវបានទទួលស្គាល់ដោយកតិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោបាយ³⁷²។ ដោយយល់ឃើញថាវិធានការទាំងនេះមិនគ្រប់គ្រាន់ដើម្បីស្វែងរកការពិតបានតុលាការនិងការិយាល័យសហព្រះរាជអាជ្ញា បានបង្កើតលិខិតបញ្ជាក់ធានាមិនចោទប្រកាន់សាក្សី តាំងពីសំណុំរឿង ០០២/០១³⁷³។ ទោះយ៉ាងនេះក្តី ជាច្រើនលើកច្រើនសា អង្គជំនុំជម្រះបានប្រើស្តង់ដារពីរចំពោះសំអាងហេតុនៃការនិយាយកុហក អាស្រ័យទៅតាមសក្ខីកម្មដាក់បន្ទុក ឬដោះបន្ទុក របស់សាក្សី³⁷⁴។ ពុំមានការផ្តល់យុត្តិកម្មណាមួយឡើយទៅលើការអនុវត្តស្តង់ដារពីរនេះ ដោយសារមានការធានារឹងមាំពីសំណាក់តុលាការ តាមរយៈវិញ្ញាបនប័ត្រធានាមិនចោទប្រកាន់សាក្សី។ ដូច្នេះ រាល់ការសន្និដ្ឋានដែលអនុវត្តស្តង់ដារពីរសម្រាប់សំអាងហេតុនៃការនិយាយកុហក ត្រូវទុកជាមោឃៈ។

³⁶⁸ សំអាងហេតុសាលក្រម កថាខ័ណ្ឌ៦១។

³⁶⁹ សំអាងហេតុសាលក្រម កថាខ័ណ្ឌ៦២។

³⁷⁰ សំអាងហេតុសាលក្រម កថាខ័ណ្ឌ៤៩។

³⁷¹ សំអាងហេតុសាលក្រម កថាខ័ណ្ឌ៥០។

³⁷² កតិកាសញ្ញាទាក់ទងទៅនឹងសិទ្ធិពលរដ្ឋ និងនយោបាយ មាត្រា ១៤.២ ឆ។

³⁷³ សូមមើលឧទាហរណ៍អង្គហេតុខាងក្រោម ទាក់ទងនឹងការរៀបអាពាហ៍ពិពាហ៍ និង សេចក្តីបំភ្លឺរបស់កម្មាភិបាលដែលត្រូវគេផាត់ចេញទាំងទទឹងទិស ដោយហេតុថាកម្មាភិបាលទាំងនោះ “មាននិន្នាការបន្ថយការទទួលខុសត្រូវរបស់ខ្លួន” កថាខ័ណ្ឌ ១១៩៤-១១៩៥ និង ជើងទំព័រ ២២៣៣ ជាមួយនឹងឧទាហរណ៍ការធានាថាមិនដេញដោលកម្មាភិបាលមួយចំនួន។

³⁷⁴ សូមមើលខាងក្រោម កថាខ័ណ្ឌ ១១៩៤-១១៩៥, ១២៣៣-១២៤២។

ផ្នែកទី ១៣. បុរេវិនិច្ឆ័យវប្បធម៌

២៥៤. អង្គជំនុំជម្រះបានបញ្ជាក់ថា នៅពេលវាយតម្លៃភាពអាចជឿជាក់បានរបស់សាក្សី ខ្លួន “នឹងស្របតាម ការសម្រេចរបស់ចៅក្រមខ្មែរដែលជាសមាជិក ដើម្បីជៀសវាងការបកស្រាយខុសដោយមូលហេតុ បុរេវិនិច្ឆ័យវប្បធម៌”³⁷⁵។ មេធាវីការពារក្តីយល់ស្របខ្លះៗជាមួយវិធីសាស្ត្រនេះ ព្រោះថាវាជារឿងធម្មតាដែលចៅក្រមត្រូវតែមានកាតព្វកិច្ចនេះ ស្របតាមក្រមសីលធម៌វិជ្ជាជីវៈរបស់ខ្លួន។ ក៏ប៉ុន្តែ មេធាវី ការពារក្តីសូមកត់សំគាល់ថា អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយអនុវត្ត ក្របខ័ណ្ឌនេះតែដើម្បីវាយតម្លៃភាពជឿជាក់របស់សាក្សីប៉ុណ្ណោះ។ ជាក់ស្តែង ក្នុងផ្នែកសំអាងហេតុ ទាំងមូលនៃសាលក្រម អង្គជំនុំជម្រះបានលើកឡើងយ៉ាងវែងអំពីអំពីបរិបទដែលខ្លួនគិតថាវាចាំបាច់ បំផុត ដើម្បីក្តាប់បានអំពីអង្គហេតុ និងបានប្រើបរិបទនោះដើម្បីកំណត់ប្រភេទបទល្មើសចំពោះឧក្រិដ្ឋក ម្នាក់។

២៥៥. យើងគួរកត់សំគាល់ថា ចៅក្រមដិតដាមទៅដោយបុរេវិនិច្ឆ័យវប្បធម៌ ព្រោះថា នៅពេលនិយាយអំពី ជីវភាពរស់នៅ និងអំពីអនាម័យនៅទីតាំងការដ្ឋានទំនប់ត្រពាំងថ្ម ចៅក្រមបានកំណត់ថា “តែងតែមាន រុយជាច្រើនរោមម្ហូបអាហារ”³⁷⁶។ ក៏ប៉ុន្តែ តាមពិតទៅ មិនថានៅទីក្រុង ឬទីជនបទទេ នេះគឺជាតថ ភាពធម្មតាមួយនៅក្នុងប្រទេសកម្ពុជា អាស្រ័យទៅតាមរដូវកាល និងអាកាសធាតុ។ លើសពីនេះទៀត លក្ខណៈខុសគេនៃសាលាក្តីនេះ ក្រៅពីលក្ខណៈកូនកាត់ គឺស្ថិតនៅត្រង់យុត្តាធិការនៃពេលវេលាដ៏យូរ លុងដែលអង្គជំនុំជម្រះត្រូវជំនុំជម្រះ។ ចៅក្រមត្រូវវិនិច្ឆ័យអង្គហេតុដែលបានកើតឡើងចន្លោះឆ្នាំ ១៩៧៥ និងឆ្នាំ១៩៧៩។ នេះគឺជាការលំបាកសម្រាប់ចៅក្រមជាតិក៏ដូចជាសម្រាប់ចៅក្រមអន្តរជាតិ។ យើងបានកត់សម្គាល់ការលំបាកនេះពាក់ព័ន្ធនឹងបញ្ហានីត្យានុកូលភាព។ ដូច្នោះ ទោះបីចៅក្រមអន្តរជាតិ បានប្រគល់បញ្ហានេះទៅឱ្យចៅក្រមជាតិដើម្បីជៀសវាងការបកស្រាយខុសដោយហេតុផលបុរេវិនិច្ឆ័យ វប្បធម៌ក៏ដោយ ក៏ទាល់តែចៅក្រមជាតិវាយតម្លៃអង្គហេតុទាំងនេះ ដោយផ្អែកលើវប្បធម៌ខ្មែរ នៅ សម័យអង្គហេតុ។ ចៅក្រមអន្តរជាតិណាម្នាក់ដែលទទួលយកបេសកកម្មដូច ក្នុងរឿងក្តីនេះ មាន

³⁷⁵ សំអាងហេតុសាលក្រម កថាខ័ណ្ឌ ៦២។
³⁷⁶ សំអាងហេតុសាលក្រម កថាខ័ណ្ឌ ១២៩៨ ជើងទំព័រ ៤៦៤៨។

កាតព្វកិច្ចជំនះលើបុរេវិនិច្ឆ័យវប្បធម៌ បុគ្គល ឬសញ្ជាតិ និងត្រូវរៀនបើកស្មារតីទូលាយដើម្បីទទួលវិធីសាស្ត្រមួយចំនួនដែលខុសប្លែកខ្លាំងពីការគិតរបស់គាត់³⁷⁷។ កាតព្វកិច្ចជំនះលើបុរេវិនិច្ឆ័យវប្បធម៌នេះមិនមានតែចំពោះ អ.វ.ត.ក. និងតុលាការយុត្តិធម៌អន្តរជាតិនោះទេ។ វាក៏ជាកាតព្វកិច្ចរបស់ចៅក្រមជាតិផងដែរ នៅពេលដែលគាត់បំពេញមុខងាររបស់ខ្លួនក្នុងក្របខ័ណ្ឌតុលាការជាតិ។ ក្រមសីលធម៌វិជ្ជាជីវៈរបស់ចៅក្រមបារាំងក៏មានចែងអំពីកាតព្វកិច្ចនេះ ដោយផ្សារភ្ជាប់វាជាមួយឯករាជ្យភាពរបស់ចៅក្រម។ ចំណុច ក.៣ នៃក្រម នេះចែងដូចតទៅ៖ “ចៅក្រមត្រូវតែដឹងជ្រួតជ្រាបអំពីផលប៉ះពាល់នៃបុរេវិនិច្ឆ័យ វប្បធម៌ និងសង្គមរបស់គាត់ ក៏ដូចជាជំនឿយោបាយ ទស្សនវិជ្ជា ឬជំនឿសាសនារបស់គាត់ ទៅលើការយល់ដឹងអំពីអង្គហេតុដែលខ្លួនបានទទួល និងលើការបកស្រាយវិធានច្បាប់របស់គាត់”³⁷⁸។ ដូច្នេះ ចៅក្រមអន្តរជាតិត្រូវតែដឹងផ្នែកលើចៅក្រមជាតិដើម្បីស្វែងយល់ និងចៀសវាងការបកស្រាយខុស ដោយសារបុរេវិនិច្ឆ័យវប្បធម៌ ដើម្បីវាយតម្លៃភាពជឿជាក់របស់សាក្សី និងវាយតម្លៃលើបរិបទដែល ជះឥទ្ធិពលលើវិចារណកិច្ចរបស់អង្គជំនុំជម្រះទៅលើការកំណត់ប្រភេទបទល្មើសនៃអង្គហេតុ។ ដូច្នេះ ការវាយតម្លៃរបស់ចៅក្រមជាតិដើម្បីចៀសវាងការបកស្រាយ ខុសដោយហេតុផលបុរេវិនិច្ឆ័យវប្បធម៌ មិនត្រូវអនុវត្តតែចំពោះការវាយតម្លៃភាពជឿជាក់របស់សាក្សីប៉ុណ្ណោះទេ តែត្រូវអនុវត្តផងដែរចំពោះការយល់ដឹងអំពីអង្គហេតុ អំពីបរិបទប្រទេសកម្ពុជានៅចន្លោះឆ្នាំ១៩៧៥ និងឆ្នាំ១៩៧៩ ដែលអាចនាំទៅដល់ ការបកស្រាយអំពីវិធានច្បាប់សមស្រប ដោយមិនផ្អែកលើចក្ខុវិស័យសហសម័យលម្អៀង។

២៥៦. យើងគួរគប្បីកត់សំគាល់ថា គោលការណ៍ទាំងនេះមិនត្រូវបានអនុវត្តនៅក្នុងសំអាងហេតុសាលាក្រមឡើយ។ ប្រាកដណាស់ គេអាចរកឃើញឧទាហរណ៍ជាក់ស្តែងបំផុត នៅក្នុងសេចក្តីសន្និដ្ឋានស្តីពីអាពាហ៍ពិពាហ៍ ដែលអង្គជំនុំជម្រះមិនត្រឹមតែរំលោភគោលការណ៍នីត្យានុកូលភាពប៉ុណ្ណោះទេ តែថែមទាំងបានបិទបាំងបរិបទសង្គមវប្បធម៌ ទាំងចៅក្រមអន្តរជាតិ ទាំងចៅក្រមជាតិ³⁷⁹។

³⁷⁷ អត្ថបទសរសេរដោយលោក Régis DE GOUTTES ជំនុំជម្រះនៅទីផ្សេង ជំនុំជម្រះរបៀបផ្សេង - ចៅក្រមជាតិ និងច្បាប់អន្តរជាតិ។ សក្ខីកម្មនៃចៅក្រមបារាំងមួយរូប កម្រងសៀវភៅ Les cahiers de la Justice ឆ្នាំ២០១៧ ទំព័រ ៤៩៧។

³⁷⁸ កម្រងកាតព្វកិច្ចនៃក្រមសីលធម៌វិជ្ជាជីវៈនៃចៅក្រមបារាំង។ អាចចូលអានបាននៅក្នុងវេបសាយដូចតទៅ ៖ <http://www.conseil-supérieur-magistrature.fr/publications/recueil-des-obligations-deontologiques/lindépendance>

³⁷⁹ សូមមើលខាងក្រោម កថាខ័ណ្ឌ ១១៤០-១១៤៤, ១១៥៧-១១៦២។

ជំពូកទី ៣. កំហុសលើប្រភេទភស្តុតាងមួយចំនួនជាពិសេស

ផ្នែកទី ១. ចម្លើយ / សៀវភៅរបស់ ខៀវ សំផន

២៥៧. ទាក់ទងទៅនឹងចម្លើយ និងសំណេររបស់ ខៀវ សំផន អង្គជំនុំជម្រះបានកំណត់ ក្របខ័ណ្ឌវាយតម្លៃផ្សេងៗ។ អង្គជំនុំជម្រះយល់ឃើញថា សក្ខីកម្ម សៀវភៅ ឬឯកសារចេញពីជនជាប់ចោទទាំងមូលដែលត្រូវយកមកគិតជាមួយ “ស្នាដៃស្រាវជ្រាវ” របស់សាក្សីជាអ្នកជំនាញ បង្កើតបានជាតារាង លម្អិតមួយសម្រាប់អំឡុងពេលមុនថ្ងៃទី១៧ ខែមេសា ឆ្នាំ១៩៧៥^{៣៨០}។ ទាក់ទងនឹង “សក្ខីកម្ម” របស់ ខៀវ សំផន អង្គជំនុំជម្រះយល់ឃើញថា គាត់បាន “ផ្តល់ការបំភ្លឺមួយដ៏មានប្រយោជន៍អំពីអង្គហេតុនានាដែលបានកើតឡើងមុនសម័យកម្ពុជាប្រជាធិបតេយ្យ ហើយបានគិតពិចារណាលើការបំភ្លឺនេះ ដោយភាពប្រុងប្រយ័ត្នចាំបាច់ និងដោយធានាឱ្យប្រាកដថាសំដី ខៀវ សំផន ពិតជាត្រូវបានបញ្ជាក់គាំទ្រដោយភស្តុតាងផ្សេងៗទៀត”^{៣៨១}។ បន្ទាប់មកទៀត ទាក់ទងនឹងសៀវភៅរបស់ម្ចាស់បណ្តឹងសាទុក្ខដែលមានចំណងជើងថា “ការពិចារណាលើប្រវត្តិសាស្ត្រកម្ពុជាចាប់ពីដំណាក់កាលដំបូងៗរហូតមកដល់សម័យកម្ពុជាប្រជាធិបតេយ្យ” អង្គជំនុំជម្រះបានបញ្ជាក់ថា ខ្លួនផ្អែកលើសៀវភៅនេះ “ តែក្នុងកម្រិតតិចតួចប៉ុណ្ណោះ” ដោយកត់សម្គាល់ថា សៀវភៅនេះយោងជាច្រើនទៅសំណេររបស់លោក Philip SHORT និងអ្នកនិពន្ធដទៃទៀត^{៣៨២}។ នៅចុងបញ្ចប់ អង្គជំនុំជម្រះបានបញ្ជាក់ថា ដើម្បីវាយតម្លៃភាពជឿជាក់ទូទៅនៃរឿងរ៉ាវប្រវត្តិសាស្ត្រ ខ្លួនបានស្វែងរកឱ្យឃើញថា “តើអត្ថបទទាំងនេះមានការបញ្ជាក់គាំទ្រដោយឯកសារសហសម័យ និងភស្តុតាងផ្សេងៗទៀតដែលត្រូវបានដាក់បញ្ចូលក្នុងសំណុំរឿង ដែរឬទេ”^{៣៨៣}។ អង្គជំនុំជម្រះបានបន្ថែមថា ខ្លួន “បានផ្តល់តម្លៃខ្លាំងជាពិសេសដល់ចម្លើយក្នុងសវនាការ និងឯកសារបានពីអ្នកនិពន្ធដែលត្រូវបានសាកសួរលើចំណុចប្រវត្តិសាស្ត្រពាក់ព័ន្ធក្នុងអំឡុងពេលជំនុំជម្រះ ឬដល់សៀវភៅរបស់ពួកគាត់ដែលត្រូវបានយកមកពិភាក្សាសួរដេញដោលក្នុងសវនាការដោយភាគីនានា”^{៣៨៤}។ ទោះ

³⁸⁰ សំអាងហេតុសាលក្រម កថាខ័ណ្ឌ ១៩២។
³⁸¹ សំអាងហេតុសាលក្រម កថាខ័ណ្ឌ ១៩៤។
³⁸² សំអាងហេតុសាលក្រម កថាខ័ណ្ឌ ១៩៤។
³⁸³ សំអាងហេតុសាលក្រម កថាខ័ណ្ឌ ១៩៥។
³⁸⁴ សំអាងហេតុសាលក្រម កថាខ័ណ្ឌ ១៩៥។

យ៉ាងនេះក្តី អង្គជំនុំជម្រះបាននិយាយជាន់កែងខ្លួនឯង នៅក្នុងផ្នែកសំអាងហេតុរបស់ខ្លួន និងបានបំភ្លឺ បំប្លែងចម្លើយ ឬឯកសាររបស់ ខៀវ សំផន ឬប្រើប្រាស់វាសម្រាប់តែដាក់បន្ទុក³⁸⁵។

ផ្នែកទី ២. ការប្រើប្រាស់ភស្តុតាងដែលទទួលបានដោយការធ្វើទារុណកម្ម

២៥៨. អង្គជំនុំជម្រះបានប្រព្រឹត្តកំហុសអង្គច្បាប់ ក្នុងការវាយតម្លៃអនុសញ្ញាប្រឆាំងនឹងអំពើទារុណកម្ម ស្តីពី ការប្រើប្រាស់ភស្តុតាងបានមកពីការធ្វើទារុណកម្ម ជាពិសេសភស្តុតាងបានមកដោយខុសច្បាប់(I) អា ញត្រកម្មនៃ វិធានស្តីពីការហាមឃាត់ ស្របតាមមាត្រា ១៥ (II) និងការប្រើប្រាស់កំណត់ត្រាសួរ ចម្លើយ និងបញ្ជីរបស់អ្នកសួរចម្លើយនៃមន្ទីរសន្តិសុខ (III)។ ទោះបីកំហុសអង្គច្បាប់នេះបានត្រឹមតែធ្វើ មោឃភាពសេចក្តីសន្និដ្ឋានមួយចំនួនក្នុងសំអាងហេតុសាលក្រមក៏ដោយ ក៏ចំណាប់អារម្មណ៍ទូទៅលើ បញ្ហាអង្គច្បាប់សម្រាប់យុត្តិសាស្ត្ររបស់ អ.វ.ត.ក. តម្រូវដាច់ខាតឱ្យតុលាការកំពូលសម្រេចលើ បញ្ហាអង្គច្បាប់នេះដែរ³⁸⁶។ ជាការពិត ការហាមឃាត់អំពើទារុណកម្មចំណុះឱ្យនិយាមអន្តរជាតិដាច់ ខាត ហៅថា jus cogens។ ក៏ប៉ុន្តែ យុត្តិសាស្ត្រមិនដាច់ខាតដែលអង្គជំនុំជម្រះជ្រើសរើសយក បង្កការ ប៉ះពាល់ខ្លាំងដល់បម្រាមនេះ។

១. ភស្តុតាងបានមកដោយខុសច្បាប់

២៥៩. អង្គជំនុំជម្រះបានប្រព្រឹត្តកំហុសអង្គច្បាប់ ដោយសន្និដ្ឋានថា “ភស្តុតាងដែលត្រូវបានរកឃើញចេញពី ព័ត៌មានទទួលបានដោយការធ្វើទារុណកម្ម អាចអនុញ្ញាតឱ្យប្រើបាន ដរាបណាការប្រើនេះមិនបណ្តាល ឱ្យមានការបញ្ចៀសការហាមឃាត់មិនឱ្យប្រើចម្លើយសារភាពបានមកពីការធ្វើទារុណកម្ម ដើម្បី បង្ហាញថាព័ត៌មានក្នុងចម្លើយសារភាពនេះជាការពិត”³⁸⁷។ ជំហរនេះដើរផ្ទុយពីបម្រាមដាច់ខាតមិនឱ្យ ប្រើប្រាស់ភស្តុតាងបានមកពីការធ្វើទារុណកម្ម។ យោងតាមតុលាការកំពូល ផ្នែកដំបូងនៃមាត្រា ១៥ គឺ

³⁸⁵ សូមមើលខាងក្រោម កថាខ័ណ្ឌ ១២៤៤, ១៣៩៥-១៣៩៨, ១៥២៦-១៥៤០។
³⁸⁶ សាលដីកា Kupreskic (តុលាការឧក្រិដ្ឋកម្មអន្តរជាតិសម្រាប់យូហ្គោស្លាវី) កថាខ័ណ្ឌ ២២។ សាលដីកា Tadic (តុលាការឧក្រិដ្ឋ កម្មអន្តរជាតិសម្រាប់យូហ្គោស្លាវី) កថាខ័ណ្ឌ ២៤៧។
³⁸⁷ សំអាងហេតុសាលក្រម កថាខ័ណ្ឌ ៧៥។

ច្បាស់លាស់គ្រប់គ្រាន់ និង “មិនមានចែងពីបម្រាមណាមួយមិនឱ្យប្រើប្រាស់រាល់ព័ត៌មានបានមកពីការធ្វើទារុណកម្ម”³⁸⁸។ បម្រាមនេះមិនមែនតែចំពោះចម្លើយសារភាពប៉ុណ្ណោះទេ គឺចំពោះព័ត៌មានផ្សេងៗទៀត ដែលទទួលបានមកពីការធ្វើទារុណកម្មផងដែរ។ តុលាការកំពូលបានពន្យល់ថា បម្រាមនេះធ្វើឡើងដោយផ្អែកលើហេតុផលជាក់ស្តែង ព្រោះថាព័ត៌មានទាំងនេះមិនគួរទុកចិត្តបានទាល់តែសោះ ខណៈដែលអ្នករងទារុណកម្មបានត្រៀមខ្លួននិយាយអ្វីៗទាំងអស់ដើម្បីកុំឱ្យទទួលរងការឈឺចាប់តទៅទៀត។ ដូច្នោះ ការវិភាគនេះបង្ហាញថា ទាំងចម្លើយ ទាំងព័ត៌មានដែលទទួលបានមកពីការធ្វើទារុណកម្ម ត្រូវតែបានហាមឃាត់៖

“ទង្វើករណីអំពីភាពមិនគួរឱ្យទុកចិត្តបាននៃភ័ស្តុតាងដែលទទួលបានមកពីការធ្វើទារុណកម្ម មិនត្រឹមតែអនុវត្តចំពោះចម្លើយសារភាពដែលបានផ្តល់ក្រោមការបង្ខិតបង្ខំប៉ុណ្ណោះទេ គឺថែមទាំងចំពោះរាល់ព័ត៌មានដែលទទួលបានពីបុគ្គលរងការធ្វើទារុណកម្ម បើទោះបីជាបុគ្គលនោះមិនមែនជាភាគីនៃនីតិវិធីដែលត្រូវប្រើព័ត៌មាននោះក៏ដោយ”³⁸⁹ ។

២៦១. អង្គជំនុំជម្រះលើកទង្វើករណីថា មាត្រា ១៥ អនុវត្តតែចំពោះចម្លើយដែលទទួលបានដោយការធ្វើទារុណកម្មប៉ុណ្ណោះ។ ហេតុនេះហើយបានជាមាត្រានេះមិនមានចែងអ្វីទាំងអស់អំពីភ័ស្តុតាងចេញមកពីព័ត៌មានដែលទទួលបានដោយការធ្វើទារុណកម្ម។ ទង្វើករណីនេះមិនមានមូលដ្ឋានទេ។ ដូចតុលាការព្រហ្មទណ្ឌអន្តរជាតិបានរំលឹក នៅក្នុងរឿងក្តី *Lubanga* “[ការដែលអត្ថបទគតិយុត្តិធម៌មិនបានចែងអំពីការអនុវត្តណាមួយ]” មិនប្រាកដជាមានន័យថា ការអនុវត្តនេះត្រូវបានអនុញ្ញាតនោះទេ”³⁹⁰។

២៦១. អង្គជំនុំជម្រះបានគិតថា វាមានប្រយោជន៍ក្នុងការយោងទៅការងារពង្រឹងអនុសញ្ញា។ សំណើដែលបង្ហាញដោយសមាគមនីតិព្រហ្មទណ្ឌអន្តរជាតិ បានបញ្ចូលបន្ថែមលើចម្លើយសារភាព នូវ “រាល់ធាតុផ្សំភ័ស្តុតាងផ្សេងទៀត ដែលទទួលបានពីព័ត៌មាននៅក្នុងការងារពង្រឹងនេះ”³⁹¹។ សំណើនេះមិនត្រូវ

³⁸⁸ សេចក្តីសម្រេចរបស់តុលាការកំពូល ចុះថ្ងៃទី១៣ ខែធ្នូ ឆ្នាំ២០១៥ ឯកសារ F26/12 កថាខ័ណ្ឌ ៤០។

³⁸⁹ សេចក្តីសម្រេចរបស់តុលាការកំពូល ចុះថ្ងៃទី៣១ ខែធ្នូ ឆ្នាំ២០១៥ ឯកសារ F26/12 កថាខ័ណ្ឌ ៤២។

³⁹⁰ តុលាការព្រហ្មទណ្ឌអន្តរជាតិ ICC-01/04-01/06, *Lubanga* ថ្ងៃទី៣០ ខែវិច្ឆិកា ឆ្នាំ២០០៧ កថាខ័ណ្ឌ ៣៦។

³⁹¹ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៦៤។

បានអនុម័តយកទេ។ ប្រការនេះគួរតែបង្ហាញឱ្យអង្គជំនុំជម្រះយល់ថា អ្នកតាក់តែងអនុសញ្ញាប្រឆាំងនឹងការធ្វើទារុណកម្ម មិនមានបំណងបញ្ចូលភស្តុតាងមិនស្របច្បាប់ទាំងនេះទៅក្នុងវិធានបដិសេធភស្តុតាងឡើយ។ ទន្ទឹមនឹងនោះ យោងតាមតុលាការយុត្តិធម៌អន្តរជាតិ៖ “ ការណ៍ដែលអត្ថបទគតិយុត្តិណាមួយមិនត្រូវបានអនុម័តដោយស្ថាប័នអន្តរជាតិ មិនមែនប្រាកដជាមានន័យថា មានសេចក្តីសម្រេចរួមផ្ទុយពីនេះនោះទេ។ ការបដិសេធ ឬការមិនឯកភាពនឹងសំណើណាមួយ តម្រូវឱ្យមានសំអាងហេតុជាច្រើន”³⁹²។

២៦២. លើសពីនេះទៀត ការយល់ឃើញរបស់អង្គជំនុំជម្រះទំនងជាផ្ទុយពីកម្មវត្ថុ និងគោលបំណងនៃអនុសញ្ញា។ ដូចដែលបានលើកឡើងដោយតុលាការកំពូល៖

“រាល់ការបកស្រាយណាមួយអំពីអនុសញ្ញាប្រឆាំងនឹងការធ្វើទារុណកម្ម ឬផ្នែកសំខាន់ៗនៃអនុសញ្ញានេះ រួមទាំងមាត្រា ១៥ ដែលធ្វើឱ្យចុះខ្សោយដល់ការហាមឃាត់ និងការការពារប្រឆាំងនឹងការធ្វើទារុណកម្ម គួរតែត្រូវបដិសេធចោល។ លើសពីនេះទៀត ទាក់ទងនឹងកម្មវត្ថុ និងគោលបំណងនៃអនុសញ្ញា គណៈកម្មាធិការប្រឆាំងនឹងការធ្វើទារុណកម្ម បានសង្កត់ធ្ងន់ថា កាតព្វកិច្ចរបស់រដ្ឋភាគីក្នុងការចាត់វិធានការបង្ការប្រកបដោយប្រសិទ្ធភាព ត្រូវអនុវត្តឱ្យហួសពីអ្វីដែលមានចែងច្បាស់លាស់នៅក្នុងអនុសញ្ញានេះ។ ក្នុងករណីនេះ កម្មវត្ថុ និងគោលបំណងចម្បងនៃមាត្រា ១៥ គឺដើម្បីទប់ស្កាត់ការអនុវត្តទារុណកម្ម ដោយបញ្ចៀសលទ្ធភាពនៃការជំរុញឱ្យប្រើប្រាស់ទារុណកម្ម ដើម្បីទទួលបានព័ត៌មានដែលអាចយកប្រើបាននៅក្នុងនីតិវិធីផ្លូវការណាមួយ”³⁹³។

២៦៣. អង្គជំនុំជម្រះក៏មិនបានពិចារណាលើសេចក្តីសង្កេតរបស់គណៈកម្មាធិការប្រឆាំងនឹងការធ្វើទារុណកម្មដែល “ផ្តល់អនុសាសន៍ថា រាល់ចម្លើយដែលទទួលបានដោយផ្ទាល់ ឬដោយប្រយោលតាមរយៈការធ្វើ

³⁹² តុលាការយុត្តិធម៌អន្តរជាតិ យោបល់ Namibie, Rec. 1971 ចុះ ថ្ងៃទី២១ ខែមិថុនា ឆ្នាំ១៩៧១ កថាខ័ណ្ឌ ៦៩។

³⁹³ សេចក្តីសម្រេចរបស់តុលាការកំពូល ចុះថ្ងៃទី៣១ ខែធ្នូ ឆ្នាំ២០១៥ ឯកសារ F26/12 កថាខ័ណ្ឌ ៤០។

ទារុណកម្ម ត្រូវតែបដិសេធមិនឱ្យប្រើជាភស្តុតាងនៅចំពោះមុខតុលាការឡើយ”³⁹⁴។ ដូច្នោះ អង្គជំនុំជម្រះគួរតែផ្តល់សារៈសំខាន់ណាមួយដល់សេចក្តីសង្កេត និងរបាយការណ៍របស់គណៈកម្មាធិការនេះ ដែលត្រូវបានទទួលស្គាល់ថាជា “អាជ្ញាគតិ” យោងទៅតាមការយល់ឃើញរបស់តុលាការកំពូល³⁹⁵។ ជាការគាំទ្រដល់សំអាងហេតុរបស់ខ្លួនដដែល អង្គជំនុំជម្រះយល់ឃើញថា គោលការណ៍ដាក់ភស្តុតាងដោយសេរីនៅក្នុងរឿងក្តីព្រហ្មទណ្ឌ ជាមូលដ្ឋានគាំទ្រដល់ទស្សនៈរបស់ខ្លួន។ ជាក់ស្តែង បើទោះជាគោលការណ៍នេះចែងថាអាចទទួលយកភស្តុតាងដែលបានដោយមធ្យោបាយមិនទៀងត្រង់ ឬមិនស្របច្បាប់ ដូចក្នុងករណីរឿងក្តីនេះក៏ដោយចុះ ក៏គោលការណ៍នេះមិនអនុញ្ញាតឱ្យអង្គជំនុំជម្រះផ្អែកលើគោលការណ៍នេះដើម្បីវិនិច្ឆ័យក្តីដែរ។ លើសពីនេះទៀត អង្គជំនុំជម្រះបានយោងទៅលើ “ប្រភពច្បាប់ផ្សេងៗដែលត្រូវបានបង្កើតឡើងក្នុងកម្រិតអន្តរជាតិ” ដែលប្រភពទាំងនេះមិន “អាចបង្កើតឱ្យមានឯកភាពគ្នាជាផ្តុំមួយលើសំណួរសួរថា តើវិសាលភាពនៃវិធានបដិសេធភស្តុតាងបានដោយការធ្វើទារុណកម្មនេះ គ្របដណ្តប់ដល់ភស្តុតាងមួយចំនួននៅក្នុងព័ត៌មានដែលទទួលបានដោយការធ្វើទារុណកម្មដែរឬទេ និងមិនអាចកំណត់លក្ខខណ្ឌបានថា តើករណីលើកលែងនេះ អាចត្រូវយកមកអនុវត្តបាន ក្នុងកាលៈទេសៈណាខ្លះ”³⁹⁶។ ទោះយ៉ាងណាក្តី ក្នុងរឿងក្តីទាំងបួនដែលលើកឡើងដោយអង្គជំនុំជម្រះ គោលជំហររបស់ចៅក្រមទាំងអស់ សុទ្ធតែប្រឆាំងការប្រើប្រាស់ភស្តុតាងដែលបានមកពីការធ្វើទារុណកម្ម។

២៦៤. ក្នុងរឿងក្តី *Gäfgen តទល់នឹង រដ្ឋអាល្លឺម៉ង់* តុលាការជាន់ខ្ពស់បានពិចារណាថា ការប្រើប្រាស់ភស្តុតាងនៅក្នុងព័ត៌មានដែលប្រមូលបានដោយការប្រព្រឹត្តិអំពើអមនុស្សធម៌ ប៉ះពាល់ដល់សមធម៌នៃនីតិវិធី

³⁹⁴ OHCHR Summary Record of the Public Part of the 279th Meeting Georgia Poland Recommendations, 21.03.1997, CAT/SR/279 កថាខ័ណ្ឌ ១៥។ OHCHR Summary Record of the Public Part of the 250th Meeting Finland Recommendations ខែឧសភា ឆ្នាំ១៩៩៦ CAT/SR/250 កថាខ័ណ្ឌ ១៨។ សូមមើលផងដែរ OHCHR Report of the Committee Against Torture Annual Sessional Report CAT, 16.09.1998, 53/44 ‘1998 CAT Report’ 27 (យើងគូសបន្ទាត់ពីក្រោម)។

³⁹⁵ សេចក្តីសម្រេចរបស់តុលាការកំពូល ចុះថ្ងៃទី៣១ ខែធ្នូ ឆ្នាំ២០១៥ ឯកសារ F26/12 កថាខ័ណ្ឌ ៣៩។

³⁹⁶ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៦៥-៦៨ ដែលយោងទៅរឿងក្តី *Gäfgen តទល់នឹង ប្រទេសអាល្លឺម៉ង់* (តុលាការសិទ្ធិមនុស្សនៃសហភាពអឺរ៉ុប) *Jalloh តទល់នឹងប្រទេសអាល្លឺម៉ង់* (តុលាការសិទ្ធិមនុស្សនៃសហភាពអឺរ៉ុប) *Cabrera Garcia and Montiel Flores តទល់នឹងប្រទេសម៉ិកស៊ិក* (CIDH) និង *Mthembu v. the State* (តុលាការកំពូលអាហ្វ្រិកខាងត្បូង)។

ប្រសិនបើការប្រើប្រាស់នេះជះឥទ្ធិពលលើការផ្ដន្ទាទោស ឬការដាក់ទោស³⁹⁷។ លើសពីនេះទៀត ភ័ស្តុតាងដែលទទួលបានពីការធ្វើបាបទាំងនេះ ត្រូវតែទទួលបានពីប្រភពផ្សេងៗទៀត ដើម្បីឱ្យនីតិវិធីមានភាពយុត្តិធម៌។ យុត្តិសាស្ត្រនេះមិនគាំទ្រការប្រើប្រាស់ភ័ស្តុតាងដែលបានមកពីការធ្វើទារុណកម្មនោះទេ។ លើសពីនេះទៀត នៅក្នុងរឿងក្តីយើងនេះ វាជាការប្រព្រឹត្តិអំពើអមនុស្សធម៌។ ក៏ប៉ុន្តែ សាលដីកាមួយទៀតរបស់តុលាការសិទ្ធិមនុស្សអឺរ៉ុបលើកឡើងថា ការប្រើប្រាស់ភ័ស្តុតាងដែលទទួលបានពីការធ្វើទារុណកម្ម ឬភ័ស្តុតាងខុសច្បាប់ ប៉ះពាល់ដល់កិច្ចដំណើរការនីតិវិធីប្រកបដោយយុត្តិធម៌។ រីឯចំពោះការប្រព្រឹត្តិផ្សេងទៀតក្រៅពីការធ្វើទារុណកម្ម គប្បីត្រូវតែបង្ហាញថាការប្រើប្រាស់ភ័ស្តុតាងបានមកពីការប្រព្រឹត្តិទាំងនេះ ជះឥទ្ធិពលទៅលើលទ្ធផលនៃកិច្ចដំណើរការនីតិវិធី ពោលគឺវាជះឥទ្ធិពលទៅលើសាលក្រមផ្ដន្ទាទោស ឬការដាក់ទោស ដែលបណ្ដាលឱ្យការជំនុំជម្រះមិនប្រកបដោយយុត្តិធម៌³⁹⁸។

២៦៥. តុលាការកំពូលក៏បានធ្វើការវិភាគផងដែរលើយុត្តិសាស្ត្រនៃតុលាការសិទ្ធិមនុស្សអឺរ៉ុប ក្នុងនោះរួមមានសាលដីកា *Gäfgen តទល់នឹង រដ្ឋអាឡឺម៉ង់* ដោយផ្តល់ការពន្យល់ថា ការប្រើប្រាស់ភ័ស្តុតាងបានពីការធ្វើទារុណកម្ម ធ្វើឱ្យនីតិវិធីទាំងមូលមិនយុត្តិធម៌ ទោះបីវាសំខាន់ចាំបាច់ ឬមិនចាំបាច់ដល់ការ ចេញសាលក្រមផ្ដន្ទាទោសប្រឆាំងនឹងជនជាប់ចោទក្តី³⁹⁹។ ជាក់ស្ដែង សាលដីកា *Gäfgen* មានខ្លឹមសារច្បាស់លាស់ បើយើងអានវាទាំងស្រុង។ ក្នុងរឿងក្តីនេះ តុលាការសិទ្ធិមនុស្សអឺរ៉ុបបានដាក់ចេញនូវគោលការណ៍បដិសេធរាល់ភ័ស្តុតាងដែលទទួលបានដោយការធ្វើបាប៖

“ការប្រើប្រាស់ភ័ស្តុតាងដែលទទួលបានតាមរយៈការរំលោភលើសិទ្ធិមួយក្នុងចំណោមសិទ្ធិជាមូលដ្ឋានដែលជាស្នូលនៃអនុសញ្ញានេះ រមែងបង្កភាពមន្ទិលសង្ស័យយ៉ាងខ្លាំងអំពីភាពត្រឹមត្រូវ

³⁹⁷ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៦៦។
³⁹⁸ សាលដីកា *El Haski តទល់នឹងប្រទេសបែលហ្សិក* (តុលាការសិទ្ធិមនុស្សនៃសហភាពអឺរ៉ុប) ថ្ងៃទី២៥ ខែកញ្ញា ឆ្នាំ២០១២ កថាខ័ណ្ឌ ៨៥។
³⁹⁹ សេចក្តីសម្រេចរបស់តុលាការកំពូល ចុះថ្ងៃទី៣១ ខែធ្នូ ឆ្នាំ២០១៥ ឯកសារ F26/12 កថាខ័ណ្ឌ ៤៣ ដែលដកស្រង់ពីសាលដីកាផ្សេងៗនៃតុលាការសិទ្ធិមនុស្សនៃសហភាពអឺរ៉ុប៖ សាលដីកា *Gäfgen តទល់នឹងប្រទេសអាឡឺម៉ង់* កថាខ័ណ្ឌ ១៦៥-១៦៦ សាលដីកា *Desde តទល់នឹងប្រទេសទួរគី* កថាខ័ណ្ឌ ១២៥-១២៦ សាលដីកា *Othman តទល់នឹងចក្រភពអង់គ្លេស* កថាខ័ណ្ឌ ២៦៣-២៦៧។

នៃនីតិវិធី បើទោះបីការទទួលយកវាជាភស្តុតាងមិនចំបាច់ដាច់ខាតសម្រាប់ ការផ្ដន្ទាទោសជនសង្ស័យក៏ដោយ”។ អាស្រ័យហេតុនេះ តុលាការបានសន្និដ្ឋានអំពីចម្លើយសារភាពបែបនេះថាការទទួលយកអង្គហេតុពាក់ព័ន្ធជាភស្តុតាងនៅក្នុងកិច្ចដំណើរការនីតិវិធីព្រហ្មទណ្ឌ ចេញមកពីចម្លើយដែលទទួលបានដោយអំពើទារុណកម្ម [...] ឬការធ្វើបាបដទៃទៀតដែលហាមឃាត់ដោយ មាត្រា ៣ [...] បណ្ដាលឱ្យនីតិវិធីទាំងមូលមិនមានយុត្តិធម៌។ តុលាការនេះបានបន្ថែមទៀតថា វាប៉ះពាល់ដល់ភាពយុត្តិធម៌នៃនីតិវិធី ដោយមិនអាស្រ័យលើតម្លៃជាភស្តុតាងនៃចម្លើយ ឬលើភាពចាំបាច់ក្នុងការទទួលយកវាជាភស្តុតាងសម្រាប់សម្រេចផ្ដន្ទាទោស ដែលប៉ះពាល់ដល់ម្ចាស់បណ្ដឹងសាទុក្ខនោះឡើយ (ibidem)។ ទាក់ទងទៅនឹងការប្រើប្រាស់ក្នុងការជំនុំជម្រះនូវភស្តុតាងជាក់ស្ដែង ដែលប្រមូលបានតាមរយៈការរំលោភបំពានដោយផ្ទាល់លើមាត្រា ៣ តុលាការបានពិចារណាថា ភស្តុតាងដាក់បន្ទុកជាក់ស្ដែងដែលប្រមូលបានដោយប្រើអំពើហិង្សា ឬអំពើទាំងឡាយណាដែលអាចចាត់ទុកថាជាការធ្វើទារុណកម្ម ត្រូវតែហាមឃាត់មិនឱ្យប្រើដើម្បីបង្ហាញពីពិរុទ្ធភាពរបស់ជនរងគ្រោះនៃអំពើនេះ ទោះបីជាវាមានតម្លៃជាភស្តុតាងប៉ុណ្ណាក៏ដោយ។ សេចក្ដីសន្និដ្ឋានណាមួយផ្សេងទៀតបានត្រឹមតែផ្តល់ភាពស្របច្បាប់ដោយប្រយោល ទៅដល់ការប្រព្រឹត្តិប្រាសចាកពីសីលធម៌ដែលអ្នកតាក់តែងមាត្រា ៣ នៃអនុសញ្ញាបានព្យាយាមហាមឃាត់ ឬនិយាយម្យ៉ាងទៀត គឺបានត្រឹមតែ “ផ្តល់រូបភាពស្របច្បាប់ទៅដល់ភាពសាហាវឃោរឃៅប៉ុណ្ណោះ [...]។ ក៏ប៉ុន្តែ តុលាការពិចារណាថា នៅក្នុងនីតិវិធីព្រហ្មទណ្ឌ ការប្រើប្រាស់ចម្លើយដែលទទួលបានតាមរយៈការរំលោភលើមាត្រា ៣ - ទោះការបំពាននេះជាការធ្វើទារុណកម្មក្តី ឬជាអំពើអមនុស្សធម៌ ឬអំពើប៉ះពាល់ដល់ភាពថ្លៃថ្នូររបស់មនុស្សក្តី - ក៏ដូចជាការប្រើប្រាស់ភស្តុតាងជាក់ស្ដែងដែលប្រមូលបានដោយផ្ទាល់ពីការធ្វើទារុណកម្ម -ធ្វើឱ្យដំណើរការនីតិវិធីទាំងមូលបាត់បង់យុត្តិធម៌ និងរំលោភលើ មាត្រា ៦ (ibidem)”⁴⁰⁰។

⁴⁰⁰ សាលដីកា *Gäfgen តទល់នឹងប្រទេសអាល្លឺម៉ង់* (តុលាការសិទ្ធិមនុស្សនៃសហភាពអឺរ៉ុប) កថាខ័ណ្ឌ១៦៥-១៦៧ និង ១៧៣ (យើងគូសបន្ទាត់ពីក្រោម)។

២៦៦. តុលាការគូសបញ្ជាក់ពីហានិភ័យនៃការលើកទឹកចិត្តដល់រដ្ឋនានាឱ្យប្រើវិធីសាស្ត្រស៊ើបអង្កេតបែបនេះ ដែលរំលោភលើមាត្រា ៣ នៃអនុសញ្ញាអឺរ៉ុបស្តីពីសិទ្ធិមនុស្ស (បម្រាមអំពើទារុណកម្ម) ប្រសិនបើភ័ស្តុ តាងនេះត្រូវបានអនុញ្ញាតឱ្យប្រើប្រាស់៖

“តុលាការនេះមិនអាចគ្រាន់តែធានាការការពារអាយុជីវិតមនុស្ស ឬការផ្តន្ទាទោសព្រហ្មទណ្ឌ ដោយធ្វើឱ្យអន្តរាយដល់ការការពារសិទ្ធិដាច់ខាតមិនឱ្យគេធ្វើបាប ស្របតាមបម្រាមនៃមាត្រា ៣។ បើមិនដូច្នោះទេ យើងនឹងលះបង់គុណតម្លៃទាំងនេះ និងធ្វើឱ្យបាត់បង់ទំនុកចិត្តលើរដ្ឋបា លយុត្តិធម៌”⁴⁰¹។

២៦៧. អង្គជំនុំជម្រះក៏បានដកស្រង់រឿងក្តី *Jalloh ទល់នឹង រដ្ឋអាល្លឺម៉ង់*⁴⁰²។ ក៏ប៉ុន្តែ រឿងក្តីនេះក៏ជំទាស់ផង ដែរនឹងការប្រើប្រាស់ភ័ស្តុតាងបានមកដោយខុសច្បាប់។ ជាក់ស្តែង មានការវិនិច្ឆ័យថា “ការប្រើប្រាស់ ជាភ័ស្តុតាងនូវគ្រឿងញៀនដែលប្រមូលបានតាមរយៈការចាប់បញ្ជាក់ក្នុងក្រុងទៅលើម្ចាស់បណ្តឹង បាន ធ្វើឱ្យការជំនុំជម្រះទាំងមូលរបស់គាត់បាត់បង់យុត្តិធម៌”⁴⁰³។ ទោះបីជាអង្គជំនុំជម្រះបានពិចារណាថា វាគ្រាន់តែជាការកត់សម្គាល់ចែងនូវនិងបន្ទាប់បន្សំរបស់ចៅក្រម ក្នុងរឿងក្តី *Cabrera Garcia និង Montiel Flores ទល់នឹង ប្រទេសម៉ិកស៊ិក* ក៏ដោយ ក៏ចៅក្រមនៃគណៈកម្មាធិការសិទ្ធិមនុស្សអន្តរអា មេរិក បានបញ្ជាក់ជំហរយ៉ាងច្បាស់ថា ខ្លួនមិនអនុញ្ញាតឱ្យប្រើប្រាស់ភ័ស្តុតាងដែលបានមកពីការធ្វើ ទារុណកម្មឡើយ⁴⁰⁴។ ជំហរនេះគឺស្របនឹងគោលជំហររបស់តុលាការសិទ្ធិមនុស្សអឺរ៉ុប។ ដូច្នោះ យើង មិនយល់ថាហេតុអ្វីបានជាអង្គជំនុំជម្រះដាក់ចេញពីគោលជំហរនេះ។

២៦៨. នៅក្នុងរឿងក្តី *Mthembu ទល់នឹង រដ្ឋ* តុលាការកំពូលអាហ្វ្រិកខាងត្បូងក៏បានវិនិច្ឆ័យផងដែរថា វិធាន ស្តីពីការបដិសេធភ័ស្តុតាងដែលមានចែងក្នុងមាត្រា ១៥ នៃអនុសញ្ញាប្រឆាំងនឹងការធ្វើទារុណកម្ម គ្រប ដណ្តប់ដល់រាល់ភ័ស្តុតាងបានមកដោយខុសច្បាប់។ ទន្ទឹមនឹងនេះ អង្គជំនុំជម្រះយល់ឃើញថា ចៅក្រម

⁴⁰¹ សាលដីកា *Gäfgen តទល់នឹងប្រទេសអាល្លឺម៉ង់* (តុលាការសិទ្ធិមនុស្សនៃសហភាពអឺរ៉ុប) កថាខ័ណ្ឌ ១៧៧។
⁴⁰² សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៦៦ ជើងទំព័រ ១៣១។
⁴⁰³ *Jalloh តទល់នឹងប្រទេសអាល្លឺម៉ង់* (តុលាការសិទ្ធិមនុស្សនៃសហភាពអឺរ៉ុប) កថាខ័ណ្ឌ ១០៨។
⁴⁰⁴ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៦៧។

មិនបដិសេធក៏ស្តាប់តាមបែបនេះទាំងស្រុងទេ “ប្រសិនបើវាអាចត្រូវទទួលបានពីប្រភពមួយដែលមិនមាន ទំនាក់ទំនងជាមួយនឹងការអនុវត្តអំពើទារុណកម្ម ឬប្រសិនបើវាអាចត្រូវបានរកឃើញដោយចៀសមិន ផុតដដែល”⁴⁰⁵។ ដូច្នោះ គោលជំហរតុលាការកំពូលអាហ្វ្រិកខាងត្បូង គាំទ្រស្មារតីមាត្រា ១៥ ដែលមិន អនុញ្ញាតឱ្យប្រើភ័ស្តុតាងបានមកដោយខុសច្បាប់។

២៦៩. ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយសន្និដ្ឋានថាយុត្តិសាស្ត្រអន្តរជាតិពុំមានលក្ខណៈ ដូចគ្នា និងពុំមានវិធាននៃច្បាប់ទម្លាប់អន្តរជាតិណាមួយអនុញ្ញាតឱ្យពង្រីកវិសាលភាពនៃមាត្រា ១៥ រហូតដល់ភ័ស្តុតាងបានមកដោយខុសច្បាប់ នោះឡើយ។ យុត្តិសាស្ត្រមួយចំនួនតូចដែលខ្លួនបានលើក ឡើង គាំទ្រការហាមឃាត់មិនឱ្យប្រើប្រាស់ភ័ស្តុតាងទាំងនេះទៅវិញទេ ហើយវាសមហេតុផល ពីព្រោះមាត្រា ១៥ ដាក់បម្រាមយ៉ាងច្បាស់មិនឱ្យប្រើប្រាស់ចម្លើយដែលទទួលបានពីការធ្វើទារុណកម្ម ឬ។ អាស្រ័យហេតុនេះ អង្គជំនុំជម្រះគួរតែចោទសួរខ្លួនឯងថា តើមាននិយាមច្បាប់ទំនៀមទំលាប់អន្តរ ជាតិណាមួយដែលអនុញ្ញាតឱ្យប្រើភ័ស្តុតាងបានមកដោយមធ្យោបាយខុសច្បាប់ដែរឬទេ ហើយមិនត្រូវ សួរថាតើនិយាមនេះហាមឃាត់ខ្លួនមិនឱ្យប្រើវាដែរឬទេ នោះទេ។ ម៉្យាងវិញទៀត អង្គជំនុំជម្រះអ សមត្ថភាពក្នុងការដកស្រង់ប្រភពច្បាប់អន្តរជាតិណាមួយដែលអនុញ្ញាតជាក់ស្តែងឱ្យប្រើប្រាស់ភ័ស្តុ តាងទាំងនេះ។

២៧០. ដូច្នោះ ការសម្រេចរបស់អង្គជំនុំជម្រះក្នុងការប្រើភ័ស្តុតាងបានមកដោយមធ្យោបាយខុសច្បាប់ មាន ន័យថាបានមកពីព័ត៌មានផ្ទាល់ទទួលបានមកពីអំពើទារុណកម្ម ដើរផ្ទុយពីគោលបំណងនិងកម្មវត្ថុនៃអនុ សញ្ញា អនុសាសន៍របស់គណៈកម្មាធិការប្រឆាំងនឹងការធ្វើទារុណកម្ម ព្រមទាំងផ្ទុយពីសេចក្តីសម្រេច របស់តុលាការកំពូល យុត្តិសាស្ត្រនៃតុលាការសិទ្ធិមនុស្សអឺរ៉ុប យុត្តិសាស្ត្រនៃតុលាការសិទ្ធិអន្តរអាមេរិក និងតុលាការកំពូលនៃអាហ្វ្រិកខាងត្បូង។ ប្រសិនបើមានការសង្ស័យដ៏តូចណាមួយទាក់ទងនឹងការបក ស្រាយវិធានច្បាប់នេះ អង្គជំនុំជម្រះគួរតែអនុវត្តគោលការណ៍វិមតិសង្ស័យត្រូវតែជាប្រយោជន៍របស់ ជនចោទ⁴⁰⁶។

⁴⁰⁵ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៦៨។

⁴⁰⁶ សំអាងហេតុសាលក្រម កថាខ័ណ្ឌ ២១។

២. អាណត្តិកម្មនៃវិធានបដិសេធន៍ស្តុតាង

២៧១. អង្គជំនុំជម្រះក៏បានប្រព្រឹត្តកំហុសអង្គច្បាប់ ដោយពិចារណាថា “ព័ត៌មានក្នុងចម្លើយមួយបានមកពីការធ្វើទារុណកម្ម អាចប្រើប្រាស់បានដើម្បីគោលបំណងមួយផ្សេងទៀត ក្រៅពីគោលបំណងបង្ហាញពីការពិតនៃព័ត៌មាននៅក្នុងចម្លើយនោះ។ ទោះយ៉ាងណាក្តី គេត្រូវប្រើព័ត៌មានទាំងនោះដើម្បីសម្រេចគោលបំណងតែមួយគត់ គឺបង្ហាញពីសកម្មភាពទាំងឡាយដែលបានកើតឡើងបន្ទាប់ពីចម្លើយត្រូវបានធ្វើរួច”⁴⁰⁷។ ការបកស្រាយនេះគឺជាការរំលោភលើមាត្រា ១៥ នៃអនុសញ្ញាប្រឆាំងទារុណកម្ម ដែលចែងថា៖

“រដ្ឋភាគីនីមួយៗត្រូវធានាថា រាល់ចម្លើយណាមួយដែលទទួលបានពីការធ្វើទារុណកម្ម មិនអាចយកមកប្រើជាភស្តុតាងនៅក្នុងដំណើរការនីតិវិធីបានទេ លើកលែងតែក្នុងករណីប្រើប្រាស់វាប្រឆាំងនឹងបុគ្គលដែលត្រូវបានចោទប្រកាន់ថាបានធ្វើទារុណកម្ម ដើម្បីបង្ហាញថាចម្លើយមួយត្រូវបានធ្វើឡើង”⁴⁰⁸។

២៧២. ដូច្នោះ អាណត្តិកម្មតែមួយគត់ចំពោះបម្រាមដាច់ខាតមិនឱ្យប្រើប្រាស់ភស្តុតាងដែលទទួលបានពីការធ្វើទារុណកម្ម គឺការបង្ហាញថាចម្លើយមួយត្រូវបានធ្វើឡើង។ អង្គជំនុំជម្រះបានរំលឹកចំណុចនេះខ្លួនឯងផ្ទាល់ នៅក្នុងសេចក្តីសម្រេចមួយរបស់ខ្លួនទាក់ទងនឹងភស្តុតាងដែលទទួលបានពីការធ្វើទារុណកម្ម៖

“ពាក្យពេចន៍មានខ្លឹមសារច្បាស់លាស់នៃមាត្រា ១៥ ស្តីពីអាណត្តិកម្ម បង្ហាញថា បទប្បញ្ញត្តិទាំងនេះត្រូវតែបកស្រាយយ៉ាងតឹងរ៉ឹង។ ជាក់ស្តែង បទប្បញ្ញត្តិនេះចែងថា ចម្លើយនេះអាចប្រើប្រាស់បានតែក្នុងករណីមួយគត់ គឺដើម្បីបង្ហាញថា “ចម្លើយមួយត្រូវបានធ្វើឡើង”⁴⁰⁹។

⁴⁰⁷ សំអាងហេតុសាលក្រម កថាខ័ណ្ឌ ៧៧។

⁴⁰⁸ អនុសញ្ញាប្រឆាំងនឹងទារុណកម្មនិងការប្រព្រឹត្តិមកលើខ្លួនឬទណ្ឌកម្មផ្សេងទៀតដែលយោរយោអមនុស្សធម៌ឬបុគ្គលបន្តាប ថ្ងៃទី១០ ខែធ្នូ ឆ្នាំ១៩៨៤ មាត្រា១៥។

⁴⁰⁹ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៧២។

២៧៣. ដូច្នោះ អង្គជំនុំជម្រះគួរចេញការវិភាគរបស់ខ្លួនត្រង់នេះ។ កាលណាខ្លឹមសារនៃសន្និសីទមួយមាន ភាពច្បាស់លាស់ និងមិនផ្ទុយពីកម្មវត្ថុ និងគោលបំណងរបស់វាទេ គេមិនចាំបាច់ស្វែងរកការបក ស្រាយផ្សេងទៀតនោះទេ។ ជាក់ស្តែង យោងតាមតុលាការយុត្តិធម៌នូវជាតិ៖

“កាតព្វកិច្ចចម្បងបំផុតរបស់តុលាការដែលត្រូវបានស្នើសុំឱ្យបកស្រាយ និងអនុវត្តបទប្បញ្ញត្តិ នៃសន្និសីទមួយ គឺត្រូវព្យាយាមអនុវត្តវាឱ្យមានប្រសិទ្ធភាព យោងទៅតាមអត្ថន័យធម្មជាតិ និងធម្មតានៃបទប្បញ្ញត្តិទាំងនេះ នៅក្នុងបរិបទរបស់វា។ នៅពេលផ្តល់អត្ថន័យធម្មជាតិនិងធម្ម តាទៅដល់ពាក្យពាក់ព័ន្ធ ប្រសិនបើពាក្យទាំងនេះមានអត្ថន័យនៅក្នុងបរិបទរបស់វា ការពិនិត្យ បកស្រាយត្រូវតែបញ្ចប់ត្រឹមនេះ”⁴¹⁰។

២៧៤. ប៉ុន្តែ ដើម្បីអាចឱ្យខ្លួនបកស្រាយអត្ថបទគតិយុត្តិក្តិកនេះ អង្គជំនុំជម្រះបានទៅបង្កើតភាពស្រពិចស្រពិលមួយ ។ អង្គជំនុំជម្រះបានយល់ឃើញថា “មាត្រានេះមិនបានបញ្ជាក់ថា តើចម្លើយមួយអាចត្រូវបានប្រើ ប្រាស់តាមរបៀបណា និងក្នុងគោលបំណងអ្វីឡើយ” ហើយដូច្នោះ វាចាំបាច់ត្រូវយោងទៅ “គោល បំណងនៃមាត្រា ១៥ ទាំងមូល និងសារបាននៃការតាក់តែងមាត្រានេះ”⁴¹¹។ ក៏ប៉ុន្តែ ដូចដែលតុលាការ កំពូលបានកត់សម្គាល់ មិនមានភាពស្រពិចស្រពិលណាមួយនៅក្នុងអត្ថបទគតិយុត្តិក្តិកនេះទេ៖

“អង្គជំនុំជម្រះតុលាការកំពូលយល់ឃើញថា ខ្លឹមសារនៃមាត្រា ១៥ មានលក្ខណៈច្បាស់លាស់ គ្រប់គ្រាន់ដើម្បីអាចអនុវត្តបទប្បញ្ញត្តិក្តិកនេះបាន ដោយមិនចាំបាច់ឆ្លងច្បាប់ផ្តល់សម្បទា”⁴¹²។

⁴¹⁰ យុត្តាធិការនៃមហាសន្និបាតក្នុងការអនុម័តរដ្ឋសមាជិកនៃអង្គការសហប្រជាជាតិ មតិពិគ្រោះយោបល់ (តុលាការយុត្តិធម៌អន្តរជាតិ) ថ្ងៃទី៣ ខែមីនា ឆ្នាំ១៩៥០ ទំព័រ ៨។ សូមមើលផងដែរ ការកំណត់ព្រំប្រទល់សមុទ្រ និងបញ្ហាទឹកដី សាលដីកា (តុលាការ យុត្តិធម៌អន្តរជាតិ) ថ្ងៃទី១៥ ខែកុម្ភៈ ឆ្នាំ១៩៩៥ ទំព័រ ១៩។

⁴¹¹ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៧២។

⁴¹² សេចក្តីសម្រេចរបស់តុលាការកំពូល ចុះថ្ងៃទី៣១ ខែធ្នូ ឆ្នាំ២០១៥ ឯកសារ F26/12 កថាខ័ណ្ឌ ៣៤។

២៧៥. អាជ្ញាត្រកម្មនេះចែងអំពីលទ្ធភាពលើកយកចម្លើយមួយមកប្រើជាភស្តុតាងប្រឆាំងនឹងបុគ្គលម្នាក់ដែល ត្រូវបានចោទប្រកាន់ពីបទប្រព្រឹត្តិអំពើទារុណកម្ម តែដើម្បីបញ្ជាក់ថាចម្លើយបែបនេះត្រូវបានធ្វើឡើង។ នេះគឺជាអ្វីដែលលោកស្រីចៅក្រម Fenz បានចង្អុលបង្ហាញនៅក្នុងមតិជំទាស់របស់គាត់៖

“ពាក្យពេចន៍មានភាពច្បាស់លាស់ ទាំងលើប្រភេទមនុស្ស ពោលគឺអ្នកដែលត្រូវបានចោទ ប្រកាន់ថាបានធ្វើទារុណកម្មនិងការប្រើប្រាស់ (គោលបំណង) ជាភស្តុតាងបញ្ជាក់ថាចម្លើយ នោះត្រូវបានធ្វើឡើង។ និយាយម៉្យាងទៀត ការប្រើប្រាស់ចម្លើយបែបនេះត្រូវបានអនុញ្ញាត តែ ដើម្បីបញ្ជាក់ពីអត្ថិភាពរបស់វា (ឬដើម្បីបញ្ជាក់ថាចម្លើយនោះត្រូវបានធ្វើឡើងក្រោមការធ្វើ ទារុណកម្ម)”⁴¹³។

២៧៦. អង្គជំនុំជម្រះថែមទាំងបានដើរផ្ទុយពីយុត្តិសាស្ត្ររបស់តុលាការកំពូល ដោយបានពិចារណាខុសថា នៅ ក្នុងសេចក្តីសម្រេច F26/12 របស់ខ្លួន តុលាការកំពូលមិនបានបកស្រាយអាជ្ញាត្រកម្មនៅក្នុងមាត្រា ១៥ នៃអនុសញ្ញាទេ⁴¹⁴។ ផ្ទុយទៅវិញ ប្រឈមមុខនឹងទទ្ទឹករណ៍ស្រដៀងគ្នារបស់សហព្រះរាជអាជ្ញា អំពីការពង្រីកការប្រើប្រាស់ចម្លើយដែលទទួលបានពីការធ្វើទារុណកម្មក្នុងគោលបំណងចោទប្រកាន់ជា ចាំបាច់ តុលាការកំពូលបានឆ្លើយតបថា៖

“វិធានបដិសេធវត្តិសាស្ត្រមិនគាំទ្រការបកស្រាយរបស់សហព្រះរាជអាជ្ញានោះទេ។ កម្មវត្ថុ និង គោលបំណងនៃមាត្រា ១៥ ចែងអំពីការបដិសេធជាទូទៅនៃរាល់ព័ត៌មានបានមកពីការធ្វើ ទារុណកម្ម ដោយហេតុថាអាជ្ញាត្រកម្មនៃវិធាននេះ ត្រូវតែបកស្រាយក្នុងន័យចង្អៀត។ អ្វីដែល ពិសេសជាងនេះទៅទៀត គឺអង្គជំនុំជម្រះតុលាការកំពូលបានគោរពតាមយុត្តិសាស្ត្រខាងលើ ដែលចែងថាភាពចាំបាច់នៃការចោទប្រកាន់មិនមែនជាសំអាងហេតុត្រឹមត្រូវនៃការប្រើប្រាស់

⁴¹³ មតិជំទាស់ដោយផ្នែករបស់ចៅក្រម Fenz ចុះថ្ងៃទី១១ ខែមីនា ឆ្នាំ២០១៦ ឯកសារ E350/8.1 កថាខ័ណ្ឌ ១៥។

⁴¹⁴ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៣។

ចម្លើយដែលទទួលបានពីការធ្វើទារុណកម្មនោះទេ ទោះក្នុងករណីដែលភាគីស្នើសុំការប្រើប្រាស់នេះ មិនមែនជាអ្នកទទួលខុសត្រូវលើទារុណកម្មក៏ដោយ”⁴¹⁵។

២៧៧. អង្គជំនុំជម្រះបានដាក់ចេញពីគោលដំហែររបស់តុលាការកំពូល ដោយបកស្រាយមាត្រា ១៥ ស្របតាមអនុសាសន៍របស់សហព្រះរាជអាជ្ញា។ ការបកស្រាយនេះមិនអាចមានមូលដ្ឋានគាំទ្របានឡើយ តាមរយៈការសិក្សាលើសារបាននៃការតាក់តែងអនុសញ្ញានេះ (ក) ឬលើគោលបំណងនិងកម្មវត្ថុរបស់វា (ខ)⁴¹⁶។

២.១. សារធាននៃអនុសញ្ញា

២៧៨. អង្គជំនុំជម្រះគ្រាន់តែបានបញ្ជាក់ថា សំណៅដំបូងនៃមាត្រា ១៥ មិនអនុញ្ញាតឱ្យមានអាញត្រកម្មណាមួយ ចំពោះបម្រាមមិនឱ្យប្រើប្រាស់ចម្លើយបានមកពីការធ្វើទារុណកម្មនោះទេ ប៉ុន្តែថា បទប្បញ្ញត្តិមួយត្រូវបានបន្ថែមក្នុងអំឡុងពេលតាក់តែងអត្ថបទច្បាប់ដែលអនុញ្ញាតឱ្យប្រើប្រាស់ភ័ស្តុតាងបែបនេះ ដើម្បីចោទប្រកាន់លើជនជាប់ចោទ⁴¹⁷។ ពិតមែនតែអង្គជំនុំជម្រះបញ្ជាក់ថា បទប្បញ្ញត្តិនេះអនុញ្ញាតឱ្យមានការបកស្រាយ “យ៉ាងទូលំទូលាយ” ក៏ប៉ុន្តែ អង្គជំនុំជម្រះមិនបានវិភាគឱ្យស៊ីជម្រៅលើសារបាននៃការតាក់តែងអនុសញ្ញាឡើយ។ ទោះយ៉ាងនេះក្តី យើងដឹងថាសារបាននេះផ្តល់ព័ត៌មានច្រើនជាងនេះបន្តិចទៀត។ វាប្រាកដណាស់ថា ក្នុងមាត្រាដែលបានធ្វើវិសោធនកម្ម មានបន្ថែមនូវបទប្បញ្ញត្តិមួយដែលបើកឱ្យប្រើភ័ស្តុតាងនេះក្នុងគោលបំណងចោទប្រកាន់លើអ្នកធ្វើទារុណកម្មតាមការសន្មត ប៉ុន្តែបទប្បញ្ញត្តិនេះត្រូវបានបដិសេធចោលដោយត្រឹមត្រូវ ដើម្បីរឹតត្បិតការប្រើប្រាស់ភ័ស្តុតាងទាំងនេះមកត្រឹមតែអាញត្រកម្មដែលយើងរាល់គ្នាដឹង⁴¹⁸។ បទប្បញ្ញត្តិទូលំទូលាយ ដែលអនុញ្ញាតឱ្យប្រើប្រាស់ដោយគ្មានការរឹតត្បិត នូវភ័ស្តុតាងទាំងនេះប្រឆាំងនឹងបុគ្គលដែលត្រូវបានចោទប្រកាន់ថាជាអ្នកធ្វើ

⁴¹⁵ សេចក្តីសម្រេចរបស់តុលាការកំពូល ចុះថ្ងៃទី៣១ ខែធ្នូ ឆ្នាំ២០១៥ ឯកសារ F26/12 កថាខ័ណ្ឌ ៦៧ (យើងគូសបន្ទាត់ពីក្រោម)។
⁴¹⁶ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៧២។
⁴¹⁷ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៧៣។
⁴¹⁸ Report of Working Group on Draft Convention Against Torture and Other Cruel Inhuman Or Degrading Treatment Or Punishment ឯកសារ E/CN.4/1367 ចុះ ថ្ងៃទី៥ ខែមីនា ឆ្នាំ១៩៨០ កថាខ័ណ្ឌ ៨២-៨៤។

ទារុណកម្ម ដូចអង្គជំនុំជម្រះបានលើកឡើង មានចែងដូចតទៅ ៖ “រដ្ឋភាគីនីមួយៗត្រូវធានាថា ចម្លើយណាមួយដែលត្រូវបានរកឃើញថា កើតចេញពីការធ្វើទារុណកម្ម មិនត្រូវបានអនុញ្ញាតឱ្យយកមកប្រើជាភស្តុតាងនៅក្នុងកិច្ចដំណើរការនីតិវិធីណាមួយឡើយ លើកលែងតែក្នុងករណីប្រើប្រាស់អ្នកដែលត្រូវបានចោទប្រកាន់ថាបានធ្វើទារុណកម្ម ដើម្បីទទួលបានចម្លើយនេះ” ។

២៧៩. ប៉ុន្តែនៅទីបញ្ចប់ មាត្រា ១៥ ត្រូវបានអនុម័តដូចតទៅ ៖ “រដ្ឋភាគីនីមួយៗត្រូវធានាថា រាល់ចម្លើយណាដែលត្រូវបានរកឃើញថាជាលទ្ធផលនៃការធ្វើទារុណកម្ម មិនត្រូវបានអនុញ្ញាតឱ្យយកមកធ្វើជាភស្តុតាងនៅក្នុងកិច្ចដំណើរការនីតិវិធីណាមួយឡើយ លើកលែងតែក្នុងករណីប្រើដើម្បីប្រឆាំងនឹងបុគ្គលម្នាក់ដែលត្រូវបានចោទប្រកាន់ថាបានធ្វើទារុណកម្ម និងដើម្បីបញ្ជាក់ថាចម្លើយនេះត្រូវបានធ្វើឡើង” ។

២៨០. ដូច្នេះ អ្នកតាក់តែងអនុសញ្ញានេះ បានពិចារណាលើលទ្ធភាពនៃការប្រើប្រាស់ដោយគ្មានដែនកំណត់ នូវរាល់ភស្តុតាងទទួលបានពីការធ្វើទារុណកម្ម ដើម្បីប្រឆាំងនឹងបុគ្គលដែលត្រូវបានចោទប្រកាន់ថាបានធ្វើទារុណកម្ម។ ប៉ុន្តែ នៅទីបំផុត លទ្ធភាពនេះមិនត្រូវបានអនុម័តយកទេ។ ដូច្នេះ ឆន្ទៈចង់រឹតត្បិតការប្រើប្រាស់ចម្លើយបានមកពីការធ្វើទារុណកម្មមកត្រឹមករណីតែមួយគត់ ត្រូវបានពិចារណាយ៉ាងប្រុងប្រយ័ត្ន⁴¹⁹។ នេះគឺជាអ្វីដែលអង្គជំនុំជម្រះគួរតែគោរព ជាជាងបង្កើតការបកស្រាយថ្មីមួយផ្ទុយពីខ្លឹមសារ និងស្មារតីនៃអត្ថបទស្តីពីការពង្រីកលទ្ធភាពនៃការប្រើប្រាស់ភស្តុតាងបានមកពីការធ្វើទារុណកម្ម។

២.២. គោលបំណងនៃកម្មវត្ថុនៃអនុសញ្ញា

២៨១. បន្ទាប់មក អង្គជំនុំជម្រះបានយោងលើគោលបំណង និងកម្មវត្ថុនៃអនុសញ្ញានេះ ដោយពិចារណាថា គោលបំណងនៃប្រមាណការប្រើប្រាស់ភស្តុតាងបានមកពីការធ្វើទារុណកម្ម គឺ ដើម្បី “រារាំងមិនឱ្យផ្អែកលើភស្តុតាងទាំងនោះ ដើម្បីទាញយកអត្ថប្រយោជន៍ណាមួយ ដោយហេតុថាគោលបំណងចុងក្រោយ

⁴¹⁹ Application of Amnesty international, the international commission of jurists and the redress trust to present an amicus curiae submission pursuant to internal rule 33 ចុះ ថ្ងៃទី២៥ ខែកញ្ញា ឆ្នាំ២០០៩ ឯកសារ D130/9/15.4 កថាខ័ណ្ឌ ៣១-៣៤។

បំផុត គឺទប់ស្កាត់ការប្រើប្រាស់អំពើទារុណកម្ម”⁴²⁰។ ដូច្នោះ អង្គជំនុំជម្រះយល់ឃើញថា វានឹងធ្វើឱ្យ “គោលបំណងនេះបរាជ័យ ប្រសិនបើក្នុងអំឡុងពេលចោទប្រកាន់លើអ្នកទទួលខុសត្រូវចំពោះអំពើ ទារុណកម្ម ភ័ស្តុតាងបែបនេះត្រូវបានហាមឃាត់មិនឱ្យប្រើ ព្រោះថា ទង្វើនេះនឹងផ្តល់ភាពអនុគ្រោះ ដល់បុគ្គលដែលត្រូវបានចោទប្រកាន់ពីបទឧក្រិដ្ឋនេះ”។ ការកត់សម្គាល់នេះមិនត្រឹមត្រូវទាល់តែសោះ។ អង្គជំនុំជម្រះបានយល់ជ្រួតជ្រាបច្បាស់ណាស់ថា “ការប្រើប្រាស់ភ័ស្តុតាងបែបនេះ” មិនត្រូវបានហាម ឃាត់ទាំងស្រុងនោះទេ។ អ្នកតាក់តែងអនុសញ្ញាបានគិតយ៉ាងល្អិតល្អន់អំពីក្តីកង្វល់របស់ខ្លួន។ ហេតុ ដូច្នោះហើយបានជាពួកគាត់ដាក់បញ្ចូលក្នុងផ្នែកទី ២ នៃមាត្រា ១៥ នូវលទ្ធភាពផ្អែកលើ “ភ័ស្តុតាង បែបនេះ” ប្រឆាំងនឹងអ្នកដែលត្រូវបានចោទប្រកាន់ថាបានធ្វើទារុណកម្ម។ ទន្ទឹមនឹងនោះ អ្នកតាក់តែង បានដាក់ដែនកំណត់មួយលើការប្រើប្រាស់នេះ គឺថា ចម្លើយមួយអាចត្រូវបានអនុញ្ញាតឱ្យប្រើប្រឆាំង នឹងបុគ្គលនេះ តែក្នុងបំណងបញ្ជាក់ថាចម្លើយមួយត្រូវបានធ្វើឡើង។ ដូច្នោះ ខ្លឹមសារនៃមាត្រា ១៥ ពិត ជាគោរពតាមគោលបំណង និងកម្មវត្ថុនៃអនុសញ្ញា ដោយហេតុថា អាញត្រកម្មនៃមាត្រានេះអនុញ្ញាត ឱ្យទប់ស្កាត់ការប្រើប្រាស់ទារុណកម្ម។ អង្គជំនុំជម្រះគួរតែមានភាពប្រាកដក្នុងចិត្តថា ការអនុវត្តយ៉ាង តឹងរឹងនៃមាត្រា ១៥ មិនអនុញ្ញាតឱ្យអ្នកទទួលខុសត្រូវចំពោះអំពើទារុណកម្ម អាចរួចផុតពីការទទួល ខុសត្រូវព្រហ្មទណ្ឌបានឡើយ។

២៨២. អង្គជំនុំជម្រះក៏បានពិចារណាផងដែរថា មាត្រា ១៥ មានគោលបំណង “ការពារសិទ្ធិទទួលបានការជំនុំ ជម្រះប្រកបដោយយុត្តិធម៌ ជាពិសេសតាមរយៈបម្រាមមិនឱ្យប្រើប្រាស់ភ័ស្តុតាងដែលមិនអាចជឿ ទុកចិត្តបាន”។ មេធាវីការពារក្តីមិនជំទាស់នឹងចំណុចនេះទេ។ ប៉ុន្តែ បើទោះជាវាច្បាស់ណាស់ថា ខ្លឹម សារនៃភ័ស្តុតាងដែលទទួលបានពីការធ្វើទារុណកម្មមិនគួរទុកចិត្តបានក៏ដោយ ក៏វាមិនមែនជាហេតុផល តែមួយគត់ ដែលថាគេមិនអាចយកវាមកប្រើក្នុងកិច្ចដំណើរការនីតិវិធីនោះដែរ។ ដូច្នោះ វាជាការត្រឹម ត្រូវក្នុងការពិចារណាថា បម្រាមការប្រើប្រាស់ភ័ស្តុតាងដែលទទួលបានពីការធ្វើទារុណកម្ម វាវាងមិន ឱ្យភាគីព្យាយាមបង្ហាញថាខ្លឹមសាររបស់វាជាការពិត។ ម៉្យាងទៀត វាមិនមានន័យថា ខ្លឹមសារនៃភ័ស្តុ តាងទាំងនេះ អាចត្រូវបានប្រើក្នុងគោលបំណងផ្សេងទៀត ដូចដែលអង្គជំនុំជម្រះចង់ឱ្យគេជឿនោះ

⁴²⁰ សេចក្តីសម្រេច ចុះថ្ងៃទី ១២ ខែ ធ្នូ ឆ្នាំ ២០១៦ ឯកសារ E350/8 កថាខ័ណ្ឌ ៧៤។

ទេ⁴²¹។ ជាថ្មីម្តងទៀត មាត្រា ១៥ ចែងពីអាជ្ញាត្រកម្មតែមួយគត់ប៉ុណ្ណោះ គឺបង្ហាញឃើញថាចម្លើយមួយត្រូវបានធ្វើឡើង។ ពុំមានចែងអំពីការប្រើប្រាស់ក្នុងគោលបំណងផ្សេងទៀតនោះទេ។

២៨៣. អង្គជំនុំជម្រះចង់ប្រើខ្លឹមសារនៃចម្លើយទាំងនេះដើម្បី “បញ្ជាក់អំពីសកម្មភាពទាំងឡាយពាក់ព័ន្ធនឹងការតាក់តែងឡើងនូវចម្លើយផ្អែកព័ត៌មានទាំងនេះ”។ ដូច្នោះ អង្គជំនុំជម្រះមានបំណងប្រើប្រាស់ខ្លឹមសារនៃចម្លើយទាំងនេះ ដើម្បីបង្ហាញអំពី “ការចាប់ខ្លួន គោលនយោបាយ ឬដំណើរការនៃការបោសសម្អាត”⁴²²។ តាមរយៈទង្វើនេះ អង្គជំនុំជម្រះលែងគោរពតាមខ្លឹមសារនៃមាត្រា ១៥ ដែលអនុញ្ញាតឱ្យមានអាជ្ញាត្រកម្មចំពោះការប្រើប្រាស់ភ័ស្តុតាងទាំងនេះប្រឆាំងនឹងជនទាំងឡាយដែលត្រូវបានចោទប្រកាន់ថាបានធ្វើទារុណកម្ម ក្នុងគោលបំណងធានាថាជនទាំងនោះមិនអាចគេចផុតពីការទទួលខុសត្រូវព្រហ្មទណ្ឌឡើយ។ ក៏ប៉ុន្តែ ដោយមានបំណងបង្ហាញពីអត្ថិភាពនៃការចាប់ខ្លួន គោលនយោបាយ ឬដំណើរការនៃការបោសសម្អាត យើងងាកចេញពីដែនអាជ្ញាត្រកម្មនេះ ដើម្បីកាត់សេចក្តីជនដែលត្រូវបានចោទប្រកាន់ពីអង្គហេតុផ្សេងៗទៀត។

២៨៤. សូមឱ្យយើងច្បាស់លាស់ទាំងអស់គ្នាថា តាមរយៈការបន្ថែមលទ្ធភាពប្រើប្រាស់ភ័ស្តុតាងដែលទទួលបានពីការធ្វើទារុណកម្ម មាត្រា ១៥ លែងមានអាជ្ញាត្រកម្មតែមួយទៀតហើយ គឺមានអាជ្ញាត្រកម្មមួយចំនួន។ នេះជាការជាក់ស្តែង ប្រសិនបើយើងប្រៀបធៀបអាជ្ញាត្រកម្មទៅនឹងវិធានបដិសេធភ័ស្តុតាង (មាត្រា ១៥ នៃអនុសញ្ញា)៖

- ចម្លើយមួយដែលទទួលបានពីការធ្វើទារុណកម្ម អាចត្រូវប្រើជាមូលដ្ឋានប្រឆាំងនឹងបុគ្គលដែលត្រូវបានចោទប្រកាន់ថាបានធ្វើទារុណកម្ម ដើម្បីបញ្ជាក់ថាចម្លើយមួយត្រូវបានធ្វើឡើង។

២៨៥. ចំណែកអ្វីដែលអង្គជំនុំជម្រះគិតថាខ្លួនត្រូវបានអនុញ្ញាតឱ្យធ្វើ៖

⁴²¹ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៧៥។
⁴²² សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៧៥។

- ចម្លើយមួយដែលទទួលបានពីការធ្វើទារុណកម្ម អាចត្រូវបានប្រើជាមូលដ្ឋានប្រឆាំងនឹងអ្នកដែលត្រូវបានចោទប្រកាន់ពីការធ្វើទារុណកម្ម ប្រសិនបើវាមានគោលបំណងផ្សេងក្រៅពីការបញ្ជាក់ពីភាពពិតនៃព័ត៌មានដែលមានក្នុងចម្លើយនេះ ក្នុងគោលបំណងតែមួយគត់គឺបញ្ជាក់ពីសកម្មភាពនៃការតាក់តែងឡើងនូវចម្លើយដែលផ្ទុកមានព័ត៌មានទាំងនេះ។

២៨៦. អង្គជំនុំជម្រះបានចាកចេញពីតួនាទីរបស់ខ្លួន។ អង្គជំនុំជម្រះមិនបានបកស្រាយទេ ប៉ុន្តែបានបង្កើតច្បាប់។ ក្នុងហេតុផលនេះហើយបានជាចៅក្រម Fenz បានជំទាស់យ៉ាងត្រឹមត្រូវនឹងការបកស្រាយរបស់ចៅក្រមភាគច្រើននេះ⁴²³។ នៅចុងបញ្ចប់ អង្គជំនុំជម្រះបានអះអាងថា “វិធានបដិសេធភ័ស្តុតាងនេះមានគោលបំណងថែរក្សាសុច្ឆរិតភាពនៃកិច្ចដំណើរការនីតិវិធីផងដែរ ដោយរារាំងអង្គជំនុំជម្រះមិនឱ្យផ្តល់ភាពស្របច្បាប់ណាមួយទៅដល់ការប្រើអំពើដ៏សាហាវដើម្បីទទួលបានចម្លើយទាំងនេះ”⁴²⁴។ ដូច្នោះអង្គជំនុំជម្រះយល់ឃើញថា របៀបដែលខ្លួនចង់ប្រើភ័ស្តុតាងទាំងនេះ គោរពសុច្ឆរិតភាពនៃកិច្ចដំណើរការនីតិវិធី និងអនុញ្ញាតឱ្យ “វាយតម្លៃបានពេញលេញលើចរិតឧក្រិដ្ឋរងការចោទប្រកាន់”។ ចរិតឧក្រិដ្ឋដែលត្រូវបានចោទប្រកាន់នៅក្នុងមាត្រា ១៥ គឺពាក់ព័ន្ធនឹងអំពើទារុណកម្ម។ ក៏ប៉ុន្តែ បើផ្អែកលើកថាខ័ណ្ឌមុន អង្គជំនុំជម្រះក៏ចង់បង្ហាញអំពីចរិតឧក្រិដ្ឋផ្សេងៗទៀតដែរ។ ដើម្បីបង្ហាញអំពីអង្គហេតុនៃការធ្វើទារុណកម្ម ខ្លឹមសារនៃចម្លើយមិនមានប្រយោជន៍សម្រាប់អង្គជំនុំជម្រះទេ។ ការទទួលយក និងការប្រើភ័ស្តុតាងទាំងនេះជាមូលដ្ឋាន ជាការគ្រប់គ្រាន់ ក្នុងការបញ្ជាក់បានថាចម្លើយមួយត្រូវបានធ្វើឡើងក្រោមការធ្វើទារុណកម្ម។

២៨៧. **សេចក្តីសន្និដ្ឋាន**

អង្គជំនុំជម្រះបានផ្តល់យុត្តិកម្មពីភាពត្រឹមត្រូវនៃការប្រើប្រាស់ខ្លឹមសារនៃភ័ស្តុតាងដែលទទួលបានពីការធ្វើទារុណកម្ម ដើម្បីគោលបំណងស្របច្បាប់។ ស្របពេលដែលអង្គជំនុំជម្រះសំអាងលើចេតនាមួយដ៏

⁴²³ មតិជំទាស់ដោយផ្អែករបស់ចៅក្រម ១១ ខែមីនា ឆ្នាំ២០១៦ ឯកសារ E350/8.1 កថាខ័ណ្ឌ ៣-១១។

⁴²⁴ សេចក្តីសម្រេច ចុះថ្ងៃទី៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៧៦។

គួរឱ្យស្ញើចសរសើរ (គឺអនុញ្ញាតឱ្យមានកាត់ទោសអ្នកធ្វើទារុណកម្ម) យើងមិនអាចធ្វើអ្វីក្រៅពីលើកឡើងពីក្តីកង្វល់របស់ Lord Bingham នៅចំពោះមុខសភាជាន់ខ្ពស់ថា៖

“ការប្រើប្រាស់ភ័ស្តុតាងទាំងនេះដែលទទួលបានពីការធ្វើទារុណកម្ម រំលោភលើសិទ្ធិរបស់ភាគី និងប៉ះពាល់ដល់ភាពត្រឹមត្រូវនៃកិច្ចដំណើរការនីតិវិធី ដើរផ្ទុយពីមនសិការតុលាការ បំពាននិង បំផ្លាញវិធាននីតិវិធី ព្រមទាំងរុញច្រានរដ្ឋឱ្យធ្លាក់ទៅក្នុងសភាពស្លោកគ្រោកខាងសីលធម៌”⁴²⁵

។

២៨៨. បន្ថែមលើការធានាឱ្យមានយុត្តិធម៌ និងការផ្សះផ្សាជាតិ អ.វ.ត.ក. មានតួនាទី ផ្តល់គំរូដល់ប្រព័ន្ធយុត្តិធម៌កម្ពុជា ក៏ដូចជាផ្ទេរជំនាញដល់បុគ្គលិកកម្ពុជា⁴²⁶។ អ្វីដែលសំខាន់ប្រាកដនោះ គឺកេរ្តិ៍ដំណែលដែលបន្ទូលទុកដោយយុត្តិសាស្ត្រនៃ អ.វ.ត.ក. ពាក់ព័ន្ធនឹងការបកស្រាយអនុសញ្ញាអន្តរជាតិដ៏មានសារៈសំខាន់មួយ ដូចជាអនុសញ្ញាប្រឆាំងការធ្វើទារុណកម្ម ដែលប្រទេសកម្ពុជាជាភាគីហត្ថលេខី⁴²⁷។ ការបកស្រាយធ្ងន់លុងអំពីការប្រើប្រាស់ភ័ស្តុតាងដែលទទួលបានពីការធ្វើទារុណកម្ម អាចបើកឱកាសឱ្យអាជ្ញាធរកម្ពុជាប្រើភ័ស្តុតាងបែបនេះ នៅក្នុងតុលាការជាតិដើម្បីគោលបំណងផ្សេងៗទៀត។ សង្គមស៊ីវិលកម្ពុជា និងអន្តរជាតិ បានលើកឡើងពីហានិភ័យនេះថា សំណើពីរសុំផ្តល់សក្ខីកម្មរបស់មិត្តតុលាការលើបញ្ហាកេរ្តិ៍ដំណែល ត្រូវបានដាក់ដោយមជ្ឈមណ្ឌលសិទ្ធិមនុស្សកម្ពុជា និងសំណើមួយទៀតត្រូវបានដាក់ដោយគណៈកម្មការអ្នកច្បាប់អន្តរជាតិ នៃអង្គការលើកលែងទោសអន្តរជាតិ និងអង្គការមនុស្សធម៌ Redress Trust⁴²⁸។ បើទោះជាការក្តីកង្វល់ទាំងនេះត្រូវបានលើកឡើងបន្ទាប់ពីមានសេ

⁴²⁵ A និងអ្នកផ្សេងទៀត ព្រឹទ្ធសភាចក្រភពអង់គ្លេស ឆ្នាំ២០០៥ UKHL 71, Lord Bingham កថាខ័ណ្ឌ ៣៩។
⁴²⁶ របាយការណ៍របស់អគ្គលេខាធិការស្តីពីការជំនុំជម្រះរឿងក្តីខ្មែរក្រហម ចុះថ្ងៃទី១២ ខែតុលា ឆ្នាំ២០០៤ ឯកសារ អ.ស.ប លេខ A/59/432 កថាខ័ណ្ឌ ២៧។
⁴²⁷ ប្រទេសកម្ពុជាបានចូលជាសមាជិកនៃអនុសញ្ញាប្រឆាំងនឹងទារុណកម្មនិងការប្រព្រឹត្តមកលើខ្លួនឬទណ្ឌកម្មទៀតដែលឃោរឃៅអមនុស្សធម៌ ឬបន្ថោកបន្ទាប នៅថ្ងៃទី១៥ ខែតុលា ឆ្នាំ១៩៩២។
⁴²⁸ Application of Amnesty International, the International Commission of Jurists and the REDRESS Trust to present an amicus curiae submission pursuant to internal rule 33 ថ្ងៃទី២៥ ខែកញ្ញា ឆ្នាំ២០០៩ ឯកសារ D130/9/15.4, Application of the CCHR to present an amicus curiae submission pursuant to internal rule 33 ថ្ងៃទី៧ ខែកញ្ញា ឆ្នាំ២០០៩ ឯកសារ D/130/9/15.3។

ចក្ខុវិស័យសម្រេចមួយរបស់សហចៅក្រមស៊ើបសួរក៏ដោយ⁴²⁹ ក៏ក្តីកង្វល់នេះកាន់តែបន្តពុះកញ្ឆោលថែមទៀត ដោយសារភស្តុតាងទាំងនេះត្រូវបានប្រើជាក់ស្តែងនៅក្នុងការជំនុំជម្រះក្តី។ ដូច្នោះ តុលាការកំពូលត្រូវតែកែតម្រូវកំហុសអង្គច្បាប់នេះ ហើយផ្តោលទោស និងចាត់ទុកជាមោឃៈរាល់ការប្រើប្រាស់ចម្លើយសារភាពដើម្បីគោលបំណងផ្សេងទៀតក្រៅពីបញ្ជាក់ថាចម្លើយមួយត្រូវបានធ្វើឡើង⁴³⁰។

៣. សៀវភៅកត់ត្រា និងបញ្ជីដែលបានមកពីបន្ទីរសន្តិសុខ

២៨៩. អង្គជំនុំជម្រះបានពិចារណាថា “យើងអាចប្រើឯកសារបែបនេះ [សៀវភៅកត់ត្រា ឬបញ្ជី] ជាមូលដ្ឋាន ដោយហេតុថាវាមានផ្ទុកព័ត៌មានទាក់ទងនឹងការពិចារណា និងប្រតិកម្មរបស់អ្នកធ្វើទារុណកម្ម គឺអាចប្រើវាបានដរាបណាយើងមិនបានបង្ហាញវាទៅសាក្សី ដើម្បីបញ្ជាក់អំពីការពិតនៃចម្លើយរបស់អ្នករងទារុណកម្ម”⁴³¹។ ក៏ប៉ុន្តែ អង្គជំនុំជម្រះមិនបានបញ្ជាក់អំពីករណី “ប្រតិកម្ម” ឬ “ការពិចារណា” របស់អ្នកធ្វើទារុណកម្មទាក់ទងនឹងចម្លើយសារភាពរបស់អ្នករងការសួរចម្លើយឡើយ។ ដោយហេតុថានៅតាមបន្ទីរសន្តិសុខ មនុស្សភាគច្រើនត្រូវបានគេសាកសួរអំពីទំនាក់ទំនង “ជាសន្មត” របស់ពួកគេជាមួយសត្រូវ វាមានភាពទំនងច្រើន ដែលថាអ្នកសួរចម្លើយកត់ត្រាព័ត៌មានអំពីខ្លាំងដែលបានពីចម្លើយសារភាពទាំងនេះ នៅក្នុងសៀវភៅកត់ត្រារបស់ពួកគេ ដោយគ្មានបញ្ជាក់ច្បាស់លាស់ពី អ្នកនិពន្ធនោះទេ។ ចំពោះមុខហានិភ័យនេះ អង្គជំនុំជម្រះគួរតែពិចារណាថា វាមិនគួរឱ្យទុកចិត្តបានឡើយ ក្នុងការផ្អែកលើឯកសារបែបនេះ ដែលខ្លឹមសារត្រូវបានបន្ថែមបន្ថយដោយពួកអ្នកសួរចម្លើយ ដែលសួរចម្លើយអ្នកទោសពេញក្នុងរយៈពេលយូរ។

⁴²⁹ ដីកាសម្រេចលើការប្រើប្រាស់ភស្តុតាងដែលបានមក ឬដែលអាចបានមកដោយ ការធ្វើទារុណកម្ម ចុះថ្ងៃទី២៨ ខែកក្កដា ឆ្នាំ២០០៩ ឯកសារ D130/8។

⁴³⁰ សំអាងហេតុសាលាក្រម កថាខ័ណ្ឌ ៣៥៨, ៣៧៥, ១១១៥, ១៣៥៨, ២២៧៤, ២២៧៦, ២២៧៧, ២២៧៩, ២២៨៤-២២៩៦, ២៣០០-២៣០២, ២៣១៣, ២៣២០, ២៣២២, ២៣២៧, ២៥៧៨, ២៦៧០, ២៧១៧, ២៧២០, ២៧២៤, ២៧២៥, ២៧២៩, ២៧៨៨-២៧៩០, ៤២២៨។ ជាពិសេស សូមមើលខាងក្រោម កថាខ័ណ្ឌ ៦៨៦-៧១៨, ១៨៦៧-១៨៦៨។

⁴³⁰ សេចក្តីសម្រេច ចុះថ្ងៃទី ៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៨៧។

⁴³¹ សេចក្តីសម្រេច ចុះថ្ងៃទី ៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៨៧។

២៩០. ករណីសៀវភៅកត់ត្រានៃមន្ទីរសន្តិសុខក្រាំងតាចាន់ ឆ្លុះបញ្ចាំងពីបញ្ហានេះ។ អង្គជំនុំជម្រះបានប្រើភស្តុតាងសៀវភៅកត់ត្រាម្តងរួចមកហើយ ដើម្បីគាំទ្រអង្គហេតុនៃការជម្លៀសជនជាតិវៀតណាម⁴³²។ នៅក្នុងសម្រង់ដែលអង្គជំនុំជម្រះបានប្រើ គ្មានអ្វីបញ្ជាក់ជាក់លាក់ណាមួយថា កំណត់ត្រាទាំងឡាយក្នុងសៀវភៅកត់ត្រានេះបានមកពីចម្លើយសារភាពនោះទេ។ ក៏ប៉ុន្តែ វាគ្រាន់តែជាការពិពណ៌នាអំពីសកម្មភាពរបស់មនុស្សជាច្រើន ដែលទំនងជាត្រូវបានឃុំខ្លួននៅក្រាំងតាចាន់។ ដូច្នោះ វាមានហានិភ័យខ្ពស់ដែលថា វាគឺជាព័ត៌មានដែលបានមកពីអ្នកទទួលបានការសួរចម្លើយនៅក្រាំងតាចាន់ ដូច្នោះ វាគឺជាព័ត៌មានទទួលបានការធ្វើទារុណកម្ម។ ម្យ៉ាងវិញទៀត មានការលើកឡើងញឹកញាប់នៅក្នុងកំណត់ត្រាទាំងនេះថា មនុស្សទាំងនេះត្រូវបានគេ “សួរចម្លើយ” ឬ បាន “សារភាព”⁴³³។ ការប្រើប្រាស់ឯកសារទាំងនេះត្រូវតែច្រានចោល ហើយសេចក្តីសន្និដ្ឋានទាំងអស់របស់អង្គជំនុំជម្រះទាក់ទងនឹងឯកសារទាំងនេះ ត្រូវទុកជាមោឃៈ⁴³⁴។

ផ្នែកទី ៣. យោសនាករ

២៩១ យោងតាមសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះបានកំណត់តម្លៃដែលត្រូវផ្តល់ដល់ភស្តុតាងកើតចេញពីឯកសារយោសនា។ ដូចតុលាការកំពូលបានកត់សម្គាល់រួចហើយនៅក្នុង

⁴³² សំអាងហេតុសាលក្រម កថាខ័ណ្ឌ១១១៥។
⁴³³ ប្រវត្តិរូបជនរងគ្រោះនៅក្រាំងតាចាន់ មិនមានចុះកាលបរិច្ឆេទ ឯកសារ E3/5827 ERN 00270855 (“លុះសួរទៅ”)។ ERN 00270857 (“សារភាព”) (“ពីរដង”)។ ERN 00270876 (“អាក្បត់នេះវាបានសារភាពថា៖ អំពើក្បត់វាមានដូចខាងក្រោមនេះ”)។ ERN 00270879 (“សារភាព ជាសកម្មភាពក្បត់មានគ្នាបីនាក់”)។ ERN 00270880 (“សារភាពថា”)។ ERN 00270883 (“យើងបានចាប់មកហើយៗបានសួរចម្លើយវា។ ថាបានត្រូវរ៉ូវជាមួយអាកែវ”)។ ERN 00270887 (“អានេះវាសារភាពថា ខ្លួនធ្វើការណាស់”)។ ERN 00270892 (“តាមចម្លើយអាទាំងពីរនាក់ខាងលើ”) (“តាមការសួរបញ្ជាក់នូវចម្លើយអាសេងពីបញ្ហាឈ្មោះឈៀង”)។ ERN 00270895 (“តាមការសាកសួរសាចុះឡើង អាខ្សែរយះតើដឹងពីណា”)។ ERN 00270896 (“សារភាព”) ។
⁴³⁴ សូមមើលផងដែរ សំអាងហេតុសាលក្រម កថាខ័ណ្ឌ ២២៧៤ ដែលផ្អែកលើសៀវភៅកំណត់ហេតុរបស់លោក ពៅ ផល្លី នៅមន្ទីរស-២១ ឯកសារ E3/8368។

សាលដីកាក្នុងសំណុំរឿង ០០២/០១⁴³⁵ តុលាការកំពូលបានពិចារណាថា “សក្ខីកម្មដែលធ្វើឡើងក្នុង គោលបំណងឃោសនា អាចទទួលបានភាពទុកចិត្តបានតិចតួចប៉ុណ្ណោះ”⁴³⁶ ។

២៩២.

ដូច្នោះ ឯកសារទាំងនេះត្រូវតែបានវាយតម្លៃដោយប្រយ័ត្នប្រយ័ងបំផុត ពីព្រោះឯកសារទាំងនេះកើត ចេញពីបរិបទសង្គមនយោបាយពិសេសមួយ។ គោលគំនិតឃោសនាគឺផ្អែកលើវេហារសាស្ត្រជាក់ លាក់មួយ។ គោលគំនិតឃោសនាអាចឱ្យគេបញ្ចុះបញ្ចូលប្រជាជន បង្រួបបង្រួមពួកគេក្នុងបរិបទ សង្គមនយោបាយច្បាស់លាស់មួយ ហើយដែលជារឿយៗ គោលគំនិតឃោសនានេះច្រើនតែប្រាសចាក ឆ្ងាយដោយចេតនាពីតថភាព។ វចនានុក្រម LAROUSSE កំណត់និយមន័យពាក្យ “ឃោសនា” ថា ជា “សកម្មភាពជាប្រព័ន្ធដែលជះឥទ្ធិពលទៅលើមតិសាធារណៈ ដើម្បីធ្វើឱ្យទទួលយកគំនិត ឬលទ្ធិ មួយចំនួន ជាពិសេសក្នុងវិស័យនយោបាយ ឬសង្គម”⁴³⁷។ ដូច្នោះ ការឃោសនាអាចផ្អែកតែទៅលើភាព ជាតំណាង ឬចក្ខុវិស័យខុសពីតថភាព ដោយហេតុថាគោលបំណងតែមួយគត់របស់វា គឺដើម្បីបញ្ចុះ បញ្ចូល និងបង្រួបបង្រួមក្រុមមួយ ឱ្យដើរតាមលទ្ធិនយោបាយមួយ ដោយមិនអាស្រ័យលើកត្តាសត្យានុ ម័តដែលអាចមាននោះទេ។ ដូច្នោះ អ្នកនិពន្ធឯកសារឃោសនាមិនរាយការណ៍អំពីហេតុការណ៍ តាម របៀបមួយដែលអាចទុកចិត្តបាន និងដោយសត្យានុម័តឡើយ។ នៅត្រង់នេះ គ្មានអង្គជំនុំជម្រះណាមួយ អាចផ្ដន្ទាទោសឱ្យលើសពីវិមតិសង្ស័យ ដោយផ្អែកលើឯកសារប្រភេទនេះឡើយ។ ទោះជាយ៉ាងនេះក្តី អង្គជំនុំជម្រះបាននិយាយជាន់កែងឯង នៅក្នុងសំអាងហេតុរបស់ខ្លួន ដោយខកខនមិនបានអនុវត្តការ ផ្តល់ភាពគួរឱ្យទុកចិត្តបានតិចតួចចំពោះឯកសារឃោសនា តែបែរជាផ្តល់ន័យត្រង់តាមពាក្យពេចន៍ទៅ ដល់សុន្ទរកថាឃោសនា នៅពេលដែលត្រូវទាញយកផលប៉ះពាល់អវិជ្ជមានពីពាក្យពេចន៍ដែលប្រើក្នុង សុន្ទរកថាទាំងនេះ។ ករណីសុន្ទរកថារបស់ ខៀវ សំផន អំពីជនជាតិវៀតណាម នៅក្នុងឱកាសប្រារព្ធ ពិធីរំលឹកខួប ក្រោមរបបកម្ពុជាប្រជាធិបតេយ្យ ជាភស្តុតាងជាក់ស្តែង⁴³⁸។ ផ្ទុយទៅវិញ អង្គជំនុំជម្រះ បានប្រានចោលវិធានស្តីពីការស្ម័គ្រចិត្តរៀបការរបស់ស្វាមីភរិយា នៅក្នុងទស្សនាវដ្តីទង់បដិវត្ត ដោយ

⁴³⁵ សាលដីកា សំណុំរឿង០០២/០១ កថាខ័ណ្ឌ ៨៨៣។

⁴³⁶ សំអាងហេតុសាលក្រម កថាខ័ណ្ឌ ៦៥។ សូមមើលផងដែរកថាខ័ណ្ឌ ៤៧២, ៤៧៩។

⁴³⁷ និយមន័យនៅក្នុងវចនានុក្រមអនឡាញ LAROUSSE ដែលអាចចូលមើលបាននៅ ក្នុងវេបសាយដូចតទៅ៖ <https://www.larousse.fr/dictionnaires/francais/propagande/64344>

⁴³⁸ សូមមើលខាងក្រោម កថាខ័ណ្ឌ ១៥៥១-១៥៦០។

អះអាងថាវាជាការយោសនានៅក្នុងក្របខ័ណ្ឌនៃទស្សនាវដ្តីបដិវត្ត ក្នុងខណៈដែលវិធាននេះស្ថិតក្នុង ចំណោមគោលការណ៍សីលធម៌ទាំង១២ប្រការ ដែលសមាជិកនៃ ប.ក.ក. គ្រប់រូបត្រូវតែគោរព។⁴³⁹ អង្គជំនុំជម្រះផ្អែកលើឯកសារយោសនាដើម្បីផ្ដន្ទាទោស។ ដូច្នោះ អង្គជំនុំជម្រះបានប្រព្រឹត្តកំហុស អង្គច្បាប់ជាច្រើន ហើយការសន្និដ្ឋានបែបនេះត្រូវទុកជាមោឃៈ។

ផ្នែកទី ៤. សក្ខីកម្មជាលាយលក្ខណ៍អក្សរ

១. តម្លៃជាភស្តុតាង

២៩៣. ពាក់ព័ន្ធនឹងតម្លៃជាភស្តុតាងនៃសក្ខីកម្មជាលាយលក្ខណ៍អក្សរ ដែលអ្នកនិពន្ធមិនអាចចូលមកផ្តល់បាន នៅសវនាការ អង្គជំនុំជម្រះបានបញ្ជាក់ថា “ការគ្មានលទ្ធភាពសួរដេញដោលអ្នកនិពន្ធអំពីភស្តុតាង ឬ ពិនិត្យមើលប្រភពភស្តុតាង គឺជាការកាត់បន្ថយទម្ងន់នៃភស្តុតាងនោះ”⁴⁴⁰។ នៅក្នុងសំណុំរឿង ០០២/ ០១ អង្គជំនុំជម្រះបានកំណត់ក្របខ័ណ្ឌបែបនេះរួចហើយ ដោយបានរំលឹកជាច្រើនដងថា “ការគ្មានលទ្ធភាពសួរដេញដោលអ្នកនិពន្ធអំពីភស្តុតាង ឬពិនិត្យប្រភពភស្តុតាង គឺជាការបញ្ជាក់ថា គេផ្តល់តម្លៃជាភស្តុតាង និងទម្ងន់តិចតួចដល់ភស្តុតាងនេះ”⁴⁴¹។

២៩៤. តុលាការកំពូលបានបញ្ជាក់ពីការវិភាគនេះ ដោយចង្អុលបង្ហាញនៅក្នុងសាលដីកាសំណុំរឿង ០០២/០១ ថា សក្ខីកម្មជាលាយលក្ខណ៍អក្សរដែលមិនត្រូវបានដាក់ឱ្យសួរដេញដោលចំពោះមុខក្នុងសវនាការ មានតម្លៃជាភស្តុតាងតិចតួចបំផុត។ ដូច្នោះ តុលាការកំពូលបានកំណត់ក្របខ័ណ្ឌច្បាស់លាស់ជាងអង្គ ជំនុំជម្រះ ដោយប្រកាសថា “សក្ខីកម្មជាលាយលក្ខណ៍អក្សររបស់សាក្សីដែលមិនបានបង្ហាញខ្លួននៅ ក្នុងសវនាការ និងដែលមិនត្រូវបានសួរដេញដោលដោយអង្គជំនុំជម្រះសាលាដំបូង និងភាគីនានា ត្រូវ

⁴³⁹ សូមមើលខាងក្រោម កថាខ័ណ្ឌ ១១៩៣។

⁴⁴⁰ សំអាងហេតុសាលក្រម កថាខ័ណ្ឌ ៦៩។

⁴⁴¹ សាលក្រមសំណុំរឿង០០២/០១ កថាខ័ណ្ឌ ៣៤។ សេចក្តីសម្រេច ចុះថ្ងៃទី២០ ខែមិថុនា ឆ្នាំ២០១២ ឯកសារ E96/7 កថាខ័ណ្ឌ ២១-២២, ២៤-២៥, ២៧, ២៩, ៣៤។ សេចក្តីសម្រេចរបស់អង្គជំនុំជម្រះ ចុះ ថ្ងៃទី១៥ ខែសីហា ឆ្នាំ២០១៣ ឯកសារ E299 កថាខ័ណ្ឌ ១៩។

តែទទួលបានតម្លៃជាភស្តុតាងទាបជាងសក្ខីកម្មរបស់សាក្សីដែលបានបង្ហាញខ្លួននៅក្នុងសវនាការ”⁴⁴²។
តុលាការកំពូលក៏បានកត់សម្គាល់ផងដែរថា អង្គជំនុំជម្រះ “មិនបានពន្យល់ក្នុងសាលក្រមសំណុំរឿង
០០២/០១ ថាហេតុអ្វីបានជា ទោះដឹងថាមានតម្លៃជាភស្តុតាងតិចតួចបំផុតក៏ដោយ ក៏អង្គជំនុំជម្រះ
នៅតែអាចប្រើវាជាមូលដ្ឋាននៃការសន្និដ្ឋានហួសពីវិមតិសង្ស័យ ទាក់ទងនឹងហេតុការណ៍ដាច់ដោយ
ឡែកនីមួយៗនៃការសម្លាប់មនុស្ស”⁴⁴³។

២៩៥. យោងតាមខ្លឹមសារនៃសាលក្រមរងបណ្តឹងសាទុក្ខនេះ ជាថ្មីម្តងទៀត អង្គជំនុំជម្រះបានត្រឹមតែចង្អុល
បង្ហាញសើរៗ ដោយប្រើពាក្យពេចន៍ទូលំទូលាយខ្លាំង អំពីក្របខ័ណ្ឌច្បាប់នេះដែលប៉ះពាល់ដល់គោល
ការណ៍ចំពោះមុខ។ ជាច្រើនលើកច្រើនសា អង្គជំនុំជម្រះផ្អែកការសន្និដ្ឋានផ្ដន្ទាទោសតែទៅលើចម្លើយ
ជាលាយលក្ខណ៍អក្សរដោយមិនយកចិត្តទុកដាក់ក្នុងការផ្តល់សំអាងហេតុឱ្យបានម៉ត់ចត់ ហើយពេល
ខ្លះដោយមិនបានបញ្ជាក់ថាសាក្សី ឬដើមបណ្តឹងរដ្ឋប្បវេណីមិនបានមកផ្តល់សក្ខីកម្មក្នុងសវនាការ។
ដូច្នោះ ការសន្និដ្ឋានបែបនេះត្រូវទុកជាមោឃៈ⁴⁴⁴។

២. អំពើ និងការប្រព្រឹត្តិ

២.១. ការបង្ហាញអំពីក្របខ័ណ្ឌច្បាប់មិនត្រឹមត្រូវដែលដាក់ចេញដោយអង្គជំនុំជម្រះ

២៩៦. យោងទៅតាមខ្លឹមសារនៃសាលក្រមរងបណ្តឹងសាទុក្ខនេះ អង្គជំនុំជម្រះបានយល់ឃើញថា ខ្លួនអាច
ប្រកាសទទួលយកបាននូវចម្លើយជាលាយលក្ខណ៍អក្សររបស់សាក្សី អ្នកជំនាញ និងដើមបណ្តឹងរដ្ឋ
ប្បវេណី ព្រមទាំងប្រតិចារិកសវនាការបានមកពីការជំនុំជម្រះមុនៗកន្លងមក បន្ថែមពីលើសក្ខីកម្ម

⁴⁴² សាលដីកា សំណុំរឿង០០២/០១ កថាខ័ណ្ឌ ២៩៦។

⁴⁴³ សាលដីកា សំណុំរឿង០០២/០១ កថាខ័ណ្ឌ ៤៣០៖ “ភស្តុតាងនេះមានតម្លៃទាប ដែលជាការពិត អង្គជំនុំជម្រះសាលាដំបូងបាន
ត្រឹមតែទទួលស្គាល់ជាទូទៅ ប៉ុន្តែពុំអាចយកប្រើប្រាស់ជាក់ស្តែងបានឡើយ។ ទាក់ទងទៅនឹងភស្តុតាងទាំងនេះ អង្គជំនុំជម្រះសាលា
ដំបូងពិតជាពុំបានពន្យល់ពីមូលហេតុដែលខ្លួនពិចារណាឃើញថា បើទោះបីជាមានតម្លៃជាភស្តុតាងកម្រិតទាបក៏ដោយ ក៏ខ្លួននៅតែផ្តល់
ការយល់ឃើញដោយផ្អែកលើមូលដ្ឋាននេះហួសពីវិមតិសង្ស័យទាក់ទងទៅនឹងហេតុការណ៍មួយៗនៃការសម្លាប់”។

⁴⁴⁴ សូមមើលខាងក្រោម កថាខ័ណ្ឌ ៨៦៣-៨៧៣, ៨៤២-៨៤៧, ១០៥៥។

ផ្ទាល់មាត់ ឬដើម្បីជំនួសសក្ខីកម្មផ្ទាល់មាត់ទាំងនេះ⁴⁴⁵។ ទាក់ទងនឹងការគ្មានការសួរដេញដោលចំពោះ មុខអំពីការប្រើសក្ខីកម្មជាលាយលក្ខណ៍អក្សរជំនួសឱ្យសក្ខីកម្មផ្ទាល់មាត់ អង្គជំនុំជម្រះបានបញ្ជាក់ថា ខ្លួនបានទទួលយកចម្លើយជាលាយលក្ខណ៍អក្សរ ៖ “កាលណាពេលឃើញពីដំបូងភ្លាម ឯកសារទាំង នេះបំពេញតាមលក្ខណៈវិនិច្ឆ័យនៃភាពពាក់ព័ន្ធ និងភាពគួរឱ្យទុកចិត្តបាន (រួមបញ្ចូលទាំងយថាភាព របស់វាផង) និងកាលណាមានសំណើសុំដាក់វាបញ្ចូលទៅក្នុងកិច្ចពិភាក្សា ដើម្បីអាចប្រើវាជាភស្តុតាង លើបញ្ហាដែលមិនទាក់ទងទៅនឹងអំពើ និងការប្រព្រឹត្តិរបស់ជនជាប់ចោទ”⁴⁴⁶។

២៩៧. អង្គជំនុំជម្រះក៏បានបញ្ជាក់ផងដែរថា ខ្លួនទទួលយកចម្លើយជាលាយលក្ខណ៍អក្សររបស់សាក្សីដែល បានទទួលមរណភាព ឬសាក្សីដែលមិនអាចផ្តល់សក្ខីកម្មនៅក្នុងសវនាការបាន រួមទាំងចម្លើយពាក់ព័ន្ធ នឹងអំពើ និងការប្រព្រឹត្តិរបស់ជនជាប់ចោទផងដែរ។ អង្គជំនុំជម្រះបានយល់ស្របថានឹងផ្តល់តម្លៃជាភ័ ស្តុតាងតិចតួចបំផុតចំពោះចម្លើយទាំងនេះ ហើយបានលើកឡើងថា “ការផ្ដន្ទាទោសមិនអាចផ្អែក ទាំងស្រុង ឬដាច់ខាតលើចម្លើយបែបនេះនោះទេ”⁴⁴⁷។ ប៉ុន្តែអ្វីដែលមិនសមហេតុផលនោះ គឺថាបើ ទោះជាចម្លើយទាំងនេះមានតម្លៃជាភ័ស្តុតាងតិចតួចក្តី “ក៏វានៅតែជាមូលដ្ឋានភ័ស្តុតាងដ៏សំខាន់ដែរ ជា ពិសេសនៅក្នុងករណីដែលវាត្រូវបានប្រមូលចងក្រងនៅក្នុងក្របខ័ណ្ឌនៃនីតិវិធីតុលាការ”⁴⁴⁸។ អង្គជំនុំ ជម្រះបានប្រព្រឹត្តកំហុស ដោយមិនបានគិតពីតម្លៃទាបបំផុតនៃចម្លើយប្រភេទនេះ តាមរយៈការចេញ សេចក្តីសន្និដ្ឋានដែលរំលោភលើគោលការណ៍សួរដេញដោលផ្ទាល់មាត់ និងដែលធ្វើឱ្យប៉ះពាល់ដល់ គោលការណ៍ចំពោះមុខ។ សំអាងហេតុនៃសាលក្រមរងបណ្តឹងសាទុក្ខនេះ បានបញ្ជាក់អំពីមូលហេតុ នៃអាណ្យត្រកម្មនេះចំពោះ “វិធាន និងការអនុវត្តពាក់ព័ន្ធជាធរមាន នៅកម្រិតអន្តរជាតិ ដែលអនុញ្ញាត ឱ្យចៅក្រមផ្អែកលើចម្លើយ” របស់សាក្សីបីប្រភេទ⁴⁴⁹ ៖ (i) សាក្សីដែលបានទទួលមរណភាព។ (ii)

⁴⁴⁵ សំអាងហេតុនៃសាលក្រមដែលរងការទិញទិញ កថាខ័ណ្ឌ ៥១។

⁴⁴⁶ សំអាងហេតុសាលក្រម កថាខ័ណ្ឌ ៧០ (យើងជាអ្នកគូសបន្ទាត់ពីក្រោម)។

⁴⁴⁷ សំអាងហេតុសាលក្រម កថាខ័ណ្ឌ ៧១-៧២។

⁴⁴⁸ សំអាងហេតុសាលក្រម កថាខ័ណ្ឌ ៧១-៧២។

⁴⁴⁹ សំអាងហេតុសាលក្រម កថាខ័ណ្ឌ ៧២។

សាក្សីដែលមិនអាចត្រូវបានរកឃើញ ទោះបីជាមានការប្រឹងប្រែងស្វែងរកក៏ដោយ។ (iii) សាក្សីដែល អសមត្ថភាពផ្តល់សក្ខីកម្មផ្ទាល់មាត់ ដោយសារតែស្ថានភាពសុខភាពផ្លូវចិត្ត ឬផ្លូវកាយរបស់គាត់⁴⁵⁰។

២៩៨. អង្គជំនុំជម្រះបានពិចារណាថា ខ្លួនអាចផ្អែកលើចម្លើយជាលាយលក្ខណ៍អក្សររបស់សាក្សីទាំងបី ប្រភេទនេះ នៅពេលដែលខ្លួនមានជំនឿជាក់ថា “សាក្សីនេះពិតជាមិនទំនេរមែន ហើយភ័ស្តុតាង ដែលគ្រោងចង់បាននោះអាចទុកចិត្តបាន លើកលែងតែអង្គជំនុំជម្រះយល់ឃើញថា តម្លៃជាភ័ស្តុតាងនៃ ភ័ស្តុតាងនេះ ទាបជាងកម្រិតតម្រូវចាំបាច់ឆ្ងាយ ដើម្បីធានាសិទ្ធិទទួលបានការជំនុំជម្រះដោយ យុត្តិធម៌”⁴⁵¹។ ជាចុងក្រោយ អង្គជំនុំជម្រះបានបញ្ជាក់ថា៖ “ភាពពាក់ព័ន្ធនៃភ័ស្តុតាងនេះជាមួយនឹង អំពើ និងការប្រព្រឹត្តិរបស់ជនជាប់ចោទ ដូចដែលមានរៀបរាប់នៅក្នុងដីកាសន្និដ្ឋានបញ្ជូនរឿងទៅជំនុំ ជម្រះ មិនមែនជាឧបសគ្គផ្ទាល់តែម្តងនោះទេ ប៉ុន្តែវាជះឥទ្ធិពលលើការកំណត់តម្លៃភ័ស្តុតាងនេះ”⁴⁵² ។ តុលាការកំពូលបានយល់ស្របនឹងការវិភាគនេះ ហើយបានរំពួកក្របខ័ណ្ឌសម្រាប់អនុវត្តអាញត្រ កម្មទាំងនេះនៅក្នុងសាលដីកាសំណុំរឿង ០០២/០១ ដែលមានខ្លឹមសារដូចតទៅនេះ៖

“ទីមួយ ដោយសារអង្គជំនុំជម្រះសាលាដំបូងអាចមិនមានឱកាសវាយតម្លៃអត្តចរិតរបស់ បុគ្គលក្នុងអំឡុងពេលផ្តល់សក្ខីកម្ម និងសួរដេញដោលឱ្យបំភ្លឺលើបញ្ហានានាឡើយ។ ទីពីរ យោងតាម យុត្តិសាស្ត្រដែលគួរអោយជឿជាក់បានរបស់តុលាការអឺរ៉ុបស្តីពីសិទ្ធិមនុស្ស ការផ្តន្ទាទោសមិន អាចផ្អែកទាំងស្រុង ឬស្មើរតែទាំងស្រុង ទៅលើចម្លើយរបស់បុគ្គលម្នាក់ ដែលមេធាវីការពារក្តី ពុំមានឱកាសសួរដេញដោលឡើយ លើកលែងតែជនជាប់ចោទត្រូវបានផ្តល់លទ្ធភាពគ្រប់ គ្រាន់ដើម្បីជំទាស់ប្រកបដោយប្រសិទ្ធភាពទៅនឹងចម្លើយប្រឆាំងនឹងគាត់”⁴⁵³។

២៩៩. ទោះយ៉ាងណា ការអនុវត្តអន្តរជាតិដែលអង្គជំនុំជម្រះបានយកជាមូលដ្ឋានបង្អែក តែងតែរំពួកពីភាពជា ទីសក្ការៈនៃគោលការណ៍សួរដេញដោលផ្ទាល់មាត់ និងភាពចាំបាច់នៃការការពារសិទ្ធិរបស់ជនជាប់

⁴⁵⁰ សំអាងហេតុសាលក្រម កថាខ័ណ្ឌ ៧២។
⁴⁵¹ សំអាងហេតុសាលក្រម កថាខ័ណ្ឌ ៧២។
⁴⁵² សំអាងហេតុសាលក្រម កថាខ័ណ្ឌ ៧២។
⁴⁵³ សាលដីកា សំណុំរឿង០០២/០១ កថាខ័ណ្ឌ ២៩៦។

ចោទ ដោយធានាឱ្យបាននូវការគោរពគោលការណ៍ចំពោះមុខ។ សេចក្តីសម្រេចថ្មីៗមួយចំនួនផ្ទុះ
 បញ្ហាឯកគោលជំហរនេះ។ ក្នុងរឿងក្តី Bemba អង្គជំនុំជម្រះសាលាឧទ្ធរណ៍របស់តុលាការព្រហ្មទណ្ឌ
 អន្តរជាតិ បានរំលឹកអំពីសារៈសំខាន់នៃការសួរដេញដោលផ្ទាល់មាត់ក្នុងកិច្ចដំណើរការនីតិវិធី ដោយកត់
 សម្គាល់ថា អង្គជំនុំជម្រះសាលាដំបូងបានដើរផ្ទុយពីបទប្បញ្ញត្តិនៃមាត្រា ៦៩-២ នៃលក្ខន្តិកៈទីក្រុងវ្យូ
 ម⁴⁵⁴ ដោយបានទទួលយក និងប្រើប្រាស់ភស្តុតាងនូវចម្លើយជាលាយលក្ខណ៍អក្សររបស់សាក្សី
 ដែលមិនបានចូលមកផ្តល់សក្ខីកម្មផ្ទាល់មាត់នៅក្នុងសវនាការ និងដែលមិនត្រូវបានពិនិត្យជាមុន តាម
 ករណីនីមួយៗ⁴⁵⁵។ តុលាការកំពូលរំលឹកផងដែរថា កាលណាអង្គជំនុំជម្រះសាលាដំបូងងាកចេញពី
 វិធានសួរដេញដោលដោយផ្ទាល់មាត់ អង្គជំនុំជម្រះសាលាដំបូងត្រូវតែបញ្ជាក់ឱ្យច្បាស់ថា វិធីសាស្ត្រ
 របស់ខ្លួនមិនបង្កព្យសនកម្ម ឬមិនរំលោភសិទ្ធិការពារក្តី និងលក្ខខណ្ឌតម្រូវនៃការជំនុំជម្រះមួយ
 ប្រកបដោយយុត្តិធម៌ និងមិនលម្អៀង⁴⁵⁶។ ដូចគ្នាផងដែរ ថ្មីៗនេះ ក្នុងរឿងក្តី Karadzic តុលាការ
 កំពូលបានរំលឹកថា៖ “សេចក្តីសម្រេចទទួលយកភស្តុតាងដោយពុំមានការសួរដេញដោលផ្ទាល់មាត់ គឺ
 ជាសេចក្តីសម្រេចមួយដែលតម្រូវឱ្យសាលាដំបូងពិចារណាអំពីផលប៉ះពាល់លើសិទ្ធិជនជាប់ចោទ
 ដោយប្រយ័ត្នប្រយ័ត្នជាមុនសិន”⁴⁵⁷។

⁴⁵⁴ លក្ខន្តិកៈទីក្រុងវ្យូម មាត្រា ៦៩.២៖ សក្ខីកម្មរបស់សាក្សីក្នុងពេលជំនុំជម្រះត្រូវផ្តល់ដោយបុគ្គលផ្ទាល់ខ្លួន លើកលែងតែស្ថិតក្នុងក
 ម្រិតវិសាលភាពដែលមានចែងក្នុងវិធានការដែលបានកំណត់ក្នុងមាត្រា ៦៨ ឬក្នុងវិធាននីតិវិធីនិងភស្តុតាង។ តុលាការអាច
 អនុញ្ញាតផងដែរឱ្យផ្តល់សក្ខីកម្មដោយផ្ទាល់មាត់ ឬសក្ខីកម្មដែលបានថតទុករបស់សាក្សីណាម្នាក់ តាមមធ្យោបាយបច្ចេកវិទ្យាវីដេអូ
 ឬ ខ្សែអាត់ព្រមទាំងការណែនាំបង្ហាញពីឯកសារ ឬលិខិតបញ្ជាក់ជាលាយលក្ខណ៍អក្សរដែលជាកម្មវត្ថុនៃច្បាប់លក្ខន្តិកៈនេះ និងស្រប
 តាមវិធាននីតិវិធីនិងភស្តុតាង។ វិធានការទាំងនេះមិនត្រូវមានលក្ខណៈអគតិធម៌ចំពោះ ឬមិនត្រូវមានលក្ខណៈមិនសមស្របជាមួយ
 សិទ្ធិរបស់ជនជាប់ចោទឡើយ (យើងគូសបន្ទាត់ពីក្រោម)។

⁴⁵⁵ សាលដីកានៅក្នុងរឿងក្តី Bemba (តុលាការព្រហ្មទណ្ឌអន្តរជាតិ) ទាក់ទងនឹងបណ្តឹងឧទ្ធរណ៍របស់លោក Jean-Pierre Bemba
 Gombo និងរដ្ឋអាជ្ញាប្រឆាំងនឹងសេចក្តីសម្រេចទាក់ទងនឹងការព្រមទទួលយកធ្វើជាភស្តុតាងនូវឯកសារដែលមាននៅក្នុងបញ្ជីភស្តុ
 តាងរបស់រដ្ឋអាជ្ញា ដែលចេញដោយអង្គជំនុំជម្រះសាលាដំបូងទី៣ ចុះថ្ងៃទី៣ ខែឧសភា ឆ្នាំ២០១១ កថាខ័ណ្ឌ ៧៤-៨១។

⁴⁵⁶ សាលដីកានៅក្នុងរឿងក្តី Bemba (តុលាការព្រហ្មទណ្ឌអន្តរជាតិ) ទាក់ទងនឹងបណ្តឹងឧទ្ធរណ៍របស់លោក Jean-Pierre Bemba
 Gombo និងនិងរដ្ឋអាជ្ញាប្រឆាំងនឹងសេចក្តីសម្រេចទាក់ទងនឹងការព្រមទទួលយកធ្វើជាភស្តុតាងនូវឯកសារដែលមាននៅក្នុងបញ្ជីភស្តុ
 តាងរបស់រដ្ឋអាជ្ញា ដែលចេញដោយអង្គជំនុំជម្រះសាលាដំបូងទី៣ ចុះថ្ងៃទី៣ ខែឧសភា ឆ្នាំ២០១១ កថាខ័ណ្ឌ ៧៨។

⁴⁵⁷ សាលក្រម Karadzic (យន្តការសម្រាប់តុលាការឧក្រិដ្ឋកម្មអន្តរជាតិ) ចុះថ្ងៃទី២០ ខែមីនា ឆ្នាំ២០១៤ កថាខ័ណ្ឌ ១៦២។

៣០០. ដូច្នោះ អង្គជំនុំជម្រះបានប្រព្រឹត្តកំហុស ដោយបានបង្កើតក្របខ័ណ្ឌបែបនេះ សម្រាប់វាយតម្លៃចម្លើយ ជាលាយលក្ខណ៍អក្សរ ដោយមិនផ្ទឹងផ្ទែងវាឱ្យស្របតាមគោលការណ៍ចំពោះមុខ។ ការអនុវត្តបែបនេះ រំលោភលើសិទ្ធិនីតិវិធីរបស់ ខៀវ សំផន ហើយ តុលាការកំពូលត្រូវតែសន្និដ្ឋានថាមានភាពអយុត្តិធម៌ ដែលកើតចេញពីក្របខណ្ឌនេះ។

២.២. ការប្រើប្រាស់ចម្លើយជាលាយលក្ខណ៍អក្សរជំនួសសក្ខីកម្មផ្ទាល់មាត់

៣០១. តុលាការអឺរ៉ុបស្តីពីសិទ្ធិបានលើកឡើងជាច្រើនដងថា សិទ្ធិទទួលបានការជំនុំជម្រះដោយយុត្តិធម៌ត្រូវ បានរំលោភបំពាន កាលណាការផ្ដន្ទាទោសជនជាប់ចោទផ្អែកទៅលើសក្ខីកម្មមួយដែលគាត់មិនត្រូវបាន អនុញ្ញាតឱ្យពិភាក្សា ឬតទល់ជាមួយសាក្សីម្តងណាសោះ⁴⁵⁸។ តុលាការនេះបានទទួលយកអាជ្ញាត្រកម្ម មួយចំនួនចំពោះគោលការណ៍នេះ ដោយផ្ទៀងផ្ទាត់ថា៖

“ជាគោលការណ៍ ភ័ស្តុតាងត្រូវតែបង្ហាញដល់ជនជាប់ចោទក្នុងសវនាការជាសាធារណៈ ក្នុង គោលបំណងពិភាក្សាដេញដោលចំពោះមុខ។ ទោះយ៉ាងនេះក្តី វាមិនមានន័យថាសក្ខីកម្មរបស់ សាក្សីត្រូវតែធ្វើឡើងជាប្រចាំ នៅក្នុងសវនាការជាសាធារណៈ ដើម្បីអាចប្រើវាជាភ័ស្តុតាង នោះទេ ពីព្រោះថាការប្រើប្រាស់សក្ខីកម្មដែលបានធ្វើឡើងនៅដំណាក់កាលស៊ើបអង្កេតបឋម មិនផ្ទុយពីបទប្បញ្ញត្តិនៃកថាខ័ណ្ឌ ៣២ និងកថាខ័ណ្ឌ ១ នៃមាត្រា ៦ (មាត្រា ៦ (៣) (ឃ) មាត្រា ៦ (១)) នោះទេ ប្រសិនបើការប្រើប្រាស់នេះគោរពសិទ្ធិរបស់មេធាវីការពារក្តី។ តាម ច្បាប់ សិទ្ធិទាំងនេះត្រូវឱ្យផ្តល់ដល់ជនជាប់ចោទនូវឱកាសសមស្រប និងគ្រប់គ្រាន់ដើម្បីធ្វើ ការជំទាស់សក្ខីកម្មដាក់បន្ទុក និងសួរដេញដោលម្ចាស់សក្ខីកម្មនេះ នៅពេលផ្តល់សក្ខីកម្ម ឬ នៅពេលក្រោយ”⁴⁵⁹។

⁴⁵⁸ ជាពិសេស សូមមើល អនុសញ្ញាអឺរ៉ុបស្តីពីសិទ្ធិមនុស្ស *Unterpertinger* ចុះ ថ្ងៃទី២៤ ខែតុលា ឆ្នាំ១៩៨៦។ អនុសញ្ញាអឺរ៉ុបស្តីពី សិទ្ធិមនុស្ស *Saïdi* ចុះ ថ្ងៃទី២០ ខែកញ្ញា ឆ្នាំ១៩៩៣។ អនុសញ្ញាអឺរ៉ុបស្តីពីសិទ្ធិមនុស្ស *Barberà, Messegué* និង *Jabardo* ប្រឆាំងនឹង ប្រទេសអេស្ប៉ាញ ចុះថ្ងៃទី១៦ ខែធ្នូ ឆ្នាំ១៩៨៨ កថាខ័ណ្ឌ ៧៨។

⁴⁵⁹ អនុសញ្ញាអឺរ៉ុបស្តីពីសិទ្ធិមនុស្ស *អៀងក្រី Kostovski* ប្រឆាំងនឹងប្រទេសហ្វីលីពីន ចុះថ្ងៃទី២០ ខែវិច្ឆិកា ឆ្នាំ១៩៨៩ កថាខ័ណ្ឌ ៤១ (យើងគូសបន្ទាត់ពីក្រោម)។

៣០២. ដូច្នោះ សេចក្តីសម្រេចមួយមិនអាចផ្អែកលើភស្តុតាងដែលមិនបានដាក់ឆ្លងការពិភាក្សាចំពោះមុខដោយភាគីបានទេ។ គោលការណ៍ចំពោះមុខ ប្រសូត្រចេញពីសិទ្ធិទទួលបានការជំនុំជម្រះដោយយុត្តិធម៌ដែលមិនអាចបរិហារបាន។ តុលាការព្រហ្មទណ្ឌនៃតុលាការកំពូលបារាំង បានប្រកាន់យកវិធានណកិច្ចស្រដៀងគ្នា។ យោងតាមវក្សខណ្ឌ ២ មាត្រា ៤២៧ នៃក្រមនីតិវិធីព្រហ្មទណ្ឌ ៖ “ចៅក្រមអាចផ្អែកសេចក្តីសម្រេចរបស់ខ្លួនតែលើភស្តុតាងដែលត្រូវបានដាក់ឱ្យពិភាក្សាក្នុងអំឡុងពេលដំណើរការនីតិវិធី និងសួរដេញដោលចំពោះមុខខ្លួន”។ អាស្រ័យហេតុនេះ រាល់សេចក្តីសម្រេចដែលផ្អែកលើភស្តុតាងដែលមិនបានដាក់ឆ្លងការពិភាក្សាដេញដោលរបស់ភាគី ត្រូវទុកជាមោឃៈ ពីព្រោះថាការចាត់ទុកសេចក្តីសម្រេចបែបនេះជាមោឃៈមានច្រើនណាស់⁴⁶⁰។ វាជាការរំលោភលើសំអាងហេតុរបស់ខ្លួនឯងផ្ទាល់ និងយុត្តិសាស្ត្ររបស់តុលាការអឺរ៉ុបស្តីពីសិទ្ធិមនុស្ស ដែលអង្គជំនុំជម្រះបានផ្តន្ទាទោស ខៀវ សំផន ដោយផ្អែកទាំងស្រុងលើចម្លើយជាលាយលក្ខណ៍អក្សរ⁴⁶¹។

២.៣. កំហុសច្រើនដែលរបស់អង្គជំនុំជម្រះ នៅក្នុងការជំនុំជម្រះសំណុំរឿង ០០២/០១ និង ០០២/០២

៣០៣. ក្នុងអំឡុងពេលនៃការជំនុំជម្រះក្តីសំណុំរឿង ០០២/០១ អង្គជំនុំជម្រះបានបង្កើតក្របខ័ណ្ឌច្បាប់នេះរួចហើយ⁴⁶²។ ក្នុងអំឡុងពេលជំនុំជម្រះក្តីសំណុំរឿង ០០២/០២ អង្គជំនុំជម្រះបានជ្រើសរើសបញ្ចូលចម្លើយជាលាយលក្ខណ៍អក្សរជាអតិបរិមាទៅក្នុងសំណុំរឿង ដោយមិនបានកោះហៅម្ចាស់ចម្លើយទាំងនេះមកផ្តល់សក្ខីកម្មក្នុងសវនាការ។ ចម្លើយជាលាយលក្ខណ៍អក្សរជាច្រើនទាក់ទងនឹងអំពើ និងការប្រព្រឹត្តិរបស់ម្ចាស់បណ្តឹងសាទុក្ខ⁴⁶³ ឬត្រូវបានប្រើដើម្បីបញ្ជាក់អំពីឧក្រិដ្ឋកម្ម⁴⁶⁴។

⁴⁶⁰ ឃ្លាំងឯកសារក្រមព្រហ្មទណ្ឌ និងក្រមនីតិវិធីព្រហ្មទណ្ឌ Dalloz មាត្រា ៣ - ការមិនដឹងពីគោលការណ៍នៃការតទល់គ្នា កថាខណ្ឌ ២៧៨-២៧៩។
⁴⁶¹ សូមមើលខាងក្រោម កថាខ័ណ្ឌ ៨៤២-៨៤៧, ១០៥៥។
⁴⁶² សេចក្តីសម្រេចរបស់អង្គជំនុំជម្រះ ចុះ ថ្ងៃទី១៥ ខែសីហា ឆ្នាំ២០១៣ ឯកសារ E299 កថាខ័ណ្ឌ ១៩, ២៣។ សាលក្រមសំណុំរឿង០០២/០១ កថាខ័ណ្ឌ ៣១។ សារណាបណ្តឹងសាទុក្ខ សំណុំរឿង ០០២/០២ កថាខ័ណ្ឌ ៥៣០-៥៣៦។
⁴⁶³ សារណាបណ្តឹងសាទុក្ខ ០០២/០២ កថាខ័ណ្ឌ ៥៤១-៥៥១។

៣០៤. យោងតាមសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះបានប្រើប្រាស់តែចម្លើយជាលាយលក្ខណ៍អក្សររបស់សាក្សី និងដើមបណ្តឹងរដ្ឋប្បវេណីដែលបានទទួលមរណភាព ដើម្បីកំណត់ប្រភេទបទល្មើស និងផ្តន្ទាទោស ខៀវ សំផន។ ឧទាហរណ៍ជាក់ស្តែង អង្គជំនុំជម្រះផ្អែកតែលើដើមបណ្តឹងរដ្ឋប្បវេណីពីរនាក់ ដែលបានទទួលមរណភាព និងមិនដែលបានមកបង្ហាញខ្លួននៅក្នុងសវនាការដើម្បីសម្រេចថាមានធាតុផ្សំភស្តុតាងគ្រប់គ្រាន់នៃឧក្រិដ្ឋកម្មប្រឆាំងនឹងមនុស្សជាតិក្រោមទម្រង់ជាអំពើមនុស្សឃាត នៅភ្នំក្រោល⁴⁶⁵។ នៅក្នុងក្របខ័ណ្ឌនៃការពិនិត្យពិចារណារបស់ខ្លួនអំពីបទបញ្ជាស្តីពីអាពាហ៍ពិពាហ៍ អង្គជំនុំជម្រះបានសន្និដ្ឋានថា ខៀវ សំផន មានទំនួលខុសត្រូវ ដោយវិនិច្ឆ័យថា តួនាទីរបស់គាត់ “ក្នុងការអនុវត្តគោលនយោបាយនេះ ត្រូវបានបញ្ជាក់គាំទ្រដោយសម្តេចស៊ីហានុ ដែលព្រះអង្គបានចងចាំថាបានឮ ខៀវ សំផន និយាយអំពីស្ត្រីក្មេងៗថាជាអ្នកស្នេហាជាតិដ៏ភ្លៀវភ្លា ដែលរៀបការជាមួយយុទ្ធជនពិការ និងលះបង់ខ្លួនដើម្បីសង្គ្រោះជាតិ”⁴⁶⁶។ ក៏ប៉ុន្តែ សម្តេចស៊ីហានុ គឺជាសាក្សីដែលមេធាវីការពារក្តីបានទទួលស្នើសុំឱ្យចូលមកបង្ហាញខ្លួនក្នុងកំឡុងពេលព្រះអង្គនៅមានព្រះជន្មនៅឡើយ ពីព្រោះថាព្រះអង្គបានធ្វើសេចក្តីថ្លែងការផ្ទុយគ្នាជាច្រើន ហើយវាចាំបាច់ណាស់ដែលយើងត្រូវមានឱកាសសាកសួរព្រះអង្គ។ ក្នុងក្របខ័ណ្ឌនៃការពិនិត្យពិចារណារបស់ខ្លួនអំពីបទបញ្ជាស្តីពីអាពាហ៍ពិពាហ៍ អង្គជំនុំជម្រះបានរកឃើញថា ខៀវ សំផន មានទំនួលខុសត្រូវ ដោយវិនិច្ឆ័យថាតួនាទីរបស់គាត់ “នៅក្នុងការអនុវត្តគោលនយោបាយនេះ ត្រូវបានបញ្ជាក់គាំទ្រដោយសម្តេចស៊ីហានុ ដែលព្រះអង្គបានចងចាំថាបានឮ ខៀវ សំផន និយាយអំពីស្ត្រីក្មេងៗថាជាអ្នកស្នេហាជាតិដ៏ភ្លៀវភ្លា ដែលរៀបការជាមួយយុទ្ធជនពិការ និងលះបង់ខ្លួនដើម្បីសង្គ្រោះជាតិ”⁴⁶⁷។ ក៏ប៉ុន្តែ សម្តេចស៊ីហានុ គឺជាសាក្សីដែលមេធាវីការពារក្តីបានទទួលស្នើសុំឱ្យចូលមកបង្ហាញខ្លួនក្នុងកំឡុងពេលព្រះអង្គនៅមានព្រះជន្មនៅឡើយ ពីព្រោះថាព្រះអង្គបានធ្វើសេចក្តីថ្លែងការផ្ទុយគ្នាជាច្រើន ហើយវាចាំបាច់ណាស់ដែលយើងត្រូវមានឱកាសសាកសួរព្រះអង្គ។ លើសពីនេះទៀត ដើម្បីសន្និដ្ឋានថាជនជាតិវៀតណាមមកពីភូមិអន្លង់ទ្រា ត្រូវបានចាប់បញ្ជូនទៅប្រទេសវៀតណាម អង្គជំនុំជម្រះផ្អែកទាំងស្រុងតែលើចម្លើយ

⁴⁶⁴ សូមមើលខាងក្រោម កថាខ័ណ្ឌ ៨៦៣-៨៧៣, ៨៤២-៨៤៧, ៨៩៩-៩១០, ១០៥៥។

⁴⁶⁵ សូមមើលខាងក្រោម កថាខ័ណ្ឌ ៨៦៣-៨៧៣។

⁴⁶⁶ សំអាងហេតុសាលក្រម កថាខ័ណ្ឌ ៤២៤៨ ជើងទំព័រ ១៣៨៦៤ (ដែលយោងទៅកថាខ័ណ្ឌ ៣៥៨៥)។

⁴⁶⁷ សំអាងហេតុសាលក្រម កថាខ័ណ្ឌ ៤២៤៨ ជើងទំព័រ ១៣៨៦៤ (ដែលយោងទៅកថាខ័ណ្ឌ ៣៥៨៥)។

ជាលាយលក្ខណ៍អក្សរចំនួនពីរប៉ុណ្ណោះ⁴⁶⁸។ មិនមានធាតុផ្សំណាមួយដើម្បីបញ្ជាក់គាំទ្រចម្លើយទាំងនេះ ហើយដែលចម្លើយទាំងនេះផ្អែកលើការនិយាយតៗគ្នា⁴⁶⁹។

៣០៥. អង្គជំនុំជម្រះដទៃទៀតទទួលយកចម្លើយជាលាយលក្ខណ៍អក្សរជំនួសឱ្យសក្ខីកម្មផ្ទាល់មាត់ដែរ ប៉ុន្តែយកចិត្តទុកដាក់ក្នុងការរំលឹកថា ការពិចារណាលើភស្តុតាងបែបនេះ ត្រូវតែបានវាយតម្លៃដោយប្រយ័ត្នប្រយែង⁴⁷⁰។ ទោះយ៉ាងណាក្តី អង្គជំនុំជម្រះមិនបានគោរពក្របខ័ណ្ឌគតិយុត្តិដែលខ្លួនឯងបានបង្កើតផ្ទាល់។ ប្រការនេះរំលោភបំពានវិធានច្បាប់ស្តីពីភស្តុតាង និងសិទ្ធិទទួលបាននីតិវិធីយុត្តិធម៌ត្រឹមត្រូវរបស់ខ្មែរ សំផន។

ផ្នែកទី ៥. ចម្លើយក្រៅប្រព័ន្ធតុលាការ

៣០៦. យោងតាមសំអាងហេតុសាលក្រមនេះ អង្គជំនុំជម្រះបានរំលឹកថា តម្លៃជាភស្តុតាងនៃភស្តុតាងត្រូវតែត្រូវបានវាយតម្លៃដោយផ្អែកលើលក្ខណៈវិនិច្ឆ័យដែលមានចែងក្នុងវិធាន ៨៧ (៣) នៃវិធានផ្ទៃក្នុង។ អង្គជំនុំជម្រះបានបញ្ជាក់ថា “ ក្នុងករណីភស្តុតាងជាឯកសារ ទាំងឯកសារច្បាប់ដើម ទាំងច្បាប់ចម្លងដែលត្រូវបានទទួលយកមកពិភាក្សាក្នុងដំណើរការនីតិវិធី គឺត្រូវគិតពីភាពអាចអានដាច់នៃឯកសារទាំងនេះ អត្ថិភាពនៃភាពខុសគ្នារវាងសំណៅដែលបានដាក់ពិភាក្សាក្នុងកិច្ចដំណើរការនីតិវិធី និងសំណៅផ្សេងៗទៀតនៃភស្តុតាងដដែល អត្ថិភាពនៃភាពផ្ទុយគ្នាដែលត្រូវបានចោទប្រកាន់ ឬអត្ថិភាពនៃកំហុសដែលត្រូវបានរកឃើញតាមរយៈការវិភាគមួយដែលអាចជឿទុកចិត្តបាន លទ្ធភាពរបស់សាក្សីក្នុងការ

⁴⁶⁸ សំអាងហេតុសាលក្រម កថាខ័ណ្ឌ ៣៤៣០។

⁴⁶⁹ សូមមើលខាងក្រោម កថាខ័ណ្ឌ ៦៨៦-៧១៨។

⁴⁷⁰ សាលក្រម *Prlic* (តុលាការឧក្រិដ្ឋកម្មអន្តរជាតិសម្រាប់យូហ្គោស្លាវី) ថ្ងៃទី២៩ ខែឧសភា ឆ្នាំ២០១៣ កថាខ័ណ្ឌ ៣៨៨៖ “អង្គជំនុំជម្រះបានយកចិត្តទុកដាក់ជាពិសេសទៅនឹងការដែលថាសក្ខីកម្មជាលាយលក្ខណ៍អក្សរត្រូវបានទទួលយក ដោយគ្មានឱកាសក្នុងការសួរដេញដោលគ្នាចំពោះអ្នកដែលបានផ្តល់សក្ខីកម្មនោះ”។ សេចក្តីសម្រេចនៅក្នុងរឿងក្តី *Katanga* (តុលាការព្រហ្មទណ្ឌអន្តរជាតិ) ចុះ ថ្ងៃទី១៧ ខែធ្នូ ឆ្នាំ២០១០ កថាខ័ណ្ឌ ៤២៖ “សិទ្ធិរបស់ជនជាប់ចោទក្នុងការចោទសួរ ឬឱ្យគេចោទសួរសាក្សីបដិបក្ខ គឺមានសារសំខាន់យ៉ាងខ្លាំងដើម្បីមានភាព យុត្តិធម៌នៅក្នុងដំណើរការនីតិវិធី។ គ្មានសាលក្រមណាមួយដែលត្រូវចេញបានត្រឹមត្រូវឡើយ ប្រសិនបើសាលក្រមនោះផ្អែកតែទៅលើភស្តុតាងដែលរៀបចំដោយភាគីតែម្នាក់ ប៉ុន្តែខាងគូបដិបក្ខមិនបានចោទសួរ ឬផ្ទៀងផ្ទាត់ចម្លើយ”។

ជំទាស់នឹងភ័ស្តុតាង និងវត្តមានតម្រុយនានានៃភាពគួរឱ្យទុកចិត្តបាន ដូចជាព័ត៌មានអំពីខ្សែចង្វាក់ បញ្ជូន និងថែរក្សាឯកសារភ័ស្តុតាងនេះ”⁴⁷¹។ បន្ទាប់មក អង្គជំនុំជម្រះបានបញ្ជាក់ថា រាល់ភ័ស្តុតាង ដែលប្រមូលបាននៅក្រៅក្របខ័ណ្ឌតុលាការ “មានតម្លៃជាភ័ស្តុតាងតិចតួចបំផុត” និងថា នៅពេលអង្គ ជំនុំជម្រះយកភ័ស្តុតាងបែបនេះជាមូលដ្ឋាននៃសេចក្តីសម្រេចរបស់ខ្លួន “អង្គជំនុំជម្រះត្រូវជាប់ កាតព្វកិច្ចពន្យល់ឱ្យបានច្បាស់លាស់អំពីវិចារណកិច្ចរបស់ខ្លួន ជាពិសេស ក្នុងករណីដែលការផ្តន្ទា ទោសផ្អែកទាំងស្រុង ឬដាច់ខាត លើចម្លើយទាំងនេះ”⁴⁷²។

៣០៧. យោងតាមសេចក្តីសន្និដ្ឋានទាំងនេះ អង្គជំនុំជម្រះយល់ឃើញថា ខ្លួនអាចផ្តន្ទាទោស ដោយផ្អែកលើមូល ដ្ឋាននៃចម្លើយក្រៅផ្លូវតុលាការ ដែលមានតម្លៃជាភ័ស្តុតាងតិចតួចបំផុត តាំងពីពេលអង្គជំនុំជម្រះ បង្ហាញវិចារណកិច្ចរបស់ខ្លួនយ៉ាងច្បាស់លាស់ភ្លាមមកម៉្លោះ។ ក្របខ័ណ្ឌច្បាប់បែបនេះរំលោភបំពានលើ សិទ្ធិទទួលបាននីតិវិធីប្រកបដោយយុត្តិធម៌របស់ម្ចាស់បណ្តឹងសាទុក្ខ។ តាមស្មារតីច្បាប់ គេមិនអាច ទទួលយកការសន្និដ្ឋានហួសពីវិមតិសង្ស័យ ដោយផ្អែកលើភ័ស្តុតាងដែលត្រូវបានគេវិនិច្ឆ័យថាមានតម្លៃ ជាភ័ស្តុតាងតិចតួចបំផុតនោះ។ នៅក្នុងសំណុំរឿង ០០២/០១ អង្គជំនុំជម្រះបានបញ្ជាក់ថា “រាល់ ចម្លើយ ឬឯកសារផ្សេងៗទៀតដែលធ្វើឡើងនៅក្រៅស្ថាប័ន ដូចជា ដោយអង្គការអន្តរការី ឬអង្គភាព ផ្សេងៗទៀតដែលមិនចំណុះឱ្យ អ.វ.ត.ក.” មិនអាចត្រូវបានសន្មតថាអាចគួរឱ្យទុកចិត្តបាននោះទេ លើកលែងតែកំណត់ហេតុស្តាប់ចម្លើយសាក្សីដែលត្រូវបានបង្កើតឡើងនៅក្នុងក្របខ័ណ្ឌតុលាការ⁴⁷³។ ដូច្នេះ សំអាងហេតុសាលក្រមរបស់បណ្តឹងសាទុក្ខនេះ បានឈានដល់ដំណាក់កាលថ្មីមួយទៀតនៃការ រំលោភលើសិទ្ធិរបស់ម្ចាស់បណ្តឹងសាទុក្ខ ដោយដឹកកប់គោលការណ៍វិមតិសង្ស័យត្រូវជាប្រយោជន៍ ដល់ជនជាប់ចោទ។

៣០៨. នៅក្នុងដីកាដោះស្រាយរឿងក្តី អុំម ចែម ក្នុងសំណុំរឿង ០០៤/០១ សហចៅក្រមស៊ើបអង្កេតបាន ពន្យល់ពីមូលហេតុដែលធ្វើឱ្យចម្លើយក្រៅប្រព័ន្ធតុលាការមានតម្លៃតិចតួចបំផុត។ ជាបឋម ពួកគាត់

⁴⁷¹ សំអាងហេតុសាលក្រម កថាខ័ណ្ឌ ៦១។
⁴⁷² សំអាងហេតុសាលក្រម កថាខ័ណ្ឌ ៦៩។
⁴⁷³ សេចក្តីសម្រេចរបស់អង្គជំនុំជម្រះ ចុះ ថ្ងៃទី២០ ខែមិថុនា ឆ្នាំ២០១២ ឯកសារ E96/7 កថាខ័ណ្ឌ ២៩។ សារណាបណ្តឹងសាទុក្ខ ០០២/០២ កថាខ័ណ្ឌ ៥៥៧។

បានរំលឹកថា កំណត់ហេតុស្តាប់ចម្លើយត្រូវបានធ្វើនៅក្នុងក្របខ័ណ្ឌតុលាការ ដូច្នេះទទួលបានការធានាតាមផ្លូវច្បាប់ និងនីតិវិធី ហើយទទួលបានការសន្មតថាមានភាពពាក់ព័ន្ធ និងភាពអាចទុកចិត្តបាន⁴⁷⁴ គឺផ្ទុយពីចម្លើយក្រៅប្រព័ន្ធតុលាការ⁴⁷⁵។ ផ្ទុយពីអង្គជំនុំជម្រះ សហចៅក្រមស៊ើបអង្កេតបានពិចារណាថា បទសម្ភាសន៍ចងក្រងដោយមជ្ឈមណ្ឌលឯកសារកម្ពុជាដែលមិនត្រូវបានធ្វើឡើងក្នុងបំណងជំនុំជម្រះក្តី ព្រហ្មទណ្ឌ មិនទទួលបានការធានាតាមផ្លូវតុលាការ ដូចកំណត់ហេតុស្តាប់ចម្លើយឡើយ និងមានតម្លៃជាភស្តុតាងតិចតួចណាស់⁴⁷⁶។ ពួកគាត់ក៏បានពិចារណាផងដែរថា បទសម្ភាសន៍ធ្វើឡើងដោយការិយាល័យសហព្រះរាជអាជ្ញាក្នុងគោលបំណង និងក្នុងក្របខ័ណ្ឌនៃការជំនុំជម្រះក្តី មិនត្រូវបានធ្វើឡើងក្រោមសម្បទា ហើយត្រូវបានដឹកនាំដោយភាគីមួយដែលមានផលប្រយោជន៍ពីលទ្ធផលនៃរឿងក្តី⁴⁷⁷។ នៅទីបញ្ចប់ យោងតាមសហចៅក្រមស៊ើបអង្កេត ពាក្យសុំតាំងខ្លួនជាដើមបណ្តឹងរដ្ឋប្បវេណី មិនអាចត្រូវបានសន្មតជាមុនថាគួរឱ្យទុកចិត្តបានទេ។ លើសពីនេះទៀត ខ្លឹមសារនៃពាក្យសុំត្រូវបានតាក់តែងឡើងដោយប្រើពាក្យពេចន៍ទូទៅ (បែបពិពណ៌នាទូទៅ)។ ដូច្នេះ ពាក្យសុំទាំងនេះមិនមានលក្ខណៈគ្រប់គ្រាន់សម្រាប់បង្ហាញអំពីអង្គហេតុពាក់ព័ន្ធបានឡើយ⁴⁷⁸។

៣០៩. នៅក្នុងរឿងក្តី *Katanga* អង្គជំនុំជម្រះសាលាដំបូងបានផ្តល់លក្ខណៈវិនិច្ឆ័យមិនពិស្តារសម្រាប់វាយតម្លៃលើភាពគួរឱ្យទុកចិត្តនៃភស្តុតាង។ ក្នុងចំណោមលក្ខណៈវិនិច្ឆ័យទាំងនេះ រួមមាន៖ “ ក) ប្រភព៖ តើអង្គភាពដែលផ្តល់ភស្តុតាងនេះមានទំនាក់ទំនងនឹងភាគីណាមួយ ឬមានផលប្រយោជន៍ផ្ទាល់ខ្លួនចំពោះលទ្ធផលនៃរឿងក្តីនេះដែរឬទេ? ឬតើមានសូចនាករផ្សេងៗទៀតបង្ហាញពីភាពលម្អៀងក្នុងកម្រិតណាមួយដែរឬទេ? ឃ) គោលបំណង៖ ឯកសារនេះត្រូវបានបង្កើតឡើងជាពិសេសសម្រាប់នីតិវិធីព្រហ្មទណ្ឌនៅចំពោះមុខតុលាការ ឬសម្រាប់ហេតុផលផ្សេងទៀត? ង) មធ្យោបាយវាយតម្លៃត្រឹម

⁴⁷⁴ ដីកាដោះស្រាយ អ៊ឹម ថែម ឯកសារ D308/3 កថាខ័ណ្ឌ ១០៣។
⁴⁷⁵ ដីកាដោះស្រាយ អ៊ឹម ថែម ឯកសារ D308/3 កថាខ័ណ្ឌ ១០៤-១០៨។
⁴⁷⁶ ដីកាដោះស្រាយ អ៊ឹម ថែម ឯកសារ D308/3 កថាខ័ណ្ឌ ១០៤-១០៦។
⁴⁷⁷ ដីកាដោះស្រាយ អ៊ឹម ថែម ឯកសារ D308/3 កថាខ័ណ្ឌ ១០៥។
⁴⁷⁸ ដីកាដោះស្រាយ អ៊ឹម ថែម ឯកសារ D308/3 កថាខ័ណ្ឌ ១០៧។

ត្រូវ តើព័ត៌មាន និងវិធីទទួលព័ត៌មាននេះអាចផ្ទៀងផ្ទាត់ ឬយកមកសាកពិសោធ ដោយមធ្យោបាយ ឯករាជ្យបានដែរឬទេ?⁴⁷⁹។

៣១០. ចំពោះការប្រើប្រាស់ភ័ស្តុតាងប្រភេទនេះ តុលាការកំពូលបានរំពួកនៅក្នុងសាលដីកា ០០២/០១ អំពី តម្លៃជាភ័ស្តុតាងដ៏តិចតួចរបស់វា ហើយបានបញ្ជាក់ថា ក្នុងករណីនេះ ប្រសិនបើចម្លើយក្រៅប្រព័ន្ធ តុលាការត្រូវបានប្រើជាមូលដ្ឋាននៃការសន្និដ្ឋានអំពីអង្គហេតុណាមួយ “វិចារណកិច្ចត្រូវតែមានលក្ខណៈពិស្តារ” ជាងពេលដែលការសន្និដ្ឋានផ្អែកលើភ័ស្តុតាងរឹងមាំ⁴⁸⁰។

៣១១. ដោយគ្មានភាពម៉ត់ចត់ផ្នែកច្បាប់ និងការពិនិត្យលម្អិត អង្គជំនុំជម្រះបានធ្វើសេចក្តីសន្និដ្ឋានពីពិរុទ្ធភាព ផ្អែកលើចម្លើយក្រៅប្រព័ន្ធតុលាការ⁴⁸¹។ អង្គជំនុំជម្រះមិនជឿថាមានប្រយោជន៍ក្នុងការបញ្ជាក់ លម្អិតអំពីប្រភព ឬ ក្នុងការបង្ហាញពីភាពពាក់ព័ន្ធ និងភាពអាចទុកចិត្តបាន នៃឯកសារទាំងនេះ។ អង្គ ជំនុំជម្រះបានបន្តប្រតិបត្តិដូចក្នុងសំណុំរឿង ០០២/០១ ក្នុងខណៈដែលតុលាការកំពូលបានណែនាំឱ្យ ខ្លួនកែប្រែកំហុសឆ្គងនេះរួចម្តងហើយ⁴⁸²។ អាស្រ័យហេតុនេះ តុលាការកំពូលត្រូវតែធ្វើមោឃភាពសេ

⁴⁷⁹ សេចក្តីសម្រេចនៅក្នុងរឿងក្តី *Katanga* (តុលាការព្រហ្មទណ្ឌអន្តរជាតិ) (សេចក្តីសម្រេចទាក់ទងទៅនឹងការស៊ើបអង្កេតរបស់រដ្ឋ អាជ្ញាដើម្បីទទួលយកភ័ស្តុតាងដែលភាគីនេះមានបំណងដាក់បញ្ចូលដោយផ្ទាល់ទៅក្នុងកិច្ចពិភាក្សាដេញដោល) ចុះថ្ងៃទី១៧ ខែធ្នូ ឆ្នាំ ២០១០ កថាខ័ណ្ឌ ២៧ (យើងគូសបន្ទាត់ពីក្រោម)។

⁴⁸⁰ សាលដីកា សំណុំរឿង០០២/០១ កថាខ័ណ្ឌ ៩០។

⁴⁸¹ សូមមើលខាងក្រោម ឧទាហរណ៍អង្គហេតុ កថាខ័ណ្ឌ ៧៣១, ១០៤៤-១០៤៥, ១៤២៩-១៤៣០, ១៥២៥។

⁴⁸² សាលដីកា សំណុំរឿង០០២/០១ កថាខ័ណ្ឌ ៥៥០៖ “អង្គជំនុំជម្រះសាលាដំបូង ពុំបានធ្វើការពិចារណាច្បាស់លាស់ណាមួយអំពី តម្លៃជាភ័ស្តុតាងចំពោះភ័ស្តុតាងដែលខ្លួនបានសំអាង ឬលើហេតុការណ៍ណាមួយអំពីការស្តាប់ដែលត្រូវមានភ័ស្តុតាងគាំទ្រជាច្រើន នោះ។ ដូចបានកត់សម្គាល់ខាងលើ ជាពិសេសនៅពេលដែលតម្លៃជាភ័ស្តុតាងដែលការយល់ឃើញផ្អែកទៅលើ មានមូលដ្ឋានខ្សោយ (ដូចជាករណីនៃចម្លើយក្រៅតុលាការរបស់សាក្សី និងរបស់ដើមបណ្តឹងរដ្ឋប្បវេណី) ការពន្យល់របស់អង្គជំនុំជម្រះសាលាដំបូងពីមូល ហេតុក្នុងការជឿជាក់ថា ការយល់ឃើញស្របពីវិមតិសង្ស័យអាចផ្អែកលើភ័ស្តុតាងនេះបាន មានសារៈសំខាន់ជាក់លាក់ នៅពេល កំណត់ ថាតើការយល់ឃើញរបស់អង្គជំនុំជម្រះសាលាដំបូងសមហេតុផល ដែរ ឬយ៉ាងណា។ ដោយសារពុំមានការពន្យល់ណាមួយ នោះ អង្គជំនុំជម្រះតុលាការកំពូលពិចារណាឃើញថា ការយល់ឃើញទាក់ទងទៅនឹងការស្តាប់ក្នុងអំឡុងពេលនៃការផ្លាស់ទីលំនៅ ប្រជាជនដំណាក់កាលទីពីរដោយផ្អែកលើពាក្យសុំតាំងខ្លួនជាដើមបណ្តឹងរដ្ឋប្បវេណី ពាក្យបណ្តឹងរបស់ជនរងគ្រោះ និងការរៀបរាប់ របស់ជនភៀសខ្លួន ពុំអាចនិយាយបានថា ធ្វើឡើងដោយសមហេតុផលឡើយ។” (យើងគូសបន្ទាត់ពីក្រោម)។ សូមមើលផងដែរ កថា

ចក្ខុវិស័យនៃការសម្រេចសំណុំរឿងនេះដែលផ្អែកទាំងស្រុងទៅលើចម្លើយក្រៅប្រព័ន្ធតុលាការ និងកត់សម្គាល់ ថា ការជំនុំជម្រះក្តី ខៀវ សំផន មានភាពអយុត្តិធម៌។

ផ្នែកទី ៦. ពាក្យចោមអាវាម

៣១២. យោងទៅតាមសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះបានពិចារណាថា ក្នុងការ វាយតម្លៃភស្តុតាងចេញពីពាក្យចោមអាវាម ខ្លួនត្រូវតែពិចារណាអំពី “ការមិនអាចកោះហៅបុគ្គល ដែលបង្កើតពាក្យចោមអាវាម មកសួរដេញដោលតាំងចំពោះមុខ ព្រមទាំង កាលៈទេសៈប្រែប្រួល ខ្លាំងជុំវិញការផ្តល់សក្ខីកម្ម [ទាក់ទងនឹងអង្គហេតុបានមកពីពាក្យចោមអាវាម]”។ ដូច្នោះ ភស្តុតាង ចេញពីពាក្យចោមអាវាម ត្រូវតែយកមកពិចារណាដោយប្រយ័ត្នប្រយែង^{៤៨៣}។ មេធាវីការពារក្តីយល់ ស្របនឹងការវាយតម្លៃភស្តុតាងនេះ។ ទោះយ៉ាងនេះក្តី តាមការសង្កេតជាក់ស្តែង អង្គជំនុំជម្រះបាន លើកឡើងជាន់កែងខ្លួនឯងក្នុងសំអាងហេតុសាលក្រមរបស់ខ្លួន ដោយមិនអនុវត្តឱ្យបានខ្ជាប់ខ្ជួននូវ គោលការណ៍ដែលបានដាក់ចេញ^{៤៨៤}។ ដោយមើលឃើញអាការៈប្លែកនៃការជំនុំជម្រះក្តីក្នុងសំណុំរឿង ០០២/០២ មេធាវីការពារក្តីបានព្យាយាមពញ្ជាក់ស្មារតីអង្គជំនុំជម្រះអំពីសារៈសំខាន់នៃការយកចិត្ត ទុកដាក់លើភស្តុតាងប្រភេទនេះ^{៤៨៥}។ ជាក់ស្តែង ក្នុងអំឡុងពេលនៃការជំនុំជម្រះក្តី ទាំងសហព្រះរាជ អាជ្ញា ទាំងអង្គជំនុំជម្រះ មិនបានចាប់អារម្មណ៍លើប្រភពនៃចម្លើយចេញពីពាក្យចោមអាវាមដែលបាន ផ្តល់ក្នុងសវនាការឡើយ សំដៅធ្វើយ៉ាងណាឱ្យអង្គជំនុំជម្រះមានកាតព្វកិច្ចយកមកពិចារណាក្នុង ពេលពិភាក្សាសម្រេច ។

ខ័ណ្ឌ ៩៧០៖ “សរុបសេចក្តីមក ភស្តុតាងដែលអង្គជំនុំជម្រះសាលាដំបូងបានសំអាងទៅលើ មានកម្រិតខ្សោយ ពុំមានភាពច្បាស់ លាស់ និងមានតម្លៃទាប និងចោទជាបញ្ហាដោយសារភស្តុតាងដទៃទៀត”។

^{៤៨៣} សំអាងហេតុសាលក្រម កថាខ័ណ្ឌ ៦៣។ សាលដីកា ០០២/០១ កថាខ័ណ្ឌ ៣០២ (ដែលយោងទៅយុត្តិសាស្ត្រនៃអង្គជំនុំជម្រះ សាលាខ្លួននៃតុលាការព្រហ្មទណ្ឌអន្តរជាតិ)។

^{៤៨៤} ជាពិសេស សូមមើលខាងក្រោម ឧទាហរណ៍អង្គហេតុ កថាខ័ណ្ឌ ៧០៣, ៧១០, ៧៤០, ៧៧៤, ៧៨០-៧៨១, ៧៩៤, ៨០០, ៨០២, ៨៧៨, ៨៨៨-៨៨៩, ៩០០-៩០១, ៩០៨, ៩១៩, ៩២១, ៩៧១, ៩៧៥, ៩៨៧, ៩៩១-៩៩២, ១០០៤-១០០៥, ១០០៧, ១០១១, ១០១៣-១០១៤, ១០៤៤, ១០៩៥, ១២៦៦, ១៧៦២, ១៨៦៨។

^{៤៨៥} សារណាបណ្តឹងសាទុក្ខ ០០២/០២ កថាខ័ណ្ឌ ៥៦៧-៥៦៩។

៣១៣. ជាឧទាហរណ៍ អង្គជំនុំជម្រះបានលើកឡើងជាន់កែងខ្លួនឯងក្នុងផ្នែកសំអាងហេតុរបស់ខ្លួន ដោយសន្និដ្ឋានថា ជនជាតិវៀតណាមមកពីភូមិពោធិ៍ចិន្តា ត្រូវបានបញ្ជូនខ្លួនទៅប្រទេសវៀតណាម⁴⁸⁶។ ការសន្និដ្ឋាននេះផ្អែកលើសក្ខីកម្មរបស់ដើមបណ្តឹងរដ្ឋប្បវេណី ដូង អឿន តែម្នាក់ប៉ុណ្ណោះ⁴⁸⁷។ ក៏ប៉ុន្តែ អង្គជំនុំជម្រះបែរជាចង្អុលបង្ហាញថា បើតាមសក្ខីកម្មរបស់ ដូង អឿន ព័ត៌មានដែលថាជនជាតិវៀតណាមនៅក្នុងតំបន់គាត់ ដូចជា តាគី យាយមិន និងកូនៗរបស់ពួកគេត្រូវវិលត្រឡប់ទៅប្រទេសវៀតណាមវិញ គឺជាព័ត៌មានច្រាមអាវាម⁴⁸⁸។ តុលាការកំពូលត្រូវតែទុកជាមោឃៈរាល់សេចក្តីសន្និដ្ឋានដែលបានធ្វើឡើងដោយរំលោភលើក្របខ័ណ្ឌច្បាប់ដែលខ្លួនឯងផ្ទាល់បានដាក់ឱ្យអនុវត្ត និងកត់សម្គាល់ពីភាពអយុត្តិធម៌នៃការជំនុំជម្រះក្តីម្ចាស់បណ្តឹងសាទុក្ខ ។

ផ្នែកទី ៧. ចម្លើយរបស់ដើមបណ្តឹងរដ្ឋប្បវេណី

១. ពាក្យសុំតាំងខ្លួនជាដើមបណ្តឹងរដ្ឋប្បវេណី

៣១៤. យោងតាមសាលក្រមរបស់បណ្តឹងសាទុក្ខ ពាក្យសុំតាំងខ្លួនជាដើមបណ្តឹងរដ្ឋប្បវេណីដែលមិនត្រូវបានតាក់តែងឡើងដោយស្ថាប័នតុលាការ មិនទទួលបាន“ការសន្មតជាមុនថាអាចទុកចិត្តបាន”ឡើយ⁴⁸⁹។ ដូច្នោះ វាមានតម្លៃជាភស្តុតាងតិចតួច⁴⁹⁰។ អង្គជំនុំជម្រះបានប្រកាន់យកគោលជំហរស្រដៀងគ្នានេះរួចមកហើយ នៅក្នុងសំណុំរឿង ០០២/០១។ ជំហរនេះរបស់អង្គជំនុំជម្រះមិនមែនថ្មីទេ ដោយហេតុថានៅក្នុងការជំនុំជម្រះសំណុំរឿង ០០២/០១ អង្គជំនុំជម្រះបានប្រកាសបញ្ជាក់ពីគោលជំហរនេះរួចហើយ⁴⁹¹។

⁴⁸⁶ សំអាងហេតុសាលក្រម កថាខ័ណ្ឌ ៣៥០៥-៣៥០៧។

⁴⁸⁷ សំអាងហេតុសាលក្រម កថាខ័ណ្ឌ ៣៤៣១។

⁴⁸⁸ សំអាងហេតុសាលក្រម កថាខ័ណ្ឌ ៣៤៣១ សូមមើលខាងក្រោម កថាខ័ណ្ឌ ៩៧៧។

⁴⁸⁹ សំអាងហេតុសាលក្រម កថាខ័ណ្ឌ ៧៣។

⁴⁹⁰ សំអាងហេតុសាលក្រម កថាខ័ណ្ឌ ៧៣។

⁴⁹¹ សេចក្តីសម្រេច ចុះថ្ងៃទី២០ ខែមិថុនា ឆ្នាំ២០១២ ឯកសារ E97/7 កថាខ័ណ្ឌ ២៩៖ “នៅពេលគ្មានព័ត៌មានពាក់ព័ន្ធនឹងកាលៈទេសៈនានាដែលគេបានធ្វើកំណត់ហេតុ ពាក្យសុំតាំងខ្លួនជាដើមបណ្តឹងរដ្ឋប្បវេណី(ដែលជាញឹកញាប់ត្រូវបានអង្គការអន្តរការីផ្សេងៗរៀបចំ

៣១៥. ដូចគ្នាដែរ ក្នុងអំឡុងពេលជំនុំជម្រះសំណុំរឿង ០០២/០២ នៅពេលដែលសហព្រះរាជអាជ្ញាអន្តរជាតិ បានដាក់បង្ហាញពាក្យសុំតាំងខ្លួនជាដើមបណ្តឹងរដ្ឋប្បវេណីយ៉ាងសន្លឹកសន្លាប់ ដែលផ្ទេរចេញពីសំណុំ រឿង ០០៣ និង ០០៤ អង្គជំនុំជម្រះបានរំព្យកថា ឯកសារទាំងនេះមានតម្លៃជាភស្តុតាង “តិចជាង” កំណត់ហេតុស្តាប់ចម្លើយសាក្សី⁴⁹²។ សហចៅក្រមស៊ើបអង្កេត⁴⁹³ និងតុលាការកំពូល⁴⁹⁴ យល់ស្រប នឹងគោលជំហរនេះ។ ទោះបីជាខ្លួនទទួលស្គាល់ថាវាមានតម្លៃជាភស្តុតាងដ៏តិចតួចក៏ដោយ ក៏អង្គជំនុំ ជម្រះមិនព្យាបាលនឹងប្រើពាក្យសុំតាំងខ្លួនជាដើមបណ្តឹងរដ្ឋប្បវេណី រួមទាំងឧបសម្ព័ន្ធដ៏សាមញ្ញ ធ្វើជា មូលដ្ឋានដើម្បីផ្តន្ទាទោសដែរ។

៣១៦. ជាឧទាហរណ៍ អង្គជំនុំជម្រះបានប្រព្រឹត្តកំហុស ដោយផ្អែកលើឧបសម្ព័ន្ធនៃពាក្យសុំតាំងខ្លួនជាដើម បណ្តឹងរដ្ឋប្បវេណី ដើម្បីសន្និដ្ឋានពីការបណ្តេញជនជាតិវៀតណាមចេញពីភូមិអង្គរយស⁴⁹⁵។ ពីដំបូង អង្គជំនុំជម្រះបានអះអាងថា ខ្លួនផ្អែកលើឧបសម្ព័ន្ធនេះគ្រាន់តែដើម្បី “បញ្ជាក់គាំទ្រដល់អត្ថិភាពនៃការ ផ្លាស់ទីលំនៅទាំងស្រុងរបស់ជនជាតិវៀតណាមនៅខេត្តព្រៃវែង ក្នុងឆ្នាំ១៩៧៥”⁴⁹⁶។ ក៏ប៉ុន្តែ នៅពេល កំណត់ប្រភេទបទល្មើសនៃអង្គហេតុ អង្គជំនុំជម្រះបានពិចារណាថា “ករណីជាក់លាក់[មួយចំនួន] នៃ ក្រុមគ្រួសារដែលត្រូវបានគេប្រមូលផ្តុំ ជម្លៀស និងត្រូវបានគេឃើញចាកចេញពីកន្លែងកើតហេតុ ដោយជិះកាណូត ត្រូវបានរកឃើញថាពិតជាបានកើតឡើង នៅ [តាមបណ្តា] ភូមិ [...] អង្គរយស” ដោយផ្អែកលើឧបសម្ព័ន្ធមួយនេះតែប៉ុណ្ណោះ⁴⁹⁷។ ដូច្នេះ ការរកឃើញដែលបណ្តាលឱ្យមានការផ្តន្ទា

ឡើង ក្នុងនាមអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី) ក៏អាចត្រូវបានស្នើឱ្យបង្ហាញនៅចំពោះមុខអង្គជំនុំជម្រះផងដែរ ប៉ុន្តែនៅទីបំផុតអាចត្រូវបានផ្តល់ឱ្យនូវទម្ងន់ជាភស្តុតាងតិចតួចប៉ុណ្ណោះប្រសិនបើមាន” (យើងគូសបន្ទាត់ពីក្រោម)។

⁴⁹² អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី២៧ ខែសីហា ឆ្នាំ២០១៥ ឯកសារ E319/14/2 កថាខ័ណ្ឌ ៤។

⁴⁹³ ដីកាដោះស្រាយ អ៊ឹម ថៃម ឯកសារ D308/3 កថាខ័ណ្ឌ ១០៧។

⁴⁹⁴ សាលដីកា សំណុំរឿង០០២/០១ កថាខ័ណ្ឌ ៥៥០។

⁴⁹⁵ សូមមើលខាងក្រោម កថាខ័ណ្ឌ ៤៧៨-៤៨០។

⁴⁹⁶ សំអាងហេតុសាលក្រម កថាខ័ណ្ឌ ៣៤៣២។

⁴⁹⁷ សំអាងហេតុសាលក្រម កថាខ័ណ្ឌ ៣៥០៥។

ទោស ខៀវ សំផន នេះ ត្រូវបានធ្វើឡើងដោយរំលោភលើច្បាប់ស្តីពីភ័ស្តុតាងជាធរមាន⁴⁹⁸។ តុលាការ កំពូលត្រូវតែធ្វើមោឃភាពលើសេចក្តីសន្និដ្ឋានទាំងនេះ និងកត់សម្គាល់អំពីភាពអយុត្តិធម៌នៅក្នុង សំអាងហេតុសាលក្រមរបស់បណ្តឹងសាទុក្ខនេះ។

២. ការវាយតម្លៃលើចម្លើយ

- ៣១៧. អង្គជំនុំជម្រះក៏ដូចជាតុលាការកំពូលបានពិចារណាថា ចម្លើយរបស់ដើមបណ្តឹងរដ្ឋប្បវេណីមានតម្លៃ ស្មើគ្នានឹងចម្លើយរបស់សាក្សីដែរ។ អាស្រ័យហេតុនេះ តុលាការកំពូលបានផ្តល់សុពលភាពដល់សេចក្តី សន្និដ្ឋានពាក់ព័ន្ធចំណុចនេះទាំងអស់របស់អង្គជំនុំជម្រះក្នុងសំណុំរឿង ០០២/០១ ដោយផ្អែកលើវិធាន ៩១ (១) នៃវិធានផ្ទៃ⁴⁹⁹។
- ៣១៨. តុលាការកំពូលក៏បានផ្តល់សុពលភាពដល់ការវាយតម្លៃរបស់អង្គជំនុំជម្រះលើករណីនីមួយៗ ជាអាទិ៍ លើអត្តចរិតរបស់បុគ្គលដែលផ្តល់សក្ខីកម្ម ភាពស៊ីចង្វាក់គ្នានៃការនិទានឡើងវិញពីអង្គហេតុសំខាន់ៗ ឬភាពផ្ទុយគ្នានៃអង្គហេតុទាំងនេះ គោលដៅលាក់បាំងដែលគាត់ចង់សម្រេចឱ្យបាន ការអះអាងបញ្ជាក់ និងកាលៈទេសៈនានានៃរឿងក្តី⁵⁰⁰។ នៅក្នុងសំអាងហេតុសាលក្រមរបស់បណ្តឹងសាទុក្ខនេះ អង្គជំនុំជម្រះ បានបន្តប្រកាន់យកគោលជំហរនេះដដែល⁵⁰¹។ ខុសពីសាក្សី ដើមបណ្តឹងរដ្ឋប្បវេណីមិនបានស្ងៀមស្ងាត់ ហើយក្នុងឋានៈជាភាគី ពួកគាត់ថែមទាំងមានផលប្រយោជន៍ពីកិច្ចដំណើរការនីតិវិធីទៀតផង។

⁴⁹⁸ សូមមើលខាងក្រោម កថាខ័ណ្ឌ ៩៧៨-៩៨០។

⁴⁹⁹ សាលដីកា សំណុំរឿង០០២/០១ កថាខ័ណ្ឌ ៣១៣៖ “ដូចនេះ ដើមបណ្តឹងរដ្ឋប្បវេណីត្រូវបានលើកយកមកនិយាយ ព្រមគ្នាជាមួយ នឹងសាក្សី និងអ្នកជំនាញថាជាមធ្យោបាយសម្រាប់បង្ហាញការពិតទាក់ទងទៅនឹងការចោទប្រកាន់ប្រឆាំងនឹងជនជាប់ចោទ។ អាស្រ័យ ហេតុនេះ អង្គជំនុំជម្រះសាលាដំបូងអាចសំអាងលើសក្ខីកម្មរបស់ដើមបណ្តឹងរដ្ឋប្បវេណីក្នុងការកំណត់អំពីពិរុទ្ធភាព ដូចគ្នាទៅនឹងការ ដែលអង្គជំនុំជម្រះសំអាងលើសក្ខីកម្មរបស់ជនជាប់ចោទផងដែរ ប្រសិនបើជនជាប់ចោទសម្រេចចិត្តផ្តល់សក្ខីកម្ម។ ដោយហេតុថា ឋានៈរបស់ដើមបណ្តឹងរដ្ឋប្បវេណី អាចជាប់ពាក់ព័ន្ធនឹងតម្លៃជាភ័ស្តុតាង និងហេតុមានឬភាពអាចជឿជាក់បាននៃសក្ខីកម្ម ពុំ/ផល អ្វីត្រូវបដិសេធសក្ខីកម្មនេះឡើយ។”

⁵⁰⁰ សាលដីកា សំណុំរឿង០០២/០១ កថាខ័ណ្ឌ ៣១៤។

⁵⁰¹ សំអាងហេតុសាលក្រម កថាខ័ណ្ឌ ៦៧។

អាស្រ័យហេតុនេះ ដើមបណ្តឹងរដ្ឋប្បវេណីមិនអាចផ្តល់ការធានាអំពីអនាគតភាពដូចគ្នានឹងសាក្សីឡើយ។ ប្រសិនបើអង្គជំនុំជម្រះសម្រេចផ្តល់តម្លៃដល់ចម្លើយរបស់ដើមបណ្តឹងរដ្ឋប្បវេណី ស្មើនឹងចម្លើយរបស់សាក្សី ខ្លួនជាប់កាតព្វកិច្ចផ្ទៀងផ្ទាត់អំពីភាពគួរជឿជាក់បាន និងភាពគួរឱ្យទុកចិត្តបានរបស់ដើមបណ្តឹងរដ្ឋប្បវេណី ដោយយោងទៅតាមកាលៈទេសៈនានានៃរឿងក្តីនេះ។

៣១៩. ក៏ប៉ុន្តែ តាមការសង្កេតជាក់ស្តែង ទោះបីជាដើម្បីបណ្តឹងរដ្ឋប្បវេណីណាម្នាក់មិនគួរឱ្យទុកចិត្តបាន និងគួរឱ្យជឿជាក់បានក៏ដោយ ក៏អង្គជំនុំជម្រះនៅតែផ្អែកលើសក្ខីកម្មរបស់គាត់ ដើម្បីទាញសេចក្តីសន្និដ្ឋានផ្តន្ទាទោសដែរ⁵⁰²។ សក្ខីកម្មរបស់ ឯក អី ដែលត្រូវបានទទួលយកដើម្បីដាក់បន្ទុក ពាក់ព័ន្ធនឹងសម្តីដែលគាត់ថាជារបស់ ខៀវ សំផន នៅក្នុងវគ្គរៀនសូត្រមួយ គឺជាឧទាហរណ៍ដ៏ល្អឥតខ្ចោះមួយបញ្ជាក់អំពីរបៀបដែលអង្គជំនុំជម្រះបានប្រព្រឹត្តកំហុសក្នុងការវាយតម្លៃលើភាពអាចជឿបានរបស់ដើមបណ្តឹងរដ្ឋប្បវេណីគ្រប់រូប⁵⁰³។ គេសង្កេតឃើញការអនុវត្តដូចគ្នាចំពោះដើមបណ្តឹងរដ្ឋប្បវេណី ជា ខៀបស្តីពីខ្លឹមសារនៃសុន្ទរកថាដែលសន្មតថាជារបស់ម្ចាស់បណ្តឹងសាទុក្ខ ទាក់ទងនឹងអាពាហ៍ពិពាហ៍⁵⁰⁴។ ការសន្និដ្ឋានបែបនេះត្រូវទុកជាមោឃៈ។

ផ្នែកទី ៨. ឯកសារដែលទទួលបានសច្ចៈណាស់អាចទទួលយកបាន

៣២០. ដូចបានរំពួកនៅក្នុងអំឡុងពេលសវនាការលើសំណុំរឿង ០០២/០១ អង្គជំនុំជម្រះបាន “ពិចារណាថា ឯកសារ[ខ្លះ] ត្រូវបានផ្តល់សច្ចៈណាស់ដែលអាចជំទាស់បាន ដោយយោងទៅតាមភាពពាក់ព័ន្ធ និងភាពអាចទុកចិត្តបាន (រាប់បញ្ចូលទាំងយថាភាពដែរ)”⁵⁰⁵។ អង្គជំនុំជម្រះក៏បានដកស្រង់ផងដែរនូវយុត្តិសាស្ត្ររបស់តុលាការកំពូល ដែលបានពិចារណាថា “ចំពោះឯកសារបានទទួលសច្ចៈណាស់ដែលអាចជំទាស់បាន ក្នុងករណីមានការជំទាស់អំពីយថាភាព គឺភាគីជំទាស់ត្រូវផ្ទៀងផ្ទាត់ភាពត្រឹមត្រូវ ឬមិន

⁵⁰² សូមមើលខាងក្រោម ឧទាហរណ៍អង្គហេតុ ជាពិសេសនៅក្នុងកថាខ័ណ្ឌ ៩៧៨-៩៨០, ១០១៤-១០១៦, ១២៣៣-១២៤២។
⁵⁰³ សូមមើលខាងក្រោម កថាខ័ណ្ឌ ១៧៥៤-១៧៦២។
⁵⁰⁴ សូមមើលខាងក្រោម កថាខ័ណ្ឌ ១២៣៣-១២៤២។
⁵⁰⁵ សំអាងហេតុសាលក្រម កថាខ័ណ្ឌ ៤៦។ សាលក្រម សំណុំរឿង០០២/០១ កថាខ័ណ្ឌ ៣៤។

ត្រឹមត្រូវនៃឯកសារនេះ”⁵⁰⁶។ នៅទីបញ្ចប់ ក្នុងករណីបដិសេធសច្ចុធារណ៍នេះ អង្គជំនុំជម្រះបាន ពិចារណាថា “គឺភាគីជំទាស់លើភាពទុកចិត្តបាន ឬយថាភាពនៃភ័ស្តុតាង ជាអ្នកកំណត់ភ័ស្តុតាងនោះ និងត្រូវផ្តល់សំអាងហេតុការណ៍បដិសេធសច្ចុធារណ៍។ ក្នុងករណីកើតមានបញ្ហាបែបនេះ អង្គជំនុំ ជម្រះពិនិត្យមើលករណីជាក់ស្តែងនីមួយៗ ហើយប្រសិនបើពុំមានផ្តល់យុត្តិកម្មណាមួយទេ សច្ចុធារ ណ៍នៃភាពអាចទុកចិត្តបាន (រួមទាំងយថាភាពផង) ត្រូវតម្កល់ដដែល”⁵⁰⁷។

៣២១. វិធីសាស្ត្រនេះមិនបានផ្តល់ការធានាគ្រប់គ្រាន់ ដើម្បីឆ្លើយតបទៅនឹងបទដ្ឋាននៃភ័ស្តុតាងនៅក្នុងនីតិ ព្រហ្មទណ្ឌឡើយ។ ជាពិសេស ក្នុងរឿងក្តីនេះតែម្តង គេត្រូវតែគោរពវិធានទាំងនេះ ឱ្យកាន់តែខ្លាំងថែម ទៀត ដោយហេតុថាទាំងភ័ស្តុតាងដាក់បង្ហាញ ទាំងការចងចាំហេតុការណ៍ដែលបានកើតឡើងកាលពី ៤០ឆ្នាំមុន សុទ្ធតែមានចន្លោះប្រហោងទាំងអស់។ ដូច្នេះ អង្គជំនុំជម្រះត្រូវតែដាក់ចេញនូវក្របខ័ណ្ឌ វាយតម្លៃដ៏តឹងរឹងមួយ ហើយត្រូវវាយតម្លៃតាមករណីជាក់ស្តែង ។

៣២២. ក្នុងរឿងក្តី Prlic សាលាឧទ្ធរណ៍នៃយន្តការអន្តរជាតិទទួលបន្ទុកបំពេញមុខងារសេសសល់របស់ តុលាការព្រហ្មទណ្ឌអន្តរជាតិ បានបង្កើតក្របខ័ណ្ឌវាយតម្លៃយថាភាពនៃឯកសារហ្មត់ចត់ជាងនេះ ដើម្បីធានាបទដ្ឋាននៃភ័ស្តុតាង៖ “ (១) ទាល់តែមានអង្គជំនុំជម្រះសាលាដំបូងមួយផ្សេងទៀតបាន ទទួលស្គាល់ឯកសារទាំងនេះជាភ័ស្តុតាង (២) ទាល់តែមានសាក្សីម្នាក់ផ្ទៃក្នុងថាគាត់ចំណាំអក្សរសរ សេរដោយដៃរបស់លោក Mladic ក្នុងសៀវភៅកត់ត្រាប្រចាំថ្ងៃផ្ទាល់ខ្លួនគាត់ (៣) ទាល់តែមាន ចម្លើយសាក្សីណាមួយទាក់ទងទៅនឹងខ្សែចង្វាក់នៃការថែរក្សាសៀវភៅនេះ និង (៤) ទាល់តែមានឯក សារភ័ស្តុតាងបញ្ជាក់គាំទ្រដល់អង្គហេតុមួយចំនួនដែលមានរៀបរាប់នៅក្នុងសៀវភៅនេះ”⁵⁰⁸។ ផ្ទុយពី សំអាងហេតុសាលក្រមរបស់បណ្តឹងសាទុក្ខនេះ សាលាឧទ្ធរណ៍នេះបានចាត់ទុកថាវាមិនគ្រប់គ្រាន់ទេក្នុង ការទទួលយកយថាភាពនៃភ័ស្តុតាងមួយ ដោយគ្រាន់តែផ្អែកលើសច្ចុធារណ៍ដែលអាចជំទាស់បាន ដោយពុំមានលក្ខណៈវិនិច្ឆ័យសត្យានុម័តិណាមួយ។ ប៉ុន្តែ សាលាឧទ្ធរណ៍នេះបានបង្កើតវិធីវាយតម្លៃ

⁵⁰⁶ សាលដីកា សំណុំរឿង០០២/០១ កថាខ័ណ្ឌ ៣៧៥។

⁵⁰⁷ សំអាងហេតុសាលក្រម កថាខ័ណ្ឌ ៤៦។

⁵⁰⁸ សាលដីកា Prlic និងអ្នកដទៃទៀត (យន្តការសម្រាប់តុលាការឧក្រិដ្ឋកម្មអន្តរជាតិ) ចុះថ្ងៃទី២៩ ខែវិច្ឆិកា ឆ្នាំ២០១៧ កថាខ័ណ្ឌ ១២១។

ដោយផ្អែកលើកត្តាចង្អុលបង្ហាញច្បាស់លាស់ជាច្រើន។ ការរកឃើញនេះរបស់អង្គជំនុំជម្រះ កាន់តែ ទទួលរងការរិះគន់ខ្លាំងថែមទៀត ដោយហេតុថាក្នុងអំឡុងពេលជំនុំជម្រះក្តី មេធាវីការពារក្តីបានដាក់ សារណាជាច្រើន ដើម្បីជំទាស់នឹងយថាភាពនៃភ័ស្តុតាងមួយចំនួន ដោយពុំបានទទួលឆ្លើយមាន សំអាងហេតុណាមួយឡើយ⁵⁰⁹។ ផ្អែកលើអសមត្ថភាពគតិយុត្តិ ដែលកើតចេញពីក្របខ័ណ្ឌសម្រាប់វាយ តម្លៃយថាភាពនៃភ័ស្តុតាងមួយចំនួន សេចក្តីសន្និដ្ឋានទាំងនេះត្រូវទុកជាមោឃៈ⁵¹⁰។

ផ្នែកទី ៩. ភ័ស្តុតាងជាឯកសារ និងយថាភាព

១. ក្របខ័ណ្ឌវាយតម្លៃភ័ស្តុតាងជាឯកសារ និងឯកសារនៅសម័យអង្គហេតុ

១.១. ភាពអាចចូលពិគ្រោះបាននៃឯកសារសម័យអង្គហេតុ .

៣២៣. អង្គជំនុំជម្រះបានរំលឹកថា “ឯកសារនានាដែលត្រូវបានធ្វើឡើងនៅសម័យអង្គហេតុ ស្ថិតក្នុងចំណោម ប្រភពភ័ស្តុតាងសំខាន់ៗបំផុត”⁵¹¹។ អង្គជំនុំជម្រះក៏បានបញ្ជាក់ផងដែរថា “ឯកសារទាំងអស់ [ខ្លះ] ដែលត្រូវបានដាក់បង្ហាញនៅចំពោះមុខខ្លួន រួមមានកំណត់ហេតុប្រជុំ ឬការប្រស្រ័យទាក់ទងនានា ហើយខ្លួនពុំបានស្តាប់សក្ខីកម្មផ្ទាល់ណាមួយស្តីពីឯកសារទាំងនេះទេ”⁵¹²។ ជាចុងក្រោយ អង្គជំនុំ ជម្រះបានបន្ថែមថា “ឯកសារភាគច្រើនលើសលប់ [មួយចំនួនធំ] នៃឯកសារសម័យអង្គហេតុដែល បានបញ្ចូលទៅក្នុងសំណុំរឿង អាចចូលពិគ្រោះបានតាមប្រព័ន្ធអេឡិចត្រូនិក ក្នុងខណៈដែលច្បាប់ដើម មាននៅឯមជ្ឈមណ្ឌលឯកសារកម្ពុជា សារមន្ទីរទូលស្តែង បណ្ណសារជាតិនៃកម្ពុជា ឬមជ្ឈមណ្ឌល បុប្ផាណា”⁵¹³។ ប្រសិនបើឯកសារសម័យអង្គហេតុនៅក្នុងសំណុំរឿង អាចពិគ្រោះបានតាមប្រព័ន្ធ ប្រព័ន្ធអេឡិចត្រូនិក ដូចដែលអង្គជំនុំជម្រះបានចង្អុលបង្ហាញនោះ គឺឯកសារទាំងនេះគ្រាន់តែជាឯក សារថតចម្លងចេញពីឯកសារដែលប្រមូលបានដោយស្ថាប័នមិនមែនតុលាការ ដែលភាគច្រើនប្រមូល បានក្នុងលក្ខខណ្ឌអាថ៌កំបាំង។ តាមពិត សាលាក្តីមានឯកសារដើមតែពីរប៉ុណ្ណោះ គឺឯកសារដែលផ្តល់

⁵⁰⁹ សូមមើលខាងលើ កថាខ័ណ្ឌ ២១៧-២២៥, ២២៦។
⁵¹⁰ សំអាងហេតុសាលក្រម កថាខ័ណ្ឌ ៤៦។
⁵¹¹ សំអាងហេតុសាលក្រម កថាខ័ណ្ឌ ៥៧។
⁵¹² សំអាងហេតុសាលក្រម កថាខ័ណ្ឌ ៥៧។
⁵¹³ សំអាងហេតុសាលក្រម កថាខ័ណ្ឌ ៥៧។

ជូនដោយ Stephen HEDER កាលពីខែកក្កដា ឆ្នាំ២០១៣⁵¹⁴។ លើសពីនេះទៀត ដូចដែលនឹងបាន ឃើញខាងក្រោម អង្គជំនុំជម្រះបានយល់ច្រឡំ ដោយនិយាយថាមានច្បាប់ដើម⁵¹⁵។ ដូច្នោះ ភ័ស្តុតាង ប្រភេទនេះ គួរតែត្រូវបានពិនិត្យពិចារណា ដោយប្រុងប្រយ័ត្ន និងម៉ត់ចត់បំផុត។

១.២. ការវាយតម្លៃលើភស្តុតាង

៣២៤. អង្គជំនុំជម្រះបានកំណត់ក្របខ័ណ្ឌទូទៅមួយសម្រាប់ការវាយតម្លៃលើភស្តុតាង ដោយ ពិចារណាថា “ខ្លួនផ្អែកសេចក្តីសម្រេចរបស់ខ្លួនតែលើភ័ស្តុតាងណាដែលត្រូវបានដាក់បង្ហាញចំពោះមុខ ខ្លួនក្នុងអំឡុងពេលជំនុំជម្រះ និងដែលត្រូវបានសួរដេញដោលតាំងគ្នាចំពោះមុខ”⁵¹⁶។ បន្ទាប់មក អង្គ ជំនុំជម្រះបានបញ្ជាក់អំពីក្របខ័ណ្ឌនេះដោយប្រើវិធាន ៨៧ (៣) នៃវិធានផ្ទៃក្នុង⁵¹⁷។ ទោះជាប្រកបខ័ណ្ឌ នៃការវាយតម្លៃភ័ស្តុតាងនេះមើលទៅហាក់ដូចជាគួរជាទីពេញចិត្ត ពេលឃើញពីដំបូងភ្លាមក៏ដោយ ក៏ ប៉ុន្តែ អ្នកណាក៏កត់សម្គាល់ឃើញដែរថាអង្គជំនុំជម្រះនិយាយជាន់កែងខ្លួនឯង ដោយមិនបានអនុវត្ត គោលការណ៍ដែលខ្លួនបានកំណត់ឱ្យបានខ្ជាប់ខ្ជួន⁵¹⁸។

⁵¹⁴ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៣១ ខែកក្កដា ឆ្នាំ២០១៣ ឯកសារ E297 (គឺជាទស្សនាវដ្តីយុវជនយុវនារី បដិវត្ត មួយលេខ និង ទស្សនាវដ្តី ទង់បដិវត្តមួយលេខ)។

⁵¹⁵ សូមមើលខាងក្រោម កថាខ័ណ្ឌ xxx (នៃផ្នែកដដែលនេះ)។

⁵¹⁶ សំអាងហេតុសាលក្រម កថាខ័ណ្ឌ ៦១។

⁵¹⁷ សំអាងហេតុសាលក្រម កថាខ័ណ្ឌ ៦១ “កត្តាមួយចំនួនគឺមានភាពពាក់ព័ន្ធនឹងតម្លៃនៃភ័ស្តុតាង ដែលកត្តាទាំងអស់នោះរួមមាន លក្ខណៈវិនិច្ឆ័យដែលមានចែងនៅក្នុងវិធាន ៨៧.៣ នៃផ្ទៃក្នុង កាលៈទេសៈជុំវិញ ការបង្កើត ឬកត់ត្រាភ័ស្តុតាង តើឯកសារដែលត្រូវ បានទទួលយកនោះជាឯកសារដើម ឬឯកសារថតចម្លង លទ្ធភាពអាចបាន ភាពមិនស៊ីចង្វាក់ខ្លះៗទៅនឹងសំណៅដទៃទៀត ភាពខ្វះ ចន្លោះដែលអាចចោទប្រកាន់ បានថាមានភាគីមានឱកាសសួរដេញដោលភ័ស្តុតាង និងសញ្ញាណផ្សេងៗទៀតនៃភាពអាចទុកចិត្តបាន រួមទាំងដំណើរការនៃការរក្សាភ័ស្តុតាង និងប្រភពភ័ស្តុតាង។ អង្គជំនុំជម្រះក៏ពិចារណាផងដែរទៅលើការកំណត់អត្តសញ្ញាណ ការពិ និត្យលើភ័ស្តុតាង ភាពលម្អៀង ប្រភព និងបុព្វហេតុរបស់បុគ្គលដែលជាម្ចាស់ភ័ស្តុតាងនោះ” (យើងគូសបន្ទាត់ពីក្រោម)។

⁵¹⁸ សូមមើលខាងលើ ឧទាហរណ៍អង្គហេតុ កថាខ័ណ្ឌ ២១៧-២២, ២២៦។ សូមមើលខាងក្រោមផងដែរ កថាខ័ណ្ឌ ១៤៦៤, ១៨១៩-១៨២៨, ១៨៧៥។

២. ឧទាហរណ៍បញ្ជាក់ពីកិច្ចសន្យារវាងតម្លៃលើភស្តុតាងជាឯកសារ

២.១. លក្ខន្តិកៈរបស់ ប.ក.ក.

៣២៥. ទាក់ទងនឹងលក្ខន្តិកៈរបស់ ប.ក.ក. ឆ្នាំ១៩៧១ និងឆ្នាំ១៩៧៦ អង្គជំនុំជម្រះបានកត់សម្គាល់ថា “លក្ខន្តិកៈ [មិនពេញលេញ] ឆ្នាំ១៩៧៦ដែលត្រូវបានដាក់បញ្ចូលក្នុងសំណុំរឿង ជាសំណៅអក្សរពុម្ពពេញលេញនៃឯកសារស្ថាបនិករបស់ ប.ក.ក. ហើយត្រូវបានបញ្ជាក់អំពីភាពដោយសាក្សីជាច្រើន រួមមាន ឌុច និង នួន ជា”⁵¹⁹។ ការអះអាងរបស់អង្គជំនុំជម្រះនេះ មិនត្រឹមត្រូវទេ។ នួន ជា មិនដែលបានបញ្ជាក់ជាផ្លូវការអំពីអត្តសញ្ញាណលក្ខន្តិកៈឆ្នាំ១៩៧៦ទេ។ ក្នុងអំឡុងពេលជំនុំជម្រះក្តីសំណុំរឿង ០០២/០១ គាត់បានឆ្លើយសំណួរមួយរបស់ចៅក្រម CARTWRIGHT ដែលសុំឱ្យគាត់កំណត់អត្តសញ្ញាណលក្ខន្តិកៈ ប.ក.ក.។ គាត់មិនដែលបានអះអាងថាឯកសារដែលបានបង្ហាញជូនគាត់នោះ ជាលក្ខន្តិកៈ ប.ក.ក. ឆ្នាំ១៩៧៦ឡើយ។ លើសពីនេះទៅទៀត ឯកសារនេះមិនមានកាលបរិច្ឆេទទេ។ ដូច្នោះ អង្គជំនុំជម្រះក៏មិនអាចអះអាងបានដែរថា វាជាលក្ខន្តិកៈឆ្នាំ១៩៧៦⁵²⁰។ មួយវិញទៀត អង្គជំនុំជម្រះក៏បានធ្វើការប្រៀបធៀបលក្ខន្តិកៈបក្សឆ្នាំ១៩៦០ ១៩៧១ និង ១៩៧៦ ផងដែរ⁵²¹។ ការប្រៀបធៀបនេះនាំឱ្យមានការវាយតម្លៃជាចាំបាច់លើតម្លៃជាភស្តុតាងនៃឯកសារសម័យអង្គហេតុទាំងនេះ ដូចដែលអង្គជំនុំជម្រះធ្លាប់បានបង្ហាញនៅក្នុងសំណុំរឿងហេតុរបស់ខ្លួន⁵²²។ ក៏ប៉ុន្តែ បើតាមការសង្កេត

⁵¹⁹ សំអាងហេតុសាលាក្រម កថាខ័ណ្ឌ ៣៤៤។

⁵²⁰ នួន ជា៖ ប្រតិចារឹក ថ្ងៃទី១៣ ខែធ្នូ ឆ្នាំ២០១១ ម៉ោង 10.09.26៖ “ឆ. ខ្ញុំសូមជម្រាបលោកចៅក្រម តាមខ្ញុំចាំ លក្ខន្តិកៈនេះមាន ៨ ជំពូក ហើយមាន៣០មាត្រា។ ប៉ុន្តែក្នុងនេះ ឃើញមានតែ ២៩មាត្រា ប៉ុន្តែតាមខ្ញុំចាំមាន ៣០ មាត្រា ៨ជំពូក។ ស. ប៉ុន្តែខ្ញុំចង់បញ្ជាក់ថា នៅក្នុងអត្ថបទសាលាខ្មែរដែលលោកនួនជាក់ព្រះតែមាននោះ គឺមិនពេញទាំងស្រុងទេ ពីព្រោះអត្ថបទសាលាអង់គ្លេសនោះ តាមពិតគឺមាន ៨ ជំពូក ហើយមាន ៣០ មាត្រា។ សូមលោកចូលទៅដល់ចំណុចខាងក្រោយដែលបង្ហាញថា នៅក្នុងអង្គប្រជុំរបស់តុលាការនេះ តើមានទំព័រផ្សេងទៀតទេ ដូចដែលយើងឃើញនៅលើអេក្រងនេះ។ សូមអញ្ជើញបើកមីក្រូហ្វូនពីលោក នួន ជា ។ លោក នួន ជា នៅពេលដែលលោកបញ្ជាក់ ពេលនោះមីក្រូហ្វូនបានបិទទេ អ៊ីចឹងសូមលោកបញ្ជាក់ម្តងទៀត។ ឆ. ខ្ញុំមើលមិនឃើញទេ ។ មើលអេក្រងនេះមិនឃើញ។ លោកស្រីចៅក្រម CARTWRIGHT៖ មន្ត្រីតុលាការសូមពិនិត្យមើលអត្ថបទជាមួយលោក នួន ជា ដើម្បីមើលថាគាត់មានទំព័រដូចដែលយើងបានបញ្ជាក់ដែរឬទេ ? អ៊ីចឹងសូមជួយ។ នួន ជា៖ មានមាត្រា ៣០ នៅក្នុងជំពូកទី ៨។ លោកស្រីចៅក្រម CARTWRIGHT៖ សូមអរគុណ”។

⁵²¹ សំអាងហេតុសាលាក្រម កថាខ័ណ្ឌ ៣៤៨។

⁵²² សំអាងហេតុសាលាក្រម កថាខ័ណ្ឌ៦១។

ជាក់ស្តែង អង្គជំនុំជម្រះបាននិយាយជាន់កែងខ្លួនឯងម្តងទៀត ដោយមិនអនុវត្តគោលការណ៍ដែលបានបង្កើតឡើងឱ្យបានខ្ជាប់ខ្ជួន។ ជាក់ស្តែង ក្នុងសំណុំរឿង ពុំមានដានណាមួយនៃលក្ខន្តិកៈឆ្នាំ១៩៦០ទេ។ ដូច្នោះ យើងមិនដឹងថាតើអង្គជំនុំជម្រះមានមូលដ្ឋានអ្វីដើម្បីធ្វើការប្រៀបធៀបបែបនេះឡើយ។ ដោយហេតុថា ទាំងចៅក្រម ទាំងភាគី សុទ្ធតែពុំមានឯកសារនេះក្នុងដៃ យើងមិនដឹងថាអង្គជំនុំជម្រះអាចផ្អែកលើអ្វីនោះទេ។ ដោយអនុលោមតាមបទដ្ឋាននៃភ័ស្តុតាង អង្គជំនុំជម្រះបានផ្តល់តម្លៃខ្ពស់ដល់ការស្មាន ដោយទាញការសន្និដ្ឋានទូទៅចេញពីឯកសារដែលខ្លួនមិនមានក្នុងដៃ។ ការសន្និដ្ឋានដោយផ្អែកលើភ័ស្តុតាង ដែលមិនអាចត្រូវបានផ្ទៀងផ្ទាត់អំពីយថាភាព ត្រូវតែទុកជាមោឃៈ⁵²³។

២.២. កំណត់ហេតុប្រជុំរបស់គណៈកម្មាធិការអចិន្ត្រៃយ៍

៣២៦. អង្គជំនុំជម្រះបានប្រើការវិភាគរបស់ខ្លួនក្នុងសាលក្រម ០០២/០១ ឡើងវិញ ទាក់ទងនឹងយថាភាពនិងតម្លៃជាភ័ស្តុតាងនៃកំណត់ហេតុកិច្ចប្រជុំនៃគណៈកម្មាធិការអចិន្ត្រៃយ៍ចំនួន ២៣។ អាស្រ័យហេតុនេះ អង្គជំនុំជម្រះបានរំលឹកថា “[ខ្លួន]បានពិចារណារួចហើយថាមានការរកឃើញថា ខ្លឹមសារនៃកំណត់ហេតុប្រជុំទាំង ២៦ របស់គណៈកម្មាធិការអចិន្ត្រៃយ៍ អាចទទួលសេចក្តីធានាថាគួរជាទីទុកចិត្តបាន (រាប់បញ្ចូលទាំងយថាភាពនៃឯកសារទាំងនេះផង) ដោយផ្អែកលើវិធីសាស្ត្រដែលប្រើដោយមជ្ឈមណ្ឌលឯកសារកម្ពុជាដើម្បីវាយតម្លៃ និងរក្សាទុកឯកសារ និង/ឬ ដោយហេតុថា ឯកសារទាំងនេះត្រូវបានដកស្រង់ដោយសហចៅក្រមស៊ើបអង្កេត នៅក្នុងដីកាសន្និដ្ឋានបញ្ជូនរឿងទៅជំនុំជម្រះ”⁵²⁴។ ក៏ប៉ុន្តែ ទោះជាអង្គជំនុំជម្រះហាក់ដូចជាទុកចិត្តផ្តាច់មុខលើវិធីសាស្ត្រដែលប្រើដោយមជ្ឈមណ្ឌលឯកសារកម្ពុជាក៏ដោយ ក៏មេធាវីការពារក្តីនៅតែមិនជឿជាក់ថា អង្គជំនុំជម្រះផ្តល់នូវការធានាផ្នែកតុលាការ និងនីតិវិធីគ្រប់គ្រាន់ដែរ។ ជាក់ស្តែង យើងមិនច្បាស់ទេថា តើអង្គជំនុំជម្រះយោងទៅវិធីសាស្ត្រណា។ អង្គជំនុំជម្រះមិនបានប្រាប់ថា តើមជ្ឈមណ្ឌលឯកសារកម្ពុជាបានរៀបចំលក្ខណៈយ៉ាងដូចម្តេចក្នុងការវិភាគភ័ស្តុតាងទាំងនេះ ហើយបានល្អប៉ុណ្ណា រហូតដល់គ្មានការត្រួតពិនិត្យប្រកបដោយប្រសិទ្ធភាពណាមួយត្រូវបានធ្វើឡើង។ ហេតុដូច្នោះនេះ អង្គជំនុំជម្រះបានពិចារណាថា៖

⁵²³ ជាពិសេស កថាខ័ណ្ឌ ៣៤៤, ៣៩៨។

⁵²⁴ សំអាងហេតុសាលក្រម កថាខ័ណ្ឌ ៣៤៧។

“នៅពេលដែល ខ្លួនសម្រេចលើភាពអាចទទួលយកបាននៃឯកសារដែលមជ្ឈមណ្ឌលឯកសារកម្ពុជាបានផ្តល់ឱ្យជាទម្រង់ឌីជីថល អង្គជំនុំជម្រះបានសម្រេចថា [ខ្លួន] ជឿជាក់ថា នីតិវិធីដែលប្រើដោយមជ្ឈមណ្ឌលឯកសារកម្ពុជាក្នុងការ[ប្រមូលនិងថែរក្សាឯកសារ] មិនបង្កឱ្យមានការបារម្ភមិនសមហេតុផលណាមួយដែលថា ឯកសារបានមកពីប្រភពនេះអាចត្រូវបានកែប្រែ ឬកែប្រែឡើយ”។ អង្គជំនុំជម្រះបានកត់សម្គាល់ថា ក្នុងបណ្ណសាររបស់មជ្ឈមណ្ឌលឯកសារកម្ពុជា មានឯកសារច្បាប់ដើមមួយចំនួននៃកំណត់ហេតុប្រជុំគណៈកម្មាធិការអចិន្ត្រៃយ៍។ ប្រសិនបើមានកូនចិត្តព្រួយបារម្ភទាក់ទងនឹងភាពត្រឹមត្រូវនៃឯកសារថតចម្លងដែលបានបញ្ជូលក្នុងសំណុំរឿង ឬប្រភពភ័ស្តុតាង ឬភាពទុកចិត្តបាននៃឯកសារមួយចំនួន ភាគីអាចពិគ្រោះច្បាប់ដើមដែលមានរក្សាទុកនៅមជ្ឈមណ្ឌលឯកសារកម្ពុជា។ ដោយហេតុថាពុំមានភ័ស្តុតាងថ្មី ឬទទ្ទឹករណ៍ថ្មីណាមួយទាក់ទងនឹងបញ្ហានេះ អង្គជំនុំជម្រះចាត់ទុកថាការវិភាគពីមុនរបស់ខ្លួននៅតែមានសុពលភាព និងប្រកាន់យកសំអាងហេតុដែលមកប្រើទាក់ទងនឹងភាពអាចជឿជាក់បាននៃឯកសារភ័ស្តុតាងទាំងនេះ”⁵²⁵។

៣២៧. នៅក្នុងកំណត់ត្រាជើងទំព័រលេខ ៩៣៤ នៃកថាខ័ណ្ឌ ៣៨៨ នៃសំអាងហេតុសាលក្រមនេះ អង្គជំនុំជម្រះផ្អែកលើចម្លើយរបស់ ឆាង យុ នាយកមជ្ឈមណ្ឌលឯកសារកម្ពុជា ដែលថាស្ថាប័នគាត់ “នឹងឆ្លើយតបទៅនឹងរាល់សំណើសុំឯកសារដែលដាក់ដោយមេធាវីការពារក្តី”⁵²⁶។ ក៏ប៉ុន្តែ យើងគួររំលឹកថាជាក់ស្តែង អង្គជំនុំជម្រះមានឯកសារច្បាប់ដើមតែពីរប៉ុណ្ណោះ ដែលបានផ្តល់ដោយ Stephen HEDER

⁵²⁵ សំអាងហេតុសាលក្រម កថាខ័ណ្ឌ ៣៨៨។

⁵²⁶ សំអាងហេតុសាលក្រម កថាខ័ណ្ឌ ៣៨៨។ កថាខ័ណ្ឌ ៣៨៨។ ជើងទំព័រ ៩៦៤ “ប្រតិចារិក ថ្ងៃទី១ ខែកុម្ភៈ ឆ្នាំ២០១២ (ឆាំង យុ) ឯកសារលេខ E1/37.1 ទំព័រ ១០៣ និង ១០៤ (នៅក្នុងទីនេះ សាក្សីពន្យល់ថា មជ្ឈមណ្ឌលឯកសារកម្ពុជាឆ្លើយតបទៅរាល់ការស្នើសុំឯកសារដែលស្នើដោយមេធាវីការពារក្តី) ទំព័រ១០២ ដល់១០៤ (នៅទីនេះ សាក្សីបង្ហាញឯកសារផ្សេងៗដែលក្រុមមេធាវីការពារក្តីបានពិគ្រោះនៅមជ្ឈមណ្ឌលឯកសារកម្ពុជា) និងនៅទំព័រ ១០៥ (នៅទីនេះ សាក្សីនិយាយថាគ្មានភាគីណាមួយដែលត្រូវបានអនុញ្ញាតឱ្យអានឯកសារច្បាប់ដើមឡើយ)”។

កាលពីខែកក្កដា ឆ្នាំ២០១៣⁵²⁷។ ម្យ៉ាងវិញទៀត បើទោះជាមជ្ឈមណ្ឌលឯកសារកម្ពុជាមានឯកសារដែលខ្លួនចាត់ទុកថាជាច្បាប់ដើមក៏ដោយ (ហើយឯកសារទាំងនេះមិនដែលត្រូវបានផ្ទៀងផ្ទាត់ដោយអង្គជំនុំជម្រះឡើយ) ក៏ លោកនាយក ឆាង យុ មិនចង់ប្រាប់ក្នុងសវនាការសំណុំរឿង០០២/០១ ថា ឯកសារទាំងនេះស្ថិតនៅទីណានោះដែរ ហើយដែលប្រការនេះហាក់ដូចជាមិនចោទជាបញ្ហាអ្វីទាំងអស់ដល់អង្គជំនុំជម្រះ ដោយប្រធានអង្គជំនុំជម្រះបានថ្លែងថា៖

“លោកសាក្សីមិនចាំបាច់ឆ្លើយសំណួរដែលសួរដោយមេធាវីការពារក្តីទេ ពីព្រោះវាពាក់ព័ន្ធនឹងហេតុផលសុវត្ថិភាពទាក់ទងនឹងច្បាប់ដើម។ មិនចាំបាច់បង្ហាញពីទីតាំងនៃឯកសារច្បាប់ដើមទាំងនេះទេ។ ភាគីខ្លះបានស្នើសុំបើកសវនាការអសាធារណៈ។ ប៉ុន្តែ ចំពោះអង្គជំនុំជម្រះ វាហាក់ដូចជាមិនបានប្រយោជន៍អីទេ។ លោកអាចបន្តផ្តល់សក្ខីកម្មទៀតបាន ប៉ុន្តែដូចដែលខ្ញុំបានបង្ហាត់អញ្ជឹង គឺមិនត្រូវបង្ហាញពីទីតាំងថែរក្សាឯកសារច្បាប់ដើមទាំងនេះទេ។ បញ្ហាចម្បងគឺផ្តោតលើឯកសារថតចម្លង”⁵²⁸។

៣២៨. ដូច្នោះ យើងមិនដឹងថាតើច្បាប់ដើមទាំងនេះរក្សាទុកនៅឯណា ដោយសារមូលហេតុសុវត្ថិភាពបែបសន្តត ហើយមូលហេតុទាំងនេះក៏មិនបានពន្យល់ដល់ភាគីដែរ។ “ច្បាប់ដើម” ទាំងនេះមិនដែលត្រូវបានផ្ទៀងផ្ទាត់ដោយអង្គជំនុំជម្រះ ឬអ្នកជំនាញដែលត្រូវបានចាត់តាំងឡើយ។ អង្គជំនុំជម្រះគ្រាន់តែបណ្តោយខ្លួនតាមអារម្មណ៍ទុកចិត្តគួរឱ្យភ្ញាក់ផ្អើល ក្នុងរឿងក្តីដ៏ធំធេងនេះ។ ទង្វើនេះមិនមានសំអាងហេតុគាំទ្រក្នុងច្បាប់សោះឡើយ ហើយវាក៏មិនផ្តល់ការធានាផ្នែកនីតិវិធីណាមួយដែរ។ អង្គជំនុំជម្រះចង់ផ្តោតការយកចិត្តទុកដាក់លើ “ការចម្លងឯកសារ” ដោយបំភ្លេចរឿងសំខាន់បំផុត គឺការផ្ទៀងផ្ទាត់យថាភាពនៃច្បាប់ដើម ដើម្បីឱ្យដឹងថាតើឯកសារចម្លងទាំងនោះអាចត្រឹមត្រូវទុកចិត្តបានឬទេ។ មជ្ឈមណ្ឌលឯកសារកម្ពុជាមិនមែនជាភាគីនៃរឿងក្តី។ អ្នកតំណាងអង្គការនេះមិនធ្វើសច្ចាប្រណិធានចំពោះមុខសាលាក្តី។ ពួកគេបំពេញបេសកកម្មសេវាសាធារណៈសម្រាប់ប្រទេសកម្ពុជា ដោយមានទ

⁵²⁷ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី៣១ ខែកក្កដា ឆ្នាំ២០១៣ ឯកសារ E297 (គឺជាទស្សនាវដ្តីយុវជនយុវនារីបដិវត្ត មួយលេខ និង ទស្សនាវដ្តីទង់បដិវត្តមួយលេខ)។ សូមមើលខាងលើផងដែរ កថាខ័ណ្ឌ ២២៦។

⁵²⁸ ប្រតិចារិក ថ្ងៃទី២ ខែកុម្ភៈ ឆ្នាំ២០១២ ឯកសារ E1/38.1 ទំព័រ ១២ ម៉ោង ០៩.២៨.១៣ (យើងគូសបន្ទាត់ពីក្រោម)។

ស្បូនលម្អៀង ប៉ុន្តែវាជាសិទ្ធិរបស់ពួកគេ។ ក៏ប៉ុន្តែ គោលជំហរនេះមិនឆ្លើយតបនឹងការធានាផ្នែកច្បាប់ និងនីតិវិធីនៃការជំនុំជម្រះរឿងក្តីព្រហ្មទណ្ឌទេ។ ក្នុងចំណោមមូលហេតុជាច្រើនទៀត គឺដោយសារ គោលជំហរលម្អៀងនេះហើយទើបបទសម្ភាសន៍ដែលធ្វើឡើងដោយមជ្ឈមណ្ឌលឯកសារកម្ពុជាមិន ទទួលបានសច្ចៈណាមួយជាអាទិ៍ជាក់បាន⁵²⁹។ តើយើងអាចនិយាយបានថាកំណត់ហេតុប្រជុំគណៈអ ចិន្ត្រៃយ៍ដែលទទួលបាន និងថែរក្សាដោយមជ្ឈមណ្ឌលឯកសារកម្ពុជា ត្រូវបានផ្ទៀងផ្ទាត់ដែរឬទេ? ទេ! ដូចដែលបានចង្អុលបង្ហាញអញ្ចឹង គ្មានភស្តុតាងណាមួយដែលថា អង្គជំនុំជម្រះពិតជាបានផ្ទៀង ផ្ទាត់យថាភាពនៃឯកសារទាំងនេះឡើយ។ តើមជ្ឈមណ្ឌលឯកសារកម្ពុជាជាស្ថាប័នមួយដែលមើលទៅ ទំនងជាស្ថាប័នឯករាជ្យដែរឬទេ? អង្គជំនុំជម្រះត្រូវតែបង្ហាញចំណុចទាំងនេះ ប៉ុន្តែខ្លួនមិនដែលបំពេញ កិច្ចការនេះសោះ។ ក្នុងលក្ខខណ្ឌនេះ ការសន្និដ្ឋានខាងលើ ត្រូវទុកជាមោឃៈ⁵³⁰។

ផ្នែកទី ១០. អ្នកជំនាញ

- ៣២៩. ក្នុងអំឡុងពេលជំនុំជម្រះក្តីសំណុំរឿង ០០២/០២ អ្នកជំនាញដូចតទៅនេះ ត្រូវបានស្តាប់សក្ខីកម្មនៅក្នុង សវនាការ៖ Elizabeth BECKER, Henri LOCARD, YSA Osman, VOEUN Vuthy, Peg LEVINE, Kasumi NAKAGAWA, Alexander HINTON និង Stephen MORRIS។ អង្គជំនុំ ជម្រះបានថ្លែងថាបានវាយតម្លៃយ៉ាងល្អិតល្អន់លើប្រភពដែលជាមូលដ្ឋាននៃការសន្និដ្ឋានរបស់អ្នក ជំនាញ⁵³¹។
- ៣៣០. នៅក្នុងសំអាងហេតុសាលក្រមទាក់ទងនឹងបរិការណ៍ប្រវត្តិសាស្ត្រ អង្គជំនុំជម្រះបានចង្អុលបង្ហាញថា ហេតុការណ៍ដែលបានកើតឡើងក្នុងកំឡុងរបបកម្ពុជាប្រជាធិបតេយ្យ ត្រូវតែបានស្វែងយល់តាមរយៈ

⁵²⁹ ដីកាដោះស្រាយ អ៊ឹម ថែម ឯកសារ D308/3 កថាខ័ណ្ឌ ១០៤-១០៨។

⁵³⁰ សំអាងហេតុសាលក្រម កថាខ័ណ្ឌ ៥៧, ៦១, ៣៤៤ ។ ៣៤៧-៣៥១, ៣៨៨។

⁵³¹ សំអាងហេតុសាលក្រម កថាខ័ណ្ឌ ៦៦។ សូមមើលផងដែរ៖ “អង្គជំនុំជម្រះត្រូវតែពិនិត្យ ពិចារណាដោយប្រុងប្រយ័ត្នទៅលើ ប្រភពនានាដែលអ្នកជំនាញបានប្រើជាសំអាងនៅក្នុងសេចក្តីសន្និដ្ឋានរបស់ពួកគាត់។ ក្នុងករណីដែលការសម្រេចភ្នែកអង្គហេតុដោយ ផ្អែកទៅលើស្នាដៃនិពន្ធរបស់អ្នកជំនាញណាម្នាក់ ត្រូវតែមានការចង្អុលបង្ហាញឱ្យបានច្បាស់លាស់អំពីប្រភពជាក់លាក់ និងអាចផ្ទៀង ផ្ទាត់បាន ដែលជាមូលដ្ឋាននៃមតិយោបល់របស់អ្នកជំនាញរូបនោះ។”

ព្រឹត្តិការណ៍ដែលបានកើតឡើងមុនពេលបង្កើតរបបនេះ⁵³²។ ដូច្នោះ អង្គជំនុំជម្រះបានបញ្ជាក់ថា ក្នុង ការធ្វើបទបង្ហាញអំពីការបង្កើត និងការងើបឡើងនៃ ប.ក.ក. ខ្លួនបានផ្អែកជាពិសេសទៅលើសក្ខីកម្ម ស្នាដៃ និងឯកសាររបស់ជនជាប់ចោទ និងអ្នកជំនាញ⁵³³។ ចំពោះការវាយតម្លៃលើធាតុផ្សំភស្តុតាង ទាំងនេះ អង្គជំនុំជម្រះបានបញ្ជាក់ថា ខ្លួនបានផ្តល់ទម្ងន់ធ្ងន់ដល់សក្ខីកម្មដែលបានធ្វើឡើងនៅក្នុងសវនា ការ និងដល់ឯកសារដែលបានមកពីអ្នកនិពន្ធដែលត្រូវបានសាកសួរក្នុងអំឡុងពេលជំនុំជម្រះលើចំណុច ប្រវត្តិសាស្ត្រពាក់ព័ន្ធ និងដែលស្នាដៃរបស់ពួកគេត្រូវបានសួរដេញដោលដោយភាគី⁵³⁴។ បើទោះជា មេធាវីការពារក្តីយល់ស្របនឹងការវិភាគនេះក៏ដោយ ក៏យើងយល់ឃើញថា អង្គជំនុំជម្រះលើកឡើង ជាន់កែងខ្លួនឯងនៅក្នុងផ្នែកសំអាងហេតុរបស់ខ្លួន ដោយមិនបានអនុវត្តក្របខ័ណ្ឌវាយតម្លៃភស្តុតាង ដែលបង្ហាញដោយអ្នកជំនាញ ជាពិសេស ដោយបដិសេធតាមទំនើងចិត្តនូវភស្តុតាងពាក់ព័ន្ធ កាលណា វាជាភស្តុតាងដោះបន្ទុកសម្រាប់ម្ចាស់បណ្តឹងសាទុក្ខ⁵³⁵។ តុលាការកំពូលត្រូវធ្វើមោឃភាពការ សន្និដ្ឋានបែបនេះ និងកត់សម្គាល់ពីភាពអយុត្តិធម៌នៃការជំនុំជម្រះក្តី ខៀវ សំផន។

មាតិកាទី ៤. សេចក្តីសន្និដ្ឋាន - ឥទ្ធិពលត្រួតគ្នានៃការរំលោភបំពាន

៣៣១. យោងទៅតាមយុត្តិសាស្ត្រអន្តរជាតិ និងយុត្តិសាស្ត្រនៃសិទ្ធិមនុស្ស វាជាកាតព្វកិច្ចរបស់តុលាការកំពូល ក្នុងការពិនិត្យមើលថា តើការរំលោភលើសិទ្ធិជាមូលដ្ឋានមិនមានអានុភាពត្រួតគ្នាដែលបណ្តាលឱ្យការ កាត់ក្តីមិនមានភាពយុត្តិធម៌ដែរឬទេ⁵³⁶។

⁵³² សំអាងហេតុសាលក្រម កថាខ័ណ្ឌ ១៩១-១៩៥។
⁵³³ សំអាងហេតុសាលក្រម កថាខ័ណ្ឌ ១៩២។
⁵³⁴ សំអាងហេតុសាលក្រម កថាខ័ណ្ឌ ១៩៥។
⁵³⁵ សូមមើលខាងក្រោម ឧទាហរណ៍លើអង្គហេតុ ជាពិសេសនៅក្នុងកថាខ័ណ្ឌ ១២០៩-១២១០។ សំអាងហេតុសាលក្រម កថាខ័ណ្ឌ ៣៥៣១ (LEVINE) កថាខ័ណ្ឌ ៣៥៣៣ (NAKAGAWA)។
⁵³⁶ សាលដីកា *Ntagerura* (តុលាការឧក្រិដ្ឋកម្មអន្តរជាតិសម្រាប់រ៉ូង់ដា) ចុះថ្ងៃទី៧ ខែកក្កដា ឆ្នាំ២០០៦ កថាខ័ណ្ឌ ១១៤ (“ទោះបីជា ទង្វើករណីរបស់រដ្ឋអាជ្ញាដែលថាបទចោទត្រូវបានជម្រះវិការៈ បានចម្រើនទៅមុខតាមករណីនីមួយៗ ហើយទោះបីយ៉ាងណា តុលាការកំពូលត្រូវមានករណីយកចិត្តទុកដាក់មើលថា តើទំហំនៃវិការៈដែលរកឃើញទាំងនោះបានធ្វើឱ្យការជំនុំជម្រះបាត់បង់ភាព យុត្តិធម៌ដែរឬទេ”។ សាលដីកា *Mirilachvili* តទល់នឹងប្រទេសរុស្ស៊ី (តុលាការសិទ្ធិមនុស្សនៃសហភាពអឺរ៉ុប) ចុះថ្ងៃទី១១ ខែធ្នូ ឆ្នាំ ២០០៨ កថាខ័ណ្ឌ ១៦៥-១៦៦ (“នៅក្នុងរឿងក្តី *Barberà, Messegué* និង *Jabardo* តទល់នឹងប្រទេសអេស្ប៉ាញ (សាលដីកាចុះថ្ងៃទី

៣៣២. ក្នុងរឿងក្តីនេះ ដូចដែលបានបង្ហាញជាច្រើនលើកច្រើនសាមកហើយ នៅក្នុងផ្នែកនេះ និងនៅក្នុងបណ្តឹង សាទុក្ខទាំងមូលតែម្តង អំពីការរំលោភបំពានលើសិទ្ធិរបស់ ខៀវ សំផន រួមមាន សិទ្ធិទទួលបានការជំនុំ ជម្រះដោយគ្មានការពន្យារពេលហួសហេតុ ការកាត់សេចក្តីដោយតុលាការមួយដែលជំនុំជម្រះតែលើ បណ្តឹងជាក់ស្តែង ឬដោយតុលាការដែលបង្កើតឡើងដោយច្បាប់ ការជូនដំណឹងអំពីប្រភេទ និងមូល ហេតុនៃការចោទប្រកាន់ប្រឆាំងនឹងរូបគាត់ សច្ចភាពគតិយុត្តិ និងនីតិវិធី ការកាត់សេចក្តីដោយ តុលាការឯករាជ្យនិងមិនលម្អៀង សច្ចធារណ៍និរទោស ពេលវេលានិងមធ្យោបាយចាំបាច់សម្រាប់ការ រៀបចំការពារក្តី សវនាការចំពោះមុខ សិទ្ធិឱ្យគេដឹងព្រឹបុព្វហេតុរបស់គាត់ ការការពារក្តីប្រកបដោយ ប្រសិទ្ធភាព តម្លាភាពនៃនីតិវិធី សំអាងហេតុនៃដីកានិងសាលក្រម សមភាពនៃគុណភាព ព្រមទាំងសិទ្ធិ មិនត្រូវបានចោទប្រកាន់ ឬដាក់ទណ្ឌកម្ម ចំពោះបទល្មើសដែលគាត់ត្រូវបានលើកលែងទោស ឬផ្តន្ទា ទោសរួចហើយ។

៣៣៣. អានុភាពត្រួតគ្នានៃការរំលោភបំពានទាំងនេះ បានធ្វើឱ្យការជំនុំជម្រះក្តីលើ ខៀវ សំផន មិនយុត្តិធម៌តែ ម្តង។ ការសម្រេចលើពិរុទ្ធភាព និងការផ្តន្ទាទោសគាត់ ត្រូវតែទុកជាមោឃៈ។

ភាគទី ២. កំហុសទាក់ទងនឹងវិសាលភាពនៃបណ្តឹង

មាតិកាទី ១. ការអនុវត្តហួសពីវិសាលភាពនៃដីកាសន្និដ្ឋានបញ្ជូនរឿងឱ្យជំនុំជម្រះ

ជំពូកទី ១. អង្គច្បាប់

៦ ខែធ្នូ ឆ្នាំ១៩៨៨ សេរី A លេខ ១៤៦ កថាខ័ណ្ឌ ៨៩) អង្គជំនុំជម្រះបានវិនិច្ឆ័យថាឥទ្ធិពលជាន់គ្នានៃការមិនគោរពវិធានបញ្ញត្តិជា ច្រើនបានបង្កឱ្យដំណើរការនីតិវិធីផ្ទៃក្នុងមានភាពអយុត្តិធម៌។ បើពិនិត្យដាច់ៗពីគ្នា វិការៈនីមួយៗមិននាំឱ្យអង្គជំនុំជម្រះចេញសេចក្តី សន្និដ្ឋាននោះឡើយ។ តែការផ្តុំវិការៈទាំងអស់បញ្ចូលគ្នាបាននាំឱ្យអង្គជំនុំជម្រះសន្និដ្ឋានបានថាមានការរំលោភលើមាត្រា ៦។ និយាយ ឱ្យខ្លី ដើម្បីកំណត់ថាតើមានការរំលោភលើមាត្រា ៦ កថាខ័ណ្ឌ ១ និង ៣ អង្គជំនុំជម្រះត្រូវបានជំរុញឱ្យវិភាគដាច់ៗពីគ្នានូវ មធ្យោបាយនីមួយៗ ដែលធ្វើឡើងដោយម្ចាស់បណ្តឹង មុននឹងធ្វើការវាយតម្លៃរួម (សូមមើលករណីស្រដៀងទៅនឹងរឿងក្តី *Goddi តទល់នឹងប្រទេសអ៊ីតាលី* ថ្ងៃទី៩ ខែមេសា ឆ្នាំ១៩៨៤ កថាខ័ណ្ឌ ២៨ សេរី A លេខ ៧៦)។

៣៣៤. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានពិចារណាថា សំណើរបស់មេធាវីការពារក្តីសុំឱ្យ ពិនិត្យភាពមិនត្រឹមត្រូវតាមច្បាប់នៃចំណាត់ការរបស់សហចៅក្រមស៊ើបសួរដែលបានស៊ើបសួរ លើអង្គហេតុនៅក្រៅវិសាលភាពនៃដីកាសន្និដ្ឋានបញ្ជូនរឿងឱ្យស៊ើបសួរ គួរតែត្រូវបានលើកឡើង ដោយអនុលោមតាមវិធាន ៨៩ នៃវិធានផ្ទៃក្នុង⁵³⁷។ ដោយផ្អែកលើច្បាប់ជាធរមាន អង្គជំនុំជម្រះមិន អាចចាត់ទុកថា សំណើសុំធ្វើអញ្ញាត្រកម្មទាំងនេះមិនអាចទទួលយកបាន ដោយសារធ្វើឡើងយឺតយ៉ាវ នោះទេ (ផ្នែកទី I)។ អង្គជំនុំជម្រះគួរតែពិនិត្យ និងយល់ស្របតាមសំណើទាំងនេះ (ផ្នែកទី II និងជំពូក បន្ទាប់) ។

ផ្នែកទី ១ ភាពអាចទទួលយកបាន .

៣៣៥. ការចាត់ទុកថាសំណើទាំងនេះជាការសុំធ្វើអញ្ញាត្រកម្មមិនត្រឹមតែខុសប៉ុណ្ណោះទេ (I) គឺវាជាការធ្វើ ឡើងបែបឱកាសនិយមទៀតផង (II)។ ដោយខកខានមិនបានពិនិត្យសំណើទាំងនេះឱ្យបានស៊ីជម្រៅ អង្គជំនុំជម្រះបានប្រព្រឹត្តិយុត្តិធម៌ (III)។

១. ការត្រូវបានប្រឡងនៃការកំណត់ថាជាអញ្ញាត្រកម្ម

៣៣៦. អង្គជំនុំជម្រះបានយល់ឃើញថា ការបដិសេធមិនទទួលស្គាល់យុត្តាធិការរបស់ខ្លួន “លើការសម្រេចលើ អង្គហេតុមួយចំនួន” ដែលមានរៀបរាប់នៅក្នុងដីកាសន្និដ្ឋានបញ្ជូនរឿងទៅជំនុំជម្រះ ជាអញ្ញាត្រកម្ម ដែលមានចែងនៅវិធាន ៨៩ នៃវិធានផ្ទៃក្នុង “ដែលមានប្រយោជន៍សម្រាប់កំណត់ឱ្យច្បាស់លាស់អំពី វិសាលភាពនៃការជំនុំ មុនពេលបើកសវនាការពិនិត្យភ័ស្តុតាង”⁵³⁸។ ក៏ប៉ុន្តែ បើទោះជាវិធាន ៨៩ ចែង ថាត្រូវដាក់អញ្ញាត្រកម្មទាក់ទងនឹង “យុត្តាធិការ” (វិធាន ៨៩ (១) (ក) ក្នុង រយៈពេល៣០ថ្ងៃ គិតចាប់ ពីថ្ងៃដែលដីកាដោះស្រាយបានចូលជាស្ថាពរក៏ដោយ ក៏វាមិនមែនជាយុត្តាធិការលើអង្គហេតុឡើយ

⁵³⁷ សំអាងហេតុសាលក្រម កថាខ័ណ្ឌ១៦៨-១៦៥។

⁵³⁸ សំអាងហេតុសាលក្រម កថាខ័ណ្ឌ១៦១-១៦២, ១៦៥។

តែជាយុត្តាធិការគតិយុត្តិ (ឬដែនសមត្ថកិច្ច) របស់ អ.វ.ត.ក. ដែលកំណត់នៅក្នុងច្បាប់ស្តីពីការបង្កើត អ.វ.ត.ក. ។

៣៣៧. ស្របតាមវិធាន ៨៩ (៣) នៃវិធានផ្ទៃក្នុង អង្គជំនុំជម្រះអាចចេញសេចក្តីសម្រេចរបស់ខ្លួនលើអញ្ញាត្រ កម្ម “ភ្លាមៗ ឬក្នុងពេលចេញសាលក្រម”។ ដូច្នោះ គេត្រូវអានវិធាន ៨៩ (១) (ក) ដោយភ្ជាប់ជាមួយ នឹងវិធាន ៩៨ (“សាលក្រម”) ដែលចែងពីយុត្តាធិការនៅក្នុងន័យច្បាប់ (ឬដែនសមត្ថកិច្ច) នៃពាក្យអ ញ្ញាត្រកម្មនេះ៖

- “៣) អង្គជំនុំជម្រះពិនិត្យមើលថា តើអំពើនោះជាបទឧក្រិដ្ឋនៅក្នុងយុត្តាធិការរបស់ខ្លួន និងថា តើជនជាប់ចោទបានប្រព្រឹត្តអំពើនោះដែរឬទេ? [...]
- ៦) ប្រសិនបើអង្គជំនុំជម្រះយល់ឃើញថា អំពើដែលមានកំណត់ក្នុងដីកាសន្និដ្ឋានបញ្ជូនរឿង ទៅជំនុំជម្រះមិនមានភស្តុតាងពិតប្រាកដ ឬយល់ថាជនជាប់ចោទមិនមានពិរុទ្ធភាពចំពោះអំពើ ទាំងនោះ ជនជាប់ចោទត្រូវតែរួចផុតពីការចោទប្រកាន់។
- ៧) ប្រសិនបើអង្គជំនុំជម្រះយល់ឃើញថា បទឧក្រិដ្ឋដែលកំណត់ក្នុងដីកាសន្និដ្ឋានបញ្ជូនទៅ ជំនុំជម្រះ មិនស្ថិតក្នុងយុត្តាធិការរបស់ខ្លួន អង្គជំនុំជម្រះត្រូវប្រកាសសម្រេចថា ខ្លួនគ្មានសមត្ថ កិច្ចក្នុងរឿងក្តីនេះទេ”។

៣៣៨. អាស្រ័យហេតុនេះ អញ្ញាត្រកម្មនៃវិធាន ៨៩ (១) (ក) ស្តីអំពីយុត្តាធិការ ពាក់ព័ន្ធតែនឹងយុត្តាធិការក្នុង ន័យច្បាប់ និងក្នុងន័យគោរពគោលការណ៍នៃនីត្យានុកូលតែប៉ុណ្ណោះ។ សំណើជាភាសាខ្មែរ និង អង់គ្លេសនៃវិធាន ៩៨ មិនបង្កឱ្យមានមន្ទិលសង្ស័យឡើយទាក់ទងនឹងប្រធានបទនេះ ដោយហេតុថាវា មានចែងយ៉ាងច្បាស់ពី “យុត្តាធិការរបស់ អ.វ.ត.ក.”⁵³⁹ ជាទូទៅ (ក៏ដូចជាវិធាន ៧៤ (៣) (ក) ដែល ចែងអំពីសេចក្តីសម្រេចបើកផ្លូវឧទ្ធរណ៍នៅចំពោះមុខអង្គបុរេជំនុំជម្រះ)។

⁵³⁹ វិធាន ៩៨ ៖ « 3. The Chamber shall examine whether the acts amount to a crime falling within the jurisdiction of the ECCC, and whether the Accused has committed those acts. (...) 7. Where the Chamber considers that the crimes set out in the Indictment do not fall within the jurisdiction of the ECCC, it shall decide that it does not have jurisdiction in the case.»។ “៣. អង្គជំនុំជម្រះត្រូវពិនិត្យថា តើអំពើនោះជាបទឧក្រិដ្ឋដែលស្ថិតនៅក្នុងយុត្តាធិការរបស់ អង្គជំនុំ ជម្រះវិសាមញ្ញក្នុងតុលាការកម្ពុជា និងថា តើជនជាប់ចោទបានប្រព្រឹត្តអំពើនោះដែរឬទេ។ ៧. នៅពេលដែលអង្គជំនុំជម្រះ យល់

៣៣៩. រហូតដល់ពេលចេញសំអាងហេតុសាលក្រម ពុំមានភាគីណានៅ អ.វ.ត.ក. បានបកស្រាយផ្សេងពីនេះ អំពីយុត្តាធិការដូចបានចែងក្នុងវិធាន ៨៩ (១) (ក) ក៏ដូចជាវិធាន ៩៨។ ជាការពិត ដោយផ្អែកលើ មូលដ្ឋាននេះ មេធាវីការពារក្តីដែលមានវត្តមាននៅពេលដាក់អញ្ញាត្រកម្មបានលើកឡើងតែអញ្ញាត្រកម្ម ទាក់ទងនឹងយុត្តាធិការដូចដែលបានចែងនៅក្នុងច្បាប់ស្តីពីការបង្កើត អ.វ.ត.ក.⁵⁴⁰។ សហព្រះរាជ អាជ្ញាបានអះអាងថា វិធាន ៨៩ ពាក់ព័ន្ធនឹង “យុត្តាធិការរបស់ អ.វ.ត.ក. ដូចមានកំណត់ក្នុងច្បាប់ស្តី ពីការបង្កើត អ.វ.ត.ក. ដែលនេះជាចំណុចយោងដ៏ពាក់ព័ន្ធបំផុត”⁵⁴¹។ យោងតាមវិធាន ៩៨ (៣) អង្គជំនុំជម្រះបានបញ្ជាក់ថា “វាជាកាតព្វកិច្ចរបស់ខ្លួនក្នុងការពិនិត្យមើលថាតើអំពើដែលបានប្រព្រឹត្ត ដោយជនជាប់ចោទបង្កើតបានជាបទឧក្រិដ្ឋ ក្នុងន័យច្បាប់ដែរឬទេ”⁵⁴²។

៣៤០. ក្នុងសំណុំរឿង ០០៣ ក្នុងដំណាក់កាលស៊ើបអង្កេត អង្គបុរេជំនុំជម្រះបានបដិសេធទង្វើករណីរបស់ មេធាវីការពារក្តីដែលថា ខ្លួនពុំមានផ្លូវឧបាស្រ័យពិតប្រាកដ នៅក្នុងការជំនុំជម្រះទាក់ទងទៅនឹងអង្គ ហេតុនៅក្រៅបណ្តឹងទៅកាន់សហចៅក្រមស៊ើបសួរ។ ដើម្បីបដិសេធ អង្គបុរេជំនុំជម្រះមិនបានផ្អែក លើវិធាន ៨៩ នៃវិធានផ្ទៃក្នុងទេ តែផ្អែកលើសេចក្តីសម្រេចមួយរបស់អង្គជំនុំជម្រះសាលាដំបូងដែល “បានពិចារណាថា វាជាការសមហេតុផលដែលត្រូវពិនិត្យ “សំណើសុំធ្វើមោឃភាពជាក់លាក់ និងមាន សំអាងហេតុពាក់ព័ន្ធនឹងភាពមិនត្រឹមត្រូវតាមច្បាប់ដែលបានកើតឡើង ក្នុងដំណាក់កាលមុនការជំនុំ

យើងឃើញថា បទល្មើសដែលកំណត់នៅក្នុងដីកាបញ្ជូនរឿងទៅជំនុំជម្រះមិនស្ថិតក្នុងយុត្តាធិការរបស់អង្គជំនុំ ជម្រះវិសាមញ្ញក្នុង តុលាការ កម្ពុជា នោះអង្គជំនុំជម្រះត្រូវសម្រេចថា គ្មានសមត្ថកិច្ចទៅលើករណីនោះទេ។ » (យើងគូសបន្ទាត់ពីក្រោម)។

⁵⁴⁰ អញ្ញាត្រកម្មរបស់លោក នួន ជា ចុះថ្ងៃទី៨ ខែកុម្ភៈ ឆ្នាំ២០១១ ឯកសារ E36 (ដែលបន្ទាប់មក ត្រូវបានជំនួសដោយឯកសារ E42) ។ អញ្ញាត្រកម្មរបស់ អៀង ធីរិទ្ធិ ចុះថ្ងៃទី១៤ ខែកុម្ភៈ ឆ្នាំ២០១១ ឯកសារ E44។ អញ្ញាត្រកម្មរបស់លោក ខៀវ សំផន ចុះថ្ងៃទី១៤ ខែ កុម្ភៈ ឆ្នាំ២០១១ ឯកសារ E46។ អញ្ញាត្រកម្មរបស់លោក អៀង សារី ចុះថ្ងៃទី១៤ ខែកុម្ភៈ ឆ្នាំ២០១១ E48 កថាខ័ណ្ឌ ១៣។

⁵⁴¹ សំណើរបស់សហព្រះរាជអាជ្ញា ចុះថ្ងៃទី១៧ ខែមិថុនា ឆ្នាំ២០១១ ជើងទំព័រ ១២ (នៃកថាខ័ណ្ឌ ១០)។ សូមមើលផងដែរ៖ សំណើ របស់ព្រះរាជអាជ្ញា ចុះថ្ងៃទី១៦ ខែមិថុនា ឆ្នាំ២០១១ ឯកសារ E99 ជើងទំព័រ ១៣ (នៃកថាខ័ណ្ឌ ១១)។

⁵⁴² សេចក្តីសម្រេច ចុះថ្ងៃទី២៦ ខែតុលា ឆ្នាំ២០១១ ឯកសារ E95/8 កថាខ័ណ្ឌ ៩ និង ជើងទំព័រ ៣១។

ជម្រះ”⁵⁴³។ ដូច្នោះ អង្គបុរេជំនុំជម្រះក៏មិនបានបកស្រាយវិធាន ៨៩ ថាជាមធ្យោបាយមួយសម្រាប់ ដោះស្រាយបញ្ហាជំទាស់បែបនេះដែរ។

៣៤១. នៅក្នុងសំណុំរឿង ០០២ អង្គបុរេជំនុំជម្រះបានបញ្ជាក់ថា បណ្តឹងឧទ្ធរណ៍ដែលលើកឡើងអំពីវិការៈនៃ ដីកាដោះស្រាយរងការចោទប្រកាន់ “មិនមែនចំណាត់ការត្រួតត្រាម្តងទៀតពោះភាពគ្មានយុត្តាធិការ” ស្រប តាម “ខ្លឹមសារធម្មតានៃវិធាន ៧៤ (៣) (ក) នៃវិធានផ្ទៃក្នុង និងតាមជំពូក២ នៃច្បាប់ស្តីពីការបង្កើត អ.វ.ត.ក. ដែលចែងពីចំណុចសំខាន់ៗនៃយុត្តាធិការបុគ្គល យុត្តាធិការពេលវេលា និងយុត្តាធិការបទ ល្មើសរបស់អង្គជំនុំជម្រះវិសាមញ្ញ” មុននឹងបន្ថែមដូចតទៅនេះ៖

“ពុំមានមាត្រាណាមួយនៃច្បាប់ស្តីពីការបង្កើត អ.វ.ត.ក. ឬ វិធានណាមួយនៃ [វិធានផ្ទៃក្នុង] អាចនាំឱ្យសន្និដ្ឋានថា វិការៈទម្រង់ ដែលត្រូវបានចោទប្រកាន់ប្រឆាំងនឹងដីកាដោះស្រាយ ពាក់ព័ន្ធនឹងបញ្ហាយុត្តាធិការ នោះទេ។ អាស្រ័យហេតុនេះ មូលដ្ឋានបណ្តឹងក្នុងន័យនេះ អាចលើកឡើងចំពោះមុខអង្គជំនុំជម្រះសាលាដំបូង ដើម្បីពិនិត្យ ក្នុងពេលសវនាការលើអង្គ សេចក្តី ដោយសារតែមូលដ្ឋានទាំងនេះមិនមែនលើកឡើងដើម្បីធ្វើអញ្ញាត្រួតត្រាចំពោះយុត្តាធិ ការរបស់ អ.វ.ត.ក. នោះឡើយ”⁵⁴⁴។

⁵⁴³ សេចក្តីសម្រេចរបស់អង្គបុរេជំនុំជម្រះ ចុះថ្ងៃទី២៨ ខែមេសា ឆ្នាំ២០១៦ ០០៣-D158/1 កថាខ័ណ្ឌ ២០ និង ជើងទំព័រ ៤៤ ដែល យោងទៅសេចក្តីសម្រេច ចុះថ្ងៃទី២៩ ខែកញ្ញា ឆ្នាំ២០១៤ ឯកសារ E306/5 កថាខ័ណ្ឌ ៦-១០ ដែលយោងទៅសេចក្តីសម្រេច ចុះថ្ងៃទី ១៣ ខែមីនា ឆ្នាំ២០១២ ឯកសារ E142/3 កថាខ័ណ្ឌ ៧ (ពាក់ព័ន្ធនឹងភាពពុំត្រឹមត្រូវនៅក្នុងកំណត់ហេតុជាលាយលក្ខណ៍អក្សរ និងជា សំឡេងនៃការស្តាប់ចម្លើយសាក្សី)។

⁵⁴⁴ សេចក្តីសម្រេចរបស់អង្គបុរេជំនុំជម្រះ ចុះថ្ងៃទី១៥ ខែកុម្ភៈ ឆ្នាំ២០១១ ឯកសារ D427/3/15 កថាខ័ណ្ឌ ៦៣ (យើងគូសបន្ទាត់ពី ក្រោម)។ នៅក្នុងកថាខ័ណ្ឌ ៦០ អង្គបុរេជំនុំជម្រះបានរំលឹកថា មានតែការជំទាស់ផ្នែកយុត្តាធិការប៉ុណ្ណោះដែលអាចលើកឡើងស្រប តាមវិធាននោះបាន។ ក្នុងការសម្រេចអំពីអ្វីដែលបង្កើតជាការជំទាស់ផ្នែកយុត្តាធិការត្រឹមត្រូវ អង្គបុរេជំនុំជម្រះបានពិចារណាលើព្យ ថា អ.វ.ត.ក “ស្ថិតនៅក្នុងស្ថានភាពស្រដៀងគ្នានឹងតុលាការមិន *អចិន្ត្រៃយ៍* នានា” ផ្ទុយទៅនឹងប្រព័ន្ធច្បាប់ស៊ីវិលជាតិ នៅពេលដែល លក្ខខណ្ឌនៃច្បាប់លក្ខន្តិកៈពាក់ព័ន្ធនឹងបទឧក្រិដ្ឋ និងការទទួលខុសត្រូវដែលអាចត្រូវបានចោទប្រកាន់ មានលក្ខណៈទូលំទូលាយ នៅពេលដែលច្បាប់ជាធរមានគ្មានការកំណត់ច្បាស់លាស់ និងនៅពេលដែលគោលការណ៍នីត្យានុកូលភាព (ដែលយោងទៅសេចក្តី សម្រេចមុន ចុះថ្ងៃទី២០ ខែឧសភា ឆ្នាំ២០១១ ឯកសារ D97/14/15 កថាខ័ណ្ឌ ២១ និង ២៣-២៤)។ សូមមើលផងដែរ៖ សេចក្តី សម្រេចរបស់អង្គបុរេជំនុំជម្រះ ចុះថ្ងៃទី១១ ខែមេសា ឆ្នាំ២០១១ ឯកសារ D427/1/30 កថាខ័ណ្ឌ ៤៧ (និងកថាខ័ណ្ឌ ៤៥)។

៣៤២. ជាការសន្និដ្ឋាន អង្គជំនុំជម្រះមិនអាចបកស្រាយថា វិធាន ៨៩ អនុញ្ញាតឱ្យដាក់សំណើសុំឱ្យកាត់សម្គាល់ពីភាពមិនត្រឹមត្រូវនៃវិសាលភាពបណ្តឹងមកកាន់ខ្លួនចំពោះអង្គហេតុមួយចំនួននៅក្នុងដីកាដោះស្រាយ។

២. ឱកាសនិយមនៃការកំណត់ថាជាអញ្ញាតកម្ម

៣៤៣. មេធាវីការពារក្តីត្រូវតែគូសបញ្ជាក់ថា អង្គជំនុំជម្រះកំណត់ថាជាអញ្ញាតកម្មក្តី ឬមិនមែនជាអញ្ញាតកម្មក្តី ទៅតាមការចង់បានរបស់អង្គជំនុំជម្រះតែប៉ុណ្ណោះ។

៣៤៤. ក្នុងសំណុំរឿង ០០២/០១ ក្នុងដំណាក់កាលសវនាការលើសេចក្តី អង្គជំនុំជម្រះបានពិនិត្យសំណើរបស់សហព្រះរាជអាជ្ញាសុំឱ្យ “កំណត់បទចោទឡើងវិញ” ស្របតាមវិធាន ៩៨ (២) នៃវិធានផ្ទៃក្នុងដោយបដិសេធការទាមទាររបស់មេធាវីការពារក្តីដែលបានជំទាស់ទៅនឹងសំណើទាំងនេះ ដោយមូលហេតុថា តាមពិតវាជាអញ្ញាតកម្មយឺតយ៉ាវ^{៥៤៥}។ ក្នុងសំណុំរឿង ០០២/០២ នៅទីបំផុត អង្គជំនុំជម្រះបានទទួលស្គាល់ថា វាជាសំណើសុំធ្វើអញ្ញាតកម្ម ដោយចុះសំណើទាំងនេះទៅក្នុងបញ្ជីនៃសំណើធ្វើអញ្ញាតកម្មដែលខ្លួនបានសម្រេចរួចហើយក្នុងសំណុំរឿង ០០២/០១^{៥៤៦}។

៣៤៥. នៅក្នុងសំអាងហេតុសាក្រមនេះ អង្គជំនុំជម្រះបានកំណត់ថាជាអញ្ញាតកម្មនូវសំណើដែលបានលើកឡើងជាដំបូងដោយ អៀង សារី ហើយដែលក្រោយមក មេធាវីការពារក្តីលើកឡើងបន្ត ទាក់ទងនឹងអង្គ

^{៥៤៥} សេចក្តីសម្រេច ចុះថ្ងៃទី១២ ខែវិច្ឆិកា ឆ្នាំ២០១១ ឯកសារ E100/6 (កថាខ័ណ្ឌ ១១-១២ និង ២៣-២៥ ស្តីពីភាពអាចទទួលយកបាន)។ សេចក្តីសម្រេច ចុះថ្ងៃទី២៦ ខែតុលា ឆ្នាំ២០១១ ឯកសារ E95/8 (កថាខ័ណ្ឌ ៣-៥ និង ៩ ស្តីពីភាពអាចទទួលយកបាន)។

^{៥៤៦} អនុស្សរណៈរបស់អង្គជំនុំជម្រះសាលាដំបូង ចុះថ្ងៃទី២៥ ខែមេសា ឆ្នាំ២០១៤ ឯកសារ E306 កថាខ័ណ្ឌ ១៖ “មុនពេលចាប់ផ្តើមសវនាការសំណុំរឿង ០០២ ភាគីបានដាក់អញ្ញាតកម្មអនុលោមតាមវិធាន ៨៩ នៃវិធានផ្ទៃក្នុង។ នៅពេលនោះ អង្គជំនុំជម្រះបានដោះស្រាយទៅលើអញ្ញាតកម្មទាំងឡាយណាដែលខ្លួនយល់ឃើញថាមានភាពពាក់ព័ន្ធ និងចាំបាច់ដែលត្រូវសម្រេចជាមុន មុនពេលដំណើរការនីតិវិធីដេញដោលលើកស្តីតាងក្នុងសំណុំរឿង ០០២/០១ (ឧទាហរណ៍សូមមើលឯកសារ E51/14, E116, E100/6, E122, E95/8 និង E51/15)។” (យើងគូសបញ្ជាក់ពីក្រោម)។

ហេតុនៃការនិរទេស⁵⁴⁷។ ដោយសារបានកំណត់ថាជាអញ្ញាត្រកម្ម និងដោយសារវាត្រូវបានលើកឡើង “ក្នុងពេលវេលាសមស្រប”⁵⁴⁸ អង្គជំនុំជម្រះអាចផ្តល់យុត្តិកម្មថា ខ្លួននឹងសម្រេចតែលើសំណើនេះតែ ប៉ុណ្ណោះក្នុងសវនាការលើអង្គសេចក្តី តែនឹងមិនសម្រេចលើសំណើដទៃទៀតទេ⁵⁴⁹។ ក៏ប៉ុន្តែ សំណើនេះ មិនមែនផ្អែកលើវិធាន ៨៩ នៃវិធានផ្ទៃក្នុងនោះទេ។ វាជាផ្នែកមួយនៃសំណើសុំធ្វើមោឃភាពលើវិការៈ ជាច្រើននៃដីកាដោះស្រាយ ដែលភាពអាចទទួលយកបាននៃដីកានេះផ្អែកលើយុត្តិសាស្ត្ររបស់អង្គ បុរេជំនុំជម្រះដែលបានបញ្ជូនបញ្ហាទាំងនេះទៅឱ្យអង្គជំនុំជម្រះសាលាដំបូងដោះស្រាយវិញ។ លើសពី នេះទៀត សំណើនេះត្រូវបានដាក់ដាច់ដោយឡែកពីការដាក់អញ្ញាត្រកម្ម បន្ទាប់ពីរយៈពេលកំណត់ សម្រាប់ការដាក់អញ្ញាត្រកម្មបានផុតកំណត់⁵⁵⁰។

៣៤៦. ក្នុងសំណុំរឿង ០០២/០១ អង្គជំនុំជម្រះបានបែងចែកដាច់ពីគ្នារវាងអញ្ញាត្រកម្ម និងសំណើដែលខ្លួន បានកំណត់យ៉ាងច្បាស់ថាជា “ សំណើសុំធ្វើមោឃភាពផ្នែកជាច្រើននៃ [ដីកាសន្និដ្ឋានបញ្ជូនរឿងទៅ ជំនុំជម្រះ] អាស្រ័យទៅតាមវិការៈដែលធ្វើឱ្យខូចខាតដល់ដីកានេះ”⁵⁵¹។ លើសពីនេះទៅទៀត ប្រការ នេះបានអនុញ្ញាតឱ្យអង្គជំនុំជម្រះមិនពិនិត្យបញ្ហារលើបន្ថែមនៃការរលត់បណ្តឹងអាជ្ញាក្នុងច្បាប់ជាតិ ក្នុងសវ នាការលើអង្គសេចក្តី។ ទាក់ទងនឹងភាពអាចទទួលយកបាននៃសំណើនេះ កាលនោះ អង្គជំនុំជម្រះបាន យល់ស្របជាមួយសហព្រះរាជអាជ្ញាថា “តាមធម្មតា ក្របខ័ណ្ឌច្បាប់របស់ អ.វ.ត.ក. មិនអនុញ្ញាត

⁵⁴⁷ សំអាងហេតុសាលាក្រម កថាខ័ណ្ឌ១៦៣-១៦៤។

⁵⁴⁸ សំអាងហេតុសាលាក្រម កថាខ័ណ្ឌ១៦៤។

⁵⁴⁹ សំអាងហេតុសាលាក្រម កថាខ័ណ្ឌ១៦៥។

⁵⁵⁰ ញាតិរបស់ អៀង សារី ចុះថ្ងៃទី២៤ ខែកុម្ភៈ ឆ្នាំ២០១១ ឯកសារ E58 (ថ្ងៃត្រឹមតែចុះកាលបរិច្ឆេទ នៅថ្ងៃទី២៤ “ខែមករា”ក៏ពិត មែន តែសំណើនេះបានដាក់នៅថ្ងៃទី២៤ ខែកុម្ភៈ ដូចមានត្រាដែលបានបោះនៅលើទំព័រដើមនៃឯកសារដើមជាភាសាអង់គ្លេសជាតិក តាំង) កថាខ័ណ្ឌ ១ (មុនពេលយោងទៅកថាខ័ណ្ឌ ៦៣ នៃសេចក្តីសម្រេចរបស់អង្គបុរេជំនុំជម្រះ ចុះថ្ងៃទី១៥ ខែកុម្ភៈ ឆ្នាំ២០១១ ឯក សារ D427/3/15 មេធាវីការពារក្តី អៀង សារី បានអះអាងថា៖ “ច្បាប់កម្ពុជា និងវិធានផ្ទៃក្នុងរបស់ អ.វ.ត.ក មិនបាននិយាយពីការ កំណត់ពេលវេលា និងនីតិវិធីសម្រាប់ការស្នើសុំឱ្យលុបចោល ឬធ្វើការកែប្រែផ្នែកខ្លះនៃដីកាដោះស្រាយដោយសារការមិនគោរព តាមវិធានបញ្ញត្តិនោះ”។ អញ្ញាត្រកម្មប្រហែលជាបានដាក់នៅ ថ្ងៃទី១៤ ខែកុម្ភៈ ឆ្នាំ២០១១ (អនុស្សរណៈរបស់អង្គជំនុំជម្រះសាលា ដំបូង ចុះថ្ងៃទី៣ ខែកុម្ភៈ ឆ្នាំ២០១១ ឯកសារ E35 ទំព័រ ២)។

⁵⁵¹ សេចក្តីសម្រេច ចុះថ្ងៃទី២២ ខែកញ្ញា ឆ្នាំ២០១១ ឯកសារ E122 កថាខ័ណ្ឌ ១-២។

ឱ្យដាក់” សំណើបែបនេះ នៅដំណាក់កាលជំនុំជម្រះទេ⁵⁵²។ ទោះយ៉ាងនេះក្តី អង្គជំនុំជម្រះបានពិនិត្យ សំណើនេះ ដើម្បីគោរព “សិទ្ធិរបស់ជនជាប់ចោទក្នុងការទទួលបានការជំនុំជម្រះដោយយុត្តិធម៌”⁵⁵³។ នេះជាអ្វីដែលអង្គជំនុំជម្រះត្រូវតែបានធ្វើចំពោះរាល់សំណើរបស់មេធាវីការពារក្តី ទោះជាសំណើទាំង នោះត្រូវបានកំណត់ថាជាអញ្ញាត្រកម្ម ឬមិនមែនអញ្ញាត្រកម្មក៏ដោយ។

៣. យុត្តិធម៌សេចក្តី

៣៤៧. អង្គជំនុំជម្រះបានប្រព្រឹត្តយុត្តិធម៌សេចក្តី ដោយយល់ឃើញថាមេធាវីការពារក្តីមិនបានប្រើប្រាស់ មធ្យោបាយនីតិវិធី ដែលតាមពិតមិនត្រូវបានផ្តល់ជូនមេធាវីការពារក្តីនោះទេ តែបានត្រឹមតែទទួល ស្គាល់ថា បញ្ហាដែលបានលើកឡើង មានសារៈសំខាន់ខ្លាំងដែលអង្គជំនុំជម្រះចាំបាច់ត្រូវពិនិត្យលើបញ្ហា ទាំងនេះ។

៣៤៨. នៅចំពោះមុខតុលាការមិនអចិន្ត្រៃយ៍ គេអាចលើកអំពីអញ្ញាត្រកម្មចំពោះយុត្តាធិការ នៅពេលចាប់ផ្តើម ជំនុំជម្រះ ដែលរួមបញ្ចូលយ៉ាងច្បាស់នូវ “ការជំទាស់ទៅនឹង យុត្តាធិការ” និង “ ការជំទាស់ផ្នែកលើ វិការៈទម្រង់ណាមួយនៃដីកាបញ្ជូនរឿងទៅជំនុំជម្រះ”⁵⁵⁴។

៣៤៩. មានការយល់ឃើញថា ដោយផ្អែកលើសារៈសំខាន់របស់វាពាក់ព័ន្ធនឹងសមធម៌ និងការធានាភាពត្រឹម ត្រូវនៃនីតិវិធី អញ្ញាត្រកម្មត្រូវតែបានពិនិត្យពិចារណា បើទោះបីជាវាត្រូវបានដាក់ក្រោយពេលកំណត់ក៏

⁵⁵² សេចក្តីសម្រេច ចុះថ្ងៃទី២២ ខែកញ្ញា ឆ្នាំ២០១១ ឯកសារ E122 កថាខ័ណ្ឌ ១៦។ សហព្រះរាជអាជ្ញាបានលើកឡើងថា វិធានផ្ទៃ ក្នុងមិនអនុញ្ញាតឱ្យមានការស្នើបែបនោះឡើយ នៅពេលដែលដីកាដោះស្រាយចូលជាធរមានស្ថាពរ និងថាគេធ្វើការបែងចែកភាព ខុសគ្នារវាងសំណើ និងអញ្ញាត្រកម្ម (ចម្លើយតបរបស់សហព្រះរាជអាជ្ញា ចុះថ្ងៃទី១៦ ខែមីនា ឆ្នាំ២០១១ ឯកសារ E58/1 កថាខ័ណ្ឌ ៣- ៤)។

⁵⁵³ សេចក្តីសម្រេច ចុះថ្ងៃទី២២ ខែកញ្ញា ឆ្នាំ២០១១ ឯកសារ E122 កថាខ័ណ្ឌ ១៦។

⁵⁵⁴ មាត្រា ៧២.ក នៃវិធាននីតិវិធី និងភ័ស្តុតាងនៃតុលាការឧក្រិដ្ឋកម្មអន្តរជាតិសម្រាប់យូហ្គោស្លាវី និង វិធាននីតិវិធី និងភ័ស្តុតាងនៃ តុលាការឧក្រិដ្ឋកម្មអន្តរជាតិសម្រាប់ឡាតវី មាត្រា ៧៩.៤ វិធាននីតិវិធី និងភ័ស្តុតាងនៃយន្តការសម្រាប់តុលាការឧក្រិដ្ឋកម្មអន្តរជាតិ។

ដោយ⁵⁵⁵។ លើសពីនេះទៀត ដោយគិតអំពីសារៈសំខាន់នៃសិទ្ធិរបស់ជនជាប់ចោទក្នុងការទទួលបាន ការជូនដំណឹងអំពីការចោទប្រកាន់ប្រឆាំងនឹងគាត់ គេមិនត្រូវដកហូតសិទ្ធិពីគាត់ ក្នុងការលើកឡើងពី វិការៈនៃដីកាបញ្ជូនរឿងទៅជំនុំជម្រះ ហើយទោះបីទើបតែលើកឡើងជាលើកដំបូង នៅក្នុងបណ្តឹង ឧទ្ធរណ៍ក៏ដោយ⁵⁵⁶។

៣៥០. ហេតុដូច្នោះ អង្គជំនុំជម្រះត្រូវបានពិនិត្យរាល់ការជំទាស់របស់មេធាវីការពារក្តី ដោយមិនចាំបាច់គិតពី ចរិតលក្ខណៈ និងខណៈពេលលើកឡើងនៃការជំទាស់ឡើយ។ សេចក្តីសម្រេចរបស់អង្គជំនុំជម្រះមិន ទទួលយកសំណើជំទាស់ទាំងអស់ ត្រូវតែទុកជាមោឃៈ។ ប្រសិនបើអង្គជំនុំជម្រះបានពិនិត្យការតវ៉ា ទាំងអស់ ក្នុងសវនាការលើអង្គសេចក្តី ដោយអនុវត្តលក្ខណៈវិនិច្ឆ័យត្រឹមត្រូវសម្រាប់ការពិនិត្យវិញ នោះ អង្គជំនុំជម្រះនឹងមិនអាចផ្តន្ទាទោស ខៀវ សំផន ចំពោះអង្គហេតុដែលអង្គជំនុំជម្រះមិនបានទទួល ត្រឹមត្រូវតាមច្បាប់នោះទេ។

ផ្នែកទី ២. ច្បាប់ជាធរមានសម្រាប់ការពិនិត្យពិចារណាលើអង្គសេចក្តី

៣៥១. នៅពេលពិចារណាលើវិសាលភាពនៃបណ្តឹងមកកាន់សហចៅក្រមស៊ើបអង្កេត ស្តីពីការនិរទេសខ្លួន (នឹងពិភាក្សាលម្អិតខាងក្រោម)⁵⁵⁷ អង្គជំនុំជម្រះមិនបានអនុវត្តតាមលក្ខណៈវិនិច្ឆ័យច្បាប់ត្រឹមត្រូវឡើ

⁵⁵⁵ ជាឧទាហរណ៍៖ រឿងក្តីរវាង *រដ្ឋអាណា តុរីណាបូ* និងអ្នកដទៃទៀត MICT-18-116-PT សេចក្តីសម្រេចទាក់ទងនឹងការ ស្នើសុំពន្យារពេលដាក់អញ្ញាត្រកម្ម ចុះថ្ងៃទី១៤ ខែធ្នូ ឆ្នាំ២០១៨ ទំព័រ ២៖ “ក៏ប៉ុន្តែ ដោយហេតុថា អញ្ញាត្រកម្មដែលមានចែងនៅក្នុង មាត្រា ៧៩.ក នៃវិធានផ្ទៃក្នុង ស្តីពីភាពយុត្តិធម៌ និង ការធានាបាននូវដំណើរការនីតិវិធី និងដោយហេតុថាអញ្ញាត្រកម្មបែបនោះនឹង ត្រូវយកទៅពិនិត្យ ទោះបីជាត្រូវបានដាក់ហួសចំណាត់ការក៏ដោយ”។ សូមមើលផងដែរ វិធាន ៣៩.៤.ខ នៃវិធានផ្ទៃក្នុង៖ “សហ ចៅក្រមស៊ើបអង្កេត ឬ អង្គជំនុំជម្រះអាច៖ [...] ទទួលស្គាល់ថាមានសុពលភាព ចំពោះកិច្ចទាំងឡាយណាដែលបានធ្វើក្រោយពី ពេលកំណត់ ដែលមានចែងក្នុងវិធានផ្ទៃក្នុងនេះត្រូវបានផុតរលត់ ប្រសិនបើខ្លួនយល់ឃើញថាត្រឹមត្រូវសមហេតុផល។”

⁵⁵⁶ សាលដីកា *Šainović* (តុលាការឧក្រិដ្ឋកម្មអន្តរជាតិសម្រាប់យូហ្គោស្លាវី) ចុះថ្ងៃទី២៣ ខែមករា ឆ្នាំ២០១៤ កថាខ័ណ្ឌ ២២៤។ សាលដីកា *Simić* (តុលាការឧក្រិដ្ឋកម្មអន្តរជាតិសម្រាប់យូហ្គោស្លាវី) ចុះថ្ងៃទី២៨ ខែវិច្ឆិកា ឆ្នាំ២០០៦។ សាលដីកា *Niyitegeka* (តុលាការឧក្រិដ្ឋកម្មអន្តរជាតិសម្រាប់រ៉វ៉ង់ដា) ចុះថ្ងៃទី៩ ខែកក្កដា ឆ្នាំ២០០៤។ សូមមើលផងដែរសារណាបណ្តឹងសាទុក្ខ ០០២/០២ កថាខ័ណ្ឌ ១៤៨ និង ឯកសារយោងសម្រង់សម្តី។

⁵⁵⁷ សូមមើលខាងក្រោម កថាខ័ណ្ឌ ៣៨០-៣៨៥។

យ។ អង្គជំនុំជម្រះបានកត់សម្គាល់ដំបូងថា ដីកាសន្និដ្ឋានបញ្ជូនរឿងឱ្យស៊ើបសួរ និងដីកាដោះស្រាយ ខុសពីគ្នា “ត្រង់កម្រិតព័ត៌មានលម្អិតដែលតម្រូវឱ្យរៀបរាប់ អង្គហេតុដែលត្រូវស៊ើបសួរ ឬ អង្គហេតុដែលត្រូវជំនុំជម្រះ”⁵⁵⁸។ បន្ទាប់មក “ដើម្បីយល់ពីវិសាលភាពជាក់លាក់នៃអង្គហេតុដែល សហព្រះរាជអាជ្ញាមានបំណងបញ្ជូនទៅសហចៅក្រមស៊ើបអង្កេត” អង្គជំនុំជម្រះបានសម្រេចពិនិត្យ មើលដីកាសន្និដ្ឋានបញ្ជូនរឿងឱ្យស៊ើបសួរ “ដោយផ្អែកលើឯកសារគាំទ្រទាំងអស់ដែលត្រូវបានដក ស្រង់ជាក់លាក់ដើម្បីគាំទ្រដីកានេះ”⁵⁵⁹។ វិចារណកិច្ចបែបនេះគឺខុសទាំងស្រុង។

៣៥២. ទោះក្នុងករណីណាក៏ដោយ “កម្រិតលម្អិត” នៃដីកាសន្និដ្ឋានបញ្ជូនរឿងឱ្យស៊ើបសួរ និងដីកាដោះស្រាយ មិនអាចផ្តល់យុត្តិកម្មដល់ការព្យាយាមកំណត់វិសាលភាពនៃបណ្តឹង នៅក្នុងភ័ស្តុតាងគាំទ្រដីកា ទាំងពីរនេះឡើយ។ ជាក់ស្តែង អង្គហេតុដែលបានបញ្ជូនមកកាន់សហចៅក្រមស៊ើបអង្កេត និងអង្គជំនុំ ជម្រះសាលាដំបូង គឺជាអង្គហេតុដែលអ្នកកាន់តំណែងនេះពីមុនៗបានកំណត់ថាជាបទចោទ ដោយមិន អាស្រ័យលើភ័ស្តុតាងឡើយ។ គឺតាមរយៈប្រតិបត្តិការកំណត់ប្រភេទបទល្មើសនេះហើយដែលសហ ព្រះរាជអាជ្ញានិងសហចៅក្រមស៊ើបអង្កេតជូនដំណឹងអំពីអង្គហេតុដែលខ្លួនមានបំណងបញ្ជូនទៅជំនុំ ជម្រះចំពោះមុខសាលាដំបូង។

៣៥៣. បន្ទាប់ពីបញ្ចប់កិច្ចស៊ើបសួរ (វិធាន ៥០ នៃវិធានផ្ទៃក្នុង) ប្រសិនបើសហព្រះរាជអាជ្ញាមានហេតុផល ជឿថា ឧក្រិដ្ឋកម្មនៅក្នុងយុត្តាធិការរបស់ អ.វ.ត.ក. បានកើតមានពិតមែន ខ្លួនត្រូវបើកការស៊ើប អង្កេតដោយ បញ្ជូនដីកាសន្និដ្ឋានបញ្ជូនរឿងឱ្យស៊ើបសួរ (វិធាន ៥៣ (១) នៃវិធានផ្ទៃក្នុង) ទៅសហ ចៅក្រមស៊ើបអង្កេត ។ បន្ទាប់ពីបានស៊ើបអង្កេតដាក់បន្ទុក និងដោះបន្ទុក (វិធាន ៥៥ (៥)) តែលើអង្គ ហេតុណាដែលសហព្រះរាជអាជ្ញាបានបញ្ជូនឱ្យតាមរយៈដីកាសន្និដ្ឋានបញ្ជូនរឿងឱ្យស៊ើបសួរ ឬតាមរ យៈដីកាសន្និដ្ឋានបញ្ជូនរឿងឱ្យស៊ើបសួរបន្ថែម ក្នុងករណីមានអង្គហេតុថ្មីៗផ្សេងទៀតលេចឡើង (វិធាន ៥៥ (២) និង ៥៥ (៣)) សហចៅក្រមស៊ើបអង្កេតត្រូវចេញដីកាសន្និដ្ឋានបញ្ជូនរឿងទៅជំនុំ ជម្រះ ប្រសិនបើខ្លួនយល់ឃើញថាអំពើទាំងនេះជាបទឧក្រិដ្ឋនៅក្នុងយុត្តាធិការរបស់ អ.វ.ត.ក. និង

⁵⁵⁸ សំអាងហេតុសាលក្រម កថាខ័ណ្ឌ ១៦៦។
⁵⁵⁹ សំអាងហេតុសាលក្រម កថាខ័ណ្ឌ ១៦៧។

ថាមានភស្តុតាងគ្រប់គ្រាន់ដើម្បីចោទប្រកាន់ប្រឆាំងនឹងជនសង្ស័យ (វិធាន ៦៧ (៣)) ។ បន្ទាប់ពីជំនុំជម្រះចប់ហើយ អង្គជំនុំជម្រះអាចសម្រេចតែលើអង្គហេតុដែលមានបញ្ជាក់នៅក្នុងដីកាសន្និដ្ឋានបញ្ជូនរឿងទៅជំនុំជម្រះតែប៉ុណ្ណោះ (វិធាន ៩៨ (២))។ អង្គជំនុំជម្រះពិនិត្យមើលថា តើអង្គហេតុទាំងនោះជាបទឧក្រិដ្ឋនៅក្នុងយុត្តាធិការរបស់ អ.វ.ត.ក. ដែរឬទេ និងថាតើជនជាប់ចោទបានប្រព្រឹត្តអំពើដែលបានចោទប្រកាន់លើរូបគាត់ដែរឬទេ (វិធាន ៩៨ (៣))។ សេចក្តីសម្រេចនេះត្រូវតែផ្អែកលើភស្តុតាងណាដែលត្រូវបានដាក់បង្ហាញក្នុងកំឡុងពេលសវនាការ និងដែលត្រូវបានដាក់ឱ្យភាគីពិភាក្សតាំងចំពោះមុខ (វិធាន ៨៧ (២)) ។

៣៥៤. ទាំងដីកាសន្និដ្ឋានបញ្ជូនរឿងឱ្យស៊ើបសួរ ទាំងដីកាដោះស្រាយ ត្រូវតែមានសេចក្តីពេញលេញនៃអង្គហេតុ និងការកំណត់ប្រភេទបទល្មើស (វិធាន ៥៣(១) និង ៦៧ (២)) បើពុំដូចនេះទេ ដីកាទាំងនេះត្រូវទុកជាមោឃៈ (វិធាន ៥៣ (៣) និង ៦៧ (២))។ នេះមិនមែនជារឿងភស្តុតាងសម្រាប់គាំទ្រការចោទប្រកាន់អំពីអង្គហេតុទាំងនេះ នោះទេ។

៣៥៥. ការគ្មានសេចក្តីពេញលេញនៃអង្គហេតុ និងការកំណត់ប្រភេទបទល្មើស ស្របតាមទម្រង់បែបបទ បង្កមោឃភាពដល់ដីកាទាំងនេះ ដោយហេតុថា មានតែអង្គហេតុដែលរាប់បញ្ចូលបណ្តោះអាសន្នជាបទឧក្រិដ្ឋទាំងនេះប៉ុណ្ណោះដែលកំណត់វិសាលភាពនៃបណ្តឹង តាមរយៈការជូនដំណឹងអំពីបទចោទប្រឆាំងនឹងជនសង្ស័យ ឬជនរងការចោទប្រកាន់ ហើយការសម្រេចត្រូវតែផ្អែកលើបទចោទទាំងនេះ។ អង្គបុរេជំនុំជម្រះបានយល់អំពីបញ្ហានេះ ក្រោយបានអានវិធាន ៥៥ ភ្ជាប់ជាមួយនឹងវិធាន ៥៣ នៃវិធានផ្ទៃក្នុង។ អង្គបុរេជំនុំជម្រះបានប្រកាសថា៖

“នៅពេលកំណត់វិសាលភាពនៃបណ្តឹងមកកាន់ខ្លួន សហចៅក្រមស៊ើបអង្កេតបានយកតាមការកំណត់ប្រភេទបទល្មើសដែលធ្វើឡើងដោយសហព្រះរាជអាជ្ញា”⁵⁶⁰។

⁵⁶⁰ សេចក្តីសម្រេចរបស់អង្គបុរេជំនុំជម្រះ ចុះថ្ងៃទី៥ ខែធ្នូ ឆ្នាំ២០០៨ ឯកសារ 001-D99/3/42 កថាខ័ណ្ឌ ៣៥។

៣៥៦. កាលនោះ អង្គបុរេជំនុំជម្រះបានរំលឹកផងដែរថា យោងតាមវិធាន ២១ (១) (ឃ) និង ៥១ (១) នៃវិធាន ផ្ទៃក្នុង សិទ្ធិទទួលបានការជូនដំណឹងអំពីបទល្មើសដែលចោទប្រកាន់ប្រឆាំងនឹងខ្លួន ត្រូវអនុវត្តក្នុង ដំណាក់កាលស៊ើបអង្កេតចាប់ពីពេលចាប់ខ្លួន៖

“វិធានស្តីពីការដឹកនាំការស៊ើបអង្កេតនៅចំពោះមុខ អ.វ.ត.ក. ដូចមានចែងក្នុងវិធានផ្ទៃក្នុង មានគោលបំណងធានាឱ្យបាននូវនីតិវិធីត្រឹមត្រូវដល់ជនត្រូវចោទ ដោយធ្វើយ៉ាងណាឱ្យគាត់ បានទទួលការជូនដំណឹងអំពីខ្លឹមសារជាក់លាក់ និងវិសាលភាពនៃអង្គហេតុដែលជាកម្មវត្ថុនៃ ការស៊ើបអង្កេត ហើយដែលជនត្រូវចោទអាចនឹងត្រូវទទួលខុសត្រូវចំពោះមុខតុលាការ”⁵⁶¹។

៣៥៧. វិចារណកិច្ចរបស់អង្គបុរេជំនុំជម្រះ មិនត្រឹមតែស្របនឹងវិធានផ្ទៃក្នុងរបស់ អ.វ.ត.ក. ប៉ុណ្ណោះទេ តែ ថែមទាំងស្របគ្នាទៅនឹងយុត្តិសាស្ត្រនៃសិទ្ធិមនុស្ស និងតុលាការចំពោះកិច្ចផងដែរ។

៣៥៨. យោងទៅតាមយុត្តាធិការរបស់គណៈកម្មការអឺរ៉ុបស្តីពីសិទ្ធិមនុស្ស សិទ្ធិនេះត្រូវបានកំណត់ថាជាសិទ្ធិ ទទួលបានការជូនដំណឹង “អំពីមូលហេតុនៃការចោទប្រកាន់ ពោលគឺអំពីអង្គហេតុជាក់ស្តែងដែលគាំទ្រ ការចោទប្រកាន់ និងដែលជាដើមចមនៃការចោទប្រកាន់រូបគាត់ និងជូនដំណឹងអំពីប្រភេទ នៃការចោទ ប្រកាន់នោះ ពោលគឺអំពីការកំណត់ប្រភេទបទល្មើសនៃអង្គហេតុជាក់ស្តែង”⁵⁶²។ ការជូនដំណឹងនេះ “ត្រូវតែមានព័ត៌មានចាំបាច់ដើម្បីឱ្យជនជាប់ចោទអាចរៀបចំការការពារក្តីរបស់ខ្លួនបាន ដោយមិន ចាំបាច់បញ្ជាក់អំពីភស្តុតាងដែលជាមូលដ្ឋាននៃការចោទប្រកាន់នេះ”⁵⁶³។ តុលាការអឺរ៉ុបស្តីពីសិទ្ធិ

⁵⁶¹ សេចក្តីសម្រេចរបស់អង្គបុរេជំនុំជម្រះ ចុះថ្ងៃទី៥ ខែធ្នូ ឆ្នាំ២០០៨ ឯកសារ 001-D99/3/42 កថាខ័ណ្ឌ ១៣៨-១៤០។
⁵⁶² រឿងក្តី X. តទល់នឹងប្រទេសបែលហ្ស៊ិក (គណៈកម្មការការសិទ្ធិមនុស្សនៃសហភាពអឺរ៉ុប) សេចក្តីសម្រេចលើភាពអាចទទួលយក សំណើបាន (ឯកសារលេខ n°7628/76) ចុះថ្ងៃទី៩ ខែឧសភា ឆ្នាំ១៩៧៧ កថាខ័ណ្ឌ ១ (មិនមានឯកសារយោង មានគូសបន្ទាត់ពី ក្រោមនៅក្នុងច្បាប់ដើម)។ សូមមើលផងដែរ រឿងក្តី Colozza និង Rubinat ប្រឆាំងនឹងប្រទេសអ៊ីតាលី (គណៈកម្មការការសិទ្ធិ មនុស្សនៃសហភាពអឺរ៉ុប) របាយការណ៍នៃគណៈកម្មការ (សំណើលេខ n°9024/80 និង 9317/81) ចុះថ្ងៃទី៥ ខែឧសភា ឆ្នាំ១៩៨៣ កថាខ័ណ្ឌ ១១៤។
⁵⁶³ រឿងក្តី X. តទល់នឹងប្រទេសបែលហ្ស៊ិក (គណៈកម្មការការសិទ្ធិមនុស្សនៃសហភាពអឺរ៉ុប) សេចក្តីសម្រេចលើភាពអាចទទួលយក សំណើបាន (ឯកសារលេខ n°7628/76) ចុះថ្ងៃទី៩ ខែឧសភា ឆ្នាំ១៩៧៧ កថាខ័ណ្ឌ ១ (មិនមានឯកសារយោង យើងគូសបន្ទាត់ពី

មនុស្ស “ពិចារណាថា នៅក្នុងរឿងព្រហ្មទណ្ឌ ព័ត៌មានច្បាស់លាស់និងពេញលេញនៃការចោទប្រកាន់ ប្រឆាំងនឹងជនជាប់ចោទ ពេលគឺការកំណត់ប្រភេទបទល្មើសដែលអាចយកមកអនុវត្តឆ្លាំងនឹងគាត់ គឺ ជាលក្ខខណ្ឌចាំបាច់សម្រាប់ភាពយុត្តិធម៌នៃនីតិវិធី”⁵⁶⁴។

៣៥៩. ដូចគ្នានេះដែរ នៅចំពោះមុខតុលាការចំពោះកិច្ច យោងទៅតាមអត្ថបទគតិយុត្តិជាធរមាន រដ្ឋអាជ្ញាត្រូវ ចេញដីកាបញ្ជូនរឿងទៅជំនុំជម្រះ “ដែលក្នុងនោះមានបង្ហាញដោយសង្ខេប នូវអង្គហេតុ និងឧក្រិដ្ឋកម្ម មួយឬច្រើន ដែលត្រូវបានចោទប្រកាន់លើគាត់”⁵⁶⁵។ ដីកាបញ្ជូនរឿងទៅជំនុំជម្រះត្រូវតែបង្ហាញ “ទំនាក់ទំនងខ្លីហើយខ្លីមរវាងអង្គហេតុនៃរឿងក្តី និងការកំណត់បទល្មើសនៃអង្គហេតុទាំងអស់នេះ”⁵⁶⁶ ។ យោងតាមយុត្តិសាស្ត្រអចិន្ត្រៃយ៍របស់អង្គជំនុំជម្រះសាលាឧទ្ធរណ៍នៃតុលាការនេះ រដ្ឋអាជ្ញាត្រូវតែ

ក្រោម)។ សូមមើលផងដែរ៖ រឿងក្តី Colozza និង Rubinat តទល់នឹងប្រទេសអ៊ីតាលី (គណៈកម្មការការសិទ្ធិមនុស្សនៃសហភាព អឺរ៉ុប) របាយការណ៍នៃគណៈកម្មការ (សំណើលេខ n°9024/80 និង 9317/81) ចុះថ្ងៃទី៥ ខែឧសភា ឆ្នាំ១៩៨៣ កថាខ័ណ្ឌ ១១៤។

⁵⁶⁴ សាលដីកា Pélissier និង Sassi តទល់នឹងប្រទេសបារាំង (តុលាការសិទ្ធិមនុស្សនៃសហភាពអឺរ៉ុប តុលាការកំពូល) ចុះថ្ងៃទី២៥ ខែមីនា ឆ្នាំ១៩៩៩ កថាខ័ណ្ឌ ៥១-៥២ (មិនមានឯកសារយោង សម្រង់សម្តីទាញចេញពីកថាខ័ណ្ឌ ៥២ យើងគូសបន្ទាត់ពីក្រោម)។

⁵⁶⁵ មាត្រា ១៨.៤ នៃលក្ខន្តិកៈនៃតុលាការឧក្រិដ្ឋកម្មអន្តរជាតិសម្រាប់យូហ្គោស្លាវី មាត្រា ១៧.៤ នៃលក្ខន្តិកៈនៃតុលាការឧក្រិដ្ឋកម្ម អន្តរជាតិសម្រាប់ភ្នំនង្គា មាត្រា ១៦.៤ នៃលក្ខន្តិកៈនៃយន្តការសម្រាប់តុលាការឧក្រិដ្ឋកម្មអន្តរជាតិ (យើងគូសបន្ទាត់ពីក្រោម ដោយ កត់សម្គាល់ភាពស្របគ្នាទៅនឹងលក្ខណៈ “សង្ខេបខ្លីៗ”នៃបទបង្ហាញអង្គហេតុ នៅក្នុងដីកាសន្និដ្ឋានបញ្ជូនរឿងឱ្យស៊ើបសួររបស់សហ ព្រះរាជអាជ្ញា ស្របតាមវិធាន ៥៣.១.ក នៃវិធានផ្ទៃក្នុង)។

⁵⁶⁶ មាត្រា ៤៧.គ នៃ RPP នៃតុលាការឧក្រិដ្ឋកម្មអន្តរជាតិសម្រាប់យូហ្គោស្លាវី និងនៃ RPP នៃតុលាការឧក្រិដ្ឋកម្មអន្តរជាតិសម្រាប់ ភ្នំនង្គា, មាត្រា ៤៨.គ នៃយន្តការសម្រាប់តុលាការឧក្រិដ្ឋកម្មអន្តរជាតិ។ សូមមើលដែរ បទដ្ឋាន ៥២ នៃវិធានផ្ទៃក្នុងរបស់អង្គជំនុំជម្រះ នៃតុលាការព្រហ្មទណ្ឌអន្តរជាតិ ដែលចែងថាឯកសារដែលចង្អុលបង្ហាញពីបន្ទុក មាន៖ “ខ) ការបង្ហាញពីអង្គហេតុ ដែលបង្ហាញជា ពិសេសថា នៅ ពេលណា និងនៅទីណាដែលឧក្រិដ្ឋកម្មត្រូវបានប្រព្រឹត្ត ដោយផ្តល់ជូននូវមូលដ្ឋាននៃអង្គច្បាប់ និងអង្គហេតុគ្រប់គ្រាន់ ក្នុងការនាំបុគ្គលម្នាក់ ឬច្រើននាក់ទៅកាត់ទោស ហើយត្រូវមានអង្គហេតុពាក់ព័ន្ធស្របតាមយុត្តាធិការនៃអង្គជំនុំជម្រះ។ គ) ការ កំណត់បទចោទប្រកាន់នៃអង្គហេតុទាំងឡាយដែលពាក់ព័ន្ធនឹងបទល្មើស [...] ក៏ដូចជាទម្រង់ជាក់លាក់នៃការចូលរួមក្នុងបទ ល្មើសនោះ”។

បង្ហាញពីការចោទប្រកាន់ និងអង្គហេតុសំខាន់ៗជាមូលដ្ឋាន ឱ្យបានច្បាស់លាស់គ្រប់គ្រាន់ “ប៉ុន្តែមិន ចាំបាច់បង្ហាញភ័ស្តុតាងដើម្បីបញ្ជាក់ថាហេតុការណ៍ទាំងនោះពិតជាបានកើតឡើងមែននោះទេ”⁵⁶⁷ ។

៣៦០. ដូច្នោះ យោងតាមវិធានផ្ទៃក្នុងរបស់ អ.វ.ត.ក. យុត្តិសាស្ត្រសិទ្ធិមនុស្ស និងយុត្តិសាស្ត្ររបស់តុលាការ ព្រហ្មទណ្ឌអន្តរជាតិ ការជូនដំណឹងអំពីការចោទប្រកាន់ (ពេលគឺអំពីវិសាលភាពនៃបណ្តឹង) ពាក់ព័ន្ធ តែនឹងអង្គហេតុដែលត្រូវបានកំណត់ប្រភេទបទល្មើសប៉ុណ្ណោះ តែមិនពាក់ព័ន្ធនឹងភ័ស្តុតាងសម្រាប់គាំ ទ្រអង្គហេតុនោះទេ។ កាតាព្យកិច្ចនេះត្រូវតែបំពេញចំពោះដីកាសន្និដ្ឋានបញ្ជូនរឿងឱ្យស៊ើបសួរ ក៏ដូចជា ចំពោះដីកាសន្និដ្ឋានបញ្ជូនរឿងទៅជំនុំជម្រះដែរ។

៣៦១. សហព្រះរាជអាជ្ញាមិនមែនយល់អំពីការជូនដំណឹងក្នុងន័យផ្សេងពីនេះនោះទេ នៅពេលដែលខ្លួន តាក់តែងដីកាសន្និដ្ឋានបញ្ជូនរឿងឱ្យស៊ើបសួរ ដែលដីកានេះ បង្ហាញឱ្យឃើញយ៉ាងច្បាស់ថា សហព្រះ រាជអាជ្ញាមិនមានចេតនាបញ្ជូន ទៅសហចៅក្រមស៊ើបអង្កេត នូវអង្គហេតុដែលមានបញ្ជាក់ក្នុងភ័ស្តុ តាងសម្រាប់គាំទ្រការចោទប្រកាន់របស់ពួកគេឡើយ។

៣៦២. បន្ទាប់ពីបានបង្ហាញអង្គហេតុ សហព្រះរាជអាជ្ញាបានបញ្ជាក់ថា ខ្លួនមាន “ហេតុផលដើម្បីជឿថា នួន ជា, អៀង សារី, ខៀវ សំផន, អៀង ធីរិទ្ធ, និង ឌុច បានប្រព្រឹត្តបទល្មើសព្រហ្មទណ្ឌដែលមាន ពិពណ៌នាយ៉ាងច្បាស់នៅក្នុងកថាខ័ណ្ឌ ៣៧ ដល់ ៧២ នៃដីកាសន្និដ្ឋានបញ្ជូនរឿងឱ្យស៊ើបសួរ ដែលបទ ឧក្រិដ្ឋទាំងនេះស្ថិតក្រោមច្បាប់ស្តីពីការបង្កើត អ.វ.ត.ក. ”⁵⁶⁸។ សហព្រះរាជអាជ្ញាបានសន្និដ្ឋានដោយ សម្រេច “បើកការស៊ើបអង្កេតតាមផ្លូវតុលាការ” ប្រឆាំងនឹងបុគ្គលខាងលើ “ចំពោះអង្គហេតុដែលមាន រៀបរាប់ក្នុងកថាខ័ណ្ឌ ៣៧ ដល់ ៧២ ទាក់ទងនឹងបទចោទដូចតទៅ ៖ (...)⁵⁶⁹។ សម្រាប់បទចោទ

⁵⁶⁷ សាលដីកា *Kanyarukiga* (តុលាការឧក្រិដ្ឋកម្មអន្តរជាតិសម្រាប់រ៉ូនដា) ចុះថ្ងៃទី៨ ខែឧសភា ឆ្នាំ២០១២ កថាខ័ណ្ឌ ៧៣។ សាល ដីកា *Sainović* (តុលាការឧក្រិដ្ឋកម្មអន្តរជាតិសម្រាប់យូហ្គោស្លាវី) ចុះថ្ងៃទី២៣ ខែមករា ឆ្នាំ២០១៤ កថាខ័ណ្ឌ ២១៣។ សាលដីកា *Kupreškić* (តុលាការឧក្រិដ្ឋកម្មអន្តរជាតិសម្រាប់យូហ្គោស្លាវី) ចុះថ្ងៃទី២៣ ខែតុលា ឆ្នាំ២០០១ កថាខ័ណ្ឌ ៨៨។

⁵⁶⁸ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា ចុះថ្ងៃទី១៨ ខែកក្កដា ឆ្នាំ២០០៧ ឯកសារ D3 កថាខ័ណ្ឌ ៧៣ (យើងគូសបន្ទាត់ពីក្រោម) និង កថាខ័ណ្ឌ ១១៤។

⁵⁶⁹ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា ចុះថ្ងៃទី១៨ ខែកក្កដា ឆ្នាំ២០០៧ ឯកសារ D3 កថាខ័ណ្ឌ ១២២។

នីមួយៗដែលបានស្នើឡើង សហព្រះរាជអាជ្ញាបានភ្ជាប់ទៅនឹងអង្គហេតុពាក់ព័ន្ធ ដោយបញ្ជាក់ថា ៖
“លេខក្នុងវង់ក្រចកនៅខាងក្រោយបទឧក្រិដ្ឋ យោងទៅកថាខ័ណ្ឌនៃដីកាសន្និដ្ឋានបញ្ជូនរឿងឱ្យស៊ើបសួរដែលមានរៀបរាប់អំពីភ័ស្តុតាងជាមូលដ្ឋាននៃការចោទប្រកាន់”⁵⁷⁰។

៣៦៣. បន្ទាប់ពីពេលនោះមកទើបសហព្រះរាជអាជ្ញាបានដាក់សំណុំរឿងព្រហ្មទណ្ឌ និងឯកសារសំអាងនានាដែលត្រូវបានដកស្រង់ដើម្បីគាំទ្រដល់ដីកាសន្និដ្ឋានបញ្ជូនរឿងឱ្យស៊ើបសួរ ក្នុងឋានៈជា “វត្ថុតាងដែលមានតម្លៃជាភ័ស្តុតាងខ្ពស់”⁵⁷¹។ សហព្រះរាជអាជ្ញាបានផ្តល់ឯកសារទាំងនេះគ្រាន់តែដើម្បីបញ្ជាក់ថា ខ្លួនមាន “ហេតុផលត្រឹមត្រូវក្នុងការជឿ” ថាជនសង្ស័យបានប្រព្រឹត្ត “ឧក្រិដ្ឋកម្មមួយ ឬឧក្រិដ្ឋកម្មទាំងឡាយដែលមានពិពណ៌នានៅក្នុងដីកានេះ” ដោយហេតុថា ឯកសារទាំងនេះ “នាំឱ្យគេគិតយ៉ាងទំនងថា ជនសង្ស័យដែលមានឈ្មោះក្នុងដីកាសន្និដ្ឋានបញ្ជូនរឿងឱ្យស៊ើបសួរ និងត្រូវកាត់ក្តីឱ្យមានទោសពីបទឧក្រិដ្ឋដែលមានរៀបរាប់ក្នុងដីកានេះ ហើយត្រូវផ្តន្ទាទោសតាមច្បាប់ស្តីពីការបង្កើត អ.វ.ត.ក”⁵⁷²។

៣៦៤. អាស្រ័យហេតុនេះ ស្របតាមច្បាប់ជាធរមាន និងដីកាសន្និដ្ឋានបញ្ជូនរឿងឱ្យស៊ើបសួរ អង្គជំនុំជម្រះមិនអាចពិចារណាថា សហចៅក្រមស៊ើបអង្កេទទួលបានបណ្តឹងពីអង្គហេតុទាំង ឡាយដែលមានបញ្ជាក់នៅក្នុងភ័ស្តុតាងគាំទ្រដីកានេះឡើយ។

⁵⁷⁰ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា ចុះថ្ងៃទី១៨ ខែកក្កដា ឆ្នាំ២០០៧ ឯកសារ D3 កថាខ័ណ្ឌ ១២២ និងជើងទំព័រ ៥៧១ (យើងគូសបន្ទាត់ពីក្រោម)។ នៅក្នុងច្បាប់ដើមជាភាសាអង់គ្លេស៖ « *The bracketed numbers following each crime type indicate the paragraphs in the Introductory Submission that provide the core basis for that allegation.* » (យើងគូសបន្ទាត់ពីក្រោម)។

⁵⁷¹ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា ចុះថ្ងៃទី១៨ ខែកក្កដា ឆ្នាំ២០០៧ ឯកសារ D3 កថាខ័ណ្ឌ ១២២ (នៅក្នុងច្បាប់ដើមជាភាសាអង់គ្លេស « *material of evidentiary value* ») និង ជើងទំព័រ ៥៧២។

⁵⁷² ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា ចុះថ្ងៃទី១៨ ខែកក្កដា ឆ្នាំ២០០៧ ឯកសារ D3 កថាខ័ណ្ឌ ១១៨-ក។ នៅក្នុងច្បាប់ដើមជាភាសាអង់គ្លេស៖ « *the Introductory Submission provides well founded reasons to believe that these suspects have committed the crime or crimes specified herein. The evidence collected during the Co-Prosecutors’ preliminary investigation, including witness ឯកសារ Expert and documentary evidence supports the likelihood that the suspects named in this Introductory Submission will be convicted of the crimes specified herein and punished according the ECCC law.* »។

៣៦៥. វិចារណកិច្ចបែបនេះជាការបដិសេធមិនទទួលស្គាល់ខ្លឹមសារនៃវិធាន ៥៣ នៃវិធានផ្ទៃក្នុង ដែលតម្រូវឱ្យសង្ខេបអង្គហេតុចោទប្រកាន់ រួមជាមួយនឹងការកំណត់ប្រភេទបទល្មើសនៅក្នុងដីកាសន្និដ្ឋានបញ្ជូនរឿងឱ្យស៊ើបសួរ បើពុំនោះសោត ដីកានេះត្រូវទុកជាមោឃៈ។ បើតាមអង្គជំនុំជម្រះ សហព្រះរាជអាជ្ញាគ្រាន់តែបញ្ជូនទៅសហចៅក្រមស៊ើបអង្កេត នូវភស្តុតាងដែលពួកគេបានប្រមូលក្នុងអំឡុងពេលសាកសួរបឋម វាជាការគ្រប់គ្រាន់ហើយ។ ការយល់ឃើញបែបនេះកាន់តែលែងមានន័យទៅទៀត បើយោងទៅលើប្រភេទ និងទំហំនៃរឿងក្តីដែលបានដាក់ចំពោះមុខ អ.វ.ត.ក. ជាមួយភស្តុតាងរាប់ពាន់ទំព័រដែលត្រូវពិនិត្យ⁵⁷³។

៣៦៦. ជាការសន្និដ្ឋាន ការកំណត់វិសាលភាពនៃបណ្តឹង ពោលគឺបទចោទនានាប្រឆាំងនឹង ខៀវ សំផន មិនអាច និងមិនត្រូវយកតាមការកំណត់ប្រភេទបទល្មើសលើអង្គហេតុដាក់បន្ទុកដោយសហព្រះរាជអាជ្ញាឡើយ។ ការកំណត់ប្រភេទបទល្មើសនេះស្ថិតនៅកថាខ័ណ្ឌ ១២២ នៃដីកាសន្និដ្ឋានបញ្ជូនរឿងឱ្យស៊ើបសួរ ដែលសហព្រះរាជអាជ្ញាបានបង្កើតទំនាក់ទំនងយ៉ាងច្បាស់រវាងអង្គហេតុ និងការកំណត់ប្រភេទបទល្មើស ដោយបញ្ជាក់យ៉ាងជាក់លាក់សម្រាប់ឧក្រិដ្ឋកម្មដែលបានចោទប្រកាន់នីមួយៗ នូវកថាខ័ណ្ឌពាក់ព័ន្ធដែលមានចាប់ពី ៣៧ ដល់ ៧២ ក្នុងការពិពណ៌នាអំពីអង្គហេតុរបស់ខ្លួន។

ជំពូកទី ២. កំហុស និងផលប៉ះពាល់ដោយសារទីតាំងឧក្រិដ្ឋកម្ម

ផ្នែកទី ១. ត្រាំកក់

១. គ្មានបណ្តឹងពិនិត្យសវនកម្មស្រុកលើសពីប្រាំបីឃុំនៃស្រុកត្រាំកក់

⁵⁷³ មេធាវីការពារក្តីសូមកត់សម្គាល់ថា នៅក្នុងជើងទំព័រ ៣៦៥ (នៃកថាខ័ណ្ឌ ១៦៧) នៃសំអាងហេតុសាលក្រម អង្គជំនុំជម្រះបានកត់សម្គាល់សេចក្តីសម្រេចពីរនៃអង្គជំនុំជម្រះបទឧក្រិដ្ឋនៃសាលាឧក្រិដ្ឋបារាំង។ សេចក្តីសម្រេចទាំងពីរនោះ មិនមានភាពពាក់ព័ន្ធគ្នាឡើយ ពីព្រោះថានៅក្នុងក្រមនីតិវិធីព្រហ្មទណ្ឌបារាំង មិនមានបទបញ្ញត្តិណាមួយ ដែលដូចគ្នានឹងវិធាន៥៣ នៃវិធានផ្ទៃក្នុងឡើយ ហើយវត្តមានដែលភ្ជាប់ទៅនឹងដីកាសន្និដ្ឋានបញ្ជូនរឿងឱ្យស៊ើបសួរបារាំង មិនមានលក្ខណៈដូចគ្នា និងមិនមានទំហំដូចគ្នា បើប្រៀបធៀបទៅនឹងធាតុផ្សំភស្តុតាងដែលគាំទ្រដល់ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញានៅ អ.វ.ត.ក ឡើយ។

៣៦៧. អង្គជំនុំជម្រះបានប្រព្រឹត្តកំហុសអង្គច្បាប់ ដោយសន្និដ្ឋានថា បណ្តឹងពីទីតាំងភូមិសាស្ត្រមកកាន់ខ្លួន លាតសន្ធឹងដល់គ្រប់សហករណ៍ទាំងអស់ នៅក្នុងស្រុកត្រាំកក់ទាំងមូល ដោយយោងទៅតាមខ្លឹមសារ ទូទៅរបស់ដីកាដោះស្រាយ⁵⁷⁴។ អង្គជំនុំជម្រះគួរតែគិតពីការរំលោភបំពានអំពីសំណាក់សហ ចៅក្រមស៊ើបអង្កេត លើវិសាលភាពនៃបណ្តឹងជាក់ស្តែង(ក) និងកត់សម្គាល់ថាខ្លួនមិនអាចផ្តន្ទាទោស លើសពីវិសាលភាពនៃបណ្តឹងនេះទេ (ខ) ។

១.១. ការរំលោភបំពានលើបណ្តឹងជាក់ស្តែងអំពីសំណាក់សហចៅក្រមស៊ើបអង្កេត

៣៦៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយដាក់បញ្ចូលក្នុងវិសាលភាពនៃការជំនុំជម្រះ នូវឃុំមួយ ចំនួនដែលមិនមែនជាឃុំមានរៀបរាប់ក្នុងដីកាសន្និដ្ឋានបញ្ជូនរឿងឱ្យស៊ើបសួរ។ មានតែកថាខ័ណ្ឌ ៣០២ នៃដីកាដោះស្រាយតែប៉ុណ្ណោះ ដែលឆ្លុះបញ្ចាំងត្រឹមត្រូវអំពីវិសាលភាពនៃអង្គហេតុ ដែលសហ ព្រះរាជអាជ្ញាបានបញ្ជូនមកសហចៅក្រមស៊ើបអង្កេត ដែលកម្រិតត្រឹមប្រាំបីឃុំ ដូចមានបញ្ជាក់នៅ កថាខ័ណ្ឌ ៤៣ នៃដីកាសន្និដ្ឋានបញ្ជូនរឿងឱ្យស៊ើបសួរ ។ អាស្រ័យហេតុនេះ មានតែឃុំ ១) គូស ២) សំរោង ៣) ត្រពាំងធំខាងត្បូង ៤) ត្រាំកក់ ៥) ត្រពាំងធំខាងជើង ៦) ញ៉ាំង ញ៉ាំង ៧) ស្រែរនោង ៨) តាកែម ប៉ុណ្ណោះ ដែលស្ថិតក្នុងវិសាលភាពនៃបណ្តឹងមកកាន់សហចៅក្រមស៊ើបអង្កេត។ ការផ្លាស់ប្តូរ ន័យពីពាក្យ “ឃុំ” នៅក្នុងដីកាសន្និដ្ឋានបញ្ជូនរឿងឱ្យស៊ើបសួរ ទៅពាក្យ “អនុស្រុក” នៅក្នុងដីកា ដោះស្រាយ មិនជះឥទ្ធិពលលើវិសាលភាពនៃបណ្តឹងមកកាន់សហចៅក្រមស៊ើបអង្កេតឡើយ គឺ នៅតែកម្រិតត្រឹមប្រាំបី “ឃុំ” ឬ “អនុស្រុក” ដូចដែលបានកំណត់នៅក្នុងដីកាសន្និដ្ឋានបញ្ជូនរឿងឱ្យ ស៊ើបសួរ។ ក៏ប៉ុន្តែ នៅកថាខ័ណ្ឌ ៣០៣ នៃដីកាដោះស្រាយ សហចៅក្រមស៊ើបអង្កេតបានទាញ ការសន្និដ្ឋានលើអនុស្រុកទាំងអស់នៃស្រុកត្រាំកក់ ដោយរំលោភបំពានលើបណ្តឹងជាក់ស្តែង។ អង្គជំនុំ ជម្រះដែលជាអ្នកធានាឱ្យមានការជំនុំជម្រះប្រកបដោយយុត្តិធម៌ មិនគួរណាបន្តដើរតាមការរំលោភ បំពាននេះឡើយ។

⁵⁷⁴ សំអាងហេតុសាលក្រម កថាខ័ណ្ឌ ១៦១, ៨០៩។

១.២. ការផ្តន្ទាទោសចំពោះអង្គហេតុដែលបានកើតឡើងនៅក្នុងឃុំក្រៅវិសាលភាពនៃតំបន់មិសាស្ត្រ

៣៦៩. ការអនុវត្តច្បាប់មិនត្រឹមត្រូវនេះបណ្តាលឱ្យមានការពង្រីកដោយខុសច្បាប់នូវដែនសមត្ថកិច្ចរបស់ខ្លួន។ វាជះឥទ្ធិពលផ្ទាល់ទៅលើការរកឃើញរបស់អង្គជំនុំជម្រះ ដោយផ្អែកលើភស្តុតាងដែលទាក់ទងទៅនឹងអង្គហេតុនៅខាងក្រៅឃុំទាំងប្រាំបី។ អង្គហេតុទាំងនេះមិនមែនជាការចោទប្រកាន់ដែល ខៀវ សំផន ត្រូវទទួលខុសត្រូវឡើយ។ អង្គជំនុំជម្រះមិនត្រូវបានប្តឹងដោយត្រឹមត្រូវតាមច្បាប់ អំពីអង្គហេតុដែលបានកើតឡើងនៅក្នុងឃុំផ្សេងៗទៀតក្រៅពីឃុំដែលត្រូវបានបញ្ជាក់ក្នុងកថាខ័ណ្ឌ ៣០២ នៃដីកាដំណោះស្រាយឡើយ។ រាល់ភស្តុតាងទាក់ទងនឹងអង្គហេតុទាំងនេះ សុទ្ធតែនៅក្រៅវិសាលភាពនៃរឿងក្តី។ ការផ្តន្ទាទោសចំពោះការស្លាប់ដែលបានកើតឡើងនៅខាងក្រៅឃុំទាំងប្រាំបីនេះ ត្រូវទុកជាមោឃៈ (១)។ វាដូចគ្នាដែរ ចំពោះការផ្តន្ទាទោសពីបទធ្វើទុក្ខបុកម្នេញដោយសារហេតុផលនយោបាយទៅលើអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ (២) និងលើប្រជាជនថ្មី (៣) ។

១.២.១. ការផ្តន្ទាទោសចំពោះការស្លាប់ដោយសារលក្ខខណ្ឌរស់នៅ នៅក្រៅឃុំទាំងប្រាំបី

៣៧០. អង្គជំនុំជម្រះបានប្រព្រឹត្តកំហុស ដោយសន្និដ្ឋានថា ការបាត់បង់ជីវិតបណ្តាលមកពីកង្វះស្បៀងអាហារដ៏ស្រួចស្រាវ ដោយផ្អែកលើភស្តុតាងក្រៅវិសាលភាពដែលមានរៀបរាប់ក្នុងកថាខ័ណ្ឌ ១០១១ ដល់ ១០១៦⁵⁷⁵។ ការសន្និដ្ឋាននេះត្រូវតែទុកជាមោឃៈ។ ជាក់ស្តែង នៅក្នុងកថាខ័ណ្ឌ ១០១១-១០១២ សក្ខីកម្មរបស់ ឯក ហឿន ទាក់ទងនឹងកង្វះស្បៀងអាហារនៅចន្លោះឆ្នាំ១៩៧៥ និង ១៩៧៦ នៅឃុំលាយបួរ ស្ថិតនៅក្រៅវិសាលភាព។ ហេតុដូច្នេះ វាមិនអាចយកទៅប្រើជាធាតុផ្សំសត្យានុម័តិនៃឧក្រិដ្ឋកម្មប្រឆាំងនឹងមនុស្សជាតិក្រោមទម្រង់អំពើមនុស្សឃាតបានឡើយ⁵⁷⁶។ ដូចគ្នាដែរចំពោះសក្ខីកម្មរបស់ដើមបណ្តឹងរដ្ឋប្បវេណី ជូ គឹមឡាន ស្តីពីការស្លាប់កូនរបស់គាត់ ដែលបានកើតឡើងនៅក្នុង

⁵⁷⁵ សំអាងហេតុសាលក្រម កថាខ័ណ្ឌ ១១៤២ ជើងទំព័រ ៣៨៨០ ដែលយោងទៅកថាខ័ណ្ឌ ១០១១-១០១៦។

⁵⁷⁶ សំអាងហេតុសាលក្រម កថាខ័ណ្ឌ ១០១១។ ប្រតិចារិក ថ្ងៃទី៧ ខែឧសភា ឆ្នាំ២០១៥ ឯកសារ E1/298.1 ចន្លោះម៉ោង 15.49.55 និងម៉ោង 15.51.56។

ឃុំតែមួយ⁵⁷⁷។ ភ័ស្តុតាងដាក់បន្ទុកនៅកថាខ័ណ្ឌ ១០១៣ សុទ្ធតែស្ថិតនៅក្រៅវិសាលភាពទីតាំងភូមិសាស្ត្រនៃការជំនុំជម្រះ⁵⁷⁸។ ដូច្នោះ វាមិនអាចធ្វើជាមូលដ្ឋានសម្រាប់ការសន្និដ្ឋានថាមានធាតុផ្សំសត្យានុម័តិនៃឃាតកម្មឡើយ។

៣៧១. អង្គជំនុំជម្រះក៏បានប្រព្រឹត្តកំហុសអង្គច្បាប់ ដោយបានសន្និដ្ឋានថា មនុស្សបានស្លាប់ដោយសារកង្វះអាហារូបត្ថម្ភ ការងារហួសកម្លាំង និងជំងឺ ដោយផ្អែកលើធាតុផ្សំភ័ស្តុតាងនៅក្រៅវិសាលភាពនៃការជំនុំជម្រះ⁵⁷⁹។ ធាតុផ្សំភ័ស្តុតាងដែលអង្គជំនុំជម្រះប្រើជាមូលដ្ឋានសុទ្ធតែលើកឡើងពីទីតាំងភូមិសាស្ត្រនៅ

⁵⁷⁷ សំអាងហេតុសាលក្រម កថាខ័ណ្ឌ ១០១១ ជើងទំព័រ ៣២១៨។ ប្រតិចារិក ថ្ងៃទី២៦ ខែមករា ឆ្នាំ២០១៥ ឯកសារ E1/252.1 ចន្លោះម៉ោង 11.28.13 និងម៉ោង 11.29.04។

⁵⁷⁸ សំអាងហេតុសាលក្រម កថាខ័ណ្ឌ ១០១៣។ អ្វីដែលនៅក្រៅវិសាលភាពគឺ៖ របាយការណ៍ដែលធ្លោះឡើងដោយឃុំឧបត្របែក ចុះថ្ងៃទី៨ ខែឧសភា ឆ្នាំ១៩៧៧ (ជើងទំព័រ ៣២២៥ បណ្ណសារនៃស្រុកត្រាំកក់ ចុះថ្ងៃទី៨ ខែឧសភា ឆ្នាំ១៩៧៧ ឯកសារ E3/4108 ឯកសារ ERN 00271040)។ របាយការណ៍ ចុះថ្ងៃទី៣ ខែមិថុនា ឆ្នាំ១៩៧៧ នៃភូមិភាគនីរតីដែលលើកឡើងពីស្ថានភាពទូទៅនៃតំបន់តាកែវ (ជើងទំព័រ ៣២២៦។ សេចក្តីរាយការណ៍នៃភូមិភាគនីរតី សូមរាយណ៍ជូនអង្គការជាទីគោរពស្នេហា ចុះថ្ងៃទី៣ ខែមិថុនា ឆ្នាំ១៩៧៧ ឯកសារ E3/853 ឯកសារ ERN 00052825)។ សក្ខីកម្មរបស់ នាង អ៊ូថ ស្តីពីការខ្វះខាតម្ហូបអាហារនៅក្នុងឃុំលាយបួរដែលជាកន្លែងគាត់រស់នៅចាប់ពីខែមិថុនា ឆ្នាំ១៩៧៧ (ជើងទំព័រ ៣២២៩។ ប្រតិចារិក ថ្ងៃទី១០ ខែមីនា ឆ្នាំ២០១៥ ឯកសារ E1/274.1 ចន្លោះម៉ោង 09.32.48 និងម៉ោង 09.34.57 ម៉ោង 10.04.25)។ ភ័ស្តុតាងឯកសារដែលជាពាក្យបណ្តឹងអំពីស្ថានភាពអាហារនៅអង្គតាសោម លាយបួរ និងឧបត្របែក (ជើងទំព័រ ៣២២៩។ បណ្ណសារនៃស្រុកត្រាំកក់ ចុះថ្ងៃទី៩ ខែមករា ឆ្នាំ១៩៧៧ ឯកសារ E3/2044 ERN 00079148។ បណ្ណសារនៃស្រុកត្រាំកក់ ចុះថ្ងៃទី៧ ខែមេសា ឆ្នាំ១៩៧៧ ឯកសារ E3/8422 ឯកសារ ERN 00270726។ បណ្ណសារនៃស្រុកត្រាំកក់ ចុះថ្ងៃទី៨ ខែឧសភា ឆ្នាំ១៩៧៧ ឯកសារ E3/4108 ERN 00271040។ បណ្ណសារនៃស្រុកត្រាំកក់ ចុះថ្ងៃទី១ ខែសីហា ឆ្នាំ១៩៧៧ ឯកសារ E3/4111 ERN 00079149។ បណ្ណសារនៃស្រុកត្រាំកក់ ចុះថ្ងៃទី៣១ ខែសីហា ឆ្នាំ១៩៧៧ ឯកសារ E3/8424 ERN 00270967។ បណ្ណសារនៃស្រុកត្រាំកក់ ចុះថ្ងៃទី១០ ខែមីនា ឆ្នាំ១៩៧៨ ឯកសារ E3/2784 ឯកសារ ERN 00079113។ បណ្ណសារនៃស្រុកត្រាំកក់ ចុះថ្ងៃទី១៦ ខែមិថុនា ឆ្នាំ១៩៧៨ ឯកសារ E3/2448 ឯកសារ ERN 00079102) ។ សូមមើលផងដែរសំអាងហេតុសាលក្រម កថាខ័ណ្ឌ ១០១៥។ ការផ្តល់សក្ខីកម្មរបស់ដើមបណ្តឹងរដ្ឋប្បវេណី អ៊ឹម រណ្ណៈ ក៏ទាក់ទងផងដែរនឹងឃុំលាយបួរ ហើយសក្ខីកម្មនោះស្ថិតនៅក្រៅវិសាលភាពនៃការជំនុំជម្រះ ប្រតិចារិក ថ្ងៃទី៣ ខែមេសា ឆ្នាំ២០១៥ ឯកសារ E1/288.1 ម៉ោង 15.14.53។

⁵⁷⁹ សំអាងហេតុសាលក្រម កថាខ័ណ្ឌ ១១៤២ ជើងទំព័រ ៣៨៨២ ដែលយោងទៅកថាខ័ណ្ឌ ១០១៦, ១០២០, ១០៣៧។

ក្រៅវិសាលភាពនៃបណ្តឹង⁵⁸⁰។ ដូច្នោះ វាក៏ជាការភ័ន្តច្រឡំមួយដែរ ដែលខ្លួនសន្និដ្ឋានថា ពាក្យសុំតាំងខ្លួនជាដើមបណ្តឹងរដ្ឋប្បវេណីក្រៅវិសាលភាពនៃការជំនុំជម្រះ ដែលបានលើកឡើងពីមរណភាពនៅឃុំលាយបួរ “ស៊ីចង្វាក់គ្នាយ៉ាងខ្លាំងទៅនឹងភ័ស្តុតាងផ្សេងទៀត [...] ដែលបង្ហាញថាមានមនុស្សស្លាប់ជាច្រើននៅស្រុកត្រាំកក់ ដោយសារតែលក្ខខណ្ឌដាក់កំហិតទៅលើប្រជាជន”⁵⁸¹។ អាស្រ័យហេតុនេះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានវិនិច្ឆ័យថា មានធាតុផ្សំសត្យានុម័តិគ្រប់គ្រាន់នៃឧក្រិដ្ឋកម្មប្រឆាំងនឹងមនុស្សជាតិក្រោមទម្រង់ជាអំពើមនុស្សឃាត ដោយផ្អែកលើអង្គហេតុក្រៅវិសាលភាពទីតាំងភូមិសាស្ត្រនៃការជំនុំជម្រះទាំងនេះ⁵⁸²។ ទន្ទឹមនឹងនេះ រាល់ការសន្និដ្ឋានក្នុងន័យនេះ រួមទាំងការផ្តន្ទាទោស ខៀវ សំផន ពីបទឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាអំពើមនុស្សឃាត ដោយចេតនាប្រយោលផងដែរ ត្រូវតែទុកជាមោឃៈ⁵⁸³។

១.២.២. ការផ្តន្ទាទោសពីបទធ្វើទុក្ខបុកម្នេញដោយមូលហេតុនយោបាយទៅលើអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ នៅក្រៅឃុំទាំងប្រាំបី

៣៧២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា ចាប់ពីខែមេសា និងឧសភា ឆ្នាំ ១៩៧៧ អតីតទាហាននិងមន្ត្រីរដ្ឋការនៃរបបសាធារណរដ្ឋខ្មែរ ត្រូវបានគេកំណត់គោលដៅចាប់ខ្លួន និងសម្លាប់ ដោយផ្អែកទៅលើភ័ស្តុតាងនៅក្រៅវិសាលភាពនៃការជំនុំជម្រះ ដែលមានរៀបរាប់ក្នុងកថាខ័

⁵⁸⁰ សំអាងហេតុសាលក្រម កថាខ័ណ្ឌ ១០២០ សក្ខីកម្មរបស់ ឯក ហឿន ដែលជាប្រជាជនស្លាប់នៅក្នុងការដ្ឋាននៅក្នុងស្រុកត្រាំកក់ ស្ថិតនៅក្រៅវិសាលភាព (ជើងទំព័រ ៣២៨១)។ តាមពិតទៅ សម្រង់ពាក្យពេចន៍យោងនោះគឺនិយាយពីការស្លាប់នៅក្នុងការដ្ឋានខ្ពស់ ត្របែក ដែលជាឃុំស្ថិតនៅក្រៅវិសាលភាពនៃការជំនុំជម្រះ (ឯក ហឿន៖ ប្រតិចារិក ថ្ងៃទី៧ ខែឧសភា ឆ្នាំ២០១៥ ឯកសារ E1/298.1 ម៉ោង 15.55.56)។

⁵⁸¹ សំអាងហេតុសាលក្រម កថាខ័ណ្ឌ ១០២០ ជើងទំព័រ ៣២៨២។ ការស្លាប់នៃកូនរបស់ ជូ គីមឡាន ត្រូវបានលើកឡើងរួចហើយនៅក្នុងកថាខ័ណ្ឌ ១០១៥ ក្នុងឃុំលាយបួរ ក៏ស្ថិតនៅក្រៅវិសាលភាពនៃការជំនុំជម្រះដែរ សំអាងហេតុសាលក្រម កថាខ័ណ្ឌ ១០៣៧ ជើងទំព័រ ៣៣៧០ “ប្រតិចារិក ថ្ងៃទី២៧ ខែមករា ឆ្នាំ២០១៥ (ជូ គីមឡាន) ឯកសារ E1/253.1 ទំព័រ ២៧ ដល់ ២៩ (នៅក្នុងទីនេះ គាត់បានលើកឡើងថាកូនស្រីទីមួយកើតភោគកញ្ជ្រីល ហើយក៏ជ្រុះសក់អស់ ហើយគាត់ក៏ត្រូវគេអនុញ្ញាតឱ្យចូលមន្ទីរពេទ្យ ប៉ុន្តែមិនមានថ្នាំសង្កូវ។ ក៏ប៉ុន្តែមូលហេតុនៃការស្លាប់នោះគឺនាងមិនមានអ្វីហូប ដូច្នោះក៏វេសរបស់ហូបនៅលើដី)”។

⁵⁸² សំអាងហេតុសាលក្រម កថាខ័ណ្ឌ ១១៤៤។

⁵⁸³ សំអាងហេតុសាលក្រម កថាខ័ណ្ឌ ១១៤៤-១១៤៥ កថាខ័ណ្ឌ ៤៣១៨-៤៣២៨, ៤៤០០, ៤៤០២។

ណ្ឌ ១០៦២, ១០៦៣, ១០៨០, ១០៨១, និង ២៨១៣⁵⁸⁴។ ក្នុងកថាខ័ណ្ឌ ១០៦២ សហចៅក្រមស៊ើបអង្កេតបានផ្អែកលើសក្ខីកម្មរបស់ដើមបណ្តឹងរដ្ឋប្បវេណី សេង សៀន ទាក់ទងនឹងវគ្គរៀនសូត្រនយោបាយខ្លីមួយដែលបានប្រព្រឹត្តទៅនៅក្នុងកងវរសេនាតូចរបស់គាត់ នៅថ្ងៃមួយ ក្រោយថ្ងៃទី១៧ ខែមេសា ឆ្នាំ១៩៧៥។ ការពិនិត្យមើលដោយប្រុងប្រយ័ត្នលើសក្ខីកម្មរបស់គាត់បង្ហាញថា កិច្ចប្រជុំនេះមិនបាន “ប្រព្រឹត្តទៅនៅក្នុងភូមិ ឬក្នុងឃុំទេ” គឺនៅក្នុងកងវរសេនាតូចរបស់គាត់ដែលមានទីតាំងនៅ “ក្នុងស្រុកកោះអណ្តែតជិតព្រំដែនវៀតណាម”⁵⁸⁵។ នៅក្នុងកថាខ័ណ្ឌ ១០៦៣ អង្គជំនុំជម្រះបានផ្អែកលើសក្ខីកម្មរបស់ ខឹម ហៀន និងលើរបាយការណ៍ចុះថ្ងៃទី៣០ ខែមេសា ឆ្នាំ១៩៧៧ ដែលចេញពីឃុំជាងទង ដើម្បីគាំទ្រសក្ខីកម្មរបស់ដើមបណ្តឹងរដ្ឋប្បវេណីរូបនេះ ពោលគឺវាជាធាតុភ្ជាប់ស្តុតាងពីរនៅក្រៅវិសាលភាពភូមិសាស្ត្រនៃការជំនុំជម្រះ⁵⁸⁶។ នៅកថាខ័ណ្ឌ១០៨០ អង្គជំនុំជម្រះក៏បានផ្អែកលើភស្តុតាងឯកសារក្រៅវិសាលភាពនៃការជំនុំជម្រះដើម្បីអះអាងថាអតីតទាហាននិងមន្ត្រីរដ្ឋការនៃរបបសាធារណរដ្ឋខ្មែរ អាចត្រូវបានចាប់ខ្លួន ដោយសារទស្សនៈ ការនិយាយស្តី ឬអំពើរបស់ពួកគេ ដែលត្រូវបានចាត់ទុកថាប្រឆាំងនឹងបដិវត្តន៍ និងអះអាងថាមានប្រតិបត្តិការដ៏ប្រល័យមួយចាប់ពីខែមេសា ឆ្នាំ១៩៧៧ ដែលនៅក្នុងប្រតិបត្តិការនោះ អតីតមន្ត្រីរដ្ឋការនៃរបបសាធារណរដ្ឋខ្មែរ “ជាច្រើន” និងក្រុមគ្រួសាររបស់ពួកគេត្រូវបានសម្លាប់នៅត្រាំកក់⁵⁸⁷។ ដូច្នេះ អង្គជំនុំជម្រះបានប្រព្រឹត្តកំហុសអង្គ

⁵⁸⁴ សំអាងហេតុសាលាក្រម កថាខ័ណ្ឌ ១១៧៥ ជើងទំព័រ ៣៩៩៤ ដែលយោងទៅកថាខ័ណ្ឌ ១០៦២, ១០៦៣, ១០៨០, ១០៨១ និងផ្នែក ១២.៣៖ មន្ត្រីសន្តិសុខកងតាចាន់ កថាខ័ណ្ឌ ២៨១៣។

⁵⁸⁵ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ម៉ោង 10.59.36។

⁵⁸⁶ សំអាងហេតុសាលាក្រម កថាខ័ណ្ឌ ១០៦៣ ជើងទំព័រ ៣៥២៥-៣៥២៦។ ប្រតិចារិក ថ្ងៃទី៤ ខែឧសភា ឆ្នាំ២០១៥ ឯកសារ E1/296.1 ម៉ោង 11.23.46។ បណ្តសារនៃស្រុកត្រាំកក់ ចុះថ្ងៃទី៣០ ខែមេសា ឆ្នាំ១៩៧៧ ឯកសារ E3/2048 ERN 00079088។

⁵⁸⁷ សំអាងហេតុសាលាក្រម កថាខ័ណ្ឌ ១០៨០។ ចំណុចនៅ ក្រៅវិសាលភាពនៃការជំនុំជម្រះ៖ សេចក្តីរាយការណ៍ចុះថ្ងៃទី១១ ខែមេសា នៃឃុំពពេល (ជើងទំព័រ ៣៥៨៩ បណ្តសារនៃស្រុកត្រាំកក់ ចុះថ្ងៃទី១១ ខែមេសា [ឆ្នាំ១៩៧៧] ឯកសារ E3/4629 ERN 00143476)។ សេចក្តីរាយការណ៍ ចុះថ្ងៃទី៦ ខែឧសភា ឆ្នាំ១៩៧៧ ដែលបញ្ជូនដោយឃុំឧបត្របែក (ជើងទំព័រ ៣៥៩២ បណ្តសារនៃស្រុកត្រាំកក់ ចុះថ្ងៃទី៦ ខែឧសភា ឆ្នាំ១៩៧៧ ឯកសារ E3/2050 ERN 00079111។ របាយការណ៍ចុះថ្ងៃទី៨ ខែឧសភា ឆ្នាំ១៩៧៧ ស្តីពីឃុំពពេល (ជើងទំព័រ ៣៥៨៩ បណ្តសារនៃស្រុកត្រាំកក់ ចុះថ្ងៃទី៨ ខែឧសភា ឆ្នាំ១៩៧៧ ឯកសារ E3/2048 ឯកសារ ERN 00079087)។ សំអាងហេតុសាលាក្រម កថាខ័ណ្ឌ ១០៨១។ បញ្ជីនៃសេចក្តីរាយការណ៍ដែលនៅក្រៅវិសាលភាពនៃការជំនុំជម្រះដែលមកពីឃុំអង្គតាសោម (ជើងទំព័រ ៣៥៩៤៖ បណ្តសារនៃស្រុកត្រាំកក់ ចុះថ្ងៃទី២៤ ខែកក្កដា ឆ្នាំ១៩៧៧ ឯកសារ E3/2440។ ជើង

ហេតុ និងអង្គច្បាប់ ដោយបានវិនិច្ឆ័យថាមានធាតុផ្សំសត្យានុម័តិគ្រប់គ្រាន់សម្រាប់ឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការធ្វើទុក្ខបុកម្នេញចំពោះអតីតទាហាននិងមន្ត្រីរដ្ឋការនៃរបបសាធារណរដ្ឋខ្មែរ ក្រោមមូលហេតុនយោបាយ ដោយផ្អែកលើអង្គហេតុក្រៅវិសាលភាពភូមិសាស្ត្រនៃការជំនុំជម្រះទាំងនេះ⁵⁸⁸។

៣៧៣. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានធ្វើការវិនិច្ឆ័យដោយផ្អែកលើអង្គហេតុទាំងអស់នេះ ហើយប្រការនេះបង្កមោឃភាពដល់សេចក្តីសន្និដ្ឋានទាំងអស់របស់ខ្លួនលើធាតុផ្សំសត្យានុម័តិនៃឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុនយោបាយ⁵⁸⁹។ ដូច្នេះ អង្គជំនុំជម្រះក៏មិនអាចបញ្ចូលអង្គហេតុទាំងនេះក្នុងគោលនយោបាយដែលត្រូវបានកំណត់ថា “មានចរិតឧក្រិដ្ឋបានដែរ⁵⁹⁰។ អាស្រ័យហេតុនេះ រាល់ការសន្និដ្ឋានក្នុងន័យនេះ រួមទាំងការផ្តន្ទាទោសម្ចាស់បណ្តឹងសាទុក្ខពីបទឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការធ្វើទុក្ខបុកម្នេញលើអតីតទាហាននិងមន្ត្រីរដ្ឋការនៃរបបសាធារណរដ្ឋខ្មែរនៅត្រាំកក ដោយមូលហេតុនយោបាយ ក្រោមទម្រង់សហឧក្រិដ្ឋកម្មរួម ត្រូវទុកជាមោឃៈ⁵⁹¹។

១.២.៣. ការផ្តន្ទាទោសចំពោះការធ្វើទុក្ខបុកម្នេញ ដោយមូលហេតុនយោបាយទៅលើប្រជាជន ថ្មីនៅក្រៅឃុំទាំងប្រាំបី

ទំព័រ ៣៥៨៨៖ បណ្តសារនៃស្រុកត្រាំកក ចុះថ្ងៃទី១ ខែមីនា ឆ្នាំ១៩៧៨ ឯកសារ E3/2784។ បណ្តសារនៃស្រុកត្រាំកក ចុះថ្ងៃទី១ ខែមីនា ឆ្នាំ១៩៧៨ ឯកសារ E3/2785 ថ្ងៃទី១ ខែមីនា ឆ្នាំ១៩៧៨)។

⁵⁸⁸ សំអាងហេតុសាលក្រម កថាខ័ណ្ឌ ១១៧៥។

⁵⁸⁹ សំអាងហេតុសាលក្រម កថាខ័ណ្ឌ ១១៤៤-១១៤៥។

⁵⁹⁰ សំអាងហេតុសាលក្រម កថាខ័ណ្ឌ ៤០៥៨, ៤០៦០-៤០៦១។

⁵⁹¹ សំអាងហេតុសាលក្រម កថាខ័ណ្ឌ ៤៣០៦។

៣៧៤. **អំពីការផ្គត់ផ្គង់ស្បៀងអាហារខុសគ្នា៖** អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ប្រជាជនថ្មីទទួលបានរបបអាហារតិចជាងប្រជាជនមូលដ្ឋាន ផ្អែកលើកថាខ័ណ្ឌ ១០១៦ ដែលរៀបរាប់ភស្តុតាងក្រៅវិសាលភាពទីតាំងភូមិសាស្ត្រនៃការជំនុំជម្រះ⁵⁹²។

៣៧៥. **អំពីលក្ខខណ្ឌការងារខុសគ្នា៖** អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ប្រជាជនថ្មីមានលក្ខខណ្ឌការងារធ្ងន់ធ្ងរជាងប្រជាជនមូលដ្ឋាន ដោយផ្អែកលើភស្តុតាងជាច្រើននៅក្រៅវិសាលភាពទីតាំងភូមិសាស្ត្រនៃការជំនុំជម្រះ⁵⁹³។

៣៧៦. **អំពីការប្រព្រឹត្តិ “ដីរន្ធត់”៖** អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ប្រជាជនថ្មីបានទទួលរងការប្រព្រឹត្តិដីរន្ធត់ ដោយផ្អែកលើសក្ខីកម្មរបស់ វី ពៅ⁵⁹⁴។ គាត់បានលើកឡើងពីកន្លែងជាច្រើនដែលគាត់ធ្លាប់រស់នៅ ក្នុងអំឡុងរបបកម្ពុជាប្រជាធិបតេយ្យ បន្ទាប់ពីគាត់បានត្រឡប់មកពីប្រទេសវៀតណាមវិញ ក្នុងខែកុម្ភៈ ឆ្នាំ១៩៧៦ ៖ នៅក្នុងភូមិភ្នំត្រពាំង ឃុំខ្ពស់ត្របែក ស្រុក

⁵⁹² សំអាងហេតុសាលាក្រម កថាខ័ណ្ឌ ១១៧៧ ជើងទំព័រ ៤០០៣ ដលយោងទៅកថាខ័ណ្ឌ ១០១៦។ អ្វីដែលនៅក្រៅវិសាលភាពនៃការជំនុំជម្រះគឺ៖ ការរៀបរាប់នៃដើមបណ្តឹងរដ្ឋប្បវេណី ជូ គីមឡន (ឃុំលាយបូរ) ដែលជាទីតាំងភូមិសាស្ត្រក្រៅវិសាលភាពនៃការជំនុំជម្រះ (ជើងទំព័រ ៣២៥៨៤ ប្រតិចារិក ថ្ងៃទី២៦ ខែមករា ឆ្នាំ២០១៥ ឯកសារ E1/252.1 ម៉ោង 11.53.40)។ ការរៀបរាប់របស់ពេជ្រ ជីម ដែលថាគាត់បានឃើញប្រជាជនមូលដ្ឋានទទួលបានអង្ករច្រើនជាងប្រជាជនថ្មី ពីព្រោះអ្វីបញ្ជាក់ពីទីកន្លែងនៅក្នុងស្រុកត្រាំកក ដែលនៅទីនោះគាត់បានសង្កេតឃើញរឿងនោះ (ជើងទំព័រ ៣២៥១៖ ប្រតិចារិក ថ្ងៃទី២៣ ខែមេសា ឆ្នាំ២០១៥ ឯកសារ E1/291.1 ម៉ោង 14.01.10)។

⁵⁹³ សំអាងហេតុសាលាក្រម កថាខ័ណ្ឌ ១០១៨។ អ្វីដែលនៅក្រៅវិសាលភាពអង្គជំនុំជម្រះ៖ សក្ខីកម្មរបស់ តាក សាន់ ទាក់ទងទៅនឹងការរៀបរាប់របស់គាត់អំពីលក្ខខណ្ឌការងារនៅការដ្ឋានទំនប់គោកគ្រួស ដែលមិនស្ថិតនៅក្នុងវិសាលភាពភូមិសាស្ត្រនៃការជំនុំជម្រះក្តីនេះឡើយ (ជើងទំព័រ ៣២៦៤៖ ប្រតិចារិក ថ្ងៃទី១ ខែមេសា ឆ្នាំ២០១៥ ឯកសារ E1/286.1)។ សក្ខីកម្មរបស់ អៀម យន ក៏ដូចគ្នានេះដែរ គឺលើកឡើងអំពីការដ្ឋានទំនប់គោកគ្រួស។ (ជើងទំព័រ ៣២៦៧៖ ប្រតិចារិក ថ្ងៃទី១ ខែមេសា ឆ្នាំ២០១៥ ឯកសារ E1/286.1) ។ សំអាងហេតុសាលាក្រម កថាខ័ណ្ឌ ១០១៩។ អ្វីដែលនៅក្រៅវិសាលភាពអង្គជំនុំជម្រះ៖ គឺសក្ខីកម្មដាក់បន្ទុករបស់ ឯម ភឿង ពីព្រោះគាត់មិនបានបញ្ជាក់ថាគាត់ធ្វើការនៅទីណាទេ (ជើងទំព័រ ៣២៧០៖ ប្រតិចារិក ថ្ងៃទី១៦ ខែកុម្ភៈ ឆ្នាំ២០១៥ ឯកសារ E1/263.1 ទំព័រ ៨០)។ សក្ខីកម្មដាក់បន្ទុករបស់ មាស សុខា (ឃុំជាងទង) ស្ថិតនៅក្រៅវិសាលភាពភូមិសាស្ត្រនៃការជំនុំជម្រះក្តី និងមិនអាចប្រើប្រាស់ជាភស្តុតាង (ជើងទំព័រ ៣២៧៣៖ ប្រតិចារិក ថ្ងៃទី២២ ខែមករា ឆ្នាំ២០១៥ ឯកសារ E1/250.1 ទំព័រ ២៩-៣០)។

⁵⁹⁴ សំអាងហេតុសាលាក្រម កថាខ័ណ្ឌ ១១៧៧ ជើងទំព័រ ៤០០៧ ដែលយោងទៅកថាខ័ណ្ឌ ១០២៧។

ត្រាំកក់ មុនពេលត្រូវបានបញ្ជូនទៅកងចល័តមួយនៅក្បាលពូ “នៅខាងត្បូងខេត្តតាកែវ”⁵⁹⁵។ ទោះបីជាមានការលំបាកក្នុងការដឹងថាតើគាត់បានផ្លាស់ទីលំនៅនៅពេលណាក៏ដោយ ក៏គាត់បាននិយាយដែរថាគាត់បានចេញ “ពីភូមិស្ទឹង ឃុំខ្ពស់ត្របែកទៅកាន់ឃុំសំរោង” ហើយក្នុងពេលជាមួយគ្នា គាត់បានបន្ថែមថាគាត់ត្រូវ “ភ្ជួរស្រែ និងជីកប្រឡាយនៅក្នុងភូមិពងទឹក”⁵⁹⁶។ ទីបំផុត នៅក្នុងកំណត់ហេតុស្តាប់ចម្លើយ គាត់បាននិយាយថា គាត់បានឆ្លងកាត់ “ភូមិព្រៃតាខាប ឃុំសំរោង”⁵⁹⁷។ ដោយហេតុ រឺ ពៅ ពុំបានផ្តល់មានព័ត៌មានលម្អិតបង្ហាញអំពីការប្រព្រឹត្តិដ៏រន្ធត់នេះ ក្នុងពេលគាត់ផ្តល់សក្ខីកម្មនៅក្នុងសវនាការ គេមិនអាចកំណត់ថាតើទីតាំងនោះនៅឯណាទេ។ ក្នុងក្តីមន្តិលសង្ស័យដូចនេះ អង្គជំនុំជម្រះមិនអាចសន្និដ្ឋានថា វាជាឃុំមួយដែលស្ថិតក្នុងវិសាលភាពនៃបណ្តឹងមកកាន់ខ្លួននោះទេ។

៣៧៧. **អំពីការឃ្នាំមើលនិងការចាប់ខ្លួន** ៖ ការសន្និដ្ឋានលើអង្គហេតុចុងក្រោយថាមានការប្រព្រឹត្តិដោយរើសអើង ចំពោះប្រជាជនថ្មី និងអតីតទាហាននិងមន្ត្រីរដ្ឋការនៃរបបសាធារណរដ្ឋខ្មែរ ព្រមទាំងមនុស្សផ្សេងទៀតដែលត្រូវបានចាត់ទុកថាជាការគំរាមកំហែងដល់ ប.ក.ក. ហើយដែលអង្គជំនុំជម្រះបានយល់ឃើញថាពួកគេ “អាចត្រូវបានចាប់ខ្លួន ដោយសារតែទស្សនៈ ការនិយាយស្តី និងអកប្បកិរិយារបស់ពួកគេ”⁵⁹⁸។ ទោះយ៉ាងនេះក្តី ភ័ស្តុតាងទាក់ទងនឹងការឃ្នាំមើលមនុស្ស ស្ថិតនៅក្រៅវិសាលភាពភូមិសាស្ត្រនៃបណ្តឹងមកកាន់អង្គជំនុំជម្រះ⁵⁹⁹។ ភ័ស្តុតាងនៅក្នុងកថាខ័ណ្ឌ ១០៨០ ដែលអង្គជំនុំជម្រះបានផ្អែកលើដើម្បីសន្និដ្ឋានថា សមាជិកប្រជាជនថ្មីអាចត្រូវបានចាប់ខ្លួន ក៏ស្ថិតនៅក្រៅវិសាលភាពទី

⁵⁹⁵ ប្រតិចារិក ថ្ងៃទី១២ ខែកុម្ភៈ ឆ្នាំ២០១៥ ឯកសារ E1/262.1 ម៉ោង 10.42.55។
⁵⁹⁶ ប្រតិចារិក ថ្ងៃទី១២ ខែកុម្ភៈ ឆ្នាំ២០១៥ ឯកសារ E1/262.1 ម៉ោង 11.22.04។
⁵⁹⁷ កំណត់ហេតុស្តាប់ចម្លើយរបស់សាក្សី រឺ ពៅ ចុះថ្ងៃទី៣០ ខែតុលា ឆ្នាំ២០១៣ ឯកសារ E3/9604 សំណួរ-ចម្លើយ ២៤។
⁵⁹⁸ សំអាងហេតុសាលក្រម កថាខ័ណ្ឌ ១១៧៧ ជើងទំព័រ ៤០១០ ដែលយោងទៅកថាខ័ណ្ឌ ១០៥៥ និង ១០៨០។
⁵⁹⁹ អ្វីដែលនៅក្រៅវិសាលភាពនៃការជំនុំជម្រះក្តី គឺសក្ខីកម្មរបស់ ឯក ហឿន សំអាងហេតុសាលក្រម កថាខ័ណ្ឌ១០៥៥ ជើងទំព័រ ៣៤៧០។ ការផ្តល់សក្ខីកម្មរបស់ ថាន់ ធីម (ផ្ទុយត្រពាំងត្រាវ ឃុំត្រពាំងធំខាងជើង)។ សំអាងហេតុសាលក្រម កថាខ័ណ្ឌ ១០៦៦ (ជើងទំព័រ ៣៤៧៣; ប្រតិចារិក ថ្ងៃទី២១ ខែមេសា ឆ្នាំ២០១៥ ឯកសារ E1/289.1 ចន្លោះម៉ោង 10.33.09 និងម៉ោង 10.36.02)។ ការផ្តល់សក្ខីកម្មរបស់ វង សារុន (ភូមិចាន់ទាប) សំអាងហេតុសាលក្រម កថាខ័ណ្ឌ ១០៥៥ (ជើងទំព័រ ៣៤៧៦; ប្រតិចារិក ថ្ងៃទី ១៨ ខែឧសភា ឆ្នាំ២០១៥ ឯកសារ E1/300.1 ទំព័រ ៦៩-៧០)។ សេចក្តីរាយការណ៍នៃឃុំជាងទង ក៏ដូចគ្នានេះដែរ សំអាងហេតុនៃសាលក្រម កថាខ័ណ្ឌ១០៥៥ ជើងទំព័រ ៣៤៧១។ បណ្តសារនៃឃុំត្រាំកក់ E3/8428 ឯកសារ ERN 00271051 ។ និង សេចក្តីរាយការណ៍ឃុំពពេល និងឃុំសើន សំអាងហេតុសាលក្រម កថាខ័ណ្ឌ១០៥៥ ជើងទំព័រ ៣៤៨០ និង ៣៤៨១។

តាំងភូមិសាស្ត្រផងដែរ⁶⁰⁰។ អាស្រ័យហេតុនេះ ការសន្និដ្ឋានរបស់អង្គជំនុំជម្រះដែលរាប់បញ្ចូលអង្គហេតុទាំងនេះថាជាផ្នែកមួយនៃគោលនយោបាយ“ឧក្រិដ្ឋ” ត្រូវទុកជាមោឃៈ⁶⁰¹។ ការផ្តន្ទាទោស ខៀវសំផន ពីបទឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុយោបាយទៅលើប្រជាជនថ្មីនៅត្រាំកក់ ចំពោះអង្គហេតុទាំងនេះ ក្រោមទម្រង់សហឧក្រិដ្ឋកម្មរួម ត្រូវទុកជាមោឃៈ⁶⁰²។

២. គ្មានបណ្តឹងអំពីការស្លាប់ដោយមូលហេតុផ្សេងក្រៅពីការអត់ឃ្លាន

៣៧៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា វិសាលភាពនៃបណ្តឹងជាក់ស្តែងមកកាន់ខ្លួន លាតសន្ធឹងដល់ការស្លាប់ដោយមូលហេតុផ្សេងទៀតក្រៅពីការស្លាប់ដោយអត់ឃ្លាន⁶⁰³។ អង្គជំនុំជម្រះគួរពិចារណាពីការរំលោភបំពានលើវិសាលភាពនៃបណ្តឹងជាក់ស្តែងពីសំណាក់សហចៅក្រមស៊ើបអង្កេត និងកត់សម្គាល់ថា ខ្លួនមិនអាចវិនិច្ឆ័យ និងផ្តន្ទាទោសលើសពីវិសាលភាពនៃបណ្តឹងមកកាន់ខ្លួនឡើយ។

៣៧៩. ទាក់ទងទៅនឹងបទចោទពីឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការសម្លាប់រង្គាល អង្គជំនុំជម្រះបានប្រព្រឹត្តកំហុសអង្គច្បាប់ ដោយសន្និដ្ឋានថា ខ្លួនបានទទួលបានបណ្តឹងអំពីបទចោទ ក្រៅពីការស្លាប់ដោយសារការអត់ឃ្លាន ដើម្បីអាចបញ្ចូលអង្គហេតុនៃលក្ខខណ្ឌរស់នៅមិនសមរម្យ កង្វះអនាម័យនិងជំនួយវេជ្ជសាស្ត្រ ព្រមទាំងបញ្ចូលកត្តាបន្ថែមពាក់ព័ន្ធនឹងការបង្ខំជនរងគ្រោះឱ្យធ្វើការក្នុងលក្ខខណ្ឌលំបាកលំបិនខ្លាំង⁶⁰⁴។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានបកស្រាយថា កថាខ័

⁶⁰⁰ សូមមើលខាងលើ នៅកថាខ័ណ្ឌ ៣៧២ ទាក់ទងនឹងឃុំពពេល។ លើសពីនោះ សេចក្តីរាយការណ៍ ចុះ ថ្ងៃទី៣ ខែឧសភា ឆ្នាំ១៩៧៧ នៃឃុំពពេលទាក់ទងនឹងអង្គហេតុក្រៅវិសាលភាពនៃការជំនុំជម្រះ។ បណ្តសារនៃឃុំត្រាំកក់ ចុះ ថ្ងៃទី៣ ខែឧសភា ឆ្នាំ១៩៧៧ ឯកសារ E3/2048 ឯកសារ ERN 00079087។
⁶⁰¹ សំអាងហេតុសាលក្រម កថាខ័ណ្ឌ ៣៩២៤-៣៩២៥, ៣៩២៨។
⁶⁰² សំអាងហេតុសាលក្រម កថាខ័ណ្ឌ ៤៣០៦។
⁶⁰³ សំអាងហេតុសាលក្រម កថាខ័ណ្ឌ ៨០៨, ៨០៩។
⁶⁰⁴ សំអាងហេតុសាលក្រម កថាខ័ណ្ឌ ៨១១។

ណ្ហ ១៣៨៧ នៃដីកាដោះស្រាយ^{៦០៥} ផ្តល់មូលដ្ឋានត្រឹមត្រូវតាមច្បាប់ដល់បណ្តឹងមកកាន់ខ្លួន ដើម្បី កាត់សេចក្តីលើបទសម្លាប់រង្គាល ចំពោះអង្គហេតុទាក់ទងនឹងស្ថានភាពរស់នៅជាទូទៅ បន្ថែមពីលើ ការមិនផ្តល់អាហារគ្រប់គ្រាន់^{៦០៦}។ អង្គជំនុំជម្រះបានប្រព្រឹត្តកំហុសអង្គច្បាប់ ដោយផ្អែកលើការ សន្និដ្ឋានមួយរបស់សហចៅក្រមស៊ើបអង្កេត ដែលបានធ្វើឡើងហួសដែនសមត្ថកិច្ចរបស់ខ្លួន ដោយរំ លោពបំពានលើវិសាលភាពនៃបណ្តឹងជាក់ស្តែង^{៦០៧}។ ជាក់ស្តែង សហព្រះរាជអាជ្ញាមិនដែលបានបញ្ជូន ទៅសហចៅក្រមស៊ើបអង្កេត នូវអង្គហេតុនៃការស្លាប់ណាផ្សេងក្រៅពីការស្លាប់ដោយសារកង្វះ អាហារឡើយ^{៦០៨}។ ដោយមូលហេតុពុំមានដីកាសន្និដ្ឋានបញ្ជូនរឿងឱ្យស៊ើបសួររបន្ថែម ការសន្និដ្ឋានខាង លើរបស់សហចៅក្រមស៊ើបអង្កេត បានរំលោភលើវិសាលភាពនៃបណ្តឹងជាក់ស្តែង ដែលកម្រិតត្រឹម តែការស្លាប់ដោយសារកង្វះអាហារតែប៉ុណ្ណោះ។ ដោយបានទទួលអង្គហេតុទាំងនេះដោយមិនត្រឹមត្រូវ តាមច្បាប់ អង្គជំនុំជម្រះគួរណាទាញផលវិបាកពីរឿងនេះ ហើយគួរណាកាត់សម្គាល់ថា ខៀវ សំផន មិនចាំបាច់ឆ្លើយតបនឹងបញ្ហាទាំងនេះទេ។ អាស្រ័យហេតុនេះ អង្គជំនុំជម្រះបានប្រព្រឹត្តកំហុសអង្គ ច្បាប់ ដោយបានកាត់សេចក្តីលើអង្គហេតុដែលខ្លួនមិនបានទទួលត្រឹមត្រូវតាមច្បាប់។ ការអនុវត្តច្បាប់ ដោយមិនត្រឹមត្រូវនេះ នាំឱ្យអង្គជំនុំជម្រះពង្រីកវិសាលភាពនៃការជំនុំជម្រះដោយខុសច្បាប់។ កំហុស នេះជះឥទ្ធិពលដោយផ្ទាល់ទៅលើការសន្និដ្ឋាននានារបស់ខ្លួន ដោយផ្អែកលើភស្តុតាងទាក់ទងនឹងអង្គ ហេតុក្រៅពីការស្លាប់ដោយទុរិក្ស ដែលម្ចាស់បណ្តឹងសាទុក្ខត្រូវទទួលខុសត្រូវឡើយ។ ការសន្និដ្ឋាន របស់អង្គជំនុំជម្រះដែលថា “ មនុស្សជាច្រើនបានស្លាប់ដោយសារកង្វះអាហាររូបត្ថម្ភ ការងារហួស កម្លាំង និងជំងឺ រាប់បញ្ចូលទាំងក្នុងរយៈពេលក្រោយៗមកទៀត ហើយប្រជាជនថ្មីទទួលរងផលប៉ះ

^{៦០៥} ដីកាដោះស្រាយ កថាខ័ណ្ឌ ១៣៨៧៖ « ១៣៨៧. ដោយឡែក ដូចដែលបានបញ្ជាក់នៅក្នុងផ្នែកស្តីអំពី “ទង្វើអមនុស្សធម៌ផ្សេងៗទៀត” និង “ការធ្វើទុក្ខបុកម្នេញ” មានមនុស្សជាច្រើននាក់បានស្លាប់ ដោយសារស្ថានភាពរស់នៅមានការលំបាកវេទនា នៅក្នុង អំឡុងពេលនៃការផ្លាស់ទីលំនៅប្រជាជនលើកទី១ និងទី២ និងនៅតាមមន្ទីរសន្តិសុខទាំងនោះ។ មនុស្សទាំងនោះទទួលបានរបប អាហារមិនគ្រប់គ្រាន់ គ្មានជម្រក គ្មានការថែទាំវេជ្ជសាស្ត្រ និងអនាម័យ។ ដូចគ្នានេះដែរ ចំពោះអ្នកដែលធ្វើការនៅការដ្ឋានធ្វើការងារ ដោយបង្ខំ ពួកគេស្ថិតក្នុងស្ថានភាពរស់នៅ ដូចគ្នា មិនតែប៉ុណ្ណោះ ពួកគេត្រូវបានបង្ខំឱ្យធ្វើការជាមួយមន្ទីរពេទ្យផង។” (យើងគូស បន្ទាត់ពីក្រោម)។

^{៦០៦} សំអាងហេតុសាលក្រម កថាខ័ណ្ឌ៨១១។

^{៦០៧} សំអាងហេតុសាលក្រម កថាខ័ណ្ឌ៨១១, ៨១៣។

^{៦០៨} ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៤៣៖ “មនុស្សរាប់ពាន់នាក់ស្លាប់ដោយសារស្រែកឃ្លាន នៅក្នុងសហករណ៍ទាំងនេះ [...]”។

ពាល់យ៉ាងខ្លាំង” ត្រូវទុកជាមោឃៈ⁶⁰⁹។ ដូចគ្នាដែរ ការសន្និដ្ឋានថា “មានមនុស្សស្លាប់ជាពិសេសនៅ មន្ទីរពេទ្យស្រុក ដោយសារតែការថែទាំវេជ្ជសាស្ត្រមានកម្រិតទាបបំផុត កង្វះអាហារូបត្ថម្ភ និង ការងារហួសកម្រិត ត្រូវទុកជាមោឃៈ”⁶¹⁰។ ដូច្នោះ ផ្អែកលើការសន្និដ្ឋានទាំងនេះ អង្គជំនុំជម្រះបាន ប្រព្រឹត្តកំហុសអង្គច្បាប់ ដោយកំណត់អង្គហេតុទាំងនេះថាជាបទមនុស្សឃាត ដែលតាមពិតទៅ អង្គ ហេតុទាំងនេះទាក់ទងនឹងការស្លាប់ដោយសារលក្ខខ័ណ្ឌការងារ និងកត្តាជីវភាព⁶¹¹។ ផ្ទុយទៅវិញ តុលាការកំពូលត្រូវតែប្រកាសសម្រេចថា អង្គជំនុំជម្រះគ្មានយុត្តាធិការក្នុងការវិនិច្ឆ័យអង្គហេតុទាំង នេះ និងធ្វើមោឃភាពការសន្និដ្ឋានថាអង្គហេតុទាំងនេះជាធាតុផ្សំសត្យានុម័តិនៃបទមនុស្សឃាត⁶¹²។ ការផ្ដន្ទាទោស ខៀវ សំផន ពីបទឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់អំពើមនុស្សឃាត ដោយចេតនាប្រយោល ចំពោះការស្លាប់ផ្សេងទៀតក្រៅពីការស្លាប់ដោយសារភាពអត់ឃ្លាន ក៏ត្រូវ ទុកជាមោឃៈដែរ⁶¹³។

៣. ការនិរទេស

៣៨០. អង្គជំនុំជម្រះបានប្រព្រឹត្តកំហុសអង្គច្បាប់ ដោយពិចារណាថា “ការចោទប្រកាន់លើអង្គហេតុនៅក្នុង វិសាលភាពនៃដីកាសន្និដ្ឋានបញ្ជូនរឿងឱ្យទៅស៊ើបសួរ បានធ្វើឱ្យជនជាប់ចោទដឹងថា សហចៅក្រម ស៊ើបអង្កេតនិងស៊ើបសួរលើហេតុការណ៍ដែលបានកើតចេញពីការអនុវត្តគោលនយោបាយរបស់ ប. ក . ក. ក្នុងការចាត់វិធានការរើសអើងប្រឆាំងជនជាតិវៀតណាម រួមទាំងការផ្លាស់ទីលំនៅពួកគេដោយ បង្ខំ ឬការនិរទេសពួកគេចេញពីប្រទេសកម្ពុជាដោយបង្ខំ”⁶¹⁴។ ដើម្បីគាំទ្រដល់ការសន្និដ្ឋាននេះ អង្គជំនុំ ជម្រះមិនបានគោរពតាមវិធានស្តីពីការស៊ើបអង្កេតព្រហ្មទណ្ឌ ដោយបន្ថែមអង្គហេតុថ្មីៗនៅក្នុងដីកា នេះ។ អង្គជំនុំជម្រះវិភាគផ្នែកខ្លះនៃដីកា ដោយដកស្រង់តែផ្នែកមួយនៃកថាខ័ណ្ឌ ១២ ដែលបរិយាយ

⁶⁰⁹ សំអាងហេតុសាលក្រម កថាខ័ណ្ឌ ១១៤២, ១០១៦, ១០២០ និង ១០៣៧។
⁶¹⁰ សំអាងហេតុសាលក្រម កថាខ័ណ្ឌ ១១៤២, ១០៤៧។
⁶¹¹ សំអាងហេតុសាលក្រម កថាខ័ណ្ឌ ១១៤៤-១១៤៥។
⁶¹² សំអាងហេតុសាលក្រម កថាខ័ណ្ឌ ១១៤៤-១១៤៥។
⁶¹³ សំអាងហេតុសាលក្រម កថាខ័ណ្ឌ ៤៣១៨-៤៣២៨ កថាខ័ណ្ឌ ៤៤០០, ៤៤០២។
⁶¹⁴ សំអាងហេតុសាលក្រម កថាខ័ណ្ឌ ១៦៨។

ថាការព្រមព្រៀងក្រីក្រកម្មលើជនជាតិវៀតណាម ជាគោលនយោបាយរើសអើង និងឃាតកម្ម⁶¹⁵។ ការអានអត់ក្បាលអត់កន្ទុយនេះធ្វើឱ្យគេយល់ថា ដីកានេះមិនច្បាស់លាស់ ហើយចាំបាច់ត្រូវវិភាគវាដោយយោងទៅលើឯកសារផ្សេងៗទៀត។ ក៏ប៉ុន្តែ ផ្នែកក្រោយមកទៀត នៃកថាខ័ណ្ឌ ១២ ពន្យល់ពីអង្គហេតុចោទប្រកាន់ដោយសហព្រះរាជអាជ្ញា ពោលគឺ អង្គហេតុនៃគោលនយោបាយកម្ទេចបុគ្គលដែលត្រូវបានគេចាត់ទុកថាជាជនជាតិវៀតណាម។ សហព្រះរាជអាជ្ញាពុំបានបញ្ជូនអង្គហេតុណាមួយសោះទាក់ទងនឹងការនិរទេសឡើយ⁶¹⁶។

៣៨១. ពេលវិភាគដីកានេះមកខាងក្រោយទៀត អង្គជំនុំជម្រះបានបញ្ជាក់ថា សហព្រះរាជអាជ្ញាផ្អែកលើឯកសារចំនួនពីរ ដើម្បី “បញ្ជាក់ពីអង្គហេតុចោទរងការចោទប្រកាន់ដែលត្រូវស៊ើបអង្កេត”⁶¹⁷។ នោះគឺសៀវភៅខ្មៅ និងសៀវភៅមួយក្បាលរបស់ Ben KIERNAN។ ដើម្បីឱ្យយល់កាន់តែច្បាស់ ថាតើឯកសារទាំងពីរនេះ “បញ្ជាក់គាំទ្រ” អង្គហេតុណាខ្លះ អង្គជំនុំជម្រះបានយោងទៅកំណត់ត្រាជើងទំព័រលេខ ៣៧ និង ២៩១ នៃដីកានេះ⁶¹⁸ សម្រាប់សៀវភៅខ្មៅ។ ប៉ុន្តែ សម្រាប់សៀវភៅ Ben KIERNAN អង្គជំនុំជម្រះមិនបានយោងទៅចំណុចណាមួយនៃដីកានេះឡើយ ដែលវាវាងមិនឱ្យដឹងថាតើឯកសារនេះ “បញ្ជាក់គាំទ្រ” ដល់អង្គហេតុណាខ្លះឡើយ។ ទាក់ទងនឹងសៀវភៅខ្មៅ កំណត់ត្រាជើងទំព័រលេខ ៣៧ និង ២៩១ បញ្ជាក់គាំទ្រដល់ទង្វើករណីពីរដូចតទៅនេះ៖ (i) “ដោយហេតុទំនាក់ទំនងរបស់ ប.ក.ក.

⁶¹⁵ សំអាងហេតុសាលក្រម កថាខ័ណ្ឌ១៦៨។

⁶¹⁶ ដីកាសន្និដ្ឋានបញ្ជូនរឿងឱ្យស៊ើបអង្កេតរបស់សហព្រះរាជអាជ្ញា ចុះថ្ងៃទី១៨ ខែកក្កដា ឆ្នាំ២០០៧ ឯកសារ D3 កថាខ័ណ្ឌ១២-ច៖ “បក្សកុម្មុយនិស្តកម្ពុជាបានបន្តធ្វើនយោបាយរើសអើង ប្រឆាំង និងសម្លាប់ជនជាតិភាគតិចវៀតណាម។ ពីដំបូង បក្សកុម្មុយនិស្តកម្ពុជាបានអនុម័តនូវនយោបាយមួយ ក្នុងការបោសសម្អាតជនទាំងនោះដែលត្រូវបានគេចាត់ទុកថាជាជនជាតិវៀតណាម ឬអ្នកដែលមានទំនាក់ទំនងជាមួយប្រទេសវៀតណាម។ យ៉ាងណាមិញ ទំនាក់ទំនងរបស់បក្សកុម្មុយនិស្តកម្ពុជា ជាមួយប្រទេសវៀតណាមបានចុះដុនដាបជាលំដាប់ហើយមានទស្សនៈដែលចេះតែកើនឡើងថា ប្រទេសវៀតណាមគឺជាខ្មាំង។ ទស្សនៈនេះវាស្ថិតនៅលើជំនឿដែលថា គឺវៀតណាមកំពុងព្យាយាមរំលំបក្សកុម្មុយនិស្តកម្ពុជា។ មកដល់ពាក់កណ្តាលនិងចុងឆ្នាំ១៩៧៧ គោលនយោបាយបានវិវត្តទៅជាគោលនយោបាយមួយដែលលុបបំបាត់ប្រជាជនទាំងអស់ ដែលមានទំនាក់ទំនងជាមួយប្រទេសវៀតណាម។” (យើងគូសបន្ទាត់ពីក្រោម)។

⁶¹⁷ សំអាងហេតុសាលក្រម កថាខ័ណ្ឌ១៦៨។

⁶¹⁸ សំអាងហេតុសាលក្រម កថាខ័ណ្ឌ១៦៨ ជើងទំព័រ ៣៦៦។

ជាមួយវៀតណាមកាន់តែធ្លាក់ជុនដាច់ទៅ វៀតណាមកាន់តែត្រូវបានចាត់ទុកជាខ្មាំង”⁶¹⁹ និង (ii) “យុទ្ធជននៃកងទ័ពបដិវត្តន៍កម្ពុជា ត្រូវបានញុះញង់ឱ្យស្អប់ជនជាតិវៀតណាម និងទទួលបន្ទុកសម្លាប់ រាល់ជនជាតិវៀតណាមដែលពួកគេជួបប្រទះ”⁶²⁰។ ជាថ្មីម្តងទៀត សហព្រះរាជអាជ្ញាមិនបានបញ្ជូនអង្គ ហេតុណាមួយទាក់ទងនឹងការនិរទេសជនជាតិវៀតណាមមកកាន់សហចៅក្រមស៊ើបអង្កេតដើម្បីស៊ើប សួរឡើយ។ អាស្រ័យហេតុនេះហើយបានជានៅក្នុងដីកាសន្និដ្ឋានបញ្ជូនរឿងឱ្យស៊ើបសួរ ពុំមានលើក ឡើងអំពីអង្គហេតុនៃការជម្លៀសជនជាតិវៀតណាមទាល់តែសោះ។

៣៨២. ប៉ុន្តែអង្គជំនុំជម្រះមិនបានបញ្ឈប់នៅត្រឹមហ្នឹងទេ។ អង្គជំនុំជម្រះថែមទាំងប្រឹងស្វែងរកក្នុងតារាង ពន្យល់ចំនួន ២៣០ ទំព័រ និងឧបសម្ព័ន្ធ (គ) ១៣៨ ទំព័រ ដែលភ្ជាប់ជាមួយដីកានេះ ដើម្បីរកឱ្យបាន ចំណុចយោងមួយទៅនឹងសម្រង់ចេញពីសៀវភៅខ្មៅ ដែលសម្រង់នេះលើកឡើងអំពីកិច្ចព្រមព្រៀង មួយដើម្បីឱ្យជនជាតិវៀតណាមចាកចេញពីប្រទេសកម្ពុជាក្រោយថ្ងៃរំដោះ⁶²¹ និងឱ្យបានចំណុចយោង មួយទៅសៀវភៅរបស់ Ben KIERNAN ដែល “អាចបញ្ជាក់” ថាពិតជាមាន “ការជម្លៀសជនជាតិ វៀតណាមសុទ្ធដោយបង្ខំមែន”⁶²²។ ពិតមែនតែអង្គជំនុំជម្រះបានបញ្ជាក់ថា ដីកានេះត្រូវតែវិភាគដោយ “យោងទៅតាមឯកសារគាំទ្រភ័ស្តុតាងទាំងអស់ដែលត្រូវបានដកស្រង់ជាក់លាក់ដើម្បីគាំទ្រដីកានេះ”⁶²³ ក៏ប៉ុន្តែ នេះមិនមែនករណីនៃឯកសារដែលអង្គជំនុំជម្រះបានដកស្រង់នោះទេ។ ជាក់ស្តែង វាជាករណីនៃ អង្គហេតុថ្មីដែលមានតែនៅក្នុងឧបសម្ព័ន្ធប៉ុណ្ណោះ។ ទោះយ៉ាងណា សហចៅក្រមស៊ើបអង្កេតត្រូវតែ ស៊ើបអង្កេតលើអង្គហេតុដែលមានចែងនៅក្នុងដីកាសន្និដ្ឋានបញ្ជូនរឿងឱ្យស៊ើបសួរ និងដីកាសន្និដ្ឋាន បញ្ជូនរឿងឱ្យស៊ើបសួរបន្ថែមតែប៉ុណ្ណោះ”⁶²⁴។ បន្ថែមលើនេះ “ប្រសិនបើពេលស៊ើបអង្កេត ក្នុងករណី

⁶¹⁹ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា ចុះថ្ងៃទី១៨ ខែកក្កដា ឆ្នាំ២០០៧ ឯកសារ D3 កថាខ័ណ្ឌ ១២-ច។
⁶²⁰ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា ចុះថ្ងៃទី១៨ ខែកក្កដា ឆ្នាំ២០០៧ ឯកសារ D3 កថាខ័ណ្ឌ ៧០។
⁶²¹ តារាងបញ្ជីឯកសារ ១០៤ នៃដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា ចុះថ្ងៃទី១៨ ខែកក្កដា ឆ្នាំ២០០៧ ឯក សារ D3/I ERN 00194238។
⁶²² ឧបសម្ព័ន្ធ គ នៃ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា ចុះថ្ងៃទី១៨ ខែកក្កដា ឆ្នាំ២០០៧ ឯកសារ D3/IV ERN 00271584។
⁶²³ សំអាងហេតុសាលក្រម កថាខ័ណ្ឌ ១៦៦។
⁶²⁴ វិធានផ្ទៃក្នុង វិធាន ៥៥.២។

ទទួលបានអង្គហេតុថ្មី សហចៅក្រមស៊ើបអង្កេតត្រូវជូនដំណឹងអំពីអង្គហេតុថ្មីដល់សហព្រះរាជអាជ្ញា [...]។ ក្នុងករណីពុំបានទទួលដីកាសន្និដ្ឋានបញ្ជូនរឿងឱ្យស៊ើបសួរបន្ថែម សហចៅក្រមស៊ើបសួរមិនមានសិទ្ធិអំណាចស៊ើបអង្កេតលើអង្គហេតុថ្មីទេ”⁶²⁵។ ដូច្នោះ ដោយពិចារណាថាសហចៅក្រមស៊ើបអង្កេតអាចស៊ើបសួរ ដោយមិនរំលោភវិសាលភាពនៃបណ្តឹងអំពីអង្គហេតុនៃការនិរទេសជនជាតិវៀតណាមដោយផ្អែកតែលើភស្តុតាងដែលមាននៅក្នុងឧបសម្ព័ន្ធ ហើយដែលមិនមានបញ្ជាក់ច្បាស់លាស់នៅក្នុងដីកាសន្និដ្ឋានបញ្ជូនរឿងឱ្យស៊ើបសួរ អង្គជំនុំជម្រះមិនបានគោរពតាមវិធានស្តីពីការស៊ើបអង្កេតព្រហ្មទណ្ឌឡើយ។

៣៨៣. លើសពីនេះទៅទៀត ការប្រកាន់យកវិចារណកិច្ចបែបនេះរបស់អង្គជំនុំជម្រះ ធ្វើឱ្យអស់ខ្លឹមសារចំពោះអត្ថប្រយោជន៍នៃនីតិវិធីចាំបាច់របស់ដីកាសន្និដ្ឋានបញ្ជូនរឿងឱ្យស៊ើបសួរដែលត្រូវតែមាន “សេចក្តីសង្ខេបអង្គហេតុ” និង “ការកំណត់ប្រភេទបទល្មើស”⁶²⁶។ អង្គជំនុំជម្រះពិចារណាថា វាជាការឡូហ្សិកក្នុងការសន្និដ្ឋានថា អង្គហេតុទាំងអស់ដែលមានរៀបរាប់នៅក្នុងភស្តុតាងដែលភ្ជាប់ជាឧបសម្ព័ន្ធនៃដីកាសន្និដ្ឋានបញ្ជូនរឿងឱ្យស៊ើបសួរ សុទ្ធតែជាអង្គហេតុដែលត្រូវស៊ើបអង្កេត។ ក៏ប៉ុន្តែ វាមិនសមហេតុផលទេក្នុងការពិចារណាថា អង្គហេតុទាំងអស់ដែលបានរៀបរាប់នៅក្នុងសៀវភៅ Ben KIERNAN ឬនៅក្នុងសៀវភៅខ្មៅ សុទ្ធតែអាចជាកម្មវត្ថុនៃការស៊ើបអង្កេត។ នៅក្នុងលក្ខខណ្ឌនេះ និងក្នុងសំណុំរឿងមួយដ៏សម្បើមបែបនេះ ម្ចាស់បណ្តឹងសាទុក្ខពុំមានលទ្ធភាពដឹង ថាតើសហចៅក្រមស៊ើបអង្កេតត្រូវបានអនុញ្ញាតឱ្យស៊ើបអង្កេតលើអង្គហេតុណាខ្លះ។ នេះជាការប្រមាថមាក់ងាយគោលការណ៍ធានាឱ្យមានសច្ចភាពគតិយុត្តិ។

៣៨៤. ជាទីបញ្ចប់ អង្គជំនុំជម្រះបានប្រព្រឹត្តកំហុសអង្គច្បាប់ ដោយអះអាងថា ដីកាសន្និដ្ឋាន បញ្ជូនរឿងឱ្យស៊ើបសួរ “បញ្ជាក់យ៉ាងច្បាស់ពី “ការនិរទេស” ក្នុងចំណោមឧក្រិដ្ឋកម្ម ដែលត្រូវស៊ើបសួរ”⁶²⁷។ ដូចដែលបានរំលឹករួចហើយ សហចៅក្រមស៊ើបអង្កេតត្រូវបាន អនុញ្ញាតឱ្យស៊ើបអង្កេត “តែលើអង្គ

⁶²⁵ វិធានផ្ទៃក្នុង វិធាន ៥៥.៣។

⁶²⁶ វិធានផ្ទៃក្នុង វិធាន ៥៣.១ក និង ៥៣.១ខ។

⁶²⁷ សំអាងហេតុសាលក្រម កថាខ័ណ្ឌ ១៦៨។

ហេតុណាដែលត្រូវបានកំណត់ដោយដីកាសន្និដ្ឋាន បញ្ជូនរឿងឱ្យស៊ើបសួរ ឬដីកាបញ្ជូនរឿងឱ្យស៊ើបសួរបន្ថែម”⁶²⁸។ ដូច្នោះ អង្គជំនុំជម្រះ បានរំលោភលើវិធានស្តីពីការស៊ើបអង្កេតព្រហ្មទណ្ឌ ដោយពិចារណាថា សហចៅក្រម ស៊ើបអង្កេតអាចស៊ើបសួរលើ “ឧក្រិដ្ឋកម្ម” ណាមួយ⁶²⁹។ លើសពីនេះទៀត ក្នុងផ្នែក កំណត់ប្រភេទបទល្មើស ដីកានេះពុំបានសំដៅទាល់តែសោះទៅលើអង្គហេតុទាក់ទងនឹងជនជាតិវៀតណាម តែគ្រាន់តែសំដៅទៅលើដំណាក់កាលទាំងបីនៃការជម្លៀស ប្រជាជនទាំងអស់ដោយបង្ខំ ហើយអង្គហេតុទាំងនេះមិនទាក់ទងនឹងការបញ្ជូន ប្រជាជនទៅប្រទេសវៀតណាមទេ⁶³⁰។

៣៨៥. យោងលើធាតុផ្សំភស្តុតាងទាំងនេះ អង្គជំនុំជម្រះបានពង្រីកទាំងខុសច្បាប់ និងវិសាលភាពនៃដីកាសន្និដ្ឋានបញ្ជូនរឿងឱ្យស៊ើបសួរទៅដល់អង្គហេតុថ្មីៗទៀត។ ទាំងនៅក្នុងដីកាសន្និដ្ឋានបញ្ជូនរឿងឱ្យស៊ើបសួរ ទាំងក្នុងដីកាសន្និដ្ឋានបញ្ជូនរឿងឱ្យស៊ើបសួរបន្ថែម ពុំមានការកំណត់ឱ្យស៊ើបអង្កេតណាមួយលើអង្គហេតុនិរទេសឡើយ។ រាល់ការសន្និដ្ឋានផ្លូវច្បាប់ដែលទាក់ទងនឹងអង្គហេតុទាំងអស់នេះ ត្រូវទុកជាមោឃៈ ហើយ ខៀវ សំផន ត្រូវតែបានលើកលែងទោស ពីបទឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការនិរទេស និងការធ្វើទុក្ខបុកម្នេញដោយមូលហេតុរើសអើងពូជសាសន៍ នៅត្រាំកក់ និងព្រៃវែង ចំពោះអំពើនិរទេស⁶³¹។

⁶²⁸ វិធានផ្ទៃក្នុង វិធាន ៥៥.២ (យើងគូសបន្ទាត់ពីក្រោម)។

⁶²⁹ ឯកសារ Cass. Crim. ចុះថ្ងៃទី២០ ខែមិថុនា ឆ្នាំ១៩៧២ លេខ 71-93622 (“ចៅក្រមស៊ើបសួរទទួលបានពាក្យបណ្តឹងលើអង្គហេតុដែលបានចោទប្រកាន់នៅក្នុងដីកាសន្និដ្ឋានបញ្ជូនរឿងឱ្យស៊ើបសួរ ដែលខុសពីប្រភេទនៃបទល្មើសនៃអង្គហេតុដោយអយ្យការ។”) ឯកសារ Cass. Crim. ចុះថ្ងៃទី១១ ខែកុម្ភៈ ឆ្នាំ១៩៩២ លេខ n°91-86066 (ចៅក្រមស៊ើបសួរ “មិនពាក់ព័ន្ធនឹងការកំណត់បទល្មើសបណ្តោះអាសន្ននៃអង្គហេតុដោយរដ្ឋអាជ្ញា”)។

⁶³⁰ កថាខ័ណ្ឌ ៣៧ ដល់ ៤២ កំណត់ដោយប្រភេទនៃបទល្មើសទាក់ទងនឹងការជម្លៀសប្រជាជនមានជាប់ទាក់ទងនឹងអង្គហេតុជម្លៀសប្រជាជនដោយបង្ខំពីទីក្រុងភ្នំពេញ និង ទីក្រុងផ្សេងៗទៀតទៅកាន់ស្រុកជនបទ បន្ទាប់ពីរំដោះប្រទេស អង្គហេតុនៃការជម្លៀសប្រជាជនរាប់ពាន់នាក់ពីផ្នែកកណ្តាល និងផ្នែកនិរតីនៃប្រទេស ឱ្យទៅនៅភូមិភាគខត្តរ និងពាយ័ព្យ (ក្នុងនោះមានជនជាតិភាគតិចចាម) និងអង្គហេតុជម្លៀសប្រជាជនរាប់ម៉ឺននាក់ដោយបង្ខំពីភូមិភាគបូព៌ា ទៅកាន់ភូមិភាគកណ្តាល បស្ចឹម និងពាយ័ព្យ។

⁶³¹ សំអាងហេតុសាលក្រម កថាខ័ណ្ឌ១៦៨, ១១១០-១១២៥, ១១៥៦-១១៥៩, ៣៤២៩-៣៤៣៩, ៣៥០២-៣៥០៩, ៣៥១២, ៣៥១៣, ៤០០៤, ៤០១២, ៤២៣៧, ៤២៩២ និង ៤៣០៦។

ផ្នែកទី ២. ទំនប់ត្រពាំងថ្ម

៣៨៦. អំពើអមនុស្សធម៌ដទៃទៀត ក្រោមទម្រង់ជាការបាត់ខ្លួនដោយបង្ខំ៖ អង្គជំនុំជម្រះបាន ប្រកាសថា ខ្លួន បានទទួលអង្គហេតុនៃការបាត់ខ្លួនដោយបង្ខំនៅការដ្ឋានទំនប់ត្រពាំង ថ្ម^{៦៣២} ខណៈពេលដែលមេធាវី ការពារក្តីបានជំទាស់នឹងការចោទប្រកាន់លើអង្គហេតុ ទាំងនេះ ដោយហេតុថាអង្គជំនុំជម្រះផ្អែកលើចំណាត់ការរបស់ចៅក្រមស៊ើបអង្កេត ដែលរំលោភបំពានលើវិសាលនៃបណ្តឹង^{៦៣៣}។ ជាក់ស្តែង ចៅក្រម ស៊ើបអង្កេតបានទទួល បណ្តឹងពីការដ្ឋានទំនប់ត្រពាំងថ្ម តែតាមរយៈកថាខ័ណ្ឌ ៤៦ នៃដីកាសន្និដ្ឋាន បញ្ជូនរឿង ឱ្យស៊ើបសួរប៉ុណ្ណោះ។ កថាខ័ណ្ឌនេះ មិនមានលើកឡើងទាល់តែសោះពីបញ្ហានៃការ បាត់ ខ្លួនរបស់កម្មករ។ ដូច្នេះ ការចោទប្រកាន់នេះត្រូវបានធ្វើឡើងដោយខុសច្បាប់ ប្រឆាំងនឹង ខៀវ សំផន^{៦៣៤}។

៣៨៧. អង្គជំនុំជម្រះបានច្រានចោលទទ្ទឹករណ៍របស់មេធាវីការពារក្តី ដោយមិនផ្តល់សំអាងហេតុ។ អង្គជំនុំ ជម្រះបានថ្លែងយ៉ាងសាមញ្ញថា បណ្តឹងតវ៉ានេះមិនត្រូវបានលើកឡើងជាលក្ខណៈអញ្ញាត្រកម្មឡើយ ដូច្នេះ បណ្តឹងតវ៉ានេះត្រូវបានដាក់យឺតពេល អនុលោមតាមវិធាន ៨៩ នៃវិធានផ្ទៃក្នុង^{៦៣៥}។ ដូចដែល បានបង្ហាញខាងលើ ការសន្និដ្ឋាននេះមានកំហុសអង្គច្បាប់^{៦៣៦}។ ដូច្នេះ អង្គជំនុំជម្រះផ្អែកលើការ សន្និដ្ឋានខុសច្បាប់នៃដីកាដោះស្រាយ ដើម្បីពិចារណាថាមានភស្តុតាងគ្រប់គ្រាន់ចំពោះឧក្រិដ្ឋកម្មនៃ អំពើអមនុស្សធម៌ដទៃទៀត នៅការដ្ឋានត្រពាំងថ្ម^{៦៣៧} ក្រោមទម្រង់ជាការបាត់ខ្លួនដោយបង្ខំ។ ការ

^{៦៣២} សំអាងហេតុសាលក្រម កថាខ័ណ្ឌ ១២០៦។
^{៦៣៣} ដីកាដោះស្រាយ ៣៣៦, ៣៤៦, ៣៤៨, ១៤៧០។ សូមមើលផងដែរសារណាបណ្តឹងសាទុក្ខ ០០២/០២ កថាខ័ណ្ឌ ១០១៨- ១០២១។
^{៦៣៤} វិធានផ្ទៃក្នុង កថាខ័ណ្ឌ ៤៦។
^{៦៣៥} សំអាងហេតុសាលក្រម កថាខ័ណ្ឌ ១២០៦។
^{៦៣៦} សូមមើលខាងលើ កថាខ័ណ្ឌ ៣៣៦-៣៥០។
^{៦៣៧} សំអាងហេតុសាលក្រម កថាខ័ណ្ឌ ១៤២២-១៤២៩។

សន្និដ្ឋានទាំងនេះដែលផ្អែកលើបណ្តឹងខុសច្បាប់ ត្រូវតែទុកជាមោឃៈ ហើយ ខៀវ សំផន ត្រូវតែទទួលបានការលើកលែងទោស ចំពោះអង្គហេតុរងការចោទប្រកាន់^{៦៣៨}។

ផ្នែកទី ៣. ទំនប់១មករា

១. គ្មានបណ្តឹងអំពីការសម្លាប់មនុស្សនៅវត្តបារាយណ៍ជាន់ជែក

៣៨៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនបានទទួលបណ្តឹងត្រឹមត្រូវតាមច្បាប់ និងមានសមត្ថកិច្ចជំនុំជម្រះលើអង្គហេតុសម្លាប់មនុស្សដែលបានកើតឡើងនៅវត្តបារាយណ៍ជាន់ជែក^{៦៣៩}។ អង្គជំនុំជម្រះគួរណាគិតពីការរំលោភបំពាន ពីសំណាក់សហចៅក្រមស៊ើបអង្កេតលើវិសាលភាពនៃបណ្តឹងជាក់ស្តែង ហើយគួរណាគិតសម្គាល់ថា ខ្លួនមិនអាចជំនុំជម្រះ ឬផ្តន្ទាទោសចំពោះអង្គហេតុនៅក្រៅបណ្តឹងឡើយ។ សេចក្តីសន្និដ្ឋានរបស់សហចៅក្រមស៊ើបអង្កេត ដែលអង្គជំនុំជម្រះយកជាមូលដ្ឋាន ដើម្បីប្រកាសថាខ្លួនមានយុត្តាធិការលើអង្គហេតុនៃការសម្លាប់មនុស្សនៅវត្តបារាយណ៍រំលោភបំពានលើវិសាលភាពនៃបណ្តឹងជាក់ស្តែង^{៦៤០}។ អាស្រ័យហេតុនេះ ម្ចាស់បណ្តឹងសាទុក្ខមិនចាំបាច់ឆ្លើយតបនឹងអង្គហេតុទាំងនេះទេ ពីព្រោះអង្គជំនុំជម្រះមិនបានទទួលអង្គហេតុទាំងនេះដោយត្រឹមត្រូវតាមច្បាប់ឡើយ។ នៅកថាខ័ណ្ឌ ១៣៧៣ នៃដីកាដោះស្រាយ សហចៅក្រមស៊ើបអង្កេតសន្និដ្ឋានថា មានភស្តុតាងគ្រប់គ្រាន់ចំពោះឧក្រិដ្ឋកម្មក្រោមទម្រង់អំពើមនុស្សឃាតនៅទីតាំងឧក្រិដ្ឋកម្មជាច្រើន រួមមាន ទំនប់១មករា។ មានតែការស្តាប់ដោយការប្រហារជីវិតប៉ុណ្ណោះ ដែលត្រូវកំណត់ប្រភេទជាអំពើមនុស្សឃាតនៅទំនប់១មករា^{៦៤១}។ កថាខ័ណ្ឌ ១៣៧៧ បញ្ជាក់ថា ទាក់ទងនឹងទំនប់១មករា ប្រជាជនត្រូវបាន “ចាប់យក ទៅសម្លាប់នៅភ្នំរួរៗនោះ”។ ការប្រហារជីវិតទាំងនេះត្រូវបានពិពណ៌នានៅក្នុងកថាខ័ណ្ឌ ៣៦៦ និងកថាខ័ណ្ឌ ៣៦៧ នៃដីកាដោះស្រាយ។ នៅក្នុងកថាខ័ណ្ឌ

^{៦៣៨} សំអាងហេតុសាលក្រម កថាខ័ណ្ឌ ១៤២៤-១៤២៩។

^{៦៣៩} សំអាងហេតុសាលក្រម កថាខ័ណ្ឌ ១៦៥, ១៤៣៤, ១៦៦៥។ សូមមើលផងដែរ ប្រតិចារិក ថ្ងៃទី២៥ ខែឧសភា ឆ្នាំ២០១៥ ឯកសារ E1/304.1 ម៉ោង 15:24-31 ម៉ោង 15:37-47។ ប្រតិចារិក ថ្ងៃទី៣០ ខែកក្កដា ឆ្នាំ២០១៥ ឯកសារ E1/326.1 ម៉ោង 13:20-23 ។

^{៦៤០} សំអាងហេតុសាលក្រម កថាខ័ណ្ឌ ១៤៣៤, ១៦៦៥។

^{៦៤១} សូមមើលខាងលើ កថាខ័ណ្ឌ ១០០១-១០០៣ ។ ដីកាដោះស្រាយ កថាខ័ណ្ឌ ១៣៧៧។

៣៦៦ មានការលើកឡើងថា ប្រហែលជាមានប្រើឧបករណ៍រំពងសំឡេងដើម្បីបិទបាំងសំឡេងស្រែកយំក្នុងអំឡុងពេលសម្លាប់ ក្នុងខណៈដែលកថាខ័ណ្ឌ ៣៦៧ លើកឡើងថា “សាក្សីមួយចំនួនបានឃើញការចាប់ខ្លួន សាក្សីខ្លះទៀតទៀតបានឮពីការសម្លាប់ [...]។ សាក្សីម្នាក់បានឃើញមនុស្សម្នាក់ត្រូវគេសម្លាប់។ កន្លែងមួយនៅក្បែរវត្តបារាយណ៍ជាន់ដែក ត្រូវបានគេស្គាល់ថាជាទីតាំងសម្លាប់មនុស្ស ក្រៅពីនេះ ទីតាំងសម្លាប់មនុស្សក៏មាន នៅកន្លែងផ្សេងៗទៀតដែរ”។

៣៨៩. ទោះជាយ៉ាងណាក្តី សហចៅក្រមស៊ើបអង្កេតបានធ្វើសេចក្តីសន្និដ្ឋានទាំងអស់នេះហួសពីដែនសមត្ថកិច្ចរបស់ខ្លួន។ កថាខ័ណ្ឌ ៤៥ នៃដីកាសន្និដ្ឋានបញ្ជូនរឿងឱ្យស៊ើបសួរ ដែលជាកថាខ័ណ្ឌតែមួយគត់នៃបណ្តឹងអំពីទំហំទម្រង់មករា មិនមានលើកឡើងទាល់តែសោះ ពីអត្ថិភាពនៃទីតាំងសម្លាប់មនុស្សនៅខាងក្រៅបរិវេណនៃការដ្ឋាន។ ផ្ទុយទៅវិញ កថាខ័ណ្ឌនេះ លើកឡើងតែពីការបាត់បង់ជីវិត “នៅការដ្ឋាននេះ” ដោយមិនមានលើកឡើងពី “ការយកមនុស្សទៅសម្លាប់” និង “ការសម្លាប់មនុស្សនៅក្បែរនោះ” ទេ។ វត្តបារាយណ៍ជាន់ដែកត្រូវបានលើកឡើងនៅក្នុងកថាខ័ណ្ឌ ៤៥ នៃដីកាសន្និដ្ឋានបញ្ជូនរឿងឱ្យស៊ើបសួរ ដើម្បីបញ្ជាក់ពីវត្តមាននៃរណ្តៅកប់សាកសពជនរងគ្រោះ។ មិនដែលមានការលើកឡើងអំពីកន្លែងណាមួយដែល “គេស្គាល់ថាជា” កន្លែងសម្លាប់មនុស្ស ដូចការអះអាងខុសច្បាប់របស់សហចៅក្រមស៊ើបអង្កេតឡើយ។ ការប្រៀបធៀបជាមួយអង្គហេតុដែលមានពិពណ៌នាអំពីមន្ទីរ ស-២១ នៅក្នុងដីកាសន្និដ្ឋានបញ្ជូនរឿងឱ្យស៊ើបសួរបង្ហាញថា សហចៅក្រមស៊ើបអង្កេតមិនទទួលបានបណ្តឹងពីទីតាំងនេះឡើយ។ ផ្ទុយទៅវិញ កថាខ័ណ្ឌ ៥៤ នៃដីកាសន្និដ្ឋានបញ្ជូនរឿងឱ្យស៊ើបសួរបង្ហាញយ៉ាងច្បាស់ថា ទីតាំងជើងឯកជាកន្លែងសម្លាប់អ្នកទោសមកពីមន្ទីរ ស-២១។ វាខុសពីករណីវត្តបារាយណ៍ជាន់ដែក ដែលមានតែវត្តមាននៃរណ្តៅសាកសពប៉ុណ្ណោះដែលត្រូវបានចោទប្រកាន់នៅក្នុងដីកាសន្និដ្ឋានបញ្ជូនរឿងឱ្យស៊ើបសួរ។ ដោយហេតុពុំមានដីកាសន្និដ្ឋានបញ្ជូនរឿងឱ្យស៊ើបសួរបន្ថែម ខៀវ សំផន មិនត្រូវទទួលខុសត្រូវចំពោះការស្តាប់ដែលបានកើតឡើងនៅវត្តនេះឡើយ។

៣៩០. ដូច្នេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយកាត់ក្តីគាត់ចំពោះអង្គហេតុទាំងនេះ និងដោយសន្និដ្ឋានថា វត្តបារាយណ៍ជាន់ដែក គឺជាកន្លែងឃុំឃាំង និងកន្លែងសម្លាប់មនុស្ស⁶⁴² និងដោយបាន

⁶⁴² សំអាងហេតុសាលក្រម កថាខ័ណ្ឌ ១៦៦៦ ដែលយោងទៅកថាខ័ណ្ឌ ១៥៦៧-១៥៨០។

ទាញការសន្និដ្ឋានថា មានភស្តុតាងគ្រប់គ្រាន់សម្រាប់ឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជា អំពើមនុស្សឃាត^{៦៤៣}។ ការសន្និដ្ឋានទាំងអស់នេះ ត្រូវទុកជាមោឃៈ។ ការសន្និដ្ឋានរាប់បញ្ចូលអង្គហេតុ ទាំងនេះទៅក្នុងគោលនយោបាយដែលត្រូវបានកំណត់ថាមានលក្ខណៈ “ឧក្រិដ្ឋ”^{៦៤៤} និងការផ្តន្ទាទោស ម្ចាស់បណ្តឹងសាទុក្ខពីបទឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាអំពើមនុស្សឃាត^{៦៤៥} ក៏ត្រូវ ទុកជាមោឃៈដែរ។

២. គ្មានបណ្តឹងអំពីការស្លាប់ដោយគ្រោះថ្នាក់

៣៩១. អង្គជំនុំជម្រះបានប្រព្រឹត្តិកំហុសអង្គច្បាប់ ដោយបានប្រកាសថា ខ្លួនបានទទួលអង្គហេតុដោយត្រឹមត្រូវ តាមច្បាប់ និងមានយុត្តាធិការវិនិច្ឆ័យអំពីការស្លាប់ដោយសារគ្រោះថ្នាក់នៅទំនប់១មករា^{៦៤៦}។ អង្គជំនុំ ជម្រះគួរណាគិតអំពីការរំលោភបំពានលើបណ្តឹងពីសំណាក់សហចៅក្រមស៊ើបអង្កេត និងគួរណាភ័យ ខ្លាចសម្គាល់ថា ខ្លួនមិនអាចជំនុំជម្រះ ឬ ផ្តន្ទាទោសហួសពីបណ្តឹងឡើយ។ កថាខ័ណ្ឌ ៤៥ នៃដីកាសន្និដ្ឋាន បញ្ជូនរឿងឱ្យស៊ើបសួរ លើកឡើងថា “មនុស្ស ២០.០០០ នាក់ [...] បានស្លាប់ដោយមូលហេតុផ្ទាល់ នៃការអត់ឃ្លាន ការងារហួសកម្លាំង និងការសម្លាប់”។ អាស្រ័យហេតុនេះ ដោយសារគ្មានដីកាសន្និដ្ឋាន បញ្ជូនរឿងឱ្យស៊ើបសួរបន្ថែម សហចៅក្រមស៊ើបអង្កេតមិនមានសិទ្ធិអំណាចស៊ើបអង្កេតលើមរណ ភាពបណ្តាលមកពីគ្រោះថ្នាក់នៅនឹងទីតាំងនោះឡើយ។ សេចក្តីសន្និដ្ឋាននៃដីកាដោះស្រាយ ក្នុង កថាខ័ណ្ឌ ៣៦៣ ដែលថា “ មនុស្សដទៃផ្សេងទៀតត្រូវបានសម្លាប់ដោយគ្រោះថ្នាក់ ដូចជាការបាក់ថ្ម ឬដី” ធ្វើឡើងដោយរំលោភលើបណ្តឹងពីសំណាក់សហចៅក្រមស៊ើបអង្កេត ដែលកំណត់ដោយកថាខ័ ណ្ឌ ៤៥ នៃដីកាសន្និដ្ឋានបញ្ជូនរឿងឱ្យស៊ើបសួរ។ ដូច្នោះ បណ្តឹងមកកាន់អង្គជំនុំជម្រះពីអង្គហេតុទាំង នេះ មិនត្រឹមត្រូវតាមផ្លូវច្បាប់ឡើយ។

^{៦៤៣} សំអាងហេតុសាលក្រម កថាខ័ណ្ឌ ១៦៦៦។
^{៦៤៤} សំអាងហេតុសាលក្រម កថាខ័ណ្ឌ ៣៩២០, ៣៩២៨។
^{៦៤៥} សំអាងហេតុសាលក្រម កថាខ័ណ្ឌ ៤២៨២, ៤៣០៦។
^{៦៤៦} សំអាងហេតុសាលក្រម កថាខ័ណ្ឌ ១៦៦៨។

៣៩២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានជំនុំជម្រះអំពីការស្លាប់ដោយសារគ្រោះថ្នាក់នៅ ទំនប់១មករា ដែល ខៀវ សំផន មិនត្រូវបានចោទប្រកាន់ត្រឹមត្រូវតាមច្បាប់ចំពោះអង្គហេតុទាំងនេះ ឡើយ^{៦៤៧}។ សេចក្តីសន្និដ្ឋានរបស់អង្គជំនុំជម្រះ ដែលរកឃើញថាគ្រោះថ្នាក់ជាច្រើនបានបណ្តាលឱ្យ កម្មករមួយចំនួនស្លាប់ ត្រូវទុកជាមោឃៈ^{៦៤៨}។ ការសន្និដ្ឋាននេះមិនអាចយកមកធ្វើជាមូលដ្ឋាននៃធាតុ ផ្សំសត្យានុម័តិនៃឧក្រិដ្ឋកម្មប្រឆាំងនឹងមនុស្សជាតិ ដែលត្រូវបានកែប្រែប្រភេទបទល្មើសមកជាការ សម្លាប់រង្គាល ក្រោមទម្រង់អំពើមនុស្សឃាតបានឡើយ^{៦៤៩}។ អាស្រ័យហេតុនេះ ការផ្តន្ទាទោស ខៀវ សំផន ពីបទឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់អំពើមនុស្សឃាតដោយប្រយោលនៅទំនប់ ១មករា ចំពោះអង្គហេតុទាំងនេះ ត្រូវទុកជាមោឃៈ^{៦៥០}។

៣. គ្មានបណ្តឹងអំពីអង្គហេតុនៃ “ការរើសអើង” ដោយមូលហេតុនយោបាយចំពោះប្រជាជនថ្មី

៣៩៣. អង្គជំនុំជម្រះបានប្រព្រឹត្តកំហុសអង្គច្បាប់ ដោយប្រកាសថា ខ្លួនបានទទួលបណ្តឹងដោយត្រឹមត្រូវតាម ច្បាប់ និងមានសមត្ថកិច្ចវិនិច្ឆ័យអង្គហេតុនៃ “ការរើសអើង” ប្រឆាំងនឹងប្រជាជនថ្មី ដែលបានកើត ឡើងនៅទំនប់១មករា^{៦៥១}។ អង្គជំនុំជម្រះគួរណាគិតពីការរំលោភបំពានអំពីសំណាក់សហចៅក្រមស៊ើប អង្កេត លើវិសាលភាពនៃបណ្តឹងជាក់ស្តែង និងគួររកតម្លាភាពថា ខ្លួនពុំមានសិទ្ធិអំណាចជំនុំជម្រះឬផ្ត ផ្តន្ទាទោសហួសពីវិសាលភាពនៃបណ្តឹងឡើយ។ នៅក្នុងកថាខ័ណ្ឌ ១៤១៨ នៃដីកាដោះស្រាយ មាន ការចោទប្រកាន់ថា នៅតាមការដ្ឋាន សមាជិកនៃក្រុមទាំងនេះទទួលបានរងលក្ខខ័ណ្ឌរស់នៅលំបាកជាង ហើយត្រូវបានចាប់ខ្លួនជាច្រើន។ ការចោទប្រកាន់ពីការធ្វើទុក្ខបុកម្នេញដោយមូលហេតុនយោបាយនេះ ផ្អែកលើកថាខ័ណ្ឌ ៣៦០ នៃដីកាដោះស្រាយ ដែលមានរៀបរាប់ជាអាទិ៍ថា “ពលករទទួលបានការ ប្រព្រឹត្តិខុសគ្នា អាស្រ័យតាមអង្គភាពរបស់ពួកគេ ឬអាស្រ័យថាតើពួកគេជាប្រជាជន [ថ្មី]ដែរឬទេ”។ ការសន្និដ្ឋានទាំងអស់របស់សហចៅក្រមស៊ើបអង្កេត សុទ្ធតែធ្វើឡើងនៅក្រៅវិសាលភាពនៃបណ្តឹង។

^{៦៤៧} សំអាងហេតុសាលក្រម កថាខ័ណ្ឌ ១៦៦៨។
^{៦៤៨} សំអាងហេតុសាលក្រម កថាខ័ណ្ឌ ១៦៧១ ដែលយោងទៅកថាខ័ណ្ឌ ១៥៣៥។
^{៦៤៩} សំអាងហេតុសាលក្រម កថាខ័ណ្ឌ ១៦៧២-១៦៧៣។
^{៦៥០} សំអាងហេតុសាលក្រម កថាខ័ណ្ឌ ៣៩២០, ៣៩២៨, ៤២៨២, ៤៣០៦។
^{៦៥១} សំអាងហេតុសាលក្រម កថាខ័ណ្ឌ ១៦១, ១៤៣៥, ១៦៨៥។

កថាខ័ណ្ឌ ៤៥ នៃដីកាសន្និដ្ឋានបញ្ជូនរឿងឱ្យស៊ើបសួរ មិនបានលើកឡើងទាល់តែសោះអំពីព័ត៌មានពាក់ព័ន្ធនឹងការរើសអើង ឬអំពីការបែងចែកប្រភេទអ្នកធ្វើការឡើយ។ កថាខ័ណ្ឌនេះគ្រាន់តែបញ្ជាក់ថា “អ្នកធ្វើការរាប់ពាន់នាក់នៅក្នុងតំបន់ ៤១, ៤២, និង ៤៣ ត្រូវបានបង្ខំឱ្យធ្វើការសាងសង់ទំនប់នេះ”។ ផ្ទុយទៅវិញ នៅពេលដែលសហព្រះរាជអាជ្ញាចង់បញ្ជូនអង្គហេតុពាក់ព័ន្ធនឹងការរើសអើងប្រឆាំងនឹងក្រុមណាមួយទៅសហចៅក្រមស៊ើបអង្កេត ពួកគាត់បានបញ្ជាក់យ៉ាងច្បាស់។ ឧទាហរណ៍ ទាក់ទងនឹងសហករណ៍ត្រាំកាក់ សហព្រះរាជអាជ្ញាបានចែងនៅក្នុងកថាខ័ណ្ឌ ៤៣ នៃដីកាសន្និដ្ឋានបញ្ជូនរឿងឱ្យស៊ើបសួរថា “[អតីតទាហាន និងអ្នករដ្ឋការនៃរបបសាធារណរដ្ឋខ្មែរ] ទទួលបានវិធានការរើសអើង”។ ដូច្នោះ ខៀវ សំផន មិនចាំបាច់ឆ្លើយតបនឹងអង្គហេតុគាំទ្រការចោទប្រកាន់ទាំងនេះទេ ហើយអង្គជំនុំជម្រះបានប្រព្រឹត្តកំហុសអង្គច្បាប់ ដោយប្រកាសថាខ្លួនមានសមត្ថកិច្ចជំនុំជម្រះលើអង្គហេតុទាំងនេះ⁶⁵²។

៣៩៤. អាស្រ័យហេតុនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយកាត់សេចក្តីហួសពីដែនសមត្ថកិច្ចរបស់ខ្លួន ចំពោះអង្គហេតុនៃ “ការរើសអើង” ចំពោះប្រជាជនថ្មី។ សេចក្តីសន្និដ្ឋានរបស់អង្គជំនុំជម្រះដែលថាមានការប្រព្រឹត្តិការរើសអើង⁶⁵³លើប្រជាជនថ្មីនៅទំនប់១មករា ហើយថាជាផលវិបាក គឺមានភស្តុតាងគ្រប់គ្រាន់⁶⁵⁴ចំពោះឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការធ្វើទុក្ខបុកម្នេញផ្នែកនយោបាយប្រឆាំងនឹងប្រជាជនថ្មី ត្រូវទុកជាមោឃៈ។ អាស្រ័យហេតុនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយរាប់បញ្ចូលអង្គហេតុទាំងនេះដែលត្រូវបានកំណត់ប្រភេទជាឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការធ្វើទុក្ខបុកម្នេញខាងនយោបាយ ហើយដែលគោលនយោបាយនេះត្រូវបានកំណត់ថាមានចរិត“ឧក្រិដ្ឋ”⁶⁵⁵។ ការសន្និដ្ឋានទាំងនេះត្រូវទុកជាមោឃៈ។ ដូចគ្នាដែរ ការផ្តន្ទាទោស ខៀវ សំផន ចំពោះអង្គហេតុទាំងនេះ អនុលោមតាមសហឧក្រិដ្ឋកម្មរួម ត្រូវទុកជាមោឃៈ⁶⁵⁶។

⁶⁵² សំអាងហេតុសាលក្រម កថាខ័ណ្ឌ ១៦១, ១៤៣៥, ១៦៨៥។

⁶⁵³ សំអាងហេតុសាលក្រម កថាខ័ណ្ឌ ១៦៨៨-១៦៨៩ ដែលយោងទៅកថាខ័ណ្ឌ ១៦៤១-១៦៥៣។

⁶⁵⁴ សំអាងហេតុសាលក្រម កថាខ័ណ្ឌ ១៦៩១-១៦៩២។

⁶⁵⁵ សំអាងហេតុសាលក្រម កថាខ័ណ្ឌ ៣៩១៩, ៣៩២៤-៣៩២៥។

⁶⁵⁶ សំអាងហេតុសាលក្រម កថាខ័ណ្ឌ ៤២៨៧, ៤៣០៦។

៤. គ្មានបណ្តឹងរំលឹកអង្គហេតុនៃ “ការរើសអើង” ដោយមូលហេតុសាសនា

៣៩៥. អង្គជំនុំជម្រះបានប្រព្រឹត្តកំហុសអង្គច្បាប់ ដោយប្រកាសថា ខ្លួនបានទទួលបណ្តឹងត្រឹមត្រូវតាមច្បាប់ និងមានសមត្ថកិច្ច ក្នុងការវិនិច្ឆ័យលើអង្គហេតុ នៃ“ការរើសអើង” ដោយមូលហេតុសាសនាប្រឆាំងនឹង ចាម នៅទំនប់១មករា^{៦៥៧}។ អង្គជំនុំជម្រះគួរគិតពីការរំលោភបំពានរបស់សហចៅក្រមស៊ើបអង្កេត លើ បណ្តឹងជាក់ស្តែង និងគួររកតម្លាភាពថា ខ្លួនពុំមានសិទ្ធិអំណាចជំនុំជម្រះ ឬផ្តន្ទាទោសហួសពីបណ្តឹង ជាក់ស្តែងឡើយ។ សហចៅក្រមស៊ើបអង្កេតបានសន្និដ្ឋាននៅកថាខ័ណ្ឌ ១៤២០ នៃដីកាដោះស្រាយ ថា មានភស្តុតាងគ្រប់គ្រាន់ចំពោះឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនាទៅលើជន ជាតិចាម នៅទំនប់១មករា។ ដូចគ្នានឹងការធ្វើទុក្ខបុកម្នេញដោយមូលហេតុនយោបាយដែលបានលើក ឡើងខាងលើ ការចោទប្រកាន់នេះផ្អែកលើ កថាខ័ណ្ឌ ៣៦០ ផង និងលើ កថាខ័ណ្ឌ ៣៦៦ នៃដីកា ដោះស្រាយផង ដែលបញ្ជាក់ថា “មួយចំនួនធំនៃអ្នកដែលបានបាត់ខ្លួនគឺ [...] ជនជាតិចាម”។ ដូច គ្នានឹងមូលហេតុដែលមេធាវីការពារក្តីបានរៀបរាប់ខាងលើពាក់ព័ន្ធនឹងប្រធានបទនៃការធ្វើទុក្ខបុក ម្នេញផ្នែកនយោបាយ សហចៅក្រមស៊ើបអង្កេតចេញសេក្តីសន្និដ្ឋានទាំងអស់នេះ ដោយរំលោភលើ វិសាលភាពនៃបណ្តឹងមកកាន់ខ្លួន។ ដូច្នោះ ខៀវ សំផន មិនចាំបាច់ឆ្លើយតបចំពោះអង្គហេតុទាំងនេះ ទេ។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវិនិច្ឆ័យអង្គហេតុ នៃ“ ការរើសអើង” ដោយ មូលហេតុសាសនា និងដោយបានសន្និដ្ឋានថាជនជាតិចាមដែលធ្វើការនៅទំនប់១មករា ទទួលរងអំពើ រើសអើងជាក់ស្តែង ដោយចេតនា ដោយសារតែការប្រតិបត្តិសាសនា និងវប្បធម៌របស់ពួកគេ^{៦៥៨}។ ការ សន្និដ្ឋានថាមានការប្រព្រឹត្តិឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយ មូលហេតុសាសនា ប្រឆាំងនឹងជនជាតិចាមនៅទំនប់១មករា ត្រូវទុកជាមោឃៈ^{៦៥៩}។ ដូចគ្នាដែរ ការ សន្និដ្ឋានរបស់អង្គជំនុំជម្រះដែលរាប់បញ្ចូលអង្គហេតុទាំងនេះទៅក្នុងគោលនយោបាយដែលត្រូវបាន ពិពណ៌នាថាមានចរិត “ឧក្រិដ្ឋ”^{៦៦០} ត្រូវទុកជាមោឃៈ។ អាស្រ័យហេតុនេះ ការផ្តន្ទាទោស ខៀវ សំផន ចំពោះឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុសាសនាប្រឆាំង

^{៦៥៧} សំអាងហេតុសាលក្រម កថាខ័ណ្ឌ ១៦១, ១៤៣៥, ១៦៨៣។
^{៦៥៨} សំអាងហេតុសាលក្រម កថាខ័ណ្ឌ ១៦៨៥។
^{៦៥៩} សំអាងហេតុសាលក្រម កថាខ័ណ្ឌ ១៦៨៥-១៦៨៧។
^{៦៦០} សំអាងហេតុសាលក្រម កថាខ័ណ្ឌ ៣៩៨៨។

នឹងជនជាតិចាម នៅទំនប់១មករា ក្រោមទម្រង់សហឧក្រិដ្ឋកម្មរួម ចំពោះអង្គហេតុទាំងនេះ ត្រូវទុកជា
មោឃៈ^{៦៦១}។

៥. គ្មានអំបណ្ណិចពីអង្គហេតុនៃការបាត់ខ្លួន

៣៩៦. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនបានទទួលបណ្តឹងត្រឹមត្រូវតាម
ច្បាប់ និងមានសមត្ថកិច្ចវិនិច្ឆ័យលើអង្គហេតុនៃការបាត់ខ្លួនដែលបានកើតឡើងនៅទំនប់១មករា^{៦៦២}។
អង្គជំនុំជម្រះគួរគិតពីការរំលោភបំពាន អំពីសំណាក់សហចៅក្រមស៊ើបអង្កេតលើវិសាលភាពនៃ
បណ្តឹងដាក់ស្តែង និង គួរកត់សម្គាល់ថា ខ្លួនមិនមានសិទ្ធិអំណាចជំនុំជម្រះ ឬផ្តន្ទាទោសហួសពីវិសាល
ភាពនៃបណ្តឹងឡើយ។ សហចៅក្រមស៊ើបអង្កេតបានសន្និដ្ឋាននៅកថាខ័ណ្ឌ ១៤៧០ នៃដីកាដោះស្រាយ
ស្រាយថា ការប្រព្រឹត្តិអំពើអមនុស្សធម៌ផ្សេងទៀត (ក្រោមទម្រង់ជាការបាត់ខ្លួនដោយបង្ខំ) ត្រូវបាន
រកឃើញនៅទំនប់១មករា។ ការចោទប្រកាន់នេះផ្អែកលើអង្គហេតុនៃការបាត់ខ្លួនដែលបានពិពណ៌នានៅ
ក្នុងកថាខ័ណ្ឌ ៣៦៦ ដែលញាក់ថាមានមនុស្ស “បាត់ខ្លួនពីការដ្ឋាននៃទំនប់នេះ”។ សហចៅក្រមស៊ើប
អង្កេតបានទាញការសន្និដ្ឋាននេះ ដោយរំលោភលើវិសាលភាពនៃបណ្តឹងមកកាន់ខ្លួន ដោយហេតុថា
កថាខ័ណ្ឌ ៤៥ នៃដីកាសន្និដ្ឋានបញ្ជូនរឿងឱ្យស៊ើបសួរ ពុំមានលើកឡើងអំពីអង្គហេតុនៃការបាត់ខ្លួន
ទាល់តែសោះ។ ក៏ប៉ុន្តែ នៅកន្លែងខ្លះនៃដីកាសន្និដ្ឋានបញ្ជូនរឿងឱ្យស៊ើបសួរ សហព្រះរាជអាជ្ញាបាន
បញ្ជូនយ៉ាងច្បាស់លាស់នូវអង្គហេតុនៃការបាត់ខ្លួនទៅកាន់សហចៅក្រមស៊ើបអង្កេត។ គឺមិនមានអ្វី
ពាក់ព័ន្ធជាមួយអង្គហេតុដែលមានពិពណ៌នានៅក្នុងកថាខ័ណ្ឌ ៤៥ នៃដីកាសន្និដ្ឋានបញ្ជូនរឿងឱ្យស៊ើប
សួរស្តីពីការដ្ឋានទំនប់១មករា ដែលមានតែការលើកឡើងអំពីការសម្លាប់មនុស្ស ឬការស្លាប់ ដោយសារ
លក្ខខណ្ឌរស់នៅតែប៉ុណ្ណោះ។ ដោយសារគ្មានដីកាសន្និដ្ឋានបញ្ជូនរឿងឱ្យស៊ើបសួរបន្ថែម សហ
ចៅក្រមស៊ើបអង្កេតមិនមានសិទ្ធិអំណាចស៊ើបអង្កេតលើអង្គហេតុទាំងនេះឡើយ។ អង្គជំនុំជម្រះបាន
ប្រព្រឹត្តកំហុសអង្គច្បាប់ ដោយបានជំនុំជម្រះអង្គហេតុនៃការបាត់ខ្លួននៅទំនប់១មករា^{៦៦៣} និងដោយបាន

^{៦៦១} សំអាងហេតុសាលក្រម កថាខ័ណ្ឌ ៤០៧០, ៤០៧៣-៤០៧៤, ៤៣០៦។

^{៦៦២} សំអាងហេតុសាលក្រម កថាខ័ណ្ឌ ១៦១, ១៤៣៥, ១៧០៨។

^{៦៦៣} សំអាងហេតុសាលក្រម កថាខ័ណ្ឌ ១៧១០-១៧១២។

សន្និដ្ឋានថា មានធាតុផ្សំភ័ស្តុតាងគ្រប់គ្រាន់ចំពោះឧក្រិដ្ឋកម្មប្រឆាំងនឹងមនុស្សជាតិ ក្រោមរូបភាពនៃ ការប្រព្រឹត្តិអំពើអមនុស្សធម៌ផ្សេងទៀត តាមរយៈអង្គហេតុដែលត្រូវបានកំណត់ប្រភេទថាជាការបាត់ ខ្លួនដោយបង្ខំ^{៦៦៤}។ ការសន្និដ្ឋានទាំងនេះ ដែលធ្វើឡើងដោយផ្អែកលើបណ្តឹងមិនត្រឹមត្រូវតាមច្បាប់ ត្រូវ ទុកជាមោឃៈ។ ដូចគ្នាដែរចំពោះការសន្និដ្ឋានរបស់អង្គជំនុំជម្រះដែលរាប់បញ្ចូលអង្គហេតុទាំងនេះទៅ ក្នុងគោលនយោបាយដែលពិពណ៌នាថាមានចរិត“ឧក្រិដ្ឋ”^{៦៦៥}។ ដូច្នោះ ការផ្តន្ទាទោស ខៀវ សំផន ពីបទ ឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការប្រព្រឹត្តិអំពើអមនុស្សធម៌ផ្សេងទៀត តាមរយៈ អង្គហេតុដែលត្រូវបានកំណត់ប្រភេទថាជាការបាត់ខ្លួនដោយបង្ខំពីទំនប់១មករា ក្នុងរូបភាពសហឧក្រិដ្ឋ កម្មរួម ត្រូវទុកជាមោឃៈ^{៦៦៦}។

ផ្នែកទី ៤. ភ្នំក្រោល

១. ការធ្វើឱ្យក្លាយជាទាសករ

៣៩៧. នៅក្នុងសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះបានរំពូកថា យោងតាមដីកាដំណោះ ស្រាយ ខ្លួនបានទទួលបណ្តឹងពីអង្គហេតុឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការធ្វើឱ្យ ក្លាយជាទាសករ^{៦៦៧}។ ក្នុងឋានៈនេះ អង្គជំនុំជម្រះបានកំណត់ប្រភេទបទល្មើសលើអង្គហេតុទាំងនេះ ហើយបានសន្និដ្ឋានថា មានភ័ស្តុតាងគ្រប់គ្រាន់ទាក់ទងនឹងការប្រព្រឹត្តិឧក្រិដ្ឋកម្មនៅមន្ទីរសន្តិសុខភ្នំ ក្រោល^{៦៦៨}។ មេធាវីការពារក្តីបានបង្ហាញរួចហើយថា អង្គជំនុំជម្រះបានទទួលតែអង្គហេតុក្នុងដែនទី តាំងភូមិសាស្ត្រមន្ទីរ ក-១១ ប៉ុណ្ណោះ^{៦៦៩}។ ជាក់ស្តែង យោងតាមដីកាសន្និដ្ឋានបញ្ជូនរឿងឱ្យស៊ើបសួរ

^{៦៦៤} សំអាងហេតុសាលក្រម កថាខ័ណ្ឌ ១៧១២, ៣៩២៧។
^{៦៦៥} សំអាងហេតុសាលក្រម កថាខ័ណ្ឌ ៣៩២៧-៣៩២៨។
^{៦៦៦} សំអាងហេតុសាលក្រម កថាខ័ណ្ឌ ៤៣០៦។
^{៦៦៧} សំអាងហេតុសាលក្រម កថាខ័ណ្ឌ ៣០១៩, ៣០២៤។
^{៦៦៨} សំអាងហេតុសាលក្រម កថាខ័ណ្ឌ ៣១១៩-៣១២៦។
^{៦៦៩} សារណាបណ្តឹងសាទុក្ខ ០០២/០២ កថាខ័ណ្ឌ ១៣៧២-១៣៧៩។

បន្ថែម សហចៅក្រមស៊ើបអង្កេតបានទទួលតែអង្គហេតុនៃការធ្វើការងារដោយបង្ខំរបស់អ្នកទោសនៅ ក-១១ ដោយមិនរាប់បញ្ចូលអង្គហេតុទាក់ទងនឹងអ្នកទោសនៅទីតាំង ក-១៧ និងភ្នំក្រោល^{៦៧០}។

៣៩៨. សហចៅក្រមស៊ើបអង្កេតបានសន្និដ្ឋាននៅកថាខ័ណ្ឌ ១៣៩១ នៃដីកាដោះស្រាយថា មានភស្តុតាង គ្រប់គ្រាន់ចំពោះឧក្រិដ្ឋកម្មនៃការដាក់ឱ្យក្លាយជាទាសករនៅភ្នំក្រោល តាមរយៈការគ្រប់គ្រងជាប្រចាំ លើពួកអ្នកជាប់ឃុំ និងការដាក់ឱ្យពួកគេធ្វើការដោយបង្ខំ ដោយមិនមានប្រាក់កម្រៃ^{៦៧១}។ ការសន្និដ្ឋាន នេះផ្អែកលើអង្គហេតុដែលមានរៀបរាប់នៅកថាខ័ណ្ឌ ៦៣៦ ដល់ ៦៣៨ នៃដីកាដោះស្រាយ។ តាម ការអានកថាខ័ណ្ឌទាំងនេះ យើងអាចឃើញថា សហចៅក្រមស៊ើបអង្កេតបានប្រើសក្ខីកម្មមួយចំនួន ដែលស្ទើរតែមិនមានព័ត៌មានបញ្ជាក់អំពីទីតាំងភូមិសាស្ត្រ^{៦៧២}។ មានការកត់សម្គាល់អំពីអង្គហេតុតែ មួយប៉ុណ្ណោះដែលត្រូវបានធ្វើឡើងក្នុងវិសាលភាពនៃបណ្តឹង និងដែលមានលើកឡើងអំពីអង្គហេតុនៃ ការងារដោយបង្ខំនៅទីតាំង ក-១១^{៦៧៣}។ ដោយហេតុថាបណ្តឹងទៅកាន់សហចៅក្រមស៊ើបអង្កេត កម្រិតត្រឹមតែនៅទីតាំង ក-១១ ខៀវ សំផន គ្រាន់តែទទួលខុសត្រូវចំពោះអង្គហេតុដែលត្រូវបានចោទ ប្រកាន់នៅទីតាំងនេះជាការគ្រប់គ្រាន់ ពោលគឺ ចំពោះអង្គហេតុដែលមានរៀបរាប់នៅក្នុង កថាខ័ណ្ឌ ៦៣៦ នៃដីកាដោះស្រាយ។ ដោយបកស្រាយវិធាន ៨៩ នៃវិធានផ្ទៃក្នុងខុស អង្គជំនុំជម្រះបានច្រាន ចោលទង្វើករណីនេះ នៅក្នុងផ្នែកជំទាស់របស់ខ្លួន^{៦៧៤}។ អាស្រ័យហេតុនេះ អង្គជំនុំជម្រះបាន ប្រព្រឹត្តកំហុសអង្គច្បាប់ដូចដែលបានពន្យល់ខាងលើ^{៦៧៥}។ ដោយមូលហេតុផ្តន្ទាទោស ខៀវ សំផន ដោយផ្អែកលើអង្គហេតុដែលត្រូវបានប្រព្រឹត្តទៅនៅ ក-១១, ក-១៧ និងនៅគុកភ្នំក្រោល^{៦៧៦} ក្នុងខណៈ ដែលខ្លួនមិនបានទទួលអង្គហេតុដែលបានកើតឡើងលើទីតាំងពីរកន្លែងចុងក្រោយនេះ អង្គជំនុំជម្រះបាន

^{៦៧០} ដីកាសន្និដ្ឋានបញ្ជូនរឿងឱ្យស៊ើបអង្កេតបន្ថែម ចុះថ្ងៃទី១១ ខែកញ្ញា ឆ្នាំ២០០៩ ឯកសារ D202 កថាខ័ណ្ឌ ៨។
^{៦៧១} ដីកាដោះស្រាយ កថាខ័ណ្ឌ ១៣៩២-១៣៩៤។
^{៦៧២} ដីកាដោះស្រាយ កថាខ័ណ្ឌ ៦៣៦, ៦៣៨។
^{៦៧៣} ដីកាដោះស្រាយ កថាខ័ណ្ឌ ៦៣៦។
^{៦៧៤} សំអាងហេតុសាលក្រម កថាខ័ណ្ឌ ១៦០-១៦៥។
^{៦៧៥} សូមមើលខាងលើ កថាខ័ណ្ឌ ៣៣៦-៣៥០។
^{៦៧៦} សំអាងហេតុសាលក្រម កថាខ័ណ្ឌ ៣១២១-៣១២៥។

ប្រព្រឹត្តកំហុសអង្គច្បាប់ ដែលនាំទៅដល់ការបំពានសិទ្ធិទទួលបាននីតិវិធីត្រឹមត្រូវរបស់បណ្តឹងសាទុក្ខ។ អាស្រ័យហេតុនេះ ការសន្និដ្ឋានទាក់ទងនឹងទីតាំង ក-១៧ និងភ្នំក្រាល ត្រូវទុកជាមោឃៈ^{៦៧៧}។

២. អំពើអមនុស្សធម៌ផ្សេងៗទៀត ក្រោមទម្រង់ជាការប៉ះពាល់ដល់ភាពថ្លៃថ្នូររបស់មនុស្ស

៣៩៩. នៅក្នុងសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះបានរំលឹកថា តាមខ្លឹមសារនៃដីកាដោះស្រាយ ខ្លួនបានទទួលអង្គហេតុទាក់ទងនឹងឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ក្រោមទម្រង់ជាការប៉ះពាល់ដល់ភាពថ្លៃថ្នូររបស់មនុស្ស^{៦៧៨}។ ដូច្នេះ អង្គជំនុំជម្រះបានកំណត់ប្រភេទបទល្មើសលើអង្គហេតុ ហើយបានសន្និដ្ឋានថាមានភស្តុតាងគ្រប់គ្រាន់ចំពោះឧក្រិដ្ឋកម្មនេះ នៅមន្ទីរសន្តិសុខភ្នំក្រាល^{៦៧៩}។ ដើម្បីជាមូលដ្ឋាននៃការផ្តន្ទាទោស អង្គជំនុំជម្រះបានផ្អែកជាពិសេសលើអង្គហេតុនៃការធ្វើទារុណកម្ម ក្នុងខណៈដែលអង្គហេតុទាំងនេះមិនមែនជាកម្មវត្ថុនៃបណ្តឹង^{៦៨០}។ មេធាវីការពារក្តីបានលើកឡើងអំពីការអនុវត្តហួសបណ្តឹងនេះ នៅក្នុងសារណាសន្និដ្ឋានបញ្ចប់កិច្ចពិភាក្សាដេញដោលរបស់ខ្លួន ក្នុងសំណុំរឿង ០០២/០២^{៦៨១}។

៤០០. សម្រាប់កំណត់ត្រា រាល់ការសន្និដ្ឋានទាំងអស់សហចៅក្រមស៊ើបអង្កេត ទាក់ទងនឹងការធ្វើទារុណកម្មសុទ្ធតែត្រូវបានធ្វើឡើង ដោយរំលោភបំពានលើវិសាលភាពនៃបណ្តឹងមកកាន់ខ្លួន ដោយហេតុថាទាំងកថាខ័ណ្ឌ ៦៤ នៃដីកាសន្និដ្ឋានបញ្ជូនរឿងឱ្យស៊ើបសួរ ទាំងកថាខ័ណ្ឌ ៨ ដល់ ១១ នៃដីកាសន្និដ្ឋានបញ្ជូនរឿងឱ្យស៊ើបសួរបន្ថែម សុទ្ធតែមិនបានលើកឡើងពីអង្គហេតុនៃការសួរចម្លើយ ឬ ការធ្វើ

^{៦៧៧} សំអាងហេតុសាលក្រម កថាខ័ណ្ឌ ៣១២១-៣១២៦។
^{៦៧៨} សំអាងហេតុសាលក្រម កថាខ័ណ្ឌ ៣០១៩, ៣០២៤។
^{៦៧៩} សំអាងហេតុសាលក្រម កថាខ័ណ្ឌ ៣១៥២-៣១៥៩។
^{៦៨០} សំអាងហេតុសាលក្រម កថាខ័ណ្ឌ ៣១៥២ ជើងទំព័រ ១០៦០៧។
^{៦៨១} សារណាបណ្តឹងសាទុក្ខ ០០២/០២ កថាខ័ណ្ឌ ១៣៩០-១៣៩៣។

ទារុណកម្មលើរាងកាយ ឬលើផ្លូវចិត្ត^{៦៨២}។ បើទោះជាគ្រោមលក្ខខណ្ឌនៃ កថាខ័ណ្ឌ ១៤៣៨ នៃដីកាដំណោះស្រាយ ខៀវ សំផន ត្រូវទទួលខុសត្រូវចំពោះឧក្រិដ្ឋកម្មជាអំពើអមនុស្សធម៌ផ្សេងៗទៀត គ្រោមទម្រង់ជាការប៉ះពាល់ដល់សេចក្តីថ្លៃថ្នូររបស់មនុស្សនៅភ្នំក្រោលក៏ដោយចុះ ក៏ប៉ុន្តែ រាល់ការសន្និដ្ឋានទាក់ទងនឹងការធ្វើទារុណកម្មដែលសហចៅក្រមស៊ើបអង្កេតមិនបានទទួល ត្រូវតែចាត់ទុកថាខុសច្បាប់។ ដូច្នោះ អង្គជំនុំជម្រះក៏មិនបានទទួលដោយត្រឹមត្រូវតាមច្បាប់នូវអង្គហេតុនៃការធ្វើទារុណកម្មនៅភ្នំក្រោលនេះដែរ។ អង្គជំនុំជម្រះថែមទាំងបានពិចារណា នៅក្នុងសំអាងហេតុនៃសាលក្រមរងបណ្តឹងសាទុក្ខនេះថា រកមិនឃើញថាមានឧក្រិដ្ឋកម្មប្រឆាំងនឹងមនុស្សជាតិជាការធ្វើទារុណកម្មនោះទេ ដោយសារតែមិនមានភស្តុតាងគ្រប់គ្រាន់^{៦៨៣}។ ផ្អែកលើមូលដ្ឋាននៃការអនុវត្តហួសបណ្តឹងនេះ ខៀវ សំផន មិនអាចត្រូវបានផ្តន្ទាទោសពីបទឧក្រិដ្ឋកម្មប្រឆាំងនឹងមនុស្សជាតិជាអំពើអមនុស្សធម៌ផ្សេងៗទៀត គ្រោមទម្រង់ជាការប៉ះពាល់ដល់សេចក្តីថ្លៃថ្នូររបស់មនុស្ស ទាក់ទងនឹងអង្គហេតុនៃការធ្វើទារុណកម្ម នៅទីតាំងភ្នំក្រោលនោះទេ^{៦៨៤}។

៣. អំពើអមនុស្សធម៌ផ្សេងៗទៀត គ្រោមទម្រង់ជាការបាត់ខ្លួនដោយបង្ខំ

៤០១. នៅក្នុងសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះបានរំលឹកថា ខ្លួនបានទទួលអង្គហេតុនៃឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត គ្រោមទម្រង់ជាការបាត់ខ្លួនដោយបង្ខំ ស្របតាមដីកាដំណោះស្រាយ^{៦៨៥}។ ដូច្នោះ អង្គជំនុំជម្រះបានកំណត់ប្រភេទបទល្មើសលើអង្គហេតុទាំងនេះ ហើយបានសន្និដ្ឋានថាបានរកឃើញថាមានឧក្រិដ្ឋកម្មនេះ ទាក់ទងនឹងអង្គហេតុដែលបានកើតឡើងនៅមន្ទីរសន្តិសុខភ្នំក្រោល^{៦៨៦}។ ក៏ប៉ុន្តែ នៅក្នុងសារណាសន្និដ្ឋានបញ្ចប់ការពិភាក្សាដេញ

^{៦៨២} សារណាបណ្តឹងសាទុក្ខ ០០២/០២ កថាខ័ណ្ឌ ១៣៨២-១៣៨៦, ១៣៩០-១៣៩៣។ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៦៤។ ដីកាសន្និដ្ឋានបញ្ជូនរឿងឱ្យស៊ើបសួរបន្ថែម ចុះថ្ងៃទី១១ ខែកញ្ញា ឆ្នាំ២០០៩ ឯកសារ D202 កថាខ័ណ្ឌ ៨ ដល់ ១១។

^{៦៨៣} សំអាងហេតុសាលក្រម កថាខ័ណ្ឌ ៣១៣៣៥។

^{៦៨៤} សំអាងហេតុសាលក្រម កថាខ័ណ្ឌ ៣១៥២-៣១៥៩។

^{៦៨៥} សំអាងហេតុសាលក្រម កថាខ័ណ្ឌ ៣០១៩, ៣០២៤។

^{៦៨៦} សំអាងហេតុសាលក្រម កថាខ័ណ្ឌ ៣១៦០-៣១៦៦។

ដោយ មេធាវីការពារក្តីបានបង្ហាញយ៉ាងច្បាស់ថា បណ្តឹងត្រូវបានធ្វើឡើងដោយរំលោភលើវិធាននីតិវិធី^{៦៨៧}។ ជាក់ស្តែង អនុលោមតាមដីកាសន្និដ្ឋានបញ្ជូនរឿងឱ្យស៊ើបសួរ សហចៅក្រមស៊ើបអង្កេតបានទទួលអង្គហេតុនៃការបាត់ខ្លួន តែនៅទីតាំង ក-១៧ ប៉ុណ្ណោះ^{៦៨៨}។

៤០២. ដីកាសន្និដ្ឋានបញ្ជូនរឿងឱ្យស៊ើបសួរ សំដៅទៅមន្ទីរសន្តិសុខភ្នំក្រោល^{៦៨៩}។ ដូចដែលមានពន្យល់នៅក្នុងសារណាសន្និដ្ឋានបញ្ជប់កិច្ចពិភាក្សាដេញដោលរបស់មេធាវីការពារក្តី ការពិពណ៌នាអំពីទីតាំងនេះ តាមពិតទៅ គឺត្រូវនឹងទីតាំងរបស់ ក-១៧^{៦៩០}។ ដោយបញ្ជូន ខៀវ សំផន ទៅជំនុំជម្រះ ចំពោះអង្គហេតុនៃការបាត់ខ្លួនដោយបង្ខំនៅលើទីតាំង ក-១១ ក-១៧ និងនៅក្នុងគុកភ្នំក្រោល សហចៅក្រមស៊ើបអង្កេតបានចេញក្រៅវិសាលភាពភូមិសាស្ត្រនៃបណ្តឹងមកកាន់ខ្លួន ដែលជាការរំលោភបំពានវិធាននីតិវិធី^{៦៩១}។ ដោយបកស្រាយវិធាន ៨៩ នៃវិធានផ្ទៃក្នុងខុស អង្គជំនុំជម្រះបានបដិសេធទង្វើករណីរបស់មេធាវីការពារក្តីស្តីពីការអនុវត្តហួសបណ្តឹងនេះ។ អង្គជំនុំជម្រះបានរកឃើញថា ខៀវ សំផន មានទោសដោយផ្អែកលើការរំលោភលើវិសាលភាពភូមិសាស្ត្រនៃបណ្តឹង។

៤០៣. អង្គជំនុំជម្រះមិនអាចសន្និដ្ឋានបានថា ហេតុការណ៍បាត់ខ្លួនដោយបង្ខំបានកើតឡើងនៅទីតាំង ក-១៧, ក-១១ និងនៅគុកភ្នំក្រោលបានឡើយ។ កំហុសអង្គច្បាប់នេះធ្វើឱ្យការសន្និដ្ឋានរបស់អង្គជំនុំជម្រះក្លាយជាមោឃៈ^{៦៩២}។ ខៀវ សំផន មិនអាចត្រូវបានផ្តន្ទាទោសពីបទអំពើអមនុស្សធម៌ផ្សេងៗទៀត ឬពីបទបាត់ខ្លួនដោយបង្ខំ ដោយផ្អែកលើមូលដ្ឋាននៃអង្គហេតុដែលបានកើតឡើងនៅ ក-១១ និងនៅគុកភ្នំក្រោលឡើយ។ ដូច្នោះ គាត់ត្រូវទទួលបានលើកលែងការចោទប្រកាន់ ចំពោះអង្គហេតុទាំងនេះ។

^{៦៨៧} សារណាបណ្តឹងសាទុក្ខ ០០២/០២ កថាខ័ណ្ឌ ១៣៩៤-១៣៩៩។

^{៦៨៨} ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៦៤។

^{៦៨៩} ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៦៤។

^{៦៩០} សារណាបណ្តឹងសាទុក្ខ ០០២/០២ កថាខ័ណ្ឌ ១៣៩៩។

^{៦៩១} សូមមើលខាងលើ កថាខ័ណ្ឌ ៣៣៦-៣៥០។

^{៦៩២} សំអាងហេតុសាលក្រម កថាខ័ណ្ឌ ៣១៦០-៣១៦៦។

ផ្នែកទី ៥. ក្រាំងតាចាន់

១. គ្មានបណ្តឹងទំរើមទេហេតុនៃការស្លាប់ដោយសារលក្ខខណ្ឌឃុំឃាំង

៤០៤. អង្គជំនុំជម្រះបានប្រព្រឹត្តកំហុសអង្គច្បាប់ ដោយប្រកាសខ្លួនថាបានទទួលត្រឹមត្រូវតាមច្បាប់ និងមានសមត្ថកិច្ចជំនុំជម្រះលើអង្គហេតុនៃការស្លាប់ដែលបណ្តាលមកពីលក្ខខណ្ឌឃុំឃាំងនៅក្រាំងតាចាន់^{៦៩៣}

។ អង្គជំនុំជម្រះគួរណាគិតពីការរំលោភបំពានលើបណ្តឹងជាក់ស្តែងអំពីសំណាក់សហចៅក្រមស៊ើបអង្កេត និងគួរកត់សម្គាល់ថា ខ្លួនមិនអាចវិនិច្ឆ័យនិងផ្តន្ទាទោស លើសពីវិសាលភាពនៃបណ្តឹងនោះទេ។ សហចៅក្រមស៊ើបអង្កេតបានសន្និដ្ឋាននៅក្នុងកថាខ័ណ្ឌ ១៣៧៣ នៃដីកាដោះស្រាយថាបានរកឃើញការប្រព្រឹត្តិឧក្រិដ្ឋកម្មតាមរយៈ អំពើមនុស្សឃាតទៅលើ “មនុស្សដែលត្រូវបានសម្លាប់នៅក្នុងមន្ទីរសន្តិសុខនានា” ក្នុងនោះមានមន្ទីរក្រាំងតាចាន់។ ពួកគាត់បន្ថែមនៅកថាខ័ណ្ឌ ១៣៧៤ ថា “ការស្លាប់របស់ជនរងគ្រោះកើតចេញពីអំពើសកម្ម ឬអាកម្មរបស់ចារី ដែលជាមូលហេតុចម្បងនៃការស្លាប់របស់ជនរងគ្រោះ”។ យោងទៅតាមកថាខ័ណ្ឌ ១៣៧៦ សហចៅក្រមស៊ើបអង្កេតបានផ្តល់ព័ត៌មានលម្អិតអំពីការស្លាប់ដែលបានកើតឡើងនៅគ្រប់មន្ទីរសន្តិសុខទាំងអស់ ដែលមានកំណត់នៅកថាខ័ណ្ឌ ១៣៧៣^{៦៩៤}។

៤០៥. ការរៀបរាប់ពីហេតុការណ៍ដែលបានកើតឡើងនៅក្រាំងតាចាន់ ពីកថាខ័ណ្ឌ ៤៨៩ ដល់ កថាខ័ណ្ឌ ៥១៤ នៃដីកាដោះស្រាយ អាចធ្វើឱ្យគេមានលទ្ធភាពកំណត់ ថាតើអង្គហេតុណាខ្លះត្រូវបានកំណត់ប្រភេទជាឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាអំពើមនុស្សឃាត ស្របតាមបទប្បញ្ញត្តិដែលបានរៀបរាប់ខាងលើ។ នៅកន្លែងជាច្រើន សហចៅក្រមស៊ើបអង្កេតបានរៀបរាប់ថា ការស្លាប់ដែលកើតឡើងនៅក្រាំងតាចាន់ បណ្តាលមកពីការប្រហារជីវិត (កថាខ័ណ្ឌ ៥០០ និង ពី ៥១០ ដល់ ៥១៤

^{៦៩៣} សំអាងហេតុសាលក្រម កថាខ័ណ្ឌ ១៦១, ២៦៣៨។

^{៦៩៤} ដីកាដោះស្រាយ កថាខ័ណ្ឌ ១៣៧៦៖ “ទាក់ទងដល់មន្ទីរសន្តិសុខនានានៅក្នុងរបបនោះ បុគ្គលិកមន្ទីរសន្តិសុខគឺជាអ្នកដែលបានបង្កដោយផ្ទាល់ឬដោយប្រយោលឱ្យមានការស្លាប់បាត់បង់ជីវិតដល់ជនជាប់ឃុំឃាំងយ៉ាងច្រើនសន្លឹកសន្លាប់។ ជាទូទៅ អ្នកទោសត្រូវបានគេសម្លាប់ដោយចេតនា តាមរយៈមធ្យោបាយច្រើនយ៉ាង ជាពិសេស ការសម្លាប់ភ្លាមៗនៅក្នុងមន្ទីរសន្តិសុខតែម្តង ឬក៏នៅក្បែរៗនោះ។ ក៏ប៉ុន្តែ មានអ្នកទោសជាច្រើនបានស្លាប់ដោយសារការធ្វើទារុណកម្ម និងការធ្វើបាបផ្សេងៗដែលប្រព្រឹត្តមកលើពួកគេ។” (អក្សរដិតមាននៅក្នុងច្បាប់ដើម)។

ក្រោមចំណងជើងថា “ការបាត់ខ្លួន និងការប្រហារជីវិត”) បណ្តាលមកពីជំងឺ (កថាខ័ណ្ឌ ៥០០ ៥០២ និង ៥០៨) បណ្តាលមកពីទុក្ខក្ស (៥០២ និង ៥០៨) បណ្តាលមកពីចែសង្កើចខាំ (កថាខ័ណ្ឌ ៥០២) ឬ បណ្តាលមកពីស្នាមរបួសដែលបានកើតឡើងក្នុងកំឡុងពេលសួរចម្លើយ (កថាខ័ណ្ឌ ៥០៨)។ ការសន្និដ្ឋានមួយចំនួនក្នុងចំណោមការសន្និដ្ឋានទាំងអស់នេះ ត្រូវបានធ្វើឡើងដោយសហចៅក្រមស៊ើបអង្កេត ដោយរំលោភលើវិសាលភាពនៃបណ្តឹងដែលកំណត់ដោយកថាខ័ណ្ឌ ៤៣ និង ៦០ នៃដីកាសន្និដ្ឋានបញ្ជូនរឿងឱ្យស៊ើបសួរ។ យោងតាមកថាខ័ណ្ឌ ៤៣ ស្តីពីសហករណ៍ត្រាំកក់ សហចៅក្រមស៊ើបអង្កេតបានទទួលសិទ្ធិអំណាចក្នុងការស៊ើបអង្កេតលើការប្រហារជីវិតប្រជាជនថ្មីដែលត្រូវបានបញ្ជូនទៅក្រាំងតាចាន់។ យោងទៅតាមកថាខ័ណ្ឌ ៦០ ដែលពាក់ព័ន្ធផ្ទាល់នឹងមន្ទីរសន្តិសុខក្រាំងតាចាន់ សហចៅក្រមស៊ើបអង្កេតត្រូវបានផ្តល់សិទ្ធិអំណាចឱ្យស៊ើបអង្កេតលើការប្រហារជីវិតអ្នកជាប់ឃុំដោយគ្មានការបែងចែកពីការជាប់ពាក់ព័ន្ធរបស់ពួកគេជាមួយក្រុមណាមួយឡើយ⁶⁹⁵។

៤០៦. ដូច្នោះ សហចៅក្រមស៊ើបអង្កេត បានទទួលយកមកស៊ើបសួរតែអង្គហេតុពាក់ព័ន្ធការស្លាប់របស់ប្រជាជន ដែលត្រូវបានសម្លាប់នៅក្រាំងតាចាន់តែប៉ុណ្ណោះ។ ផ្ទុយទៅវិញ សហចៅក្រមមិនត្រូវបានផ្តល់សិទ្ធិអំណាចឱ្យធ្វើការស៊ើបអង្កេតលើការស្លាប់មនុស្សដោយសារតែស្ថានភាពរស់នៅក្នុងមន្ទីរសន្តិសុខ (អាហារ សុខភាព អនាម័យ) ឬលើការស្លាប់ដោយសារការធ្វើទារុណកម្មឡើយ។ ដោយសារគ្មានដីកាសន្និដ្ឋានបញ្ជូនរឿងឱ្យស៊ើបសួរបន្ថែម ការចោទប្រកាន់ទាំងឡាយរបស់ចៅក្រមស៊ើបអង្កេតដែលផ្អែកលើព្រឹត្តិការណ៍បែបនេះគឺសុទ្ធតែខុសច្បាប់។ ម្ចាស់បណ្តឹងសាទុក្ខមិនចាំបាច់ឆ្លើយតបទេ។ ការគ្មានបណ្តឹងឱ្យស៊ើបសួរកាន់តែលេចឡើងច្បាស់ទៅទៀត ដោយហេតុថានៅពេលដែលសហព្រះរាជអាជ្ញាចង់ឱ្យចៅក្រមស៊ើបអង្កេតស៊ើបសួរអំពីការស្លាប់ដែលកើតឡើងនៅទីតាំងផ្សេងៗទៀតដោយសារស្ថាន

⁶⁹⁵ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៦០៖ “ពីឆ្នាំ ១៩៧៥ ដល់ឆ្នាំ ១៩៧៨ មន្ត្រីបក្សកុម្មុយនីស្តកម្ពុជាបានសម្លាប់មនុស្សប្រហែលជា ១២ ០០០ នាក់ នៅកន្លែងសន្តិសុខនិងឃុំឃាំង នៅក្រាំងតាចាន់ ឃុំគូស ស្រុកត្រាំកក់ ខេត្តតាកែវ ភូមិភាគនិរតី។ អ្នកជាប់ឃុំរួមមាន ប្រជាជនថ្មី គ្រួសារអតីតទាហាន និងប្រជាជនផ្សេងៗក្នុងខេត្តតាកែវ។ ពួកអ្នកជាប់ឃុំត្រូវបានដាក់ខ្នោះ គ្រប់ពេលវេលា និងសម្លាប់តាមកាលកំណត់ជាទៀងទាត់ក្នុងនោះរួមមានការវាយរហូតដល់ស្លាប់ផង។ មុនការដួលរលំនៃកម្ពុជាប្រជាធិបតេយ្យបន្តិច ក្នុងឆ្នាំ ១៩៧៨ ពួកអ្នកទោសនៅសល់ទាំងអស់ត្រូវសម្លាប់។ ការគាស់ផ្នូរក្រោយឆ្នាំ ១៩៧៩ សំណល់សាកសពអ្នកទោសប្រមាណ ២០០០ នាក់ត្រូវបានរកឃើញនៅទីនោះ ឬក្បែរនោះ។ សំណល់សាកសពមនុស្សជាង ១០ ០០០ នាក់ទៀតអាចស្ថិតនៅក្នុងរណ្តៅសាកសពរួម នៅក្នុងតំបន់នេះ។” (យើងគូសបន្ទាត់ពីក្រោម)។

ភាពរស់នៅ ឬផលវិបាកនៃអំពើទារុណកម្ម សហព្រះរាជអាជ្ញាបានបញ្ជាក់អំពីបំណងរបស់ខ្លួនយ៉ាង ច្បាស់^{៦៩៦}។ អាស្រ័យហេតុនេះ អង្គជំនុំជម្រះមិនបានទទួលអង្គហេតុពាក់ព័ន្ធនឹងការស្តាប់ដោយសារ លក្ខខណ្ឌឃុំឃាំងនៅក្រាំងតាចាន់ ដោយត្រឹមត្រូវតាមច្បាប់ ដើម្បីយកមកជំនុំជម្រះទេ។

៤០៧. ដូច្នោះ ម្ចាស់បណ្តឹងសាទុក្ខមិនតម្រូវឱ្យទទួលខុសត្រូវចំពោះអង្គហេតុដែលអ្នកទោសបានស្តាប់នៅក្នុង មន្ទីរឃុំឃាំង ដោយទទួលបានការប្រព្រឹត្តិលើ និងចំពោះការដែលអង្គហេតុទាំងនេះបង្កើតបានជាឧក្រិដ្ឋ កម្មប្រឆាំងនឹងមនុស្សធម៌ ក្រោមទម្រង់ជាអំពើមនុស្សឃាតដោយចេតនាប្រយោល នោះឡើយ^{៦៩៧}។ ដូច្នោះ ការសន្និដ្ឋានទាំងនេះត្រូវទុកជាមោឃៈ ហើយ ខៀវ សំផន ត្រូវតែបានលើកលែងការចោទ ប្រកាន់ចំពោះអង្គហេតុទាំងនេះ^{៦៩៨}។

២. គ្មានបណ្តឹងអំពីអង្គហេតុនៃការធ្វើឱ្យក្លាយជាទាសករ

៤០៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនបានទទួលយកមកជំនុំជម្រះ ដោយត្រឹមត្រូវតាមច្បាប់ និងថា ខ្លួនមានសមត្ថកិច្ចជំនុំជម្រះលើអង្គហេតុនៃការដាក់ឱ្យក្លាយជាទាស ករ ដែលបានកើតឡើងនៅក្រាំងតាចាន់^{៦៩៩}។ អង្គជំនុំជម្រះគួរគិតពីការរំលោភបំពានលើបណ្តឹងជាក់ស្តែង អំពីសំណាក់សហចៅក្រមស៊ើបអង្កេត ហើយគួរកត់សម្គាល់ថា ខ្លួនមិនមានសិទ្ធិអំណាចជំនុំជម្រះ ឬផ្ត ន្ទាទោសហួសពីបណ្តឹងបានឡើយ។ សហចៅក្រមស៊ើបអង្កេតបានសន្និដ្ឋាននៅកថាខ័ណ្ឌ ១៣៩១ នៃ ដីកាដោះស្រាយថា បានរកឃើញការប្រព្រឹត្តិឧក្រិដ្ឋកម្ម តាមរយៈការដាក់ឱ្យក្លាយជាទាសករ នៅ

^{៦៩៦} សូមមើលកថាខ័ណ្ឌ ៥៥ នៃដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញាស្តីពីអង្គហេតុដែលកើតឡើង នៅមន្ទីរ ស-២១។ សហព្រះរាជអាជ្ញាបានចង្អុលថា “ពួកអ្នកជាប់ឃុំខ្លះបានស្តាប់ក្នុងពេលទទួលបានទារុណកម្ម ឬដោយសារបរិភោគមិនគ្រប់ គ្រាន់ ដោយជំងឺ ឬលក្ខណៈរស់នៅអមនុស្សធម៌”។ ដូចគ្នានេះដែរ កថាខ័ណ្ឌ ៥៩ នៃដីកាសន្និដ្ឋានបញ្ជូនរឿងឱ្យស៊ើបសួររបស់សហ ព្រះរាជអាជ្ញា ស្តីពីមន្ទីរសន្តិសុខកោះខ្នង សហព្រះរាជអាជ្ញាបានបញ្ជាក់ថា “មានអ្នកទោសស្តាប់ ៥ ឬ ៦នាក់ ដោយសារជំងឺ អត់ ហ្លាន ឬការបង្ខំសួរចម្លើយ”។

^{៦៩៧} សំអាងហេតុសាលក្រម កថាខ័ណ្ឌ ២៨១៥ ដែលយោងទៅកថាខ័ណ្ឌ ២៦៧៤, ២៦៧៦ និង ២៧៤៤-២៧៤៧។

^{៦៩៨} សំអាងហេតុសាលក្រម កថាខ័ណ្ឌ ៤៣១៧-៤៣១៨។

^{៦៩៩} សំអាងហេតុសាលក្រម កថាខ័ណ្ឌ ១៦១, ២៦៣៨, ២៦៤០។

ក្រាំងតាចាន់។ សហចៅក្រមស៊ើបអង្កេតបានសន្និដ្ឋាននៅ កថាខ័ណ្ឌ ១៣៩២ និង ១៣៩៤ ថា បទ ឧក្រិដ្ឋនេះមានធាតុផ្សំពីរបូកបញ្ចូលគ្នា គឺការគ្រប់គ្រងជាអចិន្ត្រៃយ៍លើអ្នកជាប់ឃុំ និងការបង្ខំឱ្យធ្វើ ការដោយមិនបង់ប្រាក់កម្រៃ។ ភាពប្រាកដប្រជាថាពិតជាមានការប្រព្រឹត្តិឧក្រិដ្ឋកម្មមែន ផ្អែកលើការ សន្និដ្ឋានពីអង្គហេតុរបស់សហចៅក្រមស៊ើបអង្កេត ដែលមានរៀបរាប់ពីកថាខ័ណ្ឌ ៤៩៧ ទៅដល់ ៥០៥ នៃដីកាដោះស្រាយ ក្រោមចំណងជើងថា “ការចាប់ខ្លួន និងការឃុំខ្លួន”។ កថាខ័ណ្ឌ ៥០៣ រៀបរាប់បានល្អបំផុតអំពីលក្ខខណ្ឌការងារនៅក្រាំងតាចាន់៖

“អ្នកទោសខ្លះនិយាយថា ពួកគេត្រូវបានបង្ខំឱ្យធ្វើការច្រើនមុខនៅក្នុងបរិវេណ គុក។ អ្នកដែល ធ្វើការបានទទួលអាហារច្រើនជាងអ្នកដែលនៅជាប់ខ្លោះក្នុង អគារ។ អ្នកដែលធ្វើការនៅវាល ស្រែមិនត្រូវបានដាក់ខ្លោះទេ ប៉ុន្តែស្ថិតនៅ ក្រោមការយាមកាម។ អ្នកខ្លះដែលបានត្រឡប់មក ធ្វើការវិញ ត្រូវបានដាក់ក្នុង បន្ទប់ឃុំឃាំងពេលយប់”⁷⁰⁰។

៤០៩. ការសន្និដ្ឋានពាក់ព័ន្ធនឹងការងារអ្នកទោសនៅក្រាំងតាចាន់របស់សហចៅក្រមស៊ើបអង្កេត ខុសច្បាប់ ទាំងស្រុង ពីព្រោះនៅកថាខ័ណ្ឌ ៤៣ និង ៦០ នៃដីកាសន្និដ្ឋានបញ្ជូនរឿងឱ្យស៊ើបសួរ មិនមាននិយាយ អំពីការបង្ខំអ្នកទោសឱ្យធ្វើការងារអ្វីឡើយ។ សហចៅក្រមស៊ើបអង្កេតបានបញ្ចូលអង្គហេតុថ្មីទៀត ដើម្បីសន្និដ្ឋានថាពិតជាមានការប្រព្រឹត្តិបទឧក្រិដ្ឋនេះ ដោយមិនបានទទួលដីកាសន្និដ្ឋានឱ្យស៊ើបសួរបន្ថែម។ អាស្រ័យហេតុនេះ ខៀវ សំផន មិនចាំបាច់ទទួលខុសត្រូវចំពោះអង្គហេតុគាំទ្រការចោទប្រកាន់ នេះទេ។ ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយសន្និដ្ឋាន ថាមានការប្រព្រឹត្តិឧក្រិដ្ឋកម្ម ប្រឆាំងនឹងមនុស្សជាតិ ក្រោមទម្រង់ជាការដាក់ឱ្យក្លាយជាទាសករ នៅក្រាំងតាចាន់ ដោយរំលោភ វិសាលភាពនៃបណ្តឹងជាក់ស្តែង⁷⁰¹។ ការសន្និដ្ឋានទាំងនេះ ត្រូវទុកជាមោឃៈ។ ដូចគ្នាដែរ ចំពោះការ សន្និដ្ឋានរាប់បញ្ចូលអង្គហេតុទាំងនេះទៅក្នុងគោលនយោបាយ ដែលកំណត់ថាមានចរិត “ឧក្រិដ្ឋ”⁷⁰²។ អាស្រ័យហេតុនេះ ការផ្តន្ទាទោស ខៀវ សំផន ពីបទឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជា

⁷⁰⁰ សូមមើលផងដែរដីកាដោះស្រាយ កថាខ័ណ្ឌ ៥០១ ដែលនៅទីនេះដីកាដោះស្រាយលើកឡើងយ៉ាងខ្លីថា “គេបញ្ជូនមនុស្ស ទៅធ្វើការ”។

⁷⁰¹ សំអាងហេតុសាលក្រម កថាខ័ណ្ឌ ២៨២២-២៨២៣, ៣៩៧៩។

⁷⁰² សំអាងហេតុសាលក្រម កថាខ័ណ្ឌ ៣៩៧៩, ៣៩៨៧។

ការដាក់ឱ្យក្លាយជាទាសករ នៅក្រាំងតាចាន់ ក្រោមទម្រង់សហឧក្រិដ្ឋកម្មរួម ចំពោះអង្គហេតុទាំងនេះ ត្រូវទុកជាមោឃៈ⁷⁰³។

៣. គ្មានបណ្តឹងអំពីអង្គហេតុនៃអំពើឧបសគ្គ

៤១០. អង្គជំនុំជម្រះបានប្រព្រឹត្តិកំហុសអង្គច្បាប់ ដោយបានប្រកាសថា ខ្លួនបានទទួលបណ្តឹងដោយត្រឹមត្រូវ តាមច្បាប់ និងថា ខ្លួនមានសមត្ថកិច្ចក្នុងការជំនុំជម្រះអំពីអង្គហេតុទារុណកម្ម ដែលបានកើតឡើងនៅ ក្រាំងតាចាន់⁷⁰⁴។ អង្គជំនុំជម្រះគួរណាគិតពីការរំលោភបំពានលើបណ្តឹងជាក់ស្តែងអំពីសំណាក់សហ ចៅក្រមស៊ើបអង្កេត និងគួរណាគិតសម្គាល់ថា ខ្លួនមិនអាចវិនិច្ឆ័យ ឬផ្តន្ទាទោស ហួសពីបណ្តឹងជាក់ ស្តែងឡើយ។ សហចៅក្រមស៊ើបអង្កេតបានសន្និដ្ឋាននៅកថាខ័ណ្ឌ ១៤០៨ នៃដីកាដោះស្រាយ ថា បានរកឃើញការប្រព្រឹត្តិឧក្រិដ្ឋកម្ម តាមរយៈការធ្វើទារុណកម្ម នៅក្រាំងតាចាន់។ អង្គហេតុនៃការធ្វើ ទារុណកម្មដែលបានរៀបរាប់ពីកថាខ័ណ្ឌ៥០៧ ដល់ ៥០៩ នៃដីកាដោះស្រាយ បង្កើតបានជាមូល ដ្ឋាននៃការចោទប្រកាន់ក្នុងកថាខ័ណ្ឌ ១៤០៨។ ការសន្និដ្ឋានទាំងអស់នេះ ត្រូវបានធ្វើឡើងដោយរំលោភ លើបណ្តឹងពីសំណាក់សហចៅក្រមស៊ើបអង្កេត។ កថាខ័ណ្ឌ ៤៣ និង ៦០ នៃដីកាសន្និដ្ឋានបញ្ជូនរឿង ឱ្យស៊ើបសួរ ពុំលើកឡើងពីអង្គហេតុពាក់ព័ន្ធនឹងការសួរចម្លើយ ឬការធ្វើទារុណកម្មលើរូបរាងកាយ ឬ ផ្លូវចិត្តណាមួយឡើយ។ ដូច្នោះ សហចៅក្រមស៊ើបអង្កេតមិនបានទទួលសិទ្ធិអំណាចដើម្បីស៊ើបអង្កេត លើអង្គហេតុទាំងនេះទេ។ ជាថ្មីម្តងទៀត ត្រង់នេះដូចគ្នាដែរ នៅពេលដែលសហព្រះរាជអាជ្ញាចង់ឱ្យស ហចៅក្រមស៊ើបអង្កេតធ្វើការស៊ើបសួរលើអង្គហេតុពាក់ព័ន្ធនឹងការធ្វើទារុណកម្ម សហព្រះរាជអាជ្ញា បានបញ្ជាក់អំពីបំណងនេះយ៉ាងច្បាស់បំផុត⁷⁰⁵។ ទាក់ទងនឹងក្រាំងតាចាន់ ក្នុងកថាខ័ណ្ឌ ៤៣ និង ៦០

⁷⁰³ សំអាងហេតុសាលក្រម កថាខ័ណ្ឌ ៤៣០៦។

⁷⁰⁴ សំអាងហេតុសាលក្រម កថាខ័ណ្ឌ ១៦១, ២៦៣៨, ២៨២៨។

⁷⁰⁵ សូមមើលកថាខ័ណ្ឌ ៥២ នៃ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា ស្តីពីមន្ទីរ ស-២១ ដែលលើកឡើងថា “ ពួកអ្នកជាប់ឃុំភាគច្រើនលើសលប់ត្រូវទទួលរងទារុណកម្មដើម្បីបង្ខំទាញយកចម្លើយសារភាព”។ ដូចគ្នានេះដែរ នៅកថាខ័ណ្ឌ ៥៩ ស្តីពីស្តីពីមន្ទីរសន្តិសុខកោះខ្នង សហព្រះរាជអាជ្ញាបានចោទប្រកាន់ថា “មានអ្នកទោសរាប់ពាន់នាក់ត្រូវបានដាក់ឃុំ ធ្វើទារុណកម្ម ហើយ បន្ទាប់មក សម្លាប់ចោល”។ កថាខ័ណ្ឌ ៦៣ ស្តីពីស្តីពីមន្ទីរសន្តិសុខកោះខ្នង សហព្រះរាជអាជ្ញាបានអះអាងទៀតថា “ពួកអ្នក ទោសត្រូវដាក់ខ្នោះ គ្រប់ពេលវេលា និងទទួលរងទារុណកម្មជាប្រចាំ” ។ សូមមើលផងដែរ៖ ដីកាសន្និដ្ឋានបញ្ជូនរឿងឱ្យស៊ើបសួរ

នៃដីកាសន្និដ្ឋានបញ្ជូនរឿងឱ្យស៊ើបសួរ មិនមានការយោងណាមួយទៅ អង្គហេតុបែបនេះឡើយ។ ហេតុដូច្នេះ ដោយអង្គជំនុំជម្រះមិនបានទទួលបណ្តឹងដោយត្រឹមត្រូវតាមច្បាប់ពីអង្គហេតុនៃការធ្វើ ទារុណកម្មនៅក្រាំងតាចាន់ ខៀវ សំផន មិនចាំបាច់ឆ្លើយតបឡើយ។

៤១១. អាស្រ័យហេតុនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយសន្និដ្ឋានថាមានការប្រព្រឹត្តិឧក្រិដ្ឋ កម្មប្រឆាំងនឹងមនុស្សជាតិ តាមរយៈការធ្វើទារុណកម្ម នៅក្រាំងតាចាន់ ដោយរំលោភបណ្តឹងជាក់ស្តែង មកកាន់ខ្លួន⁷⁰⁶។ ការសន្និដ្ឋានទាំងនេះ ត្រូវទុកជាមោឃៈ។ ដូចគ្នាដែរចំពោះការសន្និដ្ឋានរាប់បញ្ចូល អង្គហេតុទាំងនេះទៅក្នុងគោលនយោបាយដែលកំណត់ថាមានចរិត “ឧក្រិដ្ឋ”⁷⁰⁷។ ការផ្តន្ទាទោស ខៀវ សំផន ពីបទឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទារុណកម្ម នៅក្រាំងតាចាន់ ក្រោម ទម្រង់សហឧក្រិដ្ឋកម្មរួម ត្រូវទុកជាមោឃៈ⁷⁰⁸។

៤. គ្មានបណ្តឹងទំព័រអង្គហេតុនៃការធ្វើធាប

៤១២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនបានទទួលបណ្តឹងដោយត្រឹមត្រូវ តាមច្បាប់ និងថា ខ្លួនមានសមត្ថកិច្ចវិនិច្ឆ័យលើអង្គហេតុនៃការធ្វើបាបពីសំណាក់អ្នកយាមគុក និងអ្នក សួរចម្លើយនៅក្រាំងតាចាន់⁷⁰⁹។ អង្គជំនុំជម្រះគួរណាពិចារណាពីការរំលោភបំពានលើបណ្តឹងជាក់ស្តែង អំពីសំណាក់សហចៅក្រមស៊ើបអង្កេត និងគួរណាកត់សម្គាល់ថា ខ្លួនមិនមានសិទ្ធិអំណាចវិនិច្ឆ័យ ឬ ផ្តន្ទាទោសហួសពីបណ្តឹងឡើយ។ សហចៅក្រមស៊ើបអង្កេតបានសន្និដ្ឋាននៅកថាខ័ណ្ឌ ១៤៣៤ នៃដីកា ដំណោះស្រាយថា មានការប្រព្រឹត្តិឧក្រិដ្ឋកម្ម តាមរយៈអំពើអមនុស្សធម៌ផ្សេងៗទៀត (ក្រោមទម្រង់

របស់សហព្រះរាជអាជ្ញា កថាខ័ណ្ឌ ៤៩, ៥០, ៥៣ និង ៥៥ ស្តីពីមន្ទីរ ស-២១។ ដីកាសន្និដ្ឋានបញ្ជូនរឿងឱ្យស៊ើបសួររប្រឆាំង ចុះថ្ងៃទី ១១ ខែកញ្ញា ឆ្នាំ២០០៩ ឯកសារ D202 កថាខ័ណ្ឌ ៧ ស្តីពីស្តីពីមន្ទីរសន្តិសុខក្បាលឈើពុក (“ការសួរចម្លើយ ការធ្វើទារុណកម្ម និង ការសម្លាប់អ្នកទោស បានធ្វើឡើងជាទៀងទាត់ នៅឯមណ្ឌលសន្តិសុខមួយនេះ”)។

⁷⁰⁶ សំអាងហេតុសាលក្រម កថាខ័ណ្ឌ ២៨២៩-២៨៣២, ៣៩៨១។
⁷⁰⁷ សំអាងហេតុសាលក្រម កថាខ័ណ្ឌកថាខ័ណ្ឌ ៣៩៧៩, ៣៩៨៧។
⁷⁰⁸ សំអាងហេតុសាលក្រម កថាខ័ណ្ឌ ៤៣០៦។
⁷⁰⁹ សំអាងហេតុសាលក្រម កថាខ័ណ្ឌ ១៦១, ២៦៣៨, ២៨៤៨។

ជាការធ្វើឱ្យប៉ះពាល់ដល់សេចក្តីថ្លៃថ្នូររបស់មនុស្ស) នៅក្រាំងតាចាន់។ នៅក្នុងកថាខ័ណ្ឌ ១៤៣៨ សហចៅក្រមស៊ើបអង្កេតបានរៀបរាប់លម្អិតអំពីធាតុផ្សំភ័ស្តុតាងនានាដែលត្រូវបានយកជាមូលដ្ឋាន ដើម្បីពិចារណាថាមានការប្រព្រឹត្តិឧក្រិដ្ឋកម្មនៅក្រាំងតាចាន់ (អាហារមិនគ្រប់គ្រាន់សម្រាប់អ្នកទោស លក្ខខ័ណ្ឌដ៏អាក្រក់នៃការឃុំឃាំង កង្វះអនាម័យ ...)។ ធាតុផ្សំភ័ស្តុតាងទាំងនេះត្រូវបានពិពណ៌នានៅ កថាខ័ណ្ឌ ៤៩៧ ដល់ ៥០៥ នៃដីកាដោះស្រាយ ស្តីពីលក្ខខ័ណ្ឌនៃការឃុំឃាំង។ មានការលើកឡើង ផងដែរនៅកថាខ័ណ្ឌ ១៤៣៨ អំពី “ការធ្វើបាបពីសំណាក់ឆ្នាំ និងអ្នកសួរចម្លើយ”។ កថាខ័ណ្ឌនេះ យោងទៅកថាខ័ណ្ឌ ៥០៦ ដល់ ៥០៩ ដែលរៀបរាប់ពី “ការសួរចម្លើយ”។ ដូចដែលបានរៀបរាប់ខាង លើ ពាក់ព័ន្ធនឹងប្រធានបទនៃការធ្វើទារុណកម្ម រាល់ការសន្និដ្ឋានលើប្រធានបទនេះដែលធ្វើឡើងដោយ សហចៅក្រមស៊ើបអង្កេត សុទ្ធតែខុសច្បាប់ ពីព្រោះពួកគាត់មិនដែលបានទទួលអង្គហេតុទាំងនេះ ដោយត្រឹមត្រូវតាមច្បាប់ពីដីកាសន្និដ្ឋានបញ្ជូនរឿងឱ្យស៊ើបសួរទេ⁷¹⁰ ហើយក៏មិនមានដីកាសន្និដ្ឋាន បញ្ជូនរឿងឱ្យស៊ើបសួរបន្ថែមដែរ។ អាស្រ័យហេតុនេះ អង្គជំនុំជម្រះមិនបានទទួលអង្គហេតុទាំងនេះ មកជំនុំជម្រះដោយត្រឹមត្រូវតាមច្បាប់ទេ។ ដូច្នេះ ខៀវ សំផន មិនចាំបាច់ទទួលខុសត្រូវចំពោះអង្គ ហេតុទាំងនេះឡើយ។

៤១៣. ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយសន្និដ្ឋានមានការប្រព្រឹត្តិឧក្រិដ្ឋកម្មប្រឆាំងនឹង មនុស្សជាតិនៅក្រាំងតាចាន់ ក្រោមទម្រង់ជាអំពើអមនុស្សធម៌ផ្សេងៗទៀត ឬការធ្វើឱ្យប៉ះពាល់ដល់ សេចក្តីថ្លៃថ្នូររបស់មនុស្ស តាមរយៈការធ្វើបាបអំពីសំណាក់ឆ្នាំ និងអ្នកសួរចម្លើយ ដោយរំលោភបំពាន បណ្តឹងជាក់ស្តែងមកកាន់ខ្លួន⁷¹¹។ ការសន្និដ្ឋានទាំងនេះត្រូវទុកជាមោឃៈ រួមទាំងការសន្និដ្ឋានដែលរាប់ បញ្ចូលអង្គហេតុទាំងនេះទៅក្នុងគោលនយោបាយដែលកំណត់ថាមានចរិត “ឧក្រិដ្ឋ” ផងដែរ⁷¹²។ អាស្រ័យហេតុនេះ ការផ្តន្ទាទោស ខៀវ សំផន ពីបទឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជា អំពើអមនុស្សធម៌ផ្សេងៗទៀត ឬការធ្វើឱ្យប៉ះពាល់ដល់សេចក្តីថ្លៃថ្នូររបស់មនុស្សនៅក្រាំងតាចាន់ ចំពោះអង្គហេតុទាំងនេះ ត្រូវទុកជាមោឃៈ⁷¹³។

⁷¹⁰ សូមមើលខាងលើ កថាខ័ណ្ឌ ៤១០។
⁷¹¹ សំអាងហេតុសាលក្រម កថាខ័ណ្ឌ ២៨៤៩-២៨៥១, ៣៩៨៥។
⁷¹² សំអាងហេតុសាលក្រម កថាខ័ណ្ឌ ៣៩៨៥។
⁷¹³ សំអាងហេតុសាលក្រម កថាខ័ណ្ឌ ៤៣០៦។

៥. គ្មានបណ្តឹងអំពីអង្គហេតុនៃការបាត់ខ្លួន

៤១៤. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនទទួលបានបណ្តឹងដោយស្របច្បាប់ និងមានសមត្ថកិច្ចវិនិច្ឆ័យលើអង្គហេតុនៃការធ្វើបាបពីសំណាក់ឆ្នាំ និងអ្នកសួរចម្លើយ នៅក្រាំងតាចាន់^{៧១៤}។ សហចៅក្រមស៊ើបអង្កេតបានសន្និដ្ឋាន នៅកថាខ័ណ្ឌ ១៤៧០ នៃដីកាដោះស្រាយ ថា មានការប្រព្រឹត្តិឧក្រិដ្ឋកម្ម ក្រោមទម្រង់អំពើអមនុស្សធម៌ផ្សេងៗទៀត (ឬការធ្វើឱ្យប៉ះពាល់ដល់សេចក្តីថ្លៃថ្នូររបស់មនុស្ស) នៅក្រាំងតាចាន់។ ធាតុផ្សំភស្តុតាងដែលបង្កើតបានជាឧក្រិដ្ឋកម្មនេះ ត្រូវបានពិពណ៌នានៅកថាខ័ណ្ឌ ១៤៧១ ស្តីអំពីការដកហូតមនុស្សចេញពីការការពារដោយច្បាប់ និង “ការបដិសេធមិនផ្តល់ឱ្យជនរងគ្រោះនូវព័ត៌មានទាក់ទងនឹងជោគវាសនា ឬកន្លែងឃុំឃាំង” នៃសាច់ញាតិរបស់ពួកគេ^{៧១៥}។ កថាខ័ណ្ឌ ១៤៧២ លើកឡើងពីការដាក់ចេញនូវ “វិធានការលាក់បាំងជោគវាសនារបស់បុគ្គលដែលបាត់ខ្លួន ដោយធានាថាគ្មានសាក្សីណាម្នាក់អាចដឹងព័ត៌មានអំពីពួកគេឡើយ”។ ការចោទប្រកាន់របស់សហចៅក្រមស៊ើបអង្កេត ផ្អែកលើធាតុផ្សំភស្តុតាងមួយចំនួនដែលមានរៀបរាប់នៅកថាខ័ណ្ឌ ៥១០ ដល់ ៥១៤ នៃដីកាដោះស្រាយ ក្រោមចំណងជើងថា “ការបាត់ខ្លួន និងការសម្លាប់”។ ការសន្និដ្ឋានទាំងអស់លើអង្គហេតុនៃការបាត់ខ្លួន គឺសុទ្ធតែខុសច្បាប់។ សហចៅក្រមស៊ើបអង្កេតមិនបានទទួលបណ្តឹងអំពីអង្គហេតុនៃការបាត់ខ្លួន តាមរយៈផ្នែកពាក់ព័ន្ធនៃកថាខ័ណ្ឌ ៤៣ ស្តីអំពីសហករណ៍ត្រាំកាក់ ឬ តាមរយៈកថាខ័ណ្ឌ ៦០ ស្តីអំពីក្រាំងតាចាន់ នៃដីកាសន្និដ្ឋានបញ្ជូនរឿងឱ្យស៊ើបសួរ នោះឡើយ។

៤១៥. នៅកថាខ័ណ្ឌ ៦០ សហព្រះរាជអាជ្ញាបានបញ្ជាក់ថា “រហូតដល់ទៅ ១២.០០០ នាក់” ត្រូវបានគេសម្លាប់នៅក្រាំងតាចាន់ គឺមានន័យថាស្មើនឹងចំនួនអ្នកទោសទាំងអស់នៅទីតាំងនេះ បើតាមការគណនាគំនរឆ្អឹងដែលត្រូវបានធ្វើឡើងនៅពេលក្រោយមក^{៧១៦}។ យោងតាមសហចៅក្រមស៊ើបអង្កេត ការ

^{៧១៤} សំអាងហេតុសាលក្រម កថាខ័ណ្ឌ ១៦១, ២៦៣៨, ២៨៤៨។

^{៧១៥} ដីកាដោះស្រាយ កថាខ័ណ្ឌ ១៤៧១។

^{៧១៦} នៅកថាខ័ណ្ឌ ៦០ សហព្រះរាជអាជ្ញាបានអះអាងថា សំណល់សាកសពអ្នកទោសប្រមាណ ២០០០ នាក់ត្រូវបានរកឃើញនៅទីនោះ ឬក្បែរនោះ។ សំណល់សាកសពមនុស្សជាង ១០ ០០០ នាក់ទៀតអាចស្ថិតនៅក្នុងរណ្តៅសាកសពរួម នៅក្នុងតំបន់នេះ។

សន្និដ្ឋាននេះហាក់ដូចជាជ្រុលបន្តិច ប៉ុន្តែ សហចៅក្រមស៊ើបអង្កេតមិនមានតួនាទីជួយជួសជុលចន្លោះប្រហោងរបស់សហព្រះរាជអាជ្ញាឡើយ។ ជាថ្មីម្តងទៀត ក្នុងដីកាសន្និដ្ឋានបញ្ជូនរឿងឱ្យស៊ើបសួរ មានឧទាហរណ៍ដែលសហព្រះរាជអាជ្ញាបានបញ្ជូនអង្គហេតុនៃការបាត់ខ្លួន យ៉ាងច្បាស់លាស់ទៅកាន់សហចៅក្រមស៊ើបអង្កេត⁷¹⁷។ ប៉ុន្តែ វាមិនមែនជាករណីនៃអង្គហេតុដែលបានកើតឡើងនៅក្រាំងតាចាន់ទេ។ ដោយគ្មានដីកាសន្និដ្ឋានបញ្ជូនរឿងឱ្យស៊ើបសួរបន្ថែម អង្គជំនុំជម្រះមិនបានទទួលអង្គហេតុទាំងនេះដោយត្រឹមត្រូវតាមច្បាប់ ហើយក៏មិនមានសិទ្ធិអំណាចសម្រេចសេចក្តីលើអង្គហេតុទាំងនេះ។ ខៀវ សំផន ក៏មិនត្រូវទទួលខុសត្រូវចំពោះអង្គហេតុទាំងនេះដែរ។ ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានរំលោភលើបណ្តឹងជាក់ស្តែង ហើយបានសន្និដ្ឋានថាបានរកឃើញការប្រព្រឹត្តិឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាអំពើអមនុស្សធម៌ផ្សេងៗទៀត ឬការបាត់ខ្លួនដោយបង្ខំ នៅក្រាំងតាចាន់⁷¹⁸។ ការសន្និដ្ឋានទាំងនេះត្រូវទុកជាមោឃៈ ដូចគ្នានេះដែរចំពោះការសន្និដ្ឋានដែលរាប់បញ្ចូលអង្គហេតុទាំងនេះទៅក្នុងគោលនយោបាយដែលកំណត់ថាមានចរិត “ឧក្រិដ្ឋ”⁷¹⁹។ អាស្រ័យហេតុនេះ ការផ្តន្ទាទោស ខៀវ សំផន ពីបទឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាអំពើអមនុស្សធម៌ផ្សេងៗទៀត ឬការធ្វើឱ្យប៉ះពាល់ដល់សេចក្តីថ្លៃថ្នូររបស់មនុស្ស នៅក្រាំងតាចាន់ ក្រោមទម្រង់សហឧក្រិដ្ឋកម្មរួម ចំពោះអង្គហេតុទាំងនេះ ត្រូវទុកជាមោឃៈ⁷²⁰។

ផ្នែកទី ៦. អូកនៀវ

១. ការធ្វើទុក្ខបុកម្នេញដោយមូលហេតុជាតិសាសន៍

៤១៦. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានចាត់ទុកថា ខ្លួនបានទទួលបណ្តឹងពីអង្គហេតុនៃការធ្វើទុក្ខបុកម្នេញដោយមូលហេតុជាតិសាសន៍ប្រឆាំងនឹងជនជាតិវៀតណាម នៅអូកនៀវ⁷²¹។

⁷¹⁷ ដីកាដោះស្រាយ កថាខ័ណ្ឌ ៤៧ ចំពោះព្រលានយន្តហោះកំពង់ឆ្នាំង (“ប្រជាជនដែលបាត់ខ្លួនត្រូវបានជំនួសជាប្រចាំដោយអ្នកជាប់ឃុំថ្មី”) និង កថាខ័ណ្ឌ ៦៤ ចំពោះមន្ទីរសន្តិសុខភ្នំក្រាល (“មនុស្សទាំងនោះបាត់ខ្លួន ហើយប្រហែលជាត្រូវគេសម្លាប់”)។

⁷¹⁸ សំអាងហេតុសាលក្រម កថាខ័ណ្ឌ ២៨៥៣-២៨៥៨, ៣៩៨៦។

⁷¹⁹ សំអាងហេតុសាលក្រម កថាខ័ណ្ឌ ៣៩៨៦។

⁷²⁰ សំអាងហេតុសាលក្រម កថាខ័ណ្ឌ ៤៣០៦។

⁷²¹ សំអាងហេតុសាលក្រម កថាខ័ណ្ឌ ២៩៩៤។

ជាក់ស្តែង អង្គជំនុំជម្រះបានផ្អែកលើកថាខ័ណ្ឌ ៦២២ នៃដីកាដោះស្រាយ ស្តីពីការចាប់ខ្លួន និងសម្លាប់ជនជាតិវៀតណាម ៦ នាក់^{៧២២}។ ក៏ប៉ុន្តែ សហចៅក្រមស៊ើបអង្កេតមិនមានអាណត្តិស៊ើបអង្កេតលើអង្គហេតុទាំងនេះ នោះទេ។ យោងតាមកថាខ័ណ្ឌតែមួយគត់នៃដីកាសន្និដ្ឋានបញ្ជូនរឿងឱ្យស៊ើបសួរដែលនិយាយអំពីអ្នកនៃរដ្ឋ គឺសហព្រះរាជអាជ្ញាមិនបានបញ្ជាក់អំពីអង្គហេតុនៃការរើសអើងជាតិសាសន៍ប្រឆាំងនឹងជនជាតិវៀតណាមនោះទេ^{៧២៣}។

៤១៧. បើទោះជាសហចៅក្រមស៊ើបអង្កេតមានអាណត្តិស៊ើបអង្កេតការសម្លាប់មនុស្សនៅអ្នកនៃរដ្ឋ ហើយបានរកឃើញថា ជនជាតិវៀតណាមស្ថិតក្នុងចំណោមអ្នកដែលត្រូវបានគេសម្លាប់ក៏ដោយចុះ ក៏មិនមែនមានន័យថាពួកគាត់ត្រូវបានផ្តល់សិទ្ធិអំណាចដើម្បីស៊ើបអង្កេតលើការរើសអើងលើជនជាតិវៀតណាមទាំងនេះ នោះដែរ^{៧២៤}។ ដោយគ្មានដីកាសន្និដ្ឋានបញ្ជូនរឿងឱ្យស៊ើបសួរបន្ថែម ការសន្និដ្ឋានទាំងឡាយរបស់សហចៅក្រមស៊ើបអង្កេតទាក់ទងនឹងការធ្វើទុក្ខបុកម្នេញដោយមូលហេតុជាតិសាសន៍លើប្រជាជនវៀតណាម នៅអ្នកនៃរដ្ឋ សុទ្ធតែត្រូវបានធ្វើឡើងដោយរំលោភបំពានលើបណ្តឹងជាក់ស្តែង។ ដូច្នោះ អង្គជំនុំជម្រះមិនត្រូវបានអនុញ្ញាតឱ្យពិនិត្យមើលអង្គហេតុទាំងនោះទេ^{៧២៥}។ ដូច្នោះ ការសន្និដ្ឋានរបស់អង្គជំនុំជម្រះត្រូវទុកជាមោឃៈ ហើយ ខៀវ សំផន ត្រូវបានរួចផុតពីបទឧក្រិដ្ឋនេះ^{៧២៦}។

២. អំពើអមនុស្សធម៌ផ្សេងៗទៀត ក្រោមទម្រង់ជាការរំលោភបំពានលើសេចក្តីថ្លែងរបស់មនុស្ស

៤១៨. អង្គជំនុំជម្រះបានប្រព្រឹត្តកំហុស ដោយបានពិចារណាថា ខ្លួនបានទទួលបណ្តឹងអំពីអង្គហេតុនៃអំពើអមនុស្សធម៌ផ្សេងៗទៀត ក្រោមទម្រង់ជាការរំលោភបំពានលើសេចក្តីថ្លែងរបស់មនុស្ស នៅអ្នកនៃរដ្ឋ ដោយសារតែហេតុផល “គ្មានការថែទាំវេជ្ជសាស្ត្រ” និង “ការធ្វើទារុណកម្មផ្លូវកាយ និងផ្លូវចិត្ត

^{៧២២} ដីកាដោះស្រាយ កថាខ័ណ្ឌ ៦២២។
^{៧២៣} ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៦៧។
^{៧២៤} សារណាបណ្តឹងសាទុក្ខ ០០២/០២ កថាខ័ណ្ឌ ១៣២៦-១៣២៩។
^{៧២៥} សូមមើលខាងលើ កថាខ័ណ្ឌ ៣៥១-៣៦៦។
^{៧២៦} សំអាងហេតុសាលក្រម កថាខ័ណ្ឌ ២៩៩៤-២៩៩៩ និង កថាខ័ណ្ឌ ៤៣០៦។

លើអ្នកទោស”⁷²⁷។ អង្គជំនុំជម្រះបានផ្អែកលើកថាខ័ណ្ឌ ១៤៣៤ និង ១៤៣៨ នៃដីកាដោះស្រាយ ដែលរៀបរាប់លម្អិតអំពីអង្គហេតុដែលត្រូវយកមកពិចារណាដើម្បីកំណត់ប្រភេទបទល្មើសនេះ។

៤១៩. ក៏ប៉ុន្តែ ការសន្និដ្ឋានលើអង្គហេតុនៃការគ្មានការថែទាំវេជ្ជសាស្ត្រ និងការធ្វើបាបពីសំណាក់ពួកឆ្នាំ និង អ្នកសួរចម្លើយ ត្រូវបានធ្វើឡើងដោយរំលោភលើបណ្តឹងជាក់ស្តែងពីសំណាក់សហចៅក្រមស៊ើប អង្កេត⁷²⁸។ ជាក់ស្តែង ដីកាសន្និដ្ឋានបញ្ជូនរឿងឱ្យស៊ើបសួរ មិនដែលលើកឡើងពីអង្គហេតុទាំងនេះ ទេ⁷²⁹។ ហេតុដូច្នោះ អង្គជំនុំជម្រះមិនអាចពិនិត្យអង្គហេតុទាំងនេះ ដោយស្របច្បាប់បានឡើយ⁷³⁰។ ការសន្និដ្ឋានថាមានធាតុផ្សំភ័ស្តុតាងគ្រប់គ្រាន់នៃឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាអំពើ អមនុស្សធម៌ផ្សេងៗទៀត ដោយ ធ្វើឱ្យប៉ះពាល់ដល់សេចក្តីថ្លៃថ្នូររបស់មនុស្ស តាមរយៈការធ្វើបាបពី សំណាក់ឆ្នាំ និងអ្នកសួរចម្លើយ និងគ្មានការថែទាំវេជ្ជសាស្ត្រ ត្រូវទុកជាមោឃៈ⁷³¹។ ដូច្នោះ ការផ្តន្ទា ទោស ខៀវ សំផន ដោយផ្អែកលើមូលដ្ឋានច្បាស់លាស់នេះ ក៏ត្រូវទុកជាមោឃៈដែរ។

ផ្នែកទី ៧. ការបោសសម្អាត

៤២០. អង្គជំនុំជម្រះបានប្រប្រព្រឹត្តកំហុសអង្គច្បាប់ ដោយកាត់សេចក្តីអង្គហេតុនៃការបោសសម្អាតហួសពីអ្វី ដែលបានកើតឡើងនៅក្នុងភូមិភាគខត្តរ ក្នុងឆ្នាំ១៩៧៦ និងភូមិភាគបូព៌ា ក្នុងឆ្នាំ១៩៧៨⁷³²។ អង្គជំនុំ ជម្រះគួរពិចារណាពីការរំលោភបំពានលើបណ្តឹងអង្គហេតុអំពីសំណាក់សហចៅក្រមស៊ើបអង្កេត (I) និងគួរកត់សម្គាល់ថា ខ្លួនមិនមានសិទ្ធិអំណាចជំនុំជម្រះ ឬផ្តន្ទាទោសហួសពីបណ្តឹងជាក់ស្តែងឡើយ (II)។

⁷²⁷ សំអាងហេតុសាលក្រម កថាខ័ណ្ឌ ៣០០៣។
⁷²⁸ សារណាបណ្តឹងសាទុក្ខ ០០២/០២ កថាខ័ណ្ឌ ១៣៣០-១៣៣៣។
⁷²⁹ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៦៧។
⁷³⁰ សូមមើលខាងលើ កថាខ័ណ្ឌ ៣៥១-៣៦៦។
⁷³¹ សំអាងហេតុសាលក្រម កថាខ័ណ្ឌ ៣០០៤, ៣០០៦ និង ៣០០៨។
⁷³² សំអាងហេតុសាលក្រម កថាខ័ណ្ឌ ១៦១, ២៦៣៨, ២៦៤០។

១. ការវិលាតបំពានលើបណ្តឹងជាក់ស្តែងពីសំណាក់សហចៅក្រមស៊ើបអង្កេត

៤២១. យោងតាមដីកាសន្និដ្ឋានបញ្ជូនរឿងឱ្យស៊ើបសួរ សហចៅក្រមស៊ើបអង្កេតបានទទួលតែបណ្តឹងពីអង្គហេតុដែលបានកើតឡើងនៅភូមិភាគឧត្តរចាស់ ក្នុងឆ្នាំ១៩៧៦ និងនៅភូមិភាគបូព៌ា ក្នុងឆ្នាំ១៩៧៨⁷³³។ ក៏ប៉ុន្តែ សហចៅក្រមស៊ើបអង្កេតបានពង្រីកវិសាលភាពនៃការស៊ើបអង្កេតដោយចិត្តឯង ទៅដល់អង្គហេតុ “បោសសម្អាត” ផ្សេងទៀត ក្រៅពីអង្គហេតុដែលមានបញ្ជាក់នៅក្នុងបណ្តឹង ក្នុងខណៈដែលពុំមានដីកាសន្និដ្ឋានបញ្ជូនរឿងឱ្យស៊ើបសួរបន្ថែមណាមួយឡើយ។

៤២២. នៅថ្ងៃទី២២ ខែមិថុនា ឆ្នាំ២០១៦ មេធាវីការពារក្តីបានដាក់សំណើបន្ទាន់ទៅអង្គជំនុំជម្រះ សុំការបញ្ជាក់អំពីបណ្តឹងមកកាន់អង្គជំនុំជម្រះអំពី “ការបោសសម្អាតផ្ទៃក្នុង”⁷³⁴។ នៅថ្ងៃទី០១ ខែកក្កដា ឆ្នាំ២០១៦ អង្គជំនុំជម្រះបានឆ្លើយតបទៅនឹងសំណើរបស់មេធាវីការពារក្តី តាមរយៈអនុស្សរណៈខ្លីមួយ (E420/1)⁷³⁵។ នៅក្នុងអនុស្សរណៈនេះ អង្គជំនុំជម្រះមិនដែលបានឆ្លើយទៅបញ្ហាដែលលើកឡើងដោយ ខៀវ សំផន ទេ។ វាមិនមែនជាបញ្ហាទំនាក់ទំនងរវាងគោលនយោបាយដែលបានចោទប្រកាន់ និងឧក្រិដ្ឋកម្មពាក់ព័ន្ធនោះទេ ប៉ុន្តែវាជាបញ្ហានៃវិសាលភាពនៃបណ្តឹងទៅកាន់សហចៅក្រមស៊ើបអង្កេត និងបន្ទាប់មក បណ្តឹងទៅកាន់អង្គជំនុំជម្រះ ដែលមួយភាគធំមិនជាក់ស្តែង។ តាមពិត អង្គជំនុំជម្រះមិនអាចសម្រេចលើអង្គហេតុ “បោសសម្អាត” ដែលខ្លួនមិនបានទទួលដោយត្រឹមត្រូវតាមច្បាប់នោះទេ។

២. ការផ្តន្ទាទោសដែលផ្អែកទាំងស្រុងលើអង្គហេតុ “បោសសម្អាត” ក្រៅវិសាលភាព

២.១. ការផ្តន្ទាទោសដែលផ្អែកទាំងស្រុងលើការដឹងពីអង្គហេតុ “បោសសម្អាត” ក្រៅវិសាលភាព

៤២៣. អង្គជំនុំជម្រះបានរកឃើញថា ខៀវ សំផន ដឹងពីឧក្រិដ្ឋកម្មដែលត្រូវបានប្រព្រឹត្តក្នុងអំឡុងពេលបោសសម្អាតផ្ទៃក្នុង នៅក្នុងកំឡុងរបបកម្ពុជាប្រជាធិបតេយ្យ ដោយផ្អែកលើមូលដ្ឋាននៃអង្គហេតុនៅ

⁷³³ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៤២, ៧១។

⁷³⁴ សំណើបន្ទាន់របស់លោក ខៀវ សំផន ចុះថ្ងៃទី២២ ខែមិថុនា ឆ្នាំ២០១៦ ឯកសារ E420។

⁷³⁵ អនុស្សរណៈរបស់អង្គជំនុំជម្រះសាលាដំបូង ចុះ ថ្ងៃទី១ ខែកក្កដា ឆ្នាំ២០១៦ ឯកសារ E420/1។

ក្រៅបណ្តឹងជាក់ស្តែង។ ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានពិចារណាថា ខៀវ សំផន បានដឹងព្រឹត្តិការណ៍ប្រព្រឹត្តិឧក្រិដ្ឋកម្ម ក្នុងរយៈពេលបោសសម្អាតផ្ទៃក្នុង ដែលបានធ្វើឡើងក្នុង ពេញមួយរបបកម្ពុជាប្រជាធិបតេយ្យ ដោយផ្អែកលើភស្តុតាងនេះ⁷³⁶។ អង្គជំនុំជម្រះបានប្រព្រឹត្ត កំហុសអង្គច្បាប់ និងអង្គហេតុ ដោយសន្និដ្ឋានថា ខៀវ សំផន ដឹងព្រឹត្តិការណ៍ចាប់ខ្លួន និងជោគវាសនា របស់កម្មាភិបាលមួយចំនួនបែបរបបកម្ពុជាប្រជាធិបតេយ្យ⁷³⁷។ ជាទូទៅ អង្គជំនុំជម្រះបានប្រព្រឹត្ត កំហុសអង្គច្បាប់ និងអង្គហេតុ ដោយពិចារណាថា ខៀវ សំផន “បានដឹងព្រឹត្តិការណ៍បោសសម្អាត និង ការសម្លាប់ជាទូទៅទៅលើប្រជាជនទូទាំងប្រទេស” ដោយផ្អែកលើភស្តុតាងជាច្រើន ដែលមិនទាក់ទង នឹងការបោសសម្អាតនៅភូមិភាគឧត្តរ នៅឆ្នាំ១៩៧៦ និងភូមិភាគបូព៌ា ក្នុងឆ្នាំ១៩៧៨⁷³⁸។ ការសន្និដ្ឋានទាំង អស់នេះ ដែលត្រូវបានធ្វើឡើងដោយរំលោភលើបណ្តឹងជាក់ស្តែងមកកាន់អង្គជំនុំជម្រះ ត្រូវទុកជាមោ ឃៈ។

៤២៤. អង្គជំនុំជម្រះមិនអាចយកការដឹងព្រឹត្តិដោយសន្មតនេះ ដើម្បីទាញការសន្និដ្ឋានថា ខៀវ សំផន មានចេតនា ប្រព្រឹត្តឧក្រិដ្ឋកម្មនៅតាមមន្ទីរសន្តិសុខ (កថាខ័ណ្ឌ ៤២៨៣-៤២៨៧)។ អង្គជំនុំជម្រះមិនអាចស្វែងរក ភស្តុតាងដែលខ្លួនមិនមាន ពាក់ព័ន្ធនឹងអង្គហេតុនិងទីតាំងផ្សេងៗ ដើម្បីបង្ហាញថាពិតជាមានការប្រព្រឹត្តិ ឧក្រិដ្ឋកម្ម នៅតាមទីតាំង និងក្នុងរយៈពេល ដែលជាកម្មវត្ថុនៃបណ្តឹងជាក់ស្តែងឡើយ។ អង្គជំនុំជម្រះ បានប្រព្រឹត្តកំហុសអង្គច្បាប់ និងអង្គហេតុ ដោយបានសន្និដ្ឋាន តាមរបៀបនេះថា ខៀវ សំផន មាន ចេតនាប្រព្រឹត្តឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាអំពើមនុស្សឃាត ការសម្លាប់រង្គាល ការដាក់ឱ្យក្លាយជាទាសករ ការឃុំឃាំង ការធ្វើទារុណកម្ម ការធ្វើទុក្ខបុកម្នេញដោយមូលហេតុ នយោបាយ និងអំពើអមនុស្សធម៌ផ្សេងៗទៀត តាមរយៈការធ្វើឱ្យប៉ះពាល់ដល់សេចក្តីថ្លៃថ្នូររបស់ មនុស្ស និងអង្គហេតុដែលត្រូវបានកំណត់ថាជាការបាត់ខ្លួនដោយបង្ខំ⁷³⁹។

⁷³⁶ សំអាងហេតុសាលក្រម កថាខ័ណ្ឌ ៤២៣៥។
⁷³⁷ សំអាងហេតុសាលក្រម កថាខ័ណ្ឌ ៤២២៥-៤២៣០។
⁷³⁸ សំអាងហេតុសាលក្រម កថាខ័ណ្ឌ ៤២៣១។
⁷³⁹ សំអាងហេតុសាលក្រម កថាខ័ណ្ឌ ៤២៨៧។

២.២. ការផ្តន្ទាទោសដែលផ្អែកទាំងស្រុងលើអង្គហេតុ “ធានសសម្ភាត” ក្រៅវិសាលភាព

៤២៥. ជាក់ស្តែង មេធាវីការពារក្តីនិងបង្ហាញខាងក្រោមថា ការអះអាងថា ខៀវ សំផន បាន ចូលរួមចំណែក ក្នុងការបោសសម្អាតនៅទូទាំងប្រទេស^{៧៤០} ជាការភ័ន្តច្រឡំ។

ជំពូកទី ៣. កំហុស និងផលប៉ះពាល់លើក្រុមជំនុំជម្រះ

ផ្នែកទី ១. ពុទ្ធសាសនិក

១. គ្មានបណ្តឹងរំពឹងអង្គហេតុប្រឆាំងនឹងពុទ្ធសាសនិក នៅត្រាំកក់

៤២៦. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសម្រេចជាអត្តនោម័ត បដិសេធទង្វឹករណ៍របស់ មេធាវីការពារក្តីស្តីពីការកម្រិតវិសាលភាពនៃការជំនុំជម្រះមកត្រឹមអង្គហេតុនៅក្នុងបណ្តឹងជាក់ស្តែង មកកាន់សហចៅក្រមស៊ើបអង្កេត^{៧៤១}។ សេចក្តីសន្និដ្ឋានរបស់សហចៅក្រមស៊ើបអង្កេត ដែលអង្គជំនុំ ជម្រះយកជាមូលដ្ឋាន ដើម្បីប្រកាសថាខ្លួនមានសមត្ថកិច្ចជំនុំជម្រះអង្គហេតុប្រឆាំងនឹងពុទ្ធសាសនិក ដែលបានកើតឡើងនៅក្នុងសហករណ៍ត្រាំកក់ រំលោភបំពានលើបណ្តឹងជាក់ស្តែងទៅកាន់សហចៅក្រម ស៊ើបអង្កេត^{៧៤២}។ ខៀវ សំផន មិនចាំបាច់ទទួលខុសត្រូវចំពោះអង្គហេតុទាំងនេះឡើយ។ អង្គហេតុដែល ម្ចាស់បណ្តឹងសាទុក្ខត្រូវទទួលខុសត្រូវ ត្រូវបានកំណត់ប្រភេទដោយសហចៅក្រមស៊ើបអង្កេតថាជា ការធ្វើទុក្ខបុកម្នេញដោយមូលហេតុនយោបាយ ដែលជាធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ នៅកថាខ័ណ្ឌ ១៤២១ នៃដីកាដោះស្រាយ និងអង្គហេតុគាំទ្រការចោទប្រកាន់នេះ មានរៀបរាប់ លម្អិតនៅកថាខ័ណ្ឌ ៣២១ នៃដីកាដោះស្រាយ ដោយរំលោភបំពានលើបណ្តឹងជាក់ស្តែង។

៤២៧. នៅក្នុងដីកាសន្និដ្ឋានបញ្ជូនរឿងឱ្យស៊ើបសួរ មិនមានការចោទប្រកាន់ណាមួយទាក់ទងនឹងជោគវាសនា របស់ពុទ្ធសាសនិក នៅត្រាំកក់ទេ។ កថាខ័ណ្ឌ ៤៣ នៃដីកាសន្និដ្ឋានបញ្ជូនរឿងឱ្យស៊ើបសួរលើសហករ

^{៧៤០} សូមមើលខាងក្រោម, កថាខ័ណ្ឌ ១៨៤៩-១៨៧៨។

^{៧៤១} សំអាងហេតុសាលក្រម កថាខ័ណ្ឌ ១៦៥, ៨០៩, ៨១៥, ១១៨០។

^{៧៤២} សំអាងហេតុសាលក្រម កថាខ័ណ្ឌ ១១៨០ ដែលយោងទៅដីកាបញ្ជូនរឿងទៅជំនុំជម្រះ កថាខ័ណ្ឌ ១៤២១ និង ៣២១។

ណ៍ត្រាំកក់ មិនបានធ្វើការចោទប្រកាន់ពាក់ព័ន្ធនឹងពុទ្ធសាសនិកឡើយ។ យោងតាមកថាខ័ណ្ឌ ៧២ នៃ ដីកាសន្និដ្ឋានបញ្ជូនរឿងឱ្យស៊ើបសួរលើការប្រព្រឹត្តិចំពោះពុទ្ធសាសនិក ពុំមានការចោទប្រកាន់ណា មួយពាក់ព័ន្ធនឹងសហករណ៍ត្រាំកក់ឡើយ។ ការបកស្រាយត្រឹមត្រូវតែមួយគត់នៃកថាខ័ណ្ឌ ៧២ នេះ គឺជាការបកស្រាយដែលបែងចែកព្រឹត្តិការណ៍ពីរឈុតខុសគ្នា៖ (i) បម្រាមមិនឱ្យប្រតិបត្តិសាសនា ចំពោះ “ពុទ្ធសាសនិកជន” រួមមានទាំងពុទ្ធបរិស័ទ និងបុព្វជិត និង (ii) ការបង្កព្យសនកម្មទៅលើព្រះ សង្ឃ និងទីសក្ការៈបូជា ដែលបានកើតឡើងក្នុងវត្តចំនួនប្រាំពីរ នៃខេត្តចំនួនប្រាំមួយ។ ដោយឡែក ចំណងជើងអង្គហេតុទាំងអស់ដែលមានពិពណ៌នានៅកថាខ័ណ្ឌ ៧២ នាំឱ្យយល់ថា វិសាលភាពនៃប ណ្តឹងកម្រិតមកត្រឹមតែអង្គហេតុដែលកើតឡើងនៅក្នុងខេត្តចំនួនប្រាំតែប៉ុណ្ណោះ គឺ កណ្តាល ក្រចេះ កំពត ស្ទឹងត្រែង និងបាត់ដំបង។ ក៏ប៉ុន្តែ សហករណ៍ស្រុកត្រាំកក់ស្ថិតក្នុងខេត្តតាកែវ។ ដូច្នេះ សហ ចៅក្រមស៊ើបអង្កេតពុំមានសមត្ថកិច្ចស៊ើបសួរក្នុងស្រុកត្រាំកក់ លើអង្គហេតុរងការចោទប្រកាន់ នៅ ដើមកថាខ័ណ្ឌ ៧២ នៃដីកាសន្និដ្ឋានបញ្ជូនរឿងឱ្យស៊ើបសួរឡើយ។ អាស្រ័យហេតុនេះ ខុសពីការចោទ ប្រកាន់នៅកថាខ័ណ្ឌ ២០៦ នៃដីកាដោះស្រាយ សហចៅក្រមស៊ើបអង្កេតមិនដែលបានទទួលអង្គ ហេតុ “ប្រឆាំងនឹងពុទ្ធសាសនិកនៅទូទាំងប្រទេស” ឡើយ តែបានទទួលអង្គហេតុនៅទីតាំងមួយចំនួននៃ ទឹកដីកម្ពុជា ស្របតាមខ្លឹមសារនៃកថាខ័ណ្ឌ ៧២ នៃដីកាសន្និដ្ឋានបញ្ជូនរឿងឱ្យស៊ើបសួរ។ អង្គជំនុំ ជម្រះបានប្រព្រឹត្តកំហុសអង្គច្បាប់ ដោយមិនបានកត់សម្គាល់ពីការអនុវត្តហួសបណ្តឹងពីសំណាក់សហ ចៅក្រមស៊ើបអង្កេត។ កំហុសនេះនាំឱ្យអង្គជំនុំជម្រះប្រកាសថា ខ្លួនមានសមត្ថកិច្ចជំនុំជម្រះលើអង្គ ហេតុទាក់ទងនឹងជោគវាសនារបស់ពុទ្ធសាសនិកនៅត្រាំកក់⁷⁴³។

៤២៨. ទាក់ទងនឹងការបង្កព្យសនកម្មលើ “ព្រះសង្ឃ” និងទីសក្ការៈបូជា សហចៅក្រមស៊ើបអង្កេតផ្អែកលើ ប្លង់ “គោលនយោបាយនេះត្រូវបានអនុវត្តទូទាំងប្រទេស នៅពេញមួយរបបកម្ពុជាប្រជាធិបតេយ្យ” រួមបញ្ចូលទាំងកថាខ័ណ្ឌ ៧២ នៃដីកាសន្និដ្ឋានបញ្ជូនរឿងឱ្យស៊ើបសួរ មុនពេលបង្កើតបញ្ជីវត្តទាំង ប្រាំពីរ ដែលឆ្លុះបញ្ចាំងពីពាក្យពេចន៍របស់សហចៅក្រមស៊ើបអង្កេត។ វិសាលភាពនៃបណ្តឹងទៅកាន់ សហចៅក្រមស៊ើបអង្កេត ផ្តោតតែទៅលើអង្គហេតុដែលបានកើតឡើងនៅក្នុងវត្តទាំងនេះប៉ុណ្ណោះ។

⁷⁴³ សំអាងហេតុសាលក្រម កថាខ័ណ្ឌ១១៨០។

ហេតុដូច្នោះ សហចៅក្រមស៊ើបអង្កេតមិនអាចអះអាងថា យោងតាមកថាខ័ណ្ឌ ២០៦ ខ្លួនបានទទួលបណ្តឹងពីអង្គហេតុ “ទូទាំងរបបកម្ពុជាប្រជាធិបតេយ្យ” បានឡើយ។

៤២៩. គោលបំណងរបស់សហព្រះរាជអាជ្ញានៅកថាខ័ណ្ឌ ៧២ នៃដីកាសន្និដ្ឋានបញ្ជូនរឿងឱ្យស៊ើបសួរ គឺដើម្បីបង្ហាញអង្គហេតុដែលបានកើតឡើងនៅកន្លែងផ្សេងៗនៃប្រទេសកម្ពុជា ដើម្បីគាំទ្រទស្សនៈដែលថា ប.ក.ក. មានគោលនយោបាយនេះតាំងពីមុនមកហើយ ទើបបណ្តាលឱ្យមានការប្រព្រឹត្តិអំពើហ្នឹង។ ក្នុងន័យនេះ សហព្រះរាជអាជ្ញាបានពិពណ៌នាវត្តមានប្រាំពីរដែលស្ថិតនៅក្នុងខេត្តចំនួនប្រាំមួយផ្សេងគ្នា។ ខេត្តទាំងប្រាំមួយនេះ ដែលមានទីតាំងស្ថិតនៅក្នុងប្រាំភូមិភាគ ក្នុងចំណោមភូមិភាគទាំងប្រាំពីរ ដែលបង្កើតដោយខ្មែរក្រហមក្រោយថ្ងៃរំដោះ បង្ហាញពីទ្រឹស្តីដែលថាមានការផ្សព្វផ្សាយទូទាំងប្រទេសនូវគោលនយោបាយប្រឆាំងនឹងពុទ្ធសាសនិកដែលរងការចោទប្រកាន់⁷⁴⁴។ ដូច្នោះ បំណងរបស់សហព្រះរាជអាជ្ញាមិនមែនបញ្ជូនអង្គហេតុដែលបានកើតឡើងនៅគ្រប់វត្តអាមាណានានាក្នុងទូទាំងប្រទេសកម្ពុជានោះទេ គឺចង់បញ្ជូនតែអង្គហេតុដែលបានកើតឡើងនៅតាមវត្តអាមាណាមួយចំនួន ដែលត្រូវបានចាត់ទុកថាជាសំណាកគំរូក្នុងការគាំទ្រទ្រឹស្តីរបស់ពួកគាត់តែប៉ុណ្ណោះ។

៤៣០. បន្ទាប់មក នៅក្នុងដីកាសន្និដ្ឋានបញ្ជូនរឿងឱ្យស៊ើបសួរ និងដីកាសន្និដ្ឋានបញ្ជូនរឿងឱ្យស៊ើបសួរបន្ថែម សហព្រះរាជអាជ្ញាបានលើកឡើងបួនដង ពីអត្ថិភាពនៃវត្តដទៃទៀត ដោយមិនដែលនិយាយអំពីជោគវាសនារបស់ពុទ្ធសាសនិកនៅទីតាំងទាំងនេះទាល់តែសោះ⁷⁴⁵។ ការសង្កេតនេះមានភាពទាក់ទាញ

⁷⁴⁴ នៅកថាខ័ណ្ឌ ៧២ នៃដីកាសន្និដ្ឋានបញ្ជូនរឿងឱ្យស៊ើបសួរ សហព្រះរាជអាជ្ញាគ្រាន់តែបានបញ្ជាក់ពីឈ្មោះខេត្តដែលវត្តទាំងនោះស្ថិតនៅ។ ចៅក្រមស៊ើបសួរ បើតាមកថាខ័ណ្ឌ ៧៤៣ នៃដីកាដោះស្រាយ បានជូនព័ត៌មានអំពីភូមិភាគនានាដែលខេត្តទាំងនោះស្ថិតនៅ។ ដូច្នោះ ភូមិភាគនិរតី ពាយ័ព្យបូព៌ា ឦសាន និងតំបន់ ៥០៥ ត្រូវបានបង្ហាញនៅក្នុងកថាខ័ណ្ឌ ៧២ នៃ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា។ មានតែភូមិភាគខត្តរ និងបស្ចឹមប៉ុណ្ណោះដែលមិនត្រូវបានលើកយកមកបង្ហាញ។

⁷⁴⁵ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៤៥ (វត្តបារាយណ៍ជើងដែក ដែលពីដំបូងស្ថិតនៅក្នុងខេត្តកំពង់ធំ) កថាខ័ណ្ឌ ៦៦ (វត្តធ្លក ស្ថិតនៅក្នុងខេត្តស្វាយរៀង) និង កថាខ័ណ្ឌ ៦៨ (វត្តគិរីវិហារ ស្ថិតនៅក្នុងខេត្តបាត់ដំបង)។ ដីកាសន្និដ្ឋានបញ្ជូនរឿងឱ្យស៊ើបសួរបន្ថែម ចុះថ្ងៃទី៣១ ខែកក្កដា ឆ្នាំ២០០៩ ឯកសារ D196 កថាខ័ណ្ឌ ៨-១២ (វត្តអូរត្រកូន ស្ថិតនៅក្នុងខេត្តកំពង់ចាម)។

ជាពិសេសសម្រាប់ទីតាំងចំនួនបី រួមមាន វត្តធ្លក វត្តគិរីវិរម្យ និងវត្តអូរត្រកួន⁷⁴⁶។ ដោយហេតុថាវត្តទាំងនេះបានក្លាយជាមន្ទីរឃុំឃាំងក្រោមរបបកម្ពុជាប្រជាធិបតេយ្យ សហចៅក្រមស៊ើបអង្កេតបានទទួលយកមកស៊ើបសួរអំពីអង្គហេតុដែលបានកើតឡើងនៅទីនោះ⁷⁴⁷។ សហព្រះរាជអាជ្ញាប្រាកដជាបានសង្កេតឃើញថា កន្លែងទាំងនេះជាអាស្រមរបស់ព្រះសង្ឃមុនពេលខ្មែរក្រហមមកដល់ ហើយថាទីតាំងទាំងនេះត្រូវបានវាយឱ្យបែកបាក់ដើម្បីយកវាធ្វើគុក។ ក៏ប៉ុន្តែ សហព្រះរាជអាជ្ញាមិនបាននិយាយអំពីរឿងទាំងនេះ ឬអ្វីផ្សេងទៀតទាក់ទងនឹងការលុបបំបាត់សាសនានៅទីតាំងទាំងនេះទេ⁷⁴⁸។

៤៣១. សហព្រះរាជអាជ្ញាបានជ្រើសរើសមិនបញ្ជូនទៅសហចៅក្រមស៊ើបអង្កេតនូវអង្គហេតុទាក់ទងនឹងពុទ្ធសាសនិកនៅវត្តដែលបានរៀបរាប់ខាងលើ ដូចដែលខ្លួនជ្រើសរើសមិននិយាយអំពីជោគវាសនារបស់ពុទ្ធសាសនិកនៅក្នុងសហករណ៍នានាក្នុងស្រុកត្រាំកក់ដែរ។ ដូច្នោះ ដោយហេតុថាសហចៅក្រមស៊ើបអង្កេតមិនបានទទួលអង្គហេតុពាក់ព័ន្ធនឹងជោគវាសនារបស់ពុទ្ធសាសនិកនៅតាមវត្តដទៃទៀត ដែលត្រូវបានបញ្ជាក់នៅក្នុងដីកាសន្និដ្ឋានបញ្ជូនរឿងឱ្យស៊ើបសួរ វាមិនអាចទៅរួចទេក្នុងការនិយាយថាសហព្រះរាជអាជ្ញាចង់បញ្ជូនឱ្យសហចៅក្រមស៊ើបអង្កេតនូវអង្គហេតុដែលបានកើតឡើងនៅតាមវត្តដែលមិនត្រូវបានលើកឡើងម្តងណាសោះ នៅក្នុងដីកាសន្និដ្ឋានបញ្ជូនរឿងឱ្យស៊ើបសួរទាំងអស់។

៤៣២. ទីបំផុត សហចៅក្រមស៊ើបអង្កេតបានសន្និដ្ឋាននៅកថាខ័ណ្ឌ ៧៤៣ នៃដីកាដោះស្រាយថា មាន “ការកម្ទេចវត្តអាណាម” និង “ការប្រើប្រាស់វាសម្រាប់មុខងារផ្សេងទៀត [...] នៅគ្រប់ខេត្តទាំងអស់នៃប្រទេសកម្ពុជា ក្រោមរបប “កម្ពុជាប្រជាធិបតេយ្យ”។ បន្ទាប់មក ពួកគាត់បានចុះបញ្ជីភូមិភាគទាំងអស់នៃកម្ពុជាប្រជាធិបតេយ្យថាជាទីតាំងនៃការវាយប្រហារទាំងនេះ និងសំអាងលើកំណត់ហេតុស្តាប់ចម្លើយសាក្សីជាច្រើននៅក្នុងកំណត់ត្រាឯកសារពិគ្រោះនៅចុងបញ្ចប់ដីកានេះ។ ទោះបីជាមានការកាត់សម្គាល់យ៉ាងច្បាស់លើអង្គហេតុដែលបានកើតឡើងនៅលើទីតាំងផ្សេងៗទៀត ដែលមិនមានលើកឡើងនៅក្នុងដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញាក៏ដោយ ក៏សហចៅក្រមស៊ើប

⁷⁴⁶ ដីកាដោះស្រាយ កថាខ័ណ្ឌ ៧៧៦-៧៨៣។
⁷⁴⁷ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៦៦ (វត្តធ្លក) និង កថាខ័ណ្ឌ ៦៨ (វត្តគិរីវិរម្យ)។
⁷⁴⁸ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៦៦ (វត្តធ្លក) និង កថាខ័ណ្ឌ ៦៨ (វត្តគិរីវិរម្យ)។

អង្កេតបានកំណត់ថាជាបទល្មើសធ្វើទុក្ខបុកម្នេញនៅក្នុងកថាខ័ណ្ឌ ១៤២១ នៃដីកាដោះស្រាយ តែ ចំពោះអង្គហេតុដែលបានកើតឡើងនៅក្នុងវត្តមានរាយឈ្មោះនៅកថាខ័ណ្ឌ ៧២ និងតែចំពោះអង្គហេតុ ដែលបានកើតឡើងនៅវត្តធ្លក វត្តគីរីវរម្យ និងនៅសហករណ៍នានាក្នុងស្រុកត្រាំកក ពោលគឺចំពោះទី តាំងដែលត្រូវបានបញ្ជាក់ក្នុងដីកាសន្និដ្ឋានបញ្ជូនរឿងឱ្យស៊ើបសួរ។

៤៣៣. ដូច្នោះ នៅពេលកំណត់ប្រភេទបទល្មើសលើអង្គហេតុ សហចៅក្រមស៊ើបអង្កេតបានបង្ហាញថា ខ្លួនដឹង អំពីវិសាលភាពនៃបណ្តឹងមកកាន់ខ្លួន។ ប្រសិនបើពួកគាត់ពិតជាគិតថាខ្លួនបានទទួលអង្គហេតុ នៅទូ ទាំងប្រទេសកម្ពុជាវិញ ម៉្លោះសមពួកគាត់កំណត់ថាជាបទល្មើសធ្វើទុក្ខបុកម្នេញចំពោះអង្គហេតុដទៃ ទៀតក្រៅពីអ្វីដែលបានកើតឡើងនៅទីតាំងដែលមានបញ្ជាក់ស្រាប់នៅក្នុងដីកាសន្និដ្ឋានបញ្ជូនរឿងឱ្យ ស៊ើបសួរបាត់ទៅហើយ ហើយដែលចំពោះអង្គហេតុទាំងនេះ ម៉្លោះសមពួកគាត់និយាយនៅកថាខ័ណ្ឌ ៧៤៣ ថាខ្លួនបានរកឃើញភស្តុតាងដាក់បន្ទុកបាត់ទៅហើយ។ ទាំងនេះជាទង្វើករណ៍កាន់តែគួរឱ្យជឿ ជាក់ទៅទៀត ចំពោះអង្គហេតុដែលបានកើតឡើងនៅក្នុងភូមិភាគដែលមិនត្រូវបានលើកឡើងនៅក្នុង កថាខ័ណ្ឌ៧២ នៃដីកាសន្និដ្ឋានបញ្ជូនរឿងឱ្យស៊ើបសួរ ដោយហេតុថាវាជួយពង្រឹងការចោទប្រកាន់ របស់សហព្រះរាជអាជ្ញាអំពីការផ្សព្វផ្សាយថ្នាក់ជាតិនៃគោលនយោបាយរបស់ ប.ក.ក។ អង្គជំនុំ ជម្រះបានប្រព្រឹត្តកំហុសអង្គច្បាប់ ដោយមិនបានកត់សម្គាល់ពីការអនុវត្តហួសបណ្តឹងពីសំណាក់សហ ចៅក្រមស៊ើបអង្កេត។ កំហុសនេះនាំឱ្យអង្គជំនុំជម្រះសម្រេចដោយមិនត្រឹមត្រូវថា ខ្លួនមានសមត្ថកិច្ច វិនិច្ឆ័យលើអង្គហេតុទាក់ទងនឹងជោគវាសនារបស់ព្រះសង្ឃពុទ្ធសាសនា នៅត្រាំកក⁷⁴⁹។

២. ការផ្តន្ទាទោសចំពោះអង្គហេតុនៃ “ការរើសអើង” ចំពោះពុទ្ធសាសនិក

៤៣៤. អង្គជំនុំជម្រះបានប្រព្រឹត្តកំហុស ដោយសម្រេចបដិសេធទង្វើករណ៍របស់មេធាវីការពារក្តីទាក់ទងនឹង ការកម្រិតការជំនុំជម្រះមកត្រឹមអង្គហេតុដែលមានចែងនៅក្នុងដីកាដោះស្រាយ ហើយដែលសហ ចៅក្រមស៊ើបអង្កេតបានទទួលដោយត្រឹមត្រូវតាមច្បាប់។ សេចក្តីសន្និដ្ឋានរបស់ សហចៅក្រមស៊ើប អង្កេតដែលអង្គជំនុំជម្រះប្រើជាមូលដ្ឋានបង្អែកដើម្បីសម្រេចថា ខ្លួនមានសមត្ថកិច្ចជំនុំជម្រះលើអង្គ

⁷⁴⁹ សំអាងហេតុសាលក្រម កថាខ័ណ្ឌ១១៨០។

ហេតុពាក់ព័ន្ធនឹងការរើសអើងដោយមូលហេតុសាសនាចំពោះពុទ្ធសាសនិក និងព្រះសង្ឃ រំលោភបំពានលើបណ្តឹងជាក់ស្តែងមកកាន់សហចៅក្រមស៊ើបអង្កេត។ ដូច្នោះ ខៀវ សំផន មិនចាំបាច់ទទួលខុសត្រូវចំពោះអង្គហេតុទាំងនេះទេ។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានជម្នះវិនិច្ឆ័យលើអង្គហេតុទាំងនេះ និងដោយបានសន្និដ្ឋានថាបានរកឃើញការប្រព្រឹត្តិឧក្រិដ្ឋកម្មប្រឆាំងនឹងមនុស្សជាតិក្រោមទម្រង់ជាការធ្វើទុក្ខបុកម្នេញដោយមូលហេតុសាសនាចំពោះអង្គហេតុនៃ “ការរើសអើង” ប្រឆាំងនឹងពុទ្ធសាសនិក និងព្រះសង្ឃក្នុងសហករណ៍នានានៃស្រុកត្រាំកក់⁷⁵⁰។ ជាផលវិបាក អង្គជំនុំជម្រះក៏បានប្រព្រឹត្តកំហុសអង្គហេតុ និងអង្គច្បាប់ផងដែរ ដោយបានរាប់បញ្ចូលអង្គហេតុដែលត្រូវបានកំណត់ប្រភេទថាជាឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុសាសនា ទៅក្នុងគោលនយោបាយដែលខ្លួនចាត់ទុកថាមានចរិត “ឧក្រិដ្ឋ”⁷⁵¹។ ការសន្និដ្ឋានទាំងនេះ រួមទាំងការផ្តន្ទាទោស ខៀវ សំផន ចំពោះអង្គហេតុទាំងនេះ ក្រោមទម្រង់សហឧក្រិដ្ឋកម្មរួម ត្រូវទុកជាមោឃៈ⁷⁵²។

ផ្នែកទី ២. ជនជាតិវៀតណាម

៤៣៥. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានពិចារណាថា ការចោទប្រកាន់ពីអំពើមនុស្សឃាតលើជនជាតិវៀតណាម គ្របដណ្តប់លើទឹកដីកម្ពុជាទាំងមូល⁷⁵³។ អង្គជំនុំជម្រះបានធ្វើយុត្តិកម្មសម្រាប់ខ្លួនឯង ដោយពន្យល់ថាផ្នែកមួយនៃដីកាដោះស្រាយ ផ្តោតយ៉ាងជាក់លាក់ទៅលើ ការសម្លាប់មនុស្សនៅក្រៅខេត្តព្រៃវែង និងស្វាយរៀង⁷⁵⁴។ ក៏ប៉ុន្តែ ផ្នែកនេះត្រូវបានធ្វើឡើងដោយរំលោភបំពានលើបណ្តឹងមកកាន់សហចៅក្រមស៊ើបអង្កេត។ ជាក់ស្តែង យោងទៅតាមដីកាសន្និដ្ឋានបញ្ជូនរឿងឱ្យស៊ើបសួរ សហព្រះរាជអាជ្ញាបានសម្រេចបើកការស៊ើបអង្កេតប្រឆាំងនឹង ខៀវ សំផន លើអង្គហេតុទាក់ទងទៅនឹងវិធានការប្រឆាំងនឹងជនជាតិវៀតណាមរស់នៅខេត្តព្រៃវែង ស្វាយរៀង និងកំឡុងពេល

⁷⁵⁰ សំអាងហេតុសាលក្រម កថាខ័ណ្ឌ១១៨៣-១១៨៧។
⁷⁵¹ សំអាងហេតុសាលក្រម កថាខ័ណ្ឌ ៤០១៩, ៤០២១-៤០២២, ៤២៩៦, ៤២៩៨។
⁷⁵² សំអាងហេតុសាលក្រម កថាខ័ណ្ឌ ៤៣០៦។
⁷⁵³ សំអាងហេតុសាលក្រម កថាខ័ណ្ឌ ៣៣៥៨ និង ៣៣៦០។
⁷⁵⁴ សំអាងហេតុសាលក្រម កថាខ័ណ្ឌ ៣៣៥៨ ដែលយោងទៅកថាខ័ណ្ឌ ៨០២ និង ៨០៣ នៃដីកាដោះស្រាយ។

លុកលុយចូលក្នុងទឹកដីវៀតណាម⁷⁵⁵។ ដូច្នោះ សហចៅក្រមស៊ើបអង្កេតបានទទួលតែអង្គហេតុទាំងនេះប៉ុណ្ណោះ ដូចដែលពួកគាត់បានគូសបញ្ជាក់នៅក្នុងដីកាដោះស្រាយដែរថា៖ “សហចៅក្រមស៊ើបអង្កេតបានទទួលដោយត្រឹមត្រូវតាមច្បាប់នូវអង្គហេតុទាក់ទងទៅនឹងវិធានការ [...] ប្រឆាំងនឹងជនជាតិវៀតណាមរស់នៅខេត្តព្រៃវែង ស្វាយរៀង (ភូមិភាគបូព៌ា) និងកំឡុងពេលលុកលុយចូលក្នុងទឹកដីវៀតណាម⁷⁵⁶។

៤៣៦. គោលជំហរនេះត្រូវបានរំលឹកនៅក្នុងដីការបស់សហចៅក្រមស៊ើបអង្កេត ចុះថ្ងៃទី១០ ខែមករា ឆ្នាំ២០១៣ តាមរយៈការច្រានចោលសំណើសុំបំពេញកិច្ចស៊ើបសួររបស់សហព្រះរាជអាជ្ញា និងដើមបណ្តឹងរដ្ឋប្បវេណីទាក់ទងនឹងឧក្រិដ្ឋកម្មដែលបានប្រព្រឹត្តប្រឆាំងនឹងខ្មែរក្រោម និងជនជាតិវៀតណាមនៅក្រៅខេត្តព្រៃវែង និងស្វាយរៀង ព្រោះថាឧក្រិដ្ឋកម្មទាំងនេះស្ថិតនៅក្រៅវិសាលភាពនៃបណ្តឹងជាក់ស្តែងទៅកាន់សហចៅក្រមស៊ើបអង្កេត⁷⁵⁷។ ដូច្នោះ ភាពផ្ទុយគ្នាដែលលើកឡើងដោយអង្គជំនុំជម្រះ មិនមែនបណ្តាលមកពីមេធាវីការពារក្តីទេ គឺមកពីសហចៅក្រមស៊ើបអង្កេត⁷⁵⁸។ មេធាវីការពារក្តីដឹងច្បាស់ណាស់ថា ផ្នែកមួយនៃដីកាដោះស្រាយ ផ្តោតទៅលើវិធានការប្រឆាំងនឹងជនជាតិវៀតណាមនៅក្រៅខេត្តទាំងពីរនេះ។ ផ្ទុយទៅវិញ សហចៅក្រមស៊ើបអង្កេតធ្វើហាក់ដូចជាយល់ជ្រួតជ្រាបច្បាស់

⁷⁵⁵ ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៦៩-៧០។

⁷⁵⁶ ដីកាដោះស្រាយ កថាខ័ណ្ឌ ២០៦។

⁷⁵⁷ ដីការបស់សហចៅក្រមស៊ើបអង្កេត ចុះ ថ្ងៃទី១០ ខែមករា ឆ្នាំ២០១៣ កថាខ័ណ្ឌ ៧-៩៖ “ប្រសិនបើគេយោងទៅកថាខ័ណ្ឌ ៦៩ និង ៧០ នៃដីកាបញ្ជូនរឿងទៅស៊ើបសួររបស់ចៅក្រមស៊ើបសួរបានទទួលពាក្យបណ្តឹងស្តីពីការប្រព្រឹត្តិចំពោះប្រជាជនវៀតណាមនៅក្នុង ខេត្តព្រៃវែង និងស្វាយរៀង និងចំពោះប្រជាជនវៀតណាម នៅក្នុងពេលវាយលុកចូលក្នុងប្រទេសវៀតណាម [...]។ ទាក់ទងទៅនឹងទិដ្ឋភាពទីមួយនៃសំណើសុំរបស់ដើមបណ្តឹងរដ្ឋប្បវេណី (ស្នើសុំឱ្យមានការពិចារណាលើភស្តុតាងថ្មី ទាក់ទងនឹងឧក្រិដ្ឋកម្មប្រព្រឹត្តលើក្រុមខ្មែរក្រោម នៅក្នុងខេត្តពោធិសាត់ និងខេត្តតាកែវ សហចៅក្រមស៊ើបអង្កេតកត់សម្គាល់ឃើញថា វាបានលើកឡើងនូវបញ្ហាដែលដូចគ្នាទៅនឹងសំណើសុំរបស់ ក.ស.ព ជាក់ស្តែង អំពីការស៊ើបអង្កេតទាក់ទងនឹងប្រព្រឹត្តកម្មលើខ្មែរក្រោមនិងជនជាតិវៀតណាមនៅតាមតំបន់ភូមិសាស្ត្រដែលមិនស្ថិតនៅក្នុងវិសាលភាពនៃដីកាសន្និដ្ឋានបញ្ជូនរឿងឱ្យស៊ើបសួរ ឬដីកាសន្និដ្ឋានបញ្ជូនរឿងឱ្យស៊ើបសួរបន្ថែម។ ដូច្នោះ សហចៅក្រមស៊ើបអង្កេតសម្រេចបដិសេធចំពោះការលើកឡើងរបស់ដើមបណ្តឹងរដ្ឋប្បវេណី អំពីបញ្ហានេះ ក្នុងហេតុផល ដូចការបដិសេធសំណើសុំរបស់ ក.ស.ព”។

⁷⁵⁸ សំអាងហេតុសាលក្រម កថាខ័ណ្ឌ ៣៣៥៦។

ណាស់ថា វិសាលភាពនៃបណ្តឹងមកកាន់ខ្លួន កម្រិតត្រឹមតែខេត្តព្រៃវែងនិងស្វាយរៀងប៉ុណ្ណោះ។ សហព្រះរាជអាជ្ញាក៏ជ្រួតជ្រាបពីវិសាលភាពនៃបណ្តឹងនេះដែរ៖

“សហចៅក្រមស៊ើបអង្កេតបានពិចារណាថា ខ្លួនបានទទួលបណ្តឹងទាក់ទងនឹងអង្គហេតុនៃការប្រព្រឹត្តិលើជនជាតិវៀតណាមនៅខេត្តព្រៃវែង និងស្វាយរៀង ក្នុងភូមិភាគបូព៌ា និងអំឡុងពេលលុកលុយចូលក្នុងប្រទេសវៀតណាម។ នៅពេល បំបែកកិច្ចដំណើរការនីតិវិធីក្នុងសំណុំរឿង ០០២ អង្គជំនុំជម្រះបានដកចេញពីវិសាលភាពនៃការជំនុំជម្រះវគ្គ ២ នូវឧក្រិដ្ឋកម្មដែលបានប្រព្រឹត្ត ក្នុងអំឡុងពេលលុកលុយចូលប្រទេសវៀតណាម។ ដោយមូលហេតុនេះ ការចោទប្រកាន់អំពីអំពើប្រល័យពូជសាសន៍ដែលជនជាតិវៀតណាមជាជនរងគ្រោះ ទាក់ទងតែនឹងឧក្រិដ្ឋកម្មដែលបានប្រព្រឹត្តនៅក្នុងខេត្តព្រៃវែង និងស្វាយរៀងតែប៉ុណ្ណោះ។ បទល្មើសនៃឧក្រិដ្ឋកម្មប្រឆាំងមនុស្សជាតិដែលបានកំណត់ដោយសហចៅក្រមស៊ើបអង្កេត ដែលទាក់ទងជាក់លាក់នឹងការប្រព្រឹត្តិលើជនជាតិវៀតណាម ត្រូវបានផ្តោតជាចម្បងតែនៅក្នុងតំបន់ទាំងពីរនេះដែរ”⁷⁵⁹។

៤៣៧. សូម្បីតែអង្គជំនុំជម្រះក៏ធ្វើហាក់ដូចជាដឹងជ្រួតជ្រាបអំពីវិសាលភាពនៃបណ្តឹងនេះ ក្នុងមួយរយៈពេលកន្លងមកដែរ⁷⁶⁰។ ក៏ប៉ុន្តែ នៅក្នុងសំអាងហេតុសាលក្រមរងបណ្តឹងសាទុក្ខនេះ អង្គជំនុំជម្រះមិនបាន

⁷⁵⁹ សំណើរបស់សហព្រះរាជអាជ្ញាអន្តរជាតិ ចុះ ថ្ងៃទី១៥ ខែកញ្ញា ឆ្នាំ២០១៥ ឯកសារ E381 កថាខ័ណ្ឌ ៩ (យើងគូសបន្ទាត់ពីក្រោម)។ សូមមើលផងដែរ ប្រតិចារិក ថ្ងៃទី៦ ខែមករា ឆ្នាំ២០១៦ ឯកសារ E1/371.1 បន្ទាប់ពីម៉ោង 09.52.57 “វាមិនមែនមានតែអំពើប្រល័យពូជសាសន៍ទេ។ ចេតនានៅក្នុងការប្រព្រឹត្តិអំពើប្រល័យពូជសាសន៍មានការទាមទារច្រើន ហើយពិបាកនឹងបង្ហាញភស្តុតាង ប៉ុន្តែពេលនេះ យើងនិយាយអំពីឧក្រិដ្ឋកម្មប្រល័យពូជសាសន៍ដែលបានប្រព្រឹត្តទៅ នៅព្រៃវែង និងស្វាយរៀងដែលជាការអនុវត្តតាមគោលនយោបាយជាតិមួយ។ ហេតុនេះហើយបានជាយើងឃើញមានសាក្សីជាច្រើនបានមកផ្តល់សក្ខីកម្ម នៅតំបន់ផ្សេងទៀតក្រៅពីស្វាយរៀង និងព្រៃវែង។” បន្ទាប់ពីម៉ោង 09.55.57 “យើងបានស្នើនូវសាក្សីនិងដើមបណ្តឹងរដ្ឋប្បវេណីចំនួន ៦ រូបដាក់ជូនទៅអង្គជំនុំជម្រះ ជាពិសេសពាក់ព័ន្ធនឹងព្រៃវែង និងស្វាយរៀង ហើយខ្ញុំចង់សង្កត់ធ្ងន់ផងដែរថា មកទល់នឹងពេលនេះ យើងទើបតែបានស្តាប់សាក្សីឬដើមបណ្តឹងរដ្ឋប្បវេណីបួនរូបតែប៉ុណ្ណោះពាក់ព័ន្ធនឹងខេត្តទាំងពីរនេះ” (យើងគូសបន្ទាត់ពីក្រោម)។

⁷⁶⁰ សេចក្តីសម្រេចរបស់អង្គជំនុំជម្រះ ចុះថ្ងៃទី២៥ ខែឧសភា ឆ្នាំ២០១៦ ឯកសារ E380/2 កថាខ័ណ្ឌ ២៧៖ “ទោះជាយ៉ាងនេះក្តី អង្គជំនុំជម្រះសូមរំលឹកថាឧក្រិដ្ឋកម្មដែលត្រូវបានចោទប្រកាន់នៅក្នុងសំណុំរឿង ០០២/០២ ទាក់ទងទៅនឹងការប្រព្រឹត្តិចំពោះជនជាតិវៀតណាម”

ពន្យល់ពីមូលហេតុ និងមូលដ្ឋានដែលនាំឱ្យខ្លួនអាចពិចារណាថា វិសាលភាពនៃបណ្តឹងជាក់ស្តែង ត្រូវបានពង្រីកដល់អង្គហេតុដែលជាធាតុផ្សំនៃអំពើប្រល័យពូជសាសន៍ ក្រោមទម្រង់ជាអំពើមនុស្សឃាត ឧក្រិដ្ឋកម្មប្រឆាំងមនុស្សជាតិក្រោមទម្រង់ជាការសម្លាប់រង្គាល និងមនុស្សឃាតនៅខាងក្រៅខេត្តទាំងពីរនេះ⁷⁶¹។ ចន្លោះប្រហោងនៃកម្រិតភ័ស្តុតាងស្តីពីអំពើមនុស្សឃាតលើជនជាតិវៀតណាមនៅខេត្តព្រៃវែង និងស្វាយរៀង ប្រាកដជាដើមចមដែលនាំឱ្យអង្គជំនុំជម្រះចង់ពិនិត្យអំពើមនុស្សឃាតនៅទូទាំងប្រទេសជាពិសេសក្នុងបំណងបង្ហាញថាពិតជាមានការប្រព្រឹត្តិឧក្រិដ្ឋកម្មប្រល័យពូជសាសន៍⁷⁶²។ ទោះយ៉ាងណាក្តី អង្គជំនុំជម្រះបានជ្រើសរើសយកការបកស្រាយមិនត្រឹមត្រូវលើដីកាដោះស្រាយ⁷⁶³។ អង្គជំនុំជម្រះមិនមានសិទ្ធិអំណាចពិនិត្យអង្គហេតុទាំងនេះ ដោយរំលោភបំពានលើវិសាលភាពនៃបណ្តឹងមកកាន់សហចៅក្រមស៊ើបអង្កេតឡើយ ដើម្បីកំណត់ថាជាឧក្រិដ្ឋកម្មប្រឆាំងមនុស្សជាតិ ក្រោមទម្រង់អំពើមនុស្សឃាត ការសម្លាប់រង្គាល និងបទប្រល័យពូជសាសន៍តាមរយៈអំពើមនុស្សឃាតនោះទេ⁷⁶⁴។

៤៣៨. ទោះបីជាអង្គហេតុទាំងនេះត្រូវបានយកមកជំនុំជម្រះដោយរំលោភបំពានលើបណ្តឹងក៏ដោយ ក៏វាស្តែងចេញពីដីកាដោះស្រាយយ៉ាងច្បាស់ថា សហចៅក្រមស៊ើបអង្កេតបានរៀបរាប់អនុវត្តនេះពាក់ព័ន្ធនឹងការសម្លាប់រង្គាលលើជនជាតិវៀតណាម នៅខាងក្រៅខេត្តព្រៃវែង និងស្វាយរៀង ដើម្បីបង្ហាញថាមាន “គោលនយោបាយជាតិ”⁷⁶⁵។ ដោយឥតសង្ស័យ នេះជាមូលហេតុដែលសហព្រះរាជអាជ្ញាបានពិចារណាថា ភ័ស្តុតាងដែលបានប្រមូល នៅខាងក្រៅខេត្តព្រៃវែង និងស្វាយរៀង អាចមានប្រយោជន៍

តណាម ពីងផ្នែកមួយចំណែកទៅលើឧក្រិដ្ឋកម្មជាមូលដ្ឋានដែលត្រូវបានចោទប្រកាន់ថាបានប្រព្រឹត្តឡើងនៅក្នុងខេត្តស្វាយរៀង និងខេត្តព្រៃវែង”។

⁷⁶¹ សំអាងហេតុសាលក្រម កថាខ័ណ្ឌ ៣៣៥៨ និង ៣៣៦០។

⁷⁶² សំអាងហេតុសាលក្រម កថាខ័ណ្ឌ ៣៤៤២-៣៤៥៥ ដែលនៅទីនេះអង្គជំនុំជម្រះបានតែត្រឹមធ្វើសេចក្តីសន្និដ្ឋានលើឧក្រិដ្ឋកម្មដែលបានប្រព្រឹត្តលើប្រជាជនវៀតណាមបួនគ្រួសារនៅខេត្តស្វាយរៀងតែប៉ុណ្ណោះ។ សេចក្តីសន្និដ្ឋាននេះក៏មានការជំទាស់ផងដែរសូមមើលនៅខាងក្រោម កថាខ័ណ្ឌ ៩៨៧-៩៩២។

⁷⁶³ សំអាងហេតុសាលក្រម កថាខ័ណ្ឌ ៣៣៥៨ សូមមើលផងដែរជើងទំព័រ ១១៣១៧។

⁷⁶⁴ សូមមើលខាងលើ កថាខ័ណ្ឌ ៣៥១-៣៦៦។

⁷⁶⁵ ដីកាដោះស្រាយ កថាខ័ណ្ឌ ៨០២ “ការសម្លាប់ប្រជាជនវៀតណាម មិនមែនកើតឡើងត្រឹមតែនៅខេត្តព្រៃវែង និងខេត្តស្វាយរៀង ប៉ុណ្ណោះទេ ដែលនេះបង្ហាញឱ្យឃើញថា ជាការរៀបចំឡើងនៅក្នុងក្របខ័ណ្ឌនៃគោលនយោបាយជាតិ។” (យើងគូសបន្ទាត់ពីក្រោម)។

ដែរ ដើម្បីបង្ហាញឱ្យឃើញថាមានគោលនយោបាយជាតិ និងដើម្បីទាញការសន្និដ្ឋានលើចេតនាប្រល័យ ពូជសាសន៍⁷⁶⁶។ មូលហេតុនេះមិនត្រឹមត្រូវទេទាក់ទងទៅនឹងចេតនា ពីព្រោះចេតនាត្រូវបានពិចារណា វិភាគដាច់ដោយឡែកនៅក្នុងដីកាដោះស្រាយ⁷⁶⁷។ ទោះយ៉ាងណាក្តី គោលនយោបាយជាតិមិនសម មូលនឹងការកំណត់ប្រភេទបទល្មើសនោះទេ។ ដូច្នេះគួរគប្បីធ្វើការបែងចែកជាមួយអង្គហេតុដែលបាន លើកឡើងដើម្បីគាំទ្រដល់ការចោទប្រកាន់ជាក់លាក់ប្រឆាំងនឹងជនជាប់ចោទ។ ដូច្នេះ អង្គជំនុំជម្រះមិន មានសិទ្ធិអំណាចពង្រីកវិសាលភាពនៃបណ្តឹងជាក់ស្តែង ទៅដល់អង្គហេតុដែលបង្កើតបានជាបទ ប្រល័យពូជសាសន៍ ក្រោមទម្រង់ជាអំពើមនុស្សឃាត បទឧក្រិដ្ឋកម្មប្រឆាំងមនុស្សជាតិក្រោមទម្រង់ ជាការសម្លាប់រង្គាល និងការសម្លាប់ជនជាតិវៀតណាមនៅក្រៅខេត្តព្រៃវែង និងស្វាយរៀង ដោយយក លេសថាជាការបរិយាយទាក់ទងនឹងគោលនយោបាយជាតិ។ ដូច្នេះ ការសន្និដ្ឋានរបស់អង្គជំនុំជម្រះ ត្រូវទុកជាមោឃៈ ហើយ ខៀវ សំផន ត្រូវតែបានរួចផុតពីបទឧក្រិដ្ឋទាំងនេះ⁷⁶⁸។

មាតិកាទី ២. បទចោទមិនគ្រប់គ្រាន់ដើម្បីបញ្ជូនទៅជំនុំជម្រះ

៤៣៩. អង្គជំនុំជម្រះបានប្រព្រឹត្តកំហុសអង្គច្បាប់ ដោយមិនអើពើនឹងទទ្ទឹករណ៍របស់មេធាវីការពារក្តីអំពីបទ ចោទមិនគ្រប់គ្រាន់ដើម្បីបញ្ជូនទៅជំនុំជម្រះ (ជំពូក I) និងអំពីអង្គហេតុនៅត្រាំកក់ (ជំពូក II) ។

⁷⁶⁶ ប្រតិចារឹក ថ្ងៃទី៦ ខែមករា ឆ្នាំ២០១៦ ឯកសារ E1/371.1 បន្ទាប់ពីម៉ោង ០៩.៥២.៥៧ “វាមិនមែនមានតែអំពើប្រល័យពូជសាសន៍ នោះទេ។ ចេតនានៅក្នុងការប្រព្រឹត្តអំពើប្រល័យពូជសាសន៍មានការទាមទារច្រើន ហើយពិបាកនឹងបង្ហាញភស្តុតាង ប៉ុន្តែពេលនេះ យើងនិយាយអំពីឧក្រិដ្ឋកម្មប្រល័យពូជសាសន៍ដែលបានប្រព្រឹត្តទៅ នៅព្រៃវែង នៅស្វាយរៀង ដែលជាការអនុវត្តតាមគោល នយោបាយជាតិមួយ។ ហេតុនេះហើយបានជាយើងឃើញមានសាក្សីជាច្រើនបានមកផ្តល់សក្ខីកម្ម នៅតំបន់ផ្សេងទៀត ក្រៅពីស្វាយ រៀង និងព្រៃវែង”។

⁷⁶⁷ នៅក្នុងដីកាដោះស្រាយ ការសម្លាប់នៅក្រៅខេត្តព្រៃវែង និងស្វាយរៀង ដែលជាការបង្ហាញពីនយោបាយជាតិនោះ ត្រូវបាន លើកឡើងនៅក្នុងកថាខ័ណ្ឌ ៨០២-៨០៤ ខណៈដែលចេតនានៃការកំចាត់ក្រុមគោលដៅ ត្រូវបានលើកឡើងនៅក្នុងកថាខ័ណ្ឌ ៨១៤- ៨១៨។

⁷⁶⁸ សំអាងហេតុសាលក្រម កថាខ័ណ្ឌ៣៤៥៦-៣៤៨៨, ៣៤៩០, ៣៤៩២-៣៤៩៧, ៣៤៩៨-៣៥០២ និង ៣៥១៤-៣៥១៩។

ជំពូកទី ១. អង្គច្បាប់

៤៤០. បន្ទាប់ពីសង្ខេបទង្វើករណីរបស់មេធាវីការពារក្តីទាក់ទងនឹងភាពមិនត្រឹមត្រូវតាមច្បាប់នៃបណ្តឹងដែលខ្លួនបានទទួល ដោយមូលហេតុបទចោទមិនគ្រប់គ្រាន់ដើម្បីបញ្ជូនជនជាប់ចោទទៅជំនុំជម្រះ អង្គជំនុំជម្រះបានបដិសេធចោលទាំងដួល ដោយផ្តល់សំអាងហេតុថា ដោយហេតុពុំមានសូចនាករច្បាស់លាស់វាពិបាកនឹងកំណត់ថាតើដីកាដោះស្រាយមានវិការៈអ្វីខ្លះ ហើយក៏ពិបាកនឹងដឹងថាតើអង្គបុរេជំនុំជម្រះបានទទួលបណ្តឹងអំពីវិការៈនេះហើយឬនៅ^{៧៦៩}។

៤៤១. ក៏ប៉ុន្តែ ការសន្និដ្ឋានរបស់មេធាវីការពារក្តីមានភាពច្បាស់លាស់ និងជាក់លាក់គ្រប់គ្រាន់ល្មមនឹងឱ្យ អង្គជំនុំជម្រះគោរពកាតព្វកិច្ចរបស់ខ្លួនក្នុងការឆ្លើយតបនឹងការសន្និដ្ឋានទាំងនេះ អនុលោមតាមវិធាន ១០១ (៤) នៃវិធានផ្ទៃក្នុង^{៧៧០}។

៤៤២. ជាបឋម មេធាវីការពារក្តីបានពន្យល់យ៉ាងច្បាស់អំពីមូលហេតុដែលមិនអាចទៅរួច តាមផ្លូវច្បាប់ ក្នុងការលើកឡើងអំពីវិការៈដែលធ្វើឱ្យដីកាដោះស្រាយក្លាយជាមោឃៈ ចំពោះមុខអង្គបុរេជំនុំជម្រះ និងមូលហេតុដែលតម្រូវឱ្យអង្គជំនុំជម្រះពិនិត្យវិការៈទាំងនេះ^{៧៧១}។ បន្ទាប់មក មេធាវីការពារក្តីបានបញ្ជាក់ថា ខ្លួននឹងរៀបរាប់លម្អិតអំពីការតវ៉ារបស់ខ្លួន ចំពោះទីតាំងឧក្រិដ្ឋកម្មពាក់ព័ន្ធ^{៧៧២} ហើយដែលខ្លួនបានធ្វើកិច្ចការនេះយ៉ាងច្បាស់សម្រាប់ទីតាំងនីមួយៗ ដោយចង្អុលបង្ហាញថាខ័ណ្ឌពាក់ព័ន្ធនៃដីកា

^{៧៦៩} សំអាងហេតុសាលក្រម កថាខ័ណ្ឌ១៦៨-១៦៩។

^{៧៧០} វិធាន ១០១.៤ នៃវិធានផ្ទៃក្នុង៖ “ផ្នែកសំអាងហេតុនៅក្នុងសាលក្រម ត្រូវឆ្លើយតបទៅនឹងសេចក្តីសន្និដ្ឋានជាលាយលក្ខណ៍អក្សរដែលបានធ្វើឡើងដោយភាគីទាំងអស់”។ សូមមើលផងដែរមាត្រា ៤១៩ នៃក្រមនីតិវិធីព្រហ្មទណ្ឌកម្ពុជា ដែលរៀបរាប់ពីហេតុផលដែលអាចនាំឱ្យតុលាការកំពូលបដិសេធសេចក្តីសម្រេច ដូចជាការខកខានមិនបានសម្រេចលើពាក្យប្តឹងសុំនៃភាគីណាមួយ នៅពេលដែលពាក្យប្តឹងសុំធ្វើជាលាយលក្ខណ៍អក្សរ និងមានន័យយ៉ាងច្បាស់លាស់។

^{៧៧១} សារណាបណ្តឹងសាទុក្ខ ០០២/០២ កថាខ័ណ្ឌ ៧០, ២១៣-២១៦, ២៤៤-២៥៥, ២៩៤-២៩៩។

^{៧៧២} សារណាបណ្តឹងសាទុក្ខ ០០២/០២ កថាខ័ណ្ឌ ១៥៤-១៥៥, ២៩៨ និង ជើងទំព័រ ២៧០។

ដំណោះស្រាយ និងដោយពន្យល់ថាតើហេតុអ្វីបានជាភ័ស្តុតាងគាំទ្រ ឬអវត្តមាននៃភ័ស្តុតាង មិនមានលក្ខណៈគ្រប់គ្រាន់ដើម្បីបញ្ជូនទៅជំនុំជម្រះ⁷⁷³។

៤៤៣. ហេតុដូច្នេះនេះ អង្គជំនុំជម្រះពុំមានលេសគេចវេសមិនពិនិត្យទង្វើករណីទាំងនេះទេ។ ជាពិសេស គឺដោយហេតុថាទង្វើករណីទាំងនេះមានហេតុផលគាំទ្រគ្រប់ជ្រុងជ្រោយ យ៉ាងហោចណាស់ ក៏គ្រប់ជ្រុងជ្រោយស្របតាមច្បាប់ដែលសហចៅក្រមស៊ើបអង្កេតបានប្រកាសថាខ្លួននឹងអនុវត្តនោះដែរ⁷⁷⁴។ សហចៅក្រមស៊ើបអង្កេតបានបញ្ជាក់ថា សញ្ញាណនៃបន្ទុក គ្រប់គ្រាន់នៃភ័ស្តុតាង គឺសំដៅលើធាតុផ្សំភ័ស្តុតាងដែល “មានទម្ងន់គ្រប់គ្រាន់ និងស៊ីចង្វាក់គ្នា ដើម្បីបង្ហាញទម្ងន់ជាភ័ស្តុតាងមួយចំនួន” ឬ “ធាតុផ្សំភ័ស្តុតាងដែលអាចទុកចិត្តបាន សម្រាប់ប្រើជាមូលដ្ឋានគ្រប់គ្រាន់ដើម្បីផ្ដន្ទាទោសជនជាប់ចោទពីបទឧក្រិដ្ឋដែលត្រូវបានចោទប្រកាន់”⁷⁷⁵។

៤៤៤. សហចៅក្រមស៊ើបអង្កេតបានបញ្ជូន ខៀវ សំផន ទៅជំនុំជម្រះចំពោះអង្គហេតុដែលភ័ស្តុតាងគាំទ្រមិនដល់កម្រិតស្តង់ដារអប្បបរមា។ ហេតុដូច្នោះ អង្គជំនុំជម្រះមិនបានទទួលបណ្តឹងដោយត្រឹមត្រូវតាមច្បាប់ទេ ហើយក៏មិនមានសិទ្ធិអំណាចសម្រេចលើអង្គហេតុទាំងនេះដែរ។ ការផ្ដន្ទាទោសចំពោះអង្គហេតុទាំងនេះ ត្រូវទុកជាមោឃៈ។

ជំពូកទី ២. កំហុស និងផលប៉ះពាល់ នៅត្រួតពិនិត្យ

១. ការចេញក្រៅវិសាលភាពនៃឧក្រិដ្ឋកម្ម

១.១. គ្មានបណ្តឹងអំពីការស្តាប់ដោយសារភាពអត់ឃ្លាន នៅក្នុងដំណើរការត្រួតពិនិត្យ

⁷⁷³ សារណាបណ្តឹងសាទុក្ខ ០០២/០២ សហករណ៍ត្រាំកក់៖ កថាខ័ណ្ឌ ៩២៤-៩៣១, ៩៤២-៩៤៨, ៩៦៨-៩៦៩។ ទំនប់ត្រពាំងថ្ម៖ កថាខ័ណ្ឌ ១០២២-១០២៨។ ការដ្ឋានព្រលានយន្តហោះកំពង់ឆ្នាំង៖ កថាខ័ណ្ឌ ១០៩៦-១១០៥។ ក្រាំងតាចន់៖ កថាខ័ណ្ឌ ១២៥៤-១២៧១។ អតីតទាហាន និងមន្ត្រីរដ្ឋការនៃសាធារណរដ្ឋខ្មែរ៖ កថាខ័ណ្ឌ ២២៦៤-២២៦៧, ២២៨៣-២២៨៧, ២២៨៨-២២៩៨, ២៣០៦។

⁷⁷⁴ ដីកាដោះស្រាយ កថាខ័ណ្ឌ ១៣២០-១៣២៦។

⁷⁷⁵ ដីកាដោះស្រាយ កថាខ័ណ្ឌ ១៣២៣-១៣២៦ (សម្រង់សម្តីទាញចេញពីកថាខ័ណ្ឌ ១៣២៣ និង ១៣២៥)។

៤៤៥. អង្គជំនុំជម្រះបានប្រព្រឹត្តកំហុសអង្គច្បាប់ ដោយសន្និដ្ឋានថា ខ្លួនបានទទួលបណ្តឹងត្រឹមត្រូវតាមច្បាប់ និងមានសមត្ថកិច្ចជំនុំជម្រះពីបទឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការសម្លាប់រង្គាល ចំពោះ ការស្លាប់ដោយសារភាពអត់ឃ្លានដែលបានកើតឡើងនៅសហករណ៍នានានៃស្រុកត្រាំកក^{៧៧៦}។ ដោយ អត្តនាម័តនិងមិនត្រឹមត្រូវ ដោយគ្រាន់តែលើកឡើងថា “ពុំមានសូចនាករច្បាស់លាស់” អង្គជំនុំជម្រះ បានបដិសេធទង្វើករណ៍របស់មេធាវីការពារក្តី ដែលយល់ឃើញថា ភ័ស្តុតាងដាក់បន្ទុកខ្សោយខ្លាំងពេក មិនអាចជាមូលដ្ឋាននៃការបញ្ជូនទៅជំនុំជម្រះចំពោះអង្គហេតុ នៅឃុំនានានៃស្រុកត្រាំកក ដែលជាផ្នែក មួយនៃវិសាលភាពទីតាំងភូមិសាស្ត្រនៃបណ្តឹងមកកាន់សហចៅក្រមស៊ើបអង្កេត^{៧៧៧}។ អង្គជំនុំជម្រះគួរ ណិចារណាពីការលើកឡើងពីកង្វះភ័ស្តុតាង ដើម្បីគាំទ្រការបញ្ជូនទៅជំនុំជម្រះ (១) ហើយគួរសម្រេច ថា ខ្លួនមិនមានសិទ្ធិអំណាចផ្តន្ទាទោសហួសពីបណ្តឹងជាក់ស្តែងមកកាន់ខ្លួនឡើយ (២)។

១.១.១. កង្វះភ័ស្តុតាងដាក់បន្ទុកពាក់ព័ន្ធ នៅសំរោង និងតាភេម

៤៤៦. ពីដំបូង វិសាលភាពនៃភ័ស្តុតាងដាក់បន្ទុកពាក់ព័ន្ធដែលលើកឡើងដោយសហចៅក្រមស៊ើបអង្កេត ដើម្បីគាំទ្រដល់ការបញ្ជូនទៅជំនុំជម្រះក្តីចំពោះការស្លាប់ដោយសារភាពអត់ឃ្លានក្នុងស្រុកត្រាំកក កម្រិតត្រឹមតែអង្គហេតុដែលបានកើតឡើងនៅក្នុងឃុំសំរោង និងតាភេមប៉ុណ្ណោះ^{៧៧៨}។ នេះជាវិសាល ភាពនៃបណ្តឹងដែលសហចៅក្រមស៊ើបអង្កេតបានទទួល។ នៅឃុំទាំងពីរនេះ សហចៅក្រមស៊ើបអង្កេត បានសន្និដ្ឋានថាមានមនុស្សស្លាប់បួននាក់^{៧៧៩} ម្នាក់មិនមានដាក់ឈ្មោះ ស្លាប់នៅក្នុងភូមិប៉ែនមាស ឃុំ

^{៧៧៦} សំអាងហេតុសាលក្រម កថាខ័ណ្ឌ ៨០៨, ៨០៩, ១១៤១។

^{៧៧៧} សំអាងហេតុសាលក្រម កថាខ័ណ្ឌ១៨០, ៨១១។ សូមមើលសេចក្តីសន្និដ្ឋានបញ្ចប់ ០០២/០១ កថាខ័ណ្ឌ ៩៣០-៩៣១។

^{៧៧៨} ដីកាដោះស្រាយ កថាខ័ណ្ឌ ៣១២ ចុងទំព័រ ១២៨៣ ដែលដើម្បីភ័ស្តុតាងដាក់បន្ទុក បានស្រង់សម្តីពីក្នុងកំណត់ហេតុស្តាប់ ចម្លើយសាក្សី សុក សុត ចុះថ្ងៃទី៣១ ខែតុលា ឆ្នាំ២០០៧ ឯកសារ E3/5835 (D25/32) ឯកសារ ERN 00163525-00163526 កំណត់ហេតុស្តាប់ចម្លើយសាក្សី សីម ឈឿង E3/7980 (D40/16) ទំព័រ ៣-៤ និងកំណត់ហេតុស្តាប់ចម្លើយសាក្សី សុក ស៊ឹម ចុះ ថ្ងៃទី២៣ ខែវិច្ឆិកា ឆ្នាំ២០០៩ ឯកសារ E3/5519 (D232/67) ឯកសារ ERN 00408333-00408334។ ចុងទំព័រ ១២៨៤ ដែលដើម្បី ភ័ស្តុតាងដាក់បន្ទុក បានស្រង់សម្តីពីក្នុងកំណត់ហេតុស្តាប់ចម្លើយសាក្សី តុប ដេ ឯកសារ E3/7982 (D40/19) ទំព័រ ២-៣ និង កំណត់ហេតុស្តាប់ចម្លើយសាក្សី នុត នួរ ចុះ ថ្ងៃទី១ ខែធ្នូ ឆ្នាំ២០០៩ ឯកសារ E3/5521 (D232/70) ឯកសារ ERN 00408300- 00408302។

^{៧៧៩} ដីកាដោះស្រាយ កថាខ័ណ្ឌ ៣១២។

សំរោង⁷⁸⁰ និងមនុស្សបី នាក់ទៀត មានឈ្មោះប៊ិន តាម៉ាក និងយាយតង ស្លាប់នៅក្នុងភូមិតាសូ ឃុំតា ភេម ដែលមានលើកឡើងនៅក្នុងកំណត់ហេតុស្តាប់ចម្លើយមួយ⁷⁸¹។ ដូច្នោះ ភ័ស្តុតាងដ៏ស្នូលនេះមិន អាចគាំទ្រដល់ការចោទប្រកាន់អំពី “ទុរភិក្សទ្រង់ទ្រាយធំ” និងអំពីការស្លាប់ “មនុស្សរាប់ពាន់នាក់” ដោយការអត់ឃ្លាននោះឡើយ⁷⁸²។ លើសពីនេះទៀត ទម្ងន់នៃភ័ស្តុតាងដាក់បន្ទុកនេះធ្លាក់មកស្មើសូន្យ បើប្រៀបធៀបទៅនឹងភ័ស្តុតាងដោះបន្ទុក ដែលមានចំនួនច្រើនប្រហាក់ប្រហែលគ្នា ប៉ុន្តែសហ ចៅក្រមស៊ើបអង្កេតបានបដិសេធនាពេលដោយមិនផ្តល់សំអាងហេតុ⁷⁸³។ ដូច្នោះ អង្គហេតុទាំងនេះ ច្បាស់ជាមិនអាចគាំទ្រដល់ការបញ្ជូន ខៀវ សំផន ទៅជំនុំជម្រះក្តីពីបទឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការសម្លាប់រង្គាល ហើយក៏មិនអាចជាការចោទប្រកាន់ដែល ខៀវ សំផន ត្រូវទទួល ខុសត្រូវនោះឡើយ។ ដូច្នោះ អង្គជំនុំជម្រះមិនបានទទួលបណ្តឹងជាក់ស្តែងអំពីអង្គហេតុទាំងនេះទេ។

១.១.២. ការផ្តន្ទាទោសចំពោះការស្លាប់ដោយសារភាពអត់ឃ្លាន ក្នុងឃុំនៃស្រុកត្រាំកក់ នៅក្រៅបណ្តឹង

៤៤៧. អង្គជំនុំជម្រះប្រព្រឹត្តកំហុសអង្គច្បាប់ ដោយបានវិនិច្ឆ័យអង្គហេតុនៅក្រៅបណ្តឹងជាក់ស្តែង និងពង្រីក វិសាលភាពនៃការជំនុំជម្រះដោយខុសច្បាប់ ដើម្បីបញ្ចូលការស្លាប់ដោយសារភាពអត់ឃ្លាន និងជាលក្ខណៈទូលាយ ដើម្បីបញ្ចូលអង្គហេតុដែលត្រូវបានកំណត់ប្រភេទថាជាបទឧក្រិដ្ឋប្រឆាំងមនុស្សជាតិ ក្រោមទម្រង់ជាការសម្លាប់រង្គាល⁷⁸⁴។ ក៏ប៉ុន្តែ អង្គជំនុំជម្រះមិនគួរសម្រេចថា ខ្លួនមានសមត្ថកិច្ចវិនិច្ឆ័យ អំពីការស្លាប់ដោយសារភាពអត់ឃ្លានដែលបានកើតឡើងនៅក្នុងសហករណ៍ទាំងអស់នៃស្រុកត្រាំកក់

⁷⁸⁰ កំណត់ហេតុស្តាប់ចម្លើយសាក្សី សឹម ឈឿង ចុះ ថ្ងៃទី២៧ ខែវិច្ឆិកា ឆ្នាំ២០០៧ ឯកសារ E3/7980 ឯកសារ ERN 00165301-02។

⁷⁸¹ កំណត់ហេតុស្តាប់ចម្លើយសាក្សី សុក ស៊ឹម ចុះ ថ្ងៃទី២៣ ខែវិច្ឆិកា ឆ្នាំ២០០៩ ឯកសារ E3/5519 ស/អ ៥ និង ៤៣។

⁷⁸² ដីកាសន្និដ្ឋានបញ្ជូនរឿងឱ្យស៊ើបសួររបស់សហព្រះរាជអាជ្ញា កថាខ័ណ្ឌ ៤៣។

⁷⁸³ កំណត់ហេតុស្តាប់ចម្លើយសាក្សី តុប ដេ ចុះថ្ងៃទី២៨ ខែវិច្ឆិកា ឆ្នាំ២០០៧ ឯកសារ E3/7982 ឯកសារ ERN 00165322-24។ (មនុស្សទី១ ជាសមាជិកសហករណ៍នៅក្នុងភូមិព្រែកក្តី ឃុំត្រពាំងធំត្បូង បាននិយាយថាមិនបានឃើញ “ប្រជាជនស្លាប់ដោយការអត់ឃ្លានទេ”)។ កំណត់ហេតុស្តាប់ចម្លើយសាក្សី នុត នូវ ចុះថ្ងៃទី១ ខែធ្នូ ឆ្នាំ២០០៩ ឯកសារ E3/5521 ស/អ ៣២, ៣៦ និង ១០០។ (មនុស្សទី២ ជាកម្មាភិបាលខ្មែរក្រហម បានរស់នៅក្នុងឃុំព្រែងព្រីង រហូតដល់ឆ្នាំ១៩៧៧ បន្ទាប់មកក៏ត្រូវបានចាត់តាំងជាប្រធានឃុំស្រែនោង។ គាត់និយាយថាមិនមានអ្នកណាស្លាប់ដោយសារអត់ឃ្លាននៅទីនោះទេ។

⁷⁸⁴ សំអាងហេតុសាលក្រម កថាខ័ណ្ឌ ៨០៨-៨០៩, ៨១១, ១១៤១។

ឡើយ។ ការសន្និដ្ឋានរបស់អង្គជំនុំជម្រះលើអង្គហេតុទាំងនេះ ត្រូវទុកជាមោឃៈ⁷⁸⁵។ ដោយផ្អែកលើមូលដ្ឋានខុសនេះហើយទើបអង្គជំនុំជម្រះបានប្រព្រឹត្តកំហុសអង្គច្បាប់ ដោយកែប្រែអង្គហេតុទាំងនេះទៅជាអំពើមនុស្សឃាតដោយចេតនាប្រយោលចំពោះការស្លាប់ដោយសារស្ថានភាពរស់នៅ និងការងារ⁷⁸⁶។ អាស្រ័យហេតុនេះ តុលាការកំពូលត្រូវតែសម្រេចថា អង្គជំនុំជម្រះមិនមានយុត្តាធិការក្នុងការជំនុំជម្រះអង្គហេតុទាំងនេះ និងបដិសេធសេចក្តីសន្និដ្ឋានរបស់សាលាដំបូង ដែលបានចាត់ទុកអង្គហេតុទាំងនេះជាធាតុផ្សំសត្យនុម័តនៃបទឧក្រិដ្ឋមនុស្សឃាត⁷⁸⁷ ក៏ដូចជាបដិសេធការសម្រេចពីពិរុទ្ធភាព និងការផ្តន្ទាទោស ម្ចាស់បណ្តឹងសាទុក្ខ⁷⁸⁸។

១.២. គ្មានបណ្តឹងអំពី “ការប្រព្រឹត្តិវើសអើង” លើប្រជាជនថ្មី

៤៤៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនបានទទួលបណ្តឹងត្រឹមត្រូវតាមច្បាប់ និងមានសមត្ថកិច្ចក្នុងការវិនិច្ឆ័យអង្គហេតុទាក់ទងទៅនឹង “ការប្រព្រឹត្តិវើសអើង” ប្រឆាំងនឹងប្រជាជននៅក្នុងសហករណ៍នានា ក្នុងស្រុកត្រាំកក់⁷⁸⁹។ អង្គជំនុំជម្រះបានបដិសេធដោយអត្តនោម័ត និងមិនត្រឹមត្រូវ ដោយគ្រាន់តែលើកឡើងពី “ការគ្មានសូចនាករច្បាស់លាស់” នូវទង្វើករណីរបស់មេធាវីការពារក្តីដែលយល់ឃើញថា ភ័ស្តុតាងដាក់បន្ទុកខ្សោយខ្លាំងពេក មិនអាចជាមូលដ្ឋាននៃការបញ្ជូនទៅជំនុំជម្រះ ចំពោះអង្គហេតុហេតុនៃការលុបបំបាត់ “សិទ្ធិនយោបាយ” របស់ប្រជាជនថ្មី ដែលត្រូវបានកំណត់ប្រភេទថាជាឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុនយោបាយ⁷⁹⁰។ អង្គជំនុំជម្រះគួរពិចារណាពីការលើកឡើងពីកង្វះភ័ស្តុតាង ដើម្បីគាំទ្រការបញ្ជូនរឿងទៅជំនុំជម្រះ (១) ហើយគួរកត់សម្គាល់ថា ខ្លួនមិនមានសិទ្ធិអំណាចផ្តន្ទាទោសហួសពីបណ្តឹងជាក់ស្តែងនោះទេ (២)។

⁷⁸⁵ សំអាងហេតុសាលក្រម កថាខ័ណ្ឌ ១១៤២-១១៤៦។
⁷⁸⁶ សំអាងហេតុសាលក្រម កថាខ័ណ្ឌ ១១៤៤-១១៤៥។
⁷⁸⁷ សំអាងហេតុសាលក្រម កថាខ័ណ្ឌ ១១៤៤-១១៤៥។
⁷⁸⁸ សំអាងហេតុសាលក្រម កថាខ័ណ្ឌ ៤៣១៨-៤៣២៨, ៤៤០០, ៤៤០២។
⁷⁸⁹ សំអាងហេតុសាលក្រម កថាខ័ណ្ឌ ១៨០, ៨១៣, ១១៦៩, ១១៧១។
⁷⁹⁰ សំអាងហេតុសាលក្រម កថាខ័ណ្ឌ ១៨០, ៨១៣។ សូមមើលសារណាបណ្តឹងសាទុក្ខ ០០២/០២ កថាខ័ណ្ឌ ៩៤២-៩៤៨។

១.២.១. គ្មានភ័ស្តុតាងគាំទ្រអង្គហេតុនៃការដកហូត “សិទ្ធិនយោបាយ” ពីប្រជាជនថ្មី

៤៤៩. ការបកស្រាយពីវិសាលភាពនៃបណ្តឹងនៅក្នុងដីកាដោះស្រាយ ដែលកម្រិតមកត្រឹមការចោទប្រកាន់ពាក់ព័ន្ធនឹងការដកហូត “សិទ្ធិនយោបាយ” ពីប្រជាជនថ្មី ដែលមានចែងនៅកថាខ័ណ្ឌ ៣០៥ មិនមានសុពលភាពទេ។ ជាក់ស្តែង ភ័ស្តុតាងដែលគាំទ្រដល់ការសន្និដ្ឋានរបស់សហចៅក្រមស៊ើបអង្កេត មិនមានលក្ខណៈគ្រប់គ្រាន់ ដើម្បីគាំទ្រការចោទប្រកាន់នេះឡើយ។ ជាក់ស្តែង សម្រង់ដកចេញពីកំណត់ហេតុសម្លាប់ចម្លើយរបស់ ញ៉ា យ៉ាវ និង ពិល យាង ដែលជាប្រជាជនមូលដ្ឋាននៅឃុំសំរោង មិនគាំទ្រដល់ការសន្និដ្ឋាននៅកថាខ័ណ្ឌ ៣០៥ របស់សហចៅក្រមស៊ើបអង្កេតឡើយ។ ញ៉ា យ៉ាវ មិនបាននិយាយអ្វីទាំងអស់ អំពីការហាមឃាត់ប្រជាជនថ្មីមិនឱ្យដាក់ពាក្យសុំធ្វើជាប្រធានកងនៅតាមសហករណ៍⁷⁹¹។ មានតែ ពិល យាង តែប៉ុណ្ណោះ ដែលបាននិយាយថាប្រជាជនថ្មី “មិនមានសិទ្ធិក្លាយជាប្រធានកងឬប្រធានភូមិ”។ ភ័ស្តុតាងនេះឯកោ ហើយខ្សោយដោយមិនអាចប្រកែកបាន⁷⁹²។ ដូច្នោះ ការសន្និដ្ឋាននៅកថាខ័ណ្ឌ ៣០៥ ត្រូវបានគាំទ្រដោយភ័ស្តុតាងដាក់បន្ទុកតែមួយគត់ ហើយដែលកម្រិតមកត្រឹមតែឃុំមួយនៃស្រុកត្រាំកក់ប៉ុណ្ណោះ។ ភ័ស្តុតាងនេះមិនគ្រប់គ្រាន់ដើម្បីធ្វើការចោទប្រកាន់ពីបទធ្វើទុក្ខបុកម្នេញដោយមូលហេតុនយោបាយប្រឆាំងនឹងប្រជាជនថ្មី នៅត្រាំកក់នោះទេ⁷⁹³។ ដោយឈរតែលើមូលដ្ឋាននេះ ម្ចាស់បណ្តឹងសាទុក្ខមិនចាំបាច់ទទួលខុសត្រូវចំពោះអង្គហេតុនៃ “ការរើសអើង” ដោយមូលហេតុនយោបាយទាំងនេះទេ។

១.២.២. ការផ្តន្ទាទោសចំពោះ “ការប្រព្រឹត្តិរើសអើង” លើប្រជាជនថ្មី នៅក្រៅបណ្តឹង

⁷⁹¹ កំណត់ហេតុស្តាប់ចម្លើយសាក្សី ញ៉ា យ៉ាវ ចុះ ថ្ងៃទី១២ ខែវិច្ឆិកា ឆ្នាំ២០០៩ ឯកសារ E3/5515 ស/ឆ ១៣។
⁷⁹² កំណត់ហេតុស្តាប់ចម្លើយសាក្សី ពិល យ៉ាង ចុះ ថ្ងៃទី២៧ ខែវិច្ឆិកា ឆ្នាំ២០០៧ ឯកសារ E3/5135 ឯកសារ ERN 00165295-96។
⁷⁹³ ដីកាដោះស្រាយ កថាខ័ណ្ឌ ៣០៥ និងកំណត់ចុងទំព័រ ១២៤៥ ដែលស្រង់ស្តីពីក្នុងកំណត់ហេតុស្តាប់ចម្លើយសាក្សី ញ៉ា យ៉ាវ ឯកសារ E3/5515 (D232/62) ឯកសារ ERN 00402457-58 និង ពិល យ៉ាង ឯកសារ E3/5135 (D40/15) ទំព័រ ៣-៤។

៤៥០. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនបានទទួលបណ្តឹងដោយត្រឹមត្រូវតាម ច្បាប់ ទោះបីជាមានភស្តុតាងចាំបាច់មិនគ្រប់គ្រាន់យ៉ាងជាក់ស្តែង ដើម្បីបញ្ជូនរឿងទៅជំនុំជម្រះឱ្យ ត្រឹមត្រូវតាមច្បាប់ក៏ដោយ^{៧៩៤}។ កំហុសនេះបាននាំឱ្យអង្គជំនុំជម្រះកាត់ក្តី ខៀវ សំផន ចំពោះអង្គហេតុ ដែលត្រូវបានកំណត់ប្រភេទថាជាការធ្វើទុក្ខបុកម្នេញដោយមូលហេតុនយោបាយលើប្រជាជនថ្មី ដែល ខៀវ សំផន មិនចាំបាច់ទទួលខុសត្រូវឡើយ^{៧៩៥}។ ដូច្នោះ តុលាការកំពូលត្រូវធ្វើមោឃភាពចំពោះការ សន្និដ្ឋានរបស់អង្គជំនុំជម្រះ ដែលថា “កម្មាភិបាលខ្លះត្រូវបានជ្រើសរើសចេញពីចំណោមប្រជាជនមូល ដ្ឋានទាំងស្រុង” និងថាការរើសអើងប្រឆាំងនឹងប្រជាជនថ្មីជាបញ្ហាសិទ្ធិនយោបាយ ឬបញ្ហាសិទ្ធិភាព របស់ប្រជាជនថ្មីក្នុងការចូលរួមចំណែកក្នុងការធ្វើសេចក្តីសម្រេច នៅក្នុងសហករណ៍ ឬអង្គភាព ការងារ” នៅក្នុងចំណោមបញ្ហាដទៃទៀត^{៧៩៦}។ ដូចគ្នាដែរ តុលាការកំពូលត្រូវធ្វើមោឃភាពចំពោះ ការសន្និដ្ឋានថា អំពើទាំងនេះដែលត្រូវយកមកពិចារណាក្នុងបរិបទ និងភ្ជាប់ជាមួយអំពើដទៃទៀតដែល បង្កើតបានជាបទឧក្រិដ្ឋកម្មប្រឆាំងមនុស្សជាតិក្រោមទម្រង់ជាការដាក់ឱ្យក្លាយជាទាសករ និងជាអំពើ អមនុស្សធម៌ផ្សេងៗទៀត និងសក្តិកម្មពាក់ព័ន្ធនឹងការចាប់ខ្លួន និងអំពើមនុស្សឃាត បង្កើតបានជា ឧក្រិដ្ឋកម្មប្រឆាំងមនុស្សជាតិក្រោមទម្រង់ជាការធ្វើទុក្ខបុកម្នេញដោយមូលហេតុនយោបាយ ទៅលើ ប្រជាជនថ្មី^{៧៩៧}។ អាស្រ័យហេតុនេះ ការសន្និដ្ឋានរបស់អង្គជំនុំជម្រះដែលរាប់បញ្ចូលអង្គហេតុទាំងនេះ ទៅក្នុងគោលនយោបាយដែលកំណត់ថាមានចរិត “ឧក្រិដ្ឋ” ត្រូវតែបដិសេធចោល^{៧៩៨} រួមទាំងការផ្តន្ទា ទោស ខៀវ សំផន ក្រោមសហឧក្រិដ្ឋកម្មរួម ពីបទឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការ ធ្វើទុក្ខបុកម្នេញដោយមូលហេតុនយោបាយ ទៅលើប្រជាជនថ្មីនៅត្រាំកក់^{៧៩៩}។

⁷⁹⁴ សំអាងហេតុសាលក្រម កថាខ័ណ្ឌ១៨០, ៨១៣, ១១៦៩, ១១៧១។

⁷⁹⁵ សំអាងហេតុសាលក្រម កថាខ័ណ្ឌ ១១៧៦-១១៧៩, ៣៩២៤។

⁷⁹⁶ សំអាងហេតុសាលក្រម កថាខ័ណ្ឌ ១១៧៧។

⁷⁹⁷ សំអាងហេតុសាលក្រម កថាខ័ណ្ឌ ១១៧៨-១១៧៩។

⁷⁹⁸ សំអាងហេតុសាលក្រម កថាខ័ណ្ឌ ៣៩២៤-៣៩២៥, ៣៩២៨។

⁷⁹⁹ សំអាងហេតុសាលក្រម កថាខ័ណ្ឌ ៤៣០៦។

២. គ្មានបណ្តឹងអំពីអង្គហេតុនៃការឃ្នាំមើល និងការធាត់ខ្លួនអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ

៤៥១. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនបានទទួលបណ្តឹងត្រឹមត្រូវតាមច្បាប់ និងមានសមត្ថកិច្ចក្នុងការវិនិច្ឆ័យអង្គហេតុទាក់ទងទៅនឹង “ការប្រព្រឹត្តិវើសអើង” ប្រឆាំងនឹងអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ ដែលបានកើតឡើងនៅក្នុងសហករណ៍នៃស្រុកត្រាំកក^{៨០០}។ អង្គជំនុំជម្រះបានបដិសេធ ដោយអត្តនោម័តមិនត្រឹមត្រូវ ដោយគ្រាន់តែលើកឡើងថា “ពុំមានសូចនាករច្បាស់លាស់” ចំពោះទទ្ទឹករណ៍របស់មេធាវីការពារក្តីដែលយល់ឃើញថាភ័ស្តុតាងដាក់បន្ទុកខ្សោយខ្លាំងពេក មិនអាចជាមូលដ្ឋាននៃការបញ្ជូនរឿងទៅជំនុំជម្រះ ចំពោះអង្គហេតុនៃការឃ្នាំមើលអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ ដែលត្រូវបានកំណត់ប្រភេទថាជាបទឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការធ្វើទុក្ខបុកម្នេញ ដោយមូលហេតុនយោបាយ^{៨០១}។ ក្នុងចំណោមទីតាំងឧក្រិដ្ឋកម្មទាំងអស់ដែលមានរៀបរាប់នៅក្នុងកថាខ័ណ្ឌ ១៤១៦ នៃដីកាដោះស្រាយ ដែលជាកថាខ័ណ្ឌរួមស្តីពីការចោទប្រកាន់ពីការធ្វើទុក្ខបុកម្នេញដោយមូលហេតុនយោបាយ ទីតាំងនានាដែលឧក្រិដ្ឋកម្មប្រហែលជាត្រូវបានប្រព្រឹត្តប្រឆាំងនឹងអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ មិនត្រូវបានបែងចែកឱ្យដាច់ពីទីតាំងដែលកំណត់ជាគោលដៅនៃក្រុមជាក់លាក់មួយក្នុងចំណោមក្រុមផ្សេងៗទៀតដែលមានរៀបរាប់នៅកថាខ័ណ្ឌ ១៤១៧។ អង្គហេតុទាក់ទងនឹងអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ មានរៀបរាប់ក្នុងប្លង់ចំនួនបីនៃកថាខ័ណ្ឌ ៣១៩ នៃដីកាដោះស្រាយ (“សហករណ៍ត្រាំកក”) និងនៅក្នុងការរៀបរាប់លម្អិតនៅកថាខ័ណ្ឌ ៤៩៨ (“មន្ត្រីសន្តិសុខ [ក្រាំងតាចាន់]”)។ អង្គជំនុំជម្រះគួរពិចារណាពីកង្វះភ័ស្តុតាង ដើម្បីគាំទ្រការបញ្ជូនទៅជំនុំជម្រះ (ក) និងកត់សម្គាល់ថា ខ្លួនមិនមានសិទ្ធិអំណាចផ្តន្ទាទោសហួសពីបណ្តឹងជាក់ស្តែងនោះទេ (ខ) ។ ដូច្នេះ ការផ្តន្ទាទោសម្ចាស់បណ្តឹងសាទុក្ខ ពីបទឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការ

⁸⁰⁰ សំអាងហេតុសាលក្រម កថាខ័ណ្ឌ១៨០, ៨១២, ១១៧២។

⁸⁰¹ សំអាងហេតុសាលក្រម កថាខ័ណ្ឌ១៨០, ៨១២, ១១៧២។ សូមមើលសារណាបណ្តឹងសាទុក្ខ ០០២/០២ កថាខ័ណ្ឌ ២២៦៥, ២២៦៧, ២២៨៣-២២៨៧។

ធ្វើទុក្ខបុកម្នេញដោយមូលហេតុនយោបាយប្រឆាំងនឹងអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ ត្រូវទុកជាមោឃៈ (គ)។

២.១. គ្មានភស្តុតាងគាំទ្រការចោទប្រកាន់ពីការឃ្នាំមើលរេតិកទាហាន និងមន្ត្រីរដ្ឋការនៃរបបសាធារណរដ្ឋខ្មែរ ក្នុងកថាខ័ណ្ឌ ៣១៩

៤៥២. អង្គជំនុំជម្រះបានច្រានចោលដោយមិនត្រឹមត្រូវ នូវទទ្ទឹករណ៍របស់មេធាវីការពារក្តីដែលថា ការចោទប្រកាន់របស់សហចៅក្រមស៊ើបអង្កេតនៅកថាខ័ណ្ឌ ៣១៩ នៃដីកាដោះស្រាយ ដែលថា អតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ ត្រូវបាន “ឃ្នាំមើលយ៉ាងតឹងរ៉ឹង” មិនមានមូលដ្ឋានគ្រប់គ្រាន់ ដើម្បីបញ្ជូន ខៀវ សំផន ទៅជំនុំជម្រះ ចំពោះអង្គហេតុនៃការធ្វើទុក្ខបុកម្នេញដោយមូលហេតុនយោបាយ⁸⁰²។ ជាក់ស្តែងនៅ កថាខ័ណ្ឌ ៣១៩ នៃដីកាដោះស្រាយ មានរៀបរាប់ដូចតទៅនេះ៖

“អតីតទាហាន និងប៉ូលីសនៃរបប លន់ នល់ ជាពិសេសអ្នកមានតំណែងជាមន្ត្រីត្រូវបានគេពិនិត្យមើលយ៉ាងតឹងតែង”។ បញ្ជីឈ្មោះអតីតទាហាន លន់ នល់ ដែលបានមកដល់ឃុំ ត្រូវបានគេរៀបចំ និងបញ្ជូនទៅស្រុក។ ឧទាហរណ៍ ឯកសារផ្ញើរចេញពីស្រុក ១០៥ ទៅឃុំញ៉ាំងញ៉ាំង បានកត់ត្រាឈ្មោះអតីតទាហាន ១១ រូប ដែលត្រូវបានបញ្ជូនទៅឃុំនេះ”។

៤៥៣. ក៏ប៉ុន្តែ ភស្តុតាងគាំទ្រដល់កថាខ័ណ្ឌ ៣១៩ ស្តីពីការប្រព្រឹត្តិលើអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ មានលក្ខណៈខ្សោយមិនដល់កម្រិតតម្រូវ ដើម្បីផ្តល់យុត្តិកម្មដល់ការបញ្ជូនទៅជំនុំជម្រះ។ ជាបឋម ការឃ្នាំមើលតាមសន្មតទៅលើអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ មិនត្រូវបានគាំទ្រដោយភស្តុតាងណាមួយឡើយ។ លើសពីនេះទៀត សេចក្តីសន្និដ្ឋានថាមានការធ្វើបញ្ជីឈ្មោះមន្ត្រី លន់ នល់ នៅតាមឃុំ បន្ទាប់មកបញ្ជូនទៅកាន់ស្រុកនេះ បានលើកភស្តុតាងគាំទ្រតែមួយប៉ុណ្ណោះ ដែលជាឧទាហរណ៍គំរូមួយនៃការអនុវត្តទាំងនេះ។ ពិតមែនតែរបាយការណ៍ចុះបញ្ជីឈ្មោះ

⁸⁰² សំអាងហេតុសាលក្រម កថាខ័ណ្ឌ ១១៧២។

មានសរសេរឈ្មោះមន្ត្រី និងឃុំដែលគាត់ស្នាក់នៅ ក៏ប៉ុន្តែ របាយការណ៍នេះមិនបង្ហាញអ្វីទាំងអស់អំពី អ្នកទទួលព័ត៌មាននេះ។ ក្នុងលក្ខខណ្ឌនេះ អង្គជំនុំជម្រះមិនបានទទួលបណ្តឹងជាក់ស្តែងអំពីអង្គហេតុ ដែលត្រូវបានកំណត់ប្រភេទថាជាការធ្វើទុក្ខបុកម្នេញដោយមូលហេតុនយោបាយប្រឆាំងនឹងអតីត ទាហាន និងមន្ត្រីរដ្ឋការនៃរបបសាធារណរដ្ឋខ្មែរ នៅត្រាំកក់ឡើយ។

២.២. គ្មានភស្តុតាងគាំទ្រអង្គហេតុនៃការបាត់ខ្លួនរបស់អតីតទាហាន និងមន្ត្រីរដ្ឋការនៃរបប សាធារណរដ្ឋខ្មែរ នៅត្រាំកក់ ក្នុងកថាខ័ណ្ឌ ៤៩៨

៤៥៤. អង្គជំនុំជម្រះបានប្រព្រឹត្តកំហុស ដោយបានប្រកាសថា ខ្លួនបានទទួលបណ្តឹងអំពីអង្គហេតុនៃការបាត់ ខ្លួនរបស់អតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ នៅត្រាំកក់ ក្រោមទម្រង់ជាការធ្វើទុក្ខ បុកម្នេញដោយមូលហេតុនយោបាយ^{៨០៣}។ យោងតាមការបកស្រាយលំៗនៃកថាខ័ណ្ឌ ៤៩៨ នៃដីកា ដំណោះស្រាយ ខៀវ សំផន ត្រូវទទួលខុសត្រូវចំពោះអង្គហេតុនៃការបាត់ខ្លួនដែលត្រូវបានចោទ ប្រកាន់ទាំងនេះ។ ក៏ប៉ុន្តែ ភស្តុតាងគាំទ្រការចោទប្រកាន់នេះ មានភាពមិនស្របច្បាប់ជាច្រើន ហើយ មិនអាចអនុញ្ញាតឱ្យបញ្ជូនទៅជំនុំជម្រះចំពោះអង្គហេតុនៃការបាត់ខ្លួនរបស់អតីតទាហាន និងមន្ត្រីរដ្ឋ ការនៃរបបសាធារណរដ្ឋខ្មែរ នៅត្រាំកក់ បានឡើយ។ អង្គហេតុដែលបានលើកឡើងមិនត្រូវបានគាំទ្រ ដោយភស្តុតាងណាមួយទាល់តែសោះ ពីព្រោះសហចៅក្រមស៊ើបអង្កេតមិនបានផ្តល់ប្រភពព័ត៌មាន ណាមួយឡើយ^{៨០៤}។ ម្ចាស់បណ្តឹងសាទុក្ខមិនចាំបាច់ទទួលខុសត្រូវចំពោះការចោទប្រកាន់គ្មានមូលដ្ឋាន នេះឡើយ។

^{៨០៣} សំអាងហេតុសាលក្រម កថាខ័ណ្ឌ ១១៧២។

^{៨០៤} ពីព្រោះថា បើតាមប្តឹងទាំងពីរនៅក្នុងដីកាដំណោះស្រាយ កថាខ័ណ្ឌ ៤៩៨៖ “អ្នករស់នៅស្រុកត្រាំកក់បានបំភ្លឺថា មុនពេលដែល អ្នកត្រូវបានជម្លៀសមកពីភ្នំពេញមកដល់ក្នុងតំបន់នេះ លេខាស្រុក និងឃុំ បានចូលរួមអង្គប្រជុំ ដោយពួកគេត្រូវបានណែនាំថា នឹង មានការសម្រិតសម្រាំងក្នុងចំណោម អ្នកដែលត្រូវបានគេជម្លៀស។ ជនណាមួយធ្លាប់ជាពលបាលទោ ឬខ្ពស់ជាងនេះ ក្នុងរបបលន់ នល់ ហើយអ្នកណាធ្លាប់ប្រើឱ្យរដ្ឋការលន់ នល់ ក្នុងឋានៈជាអនុប្រធានទីមួយ ឬខ្ពស់ជាងនេះ នឹងត្រូវបានសម្រិតសម្រាំង។”

៤៥៥. ផ្ទុយពីអ្វីដែលត្រូវបានប្រកាសនៅពេលក្រោយ^{៨០៥} ការចោទប្រកាន់នេះត្រូវបានបញ្ជាក់ដោយមនុស្សតែម្នាក់គត់ គឺ អៀប ខុច ដែលត្រូវបានស្តាប់យកចម្លើយដោយអ្នកស៊ើបអង្កេត ក្នុងអំឡុងពេលនៃការស៊ើបអង្កេត និងមិនដែលបានអះអាងថាមនុស្សបានបាត់ខ្លួននោះទេ តែគាត់គ្រាន់តែបាននិយាយថា “ច្បាស់ជាបាត់ខ្លួន” ដោយហេតុមិនទាន់មានការស្វែងរកណាមួយទៅតាមតាមសក្ខីកម្មរបស់គាត់នៅឡើយ^{៨០៦}។ ដូចគ្នានេះដែរ សេចក្តីសន្និដ្ឋានបន្ទាប់របស់សហចៅក្រមស៊ើបអង្កេតលើការបាត់ខ្លួនជាសន្មតរបស់អតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ^{៨០៧} មិនត្រូវបានគាំទ្រដោយ ប៊ុន ធឿន ទេ ដោយហេតុថាគាត់មិនដែលរស់នៅស្រុកត្រាំកក់ ប៉ុន្តែនៅក្នុងស្រុកទ្រាំង^{៨០៨}។ ការសន្និដ្ឋានបន្ទាប់ទៀតរបស់សហចៅក្រមស៊ើបអង្កេត ដែលថា “បញ្ជីអ្នកទោស [ក្រាំងតាចាន់] ក៏ដូចជាកំណើននៃចំនួនអ្នកជាប់ឃុំបន្ទាប់ពីខែមេសា ឆ្នាំ១៩៧៥ បង្ហាញថា អ្នកបាត់ខ្លួនមួយចំនួនធំត្រូវបានបញ្ជូនទៅ [ក្រាំងតាចាន់]” មានសារៈសំខាន់ណាស់ ពីព្រោះវាមិនផ្អែកលើបញ្ជីឈ្មោះអ្នកទោសណាមួយទាល់តែសោះ ប៉ុន្តែបែរជាផ្អែកលើពាក្យសម្តីរបស់ ពេជ្រ ហ៊ុម និង ផាន ឆេន ដែលមិនបាននិយាយអ្វីទាំងអស់អំពីការអះអាងរបស់សហចៅក្រមស៊ើបអង្កេត^{៨០៩}។

៤៥៦. បន្ទាប់មកទៀត សហចៅក្រមស៊ើបអង្កេតបានសន្និដ្ឋានថា “របាយការណ៍ជាច្រើន ពីឃុំទៅស្រុកក្នុងឆ្នាំ ១៩៧៧បង្ហាញថា ការបោសសម្អាតអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ នៅតែបន្ត

^{៨០៥} ដីកាដោះស្រាយ កថាខ័ណ្ឌ ៤៩៨៖ “ហេតុការណ៍នេះត្រូវបានបញ្ជាក់បន្ថែមដោយសាក្សីបីរូប រួមទាំងអតីតប្រធានយុវជនស្រុកថា នៅពេលដែល”ប្រជាជនថ្មី”មកដល់ត្រាំកក់ ពួកគេត្រូវបានបង្ខំឱ្យធ្វើប្រវត្តិរូបហើយថា អ្នកដែលប្រាប់ថាខ្លួនជាទាហាននឹងត្រូវបានបាត់ខ្លួនបន្ទាប់មក”។

^{៨០៦} កំណត់ហេតុស្តាប់ចម្លើយសាក្សី អៀប ខុច ថ្ងៃទី៣០ ខែតុលា ឆ្នាំ២០០៧ ឯកសារ E3/4627 ឯកសារ ERN 00163493-94។

^{៨០៧} ដីកាដោះស្រាយ កថាខ័ណ្ឌ ៤៩៨៖ “សមាជិកគណៈកម្មាធិការឃុំម្នាក់ក្នុងឃុំត្រាំកក់បញ្ជាក់ថា លេខាឃុំ បានបញ្ជាឱ្យប្រមូលអ្នកជម្លៀសទាំងអស់ដែលមានឋានៈពីស័ក្តិមួយឡើងទៅ។ នៅពេលប្រមូលផ្តុំរួច ថ្នាក់លើបានបញ្ជូនទូរស័ព្ទមកដឹកចេញទៅ។ ប្រជាជនទាំងនោះបាត់ខ្លួនជារៀងរហូត”។ គួរកត់សម្គាល់ផងដែរថា ឃ្លាមួយទៀតនៅក្នុងកថាខ័ណ្ឌ ៤៩៨ នេះមិនមានបទចោទលើការរើសអើងឡើយ។

^{៨០៨} កំណត់ហេតុនៃការស្តាប់ចម្លើយសាក្សី ប៊ុន ធឿន ចុះ ថ្ងៃទី១៧ ខែសីហា ឆ្នាំ២០០៩ ឯកសារ E3/5498 ឯកសារ ERN 00368598-00368600 និង 00368605។

^{៨០៩} ដីកាដោះស្រាយ កថាខ័ណ្ឌ ៤៩៨ កំណត់ចុងទំព័រ ២១៥៩។

ក្រោយឆ្នាំ១៩៧៥”⁸¹⁰។ បើទោះជាការសន្និដ្ឋាននេះហាក់ដូចជាគាំទ្រដោយភស្តុតាងមួយចំនួនដែលស៊ី ចង្វាក់គ្នាទៅនឹងការអះអាងរបស់ខ្លួនក៏ដោយ ក៏ប៉ុន្តែភស្តុតាងទាំងនេះពាក់ព័ន្ធនឹងព្រឹត្តិការណ៍ជាច្រើន ដែលបានកើតឡើងនៅឃុំនៃស្រុកត្រាំកក ដែលសហចៅក្រមស៊ើបអង្កេតមិនបានទទួលបន្ទុកឱ្យស៊ើប ទេ⁸¹¹។ ដូច្នោះ អង្គជំនុំជម្រះមិនបានទទួលបណ្តឹងដោយត្រឹមត្រូវតាមច្បាប់ ហើយ ខៀវ សំផន មិន ចាំបាច់ទទួលខុសត្រូវចំពោះអង្គហេតុទាំងនេះឡើយ។

២.៣. ការផ្តន្ទាទោសចំពោះអង្គហេតុនៃការធ្វើទុក្ខបុកម្នេញដោយមូលហេតុនយោបាយ នៅក្រៅ បណ្តឹង

៤៥៧. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវិនិច្ឆ័យទៅលើអង្គហេតុនៃការឃ្នាំមើល និងការ បាត់ខ្លួនទៅលើអតីតទាហាន និងមន្ត្រីរដ្ឋការនៃរបបសាធារណរដ្ឋខ្មែរ ក្រោមបទចោទប្រកាន់ពីការ ធ្វើទុក្ខបុកម្នេញដោយមូលហេតុនយោបាយ ដែលជាអង្គហេតុនៅក្រៅបណ្តឹងជាក់ស្តែង⁸¹²។ អង្គជំនុំ ជម្រះពុំមានយុត្តាធិការ ដើម្បីកំណត់ធាតុផ្សំសត្យានុម័តិនៃឧក្រិដ្ឋកម្មប្រឆាំងមនុស្សជាតិ ក្រោមទម្រង់ ជាការធ្វើទុក្ខបុកម្នេញដោយមូលហេតុនយោបាយទៅលើអតីតទាហាន និងមន្ត្រីរដ្ឋការនៃរបប សាធារណរដ្ឋខ្មែរ⁸¹³។ សេចក្តីសន្និដ្ឋានរបស់អង្គជំនុំជម្រះ ត្រូវតែទុកជាមោឃៈ។ ដូច្នោះ សេចក្តី សន្និដ្ឋានរបស់អង្គជំនុំជម្រះដែលបញ្ចូលអង្គហេតុទាំងនេះទៅក្នុងគោលនយោបាយ “ឧក្រិដ្ឋ” ត្រូវតែ ទុកជាមោឃៈ⁸¹⁴ ដូចជា ការផ្តន្ទាទោសម្ចាស់បណ្តឹងពីបទឧក្រិដ្ឋកម្មប្រឆាំងនឹងមនុស្សជាតិ ក្រោម ទម្រង់ជាការធ្វើទុក្ខបុកម្នេញដោយមូលហេតុនយោបាយទៅលើអតីតទាហាន និងមន្ត្រីរដ្ឋការនៃរបប សាធារណរដ្ឋខ្មែរ នៅត្រាំកក ក្រោមបទសហឧក្រិដ្ឋកម្ម⁸¹⁵។

⁸¹⁰ ដីកាដោះស្រាយ កថាខ័ណ្ឌ ៤៩៨។
⁸¹¹ ដីកាដោះស្រាយ កថាខ័ណ្ឌ ៤៩៨ កំណត់ចុងទំព័រ ២១៦០។ ជាឧទាហរណ៍ សូមមើលឯកសារ E3/2048 (RI18.33) ERN 00079087 (របាយការណ៍ឃុំពពេល)។ ERN 00079088 (របាយការណ៍ឃុំជាងទង) ។ ERN 00079089 (របាយការណ៍ឃុំពពេល) ។
⁸¹² សំអាងហេតុសាលក្រម កថាខ័ណ្ឌ ១១៧៥, ១១៧៧-១១៧៩។
⁸¹³ សំអាងហេតុសាលក្រម កថាខ័ណ្ឌ ១១៧៥, ១១៧៧-១១៧៩, ៣៩២៤-៣៩២៥។
⁸¹⁴ សំអាងហេតុសាលក្រម កថាខ័ណ្ឌ ៣៩២៤-៣៩២៥, ៣៩២៨។
⁸¹⁵ សំអាងហេតុសាលក្រម កថាខ័ណ្ឌ ៤៣០៦។

មាតិកាទី ៣. កំហុសអង្គហេតុសំខាន់ៗមួយចំនួនដែលត្រូវបានកំណត់ជាបទចោទ

៤៥៨. អង្គជំនុំជម្រះបានប្រព្រឹត្តកំហុសអង្គហេតុ ដោយមិនអើពើចំពោះទង្វើករណីរបស់មេធាវីការពារក្តី ដែលលើកឡើងថា អង្គជំនុំជម្រះមិនអាចវិនិច្ឆ័យអង្គហេតុ ដែលមិនត្រូវបានជ្រើសរើស និងដែលមិន ត្រូវបានកំណត់ជាបទចោទ ដោយសហចៅក្រមស៊ើបអង្កេតឡើយ (ជំពូកទី ១)។ កំហុសនេះបាននាំឱ្យ អង្គជំនុំជម្រះបំពានលើវិសាលភាពនៃបណ្តឹងមកកាន់ខ្លួន ពាក់ព័ន្ធនឹងអង្គហេតុជាច្រើន (ជំពូកទី ២)។

ជំពូកទី ១. អង្គច្បាប់

៤៥៩. យោងតាមវិធានផ្ទៃក្នុង ដីកាដោះស្រាយបង្ហាញពីអត្តសញ្ញាណរបស់ជនជាប់ចោទ អង្គហេតុរងការ ចោទប្រកាន់ និងការកំណត់បទចោទដោយសហចៅក្រមស៊ើបអង្កេត រួមទាំងប្រភេទនៃការទទួលខុស ត្រូវត្រហូទណ្ឌ (វិធាន ៦៧ (២))។ ដីកាដោះស្រាយត្រូវមានសំអាងហេតុ ហើយអាចជាការបញ្ជូន ទៅជំនុំជម្រះសម្រាប់អង្គហេតុមួយចំនួន ឬអាចជាការលើកលែងការចោទប្រកាន់ចំពោះអង្គហេតុ ផ្សេងទៀត (វិធាន ៦៧ (៤)) ។

៤៦០. ដូចដែលមេធាវីការពារក្តីបានលើកឡើង នៅក្នុងសេចក្តីសន្និដ្ឋានបញ្ចប់ការពិភាក្សាដេញដោលរបស់ ខៀវ សំផន ក្នុងសំណុំរឿង ០០២/០២ និងពីខាងលើរួចមកហើយ^{៨១៦} ការកំណត់អំពីវិសាលភាពនៃការ ចោទប្រកាន់ (អង្គហេតុសត្យានុម័តដែលចោទប្រកាន់ លើជនជាប់ចោទជាមួយនឹងការកំណត់ប្រភេទ បទល្មើសចំពោះអង្គហេតុទាំងនោះ) ពោលគឺការជំនុំជម្រះផ្ទាល់តែម្តង មិនអាច និងមិនត្រូវដឹកមុខតែ មួយមុខដោយការកំណត់ប្រភេទបទល្មើសលើអង្គហេតុដែលត្រូវបានចោទប្រកាន់ឡើយ។ អង្គជំនុំ ជម្រះត្រូវបានស្នើសុំឱ្យវិនិច្ឆ័យតែលើអង្គហេតុ ដែលត្រូវបានសហចៅក្រមស៊ើបអង្កេតជ្រើសរើសតែ ប៉ុណ្ណោះ និងដែលអាចដាក់ជនជាប់ចោទឱ្យទទួលខុសត្រូវត្រហូទណ្ឌ។ អង្គជំនុំជម្រះមិនត្រូវបានស្នើសុំ

^{៨១៦} ដើម្បីចៀសវាងលើកឡើងដដែលៗ មេធាវីការពារក្តីសូមយោងចំណុចនេះទៅ៖ សេចក្តីសន្និដ្ឋានបញ្ចប់ការពិភាក្សាដេញដោលក្នុង សំណុំរឿង ០០២/០២ កថាខ័ណ្ឌ ៦៦, ៦៨, ៧៧-៩៧, ខាងលើ កថាខ័ណ្ឌ ៣៥១-៣៦៦។

ឱ្យវិនិច្ឆ័យលើអង្គហេតុផ្សេងទៀត ដែលបានលើកឡើងក្នុងដីកាដោះស្រាយ ឬលើការកំណត់បទ ចោទដែលគ្មានទំនាក់ទំនងជាមួយអង្គហេតុ។ អង្គជំនុំជម្រះក៏មិនត្រូវបានស្នើឱ្យពិនិត្យលើអង្គហេតុ ដែលត្រូវបានបង្ហាញនៅក្នុងភស្តុតាងគាំទ្រដីកាដោះស្រាយនោះដែរ⁸¹⁷។

៤៦១. ដូច្នោះ គេមិនត្រូវពិនិត្យដីកាដោះស្រាយ “ទាំងមូល” ដ៏ក្រាស់ឃ្លឹកនោះជាដាច់ខាត⁸¹⁸ ព្រោះថា សហចៅក្រមស៊ើបអង្កេតបានដាក់បញ្ចូលក្នុងដីកាដោះស្រាយនូវខ្លឹមសារថា៖

“ប្រហែលជាមិនចាំបាច់នោះទេ តែវាទំនងជាសំខាន់ ក្នុងករណីដែលដីកាដោះស្រាយនឹង ស្ថិតនៅជាដានតែមួយគត់ដែលបន្សល់ទុកដោយតុលាការមួយនេះ ទាក់ទងនឹងអ្វីដែលបានកើត ឡើងនៅកម្ពុជា ចន្លោះពីថ្ងៃទី១៧ ខែមេសា ដល់ថ្ងៃទី០៦ ខែមករា ឆ្នាំ១៩៧៩”⁸¹⁹។

៤៦២. ម្យ៉ាងទៀត ក្នុងឋានៈជាឧបករណ៍ចោទប្រកាន់ ដីកាដោះស្រាយត្រូវបង្ហាញ “ឱ្យបានពិស្តារនូវអង្គ ហេតុចោទប្រកាន់សំខាន់ៗ ដែលជាមូលដ្ឋាននៃការចោទប្រកាន់ប្រឆាំងនឹងជនជាប់ចោទ ដើម្បីឱ្យគេ អាចដឹងបានច្បាស់នូវអ្វីដែលខ្លួនគេត្រូវបានចោទប្រកាន់ ហើយដើម្បីឱ្យគេអាចការពារខ្លួនបានប្រកប ដោយប្រសិទ្ធភាព”⁸²⁰។ បើមិនដូច្នោះទេ ដីកាដោះស្រាយនោះនឹងមាន “កំហុសធ្ងន់ធ្ងរ”⁸²¹។ អង្គ

⁸¹⁷ ទាក់ទងនឹងចំណុចចុងក្រោយនេះ សូមមើលផងដែរ៖ សាលដីកា *Dorđević* (តុលាការព្រហ្មទណ្ឌអន្តរជាតិសម្រាប់អតីតប្រទេស យូហ្គេស្លាវី) ថ្ងៃទី២១ ខែមករា ឆ្នាំ២០១៤ កថាខ័ណ្ឌ ៣៣១៖ “ដូច្នោះ វាក្មេងតែចែកឱ្យដាច់ពីគ្នារវាងអង្គហេតុសំខាន់ៗដែលរដ្ឋអាជ្ញា យកធ្វើជាមូលដ្ឋាន ហើយដែលត្រូវបានបង្ហាញនៅក្នុងដីកាបញ្ជូនរឿងទៅជំនុំជម្រះ ជាមួយនឹងភស្តុតាងទាំងឡាយដែលបានបង្ហាញ ដើម្បីគាំទ្រ”។

⁸¹⁸ សំអាងហេតុសាលក្រម កថាខ័ណ្ឌ ១៧៣។

⁸¹⁹ សេចក្តីដកស្រង់ចេញពីសៀវភៅលោក Marcel LEMONDE មានចំណងជើងថា “*Un juge face aux Khmers Rouges*” បោះ ផ្សាយក្នុងខែមករា ឆ្នាំ ២០១៣ ទំព័រ ២០២ [ភាសាបារាំង] ឯកសារ E280.12។

⁸²⁰ សេចក្តីសម្រេចចុះថ្ងៃទី២២ ខែកញ្ញា ឆ្នាំ២០១១ ឯកសារ E122 កថាខ័ណ្ឌ ១៨ យោងទៅ សាលដីកា *Kupreskić* (តុលាការព្រហ្ម ទណ្ឌអន្តរជាតិសម្រាប់អតីតប្រទេសយូហ្គេស្លាវី) ថ្ងៃទី២៣ ខែតុលា ឆ្នាំ២០០១ កថាខ័ណ្ឌ ៨៨។ សូមមើលផងដែរ៖ សាលដីកា *Kanyarukiga* (តុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា) ថ្ងៃទី០៨ ខែឧសភា ឆ្នាំ២០១២ កថាខ័ណ្ឌ ៧៣ (“ការចោទ ប្រកាន់ និងអង្គហេតុសំខាន់ៗដែលជាមូលដ្ឋាន ត្រូវតែបង្ហាញឱ្យបានច្បាស់លាស់នៅក្នុងដីកាបញ្ជូនរឿងទៅជំនុំជម្រះ។ ជនជាប់ចោទ ត្រូវបានជូនដំណឹងពីបទចោទប្រកាន់ប្រឆាំងនឹងរូបគេ”)។

ហេតុមួយសំខាន់មួយដែលត្រូវពិពណ៌នាឱ្យបានជាក់លាក់គ្រប់គ្រាន់ដើម្បីជូនដំណឹងដល់ជនជាប់ចោទ គឺជាអង្គហេតុដែលសេចក្តីសម្រេចចុងក្រោយ “ត្រូវសំអាងលើយ៉ាងស្មិតរមួត”⁸²²។

៤៦៣. បទចោទទាំងឡាយដែលមានលក្ខណៈទូលំទូលាយ (ដូចជាបទចោទពីការធ្វើទុក្ខបុកម្នេញជាដើម) មិន អាចត្រូវបានប្រើប្រាស់ធ្វើជាបទចោទ “ទទើសទទែង” បាននោះទេ។ យោងតាមគោលការណ៍បឋម សម្រាប់គ្រប់គ្រងការរៀបរាប់ពីបទចោទ គឺវាមិនគ្រប់គ្រាន់ទេ ដែលដីកាបញ្ជូនរឿងទៅជំនុំជម្រះ ពិពណ៌នាពីឧក្រិដ្ឋកម្មមួយក្នុងពាក្យពេចន៍បែបទូទៅនោះ។ វាត្រូវតែមានសេចក្តីលម្អិត និងបញ្ជាក់ឱ្យ បានច្បាស់អំពីទិដ្ឋភាពសំខាន់ៗនៃឧក្រិដ្ឋ ហើយបើមិនដូច្នោះទេ ដីកាបញ្ជូនរឿងទៅជំនុំជម្រះនឹង មិនមានភាពច្បាស់លាស់ដែលអាចទទួលយកបានឡើយ⁸²³។

៤៦៤. ប្រសិនបើអង្គជំនុំជម្រះអនុវត្តបានយ៉ាងត្រឹមត្រូវ នូវគោលការណ៍គតិយុត្តិទាំងអស់នេះ អង្គជំនុំជម្រះ នឹងមិនសម្រេចសេចក្តីលើអង្គហេតុនៅក្រៅបណ្តឹងជាក់ស្តែងនោះទេ ហើយអង្គជំនុំជម្រះនឹងកត់

⁸²¹ សេចក្តីសម្រេចចុះថ្ងៃទី២២ ខែកញ្ញា ឆ្នាំ២០១១ ឯកសារ E122 កថាខ័ណ្ឌ ១៩ យោងទៅរឿងក្តី *រដ្ឋអាជ្ញា ទល់នឹង Pavković និង អ្នកផ្សេងទៀត* សំណុំរឿង IT-03-70-PT សេចក្តីសម្រេចលើអញ្ញត្រកម្មលើកឡើងដោយ Vladimir Lazarević ដោយសារមាន កំហុសផ្នែកទម្រង់នៃដីកាបញ្ជូនរឿងទៅជំនុំជម្រះ ថ្ងៃទី០៨ ខែកក្កដា ឆ្នាំ២០០៥ កថាខ័ណ្ឌ ៦។ សូមមើលផងដែរ៖ សាលដីកា Kupreškić (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៣ ខែតុលា ឆ្នាំ២០០១ កថាខ័ណ្ឌ ១១៤ (“ដីកា បញ្ជូនរឿងទៅជំនុំជម្រះដែលជាឧបករណ៍ចោទប្រកាន់យ៉ាងសំខាន់ ត្រូវតែបង្ហាញឱ្យបានលម្អិតអំពីចំណុចសំខាន់ៗនៃទង្វើករណ៍ របស់រដ្ឋអាជ្ញា ហើយបើមិនដូច្នោះទេ ដីកានោះនឹងមានកំហុសធ្ងន់ធ្ងរ។ ក្នុងកាលៈទេសៈខ្លះ គ្រាន់តែដីកាបញ្ជូនរឿងទៅជំនុំជម្រះមួយ ដែលមានកំហុស គឺវាគ្រប់គ្រាន់ធ្វើឱ្យអង្គជំនុំជម្រះតុលាការកំពុងធ្វើមោឃៈភាពលើសេចក្តីប្រកាសស្តីពីពិរុទ្ធភាពបាន”), សាលដីកា Kanyarukiga (តុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា) ថ្ងៃទី០៨ ខែឧសភា ឆ្នាំ២០១២ កថាខ័ណ្ឌ ៧៣ (“កំហុសកើត មានលើរាល់ដីកាបញ្ជូនរឿងទៅជំនុំជម្រះណាដែលមិនបានរៀបរាប់ឱ្យបានត្រឹមត្រូវនូវអង្គហេតុសំខាន់ៗដែលជាមូលដ្ឋាននៃការចោទ ប្រកាន់ប្រឆាំងនឹងជនជាប់ចោទ”)។

⁸²² សាលដីកា Haradinaj និងអ្នកផ្សេងទៀត (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១៩ ខែកក្កដា ឆ្នាំ២០១០ កថាខ័ណ្ឌ ៣១២ ដែលយោងទៅ សាលដីកា Kupreškić (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លា វី) ថ្ងៃទី២៣ ខែតុលា ឆ្នាំ២០០១ កថាខ័ណ្ឌ ៩៩ និងកថាខ័ណ្ឌ ១០៥។

⁸²³ សាលដីកា Kupreškić (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៣ ខែតុលា ឆ្នាំ២០០១ កថាខ័ណ្ឌ ៩៨។

សម្គាល់ថា ដីកាដោះស្រាយមានកំហុសធ្ងន់ធ្ងរជាច្រើន ដែលនឹងរារាំងអង្គជំនុំជម្រះមិនឱ្យផ្ដន្ទាទោស ខៀវ សំផន ចំពោះឧក្រិដ្ឋកម្មមួយចំនួន។

ជំពូកទី ២. កំហុស និងផលវិបាកសម្រាប់ទិសដៅនៃឧក្រិដ្ឋកម្មនីមួយៗ

ផ្នែកទី ១. ត្រូវកត់

១. គ្មានបណ្ដឹងពីការស្តាប់បណ្ដាលមកពីបញ្ហាសុខភាព និងលក្ខខណ្ឌរស់នៅ

៤៦៥. ពាក់ព័ន្ធនឹងការចោទប្រកាន់ពីបទឧក្រិដ្ឋកម្មប្រឆាំងនឹងមនុស្សជាតិ ក្រោមរូបភាពសម្លាប់រង្គាល ចំពោះអង្គហេតុដែលកើតឡើងនៅសហករណ៍ត្រាំកក់ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា ខ្លួនទទួលបានបណ្ដឹងជាក់ស្ដែងអំពីការស្តាប់មនុស្ស ក្រៅពីការស្តាប់ដោយសារការអត់អាហារ ដើម្បីបញ្ចូលអង្គហេតុទាក់ទងនឹង “លក្ខខណ្ឌអាក្រក់នៃការស្នាក់នៅ និងអនាម័យ កង្វះសេវាថែទាំវេជ្ជសាស្ត្រ រួមទាំងកត្តាផ្សេងទៀតដែលជនរងគ្រោះត្រូវបានតម្រូវឱ្យធ្វើការងារយ៉ាងលំបាក”⁸²⁴ ។

១.១. គ្មានការស្តាប់ណាមួយបណ្ដាលមកពីលក្ខខណ្ឌរស់នៅជាទូទៅ ក្រៅពីការស្តាប់បណ្ដាលមកពីការរត់អាហារ នៅត្រូវកត់

៤៦៦. អង្គជំនុំជម្រះបានប្រព្រឹត្តកំហុសអង្គច្បាប់ នៅក្នុងការបកស្រាយលើកថាខ័ណ្ឌ ១៣៨៧ នៃដីកាដោះស្រាយ ដោយបានចាត់ទុកកថាខ័ណ្ឌនេះ ថាជាមូលដ្ឋានមួយមានសុពលភាពសម្រាប់ការពិនិត្យលើបណ្ដឹងមកកាន់ខ្លួន ចំពោះការចោទប្រកាន់ពីបទសម្លាប់រង្គាល ទាក់ទងនឹងអង្គហេតុមួយចំនួនក្រៅពីការបង្កត់អាហារ និងជាមូលដ្ឋានមួយគ្រប់គ្រាន់ដើម្បីបញ្ចូលទៅក្នុងនោះ នូវលក្ខខណ្ឌរស់នៅ⁸²⁵។ កថាខ័ណ្ឌ ១៣៨១ និង ១៣៨៧ នៃដីកាដោះស្រាយ បានកំណត់បទចោទប្រកាន់ចំពោះអង្គហេតុលម្អិតនៅក្នុងផ្នែក “ការពិពណ៌នាអំពីអង្គហេតុ” ដែលពាក់ព័ន្ធនឹងសហករណ៍ត្រាំកក់ ត្រង់កថាខ័ណ្ឌ

⁸²⁴ សំអាងហេតុសាលក្រម កថាខ័ណ្ឌ ៨១១, ១១៣៨-១១៣៩, ១១៤១។

⁸²⁵ សំអាងហេតុសាលក្រម កថាខ័ណ្ឌ ៨១១។

៣០២-៣២១។ អង្គជំនុំជម្រះមិនអាចគេចវេសមិនពិនិត្យកថាខ័ណ្ឌទាំងអស់នេះ ដើម្បីកំណត់វិសាលភាពនៃអង្គហេតុទាំងឡាយដែលត្រូវបានកំណត់ថាជាការសម្លាប់រង្គាលបានឡើយ⁸²⁶។

៤៦៧. ក៏ប៉ុន្តែ ពុំមានការបង្ហាញណាមួយអំពីការស្លាប់ដែលបណ្តាលមកពីលក្ខខណ្ឌនៃការរស់នៅជាទូទៅ ត្រង់កថាខ័ណ្ឌ ៣០១-៣២១ និងបណ្តាលមកពីបញ្ហាសុខភាព ត្រង់កថាខ័ណ្ឌ ៣១៣ នោះទេ។ កថាខ័ណ្ឌតែប៉ុណ្ណោះ ដែលលើកឡើងពីការស្លាប់មនុស្ស ហើយក៏ពុំមានកថាខ័ណ្ឌណាមួយនិយាយអំពីការស្លាប់ ក្រៅតែបណ្តាលមកពីការអត់ឃ្លាននោះដែរ។ កថាខ័ណ្ឌ ៣១២ និយាយពីការស្លាប់ដោយសារការអត់អាហារ។ កថាខ័ណ្ឌ ៣១៣ រៀបរាប់ពីការពុំមានពិធីបុណ្យសព ខណៈដែលកថាខ័ណ្ឌ ៣២០ លើកឡើងពីការសម្លាប់ជនជាតិវៀតណាម។ លើសពីនេះទៀត អង្គជំនុំជម្រះបានប្រព្រឹត្តកំហុសអង្គច្បាប់ នៅត្រង់កថាខ័ណ្ឌ ១១៣៩ នៃសំអាងហេតុសាលក្រម ដោយបានសង្ខេបទង្វើករណីរបស់មេធាវីការពារក្តី ប្រាសចាកពីន័យដើមទាំងស្រុង។ ជាក់ស្តែង ផ្ទុយពីការលើកឡើងរបស់អង្គជំនុំជម្រះ មេធាវីការពារក្តីអះអាងថា បទចោទពីឧក្រិដ្ឋកម្មប្រឆាំងនឹងមនុស្សជាតិ តាមរយៈការសម្លាប់រង្គាល បានដកចេញនូវការស្លាប់ដែលបណ្តាលមកពីបញ្ហាសុខភាព និងត្រូវបានកម្រិតនៅត្រឹមការស្លាប់បណ្តាលមកពីការអត់អាហារ⁸²⁷។

៤៦៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា ដីកាបញ្ជូនរឿងទៅជំនុំជម្រះផ្តោតលើករណីនៃការស្លាប់បណ្តាលមកពីការថែទាំវេជ្ជសាស្ត្រមិនបានត្រឹមត្រូវ ដូចបង្ហាញនៅកថាខ័ណ្ឌ ៣១៣⁸²⁸។ នៅក្នុងកំណត់សម្គាល់ជើងទំព័រ អង្គជំនុំជម្រះបានលើកឡើងផងដែរថា កថាខ័ណ្ឌ ៣១៣ នៃដីកាដោះស្រាយ “ពាក់ព័ន្ធនឹងបញ្ហាសុខភាព ជាពិសេសក្នុងចំណោមប្រជាជនថ្មី ហើយប្រជាជន

⁸²⁶ សំអាងហេតុសាលក្រម កថាខ័ណ្ឌ ៨១១។

⁸²⁷ សំអាងហេតុសាលក្រម កថាខ័ណ្ឌ ១១៣៩៖ “មេធាវីការពារក្តី ខៀវ សំផន បានអះអាងថា ការចោទប្រកាន់លើការសម្លាប់រង្គាល ត្រូវបានកំណត់ត្រឹមតែការស្លាប់ពីការអត់អាហារ បញ្ហាសុខភាព និងការសម្លាប់ប្រជាជនវៀតណាមប៉ុណ្ណោះ” (យើងជាអ្នកគូសបន្ទាត់ពីក្រោម)។ សូមមើល ផ្ទុយពីនេះ សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៨៥៨-៨៦៣។

⁸²⁸ សំអាងហេតុសាលក្រម កថាខ័ណ្ឌ ៨១១ សូមមើលកំណត់សម្គាល់ជើងទំព័រ ២៤១៣ យោងទៅកថាខ័ណ្ឌ ៣១៣ នៃដីកាដោះស្រាយ និងកថាខ័ណ្ឌ ១១៤១។

ដែលស្លាប់ដោយគ្មានការជូនដំណឹងដល់គ្រួសារ”⁸²⁹ និង “ពាក់ព័ន្ធនឹងបញ្ហាកង្វះការថែទាំវេជ្ជសាស្ត្រ” រួចបន្តទៀតថា “នៅពេលមានមនុស្សស្លាប់ ពួកគេត្រូវកប់ដោយគ្មានការជូនដំណឹងដល់គ្រួសារឡើយ”⁸³⁰។ ការវិភាគរបស់អង្គជំនុំជម្រះលើកថាខ័ណ្ឌ ៣១៣ នៃដីកាដោះស្រាយ គឺមិនត្រឹមត្រូវទេ ព្រោះថាសហចៅក្រមស៊ើបអង្កេតព្យាយាមបង្ហាញពីការស្លាប់មនុស្សនៅចុងកថាខ័ណ្ឌ ដោយពុំបាន ភ្ជាប់ទំនាក់ទំនងណាមួយរវាងការស្លាប់មនុស្ស ជាមួយនឹងបញ្ហាសុខភាព ឬភាពទន់ខ្សោយនៃប្រព័ន្ធសុខាភិបាល ដែលអាចចោទប្រកាន់ចំពោះគោលនយោបាយ ប.ក.ក.⁸³¹។ ការប្រើប្រាស់សន្ទានសព្ទ “ហើយ” បង្ហាញឱ្យឃើញច្បាស់ពីភាពពុំទាក់ទងគ្នារវាងជំងឺ និងការស្លាប់។ ដូច្នោះ អង្គជំនុំជម្រះបាន ប្រព្រឹត្តកំហុសអង្គច្បាប់ ដោយប្រកាសថា ខ្លួនទទួលបានបណ្តឹងជាក់ស្តែងអំពី អង្គហេតុមួយចំនួន ក្រៅពីការស្លាប់បណ្តាលមកពីការអត់អាហារ⁸³²។

១.២. ការផ្តន្ទាទោសចំពោះការស្លាប់បណ្តាលមកពីលក្ខខណ្ឌរស់នៅ ដោយរំលោភលើបណ្តឹងជាក់ស្តែង

៤៦៩. កំហុសនេះបាននាំឱ្យអង្គជំនុំជម្រះប្រកាសថា ខ្លួនមានយុត្តាធិការវិនិច្ឆ័យការចោទប្រកាន់អំពីការស្លាប់ បណ្តាលមកពីលក្ខខណ្ឌនៃការរស់នៅជាទូទៅ និងនាំទៅដល់ការសន្និដ្ឋានថា “មនុស្សជាច្រើនបាន ស្លាប់ដោយសារកង្វះអាហាររូបត្ថម្ភ ការងារហួសកម្រិត និងជំងឺ រួមទាំងក្នុងរយៈពេលក្រោយៗមក

⁸²⁹ សំអាងហេតុសាលាក្រម កថាខ័ណ្ឌ ៨១១ សូមមើលកំណត់សម្គាល់ជើងទំព័រ ២៤១៣ យោងទៅកថាខ័ណ្ឌ ៣១៣ នៃដីកាដោះស្រាយ (យើងជាអ្នកគូសបន្ទាត់ពីក្រោម)។

⁸³⁰ សំអាងហេតុសាលាក្រម កថាខ័ណ្ឌ ១១៤១ សូមមើលកំណត់សម្គាល់ជើងទំព័រ ៣៨៧៥ យោងទៅកថាខ័ណ្ឌ ៣១៩ នៃដីកាដោះស្រាយ។

⁸³¹ សូមមើល ដីកាដោះស្រាយ កថាខ័ណ្ឌ ៣១៣ “៣១៣. មនុស្សជាច្រើនរស់នៅក្នុងសហករណ៍ មានបញ្ហាសុខភាព ជាពិសេស អ្នកដែលត្រូវបានគេជម្លៀសដែលមិនសូវនឹងការរស់នៅតាមទីជនបទ។ អ្នកមានជំងឺត្រូវបានព្យាបាលដោយពេទ្យឃុំ។ ក៏ប៉ុន្តែ ការ ព្យាបាលធ្វើឡើងតាមបែបបុរាណ និងថ្នាំដែលត្រូវផលិតនៅក្នុងស្រុក។ អ្នកជំងឺត្រូវបានផ្តល់ថ្នាំដែលធ្វើពីឫសឈើ និងថ្នាំអាចម៍ទន្សាយ។ អ្នកជំងឺត្រូវបានផ្តល់ថ្នាំចាក់ជាប្រភេទប៉េនីសេលីន លាយជាមួយទឹកដូង។ គ្រូពេទ្យគឺជាកម្មាភិបាលនារីរបស់ប.ក.ក. ដែលមិន បានទទួលការបណ្តុះបណ្តាលជាផ្លូវការឡើយ។ ពួកគេអាចច្រើនមានអាយុចន្លោះពី ១២ ទៅ ១៣ ឆ្នាំ។ នៅពេលមានមនុស្សស្លាប់ សាកសពត្រូវកប់ និងគ្មានការជូនដំណឹងដល់គ្រួសារទេ” (យើងជាអ្នកគូសបន្ទាត់ពីក្រោម)។

⁸³² សំអាងហេតុសាលាក្រម កថាខ័ណ្ឌ ៨១១, ១១៤០-១១៤១។

ទៀត ហើយប្រជាជនថ្មីទទួលបានផលប៉ះពាល់យ៉ាងខ្លាំង”⁸³³។ អង្គជំនុំជម្រះបានអះអាងដែរថា “ប្រជាជនបានស្លាប់នៅក្នុងមន្ទីរពេទ្យស្រុក [...] ដោយសារតែកង្វះការថែទាំវេជ្ជសាស្ត្រ កង្វះអាហារូបត្ថម្ភ និងការងារហ្វូសកម្រិត”⁸³⁴។ ផ្អែកលើសេចក្តីសន្និដ្ឋានទាំងនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់បទចោទប្រកាន់ឡើងវិញចំពោះអង្គហេតុទាំងនេះ ពីការសម្លាប់រង្គាលទៅជាការធ្វើមនុស្សឃាត ដោយអង្គជំនុំជម្រះបានសន្និដ្ឋានថា ធាតុផ្សំសត្យានុម័តនៃការធ្វើមនុស្សឃាតត្រូវបំពេញដោយមាន “ទំនាក់ទំនងទៅនឹងការស្លាប់មនុស្សដែលបណ្តាលមកពីលក្ខខណ្ឌការងារ និងលក្ខខណ្ឌនៃការរស់នៅ ដូចដែលបានរៀបរាប់ខាងលើ”⁸³⁵។

៤៧០. ផ្ទុយទៅវិញ អង្គជំនុំជម្រះគួរតែប្រកាសថា ខ្លួនគ្មានយុត្តាធិការវិនិច្ឆ័យអង្គហេតុទាំងអស់នេះ។ សេចក្តីសន្និដ្ឋានរបស់អង្គជំនុំជម្រះដែលថា ការស្លាប់បណ្តាលមកពីលក្ខខណ្ឌនៃការរស់នៅ ក្រៅពីការស្លាប់បណ្តាលមកពីការអត់អាហារ ហើយដែលត្រូវបានកំណត់បទចោទប្រកាន់ឡើងវិញ គឺជាធាតុផ្សំសត្យានុម័តនៃឧក្រិដ្ឋកម្មមនុស្សឃាត ត្រូវតែទុកជាមោឃៈ។ ហេតុដូច្នោះ ការផ្តន្ទាទោស ខៀវ សំផន ចំពោះឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ក៏ត្រូវតែទុកជាមោឃៈដែរ⁸³⁶។

២. គ្មានបណ្តឹងពីការស្លាប់បណ្តាលមកពីការអត់អាហារ នៅក្រៅឃុំសំរោង និងឃុំតេម

៤៧១. ពាក់ព័ន្ធនឹងការចោទប្រកាន់ពីបទឧក្រិដ្ឋកម្មប្រឆាំងនឹងមនុស្សជាតិ តាមរយៈការសម្លាប់រង្គាល ចំពោះអង្គហេតុកើតឡើងនៅក្នុងសហករណ៍ត្រាំកាក់ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានបដិសេធចោលទទ្ធិករណ៍របស់មេធាវីការពារក្តីដែលលើកឡើងថា ក្នុងសំណុំរឿង ០០២/០២ ខៀវ សំផន ត្រូវឆ្លើយតបតែទៅនឹងអង្គហេតុកើតឡើងនៅក្នុងឃុំសំរោង និងឃុំតេម ប៉ុណ្ណោះ⁸³⁷។ អង្គជំនុំ

⁸³³ សំអាងហេតុសាលក្រម កថាខ័ណ្ឌ ១១៤២ កំណត់សម្គាល់ជើងទំព័រ ៣៨៨២ យោងទៅកថាខ័ណ្ឌ ១០១៦, ១០២០, ១០៣៧។
⁸³⁴ សំអាងហេតុសាលក្រម កថាខ័ណ្ឌ ១១៤២ កំណត់សម្គាល់ជើងទំព័រ ៣៨៨៤ យោងទៅកថាខ័ណ្ឌ ១០៤៧។
⁸³⁵ សំអាងហេតុសាលក្រម កថាខ័ណ្ឌ ១១៤៤, ១១៤៥។
⁸³⁶ សំអាងហេតុសាលក្រម កថាខ័ណ្ឌ ១១៤៤-១១៤៥, ៤៣១១, ៤៣១៥-៤៣១៨, ៤៣២៨, ៤៣៦៣, ៤៣៦៦, ៤៣៨៣, ៤៤០០, ៤៤០២។
⁸³⁷ សំអាងហេតុសាលក្រម កថាខ័ណ្ឌ ៨១១, ១១៤០-១១៤១។ សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៩២៤-៩៣១។

ជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា ខ្លួនទទួលបានបណ្តឹងជាក់ស្តែងអំពីការស្តាប់ បណ្តាលមកពីការអត់អាហារ ដែលកើតឡើងនៅក្រៅឃុំទាំងពីរនេះ⁸³⁸។

៤៧២. អង្គជំនុំជម្រះគួរតែពិនិត្យកថាខ័ណ្ឌពាក់ព័ន្ធនានាដែលបង្ហាញថា គ្មានអង្គហេតុណាមួយដែលត្រូវបាន កំណត់ថាជាការសម្លាប់រង្គាល នៅក្នុងការរៀបរាប់អំពីអង្គហេតុ ក្រៅតែពីការស្តាប់បណ្តាលមកពីការ អត់ឃ្នាន កើតឡើងក្នុងឃុំសំរោង និងឃុំតាភោម ត្រង់កថាខ័ណ្ឌ ៣១២ (ក) នោះទេ ហើយអង្គជំនុំ ជម្រះគួរតែកត់សម្គាល់ថា ខ្លួនមិនអាចផ្តន្ទាទោសហួសពីបណ្តឹងឡើយ (ខ)។

២.១. ការបង្ហាញតែមួយគត់អំពីការស្តាប់បណ្តាលមកពីការអត់អាហារ ដែលបានកើតឡើងក្នុងឃុំ សំរោង និងឃុំតាភោម ត្រង់កថាខ័ណ្ឌ ៣១២ នៃដីកាដោះស្រាយ

៤៧៣. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានបកស្រាយដីកាដោះស្រាយមិនបានស៊ីជម្រៅ ដោយបានសម្រេចលើវិសាលភាពអង្គហេតុនៃការស្តាប់បណ្តាលមកពីការអត់អាហារ ដែលត្រូវបាន បង្ហាញត្រង់កថាខ័ណ្ឌ ៣១២ នៃដីកាដោះស្រាយ ហើយដែលត្រូវបានកំណត់ជាប្រភេទបទល្មើស នៅក្នុងកថាខ័ណ្ឌ ១៣៨១ និង ១៣៨៧ ដោយពុំបានវាយតម្លៃអំពីវិសាលភាពភូមិសាស្ត្រនៃការអត់អា ហារ។ អង្គហេតុទាំងឡាយ ដែលត្រូវបានពណ៌នានៅកថាខ័ណ្ឌ ៣១២ បានផ្អែកលើភ័ស្តុតាងមួយចំនួ ន។ អង្គហេតុទាំងអស់នេះ ដែលមានទីតាំងភូមិសាស្ត្រច្បាស់លាស់ គឺជាវិសាលភាពនៃអង្គហេតុ ទាំងឡាយដែលត្រូវបានកំណត់បទចោទប្រកាន់ដោយសហចៅក្រមស៊ើបអង្កេត នៅក្នុងផ្នែកកំណត់ ប្រភេទបទល្មើស។ ក៏ប៉ុន្តែ ក្នុងករណីជាក់ស្តែងនេះ ភ័ស្តុតាងដាក់បន្ទុកដែលពាក់ព័ន្ធ ហើយដែលត្រូវ បានយោងដោយសហចៅក្រមស៊ើបអង្កេត បានសង្ខេបមកត្រឹមអង្គហេតុមួយចំនួនដែលបានកើតឡើង នៅក្នុងឃុំពីរប៉ុណ្ណោះ ដែលជាកម្មវត្ថុនៃបណ្តឹង នោះគឺឃុំសំរោង និងឃុំតាភោម⁸³⁹។ ដូច្នេះ ផ្អែកលើ

⁸³⁸ សំអាងហេតុសាលក្រម កថាខ័ណ្ឌ ៨១១, ១១៣៨ កំណត់សម្គាល់ជើងទំព័រ ៣៨៧០ យោងទៅកថាខ័ណ្ឌ ៣១២ នៃដីកាដោះស្រាយ។ សូមមើល សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៩៣០-៩៣១។

⁸³⁹ ដីកាដោះស្រាយ កថាខ័ណ្ឌ ៣១២ កំណត់សម្គាល់ជើងទំព័រ ១២៨៣ យោងទៅភ័ស្តុតាងដាក់បន្ទុក មានកំណត់ហេតុនៃការ ស្តាប់ចម្លើយ សុក សុត ថ្ងៃទី៣១ ខែតុលា ឆ្នាំ២០០៧ ឯកសារ E3/5835 (D25/32) ERN KH 00163525-00163526, កំណត់ហេតុនៃការស្តាប់ចម្លើយ សីម ឈៀង ឯកសារ E3/7980 (D40/16) ទំព័រ ៤-៥ និងកំណត់ហេតុនៃការស្តាប់ចម្លើយ សុក ស៊ី

មូលដ្ឋាននេះ អង្គជំនុំជម្រះត្រូវបានប្តឹងជាក់ស្តែង តែអំពីការស្លាប់បណ្តាលមកពីការអត់ឃ្នានដែលបាន កើតឡើងនៅក្នុងឃុំទាំងពីរនេះប៉ុណ្ណោះ ហើយអង្គជំនុំជម្រះបានប្រព្រឹត្តកំហុសអង្គច្បាប់ ដោយបាន ប្រកាសថា ខ្លួនត្រូវបានស្នើឱ្យជំនុំជម្រះការស្លាប់បណ្តាលមកពីការអត់អាហារនៅកន្លែងផ្សេង^{៨៤០}។

២.២. ការផ្តន្ទាទោសចំពោះការស្លាប់បណ្តាលមកពីការអត់អាហារ នៅកន្លែងផ្សេង ដោយរំលោភ លើបណ្តឹងជំនុំជម្រះ

៤៧៤. ការអនុវត្តច្បាប់មិនត្រឹមត្រូវបែបនេះ បាននាំឱ្យអង្គជំនុំជម្រះពង្រីកវិសាលភាពនៃការជំនុំជម្រះដោយ ខុសច្បាប់។ កំហុសអង្គច្បាប់មួយនេះ មានផលវិបាកផ្ទាល់ទៅលើសេចក្តីសន្និដ្ឋានរបស់អង្គជំនុំជម្រះ ដែលត្រូវបានធ្វើឡើងដោយផ្អែកលើភស្តុតាងនៃការស្លាប់បណ្តាលមកពីការអត់អាហារ ក្រៅពីការ ស្លាប់ដែលបានកើតឡើងនៅក្នុងឃុំសំរោង និងឃុំតាកែវ^{៨៤១}។ អង្គហេតុទាំងនេះ ពុំមែនជាការចោទ ប្រកាន់ដែល ខៀវ សំផន ត្រូវឆ្លើយតបនោះទេ ហើយសេចក្តីសន្និដ្ឋានទាក់ទងនឹងការស្លាប់បណ្តាលមក ពីការអត់អាហារ ដែលបានកើតមាននៅក្រៅឃុំទាំងពីរនេះ ត្រូវទុកជាមោឃៈ។ ផ្អែកលើសេចក្តី សន្និដ្ឋានហួសពីសមត្ថកិច្ចរបស់ខ្លួននេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់ បទចោទប្រកាន់ឡើងវិញចំពោះអង្គហេតុទាំងនេះ ពីការសម្លាប់រង្គាល់ទៅជាការធ្វើមនុស្សឃាត ហើយដោយបានសន្និដ្ឋានថា ធាតុផ្សំសព្វគ្រប់នៃការធ្វើមនុស្សឃាតត្រូវបានបង្ហាញ “ទាក់ទងនឹងការ ស្លាប់មនុស្សដែលបណ្តាលមកពីលក្ខខណ្ឌការងារ និងលក្ខខណ្ឌនៃការរស់នៅ ដូចដែលបានរៀបរាប់ ខាងលើ”^{៨៤២}។ ដូច្នេះ ការផ្តន្ទាទោសលើរូប ខៀវ សំផន ចំពោះបទឧក្រិដ្ឋកម្មប្រឆាំងនឹងមនុស្សជាតិ

ម ថ្ងៃទី២៣ ខែវិច្ឆិកា ឆ្នាំ២០០៩ ឯកសារ E3/5519 (D232/67), ERN KH 00408334-00408335, កំណត់សម្គាល់ជើងទំព័រ ១២៨៤ យោងទៅលើភស្តុតាងដោះបន្ទុក មានកំណត់ហេតុនៃការស្តាប់ចម្លើយ តុប ដេ ឯកសារ E3/7982 (D40/19) ទំព័រ ២-៣ និងកំណត់ហេតុនៃការស្តាប់ចម្លើយ នុត នួវ ថ្ងៃទី០១ ខែធ្នូ ឆ្នាំ២០០៩ ឯកសារ E3/5521 (D232/70), ERN KH 00408300-00408302។ លើសពីនេះទៀត ចៅក្រមស៊ើបអង្កេតបានកត់សម្គាល់ផងដែរអំពីការស្លាប់មនុស្សនៅក្នុងឃុំជាង១២ ដែលពុំស្ថិតក្នុង កិច្ចស៊ើបសួរ។

⁸⁴⁰ សំអាងហេតុសាលក្រម កថាខ័ណ្ឌ ៨១១, ១១៤០-១១៤១។

⁸⁴¹ សំអាងហេតុសាលក្រម កថាខ័ណ្ឌ ១១៤២-១១៤៥។

⁸⁴² សំអាងហេតុសាលក្រម កថាខ័ណ្ឌ ១១៤៤, ១១៤៥។

តាមរយៈការធ្វើមនុស្សឃាត ពាក់ព័ន្ធនឹងការស្លាប់បណ្តាលមកពីការអត់អាហារដែលបានកើតឡើងនៅ ក្រៅឃុំសំរោង និងឃុំតាកែវ ត្រូវតែទុកជាមោឃៈ^{៨៤៣}។

៣. គ្មានបណ្តឹងពីអង្គហេតុ “ការរើសអើង” ចំពោះប្រជាជនថ្មី ក្រៅពីការកម្រិតនូវការអនុវត្ត “សិទ្ធិ នយោបាយ” មួយចំនួន

៤៧៥. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនទទួលបានបណ្តឹងជាក់ស្តែងអំពី អង្គហេតុ “ការរើសអើង” ចំពោះប្រជាជនថ្មី ដែលហួសពីការកម្រិតនូវការអនុវត្ត “សិទ្ធិនយោបាយ” មួយចំនួន^{៨៤៤}។ អង្គជំនុំជម្រះគួរពិនិត្យកថាខ័ណ្ឌពាក់ព័ន្ធនានាដែលបង្ហាញថា គ្មានអង្គហេតុណាមួយ ដែលត្រូវបានកំណត់ប្រភេទបទល្មើសថាជាការសម្លាប់រង្គាល នៅក្នុងការរៀបរាប់អំពីអង្គហេតុ ក្រៅ តែពីការចោទប្រកាន់ចំពោះការលុបបំបាត់ “សិទ្ធិ” នយោបាយ ដែលកើតមាននៅត្រាំកក់នោះទេ (ក) ហើយអង្គជំនុំជម្រះគួរកត់សម្គាល់ថា ខ្លួនពុំអាចធ្វើការផ្តន្ទាទោសហួសពីបណ្តឹងនេះដែរ (ខ)។

៣.១. កាលបរិច្ឆេទ “សិទ្ធិ” នយោបាយ គឺជាអំពើរើសអើងតែមួយគត់ចំពោះប្រជាជនថ្មី នៅក្នុង ដីកាដោះស្រាយ

៤៧៦. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានយោងទៅលើកថាខ័ណ្ឌ ១៤១៨ នៃដីកាដោះស្រាយ ស្រាយ ដើម្បីលើកឡើងថា “ប្រជាជនថ្មីបានទទួលរងការធ្វើបាបយ៉ាងយោរយៅជាងប្រជាជនចាស់ ក្នុងគោលបំណងលក់ដីពួកគេ/ឬកំណត់អត្តសញ្ញាណខ្លាំងនៅក្នុងចំណោមពួកគេ”^{៨៤៥}។ សហចៅក្រម ស៊ើបអង្កេតបានធ្វើសេចក្តីសន្និដ្ឋាននៅត្រង់ចំណុចនេះថា ៖

^{៨៤៣} សំអាងហេតុសាលាក្រម កថាខ័ណ្ឌ ១១៤៤-១១៤៥, ៤៣១១, ៤៣១៥-៤៣១៨, ៤៣២៨, ៤៣៦៣, ៤៣៦៦, ៤៣៨៣, ៤៤០០, ៤៤០២។

^{៨៤៤} សំអាងហេតុសាលាក្រម កថាខ័ណ្ឌ ៨១៣, ១១៧០-១១៧១។

^{៨៤៥} សំអាងហេតុសាលាក្រម កថាខ័ណ្ឌ ១១៧០។

“នៅតាមសហករណ៍ និងនៅតាមការដ្ឋានធ្វើការដោយបង្ខំ ដូចនៅពេលផ្លាស់ទីលំនៅប្រជាជន ដែរ ខ្លាំងពិត ឬតាមការសន្មតរបស់ ប.ក.ក. ត្រូវបានគេធ្វើបាប និងដាក់ឱ្យរស់នៅក្នុងលក្ខខ័ណ្ឌពិបាកខ្លាំងជាងប្រជាជនផ្សេងទៀត។ មនុស្សទាំងនោះក៏ត្រូវបានគេចាប់ជាក្រុមៗផងដែរ ដើម្បីយកទៅកសាងឡើងវិញ ឬទៅកម្ទេចចោលនៅតាមមន្ទីរសន្តិសុខ និងទីពឹងឃាតមនុស្ស”⁸⁴⁶

។

៤៧៧. ពាក់ព័ន្ធនឹងប្រជាជនថ្មី អង្គហេតុដែលត្រូវបានកំណត់ប្រភេទបទល្មើសជាការធ្វើទុក្ខបុកម្នេញដោយមូលហេតុនយោបាយ ត្រង់កថាខ័ណ្ឌ ១៤១៨ គឺជាអង្គហេតុដែលត្រូវបានអធិប្បាយនៅក្នុងផ្នែកពិពណ៌នាអំពីអង្គហេតុនៃដីកាដោះស្រាយ។ ការពិនិត្យឱ្យបានច្បាស់លាស់លើរាល់កថាខ័ណ្ឌនានានៅក្នុងផ្នែក “ការកំណត់ប្រភេទបទល្មើស” អាចឱ្យគេកំណត់បានថា កថាខ័ណ្ឌ ៣០៤-៣០៦ និង ៣១៩ គឺបង្ហាញពីការប្រព្រឹត្តិលើប្រជាជនថ្មី។ យោងលើមូលដ្ឋាននៃអង្គហេតុទាំងនេះ សេចក្តីសន្និដ្ឋានក្នុងកថាខ័ណ្ឌ ១៤១៨ គឺផ្អែកលើការយោងចំនួនបីទៅរកការប្រព្រឹត្តិ “បែបរើសអើង” ចំពោះប្រជាជនថ្មី ៖ (១) ពេលខ្លះ ក្រោយពេលទៅដល់សហករណ៍ត្រាំកក់ អ្នកជម្លៀសពីទីក្រុង “ត្រូវបានផ្លាស់ទីទីកន្លែងមួយទៅកន្លែងមួយ នៅក្នុងស្រុកទាំងមូល”⁸⁴⁷ (២) ពួកគេ “មិនមានសិទ្ធិនយោបាយដែលអាចឱ្យអ្នកទាំងនោះធ្វើជាប្រធានកងនៅក្នុងសហករណ៍ទេ”⁸⁴⁸ ហើយ (៣) ពួកគេ “[ត្រូវបាន] ឃ្នាំមើល [...] យ៉ាងដិតដល់”⁸⁴⁹។

៤៧៨. ប៉ុន្តែ ថវិកាសេរីសេរីនៃអង្គហេតុទាំងនេះ ត្រូវបានបដិសេធចោលដោយសេចក្តីសន្និដ្ឋានផ្សេងៗទៀតដែលបង្ហាញពីការប្រព្រឹត្តិមួយដែលគ្មានការរើសអើង។ បើយោងតាមសហចៅក្រមស៊ើបអង្កេត ការប្រព្រឹត្តិលើប្រជាជនថ្មី ពុំមានអ្វីជាពិសេសនោះឡើយ ពោលគឺការផ្លាស់ទីលំនៅប្រជាជនបានប៉ះពាល់ទាំងប្រជាជនចាស់ និងប្រជាជនថ្មី⁸⁵⁰ ហើយប្រជាជនគ្រប់ប្រភេទនៅតាមសហករណ៍ ដោយពុំមាន

⁸⁴⁶ ដីកាដោះស្រាយ កថាខ័ណ្ឌ ១៤១៨ (ដាក់ជាអក្សរដិតនៅក្នុងអត្ថបទដើម)។ សូមមើលផងដែរ កថាខ័ណ្ឌ ៣០២-៣២១។
⁸⁴⁷ ដីកាដោះស្រាយ កថាខ័ណ្ឌ ៣០៤។
⁸⁴⁸ ដីកាដោះស្រាយ កថាខ័ណ្ឌ ៣០៥។
⁸⁴⁹ ដីកាដោះស្រាយ កថាខ័ណ្ឌ ៣១៩។
⁸⁵⁰ ដីកាដោះស្រាយ កថាខ័ណ្ឌ ៣១០។

ការបែងចែកវណ្ណៈ ត្រូវបានចាប់ខ្លួនយកទៅ⁸⁵¹។ លើសពីនេះទៀត បើយោងតាមសហចៅក្រមស៊ើបអង្កេត “ការនិយាយអ្វីផ្ទុយពីអង្គការ” ឬ “ការត្រួតត្រានឹងលក្ខខណ្ឌការងារ និងការរស់នៅ” អាចនាំឱ្យមានការចាប់ខ្លួន ទាំងចំពោះប្រជាជនថ្មី និងប្រជាជនទាំងអស់នៅតាមសហករណ៍។ គេអាចនិយាយតាមបែបម្យ៉ាងទៀតថា ការប្រព្រឹត្តិចំពោះពួកគេ គឺដូចគ្នាទាំងអស់។

៤៧៩. ដូច្នោះ រាល់អំពើរើសអើងជាក់លាក់ទាំងអស់ ដែលត្រូវបានលើកឡើងយ៉ាងច្បាស់នៅក្នុងដីកាដោះស្រាយ គឺត្រូវសង្ខេបមកត្រឹមការចោទប្រកាន់ពីការលុបបំបាត់ “សិទ្ធិនយោបាយ” ចំពោះប្រជាជនថ្មី ដែលពួកគេមិនអាចធ្វើជាមេកងបាន។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអះអាងថា ខ្លួនត្រូវបានស្នើឱ្យពិនិត្យយ៉ាងទូលាយលើ “ការប្រព្រឹត្តិខុសគ្នា”⁸⁵²។

៣.២. ការផ្ដន្ទាទោសចំពោះអង្គហេតុ “ការរើសអើង” លើប្រជាជនថ្មី នៅក្រៅបណ្តឹង

៤៨០. ក្រៅពីការចោទប្រកាន់ចំពោះការលុបបំបាត់ “សិទ្ធិនយោបាយ” គឺគ្មានអង្គហេតុណាមួយទាក់ទងនឹងការប្រព្រឹត្តិលើប្រជាជនថ្មីនៅក្នុងសហករណ៍ត្រាំកក ជាការចោទប្រកាន់ដែល ខៀវ សំផន មិនត្រូវឆ្លើយតបនោះទេ។ សេចក្តីសន្និដ្ឋានរបស់អង្គជំនុំជម្រះ ពាក់ព័ន្ធនឹងអំពើ “រើសអើង” ដែលសំដៅចំពោះប្រជាជនថ្មីជាទូទៅ គឺត្រូវបានធ្វើឡើងដោយរំលោភបណ្តឹង⁸⁵³។ ផ្អែកលើមូលដ្ឋាននៃសេចក្តីសន្និដ្ឋានទាំងនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់ធាតុផ្សំសត្យានុម័តនៃការធ្វើទុក្ខបុកម្នេញដោយមូលហេតុនយោបាយលើប្រជាជនថ្មី និងបានសន្និដ្ឋានថា ឧក្រិដ្ឋកម្មនេះត្រូវបានបង្ហាញពាក់ព័ន្ធនឹងអង្គហេតុទាំងនេះ⁸⁵⁴។ អង្គជំនុំជម្រះបានពិចារណាខុសថា ក្នុងបរិបទរបស់វា និងពិចារណាជាមួយនឹងអង្គហេតុនៃការចាប់ខ្លួននិងការធ្វើមនុស្សឃាត អង្គហេតុទាំងនេះ តាមរយៈអានុភាពត្រួតគ្នា

⁸⁵¹ ដីកាដោះស្រាយ កថាខ័ណ្ឌ ៣១១-៣១២ និង ៣១៥-៣១៨។
⁸⁵² សំអាងហេតុសាលក្រម កថាខ័ណ្ឌ ១១៧០-១១៧១។
⁸⁵³ សំអាងហេតុសាលក្រម កថាខ័ណ្ឌ ១១៧៥-១១៧៧។
⁸⁵⁴ សំអាងហេតុសាលក្រម កថាខ័ណ្ឌ ១១៧៨-១១៧៩។

របស់វា បានឈានដល់កម្រិតធ្ងន់ធ្ងរដែលជាលក្ខខណ្ឌតម្រូវនៃធាតុផ្សំសត្យានុម័តនៃឧក្រិដ្ឋកម្មធ្វើទុក្ខ បុកម្នេញលើប្រជាជនថ្មី ដោយមូលហេតុនយោបាយ⁸⁵⁵។

៤៨១. អង្គជំនុំជម្រះបានប្រព្រឹត្តកំហុសអង្គច្បាប់ផងដែរ ដោយបានបញ្ចូលអង្គហេតុទាំងអស់នេះ ដែលត្រូវ បានកំណត់ប្រភេទជាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុ នយោបាយ ទៅក្នុងគោលនយោបាយមួយដែលអង្គជំនុំជម្រះកំណត់ថាមានលក្ខណៈ “ឧក្រិដ្ឋ”⁸⁵⁶។ សេចក្តីសន្និដ្ឋានទាំងនេះ ត្រូវតែទុកជាមោឃៈ ហើយដូចគ្នាចំពោះសេចក្តីប្រកាសពីពិរុទ្ធភាព ខៀវ សំ ផន សម្រាប់អង្គហេតុទាំងនេះ ទាក់ទងនឹងសហឧក្រិដ្ឋកម្មរួម⁸⁵⁷។

ផ្នែកទី២. ទំនប់ត្រពាំងថ្ម

៤៨២. ការធ្វើទុក្ខបុកម្នេញដោយមូលហេតុនយោបាយ៖ យោងតាមសំអាងហេតុសាលក្រម អង្គជំនុំជម្រះយល់ ឃើញថា ខ្លួនត្រូវបានស្នើសុំឱ្យជំនុំជម្រះលើឧក្រិដ្ឋកម្មនៃការធ្វើទុក្ខ បុកម្នេញដោយមូលហេតុ នយោបាយ នៅការដ្ឋានទំនប់ត្រពាំងថ្ម ពាក់ព័ន្ធនឹង “ខ្លាំងពិត ប្រាកដ ឬខ្លាំងតាមការសន្មតរបស់ ប.ក. ក.” ដែលត្រូវបានគេ “ធ្វើបាប និង ដាក់ឱ្យរស់នៅក្នុងលក្ខខណ្ឌពិបាកខ្លាំងជាងប្រជាជនផ្សេង ទៀត”⁸⁵⁸។ ដូចដែលបាន បញ្ជាក់ពីខាងដើម⁸⁵⁹ គឺមានតែក្រុមចំនួនបីប៉ុណ្ណោះ ដែលត្រូវបានកំណត់អត្ត សញ្ញាណ ដោយសហចៅក្រមស៊ើបអង្កេត នៅក្នុងដីកាដោះស្រាយ។ យោងតាមខ្លឹមសារនៃកថាខ័ ណ្ឌ ១៤១៧ នៃដីកាដោះស្រាយ បុគ្គលដែលជាគោលដៅនៃការធ្វើទុក្ខបុកម្នេញដោយមូលហេតុ នយោបាយ រួមមាន អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ប្រជាជនថ្មី និងប្រជា ជនកម្ពុជាដែលត្រូវលប់មកពីបរទេសវិញ⁸⁶⁰។ គ្រប់ផ្នែកទាំងអស់នៃដីកាដោះស្រាយ ពាក់ព័ន្ធនឹង

⁸⁵⁵ សំអាងហេតុសាលក្រម កថាខ័ណ្ឌ ១១៧៨-១១៧៩។

⁸⁵⁶ សំអាងហេតុសាលក្រម កថាខ័ណ្ឌ ១១៧៨-១១៧៩, ៣៣១៩, ៣៣២៤-៣៣២៥, ៣៩២៨-៣៩២៩។

⁸⁵⁷ សំអាងហេតុសាលក្រម កថាខ័ណ្ឌ ៤៣០៦។

⁸⁵⁸ សំអាងហេតុសាលក្រម កថាខ័ណ្ឌ ១៤០៥ ដីកាដោះស្រាយ កថាខ័ណ្ឌ ១៤១៨។

⁸⁵⁹ សូមមើលខាងលើ កថាខ័ណ្ឌ ៣៥៩-៤៦៤។

⁸⁶⁰ ដីកាដោះស្រាយ កថាខ័ណ្ឌ ១៤១៧។

ទំនប់ត្រពាំងថ្ម គឺយោងតែទៅលើអង្គហេតុនៃការធ្វើទុក្ខបុកម្នេញដោយមូលហេតុនយោបាយប្រឆាំងនឹងប្រជាជនថ្មីប៉ុណ្ណោះ^{៨៦១}។ នៅត្រង់កថាខ័ណ្ឌ ៣៤៣ នៃដីកាដោះស្រាយ មានការបង្ហាញថាប្រជាជនថ្មី “បានទទួលរងនូវលក្ខខ័ណ្ឌការងារធ្ងន់ធ្ងរជាង ដូចជាម្នាក់ៗត្រូវធ្វើការងារច្រើនជាងអ្នកដទៃ ឬទទួលរងនូវការដាក់ទណ្ឌកម្មមិនសមហេតុផល”^{៨៦២}។

៤៨៣. សហចៅក្រមស៊ើបអង្កេត ពុំបានធ្វើសេចក្តីសន្និដ្ឋានណាមួយទាក់ទងនឹងលក្ខខ័ណ្ឌការងារ និងលក្ខខ័ណ្ឌនៃការរស់នៅរបស់អតីតទាហាននិងអតីតអ្នករដ្ឋការរបបសាធារណរដ្ឋខ្មែរ និងរបស់ប្រជាជនកម្ពុជាដែលត្រលប់មកពីបរទេសនោះទេ។ ដូច្នោះ វាបានបង្ហាញឱ្យឃើញតាមរយៈនេះថា អង្គជំនុំជម្រះទទួលបានបណ្តឹងតែពីអង្គហេតុទាំងនេះប៉ុណ្ណោះ ពាក់ព័ន្ធនឹងប្រជាជនថ្មី។ អង្គជំនុំជម្រះបានបដិសេធពោលទឡើងវិញមួយនេះរបស់មេធាវីការពារក្តី ដោយផ្តល់នូវការបកស្រាយមួយមិនត្រឹមត្រូវលើដីកាដោះស្រាយ^{៨៦៣}។ អង្គជំនុំជម្រះយល់ឃើញថា ក្រុមទាំងបីដែលត្រូវបានកំណត់នេះ គឺពុំត្រូវបានលើកយកមកឱ្យអស់នោះទេ ហើយវាអាចវិវត្តទៅតាមពេលវេលា^{៨៦៤}។ ការបកស្រាយបែបពង្រីកដូច្នោះ គឺជាកំហុសអង្គច្បាប់^{៨៦៥}។ ហេតុដូច្នោះ អង្គជំនុំជម្រះអាចគិតថា ខ្លួនត្រូវបានស្នើសុំឱ្យជំនុំជម្រះលើអង្គហេតុទាំងនេះ ដោយកម្រិតត្រឹមតែលើប្រជាជាជនថ្មីប៉ុណ្ណោះ។ ដូច្នោះ រាល់សេចក្តីសន្និដ្ឋានទាំងអស់ ដែលស្ថិតក្រៅក្របខ័ណ្ឌនេះ ត្រូវទុកជាមោឃៈ^{៨៦៦}។

ផ្នែកទី ៣. ទំនប់មករា

១. គ្មានបណ្តឹងពីការស្តាប់នៅក្រៅទំនប់មករា

^{៨៦១} ដីកាដោះស្រាយ កថាខ័ណ្ឌ ៣២៣-៣៤៩។
^{៨៦២} ដីកាដោះស្រាយ កថាខ័ណ្ឌ ៣៤៣។
^{៨៦៣} សំអាងហេតុសាលក្រម កថាខ័ណ្ឌ ១៧០, ១៤០៥។
^{៨៦៤} សំអាងហេតុសាលក្រម កថាខ័ណ្ឌ ១៧០។
^{៨៦៥} សូមមើលខាងលើ កថាខ័ណ្ឌ ៣៥៩-៤៦៤។
^{៨៦៦} សំអាងហេតុសាលក្រម កថាខ័ណ្ឌ ១៤០៥-១៤២៩។

- ៤៨៤. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានពង្រីកវិសាលភាពភូមិសាស្ត្រនៃរឿងក្តី ដោយបានវិនិច្ឆ័យលើការស្លាប់នៅក្រៅទំនប់១មករា ដើម្បីបញ្ចូលក្នុងការជំនុំជម្រះ នូវការស្លាប់ដែលកើតមាននៅតាមភូមិ និងតាមរោងព្យាបាលនៅក្នុងមូលដ្ឋាន^{៨៦៧}។ អង្គជំនុំជម្រះគួរណាពិចារណាពីវិសាលភាពភូមិសាស្ត្រនៃបណ្តឹង និងគួរកត់សម្គាល់ថា ខ្លួនមិនអាចផ្ដន្ទាទោសហួសពីបណ្តឹងឡើយ។
- ៤៨៥. យុត្តាធិការទឹកឆ្នែងរបស់អង្គជំនុំជម្រះ គឺកម្រិតត្រឹមការស្លាប់ដែលកើតមាននៅទំនប់១មករា។ ដូចដែលអង្គជំនុំជម្រះបានរំលឹកថា ដីកាបញ្ជូនរឿងទៅជំនុំជម្រះបានកម្រិតយុត្តាធិការរបស់អង្គជំនុំជម្រះ នៅត្រឹមការស្លាប់ដែលកើតមាននៅទីតាំងទំនប់១មករា^{៨៦៨}។ ដូច្នោះ ខៀវ សំផន ពុំចាំបាច់ឆ្លើយតបទៅនឹងអង្គហេតុទាំងនេះទេ។
- ៤៨៦. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវិនិច្ឆ័យលើការស្លាប់ដែលកើតមាននៅតាមភូមិ និងតាមរោងព្យាបាលនៅមូលដ្ឋាន ដែលពុំត្រូវបានចោទប្រកាន់លើរូប ខៀវ សំផន^{៨៦៩}។ សេចក្តីសន្និដ្ឋាននេះ ត្រូវទុកជាមោឃៈ^{៨៧០}។ សេចក្តីសន្និដ្ឋាននេះ ពុំអាចយកធ្វើជាមូលដ្ឋាននៃធាតុផ្សំសត្យានុម័ត សម្រាប់ឧក្រិដ្ឋកម្មប្រឆាំងនឹងមនុស្សជាតិ ដែលត្រូវបានកំណត់បទចោទឡើងវិញ ពីការសម្លាប់រង្គាលទៅជាការធ្វើមនុស្សឃាត^{៨៧១}។ ហេតុដូច្នោះ ការផ្ដន្ទាទោស ខៀវ សំផន ចំពោះបទឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាតដោយចេតនាប្រយោល នៅទំនប់១មករា ពាក់ព័ន្ធនឹងអង្គហេតុទាំងនេះ ត្រូវទុកជាមោឃៈ^{៨៧២}។

២. គ្មានបណ្តឹងពីការស្លាប់បណ្តាលមកពីគ្រោះថ្នាក់ផ្សេងៗ

^{៨៦៧} សំអាងហេតុសាលក្រម កថាខ័ណ្ឌ ១៦២៩។
^{៨៦៨} សំអាងហេតុសាលក្រម កថាខ័ណ្ឌ ១៦៦៨។
^{៨៦៩} សំអាងហេតុសាលក្រម កថាខ័ណ្ឌ ១៦២៩។
^{៨៧០} សំអាងហេតុសាលក្រម កថាខ័ណ្ឌ ១៦៧១ យោងទៅកថាខ័ណ្ឌ ១៥៣៥។
^{៨៧១} សំអាងហេតុសាលក្រម កថាខ័ណ្ឌ ១៦៧២-១៦៧៣។
^{៨៧២} សំអាងហេតុសាលក្រម កថាខ័ណ្ឌ ៣៩២០, ៣៩២៨, ៤២៨២, ៤៣០៦។

៤៨៧. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនទទួលបានបណ្តឹងជាក់ស្តែង និង មានយុត្តាធិការកាត់សេចក្តីលើការស្តាប់បណ្តាលមកពីគ្រោះថ្នាក់ផ្សេងៗនៅទំនប់១មករា⁸⁷³។ ការ ស្តាប់ទាំងនោះពុំស្ថិតនៅក្នុងអង្គហេតុ ដែលត្រូវបានកំណត់បទចោទនៅក្នុងដីកាបញ្ជូនរឿងទៅជំនុំ ជម្រះនោះទេ ហើយដូច្នោះ ខៀវ សំផន ពុំចាំបាច់ឆ្លើយតបទៅនឹងអង្គហេតុទាំងអស់នេះឡើយ។ អង្គជំនុំ ជម្រះគួរណាពិចារណាពីវិសាលភាពជាក់ស្តែងនៃបណ្តឹង និងគួរកត់សម្គាល់ថា ខ្លួនមិនអាចផ្តន្ទាទោស ហួសពីបណ្តឹងឡើយ។

៤៨៨. សហចៅក្រមស៊ើបអង្កេតបានសន្និដ្ឋាននៅត្រង់កថាខ័ណ្ឌ ១៣៨១ នៃដីកាដោះស្រាយ ថា ឧក្រិដ្ឋកម្ម សម្លាប់រង្គាលត្រូវបានបង្ហាញ ជាពិសេសចំពោះ “ជនដែលត្រូវបានសម្លាប់ ឬជនដែលបានស្លាប់ក្នុង ទ្រង់ទ្រាយធំ” នៅតាមទីតាំងឧក្រិដ្ឋកម្មជាច្រើន ក្នុងនោះមានទំនប់១មករា ផងដែរ។ ធាតុផ្សំទូទៅដែល ត្រូវយកមកពិចារណាសម្រាប់ទីតាំងទាំងអស់នេះ ដែលត្រូវបានចោទប្រកាន់ថាមានការសម្លាប់រង្គាល គឺត្រូវបានបង្ហាញនៅកថាខ័ណ្ឌ ១៣៨២ និង ១៣៨៣ ក្នុងដីកាដោះស្រាយ។ នៅត្រង់នោះ មានការ បង្ហាញផងដែរពី “ធាតុផ្សំពាក់ព័ន្ធផ្សេងទៀត” ដែលត្រូវពិចារណាសម្រាប់ទីតាំងនីមួយៗ ដែលត្រូវ បានបង្ហាញថាមានការប្រព្រឹត្តិឧក្រិដ្ឋកម្ម។ ធាតុផ្សំទាំងអស់នោះត្រូវបានផ្តល់ឱ្យនៅត្រង់កថាខ័ណ្ឌ ១៣៨៧ សម្រាប់គ្រប់ការដ្ឋានការងារដោយបង្ខំ ៖

“ដោយឡែក [...] មានមនុស្សជាច្រើននាក់បានស្លាប់ ដោយសារស្ថានភាពរស់នៅលំបាក វេទនា [...]។ មនុស្សទាំងនោះទទួលបានរបបអាហារមិនគ្រប់គ្រាន់ គ្មានជម្រក គ្មានការថែទាំ វេជ្ជសាស្ត្រ និងអនាម័យ។ ដូចគ្នានេះដែរ ចំពោះអ្នកដែលធ្វើការនៅការដ្ឋានធ្វើការងារដោយ បង្ខំ ពួកគេស្ថិតក្នុងស្ថានភាពរស់នៅដូចគ្នា មិនតែប៉ុណ្ណោះ ពួកគេត្រូវបានបង្ខំឱ្យធ្វើការជាទម្ងន់ ថែមទៀតផង”។

៤៨៩. សេចក្តីសន្និដ្ឋានត្រង់កថាខ័ណ្ឌ ៣៦៣ ដែលនិយាយថា “មានអ្នកផ្សេងទៀតស្លាប់ដោយសារគ្រោះថ្នាក់ ផ្សេងៗ ដូចជា រលំថ្មសង្កត់ ឬបាក់ដីលើ” ពុំត្រូវបានលើកឡើងវិញនៅក្នុងការកំណត់ប្រភេទបទល្មើស នោះទេ។ ដូច្នោះ ខៀវ សំផន ពុំចាំបាច់ត្រូវឆ្លើយតបទៅនឹងអង្គហេតុទាំងនេះឡើយ។ អង្គជំនុំជម្រះបាន

⁸⁷³ សំអាងហេតុសាលក្រម កថាខ័ណ្ឌ ១៦៦៨។

ប្រព្រឹត្តកំហុសអង្គច្បាប់ ដោយបានវិនិច្ឆ័យលើការស្តាប់បណ្តាលមកពីគ្រោះថ្នាក់ផ្សេងៗនៅទំនប់១មក
 រា ហើយដែល ខៀវ សំផន ពុំត្រូវបានចោទប្រកាន់ចំពោះអង្គហេតុទាំងអស់នេះ⁸⁷⁴។ សេចក្តីសន្និដ្ឋាន
 របស់អង្គជំនុំជម្រះពីអត្ថិភាពនៃគ្រោះថ្នាក់ជាច្រើនដែលបានបង្កឱ្យមានការបាត់បង់អាយុជីវិតរបស់កម្ម
 ករនោះ ត្រូវទុកជាមោឃៈ⁸⁷⁵។ សេចក្តីសន្និដ្ឋានមួយនេះ មិនអាចយកមកធ្វើជាមូលដ្ឋាននៃធាតុផ្សំ
 សត្យានុម័តសម្រាប់ឧក្រិដ្ឋកម្មប្រឆាំងនឹងមនុស្សជាតិ ដែលត្រូវបានកំណត់បទចោទឡើងវិញ ពីការ
 សម្លាប់រង្គាលទៅជាការធ្វើមនុស្សឃាតបានឡើយ⁸⁷⁶។ ដូច្នេះ ការផ្តន្ទាទោស ខៀវ សំផន ពីបទឧក្រិដ្ឋ
 កម្មប្រឆាំងនឹងមនុស្សជាតិ តាមរយៈការធ្វើមនុស្សឃាតដោយមានចេតនាដោយប្រយោលនៅទំនប់១
 មករា ពាក់ព័ន្ធនឹងអង្គហេតុទាំងនេះ ត្រូវតែទុកជាមោឃៈ⁸⁷⁷។

**៣. គ្មានបណ្តឹងពីអង្គហេតុ “ការរើសអើង” ចំពោះអតីតទាហាន និងអតីតអ្នករដ្ឋការនៃរបប
 សាធារណរដ្ឋខ្មែរ**

៤៩០. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកាត់សេចក្តី ខៀវ សំផន ចំពោះអំពើ “រើសអើង”
 លើអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅទំនប់១មករា⁸⁷⁸។ អង្គជំនុំជម្រះគួរ
 តែពិនិត្យលើកថាខ័ណ្ឌពាក់ព័ន្ធនានា ដែលបង្ហាញឱ្យឃើញថា គ្មានអំពើ “រើសអើង” ណាមួយចំពោះ
 អតីតទាហាន និងអតីតអ្នករដ្ឋការរបបសាធារណរដ្ឋខ្មែរនោះទេ ហើយអង្គជំនុំជម្រះគួរណាកាត់
 សម្គាល់ថា ខ្លួនមិនអាចផ្តន្ទាទោសហួសពីបណ្តឹងឡើយ។ នៅត្រង់កថាខ័ណ្ឌ ១៤១៨ នៃដីកាដំណោះ
 ស្រាយ សហចៅក្រមស៊ើបអង្កេតបានសន្និដ្ឋានថា នៅតាមការដ្ឋានការងារ ក្រុមមនុស្សដែលត្រូវបាន
 កំណត់ជាគោលដៅនៅក្នុងកថាខ័ណ្ឌ ១៤១៧ “ត្រូវបានគេធ្វើបាប និងដាក់ឱ្យរស់នៅក្នុងលក្ខខណ្ឌ
 ពិបាកខ្លាំងជាងប្រជាជនផ្សេងទៀត។ មនុស្សទាំងនោះក៏ត្រូវបានគេចាប់ជាក្រុមៗផងដែរ ដើម្បីយក
 ទៅកសាងឡើងវិញ ឬទៅកម្ទេចចោលនៅតាមមន្ទីរសន្តិសុខ និងកន្លែងសម្លាប់មនុស្ស” (សរសេរជា

⁸⁷⁴ សំអាងហេតុសាលក្រម កថាខ័ណ្ឌ ១៦៦៨។
⁸⁷⁵ សំអាងហេតុសាលក្រម កថាខ័ណ្ឌ ១៦៧១ យោងទៅកថាខ័ណ្ឌ ១៥៣៥។
⁸⁷⁶ សំអាងហេតុសាលក្រម កថាខ័ណ្ឌ ១៦៧២-១៦៧៣។
⁸⁷⁷ សំអាងហេតុសាលក្រម កថាខ័ណ្ឌ ៣៩២០, ៣៩២៨, ៤២៨២, ៤៣០៦។
⁸⁷⁸ សំអាងហេតុសាលក្រម កថាខ័ណ្ឌ ១៦១, ១៤៣៥, ១៦៨៥។

អក្សរដិតនៅក្នុងអត្ថបទដើម)។ ក៏ប៉ុន្តែ នៅក្នុងផ្នែក “ការពិពណ៌នាអំពីអង្គហេតុ” ពាក់ព័ន្ធនឹងទំនប់១ មករា សហចៅក្រមស៊ើបអង្កេតពុំបានធ្វើការបង្ហាញឱ្យឃើញពីអង្គហេតុនៃការរើសអើង ទាក់ទងនឹង អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរនោះទេ។

៤៩១. គឺមានតែកថាខ័ណ្ឌ ៣៦៦ នៃដីកាដោះស្រាយប៉ុណ្ណោះ ដែលទំនងជាមូលដ្ឋាននៃការចោទប្រកាន់ មួយនេះ ដោយកថាខ័ណ្ឌនេះបានបង្ហាញពីការបាត់ខ្លួនអតីតទាហាន និងអតីតអ្នករដ្ឋការនៃរបប សាធារណរដ្ឋខ្មែរក្នុងចំនួនមួយដ៏ច្រើន។ យ៉ាងណាមិញ កថាខ័ណ្ឌនេះបានបង្ហាញពីលក្ខណៈមិន រើសអើងក្នុងការចាប់ខ្លួន ព្រោះថាអ្នកធ្វើការនៅការដ្ឋានទាំងអស់អាចត្រូវចាប់ខ្លួនគ្រប់គ្នា ដោយពុំមាន ការបែងចែកថាពួកគេស្ថិតក្នុងក្រុមណាមួយជាក់លាក់នោះឡើយ។ ដូច្នេះ ការពិនិត្យលើអង្គហេតុដែល ត្រូវបានពិពណ៌នានៅក្នុងកថាខ័ណ្ឌ ៣៥១-៣៦៧ បានស្តែងឱ្យឃើញនូវកំហុសអង្គហេតុទាក់ទងនឹង ការ “រើសអើង”។ ហេតុដូច្នេះហើយបានជាសហចៅក្រមស៊ើបអង្កេតពុំអាចកំណត់ប្រភេទបទល្មើស ចំពោះអង្គហេតុដែលពុំមានជាក់ស្តែងបានឡើយ។ គ្មានអង្គហេតុនៃ “ការរើសអើង” ពាក់ព័ន្ធនឹងការ ប្រព្រឹត្តិលើអតីតទាហាន និងអតីតអ្នករដ្ឋការរបបសាធារណរដ្ឋខ្មែរ នៅទំនប់១មករា បង្កើតបានជាការ ចោទប្រកាន់ដែល ខៀវ សំផន ត្រូវឆ្លើយតបនោះទេ។

៤៩២. អង្គជំនុំជម្រះមិនទទួលបានបណ្តឹងជាក់ស្តែងអំពី “ការរើសអើង” ចំពោះអតីតទាហាន និងអតីតអ្នករដ្ឋ ការនៃរបបសាធារណរដ្ឋខ្មែរទេ។ អង្គជំនុំជម្រះគ្មានយុត្តាធិការកាត់សេចក្តីលើអង្គហេតុ ដែលត្រូវបាន កំណត់ថាជាការប្រព្រឹត្តិបែបរើសអើងលើអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ បានឡើយ ហើយសេចក្តីសន្និដ្ឋានទាំងអស់នេះ ត្រូវទុកជាមោឃៈ^{៨៧៩}។ ផ្អែកលើសេចក្តីសន្និដ្ឋានទាំងនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយយល់ឃើញថា ឧក្រិដ្ឋកម្មប្រឆាំងនឹងមនុស្សជាតិ តាម រយៈការធ្វើទុក្ខបុកម្នេញដោយមូលហេតុនយោបាយចំពោះអតីតទាហាន និងអតីតអ្នករដ្ឋការរបប សាធារណរដ្ឋខ្មែរ ត្រូវបានបង្ហាញ ពាក់ព័ន្ធនឹងអង្គហេតុកើតឡើងនៅទំនប់១មករា^{៨៨០}។ ហេតុដូច្នេះ អង្គ ជំនុំជម្រះបានប្រព្រឹត្តកំហុសអង្គច្បាប់ ដោយបានបញ្ចូលអង្គហេតុទាំងនេះ ដែលត្រូវបានកំណត់ថាជា

^{៨៧៩} សំអាងហេតុសាលក្រម កថាខ័ណ្ឌ ១៦៦០-១៦៦៣, ១៦៩០-១៦៩២។

^{៨៨០} សំអាងហេតុសាលក្រម កថាខ័ណ្ឌ ១៦៩១-១៦៩២។

ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយ ទៅក្នុង គោលនយោបាយមួយដែលខ្លួនកំណត់ថាមានលក្ខណៈ“ឧក្រិដ្ឋ”^{៨៨១}។ សេចក្តីសន្និដ្ឋានទាំងអស់នេះ ត្រូវ ទុកជាមោឃៈ ហើយដូចគ្នាសម្រាប់ការប្រកាសពិរុទ្ធភាព ខៀវ សំផន សម្រាប់អង្គហេតុទាំងនេះ ពាក់ ព័ន្ធនឹងសហឧក្រិដ្ឋកម្មរួម^{៨៨២}។

ផ្នែកទី ៤. ព្រលានយន្តហោះកំពង់ឆ្នាំង

៤៩៣. ការធ្វើទុក្ខបុកម្នេញដោយមូលហេតុនយោបាយ៖ អង្គជំនុំជម្រះយល់ថា ខ្លួនត្រូវទទួលបានបណ្តឹងជាក់ស្តែង អំពីអង្គហេតុនៃការធ្វើទុក្ខបុកម្នេញដោយមូលហេតុនយោបាយ នៅការដ្ឋានព្រលានយន្តហោះកំពង់ ឆ្នាំង^{៨៨៣} ដោយផ្អែកលើបណ្តឹងខុសច្បាប់។ បើទោះបីជាសហចៅក្រមស៊ើបអង្កេតបានសន្និដ្ឋាននៅត្រង់ កថាខ័ណ្ឌ ១៤១៦ នៃដីកាដោះស្រាយថា ឧក្រិដ្ឋកម្មនៃការធ្វើទុក្ខបុកម្នេញដោយមូលហេតុ នយោបាយ ត្រូវបានបង្ហាញឱ្យឃើញនៅព្រលានយន្តហោះកំពង់ឆ្នាំងក៏ដោយ ក៏អង្គហេតុទាំងឡាយ ដែលត្រូវបានពណ៌នាទាក់ទងនឹងឧក្រិដ្ឋកម្មនេះ ពុំបានយោងទៅក្រុមណាមួយក្នុងចំណោមក្រុមទាំងបី ដែលត្រូវបានកំណត់នៅត្រង់កថាខ័ណ្ឌ ១៤១៧ នៃដីកាដោះស្រាយនេះដែរ^{៨៨៤}។ ហេតុដូច្នោះនេះ ដោយសារពុំមានការកំណត់អត្តសញ្ញាណឱ្យបានច្បាស់លាស់ណាមួយនោះ ការចោទប្រកាន់លើរូប ខៀវ សំផន គឺខុសច្បាប់^{៨៨៥}។

៤៩៤. អង្គជំនុំជម្រះបានបដិសេធពាលទទ្ធិករណ៍មួយនេះ តាមរយៈការអានដោយពុំត្រឹមត្រូវនូវដីកាដោះស្រាយ និងវិធានច្បាប់មួយចំនួន ដោយអង្គជំនុំជម្រះយល់ឃើញជាអាទិ៍ថា ក្រុមទាំងបីដែលត្រូវបាន

^{៨៨១} សំអាងហេតុសាលក្រម កថាខ័ណ្ឌ ៣៩២៤-៣៩២៥, ៤០៤៩-៤០៥០, ៤០៥៨-៤០៦១។

^{៨៨២} សំអាងហេតុសាលក្រម កថាខ័ណ្ឌ ៤២៤៦, ៤២៩៩-៤៣០០, ៤៣០៦។

^{៨៨៣} សំអាងហេតុសាលក្រម កថាខ័ណ្ឌ ១៨១៨-១៨២០។

^{៨៨៤} ដីកាដោះស្រាយ កថាខ័ណ្ឌ ៣៨៣-៣៨៨, ១៤១៦-១៤១៧ សូមមើលផងដែរ សេចក្តីសន្និដ្ឋានបញ្ចប់ការពិភាក្សាដេញដោល ក្នុងសំណុំរឿង ០០២/០២ កថាខ័ណ្ឌ ១១២០-១១២៣។

^{៨៨៥} សូមមើលខាងលើ កថាខ័ណ្ឌ ៣៥៩-៤៦៤។

កំណត់ ពុំត្រូវបានកំណត់ឱ្យអស់នោះទេ ហើយថា ក្រុមទាំងបីនេះអាចវិវត្តទៅតាមពេលវេលា^{៨៨៦}។ សេចក្តីសន្និដ្ឋានទាំងនេះ គឺមានកំហុសអង្គច្បាប់ ហើយដូច្នោះ ត្រូវទុកជាមោឃៈ ដូចគ្នាដែរសម្រាប់ការ ផ្តន្ទាទោស ខៀវ សំផន ចំពោះអង្គហេតុដែលត្រូវបានចោទប្រកាន់^{៨៨៧}។

ផ្នែកទី ៥. ក្រាំងតាចាន់

១. គ្មានបណ្តឹងពីអង្គហេតុនៃ “ការរើសអើង” ចំពោះប្រជាជនថ្មី

៤៩៥. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថាខ្លួនបានទទួលបណ្តឹងជាក់ស្តែង និង មានយុត្តាធិការវិនិច្ឆ័យអង្គហេតុ “ការរើសអើង” ចំពោះប្រជាជនថ្មី ដោយមូលហេតុនយោបាយ នៅ ក្រាំងតាចាន់^{៨៨៨}។ អង្គជំនុំជម្រះគួរតែពិនិត្យកថាខ័ណ្ឌពាក់ព័ន្ធនានាដែលបង្ហាញឱ្យឃើញថាគ្មាន “ការ រើសអើង” ចំពោះប្រជាជនថ្មី (ក) និងត្រូវកត់សម្គាល់ថា ខ្លួនមិនអាចផ្តន្ទាទោសហួសពីបណ្តឹងឡើយ (ខ)។

១.១. គ្មានអង្គហេតុរើសអើងណាមួយចំពោះប្រជាជនថ្មី នៅក្នុងផ្នែកពិពណ៌នារបស់អង្គហេតុ នៅកថា ខ័ណ្ឌ ៤៨៩-៥១៤ នៃដីកាដោះស្រាយ

៤៩៦. នៅត្រង់កថាខ័ណ្ឌ ១៤១៨ នៃដីកាដោះស្រាយ សហចៅក្រមស៊ើបអង្កេតបញ្ជាក់ពីរបៀបនៃការអនុ វត្តការធ្វើទុក្ខបុកម្នេញ នៅតាមទីតាំងឧក្រិដ្ឋកម្មផ្សេងៗ៖

“នៅតាមសហករណ៍ និងនៅតាមការដ្ឋានធ្វើការដោយបង្ខំ ដូចនៅពេលផ្លាស់ទីលំនៅប្រជាជន ដែរ ខ្លាំងពិត ឬតាមការសន្មតរបស់ ប.ក.ក. ត្រូវបានគេធ្វើបាប និងដាក់ឱ្យរស់នៅក្នុងលក្ខខ័ណ្ឌ ពិបាកខ្លាំងជាងប្រជាជនផ្សេងទៀត។ មនុស្សទាំងនោះក៏ត្រូវបានគេចាប់ជាក្រុមៗផងដែរ

^{៨៨៦} សំអាងហេតុសាលក្រម កថាខ័ណ្ឌ ១៧០។
^{៨៨៧} សំអាងហេតុសាលក្រម កថាខ័ណ្ឌ ១៨១៨-១៨២៨។
^{៨៨៨} សំអាងហេតុសាលក្រម កថាខ័ណ្ឌ ២៨៣៥-២៨៣៦។

ដើម្បីយកទៅកសាងឡើងវិញ ឬកម្ទេចចោលនៅតាមមន្ទីរសន្តិសុខ និងកន្លែងសម្លាប់មនុស្ស”
(សរសេរជាអក្សរដិតនៅក្នុងអត្ថបទដើម)។

៤៩៧. មានតែអង្គហេតុនៃការចាប់ខ្លួន ការលត់ដំ និងការកម្ទេចមនុស្សប៉ុណ្ណោះ ដែលពាក់ព័ន្ធនឹងក្រាំងតាចាន់ និងបង្ហាញពីការរើសអើងដែលទទួលបាន។ អ្នកជាប់ឃុំគ្រប់គ្នា រស់នៅ និងធ្វើការក្នុងលក្ខខណ្ឌដូចគ្នា។ ពុំមានការបង្ហាញថា នៅក្រាំងតាចាន់ សមាជិកក្រុមដែលត្រូវបានកំណត់អត្តសញ្ញាណដោយសហចៅក្រមស៊ើបអង្កេត ត្រង់កថាខ័ណ្ឌ ១៤១៧ ត្រូវបានដាក់ឱ្យស្ថិតក្នុងស្ថានភាពរស់នៅលំបាកធ្ងន់ធ្ងរជាងអ្នកផ្សេងទៀតនោះទេ។ ពាក់ព័ន្ធនឹងប្រជាជនថ្មី មានការលើកឡើងពីរដងនៅក្នុងការអធិប្បាយអំពីអង្គហេតុនៅក្នុងដីកាដោះស្រាយ ទាក់ទងនឹងក្រាំងតាចាន់ ដែលសហចៅក្រមស៊ើបអង្កេតបានយោងសម្រាប់កំណត់បទចោទ។ នៅត្រង់កថាខ័ណ្ឌ ៤៩៨ មានការលើកឡើងថា ពេលទៅដល់ត្រាំកក់ “ប្រជាជនថ្មី” បានសរសេរប្រវត្តិរូបខ្លួន។ បន្ទាប់មក នៅកថាខ័ណ្ឌ ៥០០ ពាក់ព័ន្ធនឹងសមាសភាពអ្នកជាប់ឃុំ សហចៅក្រមស៊ើបអង្កេតបញ្ជាក់ថា៖

“បុរស ស្រ្តី និងកុមារ រួមទាំងគ្រួសារ ត្រូវបានឃុំខ្លួននៅក្រាំងតាចាន់។ មានសាក្សីប្រាំបីនាក់ជាអតីតអ្នកជាប់ឃុំយ៉ាង។ សាក្សីបានឱ្យដឹងថា ភាគច្រើននៃអ្នកជាប់ឃុំយ៉ាងជាប្រជាជនថ្មីមកពីភ្នំពេញ។ ប៉ុន្តែ ក៏មានប្រជាជនមូលដ្ឋាន អតីតទាហាន លន់ នល់ កម្មាភិបាលបក្សកុម្មុយនីស្តកម្ពុជា ចិន វៀតណាម និងចាម ស្ថិតនៅក្នុងចំណោមអ្នកជាប់ឃុំយ៉ាងដែរ”។

៤៩៨. សេចក្តីសន្និដ្ឋាននេះបដិសេធចោលនូវអត្ថិភាពនៃការរើសអើង ព្រោះថាមនុស្សគ្រប់គ្នា ដោយពុំមានការបែងចែកអាយុ ភេទ សញ្ជាតិ ឬមុខងារ សុទ្ធតែត្រូវរងគ្រោះដោយការចាប់ខ្លួន។ សហចៅក្រមស៊ើបអង្កេតអាចនឹងចង់និយាយថា ប្រជាជនថ្មីត្រូវបានចាប់ខ្លួនញឹកញាប់ជាងជនរួមជាតិរបស់ពួកគេ តែក៏គ្មានព័ត៌មានណាមួយទាក់ទងនឹងចំណុចមួយនេះដែរ។ នៅត្រង់កថាខ័ណ្ឌ ៥០១ នៃដីកាដោះស្រាយ មានការលើកឡើងថា “ភ័ស្តុតាងបានបង្ហាញថា អ្នកទោសត្រូវបានបែងចែកជាពីរប្រភេទ មានអ្នកទោសកម្រិតស្រាល និងធ្ងន់”។ ក្នុងកថាខ័ណ្ឌនេះ គ្មានកន្លែងណាមួយដែលនិយាយទៅដល់ក្រុមណាមួយដែលត្រូវបានលើកឡើងត្រង់កថាខ័ណ្ឌ ៥០០ នោះទេ។ ហេតុដូច្នោះ គេមិនអាចនិយាយបានថា

ដោយសារតែជាប្រជាជនថ្មី មនុស្សម្នាក់អាចប្រឈមខ្លាំងនឹងការត្រូវបានចាត់បញ្ចូលក្នុងចំណោមអ្នកទោសធ្ងន់។ ក៏ប៉ុន្តែ សេចក្តីសន្និដ្ឋានតែមួយគត់នេះ ទំនងជាអាចបង្ហាញឱ្យឃើញពីការរើសអើង ដែលអាចកំណត់ជាការធ្វើទុក្ខបុកម្នេញដោយមូលហេតុនយោបាយ។ ជាចុងក្រោយ ចន្លោះពីកថាខ័ណ្ឌ ៥១០ ដល់កថាខ័ណ្ឌ ៥១៤ ក្រោមចំណងជើងថា “ការបាត់ខ្លួន និងការសម្លាប់” គឺពុំមានការលើកឡើងអំពីប្រជាជនថ្មីទាល់តែសោះ។ ផ្ទុយពីអ្វីដែលត្រូវបានលើកឡើងនៅក្នុងកថាខ័ណ្ឌ ១៤១៨ នៃដីកាដំណោះស្រាយ សហចៅក្រមស៊ើបអង្កេតពុំបានយោងលើការរៀបរាប់នេះ ដើម្បីគាំទ្រការលើកឡើងថាមានការរើសអើងចំពោះប្រជាជនថ្មី។ ដូច្នោះ គ្មានអង្គហេតុណាមួយ ជាមូលដ្ឋាននៃការសន្និដ្ឋានរបស់សហចៅក្រមស៊ើបអង្កេត ត្រង់កថាខ័ណ្ឌ ១៤១៨ នោះទេ។ ដូច្នោះ គ្មានអង្គហេតុណាមួយ ពាក់ព័ន្ធនឹងការប្រព្រឹត្តិលើប្រជាជនថ្មីនៅក្រាំងតាចាន់ បង្កើតបានជាការចោទប្រកាន់ដែល ខៀវ សំផន ត្រូវឆ្លើយតបឡើយ។

១.២. ការផ្តន្ទាទោសចំពោះអង្គហេតុ “ការរើសអើង” លើប្រជាជនថ្មី នៅក្រៅបណ្តឹង

៤៩៩. ដោយហេតុតែ ខៀវ សំផន មិនត្រូវបានចោទប្រកាន់ដោយត្រឹមត្រូវចំពោះអង្គហេតុដែលត្រូវបានកំណត់ថាជាការធ្វើទុក្ខបុកម្នេញប្រឆាំងនឹងប្រជាជនថ្មី នៅក្រាំងតាចាន់ ដូច្នោះសេចក្តីសន្និដ្ឋានលើអង្គហេតុនានារបស់អង្គជំនុំជម្រះ ពាក់ព័ន្ធនឹងអំពើ “រើសអើង” ចំពោះប្រជាជនថ្មី គឺហួសពីសមត្ថកិច្ចរបស់អង្គជំនុំជម្រះ^{៨៨៩}។ ផ្អែកលើសេចក្តីសន្និដ្ឋានទាំងនេះ អង្គជំនុំជម្រះបានប្រព្រឹត្តកំហុសអង្គច្បាប់ដោយបានសម្រេចថា ធាតុផ្សំសត្យានុម័ត និងអត្តនោម័តិនៃការធ្វើទុក្ខបុកម្នេញដោយមូលហេតុនយោបាយចំពោះប្រជាជនថ្មី ត្រូវបានបំពេញ។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានបញ្ចូលអង្គហេតុទាំងនេះ ដែលត្រូវបានកំណត់ថាជាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយចំពោះប្រជាជនថ្មី ទៅក្នុងគោលនយោបាយមួយ ដែលអង្គជំនុំជម្រះកំណត់ថាមានលក្ខណៈ “ឧក្រិដ្ឋ”^{៨៩០}។ សេចក្តីសន្និដ្ឋានទាំងនេះ ត្រូវទុកជាមោឃៈ ហើយដូច

^{៨៨៩} សំអាងហេតុសាលក្រម កថាខ័ណ្ឌ ២៨៣៩-២៨៤១។
^{៨៩០} សំអាងហេតុសាលក្រម កថាខ័ណ្ឌ ៣៩៨៣, ៣៩៨៧។

គ្មានប្រាប់ការប្រកាសពីពិរុទ្ធភាព ខៀវ សំផន សម្រាប់អង្គហេតុទាំងនេះ ទាក់ទងនឹងសហឧក្រិដ្ឋកម្ម រួម^{៨៩១}។

២. គ្មានបណ្តឹងពីអង្គហេតុ “ការរើសអើង” ចំពោះអតីតទាហាន និងអតីតអ្នករដ្ឋការនៃរបប សាធារណរដ្ឋខ្មែរ

៥០០. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនបានទទួលបណ្តឹងជាក់ស្តែង និង មានយុត្តាធិការវិនិច្ឆ័យលើអង្គហេតុ “ការរើសអើង” ចំពោះអតីតទាហាន និងអតីតអ្នករដ្ឋការនៃរបប សាធារណរដ្ឋខ្មែរ ដោយមូលហេតុនយោបាយ នៅក្រាំងតាចាន់^{៨៩២}។ អង្គជំនុំជម្រះគួរតែពិនិត្យកថាខ័ណ្ឌ ពាក់ព័ន្ធនានា ដែលបង្ហាញឱ្យឃើញថាគ្មានអង្គហេតុ “ការរើសអើង” ណាមួយចំពោះអតីតទាហាន និងអតីតអ្នករដ្ឋការរបបសាធារណរដ្ឋខ្មែរ (ក) ហើយគួរកត់សម្គាល់ថា ខ្លួនមិនអាចផ្តន្ទាទោសហួសពី បណ្តឹងឡើយ (ខ)។

២.១. គ្មានអង្គហេតុ “ការរើសអើង” ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋ ខ្មែរ នៅក្នុងចំណោមអង្គហេតុទាំងឡាយ ក្នុងកថាខ័ណ្ឌ ៤៨៩-៥១៤ នៃដីកាដោះស្រាយ

៥០១. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវិនិច្ឆ័យទោស ខៀវ សំផន ចំពោះអង្គហេតុនៃការ រើសអើងចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅក្រាំងតាចាន់^{៨៩៣}។ ដូច បានលើកឡើងខាងលើ ពាក់ព័ន្ធនឹង “ការរើសអើង” ចំពោះប្រជាជនថ្មី នៅក្រាំងតាចាន់ ត្រង់កថាខ័ណ្ឌ ១៤១៨ សហចៅក្រមស៊ើបអង្កេតបានបញ្ជាក់អំពីរបៀបនៃការប្រព្រឹត្តអំពើធ្វើទុក្ខបុកម្នេញ នៅតាមទី តាំងឧក្រិដ្ឋកម្មផ្សេងៗ ៖

^{៨៩១} សំអាងហេតុសាលក្រម កថាខ័ណ្ឌ ៤៣០៦។

^{៨៩២} សំអាងហេតុសាលក្រម កថាខ័ណ្ឌ ២៨៣៥-២៨៣៧។

^{៨៩៣} សំអាងហេតុសាលក្រម កថាខ័ណ្ឌ ២៨៣៥-២៨៣៦។

“នៅតាមសហករណ៍ និងនៅតាមការដ្ឋានធ្វើការដោយបង្ខំ ដូចនៅពេលផ្ទាល់ទីលំនៅប្រជាជន ដែរ ខ្លាំងពិត ឬតាមការសន្មតរបស់ ប.ក.ក. ត្រូវបានគេធ្វើបាប និងដាក់ឱ្យរស់នៅក្នុងលក្ខខ័ណ្ឌពិបាកខ្លាំងជាងប្រជាជនផ្សេងទៀត។ មនុស្សទាំងនោះក៏ត្រូវបានគេចាប់ខ្លួនជាក្រុមៗផងដែរ ដើម្បីយកទៅកសាងឡើងវិញ ឬទៅកម្ទេចចោលនៅតាមមន្ទីរសន្តិសុខ និងកន្លែងសម្លាប់មនុស្ស” (សរសេរជាអក្សរដិតនៅក្នុងអត្ថបទដើម)។

៥០២. មានតែអង្គហេតុនៃការចាប់ខ្លួន ការលត់ដំ និងការកម្ទេចមនុស្សប៉ុណ្ណោះ ដែលពាក់ព័ន្ធនឹងក្រាំងតាចាន់ និងបង្ហាញពីការរើសអើងដែលទទួលបាន។ ត្រង់កថាខ័ណ្ឌ ៤៩៨ នៃដីកាដោះស្រាយ ក្នុងការពិនិត្យលើអង្គហេតុទាក់ទងនឹងក្រាំងតាចាន់ សហចៅក្រមស៊ើបអង្កេតបានសន្និដ្ឋានលើជោគវាសនារបស់អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅក្រាំងតាចាន់។ ពាក់ព័ន្ធនឹងអង្គហេតុកើតឡើងក្នុងបរិវេណក្រាំងតាចាន់ផ្ទាល់ គឺមានការលើកឡើងពីអតីតទាហាន និងអតីតអ្នករដ្ឋការរបបសាធារណរដ្ឋខ្មែរ តែនៅត្រង់កថាខ័ណ្ឌ ៥០០ ប៉ុណ្ណោះ ដោយមានន័យសេចក្តីជាអាទិ៍ថា “[...] ក៏មានប្រជាជនមូលដ្ឋាន អតីតទាហាន លន់ នល់ កម្មាភិបាលប.ក.ក. ចិន វៀតណាម និងចាម ស្ថិតនៅក្នុងចំណោមអ្នកជាប់ឃុំឃាំងដែរ”។ សេចក្តីសន្និដ្ឋាននេះបដិសេធចោលការចោទប្រកាន់ថាមានការរើសអើង ព្រោះថាមនុស្សគ្រប់គ្នា ដោយពុំមានការបែងចែកអាយុ ភេទ សញ្ជាតិ ឬមុខងារ សុទ្ធតែត្រូវរងគ្រោះដោយការចាប់ខ្លួន។

៥០៣. សហចៅក្រមស៊ើបអង្កេតពុំបានរាយការណ៍ពីភស្តុតាងបង្ហាញពីអត្ថិភាពនៃការរើសអើង ដែលត្រូវបានប្រព្រឹត្តិចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅក្នុងបរិវេណក្រាំងតាចាន់ផ្ទាល់នោះទេ។ ដូច្នោះ គ្មានអង្គហេតុណាមួយជាសំអាងនៃសេចក្តីសន្និដ្ឋានរបស់សហចៅក្រមស៊ើបអង្កេត ត្រង់កថាខ័ណ្ឌ ១៤១៨។ ហេតុដូច្នោះ គ្មានអង្គហេតុណាមួយពាក់ព័ន្ធនឹងការប្រព្រឹត្តិលើអតីតទាហាន និងអតីតអ្នករដ្ឋការរបបសាធារណរដ្ឋខ្មែរ នៅក្រាំងតាចាន់ បង្កើតបានជាការចោទប្រកាន់ដែល ខៀវ សំផន ត្រូវឆ្លើយតប។

២.២. ការផ្តន្ទាទោសចំពោះអង្គហេតុ “ការរើសអើង” លើអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ក្រៅវិសាលភាពនៃការជំនុំជម្រះ

៥០៤. អង្គជំនុំជម្រះគ្មានយុត្តាធិការវិនិច្ឆ័យលើអង្គហេតុ “ការរើសអើង” ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅក្រាំងតាចាន់។ សេចក្តីសន្និដ្ឋានរបស់អង្គជំនុំជម្រះលើអង្គហេតុ “ការរើសអើង” ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ត្រូវបានធ្វើឡើងដោយរំលោភលើបណ្តឹងជាក់ស្តែង ហើយសេចក្តីសន្និដ្ឋានទាំងនេះត្រូវទុកជាមោឃៈ^{៨៩៤}។ អង្គជំនុំជម្រះបានប្រព្រឹត្តកំហុសអង្គច្បាប់ ដោយយល់ឃើញថា ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយ ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ត្រូវបានបង្ហាញ^{៨៩៥}។ អង្គជំនុំជម្រះបានប្រព្រឹត្តកំហុសអង្គច្បាប់ផងដែរ ដោយបានបញ្ចូលអង្គហេតុទាំងនេះ ដែលត្រូវបានកំណត់ថាជាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយ ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ទៅក្នុងគោលនយោបាយដែលខ្លួនកំណត់ថាមានលក្ខណៈ “ឧក្រិដ្ឋ”^{៨៩៦}។ សេចក្តីសន្និដ្ឋានទាំងនេះ ត្រូវទុកជាមោឃៈ ហើយដូចគ្នាសម្រាប់ការប្រកាសពិរុទ្ធភាព ខៀវ សំផន សម្រាប់អង្គហេតុទាំងនេះ ទាក់ទងនឹងសហឧក្រិដ្ឋកម្ម^{៨៩៧}។

៣. បណ្តឹងកម្រិតត្រឹមត្រូវចំនួនបី នៅក្នុងផ្នែកកំណត់ប្រភេទបទល្មើសនៃដីកាដោះស្រាយ

៥០៥. អង្គជំនុំជម្រះបានប្រព្រឹត្តកំហុសអង្គច្បាប់ ដោយយល់ឃើញថា បណ្តឹងមកកាន់ខ្លួនអំពី អង្គហេតុនៅក្រាំងតាចាន់ ពង្រីកទៅហួសពីក្រុមខ្មាំងទាំងបីដែលត្រូវបានកំណត់នៅក្នុងផ្នែក “ការកំណត់ប្រភេទបទល្មើស” ក្នុងដីកាបញ្ជូនរឿងទៅជំនុំជម្រះ^{៨៩៨}។ អង្គជំនុំជម្រះគួរពិចារណាថាមានក្រុមតែបីប៉ុណ្ណោះដែល

^{៨៩៤} សំអាងហេតុសាលក្រម កថាខ័ណ្ឌ ២៨៣៩, ២៨៤១-២៨៤៣។
^{៨៩៥} សំអាងហេតុសាលក្រម កថាខ័ណ្ឌ ២៨៤៣, ៤០៥៨។
^{៨៩៦} សំអាងហេតុសាលក្រម កថាខ័ណ្ឌ ៤០៥៨-៤០៦១។
^{៨៩៧} សំអាងហេតុសាលក្រម កថាខ័ណ្ឌ ៤២៤៦, ៤២៩៩-៤៣០០, ៤៣០៦។
^{៨៩៨} សំអាងហេតុសាលក្រម កថាខ័ណ្ឌ ២៨៣៤ យោងទៅកថាខ័ណ្ឌ ១៧០ និង ២៨៣៧។

ត្រូវបានកំណត់ក្នុងដីកាដោះស្រាយ (ក) និងគួរកត់សម្គាល់ថា ខ្លួនមិនអាចផ្ដន្ទាទោសហួសពីបណ្ដឹង ដែលត្រូវបានកំណត់យ៉ាងតឹងរឹងបានទេ (ខ)។

៣.១. ក្រុមចំនួនបីគត់ដែលត្រូវបានកំណត់អត្តសញ្ញាណក្នុងដីកាដោះស្រាយ

៥០៦. នៅត្រង់កថាខ័ណ្ឌ ១៤១៦ នៃដីកាដោះស្រាយ សហចៅក្រមស៊ើបអង្កេតបានជ្រើសយកឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយ នៅតាមទីតាំងឧក្រិដ្ឋកម្មជាច្រើន ក្នុងនោះមានក្រាំងតាចាន់ផងដែរ។ ជាបឋម កថាខ័ណ្ឌ ១៤១៧ បានផ្តល់ព័ត៌មានទូទៅមួយចំនួនទាក់ទងនឹងការស្វែងយល់អំពីការប្រព្រឹត្តិឧក្រិដ្ឋកម្មនៅតាមទីតាំងឧក្រិដ្ឋកម្មទាំងអស់^{៨៩៩}។

៥០៧. ដូច្នោះ សហចៅក្រមស៊ើបអង្កេតលើកឡើងថា ក្រុមចំនួនបីត្រូវបានចាត់ប្រភេទថាជា “ខ្មាំង” ក្នុងនោះមានអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ប្រជាជនថ្មី និងប្រជាជនកម្ពុជាដែលត្រលប់មកពីបរទេស។ កថាខ័ណ្ឌដែលពុំមានផ្តល់ព័ត៌មានបន្ថែមណាមួយ ទាក់ទងនឹងការកំណត់អត្តសញ្ញាណ “ប្រភេទខ្មាំង” ផ្សេងទាំងនេះ នោះទេ។ ឃ្លាចុងក្រោយរបស់កថាខ័ណ្ឌ ១៤១៧ មានភាពស្រពេចស្រពិល។ គេមិនអាចដឹងបានថា សហចៅក្រមស៊ើបអង្កេតចង់និយាយពីអ្វីឡើយ។ សហចៅក្រមស៊ើបអង្កេតបង្ហាញធាតុផ្សំមួយ គឺ “ការកម្ចាត់ចោលបុគ្គលទាំងឡាយណា ដែលមិនយល់ស្រប

^{៨៩៩} ដីកាដោះស្រាយ កថាខ័ណ្ឌ ១៤១៦៖ “អាជ្ញាធរនៃប.ក.ក.បានកំណត់អត្តសញ្ញាណ “ខ្មាំង” ជាច្រើនក្រុម ដោយសារមូលហេតុទស្សនៈនយោបាយពិតប្រាកដ ឬសន្តិភាពរបស់ក្រុមមនុស្សទាំងនោះ ឬដោយសារមូលហេតុនៃការប្រឆាំងរបស់ពួកគេទៅនឹងអ្នកកាន់អំណាចនៅក្នុងបក្សកុម្មុយនីស្តកម្ពុជា។ មនុស្សប្រភេទខ្លះនៃក្រុមមនុស្សទាំងនេះ ដូចជាអតីតថ្នាក់ដឹកនាំស៊ីវិល និងយោធានៃរបបសាធារណរដ្ឋខ្មែរ ត្រូវបានរាប់បញ្ចូលក្នុងផែនការរួមនៃការកសាងលទ្ធិសង្គមនិយម។ ចំណែកឯភ្នាក់ងារតូចតាចនៃរបបចាស់ អ្នកខ្លះត្រូវបានចាប់ខ្លួនភ្លាមៗ បន្ទាប់ពីបក្សកុម្មុយនីស្តកម្ពុជាដណ្ដើមបានអំណាច ដោយសារការគាំទ្ររបស់ខ្លួនដល់រដ្ឋា-ភិបាលចាស់ ហើយជាញឹកញាប់ ពួកគេត្រូវបានសម្លាប់នៅតាមមន្ទីរសន្តិសុខ ដូចជាមន្ទីរ ស-២១ ឬទួលពោធិ៍ជ្រៃ។ ប្រជាជនទាំងអស់ដែលស្ថិតនៅតាមទីប្រជុំជន នៅពេលដែលប.ក.ក.ដណ្ដើមបានអំណាច ត្រូវបានចាត់ទុកជា “ប្រជាជនថ្មី” ឬ “ប្រជាជន១៧ មេសា” និងបានស្ថិតនៅក្រោមការប្រព្រឹត្តិការណ៍ជាងប្រជាជនចាស់ ក្នុងគោលបំណងលុតដី ឬកំណត់អត្តសញ្ញាណ “ខ្មាំង” នៅក្នុងចំណោមពួកគេ។ បញ្ជូនន្ត និស្សិត និងអ្នកការទូតដែលរស់នៅបរទេស ត្រូវបានហៅឱ្យត្រលប់ចូលស្រុកវិញ ហើយនៅពេលមកដល់ ពួកគេត្រូវបានបញ្ជូនទៅជំរំលត់ដំ ឬទៅមន្ទីរ ស-២១” (យើងជាអ្នកគូសបន្ទាត់ពីក្រោម)។ អង្គហេតុពាក់ព័ន្ធនឹង ស-២១ និងព្រៃស ត្រូវបានលើកឡើងនៅផ្នែកខាងក្រោម កថាខ័ណ្ឌ ១១៧៥ និងកថាខ័ណ្ឌបន្តបន្ទាប់។

នឹងមនោគមវិជ្ជារបស់បក្សកុម្មុយនីស្តកម្ពុជា” ដែលឃ្លានេះទំនងជាទៅហួសពីនិយមន័យក្រុម ដែលកំណត់នៅក្នុងកថាខ័ណ្ឌ ១៤១៧។ ដូច្នេះ បុគ្គលគ្រប់រូបអាចក្លាយជាជនរងគ្រោះនៃការធ្វើទុក្ខបុកម្នេញទោះជាគេមិនស្ថិតនៅក្នុងក្រុមណាមួយក៏ដោយ។ អ្វីដែលគេភ្លេចនោះគឺថា ការធ្វើទុក្ខបុកម្នេញសន្មតថាក្រុមមួយត្រូវបានកំណត់អត្តសញ្ញាណដោយអាជ្ញាធរបក្សកុម្មុយនីស្តកម្ពុជា^{៩០០}។

៥០៨. ដោយសារថាលែងមានក្រុមដែលត្រូវបានកំណត់អត្តសញ្ញាណច្បាស់លាស់ហើយនោះ ដូច្នេះក៏លែងមានឧក្រិដ្ឋកម្មទៀតដែរ។ ក្នុងន័យនេះ ជំហររបស់អង្គជំនុំជម្រះតុលាការកំពូលចំពោះការកើនឡើងនៃអំពើឧក្រិដ្ឋកម្មក្នុងអំឡុងរបបកម្ពុជាប្រជាធិបតេយ្យ គឺមានភាពច្បាស់លាស់ខ្លាំងណាស់ ៖

“បន្តិចម្តងៗ ខណៈពេលដែលបដិវត្តន៍កំពុងឆ្ពោះទៅមុខ បុគ្គលទាំងឡាយត្រូវបានចាប់ខ្លួន ធ្វើបាប និងកម្ទេចដោយមិនរើសមុខ និងដោយគ្មានការផ្តល់យុត្តិកម្មសមហេតុផល ដោយមូលហេតុនយោបាយឡើយ។ សកម្មភាពបែបនេះ មិនមែនជាការធ្វើទុក្ខបុកម្នេញទៅទៀតនោះទេ ប៉ុន្តែ ជាការសាបព្រួសបរិយាកាសភ័យខ្លាច ដែលជនរងគ្រោះលែងត្រូវបានគេកំណត់គោលដៅ ដោយផ្អែកលើលក្ខណៈវិនិច្ឆ័យដែលអាចយល់បានទៀតហើយ”^{៩០១}។

៥០៩. ដូច្នេះ ខៀវ សំផន ត្រូវឆ្លើយតបតែទៅនឹងការចោទប្រកាន់ពាក់ព័ន្ធនឹងការធ្វើទុក្ខបុកម្នេញទៅលើក្រុមទាំងបី ដែលត្រូវបានកំណត់យ៉ាងច្បាស់នៅត្រង់កថាខ័ណ្ឌ ១៤១៧ ប៉ុណ្ណោះ។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនទទួលបានបណ្តឹងជាក់ស្តែងលើអង្គហេតុ “ការរើសអើង” ចំពោះក្រុមមួយចំនួនដែល ខៀវ សំផន មិនទាំងស្គាល់សមាសភាព និងឈ្មោះផង។

^{៩០០} ធាតុផ្សំមួយនេះដែលផ្តល់ដោយសហចៅក្រមស៊ើបអង្កេត គឺជាការចាប់ដាក់ទៅក្នុងអង្គហេតុនូវសមាសភាគនៃនិយមន័យគតិយុត្តិរបស់អំពើឧក្រិដ្ឋកម្មដែលត្រូវថា ការកំណត់និយមន័យក្រុមដោយចារិនៃអំពើឧក្រិដ្ឋកម្មត្រូវធ្វើឡើងដោយ “ផ្អែកលើមូលដ្ឋាននៃ លក្ខណៈវិនិច្ឆ័យជាក់លាក់មួយចំនួន” ហើយថាក្រុមនោះត្រូវតែ “អាចកំណត់អត្តសញ្ញាណបាន”។ សូមមើលខាងក្រោម កថាខ័ណ្ឌ ១២១២-១២១៣។

^{៩០១} សាលដីកា ខុច ថ្ងៃទី០៣ ខែកុម្ភៈ ឆ្នាំ២០១២ កថាខ័ណ្ឌ ២៨៣ (យើងជាអ្នកគូសបន្ទាត់ពីក្រោម)។

៣.២. ការផ្ដន្ទាទោសចំពោះ “ការរើសអើង” ចំពោះ “ក្រុម” ខ្មាំងពិតប្រាកដ ឬសន្តិ ទៅក្រៅបណ្ដឹង

៥១០. សេចក្ដីសន្និដ្ឋានរបស់អង្គជំនុំជម្រះពាក់ព័ន្ធនឹងអំពើ “រើសអើង” ចំពោះ “ក្រុម” ខ្មាំងពិតប្រាកដ ឬសន្តិ ត្រូវបានធ្វើឡើង ដោយរំលោភលើបណ្ដឹងជាក់ស្ដែង^{៩០២}។ ផ្អែកលើមូលដ្ឋាននៃសេចក្ដីសន្និដ្ឋាន ទាំងនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយយល់ឃើញថា ធាតុផ្សំសត្យានុម័តនៃការ ធ្វើទុក្ខបុកម្នេញដោយមូលហេតុនយោបាយ ត្រូវបានបង្ហាញ ពាក់ព័ន្ធនឹងអង្គហេតុនៃ “ក្រុម” ខ្មាំងពិត ប្រាកដ ឬសន្តិ^{៩០៣}។ អង្គជំនុំជម្រះបានប្រព្រឹត្តកំហុសអង្គច្បាប់ផងដែរ ដោយបានបញ្ចូលអង្គហេតុ ទាំងអស់នេះ ដែលត្រូវបានកំណត់ជាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ ដោយមូលហេតុនយោបាយលើ “ក្រុម” ខ្មាំងពិតប្រាកដ ឬសន្តិ ទៅក្នុងគោលនយោបាយមួយដែល អង្គជំនុំជម្រះកំណត់ថាមានលក្ខណៈ “ឧក្រិដ្ឋ”^{៩០៤}។ សេចក្ដីសន្និដ្ឋានទាំងនេះ ត្រូវទុកជាមោឃៈ ហើយ ដូចគ្នាដែរសម្រាប់ការប្រកាសពិរុទ្ធភាព ខៀវ សំផន សម្រាប់អង្គហេតុទាំងនេះ ក្រោមបទសហឧក្រិដ្ឋ កម្ម^{៩០៥}។

ផ្នែកទី ៦. អូរកន្សែង

៥១១. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានយល់ឃើញថា ខ្លួនទទួលបានបណ្ដឹងជាក់ស្ដែង អំពីអង្គហេតុនៃការធ្វើទុក្ខបុកម្នេញដោយមូលហេតុនយោបាយ នៅអូរកន្សែង ពាក់ព័ន្ធនឹងក្រុម “ខ្មាំង ពិតប្រាកដ ឬខ្មាំងតាមការសន្មតរបស់ ប.ក.ក.”^{៩០៦}។ អង្គជំនុំជម្រះយល់ឃើញថា “ក្រុមនេះរួមមាន អ្នកបង្កគ្រោះថ្នាក់ដល់បដិវត្តន៍សង្គមនិយម អ្នករិះគន់ ឬអ្នកប្រឆាំងនឹងបក្ស [...] ព្រមទាំងជនជាតិវៀ តណាម [...] (រួមទាំងអតីតទាហានជីវគី សមាជិកហ្វ៊ុលរ៉ូ និងជនជាតិចារ៉ាយមកពីវៀតណាម)”^{៩០៧}។

^{៩០២} សំអាងហេតុសាលាក្រុម កថាខ័ណ្ឌ ២៨៣៩។
^{៩០៣} សំអាងហេតុសាលាក្រុម កថាខ័ណ្ឌ ២៨៤៣។
^{៩០៤} សំអាងហេតុសាលាក្រុម កថាខ័ណ្ឌ ៣៩៧៣, ៣៩៨៣, ៣៩៨៧។
^{៩០៥} សំអាងហេតុសាលាក្រុម កថាខ័ណ្ឌ ៤៣០៦។
^{៩០៦} សំអាងហេតុសាលាក្រុម កថាខ័ណ្ឌ ២៩៨០-២៩៨២។
^{៩០៧} សំអាងហេតុសាលាក្រុម កថាខ័ណ្ឌ ២៩៨២។

៥១២. ក៏ប៉ុន្តែ នេះគ្រាន់ជាការអានដីកាដោះស្រាយដោយមិនត្រឹមត្រូវប៉ុណ្ណោះ។ បើទោះបីជាអង្គហេតុមួយ ចំនួនទាក់ទងនឹងអ្នកទាំងនេះ ត្រូវបានពណ៌នានៅក្នុងកថាខ័ណ្ឌ ៥៨៩ ដល់ កថាខ័ណ្ឌ ៦២៣ នៃដីកា ដោះស្រាយក៏ដោយ ក៏អង្គហេតុទាំងអស់នេះពុំត្រូវបានសហចៅក្រមស៊ើបអង្កេតកំណត់ជាប្រភេទ បទល្មើសនោះដែរ។ អង្គហេតុពាក់ព័ន្ធនឹងក្រុមចំនួនបីប៉ុណ្ណោះ ត្រូវបានកំណត់បទចោទថាជាការធ្វើទុក្ខ បុកម្នេញដោយមូលហេតុនយោបាយ ដោយសហចៅក្រមស៊ើបអង្កេត ក្នុងនោះមាន អតីតទាហាន និង អតីតអ្នករដ្ឋការនៃរបបសាធារណរដ្ឋខ្មែរ ប្រជាជនថ្មី និងប្រជាជនកម្ពុជាដែលត្រលប់មកពីបរទេស^{៩០៨} ។ វាច្បាស់ណាស់ថា ក្រុមដែលត្រូវបានកំណត់ដោយអង្គជំនុំជម្រះ គឺពុំស្ថិតនៅក្នុងចំណោមក្រុមទាំងបី ដែលត្រូវបានកំណត់បទចោទប្រកាន់ ក្នុងដីកាដោះស្រាយនោះទេ។ ម្យ៉ាងវិញទៀត ភាពខុសគ្នាក្នុង បញ្ជីដែលគ្មានក្បាលគ្មានកន្ទុយនេះ ដែលរៀបរាប់ពីក្រុម “ខ្មាំងពិតប្រាកដ ឬខ្មាំងតាមការសន្មត” បង្កើតឡើងដោយអង្គជំនុំជម្រះ គឺមិនស្របគ្នាអ្វីសោះទៅនឹងការកំណត់យ៉ាងតឹងរឹងនូវអ្វីដែលត្រូវហៅ ថាជាក្រុមមួយដែលមានការកំណត់ច្បាស់លាស់ ដើម្បីអាចបង្ហាញឱ្យឃើញពីការធ្វើទុក្ខបុកម្នេញ^{៩០៩}។

៥១៣. ដូច្នោះ អង្គហេតុទាំងឡាយដែលត្រូវបានពិនិត្យដោយអង្គជំនុំជម្រះ គឺពុំត្រូវបានសហចៅក្រមស៊ើប អង្កេតកំណត់ជាប្រភេទបទល្មើសនោះទេ។ ការអានដីកាដោះស្រាយដោយពុំត្រឹមត្រូវបែបនេះ បាន នាំទៅដល់ការពង្រីកវិសាលភាពនៃបណ្តឹងជាក់ស្តែង^{៩១០}។ ហេតុដូច្នោះ សេចក្តីសន្និដ្ឋានរបស់អង្គជំនុំ ជម្រះ ទាក់ទងនឹងការធ្វើទុក្ខបុកម្នេញដោយមូលហេតុនយោបាយ នៅអូរកន្សែង ត្រូវតែដកចេញ ហើយ ខៀវ សំផន ត្រូវតែរួចផុតពីការចោទប្រកាន់ចំពោះបទឧក្រិដ្ឋមួយនេះ^{៩១១}។

ផ្នែកទី ៧. ភ្នំក្រោល

^{៩០៨} ដីកាដោះស្រាយ កថាខ័ណ្ឌ ១៤១៧។
^{៩០៩} សូមមើលខាងក្រោម កថាខ័ណ្ឌ ៨៤៩-៨៥៣។
^{៩១០} សូមមើលខាងលើ កថាខ័ណ្ឌ ៣៥៩-៤៦៤។
^{៩១១} សំអាងហេតុសាលក្រម កថាខ័ណ្ឌ ២៩៨០-២៩៩៣ និង ៤៣០៦។

៥១៤. ការធ្វើទុក្ខបុកម្នេញដោយមូលហេតុនយោបាយ៖ នៅក្នុងសំអាងហេតុសាលក្រុមរងការជំទាស់ អង្គជំនុំជម្រះបានរំពឹងថា បើយោងតាមដីកាដោះស្រាយ អង្គជំនុំជម្រះត្រូវបានស្នើឱ្យវិនិច្ឆ័យលើអង្គហេតុដែលជាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយ^{៩១២} ។ ស្របតាមន័យនេះ អង្គជំនុំជម្រះបានកំណត់ប្រភេទបទល្មើសចំពោះអង្គហេតុ ហើយបានសន្និដ្ឋានថា ឧក្រិដ្ឋកម្មដែលបានលើកឡើងនេះ ត្រូវបានបង្ហាញ ពាក់ព័ន្ធនឹងអង្គហេតុដែលបានកើតឡើងនៅមន្ទីរសន្តិសុខភ្នំក្រោល^{៩១៣} ។

៥១៥. មេធាវីការពារក្តីបានបង្ហាញឱ្យអង្គជំនុំជម្រះឃើញរួចមកហើយថា អង្គជំនុំជម្រះមិនត្រូវបានស្នើសុំឱ្យពិនិត្យលើអង្គហេតុទាំងអស់នេះទេ ព្រោះថាដីកាដោះស្រាយមិនបានកំណត់អត្តសញ្ញាណជនជាប់ឃុំថាស្ថិតក្នុងក្រុមណាមួយដែលត្រូវបានកំណត់ច្បាស់លាស់^{៩១៤} ។ សូមរំពឹងថា សេចក្តីសន្និដ្ឋាននៅត្រង់កថាខ័ណ្ឌ ១៤១៦ នៃដីកាដោះស្រាយ លើកឡើងថា ឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយ ត្រូវបានបង្ហាញនៅភ្នំក្រោល។ ត្រង់កថាខ័ណ្ឌ ១៤១៧ នៃដីកាដោះស្រាយក្រុមចំនួនបី ដែលត្រូវបានកំណត់ច្បាស់លាស់ បានទទួលរងគ្រោះដោយការធ្វើទុក្ខបុកម្នេញ ដោយមូលហេតុនយោបាយ ក្នុងនោះមានអតីតទាហាន និងអតីតអ្នករដ្ឋការរបបសាធារណ រដ្ឋខ្មែរ ប្រជាជនថ្មី និងប្រជាជនកម្ពុជាដែលត្រលប់មកពីបរទេស។ ការលើកឡើងតែ មួយគត់អំពីសមាសភាពរបស់អ្នកជាប់ឃុំនៅទីតាំងភ្នំក្រោល គឺនៅកថាខ័ណ្ឌ ៦៣៤^{៩១៥} ។ ក៏ប៉ុន្តែ ការលើកឡើងតែមួយគត់នេះ ពុំបានកំណត់អត្តសញ្ញាណអ្នកជាប់ឃុំនៅទី តាំងភ្នំក្រោលថាស្ថិតក្នុងក្រុមណាមួយជាក់លាក់នោះឡើយ ដែលវាជំនុំឱ្យការចោទ ប្រកាន់លើ ខៀវ សំផន ក្លាយជាគ្មានមូលដ្ឋាន។ អង្គជំនុំជម្រះបានបដិសេធចោល ទទ្ទឹករណ៍មួយនេះ ហើយយល់ថា ខ្លួនត្រូវបានស្នើឱ្យពិនិត្យអង្គហេតុទាំងនេះ តាម រយៈការ

^{៩១២} សំអាងហេតុសាលក្រុម កថាខ័ណ្ឌ ៣០១៩, ៣០២៤។

^{៩១៣} សំអាងហេតុសាលក្រុម កថាខ័ណ្ឌ ៣១៣៦-៣១៥១។

^{៩១៤} សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ១៣៨៦-១៣៨៩។

^{៩១៥} ដីកាដោះស្រាយ កថាខ័ណ្ឌ ៦៣៤៖ “អតីតអ្នកទោសនៅមន្ទីរសន្តិសុខភ្នំក្រោលដែលត្រូវបានស្តាប់ចម្លើយ បាននិយាយថាពួកគេត្រូវបានចាប់ខ្លួន ដោយសារត្រូវបានគេសង្ស័យថាជាជនក្បត់បដិវត្តន៍ អាចជាការជាប់ពាក់ព័ន្ធជាមួយវៀតណាម ឬអាចត្រូវបានចោទថាជាខ្សែរយៈសេអ៊ីអា”។

អានដីកាដំណោះស្រាយដោយពុំត្រឹមត្រូវ^{៩១៦}។ អង្គជំនុំជម្រះយល់ឃើញថា ក្រុមទាំងបីមិនត្រូវបានកំណត់ឱ្យបានពេញលេញនោះទេ ហើយថាវាអាចវិវត្តទៅតាម ពេលវេលា^{៩១៧}។ នៅក្នុងសារណាបណ្តឹងសាទុក្ខនេះ មេធាវីការពារក្តីបានបង្ហាញឱ្យ ឃើញរួចមកហើយថា ការវិភាគលើដីកាដំណោះស្រាយបែបពន្លាតដូច្នោះ គឺជាកំហុស អង្គច្បាប់ដ៏ធ្ងន់ធ្ងរបំផុត^{៩១៨}។

៥១៦. ការពុំបានកំណត់អត្តសញ្ញាណក្រុមឱ្យបានច្បាស់លាស់ គឺមិនអាចបញ្ជូន ខៀវ សំផន ទៅជំនុំជម្រះសម្រាប់ឧក្រិដ្ឋកម្មនៃការធ្វើទុក្ខបុកម្នេញបានទេ។ ដោយហេតុថាការចោទ ប្រកាន់មួយនេះគ្មានមូលដ្ឋានគាំទ្រ អង្គជំនុំជម្រះមិនអាចគិតថា ខ្លួនត្រូវបានស្នើឱ្យ ពិនិត្យលើអង្គហេតុទាំងនេះបានទេ ហើយមិនអាចចាត់ទុកថា អង្គហេតុទាំងនេះត្រូវ បានបង្ហាញនៅភ្នំក្រាលនោះឡើយ។ ក្នុងស្ថានភាពនេះ ដោយបានប្រកាសថា ខៀវ សំផន ជាប់ពិរុទ្ធចំពោះអង្គហេតុទាំងនេះ អង្គជំនុំជម្រះក៏បានរំលោភផងដែរលើច្បាប់ នីតិវិធីរបស់ខ្លួន។ ដូច្នោះ សេចក្តីសន្និដ្ឋានទាំងអស់នេះ ត្រូវទុកជាមោឃៈ^{៩១៩}។

ជំពូកទី ៣. កំហុស និងផលវិបាក ពាក់ព័ន្ធនឹងក្រុមជំនុំជម្រះ

ផ្នែកទី ១. ជនជាតិចាម

១. គ្មានបណ្តឹងពីអង្គហេតុនៃការធ្វើទុក្ខបុកម្នេញ នៅភូមិទ្រា

៥១៧. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានបកស្រាយដីកាបញ្ជូនរឿងទៅ ជំនុំជម្រះថាមានបញ្ចូលអង្គហេតុនៃការធ្វើមនុស្សឃាត ដែលជាធាតុផ្សំនៃឧក្រិដ្ឋកម្ម ប្រឆាំងនឹងមនុស្សជាតិ ដែលបានកើតឡើងនៅមន្ទីរសន្តិសុខភូមិទ្រា^{៩២០}។ អង្គជំនុំ ជម្រះគួរពិចារណាពីវិសាលភាពជាក់ស្តែងនៃបណ្តឹង និងគួរកត់សម្គាល់ថា ខ្លួនមិនអាចផ្តន្ទាទោសហួសពីបណ្តឹងឡើយ។ កថាខ័ណ្ឌ ១៣៧៨ នៃដីកាដំណោះស្រាយ បានកំណត់អំពីវិសាលភាពនៃបណ្តឹងមកកាន់អង្គជំនុំជម្រះ ចំពោះការប្រព្រឹត្តិអំពើមនុស្សឃាត

^{៩១៦} សំអាងហេតុសាលក្រម កថាខ័ណ្ឌ ១៧០, ៣១៣៧។
^{៩១៧} សំអាងហេតុសាលក្រម កថាខ័ណ្ឌ ១៧០។
^{៩១៨} សូមមើលខាងលើ កថាខ័ណ្ឌ ៣៥៩-៤៦៤។
^{៩១៩} សំអាងហេតុសាលក្រម កថាខ័ណ្ឌ ៣១៣៦-៣១៥១។
^{៩២០} សំអាងហេតុសាលក្រម កថាខ័ណ្ឌ ៣១៨៤, ៣៣០៥។

“នៅក្នុងក្របខ័ណ្ឌនៃការធ្វើបាបជនជាតិចាម” នៅមន្ទីរសន្តិសុខក្រុងភ្នំពេញ និងនៅវត្តអូរត្រកួន។ វិសាលភាពនៃ ការជំនុំជម្រះត្រូវបានកំហិតដោយសេចក្តីសម្រេចបំបែកកិច្ចដំណើរការនីតិវិធី ដែល សេចក្តីសម្រេចនេះបានដកចេញយ៉ាងច្បាស់ក្រឡែកនូវមន្ទីរសន្តិសុខក្រុងភ្នំពេញ។ ដូច្នោះ អង្គជំនុំជម្រះមិនដែលធ្លាប់ត្រូវបានស្នើសុំឱ្យពិនិត្យលើអង្គហេតុដែលជាធាតុផ្សំនៃការធ្វើមនុស្សឃាត ក្នុងបទឧក្រិដ្ឋកម្មប្រឆាំងនឹងមនុស្សជាតិ ពាក់ព័ន្ធនឹងភូមិទ្រាសនោះទេ។

៥១៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយទាញការសន្និដ្ឋានហួសពីវិសាលភាពអង្គហេតុនិងភូមិសាស្ត្រនៃបណ្តឹង។ សេចក្តីសន្និដ្ឋានស្តីពីការកាប់សម្លាប់នៅភូមិទ្រា ត្រូវទុកជាមោឃៈ។ ជាអាទិ៍ ការអះអាងដែលថា “ក្នុងឆ្នាំ១៩៧៨ ប្រជាជនចាមជាច្រើននាក់មកពីស្រុកក្រុងភ្នំពេញ ត្រូវ បានគេចាប់បញ្ជូនខ្លួន ទៅកាន់មន្ទីរសន្តិសុខភូមិទ្រា។ [...] អ្នកដែលត្រូវបានគេចាប់ទុក ថាជាជនជាតិចាម ត្រូវបានគេសម្លាប់ [...]”^{៩២១}។ ឧក្រិដ្ឋកម្មប្រឆាំងនឹងមនុស្សជាតិ តាម រយៈការធ្វើមនុស្សឃាត មិនត្រូវបានបង្ហាញនោះទេ ពាក់ព័ន្ធនឹងអង្គហេតុដែលបាន ប្រព្រឹត្តទៅនៅមន្ទីរសន្តិសុខភូមិទ្រា ក្នុងឆ្នាំ១៩៧៨^{៩២២}។ ជាចុងក្រោយ សេចក្តីសន្និដ្ឋាន បន្តបន្ទាប់ក្រោយៗមកទៀត ទាក់ទិននឹងការបញ្ចូលអង្គហេតុទាំងនេះទៅក្នុងគោល នយោបាយ និងការសន្និដ្ឋានថាគោលនយោបាយនេះមានលក្ខណៈឧក្រិដ្ឋត្រូវតែចាត់ ទុកជាមោឃៈ^{៩២៣}។ ដូចគ្នាដែរសម្រាប់ការប្រកាសពីរុទ្ធភាព ខៀវ សំផន ចំពោះអង្គ ហេតុទាំងនេះ ដែលត្រូវបានកំណត់ថាជាឧក្រិដ្ឋកម្មប្រឆាំងនឹងមនុស្សជាតិ តាមរយៈ ការធ្វើមនុស្សឃាត ពាក់ព័ន្ធនឹងសហឧក្រិដ្ឋកម្ម^{៩២៤}។

២. គ្មានបណ្តឹងពីអង្គហេតុនៃការធ្វើទុក្ខបុកម្នេញដោយមូលហេតុនយោបាយ ក្រោមបទសហក្រិដ្ឋកម្ម

^{៩២១} សំអាងហេតុសាលក្រម កថាខ័ណ្ឌ ៣៣០៦។
^{៩២២} សំអាងហេតុសាលក្រម កថាខ័ណ្ឌ ៣៣០៦-៣៣០៨។
^{៩២៣} សំអាងហេតុសាលក្រម កថាខ័ណ្ឌ ៣៩៩២-៣៩៩៨។
^{៩២៤} សំអាងហេតុសាលក្រម កថាខ័ណ្ឌ ៤៣០៦។

៥១៩. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនត្រូវបានស្នើសុំឱ្យ ពិនិត្យអង្គហេតុ ដែលជាធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខ បុកម្នេញដោយមូលហេតុ នយោបាយចំពោះជនជាតិចាម “ពាក់ព័ន្ធនឹងការអនុវត្តគោល នយោបាយនេះ តាមរយៈសហឧក្រិដ្ឋកម្ម រួម”^{៩២៥}។ យោងតាមខ្លឹមសារកថាខ័ណ្ឌ ១៥២៥ នៃដីកាដោះស្រាយ ខៀវ សំផន មិនត្រូវបានចោទ ប្រកាន់ថាបានប្រព្រឹត្តឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុ នយោបាយ ពាក់ព័ន្ធនឹងជនជាតិចាម តាមរយៈទម្រង់នៃការចូលរួមក្នុងសហឧក្រិដ្ឋកម្មរួម នោះទេ។ ហេតុដូច្នោះ សេចក្តីសន្និដ្ឋានលើបទឧក្រិដ្ឋដោយអង្គជំនុំជម្រះទាក់ទងនឹងឧក្រិដ្ឋកម្ម ប្រឆាំងនឹងមនុស្ស ជាតិ តាមរយៈការធ្វើទុក្ខបុកម្នេញដោយមូលហេតុនយោបាយ សំដៅ លើជនជាតិចាម ក្រោមទម្រង់ នៃការទទួលខុសត្រូវមួយនេះ ត្រូវទុកជាមោឃៈ^{៩២៦}។

ផ្នែកទី ២. ជនជាតិវៀតណាម

៥២០. អង្គជំនុំជម្រះបានប្រព្រឹត្តកំហុសអង្គច្បាប់ ដោយយល់ឃើញថា ខ្លួនត្រូវបានស្នើសុំឱ្យ ពិនិត្យលើអង្គ ហេតុពាក់ព័ន្ធនឹងជនជាតិវៀតណាម នៅក្នុងដែនទឹករបស់កម្ពុជាប្រជា ធិបតេយ្យ^{៩២៧}។ អង្គហេតុទាំង នេះ មិនត្រូវបានបង្ហាញនៅត្រង់កន្លែងណាមួយនៃដីកា សន្និដ្ឋានបញ្ជូនរឿងឱ្យស៊ើបសួររបស់សហព្រះ រាជអាជ្ញា ឬក៏នៅក្នុងដីកាបញ្ជូនរឿងឱ្យ ស៊ើបសួររបស់នៃមណ្ឌលយុត្តិធម៌ ហើយក៏មិនដែលត្រូវបានចាត់ ទុកថាជាកម្មវត្ថុនៃការ ស៊ើបអង្កេត ក្នុងអំឡុងពេលស៊ើបសួរនោះដែរ^{៩២៨}។ ទាំងអស់នេះជាមូលហេតុ ដែលគ្មាន អង្គហេតុណាមួយពាក់ព័ន្ធនឹងវិធានការប្រឆាំងជនជាតិវៀតណាមក្នុងដែនសមុទ្រ ត្រូវ បាន កំណត់ជាប្រភេទបទល្មើសនៅក្នុងដីកាដោះស្រាយ។ សេចក្តីសម្រេចរបស់អង្គជំនុំជម្រះ តាមរយៈ អះអាងពីការទទួលបណ្តឹងជាក់ស្តែង ដោយយោងទៅលើឯកសារតែមួយគត់នៅក្នុងកំណត់សម្គាល់ ជើងទំព័រនៃដីកាដោះស្រាយ^{៩២៩} បានបង្ហាញមានយុត្តិធម៌សេធ^{៩៣០}។ សារទូរលេខរបស់កងពល ១៦៤

^{៩២៥} សំអាងហេតុសាលក្រម កថាខ័ណ្ឌ ៣៩៩១។
^{៩២៦} សំអាងហេតុសាលក្រម កថាខ័ណ្ឌ ៣៩៩៥, ៣៩៩៨, ៤៣០៦។
^{៩២៧} សំអាងហេតុសាលក្រម កថាខ័ណ្ឌ ៣៣៥៧។
^{៩២៨} ដីកាសន្និដ្ឋានបញ្ជូនរឿងឱ្យស៊ើបសួរ កថាខ័ណ្ឌ ៦៩-៧០។ សូមមើលផងដែរ ខាងលើ កថាខ័ណ្ឌ ៤៣៥-៤៣៨។
^{៩២៩} ដីកាដោះស្រាយ កថាខ័ណ្ឌ ៨១៦ កំណត់សម្គាល់ជើងទំព័រ ៣៤៨៧។

ត្រូវបានប្រើប្រាស់ដោយសហចៅក្រមស៊ើបអង្កេត ក្នុង ចំណោមឯកសាររបស់កម្ពុជាប្រជាធិបតេយ្យ ជាច្រើនផ្សេងទៀត ដើម្បីបង្ហាញឱ្យឃើញពីចេតនាក្នុងការកម្ទេចក្រុមជនជាតិវៀតណាម⁹³¹។

៥២១. ផ្អែកលើធាតុផ្សំតែមួយគត់នេះ អង្គជំនុំជម្រះមិនអាចពង្រីកវិសាលភាពនៃបណ្តឹង ទៅដល់អង្គហេតុ មួយចំនួនដែលជាធាតុផ្សំនៃឧក្រិដ្ឋកម្មប្រឆាំងជនជាតិវៀតណាមនៅលើផ្ទៃសមុទ្របានទេ។ អង្គជំនុំ ជម្រះធ្លាប់បានរំលឹកឱ្យចមកហើយថា “ដីកាដោះស្រាយ ដែលមានលក្ខណៈលម្អិតជាង ត្រូវមានការ ពិពណ៌នានូវអង្គហេតុដែលត្រូវបានចោទប្រកាន់] និងការកំណត់លក្ខណៈគតិយុត្តិរបស់វា”⁹³²។ អង្គ ជំនុំជម្រះបានប្រព្រឹត្ត កំហុសអង្គច្បាប់ ដោយពុំបានទាញផលវិបាកចេញពីការកត់សម្គាល់ទាំងអស់ នេះ របស់ខ្លួន។ ព័ត៌មានទាំងឡាយទាក់ទងនឹងការចោទប្រកាន់លើជនជាប់ចោទ ត្រូវតែ មានលក្ខណៈ លម្អិត ច្បាស់លាស់ និងពេញលេញ ដើម្បីអាចឱ្យគាត់មានលទ្ធភាពរៀបចំការការពារខ្លួន⁹³³។ ផ្អែកលើ មូលដ្ឋាននៃភស្តុតាងដាច់តែឯងមួយនេះ និងមានបង្ហាញ តែនៅក្នុងកំណត់សម្គាល់ជើងទំព័រ អង្គជំនុំ ជម្រះបានរំលោភលើសិទ្ធិរបស់ ខៀវ សំផន ក្នុងការរៀបចំការការពារខ្លួនឱ្យបានសមស្រប។ ដូច្នោះ អង្គជំនុំជម្រះមិនគួរណាប្រកាសឱ្យ ខៀវ សំផន ជាប់ពិន័យពីបទឧក្រិដ្ឋកម្មប្រល័យពូជសាសន៍តាមរយៈ ការធ្វើមនុស្សឃាត បទឧក្រិដ្ឋកម្មប្រឆាំងនឹងមនុស្សជាតិតាមរយៈការសម្លាប់រង្គាល និងបទឧក្រិដ្ឋកម្ម ប្រឆាំងនឹងមនុស្សជាតិតាមរយៈការធ្វើមនុស្សឃាត សម្រាប់អង្គហេតុពាក់ព័ន្ធនឹងជន ជាតិវៀតណាម នៅសមុទ្រនោះទេ⁹³⁴។ ខៀវ សំផន ត្រូវតែទទួលបានការលើកលែង ការចោទប្រកាន់ចំពោះបទឧក្រិដ្ឋ នេះ។

ផ្នែកទី ៣. អតីតនាហាន និងអតីតអ្នករដ្ឋការនៃរបបសាធារណរដ្ឋខ្មែរ

⁹³⁰ សេចក្តីសម្រេចចុះថ្ងៃទី២៥ ខែឧសភា ឆ្នាំ២០១៦ ឯកសារ E380/2 កថាខ័ណ្ឌ ២១។
⁹³¹ ដីកាដោះស្រាយ កថាខ័ណ្ឌ ៨១៦ កំណត់សម្គាល់ជើងទំព័រ ៣៤៨៧។
⁹³² សំអាងហេតុសាលក្រម កថាខ័ណ្ឌ ១៦៦។
⁹³³ សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៨២-៨៥។
⁹³⁴ សំអាងហេតុសាលក្រម កថាខ័ណ្ឌ ៣៤៥៦-៣៤៦១, ៣៤៩០, ៣៤៩៣, ៣៤៩៩-៣៥០១, ៣៥១៤-៣៥១៩ និង ៤៣០៦។

៥២២. អង្គជំនុំជម្រះបានប្រព្រឹត្តកំហុសអង្គច្បាប់ និងកំហុសអង្គហេតុយ៉ាងច្បាស់ក្នុងការវិនិច្ឆ័យ ដោយបានកាត់សេចក្តីលើអង្គហេតុពាក់ព័ន្ធនឹងអត្ថិភាពនៃការចោទប្រកាន់ពីគោលនយោបាយស្តីពីវិធានការជាក់លាក់ប្រឆាំងនឹងអតីតទាហាន និងអតីតអ្នករដ្ឋការរបបសាធារណរដ្ឋខ្មែរ^{៩៣៥}។ អង្គជំនុំជម្រះគួរណាពិចារណាពីវិសាលភាពជាក់ស្តែងនៃបណ្តឹង(១) និងគួរកត់សម្គាល់ថា ខ្លួនមិនអាចផ្តន្ទាទោសហួសពីបណ្តឹងឡើយ (២)។

១. ការរំលោភលើបណ្តឹងជាក់ស្តែងដោយអង្គជំនុំជម្រះ

៥២៣. យោងតាមដីកាដោះស្រាយ ខៀវ សំផន ត្រូវបានចោទប្រកាន់ចំពោះការប្រព្រឹត្តិឧក្រិដ្ឋកម្មទៅលើអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅសហករណ៍ត្រាំកក់ ការដ្ឋានទំនប់១មករា មន្ទីរ ស-២១ និងនៅក្រាំងតាចាន់។ ដីកាដោះស្រាយមិនបានបង្ហាញថា អតីតទាហាន និងអតីតអ្នករដ្ឋការរបបសាធារណរដ្ឋខ្មែរ ស្ថិតក្នុងចំណោមក្រុមជាក់លាក់នោះទេ(១)។ ការពង្រីកវិសាលភាពនៃបណ្តឹងជាក់ស្តែងដោយអង្គជំនុំជម្រះ នៅក្នុងសេចក្តីសម្រេចបំបែកកិច្ចដំណើរការនីតិវិធី គឺគ្មានសុពលភាព(២)។ អង្គជំនុំជម្រះបានប្រព្រឹត្តកំហុសយ៉ាងច្បាស់នៅក្នុងការវិនិច្ឆ័យ ដោយបានធានាឱ្យមានការពង្រីកវិសាលភាពនៃការជំនុំជម្រះ(៣)។

១.១. គ្មានការបង្ហាញពីអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ក្នុងចំណោមក្រុមជាក់លាក់ នៅក្នុងដីកាដោះស្រាយ

៥២៤. ពាក់ព័ន្ធនឹងទីតាំងនានាដែលជាកម្មវត្ថុនៃសំណុំរឿង ០០២/០២ សហចៅក្រមស៊ើបអង្កេតពុំធ្លាប់ដែលបានទទួលការកិច្ចឱ្យស៊ើបអង្កេតលើគោលនយោបាយជាយថាហេតុណាមួយដែលគាំទ្រដល់ការប្រព្រឹត្តិឧក្រិដ្ឋកម្មនោះទេ។ ដូច្នោះ តាមលក្ខណៈទ្វេហ្សិក នៅក្នុងដីកាដោះស្រាយ អតីតទាហាន និងអតីតអ្នករដ្ឋការរបបសាធារណរដ្ឋខ្មែរ ពុំត្រូវបានកំណត់ថាជាក្រុមជាក់លាក់ ជាមួយនឹងពុទ្ធសាសនិក

^{៩៣៥} សំអាងហេតុសាលក្រម កថាខ័ណ្ឌ ១៧៤, ៣៥២០។

ជនជាតិចាម ជនជាតិវៀតណាម ក្នុងផ្នែក “យ. ការប្រព្រឹត្តិលើក្រុមមនុស្សជាក់លាក់នានា” ក្រោម ចំណងជើង “៧. ការកាត់សម្គាល់អំពីអង្គហេតុនៃឧក្រិដ្ឋកម្ម” នៅក្នុងដីកាដោះស្រាយ នោះទេ⁹³⁶។

១.២. ការពង្រីកវិសាលភាពនៃបណ្តឹងជំនុំជម្រះ នៅក្នុងដំបូងបែកកិច្ចដំណើរការនីតិវិធី

៥២៥. យោងតាមសេចក្តីសម្រេចបំបែកកិច្ចដំណើរការនីតិវិធី អតីតទាហាននិងអតីតអ្នករដ្ឋការនៃរបប សាធារណរដ្ឋខ្មែរ គឺជាក្រុមមួយ ហើយគោលនយោបាយមួយស្តីពីវិធានការជាក់លាក់មួយចំនួនត្រូវ បានអនុវត្តទៅលើពួកគេ ព្រោះថាទីតាំងឧក្រិដ្ឋកម្មនានាដែលត្រូវបានជ្រើសរើសយកនៅក្នុងសំណុំរឿង ០០២/០២ គឺបានបង្ហាញឱ្យឃើញពីគោលនយោបាយមួយនេះ។ បើយោងតាមអង្គជំនុំជម្រះ “ការចោទ ប្រកាន់ចំពោះអង្គហេតុដែលពាក់ព័ន្ធនឹងទីតាំងឧក្រិដ្ឋកម្មនីមួយៗ ពាក់ព័ន្ធនឹងគោលនយោបាយនៃការ ចាត់ទុកជាគោលដៅនូវអតីតមន្ត្រីរដ្ឋការសាធារណរដ្ឋខ្មែរ”⁹³⁷។ ដើម្បីគាំទ្រដល់ការអះអាងនេះ អង្គជំនុំ ជម្រះបានបញ្ជាក់នៅក្នុងកំណត់សម្គាល់ជើងទំព័រដូច្នោះថា ៖

“ដីកាដោះស្រាយបានចោទប្រកាន់ថា មានប្រព័ន្ធមួយដែលកំណត់គោលដៅទៅលើអតីត មន្ត្រីសាធារណរដ្ឋខ្មែរ។ អង្គហេតុរងការចោទប្រកាន់ពាក់ព័ន្ធនឹងប្រព័ន្ធនេះ ត្រូវបានបញ្ចូលក្នុង ផ្នែកនៃដីកាដោះស្រាយដែលពាក់ព័ន្ធនឹងសហករណ៍នៅត្រាំកក់ (ដីកាដោះស្រាយ កថា ខ័ណ្ឌ ៣១៩) ការដ្ឋានទំនប់មករា (ដីកាដោះស្រាយ កថាខ័ណ្ឌ ៣៦៦) មន្ទីរសន្តិសុខ ស- ២១ (ដីកាដោះស្រាយ កថាខ័ណ្ឌ ៤៣២) មន្ទីរសន្តិសុខក្រាំងតាចាន់ (ដីកាដោះស្រាយ កថាខ័ណ្ឌ ៤៩៨, ៥០០)”⁹³⁸។

៥២៦. ការវិភាគរបស់អង្គជំនុំជម្រះ គឺពិតជាមានកំហុសច្បាស់ខ្លាំងណាស់។ ក្នុងចំណោមកថាខ័ណ្ឌ ទាំងឡាយដែលត្រូវបានបង្ហាញខាងលើ គ្មានត្រង់ណាមួយដែលបង្ហាញពី “ប្រព័ន្ធ” ប្រឆាំងនឹងអតីត

⁹³⁶ ដីកាដោះស្រាយ មាតិកាសង្ខេប ទំព័រ ៥ និងកថាខ័ណ្ឌ ៧៤០ ដល់ ៨៤០។
⁹³⁷ សេចក្តីសម្រេចបំបែកកិច្ចដំណើរការនីតិវិធី ចុះថ្ងៃទី០៤ ខែមេសា ឆ្នាំ២០១៤ ឯកសារ E301/9/1 កថាខ័ណ្ឌ ៤៤។
⁹³⁸ សេចក្តីសម្រេចបំបែកកិច្ចដំណើរការនីតិវិធី ចុះថ្ងៃទី០៤ ខែមេសា ឆ្នាំ២០១៤ ឯកសារ E301/9/1 កំណត់សម្គាល់ជើងទំព័រ ៩៥។

ទាហាន និងអតីតអ្នករដ្ឋការនៃរបបសាធារណរដ្ឋខ្មែរ ហើយដែលពាក្យ “ប្រព័ន្ធ” នេះមានន័យមិន ច្បាស់លាស់ និងបង្កជាបញ្ហាថែមទៀត។ វាពិបាកនឹងនិយាយតាមបែបផ្សេងពីនេះខ្លាំងណាស់ ព្រោះថា ដូចដែលបានលើកឡើងនៅក្នុងជំពូកមុន គ្មានកថាខ័ណ្ឌណាមួយដែលត្រូវបានបង្ហាញនៅក្នុងកំណត់ សម្គាល់ជើងទំព័រដែលលើកមកពិភាក្សា បានបង្ហាញពីការប្រព្រឹត្តិជាក់លាក់លើអតីតទាហាន និងអតីត អ្នករដ្ឋការនៃរបបសាធារណរដ្ឋខ្មែរឡើយ លែកលែងតែកថាខ័ណ្ឌ ៤៩៨ ចេញ។ អង្គជំនុំជម្រះអានដីកា ដំណោះស្រាយដោយពុំត្រឹមត្រូវ ក្នុងនោះ កថាខ័ណ្ឌ ២០៦ ក្រោមចំណងជើងថា “វិធានការផ្សេងៗ ដែលបានធ្វើឡើងប្រឆាំងនឹងក្រុមជាក់លាក់នានា” បានបញ្ជាក់ច្បាស់ថា៖

“សហចៅក្រមស៊ើបអង្កេតត្រូវបានប្តឹងអំពីការប្រព្រឹត្តិទាហានប្រឆាំងនឹងជនជាតិចាមនៅក្នុងភូមិ ភាគកណ្តាល ភូមិភាគបូព៌ា និងភូមិភាគពាយ័ព្យ ប្រឆាំងនឹងជនជាតិវៀតណាមនៅក្នុងខេត្ត ស្វាយរៀង និងខេត្តព្រៃវែង (ភូមិភាគបូព៌ា) និងក្នុងអំឡុងពេលនៃការចូលលុកលុយនៅ ប្រទេសវៀតណាម ការប្រឆាំងចំពោះពុទ្ធសាសនិកនៅទូទាំងកម្ពុជាប្រជាធិបតេយ្យ និងការ ប្រឆាំងនឹងអតីតអ្នករដ្ឋការនៃរបបសាធារណរដ្ឋខ្មែរ ក្នុងអំឡុងនៃការជម្លៀសប្រជាជនចេញពី ទីក្រុងភ្នំពេញ។ ព្រឹត្តិការណ៍ចុងក្រោយនេះ បង្កើតបានជាឧទាហរណ៍មួយក្នុងចំណោម ឧទាហរណ៍យ៉ាងច្រើននៃអំពើប្រឆាំងទៅនឹងអតីតអ្នករដ្ឋការនៃរបបសាធារណរដ្ឋខ្មែរ”។
(យើងជាអ្នកគូសបន្ទាត់ពីក្រោម)

៥២៧. វាពុំមែនជាគោលនយោបាយសំដៅចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅទូទាំងផ្ទៃប្រទេសនោះទេ តែវាជាអង្គហេតុពីរប្រភេទ ដោយមួយប្រភេទពាក់ព័ន្ធនឹងការជម្លៀស ប្រជាជនទីក្រុងភ្នំពេញ ដែលសហចៅក្រមស៊ើបអង្កេតនិយាយថា ពួកខ្លួនត្រូវបានស្នើសុំឱ្យពិនិត្យ ក្រោមរូបភាពជាវិធានការជាក់លាក់ប្រឆាំងនឹងអតីតទាហាន និងអតីតអ្នករដ្ឋការនៃរបបសាធារណរដ្ឋ ខ្មែរ ហើយមួយប្រភេទទៀតគឺពាក់ព័ន្ធនឹងព្រឹត្តិការណ៍ផ្សេងៗទៀតដែលសហចៅក្រមស៊ើបអង្កេតមិន ត្រូវបានស្នើសុំឱ្យពិនិត្យ ក្រោមទិដ្ឋភាពដូចគ្នានេះ។ ដូច្នេះ អង្គជំនុំជម្រះគ្មានយុត្តាធិការវិនិច្ឆ័យលើការ ទទួលខុសត្រូវរបស់ ខៀវ សំផន ដោយយោងទៅគោលនយោបាយជាយថាហេតុណាមួយរបស់ ប.ក. ក. សំដៅចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរបានទេ។ ហេតុដូច្នេះ ខៀវ សំផន ពុំចាំបាច់ឆ្លើយតបទៅនឹងការអនុវត្តគោលនយោបាយដែលអង្គជំនុំជម្រះបង្កើតឡើងតាមទំនើង

ចិត្ត នៅក្នុងសេចក្តីសម្រេចបំបែកកិច្ចដំណើរការនីតិវិធីរបស់ខ្លួននោះទេ។ អង្គជំនុំជម្រះបានប្រព្រឹត្ត កំហុសអង្គច្បាប់ ដោយបានធ្វើសេចក្តីសន្និដ្ឋានពាក់ព័ន្ធនឹងការប្រព្រឹត្តិលើអតីតទាហាន និងអតីតអ្នករដ្ឋ ការនៃរបបសាធារណរដ្ឋខ្មែរ នៅគ្រប់ទីតាំងឧក្រិដ្ឋកម្មទាំងអស់។

១.៣. កំហុសជាក់ស្តែងក្នុងការវិនិច្ឆ័យលើវិសាលភាពនៃការជំនុំជម្រះ

៥២៨. នៅថ្ងៃទី២៦ ខែសីហា ឆ្នាំ២០១៥ តបតាមការស្នើសុំរបស់មេធាវីការពារក្តី អង្គជំនុំជម្រះបានធ្វើយុត្តិ កម្មលើជំហរមួយនេះ និងបានផ្តល់ជូនភាគីតាមរយៈអ៊ីមែល នូវសំអាងហេតុនៃសេចក្តីសម្រេចមួយ ដែលបានចេញក្នុងអំឡុងពេលសវនាការ ដោយបានសម្រេចថា សំណួរទាំងឡាយរបស់សហព្រះរាជ អាជ្ញា ពាក់ព័ន្ធនឹងអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅទំនប់ត្រពាំងថ្ម (ជាទី តាំងដែលពួកគេពុំត្រូវបានលើកឡើងមកបង្ហាញនៅក្នុងដីកាដោះស្រាយ) គឺមានភាពពាក់ព័ន្ធ បើ ទោះណាជាមានការជំទាស់ពីមេធាវីការពារក្តីរបស់ នួន ជា។^{១១០} បើទោះបីជាគ្មានគោលនយោបាយអ្វី សោះប្រឆាំងនឹងអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅក្នុងដីកាដោះស្រាយ ទាក់ទងនឹងអង្គហេតុ ដែលជាកម្មវត្ថុនៃការពិនិត្យក្នុងសំណុំរឿង ០០២/០២ អង្គជំនុំជម្រះបានធ្វើយុត្តិ កម្មលើអនិយតភាពនៃជំហររបស់ខ្លួន៖ “អង្គជំនុំជម្រះយល់ឃើញថា សំណួររបស់សហព្រះរាជអាជ្ញា គឺមានភាពពាក់ព័ន្ធនឹង *អតីតភារីន*គោលនយោបាយដែលត្រូវបានចោទប្រកាន់ ធ្វើឡើងប្រឆាំងនឹងអតីត ទាហាន និងអតីតអ្នករដ្ឋការនៃរបបសាធារណរដ្ឋខ្មែរ បន្ថែមទៅលើការបោសសម្អាតផ្ទៃក្នុង (*sic*)”^{១១១} ។

៥២៩. ជំហរនេះត្រូវបានប្រកាន់យកដោយផ្ទុយគ្នាទាំងស្រុងជាមួយនឹងវិសាលភាពនៃបណ្តឹងជាក់ស្តែង និង បានបណ្តាលឱ្យខាតបង់ពេលវេលាយ៉ាងច្រើនសន្លឹកសន្លាប់ ព្រោះថា សាក្សីមួយចំនួនត្រូវបានស្តាប់ ចម្លើយទាក់ទងនឹងអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ សម្រាប់គ្រប់ទីតាំង ឧក្រិដ្ឋកម្មទាំងអស់ក្នុងសំណុំរឿង ០០២/០២។ សហព្រះរាជអាជ្ញាថែមទាំងទទួលបានពេលវេលា បន្ថែមទៀតផង ដើម្បីធ្វើការបង្ហាញឯកសារមួយចំនួនទាក់ទងនឹងអតីតទាហាន និងអតីតអ្នករដ្ឋការនៃ

^{១១១} សារអឡិកត្រូនិក ចុះថ្ងៃទី២៦ ខែសីហា ឆ្នាំ២០១៥ ឯកសារ E362 (កត់សម្គាល់នៅក្នុងអត្ថបទដើម)។

របបសាធារណរដ្ឋខ្មែរ ក្នុងអំឡុងពេលសវនាការលើឯកសារគន្លឹះ ពាក់ព័ន្ធនឹងការប្រព្រឹត្តិលើក្រុមជាក់លាក់នានា^{៩៤០}។ សេចក្តីសម្រេចមួយនេះមានកំហុសយ៉ាងជាក់ស្តែង និងបានជះឥទ្ធិពលទៅលើវិធីសាស្ត្ររបស់អង្គជំនុំជម្រះក្នុងសំអាងហេតុសាលាក្រុម។

២. ការផ្តន្ទាទោសក្រោមបទសហឧក្រិដ្ឋកម្មរួមចំពោះឧក្រិដ្ឋកម្មនៅក្រៅបណ្តឹង

៥៣០. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានពង្រីកយុត្តាធិការលើអង្គហេតុ ដើម្បីបញ្ចូលអត្ថិភាពគោលនយោបាយចាត់វិធានការជាក់លាក់មួយចំនួនប្រឆាំងនឹងអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ^{៩៤១}។ ដូច្នោះ រាល់សេចក្តីសន្និដ្ឋានទាំងអស់ពាក់ព័ន្ធនឹងអត្ថិភាពនៃគោលនយោបាយជាក់លាក់ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ត្រូវបានធ្វើឡើងដោយរំលោភលើបណ្តឹងមកកាន់អង្គជំនុំជម្រះ^{៩៤២}។ ដូច្នោះ សេចក្តីសន្និដ្ឋានទាំងនោះ ត្រូវទុកជាមោឃៈ ព្រោះថាវាមិនអាចយកធ្វើជាមូលដ្ឋាននៃការទទួលខុសត្រូវរបស់ ខៀវ សំផន ចំពោះសហឧក្រិដ្ឋកម្ម^{៩៤៣}។ ការផ្តន្ទាទោស ខៀវ សំផន ចំពោះឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ត្រូវទុកជាមោឃៈ។

មាតិកាទី ៤. ការជកអង្គហេតុចេញ តាមរយៈការបំបែកកិច្ចដំណើរការនីតិវិធី

ជំពូកទី ១. អង្គច្បាប់

៥៣១. វិធានផ្ទៃក្នុងមានចែងអំពីការបំបែកកិច្ចដំណើរការនីតិវិធី (វិធាន ៨៩ ស្ទួនពីរ) នៅក្នុងដំណាក់កាលជំនុំជម្រះ ហើយក៏មានចែងផងដែរអំពីការកាត់បន្ថយវិសាលភាពនៃការជំនុំជម្រះ (វិធាន ៨៩ ស្ទួនបី)។

^{៩៤០} ប្រតិចារិក ថ្ងៃទី២៤ ខែកុម្ភៈ ឆ្នាំ២០១៦ ឯកសារ E1/391.1 ម៉ោងប្រហែល ០៩.១៧.៤២។
^{៩៤១} សំអាងហេតុសាលាក្រុម កថាខ័ណ្ឌ ១៧៤, ៣៥២០, ៣៩៨៨, ៤០២៣-៤០២៤។
^{៩៤២} សំអាងហេតុសាលាក្រុម កថាខ័ណ្ឌ ៤០២៦-៤០៤៩។
^{៩៤៣} សំអាងហេតុសាលាក្រុម កថាខ័ណ្ឌ ៤៣០៦។

៥៣២. វិធាន ៨៩ ស្ទូនប៊ី អនុញ្ញាតឱ្យអង្គជំនុំជម្រះបំបែកកិច្ចដំណើរការនីតិវិធី “ពាក់ព័ន្ធនឹងជនជាប់ចោទ មួយរូប ឬច្រើនរូប និងផ្នែកពាក់ព័ន្ធនឹងបទចោទខ្លះ ឬទាំងអស់ដែលមាននៅក្នុងដីកាបញ្ជូនរឿងទៅជំនុំ ជម្រះ។ រឿងក្តីដែលត្រូវបំបែក ត្រូវយកមកជំនុំជម្រះ និងវិនិច្ឆ័យចេញសាលក្រមទៅតាមលំដាប់ លំដោយ ដែលអង្គជំនុំជម្រះសាលាដំបូងយល់ឃើញថាសមស្រប។ ដូច្នោះ ការចោទប្រកាន់ត្រូវបាន ផ្តាច់ចេញពីគ្នា និងត្រូវជំនុំជម្រះដាច់ពីគ្នា។

៥៣៣. វិធាន ៨៩ ស្ទូនប៊ី អនុញ្ញាតឱ្យអង្គជំនុំជម្រះ “អាចសម្រេចកាត់បន្ថយវិសាលភាពនៃការជំនុំជម្រះ ដោយ ដកចេញនូវអង្គហេតុមួយចំនួនដែលមាននៅក្នុងដីកាបញ្ជូនរឿងទៅជំនុំជម្រះ” (វិធាន ៨៩ ស្ទូនប៊ី-១)។ វាជាការបោះបង់ចោលជាស្ថាពរនូវរាល់ការចោទប្រកាន់ (វិធាន ៨៩ ស្ទូនប៊ី-៣) ៖

“អង្គជំនុំជម្រះសាលាដំបូង ត្រូវបញ្ចប់កិច្ចដំណើរការនីតិវិធីពាក់ព័ន្ធនឹងអង្គហេតុដែលត្រូវបាន ដកចេញ។ នៅពេលដែលសេចក្តីសម្រេចកាត់បន្ថយវិសាលភាពនៃការជំនុំជម្រះចូលជាស្ថាពរ អង្គហេតុដែលត្រូវបានដកចេញ នឹងមិនអាចត្រូវប្រើជាមូលដ្ឋានសម្រាប់ដំណើរការនីតិវិធី ប្រឆាំងនឹងជនជាប់ចោទដែលនៅទីនោះបានឡើយ”⁹⁴⁴។

៥៣៤. ក្រុមអ្នកតាក់តែងវិធាននេះ បានដាក់បញ្ចូលទៅក្នុងការបោះបង់ចោលនូវការចោទប្រកាន់មួយនេះ នូវ គោលការណ៍ *non bis in idem* ដែលចែងថា “គ្មានជនណាម្នាក់ ត្រូវយកមកចោទប្រកាន់ ឬ យកមក ផ្តន្ទាទោសសាជាថ្មីឡើយ ចំពោះបទល្មើសដែលបានផ្តន្ទាទោសជាស្ថាពរ ឬបានលើកលែងទោសស្រប តាមច្បាប់ និងនីតិវិធីព្រហ្មទណ្ឌរបស់រដ្ឋនីមួយៗរួចហើយ”⁹⁴⁵។

៥៣៥. អាស្រ័យហេតុនេះ តាមរយៈការបំបែកកិច្ចដំណើរការនីតិវិធី អង្គជំនុំជម្រះសម្រេចពិនិត្យអង្គហេតុ ដែលខ្លួនបានដកចេញ នៅពេលក្រោយ។ អង្គជំនុំជម្រះមិនពិនិត្យលើអង្គហេតុទាំងនោះជាបណ្តោះ

⁹⁴⁴ យើងជាអ្នកគូសបន្ទាត់ពីក្រោម។ វិធាន ៨៩ ស្ទូនប៊ី បញ្ជាក់បន្តថា៖ “ភ័ស្តុតាងពាក់ព័ន្ធនឹងអង្គហេតុដែលត្រូវបានដកចេញ អាច ត្រូវបានប្រើប្រាស់ក្នុងករណីដែលភ័ស្តុតាងទាំងនោះពាក់ព័ន្ធនឹងអង្គហេតុដែលនៅសល់ផ្សេងទៀត”។

⁹⁴⁵ មាត្រា ១៤-៧ នៃកតិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោបាយ។

អាសន្ន។ តាមរយៈការកាត់បន្ថយវិសាលភាពនៃការជំនុំជម្រះ អង្គជំនុំជម្រះសម្រេចលែងពិនិត្យអង្គហេតុដែលខ្លួនបានដកចេញ។ អង្គជំនុំជម្រះមិនពិនិត្យលើអង្គហេតុទាំងនោះជាស្ថាពរ។ ពេលដែលអង្គជំនុំជម្រះបានសម្រេចលើអង្គហេតុ ឬបានបោះបង់ចោលអង្គហេតុរួចហើយ ហើយសេចក្តីសម្រេចរបស់អង្គជំនុំជម្រះត្រូវចូលជាស្ថាពររួចហើយនោះ អង្គហេតុទាំងអស់នោះលែងអាចយកមកប្រើធ្វើជាមូលដ្ឋាននៃការចោទប្រកាន់លើជនជាប់ចោទបានទៀតហើយ។

៥៣៦. ក្នុងករណីបច្ចុប្បន្ននេះ អង្គជំនុំជម្រះបានបំបែកកិច្ចដំណើរការនីតិវិធីចំនួនពីរលើក ហើយបានកាត់បន្ថយវិសាលភាពនៃសំណុំរឿង ០០២។ អង្គជំនុំជម្រះបានកំណត់វិសាលភាព និងបានវិនិច្ឆ័យសំណុំរឿង ០០២/០១ ដែលមានសាលក្រមចូលជាស្ថាពររួចហើយ^{៩៤៦}។ អង្គជំនុំជម្រះបានកំណត់វិសាលភាព និងបានវិនិច្ឆ័យសំណុំរឿង ០០២/០២^{៩៤៧} ហើយជាចុងក្រោយ បានសម្រេចបោះបង់អង្គហេតុដែលត្រូវបានដកចេញពីសំណុំរឿង ០០២/០១ និង ០០២/០២^{៩៤៨}។ សេចក្តីសម្រេចនេះពុំត្រូវបានរងបណ្តឹងឧទ្ធរណ៍នោះទេ ហើយដូច្នោះ សេចក្តីសម្រេចនេះត្រូវចូលជាធរមាន^{៩៤៩}។

៥៣៧. អនុលោមតាមច្បាប់ជាធរមាន ទោះជាតាមវិធីណាក៏ដោយ ក៏អង្គជំនុំជម្រះមិនអាចសម្រេចនៅក្នុងសំណុំរឿង ០០២/០២ លើអង្គហេតុដែលខ្លួនធ្លាប់បានកាត់សេចក្តីរួចហើយនៅក្នុងសំណុំរឿង ០០២/០១ និងលើអង្គហេតុដែលខ្លួនធ្លាប់បានដកចេញពីសំណុំរឿង ០០២/០២ រួចហើយនោះដែរ ហើយអង្គជំនុំជម្រះខ្លួនឯងក៏បានបោះបង់ចោលអង្គហេតុទាំងអស់នោះជាស្ថាពរថែមទៀត។ ទោះជាត្រូវស្ថិតនៅក្នុងការកំណត់ប្រភេទបទល្មើសដូចគ្នា ឬផ្សេងគ្នា ឬក៏ជាមួយនឹងអង្គហេតុផ្សេងទៀតដែលមានលក្ខណៈស្ថិតនៅក្នុងការកំណត់ប្រភេទបទល្មើសតែមួយ ក៏ការពិនិត្យលើអង្គហេតុទាំងនោះ គឺជាការរំលោភលើវិធានផ្ទៃក្នុង និងគោលការណ៍ *non bis in idem* ។

^{៩៤៦} សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ ឯកសារ F36។
^{៩៤៧} សេចក្តីសម្រេចបំបែកកិច្ចដំណើរការនីតិវិធី ចុះថ្ងៃទី០៤ ខែមេសា ឆ្នាំ២០១៤ ឯកសារ E301/9/1, ឧបសម្ព័ន្ធកំណត់អំពីវិសាលភាពសំណុំរឿង ០០២/០២ ចុះថ្ងៃទី០៤ ខែមេសា ឆ្នាំ២០១៤ ឯកសារ E301/9/1.1។
^{៩៤៨} សេចក្តីសម្រេចចុះថ្ងៃទី២៧ ខែកុម្ភៈ ឆ្នាំ២០១៧ ឯកសារ E439/5។
^{៩៤៩} គ្មានភាគីណាមួយបានប្តឹងសាទុក្ខ ស្របតាមវិធាន ១០៤-៤-ក ដែលចែងអំពីបណ្តឹងសាទុក្ខភ្លាមៗចំពោះសេចក្តីសម្រេចដែលមានអានុភាពបញ្ចប់កិច្ចដំណើរការនីតិវិធីនោះទេ។

ជំពូកទី ២. កំហុស និងផលវិបាកពាក់ព័ន្ធនឹងក្រុមជំនុំជម្រះ

ផ្នែកទី ១. ជនជាតិចាម

១. គ្មានបណ្តឹងពីអង្គហេតុនៃការធ្វើទុក្ខបុកម្នេញដោយមូលហេតុនយោបាយ និងអំពើអនុស្សជាតិ ផ្សេងៗទៀត/ការជម្លៀសដោយបង្ខំ

៥៣៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយពុំបានកំណត់វិសាលភាពនៃបណ្តឹងមកត្រឹមអង្គហេតុ នៃការជម្លៀសប្រជាជន ដំណាក់កាលទីពីរ តែនៅក្នុងក្របខ័ណ្ឌនៃអង្គហេតុដែលជាធាតុផ្សំនៃឧក្រិដ្ឋ កម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុសាសនា (ក) ហើយអង្គជំនុំ ជម្រះក៏បានប្រព្រឹត្តកំហុសអង្គច្បាប់ដែរ ដោយបានផ្តន្ទាទោស ខៀវ សំផន ចំពោះអង្គហេតុនៅក្រៅ វិសាលភាពនៃបណ្តឹង (ខ)។

១.១. បណ្តឹងពីការជម្លៀសប្រជាជន ដំណាក់កាលទីពីរ តែនៅក្នុងក្របខ័ណ្ឌនៃឧក្រិដ្ឋកម្មប្រឆាំងនឹង មនុស្សជាតិ តាមរយៈការធ្វើទុក្ខបុកម្នេញដោយមូលហេតុសាសនា

៥៣៩. អង្គជំនុំជម្រះបានរំលឹកយ៉ាងត្រឹមត្រូវថា ឧបសម្ព័ន្ធនៃសេចក្តីសម្រេចស្តីពីការបំបែកកិច្ចដំណើរការនីតិវិធី បន្ថែម បានកំណត់អំពីវិសាលភាពសំណុំរឿង ០០២/០២ មកត្រឹមអង្គហេតុដែលបានលើកឡើងនៅក្នុង កថាខ័ណ្ឌ ២២៦, ២៦៨ និង ២៨១ នៃដីកាបញ្ជូនរឿងទៅជំនុំជម្រះ។ ប៉ុន្តែ អង្គជំនុំជម្រះបានប្រព្រឹត្ត កំហុសអង្គច្បាប់ ដោយបានបំភ្លេចកថាខ័ណ្ឌ ៤៣ នៃសេចក្តីសម្រេចបំបែកកិច្ចដំណើរការនីតិវិធី ដែល បានកំណត់យ៉ាងច្បាស់ពីវិសាលភាពនៃការជំនុំជម្រះ ពាក់ព័ន្ធនឹងការផ្លាស់ទីលំនៅប្រជាជន ដំណាក់ កាលទីពីរ សម្រាប់ជនជាតិចាម ក្រោមការកំណត់ប្រភេទបទល្មើសថាជាបទឧក្រិដ្ឋកម្មប្រឆាំងនឹង មនុស្សជាតិ តាមរយៈការធ្វើទុក្ខបុកម្នេញដោយមូលហេតុសាសនា។ កថាខ័ណ្ឌមួយនេះពិតជាសំខាន់ សម្រាប់កំណត់វិសាលភាពនៃការជំនុំជម្រះ ៖

“ដោយឡែក អង្គជំនុំជម្រះកត់សម្គាល់ថា ការជម្លៀសជនជាតិភាគតិចចាម បង្កើតបានជាមូល ដ្ឋាននៃការចោទប្រកាន់ស្តីពីការធ្វើទុក្ខបុកម្នេញដោយមូលហេតុសាសនា រួមទាំងជា

មធ្យោបាយមួយនៃការអនុវត្តគោលនយោបាយពាក់ព័ន្ធនឹងការជម្លៀសប្រជាជន (ដំណាក់កាលទីពីរ) និងការប្រព្រឹត្តិចំពោះក្រុមដែលក្លាយជាគោលដៅ។ អង្គជំនុំជម្រះបានដកអង្គហេតុនៃការចោទប្រកាន់ទាំងនេះចេញ ដោយផ្អែកលើគោលនយោបាយពាក់ព័ន្ធនឹងការប្រព្រឹត្តិចំពោះជនជាតិចាម រួមទាំងអង្គហេតុស្តីពីការធ្វើទុក្ខបុកម្នេញដោយសារមូលហេតុសាសនា ចេញពីវិសាលភាពនៃសំណុំរឿង ០០២/០១។ ទោះជាយ៉ាងនេះក្តី ការប្រព្រឹត្តិចំពោះជនជាតិចាម និងអង្គហេតុស្តីពីការធ្វើទុក្ខបុកម្នេញដោយសារមូលហេតុសាសនា រួមទាំងក្នុងដំណើរការជម្លៀសប្រជាជន (ដំណាក់កាលទីពីរ) ត្រូវបានបញ្ចូលក្នុងវិសាលភាពនៃសំណុំរឿង ០០២/០២^{៩៥០}។

៥៤០. អនុលោមតាមសេចក្តីសម្រេចនេះ អង្គជំនុំជម្រះត្រូវបានស្នើឱ្យពិនិត្យលើអង្គហេតុនៃការផ្លាស់ទីលំនៅប្រជាជន ដំណាក់កាលទីពីរ សម្រាប់តែឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា ទៅលើជនជាតិចាម អំឡុងពេលនៃការជម្លៀសប្រជាជន ដំណាក់កាលទីពីរ ប៉ុណ្ណោះ។

១.២. ការផ្តន្ទាទោសចំពោះអង្គហេតុនៃការជម្លៀសប្រជាជន ដំណាក់កាលទីពីរ នៅក្រៅវិសាលភាពនៃបណ្តឹង

៥៤១. ដោយរំលោភលើសេចក្តីសម្រេចបំបែកកិច្ចដំណើរការនីតិវិធីរបស់ខ្លួន អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនត្រូវបានស្នើឱ្យពិនិត្យ និងមានយុត្តាធិការជំនុំជម្រះលើអង្គហេតុនៅក្រៅវិសាលភាព នៃ“ការរើសអើង” ដោយមូលហេតុនយោបាយ ក្នុងអំឡុងពេលនៃការជម្លៀសប្រជាជន ដំណាក់កាលទីពីរ (១)^{៩៥១} និងលើអង្គហេតុនៃការជម្លៀសដោយបង្ខំ ក្នុងអំឡុងពេលនៃការផ្លាស់ទីលំនៅប្រជាជន ដំណាក់កាលទីពីរ (២)^{៩៥២}។

^{៩៥០} សេចក្តីសម្រេចបំបែកកិច្ចដំណើរការនីតិវិធី ចុះថ្ងៃទី០៤ ខែមេសា ឆ្នាំ២០១៤ ឯកសារ E301/9/1 កថាខ័ណ្ឌ ៤៣ (យើងជាអ្នកគូសបន្ទាត់ពីក្រោម)។

^{៩៥១} សំអាងហេតុសាលក្រម កថាខ័ណ្ឌ ៣១៨៤, ៣៣២០។

^{៩៥២} សំអាងហេតុសាលក្រម កថាខ័ណ្ឌ ៣១៨៤។

១.២.១. ការផ្ដន្ទាទោសចំពោះអង្គហេតុនៃ “ការរើសអើង” ដោយមូលហេតុនយោបាយ នៅក្រៅវិសាលភាពនៃបណ្ដឹង

៥៤២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រកាសថា ខ្លួនមានយុត្តាធិការជំនុំជម្រះលើអង្គហេតុនៃការធ្វើទុក្ខបុកម្នេញដោយមូលហេតុនយោបាយ នៅក្នុងអំឡុងពេលនៃការជម្លៀសប្រជាជនដំណាក់កាលទីពីរ ខណៈដែលអង្គហេតុទាំងនោះ មិនស្ថិតនៅក្នុងវិសាលភាពនៃការជំនុំជម្រះសំណុំរឿង ០០២/០២ ដូចដែលបានកំណត់នៅក្នុងសេចក្ដីសម្រេចបំបែកកិច្ចដំណើរការនីតិវិធីរបស់អង្គជំនុំជម្រះ^{៩៥៣}។ ដូច្នោះ ពាក់ព័ន្ធនឹងអង្គហេតុនៃការធ្វើទុក្ខបុកម្នេញដោយមូលហេតុនយោបាយ រាល់សេចក្ដីសន្និដ្ឋានទាំងឡាយដែលត្រូវបានធ្វើដោយរំលោភទៅលើវិសាលភាពនៃបណ្ដឹង ត្រូវទុកជាមោឃៈ។ ក្នុងនោះមានជាអាទិ៍ សេចក្ដីសន្និដ្ឋានដែលសម្រេចថា ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយ ត្រូវបានបង្ហាញ ពាក់ព័ន្ធនឹងការផ្លាស់ទីលំនៅប្រជាជនចាមដោយបង្ខំ ពីភូមិភាគបូព៌ា ទៅកាន់ភូមិភាគកណ្តាល ក្នុងខែកញ្ញា ឆ្នាំ១៩៧៥ និងខែតុលា ឆ្នាំ១៩៧៥^{៩៥៤}។ ហេតុដូច្នោះ សេចក្ដីសន្និដ្ឋានបន្តបន្ទាប់ក្រោយៗមកទៀត ទាក់ទិននឹងការបញ្ចូលអង្គហេតុទាំងអស់នេះ ដែលត្រូវបានកំណត់ប្រភេទបទល្មើសថាជាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយ ទៅក្នុងគោលនយោបាយ ហើយនិងការសន្និដ្ឋានថាគោលនយោបាយនេះមានលក្ខណៈឧក្រិដ្ឋ ត្រូវទុកជាមោឃៈដូចគ្នា^{៩៥៥}។ ដូចគ្នាដែរសម្រាប់ការប្រកាសពិរុទ្ធភាព ខៀវ សំផន ចំពោះអង្គហេតុទាំងនេះ ពាក់ព័ន្ធនឹងសហឧក្រិដ្ឋកម្ម^{៩៥៦}។

១.២.២. ការផ្ដន្ទាទោសចំពោះអង្គហេតុនៃការជម្លៀសដោយបង្ខំ នៅក្រៅវិសាលភាពនៃបណ្ដឹង

៥៤៣. អង្គជំនុំជម្រះបានប្រព្រឹត្តកំហុសអង្គច្បាប់ផងដែរ ដោយបានប្រកាសថា ខ្លួនមានយុត្តាធិការជំនុំជម្រះលើអង្គហេតុនៃការជម្លៀសដោយបង្ខំ នៅក្នុងអំឡុងពេលនៃការផ្លាស់ទីលំនៅប្រជាជន ដំណាក់កាលទីពីរ

^{៩៥៣} សំអាងហេតុសាលក្រម កថាខ័ណ្ឌ ៣១៨៤, ៣៣២០។

^{៩៥៤} សំអាងហេតុសាលក្រម កថាខ័ណ្ឌ ៣៣២២-៣៣២៦ យោងទៅកថាខ័ណ្ឌ ៣២៦១-៣២៦៨។

^{៩៥៥} សំអាងហេតុសាលក្រម កថាខ័ណ្ឌ ៣៩៩៥-៣៩៩៦, ៣៩៩៨។

^{៩៥៦} សំអាងហេតុសាលក្រម កថាខ័ណ្ឌ ៤៣០៦។

ក្រោមការកំណត់ប្រភេទបទល្មើសថាជាឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត សម្រាប់ការជម្លៀសដោយបង្ខំ ខណៈដែលអង្គហេតុទាំងនេះនៅក្រៅវិសាលភាពដែលត្រូវបានកំណត់ដោយសេចក្តីសម្រេចបំបែកកិច្ចដំណើរការនីតិវិធីរបស់អង្គជំនុំជម្រះ^{៩៥៧}។ រាល់សេចក្តីសន្និដ្ឋានពាក់ព័ន្ធនឹងអង្គហេតុនៃការជម្លៀសដោយបង្ខំ ត្រូវបានធ្វើឡើងហួសពីសមត្ថកិច្ច ហេតុដូច្នេះត្រូវទុកជាមោឃៈ^{៩៥៨}។ ដូចគ្នាដែរ សម្រាប់សេចក្តីសន្និដ្ឋានរបស់អង្គជំនុំជម្រះដែលសម្រេចថា ឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ក្រោមទម្រង់ជាការប្រព្រឹត្តិដែលត្រូវបានកំណត់ថាជាការជម្លៀសដោយបង្ខំ ត្រូវបានបង្ហាញ ពាក់ព័ន្ធនឹងប្រជាជនចាម អំឡុងពេលនៃការផ្តាសាយទីលំនៅប្រជាជន ដំណាក់កាលទីពីរ^{៩៥៩}។ អង្គជំនុំជម្រះបានប្រព្រឹត្តកំហុសអង្គច្បាប់ផងដែរដោយបានបញ្ចូលអង្គហេតុទាំងនេះ ដែលត្រូវបានកំណត់ថាជាឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ក្រោមទម្រង់ជាការជម្លៀសដោយបង្ខំ ទៅក្នុងគោលនយោបាយមួយដែលអង្គជំនុំជម្រះកំណត់ថាមានលក្ខណៈ “ឧក្រិដ្ឋ”^{៩៦០}។ សេចក្តីសន្និដ្ឋានទាំងនេះ ត្រូវទុកជាមោឃៈ ហើយដូចគ្នាដែរសម្រាប់ការប្រកាសពិរុទ្ធភាព ខៀវ សំផន ចំពោះអង្គហេតុទាំងនេះ ពាក់ព័ន្ធនឹងសហឧក្រិដ្ឋកម្ម^{៩៦១}។

២. គ្មានបណ្តឹងពីអង្គហេតុនៃអំពើអមនុស្សធម៌ផ្សេងៗទៀត/ការជម្លៀសដោយបង្ខំ ក្នុងអំឡុងពេលនៃការជម្លៀសប្រជាជន ដំណាក់កាលទីពីរ

៥៤៤. លើសពីនេះទៅទៀត អង្គជំនុំជម្រះបានប្រព្រឹត្តកំហុសអង្គច្បាប់ទ្វេដង ដោយបានវិនិច្ឆ័យលើអង្គហេតុដែលជាធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ក្រោមទម្រង់ជាការជម្លៀសប្រជាជនចាមដោយបង្ខំ ក្នុងអំឡុងពេលនៃការជម្លៀសប្រជាជន ដំណាក់កាលទី

^{៩៥៧} សំអាងហេតុសាលក្រម កថាខ័ណ្ឌ ៣១៨៤, ៣៣៣៥។
^{៩៥៨} សំអាងហេតុសាលក្រម កថាខ័ណ្ឌ ៣៣៣៦-៣៣៣៩។
^{៩៥៩} សំអាងហេតុសាលក្រម កថាខ័ណ្ឌ ៣៣៤០។
^{៩៦០} សំអាងហេតុសាលក្រម កថាខ័ណ្ឌ ៣៣៩៧-៣៣៩៨។
^{៩៦១} សំអាងហេតុសាលក្រម កថាខ័ណ្ឌ ៤៣០៦។

ពីរ^{៩៦២}។ អង្គជំនុំជម្រះបានរំលោភលើគោលការណ៍អាជ្ញាអស់ជំនុំ (ក) ព្រោះថា ខៀវ សំផន ធ្លាប់បាន ត្រូវកាត់សេចក្តី និងផ្តន្ទាទោសជាស្ថាពររួចមកហើយ ចំពោះបទឧក្រិដ្ឋកម្មប្រឆាំងនឹងមនុស្សជាតិ តាម រយៈអំពើអមនុស្សធម៌ផ្សេងៗទៀត ក្រោមទម្រង់ជាការជម្លៀសប្រជាជនចោលដោយបង្ខំ ក្នុងក្របខ័ណ្ឌ នៃការជម្លៀសប្រជាជន ដំណាក់កាលទីពីរ (ខ)^{៩៦៣}។

២.១. គោលការណ៍អាជ្ញាអស់ជំនុំ

៥៤៥. គោលការណ៍អាជ្ញាអស់ជំនុំ អាចត្រូវបានឱ្យនិយមន័យថាជា “បណ្តុំនៃអានុភាពទាំងឡាយដែលភ្ជាប់ ទៅនឹងសេចក្តីសម្រេចតុលាការ ពោលគឺសច្ចភាពនិច្ចកាល”^{៩៦៤}។ គុណភាពមួយនេះ ដែលត្រូវបាន ផ្តល់ដល់គ្រប់សេចក្តីសម្រេចតុលាការ ពាក់ព័ន្ធនឹងការតវ៉ាដែលត្រូវបានកាត់សេចក្តីរួចរាល់ហើយ គឺ “វារាំងមិនឱ្យយករឿងរ៉ាវតែមួយមកជំនុំជម្រះឡើងវិញ រវាងភាគីដែលខ្លះ ក្នុងរឿងក្តីមួយផ្សេងទៀត នោះទេ តែត្រូវបើកផ្លូវតវ៉ា”^{៩៦៥}។ មូលដ្ឋាននៃគោលការណ៍នេះ ដែលត្រូវបានសម្តែងតាមបុរាណ ភាសិតឡាតាំង *res judicata pro veritate habetur* ou *res judicata pro veritae accipitur* (ដែល មានន័យថា៖ “រឿងរ៉ាវដែលត្រូវបានជំនុំជម្រះរួចរាល់ហើយ ត្រូវចាត់ទុកជាសច្ចភាព”^{៩៦៦}) គឺមាន គោលបំណងចម្បងដើម្បីការពារសេចក្តីសម្រេចតុលាការ និងសច្ចភាពគតិយុត្តិ^{៩៦៧}។ គោលការណ៍

^{៩៦២} សំអាងហេតុសាលាក្រម កថាខ័ណ្ឌ ៣១៨៤។
^{៩៦៣} សូមមើលខាងលើ កថាខ័ណ្ឌ ៩២៦-៩៣១, សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ ផ្នែកសម្រេច សេចក្តី។
^{៩៦៤} សៀវភៅ វាក្យស័ព្ទច្បាប់ និពន្ធដោយ G. CORNU ន័យទីប្រាំរបស់ពាក្យ Autorité [de la chose jugée] បោះពុម្ពឆ្នាំ២០០៣ គ្រឹះស្ថានបោះពុម្ពផ្សាយ PUF។
^{៩៦៥} សៀវភៅ វាក្យស័ព្ទច្បាប់ និពន្ធដោយ G. CORNU ន័យទីពីររបស់ពាក្យ Chose [autorité de la chose jugée] បោះពុម្ពឆ្នាំ ២០០៣ គ្រឹះស្ថានបោះពុម្ពផ្សាយ PUF។
^{៩៦៦} សាលាក្រម *Delalic* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៦ ខែវិច្ឆិកា ឆ្នាំ១៩៩៨ កថាខ័ណ្ឌ ២២៨ និងកំណត់សម្គាល់ជើងទំព័រ ២៦០។
^{៩៦៧} សូមមើល តុលាការសិទ្ធិមនុស្សអឺរ៉ុប រឿងក្តី *Brumărescu ទល់នឹង ប្រទេសរូម៉ានី* (សំណើលេខ ២៨៣៤២/៩៥) ចុះថ្ងៃទី២៨ ខែ តុលា ឆ្នាំ១៩៩៩ កថាខ័ណ្ឌ ៦១ “ធាតុមួយក្នុងចំណោមធាតុផ្សំជាសារវន្តនៃឧត្តមភាពច្បាប់ គឺគោលការណ៍សន្តិសុខនៃទំនាក់ទំនងគតិ

អាជ្ញាអស់ជំនុំ គឺជាការរារាំងមិនឱ្យមានការដេញដោលឡើងវិញលើអង្គហេតុដែលត្រូវបានជំនុំជម្រះ ចប់រួចរាល់ហើយ។ ក្នុងនីតិប្រហុទណ្ឌអន្តរជាតិ គោលការណ៍អាជ្ញាអស់ជំនុំ គឺជាផ្នែកមួយនៃវិធាន ច្បាប់ និងយុត្តិសាស្ត្រ^{៩៦៨}។ ឧទាហរណ៍ តុលាការពិសេសទាំងអស់យល់ឃើញថា គោលការណ៍មួយ នេះ “នាំទៅដល់សំណួរចង់ដឹងថា តើបញ្ហានេះធ្លាប់ត្រូវបានដោះស្រាយចប់សព្វគ្រប់ហើយឬនៅ នៅ ពេលដែលបុគ្គលម្នាក់ដដែល ត្រូវជំនុំជម្រះជាលើកទីពីរ”^{៩៦៩}។

២.២. ការរំលោភលើគោលការណ៍អាជ្ញាអស់ជំនុំ

៥៤៦. នៅក្នុងសាលដីកាក្នុងសំណុំរឿង ០០២/០១ តុលាការកំពូលបានអះអាងបញ្ជាក់ថា ឧក្រិដ្ឋកម្មប្រឆាំង នឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ត្រូវបានបង្ហាញ ពាក់ព័ន្ធនឹងការជម្លៀសប្រជា ជន ដំណាក់កាលទីពីរ សម្រាប់ “ប្រជាជនពី ៣០០.០០០ ទៅ ៤០០.០០០ នាក់ ត្រូវបានផ្លាស់ទីលំនៅ នៅចន្លោះពីខែកញ្ញា ឆ្នាំ១៩៧៥ ដល់ដើមឆ្នាំ១៩៧៧ ពីភូមិភាគមួយទៅភូមិភាគមួយទៀត”^{៩៧០}។ ពាក់

យុត្តិ ដែលគោលការណ៍នេះមិនចង់ឱ្យដំណោះស្រាយស្ថាពរដែលផ្តល់ដល់វិវាទមួយដោយតុលាការ ត្រូវបានយកមកចោទជាបញ្ហាជា ឡើងវិញ”។

^{៩៦៨} ឧទាហរណ៍ សូមមើល សាលក្រម *Delalic* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) កថាខ័ណ្ឌ ២២៨, *រដ្ឋអាជ្ញា ទល់នឹង Simic និងអ្នកផ្សេងទៀត* សំណុំរឿង IT-95-9-PT សេចក្តីសម្រេចលើ ១) សំណើរបស់ Stevan Torodovic សុំឱ្យ ពិនិត្យឡើងវិញសេចក្តីសម្រេចចុះថ្ងៃទី២៧ ខែកក្កដា ឆ្នាំ១៩៩៩ ២) សំណើរបស់ CICR សុំឱ្យពិនិត្យឡើងវិញដីកាកំណត់កាលបរិច្ឆេទ ចុះថ្ងៃទី១៨ ខែវិច្ឆិកា ឆ្នាំ១៩៩៩ និង ៣) លក្ខខណ្ឌក្នុងការចូលមើលភ័ស្តុតាង ចុះថ្ងៃទី២៨ ខែកុម្ភៈ ឆ្នាំ២០០០ កថាខ័ណ្ឌ ៩-១០, *រដ្ឋ អាជ្ញា ទល់នឹង Bizimungu និងអ្នកផ្សេងទៀត* សំណុំរឿង ICTR-99-50-T, *Decision on Prosper Mugiraneza’s Second Motion to Dismiss for Deprivation of his Right to Trial Without Undue Delay* ចុះថ្ងៃទី២៩ ខែឧសភា ឆ្នាំ២០០៧ កថាខ័ណ្ឌ ៦, *រដ្ឋ អាជ្ញា ទល់នឹង Karemera និងអ្នកផ្សេងទៀត* សំណុំរឿង ICTR-98-44-T សេចក្តីសម្រេចលើសំណើរបស់ Joseph Nzirorera សុំឱ្យ ដកចេញនូវការចោទប្រកាន់ថាមានការត្រូវរ៉ូវជាមួយ Juvenal Kajelijeli អនុលោមតាមគោលការណ៍អាជ្ញាអស់ជំនុំ (« *Collateral Estoppel* ») ចុះថ្ងៃទី១៦ ខែកក្កដា ឆ្នាំ២០០៨ កថាខ័ណ្ឌ ៤, *រដ្ឋអាជ្ញា ទល់នឹង Karadzic* សំណុំរឿង IT-95-5/18-T, *Decision on Accused’s Motion to Strike Scheduled Shelling Incident on Grounds of Collateral Estoppel* ចុះថ្ងៃទី៣១ ខែមីនា ឆ្នាំ២០១០ កថាខ័ណ្ឌ ៥។

^{៩៦៩} សាលក្រម *Delalic* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៦ ខែវិច្ឆិកា ឆ្នាំ១៩៩៩ កថាខ័ណ្ឌ ២២៨។

^{៩៧០} សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៦៥៨។

ព័ន្ធនឹងលក្ខណៈរើសអើងនៃការជម្លៀសប្រជាជនដែលត្រូវបានចោទប្រកាន់នេះវិញ តុលាការកំពូលបានអះអាងថា “ពុំអាចនិយាយបានថា មានការបង្ហាញឱ្យឃើញថាការជម្លៀសប្រជាជនត្រូវបានធ្វើឡើងក្នុងលក្ខណៈរើសអើង ឬដោយចេតនារើសអើង” ហើយថា “ការជម្លៀសប្រជាជន ដំណាក់កាលទីពីរ ពុំមែនជាការរើសអើង ឬកើតចេញពីចេតនាធ្វើទុក្ខបុកម្នេញ” នោះទេ^{៩៧១}។ ការជម្លៀសប្រជាជនចាមត្រូវបានធ្វើឡើងពីភូមិភាគបូព៌ាទៅកាន់ភូមិភាគកណ្តាល ក្នុងខែកញ្ញា ឆ្នាំ១៩៧៥ និងខែតុលា ឆ្នាំ១៩៧៥^{៩៧២}។ ដូច្នោះ ក្រោមបទចោទប្រកាន់ជាអំពើអមនុស្សធម៌ផ្សេងៗទៀត តាមរយៈការជម្លៀសដោយបង្ខំ អង្គហេតុទាំងនេះត្រូវបានសម្រេចនៅក្នុងសាលដីកាស្ថាពរ នៃសំណុំរឿង ០០២/០១ ចប់រួចរាល់ ហើយសាលដីកានេះជាអាជ្ញាអស់ជំនុំ ពាក់ព័ន្ធនឹងអង្គហេតុទាំងអស់នេះ។ អនុលោមតាមគោលការណ៍គ្មានការកាត់ទោសពីរដងលើបទល្មើសដដែល អង្គជំនុំជម្រះគួរតែកត់សម្គាល់ថា ខៀវ សំផន ធ្លាប់ត្រូវបានប្រកាសថាជាប់ពិរុទ្ធ និងផ្តន្ទាទោសជាស្ថាពរ ដោយតុលាការកំពូលរួចមកហើយ ពីបទឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត សម្រាប់អង្គហេតុពាក់ព័ន្ធនឹងការជម្លៀសប្រជាជន ដំណាក់កាលទីពីរ^{៩៧៣}។ សេចក្តីសន្និដ្ឋានលើបទឧក្រិដ្ឋពាក់ព័ន្ធនឹងអង្គហេតុទាំងនេះ ត្រូវទុកជាមោឃៈ^{៩៧៤}។

ផ្នែកទី ២. ជនជាតិវៀតណាម

៥៤៧. អង្គជំនុំជម្រះបានប្រព្រឹត្តកំហុសអង្គច្បាប់ ដោយយល់ឃើញថា ខ្លួនអាចពិនិត្យលើអង្គហេតុដែលជាធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ ពាក់ព័ន្ធនឹងជនរងគ្រោះវៀតណាម នៅត្រាំកក់^{៩៧៥}។ ផ្ទុយទៅវិញ អង្គជំនុំជម្រះបានទទួលស្គាល់ថា ជនជាតិវៀតណាមត្រូវបានដកចេញពីក្នុងការពិនិត្យអង្គហេតុដែលជាធាតុផ្សំនៃ

^{៩៧១} សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៧០៥-៧០៦។
^{៩៧២} សំអាងហេតុសាលក្រម កថាខ័ណ្ឌ ៣៣៣៦ កំណត់សម្គាល់ជើងទំព័រ ១១២៧៤ យោងទៅកថាខ័ណ្ឌ ២៩៩៣។
^{៩៧៣} សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ១០៨៩-១០៩០ និងផ្នែកសម្រេចសេចក្តីជាភាសាបារាំង ទំព័រ ៦២៣។
^{៩៧៤} សំអាងហេតុសាលក្រម កថាខ័ណ្ឌ ៣១៨៤, ៣៣៣៥-៣៣៤០, ៣៩៩៧-៣៩៩៨, ៤៣០៦។
^{៩៧៥} សំអាងហេតុសាលក្រម កថាខ័ណ្ឌ ៣៣៥២។

អំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ ដោយសេចក្តីសម្រេចបំបែកកិច្ច
 ដំណើរការនីតិវិធី។ ដូច្នោះ វាមិនត្រឹមត្រូវសោះឡើយដែលអង្គជំនុំជម្រះយល់ឃើញថា ដោយសារតែ
 ខ្លួនត្រូវបានស្នើសុំឱ្យពិនិត្យលើអង្គហេតុដែលជាធាតុផ្សំនៃអំពើអមនុស្សធម៌ផ្សេងៗទៀត ក្រោមទម្រង់
 ជាការបាត់ខ្លួនដោយបង្ខំ នៅតាមទីតាំងមួយចំនួន ទើបខ្លួនអាចពិនិត្យលើអង្គហេតុពាក់ព័ន្ធនឹងជនរង
 គ្រោះរៀតណាមនៅតាមទីតាំងទាំងនេះបាន “បើទោះជាជនរងគ្រោះផ្សេងទៀតទាំងនេះ មិនទាន់ត្រូវ
 បានបញ្ជាក់ច្បាស់ដូចនោះក៏ដោយ”⁹⁷⁶។ សូមរំលឹកថា អង្គជំនុំជម្រះត្រូវបានស្នើសុំឱ្យពិនិត្យលើអង្គ
 ហេតុ តែមិនមែនលើការកំណត់បទចោទប្រកាន់ឡើយ⁹⁷⁷។

៥៤៨. ក៏ប៉ុន្តែ សម្រាប់សហករណ៍ត្រាំកក់⁹⁷⁸ ដីកាដោះស្រាយបានផ្តាច់ចេញយ៉ាងច្បាស់នូវអង្គហេតុពាក់
 ព័ន្ធនឹង “ការប្រព្រឹត្តិលើក្រុមជាក់លាក់នានា” ពីអង្គហេតុផ្សេងៗទៀត⁹⁷⁹។ នៅក្នុងផ្នែកអង្គហេតុពាក់
 ព័ន្ធនឹង “ការប្រព្រឹត្តិលើក្រុមជាក់លាក់នានា” អង្គហេតុមួយចំនួន ដែលអាចជាធាតុផ្សំនៃការបាត់ខ្លួន
 ជនជាតិរៀតណាម ត្រូវបានលើកមកបង្ហាញ⁹⁸⁰។ អង្គហេតុទាក់ទងនឹងសហករណ៍ត្រាំកក់ ពុំស្ថិតនៅ
 ក្នុងនោះទេ។ ដូច្នោះ វាច្បាស់ណាស់ថា អង្គហេតុដែលអាចជាធាតុផ្សំនៃការបាត់ខ្លួនដោយបង្ខំ ដែល
 ស្ថិតនៅក្រៅផ្នែកទាំងអស់នៃដីកាដោះស្រាយ ទាក់ទងនឹង “ការប្រព្រឹត្តិលើក្រុមជាក់លាក់នានា”
 នឹងមិនពាក់ព័ន្ធជាមួយជនរងគ្រោះរៀតណាមនោះទេ។ ភ័ស្តុតាងដែលត្រូវបានយោងដើម្បីគាំទ្រអង្គ
 ហេតុទាំងនេះ អាចបញ្ជាក់លើចំណុចនេះបាន⁹⁸¹។ ម្យ៉ាងវិញទៀត ឧទាហរណ៍ដែលលើកឡើងពី
 កំណត់ហេតុស្តាប់ចម្លើយរបស់ រៀល សន គឺបង្ហាញឱ្យឃើញច្បាស់ពីការផ្តាច់ចេញនេះ នៅក្នុងដីកា

⁹⁷⁶ សំអាងហេតុសាលក្រម កថាខ័ណ្ឌ ៣៣៥២។

⁹⁷⁷ វិធាន ៩៨-២ នៃវិធានផ្ទៃក្នុង “សាលក្រមត្រូវសម្រេចសេចក្តីត្រឹមតែអង្គហេតុទាំងឡាយណាដែលមាននៅក្នុងដីកាបញ្ជូនរឿងទៅ
 ជំនុំជម្រះប៉ុណ្ណោះ។ អង្គជំនុំជម្រះអាចផ្លាស់ប្តូរការកំណត់បទចោទដែលបានកំណត់ក្នុងដីកាបញ្ជូនរឿងទៅជំនុំជម្រះបាន ប៉ុន្តែមិន
 អាចបញ្ជូននូវធាតុផ្សំនៃបទចោទបានឡើយ”។

⁹⁷⁸ ជាទីតាំងតែមួយគត់ដែលលោក ខៀវ សំផន ត្រូវបានផ្តន្ទាទោសសម្រាប់អំពើអមនុស្សធម៌ផ្សេងៗទៀត ក្រោមទម្រង់ជាការបាត់
 ខ្លួនដោយបង្ខំ ដែលក្នុងនោះមានជនរងគ្រោះរៀតណាម។

⁹⁷⁹ ដីកាដោះស្រាយ កថាខ័ណ្ឌ ៣១៩/៣២១ (សម្រាប់អង្គហេតុទាក់ទងនឹង “ការប្រព្រឹត្តិលើក្រុមជាក់លាក់នានា”) និងកថាខ័ណ្ឌ
 ៣១០-៣១៨ (សម្រាប់អង្គហេតុផ្សេងៗទៀត)។

⁹⁸⁰ ដីកាដោះស្រាយ កថាខ័ណ្ឌ ៣២០។

⁹⁸¹ ដីកាដោះស្រាយ កថាខ័ណ្ឌ ៣១១ និង ៣១៨។

ដំណោះស្រាយ។ ក្នុងអំឡុងពេលស្តាប់ចម្លើយ ជាដំបូង គាត់និយាយពីអង្គហេតុនៃការបាត់ខ្លួនពេលយប់ ជាពិសេសការបាត់ខ្លួនព្រមទាំងគាត់⁹⁸²។ ចំណុចត្រង់នេះ ត្រូវបានយោងដើម្បីគាំទ្រអង្គហេតុនៃការបាត់ខ្លួននៅត្រាំកក នៅក្រៅផ្នែកទាក់ទងនឹង “ក្រុមជាក់លាក់នានា”⁹⁸³។ ចុះមកក្រោមបន្តិច នៅក្នុងកំណត់ហេតុស្តាប់ចម្លើយដដែល រៀល សន បាននិយាយពីជនជាតិវៀតណាមដែលបាន “បាត់ខ្លួន”⁹⁸⁴។ ចំណែកឯចំណុចនេះវិញ ត្រូវបានយោងដើម្បីគាំទ្រអង្គហេតុនៃការបាត់ខ្លួន នៅក្នុងផ្នែកទាក់ទងនឹង “ការប្រព្រឹត្តិលើក្រុមជាក់លាក់នានា”⁹⁸⁵។

៥៤៩. អង្គហេតុនៃការបាត់ខ្លួនដោយបង្ខំនៅសហករណ៍ត្រាំកក គឺមិនពាក់ព័ន្ធនឹងជនរងគ្រោះវៀតណាមឡើយ ដែលករណីរបស់ពួកគេត្រូវបានលើកយកមកពិភាក្សាយ៉ាងច្បាស់នៅក្នុងផ្នែកជាក់លាក់នៃដីកាដំណោះស្រាយ ហើយដែលផ្នែកនោះត្រូវបានដកចេញពីវិសាលភាពសំណុំរឿង ០០២/០២ ក្នុងពេលបំបែកកិច្ចដំណើរការនីតិវិធី។ ដូច្នោះ អង្គជំនុំជម្រះបានរំលោភលើវិសាលភាពនៃបណ្តឹង ដោយយល់ឃើញថា ក្រោមការការពារពីអង្គហេតុផ្សេងៗទៀតដែលជាធាតុផ្សំនៃការបាត់ខ្លួនដោយបង្ខំនៅត្រាំកក ខ្លួនអាចពិនិត្យលើអង្គហេតុពាក់ព័ន្ធនឹងជនរងគ្រោះវៀតណាម។ ហេតុដូច្នោះ សេចក្តីសន្និដ្ឋានទាំងឡាយពាក់ព័ន្ធនឹងឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ ពាក់ព័ន្ធនឹងជនរងគ្រោះវៀតណាមនៅត្រាំកក ត្រូវទុកជាមោឃៈ ហើយ ខៀវសំផន ត្រូវតែរួចផុតពីការចោទប្រកាន់ចំពោះបទឧក្រិដ្ឋនេះ⁹⁸⁶។

⁹⁸² កំណត់ហេតុស្តាប់ចម្លើយ ចុះថ្ងៃទី២៩ ខែតុលា ឆ្នាំ២០០៩ ឯកសារ E3/5511 (D232/48 នៅក្នុងដីកាដំណោះស្រាយ) ERN KH 00402499 ទំព័រ ៣។

⁹⁸³ ដីកាដំណោះស្រាយ កថាខ័ណ្ឌ ៣១៨ កំណត់សម្គាល់ជើងទំព័រ ១៣១៤។

⁹⁸⁴ កំណត់ហេតុស្តាប់ចម្លើយ ចុះថ្ងៃទី២៩ ខែតុលា ឆ្នាំ២០០៩ ឯកសារ E3/5511 (D232/48 នៅក្នុងដីកាដំណោះស្រាយ) ERN KH 00402500 ទំព័រ ៤។

⁹⁸⁵ ដីកាដំណោះស្រាយ កថាខ័ណ្ឌ ៣២០ កំណត់សម្គាល់ជើងទំព័រ ១៣១៩។

⁹⁸⁶ សំអាងហេតុសាលក្រម កថាខ័ណ្ឌ ១២០១-១២០៤, ៣៩២៧ និង ៤៣០៦។

ភាគទី ៣. កំហុសពាក់ព័ន្ធនឹងឧក្រិដ្ឋកម្ម

មាតិកាទី ១. ការមិនគោរពគោលការណ៍នីត្យានុកូលភាព

ជំពូកទី ១. កំហុសពាក់ព័ន្ធនឹងគោលការណ៍នីត្យានុកូលភាព

៥៥០. អង្គជំនុំជម្រះយល់ឃើញថា លក្ខខណ្ឌតម្រូវនៃភាពអាចដឹងជាមុនបានថាជាបទល្មើស និងភាពអាចដឹងជាមុនបានថាមានច្បាប់ចែង ដែលចាំបាច់ដល់ការគោរពគោលការណ៍នីត្យានុកូលភាព ត្រូវបានបំពេញ “ជាលក្ខណៈទូទៅ” ក្រោយពីអង្គជំនុំជម្រះបានធ្វើការ “វាយតម្លៃដោយសត្យានុម័ត” លើកត្តាចំនួនបីរួចមក ក្នុងនោះមានអត្ថិភាពនៃឧក្រិដ្ឋកម្ម ឬទម្រង់នៃការចូលរួម តាមច្បាប់ទំនៀមទម្លាប់អន្តរជាតិ នៅពេលអង្គហេតុកើតឡើង ភាពធ្ងន់ធ្ងរនៃឧក្រិដ្ឋកម្ម និងមុខងាររបស់ជនជាប់ចោទ ក្នុងនាមជាសមាជិកនៃស្ថាប័នដឹកនាំរបស់កម្ពុជា^{៩៨៧}។ អង្គជំនុំជម្រះបានប្រកាន់យកផងដែរ នូវវិធីសាស្ត្រដែលតុលាការកំពូលបានអនុវត្តនៅក្នុងសាលដីកាក្នុងសំណុំរឿង ០០២/០១ និងបានបដិសេធពោល^{៩៨៨}ទង្វើករណីរបស់មេធាវីការពារក្តី ដែលបានបង្ហាញឱ្យឃើញថា វិធីសាស្ត្របែបនេះមិនត្រឹមត្រូវនោះទេ^{៩៨៩}។

៥៥១. តាមរយៈការធ្វើដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ធ្ងន់ធ្ងរ ដោយពុំបានអនុវត្តលក្ខណៈវិនិច្ឆ័យគតិយុត្តិធម៌ត្រូវនៃគោលការណ៍នីត្យានុកូលភាព។ តាមរបៀបឱកាសនិយម អង្គជំនុំជម្រះបានបំបែកម្តុំត្រូវនៃគោលការណ៍មួយនេះ (ផ្នែកទី ១) ដែលត្រូវបានបកស្រាយទៅតាមការប្រព្រឹត្តិរបស់ជនជាប់ចោទ តែមិនមែនទៅតាមគុណភាពរបស់ច្បាប់ទេ (ផ្នែកទី ២) ហើយអង្គជំនុំជម្រះបានពិនិត្យលំៗលើលក្ខខណ្ឌតម្រូវជាសារវន្តនៃភាពអាចដឹងជាមុនបានថាជាបទល្មើស និងភាពអាចដឹងជាមុនបានថាមានច្បាប់ចែង (ផ្នែកទី ៣)។

^{៩៨៧} សំអាងហេតុសាលក្រម កថាខ័ណ្ឌ ២០-៣២, ៣០០, ៣២៥-៣២៦, ៦៥១, ៦៥៤, ៦៦១, ៦៧២-៦៧៣, ៦៨៨, ៧០០, ៧១២, ៧២៣, ៧៥៧, ៧៥៩, ៧៦១-៧៦៣, ៧៦៥-៧៦៧, ៧៧០-៧៧១, ៧៨០-៧៨១, ៧៨៤-៧៨៩, ៣៧០៣, ៣៧០៤, ៣៧០៧, ៣៧២១។

^{៩៨៨} សំអាងហេតុសាលក្រម កថាខ័ណ្ឌ ២០-៣២។

^{៩៨៩} សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៣០០-៣៨០។

ផ្នែកទី ១. ការបំបែកម្ចាស់ផ្ទះនៃគោលការណ៍អាជ្ញាអស់ជំនុំ តាមបែបឱ្យកសិយម

៥៥២. អង្គជំនុំជម្រះយល់ឃើញថា “ពាក់ព័ន្ធនឹងការដឹងឮថាមានច្បាប់ចែង និងភាពអាចគ្រោងទុកមុនបាន អង្គជំនុំជម្រះត្រូវតែពិចារណាលើសព្វនិយមន័យបច្ចេកទេសនៃបទល្មើសនេះ ដោយគោរពទៅតាម គោលបំណងនៃគោលការណ៍នីត្យានុកូលភាព”^{៩៩០}។ ក៏ប៉ុន្តែ ការពិចារណាលើគោលបំណងនៃគោល ការណ៍នីត្យានុកូលភាព ដើម្បីគេចមិនពិនិត្យលើភាពអាចដឹងជាមុនបានថាជាបទល្មើស និងភាពអាច ដឹងជាមុនបានថាមានច្បាប់ចែង នៃនិយមន័យបច្ចេកទេសនៃបទល្មើស គឺមិនត្រឹមតែផ្ទុយទៅនឹងច្បាប់ ជាធរមានប៉ុណ្ណោះទេ តែថែមទាំងផ្ទុយទៅនឹងកម្មវត្ថុផ្ទាល់របស់គោលការណ៍នេះទៀតផង។

៥៥៣. យុត្តិសាស្ត្ររបស់សភាជាន់ខ្ពស់នៃតុលាការសិទ្ធិមនុស្សអឺរ៉ុប (Grande Chambre) គឺច្បាស់លាស់ខ្លាំង ណាស់៖

“សញ្ញាណរបស់ “ច្បាប់” តម្រូវឱ្យមានលក្ខខណ្ឌគុណភាព ក្នុងនោះមានភាពអាចដឹងជាមុន បានថាជាបទល្មើស និងភាពអាចដឹងជាមុនបានថាមានច្បាប់ចែង ជាដើម។ លក្ខខណ្ឌគុណ ភាពទាំងអស់នេះ ត្រូវតែបំពេញឱ្យបាន ទាំងចំពោះការកំណត់និយមន័យនៃបទល្មើសក្តី ទាំង ចំពោះទោសទណ្ឌដែលកើតចេញពីបទល្មើសនេះក្តី។ ផ្ដើមចេញពីពាក្យពេចន៍នានាក្នុងបទ ប្បញ្ញត្តិពាក់ព័ន្ធ ហើយបើចាំបាច់ ដោយមានជំនួយក្នុងការបកស្រាយបទប្បញ្ញត្តិនោះដោយ តុលាការ អ្នកទទួលខុសត្រូវមុខច្បាប់ត្រូវតែអាចដឹងបានថា តើអំពើសកម្ម និងអំពើអកម្មអ្វីខ្លះ

^{៩៩០} សំអាងហេតុសាលាក្រម កថាខ័ណ្ឌ ៦៥១ (និងកំណត់សម្គាល់ជើងទំព័រ ២០១៧-២០១៨ យោងទៅផ្នែកផ្សេងៗទៀតនៃសំអាង ហេតុសាលាក្រម និងសាលដីកាក្នុងសំណុំរឿង ០០២/០១), កថាខ័ណ្ឌ ៣០។ ជាបឋម អង្គជំនុំជម្រះបានផ្ដោតសំខាន់លើការពិនិត្យ ភាពអាចដឹងឮបានថាជាបទល្មើស និងភាពអាចដឹងមុនបានថាមានច្បាប់ចែង មុននឹងពិនិត្យលើការកំណត់ការចោទប្រកាន់ ឬទម្រង់នៃ ការចូលរួម៖ សំអាងហេតុសាលាក្រម កថាខ័ណ្ឌ ៣២៦ និង ៧៥៧, ៧៥៩, ៧៦១-៧៦៣, ៧៦៥-៧៦៧, ៧៧០-៧៧១, ៧៧៤- ៧៧៨, ៧៨០-៧៨១, កថាខ័ណ្ឌ ៦៥៤ និងកថាខ័ណ្ឌបន្តបន្ទាប់, កថាខ័ណ្ឌ ៦៦១ និងកថាខ័ណ្ឌបន្តបន្ទាប់, កថាខ័ណ្ឌ ៦៧៣ និងកថា ខ័ណ្ឌបន្តបន្ទាប់, កថាខ័ណ្ឌ ៦៨៨ និងកថាខ័ណ្ឌបន្តបន្ទាប់, កថាខ័ណ្ឌ ៧០០ និងកថាខ័ណ្ឌបន្តបន្ទាប់, កថាខ័ណ្ឌ ៧១២ និងកថាខ័ណ្ឌ បន្តបន្ទាប់, កថាខ័ណ្ឌ ៧២៣ និងកថាខ័ណ្ឌបន្តបន្ទាប់, កថាខ័ណ្ឌ ៧៨៩ និងកថាខ័ណ្ឌបន្តបន្ទាប់, កថាខ័ណ្ឌ ៣៧០៤ និងកថាខ័ណ្ឌ បន្តបន្ទាប់។

ដែលនាំឱ្យខ្លួនត្រូវទទួលខុសត្រូវព្រហ្មទណ្ឌ ហើយថាតើទោសមួយណានឹងត្រូវប្រកាសចំពោះ អំពើសកម្មដែលបានប្រព្រឹត្ត និង/ឬ អំពើអកម្ម។ លើសពីនេះទៀត ភាពអាចដឹងថាមានច្បាប់ ចែងនៃច្បាប់ មិនជំទាស់ទៅនឹងការស្វែងរកការប្រឹក្សាយោបល់ច្បាស់លាស់របស់បុគ្គលពាក់ ព័ន្ធ ដើម្បីអាចវាយតម្លៃនៅក្នុងកម្រិតសមរម្យមួយ នៅក្នុងកាលៈទេសៈនៃរឿងហេតុ អំពីផល វិបាកទាំងឡាយដែលអាចកើតចេញពីអំពើកំណត់មួយ”⁹⁹¹។

“បទល្មើសត្រូវតែកំណត់ឱ្យបានច្បាស់លាស់ដោយច្បាប់ ទាំងច្បាប់ជាតិ ទាំងច្បាប់អន្តរជាតិ។ លក្ខខណ្ឌនេះត្រូវបានបំពេញនៅពេលដែលបុគ្គលអាចដឹងតាមពាក្យពេចន៍នៃបទប្បញ្ញត្តិពាក់ ព័ន្ធ ហើយបើចាំបាច់ត្រូវមានជំនួយពីការបកស្រាយរបស់តុលាការ និងប្រឹក្សាច្បាប់ ច្បាស់លាស់ថា តើអំពើសកម្មនិងអំពើអកម្មណាដែលនាំឱ្យខ្លួនមានការទទួលខុសត្រូវព្រហ្ម ទណ្ឌ”⁹⁹²។

“យោងតាមគោលការណ៍នីត្យានុកូលភាពនៃបទល្មើស និងទោស នីតិព្រហ្មទណ្ឌត្រូវតែកំណត់ ឱ្យបានច្បាស់លាស់នូវបទល្មើស និងទោសទាំងឡាយដែលមានចែងដោយច្បាប់ សំដៅឱ្យយ៉ាង ណាឱ្យច្បាប់នេះអាចឱ្យគេអាចដឹងឮបាន និងអាចគ្រោងទុកមុនបាន នៅក្នុងអានុភាពនៃការ អនុវត្តរបស់វា។ ផ្ដើមចេញពីពាក្យពេចន៍នានាក្នុងបទប្បញ្ញត្តិពាក់ព័ន្ធ ហើយបើចាំបាច់ ដោយ មានជំនួយក្នុងការបកស្រាយបទប្បញ្ញត្តិនោះដោយតុលាការ អ្នកទទួលខុសត្រូវចំពោះមុខ ច្បាប់ត្រូវតែអាចដឹងបានថា តើអំពើសកម្ម និងអំពើអកម្មអ្វីខ្លះដែលនាំឱ្យខ្លួនត្រូវទទួលខុសត្រូវ ព្រហ្មទណ្ឌ”⁹⁹³។

⁹⁹¹ សាលដីកា *Kafkaris ទល់នឹង ប្រទេសស៊ីប* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី១២ ខែកុម្ភៈ ឆ្នាំ២០០៨ កថាខ័ណ្ឌ ១៤០។
⁹⁹² សាលដីកា *Vasiliasukas ទល់នឹង ប្រទេសលីទុយអានី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី២០ ខែតុលា ឆ្នាំ២០១៥ កថាខ័ណ្ឌ ១៥៤។
⁹⁹³ សាលដីកា *G.I.E.M. S.R.L. និងអ្នកផ្សេងទៀត ទល់នឹង ប្រទេសអ៊ីតាលី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី២៨ ខែ មិថុនា ឆ្នាំ២០១៨ កថាខ័ណ្ឌ ២៤២។

៥៥៤. អនុលោមតាមគោលការណ៍នីត្យានុកូលភាព និងកម្មវត្ថុរបស់វា គឺនិយមន័យនៃបទឧក្រិដ្ឋ (និង ទោស)^{៩៩៤} ណោះទេ ដែលត្រូវតែអាចឱ្យគេដឹងឮបាន និងអាចគ្រោងទុកមុនបាន។ ដូច្នោះ វាមិនមែន ជារឿងដែលត្រូវព្យាយាមពិនិត្យមើលថា តើបទល្មើសត្រូវផ្ដន្ទាទោសដោយច្បាប់ឬទេ នៅសម័យកាល នៃអង្គហេតុរងការចោទប្រកាន់។ គេត្រូវពិនិត្យផងដែរអំពីលក្ខណៈប្រាកដប្រជាណៃការផ្ដន្ទាទោស ចំពោះបទល្មើសនោះដោយច្បាប់ ដើម្បីធានាថា “សាមីជនអាចដឹង [នៅសម័យកាលនៃអង្គហេតុ] បានថា តើអំពើសកម្ម និងអំពើអកម្មអ្វីខ្លះ ដែលអាចបណ្ដាលឱ្យគាត់ត្រូវទទួលខុសត្រូវព្រហ្មទណ្ឌ និង អាចឱ្យគាត់កែតម្រូវការប្រព្រឹត្តិរបស់ខ្លួនទៅតាមភាពជាក់ស្ដែង”^{៩៩៥}។ គោលការណ៍នីត្យានុកូលភាព គឺជាមធ្យោបាយធានាការអនុវត្តនូវសេរីភាព ចៀសវាងអំណាចផ្តាច់ការ និងធានាសមភាពចំពោះការ ផ្ដន្ទាទោស^{៩៩៦}។

៥៥៥. ដោយផ្អែកលើយុត្តិសាស្ត្ររបស់តុលាការសិទ្ធិមនុស្សអឺរ៉ុប អង្គជំនុំជម្រះបានអះអាងថា តាមច្បាប់ “មានធាតុផ្សំមួយមិនអាចខ្វះបាន គឺការបកស្រាយតាមផ្លូវតុលាការ។ គេត្រូវបកស្រាយចំណុចស្រពេច ស្រពិល និងសម្របទៅតាមការប្រែប្រួលនៃស្ថានភាព”^{៩៩៧}។ អង្គជំនុំជម្រះបានគូសបញ្ជាក់ថា ពុំមាន ការហាមឃាត់ចំពោះ “ការបកស្រាយជាបន្តបន្ទាប់លើវិធាននៃការទទួលខុសត្រូវព្រហ្មទណ្ឌ តាមរយៈ ការបកស្រាយតាមផ្លូវតុលាការ ពីរឿងក្តីមួយទៅរឿងក្តីមួយទៀត ប្រសិនបើលទ្ធផលនៃការបកស្រាយ

^{៩៩៤} សាលដីកា *Kafkaris ទល់នឹង ប្រទេសស៊ីប* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី១២ ខែកុម្ភៈ ឆ្នាំ២០០៨ កថាខ័ណ្ឌ ១៤៣-១៤៨, ១៥០។ សូមមើលផងដែរ សាលដីកា *Maktouf និង Damjanović ទល់នឹង ប្រទេសបូស្នី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី១៨ ខែកក្កដា ឆ្នាំ២០១៣ កថាខ័ណ្ឌ ៦៥-៧៦។

^{៩៩៥} សាលដីកា *Kononov ទល់នឹង ប្រទេសឡេតូនី* ថ្ងៃទី១៧ ខែឧសភា ឆ្នាំ២០១០ (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី១៧ ខែឧសភា ឆ្នាំ២០១០ កថាខ័ណ្ឌ ១៨៧ យោងនៅត្រង់កថាខ័ណ្ឌ ២៨ នៃសំអាងហេតុនៃសាលក្រម។

^{៩៩៦} សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៣០០-៣០២ និង ៣០៦-៣០៧ យោងជាអាទិ៍ ទៅសាលដីកា *Vasiliasuskas ទល់នឹង ប្រទេសលីទុយអានី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី២០ ខែតុលា ឆ្នាំ២០១៥ កថាខ័ណ្ឌ ១៥៣-១៥៤ និងទៅសាលដីកា *Kokkinakis ទល់នឹង ប្រទេសក្រិក* (តុលាការសិទ្ធិមនុស្សអឺរ៉ុប) ថ្ងៃទី២៥ ខែឧសភា ឆ្នាំ ១៩៩៣ កថាខ័ណ្ឌ ៥២។

^{៩៩៧} សំអាងហេតុសាលក្រម កថាខ័ណ្ឌ ២៨ ដែលទំនងជាផ្អែកដោយប្រយោលលើ សាលដីកា *Vasiliasuskas ទល់នឹង ប្រទេសលីទុយអានី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី២០ ខែតុលា ឆ្នាំ២០១៥ កថាខ័ណ្ឌ ១៥៥។

ស៊ីចង្វាក់គ្នាជាមួយនឹងខ្លឹមសារនៃបទល្មើស និងអាចប្រមើលឃើញជាមុនបានយ៉ាងសមស្រប⁹⁹⁸។ ទោះយ៉ាងនេះក្តី គេក៏គេចមិនផុតពីកាតព្វកិច្ចក្នុងការពិនិត្យលើភាពអាចដឹងជាមុនបានថាជាបទល្មើស និងភាពអាចដឹងជាមុនបានថាមានច្បាប់ចែងអំពីការកំណត់បទល្មើស។ ផ្ទុយទៅវិញ គេត្រូវពិនិត្យ មើលលើភាពអាចដឹងជាមុនបានថាជាបទល្មើស និងភាពអាចដឹងជាមុនបានថាមានច្បាប់ចែងអំពីការ កំណត់បទល្មើស ដូចដែលត្រូវបានបកស្រាយ និងបំភ្លឺ។ យោងតាមយុត្តិសាស្ត្ររបស់តុលាការសិទ្ធិ មនុស្សអឺរ៉ុប “ក្នុងករណីជាក់ស្តែងនេះ គេត្រូវ “ស្វែងរកមើលថា ក្នុងរឿងក្តី តើអត្ថបទច្បាប់ ដែលត្រូវ អានទន្ទឹមគ្នាជាមួយនឹងយុត្តិសាស្ត្របកស្រាយ បំពេញបានលក្ខខណ្ឌនេះ នៅសម័យកាលអង្គហេតុដែរ ឬទេ”⁹⁹⁹។ “យោងតាមបម្រាមមិនឱ្យអនុវត្តបែបពង្រីកនៃនីតិព្រហ្មទណ្ឌ លក្ខខណ្ឌតម្រូវនៃមាត្រា ៧ នឹងមិនអាចត្រូវបានចាត់ទុកថាបានគោរពចំពោះជនជាប់ចោទនោះទេ បើគ្មានការបកស្រាយកម្រិតអប្បបរមា ពីយុត្តិសាស្ត្រដែលអាចឱ្យគេដឹងបាន និងអាចគ្រោងទុកបានដោយសមហេតុសមផលនោះ”¹⁰⁰⁰។

៥៥៦. ជាឧទាហរណ៍ជាក់ស្តែង តុលាការសិទ្ធិមនុស្សអឺរ៉ុប បានពិន័យចំពោះការបកស្រាយដែលកើតចេញពី ការប្រែក្រាបយុត្តិសាស្ត្រដែលមិនអាចឱ្យគេគ្រោងទុកជាមុនបាន¹⁰⁰¹ ការបកស្រាយបែបពង្រីក និងមិនអាចឱ្យគេគ្រោងទុកមុនបានចំពោះបទល្មើស ដែលវាធ្វើឱ្យខូចប្រយោជន៍ជនជាប់ចោទ និងដែល មានវិសមភាពជាមួយនឹងខ្លឹមសារផ្ទាល់នៃបទល្មើស¹⁰⁰² ព្រមទាំងបានពិន័យផងដែរចំពោះការផ្តន្ទា ទោសលើបទល្មើសដែលកើតចេញពីការវិវត្តផ្នែកយុត្តិសាស្ត្រដែលត្រូវបានពង្រឹងក្រោយការប្រព្រឹត្តិ

⁹⁹⁸ សំអាងហេតុសាលក្រម កថាខ័ណ្ឌ ២៩ យោងទៅ សាលដីកា *Vasiliauskas ទល់នឹង ប្រទេសលីទុយអានី* (តុលាការសិទ្ធិមនុស្ស អឺរ៉ុប សភាជាន់ខ្ពស់) ថ្ងៃទី២០ ខែតុលា ឆ្នាំ២០១៥ កថាខ័ណ្ឌ ១៥៥ និងយោងផងដែរទៅ សាលដីកា *Kononov ទល់នឹង ប្រទេសរុស្ស៊ី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី១៧ ខែឧសភា ឆ្នាំ២០១០ កថាខ័ណ្ឌ ១៨៥។

⁹⁹⁹ សាលដីកា *Dragonotiu និង Militaru-Pidhorni ទល់នឹង ប្រទេសរូម៉ានី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី២៤ ខែ ឧសភា ឆ្នាំ២០០៧ កថាខ័ណ្ឌ ៣៦-៣៨។ សូមមើលផងដែរ៖ សាលដីកា *Contrada ទល់នឹង ប្រទេសអ៊ីតាលី (លេខ ៣)* (តុលាការ សិទ្ធិមនុស្សអឺរ៉ុប) ថ្ងៃទី១៤ ខែមេសា ឆ្នាំ២០១៥ កថាខ័ណ្ឌ ៦៤។

¹⁰⁰⁰ សាលដីកា *Dragonotiu និង Militaru-Pidhorni ទល់នឹង ប្រទេសរូម៉ានី* (តុលាការសិទ្ធិមនុស្សអឺរ៉ុប) ថ្ងៃទី២៤ ខែឧសភា ឆ្នាំ ២០០៧ កថាខ័ណ្ឌ ៤៣។

¹⁰⁰¹ សាលដីកា *Dragonotiu និង Militaru-Pidhorni ទល់នឹង ប្រទេសរូម៉ានី* (តុលាការសិទ្ធិមនុស្សអឺរ៉ុប) ថ្ងៃទី២៤ ខែឧសភា ឆ្នាំ ២០០៧ កថាខ័ណ្ឌ ៣៩-៤៨។

¹⁰⁰² សាលដីកា *Navalnyye ទល់នឹង ប្រទេសរុស្ស៊ី* (តុលាការសិទ្ធិមនុស្សអឺរ៉ុប) ថ្ងៃទី១៧ ខែតុលា ឆ្នាំ២០១៧ កថាខ័ណ្ឌ ៦៨។

ទៅនៃអង្គហេតុរងការចោទប្រកាន់¹⁰⁰³ ឬការផ្ដន្ទាទោសដោយអនុវត្តតាមបទប្បញ្ញត្តិមិនច្បាស់លាស់ ដែលនាំឱ្យមានការបកស្រាយផ្សេងៗគ្នា¹⁰⁰⁴។ ទាក់ទងនឹងចំណុចនេះ តុលាការសិទ្ធិមនុស្សអឺរ៉ុបបាន វិនិច្ឆ័យថា យុត្តិសាស្ត្រមួយដែលមានភាពមិនស៊ីចង្វាក់គ្នា គឺខ្វះភាពច្បាស់លាស់ចាំបាច់សម្រាប់ បញ្ចៀសនូវរាល់ហានិភ័យនៃការអនុវត្តតាមទំនើងចិត្ត និងអាចអនុញ្ញាតឱ្យម្នាក់ៗអាចគ្រោងទុកជាមុន បាននូវផលវិបាកនៃអំពើរបស់ខ្លួន¹⁰⁰⁵។

៥៥៧. ហេតុដូច្នោះ ទាំងគោលបំណងនៃគោលការណ៍នីត្យានុកូលភាព ទាំងការបំភ្លឺជាលំដាប់ តាមរយៈការបក ស្រាយរបស់តុលាការ គឺសុទ្ធតែមិនអនុញ្ញាតឱ្យអង្គជំនុំជម្រះមិនពិនិត្យលើភាពអាចដឹងជាមុនថា ជាបទ ល្មើស និងភាពអាចដឹងជាមុនថាមានច្បាប់ចែង នៃនិយមន័យបច្ចេកទេសបទល្មើស នៅសម័យអង្គ ហេតុរងការចោទប្រកាន់បាននោះទេ។ ដូចគ្នាដែរសម្រាប់ភាពធ្ងន់ធ្ងរនៃឧក្រិដ្ឋកម្ម។

ផ្នែកទី ២. ការវិនិច្ឆ័យទៅតាមការប្រព្រឹត្តិរបស់ជនជាប់ចោទ

៥៥៨. អង្គជំនុំជម្រះបានយល់ស្របជាមួយនឹងការវិនិច្ឆ័យរបស់តុលាការកំពូល ដែលលើកឡើងថា “ពាក់ព័ន្ធ នឹងភាពអាចព្យាករណ៍ទុកមុនបានថាជាបទល្មើស ជនជាប់ចោទ “ត្រូវតែអាចដឹងបានថា តើការ ប្រព្រឹត្តិរបស់គាត់មានលក្ខណៈឧក្រិដ្ឋ ក្នុងន័យដែលបានយល់ជាទូទៅដែរឬទេ ដោយមិនចាំបាច់សំអាង ទៅលើបទប្បញ្ញត្តិណាមួយជាក់លាក់នោះ”¹⁰⁰⁶។ អង្គជំនុំជម្រះ “យល់ស្របទៅនឹងការយល់ឃើញ ដែលថា កាលណាឧក្រិដ្ឋកម្មកាន់តែមានភាពធ្ងន់ធ្ងរ កាន់តែធ្វើឱ្យជនជាប់ចោទបានដឹងជាទូទៅថា អំពើ បែបនោះអាចនឹងត្រូវផ្ដន្ទាទោស”¹⁰⁰⁷។ បន្ទាប់មក អង្គជំនុំជម្រះពិចារណាតែលើអត្ថិភាពនៃការចោទ

¹⁰⁰³ សាលដីកា *Contrada ទល់នឹង ប្រទេសអ៊ីតាលី (លេខ ៣)* (តុលាការសិទ្ធិមនុស្សអឺរ៉ុប) ថ្ងៃទី១៤ ខែមេសា ឆ្នាំ២០១៥ កថាខ័ណ្ឌ ៦៤-៧៦។

¹⁰⁰⁴ សាលដីកា *Zaja ទល់នឹង ប្រទេសក្រូអាស៊ី* (តុលាការសិទ្ធិមនុស្សអឺរ៉ុប) ថ្ងៃទី០៤ ខែតុលា ឆ្នាំ២០១៦ កថាខ័ណ្ឌ ៩៩-១០៦។

¹⁰⁰⁵ សាលដីកា *Zaja ទល់នឹង ប្រទេសក្រូអាស៊ី* (តុលាការសិទ្ធិមនុស្សអឺរ៉ុប) ថ្ងៃទី០៤ ខែតុលា ឆ្នាំ២០១៦ កថាខ័ណ្ឌ ១០៣។

¹⁰⁰⁶ សំអាងហេតុសាលក្រុម កថាខ័ណ្ឌ ៣០ យោងទៅ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៧៦២។

¹⁰⁰⁷ សំអាងហេតុសាលក្រុម កថាខ័ណ្ឌ ៣០។

ប្រកាន់នៅក្នុងច្បាប់ទំនៀមទម្លាប់អន្តរជាតិ និង “ភាពធ្ងន់ធ្ងរនៃឧក្រិដ្ឋកម្ម” ដើម្បីសន្និដ្ឋានថា “ជាលក្ខណៈទូទៅ” លក្ខខណ្ឌតម្រូវនៃការអាចព្យាករណ៍ដឹងថាជាបទល្មើស ត្រូវបានបំពេញ¹⁰⁰⁸។

៥៥៩. ឯកសារយោងតែមួយគត់សម្រាប់គាំទ្រការវិនិច្ឆ័យរបស់តុលាការកំពូល គឺសេចក្តីសម្រេចមួយរបស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី ដែលអះអាងថា “ចំពោះភាពអាចយល់ដឹងជាមុនបាន ជនជាប់ចោទ “ត្រូវតែអាចយល់ដឹងថាអំពើដែលខ្លួនប្រព្រឹត្ត គឺជាបទល្មើស ក្នុងន័យដែលគេអាចយល់ដឹងជាទូទៅបាន ដោយមិនចាំបាច់សំអាងលើបទប្បញ្ញត្តិជាក់លាក់ណាមួយនោះទេ”¹⁰⁰⁹។ ទទ្ទឹករណ៍នេះពុំបានផ្អែកលើឯកសារយោងណាមួយសោះ ហើយផ្ទុយគ្នាទាំងស្រុងទៅនឹងយុត្តិសាស្ត្រអចិន្ត្រៃយ៍របស់តុលាការសិទ្ធិមនុស្សអឺរ៉ុប¹⁰¹⁰ ដែលលើកឡើងថា ការប្រព្រឹត្តិដែលលើកឡើងមកនេះ មានពណ៌នានៅក្នុង “ពាក្យពេចន៍នៃបទប្បញ្ញត្តិពាក់ព័ន្ធ” ហើយប្រាកដណាស់ថា វាពុំមែនជាការប្រព្រឹត្តិរបស់ជនជាប់ចោទនោះទេ។ ដូច្នោះ គឺគុណភាពរបស់ច្បាប់ទេដែលមានបញ្ជា ពុំមែនគុណភាពរបស់ជនជាប់ចោទនោះឡើយ។

៥៦០. បើទោះជាការអះអាងដោយគ្មានមូលដ្ឋាន នៅក្នុងសេចក្តីសម្រេចរបស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី ធ្លាប់ត្រូវបានយោងកាលពីមុនដោយអង្គបុរេជំនុំជម្រះក៏ដោយ¹⁰¹¹ ក៏អង្គជំនុំជម្រះមួយនេះបានពិនិត្យលើភាពអាចព្យាករណ៍បាននៃធាតុផ្សំរបស់សហឧក្រិដ្ឋកម្មរួម មុននឹងធ្វើការសន្និដ្ឋានថា ធាតុផ្សំអត្តនាម័តិនៃសហឧក្រិដ្ឋកម្មរួម-ទម្រង់ ៣ ពុំអាចត្រូវបានជនជាប់ចោទដឹងមុនបានថាជាបទល្មើស នៅចន្លោះឆ្នាំ១៩៧៥ និង ឆ្នាំ១៩៧៩ នោះទេ¹⁰¹²។ ទោះជាកាលពីពេលមុនតុលាការកំពូលបានយោងដូចគ្នាទៅលើសេចក្តីសម្រេចរបស់តុលាការព្រហ្មទណ្ឌអន្តរជាតិសម្រាប់

¹⁰⁰⁸ សំអាងហេតុសាលក្រម កថាខ័ណ្ឌ ៣២៦, ៦៥១, ៦៥៤, ៦៦១, ៦៧៣, ៦៨៨, ៧០០, ៧១២, ៧២៣, ៧៨៩។
¹⁰⁰⁹ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៧៦២ កំណត់សម្គាល់ដើងទំព័រ ១៩៨៣ យោងទៅ រដ្ឋអាជ្ញា ទល់នឹង *Hažihasanović និងអ្នកផ្សេងទៀត* សំណុំរឿង IT-01-47-AR72 សេចក្តីសម្រេចលើបណ្តឹងដំទាស់នឹងយុត្តាធិការ (ការទទួលខុសត្រូវរបស់ភ្នាក់ងារ) ចុះថ្ងៃទី១៦ ខែកក្កដា ឆ្នាំ២០០៣ កថាខ័ណ្ឌ ៣៤។
¹⁰¹⁰ សូមមើលខាងលើ កថាខ័ណ្ឌ ៥៥៣។
¹⁰¹¹ សេចក្តីសម្រេចរបស់អង្គបុរេជំនុំជម្រះ ចុះថ្ងៃទី២០ ខែឧសភា ឆ្នាំ២០១០ ឯកសារ D97/15/9 កថាខ័ណ្ឌ ៤៥។
¹⁰¹² សេចក្តីសម្រេចរបស់អង្គបុរេជំនុំជម្រះ ចុះថ្ងៃទី២០ ខែឧសភា ឆ្នាំ២០១០ ឯកសារ D97/15/9 កថាខ័ណ្ឌ ៨៧។

អតីតប្រទេសយូហ្គោស្លាវីមួយនេះ នៅក្នុងសាលដីកាក្នុងរឿងក្តី ខូច¹⁰¹³ ក៏ដោយ ក៏ទន្ទឹមគ្នានោះដែរ តុលាការកំពូលបានអះអាងថា៖

“[...] មុខងារការពារនៃគោលការណ៍នីត្យានុកូលភាព ដូចបានគូសបញ្ជាក់ខាងលើ អង្គជំនុំជម្រះនៃ អ.វ.ត.ក. ត្រូវមានកាតព្វកិច្ចក្នុងការសម្រេចថា ការកំណត់អំពីធាតុផ្សំនៃឧក្រិដ្ឋកម្ម ឬទម្រង់នៃការទទួលខុសត្រូវចំពោះឧក្រិដ្ឋកម្មទាំងនេះ អាចយកមកអនុវត្តបាននៅក្នុងដែនកំណត់យុត្តាធិការពេលវេលារបស់ខ្លួន ហើយជនជាប់ចោទត្រូវតែអាចយល់ដឹងជាមុនថាជាបទល្មើស និងដឹងជាមុនថាមានច្បាប់ចែង។ បន្ថែមពីលើនេះទៀត អង្គជំនុំជម្រះតុលាការកំពូលបញ្ជាក់ថា ការពិនិត្យឡើងវិញដោយប្រុងប្រយ័ត្ន និងដោយមានសំអាងហេតុអំពីការកំណត់ទាំងនេះ មានសារៈសំខាន់ចាំបាច់ណាស់ក្នុងការធានាអំពីធម្មនុបរបស់ស្ថាប័ន និងសេចក្តីសម្រេចរបស់ អ.វ.ត.ក. ”¹⁰¹⁴។

៥៦១. នៅក្នុងសាលដីកាក្នុងសំណុំរឿង ០០២/០១ តុលាការកំពូលបានបោះបង់ចោលទាំងស្រុងនូវការវិភាគមួយនេះ ដោយមិនដែលធ្លាប់យកមកធ្វើជាសំអាងម្តងណាសោះ។ តុលាការកំពូលបានជ្រើសរើសយកការគាំទ្រដល់វិចារណកិច្ចដែលគ្មានមូលដ្ឋានរបស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី ដើម្បីទាញចេញនូវផលវិបាកថា “អ្វីដែលតម្រូវនោះ គឺមិនមែនជាការពិចារណាអំពីពាក្យពេចន៍បច្ចេកទេសក្នុងនិយមន័យនៃឧក្រិដ្ឋកម្មនោះឡើយ ប៉ុន្តែនៅត្រង់ថា តើជាទូទៅគេអាចយល់ដឹងជាមុនបានថាអំពីនោះតម្រូវឱ្យមានការទទួលខុសត្រូវព្រហ្មទណ្ឌដែរឬយ៉ាងណា”¹⁰¹⁵។ វិចារណកិច្ចនេះមានកំហុសតាមផ្លូវច្បាប់ ហើយអង្គជំនុំជម្រះមិនអាចសំអាងដោយត្រឹមត្រូវលើវិចារណកិច្ចមួយនេះ ដើម្បីគេចវេសមិនពិនិត្យលើភាពអាចគ្រោងទុកមុនបាននៃនិយមន័យនៃបទល្មើសនោះដែរ។

¹⁰¹³ សាលដីកា ខូច ចុះថ្ងៃទី០៣ ខែកុម្ភៈ ឆ្នាំ២០១២ កថាខ័ណ្ឌ ៩៦។

¹⁰¹⁴ សាលដីកា ខូច ចុះថ្ងៃទី០៣ ខែកុម្ភៈ ឆ្នាំ២០១២ កថាខ័ណ្ឌ ៩៧ (យើងជាអ្នកគូសបន្ទាត់ពីក្រោម)។ នៅត្រង់កថាខ័ណ្ឌ ៩០ តុលាការកំពូលបានប្រកាសដែរថា “គោលការណ៍នីត្យានុកូលភាពការពារបុគ្គលឱ្យរួចផុតពីការប្រើប្រាស់តាមទំនើងចិត្តនូវអំណាចនយោបាយ ឬអំណាចតុលាការ ដោយរារាំងអង្គការនីតិបញ្ញត្តិមិនឱ្យកំណត់គោលដៅលើបុគ្គលជាក់លាក់ណាមួយ ដោយមិនមានចែងក្នុងច្បាប់ជាមុន”។

¹⁰¹⁵ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០០៦ កថាខ័ណ្ឌ ៧៦៥ យោងទៅកថាខ័ណ្ឌ ៧៦២។

- ៥៦២. ការកម្រិតត្រឹមអត្ថិភាពក្នុងច្បាប់ទំនៀមទម្លាប់អន្តរជាតិ និងភាពអាចដឹងជាមុនបានអំពីចរិតដាក់ទោស ទណ្ឌចំពោះការប្រព្រឹត្តិ គឺស្មើនឹងចាត់ទុកថា គេមិនចាំបាច់ត្រូវបញ្ជាក់ឱ្យបានច្បាស់លាស់ជាមុនពីធាតុ ផ្សំនៃបទល្មើសនិងទោសឡើយ។
- ៥៦៣. វិចារណកិច្ចមួយនេះដែលផ្ទុយពីកម្មវត្ថុផ្ទាល់ និងគោលបំណងនៃគោលការណ៍នីត្យានុកូលភាពនៃបទ ល្មើស និងទោស ត្រូវបានបដិសេធចោលយ៉ាងច្បាស់ដោយតុលាការព្រហ្មទណ្ឌអន្តរជាតិសម្រាប់អតីត ប្រទេសយូហ្គោស្លាវី¹⁰¹⁶។ ប្រាកដណាស់ វិចារណកិច្ចនេះ ក៏មិនត្រូវបានយកមកអនុវត្តដោយតុលាការ សិទ្ធិមនុស្សអឺរ៉ុបនោះដែរ សូម្បីតែពាក់ព័ន្ធនឹងឧក្រិដ្ឋកម្មធ្ងន់ធ្ងរបំផុតក៏ដោយ។ ឧទាហរណ៍ នៅក្នុង រឿងក្តី *Vasiliasuskas ទល់នឹង ប្រទេសលីទុយអានី* អ្នកស្នើសុំបានដឹងយ៉ាងច្បាស់ថា អំពើមនុស្សឃាត ក្រោមបទប្រល័យពូជសាសន៍ ដែលគាត់ត្រូវបានផ្តន្ទាទោស គឺមានការដាក់ទោសទណ្ឌដោយច្បាប់ ហើយថា “អំពើរបស់គាត់មានលក្ខណៈឧក្រិដ្ឋ ក្នុងន័យដែលមនុស្សទូទៅអាចយល់ដឹងបាន ដោយមិន ចាំបាច់សំអាងលើបទប្បញ្ញត្តិជាក់លាក់ណាមួយនោះឡើយ”។ សភាជាន់ខ្ពស់នៃតុលាការសិទ្ធិមនុស្ស អឺរ៉ុបបាន ១) ពិនិត្យលើលទ្ធភាពនៃការ ដឹងបានរបស់អ្នកស្នើសុំអំពីបទប្បញ្ញត្តិទាំងឡាយពាក់ព័ន្ធនឹង ចំណុចនេះ នៅសម័យកាលនៃអង្គហេតុ¹⁰¹⁷ និង ២) ពិនិត្យលើភាពដឹងបានថាមានច្បាប់ចែង ដោយ វិភាគលើពាក្យពេចន៍បច្ចេកទេសនៃនិយមន័យរបស់ធាតុផ្សំនៃអំពើប្រល័យពូជសាសន៍ នៅសម័យអង្គ

¹⁰¹⁶ សាលក្រម *Vasiljević* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៩ ខែវិច្ឆិកា ឆ្នាំ២០០២ កថាខ័ណ្ឌ ១៩៨ ដែលនៅត្រង់នោះ ចៅក្រមបានរំលឹកថា បទល្មើស “ត្រូវតែកំណត់ឱ្យបានច្បាស់គ្រប់គ្រាន់ ដើម្បីអាចឱ្យគេដឹងមុនបានថាមាន ច្បាប់ចែង” និងកំណត់សម្គាល់ជើងទំព័រ ៥៤១ ដែលនៅត្រង់នោះ ចៅក្រមបានបដិសេធចោលទទ្ទឹករណ៍របស់រដ្ឋអាជ្ញាដែលលើក ឡើងថា គេត្រូវធ្វើការបែងចែកឱ្យដាច់ពីគ្នារវាងគោលការណ៍នីត្យានុកូលភាព (អត្ថិភាពនៃបទល្មើស) និងគោលការណ៍នៃលក្ខណៈ ជាក់លាក់ (និយមន័យនៃបទល្មើសដែលលើកឡើង ឬនិយមន័យនៃធាតុផ្សំរបស់វា)។ រដ្ឋអាជ្ញាលើកឡើងដូច្នោះថា៖ “វាច្បាស់ណាស់ ថា គោលការណ៍នីត្យានុកូលភាពតម្រូវថា ឧក្រិដ្ឋកម្មត្រូវតែមានចែងក្នុងច្បាប់ នៅពេលវេលា និងទីកន្លែងដែលអំពើពាក់ព័ន្ធត្រូវបាន ប្រព្រឹត្ត។ ប៉ុន្តែ ទាំងអស់នេះមិនមែនមានន័យថា បទល្មើសត្រូវតែមានធាតុផ្សំរៀបរាប់ឱ្យបានលម្អិតជាមុននោះទេ” (*រដ្ឋអាជ្ញា ទល់ នឹង Vasiljević* សំណុំរឿង IT-98-32-T សារណារបស់អយ្យការស្តីពីច្បាប់ អនុលោមតាម “អំពើហិង្សាលើជីវិត និងបុគ្គល” ថ្ងៃទី២៨ ខែមីនា ឆ្នាំ២០០២ កថាខ័ណ្ឌ ៥)។

¹⁰¹⁷ សាលដីកា *Vasiliasuskas ទល់នឹង ប្រទេសលីទុយអានី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី២០ ខែតុលា ឆ្នាំ២០១៥ កថាខ័ណ្ឌ ១៦៧-១៦៨។

ហេតុ។ និយមន័យនោះ មិនសូវមានលក្ខណៈទូលាយដូចនិយមន័យដែលត្រូវបានអនុវត្តចំពោះអ្នកស្នើសុំនោះទេ¹⁰¹⁸។ តុលាការបានសន្និដ្ឋានថា ទោះជាច្បាប់ពាក់ព័ន្ធត្រូវបានដឹងព្រមទាំងដោយអ្នកស្នើសុំនៅសម័យនោះក៏ដោយ “ក៏ការផ្ដន្ទាទោស [...] ចំពោះអំពើប្រល័យពូជសាសន៍ មិនត្រូវបានដឹងមុនថាមានច្បាប់ចែង នៅពេលមានការកាប់សម្លាប់បក្សពួកនោះដែរ”¹⁰¹⁹។ ដូច្នោះ តុលាការបានកត់សម្គាល់ថា មានការរំលោភលើគោលការណ៍នីត្យានុកូលភាព¹⁰²⁰។ ហេតុដូច្នោះ បើទោះជាអំពើប្រល័យពូជសាសន៍ត្រូវបានចោទប្រកាន់ជាបទឧក្រិដ្ឋនៅសម័យកាលនោះ ហើយបើទោះបីជាច្បាប់ពាក់ព័ន្ធអាចត្រូវដឹងព្រមទាំងដោយអ្នកស្នើសុំក៏ដោយ ក៏គាត់ពុំអាចព្យាករណ៍ទុកជាមុនបានអំពីការអនុវត្តនិយមន័យទូលាយនៃអំពើប្រល័យពូជសាសន៍បានដែរ។ បើទោះជាគាត់អាចបានដឹងថាការប្រព្រឹត្តិរបស់ខ្លួន អាចនឹងត្រូវទទួលរងទោសក៏ដោយ ក៏គាត់បានក្លាយជាជនរងគ្រោះដោយការរំលោភលើគោលការណ៍នីត្យានុកូលភាពរួចបាត់ទៅហើយ។

៥៦៤. ដោយអនុវត្តតាមវិចារណកិច្ចរបស់តុលាការកំពូល នៅក្នុងសំណុំរឿង ០០២/០១ អង្គជំនុំជម្រះបានយល់ស្របនឹងការបង្កើតអាជ្ញាត្រកម្មចំពោះគោលការណ៍នីត្យានុកូលភាព សម្រាប់ជនជាប់ចោទពីបទឧក្រិដ្ឋធ្ងន់ធ្ងរបំផុត។ ក្នុងឋានៈជាធាតុផ្សំសំខាន់នៃឧត្តមភាពច្បាប់ គោលការណ៍នេះត្រូវតែទទួលបានការគោរពក្នុងគ្រប់កាលៈទេសៈទាំងអស់។ គោលការណ៍នេះជាផ្នែកមួយនៃការធានាទាំងឡាយដ៏តិចតួចបំផុត ដែលមិនអនុញ្ញាតឱ្យមានបដិប្បញ្ញត្តិណាមួយនោះឡើយ ទោះជាក្នុងពេលមានសង្គ្រាម ឬគ្រោះអាសន្នសាធារណៈពិសេសអ្វីផ្សេងក៏ដោយ¹⁰²¹។

¹⁰¹⁸ សាលដីកា *Vasiliauskas ទល់នឹង ប្រទេសលីទុយអានី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី២០ ខែតុលា ឆ្នាំ២០១៥ កថាខ័ណ្ឌ ១៦៩-១៨៥។

¹⁰¹⁹ សាលដីកា *Vasiliauskas ទល់នឹង ប្រទេសលីទុយអានី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី២០ ខែតុលា ឆ្នាំ២០១៥ កថាខ័ណ្ឌ ១៨៦។

¹⁰²⁰ សាលដីកា *Vasiliauskas ទល់នឹង ប្រទេសលីទុយអានី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី២០ ខែតុលា ឆ្នាំ២០១៥ កថាខ័ណ្ឌ ១៩១។

¹⁰²¹ មាត្រា ៤-២ នៃកតិកាសញ្ញាអន្តរជាតិស្តីសិទ្ធិពលរដ្ឋ និងសិទ្ធិនយោបាយ, សេចក្តីសង្កេតទូទៅ លេខ ២៩ ការប្រកាសអាសន្ន (មាត្រា ៤) គណៈកម្មាធិការសិទ្ធិមនុស្ស CCPR/C/21/Rev.1/Add.11 ថ្ងៃទី៣១ ខែសីហា ឆ្នាំ២០០១ កថាខ័ណ្ឌ ៧, *បញ្ហាជាក់លាក់នានាពាក់ព័ន្ធនឹងសិទ្ធិមនុស្ស អាទិភាពថ្មីៗ ជាពិសេសអេស៊ីកម្ម* គណៈកម្មាធិការសិទ្ធិមនុស្ស E/CN.4/Sub.2/2003/WP.1 ថ្ងៃទី០៨ ខែសីហា ឆ្នាំ២០០៣ កថាខ័ណ្ឌ ៦៣-៦៥, មាត្រា ១៥-២ នៃអនុសញ្ញាអឺរ៉ុបស្តីពីការការពារសិទ្ធិមនុស្ស និងសេរីភាពជាមូលដ្ឋាន,

៥៦៥. ដូច្នោះ វិធីសាស្ត្ររបស់អង្គជំនុំជម្រះមិនត្រឹមតែមានកំហុសអង្គច្បាប់ទេ តែថែមទាំងមិនអាចទទួលយក បានដោយចៅក្រមដែលត្រូវគោរពគុណតម្លៃនៃសង្គមប្រជាធិបតេយ្យ និងឧត្តមភាពនៃច្បាប់ទៀតផង។

ផ្នែកទី ៣. ការពិនិត្យច្បាស់ៗ មិនសមរម្យ លើលក្ខខណ្ឌតម្រូវនៃគោលការណ៍

៥៦៦. អង្គជំនុំជម្រះចាត់ទុកការពិនិត្យលើលក្ខខណ្ឌតម្រូវនៃគោលការណ៍នីត្យានុកូលភាព សម្រាប់ជនជាប់ ចោទពីបទឧក្រិដ្ឋធ្ងន់ធ្ងរបំផុត គ្រាន់តែជាទម្រង់ការមួយដែលត្រូវបំពេញ “ជាទូទៅ” ប៉ុណ្ណោះ។ ក៏ប៉ុន្តែ ការពិនិត្យនេះត្រូវបានធ្វើសម្រាប់ជនជាប់ចោទម្នាក់ៗ ជាលក្ខណៈពិសេស និងស៊ីជម្រៅបំផុត។

៥៦៧. អង្គជំនុំជម្រះថែមទាំងមិនបានយកចិត្តទុកដាក់ពិនិត្យលើការអាចដឹងឮបាន និងការអាចព្យាករណ៍បាន នៃធាតុផ្សំបរិបទនានា ដែលចាំបាច់ដល់ការកំណត់បទចោទពីអំពើឧក្រិដ្ឋកម្មប្រឆាំងនឹងមនុស្សជាតិ និងការកំណត់បទចោទពីការរំលោភបំពានធ្ងន់ធ្ងរលើអនុសញ្ញាទីក្រុងហ្សឺណែវ¹⁰²² ថែមទៀតផង។ អង្គជំនុំជម្រះក៏មិនបានយកចិត្តទុកដាក់ពិនិត្យលើអ្វីដែលគេហៅថាជាគោលការណ៍ទូទៅ ពាក់ព័ន្ធនឹង អំពើអកម្មដែលអាចជាប់ទោស ដែលត្រូវអនុវត្តដូចគ្នាទៅលើគ្រប់ទម្រង់នៃការទទួលខុសត្រូវ¹⁰²³។ ក៏ ប៉ុន្តែ គោលការណ៍នីត្យានុកូលភាព គឺត្រូវអនុវត្តលើគ្រប់អ្វីៗទាំងអស់ដែលអាចនាំឱ្យមានការទទួល ខុសត្រូវព្រហ្មទណ្ឌ¹⁰²⁴។

សាលដីកា *Vasiliasuskas ទល់នឹង ប្រទេសលីទុយអានី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី២០ ខែតុលា ឆ្នាំ២០១៥ កថា ខ័ណ្ឌ ១៥៣។

¹⁰²² សំអាងហេតុសាលក្រម កថាខ័ណ្ឌ ៣០០-៣១៦, ៣២៥-៣៥៥។

¹⁰²³ សំអាងហេតុសាលក្រម កថាខ័ណ្ឌ ៣៧០៣។

¹⁰²⁴ សាលដីកា *ឌុច ចុះថ្ងៃទី០៣ ខែកុម្ភៈ ឆ្នាំ២០១២* កថាខ័ណ្ឌ ៩០, សាលដីកា *Korbely ទល់នឹង ប្រទេសហុងគ្រី* (តុលាការសិទ្ធិ មនុស្សអឺរ៉ុប សភាជាន់ខ្ពស់) ថ្ងៃទី១៩ ខែកញ្ញា ឆ្នាំ២០០៨ កថាខ័ណ្ឌ ៧៨, ៨១-៨៥, ៩៥។

៥៦៨. ម្យ៉ាងវិញទៀត អង្គជំនុំជម្រះក៏មិនបានយកចិត្តទុកសោះតែម្តង លើការណ៍ដែលថាប្រព័ន្ធច្បាប់កម្ពុជា គឺជាប្រព័ន្ធទឹកនិយមដែលពុំអនុញ្ញាតឱ្យមានការអនុវត្តដោយផ្ទាល់នូវបទដ្ឋានអន្តរជាតិ នៅក្នុងច្បាប់ ជាតិនោះទេ¹⁰²⁵។ ដោយសារតែគ្មានវិធានការច្បាប់ស្តីពីការដាក់បញ្ចូលច្បាប់អន្តរជាតិទៅក្នុងច្បាប់ ជាតិ¹⁰²⁶ ដូច្នោះ អ្វីដែលពលរដ្ឋកម្ពុជាអាចគិតទុកមុនបានដោយសមហេតុសមផល នៅទសវត្សរ៍ឆ្នាំ ១៩៧០ នោះគឺការអនុវត្តនូវបទប្បញ្ញត្តិនៃក្រមព្រហ្មទណ្ឌឆ្នាំ១៩៥៦ និងគោលការណ៍នីត្យានុកូលភាព ដែលមានចែងនៅក្នុងនោះ¹⁰²⁷។ ក្រមនេះពុំមានចែងពីបទប្បញ្ញត្តិណាមួយទាក់ទងនឹងអំពើប្រល័យពូជ

¹⁰²⁵ ដូចគ្នានឹងច្បាប់បារាំង ដែលស្ថិតក្នុងប្រព័ន្ធច្បាប់ស៊ីវិល ហើយដែលប្រទេសកម្ពុជាយកលំនាំតាមដែរនោះ រដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ១៩៩៣ មាត្រា ៣១ ចែងអំពីការអនុវត្តសិទ្ធិមនុស្ស ដូចដែលបានកំណត់នៅក្នុងសន្ធិសញ្ញា និងអនុសញ្ញាអន្តរជាតិ វាក្យខ័ណ្ឌចុងក្រោយ (“ការប្រើសិទ្ធិ សេរីភាពនេះ ត្រូវប្រព្រឹត្តតាមលក្ខខណ្ឌកំណត់ក្នុងច្បាប់”) មាត្រា ៣៨ វាក្យខ័ណ្ឌទី ៣ (“ការចោទប្រកាន់ ការចាប់ខ្លួន ការឃាត់ខ្លួន ឬការឃុំខ្លួនជនណាមួយ នឹងអាចធ្វើបានទៅកើត លុះត្រាតែអនុវត្តត្រឹមត្រូវតាមប្បញ្ញត្តិ ច្បាប់”) មាត្រា ៩០ (“រដ្ឋសភាជាអង្គការដែលមានអំណាចនីតិប្បញ្ញត្តិ ហើយបំពេញភារកិច្ចរបស់ខ្លួន ដូចបានកំណត់ក្នុងរដ្ឋធម្មនុញ្ញ និងច្បាប់ជាធរមាន។ [...] រដ្ឋសភាអនុម័តយល់ព្រម ឬលុបចោលសន្ធិសញ្ញា ឬអនុសញ្ញាអន្តរជាតិ”)។

¹⁰²⁶ សាលដីកា *Kononov លើនឹង ប្រទេសឡេតូនី* (តុលាការសិទ្ធិមនុស្សអឺរ៉ុប សភាជាន់ខ្ពស់) ថ្ងៃទី១៧ ខែឧសភា ឆ្នាំ២០១០ កថាខ័ណ្ឌ ២០៨ (ពាក់ព័ន្ធនឹងសម័យកាលនៃការតាក់តែងច្បាប់ និងទំនៀមទម្លាប់សង្គ្រាម រហូតដល់មានគោលការណ៍ Nuremberg : “ទាំងច្បាប់អន្តរជាតិក្តី ទាំងច្បាប់ជាតិក្តី (ច្បាប់ជាតិនេះមានបញ្ចូលទាំងវិធានអន្តរជាតិដែលយកមកដាក់ក្នុងនោះផង) ត្រូវបានប្រើប្រាស់ជាមូលដ្ឋានសម្រាប់ធ្វើការចោទប្រកាន់ និងការកំណត់អំពីការទទួលខុសត្រូវនៅក្នុងកម្រិតជាតិ។ ជាពិសេស នៅពេលដែលច្បាប់ជាតិពុំបានកំណត់ពីធាតុផ្សំនៃឧក្រិដ្ឋកម្មសង្គ្រាម តុលាការជាតិអាចយោងទៅលើច្បាប់អន្តរជាតិដើម្បីគាំទ្រការវិនិច្ឆ័យរបស់ខ្លួន ដោយពុំមានការរារាំងដល់ការអនុវត្តគោលការណ៍ គ្មានបទល្មើស គ្មានទោស បើគ្មានច្បាប់ចែង” (យើងជាអ្នកគូសបន្ទាត់ពីក្រោម) កថាខ័ណ្ឌ ២១២ (“ជាចុងក្រោយ នៅពេលដែលច្បាប់អន្តរជាតិពុំមានកំណត់ឱ្យបានច្បាស់លាស់គ្រប់គ្រាន់នូវទណ្ឌកម្មដែលភ្ជាប់ទៅនឹងអំពើឧក្រិដ្ឋកម្មសង្គ្រាមណាមួយនោះ តុលាការជាតិ ក្រោយពីបានវិនិច្ឆ័យថាជនជាប់ចោទមានពិរុទ្ធភាពរួចហើយ អាចកំណត់ទោស ដោយផ្អែកលើមូលដ្ឋាននៃនីតិប្រហូទណ្ឌជាតិ”), *Cass., Crim.* ថ្ងៃទី១៧ ខែមិថុនា ឆ្នាំ២០០៣ *Bull. Crim.* ឆ្នាំ២០០៣ លេខ ១២២ (រឿងក្តី *Aussaresses* : “ទំនៀមទម្លាប់អន្តរជាតិមិនអាចបំពេញភារកិច្ចខ្លះខាតនៃច្បាប់ចោទប្រកាន់បានទេ ក្រោមការកំណត់ប្រភេទបទល្មើសឧក្រិដ្ឋកម្មប្រឆាំងនឹងមនុស្សជាតិ អង្គហេតុដែលប្តឹងដោយដើមបណ្តឹងរដ្ឋប្បវេណី”)។

¹⁰²⁷ ក្រមព្រហ្មទណ្ឌ និងច្បាប់អាជ្ញា ឆ្នាំ១៩៥៦ ០០1-91/6/1.1 មាត្រា ១ មាត្រា ២ និងមាត្រា ៦។ សូមមើលផងដែរ ការយោងទៅលើរដ្ឋធម្មនុញ្ញនៃព្រះរាជាណាចក្រកម្ពុជា ដែលមានជាធរមាននៅសម័យនោះ៖ មាត្រា ៤ វាក្យខ័ណ្ឌទី ១ (“ការចោទប្រកាន់ ការចាប់ខ្លួន ការឃុំខ្លួនឬគ្រលាណាម្នាក់ អាចប្រព្រឹត្តទៅបានតែក្នុងករណីដែលបានកំណត់ដោយច្បាប់ និងស្របទៅតាមនីតិវិធីច្បាប់” ERN FR 00366791) មាត្រា ១៩ វាក្យខ័ណ្ឌទី ២ (“ការកាត់សេចក្តី ឬផ្តន្ទាទោសបុគ្គលណាម្នាក់ អាចធ្វើទៅបាន លុះត្រាតែបទល្មើសមានចែងដោយច្បាប់ដែលត្រូវបានប្រកាសឱ្យប្រើ និងចូលជាធរមាននៅមុនពេលដែលបទល្មើសកើតឡើង” ERN FR 00366794)។ សូមមើលបន្ថែមទៀត ការយោងទៅមាត្រា ៤ នៃក្រមលេខ ៨៥៧-នស ចុះថ្ងៃទី០៩ ខែមីនា ឆ្នាំ១៩៥៤ (“តុលាការទាំងអស់នេះ

សាសន៍ ឧក្រិដ្ឋកម្មប្រឆាំងនឹងមនុស្សជាតិ និងឧក្រិដ្ឋកម្មសង្គ្រាមឡើយ។ បទប្បញ្ញត្តិទាក់ទងនឹងឧក្រិដ្ឋកម្មទាំងនោះ ត្រូវបានបញ្ចូលទៅក្នុងក្រមព្រហ្មទណ្ឌឆ្នាំ២០០៩¹⁰²⁸។ ទោះជាអង្គជំនុំជម្រះទាំងអស់របស់ អ.វ.ត.ក. យល់ឃើញថា ច្បាប់ស្តីពីការបង្កើត អ.វ.ត.ក. ឆ្នាំ២០០៤ ធ្វើឱ្យច្បាប់ទំនៀមទម្លាប់អន្តរជាតិអាចអនុវត្តបាននៅ អ.វ.ត.ក. ក៏ដោយចុះ¹⁰²⁹ ក៏ច្បាប់នេះពុំមានជាធរមាន ក្នុងចន្លោះឆ្នាំ១៩៧៥ ដល់ឆ្នាំ១៩៧៩ នោះដែរ¹⁰³⁰។

៥៦៩. លើសពីនេះទៀត ដូចដែលមេធាវីការពារក្តីបានលើកឡើងរួចមកហើយថា¹⁰³¹ វាពិតជាលំបាកណាស់ក្នុងការកំណត់វិធាននៃច្បាប់ទំនៀមទម្លាប់អន្តរជាតិ (“ការអនុវត្តដែលត្រូវបានទទួលយកថាដូចជាច្បាប់”) ថាស្ថិតក្នុងសម័យកាលណាមួយនោះ ទោះជាសព្វថ្ងៃនេះក៏ដោយ (“បើទោះជាមានធនធាន បច្ចេកវិទ្យា និងទូរគមនាគមន៍ ក៏ដោយក្តី”)។ ការទទួលបានឯកសារទាក់ទងនឹងច្បាប់នេះ ដែលជាធម្មតាមិនមែនជាលាយលក្ខណ៍អក្សរ និងមានការវិវត្តរហូតនោះ ត្រូវតែធ្វើឱ្យប្រសើរជាងនេះ។ ចាប់ពីឆ្នាំ២០១២ មក បញ្ហានៃការកំណត់ច្បាប់ទំនៀមទម្លាប់អន្តរជាតិ បានក្លាយជាកិច្ចការស្នូលរបស់គណៈកម្មាធិការច្បាប់អន្តរជាតិ ដែលនៅពេលបញ្ចប់កិច្ចការនេះ គឺត្រូវបង្កើតឱ្យចេញជាមគ្គុទេសក៍មួយដែល

(តុលាការកម្ពុជា) អនុវត្តក្រមផ្សេងៗដែលត្រូវតាក់តែងឡើងសម្រាប់ព្រះរាជាណាចក្រខ្មែរ ច្បាប់ និងវិធាននានាជាធរមាន ដែលត្រូវបានប្រកាស និងផ្សព្វផ្សាយស្របតាមច្បាប់” ERN FR 00366794)។

¹⁰²⁸ ក្រមព្រហ្មទណ្ឌឆ្នាំ២០០៩ មាត្រា ១៨៣ ដល់មាត្រា ១៨៨។ សូមមើលផងដែរ មាត្រា ៨ ដែលត្រូវបានយោងនៅក្នុងកំណត់សម្គាល់ជើងទំព័រ ៤២ (កថាខ័ណ្ឌ ២១) នៃសំអាងហេតុនៃសាលក្រម៖ “បទប្បញ្ញត្តិនៃក្រមនេះពុំអាចនាំឱ្យមានការបង្កើតនូវស្ថានភាពយុត្តិធម៌សេចក្តីពោះជនរងគ្រោះនៃបទល្មើសធ្ងន់ធ្ងរដែលកំណត់ដោយច្បាប់ដោយឡែក ទាក់ទងដល់ការរំលោភនីតិមនុស្សធម៌អន្តរជាតិ ទំនៀមទម្លាប់អន្តរជាតិ ឬអនុសញ្ញាអន្តរជាតិដែលទទួលស្គាល់ដោយព្រះរាជាណាចក្រកម្ពុជា” (យើងជាអ្នកគូសបន្ទាត់ពីក្រោម)។ សហចៅក្រមស៊ើបអង្កេតលើកឡើងថា ផ្នែកដែលត្រូវបានគូសបន្ទាត់ពីក្រោម គឺយោងទៅលើច្បាប់ស្តីពីការបង្កើត អ.វ.ត.ក. (ដីកាដោះស្រាយរបស់សហចៅក្រមស៊ើបអង្កេត ចុះថ្ងៃទី១០ ខែកក្កដា ឆ្នាំ២០១៧ ឯកសារ 004/1-D308/3 កថាខ័ណ្ឌ ២០) ។

¹⁰²⁹ សាលក្រមក្នុងសំណុំរឿង ០០២/០១ ចុះថ្ងៃទី០៧ ខែសីហា ឆ្នាំ២០១៤ កថាខ័ណ្ឌ ១៨, សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៧៦៣។

¹⁰³⁰ ដូចគ្នាដែរ បើទោះជាមាត្រា ១៥ នៃកតិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោបាយ ឆ្នាំ ១៩៦៦ បានលើកឡើងពីច្បាប់ជាតិ “ឬ” ច្បាប់អន្តរជាតិក៏ដោយ ក៏កតិកាសញ្ញានេះពុំត្រូវបានចុះហត្ថលេខា និងផ្តល់សច្ចាប័នដោយប្រទេសកម្ពុជា នៅចន្លោះឆ្នាំ ១៩៧៥ ដល់ឆ្នាំ១៩៧៩ នោះដែរ (ទើបតែមកដល់ឆ្នាំ១៩៨០ ប៉ុណ្ណោះ)។

¹⁰³¹ សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៣៨១-៣៩៣ និងការយោងដែលលើកឡើង។

មានសេចក្តីអធិប្បាយ សម្រាប់ចៅក្រម អ្នកច្បាប់ អ្នកផ្នែកការ ដែលពួកគេត្រូវសុំឱ្យជួយកំណត់អំពី អត្តសញ្ញាណច្បាប់ទំនៀមទម្លាប់អន្តរជាតិ។

៥៧០. ការកំណត់អំពីច្បាប់ទំនៀមទម្លាប់អន្តរជាតិកាលពី៤០ឆ្នាំមុន គឺពិតជាមានហានិភ័យខ្លាំងបំផុត ដូចដែលសក្តិកម្មបានបង្ហាញពីការណ៍ដែលចៅក្រម អ.វ.ត.ក. ធ្វើការកំណត់វិធានខុសៗគ្នា។ ឧទាហរណ៍ ចៅក្រមខ្លះបានកំណត់ពីភាពចាំបាច់នៃទំនាក់ទំនងជាមួយជម្លោះប្រដាប់អាវុធ សម្រាប់ ការកំណត់បទចោទប្រកាន់ពីបទឧក្រិដ្ឋកម្មប្រឆាំងនឹងមនុស្សជាតិ ហើយចំណែកចៅក្រមផ្សេងទៀត មិនធ្វើដូច្នោះទេ¹⁰³²។ ចៅក្រមខ្លះបានកំណត់អត្ថិភាពនៃការរំលោភសេពសន្ថវៈ ថាជាឧក្រិដ្ឋកម្មប្រឆាំង នឹងមនុស្សជាតិដាច់ដោយឡែក¹⁰³³។ ចៅក្រមខ្លះបានកំណត់ចេតនាប្រយោល សម្រាប់ការសម្លាប់ រង្គាល ហើយ ចៅក្រមផ្សេងទៀត មិនធ្វើដូច្នោះទេ¹⁰³⁴។

៥៧១. ការបកស្រាយខុសៗគ្នាអំពីច្បាប់មួយដ៏ប្រែប្រួល និងដែលពិបាកកំណត់ខ្លាំងដោយចៅក្រមវិជ្ជាជីវៈ បើ ទោះជាបីពួកគេមានធនធានគ្រប់បែបយ៉ាង នៅក្នុងទសវត្សរ៍ឆ្នាំ២០០០ គឺមិនអាចឱ្យគេគិតបានថា ពលរដ្ឋកម្ពុជានៅទសវត្សរ៍ឆ្នាំ១៩៧០ អាចដឹងបានយ៉ាងច្បាស់លាស់គ្រប់គ្រាន់ “ក្នុងនោះ គិតទាំង ជំនួយពីការបកស្រាយរបស់តុលាការ និងការប្រឹក្សាច្បាប់ច្បាស់លាស់ថា តើអំពើសកម្មនិងអំពើអកម្ម ណាដែលនឹងនាំឱ្យខ្លួនមានការទទួលខុសត្រូវព្រហ្មទណ្ឌ”¹⁰³⁵ អនុលោមតាមវិធាននៃច្បាប់ទំនៀម

¹⁰³² សេចក្តីសម្រេចរបស់អង្គបុរេជំនុំជម្រះ ចុះថ្ងៃទី១៣ ខែមករា ឆ្នាំ២០១១ ឯកសារ D427/2/12, D427/4/14, D427/1/26 (បដិសេធចោលសេចក្តីសន្និដ្ឋានរបស់សហចៅក្រមស៊ើបអង្កេត) ផ្ទុយពី សេចក្តីសម្រេចរបស់អង្គជំនុំជម្រះ ចុះថ្ងៃទី២៦ ខែតុលា ឆ្នាំ ២០១១ ឯកសារ E95/8។

¹⁰³³ សាលក្រម ខុច ចុះថ្ងៃទី២៦ ខែកក្កដា ឆ្នាំ២០១០ កថាខ័ណ្ឌ ៣៦៦ ផ្ទុយពី សាលដីកា ខុច ចុះថ្ងៃទី០៣ ខែកុម្ភៈ ឆ្នាំ២០១២ កថាខ័ណ្ឌ ២០៧-២១៣, សេចក្តីសម្រេចរបស់អង្គបុរេជំនុំជម្រះ ចុះថ្ងៃទី១៣ ខែមករា ឆ្នាំ២០១១ ឯកសារ D427/2/12, D427/4/14, D427/1/26 (បដិសេធចោលសេចក្តីសន្និដ្ឋានរបស់សហចៅក្រមស៊ើបអង្កេត)។

¹⁰³⁴ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៥២២ បដិសេធចោលសេចក្តីសន្និដ្ឋានរបស់អង្គ ជំនុំជម្រះ។

¹⁰³⁵ សូមមើលខាងលើ កថាខ័ណ្ឌ ៥៥៣ និង ៥៦៦។

ទម្លាប់អន្តរជាតិ (ហើយដូចគ្នានេះ ដោយផ្ដើមចេញពីការគិតតាមបែបសន្មតសុទ្ធសាធ្វើថា គាត់អាច គ្រោងទុកមុនបានថា ច្បាប់ទំនៀមទម្លាប់អន្តរជាតិ អាចយកមកអនុវត្តលើគាត់បាន)។

៥៧២. ដូច្នោះ តាមផ្លូវច្បាប់ វាមិនអាចទទួលយកបានទេ ដែលត្រូវកម្រិតជាស្វ័យប្រវត្តិត្រឹមអត្ថិភាពនៃការ ចោទប្រកាន់នៅក្នុងច្បាប់ទំនៀមទម្លាប់អន្តរជាតិ និងភាពធ្ងន់ធ្ងរនៃឧក្រិដ្ឋកម្ម ដើម្បីវាយតម្លៃ “ជាលក្ខណៈទូទៅ” ថាលក្ខខ័ណ្ឌនៃភាពអាចដឹងជាមុនបានថាមានច្បាប់ចែង នៃគោលការណ៍នីត្យានុកូលភាព ត្រូវបានបំពេញ ក្នុងករណីជាក់ស្ដែងមួយនេះ¹⁰³⁶។ វាមិនអាចទទួលយកបានផងដែរ ដែលត្រូវកម្រិត ជាស្វ័យប្រវត្តិត្រឹមការកាន់កាប់ “តួនាទីបញ្ជា” ដើម្បីចាត់ទុកថា “ជាលក្ខណៈទូទៅ” លក្ខខ័ណ្ឌនៃភាព អាចដឹងព្រឺបានអំពីវិធានគតិយុត្តិធម៌ ត្រូវបានបំពេញ ក្នុងករណីជាក់ស្ដែងនេះ¹⁰³⁷។ ដូច្នោះ ពាក់ព័ន្ធនឹង ចំណុចចុងក្រោយនេះ អង្គជំនុំជម្រះកាន់តែមិនបានធ្វើការពិនិត្យឱ្យបានស៊ីជម្រៅ និង “តាមបុគ្គលម្នាក់ៗ” ដូចដែលតុលាការសិទ្ធិមនុស្សអឺរ៉ុបបានធ្វើ ទោះជាពាក់ព័ន្ធនឹងឧក្រិដ្ឋកម្មអន្តរជាតិក្តី¹⁰³⁸។ ជា ពិសេស អង្គជំនុំជម្រះក៏មិនដែលខ្វាយខ្វល់ធ្វើការចង្អុលបង្ហាញ សូម្បីតែតាមលក្ខណៈទ្រឹស្តី ថាតើ ខៀវ សំផន ត្រូវធ្វើដូចម្តេចទើបអាចទទួលដឹងព្រឺបានអំពីយុត្តិសាស្ត្រក្រោយសង្គ្រាម ដែលអង្គជំនុំជម្រះយក មកធ្វើជាសំអាង ក្នុងនោះរួមទាំងជាភាសាដែលគាត់អាចយល់បានថែមទៀតផង។

៥៧៣. សរុបសេចក្តីមក កំហុសអង្គច្បាប់របស់អង្គជំនុំជម្រះ បានធ្វើឱ្យប៉ះពាល់យ៉ាងធ្ងន់ធ្ងរបំផុតដល់សេចក្តី សម្រេចរបស់ខ្លួន។ ប្រសិនបើអង្គជំនុំជម្រះបានធ្វើការពិនិត្យដែលជាលក្ខខ័ណ្ឌ និងបានអនុវត្តលក្ខណៈ វិនិច្ឆ័យគតិយុត្តិធម៌ត្រឹមត្រូវនៃគោលការណ៍នីត្យានុកូលភាព អង្គជំនុំជម្រះនឹងមិនអាចសន្និដ្ឋានបានថា គោលការណ៍នេះត្រូវបានគោរពនោះទេ។ ហេតុដូច្នោះ សេចក្តីសន្និដ្ឋានរបស់អង្គជំនុំជម្រះដែលមិនត្រឹម

¹⁰³⁶ សំអាងហេតុសាលក្រម កថាខ័ណ្ឌ ៣០, ៣០០, ៣២៦, ៦៥១, ៦៥៤, ៦៦១, ៦៧៣, ៦៨៨, ៧០០, ៧១២, ៧២៣, ៧៨៩, ៣៧០៤, ៣៧០៧។

¹⁰³⁷ សំអាងហេតុសាលក្រម កថាខ័ណ្ឌ ៣១, ៣០០, ៣២៦, ៦៥១, ៦៥៤, ៦៦១, ៦៧៣, ៦៨៨, ៧០០, ៧១២, ៧២៣, ៧៨៩, ៣៧០៤, ៣៧០៧។

¹⁰³⁸ សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៣១៦-៣១៨ និងការយោងដែលត្រូវបានរៀប រាប់។

ត្រូវ¹⁰³⁹ ក៏ដូចជាការផ្ដន្ទាទោស និងទោសដែលត្រូវបានប្រកាសដោយផ្អែកលើសេចក្ដីសន្និដ្ឋានទាំងនោះ¹⁰⁴⁰ ត្រូវទុកជាមោឃៈ។

៥៧៤. ហេតុដូច្នោះ អង្គជំនុំជម្រះបានអនុវត្តច្បាប់ដែលគ្មានអត្ថិភាព នៅពេលដែលអង្គហេតុកើតឡើង¹⁰⁴¹។

ជំពូកទី ២. កំហុសពាក់ព័ន្ធនឹងអំពើមនុស្សឃាត ដែលជាឧក្រិដ្ឋកម្មប្រឆាំងនឹងមនុស្សជាតិ

ផ្នែកទី ១. អង្គច្បាប់- គ្មានការបញ្ចូលចេតនាប្រយោលទៅក្នុងការផ្សំអត្តនាម័តិ

៥៧៥. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា និយមន័យនៃធាតុផ្សំអត្តនាម័តិនៃឧក្រិដ្ឋកម្មប្រឆាំងនឹងមនុស្សជាតិ មានរួមបញ្ចូលចេតនាប្រយោល នៅឆ្នាំ១៩៧៥¹⁰⁴²។ ផ្ទុយពីអ្វីដែលអង្គជំនុំជម្រះបានលើកឡើង គឺពុំមានមូលដ្ឋានគតិយុត្តិដែលមានសុពលភាពចំពោះការអះអាងមួយនេះនោះទេ (១)។ លើសពីនេះទៀត និយមន័យនៃចេតនាដែលជាលក្ខខណ្ឌតម្រូវនេះ ពុំបំពេញបាននូវលក្ខខណ្ឌតម្រូវនៃភាពអាចដឹងជាមុនបានជាបទល្មើស និងភាពអាចដឹងជាមុនបានថាមានច្បាប់ចែង ដែលចាំបាច់សម្រាប់ការគោរពឱ្យបាននូវគោលការណ៍នីត្យានុកូលភាពនោះទេ (២)។

១. គ្មានមូលដ្ឋានគតិយុត្តិដែលមានសុពលភាព

៥៧៦. ជាបឋម ការពុំបានបញ្ជាក់ឱ្យបានច្បាស់លាស់ និងការពុំមានភាពច្បាស់លាស់នៃឯកសារយោងដែលបានលើកឡើង គឺបង្ហាញឱ្យឃើញពីកង្វះមូលដ្ឋានគតិយុត្តិដែលមានសុពលភាព (ក)។ បន្ទាប់មក ច្បាប់ទំនៀមទម្លាប់អន្តរជាតិ នៅឆ្នាំ១៩៧៥ ពុំបានបញ្ចូលចេតនាប្រយោលទៅក្នុងនិយមន័យនៃធាតុផ្សំអត្តនាម័តិ នៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាតនោះទេ (ខ)។ ម្យ៉ាងវិញ

¹⁰³⁹ សំអាងហេតុសាលក្រម កថាខ័ណ្ឌ ២០-៣២, ៣០០, ៣២៦, ៦៥១, ៦៥៤, ៦៦១, ៦៧៣, ៦៨៨, ៧០០, ៧១២, ៧២៣, ៧៨៩, ៣៧០៣, ៣៧០៤, ៣៧០៧។

¹⁰⁴⁰ សំអាងហេតុសាលក្រម កថាខ័ណ្ឌ ៤២៣៦-៤៣២៨, ៤៤០០-៤៤០២។

¹⁰⁴¹ ពាក់ព័ន្ធនឹងទម្រង់នៃការទទួលខុសត្រូវ សូមមើលខាងក្រោម កថាខ័ណ្ឌ ១៩៣៨-១៩៦៥ និង ២១២០-២១២៣។

¹⁰⁴² សំអាងហេតុសាលក្រម កថាខ័ណ្ឌ ៦៥០។

ទៀត ការសំអាងទៅលើគោលការណ៍ទូទៅនៃច្បាប់ថាជាប្រភពនៃច្បាប់នោះ គឺ គ្មានសុពលភាពសម្រាប់កំណត់អំពីធាតុផ្សំនៃឧក្រិដ្ឋកម្មមួយ នៅក្នុងច្បាប់ទំនៀមទម្លាប់អន្តរជាតិ ជាលក្ខណៈទូលាយ ក្នុងបំណងបន្ទាបចេតនាដែលជាលក្ខខណ្ឌតម្រូវនៅក្នុងច្បាប់ទំនៀមទម្លាប់អន្តរជាតិបានទេ (គ)។ ជាចុងក្រោយ ជាលក្ខណៈបន្ទាប់បន្សំ អង្គជំនុំជម្រះមិនបានរាយការណ៍អំពីភស្តុតាងដែលបង្ហាញឱ្យឃើញអំពីអត្ថិភាពនៃគោលការណ៍ទូទៅនៃច្បាប់ដែលបន្ទាបធាតុផ្សំអត្តនោម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត មកត្រឹមចេតនាប្រយោល នៅសម័យកាលអង្គហេតុនោះទេ (ឃ) ។

១.១. ការយល់ច្រឡំ និងការច្របល់បញ្ចូលគ្នាពុំត្រឹមត្រូវ នៃច្បាប់ទំនៀមទម្លាប់អន្តរជាតិ និងគោលការណ៍ទូទៅនៃច្បាប់

១.១.១. ការចោទប្រកាន់នៅក្នុងច្បាប់ទំនៀមទម្លាប់អន្តរជាតិដែលកំណត់ដោយគោលការណ៍ទូទៅនៃច្បាប់

៥៧៧. អង្គជំនុំជម្រះបានរំលឹកដោយត្រឹមត្រូវថា និយមន័យជាធរមានស្តីពីការធ្វើមនុស្សឃាត ត្រូវតែផ្ទុះបញ្ចាំងពីស្ថានភាពនៃច្បាប់ទំនៀមទម្លាប់អន្តរជាតិ នៅក្នុងឆ្នាំ១៩៧៥¹⁰⁴³ ហើយបានអះអាងថា អង្គជំនុំជម្រះនិងតុលាការកំពូល “បានរាយការណ៍ទៅលើស្ថានភាពនៃច្បាប់ទំនៀមទម្លាប់អន្តរជាតិ នៅក្នុងឆ្នាំ១៩៧៥”¹⁰⁴⁴។ ផ្ទុយពីការអះអាងនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានរាយការណ៍ថា “ការពិចារណាទៅលើគោលការណ៍ច្បាប់ទូទៅ អាចជាជំនួយដល់ការកំណត់ធាតុផ្សំនៃឧក្រិដ្ឋកម្មអន្តរជាតិ ក្នុងករណីដែលឧក្រិដ្ឋកម្មនោះត្រូវបានទទួលស្គាល់នៅក្នុងច្បាប់ទំនៀមទម្លាប់អន្តរជាតិ”¹⁰⁴⁵ ។ អង្គជំនុំជម្រះពុំបានយោងលើប្រភពណាមួយ ដើម្បីគាំទ្រជំហរដែលជាការលាយបញ្ចូលគ្នាមិនធ្លាប់មាន រវាងអត្ថិភាពនៃការចោទប្រកាន់នៅក្នុងច្បាប់ទំនៀមទម្លាប់អន្តរជាតិ និងខ្លឹមសាររបស់វា ដែលត្រូវបានកំណត់ដោយគោលការណ៍ទូទៅនៃច្បាប់។

¹⁰⁴³ សំអាងហេតុសាលក្រម កថាខ័ណ្ឌ ៦៣៤។
¹⁰⁴⁴ សំអាងហេតុសាលក្រម កថាខ័ណ្ឌ ៦៣៥។
¹⁰⁴⁵ សំអាងហេតុសាលក្រម កថាខ័ណ្ឌ ៦៣៨ (យើងជាអ្នកគូសបន្ទាត់ពីក្រោម)។

១.១.២. ភាពចាំបាច់នៃការបែងចែកដាច់ពីគ្នារវាងច្បាប់ទំនៀមទម្លាប់អន្តរជាតិ និងគោលការណ៍ទូទៅនៃច្បាប់

៥៧៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយផ្ទៀងផ្ទាត់ ខ្លួនជឿជាក់ថា “ការពិនិត្យពិចារណាទៅលើយុត្តិសាស្ត្រជាតិ និងយុត្តិសាស្ត្រអន្តរជាតិ មុនឆ្នាំ១៩៧៥ និងច្បាប់ទាំងឡាយដែលចែងពីគោលការណ៍ទូទៅនៃច្បាប់ដែលថា នៅពេលដែលបុគ្គលណាម្នាក់បានប្រព្រឹត្តដោយចេតនា និងដោយស្ម័គ្រចិត្ត នូវអំពើទាំងឡាយណាដែលអាចនឹងបណ្តាលឱ្យមានការបាត់បង់ជីវិតមនុស្ស អំពើនោះគឺជាការធ្វើមនុស្សឃាត ឬជាឧក្រិដ្ឋកម្មដែលមានស្ថានទម្ងន់ស្រដៀងគ្នានៅក្នុងប្រព័ន្ធច្បាប់ជាតិនីមួយៗ”¹⁰⁴⁶។ តាមរយៈការធ្វើដូច្នោះ អង្គជំនុំជម្រះបានយល់ច្រឡំដោយពុំត្រឹមត្រូវ រវាងប្រភពផ្សេងៗនៃច្បាប់ជាធរមាននៅក្នុងនីតិសាធារណៈអន្តរជាតិ ។

៥៧៩. នៅក្នុងសាលដីកាក្នុងសំណុំរឿង ០០២/០១ តុលាការកំពូលបានបដិសេធចោលទទ្ធិករណ៍ស្រដៀងគ្នារបស់អយ្យការ ដែលព្យាយាមបង្ហាញឱ្យឃើញពីអត្ថិភាពនៃវិធានមួយក្នុងច្បាប់ទំនៀមទម្លាប់អន្តរជាតិ ដែលទទួលស្គាល់សហឧក្រិដ្ឋកម្មម-ទម្រង់៣ ដោយអយ្យការបានផ្អែកលើ “ការអនុវត្តជាទូទៅក្នុងផ្នែកព្រហ្មទណ្ឌ នៅក្នុងកម្រិតជាតិ” ។ អយ្យការបានអះអាងថា ការអនុវត្តថ្នាក់ជាតិ “ពុំអាចធ្វើជាមូលដ្ឋានសម្រាប់បង្ហាញអំពីវិធាននៃច្បាប់ទំនៀមទម្លាប់អន្តរជាតិបាននោះទេ ដោយហេតុថាខ្លះសមាសភាពចៅក្រមអន្តរជាតិ”¹⁰⁴⁷។ តុលាការកំពូលបានគូសបញ្ជាក់ពីភាពចាំបាច់ក្នុងការរក្សា “ការបែងចែកដាច់ពីគ្នារវាងច្បាប់អន្តរជាតិ និងច្បាប់ក្នុងស្រុក ព្រមទាំងរវាងច្បាប់ទំនៀមទម្លាប់អន្តរជាតិ និងគោលការណ៍ទូទៅនៃច្បាប់ក្នុងស្រុក”¹⁰⁴⁸។

៥៨០. នៅត្រង់នេះ ពាក់ព័ន្ធនឹងការធ្វើមនុស្សឃាតដោយចេតនាប្រយោល ការវិនិច្ឆ័យរបស់អង្គជំនុំជម្រះ គឺគ្មានសុពលភាព ព្រោះថាអង្គជំនុំជម្រះពុំបានបញ្ជាក់ប្រាប់ឱ្យបានច្បាស់ថា តើខ្លួនកំណត់និយមន័យនៃធាតុផ្សំអត្តនោម័តិនៃឧក្រិដ្ឋកម្មប្រឆាំងនឹងមនុស្សជាតិ ដោយសំអាងទៅលើច្បាប់ទំនៀមទម្លាប់អន្តរ

¹⁰⁴⁶ សំអាងហេតុសាលក្រម កថាខ័ណ្ឌ ៦៥០ (យើងជាអ្នកគូសបន្ទាត់ពីក្រោម)។
¹⁰⁴⁷ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨០៥។
¹⁰⁴⁸ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨០៥ (យើងជាអ្នកគូសបន្ទាត់ពីក្រោម)។

ជាតិ ក្នុងឆ្នាំ១៩៧៥ ឬក៏ទៅលើគោលការណ៍ទូទៅនៃច្បាប់។ ផ្ទុយទៅវិញ សំអាងហេតុរបស់អង្គជំនុំជម្រះ បានស្តែងឱ្យឃើញថា អង្គជំនុំជម្រះមានការយល់ច្រឡំរវាងប្រភពពីរផ្សេងគ្នានៃនីតិសាធារណៈអន្តរជាតិ ដែលបាននាំឱ្យអង្គជំនុំជម្រះប្រព្រឹត្តកំហុសដែលត្រូវបានរិះគន់ដោយតុលាការកំពូល។

**១.២. វេតនាប្រយោលនៅក្នុងនិយមន័យនៃឧក្រិដ្ឋកម្មប្រឆាំងនឹងមនុស្សជាតិ
តាមរយៈការធ្វើមនុស្សឃាត ក្នុងច្បាប់ទំនៀមទម្លាប់អន្តរជាតិ ឆ្នាំ១៩៧៥**

៥៨១. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា ចេតនាប្រយោលគឺជាផ្នែកមួយនៃនិយមន័យនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត នៅក្នុងច្បាប់ទំនៀមទម្លាប់អន្តរជាតិ ក្នុងឆ្នាំ១៩៧៥ ដោយផ្អែកលើមូលដ្ឋានផ្តុំគ្នានៃរឿងក្តីគ្រូពេទ្យ ថាជា “ប្រភពយោងមួយក្នុងចំណោមប្រភពយោងផ្សេងៗទៀត” (១) និងដោយសារមាន “ការចង្អុលបង្ហាញ” នៅក្នុងយុត្តិសាស្ត្ររបស់តុលាការព្រហ្មទណ្ឌអន្តរជាតិមិនអចិន្ត្រៃយ៍នានា (២) និងការអនុវត្តផ្សេងៗនៅក្នុងច្បាប់ជាតិ “ដែលជួយបញ្ជាក់បន្ថែម” ដល់ការបកស្រាយបែបពង្រីកលើរឿងក្តីគ្រូពេទ្យដោយតុលាការកំពូល (៣) ។ មេធាវីការពារក្តីសូមអះអាងឡើងវិញអំពីជំហររបស់ខ្លួននៅក្នុងសារណាបណ្តឹងសាទុក្ខក្នុងសំណុំរឿង០០២/០១ និងក្នុងសេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង០០២/០២ ដែលថា នៅសម័យអង្គហេតុ “ក្នុងច្បាប់ទំនៀមទម្លាប់អន្តរជាតិ មិនមានបទដ្ឋានណាមួយផ្សេងទៀតដែលមានលក្ខណៈបន្ទាប់បន្សំ ឬស្ថិតនៅក្រោមចេតនាសម្លាប់នោះឡើយ” (៤)¹⁰⁴⁹។ ក្នុងករណីបន្ទាប់បន្សំគោលការណ៍នៃការអនុវត្តបែបប្រតិសកម្មនៃនីតិព្រហ្មទណ្ឌ ដែលស្រាលជាងនេះ អាចនឹងបដិសេធចោលនូវបទដ្ឋានដែលខ្សោយជាងចេតនាផ្ទាល់ក្នុងការសម្លាប់ ដែលបានសម្រេចយកដោយអង្គជំនុំជម្រះ (៥)។

១.២.១. គ្មានចេតនាប្រយោលនៅក្នុងរឿងក្តីគ្រូពេទ្យ

¹⁰⁴⁹ សារណាបណ្តឹងសាទុក្ខក្នុងសំណុំរឿង ០០២/០១ កថាខ័ណ្ឌ ៥៩, សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៣៩៥។

៥៨២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអះអាងដូចតុលាការកំពូលដែរថា រឿងក្តីគ្រូពេទ្យ អាចចាត់ទុកបានថាជា “មូលដ្ឋានសំអាងមួយក្នុងចំណោមមូលដ្ឋានសំអាងផ្លូវច្បាប់ជាច្រើន ក្នុងការ ដាក់ការទទួលខុសត្រូវប្រហូណូចំពោះការសម្លាប់ដោយចេតនា ទោះបីបានប្រព្រឹត្តអំពើដោយ ចេតនាក្នុងកម្រិតទាបជាងចេតនាផ្ទាល់ក៏ដោយ”¹⁰⁵⁰។

៥៨៣. ជាបឋម តុលាការកំពូលបានបកស្រាយធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើ មនុស្សឃាត ក្នុង “លក្ខណៈទូលាយ”¹⁰⁵¹ ដែលបង្កឱ្យមានបញ្ហា ព្រោះថាវាបានរំលោភលើគោល ការណ៍នីត្យានុកូលភាព ដែលតម្រូវឱ្យមានការបកស្រាយតឹងរ៉ឹង និងផ្តល់ផលអនុគ្រោះដល់ជនជាប់ចោ ទ។

៥៨៤. បន្ទាប់មក អង្គជំនុំជម្រះបានប្រព្រឹត្តកំហុសអង្គច្បាប់ ដោយបានទាញការសន្និដ្ឋានថា “ទោះបីជាសាល ក្រមនៅក្នុងរឿងក្តីគ្រូពេទ្យ មិនបានបញ្ជាក់ឱ្យបានច្បាស់លាស់ពីលក្ខខណ្ឌវិនិច្ឆ័យដែលប្រើសម្រាប់ កំណត់ធាតុផ្សំអត្តនាម័តិ ដែលអង្គជំនុំជម្រះតុលាការកំពូលបានទទួលស្គាល់”¹⁰⁵²។ ក៏ប៉ុន្តែ បើទោះជា មានការកត់សម្គាល់បែបនេះក៏ដោយចុះ ក៏អង្គជំនុំជម្រះមិនអាចផ្អែកលើយុត្តិសាស្ត្រតែមួយគត់នេះ ដែលពុំបានផ្តល់ឱ្យបានច្បាស់លាស់នូវនិយមន័យនៃធាតុផ្សំអត្តនាម័តិនៃអំពើឧក្រិដ្ឋកម្មប្រឆាំងនឹង មនុស្សជាតិ តាមរយៈការធ្វើមនុស្សឃាត ដើម្បីអាចអះអាងបានជាលក្ខណៈទូទៅថា “យុត្តិសាស្ត្រ ក្រោយសង្គ្រាមលោកលើកទី ២” បានបញ្ចូលចេតនាប្រយោលទៅក្នុងនិយមន័យនៃឧក្រិដ្ឋកម្មនេះ ក្នុង ច្បាប់ទំនៀមទម្លាប់អន្តរជាតិ នៅឆ្នាំ១៩៧៥។ ការអះអាងមួយនេះ ដែលគ្មានការវិភាគអ្វីសោះនោះ ត្រូវតែរងការពិន័យ។

៥៨៥. ជាចុងក្រោយ ការវិភាគអំពីអង្គហេតុនៃរឿងក្តីគ្រូពេទ្យ មិនគាំទ្រសេចក្តីសន្និដ្ឋានរបស់តុលាការកំពូល ដែលអង្គជំនុំជម្រះបានយកតាម ដែលថា “ចេតនាបានរួមបញ្ចូលហានិភ័យនៃគ្រោះថ្នាក់ដល់អាយុជីវិត

¹⁰⁵⁰ សំអាងហេតុសាលក្រម កថាខ័ណ្ឌ ៦៣៦។
¹⁰⁵¹ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៤១០។
¹⁰⁵² សំអាងហេតុសាលក្រម កថាខ័ណ្ឌ ៦៣៦។

របស់បុគ្គលទាំងឡាយដែលត្រូវបានគេយកមកពិសោធ ដោយដឹងថា ការធ្វើបែបនេះទំនងជានឹងនាំឱ្យមានការបាត់បង់ជីវិត”¹⁰⁵³។ តុលាការកំពូល ក្នុងសាលដីកាសំណុំរឿង ០០២/០១ និងអង្គជំនុំជម្រះក្នុងសំណុំរឿង ០០២/០២ បានជ្រើសរើសយកការបកស្រាយដែលមិនស៊ីចង្វាក់គ្នាអ្វីសោះទៅនឹងដំណើរការជំរុំនៃរបបណាហ្សឺ។ ការវិភាគទៅលើអង្គហេតុអាចនាំទៅដល់ការបកស្រាយតែមួយគត់គឺ ៖ វាបានបង្ហាញឱ្យឃើញច្បាស់ឥតមន្ទិលថា ក្នុងចំណោមការផ្ដន្ទាទោសទាំងឡាយដោយតុលាការយោធាអាមេរិក គឺគ្មានការផ្ដន្ទាទោសណាមួយបានផ្អែកលើចេតនាប្រយោលនោះទេ។ បទពិសោធន៍ទាំងឡាយនៃការជ្រើសរើសឧក្រិដ្ឋកម្មនៃការធ្វើមនុស្សឃាត ប្រឆាំងនឹងជនជាប់ចោទ គឺបទពិសោធន៍ទាំងប្រាំបីនេះ (ក) (ខ) (គ) (ឃ) (ង) (ច) (ឆ) និង (ជ)។ ជាក់ស្ដែង ចេតនាផ្ទាល់ក្នុងការសម្លាប់ត្រូវបានបង្ហាញឱ្យឃើញតាមរយៈការធ្វើពិសោធន៍ទាំងអស់នៅក្នុងជំរុំមរណៈ (Ravensbruck, Sachsenhausen, Natzweiler, Dachau និង Buchenwald)។ ជំរុំប្រមូលផ្ដុំរបស់របបណាហ្សឺទាំងនេះ កំណត់ឱ្យជនជាប់ឃុំទាំងអស់ត្រូវតែស្លាប់ លើកលែងតែកាលៈទេសៈពិសេស។ លើសពីនេះទៀត ចេតនាផ្ទាល់ក្នុងការសម្លាប់ បានស្ដែងឱ្យឃើញច្បាស់តាមរយៈវិធីសាស្ត្រហួសប្រមាណនានាក្នុងការធ្វើពិសោធន៍លើជនជាប់ឃុំ ឬអ្នកដែលគេយកមកទុកពិសោធន៍។ វាគ្មានអ្វីត្រូវសង្ស័យនោះទេ អំពីលទ្ធផលនៃការធ្វើពិសោធន៍មរណៈទាំងនេះ។ វាពុំមែនជាការ “ប្រថុយប្រថានជីវិតមនុស្សដែលគេទុកសម្រាប់ពិសោធ”នោះទេ ផ្ទុយទៅវិញ វារីវិធីថាការធ្វើពិសោធន៍ទាំងអស់នេះនឹងនាំទៅដល់ការស្លាប់នៅទីបំផុត។

៥៨៦. ដូច្នោះ អង្គជំនុំជម្រះបានប្រព្រឹត្តកំហុស ដោយបានយោងទៅលើរឿងក្តីគ្រូពេទ្យ ដើម្បីគាំទ្រសេចក្តីសន្និដ្ឋានដែលថា និយមន័យនៃអំពើឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត នៅក្នុងច្បាប់ទំនៀមទម្លាប់អន្តរជាតិ គឺមានបញ្ចូលចេតនាទាបជាងចេតនាផ្ទាល់ក្នុងការសម្លាប់ នៅឆ្នាំ ១៩៧៥។

១.២.២. ការមិនអាចរកបាននូវ “ការចង្អុលបង្ហាញ” នៅក្នុងយុត្តិសាស្ត្រ របស់តុលាការព្រហ្មទណ្ឌអន្តរជាតិនានា មុនពេលអង្គហេតុកើតឡើង

¹⁰⁵³ សំអាងហេតុសាលក្រម កថាខ័ណ្ឌ ៦៣៦ (យើងជាអ្នកគូសបន្ទាត់ពីក្រោម)។

៥៨៧. ដើម្បីរក្សានិយមន័យទូលាយនៃធាតុផ្សំអត្តនាម័តិ នៃអំពើឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត អង្គជំនុំជម្រះបានប្រព្រឹត្តកំហុសអង្គច្បាប់ ដោយបានយោងទៅលើយុត្តិសាស្ត្រមុនឆ្នាំ១៩៧៥ របស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី¹⁰⁵⁴។ អង្គជំនុំជម្រះបានអះអាងដោយពុំត្រឹមត្រូវថា យុត្តិសាស្ត្រសព្វថ្ងៃរបស់តុលាការព្រហ្មទណ្ឌអន្តរជាតិ ដែលទទួលស្គាល់ “នាពេលបច្ចុប្បន្ន” ថា ចេតនាប្រយោលអាចគ្រប់គ្រាន់ដើម្បីកំណត់ចេតនាសម្លាប់ ដោយ “ផ្តល់ការចង្អុលបង្ហាញប្រាកដមែន” អំពីស្ថានភាពនៃច្បាប់ទំនៀមទម្លាប់អន្តរជាតិ ក្នុងឆ្នាំ១៩៧៥¹⁰⁵⁵។ ក៏ប៉ុន្តែ យុត្តិសាស្ត្រនានារបស់តុលាការព្រហ្មទណ្ឌអន្តរជាតិ ដែលអង្គជំនុំជម្រះបានយោង បានអនុវត្តជាលើកដំបូងនូវបទដ្ឋានមួយទាបជាងចេតនាផ្ទាល់ក្នុងការសម្លាប់ សម្រាប់អង្គហេតុដែលកើតមុនអង្គហេតុរបស់ អ.វ.ត.ក. ។ លើសពីនេះទៀត យុត្តិសាស្ត្ររបស់តុលាការព្រហ្មទណ្ឌអន្តរជាតិ ពុំដែលបានផ្អែកលើសេចក្តីសម្រេចអន្តរជាតិមុនៗ ដើម្បីបញ្ជាក់កម្រិតថ្មីនៃចេតនា សម្រាប់ឧក្រិដ្ឋកម្មមនុស្សឃាតនោះឡើយ។ ជាចុងក្រោយ អង្គជំនុំជម្រះបានកត់សម្គាល់ថា “ទាក់ទិននឹងការប្រើប្រាស់ពាក្យពេចន៍ជាក់លាក់នោះ យុត្តិសាស្ត្រនេះមិនស៊ីចង្វាក់គ្នាទាំងស្រុងនោះទេ” និងថា “សេចក្តីសម្រេចមួយចំនួនរបស់តុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា (ICTR) បានលើកឡើងថា ការគិតទុកជាមុន គឺជាលក្ខខណ្ឌតម្រូវនៃគោលបំណងធ្វើមនុស្សឃាត”¹⁰⁵⁶ ។ ការកត់សម្គាល់នេះ គួរតែនាំឱ្យអង្គជំនុំជម្រះបដិសេធពោលនូវយុត្តិសាស្ត្រនេះ។ ម្យ៉ាងវិញទៀត នៅក្នុងរឿងក្តី ខុច តុលាការកំពូលបានអះអាងដោយត្រឹមត្រូវថា “រឿងក្តីទាំងនេះមិនមានអានុភាពចងកាតព្វកិច្ច និងមិនមែនជាប្រភពចម្បង

¹⁰⁵⁴ សំអាងហេតុសាលក្រម កថាខ័ណ្ឌ ៦៣៥, សូមមើលកំណត់សម្គាល់ជើងទំព័រ ១៩៩៣ យោងទៅ សាលដីកា *Kvočka* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៨ ខែកុម្ភៈ ឆ្នាំ២០០៥ កថាខ័ណ្ឌ ២៦១, សាលដីកា *Stakić* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២២ ខែមីនា ឆ្នាំ២០០៦ កថាខ័ណ្ឌ ២៣៩, សាលដីកា *Dragomir Milošević* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១២ ខែវិច្ឆិកា ឆ្នាំ២០០៩ កថាខ័ណ្ឌ ១០៨។

¹⁰⁵⁵ សំអាងហេតុសាលក្រម កថាខ័ណ្ឌ ៦៣៥។ សូមមើលផងដែរ សំអាងហេតុសាលក្រម កថាខ័ណ្ឌ ៦៣៤៖ “ផ្ទុយទៅនឹងការសន្និដ្ឋានរបស់មេធាវីការពារក្តី ខៀវ សំផន ប្រការនេះមិនបានរារាំងអង្គជំនុំជម្រះមិនឱ្យយោងទៅសេចក្តីសម្រេចក្រោយៗមកទៀតដែលស្រាយបំភ្លឺ ឬបកស្រាយច្បាប់នោះឡើយ” កំណត់សម្គាល់ជើងទំព័រ ១៩៩២ យោងទៅ ផ្នែកទី ២.២. គោលការណ៍នីត្យានុកូលភាព, ផ្នែកទី ៤.២.១.២. ធាតុផ្សំទូទៅនៃឧក្រិដ្ឋកម្មប្រឆាំងនឹងមនុស្សជាតិ។

¹⁰⁵⁶ សំអាងហេតុសាលក្រម កថាខ័ណ្ឌ ៦៣៥។

នៃច្បាប់អន្តរជាតិសម្រាប់ អ.វ.ត.ក. ទេ”¹⁰⁵⁷។ ដូច្នោះ យុត្តិសាស្ត្រនេះមិនអាចយកមកប្រើបានជា ដាច់ខាតដើម្បីផ្តល់ “ការចង្អុលបង្ហាញ” អំពីស្ថានភាពនៃច្បាប់ទំនៀមទម្លាប់អន្តរជាតិ នៅឆ្នាំ១៩៧៥។ យុត្តិសាស្ត្រនេះមិនមានភាពពាក់ព័ន្ធសោះឡើយដើម្បីគាំទ្រថា នៅឆ្នាំ១៩៧៥ ច្បាប់ទំនៀមទម្លាប់អន្តរ ជាតិបានរាប់បញ្ចូលចេតនាប្រយោលក្នុងអំពើឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្ស ឃាត។

១.២.៣. ការមិនអាចផ្អែកបានលើការអនុវត្តច្បាប់ជាតិ

៥៨៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានយោងតាមសេចក្តីសន្និដ្ឋានរបស់តុលាការកំពូល ដែលថា “ទម្លាប់អនុវត្តក្នុងស្រុក” “បានបញ្ជាក់បន្ថែមទៀត” ទៅលើសេចក្តីសន្និដ្ឋានរបស់ខ្លួនដែលថា ការធ្វើមនុស្សឃាតដែលជាឧក្រិដ្ឋកម្មប្រឆាំងនឹងមនុស្សជាតិ បានរួមបញ្ចូលនូវសញ្ញាណនៃចេតនា ប្រយោល”¹⁰⁵⁸។

៥៨៩. វិចារណកិច្ចគតិយុត្តិរបស់តុលាការកំពូល ដែលត្រូវបានយោងដោយអង្គជំនុំជម្រះនេះ គឺមិនត្រឹមត្រូវ ទេ។ ទោះជាមានទម្លាប់អនុវត្តក្នុងស្រុកដែលទទួលយកចេតនាប្រយោល ដើម្បីកំណត់ការធ្វើមនុស្ស ឃាត នៅក្នុងច្បាប់ជាតិក៏ដោយ ក៏វាមិនអាច “ជួយបញ្ជាក់បន្ថែម” នូវសេចក្តីសន្និដ្ឋានមិនត្រឹមត្រូវ របស់តុលាការកំពូលដែលថា រឿងក្តីគ្រហេតុ បានបញ្ជាក់ឱ្យឃើញច្បាស់ពីបទដ្ឋាននៃធាតុផ្សំ អត្តនាម័តិទាបជាងចេតនាក្នុងការសម្លាប់ ដើម្បីកំណត់អំពើឧក្រិដ្ឋកម្មប្រឆាំងនឹងមនុស្សជាតិ តាមរ យៈការធ្វើមនុស្សឃាត នៅក្នុងច្បាប់ទំនៀមទម្លាប់អន្តរជាតិ ក្នុងឆ្នាំ១៩៧៥ បាននោះទេ។

៥៩០. វិធីតែមួយគត់ដើម្បីកំណត់លក្ខណៈនៃវិធានមួយនៃច្បាប់ទំនៀមទម្លាប់អន្តរជាតិ តាមរយៈមធ្យោបាយ ច្បាប់ជាតិ គឺត្រូវបង្ហាញឱ្យឃើញតាមរយៈច្បាប់ជាតិ នូវអត្ថិភាពនៃ “ការអនុវត្តជាទូទៅដែលត្រូវបាន

¹⁰⁵⁷ សាលដីកា ខុច ចុះថ្ងៃទី០៣ ខែកុម្ភៈ ឆ្នាំ២០១២ កថាខ័ណ្ឌ ៩៧។

¹⁰⁵⁸ សំអាងហេតុសាលក្រម កថាខ័ណ្ឌ ៦៣៧។

ទទួលយកថាដូចជាច្បាប់ (*opinio juris*)”¹⁰⁵⁹។ ក៏ប៉ុន្តែ ទាំងអង្គជំនុំជម្រះ ទាំងតុលាការកំពូល នៅ ក្នុងសាលដីកាក្នុងសំណុំរឿង ០០២/០១ ដែលអង្គជំនុំជម្រះបានយកមកធ្វើជាមូលដ្ឋាន សុទ្ធតែពុំបាន ព្យាយាមបង្ហាញឱ្យឃើញអំពីធាតុផ្សំចាំបាច់នីមួយៗក្នុងចំណោមធាតុផ្សំទាំងពីរ ដើម្បីយកមកសំអាង តាមផ្លូវច្បាប់ថាមានវិធានទំនៀមទម្លាប់នៅឆ្នាំ១៩៧៥ ដែលចែងថា ធាតុផ្សំអត្តនោម័តិអាចមានកម្រិត ទាបជាងចេតនាផ្ទាល់ក្នុងការសម្លាប់¹⁰⁶⁰។

៥៩១. បន្ថែមពីលើនេះទៀត នៅក្នុងសំណុំរឿង ០០២/០១ តុលាការកំពូលបានផ្អែកលើការយោងមួយដែលមិន ត្រឹមត្រូវនៅក្នុងច្បាប់ជាតិ នោះគឺការយោងទៅលើច្បាប់ដែលកើតក្រោយអង្គហេតុ និងទៅលើប្រភព សំអាងខ្លះៗដែលមាននៅមុនឆ្នាំ១៩៧៥ ដែលមិនអាចកំណត់បានអំពីវិធានច្បាប់ទំនៀមទម្លាប់អន្តរជាតិ នៅឆ្នាំ១៩៧៥។ មេធាវីការពារក្តីសូមយោងទៅទង្វើករណីដែលបានលើកឡើងនៅក្នុងសេចក្តីសន្និដ្ឋាន បញ្ចប់ការពិភាក្សាដេញដោលរបស់ខ្លួន¹⁰⁶¹។

១.២.៤. សេចក្តីសន្និដ្ឋានពាក់ព័ន្ធនឹងស្ថានភាពនៃច្បាប់ទំនៀមទម្លាប់អន្តរជាតិ ក្នុងឆ្នាំ១៩៧៥

៥៩២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសំអាងសេចក្តីសន្និដ្ឋានរបស់ខ្លួនដែលលើកឡើង ថា ធាតុផ្សំអត្តនោម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត គឺមានបញ្ចូល នូវចេតនាប្រយោល ក្នុងឆ្នាំ១៩៧៥ ទៅក្នុងការបកស្រាយមួយចំនួន ដែល “ក្នុងនោះ” មានការបក ស្រាយបែបពង្រីកលើរឿងក្តីក្រហម ដោយតុលាការកំពូល ដែលត្រូវបានសន្មតថា “ជួយបញ្ជាក់ បន្ថែម” តាមរយៈការយោងទៅច្បាប់ជាតិខ្លះៗ នៅក្នុងឆ្នាំ១៩៧៥។ អង្គជំនុំជម្រះបានប្រព្រឹត្តកំហុស អង្គច្បាប់ផងដែរ ដោយយល់ឃើញថា យុត្តិសាស្ត្ររបស់តុលាការអន្តរជាតិនាពេលបច្ចុប្បន្ន បានផ្តល់ “ការចង្អុលបង្ហាញ” មួយចំនួនពាក់ព័ន្ធនឹងស្ថានភាពច្បាប់ទំនៀមទម្លាប់អន្តរជាតិ នាឆ្នាំ១៩៧៥។

¹⁰⁵⁹ របាយការណ៍របស់គណៈកម្មការច្បាប់អន្តរជាតិ គម្រោងនៃសេចក្តីសន្និដ្ឋានស្តីពីការកំណត់ច្បាប់ទំនៀមទម្លាប់អន្តរជាតិ និងមតិ យោបល់ដែលពាក់ព័ន្ធ សេចក្តីសន្និដ្ឋាន ២ ចុះថ្ងៃទី២១ ខែកញ្ញា ឆ្នាំ២០១៨ A/73/10 កថាខ័ណ្ឌ ៥១, មាត្រា ៣៨-១ នៃលក្ខន្តិកៈ តុលាការយុត្តិធម៌អន្តរជាតិ។

¹⁰⁶⁰ សំអាងហេតុសាលក្រម កថាខ័ណ្ឌ ៦៣៧-៦៥០។

¹⁰⁶¹ សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៤២១-៤២៩។

៥៩៣. លើសពីនេះទៀត ច្បាប់ទំនៀមទម្លាប់អន្តរជាតិសព្វថ្ងៃ ដូចដែលបានបញ្ញត្តិនៅក្នុងលក្ខន្តិកៈក្រុងវ្យែម បានបញ្ជាក់អះអាងពីចក្ខុវិស័យវិភាគនៃចេតនាឧក្រិដ្ឋ។ មាត្រា ៣១-១ នៃលក្ខន្តិកៈក្រុងវ្យែម បានបញ្ញត្តិច្បាប់ទំនៀមទម្លាប់អន្តរជាតិ ពាក់ព័ន្ធនឹងចេតនានៃបទឧក្រិដ្ឋនានាដែលស្ថិតក្នុងយុត្តាធិការរបស់តុលាការយ៉ាងច្បាស់លាស់ថា៖ “ជនម្នាក់ត្រូវទទួលខុសត្រូវ និងទទួលទណ្ឌកម្មព្រហ្មទណ្ឌ ចំពោះបទល្មើសព្រហ្មទណ្ឌស្ថិតនៅក្នុងយុត្តាធិការតុលាការ តែក្នុងករណីដែលគាត់ជាសំខាន់ៗត្រូវបានប្រព្រឹត្តដោយចេតនា និងដោយការដឹង”¹⁰⁶²។

៥៩៤. ដូច្នេះ ពាក់ព័ន្ធនឹងឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ចេតនាផ្ទាល់គឺជាលក្ខខណ្ឌតម្រូវច្បាស់ណាស់។ គេត្រូវបញ្ជាក់ស្តីពីការថា “ជននោះបង្កឱ្យកើតផលវិបាកនោះ ឬជននោះមានសតិដឹងថា វានឹងកើតមាននៅក្នុងដំណើរប្រព្រឹត្តិកម្មនៃព្រឹត្តិការណ៍”¹⁰⁶³។

៥៩៥. គ្មានប្រភពសំអាងណាមួយនៅក្នុងច្បាប់ទំនៀមទម្លាប់អន្តរជាតិ ដែលផ្តល់សុពលភាពដល់ការអះអាងរបស់អង្គជំនុំជម្រះដែលថា ធាតុផ្សំអត្តនោម័តនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត បានបញ្ចូលចេតនាប្រយោល នៅឆ្នាំ១៩៧៥ នោះទេ។ នេះមិនមែនចង់មានន័យថា ពុំមានវិធាននៅក្នុងច្បាប់ទំនៀមទម្លាប់អន្តរជាតិ ពាក់ព័ន្ធនឹងបញ្ហានៃការកំណត់អំពីធាតុផ្សំអត្តនោម័តនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាតនោះទេ តែគ្រាន់តែចង់និយាយថា ការកំណត់នេះពុំបានរាប់បញ្ចូលចេតនាប្រយោល។ គោលការណ៍ទាំងឡាយសម្រាប់ការបកស្រាយក្នុងផ្នែកព្រហ្មទណ្ឌ ត្រូវនាំតុលាការកំពូលឱ្យបដិសេធចោលសេចក្តីសន្និដ្ឋានគតិយុត្តិមួយនេះ។

១.២.៥. ជាការបន្ទាប់បន្សំ ការអនុវត្តបែបប្រតិសកម្មនៃនីតិព្រហ្មទណ្ឌទន់ភ្លន់ជាង

¹⁰⁶² សេចក្តីសម្រេចធ្វើឡើងអនុលោមតាមវាក្យខ័ណ្ឌ ក) និង ខ) នៃមាត្រា ៦១-៧ នៃលក្ខន្តិកៈក្រុងវ្យែម ពាក់ព័ន្ធនឹងការចោទប្រកាន់របស់រដ្ឋអាជ្ញា ប្រឆាំងនឹង Jean-Pierre Bemba Gombo (តុលាការព្រហ្មទណ្ឌអន្តរជាតិ) ថ្ងៃទី១៥ ខែមិថុនា ឆ្នាំ២០០៩ កថាខ័ណ្ឌ ៣៦០៖ “ពាក់ព័ន្ធនឹងចេតនាដោយប្រយោល ដែលជាទម្រង់ទី៣ នៃចេតនា ការធ្វេសប្រហែស (recklessness) ឬរាល់ទម្រង់ផ្សេងទៀតនៃពិរុទ្ធភាពដែលទាបជាង អង្គជំនុំជម្រះយល់ស្របថា ទស្សនៈទានទាំងនេះមិនត្រូវបានបញ្ចូលក្នុងមាត្រា ៣០ នៃលក្ខន្តិកៈទេ”។

¹⁰⁶³ មាត្រា ៣០-២-ខ នៃលក្ខន្តិកៈក្រុងវ្យែម។

៥៩៦. ជាការបន្ទាប់បន្សំ បើទោះជាស្ថានភាពច្បាប់ទំនៀមទម្លាប់អន្តរជាតិ នៅឆ្នាំ១៩៧៥ អនុញ្ញាតឱ្យមានការចោទប្រកាន់ចំពោះចេតនាទាបជាងចេតនាផ្ទាល់ក្នុងការសម្លាប់ ពាក់ព័ន្ធនឹងការធ្វើមនុស្សឃាតក៏ដោយចុះ ក៏គេត្រូវដេកចេញនូវបទដ្ឋានធាតុផ្សំអត្តនាម័តិនេះ ស្របតាមគោលការណ៍នៃការអនុវត្តបែបប្រតិសកម្មនៃនីតិព្រហ្មទណ្ឌដែលទន់ភ្លន់ជាងគេបង្អស់។

៥៩៧. កិច្ចព្រមព្រៀងរបស់អង្គការសហប្រជាជាតិ បានបង្ហាញឱ្យឃើញពីចេតនាអនុវត្តបែបប្រតិសកម្មនៃនីតិព្រហ្មទណ្ឌដែលទន់ភ្លន់ជាងនេះ ដោយបានបញ្ជាក់ពីភាពអាចអនុវត្តបាននៃច្បាប់ទំនៀមទម្លាប់អន្តរជាតិ ដូចដែលបានបញ្ញត្តិនៅក្នុងលក្ខន្តិកៈក្រុងវ្យូម សម្រាប់ច្បាប់ឧក្រិដ្ឋកម្មប្រឆាំងនឹងមនុស្សជាតិ។ មាត្រា ៩ បង្ហាញយ៉ាងច្បាស់ពីលក្ខន្តិកៈក្រុងវ្យូម ថាដូចជាប្រភពសំអាងនៃច្បាប់៖

“យុត្តាធិការលើរឿងក្តីរបស់អង្គជំនុំជម្រះវិសាមញ្ញរួមមាន ឧក្រិដ្ឋកម្មប្រល័យពូជសាសន៍ ដូចដែលបានកំណត់ក្នុងអនុសញ្ញាឆ្នាំ១៩៤៨ស្តីពីការបង្ការ និងការផ្តន្ទាទោសឧក្រិដ្ឋកម្មប្រល័យពូជសាសន៍ ឧក្រិដ្ឋកម្មប្រឆាំងមនុស្សជាតិ ដូចបានកំណត់ក្នុងលក្ខន្តិកៈទីក្រុងវ្យូម នៃតុលាការឧក្រិដ្ឋកម្មអន្តរជាតិឆ្នាំ១៩៤៨ និងការរំលោភធ្ងន់ធ្ងរលើអនុសញ្ញាទីក្រុងហ្សឺណែវឆ្នាំ១៩៤៩ និងឧក្រិដ្ឋកម្មផ្សេងៗទៀត ដូចបានកំណត់ក្នុងជំពូក ២ នៃច្បាប់ស្តីពីការបង្កើតអង្គជំនុំជម្រះវិសាមញ្ញ ដែលត្រូវបានប្រកាសឱ្យប្រើនៅថ្ងៃទី១០ ខែសីហា ឆ្នាំ២០០១”¹⁰⁶⁴។

៥៩៨. ជាក់ស្តែង ជាគោលការណ៍ នីតិព្រហ្មទណ្ឌមិនមានលក្ខណៈប្រតិសកម្មឡើយ លើកលែងតែវាមានលក្ខណៈទន់ភ្លន់ជាង។ ដូច្នេះ ការបង្ហាញអំពីច្បាប់ឧក្រិដ្ឋកម្មប្រឆាំងនឹងមនុស្សជាតិមួយនេះ ដូចដែលបានកំណត់នៅក្នុងលក្ខន្តិកៈក្រុងវ្យូម អាចត្រូវបានបកស្រាយឱ្យស្របតែទៅនឹងគោលការណ៍គ្រឹះទាំង ឡាយរបស់នីតិព្រហ្មទណ្ឌ ដែលអនុញ្ញាតឱ្យមានការអនុវត្តច្បាប់ឧក្រិដ្ឋកម្មប្រឆាំងនឹងមនុស្សជាតិ ដូចបានកំណត់ដោយលក្ខន្តិកៈក្រុងវ្យូម កាលណាការកំណត់អំពីគោលការណ៍ទាំងអស់នោះ មានភាពទន់ភ្លន់ជាង។

¹⁰⁶⁴ មាត្រា ៩ នៃកិច្ចព្រមព្រៀងរវាងអង្គការសហប្រជាជាតិ និងរដ្ឋាភិបាលកម្ពុជា (យើងជាអ្នកគូសបន្ទាត់ពីក្រោម)។

៥៩៩. ចេតនាផ្ទាល់ក្នុងការសម្លាប់ ជាលក្ខខណ្ឌតម្រូវនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត។ ហេតុដូច្នោះ បើទោះជាក្នុងករណីដែលច្បាប់ទំនៀមទម្លាប់អន្តរជាតិនៅឆ្នាំ១៩៧៥ អាចនឹងរាប់បញ្ចូលចេតនាទាបជាងចេតនាផ្ទាល់ក្នុងការសម្លាប់ក៏ដោយ ក៏ច្បាប់ទំនៀមទម្លាប់អន្តរជាតិនៅឆ្នាំ១៩៧៥ ត្រូវតែត្រូវបានដកចេញ ឱ្យបានជាប្រយោជន៍ដល់ការអនុវត្តនូវបទដ្ឋានសព្វថ្ងៃដែលតឹងរឹងជាង ក្នុងច្បាប់ទំនៀមទម្លាប់អន្តរជាតិ ដូចដែលបានបញ្ញត្តិដោយលក្ខន្តិកៈក្រុងរ៉ូម។

៦០០. ច្បាប់ទំនៀមទម្លាប់អន្តរជាតិតុំអនុញ្ញាតឱ្យអង្គជំនុំជម្រះបន្ទាបធាតុផ្សំអត្តនោម័តិនៃការធ្វើមនុស្សឃាតមកជាចេតនាប្រយោលឡើយ។ បម្រាមនេះក៏អនុវត្តដូចគ្នាដែរ ចំពោះគោលការណ៍ទូទៅនៃច្បាប់ ដែលពុំមែនជាប្រភពនៃច្បាប់ជាធរមាននៅចំពោះមុខ អ.វ.ត.ក. ដើម្បីយកមកគាំទ្រការបកស្រាយផ្ទុយពីស្ថានភាពនៃច្បាប់ទំនៀមទម្លាប់អន្តរជាតិ នៅឆ្នាំ១៩៧៥។ ជាពិសេសនៅពេលដែលគោលការណ៍ទាំងនោះ ត្រូវបានលើកឡើងក្នុងករណីយ៉ាងច្បាស់លាស់ថា ច្បាប់ទំនៀមទម្លាប់អន្តរជាតិមិនអនុញ្ញាតឱ្យឈានដល់ការធ្វើសេចក្តីសន្និដ្ឋានថា និយមន័យនៃធាតុផ្សំអត្តនោម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត នៅឆ្នាំ១៩៧៥ គឺមានរាប់បញ្ចូលចេតនាប្រយោល។

១.៣. ការយោងគ្នានៃសុពលភាពនៃលើគោលការណ៍ទូទៅនៃច្បាប់ ដើម្បីបន្ទាបចេតនាដែលជាលក្ខខណ្ឌតម្រូវ

៦០១. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រមូលផ្តុំ “គោលការណ៍ច្បាប់ទូទៅ [ដែល] អាចជាជំនួយដល់ការកំណត់ធាតុផ្សំនៃឧក្រិដ្ឋកម្មអន្តរជាតិ ក្នុងករណីដែលឧក្រិដ្ឋកម្មនោះត្រូវបានទទួលស្គាល់នៅក្នុងច្បាប់ទំនៀមទម្លាប់អន្តរជាតិ”¹⁰⁶⁵ មុននឹងសន្និដ្ឋានថា “ប្រព័ន្ធច្បាប់ក្នុងស្រុកទាំងនេះ ភាគច្រើនទទួលស្គាល់ថា បទដ្ឋាននៃធាតុផ្សំអត្តនោម័តិ ក្នុងកម្រិតទាបជាងចេតនាផ្ទាល់ អាចយកមកអនុវត្តបាន ទាក់ទិនការធ្វើមនុស្សឃាតដោយចេតនាកម្រិតទាបបំផុត នោះគឺចេតនាប្រយោល”¹⁰⁶⁶។ អង្គជំនុំ

¹⁰⁶⁵ សំអាងហេតុសាលក្រម កថាខ័ណ្ឌ ៦៣៨។

¹⁰⁶⁶ សំអាងហេតុសាលក្រម កថាខ័ណ្ឌ ៦៥០។

ជម្រះពុំបានបង្ហាញឱ្យឃើញថា គោលការណ៍ទូទៅនៃច្បាប់ គឺជាប្រភពចម្បងនៃច្បាប់ជាធរមាននៅ អ .វ.ត.ក. សម្រាប់កំណត់អំពីធាតុផ្សំនៃឧក្រិដ្ឋកម្មនៅក្នុងច្បាប់ទំនៀមទម្លាប់អន្តរជាតិ ដូចដែលមាន អត្ថិភាពក្នុងឆ្នាំ១៩៧៥ (១)។ ការពិតទៅ គោលការណ៍ទូទៅនៃច្បាប់ គ្រាន់តែជាប្រភពសំអាង បន្ទាប់បន្សំ ដែលមិនអាចជំនួសវិធាននៃច្បាប់ទំនៀមទម្លាប់អន្តរជាតិ ដើម្បីកំណត់ធាតុផ្សំ ឧក្រិដ្ឋកម្ម មួយបានទេ (២)។ បន្ថែមពីលើនេះទៀត ការយោងលើគោលការណ៍ទូទៅនៃច្បាប់ ត្រូវបានកម្រិតយ៉ាង តឹងរឹងបំផុតដោយគោលការណ៍គ្រឹះនៃនីតិព្រហ្មទណ្ឌ ក្នុងនោះមានគោលការណ៍នីត្យានុកូលភាព និង គោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ (៣)។

១.៣.១. គ្មានសំអាងហេតុការណ៍យោងទៅលើគោលការណ៍ទូទៅនៃច្បាប់ ថាជាមូលដ្ឋាន សំអាងចម្បងសម្រាប់ កំណត់ធាតុផ្សំឧក្រិដ្ឋកម្ម នៅក្នុងច្បាប់ទំនៀមទម្លាប់អន្តរជាតិ

១.៣.១.១. យុត្តិសាស្ត្ររបស់ អ.វ.ត.ក. មិនទទួលស្គាល់ការយោងទៅលើគោលការណ៍ទូទៅនៃច្បាប់សម្រាប់ កំណត់ធាតុផ្សំឧក្រិដ្ឋកម្ម

- យុត្តិសាស្ត្ររបស់អង្គបុរេជំនុំជម្រះ

៦០២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានផ្អែកទៅលើអង្គបុរេជំនុំជម្រះ ដើម្បីផ្តល់ទន្ទឹករ ណ៍តាមផ្លូវច្បាប់ចំពោះការយោងទៅលើគោលការណ៍ទូទៅនៃច្បាប់ សម្រាប់កំណត់ធាតុផ្សំអត្តនាមីតិ នៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ក្នុងច្បាប់អន្តរជាតិ នាឆ្នាំ១៩៧៥។ យុត្តិសាស្ត្រតែមួយគត់របស់ អ.វ.ត.ក. ដែលអង្គជំនុំជម្រះបានយោងនេះ ពុំអាចយកធ្វើជាមូលដ្ឋាន ដែលមានសុពលភាពចំពោះការអះអាងនេះបានទេ។ ជាបឋម ដោយពុំបានធ្វើការវិភាគណាមួយ អង្គ បុរេជំនុំជម្រះបានត្រឹមតែប្រកាសថា គោលការណ៍ទូទៅនៃច្បាប់ ត្រូវបានពិចារណាដោយតុលាការ ព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី “ក្នុងការកំណត់មិនត្រឹមតែធាតុផ្សំនៃបទឧក្រិដ្ឋ អន្តរជាតិប៉ុណ្ណោះទេ ប៉ុន្តែថែមទាំងកំណត់វិសាលភាពទម្រង់នៃការទទួលខុសត្រូវចំពោះបទឧក្រិដ្ឋអន្តរ ជាតិទៀតផង”¹⁰⁶⁷។ លើសពីនេះទៀត អង្គជំនុំជម្រះបានប្រព្រឹត្តកំហុសអង្គច្បាប់យ៉ាងច្បាស់ ដោយ បានធ្វើមិនដឹងចំពោះផ្នែកសំខាន់ចំនួនពីរ ក្នុងសេចក្តីសម្រេចរបស់អង្គបុរេជំនុំជម្រះ ដែលផ្អែកទាំងនោះ

¹⁰⁶⁷ សេចក្តីសម្រេចរបស់អង្គបុរេជំនុំជម្រះ ចុះថ្ងៃទី២០ ខែឧសភា ឆ្នាំ២០១០ ឯកសារ D97/15/9 កថាខ័ណ្ឌ ៨៤។

ពុំគាំទ្រសេចក្តីសន្និដ្ឋានរបស់អង្គជំនុំជម្រះនោះទេ។ អង្គបុរេជំនុំជម្រះបានអះអាង ម្យ៉ាងថា “ឋានៈពិតប្រាកដនៃគោលការណ៍ទូទៅនៃនីតិប្រហុទណ្ឌជាប្រភពជំនួយ ឬប្រភពសំខាន់នៃច្បាប់អន្តរជាតិ គឺមានលក្ខណៈមិនច្បាស់”¹⁰⁶⁸។ ម្យ៉ាងវិញទៀត អង្គបុរេជំនុំជម្រះបានសម្រេចដកចេញ ដោយចិត្តឯងនូវការយោងទៅលើគោលការណ៍ទូទៅនៃច្បាប់ សម្រាប់ការកំណត់ជាលក្ខណៈទូលាយនូវធាតុផ្សំអត្តនោម័តិនៃសហឧក្រិដ្ឋកម្មរួម-ទម្រង់៣ ដើម្បីការពារគោលការណ៍នីត្យានុកូលភាព ព្រោះថាការបកស្រាយមួយនេះ មិនមានមូលដ្ឋានគាំទ្រណាមួយនោះទេ នៅក្នុងច្បាប់កម្ពុជា នៅសម័យកាលនៃអង្គហេតុ¹⁰⁶⁹។ ការបំភ្លេចចោលដោយចេតនារបស់អង្គជំនុំជម្រះនូវផ្នែកសំខាន់នៃយុត្តិសាស្ត្រដែលត្រូវបានយោងហើយដែលលើកឡើងផ្ទុយពីការអះអាងរបស់ខ្លួន បង្ហាញឱ្យឃើញថា អង្គជំនុំជម្រះដឹងយ៉ាងច្បាស់អំពីភាពមិនអាចអនុវត្តបានរបស់យុត្តិសាស្ត្រនោះ ក្នុងការកំណត់ធាតុផ្សំអត្តនោម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត។ នេះជាការឆ្កុះបញ្ចាំងដ៏ល្អបំផុតពីលក្ខណៈមិនត្រឹមត្រូវនៃវិចារណកិច្ចការរបស់អង្គជំនុំជម្រះ។ តុលាការបានប្រព្រឹត្តកំហុស ដោយបានយោងទៅលើយុត្តិសាស្ត្រដាច់តែឯង និងមិនអាចអនុវត្តបានថែមទៀត ដើម្បីធ្វើជាសំអាងលើការយោងរបស់ខ្លួនទៅ

¹⁰⁶⁸ សេចក្តីសម្រេចរបស់អង្គបុរេជំនុំជម្រះ ចុះថ្ងៃទី២០ ខែឧសភា ឆ្នាំ២០១០ ឯកសារ D97/15/9 កថាខ័ណ្ឌ ៨៤ យោងនៅក្នុងកំណត់សម្គាល់ជើងទំព័រ ២៣៨ ទៅលើសាលក្រម *Furundžija* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១០ ខែធ្នូ ឆ្នាំ១៩៩៨ កថាខ័ណ្ឌ ១៧៧, កថាខ័ណ្ឌ ៨៦ យោងនៅក្នុងកំណត់សម្គាល់ជើងទំព័រ ២៤៤ ទៅលើសាលក្រម *Furundžija* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១០ ខែធ្នូ ឆ្នាំ១៩៩៨ កថាខ័ណ្ឌ ១៧៨, សេចក្តីសម្រេច *Milutinović* ស្តីពីការជំទាស់យុត្តាធិការ លើកឡើងដោយ Dragoljub Ojdanić (ការបង្ខិតបង្ខំដោយប្រយោល) (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២២ ខែមីនា ឆ្នាំ២០០៦, យោបល់ផ្ទាល់ខ្លួនរបស់ចៅក្រម Bonomy កថាខ័ណ្ឌ ២៧ កំណត់សម្គាល់ជើងទំព័រ ២៤៥, សាលដីកា *Erdemović* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី០៧ ខែតុលា ឆ្នាំ១៩៩៧, យោបល់ផ្ទាល់ខ្លួនលើកឡើងរួមគ្នារបស់លោកស្រីចៅក្រម McDonald និងលោកចៅក្រម Vohrah កថាខ័ណ្ឌ ៥៧, យោបល់ផ្ទាល់ខ្លួន និងផ្ទុយរបស់ចៅក្រម Stephen កថាខ័ណ្ឌ ២៥ កំណត់សម្គាល់ជើងទំព័រ ២៤៦, សាលក្រម *Furundžija* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១០ ខែធ្នូ ឆ្នាំ១៩៩៨ កថាខ័ណ្ឌ ១៧៨ និងសាក្រម *Kunarac* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១២ ខែមិថុនា ឆ្នាំ២០០២ កថាខ័ណ្ឌ ៤៣៩ កំណត់សម្គាល់ជើងទំព័រ ២៤៧, សាលដីកា *Blaškic* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី ២៩ ខែកក្កដា ឆ្នាំ២០០៤ កថាខ័ណ្ឌ ៣៤-៤២។

¹⁰⁶⁹ សេចក្តីសម្រេចរបស់អង្គបុរេជំនុំជម្រះ ចុះថ្ងៃទី២០ ខែឧសភា ឆ្នាំ២០១០ ឯកសារ D97/15/9 កថាខ័ណ្ឌ ៨៧។

លើគោលការណ៍ទូទៅនៃច្បាប់ ដើម្បីកំណត់ធាតុផ្សំអត្តនាម័តិនៃឧក្រិដ្ឋកម្ម ក្នុងច្បាប់ទំនៀមទម្លាប់ អន្តរជាតិ។

- យុត្តិសាស្ត្ររបស់តុលាការកំពូល

៦០៣. សាលដីកាក្នុងសំណុំរឿង ០០២/០១ ក៏មិនអនុញ្ញាតឱ្យផ្តល់មូលដ្ឋានគតិយុត្តិដល់ការយោងទៅលើ គោលការណ៍ទូទៅនៃច្បាប់ ដើម្បីកំណត់ធាតុផ្សំអត្តនាម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈ ការធ្វើមនុស្សឃាត នៅក្នុងច្បាប់ទំនៀមទម្លាប់អន្តរជាតិ នៅឆ្នាំ១៩៧៥ នោះដែរ។ តុលាការកំពូល បានបង្ហាញយ៉ាងច្បាស់នូវគោលការណ៍ទូទៅនៃច្បាប់របស់អារ្យប្រទេសនានា តែនៅក្នុងក្របខ័ណ្ឌនៃ ការវាយតម្លៃរបស់ខ្លួនលើសហឧក្រិដ្ឋកម្មរួម-ទម្រង់៣ ប៉ុណ្ណោះ។ តុលាការកំពូលបានអះអាងថា ការ អនុវត្តជាទូទៅនៅក្នុងវិស័យព្រហ្មទណ្ឌកម្រិតជាតិ៖

“អាចប្រើតែដើម្បីកំណត់អត្តសញ្ញាណគោលការណ៍ទូទៅនៃច្បាប់ (ក្នុងស្រុក) ឬ ប្រើជា ចំណុចយោងសម្រាប់បកស្រាយឧក្រិដ្ឋកម្មក្នុងច្បាប់អន្តរជាតិ រួមទាំងគោលការណ៍ និង សញ្ញាណពាក់ព័ន្ធប៉ុណ្ណោះ ដោយហេតុថា សញ្ញាណនៃនីតិព្រហ្មទណ្ឌអន្តរជាតិត្រូវបានបង្កើត ឡើង ដោយផ្អែកលើគោលគំនិតនៅក្នុងនីតិព្រហ្មទណ្ឌក្នុងស្រុក”¹⁰⁷⁰។

៦០៤. ដើម្បីផ្តល់មូលដ្ឋានដល់ការអះអាងមួយនេះ អង្គជំនុំជម្រះបានយោងតែទៅមាត្រាចំនួនពីរ នៃលទ្ធិជា ភាសាអាល្លឺម៉ង់។ ក្នុងសាលដីកាសំណុំរឿង ០០២/០១ តុលាការកំពូលបានយោងផងដែរទៅកថាខ័ណ្ឌ ៣៨៧ និងកថាខ័ណ្ឌបន្តបន្ទាប់ ដែលទំនងជាបានធ្វើការពិនិត្យ ដោយពុំមានមូលដ្ឋានគតិយុត្តិ ច្បាស់លាស់ លើគោលការណ៍ទូទៅនៃច្បាប់ ដើម្បីកំណត់និយមន័យនៃឧក្រិដ្ឋកម្មប្រឆាំងនឹងមនុស្ស ជាតិ តាមរយៈការធ្វើមនុស្សឃាត នៅឆ្នាំ១៩៧៥។ តុលាការកំពូលពុំបានយោងលើវិធានច្បាប់ណា មួយ និងពុំបានផ្តល់ការវិនិច្ឆ័យណាមួយដែលជួយគាំទ្រផ្លូវច្បាប់ចំពោះជំហររបស់អង្គជំនុំជម្រះឡើយ។

¹⁰⁷⁰ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨០៥។

១.៣.១.២. គ្មានយុត្តិសាស្ត្ររបស់តុលាការព្រហ្មទណ្ឌអន្តរជាតិដែលផ្តល់សុពលភាពដល់ការអនុវត្តគោលការណ៍ទូទៅនៃច្បាប់ ដើម្បីកំណត់ធាតុផ្សំនៃឧក្រិដ្ឋកម្ម

៦០៥. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានយោងលើយុត្តិសាស្ត្ររបស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គេស្លាវី ដែលពុំបានលើកឡើងអំពីសុពលភាពនៃការយោងទៅលើគោលការណ៍ទូទៅនៃច្បាប់ ដើម្បីកំណត់ធាតុផ្សំនៃឧក្រិដ្ឋកម្មនោះទេ¹⁰⁷¹។ ផ្ទុយទៅវិញ អង្គជំនុំជម្រះបានត្រឹមតែចង្អុលបង្ហាញអំពីមូលដ្ឋានសំអាងមួយចំនួន ដើម្បីកំណត់វិធីសាស្ត្រដែលត្រូវអនុវត្តក្នុងការកំណត់អត្ថិភាពនៃគោលការណ៍ទូទៅនៃច្បាប់ ដោយបានយោងទៅសេចក្តីសម្រេចមួយរបស់ អ.វ.ត.ក. សាលក្រម *Furundžija* សាលក្រម *Kunarac* មតិផ្ទាល់ខ្លួនរបស់ចៅក្រម BONOMY នៅក្នុងសេចក្តីសម្រេច *Milutinović* មតិផ្ទាល់ខ្លួន និងរួមគ្នារបស់ចៅក្រម MCDONALD និងចៅក្រម VOHRAH និងមតិផ្ទាល់ខ្លួន និងមតិជំទាស់របស់ចៅក្រម STEPHEN នៅក្នុងសាលដីកា *Erdemović*។ ការវិភាគលើយុត្តិសាស្ត្រតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គេស្លាវីមួយនេះ ដែលត្រូវបានយោងដោយអង្គបុរេជំនុំជម្រះ មិនអាចយកមកគាំទ្រការអះអាងថា គោលការណ៍ទូទៅនៃច្បាប់ជាមូលដ្ឋានសំអាងដែលមានសុពលភាពសម្រាប់កំណត់ធាតុផ្សំឧក្រិដ្ឋកម្មក្នុងច្បាប់អន្តរជាតិបានទេ¹⁰⁷²។ ការពិនិត្យលើប្រភពសំអាងដែលយោងដោយអង្គជំនុំជម្រះ ដើម្បីគាំទ្រវិធី

¹⁰⁷¹ សំអាងហេតុសាលក្រម កថាខ័ណ្ឌ ៦៣៨ កំណត់សម្គាល់ជើងទំព័រ ១៩៩៧-១៩៩៨។

¹⁰⁷² សាលក្រម *Furundžija* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គេស្លាវី) ថ្ងៃទី១០ ខែធ្នូ ឆ្នាំ១៩៩៨ កថាខ័ណ្ឌ ១៧៧-១៧៨។ ផ្នែកនេះនៃសាលក្រម ដែលពាក់ព័ន្ធនឹងនិយមន័យនៃការរំលោភសេពសន្ថវៈ ពុំបានផ្តល់ការយោង និងការវិភាគច្បាស់លាស់ណាមួយទៅនឹងសុពលភាពផ្លូវច្បាប់ចំពោះការយោងទៅលើគោលការណ៍ទូទៅនៃច្បាប់, សាលក្រម *Kunarac* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គេស្លាវី) ថ្ងៃទី២២ ខែកុម្ភៈ ឆ្នាំ២០០១ កថាខ័ណ្ឌ ៤៣៩។ សាលក្រម *Kunarac* យោងតាមយុត្តិសាស្ត្រដែលចែងតែអំពីច្បាប់ដែលមានស្រាប់ *Furundžija* ដោយពុំបានផ្តល់មូលដ្ឋានគតិយុត្តិបន្ថែម ពាក់ព័ន្ធនឹងសុពលភាពនៃការយោងទៅលើគោលការណ៍ទូទៅនៃច្បាប់។ សេចក្តីសម្រេច *Milutinović* ស្តីពីការជំទាស់យុត្តាធិការ លើកឡើងដោយ Dragoljub Ojdanić (ការបង្ខិតបង្ខំដោយប្រយោល) (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គេស្លាវី) ថ្ងៃទី២២ ខែមីនា ឆ្នាំ២០០៦, យោបល់ផ្ទាល់ខ្លួនរបស់ចៅក្រម Bonomy កថាខ័ណ្ឌ ២៧ ដែលយោងទៅ សាលដីកា *Blaškic* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គេស្លាវី)។ យោបល់ផ្ទាល់ខ្លួននេះក៏នៅតែមិនបានផ្តល់ការបញ្ជាក់ណាមួយពាក់ព័ន្ធនឹងមូលដ្ឋានគតិយុត្តិនៃការអះអាងដែលថា គោលការណ៍ទូទៅនៃច្បាប់គឺជាប្រភពសំអាងសម្រាប់កំណត់អំពីធាតុផ្សំនៃឧក្រិដ្ឋកម្ម ឬធាតុផ្សំអត្តនោម័តិនៃទម្រង់នៃការទទួលខុសត្រូវ។ ចៅក្រមរូបនេះបានបំភ្លឺបញ្ហាគន្លឹះនេះ ដើម្បីកំណត់អំពីច្បាប់សារធាតុជាធរមាន ដោយកម្រិតត្រឹមការ

សាស្ត្ររបស់ខ្លួន សម្រាប់កំណត់បានគោលការណ៍ទូទៅនៃច្បាប់ គឺពុំបានផ្តល់ជាមូលដ្ឋានដែលមានសុពលភាពដល់ការអះអាងរបស់អង្គជំនុំជម្រះ ដែលលើកឡើងថា “វាអាចមានប្រយោជន៍” ដែលត្រូវយោងទៅលើគោលការណ៍ទូទៅនៃច្បាប់ ដើម្បីកំណត់ធាតុផ្សំអត្តនាម័តិនៃឧក្រិដ្ឋកម្មនៅក្នុងច្បាប់ទំនៀមទម្លាប់អន្តរជាតិ។

១.៣.១.៣. ភាពអាចអនុវត្តបានដោយមានលក្ខខណ្ឌនៃមាត្រា ៣៨ (១) (គ) នៃលក្ខន្តិកៈតុលាការយុត្តិធម៌អន្តរជាតិ សម្រាប់កំណត់ប្រភពសំអាងជាធរមាននៅ អ.វ.ត.ក.

៦០៦. ម្យ៉ាងវិញទៀត អង្គជំនុំជម្រះបានអះអាងនៅក្នុងកំណត់សម្គាល់ជើងទំព័រថា “មាត្រា ៣៨ (១) (គ) នៃលក្ខន្តិកៈតុលាការយុត្តិធម៌អន្តរជាតិ ទទួលស្គាល់ “គោលការណ៍ច្បាប់ទូទៅដែលទទួលស្គាល់ដោយបណ្តារដ្ឋស៊ីវិលវ័យនានា” ថាជាប្រភពនៃច្បាប់អន្តរជាតិ”¹⁰⁷³។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអះអាងដោយប្រយោល តាមរយៈការយោងនេះថា “គោលការណ៍ច្បាប់ទូទៅដែល

លើកឡើងវិញនូវយុត្តិសាស្ត្រដែលលើកឡើងតែអំពីវិធានច្បាប់របស់ Furundžija និងសាលដីកា Blaškic ដែលតាមការបកស្រាយរបស់ចៅក្រមរូបនេះ យុត្តិសាស្ត្រនេះទំនងជានិយាយ “ដោយប្រយោលថា អង្គជំនុំជម្រះមួយអាចផ្អែកផងដែរលើគោលការណ៍ទូទៅនៃនីតិប្រហុទណ្ណ ដើម្បីកំណត់ពីវិសាលភាពនៃការអនុវត្តនូវទម្រង់នៃការទទួលខុសត្រូវ”, សាលដីកា Blaškic (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៩ ខែកក្កដា ឆ្នាំ២០០៤ កថាខ័ណ្ឌ ៣៤។ ចៅក្រមទាំងអស់យល់ឃើញថា “មានប្រយោជន៍ដែលត្រូវផ្អែកលើវិធីសាស្ត្រនានាដែលត្រូវបានប្រកាន់យកនៅក្នុងប្រព័ន្ធច្បាប់ជាតិ” ដោយពុំបានកំណត់ផ្លូវច្បាប់នូវរបៀបប្រព្រឹត្តទៅនៃវិធីសាស្ត្រទាំងអស់នោះ ដោយពុំបានបង្ហាញឱ្យបានច្បាស់ពីមូលដ្ឋាននៃសំអាងនៃគោលការណ៍ទូទៅនៃច្បាប់ ដែលត្រូវបានលើកឡើង, យោបល់ផ្ទាល់ខ្លួនលើកឡើងរួមគ្នារបស់លោកស្រីចៅក្រម McDonald និងលោកចៅក្រម Vohrah កថាខ័ណ្ឌ ៥។ ចៅក្រមទាំងពីរយោងតែទៅលើរឿងក្តីនៃការផ្លាស់ប្តូរប្រជាជនក្រិក និងប្រជាជនតួកគី (CPU) និងរឿងក្តី Assider c/ Haute autorité (CJCE) ដែលមានចែងអំពីលក្ខណៈវិនិច្ឆ័យវិតត្យកម្មមួយចំនួនចំពោះការយោងទៅច្បាប់ជាតិ ដើម្បីកំណត់អំពីពាក្យពេចន៍នៃច្បាប់ទំនៀមទម្លាប់អន្តរជាតិ, សាលដីកា Erdemović (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី០៧ ខែតុលា ឆ្នាំ១៩៩៧, យោបល់ផ្ទាល់ខ្លួន និងផ្ទុយរបស់ចៅក្រម Stephen កថាខ័ណ្ឌ ២៥។ យោបល់ផ្ទាល់ខ្លួន និងផ្ទុយនេះ លើកឡើងពីមាត្រា ៣៨-១-គ នៃលក្ខន្តិកៈក្រុងវ្វែម ថាជាមូលដ្ឋាន ដោយពុំបានពន្យល់ពីមូលហេតុដែលមាត្រានេះអាចអនុវត្តបានចំពោះវិវាទនៅតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី។

¹⁰⁷³ សំអាងហេតុសាលក្រម កថាខ័ណ្ឌ ៦៣៨ កំណត់សម្គាល់ជើងទំព័រ ១៩៩៧។

ទទួលស្គាល់ដោយបណ្តារដ្ឋស៊ីវិលនានា” គឺជាប្រភពចម្បងឯករាជ្យមួយនៃច្បាប់ជាធរមាននៅ អ.វ. ត.ក. ដោយស្មើគ្នាជាមួយនឹងច្បាប់អនុសញ្ញា និងទំនៀមទម្លាប់អន្តរជាតិ។

៦០៧. មាត្រា ៣៨ នៃលក្ខន្តិកៈតុលាការយុត្តិធម៌អន្តរជាតិ ឆ្លុះបញ្ចាំងឱ្យឃើញពីស្ថានភាពនៃច្បាប់ទំនៀម ទម្លាប់អន្តរជាតិ ពាក់ព័ន្ធនឹងប្រភពនៃច្បាប់ជាធរមាន នៅក្នុងច្បាប់អន្តរជាតិសាធារណៈបុរាណដែល គ្រប់គ្រងទំនាក់ទំនងរវាងរដ្ឋនិងរដ្ឋ។ យោងតាមមាត្រានេះ ម្យ៉ាង មានប្រភពចម្បងនានាដែលមាន បញ្ចូល “អនុសញ្ញាអន្តរជាតិនានា ដែលមានលក្ខណៈទូទៅ ឬលក្ខណៈពិសេស ស្តីពីវិធានមួយចំនួន ដែលត្រូវបានទទួលស្គាល់យ៉ាងច្បាស់ដោយបណ្តារដ្ឋវិវាទ” “ទម្លាប់អន្តរជាតិថាដូចជាភ័ស្តុតាងនៃការ អនុវត្តជាទូទៅដែលត្រូវបានទទួលយកថាដូចជាច្បាប់” និង “គោលការណ៍ទូទៅនៃច្បាប់ដែលទទួល ស្គាល់ដោយបណ្តាអាជ្ញាប្រទេស” និងម្ខាងទៀត មានប្រភពបន្ទាប់បន្សំផ្សេងៗដែលមានផ្ទុក “សេចក្តី សម្រេចតុលាការ និងលទ្ធិរបស់អ្នកបោះពុម្ពផ្សាយឆ្នើមជាងគេមកពីបណ្តាប្រជាជាតិផ្សេងៗ”¹⁰⁷⁴។

៦០៨. នៅក្នុងនីតិអន្តរជាតិសាធារណៈ ប្រភពចម្បងទាំងបី ត្រូវអនុវត្តដោយមានអានុភាពដូចគ្នា ដោយគ្មាន ឋានានុក្រមផ្លូវការរវាងប្រភពឯករាជ្យទាំងបីនៃច្បាប់ជាធរមាននេះទេ។ ការអនុញ្ញាតឱ្យយោងទៅលើ គោលការណ៍ទូទៅនៃច្បាប់ដែលទទួលស្គាល់ដោយអាជ្ញាប្រទេស ដែលមានបញ្ជាក់នៅត្រង់មាត្រា ៣៨ (១) មានមុខងារច្បាស់លាស់ណាស់នៅក្នុងអាណត្តិរបស់ CPJI បន្ទាប់មករបស់តុលាការយុត្តិធម៌អន្តរ ជាតិ នៅក្នុងការបញ្ជៀសបាននូវស្ថានភាពមិនច្បាស់លាស់¹⁰⁷⁵។ ស្ថានភាពមិនច្បាស់លាស់កើតឡើង

¹⁰⁷⁴ មាត្រា ៣៨ នៃលក្ខន្តិកៈតុលាការយុត្តិធម៌អន្តរជាតិ។

¹⁰⁷⁵ Vladimir-Djuro Degan “ពាក់ព័ន្ធនឹងប្រភពនៃនីតិព្រហ្មទណ្ឌអន្តរជាតិ” *Chinese Journal of International Law* 4 លេខ ១ ឆ្នាំ២០០៥ ទំព័រ ៥១៖ “មានភាពខុសគ្នាសំខាន់មួយទៀតត្រង់ចំណុចនេះ។ នៅពេលដែលរដ្ឋពីរ ឬច្រើន ឯកភាពគ្នាលើយុត្តាធិការ របស់តុលាការយុត្តិធម៌អន្តរជាតិ ឬលើមជ្ឈត្តការអន្តរជាតិ រដ្ឋទាំងនោះរំពឹងថា ក្នុងដំណើរការនីតិវិធី ពួកគេនឹងទទួលបានសាលក្រម ស្ថាពរក្នុងរឿងក្តីរបស់ខ្លួន។ ក្នុងន័យនេះ ដើម្បីចៀសវាងភាពមិនច្បាស់លាស់ ចៅក្រមត្រូវយោងទៅលើគ្រប់ប្រភពច្បាប់ទាំងអស់ ដែលមានចែងនៅក្នុងមាត្រា ៣៨(១)។ ចៅក្រមត្រូវរកឱ្យឃើញនូវវិធានច្បាប់ដែលអាចអនុវត្តបានចំពោះគ្រប់ទំនាស់ទាំងអស់ដែល បណ្តារដ្ឋនានាអាចយោងទៅបាន”។

នៅពេលដែលតុលាការអន្តរជាតិត្រូវបដិសេធមិនសម្រេចសេចក្តី ដោយសារគ្មានវិធានពាក់ព័ន្ធជា ធរមាន¹⁰⁷⁶។

៦០៩. ដោយសារតែពុំមានមាត្រាកំណត់ឱ្យបានច្បាស់លាស់អំពីច្បាប់ជាធរមាននៅ អ.វ.ត.ក. គេអាចលើក ឡើងបានថា ប្រភពមូលដ្ឋានបុរាណនានានៃច្បាប់អន្តរជាតិ ត្រូវយកមកអនុវត្ត។ យ៉ាងណាមិញ លក្ខណៈពិសេសនៃនីតិព្រហ្មទណ្ឌអន្តរជាតិ ជំទាស់ទៅនឹងការអនុវត្តដោយឥតពិចារណា និងស្វ័យប្រវត្តិ នូវ មាត្រា ៣៨ នៃលក្ខន្តិកៈតុលាការយុត្តិធម៌អន្តរជាតិ ចំពោះវិវាទពិសេសនៅ អ.វ.ត.ក.¹⁰⁷⁷។

៦១០. ដូច្នេះ ការបញ្ចៀសស្ថានភាពមិនច្បាស់លាស់ ដែលជាហេតុផលនៃការយោងទៅលើគោលការណ៍ទូទៅ នៃច្បាប់ នៅក្នុងច្បាប់អន្តរជាតិបុរាណ មិនអាចអនុវត្តបានចំពោះវិវាទក្នុងនីតិព្រហ្មទណ្ឌអន្តរជាតិបាន ទេ។ លក្ខណៈព្រហ្មទណ្ឌនៃច្បាប់នេះ កម្រិតភាពអាចអនុវត្តបាននៃមាត្រា ៣៨ (១) (ក) ពាក់ព័ន្ធនឹង ប្រភពច្បាប់នេះ។

៦១១. វាជាការសំខាន់ដែលត្រូវត្រលប់មកពិនិត្យមើលបុព្វហេតុនៃគោលការណ៍ទូទៅនៃនីតិព្រហ្មទណ្ឌ។ គោលការណ៍ទាំងនោះមានគោលបំណងតាំងខ្លួនធានាទប់ទល់នឹងអំណាចផ្តាច់ការរបស់ចៅក្រម¹⁰⁷⁸។

¹⁰⁷⁶ សូមមើល ពាក់ព័ន្ធនឹងមុខងារនៃគោលការណ៍ទូទៅនៃច្បាប់៖ Jean Combacau និង Serge Sur, *ច្បាប់អន្តរជាតិសាធារណៈ*: ឆ្នាំ ២០១០ (បោះពុម្ពលើកទី ៩) ទំព័រ ១០៨៖ “ច្រើនជាងសន្និសីទ ឬទំនៀមទម្លាប់ គោលការណ៍ទូទៅនៃច្បាប់ គឺអាស្រ័យទៅតាម សកម្មភាពរបស់តុលាការ។ កម្មវត្ថុរបស់វាគឺត្រូវផ្តល់ដល់ចៅក្រមនូវមធ្យោបាយស្វែងរកដំណោះស្រាយផ្លូវច្បាប់ចំពោះគ្រប់វិវាទទាំង អស់ដែលបានដាក់ជូនខ្លួនពិនិត្យ ក្នុងករណីដែលច្បាប់ទំនៀមទម្លាប់ ឬច្បាប់អនុសញ្ញាពុំមានចែង”។

¹⁰⁷⁷ ពាក់ព័ន្ធនឹងប្រភេទនៃនីតិព្រហ្មទណ្ឌអន្តរជាតិ៖ Olivier de Frouville, *នីតិព្រហ្មទណ្ឌអន្តរជាតិ* ឆ្នាំ២០១២ (បោះពុម្ពលើកទី ១) ទំព័រ ៣៖ “នីតិព្រហ្មទណ្ឌអន្តរជាតិពាក់ព័ន្ធនឹងទិដ្ឋភាពព្រហ្មទណ្ឌនៃច្បាប់អន្តរជាតិសាធារណៈ។ គេអាចនិយាយតាមបែបម្យ៉ាងទៀត ថា នីតិព្រហ្មទណ្ឌអន្តរជាតិ គឺអាស្រ័យលើច្បាប់អន្តរជាតិសាធារណៈ ជាមួយនឹងផលវិបាកសំខាន់នេះគឺថាមានអត្តសញ្ញាណនៃ ប្រភពផ្លូវការរវាងច្បាប់អន្តរជាតិសាធារណៈ និងនីតិព្រហ្មទណ្ឌអន្តរជាតិ។ [...] ប៉ុន្តែ បើនិយាយឱ្យជាក់ស្តែងទៅ នីតិព្រហ្មទណ្ឌ អន្តរជាតិ ក៏ជាច្បាប់មួយដែលមានលក្ខណៈព្រហ្មទណ្ឌផងដែរ” (យើងជាអ្នកគូសបន្ទាត់ពីក្រោម)។

¹⁰⁷⁸ សូមមើល ឧទាហរណ៍៖ Vladimir-Djuro Degan “ពាក់ព័ន្ធនឹងប្រភេទនៃនីតិព្រហ្មទណ្ឌអន្តរជាតិ” *Chinese Journal of International Law* 4 លេខ ១ ឆ្នាំ២០០៥ ទំព័រ ៥៤៖ “បើនិយាយពីប្រវត្តិវិញ គោលការណ៍ទូទៅនៃនីតិព្រហ្មទណ្ឌ ត្រូវបានលេច

ការអនុវត្តគោលការណ៍ទាំងនេះនៅក្នុងយុត្តិសាស្ត្រក្រោយសង្គ្រាម ធ្វើឱ្យលេចចេញមុខងារមួយនេះ¹⁰⁷⁹ និងមិនគាំទ្រការយោងទៅប្រភពនេះ ដើម្បីកំណត់ច្បាប់សារធាតុទេ។

៦១២. បន្ថែមពីនេះទៀត គោលការណ៍ទូទៅនៃច្បាប់ គ្រាន់តែជាប្រភពបន្ទាប់បន្សំ ដែលមិនអាចជំនួសវិធាននៃច្បាប់ទំនៀមទម្លាប់អន្តរជាតិ សម្រាប់កំណត់ធាតុផ្សំនៃឧក្រិដ្ឋកម្មបានឡើយ (២) ហើយការអនុវត្តរបស់វា ត្រូវបានកម្រិតយ៉ាងតឹងរ៉ឹងបំផុតដោយគោលការណ៍គ្រឹះនៃនីតិព្រហ្មទណ្ឌ ក្រោមគោលការណ៍នីត្យានុកូលភាព និងគោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ (៣)។

១.៣.២. ការយោងទៅលើគោលការណ៍ទូទៅនៃច្បាប់ ដោយពុំបានគិតដល់ឋានានុក្រមនៃប្រភពច្បាប់

៦១៣. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអនុវត្តគោលការណ៍ទូទៅនៃច្បាប់ថាដូចជាប្រភពចម្បង និងឯករាជ្យ សម្រាប់កំណត់ធាតុផ្សំអត្តនាម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត នៅឆ្នាំ១៩៧៥ ដែលផ្ទុយពីទម្លាប់អន្តរជាតិ ដែលប្រឆាំងនឹងការធ្វើបែបនេះយ៉ាងតឹងរ៉ឹងបំផុត។ យុត្តិសាស្ត្ររបស់ អ.វ.ត.ក. ពុំដែលបានដឹកនាំធ្វើការវិភាគណាមួយពាក់ព័ន្ធនឹងភាពស្របច្បាប់នៃការយោងទៅលើគោលការណ៍ទូទៅនៃច្បាប់នោះទេ ហើយបានតែសំអាងទាំងស្រុងទៅលើយុត្តិសាស្ត្ររបស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវីប៉ុណ្ណោះ¹⁰⁸⁰។ អង្គជំនុំជម្រះបានផ្អែកលើយុត្តិសាស្ត្រមួយនេះ ដោយបានទៅឆ្ងាយរហូតមិនអើពើនឹងឋានានុក្រមដែលតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវីបានសង្កត់ធ្ងន់ទៅវិ

ឡើងជាលើកដំបូងនៅក្នុងច្បាប់ជាតិរបស់រដ្ឋមួយចំនួន ក្នុងតួនាទីធានាទប់ទល់នឹងអំណាចផ្តាច់ការរបស់ចៅក្រមដែលជាអង្គការរដ្ឋ។ ចាប់តាំងពីដំបូងមក គោលការណ៍នេះបានក្លាយជាផ្នែកមួយនៃសិទ្ធិមនុស្ស” (យើងជាអ្នកគូសបន្ទាត់ពីក្រោម)។

¹⁰⁷⁹ សូមមើល ឧទាហរណ៍៖ ការជំនុំជម្រះឧក្រិដ្ឋជនសង្គ្រាមធំៗនៅតុលាការព្រហ្មទណ្ឌអន្តរជាតិ ថ្ងៃទី០១ ខែតុលា ឆ្នាំ១៩៤៦ តុលាការយោធាអន្តរជាតិ ភាគ ១ ទំព័រ ១២២, ១២៦, ១៥៥។ តុលាការយោធា Nuremberg បានទទួលស្គាល់គោលការណ៍គ្មានបទល្មើស គ្មានទោស បើគ្មានច្បាប់ចែង ថាពិតជាដូច្នោះមែន គោលការណ៍ដែលមិនតម្រូវឱ្យមានការទទួលខុសត្រូវព្រហ្មទណ្ឌជាលក្ខណៈបុគ្គល បើចារិនៃអំពើដែលរងការចោទប្រកាន់ គ្មានសេរីភាពអត្តនាម័តិ គ្មានអំណាចសម្រេច ឬ “គោលការណ៍ស្តីពីពិរុទ្ធភាពជាលក្ខណៈបុគ្គល ដែលដកចេញនូវទណ្ឌកម្មរួមគ្នា”។

¹⁰⁸⁰ សូមមើលខាងលើ កថាខ័ណ្ឌ ៦០២-៦០៥។

ញ។ យោងតាមយុត្តិសាស្ត្រដែលអង្គជំនុំជម្រះយកមកធ្វើជាសំអាង គោលការណ៍ទូទៅនៃច្បាប់មិនអាចអនុវត្តបានឡើយ ក្រោមវត្តមាននៃវិធានច្បាប់ទំនៀមទម្លាប់អន្តរជាតិ ហើយជាងនេះទៅទៀត មិនអាចយកមកប្រើដើម្បីដកចេញនូវវិធាននៃច្បាប់ទំនៀមទម្លាប់អន្តរជាតិ ដើម្បីជំនួសដោយគោលការណ៍ទូទៅនៃច្បាប់បានទេ។

១.៣.២.១. យុត្តិសាស្ត្ររបស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី

៦១៤. យុត្តិសាស្ត្ររបស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី ដែលធ្វើឡើងតាមចក្ខុវិស័យរបស់ចៅក្រម CASSESE បានស្នើឡើងនូវថា នានុក្រមមួយសម្រាប់ប្រភពនៃច្បាប់ជាធរមាន ដែលកំហិតយ៉ាងច្បាស់គោលការណ៍ទូទៅនៃច្បាប់មកត្រឹមតួនាទីមួយបន្ទាប់បន្សំ ហើយគោលការណ៍ទូទៅទាំងនោះអាចត្រូវលើកមកសំអាងតែនៅក្នុងដំណាក់កាលចុងក្រោយប៉ុណ្ណោះ¹⁰⁸¹។

៦១៥. ចរន្តនៃយុត្តិសាស្ត្រក្រោយពេលអង្គហេតុដែលបានវិនិច្ឆ័យ ត្រូវបានចែងដូច្នោះថា៖

“នៅពេលដែលលក្ខន្តិកៈមិនអាចដោះស្រាយបញ្ហាជាក់លាក់មួយបាន និងពេលដែលរបាយការណ៍របស់អគ្គលេខាធិការមិនមានប្រយោជន៍ដល់ការបកស្រាយបញ្ហានោះ តុលាការអន្តរជាតិមានកាតព្វកិច្ចយោងទៅ ១) វិធាននានានៃច្បាប់ទំនៀមទម្លាប់អន្តរជាតិ ឬ ២) គោលការណ៍ទូទៅនៃនីតិព្រហ្មទណ្ឌអន្តរជាតិ ឬ បើគ្មានទេ ៣) គោលការណ៍ទូទៅនៃនីតិព្រហ្មទណ្ឌដែលដូចគ្នាទៅនឹងប្រព័ន្ធច្បាប់ជំងឺដែលមាន ឬ បើគ្មានទេ ៤) គោលការណ៍ទូទៅនៃច្បាប់ស្របតាមលក្ខខណ្ឌតម្រូវជាសារវ័ន្តនៃយុត្តិធម៌អន្តរជាតិ។ វាមានហេតុផលដែលត្រូវគិតថាអ្នកតាក់តែងលក្ខន្តិកៈមានចេតនាសំអាងចំណុចចុងក្រោយនេះទៅលើច្បាប់អន្តរជាតិ ហើយ

¹⁰⁸¹ សៀវភៅនិពន្ធដោយ Antonio Cassese et al., នីតិព្រហ្មទណ្ឌអន្តរជាតិ៖ ករណី និងសេចក្តីអធិប្បាយ ឆ្នាំ២០១១ ទំព័រ ៣៤-៣៥។

ដែលជាលទ្ធផល គេគួរបំពេញនូវរាល់ភាពខ្លះចន្លោះដោយថាហេតុ ដោយត្រូវយោងទៅកម្រង
នៃវិធានច្បាប់ទាំងនេះ”¹⁰⁸²។

៦១៦. យុត្តិសាស្ត្រនេះបានបង្ហាញឱ្យឃើញច្បាស់ថា ចរន្តនេះមិនបានផ្តល់លទ្ធភាពដល់ចៅក្រមឱ្យសំអាងទៅ
លើគោលការណ៍ទូទៅនៃច្បាប់ តាមចិត្តចង់ក្រៅពីវិធានកម្រិតមួយចំនួន នោះទេ។ គឺទាល់តែក្នុងករណី
ដែលពុំមានវិធានច្បាប់លាស់នៅក្នុងច្បាប់ទំនៀមទម្លាប់អន្តរជាតិ ទើបគេអាចស្វែងរកការបំភ្លឺនៅក្នុង
គោលការណ៍ទូទៅនៃច្បាប់¹⁰⁸³។

៦១៧. យ៉ាងណាមិញ ក្នុងករណីជាក់ស្តែងនេះ គឺពិតជាមាននិយមន័យច្បាស់លាស់ និងត្រូវបានគេដឹង នៃអំពើ
ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ក្នុងច្បាប់ទំនៀមទម្លាប់អន្តរជាតិ នៅឆ្នាំ
១៩៧៥។ យោងតាមយុត្តិសាស្ត្រនេះ អង្គជំនុំជម្រះមិនអាចសំអាងទៅលើគោលការណ៍ទូទៅនៃច្បាប់
ដើម្បីគាំទ្រថា និយមន័យនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត មានរាប់
បញ្ចូលចេតនាប្រយោល ក្រោយពីបានអះអាងថាមានវិធាននៃច្បាប់ទំនៀមទម្លាប់អន្តរជាតិ។

¹⁰⁸² សាលក្រម Kupreškić (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១៤ ខែមករា ឆ្នាំ២០០០ កថាខ័ណ្ឌ
៥៩១ (យើងជាអ្នកគូសបន្ទាត់ពីក្រោម)។ គួរកត់សម្គាល់ថា ប្រធានអង្គជំនុំជម្រះ គឺចៅក្រម CASSESE។

¹⁰⁸³ សាលក្រម Furundžija (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១០ ខែធ្នូ ឆ្នាំ១៩៩៨ កថាខ័ណ្ឌ
១៧៧-១៧៨។ គឺ “ទាល់តែពេលដែលវិធាននានានៃនីតិព្រហ្មទណ្ឌអន្តរជាតិ ពុំមានកំណត់អំពីសញ្ញាណមួយនៃនីតិព្រហ្មទណ្ឌ ទើបវា
ជាការត្រឹមត្រូវដែលត្រូវដាក់ទៅក្នុងច្បាប់ក្នុងស្រុក” ហើយ “ជាមួយនឹងរាល់ការប្រុងប្រយ័ត្នដែលចាំបាច់” គេអាច “ស្វែងរកគោល
ការណ៍នីតិព្រហ្មទណ្ឌដែលដូចគ្នាទៅនឹងប្រព័ន្ធច្បាប់ធំៗ”, សាលក្រម Kunarac (តុលាការព្រហ្មទណ្ឌអន្តរជាតិសម្រាប់អតីតប្រទេស
យូហ្គោស្លាវី) ថ្ងៃទី២២ ខែកុម្ភៈ ឆ្នាំ២០០១ កថាខ័ណ្ឌ ៤៣៩។ “ការយោងទៅលើគោលការណ៍ទូទៅនៃច្បាប់ ដែលដូចគ្នាទៅនឹងប្រព័ន្ធ
ច្បាប់ធំៗរបស់ពិភពលោក នៅពេលដែលអវត្តមានវិធាននៃច្បាប់អន្តរជាតិអនុសញ្ញា ឬទំនៀមទម្លាប់ ពាក់ព័ន្ធនឹងបញ្ហាបោទ គឺ
អនុញ្ញាតឱ្យធ្វើការបកស្រាយវិធានអន្តរជាតិនានា ដើម្បីកំណត់បានអំពីកាលៈទេសៈដែលអំពើនៃការសឹកបញ្ចូលប្រដាប់អាវុធ ដែលត្រូវ
បានកំណត់ខាងលើ បំពេញបានជាការរំលោភសេពសន្ថវៈ”, សាលដីកា Erdemović (តុលាការព្រហ្មទណ្ឌអន្តរជាតិសម្រាប់អតីត
ប្រទេសយូហ្គោស្លាវី) ថ្ងៃទី០៧ ខែតុលា ឆ្នាំ១៩៩៧, យោបល់ផ្ទាល់ខ្លួនលើកឡើងរួមគ្នារបស់លោកស្រីចៅក្រម McDonald និង
លោកចៅក្រម Vohrah កថាខ័ណ្ឌ ៥។ ចៅក្រម MAC DONALD និងចៅក្រម VORAH បានអះអាងរួមគ្នាថា “ក្នុងករណីដែលប្រភព
នៃច្បាប់អន្តរជាតិ មិនគ្រប់គ្រាន់ ឬពុំមានសោះតែម្តង គេអាចទទួលស្គាល់ច្បាប់ជាតិឱ្យជួយបកស្រាយពាក្យពេចន៍ និងទស្សនៈទាន
នានា ដែលត្រូវបានប្រើប្រាស់នៅក្នុងលក្ខន្តិកៈ និងវិធាន”។

១.៣.២.២. លក្ខន្តិកៈក្រុងរ៉ូម

៦១៨. មាត្រា ២១ (១) នៃលក្ខន្តិកៈក្រុងរ៉ូម ជាមាត្រាតែមួយគត់ដែលកំណត់ប្រភពទាំងឡាយនៃច្បាប់ជាធរមាននៅក្នុងនីតិប្រហូទណ្ឌអន្តរជាតិ។ វិសាលភាពអនុវត្តរបស់វា កម្រិតត្រឹមទំនាស់ដែលស្ថិតក្នុងយុត្តាធិការរបស់តុលាការប្រហូទណ្ឌអន្តរជាតិ តែស្របគ្នាជាមួយការអនុវត្តរបស់តុលាការប្រហូទណ្ឌអន្តរជាតិសម្រាប់អតីតប្រទេសយូហ្គោស្លាវី ដោយបានបដិសេធចោលយ៉ាងច្បាស់នូវលក្ខណៈចម្បងនិងឯករាជ្យរបស់គោលការណ៍ទូទៅនៃច្បាប់។ មាត្រានេះ ដែលមានចែងយ៉ាងច្បាស់ជាលើកដំបូងអំពីប្រភពនានាដែលអាចអនុវត្តបាននៅចំពោះមុខតុលាការអន្តរជាតិ និងថានានុក្រមរបស់ប្រភពទាំងនោះ បានដកចេញនូវមាត្រា ៣៨ នៃលក្ខន្តិកៈតុលាការយុត្តិធម៌អន្តរជាតិ ដោយបិទផ្លូវតវ៉ា ហើយនៅក្នុងក្របខ័ណ្ឌនេះ គោលការណ៍ទូទៅនៃច្បាប់គឺជាប្រភពបន្ថែម និងត្រូវបានកំណត់លក្ខខណ្ឌយ៉ាងតឹងរ៉ឹងបំផុត៖

“១. តុលាការត្រូវអនុវត្ត៖

- ក) ទីមួយ ច្បាប់លក្ខន្តិកៈនេះ ធាតុផ្សំនៃបទល្មើសប្រហូទណ្ឌ និងវិធាននីតិវិធី និងភ័ស្តុតាង។
- ខ) ទីពីរ តាមការសម្រប សន្និសីទ និងគោលការណ៍ និងវិធាននៃច្បាប់អន្តរជាតិជាធរមាន រួមបញ្ចូលទាំងគោលការណ៍នៃច្បាប់អន្តរជាតិស្តីពីជម្លោះប្រដាប់អាវុធ។
- គ) បើមិនដូច្នោះទេ គោលការណ៍ទូទៅនៃច្បាប់ ដែលតុលាការទាញចេញពីច្បាប់ជាតិ តំណាងឱ្យប្រព័ន្ធច្បាប់ទាំងឡាយលើពិភពលោក រួមទាំង តាមការសម្រប ច្បាប់ជាតិទាំងឡាយរបស់រដ្ឋដែលតាមធម្មតាមានយុត្តាធិការលើបទល្មើសប្រហូទណ្ឌ ក្នុងករណីគោលការណ៍ទាំងនោះមិនមានវិសមិតភាពជាមួយលក្ខន្តិកៈនេះ ឬជាមួយច្បាប់អន្តរជាតិ ព្រមទាំងវិធាន និងបទដ្ឋានអន្តរជាតិដែលគេទទួលស្គាល់” (យើងជាអ្នកគូសបន្ទាត់ពីក្រោម)។

៦១៩. ក្នុងករណីជាក់ស្តែងនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានយោងទៅគោលការណ៍ទូទៅនៃច្បាប់ ដោយមិនបានធ្វើសេចក្តីសន្និដ្ឋានឱ្យឃើញថា ពិតជាគ្មានវិធាននៃច្បាប់ទំនៀមទម្លាប់អន្តរ

ជាតិដែលកំណត់អំពីធាតុផ្សំអត្តនាម័តិនៃការធ្វើមនុស្សឃាតពិតប្រាកដមែននោះទេ។ ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសំអាងទៅលើគោលការណ៍ទូទៅនៃច្បាប់ ដោយពុំមានមូលដ្ឋានត្រឹមត្រូវ និងស្ថិតក្រៅក្របខ័ណ្ឌគតិយុត្តិ បើទោះជាការយោងទៅលើគោលការណ៍ទូទៅនៃច្បាប់ ក្រោមវត្តមាននៃវិធានច្បាប់ទំនៀមទម្លាប់អន្តរជាតិ ត្រូវបានហាមឃាត់ដាច់ខាតដោយការអនុវត្តជាអន្តរជាតិនាពេលក្រោយមកយ៉ាងណាក្តី តែវាត្រូវបានអនុគ្រោះទទួលយកច្រើន បើប្រៀបធៀបនឹងច្បាប់ជាធរមាននៅ អ.វ.ត.ក. ។

១.៣.៣. ការអនុវត្តដោយមិនគោរពគោលការណ៍នីត្យានុកូលភាព និងគោលការណ៍វិមតិសង្ស័យ ត្រូវបានជាប្រយោជន៍ដល់ជនជាប់ចោទ

៦២០. បើទោះបីជានៅពេលដែលការយោងទៅលើគោលការណ៍ទូទៅនៃច្បាប់ ត្រូវបានធ្វើយុត្តិកម្មត្រឹមត្រូវក៏ដោយ ក៏វាត្រូវបានកំហិត និងភ្ជាប់នូវលក្ខខណ្ឌនៃការគោរពគោលការណ៍នីត្យានុកូលភាព និងគោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ។ កំហិតនេះរឹតតែត្រូវអនុវត្តខ្លាំងថែមទៀត ដើម្បីកំណត់អំពីធាតុផ្សំនៃឧក្រិដ្ឋកម្មក្នុងច្បាប់អន្តរជាតិ។

១.៣.៣.១. គោលការណ៍ទូទៅនៃច្បាប់ទុកដូចជាប្រភពបន្ទាប់បន្សំ និងគោលការណ៍នីត្យានុកូលភាព

៦២១. អ.វ.ត.ក. ពុំមានមាត្រាដែលរៀបរាប់អំពីប្រភពច្បាប់ជាធរមានទេ។ ផ្ទុយទៅវិញ យុត្តិសាស្ត្រមានភាពច្បាស់លាស់ណាស់ នៅត្រង់ចំណុចថា គោលការណ៍នីត្យានុកូលភាពតម្រូវឱ្យនិយមន័យជាធរមាននៃការធ្វើមនុស្សឃាត ត្រូវតែផ្តុះបញ្ចាំងអំពីស្ថានភាពច្បាប់ទំនៀមទម្លាប់អន្តរជាតិ នាឆ្នាំ១៩៧៥¹⁰⁸⁴។ លក្ខណៈធម្មជាតិជាក់ស្តែងទូទៅនៃគោលការណ៍ទូទៅនៃច្បាប់ ដែលទទួលស្គាល់ដោយអារ្យប្រទេសជំទាស់នឹងការយោងទៅលើប្រភពទាំងនោះ ក្នុងក្របខ័ណ្ឌរបស់ អ.វ.ត.ក. ដើម្បីកំណត់ឱ្យបានច្បាស់អំពីធាតុផ្សំនៃឧក្រិដ្ឋកម្មអន្តរជាតិ។

¹⁰⁸⁴ សំអាងហេតុសាលក្រម កថាខ័ណ្ឌ ៦៣៤។

១.៣.៣.២. គោលការណ៍ទូទៅនៃច្បាប់ទុកដូចជាប្រភពបន្ទាប់បន្សំ និងគោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ

៦២២. អង្គជំនុំជម្រះបានរំលឹកដោយត្រឹមត្រូវថា ខ្លួនត្រូវបានចងជាប់កាតព្វកិច្ចដោយគោលការណ៍នៃការបកស្រាយតឹងរឹងនៃនីតិព្រហ្មទណ្ឌ ហើយក្នុងករណីមានភាពមិនច្បាស់លាស់ និងមន័យត្រូវតែបកស្រាយឱ្យបានជាប្រយោជន៍ដល់ជនជាប់ចោទ¹⁰⁸⁵។ គោលការណ៍គ្រឹះនីត្យានុកូលភាព តម្រូវឱ្យបកស្រាយច្បាប់យ៉ាងតឹងរឹងបំផុត ហើយដូច្នោះ ហាមមិនឱ្យអង្គជំនុំជម្រះយោងទៅលើគោលការណ៍ទូទៅនៃច្បាប់ ដើម្បីពង្រីកនិយមន័យនៃឧក្រិដ្ឋកម្មក្នុងច្បាប់អន្តរជាតិ ប្រឆាំងនឹងសិទ្ធិជនជាប់ចោទបានទេ។ ដោយសន្និដ្ឋានផ្សេងពីនេះ អង្គជំនុំជម្រះបានរំលោភគោលការណ៍នីត្យានុកូលភាព និងបានប្រព្រឹត្តកំហុសអង្គច្បាប់យ៉ាងធ្ងន់ធ្ងរ។

១.៤. នីតិភាពនៃគោលការណ៍ទូទៅនៃច្បាប់ដែលបន្ទាបទោសក្នុងករណីមិនមែនក្រឹមចេតនាប្រយោល

៦២៣. ជាបន្ទាប់បន្សំ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា “ការពិនិត្យពិច័យទៅលើយុត្តិសាស្ត្រជាតិ និងយុត្តិសាស្ត្រអន្តរជាតិ មុនឆ្នាំ១៩៧៥ និងច្បាប់ទាំងឡាយដែលចែងពីគោលការណ៍ទូទៅនៃច្បាប់ ដែលថា នៅពេលដែលបុគ្គលណាម្នាក់បានប្រព្រឹត្តអំពើដោយស្ម័គ្រចិត្ត និងដោយដឹងថាអំពើនោះទំនងជានឹងបណ្តាលឱ្យមានការបាត់បង់ជីវិតមនុស្ស អំពើនោះគឺជាការធ្វើមនុស្សឃាត ឬជាឧក្រិដ្ឋកម្មដែលមានស្ថានទម្ងន់ស្រដៀងគ្នានៅក្នុងប្រព័ន្ធច្បាប់ជាតិនីមួយៗ”¹⁰⁸⁶។ អង្គជំនុំជម្រះមានកំហុស ដោយបានប្រកាន់យកនូវវិធីសាស្ត្រច្នោលៗ ដែលផ្អែកលើច្បាប់ជាតិមួយសំណុំដែលមិនឯកភាពគ្នា (១)។ អង្គជំនុំជម្រះបានដកចេញនូវច្បាប់ជាតិដែលផ្ទុយពីសេចក្តីសន្និដ្ឋានរបស់ខ្លួន (២)។ នៅចុងបញ្ចប់ គោលការណ៍ទូទៅនៃច្បាប់ដែលកំណត់ដោយអង្គជំនុំជម្រះ មិនមានភាពច្បាស់លាស់

¹⁰⁸⁵ សំអាងហេតុសាលក្រម កថាខ័ណ្ឌ ២១។

¹⁰⁸⁶ សំអាងហេតុសាលក្រម កថាខ័ណ្ឌ ៦៥០ (យើងជាអ្នកគូសបន្ទាត់ពីក្រោម)។

គ្រប់គ្រាន់ដើម្បីធ្វើជាសំអាងសម្រាប់ការចោទប្រកាន់ព្រហ្មទណ្ឌ និងបានបន្ទាបបែបពុំត្រឹមត្រូវនូវ កម្រិតនៃចេតនា (៣)។

១.៤.១. វិធីសាស្ត្រច្បាស់លាស់ និងសំណាកគំរូមិនដូចគ្នា

៦២៤. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានធ្វើការវិភាគសើម្បីលើច្បាប់ប្រៀបធៀប ដោយ បានចាត់ទុកសញ្ញាណសំបុត្រពិសេសមួយចំនួននៃនីតិព្រហ្មទណ្ឌជាតិ នៅក្រោមបរិបទជាតិ ថាមាន លក្ខណៈប្រហាក់ប្រហែលគ្នាទៅនឹងសញ្ញាណនៃ “ចេតនាប្រយោល” ដែលអង្គជំនុំជម្រះបង្កើត ឡើង¹⁰⁸⁷។

៦២៥. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានយកតាមការវិភាគរបស់តុលាការកំពូល នៅក្នុង សាលដីកាសំណុំរឿង ០០២/០១ ដែលលើកឡើងថា “ធាតុផ្សំអត្តនាម័តិនៃការធ្វើមនុស្សឃាតនៅក្នុង ប្រព័ន្ធច្បាប់កុម្មុយនិស្ត រួមមាន ប្រទេសអង់គ្លេស ប្រទេសឥណ្ឌា និងប្រទេសអូស្ត្រាលី គឺមានភាពស៊ី ចង្វាក់គ្នាជាមួយនឹងសញ្ញាណនៃចេតនាប្រយោល”¹⁰⁸⁸។ ក៏ប៉ុន្តែ ក្នុងចំណោមប្រភពទាំងឡាយដែល ត្រូវបានលើកមកសំអាង មានប្រភពមួយចំនួនតម្រូវឱ្យមានចេតនាបង្កឱ្យមានរបួសរាងកាយ ឬហានិ ភ័យមួយដែលត្រូវកំណត់ថា “ស្ទើរតែកើតមានពិតប្រាកដ”។ ឧទាហរណ៍ មាត្រា ៣០០ នៃក្រមព្រហ្ម ទណ្ឌឥណ្ឌា ដែលត្រូវបានយោងនៅក្នុងកំណត់សម្គាល់ជើងទំព័រ បានបង្ហាញអំពីចេតនាដែលកំណត់ អំពីមនុស្សឃាតថាជា “ចេតនាបង្កឱ្យមានរបួសរាងកាយ ដែលចាំបាច់ដឹងថាវាអាចនាំឱ្យជនរង គ្រោះស្លាប់”។ ក្នុងករណីនេះ ចេតនាតិចបំផុតដើម្បីអាចកំណត់បានជាការធ្វើមនុស្សឃាត គឺចេតនា បង្កឱ្យមានរបួសរាងកាយ ដែលអាចនាំទៅដល់សេចក្តីស្លាប់។

៦២៦. នៅក្នុងការចងបង្ហាញឱ្យឃើញដដែលនេះដែរ អង្គជំនុំជម្រះយល់ឃើញថា “ផ្នែក ១៨ (ក) នៃនីតិព្រហ្ម ទណ្ឌរបស់ New South Wales (NSW) ឆ្នាំ១៩០០ បានសំដៅទៅដល់ “ការមិនអើពើទៅលើអាយុ

¹⁰⁸⁷ សំអាងហេតុសាលក្រម កថាខ័ណ្ឌ ៦៥០។

¹⁰⁸⁸ សំអាងហេតុសាលក្រម កថាខ័ណ្ឌ ៦៤៥។

ជីវិតមនុស្ស ឬ ដោយមានចេតនាសម្លាប់ ឬ បង្កពូជសនកម្មលើរាងកាយធ្ងន់ធ្ងរ”¹⁰⁸⁹។ គួរកត់សម្គាល់ ថា គេនៅឆ្ងាយពីភរវិនិយភាពសាមញ្ញនៅឡើយ។

៦២៧. ពាក់ព័ន្ធនឹងប្រទេសអង់គ្លេស អង្គជំនុំជម្រះបានយោងទៅលើរឿងក្តី *R ទល់នឹង Hyam* កាលពីឆ្នាំ ១៩៧៤ ដែលក្នុងនោះ អង្គជំនុំជម្រះលើវរដ្ឋ (la Chambre des Lords) បានសម្រេចថា ទាក់ទិននឹងការ ធ្វើមនុស្សឃាត វាគ្រប់គ្រាន់ហើយបើត្រឹមតែ “បានគ្រោងទុកមុនថា លទ្ធផលខុសច្បាប់បានមកពីការ សម្រេចបានសមិទ្ធិផលដែលមានភរវិនិយភាពកម្រិតខ្ពស់”។ ក្នុងរឿងក្តីនេះ យោងតាមអង្គហេតុជាក់ ស្តែង¹⁰⁹⁰ អង្គជំនុំជម្រះលើវរដ្ឋ មិនបានឯកភាពគ្នានោះទេ ដែលនាំឱ្យមានមតិជំទាស់ចំនួនពីរ។ ក្នុងមតិ ជំទាស់មួយនោះ ចៅក្រមដ៏ចំណាន Diplock បានលើកឡើងពីបទដ្ឋានមួយដ៏តឹងរឹងបំផុត ដែលត្រូវ បានអនុវត្តតាមដោយចៅក្រម Kilbrandon¹⁰⁹¹។ ដូច្នោះ នៅឆ្នាំ១៩៧៤ គឺពុំមានការឯកភាពគ្នាជាឯកច្ឆ័ ននោះទេ។

៦២៨. ម្យ៉ាងវិញទៀត អង្គជំនុំជម្រះខកខានមិនបានបំពេញកាតព្វកិច្ចរបស់ខ្លួនក្នុងការផ្តល់សំអាងហេតុ ដោយ មិនបានផ្តល់វិធីសាស្ត្រដើម្បីគាំទ្រការវិភាគរបស់ខ្លួន។ យ៉ាងណាមិញ នីតិព្រហ្មទណ្ឌ គឺជាផ្នែកមួយនៃ ច្បាប់ប្រៀបធៀបដែលស្មុគស្មាញបំផុត¹⁰⁹²។ ភាពស្មុគស្មាញនេះបាននាំឱ្យអង្គជំនុំជម្រះប្រព្រឹត្ត កំហុស ដោយបានចាត់ទុកដោយពុំត្រឹមត្រូវថា សញ្ញាណវិភាគត្បិតបំផុតនៃចេតនានៅក្នុងច្បាប់ជាតិ មាន លក្ខណៈប្រហាក់ប្រហែលគ្នាទៅនឹងចេតនាប្រយោល។ ចេតនាប្រយោលនេះ ដែលត្រូវបានអង្គជំនុំ

¹⁰⁸⁹ សំអាងហេតុសាលក្រម កថាខ័ណ្ឌ ៦៤៥ កំណត់សម្គាល់ជើងទំព័រ ២០១០ (យើងជាអ្នកគូសបន្ទាត់ពីក្រោម)។
¹⁰⁹⁰ នៅក្នុងរឿងក្តីនេះ គឺនិយាយអំពីសកម្មភាពរបស់នារីម្នាក់ដែលបានដុតប្រអប់សំបុត្ររបស់គូប្រជែងខ្លួន មុននឹងចាកចេញ ដោយ មិនបានប្រាប់អ្នកកាន់កាប់ផ្ទះឱ្យបានដឹង។ ចេតនារបស់ជនជាប់ចោទ គឺដើម្បីបន្តាចគូដណ្តឹងថ្មីរបស់អតីតមិត្តប្រុសរបស់នាង ដើម្បី ធ្វើឱ្យនាងប្តូរសង្កាត់។ នារីគូប្រជែងទាំងពីរនាក់បានស្លាប់ក្នុងភ្លើង។ ដូច្នោះ វាជាហានិភ័យមួយយ៉ាងធំ។
¹⁰⁹¹ R ទល់នឹង Hyam [១៩៧៥] AC 55 ទំព័រ ៧២ (យើងជាអ្នកគូសបន្ទាត់ពីក្រោម)។
¹⁰⁹² ពាក់ព័ន្ធនឹងចំណុចនេះ សូមមើល Jean Pradel *នីតិព្រហ្មទណ្ឌប្រៀបធៀប* ឆ្នាំ២០១៦ ទំព័រ ១០២៖ “បញ្ហាចិត្តវិជ្ជា គឺតែងតែល្អិត ល្អន់ជានិច្ច ហើយបញ្ហាចិត្តវិជ្ជាដែលមានក្នុងនីតិព្រហ្មទណ្ឌ គឺជាការបង្ហាញឱ្យឃើញពីចំណុចនេះស្រាប់។ អ្នកប្រព្រឹត្តអាចមាន ស្មារតីប្រែប្រួលខ្លាំង ហើយដើម្បីបកស្រាយពីកម្រិតផ្សេងៗគ្នានៃស្មារតីនេះ អ្នកឯកទេសផ្នែកនីតិព្រហ្មទណ្ឌបានប្រើប្រាស់ពាក្យ ពេចន៍ និងសំនួនវេហារផ្សេងៗ។ អ្វីដែលជាអកុសលនោះគឺថា ពាក្យតែមួយគឺមិនប្រាកដថាចង់និយាយអំពីការពិតដូចគ្នានោះទេ ហើយថាម្យ៉ាងវិញទៀតនោះ គឺពេលខ្លះ ទស្សនៈទានតែមួយដូចគ្នា តែត្រូវតាក់តែងដោយពាក្យខុសគ្នា”។

ជម្រះកំណត់និយមន័យថាជា “ករណីដែលបុគ្គលម្នាក់បានបង្ហាញឆន្ទៈក្នុងការប្រព្រឹត្តិ ដោយដឹងថាអំពើសកម្ម ឬអកម្មរបស់ខ្លួនទំនងជាបណ្តាលឱ្យជនរងគ្រោះម្នាក់ ឬច្រើននាក់ស្លាប់ និងយ៉ាងហោចណាស់បុគ្គលនោះទទួលយក ឬជ្រើសរើសយកលទ្ធភាពដែលអាចបណ្តាលឱ្យមានការបាត់បង់ជីវិត”¹⁰⁹³ គឺវិធីតែមិនអាចអនុវត្តបានថែមទៀត ព្រោះថាវាត្រូវបានបដិសេធចោលយ៉ាងច្បាស់ដោយច្បាប់កម្ពុជាកាលពីសម័យនោះ។

១.៤.២. ការដកចេញដោយពុំត្រឹមត្រូវនូវច្បាប់កម្ពុជាដែលតម្រូវឱ្យមានចេតនាផ្ទាល់ក្នុងការសម្លាប់

៦២៩. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថាមានគោលការណ៍ទូទៅនៃច្បាប់ ដែលផ្ទុយទៅនឹងច្បាប់ជាតិរបស់រដ្ឋដែលអង្គហេតុកើតឡើង ច្បាប់ជាតិរបស់ជនជាប់ចោទ និងរបស់ជនរងគ្រោះពាក់ព័ន្ធ¹⁰⁹⁴។ អង្គជំនុំជម្រះបានជ្រើសរើសយកការអនុវត្តគោលការណ៍ទូទៅនៃច្បាប់ ខណៈដែលខ្លួនបានកត់សម្គាល់ថា “ករណីលើកលែងដ៏គួរឱ្យកត់សម្គាល់មួយចំពោះគោលការណ៍នេះ គឺច្បាប់ប្រទេសបារាំង និងច្បាប់ប្រទេសកម្ពុជា ដែលចូលជាធរមាននៅមុនឆ្នាំ១៩៧៥”¹⁰⁹⁵។ ប្រាកដណាស់ វិចារណកិច្ចនេះ មិនត្រឹមត្រូវ និងមិនស្របតាមវិធាននានាដែលមានចែងនៅក្នុងនីតិប្រហុទណ្ឌអន្តរជាតិ។ ឧទាហរណ៍ មាត្រា ២១-គ នៃលក្ខន្តិកៈក្រុងវ្យែម តម្រូវឱ្យរាប់បញ្ចូល “ច្បាប់ជាតិទាំងឡាយរបស់រដ្ឋ ដែល អនុវត្តជាធម្មតាយុត្តាធិការលើបទល្មើសព្រហ្មទណ្ឌនោះ” ដើម្បីបកស្រាយគោលការណ៍ទូទៅនៃច្បាប់។ អង្គជំនុំជម្រះគួរតែទាញផលវិបាកចេញពីសេចក្តីកត់សម្គាល់របស់ខ្លួន ពាក់ព័ន្ធនឹងច្បាប់កម្ពុជា ដែលផ្ទុយទៅនឹងគោលការណ៍ទូទៅនៃច្បាប់ដែលខ្លួនព្យាយាមបកស្រាយ។ ដោយពុំបានធ្វើដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់។

១.៤.៣. ការបន្ទាបមិនធ្លាប់មាននូវកម្រិតនៃចេតនា

¹⁰⁹³ សំអាងហេតុសាលក្រម កថាខ័ណ្ឌ ៦៥០។
¹⁰⁹⁴ សំអាងហេតុសាលក្រម កថាខ័ណ្ឌ ៦៥០។
¹⁰⁹⁵ សំអាងហេតុសាលក្រម កថាខ័ណ្ឌ ៦៤៨។

៦៣០. អង្គជំនុំជម្រះបានប្រព្រឹត្តកំហុសអង្គច្បាប់ផងដែរ ដោយបានបន្ទាបកម្រិតនៃចេតនាឧក្រិដ្ឋ ដោយបំពានលើគោលការណ៍នៃការទទួលខុសត្រូវព្រហ្មទណ្ឌជាលក្ខណៈបុគ្គល។ ពុំធ្លាប់ដែលមានឡើយក្នុងនីតិព្រហ្មទណ្ឌអន្តរជាតិ ដែលមានការសម្រេចយកនិយមន័យមួយដែលមានលក្ខណៈទូលាយនៃចេតនាដើម្បីកំណត់អំពីឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត។ ទោះជាប្រៀបធៀបជាមួយយុត្តិសាស្ត្រតុលាការព្រហ្មទណ្ឌអន្តរជាតិក៏ដោយក្តី ក៏និយមន័យនៃធាតុផ្សំអត្តនាម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ដែលកំណត់ដោយអង្គជំនុំជម្រះ គឺជាការបន្ទាបនូវកម្រិតនៃចេតនាឧក្រិដ្ឋដែលពុំធ្លាប់មាន។

៦៣១. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានប្រៀបធៀបដោយពុំត្រឹមត្រូវនូវចេតនា “ធ្វើឱ្យប៉ះពាល់ដល់ប្តូរណាតាព្រហ្មទណ្ឌរវាងកាយរបស់ជនរងគ្រោះ ហើយដែលតាមរយៈការប៉ះពាល់នេះ គាត់គ្រាន់តែអាចគ្រោងទុកដោយសមហេតុសមផលថា វាអាចបង្កឱ្យមានការស្លាប់”¹⁰⁹⁶ ជាមួយនឹងចេតនាក្នុងការ “ប្រព្រឹត្តិអំពើដោយស្ម័គ្រចិត្ត និងដោយដឹងថាអំពើនោះ ទំនងជានឹងបណ្តាលឱ្យមានការបាត់បង់ជីវិតមនុស្ស” ក្រោមការកំណត់ថាជាចេតនាប្រយោល។ កម្រិតនៃចេតនាឧក្រិដ្ឋ កាន់តែទាបថែមទៀត នៅក្នុងនិយមន័យនៃចេតនាប្រយោលដែលជ្រើសយកដោយអង្គជំនុំជម្រះ ពីព្រោះថានិយមន័យរបស់តុលាការព្រហ្មទណ្ឌអន្តរជាតិ តម្រូវឱ្យមានលើសពីនេះចំពោះចេតនាផ្ទាល់ក្នុងការធ្វើឱ្យប៉ះពាល់ដល់ប្តូរណាតាព្រហ្មទណ្ឌរវាងកាយរបស់ជនរងគ្រោះ។ ដោយបានបំបាត់លក្ខខណ្ឌតម្រូវឱ្យអំពើទាំងឡាយត្រូវកំហិតមកត្រឹមការប្រព្រឹត្តិដោយចេតនាដែលបង្កឱ្យមានការប៉ះពាល់ដល់ប្តូរណាតាព្រហ្មទណ្ឌរវាងកាយរបស់ជនរងគ្រោះ ដើម្បីពង្រីកទៅដល់អំពើគ្រប់ប្រភេទនោះ អង្គជំនុំជម្រះបានចែងអំពីនិយមន័យទូលាយមួយ ដែលស្ថិតនៅក្រៅក្របខ័ណ្ឌច្បាប់ទាំងស្រុង។ ផ្ទុយពីនិយមន័យសព្វថ្ងៃរបស់តុលាការព្រហ្មទណ្ឌ ដែលចាត់ទុកបទដ្ឋានជាធរមានសម្រាប់វាយតម្លៃលក្ខណៈគ្រោងទុកមុនបានថា “សមហេតុផល” អង្គជំនុំជម្រះពុំបានចែងអំពីលក្ខណៈវិនិច្ឆ័យគតិយុត្តិណាមួយក្នុងការវាយតម្លៃលក្ខណៈគ្រោង

¹⁰⁹⁶ សាលដីកា *Kvočka* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៨ ខែកុម្ភៈ ឆ្នាំ២០០៥ កថាខ័ណ្ឌ ២៦១, សាលដីកា *Dragomir Milošević* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១២ ខែវិច្ឆិកា ឆ្នាំ២០០៩ កថាខ័ណ្ឌ ១០៨, សាលក្រម *Akayesu* (តុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា) ថ្ងៃទី០២ ខែកញ្ញា ឆ្នាំ១៩៩៨ កថាខ័ណ្ឌ ៥៨៩, សាលក្រម *Blaškić* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី០៣ ខែមីនា ឆ្នាំ២០០០ កថាខ័ណ្ឌ ២១៧។

ទុកមុនបាន (សត្យានុម័ត និងអត្តនោម័តិ ឬទាំងពីរ) ឬកម្រិតនៃភរនីយភាពដែលជាលក្ខខណ្ឌតម្រូវសម្រាប់ដាក់ឱ្យមានការទទួលខុសត្រូវព្រហ្មទណ្ឌ ជាលក្ខណៈបុគ្គលនោះទេ។

៦៣២. សរុបសេចក្តីមក អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់ធាតុផ្សំអត្តនោម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ដោយបន្ទាបកម្រិតនៃចេតនាឧក្រិដ្ឋដែលគ្មានអត្ថិភាពនៅក្នុងច្បាប់ទំនៀមទម្លាប់អន្តរជាតិ ទាំងមុន និងក្រោយឆ្នាំ១៩៧៥។

២. ភាពមិនអាចដឹងបាន និងភាពមិនអាចគ្រោងទុកមុនបាន នាឆ្នាំ១៩៧៥ នូវកម្រិតនៃចេតនាដែលបានកំណត់

៦៣៣. ដោយហេតុថា សេចក្តីសន្និដ្ឋានរបស់អង្គជំនុំជម្រះ ពាក់ព័ន្ធនឹងធាតុផ្សំអត្តនោម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត គឺជាការសម្របសម្រួលគតិយុត្តិដែលមានលក្ខណៈស្មុគស្មាញពិសេស បន្ថែមពីលើភាពមិនត្រឹមត្រូវថែមទៀតនោះ នៅចុងបញ្ចប់ទៅ អង្គជំនុំជម្រះបានប្រព្រឹត្តកំហុសអង្គច្បាប់ ដោយយល់ឃើញថា “វាមិនមានភាពស្រពេចស្រពិលទេដែលថា នៅឆ្នាំ១៩៧៥ គេអាចប្រមើលឃើញថាការសម្លាប់មនុស្សដោយចេតនាប្រយោល (*dolus eventualis*) គឺជាបទឧក្រិដ្ឋហើយធ្វើឱ្យមានការទទួលខុសត្រូវព្រហ្មទណ្ឌជាលក្ខណៈបុគ្គល”¹⁰⁹⁷។ ជាបឋម អង្គជំនុំជម្រះបានប្រព្រឹត្តកំហុស ដោយបានធ្វើការវិភាគទូទៅមួយតាមលក្ខណៈវិនិច្ឆ័យអរូបី ហើយអង្គជំនុំជម្រះភ្លេចថា ឧក្រិដ្ឋកម្មនៃការធ្វើមនុស្សឃាត តម្រូវឱ្យមានចេតនាផ្ទាល់ជាក់លាក់ក្នុងការសម្លាប់ នៅក្នុងច្បាប់កម្ពុជា។ ជាចុងក្រោយ អង្គជំនុំជម្រះបានផ្អែកលើការបន្ថយជាលំដាប់នូវកម្រិតនៃចេតនាដោយពុំត្រឹមត្រូវ ដើម្បីធ្វើយុត្តិកម្មការដាក់បញ្ចូលចេតនាប្រយោលបែបប្រតិសកម្ម។

៦៣៤. ជាបឋម ដូចបានឃើញពីខាងលើ អង្គជំនុំជម្រះបានប្រព្រឹត្តកំហុសក្នុង ការកំណត់និយមន័យឧក្រិដ្ឋកម្មមនុស្សឃាត ក្នុងច្បាប់ទំនៀមទម្លាប់អន្តរជាតិ នាឆ្នាំ១៩៧៥ និងក្នុងការកំណត់តួនាទីផ្សេងៗរបស់ម្ចាស់បណ្តឹងសាទុក្ខ ដើម្បីសន្និដ្ឋានថា “ជាលក្ខណៈទូទៅ” គាត់អាចដឹងមុនបានថា ការប្រព្រឹត្តិស្រប

¹⁰⁹⁷ សំអាងហេតុសាលក្រម កថាខ័ណ្ឌ ៦៥១។

តាមនិយមន័យនៃការធ្វើមនុស្សឃាតនៅក្នុងច្បាប់ទំនៀមទម្លាប់អន្តរជាតិ អាចត្រូវផ្ដន្ទាទោស ហើយ គាត់អាចដឹងបានអំពីវិធាននានាដែលជាមូលដ្ឋាននៃការចោទប្រកាន់នេះ¹⁰⁹⁸។

៦៣៥. បន្ទាប់មក អង្គជំនុំជម្រះពុំបានទាញផលវិបាកចេញពីការកត់សម្គាល់របស់ខ្លួនថា ការធ្វើមនុស្សឃាត នៅឆ្នាំ១៩៧៥ ក្នុងច្បាប់កម្ពុជា តម្រូវឱ្យបង្ហាញភស្តុតាងអំពីមានចេតនាផ្ទាល់ជាក់លាក់ក្នុងការធ្វើឱ្យ ស្លាប់។ ដូច្នោះ អង្គជំនុំជម្រះបានរំលោភលើគោលការណ៍នីត្យានុកូលភាព។ អង្គជំនុំជម្រះគួរធ្វើដូចអង្គ បុរេជំនុំជម្រះដែរ ដោយត្រូវដកចេញនូវការយោងទៅលើគោលការណ៍ទូទៅនៃច្បាប់ ដើម្បីកំណត់អំពី ធាតុផ្សំនៃបទល្មើស។ ក្នុងករណីណាក៏ដោយ ដោយសារថាការបកស្រាយអំពីអំពើមនុស្សឃាត ពី សំណាក់អង្គជំនុំជម្រះគ្មានមូលដ្ឋាននៅក្នុងច្បាប់កម្ពុជា អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា និយមន័យនៃឧក្រិដ្ឋកម្មនេះអាចគ្រោងទុកមុនបាន និងអាចដឹងពួបានដោយម្ចាស់ បណ្តឹងសាទុក្ខ¹⁰⁹⁹។

៦៣៦. ជាចុងក្រោយ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា “ចេតនា (*dolus praeter intentionem*) ដែលកំណត់លក្ខណៈធាតុផ្សំអត្តនោម័តនៃបទល្មើស តម្រូវឱ្យចេតនាមាន កម្រិតទាបជាងចេតនាប្រយោល (*dolus eventualis*)”¹¹⁰⁰។ វាពុំមែនជាការពិតទេដែលចេតនា ប្រយោល ដូចដែលបានកំណត់ដោយអង្គជំនុំជម្រះ មានកម្រិតខ្ពស់ជាងចេតនាដែលត្រូវបានបញ្ញត្តិ នៅ ក្នុងមាត្រា ៥០៣ នៃក្រមព្រហ្មទណ្ឌ នៃព្រះរាជាណាចក្រកម្ពុជា ឆ្នាំ១៩៥៦។ យោងតាមអង្គជំនុំជម្រះ មាត្រា ៥០៣ នៃក្រមព្រហ្មទណ្ឌនេះដែលចែងពីការចោទប្រកាន់មិនមែនពីបទមនុស្សឃាត តែចំពោះ “អំពើទាំងឡាយដែលសម្រេចបាន ឬបានធ្វើ ដោយស្ម័គ្រចិត្ត ក្នុងគោលបំណងធ្វើឧបឃាតដល់មនុស្ស តែគ្មានចេតនាធ្វើឱ្យគេស្លាប់” តម្រូវឱ្យមានចេតនាប្រព្រឹត្តអំពើឱ្យបានសម្រេច “ក្នុងគោលបំណងធ្វើ ឧបឃាតដល់មនុស្ស”។ វាចាំបាច់ដែលត្រូវបង្ហាញភស្តុតាងអំពី កំហុសដោយចេតនា តែមិនមែន បង្ហាញត្រឹមតែក្នុងកំហុសក្នុងការប្រថុយប្រថាននោះទេ។ ចេតនានេះមិនទាបជាងចេតនាប្រយោល

¹⁰⁹⁸ សំអាងហេតុសាលក្រម កថាខ័ណ្ឌ ៦៥១។ សូមមើលខាងលើ កថាខ័ណ្ឌ ៥៦៦-៥៧៣។

¹⁰⁹⁹ សេចក្តីសម្រេចរបស់អង្គបុរេជំនុំជម្រះ ចុះថ្ងៃទី២០ ខែឧសភា ឆ្នាំ២០១០ ឯកសារ D97/15/9 កថាខ័ណ្ឌ ៨៧។

¹¹⁰⁰ សំអាងហេតុសាលក្រម កថាខ័ណ្ឌ ៦៥១។

ដូចអង្គជំនុំជម្រះបានកំណត់នោះទេ។ វិចារណកិច្ចរបស់អង្គជំនុំជម្រះដែលខ្វះភាពហ្មត់ចត់ មានកំហុស ជាថ្មីម្តងទៀត។

ផ្នែកទី ២. កំហុស និងផលវិបាកតាមទីតាំងឧក្រិដ្ឋកម្មនីមួយៗ

១. អំពីការដ្ឋានការងារត្រាំកក់ ទំនប់ត្រពាំងថ្ម ទំនប់១មករា និងព្រលានយន្តហោះកំពង់ឆ្នាំង

៦៣៧. ការកំណត់ប្រភេទបទល្មើសឡើងវិញជាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ចំពោះការស្លាប់មនុស្សបណ្តាលមកពីលក្ខខ័ណ្ឌនៃការរស់នៅ ត្រូវទុកជាមោឃៈ ព្រោះធាតុផ្សំ អត្តនោម័តិនៃការធ្វើមនុស្សឃាតពុំត្រូវបានបំពេញ ដោយសារគ្មានការបង្ហាញឱ្យឃើញថា ទាំងចារិផ្ទាល់ ទាំង ខៀវ សំផន មានចេតនាសម្លាប់មនុស្សនៅត្រាំកក់¹¹⁰¹ ទំនប់ត្រពាំងថ្ម¹¹⁰² ទំនប់១មករា¹¹⁰³ និង ព្រលានយន្តហោះកំពង់ឆ្នាំង¹¹⁰⁴។ ដូច្នោះ អង្គជំនុំជម្រះពុំបានកំណត់ឱ្យបានត្រឹមត្រូវអំពីធាតុផ្សំ អត្តនោម័តិនៃការធ្វើមនុស្សឃាត។ សេចក្តីសន្និដ្ឋានទាំងអស់នេះត្រូវទុកជាមោឃៈ ហើយ ខៀវ សំផន ត្រូវតែរួចផុតពីការចោទប្រកាន់ចំពោះឧក្រិដ្ឋកម្មទាំងនោះ នៅត្រាំកក់¹¹⁰⁵ ទំនប់ត្រពាំងថ្ម¹¹⁰⁶ ទំនប់១ មករា¹¹⁰⁷ និងព្រលានយន្តហោះកំពង់ឆ្នាំង¹¹⁰⁸។

២. នៅក្នុងមន្ទីរសន្តិសុខ ស-២១ មន្ទីរសន្តិសុខត្រាំកក់ និងមន្ទីរសន្តិសុខភ្នំព្រាស

¹¹⁰¹ សំអាងហេតុសាលក្រម កថាខ័ណ្ឌ ១១៤៤-១១៤៥។
¹¹⁰² សំអាងហេតុសាលក្រម កថាខ័ណ្ឌ ១៣៨៧-១៣៨៩។
¹¹⁰³ សំអាងហេតុសាលក្រម កថាខ័ណ្ឌ ១៦៧០-១៦៧៣។
¹¹⁰⁴ សំអាងហេតុសាលក្រម កថាខ័ណ្ឌ ១៨០១-១៨០៦។
¹¹⁰⁵ សំអាងហេតុសាលក្រម កថាខ័ណ្ឌ ៤៣១១, ៤៣១៥-៤៣១៨, ៤៣២៨, ៤៣៦៣, ៤៣៦៦, ៤៣៨៣, ៤៤០០, ៤៤០២។
¹¹⁰⁶ សំអាងហេតុសាលក្រម កថាខ័ណ្ឌ ៤៣១១, ៤៣១៥-៤៣១៨, ៤៣២៨, ៤៣៦៣, ៤៣៦៦, ៤៣៨៣, ៤៤០០, ៤៤០២។
¹¹⁰⁷ សំអាងហេតុសាលក្រម កថាខ័ណ្ឌ ៤៣១១, ៤៣១៥-៤៣១៨, ៤៣២៨, ៤៣៦៣, ៤៣៦៦, ៤៣៨៣, ៤៤០០, ៤៤០២។
¹¹⁰⁸ សំអាងហេតុសាលក្រម កថាខ័ណ្ឌ ៤៣១១, ៤៣១៥-៤៣១៨, ៤៣២៨, ៤៣៦៣, ៤៣៦៦, ៤៣៨៣, ៤៤០០, ៤៤០២។

៦៣៨. ឧក្រិដ្ឋកម្មប្រឆាំងនឹងមនុស្សជាតិ ក្រោមរូបភាពមនុស្សឃាត តាមរយៈការស្លាប់បណ្តាលមកពីការបូម ឈាមនៅមន្ទីរ ស-២១ ពុំត្រូវបានបង្ហាញ ព្រោះថាធាតុផ្សំអត្តនាម័តិនៃការធ្វើមនុស្សឃាត ពុំត្រូវបាន បំពេញ ដោយសារគ្មានការបង្ហាញឱ្យឃើញថា ទាំងចារីផ្ទាល់ ទាំង ខៀវ សំផន មានចេតនាសម្លាប់ មនុស្ស¹¹⁰⁹។ ដូច្នោះ អង្គជំនុំជម្រះពុំបានកំណត់ឱ្យបានត្រឹមត្រូវអំពីធាតុផ្សំអត្តនាម័តិនៃការធ្វើមនុស្ស ឃាត។ សេចក្តីសន្និដ្ឋាននេះត្រូវទុកជាមោឃៈ ហើយ ខៀវ សំផន ត្រូវតែរួចផុតពីការចោទប្រកាន់ ចំពោះឧក្រិដ្ឋកម្មនេះ¹¹¹⁰។

៦៣៩. ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ពាក់ព័ន្ធនឹងការស្លាប់មនុស្សបណ្តាល មកពីការប្រព្រឹត្តិទៅមន្ទីរក្រាំងតាចាន់ ពុំត្រូវបានបង្ហាញ ព្រោះថាធាតុផ្សំអត្តនាម័តិនៃការធ្វើមនុស្ស ឃាត ពុំត្រូវបានបំពេញ ដោយសារគ្មានការបង្ហាញថា ទាំងចារីផ្ទាល់ ទាំង ខៀវ សំផន មានចេតនា សម្លាប់មនុស្ស¹¹¹¹។ ដូច្នោះ អង្គជំនុំជម្រះពុំបានកំណត់ឱ្យបានត្រឹមត្រូវអំពីធាតុផ្សំអត្តនាម័តិនៃការធ្វើ មនុស្សឃាត។ សេចក្តីសន្និដ្ឋាននេះត្រូវទុកជាមោឃៈ ហើយ ខៀវ សំផន ត្រូវតែរួចផុតពីការចោទ ប្រកាន់ចំពោះឧក្រិដ្ឋកម្មនេះ¹¹¹²។

៦៤០. ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ពាក់ព័ន្ធនឹងការស្លាប់របស់ឈ្មោះទូច បណ្តាលមកពីលក្ខខណ្ឌនៃការឃុំខ្លួននៅមន្ទីរសន្តិសុខភ្នំក្រាល ពុំត្រូវបានបង្ហាញ ព្រោះថាធាតុផ្សំ អត្តនាម័តិនៃការធ្វើមនុស្សឃាត ពុំត្រូវបានបំពេញ ដោយសារពុំធ្លាប់មានការបង្ហាញឱ្យឃើញណា មួយថា ទាំងចារីផ្ទាល់ក្តី ទាំង ខៀវ សំផន ក្តី មានចេតនាសម្លាប់មនុស្ស¹¹¹³។ ដូច្នោះ អង្គជំនុំជម្រះពុំ បានកំណត់ឱ្យបានត្រឹមត្រូវអំពីធាតុផ្សំអត្តនាម័តិនៃការធ្វើមនុស្សឃាត។ សេចក្តីសន្និដ្ឋាននេះ ត្រូវ ទុកជាមោឃៈ ហើយ ខៀវ សំផន ត្រូវតែរួចផុតពីការចោទប្រកាន់ចំពោះឧក្រិដ្ឋកម្មនេះ¹¹¹⁴។

¹¹⁰⁹ សំអាងហេតុសាលក្រម កថាខ័ណ្ឌ ២៥៦៥។
¹¹¹⁰ សំអាងហេតុសាលក្រម កថាខ័ណ្ឌ ៤៣១១, ៤៣១៥-៤៣១៨, ៤៣២៨, ៤៣៦៣, ៤៣៦៦, ៤៣៨៣, ៤៤០០, ៤៤០២។
¹¹¹¹ សំអាងហេតុសាលក្រម កថាខ័ណ្ឌ ២៨១៥, ២៨១៧។
¹¹¹² សំអាងហេតុសាលក្រម កថាខ័ណ្ឌ ៤៣១១, ៤៣១៥-៤៣១៨, ៤៣២៨, ៤៣៦៣, ៤៣៦៦, ៤៣៨៣, ៤៤០០, ៤៤០២។
¹¹¹³ សំអាងហេតុសាលក្រម កថាខ័ណ្ឌ ៣១១៦-៣១១៧។
¹¹¹⁴ សំអាងហេតុសាលក្រម កថាខ័ណ្ឌ ៤៣១១, ៤៣១៥-៤៣១៨, ៤៣២៨, ៤៣៦៣, ៤៣៦៦, ៤៣៨៣, ៤៤០០, ៤៤០២។

ជំពូកទី ៣. កំហុសពាក់ព័ន្ធនឹងការធ្វើទុក្ខបុកម្នេញដែលជាឧក្រិដ្ឋកម្មប្រឆាំងនឹងមនុស្សជាតិ

៦៤១. អង្គជំនុំជម្រះបានប្រព្រឹត្តកំហុសអង្គច្បាប់ តាមរយៈការបកស្រាយពុំត្រឹមត្រូវលើធាតុផ្សំនៃឧក្រិដ្ឋកម្ម ប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ (ផ្នែកទី ១) ដែលនាំឱ្យអង្គជំនុំជម្រះធ្វើសេចក្តី សន្និដ្ឋានពុំត្រឹមត្រូវ ពាក់ព័ន្ធនឹងការធ្វើទុក្ខបុកម្នេញលើពុទ្ធសាសនិក និងជនជាតិចាម (ផ្នែកទី ២)។

ផ្នែកទី ១. អង្គច្បាប់

៦៤២. អង្គជំនុំជម្រះបានរំលឹកយ៉ាងត្រឹមត្រូវថា ឧក្រិដ្ឋកម្មនៃការធ្វើទុក្ខបុកម្នេញតម្រូវបង្ហាញភស្តុតាងថា “ការ ប្រព្រឹត្តិអំពើដោយសកម្ម ឬដោយអកម្ម ដោយមានចេតនាសេសសើង ដោយមូលហេតុនយោបាយ ពូជ សាសន៍ ឬសាសនា”¹¹¹⁵។ ផ្ទុយទៅវិញ អង្គជំនុំជម្រះបានប្រព្រឹត្តកំហុស ដោយបានបំភ្លេចនូវលក្ខខ័ណ្ឌ ថា ការដកហូតសិទ្ធិ គឺមាន “គោលបំណង [...] ដកហូតលទ្ធផលទាំងនោះចេញពីក្នុងសង្គមដែលពួកគេ រួមរស់ជាមួយពួកចាតិ ឬដកចេញពីភាពជាមនុស្សតែម្តង”¹¹¹⁶។ អង្គជំនុំជម្រះបានយោងយ៉ាងច្បាស់ ទៅលើសាលដីកាក្នុងសំណុំរឿង ០០១ ដែលបានដកចេញនូវធាតុផ្សំមួយនេះនៃការធ្វើទុក្ខបុកម្នេញ ដែលជាឧក្រិដ្ឋកម្មប្រឆាំងនឹងមនុស្សជាតិ តាមរយៈការវិភាគមិនត្រឹមត្រូវដែលមាននៅក្នុងកំណត់ សម្គាល់ជើងទំព័រ (១)។ ផ្ទុយទៅវិញ ការពិនិត្យលើយុត្តិសាស្ត្រដំបូងគេ និងលើការអនុវត្តរបស់ តុលាការព្រហ្មទណ្ឌអន្តរជាតិ ក៏ដូចជាលើយុត្តិសាស្ត្រក្រោយសង្គ្រាម បានបង្ហាញឱ្យឃើញថា នៅឆ្នាំ ១៩៧៥ ច្បាប់ទំនៀមទម្លាប់អន្តរជាតិបានតម្រូវឱ្យមានលក្ខខ័ណ្ឌមួយនេះ សម្រាប់ឧក្រិដ្ឋកម្មនៃការ ធ្វើទុក្ខបុកម្នេញ (២)។

¹¹¹⁵ សំអាងហេតុសាលក្រម កថាខ័ណ្ឌ ៧១៣។

¹¹¹⁶ សំអាងហេតុសាលក្រម កថាខ័ណ្ឌ ៧១៣។ សាលក្រម Kupreškic (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោ ស្លាវី) ថ្ងៃទី១៤ ខែមករា ឆ្នាំ២០០០ កថាខ័ណ្ឌ ៦៣៤។

១. ការវិភាគស៊ើបអង្កេតលើសាលដីកាក្នុងសំណុំរឿង ០០១ ដែលអង្គជំនុំជម្រះអនុវត្តតាម

៦៤៣. ដើម្បីកំណត់អំពីធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ អង្គជំនុំជម្រះបានផ្អែកជាចម្បងលើយុត្តិសាស្ត្ររបស់តុលាការកំពូល នៅក្នុងសំណុំរឿង ០០១ ត្រង់កថាខ័ណ្ឌ ២៣៦-២៤០¹¹¹⁷។ តុលាការកំពូលបានបដិសេធចោលនៅក្នុងកំណត់សម្គាល់ជើងទំព័រ នូវចរន្តយុត្តិសាស្ត្រដែលតម្រូវថា លក្ខខណ្ឌចាំបាច់សម្រាប់កំណត់ប្រភេទបទល្មើសនៃការធ្វើទុក្ខបុកម្នេញ គឺត្រូវបង្ហាញឱ្យឃើញថា គោលបំណងគឺដើម្បីដកបុគ្គលទាំងឡាយដែលត្រូវបានកំណត់ជាគោលដៅនៃ“ការរើសអើង” ចេញពីក្នុងសង្គមជាក់ស្តែង¹¹¹⁸។ ប៉ុន្តែ អង្គជំនុំជម្រះបានរំពឹងយ៉ាងត្រឹមត្រូវពីដំបូងថា អង្គជំនុំជម្រះសាលាដំបូងចំនួនពីររបស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី និងអង្គជំនុំជម្រះសាលាដំបូងចំនួនមួយរបស់តុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា បានសម្រេចថា ធាតុផ្សំអត្តនាម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ តម្រូវថា ការដកហូតសិទ្ធិក្នុង “គោលបំណង [...] ដកបុគ្គលទាំងនោះចេញពីក្នុងសង្គមដែលពួកគេរួមរស់ជាមួយពួកចារី ឬដកចេញពីភាពជាមនុស្សតែម្តង”¹¹¹⁹។

៦៤៤. យ៉ាងណាមិញ អង្គជំនុំជម្រះបានប្រព្រឹត្តកំហុស ដោយបានដកយុត្តិសាស្ត្រនេះចេញ ក្រោមហេតុផលថា (១) អង្គជំនុំជម្រះផ្សេងៗទៀតរបស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី និងតុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា ពុំបានជ្រើសរើសយកលក្ខខណ្ឌនេះហើយ (២) ថាតុលាការក្រោយសង្គ្រាមលោកលើកទី២ ពុំបានតម្រូវឱ្យមានលក្ខខណ្ឌមួយនេះ សម្រាប់

¹¹¹⁷ សំអាងហេតុសាលក្រម កថាខ័ណ្ឌ ៧១៣ កំណត់សម្គាល់ជើងទំព័រ ២១៨៧ យោងទៅ សាលដីកាក្នុងសំណុំរឿង ០០១ កថាខ័ណ្ឌ ២៣៦-២៤០។

¹¹¹⁸ សាលដីកាក្នុងសំណុំរឿង ០០១ កថាខ័ណ្ឌ ២៣៨ កំណត់សម្គាល់ជើងទំព័រ ៥១៤។

¹¹¹⁹ សាលដីកាក្នុងសំណុំរឿង ០០១ កថាខ័ណ្ឌ ២៣៨ កំណត់សម្គាល់ជើងទំព័រ ៥១៤ យោងទៅ សាលក្រម Kuprešić (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១៤ ខែមករា ឆ្នាំ២០០០ កថាខ័ណ្ឌ ៦៣៤, សាលក្រម Kordić និង Cerkez (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៦ ខែកុម្ភៈ ឆ្នាំ២០០១ កថាខ័ណ្ឌ ២១៤ និងសាលក្រម Ruggiu (តុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា) កថាខ័ណ្ឌ ២២។

ផ្ដន្ទាទោសឧក្រិដ្ឋកម្មមួយនេះទេ¹¹²⁰។ ហេតុផលទាំងពីរដែលផ្តល់ឱ្យ និងដែលត្រូវយកតាមដោយអង្គជំនុំជម្រះ ដើម្បីបដិសេធបោលនូវគោលបំណងនៃការដកចេញ គឺគ្មានសុពលភាព។

២. លក្ខខណ្ឌតម្រូវឱ្យបញ្ជាក់ថាមានគោលបំណងដកចេញដោយសារ “ការរើសអើង” ជាក់ស្ដែង

២.១. លក្ខខណ្ឌមួយដែលមានការព្រមព្រៀងគ្នាពីដំបូង ត្រូវបំភ្លេចដោយអង្គជំនុំជម្រះ

៦៤៥. នៅក្នុងរឿងក្តី *Kupreškić* អង្គជំនុំជម្រះសាលាដំបូងបានបង្ហាញយ៉ាងច្បាស់ថា៖

“ការវិភាគលើឧទាហរណ៍នៃការធ្វើទុក្ខបុកម្នេញមួយចំនួនដែលមានបង្ហាញខាងលើ អាចឱ្យទាញបាននាមកត្តារួមមួយ៖ អំពើទាំងអស់នេះសំដៅបែងចែកបុគ្គលមួយចំនួនឱ្យខុសពីគេ និងព្យាបាទពួកគេ ដោយមូលហេតុរើសអើង ដោយដកហូតពីពួកគេនូវការអនុវត្តសិទ្ធិនយោបាយសង្គម ឬ សេដ្ឋកិច្ច ដែលសមាជិកផ្សេងៗទៀតនៅក្នុងសង្គមទទួលបាន។ គេអាចចាត់ទុកបានថា គោលបំណងផ្ទាល់នៃការដកហូតសិទ្ធិនេះ គឺដើម្បីដកហូតទាំងអស់នោះចេញពីសង្គមដែលពួកគេរួមរស់ជាមួយទៅ ឬក៏ដកចេញពីមនុស្សជាតិតែម្នាក់”¹¹²¹។

៦៤៦. នៅក្នុងរឿងក្តី *Kordic និង Cerkez* អង្គជំនុំជម្រះសាលាដំបូងបានកត់សម្គាល់ពីការព្រមព្រៀងគ្នារបស់ភាគីនានា ពាក់ព័ន្ធនឹងការកំណត់ធាតុផ្សំអត្តនាម័តិនៃឧក្រិដ្ឋកម្មនៃការធ្វើទុក្ខបុកម្នេញ៖

“អយ្យការ និងមេធាវីការពារក្តី ព្រមព្រៀងគ្នាលើលក្ខខណ្ឌនៃចេតនាដែលមានចែងនៅក្នុងសាលក្រម *Kupreškić* ពាក់ព័ន្ធនឹងការធ្វើទុក្ខបុកម្នេញ៖ អំពើរបស់ជនជាប់ចោទត្រូវតែមានគោលដៅ “បែងចែកបុគ្គលមួយចំនួនឱ្យខុសពីគេ និងព្យាបាទពួកគេ ដោយមូលហេតុ

¹¹²⁰ សាលដីកាក្នុងសំណុំរឿង ០០១ កថាខ័ណ្ឌ ២៣៨ កំណត់សម្គាល់ជើងទំព័រ ៥១៤។
¹¹²¹ សាលក្រម *Kupreškić* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១៤ ខែមករា ឆ្នាំ២០០០ កថាខ័ណ្ឌ ៦៣៤។

រើសអើង” ដើម្បី “ដកបុគ្គលទាំងអស់នោះចេញពីសង្គមដែលពួកគេរួមរស់ជាមួយពួកចារី ឬក៏ ដកចេញពីមនុស្សជាតិតែម្តង”¹¹²²។

៦៤៧. នៅក្នុងរឿងក្តី *Kordic និង Cerkez* ដដែល អង្គជំនុំជម្រះសាលាដំបូងបានទទួលបានលើភាពចាំបាច់នៃការ បកស្រាយយ៉ាងតឹងរឹងអំពីធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ ព្រោះថា “ការពង្រីកសញ្ញាណនៃធាតុផ្សំអត្តនាម័តិ គឺជាដំណើរការមួយងាយស្រួល តែគ្រោះ ថ្នាក់”¹¹²³។ ចៅក្រមទាំងអស់បានសន្និដ្ឋានដោយអះអាងថា “ដើម្បីបំពេញឱ្យបាននូវធាតុផ្សំអត្តនាម័តិ តឹងរឹងបំផុតដែលជាលក្ខខណ្ឌតម្រូវសម្រាប់បង្ហាញឱ្យឃើញឧក្រិដ្ឋកម្មនៃការធ្វើទុក្ខបុកម្នេញ ជនជាប់ ចោទត្រូវតែទទួលយកគោលការណ៍ទាំងឡាយដែលបានកំណត់ដោយគោលនយោបាយរើសអើងកំពុង អនុវត្ត៖ “ដកបុគ្គលទាំងអស់នោះចេញពីសង្គមដែលពួកគេរួមរស់ជាមួយពួកចារី ឬក៏ដកចេញពីមនុស្ស ជាតិតែម្តង”¹¹²⁴។ ដូចគ្នានេះដែរ ក្នុងរឿងក្តី *Ruggiu* អង្គជំនុំជម្រះសាលាដំបូងបានអនុវត្តលក្ខណៈ វិនិច្ឆ័យគតិយុត្តិទេសៈ¹¹²⁵។

¹¹²² សាលក្រម *Kordic និង Cerkez* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៦ ខែកុម្ភៈ ឆ្នាំ២០០១ កថាខ័ណ្ឌ ២១៤។

¹¹²³ សាលក្រម *Kordic និង Cerkez* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៦ ខែកុម្ភៈ ឆ្នាំ២០០១ កថាខ័ណ្ឌ ២១៩។

¹¹²⁴ សាលក្រម *Kordic និង Cerkez* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៦ ខែកុម្ភៈ ឆ្នាំ២០០១ កថាខ័ណ្ឌ ២២០។

¹¹²⁵ សាលក្រម *Ruggiu* (តុលាការព្រហ្មទណ្ឌអន្តរជាតិសម្រាប់ប្រទេសរ៉ាន់ដា) ថ្ងៃទី០១ ខែមិថុនា ឆ្នាំ២០០០ កថាខ័ណ្ឌ ២២៖ “អង្គ ជំនុំជម្រះសាលាដំបូងយល់ឃើញថា ការពិនិត្យលើអំពើធ្វើទុក្ខបុកម្នេញដែលត្រូវបានទទួលស្គាល់ដោយជនជាប់ចោទ គឺអាចបង្ហាញ ឱ្យឃើញយ៉ាងច្បាស់នូវធាតុផ្សំរួមមួយ។ អំពើទាំងនោះមានទម្រង់ជាការញុះញង់ផ្ទាល់ និងជាសាធារណៈ ឱ្យប្រព្រឹត្តបទឧក្រិដ្ឋ។ ការ ញុះញង់នេះត្រូវបានធ្វើឡើងតាមរយៈសម្តីផ្សាយតាមវិទ្យុ ក្នុងគោលបំណងបដិសេធបាពល និងវាយប្រហារក្រុមជាតិពន្ធុតស៊ី និង ជនជាតិប៉ែលហ្សិក ដោយមូលហេតុរើសអើង ដោយដកហូតពីពួកគេនូវសិទ្ធិជាមូលដ្ឋានសម្រាប់ការរស់រានមានជីវិត មានសេរីភាព និងដោយបដិសេធមិនផ្តល់ឱ្យពួកគេនូវឋានៈជាមនុស្ស ដែលត្រូវបានទទួលស្គាល់សម្រាប់ប្រជាជនផ្សេងទៀត។ ការបដិសេធនូវសិទ្ធិ ទាំងអស់នេះ អាចត្រូវបានចាត់ទុកថាមានគោលដៅចុងក្រោយ គឺជាបើពួកគេមិនស្លាប់ទេ យ៉ាងហោចណាស់ក៏ដាក់ពួកគេឱ្យដាច់ ចេញពីសង្គមដែលពួកគេរស់នៅ ជាមួយនឹងពួកចារីដែលត្រូវបានចោទប្រកាន់ ឬក៏ដកពួកគេចេញពីមនុស្សជាតិតែម្តង” (យើងជាអ្នក គូសបន្ទាត់ពីក្រោម)។

៦៤៨. ភ័ស្តុតាងនៃលក្ខណៈ “ព្រមព្រៀងគ្នា” នៃចំណុចគតិយុត្តិមួយនេះ ដូចដែលបានកំណត់ដោយសាលក្រម ក្នុងរឿងក្តី *Kordic និង Cerkez* គឺថាការផ្តល់សំអាងហេតុបែបនេះ ពុំបានរងបណ្តឹងឧទ្ធរណ៍ណាមួយ ដែលមានសុពលភាពនោះទេ។ ក្នុងរឿងក្តី *Kupreškić* គ្មានភាគីណាមួយបានប្តឹងឧទ្ធរណ៍ប្រឆាំងនឹង ចំណុចនេះទេ។ នៅក្នុងរឿងក្តី *Kordic និង Cerkez* ក្នុងដំណាក់កាលសាលាដំបូង អយ្យការបានយក តាម និងយោងលើយុត្តិសាស្ត្រនេះ ដូចដែលមានចែងនៅក្នុងសាលក្រម *Kupreškić*¹¹²⁶។ ក៏ប៉ុន្តែ អយ្យការបានប្តឹងឧទ្ធរណ៍ប្រឆាំងនឹងចំណុចនេះ។ ចំណុចនេះពុំបានជះឥទ្ធិពលលើសេចក្តីសម្រេចចុង ក្រោយអំពីរបៀបមួយក្នុងចំណោមរបៀបទាំងឡាយដែលមានចែងនៅក្នុង មាត្រា ២៥-១ នោះទេ។ អយ្យការលើកឡើងថា វាជាបញ្ហាប្រយោជន៍ទូទៅសម្រាប់យុត្តិសាស្ត្រតុលាការ¹¹²⁷។ ក្នុងបរិបទនេះ អង្គជំនុំជម្រះតុលាការកំពូលមិនបានសម្រេចទេ តែបានត្រឹមតែអះអាងថា ៖

“ដោយស្របជាមួយនឹងយុត្តិសាស្ត្រតុលាការ អង្គជំនុំជម្រះតុលាការកំពូលយល់ឃើញថា ដើម្បីបង្ហាញឱ្យឃើញពីធាតុផ្សំអត្តនាម័តិនៃអំពើធ្វើទុក្ខបុកម្នេញ វាមិនចាំបាច់ត្រូវបង្ហាញភ័ ស្តុតាងឱ្យឃើញពីអត្ថិភាពនៃចេតនាវើសអើងជាក់លាក់ដែលទំនងជាញ៉ាំងឱ្យមានផែនការ ឬ គោលនយោបាយនៃការធ្វើទុក្ខបុកម្នេញ សំដៅដកមនុស្សមួយចំនួនចេញពីសង្គម ឬពីមនុស្ស ជាតិនោះទេ”¹¹²⁸។

¹¹²⁶ *Kordic និង Cerkez* សារណាបញ្ចប់ការពិភាក្សាដេញដោលរបស់អយ្យការ កថាខ័ណ្ឌ ២០០៖ “ធាតុផ្សំនៃស្ថានភាពផ្គត់ផ្គង់នេះ អាចត្រូវបំពេញបាននៅពេលដែលអំពើរបស់ចារី “មានគោលដៅបែងចែកបុគ្គលមួយចំនួនឱ្យខុសពីគេ និងវាយប្រហារពួកគេ ដោយ មូលហេតុវើសអើង” ដើម្បី “ដកបុគ្គលទាំងនោះចេញពីសង្គមដែលពួកគេរស់នៅជាមួយពួកចារី ឬក៏ដកចេញពីមនុស្សជាតិម្តង” (យើងជាអ្នកគូសបន្ទាត់ពីក្រោម)។ ក្នុងកំណត់សម្គាល់ជើងទំព័រ អយ្យការយោងទៅលើកថាខ័ណ្ឌ ៦៣៤ នៃសាលក្រម *Kupreškić*។

¹¹²⁷ *Kordic និង Cerkez* សារណាបញ្ចប់ការពិភាក្សាដេញដោលរបស់អយ្យការ កថាខ័ណ្ឌ ២.៥។

¹¹²⁸ សាលដីកា *Kordic និង Cerkez* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១៧ ខែធ្នូ ឆ្នាំ២០០៤ កថាខ័ណ្ឌ ១១១ កំណត់សម្គាល់ជើងទំព័រ ១៣៤ យោងទៅ សាលដីកា *Blaškić* (តុលាការព្រហ្មទណ្ឌអន្តរជាតិសម្រាប់អតីតប្រទេស យូហ្គោស្លាវី) ថ្ងៃទី២៩ ខែកក្កដា ឆ្នាំ២០០៤ កថាខ័ណ្ឌ ១៦៥។

៦៤៩. ក្នុងរឿងក្តី *Kordic និង Cerkez* អង្គជំនុំជម្រះតុលាការកំពូលបានយោងសាលដីកា *Blaškić* នៅក្នុងកំណត់សម្គាល់ជើងទំព័រ ធ្វើជាប្រភពគាំទ្រនៃការបោះបង់ចោលលក្ខខណ្ឌតម្រូវឱ្យបង្ហាញភស្តុតាងនៃចេតនាក្នុងការដកមនុស្សមួយចំនួនចេញពីក្នុងសង្គម សម្រាប់ឧក្រិដ្ឋកម្មនៃការធ្វើទុក្ខបុកម្នេញ។ ក៏ប៉ុន្តែក្នុងសាលដីកា *Blaškić* ចៅក្រមទាំងអស់មិនបានផ្តល់សំអាងហេតុដល់សេចក្តីសន្និដ្ឋាននេះទេ ហើយក៏ពុំបានផ្អែកលើការយោងផ្លូវច្បាប់ ឬក៏លើការវិភាគណាមួយដើម្បីធ្វើយុត្តិកម្មចំពោះសេចក្តីសន្និដ្ឋានមួយនេះដែរ¹¹²⁹។ ផ្ទុយទៅវិញ សាលក្រម *Kupreškić* ដែលត្រូវបានយកតាមដោយសាលក្រម *Kordic និង Cerkez* បានផ្អែកលើយុត្តិសាស្ត្រក្រោយសង្គ្រាម។

៦៥០. ផ្ទុយពីការបកស្រាយជ្រើសរើសដោយតុលាការកំពូល នៅក្នុងសាលដីកាសំណុំរឿង ០០១ ហើយដែលត្រូវបានអនុវត្តតាមដោយអង្គជំនុំជម្រះ អវតមាននៃការលើកឡើងឱ្យបានច្បាស់នូវលក្ខខណ្ឌសំខាន់មួយនេះដោយអង្គជំនុំជម្រះតុលាការកំពូល និងអង្គជំនុំជម្រះសាលាដំបូងផ្សេងៗទៀត នៅតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី និងតុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា គឺរឹតតែជាភស្តុតាងបង្ហាញឱ្យឃើញពីការបោះបង់ចោលនូវលក្ខខណ្ឌនេះនៅឆ្នាំ១៩៩១ ពោលគឺក្រោយអង្គហេតុនៅឆ្នាំ១៩៧៥។

៦៥១. ពាក្យពេចន៍ជាក់លាក់អំពីចេតនាក្នុងការដកចេញនូវបុគ្គលដែលជាគោលដៅ នៅក្នុងនិយមន័យនៃធាតុផ្សំអត្តនាម័តិ ពុំត្រូវបានគេយកមកប្រើឡើងវិញឱ្យបានជាក់លាក់ បន្ទាប់ពីសាលដីកា *Blaškić* នោះទេ។ គ្មានសេចក្តីសម្រេចណាមួយក្នុងចំណោមសេចក្តីសម្រេចទាំងឡាយដែលបានធ្វើក្រោយពីមានសាលដីកា *Blaškić* បានផ្តល់ការបញ្ជាក់បន្ថែម ទាក់ទងនឹងមូលហេតុនៃការបោះបង់ចោលយ៉ាងច្បាស់នូវលក្ខខណ្ឌនេះនៅក្នុងសាលដីកា *Blaškić* ឡើយ¹¹³⁰។ លើសពីនេះទៀត ទាំងនៅតុលាការព្រហ្មទណ្ឌ

¹¹²⁹ សាលដីកា *Blaškić* ថ្ងៃទី២៩ ខែកក្កដា ឆ្នាំ២០០៤ កថាខ័ណ្ឌ ១៦៥៖ “ដោយស្របជាមួយនឹងយុត្តិសាស្ត្រតុលាការ អង្គជំនុំជម្រះតុលាការកំពូលយល់ឃើញថា ដើម្បីបង្ហាញឱ្យឃើញអំពីធាតុផ្សំអត្តនាម័តិនៃអំពើធ្វើទុក្ខបុកម្នេញ គឺវាមិនចាំបាច់បង្ហាញភស្តុតាងឱ្យឃើញពីអត្តិភាពនៃចេតនារើសអើងជាក់លាក់ដែលទំនងជាញ៉ាំងឱ្យមានផែនការ ឬគោលនយោបាយនៃការធ្វើទុក្ខបុកម្នេញដែលសំដៅដកមនុស្សមួយចំនួនចេញពីសង្គម ឬពីមនុស្សជាតិនោះទេ”

¹¹³⁰ សំអាងហេតុសាលក្រម កថាខ័ណ្ឌ ៧១៣ កំណត់សម្គាល់ជើងទំព័រ ២១៨៧ យោងទៅ សាលដីកាក្នុងសំណុំរឿង ០០១ កថាខ័ណ្ឌ ២៣៦-២៤០។ សូមមើល សាលដីកាក្នុងសំណុំរឿង ០០១ កថាខ័ណ្ឌ ២៣៨ កំណត់សម្គាល់ជើងទំព័រ ៥១៤។

អន្តរជាតិសម្រាប់អតីតប្រទេសយូហ្គោស្លាវី ទាំងនៅតុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា អង្គហេតុនៃការធ្វើទុក្ខបុកម្នេញ សុទ្ធតែត្រូវបានផ្តល់សំអាងហេតុថាជាការដកក្រុមដែលត្រូវបានធ្វើទុក្ខបុកម្នេញចេញពីសង្គម។ វាពុំមែនសោះឡើយថាជាចេតនាក្នុងការធ្វើសមានកម្ម ឬការប្រព្រឹត្តិដោយសមភាពនោះ។

៦៥២. ជាពិសេស អង្គជំនុំជម្រះបានប្រព្រឹត្តកំហុសអង្គច្បាប់ ដោយបានបដិសេធចោលការព្រមព្រៀងដំបូងដូចដែលបានបង្ហាញឱ្យឃើញតាមរយៈយុត្តិសាស្ត្របឋមរបស់តុលាការព្រហ្មទណ្ឌអន្តរជាតិនានា ដែលតម្រូវឱ្យមានចេតនាក្នុងការដកបុគ្គលដែលត្រូវកំណត់ជាគោលដៅនៃការរើសអើងជាក់ស្តែង ចាត់ដូចជាតម្រូវ ថាយុត្តិសាស្ត្រនេះដែលផ្អែកលើយុត្តិសាស្ត្រក្រោយសង្គ្រាម គឺផ្ទុះបញ្ចាំងឱ្យឃើញពីស្ថានភាពនៃច្បាប់ទំនៀមទម្លាប់អន្តរជាតិឆ្នាំ១៩៧៥។ ដូចគ្នាដែរចំពោះការអនុវត្តក្រោយមកទៀតរបស់តុលាការព្រហ្មទណ្ឌអន្តរជាតិនានា ដែលធ្វើការផ្តន្ទាទោសតែចំពោះអង្គហេតុនៃការធ្វើទុក្ខបុកម្នេញដោយមូលហេតុនៃចេតនាដកបុគ្គលទាំងអស់ដែលត្រូវកំណត់ជាគោលដៅនៃការអនុវត្តវិធានការរើសអើង។

២.២. ការជំនុំជម្រះ៖ ធាតុផ្សំសំខាន់នៃការធ្វើទុក្ខបុកម្នេញនៅក្នុងយុត្តិសាស្ត្រក្រោយសង្គ្រាម

៦៥៣. លក្ខខណ្ឌតម្រូវនៃចេតនាក្នុងការដកពីក្នុងសង្គមនូវបុគ្គលទាំងឡាយដែលត្រូវកំណត់ជាគោលដៅ គឺបានបង្ហាញតាមរយៈសាលក្រមរបស់តុលាការយោធាអន្តរជាតិ Nuremberg និងសាលក្រម Eichmann របស់តុលាការក្រុងហ្សឺណែវសាឡិម ថាដូចជានាមកត្តារួម នៅពេលវាជាការធ្វើទុក្ខបុកម្នេញ។

៦៥៤. តុលាការយោធាអន្តរជាតិ Nuremberg បានលើកឡើងអំពីសំអាងហេតុដែលជាមូលដ្ឋាននៃការប្រកាសពីរុទ្ធភាពចំពោះ Göring ដែលសំអាងហេតុទាំងនោះផ្តោតសំខាន់លើចេតនាក្នុងការដកចេញនូវជនជាតិជ្វីហ្វ¹¹³¹។ ដូចគ្នាដែរ ពាក់ព័ន្ធនឹងជនជាប់ចោទ Von Ribbentrop¹¹³²។ ពាក់ព័ន្ធនឹងជន

¹¹³¹ ការជំនុំជម្រះឧក្រិដ្ឋជនសង្គ្រាមទី១នៅតុលាការព្រហ្មទណ្ឌអន្តរជាតិ ថ្ងៃទី០១ ខែតុលា ឆ្នាំ១៩៤៦ តុលាការយោធាអន្តរជាតិ ភាគ ១ ទំព័រ ១៧៩-១៨០៖ “ក្រោយពីមានបាតុកម្មនាខែវិច្ឆិកា ឆ្នាំ១៩៣៨ មក Göring បានតម្រូវឱ្យជនជាតិជ្វីហ្វបង់ប្រាក់ពិន័យមួយរយ

ជាប់ចោទ Frank វិញ ចេតនាក្នុងការដកចេញ ស្តែងចេញឱ្យឃើញច្បាស់ផងដែរពីការវិភាគរបស់ ចៅក្រម¹¹³³។ ពាក់ព័ន្ធនឹងការវាយតម្លៃលើការទទួលខុសត្រូវព្រហ្មទណ្ឌជាលក្ខណៈបុគ្គលរបស់ FRICK ចៅក្រមទាំងអស់បានគូសបញ្ជាក់ថា “ជាអ្នកប្រឆាំងជនជាតិជ្វីហ្វឡាំងក្លា Frick បានរៀបចំ ចុះ ហត្ថលេខា និងបានដាក់ឱ្យអនុវត្តនូវច្បាប់មួយចំនួនធំ សំដៅកម្ចាត់ជនជាតិជ្វីហ្វចេញពីជីវភាពរស់នៅ និងពីសេដ្ឋកិច្ចអាណ្លីម៉ង់”¹¹³⁴។ ការទទួលខុសត្រូវព្រហ្មទណ្ឌជាលក្ខណៈបុគ្គលរបស់ Streicher

កោដិវិចស្តាក។ គាត់ធ្វើទុក្ខបុកម្នេញជនជាតិជ្វីហ្វមិនត្រឹមតែនៅក្នុងប្រទេសអាណ្លីម៉ង់ទេ តែថែមទាំងនៅក្នុងទឹកដីដែលដណ្តើមបាន ទៀតផង។ សេចក្តីប្រកាសដែលគាត់បានធ្វើ ក៏ដូចជាសក្ខីរបស់គាត់នៅចំពោះមុខតុលាការ គឺបង្ហាញឱ្យឃើញថាគាត់ចាប់អារម្មណ៍ ជាពិសេសចំពោះបញ្ហាថាតើត្រូវធ្វើដូចម្តេចដើម្បីកម្ចាត់ជនជាតិជ្វីហ្វចេញពីជីវិតសេដ្ឋកិច្ចនៅអឺរ៉ុប និងដណ្តើមយកទ្រព្យសម្បត្តិរបស់ ពួកគេ។ គាត់បានពង្រីកច្បាប់ប្រឆាំងជនជាតិជ្វីហ្វរបស់អាណាចក្រអាណ្លីម៉ង់ទៅកាន់ប្រទេសដែលស្ថិតក្រោមការត្រួតត្រា ហើយបន្តិ ច ម្តងៗ បានពង្រាយទាហានអាណ្លីម៉ង់ទៅដល់ទឹកដីទាំងនោះ។ ព្រឹត្តិបត្រច្បាប់អាណ្លីម៉ង់នៅទសវត្សរ៍ឆ្នាំ១៩៣៩ ១៩៤០ និង ១៩៤១ មាននូវក្រឹត្យច្បាប់ប្រឆាំងជនជាតិជ្វីហ្វជាច្រើនដែលចុះហត្ថលេខាដោយ Göring។ ទោះបីជា Himmler ជាអ្នកទទួលបន្ទុកសម្លាប់ ជនជាតិជ្វីហ្វក៏ដោយ តែចំពោះ Göring វិញ បើទោះជាគាត់បានតវ៉ាក្នុងសវនាការក៏ដោយ ក៏គាត់ពុំបាននៅស្ងៀម ឬមិនមាន សកម្មភាពអ្វីសោះនោះទេនៅក្នុងផ្នែកនេះ។ តាមរយៈក្រឹត្យចុះថ្ងៃទី៣១ ខែកក្កដា ឆ្នាំ១៩៤១ គាត់បានបញ្ជាឱ្យ Himmler និង Heydrich ឈានទៅ “ដោះស្រាយឱ្យបានទាំងស្រុងលើបញ្ហាជនជាតិជ្វីហ្វនៅក្នុងដែនឥទ្ធិពលអាណ្លីម៉ង់នៅអឺរ៉ុប” (យើងជាអ្នកគូស បន្ទាត់ពីក្រោម)។

¹¹³² ការជំនុំជម្រះឧក្រិដ្ឋជនសង្គ្រាមធំៗនៅតុលាការព្រហ្មទណ្ឌអន្តរជាតិ ថ្ងៃទី០១ ខែតុលា ឆ្នាំ១៩៤៦ តុលាការយោធាអន្តរជាតិ ភាគ ១ ទំព័រ ១៨៤៖ “នៅថ្ងៃទី១៧ ខែមេសា ឆ្នាំ១៩៤៣ គាត់បានចូលរួមក្នុងកិច្ចពិភាក្សារវាង Hitler និង Horthy លើប្រធានបទស្តីពីការ និរទេសជនជាតិជ្វីហ្វនៅប្រទេសហុងគ្រី ហើយបានប្រាប់រាជានុសិទ្ធិនៃប្រទេសនោះថា “ជនជាតិជ្វីហ្វគួរត្រូវសម្លាប់ចោល ឬក៏អាច ត្រូវដាក់នៅក្នុងជំរុំប្រមូលផ្តុំ” (យើងជាអ្នកគូសបន្ទាត់ពីក្រោម)។

¹¹³³ ការជំនុំជម្រះឧក្រិដ្ឋជនសង្គ្រាមធំៗនៅតុលាការព្រហ្មទណ្ឌអន្តរជាតិ ថ្ងៃទី០១ ខែតុលា ឆ្នាំ១៩៤៦ តុលាការយោធាអន្តរជាតិ ភាគ ១ ទំព័រ ១៩៤៖ “ការធ្វើទុក្ខបុកម្នេញលើជនជាតិជ្វីហ្វបានចាប់ផ្តើមភ្លាមៗ។ ពីដើមមក ទឹកដីនេះមានប្រជាជនជ្វីហ្វ ចន្លោះពីពីរលាន ប្រាំសែន ទៅបីលានប្រាំសែននាក់។ ជនជាតិជ្វីហ្វទាំងអស់ត្រូវបានបង្ខំឱ្យរស់នៅតាមសង្កាត់ជ្វីហ្វ ដាក់ឱ្យស្ថិតនៅក្រោមច្បាប់ពិសេស បង្កត់អាហារដែលចាំបាច់ដល់ការរស់រានមានជីវិតរបស់ពួកគេ ហើយជាចុងក្រោយ ត្រូវបានសម្លាប់ជាប្រព័ន្ធ និងសាហារបំផុត។ នៅថ្ងៃទី១៦ ខែធ្នូ ឆ្នាំ១៩៤១ Frank បានប្រកាសប្រាប់សមាជិកគណៈរដ្ឋមន្ត្រីខ្លួនថា៖ “យើងត្រូវតែសម្លាប់ជនជាតិជ្វីហ្វ គ្រប់ទីកន្លែង ដែលយើងជួបពួកគេ ហើយគ្រប់កន្លែង បើអាចធ្វើបាន ដើម្បីរក្សារចនាសម្ព័ន្ធ និងសិទ្ធិពលរបស់អាណាចក្រអាណ្លីម៉ង់”។ ចាប់ពីថ្ងៃ ទី២៥ ខែមករា ឆ្នាំ១៩៤៤ មក Frank បានវាយតម្លៃថាប្រជាជនជ្វីហ្វនៅសល់តែមួយសែននាក់” (យើងជាអ្នកគូសបន្ទាត់ពីក្រោម)។

¹¹³⁴ ការជំនុំជម្រះឧក្រិដ្ឋជនសង្គ្រាមធំៗនៅតុលាការព្រហ្មទណ្ឌអន្តរជាតិ ថ្ងៃទី០១ ខែតុលា ឆ្នាំ១៩៤៦ តុលាការយោធាអន្តរជាតិ ភាគ ១ ទំព័រ ១៩៦ (យើងជាអ្នកគូសបន្ទាត់ពីក្រោម)។

ចំពោះការធ្វើទុក្ខបុកម្នេញជនជាតិជ្វីហ្វ ក៏សំអាងលើចេតនាក្នុងការដកចេញដូចគ្នាដែរ¹¹³⁵។ ការប្រកាសអំពីពិរុទ្ធភាពរបស់ Funk សម្រាប់ឧក្រិដ្ឋកម្មប្រឆាំងនឹងមនុស្សជាតិ ពាក់ព័ន្ធនឹងការធ្វើទុក្ខបុកម្នេញជនជាតិជ្វីហ្វ ផ្អែកលើធាតុផ្សំមួយចំនួនដែលបង្ហាញឱ្យឃើញពីការដកចេញ¹¹³⁶។ ជនជាប់ចោទ Von Schirach ត្រូវបានទទួលស្គាល់ថាជាប់ពិរុទ្ធចំពោះបទឧក្រិដ្ឋកម្មប្រឆាំងនឹងមនុស្សជាតិ ដោយតុលាការយោធាអន្តរជាតិ ដោយផ្អែកលើមូលដ្ឋានប្រហាក់ប្រហែលគ្នា¹¹³⁷។ ក្នុងចរន្តដែលនេះដែរ តុលាការយោធាអន្តរជាតិបានជ្រើសយកការទទួលខុសត្រូវព្រហ្មទណ្ឌជាលក្ខណៈបុគ្គល ចំពោះអំពើឧក្រិដ្ឋកម្មប្រឆាំងនឹងមនុស្សជាតិរបស់ជនជាប់ចោទ Seyss-Inquart និងជនជាប់ចោទ Bormann

¹¹³⁵ ការជំនុំជម្រះឧក្រិដ្ឋជនសង្គ្រាមធំៗនៅតុលាការព្រហ្មទណ្ឌអន្តរជាតិ ថ្ងៃទី០១ ខែតុលា ឆ្នាំ១៩៤៦ តុលាការយោធាអន្តរជាតិ ភាគ ១ ទំព័រ ១៩៨៖ “អត្ថបទកាសែត Der Stürmer ចំនួន ២៣ ដែលត្រូវបានសរសេរចន្លោះឆ្នាំ១៩៣៨ និងឆ្នាំ១៩៤១ និងដែលណែនាំឱ្យ “កម្ទេច” ជនជាតិជ្វីហ្វ ត្រូវបានដាក់ឱ្យពិភាក្សាដេញដោល សម្រាប់ជាឧទាហរណ៍មានលក្ខណៈសម្គាល់នៃការបង្រៀនរបស់គាត់។ វិចារណកថាមួយដែលចេញផ្សាយនៅខែកញ្ញា ឆ្នាំ១៩៣៨ ចាត់ទុកជនជាតិជ្វីហ្វជា “មេរោគ” ជាមហន្តរាយ និងប្រកាសថាជនជាតិជ្វីហ្វមិនមែនជាមនុស្ស និងចោទប្រកាន់ថាជា “បញ្ជីក្អែក” ជាសភាវៈចង្រៃ ទុច្ចរិតជន និងជាអ្នកចម្លងជំងឺដែលត្រូវតែកម្ទេចដើម្បីជាប្រយោជន៍ដល់មនុស្សជាតិ”។ អត្ថបទដទៃទៀត ប្រកាសថា បញ្ហាជនជាតិជ្វីហ្វអាចដោះស្រាយបានលុះត្រាតែ “សហគមន៍ជ្វីហ្វទូទាំងពិភពលោក” ត្រូវបានកម្ទេចឱ្យក្លាយជាផេះ ហើយបានទាយទុកជាមុនថា ពីពេលនេះទៅប្រាំឆ្នាំខាងមុខ ផ្លូវរបស់ជនជាតិជ្វីហ្វនឹង “បញ្ជាក់ថា ប្រជាជនឧក្រិដ្ឋ និងឃាតករនេះ ប្រាកដជាទទួលជោគវាសនាដ៏សាកសមចំពោះខ្លួន” (យើងជាអ្នកគូសបន្ទាត់ពីក្រោម), ទំព័រ ២០០ “ការណ៍ដែល Striecher ជំរុញឱ្យប្រព្រឹត្តបទមនុស្សឃាត និងសម្លាប់ឱ្យផុតពូជនៅសម័យដែលនៅភាគខាងកើត ជនជាតិជ្វីហ្វត្រូវបានសម្លាប់រង្គាល់នៅក្នុងលក្ខខណ្ឌគួរឱ្យរន្ធត់បំផុត សម្រេចបាននូវ “ការធ្វើទុក្ខបុកម្នេញដោយមូលហេតុនយោបាយ និងពូជសាសន៍” ដែលមានចែងក្នុងចំណោមឧក្រិដ្ឋកម្មសង្គ្រាម និងមានកំណត់ដោយលក្ខន្តិកៈ ហើយជាឧក្រិដ្ឋកម្មប្រឆាំងនឹងមនុស្សជាតិផងដែរ (យើងជាអ្នកគូសបន្ទាត់ពីក្រោម)។

¹¹³⁶ ការជំនុំជម្រះឧក្រិដ្ឋជនសង្គ្រាមធំៗនៅតុលាការព្រហ្មទណ្ឌអន្តរជាតិ ថ្ងៃទី០១ ខែតុលា ឆ្នាំ១៩៤៦ តុលាការយោធាអន្តរជាតិ ភាគ ១ ទំព័រ ២០១៖ “ក្នុងសក្ខីកម្មរបស់ខ្លួន Funk បានប្រកាសថាគាត់មានការឃើសចិត្តចំពោះភាពសាហាវឃោរឃៅកាលពីថ្ងៃទី១០ ខែវិច្ឆិកា។ តែគេបានដឹងថា នៅថ្ងៃទី១៥ ខែវិច្ឆិកា គាត់បានថ្លែងសុន្ទរកថាមួយ ដែលក្នុងនោះ គាត់បានពិពណ៌នាអំពីភាពឃោរឃៅនេះថាដូចជា “ការសម្តែងបែបហិរញ្ញវិទ្យាស្តង់ដាររបស់ប្រជាជនអាណ្លីម៉ង់ ចំពោះការវាយប្រហារបែបឧក្រិដ្ឋដែលជនជាតិជ្វីហ្វដឹកនាំធ្វើប្រឆាំងនឹងពួកគេ”។ នៅក្នុងសុន្ទរកថានោះ គាត់បានអះអាងដែរថា ការដកជនជាតិជ្វីហ្វទាំងអស់ចេញពីរាល់សកម្មភាពសេដ្ឋកិច្ចគួរកើតចេញដោយសមហេតុសមផលពីការដកពួកគេចេញពីជីវិតនយោបាយ” (យើងជាអ្នកគូសបន្ទាត់ពីក្រោម)។

¹¹³⁷ ការជំនុំជម្រះឧក្រិដ្ឋជនសង្គ្រាមធំៗនៅតុលាការព្រហ្មទណ្ឌអន្តរជាតិ ថ្ងៃទី០១ ខែតុលា ឆ្នាំ១៩៤៦ តុលាការយោធាអន្តរជាតិ ភាគ ១ ទំព័រ ២១៥៖ “ដូច្នេះ ការនិរទេសជនជាតិជ្វីហ្វបានចាប់ផ្តើម និងបន្តរហូតដល់សរទរឆ្នាំ១៩៤២។ នៅថ្ងៃទី១៥ ខែកញ្ញា ឆ្នាំ ១៩៤២ Von Schirach បានថ្លែងសុន្ទរកថាមួយ ដោយក្នុងនោះគាត់ពន្យល់ថា គាត់បានបណ្តេញ “ជនជាតិជ្វីហ្វនៅតាមសង្កាត់ជ្វីហ្វភាគខាងកើត រាប់សិនពាន់នាក់” សម្រាប់ “ជាការចូលរួមរបស់គាត់ចំពោះវិស័យវប្បកម្មអឺរ៉ុប” (យើងជាអ្នកគូសបន្ទាត់ពីក្រោម)។

ផ្អែកលើមូលដ្ឋាននៃការដកចេញ¹¹³⁸។ តុលាការក្រុងហ្សឺណែវបានបញ្ជាក់អះអាងអំពីការបកស្រាយនៃការធ្វើទុក្ខបុកម្នេញជាដូចជាការតម្រូវឱ្យមានគោលបំណងដកចេញ នៅក្នុងរឿងក្តី Eichmann¹¹³⁹។

¹¹³⁸ ការជំនុំជម្រះឧក្រិដ្ឋជនសង្គ្រាមលើស្ត្រីនៅតុលាការព្រហ្មទណ្ឌអន្តរជាតិ ថ្ងៃទី០១ ខែតុលា ឆ្នាំ១៩៤៦ តុលាការយោធាអន្តរជាតិ ភាគ ១ ទំព័រ ២២៥៖ “វិធានការមួយក្នុងចំណោមវិធានការទាំងឡាយរបស់ Seyss-Inquart ក្នុងឋានៈជាស្នងការរបស់អាណាចក្រអាល្លឺម៉ង់ សម្រាប់ប្រទេសហូឡង់ គឺការដាក់ចូលជាធរមាននូវច្បាប់សេដ្ឋកិច្ចពិសេសមួយចំនួនសម្រាប់ជនជាតិជ្វីហ្វ។ បន្ទាប់មកទៀត មានក្រឹត្យច្បាប់មួយចំនួនតម្រូវឱ្យរាប់ចំនួនពួកជ្វីហ្វ បង្ខំពួកគេឱ្យរស់នៅតាមសង្កាត់ជ្វីហ្វ និងពាក់ផ្កាយដាវីដ។ ជនជាតិជ្វីហ្វត្រូវបាន ចាប់ខ្លួនផងដែរទៅតាមពេលវេលាទៀងទាត់ និងឃុំឃាំងនៅក្នុងជំរុំប្រមូលផ្តុំ ហើយជាចុងក្រោយ ដោយមានសំណើរបស់ Heydrich ពួកគេត្រូវបាននិរទេសជាទ្រង់ទ្រាយធំ៖ ក្នុងចំណោមប្រជាជនជ្វីហ្វមួយសែនបួនម៉ឺននាក់ដែលរស់នៅប្រទេសហូឡង់ មានប្រមាណ មួយសែនពីរម៉ឺននាក់ដែលត្រូវបានបញ្ជូនទៅជំរុំប្រមូលផ្តុំ Auschwitz ដើម្បី “ដំណោះស្រាយចុងក្រោយ”។ Seyss-Inquart ទទួល ស្គាល់ថាបានដឹងពីគោលដៅរបស់អ្នកទាំងនោះ ប៉ុន្តែគាត់អះអាងថាបានឮពីអ្នកដែលធ្លាប់នៅ Auschwitz ថាជនជាតិជ្វីហ្វទាំងនោះ ទទួលបានការប្រព្រឹត្តិល្អប្រសើរ ហើយថាគាត់ជឿជាក់ថាគេដាក់អ្នកទាំងនោះនៅទីនោះដើម្បីបញ្ជូនទៅប្រទេសមួយផ្សេងទៀត នៅ ក្រោយពេលចប់សង្គ្រាម។ យោងតាមភស្តុតាង និងដោយសារតួនាទីផ្លូវការរបស់គាត់ គេមិនអាចជឿជាក់បានចំពោះការអះអាងមួយ នេះទេ”, ទំព័រ ២៣៤៖ “ Bormann បានដើរតួនាទីយ៉ាងសកម្មនៅក្នុងការធ្វើទុក្ខបុកម្នេញជនជាតិជ្វីហ្វ ទាំងនៅក្នុងប្រទេសអាល្លឺម៉ង់ និងនៅតាមប្រទេសដែលស្ថិតក្រោមការត្រួតត្រា។ គាត់បានចូលរួមក្នុងកិច្ចការភារកិច្ចនានាដែលនាំទៅដល់ការបញ្ជូនជនជាតិជ្វីហ្វ ប្រាំមួយម៉ឺននាក់ពីទីក្រុងវីយែន ទៅប្រទេសប៊ូឡូញ ដោយមានជំនួយពីកងការពារ (SS) និងប៉ូលីសសម្ងាត់រដ្ឋ។ គាត់បានចុះហត្ថ លេខាលើក្រឹត្យចុះថ្ងៃទី៣១ ខែឧសភា ឆ្នាំ១៩៤១ ដែលពង្រីកការអនុវត្តច្បាប់ទាំងឡាយរបស់ Nuremberg ទៅកាន់ទឹកដីចំណុះនានា នៅភាគខាងកើត។ ក្នុងបទបញ្ជាមួយចុះថ្ងៃទី០៩ ខែតុលា ឆ្នាំ១៩៤២ គាត់បានប្រកាសថា ការកម្ទេចជនជាតិជ្វីហ្វជាអចិន្ត្រៃយ៍ចេញពី ទឹកដីរបស់អាណាចក្រអាល្លឺម៉ង់ (Plus Grande Allemagne) លែងអាចធ្វើបានតាមរយៈនិរទេសសេរីទៀតហើយ តែគឺតាមរយៈការ ប្រើប្រាស់ “កម្លាំងគ្មានមេត្តា” នៅតាមជំរុំពិសេសនានាភាគខាងលិចប៉ូឡូញ”។ នៅថ្ងៃទី០១ ខែកក្កដា ឆ្នាំ១៩៤៣ គាត់បានចុះហត្ថ លេខាលើដីកាមួយដែលដកជនជាតិជ្វីហ្វចេញពីការការពារដោយតុលាការធម្មតា ហើយបានដាក់ពួកគេឱ្យស្ថិតក្រោមយុត្តាធិការផ្តាច់ មុខរបស់ប៉ូលីសសម្ងាត់រដ្ឋរបស់លោក Himmler” (យើងជាអ្នកគូសបន្ទាត់ពីក្រោម)។

¹¹³⁹ តុលាការក្រុងហ្សឺណែវសាឡិម រឿងក្តី Eichmann ៣៦ ILR ឆ្នាំ១៩៦៨ កថាខ័ណ្ឌ ៥៦៖ “ជាមួយនឹងការឡើងកាន់អំណាចរបស់ អ៊ីត្លេ ការធ្វើទុក្ខបុកម្នេញលើជនជាតិជ្វីហ្វបានក្លាយជាគោលនយោបាយផ្លូវការមួយ និងមានទម្រង់ស្របតាមច្បាប់ស្ទើរតែទាំងស្រុង តាមរយៈច្បាប់ និងវិធាននានាដែលត្រូវបានផ្សព្វផ្សាយដោយរដ្ឋាភិបាលអាណាចក្រអាល្លឺម៉ង់ អនុលោមតាមអំណាចនីតិប្រតិបត្តិដែល សភាផ្តល់ឱ្យរដ្ឋាភិបាលនៅថ្ងៃទី២៤ ខែមីនា ឆ្នាំ១៩៣៣ (វគ្គ ១៤ ភាគ ១ ទំព័រ ២១៥ [ដែលនៅត្រង់នោះ មានការចុះកាលបរិច្ឆេទ ខុស ថានៅថ្ងៃទី២៣ ខែមីនា ឆ្នាំ១៩៣៣]) និងតាមរយៈអំពើហិង្សាផ្ទាល់ទាំងឡាយដែលរៀបចំឡើងដោយរបបនេះ ដើម្បីប្រឆាំងនឹង បុគ្គល និងទ្រព្យសម្បត្តិរបស់ជនជាតិជ្វីហ្វ។ គោលដៅដំបូងនៃការធ្វើសកម្មភាពទាំងនេះ គឺដើម្បីដកហូតសិទ្ធិពីជនជាតិជ្វីហ្វ បន្ទាប់ បន្តេកពួកគេ និងធ្វើឱ្យគេមានការភ័យខ្លាចក្នុងចិត្ត បំបែកពួកគេចេញពីប្រជាជនផ្សេងទៀត ដកពួកគេចេញពីជីវភាពសេដ្ឋកិច្ច និង

៦៥៥. ដូច្នោះ ក្នុងករណីជាក់ស្តែងនេះ ដើម្បីកំណត់អំពីចរិតលក្ខណៈនៃឧក្រិដ្ឋកម្មនៃការធ្វើទុក្ខបុកម្នេញ អង្គជំនុំជម្រះត្រូវតែបង្ហាញឱ្យឃើញថា តើរាល់វិធានការទាំងឡាយដែលត្រូវកំណត់ថាជាការធ្វើទុក្ខបុកម្នេញ មានគោលបំណងដាក់ក្រុមឱ្យនៅដាច់ពីគេ ឬដកក្រុមចេញពីក្នុងសង្គម ស្ថិតនៅត្រង់ចំណុចណា។ ដោយពុំបានធ្វើដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ហើយនៅក្នុងការកំណត់ប្រភេទបទល្មើស អង្គជំនុំជម្រះបានអនុវត្តដោយពុំត្រឹមត្រូវនូវច្បាប់ជាធរមាននៅសម័យកាលនៃអង្គហេតុ ដូចដែលគេនឹងឃើញនៅផ្នែកខាងក្រោម¹¹⁴⁰។

ផ្នែកទី ២. កំហុស និងផលវិបាកនៅតាមទីតាំងឧក្រិដ្ឋកម្មនីមួយៗ

១. គ្មានចេតនាវើសអើងចំពោះពុទ្ធសាសនិក និងព្រះសង្ឃ

៦៥៦. អង្គជំនុំជម្រះមានកាតព្វកិច្ចបង្ហាញឱ្យឃើញថា តើរាល់វិធានការទាំងឡាយដែលត្រូវបានកំណត់ថាជាការធ្វើទុក្ខបុកម្នេញ មានគោលបំណងដាក់ក្រុមឱ្យនៅដាច់ដោយឡែក ឬដកចេញពីក្នុងសង្គម ត្រូវបានធ្វើឡើងតាមរបៀបណា ហើយដោយបានអះអាងថា ចេតនាវើសអើងដែលមិនអាស្រ័យទៅនឹងការចង់ដឹងថាតើគោលបំណងគឺឈានទៅសម្រេចឱ្យបានសមភាពដាច់ខាតមែនឬទេ¹¹⁴¹។ ដូច្នោះ ធាតុផ្សំ

វប្បធម៌របស់ប្រទេស និងបិទប្រភពចំណូលរបស់ពួកគេ” (យើងជាអ្នកគូសបន្ទាត់ពីក្រោម), កថាខ័ណ្ឌ ២០១៖ “វាច្បាស់ណាស់ថាផ្នែកទាំងពីរនៃនិយមន័យនៃឧក្រិដ្ឋកម្មប្រឆាំងនឹងមនុស្សជាតិ ត្រូវអនុវត្តចំពោះរាល់សកម្មភាពទាំងអស់របស់ជនជាប់ចោទប្រឆាំងនឹងជនជាតិដើម ទៅដំណាក់កាលចុងក្រោយ ចាប់ពីខែសីហា ឆ្នាំ១៩៤១ ហើយថានៅក្នុងដំណាក់កាលនោះ គាត់បានចូលរួមក្នុងគ្រប់អំពើអមនុស្សធម៌ទាំងអស់ដែលមានបង្ហាញនៅក្នុងមាត្រាច្បាប់ (ការធ្វើមនុស្សឃាត ការសម្លាប់រង្គាល ការធ្វើឱ្យក្លាយទៅជាទាសករ ការបង្កត់អាហារ និងការនិរទេសប្រជាជនស៊ីវិល។ ការបង្កឱ្យមានព្យុសនកម្មធ្ងន់ធ្ងរលើរូបរាងកាយ ឬផ្លូវចិត្ត លើប្រជាជនដើម ក៏ជាអំពើអមនុស្សធម៌មួយដែរ ធ្វើឡើងប្រឆាំងនឹងប្រជាជនស៊ីវិល។ អំពើទាំងអស់នេះ ដែលប្រព្រឹត្តឡើងក្នុងគោលបំណងសម្លាប់រង្គាលប្រជាជនដើម គឺជាកំហុសទៅក៏ជាការធ្វើទុក្ខបុកម្នេញជនជាតិដើម ដោយមូលហេតុជាតិសាសន៍ ពូជសាសន៍ សាសនា និងនយោបាយផងដែរ” (យើងជាអ្នកគូសបន្ទាត់ពីក្រោម)។

¹¹⁴⁰ សូមមើលខាងក្រោម កថាខ័ណ្ឌ ៦៥៦-៦៥៧។

¹¹⁴¹ សំអាងហេតុសាលក្រម កថាខ័ណ្ឌ ១១៨៦។

អត្តនាម័តិនៃការធ្វើទុក្ខបុកម្នេញដោយមូលហេតុសាសនា ពុំត្រូវបានបំពេញ ហើយសេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ¹¹⁴²។

២. គ្មានចេតនាទើបទើបចំពោះជនជាតិចាម

៦៥៧. អង្គជំនុំជម្រះពុំបានកំណត់ថា តើរាល់វិធានការទាំងឡាយដែលត្រូវបានកំណត់ថាជាការធ្វើទុក្ខបុកម្នេញមានគោលបំណងដាក់ក្រុមឱ្យនៅដាច់ដោយឡែក ឬដកចេញពីក្នុងសង្គម ត្រូវបានធ្វើឡើងតាមរបៀបណានោះទេ។ ដោយពុំបានបង្ហាញឱ្យឃើញដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់¹¹⁴³។ ដូច្នោះ ធាតុផ្សំអត្តនាម័តិនៃការធ្វើទុក្ខបុកម្នេញដោយមូលហេតុសាសនាចំពោះជនជាតិចាម គឺពុំត្រូវបានបំពេញ ហើយសេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ¹¹⁴⁴។

ជំពូកទី ៤. កំហុសពាក់ព័ន្ធនឹងអំពើអមនុស្សធម៌ផ្សេងៗទៀតដែលជាឧក្រិដ្ឋកម្មប្រឆាំងនឹងមនុស្សជាតិ

៦៥៨. យោងតាមខ្លឹមសារនៃដីកាបញ្ជូនរឿងទៅជំនុំជម្រះ ខៀវ សំផន ត្រូវបានបញ្ជូនទៅជំនុំជម្រះ ពីបទឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត។ នៅក្នុងការកំណត់អំពីនិយមន័យនៃឧក្រិដ្ឋកម្មនេះ អង្គជំនុំជម្រះបានប្រព្រឹត្តកំហុសអង្គច្បាប់ជាច្រើន¹¹⁴⁵។ អង្គជំនុំជម្រះប្រព្រឹត្តកំហុសអង្គច្បាប់នៅក្នុងការពិនិត្យលើគោលការណ៍នីត្យានុកូលភាព (ផ្នែកទី ១) និងដោយផ្តល់និយមន័យបែបបំប្រួញនៃលក្ខខណ្ឌតម្រូវនៃអនីត្យានុកូលភាពផ្លូវការ (ផ្នែកទី ២)។

¹¹⁴² សំអាងហេតុសាលក្រម កថាខ័ណ្ឌ ១១៨៦។

¹¹⁴³ សំអាងហេតុសាលក្រម កថាខ័ណ្ឌ ១៦៥៤-១៦៥៩, ១៦៩៥-១៦៩៧, ៣៣២០-៣៣២៦, ៣២៤៣, ៣៣២៩, ៣៣៣២។

¹¹⁴⁴ សំអាងហេតុសាលក្រម កថាខ័ណ្ឌ ៣៩៩០-៣៩៩៨, ៤៣០៦។

¹¹⁴⁵ សំអាងហេតុសាលក្រម កថាខ័ណ្ឌ ៧២៤-៧២៧។

ផ្នែកទី ១. ការវាយតម្លៃពុំត្រឹមត្រូវលើនីត្យានុកូលភាពនៃឧក្រិដ្ឋកម្មដែលជាអំពើអមនុស្សធម៌ ផ្សេងៗទៀត

៦៥៩. អង្គជំនុំជម្រះយល់ឃើញថា បន្ទាប់ពីបាន “ថ្លឹងថ្លែងទៅលើកត្តាទាំងនេះដោយសត្យានុម័ត្តរួចមក” អង្គជំនុំជម្រះសន្និដ្ឋានថា “ជនជាប់ចោទអាចប្រមើលឃើញ និងដឹងជាទូទៅថា អំពើអមនុស្សធម៌ផ្សេងៗទៀត អាចត្រូវបានផ្ដន្ទាទោសជាឧក្រិដ្ឋកម្មប្រឆាំងនឹងមនុស្សជាតិ គិតត្រឹមឆ្នាំ១៩៧៥”¹¹⁴⁶។ សំអាងហេតុនៃសាលក្រមដែលរងការជំទាស់ ពុំបានផ្តល់សំអាងហេតុណាមួយចំពោះការធ្វើសេចក្ដីសន្និដ្ឋានជាទូទៅមួយនេះ ដែលត្រូវបានលើកឡើងដោយគ្មានកំណត់សម្គាល់ដឹងទំព័រណាមួយជួយគាំទ្រនោះទេ។ អង្គជំនុំជម្រះបានត្រឹមតែនិយាយថា ខ្លួនបានពិចារណាលើ “ក្របខ័ណ្ឌនៃច្បាប់ទំនៀមទម្លាប់អន្តរជាតិ ភាពធ្ងន់ធ្ងរនៃបទឧក្រិដ្ឋ និងតួនាទីរបស់ជនជាប់ចោទក្នុងនាមជាសមាជិកនៃអាជ្ញាធរគ្រប់គ្រងប្រទេសកម្ពុជា”¹¹⁴⁷។

៦៦០. មេធាវីការពារក្ដីពុំជំទាស់នឹងអត្ថិភាពនៃឧក្រិដ្ឋកម្មដែលជាអំពើអមនុស្សធម៌ផ្សេងៗទៀត នៅសម័យកាលនៃអង្គហេតុនោះទេ។ ក៏ប៉ុន្តែ ការកត់សម្គាល់តែមួយគត់នេះគឺពិតជាមិនគ្រប់គ្រាន់ឡើយ ដើម្បីធ្វើឱ្យការចោទប្រកាន់អាចត្រូវដឹងជាមុនបានដោយជនជាប់ចោទ ថាជាអំពើល្មើស និងមានច្បាប់ចែង។ អំពើអមនុស្សធម៌ផ្សេងៗទៀតអាចមានលក្ខណៈជាការប្រព្រឹត្តិផ្សេងៗ។ វាជាប្រភេទបំពេញបន្ថែមមួយ ដែលតម្រូវឱ្យមានការពិនិត្យលើគោលការណ៍នីត្យានុកូលភាពឱ្យបានហ្មត់ចត់ជាងការពិនិត្យលើកឡើងដោយអង្គជំនុំជម្រះ។

៦៦១. មាត្រា ៥ នៃច្បាប់ស្ដីពីការបង្កើត អ.វ.ត.ក. រៀបរាប់អំពីឧក្រិដ្ឋកម្មប្រឆាំងនឹងមនុស្សជាតិដាច់ដោយឡែកនៃការធ្វើមនុស្សឃាត ការសម្លាប់រង្គាល ការធ្វើឱ្យទៅជាទាសករ ការនិរទេស ការដាក់ក្នុងមន្ទីរឃុំឃាំង ការធ្វើទារុណកម្ម ការរំលោភលើផ្លូវភេទ ការធ្វើទុក្ខបុកម្នេញដោយមូលហេតុនយោបាយ ពូជសាសន៍ ឬសាសនា និងបញ្ចប់ជាមួយនឹង “អំពើអមនុស្សធម៌ផ្សេងៗទៀត”។

¹¹⁴⁶ សំអាងហេតុសាលក្រម កថាខ័ណ្ឌ ៧២៣ (យើងជាអ្នកគូសបន្ទាត់ពីក្រោម)។

¹¹⁴⁷ សំអាងហេតុសាលក្រម កថាខ័ណ្ឌ ៧២៣។

៦៦២. អំពើអមនុស្សធម៌ផ្សេងៗទៀត ពុំមែនជាបទឧក្រិដ្ឋ ឬជាប្រភេទឧក្រិដ្ឋកម្មជាក់លាក់នោះទេ។ នៅក្នុង និយមន័យនៃអំពើឧក្រិដ្ឋកម្មប្រឆាំងនឹងមនុស្សជាតិ អំពើអមនុស្សធម៌ផ្សេងៗទៀត មានគោលបំណង បង្កើតនូវការពង្រីកលើឧក្រិដ្ឋកម្មទាំងអស់ដែលត្រូវបានរៀបរាប់យ៉ាងជាក់លាក់ ដែលត្រូវអនុវត្តដោយ សទិសភាព ទៅតាមវិធាននៃការបកស្រាយលើប្រភេទដូចគ្នា។ អំពើអមនុស្សធម៌ផ្សេងៗទៀត ក្នុងតួ នាទីជាប្រភេទបំពេញបន្ថែម ឬបើតាមសំនួនវេហាររបស់ Iris HAENEN ជាការ “ទទើសទទែង”¹¹⁴⁸ ត្រូវបានដាក់បញ្ចូលក្នុងបទប្បញ្ញត្តិពាក់ព័ន្ធនឹងឧក្រិដ្ឋកម្មប្រឆាំងនឹងមនុស្សជាតិ ដើម្បីរារាំងមិនឱ្យអំពើ អមនុស្សធម៌មួយចំនួនទៀតដែលមិនត្រូវបានរៀបរាប់ឱ្យបានច្បាស់លាស់ថាជាឧក្រិដ្ឋកម្មប្រឆាំងនឹង មនុស្សជាតិ ត្រូវដកចេញពីវិសាលភាពនៃនីតិព្រហ្មទណ្ឌអន្តរជាតិ។ ដូច្នោះ វាមានន័យថា អំពើសកម្ម ឬ អំពើអកម្មដែលត្រូវផ្ដន្ទាទោស មិនត្រូវធ្លាប់បានគ្របដណ្ដប់ដោយខ្លឹមសារនៃបទឧក្រិដ្ឋណាមួយក្នុង ចំណោមបទឧក្រិដ្ឋដែលត្រូវបានកំណត់ថាជាឧក្រិដ្ឋកម្មប្រឆាំងនឹងមនុស្សជាតិ នៅក្នុងច្បាប់ជាក់លាក់ ណានោះទេ។ សេចក្ដីសន្និដ្ឋាននេះត្រូវបានបញ្ជាក់អះអាងដោយយុត្តិសាស្ត្ររបស់តុលាការព្រហ្មទណ្ឌ អន្តរជាតិសម្រាប់អតីតប្រទេសយូហ្គោស្លាវី និងតុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា ហើយកើតចេញផងដែរពីការបកស្រាយវេយ្យាករណ៍សមហេតុសមផល៖ ខនេះចែងអំពីអំពើអមនុស្ស ធម៌ផ្សេងៗទៀត¹¹⁴⁹។

¹¹⁴⁸ អត្ថបទនិពន្ធដោយ Iris HAENEN ការចាត់ថ្នាក់អំពើនានានៃឧក្រិដ្ឋកម្មប្រឆាំងនឹងមនុស្សជាតិ នៅក្នុងលក្ខន្តិកៈក្រុងរ៉ូមរបស់ តុលាការព្រហ្មទណ្ឌអន្តរជាតិ ព្រឹត្តិបត្រច្បាប់អាណ្លឺម៉ង់ ឆ្នាំ២០១៣ ទំព័រ ៧៩៦-៨២២ និង ការបង្ខំ និងការរៀបការ៖ ការចោទប្រកាន់ ចំពោះអំពើរៀបការដោយបង្ខំនៅក្នុងនីតិព្រហ្មទណ្ឌហូឡង់ អង់គ្លេស និងនៅក្នុងនីតិព្រហ្មទណ្ឌអន្តរជាតិ គ្រឹះស្ថានបោះពុម្ពផ្សាយ Intersentia ឆ្នាំ២០១៤។ ការបកប្រែសំនួនវេហារដោយមេធាវីការពារក្តី គឺយកតាមសំនួនវេហារ “catch-all provision” របស់ អ្នកនិពន្ធ នៅក្នុងអត្ថបទដើមជាភាសាអង់គ្លេស។

¹¹⁴⁹ អត្ថបទនិពន្ធដោយ Iris HAENEN ការចាត់ថ្នាក់អំពើនានានៃឧក្រិដ្ឋកម្មប្រឆាំងនឹងមនុស្សជាតិ នៅក្នុងលក្ខន្តិកៈក្រុងរ៉ូមរបស់ តុលាការព្រហ្មទណ្ឌអន្តរជាតិ ព្រឹត្តិបត្រច្បាប់អាណ្លឺម៉ង់ ឆ្នាំ២០១៣ ទំព័រ ៨១២ (យើងជាអ្នកគូសបន្ទាត់ពីក្រោម)។ ការយោងដែល ត្រូវបានរៀបរាប់ដើម្បីគាំទ្រការលើកឡើងនេះមាន៖ “Jain កំណត់សម្គាល់ខាងលើ ១ ត្រង់ [កថាខ័ណ្ឌ] ១០២៨ យោងទៅ សាល ក្រម Kayishema កំណត់សម្គាល់ខាងលើ ៦៥ កថាខ័ណ្ឌ ១៥០។ សូមមើលផងដែរ រដ្ឋអាជ្ញា ទល់នឹង Mitar Vasiljević (សាល ក្រម) តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី សំណុំរឿង IT-98-32-T ថ្ងៃទី២៩ ខែវិច្ឆិកា ឆ្នាំ២០០២ កថាខ័ ណ្ឌ ២៣៤, រដ្ឋអាជ្ញា ទល់នឹង Dario Kordić & Mario Čerkez (សាលក្រម) តុលាការព្រហ្មទណ្ឌអន្តរជាតិសម្រាប់អតីតប្រទេស យូហ្គោស្លាវី សំណុំរឿង IT-95-14/2-T ថ្ងៃទី២៦ ខែកុម្ភៈ ឆ្នាំ២០០១ កថាខ័ណ្ឌ ២៦៩។

៦៦៣. អំពើអមនុស្សធម៌ផ្សេងៗទៀត គឺទំនងជាផ្នែកនៃនិយមន័យនៃឧក្រិដ្ឋកម្មប្រឆាំងនឹងមនុស្សជាតិ ដែលបង្កើតឱ្យមានការលំបាកយ៉ាងខ្លាំង ជាមួយនឹងការគោរពគោលការណ៍នីត្យានុកូលភាព¹¹⁵⁰។ គោលការណ៍នីត្យានុកូលភាព (គ្មានបទល្មើស បើគ្មានច្បាប់ចែង) គឺជាគោលការណ៍គ្រឹះនៃការចោទប្រកាន់ព្រហ្មទណ្ឌអន្តរជាតិ ហើយដូច្នោះ ត្រូវអនុវត្តចំពោះគ្រប់តុលាការអន្តរជាតិទាំងអស់។ គេឃើញមានការលើកឡើងអំពីគោលការណ៍នេះនៅក្នុងខ្លឹមសារនៃមាត្រា ២-២- នៃលក្ខន្តិកៈក្រុងរ៉ូម¹¹⁵¹ និងនៅក្នុងមាត្រា ១១ នៃសេចក្តីប្រកាសជាសកលស្តីអំពីសិទ្ធិមនុស្ស។ គោលការណ៍នេះបង្កើតចេញជាអនុសាធារណៈជាច្រើន ដែលក្នុងនោះមានគោលការណ៍នៃភាពអាចដឹងជាមុនបានថាមានច្បាប់ចែង ដែលតម្រូវឱ្យការប្រព្រឹត្តិបែបឧក្រិដ្ឋត្រូវមានភាពជាក់លាក់ និងច្បាស់លាស់។ និយមន័យបទឧក្រិដ្ឋមួយត្រូវតែមានភាពច្បាស់លាស់គ្រប់គ្រាន់ ដើម្បីឱ្យចារិកសក្តានុពលអាចដឹងបានថា តើអំពើសកម្ម ឬអំពើអាកម្មដែលគេប្រព្រឹត្ត អាចត្រូវបានចោទប្រកាន់ព្រហ្មទណ្ឌដែរឬទេ។ យោងតាមគោលការណ៍នៃការមិនអនុវត្តបែបប្រតិសកម្ម គេមិនអាចចោទប្រកាន់ចំពោះអំពើសកម្មមួយ អំពើអាកម្មណាមួយដែលត្រូវបានប្រព្រឹត្តនៅមុនការប្រកាសឱ្យប្រើច្បាប់សម្រាប់ដាក់ទោសចំពោះការប្រព្រឹត្តិប្រភេទនោះទេ រៀបរយលែងតែវិធានទាំងនោះផ្តល់ភាពអនុគ្រោះដល់ជនជាប់ចោទ។ អនុសាធារណៈនៃគោលការណ៍នេះ គឺការការពារសុចរិតភាពនៃសិទ្ធិរបស់ជនជាប់ចោទ។

៦៦៤. លោក CASSESSE អះអាងថា គោលការណ៍មិនប្រតិសកម្មនៃវិធានព្រហ្មទណ្ឌ បានចាក់ឫសយ៉ាងមាំមួនពីពេលនេះទៅ នៅក្នុងនីតិព្រហ្មទណ្ឌអន្តរជាតិ ហើយថាតុលាការទាំងអស់គ្រាន់តែត្រូវអនុវត្តវិធាននីតិព្រហ្មទណ្ឌដែលមានអត្ថិភាពនៅពេលបទល្មើសរងការចោទប្រកាន់កើតឡើងប៉ុណ្ណោះ¹¹⁵²។ ក៏ប៉ុន្តែ តុលាការទាំងអស់បានគេចមិនអនុវត្តគោលការណ៍នេះឱ្យបានតឹងរឹង ហើយបានជ្រើសរើសវិធី

¹¹⁵⁰ សៀវភៅនិពន្ធដោយ Cherif BASSIOUNI *ឧក្រិដ្ឋកម្មប្រឆាំងនឹងមនុស្សជាតិ ប្រវត្តិ និងការវិវត្ត និងការអនុវត្តនាពេលបច្ចុប្បន្ន* Cambridge ឆ្នាំ២០១១ ទំព័រ ៤១១។

¹¹⁵¹ លក្ខន្តិកៈក្រុងរ៉ូម មាត្រា ២២-២៖ “និយមន័យនៃបទឧក្រិដ្ឋត្រូវតែបកស្រាយឱ្យបានតឹងរឹងបំផុត និងមិនអាចត្រូវបានពង្រីកដោយសទិសភាពបានទេ។ ក្នុងករណីមានភាពមិនច្បាស់លាស់ និយមន័យនេះត្រូវតែបកស្រាយឱ្យបានជាប្រយោជន៍ដល់ជនដែលជាកម្មវត្ថុនៃការស៊ើបអង្កេត ការចោទប្រកាន់ ឬការផ្តន្ទាទោស”។

¹¹⁵² សៀវភៅនិពន្ធដោយ Antonio CASSESSE *នីតិព្រហ្មទណ្ឌអន្តរជាតិ* ឆ្នាំ២០០៨ ទំព័រ ១១៣-១១៤។

សាស្ត្រទូលាយជាង ដែលក្នុងនោះការបកស្រាយ និងការបង្កើតរបស់តុលាការ ត្រូវបានអនុញ្ញាត តាមរយៈការសម្របសម្រួលគតិយុត្តិ។ ការពិនិត្យលើសេចក្តីសម្រេចថ្មីៗមួយចំនួនពាក់ព័ន្ធនឹងភាពមិនប្រតិសកម្មនៃច្បាប់ បានស្តែងឱ្យឃើញច្បាស់ថា តុលាការទាំងអស់បានព្យាយាមសម្រុះសម្រួលការណ៍ដែលនីតិព្រហ្មទណ្ឌអន្តរជាតិ “ផ្សំឡើងភាគច្រើនពីវិធានទំនៀមទម្លាប់ដែលជាធម្មតាត្រូវបានកំណត់អត្តសញ្ញាណ បំភ្លឺ ឬបញ្ជាក់ ឬដែលការកំណត់តាមផ្លូវគតិយុត្តិត្រូវបានធ្វើដោយតុលាការ”¹¹⁵³ ជាមួយការបង្គាប់ថា ពិរុទ្ធភាពគឺមិនត្រូវដាក់ទៅលើបុគ្គលដែលមិនអាចដឹងបានដោយហេតុផលត្រឹមត្រូវថា តើអំពើនោះមានលក្ខណៈឧក្រិដ្ឋដែរឬទេ¹¹⁵⁴។ ប្រភេទបំពេញបន្ថែមនៃអំពើអមនុស្សធម៌ផ្សេងៗទៀត គឺស្ថិតក្នុងវិធីសាស្ត្រទូលាយនេះ និងឆន្ទៈក្នុងការសម្របសម្រួលនីតិព្រហ្មទណ្ឌអន្តរជាតិនេះ។ យ៉ាងណាមិញ យុត្តិសាស្ត្រអន្តរជាតិបានអភិវឌ្ឍនិយមន័យប្រយ័ត្នប្រយែងមួយនៃអំពើអមនុស្សធម៌ផ្សេងៗទៀត ធ្វើយ៉ាងណាមិនឱ្យប៉ះពាល់ដល់គោលការណ៍មិនមែនជាបទល្មើស បើគ្មានច្បាប់ចែង។

៦៦៥. ដូច្នោះ វាពុំគ្រប់គ្រាន់ទេក្នុងការនិយាយថា ឧក្រិដ្ឋកម្មនៃអំពើអមនុស្សធម៌ផ្សេងៗទៀត គឺអាចដឹងមុនបានថាមានចែងនៅក្នុងច្បាប់ ក្នុងសម័យកាលនៃអង្គហេតុ ខណៈដែលឧក្រិដ្ឋកម្មនេះមានលក្ខណៈជាការប្រព្រឹត្តិច្រើនបែបយ៉ាងនោះ។ ក្នុងឋានៈជាប្រភេទបំពេញបន្ថែម គួរតែត្រូវធ្វើការវិភាគមួយករណីម្តងៗចំពោះអង្គហេតុនីមួយៗដែលត្រូវបានចោទប្រកាន់ គឺមានន័យថាត្រូវកំណត់អត្តសញ្ញាណនៃការប្រព្រឹត្តិ និងពិនិត្យមើលថាតើនៅសម័យកាលនៃអង្គហេតុ ការប្រព្រឹត្តិនោះអាចមានលក្ខណៈឧក្រិដ្ឋស្មើគ្នាទៅនឹងអំពើអមនុស្សធម៌ផ្សេងៗទៀតដែរឬទេ។ ដោយពុំបានផ្តល់ការពិនិត្យហ្មត់ចត់លើនីត្យានុកូលភាពនៃបទល្មើសដែលចោទជាបញ្ហានេះ អង្គជំនុំជម្រះបានប្រព្រឹត្តកំហុសអង្គច្បាប់ ដែលធ្វើឱ្យសេចក្តីសន្និដ្ឋានរបស់ខ្លួន គ្មានសុពលភាព។

ផ្នែកទី ២. ការរំលូតបែបបំប្រួលនៃលក្ខខណ្ឌតម្រូវនៃអនិច្ចាទុក្ខក្នុងការសុំសេចក្តី

¹¹⁵³ សៀវភៅនិពន្ធដោយ Antonio CASSESE នីតិព្រហ្មទណ្ឌអន្តរជាតិ ឆ្នាំ២០០៨ ទំព័រ ១១៣-១១៤។
¹¹⁵⁴ អត្ថបទនិពន្ធដោយ Nicolas Azadi GOODFELLOW ការចាត់ថ្នាក់ដោយពុំត្រឹមត្រូវចំពោះ “ការរៀបការដោយបង្ខំ” ថាជាឧក្រិដ្ឋកម្មប្រឆាំងនឹងមនុស្សជាតិ ដោយតុលាការសៀវភៅអន្តរជាតិ ទំព័រ ៨៤៣-៨៤៤។

៦៦៦. អង្គជំនុំជម្រះបានរំលឹកអំពីលក្ខខណ្ឌអនិច្ចាសុក្រលភាពផ្លូវការដែលលើកឡើងដោយតុលាការកំពូល នៅក្នុងសាលដីកាក្នុងសំណុំរឿង ០០២/០១ ដែលលក្ខខណ្ឌនេះជួយ“ដល់ការវាយតម្លៃទាំងទៅលើលក្ខខណ្ឌនៃភាពអាចប្រមើលឃើញ និងថាតើការប្រព្រឹត្តនោះឈានដល់កម្រិតធ្ងន់ធ្ងរនៃបទល្មើសផ្សេងទៀតនៃឧក្រិដ្ឋកម្មប្រឆាំងនឹងមនុស្សជាតិដែរឬយ៉ាងណា”¹¹⁵⁵។ យោងតាមខ្លឹមសារនៃសាលដីកាក្នុងសំណុំរឿង ០០២/០១ ប្រសិនបើគ្មានភាពចាំបាច់ថា ការប្រព្រឹត្តិត្រូវតែមានចែងយ៉ាងច្បាស់ថាជាបទល្មើសនៅក្នុងនីតិប្រហុទណ្ឌអន្តរជាតិទេនោះ គេត្រូវកំណត់ឱ្យឃើញពីទំនាក់ទំនងពិតប្រាកដរបស់ច្បាប់ និងការហាមឃាត់ទាំងឡាយដែលមានចែងក្នុងលិខិតុបករណ៍នានា ពាក់ព័ន្ធនឹងសិទ្ធិមនុស្ស និងមានជាធរមាននៅសម័យកាលអង្គហេតុ ដែលនាំទៅដល់ការចោទប្រកាន់ចំពោះអំពើអមនុស្សធម៌ផ្សេងៗទៀត¹¹⁵⁶។

៦៦៧. ដើម្បីកំណត់បានអំពីលក្ខណៈនៃការប្រព្រឹត្តិ ហើយប្រសិនបើមានលក្ខណៈ និងភាពធ្ងន់ធ្ងរប្រហាក់ប្រហែលនឹងលក្ខណៈ និងភាពធ្ងន់ធ្ងរនៃអំពើផ្សេងៗទៀតដូចបានរៀបរាប់ យុត្តិសាស្ត្រប្រហុទណ្ឌអន្តរជាតិបានព្យាយាមកំណត់វិសាលភាពនៃការប្រព្រឹត្តិ រួចបន្ទាប់មក ធ្វើការប្រៀបធៀប ទៅនឹងវិធានអន្តរជាតិនានា ដើម្បីកំណត់មើលថា តើវាជាអំពើអមនុស្សធម៌ផ្សេងទៀតមែនដែរឬទេ។ តាមរយៈការវិនិច្ឆ័យស្វែងរកអនិច្ចាសុក្រលភាពជាយថាហេតុនៃការប្រព្រឹត្តិដែលរងការចោទប្រកាន់នៅសម័យកាលនៃអង្គហេតុ តុលាការកំពូលបានឯកភាពជាមួយយុត្តិសាស្ត្រដែលលើកឡើងនៅតុលាការប្រហុទណ្ឌអន្តរជាតិសម្រាប់អតីតប្រទេសយូហ្គោស្លាវី។

៦៦៨. នៅក្នុងសាលក្រម Kupreškić អង្គជំនុំជម្រះបានរំលឹកថា សំនួនវាហារ “អំពើអមនុស្សធម៌ផ្សេងៗទៀត” គឺមានគោលបំណងដោយចេតនាក្នុងការបង្កើតនូវប្រភេទបំពេញបន្ថែម ដែលជាមូលហេតុដែលសមាសភាគទាំងឡាយរបស់វាមិនត្រូវបានរៀបរាប់ឱ្យអស់¹¹⁵⁷។ ប៉ុន្តែ ដើម្បីគោរពឱ្យបាននូវគោលការណ៍នីត្យានុកូលភាព និងអនុសាធ្យរបស់គោលការណ៍នេះ អង្គជំនុំជម្រះបានព្យាយាមរកដែនកំណត់

¹¹⁵⁵ សំអាងហេតុសាលក្រម កថាខ័ណ្ឌ ៧២៦។

¹¹⁵⁶ សាលដីកាក្នុងសំណុំរឿង ០០២/០១ កថាខ័ណ្ឌ ៥៨៤។

¹¹⁵⁷ សាលក្រម Kupreškić (តុលាការប្រហុទណ្ឌអន្តរជាតិសម្រាប់អតីតប្រទេសយូហ្គោស្លាវី) កថាខ័ណ្ឌ ៥៦៣។

ដែលច្បាស់លាស់ជាងនេះសម្រាប់ការបកស្រាយសំនួរវោហារអំពីអមនុស្សធម៌ផ្សេងៗទៀត នៅក្នុង វិធានអន្តរជាតិណា ពាក់ព័ន្ធនឹងសិទ្ធិមនុស្ស។ ដូច្នោះ អង្គជំនុំជម្រះបានផ្អែកលើច្បាប់អន្តរជាតិមួយ ចំនួន ដើម្បីរកមើលសិទ្ធិមនុស្សជាមូលដ្ឋាន ដែលការរំលោភលើសិទ្ធិនេះអាចផ្សំបានជាបទឧក្រិដ្ឋកម្ម ប្រឆាំងនឹងមនុស្សជាតិ។ នៅពេលរកឃើញហើយ សិទ្ធិជាមូលដ្ឋានទាំងនោះ “ត្រូវតែអនុវត្តជាលក្ខណៈប្រព័ន្ធ និងក្នុងទ្រង់ទ្រាយធំ។ គេអាចនិយាយម្យ៉ាងទៀតថា សិទ្ធិទាំងនោះត្រូវតែធ្ងន់ធ្ងរដូចគ្នាទៅ នឹងឧក្រិដ្ឋកម្មទាំងឡាយដែលមានចែងនៅក្នុងវាក្យខ័ណ្ឌផ្សេងៗទៀតនៃមាត្រា ៥”។ ជាចុងក្រោយ នៅ ក្នុងដំណាក់កាលចុងក្រោយនៃសេចក្តីវិនិច្ឆ័យរបស់ខ្លួន អង្គជំនុំជម្រះយល់ឃើញថា នៅពេលរកឃើញ ដែនកំណត់គតិយុត្តិដែលអាចឱ្យកំណត់បានអំពីខ្លឹមសារនៃប្រភេទ “អំពើអមនុស្សធម៌” បានហើយ គេ ត្រូវយោងទៅលើវិធានប្រហាក់ប្រហែលដើម្បីប្រៀបធៀប និងវាយតម្លៃភាពធ្ងន់ធ្ងរនៃអំពើហាម ឃាត់¹¹⁵⁸។ ក្នុងរឿងក្តី *Blagojevic* អង្គជំនុំជម្រះសាលាដំបូងបានរំលឹកអំពីលក្ខណៈបំពេញបន្ថែមនៃ អំពើអមនុស្សធម៌ផ្សេងៗទៀត ដោយបានបន្ថែមថា គោលការណ៍នីត្យានុកូលភាពតម្រូវឱ្យអំពើដែល លើកឡើងត្រូវខុសពីឧក្រិដ្ឋកម្មប្រឆាំងនឹងមនុស្សជាតិផ្សេងៗទៀតដែលបានរៀបរាប់¹¹⁵⁹។ ផ្ទុយទៅ វិញ នៅក្នុងរឿងក្តី *Stakic* អង្គជំនុំជម្រះពុំបានឯកភាពតាមវិធីសាស្ត្រនេះទេ ដោយមូលហេតុថា៖

“លិខិតុបករណ៍នានាដែលត្រូវបានលើកឡើងនៅក្នុងសាលក្រម *Kupreškić* បានផ្តល់ការ កំណត់អំពីសិទ្ធិមនុស្សមួយចំនួនដែលខុសគ្នាបន្តិចបន្តួច។ ប៉ុន្តែ ទោះជាមាននៃអត្ថបទទាំង អស់នោះ ធៀបទៅនឹងច្បាប់ទំនៀមទម្លាប់អន្តរជាតិបែបណាក៏ដោយ ក៏សិទ្ធិទាំងឡាយដែល អត្ថបទទាំងនោះលើកឡើងមិនប្រាកដថាត្រូវបានទទួលស្គាល់ថាជាវិធាននៃនីតិព្រហ្មទណ្ឌអន្តរ ជាតិនោះដែរ។ អង្គជំនុំជម្រះសាលាដំបូងយោងទៅរបាយការណ៍របស់អគ្គលេខាធិការ ដែល លើកឡើងថា “ការអនុវត្តគោលការណ៍គ្មានបទល្មើស បើគ្មានច្បាប់ចែង តម្រូវឱ្យតុលាការ អន្តរជាតិអនុវត្តវិធាននៃច្បាប់ទំនៀមទម្លាប់អន្តរជាតិមួយចំនួន ដែលជាផ្នែកមួយយ៉ាងច្បាស់ នៃច្បាប់ទំនៀមទម្លាប់”។ អាស្រ័យដូចនេះ អង្គជំនុំជម្រះមានការរារាំងក្នុងការប្រើប្រាស់ជា

¹¹⁵⁸ សាលក្រម *Kupreškić* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) កថាខ័ណ្ឌ ៥៦៦។
¹¹⁵⁹ សាលក្រម *Blagojevic* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) កថាខ័ណ្ឌ ៦២៥។

ប្រព័ន្ធនូវច្បាប់ទាំងឡាយពាក់ព័ន្ធនឹងសិទ្ធិមនុស្សសម្រាប់ធ្វើជាមូលដ្ឋាននៃវិធាននីតិប្រហុទណ្ឌ ក្នុងលក្ខណៈដូចវិធានដែលមានចែងនៅក្នុងមាត្រា ៥ ១) នៃលក្ខន្តិកៈ”¹¹⁶⁰។

៦៦៩. សាលដីកាក្នុងសំណុំរឿង ០០២/០១ ហាក់ដូចជាបានធ្វើការសម្របសម្រួលរវាងសេចក្តីសម្រេចទាំង ពីរដែលរៀបរាប់ខាងលើ។ ទោះជាសាលដីកានេះយល់ស្របនឹងវិធីសាស្ត្រដែលលើកឡើងក្នុងសាល ក្រម *Kupreškić* ដោយបានលើកឡើងថា “អត្ថប្រយោជន៍នៃគោលគំនិតនេះ សម្រាប់កំណត់លក្ខខណ្ឌ តម្រូវនៃភាពអាចដឹងជាមុនបាន” និងអាចឱ្យបញ្ចូល “គោលការណ៍តម្រូវនៃអនិត្យានុកូលភាពផ្លូវការ ជាអន្តរជាតិ” ក៏ដោយ ក៏សាលដីកាបានបញ្ជាក់ថាវាចាំបាច់ផងដែរដែលត្រូវទៅស្វែងរកមើលការហាម ឃាត់នៅក្នុងលិខិតុបករណ៍ទាំងអស់នេះ ដែលនេះវាធ្វើឱ្យគេគិតថាសិទ្ធិមនុស្សតែឯកឯងមិនអាចផ្សំធ្វើ ជាមូលដ្ឋាននៃវិធាននីតិប្រហុទណ្ឌបានទេ¹¹⁶¹។

៦៧០. សរុបសេចក្តីមក គោលការណ៍តម្រូវនៃអនិត្យានុកូលភាពផ្លូវការគឺអាចកំណត់បានតាមរយៈ “[ទំនាក់ ទំនងជាវិជ្ជមាន] នៃសិទ្ធិ និងការហាមឃាត់ដែលមានចែងនៅក្នុងលិខិតុបករណ៍ស្តីពីសិទ្ធិមនុស្ស ដែល អនុវត្តបាននៅក្នុងអំឡុងពេលពាក់ព័ន្ធនឹងបទចោទនៃ “អំពើអមនុស្សធម៌ផ្សេងៗទៀត”¹¹⁶²។ សហចៅក្រមស៊ើបអង្កេតបានយល់ស្របជាមួយនឹងការវិភាគនេះ ក្នុងអំឡុងពេលស៊ើបសួរសំណុំរឿង ០០៣ និង ០០៤¹¹⁶³។

¹¹⁶⁰ សាលក្រម *Stakic* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) កថាខ័ណ្ឌ ៧២១។

¹¹⁶¹ សាលដីកាក្នុងសំណុំរឿង ០០២/០១ កថាខ័ណ្ឌ ៥៨៤។

¹¹⁶² សាលដីកាក្នុងសំណុំរឿង ០០២/០១ កថាខ័ណ្ឌ ៥៨៤។

¹¹⁶³ ដីកាសម្រេចដែលមានការកោសលុបរបស់សហចៅក្រមស៊ើបអង្កេត ចុះថ្ងៃទី១៣ ខែមិថុនា ឆ្នាំ២០១៦ ឯកសារ D301/5 កថាខ័ ណ្ឌ ៦៣៖ “បង្ហាញថា តុលាការអនុវត្តវិធីសាស្ត្របែបប្រយ័ត្នប្រយែងក្នុងការវាយតម្លៃ “អំពើអមនុស្សធម៌ផ្សេងៗទៀត” ដើម្បីធ្វើ យ៉ាងណាធានាកុំឱ្យរំលោភបំពានគោលការណ៍នីត្យានុកូលភាព។ វិធីសាស្ត្រនេះតែងតែពាក់ព័ន្ធនឹងការយោងយុត្តិសាស្ត្រអន្តរជាតិ និង លិខិតុបករណ៍ច្បាប់ និងសិទ្ធិមនុស្សអន្តរជាតិ ដើម្បីកំណត់និយមន័យ ឬ បញ្ជាក់ធាតុផ្សំនៃការប្រព្រឹត្តិ រួមមានធាតុផ្សំសក្យានុម័ត និង ដើម្បីកំណត់ថាតើការប្រព្រឹត្តិនោះមានលក្ខណៈដូចគ្នាទៅនឹងស្ថានភាព និងស្ថានទម្ងន់នៃឧក្រិដ្ឋកម្មប្រឆាំងមនុស្សជាតិលាក់ផ្សេងៗ ទៀតដែរឬយ៉ាងណា”។

៦៧១. តាមរយៈការកម្រិតតែលើការបង្ហាញអំពីការកំណត់អត្តសញ្ញាណសិទ្ធិជាមូលដ្ឋាននៅក្នុងលិខិតុបករណ៍ នាសម័យនោះ អង្គជំនុំជម្រះបានបំប្រួញការវិភាគលើលក្ខខណ្ឌតម្រូវនៃអនីត្យានុកូលភាពផ្លូវការ និង ជាក់ស្តែង ហើយអង្គជំនុំជម្រះបានប្រព្រឹត្តកំហុសអង្គច្បាប់។ សរុបសេចក្តីមក រាល់សេចក្តីសន្និដ្ឋាន ពាក់ព័ន្ធនឹងច្បាប់អនុវត្តបានចំពោះអំពើអមនុស្សធម៌ផ្សេងៗទៀត នៅក្នុងសាលក្រមដែលរងការជំទាស់ ត្រូវទុកជាមោឃៈ។

មាតិកាទី ៣. កំហុសពាក់ព័ន្ធនឹងការប្រមូលភស្តុតាង

ជំពូកទី ១. សហករណ៍ និងការដ្ឋានការងារ

ផ្នែកទី ១. ត្រួតពិនិត្យ

១. គ្មានអំពើមនុស្សធម៌ដោយចេតនាប្រយោល

៦៧២. ជាលក្ខណៈចម្បង អង្គជំនុំជម្រះមិនត្រូវបានស្នើសុំឱ្យពិនិត្យដោយត្រឹមត្រូវលើការស្តាប់មនុស្ស បណ្តាលមកពីលក្ខខណ្ឌនៃការរស់នៅ នៅក្រៅឃុំទាំងប្រាំបី¹¹⁶⁴ ការស្តាប់ក្រៅពីបណ្តាលមកពីការអត់ អាហារ¹¹⁶⁵ ការស្តាប់បណ្តាលមកពីការអត់អាហារ¹¹⁶⁶ ការស្តាប់បណ្តាលមកពីបញ្ហាសុខភាព និង ភាគច្រើនមកពីលក្ខខណ្ឌនៃការរស់នៅ¹¹⁶⁷ ការស្តាប់បណ្តាលមកពីការអត់អាហារ នៅក្រៅឃុំសំរោង និងឃុំតាកែវ¹¹⁶⁸។ លើសពីនេះទៅទៀត គេគួររំលឹកថាឧក្រិដ្ឋកម្មប្រឆាំងនឹងមនុស្សជាតិ តាមរយៈការ ធ្វើមនុស្សធម៌ ដោយចេតនាប្រយោល គឺពុំមានអត្ថិភាពទេនៅសម័យកាលនៃអង្គហេតុ ហើយថាអង្គ ជំនុំជម្រះបានប្រព្រឹត្តកំហុសអង្គច្បាប់ ដោយបានវិនិច្ឆ័យផ្ទុយពីនេះ¹¹⁶⁹។ ដូចដែលបានលើកឡើងខាង លើ ដោយពុំមានភ័ស្តុតាងបង្ហាញអំពីឧក្រិដ្ឋកម្មនៃការសម្លាប់រង្គាល អង្គជំនុំជម្រះបានកំណត់បទចោទ ឡើងវិញដោយខុសច្បាប់ ឱ្យទៅជាបទនៃការធ្វើមនុស្សធម៌ដោយចេតនាប្រយោល។ ដូច្នេះ អង្គជំនុំ

¹¹⁶⁴ សូមមើលខាងលើ កថាខ័ណ្ឌ ៣៦៧-៣៧១។
¹¹⁶⁵ សូមមើលខាងលើ កថាខ័ណ្ឌ ៣៧៨-៣៧៩។
¹¹⁶⁶ សូមមើលខាងលើ កថាខ័ណ្ឌ ៤៤៥-៤៤៧។
¹¹⁶⁷ សូមមើលខាងលើ កថាខ័ណ្ឌ ៤៦៥-៤៧០។
¹¹⁶⁸ សូមមើលខាងលើ កថាខ័ណ្ឌ ៤៧១-៤៧៤។
¹¹⁶⁹ សូមមើលខាងលើ កថាខ័ណ្ឌ ៥៧៥-៦៣៧។

ជម្រះបានប្រព្រឹត្តកំហុសអង្គច្បាប់ ដែលនាំឱ្យសេចក្តីសម្រេចរបស់ខ្លួនគ្មានសុពលភាព¹¹⁷⁰។ ជាលក្ខណៈបន្ទាប់បន្សំ អង្គជំនុំជម្រះបានប្រព្រឹត្តកំហុសអង្គច្បាប់ ពាក់ព័ន្ធនឹងអំពើអកម្ម “ដែលនាំឱ្យមានទោស” (ក) ចេតនាប្រយោល (ខ) និងកំហុសអង្គហេតុបណ្តាលមកពីលក្ខណៈមិនសមហេតុសមផលនៃការកត់សម្គាល់អង្គហេតុរបស់អង្គជំនុំជម្រះ ដែលជាមូលដ្ឋាននៃធាតុផ្សំសត្យានុម័ត និងធាតុផ្សំអត្តនាម័តិនៃការធ្វើមនុស្សឃាត ដោយចេតនាប្រយោល នៅត្រាំកក់ (គ)។

១.១. កំហុសអង្គច្បាប់ពាក់ព័ន្ធនឹងអំពើអកម្ម “នាំឱ្យមានពិរុទ្ធភាព”

៦៧៣. អង្គជំនុំជម្រះបានប្រកាសថា ធាតុផ្សំសត្យានុម័តនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាតនៅសហករណ៍ត្រាំកក់ ត្រូវបានបំពេញ ម្យ៉ាងតាមរយៈ “ការបង្កើតលក្ខខណ្ឌដែលបណ្តាលឱ្យមនុស្សស្លាប់” និងម្យ៉ាងទៀត តាមរយៈអំពើអកម្ម នោះគឺ “កង្វះវិធានការសមស្របដើម្បីកែប្រែ ឬកាត់បន្ថយលក្ខខណ្ឌទាំងនោះ”¹¹⁷¹។

៦៧៤. ម្យ៉ាង អង្គជំនុំជម្រះបានប្រព្រឹត្តកំហុសអង្គច្បាប់ ដោយមិនកំណត់តាមផ្លូវគតិយុត្តិធម៌ប្រភេទ និងវិសាលភាពនៃកាតព្វកិច្ចក្នុងការចាត់វិធានការដែលទម្លាក់ទៅលើចារីផ្ទាល់ ទាក់ទងនឹងការស្តាប់បណ្តាលមកពីលក្ខខណ្ឌនៃការរស់នៅកើតឡើងនៅសហករណ៍ត្រាំកក់¹¹⁷²។ នៅត្រង់កថាខ័ណ្ឌ ៦២៧ នៃសំអាងហេតុសាលក្រម អង្គជំនុំជម្រះបានរំលឹកដោយត្រឹមត្រូវថា “បទឧក្រិដ្ឋមួយអាចប្រព្រឹត្តឡើងដោយអំពើអកម្មដែលនាំឱ្យមានពិរុទ្ធ ក្នុងស្ថានភាពដែលមានកាតព្វកិច្ចក្នុងការចាត់វិធានការ”។ ការទទួលខុសត្រូវព្រហ្មទណ្ឌរបស់បុគ្គលម្នាក់ គឺអាចត្រូវធ្វើឡើងដោយហេតុផលអំពើអកម្ម តែក្នុងពេលដែលបុគ្គលនោះគេចមិនអនុវត្តអំពើមួយ បើទោះជាគាត់ត្រូវជាប់កាតព្វកិច្ចបំពេញក៏ដោយ¹¹⁷³។ “ការ

¹¹⁷⁰ សំអាងហេតុសាលក្រម កថាខ័ណ្ឌ ១១៣៨-១១៥៥។ សូមមើលខាងលើ កថាខ័ណ្ឌ ១៣៥-១៥៧។

¹¹⁷¹ សំអាងហេតុសាលក្រម កថាខ័ណ្ឌ ១១៤៤។

¹¹⁷² សំអាងហេតុសាលក្រម កថាខ័ណ្ឌ ១១៤៤។

¹¹⁷³ សាលដីកា *Tadić* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១៥ ខែកក្កដា ឆ្នាំ១៩៩៩ កថាខ័ណ្ឌ ១៨៨, សាលដីកា *Galic* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី៣០ ខែវិច្ឆិកា ឆ្នាំ២០០៦ កថាខ័ណ្ឌ

ទទួលខុសត្រូវព្រហ្មទណ្ឌតម្រូវឱ្យមានជាទូទៅនូវអំពើដែលច្បាប់ហាមឃាត់”¹¹⁷⁴ ហើយអំពើអកម្ម មួយអាចនាំឱ្យមានពិរុទ្ធភាពបាន លុះត្រាតែពាក់ព័ន្ធនឹងអំពើដែលត្រូវបានកំណត់លក្ខខណ្ឌ អនុលោម តាមវិធាននីតិព្រហ្មទណ្ឌប៉ុណ្ណោះ¹¹⁷⁵។ ក្នុងករណីជាក់ស្តែងនេះ អង្គជំនុំជម្រះពុំបានបញ្ជាក់ថា តើ កាតព្វកិច្ចក្នុងការចាត់វិធានការមួយណាត្រូវបានរំលោភ ហើយអនុលោមតាមវិធានអ្វីដែលអាជ្ញាធរ ស្រុកត្រាំកក់មានកាតព្វកិច្ចក្នុងការចាត់ “វិធានការសមស្របដើម្បីកែប្រែ ឬកាត់បន្ថយលក្ខខណ្ឌទាំង នោះ” របស់ប្រជាជនស្រុកត្រាំកក់។ ដូច្នោះ សេចក្តីសន្និដ្ឋានរបស់អង្គជំនុំជម្រះទាក់ទងនឹងលក្ខណៈនាំ ឱ្យមានពិរុទ្ធនៃអំពើអកម្ម ត្រូវបានធ្វើឡើងនៅក្រៅក្របខ័ណ្ឌច្បាប់ទាំងស្រុង និងដោយគ្មានការវិភាគ គតិយុត្តិ និងអង្គហេតុឡើយ។ សេចក្តីសន្និដ្ឋាននេះ ត្រូវទុកជាមោឃៈ។

៦៧៥. ម្យ៉ាងវិញទៀត អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអនុវត្តលក្ខណៈវិនិច្ឆ័យពុំត្រឹមត្រូវ ក្នុងការវាយតម្លៃអំពើអំពើអកម្មនាំឱ្យមានពិរុទ្ធភាព ដែលកំណត់អំពីធាតុផ្សំសត្យានុម័តនៃការធ្វើមនុស្ស ឃាត។ អង្គជំនុំជម្រះបានត្រឹមប្រកាសដោយពុំមានការយោងណាមួយទៅលើភស្តុតាងច្បាស់លាស់ ឬ ការវិភាគគតិយុត្តិណាមួយលើភស្តុតាង ថាអាជ្ញាធរស្រុកត្រាំកក់ជាប់ពិរុទ្ធចំពោះឧក្រិដ្ឋកម្មនៃការធ្វើ មនុស្សឃាត ដោយសារ “កង្វះវិធានការសមស្របដើម្បីកែប្រែ ឬកាត់បន្ថយលក្ខខណ្ឌទាំងនោះ”¹¹⁷⁶។ អង្គជំនុំជម្រះបានប្រព្រឹត្តកំហុសអង្គច្បាប់ផងដែរ ដោយពុំបានសំអាងហេតុចំពោះសេចក្តីសន្និដ្ឋាន នេះ។ កង្វះការវិភាគ និងការកំណត់និយមន័យគតិយុត្តិរបស់អង្គជំនុំជម្រះ ក្នុងការផ្ដន្ទាទោស បញ្ជាក់ ឱ្យឃើញពីសេចក្តីលម្អៀងរបស់អង្គជំនុំជម្រះ។ ដូច្នោះ សេចក្តីសន្និដ្ឋានរបស់អង្គជំនុំជម្រះដែលថា ធាតុ ផ្សំសត្យានុម័តត្រូវបានបំពេញ ពាក់ព័ន្ធនឹងអំពើអកម្មនាំឱ្យមានពិរុទ្ធភាព ត្រូវទុកជាមោឃៈ¹¹⁷⁷។

១៧៥, សាលដីកា *Blaškić* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៩ ខែកក្កដា ឆ្នាំ២០០៤ កថាខ័ណ្ឌ ៦៦៣ (ទាក់ទងនឹងការទទួលខុសត្រូវផ្ទាក់លើ)។

¹¹⁷⁴ សាលដីកា *Blaškić* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី២៩ ខែកក្កដា ឆ្នាំ២០០៤ កថាខ័ណ្ឌ ៦៦៣។

¹¹⁷⁵ សាលដីកា *Tadić* (តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី) ថ្ងៃទី១៥ ខែកក្កដា ឆ្នាំ១៩៩៩ កថាខ័ណ្ឌ ១៨៨។

¹¹⁷⁶ សំអាងហេតុសាលក្រម កថាខ័ណ្ឌ ១១៤៤ (យើងជាអ្នកគូសបន្ទាត់ពីក្រោម)។

¹¹⁷⁷ សំអាងហេតុសាលក្រម កថាខ័ណ្ឌ ១១៤៤-១១៤៥។

១.២. កំហុសអង្គច្បាប់ពាក់ព័ន្ធនឹង “ចេតនាប្រយោល”

៦៧៦. អង្គជំនុំជម្រះបានប្រព្រឹត្តកំហុសអង្គច្បាប់ផងដែរ ដោយបានប្រកាសថាធាតុផ្សំអត្តនោម័តិនៃឧក្រិដ្ឋកម្មនៃការធ្វើមនុស្សឃាតត្រូវបានបំពេញ ក្រោមទម្រង់ជាចេតនាប្រយោល¹¹⁷⁸។ អង្គជំនុំជម្រះបានត្រឹមលើកឡើងនូវសម្មតិកម្មមួយពាក់ព័ន្ធនឹងធាតុផ្សំអត្តនោម័តិនៃឧក្រិដ្ឋកម្មនៃការធ្វើមនុស្សឃាត។ អង្គជំនុំជម្រះបានត្រឹមវាយតម្លៃថា អាជ្ញាធរស្រុកត្រាំកក់មានចេតនាដាក់ឱ្យអនុវត្តនូវលក្ខខណ្ឌទាំងនេះ “ដោយដឹងថាលក្ខខណ្ឌទាំងនេះអាចនឹងធ្វើឱ្យមានមនុស្សស្លាប់” ឬ “គាត់ទទួលយកលទ្ធភាពដែលអាចឱ្យស្លាប់មនុស្សនេះ”¹¹⁷⁹។ ក៏ប៉ុន្តែ អង្គជំនុំជម្រះមិនអាចសំអាងសេចក្តីប្រកាសអំពីពិរុទ្ធភាពលើការវើសយក ក “ឬ” ខ នោះទេ តែត្រូវបង្ហាញឱ្យឃើញឱ្យហួសពីវិមតិសង្ស័យថា ធាតុផ្សំអត្តនោម័តិត្រូវបានបំពេញ។

៦៧៧. អង្គជំនុំជម្រះមិនបានបង្ហាញឱ្យឃើញថា អាជ្ញាធរស្រុកត្រាំកក់បានដឹងថាលក្ខខណ្ឌដាក់ឱ្យអនុវត្ត អាចបណ្តាលឱ្យមនុស្សស្លាប់ ហើយក៏មិនបានបង្ហាញថា អាជ្ញាធរបានទទួលយកលទ្ធភាពដែលលក្ខខណ្ឌទាំងនោះនាំទៅដល់ការស្លាប់នោះទេ¹¹⁸⁰។ ដូច្នេះ អង្គជំនុំជម្រះមិនបានកំណត់ឱ្យបានត្រឹមត្រូវនូវធាតុផ្សំអត្តនោម័តិនៃការធ្វើមនុស្សឃាត ដោយចេតនាប្រយោល។ សេចក្តីសន្និដ្ឋាននេះត្រូវទុកជាមោឃៈ។

១.៣. លក្ខណៈមិនសមហេតុផលនៃការកត់សម្គាល់ឃើញនូវអង្គហេតុ

១.៣.១. អវត្តមានភស្តុតាងក្នុងកម្រិតតម្រូវនៃការស្តាប់ដែលរងការចោទប្រកាន់

១.៣.១.១. ពាក់ព័ន្ធនឹងការចោទប្រកាន់ចំពោះការស្តាប់បណ្តាលមកពីការអត់អាហារ

¹¹⁷⁸ សំអាងហេតុសាលក្រម កថាខ័ណ្ឌ ១១៤៥។
¹¹⁷⁹ សំអាងហេតុសាលក្រម កថាខ័ណ្ឌ ១១៤៥។
¹¹⁸⁰ សំអាងហេតុសាលក្រម កថាខ័ណ្ឌ ១១៤៥។

៦៧៨. អង្គជំនុំជម្រះបានប្រព្រឹត្តកំហុសអង្គហេតុ ដោយបានវាយតម្លៃថា ភ័ស្តុតាងទាំងឡាយបានបង្ហាញឱ្យ ឃើញអំពីរយៈកាលខ្លះអាហារធ្ងន់ធ្ងរ ដោយអង្គជំនុំជម្រះបានផ្អែកលើរបាយការណ៍មួយក្នុងចំណោម របាយការណ៍ផ្សេងទៀតរបស់ភូមិភាគនិរតី ចុះថ្ងៃទី០៣ ខែមិថុនា ឆ្នាំ១៩៧៧¹¹⁸¹។ ការយោងនេះមិន បានគាំទ្រសេចក្តីកត់សម្គាល់របស់អង្គជំនុំជម្រះដែលថា របាយការណ៍នេះបានជូនដំណឹងថាស្រុក និង ឃុំមួយចំនួនជួបគ្រោះទុរ្ភិក្សនោះទេ¹¹⁸²។ ប្តីដែលពាក់ព័ន្ធតែមួយគត់នៅក្នុងរបាយការណ៍នេះ មិន ស្ថិតនៅក្នុងទំព័រដែលចង្អុលប្រាប់ដោយអង្គជំនុំជម្រះទេ តែស្ថិតនៅទំព័របន្ទាប់ ហើយប្តីនេះបានត្រឹម តែនិយាយបែបលក្ខណៈទូលាយថា នៅតំបន់តាកែវ “បញ្ហាជីវភាពប្រជាជនក៏អាចដោះស្រាយបាន ទោះបីឃុំខ្លះមានការខ្វះខាត ឬស្រុកខ្លះខ្វះខាតក៏ដោះស្រាយបានដែរ”¹¹⁸³។

៦៧៩. លើសពីនេះទៅទៀត អង្គជំនុំជម្រះបានប្រព្រឹត្តកំហុសអង្គហេតុ ដោយបានបញ្ជាក់ថា រៀល សន បាន ថ្លែងថា ចំនួនអ្នកស្លាប់បានកើនឡើងប្រហែលជានៅពេលជិតដាច់របបនេះ ដោយសារតែការខ្វះចំណី អាហារ¹¹⁸⁴។ ការយោងដែលបានលើកឡើង ពុំបង្ហាញពីកាស្តាប់ណាមួយនោះទេ។ ម្យ៉ាងវិញទៀត អង្គជំនុំជម្រះមានកំហុសផងដែរ ដោយបានបំភ្លៃសក្ខីកម្មរបស់ នាង អ៊ូច ដែលបាននិយាយថា ការខ្វះ ខាតអាហារមិនមែនបណ្តាលមកពីការគ្រប់គ្រងមិនល្អនោះទេ ដែលនេះវាផ្ទុយពីផ្នែកនៃសក្ខីកម្មរបស់ គាត់ដែលអង្គជំនុំជម្រះបានយោង¹¹⁸⁵។ ជាចុងក្រោយ អង្គជំនុំជម្រះបានប្រព្រឹត្តកំហុសអង្គហេតុ

¹¹⁸¹ សំអាងហេតុសាលាក្រម កថាខ័ណ្ឌ ១១៤២ កំណត់សម្គាល់ជើងទំព័រ ៣៨៨០, ៣៨៨១ យោងទៅ កថាខ័ណ្ឌ ១០១៣ កំណត់ សម្គាល់ជើងទំព័រ ៣២២៦៖ សេចក្តីរាយការណ៍របស់ភូមិភាគនិរតី ជូនអង្គការជាទីគោរពស្នេហា ចុះថ្ងៃទី០៣ ខែមិថុនា ឆ្នាំ១៩៧៧ ឯកសារ E3/853, ERN KH 00052827។

¹¹⁸² សំអាងហេតុសាលាក្រម កថាខ័ណ្ឌ ១០១៣ កំណត់សម្គាល់ជើងទំព័រ ៣២២៦៖ សេចក្តីរាយការណ៍របស់ភូមិភាគនិរតី ជូនអង្គ ការជាទីគោរពស្នេហា ចុះថ្ងៃទី០៣ ខែមិថុនា ឆ្នាំ១៩៧៧ ឯកសារ E3/853, ERN KH 00052827។

¹¹⁸³ សំអាងហេតុសាលាក្រម កថាខ័ណ្ឌ ១០១៣។ សេចក្តីរាយការណ៍របស់ភូមិភាគនិរតី ជូនអង្គការជាទីគោរពស្នេហា ចុះថ្ងៃទី០៣ ខែមិថុនា ឆ្នាំ១៩៧៧ ឯកសារ E3/853, ERN KH 00052828 (យើងជាអ្នកគូសបន្ទាត់ពីក្រោម)។

¹¹⁸⁴ សំអាងហេតុសាលាក្រម កថាខ័ណ្ឌ ១០១៣ កំណត់សម្គាល់ជើងទំព័រ ៣២២៧ យោងទៅ “ប្រតិចារិក ថ្ងៃទី១៧ ខែមីនា ឆ្នាំ ២០១៥ (រៀល សន) ឯកសារ E1/278.1 ទំព័រ ២៩”។

¹¹⁸⁵ សំអាងហេតុសាលាក្រម កថាខ័ណ្ឌ ១០១៤ កំណត់សម្គាល់ជើងទំព័រ ៣២២៨ “ប្រតិចារិក ថ្ងៃទី១០ ខែមីនា ឆ្នាំ២០១៥ (នាង អ៊ូច) ឯកសារ E1/274.1 ទំព័រ ១០, ១៧-១៨ (ពិភាក្សាថា ការផ្តល់ព័ត៌មានដែលបានអោយដល់ខ្លួនក៏នៅមិនទាន់គ្រប់គ្រាន់ដែរ”,

ដោយបានផ្អែកលើសក្ខីកម្មរបស់ដើមបណ្តឹងរដ្ឋប្បវេណី ជាំង ស្រីមុំ ដើម្បីកត់សម្គាល់ថា មនុស្សមួយចំនួនស្លាប់ដោយសារហូបមិនគ្រប់គ្រាន់ ព្រោះថារបបអាហារប្រចាំថ្ងៃគឺមិនគ្រប់គ្រាន់¹¹⁸⁶។ ក៏ប៉ុន្តែនេះមិនមែនជាអ្វីដែលស្តែងចេញតាមរយៈសក្ខីកម្មរបស់គាត់នោះទេ ព្រោះគាត់បាននិយាយពីភាពមិនទៀងទាត់នៃរបបអាហារ និងការលំបាកក្នុងការគ្រប់គ្រងរបបអាហារច្រើន¹¹⁸⁷។

៦៨០. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា កម្មករមួយចំនួនបានស្លាប់ដោយសារការលំបាកក្នុងការទទួលបានអាហារ ដោយអង្គជំនុំជម្រះបានផ្អែកលើសក្ខីកម្មរបស់ ឯក ហៀន¹¹⁸⁸។ សក្ខីកម្មនេះពុំបញ្ជាក់អះអាងថា អ្នកធ្វើការបានស្លាប់នៅតាមការដ្ឋានការងារនៅក្នុងស្រុកត្រាំកក់ដោយសារខ្វះអាហារនោះទេ¹¹⁸⁹។ ការពិតទៅ ផ្នែកដែលលើកយកមកយោងនេះ គឺមិនសូវច្បាស់លាស់ទេ ហើយទំនងជាបង្ហាញពីការស្លាប់មនុស្សនៅការដ្ឋានការងារខ្ពស់ប្រកបដោយ បណ្តាលមកពី “បញ្ហាប្រឈមដូចជា”¹¹⁹⁰។ នៅត្រង់កថាខ័ណ្ឌ ១០២០ នៃសំអាងហេតុសាលក្រម អង្គជំនុំជម្រះបានប្រើប្រាស់ដោយពុំត្រឹមត្រូវនូវកំណត់ហេតុស្តាប់ចម្លើយរបស់ សឹម ឈៀង ពាក់ព័ន្ធនឹងការស្លាប់មួយ

សំអាងហេតុសាលក្រម កថាខ័ណ្ឌ ១០១៦ កំណត់សម្គាល់ជើងទំព័រ ៣២៥៣ “ប្រតិចារិក ថ្ងៃទី១០ ខែមីនា ឆ្នាំ២០១៥ (នាង អ៊ូថ) ឯកសារ E1/274.1 ទំព័រ ៩”។

¹¹⁸⁶ សំអាងហេតុសាលក្រម កថាខ័ណ្ឌ ១០១៥ កំណត់សម្គាល់ជើងទំព័រ ៣២៤៨ “ប្រតិចារិក ថ្ងៃទី២៩ ខែមករា ឆ្នាំ២០១៥ (ជាំង ស្រីមុំ) ឯកសារ E1/254.1 ទំព័រ ១០-១១”។

¹¹⁸⁷ ប្រតិចារិក ថ្ងៃទី២៩ ខែមករា ឆ្នាំ២០១៥ (ជាំង ស្រីមុំ) ឯកសារ E1/254.1 ម៉ោង ០៩.៣៤.២២ “ចាស បានន័យថា អ្នកខ្លះស្លាប់ច្រើន -- ស្លាប់ដោយសារការហូបចុកច្រើនពេក អ្នកខ្លះ-- ដូចថាការហូបចុកច្រើនពេក បានន័យថាស្លាប់ហ្នឹង ពេលនោះអាហារប្រចាំថ្ងៃហ្នឹងវាមិនដែលគ្រប់គ្រាន់ ចាស អត់ដែលបានគ្រប់គ្រាន់ទេ។ ដល់តែពេលកម្ម -- មានកម្មវិធីថ្ងៃសាម -- ថ្ងៃ២០ ថ្ងៃ១០ ថ្ងៃ៣០ ហ្នឹង គេធ្វើកម្មវិធីម្តងៗហ្នឹង ឱ្យហូបសេរី។ ដល់ពេលនោះវាអាហារប្រចាំថ្ងៃហ្នឹងវាមិនដែលបានហូបគ្រប់គ្រាន់ ដល់ទៅពេលហ្នឹងបានថ្ងៃ១០ហ្នឹង បានហូបគ្រប់គ្រាន់មួយពេលហ្នឹងទៅ ដូចថាវាការអត់ខ្លាំងពេកអីចឹងទៅ ដល់ពេលជួបប្រទះអាហារហ្នឹងចេះតែហូប។ ដល់តែហូបទៅវាដូចជាធ្លាញ់ហួសហេតុពេក អ្នកខ្លះទៅស្ទុះជាខ្យល់ ឬមួយបែកក្រពះស្លាប់នៅពេលហ្នឹងចាស នេះជាការពិតចាស” (យើងជាអ្នកគូសបន្ទាត់ពីក្រោម)។

¹¹⁸⁸ សំអាងហេតុសាលក្រម កថាខ័ណ្ឌ ១១៤២ កំណត់សម្គាល់ជើងទំព័រ ៣៨៨៣ យោងទៅ កថាខ័ណ្ឌ ១០២០។

¹¹⁸⁹ សំអាងហេតុសាលក្រម កថាខ័ណ្ឌ ១០២០ កំណត់សម្គាល់ជើងទំព័រ ៣២៨១។

¹¹⁹⁰ ប្រតិចារិក ថ្ងៃទី០៧ ខែឧសភា ឆ្នាំ២០១៥ ឯកសារ E1/298.1 ក្រោយម៉ោង ១៥.៥៥.៥០៖ “ប្រជាជនលើកដី អាខ្លះ ធ្លាក់ក្រសាល់ក្តិត បិទលែងជិត នៅទល់ខោនៅហ្នឹងក៏អត់ គេអត់ថាអីដែរ។ ហើយអ្នកដែលធ្លាក់ក្រសាល់ក្តួងហ្នឹង ក៏អត់ហ៊ានលាន់មាត់ទេ ធ្លាក់រហូតទាល់ស្លាប់។ រីឯទៅវាធ្លាក់ក្រសាល់ក្តួង ហើយហូបអត់គ្រប់គ្រាន់ បបរវាវ” (យើងជាអ្នកគូសបន្ទាត់ពីក្រោម)។

កើតឡើងនៅប៉ែនមាស និងពាក្យសុំតាំងខ្លួនជាដើមបណ្តឹងរដ្ឋប្បវេណីមួយចំនួនដែលលើកឡើងពីការស្លាប់មនុស្សនៅឃុំលាយបួរ និងឃុំតាភោម ដើម្បី “ផ្តល់ការបញ្ជាក់យ៉ាងសំខាន់ចំពោះភ័ស្តុតាងដែលបានបង្ហាញ [...] ថា មានការស្លាប់ជាច្រើននៅក្នុងស្រុកត្រាំកក”¹¹⁹¹។ ភ័ស្តុតាងចុងក្រោយទាំងនេះមានតម្លៃជាភ័ស្តុតាងតិចតួចបំផុត។ ជាចុងក្រោយ នៅត្រង់កថាខ័ណ្ឌ ១០៣៧ ការស្លាប់តែមួយគត់ដែលត្រូវបានបង្ហាញ កើតឡើងនៅឃុំលាយបួរ គឺការស្លាប់កូនរបស់ដើមបណ្តឹងរដ្ឋប្បវេណី ជូ គឹមឡាន¹¹⁹²។

៦៨១. គ្មានចៅក្រមមានសុភវិនិច្ឆ័យណាម្នាក់អាចសន្និដ្ឋានបានថា ការស្លាប់គឺបណ្តាកមកពីរយៈពេលនៃការខ្វះអាហារ ដោយផ្អែកតែទៅលើភ័ស្តុតាងដែលលើកឡើងនៅត្រង់កថាខ័ណ្ឌ ១០១១-១០១៦, ១០២០ និង ១០៣៧ ដែលមិនអាចបង្ហាញអង្គហេតុឱ្យឃើញហួសពីវិមតិសង្ស័យបាននោះទេ។ ដូច្នោះ សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ។

១.៣.១.២. អំពីការស្លាប់នៅមន្ទីរពេទ្យ ដោយសារកង្វះការថែទាំវេជ្ជសាស្ត្រ

៦៨២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវិនិច្ឆ័យថា ធាតុផ្សំសត្យានុម័តនៃការធ្វើមនុស្សឃាតត្រូវបានបំពេញ ទាក់ទងនឹងការស្លាប់នៅមន្ទីរពេទ្យ ដោយសារកង្វះការថែទាំវេជ្ជសាស្ត្រ កង្វះអាហារូបត្ថម្ភ និងការបាក់កម្លាំង¹¹⁹³។ ដើម្បីធ្វើការវិនិច្ឆ័យដូច្នោះបាន អង្គជំនុំជម្រះបានផ្អែកតែទៅលើសក្ខីកម្មរបស់ វៀល សន។ ក៏ប៉ុន្តែ វៀល សន មិនបានបញ្ជាក់ថាការស្លាប់គឺបណ្តាលមកពីកង្វះការថែទាំវេជ្ជសាស្ត្រនោះទេ¹¹⁹⁴។ គ្មានចៅក្រមមានសុភវិនិច្ឆ័យណាអាចនិយាយសរុបបែបនេះបាន ដោយពុំមានភ័ស្តុតាងជាក់ស្តែងដើម្បីឈានទៅធ្វើសេចក្តីសន្និដ្ឋានមួយនេះឡើយ។

¹¹⁹¹ សំអាងហេតុសាលក្រម កថាខ័ណ្ឌ ១០២០ កំណត់សម្គាល់ដើងទំព័រ ៣២៨២។
¹¹⁹² សំអាងហេតុសាលក្រម កថាខ័ណ្ឌ ១០៣៧ កំណត់សម្គាល់ដើងទំព័រ ៣៣៧០។ ប្រតិចារិក ថ្ងៃទី២៧ ខែមករា ឆ្នាំ២០១៥ ឯកសារ E1/253.1 ក្រោយម៉ោង ១០.៥៥.២៦។
¹¹⁹³ សំអាងហេតុសាលក្រម កថាខ័ណ្ឌ ១១៤២ កំណត់សម្គាល់ដើងទំព័រ ៣៨៨៤ យោងទៅ កថាខ័ណ្ឌ ១០៤៧។
¹¹⁹⁴ សំអាងហេតុសាលក្រម កថាខ័ណ្ឌ ១០៤៧។

១.៣.២. គ្មានភស្តុតាងបង្ហាញពីចេតនាប្រយោលចំពោះការស្តាប់បណ្តាលមកពីការអត់អាហារ និងលក្ខខណ្ឌនៃការរស់នៅ

- ៦៨៣. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា ធាតុផ្សំអត្តនាម័តិនៃការធ្វើមនុស្សឃាតត្រូវបានបំពេញជាក់ស្តែង ក្រោមទម្រង់ជាចេតនាប្រយោល¹¹⁹⁵។ ប៉ុន្តែ អង្គជំនុំជម្រះបានសន្និដ្ឋានថា វាអាចដែរថាកត្តាមួយចំនួនដែលមិនចំណុះឱ្យឆន្ទៈរបស់អាជ្ញាធរ បានចូលរួមចំណែកមួយផ្នែកក្នុងបញ្ហាកង្វះចំណីអាហារ និង ឬ/កង្វះធនធានវេជ្ជសាស្ត្រ¹¹⁹⁶។ អង្គជំនុំជម្រះបានប្រព្រឹត្តកំហុសអង្គហេតុ ដោយពុំបានទាញផលវិបាកសមហេតុផលតែមួយគត់ពីសេចក្តីកត់សម្គាល់នេះ។
- ៦៨៤. ការវាយតម្លៃលើធាតុផ្សំអត្តនាម័តិ ជាការពិនិត្យបែបអត្តនាម័តិ ដោយត្រូវចាប់ផ្តើមពីទស្សនៈរបស់ចារីនៃបទល្មើស។ នៅទីនេះ គេមិនឃើញមានទំនាក់ទំនងរវាងហេតុនិងផលនោះទេ រវាងវិធានការដែលដាក់ឱ្យអនុវត្តដោយឆន្ទៈរបស់អាជ្ញាធរដើម្បីកសាងប្រទេសឡើងវិញ កត្តាដាច់ដោយឡែកផ្សេងៗដែលកើតឡើង - និងកត្តាដែលមានពីមុន - និងផលប៉ះពាល់របស់វាលើប្រជាជន។ ហេតុដូច្នោះ វាមានភាពមិនច្បាស់លាស់លើកត្តាទាំងឡាយដែលបណ្តាលឱ្យមានមហន្តរាយមនុស្សធម៌ ហើយការទទួលយកហានិភ័យអាស្រ័យលើការវាយតម្លៃខាងលើនេះ។ ចេតនាឧក្រិដ្ឋ ត្រូវវាយតម្លៃមុនការប្រព្រឹត្តិបទឧក្រិដ្ឋ មិនមែនក្រោយនោះទេ។
- ៦៨៥. អង្គជំនុំជម្រះបានប្រព្រឹត្តកំហុសអង្គហេតុ ដោយពុំបានវាយតម្លៃភស្តុតាងឱ្យបានច្បាស់លាស់ ទាក់ទងនឹងពេលវេលា។ អង្គជំនុំជម្រះយល់ឃើញថា គឺ “ការបន្តរក្សាលក្ខខណ្ឌទាំងនេះក្នុងរយៈពេលយ៉ាងយូររួមទាំងរយៈពេលក្រោយឥទ្ធិពលទាំងនេះមានភាពច្បាស់លាស់” ដែលបង្ហាញឱ្យឃើញអំពីធាតុផ្សំអត្តនាម័តិ ក្នុងករណីជាក់ស្តែងនេះ¹¹⁹⁷។ ដូច្នោះ អង្គជំនុំជម្រះបានប្រព្រឹត្តកំហុស ដោយមិនបានបង្ហាញឱ្យឃើញពីការបំពេញបាននូវធាតុផ្សំសត្យានុម័ត និងធាតុផ្សំអត្តនាម័តិ នៅពេលណាមួយ

¹¹⁹⁵ សំអាងហេតុសាលក្រម កថាខ័ណ្ឌ ១១៤៥។
¹¹⁹⁶ សំអាងហេតុសាលក្រម កថាខ័ណ្ឌ ១១៤៥។
¹¹⁹⁷ សំអាងហេតុសាលក្រម កថាខ័ណ្ឌ ១១៤៥។

ទាក់ទងនឹងការស្តាប់បណ្តាលមកពីលក្ខខណ្ឌនៃការរស់នៅ ក្នុងស្រុកត្រាំកក។ គ្មានចៅក្រមមានសុភវិនិច្ឆ័យណាម្នាក់អាចធ្វើសេចក្តីសន្និដ្ឋានបែបនេះបានទេ ដោយពុំមានភស្តុតាងនោះ។ ដូច្នោះ សេចក្តីសន្និដ្ឋានរបស់អង្គជំនុំជម្រះ ទាក់ទងនឹងការបំពេញបាននូវធាតុផ្សំអត្តនាម័តិនៃការធ្វើមនុស្សឃាត ត្រូវទុកជាមោឃៈ។

២. កំហុសដោយធានសន្និដ្ឋានថាមានការនិរទេសជនជាតិច្រវែកណាម

៦៨៦. ជាលក្ខណៈចម្បង សូមរំលឹកថា អង្គជំនុំជម្រះទទួលបានបណ្តឹងខុសច្បាប់អំពី អង្គហេតុដែលជាធាតុផ្សំនៃការនិរទេស ដែលហាមឃាត់រាល់ការផ្តន្ទាទោសទាក់ទងនឹងអង្គហេតុនេះ¹¹⁹⁸។ យ៉ាងណាមិញ ក្រៅពីកំហុសអង្គច្បាប់នេះ អង្គជំនុំជម្រះមិនអាចសន្និដ្ឋានបានថា ឧក្រិដ្ឋកម្មប្រឆាំងនឹងមនុស្សជាតិ តាមរយៈការនិរទេសខ្លួន ត្រូវបានប្រព្រឹត្តឡើង “ចំពោះប្រជាជនរៀតណាមចំនួនយ៉ាងច្រើន ដែលត្រូវបណ្តេញចេញពីស្រុកត្រាំកក ហើយបញ្ជូនទៅប្រទេសរៀតណាម ដោយគ្មានការយល់ព្រមពីពួកគេនៅក្នុងឆ្នាំ១៩៧៥ និងឆ្នាំ១៩៧៦”¹¹⁹⁹។ ដោយសារតែបានប្រព្រឹត្តកំហុសអង្គហេតុ និងអង្គច្បាប់បែបនេះ អង្គជំនុំជម្រះអាចយល់ឃើញថា ធាតុផ្សំនៃឧក្រិដ្ឋកម្មត្រូវបានបំពេញ រួមមាន ការបង្ខំមនុស្សចាកចេញផុតពីព្រំដែនជាតិ (ក) និងចេតនាជម្លៀសជនរងគ្រោះដោយបង្ខំ ឱ្យទៅនៅម្ខាងទៀតនៃព្រំដែនជាតិ (ខ)។

២.១ កំហុសដោយធានសន្និដ្ឋានថាជនរងគ្រោះពិតជាបានឆ្លងព្រំដែនប្រទេស .

៦៨៧. ដើម្បីឱ្យឧក្រិដ្ឋកម្មនៃការនិរទេសអាចត្រូវបានបង្ហាញ ជនរងគ្រោះត្រូវតែបានផ្លាស់ទីទៅម្ខាងទៀតនៃព្រំដែនជាតិ¹²⁰⁰។ អង្គជំនុំជម្រះយល់ឃើញថា ធាតុផ្សំនេះត្រូវបានបំពេញ ដោយបានថ្លែងថា ខ្លួនជឿ

¹¹⁹⁸ សូមមើលខាងលើ កថាខ័ណ្ឌ ៣៨០-៣៨៥។
¹¹⁹⁹ សំអាងហេតុសាលក្រម កថាខ័ណ្ឌ ១១៥៩។
¹²⁰⁰ សំអាងហេតុសាលក្រម កថាខ័ណ្ឌ ៦៨១។

ជាក់ថា “ប្រជាជនវៀតណាមមួយចំនួនដែលត្រូវបានប្រមូលនៅស្រុកត្រាំកក់ បានឆ្លងព្រំដែនអន្តរជាតិ និងត្រូវបានបញ្ជូនទៅកាន់ប្រទេសវៀតណាម”¹²⁰¹។

៦៨៨. ក៏ប៉ុន្តែ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ជាច្រើន ដើម្បីអាចទាញសេចក្តីសន្និដ្ឋានមួយនេះបាន។ អង្គជំនុំជម្រះមិនត្រឹមតែពុំបានផ្តល់សំអាងហេតុដល់សេចក្តីសម្រេចរបស់ខ្លួន ឱ្យបានគ្រប់គ្រាន់ប៉ុណ្ណោះទេ (១) តែការវិភាគលើភស្តុតាងទាំងអស់ គឺពុំបានបង្ហាញឱ្យហួសពីវិមតិសង្ស័យថា ជនជាតិវៀតណាមនៅក្នុងស្រុកត្រាំកក់ ពិតជាបានឆ្លងកាត់ព្រំដែនវៀតណាមប្រាកដមែននោះទេ (២)។ លើសពីនេះ អង្គជំនុំជម្រះបានប្រព្រឹត្តកំហុសមួយចំនួន ដោយបានប្រើប្រាស់ភស្តុតាងបានមកពីការធ្វើទារុណកម្ម (៣) និងដោយបានផ្អែកមួយផ្នែកលើភស្តុតាងក្រៅវិសាលភាពនៃរឿងក្តី (៤)។

២.១.១. គ្មានសំអាងហេតុ

៦៨៩. ការវិនិច្ឆ័យរបស់អង្គជំនុំជម្រះនៅក្នុងការកំណត់ប្រភេទបទល្មើស គឺលំបាកក្នុងការតាមដាន¹²⁰²។ ការភ្ជាប់គ្នានៃសេចក្តីសន្និដ្ឋានផ្ទុយគ្នា ធ្វើឱ្យមានការយល់ពុំច្បាស់លាស់លើមូលដ្ឋានទាំងឡាយដែលអង្គជំនុំជម្រះយកមកធ្វើជាសំអាង ដើម្បីបង្ហាញឱ្យឃើញពីធាតុផ្សំនៃឧក្រិដ្ឋកម្ម។ ភាពមិនច្បាស់លាស់នេះអាចត្រូវបានឃើញច្បាស់ណាស់ នៅពេលដែលត្រូវបង្ហាញឱ្យឃើញថាមានរឿងអ្វីកើតឡើងចំពោះជនជាតិវៀតណាមនៅស្រុកត្រាំកក់ និងនៅពេលចង់ដឹងថាតើពួកគេពិតជាបានឆ្លងព្រំដែនវៀតណាមពិតប្រាកដដែរឬទេ។

៦៩០. ជាបឋម អង្គជំនុំជម្រះបានវិនិច្ឆ័យថាមានការបង្ហាញឱ្យឃើញថា ជនជាតិវៀតណាម “បានបាត់ខ្លួននៅក្នុងស្រុកត្រាំកក់”។ អង្គជំនុំជម្រះបានសន្និដ្ឋានដែរថា មានការណែនាំឱ្យសម្លាប់ជនជាតិវៀតណាម “ក្នុងអំឡុងពេលដែលពួកគេត្រូវបានបង្ខំឱ្យចាកចេញពីស្រុក”។ អង្គជំនុំជម្រះបានបន្តថា ថ្នាក់ស្រុក

¹²⁰¹ សំអាងហេតុសាលក្រម កថាខ័ណ្ឌ ១១៥៨។
¹²⁰² សំអាងហេតុសាលក្រម កថាខ័ណ្ឌ ១១៥៧-១១៥៩។

“បានធ្វើការណែនាំឱ្យសម្លាប់ និងបោសសម្អាតប្រជាជនវៀតណាម” ហើយថា “ប្រជាជនវៀតណាម ជាច្រើននាក់ត្រូវបានប្រមូលនៅក្នុងស្រុកត្រាំកក់ ពីចុងឆ្នាំ១៩៧៥ ដល់ដើមឆ្នាំ១៩៧៦”¹²⁰³។ ផ្ទុយទៅ វិញ អង្គជំនុំជម្រះបានពន្យល់ថា ភ័ស្តុតាងមិនអាចឱ្យធ្វើការសន្និដ្ឋានបានថាមានការសម្លាប់ជនជាតិវៀតណាមនោះទេ។ ទន្ទឹមគ្នានោះដែរ អង្គជំនុំជម្រះបានអះអាងថា៖

“អង្គជំនុំជម្រះក៏មិនមានភ័ស្តុតាងដើម្បីឱ្យខ្លួនអាចដឹងឱ្យបានច្បាស់លាស់ ពីជោគវាសនារបស់ ប្រជាជនវៀតណាមដែលត្រូវបានប្រមូលនៅក្នុងពេលនោះដែរ”¹²⁰⁴។

៦៩១. អង្គជំនុំជម្រះយល់ឃើញថា ភ័ស្តុតាងដែលអាចឱ្យដឹងបានអំពីអ្វីដែលបានកើតឡើងចំពោះជនជាតិវៀតណាមដែលត្រូវបានប្រមូលនៅក្នុងស្រុកត្រាំកក់ គឺ “កង្វះភ័ស្តុតាង”¹²⁰⁵។ ប៉ុន្តែ ដោយគ្មានការភ្ជាប់ រឿង គ្មានការពន្យល់ អង្គជំនុំជម្រះបានសន្និដ្ឋានថា៖

[...] អង្គជំនុំជម្រះជឿជាក់ថា ការសន្និដ្ឋានប្រកបដោយហេតុផលតែមួយគត់ពីភ័ស្តុតាងជា រួម គឺថា យ៉ាងហោចណាស់ ប្រជាជនវៀតណាមយ៉ាងច្រើន ត្រូវបានបង្ខំឱ្យទៅរស់នៅក្នុង ប្រទេសវៀតណាមវិញ ដូចបានបញ្ជាក់តាមរយៈការវាយតម្លៃរបស់អង្គជំនុំជម្រះ ដោយផ្អែក លើទស្សនាវដ្តីទង់បដិវត្ត ច្បាប់ចេញផ្សាយខែមេសា ឆ្នាំ១៩៧៦ និងទង្វើករណីរបស់អង្គជំនុំ ជម្រះទាក់ទងនឹងការដោះដូរដែលមាននៅពេលនោះ ដោយខ្មែរក្រោមបានទៅដល់ស្រុកត្រាំកក់ ជំនួសប្រជាជនវៀតណាមដែលបានចាកចេញពីស្រុកនេះ។ ចំណុចនេះធ្វើឱ្យអង្គជំនុំជម្រះជឿ ជាក់ថា ប្រជាជនវៀតណាមមួយចំនួនដែលត្រូវបានប្រមូលនៅស្រុកត្រាំកក់ បានឆ្លងព្រំដែន អន្តរជាតិ និងត្រូវបានបញ្ជូនទៅកាន់ប្រទេសវៀតណាម” ¹²⁰⁶។

¹²⁰³ សំអាងហេតុសាលក្រម កថាខ័ណ្ឌ ១១៥៧។
¹²⁰⁴ សំអាងហេតុសាលក្រម កថាខ័ណ្ឌ ១១៥៨។
¹²⁰⁵ សំអាងហេតុសាលក្រម កថាខ័ណ្ឌ ១១៥៨។
¹²⁰⁶ សំអាងហេតុសាលក្រម កថាខ័ណ្ឌ ១១៥៨។

៦៩២. ការវិនិច្ឆ័យបែបនេះនាំឱ្យមានការអល់អែក។ ប្រសិនបើភ័ស្តុតាងមិនអាចឱ្យកំណត់បានថាមានរឿងអ្វីកើតឡើងចំពោះ “ជនជាតិវៀតណាមដែលត្រូវបានកំណត់អត្តសញ្ញាណយ៉ាងច្បាស់លាស់” នៅក្នុងស្រុកត្រាំកក់ផង ចុះហេតុអ្វីចម្លែកទើបអាចសន្និដ្ឋានបាន ដោយផ្អែកលើភ័ស្តុតាងដដែលៗទាំងនោះ ថាជនជាតិវៀតណាមមួយចំនួនធំត្រូវបានបណ្តេញចេញទៅប្រទេសវៀតណាម។ ទស្សនាវដ្តីទង់បដិវត្តចេញផ្សាយខែមេសា ឆ្នាំ១៩៧៦ និងភ័ស្តុតាងទាក់ទងនឹងការដោះដូររវាងខ្មែរក្រោមនិងជនជាតិវៀតណាម ត្រូវបានយោងយ៉ាងច្បាស់។ ក៏ប៉ុន្តែ បើតាមអង្គជំនុំជម្រះ ភ័ស្តុតាងទាំងនោះគឺបានត្រឹមតែ “បញ្ជាក់” “ទាញការសន្និដ្ឋាន” នោះប៉ុណ្ណោះ។ អង្គជំនុំជម្រះពុំបានបង្ហាញភ័ស្តុតាងដែលអាចឱ្យខ្លួន “ទាញការសន្និដ្ឋាន” នេះបាន។ ភាពមិនស៊ីចង្វាក់គ្នារបស់អង្គជំនុំជម្រះ បានឈានដល់ចំណុចកំពូលនៅចុងបញ្ចប់នៃការវិភាគរបស់ខ្លួនលើភ័ស្តុតាងទាំងអស់៖

“អង្គជំនុំជម្រះយល់ឃើញថា ភ័ស្តុតាងខាងលើបញ្ជាក់ថា ជនជាតិវៀតណាមជាច្រើនត្រូវបានប្រមូលផ្តុំក្នុងស្រុកត្រាំកក់ ចាប់ពីចុងឆ្នាំ១៩៧៥ ដល់ដើមឆ្នាំ១៩៧៦ ដោយពួកគេជាច្រើនត្រូវបានបញ្ជូនចេញ និង/ឬ បាត់ខ្លួន”¹²⁰⁷។

៦៩៣. សេចក្តីសន្និដ្ឋានដូចគ្នានេះ ត្រូវបានទាញចេញក្នុងពេលកំណត់ប្រភេទបទល្មើសសម្រាប់អំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំនៅត្រាំកក់¹²⁰⁸។ ការប្រើប្រាស់អាយតនិបាតពីរត្រួតគ្នា ដែលធ្វើឱ្យមានជម្រើសរវាងវាក្យសម្ព័ន្ធពីរ ឬត្រូវជ្រើសយកទាំងពីរ បង្ហាញឱ្យឃើញពីភាពមិនប្រាកដប្រជារបស់អង្គជំនុំជម្រះ។ ភាពមិនច្បាស់លាស់នេះ ពុំមានគួរនាំឱ្យនៅក្នុងសេចក្តីសន្និដ្ឋានគតិយុត្តិមួយចំនួនដែលនាំទៅដល់ការប្រកាសអំពីពិរុទ្ធភាព ខៀវ សំផន នោះទេ។ តាមរយៈការធ្វើដូច្នោះ អង្គជំនុំជម្រះបានរំលោភលើគោលការណ៍ *in dubio pro reo* ដែលចែងថា រាល់ការសង្ស័យត្រូវដោះស្រាយឱ្យបានជាប្រយោជន៍ដល់ជនជាប់ចោទ។

¹²⁰⁷ សំអាងហេតុសាលក្រម កថាខ័ណ្ឌ ១១២៥ (យើងជាអ្នកគូសបន្ទាត់ពីក្រោម)។

¹²⁰⁸ សំអាងហេតុសាលក្រម កថាខ័ណ្ឌ ១២០១។

៦៩៤. ដូច្នោះ អង្គជំនុំជម្រះគួរតែសន្និដ្ឋានថា ខ្លួនមិនអាចបង្ហាញឱ្យឃើញពីធាតុផ្សំនៃបទឧក្រិដ្ឋដែលថា ជនរងគ្រោះត្រូវបានផ្លាស់ទីឱ្យហួសព្រំដែនប្រទេសបានទេ។ ដោយពុំបានផ្តល់សំអាងហេតុ សេចក្តីសន្និដ្ឋានរបស់អង្គជំនុំជម្រះ គួរត្រូវបានដកចេញ ហើយ ខៀវ សំផន ត្រូវរួចផុតពីការចោទប្រកាន់ចំពោះបទឧក្រិដ្ឋកម្មប្រឆាំងនឹងមនុស្សជាតិ តាមរយៈការនិរទេសជនជាតិវៀតណាម នៅត្រាំកក់។

២.១.២. សេចក្តីសន្និដ្ឋានពុំត្រឹមត្រូវលើការបណ្តេញជនជាតិវៀតណាមក្នុងចំនួនច្រើន

៦៩៥. ភ័ស្តុតាងទាំងអស់ដែលត្រូវបានវិភាគដោយអង្គជំនុំជម្រះ គឺមិនបានបង្ហាញឱ្យឃើញនូវអ្វីដែលអង្គជំនុំជម្រះចង់បង្ហាញនោះទេ នោះគឺជនជាតិវៀតណាមនៅក្នុងស្រុកត្រាំកក់ ត្រូវបានផ្លាស់ទីហួសពីព្រំដែនវៀតណាម។ សក្ខីកម្មនានាដែលបង្ហាញពីការប្រមូលជនជាតិវៀតណាមនៅស្រុកត្រាំកក់ មិនអាចឱ្យដឹងបានថាមានអ្វីកើតឡើងចំពោះអ្នកទាំងនោះឡើយ (ក)។ ដោយហេតុថា ភ័ស្តុតាងផ្សេងទៀតដែលត្រូវបានវិភាគ ពុំបានផ្តល់ការបំភ្លឺបន្ថែមណាមួយទាក់ទងនឹងជោគវាសនារបស់អ្នកទាំងនោះ អង្គជំនុំជម្រះបានផ្អែកតែទៅលើភ័ស្តុតាងកាលៈទេសៈ ដើម្បីសន្និដ្ឋានលើជោគវាសនារបស់ជនជាតិវៀតណាមនៅត្រាំកក់ (ខ)។

២.១.២.១. ការមិនដឹងពីជោគវាសនារបស់ជនជាតិវៀតណាមដែលត្រូវបានប្រមូលនៅក្នុងស្រុកត្រាំកក់

៦៩៦. ផ្ទុយពីការអះអាងរបស់អង្គជំនុំជម្រះ ដំណើរការមាតុភូមិនិរត្តន៍របស់ជនជាតិវៀតណាមដែលបង្ហាញដោយ ពេជ្រ ជឹម ពុំបានប្រព្រឹត្តទៅ នៅក្រោយខែមេសា ឆ្នាំ១៩៧៥¹²⁰⁹ តែនៅឆ្នាំ១៩៧២ ទៅវិញទេ។ នេះជាអ្វីដែលសាក្សីបានពន្យល់ នៅពេលមេធាវីការពារក្តីសុំឱ្យគាត់បញ្ជាក់ថា តើដំណើរការមាតុភូមិនិរត្តន៍ដែលត្រូវបានលើកមកពិភាក្សាក្នុងអំឡុងពេលសួរដេញដោលដោយសហព្រះរាជអាជ្ញា បានកើតឡើងនៅឆ្នាំ១៩៧៥ មែនដែរឬទេ៖

¹²⁰⁹ សំអាងហេតុសាលក្រម កថាខ័ណ្ឌ ១១១០ កំណត់សម្គាល់ជើងទំព័រ ៣៧០៧។

“សូមបញ្ជាក់ ខ្ញុំនិយាយវាព័ន្ធខ្លះដែរ។ ពេលសភាពគេដក រៀតណាមដកហ្នឹង ៧២ គឺមុនរំដោះ មិនមែនក្រោយ៧៥ទេ ដែលរៀតណាមដក យើងកាលនោះអង្គការឱ្យទាក់ទងឱ្យរៀតណាម ដកចេញទៅវិញនោះ គឺក្នុង៧២ ឆ្នាំ៧២ មិនចាំខែទេ”¹²¹⁰។

៦៩៧. ប៉ុន្តែ ការបញ្ជាក់នេះស៊ីចង្វាក់គ្នាជាមួយចម្លើយពីមុនរបស់សាក្សី ទៅនឹងសំណួររបស់សហព្រះរាជអាជ្ញា។ ពេជ្រ ជឹម ពន្យល់ថា នាសម័យនោះ មានទាហានរៀតណាមនៅគ្រប់ទីកន្លែងក្នុងស្រុកត្រាំកក់ ហើយដោយមានការព្រមព្រៀងគ្នារវាងប្រទេសរៀតណាម និង ប.ក.ក. ទាហានទាំងអស់នោះ ត្រូវបានបញ្ជូនទៅស្រុកកំណើតវិញ ក្នុងរយៈពេលពីររយប់¹²¹¹។ អង្គជំនុំជម្រះខ្លួនឯងក៏បានកត់សម្គាល់ថា ការបញ្ជូនទាហានរៀតណាមត្រលប់ទៅស្រុកកំណើតវិញ កើតមានឡើងនៅក្នុងរង្វង់ឆ្នាំ១៩៧២¹²¹²។ ដូច្នោះ ការពន្យល់របស់ ពេជ្រ ជឹម គឺអាចជឿជាក់បាន និងបានជួយបញ្ជាក់បន្ថែម។

៦៩៨. ក៏ប៉ុន្តែ អង្គជំនុំជម្រះបានប្រើប្រាស់ដោយទុច្ចរិត និងបានបំភ្លៃសក្ខីកម្មរបស់សាក្សី ដើម្បីដាក់ដំណើរការមាតុភូមិនិរន្តរ៍ឱ្យទៅនៅក្រោយខែមេសា ឆ្នាំ១៩៧៥។ អង្គជំនុំជម្រះវាយតម្លៃថា ដំណើរការមាតុភូមិនិរន្តរ៍នេះ កើតឡើងក្រោយខែមេសា ឆ្នាំ១៩៧៥ ជាពិសេស ព្រោះថា យាយខុម និង ជន បានចូលរួមក្នុងដំណើរការនោះដែរ¹²¹³។ ក៏ប៉ុន្តែ ការយោងទាំងឡាយទៅលើសក្ខីកម្មរបស់ ពេជ្រ ជឹម ពុំបានគាំទ្រការអះអាងមួយនេះទេ។ ការពិតទៅ សាក្សីបានពន្យល់ថា ការងាររបស់ ខុម និង ជន គឺត្រូវរាប់ចំនួនអ្នកភៀសខ្លួន ឬ អ្នកភៀសសឹកទាំងអស់ដែលមកដល់ក្នុងស្រុក¹²¹⁴។

៦៩៩. លើសពីនេះទៀត អង្គជំនុំជម្រះបានព្យាយាមប្រើប្រាស់វត្តមានរបស់យាយខុមនៅក្នុងស្រុក ដើម្បីធ្វើការសន្និដ្ឋានថា មាតុភូមិនិរន្តរ៍ធ្វើឡើងក្រោយខែមេសា ឆ្នាំ១៩៧៥¹²¹⁵។ ផ្ទុយទៅវិញ គេមិនត្រូវភ្លេច

¹²¹⁰ ប្រតិចារឹក ថ្ងៃទី២៤ ខែមេសា ឆ្នាំ២០១៥ ឯកសារ E1/292.1 ប្រហែលម៉ោង ១៣.៥៧.១១។
¹²¹¹ ប្រតិចារឹក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ចន្លោះម៉ោង ១០.៣០.៥៩ និង ១០.៥៧.១៦។
¹²¹² សំអាងហេតុសាលក្រម កថាខ័ណ្ឌ ៣៣៨៣។
¹²¹³ សំអាងហេតុសាលក្រម កថាខ័ណ្ឌ ១១១០។ សូមមើលផងដែរ កំណត់សម្គាល់ជើងទំព័រ ៣៧០៧។
¹²¹⁴ ប្រតិចារឹក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ចន្លោះម៉ោង ១០.៤២.១៥ និង ១០.៥៧.១៦។
¹²¹⁵ សំអាងហេតុសាលក្រម កថាខ័ណ្ឌ ១១១០។

ទេថា ចាប់ពីឆ្នាំ១៩៧០ មក ស្រុកត្រាំកក់គឺជាតំបន់រំដោះ ស្ថិតក្រោមការគ្រប់គ្រងរបស់ខ្មែរក្រហម¹²¹⁶។ យាយខុម មានវត្តមាននៅក្នុងស្រុករួចទៅហើយ និងកាន់តួនាទីជាលេខាស្រុក នៅមុនខែមេសា ឆ្នាំ១៩៧៥¹²¹⁷។ យោងតាមភស្តុតាងទាំងនេះ ចៅក្រមមានសុភវិនិច្ឆ័យ គួរសម្រេចថាសក្ខីកម្មទាំងឡាយរបស់ ពេជ្រ ជឹម ពាក់ព័ន្ធនឹងការបញ្ជូនជនជាតិវៀតណាមទៅស្រុកកំណើតវិញ នាឆ្នាំ១៩៧២ គឺមានភាពស៊ីចង្វាក់គ្នា។ ដូច្នោះ សេចក្តីសន្និដ្ឋានផ្ទុយរបស់អង្គជំនុំជម្រះ គួរត្រូវដកចេញ។

៧០០. សក្ខីកម្មរបស់ ឯក ហឿន មានភាពមិនច្បាស់លាស់។ ម្យ៉ាងវិញទៀត អង្គជំនុំជម្រះបានលើកឡើងថាការស្តាប់ចម្លើយរបស់គាត់ មិនអាចឱ្យគេបែងចែកឱ្យដាច់ពីគ្នារវាងបទបញ្ជាឱ្យសម្លាប់ជនជាតិវៀតណាម និងបទបញ្ជាឱ្យផ្តាសំទីអ្នកទាំងនោះបានទេ¹²¹⁸។ ជាការពិតណាស់ មានការលើកឡើងថាសាក្សីបានឃើញគេប្រមូលជនជាតិវៀតណាមទាំងឡានៗ។ ប៉ុន្តែ គាត់បានឃើញអ្នកទាំងនោះចេញទៅតាមផ្លូវមួយ បញ្ជ្រាសពីទិសដៅទៅព្រំដែន¹²¹⁹។

¹²¹⁶ ពេជ្រ ជឹម៖ ប្រតិចារិក ថ្ងៃទី២១ ខែមេសា ឆ្នាំ២០១៥ ឯកសារ E1/289.1 ម៉ោងប្រហែល ១៥.០៨.០១, ជាង ស្រីម៉ុះ ប្រតិចារិក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 ចន្លោះម៉ោង ០៩.២៥.៣៦ និង ០៩.២៩.៣៩, ពេជ្រ ជឹម៖ កំណត់ហេតុស្តាប់ចម្លើយ ចុះថ្ងៃទី១៩ ខែមិថុនា ឆ្នាំ២០១៤ ឯកសារ E3/9587 ស/ឆ ៣, ៧។ ខឹម ហឿន៖ កំណត់ហេតុស្តាប់ចម្លើយ ចុះថ្ងៃទី២១ ខែឧសភា ឆ្នាំ២០១៤ ឯកសារ E319/12.3.2 ស/ឆ ៧។

¹²¹⁷ ពេជ្រ ជឹម៖ ប្រតិចារិក ថ្ងៃទី២១ ខែមេសា ឆ្នាំ២០១៥ ឯកសារ E1/289.1 ម៉ោងប្រហែល ១៥.០៨.០១ (ពេជ្រ ជឹម ពន្យល់ថាគាត់ជាសមាជិកត្រៀមរបស់បក្ស នៅថ្ងៃទី០១ ខែតុលា ឆ្នាំ១៩៧០ ហើយជាសមាជិកពេញសិទ្ធិនៅថ្ងៃទី០១ ខែមេសា ឆ្នាំ១៩៧១។ ពិធីបញ្ចូលក្នុងបក្សធ្វើឡើងនៅស្រុកត្រាំកក់ ដោយមានវត្តមានរបស់គាត់ និង ខុម ប្រធានបក្សស្រុក), ប្រតិចារិក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ចន្លោះម៉ោង ១៣.៤៩.១០ និង ១៣.៥៥.០៣, ប្រតិចារិក ថ្ងៃទី២៤ ខែមេសា ឆ្នាំ២០១៥ ឯកសារ E1/292.1 ម៉ោងប្រហែល ០៩.១៦.២៤, កំណត់ហេតុស្តាប់ចម្លើយ ចុះថ្ងៃទី២៧ ខែសីហា ឆ្នាំ២០០៩ ឯកសារ E3/4626, ERN KH 00373467 (“ក្រោយរំដោះឆ្នាំ១៩៧៥ ខុម នៅជាលេខាស្រុក ១០៥ រហូតដល់ដើមឆ្នាំ១៩៧៦”) (យើងជាអ្នកគូសបន្ទាត់ពីក្រោម), ខឹម ហឿន៖ កំណត់ហេតុស្តាប់ចម្លើយ ចុះថ្ងៃទី២១ ខែឧសភា ឆ្នាំ២០១៤ ឯកសារ E3/9480 ស/ឆ ២៨៤ (“ឈ្មោះ ខុម ធ្វើជាគណៈស្រុកយូរហើយ តាំងពីខ្ញុំនៅធ្វើការភូមិម្លោះ”)។

¹²¹⁸ សំអាងហេតុសាលក្រម កថាខ័ណ្ឌ ១១១១។

¹²¹⁹ សំអាងហេតុសាលក្រម កថាខ័ណ្ឌ ១១១២។

៧០១. សាន់ ឡាន បានផ្តល់សក្ខីកម្មថាបានចូលរួមដោយផ្ទាល់ក្នុងដំណើរការប្រមូលជនជាតិវៀតណាមដាក់ឡាន។ ប៉ុន្តែ អង្គជំនុំជម្រះបានបញ្ជាក់ថា គាត់ពុំបានដឹងពីអ្វីដែលកើតឡើងចំពោះអ្នកទាំងអស់ ដែលគាត់ប្រគល់ទៅឱ្យកងឈ្លបស្រុកនោះទេ ហើយគាត់បានបញ្ជាក់ថា លែងបានឃើញអ្នកទាំងនោះទៀត¹²²⁰។ អង្គជំនុំជម្រះបានប្រើប្រាស់អត្ថបទដកស្រង់មួយចេញពីក្នុងសៀវភៅកំណត់ត្រាក្រាំងតាចាន់ ដើម្បីព្យាយាមបញ្ជាក់ថាប្រតិបត្តិការប្រមូលជនជាតិវៀតណាមដែល សាន់ ឡាន លើកឡើង បានប្រព្រឹត្តទៅនៅដើមឆ្នាំ១៩៧៦។ គេនឹងឃើញនៅផ្នែកខាងក្រោមនៃសារណានេះថា អង្គជំនុំជម្រះមិនគួរប្រើប្រាស់ភស្តុតាងដែលបានមកពីការធ្វើទារុណកម្មមួយនេះទេ¹²²¹។ លើសពីនេះទៅទៀត អត្ថបទដកស្រង់ដែលត្រូវបានប្រើប្រាស់ (“កាលពីខែមករា ឆ្នាំ១៩៧៦ អង្គការបានសម្រេចបញ្ជូនខ្លួនពួកយួនទៅស្រុកវាវិញ”)¹²²² គឺពុំបានជួយគាំទ្រថា ជនជាតិវៀតណាមដែលបានបង្ហាញដោយ សាន់ ឡាន ពិតជាបានឆ្លងព្រំដែនវៀតណាមប្រាកដមែននោះទេ។ ព័ត៌មានទូទៅដូច្នោះ មិនអាចប្រើដើម្បីសន្និដ្ឋានពីជោគវាសនារបស់ជនជាតិវៀតណាម ដោយឡែក នៅត្រាំកក់បានទេ។

៧០២. សាក្សី ជាំង ស្រីម៉ុ បានបង្ហាញថាមានការប្រមូល “ជនជាតិវៀតណាមមួយចំនួន ឬមនុស្សដែលបានធ្វើពុតជាជនជាតិវៀតណាម” ក្នុងឃុំញ៉ែងញ៉ែង នៅពេលដែលអង្គការស្រាវជ្រាវរកជនជាតិវៀតណាមដើម្បីបញ្ជូនត្រលប់ទៅប្រទេសវៀតណាមវិញ¹²²³។ ការប្រើប្រាស់អាយតនិបាត “ឬ” បង្ហាញឱ្យឃើញថាមិនមានភាពច្បាស់លាស់ណាមួយ ទាក់ទងនឹងការដឹងថា តើសាក្សីបាននិយាយពីជនជាតិវៀតណាម ឬអ្នកដែលធ្វើពុតជាជនជាតិវៀតណាម ដែលទាំងនេះវាបង្កើតឱ្យមានជាបញ្ហាដើម្បីបង្ហាញឱ្យឃើញថាមានបទឧក្រិដ្ឋចំពោះជនជាតិវៀតណាម។ លើសពីនេះទៀត តាមរយៈសក្ខីកម្មរបស់សាក្សី គឺពុំមានការបង្ហាញឱ្យឃើញថាពួកអ្នកដែលគាត់និយាយថាបានឡើងឡាន ពិតជាបានឆ្លងព្រំដែនប្រាកដមែននោះទេ។ អង្គជំនុំជម្រះបានបញ្ជាក់ថា យោងតាមសាក្សី អ្នកទាំងឡាយដែលត្រូវបានប្រមូល និងដឹកតាមឡាន គឺធ្វើដំណើរសំដៅតម្រង់ឆ្ពោះទៅភ្នំ មិនមែនទៅប្រទេសវៀតណាមទេ¹²²⁴។

¹²²⁰ សំអាងហេតុសាលក្រម កថាខ័ណ្ឌ ១១១៤។
¹²²¹ សូមមើល ខាងក្រោម កថាខ័ណ្ឌ ២៨៩-២៩០។
¹²²² សំអាងហេតុសាលក្រម កថាខ័ណ្ឌ ១១១៥។
¹²²³ សំអាងហេតុសាលក្រម កថាខ័ណ្ឌ ១១១៦ (យើងជាអ្នកគូសបន្ទាត់ពីក្រោម)។
¹²²⁴ សំអាងហេតុសាលក្រម កថាខ័ណ្ឌ ១១១៦។

៧០៣. ជួរ គឺមឡន បានសេចក្តីប្រកាសនៅក្នុងភូមិរបស់គាត់ ដើម្បីប្រមូលជនជាតិវៀតណាម និងបញ្ជូនពួកគេត្រលប់ទៅស្រុកពួកគេវិញ។ សក្ខីកម្មនេះមានតម្លៃជាភស្តុតាងតិចតួចបំផុត ព្រោះថាវាផ្អែកលើការពួកគេនិយាយ ដែលមិនស្គាល់ប្រភពច្បាស់លាស់¹²²⁵។ អង្គជំនុំជម្រះបន្ថែមថា បើតាមសាក្សី មានជនជាតិវៀតណាមមួយគ្រួសារ និងប្រជាជនខ្មែរក្រោមម្នាក់ បាន “ធ្លាក់ចូលក្នុង “ល្បិចពិសពុល” នេះ”¹²²⁶។ ក៏ប៉ុន្តែ អង្គជំនុំជម្រះពុំបានពន្យល់ថា តើសក្ខីកម្មមួយមិនច្បាស់លាស់បែបនេះ អាចបង្ហាញជាភស្តុតាងនៃការនិរទេសណាមួយបានដូចម្តេចទៅ។ ចំណែក រៀល សន វិញ គាត់បានលើកឡើងពីការបាត់ខ្លួនជនជាតិវៀតណាម ដោយពុំបានដឹងអ្វីឱ្យលើសពីនេះ¹²²⁷។ ចំណែកឯ ផាន់ ឆេន អង្គជំនុំជម្រះទទួលស្គាល់ថា សក្ខីកម្មរបស់គាត់មិនអាចឱ្យកំណត់បានថា មានរឿងអ្វីកើតឡើងចំពោះជនជាតិវៀតណាម ទាំងទាហាន ឬជនស៊ីវិល បានទេ¹²²⁸។

៧០៤. ការវិភាគនេះបង្ហាញឱ្យឃើញថា ភស្តុតាងទាំងអស់ប្រើប្រាស់ដោយអង្គជំនុំជម្រះ មិនអាចឱ្យកំណត់បានថា ជនជាតិវៀតណាមនៅក្នុងស្រុកត្រាំកក់ ពិតជាបានធ្លងព្រំដែនវៀតណាមប្រាកដមែននោះទេ។ ភស្តុតាងមួយចំនួន ថែមទាំងអាចឱ្យគេគិតបានផងដែរថា ជនជាតិវៀតណាមមួយចំនួនត្រូវបានបញ្ជូនទៅតាមទិសដៅបញ្ជ្រាសពីផ្លូវទៅព្រំដែនទៀតផង។ គ្មានចៅក្រមមានសុភវិធម៌ណាម្នាក់ អាចទាញសេចក្តីសន្និដ្ឋានចេញពីភស្តុតាងទាំងអស់នេះថា ការនិរទេសជនជាតិវៀតណាមទៅប្រទេសវៀតណាម គឺជា “ការសន្និដ្ឋាន” សមហេតុផលតែមួយគត់ដែលអាចធ្វើបាននោះ។ ដូច្នោះ សេចក្តីសន្និដ្ឋានរបស់អង្គជំនុំជម្រះ ត្រូវតែបដិសេធចោល។

៧០៥. ប្រឈមនឹងកង្វះភស្តុតាងផ្ទាល់នេះ អង្គជំនុំជម្រះបានប្រព្រឹត្តកំហុស ដោយបានផ្អែកលើភស្តុតាងកាលៈទេសៈមួយចំនួន ដូចជាទស្សនាវដ្តីទង់បដិវត្ត ចេញផ្សាយខែមេសា ឆ្នាំ១៩៧៦ និងភស្តុតាងពាក់ព័ន្ធនឹង

¹²²⁵ សូមមើលខាងលើ កថាខ័ណ្ឌ ៣១២-៣១៣។
¹²²⁶ សំអាងហេតុសាលក្រម កថាខ័ណ្ឌ ១១១៦។
¹²²⁷ សំអាងហេតុសាលក្រម កថាខ័ណ្ឌ ១១១៧។
¹²²⁸ សំអាងហេតុសាលក្រម កថាខ័ណ្ឌ ១១១៧។

ការដោះដូររវាងប្រជាជនវៀតណាមនិងប្រជាជនខ្មែរក្រហម ដើម្បីសន្និដ្ឋានថា ជនជាតិវៀតណាមនៅ ក្នុងស្រុកត្រាំកក់ ត្រូវបានផ្លាស់ទីឆ្លងព្រំដែនវៀតណាម។

២.១.២.២. ការនិយាយសរុបជាទូទៅ តាមរយៈភស្តុតាងកាលៈទេសៈ

៧០៦. អង្គជំនុំជម្រះបានបំភ្លឺអត្ថន័យរបស់ទស្សនាវដ្តីទង់បដិវត្ត ចេញផ្សាយខែមេសា ឆ្នាំ១៩៧៦ ដោយបាន សន្និដ្ឋានថា “ការបកស្រាយដ៏សមហេតុផលតែមួយនោះ គឺការលើកឡើងពី “ជនបរទេស” បានសំដៅ ទៅជនជាតិវៀតណាមដែលមានវត្តមាននាពេលកន្លងមកនៅក្នុងប្រទេសកម្ពុជា”¹²²⁹។ ក៏ប៉ុន្តែ បើបាន អានអត្ថបទទាំងស្រុងវិញ ទស្សនាវដ្តីនេះពន្យល់ថា បញ្ហាគឺមានជាយូរមកហើយ “វណ្ណៈជិះជាន់” បាន លក់ដីឱ្យបរទេស ហើយ “ចលនាខ្មែរក្រហម” បានតស៊ូដោយបានទទួលជ័យជម្នះលើ “ពួក ចក្រពត្តិ”¹²³⁰។ ផ្នែកបន្ទាប់មកទៀតបរិយាយថា ចលនាបានបណ្តេញជនបរទេសរាប់សែននាក់ចេញពី ប្រទេស¹²³¹។ ជាពិសេស មានការលើកឡើងថា បញ្ហាត្រូវបានដោះស្រាយជាពិសេស នៅថ្ងៃទី១៧ ខែ មេសា ឆ្នាំ១៩៧៥¹²³² គឺមានន័យថាជាថ្ងៃដែលខ្មែរក្រហមចូលដល់ក្រុងភ្នំពេញ។ គេបានដឹងថា មុន ការមកដល់របស់ពួកខ្មែរក្រហម ជនជាតិបរទេសជាច្រើនបានរស់នៅក្នុងទីក្រុង ក្នុងចំណោមអ្នកទាំង នោះមាន ជនជាតិអាមេរិកាំង អឺរ៉ុប ជាដើម។ អ្នកដែលមិនទាន់បានភៀសខ្លួន ត្រូវបានប្រមូលផ្តុំនៅ

¹²²⁹ សំអាងហេតុសាលាក្រុម កថាខ័ណ្ឌ ១១១៨ កំណត់សម្គាល់ជើងទំព័រ ៣៧៥០ យោងទៅ កថាខ័ណ្ឌ ៣៤១៦ (មេធាវីការពារក្តីកត់ សម្គាល់ថា ការយោងនេះមិនត្រឹមត្រូវទេ ព្រោះវាមិនមានការបង្ហាញណាមួយអំពីការបកស្រាយលើអត្ថបទស្រង់ចេញពីទស្សនាវដ្តី ទង់បដិវត្ត ចេញផ្សាយខែមេសា ឆ្នាំ១៩៧៦ ដែលលើកឡើងនោះទេ។ ផ្ទុយទៅវិញ ការបកស្រាយនេះ មាននៅក្នុងកថាខ័ណ្ឌ ៣៣៨៧-៣៣៨៨។

¹²³⁰ ទស្សនាវដ្តី ទង់បដិវត្ត ចេញផ្សាយខែមេសា ឆ្នាំ១៩៧៦ ឯកសារ E3/759, ERN KH 00062749។

¹²³¹ ទស្សនាវដ្តី ទង់បដិវត្ត ចេញផ្សាយខែមេសា ឆ្នាំ១៩៧៦ ឯកសារ E3/759, ERN KH 00062749 “[អានពុំបាន] ជាមួយចក្រពត្តិ ហើយដោយវិធីត្រឹមត្រូវ តាមគោលការណ៍បដិវត្តរបស់យើង។ គឺមហាចលនា មហាព្យុះសង្ឃរាប្រជាជាតិ និងមហាព្យុះសង្ឃរានៃ បដិវត្តប្រជាធិបតេយ្យរបស់យើង បានបោសសម្អាតជនបរទេសទាំងនេះ រាប់សែននាក់ ឱ្យចេញផុតពីប្រទេសយើង ពីទឹកដីយើងទាំង អស់ ជាស្ថាពរ”។

¹²³² ទស្សនាវដ្តី ទង់បដិវត្ត ចេញផ្សាយខែមេសា ឆ្នាំ១៩៧៦ ឯកសារ E3/759, ERN KH 00062748 “ប៉ុន្តែ បដិវត្តរបស់យើង ហើយពិសេស ថ្ងៃ១៧ មេសា ឆ្នាំ១៩៧៥ បានដោះស្រាយបញ្ហាយ៉ាងស្អាត ហើយដោះស្រាយទាំងមូល”។

ស្ថានទូតបារាំង ហើយត្រូវបណ្តេញចេញពីប្រទេស។ ដូច្នោះ ចៅក្រមមានសុភវិនិច្ឆ័យគួរតែពិចារណាលើ ព្រឹត្តិការណ៍អង្គហេតុទាំងអស់នេះ ដើម្បីបកស្រាយទស្សនាវដ្តីទង់បដិវត្ត។

៧០៧. លើសពីនេះទៀត អង្គជំនុំជម្រះបានប្រព្រឹត្តកំហុស ដោយបានផ្អែកលើមតិយោបល់របស់អ្នកជំនាញ Alexander HINTON ដើម្បីបកស្រាយទស្សនាវដ្តីទង់បដិវត្ត¹²³³។ យោបល់របស់គាត់មិនអាចមាន ភាពពាក់ព័ន្ធបានទេ ព្រោះគាត់មាន “ជំនាញ” ខាង ស្រាវជ្រាវផ្នែកនរវិទ្យា និងជាតិពន្ធសាស្ត្រឯណោះ ទេ។ ម្យ៉ាងវិញទៀត ការសិក្សារបស់គាត់ផ្តោតទៅលើ “បទពិសោធន៍រស់នៅជាក់ស្តែងរបស់ប្រជាជន នៅក្នុងភូមិរបស់ពួកគេ” តែមួយគត់ ៤១ក្នុងតំបន់ ¹²³⁴។ ការបកស្រាយលើទស្សនាវដ្តីទង់បដិវត្ត មិន ត្រឹមតែមិនស្ថិតក្នុងផ្នែកជំនាញរបស់គាត់ប៉ុណ្ណោះទេ តែលើសពីនេះទៀតនោះ ក្រសែភ្នែកផ្តោតលើ អំពើប្រល័យពូជសាសន៍ ដែលគាត់យកមកពិភាក្សាលើភ័ស្តុតាងនានា បានធ្វើឱ្យប៉ះពាល់យ៉ាងច្បាស់ ដល់លទ្ធភាពរបស់គាត់ក្នុងការវិភាគបែបសត្យានុម័ត¹²³⁵។ ជាងនេះទៅទៀត អង្គជំនុំជម្រះបានរំលឹក ថា ទស្សនាវដ្តីទង់បដិវត្ត គឺជាឯកសារយោសនា ដែលមានភាពជឿទុកចិត្តបានតិចបំផុត¹²³⁶។ អង្គជំនុំ ជម្រះពិចារណាដោយប្រយ័ត្នប្រយ័ងបំផុត នៅពេលទស្សនាវដ្តីទាំងនោះមានធាតុផ្សំដោះបន្ទុក ដោយ ពុំបានគិត ក្នុងករណីច្បាស់លាស់នេះ ដល់ការពន្លឿនពាក្យពេចន៍ និងការបកស្រាយផ្សេងៗទៀតដែល អាចមាន។

៧០៨. អង្គជំនុំជម្រះបានប្រព្រឹត្តកំហុសផងដែរ ដោយបានសន្និដ្ឋានថា ការវិភាគលើទស្សនាវដ្តីទង់បដិវត្ត “ស៊ី ចង្វាក់គ្នាជាមួយនឹងភ័ស្តុតាងនៅចំពោះមុខអង្គជំនុំជម្រះ ពាក់ព័ន្ធនឹងទម្រង់ និងការបណ្តេញជនជាតិវៀ តណាមនៅទូទាំងប្រទេសពីកម្ពុជា ក្នុងឆ្នាំ១៩៧៥ និង ១៩៧៦ ផងដែរ”¹²³⁷។ ការពិតទៅ ការយោង របស់អង្គជំនុំជម្រះ គឺសំដៅទៅសេចក្តីសន្និដ្ឋានតែមួយគត់នៃការនិរទេស នៅក្នុងស្រុកព្រៃវែង។ ដូច្នោះ

¹²³³ សូមមើលខាងក្រោម កថាខ័ណ្ឌ ១០៧០-១០៧៦, ១៨៩៥-១៨៩៧។
¹²³⁴ ប្រតិចារិក ថ្ងៃទី១៦ ខែមីនា ឆ្នាំ២០១៦ ឯកសារ E1/403.1 ម៉ោង ០៩.២៤.០៩ ចន្លោះម៉ោង ១៥.១៦.១៨ និង ១៥.២០.៣០ និង មុនម៉ោង ១៥.៣២.២០។
¹²³⁵ សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ២២២៦-២២៣១។
¹²³⁶ សំអាងហេតុសាលក្រម កថាខ័ណ្ឌ ៦៥។
¹²³⁷ សំអាងហេតុសាលក្រម កថាខ័ណ្ឌ ១១១៨ (យើងជាអ្នកគូសបន្ទាត់ពីក្រោម)។

គេនៅឆ្ងាយពី “ទម្រង់ថ្នាក់ជាតិ”។ លើសពីនេះទៀត ដូចដែលនឹងឃើញនៅខាងក្រោម ភ័ស្តុតាងទាំងអស់មិនអាចបង្ហាញឱ្យហួសពីវិមតិសង្ស័យថា ជនជាតិវៀតណាមនៅព្រៃវែង ត្រូវបាននិរទេសទៅប្រទេសវៀតណាម នោះទេ¹²³⁸។

៧០៩. ក្រៅពីកំហុសទាំងអស់នេះ សេចក្តីសន្និដ្ឋានមួយចំនួន ដែលមានលក្ខណៈទូទៅដូចគ្នា ក្នុងកម្រិត “ជាតិ” (ឬក៏នៅតែក្នុងខេត្តព្រៃវែងមួយគត់)¹²³⁹ គឺមិនគ្រប់គ្រាន់សម្រាប់បង្ហាញឱ្យឃើញពីអ្វីដែលកើតឡើងចំពោះអ្នកផ្សេងៗទៀត នៅកន្លែងផ្សេងៗបានទេ។ បើទោះជាត្រូវទទួលស្គាល់ថា ជនជាតិវៀតណាមនៅក្នុងខេត្តព្រៃវែង ត្រូវបាននិរទេសក៏ដោយ ក៏វាពុំមែនជាភ័ស្តុតាងបង្ហាញថា ជនជាតិវៀតណាមនៅក្នុងស្រុកត្រាំកក់ ត្រូវបាននិរទេសដូចគ្នាដែរនោះទេ។ ដោយពុំមានភ័ស្តុតាងគ្រប់គ្រាន់ អង្គជំនុំជម្រះមិនអាចប្រើប្រាស់ទស្សនាវដ្តីទង់បដិវត្ត ឆ្នាំ១៩៧៦ ធ្វើជាភ័ស្តុតាងបង្ហាញថា ជនជាតិវៀតណាមនៅក្នុងស្រុកត្រាំកក់ បានឆ្លងព្រំដែនវៀតណាមប្រាកដមែននោះទេ។ សេចក្តីសន្និដ្ឋានមិនសមហេតុនេះ ត្រូវតែដកចេញ។

៧១០. ការវិភាគលើភ័ស្តុតាងនៃការដោះដូរជនជាតិវៀតណាមជាមួយនឹងខ្មែរក្រោម គឺមិនត្រឹមតែស្ថិតនៅក្រៅវិសាលភាពនៃរឿងក្តីទេ¹²⁴⁰ តែក៏មិនអាចបង្ហាញឱ្យឃើញថា ជនជាតិវៀតណាមក្នុងស្រុកត្រាំកក់ ពិតជាត្រូវបាននិរទេសទៅប្រទេសវៀតណាមនោះដែរ។ អង្គជំនុំជម្រះបានស្តាប់សក្ខីកម្មខ្មែរក្រោមដែលមកពីប្រទេសវៀតណាម ហើយដែលត្រូវបានបញ្ជូនឱ្យទៅនៅក្នុងស្រុកត្រាំកក់។ ទោះជាអ្នកទាំងនោះបាននិយាយពីការវិលត្រលប់របស់ខ្លួនមកកាន់ប្រទេសកម្ពុជា នៅក្នុងក្របខ័ណ្ឌនៃការដោះដូរយ៉ាងណាក្តី តែសម្រាប់អ្នកផ្សេងទៀត ព័ត៌មានដែលពួកគេបានផ្តល់ឱ្យ គឺផ្អែកលើអ្វីដែលគេនិយាយប្រាប់¹²⁴¹។

¹²³⁸ សូមមើលខាងក្រោម កថាខ័ណ្ឌ ៩៨២។

¹²³⁹ សំអាងហេតុសាលក្រម កថាខ័ណ្ឌ ១១១៨ កំណត់សម្គាល់ជើងទំព័រ ៣៧៥១ យោងទៅ កថាខ័ណ្ឌ ៣៤៣៣ (កថាខ័ណ្ឌនេះរៀបរាប់តែពីករណីនិរទេសជនជាតិវៀតណាម នៅក្នុងខេត្តព្រៃវែង)។

¹²⁴⁰ សូមមើលខាងលើ កថាខ័ណ្ឌ ១២០-១២៥។

¹²⁴¹ វី ពៅ៖ ប្រតិចារិក ថ្ងៃទី១២ ខែកុម្ភៈ ឆ្នាំ២០១៥ ឯកសារ E1/262.1 មុនម៉ោង ០៩.២៥.០០ (“បាទតាំងពីសម័យនោះ ពួកខ្មែរក្រហមហ្នឹង គេបានទំនាក់ទំនងបញ្ជា។ ធម្មតាមន្ត្រីរាជការ ខ្ញុំមិនដឹងតិចនិករបស់គេទេ ប៉ុន្តែក្រោយមកបានមន្ត្រីរបស់វៀតណាមហ្នឹងប្រាប់ថាបងប្អូនខ្មែរត្រូវវិលត្រលប់ទៅភូមិកំណើតវិញ ដោយសារមានការដោះដូរ”)។ ហេង ហឿន៖ ប្រតិចារិក ថ្ងៃទី០២ ខែមេសា ឆ្នាំ

ភ័ស្តុតាងពុំបានបង្ហាញថា ជនជាតិវៀតណាមមកពីស្រុកត្រាំកក់ ពិតជាបានឆ្លងព្រំដែនវៀតណាម ប្រាកដមែននោះទេ។ រី ពៅ បានថ្លែងថាមិនបានឃើញជនជាតិវៀតណាមធ្វើដំណើរឆ្លងកាត់ នៅត្រង់ ព្រំដែនវៀតណាម¹²⁴²។ តាក សាន់ ក៏ពុំបានពិពណ៌នាអ្វីដែរត្រង់ចំណុចនេះ ក្នុងពេលកាត់ផ្តល់សក្ខី កម្ម¹²⁴³។ បេង ហៀន បាននិយាយអំពីជនជាតិវៀតណាមមួយគ្រួសារ ដែលបានចាកចេញពីស្រុក ត្រាំកក់ តែគាត់មិនដឹងថាតើគ្រួសារនោះពិតជាត្រូវបានបញ្ជូនទៅប្រទេសវៀតណាមវិញឬអត់¹²⁴⁴។ ថាន់ ធីម គ្រាន់តែបានឮគេនិយាយពីកម្មវិធីដោះដូរ តែគាត់ពុំបានឃើញទេ¹²⁴⁵។

៧១១. អង្គជំនុំជម្រះបានវិភាគផងដែរលើបញ្ជី និងសេចក្តីរាយការណ៍មួយចំនួនស្តីពីខ្មែរក្រោមដែលមកដល់ ស្រុកត្រាំកក់ នៅឆ្នាំ១៩៧៧¹²⁴⁶។ ភ័ស្តុតាងជាឯកសារនេះ បានមកពីប័ណ្ណសារស្រុកត្រាំកក់ ដែលតម្លៃ ជាភ័ស្តុតាងរបស់វា ត្រូវបានជំទាស់¹²⁴⁷។ ទោះយ៉ាងណាក៏ដោយ ភ័ស្តុតាងនេះអាចត្រឹមបង្ហាញឱ្យ ឃើញថាខ្មែរក្រោមបានមករស់នៅក្នុងស្រុកត្រាំកក់ប៉ុណ្ណោះ។ ដោយពុំមានភ័ស្តុតាងផ្ទាល់ សេចក្តី សន្និដ្ឋានរបស់អង្គជំនុំជម្រះ គឺមិនសមហេតុសមផល ហើយដូច្នោះ ត្រូវតែដកចេញ។

២.១.៣. ការប្រើប្រាស់ភ័ស្តុតាងបានមកពីទារុណកម្ម

២០១៥ ឯកសារ E1/287.1 ក្រោយម៉ោង ១៤.៤២.២៩ (“ខ្ញុំនៅចាំឆ្នាំមិនបានទេ។ គ្រាន់តែខ្ញុំនៅផ្ទះជិតនឹងវៀតណាមម្នាក់ទាំងប្តីទាំង ប្រពន្ធបង្កើត នៅជិតគ្នា។ ហើយក៏ពេលនោះ គេថាអង្គការនឹងបញ្ជូនបងប្អូនវៀតណាមទៅស្រុកវិញ មិនឮថា ផ្លាស់ប្តូរទេ”), ថាន់ ធីម ៖ ប្រតិចារឹក ថ្ងៃទី២១ ខែមេសា ឆ្នាំ២០១៥ ឯកសារ E1/289.1 ក្រោយម៉ោង ០៩.៣៩.២៥ (“បាទ ខ្ញុំធ្លាប់តែឮទេ អត់បានឃើញ ផ្ទាល់ទេបាទ អត់បានឃើញផ្ទាល់ទេ”)។

¹²⁴² រី ពៅ ៖ ប្រតិចារឹក ថ្ងៃទី១២ ខែកុម្ភៈ ឆ្នាំ២០១៥ ឯកសារ E1/262.1 មុនម៉ោង ០៩.៣១.៤២ (“បាទ ពេលនោះ ក្រោយការដោះ ដូរហើយ គ្រាន់តែឆ្លងព្រំដែនហើយ គេបិទច្រកចេញ គេអត់ឱ្យឆ្លងកាត់ទេ”)។

¹²⁴³ ប្រតិចារឹក ថ្ងៃទី០១ ខែមេសា ឆ្នាំ២០១៥ ឯកសារ E1/286.1 ។

¹²⁴⁴ ប្រតិចារឹក ថ្ងៃទី០២ ខែមេសា ឆ្នាំ២០១៥ ឯកសារ E1/287.1 ក្រោយម៉ោង ១៤.៤២.២៩។

¹²⁴⁵ ប្រតិចារឹក ថ្ងៃទី២១ ខែមេសា ឆ្នាំ២០១៥ ឯកសារ E1/289.1 ក្រោយម៉ោង ០៩.៣៩.២៥។

¹²⁴⁶ សំអាងហេតុសាលក្រម កថាខ័ណ្ឌ ១១២២-១១២៤។

¹²⁴⁷ សូមមើលខាងលើ កថាខ័ណ្ឌ ៣២០-៣២៤។

៧១២. អង្គជំនុំជម្រះបានប្រព្រឹត្តកំហុស ដោយបានប្រើប្រាស់អត្ថបទដកស្រង់មួយចេញពីសៀវភៅកំណត់ត្រា ក្រាំងតាចាន់ ដែលផ្ទុកព័ត៌មានមួយថា “កាលពីខែមករា ឆ្នាំ១៩៧៦ អង្គការបានសម្រេចបញ្ជូនជនជាតិ យួនត្រលប់ទៅស្រុកវិញ”¹²⁴⁸។ ឯកសារនេះផ្ទុកទៅដោយសេចក្តីកត់ត្រានៃការសួរចម្លើយមួយចំនួន របស់មន្ទីរសន្តិសុខក្រាំងតាចាន់ ដែលអង្គជំនុំជម្រះយល់ឃើញថា វាមានហានិភ័យពិតប្រាកដមួយ ដែលថាមានការប្រើទារុណកម្ម¹²⁴⁹។ នៅក្នុងសេចក្តីសន្និដ្ឋានរបស់ខ្លួន អង្គជំនុំជម្រះយល់ឃើញថា បញ្ជី ឬ សៀវភៅកត់ត្រាទាំងឡាយដែលបានមកពីតាមមន្ទីរសន្តិសុខនានា អាចអនុញ្ញាតឱ្យប្រើបាន “[ក្នុងលក្ខខណ្ឌដែលឯកសារទាំងនោះ] មានផ្ទុកគំនិត និងមតិរបស់អ្នកធ្វើទារុណកម្ម”¹²⁵⁰។

៧១៣. ទោះបីជាសេចក្តីសម្រេចនេះពុំត្រឹមត្រូវក៏ដោយ¹²⁵¹ ក៏ការអានឯកសារនេះ មិនអាចឱ្យគេដឹងបានថា តើអត្ថបទដកស្រង់ដែលយកមកយោង ត្រូវគ្នានឹង “គំនិត” ឬ “មតិរបស់អ្នកធ្វើទារុណកម្ម” នៅក្រាំង តាចាន់ ឬមួយក៏ត្រូវគ្នាទៅនឹងព័ត៌មានដែលទាញចេញពីចម្លើយសារភាពរបស់អ្នកទោសដែរឬទេ។ ប៉ុន្តែ វាក្យស័ព្ទប្រើប្រាស់ជាទូទៅនៅក្នុងកំណត់ត្រាទាំងអស់នោះ¹²⁵² បង្ហាញឱ្យឃើញថា ភាគច្រើន ជាចម្លើយអ្នកទោស ដែលត្រូវបានប្រើប្រាស់ដើម្បីបង្ហាញការពិតនៃព័ត៌មានដែលត្រូវបានហាម ឃាត់¹²⁵³។ គួររំលឹកថា នៅពេលសួរដេញដោល រង សារុន ចៅក្រម FENZ ធ្លាប់បានជំទាស់រួចមក

¹²⁴⁸ សំអាងហេតុសាលក្រម កថាខ័ណ្ឌ ១១១៥។

¹²⁴⁹ សេចក្តីសម្រេច ចុះថ្ងៃទី០៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៧៩។

¹²⁵⁰ សេចក្តីសម្រេច ចុះថ្ងៃទី០៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៨៧។

¹²⁵¹ សូមមើលខាងលើ កថាខ័ណ្ឌ ២៥៨-២៩០។

¹²⁵² សៀវភៅកំណត់ត្រាក្រាំងតាចាន់ គ្មានកាលបរិច្ឆេទ ឯកសារ E3/5827, ERN KH 00270855 (“ចុចសួរទៅ វាឆ្លើយថា”), ERN KH 00270856 (“សារភាព”) (ពីរដង), ERN KH 00270876 (“អាក្បត់នេះវាបានសារភាព អំពើក្បត់របស់វា មានដូចខាង ក្រោមនេះ”), ERN KH 00270879 (“សារភាព ជាសកម្មភាពក្បត់មានគ្នាបីនាក់”), ERN KH 00270880 (“សារភាពថា”), ERN KH 00270883 (“ឥឡូវនេះ យើងបានចាប់មកហើយ ហើយបានសួរចម្លើយវា”), ERN KH 00270887 (“អានេះវាសារភាព ថា វាខ្លួនធ្វើការងារណាស់”), ERN FR 00872829 (“បើតាមការសារភាពរបស់អ្នកបង្ហាញពីខាងលើ”), ERN KH 00270872 (“តាមការសួរបញ្ជាក់នូវចម្លើយអាសេង ពីបញ្ហាឈ្មោះឈៀង”), ERN KH 00270895 (“តាមការសាកសួរសាចុះសាឡើងរកខ្សែរ យៈ តើដឹងពីណាទៅ”), ERN KH 00270896 (“សារភាព”)។

¹²⁵³ សេចក្តីសម្រេច ចុះថ្ងៃទី០៥ ខែកុម្ភៈ ឆ្នាំ២០១៦ ឯកសារ E350/8 កថាខ័ណ្ឌ ៧៧។

ហើយទៅនឹងការប្រើប្រាស់ឯកសារនេះ ដោយសារថាវាប្រហែលជាបានមកពីអំពើទារុណកម្ម¹²⁵⁴។ សាក្សី រង សារុន ដែលមានចម្លើយរបស់ខ្លួននៅក្នុងឯកសារនោះ បានបញ្ជាក់ថាពិតជាដូច្នោះមែន¹²⁵⁵ ។ ប្រធានអង្គជំនុំជម្រះខ្លួនឯង បានបង្គាប់ឱ្យសហព្រះរាជអាជ្ញាកុំចោទសំណួរទាក់ទងនឹងខ្លឹមសារនៃ ឯកសារនេះ¹²⁵⁶។ ផ្ទុយនឹងជំហររបស់ខ្លួន អង្គជំនុំជម្រះបានប្រើប្រាស់ព័ត៌មានដែលមានលទ្ធភាពច្រើន ថាបានមកពីការធ្វើទារុណកម្ម ដើម្បីធ្វើការបញ្ជាក់។ ឯកសារនេះត្រូវតែដកចេញជាដាច់ខាត។

២.១.៤. ការប្រើប្រាស់ភស្តុតាងក្រៅវិសាលភាព

៧១៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានផ្អែកមួយផ្នែកធំលើភស្តុតាងពាក់ ព័ន្ធនឹងការដោះដូររវាងជនជាតិវៀតណាម និងប្រជាជនខ្មែរក្រោម នៅក្នុងស្រុកត្រាំកក់¹²⁵⁷។ ប្រសិនបើ អង្គជំនុំជម្រះធ្លាប់បានរំលឹកដោយត្រឹមត្រូវថា ខ្លួនមិនត្រូវបានស្នើឱ្យពិនិត្យលើអង្គហេតុដែល ជាធាតុផ្សំនៃបទឧក្រិដ្ឋទាំងឡាយប្រឆាំងនឹងខ្មែរក្រោមផងនោះ¹²⁵⁸ ហេតុដូច្នោះ អង្គជំនុំជម្រះមិនគួរ ចាត់ទុកភស្តុតាងនេះថាមានភាពពាក់ព័ន្ធសម្រាប់បទចោទប្រកាន់ផ្សេងៗទៀតនោះទេ ជាពិសេស សម្រាប់ឧក្រិដ្ឋកម្មនៃការនិរទេសជនជាតិវៀតណាម¹²⁵⁹។ ដូចដែលបានឃើញពីខាងលើ ជំហរនេះពុំ ត្រឹមត្រូវទេ¹²⁶⁰។ ដូច្នោះ រាល់ភស្តុតាងទាំងអស់ទាក់ទងនឹងដំណើរមកដល់របស់ខ្មែរក្រោមនៅក្នុងស្រុក ត្រាំកក់ គួរតែត្រូវដកចេញ។ ដោយសារវាមានសារៈសំខាន់ក្នុងការបង្ហាញឱ្យឃើញថា ជនជាតិវៀត ណាមនៅស្រុកត្រាំកក់ ពិតជាបានឆ្លងព្រំដែនប្រាកដមែន កំហុសអង្គច្បាប់នេះធ្វើឱ្យសេចក្តីសម្រេច របស់អង្គជំនុំជម្រះគ្មានសុពលភាព ហើយដូច្នោះ ត្រូវតែដកចេញ។

¹²⁵⁴ ប្រតិចារឹក ថ្ងៃទី ១៨ ខែឧសភា ឆ្នាំ២០១៥ ឯកសារ E1/300.1 ម៉ោងប្រហែល ១១.២១.៥១។
¹²⁵⁵ ប្រតិចារឹក ថ្ងៃទី ១៨ ខែឧសភា ឆ្នាំ២០១៥ ឯកសារ E1/300.1 ក្រោយម៉ោង ១១.២៩.៣៥។
¹²⁵⁶ ប្រតិចារឹក ថ្ងៃទី ១៨ ខែឧសភា ឆ្នាំ២០១៥ ឯកសារ E1/300.1 ចន្លោះម៉ោង ១១.២១.៥១ និង ១១.២៩.៣៥ (“ការតាំងសំណួរ ច្រៀសវាងឱ្យសួរពាក់ព័ន្ធជាមួយនឹងសារធាតុ”)។
¹²⁵⁷ សំអាងហេតុសាលក្រម កថាខ័ណ្ឌ ១១១៩-១១២៤ និង ១១៥៨។
¹²⁵⁸ សំអាងហេតុសាលក្រម កថាខ័ណ្ឌ ១៨៥។
¹²⁵⁹ សំអាងហេតុសាលក្រម កថាខ័ណ្ឌ ៨១៦។
¹²⁶⁰ សូមមើលខាងលើ កថាខ័ណ្ឌ ១២០-១២៥។

២.២. កំហុសពាក់ព័ន្ធនឹងចេតនាជម្លៀសជនទេសចរក្រោះដោយបង្ខំ ឱ្យទៅម្ខាងទៀតនៃព្រំដែនជាតិ

៧១៥. អង្គជំនុំជម្រះបានប្រព្រឹត្តកំហុស ដោយសន្និដ្ឋានថា “មានការបញ្ជាក់ពីចេតនាខ្លាំងក្នុងការបញ្ជូនប្រជាជនទាំងនោះឱ្យហួសព្រំដែនកម្ពុជា”¹²⁶¹។ នៅក្នុងការកំណត់ប្រភេទបទល្មើស អង្គជំនុំជម្រះបានសន្និដ្ឋានថា៖

“យ៉ាងហោចណាស់ ប្រជាជនវៀតណាមយ៉ាងច្រើន ត្រូវបានបង្ខំឱ្យទៅរស់នៅក្នុងប្រទេសវៀតណាមវិញ ដូចបានបញ្ជាក់តាមរយៈការវាយតម្លៃរបស់អង្គជំនុំជម្រះ ដោយផ្អែកលើទស្សនាវដ្តីទង់បដិវត្ត ច្បាប់ចេញផ្សាយនៅខែមេសា ឆ្នាំ១៩៧៦ និងទង្វើករណីអង្គជំនុំជម្រះទាក់ទងនឹងការដោះដូរដែលមាននៅពេលនោះ ដោយខ្មែរក្រោមបានទៅដល់ស្រុកត្រាំកក់ ជំនួសប្រជាជនវៀតណាមដែលបានចាកចេញពីស្រុកនេះ។ ចំណុចនេះធ្វើឱ្យអង្គជំនុំជម្រះជឿជាក់ថា ប្រជាជនវៀតណាមមួយចំនួនដែលត្រូវបានប្រមូលនៅស្រុកត្រាំកក់ បានឆ្លងព្រំដែនអន្តរជាតិ និងត្រូវបានបញ្ជូនទៅកាន់ប្រទេសវៀតណាម ហើយថាមានការបញ្ជាក់ពីចេតនាខ្លាំងក្នុងការបញ្ជូនប្រជាជនទាំងនោះឱ្យហួសព្រំដែនកម្ពុជា”¹²⁶²។

៧១៦. អង្គជំនុំជម្រះបានផ្អែកលើភស្តុតាងដដែលដើម្បីបង្ហាញឱ្យឃើញពីធាតុផ្សំសត្យានុម័តដែលថា មនុស្សទាំងអស់ត្រូវតែបញ្ជូនចេញឱ្យហួសព្រំដែនប្រទេសមួយ។ ក៏ប៉ុន្តែ ដូចអ្វីដែលទើបតែត្រូវបានលើកឡើងសេចក្តីសន្និដ្ឋាននេះ គ្មានសំអាងហេតុ និងមិនអាចបង្ហាញឱ្យហួសពីវិមតិសង្ស័យបានទេ¹²⁶³។ លើសពីនេះទៀត អង្គជំនុំជម្រះមិនបានពន្យល់ថា តើភស្តុតាងណាខ្លះដែលអាចឱ្យខ្លួនសន្និដ្ឋានថាមានចេតនាបែបនេះ។

¹²⁶¹ សំអាងហេតុសាលក្រម កថាខ័ណ្ឌ ១១៥៨។
¹²⁶² សំអាងហេតុសាលក្រម កថាខ័ណ្ឌ ១១៥៨។
¹²⁶³ សូមមើលខាងលើ កថាខ័ណ្ឌ ៦៨៧-៦៨៨។

៧១៧. ផ្ទុយទៅវិញ អង្គជំនុំជម្រះ “យល់ឃើញថា ថ្នាក់ស្រុកបានធ្វើការណែនាំឱ្យសម្លាប់ និងបោសសម្អាត ប្រជាជនវៀតណាម ក្នុងអំឡុងពេលដែលពួកគេត្រូវបានបង្ខំឱ្យចាកចេញពីស្រុក”¹²⁶⁴ ហើយថា “ភ័ស្តុតាងបង្ហាញពីការណែនាំយ៉ាងច្បាស់លាស់ឱ្យសម្លាប់ប្រជាជនវៀតណាម ពីថ្នាក់ស្រុក”¹²⁶⁵។ ការកត់សម្គាល់ទាំងអស់នេះបង្ហាញឱ្យឃើញចេតនាសម្លាប់ ជាជាងចេតនាជម្លៀស។ ប្រឈមនឹងភាពផ្ទុយគ្នានេះ និងដោយសារគ្មានសំអាងហេតុ សេចក្តីសន្និដ្ឋានរបស់អង្គជំនុំជម្រះទាក់ទងនឹងធាតុផ្សំអត្តនោម័តិ គួរត្រូវដកចេញ។

៧១៨. **សេចក្តីសន្និដ្ឋាន** - កំហុសអង្គហេតុ និងអង្គច្បាប់ដែលទើបត្រូវបានអធិប្បាយ មានទម្ងន់ធ្ងន់ណាស់នៅក្នុងការផ្តន្ទាទោស ខៀវ សំផន ដោយសារថាវាបានរារាំងនូវការបំពេញបាននូវធាតុផ្សំនៃបទឧក្រិដ្ឋនៃការនិរទេស។ កំហុសទាំងនេះបានបង្កឱ្យមានយុត្តិសិទ្ធិយ៉ាងច្បាស់។ ដូច្នោះ សេចក្តីសន្និដ្ឋានរបស់អង្គជំនុំជម្រះ ត្រូវតែដកចេញ ហើយ ខៀវ សំផន ត្រូវតែរួចផុតពីការចោទប្រកាន់ចំពោះឧក្រិដ្ឋកម្មប្រឆាំងនឹងមនុស្សជាតិ តាមរយៈការនិរទេសជនជាតិវៀតណាម នៅក្នុងស្រុកត្រាំកក់¹²⁶⁶។

៣. គ្មានការធ្វើទុក្ខបុកម្នេញ ដោយមូលហេតុនយោធា

៣.១. គ្មានការធ្វើទុក្ខបុកម្នេញ ដោយមូលហេតុនយោធា ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ

៧១៩. សូមរំលឹកថា ជាលក្ខណៈចម្បង អង្គជំនុំជម្រះមិនទទួលបានបណ្តឹងជាក់ស្តែងអំពីអង្គហេតុដែលត្រូវបានកំណត់ថាជាការធ្វើទុក្ខបុកម្នេញដោយមូលហេតុនយោធាចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅក្រៅឃុំទាំងប្រាំបី¹²⁶⁷ អង្គហេតុនៃការតាមដាន និងការបាត់ខ្លួនអតីត

¹²⁶⁴ សំអាងហេតុសាលក្រម កថាខ័ណ្ឌ ១១៥៧។
¹²⁶⁵ សំអាងហេតុសាលក្រម កថាខ័ណ្ឌ ១១៥៨។
¹²⁶⁶ សំអាងហេតុសាលក្រម កថាខ័ណ្ឌ ១១១០-១១២៥, ១១៥៧-១១៥៩, ៤០០៤, ៤២៣៧, ៤២៧១, ៤២៩២, ៤៣០៦។
¹²⁶⁷ សូមមើលខាងលើ កថាខ័ណ្ឌ ៣៦៧-៣៦៩, ៣៧២-៣៧៣។

ទាហាន និងអតីតអ្នករដ្ឋការនៃរបបសាធារណរដ្ឋខ្មែរ¹²⁶⁸ និងលើអង្គហេតុក្រៅពីការកម្រិត “សិទ្ធិនយោបាយ” មួយចំនួននោះទេ¹²⁶⁹។

៧២០. អង្គជំនុំជម្រះបានប្រព្រឹត្តកំហុសអង្គហេតុ ដោយបានកំណត់ធាតុផ្សំសត្យានុម័តនៃការធ្វើទុក្ខបុកម្នេញ ដោយមូលហេតុនយោបាយ ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ និងដោយបានសន្និដ្ឋានថា ឧក្រិដ្ឋកម្មនេះត្រូវបានបង្ហាញ¹²⁷⁰។ អង្គជំនុំជម្រះបានសំអាងសេចក្តីសន្និដ្ឋានរបស់ខ្លួនដោយពុំត្រឹមត្រូវ លើការណ៍ដែលថា ចាប់ពីខែមេសា និងខែឧសភា ឆ្នាំ១៩៧៧ អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ត្រូវបានក្លាយជាគោលដៅនៃការចាប់ខ្លួន និងការសម្លាប់។ ភ័ស្តុតាងដាក់បន្ទុកទាំងឡាយដែលត្រូវបានអធិប្បាយនៅត្រង់កថាខ័ណ្ឌ ១០៦២, ១០៦៣, ១០៨១, ១០៨៣ និង ២៨១៣ នៃសំអាងហេតុសាលក្រម មានតម្លៃភ័ស្តុតាងតិចតួចបំផុត ដែលគ្មានចៅក្រមមានសុភវិនិច្ឆ័យណាម្នាក់ អាចទាញសេចក្តីសន្និដ្ឋានបែបនេះបានឡើយ¹²⁷¹។ អង្គជំនុំជម្រះបានប្រព្រឹត្តកំហុសអង្គហេតុ ដោយពុំបានកត់សម្គាល់អំពីអវត្តមាននៃភ័ស្តុតាងដែលមានតម្លៃគ្រប់គ្រាន់ ពាក់ព័ន្ធនឹងបទបញ្ជាក្នុងការស្រាវជ្រាវរកចាប់ខ្លួនអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅត្រាំកក់ (១) និងប្រតិបត្តិការសម្លាប់រងការចោទប្រកាន់ ចាប់ពីខែមេសា ឆ្នាំ១៩៧៧ នៅត្រាំកក់ (២)។ លើសពីនេះទៀត អង្គជំនុំជម្រះបានប្រព្រឹត្តកំហុស ដោយបានផ្អែកលើការយោងពុំត្រឹមត្រូវទៅផ្នែកពាក់ព័ន្ធនឹងក្រាំងតាចាន់ (៣)។

៣.១.១. គ្មានភ័ស្តុតាងអំពីបទបញ្ជាឱ្យស្រាវជ្រាវរកចាប់ខ្លួនអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ

¹²⁶⁸ សូមមើលខាងលើ កថាខ័ណ្ឌ ៤៥១-៤៥៧។
¹²⁶⁹ សូមមើលខាងលើ កថាខ័ណ្ឌ ៤៧៥-៤៨១។
¹²⁷⁰ សំអាងហេតុសាលក្រម កថាខ័ណ្ឌ ១១៧៨។
¹²⁷¹ សំអាងហេតុសាលក្រម កថាខ័ណ្ឌ ១១៧៥ កំណត់សម្គាល់ជើងទំព័រ ៣៩៩៤ យោងទៅកថាខ័ណ្ឌ ១០៦២, ១០៦៣, ១០៨០, ១០៨១ និងផ្នែក ១២.៣៖ មន្ទីរសន្តិសុខក្រាំងតាចាន់ កថាខ័ណ្ឌ ២៨១៣។

៧២១. នៅត្រង់កថាខ័ណ្ឌ ១០៦២ នៃសំអាងហេតុសាលក្រម ចៅក្រមបានប្រើប្រាស់សក្ខីកម្មរបស់ដើម បណ្តឹងរដ្ឋប្បវេណី សេង សៀន ពាក់ព័ន្ធនឹងវគ្គរៀនសូត្រនយោបាយខ្លីមួយ ដែលគាត់បានចូលរួម ក្រោយថ្ងៃទី១៧ ខែមេសា ឆ្នាំ១៩៧៥ ដែលនៅពេលនោះ មេបញ្ជាការវរសេនាតូចរបស់គាត់ បាន ប្រកាសថា អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នឹងមិនត្រូវលើកលែង ឱ្យទេ¹²⁷²។ ជាបឋម ភ័ស្តុតាងនេះស្ថិតនៅក្រៅវិសាលភាពនៃរឿងក្តី ព្រោះថា វគ្គរៀនសូត្រនេះបាន ប្រព្រឹត្តទៅនៅក្នុងស្រុកកោះអណ្តែត ដែលមិនទាក់ទងអ្វីសោះជាមួយស្រុកត្រាំកក¹²⁷³។ បន្ទាប់មក ចម្លើយនេះគ្មានតម្លៃជាភ័ស្តុតាងសោះឡើយ មិនមែនត្រឹមតែដោយសារកាលបរិច្ឆេទនៃវគ្គរៀនសូត្រ នយោបាយនេះមិនត្រូវបានគេស្គាល់នោះទេ¹²⁷⁴ តែ សេង សៀន ក៏បានបញ្ជាក់ថែមទៀតដែរថា គាត់ពុំ បានដឹងថា បាវ ធ្វើដោយចិត្តឯង ឬក៏គាត់ទទួលបានការណែនាំឱ្យធ្វើ¹²⁷⁵។

៧២២. សក្ខីកម្មទីពីរសម្រាប់គាំទ្រសេចក្តីសន្និដ្ឋាននេះ គឺសក្ខីកម្មរបស់ រៀល សន។ អង្គជំនុំជម្រះយល់ឃើញ ថា សក្ខីកម្មរបស់គាត់អាចឱ្យគេសន្និដ្ឋានបានថា មេឃុំ និងមេភូមិផ្សេងៗបានទទួលបញ្ជាឱ្យស្រាវជ្រាវ រកអតីតទាហាន ចាប់ពីថ្នាក់ព្រឹទ្ធបាលទៅឡើង ឬអតីតនគរបាល ចាប់ពីនាយរងទី១ ឡើងទៅ ហើយ ត្រូវ “បោសសម្អាត” ពួកគេ ក្នុងកិច្ចប្រជុំមួយនៅឆ្នាំ១៩៧៦ ឬក្រោយមកទៀត¹²⁷⁶។ ក៏ប៉ុន្តែ អង្គជំនុំ ជម្រះមានកំហុស ដោយមិនបានទាញផលវិបាកចេញពីភាពផ្ទុយគ្នារបស់សាក្សី ពាក់ព័ន្ធនឹងកាល បរិច្ឆេទនៃការប្រជុំរងការចោទប្រកាន់ ដែលអង្គជំនុំជម្រះក៏បានធ្វើការកត់សម្គាល់លើភាពផ្ទុយគ្នានេះ

¹²⁷² សំអាងហេតុសាលក្រម កថាខ័ណ្ឌ ១០៦២ កំណត់សម្គាល់ជើងទំព័រ ៣៥១៣។
¹²⁷³ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ម៉ោងប្រហែល ១០.៥០.៥៥ និង ១០.៥៩.១៥។
¹²⁷⁴ កាលបរិច្ឆេទគឺពិតជាសំខាន់ ព្រោះគេគួររំលឹកថា នៅក្នុងសាលដីកាសំណុំរឿង ០០២/០១ តុលាការកំពូលបានវិនិច្ឆ័យថា “ភ័ស្តុ តាងនៃការសម្លាប់ទាហាន និងអ្នករដ្ឋការនៃរបបសាធារណរដ្ឋខ្មែរ នៅចន្លោះពីចុងខែមេសា ដល់ខែឧសភា ឆ្នាំ១៩៧៥ មានមូលដ្ឋាន ខ្សោយ លើកលែងតែពាក់ព័ន្ធនឹងការសម្លាប់នៅក្នុងខេត្តបាត់ដំបង ទួលពោធិ៍ជ្រៃ និងសៀមរាប ព្រមទាំងការសម្លាប់មួយចំនួន ទាក់ទងទៅនឹងការជម្លៀសប្រជាជនចេញពីទីក្រុងភ្នំពេញ”។ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៩០៤។
¹²⁷⁵ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ម៉ោងប្រហែល ១០.៥៤.១២។
¹²⁷⁶ សំអាងហេតុសាលក្រម កថាខ័ណ្ឌ ១០៦២ កំណត់សម្គាល់ជើងទំព័រ ៣៥១៧៖ “ប្រតិចារិក ថ្ងៃទី១៨ ខែមីនា ឆ្នាំ២០១៥ (រៀល សន) ឯកសារ E1/279.1 ទំព័រ ៥២-៥៤ ទំព័រ ៥៥-៥៧ ទំព័រ ៦៧”។

ដែរ¹²⁷⁷។ ដោយពុំមានកាលបរិច្ឆេទច្បាស់លាស់ ប្រឈមនឹងការមិនអាចមានកាលប្រវត្តិមួយ និងការ ចងចាំស៊ីចង្វាក់គ្នាពីការប្រជុំនេះ សក្ខីកម្មរបស់ វៀល សន គឺគ្មានតម្លៃជាក់ស្តែង¹²⁷⁸។ ដោយធ្វើការ អានបែបជ្រើសរើសលើសក្ខីកម្មរបស់គាត់ ដើម្បីអាចទាញការសន្និដ្ឋានថា សាក្សីមានការចងចាំ “ច្បាស់លាស់” ដោយសារថាវាសម័យនោះគាត់ជាតំណាងមន្ទីរពេទ្យស្រុក អង្គជំនុំជម្រះបានប្រព្រឹត្ត កំហុសអង្គហេតុ និងអង្គច្បាប់ តាមរយៈការរំលោភលើគោលការណ៍វិមតិសង្ស័យត្រូវបានជា ប្រយោជន៍ដល់ជនជាប់ចោទ¹²⁷⁹។

៧២៣. អង្គជំនុំជម្រះបានប្រព្រឹត្តកំហុសអង្គហេតុផងដែរ ដោយបានអះអាងថា សក្ខីកម្មរបស់ វៀល សន “ស៊ី ចង្វាក់គ្នា” និងខ្លឹមសារនៃទស្សនាវដ្តីទង់បដិវត្ត ចេញផ្សាយខែកញ្ញា-តុលា ឆ្នាំ១៩៧៦ ដែលបានលើក ឡើងអំពី “ជម្លោះស្លាប់រស់”¹²⁸⁰។ អង្គជំនុំជម្រះពុំបានផ្តល់ការវិភាគណាមួយ និងពុំបានពន្យល់ន័យនៃ សំនួនវេហារ “ជម្លោះស្លាប់រស់” ដែលឃ្លាតចេញពីបរិបទរបស់វាថែមទៀត។ អង្គជំនុំជម្រះបាន ប្រព្រឹត្តកំហុសអង្គហេតុ ដោយបានសន្និដ្ឋានដោយផ្អែកលើភស្តុតាងទាំងអស់នេះថា ជំហរមិនព្យាបាទ ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ បានប្រែប្រួលចាប់ពីឆ្នាំ១៩៧៦¹²⁸¹។ ដូច្នេះ សេចក្តីសន្និដ្ឋាននេះ ត្រូវទុកជាមោឃៈ។

៣.១.២. គ្មានភស្តុតាងអំពីប្រតិបត្តិការសម្លាប់ ចាប់ពីខែមេសា ឆ្នាំ១៩៧៧ នៅស្រុកត្រាំកក

¹²⁷⁷ សំអាងហេតុសាលក្រម កថាខ័ណ្ឌ ១០៦២៖ “ពេលខ្លះភស្តុតាងរបស់ វៀល សន បានផ្តល់ពេលវេលាជាក់លាក់នៃកិច្ចប្រជុំនេះ។ នៅពេលមួយ គាត់ហាក់ដូចជាប៉ាន់ប្រមាណថា កិច្ចប្រជុំនេះបានកើតឡើងនៅមុនពេលនេះ ដោយសារតែគាត់លើកឡើងពីអ្នកដែល ត្រូវបានគេជម្លៀសជាច្រើននាក់មកពីទីក្រុងភ្នំពេញ និងខេត្តតាកែវ នៅពេលនោះ។ នៅពេលផ្សេងទៀត គាត់បានលើកឡើងថា កិច្ច ប្រជុំអាចធ្វើឡើងមុនពេលជម្លៀសប្រជាជនចេញពីទីក្រុងភ្នំពេញ។ ក្រោយមក គាត់បានកែប្រែអ្វីដែលគាត់បានលើកឡើង ដោយផ្អែក លើមូលដ្ឋានថា គាត់បានចូលរួមជាតំណាងមន្ទីរពេទ្យស្រុក”។

¹²⁷⁸ ប្រតិចារិក ថ្ងៃទី១៨ ខែមីនា ឆ្នាំ២០១៥ (វៀល សន) ឯកសារ E1/279.1 ម៉ោង ១៥.០៣.១១ និង ១៥.២១.២៦។

¹²⁷⁹ លើសពីនេះ ការយោងទាំងឡាយដែលត្រូវបានចង្អុលបង្ហាញនៅទំព័រ ៦៧ គឺពុំត្រឹមត្រូវទេ ដោយក្នុងទំព័រនេះនៃប្រតិចារិក មិន មាននិយាយពីការបោសសម្អាតទេ។ សំអាងហេតុសាលក្រម កថាខ័ណ្ឌ ១០៦២ កំណត់សម្គាល់ជើងទំព័រ ៣៥១៧៖ “ប្រតិចារិក ថ្ងៃ ទី១៨ ខែមីនា ឆ្នាំ២០១៥ (វៀល សន) ឯកសារ E1/279.1 ទំព័រ ៥២-៥៤ ទំព័រ ៥៥-៥៧ ទំព័រ ៦៧”។

¹²⁸⁰ សំអាងហេតុសាលក្រម កថាខ័ណ្ឌ ១០៦២ កំណត់សម្គាល់ជើងទំព័រ ៣៥២២។

¹²⁸¹ សំអាងហេតុសាលក្រម កថាខ័ណ្ឌ ១០៦៣។

៧២៤. នៅត្រង់កថាខ័ណ្ឌ ១០៦៣ នៃសំអាងហេតុសាលក្រម អង្គជំនុំជម្រះបានផ្អែកដោយពុំត្រឹមត្រូវលើសក្ខីកម្មក្រៅវិសាលភាពរបស់ ឃឹម ហៀន និងលើរបាយការណ៍ចំនួនពីរ ដែលក្នុងនោះ មួយនៅក្រៅវិសាលភាពភូមិសាស្ត្រ¹²⁸² ហើយដែលរបាយការណ៍ទាំងពីរបង្ហាញពីការបោសសម្អាត ដើម្បីសន្និដ្ឋានថា មានការប្រឹងប្រែងរួមគ្នាក្នុងការប្រមូលអ្នកដែលត្រូវសង្ស័យថាជាអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ចាប់ពីខែមេសា ឆ្នាំ១៩៧៧។ វាជាការសន្និដ្ឋានមួយ និងជាការនិយាយជាលក្ខណៈទូទៅជ្រុលហួសហេតុ តាមរយៈរបាយការណ៍មួយ ដែលបង្ហាញតែពីការកំណត់អត្តសញ្ញាណអតីតទាហានប្រាំមួយនាក់ ដែលពាក់ស័ក្តិ ១ និង ស័ក្តិ ២។

៧២៥. នៅត្រង់កថាខ័ណ្ឌ ១០៨០ នៃសំអាងហេតុសាលក្រម អង្គជំនុំជម្រះបានផ្អែកលើភស្តុតាងជាឯកសារដែលមានតម្លៃជាភស្តុតាងតិចតួចបំផុត ដើម្បីអះអាងថា អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ងាយនឹងត្រូវគេចាប់ខ្លួនបំផុត ដោយការគិត ការនិយាយស្តី ឬការប្រព្រឹត្តិដែលគេចាត់ទុកថាប្រឆាំងនឹងបដិវត្តន៍ ហើយថាមានប្រតិបត្តិការសម្លាប់ចាប់ពីខែមេសា ឆ្នាំ១៩៧៧ ដែលក្នុងអំឡុងពេលនោះ អតីតទាហានសាធារណរដ្ឋខ្មែរ “ជាច្រើន” រួមនឹងក្រុមគ្រួសារពួកគេ ត្រូវបានសម្លាប់នៅស្រុកត្រាំកក់។ សេចក្តីរាយការណ៍ទាំងប្រាំដែលអង្គជំនុំជម្រះបានយោង គឺមានតែសេចក្តីរាយការណ៍ចុះថ្ងៃទី០៨ ខែឧសភា ឆ្នាំ១៩៧៧ របស់ឃុំពពេល មួយប៉ុណ្ណោះ ដែលលើកឡើងពីការកម្ទេចនិងការស្លាប់របស់អតីតទាហានសាធារណរដ្ឋខ្មែរ¹²⁸³។ អង្គជំនុំជម្រះបានប្រព្រឹត្តកំហុសអង្គហេតុដោយបានទាញសេចក្តីសន្និដ្ឋានទូទៅ ទាក់ទងនឹងអត្ថិភាពនៃប្រតិបត្តិការសម្លាប់ដែលកំពុងប្រព្រឹត្តទៅក្នុងស្រុកត្រាំកក់ ចាប់ពីខែមេសា ឆ្នាំ១៩៧៧ ទៅលើអតីតទាហានសាធារណរដ្ឋខ្មែរ និងគ្រួសាររបស់ពួកគេ ដោយផ្អែកលើមូលដ្ឋាននៃឃ្លាតែមួយថា “គ្រួសារទាហានដែលត្រូវអង្គការកម្ទេច និងស្លាប់បាត់ ១០៦ គ្រួសារ មានចំនួន ៣៩៣ នាក់” ដែលមាននៅក្នុងសេចក្តីរាយការណ៍មួយចុះថ្ងៃទី០៨ ខែឧសភា

¹²⁸² សូមមើលខាងលើ កថាខ័ណ្ឌ ៣៦៧-៣៦៩, ៣៧២-៣៧៣។

¹²⁸³ “គ្រួសារទាហានដែលត្រូវអង្គការកម្ទេច និងស្លាប់បាត់ ១០៦ គ្រួសារ មានចំនួន ៣៩៣ នាក់” បណ្តសារស្រុកត្រាំកក់ ចុះថ្ងៃទី០៨ ខែឧសភា ឆ្នាំ១៩៧៧ ឯកសារ E3/2048, ERN KH 00079090។

ឆ្នាំ១៩៧៧ របស់ឃុំពពេល¹²⁸⁴។ ជាចុងក្រោយ នៅត្រង់កថាខ័ណ្ឌ ១០១៨ នៃសំអាងហេតុសាលក្រម ភ័ស្តុតាងជាឯកសារដែលលើកយកមក និងយាយីប្រជាជនថ្មី តែមិនយាយីអតីតទាហានសាធារណ រដ្ឋខ្មែរទេ។ ដូច្នោះ ភ័ស្តុតាងនេះមិនអាចប្រើសម្រាប់គាំទ្រសេចក្តីសន្និដ្ឋានរបស់អង្គជំនុំជម្រះបានឡើយ។

៣.១.៣. ការយោងពុំត្រឹមត្រូវទៅផ្នែកពាក់ព័ន្ធនឹងក្រាំងតាចាន់

៧២៦. កថាខ័ណ្ឌ ២៨១៣ ដែលត្រូវបានចង្អុលបង្ហាញនៅក្នុងកំណត់សម្គាល់ជើងទំព័រ ជាការយោងទៅកថាខ័ណ្ឌ ១១៧៥ នៃសំអាងហេតុសាលក្រម សម្រាប់គាំទ្រដល់ការអះអាងថា ចាប់ពីខែមេសា និងខែឧសភា ឆ្នាំ១៩៧៧ អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ត្រូវបានចាត់ទុកជាគោលដៅនៃការចាប់ខ្លួន និងសម្លាប់ ទាក់ទងនឹងភ័ស្តុតាងដាក់បន្ទុក គឺយោងទៅការកំណត់ប្រភេទបទល្មើសសម្រាប់ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត នៅក្រាំងតាចាន់¹²⁸⁵។ ក្នុងកថាខ័ណ្ឌនេះ អង្គជំនុំជម្រះបានសន្និដ្ឋានថា អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ត្រូវបានកំណត់ជាគោលដៅ ដោយសារបុណ្យស័ក្តិរបស់ពួកគេ ចាប់ពីខែមេសា ឆ្នាំ១៩៧៧ ដោយបានចង្អុលបង្ហាញកថាខ័ណ្ឌ ២៦៤៣ នៃសំអាងហេតុសាលក្រម ក្នុងកំណត់សម្គាល់ជើងទំព័រ។ ក៏ប៉ុន្តែ កថាខ័ណ្ឌនេះលើកឡើងតែពីបណ្តឹង មកកាន់អង្គជំនុំជម្រះប៉ុណ្ណោះ។ ដូច្នោះ អង្គជំនុំជម្រះមានកំហុសនៅក្នុងការប្រើប្រាស់ភ័ស្តុតាងសម្រាប់សន្និដ្ឋានថាមានការធ្វើទុក្ខបុកម្នេញដោយមូលហេតុនយោបាយ ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ។ រាល់សេចក្តីសន្និដ្ឋានរបស់អង្គជំនុំជម្រះលើចំណុចនេះ ត្រូវទុកជាមោឃៈ។

៣.២. គ្មានការធ្វើទុក្ខបុកម្នេញដោយមូលហេតុនយោបាយចំពោះប្រជាជនថ្មី

¹²⁸⁴ បណ្តសារស្រុកត្រាំកក់ ចុះថ្ងៃទី១១ ខែមេសា ឯកសារ E3/4629, ERN KH 00143476, បណ្តសារស្រុកត្រាំកក់ ចុះថ្ងៃទី០៦ ខែឧសភា ឆ្នាំ១៩៧៧ ឯកសារ E3/2050, ERN KH 00079111, បណ្តសារស្រុកត្រាំកក់ ចុះថ្ងៃទី០៨ ខែឧសភា ឆ្នាំ១៩៧៧ ឯកសារ E3/2048, ERN KH 00079087-00079088។

¹²⁸⁵ សំអាងហេតុសាលក្រម កថាខ័ណ្ឌ ១១៧៥ កំណត់សម្គាល់ជើងទំព័រ ៣៩៩៤។

៧២៧. ជាលក្ខណៈចម្បង គេគួររំលឹកថា អង្គជំនុំជម្រះមិនទទួលបានបណ្តឹងជាក់ស្តែងពី អង្គហេតុដែលជាធាតុផ្សំនៃ “ការប្រព្រឹត្តិវើសអើង” ចំពោះប្រជាជនថ្មី នៅត្រាំកក់ទេ¹²⁸⁶។ លើសពីនេះទៀត អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានមិនសមហេតុសមផលថា មានការវើសអើងជាក់ស្តែងចំពោះប្រជាជនថ្មីនៅត្រាំកក់ ដោយពុំមានភស្តុតាងបញ្ជាក់¹²⁸⁷។ ការវើសអើងជាក់ស្តែងចំពោះប្រជាជនថ្មីនៅត្រាំកក់ ពុំមានភស្តុតាងបញ្ជាក់ក្នុងកម្រិតតម្រូវនោះទេ ពាក់ព័ន្ធនឹងការចោទប្រកាន់អំពីរបបអាហារខុសៗគ្នា (១) លក្ខខណ្ឌការងារអាក្រក់ជាង (២) ជាពិសេសនៅតាមកងចល័តយុវជន (៣) ការប្រព្រឹត្តិ “ហួសហេតុ” (៤) និងការតាមដាន និងការចាប់ខ្លួន (៥)។

៣.២.១. គ្មានភស្តុតាងពីការទទួលបានរបបអាហារផ្សេងដោយប្រជាជនថ្មី នៅត្រាំកក់

៧២៨. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាប្រជាជនថ្មីទទួលបានអាហារតិចជាងអ្នកផ្សេងទៀត¹²⁸⁸។ នៅត្រង់កថាខ័ណ្ឌ ១០១៦ នៃសំអាងហេតុសាលក្រម អង្គជំនុំជម្រះបានយោងទៅលើភស្តុតាងដាក់បន្ទុកមួយចំនួនដែលអះអាងថា ប្រជាជនថ្មីទទួលបានអាហារតិច (ពេជ្រ ជឹម, កែវ ច័ន្ទតារា, តាក សាន់) និងសក្ខីកម្មដោះបន្ទុកមួយចំនួនដែលនិយាយថាពុំមានការបែងចែកខុសគ្នាទេ (ពេជ្រ ជឹម, នាង អ៊ូច, ជាំង ស្រីម៉ុ)។

៧២៩. ភស្តុតាងដាក់បន្ទុក មានតម្លៃជាភស្តុតាងតិចតួចបំផុត ឬក៏ទោះជាយ៉ាងណាក៏ដោយ ក៏មិនអាចឱ្យគេដឹងបានថា តើអ្នកណាជាអ្នកឱ្យធ្វើដូច្នោះ។ ពេជ្រ ជឹម បានអះអាងជាច្រើនលើកច្រើនសាថា “បញ្ហារបបហ្នឹង គឺកំណត់រៀបរយដូចៗគ្នា”¹²⁸⁹។ ប៉ុន្តែ គាត់បានអះអាងដែរថា ជាក់ស្តែង គាត់បាន “មើលទៅ មានលាក់ហូប ឧបមា សហករណ៍ៗគេ ហូបពីរនាក់ទៅ ហើយប្រជាជនរំដោះថ្មីបីនាក់ទៅ”¹²⁹⁰។ ផ្ទុយទៅវិញ គាត់ពុំបានបញ្ជាក់ពីទីកន្លែង ពេលវេលា ចំនួន និងអ្វីដែលសំខាន់បំផុតនោះគឺនរណាជាអ្នក

¹²⁸⁶ សូមមើលខាងលើ កថាខ័ណ្ឌ ៣៦៧-៣៦៩, ៣៧៤-៣៧៧, ៤៤៨-៤៥០, ៤៧៥-៤៨១។

¹²⁸⁷ សំអាងហេតុសាលក្រម កថាខ័ណ្ឌ ១១៧៦-១១៧៩។

¹²⁸⁸ សំអាងហេតុសាលក្រម កថាខ័ណ្ឌ ១១៧៧ កំណត់សម្គាល់ជើងទំព័រ ៤០០៣ យោងទៅកថាខ័ណ្ឌ ១០១៦។

¹²⁸⁹ ប្រតិចារិក ថ្ងៃទី២៣ ខែមេសា ឆ្នាំ២០១៥ ឯកសារ E1/291.1 ម៉ោងប្រហែល ១៤.០១.០៤។

¹²⁹⁰ ប្រតិចារិក ថ្ងៃទី២៣ ខែមេសា ឆ្នាំ២០១៥ ឯកសារ E1/291.1 ម៉ោងប្រហែល ១៤.០១.០៤។

ធ្វើការបែងចែកនេះ។ ជាពិសេស ការណ៍ដែលគាត់បានចង្អុលបង្ហាញថា ទង្វើនេះត្រូវបានធ្វើ “ដោយល្អចលាភ” គឺចង់បង្ហាញឱ្យឃើញថា វាពុំមែនជាការប្រព្រឹត្តិត្រឹមត្រូវ ឬជាវិធានផ្លូវការនោះទេ។ ដូច្នោះអង្គជំនុំជម្រះពុំគួរទាញសេចក្តីសន្និដ្ឋានទូទៅលើការណ៍ដែលប្រជាជនថ្មីទទួលបានអាហារតិចជាងអ្នកផ្សេងទៀត ដោយផ្អែកលើមូលដ្ឋានភស្តុតាងមួយនេះឡើយ។ ម្យ៉ាងវិញទៀត ដើមបណ្តឹងរដ្ឋប្បវេណីតាក សាន់ មានភាពមិនច្បាស់លាស់ ហើយដោយសារតែហេតុនេះ គឺគាត់ខ្វះភាពជឿជាក់បាន។ គាត់ពុំបានពន្យល់ថា តើគាត់ធ្វើដូចម្តេចទើបអាចសន្និដ្ឋានបានថា ប្រជាជនថ្មីទទួលបានអាហារតិចជាងប្រជាជនមូលដ្ឋាន¹²⁹¹។

៧៣០. អង្គជំនុំជម្រះខ្វះអនាគតិ ដោយមិនយកចិត្តទុកដាក់លើភស្តុតាងដោះបន្ទុក។ អង្គជំនុំជម្រះបានត្រឹមតែបង្ហាញ តែពុំបានពិចារណាសក្ខីកម្មដោះបន្ទុករបស់ ពេជ្រ ជឹម, នាង អ៊ូច និង ជាំង ស្រីម៉ុ¹²⁹²។ ម្យ៉ាងវិញទៀត អង្គជំនុំជម្រះបានបំភ្លេចចោលភស្តុតាងដោះបន្ទុកមួយចំនួន ដោយគ្មានមូលហេតុ។ ឧទាហរណ៍ អង្គជំនុំជម្រះពុំបានបង្ហាញសក្ខីកម្មរបស់ សៅ ហ៊ាន ដែលអង្គជំនុំជម្រះបានយកមកធ្វើជាសំអាងបែបចោះៗបំផុត ដើម្បីបង្ហាញឱ្យឃើញពីលក្ខខណ្ឌការងារផ្សេងគ្នាសម្រាប់ប្រជាជនថ្មី។ សៅ ហ៊ាន បានឆ្លើយទៅនឹងសំណួរថា “តើលោកអាចជម្រាបបានទេ ថាតើប្រជាជនពេញសិទ្ធិហ្នឹងគេទទួលបានអាហារបានរបៀបណាដែរ? ប៉ុនណាដែរបើប្រៀបធៀបទៅនឹងប្រភេទក្រុមផ្សេង?” “ការហូបអាហារសហការណ៍តែមួយ អ្នកពេញសិទ្ធិ ក៏ដូចអ្នកមិនពេញសិទ្ធិដែរ”¹²⁹³។

៧៣១. ជាចុងក្រោយ អង្គជំនុំជម្រះបានប្រើប្រាស់កិច្ចសម្ភាសន៍របស់មជ្ឈមណ្ឌលឯកសារកម្ពុជា ជាមួយរៀល សន ដើម្បី “បញ្ជាក់” លើភស្តុតាងទន់ខ្សោយបំផុតដែលជួយគាំទ្រសេចក្តីសន្និដ្ឋានរបស់អង្គជំនុំ

¹²⁹¹ ប្រតិចារិក ថ្ងៃទី០១ ខែមេសា ឆ្នាំ២០១៥ ឯកសារ E1/286.1 ម៉ោងប្រហែល ១៤.១៤.០៤៖ “គេច្រើនលើយើងបន្តិចបន្តួចហ្នឹង ហើយគ្រាន់តែហូបបបរ ហូបអីហ្នឹងទៅ ជួនកាលហូបមិនផ្អែកអីចឹងទៅ ក៏ខ្ញុំទឹកភ្នែកអីចឹងទៅ ដើរចេញទៅ ហូបហើយ ប៉ុន្តែមិនឱ្យគេឃើញ” (យើងជាអ្នកគូសបន្ទាត់ពីក្រោម)។

¹²⁹² សំអាងហេតុសាលក្រម កថាខ័ណ្ឌ ១០១៦។

¹²⁹³ ប្រតិចារិក ថ្ងៃទី១៧ ខែកុម្ភៈ ឆ្នាំ២០១៥ ឯកសារ E1/264.1 ម៉ោងប្រហែល ១៥.៥៩.០២។ សូមមើល សំអាងហេតុសាលក្រម កថាខ័ណ្ឌ ១០១៨ កំណត់សម្គាល់ជើងទំព័រ ៣២៦២។

ជម្រះថា មានការទទួលបានអាហារខុសគ្នា¹²⁹⁴។ បើតាមអង្គជំនុំជម្រះ រៀល សន បាននិយាយថា ប្រជាជនថ្មីស្លាប់ដោយខ្វះអាហារូបត្ថម្ភ ខណៈដែលប្រជាជនមូលដ្ឋាន កម្រនឹងស្លាប់ដោយសារការ ហូបមិនគ្រប់គ្រាន់ណាស់¹²⁹⁵។ ជាបឋម គេគួររំលឹកអំពីតម្លៃជាភ័ស្តុតាងតិចតួចនៃកិច្ចសម្ភាសន៍របស់ មជ្ឈមណ្ឌលឯកសារកម្ពុជា ព្រោះថា សាក្សីពុំត្រូវបានសួរដេញដោលពាក់ព័ន្ធនឹងប្រធានបទនេះ ក្នុង អំឡុងពេលសវនាការនោះទេ។ ម្យ៉ាងវិញទៀត ការអានកិច្ចសម្ភាសន៍របស់មជ្ឈមណ្ឌលឯកសារកម្ពុជា អាចឱ្យគេដឹងបានថា វាបានពន្យល់ពីភាពខុសគ្នារវាងប្រជាជនថ្មី និងប្រជាជនចាស់ មិនមែនតាមរយៈ ភាពខុសគ្នានៃរបបអាហារទេ តែគឺតាមរយៈការណ៍ដែលប្រជាជនមូលដ្ឋាន “គេអ្នកមូលដ្ឋានគេដឹង” និង “គេដឹងកន្ទុកកន្ទែងរកស៊ីបាន រកស៊ីក្រៅបាន”¹²⁹⁶។ អង្គជំនុំជម្រះមិនអាចសំអាងសេចក្តីសន្និដ្ឋាន របស់ខ្លួនដែលថាប្រជាជនថ្មីទទួលបានទុក្ខខ្លាំង និងស្លាប់ដោយសារខ្វះអាហារូបត្ថម្ភ ចំណែកឯប្រជាជន មូលដ្ឋានមិនសូវប្រឈមនឹងការខ្វះអាហារូបត្ថម្ភ លើមូលដ្ឋាននៃបទសម្ភាសន៍របស់មជ្ឈមណ្ឌលឯក សារកម្ពុជាតែមួយបានទេ¹²⁹⁷។ ម្យ៉ាង សាក្សីទំនងជាទាញសេចក្តីសន្និដ្ឋានទូទៅដោយផ្អែកលើបទ ពិសោធន៍ប្រពន្ធរបស់គាត់ ហើយម្យ៉ាងទៀត សាក្សីពុំត្រូវបានសួរដេញដោលលើផ្នែកនេះក្នុងចម្លើយ របស់គាត់ដែលត្រូវបានធ្វើនៅក្រៅក្របខ័ណ្ឌតុលាការ ដែលមិនអាចប្រើដើម្បីបង្ហាញឱ្យឃើញអង្គ ហេតុសំខាន់មួយបានទេ¹²⁹⁸។

៣.២.២ .គ្មានភ័ស្តុតាងបង្ហាញពីលក្ខខណ្ឌការងារមិនសូវល្អសម្រាប់ប្រជាជនថ្មី

¹²⁹⁴ សំអាងហេតុសាលាក្រម កថាខ័ណ្ឌ ១០១៦ កំណត់សម្គាល់ជើងទំព័រ ៣២៥៖ បទសម្ភាសន៍របស់មជ្ឈមណ្ឌលឯកសារកម្ពុជា ជាមួយ រៀល សន ឯកសារ E3/5859 ចុះថ្ងៃទី២២ ខែឧសភា ឆ្នាំ២០០១ ទំព័រ ៣៦១-៣៦២ ERN 00418844-00418845 ។

¹²⁹⁵ បទសម្ភាសន៍រវាងមជ្ឈមណ្ឌលឯកសារកម្ពុជាជាមួយ រៀល សន ចុះថ្ងៃទី២២ ខែឧសភា ឆ្នាំ២០០១ ឯកសារ E3/5859, ERN KH 00418844 ។

¹²⁹⁶ បទសម្ភាសន៍រវាងមជ្ឈមណ្ឌលឯកសារកម្ពុជាជាមួយ រៀល សន ចុះថ្ងៃទី២២ ខែឧសភា ឆ្នាំ២០០១ ឯកសារ E3/5859, ERN KH 00418844 ។ “ស៖ ចុះពួកមូលដ្ឋានអត់សូវខ្វះទេ?”។ សាក្សីឆ្លើយសំណួរនេះ ដោយសម្តែងការយល់ឃើញផ្ទាល់ខ្លួនបែបពុំ ច្បាស់លាស់៖ “គេអត់សូវខ្វះទេ គេអ្នកមូលដ្ឋានគេដឹង គេដឹងកន្ទុកកន្ទែងរកស៊ីបាន រកស៊ីក្រៅបាន ដូចថា យាយខ្ញុំអញ្ជឹងគាត់ដឹងអ្នក ណានៅគ្រប់គ្រងក្នុងភូមិនេះ គាត់មកយុបយិតបានដូងអីហូប នាយអាយ”

¹²⁹⁷ សំអាងហេតុសាលាក្រម កថាខ័ណ្ឌ ១១៧៧ កំណត់សម្គាល់ជើងទំព័រ ៤០០៥ យោងទៅ កថាខ័ណ្ឌ ១០១៦។

¹²⁹⁸ សូមមើលខាងលើ កថាខ័ណ្ឌ ៣០៦-៣១១។

៧៣២. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា មានការបង្ហាញឱ្យឃើញថាប្រជាជន ថ្មីមានលក្ខខណ្ឌការងារអាក្រក់ជាង ដោយយោងទៅក្នុងថវិកា ១០១៧ ដល់ ១០២០ នៃផ្ទៃសំអាង ហេតុនៃសាលក្រម¹²⁹⁹។ នៅក្នុងថវិកា ១០១៧ នៅក្នុងកថាខ័ណ្ឌផ្ដើម អង្គជំនុំជម្រះបានសន្និដ្ឋាន ដោយត្រឹមត្រូវថា ក្នុងចំណោមកត្តាទាំងឡាយដែលកំណត់អំពីលក្ខខណ្ឌការងារនៅត្រាំកក់ មានទី កន្លែង ភារកិច្ចដែលត្រូវបំពេញ ពេលវេលាប្រចាំឆ្នាំ ស្ថានភាពដី អាកប្បកិរិយារបស់អ្នកគ្រប់គ្រង និង ប្រភេទប្រជាជនពាក់ព័ន្ធ។ ប៉ុន្តែ អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានដោយពុំ សមហេតុសមផលក្នុងឃ្លាបន្ទាប់ថា “លក្ខខណ្ឌបានផ្លាស់ប្តូរ អាស្រ័យទៅលើប្រភេទប្រជាជន”¹³⁰⁰។ អង្គជំនុំជម្រះបានបំភ្លេចភស្តុតាង និងមិនបានផ្តល់យុត្តិកម្មណាមួយសម្រាប់គាំទ្រសេចក្តីសន្និដ្ឋានរបស់ ខ្លួនដែលថា ប្រភេទប្រជាជនគឺជាកត្តាកំណត់។ អង្គជំនុំជម្រះបានប្រព្រឹត្តកំហុសអង្គច្បាប់ និងអង្គ ហេតុផងដែរ ដោយពុំបានចង្អុលបង្ហាញ ថាតើលក្ខខណ្ឌអាក្រក់ជាងសម្រាប់ប្រជាជនថ្មីបែបដូចម្តេច ទៅ។ កថាខ័ណ្ឌ ១០១៧ នៃសំអាងហេតុសាលក្រម ពុំមានកំណត់សម្គាល់ជើងទំព័រនោះទេ។ សក្ខីកម្ម នានាដែលមានបង្ហាញនៅត្រង់កថាខ័ណ្ឌ ១០១៨-១០១៩ អាចត្រូវបានប្រើធ្វើជាមូលដ្ឋាននៃសេចក្តី សន្និដ្ឋានលើអង្គហេតុនេះ តែអង្គជំនុំជម្រះបានត្រឹមតែរៀបរាប់ពីសក្ខីកម្ម ដោយពុំបានផ្តល់សំអាង ហេតុថាតើភស្តុតាងទាំងនោះបង្ហាញពីលក្ខខណ្ឌការងារខុសគ្នាសម្រាប់ប្រជាជនថ្មីបែបដូចម្តេចទៅ។

៧៣៣. អង្គជំនុំជម្រះបានប្រើប្រាស់ដោយពុំត្រឹមត្រូវនូវសក្ខីកម្មរបស់ សៅ ហ៊ាន ដែលបើទោះជាគាត់អះអាង ថា “ប្រសើរជាងគេគឺក្រុមពេញសិទ្ធិ”¹³⁰¹ ក៏ដោយ ក៏គាត់ពុំអាចបញ្ជាក់បានថាតើការប្រព្រឹត្តិទាំងនោះវា ប្រសើរជាងបែបដូចម្តេចទៅ គឺគាត់បានត្រឹមតែនិយាយថា “ក្នុងការងារធ្វើ អ្នកពេញសិទ្ធិច្រើនតែធ្វើមេ ពួក មេក្រុមអី ធ្វើការស្ទើរៗគ្នាដូចគ្នា។ ចំពោះអ្នកប្រធានក៏ធ្វើដូចគ្នា មានអ្នកពេញសិទ្ធិគ្រប់គ្រងតាម ពួក”¹³⁰²។ ម្យ៉ាងវិញទៀត ជាការពិតណាស់ថា ប៊ុន សារ៉េន, តាក សាន់ និង អៀម យេន បាន ពិពណ៌នាអំពីលក្ខខណ្ឌលំបាក ប៉ុន្តែសក្ខីកម្មរបស់ពួកគាត់មិនអនុញ្ញាតឱ្យអង្គជំនុំជម្រះបង្ហាញឱ្យឃើញ ពីការប្រព្រឹត្តិខុសគ្នាបាននោះទេ។ ក៏ប៉ុន្តែ អង្គជំនុំជម្រះមានកាតព្វកិច្ចបង្ហាញឱ្យឃើញនូវអសមភាព

¹²⁹⁹ សំអាងហេតុសាលក្រម កថាខ័ណ្ឌ ១១៧៧ កំណត់សម្គាល់ជើងទំព័រ ៤០០៦ យោងទៅ កថាខ័ណ្ឌ ១០១៧ ដល់ ១០២០។
¹³⁰⁰ សំអាងហេតុសាលក្រម កថាខ័ណ្ឌ ១០១៧។
¹³⁰¹ ប្រតិចារិក ថ្ងៃទី១៧ ខែកុម្ភៈ ឆ្នាំ២០១៥ ឯកសារ E1/264.1 ក្រោយម៉ោង ១៥.៥៥.៣១។
¹³⁰² ប្រតិចារិក ថ្ងៃទី១៧ ខែកុម្ភៈ ឆ្នាំ២០១៥ ឯកសារ E1/264.1 ក្រោយម៉ោង ១៥.៥៩.០២។

ក្នុងការប្រព្រឹត្តិ។ កថាខ័ណ្ឌ ១០១៩ នៃសំអាងហេតុសាលក្រម បង្ហាញថាសក្ខីកម្មដាក់បន្ទុកនានាដែល រៀបរាប់ពីម៉ោងធ្វើការ មិនអាចឱ្យគេបង្ហាញឱ្យឃើញពីការប្រព្រឹត្តិខុសគ្នានោះទេ។ ផ្ទុយទៅវិញ មាស សុខា ដែលត្រូវបានយោងដោយអង្គជំនុំជម្រះ ដោយឆ្លងបញ្ជាក់ថាគាត់ជាប្រជាជនមូលដ្ឋាន បានពិពណ៌នាអំពីលក្ខខណ្ឌប្រហាក់ប្រហែលគ្នាសម្រាប់អ្នកធ្វើការទាំងអស់¹³⁰³។

៣.២.៣. ស្ថានភាពមិនខុសគ្នានៅតាមកងចល័តយុវជន

៧៣៤. អង្គជំនុំជម្រះបានប្រព្រឹត្តិកំហុសអង្គហេតុ ដោយបានសន្និដ្ឋានថាលក្ខខណ្ឌការងារដាក់ឱ្យអនុវត្តនៅ តាមកងចល័តយុវជន “មានស្ថានភាពលំបាកយ៉ាងខ្លាំង” ហើយបន្ទាប់មកធ្វើឱ្យគេគិត ដោយពុំនិយាយ ឱ្យបានច្បាស់ថា លក្ខខណ្ឌទាំងនោះពិបាកខ្លាំងជាងសម្រាប់ប្រជាជន¹³⁰⁴។ ជាការពិតណាស់ថា ដើមបណ្តឹងរដ្ឋប្បវេណី រី ពៅ បានរៀបរាប់អំពីលក្ខខណ្ឌការងារលំបាក ប៉ុន្តែ ក្នុងសក្ខីកម្មរបស់គាត់ គ្មានអ្វីអាចឱ្យគេអះអាងបានថា លក្ខខណ្ឌការងារទាំងនោះលំបាកខ្លាំងជាងសម្រាប់ប្រជាជននោះ ទេ¹³⁰⁵។ ដូចគ្នាដែរសម្រាប់ ឯក ហឿន ដែលបានបញ្ជាក់ថា អ្នកធ្វើការ (ដោយពុំបានបញ្ជាក់ “ប្រភេទ”) ធ្លាក់ខ្លួនឈឺ មានការលំបាកក្នុងការទទួលបានអាហារ ស្លាប់នៅតាមការដ្ឋានការងារនៅ ត្រាំកក់¹³⁰⁶។ ស្របជាមួយនោះដែរ សក្ខីកម្មរបស់ នុត នូវ ដែលថាប្រជាជនធ្លាក់ខ្លួនឈឺញឹកញាប់ ជាងប្រជាជនមូលដ្ឋាន ព្រោះពួកគាត់មិនទម្លាប់ធ្វើការងារនៅតាមស្រែ គឺមិនអាចគាំទ្រថាលក្ខខណ្ឌ ការងារដែលដាក់ឱ្យអនុវត្តគឺខុសគ្នាទៅតាមប្រភេទមនុស្សនោះទេ¹³⁰⁷។ គ្មានចៅក្រមមានសុភវិនិច្ឆ័យ ណាម្នាក់ អាចទាញសេចក្តីសន្និដ្ឋាន និងនិយាយសរុបជាទូទៅជ្រុលហួសហេតុ តាមរយៈភ័ស្តុតាង ដែលមានតម្លៃជាភ័ស្តុតាងតិចតួចបំផុតបែបនេះបាននោះទេ។

៣.២.៤. គ្មានភ័ស្តុតាងសត្យានុម័តអំពីការធ្វើបាប “ខ្លាំង” លើប្រជាជនថ្មី

¹³⁰³ សំអាងហេតុសាលក្រម កថាខ័ណ្ឌ ១០១៩ កំណត់សម្គាល់ជើងទំព័រ ៣២៧៣។
¹³⁰⁴ សំអាងហេតុសាលក្រម កថាខ័ណ្ឌ ១០២០។
¹³⁰⁵ សំអាងហេតុសាលក្រម កថាខ័ណ្ឌ ១០២០ កំណត់សម្គាល់ជើងទំព័រ ៣២៧៧, ៣២៧៨។
¹³⁰⁶ សំអាងហេតុសាលក្រម កថាខ័ណ្ឌ ១០២០ កំណត់សម្គាល់ជើងទំព័រ ៣២៨១។
¹³⁰⁷ សំអាងហេតុសាលក្រម កថាខ័ណ្ឌ ១០២០ កំណត់សម្គាល់ជើងទំព័រ ៣២៧៩។

៧៣៥. អង្គជំនុំជម្រះបានប្រព្រឹត្តកំហុសអង្គហេតុ ដោយយល់ឃើញថា ភ័ស្តុតាងដែលរៀបរាប់ពីរបៀបដែលប្រជាជនបានទទួលរង “ការធ្វើបាបយ៉ាងខ្លាំង និងត្រូវបានចាត់ទុកថាជា “ទាសករគ្មានតម្លៃ” ដោយមានកម្មវិធីបាលដែលគេជ្រើសរើសជាពិសេសចេញពីប្រជាជនមូលដ្ឋាន ជេរប្រមាថ ឬ វាយដំពួកគេ រួមទាំងកូនចៅរបស់ប្រជាជនផង”¹³⁰⁸។ ភ័ស្តុតាងសម្រាប់គាំទ្រសេចក្តីសន្និដ្ឋាននេះ គឺមាននៅក្នុងកថាខ័ណ្ឌ ១០២៣ នៃសំអាងហេតុសាលក្រម¹³⁰⁹ ដែលនៅត្រង់នោះ អង្គជំនុំជម្រះបានសន្និដ្ឋានថា មានលទ្ធភាពនៃការដកហូតអាហារ ដោយពុំមានការបែងចែក ក្នុងករណីមាន “ការប្រព្រឹត្តិល្មើស ឬ ការមិនសម្រេចតាមផែនការ”¹³¹⁰។ ដូច្នេះ ក្នុងកថាខ័ណ្ឌនេះ ពុំមានបង្ហាញពីការប្រព្រឹត្តិបែបរើសអើងនោះទេ។

៧៣៦. ពាក់ព័ន្ធនឹងភ័ស្តុតាងបង្ហាញនៅក្នុងកថាខ័ណ្ឌ ១០២៣ មានតែ វី ពៅ និង អ៊ឹម វណ្ណៈ ប៉ុណ្ណោះ ដែលបានលើកឡើងពីការប្រព្រឹត្តិ “ជាក់លាក់” ចំពោះប្រជាជនផង។ ប៉ុន្តែ អង្គជំនុំជម្រះបានត្រឹមយកសក្ខីកម្មរបស់ វី ពៅ មកទាំងមូល ដោយគ្មានធ្វើការវិភាគណាមួយទាក់ទងនឹងភាពជឿជាក់បាននៃសម្តីរបស់គាត់ទេ។ អង្គជំនុំជម្រះគ្រាន់តែបាននិយាយថា សាក្សីបានផ្តល់សក្ខីកម្មថា “ប្រជាជន ១៧ មេសា ដែលត្រូវទទួលរងការធ្វើបាបយ៉ាងខ្លាំង ហើយត្រូវបានចាត់ទុកដូចជា “កញ្ចះដាច់ថ្លៃ” ហើយប្រជាជនមូលដ្ឋានអាចជេរប្រមាថ ឬវាយប្រជាជន ១៧ មេសា បាន” ដោយគ្មានការវិភាគអ្វីសោះ¹³¹¹។ ក្នុងសវនាការ វី ពៅ បាននិយាយថា៖

“បាទ កាលពីសម័យនោះ គេបែងចែកជាបីប្រភេទអីចឹង។ អីចឹងចំណែកពួកខ្ញុំដប់ -- មកពីយួន និងបងប្អូនចេញពីភ្នំពេញទៅ ប្រជាពលរដ្ឋ ប្រជាជន១៧មេសាហ្នឹង គេចាត់ទុកដូចជាខ្ញុំ កញ្ចះដាច់ថ្លៃរបស់គេអីចឹង។ ជាឧបករណ៍មួយសម្រាប់គេវ៉ៃគេតប់។ អីចឹងការហូប ការដេក

¹³⁰⁸ សំអាងហេតុសាលក្រម កថាខ័ណ្ឌ ១១៧៧។
¹³⁰⁹ សំអាងហេតុសាលក្រម កថាខ័ណ្ឌ ១១៧៧ កំណត់សម្គាល់ជើងទំព័រ ៤០០៧ យោងទៅកថាខ័ណ្ឌ ១០២៣។
¹³¹⁰ សំអាងហេតុសាលក្រម កថាខ័ណ្ឌ ១០២៣, សម្រាប់ ប៊ុន សារីន សូមមើល កំណត់សម្គាល់ជើងទំព័រ ៣២៩៩ និងសម្រាប់ អ៊ឹម វណ្ណៈ សូមមើល កំណត់សម្គាល់ជើងទំព័រ ៣២៩០។
¹³¹¹ សំអាងហេតុសាលក្រម កថាខ័ណ្ឌ ១១៧៧ កំណត់សម្គាល់ជើងទំព័រ ៤០០៧ យោងទៅ កថាខ័ណ្ឌ ១០២៣។

ដើរ ឈរ អង្គុយ គឺក្រឹត្យវិន័យគេតឹងតែងណាស់។ អត់មានយើងដើររហេតរហូតបាន ឬមួយ ហូប បើសិនណាយើងចាប់ត្រីបាន ត្រូវយកទៅដាក់ក្នុងសហករណ៍។ បើយើងលួចលាក់ អាហ្នឹងគេចាប់ជាកម្លាំង មួយកងហារបស់គេអីចឹង គេឱ្យរកត្រីយើងតែបុគ្គលម្នាក់ឯងហូបឱ្យអស់។ អាហ្នឹងកន្លែងខ្ញុំនៅគឺអីចឹងតែម្តង។ សកម្មភាពរបស់វាធ្វើទារុណកម្មមកលើយើងខ្លាំងណាស់”¹³¹²។

៧៣៧. សក្ខីកម្មស្តីពីបទពិសោធន៍ផ្ទាល់ខ្លួនរបស់គាត់ មិនអាចឱ្យគេសន្និដ្ឋានថាមានការប្រព្រឹត្តិជាទូទៅចំពោះប្រជាជនថ្មីទាំងអស់គ្នានោះទេ។ លើសពីនេះទៀត ដោយគេពុំដឹងថាគាត់រៀបរាប់អំពីឥរិយាបថរបស់អ្នកទទួលខុសត្រូវ ឬ អាជ្ញាធរ ឬ សមាជិកធម្មតាក្នុងកងរបស់គាត់យ៉ាងណានោះ សក្ខីកម្មរបស់គាត់ គឺហាក់ដូចជាការពិពណ៌នាអំពីការប្រព្រឹត្តិខុសរបស់ប្រជាជនមូលដ្ឋានមួយចំនួន ដែលផ្ទុយពីអនុសាសន៍របស់ប.ក.ក.¹³¹³។ រី ពៅ បានបង្ហាញពីអារម្មណ៍របស់គាត់ថា ប្រជាជនថ្មីត្រូវបានគេចាត់ទុកដូចជា “កញ្ជះដាច់ថ្លៃ” ដោយបានលើកឡើងនូវជ្រុងចំនួនបីនៃការប្រព្រឹត្តិបែបវេសអេឺងនេះ។ ជាបឋមតាមរយៈការជេរប្រមាថរបស់ប្រជាជនមូលដ្ឋាន ដែលអាចឈានដល់ការវាយតប់ថែមទៀត។ ប៉ុន្តែគាត់ពុំបានផ្តល់ឧទាហរណ៍ជាក់ស្តែងណាមួយចំពោះការនិយាយជាទូទៅ មិនបានពិស្តារនេះទេ។ បន្ទាប់មក រី ពៅ បាននិយាយថា ប្រជាជនថ្មីមិនអាចដើរហើរបានទេ។ ត្រង់ចំណុចនេះដូចគ្នាដែរ គ្មានឧទាហរណ៍ច្បាស់លាស់ ហើយជាពិសេស គ្មានការបញ្ជាក់ថាវាតើវាខុសពីស្ថានភាពរបស់ប្រជាជនមូលដ្ឋានដូចម្តេច។ ជាចុងក្រោយ គាត់លើកឧទាហរណ៍ពី “យើង” ដែលចាប់ត្រីបាន ដោយគ្មានការអនុញ្ញាត និងពីទណ្ឌកម្មដែលកើតមកពីអំពើនេះ ដោយគេពុំអាចកំណត់បានថាគាត់លើកឡើងពីឧប្បត្តិហេតុណាមួយដាច់តែឯង ឬមួយយ៉ាងណា និងថាគាត់ឧប្បត្តិហេតុប្រភេទនេះពាក់ព័ន្ធតែប្រជាជនថ្មីទេឬយ៉ាងណា។

¹³¹² ប្រតិចារិក ថ្ងៃទី១២ ខែកុម្ភៈ ឆ្នាំ២០១៥ ឯកសារ E1/262.1 ម៉ោងប្រហែល ០៩.៤៤.២៨ (យើងជាអ្នកត្រួតពិនិត្យសប្តាតពីក្រោម)។

¹³¹³ សូមមើលខាងក្រោម កថាខ័ណ្ឌ ១៤៩០-១៥១៧។

៧៣៨. អង្គជំនុំជម្រះមានកំហុស ដោយបានសន្និដ្ឋានថាប្រជាជនថ្មីបានទទួលរង “ការធ្វើបាបយ៉ាងខ្លាំង” នៅ ត្រាំកក ដោយផ្អែកលើមូលដ្ឋាននៃសក្ខីកម្មមួយមិនច្បាស់លាស់ និងមានលក្ខណៈលម្អិតតិចតួចទាក់ទង នឹងភ័ស្តុតាងដែលលើកឡើង។

៣.២.៥. ការតាមដាន និងការចាប់ខ្លួន

៧៣៩. សេចក្តីសន្និដ្ឋានចុងក្រោយលើអង្គហេតុសម្រាប់គាំទ្រថាមានការប្រព្រឹត្តិបែបរើសអើងចំពោះប្រជាជន ថ្មី គឺសេចក្តីសន្និដ្ឋានដែលថា ប្រជាជនថ្មី តែក៏មានអតីតទាហាន និងអតីតអ្នករដ្ឋការនៃរបបសាធារណ រដ្ឋខ្មែរ និងអ្នកផ្សេងៗទៀតដែលត្រូវបានចាត់ទុកថាជាការគំរាមកំហែងចំពោះប.ក.ក.ដែរ “[គឺអាចត្រូវ] ចាប់ខ្លួន ពីបទមានគំនិត ពាក្យសម្តី ឬការប្រព្រឹត្តិ”¹³¹⁴។ កថាខ័ណ្ឌ ១០៥៥ នៃសំអាងហេតុសាលក្រម ដែលត្រូវបានយោង ពាក់ព័ន្ធនឹងភ័ស្តុតាងបង្ហាញពីការតាមដានប្រជាជនដោយកងល្អប។ ប៉ុន្តែ វាមិន មែនជាការប្រព្រឹត្តិបែបរើសអើងនោះទេ។ ដូចគ្នានេះដែរ ភ័ស្តុតាងលើកយោងនៅក្នុងកំណត់សម្គាល់ ជើងទំព័រ ៣៤៧១ មិនអាចឱ្យចៅក្រមមានសុភមង្គលសន្និដ្ឋានបានថាមានការប្រព្រឹត្តិជាក់លាក់បាន ទេ។ ឃឹម បៀន បាននិយាយថា មនុស្សគ្រប់គ្នាត្រូវបានគេតាមដាន¹³¹⁵។

៧៤០. សក្ខីកម្មតែងរស់រវើក ថាន់ ធីម និង ប៊ុន សារឿន ទាក់ទងនឹងការតាមដានពួកគាត់ មិនអាចបង្ហាញឱ្យ ឃើញអំពីលក្ខណៈរើសអើងបានទេ។ ពួកគាត់លើកឡើងពីបទពិសោធន៍ផ្ទាល់ខ្លួន តែមិនអាចផ្តល់ការ ចង្អុលបង្ហាញទាក់ទងនឹងមូលហេតុ និងវិសាលភាពនៃការតាមដានរបស់ពួកគាត់បាន¹³¹⁶។ សក្ខីកម្ម របស់ រង់ សានុន ដែលរាយការណ៍ពីសម្តីរបស់ប្រពន្ធមេភូមិបានទាប គឺជាការព្រតតិគេ និងមានតម្លៃជា

¹³¹⁴ សំអាងហេតុសាលក្រម កថាខ័ណ្ឌ ១១៧៧ កំណត់សម្គាល់ជើងទំព័រ ៤០១០ យោងទៅ កថាខ័ណ្ឌ ១០៥៥ និង ១០៨០។
¹³¹⁵ សំអាងហេតុសាលក្រម កថាខ័ណ្ឌ ១០៥៥៖ “ភ័ស្តុតាងរបស់ ឃឹម បៀន គឺថា ទាំងប្រជាជនចាស់ និងប្រជាជនថ្មី ត្រូវបានគេ តាមដាន”, កំណត់សម្គាល់ជើងទំព័រ ៣៤៧៤ “ប្រតិចារិក ថ្ងៃទី០៤ ខែឧសភា ឆ្នាំ២០១៥ (ឃឹម បៀន) ឯកសារ E1/296.1 ទំព័រ ៦៨-៦៩”។
¹³¹⁶ សំអាងហេតុសាលក្រម កថាខ័ណ្ឌ ១០៥៥ កំណត់សម្គាល់ជើងទំព័រ ៣៤៧៣ “ប្រតិចារិក ថ្ងៃទី២១ ខែមេសា ឆ្នាំ២០១៥ (ថាន់ ធីម) ឯកសារ E1/289.1 ទំព័រ ២១-២៤” និងកំណត់សម្គាល់ជើងទំព័រ ៣៤៧៧ “ប្រតិចារិក ថ្ងៃទី០៣ ខែមេសា ឆ្នាំ២០១៥ (ប៊ុន សារឿន) ឯកសារ E1/288.1 ទំព័រ ៣១”។

ភ័ស្តុតាងតិចតួច។ អង្គជំនុំជម្រះពុំបានផ្តល់ការវិភាគណាមួយទាក់ទងនឹងភាពត្រឹមត្រូវនៃសម្តីដែលត្រូវបានរាយការណ៍នោះទេ ហើយលក្ខណៈជឿជាក់បានរបស់ពួកគាត់ គឺមិនអាចពឹងផ្អែកជាចម្បងលើសម្តីទាំងនេះបានទេ¹³¹⁷។ ដូចគ្នានេះដែរ អង្គជំនុំជម្រះបានធ្វើការវាយតម្លៃមិនត្រឹមត្រូវលើភ័ស្តុតាងដោយពុំបានធ្វើការវិភាគណាមួយលើភាពជឿជាក់បានរបស់ ជាំង ស្រីម៉ុ នោះទេ។ អង្គជំនុំជម្រះបានត្រឹមលើកឡើងវិញនូវចម្លើយរបស់គាត់នៅចំពោះមុខសហចៅក្រមស៊ើបអង្កេត ទាក់ទងនឹងការណ៍ដែលថា ល្អបបានតាមដានប្រជាជនថ្មី។ ប៉ុន្តែ ក្នុងសវនាការ ជាំង ស្រីម៉ុ គ្រាន់តែនិយាយថា អ្នកនៅតាមកងត្រូវគេសួរនាំក្នុងពេលសម្រាក ទាក់ទងនឹងប្រវត្តិរបស់ពួកគេ។ សក្ខីកម្មរបស់គាត់ មិនអាចឱ្យអង្គជំនុំជម្រះទាញសេចក្តីសន្និដ្ឋានទាក់ទងនឹងវិសាលភាពនៃការតាមដាន និងលក្ខណៈរើសអើងបានទេ។ ភ័ស្តុតាងជាឯកសារដែលនិយាយថា មនុស្សតាមដានគ្នាទៅវិញទៅមក ពុំបានផ្តល់ធាតុផ្សំបន្ថែមដល់ប្រធានបទមួយនេះទេ¹³¹⁸។

៧៤១.

ភ័ស្តុតាងទាំងឡាយដែលលើកឡើងដោយអង្គជំនុំជម្រះដើម្បីគាំទ្រថាខ័ណ្ឌ ១០៨០ នៃសំអាងហេតុសាលក្រម ក៏មិនអាចឱ្យអង្គជំនុំជម្រះធ្វើការសន្និដ្ឋានបានដែរថា ប្រជាជនថ្មីអាចត្រូវចាប់ខ្លួននោះទេ។ ទាក់ទងនឹងប្រជាជនថ្មី អង្គជំនុំជម្រះបានបង្ហាញសេចក្តីរាយការណ៍ចំនួនពីរ ក្នុងនោះមានសេចក្តីរាយការណ៍ចុះថ្ងៃទី០៣ ខែឧសភា ឆ្នាំ១៩៧៧ របស់ឃុំពពេល និងកំណត់ត្រាមួយចុះថ្ងៃទី២៤ ខែមេសា ឆ្នាំ១៩៧៧ របស់ឃុំតាកែវ¹³¹⁹។ សេចក្តីរាយការណ៍ទីមួយ គឺជាការស្នើសុំយោបល់ ទាក់ទងនឹងប្តីប្រពន្ធមួយគូ ដែលបានលួចរត់មួយលើក ហើយជាប្រជាជនថ្មី¹³²⁰។ កំណត់ត្រាចុះថ្ងៃទី២៤ ខែមេសា ឆ្នាំ១៩៧៧ សង្ខេបមកត្រឹមមួយឃ្លាថា “ស្នើតាមដានពិនិត្យសិន ប្រជាជនថ្មី ឬ ចាស់ សកម្មភាពយ៉ាង

¹³¹⁷ សំអាងហេតុសាលក្រម កថាខ័ណ្ឌ ១០៥៥ កំណត់សម្គាល់ជើងទំព័រ ៣៤៧៦ “ប្រតិចារឹក ថ្ងៃទី១៨ ខែឧសភា ឆ្នាំ២០១៥ (រងសារុន) ឯកសារ E1/300.1 ទំព័រ ៤៤-៤៥”។

¹³¹⁸ សំអាងហេតុសាលក្រម កថាខ័ណ្ឌ ១០៥៥ កំណត់សម្គាល់ជើងទំព័រ ៣៤៨០ និង ៣៤៨១។

¹³¹⁹ សំអាងហេតុសាលក្រម កថាខ័ណ្ឌ ១០៨០ កំណត់សម្គាល់ជើងទំព័រ ៣៥៨៩ និង ៣៥៩១។

¹³²⁰ សំអាងហេតុសាលក្រម កថាខ័ណ្ឌ ១០៨០ កំណត់សម្គាល់ជើងទំព័រ ៣៥៨៩, បណ្ណសារស្រុកត្រាំកក់ ចុះថ្ងៃទី០៣ ខែឧសភា ឆ្នាំ១៩៧៧ ឯកសារ E3/2048, ERN KH 00079087-00079088។

ម៉េចខ្លះទៀត ទៅមុខទៀតយ៉ាងម៉េច? ព្រោះរាយការណ៍មិនសូវច្បាស់”¹³²¹។ ដូច្នោះ ផ្ទុយពីអ្វីដែលអង្គជំនុំជម្រះបាននិយាយ ការស្ថិតក្នុងប្រភេទជាប្រជាជនថ្មី ឬ ចាស់ គឺជាធាតុផ្សំដែលត្រូវសួរនាំក្នុងចំណោមធាតុផ្សំផ្សេងទៀត។

៧៤២. គ្មានចៅក្រមមានសុភវិនិច្ឆ័យណា អាចសន្និដ្ឋានថាមានការរើសអើងជាក់ស្តែងចំពោះប្រជាជនថ្មី ដោយផ្អែកលើមូលដ្ឋាននៃភស្តុតាងនេះបានទេ។ សេចក្តីសន្និដ្ឋានរបស់អង្គជំនុំជម្រះដែលថា ធាតុផ្សំសត្យានុម័តនៃការធ្វើទុក្ខបុកម្នេញដោយមូលហេតុនយោបាយ ចំពោះប្រជាជនថ្មីនៅត្រាំកក ត្រូវបានបំពេញ ត្រូវទុកជាមោឃៈ។

៤. អវតកមាននៃការធ្វើទុក្ខបុកម្នេញដោយមូលហេតុសាសនា

៧៤៣. ជាលក្ខណៈចម្បង សូមរំលឹកថា អង្គជំនុំជម្រះពុំត្រូវបានស្នើសុំឱ្យពិនិត្យលើអង្គហេតុកើតឡើងប្រឆាំងនឹងពុទ្ធសាសនិក និងព្រះសង្ឃ នៅត្រាំកកទេ¹³²²។ ដូចដែលបាននិយាយពីខាងលើ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់បទចោទប្រកាន់ចំពោះឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា ចំពោះពុទ្ធសាសនិក និងព្រះសង្ឃ ដោយពុំមានចេតនាដកពុទ្ធសាសនិកចេញពីមនុស្សជាតិ និងសង្គម¹³²³។ ជាលក្ខណៈបន្ទាប់បន្សំ អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយបានសន្និដ្ឋានថា ធាតុផ្សំនៃឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនានៅត្រាំកក ត្រូវបានបំពេញ ព្រោះថាការប្រព្រឹត្តិដោយស្មើភាព គឺមិនអាចផ្សំបានជាការប្រព្រឹត្តិបែបរើសអើងបានឡើយ (ក) ហើយគ្មានភស្តុតាងណាមួយទាក់ទងនឹងផលប៉ះពាល់ផ្លូវកាយ ឬផ្លូវចិត្តនៃព្រឹត្តិការណ៍ទាំងអស់នោះ មកលើពុទ្ធសាសនិក នោះដែរ (ខ)។

¹³²¹ សំអាងហេតុសាលក្រម កថាខ័ណ្ឌ ១០៨០ កំណត់សម្គាល់ជើងទំព័រ ៣៥៩១, បណ្ណសារស្រុកត្រាំកក ចុះថ្ងៃទី២៤ ខែមេសា ឆ្នាំ ១៩៧៧ ឯកសារ E3/4107, ERN KH 00271016។

¹³²² សូមមើលខាងលើ កថាខ័ណ្ឌ ៤២៦-៤៣៤។

¹³²³ សូមមើលខាងលើ កថាខ័ណ្ឌ ៦៤១-៦៥៦។

៤.១. ការប្រព្រឹត្តិស្មើភាព មិនផ្សំធានាថាការប្រព្រឹត្តិបែបវើសវើង

៤.១.១. គ្មានការវើសវើងជាក់ស្តែងចំពោះព្រះសង្ឃ

៧៤៤. អង្គជំនុំជម្រះបានប្រព្រឹត្តកំហុសអង្គច្បាប់ ដោយអះអាងថា “ការបង្ខំព្រះសង្ឃឱ្យបោះបង់ជំនឿរបស់ ពួកគាត់ គឺជាការវើសវើងប្រឆាំងនឹងព្រះសង្ឃ” ព្រោះវាមាន “ផលប៉ះពាល់ខុសៗគ្នា ដែលផ្អែកដោយ ចៀសមិនផុតលើសាវតារខុសៗគ្នារបស់ប្រជាជន”¹³²⁴។ អង្គជំនុំជម្រះបានចាត់ទុកសញ្ញាណវើសវើង ដោយប្រយោលជាក់ស្តែង ថាជាធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុក ម្នេញ និងដោយបានបកស្រាយបែបលក្ខណៈទូលាយនូវធាតុផ្សំសត្យានុម័តនៃឧក្រិដ្ឋកម្មនៃការធ្វើទុក្ខ បុកម្នេញ នៅក្រៅក្របខ័ណ្ឌច្បាប់ទាំងស្រុង។ ប៉ុន្តែ នៅឆ្នាំ១៩៧៥ ដូចដែលនឹងបានឃើញនៅផ្នែកខាង ក្រោម ឧក្រិដ្ឋកម្មនៃការធ្វើទុក្ខបុកម្នេញ ក្នុងច្បាប់ទំនៀមទម្លាប់អន្តរជាតិ ពុំបានរាប់បញ្ចូលការ វើសវើងដោយប្រយោលទេ¹³²⁵។ ហេតុដូច្នេះ ធាតុផ្សំសត្យានុម័តនៃការធ្វើទុក្ខបុកម្នេញដោយមូល ហេតុសាសនា ពុំត្រូវបានបំពេញ ដោយពុំមានភ័ស្តុតាងបង្ហាញពីការវើសវើងដោយផ្ទាល់។ សេចក្តី សន្និដ្ឋានរបស់អង្គជំនុំជម្រះ ត្រូវទុកជាមោឃៈ។

៤.១.២. គ្មានការវើសវើងជាក់ស្តែង និងចេតនាវើសវើងចំពោះពុទ្ធសាសនិក

៧៤៥. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអះអាងថា “ធាតុផ្សំនៃការធ្វើទុក្ខបុកម្នេញដោយ មូលហេតុសាសនា ត្រូវបានបង្ហាញទាក់ទងនឹងការបំផ្លិចបំផ្លាញនិមិត្តរូបតំណាងព្រះពុទ្ធសាសនា ការ បាត់ខ្លួនអតីតព្រះសង្ឃ ការរឹបយកកន្លែងគោរពបូជា និងការហាមប្រាមលើការប្រតិបត្តិ ឬជំនឿ សាសនា” ហើយនេះដោយមិនគិតថា តើគោលបំណងដើម្បីឈានទៅសម្រេចឱ្យបានសមភាពដាច់ ខាតមែនឬទេ¹³²⁶។ ប៉ុន្តែ វិសាលភាពមិនវើសវើងនៃការហាមប្រាមមិនឱ្យមានសាសនាជាទូទៅ ដែល អនុវត្តចំពោះមនុស្សគ្រប់គ្នា ក្នុងរបបកម្ពុជាប្រជាធិបតេយ្យ គឺផ្ទុយគ្នាទាំងស្រុងទៅនឹងសេចក្តីសន្និដ្ឋាន

¹³²⁴ សំអាងហេតុសាលក្រម កថាខ័ណ្ឌ ១១៨៥។
¹³²⁵ សូមមើលខាងក្រោម កថាខ័ណ្ឌ ៩៥៤-៩៥៦។
¹³²⁶ សំអាងហេតុសាលក្រម កថាខ័ណ្ឌ ១១៨៦។

នេះ ដែលកំណត់អំពីការរើសអើងជាក់ស្តែង។ តាមច្បាប់ ការរើសអើងតម្រូវឱ្យមានភាពខុសគ្នាក្នុង ការប្រព្រឹត្តិ។ ដូច្នោះ សេចក្តីសន្និដ្ឋាននេះ ត្រូវទុកជាមោឃៈ។

៤.២. គ្មានភស្តុតាងអំពីផលប៉ះពាល់ផ្លូវកាយ និងផ្លូវចិត្តរបស់ពុទ្ធសាសនិក

៧៤៦. អង្គជំនុំជម្រះបានប្រព្រឹត្តកំហុសអង្គហេតុ ដោយបានអះអាងថា “ផលប៉ះពាល់ផ្លូវកាយ និងផ្លូវចិត្ត នៃ ព្រឹត្តិការណ៍ទាំងនេះ បានរំលោភលើសិទ្ធិជាមូលដ្ឋាន ក្នុងកម្រិតនៃភាពធ្ងន់ធ្ងរស្រដៀងគ្នាទៅនឹងបទ ល្មើសផ្សេងទៀតនៃឧក្រិដ្ឋកម្មប្រឆាំងនឹងមនុស្សជាតិ”¹³²⁷។ អង្គជំនុំជម្រះបានផ្អែកលើសេចក្តីសន្និដ្ឋាន របស់ខ្លួនដែលថា ការលុបបំបាត់ការប្រតិបត្តិសាសនា ការលុបបំបាត់និមិត្តរូបនិយមសាសនា ការពុំ មានលទ្ធភាពប្រគេចចង្កាន់ គឺបានដកហូតពីប្រជាជននូវ “មូលដ្ឋានចិត្តសាស្ត្រ”¹³²⁸។ សេចក្តីសន្និដ្ឋាន លើអង្គហេតុនេះ ផ្អែកលើសក្ខីកម្មអត្តនោម័តិ និងផ្ទាល់ខ្លួនតែមួយគត់របស់ដើមបណ្តឹងរដ្ឋប្បវេណី ប៊ុន សារឿន ដែលនិយាយថា “គាត់យល់ថាគ្មានអ្វីជាទីពឹង” បើគ្មានវត្ថុ¹³²⁹។ ភស្តុតាងទីពីរដែលលើកឡើង ដើម្បីវាយតម្លៃពីផលវិបាកនៃការធ្វើទុក្ខបុកម្នេញដោយមូលហេតុសាសនា គឺជាការណែនាំដែល “ជាទូទៅ ពិធីរៀបអាពាហ៍ពិពាហ៍មិនត្រូវបានធ្វើឡើងតាមប្រពៃណីខ្មែរឡើយ”¹³³⁰។

៧៤៧. សេចក្តីសន្និដ្ឋានរបស់អង្គជំនុំជម្រះទាក់ទងនឹងភស្តុតាងទាំងអស់នេះ គឺជាការនិយាយសរុបទូទៅជ្រុល ហួសហេតុ និងជាការសន្និដ្ឋានដែលគ្មានចៅក្រមមានសុភវិនិច្ឆ័យណា អាចសន្និដ្ឋានបានបែបនេះនោះ ទេ។ ទោះជាយ៉ាងណាក៏ដោយ ក៏អង្គជំនុំជម្រះមិនអាចសន្និដ្ឋានបានថា ធាតុផ្សំសត្យានុម័តនៃឧក្រិដ្ឋ កម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុសាសនា ចំពោះពុទ្ធសាសនិក ត្រូវបានបំពេញនោះទេ។ ដូច្នោះ សេចក្តីសន្និដ្ឋានរបស់អង្គជំនុំជម្រះនេះ ត្រូវទុកជាមោឃៈ។

¹³²⁷ សំអាងហេតុសាលក្រម កថាខ័ណ្ឌ ១១៨៦។
¹³²⁸ សំអាងហេតុសាលក្រម កថាខ័ណ្ឌ ១១៨៦ កំណត់សម្គាល់ជើងទំព័រ ៤០៣៩ យោងទៅ កថាខ័ណ្ឌ ១១០៧។
¹³²⁹ សំអាងហេតុសាលក្រម កថាខ័ណ្ឌ ១១០៧ កំណត់សម្គាល់ជើងទំព័រ ៣៦៩៩៖ “ប្រតិចារិក ថ្ងៃទី០៣ ខែមេសា ឆ្នាំ២០១៥ (ប៊ុន សារឿន) ឯកសារ E1/288.1 ទំព័រ ២៦”។
¹³³⁰ សំអាងហេតុសាលក្រម កថាខ័ណ្ឌ ១១៨៦ កំណត់សម្គាល់ជើងទំព័រ ៤០៤០ យោងទៅ កថាខ័ណ្ឌ ៣៦៣៨។

៥. កំហុសដោយធានសន្និដ្ឋានថាមានការធ្វើទុក្ខបុកម្នេញដោយមូលហេតុពូជសាសន៍ចំពោះជនជាតិ ច្រើតណាម

៧៤៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានយល់ឃើញថាខ្លួនត្រូវបានស្នើសុំឱ្យពិនិត្យលើអង្គ ហេតុជាធាតុផ្សំនៃការធ្វើទុក្ខបុកម្នេញដោយមូលហេតុពូជសាសន៍ ពាក់ព័ន្ធនឹងការបញ្ជូនជនជាតិវៀត ណាម នៅក្នុងស្រុកត្រាំកក¹³³¹។ អង្គជំនុំជម្រះបានប្រព្រឹត្តកំហុសអង្គហេតុផងដែរ ដោយបាន សន្និដ្ឋានថាមានការបង្ហាញឱ្យឃើញពីធាតុផ្សំសត្យានុម័ត (ក) និងធាតុផ្សំអត្តនោម័តិ (ខ) នៃឧក្រិដ្ឋ កម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុពូជសាសន៍។

៥.១. កំហុសដោយធានសន្និដ្ឋានថាមានការបង្ហាញឱ្យឃើញពីធាតុផ្សំសត្យានុម័ត

៧៤៩. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាធាតុផ្សំសត្យានុម័តនៃឧក្រិដ្ឋកម្មនៃការ ធ្វើទុក្ខបុកម្នេញ ដោយមូលហេតុពូជសាសន៍ ត្រូវបានបង្ហាញនៅក្នុងស្រុកត្រាំកក ដោយសារ សកម្មភាពនៃការនិរទេសនៅក្នុងឆ្នាំ១៩៧៥ និង ឆ្នាំ១៩៧៦¹³³²។ យោងតាមអង្គជំនុំជម្រះ អំពើទាំង នោះ គឺជាការរើសអើងជាក់ស្តែង និងជាការរំលោភលើ “សេរីភាព និងសិទ្ធិជាមូលដ្ឋាន” របស់អ្នក ទាំងនោះ¹³³³។

៧៥០. ក៏ប៉ុន្តែ មេធាវីការពារក្តីបានបង្ហាញឱ្យឃើញថា អង្គជំនុំជម្រះបានប្រព្រឹត្តកំហុសអង្គហេតុ និងអង្គ ច្បាប់ ដោយបានសន្និដ្ឋានថាឧក្រិដ្ឋកម្មប្រឆាំងនឹងមនុស្សជាតិ តាមរយៈការនិរទេស ទាក់ទងនឹងជន ជាតិវៀតណាមក្នុងស្រុកត្រាំកក ត្រូវបានបង្ហាញ¹³³⁴។ អង្គជំនុំជម្រះគ្មានភស្តុតាងដែលអាចឱ្យខ្លួន និយាយបានថា ជនជាតិវៀតណាមដែលត្រូវបានប្រមូលនៅក្នុងស្រុកត្រាំកក គឺត្រូវបានបណ្តេញចេញ ផុតពីព្រំដែនវៀតណាមនោះទេ។ ដូច្នោះ ដោយគ្មានភស្តុតាងបង្ហាញពីការនិរទេស អង្គជំនុំជម្រះពុំមាន

¹³³¹ សូមមើលខាងលើ កថាខ័ណ្ឌ ៣៨០-៣៨៥, ៤១៦-៤១៧។
¹³³² សំអាងហេតុសាលក្រម កថាខ័ណ្ឌ ១១៩០។
¹³³³ សំអាងហេតុសាលក្រម កថាខ័ណ្ឌ ១១៨៩-១១៩០។
¹³³⁴ សូមមើលខាងលើ កថាខ័ណ្ឌ ៦៨៦-៧១៨។

គ្មានភ័ស្តុតាងធ្វើជាសំអាងថាមានការរើសអើងជាក់ស្តែង ដែលប្រមាថដល់សិទ្ធិជាមូលដ្ឋាន ទទួលស្គាល់ដោយច្បាប់ទំនៀមទម្លាប់អន្តរជាតិ ឬ ច្បាប់អនុសញ្ញា បាននោះទេ¹³³⁵។ ដូច្នោះ សេចក្តីសន្និដ្ឋានរបស់អង្គជំនុំជម្រះគួរត្រូវដកចេញ ហើយ ខៀវ សំផន ត្រូវរួចផុតពីការចោទប្រកាន់ចំពោះបទឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុពូជសាសន៍ នៅក្នុងស្រុកត្រាំកក¹³³⁶។

៥.២. កំហុសដោយធានសន្តិដ្ឋានថាមានការបង្ហាញឱ្យឃើញថាធាតុផ្សំអត្តនាម័តិ

- ៧៥១. អង្គជំនុំជម្រះបានប្រព្រឹត្តកំហុសអង្គហេតុផងដែរ ដោយយល់ឃើញថាធាតុផ្សំអត្តនាម័តិនៃឧក្រិដ្ឋកម្មនៃការធ្វើទុក្ខបុកម្នេញដោយមូលហេតុពូជសាសន៍ នៅក្នុងស្រុកត្រាំកក ត្រូវបានបង្ហាញ¹³³⁷។ ដើម្បីអាចធ្វើសេចក្តីសន្និដ្ឋាននេះបាន អង្គជំនុំជម្រះផ្អែកលើធាតុផ្សំបី៖ “ការផ្តល់សេចក្តីណែនាំ និងបញ្ជាក់ពាក់ព័ន្ធនឹងការដឹកជញ្ជូនវៀតណាម របាយការណ៍សម័យកម្ពុជាប្រជាធិបតេយ្យ ព្រមទាំងឯកសារបោះពុម្ពផ្សាយនាសម័យកម្ពុជាប្រជាធិបតេយ្យ នៅក្នុងទស្សនាវដ្តីទង់បដិវត្ត ដែលកំណត់គោលដៅលើជនជាតិវៀតណាម”¹³³⁸។ អង្គជំនុំជម្រះពុំបានធ្វើការយោងណាមួយដែលអាចឱ្យគេកំណត់បានអំពី ភ័ស្តុតាងគាំទ្រធាតុផ្សំទាំងនេះ ហើយមេធាវីការពារក្តីបានត្រឹមតែព្យាយាមទាយមើលថាតើភ័ស្តុតាងមួយណាដែលត្រូវប្រើធ្វើជាមូលដ្ឋាននៃសេចក្តីសន្និដ្ឋាននេះ។
- ៧៥២. ការវិភាគរបស់អង្គជំនុំជម្រះបានបង្ហាញឱ្យឃើញថាមាន “ការណែនាំឱ្យសម្លាប់ និងបោសសម្អាតប្រជាជនវៀតណាម ក្នុងអំឡុងពេលដែលពួកគេត្រូវបានបង្ខំឱ្យចាកចេញពីស្រុក”¹³³⁹។ បើយោងតាមអង្គជំនុំជម្រះដដែល “ភ័ស្តុតាងបង្ហាញពីការណែនាំយ៉ាងច្បាស់លាស់ឱ្យសម្លាប់ប្រជាជនវៀតណាម ពី

¹³³⁵ សំអាងហេតុសាលក្រម កថាខ័ណ្ឌ ៧១៣។
¹³³⁶ សំអាងហេតុសាលក្រម កថាខ័ណ្ឌ ១១១០-១១២៥, ១១៨៩-១១៩២, ៤០០៥, ៤២៩២ និង ៤៣០៦។
¹³³⁷ សំអាងហេតុសាលក្រម កថាខ័ណ្ឌ ១១៩១។
¹³³⁸ សំអាងហេតុសាលក្រម កថាខ័ណ្ឌ ១១៩១។
¹³³⁹ សំអាងហេតុសាលក្រម កថាខ័ណ្ឌ ១១៥៧។

ថ្នាក់ស្រុក”¹³⁴⁰។ ដូច្នោះ សេចក្តីសន្និដ្ឋានទាំងនេះ ពុំបានគាំទ្រដល់ការណែនាំទាក់ទងនឹងការដឹកជញ្ជូន
ប្រជាជនវៀតណាមទេ។

៧៥៣. ពាក់ព័ន្ធនឹងសេចក្តីរាយការណ៍នានារីក្ស អង្គជំនុំជម្រះបង្ហាញតែសេចក្តីរាយការណ៍ចំនួនមួយគត់ ចុះថ្ងៃ
ទី០៨ ខែឧសភា ឆ្នាំ១៩៧៧ នៅក្នុងឃុំពពេល ដែលថាគ្រួសារខ្មែរក្រោមមួយចំនួន ត្រូវបានដោះដូរ
ជាមួយប្រជាជនវៀតណាម។ ក៏ប៉ុន្តែ សេចក្តីរាយការណ៍នេះមិនត្រឹមតែពុំបានផ្តល់ព័ត៌មានណាមួយ
ទាក់ទងនឹងចំនួន និងប្រភពរបស់ជនជាតិវៀតណាមដែលត្រូវបានដោះដូរទេ តែសេចក្តីរាយការណ៍នេះ
ថែមទាំងមិនអាចបង្ហាញឱ្យឃើញពីចេតនារើសអើងចំពោះជនជាតិវៀតណាម នៅក្នុងស្រុកត្រាំកក់
ទៀតផង¹³⁴¹។

៧៥៤. ជាចុងក្រោយ អង្គជំនុំជម្រះបានយោងទៅទស្សនាវដ្តីទង់បដិវត្ត ចេញផ្សាយខែមេសា ឆ្នាំ១៩៧៦ ដែល
ប្រកាសថា ជនបរទេសរាប់ពាន់នាក់ ត្រូវបានបណ្តេញចេញពីប្រទេស។ ក៏ប៉ុន្តែ ការស្នាមរបស់អង្គជំនុំ
ជម្រះដែលថា ទស្សនាវដ្តីទង់បដិវត្តនេះសំដៅលើជនជាតិវៀតណាមដែលត្រូវបណ្តេញចេញ មិនអាច
បង្ហាញឱ្យឃើញពីចេតនារើសអើងចំពោះជនជាតិវៀតណាមនៅក្នុងស្រុកត្រាំកក់ ពាក់ព័ន្ធនឹងអង្គហេតុ
នៃការនិរទេសក្នុងឆ្នាំ១៩៧៥ និង ១៩៧៦ បានទេ¹³⁴²។

៧៥៥. ដូច្នោះ អង្គជំនុំជម្រះគ្មានភស្តុតាងណាមួយដែលអាចឱ្យសន្និដ្ឋានបានថា មានចេតនាណាមួយក្នុងការ
កំណត់គោលដៅចំពោះជនជាតិវៀតណាមនៅក្នុងស្រុកត្រាំកក់ ដោយសាររឿងពូជសាសន៍ ពាក់ព័ន្ធនឹង
អង្គហេតុនៃការនិរទេសក្នុងឆ្នាំ១៩៧៥ និង ១៩៧៦ បាននោះទេ។ សេចក្តីសន្និដ្ឋានរបស់អង្គជំនុំជម្រះ
ទាក់ទងនឹងធាតុផ្សំអត្តនាម័តិ ត្រូវតែដកចេញ ហើយ ខៀវ សំផន ត្រូវរួចផុតពីការចោទប្រកាន់ពីបទ
ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ ដោយមូលហេតុពូជសាសន៍ នៅ
ត្រាំកក់¹³⁴³។

¹³⁴⁰ សំអាងហេតុសាលក្រម កថាខ័ណ្ឌ ១១៥៨។
¹³⁴¹ បណ្តសារស្រុកត្រាំកក់ ចុះថ្ងៃទី០៨ ខែឧសភា ឆ្នាំ១៩៧៧ ឯកសារ E3/2048, ERN KH 00079090។
¹³⁴² សូមមើលខាងលើ កថាខ័ណ្ឌ ៧០៦-៧០៨។
¹³⁴³ សំអាងហេតុសាលក្រម កថាខ័ណ្ឌ ១១១០-១១២៥, ១១៨៩-១១៩២, ៤០០៥, ៤២៩២ និង ៤៣០៦។

៦. កំហុសដោយធានសន្និដ្ឋានថាមានការបាត់ខ្លួនដោយបង្ខំចំពោះជនជាតិវៀតណាម

៧៥៦. ក្រៅពីការប្រព្រឹត្តិខុសដោយយល់ឃើញថា អង្គហេតុនៃការបាត់ខ្លួនដោយបង្ខំនៅត្រាំកក់ អាចសំដៅ ចំពោះជនជាតិវៀតណាម¹³⁴⁴ អង្គជំនុំជម្រះបានប្រព្រឹត្តកំហុសដោយធានសន្និដ្ឋានថា “ប្រជាជនវៀត ណាមត្រូវបានប្រមូលនៅក្នុងឆ្នាំ១៩៧៥ និងឆ្នាំ១៩៧៦ ដោយបន្ទាប់ពីនោះ ពួកគេត្រូវបាននិរទេស និង/ ឬបាត់ខ្លួនពីស្រុកត្រាំកក់”¹³⁴⁵។ ដើម្បីលើកឡើងវិញនូវទង្វើករណីទាក់ទងនឹងការនិរទេស¹³⁴⁶ ការប្រើ ប្រាស់អាយតនិបាតពីវត្តតគ្នា “និង/ឬ” បង្ហាញឱ្យឃើញថា អង្គជំនុំជម្រះពុំមានលទ្ធភាពសន្និដ្ឋានថា មានការបាត់ខ្លួនដោយបង្ខំ ជាជាងការនិរទេស ឱ្យហួសពីវិមតិសង្ស័យ។ ម្យ៉ាងវិញទៀត អង្គជំនុំជម្រះ ថែមទាំងពុំបានព្យាយាមបង្ហាញឱ្យឃើញពីការបំពេញបាននូវធាតុផ្សំនៃឧក្រិដ្ឋកម្មនៃអំពើអមនុស្សធម៌ ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ ទាក់ទងនឹងជនជាតិវៀតណាមទៀតផង¹³⁴⁷។ ប្រឈមនឹងភាពមិនច្បាស់លាស់នេះ អង្គជំនុំជម្រះមិនអាចសន្មតដូចដែលខ្លួនធ្លាប់បានធ្វើ ថាឧក្រិដ្ឋកម្ម នេះត្រូវបានបង្ហាញ ដោយមិនរំលោភលើគោលការណ៍សច្ចុធានណ៍និរទេសបាននោះទេ¹³⁴⁸។ គោល ការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ ចែងថាភាពមិនច្បាស់លាស់ត្រូវតែ ដោះស្រាយឱ្យបានជាប្រយោជន៍ដល់ជនជាប់ចោទ។ ដូច្នោះ អង្គជំនុំជម្រះមិនគួរសន្និដ្ឋានថាមានការ បាត់ខ្លួនជនជាតិវៀតណាមដោយបង្ខំ នៅក្នុងស្រុកត្រាំកក់ និងមិនគួរផ្ដន្ទាទោស ខៀវ សំផន សម្រាប់ ការបាត់ខ្លួនទាំងនេះនោះទេ¹³⁴⁹។

¹³⁴⁴ សូមមើលខាងលើ កថាខ័ណ្ឌ ៥៤៧-៥៤៩។

¹³⁴⁵ សំអាងហេតុសាលក្រម កថាខ័ណ្ឌ ១២១០។

¹³⁴⁶ សូមមើលខាងលើ កថាខ័ណ្ឌ ៦៩២-៦៩៣។

¹³⁴⁷ សំអាងហេតុសាលក្រម កថាខ័ណ្ឌ ១២០១-១២០៤ (ការវិនិច្ឆ័យរបស់អង្គជំនុំជម្រះ ទាក់ទងនឹងការបំពេញបាននូវធាតុផ្សំនៃ ឧក្រិដ្ឋកម្ម យោងតែទៅលើកថាខ័ណ្ឌ ១០៧១ ដែលបង្ហាញពីអង្គហេតុនៃការបាត់ខ្លួននៅក្នុងស្រុកត្រាំកក់ ដែលមិនពាក់ព័ន្ធនឹងជនជាតិ វៀតណាម)។

¹³⁴⁸ សូមមើលខាងលើ កថាខ័ណ្ឌ ២៣៧។

¹³⁴⁹ សំអាងហេតុសាលក្រម កថាខ័ណ្ឌ ១២០១, ៣៩២៧, ៣៩២៨, ៤២៨២ និង ៤៣០៦។

៧. កំហុសដោយធានសន្និដ្ឋានថាមានការបាត់ខ្លួនខ្មែរក្រោមដោយបង្ខំ

៧៥៧. អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយបានសន្និដ្ឋានថាមានការបាត់ខ្លួនខ្មែរ ក្រោម ក្នុងឋានៈជាក្រុម¹³⁵⁰ ខណៈដែលយោងតាមសេចក្តីសន្និដ្ឋានរបស់ខ្លួន អង្គជំនុំជម្រះមិនត្រូវបាន ស្នើសុំដោយត្រឹមត្រូវឱ្យពិនិត្យលើអង្គហេតុពាក់ព័ន្ធនឹងខ្មែរក្រោមនោះទេ¹³⁵¹។ ដោយសារតែអង្គហេតុ ទាំងនេះមិនស្ថិតនៅក្នុងវិសាលភាពនៃរឿងក្តី ដូច្នោះ វារឹកតែមិនអាច “មានភាពពាក់ព័ន្ធជាមួយនឹងបទ ចោទប្រកាន់ផ្សេងៗទៀត” ថែមទៀត¹³⁵²។ ដូច្នោះ គឺដោយពុំត្រឹមត្រូវ និងខុសច្បាប់ទាំងស្រុងតែម្តង ដែលអង្គជំនុំជម្រះបានប្រើប្រាស់ភស្តុតាងក្រៅវិសាលភាពទាំងនេះ សម្រាប់គាំទ្រធាតុផ្សំនៃឧក្រិដ្ឋកម្ម ក្នុងនោះមាន អំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ ជាដើម។ ដូច្នោះ អង្គជំនុំជម្រះមិនគួរសន្និដ្ឋានថាមានការបាត់ខ្លួនខ្មែរក្រោមដោយបង្ខំ នៅក្នុងស្រុកត្រាំកក់ និងមិនគួរ ផ្តន្ទាទោស ខៀវ សំផន សម្រាប់ការបាត់ខ្លួនទាំងនេះទេ។ ដូច្នោះ រាល់សេចក្តីសន្និដ្ឋានរបស់អង្គជំនុំ ជម្រះ ត្រូវតែកែសម្រួល¹³⁵³។

ផ្នែកទី ២. ទំនប់ត្រពាំងថ្ម

១. គ្មានអំពើមនុស្សធម៌ដោយចេតនាប្រយោល

៧៥៨. អនុលោមតាមដីកាដោះស្រាយ អង្គជំនុំជម្រះត្រូវបានស្នើសុំឱ្យពិនិត្យជាបឋមលើអង្គហេតុនៃការ សម្លាប់រង្គាល។ ដូច្នោះ ខៀវ សំផន ត្រូវឆ្លើយតបចំពោះឧក្រិដ្ឋកម្មប្រឆាំងនឹងមនុស្សជាតិ តាម រយៈ ការសម្លាប់រង្គាល ដោយសារតែការស្លាប់បណ្តាលមកពីលក្ខខណ្ឌនៃការរស់នៅ នៅទីតាំងទំនប់ត្រពាំង ថ្ម¹³⁵⁴។ ក៏ប៉ុន្តែ ដោយពុំមានភស្តុតាងបង្ហាញឱ្យឃើញពីឧក្រិដ្ឋកម្មនៃការសម្លាប់រង្គាល អង្គជំនុំជម្រះ បានកំណត់បទចោទប្រកាន់ឡើងវិញដោយខុសច្បាប់ ទៅជាការធ្វើមនុស្សធម៌ដោយចេតនាប្រយោល

¹³⁵⁰ សំអាងហេតុសាលក្រម កថាខ័ណ្ឌ ១២០១។
¹³⁵¹ សំអាងហេតុសាលក្រម កថាខ័ណ្ឌ ៨១៦។
¹³⁵² សូមមើលខាងលើ កថាខ័ណ្ឌ ៦៨៧-៦៨៨។
¹³⁵³ សំអាងហេតុសាលក្រម កថាខ័ណ្ឌ ១២០១, ៣៩២៧, ៣៩២៨, ៤២៨២ និង ៤៣០៦។
¹³⁵⁴ ដីកាដោះស្រាយ កថាខ័ណ្ឌ ១៣៨១, ១៣៨៧, សំអាងហេតុសាលក្រម កថាខ័ណ្ឌ ១៣៨៣។

ដែលនាំឱ្យអង្គជំនុំជម្រះប្រព្រឹត្តកំហុសអង្គច្បាប់ និងដែលធ្វើឱ្យសេចក្តីសម្រេចរបស់ខ្លួនគ្មានសុពលភាព¹³⁵⁵។

៧៥៩. បន្ទាប់មក អង្គជំនុំជម្រះបានប្រព្រឹត្តកំហុសក្នុងការកំណត់ប្រភេទបទល្មើសចំពោះឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត។ ម្យ៉ាង អង្គជំនុំជម្រះបានប្រព្រឹត្តកំហុសអង្គច្បាប់ដោយមិនបានកំណត់តាមផ្លូវគតិយុត្តិធម៌ប្រភេទ និងវិសាលភាពនៃកាតព្វកិច្ចក្នុងការចាត់វិធានការដែលទម្លាក់ទៅលើចារីផ្ទាល់ ទាក់ទងនឹងការស្លាប់បណ្តាលមកពីលក្ខខណ្ឌនៃការរស់នៅ នៅទីតាំងទំនប់ត្រពាំងថ្ម។ ដើម្បីកំណត់ធាតុផ្សំសត្យានុម័តនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត អង្គជំនុំជម្រះយល់ឃើញថា “អំពើសកម្ម ឬអកម្មកើតឡើងតាមរយៈការដាក់លក្ខខណ្ឌលើអ្នកធ្វើការដូចបានរៀបរាប់ខាងលើ ដែលបង្កឱ្យពួកគេស្លាប់។ ករណីនេះរួមទាំងគ្មានឆន្ទៈក្នុងការកែប្រែម៉ោងធ្វើការ និងលក្ខខណ្ឌការងារ ឬលក្ខខណ្ឌនៃការរស់នៅទៅតាមតម្រូវការរបស់អ្នកធ្វើការព្រមទាំងឆន្ទៈក្នុងការមិនផ្តល់តំបែទាំសុខភាពជាមូលដ្ឋានសមស្របផងដែរ”¹³⁵⁶។ ដូច្នេះ អង្គជំនុំជម្រះពុំបានបញ្ជាក់ថា កាតព្វកិច្ចក្នុងការចាត់វិធានការមួយណាដែលត្រូវបានរំលោភ និងអនុលោមតាមវិធានណាខ្លះ ដែលអាជ្ញាធរទទួលបន្ទុកទីតាំងទំនប់ត្រពាំងថ្ម មានកាតព្វកិច្ចចាត់វិធានការ ដើម្បីធានាលក្ខខណ្ឌនៃការរស់នៅ “ទៅតាម” និង “សមស្រប” តាមតម្រូវការរបស់កម្មករ។ ផ្ទុយទៅវិញនៅត្រង់កថាខ័ណ្ឌ ៦២៧ នៃសំអាងហេតុសាលក្រមរងការជំទាស់ អង្គជំនុំជម្រះបានរំលោភដោយត្រឹមត្រូវថា “អំពើអកម្មនឹងមានពិរុទ្ធភាព តែក្នុងស្ថានភាពដែលមានកាតព្វកិច្ចក្នុងការចាត់វិធានការប៉ុណ្ណោះ”។ ដូច្នេះ ដោយនិយាយផ្ទុយទៅនឹងអ្វីដែលមាននៅក្នុងសំអាងហេតុរបស់ខ្លួន និងដោយពុំបានកំណត់ឱ្យបានត្រឹមត្រូវអំពីកាតព្វកិច្ចក្នុងការចាត់វិធានការរបស់អាជ្ញាធរ អង្គជំនុំជម្រះបានប្រព្រឹត្តកំហុសអង្គច្បាប់ ដែលធ្វើឱ្យសេចក្តីសន្និដ្ឋាននេះគ្មានសុពលភាព¹³⁵⁷។

៧៦០. ពាក់ព័ន្ធនឹងធាតុផ្សំអត្តនោម័តិ អង្គជំនុំជម្រះបានកំណត់ចេតនាប្រយោលដូចខាងក្រោម៖

¹³⁵⁵ សំអាងហេតុសាលក្រម កថាខ័ណ្ឌ ១៣៨៣-១៣៩០។ សូមមើលខាងលើ កថាខ័ណ្ឌ ១៣៥-១៥៧។
¹³⁵⁶ សំអាងហេតុសាលក្រម កថាខ័ណ្ឌ ១៣៨៨។
¹³⁵⁷ សំអាងហេតុសាលក្រម កថាខ័ណ្ឌ ១៣៨៨។

“ការបន្តឱ្យមានលក្ខខណ្ឌទាំងនេះក្នុងរយៈពេលយូរ រួមទាំងក្រោយពីអាជ្ញាធរនៅការដ្ឋាន ការងារដឹងច្បាស់អំពីផលប៉ះពាល់លើពួកគេក៏ដោយនោះ បង្ហាញថាអាជ្ញាធរនៅការដ្ឋាន ការងារ ស្ម័គ្រចិត្តដាក់លក្ខខណ្ឌបែបនេះ ដោយដឹងថាវានឹងបណ្តាលឱ្យជនរងគ្រោះស្លាប់ ឬ ព្រមទទួលយកលទ្ធភាពនៃផលវិបាកដែលអាចបណ្តាលឱ្យមានការស្លាប់បែបនេះ។ ចំណុច នេះបំពេញធាតុផ្សំអត្តនាម័តិនៃការធ្វើមនុស្សឃាត ក្នុងទម្រង់ជាចេតនាប្រយោល”¹³⁵⁸។

៧៦១. ដូចដែលបានចង្អុលបង្ហាញខាងលើ នៅក្នុងសារណានេះ ការអនុវត្តនូវចេតនាប្រយោលនៅសម័យកាល អង្គហេតុនេះ គឺបង្កើតឱ្យមានកំហុសអង្គច្បាប់¹³⁵⁹។ នៅចន្លោះឆ្នាំ១៩៧៥ និងឆ្នាំ១៩៧៩ ធាតុផ្សំ អត្តនាម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត អាចត្រូវកំណត់បានតែ ជាមួយនឹងចេតនាផ្ទាល់ក្នុងការសម្លាប់មួយប៉ុណ្ណោះ។ ម្យ៉ាងវិញទៀត អង្គជំនុំជម្រះមានកំហុសផងដែរ ក្នុងការវាយតម្លៃធាតុផ្សំអត្តនាម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត។ ការវាយតម្លៃលើធាតុផ្សំអត្តនាម័តិ គឺជាការពិនិត្យបែបអត្តនាម័តិ ដូច្នោះ គេត្រូវផ្តើមចេញពីទស្សនៈ របស់ចារីនៃបទល្មើស។ ក៏ប៉ុន្តែ នៅទីនេះ ទំនាក់ទំនងរវាងហេតុ និងផល គឺមិនឃើញមាននោះទេរវាង វិធានការដែលដាក់ឱ្យអនុវត្តដោយឆន្ទៈរបស់អាជ្ញាធរដើម្បីកសាងប្រទេសឡើងវិញ កត្តាដាច់ដោយ ឡែកផ្សេងៗដែលកើតឡើង - ដោយពុំគិតពីកត្តាដែលមានពីមុន - និងផលប៉ះពាល់លើប្រជាជន។ ហេតុដូច្នោះ វាមានភាពមិនច្បាស់លាស់លើកត្តាទាំងឡាយដែលបណ្តាលឱ្យមានមហន្តរាយមនុស្សធម៌ ហើយការទទួលយកហានិភ័យ គឺអាស្រ័យលើការវាយតម្លៃខាងលើនេះ។ ចេតនាឧក្រិដ្ឋ ត្រូវវាយតម្លៃ មុនការប្រព្រឹត្តិបទឧក្រិដ្ឋ មិនមែនក្រោយនោះទេ។ អង្គជំនុំជម្រះបានប្រព្រឹត្តកំហុសអង្គច្បាប់ផងដែរ ដោយពុំបានវាយតម្លៃភស្តុតាងឱ្យបានច្បាស់លាស់ ទាក់ទងនឹងពេលវេលា។ ក៏ប៉ុន្តែ អង្គជំនុំជម្រះយល់ ឃើញថា គឺ “ការបន្តឱ្យមានលក្ខខណ្ឌទាំងនេះក្នុងរយៈពេលយូរ” ដែលជាធាតុផ្សំអត្តនាម័តិ។ ដូច្នោះ អង្គជំនុំជម្រះមានកាតព្វកិច្ចធ្វើការលម្អិតឱ្យបានច្បាស់លាស់នូវបទដ្ឋានពេលវេលានេះ តាមរយៈភស្តុតាង

¹³⁵⁸ សំអាងហេតុសាលក្រម កថាខ័ណ្ឌ ១៣៨៩។

¹³⁵⁹ សូមមើលខាងលើ កថាខ័ណ្ឌ ៥៧៥-៦៣៧។

ដែលខ្លួនមាន។ ក្នុងស្ថានភាពនេះ សេចក្តីសន្និដ្ឋានទាំងអស់របស់អង្គជំនុំជម្រះ ទាក់ទងនឹងធាតុផ្សំ អត្តនាមីតិ ត្រូវទុកជាមោឃៈ¹³⁶⁰។

៧៦២. សរុបសេចក្តីមក អង្គជំនុំជម្រះត្រូវបានសន្និដ្ឋានឱ្យបានសមហេតុសមផលថា ឧក្រិដ្ឋកម្មដែលលើកឡើង ពុំត្រូវបានបង្ហាញទេ ហើយត្រូវបានឱ្យ ខៀវ សំផន រួចផុតពីអង្គហេតុដែលរងការចោទប្រកាន់នេះ។ ហេតុដូច្នោះ សេចក្តីសន្និដ្ឋានទាំងអស់ ត្រូវទុកជាមោឃៈដោយតុលាការកំពូល¹³⁶¹។

២. ការធ្វើទុក្ខបុកម្នេញដោយមូលហេតុនយោបាយ

៧៦៣. អង្គជំនុំជម្រះយល់ឃើញថា ខ្លួនត្រូវបានស្នើឱ្យពិនិត្យលើឧក្រិដ្ឋកម្មនៃការធ្វើទុក្ខបុកម្នេញ ដោយមូលហេតុនយោបាយ នៅទីតាំងទំនប់ត្រពាំងថ្ម ពាក់ព័ន្ធនឹង “ខ្មាំងពិតប្រាកដ ឬខ្មាំងតាមការសន្មតរបស់ ប.ក.ក.” ដែលពួកគេ “ត្រូវបានគេធ្វើបាប និងដាក់ឱ្យរស់នៅក្នុងលក្ខខណ្ឌពិបាកខ្លាំងជាងប្រជាជនផ្សេងទៀត”¹³⁶²។ ដូចបានឃើញពីខាងលើ នៅក្នុងផ្នែកទាក់ទងនឹងបណ្តឹង អង្គជំនុំជម្រះត្រូវបានស្នើឱ្យកាត់សេចក្តីតែលើអង្គហេតុនៃការធ្វើទុក្ខបុកម្នេញដោយមូលហេតុនយោបាយ ចំពោះប្រជាជនថ្មីប៉ុណ្ណោះ¹³⁶³។ បើយោងតាមអង្គជំនុំជម្រះ គឺមានការបង្ហាញឱ្យឃើញថា ប្រជាជនថ្មីត្រូវបានគេធ្វើបាប និងដាក់ឱ្យស្ថិតក្នុងស្ថានភាពលំបាកជាងប្រជាជនផ្សេងទៀត៖

“ប្រជាជនថ្មីត្រូវបានគេផាត់ចេញពីតំណែងជាមេដឹកនាំ ដោយប្រគល់ទៅឱ្យប្រជាជនចាស់ ដែលមានភារកិច្ចតាមដានប្រជាជនថ្មីនៅក្នុងអង្គភាពខ្លួន”¹³⁶⁴។

¹³⁶⁰ សំអាងហេតុសាលក្រម កថាខ័ណ្ឌ ១៣៨៩។

¹³⁶¹ សំអាងហេតុសាលក្រម កថាខ័ណ្ឌ ១៣៨៣-១៣៩០។

¹³⁶² សំអាងហេតុសាលក្រម កថាខ័ណ្ឌ ១៤០៥, ដីកាដោះស្រាយ កថាខ័ណ្ឌ ១៤១៨។

¹³⁶³ សូមមើលខាងលើ កថាខ័ណ្ឌ ៤៨២-៤៨៣។

¹³⁶⁴ សំអាងហេតុសាលក្រម កថាខ័ណ្ឌ ១៤០៩។

៧៦៤. នេះជាសេចក្តីសន្និដ្ឋានតែមួយគត់របស់អង្គជំនុំជម្រះ ដើម្បីកំណត់អំពីការរើសអើងចំពោះប្រជាជនថ្មី។ ក្នុងនោះ អង្គជំនុំជម្រះបានយោងទៅលើកថាខ័ណ្ឌ ១៣៤៥ នៃសំអាងហេតុសាលក្រមរងការជំទាស់ ដែលកថាខ័ណ្ឌនេះលើកឡើងពីសក្តិកម្មរបស់ដើមបណ្តឹងរដ្ឋប្បវេណី សម ស័ក្ត។ ក្នុងពេលផ្តល់សក្តិកម្ម ដើមបណ្តឹងរដ្ឋប្បវេណីរូបនេះបានថ្លែងថា៖

“ជំនាន់នោះ ប្រហាក់ប្រហែលគ្នា ព្រោះសុទ្ធតែពួកចេញពីទីក្រុងដូចគ្នា ធ្វើកងចល័តសុទ្ធតែ ១៧មេសាដូចគ្នា។ មានដែរ មានមូលដ្ឋានគេមានដែរ មិនអត់ទេមាន តែមូលដ្ឋានហ្នឹងគេយក តែថ្នាក់ គេហៅថាមើលយើង មើលការខុសត្រូវយើង ខុសត្រូវអីគេមើលលើយើង និងយាយ ខុសនិយាយត្រូវអីគេមើលលើយើង ប៉ុណ្ណឹង”¹³⁶⁵។

៧៦៥. ម្យ៉ាង អង្គជំនុំជម្រះផ្អែកលើសក្តិកម្មរបស់ដើមបណ្តឹងរដ្ឋប្បវេណីរូបនេះ ដើម្បីធ្វើជាសំអាងសម្រាប់ ការប្រកាសអំពីពិរុទ្ធភាពនេះ ដែលពិតជាមិនគ្រប់គ្រាន់នោះទេ។ វាមិនសមហេតុសមផលទេ ដែល ទាញសេចក្តីសន្និដ្ឋានទូទៅលើទីតាំងទំនប់ត្រពាំងថ្មទាំងមូល ដោយផ្អែកលើមូលដ្ឋានសក្តិកម្មតែមួយ។ ម្យ៉ាងទៀត ទោះបីជា សម ស័ក្ត បានបង្ហាញពីតួនាទីផ្សេងគ្នារវាងប្រជាជនមូលដ្ឋាន និងប្រជាជនថ្មីក៏ ដោយ ក៏គាត់បាននិយាយដែរថា គាត់មានអារម្មណ៍ “ប្រហាក់ប្រហែលគ្នា [...] កងចល័ត [...] ដូច គ្នា” ដែលជាការពិត ភាគច្រើនជាប្រជាជនថ្មី តែមិនមែនទាំងអស់នោះទេ។ ដើម្បីគាំទ្រសេចក្តីសន្និដ្ឋាន អំពីពិរុទ្ធភាពនេះ អង្គជំនុំជម្រះបានបំភ្លឺសក្តិកម្មរបស់ដើមបណ្តឹងរដ្ឋប្បវេណី។ ម្យ៉ាងវិញទៀត ដើម្បី កំណត់លក្ខណៈឧក្រិដ្ឋកម្មនេះ អង្គជំនុំជម្រះយល់ឃើញថា៖

“អំពើដែលប្រព្រឹត្តលើក្រុមអ្នកធ្វើការទាំងនោះ បានរំលោភបំពានសិទ្ធិជាមូលដ្ឋានរបស់ពួកគេ ពាក់ព័ន្ធនឹងការរស់រានមានជីវិត សេចក្តីថ្លៃថ្នូរផ្ទាល់ខ្លួន សេរីភាព និងសន្តិសុខ និងការរួចផុតពី ការចាប់ខ្លួនតាមទំនើងចិត្ត ឬខុសច្បាប់ ដូចមានចែងនៅក្នុងច្បាប់ទំនៀមទម្លាប់អន្តរជាតិ”¹³⁶⁶ ។

¹³⁶⁵ សម ស័ក្ត៖ ប្រតិចារិក ថ្ងៃទី០២ ខែកញ្ញា ឆ្នាំ២០១៥ ឯកសារ E1/340.1 ម៉ោងប្រហែល ១០.០៨.៤៧។

¹³⁶⁶ សំអាងហេតុសាលក្រម កថាខ័ណ្ឌ ១៤១១។

៧៦៦. ប្រសិនបើគេលើកឡើងវិញអំពីសក្ខីកម្មរបស់ សម ស័ក្ត ដែលអង្គជំនុំជម្រះយកមកធ្វើជាសំអាង គឺវា បង្ហាញថាប្រជាជនចាស់ល្ងាចស្តាប់ និងតាមដានប្រជាជនថ្មី។ ការប្រព្រឹត្តិដែលត្រូវបានពណ៌នានេះ ពោលគឺការដែលមានកម្មករជាប្រជាជនចាស់តាមដាន ពុំទាន់ដល់កម្រិតនៃភាពធ្ងន់ធ្ងរតម្រូវសម្រាប់ កំណត់ថាជាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុ នយោបាយទេ¹³⁶⁷។

៧៦៧. សរុបសេចក្តីទៅ ភ័ស្តុតាងទាក់ទងនឹងការប្រព្រឹត្តិចំពោះប្រជាជនថ្មី មិនអាចឱ្យគេកត់សម្គាល់បានថា មានការរំលោភណាមួយលើសិទ្ធិជាមូលដ្ឋាននោះទេ ហើយក៏មិនអាចឱ្យនិយាយបានថា អំពើទាំងនោះ បានឈានដល់កម្រិតនៃភាពធ្ងន់ធ្ងរដែលជាលក្ខខណ្ឌតម្រូវនោះដែរ។ អង្គជំនុំជម្រះមិនអាចសន្និដ្ឋានឱ្យ ហួសពីវិមតិសង្ស័យថា ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូល ហេតុនយោបាយ ត្រូវបានបង្ហាញបានទេ។ ដូច្នោះ សេចក្តីសន្និដ្ឋានទាំងឡាយត្រូវទុកជាមោឃៈ ហើយ ខៀវ សំផន ត្រូវរួចផុតពីការចោទប្រកាន់¹³⁶⁸។

ផ្នែកទី ៣. ទំនប់មករា

១. គ្មានអំពើមនុស្សឃាត ដោយចេតនាប្រយោល

៧៦៨. សូមរំលឹកថា ជាលក្ខណៈចម្បង អង្គជំនុំជម្រះមិនត្រូវបានស្នើសុំឱ្យកាត់សេចក្តីលើការសម្លាប់មនុស្ស នៅវត្តបារាយណ៍ជាន់ដែក¹³⁶⁹ ការស្លាប់បណ្តាលមកពីគ្រោះថ្នាក់¹³⁷⁰ និងការស្លាប់កើតឡើងក្រៅទំនប់ មករា នោះទេ¹³⁷¹។ គេគួររំលឹកដែរថា ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្ស ឃាតដោយចេតនាប្រយោល ពុំមានអត្ថិភាពទេ នៅសម័យកាលនៃអង្គហេតុ ហើយថាអង្គជំនុំជម្រះ

¹³⁶⁷ សំអាងហេតុសាលក្រម កថាខ័ណ្ឌ ១៤១២។
¹³⁶⁸ សំអាងហេតុសាលក្រម កថាខ័ណ្ឌ ១៤០៧-១៤១៣។
¹³⁶⁹ សូមមើលខាងលើ កថាខ័ណ្ឌ ៣៨៨-៣៩០។
¹³⁷⁰ សូមមើលខាងលើ កថាខ័ណ្ឌ ៣៩១-៣៩២, ៤៨៧-៤៨៩។
¹³⁷¹ សូមមើលខាងលើ កថាខ័ណ្ឌ ៤៨៤-៤៨៦។

បានប្រព្រឹត្តកំហុសអង្គច្បាប់ ដោយបានយល់ឃើញផ្ទុយពីនេះ¹³⁷²។ ជាចុងក្រោយ ដូចដែលបាននិយាយពីខាងលើ ដោយពុំមានភស្តុតាងបង្ហាញឱ្យឃើញពីឧក្រិដ្ឋកម្មនៃការសម្លាប់រង្គាល អង្គជំនុំជម្រះបានកំណត់បទចោទប្រកាន់ឡើងវិញដោយខុសច្បាប់ ទៅជាការធ្វើមនុស្សឃាតដោយចេតនាប្រយោលដែលធ្វើឱ្យអង្គជំនុំជម្រះមានកំហុសអង្គច្បាប់ នាំឱ្យសេចក្តីសម្រេចខ្លួនគ្មានសុពលភាព¹³⁷³។ ជាលក្ខណៈបន្ទាប់បន្សំ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់ធាតុផ្សំសត្យានុម័តនៃអំពើអកម្ម “នាំឱ្យមានពិរុទ្ធភាព” (ក) និងកំហុសអង្គហេតុ ដោយបានផ្អែកលើសេចក្តីកត់សម្គាល់មិនសមហេតុផលមួយចំនួន ដើម្បីបង្ហាញឱ្យឃើញពីធាតុផ្សំសត្យានុម័តនៃការធ្វើមនុស្សឃាតដោយចេតនាប្រយោល (ខ)។

១.១. កំហុសអង្គច្បាប់ពាក់ព័ន្ធនឹងអំពើអកម្ម “នាំឱ្យមានពិរុទ្ធភាព”

៧៦៩. អង្គជំនុំជម្រះបានប្រព្រឹត្តកំហុសអង្គច្បាប់ ដោយមិនបានកំណត់អំពីកាតព្វកិច្ចក្នុងការចាត់វិធានការដែលជាមូលដ្ឋាននៃលក្ខណៈមានពិរុទ្ធភាពនៃអំពើអកម្ម និងលក្ខណៈវិនិច្ឆ័យ ក៏ដូចជាការវិនិច្ឆ័យដែលនាំទៅដល់ការធ្វើសេចក្តីសន្និដ្ឋានថា វិធានការដាក់ចេញ គឺពុំសមស្រប។

៧៧០. ជាបឋម អង្គជំនុំជម្រះបានប្រកាសថា ធាតុផ្សំសត្យានុម័តនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត នៅទំនប់១មករា ត្រូវបានបំពេញ ម្យ៉ាងតាមរយៈ “ការដាក់ឱ្យអ្នកធ្វើការទទួលរងនូវលក្ខខ័ណ្ឌដែលបណ្តាលឱ្យពួកគេស្លាប់” និងម្យ៉ាងទៀត តាមរយៈអំពើអកម្ម “ដោយសារការមិនមានវិធានការសមស្របដើម្បីផ្តាស់ប្តូរ ឬលុបបំបាត់លក្ខខ័ណ្ឌបែបនេះ”¹³⁷⁴។ អង្គជំនុំជម្រះមានកំហុសអង្គច្បាប់ ដោយមិនបានកំណត់តាមផ្លូវគតិយុត្តិធម៌ប្រភេទ និងវិសាលភាពនៃកាតព្វកិច្ចក្នុងការចាត់វិធានការ ដែលទម្លាក់ទៅលើចារីផ្ទាល់ ពាក់ព័ន្ធនឹងការស្លាប់អ្នកធ្វើការពី ៦ ទៅ ១០ នាក់ នៅទំនប់១មករា ការស្លាប់បណ្តាលមកពីការបាក់ដី និងការស្លាប់របស់ “អ្នកធ្វើការជាច្រើន” នាក់

¹³⁷² សូមមើលខាងលើ កថាខ័ណ្ឌ ៥៧៥-៦៣៧។

¹³⁷³ សំអាងហេតុសាលក្រម កថាខ័ណ្ឌ ១១៣៨-១១៥៥។ សូមមើលខាងលើ កថាខ័ណ្ឌ ១៣៥-១៥៧។

¹³⁷⁴ សំអាងហេតុសាលក្រម កថាខ័ណ្ឌ ១៦៧២។

បណ្តាលមកពីលក្ខខ័ណ្ឌនៃការរស់នៅកើតឡើងនៅទំនប់១មករា¹³⁷⁵។ នៅកថាខ័ណ្ឌ ៦២៧ នៃសំអាង ហេតុសាលក្រម អង្គជំនុំជម្រះបានរំលឹកដោយត្រឹមត្រូវថា “អំពើអកម្មនឹងមានពិរុទ្ធភាព តែក្នុងស្ថាន ភាពដែលមានកាតព្វកិច្ចក្នុងការចាត់វិធានការប៉ុណ្ណោះ”។ ក៏ប៉ុន្តែ អង្គជំនុំជម្រះពុំបានចង្អុលបង្ហាញថា តើកាតព្វកិច្ចក្នុងការចាត់វិធានការមួយណាដែលត្រូវបានរំលោភ ហើយអនុលោមតាមវិធានអ្វីដែល អាជ្ញាធរនៅទំនប់១មករា មានកាតព្វកិច្ចចាត់ “វិធានការសមស្របដើម្បីផ្លាស់ប្តូរ ឬលុបបំបាត់លក្ខខ័ ណ្ឌបែបនេះ”។ សេចក្តីសន្និដ្ឋានទាក់ទងនឹងលក្ខណៈជាប់ពិរុទ្ធនៃអំពើអកម្មនេះ គឺធ្វើឡើងក្រៅ ក្របខ័ណ្ឌច្បាប់ និងដោយពុំមានការវិភាគអង្គច្បាប់ និងអង្គហេតុ ហើយត្រូវទុកជាមោឃៈ។

៧៧១. លើសពីនេះទៀត អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអនុវត្តលក្ខណៈវិនិច្ឆ័យពុំត្រឹម ត្រូវសម្រាប់វាយតម្លៃអំពើអកម្មនាំឱ្យមានពិរុទ្ធភាព ដែលកំណត់ធាតុផ្សំសត្យានុម័តនៃការធ្វើមនុស្ស ឃាត។ អង្គជំនុំជម្រះពុំបានកំណត់តាមផ្លូវច្បាប់ ថាតើវិធានការនានាដែលដាក់ចេញដោយចារិផ្ទាល់ មិនសមស្របដូចម្តេចទៅ ហើយតើលក្ខណៈវិនិច្ឆ័យគតិយុត្តិមួយណាដែលត្រូវអនុវត្ត ដើម្បីកំណត់អំពី លក្ខណៈសមស្របនៃវិធានការទាំងនេះ¹³⁷⁶។ ការពុំបានផ្តល់សំអាងហេតុលើចំណុចនេះដោយអង្គជំនុំ ជម្រះ គឺបានន័យថាអង្គជំនុំជម្រះពុំបានធ្វើការវិភាគ និងកំណត់តាមផ្លូវគតិយុត្តិ។ អង្គជំនុំជម្រះបង្ហាញ ឱ្យឃើញផងដែរពីភាពលម្អៀងរបស់ខ្លួន។ ដូច្នោះ សេចក្តីសន្និដ្ឋានរបស់អង្គជំនុំជម្រះដែលថា ធាតុផ្សំ សត្យានុម័តត្រូវបានបំពេញ ពាក់ព័ន្ធនឹងអំពើអកម្មនាំឱ្យមានពិរុទ្ធភាព ត្រូវទុកជាមោឃៈ¹³⁷⁷។

១.២. ភាពមិនសមហេតុផលនៃការកត់សម្គាល់ដែលជាមូលដ្ឋាននៃការកត់សម្គាល់នៃអំពើ មនុស្សឃាត ដោយចេតនាប្រយោល

៧៧២. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាធាតុផ្សំសត្យានុម័តនៃការធ្វើមនុស្ស ឃាត ដោយចេតនាប្រយោល ត្រូវបានបំពេញនៅទំនប់១មករា¹³⁷⁸។ គ្មានករណីណាមួយក្នុងចំណោម

¹³⁷⁵ សំអាងហេតុសាលក្រម កថាខ័ណ្ឌ ១៦៧០, ១៦៧២។
¹³⁷⁶ សំអាងហេតុសាលក្រម កថាខ័ណ្ឌ ១៦៧២។
¹³⁷⁷ សំអាងហេតុសាលក្រម កថាខ័ណ្ឌ ១៦៧២-១៦៧៣។
¹³⁷⁸ សំអាងហេតុសាលក្រម កថាខ័ណ្ឌ ១៦៧០, ១៦៧២-១៦៧៣។

ករណីទាំងឡាយដែលលើកឡើងយកមកជាសំអាងនៃសេចក្តីសន្និដ្ឋាននេះ ត្រូវបានបង្ហាញឱ្យឃើញ ស្របទៅតាមលក្ខខណ្ឌតម្រូវនៃកម្រិតនៃភ័ស្តុតាងនោះទេ ទាំងចំពោះការស្តាប់របស់អ្នកធ្វើការពី ៦ ទៅ ១០ នាក់ ដែលរងការចោទប្រកាន់ នៅទំនប់១មករា (១) ការស្តាប់បណ្តាលមកពីគ្រោះថ្នាក់ (២) ឬទាំងការសន្និដ្ឋានថាមានការស្តាប់ក្នុងចំនួនច្រើនក្តី (៣)។

១.២.១. គ្មានភ័ស្តុតាងក្នុងកម្រិតតម្រូវ អំពីការស្តាប់អ្នកធ្វើការពី ៦ ទៅ ១០ នាក់

៧៧៣. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា អ្នកធ្វើការពី ៦ ទៅ ១០ នាក់ បាន ស្តាប់នៅទំនប់១មករា ដោយសារការបង្កើតឱ្យមានលក្ខខណ្ឌការងារ លក្ខខណ្ឌនៃការរស់នៅ និង ដោយពុំមានថ្នាំមានប្រសិទ្ធភាព ដោយផ្អែកលើភ័ស្តុតាងរៀបរាប់នៅកថាខ័ណ្ឌ ១៦២៩¹³⁷⁹។ កថាខ័ណ្ឌ ១៦២៩ នៃសំអាងហេតុសាលក្រម លើកឡើងថាមានមនុស្សតិចតួចទេដែលបានស្តាប់ដោយសារជំងឺ ឬរូបស នៅទំនប់១មករា តែអ្នកជំងឺត្រូវបានបញ្ជូនទៅភូមិរបស់ពួកគេវិញ ឬទៅតាមរោងព្យាបាល ហើយដែលពួកគេបានស្តាប់នៅទីនោះ¹³⁸⁰។ គ្មានភ័ស្តុតាងណាមួយបង្ហាញឱ្យឃើញក្នុងកម្រិតភ័ស្តុ តាងតម្រូវ ថាការស្តាប់បានកើតឡើងនៅទំនប់១មករា នោះទេ។ ភ័ស្តុតាងនានាដែលមានរៀបរាប់នៅ ក្នុងកំណត់សម្គាល់ជើងទំព័រ បានត្រឹមចង្អុលបង្ហាញថា អ្នកជំងឺត្រូវបានជម្លៀសចេញពីការដ្ឋានទៅនៅ តាមភូមិរបស់ពួកគេ ឬនៅមន្ទីរពេទ្យស្រុក¹³⁸¹។

៧៧៤. ពាក់ព័ន្ធនឹងការស្តាប់នៅទំនប់១មករា សក្ខីកម្មរបស់ មាស ឡែហ្សូរ មានតម្លៃភ័ស្តុតាងតិចតួចបំផុត។ វាជាការពូកែនិយាយ ហើយសម្តីដែលត្រូវរាយការណ៍ មានភាពមិនច្បាស់លាស់¹³⁸²។ កំណត់ហេតុ ស្តាប់ចម្លើយរបស់ កង អ៊ុត ក៏មិនបានបង្ហាញពីការស្តាប់ដែលកើតឡើងនៅទំនប់១មករា ដែរ។ គាត់

¹³⁷⁹ សំអាងហេតុសាលក្រម កថាខ័ណ្ឌ ១៦៧០ កំណត់សម្គាល់ជើងទំព័រ ៥៦៧២ យោងទៅ កថាខ័ណ្ឌ ១៦២៩។

¹³⁸⁰ សំអាងហេតុសាលក្រម កថាខ័ណ្ឌ ១៦២៩ កំណត់សម្គាល់ជើងទំព័រ ៥៥៤៣។

¹³⁸¹ សំអាងហេតុសាលក្រម កថាខ័ណ្ឌ ១៦២៩ កំណត់សម្គាល់ជើងទំព័រ ៥៥៤៣។

¹³⁸² មាស ឡែហ្សូរ៖ ប្រតិចារិក ថ្ងៃទី២៦ ខែឧសភា ឆ្នាំ២០១៥ ឯកសារ E1/305.1 ចន្លោះម៉ោង ១៣.៤៦.៤៦ និង ១៣.៤៩.៣១ “ចាស ដឹងពីយើងធ្វើការទាំងអស់គ្នាហ្នឹង ប្រធានកងគេថា អ្នកនេះស្តាប់ ដោយសារភាគី អីចឹងទៅណា ព្យាបាលវាអត់ទាន់អីចឹងទៅ ដឹងអីចឹង។ ខ្ញុំមិនស្គាល់ពេទ្យណា ខ្ញុំអត់ដឹងដែរ តែពួកប្រធានកងគេថាអីចឹង ក៏ថាតាមគេទៅ។ យើងព្យាបាលវាអត់ទាន់”។

គ្រាន់តែបានលើកឡើងពីអ្នកជំងឺ និងការបញ្ជូនពួកគេទៅមន្ទីរពេទ្យ ដោយគាត់ពុំបានឃើញពីការស្តាប់
នោះទេ¹³⁸³។ ចំណែកឯសក្ខីកម្មរបស់ អ៊ិន រ៉ន វិញ ត្រូវបានបំភ្លៃដោយអង្គជំនុំជម្រះ។ អ៊ិន រ៉ន គ្រាន់
តែបាននិយាយថា អ្នកជំងឺពីរនាក់ត្រូវបានបញ្ជូនទៅមន្ទីរពេទ្យស្រុក។ គាត់ពុំបាននិយាយអ្វីពីការស្តាប់
របស់អ្នកទាំងពីរនោះទេ៖

“ចាស មានឈឺខ្លាំង ដល់ពេលឈឺខ្លាំង គេបញ្ជូនទៅពេទ្យ។ បើតាមខ្ញុំមើលអ្នកឈឺខ្លាំងហ្នឹង
ឯងអត់មានឈឺអីទេ គឺរាកអាចម៍។ ដល់ពេលរាកអាចម៍ទៅគ្នានៅហ្នឹងរោង រាកមែន អានោះ
មិនមែនរាកពុតទេ រាកមែន។ រាកទៅគេថាយកទៅពេទ្យស្រុក បញ្ជូនទៅស្រុក បញ្ជូនទៅ
អត់ឃើញមានមកវិញទេ មិនដឹងជា ជា ឬមិនជាម៉េចយ៉ាងណាខ្ញុំអត់ដឹង ប៉ុន្តែដឹងតែបាត់ខ្លួនអត់
ឃើញមកវិញ។ ពីរនាក់ដែលខ្ញុំឃើញ។ បញ្ជូនទៅទាំងពីរនាក់ហ្នឹងឯង បាត់ទាំងពីរនាក់ហ្នឹង
ឯង មិនដឹងជាជា ឬមិនជាមិនដឹង”¹³⁸⁴។

៧៧៥. ពេលសួរថាតើគាត់បានឮគេនិយាយពីករណីផ្សេងទៀតប្រហាក់ប្រហែលគ្នាដែរឬទេ គាត់ឆ្លើយថាអត់
ទេ¹³⁸⁵។ អង្គជំនុំជម្រះពុំបានបញ្ជាក់ពីអ្វីដែលអនុញ្ញាតឱ្យខ្លួនទាញសេចក្តីសន្និដ្ឋានចេញពីសក្ខីកម្មនេះ
បានថា មានការបង្ហាញឱ្យឃើញថា អ្នកជំងឺស្លាប់នៅទំនប់មករា នោះទេ។ ស្របជាមួយគ្នានេះដែរ
សក្ខីកម្មរបស់ សៀង សុវិដា ដែលមានអាយុ ១១ ឆ្នាំ នៅឆ្នាំ១៩៧៥ និយាយតែពីការណ៍ដែលអ្នកជំងឺ

¹³⁸³ កង អ៊ិត កំណត់ហេតុស្តាប់ចម្លើយ ចុះថ្ងៃទី០៨ ខែតុលា ឆ្នាំ២០០៨ ឯកសារ E3/7775, ERN KH 00229056 (“មានអ្នកឈឺ
ច្រើន ព្រោះដោយសារធ្វើការយ៉ាប់យ៉ិនពេក និងហួសកម្លាំង។ ប្រភេទជំងឺទាំងនោះមានដូចជា គ្រុនក្តៅ ចុកពោះ។ នៅទីនោះ មិនមាន
មន្ទីរពេទ្យទេ តែមានគ្រូពេទ្យដើរមើល និងមានថ្នាំពេទ្យ (ថ្នាំអាចម៍ទន្សាយ)។ ក្នុងករណីបើមានអ្នកណាឈឺធ្ងន់ធ្ងរ គេបញ្ជូនទៅមន្ទីរ
ពេទ្យដែលនៅឆ្ងាយពីការដ្ឋាន គេមិនទុកឱ្យស្លាប់ទីនោះទេ”)។

¹³⁸⁴ ប្រតិចារឹក ថ្ងៃទី២៨ ខែឧសភា ឆ្នាំ២០១៥ ឯកសារ E1/307.1 ចន្លោះម៉ោង ០៩.៣០.០០ និង ០៩.៣៣.១៧។

¹³⁸⁵ ប្រតិចារឹក ថ្ងៃទី២៨ ខែឧសភា ឆ្នាំ២០១៥ ឯកសារ E1/307.1 ចន្លោះម៉ោង ០៩.៣៣.១៧ និង ០៩.៣៦.៤៣៖ (“ស៖ [...] អ៊ីចឹង
ក្រៅពីករណីដែលអ្នកស្រីឃើញជាក់ស្តែងហ្នឹងភ្នែកអីចឹង តើអ្នកស្រីមានដឹង ឬក៏មានឮថាមានករណីបែបប្រហាក់ប្រហែលជាប៉ុន្មាន
ករណីទៀតនៅក្នុងក្រុម កងដែលអ្នកស្រីធ្វើការនោះដែរឬទេ? ឆ៖ ចាស ឃើញតែពីរនាក់ហ្នឹងឯង បាត់យកទៅពេទ្យស្រុក ក៏បាត់
ឈឹងទៅមិនដឹងទៅសម្រាកស្រុកឯណា អីឯណា ខ្ញុំអត់ដឹង”)។

បានត្រលប់ទៅភូមិរបស់ពួកគេវិញ¹³⁸⁶។ សក្ខីកម្មរបស់ អ៊ុំ ជី ដែលមិនច្បាស់លាស់ គឺមានតម្លៃជាភស្តុតាងតិចតួចបំផុត។ គាត់បាននិយាយនៅក្នុងសវនាការថា “សម័យហ្នឹង បើអ្នកណាឈឺធ្ងន់ គឺបញ្ជូនទៅមន្ទីរពេទ្យស្រុករបស់សម័យហ្នឹង។ ហើយអ្នកខ្លះក៏អាចជាមកវិញទៅ អ្នកខ្លះក៏ស្លាប់នៅនឹងកន្លែងពេទ្យហ្នឹងទៅ”¹³⁸⁷។ អង្គជំនុំជម្រះពុំបានបញ្ជាក់ថាតើ អ៊ុំ ជី បានដឹងដោយរបៀបណាថាមនុស្សមួយចំនួនស្លាប់នៅមន្ទីរពេទ្យ ដោយអង្គជំនុំជម្រះបានផ្អែកទាំងឯងដឹងដុលលើសក្ខីកម្មមួយនេះ ដោយគ្មានធ្វើការវិភាគអ្វីសោះ។

៧៧៦. កំណត់ហេតុស្តាប់ចម្លើយរបស់ អៀង ឆាំ គ្មានតម្លៃជាភស្តុតាងអ្វីសោះ។ ផ្ទុយទៅវិញ អង្គជំនុំជម្រះបានផ្អែកលើចម្លើយទូទៅ មិនច្បាស់លាស់មួយរបស់សាក្សីរូបនេះ ទៅនឹងសំណួរនាំមុខ¹³⁸⁸។ សាក្សីពុំបានបញ្ជាក់ពី ដែលគាត់បានឃើញអ្នកជំងឺដែលលើកឡើង ចំនួនមនុស្ស ”ទឹកកន្លែង “ឬជាងនេះទៅទៀតនោះ គឺប្រភពព័ត៌មានរបស់គាត់ ទាក់ទងនឹងការបណ្តុះបណ្តាលអ្នកព្យាបាល។ ជាថ្មីម្តងទៀត អង្គជំនុំជម្រះបានត្រឹមតែលើកឡើងពីភស្តុតាងដែលចាត់ទុកថាជាភស្តុតាងដាក់បន្ទុក ដោយពុំបានធ្វើការវិភាគចាំបាច់លើភស្តុតាងទាំងអស់នោះ នៅក្នុងការពិនិត្យលើភស្តុតាងសមហេតុសមផលនោះទេ។

៧៧៧. ស៊ូ សៀន ដែលពុំបានលើកឡើងពីការស្លាប់ណាមួយក្នុងពេលគាត់ផ្តល់សក្ខីកម្មនោះ ក៏ពុំបានគាំទ្រការអះអាងរបស់អង្គជំនុំជម្រះដែលថា “អ្នកមានជំងឺនៅទំនប់១មករា ត្រូវគេបញ្ជូនទៅតាមសហករណ៍

¹³⁸⁶ ប្រតិចារឹក ថ្ងៃទី០២ ខែមិថុនា ឆ្នាំ២០១៥ ឯកសារ E1/308.1 ចន្លោះម៉ោង ១៣.៥៦.១១ និង ១៣.៥៨.២៩៖ “ភាគច្រើនៗតែដឹកជាមួយអ្នកដឹកស្បៀង ហ្នឹងតាមខ្ញុំយល់។ បើថាឡើងផ្សេងដូចខ្ញុំអត់សូវដឹងដែរកន្លែងហ្នឹង ប៉ុន្តែបើមានមក ដូចនៅការដ្ឋានផ្សេង កាលខ្ញុំនៅផ្សេងពីការដ្ឋានហ្នឹង មានឈឺដឹកតាមអ្នកសេដ្ឋកិច្ចអីចឹងមក”។

¹³⁸⁷ ប្រតិចារឹក ថ្ងៃទី៣០ ខែកក្កដា ឆ្នាំ២០១៥ ឯកសារ E1/326.1 ចន្លោះម៉ោង ១៣.៣៣.១៨ និង ១៣.៣៥.១៩។

¹³⁸⁸ កំណត់ហេតុស្តាប់ចម្លើយ ចុះថ្ងៃទី០៨ ខែវិច្ឆិកា ឆ្នាំ២០០៩ ឯកសារ E3/5513, ERN KH 00402449៖ “ឆ៖ តើលោកមានបានឃើញអ្នកជំងឺស្លាប់ ដោយសារការព្យាបាលពីគ្រូពេទ្យក្នុងៗទាំងនោះដែរឬទេ? ឆ៖ តាមការជួបប្រទះរបស់ខ្ញុំ ខ្ញុំឃើញនៅកន្លែងខ្លះមានគ្នាច្រើនធ្វើការងារខ្លះអនាម័យ ហូបមិនគ្រប់គ្រាន់ ផ្ទាំពេទ្យគ្មានគុណភាព គ្រូពេទ្យគ្មានចំណេះដឹង ដែលជាមូលហេតុធ្វើឱ្យអ្នកជំងឺស្លាប់”។

របស់ខ្លួនវិញ ក្រោយពេលយកទៅព្យាបាលនៅមន្ទីរពេទ្យកំពង់ចាមរួច” នោះទេ¹³⁸⁹។ ការពិនិត្យដោយយកចិត្តទុកដាក់លើសក្ខីកម្មរបស់គាត់ ចោទឡើងជាបញ្ហាមួយចំនួនទាក់ទងនឹងភាពជឿជាក់បានរបស់គាត់ និងជាពិសេសនោះ ទាក់ទងនឹងភាពជឿទុកចិត្តបាននៃការចងចាំរបស់គាត់។ ពេលត្រូវចោទសួរថា តើគាត់ដឹងថា ដែលមានអ្នកជំងឺត្រលប់ទៅភូមិវិញ ឬត្រូវបញ្ជូនទៅមន្ទីរពេទ្យដែរឬទេ គាត់បានឆ្លើយដំបូងថា៖ “បាទ ត្រង់ហ្នឹង ខ្ញុំក្តាប់អត់បានទេ ព្រោះតាមបើស្រុកខ្ញុំ ខ្ញុំក្តាប់បាន តែអ្នកឈឺគេបញ្ជូនទៅមន្ទីរពេទ្យ។ ឯកន្លែង ក្នុងកន្លែងធ្វើការនៅទំនប់១មករា ហ្នឹងខ្ញុំក្តាប់អត់បានទេ”¹³⁹⁰។ បន្ទាប់មក គាត់បន្ថែមថា “បាទ ខ្ញុំចាំថាកម្លាំងដែលឈឺនៅទំនប់១មករា គេបញ្ជូនមកមន្ទីរពេទ្យ ដល់ជាហើយមកសហករណ៍វិញ។ ខ្ញុំក្តាប់បានប៉ុណ្ណឹង”¹³⁹¹។ នៅចុងបញ្ចប់ គាត់បាននិយាយដោយបញ្ជាក់ថា៖ “បាទ មានអីចឹងមែន ប៉ុន្តែអ្នកឈឺធ្ងន់គេយកពីទំនប់១មករាមក យកទៅដាក់មន្ទីរពេទ្យកំពង់ចាម។ ដល់ពេលជា ត្រលប់មកធ្វើការនៅសហករណ៍វិញ។ អាហ្នឹងតាមខ្ញុំចាំអីចឹង”¹³⁹²។ ការប្រែប្រួលនៃការចងចាំរបស់គាត់ គួរតែនាំឱ្យអង្គជំនុំជម្រះមានការប្រយ័ត្នប្រយែងបំផុតក្នុងការប្រើប្រាស់សក្ខីកម្មរបស់គាត់។

៧៧៨. ទោះយ៉ាងណាក៏ដោយ យោងតាមភស្តុតាងទាំងអស់ទាក់ទងនឹងទំនប់១មករា អង្គជំនុំជម្រះបានប្រព្រឹត្តកំហុសអង្គហេតុយ៉ាងច្បាស់ ដោយបានសន្និដ្ឋានថា “អ្នកជំងឺដែលមានជំងឺធ្ងន់ធ្ងរត្រូវបានបញ្ជូនត្រលប់ទៅភូមិរបស់ពួកគេវិញ ហើយក្រោយមកបានស្លាប់ ដោយសារតែមិនអាចព្យាបាលបាន”¹³⁹³។ គ្មានភស្តុតាងណាមួយអាចគាំទ្រសេចក្តីសន្និដ្ឋាននេះ ឱ្យហួសពីវិមតិសង្ស័យបានទេ។ ដូច្នោះ សេចក្តីសន្និដ្ឋាន

¹³⁸⁹ សំអាងហេតុសាលក្រម កថាខ័ណ្ឌ ១៦២៩ កំណត់សម្គាល់ជើងទំព័រ ៥៥៤៣ “ប្រតិចារិក ថ្ងៃទី០៤ ខែមិថុនា ឆ្នាំ២០១៥ (ស៊ូសៀន) ឯកសារ E1/310.1 ទំព័រ ៥១-៥២, ៥៦-៥៧ (អ្នកមានជំងឺនៅទំនប់១មករា ត្រូវគេបញ្ជូនទៅតាមសហករណ៍របស់ខ្លួនវិញ ក្រោយពេលយកទៅព្យាបាលនៅមន្ទីរពេទ្យកំពង់ចាមរួច)”។

¹³⁹⁰ ស៊ូ សៀន៖ ប្រតិចារិក ថ្ងៃទី០៤ ខែមិថុនា ឆ្នាំ២០១៥ ឯកសារ E1/310.1 ម៉ោងប្រហែល ១៤.៤០.០១ (យើងជាអ្នកគូសបន្ទាត់ពីក្រោម)។

¹³⁹¹ ប្រតិចារិក ថ្ងៃទី០៤ ខែមិថុនា ឆ្នាំ២០១៥ ឯកសារ E1/310.1 ម៉ោងប្រហែល ១៤.៤០.០១។

¹³⁹² ប្រតិចារិក ថ្ងៃទី០៤ ខែមិថុនា ឆ្នាំ២០១៥ ឯកសារ E1/310.1 ម៉ោងប្រហែល ១៤.៤២.០០។

¹³⁹³ សំអាងហេតុសាលក្រម កថាខ័ណ្ឌ ១៦២៩ កំណត់សម្គាល់ជើងទំព័រ ៥៥៤៣។

របស់អង្គជំនុំជម្រះដែលថា អ្នកធ្ម យ៉ាងហោចណាស់“វើការពី ៦ ទៅ ១០ នាក់ បានស្លាប់នៅទំនប់១ មករា មិនអាចធ្វើជាមូលដ្ឋាននៃធាតុផ្សំសត្យានុម័តនៃការធ្វើមនុស្សឃាតបានទេ¹³⁹⁴។

១.២.២. គ្មានភស្តុតាងក្នុងកម្រិតត្រូវ អំពីការស្លាប់បណ្តាលមកពីគ្រោះថ្នាក់

៧៧៩. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា មានការបង្ហាញឱ្យឃើញថា គ្រោះ ថ្នាក់ជាច្រើនបានបណ្តាលឱ្យមានការស្លាប់ ជាពិសេសដោយសារការបាក់ច្រាំងដី កប់អ្នកធ្វើការ¹³⁹⁵។ អង្គជំនុំជម្រះបានរៀបរាប់ក្នុងកំណត់សម្គាល់ជើងទំព័រ នូវសក្ខីកម្មពីរបស់សាក្សីដែលបានឃើញការ បាក់ដីដោយផ្ទាល់ភ្នែក ក្នុងនោះមាន មាស ឡៃហួរ និង នួន ណារ៉ុ។

៧៨០. សក្ខីកម្មរបស់ មាស ឡៃហួរ មិនអាចបង្ហាញឱ្យឃើញថា អ្នកធ្វើការជាច្រើននាក់បានស្លាប់បណ្តាល មកពីការបាក់ដីសង្កត់ ដែលគាត់បានឃើញទេ¹³⁹⁶។ អង្គជំនុំជម្រះមានកំហុស ដោយបានបង្ហាញសក្ខី កម្មរបស់គាត់ថាដូចជាច្បាស់លាស់ ខណៈដែលវាគ្រាន់តែជាការស្មានច្បាស់ក្រឡែត។ មាស ឡៃហួរ បាននិយាយថា៖ “ជួបដែរ ជួនកាលយើងរែកដីទៅ ជ្រៅទៅ ពេលយើងទៅជ្រកអីមួយភ្លែតក្រោមហ្នឹង ទៅ រលំដីមកលើសង្កត់ដាច់”¹³⁹⁷។ ម្យ៉ាងវិញទៀត គាត់បានលើកឡើងជាលក្ខណៈទូទៅអំពីឧប្បត្តិ ហេតុផ្សេងៗទៀត ដែលគាត់ពុំបានបញ្ជាក់ថាគាត់បានឃើញផ្ទាល់ភ្នែកនោះទេ។ ដូច្នេះ គេមិនអាចដឹង បានថាវាជាការពួគេនិយាយតត្តា ឬក៏ជាសេចក្តីសន្និដ្ឋានរបស់ខ្លួនគាត់ផ្ទាល់៖ “ចាស អ្នកខ្លះដីសង្កត់ចំ

¹³⁹⁴ សំអាងហេតុសាលក្រម កថាខ័ណ្ឌ ១៦៧០ កំណត់សម្គាល់ជើងទំព័រ ៥៦៧២ យោងទៅ កថាខ័ណ្ឌ ១៦២៩, ១៦៧២-១៦៧៣។

¹³⁹⁵ សំអាងហេតុសាលក្រម កថាខ័ណ្ឌ ១៦៧០ កំណត់សម្គាល់ជើងទំព័រ ៥៦៧២ យោងទៅ កថាខ័ណ្ឌ ១៥៣៥។

¹³⁹⁶ សំអាងហេតុសាលក្រម កថាខ័ណ្ឌ ១៥៣៥ កំណត់សម្គាល់ជើងទំព័រ ៥២៣៦៖ “ប្រតិចារិក ថ្ងៃទី២៥ ខែឧសភា ឆ្នាំ២០១៥ (មាស ឡៃហួរ) ឯកសារ E1/304.1 ទំព័រ ៤៦។ ប្រតិចារិក ថ្ងៃទី២៦ ខែឧសភា ឆ្នាំ២០១៥ (មាស ឡៃហួរ) ឯកសារ E1/305.1 ទំព័រ ១២-១៣, ២២ (នៅពេលគាត់ជាកម្មករនៅកងចល័ត គាត់បានឃើញការបាក់ដីសង្កត់មនុស្សដែលធ្វើការនៅក្នុងតំបន់ក្នុងឃុំមួយ ទៀត ដែលកំពុងជីកដី ហើយដីបាក់បានសម្លាប់ពួកគេមុនពេលកាយយកពួកគេចេញ)”។

¹³⁹⁷ ប្រតិចារិក ថ្ងៃទី២៥ ខែឧសភា ឆ្នាំ២០១៥ ឯកសារ E1/304.1 ចន្លោះម៉ោង ១៣.៤០.២៣ និង ១៣.៤២.១៣ (យើងជាអ្នកគូស បន្ទាត់ពីក្រោម)។

ទៅ ដុំថ្មមកពីលើទៅក៏ដាប់ទៅ អ្នកខ្លះក៏គ្រាន់តែរបួសបាក់ដៃបាក់ជើងអីចឹងណា។ អ្នកខ្លះក៏រស់ អ្នកខ្លះក៏ដាប់ទៅ។ អ្នកដែលសង្កត់ដីខ្លាំងទៅដាប់។ ទម្រាំតែកាយចេញ ដាច់ដង្ហើមដាប់ហើយ”¹³⁹⁸។

៧៨១. ចំណែកឯ នួន សារុំ វិញ បានផ្តល់ព័ត៌មានមួយចំនួនដែលមិនអាចឱ្យសន្និដ្ឋានបានថាមានការស្តាប់ដោយសារការរលំដីសង្កត់នោះទេ។ គាត់បានបញ្ជាក់ថា “នៅពេលយើងកំពុងធ្វើការរយៈពេលប្រាំមួយប្រាំពីរខែហ្នឹង មិនមាន [អ្នកស្តាប់] ទេ”¹³⁹⁹។ ដូច្នេះ បើទោះជាគាត់និយាយថាបានឃើញការបាក់រលំដីក៏ដោយ ក៏អង្គជំនុំជម្រះមិនអាចទាញសេចក្តីសន្និដ្ឋានចេញពីសក្ខីកម្មរបស់គាត់បានថា មានការស្តាប់ណាមួយកើតឡើងពីឧបត្ថម្ភហេតុនេះដែរ¹⁴⁰⁰។ ជាចុងក្រោយ សក្ខីកម្មរបស់ ហ៊ុន សិត្តានី, អ៊ុន រ៉ន និង អ៊ុត សេង គឺគ្រាន់តែជាការពួគេនិយាយតគ្នា និងមិនអាចប្រើធ្វើជាភស្តុតាងបញ្ជាក់ពាក់ព័ន្ធនឹងការស្តាប់មនុស្សបណ្តាលមកពីការបាក់ដីសង្កត់បានទេ បើយោងតាមភាពទន់ខ្សោយរបស់សាក្សីផ្ទាល់ភ្នែកសន្មតទាំងអស់នេះនោះ¹⁴⁰¹។

១.២.៣. ការសន្និដ្ឋានមិនសមហេតុផលពីការស្តាប់មនុស្សក្នុងចំនួនច្រើន ដើម្បីបំពេញកង្វះភស្តុតាង

¹³⁹⁸ ប្រតិចារិក ថ្ងៃទី២៦ ខែឧសភា ឆ្នាំ២០១៥ ឯកសារ E1/305.1 ចន្លោះម៉ោង ០៩.៤២.៥១ និង ០៩.៤៤.៥៥។

¹³⁹⁹ ប្រតិចារិក ថ្ងៃទី០១ ខែកញ្ញា ឆ្នាំ២០១៥ ឯកសារ E1/339.1 ចន្លោះម៉ោង ១០.៤៨.៥៥ និង ១០.៥១.៥៧ (យើងជាអ្នកគូសបន្ទាត់ពីក្រោម)។

¹⁴⁰⁰ ប្រតិចារិក ថ្ងៃទី០១ ខែកញ្ញា ឆ្នាំ២០១៥ ឯកសារ E1/339.1 ចន្លោះម៉ោង ១១.១៥.៤៧ និង ១១.១៩.០៧ (“ចាស មានឃើញដែរ។ ឃើញអ្នកកាប់ ពួកយុវជនហ្នឹងកាប់ដីៗ ដោយសារការរលំដីវាជ្រៅ បាក់សង្កត់”)។

¹⁴⁰¹ កំណត់សម្គាល់ជើងទំព័រ ៥២៣៦៖ “ប្រតិចារិក ថ្ងៃទី២៦ ខែឧសភា ឆ្នាំ២០១៥ (ហ៊ុន សិត្តានី) ឯកសារ E1/305.1 ទំព័រ ៧០-៧១ (ដែលលើកឡើងថា គាត់កើតរើមនៅថ្ងៃបាក់ដី ប៉ុន្តែគេបានប្រាប់គាត់ថា មានគេស្តាប់ដោយសារហេតុការណ៍នេះ), ប្រតិចារិក ថ្ងៃទី២៨ ខែឧសភា ឆ្នាំ២០១៥ (អ៊ុន រ៉ន) ឯកសារ E1/307.1 ទំព័រ ១១, ១១-១២ (ដែលពិពណ៌នាថា គាត់ក៏បានឮអំពីការបាក់ដីសង្កត់កម្មករបីនាក់ ហើយបានសម្លាប់កម្មករម្នាក់នៅហ្នឹងកន្លែង។ ប៉ុន្តែ គាត់ពុំបានឃើញហេតុការណ៍នេះទេ ដោយសារគាត់នៅឆ្ងាយពីកន្លែងធ្វើការ ពោលគឺគាត់នៅកន្លែងស្នាក់នៅ)។ ប្រតិចារិក ថ្ងៃទី០៣ ខែមិថុនា ឆ្នាំ២០១៥ (អ៊ុត សេង) ឯកសារ E1/309.1 ទំព័រ ៣៩-៤០ (ដែលលើកឡើងថា គាត់បានឮថា មានហេតុការណ៍មនុស្សស្តាប់ដោយសារការបាក់ដីបណ្តាលមកពីដីក៏ដីជ្រៅពេក)” (យើងជាអ្នកគូសបន្ទាត់ពីក្រោម)។

៧៨២. អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយបានសន្និដ្ឋានថាការសន្និដ្ឋានសមហេតុផលតែមួយគត់ដែលអាចធ្វើបានអំពីវត្តមានរបស់កម្មករ ២០០០០ នាក់ នៅទីតាំងការងារដែលពុំមានលក្ខខណ្ឌអនាម័យ ចំណីអាហារ និងវេជ្ជសាស្ត្រសមស្រប នោះគឺអ្នកធ្វើការក្នុងចំនួនច្រើនបានស្លាប់ដោយសារតែលក្ខខណ្ឌទាំងនេះ¹⁴⁰²។ អង្គជំនុំជម្រះពុំបានចង្អុលបង្ហាញការយោងទៅលើភស្តុតាងណាមួយ ឬទៅលើកថាខ័ណ្ឌផ្សេងទៀតនៃសាលក្រម នៅក្នុងសេចក្តីសន្និដ្ឋាននេះទេ។ ពាក់ព័ន្ធនឹងការនិយាយសរុបជាទូទៅ វាពុំមែនជាសេចក្តីសន្និដ្ឋានសមហេតុផលទេ ទាក់ទងនឹងចំនួនកម្មករ ឬលក្ខខណ្ឌការងារ និងលក្ខខណ្ឌនៃការរស់នៅ នៅទីតាំងធ្វើការនេះ។ អង្គជំនុំជម្រះបានទាញសេចក្តីសន្និដ្ឋានដែលផ្តល់ផលប្រយោជន៍តិចតួចបំផុតដល់ជនជាប់ចោទ ដោយពុំបានផ្តល់សំអាងហេតុឱ្យបានត្រឹមត្រូវ។ សេចក្តីសន្និដ្ឋាននេះត្រូវទុកជាមោឃៈ។

១.៣. គ្មានភស្តុតាងពីចេតនាប្រយោល ចំពោះការស្លាប់បណ្តាលមកពីការអត់អាហារ និងលក្ខខណ្ឌរស់នៅ

៧៨៣. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាធាតុផ្សំអត្តនាម័តិនៃការការធ្វើមនុស្សឃាត ត្រូវបានបំពេញជាក់ស្តែង ក្រោមទម្រង់ជាចេតនាប្រយោល¹⁴⁰³។ ជាបឋម អង្គជំនុំជម្រះបានសន្និដ្ឋានថា ចារីនៃឧក្រិដ្ឋកម្ម នៅកម្រិតការដ្ឋាន និងមជ្ឈមហិក្ស “បានដឹងថា មិនមានអាហារ និងឱសថគ្រប់គ្រាន់ទេ នៅការដ្ឋានការងារទំនប់១មករា ប៉ុន្តែ ទោះជាយ៉ាងណាក៏នៅតែបន្តជំរុញអ្នកធ្វើការនៅទំនប់ឱ្យបញ្ចប់ការងារ”¹⁴⁰⁴។

៧៨៤. អង្គជំនុំជម្រះយល់ឃើញថា ភស្តុតាងទាំងឡាយដែលត្រូវបានរៀបរាប់នៅត្រង់កថាខ័ណ្ឌ ១៦៣៩ និង ១៦៤០ បង្ហាញឱ្យឃើញពីការដឹងរបស់ចារីនៃឧក្រិដ្ឋកម្ម។ ក៏ប៉ុន្តែ ភស្តុតាងដែលមាននៅក្នុងកថាខ័ណ្ឌយោងទាំងពីរនេះ សង្ខេបមកត្រឹមអត្ថបទមួយដកស្រង់ចេញពីទស្សនាវដ្តីទង់បដិវត្ត ចេញផ្សាយខែ

¹⁴⁰² សំអាងហេតុសាលក្រម កថាខ័ណ្ឌ ១៦៧០។
¹⁴⁰³ សំអាងហេតុសាលក្រម កថាខ័ណ្ឌ ១៦៧១-១៦៧៣។
¹⁴⁰⁴ សំអាងហេតុសាលក្រម កថាខ័ណ្ឌ ១៦៧១ (យើងជាអ្នកគូសបន្ទាត់ពីក្រោម)។

តុលា-វិច្ឆិកា ឆ្នាំ១៩៧៧ ទាក់ទងនឹងស្ថានភាពការណ៍ទូទៅរបស់កម្ពុជា¹⁴⁰⁵។ ពាក់ព័ន្ធនឹងឆន្ទៈរបស់អាជ្ញាធរក្នុងការជំរុញកម្មករឱ្យបញ្ចប់ការងារ ទោះជាមានការកត់សម្គាល់ឃើញថាមានគ្រោះទុរ្ភិក្ស អង្គជំនុំជម្រះបានយោងទៅលើភស្តុតាងមួយដែលមានតម្លៃទាបបំផុត នោះគឺអត្ថបទដកស្រង់ចេញពីសេវាកម្មផ្សព្វផ្សាយព័ត៌មានបរទេស ចុះថ្ងៃទី០៩ ខែឧសភា ឆ្នាំ១៩៧៧ ដែលគេមិនដឹងថាបានរាយការណ៍ពីសម្តីអ្នកណាផងនោះទេ។ ដូច្នោះ អត្ថបទនេះមិនអាចគាំទ្រការលើកឡើងរបស់អង្គជំនុំជម្រះដែលថា ក្រោយពីបានដឹងអំពីបញ្ហាទាំងនេះនៅខែតុលា-វិច្ឆិកា ឆ្នាំ១៩៧៧ រួចហើយ ចារីបានបន្តជំរុញកម្មករឱ្យបញ្ចប់ការងារនៅក្នុងខែឧសភា ឆ្នាំ១៩៧៧ បាននោះទេ។ ដូច្នោះ អង្គជំនុំជម្រះបានប្រព្រឹត្តកំហុសអង្គហេតុតាមរយៈសេចក្តីសន្និដ្ឋានមិនសមហេតុសមផលរបស់ខ្លួន។

៧៨៥. បន្ទាប់មក ដើម្បីវាយតម្លៃធាតុផ្សំអត្តនោម័តិ គេត្រូវធ្វើការពិនិត្យបែបអត្តនោម័តិ និងតាមរយៈទស្សនៈរបស់ចារីនៃបទល្មើស។ ការទទួលយកហានិភ័យថាអាចនឹងមានការស្លាប់ដោយចារី អាស្រ័យទៅនឹងការវាយតម្លៃខាងលើនេះ។ ចេតនាឧក្រិដ្ឋ គឺត្រូវវាយតម្លៃមុនការប្រព្រឹត្តិឧក្រិដ្ឋកម្ម មិនមែនក្រោយនោះទេ។ ក្នុងស្ថានភាពនេះ អង្គជំនុំជម្រះបានប្រព្រឹត្តកំហុសអង្គហេតុ ដោយពុំបានវាយតម្លៃភស្តុតាងឱ្យបានច្បាស់លាស់ ទាក់ទងនឹងពេលវេលា។ អង្គជំនុំជម្រះបានសំអាងធាតុផ្សំអត្តនោម័តិលើការបានដឹងអំពីគ្រោះទុរ្ភិក្ស និងការរក្សាផែនការផលិតកម្មដោយចារី ទោះជាយោងទៅលើតុលា-វិច្ឆិកា ឆ្នាំ១៩៧៧ ក្តី¹⁴⁰⁶។ អង្គជំនុំជម្រះបានប្រព្រឹត្តកំហុសអង្គហេតុ ដោយពុំបានវាយតម្លៃភស្តុតាងឱ្យបានច្បាស់លាស់ ទាក់ទងនឹងកាលបរិច្ឆេទនៃការស្លាប់ដែលរងការចោទប្រកាន់។

៧៨៦. អង្គជំនុំជម្រះមិនបានកំណត់អំពីការបំពេញបាននូវធាតុផ្សំសត្យានុម័តិ និងធាតុផ្សំអត្តនោម័តិ នៅពេលណាមួយ ទាក់ទងនឹងការស្លាប់បណ្តាលមកពីលក្ខខ័ណ្ឌនៃការរស់នៅ និងលក្ខខ័ណ្ឌការងារ នៅទំនប់១មករា។ គ្មានចៅក្រមមានសុភវិនិច្ឆ័យណាអាចធ្វើសេចក្តីសន្និដ្ឋានមួយនេះបានដូចអង្គជំនុំជម្រះទេ ដោយ

¹⁴⁰⁵ សំអាងហេតុសាលក្រម កថាខ័ណ្ឌ ១៦៣៩ កំណត់សម្គាល់ជើងទំព័រ ៥៥៧២៖ “នៅកន្លែងខ្លះ បញ្ហាបាយទឹកមិនទាន់សម្រេចបានទៅតាមរបបកំណត់នៅឡើយទេ។ ក្នុងការត្រួតពិនិត្យចំណុចនេះ វាអាចនឹងបន្តធ្លាក់ចុះតទៅទៀត។ [...] កន្លែងណាដែលខ្លះបាយទឹក ត្រូវតែមានដំណោះស្រាយ។ ដោះស្រាយដោយជួយផ្តល់ស្បៀង គឺជាអ្វីមួយ។ ប៉ុន្តែ ចាំបាច់ត្រូវដោះស្រាយកម្មាភិបាលដែលទទួលខុសត្រូវ”។

¹⁴⁰⁶ សំអាងហេតុសាលក្រម កថាខ័ណ្ឌ ១៦៧១-១៦៧២។

គ្មានភស្តុតាងនោះ។ ដូច្នោះ សេចក្តីសន្និដ្ឋានរបស់អង្គជំនុំជម្រះ ទាក់ទងនឹងការបំពេញបាននូវធាតុផ្សំ អត្តនាមីតីនៃការធ្វើមនុស្សឃាត ត្រូវទុកជាមោឃៈ។

២. គ្មានការធ្វើទុក្ខបុកម្នេញដោយមូលហេតុនយោធនាយ

២.១. ការប្រព្រឹត្តិលើប្រជាជន

៧៨៧. ដូចដែលបាននិយាយពីខាងលើ អង្គជំនុំជម្រះមិនត្រូវបានស្នើសុំឱ្យវិនិច្ឆ័យសេចក្តីលើអង្គហេតុនៃ “ការ រើសអើង” ដោយមូលហេតុនយោបាយ ចំពោះប្រជាជននៅទំនប់ទឹកមករា នោះទេ¹⁴⁰⁷។ ជាលក្ខណៈ បន្ទាប់បន្សំ ការពិនិត្យមិនលម្អៀងលើភស្តុតាងដាក់បន្ទុកដែលត្រូវបានជ្រើសរើសយក គឺបង្ហាញឱ្យ ឃើញថា សេចក្តីសន្និដ្ឋានសមហេតុផលតែមួយគត់នោះ គឺថា ពុំមានការរើសអើងចំពោះប្រជាជនទេ (១) ហើយការប្រព្រឹត្តិដែលរងការចោទប្រកាន់ ដូចដែលបានជ្រើសដោយអង្គជំនុំជម្រះ គឺមិនបានធ្វើ ឱ្យប៉ះពាល់ដល់សិទ្ធិជាមូលដ្ឋានទេ។

២.១.១. គ្មានការរើសអើងជាក់ស្តែងចំពោះប្រជាជន

៧៨៨. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាខ្លួនបានលើកឡើងនូវ “លក្ខណៈមួយ ចំនួន ដែលប្រជាជនត្រូវបានគេរើសអើង បើប្រៀបធៀបជាមួយនឹងប្រជាជនមូលដ្ឋាន” នៅកថាខ័ ណ្ឌ ១៦៤១-១៦៥៣¹⁴⁰⁸។

២.១.១.១. ការដកចេញនូវភស្តុតាងក្រៅវិសាលភាពនៃការជំនុំជម្រះ

៧៨៩. ជាបឋម អង្គជំនុំជម្រះបានប្រព្រឹត្តកំហុសអង្គច្បាប់ ដោយបានជ្រើសរើសភស្តុតាងក្រៅវិសាលភាពនៃ ការជំនុំជម្រះ ដើម្បី “បង្ហាញឱ្យឃើញថា” ប្រជាជនបានទទួលរងការប្រព្រឹត្តិបែបរើសអើង ដោយ

¹⁴⁰⁷ សូមមើលខាងលើ កថាខ័ណ្ឌ ៣៩៣-៣៩៤។

¹⁴⁰⁸ សំអាងហេតុសាលក្រម កថាខ័ណ្ឌ ១៦៨៨។

អង្គជំនុំជម្រះបានស្នើឡើងនូវការវាយតម្លៃមួយ “ក្នុងបរិបទទូលាយ” ដែលមានបញ្ចូលភស្តុតាង ទាក់ទងនឹងរបៀបនៃការប្រព្រឹត្តិលើប្រជាជនថ្មី នៅក្នុងសហគមន៍ដើមរបស់ពួកគេ និងក្នុងបរិបទ នយោបាយទូទៅរបស់ប.ក.ក.¹⁴⁰⁹។ អង្គជំនុំជម្រះមានកំហុសអង្គច្បាប់ ដោយបានប្រកាសថាខ្លួនអាច ផ្អែកលើភស្តុតាងក្រៅវិសាលភាពទាំងនេះបាន ដើម្បីបំភ្លឺអំពីបរិបទ បង្ហាញឱ្យឃើញពីធាតុផ្សំ អត្តនាម័តិនៃឧក្រិដ្ឋកម្ម តាមរយៈការទាញសេចក្តីសន្និដ្ឋាន និង “បង្ហាញពីលំនាំនៃការប្រព្រឹត្តិដោយ ចេតនា”¹⁴¹⁰។ ដូច្នេះ ភស្តុតាងបង្ហាញនៅកថាខ័ណ្ឌ ១៦៤២-១៦៤៨ នៃសំអាងហេតុសាលក្រម គឺមិន អាចប្រើប្រាស់បានសម្រាប់ធ្វើសេចក្តីសន្និដ្ឋានពីបទឧក្រិដ្ឋបានទេ។

២.១.១.២. ភស្តុតាងបង្ហាញពីការប្រព្រឹត្តិដោយសមភាព

៧៩០. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាខ្លួនបានលើកឡើងនូវ “លក្ខណៈមួយ ចំនួន ដែលប្រជាជនថ្មីត្រូវបានគេរើសអើង បើប្រៀបធៀបជាមួយនឹងប្រជាជនមូលដ្ឋាន” នៅកថាខ័ណ្ឌ ១៦៤១-១៦៥៣¹⁴¹¹។ ភស្តុតាងរៀបរាប់នៅកថាខ័ណ្ឌ ១៦៥០ ដល់ ១៦៥៣ នៃសំអាងហេតុ សាលក្រម គឺមិនគាំទ្រថាមានទម្រង់នៃ “ការរើសអើង” បានទេ។ ផ្ទុយទៅវិញ ចៅក្រមមានសុភវិនិច្ឆ័យ គួរតែសន្និដ្ឋានថាមានការប្រព្រឹត្តិដោយស្មើភាពជាមួយប្រជាជនផ្សេងៗទៀត។

- **ការប្រព្រឹត្តិដោយសមភាព**

៧៩១. អង្គជំនុំជម្រះបានទទួលស្គាល់ជាច្រើនលើកថា ប្រជាជនថ្មី និងប្រជាជនមូលដ្ឋាន គឺត្រូវបានដាក់ឱ្យ ស្ថិតក្នុងលក្ខខណ្ឌលំបាកដូចគ្នា¹⁴¹²។ សក្ខីកម្មរបស់ គង់ អ៊ិត, មាស ឡៃហួរ, អ៊ុំ ជី, ឱ ហូ, ស៊ូ សៀន

¹⁴⁰⁹ សំអាងហេតុសាលក្រម កថាខ័ណ្ឌ ១៦៤១។ សូមមើលខាងលើ កថាខ័ណ្ឌ ១២០-១២៥។
¹⁴¹⁰ សំអាងហេតុសាលក្រម កថាខ័ណ្ឌ ១៦៤១ យោងទៅ ផ្នែក ២.៥.៦។
¹⁴¹¹ សំអាងហេតុសាលក្រម កថាខ័ណ្ឌ ១៦៨៨។
¹⁴¹² សំអាងហេតុសាលក្រម កថាខ័ណ្ឌ ១៦៥០៖ “ក្នុងស្ថានភាពមួយចំនួន ទាំងប្រជាជនថ្មី ទាំងប្រជាជនចាស់ បានទទួលការលំបាក ដូចគ្នា។ [...]”, កថាខ័ណ្ឌ ១៦៥៣ “ស្ថានភាពនៅការដ្ឋានការងារទំនប់១មករា មានសភាពយ៉ាប់យឺនសម្រាប់ប្រជាជនថ្មី និងប្រជា

និង សួន កានិល (សំណុំរឿង ០០២/០១) គឺលើកឡើងយ៉ាងច្បាស់ពីបញ្ហានេះ¹⁴¹³។ ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ ដោយមិនបានទាញផលវិបាកចេញពីភ័ស្តុតាងដោះបន្ទុកទាំងនេះ។ អង្គជំនុំជម្រះបានប្រព្រឹត្តកំហុសអង្គហេតុផងដែរ ដោយបានដកចេញបែបជ្រើសរើសនូវសក្ខីកម្មដោះបន្ទុករបស់ អ៊ុំ ជី និង ឱ ហូ ដោយមូលហេតុតែមួយគត់គឺថា អ្នកទាំងពីរជាអ្នកគ្រប់គ្រង ហើយពួកគាត់មានហេតុផលនឹងរកវិធីបន្ថយឱ្យបានជាអប្បបរមានូវពិរុទ្ធភាពរបស់ពួកគាត់ ទាក់ទងនឹងការធ្វើបាបកម្មករ ឬការរើសអើងលើក្រុមជាក់លាក់¹⁴¹⁴។ អង្គជំនុំជម្រះបានប្រើប្រាស់ទង្វើករណីនេះជាច្រើនលើកច្រើនសា ខណៈដែលខ្លួនមានកាតព្វកិច្ចធ្វើការវិភាគលើសក្ខីកម្មទាំងអស់នេះ ដោយត្រូវប្រៀបធៀបជាមួយនឹងភ័ស្តុតាងផ្សេងទៀត។ ក៏ប៉ុន្តែ ក្នុងករណីជាក់ស្តែងនេះ ដូចដែលគេទើបបានឃើញសក្ខីកម្មរបស់ពួកគាត់ គឺស៊ីចង្វាក់គ្នាជាមួយនឹងសាក្សីផ្សេងៗទៀត។ ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ ដោយបានលាក់បាំងទិដ្ឋភាពមួយនេះ ដែលមិនស៊ីចង្វាក់គ្នានឹងសេចក្តីសន្និដ្ឋានរបស់អង្គជំនុំជម្រះ។

• ការយល់ច្រឡំរវាងការរើសអើងជាក់ស្តែង ជាមួយនឹងបំណងប្រាថ្នាចង់បានសមភាពជាន់ខ្ពស់

៧៩២. អង្គជំនុំជម្រះបានប្រព្រឹត្តកំហុសអង្គហេតុនៅក្នុងការរាប់ “ករណីរើសអើង” លើប្រជាជនថ្មី¹⁴¹⁵ ដោយបានលើកឡើងពី “លក្ខណៈមួយចំនួន ដែលប្រជាជនថ្មីត្រូវបានគេរើសអើង បើប្រៀបធៀបជាមួយនឹង

ជនមូលដ្ឋាន”, កថាខ័ណ្ឌ ១៦៨៨ “ទោះបីជាលក្ខខណ្ឌមានភាពលំបាកចំពោះអ្នកធ្វើការភាគច្រើន នៅការដ្ឋានការងារទំនប់១មករាក្តី”។

¹⁴¹³ សំអាងហេតុសាលក្រម កថាខ័ណ្ឌ ១៦៥០-១៦៥១, កំណត់សម្គាល់ជើងទំព័រ ៥៦១០, ៥៦១១, ៥៦១៣ និង ៥៦១៤៖ ប្រតិចារិក ថ្ងៃទី២៥ ខែមិថុនា ឆ្នាំ២០១៥ ឯកសារ E1/322.1 ទំព័រ ១៧, ប្រតិចារិក ថ្ងៃទី២៥ ខែឧសភា ឆ្នាំ២០១៥ ឯកសារ E1/304.1 ទំព័រ ៦៥, ប្រតិចារិក ថ្ងៃទី១៧ ខែធ្នូ ឆ្នាំ២០១២ ឯកសារ E1/155.1 ទំព័រ ២៣, ប្រតិចារិក ថ្ងៃទី១៩ ខែឧសភា ឆ្នាំ២០១៥ ឯកសារ E1/301.1 ចន្លោះម៉ោង ០៩.៣៣.០៣ និង ០៩.៤៩.៤៤។

¹⁴¹⁴ សំអាងហេតុសាលក្រម កថាខ័ណ្ឌ ១៦៥១។

¹⁴¹⁵ សំអាងហេតុសាលក្រម កថាខ័ណ្ឌ ១៦៥២។

ប្រជាជនមូលដ្ឋាន”¹⁴¹⁶។ ភ័ស្តុតាងទាំងឡាយដែលអង្គជំនុំជម្រះបានរៀបរាប់សម្រាប់គាំទ្រសេចក្តីសន្និដ្ឋានទាំងនេះរបស់ខ្លួន ទាក់ទងនឹងការប្រព្រឹត្តិលើប្រជាជនថ្មី មិនអាចឱ្យចៅក្រមមានសុភវិនិច្ឆ័យគាំទ្របានថាមានការរើសអើងនោះឡើយ ។

៧៩៣. **ការចោទប្រកាន់អំពីភ័ស្តុតាងជាក់ស្តែង**។ អង្គជំនុំជម្រះយល់ឃើញថា ការរើសអើងជាក់ស្តែងអាចត្រូវបង្ហាញតាមរយៈភ័ស្តុតាងដែលគេអាចកំណត់ថាមានភាពសត្យានុម័ត៖ នួន ណារ៉ុ បាននិយាយថា ប្រជាជនថ្មីត្រូវផាត់ចេញពីការទទួលបានតួនាទីដែលមានការទទួលខុសត្រូវ¹⁴¹⁷។ ដើមបណ្តឹងរដ្ឋប្បវេណី ហ៊ុន សិគ្គានី និយាយថា ប្រជាជនថ្មីមិនអាចស្នើសុំទៅធ្វើការនៅកន្លែងណាមួយជាក់លាក់បានទេ¹⁴¹⁸។ អ៊ុត សេង និយាយថា ប្រជាជនថ្មីគ្មានសិទ្ធិទទួលបានសម្លៀកបំពាក់ និងស្បែកជើងថ្មីទេ¹⁴¹⁹។ បើតាម ហ៊ុន សិគ្គានី ប្រជាជនថ្មីមិនអាចផ្តល់ហេតុផលនៅពេលពួកគេប្រព្រឹត្តកំហុសតូចតាចបានទេ ហើយត្រូវទទួលយកការទិកៀន¹⁴²⁰ ហើយប្រជាជនមូលដ្ឋាន “មានសិទ្ធិច្រើនជាង [ប្រជាជនថ្មី]” ព្រោះប្រជាជនថ្មីពុំត្រូវបានអនុញ្ញាតឱ្យចូលរួមក្នុងពិធីសម្ពោធដ្នក¹⁴²¹។

¹⁴¹⁶ សំអាងហេតុសាលក្រម កថាខ័ណ្ឌ ១៦៨៨។

¹⁴¹⁷ សំអាងហេតុសាលក្រម កថាខ័ណ្ឌ ១៦៥២ កំណត់សម្គាល់ជើងទំព័រ ៥៦១៧៖ “ប្រតិចារិក ថ្ងៃទី០១ ខែកញ្ញា ឆ្នាំ២០១៥ (នួន ណារ៉ុ) ឯកសារ E1/339.1 ទំព័រ ២១”។

¹⁴¹⁸ សំអាងហេតុសាលក្រម កថាខ័ណ្ឌ ១៦៥២ កំណត់សម្គាល់ជើងទំព័រ ៥៦១៩៖ “ប្រតិចារិក ថ្ងៃទី២៦ ខែឧសភា ឆ្នាំ២០១៥ (ហ៊ុន សិគ្គានី) ឯកសារ E1/305.1 ទំព័រ ៧១”។

¹⁴¹⁹ សំអាងហេតុសាលក្រម កថាខ័ណ្ឌ ១៦៥២ កំណត់សម្គាល់ជើងទំព័រ ៥៦២០៖ “ប្រតិចារិក ថ្ងៃទី០៣ ខែមិថុនា ឆ្នាំ២០១៥ (អ៊ុត សេង) ឯកសារ E1/309.1 ទំព័រ ១៩, ៣១។ ប្រជាជនចាស់មួយចំនួនក៏ជួបប្រទះការខ្វះខាតសម្លៀកបំពាក់ដែរ។ សូមមើលខាងលើ កថាខ័ណ្ឌ ១៦០០។”

¹⁴²⁰ សំអាងហេតុសាលក្រម កថាខ័ណ្ឌ ១៦៥២ កំណត់សម្គាល់ជើងទំព័រ ៥៦២២៖ “ប្រតិចារិក ថ្ងៃទី២៧ ខែឧសភា ឆ្នាំ២០១៥ (ហ៊ុន សិគ្គានី) ឯកសារ E1/306.1 ទំព័រ ៨” (យើងជាអ្នកគូសបន្ទាត់ពីក្រោម)។

¹⁴²¹ សំអាងហេតុសាលក្រម កថាខ័ណ្ឌ ១៦៥២ កំណត់សម្គាល់ជើងទំព័រ ៥៦២៤ និង ៥៦២៥៖ “ប្រតិចារិក ថ្ងៃទី២៧ ខែឧសភា ឆ្នាំ២០១៥ (ហ៊ុន សិគ្គានី) ឯកសារ E1/306.1 ទំព័រ ៤៩-៥០, ប្រតិចារិក ថ្ងៃទី២៦ ខែឧសភា ឆ្នាំ២០១៥ (ហ៊ុន សិគ្គានី) ឯកសារ E1/305.1 ទំព័រ ៧០” ។

៧៩៤. អង្គជំនុំជម្រះបានប្រព្រឹត្តកំហុសអង្គហេតុ ដោយបាននិយាយថា ឱ ហូ បានផ្តល់សក្ខីកម្មថា ប្រជាជន“ ថ្មីត្រូវបានគេស្តីបន្ទោសនៅពេលប្រព្រឹត្តកំហុសតូចតាច និងប្រសិនបើពួកគេប្រព្រឹត្តកំហុសធ្ងន់ធ្ងរ មេឃុំមិនអាចធានាសុវត្ថិភាពរបស់ពួកគេបានទេ”¹⁴²²។ ការពិតទៅ ឱ ហូ បាននិយាយខុសពីនេះ ដោយគាត់បញ្ជាក់ថា៖ “នែ ប្រជាជនចាស់ និងប្រជាជនថ្មីហ្នឹង កាលណាវាមានកំហុសទៅ អប់រំដូច តែគ្នា ស្តីបន្ទោសដូចតែគ្នា”¹⁴²³។ ពាក់ព័ន្ធនឹងកំហុសធ្ងន់ធ្ងរវិញ គាត់បន្តថា៖ “ប្រជាជន១៧មេសា តែ កាលណាប្រព្រឹត្តខុសហើយ ខុសតិចតួច មេភូមិដាស់តឿនជេរស្តីទៅ តែបើខុសខ្លាំង មេភូមិជេរស្តីមិន កើតទេទាន។ មិនអាចនឹងធានាបាន ព្រោះកំហុសដែលធ្វើទៅវាខុសធ្ងន់ទៅនោះ ក៏ប៉ុន្តែនៅក្នុងភូមិរបស់ ខ្ញុំនេះ វាគ្មានប្រភេទបែបហ្នឹងទេ”¹⁴²⁴។ ដោយសារតែ ឱ ហូ និយាយថាគាត់មិនដែលជួបប្រទះស្ថាន ភាពបែបនេះនៅក្នុងឃុំរបស់គាត់ ហេតុដូច្នោះ អង្គជំនុំជម្រះមិនអាចទាញសេចក្តីសន្និដ្ឋានដោយផ្អែក លើការព្រមាននិយាយតាមមិនច្បាស់លាស់បានទេ។

៧៩៥. ភ័ស្តុតាងទាំងអស់នេះមានតម្លៃជាភ័ស្តុតាងតិចតួចពេក ដើម្បីបង្ហាញឱ្យឃើញក្នុងកម្រិតភ័ស្តុតាងតម្រូវ ថា ប្រជាជនថ្មីងាយនឹងត្រូវគេស្តីបន្ទោសចំពោះការប្រព្រឹត្តិល្មើស ឬកំហុស ជាលក្ខណៈទូទៅ¹⁴²⁵។ ភ័ ស្តុតាងទាំងនេះមិនអាចធ្វើជាមូលដ្ឋានថាមាន “ការរើសអើងជាក់ស្តែង” ដែលជាធាតុផ្សំសត្យានុម័តនៃ ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ ដោយមូលហេតុនយោបាយបានទេ។

៧៩៦. **ការយល់ឃើញបែបអត្តនោម័តិមិនច្បាស់លាស់ថាមានការប្រព្រឹត្តិមិនស្មើភាពគ្នា។** ឧទាហរណ៍ផ្សេងៗ ទៀតលើកឡើងដោយអង្គជំនុំជម្រះ គឺមានលក្ខណៈអត្តនោម័តិ។ អ៊ុត សេង បាននិយាយថា ប្រជាជន ថ្មីត្រូវបានចាត់ទុកដូចជាខ្លាំង ហើយដូច្នោះ ពួកគេមានការភ័យខ្លាចក្នុងការមានទំនាក់ទំនងមិត្តភាព ជាមួយប្រជាជនមូលដ្ឋាន¹⁴²⁶។ ហ៊ុន សិត្តានី និយាយថា ប្រជាជនថ្មីបានធ្លាក់ចុះខ្សោយកម្លាំង

¹⁴²² សំអាងហេតុសាលក្រម កថាខ័ណ្ឌ ១៦៥២។
¹⁴²³ ប្រតិចារឹក ថ្ងៃទី ១៩ ខែឧសភា ឆ្នាំ២០១៥ ឯកសារ E1/301.1 ម៉ោងប្រហែល ០៩.៤២.២៨ (យើងជាអ្នកគូសបន្ទាត់ពីក្រោម)។
¹⁴²⁴ ប្រតិចារឹក ថ្ងៃទី ១៩ ខែឧសភា ឆ្នាំ២០១៥ ឯកសារ E1/301.1 ម៉ោងប្រហែល ០៩.៤៥.១២។
¹⁴²⁵ សំអាងហេតុសាលក្រម កថាខ័ណ្ឌ ១៦៨៨-១៦៨៨។
¹⁴²⁶ សំអាងហេតុសាលក្រម កថាខ័ណ្ឌ ១៦៥២ កំណត់សម្គាល់ជើងទំព័រ ៥៦១៨៖ “ប្រតិចារឹកថ្ងៃទី០៣ ខែមិថុនា ឆ្នាំ២០១៥ (អ៊ុត សេង) ឯកសារ E1/309.1 ទំព័រ ៣១”។

ដោយសារតែលក្ខខណ្ឌនៃការរស់នៅដែលគេបង្កើតឡើងសម្រាប់អ្នកទាំងនោះ¹⁴²⁷។ អ៊ិន រ៉ន បានកត់សម្គាល់ថា គាត់មិនអាចសម្រាកញឹកញាប់ដូចប្រជាជនមូលដ្ឋានបានទេ¹⁴²⁸។ ភ័ស្តុតាងទាំងអស់នេះដែលអង្គជំនុំជម្រះបានសំអាងលើ គឺមានតម្លៃជាភ័ស្តុតាងតិចតួច។ សក្ខីកម្មនានារបស់ប្រជាជនថ្មី ពុំបានផ្តល់កាលៈទេសៈច្បាស់លាស់នៃការចោទប្រកាន់របស់ពួកគាត់ថាមានការប្រព្រឹត្តិមិនស្មើភាពគ្នានោះទេ។ វាគ្រាន់តែជាចម្លើយដែលមិនបានចង្អុលបង្ហាញពីភ័ស្តុតាងជាក់ស្តែងនៃការប្រព្រឹត្តិមិនស្មើភាពប្រសើរដូចទៅនឹងការប្រព្រឹត្តិចំពោះប្រជាជនមូលដ្ឋានតែប៉ុណ្ណោះ។ ចៅក្រមមានសុភវិនិច្ឆ័យ គួរសន្និដ្ឋានថា ភ័ស្តុតាងទាំងអស់នេះមិនអាចគាំទ្រថាមាន “ការរើសអើងជាក់ស្តែង” បានទេ។ នៅកថាខ័ណ្ឌ ១៦៥៣ នៃសំអាងហេតុសាលក្រម ដោយពុំមានភ័ស្តុតាងជាក់ស្តែង និងស្ថិតក្នុងវិសាលភាពនៃការជំនុំជម្រះ អង្គជំនុំជម្រះបានសន្និដ្ឋានដោយពុំត្រឹមត្រូវថា ប្រជាជនថ្មីជាទូទៅភ័យខ្លាចត្រូវចាប់ខ្លួន ឬបញ្ជូនទៅលត់ដំ ដោយសារកងឈ្នួប និងដោយសារថា អ្នកធ្វើការនៅទំនប់១មករា បានបាត់ខ្លួន។

២.១.២. ការចោទប្រកាន់ចំពោះការប្រព្រឹត្តិលើប្រជាជនថ្មី

៧៩៧. ជាបឋម អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអះអាងអំពីអត្ថិភាពនៃសិទ្ធិជាមូលដ្ឋានក្នុងការទទួលបានការប្រព្រឹត្តិស្មើភាពគ្នា ដោយពុំបានផ្តល់ប្រភពច្បាប់សម្រាប់គាំទ្រការលើកឡើងនេះ¹⁴²⁹។ បន្ទាប់មក អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយបានសន្និដ្ឋានថាការប្រព្រឹត្តិដូចដែលបានស្តែងចេញតាមរយៈការពិពណ៌នាក្នុងកថាខ័ណ្ឌ ១៦៥៣ នៃសំអាងហេតុសាលក្រម គឺបានធ្វើឱ្យប៉ះពាល់ដល់សិទ្ធិជាមូលដ្ឋានរបស់ប្រជាជនថ្មី ក្នុងការទទួលបានការប្រព្រឹត្តិស្មើភាពគ្នា¹⁴³⁰។ ក៏ប៉ុន្តែ វាពុំមានសិទ្ធិជាមូលដ្ឋានក្នុងការចូលរួមបោះឆ្នោតដែលសន្មត ឬចូលរួមក្នុងពិធីផ្គូផ្គងការ

¹⁴²⁷ សំអាងហេតុសាលក្រម កថាខ័ណ្ឌ ១៦៥២ កំណត់សម្គាល់ជើងទំព័រ ៥៦២៦៖ “ប្រតិចារិក ថ្ងៃទី២៧ ខែឧសភា ឆ្នាំ២០១៥ (ហ៊ុនសិត្តានី) ឯកសារ E1/306.1 ទំព័រ ៥៣”។

¹⁴²⁸ សំអាងហេតុសាលក្រម កថាខ័ណ្ឌ ១៦៥២ កំណត់សម្គាល់ជើងទំព័រ ៥៦២៧៖ “ប្រតិចារិក ថ្ងៃទី២៨ ខែឧសភា ឆ្នាំ២០១៥ (អ៊ិនរ៉ន) ឯកសារ E1/307.1 ទំព័រ ១៤-១៥ (បន្ថែមថា ខុសពីប្រជាជនមូលដ្ឋាន ដោយសារប្រជាជនថ្មីខ្លាចស្លាប់ ពួកគេមិនអាចសួរអ្នកធ្វើការជាមួយគ្នាពីប្រវត្តិពួកគេទេ”។

¹⁴²⁹ សំអាងហេតុសាលក្រម កថាខ័ណ្ឌ ១៦៨៩ កំណត់សម្គាល់ជើងទំព័រ ៥៧៤១ យោងទៅ កថាខ័ណ្ឌ ១៦៥៣។

¹⁴³⁰ សំអាងហេតុសាលក្រម កថាខ័ណ្ឌ ១៦៨៩ កំណត់សម្គាល់ជើងទំព័រ ៥៧៤១ យោងទៅ កថាខ័ណ្ឌ ១៦៥៣។

នានានោះទេ ហើយក៏គ្មានសិទ្ធិដាច់ខាតដែលមិន នឹងត្រូវគេស្តីបន្ទោស និងមិនខ្លាចត្រូវចាប់ខ្លួន ”ដោយ“ នោះតំដី (ភ័ស្តុតាងក្រៅវិសាលភាព) ឬលដែរ¹⁴³¹។ ជាចុងក្រោយ អង្គជំនុំជម្រះបានប្រព្រឹត្តកំហុស អង្គច្បាប់ ដោយមិនបានកំណត់អំពីកម្រិតនៃភាពធ្ងន់ធ្ងរចាំបាច់ ដើម្បីឱ្យការរើសអើងជាក់ស្តែងមួយ ដែលរំលោភលើសិទ្ធិជាមូលដ្ឋាន អាចត្រូវកំណត់បានថាជាការធ្វើទុក្ខបុកម្នេញ។ កំហុសនីមួយៗដាច់ពី គ្នា ក្នុងចំណោមកំហុសទាំងអស់នេះ ធ្វើឱ្យអស់សុពលភាពចំពោះសេចក្តីសន្និដ្ឋានរបស់អង្គជំនុំជម្រះ ដែលថា ធាតុផ្សំសត្យានុម័តនៃការធ្វើទុក្ខបុកម្នេញចំពោះប្រជាជនថ្មី ត្រូវបានបំពេញ។

២.២. ការប្រព្រឹត្តិចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ

៧៩៨. ជាលក្ខណៈចម្បង ដូចដែលបានឃើញពីខាងលើ អង្គជំនុំជម្រះមិនត្រូវបានស្នើសុំដោយត្រឹមត្រូវឱ្យពិនិត្យលើអង្គហេតុនៃ “ការរើសអើង” ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ទេ¹⁴³²។ លើសពីនេះទៀត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយមិនបាន កំណត់ធាតុផ្សំសត្យានុម័តនៃការធ្វើទុក្ខបុកម្នេញដោយមូលហេតុនយោបាយ ចំពោះអតីតទាហាន និង អតីតអ្នករដ្ឋការនៃរបបសាធារណរដ្ឋខ្មែរ និងដោយបានសន្និដ្ឋានថា ឧក្រិដ្ឋកម្មនេះត្រូវបានបង្ហាញ¹⁴³³។ គ្មានករណីណាមួយក្នុងចំណោមករណីទាំងឡាយដែលលើកយកមកជាសំអាងសម្រាប់សេចក្តីសន្និដ្ឋាន នេះ ត្រូវបានបង្ហាញឱ្យឃើញ ស្របតាមកម្រិតនៃភ័ស្តុតាងតម្រូវទេ ទាំងសម្រាប់ការអនុវត្តការកំណត់ អត្តសញ្ញាណអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ដែលត្រូវចាប់ខ្លួននៅទំនប់១ មករា (១) ការចាប់ខ្លួន និងការបាត់ខ្លួនឪពុករបស់ ហ៊ុន សិរីសោភ័ណ (២) ឬទាំងការចាប់ខ្លួន និងការបាត់ ខ្លួនក្រុមអតីតទាហានក្តី (៣)។

២.២.១. គ្មានភ័ស្តុតាងក្នុងកម្រិតតម្រូវ អំពីប្រតិបត្តិការកំណត់អត្តសញ្ញាណអតីតទាហាន និងអតីតអ្នករដ្ឋការនៃ របបសាធារណរដ្ឋខ្មែរ

¹⁴³¹ សំអាងហេតុសាលក្រម កថាខ័ណ្ឌ ១៦៨៩។
¹⁴³² សូមមើលខាងលើ កថាខ័ណ្ឌ ៤៩០-៤៩២។
¹⁴³³ សំអាងហេតុសាលក្រម កថាខ័ណ្ឌ ១៦៩០-១៦៩២។

៧៩៩. អង្គជំនុំជម្រះបានប្រព្រឹត្តកំហុសអង្គហេតុ ដោយបានសំអាងសេចក្តីសន្និដ្ឋានទូទៅរបស់ខ្លួនដែលថា អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរដែលត្រូវបានចាត់ទុកជាខ្មាំង ត្រូវបានចាប់ខ្លួន និងបាត់ខ្លួន លើការយល់ឃើញជាទូទៅលើគោលនយោបាយខ្មាំង¹⁴³⁴។ អង្គជំនុំជម្រះបានប្រព្រឹត្ត កំហុសអង្គហេតុ ដោយបានផ្អែកលើសេចក្តីសន្និដ្ឋានរបស់ខ្លួនដែលថា មានគោលនយោបាយធ្វើបញ្ជី នៅថ្នាក់ស្រុក និងតំបន់ ដើម្បីកំណត់អត្តសញ្ញាណទាហានស័ក្តិខ្ពស់ៗ ដើម្បីចាប់ខ្លួន ថាដូចជា “អង្គ ហេតុ” មួយ ដែលគាំទ្រថាមានការរើសអើងជាក់ស្តែងចំពោះអតីតទាហាន និងអតីតអ្នករដ្ឋការនៃរបប សាធារណរដ្ឋខ្មែរ នៅទំនប់ៗមក ប្រាកដមែន¹⁴³⁵។ វិធីសាស្ត្ររបស់អង្គជំនុំជម្រះ គឺពិតជាពុំត្រឹមត្រូវ ទេ។ អង្គជំនុំជម្រះបានផ្អែកលើអត្ថិភាពបែបសន្មតថាមានគោលនយោបាយមួយ - ជាមួយនឹងភ័ស្តុតាង ក្រៅវិសាលភាព - ដើម្បីបំពេញធាតុផ្សំឧក្រិដ្ឋកម្មមួយដែលខ្លួនគ្មានលទ្ធភាពបង្ហាញឱ្យឃើញ ដោយ ផ្អែកតែទៅលើភ័ស្តុតាងនានានៅតាមទីតាំងដែលត្រូវបានស្នើសុំឱ្យអង្គជំនុំជម្រះពិនិត្យ។

២.២.២. គ្មានភ័ស្តុតាងក្នុងកម្រិតតម្រូវ អំពីការចាប់ខ្លួន/ការបាត់ខ្លួនឪពុករបស់ ហ៊ុន សិគ្គានី

៨០០. សក្ខីកម្មរបស់ ហ៊ុន សិគ្គានី ដែលត្រូវបានយោងជាភ័ស្តុតាងតែមួយគត់ដែលបង្ហាញពីការចាប់ខ្លួនឪពុក របស់គាត់ ដោយមូលហេតុនយោបាយ គឺជាការពួតៗគ្នា។ ក្នុងអំឡុងពេលសវនាការ គាត់បាននិយាយ ដូច្នោះថា៖

“ប្អូនខ្ញុំឃើញនឹងភ្នែក ប្រាប់ថា ហោយកទៅជួយលីឈើ ទៅជួយសែងឈើគេ យោធាមក ហៅ។ ប្អូនខ្ញុំឃើញ ប្អូនខ្ញុំដឹង ខ្ញុំជីកនៅប្លង់ជាប់ហ្នឹង តែខ្ញុំថ្ងៃនោះ ខ្ញុំមករដូវហ្នឹង ល្ងាចខ្ញុំ សម្រាក គឺយប់ហ្នឹងឯង ប្រហែលជាម៉ោងប្រាំពីរយប់ហ្នឹង។ រួចទាល់តែភ្លឺឡើង បានប្អូនខ្ញុំមក ប្រាប់ថា “បងគេហៅប៉ាទៅបាត់ហើយ មួយយប់ហើយ អត់ឃើញប៉ាយើងមកវិញទេ”¹⁴³⁶។

¹⁴³⁴ សំអាងហេតុសាលក្រម កថាខ័ណ្ឌ ១៦៦០ កំណត់សម្គាល់ជើងទំព័រ ៥៦៤៦ យោងទៅ កថាខ័ណ្ឌ ៣៨៤០ និង ៣៨៤៧។
¹⁴³⁵ សំអាងហេតុសាលក្រម កថាខ័ណ្ឌ ១៦៩០ កំណត់សម្គាល់ជើងទំព័រ ៥៧៤៣ យោងទៅ កថាខ័ណ្ឌ ១៦៦០, ១៦៦២-១៦៦៣។
¹⁴³⁶ សំអាងហេតុសាលក្រម កថាខ័ណ្ឌ ១១៦២ កំណត់សម្គាល់ជើងទំព័រ ៥៦៥៥ ប្រតិចារិក ថ្ងៃទី២៧ ខែឧសភា ឆ្នាំ២០១៥ ឯកសារ E1/306.1 ចន្លោះម៉ោង ០៩.៥០.១២ និង ០៩.៥២.៤២។

៨០១. ដោយផ្អែកលើរឿងរ៉ាវតែមួយគត់ដែលបង្ហាញពីសម្តីនិយាយតពីបងប្អូនរបស់ ហ៊ុន សិគ្គានី ទាក់ទងនឹង ការចាប់ខ្លួនបុគ្គលម្នាក់ដែលជាគ្រូបង្រៀននៅសម័យ លន់ នល់ អង្គជំនុំជម្រះបានសន្និដ្ឋានថាមានការ អនុវត្ត “គោលនយោបាយ” មិនពិតមួយ ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋ ខ្មែរទាំងអស់ដែលធ្វើការនៅទំនប់១មករា។ វាគឺជាសេចក្តីសន្និដ្ឋានមិនសមហេតុសមផល ហើយត្រូវ ទុកជាមោឃៈ។

២.២.៣. គ្មានភស្តុតាងក្នុងកម្រិតតម្រូវ អំពីការចាប់ខ្លួន/ការបាត់ខ្លួនក្រុមអតីតទាហាន និងអតីតអ្នករដ្ឋការនៃ របបសាធារណរដ្ឋខ្មែរ

៨០២. អង្គជំនុំជម្រះបានប្រព្រឹត្តកំហុសអង្គហេតុ ដោយបានផ្អែកលើសក្ខីកម្មរបស់ អ៊ិត សេង ដើម្បីអះអាង ថា ក្រុមអ្នកធ្វើការដែលមានសមាសភាពអតីតទាហាន លន់ នល់ ត្រូវបានចាប់ និងបាត់ខ្លួន¹⁴³⁷។ បើ ទោះជាសាក្សីនិយាយថាបានឃើញផ្ទាល់ភ្នែកពីការមកហៅកម្មករពីរទៅបីនាក់ នៅពេលយប់ នៅ ការដ្ឋានការងារក៏ដោយ ¹⁴³⁸ ក៏ផ្ទុយមកវិញ គាត់បានបញ្ជាក់យ៉ាងច្បាស់ថា គាត់មិនដឹងថានរណានាំ អ្នកទាំងអស់នោះទៅទេ¹⁴³⁹។ ម្យ៉ាងវិញទៀត សម្តីរបស់ អ៊ិត សេង គឺជាការលាយបញ្ចូលគ្នារវាងការ ពួតពីគេ និងការស្មានទាក់ទងនឹងការពាក់ព័ន្ធបែបសន្មតរបស់កម្មករទាំងអស់នេះជាមួយនឹងរបប លន់ នល់។ គាត់គ្រាន់តែនិយាយថា៖ “តាមខ្ញុំចាំ គឺជួបកាលនោះ កងរបស់ខ្ញុំកាប់ជិតកងរបស់ប្រជាជន គឺ ថាប្រជាជនភូមិថ្មី ដែលមាន -- ប្រជាជនភូមិថ្មី និយាយរួម ពួក១៧មេសាមួយក្រុមហ្នឹង គឺជាមានអ្នក ជាប់និន្នាការជាទាហាន ជាស្ត្រីៗច្រើន ក្នុងដែលជាប់និន្នាការ”។ ប៉ុន្តែ គាត់មិនអាចបញ្ជាក់បានពីប្រភព នៃការអះអាងរបស់ខ្លួន ទាក់ទងនឹងការជាប់ពាក់ព័ន្ធដែលរងការចោទប្រកាន់នេះ¹⁴⁴⁰។ ទាក់ទងនឹងការ

¹⁴³⁷ សំអាងហេតុសាលាក្រុម កថាខ័ណ្ឌ ១៦៩០ កំណត់សម្គាល់ជើងទំព័រ ៥៧៤៤ យោងទៅ កថាខ័ណ្ឌ ១៦៦២-១៦៦៣។
¹⁴³⁸ ប្រតិចារិក ថ្ងៃទី០៣ ខែមិថុនា ឆ្នាំ២០១៥ ឯកសារ E1/309.1 ម៉ោងប្រហែល ០៩.២៤.០៥។
¹⁴³⁹ ប្រតិចារិក ថ្ងៃទី០៣ ខែមិថុនា ឆ្នាំ២០១៥ ឯកសារ E1/309.1 ម៉ោងប្រហែល ០៩.២៤.០៥ “យើងមិនអាចថាអ្នកនោះជាល្អប ឬក៏ជាអីទេ ព្រោះជាសម្លៀកបំពាក់ខ្មៅៗដូចគ្នា”, ម៉ោងប្រហែល ០៩.២៦.១៤ “គ្មានកងទ័ពប្រដាប់ដោយកាំភ្លើង ឬ -- គឺខ្លួនទេ។ ហើយយើងមិនអាចមើលថា អ្នកណាជាអ្នកជាល្អប ឬក៏ជាស្ត្រីនោះ យើងមិនអាចដឹងទេ”។
¹⁴⁴⁰ ប្រតិចារិក ថ្ងៃទី០៣ ខែមិថុនា ឆ្នាំ២០១៥ ឯកសារ E1/309.1 ម៉ោងប្រហែល ០៩.២១.២៧។

សម្លាប់អ្នកទាំងនោះវិញ ជាថ្មីម្តងទៀត វាគ្រាន់តែជាការពួកគេនិយាយតគ្នាប៉ុណ្ណោះ។ អ៊ិត សេង ពុំដឹង ថាមានអ្វីកើតឡើងចំពោះកម្មករទាំងនោះឱ្យប្រាកដទេ។ គាត់បាននិយាយដូច្នោះថា៖ “យើងចាប់ អារម្មណ៍ថាប្រាកដជាមានបញ្ហា។ គ្រាន់ថាយកទៅសម្លាប់ត្រង់ណានោះ យើងមិនដឹងទេ។ គ្រាន់តែដឹង ថាចេញទៅ គឺមានបញ្ហាប៉ុណ្ណឹង”¹⁴⁴¹។ គាត់បានអះអាងដែរថា នៅពេលស្តែកឡើង គាត់បានប្រធាន វរៈយុវជននិយាយលេងសើចជាមួយសមាជិកម្នាក់របស់ “ឈ្មួច” យុវជនថា៖

“វាជាចៃដន្យ ប្រធានវរៈយុវជន។ ក្នុងនោះវាមានឈ្មួចសម្រាប់វរៈ សុទ្ធតែអ្នកវែប្រហារហ្នឹង។ អ៊ីចឹងវានិយាយលេងគ្នាទេ តែយើងដើរកាត់ទៅពួក ក៏ថា “គេចូលអណ្តូងហើយ អាប៉ុន្មាននាក់ យប់មិញ””¹⁴⁴²។

៨០៣. ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានដោយផ្អែកតែលើអង្គហេតុចំនួនពីរ បង្ហាញដោយ ហ៊ុន សិគ្គានី និង អ៊ិត សេង ថាមានការរើសអើងជាក់ស្តែងចំពោះអតីតទាហាន និងអ្នក រដ្ឋការនៃរបបសាធារណរដ្ឋខ្មែរ។ ដោយពុំដឹងថាតើអ្នកទាំងអស់នោះពិតជាត្រូវបានសម្លាប់ពិតមែន ឬអត់ តើនរណាជាអ្នកបញ្ជាឱ្យចាប់ខ្លួនពួកគេ ហើយក្រោមហេតុផលអ្វីនោះ អង្គជំនុំជម្រះមិនអាច សន្និដ្ឋានបានថាប.ក.ក. បានបញ្ជាឱ្យធ្វើការរើសអើងចំពោះប្រជាជនថ្មីបានទេ។ អង្គជំនុំជម្រះក៏មិន អាចសន្និដ្ឋានបានថា មានចេតនាជាក់លាក់របស់បាវីក្នុងការដាក់អ្នកទាំងនោះឱ្យស្ថិតក្រោមការប្រព្រឹត្តិ បែបនេះនោះដែរ¹⁴⁴³។ សេចក្តីសន្និដ្ឋានមិនសមហេតុសមផលនេះ ត្រូវទុកជាមោឃៈ។

៣. គ្មានការធ្វើទុក្ខបុកម្នេញដោយមូលហេតុសាសនា
៣.១. គ្មានការរើសអើងជាក់ស្តែងចំពោះជនជាតិចាម

¹⁴⁴¹ ប្រតិចារឹក ថ្ងៃទី០៣ ខែមិថុនា ឆ្នាំ២០១៥ ឯកសារ E1/309.1 ម៉ោងប្រហែល ០៩.២១.២៧ (យើងជាអ្នកគូសបន្ទាត់ពីក្រោម)។
¹⁴⁴² ប្រតិចារឹក ថ្ងៃទី០៣ ខែមិថុនា ឆ្នាំ២០១៥ ឯកសារ E1/309.1 ចន្លោះម៉ោង ០៩.២១.២៧ និង ០៩.២៤.០៥។
¹⁴⁴³ សំអាងហេតុសាលក្រម កថាខ័ណ្ឌ ១៦៩០។

៨០៤. ដូចដែលបាននិយាយពីខាងលើ អង្គជំនុំជម្រះមិនត្រូវបានស្នើឱ្យវិនិច្ឆ័យលើអង្គហេតុនៃ “ការរើសអើង” ដោយមូលហេតុសាសនា ចំពោះជនជាតិចាម នៅទំនប់១មករា ទេ¹⁴⁴⁴។ លើសពីនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់ឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា ចំពោះជនជាតិចាម ដោយពុំមានចេតនាដកជនជាតិចាមចេញពីក្នុងសង្គម¹⁴⁴⁵។ ក្រោយពីបានពិចារណាលើបញ្ហាបឋមនានារួមមក (១) ការពិនិត្យលើសេចក្តីសន្និដ្ឋានអង្គហេតុរបស់អង្គជំនុំជម្រះទាក់ទងនឹងការប្រព្រឹត្តិលើជនជាតិចាមនៅទំនប់១មករា បង្ហាញឱ្យឃើញពីលក្ខណៈមិនសមហេតុសមផល និងមិនសមស្របនៃសេចក្តីសន្និដ្ឋានទាំងនោះ សម្រាប់ធ្វើជាសំអាងថាមានការរើសអើងជាក់ស្តែង ដែលជាធាតុផ្សំសត្យានុម័តនៃឧក្រិដ្ឋកម្មនៃការធ្វើទុក្ខបុកម្នេញ (២)។

៣.១.១. បញ្ហាបឋម

៨០៥. អង្គជំនុំជម្រះពុំបានផ្តល់ការយោងណាមួយដែលមានសុពលភាពសម្រាប់ការធ្វើសេចក្តីសន្និដ្ឋានថា ជនជាតិចាមត្រូវបានដាក់ឱ្យស្ថិតក្រោមវិធានការរើសអើង នៅទំនប់១មករានោះទេ ហើយអង្គជំនុំជម្រះបានផ្អែកលើភស្តុតាងក្រៅវិសាលភាពមួយចំនួន។ អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា មានការបង្ហាញឱ្យឃើញថា ជនជាតិចាមធ្វើការនៅទំនប់១មករា បានក្លាយជាកម្មវត្ថុនៃវិធានការរើសអើង (ការបង្ខំឱ្យហូបសាច់ជ្រូក និងហាមឃាត់មិនឱ្យប្រតិបត្តិសាសនា និងនិយាយភាសារបស់ពួកគាត់) ដោយផ្អែកលើកថាខ័ណ្ឌ ១៦៥៨ នៃសំអាងហេតុសាលក្រម។ ក៏ប៉ុន្តែ នៅក្នុងកថាខ័ណ្ឌ គឺលើកឡើងពីសក្ខីកម្មរបស់ គង់ អ៊ិត ទាក់ទងនឹងការបាត់ខ្លួនមនុស្ស¹⁴⁴⁶។

៨០៦. ម្យ៉ាងវិញទៀត អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវិនិច្ឆ័យលើអង្គហេតុកើតឡើងនៅទំនប់១មករា តាមរយៈអង្គហេតុកើតឡើងនៅតាមកន្លែងផ្សេងៗក្នុងភូមិភាគកណ្តាល និងនៅកន្លែងផ្សេងៗទៀតនៃប្រទេសកម្ពុជា និងក្នុងបរិបទនៃវិធានការប្រឆាំងនឹងក្រុមនេះ នៅតាមភូមិនានាក្នុងតំបន់

¹⁴⁴⁴ សូមមើលខាងលើ កថាខ័ណ្ឌ ៣៩៥។
¹⁴⁴⁵ សូមមើលខាងលើ កថាខ័ណ្ឌ ៦៤២-៦៥៥, ៦៥៧។
¹⁴⁴⁶ សំអាងហេតុសាលក្រម កថាខ័ណ្ឌ ១៦៩៥ កំណត់សម្គាល់ជើងទំព័រ ៥៧៥៣ យោងទៅ កថាខ័ណ្ឌ ១៦៥៨។

៤១, ៤២ និង ៤៣¹⁴⁴⁷។ ភ័ស្តុតាងទាំងនេះស្ថិតនៅក្រៅវិសាលភាពនៃការជំនុំជម្រះ និងមិនអាចប្រើ ដើម្បីបង្ហាញឱ្យឃើញពីឧក្រិដ្ឋកម្មនៅតាមទីកន្លែងដែលជាកម្មវត្ថុនៃបណ្តឹងនោះទេ។

៣.១.២. គ្មានការរើសអើងជាក់ស្តែងចំពោះជនជាតិចាមនៅទំនប់១មករា

៨០៧. ក្រោយពីបានពិនិត្យយ៉ាងយកចិត្តទុកដាក់លើភ័ស្តុតាងទាក់ទងនឹងការប្រព្រឹត្តិចំពោះជនជាតិចាម នៅ ទំនប់១មករា ត្រង់កថាខ័ណ្ឌ ១៦៥៦-១៦៥៨ នៃផ្នែកសំអាងហេតុនៃសាលក្រមរួចមក មានការបង្ហាញ ថាអង្គជំនុំជម្រះបានប្រព្រឹត្តកំហុសអង្គហេតុ ដោយបានយល់ថាមានការបង្ហាញឱ្យឃើញថា ជនជាតិ ចាមបានរងគ្រោះពីការរើសអើង ព្រោះថាពួកគាត់ត្រូវបានបង្ខំឱ្យទទួលទានសាច់ជ្រូក (ក) និងត្រូវ បានហាមឃាត់មិនឱ្យគោរពបូជាសាសនា (ខ) និងនិយាយភាសាកំណើតរបស់ពួកគាត់ (គ)¹⁴⁴⁸។

៣.១.២.១. ការចោទប្រកាន់ពីការបង្ខំជនជាតិចាមឱ្យទទួលទានសាច់ជ្រូក

៨០៨. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា ជនជាតិចាមបានរងគ្រោះដោយសារ ការរើសអើងនៅទំនប់១មករា ព្រោះថា “ចាមត្រូវបានគេបង្ខំឱ្យហូបសាច់ជ្រូក នៅពេលដែលមានរបប អាហារសាច់ជ្រូក (ទោះបីជាមិនមានញឹកញាប់ក៏ដោយ) ឬ ក៏គ្មានហូបតែម្តង”¹⁴⁴⁹។ ការពិតទៅ សាក្សី “ជាច្រើនរូប” ដែលអង្គជំនុំជម្រះបានយោងទៅរក គឺមានចំនួនតែបីនាក់ប៉ុណ្ណោះ ក្នុងនោះមាន អ៊ុំ ជី, សៀង សុវិដា និង មាស ឡែហ្សូរ។ ជាបឋម វាទំនងជាសំខាន់ដែលត្រូវដាក់សក្ខីកម្មរបស់ អ៊ុំ ជី នៅក្នុងបរិបទរបស់វាឡើងវិញ នោះគឺបរិបទខ្លះចំណីអាហារ។ ពាក់ព័ន្ធនឹងអាហារដែលមាន អ៊ុំ ជី បាននិយាយថា៖

¹⁴⁴⁷ សំអាងហេតុសាលក្រម កថាខ័ណ្ឌ ១៦៥៤-១៦៥៥ យោងទៅ ផ្នែក ១៣.២.៦។

¹⁴⁴⁸ សំអាងហេតុសាលក្រម កថាខ័ណ្ឌ ១៦៥៩។

¹⁴⁴⁹ សំអាងហេតុសាលក្រម កថាខ័ណ្ឌ ១៦៥៦ កំណត់សម្គាល់ជើងទំព័រ ៥៦៣៧, ៥៦៣៨។

“ចំណែកអាហារវិញ ពេលព្រឹកគេឱ្យស៊ីបាយ ពេលល្ងាចស៊ីបបរ ប៉ុន្តែនិយាយពីសម្ភ ការហូប ចុកវាមិនគ្រប់គ្រាន់ទេ ពីព្រោះមានត្រកូនស្មោរ និងជាមួយត្រីកញ្ចុះប្រឡាក់ឱ្យតូចៗហ្នឹង។ ជួនកាលយូរគេឱ្យសាច់ជ្រូកម្តងអីអីចឹងទៅ”¹⁴⁵⁰។

៨០៩. ដូច្នោះ វត្តមានសាច់នៅតុអាហារ គឺជាអ្វីដែលពិសេស និងវិជ្ជមានសម្រាប់ការផ្តល់សារធាតុចិញ្ចឹមដល់ កម្មករ។ អង្គជំនុំជម្រះបានកត់សម្គាល់ដោយត្រឹមត្រូវថា បើយោងតាមភ័ស្តុតាង ការឱ្យទទួលទាន សាច់ជ្រូកគឺមិនញឹកញាប់ទេ¹⁴⁵¹។ ម្យ៉ាងវិញទៀត គឺវាមិនមែនជាការ “បង្ខំ” ជនជាតិចាមឱ្យហូប សាច់ជ្រូកនោះទេ។ វាច្បាស់ណាស់ថា ប្រសិនបើពួកគាត់មិនចង់ហូប គាត់អាចមិនហូបបាន។ អ៊ុំ ជី បាននិយាយថា៖

“ចាមសម័យហ្នឹង បើអ្នកណាគេកាន់បានគេអត់ហូបទេ សុខចិត្តៗហូបអំបិល។ បើអ្នកខ្លះគ្នា ហេវ ចេះតែហុតៗទឹកទៅ ប៉ុណ្ណឹងគ្រាន់”¹⁴⁵²។

៨១០. ដូច្នោះ ភ័ស្តុតាងពុំបានបង្ហាញថា មានការប្រព្រឹត្តិខុសគ្នាចំពោះជនជាតិចាមទេ។ ផ្ទុយទៅវិញ ពួកគេ ទទួលបានការប្រព្រឹត្តិដូចប្រជាជនទូទៅដែរ។ កំណត់ហេតុស្តាប់ចម្លើយដែលយោងនៅក្នុងកំណត់ សម្គាល់ជើងទំព័រ ៥៦៣៤ ដើម្បីគាំទ្រថា ការអះអាងថាមានការប្រព្រឹត្តិបែបវើសអើងចំពោះជនជាតិ ចាម គឺច្បាស់លាស់ខ្លាំងណាស់៖ “ចំណែកការហូបចុកវិញ គឺដូចខ្មែរយើងដែរ”¹⁴⁵³។ ដូច្នោះ អាជ្ញាធរ

¹⁴⁵⁰ ប្រតិចារិក ថ្ងៃទី៣០ ខែកក្កដា ឆ្នាំ២០១៥ ឯកសារ E1/326.1 ចន្លោះម៉ោង ១៣.២៧.៤៨ និង ១៣.៣០.៤៨ (យើងជាអ្នកគូស បន្ទាត់ពីក្រោម)។

¹⁴⁵¹ សំអាងហេតុសាលក្រម កថាខ័ណ្ឌ ១៦៥៦ កំណត់សម្គាល់ជើងទំព័រ ៥៦៣៧។

¹⁴⁵² ប្រតិចារិក ថ្ងៃទី៣០ ខែកក្កដា ឆ្នាំ២០១៥ ឯកសារ E1/326.1 ចន្លោះម៉ោង ១៣.៣០.៤៨ និង ១៣.៣៣.១៨។

¹⁴⁵³ សំអាងហេតុសាលក្រម កថាខ័ណ្ឌ ១៦៥៦ កំណត់សម្គាល់ជើងទំព័រ ៥៦៣៤៖ “កំណត់ហេតុនៃការស្តាប់ចម្លើយសាក្សី ជួប ណុ ន E3/9349 ចុះថ្ងៃទី១៧ ខែវិច្ឆិកា ឆ្នាំ២០០៨ ទំព័រ ៦ ERN 00239924 (“សួរ៖ តើលោកដឹងពីការសម្លាប់ជនជាតិចាមដែរឬទេ? ឆ្លើយ៖ ចំពោះជនជាតិចាមនៅក្នុងក្រុមរបស់ខ្ញុំ មិនមានការចាប់យកទៅសម្លាប់ទេ។ ប៉ុន្តែ នៅពេលអ្នកទាំងនោះចេញពីកន្លែងខ្ញុំ ខ្ញុំមិន ដឹងទេ។ គេមិនឱ្យនិយាយភាសាចាមទេ។ ចំណែកការហូបចុកវិញ គឺដូចខ្មែរយើងដែរ។ ក្នុងករណីដែលមានសម្ភសាច់ជ្រូក បើមិន ហូប គឺគ្មានអ្វីហូបទេ។ ចំពោះការគោរពប្រពៃណី គឺគេហាមឃាត់ ជាពិសេសស្រ្តី គេមិនឱ្យយកក្រមាគ្របក្បាលទេ”)។”

នៅទំនប់១មករា បានប្រព្រឹត្តលើជនជាតិចាមដូចមនុស្សទូទៅដែរ។ អាជ្ញាធរមិនបានចាត់វិធានការ វិជ្ជមាន ដើម្បីផ្តល់ជម្រើសជាសាច់ផ្សេងចំពោះជនជាតិចាមនៅទំនប់១មករា នោះទេ។ នេះមិនមែនជា ភ័ស្តុតាងដែលអាចឱ្យសន្និដ្ឋានបានថាមានការរើសអើងបានឡើយ។

៣.១.២.២. បម្រាមមិនឱ្យគោរពបូជាសាសនា

៨១១. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា ជនជាតិចាមបានរងគ្រោះដោយសារ ការរើសអើងនៅទំនប់១មករា ព្រោះថាពួកគេមិនអាចប្រតិបត្តិសាសនារបស់ខ្លួនបាន¹⁴⁵⁴។ ភ័ស្តុតាង មានភាពច្បាស់លាស់ណាស់។ ការប្រតិបត្តិសាសនាមិនត្រូវបានអនុញ្ញាតទាំងសម្រាប់ប្រជាជនខ្មែរ និង សម្រាប់ប្រជាជនចាម¹⁴⁵⁵។ សក្ខីកម្មជាលាយលក្ខណ៍អក្សរជាច្រើន បានបញ្ជាក់អំពីចំណុចនេះ ផងដែរ¹⁴⁵⁶។ ដូច្នោះ ដោយសារពុំមានការប្រព្រឹត្តិខុសគ្នា សេចក្តីសន្និដ្ឋានតែមួយគត់គឺថា ពុំមានការ រើសអើងជាក់ស្តែងទេ ទោះជាផលវិបាកនៃវិធានការមិនរើសអើងបែបណាក៏ដោយ។

៣.១.២.៣. បម្រាមមិនឱ្យនិយាយភាសាកំណើតរបស់ពួកគាត់

៨១២. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា ជនជាតិចាមមិនត្រូវបានអនុញ្ញាតឱ្យ និយាយភាសារបស់ពួកគាត់ នៅទំនប់១មករា ដោយផ្អែកលើសក្ខីកម្មចំនួនពីររបស់ ឱ ហូ និង មាស

¹⁴⁵⁴ សំអាងហេតុសាលក្រុម កថាខ័ណ្ឌ ១៦៥៦, ១៦៥៩, ១៦៩៥។
¹⁴⁵⁵ ប្រតិចារឹក ថ្ងៃទី០៥ ខែតុលា ឆ្នាំ២០១៥ ឯកសារ E1/353.1 ទំព័រ ៣១ មុនម៉ោង ១០.៥៥.៤៧, ប្រតិចារឹក ថ្ងៃទី០៦ ខែតុលា ឆ្នាំ ២០១៥ ឯកសារ E1/354.1 មុនម៉ោង ១១.០២.២៥, កំណត់ហេតុនៃការស្តាប់ចម្លើយ ចុះថ្ងៃទី០៦ ខែកក្កដា ឆ្នាំ២០០៩ ឯកសារ E3/375, ERN KH 00348800។
¹⁴⁵⁶ ឧទាហរណ៍ សូមមើល៖ កំណត់ហេតុនៃការស្តាប់ចម្លើយ ម៉ាត់ អ៊ីសា ចុះថ្ងៃទី១៤ ខែសីហា ឆ្នាំ២០០៨ ឯកសារ E3/5207, ERN KH 00221864 (“ពួកគេចង់បំបាត់សាសនាទាំងអស់ រួមទាំងសាសនាអ៊ីស្លាម និងព្រះពុទ្ធសាសនា”)។ កំណត់ហេតុនៃការ ស្តាប់ចម្លើយ ជី លី ចុះថ្ងៃទី២១ ខែឧសភា ឆ្នាំ២០០៩ ឯកសារ E3/5290, ERN KH 00330736, 00330738។

ឡែហ្សូរ¹⁴⁵⁷។ ក៏ប៉ុន្តែ ឱ ហ្វ មិនធ្លាប់បានបង្ហាញពីការហាមឃាត់ណាមួយចំពោះជនជាតិចាមមិនឱ្យ
និយាយភាសារបស់ពួកគាត់ទេ។ ដូច្នេះ នៅសល់តែសក្ខីកម្មតែឯងរបស់ មាស ឡែហ្សូរ ប៉ុណ្ណោះ។

៣.២. ការប្រព្រឹត្តិស្នើសុំភាពគ្នា មិនមែនជាធាតុផ្សំនៃការប្រព្រឹត្តិរើសអើង

៨១៣. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់ការប្រព្រឹត្តិស្នើសុំភាពគ្នា ថាជាការរើសអើង
“ដោយប្រយោល” និងដោយបានប្រកាសថាជាការរើសអើងមួយដែរ ចំពោះអំពើអកម្មដែលអាជ្ញាធរ
នៅទំនប់១មករា មិនបានចាត់វិធានការវិជ្ជមានដើម្បីផ្តល់ជម្រើសជាសាច់ផ្សេងដល់ជនជាតិចាមនៅ
ទំនប់១មករា។ ដោយធ្វើដូច្នោះ អង្គជំនុំជម្រះបានចាត់ទុកសញ្ញាណនៃការរើសអើងដោយប្រយោលជាក់
ស្តែង ថាជាធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ និងបានបក
ស្រាយធាតុផ្សំសត្យានុម័តនៃឧក្រិដ្ឋកម្មនៃការធ្វើទុក្ខបុកម្នេញ ជាលក្ខណៈទូលាយ ក្រៅក្របខ័ណ្ឌច្បាប់
ទាំងស្រុង។ ក៏ប៉ុន្តែ នៅឆ្នាំ១៩៧៥ ច្បាប់ទំនៀមទម្លាប់អន្តរជាតិ ពុំបានរាប់បញ្ចូលការរើសអើងដោយ
ប្រយោលទៅក្នុងឧក្រិដ្ឋកម្មនៃការធ្វើទុក្ខបុកម្នេញទេ។ ដូច្នេះ ធាតុផ្សំសត្យានុម័តនៃការធ្វើទុក្ខបុកម្នេញ
ដោយមូលហេតុសាសនា ពុំត្រូវបានបំពេញ ដោយសារពុំមានភស្តុតាងនៃការរើសអើងដោយផ្ទាល់។
ដូច្នេះ សេចក្តីសន្និដ្ឋានរបស់អង្គជំនុំជម្រះ ទាក់ទងនឹងការបំពេញបាននូវធាតុផ្សំសត្យានុម័តនៃការ
ធ្វើទុក្ខបុកម្នេញ ត្រូវទុកជាមោឃៈ¹⁴⁵⁸។

ផ្នែកទី ៤. ព្រលានយន្តហោះកំពង់ឆ្នាំង

៨១៤. យោងតាមខ្លឹមសារនៃដីកាដោះស្រាយ ខៀវ សំផន ត្រូវឆ្លើយតបទៅនឹងឧក្រិដ្ឋកម្មនៃការសម្លាប់
រង្គាល ដោយសារមានកម្មករជាច្រើននាក់បានស្លាប់ បណ្តាលមកពីលក្ខខ័ណ្ឌដែលបានបង្កើតឡើងនៅ
ការដ្ឋានព្រលានយន្តហោះកំពង់ឆ្នាំង ជាពិសេស ការបង្កត់អាហារ លក្ខខ័ណ្ឌនៃការស្នាក់នៅមិនល្អ ការ

¹⁴⁵⁷ សំអាងហេតុសាលក្រម កថាខ័ណ្ឌ ១៦៥៦ កំណត់សម្គាល់ជើងទំព័រ ៥៦៣៦៖ “ប្រតិចារិក ថ្ងៃទី១៩ ខែឧសភា ឆ្នាំ២០១៥ (ឱ
ហ្វ) ឯកសារ E1/301.1 ទំព័រ ១៦, ៧១។ ប្រតិចារិក ថ្ងៃទី២៥ ខែឧសភា ឆ្នាំ២០១៥ (មាស ឡែហ្សូរ) ឯកសារ E1/304.1 ទំព័រ
៨៤”។

¹⁴⁵⁸ សំអាងហេតុសាលក្រម កថាខ័ណ្ឌ ១៦៩៥-១៦៩៧។

ថែទាំវេជ្ជសាស្ត្រ និងវិធានការអនាម័យមិនគ្រប់គ្រាន់ ក៏ដូចជាការបាក់កម្លាំងបណ្តាលមកពីការតម្រូវឱ្យធ្វើការងារលំបាក និងគ្រោះថ្នាក់¹⁴⁵⁹។ ក៏ប៉ុន្តែ ដោយពុំមានភស្តុតាងដើម្បីបង្ហាញឱ្យឃើញពីឧក្រិដ្ឋកម្មនៃការសម្លាប់រង្គាល អង្គជំនុំជម្រះបានកំណត់បទចោទប្រកាន់ឡើងវិញដោយខុសច្បាប់ ឱ្យទៅជាការធ្វើមនុស្សឃាតដោយចេតនាដោយប្រយោល ដែលនាំឱ្យអង្គជំនុំជម្រះប្រព្រឹត្តកំហុសអង្គច្បាប់ និងដែលធ្វើឱ្យសេចក្តីសម្រេចរបស់ខ្លួនគ្មានសុពលភាព¹⁴⁶⁰។

៨១៥. ដើម្បីកំណត់លក្ខណៈធាតុផ្សំសត្យានុម័តនៃការសម្លាប់រង្គាល អង្គជំនុំជម្រះកត់សម្គាល់ថា៖ “លក្ខខណ្ឌផ្សេងៗត្រូវបានកំណត់ឡើងដែលនាំឱ្យមនុស្សជាច្រើននាក់ស្លាប់ រួមទាំងការដាក់ប្រជាជនឱ្យស្ថិតក្នុងលក្ខខណ្ឌការងារដែលគ្មានសុវត្ថិភាព និងការបង្ខំពួកគេឱ្យធ្វើការរយៈពេលយូរ ដោយគ្មានម្ហូបអាហារគ្រប់គ្រាន់”¹⁴⁶¹។

៨១៦. អង្គជំនុំជម្រះផ្ទៃក្នុងខ្លួនជឿជាក់ថា អ្នកស្លាប់ទាំងអស់នេះគឺជាលទ្ធផលនៃ “ប្រតិបត្តិការតែមួយក្នុងការធ្វើឱ្យមនុស្សស្លាប់ ហើយជារួម អង្គជំនុំជម្រះយល់ឃើញថា ធាតុផ្សំនៃការសម្លាប់រង្គាលត្រូវបានបង្ហាញនៅក្នុងកាលៈទេសៈទាំងនោះ”¹⁴⁶²។

៨១៧. យោងតាមខ្លឹមសារនៃសេចក្តីសន្និដ្ឋាននេះ អង្គជំនុំជម្រះបានធ្វើការយោងទៅលើកថាខ័ណ្ឌ ១៧៥៥ និង ១៧៥៨ នៃសំអាងហេតុសាលក្រមដែលរងការជំទាស់។ កថាខ័ណ្ឌ ១៧៥៥ បង្ហាញពីសក្ខីកម្មរបស់កែវ គីន, នួន ត្រិច និង ហ៊ឹម ហន ដែលអ្នកទាំងបីបាននិយាយថាបានឃើញកម្មករស្លាប់ និងរបួសក្រោយពីមានការបំផ្ទុះថ្ម។

៨១៨. បន្ទាប់មក អង្គជំនុំជម្រះបានសន្និដ្ឋានថាមានការបង្ហាញឱ្យឃើញថា “មនុស្សជាច្រើននាក់បានស្លាប់ដោយសារតែការបំផ្ទុះ និងការប្រុងប្រយ័ត្នលើបញ្ហាសុវត្ថិភាពមិនគ្រប់គ្រាន់ ដូចជាការមិនមាន

¹⁴⁵⁹ សំអាងហេតុសាលក្រម កថាខ័ណ្ឌ ១៦៩៥-១៦៩៦, ដីកាដោះស្រាយ កថាខ័ណ្ឌ ៣៩១-៣៩២, ១៣៨៧។
¹⁴⁶⁰ សំអាងហេតុសាលក្រម កថាខ័ណ្ឌ ១៣៨៣-១៣៩០។ សូមមើលខាងលើ កថាខ័ណ្ឌ ១៣៥-១៥៧។
¹⁴⁶¹ សំអាងហេតុសាលក្រម កថាខ័ណ្ឌ ១៨០០។
¹⁴⁶² សំអាងហេតុសាលក្រម កថាខ័ណ្ឌ ១៨០០។

ឧបករណ៍ការពារជាដើម”¹⁴⁶³។ ក៏ប៉ុន្តែ បញ្ហានៃការស្តាប់ដែលជាប់ទាក់ទងនឹងគ្រោះថ្នាក់ការងារ បើ ទោះជាត្រូវបានលើកឡើងនៅក្នុងដីកាដោះស្រាយ ត្រង់កថាខ័ណ្ឌ ៣៩២ ក៏ដោយ ក៏វាត្រូវបានលើក ឡើងដោយសហចៅក្រមស៊ើបអង្កេត ដោយរំលោភបំពានលើវិសាលភាពនៃបណ្តឹងដែរ។ យោងតាម ខ្លឹមសារនៃកថាខ័ណ្ឌ ៤៧ នៃដីកាបញ្ជូនរឿងឱ្យស៊ើបសួររបស់សហព្រះរាជអាជ្ញា មានការលើកឡើងពី ការស្តាប់ពីរប្រភេទ៖ ការស្តាប់ទាក់ទងនឹងកង្វះអាហារ និងការស្តាប់ទាក់ទងនឹងការសម្លាប់ដែលមិន ត្រូវបានកំណត់ប្រភេទបទល្មើសថាជាការសម្លាប់រង្គាលដោយសហចៅក្រមស៊ើបអង្កេតនោះទេ។ ដូច្នោះ វាមិនដែលធ្លាប់មានការលើកឡើងពីការស្តាប់បណ្តាលមកពីគ្រោះថ្នាក់ នៅការដ្ឋាននោះទេ។ ហេតុដូច្នោះ ជាចម្បង ខៀវ សំផន ពុំចាំបាច់ឆ្លើយតបនឹងអង្គហេតុដែលកើតចេញពីការរំលោភនីតិវិធី នេះឡើយ។

- ៨១៩. បន្ទាប់មកទៀត អង្គជំនុំជម្រះបានប្រើប្រាស់សេចក្តីសន្និដ្ឋានទាក់ទងនឹងគ្រោះថ្នាក់ការងារទាំងអស់នេះ ដើម្បីសម្រេចថា ភ័ស្តុតាងបានបង្ហាញ “ពីការមិនអើពើរបស់ចារិអំពីជោគវាសនារបស់អ្នកធ្វើការទាំង នោះ ឬការមិនគិតអំពីលទ្ធភាពដែលនាំឱ្យពួកគេស្លាប់”¹⁴⁶⁴។
- ៨២០. ពាក់ព័ន្ធនឹងកង្វះអាហារ សំអាងហេតុសាលក្រមដែលរងការជំទាស់បានសន្និដ្ឋានថា “ម្ហូបអាហារត្រូវ បានផ្តល់ដល់អ្នកធ្វើការទាំងនោះ បើទោះជាមិនគ្រប់គ្រាន់ ធៀបទៅនឹងប្រភេទ និងផែនការការងារ ដែលពួកគេត្រូវបានបង្ខំឱ្យធ្វើក៏ដោយ”¹⁴⁶⁵។
- ៨២១. តាមរយៈភ័ស្តុតាងទាំងអស់នេះ អង្គជំនុំជម្រះបានកំណត់បទចោទប្រកាន់ឡើងវិញដោយខុសច្បាប់ ហើយនិយាយថា ឧក្រិដ្ឋកម្មប្រឆាំងនឹងមនុស្សជាតិតាមរយៈការធ្វើមនុស្សឃាត ត្រូវបានបង្ហាញ¹⁴⁶⁶។ ពាក់ព័ន្ធនឹងធាតុផ្សំសត្យានុម័តនៃឧក្រិដ្ឋកម្ម អង្គជំនុំជម្រះយល់ឃើញថា “អំពើសកម្ម ឬអាកម្មដែល ពាក់ព័ន្ធ ត្រូវបានរៀបចំឡើងតាមរយៈការដាក់លក្ខខ័ណ្ឌលើអ្នកធ្វើការដែលបានបណ្តាលឱ្យពួកគេ

¹⁴⁶³ សំអាងហេតុសាលក្រម កថាខ័ណ្ឌ ១៧៥៥។
¹⁴⁶⁴ សំអាងហេតុសាលក្រម កថាខ័ណ្ឌ ១៨០១។
¹⁴⁶⁵ សំអាងហេតុសាលក្រម កថាខ័ណ្ឌ ១៨០២។
¹⁴⁶⁶ សំអាងហេតុសាលក្រម កថាខ័ណ្ឌ ១៨០៤។

ស្លាប់ និងដោយសារពុំមានវិធានការសមស្របសម្រាប់ផ្តាស់ប្តូរ ឬជួយបន្តបន្ថយលក្ខខ័ណ្ឌបែបនេះ”¹⁴⁶⁷។ ជាថ្មីម្តងទៀត អង្គជំនុំជម្រះមានកំហុស និងបាននិយាយផ្ទុយខ្លួនឯងនៅក្នុងសំអាងហេតុរបស់ខ្លួន ដោយពុំបានកំណត់អំពីភាពព្រឹត្តិផ្លូវច្បាប់ក្នុងការចាត់វិធានការរបស់អាជ្ញាធរទទួលបន្ទុកការដ្ឋានព្រលានយន្តហោះកំពង់ឆ្នាំង¹⁴⁶⁸។

៨២២. បន្ទាប់មក អង្គជំនុំជម្រះបានធ្វើការកំណត់ធាតុផ្សំអត្តនោម័តិនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ដោយបានប្រើប្រាស់ចេតនាប្រយោល។ ដូចដែលបានចង្អុលបង្ហាញពីខាងលើ¹⁴⁶⁹ ដោយយល់ឃើញថា ការធ្វើមនុស្សឃាត ដោយចេតនាប្រយោល មាននៅចន្លោះឆ្នាំ១៩៧៥ និងឆ្នាំ១៩៧៩ អង្គជំនុំជម្រះបានប្រព្រឹត្តកំហុសអង្គច្បាប់។ នៅសម័យកាលអង្គហេតុ ធាតុផ្សំអត្តនោម័តិនៃឧក្រិដ្ឋកម្មប្រឆាំងនឹងមនុស្សជាតិតាមរយៈការធ្វើមនុស្សឃាត ត្រូវបានកំណត់លក្ខណៈតែតាមរយៈចេតនាក្នុងការសម្លាប់មួយគត់។ លើសពីនេះទៀត អង្គជំនុំជម្រះមានកំហុសផងដែរ ក្នុងការវាយតម្លៃធាតុផ្សំអត្តនោម័តិ ដោយយល់ឃើញថា៖

“ការរក្សាលក្ខខ័ណ្ឌទាំងនេះរយៈពេលយូរ រួមទាំងក្រោយពេលផលប៉ះពាល់ជាអវិជ្ជមានទៅលើអ្នកធ្វើការទាំងនោះបានលេចឡើងច្បាស់លាស់ បង្ហាញថាកម្មាភិបាលគ្រប់គ្រងការដ្ឋានការងារមានឆន្ទៈដាក់លក្ខខ័ណ្ឌបែបនេះ ដោយដឹងថាលក្ខខ័ណ្ឌទាំងនេះនឹងនាំឱ្យជនរងគ្រោះស្លាប់ ឬដឹងពីលទ្ធភាពនៃផលវិបាកនៃលក្ខខ័ណ្ឌនេះ អាចបណ្តាលឱ្យមនុស្សស្លាប់។ ចំណុចនេះបានបំពេញធាតុផ្សំអត្តនោម័តិនៃអំពើ មនុស្សឃាត ក្នុងទម្រង់ជា *ចេតនាប្រយោល (dolus eventualis)*”¹⁴⁷⁰។

¹⁴⁶⁷ សំអាងហេតុសាលក្រម កថាខ័ណ្ឌ ១៨០៤។

¹⁴⁶⁸ សំអាងហេតុសាលក្រម កថាខ័ណ្ឌ ១៨០៤។ សូមមើលផងដែរ សំអាងហេតុសាលក្រម កថាខ័ណ្ឌ ៦២៧ និងខាងលើ កថាខ័ណ្ឌ ៦៧៤។

¹⁴⁶⁹ សូមមើលខាងលើ កថាខ័ណ្ឌ ៥៧៥-៦៣៧។

¹⁴⁷⁰ សំអាងហេតុសាលក្រម កថាខ័ណ្ឌ ១៨០៥។

៨២៣. អង្គជំនុំជម្រះត្រូវផ្ដើមចេញពីទស្សនៈរបស់ចារីនៃបទល្មើស។ ទំនាក់ទំនងហេតុ និងផល គឺមិនអាចពិពណ៌នាបានរវាងវិធានការដាក់ចេញដោយឆន្ទៈរបស់អាជ្ញាធរក្នុងការកសាងប្រទេសឡើងវិញ និងកត្តាមិនចំណុះទាំងឡាយដែលបានកើតឡើង។ ម្យ៉ាងវិញទៀត អង្គជំនុំជម្រះបានប្រព្រឹត្តកំហុសអង្គហេតុផងដែរ ដោយមិនបានវាយតម្លៃភ័ស្តុតាងឱ្យបានច្បាស់លាស់ ទាក់ទងនឹងពេលវេលា។ ផ្ទុយទៅវិញ អង្គជំនុំជម្រះបានប្រើប្រាស់ការគិតគូរលើពេលវេលា ដើម្បីកំណត់ធាតុផ្សំអត្តនាម័តិ ដោយនិយាយពី “ការរក្សាលក្ខខ័ណ្ឌទាំងនេះរយៈពេលយូរ” ដែលបានបង្ហាញឱ្យឃើញពីចេតនារបស់ចារី។ ដូច្នោះ សេចក្ដីសន្និដ្ឋានមិនត្រឹមត្រូវទាំងអស់នេះ ទាក់ទងនឹងធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ត្រូវទុកជាមោឃៈ¹⁴⁷¹ ។

៨២៤. ហេតុដូច្នោះ រាល់សេចក្ដីសន្និដ្ឋានទាំងឡាយទាក់ទងនឹងការសម្លាប់រង្គាល និងការកំណត់បទចោទប្រកាន់ឡើងវិញឱ្យទៅជាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ត្រូវទុកជាមោឃៈដូចគ្នា ហើយ ខៀវ សំផន ត្រូវរួចផុតពីការចោទប្រកាន់¹⁴⁷² ។

ជំពូកទី ២. មន្ទីរសន្តិសុខ

ផ្នែកទី ១. មន្ទីរ ស-២១

១. ការធ្វើទុក្ខបុកម្នេញដោយមូលហេតុនយោធា

១.១. កំហុសទាក់ទងនឹងក្រុម “ខ្មាំងពិតប្រាកដ ឬ ខ្មាំងតាមការសន្មត” ដែលអាចកំណត់អត្តសញ្ញាណបានគ្រប់គ្រាន់

៨២៥. អង្គជំនុំជម្រះបានប្រព្រឹត្តកំហុស ដោយយល់ឃើញថា ខ្លួនអាចកំណត់បានគ្រប់គ្រាន់ ប្រភេទ “ខ្មាំងពិតប្រាកដ ឬ ខ្មាំងតាមការសន្មត”¹⁴⁷³ ។ អង្គជំនុំជម្រះសន្និដ្ឋានថា ក្រុមនេះមាន “អ្នកបន្តបង្គាប់បដិវត្តន៍សង្គមនិយម និងអ្នកវិនិច្ឆ័យ ឬ ប្រឆាំងនឹងបក្ស”។ អង្គជំនុំជម្រះបានចង្អុលបង្ហាញជាអាទិ៍ថា “ប្រភេទ

¹⁴⁷¹ សំអាងហេតុសាលក្រម កថាខ័ណ្ឌ ១៨០៥។

¹⁴⁷² សំអាងហេតុសាលក្រម កថាខ័ណ្ឌ ១៨០០-១៨០៦។

¹⁴⁷³ សំអាងហេតុសាលក្រម កថាខ័ណ្ឌ ២៦០០។

ជាក់លាក់នៃខ្លាំងពិតប្រាកដ ឬខ្លាំងតាមការសន្មត [...] មិនទាន់អស់នោះទេ” ហើយវា “បន្តរីករាលដាលថែមទៀតពីពេលមួយទៅពេលមួយ”¹⁴⁷⁴។ ក៏ប៉ុន្តែ ការកត់សម្គាល់នេះ គឺពិតជាផ្ទុយគ្នាទាំងស្រុងទៅនឹងការកំណត់យ៉ាងតឹងរឹងនូវអ្វីដែលត្រូវបានហៅថាជាក្រុមមានលក្ខណៈគ្រប់គ្រាន់អាចកំណត់បាន¹⁴⁷⁵។ ប្រសិនបើប្រភេទមានចំនួនច្រើន ហើយវាប្រែប្រួលទៅតាមពេលវេលា¹⁴⁷⁶ អង្គជំនុំជម្រះគួរតែកត់សម្គាល់ថា ក្រុម “ខ្លាំងពិតប្រាកដ និងខ្លាំងតាមការសន្មត” គឺមិនមានលក្ខណៈគ្រប់គ្រាន់អាចកំណត់បានទេ។ ឈ្មោះរបស់ក្រុមនេះផ្ទាល់ គួរតែបានផ្តល់តម្រូវឱ្យអង្គជំនុំជម្រះយកទៅពិចារណា។ ម្យ៉ាងវិញទៀត គឺជាមួយនឹងឈ្មោះមានលក្ខណៈមិនច្បាស់លាស់ និងទូលាយ ដែលអង្គជំនុំជម្រះអាចយល់ឃើញថា បុគ្គលទាំងអស់ដែលត្រូវឃុំខ្លួននៅមន្ទីរ ស-២១ គឺបានរងគ្រោះដោយការធ្វើទុក្ខបុកម្នេញដោយមូលហេតុនយោបាយ ដោយពុំបានពិចារណាពីភាពសម្បូរបែបនៃអ្នកជាប់ឃុំ¹⁴⁷⁷។ ដូចដែលអង្គជំនុំជម្រះបានយោងទៅរកយ៉ាងច្បាស់¹⁴⁷⁸ គេនឹងឃើញដូចគ្នានៅត្រង់ផ្នែកអ្នកនៃរូងថា ក្រុមនេះក៏មិនមានលក្ខណៈគ្រប់គ្រាន់អាចឱ្យកំណត់អត្តសញ្ញាណបានដែរ¹⁴⁷⁹។

១.២. កំហុសទាក់ទងនឹងការរើសអើងជាក់ស្តែង

៨២៦. អង្គជំនុំជម្រះមានកំហុស ដោយយល់ឃើញថា អំពើទាំងឡាយធ្វើឡើងប្រឆាំងនឹងខ្លាំងពិតប្រាកដ ឬខ្លាំងតាមការសន្មត បានផ្តើមឱ្យមានការរើសអើងជាក់ស្តែង។ អង្គជំនុំជម្រះបានសន្និដ្ឋានថា មនុស្ស “ត្រូវបានចាប់ខ្លួនក្នុងទ្រង់ទ្រាយធំ [...] ជាពិសេស ក្នុងពេលបោសសម្អាត និងក្នុងពេលមានជម្លោះជាមួយវៀតណាមឡើងកម្ពុជាខ្លាំង”¹⁴⁸⁰។ ក៏ប៉ុន្តែ លក្ខណៈទ្រង់ទ្រាយធំនេះបង្ហាញឱ្យឃើញជាពិសេស

¹⁴⁷⁴ សំអាងហេតុសាលាក្រុម កថាខ័ណ្ឌ ២៦០០។
¹⁴⁷⁵ សំអាងហេតុសាលាក្រុម កថាខ័ណ្ឌ ៧១៤។
¹⁴⁷⁶ សំអាងហេតុសាលាក្រុម កថាខ័ណ្ឌ ៣៨៣៩ ដែលនៅត្រង់នោះ អង្គជំនុំជម្រះអះអាងថា “ប.ក.ក. បានកំណត់ប្រភេទខ្លាំងសាជាថ្មីម្តងហើយម្តងទៀត”។
¹⁴⁷⁷ សំអាងហេតុសាលាក្រុម កថាខ័ណ្ឌ ២៦០០-២៦០៤។
¹⁴⁷⁸ សំអាងហេតុសាលាក្រុម កថាខ័ណ្ឌ ២៦០០ កំណត់សម្គាល់ជើងទំព័រ ៨៧៩០។
¹⁴⁷⁹ សូមមើលខាងក្រោម កថាខ័ណ្ឌ ៨៤៩-៨៥៣។
¹⁴⁸⁰ សំអាងហេតុសាលាក្រុម កថាខ័ណ្ឌ ២៦០១។

ថា ជនរងគ្រោះត្រូវបានជ្រើសរើស “ដោយងងឹតងងុល” ដែលបើតាមតុលាការកំពូល គឺវាមិនអាច បង្ហាញឱ្យឃើញពីលក្ខណៈវិនិច្ឆ័យនៃការរើសអើងជាក់ស្តែងបានទេ¹⁴⁸¹។ ហេតុដូច្នេះហើយបានជានៅ ក្នុងរឿង ខុច តុលាការកំពូលបានទាត់ចោលសេចក្តីសន្និដ្ឋានរបស់អង្គជំនុំជម្រះ ទាក់ទងនឹងការធ្វើទុក្ខ បុកម្នេញដោយមូលហេតុនយោបាយ៖

“ទោះបីយ៉ាងណាក៏ដោយ ខណៈពេលដែលបដិវត្តន៍កំពុងឆ្ពោះទៅមុខ បុគ្គលទាំងឡាយត្រូវ បានចាប់ខ្លួន ធ្វើបាប និងបោសសម្អាតដោយមិនរើសមុខ និងដោយគ្មានការធ្វើយុត្តិកម្មដ៏សម ហេតុផល ដោយមូលហេតុនយោបាយទេ។ សកម្មភាពបែបនេះ មិនមែនជាការធ្វើទុក្ខបុក ម្នេញតទៅទៀតនោះទេ ប៉ុន្តែបង្កើតឱ្យមានការភ័យខ្លាចដែលពុំមានលក្ខណៈវិនិច្ឆ័យដែលស្តែង ឱ្យឃើញក្នុងការកំណត់គោលដៅលើជនរងគ្រោះឡើយ។ [...] ដោយសារតែគ្មានលក្ខណៈ វិនិច្ឆ័យជាទូទៅណាមួយ សម្រាប់កំណត់គោលដៅជនរងគ្រោះទាំងនោះ ដូច្នេះ អំពើ យោរយោនានាដែលបានប្រព្រឹត្តទៅលើជនរងគ្រោះ មិនមែនជាការរើសអើងជាក់ស្តែង ហើយក៏មិនមែនកើតចេញពីចេតនារើសអើង និងធ្វើទុក្ខបុកម្នេញផងដែរ។ ពាក់ព័ន្ធនឹងអំពើ នានាដែលបានប្រព្រឹត្តទៅលើបុគ្គលទាំងនេះ តុលាការកំពូលយល់ឃើញថា អង្គជំនុំជម្រះ សាលាដំបូងមានកំហុសអង្គច្បាប់ ដោយបានកំណត់អំពើទាំងនេះថាជាអំពើធ្វើទុក្ខបុកម្នេញ ដោយមូលហេតុនយោបាយ”¹⁴⁸²។

៨២៧. ទោះជាសំណុំរឿងពីរផ្សេងគ្នាក៏ដោយ ក៏ភស្តុតាងបង្ហាញនៅមន្ទីរ ស-២១ មិនប្រាកដជាជួយផ្តល់ធាតុ ផ្សំថ្មីៗដែលអាចឱ្យធ្វើសេចក្តីសន្និដ្ឋានមួយដែលខុសពីសេចក្តីសន្និដ្ឋានរបស់តុលាការកំពូលនោះទេ។ ហេតុដូច្នេះ ជាថ្មីទៀត សេចក្តីសន្និដ្ឋានរបស់អង្គជំនុំជម្រះ ត្រូវតែកែសម្រួល ហើយ ខៀវ សំផន ត្រូវ រួចផុតពីការចោទប្រកាន់ចំពោះឧក្រិដ្ឋកម្មនេះ¹⁴⁸³។

¹⁴⁸¹ សាលដីកា ខុច កថាខ័ណ្ឌ ២៧៧។

¹⁴⁸² សាលដីកា ខុច កថាខ័ណ្ឌ ២៨៣។

¹⁴⁸³ សំអាងហេតុសាលក្រម កថាខ័ណ្ឌ ៤៣០៦។

២. ការធ្វើទុក្ខបុកម្នេញដោយមូលហេតុពូជសាសន៍

៨២៨. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុពូជសាសន៍ ត្រូវបានបង្ហាញ ទាក់ទងនឹងអ្នកទោសជនជាតិវៀតណាមនៅមន្ទីរ ស-២១^{១៤៨៤}។ ជាពិសេស អង្គជំនុំជម្រះមានកំហុសដោយយល់ឃើញថា “ជនជាតិវៀតណាម [...] ត្រូវបានកំណត់ជាគោលដៅ ដោយផ្អែកលើមូលដ្ឋានដែលថា ពួកគេត្រូវបាន ប.ក.ក. ចាត់ទុកថាជាពូជសាសន៍ខុសពីប្រជាជនកម្ពុជា”^{១៤៨៥}។

២.១. គ្មានការពិចារណាពីបញ្ហាពូជសាសន៍នៅមន្ទីរ ស-២១

៨២៩. ភ័ស្តុតាងនានាដែលយោងដោយអង្គជំនុំជម្រះ ពុំបានគាំទ្រសេចក្តីកត់សម្គាល់បែបនេះទេ។ សៀវភៅកំណត់ត្រារបស់មន្ទីរ ស-២១ - ដែលការប្រើប្រាស់នៅទទួលរងការរិះគន់ - គឺបង្ហាញពីការមិនទុកចិត្តចំពោះជនជាតិវៀតណាម និងការគំរាមកំហែងរបស់ពួកគេលើបួរណភាពទឹកដីរបស់កម្ពុជាប្រជាធិបតេយ្យ។ កំណត់ត្រាទាំងអស់នោះ ចុះកាលបរិច្ឆេទឆ្នាំ១៩៧៨ ក្រោយពីមានការឈ្លានពានទឹកដីក្នុងទ្រង់ទ្រាយធំពីសំណាក់ប្រទេសវៀតណាម នៅចុងឆ្នាំ១៩៧៧។ ក្នុងបរិបទនេះ ចៅក្រមមានសុភវិនិច្ឆ័យគួរសន្និដ្ឋានថា ប្រទេសវៀតណាមត្រូវបានចាត់ទុកជាសត្រូវខាងយោធា និងនយោបាយ ដែលបានវាយប្រហារអធិបតេយ្យភាពទឹកដីរបស់កម្ពុជាធិបតេយ្យ។ សេចក្តីសន្និដ្ឋានរបស់អង្គជំនុំជម្រះពាក់ព័ន្ធនឹងពូជសាសន៍ ត្រូវបានកាត់ផ្តាច់ចេញពីអង្គហេតុ។

៨៣០. លើសពីនេះទៀត អង្គជំនុំជម្រះបានផ្អែកមួយផ្នែកលើសេចក្តីសន្និដ្ឋានរបស់ខ្លួនទាក់ទងនឹងការកំណត់អត្តសញ្ញាណជនជាតិវៀតណាម និងជាតិពន្ធុវៀតណាមជាប់ខ្សែស្រឡាយខាងម្តាយ^{១៤៨៦}។ ក៏ប៉ុន្តែ

¹⁴⁸⁴ សំអាងហេតុសាលក្រម កថាខ័ណ្ឌ ២៦០៧-២៦១០។

¹⁴⁸⁵ សំអាងហេតុសាលក្រម កថាខ័ណ្ឌ ២៦០៧។

¹⁴⁸⁶ សំអាងហេតុសាលក្រម កថាខ័ណ្ឌ ២៦០៨ កំណត់សម្គាល់ជើងទំព័រ ៨៨១០ យោងទៅ ការកំណត់អត្តសញ្ញាណជនជាតិវៀតណាម និងជាតិពន្ធុវៀតណាមជាប់សែខាងម្តាយ សំដៅជនជាតិវៀតណាមដែលរស់នៅប្រទេសកម្ពុជា។

សេចក្តីសន្និដ្ឋានទាំងនេះ បើទោះជាត្រូវបានតវ៉ាក៏ដោយ¹⁴⁸⁷ ក៏វាពាក់ព័ន្ធតែជនជាតិវៀតណាមដែលរស់នៅក្នុងប្រទេសកម្ពុជា និងមិនមែនជនជាតិវៀតណាមជាប់ឃុំនៅមន្ទីរ ស-២១ ដែលជាអនិកជនវៀតណាមនោះទេ។ អង្គជំនុំជម្រះបានកត់សម្គាល់ថា ជនជាតិវៀតណាមជាប់ឃុំនៅមន្ទីរ ស-២១ “ត្រូវបានចាប់មកពីកន្លែងផ្សេងៗជិតព្រំដែនវៀតណាម និងក្នុងដែនទឹកនៃប្រទេសកម្ពុជា”¹⁴⁸⁸។ ដូច្នោះ ជាថ្មីម្តងទៀត អង្គជំនុំជម្រះបានធ្វើការច្របល់បញ្ចូលគ្នារវាងក្រុមផ្សេងៗ ដែលទង្វើនេះត្រូវតែទទួលបានយល់យ។

៨៣១. ម្យ៉ាងវិញទៀត អង្គជំនុំជម្រះបានកត់សម្គាល់ថា អ្នកទោសជនជាតិវៀតណាមត្រូវបាន “គេសន្មតថាជាខ្មាំងនយោបាយ”។ អង្គជំនុំជម្រះបានបន្តថា “ជនជាតិវៀតណាមដែលត្រូវបានឃុំឃាំង សួរចម្លើយ និងជាចុងក្រោយ ត្រូវបានសម្លាប់នៅមន្ទីរសន្តិសុខ ស-២១ ត្រូវបានចាត់ទុកថាជាគិញ ឬជាទាហានវៀតណាម ដែលជាខ្មាំងរបស់ ប.ក.ក. និងបដិវត្តន៍”¹⁴⁸⁹។ នេះជាអ្វីដែល ឌុច បានពន្យល់យ៉ាងច្បាស់។ បើតាម ឌុច ជនជាតិវៀតណាមត្រូវបានសួរចម្លើយដើម្បីទទួលបានចម្លើយសារភាព ដែលក្នុងនោះមានចម្លើយមួយចំនួនត្រូវបានផ្សាយនៅតាមវិទ្យុ។ គោលបំណងគឺដើម្បីបង្ហាញឱ្យឃើញថា ប្រទេសវៀតណាមមានគោលដៅឈ្លានពានប្រទេសកម្ពុជា និងបង្កើតសហព័ន្ធតណ្ឌចិន¹⁴⁹⁰។ បើទោះបីថាប.ក.ក.

¹⁴⁸⁷ សូមមើលខាងក្រោម កថាខ័ណ្ឌ ១០៤៣-១០៤៨, ១០៩៦។

¹⁴⁸⁸ សំអាងហេតុសាលក្រម កថាខ័ណ្ឌ ២៦០៧។

¹⁴⁸⁹ សំអាងហេតុសាលក្រម កថាខ័ណ្ឌ ២៦៩៨។

¹⁴⁹⁰ ប្រតិចារិក ថ្ងៃទី១៣ ខែមិថុនា ឆ្នាំ២០១៦ ឯកសារ E1/436.1 ទំព័រ ៥៨ ចន្លោះម៉ោង ១៥.០១.០៤ និង ១៥.០៣.៣៣ “ពេលហ្នឹងហើយដែលមានបញ្ហាពីលើ។ ដោយឡែកទាហានយួន អត់សូវយកស្តីច្រើនទេ សួរដើម្បីឱ្យទទួលស្គាល់ថា វាហ្នឹងមកឈ្លានពានទឹកដី ខ្មែរ យកប្រទេសកម្ពុជាដាក់ជាសហព័ន្ធតណ្ឌចិន ហើយឱ្យនិយាយឱ្យស្រួលទៅ ថតសំឡេង ផ្សាយតាមវិទ្យុ។ មួយអាទិត្យឱ្យបានពីរខ្សែអាត់។ មួយខ្សែអាត់ ប្រមាណ៥ ម៉ែនុកអីប៉ុណ្ណោះ”, ប្រតិចារិក ថ្ងៃទី១៦ ខែមិថុនា ឆ្នាំ២០១៦ ឯកសារ E1/439.1 ទំព័រ ១១-១២ ចន្លោះម៉ោង ០៩.៤៥.៣៨ និង ០៩.៤៨.៣៣ “សួរទាហានយួន សួរចម្លើយពីរឿងផ្សេងៗ អត់ប្រយោជន៍ បានការអី។ ដូច្នោះសំណួរដែលមានប្រយោជន៍ គឺសួរតែមេអ្នក បក្សអ្នកមានបញ្ហាឱ្យមកឈ្លានពានដីខ្មែរហ្នឹង បំណងស្តី។ សួរតែប៉ុន្មាន ដើម្បីផ្សាយចិញ្ចាវឿងនេះឱ្យសកលលោកជ្រាប។ ដូច្នោះ ទិសដៅដែលសួរមានតែមួយទេ អត់មានថាសួរពីរឿងយួនឈ្លានពានហ្នឹង អត់ប្រយោជន៍ទេ។ សួររឿងផ្សេងទៀត គឺអត់ប្រយោជន៍។ ដូច្នោះ សួរចិញ្ចាវតែរឿងយួនឈ្លានពាន ហើយផ្សាយវិទ្យុ។ នេះ ខ្ញុំឯកភាពជាមួយនឹងការណែនាំរបស់បក្សខ្ញុំ កាលនោះ”, ប្រតិចារិក សំណុំរឿង ០០១ ចុះថ្ងៃទី១០ ខែមិថុនា ឆ្នាំ២០០៩ ឯកសារ E3/525, ERN 00339792-93។

កំណត់អ្នកជាប់ឃុំវៀតណាមថាជាគិញ ឬជាទាហានវៀតណាមក៏ដោយ ក៏នោះមកដោយសារថាពួកអ្នកទាំងនោះត្រូវបានចាត់ទុកថាដូច្នោះមែន។ ក្នុងពេលកំពុងតែមានជម្លោះប្រដាប់អាវុធជាមួយប្រទេសវៀតណាម វាច្បាស់ណាស់ថាពូជសាសន៍មិនមែនជាមូលហេតុនៃការចាប់ខ្លួនពួកគេទេ ប៉ុន្តែគឺដោយសារការពាក់ព័ន្ធរបស់ពួកគេជាមួយប្រទេសសត្រូវទៅវិញទេ ពោលគឺប្រទេសវៀតណាម ដែលប.ក.ក.យល់ថាមានមហិច្ឆតាភាពទីនិយម។ ដូច្នោះ សេចក្តីសន្និដ្ឋានរបស់អង្គជំនុំជម្រះដែលថាជនជាតិវៀតណាមជាប់ឃុំនៅមន្ទីរ ស-២១ គឺត្រូវបានកំណត់ជាគោលដៅ ដោយមូលហេតុពូជសាសន៍របស់ពួកគេ គឺមិនសមហេតុសមផល និងត្រូវទុកជាមោឃៈ។

២.២. គ្មានការឆ្លើយតបទៅនឹងទង្វើករណីរបស់មេធាវីការពារក្តី

៨៣២. អង្គជំនុំជម្រះមិនបានឆ្លើយតបទៅនឹងទង្វើករណីរបស់មេធាវីការពារក្តីដែលលើកឡើងថា ជនជាតិវៀតណាមមិនត្រូវបានកំណត់ជាគោលដៅ ដោយសារតែពូជសាសន៍របស់ពួកគេ និងក្នុងចំណោមកត្តាផ្សេងៗទៀត ពួកគេមិនបានទទួលរងការប្រព្រឹត្តិខុសគ្នាពីអ្នកជាប់ឃុំផ្សេងទៀតនោះទេ¹⁴⁹¹។ ផ្ទុយទៅវិញ អង្គជំនុំជម្រះបានលើកឡើងវិញនូវអ្វីដែលខ្លួនហៅថាសេចក្តីណែនាំរបស់ ប៉ុល ពត ឱ្យបញ្ឈប់ការសួរចម្លើយជនជាតិខ្មែរ និងផ្តោតតែទៅលើជនបរទេស¹⁴⁹²។ ក៏ប៉ុន្តែ ដូចដែលធ្លាប់បានលើកឡើងដោយមេធាវីការពារក្តី ខុច បានពន្យល់ថាគម្រោងនេះមិនទទួលបានជោគជ័យទេ¹⁴⁹³។ ម្យ៉ាងវិញទៀត មេធាវីការពារក្តីសូមបញ្ជាក់ឡើងវិញអំពីជំហររបស់ខ្លួនក្នុងការលើកឡើងថា គ្មានការបង្ហាញឱ្យឃើញពីការប្រព្រឹត្តិខុសគ្នារវាងអ្នកជាប់ឃុំជនជាតិវៀតណាម និងអ្នកផ្សេងទៀតនោះទេ¹⁴⁹⁴។ មានការពន្យល់ក្នុងអំឡុងពេលសវនាការថា អ្នកទោសជនជាតិបរទេស ក្នុងនោះមានទាំងជនជាតិអឺរ៉ុប និងអ្នក

¹⁴⁹¹ សំអាងហេតុសាលក្រម កថាខ័ណ្ឌ ២៦០៦។ សូមមើលផងដែរ សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ១២០២-១២១១ និង ១២១៤-១២១៩។
¹⁴⁹² សំអាងហេតុសាលក្រម កថាខ័ណ្ឌ ២៦០៨ កំណត់សម្គាល់ជើងទំព័រ ៨៨១១ យោងទៅ កថាខ័ណ្ឌ ២៤៦៩។
¹⁴⁹³ ប្រតិចារិក ថ្ងៃទី១៤ ខែមិថុនា ឆ្នាំ២០១៦ ឯកសារ E1/437.1 ទំព័រ ៣១-៣៤ ចន្លោះម៉ោង ១១.០៨.៣៤ និង ១១.២១.៥៧។
¹⁴⁹⁴ សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ១២០៥។

នេសាទថៃ ត្រូវបានកត់ត្រាថាជា “គិញ”¹⁴⁹⁵។ ម្យ៉ាងវិញទៀត ខុច បាននិយាយក្នុងសវនាការថា៖ “ភារកិច្ចរបស់ ស-២១ អីចឹង។ ប្រតិចារកម្ម ប្រឆាំងនឹងចារកម្ម។ ដូច្នោះ យួនក៏ដោយ បារាំងក៏ដោយ អាមេរិកក៏ដោយ”¹⁴⁹⁶។ ដូច្នោះ ជនជាតិវៀតណាមត្រូវបានចាត់ទុកថាជាអ្នកប្រឆាំងនឹងបដិវត្តន៍ ដូចគ្នាជាមួយនឹងភ្នាក់ងារសេអ៊ីអា និងភ្នាក់ងារកាហ្សែបប៊ែរ។

៨៣៣. យោងតាមភស្តុតាងទាំងអស់នេះ គ្មានចៅក្រមមានសុភវិនិច្ឆ័យណាអាចសន្និដ្ឋានថា ជនជាតិវៀតណាម ត្រូវបានកំណត់ជាគោលដៅ ដោយសារតែពូជសាសន៍របស់ពួកគេនោះទេ។ នេះក៏ជាការវិនិច្ឆ័យដែល អង្គជំនុំជម្រះបានប្រកាន់យកនៅក្នុងរឿងក្តី ខុច¹⁴⁹⁷។ ខុច ត្រូវបានផ្តន្ទាទោសដោយសាលាដំបូង ចំពោះការធ្វើទុក្ខបុកម្នេញដោយមូលហេតុនយោបាយ ព្រោះអ្នកទោសនៅ ស-២១ ត្រូវបានកំណត់ជា គោលដៅ ក្នុងនាមជាអ្នកប្រឆាំងទៅនឹងរបប¹⁴⁹⁸។ នៅក្នុងការវិភាគរបស់ខ្លួន អង្គជំនុំជម្រះបាន ប្រមូលយកជនជាតិវៀតណាមទាំងអស់ ដោយបានសន្និដ្ឋានថាពួកគេបានទទួលរងការធ្វើទុក្ខបុកម្នេញ ដោយមូលហេតុនយោបាយ។ អង្គជំនុំជម្រះយល់ឃើញថា “គោលនយោបាយប.ក.ក. ទាក់ទងនឹងជន ជាតិវៀតណាម និងជនជាតិភាគតិច ឬក្រុមសាសនាផ្សេងៗទៀត ចាត់ទុកបុគ្គលទាំងនេះថាជា “គិញ” ដែលប្រឆាំងនឹងបក្ស”¹⁴⁹⁹។ បើទោះបីជាសេចក្តីសន្និដ្ឋានទាំងនេះ អាចរងការតវ៉ាបាន ទាក់ទងនឹងក្រុម ភាគតិចសាសនា និងវប្បធម៌ក៏ដោយ ក៏វាត្រូវទៅតាមតថភាពជាក់ស្តែង ទាក់ទងនឹងជនជាតិវៀតណាម នៅ ស-២១។

¹⁴⁹⁵ ឡាច មាន៖ ប្រតិចារិក ថ្ងៃទី២៥ ខែមេសា ឆ្នាំ២០១៦ ឯកសារ E1/421.1 ទំព័រ ៧៧-៧៨ ចន្លោះម៉ោង ១៥.៥៤.៥៤ និង ១៥.៥៦.៥២។ ខុច៖ ប្រតិចារិក ថ្ងៃទី១៦ ខែមិថុនា ឆ្នាំ២០១៦ ឯកសារ E1/439.1 ទំព័រ ២០-២១ ចន្លោះម៉ោង ១០.៣៨.៣១ និង ១០.៤០.០០។

¹⁴⁹⁶ ប្រតិចារិក ថ្ងៃទី២១ ខែមិថុនា ឆ្នាំ២០១៦ ឯកសារ E1/441.1 ទំព័រ ៦៣ ម៉ោងប្រហែល ១៥.០៦.៣៦។

¹⁴⁹⁷ សាលក្រម ខុច ចុះថ្ងៃទី២៦ ខែកក្កដា ឆ្នាំ២០១០ កថាខ័ណ្ឌ ៣៨៦-៣៨៧។

¹⁴⁹⁸ សាលក្រម ខុច ចុះថ្ងៃទី២៦ ខែកក្កដា ឆ្នាំ២០១០ កថាខ័ណ្ឌ ៣៨១-៣៨៦។

¹⁴⁹⁹ សាលក្រម ខុច ចុះថ្ងៃទី២៦ ខែកក្កដា ឆ្នាំ២០១០ កថាខ័ណ្ឌ ៣៨៦។

៨៣៤. តុលាការកំពូលមិនជំទាស់នឹងអង្គជំនុំជម្រះត្រង់ចំណុចនេះទេ តែបានត្រូវប្តូរមករកសេចក្តីសន្និដ្ឋានថា មានការធ្វើទុក្ខបុកម្នេញដោយមូលហេតុនយោបាយ ទាក់ទងនឹងអ្នកជាប់ឃុំដែលចំនួនមិនត្រូវបាន កំណត់ ហើយត្រូវបានចាត់ទុកជាគោលដៅដោយងងឹតងងុល¹⁵⁰⁰។ តុលាការកំពូលយល់ឃើញថា៖

“ខណៈពេលដែលបដិវត្តន៍កំពុងឆ្ពោះទៅមុខ បុគ្គលទាំងឡាយត្រូវបានចាប់ខ្លួន ធ្វើបាប និង បោសសម្អាតដោយមិនរើសមុខ ដោយគ្មានការធ្វើយុត្តិកម្មដ៏សមហេតុផល ដោយមូលហេតុ នយោបាយទេ។ សកម្មភាពបែបនេះមិនមែនជាការធ្វើទុក្ខបុកម្នេញទៅទៀតនោះទេ ប៉ុន្តែ បង្កើតឱ្យមានការភ័យខ្លាចដែលពុំមានលក្ខណៈវិនិច្ឆ័យដែលស្តែងឱ្យឃើញក្នុងការកំណត់ គោលដៅលើជនរងគ្រោះឡើយ”¹⁵⁰¹។

៨៣៥. អង្គជំនុំជម្រះពុំបានពិចារណាលើការវិនិច្ឆ័យមួយនេះ ដោយពុំបានធ្វើយុត្តិកម្មថាហេតុអ្វីបានជានៅក្នុង រឿងក្តីនេះ ការបកស្រាយភ័ស្តុតាងមានភាពខុសគ្នា។ យោងតាមភ័ស្តុតាងទាក់ទងនឹងឋានៈ និងមូល ហេតុនៃការចាប់ខ្លួនអ្នកជាប់ឃុំជនជាតិវៀតណាមនៅ ស-២១ សេចក្តីសន្និដ្ឋានរបស់អង្គជំនុំជម្រះ ដែលថាជនជាតិវៀតណាមត្រូវបានកំណត់ជាគោលដៅដោយសារពូជសាសន៍របស់ពួកគេ ត្រូវទុកជា មោឃៈ។ ដូច្នោះ ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុពូជ សាសន៍ មិនត្រូវបានបង្ហាញឱ្យឃើញនោះទេ ហើយ ខៀវ សំផន ត្រូវតែរួចផុតពីការចោទប្រកាន់ ចំពោះឧក្រិដ្ឋកម្មនេះ¹⁵⁰²។

ផ្នែកទី ២. ក្រាំងតាចាន់

៨៣៦. សូមរំលឹកថា អង្គជំនុំជម្រះត្រូវបានស្នើសុំឱ្យពិនិត្យដោយមិនត្រឹមត្រូវលើអង្គហេតុនៃ “ការរើសអើង” ចំពោះប្រជាជនថ្មី អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ និង “ក្រុម” ខ្លាំងពិត

¹⁵⁰⁰ សាលដីកា ខុច ចុះថ្ងៃទី០៣ ខែកុម្ភៈ ឆ្នាំ២០១២ កថាខ័ណ្ឌ ២៨៤។
¹⁵⁰¹ សាលដីកា ខុច ចុះថ្ងៃទី០៣ ខែកុម្ភៈ ឆ្នាំ២០១២ កថាខ័ណ្ឌ ២៨៣។
¹⁵⁰² សំអាងហេតុសាលក្រម កថាខ័ណ្ឌ ២៦១០ និង ៤៣០៦។

ប្រាកដ និងខ្លាំងតាមការសន្មត នៅក្រាំងតាចាន់។ ដូច្នោះ សេចក្តីសន្និដ្ឋានពាក់ព័ន្ធនានា ត្រូវទុកជាមោឃៈ¹⁵⁰³។

៨៣៧. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា “អំពើជាក់លាក់នៃការបាត់ខ្លួនដោយបង្ខំ អាចត្រូវបានប្រព្រឹត្តលើសពីម្តងលើមនុស្សតែម្នាក់”¹⁵⁰⁴។ អំពើជាក់លាក់នៃការបាត់ខ្លួនដោយបង្ខំ គឺជាការប្រព្រឹត្តិបែបឧក្រិដ្ឋបន្តជាប់រហូត។ បុគ្គលតែម្នាក់បានបាត់ខ្លួនក្នុងរយៈពេលណាមួយ ដែលក្នុងអំឡុងពេលនោះ មានការបដិសេធផ្តល់ព័ត៌មានពីជោគវាសនារបស់អ្នកបាត់ខ្លួន។ ទោះបីជាការបាត់ខ្លួនដោយបង្ខំពុំមែនជាឧក្រិដ្ឋកម្មនៅក្នុងច្បាប់ទំនៀមទម្លាប់អន្តរជាតិ ក្នុងសវនាដូរនាឆ្នាំ១៩៧៥ ក៏ដោយ ក៏ការសង្កេតជាទូទៅរបស់ក្រុមការងារទាក់ទងនឹងការបាត់ខ្លួនដោយបង្ខំ ឬមិនស្ម័គ្រចិត្ត ក្នុងឋានៈជាឧក្រិដ្ឋកម្មបន្ត គឺបានផ្តល់ការបំភ្លឺច្បាស់លាស់ណាស់ទាក់ទងនឹងប្រភេទនៃការប្រព្រឹត្តិទាំងនេះ។ អ្នកជំនាញបានធ្វើការសង្កេតដូច្នោះថា៖

“ការបាត់ខ្លួនដោយបង្ខំគឺជាគំរូដើមផ្ទាល់នៃអំពើបន្តមិនដាច់។ អំពើនេះចាប់ផ្តើមនៅពេលចាប់ជំរិត និងបន្តរហូត ដរាបណាឧក្រិដ្ឋកម្មមិនទាន់បញ្ចប់ [...]”¹⁵⁰⁵។

“ឧក្រិដ្ឋកម្មនេះមិនអាចឱ្យមានការបំបែកចេញពីគ្នាបានទេ ហើយការផ្តន្ទាទោស ត្រូវតែគ្របដណ្តប់លើអំពើទាំងអស់ដែលនាំឱ្យមានការបាត់ខ្លួនដោយបង្ខំ”¹⁵⁰⁶។

៨៣៨. ការចែកចេញជាក្រុមដោយអង្គជំនុំជម្រះ ដែលក្នុងនោះ អង្គជំនុំជម្រះបានជ្រើសរើសយកឧក្រិដ្ឋកម្មចំនួនពីរនៃអំពើអមនុស្សធម៌ផ្សេងៗទៀត ដែលមានទម្រង់ជាអង្គហេតុកំណត់ថាជាការបាត់ខ្លួនដោយបង្ខំ នៅក្រាំងតាចាន់ សម្រាប់បុគ្គលដដែលៗ ដូចគ្នានឹងអង្គហេតុដែលត្រូវបានកំណត់រួចហើយថាជាការ

¹⁵⁰³ សូមមើលខាងលើ កថាខ័ណ្ឌ ៤៩៥-៥១០។

¹⁵⁰⁴ សំអាងហេតុសាលក្រម កថាខ័ណ្ឌ ២៨៥៤។

¹⁵⁰⁵ របាយការណ៍ក្រុមការងារទាក់ទងនឹងការបាត់ខ្លួនដោយបង្ខំ ឬមិនស្ម័គ្រចិត្ត A/HRC/16/48 ចុះថ្ងៃទី២៦ ខែមករា ឆ្នាំ២០១០ កថាខ័ណ្ឌ ៣៩-១ (យើងជាអ្នកសរសេរជាអក្សរដិត)។

¹⁵⁰⁶ របាយការណ៍ក្រុមការងារទាក់ទងនឹងការបាត់ខ្លួនដោយបង្ខំ ឬមិនស្ម័គ្រចិត្ត A/HRC/16/48 ចុះថ្ងៃទី២៦ ខែមករា ឆ្នាំ២០១០ កថាខ័ណ្ឌ ៣៩-៥។

បាត់ខ្លួនដោយបង្ខំទាក់ទងនឹងសហករណ៍ត្រាំកក់ គឺគ្មានសុពលភាព។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថាគេគួរពិចារណាលើអង្គហេតុកើតឡើងនៅក្រាំងតាចាន់ ពីបទចោទប្រកាន់នៃអំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ ជាលក្ខណៈដាច់តែឯងខណៈដែលមនុស្សទាំងអស់នេះមួយចំនួន បានបាត់ខ្លួននៅត្រាំកក់ ហើយអង្គជំនុំជម្រះធ្លាប់បានសម្រេចរួចមកហើយថា ឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ ត្រូវបានបង្ហាញសម្រាប់អង្គហេតុនៅត្រាំកក់¹⁵⁰⁷។

៨៣៩. តាមលក្ខណៈសមហេតុសមផល ការដកហូតសេរីភាពដែលបានចាប់ផ្តើមដោយការចាប់ខ្លួននៅក្នុងសហករណ៍ត្រាំកក់ បានបន្តធ្វើពេញមួយដំណាក់កាលនៃការឃុំខ្លួននៅក្រាំងតាចាន់¹⁵⁰⁸។ បើទោះជាការប្រព្រឹត្តិមានការពាក់ព័ន្ធនឹងចារិចច្រើនរូបក៏ដោយ ក៏អង្គជំនុំជម្រះមានកំហុសដោយបានជ្រើសរើសឧក្រិដ្ឋកម្មចំនួនពីរនៃអំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ ដោយមួយនៅក្នុងសហករណ៍ត្រាំកក់ និងមួយទៀតនៅក្រាំងតាចាន់ ទាក់ទងនឹងការបាត់ខ្លួនបុគ្គលដដែលៗ¹⁵⁰⁹។ សេចក្តីសន្និដ្ឋាននេះ ត្រូវទុកជាមោឃៈ។

៨៤០. ហេតុដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយយល់ឃើញថា ធាតុផ្សំសត្យានុម័តនៃអំពើអមនុស្សធម៌ផ្សេងៗទៀត ដែលជាឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការបាត់ខ្លួនដោយបង្ខំ ត្រូវបានបំពេញ¹⁵¹⁰។ សេចក្តីសន្និដ្ឋានរបស់អង្គជំនុំជម្រះ ក៏ដូចជាសេចក្តីសន្និដ្ឋាននានាដែលកើតចេញពីនោះ ទាក់ទងនឹងការទទួលខុសត្រូវរបស់ ខៀវ សំផន ត្រូវទុកជាមោឃៈ¹⁵¹¹។

ផ្នែកទី ៣. អរកន្សែង

¹⁵⁰⁷ សំអាងហេតុសាលក្រម កថាខ័ណ្ឌ ២៨៥៣។
¹⁵⁰⁸ សំអាងហេតុសាលក្រម កថាខ័ណ្ឌ ២៨៥៤។
¹⁵⁰⁹ សំអាងហេតុសាលក្រម កថាខ័ណ្ឌ ២៨៥៨។
¹⁵¹⁰ សំអាងហេតុសាលក្រម កថាខ័ណ្ឌ ២៨៥៨។
¹⁵¹¹ សំអាងហេតុសាលក្រម កថាខ័ណ្ឌ ៣៩៨៦-៣៩៨៧, ៤៣០៦។

៨៤១. សូមរំលឹកថា អង្គជំនុំជម្រះមិនត្រូវបានស្នើសុំឱ្យពិនិត្យដោយត្រឹមត្រូវលើអង្គហេតុទាក់ទងនឹងឧក្រិដ្ឋកម្មនៃការធ្វើទុក្ខបុកម្នេញ ដោយមូលហេតុនយោបាយចំពោះ “ខ្មាំងពិតប្រាកដ ឬខ្មាំងតាមការសន្មត” ការធ្វើទុក្ខបុកម្នេញ ដោយមូលហេតុពូជសាសន៍ចំពោះជនជាតិវៀតណាម និងអំពើអមនុស្សធម៌ផ្សេងៗទៀត ក្រោមទម្រង់ជាភាពថ្លៃថ្នូរនៃមនុស្ស នៅទីតាំងអូរកន្សែងនោះទេ ហើយដូច្នោះ សេចក្តីសន្និដ្ឋានទាំងអស់នេះ ត្រូវទុកជាមោឃៈ¹⁵¹²។

១. ការធ្វើមនុស្សឃាត និងការសម្លាប់រង្គាល់ជនជាតិវៀតណាមប្រាំមួយនាក់

៨៤២. អង្គជំនុំជម្រះបានប្រព្រឹត្តកំហុស ដោយយល់ឃើញថាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាតលើជនជាតិវៀតណាមប្រាំមួយនាក់ ត្រូវបានបង្ហាញ¹⁵¹³។ សេចក្តីសន្និដ្ឋានរបស់អង្គជំនុំជម្រះផ្អែកតែទៅលើសក្ខីកម្មជាលាយលក្ខណ៍អក្សររបស់ ឆោម សែ¹⁵¹⁴។ ក្នុងកំណត់ហេតុស្តាប់ចម្លើយ គាត់បានបញ្ជាក់ថា៖

“ប្រហែលជានៅមុនឆ្នាំ១៩៧៩បន្តិច មុនពេលវៀតណាមវាយចូលខ្លាំងនៅឆ្នាំ១៩៧៩ ឃើញមានចាប់អ្នកទោសជាជនជាតិវៀតណាម (ស៊ីវិល) មួយក្រុមមានគ្នាប្រាំមួយនាក់ ពីសមរម្យមិអូរយ៉ាដាវ តាមព្រំដែន ដោយសារអ្នកនោះបានចូលឈ្នួលយកការណ៍បើកផ្លូវនៅផ្លូវលេខ១៩ ដែលវៀតណាមខាងជើង និងខាងត្បូងប៉ុនប៉ងវាយយកផ្លូវនេះ។ ក្រោយពីបានសួរចម្លើយចប់សព្វគ្រប់ហើយ ថ្នាក់លើសម្រេចឱ្យបញ្ចប់អ្នកទាំងនោះទៅ ដោយមានបញ្ជាពីមេកងពល៨០១ ជាអ្នកសម្រេចឱ្យបញ្ចប់ ឯមន្ទីរខ្ញុំមានសិទ្ធិត្រឹមតែសួរយកចម្លើយ និងរៀបចំឯកសារ និងរបាយការណ៍ទៅថ្នាក់លើដើម្បីសម្រេចប៉ុណ្ណោះ”¹⁵¹⁵។

¹⁵¹² សូមមើលខាងលើ កថាខ័ណ្ឌ ៥១១-៥១៣, ៤១៦-៤១៩។

¹⁵¹³ សំអាងហេតុសាលក្រម កថាខ័ណ្ឌ ២៩៥៩។

¹⁵¹⁴ សំអាងហេតុសាលក្រម កថាខ័ណ្ឌ ២៩២៦ យោងទៅ កំណត់ហេតុនៃការស្តាប់ចម្លើយ ឆោម សែ ចុះថ្ងៃទី៣១ ខែតុលា ឆ្នាំ២០០៩ ឯកសារ E3/405, ERN KH 00401303។

¹⁵¹⁵ កំណត់ហេតុនៃការស្តាប់ចម្លើយ ចុះថ្ងៃទី៣១ ខែតុលា ឆ្នាំ២០០៩ ឯកសារ E3/405, ERN KH 00401303។

៨៤៣. នៅពេលដំបូង អង្គជំនុំជម្រះបានឯកភាពថា ខ្លួនមិនអាចសំអាងការប្រកាសអំពីពិរុទ្ធភាពមួយតែទៅលើកំណត់ហេតុស្តាប់ចម្លើយមួយមុខបានទេ¹⁵¹⁶។ លើសពីនេះទៀត កំណត់ហេតុស្តាប់ចម្លើយនេះបានបង្ហាញថា គោម សែ មិនបានចូលរួមក្នុងការសម្លាប់ទាំងនេះទេ ហើយទំនងជាគាត់មិនបានឃើញការសម្លាប់នោះផ្ទាល់ភ្នែកទៀតផង។ គាត់ពុំបានផ្តល់ការពន្យល់ណាមួយ ទាក់ទងនឹងកាលៈទេសៈនៃការសម្លាប់ជនជាតិវៀតណាមទាំងនោះទេ។ ដោយសារភាពទន់ខ្សោយនៃតម្លៃភស្តុតាង និងការខ្វះខាតច្បាប់លាស់នៃភស្តុតាងនេះ ចម្លើយជាលាយលក្ខណ៍អក្សរនេះមិនអាចប្រើដើម្បីសន្និដ្ឋានថាមានការធ្វើមនុស្សឃាតចំពោះជនជាតិវៀតណាមទាំងប្រាំមួយនាក់នេះបានទេ។

៨៤៤. ផ្ទុយទៅវិញ អង្គជំនុំជម្រះយល់ឃើញថាចម្លើយនេះត្រូវបានបញ្ជាក់អះអាងថាត្រឹមត្រូវ ក្នុងពេលសាក្សីផ្តល់សក្ខីកម្មនៅក្នុងសំណុំរឿង ០០២/០១។ ក៏ប៉ុន្តែ ក្នុងសវនាការ គោម សែ បានបង្ហាញពីការសម្លាប់ក្រុមមនុស្សប្រាំមួយនាក់ ដោយគ្មានការបញ្ជាក់បន្ថែមលើសពីនេះ៖ “ដោយឡែកតែរឿងពួកក្រុមខ្មែរ អាហ្នឹងបានបទបញ្ជាទៅគឺឱ្យសម្លាប់ដែរ ស៊ូ សារឿន ដែរ”¹⁵¹⁷។

៨៤៥. អង្គជំនុំជម្រះយល់ថាខ្លួនអាចផ្អែកលើសក្ខីកម្មនេះបាន ដោយហេតុថាអង្គជំនុំជម្រះបានអនុញ្ញាតឱ្យ ភាគីចោទសំណួរដែលមានប្រយោជន៍សម្រាប់វិសាលភាពនៃសំណុំរឿង ០០២/០២¹⁵¹⁸។ ក៏ប៉ុន្តែ អង្គជំនុំជម្រះគ្រាន់តែបានអនុញ្ញាតឱ្យសហព្រះរាជអាជ្ញាចោទសំណួរទាំងនេះ ក្រោមលេសថាវាពាក់ព័ន្ធនឹង “រចនាសម្ព័ន្ធយោធា” ឬ “ប្រព័ន្ធទំនាក់ទំនង”¹⁵¹⁹។ វាច្បាស់ណាស់ថា ភាគីមិនបានបង្ហាញឡើយក្នុងការចោទសំណួរសុំការបញ្ជាក់មួយចំនួនទាក់ទងនឹងអង្គហេតុដែលមិនស្ថិតក្នុងវិសាលភាពនៃសំណុំរឿង ០០២/០១។ ការសម្លាប់នៅអូរកន្សែងគឺច្បាស់ណាស់មិនស្ថិតនៅក្នុងវិសាលភាពនេះឡើយ។

¹⁵¹⁶ សំអាងហេតុសាលក្រម កថាខ័ណ្ឌ ៦៩។
¹⁵¹⁷ ប្រតិចារិក ថ្ងៃទី១១ ខែមករា ឆ្នាំ២០១៣ ឯកសារ E1/159.1 ម៉ោង ១៥.៥៥.៥៨, ប្រតិចារិក ថ្ងៃទី០៨ ខែមេសា ឆ្នាំ២០១៣ ឯកសារ E1/177.1 ម៉ោងប្រហែល ១០.០០.១១។
¹⁵¹⁸ សំអាងហេតុសាលក្រម កថាខ័ណ្ឌ ២៨៦០។
¹⁵¹⁹ ប្រតិចារិក ថ្ងៃទី១១ ខែមករា ឆ្នាំ២០១៣ ឯកសារ E1/159.1 ម៉ោង ១៥.២១.៤៣។

៨៤៦. ដូច្នោះ ដោយសារតែពុំត្រូវបានសួរដេញដោលតទល់ប្រកបដោយសារៈប្រយោជន៍លើចំណុចជាក់លាក់ មួយនេះ សក្ខីកម្មរបស់ ឆោម សែ ទាក់ទងនឹងការសម្លាប់នៅអូរកន្សែង គឺពុំមានតម្លៃជាភស្តុតាងអ្វី ច្រើនជាងសក្ខីកម្មជាលាយលក្ខណ៍អក្សរទេ ដូចគ្នាទៅនឹងកំណត់ហេតុស្តាប់ចម្លើយរបស់គាត់ដែរ។ ពុំ មានសំណួរសុំការបញ្ជាក់ណាមួយត្រូវបានចោទសួរ ដែលអាចឱ្យគេកំណត់បានថាក្រុមទាំងប្រាំមួយ នាក់ដែលគាត់បង្ហាញនេះជានរណា។ តម្លៃជាភស្តុតាងមានកម្រិតនៃចម្លើយនេះ បូកផ្សំទៅនឹងការខ្វះ ភាពច្បាស់លាស់ទាក់ទងនឹងការសម្លាប់ទាំងនេះ គួរតែរារាំងមិនឱ្យសន្និដ្ឋានថាមានការធ្វើមនុស្សឃាត ជនជាតិវៀតណាមប្រាំមួយនាក់ ដោយផ្អែកលើមូលដ្ឋានតែមួយគត់នេះបានទេ។

៨៤៧. ដូច្នោះ សេចក្តីសន្និដ្ឋានអំពីការធ្វើមនុស្សឃាត និងការសម្លាប់រង្គាល ទាក់ទងនឹងការសម្លាប់ជនជាតិ វៀតណាមប្រាំមួយនាក់ គួរត្រូវដកចេញ ហើយ ខៀវ សំផន ត្រូវរួចផុតពីការចោទប្រកាន់ចំពោះឧក្រិដ្ឋ កម្មទាំងនេះ¹⁵²⁰។

២. ការធ្វើទុក្ខបុកម្នេញដោយមូលហេតុនយោធន៍

៨៤៨. អង្គជំនុំជម្រះបានប្រព្រឹត្តកំហុស ដោយយល់ឃើញថាក្រុម “ខ្មាំងពិតប្រាកដ ឬ ខ្មាំងតាមការសន្មត” គឺ មានលក្ខណៈគ្រប់គ្រាន់អាចកំណត់អត្តសញ្ញាណបាន (១) ហើយថាការប្រព្រឹត្តិចំពោះក្រុមនេះ បង្កើត បានជាការរើសអើងជាក់ស្តែង (២)។

២.១. កំហុសនាក់និងក្រុម “ខ្មាំងពិតប្រាកដ ឬ ខ្មាំងតាមការសន្មត” ដែលអាចកំណត់អត្តសញ្ញាណបានគ្រប់គ្រាន់

៨៤៩. អង្គជំនុំជម្រះបានប្រព្រឹត្តកំហុស ដោយយល់ឃើញថាប្រភេទ “ខ្មាំងពិតប្រាកដ ឬ ខ្មាំងតាមការសន្មត” គឺមានលក្ខណៈគ្រប់គ្រាន់អាចកំណត់អត្តសញ្ញាណបាន¹⁵²¹។ អង្គជំនុំជម្រះបានវិនិច្ឆ័យថា ប.ក.ក.ចាត់

¹⁵²⁰ សំអាងហេតុសាលក្រុម កថាខ័ណ្ឌ ២៩៥៩, ២៩៦៧, ២៩៦៨ និង ៤៣០៦។

¹⁵²¹ សំអាងហេតុសាលក្រុម កថាខ័ណ្ឌ ២៩៨៣។

ទុក “ខ្លាំងប្រឆាំងបដិវត្តន៍ [...] អ្នកបង្កគ្រោះថ្នាក់ និងជនក្បត់បដិវត្តន៍ ពួកសក្តិភូមិ និងអ្នកចូលរួមនៅ ក្នុងការអនុវត្តបែបសក្តិភូមិ ជនជាតិវៀតណាម គិញបរទេស និងអ្នកយុបយិត” ថាស្ថិតក្នុងប្រភេទ នេះ¹⁵²²។ ក៏ប៉ុន្តែ ភាពខុសគ្នានៃបញ្ជីនេះ គឺមិនត្រូវគ្នាទៅនឹងការកំណត់យ៉ាងតឹងរឹងនូវអ្វីដែលគេហៅថា ជាក្រុមដែលមានលក្ខណៈគ្រប់គ្រាន់អាចកំណត់អត្តសញ្ញាណបាននោះទេ¹⁵²³។

៨៥០. អង្គជំនុំជម្រះបានគាំទ្រថា “ប.ក.ក. បានកំណត់ប្រភេទខ្លាំងសាជាថ្មីម្តងហើយម្តងទៀត”¹⁵²⁴។ អង្គ ជំនុំជម្រះបានកំណត់ខ្លាំងជាច្រើនប្រភេទ ក្នុងនោះមានខ្លាំងខាងក្នុង គឺស្ថិតក្នុង “ជួរកង ឬ កងទ័ព ឬ ជាប្រជាជនស៊ីវិល” និងខ្លាំងខាងក្រៅដែល “មកពីក្រៅអង្គការ ឬមកពីក្រៅប្រទេស”¹⁵²⁵។ អង្គជំនុំ ជម្រះទទួលស្គាល់ថា “ដែនកំណត់នៃប្រភេទខ្លាំងទាំងពីរនៅតែមានភាពស្រពេចស្រពិល”¹⁵²⁶។

៨៥១. អង្គជំនុំជម្រះយល់ឃើញថា បុគ្គលដែលត្រូវចាត់ទុកថាបានផ្តល់ការគាំទ្រដល់សន្តិសម្ព័ន្ធ សើរើនិយម មូលធននិយម ឬបុគ្គលដែលការប្រព្រឹត្តិត្រូវបានចាត់ទុកថាជាការប្រឆាំងបដិវត្តន៍ គឺស្ថិតក្នុងប្រភេទ “ខ្លាំងពិតប្រាកដ និងខ្លាំងតាមការសន្មត” នេះ ដូចគ្នា¹⁵²⁷។ បន្ទាប់មក អង្គជំនុំជម្រះបានកំណត់អត្ត សញ្ញាណប្រភេទខ្លាំងជាក់លាក់ ក្នុងនោះមានអតីតទាហាន និងអតីតអ្នករដ្ឋការនៃរបបសាធារណរដ្ឋ ខ្មែរ¹⁵²⁸ ប្រជាជនថ្មី¹⁵²⁹ អ្នកត្រឡប់មកពីបរទេស¹⁵³⁰ ព្រះសង្ឃ¹⁵³¹ ភ្នាក់ងារសេអ៊ីអា កាហ្វិញបេ និង “យួន”¹⁵³²។

¹⁵²² សំអាងហេតុសាលក្រម កថាខ័ណ្ឌ ២៩៨៣។

¹⁵²³ សំអាងហេតុសាលក្រម កថាខ័ណ្ឌ ៧១៤។

¹⁵²⁴ សំអាងហេតុសាលក្រម កថាខ័ណ្ឌ ៣៨៣៩។

¹⁵²⁵ សំអាងហេតុសាលក្រម កថាខ័ណ្ឌ ៣៨៤២។

¹⁵²⁶ សំអាងហេតុសាលក្រម កថាខ័ណ្ឌ ៣៨៤៤។

¹⁵²⁷ សំអាងហេតុសាលក្រម កថាខ័ណ្ឌ ៣៨៤៥-៣៨៤៦។

¹⁵²⁸ សំអាងហេតុសាលក្រម កថាខ័ណ្ឌ ៣៨៤៧។

¹⁵²⁹ សំអាងហេតុសាលក្រម កថាខ័ណ្ឌ ៣៨៤៨។

¹⁵³⁰ សំអាងហេតុសាលក្រម កថាខ័ណ្ឌ ៣៨៤៩។

¹⁵³¹ សំអាងហេតុសាលក្រម កថាខ័ណ្ឌ ៣៨៥០។

¹⁵³² សំអាងហេតុសាលក្រម កថាខ័ណ្ឌ ៣៨៥១-៣៨៥៣។

៨៥២. ដូច្នោះ វាច្បាស់ណាស់ថាប្រភេទ “ខ្លាំងពិតប្រាកដ ឬ ខ្លាំងតាមការសន្មត” នេះ គឺពាក់ព័ន្ធនឹងប្រភេទ រាយរងជាច្រើនដែលប្រមូលផ្តុំមនុស្សផ្សេងៗគ្នា និងត្រូវបានចាត់ទុកខុសៗពីគ្នាដោយប.ក.ក.។ ដូច្នោះ អង្គជំនុំជម្រះគួរអនុវត្តតាមជំហររបស់តុលាការកំពូលដែលថា៖

“ខណៈពេលដែលបដិវត្តន៍កំពុងឆ្ពោះទៅមុខ បុគ្គលទាំងឡាយត្រូវបានចាប់ខ្លួន ធ្វើបាប និង បោសសម្អាតដោយមិនរើសមុខ និងដោយគ្មានការធ្វើយុត្តិកម្មដ៏សមហេតុផល ដោយមូល ហេតុនយោបាយទេ។ សកម្មភាពបែបនេះ មិនមែនជាការធ្វើទុក្ខបុកម្នេញទៅទៀតនោះទេ ប៉ុន្តែបង្កើតឱ្យមានការភ័យខ្លាចដែលពុំមានលក្ខណៈវិនិច្ឆ័យដែលស្តែងឱ្យឃើញក្នុងការកំណត់ គោលដៅលើជនរងគ្រោះឡើយ”¹⁵³³។

៨៥៣. ដោយហេតុតែពុំអាចកំណត់និយមន័យក្រុមដែលមានលក្ខណៈគ្រប់គ្រាន់អាចកំណត់អត្តសញ្ញាណបាន អង្គជំនុំជម្រះមិនអាចចាត់ទុកថាឧក្រិដ្ឋកម្មនៃការធ្វើទុក្ខបុកម្នេញ ដោយមូលហេតុនយោបាយ ត្រូវបាន បង្ហាញនៅអូរកន្សែងបានទេ។ សេចក្តីសន្និដ្ឋាននេះត្រូវដកចេញ ហើយ ខៀវ សំផន ត្រូវរួចផុតពីការ ចោទប្រកាន់ចំពោះឧក្រិដ្ឋកម្មនេះ។

២.២. កំហុសទាក់ទងនឹងការរើសរើសជាប់កំស្តែង

៨៥៤. អង្គជំនុំជម្រះបានប្រព្រឹត្តកំហុស ដោយយល់ឃើញថា ជនជាតិចារ៉ាយ ១០០ នាក់, ផន ថុល, មឿង ចាន់ឌី និងអ្នកជាប់ឃុំដែលជាកងទ័ព ត្រូវបាន “ធ្វើបាប និងដាក់ឱ្យរស់នៅក្នុងលក្ខខណ្ឌពិបាកខ្លាំងជាង អ្នកផ្សេងទៀត” ដោយសារពួកគេត្រូវបានចាត់ទុកថាជាខ្មាំង¹⁵³⁴។ ប៉ុន្តែ អង្គជំនុំជម្រះបានពន្យល់ថា “របបឃុំឃាំងប្រែប្រួលទៅតាមអ្នកប្រព្រឹត្តកំហុសធ្ងន់ និងអ្នកប្រព្រឹត្តកំហុសស្រាល និងជាស្រ្តី និង

¹⁵³³ សាលដីកា ខុច ចុះថ្ងៃទី០៣ ខែកុម្ភៈ ឆ្នាំ២០១២ កថាខ័ណ្ឌ ២៨៣ (យើងជាអ្នកគូសបន្ទាត់ពីក្រោម)។

¹⁵³⁴ សំអាងហេតុសាលក្រម កថាខ័ណ្ឌ ២៩៨៦-២៩៩០។

កុមារ”¹⁵³⁵។ អ្នកប្រព្រឹត្តកំហុសធ្ងន់ត្រូវឃុំខ្លួននៅកន្លែងមួយដែលពួកគេត្រូវចង និងមិនអាចចេញទៅខាងក្រៅបាន។ អ្នកជាប់ឃុំដែលបានប្រព្រឹត្តបទល្មើសស្រាល ពុំត្រូវដាក់ច្រវាក់ទេ និងអាចដើរចុះឡើងដោយសេរីនៅពេលថ្ងៃ¹⁵³⁶។ ចំណែកឯស្ត្រី និងកុមារវិញ អង្គជំនុំជម្រះបានទទួលស្គាល់ថា “ត្រូវបានគេអនុគ្រោះច្រើនជាង”¹⁵³⁷ ហើយអង្គជំនុំជម្រះខ្លួនឯងបានកត់សម្គាល់ថា ភាពខុសគ្នាក្នុងការប្រព្រឹត្តិក៏ផ្អែកទៅលើប្រភេទនៃកំហុស ជាជាងហេតុផលនយោបាយ។

៨៥៥. លើសពីនេះទៀត ពាក់ព័ន្ធនឹងជនជាតិចារ៉ាយ អង្គជំនុំជម្រះបានយល់ឃើញថា “លក្ខណៈណែនណាន់តាន់តាប់ [នៃកន្លែងឃុំខ្លួន]” អាចឱ្យគេសន្និដ្ឋានបានថា ជនជាតិចារ៉ាយ “ត្រូវបានគេបន្តសន្មតថាជាខ្មាំងនៅក្នុងអំឡុងពេលឃុំខ្លួន”¹⁵³⁸។ ភ័ស្តុតាងទាំងនេះមិនបង្ហាញឱ្យឃើញថាពួកគេត្រូវបានដាក់ឱ្យស្ថិតក្នុងរបបខុសគ្នា បើធៀបជាមួយនឹងអ្នកជាប់ឃុំផ្សេងៗទៀតនៅអូរកន្សែងនោះទេ។ លក្ខណៈណែនណាន់តាន់តាប់ គឺអាចបកស្រាយបានតាមការណ៍ដែលអគារនានានៅអូរកន្សែង មិនសមស្របសម្រាប់ទទួលអ្នកទោសក្នុងចំនួនច្រើនបែបនេះក្នុងពេលតែមួយ¹⁵³⁹។ ភ័ស្តុតាងពុំបានបង្ហាញថាជនជាតិចារ៉ាយបានទទួលរងការប្រព្រឹត្តិជាពិសេសនោះទេ¹⁵⁴⁰។ គឺពុំមែនមានតែពួកគេទេដែលជាអ្នកទោសត្រូវគេសម្លាប់¹⁵⁴¹។ ដូច្នេះ អង្គជំនុំជម្រះមិនបានបង្ហាញឱ្យឃើញថាពួកគេបានទទួលរងការប្រព្រឹត្តិពិបាកជាងអ្នកផ្សេងទៀតបែបណានោះទេ។

៨៥៦. ដូចគ្នាដែរ ពាក់ព័ន្ធនឹងករណីរបស់ ផន ថុល។ អង្គជំនុំជម្រះយល់ឃើញថា ផន ថុល ត្រូវបានអប់រំ និងរងគ្រោះដោយការប៉ះពាល់ដល់សេចក្តីថ្លៃថ្នូរជាមនុស្ស¹⁵⁴²។ ក៏ប៉ុន្តែ បើយោងតាមអង្គជំនុំជម្រះ ការ

¹⁵³⁵ សំអាងហេតុសាលក្រម កថាខ័ណ្ឌ ២៩០៩។
¹⁵³⁶ សំអាងហេតុសាលក្រម កថាខ័ណ្ឌ ២៩១០។
¹⁵³⁷ សំអាងហេតុសាលក្រម កថាខ័ណ្ឌ ២៩១០។
¹⁵³⁸ សំអាងហេតុសាលក្រម កថាខ័ណ្ឌ ២៩៨៦។
¹⁵³⁹ សំអាងហេតុសាលក្រម កថាខ័ណ្ឌ ២៩៤៣។
¹⁵⁴⁰ សំអាងហេតុសាលក្រម កថាខ័ណ្ឌ ២៩៣៥-២៩៤៨។
¹⁵⁴¹ សំអាងហេតុសាលក្រម កថាខ័ណ្ឌ ២៩៣៣-២៩៣៤។
¹⁵⁴² សំអាងហេតុសាលក្រម កថាខ័ណ្ឌ ២៩៨៧។

អប់រំគឺពាក់ព័ន្ធនឹងអ្នកទោសទាំងអស់ដែលត្រូវចោទប្រកាន់ថាបានប្រព្រឹត្តកំហុសមិនសូវធ្ងន់ធ្ងរ និងត្រូវបានអនុវត្តនៅតាមមន្ទីរសន្តិសុខ ការដ្ឋានការងារ និងនៅទូទាំងប្រទេស¹⁵⁴³។ ទោះបីជាសាក្សីបានពន្យល់ថាបានរស់នៅក្នុងភាពភ័យខ្លាចត្រូវគេសម្លាប់ក៏ដោយ¹⁵⁴⁴ ក៏ភ័ស្តុតាងបានបង្ហាញថា គាត់ទទួលបានការប្រព្រឹត្តិមានភាពអនុគ្រោះជាងអ្នកផ្សេងទៀត។ ខ្លួនគាត់ផ្ទាល់បាននិយាយថាបានឃើញអ្នកទោសផ្សេងៗទៀតត្រូវបានគេវាយ និងឆក់ខ្សែភ្លើង ក្នុងពេលសួរចម្លើយ¹⁵⁴⁵។ លើសពីនេះទៀត សាក្សីមិនមែនជាមនុស្សតែម្នាក់គត់មកពីចម្ការកៅស៊ូដែលត្រូវចាប់ខ្លួននោះទេ¹⁵⁴⁶។ យោងតាមភ័ស្តុតាងទាំងអស់នេះ សេចក្តីសន្និដ្ឋានរបស់អង្គជំនុំជម្រះដែលថា “ផន ថុល ត្រូវបាន [...] ដាក់ឱ្យរស់នៅក្នុងលក្ខខណ្ឌពិបាកខ្លាំងជាងអ្នកផ្សេងទៀត” គឺមិនត្រឹមត្រូវទេ¹⁵⁴⁷។

៨៥៧. អង្គជំនុំជម្រះក៏មិនបានពន្យល់ថាតើ មឿង ចាន់ឌី “ត្រូវបាន [...] ដាក់ឱ្យរស់នៅក្នុងលក្ខខណ្ឌពិបាកខ្លាំងជាងអ្នកផ្សេងទៀត” បែបណាទេ¹⁵⁴⁸។ ដូចគ្នានឹង ផន ថុល ដែរ គាត់ត្រូវបានចាប់ខ្លួនជាមួយនឹងកម្មករចម្ការកៅស៊ូផ្សេងទៀត និងបានទទួលរងការប្រព្រឹត្តិដូចគ្នានឹងអ្នកផ្សេងទៀត¹⁵⁴⁹។ មេធាវីការពារក្តីពុំនិយាយឡើងវិញពីការរងទុក្ខវេទនា និងការភ័យខ្លាចរបស់ ផន ថុល និង មឿង ចាន់ឌី ក្នុងពេលគាត់ទាំងពីរជាប់ឃុំឃាំងនោះទេ។ ប៉ុន្តែ យ៉ាងណាក៏ដោយ ការប្រព្រឹត្តិលើពួកគាត់ គឺពុំបានបង្ហាញឱ្យឃើញពីការរើសអើងជាក់ស្តែង ដោយហេតុផលនយោបាយទេ។ ដូច្នេះ សេចក្តីសន្និដ្ឋាន

¹⁵⁴³ សំអាងហេតុសាលក្រម កថាខ័ណ្ឌ ៣៩៧២ “ប.ក.ក. បានរក្សាគោលនយោបាយអប់រំខ្លាំងដែលមានទោសកំហុស ឬស្ថានភាពមិនធ្ងន់ធ្ងរ អនុលោមតាមក្របខ័ណ្ឌបដិវត្តន៍។ គោលនយោបាយនេះ ត្រូវបានអនុវត្តដោយផ្ទាល់នៅតាមមន្ទីរសន្តិសុខ (និងការដ្ឋានការងារ) នៅទូទាំងប្រទេស និងតម្រូវឱ្យកសាងសមាសភាពមិនល្អ តាមរយៈការបំបាក់បំបែននយោបាយ ការទិតៀន និងស្វ័យទិតៀន និងការចាត់តាំងឱ្យធ្វើការងារ ដើម្បីរំសាយនិន្នាការប្រឆាំងបដិវត្តន៍។ គោលនយោបាយនេះ ត្រូវបានអនុវត្តដោយលេខាភូមិភាគលេខាតំបន់ លេខាស្រុក លេខានៅថ្នាក់មូលដ្ឋាន កម្មាភិបាល ប.ក.ក. និងកងទ័ពបដិវត្តន៍កម្ពុជា ក្នុងខ្សែចង្វាក់រដ្ឋបាលទាំងមូលរបស់បក្ស”។

¹⁵⁴⁴ សំអាងហេតុសាលក្រម កថាខ័ណ្ឌ ២៩២២។

¹⁵⁴⁵ សំអាងហេតុសាលក្រម កថាខ័ណ្ឌ ២៩០២។

¹⁵⁴⁶ សំអាងហេតុសាលក្រម កថាខ័ណ្ឌ ២៨៨៧ និង ២៨៩៥។

¹⁵⁴⁷ សំអាងហេតុសាលក្រម កថាខ័ណ្ឌ ២៩៨៧។

¹⁵⁴⁸ សំអាងហេតុសាលក្រម កថាខ័ណ្ឌ ២៩៨៨។

¹⁵⁴⁹ សំអាងហេតុសាលក្រម កថាខ័ណ្ឌ ២៨៩៥។

របស់អង្គជំនុំជម្រះដែលថាពួកគាត់បានទទួលរងគ្រោះដោយការធ្វើទុក្ខបុកម្នេញ ដោយមូលហេតុ
នយោបាយ ត្រូវដកចេញ។

៨៥៨. ជាចុងក្រោយ អង្គជំនុំជម្រះក៏មិនបានពន្យល់ថាតើអ្នកទោសជាទាហានដែលត្រូវចាប់ខ្លួននៅអូរកន្សែង
បានទទួលរងការប្រព្រឹត្តិលំបាកជាងអ្នកជាប់ឃុំផ្សេងទៀតបែបណាទេ។ ជនជាប់ឃុំជាជនស៊ីវិល ត្រូវ
បានចាប់ឃុំខ្លួន និងដាក់ឱ្យស្ថិតក្នុងលក្ខខណ្ឌនៃការរស់នៅលំបាកដូចគ្នា នៅអូរកន្សែង¹⁵⁵⁰។ ភ័ស្តុតាង
ទាំងអស់នេះ មិនបានគាំទ្រថាពួកគេបានរងគ្រោះដោយការរើសអើងជាក់ស្តែង ដោយមូលហេតុ
នយោបាយទេ។ ហេតុដូច្នោះ ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូល
ហេតុនយោបាយ មិនអាចត្រូវបានបង្ហាញបានទេ។ ដូច្នោះ ខៀវ សំផន ត្រូវរួចផុតពីការចោទប្រកាន់
ចំពោះបទឧក្រិដ្ឋនេះ¹⁵⁵¹។

៣. ការធ្វើទុក្ខបុកម្នេញដោយមូលហេតុពូជសាសន៍

៨៥៩. គួររំលឹកថា សេចក្តីសន្និដ្ឋានរបស់អង្គជំនុំជម្រះទាក់ទងនឹងការចាប់ខ្លួន និងការធ្វើមនុស្សឃាតលើក្រុម
ជនជាតិវៀតណាមប្រាំមួយនាក់ គឺផ្អែកតែទៅលើកំណត់ហេតុស្តាប់ចម្លើយមិនច្បាស់លាស់របស់
ឆោម សែ មួយគត់¹⁵⁵²។ ដោយហេតុតែពុំមានភ័ស្តុតាងផ្ទាល់ និងច្បាស់លាស់ អង្គជំនុំជម្រះមិនអាច
ទាញសេចក្តីសន្និដ្ឋានបែបនេះបានទេ។ ហេតុដូច្នោះ អង្គជំនុំជម្រះក៏មិនអាចសំអាងតែលើភ័ស្តុតាងទាំង
នេះ ដើម្បីសន្និដ្ឋានថាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ ដោយមូលហេតុ
ពូជសាសន៍ ត្រូវបានប្រព្រឹត្តឡើង ពាក់ព័ន្ធនឹងជនជាតិវៀតណាមទាំងប្រាំមួយនាក់នេះបានទេ។ ដូច្នោះ
ខៀវ សំផន ត្រូវរួចផុតពីការចោទប្រកាន់ចំពោះបទឧក្រិដ្ឋមួយនេះ¹⁵⁵³។

¹⁵⁵⁰ សំអាងហេតុសាលក្រម កថាខ័ណ្ឌ ២៩០៩-២៩២៥។

¹⁵⁵¹ សំអាងហេតុសាលក្រម កថាខ័ណ្ឌ ៤៣០៦។

¹⁵⁵² សូមមើលខាងលើ កថាខ័ណ្ឌ ៨៤២-៨៤៧។

¹⁵⁵³ សំអាងហេតុសាលក្រម កថាខ័ណ្ឌ ២៩៩៩ និង ៤៣០៦។

៨៦០. លើសពីនេះទៀត អង្គជំនុំជម្រះបានប្រព្រឹត្តកំហុស ដោយយល់ឃើញថាជនជាតិវៀតណាមទាំងនេះ ត្រូវបានធ្វើទុក្ខបុកម្នេញដោយមូលហេតុពូជសាសន៍¹⁵⁵⁴។ អង្គជំនុំជម្រះបានពិចារណាលើ “ភ័ស្តុតាង អំពីការចាប់ខ្លួន និងការសម្លាប់នៅមន្ទីរសន្តិសុខ ស-២១ ចំពោះ “គិញ” ជាជនជាតិវៀតណាម និង ទាហានដែលត្រូវបានយល់ឃើញថាជាពួកជីវគី នៅចុងឆ្នាំ១៩៧៨”¹⁵⁵⁵។ ដូច្នេះ ការចាប់ខ្លួនជនជាតិវៀតណាម ត្រូវតែផ្អែកលើហេតុផលដូចគ្នានឹងពួកចារ៉ាយដែរ ដែលបើតាមអង្គជំនុំជម្រះ គឺពួកចារ៉ាយត្រូវ បានចាប់ខ្លួនដោយមូលហេតុនយោបាយ។ ក៏ប៉ុន្តែ អង្គជំនុំជម្រះពុំបានពន្យល់ថាហេតុអ្វីបរិបទប្រហាក់ ប្រហែលគ្នានៃជម្លោះប្រដាប់អាវុធរវាងម្ខាងទាហានរបបជីវគី មុន និងក្នុងអំឡុងពេលនៃរបបកម្ពុជា ប្រធិបតេយ្យ¹⁵⁵⁶ និងម្ខាងទៀតជាមួយនឹងសាធារណរដ្ឋសង្គមនិយមវៀតណាម¹⁵⁵⁷ ត្រូវបានយល់ ឃើញផ្សេងគ្នា។ គ្មានអ្វីអាចពន្យល់បានពីការបែងចែកភាពខុសគ្នានេះបានទេ ព្រោះថាអង្គជំនុំជម្រះ បានបញ្ចូលផងដែរនូវក្រុម“ជនជាតិវៀតណាមទាំងនេះ” ទៅក្នុងប្រភេទមិនច្បាស់លាស់នៃ “ខ្មាំងពិត ប្រាកដ ឬ ខ្មាំងតាមការសន្មត” ដែលត្រូវបានកំណត់គោលដៅដោយហេតុផលនយោបាយ¹⁵⁵⁸។

៨៦១. បើទោះជាកំណត់ហេតុស្តាប់ចម្លើយរបស់ ឆោម សែ មានតម្លៃជាភ័ស្តុតាងតិចតួចប៉ុណ្ណាក៏ដោយ ក៏វា ជាភ័ស្តុតាងតែមួយគត់ដែលបង្ហាញពីការចាប់ខ្លួនវៀតណាមទាំងប្រាំមួយនាក់នេះ។ ក៏ប៉ុន្តែ ខ្លឹមសារ ផ្ទាល់របស់កំណត់ហេតុនេះ ពុំបានគាំទ្រសេចក្តីសន្និដ្ឋានរបស់អង្គជំនុំជម្រះនោះទេ។ សាក្សីបាន រៀបរាប់ថាវៀតណាមទាំងប្រាំមួយនាក់នេះ ត្រូវបានចាប់ខ្លួន “ប្រហែលជានៅមុនឆ្នាំ១៩៧៩ បន្តិច [...] ពីសមរម្យមិអូរយ៉ាដាវ តាមព្រំដែន”¹⁵⁵⁹។ ដូច្នេះ គ្មានអ្វីអាចឱ្យគេសន្និដ្ឋានបានថាពួកអ្នកទាំងនោះ ត្រូវបានចាប់ខ្លួនដោយមូលហេតុពូជសាសន៍បានទេ។ ផ្ទុយទៅវិញ ការចាប់ខ្លួននេះទំនងជាផលវិបាក នៃការណ៍ដែលពួកគេស្ថិតនៅសមរម្យមិ ក្នុងបរិបទនៃជម្លោះប្រដាប់អាវុធជាមួយប្រទេសវៀតណាម។ ហេតុដូច្នេះ ទោះជាមានជនជាតិវៀតណាមមួយចំនួនត្រូវបានចាប់ខ្លួននៅអូរកន្សែងក៏ដោយ ក៏គេមិន

¹⁵⁵⁴ សំអាងហេតុសាលក្រម កថាខ័ណ្ឌ ២៩៩៦។
¹⁵⁵⁵ សំអាងហេតុសាលក្រម កថាខ័ណ្ឌ ២៩៩៦។
¹⁵⁵⁶ សំអាងហេតុសាលក្រម កថាខ័ណ្ឌ ២៩៤៩-២៩៥០។
¹⁵⁵⁷ សំអាងហេតុសាលក្រម កថាខ័ណ្ឌ ២៩៩៦។
¹⁵⁵⁸ សំអាងហេតុសាលក្រម កថាខ័ណ្ឌ ២៩៨៣។
¹⁵⁵⁹ កំណត់ហេតុនៃការស្តាប់ចម្លើយ ចុះថ្ងៃទី៣១ ខែតុលា ឆ្នាំ២០០៩ ឯកសារ E3/405, ERN KH 00401303។

អាចសន្និដ្ឋានថាមូលហេតុនៃការចាប់ខ្លួន គឺជាប់ពាក់ព័ន្ធនឹងពូជសាសន៍របស់ពួកគេបានទេ។ សេចក្តីសន្និដ្ឋានរបស់អង្គជំនុំជម្រះត្រូវដកចេញ ហើយ ខៀវ សំផន ត្រូវរួចផុតពីការចោទប្រកាន់ចំពោះឧក្រិដ្ឋកម្មនៃការធ្វើទុក្ខបុកម្នេញដោយមូលហេតុពូជសាសន៍ ពាក់ព័ន្ធនឹងជនជាតិវៀតណាមទាំងប្រាំមួយនាក់នៅអូរកន្សែង¹⁵⁶⁰។

ផ្នែកទី ៤. មន្ទីរសន្តិសុខភ្នំក្រោល

៨៦២. សូមរំលឹកថាអង្គជំនុំជម្រះមិនត្រូវបានស្នើសុំដោយត្រឹមត្រូវឱ្យពិនិត្យលើអង្គហេតុទាក់ទងនឹងឧក្រិដ្ឋកម្មនៃការធ្វើទុក្ខបុកម្នេញ ដោយមូលហេតុនយោបាយចំពោះ “ខ្មាំងពិតប្រាកដ ឬ ខ្មាំងតាមការសន្មត” ការធ្វើឱ្យក្លាយជាទាសករនៅទីតាំង ក-១៧ និងមន្ទីរសន្តិសុខភ្នំក្រោល ឧក្រិដ្ឋកម្មនៃអំពើអមនុស្សធម៌ ផ្សេងៗទៀតដែលមានទម្រង់ជាការធ្វើឱ្យប៉ះពាល់ដល់សេចក្តីថ្លៃថ្នូរជាមនុស្ស ពាក់ព័ន្ធនឹងអង្គហេតុនៃការធ្វើទារុណកម្មនៅទីតាំងមន្ទីរសន្តិសុខភ្នំក្រោល ក៏ដូចជាអង្គហេតុនានាទាក់ទងនឹងអំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំនៅ ក-១១ និងនៅមន្ទីរសន្តិសុខភ្នំក្រោល¹⁵⁶¹។

១. ការធ្វើមនុស្សឃាត

១.១. កំហុសដោយធានសន្តិដ្ឋានថាមានការធ្វើមនុស្សឃាតដោយចេតនាលើ ហៀស

៨៦៣. អង្គជំនុំជម្រះយល់ឃើញថាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ត្រូវបានបង្ហាញនៅភ្នំក្រោល ពាក់ព័ន្ធនឹងការស្លាប់អ្នកទោសម្នាក់ឈ្មោះ ហៀស¹⁵⁶²។ អង្គជំនុំជម្រះបានធ្វើសេចក្តីសន្និដ្ឋាន ដោយផ្អែកលើសំអាងហេតុដូចខាងក្រោម៖

¹⁵⁶⁰ សំអាងហេតុសាលក្រម កថាខ័ណ្ឌ ២៩៩៩ និង ៤៣០៦។

¹⁵⁶¹ សូមមើលខាងលើ កថាខ័ណ្ឌ ៣៩៧-៤០៣, ៥១៤-៥១៦។

¹⁵⁶² សំអាងហេតុសាលក្រម កថាខ័ណ្ឌ ៣១១៥។

“អង្គជំនុំជម្រះជឿជាក់ថា អ្នក ដុស និង សុខ អ៊ែល បានឃើញការវាយធ្វើបាប និងការសម្លាប់ឈ្មោះ ហ៊ីស ដែលជាអ្នកជាប់ឃុំជាមួយពួកគាត់ ដោយអ្នកយាមគុកភ្នំក្រោល។ ដោយពិចារណាទៅលើភាពកាចសាហាវនៃការវាយប្រហារមុនពេលជនរងគ្រោះស្លាប់ ដែលជាការវាយដំលើរាងកាយដោយដំបងឈើរហូតដល់សន្លប់ ព្រមទាំងការបង្កពូជសកម្មលើរាងកាយយ៉ាងព្រៃផ្សៃ ដោយការចាក់ជនរងគ្រោះនឹងកាំបិតចំពុះទុងនោះ អង្គជំនុំជម្រះយល់ឃើញថា អ្នកយាមគុកមានចេតនាសម្លាប់ ហ៊ីស។ អង្គជំនុំជម្រះជឿជាក់ថាទាំងធាតុផ្សំសត្យានុម័ត និងធាតុផ្សំអត្តនោម័តិនៃការធ្វើមនុស្សឃាត ត្រូវបានបំពេញ”¹⁵⁶³។

៨៦៤. សូមរំពឹងថា អង្គជំនុំជម្រះបានសម្រេចថាធាតុផ្សំសត្យានុម័តនៃការធ្វើមនុស្សឃាត គឺជាអំពើសកម្ម ឬអំពើអកម្មទាំងឡាយណាដែលអាចចោទប្រកាន់ចំពោះជនជាប់ចោទ ឬចំពោះមនុស្សម្នាក់ ឬច្រើននាក់ដែលជនជាប់ចោទត្រូវឆ្លើយតបតាមផ្លូវព្រហ្មទណ្ឌ ហើយដែលផលវិបាកនៃអំពើនោះ គឺបានបង្កឱ្យជនរងគ្រោះស្លាប់¹⁵⁶⁴។ ដើម្បីសន្និដ្ឋានបានអំពីការកំណត់បាននៃឧក្រិដ្ឋកម្មនេះ អង្គជំនុំជម្រះបានប្រព្រឹត្តកំហុសក្នុងការវាយតម្លៃលើភស្តុតាង (១) និងបានរំលោភលើគោលការណ៍គ្រឹះនៃសិទ្ធិទទួលបានការជំនុំជម្រះក្តីដោយយុត្តិធម៌ (២)។

១.១.១. កំហុសក្នុងការប្រើប្រាស់តែភស្តុតាងជាក់ស្តែងទន់ខ្សោយ

៨៦៥. ដើម្បីកំណត់ការចោទប្រកាន់ពីបទឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត នៅមន្ទីរសន្តិសុខភ្នំក្រោល អង្គជំនុំជម្រះបានផ្អែកលើកំណត់ហេតុស្តាប់ចម្លើយទាំងពីរបស់ អ្នក ដុស និង សុខ អ៊ែល (ស្តាប់) ដែលត្រូវបានធ្វើព្រមគ្នានៅថ្ងៃទី២៩ ខែតុលា ឆ្នាំ២០០៨ ក្នុងភូមិវង្សី ដូចគ្នា ក្នុងខេត្តមណ្ឌលគិរី។ ក្រោយពីបានផ្តល់សក្ខីកម្មនេះនៅចំពោះមុខសហចៅក្រមស៊ើបអង្កេតរួចមក បុរសទាំងពីរនាក់នេះបានសុំតាំងខ្លួនជាដើមបណ្តឹងរដ្ឋប្បវេណី¹⁵⁶⁵។ ជាបឋម អង្គជំនុំជម្រះមានកំហុស

¹⁵⁶³ សំអាងហេតុសាលក្រម កថាខ័ណ្ឌ ៣១១៥។
¹⁵⁶⁴ សំអាងហេតុសាលក្រម កថាខ័ណ្ឌ ៦២៧, សាលក្រមក្នុងសំណុំរឿង ០០២/០១ កថាខ័ណ្ឌ ៤១២។
¹⁵⁶⁵ អ្នក ដុស ពាក្យសុំតាំងខ្លួនជាដើមបណ្តឹងរដ្ឋប្បវេណី ឯកសារ E3/6260, សុខ អ៊ែល ពាក្យសុំតាំងខ្លួនជាដើមបណ្តឹងរដ្ឋប្បវេណី ឯកសារ E3/6314។

ដោយយល់ឃើញថាខក្រិដ្ឋកម្មត្រូវបានបង្ហាញ ដោយផ្អែកលើមូលដ្ឋានរឿងរ៉ាវមួយចំនួន ដែលមេធាវី
ការពារក្តីមិនមានលទ្ធភាពសួរដេញដោលដើមបណ្តឹងរដ្ឋប្បវេណីណាម្នាក់ក្នុងចំណោមពួកគាត់ទាំងពីរ
។ ទាំង អ្នង ដុស និង សុខ អ៊ែល សុទ្ធតែពុំបានផ្តល់សក្ខីកម្មក្នុងសវនាការ។

៨៦៦. ដោយហេតុថាភាពជឿជាក់បាននៃចម្លើយរបស់ដើមបណ្តឹងរដ្ឋប្បវេណីទាំងពីរនាក់នេះ មិនអាចត្រូវ
បានពិសោធរើលនៅក្នុងសវនាការ បន្ទាប់មក អង្គជំនុំជម្រះបានប្រព្រឹត្តកំហុស ដោយពុំបានលើក
ឡើងពីកាលៈទេសៈដែលចម្លើយរបស់ដើមបណ្តឹងទាំងពីរនេះ បានផ្តល់នូវរឿងរ៉ាវប្រហាក់ប្រហែល
គ្នា។ បើមើលតាមភាពដូចគ្នានៃកាលបរិច្ឆេទ និងទីកន្លែងធ្វើកំណត់ហេតុស្តាប់ចម្លើយពីរដំបូង ដោយ
សហចៅក្រមស៊ើបអង្កេត វាមានតម្រុយសត្យានុម័តបង្ហាញពីលទ្ធភាពនៃការសមគំនិតគ្នារវាងរឿងរ៉ាវ
នានា យ៉ាងហោចណាស់ក៏ជាការ “ចម្លងគ្នា”។ អ្នកទាំងពីរនាក់នេះត្រូវបានស្តាប់ចម្លើយជាលើកដំបូង
ដោយសហចៅក្រមស៊ើបអង្កេត នៅក្នុងភូមិវង្សី នៅថ្ងៃទី២៩ ខែតុលា ឆ្នាំ២០០៨។ យោងតាមអ្នក
ស៊ើបអង្កេត សុខ អ៊ែល ត្រូវបានស្តាប់ចម្លើយនៅម៉ោង ១០ និង ១០ នាទី ហើយ អ្នង ដុស នៅម៉ោង
១០ និង ១៥ នាទី¹⁵⁶⁶។ ភ័ស្តុតាងសត្យានុម័តទាំងនេះ ធ្វើឱ្យគេគិតបានថា ពួកគាត់បានផ្តល់សក្ខីកម្មនៅ
ជិតគ្នា ដែលអាចឱ្យគេតវ៉ាបានលើ “ភាពស៊ីចង្វាក់គ្នា” យ៉ាងច្បាស់ក្រឡេកនៅក្នុងការរៀបរាប់របស់
ពួកគាត់។ ប៉ុន្តែ គេគួររំលឹកថា ក្នុងអំឡុងពេលសវនាការសំណុំរឿង ០០២/០១ អង្គជំនុំជម្រះបាន
និយាយជាច្រើនលើកច្រើនសាថា “ក្នុងករណីពុំមានឱកាសដើម្បីពិនិត្យទៅលើប្រភពនៃភ័ស្តុតាង ឬ
បុគ្គលដែលជាម្ចាស់ភ័ស្តុតាងទាំងនោះ ទម្ងន់នៃភ័ស្តុតាងបែបនេះត្រូវមានតិចតួច”¹⁵⁶⁷។ ដោយពុំបាន
អនុវត្តវិធានសំខាន់មួយនេះនៃការជំនុំជម្រះក្តីដោយយុត្តិធម៌ អង្គជំនុំជម្រះបានរងការរិះគន់ពីសំណាក់
តុលាការកំពូល ទាក់ទងនឹង៖

¹⁵⁶⁶ អ្នង ដុស កំណត់ហេតុនៃការស្តាប់ចម្លើយ ចុះថ្ងៃទី២៩ ខែតុលា ឆ្នាំ២០០៨ ឯកសារ E3/7703, សុខ អ៊ែល កំណត់ហេតុនៃការ
ស្តាប់ចម្លើយ ចុះថ្ងៃទី២៩ ខែតុលា ឆ្នាំ២០០៨ ឯកសារ E3/7702។

¹⁵⁶⁷ សាលក្រមក្នុងសំណុំរឿង ០០២/០១ កថាខ័ណ្ឌ ៣៤ និងកំណត់សម្គាល់ជើងទំព័រ ៩៤, សេចក្តីសម្រេចរបស់អង្គជំនុំជម្រះ ចុះថ្ងៃ
ទី២០ ខែមិថុនា ឆ្នាំ២០១២ ឯកសារ E96/7 កថាខ័ណ្ឌ ២១-២២, ២៤-២៥, ២៧, ២៩, ៣៤, សេចក្តីសម្រេចរបស់អង្គជំនុំជម្រះ ចុះ
ថ្ងៃទី១៥ ខែសីហា ឆ្នាំ២០១៣ ឯកសារ E299 កថាខ័ណ្ឌ ១៩។

“កំណត់ហេតុស្តាប់ចម្លើយប្រមូលបានក្នុងពេលស៊ើបសួរ ពាក្យសុំតាំងខ្លួនជាដើមបណ្តឹងរដ្ឋប្បវេណី និងពាក្យបណ្តឹងរបស់ជនរងគ្រោះ។ ភ័ស្តុតាងនេះមានតម្លៃទាប ដែលជាការពិត អង្គជំនុំជម្រះសាលាដំបូងបានត្រឹមតែទទួលស្គាល់ជាទូទៅ ប៉ុន្តែពុំអាចយកប្រើប្រាស់ជាក់ស្តែងបានឡើយ។ ទាក់ទងទៅនឹងភ័ស្តុតាងទាំងនេះ អង្គជំនុំជម្រះសាលាដំបូងពិតជាពុំបានពន្យល់ពីមូលហេតុដែលខ្លួនពិចារណាយើងថា បើទោះបីជាមានតម្លៃជាភ័ស្តុតាងកម្រិតទាបក៏ដោយ ក៏ខ្លួននៅតែផ្តល់ការយល់ឃើញដោយផ្អែកលើមូលដ្ឋាននេះហួសពីវិមតិសង្ស័យ ទាក់ទងទៅនឹងហេតុការណ៍មួយៗនៃការសម្លាប់”¹⁵⁶⁸។

១.១.២. ការរំលោភលើគោលការណ៍ចំពោះមុខ និងគោលការណ៍សមភាពនៃគូភាគី

៨៦៧. ដោយបានសម្រេចថាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ត្រូវបានបង្ហាញនៅភ្នំក្រោល ដោយផ្អែកតែទៅលើចម្លើយពីរបស់ដើមបណ្តឹងរដ្ឋប្បវេណី - ដែលប្រមូលក្នុងពេលតែមួយ - ដោយពុំមានលទ្ធភាពក្នុងការតទល់គ្នាជាមួយជនជាប់ចោទ¹⁵⁶⁹ - អង្គជំនុំជម្រះបានរំលោភលើគោលការណ៍ច្បាប់ភ័ស្តុតាងដែលខ្លួនឯងបានរំពូក¹⁵⁷⁰។ នៅក្នុងសាលដីកាក្នុងសំណុំរឿង ០០២/០១ តុលាការកំពូលយល់ឃើញដែរថា៖

“យោងតាមយុត្តិសាស្ត្រដែលគួរឱ្យជឿជាក់បានរបស់តុលាការអឺរ៉ុបស្តីពីសិទ្ធិមនុស្ស ការដាក់ពិន្ទុភាពពុំអាចផ្អែកតែមួយមុខ ឬដោយពុំបានពិចារណាវែងឆ្ងាយទៅលើភ័ស្តុតាងរបស់សាក្សីណាម្នាក់ដែល ភាគីការពារក្តីពុំមានឱកាសសួរដេញដោលឡើយ លើកលែងតែជនជាប់ចោទត្រូវបានផ្តល់ឱកាសគ្រប់គ្រាន់ក្នុងការជំទាស់ភ័ស្តុតាងប្រឆាំងនឹងខ្លួន”¹⁵⁷¹។

¹⁵⁶⁸ សាលដីកាក្នុងសំណុំរឿង ០០២/០១ កថាខ័ណ្ឌ ៤៣០។
¹⁵⁶⁹ មរណៈភាពរបស់ សុខ អ៊ែល ពុំបានផ្តល់ភាពជឿជាក់ច្រើនជាងនេះដល់កំណត់ហេតុស្តាប់ចម្លើយរបស់គាត់ទេ។
¹⁵⁷⁰ អង្គជំនុំជម្រះខ្លួនឯងធ្លាប់រំពូកថា កំណត់ហេតុស្តាប់ចម្លើយមានតម្លៃជាភ័ស្តុតាងតិចតួចបំផុត។ សូមមើលខាងលើ កថាខ័ណ្ឌ ២៩៣-៣០៥។
¹⁵⁷¹ សាលដីកាក្នុងសំណុំរឿង ០០២/០១ កថាខ័ណ្ឌ ២៩៦។

៨៦៨. តុលាការសិទ្ធិមនុស្សអឺរ៉ុបបានសម្រេចជាច្រើនដងរួចមកហើយថា សិទ្ធិទទួលបានការជំនុំជម្រះក្តីដោយយុត្តិធម៌ មិនត្រូវបានទទួលស្គាល់នោះទេ ប្រសិនណាបើការផ្តន្ទាទោសលើជនជាប់ចោទ ផ្អែកលើសក្ខីកម្មមួយដែលជនជាប់ចោទគ្មានឱកាសអាចពិភាក្សាដេញដោលបានទាល់តែសោះ ហើយជនជាប់ចោទមិនត្រូវបានអនុញ្ញាតឱ្យធ្វើការតទល់ជាមួយសាក្សីដាក់បន្ទុកទេនោះ¹⁵⁷²។ ដូច្នោះ គ្មានសេចក្តីសម្រេចណាអាចផ្អែកលើភស្តុតាងដែលមិនត្រូវបានពិភាក្សាដេញដោលចំពោះមុខដោយភាគីបានទេ។ គោលការណ៍ចំពោះមុខ គឺជាអនុសាធានៃសិទ្ធិទទួលបានការជំនុំជម្រះក្តីដោយយុត្តិធម៌ ដែលមិនអាចត្រូវយកមកចោទជាបញ្ហាបានឡើយ។ សភាព្រហ្មទណ្ឌ នៃសាលាវិនិច្ឆ័យបារាំង អនុវត្តការវិនិច្ឆ័យប្រហាក់ប្រហែលនេះដែរ¹⁵⁷³។ អនុលោមតាមវាក្យខ័ណ្ឌទី ២ នៃមាត្រា ៤២៧ នៃក្រមនីតិវិធីព្រហ្មទណ្ឌបារាំងចែងថា៖ “ចៅក្រមអាចសំអាងសេចក្តីសម្រេចរបស់ខ្លួនតែទៅលើភស្តុតាងដែលបានប្រគល់ជូនខ្លួននៅក្នុងអំឡុងពេលដេញដោល និងពិភាក្សាតទល់គ្នានៅចំពោះមុខខ្លួនប៉ុណ្ណោះ”។

៨៦៩. ដូច្នោះ អង្គជំនុំជម្រះមិនអាចសម្រេចថាឧក្រិដ្ឋកម្មនៃការធ្វើមនុស្សឃាតលើអ្នកទោសឈ្មោះ ហ្គើស ត្រូវបានបង្ហាញនៅភ្នំក្រោល ដោយផ្អែកលើមូលដ្ឋាននៃកំណត់ហេតុស្តាប់ចម្លើយទាំងពីរនេះរបស់ដើមបណ្តឹងរដ្ឋប្បវេណី ដែលអង្គជំនុំជម្រះមិនអាចស្តាប់សក្ខីកម្មបាននៅក្នុងសវនាការ ហើយដែលមេធាវីការពារក្តី ពុំមានឱកាសសួរដេញដោលពួកគាត់នោះទេ។ អង្គជំនុំជម្រះពុំបានបង្ហាញឱ្យឃើញអំពីភាពហ្មត់ចត់ចាំបាច់ក្នុងការផ្តល់សេចក្តីសំអាងហេតុលើការប្រកាសអំពីពិរុទ្ធភាព។ សេចក្តីសន្និដ្ឋានទាំងឡាយរបស់អង្គជំនុំជម្រះ ទាក់ទងនឹងការសម្លាប់ ហ្គើស ត្រូវទុកជាមោឃៈ ហើយ ខៀវ សំផន ត្រូវរួចផុតពីការចោទប្រកាន់¹⁵⁷⁴។

១.២. កំហុសដោយធានសន្តិដ្ឋានថាមានការធ្វើមនុស្សឃាតដោយចេតនាប្រយោលលើ ឌុច

¹⁵⁷² សូមមើលខាងលើ កថាខ័ណ្ឌ ២៩៣-៣០៥, តុលាការសិទ្ធិមនុស្សអឺរ៉ុប រឿងក្តី *Unterpertinger* ចុះថ្ងៃទី២៤ ខែតុលា ឆ្នាំ១៩៨៦, តុលាការសិទ្ធិមនុស្សអឺរ៉ុប រឿងក្តី *Saïdi* ចុះថ្ងៃទី២០ ខែកញ្ញា ឆ្នាំ១៩៩៣។

¹⁵⁷³ សូមមើលខាងលើ កថាខ័ណ្ឌ ២៩៣-៣០៥។

¹⁵⁷⁴ សំអាងហេតុសាលក្រម កថាខ័ណ្ឌ ៣១១៥។

៨៧០. អង្គជំនុំជម្រះយល់ឃើញថា ការធ្វើមនុស្សឃាតដោយចេតនាប្រយោលលើអ្នកទោសម្នាក់ឈ្មោះ ទូច គឺត្រូវបានបង្ហាញនៅក្នុងក្រោល ដោយផ្អែកលើមូលដ្ឋាននៃកំណត់ហេតុស្តាប់ចម្លើយរបស់ សុខ អ៊ែល ជាដើមបណ្តឹងរដ្ឋប្បវេណីដែលបានទទួលមរណភាពហើយ¹⁵⁷⁵។ អង្គជំនុំជម្រះមិនអាចសំអាងការប្រកាសពីពិរុទ្ធភាពតែទៅលើមូលដ្ឋាននៃភស្តុតាងនេះបានទេ។ ដោយធ្វើដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ នៅក្នុងការវាយតម្លៃលើភស្តុតាង (១) ក៏ដូចជាទាក់ទងនឹងនីត្យានុកូលភាពនៃធាតុផ្សំអត្តនាម័តិនៃឧក្រិដ្ឋកម្ម (២)។

១.២.១. កំហុសដោយបានផ្អែកតែទៅលើកំណត់ហេតុស្តាប់ចម្លើយរបស់បុគ្គលស្លាប់ម្នាក់ ដើម្បីធ្វើជាមូលដ្ឋាននៃការប្រកាសពិរុទ្ធភាព

៨៧១. យោងតាមខ្លឹមសារនៃសាលក្រមដែលរងការជំទាស់ អង្គជំនុំជម្រះយល់ឃើញថាចម្លើយរបស់ សុខ អ៊ែល ទាក់ទងនឹងការស្តាប់អ្នកទោសម្នាក់ឈ្មោះ ទូច គឺអាចជឿជាក់បាន។ សុខ អ៊ែល បានឃើញ ទូច “ដេកស្លាប់ ធ្លាក់ក និងលៀនអណ្តាត”¹⁵⁷⁶។ ក្នុងសាលក្រមសំណុំរឿង ០០២/០១ អង្គជំនុំជម្រះបានបញ្ជាក់ថាខ្លួនអាចប្រើប្រាស់ចម្លើយរបស់អ្នកដែលស្លាប់ ដូចជាក្នុងករណីជាក់ស្តែងនេះ តែថានៅក្នុងស្ថានភាពដូច្នោះ “អង្គជំនុំជម្រះនឹងមិនសម្រេចសេចក្តីលើការដាក់ទោសណាមួយ ដោយផ្អែកតែលើចម្លើយបែបនេះទាំងស្រុងនោះទេ”¹⁵⁷⁷។ តុលាការកំពូលបានយល់ស្របជាមួយនឹងវិធីសាស្ត្រមួយនេះនៅក្នុងសាលដីកានៅក្នុងសំណុំរឿង ០០២/០១¹⁵⁷⁸។ តុលាការកំពូលថែមទាំងបានកម្រិតការប្រើប្រាស់កំណត់ហេតុស្តាប់ចម្លើយ ហើយត្រង់ចំណុចនេះ បានរំពូកពីយុត្តិសាស្ត្ររបស់តុលាការសិទ្ធិមនុស្សអឺរ៉ុប ដែលលើកឡើងថា៖

¹⁵⁷⁵ សំអាងហេតុសាលក្រម កថាខ័ណ្ឌ ៣១១៦។
¹⁵⁷⁶ សំអាងហេតុសាលក្រម កថាខ័ណ្ឌ ៣១១៦។
¹⁵⁷⁷ សាលក្រមក្នុងសំណុំរឿង ០០២/០១ កថាខ័ណ្ឌ ៣១។
¹⁵⁷⁸ សាលដីកាក្នុងសំណុំរឿង ០០២/០១ កថាខ័ណ្ឌ ២៨៤-២៨៤។

“ការដាក់ពិន្ទុភាពពុំអាចផ្អែកតែមួយមុខ ឬដោយពុំបានពិចារណាវែងឆ្ងាយទៅលើភ័ស្តុតាង
របស់សាក្សីណាម្នាក់ដែលភាគីការពារក្តីពុំមានឱកាសសួរដេញដោលឡើយ លើកលែងតែជន
ជាប់ចោទត្រូវបានផ្តល់ឱកាសគ្រប់គ្រាន់ក្នុងការជំទាស់ភ័ស្តុតាងប្រឆាំងនឹងខ្លួន”¹⁵⁷⁹។

៨៧២. អង្គជំនុំជម្រះយល់ឃើញថា ខ្លួនអាចសំអាងលើកំណត់ហេតុស្តាប់ចម្លើយសាក្សីស្លាប់ម្នាក់ ក្នុងនោះរួម
ទាំងនៅពេលដែលកំណត់ហេតុនោះពាក់ព័ន្ធនឹងអំពើ និងការប្រព្រឹត្តិរបស់ជនជាប់ចោទ។ ប៉ុន្តែ អង្គជំនុំ
ជម្រះបានបញ្ជាក់ថា ខ្លួនផ្តល់តម្លៃជាភ័ស្តុតាងតិចតួចបំផុតដល់កំណត់ហេតុទាំងនោះ និងបានសម្រេច
ថា “ការផ្តន្ទាទោសមិនអាចពឹងផ្អែកលើកំណត់ហេតុទាំងនោះទាំងស្រុង ឬជាសំខាន់នោះឡើយ”¹⁵⁸⁰។
ដូច្នេះ ប្រសិនបើកំណត់ហេតុស្តាប់ចម្លើយសាក្សីស្លាប់ម្នាក់ អាចត្រូវបានទទួលយក កំណត់ហេតុនោះ
គួរត្រូវបានសិក្សាដោយប្រយ័ត្នប្រយែងជាទីបំផុត ហើយអង្គជំនុំជម្រះមានកាតព្វកិច្ចផ្តល់សំអាងហេតុ
ឱ្យបានហ្មត់ចត់បំផុត¹⁵⁸¹។ ក៏ប៉ុន្តែ ក្នុងករណីជាក់ស្តែងនេះ អង្គជំនុំជម្រះពុំបានផ្តល់ហេតុផលសមរម្យ
ណាមួយនោះទេ ហើយបានត្រឹមប្រកាសថា សុខ អ៊ែល មានភាពជឿជាក់បាន ខណៈដែលសក្ខីកម្ម
របស់គាត់កាលពីឆ្នាំ២០០៨ មិនត្រូវបានបញ្ជាក់បន្ថែមដោយភ័ស្តុតាងណាមួយផ្សេងទៀត ហើយវាមិន
អាចឱ្យគេកំណត់អត្តសញ្ញាណអ្នកទោសដែលលើកឡើងនោះឱ្យបានប្រាកដនោះទេ។

៨៧៣. ដូច្នេះ អង្គជំនុំជម្រះមិនអាចសន្និដ្ឋានបានថា ធាតុផ្សំសត្យានុម័តនៃឧក្រិដ្ឋកម្មនៃការធ្វើមនុស្សឃាតលើ
អ្នកទោសឈ្មោះ ទូច ត្រូវបានបង្ហាញទេ¹⁵⁸²។ សេចក្តីសន្និដ្ឋានមិនត្រឹមត្រូវរបស់អង្គជំនុំជម្រះត្រូវ
ទុកជាមោឃៈ។

១.២.២. កំហុសក្នុងការអនុវត្តធាតុផ្សំអត្តនាម័តិនៃឧក្រិដ្ឋកម្មនៃការធ្វើមនុស្សឃាត

¹⁵⁷⁹ សាលដីកាក្នុងសំណុំរឿង ០០២/០១ កថាខ័ណ្ឌ ២៩៦, សូមមើលខាងលើ កថាខ័ណ្ឌ ២៩៣-៣០៥។
¹⁵⁸⁰ សំអាងហេតុសាលក្រម កថាខ័ណ្ឌ ៧១-៧២។
¹⁵⁸¹ សូមមើលខាងលើ កថាខ័ណ្ឌ ២៩៣-៣០៥។
¹⁵⁸² សំអាងហេតុសាលក្រម កថាខ័ណ្ឌ ៣១១៦។

៨៧៤. ដើម្បីសម្រេចថាធាតុផ្សំអត្តនាម័តិនៃឧក្រិដ្ឋកម្មនៃការធ្វើមនុស្សឃាតលើអ្នកទោសឈ្មោះ ទូច ត្រូវបានបង្ហាញ អង្គជំនុំជម្រះបានលើកឡើងថា៖

“ដីកាដោះស្រាយបានប្រមើលឃើញថា ការស្លាប់របស់អ្នកជាប់ឃុំដែលបណ្តាលមកពីលក្ខខ័ណ្ឌនៃការឃុំខ្លួន ស្ថិតនៅក្រោមការកំណត់ប្រភេទបទល្មើសជាការធ្វើមនុស្សឃាត អង្គជំនុំជម្រះជឿជាក់ថា ការទុកអ្នកជាប់ឃុំស្ថិតនៅក្នុងលក្ខខ័ណ្ឌនៃការឃុំខ្លួនដល់បាក់ដោយចេតនា ឬការមិនបានកែប្រែនូវលក្ខខ័ណ្ឌនៃការឃុំខ្លួន ឬអនាម័យ ដែលបណ្តាលឱ្យមានព្យសនកម្មកើតឡើងនោះ គឺជាការមិនយកចិត្តទុកដាក់ចំពោះជីវិតមនុស្ស ដោយបុគ្គលិករបស់មន្ទីរសន្តិសុខ ហេតុដូច្នោះ វាបានបំពេញនូវធាតុផ្សំ ចេតនាដោយប្រយោល (dolus eventualis)។ ហេតុនេះ ធាតុផ្សំអត្តនាម័តិនៃការធ្វើមនុស្សឃាត ត្រូវបានបង្ហាញ ពាក់ព័ន្ធនឹងការស្លាប់បុគ្គលឈ្មោះ ទូច”¹⁵⁸³។

៨៧៥. ដូចបានចង្អុលបង្ហាញពីខាងលើ នៅក្នុងសារណានេះ អង្គជំនុំជម្រះបានប្រព្រឹត្តកំហុសអង្គច្បាប់ទាក់ទងនឹងនីត្យានុកូលភាពនៃការធ្វើមនុស្សឃាតដោយចេតនាដោយប្រយោល នៅសម័យកាលអង្គហេតុ¹⁵⁸⁴។ ចន្លោះពីឆ្នាំ១៩៧៥ ដល់ឆ្នាំ១៩៧៩ ឧក្រិដ្ឋកម្មនៃការធ្វើមនុស្សឃាត អាចត្រូវបំពេញបានដោយផ្អែកតែទៅលើមូលដ្ឋាននៃចេតនាដោយផ្ទាល់ប៉ុណ្ណោះ។ ហេតុដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថាចេតនាប្រយោល ត្រូវបានរកឃើញចំពោះការធ្វើមនុស្សឃាតលើឈ្មោះ ទូច។ ដូច្នោះ សេចក្តីសន្និដ្ឋានទាំងឡាយទាក់ទងនឹងការធ្វើមនុស្សឃាតនេះ ត្រូវទុកជាមោឃៈ។

១.៣. កំហុសទូទៅដោយមិនបានពិចារណាលើភស្តុតាងដោះបន្ទុក

៨៧៦. នៅក្នុងការវាយតម្លៃលើការធ្វើមនុស្សឃាតទាំងពីរនេះ អង្គជំនុំជម្រះហាក់ដូចជាបំភ្លេចចោលដោយចេតនានូវភស្តុតាងដោះបន្ទុក។ សក្ខីកម្មសាក្សីផ្សេងៗទៀតដែលត្រូវបានសួរដេញដោលក្នុងអំឡុងពេល

¹⁵⁸³ សំអាងហេតុសាលក្រម កថាខ័ណ្ឌ ៣១១៦ (យើងជាអ្នកគូសបន្ទាត់ពីក្រោម)។

¹⁵⁸⁴ សូមមើលខាងលើ កថាខ័ណ្ឌ ៥៧៥-៦៣៦, ៦៣៨។

សវនាការ មិនអាចឱ្យគេធ្វើសេចក្តីសន្និដ្ឋានបានឱ្យហួសពីវិមតិសង្ស័យថាមានការធ្វើមនុស្សឃាតនៅ គុកភ្នំក្រោលបានទេ។ អង្គជំនុំជម្រះមិនបានពិចារណាលើភ័ស្តុតាងដោះបន្តក។

៨៧៧. ចាន់ តូច ដែលជាអ្នកជាប់ឃុំនៅភ្នំក្រោល បានបញ្ជាក់ថាតាមគាត់ដឹង អ្នកដែលជាប់ឃុំជាមួយគាត់ “អត់មានយកទៅសម្លាប់ទេ”¹⁵⁸⁵ ដោយបន្ទាប់មកទៀត គាត់បញ្ជាក់ថា នៅក្នុងចម្លើយមុនៗរបស់គាត់ ប្រាប់ទៅអ្នកស៊ើបអង្កេត គឺគាត់បានធ្វើ “សេចក្តីសន្និដ្ឋានផ្ទាល់ខ្លួន”¹⁵⁸⁶។

៨៧៨. ចាន់ តូច បានបញ្ជាក់ផងដែរថា គាត់ពុំបានដឹងរឿងទាក់ទងនឹងការសម្លាប់មនុស្សក្នុងពេលគាត់ជាប់ឃុំ យ៉ាងទេ ដោយគាត់បានបន្ថែមថា គាត់ដឹងរឿងទាំងអស់នេះនៅពេល “ក្រោយៗមក”¹⁵⁸⁷ ទេ។ ទោះ យ៉ាងណាក៏ដោយ គាត់មិនបានកំណត់ថាការសម្លាប់ដែលដឹងពីការនិយាយតៗគ្នានេះ បានកើតឡើងនៅ ក្នុងគុកភ្នំក្រោលឡើយ¹⁵⁸⁸។ ដូចគ្នានេះដែរ ណេត សាវ៉ាត ដែលជាអតីតអ្នកជាប់ឃុំម្នាក់ដែរ និងដែល ត្រូវបានសួរដេញដោលទាក់ទងនឹងប្រធានបទនេះ និងផ្ទៀងផ្ទាត់ជាមួយនឹងចម្លើយមុនៗរបស់គាត់ បានបញ្ជាក់ថាគាត់មិនបានឃើញដោយផ្ទាល់ភ្នែកពីការសម្លាប់ណាមួយនោះទេ គឺគាត់គ្រាន់តែរាយ ការណ៍ពីពាក្យគេនិយាយតៗគ្នាដែលបញ្ជាក់ត្រឹមថា “ដាក់នឹងឡានទៅ” តែគាត់មិន “ដឹងជាទៅសម្លាប់ យ៉ាងម៉េច ភ្នែកវាអត់ឃើញ”¹⁵⁸⁹។ ដូច្នេះ អង្គជំនុំជម្រះបានសម្រេចបំភ្លេចចោលភ័ស្តុតាងទាំងអស់នេះ

¹⁵⁸⁵ ចាន់ តូច៖ ប្រតិចារិក ថ្ងៃទី១០ ខែមីនា ឆ្នាំ២០១៦ ឯកសារ E1/399.1 ទំព័រ ១៧ ក្រោយម៉ោង ០៩.៥៥.៥៥។
¹⁵⁸⁶ ចាន់ តូច៖ កំណត់ហេតុនៃការស្តាប់ចម្លើយ ចុះថ្ងៃទី២៣ ខែតុលា ឆ្នាំ២០០៨ ឯកសារ E3/7694, ERN KH 00236706, ទាក់ទងនឹងកំណត់ហេតុស្តាប់ចម្លើយ៖ ប្រតិចារិក ថ្ងៃទី១០ ខែមីនា ឆ្នាំ២០១៦ ឯកសារ E1/399.1 ទំព័រ ២៣ មុនម៉ោង ១០.១៣.៤៣ “[...] ប៉ុន្តែបាត់ ដឹងថាគេចាប់ទៅហើយ មានតែយកទៅវែរចោលតែប៉ុណ្ណឹង ខ្ញុំដឹងអីចឹង”។
¹⁵⁸⁷ ចាន់ តូច៖ ប្រតិចារិក ថ្ងៃទី១០ ខែមីនា ឆ្នាំ២០១៦ ឯកសារ E1/399.1 ទំព័រ ៣៥-៣៦ ចន្លោះម៉ោង ១១.០៧.២៥ និង ១១.០៩.៤៤។
¹⁵⁸⁸ ចាន់ តូច៖ ប្រតិចារិក ថ្ងៃទី១០ ខែមីនា ឆ្នាំ២០១៦ ឯកសារ E1/399.1 ទំព័រ ៣៥-៣៦ ចន្លោះម៉ោង ១១.០៧.២៥ និង ១១.០៩.៤៤។
¹⁵⁸⁹ ណេត សាវ៉ាត៖ ប្រតិចារិក ថ្ងៃទី១១ ខែមីនា ឆ្នាំ២០១៦ ឯកសារ E1/400.1 ទំព័រ ២៨-២៩ ចន្លោះម៉ោង ១១.១១.០២ និង ១១.១៧.០៦ “ស៖ តើលោកធ្លាប់ឮអ្វីមួយអំពីការសម្លាប់មនុស្សដែលត្រូវបានគេឃុំយ៉ាងនោះទេ? តើគេយកអ្នកទាំងនោះ យកទៅ សម្លាប់នៅឯណាដែរ លោកដឹងទេ? ឆ៖ អត់ដឹងដែរ។ ប៉ុន្តែឃើញគេចេះតែដកចេញពីអាបន្ទប់ឃុំយ៉ាងនោះដាក់នឹងឡានទៅ មិនដឹង ជាទៅសម្លាប់យ៉ាងម៉េច ភ្នែកវាអត់ឃើញ។ ស៖ ខ្ញុំសូមអានសម្រង់ខ្លីមួយចេញពីកិច្ចសម្ភាសន៍របស់លោក ជាមួយមជ្ឈមណ្ឌលឯកសារ

ដែលដាក់ការសង្ស័យលើការជួបប្រទះហេតុការណ៍ឧក្រិដ្ឋកម្មនៃការធ្វើមនុស្សឃាតនៅគុកភ្នំក្រោល ខណៈដែលភ័ស្តុតាងទាំងអស់នោះបានមកពីសាក្សីដែលបានផ្តល់សក្ខីកម្មនៅក្នុងសវនាការ និងមានតម្លៃខ្ពស់ជាងភ័ស្តុតាងលើកឡើងនៅក្នុងសំអាងហេតុនៃសាលក្រមរងការជំទាស់នេះថែមទៀត។ ម្យ៉ាងទៀត សក្ខីកម្មរបស់ពួកគាត់គួរនាំឱ្យអង្គជំនុំជម្រះធ្វើការផ្តឹងផ្តែងពីភាពខុសគ្នារវាងកំណត់ហេតុស្តាប់ចម្លើយដែលមើលទៅហាក់ដូចជាច្បាស់លាស់ តែបន្ទាប់មកបែរជាដឹងថាជាការពួតពិគេ ដែលធ្វើឱ្យគេនឹកឃើញពីការខ្វះភាពជឿទុកចិត្តបាន។

៨៧៩. សរុបសេចក្តីទៅ យោងតាមកង្វះភ័ស្តុតាង អង្គជំនុំជម្រះមិនអាចសន្និដ្ឋានឱ្យហួសពីវិមតិសង្ស័យបានថា ការធ្វើមនុស្សឃាតទាំងពីរនេះ ត្រូវបានបង្ហាញនៅមន្ទីរសន្តិសុខភ្នំក្រោលបានទេ។ ដើម្បីទាញសេចក្តីសន្និដ្ឋានទាំងនេះបាន អង្គជំនុំជម្រះបានរំលោភលើច្បាប់ភ័ស្តុតាង និងនិយាយផ្ទុយខ្លួនឯងនៅក្នុងសំអាងហេតុនៃសាលក្រម។ ដូច្នោះ សេចក្តីសន្និដ្ឋានទាំងអស់ទាក់ទងនឹងការធ្វើមនុស្សឃាតទាំងពីរនេះ ត្រូវទុកជាមោឃៈ ហើយ ខៀវ សំផន ត្រូវរួចផុតពីការចោទប្រកាន់។

២. ការធ្វើឱ្យក្លាយជាទាសករ

២.១. បណ្តឹងខុសច្បាប់ពីអង្គហេតុរងការចោទប្រកាន់

៨៨០. ដូចអ្វីដែលមេធាវីការពារក្តីបានពន្យល់នៅក្នុងផ្នែកនៃសារណានេះ ទាក់ទងនឹងបណ្តឹង សហចៅក្រមស៊ើបអង្កេតបានអនុវត្តហួសពីវិសាលភាពនៃបណ្តឹងដើមមកកាន់ខ្លួន ដោយបានធ្វើការសន្និដ្ឋានលើអង្គហេតុមួយចំនួនកើតឡើងនៅតាមទីតាំង ក-១៧ និងនៅគុកភ្នំក្រោល ដើម្បីសម្រេចថាឧក្រិដ្ឋកម្មនៃការធ្វើឱ្យទៅជាទាសករ ត្រូវបានបង្ហាញ ខណៈដែលសហចៅក្រមស៊ើបអង្កេតត្រូវបានស្នើសុំឱ្យពិនិត្យតែ

កម្ពុជា គឺឯកសារ E3/7676 ខ្មែរ 00231531 អង់គ្លេស 00384152 បារាំង 00384258។ លោកបានឆ្លើយដូចតទៅ សូមដកស្រង់៖ “មានការសម្លាប់ខ្លះ ប៉ុន្តែមិនសម្លាប់នៅក្នុងគុកទេ គេនាំទៅតាមផ្លូវទៅកាន់ខេត្តក្រចេះ។” ហើយពីមុននេះ លោកក៏បាននិយាយថា លោកបានស្តាប់ឮអ្នកដែលគេបំប្លែងនៅជាន់ខាងលើត្រូវបានគេដឹកទៅកាន់ទិសខាងលិច។ តើអ្នកណាដែលបានប្រាប់លោកថា អ្នកទោសដែលគេយកចេញទៅក្រៅហ្នឹង គឺត្រូវគេបញ្ជូនចេញទៅលិច គឺជាផ្លូវសំដៅទៅកាន់ខេត្តក្រចេះ អ្នកណាជាអ្នកប្រាប់លោក? ឆ៖ ទេ ការងារនេះ វាចេះតែឮទៅតាមពាក្យពេចន៍ដែលសាធារណៈ គេនិយាយ ប៉ុន្តែអ្នកអត់ឃើញទេណា។ ឮគេនិយាយខ្លីៗគ្នាទៅ។”

លើអង្គហេតុកើតឡើងនៅ ក-១១ ប៉ុណ្ណោះ¹⁵⁹⁰។ ដូច្នោះ អង្គជំនុំជម្រះអាចកាត់សេចក្តីលើឧក្រិដ្ឋកម្ម ប្រឆាំងនឹងមនុស្សជាតិ តាមរយៈការធ្វើឱ្យទៅជាទាសករ បានតែនៅក្នុងវិសាលភាពនៃ ក-១១ ប៉ុណ្ណោះ។

២.២. កង្វះភ័ស្តុតាងសម្រាប់សន្និដ្ឋានថាមានការប្រព្រឹត្តិឧក្រិដ្ឋកម្ម

៨៨១. ភ័ស្តុតាងសម្រាប់បង្ហាញឱ្យឃើញពីឧក្រិដ្ឋកម្មនៅទីតាំង ក-១១ គឺមិនគ្រប់គ្រាន់ច្បាស់ណាស់។ ការ យោងតែមួយគត់ទៅលើទីតាំង ក-១១ នៅក្នុងការកំណត់បទចោទប្រកាន់ គឺសក្ខីកម្មក្នុងពេលសវនា ការរបស់ដើមបណ្តឹងរដ្ឋប្បវេណី កុល ណែម និងកំណត់ហេតុស្តាប់ចម្លើយរបស់ អូម ម៉ុល។

៨៨២. ទីមួយពាក់ព័ន្ធនឹង កុល ណែម ដើមបណ្តឹងរដ្ឋប្បវេណីបានមកផ្តល់សក្ខីកម្មនៅក្នុងវគ្គស្តីពីការរៀបការ ដោយបង្ខំ។ គាត់បានលើកឡើងពីមន្ទីរសន្តិសុខភ្នំក្រាល និងមន្ទីរ ក-១១ តែក្នុងអំឡុងពេលដែលគាត់ ថ្លែងអំពីទុក្ខសោកវេទនារបស់ខ្លួន ក្នុងក្របខ័ណ្ឌនៃគោលនយោបាយរៀបការដោយបង្ខំ គឺមានន័យថា នៅក្រោយពីភាគីសួរសំណួរចប់¹⁵⁹¹។ ដូច្នោះ មេធាវីការពារក្តីពុំមានលទ្ធភាពសួរគាត់បាន ទាក់ទងនឹង ប្រធានបទនេះ ដែលពុំមែនជាចំណុចស្នូលនៃសក្ខីកម្មរបស់គាត់។ ទីពីរ អង្គជំនុំជម្រះបានយោងទៅ កំណត់ហេតុស្តាប់ចម្លើយមួយរបស់ អូម ម៉ុល¹⁵⁹² ដែលជាសាក្សីបានស្លាប់បាត់ទៅហើយ ដែលមិន អាចចោទសួរបាន និងដែលធ្វើឱ្យភ័ស្តុតាងមួយនេះមានតម្លៃតិចតួចបំផុត¹⁵⁹³។

៨៨៣. ក្នុងករណីទាំងពីរនេះ លទ្ធភាពក្នុងការតទល់គ្នារបស់ម្ចាស់បណ្តឹងសាទុក្ខ ត្រូវបានកម្រិត ហើយការខ្វះ ភាពជឿទុកចិត្តបាននៃភ័ស្តុតាងប្រមូលបាន គួរនាំអង្គជំនុំជម្រះឱ្យកត់សម្គាល់ថា ខ្លួនមិនអាចយល់ ឃើញថាឧក្រិដ្ឋកម្មនេះត្រូវបានបង្ហាញ ដោយផ្អែកតែទៅលើភ័ស្តុតាងទាំងនេះបានទេ។ អង្គជំនុំជម្រះ គ្មានភ័ស្តុតាងគ្រប់គ្រាន់ដើម្បីសម្រេចថាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើឱ្យទៅជា

¹⁵⁹⁰ សូមមើលខាងលើ កថាខ័ណ្ឌ ៣៩៧-៣៩៨។
¹⁵⁹¹ កុល ណែម៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ម៉ោងប្រហែល ១៥.១៦.៣៨។
¹⁵⁹² អូម ម៉ុល, កំណត់ហេតុនៃការស្តាប់ចម្លើយ ចុះថ្ងៃទី២៩ ខែតុលា ឆ្នាំ២០០៨ ឯកសារ E3/7700។
¹⁵⁹³ សូមមើលខាងលើ កថាខ័ណ្ឌ ២៩៣-៣០៥។

ទាសករ ត្រូវបានបង្ហាញនៅ ក-១១ បានឡើយ។ ដូច្នោះ សេចក្តីសន្និដ្ឋានទាំងអស់ទាក់ទងនឹងឧក្រិដ្ឋកម្ម ប្រឆាំងនឹងមនុស្សជាតិ តាមរយៈការធ្វើឱ្យទៅជាទាសករ ត្រូវទុកជាមោឃៈ ហើយ ខៀវ សំផន ត្រូវ រួចផុតពីការចោទប្រកាន់ចំពោះអង្គហេតុទាំងនេះ។

៣. ការធ្វើទុក្ខបុកម្នេញដោយមូលហេតុនយោបាយ

៨៨៤. អង្គជំនុំជម្រះយល់ឃើញថា ធាតុផ្សំសត្យានុម័តនៃការរើសអើងជាក់ស្តែង ត្រូវបានកំណត់នៅពេល ដែលបុគ្គលម្នាក់ត្រូវបានកំណត់ជាគោលដៅ ដោយមូលហេតុស្ថិតនៅក្នុងក្រុមមួយកំណត់ដោយចារីនៃ ឧក្រិដ្ឋកម្ម ដោយផ្អែកលើលក្ខណៈវិនិច្ឆ័យជាក់លាក់មួយចំនួន (នយោបាយ ពូជសាសន៍ ឬ សាសនា)¹⁵⁹⁴។ ពាក់ព័ន្ធនឹងធាតុផ្សំអត្តនាម័តិ អង្គជំនុំជម្រះយល់ឃើញថា ឧក្រិដ្ឋកម្មនេះត្រូវឱ្យមាន ចេតនាជាក់លាក់ នោះគឺអនុវត្តការធ្វើទុក្ខបុកម្នេញដោយមូលហេតុនយោបាយ¹⁵⁹⁵។

៨៨៥. ដូចដែលបានពន្យល់នៅក្នុងផ្នែកទាក់ទងនឹងបណ្តឹង ដីកាដំណោះស្រាយពុំបានកំណត់អត្តសញ្ញាណ និង និយមន័យនៃក្រុមដែលរងការធ្វើទុក្ខបុកម្នេញ ចំពោះអង្គហេតុទាក់ទងនឹងមន្ទីរសន្តិសុខភ្នំក្រោលទេ¹⁵⁹⁶ ។ អវត្តមាននិយមន័យនៃក្រុមដែលរងការធ្វើទុក្ខបុកម្នេញ គឺមានភាពពាក់ព័ន្ធផ្ទាល់ទៅលើការកំណត់ បទចោទប្រកាន់ ព្រោះថាបើពុំមានក្រុមដែលត្រូវបានកំណត់និយមន័យ និងកំណត់អត្តសញ្ញាណទេ គេ មិនអាចពន្យល់ពីលក្ខណៈវិនិច្ឆ័យដែលជាមូលដ្ឋាននៃការរើសអើងរងការចោទប្រកាន់បានទេ។ ដើម្បី ការពារខ្លួន ដោយសារតែកង្វះការកំណត់អត្តសញ្ញាណបែបនេះ អង្គជំនុំជម្រះថ្លែងថាខ្លួន “ជឿជាក់ថា ទាំងខ្មាំងនយោបាយពិតប្រាកដ ឬខ្មាំងតាមការសន្មត រួមមានក្រុមទាំងបីដែលបានបែងចែកជាក់លាក់ នៅក្នុងដីកាដំណោះស្រាយ តែក៏មិនកម្រិតត្រឹមតែក្រុមទាំងបីនេះនោះដែរ”¹⁵⁹⁷។ ដូច្នោះ អង្គជំនុំជម្រះ យល់ឃើញថា៖

¹⁵⁹⁴ សំអាងហេតុសាលក្រម កថាខ័ណ្ឌ ៧១៤។
¹⁵⁹⁵ សំអាងហេតុសាលក្រម កថាខ័ណ្ឌ ៧១៥។
¹⁵⁹⁶ សូមមើលខាងលើ កថាខ័ណ្ឌ ៥១៤-៥១៦។
¹⁵⁹⁷ សំអាងហេតុសាលក្រម កថាខ័ណ្ឌ ៣១៣៨។

“ប.ក.ក. បានកំណត់អត្តសញ្ញាណថាជាខ្មាំងចំពោះអ្នកដែលប្រឆាំងបដិវត្តន៍ អ្នកដែលរិះគន់ និងជនក្បត់បដិវត្តន៍ ភ្នាក់ងារបរទេស ដូចជារៀតណាម ព្រមទាំងអ្នកចូលដៃជាមួយប្រភេទ ក្រុមមនុស្សខាងលើនេះផងដែរ។ ហេតុដូច្នោះ អង្គជំនុំជម្រះជឿជាក់ថា ក្រុមគោលដៅនៃ “ខ្មាំងពិត ឬខ្មាំងតាមការសន្មតរបស់ប.ក.ក.” ត្រូវបានញែកពីគ្នាគ្រប់គ្រាន់ ដើម្បីសម្រេចថា តើផលវិបាកដែលបានតម្រូវនោះ បានកើតឡើងដែរឬទេចំពោះក្រុមនោះ”¹⁵⁹⁸។

៨៨៦. ក៏ប៉ុន្តែ ដូចដែលធ្លាប់បានរំលឹកជាច្រើនលើកច្រើនសារួចមកហើយថា អង្គជំនុំជម្រះត្រូវបានស្នើឱ្យពិនិត្យ លើការធ្វើទុក្ខបុកម្នេញតែទៅលើក្រុមបីប៉ុណ្ណោះ បើយោងតាមដីកាដំណោះស្រាយ ក្នុងនោះមាន អតីត ទាហាន និងអតីតអ្នករដ្ឋការនៃរបបសាធារណរដ្ឋខ្មែរ ប្រជាជនថ្មី និងប្រជាជនកម្ពុជាត្រឡប់មកពី បរទេស។ “ខ្មាំងពិតប្រាកដ ឬ ខ្មាំងតាមការសន្មតរបស់ ប.ក.ក.” ពុំស្ថិតក្នុងចំណោមក្រុមដែល រៀបរាប់នេះទេ ដែលធ្វើឱ្យគ្មានការចោទប្រកាន់ណាមួយអាចធ្វើទៅបាន។ ដូច្នោះ អង្គជំនុំជម្រះបាន ប្រព្រឹត្តកំហុសអង្គច្បាប់ ដោយបានសម្រេចថា ឧក្រិដ្ឋកម្មនៃការធ្វើទុក្ខបុកម្នេញ ដោយមូលហេតុ នយោបាយ ត្រូវបានបង្ហាញ ទាក់ទងនឹងអង្គហេតុប្រព្រឹត្តឡើងនៅភ្នំក្រោល¹⁵⁹⁹។ ខៀវ សំផន ត្រូវរួច ផុតពីការចោទប្រកាន់ចំពោះឧក្រិដ្ឋកម្មនេះ។

៤. អំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ

៨៨៧. យោងតាមខ្លឹមសារនៃសំអាងហេតុនៃសាលក្រមរងការជំទាស់ អង្គជំនុំជម្រះយល់ឃើញថា ឧក្រិដ្ឋកម្ម ប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ក្រោមទម្រង់ជាអង្គហេតុកំណត់ថាជា ការបាត់ខ្លួនដោយបង្ខំ ត្រូវបានបង្ហាញនៅតាមទីតាំងទាំងអស់នៅភ្នំក្រោល¹⁶⁰⁰។ ក៏ប៉ុន្តែ ដូចដែលបាន បញ្ជាក់ពីខាងលើ នៅក្នុងផ្នែកទាក់ទងនឹងបណ្តឹង¹⁶⁰¹ សហចៅក្រមស៊ើបអង្កេតត្រូវបានសហព្រះរាជ អាជ្ញាស្នើសុំឱ្យពិនិត្យតែលើអង្គហេតុនៃការបាត់ខ្លួនដោយបង្ខំនៅទីតាំងឈ្មោះ “ភ្នំក្រោល” នៅត្រង់

¹⁵⁹⁸ សំអាងហេតុសាលក្រម កថាខ័ណ្ឌ ៣១៣៩។
¹⁵⁹⁹ សំអាងហេតុសាលក្រម កថាខ័ណ្ឌ ៣១៥១។
¹⁶⁰⁰ សំអាងហេតុសាលក្រម កថាខ័ណ្ឌ ៣១៦០-៣១៦៦។
¹⁶⁰¹ សូមមើលខាងលើ កថាខ័ណ្ឌ ៤០១-៤០៣។

កថាខ័ណ្ឌ ៦៤ នៃដីកាសន្និដ្ឋានបញ្ជូនរឿងឱ្យស៊ើបសួរ ដែលការពិតគឺ ក-១៧¹⁶⁰²។ គ្មានអង្គហេតុនៃ ការបាត់ខ្លួនណាមួយផ្សេងទៀត ត្រូវបានបង្ហាញនៅក្នុងដីកាសន្និដ្ឋានបញ្ជូនរឿងឱ្យស៊ើបសួរបន្ថែម ទាក់ទងនឹង ក-១១ ឬ ភ្នំក្រាលទេ¹⁶⁰³។ ដូច្នោះ ខៀវ សំផន ត្រូវឆ្លើយតបតែទៅនឹងអង្គហេតុនៃការបាត់ ខ្លួនដោយបង្ខំកើតឡើងនៅ ក-១៧ ប៉ុណ្ណោះ។

៨៨៨. ក៏ប៉ុន្តែ បុគ្គលទាំងពីររូបដែលត្រូវបានស្តាប់ចម្លើយទាក់ទងនឹងប្រធានបទនេះគឺ ចាន់ តូច និង អ្នក ដុស ត្រូវបានជាប់ឃុំយ៉ាងតែនៅភ្នំក្រាល ពុំមែននៅ ក-១៧ ទេ¹⁶⁰⁴។ ដូច្នោះ អង្គជំនុំជម្រះគ្មានភ័ស្តុតាងណា មួយទាក់ទងនឹងការបាត់ខ្លួនដោយបង្ខំនៅទីតាំង ក-១៧ ទេ។ លើសពីនេះ ភ័ស្តុតាងទាំងឡាយដែលត្រូវ បានបង្ហាញសម្រាប់ទីតាំងនានានៅ ក-១១ និងភ្នំក្រាល ផ្អែកតែទៅលើការព្រមាននិយាយតគ្នា៖

“នៅមន្ទីរសន្តិសុខនេះ អ្នកជាប់ឃុំបានជួបប្រទះនូវការបាត់ខ្លួនអ្នកជាប់ឃុំដែលជាប់ឃុំជាមួយ គ្នា ដោយមិនមានការប្រាប់ពីមូលហេតុនៃការបាត់ខ្លួនរបស់ពួកគេទាំងនោះឡើយ ដែលធ្វើឱ្យ អ្នកជាប់ឃុំជឿថា អ្នកបាត់ខ្លួនទាំងនោះត្រូវបានគេសម្លាប់។ ការរៀបរាប់មួយនៅចំពោះមុខ អង្គជំនុំជម្រះ បង្ហាញថាអ្នកជាប់ឃុំត្រូវបានគេប្រាប់ថា ពួកគេទាំងនោះត្រូវបញ្ជូនត្រឡប់ទៅ ភូមិកំណើតវិញ ប៉ុន្តែបន្ទាប់ពីពេលនោះមកមិនដែលបានឃើញពួកគេជារៀងរហូត។ សាក្សី ផ្សេងទៀត បានព្រមព្រៀងមានផ្សេងៗគ្នា នៅពេលរបបកម្ពុជាប្រជាធិបតេយ្យដួលរលំ ឬក្រោយ ពេលដួលរលំបានមួយរយៈខ្លីមក អ្នកជាប់ឃុំត្រូវបានគេដឹកទៅតាមផ្លូវទិសដៅទៅខេត្តក្រចេះ ដោយព័ត៌មានខ្លះបញ្ជាក់ច្បាស់ថា អ្នកជាប់ឃុំត្រូវបានគេយកទៅទីនោះដើម្បីសម្លាប់។ ហេតុ ដូច្នោះ អង្គជំនុំជម្រះជឿជាក់ថា តាមពិតទៅ អ្នកជាប់ឃុំត្រូវបានគេដឹកទៅតាមផ្លូវទិសដៅទៅ ខេត្តក្រចេះ ក្រោយពីគេយកចេញពីមន្ទីរសន្តិសុខភ្នំក្រាល ដោយមិនមានការពន្យល់។ អង្គជំនុំ ជម្រះជឿជាក់ថា ការយកអ្នកជាប់ឃុំចេញ គឺជាការដកហូតសេរីភាព”¹⁶⁰⁵។

¹⁶⁰² សូមមើលខាងលើ កថាខ័ណ្ឌ ១៣៥៣-១៣៦៤។

¹⁶⁰³ ដីកាសន្និដ្ឋានបញ្ជូនរឿងឱ្យស៊ើបសួរបន្ថែម ចុះថ្ងៃទី១១ ខែកញ្ញា ឆ្នាំ២០០៩ ឯកសារ D202 កថាខ័ណ្ឌ ៨-១១។

¹⁶⁰⁴ សេចក្តីសន្និដ្ឋានបញ្ជប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ១៤០៧-១៤១០។

¹⁶⁰⁵ សំអាងហេតុសាលក្រម កថាខ័ណ្ឌ ៣១៦១ (យើងជាអ្នកគូសបន្ទាត់ពីក្រោម)។

៨៨៩. បើទោះបីជាអង្គជំនុំជម្រះមិនបានកំណត់ដោយផ្ទាល់ក៏ដោយ ក៏អង្គជំនុំជម្រះខ្លួនឯងបានលើកឡើងថា ភ័ស្តុតាងដែលខ្លួនបានប្រើប្រាស់ គឺគ្មានអ្វីក្រៅតែពីការព្រមាននិយាយតាមទេ។ អង្គជំនុំជម្រះពុំបានបង្ហាញ ពីភ័ស្តុតាងផ្ទាល់ណាមួយទេ ហើយការផ្ដន្ទាទោសរបស់អង្គជំនុំជម្រះផ្អែកតែលើការនិយាយសរុបជាទូទៅ។

៨៩០. ជាចុងក្រោយ អង្គជំនុំជម្រះបានប្រើប្រាស់សក្ខីកម្មរបស់ សៅ សារុន អតីតលេខាតំបន់ ដើម្បីសម្រេច ថា ការបាត់ខ្លួនទាំងឡាយដែលកើតឡើងនៅមន្ទីរសន្តិសុខ គឺជាលទ្ធផលនៃអំពើរបស់អាជ្ញាធរកម្ពុជា ប្រជាធិបតេយ្យ ឬដោយមានការអនុញ្ញាត ការគាំទ្រ ឬការយល់ព្រមពីប.ក.ក.¹⁶⁰⁶។ នៅត្រង់នេះជាថ្មី ម្ដងទៀត អង្គជំនុំជម្រះបានធ្វើការជ្រើសរើសផ្នែកដោយដុំៗ និងសម្រាប់តែដាក់បន្ទុកសុទ្ធសាធ ចេញ ពីសក្ខីកម្មនេះ។ នៅក្នុងសេចក្ដីសម្រេចរបស់ខ្លួន អង្គជំនុំជម្រះវិនិច្ឆ័យគួរឱ្យគួរលំដាប់ថា សៅ សារុន មិន អាចជឿជាក់បាន នៅពេលគាត់ផ្តល់ភ័ស្តុតាងដោះបន្ទុក និងមិនមែនជាភ័ស្តុតាងដាក់បន្ទុកសុទ្ធ៖

“ក្រោយពេលពិនិត្យមើលទៅលើនិន្នាការដែល សៅ សារុន ចង់កាត់បន្ថយតួនាទីរបស់គាត់នៅ ភ្នំក្រោល អង្គជំនុំជម្រះមិនផ្តល់ទម្ងន់ទៅលើការទម្លាក់អំពីការសួរចម្លើយទៅលើតែអ្នកកាន់តួ នាទីនេះមុនគាត់ ឬការពិពណ៌នាអំពីតួនាទីរបស់គាត់នៅពេលនោះឡើយ”¹⁶⁰⁷។

“សៅ សារុន បានផ្តល់ភ័ស្តុតាងបន្ថែមពាក់ព័ន្ធនឹងមន្ទីរ ក-១៧ ដែលមិនមានភាពស៊ីចង្វាក់ និង ផ្ទុយទាំងស្រុងទៅនឹងការរៀបរាប់ផ្សេងៗទៀតរបស់គាត់នៅចំពោះមុខអង្គជំនុំជម្រះ”¹⁶⁰⁸។

“អង្គជំនុំជម្រះយល់ថា ចំណុចដែលមិនស៊ីចង្វាក់គ្នានៅក្នុងសក្ខីកម្មរបស់ សៅ សារុន គឺ ដោយសារតែការដឹងអំពីកំហុស ចេតនាចង់កុហក និងការចង់កាត់បន្ថយការទទួលខុសត្រូវ របស់គាត់ និងបំណងក្នុងការចង់រុញចោលការទទួលខុសត្រូវជារួមលើលក្ខខ័ណ្ឌនៅមន្ទីរ ក- ១៧ ទៅអ្នកផ្សេងៗ។ ស្របជាមួយនឹងវិធីសាស្ត្ររបស់អង្គជំនុំជម្រះនៅក្នុងការអនុវត្តលើភ័ស្តុ តាងដែលមិនស៊ីចង្វាក់គ្នារបស់សាក្សីនេះ ក្នុងករណីដែលអង្គជំនុំជម្រះមិនបានដោះស្រាយទៅ លើទង្វើករណីរបស់គាត់នៅក្នុងចំណុចខាងក្រោម អង្គជំនុំជម្រះមិនផ្តល់ទម្ងន់លើសក្ខីកម្ម

¹⁶⁰⁶ សំអាងហេតុសាលក្រម កថាខ័ណ្ឌ ៣១៦២។ សូមមើលផងដែរ ខាងក្រោម កថាខ័ណ្ឌ ១៨៥៦-១៨៦១។
¹⁶⁰⁷ សំអាងហេតុសាលក្រម កថាខ័ណ្ឌ ៣០៨៩ (យើងជាអ្នកគូសបន្ទាត់ពីក្រោម)។
¹⁶⁰⁸ សំអាងហេតុសាលក្រម កថាខ័ណ្ឌ ៣០៩១ (យើងជាអ្នកគូសបន្ទាត់ពីក្រោម)។

របស់ សៅ សារុន ពាក់ព័ន្ធនឹងចំនួនអ្នកជាប់ឃុំ ឬលក្ខខ័ណ្ឌនៅមន្ទីរសន្តិសុខភ្នំក្រោលនោះ ឡើយ”¹⁶⁰⁹។

៨៩១. ដូច្នោះ គឺជាមួយនឹងការវាយតម្លៃក្នុងទម្រង់ប្រែប្រួលមួយ ដែលអង្គជំនុំជម្រះបានប្រើប្រាស់សក្ខីកម្ម របស់ សៅ សារុន។ ដោយអនុវត្តបទដ្ឋានពីរខុសគ្នានេះ អង្គជំនុំជម្រះបានរំលោភលើវិធានវាយតម្លៃ ភ័ ស្តុតាង¹⁶¹⁰។ ហេតុដូច្នោះ អង្គជំនុំជម្រះមិនត្រឹមតែមិនត្រូវបានសុំឱ្យពិនិត្យដោយត្រឹមត្រូវលើអង្គហេតុ ដែលខ្លួនបានសម្រេចនោះទេ តែម្យ៉ាងវិញទៀត បើយោងតាមកង្វះភ័ស្តុតាងយ៉ាងច្បាស់ អង្គជំនុំជម្រះក៏ មិនអាចសន្និដ្ឋានឱ្យហួសពីវិមតិសង្ស័យបានថា ឧក្រិដ្ឋកម្មរងការចោទប្រកាន់ត្រូវបានបង្ហាញនោះដែ រ។ ដូច្នោះ តុលាការកំពូលត្រូវធ្វើមោឃភាពលើរាល់សេចក្តីសន្និដ្ឋានទាំងអស់នេះ និងត្រូវសម្រេចឱ្យ ខៀវ សំផន រួចផុតពីការចោទប្រកាន់។

ជំពូកទី ៣. ក្រុមជំនុំជម្រះ

ផ្នែកទី ១. ជនជាតិចាម

៨៩២. ជាចម្បង ដូចដែលបានឃើញខាងលើ អង្គជំនុំជម្រះបានប្រព្រឹត្តកំហុសដោយបានវិនិច្ឆ័យលើអង្គហេតុ ដែលខ្លួនមិនត្រូវបានស្នើសុំឱ្យពិនិត្យដោយត្រឹមត្រូវ។ យុត្តាធិការលើរឿងក្តីរបស់អង្គជំនុំជម្រះ មិនរាប់ បញ្ចូលអង្គហេតុនៃ “ការរើសអើង” ដោយមូលហេតុសាសនា ចំពោះជនជាតិចាម កើតឡើងនៅទំនប់ ១មករា ទេ។ ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវិនិច្ឆ័យលើអង្គហេតុទាំងអស់ នេះ¹⁶¹¹។ អង្គជំនុំជម្រះក៏មិនធ្លាប់ត្រូវបានស្នើសុំឱ្យពិនិត្យលើអង្គហេតុដែលជាធាតុផ្សំនៃការធ្វើមនុស្ស ឃាត ក្នុងឋានៈជាឧក្រិដ្ឋកម្មប្រឆាំងនឹងមនុស្សជាតិ ទាក់ទងនឹងភូមិទ្រា ហើយដូច្នោះ អង្គជំនុំជម្រះមិន អាចសន្និដ្ឋានថាមានការបង្ហាញឱ្យឃើញពីឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្ស ឃាត នៅមន្ទីរសន្តិសុខទ្រា នៅឆ្នាំ១៩៧៨ បានទេ¹⁶¹²។ អង្គជំនុំជម្រះបានប្រព្រឹត្តកំហុសអង្គច្បាប់ផង

¹⁶⁰⁹ សំអាងហេតុសាលាក្រម កថាខ័ណ្ឌ ៣០៩២ (យើងជាអ្នកគូសបន្ទាត់ពីក្រោម)។
¹⁶¹⁰ សូមមើលខាងលើ កថាខ័ណ្ឌ ២៣៤។
¹⁶¹¹ សូមមើលខាងលើ កថាខ័ណ្ឌ ៨០៤-៨១៣។
¹⁶¹² សំអាងហេតុសាលាក្រម កថាខ័ណ្ឌ ៣៣០៦-៣៣០៨។ សូមមើលខាងលើ កថាខ័ណ្ឌ ៥១៧-៥១៩។

ដែរ ដោយបានប្រកាសថាខ្លួនមានយុត្តាធិការជំនុំជម្រះលើអង្គហេតុនៃការធ្វើទុក្ខបុកម្នេញ ដោយមូលហេតុនយោបាយ និងអំពើអមនុស្សធម៌ផ្សេងៗទៀត ក្រោមទម្រង់ជាការជម្លៀសដោយបង្ខំ ប្រព្រឹត្តឡើងក្នុងអំឡុងពេលនៃការផ្លាស់ទីលំនៅប្រជាជនដំណាក់កាលទីពីរ¹⁶¹³។ អង្គជំនុំជម្រះមានកំហុសអង្គច្បាប់ ដោយបានវិនិច្ឆ័យលើអង្គហេតុនៃការជម្លៀសដោយបង្ខំ ប្រព្រឹត្តឡើងក្នុងអំឡុងពេលនៃការផ្លាស់ទីលំនៅប្រជាជន ដំណាក់កាលទីពីរ ក្រោមការកំណត់បទចោទប្រកាន់ជាឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ក្រោមទម្រង់ជាការជម្លៀសដោយបង្ខំ ខណៈដែលអង្គជំនុំជម្រះគួរតែកត់សម្គាល់ថាអង្គហេតុទាំងនេះធ្លាប់ត្រូវបានវិនិច្ឆ័យចប់ជាស្ថាពររួចហើយ មុនសេចក្តីសម្រេចស្តីពីការបំបែកកិច្ចដំណើរការនីតិវិធី¹⁶¹⁴។ ម្យ៉ាងវិញទៀត សូមរំលឹកថា អង្គជំនុំជម្រះមិនបានកំណត់ថាតើវិធានការទាំងឡាយដែលត្រូវកំណត់ថាជាការធ្វើទុក្ខបុកម្នេញ មានគោលបំណងដាក់ក្រុមឱ្យស្ថិតនៅដាច់ពីគេ ឬដកចេញពីសង្គម មានលក្ខណៈបែបយ៉ាងណានោះដែរ។ ដោយមិនបានធ្វើដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់¹⁶¹⁵។

៨៩៣. ជាបន្ទាប់បន្សំបំផុត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ទាក់ទងនឹងឧក្រិដ្ឋកម្មនៃការធ្វើមនុស្សឃាត (១) ឧក្រិដ្ឋកម្មនៃការសម្លាប់រង្គាល (២) ឧក្រិដ្ឋកម្មនៃការធ្វើទារុណកម្ម (៣) ឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយ (៤) និង ដោយមូលហេតុសាសនា (៥) និងឧក្រិដ្ឋកម្មនៃអំពើអមនុស្សធម៌ផ្សេងៗទៀត ក្រោមទម្រង់ជាការជម្លៀសដោយបង្ខំ (៦)។

១. កង្វះភស្តុតាងអំពីបទមនុស្សឃាតនៅភូមិទ្រា និងវត្តអូរត្រកួន
១.១. ភាពមិនច្បាស់លាស់ និងភាពជំនុំជម្រះ ទាក់ទងនឹងការសម្លាប់នៅមន្ទីរសន្តិសុខភូមិទ្រា

៨៩៤. អង្គជំនុំជម្រះបានសន្និដ្ឋានដោយមិនត្រឹមត្រូវថា នៅឆ្នាំ១៩៧៨ ប្រជាជនចាមនៅស្រុកក្រូចឆ្មារជាច្រើននាក់ត្រូវបានចាប់ខ្លួន និងសម្លាប់នៅភូមិទ្រា ដោយសារពួកគេជាជនជាតិចាម ដោយផ្អែកលើមូលដ្ឋាន

¹⁶¹³ សំអាងហេតុសាលក្រម កថាខ័ណ្ឌ ៣១៨៤, ៣៣២០។ សូមមើលខាងលើ កថាខ័ណ្ឌ ៥៣៨-៥៤៣។
¹⁶¹⁴ សំអាងហេតុសាលក្រម កថាខ័ណ្ឌ ៣១៨៤, ៣៣៣៥។ សូមមើលខាងលើ កថាខ័ណ្ឌ ៥៤៤-៥៤៦។
¹⁶¹⁵ សូមមើលខាងលើ កថាខ័ណ្ឌ ៦៤២-៦៥៥, ៦៥៧។

នៃសក្ខីកម្មចំនួនបី¹⁶¹⁶។ វាជាសក្ខីកម្មរបស់ អ៊ីត សេន ទាក់ទងនឹងឧប្បត្តិហេតុមួយ និងសក្ខីកម្មរបស់ ដើមបណ្តឹងរដ្ឋប្បវេណី នោ សាទៈ ដែលមិនស៊ីចង្វាក់គ្នា ផ្ទុយពីអ្វីដែលអង្គជំនុំជម្រះយល់ឃើញ និង ដែលបានរាយការណ៍ពីឧប្បត្តិហេតុទីពីរ។

៨៩៥. ជាបឋម អ៊ីត សេន បានរត់ចេញពីផ្ទះដែលគេដាក់គាត់ និងបុរស ៤០ នាក់ផ្សេងទៀត។ ទាក់ទងនឹង ការសម្លាប់ អង្គជំនុំជម្រះបានបំភ្លែតសក្ខីកម្មរបស់គាត់។ អង្គជំនុំជម្រះយល់ថា ក្នុងពេលគាត់លាក់ខ្លួន ក្នុងគុម្ពាតព្រៃ គាត់បានឃើញជនជាតិចាមដែលត្រូវគេចងភ្នែក ត្រូវគេនាំទៅទន្លេ និងពន្លងក្នុងទឹក¹⁶¹⁷ ។ ផ្ទុយទៅវិញ អ៊ីត សេន បានអះអាងថាគាត់បានសង្កេតមើលឃើញនាក់នេះពីចម្ងាយ ពីផ្ទះដែលគាត់ ត្រូវឃុំខ្លួន¹⁶¹⁸។ ចម្ងាយគឺសំខាន់ណាស់ ព្រោះអង្គជំនុំជម្រះបានសន្និដ្ឋានដោយមិនសមហេតុសមផល ថា អ្នកទាំងអស់នោះជាចាម ខណៈដែលសាក្សីខ្លួនឯងបានបញ្ជាក់ថា គេមិនអាចកំណត់បានថានរណា ជាចាមបានទេ ប្រសិនបើគេមិនស្លៀកសម្លៀកបំពាក់ប្រពៃណី និងមិនថ្វាយបង្គំនៅព្រះវិហារ¹⁶¹⁹។

៨៩៦. បន្ទាប់មក បើទោះជាត្រូវពិចារណាលើការរៀបរាប់របស់ដើមបណ្តឹងរដ្ឋប្បវេណី នោ សាទៈ ក៏ដោយ ក៏សក្ខីកម្មរបស់គាត់បានត្រឹមបង្ហាញឱ្យឃើញថា ស្រ្តីនៅភូមិខ្សាច់ប្រឆេះកណ្តាលប្រមាណ ១០ នាក់ ត្រូវបានទាហាននាំយកទៅ ក្រោយពីនិយាយថាពួកគេជាចាម¹⁶²⁰។ ពាក់ព័ន្ធនឹងការសម្លាប់ នៅទីបំផុត ទៅគាត់ទទួលស្គាល់ថាបានកុហក អ៊ីសា ឧស្មាន ទាក់ទងនឹងអ្វីដែលគាត់និយាយថាបានឃើញ¹⁶²¹។

¹⁶¹⁶ សំអាងហេតុសាលក្រម កថាខ័ណ្ឌ ៣៣០៦, កំណត់សម្គាល់ជើងទំព័រ ១១២២៣ យោងទៅ កថាខ័ណ្ឌ ៣២៨១។
¹⁶¹⁷ សំអាងហេតុសាលក្រម កថាខ័ណ្ឌ ៣២៧៦។
¹⁶¹⁸ ប្រតិចារិក ថ្ងៃទី០៧ ខែកញ្ញា ឆ្នាំ២០១៥ ឯកសារ E1/342.1 ម៉ោងប្រហែល ១៥.២៤.០៤។
¹⁶¹⁹ ប្រតិចារិក ថ្ងៃទី០៧ ខែកញ្ញា ឆ្នាំ២០១៥ ឯកសារ E1/342.1 ម៉ោងប្រហែល ១១.២៧.៣៧ “ក្រៅពីសម្លៀកបំពាក់ហ្នឹង អ្នកគេ ស្គាល់គេសំយ៉ាង។ គេដល់ពេលទៅគេសំយ៉ាង ស្គាល់គេ ថាហ្នឹងអ៊ីស្លាម។ ដល់ថ្ងៃខែបួស គេបួស។ សំយ៉ាង គេសំយ៉ាង។ ស្គាល់ កន្លែងនិងហើយ។ បើសម្លៀកបំពាក់ដូចគ្នា ខ្លះមើលដូចគ្នា។ នេះអត់ស្គាល់ទេ អ៊ីស្លាម អត់អ៊ីស្លាមទេ”។
¹⁶²⁰ សំអាងហេតុសាលក្រម កថាខ័ណ្ឌ ៣២៧៧-៣២៧៨។
¹⁶²¹ កំណត់ហេតុនៃការស្តាប់ចម្លើយ ចុះថ្ងៃទី០៨ ខែកក្កដា ឆ្នាំ២០០៨ ឯកសារ E3/5193 ERN KH 00204445-00204446។

៨៩៧. បើទោះជាការរៀបរាប់របស់ ម៉ាត់ ស ស៊ីចង្វាក់គ្នានឹងរឿងរ៉ាវរបស់ នោ សាទៈ ទាក់ទងនឹងការចាប់ ឃុំខ្លួនពួកគាត់នៅក្នុងផ្ទះនៅភូមិទ្រាក់ដោយ ក៏វាមានភាពខុសគ្នាយ៉ាងច្រើនទាក់ទងនឹងផ្នែកផ្សេងទៀត នៃអង្គហេតុ ជាពិសេសទាក់ទងនឹងចំនួនអ្នកជាប់ឃុំ¹⁶²²។ ជាពិសេស ម៉ាត់ ស ជាមនុស្សតែម្នាក់គត់ ដែលអះអាងថាបានឃើញតាមប្រហោងជញ្ជាំងផ្ទះនូវការសម្លាប់ស្រ្តីមួយចំនួនដែលបាននិយាយថាខ្លួន មិនមែនជាខ្មែរ¹⁶²³។ ក៏ប៉ុន្តែ ស្ថានភាពនៃការសង្កេតឃើញនេះរបស់គាត់ មិនអាចឱ្យគេវិនិច្ឆ័យថា សក្ខីកម្មរបស់គាត់អាចជឿទុកចិត្តបាននោះដែរ។ គាត់និយាយថាបានឃើញការសម្លាប់មនុស្សពេលយប់ តាមប្រហោង និងមានចម្ងាយប្រមាណជាងប្រាំបីម៉ែត្រពីផ្ទះ¹⁶²⁴។ ម្យ៉ាងវិញទៀត សក្ខីកម្មរបស់គាត់ ទាក់ទងនឹងការសម្លាប់ទាំងនេះ ក៏មិនស៊ីចង្វាក់គ្នា ព្រោះថា នោ សាទៈ បានទទួលស្គាល់ថាមិនបាន ឃើញអ្វីនោះទេ។ ដូច្នេះ ជាចម្បង អង្គជំនុំជម្រះមិនអាចយល់ថា ធាតុផ្សំសត្យានុម័តនៃការធ្វើមនុស្ស ហាតត្រូវបានបំពេញនៅភូមិទ្រាក់ ដោយផ្អែកតែទៅលើមូលដ្ឋានសក្ខីកម្មទាំងនេះបានទេ¹⁶²⁵។ សេចក្តី សន្និដ្ឋានរបស់អង្គជំនុំជម្រះ ត្រូវទុកជាមោឃៈ។

¹⁶²² ម៉ាត់ សៈ ប្រតិចារិក ថ្ងៃទី១៣ ខែមករា ឆ្នាំ២០១៦ ឯកសារ E1/375.1 ក្រោយម៉ោង ១០.៣៥.៣៦ (“[...] គេឃុំយ៉ាងលើផ្ទះ ហ្នឹងជាង៣០ ហ្នឹងម្តង [...]”) មុនម៉ោង ១១.៣២.៤៣ (“សៈ [...] ក្នុងចំណោម ៣០ នាក់ ជាងហ្នឹង [...]”) ក្រោយម៉ោង ១៤.១៤.៥៦ (ចំណែករឿងខ្ញុំ ខ្ញុំអត់ដឹងចម្លើយគាត់ផង។ រួចចម្លើយខ្ញុំ បើខ្ញុំឆ្លើយដូចមុនៗមកអីចឹង ដូចពិព្រឹកមិញមកអីចឹង។ បើ ចម្លើយ នោ សាទៈ ហ្នឹងគាត់ឆ្លើយពាក្យហ្នឹង គឺខ្ញុំអត់បានដឹង”), នោ សាទៈស្រ្តីជាប់ឃុំ ៣០០ នាក់ និង ស្រ្តី ៣០ នាក់ មិនត្រូវបាន នាំទៅ ព្រោះពួកគេខ្លាខ្លួនជាជនជាតិខ្មែរ។ ប្រតិចារិក ថ្ងៃទី២៨ ខែកញ្ញា ឆ្នាំ២០១៥ ឯកសារ E1/350.1 ម៉ោងប្រហែល ១៤.១៧.១២ (“[...] គេតម្រង់ជួរមួយជួរៗទៅ។ ប្រហែលជា ៣០០, ៤០០ នាក់ ក្នុងមួយផ្ទះហ្នឹងនោះ”) ម៉ោងប្រហែល ១៤.២១.២០ (“នៅសល់ ប្រហែល ៣០ នាក់ [...]”) ម៉ោងប្រហែល ១៥.២៣.០០ (“ឆៈ ពួក គេហៅតែ គេឱ្យតែពួកខ្ញុំហូបមួយក្រុមពួកខ្ញុំហ្នឹង ៣០ នាក់ ហ្នឹង”)។

¹⁶²³ ប្រតិចារិក ថ្ងៃទី១៣ ខែមករា ឆ្នាំ២០១៦ ឯកសារ E1/375.1 ម៉ោងប្រហែល ១៥.២២.៥៧ “ពេលខ្ញុំអង្គុយហ្នឹងឆ្ងាយដែរ ដល់ ពេលគេយកមនុស្សចុះទៅសម្លាប់ពេលហ្នឹង ខ្ញុំក៏បានប្រលោះហ្នឹងគេចុះទៅអស់ហើយ គឺខ្ញុំចុះទៅម្តងពីរនាក់ៗហ្នឹង រាងស្រឡះ ខ្ញុំក៏ ដើរទៅចំប្រលោះបង្អួចតែម្តងហ្នឹងគ្រូ។ ខ្ញុំចូលទៅកន្លែងនឹងផ្ទាល់តែម្តង អើតមើលតាមអាបង្អួចបែកគេហ្នឹង រហេះទៅនឹង ខ្ញុំបាន សម្លឹងមើលទៅ ឃើញច្បាស់តែម្តងហ្នឹង”។

¹⁶²⁴ ប្រតិចារិក ថ្ងៃទី១៣ ខែមករា ឆ្នាំ២០១៦ ឯកសារ E1/375.1 ម៉ោងប្រហែល ១០.៥៤.៥៨, ១៥.៤៨.៣៣។

¹⁶²⁵ សំអាងហេតុសាលក្រម កថាខ័ណ្ឌ ៣៣០៦ កំណត់សម្គាល់ជើងទំព័រ ១១២២៣ យោងទៅ កថាខ័ណ្ឌ ៣២៨១។

៨៩៨. ជាបន្ទាប់បន្សំ បើទោះបីសក្ខីកម្មរបស់ នោ សាទះ និង ម៉ាត់ ស អាចជឿជាក់បាន និងអាចបង្ហាញឱ្យ ហួសពីវិមតិសង្ស័យពីការសម្លាប់ស្រ្តីចាមទាំង ១០ នាក់ ពីឃុំខ្សាច់ប្រឆេះកណ្តាលក៏ដោយ ក៏អង្គជំនុំ ជម្រះពុំបានផ្តល់សំអាងហេតុថាតើវាបង្ហាញឱ្យឃើញឱ្យហួសពីវិមតិសង្ស័យបានដោយរបៀបណា ដែលថា នៅឆ្នាំ១៩៧៨ “ប្រជាជនចាមជាច្រើននាក់មកពីស្រុកក្រូចឆ្មារ ត្រូវបានចាប់ខ្លួននាំយកទៅ មន្ទីរសន្តិសុខភូមិទ្រា [...] ហើយអ្នកដែលត្រូវចាត់ទុកថាជាជនជាតិចាមត្រូវបានគេសម្លាប់ចោល”¹⁶²⁶ ។ នៅត្រង់នេះ វាជាការនិយាយសរុបជាទូទៅមិនសមហេតុសមផល គ្មានភ័ស្តុតាង។ សេចក្តីសន្និដ្ឋាន នេះត្រូវទុកជាមោឃៈដូចគ្នា¹⁶²⁷ ។

១.២. កង្វះភ័ស្តុតាងចំពោះការចោទប្រកាន់ពីបទមនុស្សឃាត នៅវត្តអូរត្រកួន

៨៩៩. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា “មនុស្សជាច្រើននាក់ ដែលក្នុង ចំណោមនោះ ភាគច្រើនជាប្រជាជនចាមមកពីស្រុកកងមាស តំបន់ ៤១ ត្រូវបានចាប់ខ្លួននាំយកទៅវត្ត អូរត្រកួន នៅឆ្នាំ១៩៧៧ ដែលនៅទីនោះពួកគេត្រូវបានសម្លាប់”¹⁶²⁸ ។ អង្គជំនុំជម្រះបានទាញសេចក្តី សន្និដ្ឋានដោយមិនសមហេតុសមផលពីភ័ស្តុតាងដោយប្រយោលមួយដែលមានតម្លៃតិចតួច ថាប្រជា ជនស៊ីវិលចាមមួយចំនួន ត្រូវបានសម្លាប់ជាក្រុមនៅក្នុងវត្តអូរត្រកួន¹⁶²⁹ ។ ភ័ស្តុតាងទាំងឡាយដែលអង្គ ជំនុំជម្រះយកធ្វើជាមូលដ្ឋាននៃការសន្និដ្ឋានរបស់ខ្លួន គឺផ្អែកលើភ័ស្តុតាងដែលមានតម្លៃតិចតួច ពាក់ព័ន្ធ នឹងការចាប់ខ្លួនជនជាតិចាម (១) និងវត្តមានរបស់ពួកគេ និងការសម្លាប់នៅវត្តអូរត្រកួន (២) ។

១.២.១. កង្វះភ័ស្តុតាងអំពីការចាប់ខ្លួនជនជាតិចាមនៅតាមភូមិ

¹⁶²⁶ សំអាងហេតុសាលក្រម កថាខ័ណ្ឌ ៣២៨១, សំអាងហេតុសាលក្រម កថាខ័ណ្ឌ ៣៣០៦ កំណត់សម្គាល់ជើងទំព័រ ១១២២៣ យោងទៅ កថាខ័ណ្ឌ ៣២៨១។
¹⁶²⁷ សំអាងហេតុសាលក្រម កថាខ័ណ្ឌ ៣៣០៦ កំណត់សម្គាល់ជើងទំព័រ ១១២២៣ យោងទៅ កថាខ័ណ្ឌ ៣២៨១។
¹⁶²⁸ សំអាងហេតុសាលក្រម កថាខ័ណ្ឌ ៣៣០៦ កំណត់សម្គាល់ជើងទំព័រ ១១២២២ យោងទៅ កថាខ័ណ្ឌ ៣៣០២។
¹⁶²⁹ សំអាងហេតុសាលក្រម កថាខ័ណ្ឌ ៣៣០២។

៩០០. វាគឺជាការខុសឆ្គងដែលអង្គជំនុំជម្រះយល់ថា មានភស្តុតាងគ្រប់គ្រាន់ដើម្បីសន្និដ្ឋានថា មានការចាប់ខ្លួនជនជាតិចាមជាក្រុមៗ នៅតាមភូមិផ្សេងៗ ក្នុងស្រុកកងមាស ដើម្បីនាំយកទៅវត្តអូរត្រកួន¹⁶³⁰។ អង្គជំនុំជម្រះគួរទាញផលវិបាកចេញពីការទទួលស្គាល់ថាខ្លួនមានតែ “ភស្តុតាងដែលពួកគេ” ជាសំខាន់¹⁶³¹។ អង្គជំនុំជម្រះបានស្តាប់សក្ខីកម្មសាក្សីផ្ទាល់តែបួនរូបប៉ុណ្ណោះ សម្រាប់អង្គហេតុប្រព្រឹត្តទៅនៅតាមភូមិណានាក្នុងឃុំពាមជីកង (ក) និងក្នុងភូមិអង្គរបាន២ ដែលមិនអាចឱ្យអង្គជំនុំជម្រះសន្និដ្ឋានឱ្យហួសពីវិមតិសង្ស័យបានថា មានការចាប់ខ្លួន ដោយមូលហេតុគ្រាន់តែជាចាមប៉ុណ្ណោះ។

១.២.១.១. ភូមិណានាក្នុងឃុំពាមជីកង នៅដើមឆ្នាំ១៩៧៧

៩០១. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកត់សម្គាល់ថា “នៅក្នុងឃុំពាមជីកង សមាជិកក្រុមកងឈ្នួលបង្ការវង្សបានចាប់ខ្លួនជនជាតិចាមរាប់រយនាក់ នៅដើមឆ្នាំ១៩៧៧”¹⁶³²។ នៅក្នុងកំណត់សម្គាល់ជើងទំព័រ អង្គជំនុំជម្រះបានសំអាងលើសក្ខីកម្មចំនួនបី របស់សាក្សីពីររូប និងដើមបណ្តឹងរដ្ឋប្បវេណីមួយរូប និងកំណត់ហេតុស្តាប់ចម្លើយចំនួនបួន។ ភស្តុតាងទាំងអស់នេះ ដែលត្រូវបានវិភាគដាច់ដោយឡែកពីគ្នា និងព្រមជាមួយគ្នា មិនអាចឱ្យគេសន្និដ្ឋានឱ្យហួសពីវិមតិសង្ស័យថាចាមរាប់រយនាក់ត្រូវបានចាប់ខ្លួននៅក្នុងឃុំពាមជីកងទេ¹⁶³³។ កំណត់ហេតុស្តាប់ចម្លើយដែលយោងដោយអង្គជំនុំជម្រះមានតម្លៃតិចតួចបំផុត។ លើសពីនេះទៀត កំណត់ហេតុទាំងនោះមានភាពមិនច្បាស់លាស់៖ គេមិនអាចកំណត់បានថាតើវាជាសាក្សីផ្ទាល់ ឬជាការពួកគេនិយាយតគ្នា ហើយជាទូទៅ ថាតើអ្វីខ្លះជាប្រភពនៃព័ត៌មានដែលគេយកមកនិយាយ។ ដោយសារថាអង្គជំនុំជម្រះមិនបានធ្វើការវិភាគណាមួយនោះដូច្នោះ អង្គជំនុំជម្រះមិនគួរប្រើប្រាស់កំណត់ហេតុទាំងនោះសម្រាប់ធ្វើសេចក្តីសន្និដ្ឋាននោះទេ។

¹⁶³⁰ សំអាងហេតុសាលក្រម កថាខ័ណ្ឌ ៣៣០២។
¹⁶³¹ សំអាងហេតុសាលក្រម កថាខ័ណ្ឌ ៣៣០២។
¹⁶³² សំអាងហេតុសាលក្រម កថាខ័ណ្ឌ ៣២៩២។
¹⁶³³ សំអាងហេតុសាលក្រម កថាខ័ណ្ឌ ១១១៦២។

៩០២. ពាក់ព័ន្ធនឹងសក្ខីកម្មក្នុងសវនាការ សេង ស្រ៊ុន ត្រូវបានស្តាប់ចម្លើយទាក់ទងនឹងការចោទប្រកាន់ពីការចាប់ខ្លួននៅតាមភូមិ ក្នុងឃុំពាមជីកង “នៅក្នុងឆ្នាំ១៩៧៧”¹⁶³⁴។ ជាសមាជិកក្រុមឈ្លបដាវវែង សេង ស្រ៊ុន បានបង្ហាញពីការចាប់ខ្លួនចាមពី ២០០ ទៅ ៣០០ នាក់ នៅតាមភូមិ ដោយមិនមានការពន្យល់ថា តើគាត់បានតួលេខនេះដោយរបៀបណា¹⁶³⁵។ គាត់ពុំបានបញ្ជាក់ថា តើគាត់ដឹងថាបុគ្គលទាំងនោះជាជនជាតិចាមដោយរបៀបណា។ គាត់ក៏ពុំបាននិយាយពីមូលហេតុនៃការចាប់ខ្លួនអ្នកទាំងនោះដែរ។

៩០៣. ឧប្បត្តិហេតុមួយទៀតត្រូវបានរៀបរាប់ដោយដើមបណ្តឹងរដ្ឋប្បវេណី ហ៊ុម ម៉ាន ដែលបាននិយាយថា គាត់ និងប្រពន្ធ បានរួចខ្លួន ខណៈពេលឈ្លបដាវវែងចាប់ផ្តើមប្រមូលជនជាតិចាមក្នុងភូមិសាច់ស្ង នាំយកទៅវត្តអូរត្រកួន¹⁶³⁶។ នៅពេលគេចាប់ពួកគាត់ ពួកគាត់ត្រូវបានដោះលែងដោយ កាន ដែលជាចៅហ្វាយស្រុក ដោយហេតុជាអាទិ៍ថា ហ៊ុម ម៉ាន “គ្មានទាក់ទងពីណាទេ” ហើយថាគាត់ “អត់មានទៅណា”¹⁶³⁷។ ដូច្នេះ សក្ខីកម្មរបស់គាត់បានបង្ហាញឱ្យឃើញថា នៅថ្នាក់ស្រុក មូលហេតុនៃការចាប់ខ្លួនគឺទាក់ទងនឹងការប្រព្រឹត្តិមិនល្អ ពុំមែនដោយសារហេតុផលជាជនជាតិចាមនោះទេ។ ម្យ៉ាងវិញទៀត ហ៊ុម ម៉ាន បានបញ្ជាក់អះអាងពីលក្ខណៈមិនរើសអើងនៃការចាប់ខ្លួន ដោយបាននិយាយថាជនជាតិចាម តែក៏មានជនជាតិខ្មែរដែរ ត្រូវបាននាំយកទៅសម្លាប់។ គាត់បាននិយាយដូច្នោះថា៖

“គេប្រមូលរបៀបហ្នឹងហើយ។ គេមិនចង់ឱ្យច្រឡំខ្មែរ បើសិនជាខ្មែរនៅក្នុងភូមិហ្នឹងដែរ ហ្នឹង វាកៀងចាមហ្នឹងវាច្រឡំខ្មែរ។ បាទ អីចឹងវាឱ្យខ្មែរទៅធ្វើការដើម្បីនៅតែចាម កុំឱ្យច្រឡំខ្មែរ

¹⁶³⁴ ប្រតិចារិក ថ្ងៃទី១៤ ខែកញ្ញា ឆ្នាំ២០១៥ ឯកសារ E1/346.1 ម៉ោងប្រហែល ១០.៤៧.២៤ (“[...] គឺនៅក្នុងឆ្នាំ១៩៧៧ ប៉ុន្តែនៅក្នុងខែណា ខ្ញុំមិនអាចកំណត់បានទេ”) និង ប្រតិចារិក ថ្ងៃទី១៤ ខែកញ្ញា ឆ្នាំ២០១៥ ឯកសារ E1/346.1 ម៉ោងប្រហែល ១០.៥៧.៤៣ (“[...] ប៉ុន្តែនៅក្នុងឃុំពាមជីកង ព្រឹត្តិការណ៍ដែលកើតឡើងគឺខ្ញុំដឹង គឺខ្ញុំជម្រាបតែនៅក្នុងឃុំពាមជីកង”)។

¹⁶³⁵ ប្រតិចារិក ថ្ងៃទី១៤ ខែកញ្ញា ឆ្នាំ២០១៥ ឯកសារ E1/346.1 ចន្លោះម៉ោង ១០.៥៤.៥០ និង ១០.៥៧.៤៣ (“បាទ ហ្នឹងដូចខ្ញុំបានបញ្ជាក់ហើយថា ពីរបីរយនាក់ហ្នឹង អាហ្នឹងវានៅតាមភូមិ ក៏ប៉ុន្តែវាបូករួមនឹងបងប្អូនចាមដែលនៅចល័តទៀត វាអាចដល់ ៤០០ ឬ ៥០០ នាក់ ព្រោះអង្គាល់នុង វាធម្មតា ឪពុកម្តាយ គឺរស់នៅដោយខ្លួនជាមួយនឹងក្មេងកុមារតូចៗ តែមនុស្សដែលពេញវ័យ គឺល្មមធ្វើការ គឺគេបានបញ្ជូនទៅការងារ។ ដូច្នេះ ខ្ញុំនិយាយ ៤០០ ទៅ ៥០០ នេះ ខ្ញុំនិយាយពីប្រជាពលរដ្ឋចាមសរុបនៅក្នុងឃុំពាមជីកង ហ្នឹង”)។

¹⁶³⁶ សំអាងហេតុសាលក្រម កថាខ័ណ្ឌ ៣២៩៣។

¹⁶³⁷ ប្រតិចារិក ថ្ងៃទី១៧ ខែកញ្ញា ឆ្នាំ២០១៥ ឯកសារ E1/349.1 ម៉ោងប្រហែល ១៤.០៤.៣៥ (“[...] កាន ហ្នឹងវាថាឱ្យទុកទៅ ម្នាក់នេះគ្មានទាក់ទងពីណាទេ វាដឹងថាខ្ញុំអត់មានទៅណា នៅក្នុងថ្នាក់ក្របីហ្នឹង ក្នុងបឹងហ្នឹង”)។

និងចាមយកទៅសម្លាប់ជាមួយគ្នា។ រួចដល់ក្រោយមកទៀតហ្នឹង វាប្រមូលទាំងអស់អាដែង នៅពីក្រោយហ្នឹង ដែលថាឱ្យចេញផុតពីភូមិចាមឱ្យទៅនៅធ្វើការហ្នឹង ក្រោយមកអាហ្នឹងក៏ ងាប់ដែរ ប្រមូលទៅទាំងអស់”¹⁶³⁸។

៩០៤. ជាចុងក្រោយ សាក្សី សយ ខៀន សមាជិកក្រុមដាវវែង អស់រយៈពេលពីរខែនៅក្នុងឃុំពាមជីកង បាន និយាយថាគាត់បានចាប់ខ្លួនចាមនៅក្នុងភូមិសំបួរមាស “ក” របស់គាត់ នៅ “ចុង១៩៧៨”¹⁶³⁹។ ដូច្នោះ បើតាមសាក្សីរូបនេះ ឧបត្ថម្ភហេតុនេះមិនមែនកើតឡើងនៅដើមឆ្នាំ១៩៧៧ទេ។ ពេលត្រូវចោទសួរ ដោយចៅក្រម FENZ និងក្រោយពីបានរារាំងកម្មសន្ទុះ¹⁶⁴⁰ គាត់ក៏ដាច់ចិត្តនិយាយថាគាត់បានចាប់ មនុស្សពីរនាក់¹⁶⁴¹។

១.២.១.២. ការចាប់ខ្លួននៅភូមិអង្គរបាន២

៩០៥. សេង គុយ បាននិយាយថាបានឃើញជនជាតិចាមនៅក្នុងភូមិរបស់គាត់ ត្រូវគេចាប់ខ្លួននៅឆ្នាំ១៩៧៧។ គាត់បានឮប្រធានសន្តិសុខឃុំស្ទឹងស្រោសជនជាតិចាម តែសក្ខីកម្មរបស់គាត់មិនបានបំភ្លឺពីមូលហេតុនៃ

¹⁶³⁸ ប្រតិចារឹក ថ្ងៃទី១៧ ខែកញ្ញា ឆ្នាំ២០១៥ ឯកសារ E1/349.1 ម៉ោងប្រហែល ១១.២៥.១៨ (យើងជាអ្នកគូសបន្ទាត់ពីក្រោម)។
¹⁶³⁹ ប្រតិចារឹក ថ្ងៃទី១២ ខែមករា ឆ្នាំ២០១៦ ឯកសារ E1/374.1 ចន្លោះម៉ោង ១៥.២៦.៥៧ និង ១៥.៣០.៥១។
¹⁶⁴⁰ ប្រតិចារឹក ថ្ងៃទី១២ ខែមករា ឆ្នាំ២០១៦ ឯកសារ E1/374.1 ចន្លោះម៉ោង ១៤.១៩.៤៦ និង ១៤.២២.៥៩ (“ខ្ញុំចង់សួរលោក បែបនេះថា តើប្រជាជននៅក្នុងភូមិរបស់លោកហ្នឹង តើលោកផ្ទាល់ចាប់ពួកអ្នកហ្នឹងប៉ុន្មាននាក់? ឆ៖ ភ្លេចអស់ហើយ។ ស៖ ជាថ្មីម្តង ទៀត ខ្ញុំមិនរំពឹងឱ្យលោកប្រាប់ចំនួនពិតប្រាកដទេ ជាតួលេខច្បាស់នោះទេ ប៉ុន្តែ ដោយសារតែលោកធ្វើការតែពីរខែ នៅក្នុងក្រុមដាវ វែង ហើយបានធ្វើការចាប់ខ្លួនហ្នឹងម្តងគត់ ហើយក៏អាចនឹងផ្តល់ការប៉ាន់ប្រមាណនូវចំនួនមនុស្សដែលលោកចាប់ខ្លួនដោយផ្ទាល់។ ឆ៖ ខ្ញុំភ្លេចអស់ហើយ អត់ចងចាំទេ”)។
¹⁶⁴¹ ប្រតិចារឹក ថ្ងៃទី១២ ខែមករា ឆ្នាំ២០១៦ ឯកសារ E1/374.1 ចន្លោះម៉ោង ១៥.១០.០០ និង ១៥.១៣.០២ (“ឆ៖ លោកបានឆ្លើយ រួចមកហើយ ថាលោកមិនបានដឹងថាខ្លួនលោកផ្ទាល់នេះ បានចាប់ខ្លួនមនុស្សប៉ុន្មាននាក់ទេ។ ឥឡូវនេះ ខ្ញុំនិយាយពីក្រុមរបស់លោក ដែលបានចុះទៅចាប់ខ្លួន និងប្រជាជនដែលត្រូវបានចាប់ខ្លួន។ ខ្ញុំព្យាយាមជាលើកចុងក្រោយ លោកសាក្សី។ ខ្ញុំឱ្យលេខនៃចំនួនបីទៅ លោក គឺ ១០, ៥០, ឬ ១០០ នៃចំនួនប្រជាជនដែលបានចាប់។ នៅថ្ងៃនោះ តើលោកអាចប៉ាន់ប្រមាណចំនួនមនុស្សនេះ ដែលលោក និងក្រុមរបស់លោកដែលបានចុះទៅចាប់ខ្លួនហ្នឹង ថាមានចំនួនប៉ុន្មាននាក់បានទេ ឬក៏លោកមិនអាច? ឆ៖ អត់ដឹងទេ ភ្លេចភ្លាំងអស់។ បានពីរនាក់ហ្នឹង។ ស៖ តើក្រុមរបស់លោកចាប់បានតែពីរនាក់ទេឬ? ឆ៖ ចាប់បានតែពីរនាក់”)។

ការចាប់ខ្លួនទេ¹⁶⁴²។ ដូច្នោះ សក្ខីកម្មរបស់សាក្សីតែប៉ុន្មាននាក់នេះ ដែលបានឃើញការចាប់ខ្លួនដោយផ្ទាល់នៅក្នុងឆ្នាំ១៩៧៧ មិនអាចឱ្យអង្គជំនុំជម្រះធ្វើការសន្និដ្ឋានបានថា ជនជាតិចាមត្រូវបានចាប់ខ្លួនដោយសារតែជាចាមនោះទេ។ អង្គជំនុំជម្រះបាននិយាយរួមជាទូទៅ ហើយដូច្នោះ សេចក្តីសន្និដ្ឋានរបស់អង្គជម្រះ ត្រូវទុកជាមោឃៈទាក់ទងនឹងចំណុចនេះ។

១.២.២. ភស្តុតាងមិនគ្រប់គ្រាន់ទាក់ទងនឹងវត្តមានជនជាតិចាម និងការសម្លាប់ពួកគេនៅក្នុងវត្តអូរត្រកួន

៩០៦. អង្គជំនុំជម្រះក៏បានសន្និដ្ឋានដោយមិនត្រឹមត្រូវផងដែរថា មនុស្សជាច្រើននាក់ ដែលក្នុងនោះ ភាគច្រើនជាជនជាតិចាមមកពីស្រុកកងមាស ត្រូវបានសម្លាប់នៅវត្តអូរត្រកួន នៅក្នុងឆ្នាំ១៩៧៧ ខណៈដែលភស្តុតាងបង្ហាញថា ក៏មានដែរជនជាតិខ្មែរ ហើយការកំណត់អត្តសញ្ញាណជនជាតិចាម ទោះជាដោយសាក្សី មុយ វ៉ាន់នី ឬក៏ ស ឈាង ក្តី ក៏ពុំរឹងមាំដែរ¹⁶⁴³។

៩០៧. ការអះអាងដែលថា “ការសម្លាប់នៅវត្តអូរត្រកួន ត្រូវបានបញ្ជាក់បន្ថែមដោយសមាជិកកងសន្តិសុខ” គឺពុំត្រឹមត្រូវទេ¹⁶⁴⁴។ មានតែដើមបណ្តឹងរដ្ឋប្បវេណី ហ៊ុម ម៉ាន ម្នាក់គត់ដែលបាននិយាយថាបានស្តាប់ឮពីកន្លែងគាត់ជួននៅក្នុងគុម្ពោតព្រៃ ពីការសម្លាប់ជនជាតិចាម ដែលគាត់មិនដែលនិយាយថាវាស្ថិតនៅវត្តអូរត្រកួនទេ តែគឺនៅក្នុងភូមិសាច់សូផ្ទាល់តែម្តង¹⁶⁴⁵ និងជាងពីរខែមុននឹងគាត់ជួបជាមួយកាន និង

¹⁶⁴² សំអាងហេតុសាលក្រម កថាខ័ណ្ឌ ៣២៩៦។

¹⁶⁴³ សំអាងហេតុសាលក្រម កថាខ័ណ្ឌ ៣៣០៦។

¹⁶⁴⁴ សំអាងហេតុសាលក្រម កថាខ័ណ្ឌ ៣២៩៧។

¹⁶⁴⁵ ប្រតិចារិក ថ្ងៃទី១៧ ខែកញ្ញា ឆ្នាំ២០១៥ ឯកសារ E1/349.1 ម៉ោងប្រហែល ១១.២៩.១៧ (“[...] ខ្ញុំប្រាប់កន្លែងហ្នឹង ហើយដល់ពេលយប់ បាទខ្ញុំប្រាប់ទាល់តែយប់ យប់ទៅងងឹតមិនដឹងម៉ោងប៉ុន្មាន ប្រហែលជាម៉ោងប្រាំពីរអីហ្នឹង ងងឹត វាវែញកជនជាតិ ម៉េចក៏ខ្ញុំនៅនេះ ខ្ញុំដឹង វានៅក្បែររណ្តៅប្រហែលជា ១០០ ម៉ែត្រហ្នឹងបាទ។ ម៉េចក៏ខ្ញុំដឹងបើនៅដល់ ១០០ម៉ែត្រ? បានជាដឹងពួសម្រែក [...]”), ប្រតិចារិក ថ្ងៃទី១៧ ខែកញ្ញា ឆ្នាំ២០១៥ ឯកសារ E1/349.1 ម៉ោងប្រហែល ១១.២៥.១៨ (“មានអី អាក្រាភូមិសុទ្ធតែកាំភ្លើង បានក្រាបនៅគុម្ពោតព្រៃ។ ត្រឹមគុម្ពោតព្រៃហ្នឹងគុម្ពោតព្រៃហ្នឹង សំណាងល្អដែរ វាបានមើលខ្ញុំមិនឃើញបាទ មើលខ្ញុំមិនឃើញ [...]”)។ ហ៊ុម ម៉ាន មិនបាននិយាយពីឈ្មោះដទៃទេ ព្រោះគាត់ពិពណ៌នាអំពីអ្នកវាយលុកដែលមានកាំភ្លើង ប្រតិចារិក ថ្ងៃទី១៧ ខែកញ្ញា ឆ្នាំ២០១៥ ឯកសារ E1/349.1 ម៉ោងប្រហែល ១១.២៥.១៨ (“[...] មើលទៅឃើញខ្មៅសុទ្ធតែកាំភ្លើងអាកា បាទខ្មៅ។ ដល់ថាអ្នក! មិនដឹងលោកណាទេ ខ្ញុំមិនដឹង [...]”)។

ឈ្មួញដាវវែង¹⁶⁴⁶។ ដូច្នោះ សក្ខីកម្មរបស់កងកម្លាំងសន្តិសុខនៅវត្តអូរត្រកួន មិនអាចបញ្ជាក់បន្ថែមលើ សក្ខីកម្មរបស់គាត់បានទេ ព្រោះសក្ខីកម្មទាំងនោះលើកឡើងពីអង្គហេតុផ្សេងៗ

៩០៨. ម្យ៉ាងវិញទៀត អង្គជំនុំជម្រះបានអះអាងដោយពុំត្រឹមត្រូវថា “ភាគច្រើននៃអ្នកដែលត្រូវបាននាំទៅវត្ត អូរត្រកួន គឺជាជនជាតិចាម” ស្របទៅតាមសក្ខីកម្មរបស់ មុយ វ៉ាន់នី ដែលផ្អែកតែទៅលើការព្យា តក្តា¹⁶⁴⁷។ ទោះយ៉ាងណាក៏ដោយ សាក្សីជាច្រើននាក់បាននិយាយថា ការចាប់ខ្លួនគឺពាក់ព័ន្ធមនុស្សគ្រប់ គ្នា។ សំរិត មុនី បាននិយាយថាគាត់បានឃើញចាម និងខ្មែរត្រូវគេនាំយកពីសហករណ៍សំបួរមាស ទៅ វត្តអូរត្រកួនដែលវាធ្វើឱ្យគេមានមន្ទិលលើចរិតជាក់លាក់នៃការចាប់ខ្លួន និងការសម្លាប់ដែលរងការ ចោទប្រកាន់។ គាត់បាននិយាយដូច្នោះថា៖ “[...] ក្រោយពីឆ្នាំ៧៧ មកដល់៧៩ បានបន្តរហូតសម្លាប់ ហ្នឹង មិនមែនត្រឹមតែបងប្អូនអ៊ីស្លាមមួយទេអស់លោក និយាយពីប្រជាជនអ៊ីស្លាមចប់រួចស្រេចស្រួល បួល និយាយពីខ្មែរប៉ុនណាក៏មានដែរលោក”¹⁶⁴⁸។

៩០៩. ពាក់ព័ន្ធនឹងកំណត់ហេតុស្តាប់ចម្លើយដែល “បញ្ជាក់បន្ថែម” ពីការកាប់សម្លាប់ជនជាតិចាមនៅវត្តអូរ ត្រកួន គេគួរកត់សម្គាល់ថា ដោយសារតែពុំមានការផ្តល់សក្ខីកម្មនៅចំពោះមុខតុលាការ និងលទ្ធភាព ក្នុងការសួរដេញដោលសាក្សី ដូច្នោះតម្លៃជាភស្តុតាងរបស់វាមានតិចតួចបំផុត។ ស ឈាង ដែលត្រូវ បានស្តាប់ចម្លើយដោយសហចៅក្រមស៊ើបអង្កេត មិនបានពន្យល់ថាហេតុដូចម្តេចបានជាគាត់ដឹងថា អ្នកទោសទាំង ២០ នាក់ ដែលគាត់និយាយថាបានឃើញ គឺជាជនជាតិចាម និងថាគាត់កំណត់

¹⁶⁴⁶ គួររំលឹកថា ហ៊ុម ម៉ាន និយាយថាបានជួបកាន់ ក្រោយពីបាននៅ“ក្នុងទឹកប្រាំបីថ្ងៃ” និង “បីខែ ម្តែប្រាំបួនថ្ងៃ” “ក្នុងបឹង”។ ប្រតិ ចារឹក ថ្ងៃទី១៧ ខែកញ្ញា ឆ្នាំ២០១៥ ឯកសារ E1/349.1 ចន្លោះម៉ោង ១៣.៤៥.៤៣ និង ១៣.៤៨.២៣, ម៉ោងប្រហែល ១៣.៤៨.២៣, ១៣.៥៥.១៤។

¹⁶⁴⁷ ប្រតិចារឹក ថ្ងៃទី១១ ខែមករា ឆ្នាំ២០១៦ ឯកសារ E1/373.1 ម៉ោងប្រហែល ១៣.៥៣.១៥ (“ស៖ ក្នុងចំណោមអ្នកដែលគេ បញ្ជូនមកវត្តអូរត្រកួនហ្នឹង លោកដឹងយ៉ាងម៉េចបានថា មានជនជាតិចាមនោះ? ព្រោះអម្បាញ់មិញនេះ លោកថាលោកមានឃើញជន ជាតិចាម ត្រូវបានគេនាំមកវត្ត។ អីចឹងលោក តើលោកឃើញផ្ទាល់ភ្នែក ឬក៏លោកបានដឹងរឿងនេះពីអ្នកផ្សេង ដែលអ្នកនោះគឺជាជន ជាតិចាម? ឆ៖ គេនិយាយ ឮគេនិយាយថា ដែលគេប្រមូល មានផែនការមួយប្រមូលចាមហ្នឹង។ ឮគេនិយាយអីចឹង ខ្ញុំមិនដឹងដែរ”) (យើងជាអ្នកគូសបន្ទាត់ពីក្រោម)។

¹⁶⁴⁸ ប្រតិចារឹក ថ្ងៃទី១៥ ខែកញ្ញា ឆ្នាំ២០១៥ ឯកសារ E1/347.1 ម៉ោងប្រហែល ១៦.០១.២៣។

ប្រភពដើមរបស់មនុស្សពី ៥០ ទៅ ១០០ នាក់ ដែលត្រូវគេនាំទៅឃុំខ្លួននៅមន្ទីរសន្តិសុខ ជារៀងរាល់ ថ្ងៃ បានដោយរបៀបណា¹⁶⁴⁹។ ដូចគ្នាដែរសម្រាប់កំណត់ហេតុស្តាប់ចម្លើយរបស់ ថុង គីមយុន ដែល និយាយថាគាត់បានឃើញចាម ៥០០ នាក់ ត្រូវបានគេបណ្តើរពីកាណូតភ្លោះទៅកាន់វត្ត¹⁶⁵⁰។

៩១០. ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានដោយមិនសមហេតុ សមផលថាមាន “ភ័ស្តុតាងផ្ទាល់” បង្ហាញពី “ប្រជាជនចាមត្រូវបានចាប់ចង និងឃុំឃាំងនៅវត្ត មុន ពេលត្រូវបាននាំយកទៅជាក្រុម”¹⁶⁵¹។ ភ័ស្តុតាងកាលៈទេសៈទាំងនេះ មិនត្រូវបានបង្ហាញទេ និងមិន គ្រប់គ្រាន់សម្រាប់បង្ហាញឱ្យឃើញពីអត្ថិភាពនៃការសម្លាប់ជនជាតិចាម ឱ្យហួសពីវិមតិសង្ស័យបាន ទេ។ ដូច្នោះ ធាតុផ្សំសត្យានុម័តនៃឧក្រិដ្ឋកម្មនៃការធ្វើមនុស្សឃាតលើជនជាតិចាម មិនត្រូវបានបំពេញ ក្នុងកម្រិតភ័ស្តុតាងតម្រូវ ទាក់ទងនឹងជនរងគ្រោះនៅវត្តអូរត្រកួនទេ¹⁶⁵²។

២. ការសម្លាប់ខ្លួន

២.១. សេចក្តីសន្និដ្ឋានមិនសមហេតុផលអំពីការសម្លាប់ខ្លួននៃការសម្លាប់ដែលបានបង្ហាញ

៩១១. ដោយរំលឹកឡើងវិញអំពីសេចក្តីសន្និដ្ឋានរបស់ខ្លួនទាក់ទងនឹងការធ្វើមនុស្សឃាត ពាក់ព័ន្ធនឹងការសម្លាប់ នៅវត្តអូរត្រកួន និងនៅភូមិទ្រា¹⁶⁵³ អង្គជំនុំជម្រះបានប្រព្រឹត្តកំហុសអង្គហេតុ ដោយបាននិយាយសរុប ជាទូទៅ និងដោយបានស្មានលើចំនួនជនរងគ្រោះ¹⁶⁵⁴។ ដូចដែលបានឃើញពីខាងលើ អង្គជំនុំជម្រះមិន បានបង្ហាញឱ្យឃើញក្នុងកម្រិតតម្រូវអំពីការចោទប្រកាន់ពីការសម្លាប់នៅទីកន្លែងទាំងពីរនេះទេ¹⁶⁵⁵។

¹⁶⁴⁹ សំអាងហេតុសាលក្រុម កថាខ័ណ្ឌ ៣៣០០។
¹⁶⁵⁰ សំអាងហេតុសាលក្រុម កថាខ័ណ្ឌ ៣៣០០។
¹⁶⁵¹ សំអាងហេតុសាលក្រុម កថាខ័ណ្ឌ ៣៣០២។
¹⁶⁵² សំអាងហេតុសាលក្រុម កថាខ័ណ្ឌ ៣៣០៦។
¹⁶⁵³ សំអាងហេតុសាលក្រុម កថាខ័ណ្ឌ ៣៣១១។
¹⁶⁵⁴ សំអាងហេតុសាលក្រុម កថាខ័ណ្ឌ ៣៣១១។
¹⁶⁵⁵ សូមមើលខាងលើ កថាខ័ណ្ឌ ៨៤៤-៩១០។

ដូច្នោះ សេចក្តីសន្និដ្ឋានមិនច្បាស់លាស់នេះ ត្រូវទុកជាមោឃៈ។ ហេតុដូច្នោះ ធាតុផ្សំសក្យានុម័តនៃ ឧក្រិដ្ឋកម្មនៃការសម្លាប់រង្គាល មិនត្រូវបានបំពេញទេ។

២.២. សេចក្តីសន្និដ្ឋានមិនសមហេតុផលទំព័រចេតនាសម្លាប់ជនជាតិចាមក្នុងទ្រង់ទ្រាយធំ

៩១២. អង្គជំនុំជម្រះបានសំអាងលក្ខខ័ណ្ឌតម្រូវនៃចេតនាក្នុងការសម្លាប់ជនជាតិចាម ជាទ្រង់ទ្រាយធំ ទាក់ទងនឹងការសម្លាប់ដែលរងការចោទប្រកាន់ លើជនជាតិចាមនៅវត្តអូរត្រកួន និងនៅភូមិទ្រា លើ អត្ថិភាពនៃបទបញ្ជា និងការប្រជុំរបស់ប.ក.ក. សំដៅកំណត់អត្តសញ្ញាណ និងចាប់ខ្លួនខ្លាំង រួមទាំង ជនជាតិចាមផងដែរ¹⁶⁵⁶។ ជាអាទិ៍ អង្គជំនុំជម្រះបានយោងក្នុងកំណត់សម្គាល់ជើងទំព័រ ទៅលើកថាខ័ណ្ឌ ៣២៧៥ និង ៣២៨១ ដើម្បីគាំទ្រថាមានបទបញ្ជាឱ្យធ្វើការបោសសម្អាតជនជាតិចាមទាំងអស់។ ប៉ុន្តែ ភ័ស្តុតាងដែលត្រូវបានបង្ហាញដើម្បីគាំទ្រសេចក្តីសន្និដ្ឋាននៅក្នុងកថាខ័ណ្ឌ ៣២៧៥ មិនអាចឱ្យ សន្និដ្ឋានបានថា កែ ពក បានបញ្ជាបែបនេះនៅក្នុងពេលប្រជុំបានទេ (១)។ ចំណែកឯកថាខ័ណ្ឌ ៣២៨១ វិញ គឺលើកឡើងពីការសម្លាប់ជនជាតិចាមដែលរងការចោទប្រកាន់ នៅភូមិទ្រា ដូចដែល បង្ហាញឱ្យឃើញតាមរយៈសក្ខីកម្មរបស់សាក្សីពីររូប និងដើមបណ្តឹងរដ្ឋប្បវេណីមួយរូប ដែលគេបាន ឃើញរួចមកហើយពីខាងលើថា សក្ខីកម្មទាំងអស់នេះមិនគ្រប់គ្រាន់សម្រាប់គាំទ្រសេចក្តីសន្និដ្ឋានរបស់ អង្គជំនុំជម្រះនោះទេ¹⁶⁵⁷។ ម្យ៉ាងវិញទៀត អង្គជំនុំជម្រះមិនបានផ្តល់សំអាងហេតុចំពោះសេចក្តី សន្និដ្ឋាននេះនៅក្នុងការកំណត់បទចោទប្រកាន់ និងមិនបានផ្តល់ការយោងត្រឹមត្រូវ ដើម្បីគាំទ្រថាមាន បទបញ្ជា និងការប្រជុំរបស់ប.ក.ក. ទាក់ទងនឹងភូមិភាគកណ្តាលទេ¹⁶⁵⁸។ ទោះជាយ៉ាងណាក៏ដោយ សូម្បីតែសេចក្តីសន្និដ្ឋានរបស់អង្គជំនុំជម្រះ ទាក់ទងនឹងឧក្រិដ្ឋកម្មនៃការធ្វើមនុស្សឃាត ក៏មិនសម ហេតុសមផលដែរ បើយោងតាមភ័ស្តុតាង (២)។

២.២.១. គ្មានភ័ស្តុតាងអំពីបទបញ្ជារបស់ កែ ពក ឱ្យកម្ទេចជនជាតិចាម

¹⁶⁵⁶ សំអាងហេតុសាលក្រម កថាខ័ណ្ឌ ៣៣១៣។
¹⁶⁵⁷ សូមមើលខាងលើ កថាខ័ណ្ឌ ៨៩៤-៨៩៨។
¹⁶⁵⁸ សំអាងហេតុសាលក្រម កថាខ័ណ្ឌ ៣៣១៣។

៩១៣. អង្គជំនុំជម្រះបានប្រព្រឹត្តកំហុសអង្គហេតុ ដោយយល់ឃើញថាមានការបង្ហាញឱ្យឃើញថា កិច្ចប្រជុំ មួយរវាងមេដឹកនាំភូមិភាគបូព៌ា បានប្រព្រឹត្តទៅនៅកំពង់ឆ្នំ ដែលនៅពេលនោះ កែ ពក បានឱ្យ បាន សៀក កម្មេចចាមឱ្យអស់¹⁶⁵⁹។ ពុំមានភស្តុតាងក្នុងមិត្តភាពប្រូស៊ីពីអត្ថិភាពនៃបទបញ្ជានេះទេ។ សេចក្តី សន្និដ្ឋាននេះ គឺជាការស្មានរបស់អង្គជំនុំជម្រះ ដែលផ្អែកលើការបំភ្លៃសក្ខីកម្មរបស់ វ៉ាន់ ម៉ាត់ ដែល គាត់បានលើកឡើងពីកិច្ចប្រជុំរបស់អ្នកទទួលខុសត្រូវភូមិភាគបូព៌ា ដែលការប្រជុំនោះដឹកនាំដោយ កែ ពក និងនិយាយពីការកម្មេចខ្លាំង បន្ទាប់មក គឺការបោសសម្អាតជនជាតិចាមដែលត្រូវធ្វើក្នុងភូមិ ជំនីក¹⁶⁶⁰។

៩១៤. ក៏ប៉ុន្តែ វ៉ាន់ ម៉ាត់ និយាយថាបានឮគេពិភាក្សាគ្នាពីគោលនយោបាយកម្មេច “ឱ្យអស់នៅភូមិភាគបូព៌ា ហ្នឹង កុំថាតែចាម ខ្មែរចល័តអីមក កម្មេចអស់ ព្រោះខាងនោះ វាពួកក្បត់អង្គការ”¹⁶⁶¹។ ម្យ៉ាងទៀត គាត់បានបញ្ជាក់អះអាងថា ពុំមានការលើកឡើងពីផែនការសំដៅជាពិសេសចំពោះជនជាតិចាមនោះ ទេ¹⁶⁶²។ សក្ខីកម្មរបស់គាត់ស៊ីចង្វាក់គ្នាជាមួយនឹងសក្ខីកម្មរបស់ បាន សៀក ដែលភ័ស្តុតាងដោះបន្ទុក របស់គាត់ គឺមិនអាចត្រូវបដិសេធ ដោយហេតុផលថាគាត់ប៉ុនប៉ងបន្ថយតួនាទីរបស់ខ្លួននោះទេ ខណៈ ដែល វ៉ាន់ ម៉ាត់ និយាយដូចគ្នានឹងគាត់ដែរ¹⁶⁶³។ ដូច្នេះ អង្គជំនុំជម្រះបានប្រព្រឹត្តកំហុស ដោយបាន ផ្អែកលើភស្តុតាងទាំងនេះដើម្បីសន្និដ្ឋានថាមានបញ្ហាពី កែ ពក សំដៅលើជនជាតិចាម។ សេចក្តី សន្និដ្ឋានរបស់អង្គជំនុំជម្រះ ត្រូវទុកជាមោឃៈ។

២.២.២. គ្មានភស្តុតាងអំពីបទបញ្ជាពីថ្នាក់ភូមិភាគ នៅក្នុងភូមិភាគកណ្តាល

¹⁶⁵⁹ សំអាងហេតុសាលក្រម កថាខ័ណ្ឌ ៣២៧៥។
¹⁶⁶⁰ សំអាងហេតុសាលក្រម កថាខ័ណ្ឌ ៣២៧៤។
¹⁶⁶¹ ប្រតិចារិក ថ្ងៃទី០៩ ខែមីនា ឆ្នាំ២០១៦ ឯកសារ E1/398.1 ម៉ោងប្រហែល ១០.៤៤.៣៨ (យើងជាអ្នកគូសបន្ទាត់ពីក្រោម)។
¹⁶⁶² ប្រតិចារិក ថ្ងៃទី០៩ ខែមីនា ឆ្នាំ២០១៦ ឯកសារ E1/398.1 ម៉ោងប្រហែល ១៣.៤០.០៥។
¹⁶⁶³ សំអាងហេតុសាលក្រម កថាខ័ណ្ឌ ៣២៧៣។

៩១៥. នៅក្នុងក្របខ័ណ្ឌនៃការកំណត់បទចោទប្រកាន់ ពាក់ព័ន្ធនឹងឧក្រិដ្ឋកម្មនៃការធ្វើមនុស្សឃាត អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាមានបទបញ្ជាពីថ្នាក់លើឱ្យកំណត់គោលដៅលើជនជាតិចាមនៅក្នុងភូមិភាគកណ្តាល¹⁶⁶⁴។ ប៉ុន្តែ អង្គជំនុំជម្រះមិនបានផ្តល់ការយោងណាមួយដែលមានសុពលភាពសម្រាប់គាំទ្រសេចក្តីសន្និដ្ឋានរបស់ខ្លួនឡើយ។

២.២.២.១. ភ័ស្តុតាងទាក់ទងនឹងស្រុកកំពង់សៀម

៩១៦. អង្គជំនុំជម្រះបានផ្អែកលើសក្ខីកម្មរបស់ ប្រាក់ យុត លេខាស្រុកកំពង់សៀម ដែលបានបញ្ជាក់ថា ថ្នាក់លើបានបញ្ជាឱ្យបោសសម្អាតជនជាតិចាមនៅក្នុងតំបន់ ៤១¹⁶⁶⁵។ ក៏ប៉ុន្តែ អង្គជំនុំជម្រះមិនបានពន្យល់ថាតើផ្នែកនេះនៃចម្លើយរបស់កម្មាភិបាលម្នាក់ដែលអង្គជំនុំជម្រះយល់ថាមានបំណងចង់បន្ធូរបន្ថយការទទួលខុសត្រូវរបស់ខ្លួន អាចជឿជាក់បានដោយរបៀបណា¹⁶⁶⁶។ ផ្ទុយទៅវិញ ភ័ស្តុតាងផ្សេងៗទៀតមិនអាចបញ្ជាក់បន្ថែមលើសក្ខីកម្មរបស់ ប្រាក់ យុត ត្រង់ចំណុចនេះបានទេ។

៩១៧. សេង ស្រ៊ុន និយាយថាបានចូលរួមក្នុងកិច្ចប្រជុំមួយនៅវត្តអូរត្រកួន ដែលកោះហៅដោយ អា អាន។ ដូចដែលអង្គជំនុំជម្រះត្រូវបង្ខំចិត្តទទួលស្គាល់ សេង ស្រ៊ុន បាននិយាយថាជនជាតិចាមមិនត្រូវបានលើកមកពិភាក្សាក្នុងកិច្ចប្រជុំនេះទេ¹⁶⁶⁷។ ក៏ប៉ុន្តែ ភ័ស្តុតាងដោះបន្ទុកមួយនេះត្រូវបានដកចេញដោយពុំត្រឹមត្រូវ ហើយគឺមានតែការសន្មតរបស់សាក្សីប៉ុណ្ណោះ ដែលថាជនជាតិចាមត្រូវបានចាត់ទុកជាខ្មាំងរបស់របប ប៉ុល ពត ដែលត្រូវបានជ្រើសរើសយកដោយអង្គជំនុំជម្រះ¹⁶⁶⁸។ វិធីសាស្ត្រដូចគ្នាត្រូវបានប្រើប្រាស់សម្រាប់ យូ វ៉ាន់ ដែលត្រូវបានសន្មតថាជួយបញ្ជាក់បន្ថែមអំពីអត្ថិភាពនៃបទបញ្ជាដែលបានដាក់ចុះ។ យូ វ៉ាន់ បាននិយាយថាបានចូលរួមធ្វើបញ្ជី ដែលក្នុងនោះមានឈ្មោះ “ទាហាននៃរបបសីហនុ

¹⁶⁶⁴ សំអាងហេតុសាលក្រម កថាខ័ណ្ឌ ៣៣០៧ កំណត់សម្គាល់ជើងទំព័រ ១១២២៤ យោងទៅ កថាខ័ណ្ឌ ៣២៩០។
¹⁶⁶⁵ សំអាងហេតុសាលក្រម កថាខ័ណ្ឌ ៣២៩០។
¹⁶⁶⁶ សំអាងហេតុសាលក្រម កថាខ័ណ្ឌ ៣១៩១។
¹⁶⁶⁷ សំអាងហេតុសាលក្រម កថាខ័ណ្ឌ ៣២៨៦ កំណត់សម្គាល់ជើងទំព័រ ១១១៣៦៖ “ប្រតិចារឹក ថ្ងៃទី១៤ ខែកញ្ញា ឆ្នាំ២០១៥ (សេង ស្រ៊ុន) ឯកសារ E1/346.1 ទំព័រ ៧៨-៧៩”។
¹⁶⁶⁸ សំអាងហេតុសាលក្រម កថាខ័ណ្ឌ ៣២៨៦។

ប្រជាជនចាម និងប្រជាជនវៀតណាម” ក្នុងស្រុកកំពង់សៀម^{១៦៦៩}។ វាមិនត្រឹមតែពុំមែនជាបញ្ជីជាក់លាក់សម្រាប់ប្រជាជនចាមទេ តែអង្គជំនុំជម្រះថែមទាំងពុំបានពន្យល់ ថាតើបញ្ជីនេះបង្ហាញអំពីអត្ថិភាពនៃការប្រជុំដែលនៅពេលនោះ ប្រាក់ យុត បានទទួលបញ្ហាឱ្យសម្លាប់ជនជាតិចាមបានដោយរបៀបណាទៅ។

៩១៨. លើសពីនេះទៀត អង្គជំនុំជម្រះបានកត់សម្គាល់ថា គេមិនអាចបង្ហាញបានថាតើការណែនាំរបស់ ប្រាក់ យុត ប្រាប់ទៅ យូ វ៉ាន់ ឱ្យធ្វើបញ្ជី កើតឡើងមុន ឬក្រោយការប្រជុំនៅព្រៃទទឹង^{១៦៧០}។ ដូចដែល យូ វ៉ាន់ បានបញ្ជាក់ ការណែនាំរបស់ អា អាន កម្រិតត្រឹមថា “ឱ្យតែមនុស្សជាប់ជនជាតិ ជាប់សមាភាព” ត្រូវតែ “បោសសម្អាត” ដែលជាពាក្យមួយគួរយល់ក្នុងន័យចង្អៀតនៃការធ្វើបញ្ជី^{១៦៧១}។

២.២.២.២. ភស្តុតាងទាក់ទងនឹងស្រុកសន្ទុក

៩១៩. យាន លន់ ជាល្អបឃុំកំពង់ថ្ម ស្រុកសន្ទុក ដែលសក្ខីកម្មរបស់គាត់ត្រូវបានប្រើដោយអង្គជំនុំជម្រះ គឺពុំបានដឹងរឿងនេះទេ។ ការលើកឡើងរបស់គាត់ពី “បញ្ហាឱ្យចាប់នោះគឺពីថ្នាក់ៗតំបន់ ថ្នាក់ខេត្ត” គឺជាការព្រួញតិច និងជាការសន្មត^{១៦៧២}។ ខ្លួនគាត់ផ្ទាល់មិនបានចូលរួមក្នុងកិច្ចប្រជុំណាមួយទេ។ ដូច្នោះ អង្គជំនុំជម្រះមានកំហុស ដោយបានទាញសេចក្តីសន្និដ្ឋានចេញពីសក្ខីកម្មរបស់គាត់។

២.២.២.៣. ភស្តុតាងទាក់ទងនឹងស្រុកកងមាស

៩២០. អង្គជំនុំជម្រះបានផ្អែកលើសក្ខីកម្មរបស់ សយ ខឿន ជាល្អបឃុំដាវវែង នៅក្នុងឃុំពាមជីកង ដែលបាននិយាយថាបញ្ហាឱ្យចាប់ជនជាតិចាមគឺចេញមកពីភាព ជាប្រធានឃុំ ដែលគាត់អាចទទួលបញ្ហាបន្តពី

¹⁶⁶⁹ សំអាងហេតុសាលក្រម កថាខ័ណ្ឌ ៣២៨៧។
¹⁶⁷⁰ សំអាងហេតុសាលក្រម កថាខ័ណ្ឌ ៣២៨៨ កំណត់សម្គាល់ជើងទំព័រ ១១១៤៨។
¹⁶⁷¹ សំអាងហេតុសាលក្រម កថាខ័ណ្ឌ ៣២៨៨។
¹⁶⁷² ប្រតិចារឹក ថ្ងៃទី១៦ ខែមិថុនា ឆ្នាំ២០១៥ ឯកសារ E1/317.1 ប្រហែលម៉ោង ១៤.០៩.០២៖ (“គាត់ប្រធានឃុំ ដល់ទៅរៀនមក គេយកមកអនុវត្តប្រាប់មកពីរៀន ពីខេត្តទៅ”)។

កាន¹⁶⁷³។ ក៏ប៉ុន្តែ សយ ឡើង ខ្លួនឯងបានបញ្ជាក់ថាគាត់មិនមានវត្តមាននៅក្នុងកិច្ចប្រជុំរវាង ភាព និង កាន ទេ ដោយគាត់បាននិយាយថា៖ “គាត់ប្រជុំគ្នា ខ្ញុំអត់ដឹងដែរ”¹⁶⁷⁴។ ដូច្នេះ ចម្លើយរបស់គាត់ ទាក់ទងនឹងប្រភពនៃបទបញ្ជាឱ្យចាប់ប្រជាជនចាម គឺជាការស្មាន។

៩២១. ម្យ៉ាងវិញទៀត សយ ឡើង មានភាពមិនច្បាស់លាស់ខ្លាំងនៅក្នុងសម្តីដែលគាត់បានឮ។ បើទោះបីជា គាត់បានអះអាងថាបានឮឈ្មោះភាពនិយាយពី “[ផែនការ] ថាមិនឱ្យទុក [ចាម] មួយទេ” ក៏ដោយ ក៏ នៅពេលគេចោទសួរគាត់ទាក់ទងនឹងសម្តីពិតប្រាកដដែលឈ្មោះភាពបាននិយាយពាក់ព័ន្ធនឹងផែនការ នេះ គាត់បានត្រឹមឆ្លើយថា “ខ្ញុំភ្លេចអស់ហើយ”¹⁶⁷⁵។ ដូច្នេះ អង្គជំនុំជម្រះមិនអាចមានហេតុផលត្រឹម ត្រូវសំអាងលើការពួគេនិយាយតាមមិនច្បាស់លាស់នេះ ដើម្បីធ្វើការសន្និដ្ឋានទាក់ទងនឹងប្រភពនៃបទ បញ្ជាថ្នាក់លើបានទេ។

៩២២. ដូចគ្នានេះដែរ ការណ៍ដែល សយ ឡើង បានឃើញនៅថ្នាក់ឃុំ នូវបញ្ជីឈ្មោះជនជាតិចាមដែលគាត់នឹង ត្រូវទៅចាប់ខ្លួនជាមួយនឹងឈ្មោះដទៃទៀត គឺគ្រាន់តែជាការបង្ហាញឱ្យឃើញអំពីអត្ថិភាពនៃការអនុវត្តការ ធ្វើបញ្ជីមុននឹងមានការចាប់ខ្លួន នៅពាមជីកង ប៉ុណ្ណោះ¹⁶⁷⁶។ ផ្ទុយទៅវិញ សក្ខីកម្មរបស់គាត់ ពុំបាន ផ្តល់ព័ត៌មានទាក់ទងនឹងមូលហេតុនៃការចាប់ខ្លួន ឬទាក់ទងនឹងអត្ថិភាពនៃបទបញ្ជារបស់ថ្នាក់នៅពីលើ ឃុំនោះទេ។

៩២៣. ជាចុងក្រោយ សាក្សី សំរិត មុយ បាននិយាយថាគាត់បានចូលរួមប្រជុំនៅភូមិដំណាក់ស្វាយ ដែល ដឹកនាំប្រជុំដោយកាន ហើយនៅពេលនោះ ប្រធានបទនៃសុន្ទរកថាគឺប្រាប់ប្រជាជនថាត្រូវគោរពអង្គ ការ¹⁶⁷⁷។ គាត់ពុំបានរាយការណ៍ពីពាក្យពេចន៍ណាមួយទាក់ទងនឹងជនជាតិចាមទេ។ ដូច្នេះ ការប្រៀប

¹⁶⁷³ សំអាងហេតុសាលក្រម កថាខ័ណ្ឌ ៣២៨៥។
¹⁶⁷⁴ ប្រតិចារឹក ថ្ងៃទី១២ ខែមករា ឆ្នាំ២០១៦ ឯកសារ E1/374.1 ប្រហែលម៉ោង ១៤.៣៣.២៦។
¹⁶⁷⁵ ប្រតិចារឹក ថ្ងៃទី១២ ខែមករា ឆ្នាំ២០១៦ ឯកសារ E1/374.1 ចន្លោះម៉ោង ១៤.០៦.៣៥ និង ១៤.១០.១៥។
¹⁶⁷⁶ សំអាងហេតុសាលក្រម កថាខ័ណ្ឌ ៣២៨៩។
¹⁶⁷⁷ សំអាងហេតុសាលក្រម កថាខ័ណ្ឌ ៣២៨៦។

ធៀបរវាងកិច្ចប្រជុំនេះជាមួយនឹងការចាប់ខ្លួនប្រជាជនចាម គឺជាការស្ថានរបស់គាត់ប៉ុណ្ណោះ។ អង្គជំនុំជម្រះមានកំហុស ដោយបានផ្អែកលើការនិយាយសរុបជាទូទៅបែបនេះ។

៩២៤. ដូច្នោះ សេចក្តីសន្និដ្ឋានរបស់អង្គជំនុំជម្រះទាក់ទងនឹងអត្ថិភាពនៃបទបញ្ជាឱ្យសម្លាប់ប្រជាជនចាមជាច្រើន គឺផ្អែកលើសក្ខីកម្មទន់ខ្សោយ និងមិនច្បាស់លាស់។ កង្វះភស្តុតាង ទាំងផ្ទាល់ និងមិនផ្ទាល់ មិនអាចឱ្យអង្គជំនុំជម្រះបង្ហាញឱ្យឃើញក្នុងកម្រិតតម្រូវអំពីអត្ថិភាពនៃចេតនាចាំបាច់សម្រាប់កំណត់ជាបទឧក្រិដ្ឋកម្មប្រឆាំងនឹងមនុស្សជាតិ តាមរយៈការសម្លាប់រង្គាលបានទេ ហើយដូច្នោះ អង្គជំនុំជម្រះមិនអាចយល់ថាឧក្រិដ្ឋកម្មនេះត្រូវបានបង្ហាញ ពាក់ព័ន្ធនឹងការសម្លាប់នៅវត្តអូរត្រកួន និងនៅភូមិទ្រា បាននោះទេ។ សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ¹⁶⁷⁸។

៣. ការធ្វើទារុណកម្ម

៩២៥. អង្គជំនុំជម្រះបានប្រព្រឹត្តកំហុសអង្គហេតុ ដោយយល់ថាការវាយដំលើ អ៊ីត សេន និងបុរសៗជនជាតិចាមនៅមន្ទីរសន្តិសុខភូមិទ្រា នៅថ្ងៃចាប់ខ្លួន អ៊ីត សេន ក្នុងឆ្នាំ១៩៧៨ គឺធ្វើឡើងដើម្បីបង្ហាញឱ្យឃើញថា តើអ្នកជាប់ឃុំទាំងអស់ជាសមាជិកក្រុមចាមពិតមែនឬយ៉ាងណា¹⁶⁷⁹។ ជាបឋម អង្គជំនុំជម្រះផ្អែកតែទៅលើសក្ខីកម្មរបស់ដើមបណ្តឹងរដ្ឋប្បវេណី អ៊ីត សេន ដែលមិនមានការបញ្ជាក់បន្ថែម និងដែលមិនអាចឱ្យបង្ហាញឱ្យឃើញពីធាតុផ្សំសត្យានុម័តនៃការធ្វើទារុណកម្ម ឱ្យហួសពីវិមតិសង្ស័យបានទេ¹⁶⁸⁰។ លើសពីនេះទៀត សក្ខីកម្មរបស់ដើមបណ្តឹងរដ្ឋប្បវេណីរូបនេះគឺផ្ទុយគ្នា ព្រោះថា អ៊ីត សេន បានបញ្ជាក់ថា ការវាយដំនេះគឺដើម្បីបង្ហាញឱ្យឃើញថា តើអ្នកជាប់ឃុំជាសមាជិកក្រុមចាមមែនដែរឬយ៉ាងណា ខណៈដែលអ្នកវាយដំបានដឹងរួចទៅហើយថាពួកគេជាសមាជិកក្រុមចាមពិតប្រាកដមែន¹⁶⁸¹។

¹⁶⁷⁸ សំអាងហេតុសាលក្រម កថាខ័ណ្ឌ ៣៣១៣។

¹⁶⁷⁹ សំអាងហេតុសាលក្រម កថាខ័ណ្ឌ ៣៣១៨។

¹⁶⁸⁰ សំអាងហេតុសាលក្រម កថាខ័ណ្ឌ ៣៣១៧ កំណត់សម្គាល់ជើងទំព័រ ១១២៣៨ យោងទៅ កថាខ័ណ្ឌ ៣២៧៦។

¹⁶⁸¹ ប្រតិចារិក ថ្ងៃទី០៧ ខែកញ្ញា ឆ្នាំ២០១៥ ឯកសារ E1/342.1 ចន្លោះម៉ោង ១៤.៣៧.១៥ និង ១៤.៣៩.២៥ (“វាដឹងថាចាមហើយ [...]”)។

ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ ដោយបានផ្អែកតែលើចម្លើយទាំងនេះដើម្បីយល់ថា ឧក្រិដ្ឋកម្មនៃការធ្វើទារុណកម្មត្រូវបានបង្ហាញ¹⁶⁸²។ សេចក្តីសន្និដ្ឋាននេះ ត្រូវទុកជាមោឃៈ។

៤. គ្មានការធ្វើទុក្ខបុកម្នេញដោយមូលហេតុនយោបាយ

៤.១. គ្មានការរើសអើងជាក់ស្តែងចំពោះជនជាតិចាម ក្នុងអំឡុងពេលនៃការជម្រុះប្រជាជន ដំណាក់កាលទីពីរ

៩២៦. អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយបានសម្រេចថាការផ្លាស់ទីលំនៅប្រជាជនចាម នៅក្នុងក្របខ័ណ្ឌនៃការផ្លាស់ទីលំនៅទ្រោមធំនៃប្រជាជនពីភូមិភាគបូព៌ាទៅកាន់ភូមិភាគកណ្តាល អាចត្រូវកំណត់ថាជាការរើសអើង¹⁶⁸³។ ប៉ុន្តែ អង្គជំនុំជម្រះបានកត់សម្គាល់ដោយត្រឹមត្រូវថា “ការបំបែកនេះគឺជាផ្នែកមួយនៃការផ្លាស់ទីលំនៅប្រជាជនក្នុងក្របខ័ណ្ឌទូលំទូលាយពីភូមិភាគបូព៌ាទៅកាន់ភូមិភាគកណ្តាល (ឧត្តរចាស់) ដែលមានបំណងបែងចែកប្រជាពលរដ្ឋនៅទូទាំងប្រទេសកម្ពុជា”¹⁶⁸⁴។ អង្គជំនុំជម្រះបានរំលឹកដោយត្រឹមត្រូវផងដែរពីសេចក្តីសន្និដ្ឋានរបស់តុលាការកំពូល នៅក្នុងសំណុំរឿង ០០២/០១ ទាក់ទងនឹងការចោទប្រកាន់ពីការធ្វើទុក្ខបុកម្នេញក្នុងអំឡុងពេលនៃការផ្លាស់ទីលំនៅប្រជាជនដំណាក់កាលទីពីរ សំដៅចំពោះប្រជាជនថ្មី¹⁶⁸⁵។ ផ្ទុយទៅវិញ អង្គជំនុំជម្រះបានប្រព្រឹត្តកំហុសអង្គច្បាប់ ដោយមិនបានអនុវត្តការពិសោធន៍ស្រាវជ្រាវដោយសុលាការកំពូល ដែលយោងតាមការពិសោធនោះ៖

“ដើម្បីបង្ហាញអំពីការធ្វើទុក្ខបុកម្នេញលើ “ប្រជាជនថ្មី” ដូចមាននៅក្នុងសំណុំរឿងបច្ចុប្បន្ន ចាំបាច់ត្រូវបង្ហាញឱ្យឃើញថា ការផ្លាស់ទីលំនៅប្រជាជនបានធ្វើឱ្យប៉ះពាល់យ៉ាងហោចណាស់ជាចម្បង ឬតែ“ប្រជាជនថ្មី” ប៉ុណ្ណោះ ដូច្នោះ គឺជាការរើសអើង ឬថា នៅក្នុងអំឡុង

¹⁶⁸² សំអាងហេតុសាលក្រម កថាខ័ណ្ឌ ៣៣១៨-៣៣១៩។
¹⁶⁸³ សំអាងហេតុសាលក្រម កថាខ័ណ្ឌ ៣២៦៨, ៣៣២២។
¹⁶⁸⁴ សំអាងហេតុសាលក្រម កថាខ័ណ្ឌ ៣២៦៨។ សូមមើលផងដែរ កថាខ័ណ្ឌ ៣៣២២។
¹⁶⁸⁵ សំអាងហេតុសាលក្រម កថាខ័ណ្ឌ ៣៣២១។

ពេលនៃការផ្លាស់ទីលំនៅ “ប្រជាជនថ្មី” បានទទួលរងការប្រព្រឹត្តិខុសប្លែកពី “ប្រជាជន
ចាស់”¹⁶⁸⁶។

៩២៧. អនុវត្តតាមការពិសោធនេះ តុលាការកំពូលបានទាត់ចោលសេចក្តីសន្និដ្ឋានរបស់អង្គជំនុំជម្រះ ដោយ
វិនិច្ឆ័យថា “ដោយសារការផ្លាស់ទីលំនៅនេះបានប៉ះពាល់មិនត្រឹមតែប្រជាជនថ្មី ដូច្នោះពុំអាចនិយាយ
បានថា ជាការរើសអើងជាក់ស្តែង ឬបង្ហាញពីចេតនារើសអើងឡើយ”¹⁶⁸⁷។ ការអនុវត្តការពិសោធនេះ
ចំពោះអង្គហេតុជាក់ស្តែងឥឡូវនេះ គួរនាំឱ្យអង្គជំនុំជម្រះសន្និដ្ឋានថាការផ្លាស់ទីលំនៅប្រជាជនចាម ពុំ
មែនជាការរើសអើងទេ ព្រោះថាវាមិនកម្រិតត្រឹមតែជនជាតិចាមនោះទេ និងគួរនាំឱ្យសេចក្តីសន្និដ្ឋាន
របស់អង្គជំនុំជម្រះដែលថាមានការប្រព្រឹត្តិខុសគ្នាចំពោះជនជាតិចាម នៅក្នុងក្របខ័ណ្ឌនៃការផ្លាស់ទី
លំនៅប្រជាជន ក្លាយជាមោឃៈ។ ដូច្នោះ អង្គជំនុំជម្រះមានកំហុស ដោយយល់ថាធាតុផ្សំសត្យានុម័ត
នៃការធ្វើទុក្ខបុកម្នេញដោយមូលហេតុនយោបាយចំពោះជនជាតិចាម ត្រូវបានបំពេញ ហើយសេចក្តី
សន្និដ្ឋានទាំងឡាយរបស់អង្គជំនុំជម្រះ ក្នុងន័យនេះ ត្រូវទុកជាមោឃៈ¹⁶⁸⁸។

៤.២. កំហុសទាក់ទងនឹងគោលបំណងចម្បងនៃការជម្លៀសប្រជាជន

៩២៨. អង្គជំនុំជម្រះបានប្រព្រឹត្តកំហុសអង្គហេតុ ដោយបានកំណត់ថាមានចេតនារើសអើងចំពោះជនជាតិ
ចាមនៅភូមិភាគបូព៌ា ដោយសារតែការបះបោរ និងដោយបានសន្និដ្ឋានថា “ជនជាតិចាមត្រូវបានគេ
បំបែក គឺដើម្បីឱ្យសហគមន៍របស់ពួកគេបែកបាក់” ដែលធ្វើឱ្យគោលបំណងនេះធំជាងគោលបំណង
ផ្សេងទៀត¹⁶⁸⁹។ នៅត្រង់កថាខ័ណ្ឌ ៣២៦៨ អង្គជំនុំជម្រះសន្និដ្ឋានថា មានការបង្ហាញថាជនជាតិចាម
ត្រូវបានបំបែកនៅក្នុងភូមិភាគកណ្តាល “ដើម្បីបន្ថយភាពតានតឹង” ក្រោយពីមានការបះបោរនៅកោះ
ផល និងស្វាយហ្គាំង¹⁶⁹⁰។ ដើម្បីសន្និដ្ឋានដូចនេះបាន អង្គជំនុំជម្រះសំអាងតែទៅលើការបកស្រាយ

¹⁶⁸⁶ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៧០១ (យើងជាអ្នកគូសបន្ទាត់ពីក្រោម)។
¹⁶⁸⁷ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៧០២។
¹⁶⁸⁸ សំអាងហេតុសាលក្រម កថាខ័ណ្ឌ ៣២៦៨, ៣៣២២។
¹⁶⁸⁹ សំអាងហេតុសាលក្រម កថាខ័ណ្ឌ ៣៣២២ កំណត់សម្គាល់ជើងទំព័រ ៣២៦៨, ៣៣២៣។
¹⁶⁹⁰ សំអាងហេតុសាលក្រម កថាខ័ណ្ឌ ៣២៦២ កំណត់សម្គាល់ជើងទំព័រ ១១០១៥ និង ១១០១៦ យោងទៅ កថាខ័ណ្ឌ ៣២១២។

របស់ខ្លួនលើឯកសារមួយគត់ដែលជាទូរលេខ ១៥ ចុះថ្ងៃទី៣០ ខែវិច្ឆិកា ឆ្នាំ១៩៧៥^{១៦៩១}។ ផ្ទុយទៅវិញ អង្គជំនុំជម្រះគួរពិចារណាលើកត្តាចំនួនបី ដែលនិយាយផ្ទុយពីសេចក្តីសន្និដ្ឋាននេះ។

៩២៩. ជាបឋម អង្គជំនុំជម្រះបានឯកភាពជាមួយមេធាវីការពារក្តីថា ការផ្លាស់ទីលំនៅប្រជាជនចាមចំនួន ៥០០០០ នាក់ គឺស្ថិតនៅក្នុងក្របខ័ណ្ឌនៃផែនការពង្រាយប្រជាជននៅទូទាំងប្រទេសកម្ពុជា^{១៦៩២}។ ប៉ុន្តែ អង្គជំនុំជម្រះយល់ឃើញ “ដែរថា” មានការបំបែកជនជាតិចាមដើម្បីបន្ថយភាពតានតឹង^{១៦៩៣}។ ប៉ុន្តែ អង្គជំនុំជម្រះមិនបានពន្យល់ថាតើលក្ខណៈវិនិច្ឆ័យគតិយុត្តិ ឬការវិនិច្ឆ័យមួយណាដែលអាចនាំឱ្យអង្គ ជំនុំជម្រះយកការយល់ឃើញទីពីរនេះ មកដាក់ពីលើគោលបំណងមិនរើសអើងក្នុងការពង្រាយប្រជា ជននោះទេ។ វាជាសេចក្តីសន្និដ្ឋានមិនសមហេតុសមផល។

៩៣០. បន្ទាប់មក អង្គជំនុំជម្រះមិនបានបង្ហាញពីការផ្លាស់ទីលំនៅប្រជាជនចាមដែលរស់នៅព្រំដែនវៀតណាម ដោយសារមូលហេតុជម្លោះប្រដាប់អាវុធ។ ក៏ប៉ុន្តែ វាគឺជាភស្តុតាងជាសារវន្តដែលលេចចេញពីក្នុង ចំណោមភស្តុតាងនៅក្នុងសំណុំរឿង^{១៦៩៤}។ ជាចុងក្រោយ និងជាពិសេស វាជាការពុំត្រឹមត្រូវនោះទេ ដែលសន្និដ្ឋានថាមានឆន្ទៈក្នុងការដាក់ទណ្ឌកម្មនៅក្នុងអំឡុងពេលនៃការផ្លាស់ទីលំនៅប្រជាជនទាំងនេះ ខណៈដែលការជម្លៀសប្រជាជនត្រូវបានគ្រោងមុនពេលមានការបះបោរនៅកោះផល និងស្វាយឃ្លាំង ទៅទៀត^{១៦៩៥}។

¹⁶⁹¹ ទូរលេខកម្ពុជាប្រជាធិបតេយ្យ ចុះថ្ងៃទី៣០ ខែវិច្ឆិកា ឆ្នាំ១៩៧៥ ឯកសារ E3/154, ERN KH 00008494។
¹⁶⁹² សំអាងហេតុសាលក្រម កថាខ័ណ្ឌ ៣២១២។
¹⁶⁹³ សំអាងហេតុសាលក្រម កថាខ័ណ្ឌ ៣២១២។
¹⁶⁹⁴ ទូរលេខកម្ពុជាប្រជាធិបតេយ្យ ចុះថ្ងៃទី៣០ ខែវិច្ឆិកា ឆ្នាំ១៩៧៥ ឯកសារ E3/154, ERN KH 00008494៖ “យើងខ្ញុំដកតែតាម ចំណុចសំខាន់នៅតាមដងទន្លេ និងព្រំដែន ឯខាងត្បូងឃ្មុំ មិនដកទេ” (យើងជាអ្នកគូសបន្ទាត់ពីក្រោម)។
¹⁶⁹⁵ សូមមើល សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ១៦១១-១៦១៣, កំណត់ហេតុអំពី ទស្សនកិច្ចអចិន្ត្រៃយ៍នៅភូមិភាគពាយ័ព្យ ថ្ងៃ២០-២៤ សីហា ១៩៧៥ ឯកសារ E3/216, ឯកសារ “ពិនិត្យការក្តាប់ និងអនុវត្តមាតិកា នយោបាយស្តារសេដ្ឋកិច្ច និងរៀបចំកសាងប្រទេសគ្រប់ផ្នែក” ខែកញ្ញា ឆ្នាំ១៩៧៥ ឯកសារ E3/781។ សូមមើលផងដែរ សាលក្រម ក្នុងសំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ៦៣១។

៩៣១. ដូច្នោះ អង្គជំនុំជម្រះមានកំហុស ដោយមិនបានយកចិត្តទុកដាក់លើកត្តាទាំងបីនេះ ដែលគួរត្រូវបានយកមកពិចារណាដោយចៅក្រមមានសុភវិនិច្ឆ័យគ្រប់រូប។ គេត្រូវធ្វើសេចក្តីសន្និដ្ឋានដូច្នោះថា ការផ្លាស់ទីលំនៅប្រជាជនមិនសំដៅជាក់លាក់តែលើជនជាតិចាម ក្នុងបំណងបំបែកពួកគេនោះទេ។ ហេតុដូច្នោះ ធាតុផ្សំអត្តនាម័តិនៃឧក្រិដ្ឋកម្មនៃការធ្វើទុក្ខបុកម្នេញ មិនត្រូវបានបំពេញ ហើយសេចក្តីសន្និដ្ឋានមិនត្រឹមត្រូវរបស់អង្គជំនុំជម្រះ ត្រូវទុកជាមោឃៈ¹⁶⁹⁶។

៤. ៣. ការបញ្ជាក់ដោយខុសច្បាប់ពីការចាប់ខ្លួនក្រៅវិសាលភាពនៃការជំនុំជម្រះ ដើម្បីប៉ុនប៉ងបញ្ជាក់ឱ្យឃើញពីកម្រិតនៃភាពធ្ងន់ធ្ងរដែលជាលក្ខខណ្ឌតម្រូវ

៩៣២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវាយតម្លៃពីភាពធ្ងន់ធ្ងរនៃអំពើ ដោយបានបញ្ចូល “ការចាប់ខ្លួន” មិនច្បាស់លាស់ មិនមានឯកសារយោងគាំទ្រ និងចម្លែក ទៅក្នុងការចោទប្រកាន់ពីបទធ្វើទុក្ខបុកម្នេញដោយមូលហេតុនយោបាយ ទាក់ទងនឹងការផ្លាស់ទីលំនៅប្រជាជនដំណាក់កាលទីពីរ ដូចដែលបានកំណត់ដោយអង្គជំនុំជម្រះ¹⁶⁹⁷។ ដូច្នោះ ការផ្លាស់ទីលំនៅប្រជាជនចាម កើតឡើងនៅក្នុងបរិបទទូលំទូលាយនៃការផ្លាស់ទីលំនៅប្រជាជន ដោយហេតុផលចម្បងគឺសេដ្ឋកិច្ច និងសន្តិសុខ គឺមិនអាចត្រូវកំណត់បទចោទប្រកាន់ថាជាការរើសអើងជាក់ស្តែង ដែលជាមូលដ្ឋាននៃធាតុផ្សំសត្យានុម័តនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញបានទេ។ ដូច្នោះ សេចក្តីសន្និដ្ឋានដែលថាការផ្លាស់ទីលំនៅប្រជាជនចាម ពីភូមិភាគបូព៌ា ទៅកាន់ភូមិភាគកណ្តាល គឺជាឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយ ត្រូវទុកជាមោឃៈ¹⁶⁹⁸។

៥. គ្មានការធ្វើទុក្ខបុកម្នេញដោយមូលហេតុសាសនា

¹⁶⁹⁶ សំអាងហេតុសាលក្រម កថាខ័ណ្ឌ ៣២៦៨។
¹⁶⁹⁷ សំអាងហេតុសាលក្រម កថាខ័ណ្ឌ ៣៣២៥។ សូមមើលផងដែរ កថាខ័ណ្ឌ ៣៣២០។
¹⁶⁹⁸ សំអាងហេតុសាលក្រម កថាខ័ណ្ឌ ៣៣២៦។

៩៣៣. អង្គជំនុំជម្រះមានកំហុស ដោយបានកំណត់ឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា ចំពោះជនជាតិចាម ដោយមិនមានភស្តុតាងនៃការរើសអើងជាក់ស្តែង (ក)។ លើសពីនេះទៀត ការ កំហិតទាំងនេះ គឺមិនត្រូវបានបង្កើតឡើងជាមួយនិងចេតនាធ្វើការរើសអើងចំពោះជនជាតិចាម ដោយ ហេតុផលនៃការប្រតិបត្តិសាសនា និងវប្បធម៌របស់ពួកគេទេ (ខ)។ បន្ទាប់មកទៀត ការរំលោភលើ សិទ្ធិជាមូលដ្ឋាននានាដែលចាំបាច់សម្រាប់កំណត់អំពីការធ្វើទុក្ខបុកម្នេញ មិនត្រូវបានបំពេញទេ (គ)។ ជាចុងក្រោយ កម្រិតនៃភាពធ្ងន់ធ្ងរនៃអំពើដែលកំណត់ពីការរើសអើងជាក់ស្តែង គឺមិនឈានដល់ ចំណុចតម្រូវនោះទេ ដើម្បីបង្ហាញពីធាតុផ្សំសក្យានុម័តនៃការធ្វើទុក្ខបុកម្នេញ (ឃ)។

៥.១. គ្មានភស្តុតាងអំពីការរើសអើងជាក់ស្តែងចំពោះជនជាតិចាម

៥.១.១. ភស្តុតាងអំពីការប្រព្រឹត្តិមិនខុសគ្នា ពាក់ព័ន្ធនឹងរបបអាហារ និងការកំហិតនានាចំពោះការប្រតិបត្តិ សាសនា និងវប្បធម៌ ក្រោមរបបកម្ពុជាប្រជាធិបតេយ្យ

៩៣៤. អង្គជំនុំជម្រះបានប្រព្រឹត្តកំហុសអង្គហេតុ ដោយមិនបានទាញផលវិបាកចេញពីការប្រព្រឹត្តិមិនខុសគ្នា លើប្រជាជនទាំងអស់ ពាក់ព័ន្ធនឹងរបបអាហារ និងការកំហិតទាំងឡាយចំពោះការប្រតិបត្តិសាសនា និងវប្បធម៌ ក្រោមរបបកម្ពុជាប្រជាធិបតេយ្យ¹⁶⁹⁹។ សេចក្តីសន្និដ្ឋានគ្មានសុពលភាពទាំងឡាយរបស់ អង្គជំនុំជម្រះ ទាក់ទងនឹងការប្រព្រឹត្តិលើជនជាតិចាមនៅទំនប់១មករា មិនអាចប្រើធ្វើជាមូលដ្ឋាននៃ សេចក្តីសន្និដ្ឋានផ្ទុយបានទេ (ក)។ គ្មានភស្តុតាងបង្ហាញអំពីអត្ថិភាពនៃ “គោលនយោបាយ” ចាត់វិធាន ការជាក់លាក់ប្រឆាំងនឹងជនជាតិចាម ក្នុងឋានៈជាក្រុមជាតិពន្ធដាច់ដោយឡែកទេ (ខ)។ ការកំហិត ចំពោះការប្រតិបត្តិសាសនា និងវប្បធម៌ ត្រូវបានអនុវត្តចំពោះប្រជាជនទាំងអស់ រួមទាំងជនជាតិចាម ផងដែរ ហើយដូច្នោះ ជាលទ្ធផល ការប្រព្រឹត្តិគឺស្មើភាពគ្នា (គ)។

៥.១.១.១. សេចក្តីសន្និដ្ឋានគ្មានសុពលភាពរបស់អង្គជំនុំជម្រះ អំពីការប្រព្រឹត្តិចំពោះជនជាតិចាមនៅទំនប់១មករា

¹⁶⁹⁹ សំអាងហេតុសាលក្រម កថាខ័ណ្ឌ ៣៣២៨, ៣៣២៩។

៩៣៥. ដើម្បីសន្និដ្ឋានថាការប្រព្រឹត្តិចំពោះជនជាតិចាមគឺជាការរើសអើង អង្គជំនុំជម្រះបានរំព្យកអំពីសេចក្តីសន្និដ្ឋានរបស់ខ្លួនដែលថា ពួកគេត្រូវបង្ខំឱ្យហូបសាច់ជ្រូក ហាមឃាត់មិនឱ្យប្រតិបត្តិសាសនា និងនិយាយភាសាកំណើតរបស់ពួកគេ¹⁷⁰⁰។ គេបានឃើញរួចមកហើយថា សេចក្តីសន្និដ្ឋានទាំងអស់នេះពុំត្រូវបានគាំទ្រដោយភស្តុតាងគ្រប់គ្រាន់នោះទេ ហើយដូច្នោះ វាគួរតែត្រូវទុកជាមោឃៈ¹⁷⁰¹។

៥.១.១.២. គ្មានភស្តុតាងអំពីអត្ថិភាពនៃ “គោលនយោបាយ” ចាត់វិធានការជាក់លាក់ប្រឆាំងនឹងប្រជាជនចាមក្នុងឋានៈជាក្រុមជាតិពន្ធនិងសាសនាដាច់ដោយឡែក

៩៣៦. ដើម្បីគាំទ្រថាការប្រព្រឹត្តិលើប្រជាជនចាមមានភាពរើសអើង អង្គជំនុំជម្រះយល់ថាមានការបង្ហាញឱ្យឃើញថា ប.ក.ក.បានដាក់ឱ្យអនុវត្តនូវ “គោលនយោបាយ” ចាត់វិធានការជាក់លាក់ប្រឆាំងនឹងប្រជាជនចាម ក្នុងឋានៈជាក្រុមជាតិពន្ធនិងសាសនាដាច់ដោយឡែក¹⁷⁰²។ កថាខ័ណ្ឌ ៣២២៨ ដែលត្រូវបានយោងទៅរកនៅក្នុងកំណត់សម្គាល់ជើងទំព័រ និយាយថាប.ក.ក.មានគោលនយោបាយចំពោះជនជាតិចាម ហើយ “គោលនយោបាយនេះមានការវិវត្តទៅតាមពេលវេលា” ៖

“[១] នៅបណ្តាឆ្នាំដំបូងៗនៃរបបកម្ពុជាប្រជាធិបតេយ្យ នៅក្នុងការប៉ុនប៉ងដំបូងៗរបស់ ប.ក.ក. ក្នុងការបញ្ជាបញ្ជូនប្រជាជនចាម ពួកគេបានកំណត់គោលដៅលើជនជាតិចាម តាមរយៈការវិវត្តបន្តិចលើការប្រតិបត្តិវប្បធម៌ និងសាសនារបស់ជនជាតិចាម។ [២] នៅពេលដែលជនជាតិចាមប្រឆាំងនឹងការបោះបង់អត្តសញ្ញាណជាតិពន្ធនិងសាសនារបស់ពួកគេ “ការបះបោរ” ត្រូវបានបង្កើតឡើងដោយឡែក ហើយមេដឹកនាំការបះបោរត្រូវបានគេសម្លាប់ ឯសហគមន៍ចាមត្រូវបានបំបែក។ [៣] បន្ទាប់មកប្តូរចុងក្រោយមួយបានកើតឡើងនៅចន្លោះឆ្នាំ១៩៧៧ និងឆ្នាំ១៩៧៨ នៅពេលដែលមានការបញ្ជាឱ្យបោសសម្អាតជនជាតិចាមទាំងអស់”¹⁷⁰³។

¹⁷⁰⁰ សំអាងហេតុសាលាក្រុម កថាខ័ណ្ឌ ៣៣២៨, កំណត់សម្គាល់ជើងទំព័រ ១១២៥៨ យោងទៅផ្នែក ១១.២.២២។

¹⁷⁰¹ សូមមើលខាងលើ កថាខ័ណ្ឌ ៨០៤-៨១៣។

¹⁷⁰² សំអាងហេតុសាលាក្រុម កថាខ័ណ្ឌ ៣៣២៨, កំណត់សម្គាល់ជើងទំព័រ ១១២៥៩ យោងទៅ កថាខ័ណ្ឌ ៣២២៨។

¹⁷⁰³ សំអាងហេតុសាលាក្រុម កថាខ័ណ្ឌ ៣២២៨។

៩៣៧. សេចក្តីសន្និដ្ឋានលើអង្គហេតុនេះគឺផ្ទុយគ្នា ព្រោះថាបើគេតាមដានមើលការវិនិច្ឆ័យរបស់អង្គជំនុំជម្រះដំណាក់កាលទីមួយនៃការបញ្ជ្រាបមានរយៈពេល “នៅបណ្តាឆ្នាំដំបូងៗនៃរបបកម្ពុជាប្រជាធិបតេយ្យ” ពេលគឺច្រើនឆ្នាំចាប់ពីថ្ងៃទី១៧ ខែមេសា ឆ្នាំ១៩៧៥¹⁷⁰⁴។ បន្ទាប់មកមានដំណាក់កាលទីពីរ ក្រោយពីការបះបោរ ដែលចាប់ពីពេលនោះមក មេដឹកនាំត្រូវបានសម្លាប់ ហើយសហគមន៍ត្រូវបានបំបែក។ ក៏ប៉ុន្តែ ការបះបោរដែលលើកឡើងនៅក្នុងអំឡុងពេលនៃការពិភាក្សាដេញដោល គឺកើតឡើងនៅក្នុងខែកញ្ញា ឆ្នាំ១៩៧៥ នៅកោះផល និងនៅក្នុងខែតុលា ឆ្នាំ១៩៧៥ នៅស្វាយហ្លាំង ពេលគឺក្នុងរយៈពេលប៉ុន្មានខែដំបូងនៃរបបកម្ពុជាប្រជាធិបតេយ្យ។ ដូចដែលមេធាវីការពារក្តីធ្លាប់បានធ្វើការកត់សម្គាល់រួចហើយ ការប្រឡាបដែលបានកើតឡើង គឺមិនមែនបណ្តាលមកពីសាសនារបស់ប្រជាជនចាមនោះទេ តែគឺមកពីមានការវាយប្រហារលើអ្នកទទួលខុសត្រូវមូលដ្ឋានម្នាក់¹⁷⁰⁵។

៩៣៨. លើសពីនេះទៀត អង្គជំនុំជម្រះបានយោងតែទៅលើការដាក់ឱ្យអនុវត្តនូវគោលនយោបាយ¹⁷⁰⁶ ដែលទំនងជាដើម្បីសន្និដ្ឋានថាពិតជាមានគោលនយោបាយនេះមែន។ វាជាការវិនិច្ឆ័យចេញពីសម្មតិកម្មគ្មានសុពលភាព ដែលគ្មានសំអាងលើភស្តុតាងជាក់ស្តែងណាមួយ ហើយទាំងអស់នេះ ក៏ដោយសារថាទាំងឯកសារជាលាយលក្ខណ៍អក្សរ ទាំងសន្តរកថារបស់ប.ក.ក. គឺមិនធ្លាប់ដែលបានអំពាវនាវឱ្យមានវិធានការជាក់លាក់ណាមួយលើក្រុមជនជាតិចាមនោះទេ¹⁷⁰⁷។

៥.១.១.៣. ការវិវត្តិតំបន់ពាក់ព័ន្ធនឹងការប្រតិបត្តិសាសនា និងវប្បធម៌របស់ជនជាតិចាម ជាលទ្ធផលការប្រព្រឹត្តិស្នើភាពគ្នា

¹⁷⁰⁴ សំអាងហេតុសាលក្រម កថាខ័ណ្ឌ ៣២២៨ (យើងជាអ្នកគូសបន្ទាត់ពីក្រោម)។
¹⁷⁰⁵ សូមមើល សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ១៦៣០-១៦៤២។
¹⁷⁰⁶ សំអាងហេតុសាលក្រម កថាខ័ណ្ឌ ៣២២៨, កំណត់សម្គាល់ជើងទំព័រ ១០៨៨៨ យោងទៅ កថាខ័ណ្ឌ ៣២២៩-៣២៥០ (ត្រូវទៅនឹងផ្នែក ១៣.២.៦ “ការវិវត្តិតំបន់លើការប្រតិបត្តិវប្បធម៌ និងសាសនារបស់ជនជាតិចាម”), កំណត់សម្គាល់ជើងទំព័រ ១០៨៨៩ យោងទៅ កថាខ័ណ្ឌ ៣២៥១-៣២៦៨ (ក្នុងនោះ កថាខ័ណ្ឌ ៣២៦០-៣២៦៨ ដំណាក់កាលទីពីរនៃការផ្លាស់ទីលំនៅប្រជាជន), កំណត់សម្គាល់ជើងទំព័រ ១០៨៩០ យោងទៅផ្នែក ១៣.២.៩ ការសម្លាប់ និងឃុំខ្លួនជនជាតិចាម។
¹⁷⁰⁷ សូមមើលខាងក្រោម កថាខ័ណ្ឌ ១៥៦១-១៥៧៤។

៩៣៩. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាការវិវត្តិតបង្កើតឡើងចំពោះជនជាតិ ចាម ដែលបង្កើតបានជា “ការរើសអើងជាក់ស្តែង” គឺមានដូចតទៅ៖ “[១] ការហាមឃាត់ការអធិដ្ឋាន ជារៀងរាល់ថ្ងៃ [២] ការបង្ខំជនជាតិចាមឱ្យបរិភោគសាច់ជ្រូក [៣] និងការឱ្យស្លៀកពាក់សម្លៀក បំពាក់ និងកាត់សក់ដូចប្រជាជនខ្មែរ [៤] ការបង្ខំឱ្យពួកគេនិយាយតែភាសាខ្មែរ [៥] ការដុតគម្ពីរ សាសនា [៦] និងការរុះរើវិហារអ៊ីស្លាម ឬប្រើសម្រាប់គោលបំណងផ្សេងក្រៅពីការអធិដ្ឋាន។ [៧] អ្នកដែលប្រឆាំងនឹងត្រូវចាប់ខ្លួន និង/ឬ យកទៅសម្លាប់”¹⁷⁰⁸។ បើយោងតាមភស្តុតាងដែលមាននៅក្នុង សំណុំរឿង គ្មានចៅក្រមមានសុភវិធីយណ្ឌអាចសន្និដ្ឋានថាមានការប្រព្រឹត្តិបែបរើសអើង តាមរយៈភ័ ស្តុតាងបង្ហាញពីការប្រព្រឹត្តិមិនខុសគ្នាលើជនជាតិចាមនៅក្នុងស្រុកក្រចេះឆ្នាំ នៅតាមកន្លែងផ្សេងៗក្នុង ភូមិភាគកណ្តាល ក៏ដូចជាកន្លែងផ្សេងៗទៀតនៅក្នុងប្រទេសកម្ពុជា ក្នុងអំឡុងពេលពេញមួយសម័យ កាលនៃរបបកម្ពុជាប្រជាធិបតេយ្យនោះទេ។

- ការប្រព្រឹត្តិដូចគ្នាលើជនជាតិចាមនៅក្នុងស្រុកក្រចេះឆ្នាំ នៅតាមកន្លែងផ្សេងៗក្នុងភូមិភាគ កណ្តាល និងនៅកន្លែងផ្សេងៗទៀតក្នុងប្រទេសកម្ពុជា ក្នុងអំឡុងពេលពេញមួយរបបកម្ពុជា ប្រជាធិបតេយ្យ

៩៤០. ស្រុកក្រចេះឆ្នាំ។ អង្គជំនុំជម្រះបានសន្និដ្ឋានដោយមិនត្រឹមត្រូវថាមាន “វិធានការជាក់លាក់នានា” ដោយ ផ្អែកលើមូលដ្ឋាននៃការប្រជុំ “មានលក្ខណៈបើកចំហ” ដើម្បីធ្វើការ “ណែនាំហាមឃាត់សាសនា និង ការប្រតិបត្តិសាសនា ដូចជាការទុកសក់វែង និងទទួរកន្សែងក៏បានធ្វើចំពោះទាំងជនជាតិខ្មែរ និងជន ជាតិចាម”¹⁷⁰⁹។ ដើម្បីធ្វើដូច្នេះបាន អង្គជំនុំជម្រះមានកំហុសដោយមិនបានយកចិត្តទុកដាក់ចង់ដឹងថា តើវិធានការទាំងអស់នេះអនុវត្តដូចគ្នាចំពោះមនុស្សគ្រប់រូបឬយ៉ាងណា ដោយអង្គជំនុំជម្រះបានត្រឹមតែ ពិចារណាលើផលវិបាករបស់វិធានការទាំងនោះលើប្រជាជនចាម ដោយបានអះអាងថា “ជនជាតិ ចាមរងផលប៉ះពាល់ខ្លាំងជាពិសេស ដោយសារតែពួកគេត្រូវផ្លាស់ប្តូរយ៉ាងខ្លាំងក្នុងការរស់នៅ និងការ

¹⁷⁰⁸ សំអាងហេតុសាលក្រម កថាខ័ណ្ឌ ៣៣២៨។
¹⁷⁰⁹ សំអាងហេតុសាលក្រម កថាខ័ណ្ឌ ៣២៣២ កំណត់សម្គាល់ជើងទំព័រ ១០៨៩៩, ១០៩០១។

ប្រតិបត្តិសាសនារបស់ពួកគេ ដើម្បីគោរពទៅតាមការណែនាំនេះ”¹⁷¹⁰។ ផ្ទុយទៅវិញ បញ្ហានៃការ រើសអើងត្រូវគិតគូរដោយលក្ខណៈសត្យានុម័ត ដោយត្រូវយកចិត្តទុកដាក់ស្វែងរកមើលថាមាន ភាពខុសគ្នាដែរឬអត់ ក្នុងការប្រព្រឹត្តិវាងបុគ្គលផ្សេងៗគ្នាក្នុងចំណោមប្រជាជនទាំងអស់។ ក៏ប៉ុន្តែ សម្រាប់របបខ្មែរក្រហម ករណីមិនមែនដូច្នោះទេ។ ដូចគ្នាដែរ ទាក់ទងនឹងការតម្រូវឱ្យប្រជាជនទាំង អស់និយាយភាសាខ្មែរ អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា ទោះជាមាន លក្ខណៈមិនរើសអើងយ៉ាងណាក្តី “ជាក់ស្តែង គឺការកំណត់គោលដៅទៅលើវប្បធម៌ចាម បើទោះបីជា អាច ឬមិនអាចបកស្រាយថា វាគ្រាន់តែជាការកំណត់ឱ្យប្រជាជនទាំងអស់គ្នាប្រើប្រាស់ភាសាខ្មែរ ក្តី”¹⁷¹¹។ ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយបានសន្និដ្ឋានថាការ រឹតត្បិតការប្រតិបត្តិសាសនា និងវប្បធម៌ចាមនៅក្នុងស្រុកក្រចេះឆ្នារ ដែលត្រូវបានរៀបរាប់នៅកថាខ័ ណ្ឌ ៣២៣៨ គឺជាវិធានការជាក់លាក់ ខណៈដែលវិធានការទាំងនោះត្រូវអនុវត្តចំពោះមនុស្សគ្រប់ គ្នា¹⁷¹²។ ក្នុងចំណោមអំពើទាំងឡាយដែលអង្គជំនុំជម្រះបានរៀបរាប់ អំពើដែលអាចកំណត់បានជាការ រើសអើង គឺមានតែការបង្ខំឱ្យបរិភោគសាច់ជ្រូក និងការចោទប្រកាន់ថាគម្ពីរគួរអាន ត្រូវបានដុតបំផ្លា ញ។ ក៏ប៉ុន្តែ សម្រាប់អំពើទាំងពីរប្រភេទនេះ ដូចដែលបង្ហាញនៅផ្នែកខាងក្រោម ភ័ស្តុតាងមិនបានគាំ ទ្រសេចក្តីសន្និដ្ឋានដាក់បន្ទុករបស់អង្គជំនុំជម្រះនោះទេ¹⁷¹³។

៩៤១. តាមកន្លែងផ្សេងៗក្នុងភូមិភាគកណ្តាល។ ដូចគ្នាដែរ អង្គជំនុំជម្រះបានប្រព្រឹត្តកំហុសអង្គហេតុ ដោយ បានកំណត់ថាការណែនាំដែលត្រូវអនុវត្តចំពោះមនុស្សគ្រប់គ្នាដោយមិនមានការបែងចែក គឺជា “វិធាន ការជាក់លាក់”¹⁷¹⁴។ ប៉ុន្តែ អង្គជំនុំជម្រះបានទទួលស្គាល់យ៉ាងច្បាស់ថា “ការហាមឃាត់លើសាសនា ត្រូវបានអនុវត្តចំពោះក្រុមសាសនាដទៃទៀត ដូចជាពុទ្ធសាសនិកខ្មែរក៏ដោយ”¹⁷¹⁵។ អង្គជំនុំជម្រះគួរ សន្និដ្ឋានថា ការហាមឃាត់គឺអនុវត្តចំពោះសាសនាទាំងអស់ដោយគ្មានការលើកលែង ហើយដូច្នោះ ការ

¹⁷¹⁰ សំអាងហេតុសាលក្រម កថាខ័ណ្ឌ ៣២៣២។

¹⁷¹¹ សំអាងហេតុសាលក្រម កថាខ័ណ្ឌ ៣២៣៣។

¹⁷¹² សូមមើលខាងក្រោម កថាខ័ណ្ឌ ៩៥៤-៩៥៦។

¹⁷¹³ សូមមើលខាងក្រោម កថាខ័ណ្ឌ ៩៤៤, ៩៤៨។

¹⁷¹⁴ សំអាងហេតុសាលក្រម កថាខ័ណ្ឌ ៣២៤២-៣២៤៨។

¹⁷¹⁵ សំអាងហេតុសាលក្រម កថាខ័ណ្ឌ ៣២៤២។

ប្រព្រឹត្តិចំពោះជនជាតិចាម គឺមិនមានអ្វីខុសគ្នាទេ។ គ្មានចៅក្រមមានសុភវិនិច្ឆ័យណាសន្និដ្ឋានថាមានការរើសអើង ដោយផ្អែកលើមូលដ្ឋានថា “ប្រជាជនចាមត្រូវបានកំណត់គោលដៅជាពិសេសនៅក្នុងការអនុវត្តនេះ” នេះនោះទេ ហើយវាមានន័យថា អង្គជំនុំជម្រះបានគិតតែទៅលើផលវិបាកនៃវិធានការទាំងនេះ ដោយពុំបានពិចារណាពីចេតនារបស់អ្នកដែលដាក់ចេញនូវវិធានការទាំងនេះ¹⁷¹⁶។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់ការប្រព្រឹត្តិមិនខុសគ្នា ថាជាការរើសអើង ខណៈដែលចេតនានៃការប្រព្រឹត្តិខុសគ្នា គឺជាមូលដ្ឋាននៃការរើសអើង¹⁷¹⁷។ ម្យ៉ាងវិញទៀត គេបានឃើញពីខាងលើនូវកំហុសរបស់អង្គជំនុំជម្រះ ដើម្បីសន្និដ្ឋានថាមានការប្រព្រឹត្តិបែបរើសអើងលើជនជាតិចាមនៅទំនប់១មករា¹⁷¹⁸។ ក្នុងចំណោមអំពើទាំងឡាយរៀបរាប់ដោយអង្គជំនុំជម្រះ អំពើដែលអាចកំណត់បានថាជាការរើសអើង គឺមានតែការបង្ខំឱ្យបរិភោគសាច់ជ្រូក និងការចោទប្រកាន់ថាគម្ពីរគួររំលោភត្រូវបានដុតបំផ្លាញប៉ុណ្ណោះ។ ក៏ប៉ុន្តែ សម្រាប់អំពើទាំងពីរប្រភេទនេះ ដូចដែលបង្ហាញនៅផ្នែកខាងក្រោម ភ័ស្តុតាងមិនបានគាំទ្រសេចក្តីសន្និដ្ឋានរបស់អង្គជំនុំជម្រះ ទាក់ទងនឹងភូមិភាគកណ្តាលនោះទេ¹⁷¹⁹។

៩៤២. កន្លែងផ្សេងៗទៀតនៅក្នុងប្រទេសកម្ពុជា ក្នុងអំឡុងពេលពេញមួយរបបកម្ពុជាប្រជាធិបតេយ្យ។ អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាមានការបង្ហាញឱ្យឃើញថា ការរឹតត្បិតចំពោះជនជាតិចាម “នៅតាមទីកន្លែងផ្សេងៗដទៃទៀតជាច្រើននៅទូទាំងប្រទេសកម្ពុជា” គឺជាវិធានការជាក់លាក់បង្ហាញឱ្យឃើញពីការរើសអើងជាក់ស្តែង¹⁷²⁰។ វិធានការជាក់លាក់ទាំងនោះ រួមមានការរឹតត្បិតការប្រតិបត្តិសាសនា និងវប្បធម៌ចាម “នៅកន្លែងផ្សេងៗទៀតក្នុងប្រទេសកម្ពុជា” ក្រោមទម្រង់ជាការហាមឃាត់ការថ្វាយបង្គំប្រចាំថ្ងៃ ការបង្ខំជនជាតិចាមឱ្យបរិភោគសាច់ជ្រូក និងស្លៀកពាក់ និងកាត់សក់ដូចប្រជាជនខ្មែរ ការនិយាយភាសាខ្មែរ ការដុតគម្ពីរគួររំលោភ និងការរុះរើព្រះវិហារ¹⁷²¹។ ក៏ប៉ុន្តែ ការរឹតត្បិតទាំងនេះ គឺអនុវត្តចំពោះប្រជាជនគ្រប់គ្នាដោយមិនមានការបែងចែក

¹⁷¹⁶ សំអាងហេតុសាលាក្រម កថាខ័ណ្ឌ ៣២៤២។
¹⁷¹⁷ សូមមើលខាងក្រោម កថាខ័ណ្ឌ ៩៥៤-៩៥៦។
¹⁷¹⁸ សូមមើលខាងលើ កថាខ័ណ្ឌ ៨០៤-៨១៣។
¹⁷¹⁹ សូមមើលខាងក្រោម កថាខ័ណ្ឌ ៩៤៥, ៩៤៩។
¹⁷²⁰ សំអាងហេតុសាលាក្រម កថាខ័ណ្ឌ ៣២៥០, ៣៣២៨, ៣៣២៩។
¹⁷²¹ សំអាងហេតុសាលាក្រម កថាខ័ណ្ឌ ៣២៥០។

ហើយដូច្នោះ វាមិនអាចកំណត់ថាជាការរើសអើងបានទេ ដោយមូលហេតុគ្រាន់តែវាមានផលវិបាក
សំខាន់លើរបៀបរបររបស់ប្រជាជនចាមនោះ។ គឺមានតែការចោទប្រកាន់ពីការបង្ខំឱ្យបរិភោគ
សាច់ជ្រូក និងការដុតបំផ្លាញគម្ពីរគូរអានប៉ុណ្ណោះ ដែលអាចបង្កើតបានជាការប្រព្រឹត្តិបែបខុសគ្នា។

• ការចោទប្រកាន់ពីការប្រព្រឹត្តិមិនស្មើភាពគ្នាចំពោះជនជាតិចាម ដោយគ្មានភ័ស្តុតាងគាំទ្រ

៩៤៣. ការពិនិត្យលើភ័ស្តុតាងដែលអង្គជំនុំជម្រះយកមកធ្វើជាមូលដ្ឋាន បង្ហាញឱ្យឃើញថាគ្មានចៅក្រមមាន
សុភវិនិច្ឆ័យណាអាចសន្និដ្ឋានបានអំពីអត្ថិភាពនៃវិធានការតែពីរប្រភេទនេះបានទេ។

គ្មានការបង្ខំឱ្យបរិភោគសាច់ជ្រូក

៩៤៤. ស្រុកក្រចេះ។ អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាជនជាតិចាមត្រូវបាន
បង្ខំឱ្យហូបសាច់ជ្រូក¹⁷²²។ តាមការពិតទៅ ចំណុចនេះមិនបានបង្ហាញតាមរយៈភ័ស្តុតាងដែលមានក្នុង
សំណុំរឿងទេ។ ផ្ទុយទៅវិញ ភ័ស្តុតាងក្នុងសំណុំរឿងបានបង្ហាញថា ជនជាតិចាមត្រូវបង្ខំឱ្យបរិភោគ
សាច់ជ្រូកពិតមែន ប៉ុន្តែ ក្នុងរយៈពេលដែលចែករបបអាហារប៉ុណ្ណោះ។ មានរបបអាហារតែមួយមុខ
ប៉ុណ្ណោះសម្រាប់មនុស្សគ្រប់គ្នា ព្រោះថាខ្មែរក្រហមមិនបានផ្តល់ជាប្រព័ន្ធនូវជម្រើសមុខម្ហូបសម្រាប់
ប្រជាជនចាមនោះទេ។ ដើមបណ្តឹងរដ្ឋប្បវេណី សុះ មិន គ្រាន់តែបាននិយាយថា៖ “នៅក្នុងឆ្នាំ១៩៧៥
ហ្នឹងដដែល អីចឹងរបបនោះ មានការរឹតបន្តឹងពីបញ្ហាសាសនា បង្ខំឱ្យស៊ីសាច់ជ្រូក ហើយបិទមិនឱ្យសំ
យ៉ាង”¹⁷²³។ ក៏ប៉ុន្តែ គាត់មិនបានបញ្ជាក់ថាតើនៅក្នុងស្ថានភាពបែបណាដែលអាជ្ញាធរបានបង្ខំជនជាតិ
ចាមឱ្យហូបសាច់ជ្រូក។ គេមិនបានដឹងថាតើជនជាតិចាមទទួលបានអាហារដូចគ្នានឹងអ្នកគ្រប់គ្នាដែរឬ
យ៉ាងណា តើពួកគេមានជម្រើសក្នុងការហូប ឬមិនហូបដែរឬទេ និងថាតើមានទណ្ឌកម្មដែរឬទេ បើ
មិនព្រមហូប។ លទ្ធភាពផ្សេងៗគ្នាទាំងនេះគឺពិតជាសំខាន់ណាស់ និងគួរត្រូវបានពិចារណាដោយអង្គ
ជំនុំជម្រះ មុននឹងទាញសេចក្តីសន្និដ្ឋានណាមួយ ព្រោះថាបទពិសោធន៍គឺផ្សេងៗពីគ្នា។ សាក្សី វ៉ាន់

¹⁷²² សំអាងហេតុសាលាក្រម កថាខ័ណ្ឌ ៣២៣៨ កំណត់សម្គាល់ជើងទំព័រ ១០៩២៥ យោងទៅ កថាខ័ណ្ឌ ៣២៣២-៣២៣៦។

¹⁷²³ សំអាងហេតុសាលាក្រម កថាខ័ណ្ឌ ៣២៣៥ កំណត់សម្គាល់ជើងទំព័រ ១០៩១២។

ម៉ាត់ បាននិយាយថា៖ “ជួនកាលគេហូបសាច់ជ្រូកទៅ យើងមានអំបិលមានអី លួចហូបអំបិលអីទៅ មានស្អី តាមហ្នឹងទៅ។ គេហូបសាច់ជ្រូកហូបទៅ ប៉ុន្តែយើងគេឱ្យអាម៉េចយើងយកទៅទុកណាសិន ទៅ។ យើងហូបអត់បាន ចេះតែហូបម៉េច”¹⁷²⁴។ សក្ខីកម្មរបស់គាត់បង្ហាញឱ្យឃើញថា ជនជាតិចាម អាចបដិសេធមិនហូបសាច់ជ្រូកបាន ដោយសារតែពុំមានជម្រើសផ្សេងជំនួសឱ្យសាច់ជ្រូក។ ដើម បណ្តឹងរដ្ឋប្បវេណី ម៉ាន ស្លែ៖ បានរៀបរាប់ពីបទពិសោធន៍ប្រហាក់ប្រហែលគ្នានេះដែរ¹⁷²⁵។ ក្នុងលក្ខ ខ័ណ្ឌបែបនេះ គ្មានទៅក្រុមមានសុភវិនិច្ឆ័យណាសន្និដ្ឋានបានថាខ្មែរក្រហមបានបង្ខំជនជាតិចាមឱ្យហូប សាច់ជ្រូកនោះទេ។ សក្ខីកម្មនានាបានបង្ហាញថា ក្នុងក្របខ័ណ្ឌនៃការហូបរួមនៅតាមសហករណ៍ មនុស្សគ្រប់គ្នាហូបដូចគ្នា ដោយគ្មានការបែងចែក ហើយពួកគេមិនត្រូវបានផ្តល់ជម្រើសអ្វីជំនួសឱ្យ សាច់ជ្រូកទេ។ ភាពលំអិននេះ គឺមានច្រើន។

៩៤៥. នៅតាមកន្លែងផ្សេងៗក្នុងភូមិភាគកណ្តាល។ ដូចគ្នានឹងស្រុកក្រចេះផ្សេងដែរ ភ័ស្តុតាងមិនបានបង្ហាញថា ជនជាតិចាមត្រូវបានបង្ខំឱ្យហូបសាច់ជ្រូកទេ តែមានរបបអាហារមួយសម្រាប់មនុស្សគ្រប់គ្នា ដោយ មិនមានមុខម្ហូបពិសេសសម្រាប់ជនជាតិចាមនោះទេ។ សេចក្តីសន្និដ្ឋានរបស់អង្គជំនុំជម្រះផ្នែកតែទៅ លើសក្ខីកម្មរបស់ដើមបណ្តឹងរដ្ឋប្បវេណី ហ៊ឹម ម៉ាន និងកំណត់ហេតុស្តាប់ចម្លើយសាក្សីមួយចំនួនដែល មិនបានមកផ្តល់សក្ខីកម្មនៅចំពោះមុខតុលាការ។ ក៏ប៉ុន្តែ សក្ខីកម្មរបស់ ហ៊ឹម ម៉ាន បង្ហាញថាគ្មានការ តាមដាននោះទេ¹⁷²⁶។ សក្ខីកម្មនានាដែលត្រូវបានរៀបរាប់នៅក្នុងកំណត់សម្គាល់ជើងទំព័រ ហើយដែល គេគួររំលឹកពីតម្លៃជាភ័ស្តុតាងតិចតួចនៃឯកសារទាំងនោះ គឺបញ្ជាក់ថាមានមុខម្ហូបទូទៅសម្រាប់សហ ករណ៍ទាំងមូល ដោយពុំមានសាច់អ្វីផ្សេងសម្រាប់ជនជាតិចាមទេ¹⁷²⁷។ សេចក្តីសន្និដ្ឋានរបស់អង្គជំនុំ ជម្រះ គួរត្រូវទុកជាមោឃៈ។

¹⁷²⁴ ប្រតិចារឹក ថ្ងៃទី០៩ ខែមីនា ឆ្នាំ២០១៦ ឯកសារ E1/398.1 ម៉ោងប្រហែល ១១.២៦.៤៣។

¹⁷²⁵ ប្រតិចារឹក ថ្ងៃទី២៩ ខែកុម្ភៈ ឆ្នាំ២០១៦ ឯកសារ E1/393.1 ម៉ោងប្រហែល ០៩.២៨.១២។

¹⁷²⁶ ប្រតិចារឹក ថ្ងៃទី១៧ ខែកញ្ញា ឆ្នាំ២០១៥ ឯកសារ E1/349.1 ម៉ោងប្រហែល ១១.០៧.២៥ (“រួចដល់ពេលទៅហូប [...] ក៏គ្មាន ឈ្នួបគ្មានអីទៅមើលទេ”)។

¹⁷²⁷ កំណត់ហេតុនៃការស្តាប់ចម្លើយ ជួប ណុន ចុះថ្ងៃទី១៧ ខែវិច្ឆិកា ឆ្នាំ២០០៨ ឯកសារ E3/9349, ERN KH 00239924៖ (“ចំណែកឯការហូបចុកវិញ គឺដូចខ្មែរយើងដែរ។ ក្នុងករណីដែលមានសម្លសាច់ជ្រូក បើមិនហូប គឺគ្មានអ្វីហូបទេ”), កំណត់ហេតុនៃ

៩៤៦. កន្លែងផ្សេងៗក្នុងប្រទេសកម្ពុជា ក្នុងពេញមួយរបបកម្ពុជាប្រជាធិបតេយ្យ។ ជាថ្មីម្តងទៀត គេគួរ
 បញ្ជាក់ពីលក្ខណៈនៃ “ការបង្ខំ” ឱ្យហូបសាច់ជ្រូកនេះ។ សក្ខីកម្មបានបង្ហាញថា ខ្មែរក្រហមបានផ្តល់
 អាហារដូចគ្នាចំពោះមនុស្សគ្រប់គ្នា។ វាគ្រាន់តែពុំមានអ្វីជំនួសសាច់ជ្រូក នៅពេលគេផ្តល់អាហារ
 នោះ។ នេះមិនមែនជាវិធានការជាក់លាក់ទេ តែជាការប្រព្រឹត្តិមិនរើសអើងនៅក្នុងក្របខ័ណ្ឌនៃអាហារ
 តែមួយសម្រាប់សហករណ៍ទាំងមូល។ ដើមបណ្តឹងរដ្ឋប្បវេណី ម៉ឺ ពៅ បាននិយាយប្រាប់តុលាការថា
 ជនជាតិចាមត្រូវបង្ខំឱ្យហូបសាច់ជ្រូក ព្រោះថាពួកគេពុំទទួលបានអាហារផ្សេងនោះទេ¹⁷²⁸។ គេគួរ
 រំលឹកថា ប្រទេសទាំងមូលកំពុងប្រឈមនឹងកង្វះអាហារ។ ទោះបីជា ម៉ឺ ពៅ បានលើកឡើងពីការ
 ស្លាប់ឪពុករបស់គាត់ ដោយសារការអត់បាយ ដោយហេតុតែគាត់បានបន្តប្រកែកមិនព្រមហូបសាច់
 ជ្រូក¹⁷²⁹ក៏ដោយ ក៏គាត់មិនបានបង្ហាញពីទណ្ឌកម្មណាមួយពីសំណាក់ពួកខ្មែរក្រហម ក្រោយពីមានការ
 បដិសេធរបស់ឪពុកគាត់នោះទេ។ នៅក្នុងភូមិភាគនិរតី ដើមបណ្តឹងរដ្ឋប្បវេណី ឡឹប នាង បានពន្យល់
 ថាគេឱ្យគាត់ហូបសាច់ជ្រូកដាក់ក្នុងបបរ មានមនុស្សម្នាក់កាន់អាវុធឈរពីក្រោយ រង់ចាំមើលគាត់
 ហូបឱ្យអស់¹⁷³⁰។ នេះគឺជាសក្ខីកម្មតែមួយគត់ដែលលើកឡើងយ៉ាងពិតប្រាកដពីការគំរាមកំហែង
 ទាក់ទងនឹងប្រធានបទនេះ។ គឺដោយមានកំហុសផ្តងដែលអង្គជំនុំជម្រះយល់ថាខ្លួនអាចសន្និដ្ឋានជា
 ទូទៅថាជនជាតិចាមត្រូវបង្ខំឱ្យទទួលទានសាច់ជ្រូក ក្រោមការគំរាមកំហែង¹⁷³¹ ដោយផ្អែកតែទៅលើ
 សក្ខីកម្មមួយនេះ ខណៈដែលបទពិសោធន៍គឺខុសៗគ្នានៅទូទាំងប្រទេស។ សម្រាប់ភូមិភាគពាយ័ព្យ ហូ

ការស្តាប់ចម្លើយ យឹម គឹមសាន ចុះថ្ងៃទី១០ ខែធ្នូ ឆ្នាំ២០០៩ ឯកសារ E3/5528, ERN KH 00418592៖ (“គេឱ្យជនជាតិចាមទាំង
 នោះហូបសាច់ជ្រូក ដូចជាប្រជាជនខ្មែរដែរ”)។

¹⁷²⁸ ប្រតិចារឹក ថ្ងៃទី២៩ ខែកុម្ភៈ ឆ្នាំ២០១៦ ឯកសារ E1/393.1 ចន្លោះម៉ោង ០៩.២៨.១២ និង ០៩.៣២.២៦។

¹⁷²⁹ ប្រតិចារឹក ថ្ងៃទី២៩ ខែកុម្ភៈ ឆ្នាំ២០១៦ ឯកសារ E1/393.1 ម៉ោងប្រហែល ០៩.២៨.១២។

¹⁷³⁰ ប្រតិចារឹក ថ្ងៃទី០៣ ខែមេសា ឆ្នាំ២០១៥ ឯកសារ E1/288.1 ចន្លោះម៉ោង ១៥.៤៦.០០ និង ១៥.៤៧.១១។

¹⁷³¹ សំអាងហេតុសាលក្រម កថាខ័ណ្ឌ ៣២៤២៖ (“ជនជាតិចាមត្រូវបានពួកខ្មែរក្រហមតាមដានយ៉ាងជាប់លាប់ ប្រសិនបើពួកគេ
 បដិសេធមិនគោរពតាមការណែនាំដែលរឹតបន្តឹងលើការប្រតិបត្តិសាសនារបស់ពួកគេទេនោះ ឧទាហរណ៍ដូចជា បដិសេធក្នុងការហូប
 សាច់ជ្រូកនោះ ពួកគេនឹងត្រូវបានចាត់ទុកថាប្រឆាំងនឹងអង្គការ ហើយត្រូវទទួលរងទណ្ឌកម្ម”), កថាខ័ណ្ឌ ៣២៤៥៖ (“បន្ទាប់ពី ប.
 ក.ក. បានមកដល់ភូមិភាគកណ្តាល (ឧត្តរចាស់) ពួកគេបានកំហិតដោយបង្ខំចំពោះការរឹតបន្តឹងទៅលើការប្រតិបត្តិវប្បធម៌ និង
 សាសនារបស់ជនជាតិចាម នៅតាមទីកន្លែងផ្សេងៗ នៅក្នុងភូមិភាគ។ ការរឹតបន្តឹងទាំងអស់នេះ រួមមាន [...] ការបង្ខំជនជាតិចាម
 ឱ្យហូបសាច់ជ្រូក”), កថាខ័ណ្ឌ ៣៣២៨៖ (“ការហាមឃាត់នេះរួមមាន [...] ការបង្ខំជនជាតិចាមឱ្យបរិភោគសាច់ជ្រូក”)។

ន ជឿម បានផ្តល់សក្ខីកម្មថា ចាមមួយចំនួនដែលបានបដិសេធបរិភោគសាច់ជ្រូក គឺត្រូវទទួល ទណ្ឌកម្ម តែគាត់មិនបានផ្តល់សេចក្តីលម្អិតណាមួយទាក់ទងនឹងប្រភេទនៃទណ្ឌកម្មនោះទេ ហើយផ្នែក នេះនៃសក្ខីកម្មរបស់គាត់ គឺជាការព្រួញពិត។ ផ្នែកដែលនៅសល់ក្នុងសក្ខីកម្មផ្ទាល់របស់គាត់ គឺជាភ័ស្តុ តាងដោះបន្ទុក៖

“ឆ៖ ខ្ញុំដឹងតាមរយៈបងប្អូនខ្មែរអ៊ីស្លាមហ្នឹងដែលគាត់ធ្លាប់ទៅរស់នៅ រកត្រីរកនឹងទន្លេហ្នឹង ជាមួយខ្ញុំ គាត់បានប្រាប់ខ្ញុំអីចឹង។ បានខ្ញុំថា មកនៅកន្លែងខ្ញុំអីមិនបាច់ភ័យទេ ទោះបីមិនហូប សាច់ជ្រូកក៏ហូបស្អីក៏បានដែរ តែសំខាន់មិនកុំឱ្យជំទាស់នឹងគេ ទំនាស់នឹងគេអីចេះចុះអត់បាន ទេ”¹⁷³²។

៩៤៧. សក្ខីកម្មពីរផ្សេងទៀត គឺជាសក្ខីកម្មរបស់ ហ៊ុន ឈុនលី និង ប៉េជុយ ជីបសែ ដែលត្រូវបានដាក់បញ្ចូល ទៅក្នុងសំណុំរឿង ០០២/០១ បើទោះជាលើកបង្ហាញពីការណ៍ដែលជនជាតិចាមត្រូវបង្ខំឱ្យហូបសាច់ ជ្រូកក៏ដោយ ក៏មិនអាចឱ្យគេមានភ័ស្តុតាងច្បាស់លាស់ទាក់ទងនឹងលក្ខខណ្ឌនៃការបង្ខំនេះដែរ¹⁷³³។ គ្មានព័ត៌មានណាមួយត្រូវបានផ្តល់ឱ្យ ទាក់ទងនឹងប្រភពនៃព័ត៌មានរបស់សាក្សីទាំងពីរនាក់នេះទេ។ គេ ក៏មិនដឹងពីអាជ្ញាធរដែលបានតាក់តែង និងថាតើបទបញ្ជានេះត្រូវបានអនុវត្តដោយរបៀបណានោះដែរ រ។ ជាចុងក្រោយ ការស្នូនរបស់ អ៊ីសា ឧស្មាន ដែលភាពលម្អៀងរបស់គាត់ត្រូវចោទឡើង¹⁷³⁴ ទាក់ទងនឹងភ័ស្តុតាងដោះបន្ទុក គឺមិនបានជួយបញ្ជាក់បន្ថែមសេចក្តីសន្និដ្ឋានរបស់អង្គជំនុំជម្រះនោះ ទេ។ បើទោះជាគេត្រូវយល់ស្របជាមួយនឹងអ្នកជំនាញរូបនេះ ទាក់ទងនឹងការសន្មតរបស់គាត់ដែលថា “ចំពោះអ្នកដែលមិនហូប គឺអាចបណ្តាលមកពី [ប្រធានៗនៅ] មូលដ្ឋានបង្ហាញពីការអាណិត អាសូរ”¹⁷³⁵ ចំពោះពួកគេក៏ដោយ ក៏នេះវាបង្ហាញឱ្យឃើញថាប្រធានៗនៅមូលដ្ឋានគ្រប់គ្រងបញ្ហាទាំង

¹⁷³² ប្រតិចារិក ថ្ងៃទី១៨ ខែតុលា ឆ្នាំ២០១៦ ឯកសារ E1/485.1 ម៉ោងប្រហែល ១០.៥០.៥៤ (យើងជាអ្នកតូសបន្ទាត់ពីក្រោម)។
¹⁷³³ ហ៊ុន ឈុនលី៖ ប្រតិចារិក ថ្ងៃទី០៦ ខែធ្នូ ឆ្នាំ២០១២ ឯកសារ E1/149.1 ចន្លោះម៉ោង ១៥.៤៤.៣៤ និង ១៥.៤៦.៣០។ សាក្សី គ្រាន់និយាយថា “គេបង្ខំចាមឱ្យស៊ីសាច់ជ្រូកទៀត” (នៅបាត់ដំបង), ប៉េជុយ ជីបសែ៖ប្រតិចារិក ថ្ងៃទី១៤ ខែវិច្ឆិកា ឆ្នាំ២០១២ ឯក សារ E1/144.1 ចន្លោះម៉ោង ០៩.២៥.៤៥ និង ០៩.២៨.០៥ (“[...] ហើយវាឱ្យចាមហ្នឹងគឺ តែវាវាច់ជ្រូក វាឱ្យហូបសាច់ជ្រូកដៃ រ។ ដូច្នោះហើយ ដើម្បីរស់ គ្នាក៏ធ្វើតាមតែវាឱ្យធ្វើអី គឺធ្វើនោះ”)។
¹⁷³⁴ សូមមើល សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ១៥៩៥-១៦០៥។
¹⁷³⁵ សំអាងហេតុសាលក្រម កថាខ័ណ្ឌ ៣២៤៧។

នេះដោយឯករាជ្យ ហើយដូច្នោះ គឺគ្មានបទបញ្ជាពីថ្នាក់ដឹកនាំប.ក.ក.នោះទេ។ ដូច្នោះ គ្មានចៅក្រមមានសុភវិនិច្ឆ័យណាអាចសន្និដ្ឋានថាមានការបង្ហាញឱ្យឃើញថាប.ក.ក.បាន “បង្ខំ” ជនជាតិចាមឱ្យហូបសាច់ជ្រូកនៅទូទាំងប្រទេសកម្ពុជា ក្រោមលក្ខណៈនៃទណ្ឌកម្ម បាននោះទេ¹⁷³⁶។

ការដុតបំផ្លាញគម្ពីរគួរអាន

៩៤៨. ស្រុកក្រូចឆ្មារ។ គ្មានភស្តុតាងជឿជាក់បានណាមួយបង្ហាញថា គម្ពីរគួរអានត្រូវបានដុតនៅក្នុងស្រុកក្រូចឆ្មារនោះទេ។ ដើមបណ្តឹងរដ្ឋប្បវេណី នៅ សាទះ បាននិយាយជាន់កែងខ្លួនឯងលើចំណុចនេះ។ ជាដំបូង គាត់និយាយថាគម្ពីរគួរអានត្រូវ “បានប្រមូល និងបំផ្លាញចោល”¹⁷³⁷ ហើយបន្ទាប់មកទៀតគាត់ថាគាត់មិនដឹង “យកទៅខាងណាខាងណីទេ”¹⁷³⁸។ ម្យ៉ាងវិញទៀត បើទោះជាសាក្សី វ៉ាន់ ម៉ាត់ បាននិយាយថាគម្ពីរគួរអានទាំងអស់ត្រូវដុតចោល ហើយគម្ពីរមួយចំនួនត្រូវបានប្រើជាក្រដាស “កិតអាចម៍” នៅក្នុងភូមិជំនីកក៏ដោយ¹⁷³⁹ ក៏គាត់ពុំបានផ្តល់ប្រភពនៃព័ត៌មានទូទៅមួយនេះទេ។ ដូច្នោះ សក្ខីកម្មរបស់គាត់មានតម្លៃជាភស្តុតាងតិចតួចបំផុត។ ត្រង់នេះជាថ្មីម្តងទៀត សេចក្តីលម្អិតគឺសំខាន់ណាស់ ព្រោះថាដើមបណ្តឹងរដ្ឋប្បវេណី សុះ មីន បានអះអាងថា គម្ពីរគួរអានត្រូវបានប្រមូលយកទៅទុកនៅតាមមន្ទីរនានា ឬនៅផ្ទះប្រធានភូមិ¹⁷⁴⁰។ ដូច្នោះ ដើមបណ្តឹងរដ្ឋប្បវេណីមិនបាននិយាយពីការ

¹⁷³⁶ សំអាងហេតុសាលក្រម កថាខ័ណ្ឌ ៣២៤៥។

¹⁷³⁷ ប្រតិចារិក ថ្ងៃទី២៨ ខែកញ្ញា ឆ្នាំ២០១៥ (នោ សាទះ) ឯកសារ E1/350.1 ចន្លោះម៉ោង ១៥.៣១.១៦ និង ១៥.៣៥.០០៖ (“វាធ្វើបាប វាចង់បំបាត់សាសនា អស់ហើយនោះ វាអត់ឱ្យយើងថ្វាយបង្គំនៅក្នុងព្រះវិហារទេ តាមផ្ទះក៏វាមិនឱ្យដែរ។ រៀនសូត្រចាម ក៏វាមិនឱ្យដែរ គម្ពីរគួរអាន វាដុត ដូចថាវាប្រមូល វាមិនដឹងយកទៅខាងណាខាងណីទេ វាអត់ឱ្យយើងកាន់ទេ”)។

¹⁷³⁸ ប្រតិចារិក ថ្ងៃទី២៨ ខែកញ្ញា ឆ្នាំ២០១៥ (នោ សាទះ) ឯកសារ E1/350.1 ម៉ោងប្រហែល ១៥.៣៥.០០៖ (“រង្វង់៧៥ ហ្នឹង ហើយ។ ចាប់ផ្តើមបាក់ចែកពីគ្នាចេញពីផ្ទះហ្នឹងទៅ គេប្រមូលហើយ អ្នកដូចគេចាំបោសសម្អាតនៅភូមិហ្នឹងនោះ គេអត់ឱ្យមានទេ។ ដឹងគេដុត ដឹងគេយកទៅខាងណាទេ”)។

¹⁷³⁹ ប្រតិចារិក ថ្ងៃទី០៩ ខែមីនា ឆ្នាំ២០១៦ ឯកសារ E1/398.1 មុនម៉ោង ០៩.៤៣.២៨។

¹⁷⁴⁰ ប្រតិចារិក ថ្ងៃទី០៨ ខែកញ្ញា ឆ្នាំ២០១៥ (សុះ មីន) ឯកសារ E1/343.1 ម៉ោងប្រហែល ១៦.០២.៥៥ (“ខ្ញុំសូមជម្រាបថា គម្ពីរគួរអានដែលខ្ញុំរកឃើញ កន្លែងគេប្រមូលផ្តុំនៅផ្ទះប្រធានភូមិហ្នឹងតែម្តង”), ចន្លោះម៉ោង ១៥.៥៦.៤៥ និង ១៥.៥៩.៤៥ (“[...] ហើយគេប្រមូលយកគម្ពីរហ្នឹងទៅដាក់ម្តុំនៅកន្លែងមន្ទីរគេហ្នឹង គេមិនឱ្យប្រជាជនប្រើប្រាស់ទេ ហើយគម្ពីរគួរអាននៅៗ គេប្រមូលយកទាំងអស់ សូម្បីតែគម្ពីរតូចតាចម៉េចក៏ដោយ គេប្រមូលយកអស់”)។

បំផ្លាញទេ¹⁷⁴¹។ ដូច្នោះ ដោយផ្អែកលើមូលដ្ឋាននៃភស្តុតាងទាំងអស់នេះ គ្មានចៅក្រមមានសុភវិនិច្ឆ័យណាអាចសន្និដ្ឋានបានថាខ្មែរក្រហមបានដុតបំផ្លាញគម្ពីរគួរអាន នៅក្នុងស្រុកក្រូចឆ្មារបានទេ។ ហេតុដូច្នោះ សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ¹⁷⁴²។

៩៤៩. នៅតាមទឹកផ្លែឈើរុក្ខជាតិក្នុងភូមិភាគកណ្តាល។ ភស្តុតាងគាំទ្រសេចក្តីសន្និដ្ឋានដែលថា គម្ពីរគួរអានត្រូវបានបំផ្លាញ គឺពុំមានតម្លៃនោះទេ។ សាក្សី សុះ កំរី បាននិយាយនៅចំពោះមុខតុលាការថា “សៀវភៅសាសនាអត់មានទេ ព្រោះយើងត្រូវបានជម្លៀសមួយចំនួនហ្នឹង គឺអ្វីដែលនេះហ្នឹងគឺត្រូវកម្ទេចចោលត្រូវបំបាត់ចោល។ ហើយអ្នកដែលនៅសេសសល់ហ្នឹង ក៏មិនហ៊ានប្រើប្រាស់ដែរ អីចឹងនាំគ្នាដុតចោលជួនកាលកប់ចោលអស់ទៅ”¹⁷⁴³។ ចំណែកឯដើមបណ្តឹងរដ្ឋប្បវេណី ហ៊ុម ម៉ាន វិញ និយាយថា៖ “នៅឆ្នាំ១៩៧៥ ពេលគេជម្លៀសយើងចេញ គម្ពីរគួរអានក៏ត្រូវគេប្រមូលដូចគ្នា។ ខ្ញុំមិនដឹងថាគេយកគម្ពីរទាំងនោះទៅទុកឯណាទេ”¹⁷⁴⁴។ ដោយផ្អែកលើភស្តុតាងផ្ទុយគ្នាទាំងនេះ គ្មានចៅក្រមមានសុភវិនិច្ឆ័យណាអាចសន្និដ្ឋានបានថាអាជ្ញាធរខ្មែរក្រហម បានបំផ្លាញគម្ពីរគួរអាននៅក្នុងភូមិភាគកណ្តាលបានឡើយ។ សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ។

៩៥០. កន្លែងផ្សេងៗទៀតក្នុងប្រទេសកម្ពុជា ក្នុងពេលពេញមួយសម័យកាលនៃរបបកម្ពុជាប្រជាធិបតេយ្យ។ អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយផ្អែកតែទៅលើកិច្ចសម្ភាសន៍របស់ Nate THAYER មកពីក្រុមប្រឹក្សាស្រាវជ្រាវវិទ្យាសាស្ត្រសង្គម (Social Science Research Council) ដើម្បីសន្និដ្ឋានថា “នៅទូទាំងប្រទេស [...] គម្ពីរអាល់គួរអានត្រូវបានរឹបអូស និងដុតបំផ្លាញចោល”¹⁷⁴⁵។ កិច្ចសម្ភាសន៍ទាំងនោះត្រូវបានដឹកនាំធ្វើដោយ Nate THAYER និងក្រុមការងាររបស់

¹⁷⁴¹ ប្រតិចារិក ថ្ងៃទី០៨ ខែកញ្ញា ឆ្នាំ២០១៥ (សុះ មីន) ឯកសារ E1/343.1 ចន្លោះម៉ោង ១៥.៥៦.៤៥ និង ១៥.៥៩.៤៥ (“[...] ហើយគេប្រមូលយកគម្ពីរហ្នឹងទៅដាក់ម៉ូនៅកន្លែងមន្ទីរគេហ្នឹង គេមិនឱ្យប្រជាជនប្រើប្រាស់ទេ ហើយគម្ពីរគួរអាននៅៗ គេប្រមូលយកទាំងអស់ សូម្បីតែគម្ពីរតូចតាចម៉េចក៏ដោយ គេប្រមូលយកអស់”)។
¹⁷⁴² សំអាងហេតុសាលាក្រម កថាខ័ណ្ឌ ៣២៣៤, ៣២៣៨។
¹⁷⁴³ ប្រតិចារិក ថ្ងៃទី០៦ ខែមេសា ឆ្នាំ២០១៦ ឯកសារ E1/415.1 ម៉ោងប្រហែល ១០.៤២.០៣។
¹⁷⁴⁴ ប្រតិចារិក ថ្ងៃទី១៧ ខែកញ្ញា ឆ្នាំ២០១៥ ឯកសារ E1/349.1 ម៉ោងប្រហែល 15.34.52។
¹⁷⁴⁵ សំអាងហេតុសាលាក្រម កថាខ័ណ្ឌ ៣២៤៩, ៣២៥០។

គាត់ ជាមួយនឹងជនភៀសខ្លួននៅប្រទេសថៃឡង់ដ៍ ក្នុងទសវត្សរ៍ឆ្នាំ១៩៨០។ វាជាកិច្ចសម្ភាសន៍ធ្វើឡើង ក្រៅក្របខ័ណ្ឌតុលាការ ដែលមិនត្រូវបានពិភាក្សាដេញដោល និងត្រូវបានធ្វើឡើងដោយផ្អែកលើមូល ដ្ឋាននៃទម្រង់បែបបទមួយធ្វើរួចជាស្រេចជាភាសាអង់គ្លេស និងបំពេញដោយដៃ។ ម្យ៉ាងទៀត អង្គជំនុំ ជម្រះមានកំហុស ដោយមិនបានទាញផលវិបាកចេញពីការណ៍ដែលគ្មានសាក្សីណាម្នាក់បានមកផ្តល់ សក្ខីកម្មលើចំណុចនេះ។ គ្មានចៅក្រមមានសុភវិនិច្ឆ័យណាអាចធ្វើសេចក្តីសន្និដ្ឋានបែបនេះ ដោយផ្អែក លើភស្តុតាងទាំងនេះបាននោះទេ។

៩៥១. ដូច្នោះ អង្គជំនុំជម្រះមានកំហុសអង្គហេតុ ដោយបានកំណត់ថាជា “វិធានការជាក់លាក់” ចំពោះវិធាន វិតត្យិតមួយចំនួនទាក់ទងនឹងការប្រតិបត្តិសាសនា ដែលត្រូវបានអនុវត្តដូចគ្នាចំពោះមនុស្សគ្រប់រូប។

៥.១.២. ការវិតត្យិតសេរីភាពសាសនា

៩៥២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានដោយពុំមានការវិភាគណាមួយថា អង្គ ជំនុំជម្រះ “រកមិនឃើញថា ការហាមឃាត់បែបនេះ [ការប្រតិបត្តិសាសនា និងវប្បធម៌របស់ប្រជាជន ចាម] ត្រូវបានអនុញ្ញាតនោះឡើយ”¹⁷⁴⁶។ អង្គជំនុំជម្រះបានត្រឹមធ្វើការយោងនៅក្នុងកំណត់សម្គាល់ ជើងទំព័រ ទៅលើផ្នែកទាក់ទងនឹងការធ្វើទុក្ខបុកម្នេញនៅក្នុងច្បាប់ជាធរមាន នៅត្រង់កថាខ័ណ្ឌ ៧១៩ ដល់កថាខ័ណ្ឌ ៧២១ ប៉ុណ្ណោះ។ គេអាចបានត្រឹមវាយតម្លៃថាអង្គជំនុំជម្រះប្រហែលជាចង់យោងជា ពិសេសទៅសេចក្តីដកស្រង់ខាងក្រោម៖

“អង្គជំនុំជម្រះយល់ស្របជាមួយមេធាវីការពារក្តី នួន ជា ដែលថាសេរីភាពសម្តែងពីការ គោរពសាសនា ឬជំនឿរបស់ខ្លួន អាចត្រូវបានដាក់កំហិតមួយចំនួន។ ប៉ុន្តែ ការកំហិតទាំង នោះ ត្រូវតែកំណត់ដោយបញ្ញត្តិច្បាប់ និងមានសារៈសំខាន់ដល់ការការពារសន្តិសុខ

¹⁷⁴⁶ សំអាងហេតុសាលក្រម កថាខ័ណ្ឌ ៣៣២៨ កំណត់សម្គាល់ជើងទំព័រ ១១២៦៤។ ប្រតិចារឹក ថ្ងៃទី០៨ ខែកញ្ញា ឆ្នាំ២០១៥ ឯក សារ E1/343.1 ចន្លោះម៉ោង ១៤.១៧.២០ និង ១៤.២០.១៨។

សណ្តាប់ធ្នាប់សាធារណៈ សុខភាព សីលធម៌ ឬសិទ្ធិ និងសេរីភាពជាមូលដ្ឋានរបស់បុគ្គល ផ្សេងទៀត”¹⁷⁴⁷។

“អង្គជំនុំជម្រះនឹងធ្វើការវាយតម្លៃទៅលើការដាក់កំហិតណាមួយលើសេរីភាពសាសនា ឬសេរីភាពក្នុងការសម្តែងការគោរពសាសនា ផ្អែកលើអង្គហេតុ ក្នុងសំណុំរឿងនេះ ជាមួយនឹងការពិចារណាទៅលើបទប្បញ្ញត្តិទាំងនេះ និងច្បាប់ទំនៀមទម្លាប់អន្តរជាតិ ចន្លោះឆ្នាំ១៩៧៥ ដល់ឆ្នាំ១៩៧៩ ដើម្បីកំណត់ថាតើការដាក់កំហិតទាំងនេះត្រូវបានច្បាប់អនុញ្ញាត ឬជាការរំលោភបំពានលើសិទ្ធិជាមូលដ្ឋាននៃសេរីភាពសាសនា ដែលត្រូវបានចាត់ទុកថាជាការធ្វើទុក្ខបុកម្នេញដោយមូលហេតុសាសនាដែរឬទេ”¹⁷⁴⁸។

៩៥៣. ប៉ុន្តែ អង្គជំនុំជម្រះមានកំហុសអង្គច្បាប់ ដោយបានវាយតម្លៃធាតុផ្សំសត្យានុម័តនៃ “ការរើសអើងជាក់ស្តែង” ដោយបានបញ្ចូលទៅក្នុងនោះនូវការវាយតម្លៃអំពីលក្ខខណ្ឌតម្រូវថា អំពើទាំងនោះ “មិនទទួលស្គាល់ ឬប្រមាថសិទ្ធិជាមូលដ្ឋានទទួលស្គាល់ដោយច្បាប់ទំនៀមទម្លាប់អន្តរជាតិ ឬច្បាប់អនុសញ្ញា” តាមរយៈឃ្លាប្រយោគមួយ និងដោយគ្មានការវិភាគគតិយុត្តិ¹⁷⁴⁹។ អង្គជំនុំជម្រះខកខានមិនបានបំពេញកាតព្វកិច្ចរបស់ខ្លួនក្នុងការផ្តល់សំអាងហេតុ ដោយពុំបានពន្យល់ថាតើការរឹតត្បិតទាំងអស់នោះមិនត្រូវអនុញ្ញាតនៅក្នុងច្បាប់បែបដូចម្តេចទេ។ អង្គជំនុំជម្រះក៏មានកំហុសអង្គច្បាប់ផងដែរ ដោយបានច្របល់បញ្ចូលគ្នារវាងសំណួរថាតើមានការប្រព្រឹត្តិខុសគ្នាចំពោះប្រជាជនចាមដែរឬអត់ ជាមួយនឹងសំណួរថាតើមានការរំលោភលើសិទ្ធិជាមូលដ្ឋានដែរឬអត់។ សំណួរទាំងពីរនេះគឺជាធាតុផ្សំខុសគ្នាពីការធ្វើទុក្ខបុកម្នេញ។ “សេចក្តីសន្និដ្ឋាន” របស់អង្គជំនុំជម្រះ រឹតតែពុំគប្បីថែមទៀត ព្រោះថាអង្គជំនុំជម្រះមិនបានពិចារណាថាអំពើទាំងនេះធ្វើឱ្យប៉ះពាល់ដល់សេរីភាពសាសនា¹⁷⁵⁰។ សេចក្តីសន្និដ្ឋាននេះត្រូវទុកជាមោឃៈ។

¹⁷⁴⁷ សំអាងហេតុសាលក្រម កថាខ័ណ្ឌ ៧២០ (យើងជាអ្នកគូសបន្ទាត់ពីក្រោម)។

¹⁷⁴⁸ សំអាងហេតុសាលក្រម កថាខ័ណ្ឌ ៧២១ (យើងជាអ្នកគូសបន្ទាត់ពីក្រោម)។

¹⁷⁴⁹ សំអាងហេតុសាលក្រម កថាខ័ណ្ឌ ៣៣២៨។

¹⁷⁵⁰ សំអាងហេតុសាលក្រម កថាខ័ណ្ឌ ៣៣៣០៖ “[...] អង្គជំនុំជម្រះយល់ឃើញថា អំពើដែលបានប្រព្រឹត្តឡើងប្រឆាំងនឹងក្រុមនេះ បានរំលោភបំពានលើសិទ្ធិ និងសេរីភាពជាមូលដ្ឋានជាច្រើន ទាក់ទងនឹងការផ្តាសាយទីលំនៅ សេចក្តីផ្តេចរូបបុគ្គល សេរីភាព និង សន្តិសុខសេរីភាពពីការចាប់ខ្លួនតាមទំនើងចិត្ត ឬដោយខុសច្បាប់ ការជំនុំជម្រះជាសាធារណៈ និងយុត្តិធម៌ និងសមភាពនៅចំពោះមុខច្បាប់”។

៥.១.៣. ការចោទប្រកាន់ខុសច្បាប់ពីការរើសអើងដោយប្រយោល

៩៥៤. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់ថាជាការរើសអើងជាក់ស្តែង ចំពោះការប្រព្រឹត្តិមិនខុសគ្នាដែលបានបង្កឱ្យមានផលវិបាកជាពិសេសលើប្រភេទបុគ្គលមួយក្រុម¹⁷⁵¹។ អង្គជំនុំជម្រះគាំទ្រថា វិធានការទាំងឡាយគឺមានភាពជាក់លាក់ ទោះបីជាមានលក្ខណៈមិនរើសអើងក៏ដោយ - ព្រោះវាត្រូវអនុវត្តរបៀបតែមួយចំពោះប្រជាជនគ្រប់គ្នា - ព្រោះវាបានបង្កឱ្យមានផលប៉ះពាល់ជាក់លាក់លើជនជាតិចាម។

៩៥៥. តាមការពិតទៅ អង្គជំនុំជម្រះបានប៉ុនប៉ងកំណត់ថាជាការរើសអើងដោយប្រយោល តែមិននិយាយឱ្យចំ។ ជួនធ្ងរជាងនេះទៅទៀតនោះគឺ អង្គជំនុំជម្រះមិនបានពន្យល់ ថាតើការរើសអើងជាក់ស្តែង ក្នុងន័យទូលាយដែលមានរាប់បញ្ចូលការរើសអើងដោយប្រយោល ត្រូវបានដាក់បញ្ចូលក្នុងនិយមន័យនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ នៅឆ្នាំ១៩៧៥ ដោយរបៀបណា។ ការរើសអើងដោយប្រយោល មិនមែនជាសញ្ញាណនៃនីតិព្រហ្មទណ្ឌនោះទេ តែជាសញ្ញាណនៃសិទ្ធិមនុស្សដែលទើបតែមាននាពេលថ្មីៗនេះប៉ុណ្ណោះ។ នៅក្នុងគណៈកម្មាធិការសិទ្ធិមនុស្ស ទស្សនាទាននៃការរើសអើងដោយប្រយោល បានលេចឡើងនៅក្នុងឆ្នាំ១៩៩៥¹⁷⁵²។ គឺទើបតែចាប់ពីចុងទសវត្សរ៍ឆ្នាំ

¹⁷⁵¹ សំអាងហេតុសាលក្រុម កថាខ័ណ្ឌ ៣៣២៨។

¹⁷⁵² គណៈកម្មាធិការសិទ្ធិមនុស្ស *Simunek និងគូកន ទល់នឹង សាធារណរដ្ឋឆេក* សេចក្តីកត់សម្គាល់ ចុះថ្ងៃទី១៩ ខែកក្កដា ឆ្នាំ១៩៩៥ សំណុំរឿងលេខ CCPR/C/54/D/516/1992 កថាខ័ណ្ឌ ១១.៧៖ “ដោយមិនរងឥទ្ធិពលដោយហេតុផលនយោបាយ ច្បាប់មួយអាចល្មើសលើមាត្រា ២៦ ប្រសិនបើវាមានឥទ្ធិពលរើសអើង”, *Althammer និងគូកន ទល់នឹង ប្រទេសអូទ្រីស* សេចក្តីកត់សម្គាល់ ចុះថ្ងៃទី០៨ ខែសីហា ឆ្នាំ២០០៣ សំណុំរឿងលេខ 998/2001, CCPR/C/78/D/998/2001 កថាខ័ណ្ឌ ១០.២៖ “គណៈកម្មាធិការសម្របរៀបចំថា ការរំលោភលើមាត្រា ២៦ អាចបណ្តាលមកផងដែរពីឥទ្ធិពលរើសអើងនៃវិធានមួយ ឬ វិធានការមួយដែលមើលទៅហាក់ដូចជាអព្យាក្រឹត ឬគ្មានចេតនារើសអើងអ្វីសោះ។ (៧) យ៉ាងណាមិញ គេអាចនិយាយបានថាការរើសអើងដោយប្រយោលនេះ បានផ្អែកលើហេតុផលដែលមានចែងនៅក្នុងមាត្រា ២៦ នៃកតិកាសញ្ញា បានតែក្នុងករណីថាផលប៉ះពាល់នៃវិធានមួយ ឬសេចក្តីសម្រេចមួយធ្វើ ឱ្យប៉ះពាល់តែទៅលើ ឬជាលក្ខណៈអសមមាត្រចំពោះមនុស្សជាក់លាក់មួយចំនួន ដោយមូលហេតុជាតិសាសន៍ ពណ៌សម្បុរ ភេទ ភាសា សាសនា ទស្សនៈនយោបាយ ឬ ទស្សនៈផ្សេងទៀត ដើមកំណើតជាតិសាសន៍ ឬ សង្គម ទ្រព្យសម្បត្តិ កំណើត ឬស្ថាន

២០០០ ប៉ុណ្ណោះ ដែលវាត្រូវបានទទួលស្គាល់ក្នុងយុត្តិសាស្ត្ររបស់តុលាការសិទ្ធិមនុស្សអឺរ៉ុប ទាក់ទងនឹងការរើសអើង។ ទស្សនាទាននេះត្រូវបានដាក់បញ្ចូលដោយសន្និមួយៗដោយតុលាការសិទ្ធិមនុស្សអឺរ៉ុបទៅក្នុងសាលដីកា *Hugh Jordan ទល់នឹង ប្រទេសអង់គ្លេស* ក្នុងឆ្នាំ២០០១¹⁷⁵³។ ទើបតែមកដល់ឆ្នាំ២០០៧ ប៉ុណ្ណោះ ដែលវាត្រូវបានចែងដោយសាលដីការរបស់សភាជាន់ខ្ពស់ ក្នុងរឿងក្តី *D.H. និងអ្នកផ្សេងទៀត ទល់នឹង សាធារណរដ្ឋអេក* ដែលលើកឡើងថា “ភាពខុសគ្នាក្នុងការប្រព្រឹត្តិក៏អាចជាផលប៉ះពាល់អសមមាត្រនៃគោលនយោបាយ ឬវិធានការមួយ ដែលទោះបីជាត្រូវតាក់តែងឡើងដោយ អព្យាក្រឹតក៏ដោយ ក៏វាមានឥទ្ធិពលរើសអើងលើក្រុម [...] ស្ថានភាពបែបនេះត្រូវបានវិភាគថាជា “ការរើសអើងដោយប្រយោល” ដែលមិនត្រូវចាំបាច់ឱ្យមានចេតនារើសអើង”¹⁷⁵⁴។

៤៥៦. ជាសារវន្ត គឺថាសញ្ញាណនៃការរើសអើងដោយចេតនាប្រយោល ដែលមិនត្រូវឱ្យមានចេតនារើសអើង គឺមិនត្រូវគ្នានឹងឧក្រិដ្ឋកម្មនៃការធ្វើទុក្ខបុកម្នេញ ដូចដែលត្រូវបានកំណត់និយមន័យនៅសម័យកាលនៃអង្គហេតុនោះទេ។ ដូច្នោះ “ការរើសអើងជាក់ស្តែង” ដែលជាធាតុផ្សំសត្យានុម័តនៃឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញ នៅសម័យកាលនៃអង្គហេតុ គឺពុំបានរាប់បញ្ចូលការរើសអើងជាក់ស្តែងដោយប្រយោលនោះឡើយ។ ដូច្នោះ អង្គជំនុំជម្រះមិនអាចសន្និដ្ឋានថា ធាតុផ្សំសត្យានុម័តនៃការធ្វើទុក្ខបុកម្នេញ ត្រូវបានបំពេញបានទេ ក្នុងករណីជាក់ស្តែងនេះ។

៥.២. គ្មានចេតនារើសអើង ចំពោះការប្រតិបត្តិសាសនា/វប្បធម៌

ភាពផ្សេងទៀត។ លើសពីនេះទៀត វិធាន និងសេចក្តីសម្រេចដែលមានផលប៉ះពាល់នេះ គឺពុំមែនជាការរើសអើងនោះទេ ប្រសិនបើវាសំអាងលើមូលហេតុសត្យានុម័ត និងសមហេតុសមផល”។

¹⁷⁵³ តុលាការសិទ្ធិមនុស្សអឺរ៉ុប រឿងក្តី *Hugh Jordan ទល់នឹង ប្រទេសអង់គ្លេស* (សំណើលេខ 24746/94) ចុះថ្ងៃទី០៤ ខែឧសភា ឆ្នាំ២០០១ កថាខ័ណ្ឌ ១៥៤៖ “នៅពេលដែលគោលនយោបាយ ឬវិធានការមួយ មានផលប៉ះពាល់អសមមាត្រទៅលើក្រុមមួយជាក់លាក់ គេមិនបដិសេធទេដែលថាវាអាចត្រូវបានចាត់ទុកថាជាការរើសអើង បើទោះជាគ្មានគោលបំណង ឬសំដៅដោយជាក់លាក់លើក្រុមនោះក៏ដោយ”។

¹⁷⁵⁴ តុលាការសិទ្ធិមនុស្សអឺរ៉ុប រឿងក្តី (សំណើលេខ 57325/00) ចុះថ្ងៃទី១៣ ខែវិច្ឆិកា ឆ្នាំ២០០៧ កថាខ័ណ្ឌ ១៨៤។

៩៥៧. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថាការកំហិតដែលត្រូវបានបង្ហាញ គឺត្រូវបង្កើតឡើងក្នុងចេតនាធ្វើការរើសអើងចំពោះជនជាតិចាម ដោយមូលហេតុនៃការប្រតិបត្តិសាសនា និងវប្បធម៌របស់ពួកគេ¹⁷⁵⁵។ ក៏ប៉ុន្តែ ពុំមានភស្តុតាងអំពីចេតនារើសអើងណាមួយ ដោយមូលហេតុសាសនានោះឡើយ (១)។ បន្ទាប់មកទៀត អង្គជំនុំជម្រះមានកំហុស ដោយពុំបានពន្យល់ថាតើជនជាតិចាមអាចត្រូវបានធ្វើទុក្ខបុកម្នេញនៅក្នុងរបបកម្ពុជាប្រជាធិបតេយ្យ ដោយមូលហេតុនយោបាយ និងមូលហេតុសាសនា ក្នុងពេលតែមួយបានដូចម្តេចទៅ (២)។

៥.២.១. គ្មានភស្តុតាងអំពីចេតនារើសអើងដោយមូលហេតុសាសនា

៩៥៨. អង្គជំនុំជម្រះមិនអាចកំណត់ពីមូលហេតុនៃការរើសអើងចំពោះជនជាតិចាម ក្នុងឋានៈជាក្រុមសាសនា ដោយគ្រាន់តែប្រកាសថា វិធានការទាំងឡាយដែលរងការចោទប្រកាន់ ត្រូវបាន“ប្រព្រឹត្តដោយមានការពិចារណាយ៉ាងហ្មត់ចត់ និងដោយចេតនា ក្នុងគោលបំណងរើសអើងប្រឆាំងនឹងជនជាតិចាម ដោយសារតែការប្រតិបត្តិសាសនា និងវប្បធម៌របស់ពួកគេ” បានទេ¹⁷⁵⁶។ អង្គជំនុំជម្រះមិនបានផ្តល់សំអាងហេតុតាមច្បាប់ចំពោះសេចក្តីសន្និដ្ឋានគតិយុត្តិមួយឡើយ។ អង្គជំនុំជម្រះមិនបានចង្អុលបង្ហាញការយោងណាមួយនៅក្នុងកំណត់សម្គាល់ដើងទំព័រ។ អង្គជំនុំជម្រះទំនងជាផ្អែកលើមូលដ្ឋានសេចក្តីសន្និដ្ឋានមិនត្រឹមត្រូវរបស់ខ្លួនដែលថា មានវិធានការដែលបង្កផលប៉ះពាល់លើការប្រតិបត្តិសាសនា និងវប្បធម៌ ដើម្បីសន្និដ្ឋានថាមានចេតនារើសអើង។ ក៏ប៉ុន្តែ វាជាធាតុផ្សំពីរផ្សេងគ្នា ដែលចាំបាច់ត្រូវមានសំអាងហេតុសម្រាប់ធាតុផ្សំនីមួយៗ។ លើសពីនេះទៀត ដូចដែលបានបង្ហាញឱ្យឃើញពីខាងលើ អង្គជំនុំជម្រះប៉ុនប៉ងកំណត់ការរើសអើងជាក់ស្តែងដោយប្រយោល ដោយគ្មានចេតនារើសអើង¹⁷⁵⁷។ ជាចុងក្រោយ ការធ្វើទុក្ខបុកម្នេញដោយមូលហេតុវប្បធម៌ ពុំមាននៅក្នុងនីតិព្រហ្មទណ្ឌអន្តរជាតិទេ។ ដូច្នោះ គឺមានតែការធ្វើទុក្ខបុកម្នេញដោយមូលហេតុសាសនាប៉ុណ្ណោះ ដែលអាចផ្សំបានជាឧក្រិដ្ឋកម្ម

¹⁷⁵⁵ សំអាងហេតុសាលក្រម កថាខ័ណ្ឌ ៣៣២៩។

¹⁷⁵⁶ សំអាងហេតុសាលក្រម កថាខ័ណ្ឌ ៣៣២៩ (យើងជាអ្នកគូសបន្ទាត់ពីក្រោម)។

¹⁷⁵⁷ សូមមើលខាងលើ កថាខ័ណ្ឌ ៩៥៤-៩៥៦។

ដែលស្ថិតក្រោមយុត្តាធិការរបស់តុលាការ ហើយការធ្វើទុក្ខបុកម្នេញនេះ មិនត្រូវបានបង្ហាញឱ្យឃើញ ហួសពីវិមតិសង្ស័យនោះទេ។

៥.២.២. វិសមិតភាពនៃសេចក្តីសន្និដ្ឋានទាក់ទងនឹងការធ្វើទុក្ខបុកម្នេញដោយមូលហេតុនយោបាយ និងសាសនា

៩៥៩. នៅក្នុងផ្នែកនៃការកំណត់ប្រភេទបទល្មើស ទាក់ទងនឹងឧក្រិដ្ឋកម្មនៃការធ្វើទុក្ខបុកម្នេញ ដោយមូលហេតុនយោបាយ អង្គជំនុំជម្រះបានសន្និដ្ឋានថាជនជាតិចាម ក្នុងឋានៈជាក្រុមនយោបាយ ត្រូវបានកំណត់ជាគោលដៅនៃការរើសអើង ដោយហេតុថាពួកគេត្រូវបានចាត់ទុកជាខ្មាំង ដោយសារការបះបោររបស់ពួកគេនៅក្នុងភូមិភាគបូព៌ា¹⁷⁵⁸។ នៅក្នុងផ្នែកនៃការកំណត់បទចោទប្រកាន់ ទាក់ទងនឹងឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា អង្គជំនុំជម្រះបានសន្និដ្ឋានដោយខ្លីថា ការរើសអើងដែលរងការចោទប្រកាន់ត្រូវបានបង្កើតឡើង “ដោយចេតនាក្នុងការរើសអើងប្រឆាំងនឹងជនជាតិចាម ដោយសារតែការប្រតិបត្តិសាសនា និងវប្បធម៌របស់ពួកគេ”¹⁷⁵⁹។ អង្គជំនុំជម្រះមិនបានប្រាប់ពីមូលហេតុថាហេតុអ្វីបានជាខ្លួនធ្វើការផ្លាស់ប្តូរមូលហេតុនៃការធ្វើទុក្ខបុកម្នេញ ក្នុងការវិភាគរបស់ខ្លួនលើបទចោទប្រកាន់ពីការធ្វើទុក្ខបុកម្នេញដោយមូលហេតុសាសនា។ បើតាមចៅក្រមដែលៗ តើជនជាតិចាមមិនត្រូវបានកំណត់ជាគោលដៅ ដោយសារការបះបោររបស់ពួកគេនៅក្នុងភូមិភាគបូព៌ាទេឬ? ការមិនបានផ្តល់ការវិនិច្ឆ័យត្រង់ចំណុចនេះដោយអង្គជំនុំជម្រះ ធ្វើឱ្យសេចក្តីសន្និដ្ឋានទាំងឡាយរបស់ខ្លួន ក្លាយជាមោឃៈ។

៥.៣. ការរំលោភលើសិទ្ធិជាមូលដ្ឋាន

៩៦០. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានធ្វើការកំណត់លើការរំលោភលើសិទ្ធិជាមូលដ្ឋានតាមរយៈអង្គហេតុខុសពីអង្គហេតុដែលកំណត់ពីការរើសអើងជាក់ស្តែង។ គ្មានការវិភាគណាមួយក្នុងចំណោមការវិភាគទាំងឡាយដែលត្រូវរៀបរាប់ និងដែលអង្គជំនុំជម្រះបានយោងដើម្បីកំណត់អំពី

¹⁷⁵⁸ សំអាងហេតុសាលក្រម កថាខ័ណ្ឌ ៣៣២៣។
¹⁷⁵⁹ សំអាងហេតុសាលក្រម កថាខ័ណ្ឌ ៣៣២៤។

ការរើសអើងជាក់ស្តែង បានរំលោភលើសិទ្ធិជាមូលដ្ឋានដែលមានក្នុងបញ្ជីទេ។ បើយោងតាមអង្គជំនុំជម្រះ “អំពើ” រើសអើង មានដូចតទៅ៖ “[១] ការហាមឃាត់ការអធិដ្ឋានជារៀងរាល់ថ្ងៃ [២] ការបង្ខំជនជាតិចាមឱ្យបរិភោគសាច់ជ្រូក [៣] និងការឱ្យស្លៀកពាក់សម្លៀកបំពាក់ និងកាត់សក់ដូចប្រជាជនខ្មែរ [៤] ការបង្ខំឱ្យពួកគេនិយាយតែភាសាខ្មែរ [៥] ការដុតគម្ពីរសាសនា [៦] និងការរុះរើវិហារអ៊ីស្លាម ឬប្រើសម្រាប់គោលបំណងផ្សេងក្រៅពីការអធិដ្ឋាន។ [៧] អ្នកដែលប្រឆាំងនឹងត្រូវចាប់ខ្លួន និង/ឬ យកទៅសម្លាប់”¹⁷⁶⁰។

៩៦១. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអះអាងថា អំពើទាំងនេះ “បានរំលោភបំពានលើសិទ្ធិ និងសេរីភាពជាមូលដ្ឋានជាច្រើន ទាក់ទងនឹងការផ្លាស់ទីលំនៅ សេចក្តីថ្លៃថ្នូរបុគ្គល សេរីភាព និងសន្តិសុខ សេរីភាពពីការចាប់ខ្លួនតាមទំនើងចិត្ត ឬដោយខុសច្បាប់ ការជំនុំជម្រះជាសាធារណៈ និងយុត្តិធម៌ និងសមភាពនៅចំពោះមុខច្បាប់ ដូចមានចែងនៅក្នុងច្បាប់ទំនៀមទម្លាប់អន្តរជាតិ”¹⁷⁶¹។ នៅក្នុងកថាខ័ណ្ឌនេះ គេគួរត្រូវបញ្ជាក់ថាអង្គជំនុំជម្រះមិនបានចាត់ទុកថាអំពើទាំងនេះធ្វើឱ្យប៉ះពាល់ដល់សេរីភាពសាសនានោះទេ។ ជាពិសេស អង្គជំនុំជម្រះមិនបានពន្យល់ថាតើការរឹតត្បិតទាំងឡាយចំពោះការប្រតិបត្តិសាសនា និងវប្បធម៌របស់ជនជាតិចាម ដែលត្រូវបានជ្រើសរើសសម្រាប់ធ្វើជាមូលដ្ឋាននៃការរើសអើងជាក់ស្តែង បានរំលោភលើសេរីភាព និងសិទ្ធិជាមូលដ្ឋានដែលមានរៀបរាប់នៅក្នុងកថាខ័ណ្ឌ ៣៣៣០ នៃសំអាងហេតុសាលក្រម ដោយរបៀបណា។

៥.៤. កម្រិតនៃភាពធ្ងន់ធ្ងរនៃអំពើដែលកំណត់ការរើសអើងជាក់ស្តែង

៩៦២. អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយបានធ្វើការវាយតម្លៃពីកម្រិតនៃភាពធ្ងន់ធ្ងរនៃ “ការប្រព្រឹត្តិបែបរើសអើង” ដោយធ្វើមិនដឹងពីអង្គហេតុពិពណ៌នានៅក្នុងផ្នែកវិចារណកិច្ចរបស់ខ្លួនដែលកំណត់ពីការចោទប្រកាន់ចំពោះការប្រព្រឹត្តិបែបរើសអើង។ អង្គជំនុំជម្រះបានប្រព្រឹត្តកំហុស ដោយបានកំណត់អំពីកម្រិតនៃភាពធ្ងន់ធ្ងរនៃអំពើរើសអើងដែលជាលក្ខខ័ណ្ឌតម្រូវ តាមរយៈ៖

¹⁷⁶⁰ សំអាងហេតុសាលក្រម កថាខ័ណ្ឌ ៣៣២៨។
¹⁷⁶¹ សំអាងហេតុសាលក្រម កថាខ័ណ្ឌ ៣៣៣០។

“អំពើដែលបានរកឃើញដោយឡែកថា បង្កើតបានជាបទល្មើសជាក់លាក់ផ្សេងទៀតនៃឧក្រិដ្ឋកម្មប្រឆាំងនឹងមនុស្សជាតិ (រួមមានការធ្វើមនុស្សឃាត ការសម្លាប់រង្គាល ការដាក់ក្នុងមន្ទីរឃុំឃាំង ការធ្វើទុក្ខបុកម្នេញដោយមូលហេតុនយោបាយ ក្នុងអំឡុងពេលផ្លាស់ទីលំនៅដំណាក់កាលទី២ (រួមទាំង ការធ្វើទារុណកម្ម ឧក្រិដ្ឋកម្មប្រល័យពូជសាសន៍ និងការប្រព្រឹត្តិដែលត្រូវបានកំណត់ថាជាការផ្លាស់ទីលំនៅដោយបង្ខំ) ព្រមទាំងអំពើដែលមិនចាំបាច់ថាបង្កើតបានជាបទល្មើសផងដែរ (ជាពិសេស ការចាប់ខ្លួន)”¹⁷⁶²។

៩៦៣.

ជាបឋម អំពើទាំងអស់ដែលត្រូវបានបង្ហាញនៅក្នុងដំណាក់កាលនេះនៃការវិនិច្ឆ័យ ពុំត្រូវបានកំណត់ថាជាការប្រព្រឹត្តិបែបវើសអើង នៅត្រង់កថាខ័ណ្ឌ ៣៣២៨ នៃផ្ទៃសំអាងហេតុនៃសាលក្រមទេ។ អង្គជំនុំជម្រះមិនធ្លាប់ដែលបានចាត់ទុកឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ការសម្លាប់រង្គាល ការដាក់ក្នុងមន្ទីរឃុំឃាំង ការផ្លាស់ទីលំនៅប្រជាជនដំណាក់កាលទីពីរ ការធ្វើទារុណកម្ម ឬ អំពើប្រល័យពូជសាសន៍ ថាជាធាតុផ្សំដែលជាមូលដ្ឋាននៃការប្រព្រឹត្តិបែបវើសអើង នៃការធ្វើទុក្ខបុកម្នេញដោយមូលហេតុសាសនាដែលរងការចោទប្រកាន់។ អំពើទាំងអស់នេះមិនអាចត្រូវបានដាក់បញ្ចូលបែបនេះបានឡើយ ដើម្បីវាយតម្លៃពីកម្រិតនៃភាពធ្ងន់ធ្ងរចំពោះការប្រព្រឹត្តិបែបវើសអើងដែលជាលក្ខខណ្ឌតម្រូវសម្រាប់កំណត់ថាជាការធ្វើទុក្ខបុកម្នេញ។ បន្ទាប់មក ដូចដែលបានបង្ហាញឱ្យឃើញពីខាងលើ ធាតុផ្សំនៃឧក្រិដ្ឋកម្មទាំងអស់នេះគឺពុំត្រូវបានបង្ហាញឱ្យឃើញហួសពីវិមតិសង្ស័យ¹⁷⁶³ ហើយពាក់ព័ន្ធនឹងអំពើប្រល័យពូជសាសន៍ ខៀវ សំផន ត្រូវបានសម្រេចឱ្យរួចផុតពីការចោទប្រកាន់ចំពោះឧក្រិដ្ឋកម្មនេះ។ លើសពីនេះទៀត អង្គជំនុំជម្រះបានសង្កត់ធ្ងន់លើអំពើជាក់លាក់មួយចំនួនដែលត្រូវបានកម្រិតផ្នែកភូមិសាស្ត្រ ដើម្បីកំណត់បទចោទប្រកាន់ថាជាការធ្វើទុក្ខបុកម្នេញសំដៅចំពោះជនជាតិចាម នៅទូទាំងប្រទេស និងក្នុងរយៈកាលពេញមួយរបបកម្ពុជាប្រជាធិបតេយ្យ។ សេចក្តីបំប្រួញនេះ គឺចោទជាបញ្ហា នៅពេលដែលអង្គជំនុំជម្រះបានប្រើប្រាស់តែធាតុផ្សំអង្គហេតុនៅតាមទីកន្លែងផ្សេងៗ ដើម្បីសម្រេចថាមានគោលនយោបាយជាទូទៅមួយដែលសម្រេចដោយប.ក.ក. ខណៈដែលគ្មានឯកសារណាមួយជួយគាំទ្រសេចក្តីសន្និដ្ឋានមួយនេះ។ ដូច្នេះ សេចក្តីសន្និដ្ឋានរបស់អង្គ

¹⁷⁶² សំអាងហេតុសាលក្រម កថាខ័ណ្ឌ ៣៣៣១។

¹⁷⁶³ សូមមើលខាងលើ កថាខ័ណ្ឌ ៨៤៤-៨៦៥។

ជំនុំជម្រះដែលថា “អំពើទាំងនេះ” បើទោះជាគេមិនអាចកំណត់អត្តសញ្ញាណបានថាមានអ្វីខ្លះក៏ដោយ បានឈានដល់កម្រិតនៃភាពធ្ងន់ធ្ងរ តាមរយៈឥទ្ធិពលពូជផ្តុំរបស់វា ដើម្បីកំណត់បានថាជាការធ្វើទុក្ខ បុកម្នេញ គឺត្រូវទុកជាមោឃៈ¹⁷⁶⁴។

៦. ការរំលោភលើគោលការណ៍រដ្ឋានអន្តរជាតិ

៦.១. ការរំលោភលើការគ្រាន់ការវេសអើងនៃការបំប្លែងដោយបង្ខំ ក្នុងអំឡុងពេលនៃការផ្លាស់ទី លំនៅប្រជាជនដំណាក់កាលទីពីរ

៩៦៤. អង្គជំនុំជម្រះបានផ្តើមធ្វើការវិនិច្ឆ័យ ដោយបានរំលឹកឡើងវិញអំពីការទទួលស្គាល់របស់ខ្លួនថាឧក្រិដ្ឋ កម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយ ត្រូវបានបង្ហាញ ឱ្យឃើញចំពោះការផ្លាស់ទីលំនៅប្រជាជនចោមដោយបង្ខំ ពីភូមិភាគបូព៌ាទៅកាន់ភូមិភាគកណ្តាល នៅ ក្នុងខែកញ្ញា និងខែតុលា ឆ្នាំ១៩៧៥¹⁷⁶⁵។ ដូចដែលបានឃើញពីខាងលើ អង្គជំនុំជម្រះបានប្រព្រឹត្ត កំហុស ដោយបានកំណត់ឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយ ចំពោះជនជាតិ ចាម ខណៈដែលពុំមានភស្តុតាងពីការរើសអើងជាក់ស្តែងចំពោះជនជាតិចាម ក្នុងអំឡុងពេលនៃការ ផ្លាស់ទីលំនៅប្រជាជនដំណាក់កាលទីពីរ ហើយដែលការបំបែកពួកគេគឺគ្មានគោលបំណងចម្បងធ្វើឱ្យ សហគមន៍របស់ពួកគេខ្ចាត់ខ្ចាយនោះទេ¹⁷⁶⁶។ ចាប់ពីពេលដែលអង្គជំនុំជម្រះបរាជ័យក្នុងការបង្ហាញឱ្យ ឃើញថា ការផ្លាស់ទីប្រជាជនចោមក្នុងអំឡុងពេលនៃការផ្លាស់ទីលំនៅប្រជាជនដំណាក់កាលទីពីរ គឺជា ការរើសអើង អង្គជំនុំជម្រះគួរកត់សម្គាល់ថា ពួកគេត្រូវបានរាប់បញ្ចូលនៅក្នុងការផ្លាស់ទីលំនៅប្រជា ជនដំណាក់កាលទីពីរ ដែលធ្លាប់ត្រូវបានពិនិត្យរួចមកហើយដោយចៅក្រមដដែលៗនៅក្នុងសំណុំរឿង ០០២/០១។

¹⁷⁶⁴ សំអាងហេតុសាលក្រម កថាខ័ណ្ឌ ៣៣៣១។

¹⁷⁶⁵ សំអាងហេតុសាលក្រម កថាខ័ណ្ឌ ៣៣៣៦ កំណត់សម្គាល់ជើងទំព័រ ១១២៧៤ យោងទៅ កថាខ័ណ្ឌ ២៩៩៣។

¹⁷⁶⁶ សូមមើលខាងលើ កថាខ័ណ្ឌ ៩២៦-៩៣១។

៦.២. ការរំលោភលើគោលការណ៍អាជ្ញាអស់ជំនុំ

៩៦៥. អង្គជំនុំជម្រះបានសម្រេចសេចក្តីដោយរំលោភលើគោលការណ៍អាជ្ញាអស់ជំនុំ¹⁷⁶⁷។ ខៀវ សំផន ធ្លាប់ត្រូវបានវិនិច្ឆ័យសេចក្តី និងផ្តន្ទាទោសជាស្ថាពរចំពោះឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ក្រោមទម្រង់ជាការជម្លៀសដោយបង្ខំ នៅក្នុងក្របខ័ណ្ឌនៃការផ្លាស់ទីលំនៅប្រជាជនដំណាក់កាលទីពីរ¹⁷⁶⁸។ នៅក្នុងសាលដីកាក្នុងសំណុំរឿង ០០២/០១ តុលាការកំពូលបានបញ្ជាក់អះអាងថា ឧក្រិដ្ឋកម្មប្រឆាំងនឹងមនុស្សជាតិ តាមរយៈអំពើអមនុស្សធម៌ផ្សេងៗទៀត ត្រូវបានបង្ហាញ ទាក់ទងនឹងអង្គហេតុនៃការផ្លាស់ទីលំនៅប្រជាជនដំណាក់កាលទីពីរ សម្រាប់ “៣០០.០០០ ទៅ ៤០០.០០០ នាក់ ត្រូវបានផ្លាស់ទីលំនៅ នៅចន្លោះពីខែកញ្ញា ឆ្នាំ១៩៧៥ ដល់ដើមឆ្នាំ១៩៧៧ ពីភូមិភាគមួយទៅភូមិភាគមួយទៀត”¹⁷⁶⁹។ ពាក់ព័ន្ធនឹងលក្ខណៈរើសអើងដែលរងការចោទប្រកាន់នៃការជម្លៀសប្រជាជននេះ តុលាការកំពូលបានអះអាងថា “ពុំអាចនិយាយបានថា មានការបង្ហាញឱ្យឃើញថា ការផ្លាស់ទីលំនៅប្រជាជនត្រូវបានធ្វើឡើងក្នុងលក្ខណៈរើសអើង ឬដោយចេតនារើសអើង” ហើយ “ការផ្លាស់ទីលំនៅប្រជាជនដំណាក់កាលទីពីរ ពុំមែនជាការរើសអើង ឬកើតចេញពីចេតនាធ្វើទុក្ខបុកម្នេញ” នោះទេ¹⁷⁷⁰។ ការផ្លាស់ទីលំនៅប្រជាជនចាម ត្រូវបានធ្វើពីភូមិភាគបូព៌ា ឆ្ពោះទៅកាន់ភូមិភាគកណ្តាល ក្នុងខែកញ្ញា ឆ្នាំ១៩៧៥ និងក្នុងខែតុលា ឆ្នាំ១៩៧៥¹⁷⁷¹។ ដូច្នេះ អង្គហេតុទាំងនេះធ្លាប់ត្រូវបានជំនុំជម្រះជាស្ថាពររួចហើយ ហើយសាលដីកាក្នុងសំណុំរឿង ០០២/០១ មានអានុភាពអាជ្ញាអស់ជំនុំ ទាក់ទងនឹងអង្គហេតុទាំងនេះ។

¹⁷⁶⁷ សូមមើលខាងលើ កថាខ័ណ្ឌ ៥៤៤-៥៤៦។
¹⁷⁶⁸ សូមមើលខាងលើ កថាខ័ណ្ឌ ៥៤៦ និងសាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ ផ្នែកសម្រេចសេចក្តី។
¹⁷⁶⁹ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៦៥៨។
¹⁷⁷⁰ សាលដីកាក្នុងសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៧០៥-៧០៦។
¹⁷⁷¹ សំអាងហេតុសាលក្រម កថាខ័ណ្ឌ ៣៣៣៦ កំណត់សម្គាល់ជើងទំព័រ ១១២៧៤ យោងទៅ កថាខ័ណ្ឌ ២៩៩៣។

ផ្នែកទី ២. ជំនាញត្រួតពិនិត្យ

១. ការនិរទេស

៩៦៦. ជាចម្បង យើងត្រូវរំលឹកថា អង្គជំនុំជម្រះបានទទួលបណ្តឹងមិនជាក់ស្តែងអំពី អង្គហេតុដែលជាធាតុផ្សំ នៃការនិរទេស ដែលហាមឃាត់រាល់ការផ្តន្ទាទោស ទាក់ទងនឹងអង្គហេតុទាំងនេះ¹⁷⁷²។ ប៉ុន្តែ ក្រៅពី កំហុសអង្គច្បាប់នេះ អង្គជំនុំជម្រះមិនអាចសន្និដ្ឋានថាឧក្រិដ្ឋកម្មប្រឆាំងនឹងមនុស្សជាតិ តាមរយៈការ និរទេស ត្រូវបានប្រព្រឹត្ត ដោយហេតុថា “ចំនួនប្រជាជនវៀតណាមដ៏ច្រើនដែលត្រូវបានបណ្តេញចេញ ពីខេត្តព្រៃវែង នៅក្នុងឆ្នាំ១៩៧៥ និងឆ្នាំ១៩៧៦” បាននោះទេ¹⁷⁷³។ ទោះបីជាអង្គជំនុំជម្រះមិនមាន ហេតុផលត្រឹមត្រូវក្នុងការនិយាយសរុបជាទូទៅយ៉ាងណាក៏ដោយ ក៏បើយោងតាមភស្តុតាង អង្គជំនុំ ជម្រះមិនអាចសន្និដ្ឋានបានដាច់ខាតថាមានការបណ្តេញជនជាតិវៀតណាម (ខ) ក្នុងបរិយាកាសបង្ខិត បង្ខំ (គ) ឬសូម្បីតែចេតនានិរទេសពួកគេក៏ដោយ (ឃ)។

១.១. ការនិយាយសរុបជាទូទៅមិនសមហេតុផលរបស់អង្គជំនុំជម្រះ

៩៦៧. អង្គជំនុំជម្រះបានពិចារណា ករណីជាក់លាក់មួយចំនួននៃគ្រួសារមកពីភូមិចំនួនបីនៅក្នុងខេត្តព្រៃវែង ដែលត្រូវបានប្រមូល និងជម្លៀសតាមទូក¹⁷⁷⁴។ ផ្ទុយទៅវិញ អង្គជំនុំជម្រះមិនបានពន្យល់ថា ហេតុអ្វី បានជាខ្លួនសន្និដ្ឋានថា បើតាមសាក្សី និងដើមបណ្តឹងរដ្ឋប្បវេណី “ជនជាតិវៀតណាមជាច្រើននាក់ត្រូវ ប្រមូល [នៅទូទាំងខេត្តព្រៃវែង] និងជម្លៀសចេញ”¹⁷⁷⁵។ ដូចគ្នាដែរសម្រាប់សេចក្តីសន្និដ្ឋានដែលថា ជនជាតិវៀតណាម “ដ៏ច្រើន” ត្រូវបានបណ្តេញចេញពីខេត្តព្រៃវែង¹⁷⁷⁶។

¹⁷⁷² សូមមើលខាងលើ កថាខ័ណ្ឌ ៣៨០-៣៨៥។
¹⁷⁷³ សំអាងហេតុសាលក្រម កថាខ័ណ្ឌ ៣៥០៧។
¹⁷⁷⁴ សំអាងហេតុសាលក្រម កថាខ័ណ្ឌ ៣៥០៥។
¹⁷⁷⁵ សំអាងហេតុសាលក្រម កថាខ័ណ្ឌ ៣៥០៥ (យើងជាអ្នកគូសបន្ទាត់ពីក្រោម)។
¹⁷⁷⁶ សំអាងហេតុសាលក្រម កថាខ័ណ្ឌ ៣៥០៧។

៩៦៨. ដោយសារតែភ័ស្តុតាងដែលត្រូវបានបង្ហាញសំដៅតែលើភូមិចំនួនបី សេចក្តីសន្និដ្ឋានទាំងឡាយរបស់អង្គជំនុំជម្រះ គឺជាការនិយាយសរុបជាទូទៅដោយមិនសមហេតុផលយ៉ាងច្បាស់។ សេចក្តីសន្និដ្ឋានទាំងនោះរឹតតែត្រូវដកចេញថែមទៀត ព្រោះថាភ័ស្តុតាងមិនអាចបង្ហាញឱ្យឃើញពីករណីជាក់លាក់នៃការ និងទេសក្រសួងចេញពីភូមិទាំងបីនេះទេ។

១.២. អលទ្ធភាពក្នុងការបង្ហាញករណីប្រមូល និងបណ្តុញជនជាតិវៀតណាម

៩៦៩. សម្រាប់អង្គហេតុនៃការនិរទេសនៅក្នុងខេត្តព្រៃវែង អង្គជំនុំជម្រះបានផ្អែកលើសក្ខីកម្មចំនួនពីរក្នុងពេលសវនាការ¹⁷⁷⁷ កំណត់ហេតុស្តាប់ចម្លើយពីរ¹⁷⁷⁸ និងឧបសម្ព័ន្ធនៃពាក្យសុំតាំងខ្លួនជាដើមបណ្តឹងរដ្ឋប្បវេណីមួយ¹⁷⁷⁹។ ក៏ប៉ុន្តែ ដើម្បីអាចបង្ហាញឱ្យឃើញពីករណីនៃការនិរទេស អង្គជំនុំជម្រះមិនស្នាក់ស្ទើរនឹងរំលោភលើគោលការណ៍វាយតម្លៃភ័ស្តុតាងដែលខ្លួនឯងជាអ្នកចែងដោយផ្ទាល់នោះទេ។

១.២.១. ការបំភ្លៃសក្ខីកម្មរបស់ សៅ សាក់

៩៧០. អង្គជំនុំជម្រះបានប្រព្រឹត្តកំហុស ដោយបានផ្អែកលើសក្ខីកម្មរបស់ សៅ សាក់ ដើម្បីសន្និដ្ឋានថាជនជាតិវៀតណាមនៅភូមិអន្លង់ទ្រា ត្រូវបានបណ្តេញចេញទៅប្រទេសវៀតណាម។ អង្គជំនុំជម្រះមិនបានពិចារណាលើសក្ខីកម្មទាំងមូល ដែលនាំឱ្យមានការបំភ្លៃសក្ខីកម្មរបស់គាត់។ អង្គជំនុំជម្រះបានអះអាងថា សៅ សាក់ បានឃើញគេប្រមូលវៀតណាមនៅភូមិរបស់គាត់¹⁷⁸⁰។ ក៏ប៉ុន្តែ នៅកន្លែងផ្សេងនៃសក្ខីកម្មរបស់គាត់ គាត់បានពន្យល់ថាមិនបានឃើញព្រឹត្តិការណ៍ទាំងនេះទេ ដោយគាត់បញ្ជាក់ថាវាកើត

¹⁷⁷⁷ សៅ សាក់ បានមកផ្តល់សក្ខីកម្មក្នុងនាមជាសាក្សីនៅថ្ងៃទី០៣ ខែធ្នូ ឆ្នាំ២០១៥ និងថ្ងៃទី០៧ ខែធ្នូ ឆ្នាំ២០១៥។ ដូង អឿន បានមកផ្តល់សក្ខីកម្មក្នុងនាមជាដើមបណ្តឹងរដ្ឋប្បវេណីនៅថ្ងៃទី២៥ ខែមករា ឆ្នាំ២០១៦។

¹⁷⁷⁸ កំណត់ហេតុនៃការស្តាប់ចម្លើយ ឯម ប៊ុននីម ចុះថ្ងៃទី០៤ ខែមេសា ឆ្នាំ២០០៩ ឯកសារ E3/7760, កំណត់ហេតុនៃការស្តាប់ចម្លើយ ប៊ុន រឿន ចុះថ្ងៃទី១៥ ខែមករា ឆ្នាំ២០០៩ ឯកសារ E3/7811។

¹⁷⁷⁹ ឧបសម្ព័ន្ធនៃពាក្យសុំតាំងខ្លួនជាដើមបណ្តឹងរដ្ឋប្បវេណី ពៅ ហុង ចុះថ្ងៃទី១៤ ខែវិច្ឆិកា ឆ្នាំ២០០៧ ឯកសារ E3/7165a។

¹⁷⁸⁰ សំអាងហេតុសាលក្រម កថាខ័ណ្ឌ ៣៤៣០។

ឡើងដោយគេមិនបានឃើញ ច្រើនតែពេលយប់¹⁷⁸¹។ យោងតាមភាពផ្ទុយគ្នាទាំងនេះ អង្គជំនុំជម្រះមិនបានពន្យល់ថាហេតុអ្វីបានជាជ្រើសរើសយករឿងរ៉ាវមួយជាជាងយករឿងរ៉ាវមួយទៀត។

៩៧១. អង្គជំនុំជម្រះបានអះអាងដែរថា សាក្សីបានឮគេនិយាយថាជនជាតិវៀតណាមដែលត្រូវប្រមូល ត្រូវបញ្ជូនទៅខាងក្រោម គឺមានន័យថាប្រទេសវៀតណាម¹⁷⁸²។ ប៉ុន្តែ អង្គជំនុំជម្រះបានបំភ្លេចផ្នែកនៃសក្ខីកម្មរបស់ សៅ សាក់ ដែលបញ្ជាក់ថា តាមការពិតទៅ ជនជាតិវៀតណាមមិនត្រូវបានបញ្ជូនទៅប្រទេសវៀតណាមទេ។ អង្គជំនុំជម្រះគួរបានដឹងថា អ្នកទាំងនោះត្រូវបានបញ្ជូនទៅសម្លាប់នៅកន្លែងមួយដែលមិនត្រូវបានបញ្ជាក់¹⁷⁸³។ ម្យ៉ាងវិញទៀត ចម្លើយផ្ទុយគ្នា និងមិនច្បាស់លាស់ទាំងអស់នេះ គឺផ្អែកលើការព្រតពីគេ។ អង្គជំនុំជម្រះមិនអាចផ្អែកលើចម្លើយទាំងនេះបានទេ។

៩៧២. លើសពីនេះទៀត អង្គជំនុំជម្រះមិនបានយកចិត្តទុកដាក់ធ្វើការបញ្ជាក់ពីកាលបរិច្ឆេទនៃព្រឹត្តិការណ៍ទាំងនេះទេ។ ព័ត៌មាននេះគឺពិតជាសំខាន់ ព្រោះថាបើតាមការបកស្រាយដែលអង្គជំនុំជម្រះបានធ្វើ ទាក់ទងនឹងវិសាលភាពនៃបណ្តឹង អង្គហេតុនៃការនិរទេសគឺកម្រិតត្រឹមឆ្នាំ១៩៧៥ និង ១៩៧៦ ប៉ុណ្ណោះ។ ក្នុងពេលផ្តល់សក្ខីកម្ម សៅ សាក់ បានបង្ហាញចំណុចដៅប្រវត្តិសាស្ត្រចំនួនពីរដែលមិនស្របគ្នា។ ជាដំបូងគាត់បាននិយាយថាវាកើតឡើង “នៅក្រោយព្រឹត្តិការណ៍ សោ ភឹម”¹⁷⁸⁴ ព្រោះថា “បើតាម [គាត់] គិតទៅ តាំងពីយើងចប់សង្គ្រាម លន់ នល់”¹⁷⁸⁵។ ព្រឹត្តិការណ៍ទីមួយ កើតឡើងនៅឆ្នាំ១៩៧៨ ហើយទីពីរចាប់ផ្តើមពីឆ្នាំ១៩៧០។ ដូច្នេះ អង្គជំនុំជម្រះមិនអាចសម្រេចថាព្រឹត្តិការណ៍ទាំងនេះ បានកើតឡើងនៅឆ្នាំ១៩៧៥ ឬឆ្នាំ១៩៧៦ បានទេ។

¹⁷⁸¹ ប្រតិចារឹក ថ្ងៃទី០៧ ខែធ្នូ ឆ្នាំ២០១៥ ឯកសារ E1/363.1 ក្រោយម៉ោង ០៩.៤៣.០៣។
¹⁷⁸² សំអាងហេតុសាលក្រម កថាខ័ណ្ឌ ៣៤៣០។
¹⁷⁸³ ប្រតិចារឹក ថ្ងៃទី០៣ ខែធ្នូ ឆ្នាំ២០១៥ ឯកសារ E1/362.1 ក្រោយម៉ោង ១៥.១៩.៣១។
¹⁷⁸⁴ ប្រតិចារឹក ថ្ងៃទី០៣ ខែធ្នូ ឆ្នាំ២០១៥ ឯកសារ E1/362.1 ក្រោយម៉ោង ១៥.២១.០៥។
¹⁷⁸⁵ ប្រតិចារឹក ថ្ងៃទី០៣ ខែធ្នូ ឆ្នាំ២០១៥ ឯកសារ E1/362.1 ក្រោយម៉ោង ១៥.២២.២៥។

៩៧៣. យោងតាមភស្តុតាងទាំងនេះ អង្គជំនុំជម្រះមិនអាចសំអាងលើសក្ខីកម្មរបស់ សៅ សាក់ ដើម្បីសន្និដ្ឋានថាជនជាតិវៀតណាមនៅភូមិអន្លង់ទ្រា នៅក្នុងខេត្តព្រៃវែង ត្រូវបាននិរទេសទៅកាន់ប្រទេសវៀតណាមបានឡើយ។

១.២.២. កំហុសក្នុងការសំអាងលើកំណត់ហេតុស្តាប់ចម្លើយ

៩៧៤. កំណត់ហេតុទាំងពីរដែលជ្រើសរើសដោយអង្គជំនុំជម្រះ ក៏មិនអាចឱ្យគេសន្និដ្ឋានបានថាជនជាតិវៀតណាមនៅភូមិអន្លង់ទ្រា ត្រូវបាននិរទេសទៅកាន់ប្រទេសវៀតណាមបាននោះដែរ¹⁷⁸⁶។ ជាបឋម បុគ្គលទាំងនោះមិនអាចត្រូវបានសួរដេញដោលក្នុងពេលសវនាការដើម្បីទទួលបានការស្រាយបំភ្លឺ ទាក់ទងនឹងព័ត៌មានដែលត្រូវបានរាយការណ៍នៅក្នុងចម្លើយរបស់ពួកគាត់។ ដូច្នោះ កំណត់ហេតុទាំងនោះមានតម្លៃជាភស្តុតាងតិចតួច និងមិនអាចប្រើធ្វើជាមូលដ្ឋានតែឯងដើម្បីបង្ហាញពីធាតុផ្សំនៃបទឧក្រិដ្ឋ¹⁷⁸⁷។

៩៧៥. សក្ខីកម្មរបស់ ឯម ប៊ុននីម បានបង្ហាញថា ដោយសារតែគាត់នៅតូចនៅឡើយពេលដែលអង្គហេតុកើតឡើង គាត់មិនដែលបានចូលរួមប្រជុំ និងមិនបានដឹងពីផែនការណាមួយក្នុងការបណ្តេញជនជាតិវៀតណាមនោះទេ។ គាត់មិនបានពន្យល់ថាគាត់បានដឹងដោយរបៀបណាថាអាជ្ញាធរសុំវិលបានអំពាវនាវឱ្យជនជាតិវៀតណាមត្រឡប់ទៅប្រទេសវៀតណាមវិញ និងថាគាត់ក្នុងកាលៈទេសៈបែបណាដែលគាត់អាចបានឃើញទូកដឹកជនជាតិវៀតណាមធ្វើដំណើរសំដៅទៅអ្នកលឿង¹⁷⁸⁸។ ចម្លើយរបស់ ប៊ុននីម ក៏មិនច្បាស់លាស់ខ្លាំងណាស់ដែរ។ គាត់មិនបានបញ្ជាក់ថាមានអ្វីកើតឡើងចំពោះកូនជនជាតិវៀតណាមដែលអង្គជំនុំជម្រះបាននិយាយ និងថាគាត់ក្លែងនោះពិតជាត្រូវបានហៅទៅមែនឬយ៉ាងណា។ ដូច្នោះ ព័ត៌មានដែលថាជនជាតិវៀតណាមត្រូវបានបញ្ជូនទៅប្រទេសវៀតណាម គឺផ្អែកលើការពួគេនិយាយតគ្នា¹⁷⁸⁹។ បើមើលតាមកង្វះភាពច្បាស់លាស់ កង្វះភាពទុកចិត្តបាន និងតម្លៃជាភស្តុតាងតិចតួចនៃកំណត់ហេតុស្តាប់ចម្លើយទាំងនេះ អង្គជំនុំជម្រះមិនគួរណាយកមកធ្វើជាសំអាងនោះទេ។

¹⁷⁸⁶ សំអាងហេតុសាលក្រម កថាខ័ណ្ឌ ៣៤៣០។

¹⁷⁸⁷ សូមមើលខាងលើ កថាខ័ណ្ឌ ២៩៣-៣០៥។

¹⁷⁸⁸ កំណត់ហេតុនៃការស្តាប់ចម្លើយ ចុះថ្ងៃទី០៤ ខែមេសា ឆ្នាំ២០០៩ ឯកសារ E3/7760, ERN KH 00296235។

¹⁷⁸⁹ កំណត់ហេតុនៃការស្តាប់ចម្លើយ ចុះថ្ងៃទី១៥ ខែមករា ឆ្នាំ២០០៩ ឯកសារ E3/7811, ERN KH 00271360-61។

៩៧៦. ម្យ៉ាងវិញទៀត គ្មានភស្តុតាងណាមួយបានជួយបញ្ជាក់បន្ថែមលើចម្លើយទាំងនេះទេ។ គេបានឃើញ ហើយថា សក្ខីកម្មរបស់ សៅ សាក់ ទាក់ទងនឹងជោគវាសនារបស់ជនជាតិវៀតណាម គឺមិនអាច ទុកចិត្តបាន និងមិនអាចឱ្យគេកំណត់បានថាវាកើតឡើងនៅពេលណា¹⁷⁹⁰។ លើសពីនេះ អង្គហេតុ ទាំងឡាយដែលលើកឡើងនៅក្នុងចម្លើយផ្សេងៗ គឺខុសៗពីគ្នា។ ដូច្នេះ អង្គហេតុទាំងនោះមិនអាចជួយ បញ្ជាក់បន្ថែមឱ្យគ្នាទៅវិញទៅមកបានទេ¹⁷⁹¹។ ដូច្នេះ ដោយផ្អែកលើភស្តុតាងទាំងនេះ អង្គជំនុំជម្រះ មិនអាចបង្ហាញឱ្យហួសពីវិមតិសង្ស័យបានថាជនជាតិវៀតណាមត្រូវបានប្រមូលនៅក្នុងភូមិអន្លង់ទ្រា ហើយរឹតតែមិនអាចថាជនជាតិវៀតណាមពិតជាបានឆ្លងព្រំដែនវៀតណាមមែននោះដែរ។ ដោយសារ ថាធាតុផ្សំទាំងនេះមិនអាចត្រូវបានបង្ហាញ ដូច្នេះសេចក្តីសន្និដ្ឋានរបស់អង្គជំនុំជម្រះដែលថា ជនជាតិ វៀតណាមនៅភូមិអន្លង់ទ្រាត្រូវបាននិរទេសទៅកាន់ប្រទេសវៀតណាម គឺត្រូវតែដកចេញ¹⁷⁹²។

១.២.៣. កំហុសក្នុងការសំអាងលើសក្ខីកម្មរបស់ ដូង អឿន

៩៧៧. អង្គជំនុំជម្រះបានប្រព្រឹត្តកំហុស ដោយយល់ថាជនជាតិវៀតណាមនៅភូមិពោធិ៍ចិន្តា ត្រូវបាននិរទេស ទៅប្រទេសវៀតណាម¹⁷⁹³។ សេចក្តីសន្និដ្ឋាននេះផ្អែកតែទៅលើសក្ខីកម្មរបស់ដើមបណ្តឹងរដ្ឋប្បវេណី ដូង អឿន¹⁷⁹⁴។ ក៏ប៉ុន្តែ អង្គជំនុំជម្រះបានលើកឡើងថា សក្ខីកម្មរបស់ដើមបណ្តឹងរដ្ឋប្បវេណីរូបនេះ ដែលថាជនជាតិវៀតណាមនៅក្នុងភូមិភាគរបស់គាត់ ដូចជា តាគី យាយម៉ាន់ និងកូនចៅរបស់គាត់ ត្រូវត្រឡប់ទៅប្រទេសវៀតណាមវិញ គឺផ្អែកលើការពួតពិគេ¹⁷⁹⁵។ អង្គជំនុំជម្រះបានទទួលស្គាល់ផង ដែរថា កាលៈទេសៈនៃការវិលត្រឡប់នេះ មិនត្រូវបានបញ្ជាក់ឱ្យបានច្បាស់លាស់នោះទេ។ ដោយផ្អែក ទៅលើភស្តុតាងមានកម្រិត និងមិនស៊ីចង្វាក់គ្នាទាំងអស់នេះ អង្គជំនុំជម្រះមិនបានពន្យល់ថាតើខ្លួនអាច

¹⁷⁹⁰ សូមមើលខាងលើ កថាខ័ណ្ឌ ៩៧០-៩៧៣។
¹⁷⁹¹ សូមមើលខាងលើ កថាខ័ណ្ឌ ២៤១-២៤២។
¹⁷⁹² សំអាងហេតុសាលក្រម កថាខ័ណ្ឌ ៣៤៣៦ និង ៣៥០៥។
¹⁷⁹³ សំអាងហេតុសាលក្រម កថាខ័ណ្ឌ ៣៥០៥-៣៥០៧។
¹⁷⁹⁴ សំអាងហេតុសាលក្រម កថាខ័ណ្ឌ ៣៤៣១។
¹⁷⁹⁵ សំអាងហេតុសាលក្រម កថាខ័ណ្ឌ ៣៤៣១។

សន្និដ្ឋានបានដោយរបៀបណាថាជនជាតិវៀតណាមនៅពោធិ៍ចិន្តាំ ត្រូវបាននិរទេសទៅប្រទេសវៀតណាម។ ដូច្នោះ ដោយសារតែមានភស្តុតាងផ្ទាល់ និងច្បាស់លាស់ សេចក្តីសន្និដ្ឋានរបស់អង្គជំនុំជម្រះត្រូវតែដកចេញ។

១.២.៤. កំហុសក្នុងការសំអាងលើឧបសម្ព័ន្ធនៃពាក្យសុំតាំងខ្លួនជាដើមបណ្តឹងរដ្ឋប្បវេណី

៩៧៨. អង្គជំនុំជម្រះមានកំហុស ដោយបានសំអាងលើឧបសម្ព័ន្ធនៃពាក្យសុំតាំងខ្លួនជាដើមបណ្តឹងរដ្ឋប្បវេណីមួយ ដើម្បីសន្និដ្ឋានថាជនជាតិវៀតណាមនៅភូមិអង្គរយសត្រូវបានបណ្តេញចេញ។ ទោះបីជាអង្គជំនុំជម្រះយល់ឃើញថាភស្តុតាងមួយនេះមានតម្លៃជាភស្តុតាងតិចតួចក៏ដោយ ក៏អង្គជំនុំជម្រះបានប្រព្រឹត្តកំហុស ដោយបានអះអាងថាខ្លួនប្រើប្រាស់ភស្តុតាងនេះសម្រាប់តែ “បញ្ជាក់អះអាងអំពីអត្ថិភាពនៃការផ្លាស់ទីជនជាតិវៀតណាមនៅក្នុងខេត្តព្រៃវែង ក្នុងឆ្នាំ១៩៧៥” ខណៈដែលអង្គជំនុំជម្រះបានទៅហួសឆ្ងាយពីនេះនៅក្នុងសេចក្តីសន្និដ្ឋានរបស់ខ្លួន¹⁷⁹⁶។ នៅក្នុងពេលធ្វើការកំណត់ប្រភេទបទល្មើស អង្គជំនុំជម្រះយល់ឃើញថាមានការបង្ហាញថា “ករណីជាក់ស្តែងនីមួយៗនៃក្រុមគ្រួសារវៀតណាមដែលត្រូវបានប្រមូល បញ្ជូនចេញ និងឃើញមានការចាកចេញតាមទូក ត្រូវបានបង្ហាញ [...] នៅភូមិអង្គរយស [...]”¹⁷⁹⁷។ ដូច្នោះ អង្គជំនុំជម្រះពុំបានគោរពគោលការណ៍របស់ខ្លួន ទាក់ទងនឹងការវាយតម្លៃភស្តុតាង¹⁷⁹⁸។ សេចក្តីសន្និដ្ឋាននេះដែលផ្អែកតែទៅលើឧបសម្ព័ន្ធនេះ ត្រូវតែដកចេញ។

៩៧៩. អង្គជំនុំជម្រះក៏ពុំអាចប្រើប្រាស់ឧបសម្ព័ន្ធនេះដើម្បី “បញ្ជាក់អះអាងអំពីអត្ថិភាពនៃការផ្លាស់ទីជនជាតិវៀតណាមនៅក្នុងខេត្តព្រៃវែង ក្នុងឆ្នាំ១៩៧៥” បាននោះដែរ¹⁷⁹⁹។ ម្យ៉ាង ភស្តុតាងផ្សេងៗទៀតដែលត្រូវបានបង្ហាញ មិនបានជួយគាំទ្រសេចក្តីសន្និដ្ឋាននេះទេ។ ម្យ៉ាងទៀត និងជាពិសេសទៀតនោះ អង្គជំនុំជម្រះបានដាក់ចេញសាជាថ្មីពីគោលការណ៍នៃការវាយតម្លៃភស្តុតាង ដោយយល់ថាអង្គហេតុខុសៗ

¹⁷⁹⁶ សំអាងហេតុសាលក្រម កថាខ័ណ្ឌ ៣៤៣២។
¹⁷⁹⁷ សំអាងហេតុសាលក្រម កថាខ័ណ្ឌ ៣៥០៥។
¹⁷⁹⁸ សំអាងហេតុសាលក្រម កថាខ័ណ្ឌ ៧៣។ សូមមើលខាងលើ កថាខ័ណ្ឌ ៣១៤-៣១៦។
¹⁷⁹⁹ សំអាងហេតុសាលក្រម កថាខ័ណ្ឌ ៣៤៣២។

គ្នា អាចជួយបញ្ជាក់បន្ថែមឱ្យគ្នាទៅវិញទៅមក¹⁸⁰⁰។ អង្គហេតុកើតឡើងនៅក្នុងភូមិអង្គរយស ទាក់ទងនឹងបុគ្គលជាក់លាក់មួយចំនួន គឺមិនអាចជួយបញ្ជាក់បន្ថែមលើអង្គហេតុទាក់ទងនឹងបុគ្គលផ្សេងៗទៀតនៅក្នុងភូមិផ្សេងៗទៀតបានឡើយ។ ជាចុងក្រោយ បុគ្គលទាំងឡាយដែលមានឈ្មោះនៅក្នុងឧបសម្ព័ន្ធនេះ ពោលគឺគ្រួសាររបស់ឈ្មោះ ហុង ត្រូវត្រឡប់បកក្រោយវិញ ដោយសារត្រូវគេចាត់ទុកថាជាជនជាតិខ្មែរ¹⁸⁰¹។ វាច្បាស់ណាស់ថា អង្គជំនុំជម្រះមិនអាចជ្រើសយកអង្គហេតុទាំងនេះដើម្បីសន្និដ្ឋានថា មានការបណ្តេញមនុស្សឆ្លងកាត់ព្រំដែនវៀតណាមបានទេ។

៩៨០. សេចក្តីសន្និដ្ឋាន។ បើពិនិត្យមើលជារួម ភ័ស្តុតាងមិនអាចឱ្យគេសន្និដ្ឋានថា ករណីគ្រួសារជាក់លាក់ត្រូវបានប្រមូល និងជម្លៀសតាមទូកនៅក្នុងភូមិអង្គរទ្រា ភូមិពោធិ៍ចិន្តា និងភូមិអង្គរយសបាននោះទេ¹⁸⁰²។ ភ័ស្តុតាងនេះរឹតតែមិនអាចឱ្យគេសន្និដ្ឋានបានថា គ្រួសារទាំងនេះពិតជាត្រូវបានបណ្តេញចូលទៅក្នុងព្រំដែនវៀតណាមនោះដែរ។ ដូច្នោះ ដោយពុំមានធាតុផ្សំទាំងនេះនៃឧក្រិដ្ឋកម្ម អង្គជំនុំជម្រះមិនអាចសន្និដ្ឋានថាមានឧក្រិដ្ឋកម្មប្រឆាំងនឹងមនុស្សជាតិ តាមរយៈការនិរទេសជនជាតិវៀតណាមនៅខេត្តព្រៃវែងបានទេ។ ខៀវ សំផន ត្រូវរួចផុតពីការចោទប្រកាន់ចំពោះបទឧក្រិដ្ឋនេះ¹⁸⁰³។

១.៣. កំហុសក្នុងការពិចារណាលើបក្ខណៈបង្ខំនៃការបណ្តេញចេញ

៩៨១. អង្គជំនុំជម្រះបានប្រព្រឹត្តកំហុស ដោយសម្រេចថាមានការបង្ហាញថា “ការចាកចេញរបស់ប្រជាជនវៀតណាមពីខេត្តព្រៃវែង និងស្វាយរៀង នៅឆ្នាំ១៩៧៥ និងឆ្នាំ១៩៧៦ ត្រូវបានធ្វើឡើងដោយបង្ខំ”¹⁸⁰⁴។

¹⁸⁰⁰ សូមមើលខាងលើ កថាខ័ណ្ឌ ២៤១-២៤២។
¹⁸⁰¹ ឧបសម្ព័ន្ធនៃពាក្យសុំតាំងខ្លួនជាដើមបណ្តឹងរដ្ឋប្បវេណី ៣៧ ហុង ចុះថ្ងៃទី១៤ ខែវិច្ឆិកា ឆ្នាំ២០០៧ ឯកសារ E3/7165a ERN KH 00502653។
¹⁸⁰² សំអាងហេតុសាលក្រម កថាខ័ណ្ឌ ៣៥០៥។
¹⁸⁰³ សំអាងហេតុសាលក្រម កថាខ័ណ្ឌ ៣៥០២-៣៥០៧ និង ៤៣០៦។
¹⁸⁰⁴ សំអាងហេតុសាលក្រម កថាខ័ណ្ឌ ៣៥០៣។

៩៨២. ពាក់ព័ន្ធនឹងខេត្តស្វាយរៀង អង្គជំនុំជម្រះយល់ឃើញថាខ្លួនមិនអាចបង្ហាញឱ្យឃើញពីករណីនៃការនិរទេសជនជាតិវៀតណាមឱ្យហួសពីវិមតិសង្ស័យបានឡើយ។ ក្នុងករណីណាក៏ដោយ ការធ្វើសេចក្តីសន្និដ្ឋានថា “ទំនងជាថា”¹⁸⁰⁵ គឺជាការរំលោភលើគោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ ដោយមិនបានគោរពបទដ្ឋាននៃភ័ស្តុតាងក្នុងការជំនុំជម្រះក្តីព្រហ្មទណ្ឌ។ ដូច្នោះ គេមិនអាចបង្ហាញឱ្យឃើញថាជនជាតិវៀតណាមត្រូវបានបង្ខំឱ្យចាកចេញពីខេត្តស្វាយរៀងនោះទេ។

៩៨៣. ពាក់ព័ន្ធនឹងខេត្តព្រៃវែង អង្គជំនុំជម្រះយល់ឃើញថា ជនជាតិវៀតណាមត្រូវបង្ខំឱ្យចាកចេញពីខេត្តនេះដោយសារបរិយាកាសបង្ខំបង្ខើតឡើងដោយ “គោលនយោបាយរបស់ ប.ក.ក. ក្នុងការកំណត់គោលដៅជាសាធារណៈលើប្រជាជនវៀតណាម ការរៀបចំបញ្ជីឈ្មោះ និងការអនុវត្តគោលនយោបាយស្រែស្រឡាយខាងមួយ”¹⁸⁰⁶។ ក៏ប៉ុន្តែ អង្គជំនុំជម្រះបានប្រព្រឹត្តកំហុសជាច្រើនដែលមិនអាចឱ្យសន្និដ្ឋានថាមានគោលនយោបាយមួយនេះ និងគោលនយោបាយស្រែស្រឡាយខាងមួយ¹⁸⁰⁷។

៩៨៤. លើសពីនេះទៀត ភ័ស្តុតាងទាំងនេះមានវិសាលភាពជាទូទៅ។ វាមិនអាចឱ្យអង្គជំនុំជម្រះបង្ហាញពីអត្ថិភាពនៃបរិយាកាសគំរាមកំហែងនៅក្នុងខេត្តពាក់ព័ន្ធ ពោលគឺក្នុងខេត្តព្រៃវែង ហើយជាពិសេសទៅទៀតនោះ គឺមិនអាចបង្ហាញពីលក្ខណៈបង្ខំនៃការបណ្តេញចេញនៅកន្លែងនោះបានទេ។ វាជាធាតុផ្សំមួយសំខាន់នៃឧក្រិដ្ឋកម្មក្រោមរូបភាពនៃការនិរទេស¹⁸⁰⁸។ ម្យ៉ាងទៀត ពុំមានភ័ស្តុតាងបង្ហាញពីការរៀបចំធ្វើបញ្ជីជនជាតិវៀតណាមនៅខេត្តព្រៃវែងនោះទេ¹⁸⁰⁹។ សៅ សាក់ បានបញ្ជាក់ថា បញ្ជីទាំងនោះពាក់ព័ន្ធជនជាតិខ្មែរក្នុងភូមិ ហើយគាត់មិនដឹងពីការធ្វើបញ្ជីសម្រាប់ជនជាតិវៀតណាមនោះទេ¹⁸¹⁰។ ដោយសារពុំមានភ័ស្តុតាងទាក់ទងនឹងលក្ខណៈបង្ខំនៃការប្រមូលផ្តុំ និងការបណ្តេញជនជាតិវៀតណាមចេញពីក្នុងខេត្តព្រៃវែង អង្គជំនុំជម្រះមិនអាចបង្ហាញឱ្យឃើញហួសពីវិមតិសង្ស័យអំពីធាតុផ្សំ

¹⁸⁰⁵ សំអាងហេតុសាលក្រម កថាខ័ណ្ឌ ៣៤៣៩ និង ៣៥០៥។
¹⁸⁰⁶ សំអាងហេតុសាលក្រម កថាខ័ណ្ឌ ៣៥០៣។
¹⁸⁰⁷ សូមមើលខាងក្រោម កថាខ័ណ្ឌ ១០៤៣-១០៤៨, ១៥៥៥-១៥៥៩។
¹⁸⁰⁸ សំអាងហេតុសាលក្រម កថាខ័ណ្ឌ ៦៨២។
¹⁸⁰⁹ សំអាងហេតុសាលក្រម កថាខ័ណ្ឌ ៣៤២០-៣៤២៣។
¹⁸¹⁰ ប្រតិចារិក ថ្ងៃទី០៧ ខែធ្នូ ឆ្នាំ២០១៥ ឯកសារ E1/363.1 មុនម៉ោង ០៩.៤១.១២។

មួយក្នុងចំណោមធាតុផ្សំទាំងឡាយនៃបទឧក្រិដ្ឋនៃការនិរទេសបានទេ។ ដូច្នោះ សេចក្តីសន្និដ្ឋានរបស់
អង្គជំនុំជម្រះ ត្រូវតែកែសម្រួល¹⁸¹¹។

១.៤. កំហុសក្នុងការមិនបានបញ្ជាក់ពីចេតនានៃការនិរទេសជនជាតិវៀតណាមក្នុងខេត្តព្រៃវែង

៩៨៥. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា “ការផ្លាស់ទីលំនៅជនជាតិវៀតណាមឆ្លងកាត់
ព្រំដែនកម្ពុជាដូចបានគូសបញ្ជាក់ខាងលើ គឺដោយមានចេតនា”¹⁸¹²។ អង្គជំនុំជម្រះបានសំអាងលើ
អត្ថិភាពនៃគោលនយោបាយបណ្តេញជនជាតិវៀតណាមដែលរស់នៅក្នុងប្រទេសកម្ពុជា។ ក៏ប៉ុន្តែ អង្គ
ជំនុំជម្រះបានប្រព្រឹត្តកំហុសជាច្រើនដែលមិនអាចឱ្យមានការសន្និដ្ឋានបានថាមានគោលនយោបាយ
មួយនេះ¹⁸¹³។ លើសពីនេះទៀត ដោយបានផ្អែកតែលើគោលនយោបាយជាទូទៅនេះ អង្គជំនុំជម្រះបាន
ប្រព្រឹត្តកំហុស ដោយមិនបានបង្ហាញឱ្យឃើញពីចេតនាក្នុងការនិរទេសជនជាតិវៀតណាមចេញពីខេត្ត
ព្រៃវែង។

៩៨៦. សូមរំលឹកថា “ធាតុផ្សំអត្តនាម័តិនៃការនិរទេស តម្រូវឱ្យមានចេតនាក្នុងការផ្លាស់ទីលំនៅជនរងគ្រោះ
ដោយបង្ខំឱ្យឆ្លងកាត់ព្រំដែនប្រទេសមួយ”¹⁸¹⁴។ ក្នុងករណីបច្ចុប្បន្ននេះ ជនរងគ្រោះដែលត្រូវពិចារណា
គឺជនជាតិវៀតណាមនៅក្នុងខេត្តព្រៃវែង។ ច្បាស់ជាងនេះទៅទៀតនោះ គឺអង្គជំនុំជម្រះបានពិចារណា
តែលើភស្តុតាងទាក់ទងនឹងជនជាតិវៀតណាមនៅក្នុងភូមិអន្លង់ទ្រា ភូមិពោធិ៍ចិន្តា និងភូមិអង្គរយស។
ដោយសារពុំបានបង្ហាញអំពីភស្តុតាងនៃចេតនាក្នុងការនិរទេសជនជាតិវៀតណាមនៅក្នុងភូមិទាំងនេះ
សេចក្តីសន្និដ្ឋានរបស់អង្គជំនុំជម្រះ ត្រូវដកចេញ ហើយ ខៀវ សំផន ត្រូវរួចផុតពីការចោទប្រកាន់
ចំពោះបទឧក្រិដ្ឋនេះ¹⁸¹⁵។

¹⁸¹¹ សំអាងហេតុសាលក្រម កថាខ័ណ្ឌ ៣៥០៣។
¹⁸¹² សំអាងហេតុសាលក្រម កថាខ័ណ្ឌ ៣៥០៧។
¹⁸¹³ សូមមើលខាងក្រោម កថាខ័ណ្ឌ ១៥៥១-១៥៥២។
¹⁸¹⁴ សំអាងហេតុសាលក្រម កថាខ័ណ្ឌ ៦៨៦។
¹⁸¹⁵ សំអាងហេតុសាលក្រម កថាខ័ណ្ឌ ៣៥០២-៣៥០៧ និង ៤៣០៦។

២. ការសម្របសម្រួលជាតិច្រវ័តណាម

២.១. កំហុសក្នុងការសន្និដ្ឋានលើការសម្របសម្រួលជាតិច្រវ័តណាមបួនគ្រួសារនៅខេត្តស្វាយរៀង

៩៨៧. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថាករណីជាក់លាក់នៃការធ្វើមនុស្សឃាត ត្រូវបានបង្ហាញនៅក្នុងខេត្តស្វាយរៀង ក្នុងឆ្នាំ១៩៧៨ ដោយសារការធ្វើមនុស្សឃាតលើជនជាតិវៀតណាមបួនគ្រួសារ^{១៨១៦}។ សេចក្តីសន្និដ្ឋាននេះផ្អែកតែទៅលើសក្ខីកម្មរបស់ ស៊ុន ឆែម ដែលចម្លើយរបស់គាត់សំអាងទាំងស្រុងលើអ្វីដែលគេនិយាយប្រាប់គាត់ ឬការព្រួយបារម្ភ។ នៅពេលគាត់និយាយថាគ្រួសារវៀតណាមដែលរស់នៅក្បែរៗផ្ទះរបស់គាត់ ត្រូវបាននាំយកទៅ និងបាត់ខ្លួនគាត់បានបញ្ជាក់ជាច្រើនលើកច្រើនសាថាគាត់មិនបានឃើញព្រឹត្តិការណ៍ទាំងអស់នេះទេ^{១៨១៧}។ ដូច្នោះផ្ទុយពីអ្វីដែលអង្គជំនុំជម្រះបានអះអាង វាពុំមានអ្វីដែលត្រូវសង្ស័យទេ ទាក់ទងនឹងសំណួរថាតើ ស៊ុន ឆែម បានឃើញហេតុការណ៍ទាំងអស់នេះដែរឬអត់^{១៨១៨}។

៩៨៨. អ្នកដែលបានរាយការណ៍ពីហេតុការណ៍ដែលជនជាតិវៀតណាមទាំងនេះត្រូវបានសម្លាប់ ក៏មិនបានឃើញព្រឹត្តិការណ៍នេះដោយផ្ទាល់ដែរ^{១៨១៩}។ លើសពីនេះទៀត ភាពមិនច្បាស់លាស់នៃសក្ខីកម្មរបស់ស៊ុន ឆែម មិនអាចឱ្យគេកំណត់បានពីអត្តសញ្ញាណសាកសពដែលគាត់និយាយថាបានឃើញនោះទេ^{១៨២០}។ ម្យ៉ាងវិញទៀត សក្ខីកម្មរបស់គាត់បង្ហាញថាវាអាចជាអ្នក ១៧ មេសា^{១៨២១}។ ដោយសារតែព័ត៌មានមិនច្បាស់លាស់ដូច្នោះ សាកសពទាំងនោះអាចជាសាកសពជនជាតិខ្មែរ។ ដូច្នោះ សេចក្តី

¹⁸¹⁶ សំអាងហេតុសាលក្រម កថាខ័ណ្ឌ ៣៤៥៥, ៣៤៩០, ៣៤៩១ និង ៣៤៩៧។
¹⁸¹⁷ ប្រតិចារិក ថ្ងៃទី១៤ ខែធ្នូ ឆ្នាំ២០១៥ ឯកសារ E1/367.1 ក្រោយម៉ោង ១០.៤៤.៤៥ “ដែលអត់ពីខ្ញុំទៅ មានគេមកកាន់កាប់ក្រោយ។ ហើយដល់អីចឹងគេប្រមែប្រមូលយកទៅអស់រលីង រលត់ហើយ។ តែខ្ញុំអត់ស្គាល់គេទេ មិនដឹងពីណានៅណាទេ។ ខ្ញុំមិនដែលឃើញមុខគេផង”, ក្រោយម៉ោង ១៥.៤៣.៣៧ “ខ្ញុំបានតែគេប្រាប់ដែរហ្នឹង ខ្ញុំដែលដើរទៅណា ខ្ញុំនៅផ្ទះធ្វើការងារ ទៅធ្វើឯណោះ បាត់ៗទៅ ខ្ញុំមិនសូវដែលនៅផ្ទះផង”, ក្រោយម៉ោង ១៥.៥៣.៥២ “យកទៅយប់មិញ គេថាអីចឹង”, មុនម៉ោង ១៥.៥៦.០៧ “មិនបានឃើញទេ”, ក្រោយម៉ោង ១៥.៥៩.៤០ “ខ្ញុំមិនបានឃើញ”។
¹⁸¹⁸ សំអាងហេតុសាលក្រម កថាខ័ណ្ឌ ៣៤៥៣ កំណត់សម្គាល់ជើងទំព័រ ១១៦៣៦។
¹⁸¹⁹ ប្រតិចារិក ថ្ងៃទី១៤ ខែធ្នូ ឆ្នាំ២០១៥ ឯកសារ E1/367.1 ចន្លោះម៉ោង ១៥.៥៩.៤០ និង ១៦.០១.៣៤។
¹⁸²⁰ ប្រតិចារិក ថ្ងៃទី១៤ ខែធ្នូ ឆ្នាំ២០១៥ ឯកសារ E1/367.1 ម៉ោងប្រហែល ១៥.១៥.៣០។
¹⁸²¹ កំណត់ហេតុនៃការស្តាប់ចម្លើយ ចុះថ្ងៃទី០៥ ខែធ្នូ ឆ្នាំ២០០៨ ឯកសារ E3/7794, ERN 00249917។

សន្និដ្ឋានរបស់អង្គជំនុំជម្រះដែលថាវាអាចជាជនជាតិវៀតណាម គឺពុំមែនជាសេចក្តីសន្និដ្ឋានសមហេតុផលតែមួយគត់ដែលអាចធ្វើបាននោះទេ¹⁸²²។ សេចក្តីសន្និដ្ឋាននេះ ត្រូវទុកជាមោឃៈ។

៩៨៩. ជាចុងក្រោយ កាលបរិច្ឆេទនៃព្រឹត្តិការណ៍ទាំងនេះ គឺមានភាពមិនច្បាស់លាស់។ សាក្សីបាននិយាយជាន់កែងខ្លួនឯង ដោយបានពន្យល់ថាការចាប់ខ្លួនបុគ្គលជនជាតិវៀតណាមទាំងនេះ បានកើតឡើងមុនការចាប់ខ្លួនប្តីរបស់គាត់ នៅចុងឆ្នាំ១៩៧៧។ បន្ទាប់មក គាត់បានប្តូរចម្លើយ ដោយបាននិយាយថាវាបានកើតឡើងក្រោយការចាប់ខ្លួនប្តីរបស់គាត់¹⁸²³។ យោងតាមកំណត់ហេតុនៃការស្តាប់ចម្លើយរបស់សាក្សី ព្រឹត្តិការណ៍នេះកើតឡើងដំណាលគ្នានឹងការជ្រើសរើសប្រជាជនកម្ពុជាដើម្បីជម្លៀសចេញ¹⁸²⁴។ កាលបរិច្ឆេទនៃការជ្រើសរើសនេះ មិនត្រូវបានបញ្ជាក់ទេ ប៉ុន្តែការជម្លៀសពួកគេបានធ្វើឡើងក្នុងរដូវរដកស្ទួយ ឆ្នាំ១៩៧៨¹⁸²⁵។ ភាពផ្ទុយគ្នាទាំងនេះ ទាក់ទងនឹងកាលបរិច្ឆេទនៃការសន្មតថាមានការចាប់ខ្លួនជនជាតិ វៀតណាម រឹតតែធ្វើឱ្យសក្ខីកម្មរបស់ ស៊ិន ឆែម ទន់ខ្សោយថែមទៀត។

៩៩០. សរុបសេចក្តីទៅ អង្គជំនុំជម្រះបានផ្អែកតែទៅលើសក្ខីកម្មរបស់ ស៊ិន ឆែម ដែលគាត់មិនដែលបានឃើញការចាប់ខ្លួន ឬការសម្លាប់ជនជាតិវៀតណាមណាមួយនោះទេ។ បុគ្គលដែលបានរាយការណ៍ព័ត៌មានទាំងនេះប្រាប់គាត់ មិនត្រូវបានកំណត់អត្តសញ្ញាណ ហើយក៏មិនដែលបានឃើញការសម្លាប់ជនជាតិវៀតណាមនោះដែរ។ សាកសពគឺអាចពាក់ព័ន្ធជនជាតិខ្មែរផង និងជនជាតិវៀតណាមផង។ ដូច្នោះ ផ្ទុយពីគោលការណ៍ដែលមានចែងសម្រាប់វាយតម្លៃលើភ័ស្តុតាង អង្គជំនុំជម្រះមិនបានពិចារណាលើការណ៍ដែលថា “ប្រភពនៃពាក្យចោមអាវាមមិនត្រូវបានសួរដេញដោល”¹⁸²⁶។ ដោយសារថាភ័ស្តុតាងមួយនេះមិនត្រូវបានបញ្ជាក់បន្ថែមដោយភ័ស្តុតាងណាមួយផ្សេងទៀតដែលអាចជឿទុកចិត្តបាននោះ ដូច្នោះ ភ័ស្តុតាងនេះគឺមិនបំពេញបាននូវកម្រិតនៃការប្រុងប្រយ័ត្នដែលជាលក្ខខណ្ឌតម្រូវនោះ

¹⁸²² សំអាងហេតុសាលក្រម កថាខ័ណ្ឌ ៦៤។

¹⁸²³ ប្រតិចារឹក ថ្ងៃទី១៤ ខែធ្នូ ឆ្នាំ២០១៥ ឯកសារ E1/367.1 មុនម៉ោង ១០.៤៤.៤៥ និងក្រោយម៉ោង ១០.៤៤.៤៥។

¹⁸²⁴ កំណត់ហេតុនៃការស្តាប់ចម្លើយ ចុះថ្ងៃទី០៥ ខែធ្នូ ឆ្នាំ២០១៨ ឯកសារ E3/7794, ERN KH 00249918។

¹⁸²⁵ កំណត់ហេតុនៃការស្តាប់ចម្លើយ ចុះថ្ងៃទី០៥ ខែធ្នូ ឆ្នាំ២០១៨ ឯកសារ E3/7794, ERN KH 00249917។

¹⁸²⁶ សំអាងហេតុសាលក្រម កថាខ័ណ្ឌ ៦៣។

ទេ¹⁸²⁷។ ដោយផ្អែកតែលើភស្តុតាងមួយនេះ គ្មានចៅក្រមមានសុភវិនិច្ឆ័យណាអាចសន្និដ្ឋានថាមានការសម្លាប់ ជនជាតិវៀតណាមបួនគ្រួសារនៅខេត្តស្វាយរៀងបានទេ។ ដូច្នោះ សេចក្តីសម្រេចរបស់អង្គជំនុំជម្រះ ត្រូវទុកជាមោឃៈ ហើយ ខៀវ សំផន ត្រូវរួចផុតពីការចោទប្រកាន់ចំពោះបទឧក្រិដ្ឋនេះ¹⁸²⁸។

៩៩១. វាជាការសំខាន់ដែលត្រូវគូសបញ្ជាក់ថា ពាក់ព័ន្ធនឹងអង្គហេតុផ្សេងៗទៀត ប្រឈមនឹងភស្តុតាងប្រភេទតែមួយដែលបានមកពីការព្រឹត្តិការណ៍ អង្គជំនុំជម្រះមិនអាចសន្និដ្ឋានថាមានការសម្លាប់ជនជាតិវៀតណាមនៅក្នុងស្រុកព្រៃនប់៖

“ភស្តុតាងចម្ងាយអាវាមដែលមិនមានការគាំទ្រដោយប្រភពនៃពាក្យចម្ងាយអាវាមនោះ នៅមិនអាចកំណត់អត្តសញ្ញាណបាន និងដោយថាកាលបរិច្ឆេទនៃការបាត់ខ្លួនសាច់ញាតិរបស់ដើមបណ្តឹងរដ្ឋប្បវេណីនៅតែមិនច្បាស់លាស់នោះ គឺមិនគ្រប់គ្រាន់ក្នុងការបង្ហាញឱ្យហួសពីវិមតិសង្ស័យថា ការចោទប្រកាន់ពីការសម្លាប់ជនជាតិវៀតណាមពិតជាបានកើតឡើង”¹⁸²⁹។

៩៩២. ដូច្នោះ បើតាមលក្ខណៈសមហេតុសមផល អង្គជំនុំជម្រះគួរតែធ្វើសេចក្តីសន្និដ្ឋានដូចគ្នាសម្រាប់ការសម្លាប់ជនជាតិវៀតណាមទាំងបួនគ្រួសារ ដែលសំអាងដូចគ្នាលើការព្រឹត្តិការណ៍ដែលមិនមានការបញ្ជាក់បន្ថែមពីប្រភពដែលមិនត្រូវបានកំណត់ និងពីកាលបរិច្ឆេទមិនច្បាស់លាស់។ បទដ្ឋានពីរនេះ នៅក្នុងវិធីសាស្ត្រភស្តុតាង ត្រូវទទួលរងពិន័យ¹⁸³⁰។

២.២. កំហុសក្នុងការសន្និដ្ឋានលើការសម្លាប់ជនជាតិវៀតណាមនៅតាមសមុទ្រ

¹⁸²⁷ សំអាងហេតុសាលក្រម កថាខ័ណ្ឌ ៦៣។ សូមមើលផងដែរ សាលដីកា *Muvunyi* (តុលាការព្រហ្មទណ្ឌអន្តរជាតិសម្រាប់ប្រទេសរវ៉ាន់ដា) ចុះថ្ងៃទី២៩ ខែសីហា ឆ្នាំ២០០៨ កថាខ័ណ្ឌ ៦៨-៧០។

¹⁸²⁸ សំអាងហេតុសាលក្រម កថាខ័ណ្ឌ ៣៤៥៥, ៣៤៩០, ៣៤៩១, ៣៤៩៧ និង ៤៣០៦។

¹⁸²⁹ សំអាងហេតុសាលក្រម កថាខ័ណ្ឌ ៣៤៦២-៣៤៦៤។

¹⁸³⁰ សូមមើលខាងលើ កថាខ័ណ្ឌ ២៣៤។

៩៩៣. ជាចម្បង យើងត្រូវរំលឹកថា អង្គជំនុំជម្រះទទួលបានបណ្តឹងមិនជាក់ស្តែងអំពី អង្គហេតុដែលជាធាតុផ្សំ នៃការធ្វើមនុស្សឃាតលើជនជាតិវៀតណាមដែលត្រូវបានចាប់ខ្លួននៅតាមសមុទ្រ¹⁸³¹។ ប៉ុន្តែ ជាលក្ខណៈបន្ទាប់បន្សំ អង្គជំនុំជម្រះមិនអាចសន្និដ្ឋានថាមានករណីជាក់លាក់នៃការសម្លាប់ជនជាតិវៀតណាម នៅក្នុងដែនទឹកកម្ពុជាប្រជាធិបតេយ្យ ក្រោយខែមេសា ឬខែឧសភា ឆ្នាំ១៩៧៧ និងនៅថ្ងៃទី១៩ ខែមីនា ឆ្នាំ១៩៧៨ បាននោះទេ¹⁸³²។

៩៩៤. មុននឹងអធិប្បាយអំពីកំហុសរបស់អង្គជំនុំជម្រះ គេគួរបញ្ជាក់ថា តើអ្វីខ្លះទៅជាករណីជាក់លាក់នៃការធ្វើមនុស្សឃាតដែលជ្រើសរើសដោយអង្គជំនុំជម្រះ នៅក្នុងការកំណត់ប្រភេទបទល្មើស។ អង្គជំនុំជម្រះបានសន្និដ្ឋានថា “អ្នកនេសាទជនជាតិវៀតណាម និងជនភៀសខ្លួនវៀតណាមយ៉ាងច្រើន ត្រូវបានសម្លាប់ដោយចេតនា ដោយកងកម្លាំងប្រដាប់អាវុធរបស់ ប.ក.ក. ជាពិសេសបន្ទាប់ពីខែមេសា ឬខែឧសភា ឆ្នាំ១៩៧៧ នៅកំពង់ផែអូរឈើទាល ដូចដែលបានបង្ហាញជាភស្តុតាងដោយ ប៉ាក់ សុខ និងដូចដែលបានរាយការណ៍ដោយកងពល ១៦៤ នៅថ្ងៃទី១៩ ខែមីនា ឆ្នាំ១៩៧៨”¹⁸³³។

៩៩៥. ការវិភាគលើអង្គហេតុបានបង្ហាញថា ក្រោយខែមេសា ឬខែឧសភា ឆ្នាំ១៩៧៧ នៅកំពង់ផែអូរឈើទាល អង្គជំនុំជម្រះបានលើកឡើងពីការសម្លាប់ទារកម្នាក់ដែលត្រូវបោះចូលក្នុងទឹក¹⁸³⁴។ ចំណែកឯនៅថ្ងៃទី១៩ ខែមីនា ឆ្នាំ១៩៧៨ វាជាករណីសម្លាប់ជនជាតិវៀតណាមនៅក្នុងកាណូតដែលលិច នេះវាម្យ៉ាង ហើយម្យ៉ាងទៀត គឺករណីជនជាតិវៀតណាមពីរនាក់ដែលធ្លាក់ទៅក្នុងទឹក¹⁸³⁵។ ការវិភាគនេះហាក់ដូចជាបានបញ្ជាក់អះអាងដោយការវាយតម្លៃរបស់អង្គជំនុំជម្រះអំពីចំនួនមនុស្សស្លាប់ នៅក្នុងពេលកំណត់បទចោទប្រកាន់ពីការសម្លាប់រង្គាល។ បើយោងតាមអង្គជំនុំជម្រះ វាមានហេតុផលសមរម្យដែលវាយតម្លៃថាមានមនុស្សស្លាប់ចំនួនប្រាំបីនាក់ នៅក្នុងដែនទឹកកម្ពុជាប្រជាធិបតេយ្យ¹⁸³⁶។ នៅ

¹⁸³¹ សូមមើលខាងលើ កថាខ័ណ្ឌ ៥២០-៥២១។
¹⁸³² សំអាងហេតុសាលក្រម កថាខ័ណ្ឌ ៣៤៩០, ៣៤៩៣ និង ៣៤៩៧។
¹⁸³³ សំអាងហេតុសាលក្រម កថាខ័ណ្ឌ ៣៤៩៣។
¹⁸³⁴ សំអាងហេតុសាលក្រម កថាខ័ណ្ឌ ៣៤៩៩ និង ៣៤៦១។
¹⁸³⁵ សំអាងហេតុសាលក្រម កថាខ័ណ្ឌ ៣៤៦០ និង ៣៤៦១។
¹⁸³⁶ សំអាងហេតុសាលក្រម កថាខ័ណ្ឌ ៣៤៩៩ កំណត់សម្គាល់ជើងទំព័រ ១១៧៨៧។

ពេលភ័ស្តុតាងមិនបានបង្ហាញឱ្យឃើញច្បាស់ អង្គជំនុំជម្រះបានជ្រើសយកចំនួនអ្នកស្តាប់ជាមធ្យមពីរ នាក់យ៉ាងតិចក្នុងមួយគ្រួសារ និងយ៉ាងហោចណាស់ប្រាំនាក់ក្នុងមួយទូក។ បើទោះជាវិធីសាស្ត្រ ប្រថុយប្រថានមួយនេះ អាចឱ្យគេតវ៉ាបានក៏ដោយ¹⁸³⁷ ក៏វាអនុញ្ញាតឱ្យក្រុមមេធាវីការក្តីអនុវត្តតាមការ វិនិច្ឆ័យរបស់អង្គជំនុំជម្រះ។ ដូច្នោះ យោងតាមការប៉ាន់ស្មានទាំងនេះ វាច្បាស់ណាស់ថាអង្គជំនុំជម្រះ បានសន្និដ្ឋានថាមានការសម្លាប់ទារកម្នាក់ មនុស្សពីរនាក់ដែលធ្លាក់ក្នុងទឹក និងមនុស្សប្រាំនាក់ដែល លិចក្នុងទឹកជាមួយកាល្សត។

៩៩៦. ប៉ុន្តែ អង្គជំនុំជម្រះមិនអាចសន្និដ្ឋានបានថាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្ស ឃាត ត្រូវបានប្រព្រឹត្តប្រឆាំងនឹងជនជាតិវៀតណាម នៅថ្ងៃទី១៩ ខែមីនា ឆ្នាំ១៩៧៨ បាននោះទេ។ អង្គជំនុំជម្រះបានប្រព្រឹត្តកំហុសជាច្រើន ដោយបានសំអាងតែទៅលើច្បាប់ចម្លងនៃឯកសារមួយដែល មានតម្លៃជាភ័ស្តុតាងតិចតួចបំផុត (១) ដោយបានសន្និដ្ឋានថាមានឧក្រិដ្ឋកម្មប្រឆាំងនឹងមនុស្សជាតិ តាម រយៈការសម្លាប់ជនមិនមែនស៊ីវិល (២) និងដោយបានយល់ថា បុគ្គលទាំងពីរនាក់ដែលធ្លាក់ក្នុង ទឹកគឺត្រូវបានសម្លាប់ដោយចេតនា (៣)។

២.២.១. កំហុសក្នុងការសំអាងលើច្បាប់ចម្លងនៃឯកសារមួយកាលពីសម័យខ្មែរក្រហមដែលមានតម្លៃជាភ័ស្តុ តាងតិចតួច

៩៩៧. អង្គជំនុំជម្រះបានប្រព្រឹត្តកំហុស ដោយបានផ្អែកតែទៅលើរបាយការណ៍មួយរបស់កងពល ១៦៤ ដើម្បីសន្និដ្ឋានថាមានការសម្លាប់ជនជាតិវៀតណាមនៅថ្ងៃទី១៩ ខែមីនា ឆ្នាំ១៩៧៨។ គេគួររំលឹកថាវាពុំ មែនជាឯកសារច្បាប់ដើមទេ តែជាច្បាប់ចម្លង ដែលគេពុំដឹងថាត្រូវបានមកដូចម្តេច¹⁸³⁸។ ដូច្នោះ ឯក សារនេះមានតម្លៃជាភ័ស្តុតាងតិចតួច មិនអាចឱ្យអង្គជំនុំជម្រះសន្និដ្ឋានបានថាមានការសម្លាប់ជនជាតិ

¹⁸³⁷ សូមមើលខាងក្រោម កថាខ័ណ្ឌ ១០២៦-១០២៧។

¹⁸³⁸ សូមមើលខាងលើ កថាខ័ណ្ឌ ៣២០-៣២៣។ សូមមើលផងដែរ សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/០២ កថាខ័ណ្ឌ ៥១៨-៥១៩។

វៀតណាម ដោយសំអាងតែលើមូលដ្ឋានមួយនេះបានទេ។ ដូច្នោះ សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ។

៩៩៨. លើសពីនេះ ព្រឹត្តិការណ៍ពិពណ៌នានៅក្នុងឯកសារនេះ គឺខ្វះភាពច្បាស់លាស់។ ពុំមានការនិយាយអ្វី ទាក់ទងនឹងជោគវាសនារបស់ជនជាតិវៀតណាមដែលនៅក្នុងកាណូតលិចនោះទេ។ ផ្ទុយទៅវិញ របាយការណ៍បានបង្ហាញពីវត្តមានកាណូតវៀតណាមជាច្រើនគ្រឿង¹⁸³⁹។ ដូច្នោះ វាអាចថាអ្នកដែល នៅលើកាណូតលិច ត្រូវបានស្រង់ដោយកាណូតវៀតណាមផ្សេងៗទៀត។ ដោយសារខ្វះភាព ច្បាស់លាស់ សេចក្តីសន្និដ្ឋានរបស់អង្គជំនុំជម្រះដែលថាជនជាតិវៀតណាមទាំងនេះបានស្លាប់ គឺពុំមែន ជាសេចក្តីសន្និដ្ឋានសមហេតុសមផលតែមួយគត់ដែលអាចមាននោះទេ។ សេចក្តីសន្និដ្ឋាននេះ ត្រូវតែ ដកចេញ។

៩៩៩. ដោយសន្និដ្ឋានថាមានការសម្លាប់ជនជាតិវៀតណាម ដោយសំអាងតែលើភ័ស្តុតាងមួយនេះ អង្គជំនុំ ជម្រះបានអនុវត្តបទដ្ឋានពីរនៅក្នុងការវាយតម្លៃលើភ័ស្តុតាង។ ម្យ៉ាងទៀត អង្គជំនុំជម្រះយល់ថាខ្លួន មិនអាចសន្និដ្ឋានថាមានការសម្លាប់ “ជនជាតិវៀតណាម ១០០ នាក់” ដោយសំអាងលើសារទូរលេខ របស់ភូមិភាគបស្ចឹម ចុះថ្ងៃទី០៤ ខែសីហា ឆ្នាំ១៩៧៨ បានទេ ព្រោះថាសារទូរលេខនេះ “គឺមិនគ្រប់ គ្រាន់ដើម្បីបង្ហាញភ័ស្តុតាងតាមបទដ្ឋានដែលបានតម្រូវអំពីហេតុការណ៍សម្លាប់ជាក់លាក់មួយ ឬច្រើន ឱ្យហួសពីវិមតិសង្ស័យឡើយ”។ “សារទូរលេខនេះមិនបានផ្តល់នូវព័ត៌មានលម្អិតណាមួយអំពីកាលៈទេ សៈជាក់លាក់នៃការសម្លាប់ ហើយក៏មានភាពមិនច្បាស់លាស់អំពីប្រភពដែលពាក់ព័ន្ធនឹងចំនួន មនុស្សស្លាប់ដូចបានរាយការណ៍នោះដែរ ម្យ៉ាងទៀតក៏មិនមានការគាំទ្រដោយភ័ស្តុតាងដទៃទៀត ឡើយ”¹⁸⁴⁰។

¹⁸³⁹ របាយការណ៍កម្ពុជាប្រជាធិបតេយ្យ ចុះថ្ងៃទី២០ ខែមីនា ឆ្នាំ១៩៧៨ ឯកសារ E3/997, ERN KH 00020982 “យើងបាញ់ កាណូតអាយ្លន” (យើងជាអ្នកគូសបន្ទាត់ពីក្រោម)។

¹⁸⁴⁰ សំអាងហេតុសាលក្រម កថាខ័ណ្ឌ ៣៤៧១។

១០០០. ដូចដែលបានលើកឡើង សារទូរលេខចុះថ្ងៃទី២០ ខែមីនា ឆ្នាំ១៩៧៨ ក៏ខ្វះភាពច្បាស់លាស់ដូចគ្នា ទាក់ទងនឹងកាលៈទេសៈពិតប្រាកដនៃការសម្លាប់ដែលសន្មត និងទាក់ទងនឹងការចង់ដឹងជាពិសេសថា តើអ្នកទាំងអស់នោះពិតជាស្លាប់មែនឬយ៉ាងណា។ ឯកសារនេះមិនត្រូវបានបញ្ជាក់បន្ថែមដោយភ័ស្តុតាងណាមួយផ្សេងទៀតនោះទេ។ ដូច្នេះ អង្គជំនុំជម្រះគួរអនុវត្តបទដ្ឋានដូចគ្នានៅក្នុងការវាយតម្លៃលើ ភ័ស្តុតាង និងគួរដកភ័ស្តុតាងនេះចេញ។ សេចក្តីសន្និដ្ឋានរបស់អង្គជំនុំជម្រះ ទាក់ទងនឹងការសម្លាប់ជន ជាតិវៀត ណាមនៅថ្ងៃទី១៩ ខែមីនា ឆ្នាំ១៩៧៨ ត្រូវទុកជាមោឃៈ។

២.២.២. កំហុសក្នុងការសន្និដ្ឋានអំពីឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាតជនមិនមែនស៊ីវិល

១០០១. ហេតុការណ៍ថ្ងៃទី១៩ ខែមីនា ឆ្នាំ១៩៧៨ ដែលបានលើកឡើងនៅក្នុងសារទូរលេខរបស់កងទ័ពជើងទឹក របស់កម្ពុជាប្រជាធិបតេយ្យ បានកើតឡើងចំពេលនៃការកើនឡើងខ្លាំងនូវជម្លោះប្រដាប់អាវុធជាមួយ ប្រទេសវៀតណាម។ យោងតាមឯកសារនេះ កងកម្លាំងប្រដាប់អាវុធរបស់កម្ពុជាប្រជាធិបតេយ្យ បាន បាញ់ពន្លឺចូកវៀតណាមមួយគ្រឿង។ ពុំមានការបញ្ជាក់ថាតើវៀតណាមទាំងនេះជាប្រជាជនស៊ីវិល ឬជាទាហាននោះទេ។ ប៉ុន្តែ សាក្សីដែលស្ថិតនៅក្នុងកងទ័ពជើងទឹកនាសម័យនោះ ដែលបានមកផ្តល់ សក្ខីកម្មអំពីអង្គហេតុទាំងនេះ បានពន្យល់ថា កងកម្លាំងរបស់កម្ពុជាប្រជាធិប តេយ្យបានបាញ់ទៅលើទូកវៀតណាម ដើម្បីតបតនឹងការវាយប្រហារ ឬក្នុងករណីទូកដែលចូលក្នុង ដែនទឹកកម្ពុជាប្រដាប់ដោយអាវុធតែប៉ុណ្ណោះ¹⁸⁴¹។ ដូច្នេះ ជាការសមហេតុផលដែលសន្និដ្ឋានថា ប្រជា ជនវៀតណាមដែលមានវត្តមាននៅលើទូកនោះ អាចជាទាហាន ឬក៏ជាអ្នកនេសាទប្រដាប់ដោយអាវុធផ ដែលចូលរួមក្នុងអវិភាព។ អាស្រ័យហេតុនេះ ច្បាស់ណាស់ថា ការវាយប្រហារ ឬការតបតនេះមាន ការពាក់ព័ន្ធដោយផ្ទាល់ជាមួយនឹងជម្លោះប្រដាប់អាវុធជាមួយប្រទេសវៀតណាម និងមិនមែនជាការ វាយប្រហារទូទៅជាលក្ខណៈប្រព័ន្ធនៅលើប្រជាជនស៊ីវិលនោះទេ¹⁸⁴²។ ដូច្នេះ អង្គជំនុំជម្រះមិនអាច

¹⁸⁴¹ ម៉ាក ឈឿន៖ ប្រតិចារិក ថ្ងៃទី១៣ ខែធ្នូ ឆ្នាំ២០១៦ ឯកសារ E1/512.1 ប្រហែលម៉ោង 09.22.23, 09.24.31, 09.32.05 និង 10.45.46។ មាស រឿន៖ ប្រតិចារិក ថ្ងៃទី០២ ខែកុម្ភៈ ឆ្នាំ២០១៦ ឯកសារ E1/386.1 ទំព័រ ៤៧ ប្រហែលម៉ោង 14.08.12។

¹⁸⁴² សំអាងហេតុសាលក្រម កថាខ័ណ្ឌ ៣១០។ សូមមើលផងដែរ សាលដីការរឿងក្តី Kunarac (TPIY) ចុះថ្ងៃទី១២ ខែមិថុនា ឆ្នាំ ២០០២ កថាខ័ណ្ឌ ៩១។

កំណត់ប្រភេទបទល្មើសទាំងនេះជាឧក្រិដ្ឋកម្មប្រឆាំងនឹងមនុស្សជាតិបានឡើយ។ អាស្រ័យហេតុនេះ សេចក្តីសន្និដ្ឋានរបស់អង្គជំនុំជម្រះត្រូវទុកជាមោឃៈ¹⁸⁴³។

២.២.៣. កំហុសពាក់ព័ន្ធនឹងការសម្លាប់អ្នកនេសាទ និងជនរៀសខ្លួនវៀតណាម

១០០២. អង្គជំនុំជម្រះបានប្រព្រឹត្តកំហុស ដោយពិចារណាថា ការធ្វើមនុស្សឃាតជនជាតិវៀតណាមពីរនាក់ ដែលបានធ្លាក់ពីលើកាណូត គឺជាចេតនា¹⁸⁴⁴។ ជាក់ស្តែង ព័ត៌មានតិចតួចដែលមាននៅក្នុង ឯកសារ ឱ្យយើងដឹងថា ប្រជាជនវៀតណាម ៧៦ នាក់ដែលបានចាប់ខ្លួន ត្រូវបាននាំយកទៅដីគោក។ ផ្ទុយទៅវិញ ក្នុងអំឡុងពេលចាប់ខ្លួន មនុស្សពីរនាក់បានធ្លាក់ចូលក្នុងទឹក ដោយសារតែកាណូតតូច ឃ្នោង¹⁸⁴⁵។ ដូច្នោះ តាមរយៈអង្គហេតុទាំងនេះ គេមិនអាចទាញការសន្និដ្ឋានថា ការដែលមនុស្សទាំង នេះធ្លាក់ចូលក្នុងទឹក គឺជាចេតនាបានទេ។ ផ្ទុយទៅវិញ មាស មុត ដែលជាអ្នកធ្វើរបាយការណ៍ បាន បញ្ជាក់ថា៖ “រកពុំឃើញ”¹⁸⁴⁶។ ផ្អែកលើធាតុផ្សំទាំងនេះ ពុំមានចៅក្រមប្រកបដោយវិចារណញ្ញាណ ណាម្នាក់ អាចសន្និដ្ឋានអំពីចេតនាសម្លាប់បុគ្គលទាំងពីរនាក់នេះបានទេ។ ហេតុដូច្នោះ សេចក្តីសន្និដ្ឋាន របស់អង្គជំនុំជម្រះពាក់ព័ន្ធនឹងការធ្វើមនុស្សឃាតមនុស្សទាំងពីរនាក់នេះ ត្រូវតែបដិសេធចោល។

២កំហុសក្នុងការសន្និដ្ឋាន .៣. អំពីការធ្វើមនុស្សឃាតលើជនជាតិវៀតណាមនៅក្នុងតំបន់ស្រុកស្រីសោយ

១០០៣. ជាសំខាន់ យើងសូមរំលឹកថា អង្គជំនុំជម្រះទទួលបានបណ្តឹងខុសច្បាប់អំពី អង្គហេតុដែលជាធាតុផ្សំនៃ ការធ្វើមនុស្សឃាតលើប្រជាជនវៀតណាមនៅក្រៅខេត្តព្រៃវែង និងខេត្តស្វាយរៀង¹⁸⁴⁷។ ប៉ុន្តែ ជាលក្ខណៈបន្ទាប់បន្សំ អង្គជំនុំជម្រះបានប្រព្រឹត្តកំហុស ដោយផ្អែកតែទៅលើសក្ខីកម្មរបស់ ប្រាក់ ឌឿន ដើម្បី សន្និដ្ឋានអំពីការធ្វើមនុស្សឃាតម្តាយក្មេក ប្រពន្ធ កូនប្រុសរបស់គាត់ និងសមាជិកនៃគ្រួសារចំនួន ៦

¹⁸⁴³ សំអាងហេតុសាលក្រម កថាខ័ណ្ឌ ៣៤៦១, ៣៤៩៣។
¹⁸⁴⁴ សំអាងហេតុសាលក្រម កថាខ័ណ្ឌ ៣៤៩៣។
¹⁸⁴⁵ ឯកសារ E3/997 ចុះថ្ងៃទី២០ ខែមីនា ឆ្នាំ១៩៧៨ ERN 00020982។
¹⁸⁴⁶ ឯកសារ E3/997 ចុះថ្ងៃទី២០ ខែមីនា ឆ្នាំ១៩៧៨ ERN 00020982។
¹⁸⁴⁷ សូមមើលខាងលើ កថាខ័ណ្ឌ ៤៣៥-៤៣៨។

ផ្សេងទៀត¹⁸⁴⁸។ ជាក់ស្តែង ប្រាក់ ខៀន បានពន្យល់យ៉ាងច្បាស់ថាមិនបានឃើញការសម្លាប់ទាំងនេះ
ទេ¹⁸⁴⁹។

១០០៤. ម្យ៉ាងវិញទៀត អង្គជំនុំជម្រះខកខានមិនបានបង្ហាញថា ហ៊ឹម ដែលបានមកប្រាប់គាត់ថា គ្រួសាររបស់
គាត់ត្រូវគេសម្លាប់នោះ ក៏មិនបានឃើញការសម្លាប់នេះដែរ¹⁸⁵⁰។ ដូច្នោះ អង្គជំនុំជម្រះមិនបានចាប់
អារម្មណ៍លើការណ៍ដែល ហ៊ឹម ដែលជាប្រភពដើមនៃពាក្យចោមអាវ៉ាមនោះ មិនត្រូវបានសួរដេញ
ដោលនោះទេ¹⁸⁵¹។ ពុំមានភស្តុតាងអាចជឿជាក់ និងទុកចិត្តបានផ្សេងទៀតដែលគាំទ្រដល់សក្ខីកម្ម
របស់ ប្រាក់ ខៀន ទេ។ អាស្រ័យហេតុនេះ អង្គជំនុំជម្រះមិនបានបំពេញការងារដោយមានការប្រុង
ប្រយ័ត្នតាមការតម្រូវនោះឡើយ¹⁸⁵²។ ផ្អែកលើភស្តុតាងតែមួយនេះ ពុំមានចៅក្រមប្រកបដោយវិចារ
ណាញាណណាម្នាក់ អាចធ្វើការសន្និដ្ឋានអំពីការធ្វើមនុស្សឃាតលើជនជាតិវៀតណាមនៅក្នុងភូមិភាគ
បស្ចិមទេ។ សេចក្តីសន្និដ្ឋានរបស់អង្គជំនុំជម្រះត្រូវទុកជាមោឃៈ។

១០០៥. អង្គជំនុំជម្រះក៏បានប្រព្រឹត្តកំហុសផងដែរ ដោយសន្និដ្ឋានថា “កូនៗ [...] របស់ ប្រាក់ ខៀន [...]ត្រូវ
បានសម្លាប់ដោយចេតនាគិតទុកជាមុននៅលើកោះតាម៉ូរ នៅក្នុងឆ្នាំ១៩៧៧”¹⁸⁵³។ តាមពិត អង្គជំនុំ
ជម្រះគ្រាន់តែបានបញ្ជាក់ថា កូនប្រុសពៅរបស់ ប្រាក់ ខៀន ត្រូវគេនាំទៅកោះតាម៉ូរប៉ុណ្ណោះ¹⁸⁵⁴។ កូន
ស្រីរបស់គាត់បីនាក់ទៀតស្លាប់ “នៅក្នុងសហករណ៍ និងកងចល័ត”¹⁸⁵⁵ ដែលជាព័ត៌មានចោមអាវ៉ាម
ពុំស្គាល់ពីប្រភព¹⁸⁵⁶។ លើសពីនេះទៀត អង្គជំនុំជម្រះមិនបានបង្ហាញពីកាលៈទេសៈនៃការស្លាប់របស់

¹⁸⁴⁸ សំអាងហេតុសាលក្រម កថាខ័ណ្ឌ ៣៤៧១, ៣៤៩០, ៣៤៩៤ និង ៣៤៩៧។
¹⁸⁴⁹ ប្រតិចារិក ថ្ងៃទី០៣ ខែធ្នូ ឆ្នាំ២០១៥ ឯកសារ E1/362.1 មុនម៉ោង 11.29.57 ប្រហែលម៉ោង 13.37.04 មុនម៉ោង 13.41.33។
¹⁸⁵⁰ ប្រតិចារិក ថ្ងៃទី០៣ ខែធ្នូ ឆ្នាំ២០១៥ ឯកសារ E1/362.1 ចន្លោះពីម៉ោង 13.42.33 ដល់ម៉ោង 13.51.53។
¹⁸⁵¹ សំអាងហេតុសាលក្រម កថាខ័ណ្ឌ ៦៣។
¹⁸⁵² សំអាងហេតុសាលក្រម កថាខ័ណ្ឌ ៦៣។ សូមមើលផងដែរ សាលដីការរឿងក្តី Muvunyi ចុះថ្ងៃទី២៩ ខែសីហា ឆ្នាំ២០០៨ កថា
ខ័ណ្ឌ ៦៨-៧០។
¹⁸⁵³ សំអាងហេតុសាលក្រម កថាខ័ណ្ឌ ៣៤៩៤ (យើងគូសបន្ទាត់ពីក្រោម)។
¹⁸⁵⁴ សំអាងហេតុសាលក្រម កថាខ័ណ្ឌ ៣៤៦៧។
¹⁸⁵⁵ សំអាងហេតុសាលក្រម កថាខ័ណ្ឌ ៣៤៦៧។
¹⁸⁵⁶ ប្រតិចារិក ថ្ងៃទី០២ ខែធ្នូ ឆ្នាំ២០១៥ ឯកសារ E1/361.1 ម៉ោង 15.30.48។

កូនស្រីទាំងបីនាក់របស់គាត់ទេ¹⁸⁵⁷។ ផ្អែកតាមធាតុផ្សំទាំងនេះ ពុំមានចៅក្រមប្រកបដោយ វិចារណញ្ញាណណាម្នាក់ អាចធ្វើការសន្និដ្ឋានថា ពួកគេត្រូវបានសម្លាប់នៅលើកោះតាម៉ូរបានទេ។ អាស្រ័យហេតុនេះ សេចក្តីសន្និដ្ឋានរបស់អង្គជំនុំជម្រះត្រូវតែកែតម្រូវ។

២.៤. កំហុសក្នុងការសន្និដ្ឋានអំពីការធ្វើមនុស្សឃាតលើជនជាតិវៀតណាមនៅវត្តខ្សាច់

១០០៦. ជាសំខាន់ សូមរំលឹកថា អង្គជំនុំជម្រះទទួលបានបណ្តឹងមិនត្រឹមត្រូវអំពីអង្គហេតុដែលជាធាតុផ្សំនៃការ ធ្វើមនុស្សឃាតលើប្រជាជនវៀតណាមនៅក្រៅខេត្តព្រៃវែង និងខេត្តស្វាយរៀង¹⁸⁵⁸។ ប៉ុន្តែ ជាលក្ខណៈបន្ទាប់បន្សំ អង្គជំនុំជម្រះបានប្រព្រឹត្តកំហុស ដោយសន្និដ្ឋានអំពីការធ្វើមនុស្សឃាតលើយាយហាយ និងតាយុត (១) និងការធ្វើមនុស្សឃាតសមាជិកគ្រួសាររបស់ ជុំ (២)។ អង្គជំនុំជម្រះក៏បាន សន្និដ្ឋានខុសផងដែរថា ប្រជាជនវៀតណាមទាំងអស់នៅក្នុង និងនៅជុំវិញភូមិយាង ត្រូវបានសម្លាប់ នៅវត្តខ្សាច់ (៣) និងថា ការសម្លាប់ត្រូវបានប្រព្រឹត្តតាមបញ្ជារបស់ថ្នាក់លើ (៤)។

២.៤.១. កំហុសក្នុងការសន្និដ្ឋានអំពីការធ្វើមនុស្សឃាតលើយាយហាយ និងតាយុត

១០០៧. អង្គជំនុំជម្រះមិនគួរសន្និដ្ឋានអំពីការសម្លាប់យាយហាយ និងតាយុតឡើយ។ ជាក់ស្តែង ស៊ាន ស៊ុង ឆ្លើយថាមិនបានដឹងថាមានរឿងអ្វីកើតឡើងចំពោះពួកគេទេ។ គាត់ប្រហែលជាបានឮគេនិយាយថា ពួក គេត្រូវបានសម្លាប់មួយថ្ងៃមុនថ្ងៃទី០៧ ខែមករា ឆ្នាំ១៩៧៩¹⁸⁵⁹។ ព័ត៌មាននេះផ្អែកលើពាក្យ ចមាមអាវ៉ាមដែលពុំស្គាល់ប្រភព។ មានភាពផ្ទុយគ្នាជាច្រើននៅក្នុងសក្ខីកម្មរបស់ អ៊ុំ ស៊ិន ដែលនាំឱ្យ ធ្វើការសន្និដ្ឋានថា គាត់មិនបានឃើញការសម្លាប់ចាន់ថា និងជីដូនជីតារបស់ចាន់ថាទេ¹⁸⁶⁰។ សាក្សីបាន បញ្ជាក់ថាមិនអាចកំណត់អត្តសញ្ញាណមនុស្សដែលត្រូវគេសម្លាប់នៅវត្តខ្សាច់ និងមិនបានដឹងរឿងពាក់

¹⁸⁵⁷ សំអាងហេតុសាលក្រម កថាខ័ណ្ឌ ៣៤៦៧។

¹⁸⁵⁸ សូមមើលខាងលើ កថាខ័ណ្ឌ ៤៣៥-៤៣៨។

¹⁸⁵⁹ ប្រតិចារិក ថ្ងៃទី២៨ ខែតុលា ឆ្នាំ២០១៥ ឯកសារ E1/358.1 ក្រោយម៉ោង 13.36.16។

¹⁸⁶⁰ ប្រតិចារិក ថ្ងៃទី១១ ខែធ្នូ ឆ្នាំ២០១៥ ឯកសារ E1/366.1 ចន្លោះពីម៉ោង 09.27.21 ដល់ម៉ោង 09.37.51។

ព័ន្ធនឹងការសម្លាប់ដីដូនជីតារបស់ចាន់ថានាពេលក្រោយនោះទេ¹⁸⁶¹។ អ៊ី រុន បានពន្យល់ថា គាត់បានដឹងតាមរយៈប្រជាជនភូមិចកថា យាយហាយ និងតាយុត ត្រូវគេសម្លាប់នៅអណ្តូងនួន នៅពេលរថយន្តរៀតណាមចូលមកដល់នៅឆ្នាំ១៩៧៩¹⁸⁶²។ សាក្សីបានបញ្ជាក់ថា តាយុត ទំនងជាត្រូវគេសម្លាប់ក្រោយពេលកងទ័ពរៀតណាមមកដល់¹⁸⁶³។

១០០៨. ផ្អែកលើភស្តុតាងទាំងនេះ ពុំមាននរណាម្នាក់បានឃើញហេតុការណ៍ដែលកើតឡើងចំពោះដីដូនជីតារបស់ចាន់ថាទេ។ ហេតុការណ៍ទាំងនេះក៏អាចកើតឡើងក្រោយពេលរៀតណាមចូលមកដល់ដែរហើយដូច្នោះ គឺស្ថិតនៅក្រៅវិសាលភាពពេលវេលានៃរឿងក្តី។ អាស្រ័យហេតុនេះ អង្គជំនុំជម្រះមិនគួរសន្និដ្ឋានអំពីការធ្វើមនុស្សឃាតមនុស្សទាំងពីរនាក់នេះទេ។ សេចក្តីសន្និដ្ឋានរបស់អង្គជំនុំជម្រះត្រូវទុកជាមោឃៈ។

២.៤.២. កំហុសក្នុងការសន្និដ្ឋានអំពីការធ្វើមនុស្សឃាតសមាជិកគ្រួសាររបស់ ជុំ

១០០៩. អង្គជំនុំជម្រះបានប្រព្រឹត្តកំហុស ដោយសន្និដ្ឋានថា សមាជិកគ្រួសារជាជនជាតិរៀតណាមរបស់ ជុំ ត្រូវបានសម្លាប់¹⁸⁶⁴។ អង្គជំនុំជម្រះបានផ្អែកលើសក្ខីកម្មរបស់ អ៊ី រុន, អ៊ុំ សិន និងលើកំណត់ហេតុស្តាប់ចម្លើយ ឡូញ យុន។ អ៊ុំ សិន បានឆ្លើយថា ពួកគេប្រហែលជាត្រូវបានសម្លាប់នៅ “វគ្គទី១” ដោយមិនបានពន្យល់ថាវគ្គនេះសំដៅទៅលើអ្វីនោះទេ។ ទោះជាយ៉ាងនេះក្តី គាត់បានបញ្ជាក់ថា “អត់បានដឹងទេ”¹⁸⁶⁵។ អ៊ី រុន បានពន្យល់ថា គាត់មិនបានឃើញគេប្រមូលផ្តុំគ្រួសាររបស់ ជុំ នៅវគ្គទេ។ គាត់មិនបានបញ្ជាក់ថា តើគាត់បានដឹងដោយរបៀបណាទេថា គ្រួសាររបស់ ជុំ ត្រូវគេសម្លាប់នៅវគ្គ ដោយហេតុថា គាត់មិនបានឃើញការសម្លាប់នេះ¹⁸⁶⁶។ ជាចុងក្រោយ កំណត់ហេតុស្តាប់ចម្លើយ ឡូញ យុន

¹⁸⁶¹ ប្រតិចារិក ថ្ងៃទី១១ ខែធ្នូ ឆ្នាំ២០១៥ ឯកសារ E1/366.1 ចន្លោះពីម៉ោង 10.39.35 ដល់ម៉ោង 10.51.48។ គួរលើកឡើងថា ត្រង់កន្លែងនេះ អង្គជំនុំជម្រះបានបង្ហាញពីភាពលម្អៀង ដោយមិនអើពើចំពោះសំណួររបស់ក្រុមមេធាវីការពារក្តី។

¹⁸⁶² ប្រតិចារិក ថ្ងៃទី១៥ ខែធ្នូ ឆ្នាំ២០១៥ ឯកសារ E1/368.1 ម៉ោង 11.06.52។

¹⁸⁶³ ប្រតិចារិក ថ្ងៃទី១៥ ខែធ្នូ ឆ្នាំ២០១៥ ឯកសារ E1/368.1 ម៉ោង 10.02.55។

¹⁸⁶⁴ សំអាងហេតុសាលក្រម កថាខ័ណ្ឌ ៣៤៧៩។

¹⁸⁶⁵ ប្រតិចារិក ថ្ងៃទី១២ ខែធ្នូ ឆ្នាំ២០១៥ ឯកសារ E1/365.1 ក្រោយម៉ោង 13.56.33។

¹⁸⁶⁶ ប្រតិចារិក ថ្ងៃទី១២ ខែធ្នូ ឆ្នាំ២០១៥ ឯកសារ E1/365.1។

មានតម្លៃជាភស្តុតាងតិចតួច ដោយហេតុថាវាជាចម្លើយជាលាយលក្ខណ៍អក្សរ។ លើសពីនេះទៀត នៅក្នុងកំណត់ហេតុស្តាប់ចម្លើយរបស់គាត់ មានការបញ្ជាក់ថា គាត់ក៏មិនបានឃើញការសម្លាប់នេះដែរ។ ការសន្និដ្ឋានរបស់គាត់ថា ជុំ និងគ្រួសាររបស់គាត់ត្រូវគេសម្លាប់នៅខ្សាច់ គ្រាន់តែជាការស្មានប៉ុណ្ណោះ¹⁸⁶⁷។ ដោយគ្មានភស្តុតាងផ្ទាល់អំពីការសម្លាប់ទាំងនេះ អង្គជំនុំជម្រះពុំបានបំពេញការងារដោយមានការប្រុងប្រយ័ត្នតាមការតម្រូវនោះទេ។ អង្គជំនុំជម្រះមិនគួរសន្និដ្ឋានអំពីការសម្លាប់បុគ្គលទាំងនេះឡើយ។

១០១០. ជាចុងបញ្ចប់ អ៊ី រុន បានបញ្ជាក់ផងដែរថា ម្តាយរបស់ ជុំ ជាជនជាតិវៀតណាម រីឯឪពុករបស់ ជុំ ជាជនជាតិចិន¹⁸⁶⁸។ គាត់បានបញ្ជាក់ថា ជុំ មានដើមកំណើតចិន និយាយតែ “ចិន”¹⁸⁶⁹។ ដូច្នេះ គ្រួសាររបស់គាត់អាចត្រូវបានគេចាត់ទុកថាជាគោលដៅ សម្រាប់ហេតុផលផ្សេងក្រៅពីដើមកំណើតរបស់ពួកគាត់ជាជនជាតិវៀតណាម។ អាស្រ័យហេតុនេះ សេចក្តីសន្និដ្ឋានលើការធ្វើមនុស្សឃាតទាំងនេះ ត្រូវទុកជាមោឃៈ។

២.៤.៣. កំហុសក្នុងការសន្និដ្ឋានអំពីការសម្លាប់ជនជាតិវៀតណាមនៅវត្តខ្សាច់

១០១១. អង្គជំនុំជម្រះបានប្រព្រឹត្តកំហុសដោយសន្និដ្ឋានថា “ជនជាតិវៀតណាមទាំងអស់ដែលរស់នៅក្នុង និងនៅជុំវិញភូមិយាង ស្រុកជីក្រែង (តំបន់ ១០៦) ខេត្តសៀមរាប ត្រូវបាននាំយកទៅ និងសម្លាប់ក្នុងទ្រង់ទ្រាយធំនៅវត្តខ្សាច់”¹⁸⁷⁰។ អង្គជំនុំជម្រះផ្អែកលើសក្ខីកម្មរបស់ ស៊ាន ស៊ីង និង អ៊ី រុន។ ប៉ុន្តែព័ត៌មានរបស់ ស៊ាន ស៊ីង ដែលថា មនុស្សដែលគេបានប្រមូលផ្តុំ ប្រហែលជាមកពីភូមិជាច្រើនក្នុងស្រុកជីក្រែង ផ្អែកលើពាក្យចោមអាវាម¹⁸⁷¹។ ចំណែក អ៊ី រុន វិញ មិនត្រូវបានចោទសួរសំណួរថាតើ

¹⁸⁶⁷ កំណត់ហេតុស្តាប់ចម្លើយ ចុះថ្ងៃទី២៦ ខែសីហា ឆ្នាំ២០០៨ ឯកសារ E3/7686, ERN 00221620។
¹⁸⁶⁸ ប្រតិចារិក ថ្ងៃទី១៥ ខែធ្នូ ឆ្នាំ២០១៥ ឯកសារ E1/368.1 មុនម៉ោង 09.42.57។
¹⁸⁶⁹ ប្រតិចារិក ថ្ងៃទី១៥ ខែធ្នូ ឆ្នាំ២០១៥ ឯកសារ E1/368.1 ក្រោយម៉ោង 09.42.57។
¹⁸⁷⁰ សំអាងហេតុសាលក្រម កថាខ័ណ្ឌ ៣៤៨២។
¹⁸⁷¹ ប្រតិចារិក ថ្ងៃទី២៨ ខែតុលា ឆ្នាំ២០១៥ ឯកសារ E1/358.1 ចន្លោះពីម៉ោង 09.22.09 ដល់ម៉ោង 09.29.01 និងមុនម៉ោង 14.40.36។

គាត់បានដឹងដោយរបៀបណាថា មនុស្សមួយចំនួនមកពីអូរក្រោម¹⁸⁷²។ ម្យ៉ាងវិញទៀត គាត់បានឆ្លើយ ថាមិនបានឃើញមនុស្សទាំងនោះត្រូវគេនាំទៅវត្តទេ¹⁸⁷³។ លើសពីនេះទៀត ទោះបីជាសេចក្តីសន្និដ្ឋាន របស់អង្គជំនុំជម្រះទាក់ទងនឹងការសម្លាប់យាយហាយ និងតាយុត មិនត្រឹមត្រូវក៏ដោយ ក៏អង្គជំនុំជម្រះ បានសន្និដ្ឋានថា ពួកគេត្រូវបានសម្លាប់ “នាពេលក្រោយមក” និងមិនមែននៅវត្តខ្សាច់នោះទេ¹⁸⁷⁴។ ដូច្នេះ អង្គជំនុំជម្រះមិនអាចផ្តុំការសន្និដ្ឋានទាំងពីរនេះបានទេ។

១០១២. ផ្អែកលើភស្តុតាងទាំងនេះ អង្គជំនុំជម្រះមិនអាចសន្និដ្ឋានថា ប្រជាជនវៀតណាមទាំងអស់នៅក្នុង និង នៅជុំវិញភូមិយាង ត្រូវបានសម្លាប់នៅវត្តខ្សាច់ បានទេ។ ដូច្នេះ ការសន្និដ្ឋានរួមពុំសមហេតុផលរបស់ អង្គជំនុំជម្រះត្រូវទុកជាមោឃៈ។

២.៤.៤. កំហុសក្នុងការសន្និដ្ឋានអំពីការធ្វើមនុស្សឃាតនៅវត្តខ្សាច់តាមបញ្ជារបស់ថ្នាក់លើ

១០១៣. អង្គជំនុំជម្រះបានប្រព្រឹត្តកំហុស ដោយសន្និដ្ឋានថា ការធ្វើមនុស្សឃាតនៅវត្តខ្សាច់ត្រូវបានប្រព្រឹត្តតាម “បញ្ជារបស់ថ្នាក់លើ”¹⁸⁷⁵។ អង្គជំនុំជម្រះបានធ្វើការសន្និដ្ឋានបែបនេះ ដោយផ្អែកលើសក្ខីកម្មរបស់ ស៊ាន ស៊ុង និង អ៊ី វុន។ ទោះបីជាអង្គជំនុំជម្រះយល់ស្របថា ព័ត៌មានទាំងនេះជាពាក្យចោមអាវ៉ាមក៏ ដោយ ក៏អង្គជំនុំជម្រះបានពិចារណាថា ខ្លួនអាចផ្អែកលើព័ត៌មានទាំងនេះបាន ដោយសារតែភាពអាច ជឿជាក់ និងភាពអាចជឿទុកចិត្តបាននៃសក្ខីកម្មរបស់ ស៊ាន ស៊ុង¹⁸⁷⁶។ ប៉ុន្តែ អង្គជំនុំជម្រះបានពន្យល់ យ៉ាងច្បាស់ថា បញ្ជានៃភស្តុតាងជាពាក្យចោមអាវ៉ាម ស្ថិតនៅលើការណ៍ដែលថា បុគ្គលដែលជា ប្រភពដើមនៃពាក្យចោមអាវ៉ាម មិនអាចត្រូវបានសួរដេញដោល។ ដោយសារមូលហេតុនេះហើយ ទើបព័ត៌មានប្រភេទនេះត្រូវយកមកសិក្សា ដោយមានការប្រុងប្រយ័ត្នបំផុត¹⁸⁷⁷។ តាមអង្គច្បាប់ មេ

¹⁸⁷² ប្រតិចារិក ថ្ងៃទី១៥ ខែធ្នូ ឆ្នាំ២០១៥ ឯកសារ E1/368.1 ម៉ោង 10.12.09។
¹⁸⁷³ ប្រតិចារិក ថ្ងៃទី១៥ ខែធ្នូ ឆ្នាំ២០១៥ ឯកសារ E1/368.1 មុនម៉ោង 10.12.09។
¹⁸⁷⁴ សំអាងហេតុសាលក្រម កថាខ័ណ្ឌ ៣៤៧៩។
¹⁸⁷⁵ សំអាងហេតុសាលក្រម កថាខ័ណ្ឌ ៣៤៨០, ៣៤៨២ និង ៣៤៩៥។
¹⁸⁷⁶ សំអាងហេតុសាលក្រម កថាខ័ណ្ឌ ៣៤៨០។
¹⁸⁷⁷ សំអាងហេតុសាលក្រម កថាខ័ណ្ឌ ៦៣។

ភូមិដែលជាប្រភពដើមនៃពាក្យចោមអាវ៉ាម មិនត្រូវបានសួរចម្លើយនោះទេ។ ដូច្នោះ ពុំមានចៅក្រម ប្រកបដោយវិចារណញ្ញាណណាម្នាក់ ធ្វើការសន្និដ្ឋានដោយផ្អែកលើមូលដ្ឋាននេះ ថា ការសម្លាប់នៅវត្ត ខ្សាច់ត្រូវបានប្រព្រឹត្តតាមបញ្ជារបស់ថ្នាក់លើបានឡើយ។ ដូច្នោះ សេចក្តីសន្និដ្ឋានរបស់អង្គជំនុំជម្រះត្រូវ ទុកជាមោឃៈ¹⁸⁷⁸។

២.៥. កំហុសក្នុងការសន្និដ្ឋានអំពីការធ្វើមនុស្សឃាតលើជនជាតិវៀតណាមនៅក្នុងតំបន់ ៥០៥ (ក្រចេះ)

១០១៤. ជាលក្ខណៈចម្បង យើងសូមរំលឹកថា អង្គជំនុំជម្រះទទួលបានបណ្តឹងពុំត្រឹមត្រូវអំពីអង្គហេតុដែលជា ធាតុផ្សំនៃការធ្វើមនុស្សឃាតលើប្រជាជនវៀតណាមនៅក្រៅខេត្តព្រៃវែង និងខេត្តស្វាយរៀង¹⁸⁷⁹។ ប៉ុន្តែ ជាលក្ខណៈបន្ទាប់បន្សំ អង្គជំនុំជម្រះបានប្រព្រឹត្តកំហុស ដោយផ្អែកលើការរៀបរាប់របស់ដើមប ណ្តឹងរដ្ឋប្បវេណីម្នាក់ ដែលបានមកផ្តល់សក្ខីកម្មអំពីការឈឺចាប់របស់គាត់ ដើម្បីសន្និដ្ឋានអំពីការធ្វើ មនុស្សឃាតនៅក្នុងតំបន់ ៥០៥¹⁸⁸⁰។ ជាក់ស្តែង ការរៀបរាប់នេះមានតម្លៃជាភស្តុតាងទាប ដោយ ហេតុថា ដើមបណ្តឹងរដ្ឋប្បវេណីជាភាគីមួយនៃរឿងក្តីដែលមកផ្តល់សក្ខីកម្មអំពីការឈឺចាប់របស់គា ត់។ ដូច្នោះ គាត់មានភាពលម្អៀង ហើយដោយគ្មានភស្តុតាងសត្យានុម័តិផ្សេងទៀត អង្គជំនុំជម្រះមិន អាចផ្អែកតែទៅលើសក្ខីកម្មរបស់គាត់ ដើម្បីសន្និដ្ឋានអំពីការធ្វើមនុស្សឃាតបានឡើយ។ តម្លៃជាភស្តុ តាងនៃការរៀបរាប់របស់គាត់មានកម្រិតទាប ពីព្រោះដើមបណ្តឹងរដ្ឋប្បវេណីមិនបានឃើញការសម្លាប់ ដោយផ្ទាល់ភ្នែកទេ¹⁸⁸¹។ ដូច្នោះ អង្គហេតុដែលគាត់បានរៀបរាប់ ជាព័ត៌មានដែលទទួលបានពីពាក្យច ោមអាវ៉ាម។ ផ្អែកលើតម្លៃជាភស្តុតាងតិចតួចនៃភស្តុតាងតែមួយនេះ សេចក្តីសន្និដ្ឋានរបស់អង្គជំនុំ ជម្រះទាក់ទងនឹងការធ្វើមនុស្សឃាតជនជាតិវៀតណាមនៅក្នុងតំបន់ ៥០៥ ត្រូវទុកជាមោឃៈ¹⁸⁸²។

¹⁸⁷⁸ សំអាងហេតុសាលាក្រម កថាខ័ណ្ឌ ៣៤៨០, ៣៤៨២ និង ៣៤៨៥។

¹⁸⁷⁹ សូមមើលខាងលើ កថាខ័ណ្ឌ ៤៣៥-៤៣៨។

¹⁸⁸⁰ សំអាងហេតុសាលាក្រម កថាខ័ណ្ឌ ៣៤៨៣-៣៤៨៥, ៣៤៨៨ និង ៣៤៩៦។

¹⁸⁸¹ សំអាងហេតុសាលាក្រម កថាខ័ណ្ឌ ៣៤៨៣។

¹⁸⁸² សំអាងហេតុសាលាក្រម កថាខ័ណ្ឌ ៣៤៨៣-៣៤៨៥, ៣៤៨៨ និង ៣៤៩៦។

១០១៥. លើសពីនេះទៀត អង្គជំនុំជម្រះបានប្រព្រឹត្តកំហុសអំពីចំនួននៃការធ្វើមនុស្សឃាត ដែលដើមបណ្តឹងរដ្ឋប្បវេណីបានរៀបរាប់។ អង្គជំនុំជម្រះបានកំណត់យកការធ្វើមនុស្សឃាតលើសមាជិក ១៣ នាក់នៃគ្រួសាររបស់ដើមបណ្តឹងរដ្ឋប្បវេណី ព្រមទាំង ប្តី-ប្រពន្ធ និងកូនរបស់ខ្មែរនៅក្រចេះបីបួននាក់ផ្សេងទៀត¹⁸⁸³។ ប៉ុន្តែ អង្គជំនុំជម្រះមិនបានលើកឡើងថាអ្នកណាខ្លះជាសមាជិកទាំង ១៣ នាក់នៃគ្រួសាររបស់ អ៊ុច ស៊ុនឡាយ លើកលែងតែប្រពន្ធ កូនបីនាក់ ឪពុកម្តាយក្មេក និងប្អូនថ្លៃស្រីរបស់គាត់¹⁸⁸⁴។ ដូច្នេះ ពុំមានការបញ្ជាក់ថាអ្នកណាជាសមាជិក ៦ នាក់ទៀត និងពីកាលៈទេសៈ និងមូលហេតុនៃការស្លាប់របស់ពួកគេទេ។ ដោយពុំមានការពន្យល់ និងគ្មានសំអាងហេតុ អង្គជំនុំជម្រះបានប្រព្រឹត្តកំហុសដោយសន្និដ្ឋានអំពីការធ្វើមនុស្សឃាតទាំងនេះ។

១០១៦. សេចក្តីសន្និដ្ឋាននេះមានកំហុស ដោយសារតែអង្គជំនុំជម្រះមិនបានបង្ហាញឱ្យឃើញពីកាលៈទេសៈនៃការស្លាប់របស់ឪពុកម្តាយក្មេក និងប្អូនថ្លៃស្រីរបស់ដើមបណ្តឹងរដ្ឋប្បវេណី។ ជាក់ស្តែង សេចក្តីសន្និដ្ឋាននេះរៀបរាប់ពីកាលៈទេសៈដែលត្រូវបានចោទប្រកាន់នៃការសម្លាប់ប្រពន្ធ និងកូនទាំងបីរបស់គាត់ ប៉ុន្តែមិនបានលើកឡើងពីកាលៈទេសៈនៃការសម្លាប់ឪពុកម្តាយក្មេក និងប្អូនថ្លៃស្រីរបស់គាត់ ដែលទំនងជាកើតឡើងនៅក្នុងពេល “ដាច់ដោយឡែកពីគ្នា” យោងតាមអង្គជំនុំជម្រះ¹⁸⁸⁵។ ដោយពុំមានការពន្យល់ពាក់ព័ន្ធនឹងកាលៈទេសៈនៃការស្លាប់របស់មនុស្សទាំងនេះ សេចក្តីសន្និដ្ឋានរបស់អង្គជំនុំជម្រះត្រូវត្រូវទុកជាមោឃៈ។ បន្ថែមលើកំហុសនេះ ក៏មានភាពផ្ទុយគ្នានៅក្នុងការសន្និដ្ឋានរបស់អង្គជំនុំជម្រះផងដែរ។ ជាក់ស្តែង នៅក្នុងកថាខ័ណ្ឌមួយចំនួនខាងក្រោម អង្គជំនុំជម្រះបានសន្និដ្ឋានថា ភ័ស្តុតាងមិនអាចឱ្យអង្គជំនុំជម្រះបង្ហាញឱ្យឃើញពីការធ្វើមនុស្សឃាតលើម្តាយក្មេករបស់ដើមបណ្តឹងរដ្ឋប្បវេណីបានឡើយ¹⁸⁸⁶។

¹⁸⁸³ សំអាងហេតុសាលក្រម កថាខ័ណ្ឌ ៣៤៨៨។

¹⁸⁸⁴ សំអាងហេតុសាលក្រម កថាខ័ណ្ឌ ៣៤៨៣ និង ៣៤៨៤។

¹⁸⁸⁵ សំអាងហេតុសាលក្រម កថាខ័ណ្ឌ ៣៤៨៣ “នៅខែកញ្ញា ឆ្នាំ១៩៧៨ សាច់ញាតិរបស់គាត់ចំនួន ១៣ នាក់ រួមទាំងកូនចំនួន ៣ នាក់របស់គាត់ ប្រពន្ធរបស់គាត់ជាកូនកាត់ជនជាតិវៀតណាម និងឪពុកម្តាយប្រពន្ធរបស់គាត់ ព្រមទាំងប្អូនស្រីរបស់ប្រពន្ធគាត់ ត្រូវបានសម្លាប់នៅក្នុងពេលដាច់ដោយឡែកពីគ្នា”។

¹⁸⁸⁶ សំអាងហេតុសាលក្រម កថាខ័ណ្ឌ ៣៤៨៦។

១០១៧. ដោយសារមានកំហុសច្រើនពេក សេចក្តីសន្និដ្ឋានរបស់អង្គជំនុំជម្រះទាក់ទងនឹងការធ្វើមនុស្សឃាតលើជនជាតិវៀតណាម ១៩ នាក់ នៅក្នុងតំបន់ ៥០៥ ត្រូវទុកជាមោឃៈ¹⁸⁸⁷។

៣. ការសម្របសម្រួលជនជាតិវៀតណាម

១០១៨. ជាលក្ខណៈចម្បង យើងសូមរំលឹកថា អង្គជំនុំជម្រះទទួលបានបណ្តឹងពុំត្រឹមត្រូវអំពីអង្គហេតុដែលជាធាតុផ្សំនៃការសម្របសម្រួលលើប្រជាជនវៀតណាមនៅក្រៅខេត្តព្រៃវែង និងខេត្តស្វាយរៀង¹⁸⁸⁸។ ប៉ុន្តែជាលក្ខណៈបន្ទាប់បន្សំ អង្គជំនុំជម្រះមិនអាចសន្និដ្ឋានអំពីឧក្រិដ្ឋកម្មប្រឆាំងនឹងមនុស្សជាតិតាមរយៈការសម្របសម្រួល ពាក់ព័ន្ធនឹងការធ្វើមនុស្សឃាតប្រជាជនវៀតណាមនៅស្វាយរៀង កំពង់ឆ្នាំង វត្តខ្សាច់ ក្រចេះ និងនៅក្នុងដែនទឹករបស់កម្ពុជាប្រជាធិបតេយ្យបានទេ¹⁸⁸⁹។ ជាក់ស្តែង អង្គជំនុំជម្រះបានប្រព្រឹត្តកំហុសជាច្រើន ក្នុងការវិនិច្ឆ័យលើការធ្វើមនុស្សឃាតទៅលើប្រជាជនវៀតណាមដែលត្រូវបានបង្ហាញ¹⁸⁹⁰។

៣.១. ការសន្និដ្ឋានរួមខុសទៅលើហេតុការណ៍ផ្សេងៗគ្នា

១០១៩. ទីមួយ អង្គជំនុំជម្រះបានប្រព្រឹត្តកំហុស ដោយយល់ឃើញថា ការធ្វើមនុស្សឃាតប្រជាជនវៀតណាមនៅស្វាយរៀង កំពង់ឆ្នាំង វត្តខ្សាច់ ក្រចេះ និងនៅក្នុងដែនទឹករបស់កម្ពុជាប្រជាធិបតេយ្យ បណ្តាលឱ្យមានមនុស្សជាច្រើននាក់ស្លាប់¹⁸⁹¹។ ជាក់ស្តែង ដោយបន្ថែមករណីជាក់លាក់នៃការធ្វើមនុស្សឃាតដែលត្រូវបានបង្ហាញ នៅក្នុងភូមិភាគចំនួន ៥ ផ្សេងៗគ្នា អង្គជំនុំជម្រះបានប៉ាន់ស្មាន ថាមានចំនួនប្រមាណជាង ៦០ នាក់។

¹⁸⁸⁷ សំអាងហេតុសាលក្រម កថាខ័ណ្ឌ ៣៤៨៨, ៣៤៩៦ និង ៣៤៩៧។ នៅជើងទំព័រ ១១៧៨៧ អង្គជំនុំជម្រះបានប៉ាន់ស្មានថាមានអ្នកស្លាប់ចំនួន ១៩ នាក់នៅក្នុងខេត្តក្រចេះ។

¹⁸⁸⁸ សូមមើលខាងលើ កថាខ័ណ្ឌ ៤៣៥-៤៣៨។

¹⁸⁸⁹ សំអាងហេតុសាលក្រម កថាខ័ណ្ឌ ៣៥០១។

¹⁸⁹⁰ សូមមើលខាងលើ កថាខ័ណ្ឌ ៩៨៧-១០១៧។

¹⁸⁹¹ សំអាងហេតុសាលក្រម កថាខ័ណ្ឌ ៣៤៩៩ និង ៣៥០០។

១០២០. ទោះបីពុំមានការតម្រូវអំពីការកម្រិតអប្បបរមានៃចំនួនអ្នកស្លាប់ ដើម្បីកំណត់ប្រភេទបទល្មើសនៃការធ្វើមនុស្សឃាតជាការសម្លាប់រង្គាលក៏ដោយ ក៏ត្រូវបង្ហាញថាមានមនុស្សជាច្រើននាក់បានស្លាប់ និងមានចេតនាប្រព្រឹត្តមនុស្សឃាតក្នុងទ្រង់ទ្រាយធំ ដើម្បីបង្ហាញថាមានឧក្រិដ្ឋកម្មសម្លាប់រង្គាល¹⁸⁹²។ ករណីនៃការធ្វើមនុស្សឃាតដាច់តែឯងដែលទំនងជាអាចត្រូវបានបង្ហាញនោះ មិនបំពេញតាមការតម្រូវអំពីកម្រិតនៃភាពធ្ងន់ធ្ងរទេ ។

១០២១. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយវិនិច្ឆ័យថាមានភ័ស្តុតាងបង្ហាញថាមានអ្នកស្លាប់ជាង ៦០ នាក់ ដោយពិចារណាទៅលើហេតុការណ៍ទាំងអស់ដែលពុំមានទំនាក់ទំនងគ្នា ដែលនេះមិនអាចឱ្យសន្និដ្ឋានអំពីការតម្រូវអំពីកម្រិតនៃភាពធ្ងន់ធ្ងរបានទេ។ ប្រសិនបើពិនិត្យមើលម្តងមួយៗហេតុការណ៍ទាំងនេះមិនអាចឱ្យពិចារណាថាមានភ័ស្តុតាងបង្ហាញថាមានមនុស្សស្លាប់ជាង ១៩ នាក់បានទេ¹⁸⁹³។

១០២២. ដើម្បីបញ្ជាក់ពីការប្រមូលហេតុការណ៍ផ្សេងៗគ្នា អង្គជំនុំជម្រះបានពិចារណាថា ការសម្លាប់នៅស្វាយរៀង កំពង់ឆ្នាំ វត្តខ្សាច់ ក្រចេះ និងនៅក្នុងដែនទឹករបស់កម្ពុជាប្រជាធិបតេយ្យ “សុទ្ធតែជាផ្នែកនៃប្រតិបត្តិការនៃការធ្វើមនុស្សឃាតដូចគ្នា”¹⁸⁹⁴។ អង្គជំនុំជម្រះបានវិនិច្ឆ័យជាអាទិ៍ថា “ភ័ស្តុតាងទូទៅ” អាចឱ្យបង្ហាញថា ប.ក.ក. បានកំណត់គោលដៅលើប្រជាជនវៀតណាម និងបានអំពាវនាវឱ្យសម្លាប់ពួកគេ។ យោងតាមអង្គជំនុំជម្រះ ប្រជាជនវៀតណាមត្រូវបានកំណត់គោលដៅថាជាសមាជិកនៃក្រុមរួមមួយ មិនមែនជាលក្ខណៈបុគ្គលទេ¹⁸⁹⁵។ ការអះអាងបែបនេះ ដែលមិនត្រឹមត្រូវដូចដែលយើង

¹⁸⁹² សំអាងហេតុសាលក្រម កថាខ័ណ្ឌ ៦៥៥។

¹⁸⁹³ សំអាងហេតុសាលក្រម ជើងទំព័រ ១៧៧៨៩៖ អង្គជំនុំជម្រះបានប៉ាន់ស្មានថាមានមនុស្ស ១៩ នាក់ត្រូវគេសម្លាប់នៅក្រចេះ។

¹⁸⁹⁴ សំអាងហេតុសាលក្រម កថាខ័ណ្ឌ ៣៥០០។

¹⁸⁹⁵ សំអាងហេតុសាលក្រម កថាខ័ណ្ឌ ៣៥០០។

ឃើញនៅខាងក្រោម¹⁸⁹⁶ មានលក្ខណៈទូទៅពេកដើម្បីបង្ហាញថា ករណីជាក់លាក់នៃការធ្វើមនុស្ស ឃាតប្រជាជនរៀតណាមដែលបានលើកឡើង បានកើតឡើងក្នុងអំឡុងពេលនៃ “ប្រតិបត្តិការនៃការធ្វើ មនុស្សឃាតដូចគ្នា”។

១០២៣. ដើម្បីគាំទ្រដល់ការសន្និដ្ឋានរបស់ខ្លួន អង្គជំនុំជម្រះបានប្រមូលហេតុការណ៍បញ្ចូលគ្នា ដោយព្យាយាម រកកន្លែងស្រដៀងគ្នា¹⁸⁹⁷។ ប៉ុន្តែ ហេតុការណ៍ទាំងនេះជាហេតុការណ៍ដែលបានកើតឡើងនៅក្នុងទី កន្លែងផ្សេងៗគ្នា នៅកាលបរិច្ឆេទខុសៗគ្នា នៅក្នុងកាលៈទេសៈផ្សេងៗគ្នា នៅក្នុងរយៈពេលដ៏វែង។ ជាក់ស្តែង ហេតុការណ៍ទាំងនេះកើតឡើងនៅក្នុងភូមិភាគចំនួន ៥ ផ្សេងៗគ្នានៅក្នុងប្រទេស នៅកាល បរិច្ឆេទមិនច្បាស់លាស់ និងខុសៗគ្នា។ ដូច្នោះ ដោយសារជាការធ្វើមនុស្សឃាតនៅក្នុងដែនទឹក អង្គជំនុំ ជម្រះបានកំណត់ថាហេតុការណ៍បានកើតឡើងនៅខែមេសា ឬឧសភា ឆ្នាំ១៩៧៧ និងនៅខែមីនា ឆ្នាំ ១៩៧៨¹⁸⁹⁸។ ហេតុការណ៍នៅកំពង់ឆ្នាំងត្រូវបានកំណត់ថាបានកើតឡើងនៅចុងឆ្នាំ១៩៧៧¹⁸⁹⁹ ហេតុ ការណ៍នៅស្វាយរៀង នៅឆ្នាំ១៩៧៨¹⁹⁰⁰ ហេតុការណ៍នៅក្រចេះ នៅខែកញ្ញា ឆ្នាំ១៩៧៨¹⁹⁰¹ និងហេតុ ការណ៍នៅវត្តខ្សាច់បានកើតឡើងក្នុងទ្រង់ទ្រាយធំនៅចុងឆ្នាំ១៩៧៨¹⁹⁰²។ ដូច្នោះ កាលបរិច្ឆេទទាំងនេះ មានរយៈពេលជាងមួយឆ្នាំកន្លះ។

១០២៤. ក្រៅពីកាលបរិច្ឆេទដែលឃ្លាតឆ្ងាយពីគ្នា អង្គជំនុំជម្រះមិនបានបញ្ជាក់ហេតុផលថាតើហេតុការណ៍ ដែលបានកើតឡើងនៅខែមេសា ឬឧសភា ឆ្នាំ១៩៧៧ នៅក្នុងកងទ័ពជើងទឹក ស្ថិតនៅក្នុង “ប្រតិបត្តិ ការដូចគ្នា” នឹងការធ្វើមនុស្សឃាតនៅវត្តខ្សាច់ នៅក្នុងភូមិភាគឧត្តរថ្មី នៅចុងឆ្នាំ១៩៧៨ ត្រង់កន្លែង

¹⁸⁹⁶ ផ្ទុយពីការអះអាងរបស់អង្គជំនុំជម្រះ ភីស្តូតាង និងជាពិសេស ឯកសារផ្លូវការរបស់ ប.ក.ក. និងសុន្ទរកថា មិនដែលកំណត់ គោលដៅលើជនស៊ីវិលរៀតណាមឡើយ។ សូមមើលខាងក្រោម កថាខ័ណ្ឌ ១៤៨០-១៤៨៨, ១៥៥១-១៥៦០។

¹⁸⁹⁷ សំអាងហេតុសាលក្រម កថាខ័ណ្ឌ ៣៥០០។

¹⁸⁹⁸ សំអាងហេតុសាលក្រម កថាខ័ណ្ឌ ៣៤៩៣។

¹⁸⁹⁹ សំអាងហេតុសាលក្រម កថាខ័ណ្ឌ ៣៤៦៦។

¹⁹⁰⁰ សំអាងហេតុសាលក្រម កថាខ័ណ្ឌ ៣៤៩០។

¹⁹⁰¹ សំអាងហេតុសាលក្រម កថាខ័ណ្ឌ ៣៤៩៦។

¹⁹⁰² សំអាងហេតុសាលក្រម កថាខ័ណ្ឌ ៣៤៩៥។

ណានោះទេ។ អង្គជំនុំជម្រះក៏មិនបានបញ្ជាក់ហេតុផលថា តើការធ្វើមនុស្សឃាតនៅកំពង់ចាមនៅចុង ឆ្នាំ១៩៧៧ នៅក្នុងកាលៈទេសៈមិនស្គាល់ ស្ថិតនៅក្នុង “ប្រតិបត្តិការដូចគ្នា” នឹងការធ្វើការមនុស្សឃាត នៅក្រចេះ នៅខែកញ្ញា ឆ្នាំ១៩៧៨ ត្រង់កន្លែងណាដែរ។

១០២៥. ប៉ុន្តែ អង្គជំនុំជម្រះផ្ទាល់បានរំលឹកថា ឧក្រិដ្ឋកម្មប្រឆាំងមនុស្សជាតិតាមរយៈការសម្លាប់រង្គាល ត្រូវបាន បង្ហាញ “វាមិនគ្រប់គ្រាន់ទេ ក្នុងការពិចារណាជារួមនូវប្រតិបត្តិការណ៍ផ្សេងគ្នាដែលបានប្រព្រឹត្តនៅទីតាំង ផ្សេងគ្នា កាលៈទេសៈខុសគ្នា ប្រព្រឹត្តដោយចារីខុសគ្នា នៅក្នុងរយៈពេលដ៏វែង”¹⁹⁰³។ នេះជាកំហុស ដែលអង្គជំនុំជម្រះបានប្រព្រឹត្តយ៉ាងពិតប្រាកដ។ ដំណើរការនេះត្រូវតែទទួលយក ហើយសេចក្តី សន្និដ្ឋានរបស់អង្គជំនុំជម្រះត្រូវតែកែតម្រូវ។

៣. ២. ការសន្និដ្ឋានរួមអំពីចំនួនជនរងគ្រោះ

១០២៦. ជាចុងក្រោយ អង្គជំនុំជម្រះបានប្រព្រឹត្តកំហុស ដោយធ្វើការប៉ាន់ស្មានចំនួននៃការធ្វើមនុស្សឃាតប្រជា ជនវៀតណាមជាង ៦០ នាក់¹⁹⁰⁴។ ដើម្បីបានតួលេខនេះ អង្គជំនុំជម្រះបានពិចារណាថា មានភាពសម ហេតុផលដែលប៉ាន់ស្មានថាមានអ្នកស្លាប់ជាមធ្យម ២ នាក់ក្នុងមួយគ្រួសារ និង ៥ នាក់ក្នុងមួយទូក។ ការប៉ាន់ស្មានតាមឆន្ទានុសិទ្ធិនេះមិនផ្អែកលើភស្តុតាង ឬមូលដ្ឋានសត្យានុម័តិណាមួយឡើយ។ ជាក់ស្តែង អង្គជំនុំជម្រះបានសម្រេចទទួលយកការប៉ាន់ស្មាននេះ ខណៈដែលខ្លួនបានកត់សម្គាល់ថា “ភស្តុតាង មិនច្បាស់លាស់”¹⁹⁰⁵។

១០២៧. អង្គជំនុំជម្រះបានប្រព្រឹត្តកំហុស ដោយធ្វើការប៉ាន់ស្មានមិនច្បាស់លាស់ទាំងនេះដែលមិនអាចបំពេញ បន្ថែមលើការពុំមានភស្តុតាង និងទិន្នន័យប្រជាសាស្ត្រនៃប្រជាជនវៀតណាមរស់នៅប្រទេសកម្ពុជា

¹⁹⁰³ សំអាងហេតុសាលក្រម កថាខ័ណ្ឌ ៦៥៦។
¹⁹⁰⁴ សំអាងហេតុសាលក្រម កថាខ័ណ្ឌ ៣៤៩៩ ជើងទំព័រ ១១៧៨៧។
¹⁹⁰⁵ សំអាងហេតុសាលក្រម កថាខ័ណ្ឌ ៣៤៩៩ ជើងទំព័រ ១១៧៨៧។

នៅសម័យកើតហេតុ។ ដូច្នោះ ការប៉ាន់ស្មានរបស់អង្គជំនុំជម្រះថាមានប្រជាជនរៀតណាមសរុបជាង ៦០ នាក់ត្រូវបានសម្លាប់ ពុំផ្អែកលើមូលដ្ឋានអ្វីឡើយ និងត្រូវតែបដិសេធចោល។

៤. ការធ្វើទុក្ខបុកម្នេញដោយមូលហេតុពូជសាសន៍

១០២៨. អង្គជំនុំជម្រះបានប្រព្រឹត្តកំហុស ដោយសន្និដ្ឋានថា “ឧក្រិដ្ឋកម្មប្រឆាំងនឹងមនុស្សជាតិតាមរយៈការធ្វើទុក្ខបុកម្នេញដោយមូលហេតុពូជសាសន៍ត្រូវបានបង្ហាញ ទាក់ទងនឹងប្រជាជនរៀតណាមនៅខេត្តព្រៃវែង និងស្វាយរៀង”¹⁹⁰⁶។ ជាក់ស្តែង ដោយប្រព្រឹត្តកំហុសអង្គហេតុ និងអង្គច្បាប់ អង្គជំនុំជម្រះអាចពិចារណាលើឃើញថា ប្រជាជនរៀតណាមដែលខ្លួនបានកំណត់ ជាក្រុមពូជសាសន៍មួយដែលអាចសម្គាល់បានយ៉ាងគ្រប់គ្រាន់ (ក) ពួកគេរងការធ្វើទុក្ខបុកម្នេញ ដោយអំពើនៃការនិរទេស ការចាប់ខ្លួន និងការធ្វើមនុស្សឃាត (ខ) និងអំពើទាំងនេះជាការរើសអើងពិតប្រាកដ (គ)។ ជាចុងក្រោយ អង្គជំនុំជម្រះបានប្រព្រឹត្តកំហុស ដោយយល់ឃើញថា ប្រជាជនរៀតណាមត្រូវបានកំណត់គោលដៅដោយចេតនា នៅក្នុងខេត្តព្រៃវែង និងស្វាយរៀង (ឃ)។

៤.១. កំហុសអំពីប្រជាជនរៀតណាមក្នុងខ្លួន៖ ជាក្រុមពូជសាសន៍មួយដែលអាចកំណត់អត្តសញ្ញាណបានគ្រប់គ្រាន់

១០២៩. អង្គជំនុំជម្រះបានប្រព្រឹត្តកំហុស ដោយពិចារណាថា ក្រុម “ប្រជាជនរៀតណាមដែលរស់នៅក្នុងប្រទេសកម្ពុជា” អាចត្រូវបានសម្គាល់យ៉ាងគ្រប់គ្រាន់ថាជាក្រុមពូជសាសន៍មួយ¹⁹⁰⁷។ ដើម្បីធ្វើដូច្នោះ អង្គជំនុំជម្រះបានផ្អែកលើការរៀបរាប់របស់ខ្លួនទាក់ទងនឹងភ្នាក់ងារ សេអ៊ីអា កាហ្សែបេ និងយួន¹⁹⁰⁸។ ប៉ុន្តែ ក្រុមទាំងនេះមិនសំដៅដល់ប្រជាជនរៀតណាមរស់នៅក្នុងប្រទេសកម្ពុជាទេ។ លើសពីនេះទៀត អង្គជំនុំជម្រះមិនបានកំណត់ឱ្យបានច្បាស់លាស់ថាតើបុគ្គលណាខ្លះដែល ប.ក.ក. ហៅថាជាភ្នាក់ងារ

¹⁹⁰⁶ សំអាងហេតុសាលក្រម កថាខ័ណ្ឌ ៣៥១៣។
¹⁹⁰⁷ សំអាងហេតុសាលក្រម កថាខ័ណ្ឌ ៣៥១១។
¹⁹⁰⁸ សំអាងហេតុសាលក្រម កថាខ័ណ្ឌ ៣៥១១ ជើងទំព័រ ១១៨១៥។

យួន។ យោងតាមការសន្និដ្ឋានផ្ទាល់របស់អង្គជំនុំជម្រះ អ្នកដែលសង្ស័យថាជាជនក្បត់ស្មើរតែទាំងអស់ អាចត្រូវបានចាត់ទុកថាភ្នាក់ងារយួន។ ហេតុដូច្នេះ អង្គជំនុំជម្រះបានពន្យល់ថា ចាន់ ចក្រី ត្រូវបាន ចោទថាជាភ្នាក់ងារយួន¹⁹⁰⁹ មានន័យថា ប្រជាជនកម្ពុជាខ្លះក៏ស្ថិតនៅក្នុងក្រុមនេះដែរ។

១០៣០. ម្យ៉ាងវិញទៀត អង្គជំនុំជម្រះពិចារណាថា គោលនយោបាយ “១ ទល់នឹង ៣០” ដែលមាននៅក្នុងសុន្ទរ កថារបស់ ប៉ុល ពត សំដៅដល់ទាំងយុទ្ធជន និងប្រជាជនស៊ីវិលវៀតណាម។ ដោយធ្វើរបៀបនេះ អង្គ ជំនុំជម្រះបានបំភ្លៃសុន្ទរកថានេះយ៉ាងច្បាស់លាស់¹⁹¹⁰។ ដូចបានលើកឡើងនៅខាងក្រោម¹⁹¹¹ អង្គជំនុំ ជម្រះបានបង្ហាញពីការលម្អៀងរបស់ខ្លួន ដោយមិនចាប់អារម្មណ៍លើសក្ខីកម្មដែលត្រូវបានផ្តល់ក្នុងកា លៈទេសៈត្រឹមត្រូវ និងមានភាពស៊ីចង្វាក់គ្នានៃសក្ខីកម្មរបស់អតីតទាហានដែលបានពន្យល់ថា សុន្ទរ កថានេះសំដៅលើកទឹកចិត្តកងកម្លាំងប្រដាប់អាវុធរបស់កម្ពុជាប្រជាធិបតេយ្យដែលមានចំនួនតិច។ ទោះជាយ៉ាងនេះក្តី គ្មានអ្វីដែលអាចឱ្យអង្គជំនុំជម្រះសន្និដ្ឋានថា សុន្ទរកថានេះកំណត់គោលដៅប្រជា ជនវៀតណាមដែលរស់នៅព្រៃវែង និងស្វាយរៀងបានឡើយ។

១០៣១. អង្គជំនុំជម្រះបានប្រព្រឹត្តកំហុសនេះ ដោយហេតុថាខ្លួនមានការភ័ន្តច្រឡំនៅក្នុងសាលក្រមទាំងមូល រវាងភ្នាក់ងារយួន ទាហានវៀតណាម ប្រជាជនស៊ីវិលវៀតណាមនៅវៀតណាម និងប្រជាជនស៊ីវិល វៀតណាមនៅកម្ពុជា។ ដោយហោរមនុស្សទាំងអស់នេះដោយប្រើពាក្យទូទៅថា “ប្រជាជនវៀតណាម” អង្គជំនុំជម្រះមិនបានកំណត់ថាតើជាប្រជាជនវៀតណាមនៅកម្ពុជាដែលត្រូវបានកំណត់គោលដៅយ៉ាង ជាក់លាក់នៅក្នុងសុន្ទរកថា ឬឯកសារផ្សេងទៀតរបស់កម្ពុជាប្រជាធិបតេយ្យ។

១០៣២. ការខកខានរបស់អង្គជំនុំជម្រះ ទាក់ទងនឹងការកំណត់និយមន័យច្បាស់លាស់នៃក្រុមប្រជាជនវៀតណា ម ដែលយោងតាមផ្នែកនានានៃសំអាងហេតុសាលក្រម អាចប្រមូលផ្តុំក្រុមមនុស្សផ្សេងៗ រួមទាំង

¹⁹⁰⁹ សំអាងហេតុសាលក្រម កថាខ័ណ្ឌ ៣៨៥១។
¹⁹¹⁰ សូមមើលខាងក្រោម កថាខ័ណ្ឌ ១៥៥១-១៥៦០។
¹⁹¹¹ សូមមើលខាងក្រោម កថាខ័ណ្ឌ ១៥៥១-១៥៦០។

ប្រជាជនកម្ពុជាផងដែរ រារាំងមិនឱ្យពិចារណាថា ក្រុមត្រូវបានសម្គាល់យ៉ាងគ្រប់គ្រាន់ ទៅតាមនិយមន័យច្បាប់ ដែលអាចឱ្យកំណត់ប្រភេទបទល្មើសជាឧក្រិដ្ឋកម្មនៃការធ្វើទុក្ខបុកម្នេញ¹⁹¹²។

៤.២. ភំហុសក្នុងការពិចារណាពីការធ្វើទុក្ខបុកម្នេញលើប្រជាជនច្រើនណាម ដោយការនិរទេស ការចាប់ខ្លួន និងមនុស្សឃាត

១០៣៣. យោងតាមសំអាងហេតុសាលក្រម ប្រជាជនវៀតណាមនៅព្រៃវែង និងស្វាយរៀង ត្រូវបានធ្វើទុក្ខបុកម្នេញ ដោយការនិរទេសខ្លួនពីខេត្តព្រៃវែងទៅប្រទេសវៀតណាម នៅឆ្នាំ១៩៧៥ និងឆ្នាំ១៩៧៦ ការចាប់ខ្លួននៅក្នុងខេត្តទាំងពីរនៅចន្លោះពីឆ្នាំ១៩៧៧ ដល់ឆ្នាំ១៩៧៩ និងការកាប់សម្លាប់នៅខេត្តស្វាយរៀង ក្នុងឆ្នាំ១៩៧៨¹⁹¹³។ ដូចបានបង្ហាញនៅខាងលើ អង្គជំនុំជម្រះបានប្រព្រឹត្តកំហុស ដោយសន្និដ្ឋានអំពីឧក្រិដ្ឋកម្មនៃការនិរទេស នៅក្នុងខេត្តព្រៃវែង។ តាមពិត ភ័ស្តុតាងនៅក្នុងសំណុំរឿង មិនអាចបង្ហាញពីការនិរទេសប្រជាជនវៀតណាមឱ្យហួសពីវិមតិសង្ស័យបានទេ¹⁹¹⁴។ ដូចគ្នាដែរចំពោះការសន្និដ្ឋានទាក់ទងនឹងការធ្វើមនុស្សឃាតដែលត្រូវបានបង្ហាញថាមាននៅស្វាយរៀង ក្នុងឆ្នាំ១៩៧៨¹⁹¹⁵។

១០៣៤. ពាក់ព័ន្ធនឹងការចាប់ខ្លួនប្រជាជនវៀតណាមពីឆ្នាំ១៩៧៧ ដល់ឆ្នាំ១៩៧៩ អង្គជំនុំជម្រះបានយោងទៅកថាខ័ណ្ឌ ៣៤៥១ នៃសំអាងហេតុនៃសាលក្រម¹⁹¹⁶។ កថាខ័ណ្ឌនេះពាក់ព័ន្ធនឹងការសន្និដ្ឋានរបស់អង្គជំនុំជម្រះអំពីការវិភាគរបស់ខ្លួនលើអង្គហេតុដែលបានកើតឡើងនៅក្នុងខេត្តព្រៃវែង។ អង្គជំនុំជម្រះបានសន្និដ្ឋានថា ការរៀបរាប់របស់ ឡាច គ្រី, ថង ប៉ាល់ និង ដួង អឿន មានភាពមិនច្បាស់លាស់ទាក់ទងនឹងកាលបរិច្ឆេទ¹⁹¹⁷។ ដូច្នេះ អង្គជំនុំជម្រះមិនអាចបង្ហាញថា ការចាប់ខ្លួន និងការបាត់ខ្លួនមនុស្សទាំងនេះ បានកើតឡើងចាប់ពីខែមេសា ឆ្នាំ១៩៧៧ ទៅបានទេ។ ដូច្នេះ នៅចំពោះមុខវិមតិ

¹⁹¹² សំអាងហេតុសាលក្រម កថាខ័ណ្ឌ ៧១៤។

¹⁹¹³ សំអាងហេតុសាលក្រម កថាខ័ណ្ឌ ៣៥១២។

¹⁹¹⁴ សូមមើលខាងលើ កថាខ័ណ្ឌ ៩៦៦-៩៨៦។

¹⁹¹⁵ សូមមើលខាងលើ កថាខ័ណ្ឌ ៩៨៧-៩៩២។

¹⁹¹⁶ សំអាងហេតុសាលក្រម កថាខ័ណ្ឌ ៣៥១០ ជើងទំព័រ ១១៨១៣។

¹⁹¹⁷ សំអាងហេតុសាលក្រម កថាខ័ណ្ឌ ៣៤៥០ និង ៣៤៥១។

សង្ស័យនេះ អង្គជំនុំជម្រះក៏មិនគួរសម្រេចយកការចាប់ខ្លួន និងការបាត់ខ្លួនទាំងនេះថាជាការធ្វើទុក្ខបុកម្នេញនៅចន្លោះឆ្នាំ១៩៧៧ និងឆ្នាំ១៩៧៩ ដែរ។

១០៣៥. ពាក់ព័ន្ធនឹងការចាប់គ្រួសារវៀតណាមនៅស្វាយរៀង ដែលអង្គជំនុំជម្រះបានសម្រេចយកថាជាការធ្វើទុក្ខបុកម្នេញផងដែរនោះ ពុំមានការយោងទៅសំអាងហេតុរបស់អង្គជំនុំជម្រះ ដែលអាចឱ្យកំណត់ការចាប់ខ្លួនថាជាការធ្វើទុក្ខបុកម្នេញទេ។ ប៉ុន្តែ យោងតាមការវិភាគអង្គហេតុ អង្គជំនុំជម្រះបានសន្និដ្ឋានអំពីការធ្វើអត្តឃាតរបស់ឪពុក សៀង ចាន់ថី និងពីការធ្វើមនុស្សឃាតគ្រួសារវៀតណាមចំនួន ៤ គ្រួសារដែលត្រូវបានជំទាស់^{១៩១៨}។ អង្គជំនុំជម្រះពុំបានធ្វើការសន្និដ្ឋានអំពីការចាប់ខ្លួនផ្សេងទៀតឡើយ។

១០៣៦. អាស្រ័យហេតុនេះ ការនិរទេសនៅព្រៃវែង ការធ្វើមនុស្សឃាតនៅស្វាយរៀង និងការចាប់ខ្លួននៅក្នុងខេត្តទាំងពីរ មិនត្រូវបានបង្ហាញឱ្យហួសពីវិមតិសង្ស័យឡើយ។ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយសន្និដ្ឋានថា ប្រជាជនវៀតណាមនៅព្រៃវែង និងស្វាយរៀង ត្រូវបានធ្វើទុក្ខបុកម្នេញ ដោយអំពើទាំងនេះ។ សេចក្តីសន្និដ្ឋានរបស់អង្គជំនុំជម្រះត្រូវតែបដិសេធចោល។

៤. ៣. កំហុសក្នុងការពិចារណាថាអំពើដែលបានរៀបរាប់ ជាការរើសអើងជាក់ស្តែង

១០៣៧. អង្គជំនុំជម្រះបានប្រព្រឹត្តកំហុស ដោយពិចារណាថា អំពើដែលបានប្រព្រឹត្តប្រឆាំងនឹងប្រជាជនវៀតណាម ជាការរើសអើងជាក់ស្តែង^{១៩១៩}។ តាមពិត មិនមែនដោយសារតែអំពើសំដៅដល់ប្រជាជនវៀតណាម ទើបអំពើទាំងនេះជាការរើសអើងជាក់ស្តែងនោះទេ គឺត្រូវបង្ហាញផងដែរថា ពួកគេត្រូវបានកំណត់គោលដៅដោយសារតែពូជសាសន៍របស់ពួកគេ។ បង្ហាញថាពួកគេស្ថិតនៅក្នុងក្រុមណាមួយដែលមិនត្រូវបានធ្វើទាល់តែសោះ មិនគ្រប់គ្រាន់ក្នុងការពិចារណាថា អំពើដែលបានប្រព្រឹត្តប្រឆាំងនឹងពួកគេ ជាការរើសអើងជាក់ស្តែង។ អង្គជំនុំជម្រះមិនបានបញ្ជាក់ថាតើហេតុអ្វីមនុស្សទាំងនេះត្រូវបាន

^{១៩១៨} សូមមើលខាងលើ កថាខ័ណ្ឌ ៩៨៧-៩៩២។

^{១៩១៩} សំអាងហេតុសាលក្រម កថាខ័ណ្ឌ ៣៥១១។

កំណត់គោលដៅ និងត្រង់កន្លែងណាទេ។ ប៉ុន្តែ អង្គជំនុំជម្រះបានសន្និដ្ឋានថា នៅសម័យកម្ពុជាប្រជាធិបតេយ្យ មូលហេតុនៃការចាប់ខ្លួនមានច្រើន។ ម្យ៉ាងទៀត សាក្សីខ្លះបានពន្យល់ថា សមាជិកគ្រួសាររបស់ពួកគេ ទោះបីជាមានដើមកំណត់ជាជនជាតិវៀតណាមក្តីអាចត្រូវបានកំណត់គោលដៅ ដោយសារហេតុផលផ្សេងទៅតាមសកម្មភាពរបស់ពួកគេកន្លងមក។

១០៣៨. ឧទាហរណ៍ ដូង អឿន បានបញ្ជាក់ថា ប្តីរបស់គាត់ជាអតីតទាហានវៀតណាម ដែលប្រកបអាជីវកម្ម និងជួញដូរ ដែលតម្រូវឱ្យគាត់ត្រូវធ្វើដំណើរទៅប្រទេសវៀតណាម¹⁹²⁰។ ដោយសារតែកំពុងមានជម្លោះប្រដាប់អាវុធជាមួយប្រទេសវៀតណាម ប្តីរបស់គាត់អាចត្រូវបានចាប់ខ្លួន ដោយសារតែការរកស៊ីរបស់គាត់។ ក្នុងន័យដូចគ្នានេះ សៀង ចាន់ថី បានរៀបរាប់ថា បងប្អូនរបស់គាត់ជាប់ពាក់ព័ន្ធជាមួយរបបចាស់¹⁹²¹។

¹⁹²⁰ ប្រតិចារិក ថ្ងៃទី២៥ ខែមករា ឆ្នាំ២០១៦ ឯកសារ E1/381.1 ចន្លោះពីម៉ោង 13.37.35 ដល់ម៉ោង 13.41.58 មុនម៉ោង 13.46.49 “ស. ដូច្នេះ ជាការពិត គឺថាគាត់ធ្លាប់ធ្វើជាកងទ័ពវៀតណាម។ ត្រឹមត្រូវដែរទេ? គ. បាទ ត្រឹមត្រូវ” និងប្រហែលម៉ោង 13.46.49។ បទសម្ភាសន៍របស់មជ្ឈមណ្ឌលឯកសារកម្ពុជា ចុះថ្ងៃទី២៣ ខែកុម្ភៈ ឆ្នាំ២០០០ ឯកសារ E3/7562, ERN 00034082-00034085 (លោកស្រី ដូង អឿន បញ្ជាក់ថា គាត់គ្មានបរច្បាស់លាស់ទេ។ គាត់លក់តែអាភៀនទេ។ ជារបរលូចលាក់ តែហ៊ានបើកចំហ ជាប់គុក)។ សូមមើលផងដែរ៖ ឡាច គ្រី បទសម្ភាសន៍របស់មជ្ឈមណ្ឌលឯកសារកម្ពុជា ចុះថ្ងៃទី១០ ខែមីនា ឆ្នាំ២០០០ E3/7559, ERN 00034271-00034272, 00034276-00034277 (ជុយ មកប្រទេសកម្ពុជានៅឆ្នាំ១៩៧០ ក្រោយរដ្ឋប្រហាររបស់ លន់ នល់។ គាត់រកស៊ី ដោយធ្វើដំណើរទៅមក វៀតណាម-កម្ពុជា។ កម្រិតជីវភាពរបស់គាត់មិនអាក្រក់ប៉ុន្មានទេនៅសម័យនោះ)។ បទសម្ភាសន៍របស់មជ្ឈមណ្ឌលឯកសារកម្ពុជា នៅ សំ ចុះថ្ងៃទី១០ ខែមីនា ឆ្នាំ២០០០ ឯកសារ D230/1.1.49b, ERN 00451710-00451711 (ជុយ ជាទាហាន មុនមករស់នៅក្នុងភូមិ នៅឆ្នាំ១៩៧១ ក្រោយមក គាត់រកស៊ីលក់ដូរអីវ៉ាន់គ្រប់មុខ)។ ឯកសារនេះពុំមានលេខ E3 ប៉ុន្តែ ឯកសារនេះត្រូវបានបង្ហាញនៅក្នុងសវនាការ ក្នុងពេលដើមបណ្តឹងរដ្ឋប្បវេណី ឡាច គ្រី ចូលមកបង្ហាញខ្លួន៖ ប្រតិចារិក ថ្ងៃទី២១ ខែមករា ឆ្នាំ២០១៦ ឯកសារ E1/380.1 ទំព័រ ៥៦-៦១ ចន្លោះពីម៉ោង 14.42.15 ដល់ម៉ោង 15.01.04។

¹⁹²¹ ប្រតិចារិក ថ្ងៃទី២៩ ខែកុម្ភៈ ឆ្នាំ២០១៦ ឯកសារ E1/393.1 ទំព័រ ៧២ មុនម៉ោង 15.39.54 “បងប្រុសខ្ញុំពីរនាក់ទៀត ជម្លៀសពីភ្នំពេញទៅ។ គាត់ជាទាហាន និងជាប៉ូលីស”។ ប្រតិចារិក ថ្ងៃទី០១ ខែមីនា ឆ្នាំ២០១៦ ឯកសារ E1/394.1 ទំព័រ ៦ ម៉ោង 09.21.14 “បងចាន់ថន បងទី១ គាត់ជាប៉ូលីស ប៉ូលីសលន់នល់ គាត់ពាក់ស័ក្តិ១ដែរ” ទំព័រ ១៤ មុនម៉ោង 09.50.32 “គេស្រង់ស្ថិតិ គេសួរទេ យើងប្រាប់គេថា គាត់ធ្លាប់ធ្វើទាហាន ធ្វើប៉ូលីសអីចឹងទៅ”។

១០៣៩. ដោយផ្អែកលើធាតុផ្សំទាំងនេះ អង្គជំនុំជម្រះបានប្រព្រឹត្តកំហុស ដោយមិនបានពន្យល់ថា តើប្រជាជនរៀតណាមត្រូវបានធ្វើទុក្ខបុក្ខម្នេញដោយមូលហេតុពូជសាសន៍ដោយរបៀបណាទេ។ សេចក្តីសន្និដ្ឋានរបស់អង្គជំនុំជម្រះត្រូវតែបដិសេធចោល។

៤.៤. កំហុសក្នុងការសន្និដ្ឋានពីការកំណត់គោលដៅដោយចេតនាលើប្រជាជនរៀតណាម នៅព្រៃវែង និងស្វាយរៀង

៤.៤.១. កំហុសក្នុងការពិចារណាពីការកំណត់អត្តសញ្ញាណជនជាតិរៀតណាម តាមរយៈបញ្ជីឈ្មោះ

១០៤០. អង្គជំនុំជម្រះបានប្រព្រឹត្តកំហុស ដោយបានបង្ហាញថា “ចាប់ពីខែមេសា ឆ្នាំ១៧៥ ប្រជាជនរៀតណាមត្រូវបានកំណត់អត្តសញ្ញាណដោយ ប.ក.ក. តាមរយៈការបង្កើតបញ្ជីឈ្មោះ”¹⁹²² ។ អង្គជំនុំជម្រះបានយោងទៅការវិភាគរបស់ខ្លួនទៅលើភ័ស្តុតាងអំពីអត្តិភាពនៃគោលនយោបាយចំពោះប្រជាជនរៀតណាម ជាពិសេស ទាក់ទងនឹងការកំណត់អត្តសញ្ញាណរបស់ពួកគេ¹⁹²³។ ការសន្និដ្ឋានទូទៅថា ប្រជាជនរៀតណាមត្រូវបានកំណត់អត្តសញ្ញាណតាមរយៈបញ្ជី មិនត្រឹមត្រូវនោះទេ¹⁹²⁴។ ទោះជាយ៉ាងនេះក្តី ការសន្និដ្ឋាននេះមិនអនុវត្តចំពោះខេត្តព្រៃវែង និងស្វាយរៀងឡើយ។

១០៤១. តាមពិតទៅ ក្នុងន័យនេះ គ្មានភ័ស្តុតាងណាសំដៅជាក់លាក់ទៅទីតាំងទាំងពីរនេះទេ។ ធាតុផ្សំនៃភ័ស្តុតាងតែមួយគត់ដែលត្រូវបានដកស្រង់ពាក់ព័ន្ធនឹងខេត្តទាំងពីរនេះ គឺសក្ខីកម្មរបស់របស់ សៀង ចាន់ថី និង សៅ សាក់¹⁹²⁵។ ក្នុងសក្ខីកម្មរបស់ពួកគេ ពុំមានអ្វីដែលគាំទ្រដល់ការសន្និដ្ឋានថា បញ្ជីឈ្មោះប្រជាជនរៀតណាមត្រូវបានរៀបចំឡើងនោះទេ។ សៅ សាក់ បានបញ្ជាក់ថា ៖ “ដឹងគេធ្វើស្ថិតិខ្មែរប៉ុន្តែត្រង់ថា រៀតណាមហ្នឹង មិនបានដឹងទេ”¹⁹²⁶។ ដូច្នោះ ជាការប្រព្រឹត្តកំហុសដែលអង្គជំនុំជម្រះប្រើប្រាស់សក្ខីកម្មនេះដើម្បីអះអាងថា ថ្នាក់លើដឹងថា តើគ្រួសារណាខ្លះមានដើមកំណើតរៀតណាម។

¹⁹²² សំអាងហេតុសាលក្រម កថាខ័ណ្ឌ ៣៥១០ និង ៣៥១៣។
¹⁹²³ សំអាងហេតុសាលក្រម កថាខ័ណ្ឌ ៣៥១០ ជើងទំព័រ ១១ ៨១១ ដែលយោងទៅកថាខ័ណ្ឌ ៣៤២៣។
¹⁹²⁴ សូមមើលខាងក្រោម កថាខ័ណ្ឌ ១៥៥១-១៥៦០។
¹⁹²⁵ សំអាងហេតុសាលក្រម កថាខ័ណ្ឌ ៣៤២០ ជើងទំព័រ ១១៥៣១។
¹⁹²⁶ ប្រតិចារឹក ថ្ងៃទី០៣ ខែធ្នូ ឆ្នាំ២០១៥ ឯកសារ E1/363.1 មុនម៉ោង ០៩.៤១.១២។

១០៤២. ការបង្កើតបញ្ជីឈ្មោះនៅកន្លែងផ្សេងទៀតក្នុងប្រទេស មិនអាចឱ្យអង្គជំនុំជម្រះសន្និដ្ឋានបានទេថា ជាករណីនៅព្រៃវែង និងស្វាយរៀង ដោយគ្មានភ័ស្តុតាងបញ្ជាក់។ ប៉ុន្តែ គ្មានសក្ខីកម្មណាមួយដែលបានស្តាប់នៅសវនាការ ទាក់ទងនឹងខេត្តទាំងនេះ បញ្ជាក់ពីការបង្កើតបញ្ជីឈ្មោះប្រជាជនរៀតណាមនោះទេ។ ដូច្នោះ អង្គជំនុំជម្រះបានប្រើប្រាស់ដោយមិនត្រឹមត្រូវនូវភ័ស្តុតាងក្រៅខេត្តព្រៃវែង និងស្វាយរៀង ដើម្បីសន្និដ្ឋានថា ប្រជាជនរៀតណាមនៅទីតាំងទាំងពីរនេះ ត្រូវបានកំណត់គោលដៅដោយចេតនា ដោយមូលហេតុពូជសាសន៍របស់ពួកគេ។

៤.៤.២. កំហុសក្នុងការសន្និដ្ឋានអំពីជាតិពន្ធុខ្សែស្រឡាយខាងម្តាយ

១០៤៣. អង្គជំនុំជម្រះបានប្រព្រឹត្តកំហុស ដោយវិនិច្ឆ័យថាមានភ័ស្តុតាងបង្ហាញថា “គ្រួសារចម្រុះត្រូវបានកំណត់គោលដៅដោយផ្អែកលើមូលដ្ឋានជាតិពន្ធុខ្សែស្រឡាយខាងម្តាយ”¹⁹²⁷។ ដូចបានបង្ហាញនៅខាងក្រោម ការសន្និដ្ឋាននេះមិនត្រឹមត្រូវ។ ជាក់ស្តែង ភ័ស្តុតាងដែលអង្គជំនុំជម្រះទទួលយក គ្រាន់តែជាការសន្និដ្ឋានផ្ទាល់ខ្លួនរបស់មនុស្សមួយចំនួនដែលមកផ្តល់សក្ខីកម្មប៉ុណ្ណោះ។ ជាពិសេស ពុំមានសក្ខីកម្មរបស់សាក្សី និងដើមបណ្តឹងរដ្ឋប្បវេណីដែលបានកោះហៅឱ្យចូលមកបង្ហាញខ្លួនណាម្នាក់ បញ្ជាក់ថា ព័ត៌មានរបស់ពួកគេទទួលបានពីថ្នាក់លើនោះទេ។

១០៤៤. ដូង ឆឿន ក៏បានបញ្ជាក់ថា គាត់មិនបានដឹងថាព័ត៌មានទាំងនេះមកពីណាដែរ¹⁹²⁸។ សក្ខីកម្មរបស់ ស៊ុន ឆែម ផ្អែកលើពាក្យចចាមអាវ៉ាម¹⁹²⁹។ អ៊ុច ស៊ុនឡាយ មិនមែនមកពីខេត្តព្រៃវែង និងស្វាយរៀងទេ។ ម្យ៉ាងវិញទៀត សក្ខីកម្មរបស់គាត់មិនគាំទ្រដល់ជាតិពន្ធុខ្សែស្រឡាយខាងម្តាយទេ ពីព្រោះគាត់បាន

¹⁹²⁷ សំអាងហេតុសាលក្រម កថាខ័ណ្ឌ ៣៥១០ និង ៣៥១៣។
¹⁹²⁸ ប្រតិចារិក ថ្ងៃទី២៥ ខែមករា ឆ្នាំ២០១៦ ឯកសារ E1/381.1 ម៉ោង 14.13.59 “ខ្ញុំដឹងថាអីចឹងមែន ប៉ុន្តែគ្រង់អាម៉េចៗទៀត ខ្ញុំអត់ដឹងទេ។ បើដឹងថាគេយកកូនគាត់ទៅអស់រលីងហើយ គ្មាននៅសល់មួយទេ។ ខ្ញុំដឹងតែប៉ុណ្ណឹង។ គ្រង់ម៉េចៗទៀត ខ្ញុំអត់ដឹងទេ។ ខ្ញុំអត់ចាំផង”។
¹⁹²⁹ ប្រតិចារិក ថ្ងៃទី១៤ ខែធ្នូ ឆ្នាំ២០១៥ ឯកសារ E1/367.1 ម៉ោង 10.49.40។ គាត់លើកឡើងពីសម្តីរបស់បុរសម្នាក់ដែលធ្វើការជាមួយប្តីរបស់គាត់។

និយាយតែពីករណីកូនមានម្តាយជាជនជាតិវៀតណាម មិនមែនកូនមានឪពុកជាជនជាតិវៀតណាម។ មិនអាចកំណត់បានទេពីប្រភពនៃពាក្យចោមអាវ៉ាមដែលថា “ជីកស្មៅ ត្រូវជីកទាំងបួស”¹⁹³⁰។ ឡាច ត្រី បានពន្យល់ថា “ខ្ញុំបាទ តាមខ្ញុំសង្កេតមើល មិនមែនឯកម្មាភិបាលនិយាយទេ គឺថាខ្ញុំបាទប្រជាជនក៏ ដូចរូបខ្ញុំបាទដែរ អាចដឹង”¹⁹³¹។ ប្រាក់ ឡឿន មិនមែនមកពីខេត្តព្រៃវែង និងស្វាយរៀង ហើយការលើក ឡើងរបស់គាត់ចេញពីការសង្កេតផ្ទាល់ខ្លួនរបស់គាត់¹⁹³²។ បទសម្ភាសន៍របស់មជ្ឈមណ្ឌលឯកសារ កម្ពុជាជាមួយ ប៊ូ វ៉ាន់ ទោះបីជាតម្លៃជាភស្តុតាងមានតិចតួចក៏ដោយ¹⁹³³ មិនគាំទ្រដល់ជាតិពន្ធុខ្សែស្រ ឡាយខាងម្តាយទេ¹⁹³⁴។

១០៤៥. អង្គជំនុំជម្រះក៏ផ្អែកលើបទសម្ភាសន៍របស់មជ្ឈមណ្ឌលឯកសារកម្ពុជាជាមួយ ចាន់ គា ផងដែរ¹⁹³⁵។ ប៉ុន្តែ បទសម្ភាសន៍ជាលាយលក្ខណ៍អក្សរនេះលើកឡើងផ្ទុយពីការសន្និដ្ឋានរបស់អង្គជំនុំជម្រះអំពីជាតិ ពន្ធុខ្សែស្រឡាយខាងម្តាយ។ ជាក់ស្តែង ចាន់ គា បានពន្យល់ថា នៅក្នុងករណីគ្រួសារចម្រុះមួយដែល មានឪពុកជាជនជាតិវៀតណាម ហើយម្តាយជាខ្មែរ កូនៗត្រូវបាននាំទៅជាមួយឪពុកជាជនជាតិវៀត ណាម¹⁹³⁶។ អង្គជំនុំជម្រះក៏បានបំភ្លៃសក្ខីកម្មរបស់ ហេង ឡែហេង ដោយពិចារណាថា ការលើកឡើង របស់គាត់គាំទ្រដល់គោលនយោបាយនៃខ្សែស្រឡាយខាងម្តាយ¹⁹³⁷។ អង្គជំនុំជម្រះបានបង្រួញដោយ ចេតនានូវចម្លើយមួយផ្នែករបស់ដើមបណ្តឹងរដ្ឋប្បវេណី ដែលបានអះអាងថា ក្នុងករណីម្តាយជាវៀត

¹⁹³⁰ ប្រតិចារឹក ថ្ងៃទី០២ ខែមីនា ឆ្នាំ២០១៦ ឯកសារ E1/395.1 ក្រោយម៉ោង 09.14.46 ។
¹⁹³¹ ប្រតិចារឹក ថ្ងៃទី២០ ខែមករា ឆ្នាំ២០១៦ ឯកសារ E1/379.1 ម៉ោង 14.31.13។
¹⁹³² ប្រតិចារឹក ថ្ងៃទី០២ ខែធ្នូ ឆ្នាំ២០១៥ ឯកសារ E1/361.1 ប្រហែលម៉ោង 14.41.21។
¹⁹³³ សូមមើលខាងលើ កថាខ័ណ្ឌ ៣០៦-៣១១។
¹⁹³⁴ បទសម្ភាសន៍របស់មជ្ឈមណ្ឌលឯកសារកម្ពុជាជាមួយ ប៊ូ វ៉ាន់ ចុះថ្ងៃទី២៩ ខែសីហា ឆ្នាំ២០០៥ ឯកសារ E3/7498, ERN 00089576 (ប៊ូ វ៉ាន់ ពន្យល់ថា កូនរបស់ស្រ្តីវៀតណាមពីរនាក់ក៏ត្រូវបាននាំយកទៅដែរ។ គាត់មិនបានបញ្ជាក់ពីករណីកូនមានឪពុកជា ជនជាតិវៀតណាម ដែលផ្ទុយទៅវិញ រួចខ្លួន នោះទេ)។
¹⁹³⁵ សំអាងហេតុសាលក្រម កថាខ័ណ្ឌ ៣៤២៤ ជើងទំព័រ ១១៥៤៧។
¹⁹³⁶ បទសម្ភាសន៍របស់មជ្ឈមណ្ឌលឯកសារកម្ពុជាជាមួយ ចាន់ គា ចុះថ្ងៃទី៣០ ខែសីហា ឆ្នាំ២០០៥ ឯកសារ E3/7525, ERN 00089627-00089628។
¹⁹³⁷ សំអាងហេតុសាលក្រម កថាខ័ណ្ឌ ៣៤២៤ ជើងទំព័រ ១១៥៤៧។

ណាម ហើយខ្ញុំពុកជាខ្មែរ កូនខ្លះអាចនៅរស់។ ដើមបណ្តឹងរដ្ឋប្បវេណីនេះក៏បានអះអាងផងដែរថា “មួយចំនួនខ្លះកាត់ដូចគ្នា តែគេនៅរស់”¹⁹³⁸។

១០៤៦. អង្គជំនុំជម្រះបានប្រព្រឹត្តកំហុស ដោយពិចារណាថា ករណីលើកឡើងដោយមេធាវីការពារក្តី ដែល ផ្ទុយពីគោលនយោបាយកំណត់គោលដៅចំពោះខ្សែខាងម្តាយ ជាករណីដាច់ដោយឡែក¹⁹³⁹។ ផ្ទុយទៅ វិញ ដូចបានបង្ហាញខាងលើរួចហើយ ភ័ស្តុតាងដែលគាំទ្រដល់ខ្សែស្រឡាយខាងម្តាយ មិនសូវមានច្រើន ទេ ហើយផ្អែកតែទៅលើការសន្និដ្ឋានផ្ទាល់ខ្លួនប៉ុណ្ណោះ។ ករណីខ្លះផ្ទុយនឹងទ្រឹស្តីដែលអង្គជំនុំជម្រះបាន ទទួលយក ហើយដូច្នោះ វាបំពេញបន្ថែមទៅលើករណីដែលមេធាវីការពារក្តីបានលើកឡើង ហើយដែល ករណីទាំងនេះមិនមែនជាករណីដាច់ដោយឡែកនោះទេ¹⁹⁴⁰។

១០៤៧. ជាចុងក្រោយ គប្បីត្រូវលើកឡើងជាពិសេសថា ពុំមានឯកសារផ្លូវការរបស់ ប.ក.ក. ឬសុន្ទរកថាណា មួយ ដែលលើកឡើងពីទ្រឹស្តីនេះទេ។ អង្គជំនុំជម្រះបានបញ្ជាក់តែពីឯកសារមួយប៉ុណ្ណោះ ដែលលើក ឡើងអំពីការតាមដានគ្រួសារចម្រុះមួយចំនួន¹⁹⁴¹។ ឯកសារនេះមិនបានបង្ហាញពីការចាត់វិធានការណា មួយចំពោះគ្រួសារទាំងនេះទេ។ ទោះជាយ៉ាងនេះក្តី ឯកសារនេះមិនគាំទ្រដល់ទ្រឹស្តីជាតិពន្ធុខ្សែស្រឡាយខាងម្តាយ ដូចដែលអង្គជំនុំជម្រះបានទទួលយកទេ។

១០៤៨. អាស្រ័យហេតុនេះ ច្បាស់ណាស់ថា អង្គជំនុំជម្រះពុំមានធាតុផ្សំនៃភ័ស្តុតាងគ្រប់គ្រាន់ដើម្បីសន្និដ្ឋានអំពី ជាតិពិន្ទុខ្សែស្រឡាយខាងម្តាយទេ។ ដូច្នោះ អង្គជំនុំជម្រះបានប្រើប្រាស់ដោយមិនត្រឹមត្រូវនូវ ភ័ស្តុតាងនេះ ដើម្បីកំណត់ធាតុផ្សំអត្តនោម័តនៃការធ្វើទុក្ខបុកម្នេញ ដោយមូលហេតុពូជសាសន៍ទៅលើ ប្រជាជនវៀតណាមនៅព្រៃវែង និងស្វាយរៀង។

¹⁹³⁸ ប្រតិចារឹក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/476.1 មុនម៉ោង 14.33.00។

¹⁹³⁹ សំអាងហេតុសាលក្រម កថាខ័ណ្ឌ ៣៤២៧។

¹⁹⁴⁰ សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ១៩៩២-២០០០។

¹⁹⁴¹ សំអាងហេតុសាលក្រម កថាខ័ណ្ឌ ៣៤២៦។

៤.៤.៣. កំហុសក្នុងការពិចារណាពីការកំណត់គោលដៅប្រជាជនវៀតណាមនៅកម្ពុជា នៅក្នុងសេចក្តីប្រកាសរបស់ ប.ក.ក. និងសុន្ទរកថា

១០៤៩. អង្គជំនុំជម្រះបានប្រព្រឹត្តកំហុស ដោយទទួលយក “ឯកសារសេសសល់ពីរបបនោះនៅក្នុងទស្សនាវដ្តីទង់បដិវត្ត និងសុន្ទរកថារបស់ឥស្សរជនជាថ្នាក់ដឹកនាំរបស់ ប.ក.ក. ដែលកំណត់គោលដៅទៅលើជនជាតិវៀតណាម” ដើម្បីបង្ហាញធាតុផ្សំអត្តនាម¹⁹⁴²។ អង្គជំនុំជម្រះមិនបានយោងទៅប្រភពជាក់លាក់ណាមួយ ដើម្បីធ្វើការសន្និដ្ឋានអំពីអង្គហេតុ។ ដូច្នេះ មេធាវីការពារក្តីមិនអាចដឹងថាអង្គជំនុំជម្រះផ្អែកលើភស្តុតាងមួយណាទេ ដើម្បីសន្និដ្ឋានថា ឧក្រិដ្ឋកម្មនៃការធ្វើទុក្ខបុកម្នេញដោយមូលហេតុពូជសាសន៍ កំណត់គោលដៅទៅលើប្រជាជនវៀតណាមដែលរស់នៅព្រៃវែង និងស្វាយរៀង។ អង្គជំនុំជម្រះបានប្រព្រឹត្តកំហុស ដោយយោងទៅទៅឯកសារ និងសុន្ទរកថារបស់ ប.ក.ក. ដោយមិនបានបង្ហាញថាតើឯកសារ និងសុន្ទរកថាទាំងនោះកំណត់គោលដៅទៅលើប្រជាជនវៀតណាមនៅព្រៃវែង និងស្វាយរៀងត្រង់កន្លែងណាឡើយ។ ដោយគ្មានការបញ្ជាក់ហេតុផល សេចក្តីសន្និដ្ឋានរបស់អង្គជំនុំជម្រះត្រូវតែបដិសេធចោល។

១០៥០. ម្យ៉ាងវិញទៀត ផ្ទុយពីការអះអាងរបស់ខ្លួន អង្គជំនុំជម្រះមិនបានពិចារណាទៅលើជម្លោះប្រដាប់អាវុធដែលកើតមានជាមួយប្រទេសវៀតណាម ដើម្បីបកស្រាយសេចក្តីប្រកាសជាផ្លូវការរបស់កម្ពុជាប្រជាធិបតេយ្យចំពោះប្រទេសវៀតណាមទេ¹⁹⁴³។ ដូចដែលបានបង្ហាញនៅខាងក្រោម ការសន្មតថា ប្រជាជនវៀតណាមរស់នៅក្នុងប្រទេសកម្ពុជា ត្រូវបានកំណត់គោលដៅ ជាការបកស្រាយខុស និងត្រូវកែតម្រូវដោយតុលាការកំពូល¹⁹⁴⁴។

៥. អំពើប្រល័យពូជសាសន៍

¹⁹⁴² សំអាងហេតុសាលក្រម កថាខ័ណ្ឌ ៣៥១៣។

¹⁹⁴³ សំអាងហេតុសាលក្រម កថាខ័ណ្ឌ ៣៤១៦។

¹⁹⁴⁴ សូមមើលខាងក្រោម កថាខ័ណ្ឌ ១០៥៩-១០៧៧។

១០៥១. ជាលក្ខណៈចម្បង យើងសូមរំលឹកថា អង្គជំនុំជម្រះទទួលបានបណ្តឹងពុំត្រឹមត្រូវអំពីអង្គហេតុដែលជា ធាតុផ្សំនៃអំពើប្រល័យពូជសាសន៍ ដោយការធ្វើមនុស្សឃាតសមាជិកក្រុមប្រជាជនវៀតណាម នៅ ខាងក្រៅខេត្តព្រៃវែង និងស្វាយរៀង¹⁹⁴⁵។ ប៉ុន្តែ ជាលក្ខណៈបន្ទាប់បន្សំ អង្គជំនុំជម្រះបានប្រព្រឹត្ត កំហុសជាច្រើន ដោយពិចារណាដោយមិនត្រឹមត្រូវថា ធាតុផ្សំសត្យានុម័តិ (ក) និងអត្តនោម័តិ (ខ) នៃ អំពើប្រល័យពូជសាសន៍ ដោយការធ្វើមនុស្សឃាត ត្រូវបានបង្ហាញ នៅក្រៅខេត្តទាំងពីរ។

៥.១. កំហុសអំពីធាតុផ្សំសត្យានុម័តិ

៥.១.១. កំហុសអំពីការធ្វើមនុស្សឃាតប្រជាជនវៀតណាម

១០៥២. ដូចបានបង្ហាញខាងលើ អង្គជំនុំជម្រះបានប្រព្រឹត្តកំហុស ដោយសន្និដ្ឋានថា ប្រជាជនវៀតណាម ៦ នាក់ ត្រូវបានសម្លាប់នៅមន្ទីរសន្តិសុខអូរកន្សែង ដោយផ្អែកតែទៅលើចម្លើយជាលាយលក្ខណ៍អក្សរ របស់ ឆោម សៃ¹⁹⁴⁶។ ពាក់ព័ន្ធនឹង ស-២១ អង្គជំនុំជម្រះក៏បានសន្និដ្ឋានខុសផងដែរថា ឧក្រិដ្ឋកម្ម ប្រឆាំងនឹងមនុស្សជាតិតាមរយៈការធ្វើមនុស្សឃាត និងការសម្លាប់រង្គាលប្រជាជនវៀតណាម ត្រូវ បានបង្ហាញ¹⁹⁴⁷។ ជាក់ស្តែង ពេលយោងទៅការកំណត់ប្រភេទបទល្មើសនៃការធ្វើមនុស្សឃាតនៅ ស- ២១ អង្គជំនុំជម្រះមិនបានបញ្ជាក់ពីការធ្វើមនុស្សឃាតប្រជាជនវៀតណាមទេ¹⁹⁴⁸។ អង្គជំនុំជម្រះហាក់ ដូចជាមានការភ័ន្តច្រឡំជាមួយការធ្វើមនុស្សឃាតដោយចេតនាថាជាការរំលោភបំពានយ៉ាងធ្ងន់ធ្ងរលើ អនុសញ្ញាទីក្រុងហ្សឺណែវ ដែលប្រជាជនវៀតណាមជាជនរងគ្រោះ យោងតាមសំអាងហេតុនៃសាល ក្រម¹⁹⁴⁹។ ដូចបានបង្ហាញខាងក្រោម ប្រជាជនវៀតណាមទាំងនេះមិនស្ថិតនៅក្នុងក្រុមជនរងគ្រោះនៃ អំពើប្រល័យពូជសាសន៍ដែលត្រូវបានការពារនោះទេ¹⁹⁵⁰។

¹⁹⁴⁵ សូមមើលខាងលើ កថាខ័ណ្ឌ ៤៣៥-៤៣៨។
¹⁹⁴⁶ សូមមើលខាងលើ កថាខ័ណ្ឌ ៨៤២-៨៤៧។
¹⁹⁴⁷ សំអាងហេតុសាលក្រម កថាខ័ណ្ឌ ៣៥១៥។
¹⁹⁴⁸ សំអាងហេតុសាលក្រម កថាខ័ណ្ឌ ៣៥១៥ ជើងទំព័រ ១១៨២៤ ដែលយោងទៅកថាខ័ណ្ឌ ២៥៦០-២៥៧១ នៃសំអាងហេតុនៃ សាលក្រមដែលទាក់ទងនឹងការកំណត់ប្រភេទបទល្មើសនៃការធ្វើមនុស្សឃាតនៅ ស-២១។
¹⁹⁴⁹ សំអាងហេតុសាលក្រម កថាខ័ណ្ឌ ២៦២០-២៦២២។
¹⁹⁵⁰ សូមមើលខាងក្រោម កថាខ័ណ្ឌ ១០៥៦។

១០៥៣. ជាចុងក្រោយ ដូចដែលបានបង្ហាញនៅខាងលើ អង្គជំនុំជម្រះបានប្រព្រឹត្តកំហុស ដោយសន្និដ្ឋានអំពីការ ធ្វើមនុស្សឃាតប្រជាជនវៀតណាម នៅស្វាយរៀង ក្រចេះ និងកំពង់ឆ្នាំង¹⁹⁵¹។ អង្គជំនុំជម្រះក៏បាន ប្រព្រឹត្តកំហុស ដោយសន្និដ្ឋានអំពីការធ្វើមនុស្សឃាតប្រជាជនវៀតណាមនៅសមុទ្រ នៅថ្ងៃទី១៩ ខែមី នា ឆ្នាំ១៩៧៨ និងពីការធ្វើមនុស្សឃាតជីដូនជីតារបស់ចាន់ថា និងគ្រួសាររបស់ជុំ នៅវត្តខ្សាច់¹⁹⁵²។

១០៥៤. ដោយមិនបានបង្ហាញឱ្យឃើញពីការធ្វើមនុស្សឃាតឱ្យហួសពីវិមតិសង្ស័យ អង្គជំនុំជម្រះមិនអាចប្រើ ប្រាស់ព័ត៌មានទាំងនេះដើម្បីសន្និដ្ឋានថា ឧក្រិដ្ឋកម្មប្រល័យពូជសាសន៍ដោយការធ្វើមនុស្សឃាត¹⁹⁵³ ដែល ខៀវ សំផន ត្រូវបានចោទប្រកាន់ ត្រូវបានបង្ហាញប្រឆាំងនឹងជនជាតិភាគតិចវៀតណាម¹⁹⁵⁴។

៥.១.២. កំហុសក្នុងការពិចារណាពីការសម្លាប់ប្រជាជនវៀតណាមប្រាំមួយនាក់នៅអូរកន្សែង ក្នុងឋានៈជាក្រុម ស្ថិតក្រោមការការពារ

១០៥៥. ដោយទទួលស្គាល់ថា ការធ្វើមនុស្សឃាតប្រជាជនវៀតណាម ៦ នាក់ នៅមន្ទីរសន្តិសុខអូរកន្សែង ត្រូវ បានបង្ហាញ អង្គជំនុំជម្រះបានប្រព្រឹត្តកំហុស ដោយពិចារណាថា ប្រជាជនវៀតណាមទាំងនេះត្រូវបាន សម្លាប់ ដោយសារតែពួកគេស្ថិតនៅក្នុងក្រុមដែលត្រូវបានការពារ¹⁹⁵⁵។ ជាក់ស្តែង អង្គជំនុំជម្រះបាន អះអាងថា ប្រជាជនវៀតណាមដែលរស់នៅក្នុងប្រទេសកម្ពុជា ជាក្រុមជាតិពន្ធុសញ្ជាតិ និងពូជ សាសន៍មួយដាច់ដោយឡែក និងជាក្រុមដែលត្រូវបានការពារ¹⁹⁵⁶។ ប្រជាជនវៀតណាមទាំង ៦ នាក់ ដែលត្រូវបានចាប់ខ្លួន និងសម្លាប់នៅមន្ទីរសន្តិសុខអូរកន្សែង រស់នៅប្រទេសវៀតណាម មិនមែននៅ

¹⁹⁵¹ សូមមើលខាងលើ កថាខ័ណ្ឌ ៩៨៧-៩៩២, ១០០៣-១០០៥, ១០១៤-១០១៧។
¹⁹⁵² សូមមើលខាងលើ កថាខ័ណ្ឌ ៩៩៣-១០០២, ១០០៦-១០១៣។
¹⁹⁵³ សំអាងហេតុសាលក្រុម កថាខ័ណ្ឌ ៧៩៦។
¹⁹⁵⁴ សំអាងហេតុសាលក្រុម កថាខ័ណ្ឌ ៣៥១៤-៣៥១៩។
¹⁹⁵⁵ សំអាងហេតុសាលក្រុម កថាខ័ណ្ឌ ៣៥១៥-៣៥១៦។
¹⁹⁵⁶ សំអាងហេតុសាលក្រុម កថាខ័ណ្ឌ ៣៥១៤ ជើងទំព័រ ១១៨២២ ដែលយោងទៅកថាខ័ណ្ឌ ៣៤១៩ ដែលថា ប្រជាជនវៀតណាម រស់នៅក្នុងប្រទេសកម្ពុជា ជាក្រុមជាតិពន្ធុ សញ្ជាតិ និងពូជសាសន៍ដោយឡែក។

ប្រទេសកម្ពុជាទេ។ តាមចម្លើយរបស់ លោក សែ ពួកគេត្រូវបានចាប់ខ្លួនមុនឆ្នាំ១៩៧៩ តាមបណ្តោយ ព្រំប្រទល់ ដែលពួកគេទើបតែឆ្លងផុត ដើម្បីមកស៊ើបការណ៍នៅប្រទេសកម្ពុជា¹⁹⁵⁷។ ដូច្នោះ អង្គជំនុំ ជម្រះមិនគួរចាត់ទុកប្រជាជនវៀតណាមទាំងនេះថាស្ថិតនៅក្នុងក្រុមប្រជាជនវៀតណាមរស់នៅក្នុង ប្រទេសកម្ពុជាឡើយ។ អង្គជំនុំជម្រះមិនអាចទទួលយកការធ្វើមនុស្សឃាតទាំងនេះនៅក្នុងការកំណត់ បទល្មើសនៃអំពើប្រល័យជួជសាសន៍ឡើយ។

៥.១.៣. កំហុសក្នុងការចាត់ទុកប្រជាជនវៀតណាមដែលត្រូវបានសម្លាប់នៅមន្ទីរ ស-២១ ក្នុងឋានៈជាក្រុមស្ថិត ក្រោមការការពារ

១០៥៦. អង្គជំនុំជម្រះបានប្រព្រឹត្តកំហុស ដោយពិចារណាថា ប្រជាជនវៀតណាមដែលត្រូវបានសម្លាប់នៅមន្ទីរ ស-២១ ស្ថិតនៅក្នុងក្រុមប្រជាជនវៀតណាមរស់នៅក្នុងប្រទេសកម្ពុជា ដែលត្រូវបានការពារ¹⁹⁵⁸។ ជាក់ស្តែង អង្គជំនុំជម្រះបានរំលឹកថា ការចោទប្រកាន់ពាក់ព័ន្ធនឹងឧក្រិដ្ឋកម្មនៃការរំលោភបំពានយ៉ាង ធ្ងន់ធ្ងរលើអនុសញ្ញាទីក្រុងហ្សឺណែវ ពាក់ព័ន្ធនឹងកម្លាំងប្រដាប់អាវុធ និងពលរដ្ឋនៃសាធារណរដ្ឋសង្គម និយមវៀតណាម¹⁹⁵⁹។ ម្យ៉ាងទៀត អង្គជំនុំជម្រះបានពិចារណាថា ប្រជាជនវៀតណាមជាប់ឃុំនៅ មន្ទីរ ស-២១ មានទាហានវៀតណាម និងពលរដ្ឋវៀតណាមដែលភាគច្រើនត្រូវបានចាប់ខ្លួននៅជិតព្រំ ប្រទល់ ឬនៅក្នុងដែនទឹករបស់កម្ពុជាប្រជាធិបតេយ្យ¹⁹⁶⁰។ អង្គជំនុំជម្រះមិនគួរចាត់ទុកពួកគេថាស្ថិត នៅក្នុងក្រុមប្រជាជនវៀតណាមរស់នៅប្រទេសកម្ពុជាដែលត្រូវបានការពារនោះទេ។ មនុស្សទាំងនេះ មិនអាចចាត់ទុកថាជាជនរងគ្រោះនៃអំពើប្រល័យជួជសាសន៍ទេ។ សេចក្តីសន្និដ្ឋានរបស់អង្គជំនុំជម្រះ ក្នុងន័យនេះត្រូវតែបដិសេធចោល។

¹⁹⁵⁷ កំណត់ហេតុស្តាប់ចម្លើយ ចុះថ្ងៃទី៣១ ខែតុលា ឆ្នាំ២០០៩ ឯកសារ E3/405, ERN 00401303 “ប្រហែលជានៅមុនឆ្នាំ១៩៧៩ បន្តិច មុនពេលវៀតណាមវាយចូលខ្លាំងនៅឆ្នាំ១៩៧៩ ឃើញមានចាប់អ្នកទោសជាជនជាតិវៀតណាម (ស៊ីវិល) មួយក្រុមមានគ្នា៦ នាក់ ពីសមរម្យមួយយ៉ាងរាមតាមព្រំដែន ដោយសារអ្នកនោះបានចូលឈ្លបយកការណ៍បើផ្លូវនៅផ្លូវលេខ១៩ ដែលវៀតណាមខាងជើង និងខាងត្បូងប៉ុនប៉ងវាយយកផ្លូវនេះ”។

¹⁹⁵⁸ សំអាងហេតុសាលក្រម កថាខ័ណ្ឌ ៣៥១៤-៣៥១៦។

¹⁹⁵⁹ សំអាងហេតុសាលក្រម កថាខ័ណ្ឌ ៣០១២។ សូមមើលផងដែរ ដីកាដោះស្រាយ កថាខ័ណ្ឌ ១៤៨១។

¹⁹⁶⁰ សំអាងហេតុសាលក្រម កថាខ័ណ្ឌ ២៤៦០-២៤៨៤ និង ២៦២២។

៥.១.៤. កំហុសក្នុងការចាត់ទុកប្រជាជនវៀតណាមនៅសមុទ្រក្នុងឋានៈជាក្រុមស្ថិតក្រោមការការពារ

១០៥៧. ដោយទទួលស្គាល់ថា ការធ្វើមនុស្សឃាតប្រជាជនវៀតណាមនៅសមុទ្រត្រូវបានប្រព្រឹត្តនៅថ្ងៃទី១៩ ខែមីនា ឆ្នាំ១៩៧៨ អង្គជំនុំជម្រះបានប្រព្រឹត្តកំហុសដោយពិចារណាថា ពួកគេស្ថិតនៅក្នុងក្រុមជនរង គ្រោះនៃអំពើប្រល័យពូជសាសន៍ដែលត្រូវបានការពារ¹⁹⁶¹។ ដូចដែលបានបង្ហាញខាងលើ ពុំមាន ចៅក្រមប្រកបដោយវិចារណញ្ញាណណាម្នាក់អាចសន្និដ្ឋានថា ប្រជាជនវៀតណាមដែលត្រូវបាន កំណត់គោលដៅនៅក្នុងរបាយការណ៍របស់កម្ពុជាប្រជាធិបតេយ្យ ចុះថ្ងៃទី២០ ខែមីនា ឆ្នាំ១៩៧៨ ជា ជនស៊ីវិលបានទេ¹⁹⁶²។ ទោះជាយ៉ាងណាក៏ដោយ ទោះជាកុមារដែលត្រូវគេសម្លាប់នៅកំពង់ផែអូរ ឈើទាល ក្រោយខែមេសា ឬឧសភា ឆ្នាំ១៩៧៧ ឬទោះជាជនជាតិវៀតណាមដែលត្រូវគេសម្លាប់នៅ ថ្ងៃទី១៩ ខែមីនា ឆ្នាំ១៩៧៨ ក្តី ពួកគេគឺជាពលរដ្ឋវៀតណាម ហើយទោះក្នុងករណីណាក៏ដោយ គឺជា ប្រជាជនវៀតណាមរស់នៅក្នុងប្រទេសកម្ពុជា¹⁹⁶³។ ដោយសារមិនស្ថិតនៅក្នុងក្រុមដែលត្រូវបាន ការពារ អង្គជំនុំជម្រះមិនអាចកំណត់ថាការធ្វើមនុស្សឃាតលើពួកគេជាអំពើប្រល័យពូជសាសន៍បាន ទេ។ ដូច្នេះ សេចក្តីសន្និដ្ឋាននេះត្រូវតែបដិសេធពោល។

៥.២. កំហុសអំពីធាតុផ្សំអត្តនោម័តិ

១០៥៨. អង្គជំនុំជម្រះបានសន្និដ្ឋានខុសពីអត្ថិភាពនៃធាតុផ្សំអត្តនោម័តិនៃឧក្រិដ្ឋកម្មប្រល័យពូជសាសន៍។ ដើម្បី ឱ្យឧក្រិដ្ឋកម្មប្រល័យពូជសាសន៍ត្រូវបានបង្ហាញ ត្រូវបង្ហាញឱ្យឃើញពីចេតនាជាក់លាក់ក្នុងការកម្ទេច ទាំងស្រុង ឬមួយផ្នែកនូវក្រុមដែលត្រូវបានការពារ¹⁹⁶⁴។ អង្គជំនុំជម្រះបានប្រព្រឹត្តកំហុស ដោយមិន បានកំណត់ថាមានចេតនាបំផ្លិចបំផ្លាញក្រុម “ទាំងស្រុង ឬមួយផ្នែក” (១) និងដោយសន្និដ្ឋានថា មានចេតនាបំផ្លិចបំផ្លាញក្រុមដែលត្រូវបានការពារ (២)។

¹⁹⁶¹ សំអាងហេតុសាលក្រម កថាខ័ណ្ឌ ៣៥១៤-៣៥១៦។
¹⁹⁶² សូមមើលខាងលើ កថាខ័ណ្ឌ ១០០១។
¹⁹⁶³ សំអាងហេតុសាលក្រម កថាខ័ណ្ឌ ៣៤៥៩-៣៤៦១។
¹⁹⁶⁴ សំអាងហេតុសាលក្រម កថាខ័ណ្ឌ ៧៩៧។

៥.២.១. កំហុសក្នុងការមិនបានកំណត់អត្ថិភាពនៃចេតនាកម្មេចក្រុម “មួយផ្នែក ឬទាំងស្រុង”

១០៥៩. ក្នុងពេលកំណត់ប្រភេទបទល្មើសនៃឧក្រិដ្ឋកម្មប្រល័យពូជសាសន៍ អង្គជំនុំជម្រះបានសន្និដ្ឋានថា “សកម្មភាពរបស់ចារីផ្ទាល់ នៅក្នុងករណីនៃការសម្លាប់ខាងលើនេះ បង្ហាញពីចេតនាជាក់លាក់ក្នុងការកម្មេចក្រុមជនជាតិវៀតណាមយ៉ាងជាក់ច្បាស់”¹⁹⁶⁵។ ប៉ុន្តែ អង្គជំនុំជម្រះមិនធ្លាប់បានកំណត់ទេថា តើចេតនានេះសំដៅកម្មេចក្រុមមួយផ្នែក ឬទាំងមូល ហើយក្នុងករណីកម្មេចក្រុមមួយផ្នែក តើផ្នែកសំខាន់នៃក្រុមនោះត្រូវបានកំណត់មុខសញ្ញាដែរឬទេ។ ផ្ទុយទៅវិញ នេះគឺជាធាតុផ្សំដ៏សំខាន់នៃឧក្រិដ្ឋកម្មប្រល័យពូជសាសន៍។ ទោះជាយ៉ាងនេះក្តី អង្គជំនុំជម្រះបានរំពឹងថា៖

“ក្នុងករណីដែលការផ្ដន្ទាទោសឧក្រិដ្ឋកម្មប្រល័យពូជសាសន៍ ផ្អែកលើចេតនាក្នុងការកម្មេចក្រុមមួយផ្នែកនៃក្រុមដែលត្រូវទទួលបានការការពារ ផ្នែកដែលត្រូវបានកម្មេចនោះត្រូវតែជាផ្នែកសំខាន់មួយរបស់ក្រុមដែលត្រូវទទួលបានការការពារ ហើយផ្នែកដែលត្រូវបានកំណត់គោលដៅនោះត្រូវមានសារៈសំខាន់គ្រប់គ្រាន់ ដែលអាចមានឥទ្ធិពលទៅលើក្រុមនោះទាំងមូល”¹⁹⁶⁶។

១០៦០. អង្គជំនុំជម្រះក៏បានដកស្រង់ផងដែរនូវសាលដីកា Krstic ដែលផ្តល់នូវសេចក្តីបញ្ជាក់លើផ្នែកនេះនៃនិយមន័យឧក្រិដ្ឋកម្មប្រល័យពូជសាសន៍៖

“អនុសញ្ញាស្តីពីអំពើប្រល័យពូជសាសន៍ មានគោលបំណងទប់ស្កាត់ការកម្មេចក្រុមមនុស្សទាំងមូលដោយចេតនា ហើយផ្នែកដែលត្រូវបានកំណត់គោលដៅនោះ ត្រូវមានសារៈសំខាន់គ្រប់គ្រាន់ ដែលអាចមានឥទ្ធិពលទៅលើក្រុមនោះទាំងមូល។ ថ្វីត្បិតតែអង្គជំនុំជម្រះសាលាឧទ្ធរណ៍មិនទាន់បានពិចារណាលើបញ្ហានេះ អង្គជំនុំជម្រះសាលាដំបូងពីរបស់តុលាការនេះបានពិនិត្យរួចមកហើយ។ ក្នុងរឿងក្តី Jelisić ជារឿងក្តីដំបូងដែលបញ្ហានេះបានចោទឡើង អង្គជំនុំជម្រះសាលាដំបូងបានកត់សម្គាល់ថា “មានការទទួលយកយ៉ាងទូលំទូលាយថា ចេតនា

¹⁹⁶⁵ សំអាងហេតុសាលក្រម កថាខ័ណ្ឌ ៣៥១៨។
¹⁹⁶⁶ សំអាងហេតុសាលក្រម កថាខ័ណ្ឌ ៨០២។

កម្មេចត្រូវតម្រង់ទៅរកផ្នែកសំខាន់នៃក្រុម យោងតាមគោលបំណងនៃអនុសញ្ញាស្តីពីអំពើប្រល័យពូជសាសន៍ ដែលនិយាយអំពីឧក្រិដ្ឋកម្មទ្រង់ទ្រាយធំ។ អង្គជំនុំជម្រះសាលាដំបូងដែលទទួលរឿងក្តី Sikirica បានឈានដល់ការធ្វើសេចក្តីសន្និដ្ឋាននេះ៖ “ផ្នែកនេះនៃនិយមន័យទាមទារឱ្យបង្ហាញអំពីមធ្យោបាយនៃភ័ស្តុតាងដែលបញ្ជាក់អំពីចេតនាកម្មេចចំនួនសំខាន់ ធៀបនឹងមនុស្សសរុបនៃក្រុម”។ ដូចអង្គជំនុំជម្រះសាលាដំបូងទាំងនេះបានបញ្ជាក់ លក្ខខណ្ឌតម្រូវនេះឆ្លុះបញ្ចាំងអំពីលក្ខណៈធំធេងនៃអំពើប្រល័យពូជសាសន៍ និងការសម្តែងការព្រួយបារម្ភនៅក្នុងអនុសញ្ញា ចំពោះផលប៉ះពាល់នៃការកម្មេចផ្នែកនោះទៅលើការរស់រានមានជីវិតរបស់ក្រុមទាំងមូល”¹⁹⁶⁷។

១០៦១. ដើម្បីសម្រេចថាតើផ្នែកសំខាន់នៃក្រុមត្រូវបានកំណត់គោលដៅដែរឬទេ សាលដីកាដដែលនោះបញ្ជាក់ថា សារៈសំខាន់ខាងតួលេខ គឺជាកត្តាទីមួយដែលត្រូវយកមកពិចារណា៖

“កត្តាមួយចំនួនអាចត្រូវយកមកពិចារណា ដើម្បីកំណត់ថាតើផ្នែកដែលត្រូវបានកំណត់គោលដៅមានសារៈសំខាន់គ្រប់គ្រាន់ដែរឬទេ ដើម្បីឱ្យលក្ខខណ្ឌនេះត្រូវបានបំពេញ។ ប្រសិនបើត្រូវគិតដំបូងគេដល់សារៈសំខាន់ខាងតួលេខនៃក្រុមដែលត្រូវបានកំណត់គោលដៅ គេមិនអាចឈប់ត្រឹមនេះបានទេ។ ចំនួនមនុស្សដែលត្រូវបានកំណត់គោលដៅ ត្រូវតែគិតគូរជាដាច់ខាតធៀបនឹងទំហំក្រុមទាំងមូល។ វាអាចមានប្រយោជន៍ ក្នុងការគិតដល់សារៈសំខាន់ខាងតួលេខនៃចំណែកក្រុមដែលត្រូវបានកំណត់គោលដៅ និងតួនាទីនៅក្នុងក្រុមទាំងមូល”¹⁹⁶⁸។

១០៦២. ដូច្នោះ អង្គជំនុំជម្រះបានប្រព្រឹត្តកំហុសធ្ងន់ធ្ងរ ដោយបានបំភ្លេចចោលផ្នែកដ៏សំខាន់នៃនិយមន័យឧក្រិដ្ឋកម្មប្រល័យពូជសាសន៍។ ឧក្រិដ្ឋកម្មនេះមានលក្ខណៈពិសេស ដោយសារចេតនាជាក់លាក់ និងលក្ខណៈធំធេងរបស់វា¹⁹⁶⁹។ ប៉ុន្តែ ភ័ស្តុតាង ដែលអង្គជំនុំជម្រះបានទទួលយក មិនបញ្ជាក់ថាផ្នែកសំខាន់នៃក្រុមត្រូវបានកំណត់គោលដៅទេ។ យើងបានឃើញថា សេចក្តីសន្និដ្ឋានអំពីការធ្វើមនុស្សឃាតភាគ

¹⁹⁶⁷ សាលដីការឿងក្តី *Krstic* (TPIY) ចុះថ្ងៃទី១៩ ខែមេសា ឆ្នាំ២០០៤ កថាខ័ណ្ឌ ៨ (យើងគូសបន្ទាត់ពីក្រោម)។
¹⁹⁶⁸ សាលដីការឿងក្តី *Krstic* (TPIY) ចុះថ្ងៃទី១៩ ខែមេសា ឆ្នាំ២០០៤ កថាខ័ណ្ឌ ១២។
¹⁹⁶⁹ សាលដីការឿងក្តី *Krstic* (TPIY) ចុះថ្ងៃទី១៩ ខែមេសា ឆ្នាំ២០០៤ កថាខ័ណ្ឌ ១០ ដកស្រង់ Raphaël Lemkin ៖ “អនុសញ្ញាអនុវត្តតែចំពោះឧក្រិដ្ឋកម្មដែលលក្ខណៈទ្រង់ទ្រាយធំប៉ុណ្ណោះ”។

ច្រើនទៅលើជនជាតិវៀតណាម ត្រូវបដិសេធចោល¹⁹⁷⁰។ ដូច្នោះ ច្បាប់ណាស់ថា ការធ្វើមនុស្សឃាត ដាច់ដោយឡែក ដែលអង្គជំនុំជម្រះអាចបង្ហាញឱ្យឃើញ មិនអាចយកមកប្រើដើម្បីអះអាងថាផ្នែក សំខាន់នៃក្រុមត្រូវបានកំណត់គោលដៅនោះទេ។ នេះជាការបំភ្លៃលើលក្ខណៈធំធេងនៃឧក្រិដ្ឋកម្ម ប្រល័យពូជសាសន៍។

១០៦៣. ទោះបីជាការធ្វើមនុស្សឃាតទាំងនេះទំនងជាត្រូវបានបង្ហាញឱ្យហួសពីវិមតិសង្ស័យក៏ដោយ ក៏អង្គជំនុំ ជម្រះបានសន្និដ្ឋានថា មានការធ្វើមនុស្សឃាតជនជាតិវៀតណាម ៨ នាក់ នៅខេត្តស្វាយរៀង ១៤ នាក់ នៅខេត្តកំពង់ឆ្នាំង ១៩ នាក់ នៅខេត្តក្រចេះ និង ១០ នាក់ នៅវត្តខ្សាច់។ ប្រជាជនវៀតណាម ដែលត្រូវបានសម្លាប់ នៅអូរកន្សែង មន្ទីរ ស-២១ និងក្នុងដែនទឹកកម្ពុជា មិនស្ថិតក្នុងក្រុមជនជាតិវៀត ណាមដែលត្រូវទទួលបានការការពារទេ¹⁹⁷¹។ តួលេខនេះមិនអាចឱ្យអះអាងថា ផ្នែកសំខាន់នៃក្រុមជន ជាតិវៀតណាមត្រូវបានកំណត់គោលដៅឡើយ។ បន្ថែមពីលើនេះ គេមិនអាចប្រៀបធៀបតួលេខទាំង នេះជាមួយប្រជាជនវៀតណាមសរុបដែលរស់នៅកម្ពុជា ក្នុងពេលធ្វើមនុស្សឃាតទាំងនេះបានទេ។

១០៦៤. ច្បាប់ណាស់ថា បើគ្មានទិន្នន័យប្រជាសាស្ត្រ¹⁹⁷² គេមិនអាចធ្វើស្ថិតិអំពីចំនួនជនជាតិវៀតណាមរស់ នៅកម្ពុជាបានទេ និងវិធីតែមិនអាចបង្ហាញចំនួនមនុស្សស្លាប់ ធៀបនឹងចំនួនសរុបនៃក្រុមបានទៅទៀ ត។ ដូច្នោះ អង្គជំនុំជម្រះបានពិចារណាដោយមិនត្រឹមត្រូវថា ខ្លួនមិនត្រូវការទិន្នន័យប្រជាសាស្ត្រទាំង នេះ ដើម្បីបង្ហាញអំពីឧក្រិដ្ឋកម្មប្រល័យពូជសាសន៍។ អង្គជំនុំជម្រះមិនមានលទ្ធភាពបង្ហាញថា តើផ្នែក សំខាន់នៃក្រុមត្រូវបានកំណត់គោលដៅដែរឬទេ។ ប៉ុន្តែ បើគ្មានព័ត៌មានដ៏សំខាន់នេះ អង្គជំនុំជម្រះមិន អាចបង្ហាញអំពីចេតនាកម្ទេចក្រុមមួយផ្នែក ឬទាំងមូល និងឧក្រិដ្ឋកម្មប្រល័យពូជសាសន៍បានទេ។ ដោយហេតុថាអំពើប្រល័យពូជសាសន៍លើជនជាតិវៀតណាមមិនអាចត្រូវបានបង្ហាញ អង្គជំនុំជម្រះ មិនអាចផ្តន្ទាទោស ខៀវ សំផន ពីបទឧក្រិដ្ឋនេះបានទេ។

¹⁹⁷⁰ សូមមើលខាងលើ កថាខ័ណ្ឌ ៩៨៧-១០១៧, ១០៥២-១០៥៤។

¹⁹⁷¹ សូមមើលខាងលើ កថាខ័ណ្ឌ ១០៥២, ៨២៨-៨៣៥។

¹⁹⁷² សំអាងហេតុសាលក្រម កថាខ័ណ្ឌ ៣១៩៧។ សូមមើលផងដែរ សេចក្តីសម្រេចចុះថ្ងៃទី០៦ ខែធ្នូ ឆ្នាំ២០១៦ ឯកសារ E444/1 កថាខ័ណ្ឌ ២២។ សូមមើល សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ១៩២១-១៩២៤។

៥.១.២. កំហុសក្នុងការសន្និដ្ឋានអំពីចេតនាកម្មេចក្រុមជនជាតិវៀតណាម

១០៦៥. អង្គជំនុំជម្រះមិនអាចសន្និដ្ឋានអំពីអត្ថិភាពនៃចេតនាជាក់លាក់ ក្នុងការកម្មេចក្រុមជនជាតិវៀតណាម បានទេ។ ដើម្បីព្យាយាមបង្ហាញពីចេតនានេះ អង្គជំនុំជម្រះបានផ្អែកជាសំខាន់ ឬតែ¹⁹⁷³ លើអត្ថិភាពនៃ គោលនយោបាយរបស់ ប.ក.ក. សំដៅបណ្តេញជនជាតិវៀតណាមចេញពីកម្ពុជា រួចកម្មេចចោល¹⁹⁷⁴ ។ ជាក់ស្តែង ក្នុងការកំណត់ប្រភេទបទល្មើសដ៏ខ្លី អង្គជំនុំជម្រះបានសន្និដ្ឋានអំពីអត្ថិភាពនៃគោល នយោបាយនេះ ដោយផ្អែកលើសន្ទុកថា “១ ទល់នឹង ៣០” របស់ ប៉ុល ពត សន្ទុកថា របស់ ខៀវ សំផន សេចក្តីថ្លែងការណ៍របស់ នួន ជា និងការវិភាគវគ្គរៀនសូត្រនយោបាយមួយចំនួនរបស់ជនជាប់ចោទ។

១០៦៦. ប៉ុន្តែ សេចក្តីសន្និដ្ឋាននេះត្រូវបានធ្វើឡើង ដោយមានកំហុសអង្គហេតុ និងអង្គច្បាប់ជាច្រើន¹⁹⁷⁵។ ដោយសារបទចោទប្រល័យពូជសាសន៍ប្រឆាំង ខៀវ សំផន សំដៅលើជនជាតិវៀតណាមរស់នៅកម្ពុ ជា អង្គជំនុំជម្រះត្រូវបង្ហាញថា ចេតនាកម្មេចផ្តោតលើក្រុមនេះ។ ដូច្នោះ អង្គជំនុំជម្រះចាំបាច់ត្រូវតែ បែងចែកក្រុមនេះឱ្យដាច់ពីជនជាតិវៀតណាមផ្សេងទៀត។ ចំណុចនេះមានភាពចាំបាច់ណាស់ ពីព្រោះ ជម្លោះប្រដាប់អាវុធកំពុងកើតឡើងរវាងប្រទេសទាំងពីរ។ អង្គជំនុំជម្រះបានច្រៀតវាងធ្វើការបែងចែក ដ៏សំខាន់នេះ។

១០៦៧. ជាក់ស្តែង អង្គជំនុំជម្រះបានច្របល់បញ្ចូលគ្នាជាប្រព័ន្ធនូវក្រុមវៀតណាមផ្សេងៗគ្នា៖ ប្រទេស វៀតណាម តំណាងនយោបាយវៀតណាម កងទ័ពវៀតណាម ជនស៊ីវិលវៀតណាម អ្នកដែលគេចាត់ ទុកជា “ភ្នាក់ងារវៀតណាម” និងជនជាតិវៀតណាមរស់នៅកម្ពុជា មុន និងក្នុងរបបកម្ពុជាប្រជាធិប តេយ្យ។ ជារឿយៗ អង្គជំនុំជម្រះមិនបានព្យាយាមពន្យល់ថា តើវៀតណាមណាខ្លះដែលត្រូវបាន កំណត់គោលដៅច្បាស់លាស់ក្នុងឯកសារ ឬសេចក្តីថ្លែងការណ៍ផ្សេងទៀតរបស់សមាជិក ប.ក.ក.

¹⁹⁷³ សំអាងហេតុសាលាក្រម កថាខ័ណ្ឌ ៣៥១៧-៣៥១៨ ប្រសិនបើបញ្ចូលការបង្កើតបញ្ជីឈ្មោះ និងជាតិពន្ធុខ្សែស្រឡាយខាងម្តាយ ធាតុផ្សំទាំងនេះដែលត្រូវបានវិភាគនៅក្នុងគោលនយោបាយ នៅកថាខ័ណ្ឌ ៣៣៨២ ដល់ ៣៤២៨។

¹⁹⁷⁴ សំអាងហេតុសាលាក្រម កថាខ័ណ្ឌ ៣៥១៧ និង ៣៥១៨ ដែលយោងជាលក្ខណៈប្រព័ន្ធនៅផ្នែកស្តីពីអត្ថិភាពនៃគោលនយោបាយ កំណត់គោលដៅជាក់លាក់ប្រឆាំងនឹងប្រជាជនវៀតណាម។

¹⁹⁷⁵ សូមមើលខាងក្រោម កថាខ័ណ្ឌ ១៥៥១-១៥៦០។

ដែលអង្គជំនុំជម្រះបានវិភាគ។ ពេលអង្គជំនុំជម្រះបានបញ្ជាក់យ៉ាងកម្រ អង្គជំនុំជម្រះមិនបានផ្តល់
សំអាងហេតុដល់សេចក្តីសន្និដ្ឋានរបស់ខ្លួនទេថា គឺជនជាតិវៀតណាមរស់នៅកម្ពុជាដែលត្រូវបាន
កំណត់គោលដៅ។

៥.១.២.១. ការបំភ្លឺភស្តុតាងអំពីទំនាក់ទំនងការទូតជាមួយវៀតណាម

• កំហុសពាក់ព័ន្ធនឹងផលវិបាកនៃកិច្ចព្រមព្រៀងសន្តិភាពទីក្រុងប៉ារីស ឆ្នាំ១៩៧៣

១០៦៨. ជាដំបូង អង្គជំនុំជម្រះបានប្រព្រឹត្តកំហុស ដោយបានរកឃើញថា តាំងពីការបែកបាក់ទំនាក់ទំនងរវាង
កម្ពុជាប្រជាធិបតេយ្យ និងវៀតណាម ក្រោយការចុះហត្ថលេខាកិច្ចព្រមព្រៀងសន្តិភាពទីក្រុងប៉ារីស
ឆ្នាំ១៩៧៣ ប.ក.ក. យល់ឃើញថា ជនជាតិវៀតណាមរស់នៅកម្ពុជាគួរទទួលបានចំណាប់អារម្មណ៍
ដោយឡែក¹⁹⁷⁶។ ប៉ុន្តែ ភស្តុតាងដែលបានដកស្រង់មិនគាំទ្រដល់ទង្វើករណីនេះទេ។

១០៦៩. ជាក់ស្តែង អង្គជំនុំជម្រះបានផ្អែកលើសេចក្តីថ្លែងការណ៍របស់ នួន ជា នៅចំពោះមុខអង្គជំនុំជម្រះ
ដែលពន្យល់អំពីផលវិបាកនៃការចុះហត្ថលេខាលើកិច្ចព្រមព្រៀងនេះ។ ប៉ុន្តែ គាត់មិនបានបញ្ជាក់ ឬ
និយាយសំដៅដល់ជនជាតិវៀតណាមរស់នៅកម្ពុជាទាល់តែសោះ¹⁹⁷⁷។ អង្គជំនុំជម្រះក៏បានប្រើកិច្ច
សម្ភាសន៍ជាមួយ ខៀវ សំផន គ្មានចុះកាលបរិច្ឆេទ ដែលលើកឡើងអំពីការមិនសប្បាយចិត្តរបស់វៀត
ណាម ពេល ប៉ុល ពត ប្រកែកមិនព្រមគោរពកិច្ចព្រមព្រៀង ដើម្បីបង្ហាញឯករាជ្យភាពពីពួកគេ¹⁹⁷⁸។
ប៉ុន្តែ ច្បាស់ណាស់ថា ករណីនេះពាក់ព័ន្ធនឹងកិច្ចការការទូតរវាងតំណាងរដ្ឋទាំងពីរ គឺមិនពាក់ព័ន្ធនឹងជន
ជាតិវៀតណាម ឬគោលនយោបាយណាមួយចំពោះជនជាតិវៀតណាមទេ។ ជាចុងក្រោយ ការយោង
ដល់សៀវភៅរបស់ Elisabeth BECKER ដើម្បីគាំទ្រដល់សេចក្តីសន្និដ្ឋានដដែលនេះ ក៏មិននិយាយ
សំដៅដល់ជនជាតិវៀតណាមរស់នៅកម្ពុជា នោះដែរ¹⁹⁷⁹។ ដូច្នោះ ច្បាស់ណាស់ថា អង្គជំនុំជម្រះបាន
បំភ្លឺភស្តុតាង ដែលមិនអាចឱ្យសន្និដ្ឋានថា ជនជាតិវៀតណាមរស់នៅកម្ពុជាត្រូវបានកំណត់គោលដៅ

¹⁹⁷⁶ សំអាងហេតុសាលក្រម កថាខ័ណ្ឌ ៣៣៨២។
¹⁹⁷⁷ ប្រតិចារិក ថ្ងៃទី១៤ ខែធ្នូ ឆ្នាំ២០១១ ឯកសារ E1/22.1 ចន្លោះពីម៉ោង 09.55.05 ដល់ម៉ោង 10.07.26។
¹⁹⁷⁸ កំណត់ហេតុសួរចម្លើយ ខៀវ សំផន ពុំមានកាលបរិច្ឆេទ ឯកសារ E3/4038 ERN 00786549-00786550។
¹⁹⁷⁹ សៀវភៅនិពន្ធដោយ E. Becker ទឹកភ្នែកកម្ពុជា ឯកសារ E3/20, ERN FR 00638413-16 et 00638599-600។

ដើម្បីបំផ្លិចបំផ្លាញនោះឡើយ។ អាស្រ័យហេតុនេះ សេចក្តីសន្និដ្ឋានរបស់អង្គជំនុំជម្រះត្រូវទុកជាមោឃៈ។

• កំហុសពាក់ព័ន្ធនឹងទស្សនាវដ្តី “ទង់បដិវត្ត” ចេញផ្សាយខែមេសា ឆ្នាំ១៩៧៦

១០៧០. ម្យ៉ាងវិញទៀត អង្គជំនុំជម្រះបានធ្វើសេចក្តីអត្ថាធិប្បាយយ៉ាងវែងអន្លាយ ដើម្បីពន្យល់ថា មានភាពតានតឹងរវាងប្រទេសទាំងពីរ តាំងពីទសវត្សរ៍ឆ្នាំ១៩៧០ និងជំនួបរវាងមេដឹកនាំនៃប្រទេសទាំងពីរ នៅឆ្នាំ១៩៧៥¹⁹⁸⁰។ ក៏ប៉ុន្តែ អង្គជំនុំជម្រះបានបំភ្លឺខ្លឹមសារនៃទស្សនាវដ្តី “ទង់បដិវត្ត” ចេញផ្សាយខែមេសា ឆ្នាំ១៩៧៦ ដោយបានសន្និដ្ឋានថា វាផ្តុះបញ្ចាំងអំពីវិសមានចិត្តរបស់ ប.ក.ក. ចំពោះជនបរទេស¹⁹⁸¹។ ជាក់ស្តែង អង្គជំនុំជម្រះបានកាត់ចោលអត្ថបទមួយផ្នែក ដើម្បីបង្ខិតបង្ខំការអះអាងថា ជនបរទេសខ្លះត្រូវបានចោទថាលួចទ្រព្យសម្បត្តិរបស់ប្រជាជន និងធ្វើឱ្យអស់ទឹកដីក្នុងពេលកន្លងមក ទៅជិតការអះអាងមួយទៀតថា “ជនបរទេសទាំងនេះរាប់សែននាក់” ត្រូវបានបណ្តេញចេញ។ បើអានដូច្នោះ អត្ថបទនេះធ្វើឱ្យយើងគិតថា ជនបរទេសដែលត្រូវបានបណ្តេញចេញ សំដៅដល់ជនជាតិវៀតណាម¹⁹⁸²។

១០៧១. ប៉ុន្តែ បើអានទាំងស្រុង អត្ថបទពន្យល់ថា បញ្ហានេះជាបញ្ហាចាស់ “វណ្ណៈជិះជាន់” បានលក់ដីឱ្យជនបរទេស ហើយចលនាខ្មែរក្រហមបានតស៊ូប្រឆាំងនឹង “ពួកចក្រពត្តិ” ដោយជោគជ័យ¹⁹⁸³។ ឃ្លាបន្តមកទៀតពន្យល់ថា ចលនាបានបណ្តេញជនបរទេសរាប់សែននាក់ឱ្យចេញផុតពីទឹកដី¹⁹⁸⁴។ ជាអាទិ៍ អត្ថ

¹⁹⁸⁰ សំអាងហេតុសាលក្រម កថាខ័ណ្ឌ ៣៣៨២-៣៣៨៦។ ភ័ស្តុតាងនេះមិនគាំទ្រដល់គោលនយោបាយបំផ្លាញជនជាតិភាគតិចវៀតណាម ដូច្នោះ ភ័ស្តុតាងមិនត្រូវលើកយកមកដេញដោលនៅទីនេះឡើយ។

¹⁹⁸¹ សំអាងហេតុសាលក្រម កថាខ័ណ្ឌ ៣៣៨៧។

¹⁹⁸² សំអាងហេតុសាលក្រម កថាខ័ណ្ឌ ៣៣៨៧-៣៣៨៨។

¹⁹⁸³ ទង់បដិវត្ត ខែមេសា ឆ្នាំ១៩៧៦ ឯកសារ E3/759, ERN 00062749។

¹⁹⁸⁴ ទង់បដិវត្ត ខែមេសា ឆ្នាំ១៩៧៦ ឯកសារ E3/759, ERN 00062749 “ដោយទៅជាមួយចក្រពត្តិ ហើយដោយវិធីត្រឹមត្រូវ តាមគោលការណ៍បដិវត្តរបស់យើង។ គឺមហាចលនា មហាព្យុះសង្ឃរាប្រជាជាតិ និងមហាព្យុះសង្ឃរានៃបដិវត្តប្រជាធិបតេយ្យរបស់យើង បានបោសសម្អាតជនបរទេសទាំងនេះរាប់សែននាក់ ឱ្យចេញផុតពីប្រទេសយើង ពីទឹកដីយើងទាំងអស់ជាស្ថាពរ”។

បទនេះបានសរសេរថា បញ្ហាត្រូវបានដោះស្រាយ ជាពិសេស នៅថ្ងៃទី១៧ ខែមេសា ឆ្នាំ១៩៧៥¹⁹⁸⁵ ពោលគឺ ថ្ងៃខ្មែរក្រហមចូលដល់រដ្ឋធានី។ យើងដឹងថា នៅភ្នំពេញ មុនពេលខ្មែរក្រហមចូលមកដល់ ជនបរទេសជាច្រើននាក់បានរស់នៅក្នុងរដ្ឋធានី មានទាំងអឺរ៉ុប អាមេរិក។ល។ អ្នកមិនទាន់រត់គេច ត្រូវ គេប្រមូលផ្តុំនៅស្ថានទូតបារាំង រួចបណ្តេញចេញពីប្រទេស។ ដូច្នោះ ចៅក្រមប្រកបដោយ វិចារណញ្ញាណគួរណាតែគិតដល់ហេតុការណ៍ជាក់ស្តែងទាំងនេះ ដើម្បីបកស្រាយទស្សនាវដ្តីលេខ នេះ។

១០៧២. អង្គជំនុំជម្រះមិនអាចប្រើប្រាស់ទស្សនាវដ្តី “យុវជន និងយុវនារីបដិវត្ត” “ទង់បដិវត្ត” និងឯកសារ ផ្សេងទៀត ចុះកាលបរិច្ឆេទឆ្នាំ១៩៧៨ និងឆ្នាំ១៩៧៩ ដើម្បីបកស្រាយទស្សនាវដ្តី “ទង់បដិវត្ត” ចេញ ផ្សាយខែមេសា ឆ្នាំ១៩៧៥ បានទេ¹⁹⁸⁶។ បរិបទនៅចន្លោះកាលបរិច្ឆេទទាំងនេះពិតជាមានការវិវត្ត ហើយមានតែការវិភាគទាំងស្រុងលើអត្ថបទទស្សនាវដ្តី ឆ្នាំ១៩៧៦ ប៉ុណ្ណោះ ទើបអាចឱ្យមានការវិភាគ ជាសក្យនុម័តិ។ មិនមែនមានតែជនជាតិវៀតណាមទេ ជាជនបរទេសដែលមានវត្តមាននៅលើទឹកដីក ម្ពុជា នៅខែមេសា ឆ្នាំ១៩៧៥។ ដូច្នោះ ការបកស្រាយលម្អៀងរបស់អង្គជំនុំជម្រះមិនសមហេតុផល និងមែនមែនជាការបកស្រាយតែមួយគត់ដែលអាចមានទេ។ អាស្រ័យហេតុនេះ ការបកស្រាយនេះត្រូវ តែបដិសេធចោល¹⁹⁸⁷។

• កំហុសក្នុងការសន្មតថាសេចក្តីថ្លែងការណ៍ជារបស់មេដឹកនាំ

១០៧៣. អង្គជំនុំជម្រះបានអះអាងថា ចាប់ពីខែឧសភា ឆ្នាំ១៩៧៦ “ប.ក.ក. បន្តកំណត់អត្តសញ្ញាណជនជាតិវៀ តណាមថាជាខ្មាំង”¹⁹⁸⁸។ ការវិភាគលើប្រភពគាំទ្រដល់ទង្វើករណ៍នេះបង្ហាញថា គឺវៀតណាមជា ប្រទេស ដែលត្រូវគេកំណត់គោលដៅ ក៏ដូចជាទាហានវៀតណាម ឬសមាជិកកម្ពុជា ប្រជាធិបតេយ្យ

¹⁹⁸⁵ ទង់បដិវត្ត ខែមេសា ឆ្នាំ១៩៧៦ ឯកសារ E3/759, ERN 00062749 “ប៉ុន្តែ បដិវត្តន៍របស់យើង ហើយពិសេស ថ្ងៃ១៧ មេសា ឆ្នាំ១៩៧៥ បានដោះស្រាយបញ្ហាយ៉ាងស្អាត ហើយដោះស្រាយទាំងមូល”។

¹⁹⁸⁶ សំអាងហេតុសាលក្រម កថាខ័ណ្ឌ ៣៣៨៨។

¹⁹⁸⁷ សំអាងហេតុសាលក្រម កថាខ័ណ្ឌ ៣៣៨៨។

¹⁹⁸⁸ សំអាងហេតុសាលក្រម កថាខ័ណ្ឌ ៣៣៨៩។

ដែលត្រូវគេចោទថាជា “ភ្នាក់ងារ” វៀតណាម ដូចជា ចាន់ ចក្រី ជាដើម¹⁹⁸⁹។ ការអះអាងរបស់អង្គជំនុំជម្រះថា សុន សេន បានចង្អុលបង្ហាញថា “សមាសភាពដ៏គ្រោះថ្នាក់ដែលតម្រូវឱ្យមានការសម្រិតសម្រាំង និងការប្រុងប្រយ័ត្ន ជាពិសេស ចំពោះអ្នកដែលជាសមាជិកគ្រួសារដែលត្រូវបានបោសសម្អាត គឺជារឿងចាំបាច់” មិនសំដៅដល់ជនជាតិវៀតណាមទេ¹⁹⁹⁰។

១០៧៤. កំហុសដែលត្រូវបានប្រព្រឹត្ត ជាមួយនឹងកិច្ចប្រជុំរៀនសូត្រ ដែលក្នុងពេលនោះ ប៉ុល ពត, នួន ជា និងខៀវ សំផន បានចាត់ទុកវៀតណាម និង “ភ្នាក់ងារ” វៀតណាម ជាខ្មាំង¹⁹⁹¹។ ក្រៅពីការរិះគន់អំពីវគ្គរៀនសូត្រទាំងនេះ បរិបទមិនអាចឱ្យសន្និដ្ឋានថា មានការនិយាយសំដៅដល់ជនជាតិវៀតណាមរស់នៅកម្ពុជានោះឡើយ ប៉ុន្តែ ផ្ទុយទៅវិញ គឺសំដៅដល់រដ្ឋវៀតណាម និងតំណាងរដ្ឋ។ ជាក់ស្តែង ពេល នួន ជា និយាយអំពីខ្មាំងយួន ដែលមានមហិច្ឆតាបញ្ចូលកម្ពុជាប្រជាធិបតេយ្យទៅក្នុងសហព័ន្ធតណ្តូចិន ច្បាស់ណាស់ថា គាត់សំដៅដល់ប្រវត្តិជាមួយបក្សកុម្មុយនីស្តវៀតណាម គឺមិនសំដៅដល់ជនជាតិវៀតណាមរស់នៅកម្ពុជាទេ¹⁹⁹²។ ពាក្យ “ភ្នាក់ងារ” វៀតណាម សំដៅដោយផ្ទាល់ដល់ខ្មែរជាសមាជិកកម្ពុជាប្រជាធិបតេយ្យ ដែលត្រូវគេចោទថាចូលដៃជើងជាមួយវៀតណាម¹⁹⁹³។

¹⁹⁸⁹ សំអាងហេតុសាលាក្រម កថាខ័ណ្ឌ ២២៧១, ៣៧៧៥, ៣៧៩៣-៣៧៩៤ និង ៣៧៩៧។ សូមមើលផងដែរ E. Becker៖ ប្រតិចារឹក ថ្ងៃទី១១ ខែកុម្ភៈ ឆ្នាំ២០១៥ ឯកសារ E1/261.1 ទំព័រ ៣៩។

¹⁹⁹⁰ សំអាងហេតុសាលាក្រម កថាខ័ណ្ឌ ៣៣៨៩ យោងទៅកថាខ័ណ្ឌ ៣៧៩៧ ដែលយោងទៅកំណត់ហេតុនៃប្រជុំលេខា និងភ័ស្តុភារកងពល និងវរសេនាឯករាជ្យ ចុះថ្ងៃទី១៥ ខែធ្នូ ឆ្នាំ១៩៧៦ ឯកសារ E3/804, ERN 00008480-00008481។

¹⁹⁹¹ សំអាងហេតុសាលាក្រម កថាខ័ណ្ឌ ៣៣៩០។

¹⁹⁹² សំអាងហេតុសាលាក្រម កថាខ័ណ្ឌ ៣៣៩០ ជើងទំព័រ ១១៤៣៦ យោងទៅប្រតិចារឹករបស់ អ៊ូ ដាវ ដែលរៀបរាប់ពីសម្តីរបស់ នួន ជា នៅក្នុងពេលប្រជុំមួយ នៅឆ្នាំ១៩៧៦។

¹⁹⁹³ សំអាងហេតុសាលាក្រម កថាខ័ណ្ឌ ៣៤០៤ “ពាក់ព័ន្ធនឹងគោលការណ៍ណែនាំរបស់គណៈកម្មាធិការមជ្ឈិម ចុះខែមិថុនាឆ្នាំ១៩៧៨ ទោះបីជាបុគ្គលដែលបានឈប់ធ្វើ “សកម្មភាពក្បត់” ជាធម្មតាត្រូវទទួលរងការអប់រំឡើងវិញក្រោមគោនយោបាយនេះក៏ដោយ អង្គជំនុំជម្រះរកឃើញថា ទោះបីជាវាអាចអនុវត្តលើលើបុគ្គលដែល “ធ្វើជាភ្នាក់ងារយួន” ក៏ដោយ ក៏វាមិនបង្ហាញច្បាស់ថាតើប្រភេទនេះសំដៅក្រៅពីប្រជាជនខ្មែរដែលបានយុបយិតជាមួយវៀតណាម ដោយរួមបញ្ចូលទាំងប្រជាជនដែលជាជនជាតិភាគតិចវៀតណាមខ្លួនឯងផងដែរឬយ៉ាងណា” (យើងគូសបន្ទាត់ពីក្រោម)។ សូមមើលផងដែរ ទង់បដិវត្ត ខែឧសភា-មិថុនា ឆ្នាំ១៩៧៧ ឯកសារ E3/727, ERN 00064566 ដែលកំណត់យ៉ាងជាក់លាក់ថា ចក្រី, ឈូក, ផុច, ឡឺន, សោ ភឹម, ស៊ី, កែវ មាស និង ជ័យ ជាភ្នាក់ងារសេអ៊ីអា និងភ្នាក់ងារវៀតណាម។

១០៧៥. លើសពីនេះទៀត អង្គជំនុំជម្រះមិនគួរណាទទួលយកសម្តីរបស់ ឯក ហេន ដែលបានកំណត់ថា ខៀវ សំផន ជាអ្នកនិយាយ ក្នុងពេលប្រជុំនៅបុរីកីឡា¹⁹⁹⁴។ ភាពមិនស៊ីចង្វាក់គ្នាច្រើន ក្នុងពេលផ្តល់សក្ខីកម្ម និងនៅក្នុងចម្លើយផ្សេងៗរបស់គាត់ បង្ហាញឱ្យឃើញកង្វះភាពអាចជឿជាក់បាន និងភាពអាចជឿទុកចិត្តបាននៃចម្លើយរបស់គាត់¹⁹⁹⁵។ អង្គជំនុំជម្រះគួរណាតែច្រានចោលចម្លើយរបស់គាត់ដោយសារតែវាមានតម្លៃជាភស្តុតាងតិចតួច។ ទោះជាយ៉ាងណាក៏ដោយ សម្តី ដែលគាត់បានចោទថា ម្ចាស់បណ្តឹងសាទុក្ខជាអ្នកនិយាយ មិនអាចឱ្យកំណត់បានទេថាតើចង់មានន័យថាម៉េច នៅពេលនិយាយថា “នៅកម្ពុជា គ្មានយួនទេ”។ អាចមានការបកស្រាយផ្សេងគ្នា។ នេះអាចមានន័យថា ចាប់ពីខែមេសា ឆ្នាំ១៩៧៥ ជនជាតិវៀតណាម ទាំងទាហាន និងស៊ីវិល ដែលមានវត្តមាននៅកម្ពុជា ត្រូវបញ្ជូនត្រឡប់ទៅវៀតណាមវិញ។ ជាពិសេស នេះគឺជាសារបង្ហាញអំពីសាមគ្គីភាពរវាងអ្នកធ្វើការ”¹⁹⁹⁶។ សម្តីទាំងនេះ ទោះពិត ឬមិនពិតក្តី មិនអាចគាំទ្រដល់អត្ថិភាពនៃគោលនយោបាយកម្ទេចជនជាតិវៀតណាមរស់នៅកម្ពុជាឡើយ។

១០៧៦. ករណីដូចគ្នាអាចត្រូវបានលើកឡើង ពាក់ព័ន្ធនឹងកំណត់ត្រាសរសេរដៃ ដែលត្រូវបានកំណត់ថាជារបស់អៀង សារី ដែលនិយាយអំពីខ្លាំងជាទូទៅ¹⁹⁹⁷។ បើនិយាយពីឆ្នាំ១៩៧៦ ឃ្លា “បដិវត្តន៍បានគាស់រំលើងបួសគល់” មិនអាចសំដៅដល់ជនជាតិវៀតណាមរស់នៅកម្ពុជាទេ¹⁹⁹⁸។ អង្គជំនុំជម្រះខ្លួនឯងផ្ទាល់បាន

¹⁹⁹⁴ សំអាងហេតុសាលក្រម កថាខ័ណ្ឌ ៣៣៩០។
¹⁹⁹⁵ សំណើរបស់ ខៀវ សំផន ចុះថ្ងៃទី០៨ ខែតុលា ឆ្នាំ២០១៩ ឯកសារ F51 កថាខ័ណ្ឌ ២០-២៩។
¹⁹⁹⁶ ប្រតិចារឹក ថ្ងៃទី០៣ ខែកក្កដា ឆ្នាំ២០១៣ ឯកសារ E1/217.1 ម៉ោង 11.22.28 “គាត់នាយតែរឿងការងារ ឱ្យប្រឹងតស៊ូសាមគ្គីស្រឡាញ់គ្នា ចេះរាប់អានគ្នា ជួយគ្នាណា។ គាត់មានយោបល់គឺល្អៗដែរចាស។ មិនមាននាំឱ្យយើងអីមានទំនាស់ទាស់ទែងគ្នាអី គាត់ឱ្យចេះសាមគ្គីគ្នាអីចឹងក្នុងក្រុម ក្នុងកម្មវិធីឱ្យជួយគ្នា ពលកម្មដើម្បីស្តារសេដ្ឋកិច្ចប្រទេសជាតិ--រួចពីសង្គ្រាមនុះណា”។
¹⁹⁹⁷ សំអាងហេតុសាលក្រម កថាខ័ណ្ឌ ៣៣៩១។ សូមមើលផងដែរ ការវិះគន់កំណត់ត្រា។ សូមមើលខាងក្រោម កថាខ័ណ្ឌ ១៤៥៨. ១៤៦៤។
¹⁹⁹⁸ សៀវភៅកំហេតុរបស់ អៀង សារី ខែមករា ឆ្នាំ១៩៩៧ ឯកសារ E3/925, ERN 00003823-00003824។

បញ្ជាក់ថា ទស្សនាវដ្តី “ទង់បដិវត្ត” ចេញផ្សាយខែមេសា ឆ្នាំ១៩៧៧ បានសំដៅដល់ “ភ្នាក់ងារ” វៀតណាម ដែលយើងបាននិយាយរួចមកហើយ គឺជាសមាជិកកម្ពុជាប្រជាធិបតេយ្យ¹⁹⁹⁹។

១០៧៧. ម្យ៉ាងវិញទៀត អង្គជំនុំជម្រះបានទទួលស្គាល់ថា សម្តីរបស់ ខៀវ សំផន ដែលបាននិយាយដល់វៀតណាមថាជា “ខ្មាំងស្លូតត្រង់” បានកើតឡើង ក្នុងពេលជម្លោះប្រដាប់អាវុធឡើងកម្ពុជាខ្មាំង និងសំដៅដល់វៀតណាមក្នុងឋានៈជាប្រទេស²⁰⁰⁰។ ផ្ទុយទៅវិញ អង្គជំនុំជម្រះមិនបានពន្យល់ថា តើខ្លួនចង់បង្ហាញអំពីអ្វី តាមរយៈទស្សនាវដ្តី “ទង់បដិវត្ត” ចេញផ្សាយខែសីហា ឆ្នាំ១៩៧៧ និងសក្ខីកម្មរបស់ មាស រឿន²⁰⁰¹។ ទោះជាយ៉ាងណាក៏ដោយ មាស រឿន បានពន្យល់ថា សារក្នុងទស្សនាវដ្តីលេខនេះ មានគោលដៅអប់រំឱ្យយល់ជ្រួតជ្រាបបាយកលបោកបញ្ឆោតរបស់យួន និងវែកមុខខ្មាំងបង្កប់។ អង្គជំនុំជម្រះមិនធ្លាប់បង្ហាញទាល់តែសោះថា “ខ្មាំងបង្កប់” សំដៅដល់ជនជាតិវៀតណាមរស់នៅកម្ពុជា។ ផ្ទុយទៅវិញ ភ័ស្តុតាងបង្ហាញថា ខ្មាំងបង្កប់សំដៅដល់សមាជិកកម្ពុជាប្រជាធិបតេយ្យ ដែលត្រូវគេសង្ស័យថា ចូលដៃជើងជាមួយវៀតណាម²⁰⁰²។

១០៧៨. អង្គជំនុំជម្រះបានរំលឹកយ៉ាងត្រឹមត្រូវថា ជម្លោះប្រដាប់អាវុធបានឡើងកម្ពុជាខ្មាំងនៅឆ្នាំ១៩៧៧²⁰⁰³។ ជាក់ស្តែង លើកលែងតែមានការនិយាយច្បាស់ពីជនជាតិវៀតណាមរស់នៅកម្ពុជា វោហារសាស្ត្រប្រឆាំងវៀតណាមរបស់ ប.ក.ក. គួរណាតែត្រូវបានបកស្រាយយ៉ាងសមហេតុផល ផ្អែកទៅលើជម្លោះ ដែលក្នុងនោះ វៀតណាមគឺជាប្រទេសខ្មាំងជាសត្យានុម័តិ។ ប៉ុន្តែ អង្គជំនុំជម្រះបានប្រព្រឹត្តកំហុសជាច្រើនដង ក្នុងការយល់ឃើញថា វោហារសាស្ត្រនេះសំដៅដល់ជនស៊ីវិលវៀតណាមផងដែរ។

• គ្មានការពិចារណាពីជម្លោះប្រដាប់អាវុធជាមួយវៀតណាម

ឯកសារ FBIS និង SWB

¹⁹⁹⁹ សំអាងហេតុសាលក្រម កថាខ័ណ្ឌ ៣៣៩២។
²⁰⁰⁰ សំអាងហេតុសាលក្រម កថាខ័ណ្ឌ ៣៣៩២-៣៣៩៣។
²⁰⁰¹ សំអាងហេតុសាលក្រម កថាខ័ណ្ឌ ៣៣៩៥។
²⁰⁰² ទង់បដិវត្ត ខែឧសភា-មិថុនា ឆ្នាំ១៩៧៨ ឯកសារ E3/727, ERN 00064566។
²⁰⁰³ សំអាងហេតុសាលក្រម កថាខ័ណ្ឌ ៣៣៩៦។

១០៧៩. នេះគឺករណីនៃការវិភាគលើឯកសារពីរបស់ FBIS ដែលអង្គជំនុំជម្រះបានកំណត់កាលបរិច្ឆេទ ថ្ងៃទី ២៤ ខែកុម្ភៈ ឆ្នាំ១៩៧៨ និងថ្ងៃទី១០ ខែមេសា ឆ្នាំ១៩៧៨²⁰⁰⁴ ដែលមានតម្លៃជាភស្តុតាងតិចតួចបំផុត²⁰⁰⁵។ ឯកសារទីមួយ គឺជាសេចក្តីរាយការណ៍ដែលត្រូវបានសរសេរនៅក្នុងអត្ថបទសារព័ត៌មានបារាំង *L'Humanité Rouge* ដែលគេមិនស្គាល់អ្នកនិពន្ធ²⁰⁰⁶។ អ្នកនិពន្ធឯកសារទីពីរក៏មិនត្រូវបានស្គាល់ដែរ។ សម្តីទាំងនេះមិនត្រឹមតែមិនអាចកំណត់ថាជារបស់ ប.ក.ក. ប៉ុណ្ណោះទេ ថែមទាំងត្រូវបាននិយាយ ភ្លាមៗក្រោយពីការឈ្លានពានទ្រង់ទ្រាយធំមកលើកម្ពុជាពីសំណាក់វៀតណាម²⁰⁰⁷។ ដូច្នោះ សេចក្តីសន្និដ្ឋានរបស់អង្គជំនុំជម្រះថា ជនស៊ីវិលវៀតណាមត្រូវបានកំណត់គោលដៅ មិនអាចយល់បានទេ ក្នុងបរិបទនេះ។ ម្យ៉ាងវិញទៀត អង្គជំនុំជម្រះមិនបានពន្យល់ថា តើអង្គជំនុំជម្រះបានឈានដល់ការធ្វើសេចក្តីសន្និដ្ឋានបែបនេះបានដោយរបៀបណា ឬតើអង្គជំនុំជម្រះបានប្រដូចជនស៊ីវិលវៀតណាមទៅនឹងជនជាតិវៀតណាមរស់នៅកម្ពុជាដែរឬទេ។ ដូច្នោះ សេចក្តីសន្និដ្ឋាននេះត្រូវបដិសេធពោល។

សុន្ទរកថា ខៀវ សំផន នៅខែមេសា ឆ្នាំ១៩៧៨

១០៨០. អង្គជំនុំជម្រះក៏បានប្រព្រឹត្តកំហុសផងដែរ ដោយមិនបានពិចារណាថា ក្នុងសុន្ទរកថាពីរ ចុះថ្ងៃទី១៥ ខែមេសា ឆ្នាំ១៩៧៨ និងថ្ងៃទី១៧ ខែមេសា ឆ្នាំ១៩៧៨ ខៀវ សំផន បានកំណត់គោលដៅលើ “ប្រជាជនវៀតណាមទាំងអស់ ដោយមិនរើសមុខ”²⁰⁰⁸។ ប៉ុន្តែ ថ្វីត្បិតតែអង្គជំនុំជម្រះបានផ្អែកលើឯកសារពីរដាច់ដោយឡែកពីគ្នា គឺមួយជាសំណុំឯកសាររបស់ SWB និងមួយទៀតជាកម្រងឯកសារផ្សព្វផ្សាយ

²⁰⁰⁴ សំអាងហេតុសាលក្រម កថាខ័ណ្ឌ ៣៣៩៨។

²⁰⁰⁵ សូមមើលខាងលើ កថាខ័ណ្ឌ ៣២០-៣២៣. សូមមើលផងដែរ ខាងក្រោម កថាខ័ណ្ឌ ១៨៩៨-១៩០៣។

²⁰⁰⁶ កម្រងសារព័ត៌មាន FBIS ចុះថ្ងៃទី២៤ ខែកុម្ភៈ ឆ្នាំ១៩៧៨ ឯកសារ E3/292, ERN EN 00169281 ។

²⁰⁰⁷ សំអាងហេតុសាលក្រម កថាខ័ណ្ឌ ២៨៩។

²⁰⁰⁸ សំអាងហេតុសាលក្រម កថាខ័ណ្ឌ ៣៣៩៩ និង ៣៤០០។

ដោយគណៈកម្មាធិការអាណិកជនស្នេហាជាតិ នៃកម្ពុជាប្រជាធិបតេយ្យ ប្រចាំនៅប្រទេសបារាំង²⁰⁰⁹ តាមពិត នេះគឺជាសុន្ទរកថាតែមួយប៉ុណ្ណោះ។ ជាក់ស្តែង ឯកសារនេះគឺជាប្រតិចារិកសុន្ទរកថារបស់ ខៀវ សំផន ថ្ងៃច័ន្ទទី១៥ ខែមេសា ឆ្នាំ១៩៧៨ ក្នុងមិទ្ធិព្យ នៅទីក្រុងភ្នំពេញ ដើម្បីអបអរសាទរខួប លើកទី ៣ នៃជ័យជម្នះ ១៧ មេសា។ ប៉ុន្តែ ច្បាប់សំណាស់ថា ប្រតិចារិកទាំងពីរនេះមិនដូចគ្នាទាំងស្រុង ទេ។ តាមពិតទៅ វាមិនមែនជារឿងភ្នាក់ងារទេ ដោយសារតែភាពអាចជឿទុកចិត្តបាននៃឯក សារបរទេសប្រភេទនេះ ដែលប្រតិចារិកត្រូវបានបកប្រែ ដោយផ្នែក²⁰¹⁰។ ដូច្នោះ ច្បាប់ក្រឡែតណាស់ ថា ឯកសារទាំងនេះមិនអាចមានតម្លៃជាភស្តុតាងទេ។ អាស្រ័យហេតុនេះ ឯកសារទាំងនេះត្រូវ បដិសេធចោល។

១០៨១. ទោះជាយ៉ាងនេះក្តី គ្មានចៅក្រមប្រកបដោយវិចារណញ្ញាណណាម្នាក់អាចសន្និដ្ឋានបានថា នៅក្នុង សុន្ទរកថានេះ ខៀវ សំផន សំដៅដល់ “ប្រជាជនវៀតណាមទាំងអស់ ដោយមិនរើសមុខ” នោះឡើយ។ ជាការពិត កម្ពុជាប្រជាធិបតេយ្យទើបតែទទួលបានរងនូវការល្អានពានដោយអារុធ័រសំណាក់វៀតណាម។ វាជារឿងសមហេតុផលដែល ខៀវ សំផន ក្នុងឋានៈជាប្រធានគណៈប្រធានរដ្ឋ បានថ្លែងសុន្ទរកថា អំពាវនាវឱ្យសម្លាប់ខ្មាំងវៀតណាម ដែលគ្មាននរណាក្រៅពីកងទ័ពបដិបក្ខនៃរដ្ឋវៀតណាម។ គ្មាន តម្រុយណាមួយនៅក្នុងសុន្ទរកថានេះអាចឱ្យសន្និដ្ឋានបានថា ខៀវ សំផន អាចកំណត់មុខសញ្ញាលើជន ស៊ីវិលវៀតណាម ឬជនជាតិវៀតណាមរស់នៅកម្ពុជា ឡើយ។ សេចក្តីសន្និដ្ឋានរបស់អង្គជំនុំជម្រះត្រូវ បដិសេធចោល។

១០៨២. អង្គជំនុំជម្រះក៏បានប្រព្រឹត្តកំហុសផងដែរ ដោយបានផ្អែកលើសៀវភៅរបស់ សម្តេច សីហនុ ដើម្បី បង្ហាញអំពីអត្ថិភាពនៃគោលនយោបាយរបស់ ប.ក.ក. ចំពោះវៀតណាម²⁰¹¹។ ទោះបីជាអង្គជំនុំជម្រះ

²⁰⁰⁹ សំអាងហេតុសាលក្រម កថាខ័ណ្ឌ ៣៣៩៩ យោងទៅកម្រងសារព័ត៌មាន FBIS ដែលធ្វើប្រតិចារិកសុន្ទរកថាមួយដែលបានថ្លែង នៅក្នុងជំនួបនៅភ្នំពេញ ដើម្បីអបអរសាទរខួបថ្ងៃទី១៧ ខែមេសា ចុះថ្ងៃទី១៦ ខែមេសា ឆ្នាំ១៩៧៨ ឯកសារ E3/562 និងកថាខ័ណ្ឌ ៣៤០០ ដែលយោងទៅកម្រងឯកសារ ដែលត្រូវបានផ្សព្វផ្សាយដោយគណៈកម្មាធិការអ្នកស្នេហាជាតិនៃកម្ពុជាប្រជាធិបតេយ្យ នៅ ប្រទេសបារាំង ចុះថ្ងៃទី១៧ ខែមេសា ឆ្នាំ១៩៧៨ ឯកសារ E3/169។

²⁰¹⁰ សូមមើលខាងក្រោម កថាខ័ណ្ឌ ១៨៩៨-១៩០៣។

²⁰¹¹ សំអាងហេតុសាលក្រម កថាខ័ណ្ឌ ៣៤០១។

បានកត់សម្គាល់អំពីតម្លៃជាភស្តុតាងតិចតួចដែលត្រូវផ្តល់ឱ្យឯកសារនេះក៏ដោយ ក៏អង្គជំនុំជម្រះនៅតែ ប្រើប្រាស់ឯកសារនេះដដែល។ ទោះជាយ៉ាងនេះក្តី ក្នុងបរិបទនៃជម្លោះប្រដាប់អាវុធ ជាមួយវៀតណាម វាជារឿងសមហេតុផលក្នុងការសន្និដ្ឋានថា សម្តីវាយប្រហារលើវៀតណាមស្ថិតក្នុងការយោសនា នៃសង្គ្រាម ដើម្បីឱ្យប្រជាជនកម្ពុជារួមគ្នាជុំវិញបក្ស ប្រឆាំងនឹងប្រទេសវៀតណាមឈ្លានពាន។

សុន្ទរកថា ប៉ុល ពត ស្តីពី “១ ទល់នឹង ៣០”

១០៨៣. ក្នុងន័យដដែលនេះ អង្គជំនុំជម្រះបានប្រព្រឹត្តកំហុស ដោយបានយល់ឃើញថា សុន្ទរកថា “១ ទល់នឹង ៣០” របស់ ប៉ុល ពត សំដៅលើ “ប្រជាជនវៀតណាមទាំងអស់”²⁰¹²។ នៅពេលទាញសេចក្តីសន្និដ្ឋាន បែបនេះ អង្គជំនុំជម្រះបានបំភ្លៃ និងផ្តាច់ចេញពីបរិបទទាំងស្រុងនូវខ្លឹមសារសុន្ទរកថានេះ ដែលផ្តោតភ្ជាប់ មកក្រោយការឈ្លានពានរបស់វៀតណាមមកលើទឹកដីកម្ពុជា។ អង្គជំនុំជម្រះភ័ន្តច្រឡំ ដោយបានយល់ ឃើញថា ដោយសារ ប៉ុល ពត បានធ្វើការប្រៀបធៀប រវាងចំនួនប្រជាជនសរុបរបស់វៀតណាម និង ចំនួនប្រជាជនសរុបរបស់កម្ពុជា វិធានការ ដែលគាត់បានប្រកាសក្នុងសុន្ទរកថា ក៏សំដៅលើជនស៊ីវិល ផងដែរ²⁰¹³។ ការបកស្រាយនេះមិនសមហេតុផលទេ។

១០៨៤. ច្បាស់ណាស់ថា ប៉ុល ពត បានធ្វើការប្រៀបធៀបកម្លាំង រវាងប្រទេសទាំងពីរ ដោយពន្យល់ថា កម្លាំង កម្ពុជាតិចជាងខ្លាំង ធៀបនឹងកម្លាំងវៀតណាម និងត្រូវបង្កើនការខិតខំប្រឹងប្រែង ដើម្បីវាយឈ្នះ ខ្លាំង²⁰¹⁴។ លើសពីនេះទៀត អង្គជំនុំជម្រះបានប្រព្រឹត្តកំហុស ដោយបានបដិសេធចម្លើយនៅក្នុងសវនា ការរបស់អតីតយោធានៅសម័យនោះ ដែលពន្យល់ថា សុន្ទរកថា និងពាក្យស្លោក “១ ទល់នឹង ៣០” សំដៅលើកទឹកចិត្តកងទ័ពកម្ពុជាប្រជាធិបតេយ្យ ប្រឈមមុខនឹងខ្លាំងដែលមានចំនួនច្រើនលើស

²⁰¹² សំអាងហេតុសាលក្រម កថាខ័ណ្ឌ ៣៤០២។
²⁰¹³ សំអាងហេតុសាលក្រម កថាខ័ណ្ឌ ៣៤០២។
²⁰¹⁴ ទង់បដិវត្ត “អន្តរាគមន៍របស់សមមិត្តលេខា ប.ក.ក. ក្នុងឱកាសនៃការប្រារព្ធខួបលើកទី ៣ នៃមហាជ័យជម្នះ ១៧ មេសា (...)” ថ្ងៃទី១៧ ខែមេសា ឆ្នាំ១៩៧៨ ឯកសារ E3/4604, ERN FR 00520342។

លុប²⁰¹⁵។ នៅពេលសួរអំពីការនិយាយសំដៅក្នុងសុន្ទរកថាដល់ប្រជាជនវៀតណាម ៦០ លាននាក់ និង ប្រជាជនកម្ពុជា ២ លាននាក់ ព្រំ សារ៉ាត់ បានពន្យល់ថា៖

“តាមពិត មិនមែនកងទ័ពវៀតណាមមានដល់ ៦០ លាន ហើយកងទ័ពខ្មែរ កម្ពុជាប្រជាធិបតេយ្យ មាន ២ លានទេ ពេលនោះ។ ប៉ុន្តែ គ្រាន់តែជាអ្វីដែលកម្មាភិបាល យុទ្ធជនចេះ គេហៅថា យល់ពីវិធី និង រៀបចំមាតិកាសកម្មភាពក្នុងការប្រយុទ្ធ ដំណើរការដណ្តើមយកជ័យជម្នះ”²⁰¹⁶។

១០៨៥. សូមរំលឹកថា ដើម្បីកំណត់អត្ថន័យនៃសេចក្តីថ្លែងការណ៍ជាសាធារណៈ ទាល់តែសាមីខ្លួនជាអ្នកបក ស្រាយទើបអាចយកជាការបាន²⁰¹⁷។ ប៉ុន្តែ អង្គជំនុំជម្រះមិនត្រឹមតែមិនគិតដល់ភស្តុតាងនេះប៉ុណ្ណោះ ទេ ថែមទាំងមិនបានផ្តល់ភស្តុតាងស្របនឹងការសន្និដ្ឋានរបស់ខ្លួនទៀតផង។ ទោះជាយ៉ាងណា តុលាការកំពូលបានបដិសេធការបកស្រាយរបស់អង្គជំនុំជម្រះទៅលើសុន្ទរកថាលោក ខៀវ សំផន អំពីការវាយយកឧត្តុង្គ²⁰¹⁸។ ក្នុងបរិបទនៃជម្លោះប្រដាប់អាវុធ តុលាការកំពូលបានស្តីបន្ទោសអង្គជំនុំ ជម្រះថា មិនបានពន្យល់ថា ហេតុអ្វីបានជាការប្រើប្រាស់ពាក្យ “ខ្មាំង” មិនសំដៅតែទៅលើមុខសញ្ញា យោធា²⁰¹⁹។ អង្គជំនុំជម្រះបានសម្រេចដាក់ចេញពីសេចក្តីណែនាំរបស់តុលាការកំពូល។ សេចក្តី សន្និដ្ឋានរបស់អង្គជំនុំជម្រះត្រូវទុកជាមោឃៈ។ ទោះជាយ៉ាងនេះក្តី សុន្ទរកថានេះ ដែលត្រូវបានវិភាគ

²⁰¹⁵ ព្រំ សារ៉ាត់៖ ប្រតិចារិក ថ្ងៃទី២៦ ខែមករា ឆ្នាំ២០១៦ ឯកសារ E1/382.1 ទំព័រ ៥០-៥១ ចន្លោះពីម៉ោង 15.36.43 ដល់ម៉ោង 15.42.37 “ការពិត នេះជាការប្រៀបធៀបកម្លាំងយោធា ១ ទល់ ៣០។ ដូច្នោះ ក្នុងឯកសារនេះ គឺបញ្ជាក់ច្បាស់ [...] ។ ជាឯកសារ ដែលគាត់បានលើក ដោយឱ្យកងទ័ពទាំងអស់ចេះពិចារណាក្នុងយុទ្ធវិធីប្រយុទ្ធជាមួយកម្មេចសត្រូវ”។ ជួន ធី៖ ប្រតិចារិក ថ្ងៃទី២៥ ខែ តុលា ឆ្នាំ២០១៦ ឯកសារ E1/489.1 ទំព័រ ៧១ ប្រហែលម៉ោង 15.16.31 ទំព័រ ៧៣ ប្រហែលម៉ោង 15.23.06។

²⁰¹⁶ ប្រតិចារិក ថ្ងៃទី២៦ ខែមករា ឆ្នាំ២០១៦ ឯកសារ E1/382.1 ម៉ោង 15.36.43។ សូមមើលផងដែរ សេចក្តីសន្និដ្ឋានបញ្ចប់ការ ពិភាក្សាដេញដោល សំណុំរឿង ០០២/០២ កថាខ័ណ្ឌ ៧៣៤-៧៤០ និង ២២៤៥។

²⁰¹⁷ សំអាងហេតុរបស់ចៅក្រម Geoffrey Henderson រឿងក្តី Gbagbo (CPI) ចុះថ្ងៃទី១៦ ខែកក្កដា ឆ្នាំ២០១៩ កថាខ័ណ្ឌ ២៩១ និង ២៩៣។

²⁰¹⁸ សាលដីកាសំណុំរឿង ០០២/០១ កថាខ័ណ្ឌ ៨៨៣។

²⁰¹⁹ សាលដីកាសំណុំរឿង ០០២/០១ កថាខ័ណ្ឌ ៩៣០។

ជាសត្យានុម័តិ ជាអាទិ៍ ដោយមានការសំដៅដល់បច្ចេកទេសទ័ពល្អប²⁰²⁰ មិនអាចគាំទ្រដល់អត្ថិភាព
នៃគោលនយោបាយបំផ្លិចបំផ្លាញក្រុមជនជាតិវៀតណាមរស់នៅកម្ពុជាបានឡើយ²⁰²¹ ។

ទស្សនាវដ្តី “ទង់បដិវត្ត” ចេញផ្សាយខែឧសភា-ខែមិថុនា និងខែកក្កដា ឆ្នាំ១៩៧៨

១០៨៦. ទស្សនាវដ្តី “ទង់បដិវត្ត” ចេញផ្សាយខែឧសភា-ខែមិថុនា និងខែកក្កដា ឆ្នាំ១៩៧៨ ស្ថិតក្នុងបរិបទដូចគ្នា
នេះដែរ²⁰²²។ ខ្លាំងវៀតណាម “ពិសពុលស្រួចស្រាវជាងគេ” សំដៅយ៉ាងច្បាស់ដល់ប្រទេសវៀតណាម
“ឈ្លានពាន វាតទី លេបទឹកដី” និង “ភ្នាក់ងារ” ដែលមុននេះត្រូវបានកំណត់ថាជាអតីតសមាជិកកម្ពុជា
ប្រជាធិបតេយ្យ ដូចជា ចាន់ ចក្រី, សោ ភឹម, ឿន ឬ ជ័យ ជាដើម²⁰²³។ គ្មានចៅក្រមប្រកបដោយ
វិចារណញ្ញាណណាម្នាក់អាចសន្និដ្ឋានថា សម្តីទាំងនេះអាចសំដៅលើជនជាតិវៀតណាមរស់នៅកម្ពុជា
ឡើយ។

១០៨៧. ខ្លឹមសារនៃសៀវភៅកំណត់ត្រារបស់ ម៉ម ណែ ដែលនិយាយអំពីគោលការណ៍ “១ ទល់នឹង ៣០” គ្មាន
អ្វីថ្មីនោះទេ²⁰²⁴។ យើងបានពន្យល់រួចមកហើយថា គោលការណ៍នេះបម្រើឱ្យការយោសនា និងលើក
ទឹកចិត្តកងទ័ព ទល់នឹងពួកឈ្លានពានវៀតណាមដ៏ខ្លាំងក្លា²⁰²⁵។ អង្គជំនុំជម្រះមិនគួរណាប្រើប្រាស់
កំណត់ត្រាផ្សេងទៀតរបស់អ្នកសួរចម្លើយនៅមន្ទីរ ស-២១ នោះឡើយ²⁰²⁶។ ជាក់ស្តែង អ្នកសរសេរមិន
ត្រូវបានកំណត់អត្តសញ្ញាណ ធ្វើឱ្យឯកសារទាំងនេះមានតម្លៃជាភស្តុតាងតិចតួចបំផុត។ ទោះជាយ៉ាង
ណាក៏ដោយ កំណត់ត្រាទាំងនេះនិយាយសំដៅដល់ “ភ្នាក់ងារ” យូន ដែលជាសមាជិកកម្ពុជាប្រជាធិប

²⁰²⁰ ទង់បដិវត្ត “បទឧទ្ទេសនាមរបស់សមមិត្តលេខាបក្សកុម្មុយនីស្តកម្ពុជា ក្នុងឱកាសអបអរសាទរខួបលើកទី ៣ នៃមហាជ័យជម្នះ
១៧ មេសា (...)” ថ្ងៃទី១៧ ខែមេសា ឆ្នាំ១៩៧៨ ឯកសារ E3/4604, ERN 00064716-00064717។

²⁰²¹ សំអាងហេតុសាលក្រម កថាខ័ណ្ឌ ៣៥១៧។

²⁰²² សំអាងហេតុសាលក្រម កថាខ័ណ្ឌ ៣៤០៣។

²⁰²³ ទង់បដិវត្ត ខែឧសភា-មិថុនា ឆ្នាំ១៩៧៨ ឯកសារ E3/727, ERN 00064566។

²⁰²⁴ សំអាងហេតុសាលក្រម កថាខ័ណ្ឌ ៣៤០៥។

²⁰²⁵ សូមមើលខាងលើ កថាខ័ណ្ឌ ១០៣០, ១០៦៥, ១០៨៣-១០៨៥។

²⁰²⁶ សំអាងហេតុសាលក្រម កថាខ័ណ្ឌ ៣៤០៥។

តេយ្យ ដែលត្រូវគេចោទថាចូលដៃជើងជាមួយវៀតណាម។ ក្រៅពីនេះ កំណត់ត្រាទាំងនេះចុះកាលបរិច្ឆេទឆ្នាំ១៩៧៨ ក្រោយពីការឈ្លានពានរបស់យោធាវៀតណាម។ គ្មានតម្រុយណាមួយនៅក្នុងឯកសារទាំងនេះ អាចឱ្យកំណត់អត្តសញ្ញាណជនជាតិវៀតណាមរស់នៅកម្ពុជាបានឡើយ។

១០៨៨. ទស្សនាវដ្តី “យុវជន និងយុវនារីបដិវត្ត” “ទង់បដិវត្ត” និងសំណុំឯកសារ FBIS ឆ្នាំ១៩៧៨ បានលើកឡើងភាសាដដែលជាប្រព័ន្ធនេះ ត្រូវការពារខ្លួនប្រឆាំងយួន និងរក្សា “ពូជសាសន៍កម្ពុជា”²⁰²⁷។ ក្នុងបរិបទនៃជម្លោះប្រដាប់អាវុធដែល ក្រោយពីការឈ្លានពានពីរដងពីសំណាក់វៀតណាម រាល់ចៅក្រមប្រកបដោយវិចារណញ្ញាណសុទ្ធតែសន្និដ្ឋានថា នេះជាសុន្ទរកថាយោសនាសម្រាប់លើកទឹកចិត្តកងទ័ព និងជំរុញប្រជាជនកម្ពុជាឱ្យរួមកម្លាំងគ្នា ទប់ទល់នឹងការវាយប្រហារពីខាងក្រៅ។ ម្យ៉ាងវិញទៀត អង្គជំនុំជម្រះបានចៀសវាងមិនផ្តល់ការបកស្រាយទៅលើអត្ថបទទាំងនេះ។ ប៉ុន្តែ ជាថ្មីម្តងទៀត ច្បាប់ណាស់ថា គ្មានតម្រុយណាមួយអាចឱ្យអះអាងបានថា ពាក្យសម្តីទាំងនេះសំដៅដល់ជនជាតិវៀតណាមរស់នៅកម្ពុជានោះឡើយ។ ប្រការនេះក៏អនុវត្តផងដែរចំពោះសុន្ទរកថារបស់ ប៉ុល ពត, ខៀវ សំផន និងនួន ជា ដែលអង្គជំនុំជម្រះបានដកស្រង់ និងប្រើវេហារសាស្ត្រដដែល²⁰²⁸។

១០៨៩. ភ័ស្តុតាងអំពីភាសានៃឯកសារបោះពុម្ពផ្សាយរបស់ ប.ក.ក. ពីឆ្នាំ១៩៧៧ ដល់ឆ្នាំ១៩៧៩ ដែលអង្គជំនុំជម្រះបានដកស្រង់ ពាក់ព័ន្ធនឹងវៀតណាម និង “ភ្នាក់ងារ” វៀតណាម មានទំនាក់ទំនងនឹងការឡើងកម្តៅនៃជម្លោះប្រដាប់អាវុធជាមួយវៀតណាម²⁰²⁹។ ឯកសារទាំងនេះគឺជាការយោសនា ក្នុងសម័យសង្គ្រាម សំដៅដល់ខ្មាំងវៀតណាម និង “ភ្នាក់ងារ” វៀតណាម។ ឯកសារទាំងនេះមិនសំដៅជាក់លាក់ដល់ជនជាតិវៀតណាមរស់នៅកម្ពុជាទេ។ ខ្លាំងខាងក្នុងសំដៅដល់សមាជិកកម្ពុជាប្រជាធិបតេយ្យ ដែលត្រូវគេចោទថាចូលដៃជើងជាមួយវៀតណាម។

សារទូរលេខ និងភ័ស្តុតាងក្រៅវិសាលភាព

²⁰²⁷ សំអាងហេតុសាលក្រម កថាខ័ណ្ឌ ៣៤០៦។
²⁰²⁸ សំអាងហេតុសាលក្រម កថាខ័ណ្ឌ ៣៤០៦ ជើងទំព័រ ១១៤៨៤ និង ១១៤៨៥។
²⁰²⁹ សំអាងហេតុសាលក្រម កថាខ័ណ្ឌ ៣៤០៧។

១០៩០. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា សារទូរលេខនៅសម័យនោះបានលើកឡើងអំពីការសម្លាប់ជនស៊ីវិលវៀតណាម²⁰³⁰។ សារទូរលេខទាំងនេះលាតត្រដាងអំពីការប៉ះទង្គិចគ្នាជាមួយវៀតណាមនៅតាមព្រំដែន។ ប៉ុន្តែ អង្គជំនុំជម្រះមិនបានគិតដល់បរិបទនៃជម្លោះប្រដាប់អាវុធនេះទេ ដែលស្តែងឡើងជាសំខាន់ តាមរយៈការលុកលុយចូលព្រំដែនគ្នាទៅវិញទៅមកដោយក្រុមតូចៗដែលធ្វើសកម្មភាពជា “ទ័ពល្អប”។ អាចនិយាយបានម្យ៉ាងទៀតថា អង្គជំនុំជម្រះបានគិតគូរតាមរបៀបជ្រើសរើស... និងដាក់បន្ទុក។ ជាក់ស្តែង ក្នុងសំអាងហេតុសាលក្រម អង្គជំនុំជម្រះបានប្រើប្រាស់សារទូរលេខដែលនេះ ដើម្បីបង្ហាញពីការប្រឈមមុខដាក់គ្នា នៅតាមព្រំដែន²⁰³¹។ ប៉ុន្តែ ពេលបង្ហាញអំពីគោលនយោបាយតាមការសន្មត ការនិយាយសំដៅដល់ការវាយប្រហារគ្នា ការប៉ះទង្គិចគ្នា និងការរឹបអូសអាវុធ ត្រូវបានលាក់បាំង។ សារទូរលេខទាំងនេះបញ្ជាក់យ៉ាងច្បាស់ថា វៀតណាមដែលត្រូវបានចាប់ខ្លួន និងសម្លាប់ គឺជាមុខសញ្ញាយោធា មិនមែនជាជនស៊ីវិលទេ²⁰³²។ មេធាវីការពារក្តីធ្លាប់

²⁰³⁰ សំអាងហេតុសាលក្រម កថាខ័ណ្ឌ ៣៤០៨។

²⁰³¹ សំអាងហេតុសាលក្រម កថាខ័ណ្ឌ ២៨៤ ជើងទំព័រ ៧៤៦ ដែលដកស្រង់ប្រយោគដូចគ្នានៃទូរលេខ E3/1061។ សូមមើលផងដែរ កថាខ័ណ្ឌ ២៨៨ ជើងទំព័រ ៧៦០។ នៅ កថាខ័ណ្ឌ ២៩១ និងជើងទំព័រ ៧៧៥, ៧៧៦ និង ៧៧៩ អង្គជំនុំជម្រះដកស្រង់ប្រយោគដូចគ្នានៃទូរលេខ E3/928, E3/1012 និង E3/1062។

²⁰³² សូមមើលឧទាហរណ៍ ទូរលេខកម្ពុជាប្រជាធិបតេយ្យ ចុះថ្ងៃទី២៥ ខែធ្នូ ឆ្នាំ១៩៧៦ ឯកសារ E3/1079, ERN 00052340-00052341។ ទូរលេខកម្ពុជាប្រជាធិបតេយ្យ ពុំមានចុះកាលបរិច្ឆេទ ឯកសារ E3/1132, ERN 00160076 “យើងចាប់បាន [...] យួនម្នាក់ [...] វាវាយយួនជនយើងស្លាប់ នៅឃុំនេះដែរ។ តាមផ្លូវលេខ ១៣ ពួកយួនចូលឡានមក តែឃើញកាប់ឈើស្រះផ្លូវ វាក៏ត្រឡប់ទៅវិញ” (យើងគូសបន្ទាត់ពីក្រោម)។ ទូរលេខកម្ពុជាប្រជាធិបតេយ្យ ពុំមានចុះកាលបរិច្ឆេទ ឯកសារ E3/1061, ERN 00231377-00231378។ ទូរលេខកម្ពុជាប្រជាធិបតេយ្យ ចុះថ្ងៃទី១៤ ខែកុម្ភៈ ឆ្នាំ១៩៧៨ ឯកសារ E3/181, ERN 00296226 “ខាងត្បូងផ្លូវលេខ ១ ម៉ូមេសថ្មី ខ្លាំងមានជីកលេនដ្ឋានទល់មុខយើង។ ពីមុនគ្មានទេ វានៅឆ្ងាយ។ ខាងផ្សារដើមអំពិល និងកុងអាង យប់មិញ មានឡានបើកចេញ ចូលច្រើនរហូតទល់ភ្លឺ” (យើងគូសបន្ទាត់ពីក្រោម)។ ទូរលេខកម្ពុជាប្រជាធិបតេយ្យ ចុះថ្ងៃទី២២ ខែមីនា ឆ្នាំ១៩៧៨ ឯកសារ E3/1012, ERN 00020974 “នៅថ្ងៃទី១៩-៣ នៅមុំខាងជើងផ្លូវលេខ 19 និងខាងត្បូងផ្លូវលេខ ១៩ មានការប្រយុទ្ធគ្នា ពួកខ្មាំងយួនដាប់ ២៤ ក្បាល យើងយកបានអាវុធមួយចំនួន និងការពារទឹកដីបាន” (យើងគូសបន្ទាត់ពីក្រោម)។ ទូរលេខកម្ពុជាប្រជាធិបតេយ្យ ចុះថ្ងៃទី០១ ខែមេសា ឆ្នាំ១៩៧៨ ឯកសារ E3/928, ERN 00017026 “សរុបយួន ដែលចាប់បាន និងបាញ់ដាប់ ចាប់ពីថ្ងៃ ២៧-៣-៧៨ មកដល់ថ្ងៃទី៣០-៣-៧៨ មានចំនួន ១២០ ក្បាល ទូក ១០ សេស ដល់ ៣៧ សេស ចំនួន ៥ គ្រឿង អាវុធមួយចំនួន ក្នុងនោះ អីម៧៩ ១ ដើម និងសម្ភារៈផ្សេងៗមួយចំនួន” (យើងគូសបន្ទាត់ពីក្រោម)។ ទូរលេខកម្ពុជាប្រជាធិបតេយ្យ ចុះថ្ងៃទី

បានពញ្ជាក់អារម្មណ៍អង្គជំនុំជម្រះកុំឱ្យធ្វើខុសតាមសហព្រះរាជអាជ្ញា ដោយកាត់ និងបំប្លែងសារ
ទូរលេខទាំងនេះ²⁰³³។ គ្មានចៅក្រមប្រកបដោយវិចារណញ្ញាណណាម្នាក់ធ្វើការសន្និដ្ឋានដោយផ្អែកលើ
ភស្តុតាងទាំងនេះថា ជនស៊ីវិលត្រូវបានសម្លាប់ឡើយ។ ម្យ៉ាងវិញទៀត អង្គជំនុំជម្រះបានប្រើប្រាស់
ដោយមិនត្រឹមត្រូវនូវសារទូរលេខទាំងនេះ ដែលនិយាយអំពីការវាយប្រហារនៅលើទឹកដីវៀតណាម ខ
ណៈដែលអង្គហេតុទាំងនេះត្រូវបានដកចេញពីវិសាលភាពនៃការជំនុំជម្រះក្តី ក្នុងពេលបំបែកកិច្ច
ដំណើរការនីតិវិធី²⁰³⁴។ កំហុសអង្គច្បាប់នេះត្រូវបដិសេធចោល។ ទោះជាយ៉ាងនេះក្តី គ្មានអ្វីត្រូវ
សង្ស័យទេ សារទូរលេខទាំងនេះមិនសំដៅលើជនជាតិវៀតណាមរស់នៅកម្ពុជាឡើយ។

១០៩១. អង្គជំនុំជម្រះបានយល់ឃើញថា សារទូរលេខចំនួនបី ស័ក្តិសមនឹងទទួលបានការចាប់អារម្មណ៍ខ្ពស់
ដោយមិនពន្យល់ពីមូលហេតុ²⁰³⁵។ សារទូរលេខរបស់ មាស មុត បានចុះកាលបរិច្ឆេទ នៅថ្ងៃទី៣១ ខែ
ធ្នូ ឆ្នាំ១៩៧៧ គឺនៅថ្ងៃតែមួយនៃការចេញសេចក្តីផ្តេងការណ៍ផ្លូវការស្តីពីការផ្តាច់ទំនាក់ទំនងការទូត
ជាមួយវៀតណាម ដោយសារតែការណ្តានពានទ្រង់ទ្រាយធំលើកដំបូង²⁰³⁶។ សារទូរលេខនេះគ្រាន់តែ
បង្ហាញអំពីការគាំទ្ររបស់កងពល ១៦៤ ចំពោះ ប.ក.ក. ប៉ុណ្ណោះ។

១០៩២. សារទូរលេខរបស់ រស់ ញឹម គឺជាឯកសារមួយ ដែលនិយាយជាក់លាក់ដល់គ្រួសារកូនកាត់ខ្មែរ-វៀត
ណាម²⁰³⁷។ លេខាភូមិភាគពាយ័ព្យបានស្នើសុំការណែនាំពីអង្គការ អំពីវិធីដោះស្រាយជាមួយគ្រួសារ

០៨ ខែមេសា ឆ្នាំ១៩៧៨ ឯកសារ E3/1062, ERN 00052864 “ថ្ងៃ៦ ថ្ងៃ៧ ថ្ងៃ៨-៤ នេះ យើងកម្ទេចខ្មាំងបានជាង ១០០ ក្បាល
យកអាវុធគ្រប់គុណដិត ១០០ ដើម” (យើងគូសបន្ទាត់ពីក្រោម)។

²⁰³³ ប្រតិចារិក ថ្ងៃទី២៦ ខែកុម្ភៈ ឆ្នាំ២០១៦ ឯកសារ E1/392.1 ម៉ោង 10.39.27។

²⁰³⁴ ទូរលេខកម្ពុជាប្រជាធិបតេយ្យ ចុះថ្ងៃទី០២ ខែមីនា ឆ្នាំ១៩៧៨ ឯកសារ E3/992, ERN 00001071 “ថ្ងៃ ២៧-២-៧៨ អង្គភាព
យើងខ្ញុំបានសហការជាមួយកងតំបន់ បានលើកផែនការវីទីតាំងរបស់ខ្មាំងយួនមួយកន្លែង នៅលើផ្តល់ជាតិលេខ ១៣ ចម្ងាយពីដីយើង
ចំនួន ១ គ.ម មួយថ្ងៃ មួយយប់ យើងម្ចាស់ការបានលើទីតាំង និងកម្ទេចខ្មាំងបានទាំងស្រុង។ សរុបលទ្ធផល យើងកម្ទេចខ្មាំងយួន
បាន ៩៨ ក្បាលដាច់នៅកន្លែង”។

²⁰³⁵ សំអាងហេតុសាលក្រម កថាខ័ណ្ឌ ៣៤០៨។

²⁰³⁶ ការប្រកាសរបស់កម្ពុជាប្រជាធិបតេយ្យ ចុះថ្ងៃទី៣១ ខែធ្នូ ឆ្នាំ១៩៧៧ ឯកសារ E3/1265, ERN 00277200-00277201។ សូម
មើលផងដែរ សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ៨១០។

²⁰³⁷ សំអាងហេតុសាលក្រម កថាខ័ណ្ឌ ៣៤០៩។

ទាំងនេះ ដែលទំនងជាមានការភ័យខ្លាច។ អង្គជំនុំជម្រះមិនបានបញ្ជាក់ថា តើអង្គជំនុំជម្រះបានទាញការសន្និដ្ឋានយ៉ាងដូចម្តេចចេញពីឯកសារនេះ។ រស់ ញឹម បានចង្អុលបង្ហាញថា ពួកនេះពុំទាន់មានសកម្មភាពប្រឆាំងទេ ប៉ុន្តែ បើមាន គាត់នឹងចាត់ការ²⁰³⁸។ ថ្វីត្បិតតែយើងអាចសន្និដ្ឋានថា នៅខែឧសភា ឆ្នាំ១៩៧៨ ក្នុងពេលជម្លោះប្រដាប់អាវុធកំពុងឡើងកម្ពស់ពេញបន្ទុក គ្រួសារទាំងនេះត្រូវបានតាមដានក៏ដោយ ក៏ឯកសារនេះបង្ហាញថា នៅពេលនោះ មិនមានចំណាត់ការអ្វីប្រឆាំងនឹងគ្រួសារទាំងនោះទេ។ ដូច្នេះ ឯកសារនេះជំទាស់នឹងការអះអាងរបស់អង្គជំនុំជម្រះថា មានគោលនយោបាយកម្ទេចក្រុមជនជាតិវៀតណាម តាំងពីខែមេសា ឆ្នាំ១៩៧៧។ ជាក់ស្តែង ការបញ្ជាក់ថា ចំណាត់ការប្រឆាំងនឹងអ្នកទាំងនេះនឹងធ្វើឡើង តែក្នុងករណីមាន “សកម្មភាពប្រឆាំង” បង្ហាញថា សញ្ជាតិ ជាតិពន្ធុ ពូជសាសន៍ មិនមែនជាមូលហេតុនៃការតាមដាននេះទេ។

១០៩៣. ចំពោះសារទូរលេខរបស់ភូមិភាគបស្ចិម ចុះថ្ងៃទី០៤ ខែសីហា ឆ្នាំ១៩៧៨ ផ្នែកទីមួយសំដៅដល់អ្នកធ្វើសកម្មភាព “ខែទំនាស់” “វាយប្រហារ” “ប្រឆាំង” គឺអ្នក ១៧ មេសា អ្នករដ្ឋការចាស់ អាណិកជនចិន និងយួន²⁰³⁹។ ចំពោះការសំដៅដល់យួនដែលត្រូវបានកម្ទេច គ្មានតម្រុយណាមួយអាចឱ្យកំណត់អំពីដើមកំណើតរបស់ពួកគេទេ។ ដូច្នេះ អង្គជំនុំជម្រះមិនអាចសន្និដ្ឋានថា ពួកគេជាជនជាតិវៀតណាមរស់នៅកម្ពុជាទេ។

សេចក្តីថ្លែងការណ៍ ថ្ងៃទី០២ ខែមករា ឆ្នាំ១៩៧៩

១០៩៤. អង្គជំនុំជម្រះបានប្រព្រឹត្តកំហុស ដោយបានយល់ឃើញថា សេចក្តីថ្លែងការណ៍របស់រដ្ឋាភិបាលកម្ពុជាប្រជាធិបតេយ្យ ចុះថ្ងៃទី០២ ខែមករា ឆ្នាំ១៩៧៩ ប្រឆាំងនឹងការណ្តានពានរបស់វៀតណាម សំដៅដល់ប្រជាជនវៀតណាមទាំងអស់ “ដោយមិនរើសមុខ”²⁰⁴⁰។ វាក្មួនឱ្យចម្លែកក្នុងការសន្និដ្ឋានថា ដោយហេតុថាសេចក្តីថ្លែងការណ៍អះអាងថា ប្រជាជនកម្ពុជាទាំងមូលប្រឆាំងនឹងខ្មាំងស្នូលវៀតណាម មាន

²⁰³⁸ ទូរលេខកម្ពុជាប្រជាធិបតេយ្យ ចុះថ្ងៃទី១៧ ខែឧសភា ឆ្នាំ១៩៧៨ ឯកសារ E3/863, ERN 00076287 “តែសកម្មភាពប្រឆាំងទេនោះពុំទាន់មានទេ បើអ្នកណាមានសកម្មភាពឱ្យសម្រេចចោល”។

²⁰³⁹ ទូរលេខកម្ពុជាប្រជាធិបតេយ្យ ចុះថ្ងៃទី០៤ ខែសីហា ឆ្នាំ១៩៧៨ ឯកសារ E3/1094, ERN 00143603 ។

²⁰⁴⁰ សំអាងហេតុសាលាក្រុម កថាខ័ណ្ឌ ៣៤១២។

ន័យថា រៀនណាមទាំងអស់ត្រូវបានកំណត់គោលដៅ។ ប៉ុន្តែ មេធាវីការពារក្តីបានជម្រាបអង្គជំនុំជម្រះ អំពីការបកស្រាយខុសនេះរបស់សហព្រះរាជអាជ្ញារួចមកហើយ²⁰⁴¹។ ជាក់ស្តែង សេចក្តីថ្លែងការណ៍នេះត្រូវបានធ្វើឡើង ខណៈពេលដែលកងទ័ពរៀនណាមកំពុងឈ្លានពានចូលកម្ពុជា។ គ្មានចៅក្រមប្រកបដោយវិចារណញ្ញាណណាម្នាក់អាចទាញសេចក្តីសន្និដ្ឋានក្រៅពីថា នេះជាសេចក្តីថ្លែងការណ៍របស់រដ្ឋាភិបាលមួយ ដែលផ្តោលទោសការលុកលុយចូលប្រទេសខ្លួន ពីសំណាក់រៀនណាម និងកម្លាំងយោធា។

សក្ខីកម្មរបស់ ហេង ឡែប៊ាង និងការមិនអើពើនឹងភ័ស្តុតាងដោះបន្ទុក

១០៩៥. ជាចុងក្រោយ អង្គជំនុំជម្រះបានប្រព្រឹត្តកំហុស ដោយបានប្រើប្រាស់សក្ខីកម្មរបស់ដើមបណ្តឹងរដ្ឋប្បវេណី ហេង ឡែប៊ាង ជាមនុស្សតែម្នាក់គត់ដែលបាននិយាយថា មានគោលនយោបាយកម្ទេចជនជាតិរៀនណាមរស់នៅកម្ពុជា²⁰⁴²។ ប៉ុន្តែ ចម្លើយនេះមានតម្លៃជាភ័ស្តុតាងតិចតួច ដោយសារតែដើមបណ្តឹងរដ្ឋប្បវេណីនេះបានបាត់បង់សមាជិកគ្រួសារ។ ដូច្នោះ គាត់ខ្វះភាពសត្យានុម័តិ។ ក្រៅពីនេះទៀត អង្គជំនុំជម្រះខ្លួនឯងផ្ទាល់បានទទួលស្គាល់ថា បុគ្គលនេះមិនបានឃើញការសម្លាប់ណាមួយដោយផ្ទាល់នោះទេ²⁰⁴³។ ម្យ៉ាងវិញទៀត គាត់បានអះអាងថា គ្មានរៀនណាមនៅក្នុងឃុំរបស់គាត់ទេ ហើយគាត់មិនដឹងថាមានរឿងកើតឡើងពិតប្រាកដចំពោះជនជាតិរៀនណាមទេ²⁰⁴⁴។ គាត់បានឮអំពីគោលនយោបាយចំពោះជនជាតិរៀនណាមតែម្តងគត់ នៅដើមរបបនោះ ហើយព័ត៌មាននេះគឺជាពាក្យចចាមអាវ៉ាម²⁰⁴⁵។ គាត់បានពន្យល់ថា គាត់បានឈប់ពីតួនាទីជាអ្នកចលនាអប់រំប្រជាជននៅក្នុងគ

²⁰⁴¹ សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ២២៥១។
²⁰⁴² សំអាងហេតុសាលក្រម កថាខ័ណ្ឌ ៣៤១៤ និង ៣៤១៥។
²⁰⁴³ សំអាងហេតុសាលក្រម កថាខ័ណ្ឌ ៣៤៨៧។ សូមមើលផងដែរ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/476.1 ក្រោយម៉ោង 14.41.42។
²⁰⁴⁴ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/476.1 ក្រោយម៉ោង 14.34.35 “តែតំបន់ដែលនាងខ្ញុំនៅ មូលដ្ឋានដែលនៅគឺ គ្មានសញ្ជាតិយួនទេ” ក្រោយម៉ោង 14.37.33 ក្រោយម៉ោង 14.41.42។
²⁰⁴⁵ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/476.1 ម៉ោង 14.40.16 “តាមស្តាប់មើល” “តាមដែលព័ត៌មានដែលជា សាច់ញាតិរបស់ខ្ញុំផ្ទាល់ហ្នឹង” មុនម៉ោង 15.59.23។

ណៈឃុំ នៅដើមឆ្នាំ១៩៧៧។ ចាប់ពីពេលនោះមក គាត់ក្លាយជា “សមាជិករបស់ភូមិឃុំធម្មតា”²⁰⁴⁶។ ជាចុងក្រោយ អង្គជំនុំជម្រះខកខានមិនបានរំលឹកថា ពេលបញ្ជាក់លើខ្លឹមសារនៃកំណត់ហេតុស្តាប់ ចម្លើយរបស់គាត់ ដើមបណ្តឹងរដ្ឋប្បវេណីនេះឆ្លើយថា “ការធ្វើបដិវត្ត ឱ្យតែមានអ្នកប្រឆាំង គេមិនថា ជនជាតិ ឬក៏ជនជាតិវៀតណាម ឬក៏ជនជាតិសាសន៍អីក៏ដោយ”²⁰⁴⁷។ លើសពីនេះទៀត អង្គជំនុំជម្រះ បានបំភ្លេចចោលសក្ខីកម្មរបស់អតីតយោធាកម្ពុជាប្រជាធិបតេយ្យម្នាក់ ដែលបានអះអាងថា មិនមាន គោលនយោបាយសម្លាប់ជនស៊ីវិលវៀតណាម និងសមាសភាពផ្សេងទៀតដែលគេយល់ថាប្រឆាំង ទេ²⁰⁴⁸។

កំហុសពាក់ព័ន្ធនឹងការបង្កើតបញ្ជីឈ្មោះ និងការជាប់ខ្សែស្រឡាយខាងម្តាយ

១០៩៦. ការបង្កើតបញ្ជីឈ្មោះ គឺជាភ័ស្តុតាងចុងក្រោយដែលអង្គជំនុំជម្រះបានលើកឡើង ដើម្បីសន្និដ្ឋានអំពី អត្ថិភាពនៃគោលនយោបាយប្រឆាំងនឹងជនស៊ីវិលវៀតណាម²⁰⁴⁹។ ប៉ុន្តែ ភ័ស្តុតាងនេះក៏មិនអាចឱ្យ បង្ហាញអំពីចេតនាបែបនេះបានឡើយ។ ជាក់ស្តែង ក្នុងរបបកម្ពុជាប្រជាធិបតេយ្យ មិនមែនតែជនជាតិ វៀតណាមទេដែលត្រូវបានធ្វើជំរឿន គឺប្រជាជនគ្រប់រូប ទាំងប្រជាជនថ្មី សមាជិករបបចាស់ និងខ្មែរ ជាទូទៅ²⁰⁵⁰។ នេះគឺបណ្តាលមកពីភាពចាំបាច់ក្នុងការត្រៀមរបបអាហារ និងស្បៀង នៅតាមសហករ ណ៍។ ជាចុងក្រោយ យើងបានឃើញពីខាងលើថា ការជាប់ខ្សែស្រឡាយខាងម្តាយមិនត្រូវបានពិនិត្យ ផ្ទៀងផ្ទាត់ទេ²⁰⁵¹។

²⁰⁴⁶ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/476.1 មុនម៉ោង 15.14.46។
²⁰⁴⁷ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/476.1 មុនម៉ោង 16.11.57។
²⁰⁴⁸ មាស រឿន៖ ប្រតិចារិក ថ្ងៃទី០៣ ខែកុម្ភៈ ឆ្នាំ២០១៦ ឯកសារ E1/387.1 ម៉ោង 09.13.46 “មិនទាន់មានឯកសារ ឬក៏មិនទាន់ មានអីណែនាំដល់ថា នៅក្នុងខាងក្នុងទេ។ ដូច្នោះ កម្មវិធីយន្តការក្រៅដែលវាល្អានពានជាសំខាន់។ នេះដែលតាមទិសដៅខ្ញុំក្តាប់បាន យើងនិងការណែនាំប៉ុណ្ណឹង”។
²⁰⁴⁹ សំអាងហេតុសាលក្រម កថាខ័ណ្ឌ ៣៥១៨។
²⁰⁵⁰ សៅ សាក់៖ ប្រតិចារិក ថ្ងៃទី០៣ ខែធ្នូ ឆ្នាំ២០១៥ ឯកសារ E1/362.1 ប្រហែលម៉ោង 09.38.42 ដែលត្រង់កន្លែងនេះ គាត់បាន បញ្ជាក់ថា គាត់បានដឹងពីបញ្ជីឈ្មោះប្រជាជនខ្មែរ ប៉ុន្តែ មិនមែនដើម្បីធ្វើជំរឿនប្រជាជនវៀតណាមទេ។
²⁰⁵¹ សូមមើលខាងលើ កថាខ័ណ្ឌ ១០៤២-១០៤៨។

១០៩៧. សេចក្តីសន្និដ្ឋាន៖ តាមរយៈការពិនិត្យលើឯកសារទាំងអស់ ដែលអង្គជំនុំជម្រះយកមកបង្ហាញអំពី អត្ថិភាពនៃគោលនយោបាយប្រឆាំងនឹងវៀតណាម អង្គជំនុំជម្រះបានប្រព្រឹត្តកំហុស ដោយបាន សន្និដ្ឋានថា ឯកសារទាំងនេះសំដៅជនជាតិវៀតណាមរស់នៅកម្ពុជា។ អង្គជំនុំជម្រះបានអះអាងថា បានពិចារណាលើបរិបទនៃជម្លោះប្រដាប់អាវុធ ប៉ុន្តែ លើកលែងតែមួយ ឬពីរករណីប៉ុណ្ណោះ²⁰⁵² សេចក្តីសន្និដ្ឋានរបស់អង្គជំនុំជម្រះបង្ហាញថា អង្គជំនុំជម្រះមិនបានធ្វើបែបនេះទេ។ អង្គជំនុំជម្រះក៏បាន បំភ្លេចចោលទាំងស្រុងនូវការយោសនាជាប្រចាំក្នុងឯកសារទាំងនេះ ដែលមានគោលដៅធ្វើឱ្យប្រជាជនកម្ពុជារួមកម្លាំងគ្នាប្រឆាំងនឹងខ្មាំងវៀតណាម ក្នុងពេលមានជម្លោះប្រដាប់អាវុធ។ បទចោទប្រល័យពូជសាសន៍ត្រូវបានធ្វើឡើងប្រឆាំងនឹងក្រុមជនជាតិវៀតណាមរស់នៅកម្ពុជា ដែលត្រូវទទួលបានការការពារ។ អង្គជំនុំជម្រះបានសន្និដ្ឋានថា មានការធ្វើមនុស្សឃាតលើជនជាតិវៀតណាម នៅខេត្តស្វាយរៀង ក្នុងដែនទឹកកម្ពុជា នៅខេត្តកំពង់ឆ្នាំង នៅវត្តខ្សាច់ និងនៅខេត្តក្រចេះ។ ប៉ុន្តែ គ្មានឯកសារណាមួយ ដែលអង្គជំនុំជម្រះដកស្រង់ បានលើកឡើងអំពីហេតុការណ៍ទាំងនេះទាល់តែសោះ។ អង្គជំនុំជម្រះមិនបានបង្ហាញឱ្យឃើញចេតនាកម្ទេចជនជាតិវៀតណាមទាំងនេះដែលជាជនរងគ្រោះនៃការធ្វើមនុស្សឃាតឡើយ។ អង្គជំនុំជម្រះក៏មិនបានបង្ហាញអត្ថិភាពនៃគោលនយោបាយកម្ទេចជនជាតិវៀតណាម ចាប់ពីខែមេសា ឆ្នាំ១៩៧៧ នោះដែរ។ ដូច្នោះ គ្មានចៅក្រមប្រកបដោយវិចារណញ្ញាណណាម្នាក់សន្និដ្ឋានថា ធាតុផ្សំអត្តនាម៍នៃឧក្រិដ្ឋកម្មប្រល័យពូជសាសន៍ ត្រូវបានបំពេញ តាមរយៈគោលនយោបាយជាតិ នោះឡើយ។ អាស្រ័យហេតុនេះ ខៀវ សំផន ត្រូវលើកលែងឱ្យរួចផុតពីបទឧក្រិដ្ឋនេះ។

ជំពូកទី ៤. ការរៀបរយព័ត៌មាន និងការរំលោភសេពសន្ថវៈក្នុងបរិបទនៃការរៀបរយព័ត៌មាន

ផ្នែកទី ១. ការរៀបរយព័ត៌មាន

១. កំហុសពាក់ព័ន្ធនឹងវិធានការក្នុងការរៀបរយព័ត៌មានដោយបង្ខំ ក្នុងក្របខ័ណ្ឌនៃអំពើអមនុស្សធម៌ផ្សេងទៀត ពីឆ្នាំ១៩៧៥ ដល់ឆ្នាំ១៩៧៩

²⁰⁵² សំអាងហេតុសាលក្រម កថាខ័ណ្ឌ ៣៤១១ និង ៣៤១៣។

១០៩៨. អង្គជំនុំជម្រះបានប្រព្រឹត្តកំហុសអង្គច្បាប់ ក្នុងការបកស្រាយទៅលើលក្ខខណ្ឌអនីត្យានុកូលភាពជាផ្លូវការ (ក) និងមិនបានធ្វើតំណភ្ជាប់រវាងសិទ្ធិ និងបម្រាម ដូចមានចែងក្នុងលិខិតុបករណ៍អន្តរជាតិ នៅសម័យអង្គហេតុ (ខ)។ កំហុសទាំងនេះបណ្តាលឱ្យមានការរំលោភគោលការណ៍នីត្យានុកូលភាព និងផលវិបាករបស់វា (គ)។

១.១. ការវិភាគខុសលើលក្ខខណ្ឌអនីត្យានុកូលភាពផ្លូវការ

១០៩៩. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវិភាគខុសទៅលើលក្ខខណ្ឌអនីត្យានុកូលភាពផ្លូវការ ផ្ទុយនឹងគោលការណ៍នីត្យានុកូលភាព។ ច្បាប់ជាធរមាននៅសម័យនោះមិនអាចឱ្យកាត់សេចក្តីអង្គហេតុដែលបានចោទប្រកាន់ចំពោះ ខៀវ សំផន បានទេ។ អង្គជំនុំជម្រះបានបដិសេធទង្វើករណីរបស់មេធាវីការពារក្តី ដែលព្យាយាមបង្ហាញអំពីបរាជ័យនៃការអនុវត្តលក្ខខណ្ឌអនីត្យានុកូលភាពជាផ្លូវការចំពោះអង្គហេតុនៃរឿងក្តី ដោយហេតុថា៖

“បទល្មើសនៃអំពើអមនុស្សធម៌ផ្សេងទៀត មាននៅក្នុងច្បាប់ទំនៀមទម្លាប់អន្តរជាតិនៅក្នុងអំឡុងពេលពាក់ព័ន្ធ ហើយនិយមន័យនៃបទល្មើសនេះមិនត្រូវបានកម្រិតត្រឹមតែបញ្ជីនៃប្រភេទជាក់លាក់នៃការប្រព្រឹត្តិទេ។ មិនមានលក្ខខណ្ឌតម្រូវថា ការរៀបអាពាហ៍ពិពាហ៍ដោយបង្ខំត្រូវបានទទួលស្គាល់ថាជាប្រភេទជាក់លាក់នៃឧក្រិដ្ឋកម្មប្រឆាំងមនុស្សជាតិ ឬជាប្រភេទជាក់លាក់នៃការប្រព្រឹត្តិជាមូលដ្ឋានដែលស្ថិតនៅក្នុងប្រភេទនៃអំពើអមនុស្សធម៌ផ្សេងទៀត ត្រឹមឆ្នាំ១៩៧៥ នោះទេ”²⁰⁵³។

១១០០. ដោយកម្រិតវិចារណកិច្ចត្រឹមតែចំណុចទាំងនេះ ដើម្បីធានាឱ្យមានការគោរពគោលការណ៍នីត្យានុកូលភាព និងដោយផ្តល់និយមន័យខុសទៅធាតុផ្សំដែលរកបានដោយតុលាការកំពូល ក្នុងសាលដីកាសំណុំរឿង ០០២/០១ អង្គជំនុំជម្រះបានប្រព្រឹត្តកំហុសអង្គច្បាប់។ អង្គជំនុំជម្រះបានកម្រិតវិចារណកិច្ចរបស់ខ្លួនត្រឹមការណ៍ដែលថា មិនមានលក្ខខណ្ឌតម្រូវឱ្យការរៀបអាពាហ៍ពិពាហ៍ដោយបង្ខំត្រូវបានទទួលស្គាល់ថាឧក្រិដ្ឋកម្មប្រឆាំងមនុស្សជាតិ នៅសម័យអង្គហេតុ ឬជាប្រភេទជាក់លាក់នៃការប្រព្រឹត្តិ

²⁰⁵³ សំអាងហេតុសាលក្រម កថាខ័ណ្ឌ ៧៤១។

ដែលស្ថិតនៅក្នុងប្រភេទនៃអំពើអមនុស្សធម៌ផ្សេងទៀត ត្រឹមកាលបរិច្ឆេទនោះទេ²⁰⁵⁴។ ការរកឃើញ ទាំងនេះមិនគ្រប់គ្រាន់ទេ។ អង្គជំនុំជម្រះមានកាតព្វកិច្ចអនុវត្តលក្ខខណ្ឌអនីត្យានុកូលភាពជាផ្លូវការ ដូច បានរៀបរាប់ក្នុងយុត្តិសាស្ត្ររបស់តុលាការកំពូល²⁰⁵⁵ ដើម្បីធានាឱ្យបាននូវការគោរពគោលការណ៍នី ត្យានុកូលភាព និងដើម្បីឱ្យអំពើនោះអាចត្រូវបានយល់ដឹង និងប្រមើលមើលបានដោយជនជាប់ចោទ។

១១០១. ចំពោះតំណភ្ជាប់រវាងសិទ្ធិជាមូលដ្ឋាន និងបម្រាម ដូចមានចែងនៅក្នុងលិខិតុបករណ៍អន្តរជាតិ នៅ សម័យអង្គហេតុ សំអាងហេតុសាលក្រមបកស្រាយយុត្តិសាស្ត្ររបស់តុលាការកំពូលដូចតទៅ៖ “ការ វាយតម្លៃថា តើការប្រព្រឹត្តិទាំងនេះរំលោភបំពានទៅលើសិទ្ធិជាសារវ័ន្តរបស់មនុស្សជាតិ ដូចបានបញ្ជាក់ នៅក្នុងលិខិតុបករណ៍ច្បាប់អន្តរជាតិនោះ ឬយ៉ាងណា គឺជាវិធីមួយនៃការបង្ហាញលក្ខខណ្ឌតម្រូវនៃអនី ត្យានុកូលភាពផ្លូវការជាអន្តរជាតិ”²⁰⁵⁶។

១១០២. ការបកស្រាយរបស់អង្គជំនុំជម្រះមិនត្រឹមត្រូវទេ និងបង្កើតបានជាកំហុសអង្គហេតុ។ ជាក់ស្តែង សំអាងហេតុសាលក្រមដកស្រង់វិចារណកិច្ចរបស់តុលាការកំពូលតែមួយផ្នែក ធ្វើឱ្យយល់ថា លក្ខខ ណ្ឌអនីត្យានុកូលភាពជាផ្លូវការគ្រាន់តែជាការកំណត់សិទ្ធិជាមូលដ្ឋានដែលត្រូវបានរំលោភបំពាន ដូច បានធានានៅក្នុងលិខិតុបករណ៍អន្តរជាតិ នៅសម័យអង្គហេតុ។ តក្កវិជ្ជានេះ គឺខុស និងគ្រោះថ្នាក់។ ដើម្បីជាការចងចាំ វិចារណកិច្ចក្នុងសាលដីកាសំណុំរឿង ០០២/០១ បង្ហាញយ៉ាងច្បាស់ថា សិទ្ធិមនុស្ស តែមួយមុខមិនអាចបង្កើតបានជាគ្រឹះនៃបទដ្ឋាននៃនីតិប្រហុទណ្ឌបានទេ²⁰⁵⁷។

១១០៣. ជំហានបន្ថែមនេះ ដែលត្រូវបានអង្គជំនុំជម្រះលាក់បាំងទាំងស្រុង ត្រូវចាត់ទុកជាឆន្ទៈក្នុងការធានាឱ្យ បានជាដាច់ខាតនូវគោលការណ៍នីត្យានុកូលភាព និងផលវិបាករបស់វា²⁰⁵⁸។ វាជាការគួរឱ្យភ្ញាក់ផ្អើល ណាស់ក្នុងការមើលឃើញថា ពិតមែនតែសំអាងហេតុសាលក្រមលើកឡើងអំពីលក្ខខណ្ឌអនីត្យានុកូល

²⁰⁵⁴ សំអាងហេតុសាលក្រម កថាខ័ណ្ឌ ៧៤១។
²⁰⁵⁵ សូមមើលខាងលើ កថាខ័ណ្ឌ ៦៥៨-៦៦៥។
²⁰⁵⁶ សំអាងហេតុសាលក្រម កថាខ័ណ្ឌ ៧២៦។
²⁰⁵⁷ សាលដីកាសំណុំរឿង ០០២/០១ កថាខ័ណ្ឌ ៥៨៤។
²⁰⁵⁸ សាលដីកាសំណុំរឿង ០០២/០១ កថាខ័ណ្ឌ ៥៨៤។

ភាពជាផ្លូវការតែពាក់កណ្តាល ដោយយោងទៅលើសិទ្ធិជាមូលដ្ឋាន ក៏ដោយ ក៏អង្គជំនុំជម្រះមិនអនុវត្ត ទាំងស្រុងនូវលក្ខខណ្ឌកាត់ក្បាលកាត់កន្ទុយនេះទេ នៅក្នុងផ្នែកស្តីពីការកំណត់ប្រភេទបទល្មើសជាអំពើ អមនុស្សធម៌ផ្សេងទៀត ក្រោមទម្រង់ជាការរៀបអាពាហ៍ពិពាហ៍ដោយបង្ខំ²⁰⁵⁹ ឬនៅក្នុងការកំណត់ អំពីច្បាប់ជាធរមាន²⁰⁶⁰។ អង្គជំនុំជម្រះមិនបានធ្វើការស្រាវជ្រាវស៊ើបសួរទៅលើសិទ្ធិជាមូលដ្ឋាន នៅ ក្នុងលិខិតុបករណ៍អនុវត្តជាធរមាននៅសម័យអង្គហេតុទេ។ មានតែសេចក្តីប្រកាសជាសាកលស្តីពីសិទ្ធិ មនុស្សប៉ុណ្ណោះ ដែលត្រូវបានដកស្រង់យ៉ាងខ្លី នៅក្នុងផ្នែកស្តីពីច្បាប់ជាធរមាន ហើយយោងតាមសេចក្តី ប្រកាសនោះ អង្គជំនុំជម្រះបានយល់ឃើញថា៖

“សិទ្ធិក្នុងការរៀបអាពាហ៍ពិពាហ៍ដោយសេរី គឺជាសិទ្ធិជាមូលដ្ឋានដែលមានចែងនៅក្នុងសេចក្តី ប្រកាសជាសាកលស្តីពីសិទ្ធិមនុស្ស ដែលបានអនុម័តដោយមហាសន្និបាតអង្គការសហប្រជា ជាតិ ដែលបានចែងថា អាពាហ៍ពិពាហ៍នឹងអាចប្រព្រឹត្តទៅបាន លុះត្រាណាតែមានការព្រម ព្រៀងដោយសេរី និងពេញលេញពីអនាគតប្តីប្រពន្ធ”²⁰⁶¹។

១១០៤. គោលការណ៍នីត្យានុកូលភាពទាមទារឱ្យមានការវិភាគម៉ត់ចត់ ហើយការលើកឡើងយ៉ាងខ្លីនូវបទ ប្បញ្ញត្តិតែមួយ មិនអាចគ្រប់គ្រាន់ឱ្យធានាបាននូវការគោរពគោលការណ៍នីត្យានុកូលភាពទេ²⁰⁶²។ បើ គ្មានសំអាងហេតុដ៏សំខាន់នេះ ដើម្បីសន្និដ្ឋានអំពីការប្រព្រឹត្តិឧក្រិដ្ឋកម្មនោះ អង្គជំនុំជម្រះបានរំលោភ លើគោលការណ៍នីត្យានុកូលភាព។

១១០៥. នៅក្នុងផ្នែកស្តីពីច្បាប់ជាធរមាន សំអាងហេតុសាលក្រមបានធ្វើបញ្ជីយុត្តិសាស្ត្ររបស់តុលាការ ពិសេសសម្រាប់ប្រទេសសៀរ៉ាឡេអូន និងតុលាការព្រហ្មទណ្ឌអន្តរជាតិ ខណៈដែលរឿងក្តីទាំងនេះមិន ស្ថិតក្រោមយុត្តាធិការពេលវេលារបស់ អ.វ.ត.ក. ទេ²⁰⁶³។ ប៉ុន្តែ នេះគឺជាភាពខុសគ្នាដ៏សំខាន់។ ជាក់

²⁰⁵⁹ សំអាងហេតុសាលក្រម កថាខ័ណ្ឌ ៣៦៨៦-៣៦៩៤។
²⁰⁶⁰ សំអាងហេតុសាលក្រម កថាខ័ណ្ឌ ៧៤០-៧៤៩។
²⁰⁶¹ សំអាងហេតុសាលក្រម កថាខ័ណ្ឌ ៧៤៣។
²⁰⁶² សូមមើល ដីកាសម្រេចរបស់សហចៅក្រមស៊ើបអង្កេតដែលត្រូវបានកោសលុប ចុះថ្ងៃទី១៣ ខែមិថុនា ឆ្នាំ២០១៦ ឯកសារ D301/5 កថាខ័ណ្ឌ ៥២-៦៣។
²⁰⁶³ សំអាងហេតុសាលក្រម កថាខ័ណ្ឌ ៧៤៤-៧៤៧។

ស្តែង ថ្វីត្សិតតែសាលដីកា « AFRC » ចុះថ្ងៃទី២២ ខែមេសា ឆ្នាំ២០០៨ បានទទួលស្គាល់ថា ការរៀប
អាពាហ៍ពិពាហ៍ដោយបង្ខំ គឺជាអំពើអមនុស្សធម៌ផ្សេងទៀត ក៏ដោយ ក៏វាអនុវត្តចំពោះអង្គហេតុដែល
បានកើតឡើងក្រោយថ្ងៃទី៣០ ខែវិច្ឆិកា ឆ្នាំ១៩៩៦²⁰⁶⁴។ ម្យ៉ាងវិញទៀត បរិបទនៃ *Bush Wives* មិន
អាចប្រៀបធៀបជាសត្យានុម័តិ ក្នុងកម្រិតនៃភាពធ្ងន់ធ្ងរ ជាមួយអង្គហេតុនៃរឿងក្តីយើងបានទេ។
Bush Wives គឺជាជនរងគ្រោះនៃអំពើហិង្សាផ្លូវភេទ និងទាសភាពផ្លូវភេទ នៃការរំលោភសេពសន្ថវៈ
ដែលប្រព្រឹត្តដោយពួកជីវពល។ ស្ត្រីទាំងនេះត្រូវបានចាប់ជំរិតយកទៅក្នុងព្រៃ ដើម្បីរៀបការជាមួយ
ជីវពលខ្មោចផ្សេងទៀត និងត្រូវគេបង្ខំឱ្យធ្វើកិច្ចការផ្ទះ។ ស្ត្រីទាំងនោះ ដែលស្តុយកេរ្តិ៍ឈ្មោះក្នុង
ក្រសែភ្នែកនៃសង្គមសៀវភៅអូស បានបន្តទទួលរងនូវការដៀលត្មះ ក្រោយជម្លោះ²⁰⁶⁵។

១១០៦. ដូច្នោះ យើងមិនយល់ទេ ហេតុអ្វីបានជាអង្គជំនុំជម្រះនិយាយអំពីយុត្តិសាស្ត្ររបស់តុលាការពិសេស
សម្រាប់ប្រទេសសៀវភៅអូស ដែលមិនស្ថិតក្រោមយុត្តាធិការពេលវេលារបស់ខ្លួន និងខណៈដែលអង្គ
ជំនុំជម្រះមិនទាំងខ្វល់នឹងស្វែងរកច្បាប់ជាធរមាន នៅសម័យកម្ពុជាប្រជាធិបតេយ្យផង។ ម្យ៉ាង
វិញទៀត លក្ខន្តិកៈរបស់តុលាការអន្តរជាតិនានាមិនចែងអំពីបទប្បញ្ញត្តិស្តីពីការរៀបអាពាហ៍ពិពាហ៍
ដោយបង្ខំទេ។ ខណៈដែលលក្ខន្តិកៈទីក្រុងរ៉ូមបាននិយាយអំពីឧក្រិដ្ឋកម្មប្រឆាំងមនុស្សជាតិថ្មីៗ ដូចជា
ទេសភាពផ្លូវភេទ អំពើពេស្យាចារដោយបង្ខំ ឬការមានគភ៌ដោយបង្ខំ មិនមានការចែងអំពីការរៀប
អាពាហ៍ពិពាហ៍ដោយបង្ខំទេ។ ដូចគ្នាដែរ លក្ខន្តិកៈរបស់តុលាការឧក្រិដ្ឋកម្មអន្តរជាតិសម្រាប់អតីត
ប្រទេសយូហ្គោស្លាវី (ឆ្នាំ១៩៩៣) ឬតុលាការឧក្រិដ្ឋកម្មអន្តរជាតិសម្រាប់ប្រទេសរ៉ូនដា (ឆ្នាំ២០១០)
មិនមានចែងអំពីការរៀបអាពាហ៍ពិពាហ៍ដោយបង្ខំ។ ខណៈដែលករណីទាំងនេះត្រូវបានលើកឡើង ជា
អាទិ៍ នៅចំពោះមុខតុលាការឧក្រិដ្ឋកម្មអន្តរជាតិសម្រាប់ប្រទេសរ៉ូនដា ការមិនចែងអំពីការរៀប
អាពាហ៍ពិពាហ៍ដោយបង្ខំ ក្នុងលក្ខន្តិកៈទាំងនេះ ធ្វើឱ្យគេជឿថា ការផ្តន្ទាទោសការរៀប

²⁰⁶⁴ សាលដីការរឿងក្តី AFRC (TSSL) ចុះថ្ងៃទី២២ ខែកុម្ភៈ ឆ្នាំ២០០៨។

²⁰⁶⁵ អត្ថបទរបស់ Neha JAIN ការរៀបការដោយបង្ខំជាឧក្រិដ្ឋកម្មប្រឆាំងនឹងមនុស្សជាតិ - បញ្ហានៃការកំណត់និយមន័យ និងការ
ចោទប្រកាន់ JICJ ឆ្នាំ២០០៨ ទំព័រ ១០១៥-១០១៦, ១០២៥-១០២៦។

អាពាហ៍ពិពាហ៍ដោយបង្ខំមិនត្រូវបានបង្ហាញគ្រប់គ្រាន់ ដើម្បីបញ្ចូលអំពើនេះទៅក្នុងប្រភេទនៃអំពើ អមនុស្សធម៌ផ្សេងទៀត ដែលបង្កើតបានជាឧក្រិដ្ឋកម្មប្រឆាំងមនុស្សជាតិ²⁰⁶⁶។

១១០៧. ដោយបានប្រព្រឹត្តកំហុសឆ្គង ក្នុងការអះអាងថា អំពើអមនុស្សធម៌ផ្សេងទៀត ក្រោមទម្រង់ជាការ រៀបអាពាហ៍ពិពាហ៍ដោយបង្ខំ មានអត្ថិភាពនៅក្នុងច្បាប់ទំនៀមទម្លាប់ នៅសម័យអង្គហេតុ²⁰⁶⁷ ទុក ដូចជាគ្រប់គ្រាន់ និងដោយមិនបានធ្វើការវិភាគទៅលើលក្ខខណ្ឌអនីត្យានុកូលភាពជាផ្លូវការ អង្គជំនុំ ជម្រះបានប្រព្រឹត្តកំហុសអង្គច្បាប់ និងបង្កព្យសនកម្មដោយផ្ទាល់ដល់ ខៀវ សំផន។ ដើម្បីបង្ហាញថា ការដាក់បញ្ចូលការរៀបអាពាហ៍ពិពាហ៍ដោយបង្ខំជាបទឧក្រិដ្ឋ អាចយល់ដឹង និងប្រមើលមើលបាន ដោយជនជាប់ចោទ អង្គជំនុំជម្រះគួរណាតែធ្វើតំណភ្ជាប់រវាងសិទ្ធិ និងបម្រាម ដូចមានចែងនៅក្នុងអត្ថ បទច្បាប់ជាធរមាន នៅសម័យអង្គហេតុ។

១.២. គ្មានតំណភ្ជាប់រវាងសិទ្ធិ និងបម្រាម នៅសម័យនោះ

១១០៨. លិខិតុបករណ៍អន្តរជាតិជាច្រើន នៅមុនសម័យកម្ពុជាប្រជាធិបតេយ្យ បានធានាឱ្យមានសិទ្ធិគោរព ជីវិតឯកជន និងជីវិតគ្រួសារ៖ សេចក្តីប្រកាសជាសកលស្តីពីសិទ្ធិមនុស្ស ឆ្នាំ១៩៤៨²⁰⁶⁸ តុលាការសិទ្ធិ មនុស្សអឺរ៉ុប ឆ្នាំ១៩៥០²⁰⁶⁹ កតិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោបាយ ឆ្នាំ១៩៦៦²⁰⁷⁰

²⁰⁶⁶ អត្ថបទរបស់ Neha JAIN ការរៀបការដោយបង្ខំជាឧក្រិដ្ឋកម្មប្រឆាំងនឹងមនុស្សជាតិ - បញ្ហានៃការកំណត់និយមន័យ និងការ ចោទប្រកាន់ JICJ ឆ្នាំ២០០៨ ទំព័រ ១០២៦។

²⁰⁶⁷ សំអាងហេតុសាលក្រម កថាខ័ណ្ឌ ៧៤។

²⁰⁶⁸ UDHR ឆ្នាំ ១៩៤៨ មាត្រា ១៦-២៖ “អាពាហ៍ពិពាហ៍នឹងអាចប្រព្រឹត្តទៅបាន លុះត្រាតែមានការព្រមព្រៀងដោយសេរី និងពេញ លេញពីអនាគតប្តីប្រពន្ធ”។

²⁰⁶⁹ CEDH ឆ្នាំ១៩៥០ មាត្រា ៨ ទាក់ទងនឹងសិទ្ធិទទួលបានគោរពជីវិតឯកជន និងគ្រួសារ៖ “ជនគ្រប់រូបមានសិទ្ធិទទួលបានការគោរព ជីវិតឯកជន និងគ្រួសារ លំនៅដ្ឋាន និងសំបុត្រឆ្លើយឆ្លើយរបស់ខ្លួន”។

²⁰⁷⁰ PIDCP ឆ្នាំ១៩៦៦ មាត្រា ១៧៖ “គ្មានជនណាម្នាក់ ត្រូវទទួលបានការជ្រៀតជ្រែកតាមអំពើចិត្ត ឬដោយខុសច្បាប់ ក្នុងជីវិតឯកជន គ្រួសារ លំនៅដ្ឋាន សំបុត្រឆ្លើយឆ្លើយរបស់ខ្លួន ឬត្រូវរងការប៉ះពាល់ដោយខុសច្បាប់ ទៅលើកិត្តិយស និងកេរ្តិ៍ឈ្មោះរបស់ខ្លួនឡើយ។ ២. ជនគ្រប់រូបមានសិទ្ធិឱ្យច្បាប់ការពារប្រឆាំងនឹងការជ្រៀតជ្រែក ឬការប៉ះពាល់បែបនេះ”។

(កម្ពុជាទើបតែចូលជាសមាជិក នៅឆ្នាំ១៩៩២) អនុសញ្ញាអាមេរិកស្តីពីសិទ្ធិមនុស្ស ឆ្នាំ១៩៦៤²⁰⁷¹។ មានតែសេចក្តីប្រកាសជាសាកលស្តីពីសិទ្ធិមនុស្សមួយគត់ ដែលនិយាយច្បាស់ដល់ការរៀបអាពាហ៍ ពិពាហ៍ ដោយចែងថា “អាពាហ៍ពិពាហ៍នឹងអាចប្រព្រឹត្តទៅបាន លុះត្រាណាតែមានការព្រមព្រៀង ដោយសេរី និងពេញលេញពីអនាគតប្តីប្រពន្ធ”²⁰⁷²។ ផ្ទុយទៅវិញ លិខិតុបករណ៍ ផ្សេងទៀតលើកឡើង អំពីសិទ្ធិមានជីវិតឯកជន និងជីវិតគ្រួសារ ដោយមិននិយាយដល់ការរៀបអាពាហ៍ពិពាហ៍ និងសញ្ញាណ នៃការព្រមព្រៀងដោយសេរីពីប្តីប្រពន្ធឡើយ។

១១០៩. ការមិនចែងអំពីការរៀបអាពាហ៍ពិពាហ៍ នៅក្នុងលិខិតុបករណ៍អន្តរជាតិ នៅសម័យនោះ អាចត្រូវបាន យល់ តាមរយៈការវិវត្តនៃទំនៀមទម្លាប់នេះ ក្នុងនាមជាឧបករណ៍កំណត់រចនាសម្ព័ន្ធសង្គម។ អស់រយៈពេលជាយូរ ប្រព័ន្ធគតិយុត្តិជាច្រើន គឺជាការឆ្លុះបញ្ចាំងទស្សនៈប្រពៃណីនៃទំនៀមទម្លាប់រៀប អាពាហ៍ពិពាហ៍ ដែលត្រូវបានចាត់ទុកជាការបំពេញកិច្ចរបស់ក្រុម ឬពួកណាមួយ។ ការរៀប អាពាហ៍ពិពាហ៍ ក្នុងនាមជាវិធានព្រមព្រៀងសង្គម គឺជាជម្រើសគ្រួសាររួមគ្នា ដែលធ្វើឡើង ដោយមាន ប៉ារ៉ាម៉ែត្រផ្សេងៗគ្នា ទៅតាមសង្គមនីមួយៗ (កម្រិតអប់រំ សង្គម ឬសាសនា) មិនមែនជាជម្រើស បុគ្គល ដូចសព្វថ្ងៃនេះទេ។ ការវិវត្តនៃសិទ្ធិមនុស្សអាចធ្វើឱ្យទស្សនាទាននេះវិវត្តផងដែរ ហើយគុណ តម្លៃគ្រួសារថ្មីៗបានលេចឡើង។ ចាប់ពីពេលនោះមក ការរៀបអាពាហ៍ពិពាហ៍ចូលរួមក្នុងការកសាង បុគ្គល គឺមិនមែនកសាងក្រុមទេ។ គំនិតនៃការរៀបអាពាហ៍ពិពាហ៍ ក្នុងនាមជាការបញ្ជាក់អំពីឯកត្តជន ភាព គឺជាគំនិតទាន់សម័យបំផុត នៅក្នុងសង្គមជាច្រើន។ ប្រការនេះឆ្លុះបញ្ចាំង តាមរយៈការកែប្រែ ច្បាប់ថ្មីៗ នៅតាមរដ្ឋមួយចំនួន រួមទាំង នៅកម្ពុជាផងដែរ²⁰⁷³។

²⁰⁷¹ អនុសញ្ញាអាមេរិកស្តីពីសិទ្ធិមនុស្ស ឆ្នាំ១៩៦៤ មាត្រា ១១៖ “គ្មានជនណាម្នាក់ ត្រូវទទួលរងការជ្រៀតជ្រែកតាមអំពើចិត្ត ឬដោយ ខុសច្បាប់ ក្នុងជីវិតឯកជន គ្រួសារ លំនៅដ្ឋាន សំបុត្រឆ្លើយឆ្លងរបស់ខ្លួន ឬត្រូវរងការប៉ះពាល់ដោយខុសច្បាប់ ទៅលើកិត្តិយស និង កេរ្តិ៍ឈ្មោះរបស់ខ្លួនឡើយ”។

²⁰⁷² សូមមើលខាងក្រោមអំពីបទបញ្ជាស្តីពីការរៀបអាពាហ៍ពិពាហ៍ និងការព្រមព្រៀងរបស់ស្វាមីភរិយា កថាខ័ណ្ឌ ១២៦០- ១២៧០។

²⁰⁷³ សូមមើលខាងក្រោម កថាខ័ណ្ឌ ១១៣៣-១១៣៦។

១១១០. សហចៅក្រមស៊ើបអង្កេតបានប្រកាន់យកមតិយោបល់ស្រដៀងគ្នានេះ យោងតាមសេចក្តីសម្រេចបដិសេធបំពេញកិច្ចស៊ើបសួរ ពាក់ព័ន្ធនឹងឧក្រិដ្ឋកម្មនៃការមានគភ៌ និងបង្កកំណើតដោយបង្ខំ។ ក្រោយពីការវិភាគម៉ត់ចត់ទៅលើលក្ខខណ្ឌអនិច្ចាសក្ខីភាពជាផ្លូវការ សហចៅក្រមស៊ើបអង្កេតយល់ឃើញថា យោងតាមភាពមិនគ្រប់គ្រាន់នៃលិខិតុបករណ៍នៅសម័យនោះ ឧក្រិដ្ឋកម្មទាំងពីរនេះមិនអាចត្រូវបានកំណត់ថាជាអំពើអមនុស្សធម៌ផ្សេងទៀតបានឡើយ²⁰⁷⁴។ ក្នុងន័យនេះ សហចៅក្រមស៊ើបអង្កេតបានព្យាយាមពន្យល់អំពីអវត្តមាននៃច្បាប់។

“ការទទួលស្គាល់ដែលមានលក្ខណៈសន្សឹមៗ និងយឺត នៃការមានផ្ទៃពោះដោយបង្ខំថាជាបទឧក្រិដ្ឋក្នុងនីតិប្រហុទណ្ឌអន្តរជាតិបែបនេះ បង្ហាញឱ្យឃើញភាពខ្វែងគំនិតគ្នា រវាងអ្នកប្រកាន់ទ្រឹស្តីសមូហភាពនិយម និងទំនៀមទម្លាប់ច្បាប់ដែលប្រកាន់បុគ្គលនិយម ដែលក្នុងនោះ ទម្លាប់ខុសប្លែកគ្នាបង្កើតបានជាទស្សនៈខ្វែងគ្នាស្តីពីជម្រើសក្នុងការបន្តពូជ ទំនាក់ទំនងផ្លូវភេទ ការរំលូតកូន និងការពង្រីកវិសាលភាពនៃសិទ្ធិស្ត្រី”²⁰⁷⁵។

១១១១. ដូច្នោះ ច្បាស់ក្រឡេកណាស់ថា អនុសញ្ញាអន្តរជាតិតែមួយគត់មិនគ្រប់គ្រាន់ឱ្យសន្និដ្ឋានអំពីអត្ថិភាពនៃអនិច្ចាសក្ខីភាពជាផ្លូវការបានឡើយ។ លិខិតុបករណ៍អន្តរជាតិស្តីពីច្បាប់សង្គ្រាមមិនមានចែងអំពីការរៀបអាពាហ៍ពិពាហ៍ទេ។ យើងមិនឃើញមានបទប្បញ្ញត្តិណាមួយ នៅក្នុងក្រម Lieber ឆ្នាំ១៨៦៣²⁰⁷⁶ អនុសញ្ញាទីក្រុងឡាអេ ឆ្នាំ១៨៩៩ និងឆ្នាំ១៩០៧²⁰⁷⁷ លក្ខន្តិកៈទីក្រុង Nuremberg និងលក្ខន្តិកៈទីក្រុងតូក្យូ²⁰⁷⁸ អនុសញ្ញាទីក្រុងហ្សឺណែវ និងពិធីសារបន្ថែម²⁰⁷⁹ ច្បាប់លេខ ១០ របស់ក្រុម

²⁰⁷⁴ ដីកាសម្រេចរបស់សហចៅក្រមស៊ើបអង្កេតដែលត្រូវបានកោសលុប ចុះថ្ងៃទី១៣ ខែមិថុនា ឆ្នាំ២០១៦ ឯកសារ D301/5។
²⁰⁷⁵ ដីកាសម្រេចរបស់សហចៅក្រមស៊ើបអង្កេតដែលត្រូវបានកោសលុប ចុះថ្ងៃទី១៣ ខែមិថុនា ឆ្នាំ២០១៦ ឯកសារ D301/5, កថាខ័ណ្ឌ ៧៤ (យើងគូសបន្ទាត់ពីក្រោម)។
²⁰⁷⁶ ក្រម Lieber, *Instructions for the Government of Armies of the United States in the Field* ចុះថ្ងៃទី២៤ ខែមេសា ឆ្នាំ១៨៦៣។
²⁰⁷⁷ អនុសញ្ញាទាក់ទងនឹងច្បាប់ និងទំនៀមទម្លាប់ស្តីពីសង្គ្រាមនៅលើផែនដី និងឧបសម្ព័ន្ធ៖ វិធានផ្ទៃក្នុងទាក់ទងនឹងច្បាប់ និងទំនៀមទម្លាប់ស្តីពីសង្គ្រាមនៅលើផែនដី ចុះថ្ងៃទី១៨ ខែតុលា ឆ្នាំ១៩០៧។
²⁰⁷⁸ លក្ខន្តិកៈតុលាការយោធាអន្តរជាតិ ភ្ជាប់ជាឧបសម្ព័ន្ធនៃកិច្ចព្រមព្រៀងស្តីពីការចោទប្រកាន់ និងការផ្តន្ទាទោសឧក្រិដ្ឋជនសង្គ្រាមធំៗនៃមហាអំណាចអឺរ៉ុប Axe ចុះថ្ងៃទី១៨ ខែកញ្ញា ឆ្នាំ១៩៤៥។

ប្រឹក្សាត្រួតពិនិត្យសម្ព័ន្ធមិត្ត²⁰⁸⁰ និងធម្មនុញ្ញរបស់តុលាការយោធាអន្តរជាតិសម្រាប់អាស៊ីចុងបូព៌ា²⁰⁸¹ នោះឡើយ។

១១១២. ក្នុងសាលដីកាសំណុំរឿង ០០១ តុលាការកំពូលបានរំលឹកថា អង្គជំនុំជម្រះអាចផ្អែកលើច្បាប់ក្នុងស្រុក ជាធរមាន នៅសម័យអង្គហេតុ ដើម្បីបង្ហាញថា តើជនជាប់ចោទអាចដឹងយ៉ាងសមហេតុផលថា អង្គហេតុដែលបានចោទប្រកាន់ត្រូវបានហាមឃាត់ និងផ្ដន្ទាទោសដែរឬទេ²⁰⁸²។

១១១៣. ចំពោះច្បាប់ក្នុងស្រុកនៅសម័យនោះ គ្មានបទប្បញ្ញត្តិណាមួយក្នុងក្រមព្រហ្មទណ្ឌកម្ពុជា ឆ្នាំ១៩៥៦ ចែងអំពីការផ្ដន្ទាទោសការរៀបអាពាហ៍ពិពាហ៍ដោយបង្ខំទេ។ ផ្ទុយទៅវិញ ក្រមរដ្ឋប្បវេណី ឆ្នាំ១៩២០ និងបទប្បញ្ញត្តិស្តីពីការរៀបអាពាហ៍ពិពាហ៍ អាចឱ្យដឹងអំពីការយល់ឃើញទៅលើទំនៀមទម្លាប់នេះ នៅមុន និងក្នុងរបបកម្ពុជាប្រជាធិបតេយ្យ។ ក្រមរដ្ឋប្បវេណី ឆ្នាំ១៩២០ អាចយកមកអនុវត្តបាន នៅមុន និងក្រោយអង្គហេតុ រហូតដល់ឆ្នាំ២០០៧²⁰⁸³។ ដូច្នេះ ក្រមនេះអាចឱ្យយល់បានអំពីស្ថានភាព ច្បាប់នៅកម្ពុជាពីឆ្នាំ១៩៧៥ ដល់ឆ្នាំ១៩៧៩។ មាត្រា ១២៥ នៃក្រមនេះ ចែងថា៖ “អនីតិជនអាចនឹង

²⁰⁷⁹ អនុសញ្ញាទីក្រុងហ្សឺណែវទាក់ទងនឹងការធ្វើឱ្យប្រសើរឡើងនូវជោគវាសនារបស់អ្នករងរបួស និងអ្នកជំងឺនៅក្នុងកងកម្លាំងប្រដាប់អាវុធនៅជនបទ ជោគវាសនារបស់អ្នករងរបួស អ្នកជំងឺ និងលិចនាវានៃកងកម្លាំងប្រដាប់អាវុធនៅសមុទ្រ ចុះថ្ងៃទី១២ ខែសីហា ឆ្នាំ ១៩៤៩, កម្រងសន្ធិសញ្ញាអង្គការសហប្រជាជាតិ ភាគ ៧៥ ទំព័រ ៨៥, អនុសញ្ញាទីក្រុងហ្សឺណែវទាក់ទងនឹងការប្រព្រឹត្តិចំពោះអ្នកទោសសង្គ្រាម ចុះថ្ងៃទី១២ ខែសីហា ឆ្នាំ១៩៤៩, កម្រងសន្ធិសញ្ញាអង្គការសហប្រជាជាតិ ភាគ ៧៥ ទំព័រ ១៣៥, ពិធីសារបន្ថែមនៃអនុញ្ញាទីក្រុងហ្សឺណែវ ទាក់ទងនឹងការការពារប្រជាជនស៊ីវិលក្នុងពេលសង្គ្រាម ចុះថ្ងៃទី១២ ខែសីហា ឆ្នាំ១៩៤៩ និងការការពារជនរងគ្រោះដោយសារជម្លោះប្រដាប់អាវុធអន្តរជាតិ ចុះថ្ងៃទី៨ ខែមិថុនា ឆ្នាំ១៩៧៧។

²⁰⁸⁰ ច្បាប់លេខ ១០ នៃក្រមប្រឹក្សាត្រួតពិនិត្យសម្ព័ន្ធមិត្ត ចុះថ្ងៃទី២០ ខែធ្នូ ឆ្នាំ១៩៤៥។

²⁰⁸¹ តុលាការយោធាអន្តរជាតិសម្រាប់តំបន់ចុងបូព៌ា ការប្រកាសពិសេសរបស់មេបញ្ជាការជាន់ខ្ពស់នៃកងកម្លាំងសម្ព័ន្ធនៅចុងបូព៌ានៅតូក្យូ ចុះថ្ងៃទី១៩ ខែមករា ឆ្នាំ១៩៤៦ (វិសោធនកម្មនៅថ្ងៃទី២៦ ខែមេសា ឆ្នាំ១៩៤៦)។

²⁰⁸² សាលដីកាសំណុំរឿង ០០១ កថាខ័ណ្ឌ ៩៦។

²⁰⁸³ អំពីការរក្សាទុកក្រមរដ្ឋប្បវេណីពីឆ្នាំ១៩២០ ដល់ឆ្នាំ២០០៧៖ ព្រះរាជក្រមលេខ នស/រក/០៥១១/០០៧ ច្បាប់ស្តីពីការអនុវត្តក្រមរដ្ឋប្បវេណី ចុះថ្ងៃទី៣១ ខែឧសភា ឆ្នាំ២០១១ មាត្រា ៨២៖ “ការចាត់ចែងអំពីក្រមរដ្ឋប្បវេណីចាស់៖ ក្រមរដ្ឋប្បវេណីចាស់ដែលបានអនុញ្ញាតប្រកាសឱ្យប្រើដោយព្រះមហាក្សត្រនៅថ្ងៃទី២៥ ខែកុម្ភៈ ឆ្នាំ១៩២៩ និងដែលត្រូវបានធ្វើវិសោធនកម្មជាបន្តបន្ទាប់រហូតដល់មុនថ្ងៃទី១៧ ខែមេសា ឆ្នាំ១៩៧៥ មិនមានអានុភាពឡើយ”។

រៀបអាពាហ៍ពិពាហ៍បាន លុះត្រាណាតែឪពុកម្តាយអនុញ្ញាតយល់ព្រមផង”។ មាត្រា ១៣៣ ចែងថា៖
“ប្រុស និងស្រី ជានីតិជន ហើយចង់រៀបអាពាហ៍ពិពាហ៍នឹងគ្នានោះ ក៏ត្រូវឱ្យបានអនុញ្ញាតពីបុព្វញាតិ
ទាំងឡាយនោះ ដូចអនីតិជនដែរ”។ គ្មានបទប្បញ្ញត្តិណាមួយចែងអំពីការយល់ព្រមពីប្តីប្រពន្ធទេ²⁰⁸⁴។

១១១៤. ដូច្នោះ ច្បាប់សំខាន់ៗ បទប្បញ្ញត្តិបង្ហាញឱ្យឃើញថា មានតែការយល់ព្រមពីឪពុកម្តាយប៉ុណ្ណោះទើប
មានសារៈសំខាន់ ហើយអវតកមាននៃការយល់ព្រមពីប្តីប្រពន្ធ មុនរបបកម្ពុជាប្រជាធិបតេយ្យ គឺជាការ
អនុវត្តស្របច្បាប់ចំពោះការរៀបអាពាហ៍ពិពាហ៍។ ការកំណត់អំពីអវតកមាននៃការយល់ព្រមពីប្តីប្រពន្ធ
នេះបញ្ជាក់ផងដែរអំពីអវតកមាននៃអនីត្យានុកូលភាពជាតិ ។

១.៣. ភាពមិនអាចផ្តន្ទាទោស ខៀវ សំផន បាន

១១១៥. ដូចបានរៀបរាប់រួចមកហើយ ប្រភេទបន្ថែមនៃអំពើអមនុស្សធម៌ផ្សេងទៀតចូលរួមក្នុងឆន្ទៈកសាងនីតិ
ព្រហ្មទណ្ឌអន្តរជាតិ²⁰⁸⁵។ ការកសាងនេះត្រូវធ្វើឡើង ដោយគោរពគោលការណ៍ “គ្មានបទល្មើស បើ
គ្មានច្បាប់ចែង” និងផលវិបាករបស់វា²⁰⁸⁶។ ការវិភាគលក្ខខណ្ឌអនីត្យានុកូលភាពអាចឱ្យបំពេញលក្ខខណ្ឌ
ព្រហ្មទណ្ឌនេះ។ ចំពោះសហចៅក្រមស៊ើបអង្កេត ការយោងទៅលើប្រភពបែបនេះ តាមរយៈការវិភាគ
លក្ខខណ្ឌនេះ “ក៏ជួយបំពេញគោលបំណងនៃការកំណត់ថា តើជនជាប់ចោទអាចប្រមើលមើលដឹង និង
អាចដឹងថាមានច្បាប់ចែងអំពីការស៊ើបអង្កេត និងការចោទប្រកាន់ចំពោះការប្រព្រឹត្តិបែបនោះ”²⁰⁸⁷។
ដូច្នោះ ការវិភាគដែលស្នើឡើងអាចឱ្យ “គាំទ្រដល់ការសន្និដ្ឋានដែលថា ត្រូវតែមានបទដ្ឋានដែលទទួល

²⁰⁸⁴ ក្រមរដ្ឋប្បវេណីកម្ពុជាឆ្នាំ១៩២០ (យើងគូសបន្ទាត់ពីក្រោម) (សូមមើលឧបសម្ព័ន្ធ)។

²⁰⁸⁵ សូមមើលខាងលើ កថាខ័ណ្ឌ ៦៥៨-៦៦៥។

²⁰⁸⁶ សូមមើលខាងលើ កថាខ័ណ្ឌ ៦៥៨-៦៦៥។

²⁰⁸⁷ ដីកាសម្រេចរបស់សហចៅក្រមស៊ើបអង្កេតដែលត្រូវបានកោសលុប ចុះថ្ងៃទី១៣ ខែមិថុនា ឆ្នាំ២០១៦ ឯកសារ D301/5, កថាខ័ណ្ឌ ៦៣។

ស្គាល់ជាទំនៀមទម្លាប់មួយ ដែលភ្ជាប់ទៅនឹងសិទ្ធិសមស្របរបស់មនុស្សជាតិ ដែលភាពអមនុស្សធម៌
នៃអំពើនោះនឹងត្រូវវិនិច្ឆ័យ”²⁰⁸⁸។

១១១៦. សរុបសេចក្តីមក ច្បាប់ណាស់ថា មុនរបបកម្ពុជាប្រជាធិបតេយ្យ លិខិតុបករណ៍អន្តរជាតិមិនមាន
ចែងអំពីនិយមន័យច្បាប់លាស់នៃការរៀបអាពាហ៍ពិពាហ៍ដោយបង្ខំ ឬបទដ្ឋានគំរូនៃការការពារសំដៅ
បង្ការអំពើប្រភេទនេះនោះឡើយ ហើយអវត្តមាននៃការយល់ព្រមពីប្តីប្រពន្ធក្នុងការរៀបអាពាហ៍ពិពាហ៍
នៅកម្ពុជា មានភាពស្របច្បាប់ នៅសម័យអង្គហេតុ។ តាមពិត អង្គជំនុំជម្រះបានរំលោភលើគោល
ការណ៍ភាពអាចយល់ដឹង និងប្រមើលមើលបានរបស់ ខៀវ សំផន²⁰⁸⁹។ ចំពោះភាពមិនគ្រប់គ្រាន់ជាក់
ស្តែងនេះ អង្គជំនុំជម្រះមិនអាចសន្និដ្ឋានឱ្យហួសពីវិមតិសង្ស័យថា “ឧក្រិដ្ឋកម្មប្រឆាំងមនុស្សជាតិ
តាមរយៈអំពើអមនុស្សធម៌ផ្សេងទៀត ក្រោមទម្រង់ជាការប្រព្រឹត្តិដែលត្រូវបានកំណត់ថាជាការរៀប
អាពាហ៍ពិពាហ៍ដោយបង្ខំ ត្រូវបានប្រព្រឹត្តឡើងនៅទូទាំងប្រទេស”²⁰⁹⁰ បានទេ។ ក្នុងករណីលើកលែង
ដែលអង្គជំនុំជម្រះចង់កំណត់អង្គហេតុដែលបានចោទប្រកាន់ជាប្រតិសកម្ម ការពិនិត្យធាតុផ្សំមិនអាច
ឱ្យបង្ហាញអំពីឧក្រិដ្ឋកម្មដែលបានចោទប្រកាន់ចំពោះ ខៀវ សំផន បានឡើយ។

**២. កំហុសក្នុងការពិនិត្យលើធាតុផ្សំនៃអំពើអមនុស្សធម៌ផ្សេងទៀត ក្រោមទម្រង់ជាការរៀប
អាពាហ៍ពិពាហ៍ដោយបង្ខំ**

១១១៧. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ពាក់ព័ន្ធនឹងការពិនិត្យលើធាតុផ្សំនៃអំពើ
អមនុស្សធម៌ផ្សេងទៀត។ អង្គជំនុំជម្រះបានផ្តល់ការបកស្រាយខុសលើការពិនិត្យលក្ខខណ្ឌតម្រូវនៃ
លក្ខណៈ និងភាពធ្ងន់ធ្ងរប្រហាក់ប្រហែលនឹងឧក្រិដ្ឋកម្មប្រឆាំងមនុស្សធម៌ផ្សេងទៀតដូចបានរៀបរាប់
(ក) ការឈឺចាប់ដែលបានទទួលរង (ខ) និងចេតនា (គ)។

²⁰⁸⁸ ដីកាសម្រេចរបស់សហចៅក្រមស៊ើបអង្កេតដែលត្រូវបានកោសលុប ចុះថ្ងៃទី១៣ ខែមិថុនា ឆ្នាំ២០១៦ ឯកសារ D301/5 កថាខ័
ណ្ឌ ៦៤ យោងទៅអត្ថបទរបស់ Tehri JYRKKIÖ អំពីអមនុស្សធម៌ផ្សេងៗទៀត ជាឧក្រិដ្ឋកម្មប្រឆាំងនឹងមនុស្សជាតិ Helsinki
Law Review ឆ្នាំ២០១១ ទំព័រ ២០៤ (ជើងទំព័រ ១០៧)។

²⁰⁸⁹ សំអាងហេតុសាលក្រម ៣៦៨៦-៣៦៨៤។

²⁰⁹⁰ សំអាងហេតុសាលក្រម កថាខ័ណ្ឌ ៣៦៨៤។

២.១. កំហុសក្នុងការពិនិត្យលក្ខខណ្ឌវិនិច្ឆ័យនៃប្រភេទ និងភាពធ្ងន់ធ្ងរប្រហាក់ប្រហែលនឹងឧក្រិដ្ឋកម្មប្រឆាំងមនុស្សធម៌ផ្សេងទៀត កម្មប្រឆាំងមនុស្សធម៌ផ្សេងទៀតដូចជាប្រើប្រាស់

១១១៨. ការវាយតម្លៃលើលក្ខណៈ និងភាពធ្ងន់ធ្ងរប្រហាក់ប្រហែលនឹងឧក្រិដ្ឋកម្មប្រឆាំងមនុស្សធម៌ផ្សេងទៀត អាចឱ្យកំណត់ធាតុផ្សំស្ថានភាពនៃអំពើអមនុស្សធម៌ផ្សេងទៀត។ ថ្វីត្បិតអង្គជំនុំជម្រះបានទទួល ស្គាល់ថា លក្ខខណ្ឌអនីត្យានុកូលភាពជាផ្លូវការជួយដល់ការពិនិត្យធាតុផ្សំនេះក៏ដោយ ក៏ការវិភាគមាន ចន្លោះប្រហោងរបស់អង្គជំនុំជម្រះបាននាំឱ្យប្រព្រឹត្តកំហុសជាច្រើន ខណៈដែលការរៀបព្រាហ៍ពិពាហ៍ ដោយបង្ខំមិនមែនជាបទល្មើសព្រហ្មទណ្ឌទេ នៅមុនពេលកើតហេតុ (១) ឬ ក្រោយពេលកើតហេតុ (២) ឬនៅសម័យអង្គហេតុ (៣)។ អង្គជំនុំជម្រះបានព្យាយាមប៉ះប៉ូវកំហុសទាំងនេះ ដោយធ្វើការបែង ចែកសិប្បនិម្មិតរវាងការរៀបព្រាហ៍ពិពាហ៍តាមការផ្សំផ្គុំ និងការរៀបព្រាហ៍ពិពាហ៍ដោយបង្ខំ។

២.១.១. ការរៀបព្រាហ៍ពិពាហ៍ដោយបង្ខំមិនមែនជាបទល្មើសទេ នៅមុនពេលកើតហេតុ

នៅមុនពេលកើតហេតុ ការរៀបព្រាហ៍ពិពាហ៍ដោយបង្ខំមិនមែនជាបទល្មើសព្រហ្មទណ្ឌទេ ទាំងនៅក្នុងច្បាប់ ជាតិ (ក) និងក្នុងលិខិតុបករណ៍អន្តរជាតិ (ខ)។

២.១.១.១. គ្មានការព្រមព្រៀង នៅក្នុងច្បាប់ជាតិ

១១១៩. អង្គជំនុំជម្រះបានប្រព្រឹត្តកំហុស ក្នុងការវិភាគច្បាប់ មុនរបបកម្ពុជាប្រជាធិបតេយ្យ។ ជាដំបូង អង្គ ជំនុំជម្រះបានយល់ឃើញថា៖ “ការរៀបការតាមការផ្សំផ្គុំនៅក្នុងវប្បធម៌កម្ពុជា នៅមុនរបបកម្ពុជា ប្រជាធិបតេយ្យ ផ្អែកលើជំនឿទុកចិត្តទៅវិញទៅមករវាងឪពុកម្តាយ និងកូន (...)²⁰⁹¹។

²⁰⁹¹ សំអាងហេតុសាលក្រម កថាខ័ណ្ឌ ៣៦៨៨ (យើងគូសបន្ទាត់ពីក្រោម)។

១១២០. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានទទួលយកថា នីត្យានុកូលភាពនៃការរៀបអាពាហ៍ពិពាហ៍តាមការផ្សំផ្គុំ ស្ថិតនៅត្រង់ “ជំនឿទុកចិត្តគ្នាទៅវិញទៅមករវាងឪពុកម្តាយ និងកូន”។ អង្គជំនុំជម្រះមិនបានផ្តល់ការកំណត់ប្រភេទបទល្មើសដល់ការរៀបរាប់តាមបែបសង្គម-នរសាស្ត្រនេះទេ។ គំនិតនេះត្រូវបានដកស្រង់ចេញសក្ខីកម្មរបស់ Kasumi NAKAGAWA²⁰⁹²។ អ្នកជំនាញបានធ្វើការសិក្សាអំពីការរៀបអាពាហ៍ពិពាហ៍ នៅកម្ពុជា។ ការសិក្សាទាំងនេះត្រូវបានធ្វើឡើងតាមបែបសង្គមសាស្ត្រ។ ពេលអ្នកជំនាញផ្តល់សក្ខីកម្មនៅក្នុងសវនាការ ដោយបានផ្តល់ព័ត៌មានជូនអង្គជំនុំជម្រះ ដូចជា សញ្ញាណនៃ “ជំនឿទុកចិត្តគ្នាទៅវិញទៅមក” ចៅក្រមជាអ្នកកំណត់ប្រភេទនៃព័ត៌មាននេះតាមផ្លូវច្បាប់ តាមពេលក្រោយ។ អង្គជំនុំជម្រះមានកាតព្វកិច្ចផ្តល់សំអាងហេតុ ដែលត្រូវឈានទៅដល់ការកំណត់ប្រភេទបទល្មើសនៃអង្គហេតុ។ ប៉ុន្តែ មិនអីចឹងទេ អង្គជំនុំជម្រះបែរជាបណ្តែតបណ្តោយខ្លួនតាមការវិនិច្ឆ័យតាមចិត្តឯង ដោយព្យាយាមផ្តល់ធម្មនុបដល់អវត្តមាននៃការយល់ព្រមពីប្តីប្រពន្ធ មុនរបបកម្ពុជាប្រជាធិបតេយ្យ។ វិចារណកិច្ចបែបនេះមិនមាននៅក្នុងសាលក្រមព្រហ្មទណ្ឌឡើយ។

១១២១. ដោយសារតែការរៀបអាពាហ៍ពិពាហ៍គឺជាកិច្ចសន្យារដ្ឋប្បវេណី ដែលសព្វថ្ងៃ ត្រូវបានទទួលស្គាល់ថាជាជំនួបនៃឆន្ទៈ គេត្រូវចោទសួរអំពីបញ្ហាច្បាប់ដូចតទៅ៖ តើការយល់ព្រមពីប្តីប្រពន្ធមានភាពចាំបាច់ដើម្បីផ្តល់សុពលភាពដល់ការរៀបអាពាហ៍ពិពាហ៍ដែរឬទេ មុនរបបកម្ពុជាប្រជាធិបតេយ្យ? ចម្លើយ គឺមិនចាំបាច់ទេ²⁰⁹³។ តាមផ្លូវច្បាប់ ការយល់ព្រមចាំបាច់ដល់ការផ្តល់សុពលភាពដល់កិច្ចសន្យាអាពាហ៍ពិពាហ៍ គឺការយល់ព្រមពីឪពុកម្តាយ។

១១២២. ដូច្នោះ ដោយបំភ្លឺអវត្តមាននៃការយល់ព្រមពីប្តីប្រពន្ធ តាមរយៈគំនិតអរូបីនៃ “ជំនឿទុកចិត្តគ្នាទៅវិញទៅមក” អង្គជំនុំជម្រះមិនបានទាញសេចក្តីសន្និដ្ឋានគតិយុត្តិណាមួយទេ។ តាមផ្លូវច្បាប់ “ជំនឿទុកចិត្តគ្នា” នេះ នាំឱ្យអវត្តមាននៃការយល់ព្រម ដែលនាំឱ្យមានការបង្ខិតបង្ខំ។ វាក្យសព្ទច្បាប់របស់ Gérard

²⁰⁹² Kasumi NAKAGAWA៖ ឯកសារ E1/473.1 ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ទំព័រ ៩-១០ សូមមើលជើងទំព័រ ១២៣០២ នៃសំអាងហេតុនៃសាលក្រម។

²⁰⁹³ សូមមើលខាងលើ កថាខ័ណ្ឌ ១១១៣-១១៤, ក្រមរដ្ឋប្បវេណីកម្ពុជាឆ្នាំ១៩២០ (ឧបសម្ព័ន្ធ)។

CORNU បានផ្តល់និយមន័យជាច្រើនដល់ពាក្យបង្ខំតបង្ខំ៖ “១. ត្រូវតែ (យោងតាមច្បាប់) ជាប់ កាតព្វកិច្ចតាមផ្លូវច្បាប់ - ប្រើប្រាស់ក្នុងន័យនេះ មុនការអនុវត្តជាក់ស្តែងនូវការបង្ខំតបង្ខំ” “អំណាចនៃ ការបង្ខំតបង្ខំស្ថិតនៅលើអាជ្ញាធររដ្ឋ (ដែលចូលក្នុងនិយមន័យនៃវិធានច្បាប់) និងអ្នកដែលត្រូវបាន ទទួលស្គាល់ថាមានសិទ្ធិ ដើម្បីធ្វើឱ្យគេគោរពសិទ្ធិនេះ”²⁰⁹⁴។

១១២៣. ដូច្នេះ ការបង្ខំតបង្ខំអាចស្របច្បាប់ ពីព្រោះបង្កើតឡើងដោយច្បាប់ និងចេញមកពីរដ្ឋ។ នេះគឺជាករណី តាមអំណាចនៃក្រមរដ្ឋប្បវេណីឆ្នាំ១៩២០។ តាមរយៈការប្រគល់ការយល់ព្រមក្នុងការផ្តល់សុពលភាព លើការរៀបអាពាហ៍ពិពាហ៍ ទៅឱ្យឪពុកម្តាយ មិនឱ្យទៅប្តីប្រពន្ធ មានការបង្ខំតបង្ខំទ្វេដង។ មួយតាម ផ្លូវច្បាប់ និងមួយទៀតតាមផ្លូវសីលធម៌។ ជាក់ស្តែង ក្នុងក្របខ័ណ្ឌនៃសង្គមកម្ពុជានៅសម័យនោះ គឺ សង្គមសមូហភាពជុំវិញគ្រួសារ វាហាក់ដូចលំបាកក្នុងការជឿថា ប្តីប្រពន្ធអាចមានសេរីភាពក្នុងការ ប្រកែកមិនព្រមរៀបអាពាហ៍ពិពាហ៍ដែលបានស្នើឡើង។ ការនិយាយតែម្តងគត់ដល់ការបង្ខំតបង្ខំ គឺ៖ “ជាទូទៅ ការរៀបការតាមការផ្សំផ្គុំមិនមានសមាសធាតុនៃការបង្ខំឡើយ”²⁰⁹⁵។ គ្មានកំណត់សម្គាល់ ជើងទំព័រណាមួយគាំទ្រដល់ការអះអាងនេះ ដែលអាចឱ្យអង្គជំនុំជម្រះច្រានចោលសញ្ញាណនៃការ បង្ខំតបង្ខំ ក្នុងការរៀបអាពាហ៍ពិពាហ៍តាមការផ្សំផ្គុំ នៅមុនរបបកម្ពុជាប្រជាធិបតេយ្យឡើយ។ ដូច្នេះ តាមរយៈការប្រើប្រាស់ពាក្យ “ជាទូទៅ” អង្គជំនុំជម្រះបានបង្កើតការសន្និដ្ឋានដ៏សំខាន់មួយ អំពីការ កំណត់ប្រភេទបទល្មើសនៃអង្គហេតុ និងភាពទូទៅដោយគ្មានមូលដ្ឋាន។ តាំងពីដើមដំបូងនៃការវិភាគ នេះ អង្គជំនុំជម្រះមានកាតព្វកិច្ចកំណត់និយមន័យនៃការបង្ខំតបង្ខំតាមផ្លូវច្បាប់ ដើម្បីឱ្យយល់បរិបទនៃ

²⁰⁹⁴ Définition du Vocabulaire juridique, Gérard CORNU, PUF ឆ្នាំ២០០៣ ទំព័រ ២២២ (យើងគូសបន្ទាត់ពីក្រោម)។ សូម មើលផងដែរនិយមន័យផ្សេងទៀត៖ “៣. ជនរងគ្រោះនៃការប្រើកម្លាំង ឬហិង្សា”, “៤. (ព្រហ្មទណ្ឌ) សម្ពាធខាងក្រៅដែលបញ្ជាក់ ហេតុផលអ្នកដែលធ្វើសកម្មភាពក្រោមឥទ្ធិពលនៃកម្លាំង (ហិង្សាមនុស្ស ប្រធានសក្តិ) ដោយមិនអាចទ្រាំទ្របាន” ទំព័រ ២២២- ២២៣, Black’s Law Dictionary៖ ការកំហិត, ការបង្ខំ, បង្ខំដោយកម្លាំង ឬអាវុធ។

²⁰⁹⁵ សំអាងហេតុសាលក្រម កថាខ័ណ្ឌ ៣៦៨៨។

បទល្មើសដែលបានចោទប្រកាន់²⁰⁹⁶។ អង្គជំនុំជម្រះបានផ្តល់យុត្តិកម្មដល់អវត្តមាននៃសេចក្តីសន្និដ្ឋាននេះដូចតទៅ៖

“ចុងក្រោយ សម្ភាសសង្គមមានឥទ្ធិពលកម្រិតណា និងញឹកញាប់ប៉ុណ្ណា នៅក្នុងការរៀបការបែបប្រពៃណី ទៅលើលទ្ធភាពក្នុងការយល់ព្រមដោយសេរីនោះ គឺមិនពាក់ព័ន្ធនឹងអង្គហេតុដែលត្រូវបានចោទប្រកាន់នៅក្នុងកិច្ចដំណើរការនីតិវិធីទាំងនេះឡើយ”²⁰⁹⁷។

១១២៤. ក្នុងការនិយាយថាបរិបទនៃការរៀបអាពាហ៍ពិពាហ៍តាមប្រពៃណី ពោលគឺតាមការផ្សំផ្គុំ គឺមិនពាក់ព័ន្ធនឹងអង្គហេតុដែលបានចោទប្រកាន់ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់។ កំហុសនេះកើតចេញពីគោលជំហរអត្តនោម័តិរបស់អង្គជំនុំជម្រះ ដែលនាំឱ្យធ្វើវិចារណកិច្ចដោយលម្អៀង។ ជាដំបូង អង្គជំនុំជម្រះមិនព្រមកំណត់ប្រភេទបទល្មើសនៃការបង្ខិតបង្ខំ ក្នុងការរៀបអាពាហ៍ពិពាហ៍តាមការផ្សំផ្គុំ ដោយលាក់ខ្លួននៅពីក្រោយភាពសាមញ្ញដោយគ្មានមូលដ្ឋាន។ បន្ទាប់មកទៀត អង្គជំនុំជម្រះបានច្រានចោលបរិបទទាំងស្រុង ដែលអាចឱ្យយល់អំពីលក្ខណៈពិសេសខាងវប្បធម៌នៃបទល្មើសដែលបានចោទប្រកាន់។

១១២៥. ដូច្នោះ វិចារណកិច្ចនេះមានលក្ខណៈផ្ទុយទាំងស្រុង៖ អង្គជំនុំជម្រះបានដកយ៉ាងយូរលើជំនឿទុកចិត្តគ្នាទៅវិញទៅមករវាងឪពុក និងកូន និងការប្រព្រឹត្តិទៅនៃពិធីតាមប្រពៃណី។ ដូច្នោះ តាមពិត អង្គជំនុំជម្រះចាប់អារម្មណ៍លើបរិបទមួយផ្នែក។ ផ្ទុយទៅវិញ អង្គជំនុំជម្រះបានសម្រេចបដិសេធតាមទំនើងចិត្តនូវបរិបទមួយផ្នែកទៀត ពេលផ្នែកនេះពាក់ព័ន្ធនឹងលទ្ធភាពរបស់ប្តីប្រពន្ធក្នុងការយល់ព្រមរៀបអាពាហ៍ពិពាហ៍។ ប៉ុន្តែ នេះគឺជាធាតុផ្សំដ៏សំខាន់សម្រាប់ការពិភាក្សាអំពីការកំណត់ប្រភេទបទល្មើស។ ដូច្នោះ អង្គជំនុំជម្រះបានបដិសេធភស្តុតាងដោះបន្ទុកជនជាប់ចោទ។

²⁰⁹⁶ ឧទាហរណ៍នៃនិយមន័យនៃការបង្ខិតបង្ខំនៅក្នុងយុត្តិសាស្ត្រ៖ សាលក្រម RUF (TSSL) ចុះថ្ងៃទី០២ ខែមីនា ឆ្នាំ២០០៩ កថាខ័ណ្ឌ ១៤៧១, សាលក្រម AFRC (TSSL) ចុះថ្ងៃទី២០ ខែមិថុនា ឆ្នាំ២០០៧ កថាខ័ណ្ឌ ៦៩៤, សាលដីការរឿងក្តី Kunarac (TPIY) ចុះថ្ងៃទី១២ ខែមិថុនា ឆ្នាំ២០១២ កថាខ័ណ្ឌ ១២៩, Black’s Law Dictionary៖ ការកំហិត, ការបង្ខំ, បង្ខំដោយកម្លាំង ឬអារុធ។

²⁰⁹⁷ សំអាងហេតុសាលក្រម កថាខ័ណ្ឌ ៣៦៨៨។

១១២៦. ការអះអាងមិនត្រឹមត្រូវនេះ ក៏ផ្ទុយផងដែរនឹងយុត្តិសាស្ត្ររបស់តុលាការឧក្រិដ្ឋកម្មអន្តរជាតិ ពាក់ព័ន្ធនឹងកម្រិតនៃភាពធ្ងន់ធ្ងរក្នុងការកំណត់អំពើអមនុស្សធម៌ផ្សេងទៀត ហើយដើម្បីវាយតម្លៃភាពធ្ងន់ធ្ងរនៃអំពើមួយ គេត្រូវពិចារណាលើបរិបទនៃការប្រព្រឹត្តិអំពើនោះ²⁰⁹⁸។ ដូច្នេះ អង្គជំនុំជម្រះត្រូវពិចារណាលើបរិបទច្បាប់ និងវប្បធម៌ទាំងស្រុង នៃការរៀបអាពាហ៍ពិពាហ៍ នៅមុនរបបកម្ពុជាប្រជាធិបតេយ្យ។ ដោយសារតែលក្ខណៈពិសេសខាងវប្បធម៌ បទល្មើសនៃរឿងក្តីចោទឡើងនូវការលំបាកជាច្រើនទាំងនៅក្រៅតុលាការផងដែរ។ អត្ថបទជាច្រើននៃលទ្ធិ ក៏ដូចជារឿងក្តីមុនៗ បានចោទឡើងនូវភាពស្មុគស្មាញ និងការលំបាកនៃការកំណត់សញ្ញាណថ្មីនេះ។ ដូច្នេះ បរិបទពីមុន បើពិនិត្យមើលទាំងមូល មានប្រយោជន៍ និងចាំបាច់ ដើម្បីឱ្យយល់ពីអង្គហេតុដែលបានចោទប្រកាន់។

១១២៧. ជាថ្មីម្តងទៀត វិចារណកិច្ចនេះត្រូវបានពន្យល់ តាមរយៈអន្តៈពង្វាងបញ្ហាផ្លូវច្បាប់ ដែលទំនងជាអាចឱ្យបដិសេធការចោទប្រកាន់នេះ។ នៅក្នុងពេលផ្តល់សក្ខីកម្មនៅចំពោះមុខអង្គជំនុំជម្រះ អ្នកជំនាញ Kasumi NAKAGAWA បានផ្តល់សេចក្តីចង្អុលបង្ហាញអំពីបរិបទសង្គម មុនរបបកម្ពុជាប្រជាធិបតេយ្យ៖

“យោងតាមការសម្ភាសន៍របស់ខ្ញុំជាមួយមនុស្សជាច្រើននោះ ខ្ញុំបានសួរមនុស្សទាំងនោះនៅពេលដែលពួកគាត់នៅជាកុមារ មុនពេលរបបខ្មែរក្រហម ហើយខ្ញុំសួរថាតើជីវភាពគ្រួសារពួកគាត់យ៉ាងម៉េចដែរ ហើយជាពិសេសនោះ ខ្ញុំសួរថាតើឪពុកម្តាយរបស់ពួកគាត់វាយដំពួកគាត់ទេ តើគ្រូវាយដំដែរឬទេនៅសាលា? ពួកគាត់ឆ្លើយថា ឪពុក ឬម្តាយគាត់បានវៃគាត់ នៅពេលគាត់ធ្វើឱ្យបាត់គោ ក្របី ឪពុកខ្ញុំវាយខ្ញុំនៅពេលខ្ញុំមកផ្ទះយឺតពេល ហើយនៅសាលារៀនក្តី នៅពេលដែលសិស្សធ្វើខុស ត្រូវបានវាយដំផងដែរ។ អីចឹង គឺថា ការវាយដំរបស់ឪពុកម្តាយរបស់គ្រូនោះ គឺថាមិនមែនជាទម្រង់នៃទារុណកម្មធ្វើឱ្យឈឺចាប់ទេ គឺជាផ្នែកនៃឱវាទសម្រាប់

²⁰⁹⁸ សាលក្រមសំណុំរឿង ០០២/០១ កថាខ័ណ្ឌ ៧៣៥, សាលក្រមរឿងក្តី *Krnjelac* (TPIY) ចុះថ្ងៃទី១៥ ខែមីនា ឆ្នាំ២០០២ កថាខ័ណ្ឌ ១៣១, សាលក្រមរឿងក្តី *Simic* (TPIY) ចុះថ្ងៃទី១៧ ខែតុលា ឆ្នាំ២០០៣, សាលក្រមរឿងក្តី *Vasiljevic* (TPIY) ចុះថ្ងៃទី២៩ ខែវិច្ឆិកា ឆ្នាំ២០១២, សាលក្រមរឿងក្តី *Galic* (TPIY) ចុះថ្ងៃទី០៥ ខែធ្នូ ឆ្នាំ២០០៣ កថាខ័ណ្ឌ ១៥៣, ២៣៥, សាលក្រមរឿងក្តី *Brđanin* (TPIY) ចុះថ្ងៃទី០១ ខែកញ្ញា ឆ្នាំ២០០៤ កថាខ័ណ្ឌ ១០១៣, សាលក្រមរឿងក្តី *Martic* (TPIY) ចុះថ្ងៃទី១២ ខែមិថុនា ឆ្នាំ២០០៧ កថាខ័ណ្ឌ ៨៤។

កូនប្រុសកូនស្រី ឬក៏កូនសិស្ស ដើម្បីឱ្យពួកគេមានអនាគតល្អ មានការអប់រំល្អ គឺការវាយបែប នោះ គឺជាការស្រឡាញ់ទេ ជាការប្រដៅទេ”²⁰⁹⁹។

១១២៨. ភាពហិង្សាមានភាពគ្របដណ្តប់លើសលុប នៅមុនរបបកម្ពុជាប្រជាធិបតេយ្យ។ គេអាចកំណត់ការ បង្ខិតបង្ខំថាជាអំពើហិង្សា ឬសម្ពាធលើបុគ្គលម្នាក់ ដើម្បីតម្រូវឱ្យបុគ្គលនោះធ្វើអ្វីមួយ ឬរារាំងមិនឱ្យ បុគ្គលនោះធ្វើអ្វីមួយតាមចិត្តចង់។ ការបង្ខិតបង្ខំអាចធ្វើឡើងលើផ្លូវកាយ ឬផ្លូវចិត្ត។ នៅមុនរបបកម្ពុ ជាប្រជាធិបតេយ្យ សម្ពាធសង្គម ដែលសម្គាល់ដោយហិង្សាផ្លូវកាយ ឬផ្លូវចិត្ត អាចឱ្យដាក់ការបង្ខិត បង្ខំលើប្តីប្រពន្ធ ក្នុងក្របខ័ណ្ឌនៃការរៀបអាពាហ៍ពិពាហ៍។ នៅមុនរបបកម្ពុជាប្រជាធិបតេយ្យ ការ ចាត់ចែងលើការរៀបអាពាហ៍ពិពាហ៍ត្រូវបានគ្រប់គ្រងដោយក្រុមរដ្ឋប្បវេណី ឆ្នាំ១៩២០ ដែលមិន តម្រូវឱ្យមានការយល់ព្រមពីប្តីប្រពន្ធទេ។ ការចុះកិច្ចសន្យាអាពាហ៍ពិពាហ៍តម្រូវឱ្យមានការយល់ព្រម តែពីឪពុកម្តាយប៉ុណ្ណោះ ដែលជាអ្នកជ្រើសរើសគូស្រករឱ្យកូនរបស់ខ្លួន²¹⁰⁰។

១១២៩. អ្នកជំនាញ Kasumi NAKAGAWA បានផ្តល់សេចក្តីបញ្ជាក់អំពីតួនាទីលើសលុបរបស់ឪពុក ម្តាយ នៅមុនរបបកម្ពុជាប្រជាធិបតេយ្យ៖

“តាមប្រពៃណី សង្គមកម្ពុជាត្រូវបានរៀបចំដោយឪពុកម្តាយ ដើម្បីរៀបការកូន ឬក៏មានការ យល់ព្រមពីឪពុកម្តាយដើម្បីឱ្យរៀបការកូនបាន ចំពោះការធ្វើសេចក្តីសម្រេចរបស់នារីវិញ កូនស្រីវិញ គឺមិនមានការសម្រេចទេ ពីព្រោះថាឪពុកម្តាយខាងកូនស្រីជាអ្នកណែនាំកូនស្រីឱ្យ រៀបការ ហើយកូនស្រីរង់ចាំឱ្យឪពុកម្តាយធ្វើសេចក្តីសម្រេចជំនួសនាង។ (...) តាមប្រពៃណី ក្នុងវប្បធម៌កម្ពុជា ក៏ដូចជារប្បធម៌របស់ជាតិមួយចំនួនដែរ គឺថាកូនប្រុសកូនស្រីមិនយល់ដឹង ដូចមនុស្សដែលមានអំណាចទាំងស្រុងទេ។ [កូន] គេចាត់ទុកថាជាទ្រព្យសម្បត្តិ តែជាទ្រព្យ

²⁰⁹⁹ Kasumi NAKAGAWA៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ទំព័រ ៩ ម៉ោង 09.33.14 (យើងគូស បន្ទាត់ពីក្រោម)។

²¹⁰⁰ សូមមើលខាងលើ អវតកមានតំណភ្ជាប់រវាងសិទ្ធិ និងបម្រាមដែលមានចែងនៅក្នុងអត្ថបទច្បាប់ដែលអនុវត្តនៅសម័យកើតហេតុ កថាខ័ណ្ឌ ១១០៨-១១១៤។

សម្បត្តិរបស់ឪពុកម្តាយ។ ដូច្នោះ ឪពុកម្តាយគិតថា ពួកគេត្រូវតែធ្វើសេចក្តីសម្រេចលើកូនៗ របស់ខ្លួនទាក់ទងទៅនឹងការអប់រំ ហើយនិងសិទ្ធិទៅលើការរៀបការកូនចៅនោះផងដែរ”²¹⁰¹។

១១៣០. ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ជាច្រើន ពាក់ព័ន្ធនឹងសេចក្តីសន្និដ្ឋានអំពី ការរៀបអាពាហ៍ពិពាហ៍ នៅមុនរបបកម្ពុជាប្រជាធិបតេយ្យ ជាអាទិ៍ ដោយមិនបានផ្តល់សំអាងហេតុ មិនកំណត់ប្រភេទបទល្មើសនៃអង្គហេតុ និងច្រានចោលភស្តុតាងដោះបន្ទុក ខៀវ សំផន ក្នុងលក្ខណៈ លម្អៀង។

២.១.១.២. គ្មានកិច្ចការពារការរៀបអាពាហ៍ពិពាហ៍ដោយបង្ខំ ក្នុងលិខិតុបករណ៍អន្តរជាតិ

១១៣១. នៅមុនពេលកើតហេតុ មិនមានការហាមឃាត់ការរៀបអាពាហ៍ពិពាហ៍ដោយបង្ខំទេ។ ច្បាប់ សង្គ្រាមមិនចែងអំពីការចោទប្រកាន់ ឬអំពើប្រហាក់ប្រហែលនេះទេ។ ដូចគ្នាផងដែរ ដូចបានលើក ឡើងរួចមកហើយ អនុសញ្ញាអន្តរជាតិមិនទាន់លើកតម្កើងការរៀបអាពាហ៍ពិពាហ៍ និងការយល់ព្រម ដោយសេរីពីប្តីប្រពន្ធ ជាសិទ្ធិជាមូលដ្ឋានទេ²¹⁰²។

២.១.២. ការរៀបអាពាហ៍ពិពាហ៍ដោយបង្ខំ ក្នុងឋានៈជាបទល្មើស នៅតែមិនមានភាពច្បាស់លាស់ ក្រោយពេល កើតហេតុ

១១៣២. វិចារណកិច្ចទន់ខ្សោយរបស់អង្គជំនុំជម្រះត្រូវបានពន្យល់ តាមរយៈការណ៍ដែលថា សូម្បីតែសព្វថ្ងៃនេះ ការផ្តន្ទាទោសការរៀបអាពាហ៍ពិពាហ៍ដោយបង្ខំនៅតែមានភាពស្មុគស្មាញ។ នៅកម្រិតកម្ពុជា និងអា ស៊ាន ការរៀបអាពាហ៍ពិពាហ៍ដោយបង្ខំមិនមែនជាបទល្មើសព្រហ្មទណ្ឌជាក់ស្តែងទេ (ក) នៅកម្រិត អន្តរជាតិ នៅក្នុងច្បាប់ជាតិ ក៏ដូចគ្នាផងដែរ (ខ)។

²¹⁰¹ Kasumi NAKAGAWA៖ ប្រតិចារិក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 ទំព័រ ២៨ ចន្លោះពីម៉ោង 10.41.20 ដល់ម៉ោង 10.43.20 (យើងគូសបន្ទាត់ពីក្រោម)។

²¹⁰² សូមមើលខាងលើ ការវិភាគខុសឆ្គងលក្ខណៈអន្តរជាតិស្តីពីការរៀបអាពាហ៍ពិពាហ៍ កថាខ័ណ្ឌ ១០៩៩-១១០៧។

២.១.២.១. ការផ្ដន្ទាទោសលើការរៀបអាពាហ៍ពិពាហ៍ដោយបង្ខំ នៅតែមិនមានភាពច្បាស់លាស់ នៅកម្រិតកម្ពុជា និងតំបន់

១១៣៣. នៅកម្រិតអាស៊ាន ការរៀបអាពាហ៍ពិពាហ៍ដោយបង្ខំនៅតែជាទម្លាប់ខាងវប្បធម៌ នៅប្រទេសជាច្រើន។ នៅថ្ងៃទី០៨ ខែមីនា ឆ្នាំ២០១៩ អាស៊ានបានរៀបចំសន្និសីទមួយអំពីការឱ្យបញ្ឈប់ការរៀបការកូនមុនអាយុកំណត់ ឬដោយបង្ខំ²¹⁰³។ នៅកម្ពុជា ការរៀបអាពាហ៍ពិពាហ៍តាមការផ្សំផ្គុំ/ដោយបង្ខំនៅតែអនុវត្តនៅឡើយ ជាពិសេស នៅតាមជនបទ។ បើតាមអង្គការលីកាដូ (សម្ព័ន្ធខ្មែរជំរឿន និងការពារសិទ្ធិមនុស្ស) ក្នុងរបាយការណ៍ឆ្នាំ២០០៧៖

“អាពាហ៍ពិពាហ៍នៅកម្ពុជា គឺជាអាពាហ៍ពិពាហ៍មួយដែលហ៊ុំព័ទ្ធដោយបញ្ហាសង្គម និងវប្បធម៌ ជាច្រើនជាន់ ហើយកើតមានពាសពេញនៅក្នុងសង្គមកម្ពុជាសព្វថ្ងៃ។ ស្ត្រីកម្ពុជាច្រើននាក់តែងចាត់ទុកខ្លួនថាជាមនុស្សទន់ខ្សោយជាងប្តីរបស់ខ្លួន ហើយកត្តានេះបានបង្កើតឱ្យមានបញ្ហាជាច្រើនដល់ស្ត្រី ជាពិសេស ស្ត្រីដែលរងការរំលោភបំពាន ឬស្ត្រីដែលចង់លះលែងប្តី។ តាមប្រពៃណី ស្ត្រីជាច្រើននៅកម្ពុជាត្រូវបានជំរុញឱ្យរៀបអាពាហ៍ពិពាហ៍តាំងពីវ័យក្មេង ឬជួនកាល មានការគាបសង្កត់ពីសំណាក់ក្រុមគ្រួសារឱ្យរៀបអាពាហ៍ពិពាហ៍។ ការទុកដាក់ឱ្យមានប្តីដោយឪពុកម្តាយជាធម្មតា ឪពុកម្តាយ ឬសមាជិកគ្រួសារណាម្នាក់ជាអ្នករៀបចំទុកដាក់កូនចៅ បញ្ហានេះនៅតែកើតមានដដែលៗ ជាពិសេស នៅតាមតំបន់ជនបទ នៅពេលដែលស្វាមី-ភរិយារៀបការរួចហើយ ជាញឹកញយ តែងតែមានការគាបសង្កត់យ៉ាងខ្លាំងទៅលើភរិយា-ភរិយាទាំងពីរកុំឱ្យលះលែងគ្នា”²¹⁰⁴។

១១៣៤. ដូចគ្នាផងដែរ របាយការណ៍ក្រសួង ឆ្នាំ២០១៤ របស់រាជរដ្ឋាភិបាល ប្រកាសអាសន្នអំពីស្ថានភាពនេះ៖

²¹⁰³ អត្ថបទសារព័ត៌មាននៅលើវេបសាយរបស់អាស៊ាន “អាស៊ានអំពីការឱ្យបញ្ឈប់ការរៀបការកុមារ វ័យក្មេង និងដោយបង្ខំសន្និសីទថ្ងៃទី០៨ ខែមីនា ឆ្នាំ២០១៩ ដោយសហការជាដៃគូជាមួយ UNICEF និង UNFPA។ អាចរកបាននៅអាសយដ្ឋានខាងក្រោម

<https://asean.org/asean-calls-ending-child-early-forced-marriage/>។

²¹⁰⁴ របាយការណ៍របស់អង្គការលីកាដូ “ហិង្សាលើស្ត្រី៖ តើច្បាប់កម្ពុជាវិសេសអើងនឹងស្ត្រីយ៉ាងដូចម្តេច” ឆ្នាំ២០០៧ ទំព័រ ១៣-១៤។

“អាពាហ៍ពិពាហ៍ដោយបង្ខំនៅតែកើតមាន ហើយនៅពេលដែលបានរៀបការជាប្តីប្រពន្ធ មានការដាក់សម្ពាធយ៉ាងខ្លាំងលើពួកគេឱ្យរក្សាឱ្យបាននូវចំណងអាពាហ៍ពិពាហ៍។ ទោះជាយ៉ាងណាក៏ដោយ ក៏អាកប្បកិរិយាចំពោះអាពាហ៍ពិពាហ៍មានការផ្លាស់ប្តូរ ហើយភាគរយនៃស្ត្រីដែលគ្រួសាររបស់ខ្លួនបានរៀបចំអាពាហ៍ពិពាហ៍ មានការធ្លាក់ចុះ ពី ៥១% ក្នុងឆ្នាំ២០០០ ទៅ ៣៥% ក្នុងឆ្នាំ២០០៥។ ទម្លាប់នៃការរៀបអាពាហ៍ពិពាហ៍វ័យក្មេងនៅតែកើតមាន ហើយឪពុកម្តាយមួយចំនួនបានដាក់សម្ពាធលើកូនស្រីឱ្យរៀបការជាមួយបុរសដែលគាត់បានជ្រើសរើស តាំងពីនាងនៅក្មេង”²¹⁰⁵។

១១៣៥. ក្រុមព្រហ្មទណ្ឌកម្ពុជាមិនបានដាក់បញ្ចូលការរៀបអាពាហ៍ពិពាហ៍ដោយបង្ខំជាបទល្មើសទេ។ ការសិក្សាថ្មីៗនេះអំពីអាស៊ាន និងកម្ពុជា អាចឱ្យត្រឡប់មកនិយាយម្តងទៀតអំពីការបែងចែករវាងការរៀបអាពាហ៍ពិពាហ៍តាមការផ្សំផ្គុំ និងដោយបង្ខំ។ នៅក្នុងការសិក្សា ឬរបាយការណ៍ទាំងនេះ ការរៀបអាពាហ៍ពិពាហ៍តាមការផ្សំផ្គុំមិនស្របច្បាប់ទេ ដូចអង្គជំនុំជម្រះបានព្យាយាមពន្យល់ នៅក្នុងសំណងហេតុសាលាក្រុម។ ការរៀបអាពាហ៍ពិពាហ៍ដោយបង្ខំ គឺការរៀបអាពាហ៍ពិពាហ៍តាមការផ្សំផ្គុំពីព្រោះសញ្ញាណទាំងនេះសំដៅដល់ការរៀបអាពាហ៍ពិពាហ៍តាមប្រពៃណី ដែលគ្រួសាររើសគូស្រករដោយគ្មានការយល់ព្រមពីសាមីខ្លួន។ អ្នកជំនាញ Kasumi NAKAGAWA ក៏បានលើកឡើងផងដែរអំពីការបង្ខំបង្ខំ ក្នុងការរៀបអាពាហ៍ពិពាហ៍សម័យបច្ចុប្បន្ន នៅកម្ពុជា ដោយធ្វើការបែងចែក រវាងការរៀបអាពាហ៍ពិពាហ៍នៅទីក្រុង និងការរៀបអាពាហ៍ពិពាហ៍នៅទីជនបទ៖

“អ្នកក្រុង គឺថាពាក់កណ្តាល យ៉ាងហោចណាស់ ក៏គេជំទាស់តវ៉ាជាមួយឪពុកម្តាយរបស់គេដែរ ពាក់ព័ន្ធនឹងការរៀបការនេះ។ សិស្សរបស់ខ្ញុំ គឺថានៅតែត្រូវបានឪពុកម្តាយបង្ខំឱ្យរៀបការ ដែលគាត់មិនចង់។ ប៉ុន្តែ នៅជនបទវិញ ខ្ញុំថា ៩០ ភាគរយ ហើយនៃស្ត្រីក្មេងៗ គឺថានៅតែរង់ចាំការផ្តួងគូស្រករពីឪពុកម្តាយរបស់គេ ឬក៏ថាមិនហ៊ានបញ្ចេញនូវទស្សនៈផ្ទាល់

²¹⁰⁵ របាយការណ៍រាជរដ្ឋាភិបាល ក្រសួងកិច្ចការនារីនៃប្រទេសកម្ពុជា សង្ខេបគោលនយោបាយទី ២ Gender relations and attitudes Cambodia Gender assessment ឆ្នាំ២០១៤ អាចរកមើលបាននៅលើអាសយដ្ឋានខាងក្រោម៖ <https://www.kh.undp.org/content/dam/cambodia/docs/DemoGov/NearyRattanak4/Neary%20Rattanak%204%20-%20PB%20Gender%20Relations%20and%20Attitudes%20Eng.pdf>។

ខ្លួនតវ៉ាទៅជាមួយឪពុកម្តាយ ឬក៏មិនហ៊ានប្រាប់ទៅឪពុកម្តាយ ថាខ្លួនហ្នឹងមានសង្សារអីនោះទេ”²¹⁰⁶។

១១៣៦. ដូច្នោះ ការរៀបអាពាហ៍ពិពាហ៍ដោយបង្ខំ និងតាមការផ្សំផ្គុំ មិនអាចត្រូវបានប្រើប្រាស់ ដើម្បីរៀបរាប់អំពីស្ថានភាពតែមួយនោះឡើយ។ ការហៅអាពាហ៍ពិពាហ៍ “តាមការផ្សំផ្គុំ” បានវិវត្តទៅជាអាពាហ៍ពិពាហ៍ “ដោយបង្ខំ” តាមរយៈការវិវត្តនៃសិទ្ធិជាមូលដ្ឋាន។ ការយល់ព្រមទៅវិញទៅមករវាងប្តីប្រពន្ធ គឺជាសញ្ញាណថ្មីលេចឡើង ក្នុងក្របខ័ណ្ឌច្បាប់កម្ពុជា តាមរយៈរដ្ឋធម្មនុញ្ញ ឆ្នាំ១៩៩៣²¹⁰⁷ និងច្បាប់ស្តីពីអាពាហ៍ពិពាហ៍ និងគ្រួសារ ឆ្នាំ១៩៨៩²¹⁰⁸។ ចាប់តាំងពីពេលចេញច្បាប់នេះមក ការយល់ព្រមទៅវិញទៅមករវាងប្តីប្រពន្ធបានក្លាយជាលក្ខខណ្ឌចាំបាច់ ដើម្បីឱ្យការរៀបអាពាហ៍ពិពាហ៍មានសុពលភាព។ ជារួម ពីឆ្នាំ១៩២០ ដល់ឆ្នាំ១៩៨៩ ការយល់ព្រមពីប្តីប្រពន្ធមិនមែនជាលក្ខខណ្ឌ ដើម្បីឱ្យការរៀបអាពាហ៍ពិពាហ៍មានសុពលភាពទេ ពីព្រោះឪពុកម្តាយជាអ្នកយល់ព្រមជំនួសកូន។

២.១.២.២. ការផ្តន្ទាទោសលើការរៀបអាពាហ៍ពិពាហ៍ដោយបង្ខំនៅតែមានភាពមិនច្បាស់លាស់ នៅកម្រិតអន្តរជាតិ និងក្នុងច្បាប់ជាតិ

១១៣៧. ការរៀបអាពាហ៍ពិពាហ៍ដោយបង្ខំ គឺជាការផ្តន្ទាទោសថ្មីដកស្រង់ចេញពីច្បាប់រដ្ឋប្បវេណី ដែលមិនមានអត្ថិភាពទេ នៅពេលកើតអង្គហេតុដែលបានចោទប្រកាន់²¹⁰⁹។ ការពិនិត្យមួយគ្រួសលើក្រមព្រហ្មទណ្ឌអាចឱ្យយល់អំពីភាពទាន់សម័យនៃបទល្មើសនេះ និងជាការបន្ថែម ក្រោយការកែប្រែច្បាប់ថ្មីៗ

²¹⁰⁶ Kasumi NAKAGAWA ៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ទំព័រ ៤៣ ក្រោយម៉ោង 13.36.17។
²¹⁰⁷ រដ្ឋធម្មនុញ្ញកម្ពុជា ថ្ងៃទី២១ ខែកញ្ញា ឆ្នាំ១៩៩៣ មាត្រា ៤៥(៣)៖ “អាពាហ៍ពិពាហ៍ត្រូវធ្វើតាមលក្ខខណ្ឌដែលមានចែងក្នុងច្បាប់ និងតាមគោលការណ៍ស្ម័គ្រចិត្ត ប្តីមួយ ប្រពន្ធមួយ”។
²¹⁰⁸ ច្បាប់ស្តីពីអាពាហ៍ពិពាហ៍ ថ្ងៃទី២៦ ខែកក្កដា ឆ្នាំ១៩៨៩, ច្បាប់ស្តីពីអាពាហ៍ពិពាហ៍ និងគ្រួសារ ឆ្នាំ១៩៨៩។ អាចរកមើលបាននៅលើគេហទំព័រ៖ <https://www.refworld.org/docid/3ae6b55c0.html>។
²¹⁰⁹ សូមមើលខាងលើ កថាខ័ណ្ឌ ១០៩៨-១១១៦។

នេះ៖ អាណ្លីម៉ង់ នៅឆ្នាំ២០០៥²¹¹⁰ ន័រវេស នៅឆ្នាំ២០០៧²¹¹¹ ប៊ែលហ្ស៊ិក នៅឆ្នាំ២០០៥ និងនៅឆ្នាំ ២០១៣²¹¹² បេណាំង នៅឆ្នាំ២០១២²¹¹³ ស្វីស នៅឆ្នាំ២០១២²¹¹⁴។ បារាំងបានដាក់បញ្ចូលការរៀប អាពាហ៍ពិពាហ៍ដោយបង្ខំជាបទល្មើស តាមរយៈច្បាប់ ចុះថ្ងៃទី០៥ ខែសីហា ឆ្នាំ២០១៣ ប៉ុន្តែ តែក្នុង ករណីបុគ្គលម្នាក់ត្រូវគេបង្ខំឱ្យរៀបការ នៅបរទេសប៉ុណ្ណោះ²¹¹⁵។

១១៣៨. រដ្ឋភាគច្រើនសុខចិត្តជ្រើសយកផ្លូវរដ្ឋប្បវេណី ដើម្បីដោះស្រាយរឿងអាពាហ៍ពិពាហ៍ដោយបង្ខំ។ ថ្វី ត្បិតតែការរៀបអាពាហ៍ពិពាហ៍ដោយបង្ខំមិនត្រូវបានចែងជាបទល្មើសព្រហ្មទណ្ឌ តាមបណ្តារដ្ឋនានា ក៏ដោយ ក៏ច្បាប់ក្នុងស្រុកភាគច្រើនបានកំណត់ថា អាពាហ៍ពិពាហ៍ត្រូវទុកជាមោឃៈ ដរាបណាមិន មានការការយល់ព្រមដោយសេរីពីប្តីប្រពន្ធ។

១១៣៩. នៅកម្រិតអឺរ៉ុប មិនមានឯកសណ្ឋានកម្មទេ។ បញ្ហានេះវិវត្តទៅមុខយឺតៗ។ នៅឆ្នាំ២០០២ គណៈ កម្មាធិការរដ្ឋមន្ត្រីនៃរដ្ឋសមាជិកក្រុមប្រឹក្សាអឺរ៉ុប បានអនុម័តអនុសាសន៍មួយស្តីពីការការពារស្ត្រី

²¹¹⁰ ក្រមព្រហ្មទណ្ឌអាណ្លីម៉ង់ ច្បាប់ថ្ងៃទី១៩ ខែកុម្ភៈ ឆ្នាំ២០០៥ ផ្នែក ២៤០(៤) (ប្រភព៖ Sahra MEKBOUL ការរៀបការដោយ បង្ខំ៖ ការឆ្លើយតបនៃច្បាប់ និងបញ្ហាប្រឈមគតិយុត្តិ មជ្ឈមណ្ឌលព័ត៌មាន និងសិក្សាលើទេសន្តរប្រវេសន៍អន្តរជាតិ ២០០៨/៥ លេខ ១១៩)។

²¹¹¹ ក្រមព្រហ្មទណ្ឌន័រវេស ច្បាប់ឆ្នាំ២០០៧ មាត្រា ២២២(២) (ប្រភព៖ Sahra MEKBOUL ការរៀបការដោយបង្ខំ៖ ការឆ្លើយ តបនៃច្បាប់ និងបញ្ហាប្រឈមគតិយុត្តិ មជ្ឈមណ្ឌលព័ត៌មាន និងសិក្សាលើទេសន្តរប្រវេសន៍អន្តរជាតិ ២០០៨/៥ លេខ ១១៩)។

²¹¹² ក្រមព្រហ្មទណ្ឌប៊ែលហ្ស៊ិក ច្បាប់ទី ១ ឆ្នាំ២០០៥ ក្រោយមក ច្បាប់ទី ២ ថ្ងៃទី០២ ខែមិថុនា ឆ្នាំ២០១៣ មាត្រា ៣៩១ ស្ទួនប្រាំ (ប្រភព៖ Sahra MEKBOUL ការរៀបការដោយបង្ខំ៖ ការឆ្លើយតបនៃច្បាប់ និងបញ្ហាប្រឈមគតិយុត្តិ មជ្ឈមណ្ឌលព័ត៌មាន និង សិក្សាលើទេសន្តរប្រវេសន៍អន្តរជាតិ ២០០៨/៥ លេខ ១១៩)។

²¹¹³ ក្រមព្រហ្មទណ្ឌបេណាំង ច្បាប់ថ្ងៃទី០៩ ខែមករា ឆ្នាំ២០១២ (ប្រភព៖ Sahra MEKBOUL ការរៀបការដោយបង្ខំ៖ ការឆ្លើយ តបនៃច្បាប់ និងបញ្ហាប្រឈមគតិយុត្តិ មជ្ឈមណ្ឌលព័ត៌មាន និងសិក្សាលើទេសន្តរប្រវេសន៍អន្តរជាតិ ២០០៨/៥ លេខ ១១៩)។

²¹¹⁴ ក្រមព្រហ្មទណ្ឌស្វីស ច្បាប់ឆ្នាំ២០១២ មាត្រា ២១២ (អត្ថបទរបស់ Géraldine BROWN, Thierry DELESSERT និង Marta ROCA I ESCODA ពីករណីកិច្ចគ្រួសារទៅហិង្សាក្នុងគ្រួសារ។ ការសិក្សាលើវឌ្ឍនភាពនៃនីតិព្រហ្មទណ្ឌស្វីស extenso Droit et société ២០១៧/៣ លេខ ៩៧)។

²¹¹⁵ ក្រមព្រហ្មទណ្ឌបារាំង ថ្ងៃទី០៥ ខែសីហា ឆ្នាំ២០១៣ មាត្រា ២២២(១៤)(៤) (អាចរកមើលបាននៅលើវេបសាយ légifrance) ។

ប្រឆាំងនឹងអំពើហិង្សា ដែលបានលើកឡើងអំពីការរៀបអាពាហ៍ពិពាហ៍ដោយបង្ខំ ក្នុងចំណោមអំពើហិង្សា និងបានជំរុញរដ្ឋសមាជិកឱ្យចាត់វិធានការចាំបាច់ ដើម្បីហាមឃាត់ការរៀបអាពាហ៍ពិពាហ៍ដោយគ្មានការយល់ព្រមពីប្តីប្រពន្ធ²¹¹⁶។ នៅឆ្នាំ២០១៨ ក្រុមប្រឹក្សាអឺរ៉ុប និងសភាអឺរ៉ុបបានចាប់ផ្តើមពិភាក្សាអំពីលទ្ធភាពធ្វើឯកសណ្ឋានកម្មនៃការផ្តន្ទាទោស នៅទូទាំងរដ្ឋសមាជិក។ នៅក្នុងរបាយការណ៍ ចុះថ្ងៃទី០៥ ខែមិថុនា ឆ្នាំ២០១៨ សភាអឺរ៉ុប “យល់ឃើញថាចាំបាច់ឱ្យរដ្ឋសមាជិកបង្កើនកិច្ចខិតខំប្រឹងប្រែងបង្ការ និងទប់ស្កាត់ការរៀបអាពាហ៍ពិពាហ៍ដោយបង្ខំ និងបញ្ឈប់ហិង្សា និងការរំលោភសិទ្ធិ”។ ក្នុងន័យនេះ សភាអឺរ៉ុបបានស្នើឱ្យរដ្ឋសមាជិក “ដាក់បញ្ចូលជាបទល្មើសព្រហ្មទណ្ឌនូវអំពើបង្ខំមនុស្សពេញវ័យ ឬកុមារឱ្យរៀបអាពាហ៍ពិពាហ៍”²¹¹⁷។ ឆន្ទៈនេះគាំទ្រដល់ការបង្កើតអនុសញ្ញាក្រុមប្រឹក្សាអឺរ៉ុបស្តីពីការបង្ការ និងទប់ស្កាត់អំពើហិង្សាលើស្ត្រី និងអំពើហិង្សាក្នុងគ្រួសារ ហៅថា អនុសញ្ញាទីក្រុងអ៊ីស្តង់ប៊ុល ដែលហាមឃាត់ការរៀបអាពាហ៍ពិពាហ៍ដោយបង្ខំ នៅមាត្រា៣៧²¹¹⁸។ ភាពជោគជ័យនៃអនុសញ្ញានេះនៅមានកម្រិតនៅឡើយ ពីព្រោះមកទល់នឹងសព្វថ្ងៃនេះ ថ្វីត្បិតតែអនុសញ្ញានេះចូលជាធរមាន ក្នុងរដ្ឋ ៣៤ ក៏ដោយ ក៏រដ្ឋ ៦ មិនទាន់បានចុះហត្ថលេខា ឬឱ្យសច្ចាប័ន ហើយរដ្ឋ ១១ ទៀត បានចុះហត្ថលេខា ប៉ុន្តែ មិនបានឱ្យសច្ចាប័ន។

២.១.២.៣. ការផ្តន្ទាទោសលើការរៀបអាពាហ៍ពិពាហ៍ដោយបង្ខំនៅតែមានភាពមិនច្បាស់លាស់ ដោយសារបញ្ហារប្បធម៌

²¹¹⁶ អនុសាសន៍របស់សហភាពអឺរ៉ុបអំពីការការពារស្ត្រីប្រឆាំងនឹងហិង្សា (Rec(2002)5) ឆ្នាំ២០០២។ អាចរកមើលបាននៅលើអាសយដ្ឋាន៖ <https://www.coe.int/fr/web/genderequality/recommendation-rec-2002-5-and-other-tools-of-the-council-of-europe-concerning-violence-against-women>។

²¹¹⁷ របាយការណ៍របស់សភានៃក្រុមប្រឹក្សាអឺរ៉ុប ការរៀបអាពាហ៍ពិពាហ៍ដោយបង្ខំនៅអឺរ៉ុប-របាយការណ៍ គណៈកម្មការស្តីពីសមភាព និងការមិនរើសអើង ចុះថ្ងៃទី០៥ ខែមិថុនា ឆ្នាំ២០១៨ ទំព័រ ៣។ អាចរកមើលបាននៅលើអាសយដ្ឋានខាងក្រោម៖ <http://website-pace.net/documents/19879/4648056/20180605-ForcedMarriage-FR.pdf/3d81607a-2880-47c6-974e-4b062a2a2844>។

²¹¹⁸ អនុសញ្ញានៃក្រុមប្រឹក្សាអឺរ៉ុបស្តីពីការបង្ការ និងការតស៊ូប្រឆាំងនឹងហិង្សាលើស្ត្រី និងហិង្សាក្នុងគ្រួសារ ក្រុមប្រឹក្សាអឺរ៉ុប ថ្ងៃទី០១ ខែសីហា ឆ្នាំ២០១៤។ មានការផ្តល់សច្ចាប័នចំនួន ១០ នៅថ្ងៃចូលជាធរមាន។

១១៤០. ការលំបាកក្នុងការផ្ដន្ទាទោសការរៀបអាពាហ៍ពិពាហ៍ដោយបង្ខំមិនមែនមានតែនៅ អ.វ.ត.ក. ទេ។ វា ចោទឡើងនូវបញ្ហាគតិយុត្តិសុគតស្មាញជាច្រើន ចំពោះរដ្ឋជាច្រើនដែលចង់ដាក់បញ្ចូលជាបទល្មើសព្រហ្ម ទណ្ឌ កាលពីពេលថ្មីៗនេះ។ មានការបែកចេញពីគ្នា រវាងការអនុវត្តខាងវប្បធម៌បុរាណ និងការវិវត្តនៃ សិទ្ធិមនុស្ស ជាមួយនឹងការកើនឡើងនៃអនុសញ្ញាអន្តរជាតិជាក់លាក់។ អាស្រ័យហេតុនេះ ចំពោះអ្នក និពន្ធខ្លះ មានបញ្ហាប្រទាំងប្រទេសគ្នា រវាងសាកលនិយម (universalisme) និងសាបេក្ខនិយម (relativisme) ដែលមានភាពស្របច្បាប់ នៅក្នុងបរិបទនៃការរៀបអាពាហ៍ពិពាហ៍ដោយបង្ខំ។ ការ ចោទប្រកាន់ជាបទល្មើសត្រូវវាយតម្លៃ ដោយប្រយ័ត្នប្រយែងខ្ពស់ ដោយសារតែវាប៉ះពាល់ផ្ទាល់ដល់ វប្បធម៌ខ្មែរ ពីឆ្នាំ១៩៧៥ ដល់ឆ្នាំ១៩៧៩។ ថ្វីត្បិតតែនៅក្នុងផ្នែកស្តីពីការវាយតម្លៃចុងក្រោយលើភ័ស្តុ តាង អង្គជំនុំជម្រះបានប្រកាសថា ក្នុងការវាយតម្លៃលើភាពអាចជឿជាក់បានរបស់សាក្សី អង្គជំនុំ ជម្រះបានសំអាងលើការណែនាំពីចៅក្រមខ្មែរ “ដើម្បីចៀសវាងភាពលម្អៀងកើតចេញពីបរិបទវប្ប ធម៌”²¹¹⁹ ប៉ុន្តែ អង្គជំនុំជម្រះបានកំណត់ប្រភេទបទល្មើសនៃអង្គហេតុ ជាមួយនឹងចក្ខុវិស័យសហសម័ យ។

១១៤១. ជាក់ស្ដែង ថ្វីត្បិតតែមានតែសេចក្ដីប្រកាសជាសាកលស្តីពីសិទ្ធិមនុស្សដែលចែងរួចទៅហើយអំពីការ យល់ព្រមដោយសេរីពីប្តីប្រពន្ធ ពីឆ្នាំ១៩៧៥ ដល់ឆ្នាំ១៩៧៩ ក៏ដោយ ក៏ក្រុមរដ្ឋប្បវេណីកម្ពុជា ធ្វើនីត្យា នុកូលកម្មអវត្តមាននៃការយល់ព្រម ដោយគិតតែពីការយល់ព្រមពីឪពុកម្តាយ។ វាជាការសំខាន់ក្នុងការ យល់ថា ថ្វីត្បិតតែសព្វថ្ងៃនេះ និងក្នុងពេលពិនិត្យភ័ស្តុតាងលើសំណុំរឿង ០០២/០២ គំនិតនៃការរៀប អាពាហ៍ពិពាហ៍ដោយបង្ខំ ពោលគឺការរៀបអាពាហ៍ពិពាហ៍ ដោយគ្មានការយល់ព្រមពីសាមីខ្លួនម្ខាង ឬ ទាំងសងខាង ហាក់ដូចជាត្រូវបានរដ្ឋជាច្រើនផ្ដន្ទាទោសជាឯកច្ឆន្ទក៏ដោយ ក៏នៅពេលកើតអង្គហេតុ ដែលបានចោទប្រកាន់ មិនមានករណីបែបនេះឡើយ។

²¹¹⁹ សំអាងហេតុសាលក្រម កថាខ័ណ្ឌ ៦២។ សូមមើលខាងលើ កថាខ័ណ្ឌ ២៥៤-២៥៦។

១១៤២. ក្នុងអត្ថបទស្តីពីបញ្ហាប្រឈមផ្លូវច្បាប់នៃការរៀបអាពាហ៍ពិពាហ៍ដោយបង្ខំ អ្នកនិពន្ធបានចោទសួរអំពី “បញ្ហាសុគតស្នាញនៃអន្តរវប្បធម៌ទល់នឹងសិទ្ធិមនុស្ស និងបញ្ហាប្រឈមដោយប្រយោល”²¹²⁰។ ដោយចោទសួរអំពីការប្រឈមគ្នានៃប្រព័ន្ធគតិយុត្តិធម៌ផ្សេងៗ ជុំវិញសញ្ញាណនេះ អ្នកនិពន្ធបានយល់ឃើញថា៖

“នៅចន្លោះទស្សនៈអឺរ៉ុប និងទស្សនៈបរទេសអំពីច្បាប់ មានលំហសង្គម និងគតិយុត្តិដែលបើកចំហទៅរកទស្សនៈ ដែលសាកលនិយម និងពហុនិយម ដូចជាសញ្ញាណសុគតស្នាញ ដើម្បីគ្រោងទុកអំពីទំនាក់ទំនងមនុស្ស និងការបកប្រែច្បាប់ មានភាពផ្ទុយគ្នាក្នុងទំនាក់ទំនងស្មើភាព និងបំពេញបន្ថែមគ្នា (...)។ ដូចគ្នាផងដែរ ភាពផ្ទុយគ្នារវាងសាកលនិយម និងដោយឡែកនិយម អាចឱ្យមើលឃើញឆន្ទៈប្រយោលនៃឧត្តមានភាពនៃសាកលនិយមនៃសិទ្ធិមនុស្ស ក្នុងឡូស៊ិកនៃការចម្លងគំរូគតិយុត្តិរបស់ប្រទេសអភិវឌ្ឍ ទៅប្រទេសកំពុងអភិវឌ្ឍ ដែលផ្តល់តួនាទីតិចតួចដល់ការបង្ហាញអំពីលក្ខណៈពិសេសនៃប្រទេសកំពុងអភិវឌ្ឍ”²¹²¹។

១១៤៣. ការត្រិះរិះពិចារណានេះពាក់ព័ន្ធនឹងរឿងក្តីយើង និងនាំឱ្យយើងចោទសំណួរដូចតទៅ៖ តើនៅក្នុងតុលាការដែលត្រូវបានបង្កើតឡើង តាំងពីចប់របបកម្ពុជាប្រជាធិបតេយ្យ ខៀវ សំផន អាចត្រូវបានចោទប្រកាន់ចំពោះអង្គហេតុទាំងនេះដែរឬទេ? ការកំណត់និយមន័យនៃសញ្ញាណនេះនាំឱ្យមានការពិភាក្សាផ្សេងៗ ក្នុងដំណើរការនរវិទ្យាគតិយុត្តិ ដែលសំអាងហេតុសាលក្រមបានព្យាយាមសម្រាយឱ្យងាយយល់។

១១៤៤. ក្នុងពេលផ្តល់សក្ខីកម្មនៅចំពោះមុខអង្គជំនុំជម្រះ អ្នកជំនាញ Peg LEVINE បានពន្យល់ថា ហេតុអ្វីបានជាពាក្យ “បង្ខំ” មិនត្រូវបានប្រើប្រាស់នៅក្នុងសំណាកនៃការសិក្សារបស់គាត់²¹²²។ ក្នុងពេល

²¹²⁰ Sahra MEKBOUL ការរៀបការដោយបង្ខំ៖ ការឆ្លើយតបនៃច្បាប់ និងបញ្ហាប្រឈមគតិយុត្តិ មជ្ឈមណ្ឌលព័ត៌មាន និងសិក្សាលើទេសន្តរប្រវេសន៍អន្តរជាតិ ២០០៨/៥ លេខ ១១៩ ទំព័រ ៨៣។
²¹²¹ Sahra MEKBOUL ការរៀបការដោយបង្ខំ៖ ការឆ្លើយតបនៃច្បាប់ និងបញ្ហាប្រឈមគតិយុត្តិ មជ្ឈមណ្ឌលព័ត៌មាន និងសិក្សាលើទេសន្តរប្រវេសន៍អន្តរជាតិ ២០០៨/៥ លេខ ១១៩ ទំព័រ ៩៧-៩៨។
²¹²² Peggy LEVINE៖ ប្រតិចារិក ថ្ងៃទី១១ ខែតុលា ឆ្នាំ២០១៦ ឯកសារ E1/481.1 ទំព័រ ៣ ម៉ោង ០៩.០៩.០២៖ “ប៉ាន់របស់ខ្ញុំ ដែលខ្ញុំបានយកទៅប្រើប្រាស់ក្នុងការសួរហ្នឹងគឺព្យាបា “បង្ខំតបង្ខំ” នេះ ខ្ញុំមិនដែលបានទៅប្រើទេ”។ (យើងគូសបន្ទាត់ពីក្រោម)។

ពិពណ៌នានោះ គាត់បានពន្យល់ថាពាក្យ “បង្ខំ” បានលេចឡើងជាមួយនឹងការចោទប្រកាន់នៅ អ.វ.ត.ក . ដែលបង្កើតជាអារម្មណ៍ “អៀនខ្មាស” ចំពោះអ្នកដែលគេសួរដេញដោល៖

“សូមលើកតាមរបៀបផ្សេង គឺមានន័យថា ក្រោយពេលពាក្យថា “ដោយបង្ខំតបង្ខំ” ហ្នឹងក្លាយទៅជាកម្មវត្ថុដែលមានសុពលភាពនៅ អ.វ.ត.ក. ដែលប្រជាជនមានអារម្មណ៍យល់ឃើញថា ពួកគាត់ហ្នឹង គឺថាមានការខ្មាសអៀនណាស់ ក្នុងការប្រាប់ទៅដល់កូនចៅរបស់គាត់ ចំពោះការរៀបការបង្ខំតបង្ខំនេះ។ នេះគឺជាចម្លើយទីមួយ ទៅនឹងសំណួររបស់លោកស្រី។ ហើយទីពីរ ពួកគាត់មិនបានបកស្រាយផ្ទុយពីនេះអំពីការរៀបការរបស់គាត់នោះ ថាវាស្របច្បាប់ ឬយ៉ាងណានោះ។ ក៏ប៉ុន្តែ ថាពួកគាត់នេះព្រួយបារម្ភថាពួកគាត់អាចនឹងប្រាប់ទៅដល់សាធារណជន ឬក៏ប្រាប់ទៅដល់ប្រព័ន្ធផ្សព្វផ្សាយដោយរបៀបណាអំពីការរៀបការរបស់ពួកគាត់នោះ”²¹²³។

១១៤៥. សេចក្តីសន្និដ្ឋានទាំងនេះបង្ហាញអំពីការបែកចេញពីគ្នា រវាងតថភាពវប្បធម៌ និងការកសាងគតិយុត្តិ ក៏ដូចជាភាពស្មុគស្មាញនៃការរំពៃមើលរបស់តុលាការលើអង្គហេតុ ដែលមិនពាក់ព័ន្ធតែនឹងរបបកម្ពុជាប្រជាធិបតេយ្យ ប៉ុន្តែ ពាក់ព័ន្ធនឹងកម្ពុជា និងវប្បធម៌កម្ពុជា នៅគ្រប់សម័យកាល។

២.១.៣. ការរៀបអាពាហ៍ពិពាហ៍ដោយបង្ខំមិនមែនជាបទល្មើសព្រហ្មទណ្ឌ នៅសម័យអង្គហេតុ

១១៤៦. អង្គជំនុំជម្រះបានរំលឹកអំពីមតិរបស់តុលាការកំពូលដែលថា ការវិភាគលើលក្ខខណ្ឌអនីត្យានុកូលភាពអន្តរជាតិជាផ្លូវការ អាចឱ្យផ្ទៀងផ្ទាត់ថាពួកគេអំពើប្រព្រឹត្តិឈានដល់កម្រិតធ្ងន់ធ្ងរដូចឧក្រិដ្ឋកម្មប្រឆាំងមនុស្សជាតិផ្សេងទៀតដែរឬទេ²¹²⁴។ ប៉ុន្តែ អង្គជំនុំជម្រះមិនបានធ្វើការវិភាគនេះទេ ទើបធ្វើឱ្យអង្គជំនុំ

²¹²³ Peggy LEVINE៖ ប្រតិចារិក ថ្ងៃទី១១ ខែតុលា ឆ្នាំ២០១៦ ឯកសារ E1/481.1 ទំព័រ ៣-៤ ចន្លោះពីម៉ោង ០៩.០៩.០២ ដល់ម៉ោង ០៩.១១.៤៤។

²¹²⁴ សំអាងហេតុសាលក្រម កថាខ័ណ្ឌ ៧២៦។

ជម្រះមិនបានប្រើប្រាស់ការវិភាគនេះ ដើម្បីវាយតម្លៃលើលក្ខខណ្ឌតម្រូវនៃលក្ខណៈ និងភាពធ្ងន់ធ្ងរ ប្រហាក់ប្រហែលនឹងឧក្រិដ្ឋកម្មប្រឆាំងមនុស្សជាតិផ្សេងទៀត²¹²⁵។

១១៤៧. លក្ខណៈឧក្រិដ្ឋពិតជាជួយដល់ការវាយតម្លៃលក្ខណៈ និងភាពធ្ងន់ធ្ងរនៃអំពើដែលបានប្រព្រឹត្ត។ ក៏ប៉ុន្តែ ការវិភាគលើលក្ខខណ្ឌអនីត្យានុកូលភាពជាផ្លូវការបានបង្ហាញឱ្យឃើញថា លិខិតុបករណ៍អន្តរជាតិមិន មានចែងអំពីការការពារ ឬហាមឃាត់គ្រប់គ្រាន់ ដើម្បីបង្ហាញអំពីនីត្យានុកូលភាពនៃឧក្រិដ្ឋកម្ម នៅ សម័យអង្គហេតុ នោះឡើយ។ អវត្តមាននៃការដាក់បញ្ចូលជាបទល្មើសព្រហ្មទណ្ឌ ក្នុងលំដាប់អន្តរ ជាតិ អាចឱ្យគិតដោយសមហេតុផលថា នៅសម័យនោះ អង្គហេតុដែលបានចោទប្រកាន់មិនត្រូវបាន ចាត់ទុកថាមានលក្ខណៈប្រហាក់ប្រហែល និងកម្រិតធ្ងន់ធ្ងរស្មើនឹងឧក្រិដ្ឋកម្មប្រឆាំងមនុស្សជាតិទេ។ លើសពីនេះទៀត នីត្យានុកូលកម្មអវត្តមាននៃការយល់ព្រមពីប្តីប្រពន្ធក្នុងក្រមរដ្ឋប្បវេណីឆ្នាំ១៩២០ អាចឱ្យរំលេចឃើញតម្រាយនៃការត្រិះរិះពិចារណាជាសត្យានុម័ត ក្នុងសំណួរសុគតស្នាញ ដែលអង្គជំនុំ ជម្រះបានព្យាយាមសម្រាយឱ្យងាយយល់ តាមរយៈការបង្ហាញអំពីការបែងចែកល្អអាក្រក់ រវាងការ រៀបអាពាហ៍ពិពាហ៍តាមការផ្សំផ្គុំ និងដោយបង្ខំ។ ការរៀបអាពាហ៍ពិពាហ៍ដោយបង្ខំហាក់ដូចជាការ បន្តនិរន្តរភាពនៃទម្លាប់ខាងវប្បធម៌ ដែលមានស្រាប់ពីមុនមក រួចធ្វើឱ្យក្លាយជាទំនៀមទម្លាប់ ក្នុងរបប កម្ពុជាប្រជាធិបតេយ្យ។ គេមិនអាចនិយាយបានថាជាការធ្វើមនុស្សឃាត ការសម្លាប់រង្គាល ការដាក់ ឱ្យទៅជាទាសករ ការនិរទេស។ល។

១១៤៨. អង្គជំនុំជម្រះក៏មិនយល់ឃើញថាមានប្រយោជន៍ ក្នុងការអនុវត្តវិធាននៃភាពស្រដៀងគ្នា ក្នុងការវាយ តម្លៃធាតុផ្សំសត្យានុម័ត នោះដែរ។ ក្នុងការកំណត់បទឧក្រិដ្ឋជាអំពើអមនុស្សធម៌ផ្សេងទៀត វិធាននៃ ភាពស្រដៀងគ្នាគួរណាតែអាចបម្រើដល់ការកំណត់ថា តើអំពើសកម្ម ឬអកម្ម ដែលចោទប្រកាន់ មាន កម្រិតធ្ងន់ធ្ងរដូចអំពើដែលបង្កើតបានជាឧក្រិដ្ឋកម្មប្រឆាំងមនុស្សជាតិ ដូចបានរៀបរាប់ក្នុងមាត្រា ៥ នៃច្បាប់ស្តីពីការបង្កើត អ.វ.ត.ក. ដែរឬទេ។ ដើម្បីកំណត់ប្រភេទនៃអំពើណាខ្លះអាចមានលក្ខណៈ និងភាពធ្ងន់ធ្ងរប្រហាក់ប្រហែលគ្នា ពោលគឺស្រដៀងគ្នា អង្គជំនុំជម្រះគួរណាតែធ្វើការស្រាវជ្រាវលើ យុត្តិសាស្ត្រ និងវាយតម្លៃប្រភេទនៃអំពើសកម្ម ឬអកម្ម ដែលត្រូវបានកំណត់ថាជាអំពើអមនុស្សធម៌

²¹²⁵ សំអាងហេតុសាលក្រម កថាខ័ណ្ឌ ៣៦៩២។

ផ្សេងទៀត²¹²⁶។ នៅពេលមិនយកលក្ខណៈវិនិច្ឆ័យសត្យានុម័តិទាំងនេះ មកអះអាងថា មានធាតុផ្សំសត្យានុម័តិនៃឧក្រិដ្ឋកម្ម អង្គជំនុំជម្រះបានប្រព្រឹត្តកំហុសអង្គច្បាប់ រហូតដល់ថ្នាក់មិនអាចបង្ហាញឱ្យហួសពីវិមតិសង្ស័យថា មានធាតុផ្សំសត្យានុម័តិនៃបទល្មើស។

១១៤៩. សិទ្ធិ និងបម្រាម ដូចមានចែងនៅក្នុងលិខិតុបករណ៍អន្តរជាតិ នៅសម័យអង្គហេតុ មិនគ្រប់គ្រាន់ឱ្យសន្និដ្ឋានថា បទល្មើសមានភាពស្របតាមគោលការណ៍នីត្យានុកូលភាព ហើយអាចប្រមើលមើលបាននិងយល់ដឹងបានដោយជនជាប់ចោទ។ ក្នុងករណីលើកលែងដែលបទល្មើសត្រូវបានអនុវត្តលើជនជាប់ចោទដោយប្រតិសកម្ម បរាជ័យនៃការអនុវត្តក្នុងខ័ណ្ឌអនីត្យានុកូលភាពជាផ្លូវការ ភ្ជាប់នឹងលក្ខណៈពិសេសខាងវប្បធម៌នៃបទល្មើស និងការពិភាក្សារហូតមកទល់សព្វថ្ងៃនេះ ធ្វើឱ្យមិនអាចអះអាងឱ្យហួសពីវិមតិសង្ស័យថា ធាតុផ្សំសត្យានុម័តិត្រូវបានបំពេញ ពោលគឺ ភាពចាំបាច់ឱ្យអង្គហេតុមានកម្រិតធ្ងន់ធ្ងរប្រហាក់ប្រហែលនឹងអំពើផ្សេងទៀត ដែលបង្កើតបានជាឧក្រិដ្ឋកម្មប្រឆាំងមនុស្សជាតិ។ ដូច្នោះ សេចក្តីសន្និដ្ឋានទាំងអស់របស់អង្គជំនុំជម្រះស្តីពីអំពើអមនុស្សធម៌ផ្សេងទៀត ក្រោមទម្រង់ជាការរៀបអាពាហ៍ពិពាហ៍ដោយបង្ខំ ត្រូវទុកជាមោឃៈ²¹²⁷។

២.១.៤. សេចក្តីសន្និដ្ឋានខុសរបស់អង្គជំនុំជម្រះ តាមរយៈការបែងចែកសិប្បនិម្មិត រវាងការរៀបអាពាហ៍ពិពាហ៍តាមការផ្សំផ្គុំ និងការរៀបអាពាហ៍ពិពាហ៍ដោយបង្ខំ

១១៥០. ដើម្បីដោះស្រាយអវត្តមាននៃការបង្ហាញគតិយុត្តិអំពីនីត្យានុកូលភាពនៃបទល្មើស អង្គជំនុំជម្រះបានព្យាយាមផ្អែកវិចារណកិច្ចរបស់ខ្លួនលើការបែងចែកសិប្បនិម្មិត រវាងការរៀបអាពាហ៍ពិពាហ៍តាមការផ្សំផ្គុំ និងដោយបង្ខំ៖

²¹²⁶ សាលាដីកាសំណុំរឿង ០០២/០១ កថាខ័ណ្ឌ ៥៨១-៥៨៥។ ការអនុវត្តវិធានស្តីពី *ចរិតលក្ខណៈប្រហាក់ប្រហែលគ្នា (esjudem generis)* ដោយតុលាការកំពូល។

²¹²⁷ សំអាងហេតុសាលក្រម កថាខ័ណ្ឌ ៣៦៨៦-៣៦៩៤។

“ភ័ស្តុតាងពិពណ៌នានៅក្នុងផ្នែកនេះ រំលេចយ៉ាងច្បាស់ពីការអនុវត្តនៅក្នុងរបបកម្ពុជាប្រជាធិបតេយ្យ ដែលមានភាពខុសគ្នាយ៉ាងខ្លាំងពីការរៀបអាពាហ៍ពិពាហ៍តាមប្រពៃណីខ្មែរ ដោយគ្រួសាររបស់ អនាគតប្តីប្រពន្ធមិនបានចូលរួមទាល់តែសោះនៅក្នុងការជជែកពិភាក្សា សហគមន៍មិនបានចូលរួម មិន មានទំនៀមទម្លាប់ប្រពៃណីក្នុងពិធីរៀបអាពាហ៍ពិពាហ៍ ហើយបុគ្គលម្នាក់ៗយល់ព្រមរៀបការ ដោយសារតែភ័យខ្លាចបក្សដាក់ទណ្ឌកម្ម”²¹²⁸។

១១៥១. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ពាក់ព័ន្ធនឹងសេចក្តីសន្និដ្ឋានអំពីបរិបទនៃការ រៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ។ សំអាងហេតុសាលក្រមបានប្រព្រឹត្តកំហុស ក្នុងការសន្និដ្ឋានក្តោបរួមលើការអនុវត្តនៃការរៀបអាពាហ៍ពិពាហ៍ ខណៈដែលភ័ស្តុតាងបង្ហាញយ៉ាង ច្បាស់ថា មិនមានការកំណត់អំពីការអនុវត្តដូចគ្នា នៅទូទាំងកម្ពុជាប្រជាធិបតេយ្យទេ²¹²⁹។ ផ្ទុយទៅ វិញ ឯកសាររបស់កម្ពុជាប្រជាធិបតេយ្យរំលេចឱ្យឃើញបទបញ្ជាស្តីពីការរៀបអាពាហ៍ពិពាហ៍ ផ្អែក លើការព្រមព្រៀង និងការគោរពស្ត្រីភេទកាន់តែខ្លាំងឡើង (ការលុបចោលនូវពហុពន្ធភាព ការដំឡើង អាយុអប្បបរមា សម្រាប់រៀបអាពាហ៍ពិពាហ៍...) ²¹³⁰។ អង្គជំនុំជម្រះបានច្រានចោលបរិបទនៃការ បង្ខិតបង្ខំ ក្នុងក្របខ័ណ្ឌនៃការរៀបអាពាហ៍ពិពាហ៍តាមការផ្សំផ្គុំ រួចគូសបញ្ជាក់អំពីការ “ភ័យខ្លាច បក្សដាក់ទណ្ឌកម្ម” ក្នុងរបបកម្ពុជាប្រជាធិបតេយ្យ ដើម្បីកំណត់ថាមានការបង្ខិតបង្ខំ។ ការវាយតម្លៃ បែបនេះបង្ហាញឱ្យឃើញថា ការបង្ខិតបង្ខំមានពីរប្រភេទ។ ការបង្ខិតបង្ខំមួយមានភាពស្របច្បាប់ ពីព្រោះត្រូវបានធ្វើឡើងដោយឪពុកម្តាយ និងការបង្ខិតបង្ខំមួយទៀតត្រូវបានផ្តន្ទាទោសពីបទព្រហ្ម ទណ្ឌ ពីព្រោះត្រូវបានធ្វើជាឱ្យក្លាយជាទំនៀមទម្លាប់ នៅថ្នាក់រដ្ឋ។ ការវាយតម្លៃភ័ស្តុតាងមានការប្រែ ប្រួល ទៅតាមការចង់បានរបស់អង្គជំនុំជម្រះ ដែលបង្កឱ្យមានព្យសនកម្មជាក់ស្តែងដល់ ខៀវ សំផន។

²¹²⁸ សំអាងហេតុសាលក្រម កថាខ័ណ្ឌ ៣៦៨៨ (យើងគូសបន្ទាត់ពីក្រោម)។

²¹²⁹ សូមមើលខាងក្រោម កថាខ័ណ្ឌ ១១៨៩-១២៨០។

²¹³⁰ សូមមើលខាងក្រោម កថាខ័ណ្ឌ ១១៨៩-១២៨០។

១១៥២. ការបែងចែក រវាងការរៀបអាពាហ៍ពិពាហ៍តាមការផ្សំផ្គុំ និងដោយបង្ខំ មានលក្ខណៈសិប្បនិម្មិតខ្លាំង រហូតដល់ថ្នាក់អង្គជំនុំជម្រះខ្លួនឯងច្រឡំសញ្ញាណទាំងពីរនេះ។ ជាក់ស្តែង អង្គជំនុំជម្រះបានបន្ត ដោយ អះអាងថា៖

“អង្គជំនុំជម្រះយល់ឃើញថា អាជ្ញាធរកម្ពុជាប្រជាធិបតេយ្យបានរៀបចំការរៀបអាពាហ៍ ពិពាហ៍ នៅក្នុងរបបកម្ពុជាប្រជាធិបតេយ្យទាំងមូល នៅតាមទីតាំងភូមិសាស្ត្រផ្សេងៗគ្នាជា ច្រើននៅទូទៅប្រទេសកម្ពុជា”²¹³¹។

១១៥៣. ការបែងចែក ដែលអង្គជំនុំជម្រះបានបង្ហាញ មិនបានការអ្វីទេ រហូតធ្វើឱ្យអង្គជំនុំជម្រះរង្វេងរង្វាន់នៅ ក្នុងភាសារបស់ខ្លួនផ្ទាល់²¹³²។ ចំពោះការវាយតម្លៃលើសុពលភាពនៃការរៀបអាពាហ៍ពិពាហ៍ អង្គជំនុំ ជម្រះបានធ្វើការសន្និដ្ឋានក្តោបក្តាយទៀត ដែលមិនមាននៅក្នុងផ្នែកស្តីពីការកំណត់ប្រភេទបទល្មើសនៃ អង្គហេតុទេ៖

“(…) ការយល់ព្រមនៅមុនពិធី ឬនៅក្នុងពិធីរៀបអាពាហ៍ពិពាហ៍នោះ នៅក្នុងករណីភាគ ច្រើន គឺមិនអាចចាត់ទុកថាជាការយល់ព្រមពិតប្រាកដឡើយ”²¹³³។

១១៥៤. សេចក្តីសន្និដ្ឋានបែបនេះ ដែលបង្កផលវិបាកផ្ទាល់ដល់ការកំណត់ចរិតលក្ខណៈនៃបទឧក្រិដ្ឋ និងការ ទទួលខុសត្រូវរបស់ ខៀវ សំផន ត្រូវទុកជាមោឃៈ ពីព្រោះវាផ្អែកលើទង្វើករណី និងការវាយតម្លៃមិន ត្រឹមត្រូវទៅលើភស្តុតាង²¹³⁴។ បន្ទាប់មកទៀត ការពិពណ៌នាខុសនូវបរិបទនៃការរៀបអាពាហ៍ពិពាហ៍

²¹³¹ សំអាងហេតុសាលក្រម កថាខ័ណ្ឌ ៣៦៩០ (យើងគូសបន្ទាត់ពីក្រោម)។
²¹³² ការភ័ន្តច្រឡំនេះមិនមែនកើតចេញពីកំហុសនៃការបកប្រែនៅក្នុងសាលក្រមជាភាសាបារាំងទេ ពីព្រោះដោយពិនិត្យមើលសាល ក្រមជាភាសាអង់គ្លេស គេសង្កេតឃើញថា ពាក្យតែមួយត្រូវបានប្រើប្រាស់។ សាលក្រមជាភាសាអង់គ្លេស ភាគ ៤ កថាខ័ណ្ឌ ៣៦៩០៖ « The Chamber has found that DK authorities arranged marriages throughout the DK period and in numerous geographical locations throughout the territory of Cambodia » (យើងគូសបន្ទាត់ពីក្រោម)។
²¹³³ សំអាងហេតុសាលក្រម កថាខ័ណ្ឌ ៣៦៩០ (យើងគូសបន្ទាត់ពីក្រោម)។
²¹³⁴ សូមមើលខាងក្រោមអំពីបញ្ហានៃការព្រមព្រៀង កថាខ័ណ្ឌ ១២៦០-១២៧០។

ក្នុងរបបកម្ពុជាប្រជាធិបតេយ្យ ធ្វើឱ្យអង្គជំនុំជម្រះសន្តិដ្ឋានថា មានធាតុផ្សំសត្យានុម័តិរបស់
 ឧក្រិដ្ឋ²¹³⁵។ សេចក្តីសន្និដ្ឋាននេះត្រូវបានទាញចេញពីការបែងចែកនេះ។ ដូច្នោះ អង្គជំនុំជម្រះបាន
 ប្រព្រឹត្តកំហុសអង្គច្បាប់ ដោយបានផ្អែកវិចារណកិច្ចរបស់ខ្លួនលើការយល់ឃើញខុស និងជា
 អត្តនោម័តិទៅលើអង្គហេតុ ដោយមិនអនុវត្តលក្ខខណ្ឌតម្រូវជាសត្យានុម័តិ ដើម្បីវាយតម្លៃអំពីលក្ខ
 ណៈ និងកម្រិតធ្ងន់ធ្ងរប្រហាក់ប្រហែលនឹងឧក្រិដ្ឋកម្មប្រឆាំងមនុស្សជាតិ និងដោយមិនបានផ្តល់សំអាង
 ហេតុតាមផ្លូវច្បាប់។ បើអង្គជំនុំជម្រះបានកំណត់តាមផ្លូវច្បាប់នូវបរិបទនៃការរៀបអាពាហ៍ពិពាហ៍
 តាមការផ្សំផ្សំស្របតាមប្រពៃណី និងបរិបទនៃការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ
 ព្រមទាំងអនុវត្តវិធាននៃភាពស្រដៀងគ្នា អង្គជំនុំជម្រះមិនអាចសន្និដ្ឋានឱ្យបានសមហេតុផលហេតុថា
 មានធាតុផ្សំសត្យានុម័តិឡើយ ។

១១៥៥. ការដាក់បញ្ចូលការរៀបអាពាហ៍ពិពាហ៍ដោយបង្ខំជាបទល្មើសព្រហ្មទណ្ឌ ក្នុងក្របខ័ណ្ឌនៃអំពើ
 អមនុស្សធម៌ផ្សេងទៀត មានភាពស្មុគស្មាញ និងចោទជាបញ្ហាច្រើនអនេក។ អ្នកនិពន្ធជាច្រើនខ្វែង
 គំនិតគ្នាលើបញ្ហានេះ។ ការខ្វែងគំនិតគ្នាខាងលទ្ធិនេះអាចឱ្យបង្ហាញឱ្យឃើញវិមតិសង្ស័យជុំវិញការ
 កំណត់ប្រភេទបទល្មើសនេះ²¹³⁶។ ប៉ុន្តែ ម្យ៉ាង វិមតិសង្ស័យមិនអាចកើតមានទេ ក្នុងក្របខ័ណ្ឌនៃអំពើ
 អមនុស្សធម៌ផ្សេងទៀត ដែល “ផលវិបាកជារួមត្រូវប៉ះទង្គិចដល់មនុស្សជាតិ ក្នុងកម្រិតដែលអាចត្រូវ
 បានកំណត់ថាអមនុស្សធម៌”²¹³⁷។ ម្យ៉ាងទៀត វិមតិសង្ស័យ ប្រសិនបើមាន ត្រូវបានជាប្រយោជន៍ដល់

²¹³⁵ សំអាងហេតុសាលក្រម កថាខ័ណ្ឌ ៣៦៩២។

²¹³⁶ សូមមើលជាអាទិ៍៖ អត្ថបទរបស់ Valerie OOSTERVELD, *Forced Marriage and the Special Court for Sierra Leone: Legal Advances and Conceptual difficulties*, International Humanitarian Legal Studies ឆ្នាំ២០១១ ទំព័រ ១៤៧, អត្ថបទ
 របស់ Nicolas Azadi GOODFELLOW, *The Miscategorization of 'Forced Marriage' as a Crime against humanity by the Special Court for Sierra Leone* ទំព័រ ៨៦៦, អត្ថបទរបស់ Iris HAENEN, *Classifying acts as crimes against humanity in the Rome Statute of the International criminal court*, German Law Journal ចុះថ្ងៃទី០១ ខែកក្កដា ឆ្នាំ២០១៣
 ទំព័រ ៧៩៦-៨២២ និងសៀវភៅនិពន្ធដោយ Iris HAENEN, *Force & Marriage: The criminalisation of forced marriage in Dutch, English and international criminal law*, Intersentia ឆ្នាំ២០១៤។

²¹³⁷ សាលក្រមរឿងក្តី Kupreskic (TPIY) ចុះថ្ងៃទី១៤ ខែមករា ឆ្នាំ២០០០ កថាខ័ណ្ឌ ៦២២។

ជនជាប់ចោទ។ ការបែងចែកសិប្បនិម្មិតនេះលេចត្រដែតឡើង ក្នុងរបៀបដែលអង្គជំនុំជម្រះបង្ហាញអំពី ការឈឺចាប់ដែលបានទទួលរង។

២.២. កំហុសក្នុងការពិនិត្យលើការឈឺចាប់ដែលទទួលបាន ក្នុងការរៀបអាពាហ៍ពិពាហ៍

១១៥៦. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ក្នុងការសន្និដ្ឋានថា មានធាតុផ្សំនៃបទឧក្រិដ្ឋ ប្រឆាំងមនុស្សជាតិ ក្រោមទម្រង់ជាការរៀបអាពាហ៍ពិពាហ៍ដោយបង្ខំ ដោយយល់ឃើញថា អង្គហេតុ ដែលបានចោទប្រកាន់ ឈានដល់កម្រិតធ្ងន់ធ្ងរដូចគ្នានឹងឧក្រិដ្ឋកម្មប្រឆាំងមនុស្សជាតិផ្សេងទៀតដូច បានរៀបរាប់²¹³⁸។ សេចក្តីសន្និដ្ឋានរបស់អង្គជំនុំជម្រះកើតចេញពីការវាយតម្លៃខុស និងលម្អៀងលើ សក្ខីកម្មអំពីផលប៉ះពាល់នៃការរៀបអាពាហ៍ពិពាហ៍ដោយបង្ខំ ដោយបានលាក់បាំង ជាអាទិ៍ ភ័ស្តុតាង សំខាន់ៗអំពីការរៀបអាពាហ៍ពិពាហ៍តាមប្រពៃណី (១) និងកំណត់យកជាករណីទូទៅនូវករណីដាច់ ដោយឡែកមិនតំណាងឱ្យភ័ស្តុតាងទាំងមូល (២)។

២.២.១. ការវិភាគមិនត្រឹមត្រូវលើភ័ស្តុតាង និងការពិចារណាខុសលើការរៀបអាពាហ៍ពិពាហ៍តាមប្រពៃណី

១១៥៧. ដើម្បីប៉ុនប៉ងទាញផលវិបាកចេញពីការយល់ព្រមពីឪពុកម្តាយ ក្នុងការរៀបអាពាហ៍ពិពាហ៍តាម ប្រពៃណី²¹³⁹ អង្គជំនុំជម្រះបានប្រព្រឹត្តកំហុសអង្គហេតុជាច្រើន ក្នុងគោលបំណងសន្និដ្ឋានថា ការរៀប អាពាហ៍ពិពាហ៍ដោយបង្ខំ គឺជាវិធាន ក្នុងរបបកម្ពុជាប្រជាធិបតេយ្យ ទោះបីជាមានវិធានជាផ្លូវការក៏ ដោយ។ ជាក់ស្តែង បើតាមអង្គជំនុំជម្រះ “ទោះបីជាការយល់ព្រមរបស់បុគ្គល គឺជាផ្នែកមួយនៃគោល ការណ៍អាពាហ៍ពិពាហ៍របស់បក្សក៏ដោយ ក៏ក្នុងការអនុវត្ត ការព្រមព្រៀងរបស់ភាគីទាំងពីរមានសារៈ សំខាន់តិចជាងការគោរពរបស់អនាគតគូស្រករ ចំពោះសេចក្តីណែនាំរបស់អង្គការដែរ ពីព្រោះជា គោលការណ៍ ការគោរពនេះត្រូវបានចាត់ទុកជាការបង្ហាញពីផលប្រយោជន៍រួមរបស់ជាតិ វណ្ណៈកម្មករ

²¹³⁸ សំអាងហេតុសាលក្រម កថាខ័ណ្ឌ ៣៦៩១-៣៦៩២។

²¹³⁹ សូមមើលខាងលើ កថាខ័ណ្ឌ ១១១៩-១១៣០។

កសិករ ប្រជាជន និងបដិវត្តន៍ ដែលស្ថិតនៅលើផលប្រយោជន៍ផ្ទាល់ខ្លួន និងផលប្រយោជន៍ គ្រួសារ”²¹⁴⁰។

១១៥៨. ដោយបន្តក្នុងការវិភាគខុសនេះទៀត អង្គជំនុំជម្រះបានសន្និដ្ឋានថា “ទាំងបុរស និងនារីត្រូវបានគេបង្ខំ ឱ្យរៀបការ នៅក្នុងរបបកម្ពុជាប្រជាធិបតេយ្យ នៅទូទាំងប្រទេស”²¹⁴¹ ដោយផ្អែកលើការវាយតម្លៃ លម្អៀងទៅលើភស្តុតាង សំដៅគាំទ្រដល់ទស្សនៈរបស់ខ្លួនថា ប្រជាជនគ្មានជម្រើសអ្វីផ្សេងក្រៅពី គោរព និងស្តាប់តាមបញ្ជារបស់អង្គការជាដាច់ខាត លើគ្រប់វិស័យ²¹⁴²។

២.២.១.១. ការមិនព្រមពិចារណាលើសម្ភាសន៍ក្នុងការរៀបអាពាហ៍ពិពាហ៍តាមប្រពៃណីខ្មែរ

១១៥៩. អង្គជំនុំជម្រះបានប្រព្រឹត្តកំហុស ដោយបានបំភ្លេចទុកករណីរបស់មេធាវីការពារក្តី នៅក្នុងសារណា សន្និដ្ឋានបញ្ចប់កិច្ចពិភាក្សាដេញដោល ដែលបង្ហាញអំពីភាពស្រដៀងគ្នានៃដំណើរការរៀបអាពាហ៍ ពិពាហ៍ក្នុងរបបកម្ពុជាប្រជាធិបតេយ្យ ដែលតម្រូវឱ្យមានការយល់ព្រមពីអាជ្ញាធរ និងការរៀប អាពាហ៍ពិពាហ៍តាមប្រពៃណី ដែលតម្រូវឱ្យមានការយល់ព្រមជាចាំបាច់ពីឪពុកម្តាយ ឬអាណា ព្យាបាល ឬអ្នកមើលការខុសត្រូវ។ ក្នុងករណីទាំងពីរនេះ គោលបំណងនៅតែផ្តល់ឱ្យគូស្រករនូវ ក្របខ័ណ្ឌផ្លូវការ និងទទួលយកដោយសង្គម ដើម្បីកសាងគ្រួសារ²¹⁴³។ ដូចយើងនឹងឃើញខាងក្រោម សេចក្តីសន្និដ្ឋានរបស់អង្គជំនុំជម្រះអំពីការអនុវត្តបទបញ្ជាស្តីពីការរៀបអាពាហ៍ពិពាហ៍ មានកំហុស ធ្ងន់ ប៉ុន្តែ មុននឹងចូលទៅដល់ការវិភាគនេះ²¹⁴⁴ គួរកត់សម្គាល់ថា អង្គជំនុំជម្រះបានច្រានចោលដោយ

²¹⁴⁰ សំអាងហេតុសាលាក្រម កថាខ័ណ្ឌ ៣៥៤៨ ជើងទំព័រ ១១៩២៧។

²¹⁴¹ សំអាងហេតុសាលាក្រម កថាខ័ណ្ឌ ៣៦៩០ ជើងទំព័រ ១២៣០៨។

²¹⁴² សំអាងហេតុសាលាក្រម កថាខ័ណ្ឌ ៣៦៨៩-៣៦៩០។

²¹⁴³ សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ២៤២៥ (“មានការជំនួសសិទ្ធិអំណាចឪពុកម្តាយដោយអាជ្ញាធរមូលដ្ឋាន ក្នុងគោលដៅអនុញ្ញាតឱ្យប្រជាជនអាចរៀបការ និងកសាងគ្រួសារ”) និង កថាខ័ណ្ឌ ២៣៧៤ (“ទោះបីជាមានការផ្ទេរពីអ្នកមានអំណាចមេបាមួយ (ឪពុកម្តាយ) ទៅកាន់អ្នកមានអំណាចមេបាមួយទៀត (អាជ្ញាធរមូលដ្ឋាន ឬអង្គការ) ក៏ដោយ ក៏ដំណើរការមានភាពស្រដៀងគ្នាខ្លាំងនឹងការផ្សំផ្គុំតាមប្រពៃណី”)។

²¹⁴⁴ សូមមើលខាងក្រោម កថាខ័ណ្ឌ ១១៩១-១២៤២។

មិនត្រឹមត្រូវ នូវទទួលបានការសម្រេចរបស់មេធាវីការពារក្តីអំពីសារៈសំខាន់នៃសម្ភាសន៍ក្នុងការរៀប
អាពាហ៍ពិពាហ៍តាមប្រពៃណីខ្មែរ²¹⁴⁵។ បើតាមអង្គជំនុំជម្រះ ការរៀបអាពាហ៍ពិពាហ៍តាមប្រពៃណី
មានភាពខុសគ្នាពីការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ ពីព្រោះការរៀប
អាពាហ៍ពិពាហ៍តាមប្រពៃណីមិនមានការបង្ខិតបង្ខំទេ ដោយសារតែមាន “ជំនឿទុកចិត្តគ្នាទៅវិញទៅ
មក” រវាងកូន និងឪពុកម្តាយ²¹⁴⁶។ សេចក្តីសន្និដ្ឋាននេះមិនត្រឹមតែខុសខាងអង្គច្បាប់ ដូចបានឃើញពី
ខាងលើទេ²¹⁴⁷ ថែមទាំងផ្ទុយនឹងភស្តុតាងទៀតផង។

១១៦០. ជាក់ស្តែង សាក្សីជាច្រើនបានពន្យល់ថា សម្ភាសន៍សង្គម និងឪពុកម្តាយ មិនអាចឱ្យជំទាស់នឹងការ
ទុកដាក់ឪពុកម្តាយ ក្នុងការរៀបអាពាហ៍ពិពាហ៍បានទេ²¹⁴⁸។ ចំណុចនេះក៏ត្រូវបានបញ្ជាក់ដោយអ្នក
ជំនាញ Kasumi NAKAGAWA នៅពេលគាត់បង្ហាញអំពីបែបបទនៃការរៀបអាពាហ៍ពិពាហ៍តាម
ប្រពៃណី²¹⁴⁹។ ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ ដោយបានផ្តល់ការយល់ឃើញល្អឥត
ខ្លោះទៅលើការរៀបអាពាហ៍ពិពាហ៍តាមប្រពៃណី និងបង្កើតការបែងចែកសិប្បនិម្មិត ជាមួយនឹងការ
រៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ²¹⁵⁰។ ការយល់ឃើញនេះមានភាពខុសគ្នា

²¹⁴⁵ សំអាងហេតុសាលក្រម កថាខ័ណ្ឌ ៣៦៨៨, ៣៦៨៧។

²¹⁴⁶ សំអាងហេតុសាលក្រម កថាខ័ណ្ឌ ៣៦៨៨។

²¹⁴⁷ សូមមើលខាងលើ កថាខ័ណ្ឌ ១១១៩-១១៣០។

²¹⁴⁸ អ៊ុំ យឿន៖ ប្រតិចារឹក ថ្ងៃទី២៣ ខែសីហា ឆ្នាំ២០១៦ ឯកសារ E1/462.1 ប្រហែលម៉ោង 10.34.26។ អ៊ុំ សុផានី៖ ប្រតិចារឹក ថ្ងៃទី២៦ ខែមករា ឆ្នាំ២០១៥ ឯកសារ E1/252.1 ប្រហែលម៉ោង 09.59.08។ មាស ឡៃហ្វ្រ័ង៖ ប្រតិចារឹក ថ្ងៃទី២៦ ខែឧសភា ឆ្នាំ ២០១៥ ឯកសារ E1/305.1 ចន្លោះពីម៉ោង 15.16.12 ដល់ម៉ោង 15.23.42។ កង អ៊ុំត៖ ប្រតិចារឹក ថ្ងៃទី២៥ ខែមិថុនា ឆ្នាំ២០១៥ ឯកសារ E1/322.1 ប្រហែលម៉ោង 10.55.19។

²¹⁴⁹ Kasumi NAKAGAWA៖ ប្រតិចារឹក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 ប្រហែលម៉ោង 10.49.23 ប្រហែលម៉ោង 10.42.34, vers 10.41.20 ប្រហែលម៉ោង 10.51.40។ ប្រតិចារឹក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ប្រហែលម៉ោង 09.53.17 ប្រហែលម៉ោង 09.28.14 ប្រហែលម៉ោង 10.50.05។

²¹⁵⁰ សំអាងហេតុសាលក្រម ១៤.៣.៨.២. បរិយាកាសបង្ខិតបង្ខំ កថាខ័ណ្ឌ ៣៦៧០, ៣៦៧៤, ៣៦៧៦, ៣៦៩០។ សូមមើលផងដែរ កថាខ័ណ្ឌ ៣៦៥៤ ដែលក្នុងកថាខ័ណ្ឌនេះ អង្គជំនុំជម្រះផ្អែកលើយោបល់របស់ Kasumi NAKAGAWA។ អង្គជំនុំជម្រះយល់ ឃើញថា បុគ្គលមិនបានយល់ព្រមរៀបការដោយឆន្ទៈផ្ទាល់របស់ពួកគេឡើយ ហើយជាលទ្ធផល ការរួមភេទនៅក្នុងក្របខ័ណ្ឌនៃការ រៀបអាពាហ៍ពិពាហ៍នេះ ក៏មិនមែនជាឆន្ទៈរបស់ពួកគេដែរ។ ក្នុងករណីនៃការរៀបអាពាហ៍ពិពាហ៍តាមប្រពៃណីដែលតម្រូវឱ្យមានតែ

ពីព្រោះជម្រើសចាប់បង្ខំពីឪពុកម្តាយនៅតែជាបញ្ហានៅក្នុងប្រទេសកម្ពុជាបច្ចុប្បន្ន²¹⁵¹។ ដូច្នោះ អង្គជំនុំជម្រះបានប្រព្រឹត្តកំហុស ដោយបានប្រកែកដោយគ្មានមូលដ្ឋានច្បាប់ មិនព្រមពិចារណាថា ការរៀបអាពាហ៍ពិពាហ៍តាមការផ្សំផ្គុំ តាមអំណាច និងតាមការជ្រើសរើសពីឪពុកម្តាយ ដែលប្រពៃណីមិនអាចឱ្យជំទាស់តវ៉ាបាន មិនខុសពីអ្វីដែលអង្គជំនុំជម្រះបានរៀបរាប់ថាជាបរិបទនៃការបង្ខិតបង្ខំ ឬភ័យខ្លាចជាទូទៅ នោះឡើយ។ ប៉ុន្តែ ការផ្ទេរពីអំណាចឪពុកម្តាយទៅអំណាចរបស់អ្នកគ្រប់គ្រងនៅតាមមូលដ្ឋាន មានសារៈសំខាន់ មិនត្រឹមតែដើម្បីឱ្យយល់ថា តើ កម្មាភិបាល ប.ក.ក. ចាត់ចែង ក្នុងបរិបទវប្បធម៌បែបណា ប៉ុណ្ណោះទេ ថែមទាំងដើម្បីគិតគូរដល់ផលប៉ះពាល់ទៅលើប្តីប្រពន្ធឡើតផង។ ដូច្នោះ អង្គជំនុំជម្រះបានធ្វើឱ្យការវិភាគរបស់ខ្លួនមានកំហុសឆ្គង ដែលធ្វើមោឃភាពដល់សេចក្តីសម្រេចរបស់ខ្លួន²¹⁵²។

១១៦១. តាមរយៈកំហុសនេះ អង្គជំនុំជម្រះក៏ខកខានមិនបានបំពេញកាតព្វកិច្ចក្នុងការផ្តល់សំអាងហេតុដល់សេចក្តីសម្រេចរបស់ខ្លួន។ ម្យ៉ាង អង្គជំនុំជម្រះមិនបានគិតដល់ការវិវត្តទៅមុខនៃការទទួលបានការយល់ព្រមពីអនាគតប្តីប្រពន្ធ បន្ថែមលើការយល់ព្រមពីសមូហភាព²¹⁵³។ ដូចយើងនឹងឃើញខាងក្រោម ការអនុវត្តបទបញ្ជាអនុវត្តមិនបានល្អមិនប៉ះពាល់ដល់ឆន្ទៈនយោបាយរបស់ ប.ក.ក. ក្នុងការបង្កើតវិធានថ្មីនេះ ធៀបនឹងប្រពៃណី នោះឡើយ។ ម្យ៉ាងទៀត យោងតាមបរិបទវប្បធម៌ អង្គជំនុំជម្រះមិនបានកំណត់ថា ហេតុអ្វីបានជាការរៀបអាពាហ៍ពិពាហ៍តាមការផ្សំផ្គុំ ដែលប្រជាជននៅកម្ពុជាបានអនុវត្ត

ការយល់ព្រមពីឪពុកម្តាយ និងការរៀបអាពាហ៍ពិពាហ៍ដោយការរៀបចំមិនគិតគូរពីយោបល់របស់អ្នករៀបការ ដូច្នោះ អង្គជំនុំជម្រះគួរតែធ្វើការសន្និដ្ឋានដូចគ្នាចំពោះការរៀបការតាមប្រពៃណី ឬផ្សេងទៀត ដែលមិនមែនកើតចេញពីការព្រមព្រៀងរបស់អនាគតប្តីប្រពន្ធ។

²¹⁵¹ សម្រាប់ជាឧទាហរណ៍ សូមមើល អត្ថបទសារព័ត៌មានចំណងជើងថា “អាពាហ៍ពិពាហ៍ដោយការរៀបចំរងការស្តីបន្ទោសថាធ្វើឱ្យគ្រួសារបរាជ័យ” MARCHER A. ភ្នំពេញប៉ុស្តិ៍ ចេញផ្សាយថ្ងៃទី២០ ខែសីហា ឆ្នាំ១៩៩៩ ឯកសារ E3/7288 នៅក្នុងអត្ថបទនេះ អ្នកនិពន្ធលើកឡើងពីបញ្ហាសង្គមដែលកើតចេញពីការបែកបាក់គ្រួសារ បន្ទាប់ពីរៀបការដោយមិនបានព្រមព្រៀង។ សូមមើលផងដែរ រឿងប្រលោមលោកខ្មែរ ដូចជា ទុំទាវ និងផ្កាស្រពោន ដែលត្រូវបានបញ្ចូលក្នុងការសិក្សាអក្សរសិល្ប៍ ដើម្បីរិះគន់ ឬទាក់ទាញចំណាប់អារម្មណ៍របស់ឪពុកម្តាយក្នុងការសម្រេចចិត្តអំពីការរៀបការរបស់កូនពួកគេ។

²¹⁵² សំអាងហេតុសាលក្រម កថាខ័ណ្ឌ ៣៦៨៨។

²¹⁵³ សូមមើលខាងក្រោម កថាខ័ណ្ឌ ១១៩១-១២៤២។

តាមប្រពៃណី តាំងពីមុនរបបកម្ពុជាប្រជាធិបតេយ្យ អាចត្រូវបានចាត់ទុកថាជាឧក្រិដ្ឋកម្មប្រឆាំង មនុស្សជាតិ តាមរយៈអំពើអមនុស្សធម៌ផ្សេងទៀត ដែលមានកម្រិតធ្ងន់ធ្ងរដូចឧក្រិដ្ឋកម្មផ្សេងទៀត។

១១៦២. ម្យ៉ាងវិញទៀត អង្គជំនុំជម្រះបានលង់ខ្លួនចូលទៅក្នុងវិចារណកិច្ចផ្ទុយគ្នា។ ជាក់ស្តែង ដើម្បីគាំទ្រដល់ សេចក្តីសន្និដ្ឋានរបស់ខ្លួនអំពីការឈឺចាប់ ដែលជនរងគ្រោះបានទទួលរង ពីការរៀបអាពាហ៍ពិពាហ៍ ដោយបង្ខំ អង្គជំនុំជម្រះបានយោងទៅកថាខ័ណ្ឌ ៣៦៨៩ ដែលអង្គជំនុំជម្រះសន្និដ្ឋានថា៖ “គោល នយោបាយរបស់ ប.ក.ក. យល់ថាអង្គការអាចជំនួសឪពុកម្តាយ ឬក៏សំខាន់ជាងឪពុកម្តាយទៅ ទៀត”²¹⁵⁴។ ប៉ុន្តែ អង្គជំនុំជម្រះមិនត្រឹមតែបំភ្លេចឡើយករណីរបស់មេធាវីការពារក្តីពាក់ព័ន្ធនឹងការផ្ទេរ អំណាចឪពុកម្តាយជូនអង្គការប៉ុណ្ណោះទេ²¹⁵⁵ ថែមទាំងមិនបោះបង់ចោលទ្វេស្និទ្ធិរបស់ខ្លួនទៀតផង៖ ពិតមែនតែអង្គការពិតជាដើរតួជំនួសឪពុកម្តាយក្នុងការយល់ព្រមក៏ដោយ ក៏អង្គជំនុំជម្រះគួរណាតែ យល់ឃើញថា ការយល់ព្រមពីអនាគតប្តីប្រពន្ធមិនចាំបាច់ទេ ទាំងមុន និងក្នុងអំឡុងរបបកម្ពុជាប្រជា ធិបតេយ្យ។ មេធាវីការពារក្តីត្រូវទៅពិនិត្យនៅកន្លែងផ្សេងក្នុងសំអាងហេតុសាលក្រម ដើម្បីព្យាយាម ស្វែងយល់អំពីវិចារណកិច្ចរបស់អង្គជំនុំជម្រះលើការឈឺចាប់ បណ្តាលមកពីការរៀបចំពាហ៍ពិពាហ៍ តាមលក្ខណៈផ្សេង នៅមុន និងក្នុងអំឡុងរបបកម្ពុជាប្រជាធិបតេយ្យ និងការឈឺចាប់ដែលបានលើក ឡើង បណ្តាលមកពីផលប៉ះពាល់នៃការរៀបអាពាហ៍ពិពាហ៍។

២.២.១.២. ការឈឺចាប់បណ្តាលមកពីទម្រង់នៃការរៀបអាពាហ៍ពិពាហ៍

១១៦៣. អង្គជំនុំជម្រះបានផ្អែកលើសក្ខីកម្ម និងកំណត់ហេតុស្តាប់ចម្លើយរបស់ដើមបណ្តឹងរដ្ឋប្បវេណីជាច្រើន ដើម្បីសន្និដ្ឋានអំពីការឈឺចាប់បណ្តាលមកពីអវត្តមានពិធីសាសនា និងអវត្តមានឪពុកម្តាយ ក្នុងពិធី រៀបអាពាហ៍ពិពាហ៍²¹⁵⁶។ ប៉ុន្តែ ការវិភាគសមហេតុផលទៅលើសក្ខីកម្មទាំងនេះអាចឱ្យសន្និដ្ឋានអំពី ភាពធ្ងន់ធ្ងរជាទូទៅនៃការឈឺចាប់ ក្នុងកម្រិតដូចគ្នានឹងឧក្រិដ្ឋកម្មប្រឆាំងមនុស្សជាតិផ្សេងទៀត។

²¹⁵⁴ សំអាងហេតុសាលក្រម ជើងទំព័រ ១២៣១៥ (នៃកថាខ័ណ្ឌ ៣៦៩២) ដែលយោងទៅកថាខ័ណ្ឌ ៣៦៨៩។
²¹⁵⁵ សំអាងហេតុសាលក្រម កថាខ័ណ្ឌ ៣៦៨៧-៣៦៨៨. សូមមើលខាងក្រោម កថាខ័ណ្ឌ ១២៥២។
²¹⁵⁶ សំអាងហេតុសាលក្រម កថាខ័ណ្ឌ ៣៦៨១។ សូមមើលផងដែរ សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ២៣៣៧-២៣៣៨។

១១៦៤. ជាក់ស្តែង នៅក្នុងសេចក្តីសន្និដ្ឋានរបស់ខ្លួន អង្គជំនុំជម្រះបានប្រើប្រាស់សក្ខីកម្មរបស់ដើមបណ្តឹងរដ្ឋប្បវេណី មុំ រុន ដែលបានលើកឡើងអំពីករណី “៦០ គូ” ដែលត្រូវបានរៀបការ ក្នុងពិធីតែមួយជាមួយគាត់ ហើយពួកគេយំ ពីព្រោះមិនបាន “សុំម៉ែឪ”²¹⁵⁷។ ក្រៅពីបញ្ហានៃភាពអាចជឿជាក់បានដែលចោទឡើងចំពោះដើមបណ្តឹងរដ្ឋប្បវេណីនេះ²¹⁵⁸ ប្រតិកម្មទាំងនេះ នៅថ្ងៃរៀបការតែមួយ មិនអាចឱ្យសន្និដ្ឋានថា “បណ្តាលឱ្យមានព្យសនកម្មធ្ងន់ធ្ងរលើផ្លូវចិត្តដែលមានផលប៉ះពាល់រយៈពេលយូរទៅលើជនរងគ្រោះ”²¹⁵⁹ នោះឡើយ។ ភស្តុតាងសេសសល់ក៏មិនអាចឱ្យសន្និដ្ឋានក្នុងន័យនេះ ដោយសារអង្គជំនុំជម្រះមិនបានវាយតម្លៃឱ្យបានត្រឹមត្រូវលើភាពធ្ងន់ធ្ងរនៃការឈឺចាប់ បណ្តាលមកពីអវត្តមានឪពុកម្តាយ។ ឧទាហរណ៍ ក្នុងករណីរបស់ យី ឡែស្វ័រ គាត់បានឆ្លើយថាគាត់ “តូចចិត្ត” ដោយសារឪពុកម្តាយមិនត្រូវបានអនុញ្ញាតឱ្យចូលរួមក្នុងពិធីរៀបការរបស់គាត់²¹⁶⁰។ ប៉ុន្តែ ការតូចចិត្តរបស់គាត់មិនអាចចាត់ទុកថាជាការឈឺចាប់ធ្ងន់ធ្ងរកម្រិតខ្ពស់បានទេ²¹⁶¹។ ការសង្កេតដូចគ្នាអនុវត្តចំពោះសក្ខីកម្មរបស់ យិន វ៉ាត ផងដែរ²¹⁶²។ អង្គជំនុំជម្រះក៏បានបំភ្លឺខ្លឹមសារនៃកំណត់ហេតុស្តាប់ចម្លើយ ដែលមិនអាចឱ្យ

²¹⁵⁷ សំអាងហេតុសាលក្រម កថាខ័ណ្ឌ ៣៦៨០ ជើងទំព័រ ១២២៨១ និង កថាខ័ណ្ឌ ៣៦៨១ ជើងទំព័រ ១២២៨៤ (អវត្តមានឪពុកម្តាយ)។

²¹⁵⁸ សូមមើលខាងក្រោម កថាខ័ណ្ឌ ១១៧៣, ១២៦២-១២៦៣។

²¹⁵⁹ សំអាងហេតុសាលក្រម កថាខ័ណ្ឌ ៣៦៨២។

²¹⁶⁰ យី ឡែស្វ័រ៖ ប្រតិចារឹក ថ្ងៃទី២០ ខែសីហា ឆ្នាំ២០១៥ ឯកសារ E1/334.1 ម៉ោង 14.15.37។

²¹⁶¹ យី ឡែស្វ័រ៖ ប្រតិចារឹក ថ្ងៃទី២០ ខែសីហា ឆ្នាំ២០១៥ ឯកសារ E1/334.1 ចន្លោះពីម៉ោង 14.06.08 ដល់ម៉ោង 14.25.58។ សូមមើលផងដែរ សំណើជាភាសាខ្មែរ (ដើម) ទាក់ទងនឹងអារម្មណ៍របស់គាត់ពេលគ្មានវត្តមានឪពុកម្តាយរបស់គាត់នៅពេលរៀបការ ទំព័រ ៥០។

²¹⁶² យិត វ៉ាត៖ ប្រតិចារឹក ថ្ងៃទី២៩ ខែកក្កដា ឆ្នាំ២០១៥ ឯកសារ E1/325.1 ម៉ោង 15.32.29។ សូមមើល សំណើជាភាសាខ្មែរ ទំព័រ ៦៨ បន្ទាត់ ១២។ គាត់មិនបានលើកឡើងពីអវត្តមានរបស់ឪពុកម្តាយគាត់នៅពេលរៀបការ ដែលបង្កឱ្យមានការឈឺចាប់ខ្លាំង។ គាត់ក៏បានផ្តល់ដៃថា ការរៀបការដែលដំបូងគាត់មិនប្រាថ្នាចង់បាននោះ មិនរារាំងគាត់មិនឱ្យមានមនោសញ្ចេតនាជាមួយប្តីគាត់ ដូចអ្វីដែលកើតឡើងនៅក្នុងការរៀបការតាមប្រពៃណី នោះទេ។

សន្និដ្ឋានអំពីការឈឺចាប់ធ្ងន់ធ្ងរប្រហាក់ប្រហែលនឹងការឈឺចាប់ដែលបង្កឡើងដោយឧក្រិដ្ឋកម្មប្រឆាំងមនុស្សជាតិផ្សេងទៀត²¹⁶³។

១១៦៥. បញ្ហារយៈពេលនៃការឈឺចាប់បណ្តាលមកពីការរៀបអាពាហ៍ពិពាហ៍តាមការផ្សំផ្គុំ ខុសពីប្រពៃណីត្រូវបានបញ្ចៀសផងដែរ។ ជាក់ស្តែង ពិតមែនតែ ព្រាប សុខឿន បាននិយាយអំពីការឈឺចាប់ផ្លូវកាយ និងផ្លូវចិត្ត ប៉ុន្តែ គាត់បានពន្យល់ថា គូផ្សេងទៀតដែលរៀបការក្នុងពេលតែមួយជាមួយគាត់ មិនដូចគាត់ទេ²¹⁶⁴។ អង្គជំនុំជម្រះចៀសវាងលើកឡើងនូវសក្ខីកម្មផ្នែកនេះ ដែលបង្ហាញអំពីការយល់ឃើញស្របគ្នារបស់គូស្រករ រវាងអំណាចអង្គការ និងអំណាចឪពុកម្តាយ តាមប្រពៃណី ជាមួយនឹងសញ្ញាណនៃការគោរពតាមការជ្រើសរើសដើម្បីប្រយោជន៍របស់ពួកគេ។ ប្រការនេះបង្ហាញថា ការយល់ឃើញ និងអារម្មណ៍របស់គូស្រករទាំងនោះ មិនស្មុគ្រស្មាញនឹងសេចក្តីសន្និដ្ឋានរបស់អង្គជំនុំជម្រះទេ។

²¹⁶³ ទោះបីដើមបណ្តឹងរដ្ឋប្បវេណី វ៉ា លីមហ៊ិន និង មាស សារ៉ាន បានលើកឡើងពីការឈឺចាប់ដែលបង្កឡើងដោយសារតែគ្មានការចូលរួម និងអវត្តមានរបស់ឪពុកម្តាយ និងគ្រួសាររបស់ពួកគាត់នៅក្នុងពិធីរៀបការក្តី ប៉ុន្តែពួកគាត់មិនបានលើកឡើងពីការឈឺចាប់ស្រដៀងគ្នានឹងការឈឺចាប់បណ្តាលមកពីឧក្រិដ្ឋកម្មប្រឆាំងនឹងមនុស្សជាតិដែលបានរៀបរាប់នោះទេ។ កំណត់ហេតុស្តាប់ចម្លើយដើមបណ្តឹងរដ្ឋប្បវេណី វ៉ា លីមហ៊ិន ចុះថ្ងៃទី១៥ ខែកញ្ញា ឆ្នាំ២០១៤ ឯកសារ E3/9756 ស./ផ. ៤៥, ៤៨, ៥០ (គាត់ស្រឡាញ់ប្តីគាត់ និងមិនដែលគិតចង់ចាកចេញពីគាត់ទេ ពីព្រោះគាត់សុភាព។ បន្ទាប់ពីរស់នៅជាមួយគ្នា ពួកគាត់ចាប់ផ្តើមអាណិតគ្នាទៅវិញទៅមក)។ កំណត់ហេតុស្តាប់ចម្លើយរដ្ឋប្បវេណី មាស សារ៉ាន ចុះថ្ងៃទី២៩ ខែធ្នូ ឆ្នាំ២០១៤ ឯកសារ E3/9736 ស./ផ.១១០, ១១២, ១១៤, ១១៧ (“ស.៖ តើការដែលធ្លាប់រៀបការក្នុងសម័យខ្មែរក្រហមមានការប៉ះពាល់អ្វីខ្លះទេដល់ការរៀបការរបស់លោកស្រី? ឆ.១១០៖ អត់មានបញ្ហាអ្វីទេ។ ស.៖ តើកាលដែលគេបង្ខំឱ្យរួមដំណេក កាលពីគ្រាដំបូងៗ ប៉ះពាល់ដល់ភាពស្និទ្ធស្នាលដល់ការរួមរស់ជាមួយប្តីក្រោយលោកស្រីដែរឬទេ? ឆ.១១២៖ ខ្ញុំមិនមានបញ្ហាអ្វីទេ”)។ គាត់បានទាមទារឱ្យមានសំណងចំពោះការឈឺចាប់របស់គាត់ដោយសារតែការសម្លាប់ប្តីគាត់ នៅក្នុងពាក្យសុំតាំងខ្លួនជាដើមបណ្តឹងរដ្ឋប្បវេណី ចុះថ្ងៃទី២៣ ខែមករា ឆ្នាំ២០០៨ ឯកសារ E3/6190, ERN 00521240។ នេះមានន័យថា គាត់ចាត់ទុកថា នេះជាជនដែលបង្កការឈឺចាប់ដល់គាត់។

²¹⁶³ ព្រាប សុខឿន៖ ប្រតិចារឹក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ម៉ោង 09.35.00 “នៅក្នុងន្ទង់ការហើយទៅ មានអ្នកត្រូវគ្នាហ្នឹងភាគច្រើន។ ចាស គេយល់ថា គេបានទទួលការទុកដាក់គ្រួសារពីអង្គការ គេគោរពអង្គការវិន័យ គេត្រូវរៀនគ្នាច្រើន។ គេរស់នៅនឹងគ្នា ជុំគ្នាសុខដុមរនាទៅចាស”)។

²¹⁶⁴ ព្រាប សុខឿន៖ ប្រតិចារឹក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ម៉ោង 09.35.00 “នៅក្នុងន្ទង់ការហើយទៅ មានអ្នកត្រូវគ្នាហ្នឹងភាគច្រើន។ ចាស គេយល់ថា គេបានទទួលការទុកដាក់គ្រួសារពីអង្គការ គេគោរពអង្គការវិន័យ គេត្រូវរៀនគ្នាច្រើន។ គេរស់នៅនឹងគ្នា ជុំគ្នាសុខដុមរនាទៅចាស”)។

២.២.១.៣. ការឈឺចាប់ដែលវិភាគ នៅក្នុងផ្នែក ១៤.៣.១២.១ និងផលប៉ះពាល់នៃការរៀបអាពាហ៍ពិពាហ៍ ដោយបង្ខំ

១១៦៦. ថ្វីត្បិតតែយើងមិនជំទាស់ថា ដើមបណ្តឹងរដ្ឋប្បវេណីបានទទួលការឈឺចាប់ពីស្ថានភាពរបស់ពួកគេក៏ដោយ ក៏យើងត្រូវវិភាគការឈឺចាប់ទាំងនេះ ដោយផ្អែកលើបរិបទនៅសម័យនោះ និងច្បាប់ជាធរមានស្តីពីឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀត។ ការមិនគិតដល់ភាពចម្រុះគ្នានៃបទពិសោធន៍ និងអារម្មណ៍របស់ដើមបណ្តឹងរដ្ឋប្បវេណី បង្ហាញអំពីកំហុសរបស់អង្គជំនុំជម្រះក្នុងការវាយតម្លៃភ័ស្តុតាង។ អង្គជំនុំជម្រះបានប្រព្រឹត្តកំហុស ដោយមិនបានអនុវត្តឱ្យបានត្រឹមត្រូវនូវវិធីសាស្ត្រដែលបានប្រកាស ពាក់ព័ន្ធនឹងការវាយតម្លៃលើសក្ខីកម្មទាំងនេះ²¹⁶⁵។ ជាក់ស្តែង អង្គជំនុំជម្រះបានផ្អែកជាសំខាន់លើរឿងរ៉ាវរបស់ដើមបណ្តឹងរដ្ឋប្បវេណី ដែលត្រូវបានកោះហៅឱ្យមកផ្តល់សក្ខីកម្ម ក្នុងវគ្គស្តីពីការរៀបអាពាហ៍ពិពាហ៍ ដែលត្រូវបានជ្រើសរើសជាពិសេស អាស្រ័យលើបទពិសោធន៍ឈឺចាប់ខ្លាំងរបស់ពួកគេ ដោយមិនតំណាងឱ្យបទពិសោធន៍ភាគច្រើនរបស់អ្នកដែលបានរៀបការ ក្នុងរបបនោះ²¹⁶⁶។ ដូច្នោះ តាមរយៈការបដិសេធមិនព្រមពិនិត្យជារួម និងមិនលម្អៀង ទៅលើភ័ស្តុតាង និងតាមរយៈការមិនអើពើនឹងភាពផ្ទុយគ្នាដ៏សំខាន់នៃសក្ខីកម្មមួយចំនួន អង្គជំនុំជម្រះបានប្រើប្រាស់ករណីជាក់លាក់បំផុត ដើម្បីវាយតម្លៃជាទូទៅលើកម្រិតនៃការឈឺចាប់របស់អ្នកដែលបានរៀបការ ក្នុងរបបនោះ។

• គ្មានការពិរោធនាឈឺការនិទានផ្ទុយគ្នារបស់ដើមបណ្តឹងរដ្ឋប្បវេណី

១១៦៧. ជាបឋម ការពិពណ៌នាអំពីការឈឺចាប់របស់ដើមបណ្តឹងរដ្ឋប្បវេណី ដែលត្រូវបានកោះហៅឱ្យមកផ្តល់សក្ខីកម្មអំពីផលប៉ះពាល់នៃការរៀបអាពាហ៍ពិពាហ៍របស់ពួកគេ ក្នុងរបបនោះ មិនអាចឱ្យសន្និដ្ឋានថា

²¹⁶⁵ សំអាងហេតុសាលក្រម កថាខ័ណ្ឌ ៣៥២៨ តបទៅនឹងទង្វើករណ៍របស់មេធាវីការពារក្តីនៅក្នុងសេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ២៣២៣-២៣២៨ ពាក់ព័ន្ធលក្ខណៈពិសេសនៃសក្ខីកម្មរបស់ដើមបណ្តឹងរដ្ឋប្បវេណី។

²¹⁶⁶ មេធាវីការពារក្តីយោងទៅទង្វើករណ៍របស់ខ្លួនពាក់ព័ន្ធនឹងសក្ខីកម្មរបស់ដើមបណ្តឹងរដ្ឋប្បវេណី សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ២៤៤១។

ការរៀបអាពាហ៍ពិពាហ៍របស់ពួកគេ និងការរួមដំណេក បានបង្កការឈឺចាប់ធ្ងន់ធ្ងរក្នុងកម្រិតដូចគ្នានឹង ឧក្រិដ្ឋកម្មប្រឆាំងមនុស្សជាតិផ្សេងទៀត នោះឡើយ។ ជាក់ស្តែង ប្រសិនបើយើងពិនិត្យមើលសេចក្តី ថ្លែងចុងក្រោយរបស់ពួកគេ ដើម្បីបង្ហាញការឈឺចាប់ និងព្យសនកម្ម មិនមែនការរៀបអាពាហ៍ពិពាហ៍ ក្នុងរបបនេះទេ ជាមូលហេតុចម្បងនៃការឈឺចាប់របស់ពួកគេ²¹⁶⁷។ ជាក់ស្តែង ពិតមែនតែ កុល ណែម បានលើកឡើងអំពីការឈឺចាប់ ដោយសារមិនបានរៀបការជាមួយគូដណ្តឹងរបស់ខ្លួន ប៉ុន្តែ សេចក្តី ថ្លែងចុងក្រោយរបស់គាត់បានផ្តោតលើការឈឺចាប់ ដោយសារមិនអាចមានកូនជាមួយប្រពន្ធគាត់ នៅក្នុងរបបនោះ²¹⁶⁸។ ដូចគ្នាផងដែរ ការឈឺចាប់ ដែល ង៉ែត ចាត បានលើកឡើង មានទំនាក់ទំនងនឹង ការកាន់ទុក្ខចំពោះមរណភាពប្តីទីមួយ ហើយគាត់បានពន្យល់ថា គាត់បានរៀបការម្តងទៀត ក្នុងរបប កម្ពុជាប្រជាធិបតេយ្យ តាមការណែនាំពីមិត្តភក្តិ²¹⁶⁹។ មានតែ សយ ណារឿន ម្នាក់គត់ ដែលបានសួរ សំណួរទៅជនជាប់ចោទ អំពីការមិនខ្វល់នឹងមនោសញ្ចេតនា របស់សាមីខ្លួន ក្នុងការរៀប អាពាហ៍ពិពាហ៍²¹⁷⁰។

១១៦៨. បញ្ហានៃភាពជាតំណាងនៃរឿងរ៉ាវទាំងនោះ ដែលជាស្នូលនៃការវិគល់លើសេចក្តីសន្និដ្ឋានរបស់អង្គជំនុំ ជម្រះស្តីពីគោលនយោបាយរបស់ ប.ក.ក. នឹងត្រូវពិនិត្យមើលខាងក្រោម²¹⁷¹។ ប៉ុន្តែ យើងត្រូវលើក ឡើងជាមុនអំពីកំហុសជាច្រើន ដែលធ្វើឱ្យប៉ះពាល់ដល់ការពិនិត្យរឿងរ៉ាវអំពីបទពិសោធន៍នៃការរៀប អាពាហ៍ពិពាហ៍របស់ដើមបណ្តឹងរដ្ឋប្បវេណី ដែលបានផ្តល់សក្ខីកម្ម ក្នុងវគ្គស្តីពីការរៀបអាពាហ៍ពិពា

²¹⁶⁷ សយ ណារឿន៖ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ប្រហែលម៉ោង 11.35.15។ ង៉ែត ចាត៖ ប្រតិ ចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 មុនម៉ោង 09.21.15។ កុល ណែម៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ប្រហែលម៉ោង 15.41.52។

²¹⁶⁸ កុល ណែម៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ប្រហែលម៉ោង 14.35.00 (“ខ្ញុំឈឺចាប់ដែរ។ ក៏ប៉ុន្តែ បានខ្ញុំមកប្តឹងជាមួយលោកដូចជាមេធាវីឱ្យជួយ តើគិតយ៉ាងម៉េចធ្វើបាបខ្ញុំ? ធ្វើបានប្រពន្ធខ្ញុំឱ្យខ្ញុំទាល់តែអត់មានកូនមានចៅ ហើយ មិនមែនត្រឹមប្រពន្ធខ្ញុំទេ កូនគេខ្លះៗទៀត”) មុនម៉ោង 14.27.45 (“ប្រពន្ធហ្នឹងអត់ៗលែងទេ ខ្ញុំអត់លែងដែរនៅតែយក”)។

²¹⁶⁹ ង៉ែត ចាត៖ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ប្រហែលម៉ោង 09.53.34។

²¹⁷⁰ សយ ណារឿន៖ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ប្រហែលម៉ោង 11.35.58។ ក្នុងពេលចូលបង្ហាញ ខ្លួន គាត់បានគាត់បង្ហាញពីការឈឺចាប់របស់គាត់បណ្តាលមកពីការបាត់បង់ព្រហ្មចារី ក្នុងនាមជានារីខ្មែរម្នាក់ ប្រតិចារិក ថ្ងៃទី២៥ ខែ តុលា ឆ្នាំ២០១៦ ឯកសារ E1/489.1 មុនម៉ោង 10.48.25។

²¹⁷¹ សូមមើលខាងក្រោម កថាខ័ណ្ឌ ១១៨៩-១២៨០។

ហ៊ី។ ដើមបណ្តឹងរដ្ឋប្បវេណី ដែលត្រូវបានកោះហៅជាពិសេសឱ្យមកផ្តល់សក្ខីកម្មអំពីការរៀប
អាពាហ៍ពិពាហ៍ដោយបង្ខំ រួមមាន ណុប ធីម, ប៉ែន សុធាន៍, កុល ណែម, ព្រាប
សុខឿន, ង៉ែត ចាត, សយ ណារឿន, ជា ខៀប, ស៊ូ សុធាវី និង អ៊ុំ យឿន។ អង្គជំនុំជម្រះក៏បានផ្អែក
លើកំណត់ហេតុស្តាប់ចម្លើយ ជាង ស្រីម៉ុំ, អែម អឿន និង ប៊ូ ឌីណា ព្រមទាំងបីទៀតមកពីសំណុំរឿង
០០៣ និងសំណុំរឿង ០០៤ គឺ សុំ ប៉េត, ខែត សុខន និងសាក្សី សួន យីម²¹⁷²។

១១៦៩. អង្គជំនុំជម្រះបានពិនិត្យជាប្រព័ន្ធលើភស្តុតាងដាក់បន្ទុកទាំងនេះ ហើយបានទាញសេចក្តីសន្និដ្ឋានអំពី
ការវាយតម្លៃលើកម្រិតឈឺចាប់ ដោយមិនបានលើកឡើងនូវភាពខុសគ្នា ឬផ្ទុយគ្នា។ ជាក់ស្តែង
ទោះបីជា ណុប ធីម បាននិយាយអំពីការប្រកែកពីដំបូងមិនព្រមរៀបការជាមួយបុរសដែលគាត់មិន
ធ្លាប់ឃើញពីមុនក៏ដោយ ក៏គាត់បានបញ្ជាក់ថា “បានគ្រួសារ ខ្ញុំចេះស្រឡាញ់គ្នារហូត”²¹⁷³។ អង្គជំនុំ
ជម្រះក៏បានបំភ្លេចចោលនូវភស្តុតាងដោះបន្ទុកផ្សេងទៀត ក្នុងសក្ខីកម្មរបស់គាត់ ជាអាទិ៍ មូលហេតុ
ដែលគាត់មានចេតនាមិននិយាយអំពីការអល់អែកពីដំបូង ចំពោះការរៀបអាពាហ៍ពិពាហ៍ និងការវិវត្ត
ជាវិជ្ជមាននៃទំនាក់ទំនងជាមួយប្តីគាត់ ហើយចម្លើយស៊ីចង្វាក់គ្នាមានក្នុងសំណុំរឿងផងដែរ²¹⁷⁴។ ដូច
គ្នាផងដែរ អង្គជំនុំជម្រះបានបំភ្លេចចោលសក្ខីកម្មមួយផ្នែករបស់ អ៊ុំ យឿន²¹⁷⁵ ដោយមិនលើកឡើងថា

²¹⁷² សំអាងហេតុសាលក្រម កថាខ័ណ្ឌ ៣៦៧៩។

²¹⁷³ សំអាងហេតុសាលក្រម កថាខ័ណ្ឌ ៣៦៧៩ ជើងទំព័រ ១២២៧៤។ ណុប ធីម៖ ប្រតិចារិក ថ្ងៃទី០៥ ខែកញ្ញា ឆ្នាំ២០១៦ ឯកសារ
E1/469.1 មុនម៉ោង 10.43.35។

²¹⁷⁴ ណុប ធីម៖ ប្រតិចារិក ថ្ងៃទី០៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 15.50.17។ គាត់បាននិយាយថាគាត់មិនបាន
បង្ហាញពីការមិនសប្បាយចិត្តនឹងការរៀបការនេះទេ ពីព្រោះគាត់ចាត់ទុកខ្លួនឯងថា “ចាស់” ដើម្បីយល់ព្រមការរៀបការ និងព្រម
ព្រៀងជាមួយប្តីរបស់គាត់ដើម្បីមើលថែគ្នាទៅវិញទៅមក។ ប្រតិចារិក ថ្ងៃទី០៥ ខែកញ្ញា ឆ្នាំ២០១៦ ឯកសារ E1/469.1 ម៉ោង
11.12.25 ប្រហែលម៉ោង 14.20.13។ ពួកគាត់យល់ព្រមរស់នៅជាមួយគ្នា និងមានកូនជាមួយគ្នា។ ចំណែកប្តីរបស់គាត់ឈ្មោះ ព្រាប
កប វិញ (គាត់រស់នៅជាមួយរហូតដល់សព្វថ្ងៃនេះ) មិនបាននិយាយពីការឈឺចាប់ពិសេស ដោយបញ្ជាក់ថាគាត់គោរពតាមបញ្ជាឱ្យ
រៀបការ។ ប៉ុន្តែ គាត់បានបញ្ជាក់ថា គ្មាននរណាម្នាក់បង្ខំគាត់អំពីរឿងផ្សំដំណែកក្នុងជីវិតគ្រួសាររបស់គាត់ទេ, កំណត់ហេតុស្តាប់
ចម្លើយ ចុះថ្ងៃទី០៣ ខែវិច្ឆិកា ឆ្នាំ២០១៤ ស./ឆ.៧៥-៧៧។

²¹⁷⁵ សំអាងហេតុសាលក្រម កថាខ័ណ្ឌ ៣៦៧៩ ជើងទំព័រ ១២២៧៨។ អ៊ុំ យឿន៖ ប្រតិចារិក ថ្ងៃទី២៣ ខែសីហា ឆ្នាំ២០១៥ ឯក
សារ E1/462.1 ប្រហែលម៉ោង 09.31.18។ ទោះបីជាដើមបណ្តឹងរដ្ឋប្បវេណីពិតជាបានផ្តល់ព័ត៌មានអំពីការឈឺចាប់ដែលត្រូវរៀបការផ្ទុយពីគ

ក្រោយពីរបបនោះដួលរលំ គាត់បានរៀបការជាថ្មីម្តងទៀត ជាមួយប្តីដែលគាត់បានរៀបការ ក្នុងរបប កម្ពុជាប្រជាធិបតេយ្យ²¹⁷⁶។ ម្យ៉ាងវិញទៀត ទោះបីជា ង៉ែត ចាត និង ជា ខៀប បានអះអាងយ៉ាង ច្បាស់ថា ពួកគាត់បានឈឺចាប់ដោយសារការរៀបអាពាហ៍ពិពាហ៍ដោយបង្ខំក៏ដោយ ក៏នេះមិនមែនជា ការឈឺចាប់ធ្ងន់ធ្ងរបំផុតដែរ²¹⁷⁷។ ភ័ស្តុតាងទាំងនេះមិនអាចឱ្យសន្និដ្ឋានអំពីការឈឺចាប់ក្នុងកម្រិត ធ្ងន់ធ្ងរ តាមលក្ខខណ្ឌតម្រូវ ដើម្បីកំណត់ថាជាឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្ស ធម៌ផ្សេងទៀត ឡើយ។

១១៧០. ការយកស្ថានភាពដាច់ដោយឡែករបស់ ស៊ូ សុធាវី មកធ្វើជាករណីទូទៅ៖ អង្គជំនុំជម្រះបានប្រព្រឹត្ត កំហុសអង្គហេតុ និងអង្គច្បាប់ ដោយបានប្រើប្រាស់រឿងរ៉ាវរបស់គាត់ ដើម្បីគាំទ្រដល់ការសន្និដ្ឋានជា ទូទៅរបស់ខ្លួនអំពីផលប៉ះពាល់នៃការរៀបអាពាហ៍ពិពាហ៍ដោយបង្ខំទៅលើគូស្រករ ក្នុងរបបកម្ពុជា ប្រជាធិបតេយ្យ។ ត្រង់នេះទៀត នេះមិនមែនជាការបដិសេធការឈឺចាប់ផ្ទាល់ខ្លួនរបស់ដើមបណ្តឹងរដ្ឋ ប្បវេណីនោះទេ ប៉ុន្តែ ដោយលើកឡើងថា គាត់ឈឺចាប់បំផុតពីការរំលោភបំពានផ្លូវភេទ ដោយសារតែ

ន្ទះរបស់គាត់ក៏ដោយ តែគាត់មិនបាននិយាយពីការឈឺចាប់ដែលកើតចេញពីការរៀបការនៅក្នុងសេចក្តីផ្តើមរបស់គាត់ នៅចុងបញ្ចប់ នៃការចូលមកបង្ហាញខ្លួននោះទេ។

²¹⁷⁶ អ៊ុយឃ្លីន៖ ប្រតិចារិក ថ្ងៃទី២៣ ខែសីហា ឆ្នាំ២០១៥ ឯកសារ E1/462.1 ប្រហែលម៉ោង ០៩.៣១.១៨។

²¹⁷⁷ ង៉ែត ចាត៖ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 មុនម៉ោង ០៩.២១.១៥ បន្ទាប់ពីមេធាវីតំណាងដើមបណ្តឹង រដ្ឋប្បវេណីអញ្ជើញឱ្យឡើងនិយាយពីការឈឺចាប់ដែលគាត់បានទទួលរងពីការរៀបការនៅក្នុងរបបខ្មែរក្រហម គាត់បែរជានិយាយ ដោយភ្ជាប់ជាមួយនឹងការស្តាប់របស់ប្តីរបស់គាត់ទៅវិញ៖ “ឆ. ខ្ញុំឈឺចាប់ខ្លាំង យក ខ្ញុំនិយាយប្រាប់កូនខ្ញុំថា កូនអើយ ខ្ញុំម៉ែវេទនា ណាស់ កុំតែបានកូនឯងទៅនឹងសាលារៀនយូរហ្នឹង កុំអីហ្នឹងម៉ែស្លាប់បាត់ហើយ កូនអើយ ដែលចេះតែឈឺចាប់ក្នុងខ្លួនខ្លាញ់ ក្នុងខ្លួន ញ័រ ជួនការទៅ រាល់ៗថ្ងៃហ្នឹង មានរោគបេះដូង ឱ្យតែនឹកឃើញកន្លែងគេទាញដៃយកកូនខ្ញុំទៅ ប្តីខ្ញុំទៅហ្នឹង ជួនកាលទៅ ចង់កាំងបេះ ដូងក៏មាន ព្រោះអីរាល់ថ្ងៃនេះ ខ្សោយបេះដូងតែម្តង។ ដេកទៅញ័រ ហើយឈឺចង្កេះ” (យើងគូសបន្ទាត់ពីក្រោមផ្នែកសំខាន់ ប៉ុន្តែអង្គ ជំនុំជម្រះមិនបានទទួលយក)។ សំខាន់ជាងនេះទៀត ង៉ែត ចាត បានរៀបរាប់រឿងនេះម្តងហើយម្តងទៀត នៅក្នុងសេចក្តីផ្តើមព្យសន កម្ម នៅចុងបញ្ចប់នៃការចូលបង្ហាញខ្លួនរបស់គាត់ ប៉ុន្តែ មិនបាននិយាយពីការរៀបការរបស់គាត់នៅក្នុងរបបខ្មែរក្រហមនោះទេ ប្រតិ ចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ម៉ោង ១០.០៦.៤៩។ ជា ខៀប៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯក សារ E1/467.1 ក្រោយម៉ោង ១៤.២១.២៩ (“ខ្ញុំមិនដែលឆ្កេតទេការស្តាប់របស់ឪពុកម្តាយ បងប្អូនប្រុសស្រី សមាជិកគ្រួសាររបស់ខ្ញុំ... និងឪពុកម្តាយខ្ញុំ”)។

ជាភេទទីបី អង្គជំនុំជម្រះគួរណាតែធ្វើវិចារណកិច្ចឱ្យចប់ចុងចប់ដើម²¹⁷⁸។ ភេទទីបី នៅកម្ពុជា (ដែល ប៉ានប្រកាសប្រាប់គេឯង) គឺជាករណីលើកលែង នៅទសវត្សរ៍ឆ្នាំ១៩៧០។ ការមិនទទួលយក និង ឥរិយាបថមិនល្អចំពោះភេទទីបី មានទំនាក់ទំនងនឹងបរិបទវប្បធម៌ខ្មែរ។ ដូច្នេះ ការឈឺចាប់បណ្តាលម កពីស្ថានភាពដោយឡែករបស់ ស្វី សុធាវី មិនអាចឱ្យអង្គជំនុំជម្រះយកមកទាញសេចក្តីសន្និដ្ឋានជារួម លើគូស្រករទាំងអស់ដែលបានរៀបការ នៅក្នុងរបបនោះបានទេ។

១១៧១. ការពិនិត្យមិនគ្រប់ជ្រុងជ្រោយ និងដោយលម្អៀង ទៅលើកំណត់ហេតុស្តាប់ចម្លើយ៖ ក្រៅពីតម្លៃជាភស្តុ តាងតិចតួចនៃកំណត់ហេតុស្តាប់ចម្លើយរបស់ សួន យឹម និង សុំ ប៉ែត ដែលភាគីមិនអាចសួរដេញ ដោលបាន អង្គជំនុំជម្រះក៏បានពិនិត្យដោយលម្អៀងផងដែរ ដោយបំភ្លេចចោលនូវការវិវត្តនៃស្ថានភាព ផ្លូវចិត្តរបស់ពួកគាត់។ ជាក់ស្តែង ដូច ណុប ធីម ដែរ អង្គជំនុំជម្រះបានបំភ្លេចចោលព័ត៌មានជាច្រើន នៅក្នុងកំណត់ហេតុរបស់គាត់ ដែលលើកឡើងអំពីការវិវត្តនៃការឈឺចាប់ ទៅតាមពេលវេលា²¹⁷⁹។

²¹⁷⁸ សំអាងហេតុសាលក្រម កថាខ័ណ្ឌ ៣៦៧៩ ជើងទំព័រ ១២២៧៧។ ស្វី សុធាវី៖ ប្រតិចារិក ថ្ងៃទី២៣ ខែសីហា ឆ្នាំ២០១៥ ឯក សារ E1/462.1 មុនម៉ោង 14.29.57 ម៉ោង 14.38.33 មុនម៉ោង 14.59.34។ ប្រតិចារិក ថ្ងៃទី២៤ ខែសីហា ឆ្នាំ២០១៥ ឯកសារ E1/463.1 មុនម៉ោង 14.03.43។ ជាការសំខាន់ត្រូវកត់សម្គាល់ផងដែរថា ការស្រឡាញ់ភេទដូចគ្នាមិនត្រូវបានទទួលស្គាល់នៅក្នុងវប្ប ធម៌ខ្មែរ មុន និងក្រោយរបបកម្ពុជាប្រជាធិបតេយ្យ។

²¹⁷⁹ កំណត់ហេតុស្តាប់ចម្លើយ សួន យឹម ចុះថ្ងៃទី២៤ ខែវិច្ឆិកា ឆ្នាំ២០១៤ ឯកសារ E3/9829 ស./ឆ.២៩-៣០ ដែលត្រង់នេះ ដើមប ណ្តឹងរដ្ឋប្បវេណីនិយាយថាពុំមានបញ្ហាផ្លូវកាយ ឬផ្លូវចិត្តក្រោយរួមដំណេកទេ, ស./ឆ.៣៨ (“ស. តើប្រជាជននៅក្នុងប្រទេសកម្ពុជា មានការយល់ឃើញ ចំពោះអ្នកស្រីខុសប្លែកពីអ្នកដទៃដែរឬទេ ដោយសារតែអ្នកស្រីបានរៀបការនៅក្នុងរបបខ្មែរក្រហម? តើការ រៀបការនោះ គឺជាដំរើរដែលអ្នកស្រីអាចនិយាយជាសាធារណៈបានដែរឬទេ? ឆ.៣៨៖ ខ្ញុំមិនមានអារម្មណ៍ខ្លាំងអៀនទេ ដោយសារខ្ញុំត្រូវបានខ្មែរក្រហមបង្ខំឱ្យរៀបការ”), ស./ឆ.៤០ (“ខ្ញុំមានអារម្មណ៍ខឹងសម្បុរ ពិបាកចិត្ត។ ប្រហែលជា ៤ ទៅ ៥ ឆ្នាំ ក្រោយមក ខ្ញុំមានអារម្មណ៍ខឹងសម្បុរម្តងម្កាល។ ក្រោយពេលពួកវៀតណាមចូលមក យើងផ្តោតទៅលើការរកស៊ី ហើយការឈ្លោះ គ្នាបានធ្លាក់ចុះ។ អារម្មណ៍បែបនោះបានបាត់បង់ហើយនៅពេលឥឡូវនេះដោយសារខ្ញុំមានវ័យចាស់”) (យើងគូសបន្ទាត់ពីក្រោមផ្នែក ដែលមិនបានលើកឡើងនៅក្នុងសំអាងហេតុនៃសាលក្រម)។ ចម្លើយរបស់ សុំ ប៉ែត ក៏ត្រូវបានអង្គជំនុំជម្រះប្រើប្រាស់ដោយផ្នែកផង ដែរ ខណៈដែលដើមបណ្តឹងរដ្ឋប្បវេណីបានបញ្ជាក់ពីរបៀបដែលប្តីប្រពន្ធគាត់ចេះរួមរស់នៅជាមួយគ្នានៅក្នុងជីវិតគ្រួសារ៖ កំណត់ហេតុស្តាប់ចម្លើយដើមបណ្តឹងរដ្ឋប្បវេណី សុំ ប៉ែត ចុះថ្ងៃទី០៤ ខែសីហា ឆ្នាំ២០១៤ ឯកសារ E3/9824 ស./ឆ.៣១ (“សម្រាប់រូបខ្ញុំផ្ទាល់ មានអារម្មណ៍លំបាក ដោយសារយើងមិនស្គាល់ចិត្តគ្នា។ ចំពោះប្រពន្ធរបស់ខ្ញុំក៏មានអារម្មណ៍ភ័យខ្លាច តែ ព្យាយាមសម្របសម្រួលខ្លួនតាមកាលៈទេសៈ”) (យើងគូសបន្ទាត់ពីក្រោមផ្នែកដែលមិនបានលើកឡើង)។ ធាតុផ្សំដោះបន្ទុកផ្សេង ទៀត៖ ស./ឆ.៤៣ (ក្រោយការរៀបការ គាត់ និងប្រពន្ធគាត់បានសម្រេចចិត្តរស់នៅផ្ទះរបស់គាត់)។ ក្នុងន័យដូចគ្នានេះ កំណត់ហេតុ

ភាពខុសគ្នា និងភាពចម្រុះគ្នានៃបទពិសោធន៍ ក្នុងកំណត់ហេតុ គឺជាភស្តុតាងជាច្រើន ដែលគួរណាតែ នាំឱ្យអង្គជំនុំជម្រះយល់ឃើញថា ការឈឺចាប់របស់ដើមបណ្តឹងរដ្ឋប្បវេណី ក្នុងក្របខ័ណ្ឌនៃការរៀប អាពាហ៍ពិពាហ៍ មិនឈានដល់កម្រិតធ្ងន់ធ្ងរដូចខ្លះក្រិដ្ឋកម្មប្រឆាំងមនុស្សជាតិផ្សេងទៀតទេ²¹⁸⁰។

• ភាពផ្ទុយគ្នា និងភាពមិនស៊ីចង្វាក់គ្នានៃរឿងរ៉ាវមួយចំនួន ដែលត្រូវបានលាក់បាំង

១១៧២. អង្គជំនុំជម្រះក៏បានប្រព្រឹត្តកំហុសផងដែរ ដោយខកខានមិនបានលើកឡើងអំពីភាពផ្ទុយគ្នាច្បាស់ ក្រឡែត ដែលគួរណាតែនាំឱ្យអង្គជំនុំជម្រះកត់សម្គាល់ឃើញកង្វះភាពអាចជឿជាក់បានរបស់ដើមបណ្តឹងរដ្ឋប្បវេណីមួយចំនួន។ កង្វះការបែងចែកសម្រេចរបស់អង្គជំនុំជម្រះ ចំពោះចម្លើយតាមបែបស្រមើ ស្រមែរបស់ អែម អឿន បង្ហាញឱ្យឃើញច្បាស់អំពីការលម្អៀងក្នុងការពិនិត្យភស្តុតាង សំដៅរកតែ ដាក់បន្ទុក។ ទោះបីជាគាត់ចាត់ទុកខ្លួនជាជនរងគ្រោះនៃការរៀបអាពាហ៍ពិពាហ៍ដោយបង្ខំក៏ដោយ ក៏ អែម អឿន បានអះអាងថាគាត់បានជ្រើសរើសថ្ងៃរៀបការដោយខ្លួនឯង ដោយបានបញ្ជាក់ថា គាត់ អាចប្រកែកបាន²¹⁸¹។ ចៅក្រមប្រកបដោយវិចារណញ្ញាណគ្រប់រូបគួរណាតែកត់សម្គាល់ថា សក្ខីកម្ម នេះមិនអាចឱ្យសន្និដ្ឋានអំពីអត្ថិភាពនៃការរៀបអាពាហ៍ពិពាហ៍ដោយបង្ខំបានទេ ពីព្រោះរឿងរ៉ាវរបស់ អែម អឿន ពោរពេញដោយភាពមិនស៊ីចង្វាក់គ្នា²¹⁸²។ អង្គជំនុំជម្រះបានប្រព្រឹត្តកំហុស ដោយបាន

ស្តាប់ចម្លើយ ខែត សុខន ចុះថ្ងៃទី២៧ ខែវិច្ឆិកា ឆ្នាំ២០១៣ ឯកសារ E3/9830 ស./ឆ.៨៦, ទោះបីជាគាត់បានលើកឡើងពីការឈឺ ចាប់ដោយសារតែរៀបការដែលខ្លួនមិនប្រាថ្នាក៏ដោយ ក៏គាត់បានសម្រេចចិត្តបន្តរស់នៅជាមួយប្តីគាត់។

²¹⁸⁰ កំណត់ហេតុស្តាប់ចម្លើយ ខែត សុខន ចុះថ្ងៃទី២៧ ខែវិច្ឆិកា ឆ្នាំ២០១៣ ឯកសារ E3/9830 ស./ឆ.៨១-៨២ ប្តីគាត់បានសុំគាត់ រួមដំណេកជាមួយ ប៉ុន្តែមិនបានបង្ខំគាត់ពីរបីយប់ក្រោយពេលរៀបការទេ។

²¹⁸¹ អែម អឿន៖ ប្រតិចារឹក ថ្ងៃទី២៣ ខែសីហា ឆ្នាំ២០១២ ឯកសារ E1/113.1 ក្រោយម៉ោង 16.03.12 (“ខ្ញុំយល់បានច្បាស់ថា កំណត់យកថា ថ្ងៃ១៧ មេសា ... នៅពេលនោះអ្នកដែលមានកម្មវិធីគាំទ្រ ស្រឡាញ់រាប់អានខ្ញុំជាបង ជាប្អូនខ្ញុំនោះ អ្នកមុខអ្នកការក្នុង តំបន់ទាំងអស់ទៅធ្វើពិធីការខ្ញុំ។ ដោយអ្នកទាំងអស់នឹងហាក់ដូចជាយល់គំនិតមួយថាបើសិនមិនអប់ -- បើមិនយកគំនិតហ្នឹងទៅការវា ទេ ប្រហែលអាហ្នឹងវាមានទឹកចិត្តផ្សេង ព្រោះអស់លោកដឹង។ ដឹងថា ខ្ញុំនឹងមិនចូលចិត្តស្តាប់អ្នកណាទាំងអស់”។ គួរកត់សម្គាល់ថា អែម អឿន បានចូលមកបង្ហាញខ្លួននៅក្នុងសំណុំរឿង ០០២/០១ ដែលនៅពេលនោះ គាត់មិនត្រូវបានសួរសំណួរអំពីការរៀបការទេ មានតែចម្លើយដែលគាត់ឆ្លើយចេញមកដោយឯកឯងពាក់ព័ន្ធនឹងប្រធានបទនេះប៉ុណ្ណោះ ដែលមាននៅក្នុងសំណុំរឿង។

²¹⁸² ក្នុងចំណោមចម្លើយផ្សេងទៀតរបស់ អែម អឿន នៅក្នុងទម្រង់បែបបទព័ត៌មានអំពីជនរងគ្រោះរបស់គាត់ គាត់បាននិយាយ ថានៅបន្តរស់នៅជាប្តីប្រពន្ធជាមួយប្រពន្ធរបស់គាត់ដែលគាត់រៀបការជាមួយនៅក្នុងរបបខ្មែរក្រហម ប៉ុន្តែ គាត់ហាក់ដូចជាបាន

យកចិត្តទុកដាក់លើសក្ខីកម្មរបស់គាត់ដែលមានតម្លៃជាក់ស្តែងតិចតួចបំផុត និងមិនគួរណាយកសក្ខី
កម្មរបស់គាត់មកប្រើប្រាស់ឡើយ។

១១៧៣. **ករណីរៀបអាពាហ៍ពិពាហ៍ជាថ្មី៖** អង្គជំនុំជម្រះបានប្រព្រឹត្តកំហុស ដោយបានធ្វើការបូកសរុបរួមលើ
ការឈឺចាប់របស់ស្ត្រីមេម៉ាយដែលត្រូវគេបង្ខំឱ្យរៀបអាពាហ៍ពិពាហ៍ជាថ្មី ដោយគ្មានភ័ស្តុតាងគ្រប់
គ្រាន់៖ សក្ខីកម្មរបស់ ង៉ែត ចាត និង ម៉ុ រុន និងកំណត់ហេតុស្តាប់ចម្លើយរបស់ដើមបណ្តឹង
រដ្ឋប្បវេណី ប៉ូ ឌីណា ដែលជាសាក្សី ក្នុងសំណុំរឿង ០០២/០១²¹⁸³។ គ្មានចៅក្រមប្រកបដោយ
វិចារណញ្ញាណណាម្នាក់អាចដកស្រង់សក្ខីកម្មរបស់ ម៉ុ រុន ដើម្បីគាំទ្រដល់សេចក្តីសន្និដ្ឋានរបស់ខ្លួន
បើទោះជាមានភាពផ្ទុយគ្នាក៏ដោយ នោះឡើយ²¹⁸⁴។ ជាជាងបានចោលសក្ខីកម្មរបស់គាត់តែម្តង
ដោយសារតែខ្វះភាពគួរឱ្យជឿជាក់បាន អង្គជំនុំជម្រះបែរជាសន្និដ្ឋាននៅកថាខ័ណ្ឌ ៣៦៤៩ នៃសំអាង
ហេតុសាលក្រម ថា ហេតុការណ៍ពាក់ព័ន្ធនឹងប្តីទីមួយរបស់គាត់ត្រូវបានចាត់ទុកថាមាន “ភាពមិនស៊ី
ចង្វាក់គ្នាតិចតួច”។ ប៉ុន្តែ សេចក្តីសន្និដ្ឋាននេះមិនត្រឹមត្រូវទេ ពីព្រោះអង្គជំនុំជម្រះបានផ្អែកលើអត្ថិភាព

លែងលះនៅឆ្នាំ២០០២ រួចរៀបការសាជាថ្មី យោងតាមចម្លើយរបស់គាត់នៅក្នុងសវនាការ៖ ប្រតិចារិក ថ្ងៃទី២៨ ខែសីហា ឆ្នាំ
២០១២ ឯកសារ E1/116.1 ចន្លោះពីម៉ោង 14.47.41 ដល់ម៉ោង 14.58.00។ ចម្លើយតបរបស់ ខៀវ សំផន ចុះថ្ងៃទី២៣ ខែកញ្ញា ឆ្នាំ
២០១៩ ឯកសារ F50/1 កថាខ័ណ្ឌ ៥៦-៥៩។

²¹⁸³ ជើងទំព័រ ១២២៧៩ (នៃកថាខ័ណ្ឌ ៣៦៨០)។

²¹⁸⁴ សំអាងហេតុសាលក្រម កថាខ័ណ្ឌ ៣៦៨០ ជើងទំព័រ ១២២៨១។ សក្ខីកម្មរបស់ ម៉ុ រុន មានភាពច្របូកច្របល់ និងផ្ទុយគ្នា
ទាក់ទងនឹងធាតុផ្សំសំខាន់ៗ ដើម្បីបញ្ជាក់ពីភាពអាចជឿទុកបាននៃសក្ខីកម្មនេះទេ ជាពិសេស ធាតុផ្សំដែលបានផ្តល់ទៅលើអត្ត
សញ្ញាណ និងជោគវាសនារបស់ប្តីដំបូងរបស់គាត់។ សូមមើល សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង ០០២/
០២ កថាខ័ណ្ឌ ២៣៩៨។ ប្តីនេះត្រូវបានពណ៌នាជាបន្តបន្ទាប់ថាជាអតីតទាហានលន់លន់ អ្នកឡើងភ្នែក ឬជាគ្រូបង្រៀន។ ដូចគ្នាដែរ
ម៉ុ រុន បានផ្តល់ព័ត៌មានជាច្រើនទាក់ទងនឹងកាលៈទេសៈនៃការលែងលះរបស់ពួកគាត់៖ មានម្តង គឺលែងលះគ្នាមុនឆ្នាំ១៩៧២ មានម្តង
ទៀត គឺបែកគ្នានៅឆ្នាំ១៩៧៥ ហើយព័ត៌មានទីបី ពួកគាត់រស់នៅជាមួយនៅឡើយទេនៅឆ្នាំ១៩៧៧។ ប្រឈមនឹងចម្លើយផ្ទុយគ្នាទាំង
នេះដែលមានអត្ថន័យនៅសវនាការ គាត់មិនបានផ្តល់ការពន្យល់ស៊ីចង្វាក់គ្នាជាមួយនឹងព័ត៌មានទាំងនេះទេ៖ ម៉ុ រុន៖ ប្រតិចារិក
ថ្ងៃទី១៦ ខែកញ្ញា ឆ្នាំ២០១៦ ឯកសារ E1/475.1 ចន្លោះពីម៉ោង 15.51.06 ដល់ម៉ោង 15.58.48 (មានម្តង គាត់ទម្លាក់កំហុសលើប្តី
គាត់ មានម្តងទៀត គាត់មិនអាចឆ្លើយ) បញ្ចប់កម្រិតសាសាបារាំង សូមមើលប្រតិចារិកជាសាសាខ្មែរ ទំព័រ ៨២ បន្ទាត់ ១០-១៤
ពាក់ព័ន្ធនឹងចម្លើយផ្ទុយគ្នាទៅលើមុខងាររបស់ប្តីទីមួយរបស់គាត់។ ប្រតិចារិក ថ្ងៃទី២០ ខែកញ្ញា ឆ្នាំ២០១៦ ឯកសារ E1/477.1
ចន្លោះពីម៉ោង 09.21.47 ដល់ម៉ោង 09.23.42 (“ដល់ពាក្យវាផ្ទុយអីចឹង ខ្ញុំអត់ដឹងឆ្លើយថាម៉េចទេ ព្រោះខ្ញុំចូលមកធ្វើការ៧៧ គេ
ជម្លៀសគាត់ចេញ ហៅទៅរៀនហ្នឹង ៧៥”)។

និងមរណភាពនៃប្តីទីមួយរបស់គាត់ ដើម្បីទាញសេចក្តីសន្និដ្ឋានអំពីការឈឺចាប់របស់ មុំ រុន ដោយសារ
 ការបង្ខំឱ្យរៀបការជាថ្មី ក្រោយពីបាត់បង់ប្តីទីមួយ។ ក្នុងគ្រប់ករណីទាំងអស់ ភាពផ្ទុយគ្នា និង
 ឥរិយាបថរបស់ មុំ រុន ក្នុងសវនាការ គួរណាតែនាំឱ្យចៅក្រមប្រកបដោយវិចារណញ្ញាណច្រានចោល
 សក្ខីកម្មរបស់គាត់។ ដើម្បីសន្និដ្ឋានអំពីការឈឺចាប់បណ្តាលមកពីការបង្ខំឱ្យរៀបការជាថ្មី អង្គជំនុំ
 ជម្រះបានប្រើប្រាស់កំណត់ហេតុស្តាប់ចម្លើយ ប៉ូ ឌីណា ខណៈដែលគាត់បានពន្យល់ថា ការរៀបការ
 លើកទីពីរមិនបានកើតឡើងតាមការគ្រោងទុកទេ ពីព្រោះគាត់បានប្រកែក ទោះបីជាគាត់ត្រូវគេដាក់
 ទណ្ឌកម្មក៏ដោយ។ លើសពីនេះទៀត គាត់មិនបានចាត់ទុកការប៉ុនប៉ងរៀបការជាមូលហេតុនៃការឈឺ
 ចាប់នៅក្នុងរបបនោះទេ គឺការបាត់បង់គ្រួសារឯណោះទេដែលធ្វើឱ្យគាត់ឈឺចាប់²¹⁸⁵។ ដូច្នេះ អង្គជំនុំ
 ជម្រះបានប្រព្រឹត្តកំហុស ដោយបានផ្អែកសេចក្តីសន្និដ្ឋានរបស់ខ្លួនលើចម្លើយរបស់គាត់។

១១៧៤. **ការរៀបអាពាហ៍ពិពាហ៍ដោយបង្ខំចិត្ត៖** អង្គជំនុំជម្រះក៏បានប្រព្រឹត្តកំហុសផងដែរ ក្នុងសេចក្តីសន្និដ្ឋាន
 របស់ខ្លួនអំពីការរៀបអាពាហ៍ពិពាហ៍ដោយបង្ខំទៅលើអ្នកធ្លាប់មានគូដណ្តឹងពីមុន តាមរយៈការវាយ
 តម្លៃខុសទៅលើភ័ស្តុតាង²¹⁸⁶។ ជាក់ស្តែង ទោះបីជា យស ផល បានឆ្លើយថាគាត់មានអារម្មណ៍សោក
 ស្តាយ ដោយសារមិនអាចរៀបការជាមួយគូដណ្តឹងបាន ក៏ដោយ ក៏នៅទីបំផុត គាត់បានកសាងមនោ
 សញ្ញាតនាជាមួយប្រពន្ធដែលបានរៀបការក្នុងរបបនោះ ហើយគាត់មានកូនទៀតផង²¹⁸⁷។ ត្រង់នេះ
 ទៀត អង្គជំនុំជម្រះបានប្រព្រឹត្តកំហុស ដោយមិនបានគិតគូរដល់សក្ខីកម្មរបស់គាត់ទាំងមូល និងការវិ

²¹⁸⁵ ប៉ូ ឌីណា៖ ប្រតិចារិក ថ្ងៃទី៣០ ខែឧសភា ឆ្នាំ២០១៣ ឯកសារ E1/199.1 ប្រហែលម៉ោង 15.40.50។

²¹⁸⁶ ជើងទំព័រ ១២២៨២ (នៃកថាខ័ណ្ឌ ៣៦៨០)។ យស ផល៖ ប្រតិចារិក ថ្ងៃទី២៥ ខែសីហា ឆ្នាំ២០១៦ ឯកសារ E1/464.1 ម៉ោង 10.52.32។

²¹⁸⁷ យស ផល៖ ប្រតិចារិក ថ្ងៃទី២៥ ខែសីហា ឆ្នាំ២០១៦ ឯកសារ E1/464.1 ម៉ោង 10.39.30 ម៉ោង 10.59.05 មុនម៉ោង 11.05.25។ នៅក្នុងករណីពិសេសរបស់គាត់ គឺទំនាក់ទំនងរបស់គ្រួសារគូដណ្តឹងគាត់ជាមួយបណ្តាញជនក្បត់ដែលជាឧបសគ្គដល់
 ការរៀបការ។ ម្យ៉ាងទៀត គាត់បានពន្យល់ថា ជាទូទៅ ការរៀបការរវាងបុគ្គលដែលមានមនោសញ្ញាតនាជាមួយគ្នាទៅវិញទៅមក
 ត្រូវបានអនុញ្ញាតលុះត្រាតែពួកគេមានប្រវត្តិរួមគ្នា។ ប្រតិចារិក ថ្ងៃទី២៥ ខែសីហា ឆ្នាំ២០១៦ ឯកសារ E1/464.1 មុនម៉ោង 09.52.19, 10.00.47។

វត្តនៃស្ថានភាពផ្លូវចិត្ត ក្រោយពីរៀបការ។ អង្គជំនុំជម្រះបានអនុវត្តដំណើរការខុសឆ្គងដដែល ក្នុងការ ប្រើប្រាស់សក្ខីកម្មរបស់ កុល ណែម²¹⁸⁸។

១១៧៥. **សេចក្តីសន្និដ្ឋានទូទៅមិនតំណាងឱ្យភាពផ្សេងគ្នានៃរឿងរ៉ាវ៖** ដូច្នោះ អង្គជំនុំជម្រះបានប្រព្រឹត្តកំហុស ដោយបានសន្និដ្ឋានជាទូទៅអំពីផលប៉ះពាល់នៃការរៀបអាពាហ៍ពិពាហ៍ ដោយមិនបានលើកឡើងអំពី ភាពខុសគ្នានៃរឿងរ៉ាវ និងអារម្មណ៍²¹⁸⁹។ ដើម្បីសន្និដ្ឋានអំពីឥទ្ធិពលយូរអង្វែង និងការប៉ះទង្គិចបណ្តា លមកពីការរៀបអាពាហ៍ពិពាហ៍ទាំងនេះ អង្គជំនុំជម្រះបានផ្អែកដោយផ្តាច់មុខលើរឿងរ៉ាវរបស់ដើមប ណ្តឹងរដ្ឋប្បវេណី នៅក្នុងវគ្គស្តីពីការរៀបអាពាហ៍ពិពាហ៍²¹⁹⁰ ដែលយើងទើបនឹងឃើញការពិតផ្សេងគ្នា ក្រៅពីភាពផ្ទុយគ្នា។ ដូចមេធាវីការពារក្តីបានតាំងក្នុងសារណាសន្និដ្ឋានបញ្ចប់កិច្ចពិភាក្សាដេញ ដោល²¹⁹¹ ការឈឺចាប់បណ្តាលមកពីការរៀបអាពាហ៍ពិពាហ៍តាមការផ្សំផ្គុំ ឬដោយបង្ខំ នៅក្នុងរបប កម្ពុជាប្រជាធិបតេយ្យ មានភាពប្រែប្រួល និងអាស្រ័យលើកាលៈទេសៈជាក់ស្តែងរបស់បុគ្គល។ ដូច្នោះ សេចក្តីសន្និដ្ឋានទាំងអស់របស់អង្គជំនុំជម្រះមានកំហុសអង្គហេតុ មិនត្រឹមតែតាមរយៈវិធីសាស្ត្រ លម្អៀងទៅលើភស្តុតាងប៉ុណ្ណោះទេ ថែមទាំងតាមរយៈការលាក់បាំងបញ្ហានៃភាពជាតំណាងនៃបទ ពិសោធន៍ទៀតផង។ ដោយធ្វើការជ្រើសរើសភស្តុតាងដោយលម្អៀង ដើម្បីបង្ហាញសេចក្តីសន្និដ្ឋាន របស់ខ្លួនអំពីការឈឺចាប់ដែលបានទទួលរង អង្គជំនុំជម្រះមិនបានផ្តល់មូលដ្ឋានត្រឹមត្រូវដល់សេចក្តី សន្និដ្ឋានរបស់ខ្លួនទេ។ ជាក់ស្តែង ការប្រៀបធៀបជាមួយភស្តុតាងទាំងមូល មិនអាចឱ្យសន្និដ្ឋានថា មានកម្រិតធ្ងន់ធ្ងរដូចក្រិដ្ឋកម្មប្រឆាំងមនុស្សជាតិ នោះឡើយ។

²¹⁸⁸ កុល ណែម៖ ប្រតិចារិក ថ្ងៃទី២៤ ខែតុលា ឆ្នាំ២០១៦, E1/488.1 ម៉ោង 14.27.45 ក្រោយម៉ោង 14.35.00។ ទោះបី កុល ណែម បានលើកឡើងថា គាត់សោកស្តាយដែលមិនបានអាចរៀបការជាមួយគូដណ្តឹងរបស់គាត់ អ្វីដែលគាត់បានបង្ហាញនៅក្នុងសវនា ការថាការឈឺចាប់របស់គាត់នោះ គឺការដែលគាត់ពុំអាចមានកូនជាមួយប្រពន្ធដែលគាត់រៀបការនៅក្នុងរបបខ្មែរក្រហម និងរស់ នៅជាមួយរហូតមកដល់សព្វថ្ងៃនេះ។

²¹⁸⁹ សំអាងហេតុសាលាក្រម កថាខ័ណ្ឌ ៣៦៨២ “បទពិសោធន៍ទាំងអស់នេះមានផលប៉ះពាល់រយៈពេលវែងទៅលើជនរងគ្រោះ ហើយពួកគាត់ជាច្រើននៅតែមានការភ័យខ្លាចដោយហេតុការណ៍ទាំងនោះរហូតមកដល់បច្ចុប្បន្ន”។

²¹⁹⁰ សំអាងហេតុសាលាក្រម កថាខ័ណ្ឌ ៣៦៨២ ជើងទំព័រ ១២២៨៧។

²¹⁹¹ សូមមើល សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ២៣៨០។

២.២.២. ការប្រៀបធៀបជាមួយភ័ស្តុតាងទាំងមូល និងភាពជាតំណាង

១១៧៦. អង្គជំនុំជម្រះបានប្រព្រឹត្តកំហុសជាច្រើន ដោយមិនបានគោរពតាមគោលការណ៍តម្រូវឱ្យពិនិត្យសក្ខីកម្មសាក្សី និងដើមបណ្តឹងរដ្ឋប្បវេណី ផ្អែកលើភ័ស្តុតាងទាំងមូលក្នុងសំណុំរឿង។ អង្គជំនុំជម្រះត្រូវគិតដល់ភាពផ្ទុយគ្នា និងសេចក្តីសន្និដ្ឋានសមហេតុផលផ្សេងទៀត មុននឹងទាញសេចក្តីសន្និដ្ឋានមិនអំណោយផលដល់ម្ចាស់បណ្តឹងសាទុក្ខ។ អង្គជំនុំជម្រះបានប្រព្រឹត្តកំហុស ក្នុងដំណើរការរបស់ខ្លួនដោយមិនបានធ្វើការប្រៀបធៀបជាមួយភ័ស្តុតាងទាំងមូល មុននឹងធ្វើសេចក្តីសន្និដ្ឋានជារួម។ ជំហានជាមុននេះមានសារៈសំខាន់ជាមូលដ្ឋាន ដើម្បីវិភាគលើតម្លៃជាភ័ស្តុតាង និងភាពជាតំណាងនៃសក្ខីកម្មដែលទទួលបាន ក្នុងវគ្គស្តីពីការរៀបអាពាហ៍ពិពាហ៍ ដែលមាននិន្នាការ (ក) មិនស្របគ្នានឹងនិន្នាការនៃវគ្គផ្សេងទៀតក្រៅពីវគ្គស្តីពីការរៀបអាពាហ៍ពិពាហ៍ ក្នុងក្របខ័ណ្ឌនៃសំណុំរឿង ០០២/០២ (ខ) ឬកំណត់ហេតុស្តាប់ចម្លើយ (គ)²¹⁹²។

២.២.២.១. សក្ខីកម្មក្នុងក្របខ័ណ្ឌនៃវគ្គស្តីពីការរៀបអាពាហ៍ពិពាហ៍

១១៧៧. ចំពោះវគ្គស្តីពីការរៀបអាពាហ៍ពិពាហ៍ ជាសរុប អង្គជំនុំជម្រះបានស្តាប់ចម្លើយអ្នកជំនាញ ២ នាក់សាក្សី ២ នាក់ ដើមបណ្តឹងរដ្ឋប្បវេណី ៩ នាក់ និងដើមបណ្តឹងរដ្ឋប្បវេណី ៣ អំពីផលប៉ះពាល់នៃឧក្រិដ្ឋកម្ម²¹⁹³។ ប៉ុន្តែ ដូចបានឃើញពីខាងលើ សក្ខីកម្មភាគច្រើនលើសលុបរបស់ដើមបណ្តឹងរដ្ឋប្បវេណីទាំងនេះត្រូវបានអង្គជំនុំជម្រះយកមកប្រើប្រាស់ ដើម្បីវាយតម្លៃលើកម្រិតធ្ងន់ធ្ងរនៃការឈឺចាប់តំណាងឱ្យទូទាំងប្រទេស។ លើសពីនេះទៀត អង្គជំនុំជម្រះបានធ្វើការជ្រើសរើសសក្ខីកម្មទាំងនេះយកតែផ្នែកដាក់បន្ទុកប៉ុណ្ណោះ។

²¹⁹² សូមមើល ឧបសម្ព័ន្ធ ខ១ ដល់ ខ៩។

²¹⁹³ សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ២៣២២ ជើងទំព័រ ២៣៥៤។

១១៧៨. ដើមបណ្តឹងរដ្ឋប្បវេណីបីនាក់ស្តីពីផលប៉ះពាល់នៃឧក្រិដ្ឋកម្ម²¹⁹⁴៖ ដូចបានរៀបរាប់ពីខាងលើ មិនមែនការឈឺចាប់បណ្តាលមកពីការរៀបអាពាហ៍ពិពាហ៍ទេ ដែលត្រូវបានលើកឡើង ក្នុងពេលថ្ងៃដំបូងអំពីព្យសនកម្ម នៅចុងបញ្ចប់នៃការផ្តល់សក្ខីកម្ម²¹⁹⁵។ ភ័ស្តុតាងដ៏សំខាន់នេះគួរណាតែត្រូវបានអង្គជំនុំជម្រះយកមកពិចារណា ប៉ុន្តែ អង្គជំនុំជម្រះមិនបានធ្វើបែបនេះទេ។ សាក្សី ២ នាក់²¹⁹⁶៖ ផាន់ ហ៊ឹម បានឆ្លើយថា គាត់បានរៀបការខុសពីចិត្ត តាមការស្នើពីប្តីគាត់។ ប៉ុន្តែ គាត់បានផ្តល់សក្ខីកម្មអំពីការវិវត្តនៃមនោសញ្ចេតនារបស់ពួកគេ ទៅតាមពេលវេលា មុននឹងរួមដំណេក និងបន្តរួមរស់ជាមួយគ្នាទៀតក្រោយពីរបបនោះ²¹⁹⁷។ ណុប ធីម បានជួបប្រទះបទពិសោធន៍ប្រហាក់ប្រហែលនេះ²¹⁹⁸។ គ្មានសាក្សីណាម្នាក់ ក្នុងចំណោមអ្នកទាំងពីរ អាចឱ្យគាំទ្រដល់ការសន្និដ្ឋានអំពីភាពធ្ងន់ធ្ងរនៃការឈឺចាប់ដែលបានទទួលរង ក្នុងកម្រិតដូចគ្នានឹងឧក្រិដ្ឋកម្មប្រឆាំងមនុស្សជាតិផ្សេងទៀតឡើយ។ ដើមបណ្តឹងរដ្ឋប្បវេណី ៤ នាក់ ដែលបានផ្តល់សក្ខីកម្មអំពីអង្គហេតុនៃការរៀបអាពាហ៍ពិពាហ៍²¹⁹⁹៖ សក្ខីកម្ម ៧ ក្នុងចំណោម ៩ ត្រូវបានអង្គជំនុំជម្រះយកមកប្រើប្រាស់ ដើម្បីវាយតម្លៃលើការឈឺចាប់បណ្តាលមកពីការរៀបអាពាហ៍ពិពាហ៍។ មេធាវីការពារក្តីសូមយោងទៅទទ្ទឹករណ៍ដែលបានរៀបរាប់ខាងលើ²²⁰⁰។ ចំពោះពីរនាក់ទៀត គឺ សេង សៀន និង ហេង ឡឿហ៊ាង អង្គជំនុំជម្រះមិនអាចសន្និដ្ឋានអំពីការឈឺចាប់ ដោយសារ

²¹⁹⁴ ង៉ែត ចាត, សយ ណារឿន និង កុល ណែម (បុរស)។

²¹⁹⁵ ង៉ែត ចាត៖ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ប្រហែលម៉ោង 09.21.15។ សយ ណារឿន៖ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ប្រហែលម៉ោង 11.35.15 (គាត់បែរជាសួរសំណួរទៅជនជាប់ចោទអំពីការរៀបការដោយបង្ខំ សេចក្តីស្រឡាញ់មិនអាចចាប់បង្ខំបានទេ)។ កុល ណែម៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ប្រហែលម៉ោង 15.41.54។

²¹⁹⁶ ផាន់ ហ៊ឹម និង ណុប ធីម។

²¹⁹⁷ ផាន់ ហ៊ឹម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ប្រហែលម៉ោង 15.41.03។

²¹⁹⁸ សូមមើលខាងលើ កថាខ័ណ្ឌ ១១៦៦-១១៧៥។ ណុប ធីម៖ ប្រតិចារិក ថ្ងៃទី០៥ ខែកញ្ញា ឆ្នាំ២០១៦ ឯកសារ E1/469.1 មុនម៉ោង 10.43.40។

²¹⁹⁹ អុំ យឿន, ជា ខៀប, ព្រាប សុយឿន, មុំ រុន, ហេង ឡឿហ៊ាង, ប៉ែន សុចាន់, សេង សៀន (បុរស) និង យស ផល (បុរស) និង ស៊ូ សុធាវី (ស្ត្រីប្តូរភេទ)។

²²⁰⁰ សូមមើលខាងលើ កថាខ័ណ្ឌ ១១៦៦-១១៧៥។

តែការរៀបអាពាហ៍ពិពាហ៍របស់គាត់ ទៅតាមពេលវេលាបានឡើយ²²⁰¹។ ដូច្នោះ ក្នុងវគ្គស្តីពីការរៀប
អាពាហ៍ពិពាហ៍តែឯង សូម្បីតែជាមួយការជ្រើសរើសសាក្សីដោយអង្គជំនុំជម្រះ ការប្រៀបធៀប
រឿងរ៉ាវផ្សេងៗមិនអាចឱ្យសន្និដ្ឋានអំពីការឈឺចាប់បណ្តាលមកពីការរៀបអាពាហ៍ពិពាហ៍ ក្នុងរបប
នោះ ដែលមានផលប៉ះពាល់យូរអង្វែង ក្នុងកម្រិតធ្ងន់ធ្ងរដូចឧក្រិដ្ឋកម្មប្រឆាំងមនុស្សជាតិបានឡើយ។
វាជារឿងខុសឆ្គងដែលអង្គជំនុំជម្រះបានសន្និដ្ឋានផ្សេងពីនេះ ពីព្រោះសក្ខីកម្មនៅសេសសល់មិនត្រូវ
តាមន័យនេះទេ។

**២.២.២.២. សក្ខីកម្មដែលទទួលបាន ក្នុងក្របខ័ណ្ឌនៃសំណុំរឿង ០០២/០២ ក្រៅពីវគ្គស្តីពីការរៀប
អាពាហ៍ពិពាហ៍**

១១៧៩. ការពិនិត្យភ័ស្តុតាង ក្នុងសំណុំរឿង ក្រៅពីវគ្គស្តីពីការរៀបអាពាហ៍ពិពាហ៍ បង្ហាញអំពីភាពខុសគ្នាខ្លាំង
រវាងរឿងរ៉ាវរបស់ជនរងគ្រោះនៃការរៀបអាពាហ៍ពិពាហ៍ដោយបង្ខំ។ វាមានប្រយោជន៍ក្នុងការមើល
ឃើញការធ្វេសប្រហែសរបស់អង្គជំនុំជម្រះ តាមវគ្គនីមួយៗ រួចយើងធ្វើសំយោគ។

²²⁰¹ ថ្វីត្បិតតែ សេង សៀន បានឆ្លើយថាបានរៀបការជាមួយប្អូនស្រីជីដូនមួយរបស់ថ្នាក់លើគាត់ តាមការទទួលបានរបស់ថ្នាក់លើគាត់
ប៉ុន្តែ គាត់មិនបានលើកឡើងទាល់តែសោះពីការឈឺចាប់នៅក្នុងការរៀបការរបស់គាត់ នៅចុងបញ្ចប់នៃការចូលមកបង្ហាញខ្លួន និងក៏
មិនបានលើកឡើងពីអង្គហេតុដែរ។ សេង សៀន៖ ប្រតិចារិក ថ្ងៃទី២៩ ខែសីហា ឆ្នាំ២០១៦ ឯកសារ E1/465.1 ម៉ោង 10.07.35។
ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ម៉ោង 11.37.55។ ទោះបីជាគាត់បានលើកឡើងពីការឈឺចាប់
ដោយសារតែការរៀបការរបស់គាត់ក៏ដោយ ក៏ ហេង ឡៃហ៊ាង មិនបាននិយាយជាពិសេសពីការឈឺចាប់របស់គាត់ដែលបណ្តាលមក
ពីការចាប់ខ្លួនប្តីគាត់ដែលត្រូវគេចោទថាក្បត់ និងការងារក្រោយពេលសម្រាលកូនរួចទេ។ ហេង ឡៃហ៊ាង៖ ប្រតិចារិក ថ្ងៃទី១៩ ខែ
កញ្ញា ឆ្នាំ២០១៦ ឯកសារ E1/476.1 ក្រោយម៉ោង 09.47.33 ម៉ោង 14.01.14 (ជូនដំណឹង និងអញ្ជើញឪពុកម្តាយឱ្យចូលរួមពិធីរៀប
ការ) ប្រហែលម៉ោង 09.54.47 ក្រោយម៉ោង 10.00.14 ម៉ោង 11.22.52 (គ្មានការប្តាំមើលនៅយប់ផ្សំដំណេក ហើយទាល់ក្រោយ
មកទើបពួកគាត់ផ្សំដំណេក “នៅសម័យហ្នឹង” ពួកគាត់មិនស្រឡាញ់គ្នាទេ។ គាត់បានលើកឡើងពីការស្លាប់របស់ប្តីគាត់នៅសម័យខ្មែរ
ក្រហមនៅក្នុងសេចក្តីផ្តើមការឈឺចាប់ នៅចុងបញ្ចប់នៃការបង្ហាញខ្លួនរបស់គាត់ ឯកសារ E1/476.1 ក្រោយម៉ោង 16.11.57
 (“ចំពោះរូបនាងខ្ញុំវិញ នាងខ្ញុំបានទទួលរងទុក្ខវេទនាឥតស្រាន្ត បន្ទាប់ពីប្តីរបស់នាងខ្ញុំ ដែលអង្គការផ្តួងឱ្យនោះត្រូវបានចាប់ខ្លួន
យកទៅបាត់។ នាងខ្ញុំត្រូវបានជាប់ចោទជាសាច់ញាតិរបស់ជនក្បត់។ នាងខ្ញុំត្រូវបានគេដកហូតសិទ្ធិប្រជាជនធម្មតា”) និងម៉ោង
16.16.22។

១១៨០. **វគ្គសហករណ៍ត្រាំកក៖** ក្នុងចំណោមសាក្សី និងដើមបណ្តឹងរដ្ឋប្បវេណី ១៤ នាក់ ដែលបានលើកឡើងអំពីការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ មានតែសាក្សី ជាំង ស្រីមុំ ម្នាក់គត់ ដែលបានឆ្លើយថា គាត់បានរៀបការមិនសមតាមបំណង។ ទោះបីជាគាត់បានលើកឡើងអំពីការកើតទុក្ខពីដំបូងបណ្តាលមកពីការរៀបការដោយបង្ខំមិត្តក៏ដោយ ក៏គាត់បានឆ្លើយថាគាត់យល់ឃើញថាជាការរៀបការមានសុភមង្គល ពីព្រោះគូគាត់បានបណ្តុះមនោសញ្ចេតនាបន្តិចម្តងៗចំពោះគ្នាទៅវិញទៅមក និងបានកសាងគ្រួសាររហូតដល់មកសព្វថ្ងៃ²²⁰²។ ម្យ៉ាងវិញទៀត គាត់បានលើកឡើងអំពីការវិវត្តនៃមនោសញ្ចេតនារបស់ប្តីគាត់។ ដូច្នោះ សក្ខីកម្មនេះមិនអាចឱ្យកំណត់កម្រិតធ្ងន់ធ្ងរនៃការឈឺចាប់ ដើម្បីចាត់ទុកជាឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀត ក្រោមទម្រង់ជាការរៀបអាពាហ៍ពិពាហ៍ដោយបង្ខំ បានឡើយ។

១១៨១. **វគ្គទំនប់១មករា៖** ក្នុងចំណោមសាក្សី និងដើមបណ្តឹងរដ្ឋប្បវេណី ១០ នាក់ ដែលបានលើកឡើងអំពីការរៀបអាពាហ៍ពិពាហ៍ នៅក្នុងរបបកម្ពុជាប្រជាធិបតេយ្យ មានតែដើមបណ្តឹងរដ្ឋប្បវេណី ចៅ ឡាង

²²⁰² ជាំង ស្រីមុំ៖ ប្រតិចារិក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 មុនម៉ោង 10.45.59 (“ចេះតែបន់ស្រន់ អីចឹងថាបើពិតជាគូព្រេងរបស់ខ្ញុំឱ្យចិត្តខ្ញុំចេះតែមានការទោរទន់អីចឹង ហ្នឹងខ្ញុំនិយាយចិត្តខ្ញុំជាការពិតតែម្តង។ ខ្ញុំថ្ងៃណាក៏ខ្ញុំបន់ស្រន់ព្រះដែរ បើថាពិតមែនជាបុរសហ្នឹងជាគូព្រេងរបស់ខ្ញុំ សូមឱ្យចិត្តខ្ញុំទោរទន់មានចិត្តអាណិតទេ។ ពេលនោះ ហាក់បីដូចជាគូព្រេងរបស់ខ្ញុំរហូតមកដល់សព្វថ្ងៃនេះ ចិត្តខ្ញុំដូចថា វាចេះតែដាក់ចិត្តម្តងបន្តិចៗ មានការស្រឡាញ់ប្តីចាស់”) មុនម៉ោង 10.50.52។ ប្រតិចារិក ថ្ងៃទី០២ ខែកុម្ភៈ ឆ្នាំ២០១៥ ឯកសារ E1/255.1 មុនម៉ោង 09.29.47 (“ស. ដូចលោកស្រីបានឆ្លើយពីមុនមកហើយ ក្រោយ៧៩ លោកស្រីនៅតែរួមរស់ជាមួយគ្នាដែល ហើយមានកូនមានចៅ។ [...] លោកស្រីអាចពន្យល់ជូនអង្គជំនុំជម្រះថា លោកស្រីគឺមិនបានជ្រើសរើសយកប្តីលោកស្រីនោះធ្វើជាគូស្រករទេ តែខាងប្តីលោកស្រីទេដែលបង្ខំឱ្យលោកស្រីវិញ។ តើអីចឹងដែរឬអត់? ឆ. ចាស ខ្ញុំសូមបញ្ជាក់ថា ចំពោះរូបខ្ញុំ ចំពោះប្តីរបស់ខ្ញុំក៏អត់មានបង្ខំដែរ ប៉ុន្តែ គឺសម្រេចចិត្តដាក់ខ្លួន ដាក់ចិត្ត បើកាលនោះគឺអង្គការគឺសម្រេចតែរៀបចំទៅលើអ្នកណាមួយហើយ គឺយើងអត់មានប្រឆាំងជាមួយបក្សបានទេ [...] តែយើងដាក់ចិត្តថារួមជាមួយគ្នាគ្រួសារមែនពិត ប៉ុន្តែចិត្តវាមានអត់ទាន់ចិត្តស៊ីចង្វាក់គ្នា ចំពោះប្តីរបស់ខ្ញុំក៏អីចឹង ចំពោះខ្ញុំក៏អីចឹងដែរ”)។ បន្ទាប់មក សាក្សីបានពន្យល់ពីការវិវត្តនៃមនោសញ្ចេតនារបស់ប្តីគាត់៖ ប្រតិចារិក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 ម៉ោង 10.48.26៖ “ចំពោះខ្ញុំ ចេះតែយល់ឃើញថា គាត់មិនស្រឡាញ់ខ្ញុំ [...]។ ប៉ុន្តែ តាមការពិត ខ្ញុំមើលតែខាងក្រៅទេ តែចិត្តគេៗអត់អីទេ ពិតមែនគេថាគេនារីផ្សេងគេមិនត្រូវជាគូព្រេងរបស់គេ គេចាត់ទុកថាខ្ញុំហ្នឹងជាគូព្រេង ម៉្លោះហើយពេលហ្នឹងគេដាក់ចិត្តហើយ”)។

ម្នាក់គត់ ដែលបានឆ្លើយថា គាត់បានរៀបការមិនសមតាមបំណង ក្នុងរបបកម្ពុជាប្រជាធិបតេយ្យ²²⁰³ ។ ប៉ុន្តែ គាត់មិនបាននិយាយអំពីការឈឺចាប់បណ្តាលមកពីការរៀបអាពាហ៍ពិពាហ៍របស់គាត់ទេ ទាំង ក្នុងពេលរៀបរាប់អង្គហេតុ និងក្នុងពេលផ្ទៀងទុក្ខសោក នៅចុងសវនាការ²²⁰⁴។

១១៨២. **វត្តមានបំប្រែប្រួលផ្ទះ** ក្នុងចំណោមសាក្សី និងដើមបណ្តឹងរដ្ឋប្បវេណី ៩ នាក់ ដែលបានលើកឡើងអំពីការ រៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ ស្ត្រីម្នាក់បានឆ្លើយថា គាត់បានរៀបការមិនសម តាមបំណង និងបុរសម្នាក់បាននិយាយអំពីការរៀបការរបស់គាត់ តាមការផ្សំផ្គុំពីអង្គការ ជាមួយនារី ម្នាក់ដែលគាត់មិនធ្លាប់ស្គាល់ពីមុនមក²²⁰⁵។ យី ឡែស្វរ បាននិយាយអំពីការឈឺចាប់បណ្តាលមកពីអ វត្តមាននៃការចូលរួមពីឪពុកម្តាយ ក្នុងពិធីរៀបការរបស់គាត់ និងការលែងលះប្តីដែលគាត់មិន ស្រឡាញ់ ក្រោយរបបនោះ²²⁰⁶។ បទពិសោធន៍ដ៏ក្រៀមក្រំរបស់គាត់មិនអាចឱ្យចៅក្រមប្រកបដោយ វិចារណញ្ញាណសន្និដ្ឋានអំពីការឈឺចាប់កម្រិតធ្ងន់ធ្ងរចាំបាច់ ដើម្បីកំណត់ថាជាឧក្រិដ្ឋកម្មប្រឆាំង មនុស្សជាតិ តាមរយៈអំពើអមនុស្សធម៌ផ្សេងទៀត បានឡើយ។ ចំណែកឯ មាន លឿយ ចម្លើយរបស់ គាត់ផ្ទុយពីសេចក្តីសន្និដ្ឋានរបស់អង្គជំនុំជម្រះ។ ជាក់ស្តែង ចំពោះការរៀបអាពាហ៍ពិពាហ៍តាមការផ្សំ ផ្គុំស្របតាមប្រពៃណី គាត់បានយល់ឃើញថា៖ “ទោះបីមិនដែលស្គាល់គ្នា មិនដែលបាននិយាយគ្នា យ៉ាងម៉េច អង្គការគេរៀបការឱ្យហើយ គឺថាត្រូវតែមានចិត្តផ្តួចផ្តើម និងស្រឡាញ់រាប់អាន”²²⁰⁷។ នៅ

²²⁰³ ក្នុងចំណោមសាក្សី និងដើមបណ្តឹងរដ្ឋប្បវេណី ១០ នាក់ មាន ៣ នាក់ឆ្លើយថាបានរៀបការដោយពុំមានការបង្ខិតបង្ខំនៅក្នុងរបប កម្ពុជាប្រជាធិបតេយ្យ។

²²⁰⁴ ចៅ ឡង្កៈ ប្រតិចារិក ថ្ងៃទី០១ ខែកញ្ញា ឆ្នាំ២០១៥ ឯកសារ E1/339.1 មុនម៉ោង 14.40.35 ក្រោយម៉ោង 15.32.56 (ទោះបី គាត់និយាយថាបានលែងលះគ្នានៅឆ្នាំ១៩៨៨-១៩៨៩ ក្តី ប៉ុន្តែ គាត់បានបញ្ជាក់ថា នេះមិនពាក់ព័ន្ធជាមួយនឹងទំនាក់ទំនងរបស់ពួកគាត់ ទេ៖ “នាងខ្ញុំលែងលះគ្នានេះ ដោយសារតែការរៀបការដោយបង្ខំសម័យខ្មែរក្រហម គឺឪពុកម្តាយខាងប្តីខ្ញុំហ្នឹង គាត់មិនពេញចិត្ត”)។

²²⁰⁵ យី ឡែស្វរ៖ ប្រតិចារិក ថ្ងៃទី២០ ខែសីហា ឆ្នាំ២០១៥ ឯកសារ E1/334.1 ប្រហែលម៉ោង 14.03.44។ មាន លឿយ៖ ប្រតិ ចារិក ថ្ងៃទី០២ ខែកញ្ញា ឆ្នាំ២០១៥ ឯកសារ E1/340.1 ចន្លោះពីម៉ោង 14.10.00 ដល់ម៉ោង 14.17.45។

²²⁰⁶ យី ឡែស្វរ៖ ប្រតិចារិក ថ្ងៃទី២០ ខែសីហា ឆ្នាំ២០១៥ ឯកសារ E1/334.1 ប្រហែលម៉ោង 14.15.37 ប្រហែលម៉ោង 14.23.21 ។

²²⁰⁷ មាន លឿយ៖ ប្រតិចារិក ថ្ងៃទី០២ ខែកញ្ញា ឆ្នាំ២០១៥ ឯកសារ E1/340.1 មុនម៉ោង 14.22.39 ចន្លោះពីម៉ោង 14.10.00 ដល់ ម៉ោង 14.17.45 ក្រោយម៉ោង 14.17.45 (“ចំពោះខ្ញុំ ដោយសារតែខ្ញុំបានសិក្សាខាងគុណធម៌ច្រើន [...] ចាប់ដៃគ្នាហើយគឺត្រូវតែ ស្រឡាញ់”)។

ចុងសវនាការ គាត់បានលើកឡើងអំពីការឈឺចាប់ធ្ងន់ធ្ងរបណ្តាលមកពីមរណភាពរបស់ប្រពន្ធគាត់ ដែលបានរៀបការ ក្នុងរបបកម្ពុជាប្រជាធិបតេយ្យ ដោយបានបង្ហាញអំពីមនោសញ្ចេតនាចំពោះប្រពន្ធ គាត់²²⁰⁸ ធ្វើឱ្យយើងយល់ឃើញផ្សេងអំពីការរៀបអាពាហ៍ពិពាហ៍តាមការផ្សំផ្គុំ នៅក្នុងរបបកម្ពុជា ប្រជាធិបតេយ្យ ដែលអង្គជំនុំជម្រះមិនបានយកមកពិចារណា។

១១៨៣. **វត្តផ្សេងទៀតនៃសំណុំរឿង ០០២/០២៖** ក្នុងចំណោមសាក្សី និងដើមបណ្តឹងរដ្ឋប្បវេណី ២១ នាក់ ដែល ឆ្លើយថា ពួកគេបានរៀបការ ក្នុងរបបនោះ បុរស ២ នាក់ និងស្ត្រី ២ នាក់ បានអះអាងថាបានរៀបការ មិនសមតាមបំណង ហើយស្ត្រីម្នាក់បានឆ្លើយថា គាត់បានរៀបការតាមការផ្សំផ្គុំពីអង្គការ²²⁰⁹។ មាន តែសក្ខីកម្មរបស់ យិន វ៉ាត មួយគត់ ដែលត្រូវបានអង្គជំនុំជម្រះទទួលយក នៅក្នុងសំអាងហេតុរបស់ខ្លួន។ ប៉ុន្តែ ដូចបានឃើញពីខាងលើ សក្ខីកម្មរបស់គាត់មិនអាចឱ្យអង្គជំនុំជម្រះសន្និដ្ឋានថាមានការឈឺ ចាប់កម្រិតធ្ងន់ធ្ងរប្រមាណបានឡើយ²²¹⁰។ ចំពោះអ្នកផ្សេងទៀត គ្មានអ្នកណាម្នាក់បានបង្ហាញពី ការឈឺចាប់បណ្តាលមកពីការរៀបការ ដែលអាចឱ្យសន្និដ្ឋានថាមានកម្រិតធ្ងន់ធ្ងរ តាមលក្ខខណ្ឌតម្រូវ បានឡើយ²²¹¹។

²²⁰⁸ មាន ឈ្មោះ ប្រតិចារឹក ថ្ងៃទី០២ ខែកញ្ញា ឆ្នាំ២០១៥ ឯកសារ E1/340.1 ប្រហែលម៉ោង 14.26.41 ម៉ោង 14.55.04 “ចំពោះ ខ្ញុំ មិនដែលមានអារម្មណ៍សប្បាយចិត្តទេ មានតែអារម្មណ៍សោកសង្រេង ព្រោះការស្តាយអាល័យ ដែលប្រពន្ធដែលធ្លាប់បានរស់នៅជុំ គ្នា ទោះបីតិចក្តី ច្រើនក្តីក៏ជាប្តីប្រពន្ធដែរ”។

²²⁰⁹ មី សារឿន, ជាល ជឿន, យិន វ៉ាត និង ជុំ សារឿន (រៀបការដោយបង្ខំ) និង ធុច ស៊ីផន (រៀបការដោយការរៀបចំដោយអង្គ ការ)។

²²¹⁰ សូមមើលខាងលើ កថាខ័ណ្ឌ ១១៥៧-១១៧៥។

²²¹¹ ជាល ជឿន៖ ប្រតិចារឹក ថ្ងៃទី១៧ ខែតុលា ឆ្នាំ២០១៦ ឯកសារ E1/484.1 ចាប់ពីម៉ោង 10.01.59។ គាត់មិនបានលើកឡើងពីការ ឈឺចាប់ទេ។ មី សារឿន៖ ប្រតិចារឹក ថ្ងៃទី១៧ ខែសីហា ឆ្នាំ២០១៦ ឯកសារ E1/459.1 ក្រោយម៉ោង 14.20.44។ ដើមបណ្តឹងរដ្ឋ ប្បវេណី មី សារឿន ក៏មិនបាននិយាយពីការឈឺចាប់បណ្តាលពីការរៀបការរបស់គាត់ នៅក្នុងសេចក្តីថ្លែង នៅក្នុងបញ្ចប់នៃការចូល មកបង្ហាញខ្លួនរបស់គាត់ដែរ។ ជុំ សារឿន៖ ប្រតិចារឹក ថ្ងៃទី២៤ ខែមិថុនា ឆ្នាំ២០១៥ ឯកសារ E1/321.1 ម៉ោង 14.27.54។ រៀប ការចុងឆ្នាំ១៩៧៨ និងបែកពីប្តីរបស់គាត់ ៣ ថ្ងៃក្រោយពេលរៀបការដោយមិនដែលឃើញប្តីម្តងទៀតទេ។ ដើមបណ្តឹងរដ្ឋប្បវេណីក៏ មិនបានលើកឡើងពីការឈឺចាប់ដោយសារការរៀបការនៅក្នុងរបបកម្ពុជាប្រជាធិបតេយ្យដែរ។ ជាចុងក្រោយ ទោះបីជាបានបញ្ជាក់ ថាបានចាប់អារម្មណ៍លើបុរសម្នាក់ផ្សេងទៀត មុនពេលរៀបការដោយការរៀបចំក៏ដោយ ក៏ ធុច ស៊ីផន មិនបានបង្ហាញពីការឈឺចាប់ ពិសេសទេ។ ប៉ុន្តែ គាត់បានពន្យល់ថាបានជ្រើសរើសរៀបការជាមួយបញ្ជូនន្តជាជាងកសិករ៖ ធុច ស៊ីផន៖ ប្រតិចារឹក ថ្ងៃទី២១ ខែវិច្ឆិ

២.២.២.៣. ចម្លើយជាលាយលក្ខណ៍អក្សរ

១១៨៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយមិនបានទាញផលវិបាកចេញពីការ ប្រៀបធៀបចម្លើយជាលាយលក្ខណ៍អក្សរទាំងអស់របស់សាក្សី ដែលបានឆ្លើយថាបានរៀបការមិន សមតាមបំណង។ ត្រង់នេះទៀត ភាពមិនគ្រប់គ្រាន់នៃភស្តុតាងអំពីភាពធ្ងន់ធ្ងរនៃការឈឺចាប់ ជាផល ប៉ះពាល់នៃការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ មិនអាចឱ្យកំណត់ថាជាឧក្រិដ្ឋកម្ម ប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀត បានឡើយ។

១១៨៥. ប្រតិចារឹកសំណុំរឿង ០០២/០១៖ ក្នុងចំណោមអ្នកដែលបានផ្តល់សក្ខីកម្មអំពីការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ មានតែដើមបណ្តឹងរដ្ឋប្បវេណី ២ នាក់គត់ បានឆ្លើយថា ពួកគាត់បាន រៀបការមិនសមតាមបំណង គឺ អែម អឿន និង យស ផល។ សក្ខីកម្មរបស់អ្នកទាំងពីរត្រូវបានទទួល យក ក្នុងសេចក្តីសន្និដ្ឋានរបស់អង្គជំនុំជម្រះ។ ប៉ុន្តែ គ្មានអ្នកណាម្នាក់បាននិយាយអំពីការឈឺចាប់ប ណ្តាលមកពីការរៀបការនោះទេ ក្នុងពេលថ្ងៃទុក្ខសោក នៅចុងសវនាការ²²¹²។ ទោះជាយ៉ាងណាក៏ ដោយ រឿងរ៉ាវរបស់ពួកគាត់មិនអាចចាត់ទុកថាមានកម្រិតធ្ងន់ធ្ងរចាំបាច់ដល់ការកំណត់ថាជាឧក្រិដ្ឋ កម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀត នោះឡើយ។

១១៨៦. កំណត់ហេតុគាំទ្រដល់ដីកាដោះស្រាយ៖ ក្នុងចំណោមកំណត់ហេតុស្តាប់ចម្លើយ ១១៦ បុគ្គល ២១ នាក់ បានឆ្លើយថា ពួកគេបានរៀបការដោយបង្ខំ ក្នុងរបបកម្ពុជាប្រជាធិបតេយ្យ ហើយក្នុងនោះ ៥ នាក់ បានមកផ្តល់សក្ខីកម្មក្នុងសំណុំរឿង ០០២/០២ (យី ឡៃសួរ, ជាំង ស្រីម៉ុ, ស៊ូ សុធាវី, ហេង ឡៃ ហ៊ាង និង យស ផល)។ ក្នុងចំណោមកំណត់ហេតុ ១៦ ទៀត បុគ្គល ៤ នាក់ បានលើកឡើងអំពី សម្ពាធ និង/ឬការគំរាមកំហែងឱ្យរៀបការ ប៉ុន្តែ គ្មានអ្នកណាម្នាក់បាននិយាយអំពីការឈឺចាប់ធ្ងន់ធ្ងរ

កា ឆ្នាំ២០១៦ ឯកសារ E1/500.1 ក្រោយម៉ោង 14.59.00 (“ខ្ញុំត្រូវបង្ខំចិត្តការជាមួយប្តីរបស់ខ្ញុំ ព្រោះខ្ញុំគិតម្តងទៀតដែរថា បើសិនជា ខ្ញុំមិនការជាមួយទេ គេឱ្យខ្ញុំការជាមួយកម្មករសិករ”) ប្រហែលម៉ោង 14.53.54 (“បញ្ហាបារម្ភដែលខ្ញុំបារម្ភបំផុត គឺខ្ញុំខ្លាចគាត់មាន ប្រពន្ធមុន មានស្រីបារាំងមុន ឬយ៉ាងម៉េច។ ហើយខ្ញុំ បញ្ហាហ្នឹងខ្ញុំមានការស្នាក់ស្នើរ”)។

²²¹² សូមមើលខាងលើ កថាខ័ណ្ឌ ១១៧៤, ១៣២៩។

បណ្តាលមកពីការរៀបការរបស់ពួកគេរៀងៗខ្លួនទេ²²¹³។ ផ្ទុយទៅវិញ សាក្សី និងដើមបណ្តឹងរដ្ឋប្បវេណីជាច្រើន មិនត្រឹមតែបានលើកឡើងអំពីការរីកលូតលាស់នៃមនោសញ្ចេតនា ក្នុងជីវិតជាគូស្រកររបស់ពួកគេប៉ុណ្ណោះទេ ថែមទាំងបានបញ្ជាក់អំពីការទទួលបានជីវិតល្អប្រសើរក្រោយការរៀបការទៀតផង²²¹⁴។ ទិដ្ឋភាពនេះត្រូវបានអង្គជំនុំជម្រះបំភ្លេចចោល ដែលបង្ហាញអំពីការពិនិត្យភ័ស្តុតាងដោយលម្អៀង។

១១៨៧. **កំណត់ហេតុមកពីសំណុំរឿង ០០៣-០០៤៖** ក្នុងចំណោមកំណត់ហេតុស្តាប់ចម្លើយសាក្សី និងដើមបណ្តឹងរដ្ឋប្បវេណី ចំនួន ៨៦ ដែលបានដាក់បញ្ចូលក្នុងសំណុំរឿង តាមសំណើរបស់សហព្រះរាជអាជ្ញាពាក់ព័ន្ធនឹងការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ បុគ្គល ៣០ នាក់ បានឆ្លើយថា

²²¹³ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ទេស ឌីង ចុះថ្ងៃទី១០ ខែកញ្ញា ឆ្នាំ២០០៩ ឯកសារ E3/5560, ERN 00375558-00375559 (ពេលរៀបការ បុរសៗមិនយំទេ ប៉ុន្តែ នារីៗវិញ យំយ៉ាងខ្លាំងក្នុងចិត្តរបស់ពួកគេ)។ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ម៉ៅ គ្រឿន ចុះថ្ងៃទី១០ ខែកញ្ញា ឆ្នាំ២០០៩ ឯកសារ E3/5561, ERN 00375550-00375551 ការដាក់ទោសចំពោះការបដិសេធរៀបការ។ កំណត់ហេតុស្តាប់ចម្លើយ វ៉ាន់ សន ចុះថ្ងៃទី១៩ ខែវិច្ឆិកា ឆ្នាំ២០០៨ ឯកសារ E3/953, ERN FR 00274345 (ការដាក់ទោសចំពោះការបដិសេធប៉ុន្តែពួកវាបឋមអនុគ្រោះក្រោយរៀបការរួច)។ កំណត់ហេតុស្តាប់ចម្លើយ ឌុក សួរ ចុះថ្ងៃទី១០ ខែវិច្ឆិកា ឆ្នាំ២០០៩ ឯកសារ E3/408 ស./ផ.៩០-៩២ (“តើអ្នករៀបការសប្បាយចិត្តនឹងការរៀបការដូចនោះដែរឬទេ? ឆ.៩០៖ យើងមានអារម្មណ៍ធម្មតា ប៉ុន្តែ យើងមិនហ៊ានបដិសេធទេ ពីព្រោះអំណាចស្ថិតនៅលើដៃរបស់អង្គការ។ ស.៖ តើមានមនុស្សបដិសេធមិនរៀបការដែរឬទេ? ឆ.៩១៖ គ្មានអ្នកណាម្នាក់បដិសេធទេ យើងត្រូវគោរពវិន័យអង្គការ។ ស.៖ តើអ្នកដែលរៀបការថ្មីនេះ ត្រូវបានគេបង្ខំឱ្យរួមភេទជាមួយគ្នាដែរឬទេ? ឆ.៩២៖ អ្នកខ្លះ អាចរស់នៅជាមួយគ្នា ឯអ្នកខ្លះទៀតមិនអាចរស់នៅជាមួយគ្នា ក៏បែកគ្នាទៅ”)។

²²¹⁴ កំណត់ហេតុស្តាប់ចម្លើយ ខៀវ ហន ចុះថ្ងៃទី០៩ ខែកញ្ញា ឆ្នាំ២០០៩ ឯកសារ E3/5559, ERN 00375526 (ពួកគាត់រស់នៅជាមួយគ្នាដូចបងប្រុស ប្អូនស្រី នៅក្នុងរបបខ្មែរក្រហម និងរៀបការជាមួយគ្នាជាថ្មីក្រោយរបបដួលរលំ ទៅតាមសំណើរបស់ម្តាយក្មេកគាត់)។ កំណត់ហេតុស្តាប់ចម្លើយ តាន់ វ៉ាដីនី ចុះថ្ងៃទី១១ ខែមិថុនា ឆ្នាំ២០០៩ ឯកសារ E3/102, ERN 00350664 (ក្រោយពេលរៀបការជាមួយបញ្ញវន្តម្នាក់ដូចគាត់ដែរ ប្តីប្រពន្ធបានទៅជួបជុំឪពុករបស់ប្តីគាត់នៅក្រសួងការបរទេស)។ កំណត់ហេតុស្តាប់ចម្លើយ ជា ជី ចុះថ្ងៃទី១៧ ខែមិថុនា ឆ្នាំ២០០៨ ឯកសារ E3/5184, ERN 00197874 (គាត់ និងប្រពន្ធគាត់បានមករស់នៅក្នុងភូមិកំណើតរបស់ប្រពន្ធគាត់ ក្រោយរបបដួលរលំ)។ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ហង់ អ៊ិន ចុះថ្ងៃទី០៩ ខែកញ្ញា ឆ្នាំ២០០៩ ឯកសារ E3/5558, ERN 00375518 (ស.៖ តើអ្នកស្រីក៏ត្រូវបានបង្ខំឱ្យមានកូន២នាក់ទៀតមែនទេ? ឆ.៖ ខ្ញុំមានឆន្ទៈមានកូនដទៃទៀតជាមួយគាត់ ពីព្រោះនៅពេលនោះ ខ្ញុំចាប់ផ្តើមចូលចិត្តប្តីរបស់ខ្ញុំ”។ ពួកគាត់រស់រានរស់គ្នាក្រោយរបបកម្ពុជាប្រជាធិបតេយ្យដួលរលំ ពីព្រោះប្តីគាត់បោកប្រាស់គាត់ និងមានប្រពន្ធពីរីបីនាក់ទៀត)។

ពួកគេបានរៀបការខុសពីចិត្ត។ កំណត់ហេតុ ៥ ដែលបានពិនិត្យពីខាងលើរួចហើយ ត្រូវបានអង្គជំនុំជម្រះទទួលយក ដើម្បីគាំទ្រដល់សេចក្តីសន្និដ្ឋានរបស់ខ្លួនអំពីផលប៉ះពាល់នៃការរៀបការហ្វីតាហ្វី²²¹⁵ ។ ក្នុងចំណោមកំណត់ហេតុនៅសេសសល់ អ្នកខ្លះមិនបាននិយាយអំពីការឈឺចាប់បណ្តាលមកពីការរៀបអាពាហ៍ពិពាហ៍ទាល់តែសោះ។ អ្នកខ្លះទៀតបានឆ្លើយថា ពួកគេបានបណ្តុះបណ្តាលនាចំពោះគ្នា ក្រោយការរៀបអាពាហ៍ពិពាហ៍ និងរួមរស់ជាប្តីប្រពន្ធជាធម្មតា។ អ្នកខ្លះទៀតបានលើកឡើងជាពិសេសអំពីការឈឺចាប់បណ្តាលមកពីមរណភាពនៃប្តី/ប្រពន្ធ ដែលបានរៀបការក្នុងរបបនោះ ឬបានបញ្ជាក់ថា បទពិសោធន៍មិនល្អបានរលត់រលាយអស់ ទៅតាមពេលវេលា²²¹⁶។

១១៨៨. សេចក្តីសន្និដ្ឋានអំពីកំហុស យោងតាមភ័ស្តុតាងទាំងមូល៖ អង្គជំនុំជម្រះបានប្រព្រឹត្តកំហុស ដោយមិនបានពិនិត្យភ័ស្តុតាងទាំងមូល នៅក្នុងសំណុំរឿង មុននឹងសន្និដ្ឋានអំពីកម្រិតធ្ងន់ធ្ងរនៃការឈឺចាប់ ឬដោយមិនអើពើនឹងភ័ស្តុតាងផ្ទុយនឹងសេចក្តីសន្និដ្ឋានរបស់ខ្លួន។ ជាក់ស្តែង ការវិភាគដោយយកចិត្តទុកដាក់លើភ័ស្តុតាងទាំងមូលឆ្លុះបញ្ចាំងឱ្យឃើញច្បាស់ថា អង្គជំនុំជម្រះបានប្រព្រឹត្តកំហុសធ្ងន់ធ្ងរ ក្នុងការសន្និដ្ឋានអំពីភាពជាតំណាងនៃរឿងរ៉ាវដែលត្រូវបានជ្រើសរើសយកមកបង្ហាញអំពីការឈឺចាប់របស់ជនរងគ្រោះនៃការរៀបអាពាហ៍ពិពាហ៍ដោយបង្ខំ។ គ្មានចៅក្រមប្រកបដោយវិចារណញ្ញាណណាម្នាក់អាចទាញការសន្និដ្ឋានផ្ទុយនឹងភ័ស្តុតាងភាគច្រើន ដែលដាក់នៅចំពោះមុខអង្គជំនុំជម្រះ ដែលបង្ហាញអំពីភាពខុសគ្នាខ្លាំង រវាងភ័ស្តុតាងរបស់ដើមបណ្តឹងរដ្ឋប្បវេណីដែលត្រូវបានជ្រើសរើសលើប្រធានបទនេះ និងសាក្សីផ្សេងទៀត។ អាស្រ័យហេតុនេះ អង្គជំនុំជម្រះមិនអាចសន្និដ្ឋានអំពីការឈឺចាប់កម្រិតធ្ងន់ធ្ងរប្រហាក់ប្រហែលនឹងឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេង

²²¹⁵ ករណី សួន យីម, ខែត សុខន, ស៊ី ប៉ែត, មាស សារ៉ន, វ៉ា លីមហ៊ុន។ សូមមើលខាងលើ កថាខ័ណ្ឌ ១១៥៧-១១៧៥។
²²¹⁶ សូមមើលឧទាហរណ៍៖ កំណត់ហេតុស្តាប់ចម្លើយដើមបណ្តឹងរដ្ឋប្បវេណី កែវ ធារី ចុះថ្ងៃទី០៨ ខែធ្នូ ឆ្នាំ២០១៤ ឯកសារ E3/9662 ស./អ.៥៥-៥៩ (ពួកគាត់ស្រឡាញ់គ្នាក្រោយរៀបការរួច) ស./អ.៨៦ (ពួកគាត់មានអារម្មណ៍ដូចជាប្តីប្រពន្ធផ្សេងទៀតដែរ)។ គាត់មិនបានលើកឡើងពីការរៀបការរបស់គាត់នៅក្នុងផ្នែក “ព្យសនកម្ម” នៃពាក្យសុំតាំងខ្លួនជាដើមបណ្តឹងរដ្ឋប្បវេណី ចុះថ្ងៃទី១៥ ខែមករា ឆ្នាំ២០១០ ឯកសារ E3/4963។ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ស្រី សៀម ចុះថ្ងៃទី១៦ ខែធ្នូ ឆ្នាំ២០១៤ ឯកសារ E3/9826 ស./អ.១៦៨ (“ពីមុនខ្ញុំធ្លាប់មានអារម្មណ៍អន់ចិត្ត មិនបានរៀបការដូចនៅក្នុងសម័យនេះ រៀបការដោយគ្មានអាចារ្យ គ្មានញាតិមិត្តចូលរួម រៀបការពេលនោះគ្រាន់តែចាប់ដៃហើយក៏ចប់។ ប៉ុន្តែ ដោយសារពេលវេលាកន្លងយូរទៅៗ អារម្មណ៍ទាំងអស់នោះក៏រលាយបន្តិចម្តងៗទៅ”)។

ទៀត ក្រោមទម្រង់ជាការរៀបអាពាហ៍ពិពាហ៍ដោយបង្ខំ បានឡើយ។ ដូច្នោះ សេចក្តីសន្និដ្ឋានទាំងអស់ របស់អង្គជំនុំជម្រះនឹងត្រូវទុកជាមោឃៈ²²¹⁷។

២.៣. កំហុសពាក់ព័ន្ធនឹងបទបញ្ជាស្តីពីការរៀបអាពាហ៍ពិពាហ៍ និងការអនុវត្តបទបញ្ជា

១១៨៩. អង្គជំនុំជម្រះមិនបានបង្ហាញធាតុផ្សំសត្យានុម័តិ សម្រាប់ឧក្រិដ្ឋកម្មប្រឆាំងមនុស្សជាតិ តាមរយៈអំពើ អមនុស្សធម៌ផ្សេងទៀត ក្រោមទម្រង់ជាការរៀបអាពាហ៍ពិពាហ៍ដោយបង្ខំ នោះឡើយ²²¹⁸។ ដូច្នោះ ឈរតែលើមូលដ្ឋាននេះ តុលាការកំពូលនឹងច្រានចោលការផ្តន្ទាទោស។ ក្នុងករណីលើកលែងដែល តុលាការកំពូលយល់ឃើញថា ឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀត មានធាតុផ្សំគ្រប់គ្រាន់ តុលាការកំពូលត្រូវកត់សម្គាល់ថា អង្គជំនុំជម្រះបានប្រព្រឹត្តកំហុសជាច្រើន ក្នុង ការសន្និដ្ឋានអំពីចេតនារបស់ម្ចាស់បណ្តឹងសាទុក្ខក្នុងការប្រព្រឹត្តិឧក្រិដ្ឋកម្មទាំងនេះ។ ជាក់ស្តែង អង្គជំនុំ ជម្រះបានប្រព្រឹត្តកំហុស ពាក់ព័ន្ធនឹងខ្លឹមសារនៃបទបញ្ជាស្តីពីការរៀបអាពាហ៍ពិពាហ៍ (១) និងការអនុ វត្តបទបញ្ជា (២) ដែលធ្វើឱ្យប៉ះពាល់ដល់សេចក្តីសន្និដ្ឋានរបស់ខ្លួនអំពីអត្ថិភាពនៃគោលនយោបាយ ឧក្រិដ្ឋរបស់ ប.ក.ក. ស្តីពីការរៀបអាពាហ៍ពិពាហ៍ដោយបង្ខំ ដែល ខៀវ សំផន បានចូលរួម ដែល បង្ហាញអំពីចេតនាក្នុងការប្រព្រឹត្តិឧក្រិដ្ឋកម្ម (៣)។

១១៩០. អង្គជំនុំជម្រះមិនបានបង្ហាញធាតុផ្សំសត្យានុម័តិ សម្រាប់ឧក្រិដ្ឋកម្មប្រឆាំងមនុស្សជាតិ តាមរយៈអំពើ អមនុស្សធម៌ផ្សេងទៀត ក្រោមទម្រង់ជាការរៀបអាពាហ៍ពិពាហ៍ដោយបង្ខំ នោះឡើយ²²¹⁹។ ឈរតែ លើមូលដ្ឋាននេះ ការផ្តន្ទាទោសត្រូវទុកជាមោឃៈ។ ក្នុងករណីលើកលែងដែលតុលាការកំពូលយល់ ឃើញថា ឧក្រិដ្ឋកម្មប្រឆាំងមនុស្សជាតិតាមរយៈអំពើអមនុស្សធម៌ផ្សេងទៀត មានធាតុផ្សំគ្រប់គ្រាន់ តុលាការកំពូលត្រូវកត់សម្គាល់ថា អង្គជំនុំជម្រះបានប្រព្រឹត្តកំហុសជាច្រើន ក្នុងការសន្និដ្ឋានអំពីចេតនា របស់ម្ចាស់បណ្តឹងសាទុក្ខក្នុងការប្រព្រឹត្តិឧក្រិដ្ឋកម្មទាំងនេះ។ ជាក់ស្តែង អង្គជំនុំជម្រះបានប្រព្រឹត្ត

²²¹⁷ សំអាងហេតុសាលក្រម កថាខ័ណ្ឌ ៣៦៩១-៣៦៩២។

²²¹⁸ សូមមើលខាងលើ កថាខ័ណ្ឌ ៦៥៨-៦៦៥។

²²¹⁹ សូមមើលខាងលើ កថាខ័ណ្ឌ ៦៥៨-៦៦៥។

កំហុស ពាក់ព័ន្ធនឹងខ្លឹមសារនៃបទបញ្ជាស្តីពីការរៀបអាពាហ៍ពិពាហ៍ (១) និងការអនុវត្តបទបញ្ជា (២) ដែលធ្វើឱ្យប៉ះពាល់ដល់សេចក្តីសន្និដ្ឋានរបស់ខ្លួនអំពីអត្ថិភាពនៃគោលនយោបាយឧក្រិដ្ឋរបស់ ប.ក.ក. ស្តីពីការរៀបអាពាហ៍ពិពាហ៍ដោយបង្ខំ ដែល ខៀវ សំផន បានចូលរួម ដែលបង្ហាញអំពីចេតនាក្នុងការ ប្រព្រឹត្តិឧក្រិដ្ឋកម្ម (៣)។

២.៣.១. កំហុសពាក់ព័ន្ធនឹងខ្លឹមសារបទបញ្ជាស្តីពីការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ

១១៩១. អង្គជំនុំជម្រះបានប្រព្រឹត្តកំហុសធ្ងន់ធ្ងរ ពាក់ព័ន្ធនឹងខ្លឹមសារបទបញ្ជាស្តីពីការរៀបអាពាហ៍ពិពាហ៍ ក្នុង របបកម្ពុជាប្រជាធិបតេយ្យ។ ដើម្បីសម្រេចកិច្ចការនេះ អង្គជំនុំជម្រះបានជ្រើសយកការបំភ្លេចចោល នូវគោលការណ៍ស្តីពីការព្រមព្រៀង ដែលអង្គភាពផ្លូវការរបស់ ប.ក.ក. បានកំណត់យ៉ាងច្បាស់ ពាក់ ព័ន្ធនឹងការរៀបអាពាហ៍ពិពាហ៍ (ក) និងបានទាញសេចក្តីសន្និដ្ឋានមិនសមទំនងអំពីវត្ថុបំណងនៃបទ បញ្ជាជាផ្លូវការ (ខ) ដោយបំភ្លៃ និងបំប្លែងភស្តុតាងដាក់នៅចំពោះមុខអង្គជំនុំជម្រះ។

២.៣.១.១. កំហុសពាក់ព័ន្ធនឹងលក្ខខណ្ឌទាំងពីរនៃការរៀបអាពាហ៍ពិពាហ៍ ដែល ប.ក.ក. បានកំណត់

១១៩២. អង្គជំនុំជម្រះបានសន្និដ្ឋានខុសថា ការរៀបអាពាហ៍ពិពាហ៍ដោយបង្ខំ ដែលសាក្សី និងដើមបណ្តឹងរដ្ឋ ប្បវេណីមួយចំនួនបានលើកឡើង គឺជាលទ្ធផលនៃសេចក្តីណែនាំពីថ្នាក់កំពូលរបស់ ប.ក.ក.។ អង្គជំនុំ ជម្រះបានបដិសេធឯកសារផ្លូវការរបស់ ប.ក.ក. ស្តីពីលក្ខខណ្ឌនៃការរៀបអាពាហ៍ពិពាហ៍ និងសក្ខី កម្មទាំងអស់របស់អតីតកម្មាភិបាលនៃរបបនោះ ដែលនិយាយផ្ទុយពីការរកឃើញរបស់អង្គជំនុំជម្រះ។ ជាក់ស្តែង ដើម្បីសន្និដ្ឋានថាមានគោលនយោបាយស្តីពីការរៀបអាពាហ៍ពិពាហ៍ដោយបង្ខំ អង្គជំនុំ ជម្រះបានប្រកាន់យកវិចារណកិច្ចខុសឆ្គង៖ អត្ថិភាពនៃការរៀបអាពាហ៍ពិពាហ៍ដោយបង្ខំ គឺជាភស្តុ តាងបង្ហាញថា មានគោលនយោបាយស្តីពីការរៀបអាពាហ៍ពិពាហ៍ដោយបង្ខំ។ បន្ទាប់មកទៀត ការវិភាគរបស់អង្គជំនុំជម្រះបានព្យាយាមគាំទ្រដល់សម្មតិកម្មដើមទីនេះ ដោយជ្រើសរើសសក្ខីកម្ម ព្រមទាំងបំភ្លៃឯកសារ និងសុន្ទរកថាផ្លូវការ ជាជាងការពិនិត្យភស្តុតាងដោយមិនលម្អៀង។

• ការវិភាគខុសលើឯកសារផ្លូវការ

១១៩៣. អង្គជំនុំជម្រះបានប្រព្រឹត្តកំហុសអង្គហេតុ ក្នុងការបកស្រាយលើបទបញ្ជាស្តីពីការរៀបអាពាហ៍ពិពាហ៍។ ក្នុងការវិភាគមិនគ្រប់ជ្រុងជ្រោយ និងដោយលម្អៀង ទៅលើភ័ស្តុតាង អង្គជំនុំជម្រះបានច្រានចោលសញ្ញាណដ៏សំខាន់នៃការយល់ព្រមរៀបអាពាហ៍ពិពាហ៍ នៅក្នុងគោលការណ៍របស់ខ្មែរក្រហម។ ប៉ុន្តែ អង្គជំនុំជម្រះបានដកស្រង់ចេញពីទស្សនាវដ្តី “យុវជន និងយុវនារីបដិវត្ត” ចេញផ្សាយខែវិច្ឆិកា ឆ្នាំ១៩៧៨ សម្រាប់យុវជន និងយុវនារីបដិវត្តន៍ នូវលក្ខខណ្ឌពីរដែលត្រូវបានកំណត់សម្រាប់ការរៀបអាពាហ៍ពិពាហ៍៖ “ទីមួយ សាមីខ្លួនទាំងសងខាងយល់ព្រម។ ទីពីរ សមូហភាពយល់ព្រម ក៏ជាការស្រេចទៅហើយ [...]”²²²⁰។ ដើម្បីគេចវេះពីការផ្តល់តម្លៃជាភ័ស្តុតាងដល់ឯកសារដ៏ជាក់ច្បាស់មួយនេះ អង្គជំនុំជម្រះបានពន្យល់ហេតុផលដោយមិនត្រឹមត្រូវថា វិធានទាំងនេះត្រូវបានចេញយឺតពេលទៅហើយ²²²¹។ ផ្ទុយទៅវិញ ភ័ស្តុតាងនៅក្នុងសំណុំរឿងបង្ហាញថា គោលការណ៍ស្តីពីការយល់ព្រមរៀបអាពាហ៍ពិពាហ៍មានតាំងពីមុនឆ្នាំ១៩៧៨ មកម៉្លេះ។ ជាក់ស្តែង គោលការណ៍នេះមាននៅក្នុងសីលធម៌ ១២ ប្រការរបស់ ប.ក.ក. ជាគោលការណ៍មូលដ្ឋានរបស់បក្ស ដែលត្រូវបានបំពាក់បំប៉នដល់យុទ្ធជន និងកម្មាភិបាលបដិវត្តន៍ តាំងពីឆ្នាំ១៩៦៨។ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ដោយបានលាក់បាំងសក្ខីកម្មរបស់សាក្សីជាច្រើន ដែលមិនត្រឹមតែបានលើកឡើងអំពីអត្ថិភាពសីលធម៌ ១២ ប្រការ ប៉ុណ្ណោះទេ ថែមទាំងបានគូសបញ្ជាក់ជាពិសេសអំពីសារៈសំខាន់នៃសីលធម៌ទាំងនេះ ចំពោះបក្សទៀតផង²²²²។ អង្គជំនុំជម្រះបានប្រព្រឹត្តកំហុសធ្ងន់ធ្ងរណាស់ ពីព្រោះសាក្សីបានបញ្ជាក់

²²²⁰ យុវជន និងយុវនារីបដិវត្ត ខែតុលា ឆ្នាំ១៩៧៨ ឯកសារ E3/765 ទំព័រ ៣៧-៣៨ ERN 00376494-00376495។

²²²¹ សំអាងហេតុសាលក្រម កថាខ័ណ្ឌ ៣៥៤២។

²²²² សីលធម៌ទាំងនេះជា “ក្រឹត្យវិន័យរបស់បក្សដែលជនបដិវត្តគ្រប់រូបត្រូវតែគោរព អនុវត្តតាមតាមគ្រប់ ខ ដោយជ្រួតជ្រាប និងភ្ញាក់រឭក” យុវជន និងយុវនារីបដិវត្ត ខែតុលា ឆ្នាំ១៩៧៨ E3/765 ទំព័រ ២៤ ERN 00376487។ សាក្សីជាច្រើនបានបញ្ជាក់ពីសីលធម៌ទាំងនេះ ព្រមទាំងសារៈសំខាន់នៃសីលធម៌ទាំងនេះនៅក្នុងសវនាការ៖ សាឡុត បាន៖ ប្រតិចារិក ថ្ងៃទី២៣ ខែមេសា ឆ្នាំ២០១២ ឯកសារ E1/66.1 ប្រហែលម៉ោង ០៩.៥៧.៥១ មុនម៉ោង ១០.២៣.០១ ក្រោយម៉ោង ១៥.០៤.១៩ មុនម៉ោង ១៥.៣៨.៥៩ (“ស.៖ តើកិច្ចប្រជុំទាំងអស់នេះ គេអាច-- នៅក្នុងកិច្ចប្រជុំទាំងអស់ហ្នឹង គេអាចវិះគន់អ្នកផ្សេងដែលយោងទៅតាមសីលធម៌ទាំង ១២ ប្រការ ដែលលោកបាននិយាយ ហើយតើគេត្រូវបង្ហាញអំពីចំណុចខ្សោយ ឬក៏កំហុសដែលគេបានប្រព្រឹត្តដែរឬទេនៅក្នុងកិច្ចប្រជុំបែបហ្នឹង? ឆ.៖ បាទ គេបង្ហាញ បើអ្នកឯងចូលទៅខាងប្រេត ឬក៏ចូលទៅខាងបិសាច នោះអ្នកនឹងកែទៅ។ បើអ្នកមិនកែទេ អ្នកអន្តរាយខ្លួនឯង ហើយក៏អន្តរាយដល់ប្រទេសជាតិដែរ”)។ ប្រតិចារិក ថ្ងៃទី២៤ ខែមេសា ឆ្នាំ២០១២ ឯកសារ E1/67.1 ម៉ោង ១៥.២៤.៣៣។ យុន គីម៖ ប្រតិចារិក ថ្ងៃទី២០ ខែមិថុនា ឆ្នាំ២០១២ ឯកសារ E1/89.1 ម៉ោង ០៩.៣៤.០១ (“ក្នុងរបបកម្ពុជាប្រជាធិបតេយ្យពាក់ព័ន្ធនឹងបញ្ហាសីលធម៌

ក្នុងសវនាការថា លក្ខខណ្ឌស្តីពីការយល់ព្រមរៀបអាពាហ៍ពិពាហ៍ពីសាមីខ្លួន កើតមានតាំងកាល បរិច្ឆេទនេះមកម៉្លេះ²²²³។ ពេលបំភ្លេចចោលភ័ស្តុតាងសំខាន់ៗទាំងនេះ ដោយសារតែវាមិនស្របនឹងការ គំនិតរបស់ខ្លួន អង្គជំនុំជម្រះបានប្រព្រឹត្តកំហុស ដោយស្វែងឱ្យឃើញភាពលម្អៀង។

• ចម្លើយស៊ីវិលភ្នាក់ងាររបស់កម្មាភិបាល ដែលត្រូវបានបដិសេធចោលយ៉ាងអយុត្តិធម៌

១១៩៤. កំហុសចេតនារបស់អង្គជំនុំជម្រះស្វែងឡើងយ៉ាងច្បាស់ក្រឡេក ពីព្រោះអង្គជំនុំជម្រះបានបដិសេធចោលជាប្រព័ន្ធនូវសក្ខីកម្មរបស់អតីតកម្មាភិបាល ដែលបានបញ្ជាក់អះអាងអំពីភាពចាំបាច់នៃការយល់ព្រមពីសាមីខ្លួន ដោយហេតុថាអតីតកម្មាភិបាលទាំងនោះ “មានទំនោរចង់បន្ថយការទទួលខុសត្រូវផ្ទាល់ខ្លួនពួកគេតែប៉ុណ្ណោះ”²²²⁴។ ប៉ុន្តែ ពួកគេមកពីតំបន់ផ្សេងៗគ្នា និងមានមុខងារខុសៗគ្នាខាងស៊ីវិល និងយោធា។ ពួកគេភាគច្រើនមិនត្រឹមតែគ្មានតួនាទីពាក់ព័ន្ធនឹងការចាត់ចែងលើការរៀបអាពាហ៍ពិពាហ៍ក្នុងក្របខ័ណ្ឌនៃមុខងាររបស់ពួកគេប៉ុណ្ណោះទេ ថែមទាំងបានទទួលការធានាមិនចោទប្រកាន់ពី

គឺបានអប់រំណែនាំជាបន្តបន្ទាប់ដែរ។ បាទ ពីព្រោះបញ្ហាសីលធម៌នេះ ជាបញ្ហាមួយដែលអាចប៉ះពាល់ដល់គោលនយោបាយរបស់បក្សហ្នឹង។ អីចឹង គឺជាវិធានមួយតឹងរឹង។ បាទ អ្នកដែលមានសីលធម៌ហ្នឹង គឺជាកំហុសដ៏ធ្ងន់ធ្ងរ។ ដូច្នេះហើយបានជាទាំងអស់គ្នា ទាំងគេហ្នឹង ទាំងប្រជាពលរដ្ឋហ្នឹងប្រយ័ត្នប្រយែងទាំងអស់គ្នា ពិសេសក្នុងចំណោមយុវវ័យ។ បាទ ពីព្រោះយើងផ្តល់សិទ្ធិឱ្យដែរ មិនមែនថាមិនផ្តល់សិទ្ធិទេ។ បើសិនណាចង់បានប្តីប្រពន្ធ គឺឱ្យរាយការណ៍ មកតាមគណៈរបស់គេ។ ឧច្ឆៈ ប្រតិចារិក ថ្ងៃទី២០ ខែមីនា ឆ្នាំ២០១២ ឯកសារ E1/51.1 ចន្លោះពីម៉ោង 11.08.37 ដល់ម៉ោង 11.12.01 ប្រតិចារិក ថ្ងៃទី១៣ ខែមិថុនា ឆ្នាំ២០១៦ ឯកសារ E1/436.1 ក្រោយម៉ោង 09.29.44 ប្រហែលម៉ោង 09.36.38 ។ គីម រុនៈ ប្រតិចារិក ថ្ងៃទី២៣ ខែសីហា ឆ្នាំ២០១២ ឯកសារ E1/113.1 ក្រោយម៉ោង 10.11.19។ នី កនៈ ប្រតិចារិក ថ្ងៃទី២៨ ខែឧសភា ឆ្នាំ២០១២ ឯកសារ E1/76.1 ក្រោយម៉ោង 15.33.26 ។

²²²³ ពេជ្រ ជ័មៈ ប្រតិចារិក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ចាប់ពីម៉ោង 13.47.10 (“គឺចាប់ពីឆ្នាំ ៧០ ឬ ៧១ តម្រូវឱ្យអនាគតប្តីប្រពន្ធព្រមព្រៀងគ្នាទើបអាចរៀបការបាន”)។ ឧច្ឆៈ ប្រតិចារិក ថ្ងៃទី២០ ខែមីនា ឆ្នាំ២០១២ ឯកសារ E1/51.1 ចាប់ពីម៉ោង 11.08.23។ ប្រតិចារិក ថ្ងៃទី១៣ ខែមិថុនា ឆ្នាំ២០១៦ ឯកសារ E1/436.1 ក្រោយម៉ោង 09.29.44 និងក្រោយម៉ោង 09.45.08 (គាត់បានរំលឹកពីសីលធម៌ទាំង១២ ប្រការ ដែលមានតាំងពីឆ្នាំ១៩៦៨ និងដំណើរការរបស់គាត់ក្នុងការស្នើសុំរៀបការជាមួយប្រពន្ធរបស់គាត់នៅឆ្នាំ១៩៧៤)។

²²²⁴ សំអាងហេតុសាលក្រម កថាខ័ណ្ឌ ៣៦២៣ ដែលយោងទៅ កថាខ័ណ្ឌ ៣៦១៧ (ឯក ហឿន, ប៉ាន ឈួង, ឱ ហូ, សៅ សារុន, រៀល សន, មាស ឿន, ទេព ប៉ូច, យូ វ៉ាន់) កថាខ័ណ្ឌ ៣៦៧៥, ៣៦១៣។

សហព្រះរាជអាជ្ញាថែមទៀតផង ហេតុនេះ ពួកគេគ្មានហេតុផលអ្វីត្រូវកុហកនោះទេ²²²⁵។ ម្យ៉ាងទៀត ទាំងភ័ស្តុតាង និងដើមបណ្តឹងរដ្ឋប្បវេណី បានបញ្ជាក់ថា គ្មានអ្នកណាម្នាក់ ក្នុងចំណោមពួកគេ មានតួនាទីជាអ្នកទទួលខុសត្រូវក្នុងការរៀបចំពិពាហ៍ពិពាហ៍ដោយបង្ខំទេ។ លើសពីនេះទៀត កម្មាភិបាល ទាំងនេះជាអ្នកស័ក្តិសមបំផុតក្នុងការដឹងអំពីបទបញ្ជា ឬសេចក្តីណែនាំពីថ្នាក់ដឹកនាំ ប.ក.ក. ដែលត្រូវដាក់ឱ្យអនុវត្តនៅតាមមូលដ្ឋាន។ ដូច្នេះ ការអះអាងដោយគ្មានមូលដ្ឋានថា ពួកគេមានទំនោរចង់បន្ថយ ការទទួលខុសត្រូវផ្ទាល់ខ្លួន ខណៈដែលសក្តិកម្មរបស់ពួកគេមានភាពស៊ីចង្វាក់គ្នានឹងឯកសារផ្លូវការ របស់ ប.ក.ក. និងចម្លើយរបស់សាក្សីមិនមែនជាកម្មាភិបាលផ្សេងទៀត²²²⁶ គឺជាការសន្និដ្ឋានមិនសម ហេតុផល។

១១៩៥. ម្យ៉ាងវិញទៀត ដូចបានរំលឹកពីខាងលើ សាក្សី ដែលបានលើកឡើងអំពីសីលធម៌ ១២ ប្រការ ក្នុងនោះ មានប្រការស្តីពីការយល់ព្រមរៀបអាពាហ៍ពិពាហ៍ មិនមែនជាកម្មាភិបាលនោះទេ។ ត្រង់នេះ អង្គជំនុំ ជម្រះបានប្រព្រឹត្តកំហុសស្តែងចេញពីការប្រើធនាសិទ្ធិ ដោយបានបដិសេធសំណើរបស់មេធាវី ការពារក្តីសុំកោះហៅសាក្សី François PONCHAUD ឱ្យមកផ្តល់សក្តិកម្មម្តងទៀត²²²⁷។ ជាក់ស្តែង សាក្សីរូបនេះ ដែលមានវត្តមាននៅកម្ពុជា មុនឆ្នាំ១៩៧៥ បានលើកឡើងអំពីសីលធម៌ ១២ ប្រការ នៅ

²²²⁵ សូមមើលឧទាហរណ៍ លិខិតធានាអំពីការមិនចោទប្រកាន់ អ៊ុល ហៀន ចុះថ្ងៃទី២៤ ខែធ្នូ ឆ្នាំ២០១៤ ឯកសារ E202/146.1 ឯកសារមានតែជាភាសាខ្មែរ, លិខិតធានាអំពីការមិនចោទប្រកាន់សាក្សី ឱ ហូ ចុះថ្ងៃទី១២ ខែមីនា ឆ្នាំ២០១៥ ឯកសារ E202/167.1, លិខិតធានាអំពីការមិនចោទប្រកាន់សាក្សី សៅ សារុន ចុះថ្ងៃទី០៤ ខែមីនា ឆ្នាំ២០១៦ ឯកសារ E202/256.1, លិខិតធានាអំពីការមិន ចោទប្រកាន់សាក្សី រៀល សន ចុះថ្ងៃទី២៤ ខែធ្នូ ឆ្នាំ២០១៤ ឯកសារ E202/145.1, លិខិតធានាអំពីការមិនចោទប្រកាន់សាក្សី មាស រឿន ចុះថ្ងៃទី២៦ ខែកញ្ញា ឆ្នាំ២០១២ ឯកសារ E202/17/2, លិខិតធានាអំពីការមិនចោទប្រកាន់សាក្សី ទេព ប៉ូច ចុះថ្ងៃទី១៧ ខែឧសភា ឆ្នាំ២០១៦ ឯកសារ E202/273.1, លិខិតធានាអំពីការមិនចោទប្រកាន់សាក្សី យូ វ៉ាន់ ចុះថ្ងៃទី០៦ ខែមករា ឆ្នាំ២០១៦ ឯកសារ E202/235.1។ អ្នកដែលឆ្លើយថាបានមិនរៀបចំអាពាហ៍ពិពាហ៍៖ ឯក ហៀន៖ ប្រតិចារិក ថ្ងៃទី០៨ ខែឧសភា ឆ្នាំ២០១៥ ឯកសារ E1/299.1 ប្រហែលម៉ោង 15.15.09, រៀល សន៖ ប្រតិចារិក ថ្ងៃទី១៨ ខែមីនា ឆ្នាំ២០១៥ ឯកសារ E1/279.1 ក្រោយម៉ោង 11.07.40។

²²²⁶ សូមមើលខាងលើ កថាខ័ណ្ឌ ១១៥៧-១១៨៨។

²²²⁷ សេចក្តីសម្រេចចុះថ្ងៃទី០៣ ខែវិច្ឆិកា ឆ្នាំ២០១៦ ឯកសារ E408/6/2 ជាអាទិ៍ នៅកថាខ័ណ្ឌ ៦ អង្គជំនុំជម្រះមានកំហុសក្នុងការ ពិចារណាថា សក្តិកម្មរបស់គាត់ “គឺជាផ្នែកនៃភ័ស្តុតាងដែលមាននៅក្នុងសំណុំរឿង ០០២/០២” និងប្រធានបទទាក់ទងនឹងសហការ ណ៍ ការដ្ឋានការងារ និងការរៀបការដោយបង្ខំ។ សូមមើលខាងលើ កថាខ័ណ្ឌ ១៦៧ និងជើង ១៩១។

ក្នុងសៀវភៅរបស់គាត់²²²⁸។ ដោយសារតែការបំបែកកិច្ចដំណើរការនីតិវិធី គាត់មិនអាចត្រូវបានសួរ
 ដេញដោលអំពីបទបញ្ជាស្តីពីការរៀបអាពាហ៍ពិពាហ៍នោះទេ។ ការបដិសេធពីសំណាក់អង្គជំនុំជម្រះ
 មិនព្រមស្តាប់ការបំភ្លឺពីសាក្សីអព្យាក្រឹតអំពីបញ្ហានេះ បានបង្កព្យសនកម្មដល់ម្ចាស់បណ្តឹងសាទុក្ខ
 ដោយមិនអាចប្រកែកបាន។ ផ្ទុយមកវិញ អង្គជំនុំជម្រះបានសម្រេចទទួលយកចម្លើយរបស់ដើមប
 ណ្តឹងរដ្ឋប្បវេណី ដែលត្រូវបានជ្រើសរើសជាពិសេស ឱ្យមកនិយាយអំពី កាលៈទេសៈឈឺចាប់នៃការ
 រៀបអាពាហ៍ពិពាហ៍របស់ខ្លួន ដើម្បីសន្និដ្ឋានថាមានគោលនយោបាយស្តីពីការរៀបអាពាហ៍ពិពាហ៍
 ដោយបង្ខំនៅទូទាំងប្រទេស²²²⁹។ ក្រៅពីវិមតិសង្ស័យជាបទដ្ឋាននៃការវាយតម្លៃលើភ័ស្តុតាង ដែល
 រំលោភលើភាពយុត្តិធម៌នៃការជំនុំជម្រះក្តី ដំណើរការរបស់អង្គជំនុំជម្រះក្នុងការសន្និដ្ឋានជាទូទៅរបស់
 ខ្លួន ចោទជាបញ្ហាដ៏សំខាន់យ៉ាងពិតប្រាកដ។

ការវិភាគមិនគ្រប់ជ្រុងជ្រោយ និងលម្អៀងទៅលើសក្ខីកម្ម

១១៩៦. ភ័ស្តុតាង ដែលបានបង្ហាញក្នុងសវនាការស្តីពីការរៀបអាពាហ៍ពិពាហ៍ មានច្រើនសណ្ឋាន។ វគ្គស្តីពីការ
 រៀបអាពាហ៍ពិពាហ៍បានផ្តោតជាសំខាន់លើបទពិសោធន៍របស់ដើមបណ្តឹងរដ្ឋប្បវេណី ដែលតាំងខ្លួនជា
 ជនរងគ្រោះនៃការរៀបអាពាហ៍ពិពាហ៍ដោយបង្ខំ។ ប៉ុន្តែ ដើម្បីទទួលបានចក្ខុវិស័យជារួមនៅថ្នាក់ជាតិ
 អង្គជំនុំជម្រះមិនអាចទាញសេចក្តីសន្និដ្ឋានទូទៅលើអត្ថិភាពនៃករណីដោយឡែកបានទេ។ លើសពីនេះ
 ទៀត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយមិនបានអើពើនឹងភ័ស្តុតាងផ្ទុយនឹង
 ការសន្និដ្ឋានរបស់ខ្លួន។ ការមិនពិចារណាលើបញ្ហានៃភាពជាតំណាងនៃសក្ខីកម្មទាំងនេះនៅថ្នាក់ជាតិ
 ដែលមេធាវីការពារក្តីបានលើកឡើង²²³⁰ កើតចេញពីដំណើរការខុសឆ្គង។ កំហុសទាំងនេះមាននៅក្នុង

²²²⁸ សូមមើលជាអាទិ៍ ឯកសារយោងក្នុងសៀវភៅរបស់គាត់៖ ប្រតិចារិក ថ្ងៃទី២៨ ខែមករា ឆ្នាំ២០១៥ ឯកសារ E1/294.1 ចន្លោះពី
 ម៉ោង 13.35.03 ដល់ម៉ោង 13.38.21។ នៅក្នុង សំណើចូលមកបង្ហាញខ្លួនរបស់យើងសម្រាប់សំណុំរឿង ០០២/០២ ដើម្បីនិយាយ
 ពីបទប្រវត្តិសាស្ត្រ ដោះស្រាយប្រដាប់អាវុធ សហករណ៍ និងការដ្ឋានការងារ និងការកំណត់គោលដៅចំពោះក្រុមជាក់លាក់មួយចំនួន
 សំណើរបស់ ខៀវ សំផន (ឧបសម្ព័ន្ធ) ចុះថ្ងៃទី០៩ ខែឧសភា ឆ្នាំ២០១៤ ឯកសារ E305/5.2, ERN 00986397។

²²²⁹ សូមមើលផងដែរ សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ២៣២៣-២៣២៨, ២៤៥០-
 ២៤៥១។

²²³⁰ សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ២៤៤១-២៤៤៤។

ការពិនិត្យភ័ស្តុតាង ក្នុងវគ្គស្តីពីការរៀបអាពាហ៍ពិពាហ៍ និងក្នុងវគ្គផ្សេងទៀត ក៏ដូចជាក្នុងចម្លើយជា
លាយលក្ខណ៍អក្សរ។ កំហុស ចំពោះភ័ស្តុតាងប្រភេទនីមួយៗ នឹងត្រូវពិនិត្យមួយម្តងៗ ព្រមទាំងផល
វិបាកខាងស្ថិតិដែលកើតចេញពីសេចក្តីសន្និដ្ឋានខុសរបស់អង្គជំនុំជម្រះ។

• វគ្គស្តីពីការរៀបអាពាហ៍ពិពាហ៍

១១៩៧. អង្គជំនុំជម្រះបានប្រព្រឹត្តកំហុស ដោយមិនបានទាញផលវិបាកចេញពីសក្ខីកម្មរបស់សាក្សី ក្នុងវគ្គស្តីពី
ការរៀបអាពាហ៍ពិពាហ៍²²³¹។ ជាក់ស្តែង សាក្សីជាច្រើនបានបញ្ជាក់អះអាងអំពីលក្ខខណ្ឌស្តីពីការ
យល់ព្រមរៀបអាពាហ៍ពិពាហ៍នៃបទបញ្ជាផ្លូវការរបស់ ប.ក.ក.។ ក្នុងសេចក្តីសន្និដ្ឋានរបស់ខ្លួនអង្គជំនុំ
ជម្រះបានច្រានចោលដោយមិនត្រឹមត្រូវ ជាអាទិ៍ នូវសារៈសំខាន់នៃសក្ខីកម្ម ដែលទោះបីជាបានលើក
ឡើងអំពីបទពិសោធន៍មួយនៃការរៀបអាពាហ៍ពិពាហ៍ដោយបង្ខំ សម្រាប់ករណីរបស់ខ្លួនផ្ទាល់ក៏ដោយ
ក៏បាននិយាយអំពីបទពិសោធន៍ផ្សេងទៀតនៃការរៀបអាពាហ៍ពិពាហ៍ផងដែរ។ នេះគឺករណីរបស់ ណុ
ប ធីម និង សេង សៀន ជាអតីតកម្មាភិបាលថ្នាក់ខ្ពស់²²³²។ សាក្សី និងដើមបណ្តឹងរដ្ឋប្បវេណីជាច្រើន
ផ្សេងទៀត ជាកម្មាភិបាលថ្នាក់ទាប ឬជាប្រជាជនសាមញ្ញ ក៏បានអះអាងផងដែរថា បទពិសោធន៍នៃ
ការរៀបអាពាហ៍ពិពាហ៍មិនតាមបំណងរបស់ពួកគេ មិនដូចអ្នកផ្សេងទេ²²³³។

²²³¹ សរុប សាក្សី និងដើមបណ្តឹងរដ្ឋប្បវេណី ១៤ នាក់ បូកអ្នកជំនាញ ២ នាក់។ កំហុសដែលបានប្រព្រឹត្តក្នុងការពិនិត្យសក្ខីកម្មរបស់
អ្នកជំនាញ នឹងត្រូវពិនិត្យនៅខាងក្រោម។ សូមមើលខាងលើ យោបល់របស់អ្នកជំនាញ កថាខ័ណ្ឌ ១២០៩-១២១០។

²²³² ណុប ធីម៖ ប្រតិចារិក ថ្ងៃទី០៥ ខែកញ្ញា ឆ្នាំ២០១៦ ឯកសារ E1/469.1 មុនម៉ោង 11.20.45 ម៉ោង 13.39.01 (ការរៀបការ
ដោយបង្ខំសម្រាប់សមាជិកកង និងអ្នកស្រឡាញ់គ្នា)។ សេង សៀន៖ ប្រតិចារិក ថ្ងៃទី២៩ ខែសីហា ឆ្នាំ២០១៦ ឯកសារ E1/465.1
មុនម៉ោង 15.26.31 (រៀបការជាមួយប្អូនស្រីជីដូនមួយរបស់ថ្នាក់លើគាត់)។ សូមមើលផងដែរ ប្រតិចារិក ថ្ងៃទី២៩ ខែសីហា ឆ្នាំ
២០១៦ ឯកសារ E1/465.1 ក្រោយម៉ោង 09.59.48 និង ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 មុនម៉ោង
11.21.32 (លទ្ធភាពបដិសេធការរៀបការដោយការរៀបចំ សម្រាប់ការរៀបការនៅស្នាក់)។

²²³³ ហេង ឡៃហ៊ាង៖ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/476.1 មុនម៉ោង 13.46.50 មុនម៉ោង 13.48.54 (គាត់
អាចបដិសេធនឹងសំណើរៀបការមុនៗជាច្រើន និងបានបដិសេធមិនរៀបការជាមួយបុរសផ្សេងៗគ្នាដោយគ្មានផលវិបាកអ្វីសោះ)
ក្រោយម៉ោង 13.39.13 (ត្រូវមានការយល់ព្រមរបស់ប្តីប្រពន្ធ មុននឹងរៀបការពួកគេ “ដល់ពេលផ្តួងហើយ សួរសាមីខ្លួនទាំងពីរទៅ
គេយល់ព្រម យល់ស្របទៅ”)។ យស ផល៖ ប្រតិចារិក ថ្ងៃទី២៥ ខែសីហា ឆ្នាំ២០១៦ ឯកសារ E1/464.1 ម៉ោង 10.39.30
ប្រហែលម៉ោង 11.09.24។ ផាន់ ហ៊ឹម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ចាប់ពីម៉ោង 14.22.10 (រៀប

១១៩៨. ដូច្នោះ ចំពោះសាក្សី និងដើមបណ្តឹងរដ្ឋប្បវេណី ដែលត្រូវបានកោះហៅជាពិសេសឱ្យមកនិយាយអំពី បទពិសោធន៍នៃការរៀបអាពាហ៍ពិពាហ៍ដោយបង្ខំរបស់ខ្លួន ៧ នាក់ ស្មើនឹង ៥០% បានលើកឡើង ដោយចិត្តឯងថា ពួកគេបានដឹងអំពីការអនុវត្តផ្សេងទៀត ពាក់ព័ន្ធនឹងការរៀបអាពាហ៍ពិពាហ៍ ក្នុងរបប កម្ពុជាប្រជាធិបតេយ្យ²²³⁴។ អង្គជំនុំជម្រះបានប្រព្រឹត្តកំហុសអង្គហេតុ ដោយបានចៀសវាងទាញផល វិបាកពីសក្ខីកម្មទាំងនេះ ដែលបង្ហាញអំពីអវត្តមាននៃគោលនយោបាយឯកសណ្ឋាន។ ដូចយើងនឹង ឃើញខាងក្រោម អង្គជំនុំជម្រះបានបន្តធ្វើខុសទៀត ដោយបានបដិសេធមតិយោបល់របស់អ្នកជំនាញ ដែលមានការកត់សម្គាល់ដូចគ្នានេះដែរ²²³⁵។

វគ្គផ្សេងទៀតក្រៅពីការរៀបអាពាហ៍ពិពាហ៍ ក្នុងសំណុំរឿង ០០២/០២

១១៩៩. ដំណើរការរបស់អង្គជំនុំជម្រះស្តង់ឱ្យឃើញកំហុសផ្តង ពីព្រោះអង្គជំនុំជម្រះមិនបានពិចារណាលើភ័ ស្តុតាង ក្នុងវគ្គផ្សេងទៀត ដែលមិនអាចឱ្យសន្និដ្ឋានថាមានគោលនយោបាយឯកសណ្ឋានស្តីពីការរៀប អាពាហ៍ពិពាហ៍ដោយបង្ខំ។

១២០០. **វគ្គសហករណ៍ត្រាក់កៈ** ក្នុងវគ្គនេះ បុគ្គល ១៤ នាក់ បានផ្តល់សក្ខីកម្មអំពីការរៀបអាពាហ៍ពិពាហ៍ ក្នុង របបកម្ពុជាប្រជាធិបតេយ្យ។ អង្គជំនុំជម្រះបានបដិសេធជាប្រព័ន្ធនូវសក្ខីកម្មរបស់កម្មាភិបាល ដែល បញ្ជាក់អំពីភាពចាំបាច់នៃការយល់ព្រមពីប្តីប្រពន្ធ។ មានតែសក្ខីកម្មរបស់ ពេជ្រ ជឹម មួយគត់ ដែល ទទួលបានការចាប់អារម្មណ៍ពីអង្គជំនុំជម្រះ ពីព្រោះ “គាត់បានបញ្ជាក់ថា ច្បាស់ណាស់ថា អ្នកដែល

ការដោយបង្ខំសម្រាប់គាត់ ប៉ុន្តែតាមសំណើរបស់ប្តីគាត់។ អត់មានការបង្ខំសម្រាប់អ្នកផ្សេងទៀតនៅក្នុងក្រុមរបស់គាត់ទេ)។ អ៊ុ យឿន៖ ប្រតិចារិក ថ្ងៃទី០៣ ខែសីហា ឆ្នាំ២០១៦ ឯកសារ E1/462.1 ម៉ោង 10.38.13។ ជា ខៀប៖ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ក្រោយម៉ោង 15.10.03។

²²³⁴ សូមមើល ឧបសម្ព័ន្ធ ១១ និង ១៥។
²²³⁵ សូមមើលខាងលើ យោបល់របស់អ្នកជំនាញ កថាខ័ណ្ឌ ១២០៩-១២១០។

ស្នាក់ស្នើរក្នុងការឆ្លើយតបនៅក្នុងពិធីអាពាហ៍ពិពាហ៍ មិនយល់ព្រមទៅនឹងការរៀបការនោះទេ”²²³⁶។ ប៉ុន្តែ អង្គជំនុំជម្រះបានប្រព្រឹត្តកំហុសទីមួយ ដោយបានលាក់បាំងផ្នែកផ្សេងទៀតនៃសក្ខីកម្មរបស់ សាក្សីនេះ ដែលគួរណាតែនាំឱ្យអង្គជំនុំជម្រះវិនិច្ឆ័យផ្សេងពីនេះ។ ជាក់ស្តែង ពេជ្រ ជឹម បាននិយាយ សង្កត់ធ្ងន់ជាច្រើនដងលើគោលការណ៍ស្តីពីការយល់ព្រមរៀបអាពាហ៍ពិពាហ៍ ដោយបានរៀបរាប់ លម្អិតច្បាស់លាស់ ដែលអង្គជំនុំជម្រះគួរណាតែយកមកពិចារណា²²³⁷។ អង្គជំនុំជម្រះបានប្រព្រឹត្ត កំហុសអង្គហេតុ និងអង្គច្បាប់ ដោយមិនបានលើកឡើងអំពីសារៈសំខាន់នៃសេចក្តីពន្យល់របស់សាក្សី នេះ អំពីចម្ងាយឆ្ងាយនៃមន្ទីរខ្លះ ដែលចូលរួមចំណែកដល់ការអនុវត្តមិនបានត្រឹមត្រូវនូវវិធានរបស់ ប.ក.ក. ក្នុងការអនុវត្តជាក់ស្តែង²²³⁸។

១២០១. ដូចគ្នាផងដែរ អង្គជំនុំជម្រះបានបំភ្លេចចោលទាំងស្រុង នៅក្នុងសំអាងហេតុរបស់ខ្លួន នូវសក្ខីកម្មរបស់ កម្មាភិបាល ៤ រូបផ្សេងទៀត គឺ ខឹម ហៀន, នាង អ៊ូច, ហ្នៅ យ៉ាវ និង ផាន់ ជេន ដែលបាននិយាយផង ដែរអំពីវិធាននៃការយល់ព្រមជាមុនចំពោះការរៀបអាពាហ៍ពិពាហ៍²²³⁹។ សក្ខីកម្មទាំងនេះមិនអាចឱ្យ

²²³⁶ សំអាងហេតុសាលក្រម កថាខ័ណ្ឌ ៣៦១៧, ៣៦២៣។ សាក្សីដែលត្រូវបានបដិសេធ៖ វៀល សន, ឱ ហូ, មាស រឿន, ទេព ប៉ូច និង យូ វ៉ាន់។

²²³⁷ ប្រតិចារិក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ម៉ោង 13.57.08 (“[...] ប៉ុន្តែសួរម៉ែឪគេផង បងប្អូនគេផង ហើយ សំខាន់សាមីខ្លួន គេព្រមមិនព្រម”) (យើងគូសបន្ទាត់ពីក្រោម)។ សូមមើលផងដែរ ប្រតិចារិក ថ្ងៃទី២៣ ខែមេសា ឆ្នាំ២០១៥ ឯក សារ E1/291.1 ប្រហែលម៉ោង 09.16.08 និង 09.18.38។ ម្យ៉ាងវិញទៀត គាត់បានបញ្ជាក់៖ ប្រតិចារិក ថ្ងៃទី២២ ខែមេសា ឆ្នាំ ២០១៥ ឯកសារ E1/290.1 ម៉ោង 13.47.10 “តែរៀបការមិនឱ្យរៀបហ្នឹង គេឱ្យសុំច្បាប់គេ។ ប្រសហ្នឹងសុំច្បាប់ហើយ សួរស្រី ដឹង ឮទាំងអស់គ្នា យល់ព្រមបានឱ្យការ។ ហើយបើការអត់ច្បាប់មិនកើត។ ត្រូវតែមានដឹងឮ សួរបងប្អូន ឬម៉ែឮ យល់ព្រមផង ឬអ្នក អាណាព្យាបាលជាមេនៅហ្នឹង គឺគោលការណ៍អីចឹង”) (យើងគូសបន្ទាត់ពីក្រោម)។ សូមមើលផងដែរ៖ ប្រតិចារិក ថ្ងៃទី២៣ ខែមេ សា ឆ្នាំ២០១៥ ឯកសារ E1/491.1 មុនម៉ោង 09.09.07។

²²³⁸ ពេជ្រ ជឹម៖ ប្រតិចារិក ថ្ងៃទី២៣ ខែមេសា ឆ្នាំ២០១៥ ឯកសារ E1/291.1 ក្រោយម៉ោង 09.08.11, 09.18.38 (ករណីមន្ទីរឆ្ងាយ នៅក្នុងព្រៃ)។

²²³⁹ នាង អ៊ូច ហៅ តាសាន ដែលត្រូវបានអះអាងថាជាប្រធានស្រុកត្រាក់កុងចុងក្រោយគេ មិនចង់ចាំថាមានគោលនយោបាយស្តីពីការ រៀបអាពាហ៍ពិពាហ៍ទេ ប៉ុន្តែ គាត់បានលើកឡើងពីដំណើរការពិគ្រោះយោបល់ប្រជាជន មុនរៀបចំអាពាហ៍ពិពាហ៍ឱ្យពួកគេ។ នាង អ៊ូច៖ ប្រតិចារិក ថ្ងៃទី១០ ខែមីនា ឆ្នាំ២០១៥, E1/274.1 ម៉ោង 10.53.33។ ប្រតិចារិក ថ្ងៃទី១១ ខែមីនា ឆ្នាំ២០១៥ ឯកសារ E1/275.1 ម៉ោង 11.26.40 ប្រហែលម៉ោង 09.23.56។ គាត់បានបញ្ជាក់ថា ឈ្មោះរបស់ពួកគេមានឆ្លុកកណ្តាល ពេលពួកគេមិន យល់ព្រម។ គាត់បានបញ្ជាក់ជាពិសេសពីអត្ថិភាពនៃការអនុវត្តផ្សេងៗគ្នានៅថ្នាក់ក្រោម៖ ប្រតិចារិក ថ្ងៃទី១០ ខែមីនា ឆ្នាំ២០១៥ ឯក

សន្និដ្ឋានថា មេដឹកនាំ ប.ក.ក. មានឆន្ទៈមិនខ្វល់ពីការយល់ព្រមពីសាមីខ្លួនចំពោះការរៀបអាពាហ៍ ពិពាហ៍ នោះឡើយ។ ទទ្ទឹករណ៍របស់អង្គជំនុំជម្រះដែលថា សក្ខីកម្មទាំងនេះមិនអាចជឿជាក់បាន ពីព្រោះចេញមកពីអតីតកម្មាភិបាល គឺមិនត្រឹមត្រូវទេ ពីព្រោះសក្ខីកម្មរបស់សាក្សីជាសាមញ្ញជនអំពី សហករណ៍ត្រាំកាក់ បានបញ្ជាក់អះអាងអត្ថិភាពនៃវិធាននៃការយល់ព្រមនេះ²²⁴⁰។ សៅ ប៊ាន និង វី

សារ E1/274.1 ម៉ោង 10.51.30។ ប្រតិចារិក ថ្ងៃទី១១ ខែមីនា ឆ្នាំ២០១៥ ឯកសារ E1/275.1 ក្រោយម៉ោង 11.28.54។ ខឹម ហ្វឺន បញ្ជាក់អះអាងសក្ខីកម្មរបស់គាត់។ ជាអតីតប្រធានឃុំជាង១៥ គាត់បានឆ្លើយថា មនុស្សម្នាក់ដែលគេជ្រើសឱ្យរៀបការ អាចជំទាស់ បាន ខឹម ហ្វឺន ប្រតិចារិក ថ្ងៃទី០៤ ខែឧសភា ឆ្នាំ២០១៥ ឯកសារ E1/296.1 ម៉ោង 09.54.47។ ប្រតិចារិក ថ្ងៃទី០៥ ខែឧសភា ឆ្នាំ២០១៥ ឯកសារ E1/297.1 មុនម៉ោង 10.04.05។ ម្យ៉ាងវិញទៀត គាត់បានបញ្ជាក់អះអាងពីអត្ថិភាពនៃគោលការណ៍ពីរ ទាក់ទង នឹងការព្រមព្រៀងដែលកើតចេញពីសីលធម៌បដិវត្ត ដែលតាមរយៈនោះ មិនត្រូវប្រកាន់អាកប្បករិយាមិនសមរម្យជាមួយស្ត្រីឡើយ។ ប្រតិចារិក ថ្ងៃទី០៥ ខែឧសភា ឆ្នាំ២០១៥ ឯកសារ E1/297.1 ម៉ោង 13.45.44, 13.51.04។

²²⁴⁰ ភ្នៅ យ៉ាវ ដែលឆ្លើយថាពុំមានតួនាទីអ្វីសោះនៅក្នុងការរៀបចំអាពាហ៍ពិពាហ៍ បានបញ្ជាក់អះអាងកំណត់ហេតុស្តាប់ចម្លើយរបស់ គាត់ ដែលនៅក្នុងនោះ គាត់បានបញ្ជាក់ថា ការរៀបការត្រូវបានរៀបចំឡើងតាមសំណើរបស់បុគ្គល និង/ឬជាការរៀបចំតែអាច ប្រកែកបាន ដោយពុំមានបញ្ហា។ ភ្នៅ យ៉ាវ ប្រតិចារិក ថ្ងៃទី១៧ ខែកុម្ភៈ ឆ្នាំ២០១៥ ឯកសារ E1/264.1 ម៉ោង 10.47.38។ ប្រតិ ចារិក ថ្ងៃទី១៧ ខែកុម្ភៈ ឆ្នាំ២០១៥ ឯកសារ E1/264.1 ប្រហែលម៉ោង 10.47.38 (បញ្ហាអះអាងកំណត់ហេតុស្តាប់ចម្លើយរបស់ គាត់)។ កំណត់ហេតុស្តាប់ចម្លើយ ចុះថ្ងៃទី 12.11.2009, E3/5515, Q/R 32។ សូមមើលផងដែរ ប្រតិចារិក ថ្ងៃទី១៧ ខែកុម្ភៈ ឆ្នាំ ២០១៥ ឯកសារ E1/264.1 មុនម៉ោង 10.55.54, 10.58.53។ អង្គជំនុំជម្រះក៏ត្រូវបង្ខំចិត្តទទួលស្គាល់ផងដែរថា ទោះបីជាបានលើក ឡើងពីករណីរៀបការដោយបង្ខំក៏ដោយ ក៏ ឯម ឆៀន អតីតព្រលង្ស អាចបដិសេធសំណើសុំរៀបការ ដោយគ្មានផលវិបាក សំអាង ហេតុសាលក្រម កថាខ័ណ្ឌ ៣៦២៥។ ឯម ឆៀន ប្រតិចារិក ថ្ងៃទី១៦ ខែកុម្ភៈ ឆ្នាំ២០១៥ ឯកសារ E1/263.1 ប្រហែលម៉ោង 13.41.15។ ជាំង ស្រីមុំ សាក្សីផ្សេងទៀតអំពីសហករណ៍ត្រាំកាក់ បញ្ជាក់ថាបានរៀបការទាំងខ្លួនមិនពេញចិត្ត នៅក្នុងរបបខ្មែរ ក្រហម ប៉ុន្តែ បញ្ជាក់ថាមិនត្រូវបានគេបង្ខំទេ ហើយគាត់បាននិយាយបន្ថែមថា សំណួរទាក់ទងនឹងការព្រមព្រៀងគ្នាត្រូវបានចោទសួរ ទៅអនាគតប្តីប្រពន្ធនៅក្នុងពិធីរៀបការ។ ជាំង ស្រីមុំ ប្រតិចារិក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 ម៉ោង 09.53.04 (“រៀបការជាមួយនារី ដោយស្ម័គ្រចិត្តដោយខ្លួនឯង ឬមួយមានអ្នកណាបង្ខំចិត្តឬទេ? ប្តីខ្ញុំឆ្លើយថា “ខ្ញុំរៀបការដោយ ស្ម័គ្រចិត្ត អត់មានអ្នកណាបង្ខំចិត្តឡើយ”។ ក្រោយមកប្រធានកងកម្មសួរខ្ញុំម្តង ដល់សួរខ្ញុំហើយ ខ្ញុំក៏ឆ្លើយថា “ខ្ញុំរៀបការដោយ ស្ម័គ្រចិត្តដោយខ្លួនឯង គ្មានអ្នកណាបង្ខំចិត្តខ្ញុំ”) ប្រហែលម៉ោង 10.01.31 (ការជំទាស់របស់មេធាវីការពារក្តីដែលប្រធានអង្គជំនុំជម្រះ បានទទួលយក ដែលថា ជាំង ស្រីមុំ មិនត្រូវបានបង្ខំឱ្យរៀបការទេ)។ សូមមើលផងដែរ សៅ ប៊ាន ប្រតិចារិក ថ្ងៃទី១៨ ខែកុម្ភៈ ឆ្នាំ ២០១៥ ឯកសារ E1/265.1 ប្រហែលម៉ោង 10.10.08 (នៅក្នុងពិធីរៀបការ “គេគ្រាន់តែឱ្យឆ្លើយថាប្តីប្រពន្ធក្នុងនេះ អ្នកនោះអស់ មួយជីវិត”)។ កំណត់ហេតុស្តាប់ចម្លើយ ស្រី សៀម ចុះថ្ងៃទី១៦ ខែធ្នូ ឆ្នាំ២០១៤ ឯកសារ E3/9826 ស./ឆ. ១៤៣ (“នៅក្នុងពិធី ចាប់ដៃនេះ គណៈសហករណ៍បានសួរខាងប្រុសថា “ស្រឡាញ់ខាងស្រីពិតប្រាកដដែរឬទេ?” ខាងប្រុសឆ្លើយថា “ស្រឡាញ់ពិត ប្រាកដ”។ បន្ទាប់មក គេសួរខ្ញុំវិញម្តង”។ អ៊ុំ សុផានី រៀបការជាមួយគូដណ្តឹងរបស់គាត់។ អ៊ុំ សុផានី ប្រតិចារិក ថ្ងៃទី២៣ ខែមករា

ពៅ បាននិយាយអំពីការរៀបអាពាហ៍ពិពាហ៍តាមការផ្សំផ្គុំ ដោយមិនបញ្ជាក់ថា ពួកគេត្រូវបានបង្ខំនោះ ទេ ចំណែកឯ ជូ គីមឡាន បានលើកឡើងអំពីការរៀបអាពាហ៍ពិពាហ៍ដោយបង្ខំ ចំពោះប្រជាជនថ្មី ប៉ុន្តែ បានបញ្ជាក់ថា គាត់បានសន្និដ្ឋានបែបនេះ ពីព្រោះប្តីប្រពន្ធផ្ទេងថ្មីបានប្រាប់ថាមិនចុះសម្រុងគ្នា នៅពេលយប់²²⁴¹។ **ស្ត្រី**៖ ដូច្នោះ ក្នុងចំណោមសក្ខីកម្មទាំងអស់ដែលទទួលបាន នៅក្នុងវគ្គនេះ ដើមបណ្តឹងរដ្ឋប្បវេណីតែម្នាក់គត់បានលើកឡើងអំពីអត្ថិភាពនៃការរៀបអាពាហ៍ពិពាហ៍ដោយបង្ខំ ម្នាក់ និយាយអំពីភាពខុសគ្នានៃបទពិសោធន៍ដោយបង្ខំ ឬមិនបង្ខំ សាក្សី និងដើមបណ្តឹងរដ្ឋប្បវេណី ៣ នាក់ និយាយអំពីការរៀបអាពាហ៍ពិពាហ៍តាមការផ្សំផ្គុំ ៧ នាក់ លើកឡើងអំពីភាពចាំបាច់នៃការយល់ព្រម ជាមុនចំពោះការរៀបអាពាហ៍ពិពាហ៍ ម្នាក់មិនបញ្ជាក់អំពីប្រភេទនៃការរៀបអាពាហ៍ពិពាហ៍ និងម្នាក់ លើកឡើងអំពីការរៀបអាពាហ៍ពិពាហ៍ ក្រៅវិសាលភាពពេលវេលានៃសំណុំរឿង²²⁴²។ សមាមាត្រនៃ ការរៀបអាពាហ៍ពិពាហ៍ដោយបង្ខំទាបយ៉ាងខ្លាំង ធៀបនឹងសមាមាត្រនៃវគ្គស្តីពីការរៀបអាពាហ៍ ពិពាហ៍²²⁴³។

១២០២. **វគ្គទំនប់១មករា**៖ បុគ្គល ១០ នាក់ បានផ្តល់សក្ខីកម្ម ក្នុងវគ្គនេះ អំពីការរៀបអាពាហ៍ពិពាហ៍ ក្នុងរបប នោះ។ ក្នុងចំណោមនោះ កម្មាភិបាលខ្លះ រួមទាំង ឱ ហូ ដែលត្រូវបានអង្គជំនុំជម្រះបដិសេធ បានលើក ឡើងអំពីលក្ខណៈវិនិច្ឆ័យនៃការយល់ព្រមរៀបអាពាហ៍ពិពាហ៍ ឯកម្មាភិបាលខ្លះទៀតមិនបាននិយាយ

ឆ្នាំ២០១៥ ឯកសារ E1/251.1 មុនម៉ោង 15.52.35។ ប្រតិចារិក ថ្ងៃទី២៦ ខែមករា ឆ្នាំ២០១៥ ឯកសារ E1/252.1 ម៉ោង 09.57.13 (“ខ្ញុំនិយាយថាសប្បាយរីករាយ ប៉ុន្តែសប្បាយរីករាយនឹងបានពីដែលខ្ញុំពេញចិត្ត”)។

²²⁴¹ សៅ ហ៊ាន៖ ប្រតិចារិក ថ្ងៃទី១៨ ខែកុម្ភៈ ឆ្នាំ២០១៥ ឯកសារ E1/265.1 ប្រហែលម៉ោង 10.10.08។ រី ពៅ៖ ប្រតិចារិក ថ្ងៃទី ១២ ខែកុម្ភៈ ឆ្នាំ២០១៥ ឯកសារ E1/262.1 ក្រោយម៉ោង 10.14.25។ ជូ គីមឡាន៖ ប្រតិចារិក ថ្ងៃទី២៧ ខែមករា ឆ្នាំ២០១៥ ឯក សារ E1/253.1 ក្រោយម៉ោង après 10.03.57 មុនម៉ោង avant 10.08.55។

²²⁴² រៀបការដោយការរៀបចំ ៣ នាក់ (ជាំង ស្រីម៉ុ, រី ពៅ និង ឯក ហេន) ដោយបង្ខំ ម្នាក់ (ជូ គីមឡាន សម្រាប់ប្រជាជនថ្មី) ដោយ គ្មានការបង្ខំ ៧ នាក់ (ស្តៅ យ៉ាវ, ផាន់ ធរន, នាង អ៊ូច, រៀល សន, ពេជ្រ ជីម, ខឹម ហៀន និង អ៊ុំ សុផានី) ម្នាក់ជួបប្រទះបទពិសោធន៍ ផ្សេងៗគ្នា ទាំងដោយបង្ខំ និងមិនបង្ខំ (ឯម ភឿង) ម្នាក់ ក្រៅវិសាលភាពពេលវេលា (រង់ សារុន) និង ម្នាក់ មិនបានបញ្ជាក់ (មិនបាន បញ្ជាក់ថាដោយបង្ខំ ឬមិនបង្ខំ) (សៅ ហាន)។ ជាការសំខាន់ត្រូវកត់សម្គាល់ថា ពុំមានសាក្សីណាម្នាក់ក្នុងចំណោមសាក្សីទាំងនេះ បញ្ជាក់ថាបានរៀបការដោយបង្ខំនៅក្នុងរបបខ្មែរក្រហម។

²²⁴³ សូមមើលសម្តី ខ១ និង ខ២។

ទេ²²⁴⁴។ មានតែ ចៅ ឡាង ម្នាក់គត់ បានឆ្លើយថា គាត់បានរៀបការដោយបង្ខំ²²⁴⁵ ចំណែកឯ សៀង សុវិដា បាននិយាយអំពីករណីរៀបអាពាហ៍ពិពាហ៍ដោយបង្ខំរបស់បងស្រីគាត់ ប៉ុន្តែ អង្គជំនុំជម្រះបានប្រព្រឹត្តកំហុស ដោយមិនបានពិចារណាលើភាពវ័យក្មេងរបស់គាត់ ដើម្បីវាយតម្លៃអំពីភាពដឹងខុសត្រូវរបស់គាត់²²⁴⁶។ ម្យ៉ាងវិញទៀត អង្គជំនុំជម្រះបានប្រព្រឹត្តកំហុស ដោយមិនអើពើនឹងសក្ខីកម្មផ្ទុយនឹងការសន្និដ្ឋានរបស់ខ្លួន²²⁴⁷។ **ស្មិត្តិ៖** ក្នុងវគ្គនេះ គួរកត់សម្គាល់ថា ដើមបណ្តឹងរដ្ឋប្បវេណី ២ នាក់ បាននិយាយអំពីការរៀបអាពាហ៍ពិពាហ៍ដោយបង្ខំ ស្មើនឹង ២០% ទល់នឹង ៣ នាក់ ដែលបាននិយាយអំពីការរៀបអាពាហ៍ពិពាហ៍តាមការព្រមព្រៀង ស្មើនឹង ៣០% ២ នាក់ បាននិយាយអំពីភាពខុសគ្នានៃបទពិសោធន៍ ស្មើនឹង ២០% ៣ នាក់ មិនបានបញ្ជាក់ប្រភេទនៃការរៀបអាពាហ៍ពិពាហ៍ ត្រូវជា ៣០% ។ ដូច្នេះ អង្គជំនុំជម្រះបានប្រព្រឹត្តកំហុសអង្គហេតុ ដោយមិនបានទាញផលវិបាកពីរឿងរ៉ាវផ្សេងគ្នាទាំងនេះ²²⁴⁸។

²²⁴⁴ កម្មាភិបាលដែលបានលើកឡើងថាចាំបាច់ត្រូវមានការព្រមព្រៀងជាមុន៖ ស្មី ស្មើន៖ ប្រតិចារិក ថ្ងៃទី០៤ ខែឧសភា ឆ្នាំ២០១៥ ឯកសារ E1/310.1 ម៉ោង 15.13.37 (“ខាងប្រធាន ខាងសង្កាត់ក៏គេសួរទៅសាមីខ្លួនខាងស្រី សាមីខ្លួនខាងប្រុស បើថាយល់ព្រមហើយ ក៏គេរៀបចំធ្វើពិធី”)។ អ៊ុំ ជី៖ ប្រតិចារិក ថ្ងៃទី៣០ ខែកក្កដា ឆ្នាំ២០១៥ ឯកសារ E1/326.1 ម៉ោង 15.50.30។ កម្មាភិបាលដែលមិនបានលើកឡើងពីការព្រមព្រៀង និងការបង្ខំបង្ខំ៖ ពេជ្រ សុខា៖ ប្រតិចារិក ថ្ងៃទី២០ ខែឧសភា ឆ្នាំ២០១៥ ឯកសារ E1/302.1, ប្រតិចារិក ថ្ងៃទី២១ ខែឧសភា ឆ្នាំ២០១៥ ឯកសារ E1/303.1ន, យាន ឡាន៖ ប្រតិចារិក ថ្ងៃទី១៦ ខែមិថុនា ឆ្នាំ២០១៥ ឯកសារ E1/317.1។ ប្រតិចារិក ថ្ងៃទី១៧ ខែមិថុនា ឆ្នាំ២០១៥ ឯកសារ E1/318.1។

²²⁴⁵ ចៅ ឡាង៖ ប្រតិចារិក ថ្ងៃទី០១ ខែកញ្ញា ឆ្នាំ២០១៥ ឯកសារ E1/339.1 មុនម៉ោង 14.40.35 (មានតែ ១ គូនៅក្នុងពិធីរៀបការ)។

²²⁴⁶ សៀង សុវិដា៖ ប្រតិចារិក ថ្ងៃទី០២ ខែមិថុនា ឆ្នាំ២០១៥ ឯកសារ E1/308.1 មុនម៉ោង 09.24.23 (គាត់មានអាយុ ១១ ឆ្នាំ ពេលបងស្រីគាត់រៀបការ) ម៉ោង 09.19.46 (បងស្រីរបស់គាត់មានអាយុ ១៥ ឬ ១៦ ឆ្នាំនៅពេលនោះ) ម៉ោង 11.11.43 (“ខ្ញុំបង្ខំគាត់ថា បងៗឯងការទៅ បាននៅភូមិ នៅជាអ្នកវ័យកណ្តាលជាមួយម្តាយឪពុកអីចឹងទៅណា”។ បងខ្ញុំថា អត់ទេ អត់ការ ប្រកែករហូតហើយទៅគេចាប់ការ គាត់ក៏ការទៅ”)។ អាយុរបស់បងស្រីខ្ញុំមិនសមស្របតាមបទបញ្ជារបស់កម្ពុជាប្រជាធិបតេយ្យ។

²²⁴⁷ មាស ឡៃហួរ និង កង អ៊ុត បានផ្តល់សក្ខីកម្មពីការរៀបការរបស់ពួកគេដែលឪពុកម្តាយជាអ្នករៀបចំ៖ មាស ឡៃហួរ៖ ប្រតិចារិក ថ្ងៃទី២៦ ខែឧសភា ឆ្នាំ២០១៥ ឯកសារ E1/305.1 ម៉ោង 09.28.41 ម៉ោង 09.31.25 (“គេនាំខ្ញុំទៅយកណោះ ទៅយកណោះ គេផ្គូផ្គងខ្ញុំ ប៉ុន្តែខ្ញុំអត់យក។ ខ្ញុំថា ខ្ញុំសុកចិត្តនៅក្រមុំអីចឹងចុះ ខ្ញុំអត់យកទេប្តី។ រួចទៅ អង្គការគេរៀបឱ្យទៅ”)។ កង អ៊ុត៖ ប្រតិចារិក ថ្ងៃទី២៥ ខែមិថុនា ឆ្នាំ២០១៥ ឯកសារ E1/322.1 ម៉ោង 13.54.17 ក្រោយម៉ោង 13.29.26។

²²⁴⁸ សូមមើលឧបសម្ព័ន្ធ ១១ និង ១៦។

១២០៣. **វគ្គទំនប់ត្រពាំងថ្ម**៖ បុគ្គល ៩ នាក់ បានផ្តល់សក្ខីកម្មអំពីការរៀបអាពាហ៍ពិពាហ៍ក្នុងរបបនោះ រួមទាំង ប៉ាន់ ឈ្នុង ដែលសក្ខីកម្មរបស់គាត់ត្រូវបានអង្គជំនុំជម្រះបដិសេធយ៉ាងអយុត្តិធម៌។ អតីតកម្មាភិបាល ៤ នាក់ និងសាក្សីម្នាក់ជាសាមញ្ញជន បានបញ្ជាក់អំពីភាពចាំបាច់នៃការយល់ព្រមរៀបអាពាហ៍ ពិពាហ៍²²⁴⁹។ អង្គជំនុំជម្រះបានប្រព្រឹត្តកំហុសអង្គហេតុ ដោយមិនបានទាញផលវិបាកពីភាពខុសគ្នានៃ សាក្សីទាំងនេះដែលធ្វើការនៅអង្គភាពផ្សេងគ្នា។ ឧទាហរណ៍ យី ឡៃសូរ បានឆ្លើយថា គាត់បានរៀប ការមិនសមតាមបំណង ក្នុងរបបនោះ²²⁵⁰។ **ស្ថិតិ**៖ ក្នុងចំណោមសក្ខីកម្មទាំងអស់ក្នុងវគ្គនេះ²²⁵¹ អង្គ ជំនុំជម្រះបានប្រព្រឹត្តកំហុស ដោយមិនបានទាញផលវិបាកពីភាពខុសគ្នានៃបទពិសោធន៍។ ជាក់ស្តែង សាក្សីតែម្នាក់គត់បាននិយាយអំពីការរៀបអាពាហ៍ពិពាហ៍ដោយបង្ខំ ស្មើនឹង ១១% ទល់នឹង ៥ នាក់ ស្មើនឹង ៥៦% ដែលបាននិយាយអំពីការរៀបអាពាហ៍ពិពាហ៍តាមការព្រមព្រៀង ២ នាក់ បាននិយាយ

²²⁴⁹ កាន ថុល អនុកងរយ នៅស្រុកភ្នំស្រុក បានលើកឡើងពីការរៀបការដោយព្រមព្រៀង និងបញ្ជាក់ថាមិនបានឮគេនិយាយពីការ រៀបការដោយបង្ខំទេ, **កាន ថុល**៖ ប្រតិចារិក ថ្ងៃទី១០ ខែសីហា ឆ្នាំ២០១៥ ឯកសារ E1/327.1 ចន្លោះពីម៉ោង 15.33.06 ដល់ម៉ោង 15.38.17។ ឈុំ សេង មេកងអនុសេនាធិនោទំនប់ត្រពាំងថ្ម បានឆ្លើយថា ការរៀបការអាចប្រព្រឹត្តទៅបានលុះត្រាតែមានការយល់ ព្រមពីខាងនារី៖ **ជុំ សេង**៖ ប្រតិចារិក ថ្ងៃទី១៨ ខែសីហា ឆ្នាំ២០១៥ ឯកសារ E1/332.1, ម៉ោង 11.22.35។ **តក់ ប៊ុយ**៖ មេកងអនុ សេនាតូចមានសមាជិក ៣០ នាក់ បានបញ្ជាក់ថា៖ “បាទគឺគេជ្រើសរើសខ្លួនឯង ហើយស្រឡាញ់នារីណា [...] គឺគេរកថ្ងៃរៀប អាពាហ៍ពិពាហ៍ឱ្យ”។ **តក់ ប៊ុយ**៖ ប្រតិចារិក ថ្ងៃទី១៩ ខែសីហា ឆ្នាំ២០១៥ ឯកសារ E1/333.1 ម៉ោង 14.03.52។ ឈុយ ហ៊ុយ បានបញ្ជាក់ថា៖ “ខ្ញុំបាទក៏បានដឹងថា ក្នុងសង្គមនោះ រៀបការហើយ ទាល់តែស្នើដល់មេប្រធានៗនារី មេប្រធានយុវជនស្នើដល់ទៅ ប្រធាននារី។ តើនារីទាំងពីរនោះយល់ស្រប មិនស្របក៏ស្រេចលើ នៅលើប្រធានកង”។ **ឈុយ ហ៊ុយ**៖ ប្រតិចារិក ថ្ងៃទី២៤ ខែសីហា ឆ្នាំ២០១៥ ឯកសារ E1/335.1 ចាប់ពីម៉ោង 11.08.55 ម៉ោង 11.29.29។ អង្គជំនុំជម្រះក៏បានប្រព្រឹត្តកំហុសផងដែរ ដោយមិនបាន លើកឡើងអំពីសក្ខីកម្មរបស់ ម៉ម សឿន ជាប្រជាជនធម្មតាដែលបានបញ្ជាក់អះអាងពីការវិវត្តពីការព្រមព្រៀងតាមប្រពៃណីរបស់ ឪពុកម្តាយទៅជាការព្រមព្រៀងរបស់បុគ្គលនៅសម័យកម្ពុជាប្រជាធិបតេយ្យ ទោះបីជា ម៉ម សឿន បានលើកឡើងពីអត្ថិភាពនៃឯក សិទ្ធិរបស់បុរស ដោយមិនបានលើកឡើងពីការរៀបការដោយបង្ខំក៏ដោយ។ “គ្រាន់តែថា ខ្ញុំបានជម្រាបហើយថាអាជ្ញាធរការរៀបការ ភាគីទាំងពីរ គេស្មោះគ្នា ក៏ប៉ុន្តែខ្លះ ដូចខ្ញុំបានជម្រាបហើយថា ដូចក្នុងរៀបការខ្លះ យុវជនស្រឡាញ់នារី នារីមិនស្រឡាញ់យុវជន”។ **ម៉ ម សឿន**៖ ប្រតិចារិក ថ្ងៃទី២៩ ខែកក្កដា ឆ្នាំ២០១៥ ឯកសារ E1/325.1 មុនម៉ោង 10.12.56។

²²⁵⁰ **យី ឡៃសូរ**៖ ប្រតិចារិក ថ្ងៃទី២០ ខែសីហា ឆ្នាំ២០១៥ ឯកសារ E1/334.1 មុនម៉ោង 14.03.44។

²²⁵¹ ក្នុងចំណោមសាក្សី និងដើមបណ្តឹងរដ្ឋប្បវេណីទាំង ៩ នាក់ ម្នាក់ផ្តល់សក្ខីកម្មអំពីការរៀបការដោយបង្ខំ (យី ឡៃសូរ) ៥ នាក់ អំពីរៀបការដោយគ្មានការបង្ខំ (កាន ថុល, ឈុំ សេង, តក់ ប៊ុយ, ឈុយ ហ៊ុយ និង ប៉ាន់ ឈ្នុង) ២ នាក់ អំពីការរៀបការដោយការ រៀបចំ (សែន សុផុន និង មាន លឿយ) និងម្នាក់ លើកឡើងថាបានជួបប្រទះបទពិសោធន៍ផ្សេងៗគ្នា ក្នុងនោះ មានការរៀបការ ដោយបង្ខំសម្រាប់អ្នកខ្លះ និងដោយគ្មានការបង្ខំសម្រាប់អ្នកខ្លះទៀត (ម៉ម សឿន)។

អំពីការរៀបអាពាហ៍ពិពាហ៍តាមការផ្សំផ្គុំ ស្មើនឹង ២២% និងម្នាក់ ស្មើនឹង ១១% បានផ្តល់សក្ខីកម្ម អំពីភាពខុសគ្នានៅក្នុងកាលៈទេសៈនៃការរៀបអាពាហ៍ពិពាហ៍²²⁵²។

១២០៤. **កន្លែងផ្សេងទៀតនៅទូទាំងប្រទេស៖** ក្នុងចំណោមបុគ្គលទាំងអស់ ដែលបានស្តាប់ចម្លើយ ក្រៅពីវគ្គដូច បានលើកឡើងខាងលើ សាក្សី និងដើមបណ្តឹងរដ្ឋប្បវេណី ៤៧ នាក់ បាននិយាយអំពីបញ្ហារៀប អាពាហ៍ពិពាហ៍²²⁵³។ ៧ នាក់ បាននិយាយអំពីការរៀបអាពាហ៍ពិពាហ៍ដោយបង្ខំ ស្មើនឹង ១៥% ទល់ នឹង ១៧ នាក់ ដែលបាននិយាយពីការរៀបអាពាហ៍ពិពាហ៍តាមការព្រមព្រៀង ស្មើនឹង ៣៦% ៦ នាក់ បាននិយាយអំពីការរៀបអាពាហ៍ពិពាហ៍តាមការផ្សំផ្គុំ ស្មើនឹង ១៣% ៨ នាក់ បាននិយាយអំពីភាពខុស គ្នានៃបទពិសោធន៍ ដោយពួកគេមិនត្រូវបានបង្ខំឱ្យរៀបការ ក្នុងរបបនោះ ស្មើនឹង ១៧% ៧ នាក់ មិន បានបញ្ជាក់ប្រភេទនៃការរៀបអាពាហ៍ពិពាហ៍ ស្មើនឹង ១៥% និង ២ នាក់ បានលើកឡើងពីការរៀប អាពាហ៍ពិពាហ៍ ក្រៅវិសាលភាពពេលវេលានៃសំណុំរឿង ស្មើនឹង ៤%²²⁵⁴។ គួរកត់សម្គាល់ថា ក្នុង ចំណោមបុគ្គលទាំង ៤៧ នាក់ សាក្សី និងដើមបណ្តឹងរដ្ឋប្បវេណី ២១ នាក់ បានរៀបការ ក្នុងរបប នោះ។ ក្នុងចំណោមបុគ្គលទាំង ២១ នាក់នេះ ៤ នាក់ បានឆ្លើយថា ពួកគេបានរៀបការដោយបង្ខំ ក្នុង របបនោះ។ ត្រង់នេះទៀត អង្គជំនុំជម្រះបានប្រព្រឹត្តកំហុសអង្គហេតុ ដោយបានធ្វើការវិភាគមិនគ្រប់ ជ្រុងជ្រោយ និងដោយលម្អៀង ទៅលើភ័ស្តុតាង និងមិនបានទាញផលវិបាកពីភាពខុសគ្នានៃរឿងរ៉ាវ ទាំងនោះ។

១២០៥. អង្គជំនុំជម្រះបានប្រព្រឹត្តកំហុសអង្គហេតុ ជាអាទិ៍ ដោយបានបដិសេធសក្ខីកម្មរបស់ យូ វ៉ាន់ ដូច កម្មា ភិបាលផ្សេងទៀតដែរ។ អតីតកម្មាភិបាលភូមិភាគនិរតី ដែលត្រូវបានចាត់បញ្ជូនទៅឃុំរអាង ស្រុក កំពង់សៀម បាននិយាយលម្អិតច្បាស់លាស់អំពីការរៀបចំអាពាហ៍ពិពាហ៍៖ “គឺបុរស និងនារី វានៅកង ចល័ត ប៉ុន្តែ វាត្រូវតម្រូវគ្នាទៅ វាស្មើដល់ប្រធានភូមិ ប្រធានភូមិក៏ប្រាប់ដល់ប្រធានឃុំ ប្រធានឃុំក៏

²²⁵² សូមមើលឧបសម្ព័ន្ធ ១១ និង ១៦។
²²⁵³ សូមមើលឧបសម្ព័ន្ធ ១១ និង ១៦។
²²⁵⁴ សូមមើលឧបសម្ព័ន្ធ ១១ និង ១៦។

ប្រាប់ដល់មេស្រុក ក៏នាំគ្នាកោះហៅយករៀបការនៅមន្ទីរស្រុកទៅ”²²⁵⁵។ ការទទួលបានការព្រមព្រៀងជាចាំបាច់ត្រូវបានបញ្ជាក់ដោយថ្នាក់លើរបស់គាត់ឈ្មោះ ប្រាក់ យុត ជាលេខាស្រុកកំពង់សៀម ដែលបាននិយាយច្បាស់ជាងលើចំណុចនេះថាគាត់បានអានឯកសារ ប.ក.ក.²²⁵⁶៖ “កាលណាគេអត់ស្រឡាញ់គ្នា យើងទៅបង្ខំដំចិត្ត ហ្នឹងវាខុសដែរ។ ខ្ញុំមើលក្នុងឯកសារខ្លះដែរ ខ្ញុំមិនចេះតែធ្វើទេ”²²⁵⁷។ សូមរំលឹកថា សាក្សីទាំងពីរនេះមកផ្តល់សក្ខីកម្មជាចម្បងអំពីជនជាតិចាម និងគ្មានហេតុផលអ្វីត្រូវនិយាយការពារខ្លួនពីរឿងរៀបអាពាហ៍ពិពាហ៍ទេ។

១២០៦. ម្យ៉ាងវិញទៀត ទោះជាផ្តល់ ឬមិនផ្តល់ទំនុកចិត្តលើសក្ខីកម្មរបស់ពួកគាត់អំពីឥរិយាបថផ្ទាល់ខ្លួន ក៏ដោយ ក៏អង្គជំនុំជម្រះបានប្រព្រឹត្តកំហុស ដោយមិនបានយល់ឃើញថា ចម្លើយរបស់ពួកគាត់មិនត្រឹមតែស៊ីចង្វាក់គ្នានឹងចម្លើយរបស់កម្មាភិបាលមកពីទីតាំងផ្សេងៗគ្នាដែលបានប៉ុណ្ណោះទេ ថែមទាំងស៊ីចង្វាក់គ្នានឹងវិធានដូចមានចែងក្នុងសីលធម៌ ១២ ប្រការរបស់ ប.ក.ក. ទៀតផង²²⁵⁸។ កំហុសរបស់អង្គជំនុំជម្រះមានសភាពធ្ងន់ធ្ងរណាស់ ពីព្រោះចម្លើយទាំងនេះក៏ស៊ីចង្វាក់គ្នាផងដែរនឹងចម្លើយរបស់សាក្សី និងដើមបណ្តឹងរដ្ឋប្បវេណីជាច្រើន នៅក្នុងសវនាការ²²⁵⁹។

²²⁵⁵ អង្គជំនុំជម្រះបានច្រានចោលជាអាទិ៍សក្ខីកម្មរបស់ យូ វ៉ាន់ ក៏ដូចជាសក្ខីកម្មរបស់កម្មាភិបាលផ្សេងទៀតដែរ។ ជាអតីតកម្មាភិបាលភូមិភាគនិរតីដែលត្រូវបានបញ្ជូនទៅឃុំរអាង ស្រុកកំពង់សៀម បានផ្តល់ព័ត៌មានលម្អិតជាក់លាក់អំពីការរៀបចំអាពាហ៍ពិពាហ៍។ ។ យូ វ៉ាន់៖ ប្រតិចារឹក ថ្ងៃទី១៤ ខែមករា ឆ្នាំ២០១៦ ឯកសារ E1/376.1 (អសាធារណៈ) ម៉ោង 14.33.33។ ប្រតិចារឹក ថ្ងៃទី១៤ ខែមករា ឆ្នាំ២០១៦ ឯកសារ E1/377.1 (អសាធារណៈ) ប្រហែលម៉ោង 11.32.17។

²²⁵⁶ នៅក្នុងផ្នែក “បទបញ្ជាស្តីពីការរៀបអាពាហ៍ពិពាហ៍” អង្គជំនុំជម្រះយល់ឃើញថា គាត់មានចំណងបន្ទូបបន្ថយទំនួលខុសត្រូវរបស់គាត់ក្នុងឋានៈជាលេខាស្រុក នៅពេលដែលជាការដោះបន្ទុក (សំអាងហេតុសាលក្រម កថាខ័ណ្ឌ ៣៥៧៩ និង ៣៦០៩) ប៉ុន្តែអាចជឿជាក់បាននៅក្នុងករណីផ្ទុយ (សំអាងហេតុសាលក្រម កថាខ័ណ្ឌ ៣៦០៥)។

²²⁵⁷ ប្រាក់ យុត៖ ប្រតិចារឹក ថ្ងៃទី១៩ ខែមករា ឆ្នាំ២០១៦ ឯកសារ E1/378.1 (អសាធារណៈ) ប្រហែលម៉ោង 11.24.31 (យើងគូសបន្ទាត់ពីក្រោម)។

²²⁵⁸ សូមមើលខាងលើ កថាខ័ណ្ឌ ១១៩២-១១៩៥។

²²⁵⁹ សូមមើលខាងលើ កថាខ័ណ្ឌ ១២០០-១២០២។ យស ផល៖ ប្រតិចារឹក ថ្ងៃទី២៥ ខែសីហា ឆ្នាំ២០១៦ ឯកសារ E1/464.1 ម៉ោង 10.39.30 ប្រហែលម៉ោង 11.09.24 (“អាហ្នឹងគឺថាគួរបស់គេ ប្រវត្តិរបស់គេ ដូចជា ថ្មីអីចឹងអត់មានអង្គការកម្ទេច ខាងប្រុសហ្នឹងក៏ខាងកម្ទេច ខាងស្រីក៏អត់មានកម្ទេច ហើយជាក្នុងករណីនេះ។ អាហ្នឹងគេល្អរបស់គេ គេបានទៅ”)។ កំណត់ហេតុស្តាប់ចម្លើយ រស់ ស៊ុយ ចុះថ្ងៃទី០៧ ខែកក្កដា ឆ្នាំ២០១៥ ឯកសារ E3/10620 ស./ផ.៨២ (“ដោយសារមានអ្នកខ្លះព្រមរៀបការតាមការ

១២០៧. លើសពីនេះទៀត ក្រៅពី សៅ សារុន សាក្សីពីរនាក់ផ្សេងទៀត គឺ ឌុច និង ជួន ធី បានឆ្លើយថា ពួកគេ បានឮសេចក្តីណែនាំពី ប៉ុល ពត ពាក់ព័ន្ធនឹងការរៀបអាពាហ៍ពិពាហ៍ ដែលបញ្ជាក់អំពីគោលការណ៍ស្តី ពីការយល់ព្រមរៀបអាពាហ៍ពិពាហ៍²²⁶⁰។ ម៉ឺង វេត បានលើកឡើងអំពីបទពិសោធន៍នៃការអនុវត្តការ រៀបអាពាហ៍ពិពាហ៍ ប្រហាក់ប្រហែលនឹងការរៀបអាពាហ៍ពិពាហ៍តាមការផ្សំផ្គុំស្របតាមប្រពៃណី៖ “អាហ្នឹងមិនមែនការបង្ខិតបង្ខំទេ ប៉ុន្តែមិនហ៊ានតវ៉ា”²²⁶¹។ នៅពេលរៀបរាប់អំពីនីតិវិធីនៃការស្នើសុំពី សំណាក់កម្មាភិបាលជាន់ខ្ពស់ គាត់បានបញ្ជាក់ថា សេចក្តីណែនាំត្រូវបានផ្សព្វផ្សាយបន្តដោយផ្ទាល់ មាត់ ក្នុងកិច្ចប្រជុំ ពាក់ព័ន្ធនឹងការជ្រើសរើសគូស្រករ²²⁶²។ ម្យ៉ាងវិញទៀត សូម្បីតែសាក្សី ដែលបាន អះអាងថាមិនដឹងខ្លឹមសារជាក់លាក់នៃបទបញ្ជាស្តីពីការរៀបអាពាហ៍ពិពាហ៍ ក៏បាននិយាយអំពី សញ្ញាណនៃការព្រមព្រៀងដែរ²²⁶³។

ចាត់តាំង ឯកអ្នកខ្លះទៀតដែលបានយល់អំពីផែនការនេះ ឬមានមិត្តភក្តិនិយាយប្រាប់ពីគោលការណ៍បក្ស គេក៏បានប្រកែកមិនព្រមរៀប ការ”)។ ត្រូវគូសបញ្ជាក់ត្រង់នេះថា រស់ ស៊ុយ បានបញ្ជាក់ថា ច្បាប់របស់ ប.ក.ក. ជាហេតុផលដើម្បីប្រឆាំងនឹងការបដិសេធមិន រៀបការ។

²²⁶⁰ ជួន ធី៖ ប្រតិចារិក ថ្ងៃទី២៤ ខែមេសា ឆ្នាំ២០១៣ ឯកសារ E1/183.1 ចន្លោះពីម៉ោង 09.57.15 ដល់ម៉ោង 10.03.25 ម៉ោង 15.06.08។ ប្រតិចារិក ថ្ងៃទី២៦ ខែតុលា ឆ្នាំ២០១៦ ឯកសារ E1/490.1 ប្រហែលម៉ោង 09.06.12 ចាប់ពីម៉ោង 09.11.40 ចាប់ពី ម៉ោង 09.33.27 (ការប្រជុំឆ្នាំ១៩៧៨ “ប៉ុល ពត និយាយថាសម្រេចលើសាមីខ្លួន គេជាអ្នកសម្រេច។ បើគេយល់ព្រម រៀបចំឱ្យគេ ទៅ កុំបង្ខំគេ”)។ កំណត់ហេតុស្តាប់ចម្លើយ ចុះថ្ងៃទី១៨ ខែកុម្ភៈ ឆ្នាំ២០១៧ ឯកសារ E319/71.2.4 ស./ឆ.៣៣, ៣៤, ១០៤-១០៩, ១១៨, ១២៣, ១២៤, ១៣០-១៣៣ ដែលត្រូវបានទទួលយកធ្វើជាភស្តុតាងតាមសេចក្តីសម្រេចរបស់តុលាការកំពូល ចុះថ្ងៃទី០៦ ខែ មករា ឆ្នាំ២០២០ ឯកសារ F51/3 ។ ឌុច៖ ប្រតិចារិក ថ្ងៃទី១៣ ខែមិថុនា ឆ្នាំ២០១៦ ឯកសារ E1/436.1 មុនម៉ោង 09.49.22។ ប្រតិ ចារិក ថ្ងៃទី១៣ ខែមិថុនា ឆ្នាំ២០១៦ ឯកសារ E1/443.1 ចន្លោះពីម៉ោង 15.42.11 ដល់ម៉ោង 15.45.04 ម៉ោង 15.46.44 (ប្រជុំ ក្រោយរបបកម្ពុជាប្រជាធិបតេយ្យជាមួយ ប៉ុល ពត ហើយគាត់មិនដែលឃើញឯកសាររបស់បក្សដែលលើកឡើងពីគោលនយោបាយ បង្ខំប្រជាជនឱ្យរៀបការ)។

²²⁶¹ ម៉ឺង វេត៖ ប្រតិចារិក ថ្ងៃទី២៧ ខែកក្កដា ឆ្នាំ២០១៦ ឯកសារ E1/449.1 ក្រោយម៉ោង 09.50.47 ម៉ោង 10.15.59។

²²⁶² ម៉ឺង វេត៖ ប្រតិចារិក ថ្ងៃទី២៧ ខែកក្កដា ឆ្នាំ២០១៦ ឯកសារ E1/449.1 មុនម៉ោង 10.02.35 មុនម៉ោង 10.05.54 មុនម៉ោង 10.15.59 មុនម៉ោង 10.18.24។ បញ្ហានៃការជ្រើសរើសគូស្រករតាមប្រវត្តិរូប នឹងត្រូវសិក្សាពិនិត្យនៅខាងក្រោម។

²²⁶³ សម្រាប់កម្មាភិបាល៖ ផាន់ ឆេន, សុះ រំលី, ព្រំ សារុន, ផាន់ វ៉ាន, ធុច ស៊ុចន, ប៊ិត ហៀន, សេង លីថេង។ សម្រាប់ទាហាន៖ ជិន គីមថុង, ស៊ុន រុត, ជិន សារឿន, ហួន ជឿន និង ម៉ាក់ ឈឿន។ សម្រាប់ប្រជាជនធម្មតា៖ អ៊ុត សេន, សុះ ពន់យ៉ាមីន, សែន ស្រ៊ុន, ហ៊ី ម ម៉ាន, ម៉ាត់ ស, ប្រាក់ ឃឿន, ថង ផល, អ៊ុន យឿង, សៀង ចាន់ថី, ខួយ មួយ, យន់ បិន។ ស្ថិតិ៖ សាក្សីដែលបានលើកឡើងពីការ

១២០៨. ដូច្នោះ អង្គជំនុំជម្រះបានប្រព្រឹត្តកំហុស ដោយសារមិនបានទាញចេញពីភាពខុសគ្នានៃបទពិសោធន៍ អាស្រ័យតាមទឹកនៃ និងបុគ្គល នូវសេចក្តីសន្និដ្ឋានសមហេតុផលថា វិធានស្តីពីការព្រមព្រៀង ច្បាស់លាស់ ដែល ប.ក.ក. បានកំណត់ ត្រូវបានអនុវត្តជាក់ស្តែងមិនបានត្រឹមត្រូវ។ ម្យ៉ាងទៀត ការ ពិនិត្យជាទូទៅលើសក្ខីកម្មទាំងអស់ ក្នុងសំណុំរឿង ០០២/០២ ក្រៅពីវគ្គស្តីពីការរៀបអាពាហ៍ពិពាហ៍ បញ្ជាក់អំពីភាពខុសគ្នានៃបទពិសោធន៍។

១២០៩. មតិយោបល់របស់អ្នកជំនាញ៖ ម្យ៉ាងវិញទៀត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានបំភ្លៃសក្ខីកម្មរបស់ Kasumi NAKAGAWA និងមិនបានទាញសេចក្តីសន្និដ្ឋានត្រឹមត្រូវ²²⁶⁴ ។ ជាក់ស្តែង អ្នកជំនាញបានឆ្លើយថា៖ “ខ្ញុំមិនអាចរកឃើញភស្តុតាងណាមួយ ដែលមានគោល នយោបាយផ្ទាក់កណ្តាល គោលនយោបាយផ្ទាក់ជាតិ ដាក់ចេញទៅថាបង្ខំឱ្យប្រជាជនរៀបការនោះ ទេ” បើទោះជាគាត់បានទទួលស្គាល់ថា លក្ខខណ្ឌទាំងពីរនៃសីលធម៌ប្រការទី ៦ របស់ ប.ក.ក. មិន ត្រូវបានអនុវត្តចំពោះគ្រប់ការរៀបអាពាហ៍ពិពាហ៍ទាំងអស់ នៅក្នុងរបបកម្ពុជាប្រជាធិបតេយ្យ នោះ ឡើយ²²⁶⁵។ ថ្វីត្បិតតែអង្គជំនុំជម្រះបានអនុវត្តដំណើរការយ៉ាងត្រឹមត្រូវ តាមការប្រកាស នៅកថាខ័ណ្ឌ ៣៥៣៤ នៃសំអាងហេតុសាលក្រម គឺ “វាយតម្លៃលើការសន្និដ្ឋាននៃការស្រាវជ្រាវរបស់គាត់ ដោយ

រៀបការដោយបង្ខំ៖ ១១ នាក់, សាក្សីដែលបានលើកឡើងពីការរៀបការដោយការព្រមព្រៀង៖ ៣២ នាក់, សាក្សីដែលបានលើកឡើង ពីការរៀបការដោយការរៀបចំ៖ ១១ នាក់, សាក្សីដែលបានបញ្ជាក់ថាបានជួបប្រទះនូវបទពិសោធន៍ផ្សេងៗគ្នា៖ ១២ នាក់, សាក្សី ដែលមិនបានបញ្ជាក់ពីប្រភេទនៃការរៀបការ៖ ១១ នាក់, សាក្សីក្រៅវិសាលភាពពេលវេលា៖ ៣ នាក់។ សូមមើល ឧបសម្ព័ន្ធ ខ៦។

²²⁶⁴ សំអាងហេតុសាលក្រម កថាខ័ណ្ឌ ៣៥៣៣ ជើងទំព័រ ១១៨៨២ “លោកស្រីបានសន្និដ្ឋានថា គាត់ពុំមានភស្តុតាងគ្រប់គ្រាន់ក្នុង ការលើកឡើងអំពីមានគោលនយោបាយផ្ទាក់លើបំផុតឱ្យរៀបចំការរៀបអាពាហ៍ពិពាហ៍ដោយបង្ខំដែរ ឬយ៉ាងណានោះទេ ពីព្រោះចំណុចនេះមិនមែនជាផ្នែកមួយនៃការសិក្សារបស់គាត់ឡើយ” (យើងគូសបន្ទាត់ពីក្រោម) ខណៈដែលលោកស្រីបានទទួល ស្គាល់ ក្នុងកថាខ័ណ្ឌដែល និងកថាខ័ណ្ឌបន្ទាប់ ៣៥៣៤ ថា គោលបំណងចម្បងនៃការស្រាវជ្រាវរបស់លោកស្រីគឺប្រមូលរឿងរ៉ាវ របស់ជនរងគ្រោះនៃអំពើហិង្សាផ្លូវភេទ នៅក្នុងរបបខ្មែរក្រហម ហើយយោបល់របស់លោកស្រីជាទូទៅគឺ “មានហេតុផលត្រឹមត្រូវ និងមានភាពស្របគ្នា”។

²²⁶⁵ Kasumi NAKAGAWA៖ ប្រតិចារឹក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ក្រោយម៉ោង 14.03.44 (យើងគូស បន្ទាត់ពីក្រោម)។ ប្រតិចារឹក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 ម៉ោង 15.06.07 មុនម៉ោង 15.22.16 (ខ្ញុំមិនមានភស្តុ តាងបញ្ជាក់ឱ្យច្បាស់ថា ឱ្យមានការគោលនយោបាយបង្ខំឱ្យរៀបការនោះទេ”។

ពិចារណាពីបរិបទនៃភ័ស្តុតាង នៅចំពោះមុខអង្គជំនុំជម្រះ” ក៏ដោយ ក៏អង្គជំនុំជម្រះគួរណាតែកត់សម្គាល់ថា ការវិភាគភ័ស្តុតាងបានបញ្ជាក់អះអាងអំពីការសន្និដ្ឋានរបស់អ្នកជំនាញ²²⁶⁶។ អង្គជំនុំជម្រះបានច្រានចោលដោយមិនត្រឹមត្រូវនូវសក្ខីកម្មរបស់ Peg LEVINE ដែលបានធ្វើការសន្និដ្ឋានស្រដៀងគ្នា៖ “លោកស្រីបានស្នើឱ្យខ្ញុំឆ្លើយថា ចាស ឬក៏មិនមែនទេ ថាតើការរៀបការដោយបង្ខំ ឬក៏អត់? [...] មិនមែននោះទេ”²²⁶⁷។

១២១០. សរុបសេចក្តីមក តាមរយៈការវិភាគមិនគ្រប់ជ្រុងជ្រោយ និងដោយលម្អៀងទៅលើភ័ស្តុតាង និងផ្ទុយជាមួយភ័ស្តុតាងស៊ីចង្វាក់គ្នា អង្គជំនុំជម្រះបានសន្និដ្ឋានថា ការយល់ព្រមពីប្តីប្រពន្ធចំពោះការរៀបអាពាហ៍ពិពាហ៍ មិនមែនជាគោលការណ៍ច្បាស់លាស់របស់ ប.ក.ក. ទេ។ អង្គជំនុំជម្រះក៏បានប្រព្រឹត្តកំហុសអង្គហេតុ និងអង្គច្បាប់ ដោយមិនបានទាញសេចក្តីសន្និដ្ឋានសមហេតុផលថា ការកើតឡើងនូវការរៀបអាពាហ៍ពិពាហ៍ដោយបង្ខំ គឺជាការអនុវត្តមិនត្រឹមត្រូវនូវបទបញ្ជាស្តីពីការរៀបអាពាហ៍ពិពាហ៍ពីសំណាក់កម្មាភិបាលមួយចំនួន។ កំហុសទាំងនេះ ដែលបានចូលរួមចំណែកក្នុងការកំណត់ចរិតលក្ខណៈខុសនៃគោលនយោបាយរបស់ ប.ក.ក. ស្តីពីការរៀបអាពាហ៍ពិពាហ៍ បានបណ្តាលឱ្យមានយុត្តិសេធ។ ដូច្នេះ កំហុសទាំងនេះត្រូវទុកជាមោឃៈ។

២.៣.១.២. កំហុសពាក់ព័ន្ធនឹងគោលបំណងរបស់ ប.ក.ក.

១២១១. អង្គជំនុំជម្រះក៏បានប្រព្រឹត្តកំហុសអង្គហេតុ និងអង្គច្បាប់ នៅក្នុងសេចក្តីសន្និដ្ឋានរបស់ខ្លួនអំពីគោលបំណងតាមការសន្មតរបស់ ប.ក.ក. តាមរយៈបទបញ្ជាស្តីពីការរៀបអាពាហ៍ពិពាហ៍។ ដើម្បីឈានដល់ការសន្និដ្ឋាននេះ ជាបឋម អង្គជំនុំជម្រះក៏បានប្រព្រឹត្តកំហុស ដោយបានលាក់បាំងអវត្តមាននៃការយល់ព្រមពីសាមីខ្លួន ក្នុងការរៀបអាពាហ៍ពិពាហ៍តាមប្រពៃណីខ្មែរ ដើម្បីសន្និដ្ឋានថាមានភាពខុសគ្នាជាមួយនឹងការរៀបអាពាហ៍ពិពាហ៍តាមការផ្សំផ្គុំ ក្នុងរបបកម្ពុជាប្រជាធិបតេយ្យ ដែលត្រូវបានចាត់

²²⁶⁶ សូមមើលខាងលើ ១១៩២-១២១០.

²²⁶⁷ Peg LEVINE៖ ប្រតិចារិក ថ្ងៃទី១១ ខែតុលា ឆ្នាំ២០១៦ ឯកសារ E1/481.1 ប្រហែលម៉ោង 10.46.41។

ទុកថាជាការបង្ខំ²²⁶⁸។ ដើម្បីព្យាយាមបញ្ចៀសឧបសគ្គរាំងស្ទះដល់វិចារណកិច្ចរបស់ខ្លួន ដោយវិធានស្តីពីការព្រមព្រៀងរបស់បក្ស ជាដំបូង អង្គជំនុំជម្រះបានវិភាគដោយលម្អៀងទៅលើឯកសារផ្លូវការរបស់ ប.ក.ក. ដើម្បីអះអាងថាបទបញ្ជាស្តីពីការរៀបអាពាហ៍ពិពាហ៍មិនត្រូវបានអនុវត្តទេ ដោយសារតែការគោរពតាមវិន័យអង្គការ (១)។ បន្ទាប់មកទៀត តាមរយៈការវាយតម្លៃខុស និងការបំភ្លេចភ័ស្តុតាង អង្គជំនុំជម្រះបានសន្និដ្ឋានថា គោលបំណងរបស់ ប.ក.ក. គឺត្រួតពិនិត្យការរួមភេទ ដើម្បីបង្កើនចំនួនប្រជាជននៅក្នុងប្រទេស (២)។

២.៣.១.២.១. ការវិភាគលម្អៀងលើឯកសារ និងសុន្ទរកថាផ្លូវការ ស្តីពីជម្រើសរបស់ប្តី/ប្រពន្ធ

១២១២. ឯកសារ “លោកទស្សនៈបដិវត្តន៍ និងមិនបដិវត្តន៍ ចំពោះបញ្ហានៃការកសាងគ្រួសារ”[៖] ដើម្បីព្យាយាមផ្តល់ការគាំទ្រដល់ទ្រឹស្តីរបស់ខ្លួនអំពីអវត្តមាននៃការយល់ព្រមរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ គឺជាគោលនយោបាយរបស់ ប.ក.ក. អង្គជំនុំជម្រះបានធ្វើតាមវិធីអនុមាន និងបូកសរុបរួមដោយបានប្រើប្រាស់អត្ថបទមនោគមន៍វិជ្ជារបស់បក្ស។ ជារឿយៗ អត្ថបទផ្សេងៗ និងស្រពេចស្រពិលនៅក្នុងទស្សនាវដ្តីបដិវត្តន៍ អាចពិបាកយល់ ដោយសារវាក្យសព្ទបំពាក់បំប៉នមនោគមន៍វិជ្ជា។ ប៉ុន្តែ មានឃ្លាប្រយោគច្បាស់លាស់ ដែលមិនទាមទារឱ្យមានការបកស្រាយ ដូចជា ការព្រមព្រៀងជាចាំបាច់ដើម្បីរៀបអាពាហ៍ពិពាហ៍ ក្នុងចំណោមសីលធម៌ ១២ ប្រការ ដែលអង្គជំនុំជម្រះបានច្រានចោលយ៉ាងអយុត្តិធម៌²²⁶⁹។ ក្នុងទស្សនាវដ្តី “យុវជន និងយុវនារីបដិវត្តន៍” ចេញផ្សាយឆ្នាំ១៩៧៥ “បោះពុម្ពឡើងវិញអនុលោម” តាមទស្សនាវដ្តី “យុវជន និងយុវនារីបដិវត្តន៍” ចេញផ្សាយខែកុម្ភៈ ឆ្នាំ១៩៧៤ ស្តីពី “ការកសាងគ្រួសារ” ចំពោះយុវជន និងយុវនារីបដិវត្តន៍²²⁷⁰។ អង្គជំនុំជម្រះបានធ្វើការបកស្រាយខុសយ៉ាងធ្ងន់ធ្ងរ ដែលគ្មានអ្វីក្រៅពីទុកជាមោឃៈ²²⁷¹។ បើតាមអង្គជំនុំជម្រះ ឯកសារនេះបង្ហាញថា “បុគ្គលនីមួយៗត្រូវគោរពតាមការវាយតម្លៃ និងការសម្រេចរបស់អង្គការ ព្រោះមានតែអង្គការទេទើបពិនិត្យ

²²⁶⁸ សូមមើលខាងលើ កថាខ័ណ្ឌ ១១១៩-១១៣០ : ១១៥៧-១១៦២។

²²⁶⁹ សូមមើលខាងលើ កថាខ័ណ្ឌ ១១៩៣។

²²⁷⁰ យុវជន និងយុវនារីបដិវត្តន៍ ខែមិថុនា ឆ្នាំ១៩៧៥ ឯកសារ E3/775 ទំព័រ ១-៦ ERN 00407097-00407100។

²²⁷¹ សំអាងហេតុសាលក្រម កថាខ័ណ្ឌ ៣៥៤០-៣៥៤៣។

បានម៉ត់ចត់ និងគ្រប់ជ្រុងជ្រោយ” រួមទាំងពាក់ព័ន្ធនឹងការរៀបអាពាហ៍ពិពាហ៍²²⁷²។ ប៉ុន្តែ អង្គជំនុំជម្រះបានប្រព្រឹត្តកំហុស តាមរយៈសេចក្តីសន្និដ្ឋានជារួម ក្រៅបរិបទ។ ម្យ៉ាង អង្គជំនុំជម្រះខកខានមិនបានពិចារណាលើសង្គ្រាមស៊ីវិលហែកហ្វូរក្នុងប្រទេស នៅពេលសរសេរឯកសារនេះ (ឆ្នាំ១៩៧៤) ។ ផ្ទុយទៅវិញ នេះជាកំហុសតាងដ៏សំខាន់ នៅពេលយើងដឹងពីអំពើអបាយមុខដែលយុទ្ធជនបានប្រព្រឹត្តលើស្ត្រី។ ម្យ៉ាងទៀត អង្គជំនុំជម្រះបានបំភ្លេចចោលទាំងស្រុងនូវទស្សនៈថ្មីនៃទំនាក់ទំនងបុរស-ស្ត្រីដែលបង្កើតឡើងដោយមនោគមវិជ្ជាបដិវត្តន៍ ធៀបនឹងប្រពៃណី ដែលបង្ហាញនៅក្នុងឯកសារនេះ។ ក្នុងបរិបទដោយឡែកនេះ អង្គជំនុំជម្រះបានប្រព្រឹត្តកំហុស ដោយមិនបានលើកឡើងអំពីឆន្ទៈផ្តល់ជូនស្ត្រីនូវតួនាទីផ្សេងពីប្រពៃណី គឺតាមរយៈការរៀបអាពាហ៍ពិពាហ៍តែមួយគត់²²⁷³។

១២១៣. លើសពីនេះ អង្គជំនុំជម្រះគួរណាតែកត់សម្គាល់ឃើញថា ជនគោលដៅនៃឯកសារបោះពុម្ពផ្សាយនេះ គឺកម្មាភិបាល និងយោធាបដិវត្តន៍វ័យក្មេង ដែលបានចូលរួមក្នុងចលនាតស៊ូ ដែលត្រូវទន់ភ្លន់ចំពោះឧត្តមគតិបដិវត្តន៍²²⁷⁴ រួមទាំងក្នុងការ “ជ្រើសរើសគូស្រករ”²²⁷⁵។ ប៉ុន្តែគ្មានតម្រុយណាមួយ ក្នុងឯកសារនេះ អាចឱ្យសន្និដ្ឋានអំពីគោលនយោបាយ ឬចេតនារបស់ ប.ក.ក. ក្នុងការជំរុញ និងបង្ខំប្រជាជនឱ្យរៀបការខុសពីឆន្ទៈខ្លួនឡើយ។ ផ្ទុយទៅវិញ ឯកសារនេះបានណែនាំឱ្យពិចារណាឱ្យបានល្អក្នុងការជ្រើសរើសគូស្រករ ក្នុងក្របខ័ណ្ឌនៃការប្តេជ្ញាចិត្តបដិវត្តន៍²²⁷⁶។ នេះគឺជាការរំលឹកទាក់ទិននឹងសីលធម៌

²²⁷² សំអាងហេតុសាលក្រម កថាខ័ណ្ឌ ៣៥៤០-៣៥៤១, ៣៥៤៣-៣៥៤៤, ៣៦១៨។

²²⁷³ គួរកត់សម្គាល់ថា ទស្សនៈជាប្រពៃណីអំពីស្ត្រីមានរលេចនៅក្នុងកំណាព្យប្រពៃណីមួយ៖ ច្បាប់ស្រីរបស់ ម៉ឺន ម៉ែ ពុំមានកាលបរិច្ឆេទ ឯកសារ E3/10659, ERN 01324417-01324425។ ទស្សនៈជាប្រពៃណីអំពីស្ត្រីនេះកំពុងតែជជែកគ្នានៅឡើយទេនាពេលបច្ចុប្បន្ននេះ។ សូមមើល គ្មានទេកន្លែងសម្រាប់ “ច្បាប់ស្រី” នៅក្នុងសាលារៀនក្នុងប្រទេសកម្ពុជា ចុះថ្ងៃទី០៩ ខែមិថុនា ឆ្នាំ២០១៥ (ឌីខេមបូឌាដេលី) ឯកសារ E3/10660, ERN 01328190-01328193។ នៅក្នុងអត្ថបទសារព័ត៌មានចុះផ្សាយឆ្នាំ២០១៥ គេលើកឡើងថា វិធានច្បាប់ស្រីត្រូវបានលុបចោលពីកម្មវិធីសិក្សា ទៅតាមសំណើរបស់ក្រសួងកិច្ចការនារី។

²²⁷⁴ យុវជន និងយុវនារីបដិវត្ត ខែមិថុនា ឆ្នាំ១៩៧៥ ឯកសារ E3/775 ទំព័រ ១-៦ ERN 00407097-00407100។

²²⁷⁵ សំអាងហេតុសាលក្រម កថាខ័ណ្ឌ ៣៥៤៣ រំលឹកពីគោលការណ៍ណែនាំការជ្រើសរើសគូស្រករ។

²²⁷⁶ យុវជន និងយុវនារីបដិវត្ត ខែមិថុនា ឆ្នាំ១៩៧៥ ឯកសារ E3/775 ទំព័រ ១៦-២០ ERN 00407105-00407107 “ចំពោះបញ្ហាសាងគ្រួសារនេះ បក្សមិនដែលហាមឃាត់ទេ តែយុវជន-យុវនារីបដិវត្តយើងត្រូវមានលោកទស្សនៈបដិវត្តឱ្យច្បាស់លាស់ ចំពោះបញ្ហានេះ។ ហើយសំខាន់បំផុត យុវជន-យុវនារីបដិវត្តយើងត្រូវក្តាប់ខ្សែជាប់នូវភារកិច្ចបដិវត្តដ៏ធ្ងន់ធ្ងរបស់យើង។ [...] ដូច្នោះ យុវជន-យុវនារីបដិវត្តយើងត្រូវកម្ចាត់ចោលចេញឱ្យអស់ និងឱ្យជ្រះស្រឡះនូវទស្សនៈ គោលជំនឿខុសឆ្គងទាំងអម្បាលមាណ និង

១២ ប្រការ ដូចអតីតកម្មាភិបាលបានបញ្ជាក់ និងពន្យល់ ក្នុងសវនាការ²²⁷⁷។ ម្យ៉ាងវិញទៀត ខ្លឹមសារ ទស្សនាវដ្តី “យុវជន និងយុវនារីបដិវត្ត” ខាងលើ ស៊ីចង្វាក់គ្នានឹងចម្លើយរបស់ ពេជ្រ ជឹម ដែលត្រូវ បានអង្គជំនុំជម្រះច្រានចោលយ៉ាងអយុត្តិធម៌។ ជាក់ស្តែង ពេជ្រ ជឹម បានរំលោភអំពីប្រវត្តិការរៀប អាពាហ៍ពិពាហ៍ នៅមុនរបបកម្ពុជាប្រជាធិបតេយ្យ ដោយមានការយល់ព្រមពីអនាគតប្តីប្រពន្ធ ឪពុក ម្តាយ ឬអាណាព្យាបាល និងអាជ្ញាធរមូលដ្ឋាន²²⁷⁸។ ដូច្នោះ អង្គជំនុំជម្រះមិនត្រឹមតែបានប្រព្រឹត្តកំហុស ពាក់ព័ន្ធនឹងខ្លឹមសារទស្សនាវដ្តី “យុវជន និងយុវនារីបដិវត្ត” ប៉ុណ្ណោះទេ ថែមទាំងបានប្រើប្រាស់ដោយ

លោកទស្សនាវដ្តីមិនបដិវត្តទាំងអស់ចំពោះការបញ្ជាក់សាងគ្រួសារនេះ ដូចជាសេរីខាងសីលធម៌ តក់ក្រហល់អន្ទះអន្ទែង ឬរើរវាយចងក សាងគ្រួសារពីក្មេងពេក ឬសេរីមិនគោរពអង្គការវិន័យ មិនគោរពមតិសមូហភាពក្នុងការកសាងគ្រួសារជាដើម។ យើងត្រូវយល់ថា បញ្ហាគ្រួសារ យើងចង់កសាងពេលណាក៏បានដែរ។ តែវិយយុវភាព យើងមានតែម្តងគត់ក្នុងមួយជីវិតរបស់យើង។ តែយើងបណ្តែត បណ្តោយឱ្យវាកន្លងផុតទៅ ដោយឥតប្រយោជន៍ហើយ វាក្មេងពេលណានឹងវិលត្រឡប់មកវិញបានទេ ហើយយើងមុខនឹងស្តាយ ក្រោយមិនខានឡើយ” (យើងគូសបន្ទាត់ពីក្រោម)។

²²⁷⁷ ក្នុងចំណោមពួកគេ ខុច ក៏បានអះអាងថា៖ “ក្នុងបញ្ហាជ្រើសរើសគូស្រករ គេមិនហាមដាច់ខាត [...] ការជ្រើសរើសគូស្រករ ប្រពន្ធត្រូវគិត”។ ខុច៖ ប្រតិចារិក ថ្ងៃទី២០ ខែមីនា ឆ្នាំ២០១២ ឯកសារ E1/51.1 ក្រោយម៉ោង 11.08.23។ គាត់ក៏បានបញ្ជាក់ថា បានផ្តួចផ្តើមដោយខ្លួនឯង អនុលោមតាមនីតិវិធីដែលមានស្រាប់ដើម្បីស្នើសុំរៀបការជាមួយប្រពន្ធគាត់។ ខុច៖ ប្រតិចារិក ថ្ងៃទី២០ ខែមីនា ឆ្នាំ២០១២ ឯកសារ E1/51.1 ក្រោយម៉ោង 10.15.00។ ប្រតិចារិក ថ្ងៃទី១៣ ខែមិថុនា ឆ្នាំ២០១៦ ឯកសារ E1/436.1 ក្រោយម៉ោង 09.45.08។ សូមមើលផងដែរ ជួន ធី៖ ប្រតិចារិក ថ្ងៃទី២៤ ខែមេសា ឆ្នាំ២០១៣ ឯកសារ E1/183.1 ចាប់ពីម៉ោង 09.57.15។

²²⁷⁸ ពេជ្រ ជឹម៖ ប្រតិចារិក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ចាប់ពីម៉ោង 13.47.10 “គឺ៧០ មកគេរៀបចំអីចឹង គឺ របបតែមួយហ្នឹង។ ដល់៧១ ក៏វាបប រៀបចំក៏ទៅសុំ ហើយយល់ព្រម មេកង មេក្រុម គេយល់ព្រម គេដឹងឮ រៀបរយឱ្យអីចឹងទេ។ ហើយដល់វាច្រើនពេកទៅ រៀបណាឈ្នះ។ [...] អីចឹងបានបែកពាក្យថា ជាកូន ច្រើនគូហ្នឹង។ រៀបមួយៗអង្គាល់ហើយ។ ហើយការ តឹងនេះ មិនចង់ឱ្យរៀប គឺចង់ឱ្យបង្កើតទ័ពច្រើន វែងឆាប់ឈ្នះ កុំសង្គ្រាមហ្នឹងវាយរពក។ កុំអាល់ឱ្យមានប្តីប្រពន្ធនៅក្មេងៗទេ ចាំចាស់ បន្តិច។ ជានយាយាយនាំអីចឹង។ អ្នកខ្លះមិនបាននាំឱ្យគ្រូជ្រះស្រឡះអីចឹង ចេះតែនិយាយកាត់ទៅ វាកើតមានទំនាស់ ប៉ុន្តែ អ្នកណា ដែលជ្រុលស្រឡាញ់គ្នាទៅហើយ ស្រឡាញ់ខ្លាំងទៅហើយ ទុកក៏មិនបានត្រូវតែរៀបឱ្យ។ (យើងគូសបន្ទាត់ពីក្រោម)។ សូមមើលផង ដែរ ឱ ហ្ន៖ ប្រតិចារិក ថ្ងៃទី១៩ ខែឧសភា ឆ្នាំ២០១៥ ឯកសារ E1/301.1 ម៉ោង 13.54.20 (ពេលសង្គ្រាមមិនទាន់ចប់ អង្គការមិន អនុញ្ញាតឱ្យរៀបការទេ ពីព្រោះអង្គការត្រូវការយុទ្ធជន យុទ្ធនារីដើម្បីធ្វើសង្គ្រាម)។ Kasumi NAKAGAWA៖ ប្រតិចារិក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 មុនម៉ោង 13.36.51 (រំលោភពីការកំហិតក្នុងការរៀបចំអាពាហ៍ពិពាហ៍សម្រាប់មនុស្សមួយ ចំនួននៅក្នុងប្រទេសមុនរយៈពេលច្បាស់លាស់មួយ)។

មិនត្រឹមត្រូវនូវសេចក្តីណែនាំចំពោះយោធាវ័យក្មេងនៃ ប.ក.ក. ទៀតផង ដើម្បីទាញសេចក្តីសន្និដ្ឋាន ខុសជាមួយចំពោះប្រជាជនទាំងអស់។

១២១៤. **ឯកសារផ្សេងទៀតពីសម័យនោះ៖** អង្គជំនុំជម្រះក៏បានយោងខុសលើទស្សនាវដ្តី “យុវជន និងយុវនារី បដិវត្ត” និង “ទង់បដិវត្ត” ផ្សេងទៀត ក៏ដូចជាសុន្ទរកថារបស់ ខៀវ សំផន ខែមេសា ឆ្នាំ១៩៧៨ ដើម្បី សន្និដ្ឋានថា ការសម្រេចពីអង្គការមានតម្លៃជាការជ្រើសរើសជាឯកត្តជន ឬមនោសញ្ចេតនាផ្ទាល់ខ្លួន ហើយបើមិនគោរព ត្រូវទទួលទណ្ឌកម្ម រួមទាំងបញ្ហារៀបអាពាហ៍ពិពាហ៍ផងដែរ²²⁷⁹។ ប៉ុន្តែ គ្មានទស្សនាវដ្តីបដិវត្តណាមួយ ដែលដកស្រង់ បានលើកឡើងអំពីការរៀបអាពាហ៍ពិពាហ៍ ឬការកសាង គ្រួសារទេ។ ការអានឯកសារបោះពុម្ពផ្សាយទាំងនេះដោយមិនលម្អៀង គួរណាតែនាំឱ្យអង្គជំនុំជម្រះ យល់ឃើញថា ឯកសារទាំងនេះអំពាវនាវឱ្យយុវជន-យុវនារីប្រុងប្រយ័ត្ន ទាំងខាងស្មារតី និង សកម្មភាព ដើម្បីកសាងប្រទេស ស្របតាមមនោគមន៍វិជ្ជាបក្ស។ សេចក្តីអំពាវនាវឱ្យគោរពតាមមនោ គមន៍វិជ្ជាកុម្មុយនីស្ត និងឧត្តមគិតស្នេហាជាតិ មិនអាចឱ្យចៅក្រមប្រកបដោយវិចារណញ្ញាណ សន្និដ្ឋានថា ប.ក.ក. មានឆន្ទៈបង្ខំប្រជាជនឱ្យរៀបអាពាហ៍ពិពាហ៍ឡើយ។

១២១៥. ដូចគ្នាផងដែរ អង្គជំនុំជម្រះក៏បានប្រព្រឹត្តកំហុស ដោយបានបំភ្លៃ និងបំប្លែងសុន្ទរកថា ខៀវ សំផន នៅ ខែមេសា ឆ្នាំ១៩៧៨²²⁸⁰។ ដោយមិនខ្វល់ថា សុន្ទរកថានេះត្រូវបានថ្លែងឡើង ក្នុងពេលសង្គ្រាមក្តៅ គុកគុកជាមួយវៀតណាម អង្គជំនុំជម្រះបានបំភ្លេចចោលទាំងស្រុងនូវខ្លឹមសារទាញចំណាប់អារម្មណ៍ ប្រជាជនទៅលើជោគវាសនាប្រទេស ដោយអំពាវនាវឱ្យប្រុងប្រយ័ត្ន នៅចំពោះមុខសភាពការណ៍វិករ រ។ ដោយផ្អែកលើសុន្ទរកថាដែលនេះ អង្គជំនុំជម្រះបានសន្និដ្ឋានថាអង្គការចង់ដើរតួជំនួសឪពុកម្តាយ ឬអង្គការស្ថិតនៅពីលើឪពុកម្តាយ លើគ្រប់វិស័យ រួមទាំងការរៀបអាពាហ៍ពិពាហ៍ផងដែរ²²⁸¹។ ការ

²²⁷⁹ សំអាងហេតុសាលក្រម កថាខ័ណ្ឌ ៣៥៤៤-៣៥៤៨ (ជើងទំព័រ ១១៩២៣-១១៩២៩) អង្គជំនុំជម្រះផ្អែកលើទស្សនាវដ្តីយុវជន-យុវនារីបដិវត្ត ទង់បដិវត្ត លក្ខន្តិកៈនៃ ប.ក.ក. និងសុន្ទរកថារបស់ ខៀវ សំផន។

²²⁸⁰ ការប្រជុំគ្នានៅភ្នំពេញដើម្បីរំលឹកខ្លួនថ្ងៃទី១៧ មេសា (សំណុំឯកសារ SWB/FE/5791/B) ចុះថ្ងៃទី១៦ ខែមេសា ឆ្នាំ១៩៧៨ ឯកសារ E3/562, ERN 00249990។

²²⁸¹ សំអាងហេតុសាលក្រម កថាខ័ណ្ឌ ៣៥៣៩, ៣៥៤៨ ជើងទំព័រ ១១៩២៧។ សូមមើលផងដែរ កថាខ័ណ្ឌ ៣៦៧៨-៣៦៨៩, ៣៦៩១ ការកំណត់ប្រភេទបទល្មើសនៃអង្គហេតុ។

អានលម្អៀង និងមិនសមទំនង បានធ្វើឱ្យអង្គជំនុំជម្រះសន្និដ្ឋានថា សុន្ទរកថានេះនិយាយអំពីការរៀប
អាពាហ៍ពិពាហ៍²²⁸²។ ជាចុងក្រោយ អង្គជំនុំជម្រះខកខានមិនបានបំពេញកាតព្វកិច្ចផ្តល់សំអាងហេតុ
ដោយមិនបានពន្យល់ថា ហេតុអ្វីបានជាមនោគមន៍វិជ្ជាកម្មយុត្តិធម៌ដែលតម្កល់ផលប្រយោជន៍សមូហ
ភាពពិលើផលប្រយោជន៍ផ្ទាល់ខ្លួន និងគ្រួសារ នាំឱ្យ ប.ក.ក. បង្ខំប្រជាជនឱ្យរៀបការនៅទូទាំង
ប្រទេសទៅវិញ។ ដូច្នោះ សេចក្តីសន្និដ្ឋានទាំងអស់របស់ជំនុំជម្រះត្រូវទុកជាមោឃៈ។

២.៣.១.២.២. ការបំភ្លើភ័ស្តុតាងស្តីពីគោលបំណងផ្សេងទៀតដែលបានចោទប្រកាន់

១២១៦. នៅក្នុងខ្សែគំនិតខុសគ្នាដែល អង្គជំនុំជម្រះបានសន្និដ្ឋានថា ប.ក.ក. មានគោលនយោបាយរៀប
អាពាហ៍ពិពាហ៍ដោយបង្ខំ ផ្ទុយពីលក្ខខណ្ឌផ្លូវការ ក្នុងគោលដៅគ្រប់គ្រងលើទំនាក់ទំនងផ្លូវភេទ ដើម្បី
បង្កើនចំនួនប្រជាជន ក្នុងក្របខ័ណ្ឌអភិវឌ្ឍប្រទេស និងការពារជាតិប្រឆាំងនឹងវៀណាម²²⁸³។

១២១៧. **គោលបំណងគ្រប់គ្រងលើទំនាក់ទំនង៖** អង្គជំនុំជម្រះបានប្រព្រឹត្តកំហុស ដោយបានលាក់បាំងថា
“គោលនយោបាយស្តីពីបទបញ្ជានៃការរៀបអាពាហ៍ពិពាហ៍របស់ ប.ក.ក.” មានគោលដៅគ្រប់គ្រង
លើទំនាក់ទំនងមនោសញ្ចេតនា និងទំនាក់ទំនងផ្លូវភេទ រវាងបុរស និងស្ត្រី ទាំងមុន និងក្រោយការរៀប
អាពាហ៍ពិពាហ៍ ដោយមិនយល់ឃើញថា នេះគឺជាបទបញ្ជាស្តីពីការរៀបអាពាហ៍ពិពាហ៍ តាមទស្សនៈ
ប្រពៃណី ដែលហាមឃាត់ការរួមភេទក្រៅអាពាហ៍ពិពាហ៍²²⁸⁴។

²²⁸² ដូចយោងលើ ERN 00249990 (ឧទាហរណ៍ “(១០) លើកកម្ពស់ថែរក្សាព្រលឹងជាតិ និងស្មារតីបដិវត្តឱ្យពុះកញ្ជ្រោលខ្លាំងជា
និច្ច ដើម្បីត្រៀមលក្ខណៈមុនរួចជាស្រេចក្នុងការទប់ទល់ជាមួយនឹងឧបាយកលពិសពុលរបស់ខ្មាំង, (១១) មិនគិត ឬប្រព្រឹត្តអ្វីដែលប
ណ្តាលឱ្យខូចដល់ប្រយោជន៍ជាតិ ប្រជាជន បដិវត្ត និងបក្ស (១២) ដាក់ប្រយោជន៍គ្រួសារ និងផ្ទាល់ខ្លួនទាំងស្រុងជាប្រយោជន៍រួម
របស់ជាតិ វណ្ណៈប្រជាជន និងបដិវត្ត (១៣) ធានាទំនាក់ទំនងស្តីតម្លៃជាតិច្នោះរវាងសមរម្យក្រោយ និងសមរម្យមុខ (១៤) រាល់គំនិត
ផ្តួចផ្តើម និងសកម្មភាពសមរម្យក្រោយ ត្រូវជាការគាំទ្រស្នាហាប់ និងផ្តាច់ដល់សមរម្យមុខ” (យើងគូសបន្ទាត់ពីក្រោមផ្នែក
ដែលអង្គជំនុំជម្រះបានទទួលយកដោយផ្នែក)។

²²⁸³ សំអាងហេតុសាលក្រម កថាខ័ណ្ឌ ៣៥៤៩-៣៥៦៣។

²²⁸⁴ សំអាងហេតុសាលក្រម កថាខ័ណ្ឌ ៣៥៥៩-៣៥៦៣, ៣៦៦២-៣៦៦៥, ៣៦៦៩។

១២១៨. **ការគ្រប់គ្រង មុនការរៀបអាពាហ៍ពិពាហ៍**៖ អង្គជំនុំជម្រះបានធ្វើការសន្និដ្ឋានថា ចំពោះ ប.ក.ក. ទំនាក់ទំនងរវាងបុរស និងស្ត្រី ក្រៅអាពាហ៍ពិពាហ៍ ត្រូវបានចាត់ទុកថា “អាចបង្កគ្រោះថ្នាក់ដល់បដិវត្តន៍”²²⁸⁵។ ដើម្បីសម្រេចកិច្ចការនេះ អង្គជំនុំជម្រះបានយោងលើទស្សនាវដ្តី “យុវជន និងយុវនារីបដិវត្ត” ចេញផ្សាយខែតុលា ឆ្នាំ១៩៧៨ និងសក្ខីកម្មមួយចំនួនទៀត ក្នុងសំណុំរឿង ០០២/០២ និងសំណុំរឿង ០០២/០១²²⁸⁶។ អង្គជំនុំជម្រះក៏បានប្រព្រឹត្តកំហុសអង្គហេតុ ដោយបានលាក់បាំងការចាក់ប្លន់ក្នុងវប្បធម៌ខ្មែរនូវគោលការណ៍សីលធម៌របស់ ប.ក.ក.។ ការកាត់បន្ថយគោលការណ៍សីលធម៌របស់បក្ស មកនៅត្រឹម “ការការពារបដិវត្តន៍” គឺជាការបដិសេធភ័ស្តុតាងដែលទទួលបានក្នុងពេលជំនុំជម្រះក្តី ស្តីពីគោលការណ៍សីលធម៌ និងទំនាក់ទំនងរវាងបុរស និងស្ត្រី ក្នុងវប្បធម៌ និងប្រពៃណីខ្មែរនៅមុន និងក្រោយរបបនោះ²²⁸⁷។ ឧទាហរណ៍ ច្បាប់ស្រីចែងថា៖ “ថាលេងដូចក្មេងញ៉ោះញ៉ោះ ឃើញប្រុសកម្លោះ សៀវចូលជិត។ សើចព្រៀងបញ្ចៀងមិនគិត ប្រុសព្រើលបានចិត្ត វាហ៊ានដោយសារ។ ហៅស្រីអប្រិយ៍ឥតការ ឥតមានឥរិយា មារយាទក្នុងខ្លួន។ សើរើពុំធ្វើនឹងនួន ស្រដីមិនមួន មិនមានអៀនអន់។ ឃើញគេបៀបែរគយគន់ សើចសួរចំអន់ ចំអកឱ្យប្រុស”²²⁸⁸។ ដូច្នេះ ទំនាក់ទំនងក្រៅអាពាហ៍ពិពាហ៍ រវាងបុរស និងស្ត្រី លែងត្រូវបានលើកទឹកចិត្តក្នុងប្រពៃណី ក្នុងរបបកម្ពុជាប្រជាធិបតេយ្យ។ ចំណុចនេះត្រូវបានបញ្ជាក់អះអាងយ៉ាងខ្លាំងដោយសាក្សី និងដើមបណ្តឹងរដ្ឋប្បវេណីជាច្រើន²²⁸⁹។ ដូច្នេះ អង្គជំនុំជម្រះបានប្រព្រឹត្តកំហុស ក្នុងវិចារណកិច្ចរបស់ខ្លួន ដោយមិនបានគិតដល់ការ

²²⁸⁵ សំអាងហេតុសាលក្រម កថាខ័ណ្ឌ ៣៦៥៩-៣៦៦០។

²²⁸⁶ សំអាងហេតុសាលក្រម កថាខ័ណ្ឌ ៣៦៦០-៣៦៦៣។

²²⁸⁷ យុវជន និងយុវនារីបដិវត្ត ខែតុលា ឆ្នាំ១៩៧៨ E3/765 ទំព័រ ៣៧ ERN 00376494 (“វានាំឱ្យប៉ះពាល់កិត្តិយសយើង ឥទ្ធិពលយើងជាជនបដិវត្ត នាំឱ្យប៉ះពាល់ដល់ប្រពៃណីស្អាតស្អំ ផ្ទៃផ្ទះរបស់ប្រជាជនយើង។ ដូច្នេះ ប៉ះពាល់ដល់ប្រជាជនយើង”)។

²²⁸⁸ ច្បាប់ស្រីដោយ ម៉ិន ម៉ៃ ពុំមានចុះកាលបរិច្ឆេទ ERN 013244317-18 (អត់មានការបកប្រែជាភាសាបារាំងនៅក្នុងសំណុំរឿង)។

²²⁸⁹ ជួន ធី បានឆ្លើយថា៖ (“នៅក្នុងពេលនោះ គឺអត់មានគេហាមឃាត់ទេ ប៉ុន្តែគ្រាន់តែថាក្នុងសង្គមនោះគឺថា មនុស្សត្រូវមានខ្មែរត្រូវរស់នៅមានប្រពៃណី គឺការរៀបចំកុំឱ្យមានទុំមុនស្រគាលទេ។ ដូច្នេះ កន្លែងគេត្រូវស្នើ ឬក៏ការពេញចិត្តរបស់ខ្លួនស្នើ”)។ ជួន ធី៖ ប្រតិចារិក ថ្ងៃទី២៤ ខែមេសា ឆ្នាំ២០១៣ ឯកសារ E1/183.1 ចាប់ពីម៉ោង 09.59.09។ សូមមើលផងដែរ យួន គីម៖ ប្រតិចារិក ថ្ងៃទីប្រតិចារិក ថ្ងៃទី២០ ខែមិថុនា ឆ្នាំ២០១២ ឯកសារ E1/89.1 ម៉ោង 09.34.01 (មេឃុំនៅតំបន់ក្រចេះ ទាក់ទងសីលធម៌ យុវជនមានសិទ្ធិរៀបការ ប៉ុន្តែពួកគេត្រូវរាយការណ៍ទៅថ្នាក់លើផ្ទាល់របស់ពួកគេ)។ ដោយលើកឡើងពីការរៀបការចាប់ពីឆ្នាំ១៩៧០-១៩៧១ ពេជ្រ ជឹម បានបញ្ជាក់ថា៖ “យុវជននិងនារីភេទក៏មានវ័យចាស់ជរាហើយ [...] តាមប្រពៃណីអត់ឱ្យយកគ្នា អត់ការ -- អត់ខុសប្រពៃណី ត្រង់ន័យថាបានគោរព។ ឱ្យដូនតាម៉ែខី បងប្អូន មហាជនជុំវិញដឹង ទុកជាពេញច្បាប់ ហើយសន្មតអីចឹង”)។ ពេជ្រ ជឹម៖

បន្តនិរន្តរភាពនៃទិដ្ឋភាពនេះនៃមនោគមន៍វិជ្ជាបដិវត្តន៍ ជាមួយនឹងវប្បធម៌ខ្មែរនៅមុនរបបនោះ និងមិន បានទាញផលវិបាកនៃសេចក្តីសន្និដ្ឋានរបស់ខ្លួន²²⁹⁰។

១២១៩. ព័ត៌មានដែលរាយការណ៍ជូន “មជ្ឈមហាយុវ” នៅកថាខ័ណ្ឌ ៣៥៦២ នៃសំអាងហេតុសាលក្រម អង្គ ជំនុំជម្រះបានសន្និដ្ឋានថា ការខុសសីលធម៌ និងវិធានការលើការខុសសីលធម៌ ត្រូវបានរាយការណ៍ជូន “មជ្ឈមហាយុវ”។ ដើម្បីគាំទ្រដល់ការសន្និដ្ឋានរបស់ខ្លួន អង្គជំនុំជម្រះបានផ្អែកលើរបាយការណ៍ពីរបស់ មន្ទីរ ៤០១ ធ្វើជូនអង្គការ និងសារទូរលេខរបស់ សារុន ធ្វើជូន “បង”។ ប៉ុន្តែ ការបកស្រាយឯកសារ

ប្រតិចារិក ថ្ងៃទី២៣ ខែមេសា ឆ្នាំ២០១៥ ឯកសារ E1/291.1 ម៉ោង 09.11.12។ សូមមើលផងដែរ ខឹម ហឿន ប្រតិចារិក ថ្ងៃទី០៤ ខែឧសភា ឆ្នាំ២០១៥ ឯកសារ E1/296.1 ប្រហែលម៉ោង 15.22.34 ទំព័រ ៦៧ បន្ទាត់ ១៨-១៩។ ប្រតិចារិក ថ្ងៃទី០៥ ខែឧសភា ឆ្នាំ ២០១៥ ឯកសារ E1/297.1 ប្រហែលម៉ោង 14.39.13 គាត់យោងទៅកំណត់ហេតុស្តាប់ចម្លើយរបស់គាត់ចុះថ្ងៃទី២១ ខែឧសភា ឆ្នាំ ២០១៤ ឯកសារ E3/9487 ស./ឆ. ១៥៣-១៥៥។ ជា ស្រីម៉ុះ ប្រតិចារិក ថ្ងៃទី០២ ខែកុម្ភៈ ឆ្នាំ២០១៥ ឯកសារ E1/255.1 មុនម៉ោង 09.29.47 (“យើងដាក់ចិត្តថារួមជាមួយក្នុងគ្រួសារមែនពិត”)។ សូមមើលផងដែរ Peg LEVINE ប្រតិចារិក ថ្ងៃទី១២ ខែតុលា ឆ្នាំ ២០១៦ ឯកសារ E1/482.1 ម៉ោង 09.56.29 (“ដោយសារតែយើងនិយាយអំពីរបបបរិសុទ្ធមួយដែលមានធម្មនុរូប ហើយបន្ទាប់មក គឺត្រូវបានទទួលស្គាល់នៅក្នុងសហគ្រាសថាជាអ្នកដែលរៀបអាពាហ៍ពិពាហ៍រួចហើយ។ នេះគឺជារឿងដែលសំខាន់ ហើយបន្ទាប់មកគឺ ដំណើរជីវិតរបស់ពួកគេទៅមុខដើម្បីបង្កើតកូនចៅ”) ក្រោយម៉ោង 10.58.20 (“នៅពេលដែលខ្ញុំពិនិត្យមើលក្រមសីលធម៌ស្ត្រី គឺថា ចំណុចទាំងអស់នោះ ដើរស្របតាមគោលការណ៍បដិវត្តន៍មួយចំនួន ជាពិសេសគឺការហាមឃាត់មិនឱ្យមានអំពើធិតក្បត់។ អ្វីដែលខ្ញុំ អាចនិយាយនៅពេលនេះ គឺជាអ្វីដែល ប៉ុល ពត បាននិយាយអំពីបញ្ហានេះ ដែលវាស្របគ្នាទៅនឹងគោលនយោបាយសំខាន់ៗ ដើម្បីឱ្យ ប្រជាជនមានទំនាក់ទំនងគ្នាបានល្អជាចម្បងសិន មុននឹងចូលទៅដល់ការរួមដំណើររវាងភាគីទាំងពីរនេះ”)។ សក្ខីកម្មទាំងនេះលើក ឡើងពីបទពិសោធន៍របស់ស្ត្រីដែលបានមកផ្តល់សក្ខីកម្មនៅសវនាការ៖ ជុំ សាហ្វីន ប្រតិចារិក ថ្ងៃទី២៤ ខែមិថុនា ឆ្នាំ២០១៥ ឯក សារ E1/321.1 ចន្លោះពីម៉ោង 14.29.44 ដល់ម៉ោង 14.32.44 (“ស្រីយើងមិនមែនការភ្លាម វិបត្តាមទេ”)។ ព្រាប សុយឿន ប្រតិ ចារិក ថ្ងៃទី២០ ខែតុលា ឆ្នាំ២០១៦ ឯកសារ E1/487.1 មុនម៉ោង 14.35.00 (“ខ្ញុំមិនអាចបុរសណាប៉ះខ្លួនខ្ញុំបានទេ ព្រោះខ្ញុំតាំងចិត្ត តាមឪពុកខ្ញុំគាត់បានអប់រំថា យើងខ្លួនជាស្រី មិនត្រូវការឱ្យប្រុសប៉ះដៃប៉ះជើងទេ”)។ កំណត់ហេតុស្តាប់ចម្លើយ ស្រី សៀម ចុះថ្ងៃទី ១៦ ខែធ្នូ ឆ្នាំ២០១៤ ឯកសារ E3/9826 ស./ឆ. ១៦៩-១៧១។

²²⁹⁰ សំអាងហេតុសាលក្រម កថាខ័ណ្ឌ ៣៥៦៣ ជាអាទិ៍ ជើងទំព័រ ១១៩៥៦ ដែលបង្ហាញពីការគោរពវិន័យចំពោះស្ត្រី និងសារ សំខាន់នៃការរៀបការ ហើយបើមិនអីចឹងទេ បុរស និងស្ត្រីដែលស្រឡាញ់ ត្រូវបានចាត់ទុកថាប្រព្រឹត្តខុសសីលធម៌។

ទាំងពីរនេះ គឺខុសស្រឡះ²²⁹¹។ ម្យ៉ាង អង្គជំនុំជម្រះបានសន្និដ្ឋានថា “មជ្ឈិមបក្ស” បានដឹង ខណៈដែល របាយការណ៍ទាំងនោះប្រើពាក្យអង្គការ ដោយគ្មានភ័ស្តុតាងអំពីអ្នកទទួលពិតប្រាកដ។ ដូចយើងនឹង ឃើញខាងក្រោម អង្គជំនុំជម្រះប្រើពាក្យ “មជ្ឈិមបក្ស” នេះ ជាប្រចាំ ដើម្បីភ្ជាប់ទំនាក់ទំនងសិប្បនិម្មិត រវាង ខៀវ សំផន និងអង្គហេតុ សូម្បីតែនៅពេលឈ្មោះគាត់មិនត្រូវបានលើកឡើងក៏ដោយ²²⁹²។ ម្យ៉ាង ទៀត អង្គជំនុំជម្រះបានប្រព្រឹត្តកំហុស ដោយបានយករបាយការណ៍ដាច់ដោយឡែកទាំងនេះមកធ្វើជា ករណីទូទៅ ខណៈដែលរបាយការណ៍ទាំងនេះផ្ដោតលើហេតុការណ៍ផ្សេង ដែលទាក់ទងជាសំខាន់នឹង សភាពការណ៍សន្តិសុខ នៅក្នុងបរិបទនៃជម្លោះប្រដាប់អាវុធជាមួយវៀតណាម²²⁹³។

១២២០. ការគ្រប់គ្រង ព្រាយការរៀបអាពាហ៍ពិពាហ៍ អង្គជំនុំជម្រះបានប្រព្រឹត្តកំហុសអង្គហេតុ ដោយបាន សន្និដ្ឋានថា ប្តីប្រពន្ធមិនអាចលែងលះគ្នាបានទេ ក្នុងរបបនោះ ហើយជាទូទៅ ទំនាក់ទំនងរវាងគូស្រករ ត្រូវបានគ្រប់គ្រងដោយ ប.ក.ក.²²⁹⁴។ ត្រង់នេះទៀត អង្គជំនុំជម្រះមិនបានគិតដល់បរិបទវប្បធម៌ របស់កម្ពុជា ដោយបានធ្វើការវិភាគមិនគ្រប់ជ្រុងជ្រោយ និងលម្អៀងទៅលើសក្ខីកម្ម²²⁹⁵។ អង្គជំនុំ ជម្រះបានប្រព្រឹត្តកំហុស ដោយបានបំភ្លេចចោលនូវខ្លឹមសារនៃសម្តីរបស់ ប៉ុល ពត ដែលបញ្ជាក់ អះអាងដោយ សៅ សារុន និង ជួន ធី អំពីការហាមឃាត់ការរៀបអាពាហ៍ពិពាហ៍ដោយបង្ខំ និងបាន ផ្ដោតលើសក្ខីកម្មរបស់សាក្សី និងដើមបណ្តឹងរដ្ឋប្បវេណី ដែលបានលើកឡើងអំពីការដាក់ទណ្ឌកម្មលើ គូស្រករដែលមិនចុះសម្រុងគ្នា ដោយមិនផ្តល់ឧទាហរណ៍លម្អិតជាក់លាក់²²⁹⁶។ អង្គជំនុំជម្រះបាន

²²⁹¹ សំអាងហេតុសាលាក្រម កថាខ័ណ្ឌ ៣៥៦២ ជើងទំព័រ ១១៩៥៥ ដែលអង្គជំនុំជម្រះបានយោងទៅរបាយការណ៍របស់កម្ពុជា ប្រជាធិបតេយ្យ ចុះថ្ងៃទី១៦ ខែកក្កដា ឆ្នាំ១៩៧៨ ឯកសារ E3/1092, របាយការណ៍របស់កម្ពុជាប្រជាធិបតេយ្យ ចុះថ្ងៃទី០៤ ខែ សីហា ឆ្នាំ១៩៧៨ ឯកសារ E3/1094, ទូរលេខរបស់កម្ពុជាប្រជាធិបតេយ្យ ចុះថ្ងៃទី២៣ ខែមេសា ឆ្នាំ១៩៧៨ ឯកសារ E3/156។

²²⁹² សូមមើលខាងក្រោម “មជ្ឈិមបក្ស” កថាខ័ណ្ឌ ១៦១៨-១៦៣២។

²²⁹³ គួរលើកឡើងថា របាយការណ៍ចុះថ្ងៃទី០៤ ខែសីហា ឆ្នាំ១៩៧៨ ទោះបីជាវាយការណ៍តែក្នុងតំបន់ ៣២ ការរៀបការប្រហែលជា ត្រូវបានរៀបចំឡើងសម្រាប់ប្តីប្រពន្ធ ៤២ គូ ប៉ុន្តែ ពុំមានព្រឹត្តិសារទាក់ទងនឹងប្រភេទនៃការរៀបការទាំងនេះ, របាយការណ៍របស់ កម្ពុជាប្រជាធិបតេយ្យ ចុះថ្ងៃទី០៤ ខែសីហា ឆ្នាំ១៩៧៨ ឯកសារ E3/1094, ERN 00143617។

²²⁹⁴ សំអាងហេតុសាលាក្រម កថាខ័ណ្ឌ ៣៦៦៩។

²²⁹⁵ សំអាងហេតុសាលាក្រម កថាខ័ណ្ឌ ៣៦៦៦-៣៦៦៨។

²²⁹⁶ សៅ សារុន៖ ប្រតិចារិក ថ្ងៃទី០៦ ខែមិថុនា ឆ្នាំ២០១២ ឯកសារ E1/82.1 មុនម៉ោង 14.10.00 ប្រហែលម៉ោង 14.12.22។ ជួន ធី៖ ប្រតិចារិក ថ្ងៃទី២៤ ខែមេសា ឆ្នាំ២០១៣ ឯកសារ E1/183.1 ចន្លោះពីម៉ោង 09.57.15 ដល់ម៉ោង 10.03.25។ ប្រតិចារិក ថ្ងៃទី

ប្រព្រឹត្តកំហុសអង្គហេតុ ដោយបានលាក់បាំងថាការលែងលះជារឿងមិនសមរម្យ ក្នុងវប្បធម៌ខ្មែរ តាំងពីមុនរបបកម្ពុជាប្រជាធិបតេយ្យ²²⁹⁷។ ចំពោះការគ្រប់គ្រងលើការរួមដំណែក យើងនឹងពិនិត្យខាងក្រោម²²⁹⁸។

១២២១. **គោលដៅបង្កើនចំនួនប្រជាជន៖** អង្គជំនុំជម្រះបានជឿជាក់ថា គោលដៅនៃបទបញ្ជាស្តីពីការរៀបអាពាហ៍ពិពាហ៍ គឺដើម្បីជួយសម្រួលដល់កំណើនប្រជាជន។ ជាក់ស្តែង ទាំងបុរស និងស្ត្រីគ្មានជម្រើសអ្វីក្រៅរៀបអាពាហ៍ពិពាហ៍ និងរួមដំណែក ដើម្បីបង្កើតកូន²²⁹⁹។ ដើម្បីគាំទ្រដល់ការសន្និដ្ឋាននេះ អង្គ

២៦ ខែតុលា ឆ្នាំ២០១៦ ឯកសារ E1/490.1 ចាប់ពីម៉ោង 09.13.46។ កំណត់ហេតុស្តាប់ចម្លើយ ចុះថ្ងៃទី២៨ ខែកុម្ភៈ ឆ្នាំ២០១៧ ឯកសារ E319/71.2.4 ស./ឆ.១៨-៣៣។ **មាស រឿន៖** ប្រតិចារិក ថ្ងៃទី០៨ ខែតុលា ឆ្នាំ២០១២ ឯកសារ E1/131.1 ក្រោយម៉ោង 13.46.36។ សំអាងហេតុសាលក្រម កថាខ័ណ្ឌ ៣៦៦៨ ជើងទំព័រ ១២២៣៨-១២២៤៤ ដែលអង្គជំនុំជម្រះបានប្រើប្រាស់សក្ខីកម្មរបស់ ស៊ូ សុធាវី, យីន វ៉ាត, យី ឡៃស្វរ, ភ្នៅ យ៉ាវ, ជា ខៀប, យស ផល និង មាស ឡៃហួរ។ អង្គជំនុំជម្រះមិនបានទាញសេចក្តីសន្និដ្ឋានជាពិសេសអំពីកង្វះភាពអាចជឿទុកបាននៃសក្ខីកម្មរបស់ យស ផល ដែលបាននិយាយថាមិនបានលែងលះទេ ពីព្រោះគាត់មិន “ហ៊ាន” និង “ខ្លាច” យស ផល ប្រតិចារិក ថ្ងៃទី២៥ ខែសីហា ឆ្នាំ២០១៥ ឯកសារ E1/464.1 ក្រោយម៉ោង 10.51.08។ ប៉ុន្តែគាត់នៅតែជាប្តីរបស់ប្រពន្ធគាត់ក្រោយចប់របប។

²²⁹⁷ Kasumi NAKAGAWA ប្រតិចារិក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 មុនម៉ោង 11.13.54 (“គួរស្រករដែលរៀបការហើយអាចនឹងលែងលះគ្នាបាន ប៉ុន្តែជាករណីក្រុម ពីព្រោះនៅពេលនោះ ពីព្រោះគឺថាសម័យនោះ គេត្រូវរក្សាគោលការណ៍ប្តីមួយប្រពន្ធមួយ។ អីចឹង គឺថាចំពោះបុរសក្នុងករណីខ្លះគេអាចមានប្រពន្ធច្រើន។ មិនមានហេតុផលដែលបុរសចង់លែងប្រពន្ធទេ គាត់ងាចរក្សាទុកប្រពន្ធច្រើនបាន។ ប៉ុន្តែ ចំពោះស្ត្រីវិញ គឺមានការខ្មាសអៀនបើសិនជាមានការលែងលះ។ អីចេងគឺថា ភាគីទាំងសងខាងហ្នឹង កម្រមានហេតុផលលែងលះណាស់”)។ ផ្ទុយនឹងការសន្និដ្ឋានរបស់អង្គជំនុំជម្រះ NAKAGAWA បានរំលឹកពីករណីលែងលះមួយនៅក្នុងរបបខ្មែរក្រហម ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ប្រហែលម៉ោង 15.55.00។ **សយ ណារឿន៖** ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ក្រោយម៉ោង 11.14.34 (មូលហេតុដែលមិនលែងលះក្រោយរបបខ្មែរក្រហម៖ “ខ្លួនខ្ញុំជាស្ត្រីខ្មែរ ខ្ញុំមិនចង់ឱ្យកូនមានឪមួយ ឪពីរ ប្តីមួយ ប្តីពីរទេ”)។ កំណត់ហេតុស្តាប់ចម្លើយ ខែតុ ខែសីហា ចុះថ្ងៃទី២៧ ខែវិច្ឆិកា ឆ្នាំ២០១៣ ឯកសារ E3/9830 ស./ឆ.៨៦-៨៨ (គាត់មិនចង់ចាកចេញពីប្តីគាត់ក្រោយការរៀបការ ពីព្រោះគាត់មិនចង់មានប្តីច្រើន)។

²²⁹⁸ សូមមើលខាងក្រោម កថាខ័ណ្ឌ ១៣៤១-១៣៤៨.

²²⁹⁹ សំអាងហេតុសាលក្រម កថាខ័ណ្ឌ ៣៦៩០, ៣៥៥៨, ៣៦៩០-៣៦៩១, ៣៦៩៦-៣៦៩៨ ការកំណត់ប្រភេទបទល្មើសនៃអង្គហេតុ។

ជំនុំជម្រះបានប្រព្រឹត្តកំហុសជាច្រើន ដោយបានអះអាងផ្ទុយនឹងសេចក្តីសន្និដ្ឋានផ្សេងទៀតអំពីបទបញ្ជាស្តីពីការរៀបអាពាហ៍ពិពាហ៍ និងក្នុងការវាយតម្លៃភ័ស្តុតាង។

១២២២. **ភាពផ្ទុយគ្នារវាងអង្គជំនុំជម្រះ៖** នៅកថាខ័ណ្ឌ ៣៦៦៥ នៃសំអាងហេតុសាលក្រម អង្គជំនុំជម្រះបានសន្និដ្ឋានថា ទោះបីជាក្រោយការរៀបការហើយក្តី “ទំនាក់ទំនងប្តីប្រពន្ធនៅតែត្រូវបានគ្រប់គ្រងជាទូទៅដោយ ប.ក.ក.”។ ដើម្បីគាំទ្រដល់សេចក្តីសន្និដ្ឋាននេះ អង្គជំនុំជម្រះបានពន្យល់ថា ក្រោយពីរៀបការហើយ ប្តីប្រពន្ធត្រូវបានបំបែកឱ្យទៅធ្វើការ តាមកន្លែងរៀងៗខ្លួន។ របបនៃការសួរសុខទុក្ខគ្នាត្រូវបានកំណត់ ហើយបើគ្មានការកំណត់ទេ ត្រូវសុំការអនុញ្ញាតទៅជួបជុំគ្នា²³⁰⁰។ សាក្សី និងដើមបណ្តឹងរដ្ឋប្បវេណីមួយចំនួនធំ បានបញ្ជាក់អះអាងអំពីរបបនៃការសួរសុខទុក្ខនេះ ដោយប្តីប្រពន្ធត្រូវធ្វើការនៅកន្លែងផ្សេងគ្នា²³⁰¹។ ប៉ុន្តែ គួរកត់សម្គាល់ថា វិធានការបំបែកនេះមិនជួយសម្រួលដល់ឱកាសមានភក្តីឡើយ។ ការកត់សម្គាល់ដំបូងនេះមិនអាចឱ្យអង្គជំនុំជម្រះសន្និដ្ឋាន ដូចខ្លួនបានធ្វើ ថា គោលដៅរបស់ប.ក.ក. គឺការបង្កើតកូនជូនអង្គការ នោះឡើយ។ ដូចយើងនឹងឃើញខាងក្រោម អង្គជំនុំជម្រះមិនអាចសន្និដ្ឋានថា មានវិធានការជាក់លាក់ ដើម្បីលើកទឹកចិត្តឱ្យបង្កកំណើត នោះឡើយ²³⁰²។

១២២៣. **កំហុសក្នុងការវាយតម្លៃភ័ស្តុតាង៖** ដើម្បីសន្និដ្ឋានអំពីគោលដៅបង្កើនប្រជាជន តាមរយៈការរៀបអាពាហ៍ពិពាហ៍ អង្គជំនុំជម្រះបានធ្វើការពិនិត្យខុស និងលម្អៀងដាក់បន្ទុកទៅលើសុន្ទរកថារបស់ដឹកនាំជាន់ខ្ពស់ ប.ក.ក. សុន្ទរកថាពីរបស់ ខៀវ សំផន នៅឆ្នាំ១៩៧៧ និងឆ្នាំ១៩៧៨ សេចក្តីដកស្រង់មួយចេញពីសៀវភៅរបស់ ខៀវ សំផន សក្ខីកម្ម ៣ របស់អតីតកម្មាភិបាល និងសក្ខីកម្ម ៧ របស់ដើមប

²³⁰⁰ សំអាងហេតុសាលក្រម កថាខ័ណ្ឌ ៣៦៦២-៣៦៦៤។

²³⁰¹ **ឃឹន វ៉ាត៖** ប្រតិចារិក ថ្ងៃទី២៩ ខែកក្កដា ឆ្នាំ២០១៥ ឯកសារ E1/325.1 ក្រោយម៉ោង 15.02.42 ម៉ោង 15.27.51 (មួយសប្តាហ៍ក្រោយរៀបការ គាត់ត្រូវឃ្នាតភ្លាយពីប្តីគាត់ដើម្បីធ្វើការ)។ **ជុំ សាម្រឺន៖** ប្រតិចារិក ថ្ងៃទី២៤ ខែមិថុនា ឆ្នាំ២០១៥ ឯកសារ E1/321.1 មុនម៉ោង 14.27.54 (ពួកគាត់បែកគ្នាបីថ្ងៃក្រោយពេលរៀបការ)។ កំណត់ហេតុស្តាប់ចម្លើយ កែវ ធារី ចុះថ្ងៃទី០៨ ខែធ្នូ ឆ្នាំ២០១៤ ឯកសារ E3/9662 (ពួកគាត់ស្រឡាញ់គ្នាក្រោយរៀបការរួច ហើយប្តីរបស់គាត់បានកុហកមេដើម្បីអាចត្រឡប់មកជួបប្រពន្ធនៅផ្ទះ)។

²³⁰² សូមមើលខាងក្រោម កថាខ័ណ្ឌ ១២២៨-១២៣០។

ណ្តឹងរដ្ឋប្បវេណី ដែលបានមកបង្ហាញខ្លួន ក្នុងវគ្គស្តីពីការរៀបអាពាហ៍ពិពាហ៍²³⁰³។ បញ្ជីភ័ស្តុតាង ដែលបានប្រើប្រាស់មានគោលដៅបង្កើតសំអាងហេតុបំភ័ន្តភ្នែក ដែលត្រូវបរាជ័យ នៅចំពោះមុខការ ពិនិត្យឡើងវិញ ដោយសារតែការបំភ្លឺខ្លាំងពេករបស់អង្គជំនុំជម្រះ ដែលនឹងត្រូវបដិសេធចោល។

១២២៤. **ការបំភ្លឺ និងបំប្លែងឯកសាររបស់ ប.ក.ក. និងសុន្ទរកថាស្តីពីមធ្យោបាយបង្កើនចំនួនប្រជាជន**។ យើង មិនជំទាស់ទេថា ឯកសារផ្លូវការ ដែលអង្គជំនុំជម្រះបានបង្ហាញ ពិតជាបានលើកឡើងអំពីគោលដៅ របស់ ប.ក.ក. ក្នុងការបង្កើនប្រជាជនកម្ពុជាប្រជាធិបតេយ្យ²³⁰⁴។ ប៉ុន្តែ អង្គជំនុំជម្រះបានប្រព្រឹត្ត កំហុស ដោយបានបំភ្លេចចោលតែម្តងនូវសេចក្តីបញ្ជាក់របស់ឯកសារទាំងនេះអំពីវិធានការ ដើម្បី សម្រេចគោលដៅនេះ ដែលមិនជាប់ទាក់ទងទាល់តែសោះនឹងការអនុវត្តគោលនយោបាយស្តីពីការរៀប អាពាហ៍ពិពាហ៍ដោយបង្ខំ។ ប.ក.ក. ចង់សម្រេចគោលដៅនេះ តាមរយៈការកែលម្អជីវភាព និងសុខ ភាពប្រជាជន²³⁰⁵។ នេះគឺជាបញ្ហាទាក់ទិននឹងការអភិវឌ្ឍសេដ្ឋកិច្ចរបស់ប្រទេស ដែលត្រូវបានមេដឹកនាំ ប.ក.ក. លើកឡើងជាច្រើនលើកច្រើនសា ទាំងនៅថ្នាក់ជាតិ និងថ្នាក់អន្តរជាតិ²³⁰⁶។ ម្យ៉ាងវិញទៀត

²³⁰³ សំអាងហេតុសាលក្រម កថាខ័ណ្ឌ ៣៥៤៩-៣៥៥៧។

²³⁰⁴ សំអាងហេតុសាលក្រម កថាខ័ណ្ឌ ៣៥៥០-៣៥៥៥។

²³⁰⁵ សូមមើលឧទាហរណ៍ ទង់បដិវត្ត ខែធ្នូ ឆ្នាំ១៩៧៦-ខែមករា ឆ្នាំ១៩៧៧ ឯកសារ E3/25 ទំព័រ ៩៧ ERN 00063054 (“ដើម្បីឱ្យ ប្រជាជនកើនបានឆាប់ ទាល់តែជីវភាពឡើង សុខភាពបានល្អ”)។

²³⁰⁶ ទង់បដិវត្ត ខែតុលា-វិច្ឆិកា ឆ្នាំ១៩៧៥ ឯកសារ E3/748 ទំព័រ ១៧ ERN 00063246 (“កសាងប្រទេសឱ្យបានឆាប់រហ័ស ដើម្បី កសាងជីវភាពប្រជាជនយើងឱ្យបានគ្រប់គ្រាន់ធ្ងន់ធ្ងរធានាបរិស្ថានតាមរបប [...] សំណូមពរមួយទៀត គឺដើម្បីប្រជាជនយើងមានចំនួន កើនឆាប់រហ័ស”) ទំព័រ ៣៨ ERN 00063259 (“២. ការដោះស្រាយជីវភាពប្រជាជនពាក់ព័ន្ធដល់មាតិកាគ្រប់ផ្នែករបស់បក្ស”)។ សុន្ទរកថារបស់ប្រធានគណៈប្រធានរដ្ឋ ចុះថ្ងៃទី១៦ ខែសីហា ឆ្នាំ១៩៧៦ ឯកសារ E3/549, ERN 00065899។ សុន្ទរកថារបស់ អៀវ សារី នៅអង្គការសហប្រជាជាតិ ថ្ងៃទី១១ ខែតុលា ឆ្នាំ១៩៧៧ ឯកសារ E3/1586, កថាខ័ណ្ឌ ៥៦-៦០ និង ៦៣ ERN 00291028 (“៦៣. យើងត្រូវដើរលើផ្លូវដ៏វែងឆ្ងាយ ដើម្បីសម្រេចបានបំណងប្រាថ្នារយៈពេលវែងរបស់ប្រជាជនយើង។ យើងត្រូវ បង្កើនការខិតខំប្រឹងប្រែងឱ្យបានទ្វេដង។ យើងកំពុងខិតខំប្រឹងប្រែងឱ្យបានកាន់តែខ្លាំងតាមតែអាចធ្វើបាន ដើម្បីធ្វើឱ្យកាន់តែប្រសើរ ឡើងថែមទៀតនូវស្ថានភាពរស់នៅរបស់ប្រជាជនយើង ដើម្បីឱ្យយើងមានកម្លាំងគ្រប់គ្រាន់ និងសុខភាពល្អ និងការស្នេហាជាតិយ៉ាង ក្លៀវក្លា និងដើម្បីឱ្យប្រជាជនទាំងអស់មានការរីកចម្រើនឥតឈប់ឈរ និងបន្តការការពារជាតិ និងកសាងប្រទេសកម្ពុជាឱ្យបាន សម្បូររុងរឿងយ៉ាងឆាប់រហ័ស”)។ ទង់បដិវត្ត ខែកញ្ញា ឆ្នាំ១៩៧៧ ឯកសារ E3/11 ទំព័រ ៨៦-៨៩ ERN 00063164-00063165 ទំព័រ ១២៣-១២៤ ERN 00063183-00063184 (“យើងត្រូវតែខិតខំយកចិត្តទុកដាក់លើកស្វយជីវភាពប្រជាជន និងសុខភាពប្រជា ជនយើង ឱ្យបានឆាប់រហ័សបំផុត ព្រោះយើងត្រូវការឱ្យមានប្រជាជនកម្ពុជាពី ១៥ លានទៅ ២០ លាននាក់ក្នុងកំឡុងជាង ១០ ឆ្នាំ

ឯកសារផ្សេងទៀតបញ្ជាក់អះអាងអំពីសេចក្តីតម្រង់ទិសនេះរបស់ ប.ក.ក. និងការទិញទិញកម្មាភិបាល ដែលធ្វេសប្រហែសនឹងតួនាទីរបស់ខ្លួនក្នុងការដឹកនាំ និងបម្រើប្រជាជន²³⁰⁷។ អង្គជំនុំជម្រះបានបំភ្លេច ចោលឯកសារទាំងនេះ ដូចសក្ខីកម្មរបស់សាក្សីក្នុងន័យនេះដែរ²³⁰⁸។ ការវិភាគមិនលម្អៀងលើឯកសារ

ខាងមុខនេះ [...] យើងខំពុះពារថែបំប៉នលើកស្ទួយជីវភាពប្រជាជនគ្រប់ផ្នែកឱ្យបានឆាប់រហ័សថែមទៀត ដើម្បីប្រជាជនមួយរូបៗ មានកម្លាំងពល់មាំមួន សុខភាពល្អរឹងមាំ រីករាយស្មារតីស្នេហាជាតិមោះមុត ហើយប្រជាជនកម្ពុជាជារួមបានកើនឡើងជាលំដាប់យ៉ាងឆាប់ រហ័ស”)។ អង្គជំនុំជម្រះនៅតែប្រព្រឹត្តកំហុស ដោយបានលាក់បាំង និងបំភ្លេចខ្លឹមសារនៃឯកសារនានាសម័យកម្ពុជាប្រជាធិបតេយ្យ ទាំងនេះពាក់ព័ន្ធនឹងវិធានការដើម្បីបង្កើនចំនួនប្រជាជន ដោយហេតុថាមេធាវីការពារក្តីបានរំលោភបំពានប្រការនេះរួចហើយ។ សវនាការ លើឯកសារគន្លឹះ៖ ប្រតិចារិក ថ្ងៃទី០៨ ខែកញ្ញា ឆ្នាំ២០១៦ ឯកសារ E1/471.1 ចន្លោះពីម៉ោង ០៩.១៧.៤៥ ដល់ម៉ោង ១០.០៥.០០។

²³⁰⁷ ទង់បដិវត្ត ខែតុលា-វិច្ឆិកា ឆ្នាំ១៩៧៥ ឯកសារ E3/748 ទំព័រ ៣៨ ERN 00063259 (“ប៉ុន្តែ ឥឡូវនេះ ក្នុងឋានៈបក្សគ្រប់គ្រងទូទាំងប្រទេសទាំងមូល កម្មាភិបាលបក្សជនទាំងអស់ត្រូវទទួលខុសត្រូវចំពោះជីវភាពប្រជាជន យើងមិនអាចនាំស្ងៀម ព្រងើយកន្តើយ ធ្វើវាហ៏បានទេ”)។ យុវជន និងយុវនារីបដិវត្ត ខែមេសា ឆ្នាំ១៩៧៦ ឯកសារ E3/732 ទំព័រ ២៥-២៩ ERN 00064296 -00064298 (“ប៉ុន្តែ ជាការគួរឱ្យស្តាយ និងគួរឱ្យឈឺចាប់បំផុត គឺនៅពេលដែលយើងរំដោះទីក្រុងភ្នំពេញ និងទូទាំងប្រទេសហើយ នៅពេលដែល បក្សក្តាប់រដ្ឋអំណាចទូទាំងប្រទេសហើយ កម្មាភិបាល និងយុទ្ធជន-យុវនារីបដិវត្តយើងខ្លះបែរទៅជាភ្នេចអស់នូវគុណ្ណបក្សរបស់ ប្រជាជន-មហាជន [...] នៅកន្លែងខ្លះទៀត មិត្តយើងមិនត្រឹមតែមិនគិតគូរដោះស្រាយជីវភាពប្រជាជនប៉ុណ្ណោះទេ [...] មិត្តយើង មិនសូវយកចិត្តទុកដាក់ក្នុងការដឹកជញ្ជូន ថែទាំទុកដាក់របស់របរដ៏មានតម្លៃទាំងនេះ ដែលប្រជាជនយើងត្រូវការចាំបាច់បំផុត [...] ការខុសឆ្គងទាំងនេះ ទោះចេតនាក្តី ឬអចេតនាក្តី សុទ្ធតែប៉ះពាល់ដល់ជីវភាពប្រជាជន ប៉ះពាល់ដល់មនោសញ្ចេតនាប្រជាជនខ្លាំង ណាស់ ដូច្នោះ ក៏ប៉ះពាល់ដល់ចលនាបដិវត្ត និងឥទ្ធិពលបដិវត្តទាំងមូលផងដែរ។ បើយុវជន-យុវនារីបដិវត្តយើងមិនចាប់អារម្មណ៍កែ ប្រែ ឬដាច់ខាតកម្លាំងនូវការខុសឆ្គង ដូចពោលខាងលើនេះទេ នោះចលនាបដិវត្តយើងពិតជាពុំមានកម្លាំងខ្លាំងក្លាឡើយ។ យើងពិតជា ពុំអាចចលនាគ្រឿងគរប្រជាជន-មហាជនបានច្រើនកុះករ ដើម្បីវាយសម្រុកស្ថានសេដ្ឋកិច្ច ការពារប្រទេស កសាងប្រទេស”) ទំព័រ ១៧ ERN 00064290 (“បើយើងមានមាតិកាមហាជនត្រឹមត្រូវ យើងមិនបង្ខំបង្ខំប្រជាជន-មហាជនឱ្យលើកភ្លើង ជីកប្រឡាយថ្មី តាម ផែនការរបស់បក្សដែលដាក់ចុះ ដោយប្រើអាជ្ញាសម្តីគំរាមកំហែងថា បើអ្នកណាមិនធ្វើតាមបដិវត្ត អ្នកនោះជាជនក្រសែ”)។ ទង់ បដិវត្ត ខែកុម្ភៈ-មីនា ឆ្នាំ១៩៧៦ ឯកសារ E3/166 ទំព័រ ៣១-៣២ ERN 00063205-00063206 (“ដូច្នោះ យើងមានលទ្ធភាពច្រើន ណាស់ ក្នុងការអនុវត្តមាតិកាមហាជន គិតគូរជួយដោះស្រាយជូនប្រជាជន-មហាជនឱ្យបានច្រើនធូរធាឡើងជាលំដាប់។ តែផ្ទុយទៅ វិញ ហើយដែលជាការគួរឱ្យស្តាប់ និងគួរឱ្យឈឺចាប់បំផុត បក្សជន និងកម្មាភិបាលបដិវត្តយើងជាច្រើន បែរទៅជារបស់ភ្នែកភ្លើនតែ នឹងជ័យជម្នះ ភ្លេចគុណបំណងដ៏សែនមហាជនរបស់ប្រជាជន-មហាជន”)។ លក្ខន្តិកៈ ប.ក.ក. ឆ្នាំ១៩៧១ ចុះថ្ងៃទី០៣ ខែកក្កដា ឆ្នាំ ១៩៧២ ឯកសារ E3/8380, ERN 00283541-00283542 (លក្ខណវិនិច្ឆ័យនៃថ្នាក់ដឹកនាំល្អម្នាក់សម្រាប់ការងារកសាងបក្ស)។ ង់ បដិវត្ត ខែធ្នូ ឆ្នាំ១៩៧៦-ខែមករា ឆ្នាំ១៩៧៧ ឯកសារ E3/25 ទំព័រ ៩៧ ERN 00063054។

²³⁰⁸ ឧទាហរណ៍ ពេលសួរអំពីគោលនយោបាយទូទៅរបស់ ប.ក.ក. ពីឆ្នាំ១៩៧៥ ដល់ឆ្នាំ១៩៧៩ ជួន ធី បានឆ្លើយថា៖ (“ពេលហ្នឹងគឺ ខ្ញុំដែលឮ និយាយថាខំធ្វើម៉េចកសាងឱ្យប្រទេសយើងមានសេដ្ឋកិច្ចគ្រប់គ្រាន់ ឱ្យប្រជាជនយើងមានជីវភាពធូរធារ មានទឹកមានដី

ទាំងនេះមិនអាចឱ្យចៅក្រមប្រកបដោយវិចារណញ្ញាណសន្និដ្ឋាន ដូចអង្គជំនុំជម្រះ ថា ការបង្កើនចំនួនប្រជាជនដោយ ប.ក.ក. ត្រូវធ្វើឡើង តាមរយៈគោលនយោបាយស្តីពីការរៀបអាពាហ៍ពិពាហ៍ដោយបង្ខំ។ សេចក្តីសន្និដ្ឋានក្នុងន័យនេះត្រូវទុកជាមោឃៈ។

១២២៥. **កំហុសក្នុងការវាយតម្លៃលើសក្ខីកម្មរបស់អតីតកម្មាភិបាល និងយោធា៖** ដើម្បីគាំទ្រដល់សេចក្តីសន្និដ្ឋានរបស់ខ្លួន អង្គជំនុំជម្រះបានប្រើសក្ខីកម្មរបស់ សៅ សារុន, មាស រឿន និង ជិន សារឿន ដោយបំភ្លៃខ្លឹមសារ និងបំភ្លេចចោលផ្នែកដោះបន្ទុកនៃសក្ខីកម្មទាំងនោះ។ ជាក់ស្តែង ទោះបីជាពួកគេបានលើកឡើងអំពីគោលបំណងបង្កើនចំនួនប្រជាជនក៏ដោយ ក៏គ្មានអ្នកណាម្នាក់បាននិយាយអំពីការរៀបអាពាហ៍ពិពាហ៍ដោយបង្ខំ ឬខុសពីចិត្ត ដើម្បីសម្រេចគោលដៅនេះឡើយ។ ផ្ទុយទៅវិញ ពួកគេបានបញ្ជាក់អំពីបុរេលក្ខខណ្ឌនៃការយល់ព្រមពីអនាគតក្តីប្រពន្ធ ជាផ្នែកដែលអង្គជំនុំជម្រះមានចេតនាបដិសេធចោល ក្នុងការពិនិត្យភ័ស្តុតាងដោយលម្អៀង²³⁰⁹។ ជាអាទិ៍ អង្គជំនុំជម្រះបានលាក់បាំងសេចក្តីពន្យល់របស់ សៅ សារុន ដែលមើលឃើញការបង្កើតកូន គឺជារឿងសមហេតុផលក្រោយពីការរៀបអាពាហ៍ពិពាហ៍ និងមិនទាក់ទងដោយផ្ទាល់នឹងគោលដៅទូទៅនៃការបង្កើនចំនួនប្រជាជនឡើយ²³¹⁰។

មានបាយអីបូបចុកគ្រប់គ្រាន់ និយាយជីវភាពគ្រប់គ្រាន់”): ជួន ធី៖ ប្រតិចារិក ថ្ងៃទី២៦ ខែតុលា ឆ្នាំ២០១៦ ឯកសារ E1/490.1 ក្រោយម៉ោង 09.40.28។ សូមមើលផងដែរ ម៉ាក ឈឿន៖ ប្រតិចារិក ថ្ងៃទី១២ ខែធ្នូ ឆ្នាំ២០១៦ ឯកសារ E1/511.1 ក្រោយម៉ោង 16.00.57 (“យើងអាចពង្រីកកម្លាំងឱ្យបានច្រើន ដើម្បីការពារប្រទេស”) ខណៈដែលគាត់អះអាងថាមិនដែលដឹងពីរឿងរៀបការដោយបង្ខំ)។

²³⁰⁹ សៅ សារុន៖ ប្រតិចារិក ថ្ងៃទី០៦ ខែមិថុនា ឆ្នាំ២០១២ ឯកសារ E1/82.1 ម៉ោង 14.05.00 (“ឱ្យតែគេស្រឡាញ់ប្រុសស្រីគេស្រឡាញ់គ្នា” និងប្រហែលម៉ោង 14.18.16។ ប្រតិចារិក ថ្ងៃទី១២ ខែមិថុនា ឆ្នាំ២០១២ ឯកសារ E1/85.1 ក្រោយម៉ោង 09.52.50 (“យើងអត់មានសិទ្ធិទៅបង្ខំគេទេ”)។ មាស រឿន៖ ប្រតិចារិក ថ្ងៃទី០៨ ខែតុលា ឆ្នាំ២០១២ ឯកសារ E1/131.1 ម៉ោង 13.46.36 “អង្គាល់នោះ ក្នុងភាគហ្នឹងបានប្រជុំឱ្យរៀបការ។ [...] គេឱ្យយទួលទៅមើលនារី គេស្រឡាញ់អ្នកណា គេប្រាប់ឱ្យគេប្រាប់ឈ្មោះដល់យើងមក យើងនឹងសួរបញ្ជាក់គេដែរ។ ដើម្បីថាគេស្រឡាញ់អ្នកនេះ ឬឈ្មោះនោះ ឈ្មោះនោះអី បើគេត្រូវ បានយើងរៀបឱ្យគេ។ បើគេមិនត្រូវទេ យើងអត់បាច់បង្ខំគេទេ អាហ្នឹងគឺថា -- ចំណែកខាងយោធាអីចឹង”)។ ជិន សារឿន៖ ប្រតិចារិក ថ្ងៃទី០៣ ខែសីហា ឆ្នាំ២០១៦ ឯកសារ E1/454.1 ម៉ោង 14.10.01 (“មេបញ្ជាការខ្ញុំហ្នឹងគាត់សួរ [...] អត់មានការចាប់បង្ខំទេ”)។

²³¹⁰ សៅ សារុន៖ ប្រតិចារិក ថ្ងៃទី០៦ ខែមិថុនា ឆ្នាំ២០១២ ឯកសារ E1/82.1 មុនម៉ោង 14.16.24 (“ស.៖ លោកសាក្សី តើលោកចាំបានដែរទេថាមានទទួលបាននូវការបញ្ជាពី ប៉ុល ពត ឬក៏ពីមេដឹកនាំណាមួយដើម្បីបង្កើនចំនួនប្រជាជន? ឆ.៖ ដូចថា អត់ទេបញ្ជានេះ មាតែបញ្ជារៀបការ អាហ្នឹងគឺមែន។ បញ្ជារៀបការមានក្តីប្រពន្ធគឺមែន អាហ្នឹងគឺព្រឡាស់។ ប៉ុន្តែ ការបង្កើន បើមានក្តីប្រពន្ធ

អង្គជំនុំជម្រះបានប្រព្រឹត្តកំហុសអង្គហេតុ ដោយបានយល់ឃើញថា រឿង “សមហេតុផល” និងតាម ធម្មជាតិ ក្នុងការមានកូន ក្រោយការរៀបអាពាហ៍ពិពាហ៍ គឺជាគោលដៅពិសេសរបស់ ប.ក.ក. ខណៈ ដែលវាជារឿងធម្មតារបស់សង្គមប្រពៃណីខ្មែរ ដូចសង្គមជាច្រើនផ្សេងទៀតដែរ។ សក្ខីកម្មជាច្រើន រួមទាំងសក្ខីកម្មរបស់ដើមបណ្តឹងរដ្ឋប្បវេណី បានផ្តល់ការវិភាគដូច សៅ សារុន ដែរ²³¹¹។

១២២៦. ម្យ៉ាងវិញទៀត ជួន ធី អតីតមេឃោធា នៅភូមិភាគបូព៌ា ដូច មាស រឿន ដែរ បានឆ្លើយថា គាត់បានឮ ប៉ុល ពត និយាយអំពីគោលនយោបាយបង្កើនចំនួនប្រជាជន ដោយជួយសម្រួលដល់ការរៀប អាពាហ៍ពិពាហ៍ ក្នុងកិច្ចប្រជុំមួយនៅខេត្តកំពង់ឆ្នាំង។ ប៉ុន្តែ ពេលសួរដេញដោលជាច្រើនដងលើបញ្ហា នេះ ទាំងក្នុងសំណុំរឿង ០០២/០១ និងសំណុំរឿង ០០២/០២ ជួន ធី នៅតែរក្សាចម្លើយដដែលថា មិន មាននិយាយអំពីការរៀបការដោយបង្ខំទេ៖ “ប៉ុល ពត និយាយថា សម្រេចលើសាមីខ្លួន គេជាអ្នកស

ហើយ បង្កើតហើយ អាហ្នឹងចំនួនប្រជាជន១១។ ស.៖ តើប្តីប្រពន្ធដែលត្រូវអង្គការរៀបការឱ្យហ្នឹង គឺត្រូវតែបង្កើតកូនចៅដែរឬទេ? ឆ.៖ ធម្មតា ប្រុសស្រីវាយកគ្នាហើយ ជួនការតែមួយឆ្នាំមានកូន ជួនកាលអ្នកខ្លះក៏ពីរឆ្នាំក៏មានកូនក៏មាន” (យើងគូសបន្ទាត់ពីក្រោម) ។

²³¹¹ ណុប ធីម៖ ប្រតិចារឹក ថ្ងៃទី០៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 11.12.25 (“ការហើយក៏ខ្ញុំអត់មានអីទេ ចេះតែ ទ្រាំយកគ្នាទៅធ្វើម៉េចទេអង្គការការឱ្យហើយ គេដំនាន់គេហៅអង្គការហើយចុះ។ អង្គការការឱ្យចេះតែទ្រាំយកទៅ បានគ្នាបានជាកូន បានជាចៅហើយ”)។ ប្រាក់ យុត៖ ប្រតិចារឹក ថ្ងៃទី២០ ខែមករា ឆ្នាំ២០១៩ ឯកសារ E1/378.1 (អសាធារណៈ) មុនម៉ោង 13.41.13 (“បើកាលណាការហើយ បើយើងជិតទៅ វាត្រូវតែរួមដំណេក ឬក៏បើមិនរួមដំណេក ក៏យើងថា ការយ៉ាងម៉េច”) ម៉ោង 13.47.27 (“ខ្ញុំអត់មានវិធានការអីដែលធ្វើឱ្យគ្រូស្រករទាំងពីរនាក់នោះ បាត់បង់អីទេ មានតែការអប់រំក្នុងស្រុក ដើម្បីឱ្យគ្រូស្រករទាំង ពីរនោះចេះយល់ចិត្ត យល់គំនិតគ្នា ព្រោះយើងការរួចហើយ»)។ ប៊ិត ហ្វឺន៖ ប្រតិចារឹក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ប្រហែលម៉ោង 11.23.42 (មិនចាំបាច់មានការណែនាំឱ្យរួមដំណេកទេ ព្រោះរៀបការរួចហើយ) ។ នៅក្នុងវប្បធម៌ខ្មែរ ដែលការរៀបការត្រូវបានរៀបចំ គេមិនសូវច្នៃទៅលើយប់ផ្សំដំណេករបស់គូស្នាមីភរិយាទេ ប៉ុន្តែគេសូវសំណួរទាក់ទងនឹងកូន និង លទ្ធភាពនៃការមានផ្ទៃពោះទៅវិញ។ Kasumi NAKAGAWA៖ ប្រតិចារឹក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 មុន ម៉ោង 11.16.32។ ប្រតិចារឹក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ក្រោយម៉ោង 11.05.23។ កំណត់ហេតុស្តាប់ចម្លើយ របស់ សុយ ចុះថ្ងៃទី០៧ ខែកក្កដា ឆ្នាំ២០១៥ ឯកសារ E3/10620 ស./ឆ.៩៥ (“បើក្រោយរៀបការហើយ គឺគេសន្មត់ថាត្រូវតែមានកូន ហើយ ប៉ុន្តែបើស្ត្រីនោះគ្មានកូន ក៏គ្មាននរណាចាប់បង្ខំដែរ”)។ កំណត់ហេតុស្តាប់ចម្លើយ សាត ភាព ចុះថ្ងៃទី១៨ ខែឧសភា ឆ្នាំ២០១៥ ឯកសារ E3/10761 ស./ឆ.១៣៤ (“ជាធម្មតា ប្តីប្រពន្ធ ខ្ញុំមិនមានអារម្មណ៍ថាត្រូវបង្ខំរួមភេទជាមួយគ្នាទេ គឺយើងស្ម័គ្រចិត្ត”)។ កំណត់ហេតុស្តាប់ចម្លើយ ស្រី សៀម ចុះថ្ងៃទី១៦ ខែធ្នូ ឆ្នាំ២០១៤ ឯកសារ E3/9826 ស./ឆ. ១៦៩-១៧១ (“ខ្ញុំគិតថា គង់តែប្តីប្រពន្ធ នឹងគ្នា ខ្ញុំក៏សម្រេចចិត្តរួមដំណេកជាមួយគាត់តែម្តង”)។

ម្រេច។ បើគេយល់ព្រម រៀបចំឱ្យគេទៅ កុំបង្ខំគេ”²³¹²។ ផ្ទុយពីការសន្និដ្ឋានរបស់អង្គជំនុំជម្រះ គាត់ បានសន្និដ្ឋានថា៖ “គឺពេលនោះ គឺគេមានការរៀបចំឱ្យហើយ អត់មានគោលការណ៍អីទេ គឺការ សម្រេចរៀបចំការនេះ ទៅលើការពេញចិត្តទាំងសងខាង”²³¹³។ ដូច្នេះ អង្គជំនុំជម្រះបានស្តែងឱ្យ ឃើញភាពលម្អៀង តាមរយៈការទទួលយកសក្ខីកម្មរបស់សាក្សីតែមួយផ្នែក។

១២២៧. ដូច្នេះ អង្គជំនុំជម្រះបានប្រព្រឹត្តកំហុស ដោយបានផ្តល់ភាពអាចជឿជាក់បានខុសៗគ្នាដល់សក្ខីកម្ម របស់កម្មាភិបាល ប.ក.ក. អំពីគោលនយោបាយ និងបទបញ្ជាចេញមកពីថ្នាក់ដឹកនាំ ប.ក.ក. អាស្រ័យតាមការចង់បានរបស់អង្គជំនុំជម្រះ ដើម្បីគាំទ្រដល់ទស្សនៈរបស់ខ្លួន ដោយធ្វើការវិភាគ លម្អៀងទៅលើភ័ស្តុតាង។ បើប្រកាសថាសក្ខីកម្មទាំងនេះអាចជឿជាក់បាន ពាក់ព័ន្ធនឹងគោលដៅ បង្កើនចំនួនប្រជាជនតាមរយៈការរៀបអាពាហ៍ពិពាហ៍ ក្នុងពេលជាមួយគ្នានោះ អង្គជំនុំជម្រះមិនអាច ច្រានចោលការបញ្ជាក់អះអាងរបស់ពួកគេ អំពីលក្ខខណ្ឌនៃការយល់ព្រមជាមុនពីសាមីខ្លួនចំពោះការ រៀបអាពាហ៍ពិពាហ៍នោះឡើយ។ ចៅក្រមប្រកបដោយវិចារណញ្ញាណត្រូវសន្និដ្ឋានថា ការរៀប អាពាហ៍ពិពាហ៍ដោយបង្ខំ គឺជាការរំលោភបំពានលើបទបញ្ជា និងគោលនយោបាយរបស់ ប.ក.ក.។ សេចក្តីសន្និដ្ឋានផ្ទុយរបស់អង្គជំនុំជម្រះនឹងត្រូវទុកជាមោឃៈ។

១២២៨. **កំហុសក្នុងការវាយតម្លៃលើសក្ខីកម្មរបស់ដើមបណ្តឹងរដ្ឋប្បវេណី** ដូចបានឃើញពីខាងលើ ភាព លម្អៀងរបស់អង្គជំនុំជម្រះស្ថិតក្នុងការវាយតម្លៃលើសក្ខីកម្មទាំងអស់របស់ដើមបណ្តឹងរដ្ឋប្បវេណី

²³¹² ជួន ធី៖ ប្រតិចារិក ថ្ងៃទី២៤ ខែមេសា ឆ្នាំ២០១៣ ឯកសារ E1/183.1 ចាប់ពីម៉ោង 09.57.15។ ប្រតិចារិក ថ្ងៃទី២៦ ខែតុលា ឆ្នាំ២០១៦ ឯកសារ E1/490.1 ចាប់ពីម៉ោង 09.33.27។ កំណត់ហេតុស្តាប់ចម្លើយ ចុះថ្ងៃទី២៨ ខែកុម្ភៈ ឆ្នាំ២០១៧ ឯកសារ E319/71.2.4 ស.វ.ស. ៣៣, ៣៤, ១០៤-១០៩, ១១៨, ១២៣, ១២៤, ១៣០-១៣៣ ដែលត្រូវបានទទួលយកធ្វើជាភ័ស្តុតាងតាមសេចក្តី សម្រេចរបស់តុលាការកំពូល ចុះថ្ងៃទី០៦ ខែមករា ឆ្នាំ២០២០ ឯកសារ F51/3 ។ សូមមើលផងដែរ កំណត់ហេតុស្តាប់ចម្លើយ រស់ ស៊ុយ ចុះថ្ងៃទី០៧ ខែកក្កដា ឆ្នាំ២០១៥ ឯកសារ E3/10620 ស.វ.ស. ៨២-៨៧ តាមការពិចារណាគាត់ ការរៀបការត្រូវបានធ្វើឡើង ដើម្បីបង្កើនចំនួនប្រជាជន ដោយបញ្ជាក់ថា៖ “អ្នកខ្លះទៀតដែលបានយល់អំពីផែនការនេះ ឬមានមិត្តភក្តិនិយាយប្រាប់ពីគោលការណ៍ បក្ស គេក៏បានប្រកែកមិនព្រមរៀបការ”)។

²³¹³ ជួន ធី៖ ប្រតិចារិក ថ្ងៃទី២៦ ខែតុលា ឆ្នាំ២០១៦ ឯកសារ E1/490.1 ប្រហែលម៉ោង 09.06.11 ម៉ោង 09.11.40 (“គឺនៅក្នុងអង្គ ភាពខ្ញុំ កន្លែងរៀបចំទៅតាមការស្ម័គ្រចិត្ត ការពេញចិត្តទាំងសងខាង”)។

ធៀបនឹងសំណុំរឿងទាំងមូល។ ជាក់ស្តែង អង្គជំនុំជម្រះខកខានមិនបានបំពេញភារកិច្ចរបស់ខ្លួន ក្នុង ការប្រៀបធៀបភស្តុតាងទាំងមូលទាំងដាក់បន្ទុក និងដោះបន្ទុក មុននឹងទាញសេចក្តីសន្និដ្ឋាន។ ដូច្នោះ អង្គជំនុំជម្រះបានប្រើប្រាស់ជាចម្បងនូវសក្ខីកម្មរបស់ដើមបណ្តឹងរដ្ឋប្បវេណី ក្នុងវគ្គស្តីពីការរៀប អាពាហ៍ពិពាហ៍ ដើម្បីទាញសេចក្តីសន្និដ្ឋានជាមូលដ្ឋានយោបាយរបស់ ប.ក.ក.។ អង្គជំនុំជម្រះ បានផ្អែកលើសក្ខីកម្មរបស់ដើមបណ្តឹងរដ្ឋប្បវេណី ប៉ែន សុផាន់, ព្រាប សុខឿន, មុំ រុន, កុល ណែម, ង៉ែត ចាត, ស៊ូ សុផានី និង ជា ខៀប²³¹⁴។ ប៉ុន្តែ ដូចការវិភាគភស្តុតាងក្នុងផ្នែកមុនស្តីពីការព្រមព្រៀង ដែរ បញ្ហានៃភាពជាតំណាងនៃសក្ខីកម្មរបស់ពួកគេ មានសារៈសំខាន់ណាស់។ ដើមបណ្តឹងរដ្ឋប្បវេណី ទាំងនេះ ដែលជាភាគីនៃរឿងក្តី មានឱកាសផ្លាស់ប្តូរយោបល់គ្នាជាក្រុមអំពីបទពិសោធន៍របស់ខ្លួន បាន មកបង្ហាញខ្លួនជាពិសេស ក្នុងវគ្គស្តីពីការរៀបអាពាហ៍ពិពាហ៍ និងបានអះអាងដូចគ្នាហាក់ដូចជាចែង នូវពេកថា ពួកគេបានទទួលការណែនាំឱ្យបង្កើតកូនជូនអង្គការ²³¹⁵។ អង្គជំនុំជម្រះបានប្រព្រឹត្តកំហុស អង្គហេតុ និងអង្គច្បាប់ ដោយមិនបានលើកឡើងអំពីភាពខុសគ្នានៃរឿងរ៉ាវ នៅពេលជាសាក្សីក្នុងវគ្គ ផ្សេងទៀត²³¹⁶។

១២២៩. សំខាន់ជាងនេះទៀត អង្គជំនុំជម្រះបានប្រព្រឹត្តកំហុស ដោយមានចេតនាបំភ្លេចចោលនូវភស្តុតាងដោះ បន្ទុកនៃសក្ខីកម្មរបស់ដើមបណ្តឹងរដ្ឋប្បវេណីទាំងនេះ។ ជាក់ស្តែង ដោយបានយល់ឃើញថា ដើមប ណ្តឹងរដ្ឋប្បវេណីទាំងនេះនិយាយអំពី “សេចក្តីណែនាំ” ពីអាជ្ញាធរ ដែលធ្វើជាអធិបតីក្នុងពិធីរៀប អាពាហ៍ពិពាហ៍ ឱ្យបង្កើតកូន សុទ្ធតែជាដដែលទាំងនេះបានស្នើឱ្យប្តីប្រពន្ធស្រឡាញ់គ្នា និងរួមរស់

²³¹⁴ សំអាងហេតុសាលាក្រុម កថាខ័ណ្ឌ ៣៥៤៩-៣៥៥៧ និង ៣៦៣៥ (ជើងទំព័រ ១២១៥៦ និង ១២១៦០) ដែលអង្គជំនុំជម្រះផ្អែក លើសក្ខីកម្មរបស់ ស៊ូ សុផានី, ជា ខៀប និង ប៉ែន សុផាន់។

²³¹⁵ ពួកគាត់គឺ ប៉ែន សុផាន់, ព្រាប សុខឿន, សយ ណារឿយ, គុល ណែម, មុំ រុន, ង៉ែត ចាត, ស៊ូ សុផានី និង ជា ខៀប ដែលជាដើម បណ្តឹងរដ្ឋប្បវេណី ៨ នាក់ក្នុងចំណោមដើមបណ្តឹងរដ្ឋប្បវេណីសរុប ៩ នាក់ ដែលបានចូលមកបង្ហាញខ្លួនសម្រាប់ផ្នែកស្តីពីការរៀប អាពាហ៍ពិពាហ៍។

²³¹⁶ ត្រង់នេះ មេធាវីការពារក្តីយោងទៅទទឹងករណីដែលមានរៀបរាប់នៅក្នុងសេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ ទាក់ទងនឹងភាពអាចជឿទុកបាននៃដើមបណ្តឹងរដ្ឋប្បវេណីទាំងនេះទៅលើសុន្ទរកថាអំពី “ការបង្កើតកូនឱ្យអង្គការ”។ សេ ចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០២ កថាខ័ណ្ឌ ២៣២១-២៣២២, ២៤៥០-២៤៥១។

ជាមួយគ្នាដោយសុភមង្គលក្នុងជីវិតជាគូស្រករ ដែលត្រូវបានបញ្ជាក់អះអាងដោយសាក្សីជាច្រើន²³¹⁷។ ក្នុងដំណើរការលម្អៀង អង្គជំនុំជម្រះបានប្រព្រឹត្តកំហុស ដោយបានបំភ្លេចចោលនូវភស្តុតាងបង្ហាញថា ការរៀបអាពាហ៍ពិពាហ៍ដោយបង្ខំ ដើម្បីបង្កើតកូន មិនស៊ីគ្នានឹងខ្លឹមសារនៃសម្តីរបស់កម្មាភិបាលទាំង នោះទេ²³¹⁸។ ម្យ៉ាងវិញទៀត គួរកត់សម្គាល់ថា ព្រាប សុខឿន មិនបានទទួលសេចក្តីណែនាំ ក្នុង ក្របខ័ណ្ឌនៃគោលនយោបាយរបស់ ប.ក.ក. នោះទេ គឺផ្ទុយពីការសន្និដ្ឋានរបស់ ប.ក.ក.²³¹⁹។

²³¹⁷ ព្រាប សុខឿន៖ ប្រតិចារិក ថ្ងៃទី២០ ខែតុលា ឆ្នាំ២០១៦ ឯកសារ E1/487.1 ម៉ោង 15.32.08 “ថ្ងៃរៀបការហ្នឹង ខ្ញុំខ្លាំងមេ បក្សគាត់បានលើកឡើងថា អង្គការយើងត្រូវការបង្កើនកម្លាំង។ អីចឹង អង្គការយើងនឹងអនុញ្ញាតឱ្យគូស្រករដើម្បីបង្កើតកូនឱ្យបាន ពង្រីកកម្លាំងប្រជាពលរដ្ឋ។ អីចឹងត្រូវធ្វើម៉េច យើងត្រូវរៀបការ យើងត្រូវរួមរស់នៅជាមួយគ្នា ចេះស្រឡាញ់គ្នា កសាង និងបង្កើត កូនឱ្យបក្ស” (យើងគូសបន្ទាត់ពីក្រោមផ្នែកដែលអង្គជំនុំជម្រះប្រើប្រាស់)។ ស្នំ សុធាវី៖ ប្រតិចារិក ថ្ងៃទី២៣ ខែសីហា ឆ្នាំ២០១៥ ឯកសារ E1/462.1 ម៉ោង 15.05.01 ម៉ោង 15.17.12 ក្រោយម៉ោង 15.11.26។ ពិធីតម្រូវឱ្យគូស្រករឡើងប្តេជ្ញាថាស្រឡាញ់ជាប្តី ប្រពន្ធ។ សូមមើលផងដែរ ជា ខៀប៖ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 មុនម៉ោង 14.02.33 ម៉ោង 15.32.00 (“រៀបការរួច ឱ្យចេះស្រឡាញ់គ្នា ហើយកសាងសុភមង្គលឱ្យបានល្អអីចឹងទៅ ហើយទៅកុំឱ្យដូចជាមានកូនមានទៅអីចឹង ទៅ ជួយអង្គការអីចឹងឱ្យបានច្រើនអីចឹងទៅ”)។ ម៉ុ រុន៖ ប្រតិចារិក ថ្ងៃទី១៦ ខែកញ្ញា ឆ្នាំ២០១៦ ឯកសារ E1/475.1 មុនម៉ោង 13.40.35 (“កម្មាភិបាលដែលគេរៀបការឱ្យទាំង ៦០ គូហ្នឹង គេមានភារកិច្ចគេឡើងប្រកាសប្រាប់ថា គូស្រករដែលរៀបចំជាប្តីប្រពន្ធ ហើយនេះ ត្រូវចេះស្រឡាញ់គ្នា មើលថែរក្សាគ្នា ហើយខំបង្កបង្កើនផលឱ្យបានច្រើន ដើម្បីយកសេដ្ឋកិច្ចនេះ ដើម្បីកម្ទេចខ្មាំងកុំឱ្យមាន សល់”)។ ប៊ែន សុធាន៖ ប្រតិចារិក ថ្ងៃទី១២ ខែតុលា ឆ្នាំ២០១៦ ឯកសារ E1/482.1 ម៉ោង 14.02.07 (ការប្តេជ្ញារបស់អនាគតប្តី ប្រពន្ធមើលថែគ្នាអស់មួយជីវិត)។ សយ ណារឿន៖ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 មុនម៉ោង 10.51.06 (“ឱ្យស្រឡាញ់គ្នាចាប់ពីពេលនេះតទៅ បង្កបង្កើនផលឱ្យបានច្រើនពីមួយហិកតាប៉ុន្មានគោនទៅប៉ុន្មានគោនតាមកំណត់ របស់អង្គការ ឱ្យបង្កបង្កើតជាមនុស្សឱ្យបានច្រើន”)។

²³¹⁸ ព្រាប សុខឿន៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 មុនម៉ោង 09.37.05 (“នៅក្នុងន្ទុំការហើយទៅ មានអ្នកត្រូវគ្នាហ្នឹងភាគច្រើន។ ចាស គេយល់ថា គេបានទទួលការទុកដាក់គ្រួសារពីអង្គការ គេគោរពអង្គការវិន័យ គេត្រូវរួមគ្នាច្រើ ន។ គេរស់នៅនឹងគ្នា ជុំគ្នាសុខដុមរនាទៅចាស”)។ ពេជ្រ ជីម៖ ប្រតិចារិក ថ្ងៃទី២៣ ខែមេសា ឆ្នាំ២០១៥ ឯកសារ E1/291.1 ប្រហែលម៉ោង 09.30.35 (“ទស្សនៈមហាជនថា “បានអង្គការការឱ្យគ្រាន់បើហើយ រុងរឿងហើយ”)។ ណុប ធីម៖ ប្រតិចារិក ថ្ងៃ ទី០៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 15.50.17។ សូមមើលផងដែរ ជើងទំព័រ ១២២២៦ (នៃកថាខ័ណ្ឌ ៣៦៥៧) ដែលអង្គជំនុំជម្រះបានដកស្រង់សក្ខីកម្មរបស់ ណុប ធីម ដែលក្នុងនោះ គាត់បានលើកឡើងសម្តីរបស់តាទិត្យទូន្មានគូស្រករឱ្យសនៅ ជាមួយគ្នាមានសុភមង្គល។

²³¹⁹ ដូចយោងខាងលើ ប្រតិចារិក ថ្ងៃទី២០ ខែតុលា ឆ្នាំ២០១៦ ឯកសារ E1/487.1 ម៉ោង 16.00.10 (“ខ្ញុំមិនអាចដឹងបាន [...] ខ្ញុំអត់ ដឹងគោលការណ៍របស់បក្សគេយ៉ាងណាផង”)។

១២៣០. ក្រៅពីការប្រើប្រាស់សក្ខីកម្មរបស់ដើមបណ្តឹងរដ្ឋប្បវេណី ក្នុងលក្ខណៈមិនគ្រប់ជ្រុងជ្រោយ និងដើម្បី តែដាក់បន្ទុក អង្គជំនុំជម្រះបានប្រព្រឹត្តកំហុស ដោយមិនបានធ្វើការវិភាគជាមួយលើកស្ទុកតាង។ ប៉ុន្តែ ដូចភស្តុតាងអំពីការព្រមព្រៀងដែរ ការវិភាគលើសក្ខីកម្មទាំងអស់មិនអាចឱ្យបញ្ជាក់បានទេថា សុន្ទរ កថាអំពីភាពចាំបាច់ក្នុងការបង្កើតកូន ក្នុងពិធីរៀបអាពាហ៍ពិពាហ៍ មានលក្ខណៈទូទៅ។ ភាពខុសគ្នា រវាងសក្ខីកម្មរបស់ដើមបណ្តឹងរដ្ឋប្បវេណី និងសក្ខីកម្មផ្សេងទៀត នៅក្នុងសំណុំរឿង ០០២/០២ ជា តិកតាងបង្ហាញអំពីការខុសឆ្គងនៃដំណើរការរបស់អង្គជំនុំជម្រះ ដើម្បីឈានដល់ការធ្វើសេចក្តីសន្និដ្ឋាន របស់ខ្លួន²³²⁰។ ដូចគ្នាផងដែរ សាក្សី ដែលបានស្តាប់ចម្លើយ ក្នុងសំណុំរឿង ០០២/០១²³²¹ និង កំណត់ហេតុស្តាប់ចម្លើយ ដូចបានបង្ហាញនៅក្នុងដីកាដោះស្រាយ²³²² ផ្តល់នូវការយល់ឃើញជា ទូទៅខុសគ្នាលើរឿងរ៉ាវរបស់ដើមបណ្តឹងរដ្ឋប្បវេណី ដែលបានមកផ្តល់សក្ខីកម្មក្នុងវគ្គស្តីពីការរៀប

²³²⁰ សូមមើលឧបសម្ព័ន្ធ ខ១, ខ៥ និង ខ៦។ ផ្នែកស្តីពីអាពាហ៍ពិពាហ៍៖ មានការលើកឡើងពីការបង្កើតកូន ៨ នាក់ ស្មើនឹង ៥៧%, គ្មានការលើកឡើង ៦ នាក់ស្មើនឹង ៤៨%។ ប្រតិចារិកក្នុងសំណុំរឿង ០០២/០២៖ មានការលើកឡើងពីការបង្កើតកូន ៤ នាក់ ស្មើនឹង ៥%, ៧៦ នាក់ ស្មើនឹង ៩៥% (ជាការសំខាន់ត្រូវគូសបញ្ជាក់ថា ពុំមានសាក្សីណាម្នាក់ក្នុងចំណោមសាក្សីទាំង ៤ នាក់នេះ ដូចជា មាស រឿន, សៅ សារុន, ជួន ធី និង ម៉ាក ឈឿន ដែលបានលើកឡើងពីគោលបំណងនៃការបង្កើនចំនួនប្រជាជន បានផ្តល់សក្ខីកម្មពី ការរៀបការដោយបង្ខំ ប៉ុន្តែ ពីការរៀបការដោយព្រមព្រៀងគ្នា)។

²³²¹ ជួន ធី បាននិយាយពីគោលបំណងនៃការបង្កើនចំនួនប្រជាជន ដែល ប៉ុល ពត បានលើកឡើង ប៉ុន្តែគាត់បានបញ្ជាក់ថា មិនមែន ជាការរៀបការដោយបង្ខំទេ, ប្រតិចារិក ថ្ងៃទី២៤ ខែមេសា ឆ្នាំ២០១៣ ឯកសារ E1/183.1 ចាប់ពីម៉ោង 09.57.15។ ប្រតិចារិក ថ្ងៃ ទី២៦ ខែតុលា ឆ្នាំ២០១៦ ឯកសារ E1/490.1 ចាប់ពីម៉ោង 09.33.27។ ចំណែកឯ សៅ សារុន វិញ ទោះបីជាគាត់បាននិយាយពី រឿងបង្កើតកូនក្រោយពេលរៀបការក៏ដោយ ប៉ុន្តែ គាត់លើកឡើងថា វាជាធម្មជាតិក្រោយពេលរៀបការ និងជាពិសេស ដោយពុំមាន ការបង្ខំប្រជាជនឱ្យរៀបការ, ប្រតិចារិក ថ្ងៃទី០៦ ខែមិថុនា ឆ្នាំ២០១២ ឯកសារ E1/82.1 មុនម៉ោង 14.10.00។ ជាការសំខាន់ត្រូវ កត់សម្គាល់ថា ពុំមានសាក្សីណាម្នាក់ក្នុងចំណោមពួកគេទាំងនេះបានផ្តល់សក្ខីកម្មអំពីការណែនាំឱ្យបង្កើតកូននៅក្នុងពិធីរៀបការ។ ស្ថិតិប្រតិចារិកសំណុំរឿង ០០២/០១៖ មានការលើកឡើងពីការបង្កើតកូន ១ នាក់ស្មើនឹង ៦% គ្មានការលើកឡើង ១៥ នាក់ស្មើនឹង ៩៤%។ សូមមើល ឧបសម្ព័ន្ធ ខ២ និង ខ៧។

²³²² សាក្សីតែម្នាក់គត់បានលើកឡើងពីគោលបំណងនៃការបង្កើតកូនតាមរយៈការរៀបការ គឺ ស្វាយ បូរ៉ាមី, កំណត់ហេតុស្តាប់ ចម្លើយ ចុះថ្ងៃទី០៩ ខែមិថុនា ឆ្នាំ២០០៩ ឯកសារ E3/5306, ERN 00347073-00347074 (នៅឆ្នាំ១៩៧៦ អង្គការត្រូវការមនុស្ស។ ដូច្នេះ ក្មេងៗត្រូវរៀបការ) ខណៈដែលសាក្សីពីរនាក់ទៀតបានផ្តល់សក្ខីកម្មផ្សេង, កំណត់ហេតុស្តាប់ចម្លើយ ចុះថ្ងៃទី២៦ ខែសីហា ឆ្នាំ២០០៩ ឯកសារ E3/9355, ERN 00373394-00373395 (នៅឆ្នាំ១៩៧៥ ប្រជាជនអាយុរាងច្រើន ត្រូវរៀបការទាំងអស់) និង កំណត់ហេតុស្តាប់ចម្លើយ ចុះថ្ងៃទី១៩ ខែវិច្ឆិកា ឆ្នាំ២០០៨ ឯកសារ E3/9350, ERN 00239952 (ក្រោយពេលរៀបការ គេមិនហាម ឃាត់យើងបង្កើតកូនទេ)។

អាពាហ៍ពិពាហ៍²³²³។ ដូច្នោះ អង្គជំនុំជម្រះមិនអាចផ្អែកលើសក្ខីកម្មទាំងនេះដើម្បីសន្និដ្ឋានថា គោលនយោបាយស្តីពីការរៀបអាពាហ៍ពិពាហ៍ដោយបង្ខំ ដើម្បីបង្កើនចំនួនប្រជាជនត្រូវបានអនុវត្តនៅទូទាំងប្រទេស នោះឡើយ។ សេចក្តីសន្និដ្ឋានរបស់អង្គជំនុំជម្រះនឹងត្រូវទុកជាមោឃៈ។

១២៣១. ជាចុងក្រោយ ចំពោះកំណត់ហេតុទាំងអស់ដែលបានដាក់បញ្ចូលក្នុងសំណុំរឿង ០០៣-០០៤ តាមសំណើរបស់សហព្រះរាជអាជ្ញា ទោះបីជាសាក្សីខ្លះបានលើកឡើងអំពីសម្តីរបស់អាជ្ញាធរដែលបានរៀបចំអាពាហ៍ពិពាហ៍ ក្នុងគោលបំណងបង្កើនចំនួនប្រជាជនក៏ដោយ ក៏សាក្សីខ្លះទៀតជាច្រើនមិនធ្លាប់ឮអំពីការព្រួយបារម្ភ ឬសេចក្តីណែនាំបែបនេះឡើយ²³²⁴។ គួរកត់សម្គាល់ថា សូម្បីតែការដាក់បញ្ចូលកំណត់ហេតុជាច្រើន ដើម្បីគាំទ្រដល់ទស្សនៈរបស់សហព្រះរាជអាជ្ញាឱ្យបានរឹងមាំ ដែលអង្គជំនុំជម្រះចម្លងតាម មិនត្រូវគ្នានឹងសមាមាត្រនៃសក្ខីកម្មក្នុងវគ្គស្តីពីការរៀបអាពាហ៍ពិពាហ៍នោះឡើយ²³²⁵។

១២៣២. យោងតាមភ័ស្តុតាងទាំងមូល ចៅក្រមប្រកបដោយវិចារណញ្ញាណមិនគួរណាសន្និដ្ឋានថា ភ័ស្តុតាងបង្ហាញ ប.ក.ក. បានតាក់តែងគោលនយោបាយស្តីពីការរៀបអាពាហ៍ពិពាហ៍ ដើម្បីបង្កើនចំនួនប្រជាជន ក្នុងរបបកម្ពុជាប្រជាធិបតេយ្យ នោះឡើយ។ អង្គជំនុំជម្រះបានប្រព្រឹត្តកំហុស នៅក្នុងសេចក្តី

²³²³ សូមមើលឧបសម្ព័ន្ធ ខ២ និង ខ៨។ ស្ថិតិនៃចម្លើយដែលមាននៅក្នុងដីកាដោះស្រាយ៖ មានការលើកឡើងពីការបង្កើតកូន ១ នាក់ ស្មើនឹងប្រហែល ១%, គ្មានការលើកឡើង ១១៥ នាក់ ស្មើនឹង ៩៩%។

²³²⁴ កំណត់ហេតុស្តាប់ចម្លើយ ឆៅ ចាត់ ចុះថ្ងៃទី១៨ ខែធ្នូ ឆ្នាំ២០១៤ ឯកសារ E3/9562, ស./ឆ.១៨៩ (“ស.៖ ក្រោយការរៀបការដោយបង្ខំ តើគេមានតម្រូវឱ្យមានកូនដែរឬទេ? ឆ.១៨៩៖ ទេ មិនមានដូច្នោះទេ។ គេគ្រាន់តែរៀបការដើម្បីឱ្យមានកូនស្រករ ដើម្បីបម្រើអង្គការឱ្យបានប្រសើរឡើង”)។ កំណត់ហេតុស្តាប់ចម្លើយ កែវ ធារី ចុះថ្ងៃទី០៨ ខែធ្នូ ឆ្នាំ២០១៤ ឯកសារ E3/9662 ស./ឆ.៧៧ (“អង្គការមិនបានផ្តោតអារម្មណ៍ទៅលើក្មេងៗទេ គេឱ្យយើងមានកូនទៅតាមធម្មជាតិ”)។ កំណត់ហេតុស្តាប់ចម្លើយ ឃឿន ច័ម ចុះថ្ងៃទី០៦ ខែឧសភា ឆ្នាំ២០១៥ ឯកសារ E3/9828 ស./ឆ.៦ (“គេមិនបានប្រាប់ឱ្យយើងមានកូនទេ ហើយក៏មិនបានប្រកាសក្នុងពិធីរៀបការឱ្យយើងត្រូវមានកូន”)។ កំណត់ហេតុស្តាប់ចម្លើយ កឹម ម៉ែន ចុះថ្ងៃទី០៣ ខែកញ្ញា ឆ្នាំ២០១៥ ឯកសារ E3/10768 ស./ឆ.២៤០ (ពុំមានគោលនយោបាយ “មាន” កូនទេ)។ កំណត់ហេតុស្តាប់ចម្លើយ ស៊ឹម ណាន ចុះថ្ងៃទី២២ ខែមេសា ឆ្នាំ២០១៥ ឯកសារ E3/9765 ស./ឆ.៩៩-១០២។

²³²⁵ សូមមើលឧបសម្ព័ន្ធ ខ២ និង ខ៩។ ស្ថិតិនៃចម្លើយក្នុងសំណុំរឿង ០០៣/០០៤៖ មានការលើកឡើងពីការបង្កើតកូន៖ ៤ នាក់ស្មើនឹង ៥%, គ្មានការលើកឡើង៖ ៨២ នាក់ស្មើនឹង ៩៥%។

សន្និដ្ឋានរបស់ខ្លួន ដែលមិនស៊ីចង្វាក់គ្នានឹងវិធានការជាក់លាក់ សំដៅជួយសម្រួលដល់ការមានគភ៌ ឬ ការបង្កកំណើត²³²⁶។ ម្យ៉ាងវិញទៀត អង្គជំនុំជម្រះខកខានមិនបានលើកឡើងថា ដើម បណ្តឹងរដ្ឋប្បវេណីទាំងអស់ ក្នុងវគ្គស្តីពីការរៀបអាពាហ៍ពិពាហ៍ បានបញ្ជាក់យ៉ាងច្បាស់អំពីកង្វះការថែទាំ និង ផ្ទាំពេទ្យ ទាក់ទិននឹងការបង្កកំណើតកូន ក្នុងក្របខ័ណ្ឌនៃការឈឺចាប់ដែលបានទទួលរង²³²⁷។ ដូច្នេះ សេចក្តីសន្និដ្ឋានទាំងនេះនឹងត្រូវទុកជាមោឃៈ។

១២៣៣. ការផ្តល់ភាពអាចជឿជាក់បានដោយមិនត្រឹមត្រូវដល់សក្ខីកម្មខុសប្លែកគេរបស់ដើមបណ្តឹងរដ្ឋប្បវេណី ជា ខៀប៖ ភាពលម្អៀងរបស់អង្គជំនុំជម្រះស្តែងឱ្យឃើញយ៉ាងច្បាស់ក្រឡែត ក្នុងរបៀបនៃការវាយ តម្លៃ និងប្រើប្រាស់សក្ខីកម្មរបស់ដើមបណ្តឹងរដ្ឋប្បវេណី ជា ខៀប ដែលត្រូវបានវិនិច្ឆ័យថា “អាចជឿ ជាក់បាន និងមានភាពស្របគ្នា”²³²⁸។ តាមពិត អង្គជំនុំជម្រះបានព្រងើយកន្តើយនឹងវិធានទាំងអស់ស្តីពី ការវាយតម្លៃភ័ស្តុតាង ពីព្រោះ ជា ខៀប ជាមនុស្សតែម្នាក់គត់ ដែលឆ្លើយដាក់ម្ចាស់បណ្តឹងសាទុក្ខ ដោយផ្ទាល់ ចំពោះអង្គហេតុពាក់ព័ន្ធនឹងការរៀបអាពាហ៍ពិពាហ៍²³²⁹។ ជាក់ស្តែង អង្គជំនុំជម្រះបាន ប្រើប្រាស់សក្ខីកម្មរបស់គាត់ ដើម្បីភ្ជាប់ទំនងទំនង រវាងគោលបំណងរបស់ ប.ក.ក. ក្នុងការបង្កើន ចំនួនប្រជាជន សំដៅបង្កើនចំនួនកងទ័ព ដើម្បីធ្វើសង្គ្រាមជាមួយវៀតណាម និងការចូលរួមផ្ទាល់ខ្លួន

²³²⁶ អ៊ុយឃ្លីន៖ ប្រតិចារិក ថ្ងៃទី២៣ ខែសីហា ឆ្នាំ២០១៥ ឯកសារ E1/462.1 ប្រហែលម៉ោង ០៩.២១.៤៧ ប្រហែលម៉ោង ០៩.៥៩.១៣។ ម៉ូរុន៖ ប្រតិចារិក ថ្ងៃទី១៦ ខែកញ្ញា ឆ្នាំ២០១៦ ឯកសារ E1/475.1 មុនម៉ោង ១៥.១២.២៣។ ព្រាប សុឃ្លីន៖ ប្រតិចារិក ថ្ងៃទី២០ ខែ តុលា ឆ្នាំ២០១៦ ឯកសារ E1/487.1 ម៉ោង ១៥.២០.២២។

²³²⁷ ក្រុល ណែម៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ក្រោយម៉ោង ១៤.៣៥.០០ (សេចក្តីផ្តើមទុក្ខសោករបស់ គាត់នៅចុងបញ្ចប់នៃការចូលបង្ហាញខ្លួន ពាក់ព័ន្ធនឹងការដែលគាត់មិនអាចមានកូន ដែលនេះក៏កើតឡើងចំពោះប្តីប្រពន្ធផ្សេងទៀតដែរ) ។ សយ ណារឿន៖ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ម៉ោង ១០.៥៥.១៤ សេចក្តីផ្តើមទុក្ខសោករបស់គាត់ នៅចុងបញ្ចប់នៃការចូលបង្ហាញខ្លួន គឺការបាត់បង់កូន ដោយសារតែគ្មានផ្ទាំ និងការព្យាបាល។ ង៉ែត បាត៖ ប្រតិចារិក ថ្ងៃទី២៤ ខែ តុលា ឆ្នាំ២០១៦ ឯកសារ E1/488.1 ប្រហែលម៉ោង ០៩.២៨.៥២។

²³²⁸ សំអាងហេតុសាលក្រម កថាខ័ណ្ឌ ៣៥៦៩។

²³²⁹ សំអាងហេតុសាលក្រម កថាខ័ណ្ឌ ៣៥៥៧ ជើងទំព័រ ១១៤៩៣ ដែលអង្គជំនុំជម្រះបានផ្អែកលើសក្ខីកម្មរបស់ ជា ខៀប ដើម្បី សន្និដ្ឋានថា ខៀវ សំផន ប្រហែលជាបានផ្តល់ការណែនាំអំពីការរៀបការ ដើម្បីបង្កើតកូន និងបង្កើនកងកម្លាំងការពារទឹកដី ប្រតិ ចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1។

របស់ ខៀវ សំផន²³³⁰។ ប៉ុន្តែ លក្ខខណ្ឌ និងកាលៈទេសៈនៃសក្ខីកម្មរបស់ ជា ខៀប គួរណាតែនាំឱ្យ ចៅក្រមប្រកបដោយវិចារណញ្ញាណបដិសេធចោល។

១២៣៤. **ការនឹកឃើញយឺតពេលចំកាលៈទេសៈ៖** ម្យ៉ាង អង្គជំនុំជម្រះបានប្រព្រឹត្តកំហុស ដោយមិនបានគិតដល់ លក្ខណៈយឺតពេលនៃចម្លើយរបស់ដើមបណ្តឹងរដ្ឋប្បវេណីនេះ។ ជាក់ស្តែង ជា ខៀប បានដាក់ពាក្យសុំ តាំងខ្លួនជាដើមបណ្តឹងរដ្ឋប្បវេណីចំនួន ២ នៅថ្ងៃទី១៤ ខែតុលា ឆ្នាំ២០០៩ និងថ្ងៃទី២៩ ខែមិថុនា ឆ្នាំ ២០១៣ ដោយមិនបញ្ចេញឈ្មោះ ខៀវ សំផន ទាល់តែសោះ ខណៈដែលគាត់ទទួលបានដំណឹងអំពីការ ចោទប្រកាន់ប្រឆាំងនឹងរូបគាត់²³³¹។ ទាល់តែនៅថ្ងៃទី២៨ ខែឧសភា ឆ្នាំ២០១៤ ទើបគាត់បាននិយាយ ជាលើកទីមួយអំពីឈ្មោះម្ចាស់បណ្តឹងសាទុក្ខ ត្រូវនឹងជាងមួយខែ មុនពេលចាប់ផ្តើមការជំនុំជម្រះក្តី សំណុំរឿង ០០២ និងខណៈដែលគាត់ទទួលបានជំនួយពីមេធាវីអស់រយៈពេលជាងបួនឆ្នាំមកហើយ²³³² ។ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានត្រឹមតែបញ្ជាក់ថា មេធាវីការពារ ក្តីមានឱកាសសួរដេញដោលលើប្រធានបទនេះ ដោយមិនកត់សម្គាល់ថា ដើមបណ្តឹងរដ្ឋប្បវេណីមិន អាចពន្យល់អំពីការប្រែក្រឡាសំនេះបានឡើយ²³³³។ ប៉ុន្តែ កាលៈទេសៈនៃសក្ខីកម្មដាក់បន្ទុកខុសប្លែកគេ របស់ ជា ខៀប អំពីវគ្គរៀនសូត្រដែលគាត់សន្មតថា ខៀវ សំផន ជាអ្នកឧទ្ទេសនាម នៅវគ្គខណ្ឌ លោម ហើយគាត់ជាសិក្ខាកាម គួរណាតែនាំឱ្យអង្គជំនុំជម្រះបដិសេធចោល ដោយសារតែគ្មានការ

²³³⁰ សំអាងហេតុសាលក្រម កថាខ័ណ្ឌ ៣៥៦៩, ៤២៤៧។

²³³¹ ទម្រង់បែបបទព័ត៌មានអំពីជនរងគ្រោះ ចុះថ្ងៃទី១៤ ខែតុលា ឆ្នាំ២០០៩ ឯកសារ E3/5010។ ទម្រង់បែបបទព័ត៌មានអំពីជនរង គ្រោះ ចុះថ្ងៃទី២៩ ខែមិថុនា ឆ្នាំ២០១៣ ឯកសារ E3/5010b។

²³³² មួយខែមុនសវនាការបឋមក្នុងសំណុំរឿង ០០២/០២ សវនាការបឋម៖ ប្រតិចារិក ថ្ងៃទី៣០ ខែកក្កដា ឆ្នាំ២០១៤ ឯកសារ E1/240.1។ ទម្រង់បែបបទព័ត៌មានអំពីជនរងគ្រោះ ចុះថ្ងៃទី១៤ ខែតុលា ឆ្នាំ២០០៩ ឯកសារ E3/5010។ ទម្រង់បែបបទព័ត៌មានអំពី ជនរងគ្រោះ ចុះថ្ងៃទី២៨ ខែឧសភា ឆ្នាំ២០១៤ ឯកសារ E3/5010a, ERN 01003331-01003332 ដែលគាត់បានលើកលើងពី ខៀវ សំផន ជាលើកដំបូង។

²³³³ សំអាងហេតុសាលក្រម កថាខ័ណ្ឌ ៣៥៦៩។ គាត់ក៏មិនអាចពន្យល់ពីការផ្លាស់ប្តូរនេះបានទេ, ប្រតិចារិក ថ្ងៃទី៣១ ខែសីហា ឆ្នាំ ២០១១ ឯកសារ E1/467.1 ប្រហែលម៉ោង 11.20.50 និង 11.28.20។

បញ្ជាក់អះអាងច្បាស់លាស់លើចំណុចនេះ។ ទោះជាយ៉ាងនេះក្តី វគ្គរៀនសូត្រនេះមិនមានការបញ្ជាក់
អះអាងពីកម្មាភិបាលណាម្នាក់មកពីក្រសួងពាណិជ្ជកម្មឡើយ²³³⁴។

១២៣៥. នៅពេលយល់ឃើញថា សក្ខីកម្មរបស់ ជា ខៀប មានភាពអាចជឿជាក់បាន អង្គជំនុំជម្រះបានរំលោភ
លើកាតព្វកិច្ចរបស់ខ្លួន ក្នុងការវាយតម្លៃលើសក្ខីកម្មដោយប្រយ័ត្នប្រយែង ដោយផ្អែកលើភស្តុតាង
ទាំងមូលនៅក្នុងសំណុំរឿង។ ជាពិសេស អង្គជំនុំជម្រះបានអនុវត្តស្តង់ដារពីរមិនអាចទទួលយកបាន
ក្នុងការវាយតម្លៃភស្តុតាងទាំងដាក់បន្ទុក និងដោះបន្ទុក។ ដូចបានឃើញពីខាងលើ អង្គជំនុំជម្រះបាន
បដិសេធជាប្រព័ន្ធនូវសក្ខីកម្មដោះបន្ទុករបស់អតីតកម្មាភិបាល ដែលបានផ្តល់ចម្លើយស៊ីចង្វាក់គ្នា
ដោយលើកហេតុផលថាពួកគេមានទំនោរចង់បន្ថយការទទួលខុសត្រូវក្នុងការរៀបអាពាហ៍ពិពាហ៍²³³⁵
។ ដោយមិនបានអនុវត្តភាពម៉ឺងម៉ាត់ដូចគ្នានេះចំពោះ ជា ខៀប អង្គជំនុំជម្រះបានបំភ្លេចចោលបំណង
ប្រាថ្នារបស់គាត់ចង់ឱ្យផ្ដន្ទាទោស ខៀវ សំផន ក្នុងឋានៈគាត់ជាដើមបណ្តឹងរដ្ឋប្បវេណី ក្នុងការជំនុំ
ជម្រះក្តីដែលមិនតម្រូវឱ្យគាត់ធ្វើសម្បថ។ ការដែល ជា ខៀប ស្រាប់តែ “នឹកឃើញ” សុន្ទរកថា ខៀវ
សំផន និងសេចក្តីថ្លែងការណ៍របស់គាត់ ចំពេលល្អ ដើម្បីបំពេញចន្លោះប្រហោងនៃភស្តុតាងអំពីការ
ចូលរួមផ្ទាល់របស់ម្ចាស់បណ្តឹងសាទុក្ខ គឺជាហេតុផលនាំឱ្យបដិសេធសក្ខីកម្មរបស់គាត់²³³⁶។ ម្យ៉ាង
ទៀត ការពិនិត្យលើសក្ខីកម្មរបស់គាត់បង្ហាញឱ្យឃើញភាពផ្ទុយគ្នាខាងក្នុង និងខាងក្រៅ ដែលជាហេតុ
ផលមិនគួរណាឱ្យអង្គជំនុំជម្រះប្រើប្រាស់។

²³³⁴ ជា ខៀប៖ ប្រតិចារឹក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 មុនម៉ោង 09.07.25 (“ចូលរួមក្នុងវគ្គខណ្ឌលោមហ្នឹង
មានយុទ្ធជននាំខាងពាណិជ្ជកម្មទាំងអស់ ក្នុងទីក្រុងភ្នំពេញអីចឹង ប៉ុន្តែមិនមែនយកទាំងអស់ទេ ក្នុងមួយកងៗ យកពីរបីនាក់ បួនប្រាំ
នាក់អីទេ ទៅមកចូលប្រជុំនៅវគ្គខណ្ឌលោមហ្នឹង”)។ ការរៀបរាប់នេះមិនត្រូវបានបញ្ជាក់ដោយកម្មាភិបាលពាណិជ្ជកម្មផ្សេងទៀត
ទេ ផាន់ ហ៊ឹម៖ ប្រតិចារឹក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ម៉ោង 15.07.14 (“រឿងអស់ទាំងនេះ ខ្ញុំអត់ដែលដឹង
ផង”)។ ប៊ិត ហ្វឺន៖ ប្រតិចារឹក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ក្រោយម៉ោង 13.41.42 (គាត់បញ្ជាក់ថាបានចូល
រួមវគ្គរៀនសូត្រ ២ លើក នៅបុរីកីឡាជាមួយ ប៉ុល ពត, ខៀវ សំផន និងអ្នកផ្សេងទៀត និងការប្រជុំ ៤ លើកក្នុងក្របខ័ណ្ឌពាណិជ្ជ
កម្មជាមួយ ខៀវ សំផន និងអ្នកផ្សេងទៀត ប៉ុន្តែពុំមានការបញ្ជាក់អ្វីលើវគ្គរៀនសូត្រណាមួយនៅវគ្គខណ្ឌលោមឡើយ)។
កំណត់ហេតុស្តាប់ចម្លើយ រស់ ស៊ុយ ចុះថ្ងៃទី០៧ ខែកក្កដា ឆ្នាំ២០១៥ ឯកសារ E3/10620 ស./ផ.២៦-៤០។

²³³⁵ សូមមើលខាងលើ កថាខ័ណ្ឌ ១១៩៣-១១៩៥, ១២៣៣-១២៤២។

²³³⁶ សូមមើល សាលដីកាសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៤៨០ ការវាយតម្លៃភាពអាចជឿជាក់
និងភាពអាចទុកបាននៃសក្ខីកម្មរបស់សាក្សី សំ សិទ្ធិ។

១២៣៦. **ភាពផ្ទុយគ្នាខាងក្នុង និងខាងក្រៅ:** អង្គជំនុំជម្រះបានប្រព្រឹត្តកំហុស ដោយមិនបានទាញផលវិបាកពី ចម្លើយស្រពេចស្រពិល ដែលមេធាវីការពារក្តីទទួលបាន ពាក់ព័ន្ធនឹងការកំណត់ដោយ ជា ខៀប ថា ខៀវ សំផន ជាអ្នកឧទ្ទេសនាម នៅក្នុងវគ្គរៀនសូត្រនេះ²³³⁷។ យោងលើការផុតកាលកំណត់ ពេល វេលានៃការនឹកឃើញ និងការពន្យល់ផ្ទុយគ្នា អង្គជំនុំជម្រះបានប្រព្រឹត្តកំហុស ដោយបានទទួលយក ការកំណត់អត្តសញ្ញាណម្ចាស់បណ្តឹងសាទុក្ខដោយដើមបណ្តឹងរដ្ឋប្បវេណី។

១២៣៧. **ភាពផ្ទុយគ្នាជាមួយភស្តុតាងផ្សេងទៀត:** អង្គជំនុំជម្រះបានប្រព្រឹត្តកំហុស ដោយបានផ្អែកលើសក្ខីកម្ម ខុសប្លែកគេនេះ ដើម្បីបង្ហាញ នៅកថាខ័ណ្ឌ ៤២៤៧ នៃសំអាងហេតុសាលក្រម ថា ខៀវ សំផន បាន ឧទ្ទេសនាម ក្នុងវគ្គរៀនសូត្រមួយ ហើយក្នុងពេលនោះ គាត់បាននិយាយអំពីការរៀបអាពាហ៍ពិពាហ៍។ សក្ខីកម្មរបស់ ជា ខៀប មិនត្រឹមតែមិនស្របគ្នានឹងភស្តុតាងផ្សេងទៀតនោះទេ ថែមទាំងមានភាពមិន ស៊ីចង្វាក់គ្នានឹងភស្តុតាងសេសសល់ផ្សេងទៀត ដែលត្រូវបានអង្គជំនុំជម្រះបំភ្លេចចោលសូន្យយឹងតែម្តង ។ ជាក់ស្តែង ជា ខៀប បាននិយាយថាបានជួប ខៀវ សំផន ពីរដង ម្តង នៅវត្តឧណ្ណាលោម និងម្តង ទៀត នៅបុរីកីឡា ឬនៅស្ថាតអូឡាំពិច នៅថ្ងៃកាត់ទោស ហ្វី នីម និង ហ្វី យន់ នៅចុងឆ្នាំ១៩៧៥ ឬ ដើមឆ្នាំ១៩៧៦²³³⁸។ ចំពោះការជួបលើកទីពីរនេះ អង្គជំនុំជម្រះគួរណាតែសង្កេតឃើញអំពីភាពមិន សមទំនងនៃរឿងរ៉ាវរបស់គាត់។ ជាក់ស្តែង ភស្តុតាងបង្ហាញថា ហ្វី យន់ បានបាត់ខ្លួន តាំងពីថ្ងៃទី១៧

²³³⁷ ការសួរដេញដោលរបស់ក្រុមមេធាវីការពារក្តីទាំងពីរប្រព្រឹត្តនៅថ្ងៃទីពីរនៃការចូលមកបង្ហាញខ្លួនរបស់គាត់ និងនៅក្នុងសវនាការរយៈពេលកន្លះថ្ងៃ ដែលមិនមានអ្វីគួរឱ្យពិសេសទេ ផ្ទុយនឹងអ្វីដែលអង្គជំនុំជម្រះចង់ឱ្យដឹងនៅក្នុងសំអាងហេតុរបស់ខ្លួននោះ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ចន្លោះពីម៉ោង 09.17.58 ដល់ម៉ោង 11.48.57។ ជាក់ស្តែង ក្នុងចម្លើយលើកដំបូង របស់គាត់ គាត់បាននិយាយថា “ខ្ញុំមិនដែលជួបគាត់ទេ ប៉ុន្តែ ខ្ញុំទៅហ្នឹង ខ្ញុំក៏ស្គាល់ គ្រាន់តែថាខ្ញុំឃើញគាត់ ខ្ញុំស្គាល់គាត់តែម្តង។ រួច ទោះគេអ្នកផ្សេងទៀត ក៏គេប្រាប់ខ្ញុំដែរថា ហ្នឹងលោក ខៀវ សំផន ហើយ។ គេប្រាប់ខ្ញុំអីចឹង រួចខ្ញុំក៏ស្គាល់ដែរ ប៉ុន្តែខ្ញុំមិនដែលបានជួប កន្លែងណាផង”)។ ប៉ុន្តែ បន្តិចក្រោយមក គាត់និយាយផ្ទុយថា៖ “ខ្ញុំយល់ដែរ ខ្ញុំនឹកឃើញថា ខ្ញុំក៏រាងធ្លាប់ប្រហែល ប៉ុន្តែមិនដឹង ប្រហែលកន្លែងណា ខ្ញុំមិនហ៊ានថា ព្រោះខ្ញុំមិនប្រាកដ។ ដល់ខ្ញុំប្រហែលទៅ ដល់ខ្ញុំមកឃើញពិតប្រាកដ គឺខ្ញុំដឹងថា មុខតែអី ខៀវ សំ ផន ហើយ។ រួចដល់គេប្រកាសមក ក៏អីចឹងមែន។ គេប្រកាស ក៏គេប្រកាសថា អី ខៀវ សំផន ហ្នឹងដែរ”។ ម្យ៉ាងវិញទៀត ដោយ បញ្ជាក់ជាលើកដំបូងថាមិនស្គាល់មុខតំណែងរបស់ ខៀវ សំផន គាត់បានបន្ថែមថា៖ “គាត់ប្រកាសថា លោកអី ខៀវ សំផន ជាទី ប្រឹក្សា”។ (យើងគូសបន្ទាត់ពីក្រោម)។

²³³⁸ ជា ខៀប៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ចន្លោះពីម៉ោង 09.07.25 ដល់ម៉ោង 09.16.03។

ខែមេសា ឆ្នាំ១៩៧៥ ហើយ ហ្វី នីម ត្រូវបានចាប់ខ្លួន នៅដើមឆ្នាំ១៩៧៧²³³⁹។ អង្គជំនុំជម្រះបាន ប្រព្រឹត្តកំហុស ដោយមិនបានទាញផលវិបាកពីការភ័ន្តច្រឡំច្បាស់ក្រឡែតរបស់ ជា ខៀប លើអត្ត សញ្ញាណមេដឹកនាំ និងកាលបរិច្ឆេទនៃហេតុការណ៍ ដែលគាត់អះអាងថាបានចូលរួម។ សក្ខីកម្មរបស់ គាត់មិនអាចជឿជាក់បានទេ។

១២៣៨. **ភាពផ្ទុយគ្នាអំពីអាយុរៀបអាពាហ៍ពិពាហ៍** ជា ខៀប បានអះអាងផងដែរថា៖ “[ខៀវ សំផន] បាន និយាយថា [...] តាមមុខក្រសួងទាំងអស់ឱ្យរៀបចំឱ្យមានគ្រួសារ។ គាត់ថាអីចឹង កុំទុកឱ្យនៅច្រើន ពេក” ជាពិសេស អ្នក “ដែលមានអាយុពី ១៩ ឆ្នាំ ឡើងទៅ”²³⁴⁰។ ប៉ុន្តែ ចម្លើយនេះផ្ទុយពីស្មារតី និង សេចក្តីណែនាំ ក្នុងឯកសារបោះពុម្ពផ្សាយផ្លូវការរបស់ ប.ក.ក. ចុះកាលបរិច្ឆេទក្នុងពេលតែមួយ ដែល ជំរុញឱ្យយុវជនកុំភ្ជាប់រៀបការពេក ដោយមានការបញ្ជាក់អះអាងពីសាក្សីជាច្រើន²³⁴¹។

²³³⁹ ហ្វី នីម៖ ជាការសំខាន់ត្រូវកត់សម្គាល់ថា ដើម្បីផ្តល់ភាពអាចជឿជាក់បានដល់សក្ខីកម្មរបស់ ជា ខៀប ទាំងមិនត្រឹមត្រូវ គាត់ បានបំភ្លៃសក្ខីកម្មរបស់គាត់ ដើម្បីឱ្យមានភាពស៊ីចង្វាក់ជាមួយការចាប់ខ្លួន ហ្វី នីម ដែលបញ្ជាក់ពីការពាក់ព័ន្ធរបស់ ខៀវ សំផន។ នៅ ត្រង់កថាខ័ណ្ឌ ៤២២៧ នៃសំណុំរឿងហេតុសាលក្រម “បន្ទាប់ពីការចាប់ខ្លួន ហ្វី នីម នៅខែមេសា ឆ្នាំ១៩៧៧ ខៀវ សំផន បានអំពាវនាវ ជាសាធារណៈឱ្យសួរចម្លើយនិរសាររបស់គាត់។ [...] អង្គជំនុំជម្រះជឿជាក់ថា ខៀវ សំផន បានដឹងអំពីការចាប់ខ្លួន និងការស្តាប់ របស់ ហ្វី នីម នៅពេលនោះ” ដោយផ្អែកតែទៅលើការរៀបរាប់ដាច់ដោយឡែករបស់ ជា ខៀប ប៉ុណ្ណោះ ខណៈដែល ជា ខៀប បាន លើកឡើងតែពីការប្រជុំជាមួយ ខៀវ សំផន ទាក់ទងនឹង ហ្វី នីម នៅឆ្នាំ១៩៧៥, ជា ខៀប៖ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ម៉ោង 15.02.15។ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ក្រោយម៉ោង 09.03.20 (ពេល ចៅក្រម Lavergne ស្នើសុំការបញ្ជាក់អំពីកាលបរិច្ឆេទ គាត់បានឆ្លើយថា “ដឹងតែឆ្នាំ ... ហើយខ្ញុំតាមខ្ញុំដែលចាំចងចាំបាន ប្រហែលជា ចុង៧៥ ដើម៧៦ ពីរដងហ្នឹង”)។ ដើម្បីធ្វើដូច្នោះ អង្គជំនុំជម្រះមិនអើពើការសួរដេញដោលរបស់ក្រុមមេធាវីការពារក្តីចំពោះដើមប ណ្តឹងរដ្ឋប្បវេណីអំពីភាពមិនស៊ីចង្វាក់គ្នាទាក់ទងនឹងកាលបរិច្ឆេទចាប់ខ្លួន ហ្វី នីម, ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ចាប់ពីម៉ោង 11.43.29។ ហ្វី យន្ត៖ Philip SHORT៖ ប្រតិចារិក ថ្ងៃទី០៦ ខែឧសភា ឆ្នាំ២០១៣ ឯកសារ E1/189.1 មុន ម៉ោង 11.20.36។

²³⁴⁰ ជា ខៀប៖ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ចន្លោះពីម៉ោង 13.47.02 ដល់ម៉ោង 13.51.50។

²³⁴¹ សូមមើលខាងលើ កថាខ័ណ្ឌ XXX (ការសន្និដ្ឋានមិនត្រឹមត្រូវអំពីការជ្រើសរើសគូស្រករ យុវជន និងយុវនារីបដិវត្តឆ្នាំ១៩៧៥)។ សូមមើលផងដែរ ពេជ្រ ជ័យ៖ ប្រតិចារិក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ចាប់ពីម៉ោង 13.47.10 (“កុំអាល់ឱ្យ មានប្តីប្រពន្ធនៅក្មេងៗទេ ចាំចាស់បន្តិច”)។ ខឹម ហ្វឺន៖ ប្រតិចារិក ថ្ងៃទី០៤ ខែឧសភា ឆ្នាំ២០១៥ ឯកសារ E1/296.1 ម៉ោង 09.54.47 (រៀបចំការរៀបការសម្រាប់អ្នកស្រឡាញ់គ្នា ប្តីអ្នកដែលមានអាយុច្រើន)។ សុន រុត៖ ប្រតិចារិក ថ្ងៃទី៣០ ខែមីនា ឆ្នាំ ២០១៦ ឯកសារ E1/411.1 ម៉ោង 14.41.30 (“កាលសម័យនោះគឺចាប់ផ្តើមពី៣០ឡើងទៅ នារីក៏ដូចគ្នាយ៉ាងអត់ណាស់ក៏ ២៨”)។

១២៣៩. **ភាពផ្ទុយគ្នាជាមួយសាក្សីមកពីក្រសួងពាណិជ្ជកម្ម** ជាចុងក្រោយ អង្គជំនុំជម្រះបានប្រព្រឹត្តកំហុស ដោយមិនបានប្រៀបធៀបសក្ខីកម្មរបស់ ជា ខៀប ជាមួយភ័ស្តុតាងផ្សេងទៀត។ ជាក់ស្តែង គាត់ជា មនុស្សតែម្នាក់គត់ ក្នុងចំណោមសាក្សី និងដើមបណ្តឹងរដ្ឋប្បវេណីផ្សេងទៀត ជាបុគ្គលិកនៅក្រសួង ពាណិជ្ជកម្ម និងក្រសួងផ្សេងទៀតនៅទីក្រុងភ្នំពេញ ដែលបានចូលរួមវគ្គរៀនសូត្រ ដែលត្រូវបានសន្មត ថា ខៀវ សំផន ជាអ្នកឧទ្ទេសនាម និងនិយាយអំពីគោលដៅបង្កើនចំនួនប្រជាជន តាមមធ្យោបាយ រៀបការយុវជន-យុវនារី។ គាត់ក៏ជាមនុស្សតែម្នាក់គត់ ដែលបានអះអាងថា គាត់បានឮគេនិយាយអំពី បទបញ្ជាស្តីពីការរៀបអាពាហ៍ពិពាហ៍ “នៅគ្រប់កិច្ចប្រជុំ” ដែលគាត់បានចូលរួម²³⁴²។ សក្ខីកម្មរបស់ ជា ខៀប មានភាពខុសប្លែកគេ និងមិនស៊ីជម្រក យោងតាមសក្ខីកម្មទាំងអស់អំពីការអនុវត្ត នៅក្រសួង ជុំវិញទីក្រុងភ្នំពេញ²³⁴³។ អង្គជំនុំជម្រះបានប្រព្រឹត្តកំហុស ដោយមិនបានទាញផលវិបាកពីភាពផ្ទុយគ្នា ទាំងនេះ។ ការវិភាគមិនលម្អៀងទៅលើភ័ស្តុតាងគួរណាតែនាំឱ្យអង្គជំនុំជម្រះកត់សម្គាល់ថា ការងាក

²³⁴² ផាន់ ហ៊ឹម ដែលធ្វើការនៅក្រសួងពាណិជ្ជកម្មដូចគ្នា មិនដែលឮការបញ្ជាបែបនេះទេ នៅក្នុងរបបខ្មែរក្រហម ហើយផ្ទុយទៅវិញ បានផ្តល់សក្ខីកម្មអំពីការរៀបការតាមការព្រមព្រៀង៖ ផាន់ ហ៊ឹម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ម៉ោង 15.03.22។ នៅក្នុងន័យដូចគ្នានេះ ប៊ិត ហៀន ជាម្ចាស់ទិញម្នាក់ទៀតនៅក្រសួងពាណិជ្ជកម្ម បានផ្តល់សក្ខីកម្មដែលផ្ទុយនឹង ការអះអាងរបស់ ជា ខៀប៖ ប៊ិត ហៀន៖ ប្រតិចារិក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 មុនម៉ោង 11.29.45 (គាត់មិន ដឹងពីការរៀបការដោយការរៀបចំ ទៅតាមឆន្ទៈរបស់អង្គការនៅក្នុងក្រសួងរបស់គាត់ ដោយគ្មានសំណើជាមុនរបស់បុគ្គល មិនទាន់ មកដល់នៅក្នុងក្រសួងគាត់) ប្រហែលម៉ោង 11.23.41 (គាត់មិនបានទទួលការណែនាំឱ្យរួមដំណេក ពីព្រោះរៀបការរួចហើយ) ម៉ោង 11.18.21 (អាចបដិសេធមិនរៀបការ ប្រសិនបើគាត់មិនស្រឡាញ់ប្តីគាត់។ គាត់ និងនារីភាគច្រើនស្រឡាញ់ប្តីដែលគេស្នើឱ្យ រៀបការជាមួយ)។

²³⁴³ ធុច ស្មីថន៖ ប្រតិចារិក ថ្ងៃទី២១ ខែវិច្ឆិកា ឆ្នាំ២០១៦ ឯកសារ E1/500.1 ក្រោយម៉ោង 14.51.08 (ក្រសួងសង្គមកិច្ច - “ស.៖ អី ចឹងគេមិនដែលប្រាប់លោកស្រីថា អង្គការមានគោលបំណងបង្កើនចំនួនប្រជាជនឱ្យបានច្រើនក្នុងរយៈពេលឆាប់រហ័សទេឬ? ឆ.៖ ណាស់! អត់មានដែលឮ ពេលហ្នឹងអត់មាននិយាយទេ ខ្ញុំអត់ដែលឮ”)។ សេង លីថេង៖ ប្រតិចារិក ថ្ងៃទី២៩ ខែវិច្ឆិកា ឆ្នាំ២០១៦ ឯក សារ E1/503.1 ម៉ោង 11.25.18 (រៀបការជាមួយស្ត្រីម្នាក់មកពីក្រសួងសង្គមកិច្ច “តើពេលនោះ គេមានណែនាំអំពីការដែលថា គូ ស្វាមីភរិយាហ្នឹង ត្រូវរស់នៅជាមួយគ្នា ហើយខំបង្កើតកូនដើម្បីបម្រើបដិវត្តន៍ដែរទេ? ឆ.៖ គេអត់មានណែនាំអីចឹងផង”)។ ធុច៖ ប្រតិចារិក ថ្ងៃទី១៣ ខែមិថុនា ឆ្នាំ២០១៦ ឯកសារ E1/436.1 មុនម៉ោង 09.49.22 មុនម៉ោង 09.52.11 (រៀបការដើម្បីចៀសវាង កំហុសសីលធម៌)។ សាក្សីផ្សេងទៀត ដូចជា ញ៉ែម អេន, ហ៊ឹម ហ៊ុយ (ថ្នាក់ក្រោមរបស់ ធុច នៅ ស-២១) និង ផាន់ រ៉ាន់ (អ្នកបើក បរនៅក្រសួងសង្គមកិច្ច) មិនដែលលើកឡើងពីគោលបំណងបង្កើនចំនួនប្រជាជនតាមរយៈការរៀបការទេ។

ចេញពីបទបញ្ជាស្តីពីការរៀបអាពាហ៍ពិពាហ៍បានកើតឡើងជាសំខាន់ នៅតំបន់ឆ្ងាយពីទីក្រុង ភ្នំពេញ²³⁴⁴។

១២៤០. **ភាពមិនស៊ីចង្វាក់គ្នានៃសក្ខីកម្មរបស់ រស់ ស៊ុយ**៖ ដើម្បីព្យាយាមបង្ហាញអំពីភាពស៊ីចង្វាក់គ្នាជាមួយ ជា ខៀប អង្គជំនុំជម្រះបានផ្អែកលើកំណត់ហេតុស្តាប់ចម្លើយ រស់ ស៊ុយ ជាកម្មាភិបាលនៅក្រសួង ពាណិជ្ជកម្ម ដែលបានលើកឡើងអំពីចំនួនអប្បបរមានៃការរៀបអាពាហ៍ពិពាហ៍²³⁴⁵។ ម្យ៉ាង ផ្ទុយពីសេចក្តីសន្និដ្ឋានរបស់អង្គជំនុំជម្រះលើចម្លើយរបស់ ជា ខៀប²³⁴⁶ រស់ ស៊ុយ មិនបាននិយាយអំពីគោលនយោបាយស្តីពីការរៀបអាពាហ៍ពិពាហ៍ដោយបង្ខំនោះទេ ផ្ទុយទៅវិញ គាត់បានគូសបញ្ជាក់អំពីគោលការណ៍ព្រមព្រៀងពីសាមីខ្លួន ដោយមានសិទ្ធិប្រកែក ឬយល់ព្រមចំពោះការស្នើរៀបការ²³⁴⁷។ ម្យ៉ាងទៀត កំណត់ហេតុស្តាប់ចម្លើយរបស់សាក្សី ដែលមេធាវីការពារក្តីមិនអាច សួរដេញដោលលើបញ្ហាជាក់លាក់នៃការរៀបអាពាហ៍ពិពាហ៍ មិនអាចយកមកប្រើប្រាស់ ដើម្បីបង្ហាញថា សេចក្តីណែនាំទាំងនេះត្រូវបាន “អនុវត្តជាក់ស្តែង” នៅក្រសួងពាណិជ្ជកម្ម បានទេ²³⁴⁸។ ក្រៅពីតម្លៃជាភស្តុតាងតិចតួចចម្លើយរបស់ រស់ ស៊ុយ អំពីអត្ថិភាពនៃចំនួនអប្បបរមានេះ មិនស៊ីចង្វាក់គ្នានឹងភស្តុតាងក្នុងសំណុំរឿងឡើយ។ ថ្វីត្បិតតែគាត់បានបញ្ជាក់ថា ព័ត៌មាននេះចេញពី “ប្រធានក្រសួង” ឃ្លាំងរដ្ឋ ឈ្មោះ រឿង ក៏ដោយ ក៏គាត់បានទទួលស្គាល់ផងដែរថា៖ “ខ្ញុំអត់ដឹងថាបញ្ហានោះមកពីណានោះទេ”²³⁴⁹។ ជាពិសេស អង្គជំនុំជម្រះមិនបានធ្វើការវិភាគដោយមិនលម្អៀងឱ្យបានត្រឹមត្រូវទៅលើភស្តុតាង ដោយមិនបាន

²³⁴⁴ សូមមើលខាងលើ កថាខ័ណ្ឌ ១២៧១-១២៧២។

²³⁴⁵ សំអាងហេតុសាលក្រម កថាខ័ណ្ឌ ៣៥៧០ ជើងទំព័រ ១១៩៨០។

²³⁴⁶ ជា ខៀប៖ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 មុនម៉ោង 13.50.10 (ការលើកឡើងរបស់ ខៀវ សំផន) “គាត់មិនបាននិយាយថា ស្រឡាញ់គ្នាស្រឡាញ់អីទេ គាត់គ្រាន់តែប្រាប់ថាខ្ញុំរៀបចំគ្រួសារទៅ តាំងពីអាយុ ១៩ ឡើងទៅ យុទ្ធជនអាយុ ២៥ អីទុកធ្វើអីទៀត”) មុនម៉ោង 15.06.03 (“ខ្ញុំស្តាប់មិនច្រឡំទេ គឺគាត់និយាយអីចឹងមែន។ “ពី១៩ ដល់ ២៥, ៣០, ៣៥ អីរៀបអស់ទៅ ទុកតែក្មេងៗបានហើយ” គាត់ប្រាប់អីចឹងមែន”)។

²³⁴⁷ កំណត់ហេតុស្តាប់ចម្លើយ រស់ ស៊ុយ ចុះថ្ងៃទី០៧ ខែកក្កដា ឆ្នាំ២០១៥ ឯកសារ E3/10620 ស./ឆ.៧៥ (“អាយុរៀបការគឺចាប់ពី ២០ ឆ្នាំឡើងទៅ”) ៨២, ៩៣ (ស្ត្រីមានសិទ្ធិបដិសេធ ឬយល់ព្រមការរៀបការដែលបានស្នើឡើង)។

²³⁴⁸ សំអាងហេតុសាលក្រម កថាខ័ណ្ឌ ៤២៤៧ ជើងទំព័រ ១៣៨៦១។

²³⁴⁹ សំអាងហេតុសាលក្រម កថាខ័ណ្ឌ ៣៥៧០ ជើងទំព័រ ១១៩៨០។ កំណត់ហេតុស្តាប់ចម្លើយ រស់ ស៊ុយ ចុះថ្ងៃទី០៧ ខែកក្កដា ឆ្នាំ ២០១៥ ឯកសារ E3/10620 ស./ឆ.៨៤-៨៥, ៩០-៩១។

លើកឡើងអំពីដែនកំណត់របស់សាក្សីដែលមិនបានមកបង្ហាញខ្លួន និងបានទទួលស្គាល់ថា គាត់បានសន្និដ្ឋាន “តាមការពិចារណា និងចក្ខុវិស័យផ្ទាល់របស់គាត់” ថា គោលដៅនៃការរៀបអាពាហ៍ពិពាហ៍គឺដើម្បីបង្កើនចំនួនប្រជាជន និងលើកទឹកចិត្តបុគ្គលិកឃ្នាំងរដ្ឋឱ្យខំធ្វើការ²³⁵⁰។ ដំណើរការរបស់អង្គជំនុំជម្រះមានកំហុសអង្គ ពីព្រោះអង្គជំនុំជម្រះបានប្រើប្រាស់សក្ខីកម្មជាលាយលក្ខណ៍អក្សរនេះតាមបែបជ្រើសរើស ដោយមិនបានបង្ហាញថា រស់ ស៊ុយ បាននិយាយអំពី “សិទ្ធិក្នុងការឆ្លើយថាព្រម ឬមិនព្រម” ចំពោះការស្នើរៀបការ ស្របតាមគោលការណ៍របស់ ប.ក.ក.²³⁵¹។

១២៤១. អង្គជំនុំជម្រះក៏បានប្រព្រឹត្តកំហុសអង្គហេតុ និងអង្គច្បាប់ ផងដែរ ដោយមិនបានលើកឡើងអំពីភស្តុតាងដែលជំទាស់នឹងអត្ថិភាពនៃការកំណត់ចំនួន។ ផាន់ ហ៊ឹម ជាបុគ្គលិកក្រសួងពាណិជ្ជកម្ម មិនដឹងអំពីអត្ថិភាពនៃការកំណត់ចំនួនរៀបអាពាហ៍ពិពាហ៍នោះទេ²³⁵²។ ផ្ទុយទៅវិញ គាត់បានអះអាងថា (ជាចម្លើយដែលអង្គជំនុំជម្រះបានបំភ្លេចចោលទាំងស្រុង) ការរៀបអាពាហ៍ពិពាហ៍នៅក្រសួងគាត់ត្រូវបានធ្វើឡើង ដោយមានការយល់ព្រមពីសាមីខ្លួន និងតាមការស្នើពីបុរសៗ²³⁵³។ ជាចុងក្រោយ ក្នុងដំណើរការលម្អៀង និងដាក់បន្ទុក អង្គជំនុំជម្រះខកខានមិនបានលើកឡើងថា ទាំង ផាន់ ហ៊ឹម និង រស់

²³⁵⁰ កំណត់ហេតុស្តាប់ចម្លើយ រស់ ស៊ុយ ចុះថ្ងៃទី០៧ ខែកក្កដា ឆ្នាំ២០១៥ ឯកសារ E3/10620 ស./ឆ.៨៥។ សូមមើលផងដែរ ផាន់ ហ៊ឹម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ម៉ោង 15.41.03 (ពុំមានការពិភាក្សា ឬវគ្គរៀនសូត្រអំពីស្ត្រីរៀបការរួចទេ តែពុំមានកូនក្រោយរៀបការរួច)។

²³⁵¹ កំណត់ហេតុស្តាប់ចម្លើយ រស់ ស៊ុយ ចុះថ្ងៃទី០៧ ខែកក្កដា ឆ្នាំ២០១៥ ឯកសារ E3/10620 ស./ឆ.៨២, ៩៣ (“ដោយសារមានអ្នកខ្លះព្រមរៀបការតាមការចាត់តាំង ឯអ្នកខ្លះទៀតដែលបានយល់អំពីដែនការនេះ ឬមានមិត្តភក្តិនិយាយប្រាប់ពីគោលការណ៍បក្ស គេក៏បានប្រកែកមិនព្រមរៀបការ”)។

²³⁵² ផាន់ ហ៊ឹម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ម៉ោង 15.03.22។

²³⁵³ ទោះបីជាគាត់អះអាងថា ការរៀបការរបស់គាត់គឺធ្វើឡើងទាំងគាត់មិនពេញចិត្ត (និងបានទទួលស្គាល់ថាគាត់អាចបដិសេធសំណើររៀបការមុនៗបាន) ប៉ុន្តែ ការរៀបការនេះត្រូវបានធ្វើឡើងតាមសំណើរបស់ប្តីគាត់ ហើយដែលនេះមិនមែនជាករណីនៃស្ត្រី ២០ នាក់ផ្សេងទៀតក្នុងពេលដំណាលគ្នានឹងគាត់នោះទេ។ ផាន់ ហ៊ឹម៖ ប្រតិចារិក ថ្ងៃទី០១ ខែកញ្ញា ឆ្នាំ២០១៦ ឯកសារ E1/468.1 ម៉ោង 09.42.27 (“ពួកគេបានប្រាប់ទៅប្រធានកង គេព្រមព្រៀងយក បានជាអង្គការរៀបឱ្យគ្នា២០គូហ្នឹង”) ចាប់ពីម៉ោង 09.24.36 (រំលឹកពីការជួបជាមួយប្តីរបស់គាត់ដែលគេរៀបចំឡើងមុនពេលប្តីស្នើរៀបការ)។ កំណត់ហេតុស្តាប់ចម្លើយ រស់ ស៊ុយ ចុះថ្ងៃទី០៧ ខែកក្កដា ឆ្នាំ២០១៥ ឯកសារ E3/10620 ស./ឆ.៧៥ (ការជួបមុខគ្នាត្រូវបានរៀបចំឡើងនៅក្នុងក្របខ័ណ្ឌការងារ ហើយប្រសិនបើបុរសម្នាក់ស្រឡាញ់នារីម្នាក់ បុរសត្រូវសួរទៅនារីនោះថាតើនាងយល់ព្រមរៀបការ ឬក៏អត់) ស./ឆ.៩៣។

ស៊ុយ មិនបាននិយាយអំពីការណែនាំជាប្រព័ន្ធឱ្យបង្កើតកូន ក្នុងគ្រប់កិច្ចប្រជុំនៃអង្គភាពរបស់ពួកគាត់ នៅក្រសួង ដូច ជា ខៀប បានអះអាង នោះទេ²³⁵⁴។ ដូចគ្នាផងដែរ អង្គជំនុំជម្រះបានប្រព្រឹត្តកំហុស ដោយបានបំភ្លេចចោលទាំងស្រុងនូវភ័ស្តុតាងផ្ទុយនឹងសក្ខីកម្មរបស់ ជា ខៀប²³⁵⁵។

១២៤២. សេចក្តីសន្និដ្ឋាន៖ គួរកត់សម្គាល់ថា វិធីសាស្ត្រទូទៅរបស់អង្គជំនុំជម្រះពាក់ព័ន្ធនឹងភ័ស្តុតាង ដើម្បី សន្និដ្ឋានថាមានគោលនយោបាយស្តីពីការរៀបអាពាហ៍ពិពាហ៍ដោយបង្ខំ ក្នុងគោលដៅបង្កើនចំនួន ប្រជាជនរបស់កម្ពុជាប្រជាធិបតេយ្យ ត្រូវបានធ្វើឡើង ដោយរំលោភលើគោលការណ៍ជាសារវន្តនៃការ ពិនិត្យដោយមិនលម្អៀង។ ទទ្ទឹករណ៍បំភ្លៃ និងបំប្លែងនៃការបង្កើនចំនួនប្រជាជន កើតចេញពីដំណើរ ការនេះ ដែលរារាំងអង្គជំនុំជម្រះមិនឱ្យធ្វើការសន្និដ្ឋានសមហេតុផលតែមួយគត់ គឺថាវិធានស្តីពីការ ព្រមព្រៀង ដែលជាគោលការណ៍របស់ ប.ក.ក. ត្រូវបានអនុវត្តមិនត្រឹមត្រូវ។ អាស្រ័យហេតុនេះ ដំណើរការនេះខុសឆ្គងនេះកំណត់ផងដែរនូវថវិកាសង្គមនៃវិធីសាស្ត្របង្ហាញភ័ស្តុតាងអំពីការអនុវត្ត បទបញ្ជាស្តីពីការរៀបអាពាហ៍ពិពាហ៍។

២.៣.២. កំហុសពាក់ព័ន្ធនឹងការអនុវត្តបទបញ្ជាស្តីពីការរៀបអាពាហ៍ពិពាហ៍

១២៤៣. អង្គជំនុំជម្រះបានសន្និដ្ឋានថា អាជ្ញាធរបានរៀបចំអាពាហ៍ពិពាហ៍ ក្នុងពេញមួយរបបនោះ នៅគ្រប់ទី កន្លែងទូទាំងប្រទេស ដោយប្រាសចាកពីប្រពៃណី និងក្នុងបរិបទបង្ខំលើអនាគតប្តីប្រពន្ធ។ ទាំង

²³⁵⁴ ជា ខៀប៖ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ម៉ោង 15.06.03 (គោលបំណងចម្បងនៃការរៀបការគឺ ការបង្កើតកូន ដែលកម្មាភិបាលបានលើកឡើងម្តងហើយម្តងទៀតនៅក្នុងគ្រប់ប្រជុំទាំងអស់)។

²³⁵⁵ ឧទាហរណ៍ ណុប ជឹម និង សេង សៀន រៀបការនៅក្នុងរបបខ្មែរក្រហម និងស្តាប់ចម្លើយអំពីផ្នែកទាក់ទងនឹងការរៀបការដូច ជា ខៀប មិនបានលើកឡើងពីការណែនាំផ្លូវការឱ្យបង្កើតកូននោះឡើយ។ ណុប ជឹម ឆ្លើយថាមិនដែលព្រឹត្តការណែនាំទាំងនេះរបស់តា ម៉ុក ឬអ្វីផ្សេងឡើយ ដោយគ្រាន់តែលើកឡើងពីការនិយាយលេងសើចទាក់ទងនឹងប្រធានបទនេះ ចំណែកឯ សេង សៀន វិញ គ្រាន់តែ ឆ្លើយថាបានព្រតាមុក បញ្ជាឱ្យថ្នាក់ក្រោមគិតគូររៀបចំការរៀបការសម្រាប់អ្នកដែលមានអាយុច្រើន។ ណុប ជឹម៖ ប្រតិចារិក ថ្ងៃទី ០៥ ខែកញ្ញា ឆ្នាំ២០១៦ ឯកសារ E1/469.1 ប្រហែលម៉ោង 11.14.36។ សេង សៀន៖ ប្រតិចារិក ថ្ងៃទី២៩ ខែសីហា ឆ្នាំ២០១៦ ឯក សារ E1/465.1 មុនម៉ោង 09.59.48។

បុរស ទាំងស្រីគ្មានជម្រើសអ្វីក្រៅពីគោរពតាមបញ្ជាអង្គការឱ្យរៀបការ និងបង្កើតកូននោះឡើយ²³⁵⁶។ ផ្ទុយទៅវិញ ការវាយតម្លៃលើភ័ស្តុតាង ដើម្បីទាញការសន្និដ្ឋានអំពីចេតនារបស់ ប.ក.ក. ក្នុងការអនុវត្តបទបញ្ជាស្តីពីការរៀបអាពាហ៍ពិពាហ៍ គឺមានកំហុសទាំងស្រុង ទាំងទៅលើការត្រួតពិនិត្យតាមសន្មត ទាំងការផ្សព្វផ្សាយបទបញ្ជា (ក) រួមទាំងលក្ខខ័ណ្ឌក្រៅបទបញ្ជា (ខ)។

២.៣.២.១. កំហុសពាក់ព័ន្ធនឹងការត្រួតពិនិត្យ និងការផ្សព្វផ្សាយបទបញ្ជា

១២៤៤. បើតាមអង្គជំនុំជម្រះ ភ័ស្តុតាងបង្ហាញថា សេចក្តីណែនាំឱ្យថ្នាក់ក្រោមរៀបចំអាពាហ៍ពិពាហ៍ចេញមកពីថ្នាក់លើ ហើយថ្នាក់ក្រោមផ្ញើរបាយការណ៍អំពីការរៀបអាពាហ៍ពិពាហ៍ទាំងនេះត្រឡប់ទៅថ្នាក់លើវិញ²³⁵⁷។ ប៉ុន្តែ ដើម្បីសន្និដ្ឋានអំពីការរៀបចំ សំដៅគាំទ្រដល់ទស្សនៈរបស់ខ្លួនអំពីគោលនយោបាយស្តីពីការរៀបអាពាហ៍ពិពាហ៍ដោយបង្ខំ ដែលតាក់តែងឡើងនៅថ្នាក់កំពូល ជាថ្មីម្តងទៀត អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយធ្វើការពិនិត្យភ័ស្តុតាងដោយលម្អៀង និងមិនពេញលេញ។

• កំហុសពាក់ព័ន្ធនឹងការផ្សព្វផ្សាយបទបញ្ជាស្តីពីការរៀបអាពាហ៍ពិពាហ៍

១២៤៥. វិធីសាស្ត្រជ្រើសរើសយកតែភ័ស្តុតាងដាក់បន្តិក៖ អង្គជំនុំជម្រះបានសន្និដ្ឋានថា ថ្នាក់ក្រោមរៀបចំអាពាហ៍ពិពាហ៍ ក្រោយពីទទួលបានសេចក្តីណែនាំពីថ្នាក់លើ ដែលបានផ្សព្វផ្សាយនៅតាមភូមិភាគតំបន់ ស្រុក ឃុំ និងភូមិ ក្នុងពេលប្រជុំ និងវគ្គរៀនសូត្រ²³⁵⁸។ ការសន្និដ្ឋានដំបូងនេះសំដៅឈានទៅដល់ការសន្និដ្ឋានជារួមថា ការរៀបអាពាហ៍ពិពាហ៍ដោយបង្ខំ គឺជាគោលនយោបាយដែលមានការរៀបចំរបស់ ប.ក.ក.²³⁵⁹។ ប៉ុន្តែ នេះមិនមែនជាសេចក្តីសន្និដ្ឋានសមហេតុផលនោះទេ។ ជាក់ស្តែងសាក្សី និងដើមបណ្តឹងរដ្ឋប្បវេណី ដែលបានលើកឡើងអំពីសេចក្តីណែនាំមកពីអាជ្ញាធរថ្នាក់លើឱ្យ

²³⁵⁶ សំអាងហេតុសាលក្រម កថាខ័ណ្ឌ ៣៦៩០-៣៦៩១។
²³⁵⁷ សំអាងហេតុសាលក្រម កថាខ័ណ្ឌ ៣៦៩៣, ៣៦៩៩-៣៦៩១។
²³⁵⁸ សំអាងហេតុសាលក្រម កថាខ័ណ្ឌ ៣៥៦៤-៣៥៦៦។
²³⁵⁹ សំអាងហេតុសាលក្រម កថាខ័ណ្ឌ ៣៦៩០-៣៦៩៣។

រៀបចំអាពាហ៍ពិពាហ៍ ដែលត្រូវបានជ្រើសយកមកកាំទ្រដល់សេចក្តីសន្និដ្ឋាននេះ គឺជាសាក្សី និងដើម
បណ្តឹងរដ្ឋប្បវេណីដែល ដែលបានបញ្ជាក់អះអាងអំពីគោលការណ៍របស់ ប.ក.ក. តម្រូវឱ្យមានការ
យល់ព្រមរៀបអាពាហ៍ពិពាហ៍²³⁶⁰។ ផ្ទុយទៅវិញ អង្គជំនុំជម្រះមានចេតនាបំភ្លេចចោលសក្ខីកម្មរបស់
ពួកគេ ត្រង់ផ្នែកដែលបញ្ជាក់អះអាងអំពីបទបញ្ជាផ្ទុយពីសេចក្តីសន្និដ្ឋានរបស់ខ្លួនអំពីគោលនយោបាយ
ស្តីពីការរៀបអាពាហ៍ពិពាហ៍ដោយបង្ខំ។

១២៤៦. ជាក់ស្តែង អង្គជំនុំជម្រះបានទទួលស្គាល់ថា សៅ សារុន បានចូលរួមប្រជុំមួយ ដែលក្នុងពេលនោះ
ប៉ុល ពត បានលើកឡើងអំពីបញ្ហារៀបអាពាហ៍ពិពាហ៍ ប៉ុន្តែ អង្គជំនុំជម្រះបានចៀសវាងប្រើសក្ខីកម្ម
របស់គាត់ ត្រង់កន្លែងដែលគាត់បានរំលឹកអំពីគោលការណ៍ព្រមព្រៀងគ្នា និងលទ្ធភាពរបស់ឪពុកម្តាយ
ក្នុងការចូលរួមក្នុងការរៀបអាពាហ៍ពិពាហ៍របស់កូន²³⁶¹។ នៅក្នុងដំណើរការលម្អៀងទាំងស្រុង អង្គ
ជំនុំជម្រះបានទទួលយកសក្ខីកម្មរបស់ ពេជ្រ ជឹម និង ឌឹម ហៀន មកពីស្រុកត្រាំកក់ តែត្រង់ផ្នែកដែល
ពួកគាត់បានអះអាងថា បានទទួលសេចក្តីណែនាំអំពីការរៀបអាពាហ៍ពិពាហ៍។ ប៉ុន្តែ អង្គជំនុំជម្រះមិន
បានពិចារណាទាល់តែសោះទៅលើសក្ខីកម្មរបស់ពួកគាត់ ដែលបង្ហាញអំពីការតម្រូវជាចាំបាច់ឱ្យមាន
ការយល់ព្រមពីអនាគតគូស្រករ ឬដែលពន្យល់ថា សេចក្តីលម្អិតនៃការរៀបចំអាស្រ័យទៅលើអាជ្ញាធរ
រមូលដ្ឋានទទួលបន្ទុក²³⁶²។ ក្នុងន័យដដែលនេះ អង្គជំនុំជម្រះបានប្រើប្រាស់តាមរបៀបជ្រើសរើសនូវ

²³⁶⁰ សំអាងហេតុសាលក្រម កថាខ័ណ្ឌ ៣៥៦៥-៣៦៦៧។

²³⁶¹ សៅ សារុន៖ ប្រតិចារឹក ថ្ងៃទី៦ ខែមិថុនា ឆ្នាំ២០១២ ឯកសារ E1/82.1 មុនម៉ោង 14.09.57 (“ប៉ុល ពត គាត់បញ្ជាក់ខ្លួន
នាមអីចឹង សំខាន់គឺខាងតំបន់ទៀត បានណែនាំជាគូក៏បាន ច្រើនគូក៏បាន ឱ្យតែគេឯកភាព ដូចខ្ញុំនិយាយប្រាប់ជម្រាបខាងលើ។ គេឯក
ភាពហើយ ពុកម៉ែគេដែលនៅជិតយើង ទាក់ទងឱ្យគេចូលរួមក្នុងការ កម្មវិធីអាពាហ៍ពិពាហ៍”)។

²³⁶² ពេជ្រ ជឹម៖ ប្រតិចារឹក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ម៉ោង 13.57.06 (“ពីលើគ្រាន់តែយល់ព្រមឱ្យធ្វើ ធ្វើ
យ៉ាងម៉េចក៏ធ្វើទៅ ជាក្រុមក៏បាន ជារាយក៏បាន ស្រេចយើងពិគ្រោះទៅ។ ឃុំនិងស្រុកពិគ្រោះទៅ ធ្វើដំណាលគ្នាទៅ ធ្វើទៅ ប៉ុនសួរ
ម៉ែឪគេផង បងប្អូនគេផង ហើយសំខាន់សាមីខ្លួន គេព្រមមិនព្រម”)។ ឌឹម ហៀន៖ ប្រតិចារឹក ថ្ងៃទី៥ ខែឧសភា ឆ្នាំ២០១៥ ឯកសារ
E1/297.1 ម៉ោង 15.07.06 (គាត់បានអះអាងបញ្ជាក់លើការផ្តល់សក្ខីកម្មរបស់ ពេជ្រ ជឹម ដែលថាគឺថ្នាក់ក្រោមជាអ្នករៀបចំអាពា
ហ៍ពិពាហ៍ផ្ទាល់ខ្លួន ឬរួមគ្នា)។ ប្រតិចារឹក ឯកសារ E1/296.1 ម៉ោង 09.55.37 និង ប្រតិចារឹក ថ្ងៃទី៥ ខែឧសភា ឆ្នាំ២០១៥ ឯក
សារ E1/297.1 មុនម៉ោង 10.03.00, ម៉ោង 13.47.58 (អាពាហ៍ពិពាហ៍ដោយមានការយល់ព្រមពីបុគ្គល និងការដែលគេអាច
បដិសេធការស្នើសុំរៀបការ)។ សូមមើលផងដែរ នាង អ៊ូច ដែលអះអាងបញ្ជាក់លើអង្គហេតុនេះ៖ ប្រតិចារឹក ថ្ងៃទី១១ ខែមីនា ឆ្នាំ
២០១៥ ឯកសារ E1/275.1 ម៉ោង 11.25.17 (គាត់បានអះអាងបញ្ជាក់លើសម្តីរបស់ ឌឹម ហៀន ដែលថាការរៀបអាពាហ៍ពិពាហ៍

សក្ខីកម្មរបស់ មាស រឿន (យោធាភូមិភាគបស្ចិម) ស៊ូ សៀន (ភូមិភាគកណ្តាល) សេង សៀន (ភូមិភាគនិរតី) និង ហេង ឡៃហ៊ាង (តំបន់ស្វយ័តក្រចេះ) ដែលសុទ្ធតែបានលើកឡើងអំពីតម្រូវការជាចាំបាច់ឱ្យសាមីខ្លួនយល់ព្រមជាមុន ចំពោះការរៀបអាពាហ៍ពិពាហ៍²³⁶³។ ដោយធ្វើការវិភាគមិនពេញលេញ និងលម្អៀងបែបនេះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់។ ការបកស្រាយបែបឱកាសនិយមទៅលើភស្តុតាងនឹងត្រូវទទួលរងទណ្ឌកម្ម ហើយសេចក្តីសន្និដ្ឋានដែលកើតចេញពីការបកស្រាយបែបឱកាសនិយមនេះ នឹងត្រូវទុកជាមោឃៈ។

១២៤៧. កំហុសពាក់ព័ន្ធនឹងការបកស្រាយរបាយការណ៍៖ អង្គជំនុំជម្រះបានសន្និដ្ឋានថា ភស្តុតាងបានបង្ហាញថា ព័ត៌មានពាក់ព័ន្ធនឹងការរៀបអាពាហ៍ពិពាហ៍ ត្រូវបានបញ្ជូនទៅអាជ្ញាធរថ្នាក់លើ តាមរយៈរបាយការណ៍។ ម្យ៉ាង ដូចបានបញ្ជាក់ខាងលើ របាយការណ៍តែពីរគត់ដែលបានលើកឡើងអំពីការរៀបអាពាហ៍ពិពាហ៍ មិនអាចឱ្យទាញសេចក្តីសន្និដ្ឋានជារួមអំពីការអនុវត្តនៅទូទាំងប្រទេសបានទេ²³⁶⁴។ ម្យ៉ាងទៀត និងជាពិសេស អង្គជំនុំជម្រះមិនបានផ្តល់សំអាងហេតុចំពោះការសន្និដ្ឋានរបស់ខ្លួនទេ ដោយគ្រាន់តែយល់ឃើញថា ពាក្យ “អង្គការ” នៅក្នុងរបាយការណ៍ទាំងនេះ គ្រប់គ្រាន់ឱ្យបង្ហាញថា “មជ្ឈិមបក្ស” នៅថ្នាក់កំពូល មិនត្រឹមតែទទួលបានព័ត៌មានអំពីការរៀបចំអាពាហ៍ពិពាហ៍ប៉ុណ្ណោះទេ ថែមទាំងដឹងអំពីលក្ខខណ្ឌជាក់លាក់នៃការរៀបចំនោះទៀតផង²³⁶⁵។ ផ្ទុយទៅវិញ ក្រៅពីមិនអាចទាញការសន្និដ្ឋានចេញពីរបាយការណ៍ពីរនេះនូវភស្តុតាងអំពីការរៀបចំជាទូទៅ នៅទូទាំងប្រទេស ឯកសារទាំងនេះ

មានភាពខុសគ្នាពីឃុំមួយទៅឃុំមួយ) ម៉ោង 11.27.16 (គាត់មិនចាំទេថាបានឮសេចក្តីណែនាំទូទៅពីថ្នាក់លើ ដែលត្រូវជូនដំណឹងទៅថ្នាក់ក្រោមក្នុងការបង្ខំប្តីប្រពន្ធ ឱ្យរៀបការ)។

²³⁶³ មាស រឿន៖ ប្រតិចារិក ថ្ងៃទី៨ ខែតុលា ឆ្នាំ២០១២ ឯកសារ E1/131.1 ម៉ោង 13.46.54។ សេង សៀន៖ ប្រតិចារិក ថ្ងៃទី២៩ ខែសីហា ឆ្នាំ២០១៦ ឯកសារ E1/465.1 បន្ទាប់ពីម៉ោង 10.01.07, ម៉ោង 10.06.08។ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 មុនម៉ោង 11.21.29។ ហេង ឡៃហ៊ាង៖ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/4761 ម៉ោង 13.40.14 ។ ស៊ូ សៀន៖ ប្រតិចារិក ថ្ងៃទី៤ ខែឧសភា ឆ្នាំ២០១៥ ឯកសារ E1/310.1 បន្ទាប់ពីម៉ោង 15.12.35 (“ក្នុងពេលនោះ មានរៀបចំអាពាហ៍ពិពាហ៍មាន។ ខាងប្រធាន ខាងសង្កាត់ ក៏គេសួរទៅសាមីខ្លួនខាងស្រី សាមីខ្លួនខាងប្រុស បើថាយល់ព្រមហើយ ក៏គេរៀបចំធ្វើពិធី”) និង ម៉ោង 15.25.52 (“ការរៀបចំសម្រេចត្រូវធ្វើពិធីគឺត្រូវធ្វើតាមសង្កាត់ សង្កាត់នីមួយៗគេអាចធ្វើបានម្ចាស់ការ”) ។

²³⁶⁴ សូមមើលខាងលើ ព័ត៌មានដែលធ្វើជូនទៅ “មជ្ឈិមបក្ស” កថាខ័ណ្ឌ ១២១៩។

²³⁶⁵ សំអាងហេតុសាលក្រម កថាខ័ណ្ឌ ៣៦៩៣, ៣៥៦៨ ជើងទំព័រ ១១៩៧៥ និង ១១៩៧៦។

បង្ហាញត្រឹមតែចំនួនគូស្រករដែលបានរៀបការប៉ុណ្ណោះ²³⁶⁶។ ដូច្នោះ អង្គជំនុំជម្រះមិនអាចយល់ឃើញ ថា ឯកសារទាំងនេះផ្តល់ភស្តុតាងអំពីការណែនាំឱ្យរៀបអាពាហ៍ពិពាហ៍ដោយបង្ខំ ឬការឯកភាពពីមេ ដឹកនាំ ប.ក.ក. ឱ្យរៀបចំអាពាហ៍ពិពាហ៍ក្នុងលក្ខខណ្ឌបែបនេះឡើយ។ អាស្រ័យហេតុនេះ សេចក្តី សន្និដ្ឋានខុសរបស់អង្គជំនុំជម្រះ នឹងត្រូវទុកជាមោឃៈ។

២.៣.២.២. កំហុសពាក់ព័ន្ធនឹងលក្ខខណ្ឌក្រៅបទបញ្ជា

១២៤៨. អង្គជំនុំជម្រះបានប្រព្រឹត្តកំហុស ក្នុងការសន្និដ្ឋានពីលក្ខខណ្ឌផ្ទៃក្នុងគូស្រករដោយអាជ្ញាធរមូលដ្ឋាន និង ការរៀបចំអាពាហ៍ពិពាហ៍។ ជាចុងក្រោយ អង្គជំនុំជម្រះបានប្រព្រឹត្តកំហុសជាពិសេស ដោយសន្និដ្ឋាន ថា ការប្រើប្រាស់ការគំរាមកំហែង ដើម្បីបង្ខំមនុស្សឱ្យរៀបការ គឺជាការណែនាំពីថ្នាក់ដឹកនាំ នយោបាយរបស់ ប.ក.ក.²³⁶⁷។

• អាជ្ញាធរទទួលខុសត្រូវនៅថ្នាក់មូលដ្ឋាន

១២៤៩. អង្គជំនុំជម្រះបានសន្និដ្ឋានថា ភស្តុតាងបានបង្ហាញថា ការរៀបការ តាមការស្នើសុំសាមីខ្លួន ឬតាមការ ផ្សំផ្គុំពីអាជ្ញាធរ តម្រូវជាចាំបាច់ឱ្យមានការឯកភាពពីថ្នាក់លើ²³⁶⁸។ ការសង្កេតឃើញនេះ ស្របតាម លក្ខខណ្ឌទីពីរនៃបទបញ្ជាស្តីពីការរៀបអាពាហ៍ពិពាហ៍ ដែលទាមទារឱ្យមានការយល់ព្រមពីសមូហ ភាព ដើម្បីឱ្យការរៀបការមានភាពស្របច្បាប់ មិនមែនជាភស្តុតាងបង្ហាញអំពីឆន្ទៈរៀបចំអាពាហ៍ ពិពាហ៍ដោយបង្ខំទេ។ នេះជាការអនុវត្តជាទូទៅនៅក្នុងប្រទេសភាគច្រើន ចំពោះអាពាហ៍ពិពាហ៍តាម អាណាចក្រ និងសាសនាចក្រ។ សាក្សីជាច្រើនបានបញ្ជាក់អះអាងអំពីភាពចាំបាច់នៃទម្រង់ការនេះ ដែលស្របនឹងការរៀបអាពាហ៍ពិពាហ៍តាមប្រពៃណីខ្មែរ²³⁶⁹។ ប៉ុន្តែអង្គជំនុំជម្រះបានប្រព្រឹត្តកំហុស

²³⁶⁶ ជាពិសេស សូមមើលរបាយការណ៍នៃកម្ពុជាប្រជាធិបតេយ្យ ចុះថ្ងៃទី៤ ខែសីហា ឆ្នាំ១៩៧៨ ឯកសារ E3/1094 ឯកសារ ERN 00143616។

²³⁶⁷ សំអាងហេតុសាលាក្រម កថាខ័ណ្ឌ ៣៦៩៣ ការគំរាមកំហែងបទប្រឆាំងលើអង្គហេតុ។

²³⁶⁸ សំអាងហេតុសាលាក្រម កថាខ័ណ្ឌ ៣៦០២។

²³⁶⁹ សូមមើលខាងក្រោម កថាខ័ណ្ឌ ១២៥៧។

ដោយបានសន្និដ្ឋាន តាមរយៈការវិភាគលម្អៀងទៅលើភ័ស្តុតាងថា អាជ្ញាធរថ្នាក់លើ (អង្គជំនុំជម្រះ ចៀសវាងបញ្ជាក់អត្តសញ្ញាណច្បាស់លាស់) បានចេញសេចក្តីណែនាំឱ្យផ្សំផ្គុំគ្រួសារ ដោយមាន ឬ គ្មានការយល់ព្រមពីសាមីខ្លួន²³⁷⁰។

១២៥០. ដូចបានបង្ហាញខាងលើ អាជ្ញាធរទទួលបន្ទុករៀបចំអាពាហ៍ពិពាហ៍ត្រូវប្រាកដថា សាមីខ្លួនយល់ ព្រម²³⁷¹។ អង្គជំនុំជម្រះបានប្រើប្រាស់ករណីដាច់ដោយឡែកមួយដែលដើមបណ្តឹងរដ្ឋប្បវេណី សេង សៀន បានលើកឡើង ដើម្បីច្រានចោលការពិតនៃគោលការណ៍នេះ ខណៈដែលដើមបណ្តឹងរដ្ឋប្បវេណី រូបនេះបានបញ្ជាក់ថា ក្នុងពិធីរៀបការ អនាគតស្វាមី-ភរិយាបានដឹងថាខ្លួនអាច “ក្រោកចេញ” បាន “បើមិនពេញចិត្ត”²³⁷²។ ដូចគ្នាផងដែរ អង្គជំនុំជម្រះបានប្រព្រឹត្តកំហុស ក្នុងការបកស្រាយសក្ខីកម្ម របស់ ណុប ធីម។ ជាក់ស្តែង ថ្វីត្បិតតែគាត់បានឆ្លើយថា គាត់ត្រូវគេបង្ខំជាមួយស្ត្រីផ្សេងទៀតឱ្យរៀប ការជាមួយជនពិការក៏ដោយ ក៏អង្គជំនុំជម្រះគួរណាតែចង្អុលបង្ហាញថា ស្ត្រីទាំងនោះមិនបានប្រកែក ទេ²³⁷³។ ជាពិសេស អង្គជំនុំជម្រះបានបំភ្លេចចោលនូវធាតុផ្សំដ៏សំខាន់មួយនៃសក្ខីកម្មរបស់ ណុប ធីម ដែលមិនគាំទ្រដល់ការអះអាងអំពីការរៀបចំអាពាហ៍ពិពាហ៍ដោយបង្ខំនៅទូទាំងប្រទេស។ យ៉ាងណាមិ ញ ណុប ធីម បានបញ្ជាក់ថា ការអនុវត្តចំពោះករណីផ្ទាល់ខ្លួនរបស់គាត់ក្នុងឋានៈជាកម្មាភិបាលក្រោម

²³⁷⁰ សំអាងហេតុសាលក្រម កថាខ័ណ្ឌ ៣៥៩៨។ ពីព្រោះថា ទោះបីជាការយល់ព្រមរបស់អ្នកទាំងនោះមិនត្រូវបានលើកយកមក និយាយនៅ ក្នុងផ្នែកនៃសាលក្រមដែលរងការទិញនេះក្តី ១៤.៣.៥.១ អាពាហ៍ពិពាហ៍ដែលអាជ្ញាធរបានស្នើឡើង ប៉ុន្តែ មានការបក ស្រាយបង្ហាញនៅក្នុងសាលក្រមដែលនេះ ជាឧទាហរណ៍នៅក្នុងផ្នែក ១៤.៣.៦ ដោយមានសេចក្តីសន្និដ្ឋាននៅក្នុងកថាខ័ណ្ឌ ៣៦៩៣។ មេធាវីការពារក្តីបានយោងទៅទទ្ទីករណីខាងក្រោម នៅក្នុងកថាខ័ណ្ឌ ១២៥៣។

²³⁷¹ សូមមើលខាងលើ កថាខ័ណ្ឌ ១១៨៩-១២៤២។

²³⁷² សេង សៀន៖ ប្រតិចារិក ថ្ងៃទី២៩ ខែសីហា ឆ្នាំ២០១៦ ឯកសារ E1/465.1 ម៉ោង 10.01.07, ម៉ោង 10.06.08។ ប្រតិចារិក ថ្ងៃ ទី៣០ ខែសីហា ឆ្នាំ២០១៦ ឯកសារ ឯកសារ E1/466.1 មុនម៉ោង 11.21.29។

²³⁷³ សំអាងហេតុសាលក្រម កថាខ័ណ្ឌ ៣៥៩៧។ ណុប ធីម៖ ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 បន្ទាប់ពី ម៉ោង 11.02.33។

បង្គាប់ តាម្នាក់ មិនដូចគ្នានឹងអ្នកសហករណ៍ទេ²³⁷⁴។ អង្គជំនុំជម្រះគួរណាតែពិចារណាដល់ភាពចម្រុះ គ្នានៃបទពិសោធន៍។

• ពិធីរៀបការ និងបុរេលក្ខខ័ណ្ឌ

១២៥១. អង្គជំនុំជម្រះបានសន្និដ្ឋានថា គោលនយោបាយ ប.ក.ក. ស្តីពីការរៀបអាពាហ៍ពិពាហ៍ដោយបង្ខំ នៅទូទាំងប្រទេស តម្រូវឱ្យផាត់ឪពុកម្តាយចេញពីការរៀបការរបស់កូន និងតម្រូវឱ្យរៀបចំពិធីរួមគ្នាជាច្រើនគូ²³⁷⁵។ ត្រង់ចំណុចនេះទៀត សេចក្តីសន្និដ្ឋាននេះផ្អែកលើការវិភាគលម្អៀង និងមិនគ្រប់ជ្រុងជ្រោយទៅលើភ័ស្តុតាង ដោយច្រានចោលភ័ស្តុតាងណាដែលផ្ទុយនឹងការសន្និដ្ឋានរបស់ខ្លួន ដោយគ្មានផ្តល់សំអាងហេតុ។

១២៥២. ការផាត់ឪពុកម្តាយចេញពីដំណើរការនៃការរៀបអាពាហ៍ពិពាហ៍៖ អង្គជំនុំជម្រះបានសន្និដ្ឋានថា ក្នុងករណីភាគច្រើន អាជ្ញាធរ ប.ក.ក. បានផាត់ឪពុកម្តាយចេញពីដំណើរការនៃការរៀបអាពាហ៍ពិពាហ៍ក្នុងឆន្ទៈដើរតួជំនួសឪពុកម្តាយ²³⁷⁶។ ការវិភាគនេះមានកំហុសឆ្គង ពីព្រោះ តាមពិត បទបញ្ជាស្តីពីការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ បានឱ្យតម្លៃលើការព្រមព្រៀងគ្នារវាងអនាគតប្តីប្រពន្ធ ធំជាងការយល់ព្រមពីឪពុកម្តាយ ដែលខុសពីប្រពៃណីខ្មែរពីមុន និងធំជាងការយល់ព្រមពីអាជ្ញាធរមូលដ្ឋាន។ សូមរំលឹកថា ខ្លឹមសារនៃឯកសាររបស់ ប.ក.ក. ចំពោះយុវជនបក្ស (ដោយមិនបំភ្លៃអត្ថន័យដូចអង្គជំនុំជម្រះបានធ្វើ) បានជំរុញឱ្យធ្វើការជ្រើសរើសក្នុងឧត្តមគតិបដិវត្តន៍ និងកសាងប្រទេស²³⁷⁷។ ជាក់ស្តែង ថ្វីត្បិតតែពាក្យ “កូនអង្គការ” ត្រូវបានប្រើប្រាស់នៅក្នុងឯកសារនយោបាយក៏ដោយ ក៏លក្ខណៈវិនិច្ឆ័យនៃការព្រមព្រៀងគ្នារវាងអនាគតប្តីប្រពន្ធមានតម្លៃលើសគេ។

²³⁷⁴ ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 15.49.56 (គាត់មិនជំទាស់នឹងការរៀបការ ពីព្រោះគាត់គិតថាខ្លួនគាត់ចាស់ហើយ) មុនម៉ោង 11.02.33 (ឡើងមិនមាត់ទេ ចេះតែការៗទៅ) មុនម៉ោង 11.18.46 និងនៅម៉ោង 13.39.16 (វាស្រឡាញ់គ្នា ទើបយើងការឱ្យ)។

²³⁷⁵ សំអាងហេតុសាលក្រម កថាខ័ណ្ឌ ៣៦៩០-៣៦៩១។

²³⁷⁶ សំអាងហេតុសាលក្រម កថាខ័ណ្ឌ ៣៦៩១, ៣៦៩៣។

²³⁷⁷ សំអាងហេតុសាលក្រម កថាខ័ណ្ឌ ៣៥៣៩, ជើងទំព័រ ១១៩១១ និង ៣៦១០ ជើងទំព័រ ១២០៥២។

១២៥៣. ថ្វីត្បិតតែ យស ផល បានលើកឡើងថា អាជ្ញាធរមូលដ្ឋានមិនអនុញ្ញាតឱ្យគាត់រៀបការជាមួយគូដណ្តឹង ដោយហេតុថាសមាជិកគ្រួសារម្នាក់របស់សាមីខាងស្រីត្រូវបានអង្គការកម្ទេច ប៉ុន្តែ គាត់បានទទួលស្គាល់ថា ស្ថានភាពនេះមិនកើតឡើងចំពោះគូស្រករភាគច្រើនទេ²³⁷⁸។ ជាង ស្រីម៉ុ ដែលបាននិយាយពាក្យ “កូនអង្គការ” បានគូសបញ្ជាក់ថា អាជ្ញាធរពិតជាបានពិនិត្យផ្ទៀងផ្ទាត់ការព្រមព្រៀងនៅក្នុងពិធីរៀបការមែន²³⁷⁹។ ដូចបានបញ្ជាក់ខាងលើ ការពិនិត្យផ្ទៀងផ្ទាត់នេះស៊ីចង្វាក់គ្នានឹងសក្ខីកម្មជាច្រើនទៀតនៅក្នុងសវនាការ²³⁸⁰។ ដូច្នោះ អង្គជំនុំជម្រះបានប្រព្រឹត្តកំហុស ដោយបានលើកឡើងអំពីការជំនួសអំណាចឪពុកម្តាយ ដោយអំណាចរបស់អ្នកគ្រប់គ្រងនៅតាមមូលដ្ឋាន ដោយមិនបានរកឃើញថា បដិវត្តន៍ពិតប្រាកដស្ថិតលើការយល់ព្រមពីសាមីខ្លួន។

១២៥៤. **សក្ខីកម្មមួយ៖** ម្យ៉ាងវិញទៀត អង្គជំនុំជម្រះបានទាញការសន្និដ្ឋានពីភ័ស្តុតាងក្នុងសំណុំរឿងដោយខុសឆ្គងថា ការយល់ព្រមពីសាមីខ្លួន និងអាជ្ញាធរ នាំឱ្យផាត់ឪពុកម្តាយចេញពីដំណើរការនៃការរៀបការ។ ត្រង់ចំណុចនេះទៀត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានបដិសេធចោលជាប្រព័ន្ធនូវសក្ខីកម្មរបស់អតីតកម្មាភិបាល ដែលផ្ទុយនឹងការសន្និដ្ឋានរបស់ខ្លួន។ អង្គជំនុំជម្រះថែមទាំងបានប្រើប្រាស់ទង្វើករណីអំពីឆន្ទៈ “បន្ថយការទទួលខុសត្រូវផ្ទាល់ខ្លួន” ហើយផ្ទុយទៅវិញ អង្គជំនុំជម្រះមិនរុញរកក្នុងការប្រើប្រាស់ផ្នែកផ្សេងទៀតនៃសក្ខីកម្មរបស់ពួកគេ នៅពេលស្របនឹងទស្សនៈរបស់ខ្លួន²³⁸¹។ អង្គជំនុំជម្រះបានប្រព្រឹត្តកំហុសអង្គហេតុ ដោយច្រានចោលសក្ខីកម្មទាំងនេះ ពីព្រោះវា

²³⁷⁸ យស ផល៖ ប្រតិចារិក ថ្ងៃទី២៥ ខែសីហា ឆ្នាំ២០១៦ ឯកសារ E1/464.1 ម៉ោង 10.39.47 ម៉ោង 11.10.50 (“អាហ្នឹងគឺថាគូរបស់គេ ប្រវត្តិរបស់គេ ដូចថាថ្មីអញ្ចឹងអត់មានអង្គការកម្ទេច ខាងប្រុសហ្នឹងក៏អត់កម្ទេច ខាងស្រីក៏អត់មានកម្ទេច ហើយជាគូដណ្តឹងគេ។ អាហ្នឹងគេល្អរបស់គេ គេបានទៅ”)។

²³⁷⁹ ជាង ស្រីម៉ុ៖ ប្រតិចារិក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 មុនម៉ោង 09.54.32 (“រៀបការជាមួយនារីដោយស្ម័គ្រចិត្តដោយខ្លួនឯង ឬមួយមានអ្នកណាបង្ខំចិត្តឬទេ? ប្តីខ្ញុំក៏ឆ្លើយថា “ខ្ញុំរៀបការដោយស្ម័គ្រចិត្តអត់មានអ្នកណាបង្ខំចិត្តឡើយ”)។ ម្តាយគាត់ និងជីដូនគាត់មានវត្តមាននៅក្នុងពេលគាត់រៀបការ ទោះបីជាគាត់មិនបានទទួលដំណឹងជាមុនក្តី ឯកសារ E1/254.1 ម៉ោង 10.09.49 បន្ទាប់ពីម៉ោង 15.29.39។

²³⁸⁰ សូមមើលខាងលើ កថាខ័ណ្ឌ ១១៩៤-១១៩៥។

²³⁸¹ សំអាងហេតុសាលក្រម កថាខ័ណ្ឌ ៣៦១២-៣៦១៣, ៣៦៣៩-៣៦៤០។ ជាឧទាហរណ៍ អង្គជំនុំជម្រះបានជ្រើសការប្រើប្រាស់ការផ្តល់សក្ខីកម្មរបស់ សៅ សារុន ដែលបានឮ ប៉ុល ពត និយាយអំពីការរៀបអាពាហ៍ពិពាហ៍ នៅក្នុងអង្គប្រជុំមួយ នៅទីក្រុងភ្នំពេញ

ចេញមកពីកម្មាភិបាល ខណៈដែលសក្ខីកម្មទាំងនេះស៊ីចង្វាក់គ្នានឹងចម្លើយរបស់សាក្សីជាច្រើន។ ជាក់ស្តែង ខុសពីការសន្និដ្ឋានរបស់អង្គជំនុំជម្រះ ការចូលរួមរបស់ឪពុកម្តាយមិនត្រូវបានបម្រុងទុកសម្រាប់តែបុគ្គលមានសិទ្ធិពិសេសនោះទេ។ សាក្សី និងដើមបណ្តឹងរដ្ឋប្បវេណីជាច្រើន រួមទាំងអ្នកដែលជាប្រជាជនសាមញ្ញ បានបញ្ជាក់អះអាងអំពីការចូលរួម ឬយ៉ាងហោចណាស់ វត្តមានរបស់ឪពុកម្តាយក្នុងពិធីរៀបការរបស់ពួកគេ²³⁸²។ ការសន្និដ្ឋានរបស់អង្គជំនុំជម្រះថា ក្នុងករណីភាគច្រើន ឪពុកម្តាយមិនមានវត្តមានក្នុងពិធីរៀបការ គឺភ័ន្តច្រឡំ និងត្រូវទុកជាមោឃៈ។

។ ការផ្តល់សក្ខីកម្មរបស់គាត់ត្រូវបានស្រង់សម្តីយ៉ាងតិចដង នៅក្នុងសំអាងហេតុនៃសាលក្រម ស្តីពីការរៀបអាពាហ៍ពិពាហ៍សម្រុងសម្តីនោះត្រូវបានវាយតម្លៃថាគួរឱ្យជឿជាក់ ៧ដង ដើម្បីអះអាងបញ្ជាក់លើបែបបទរៀបអាពាហ៍ពិពាហ៍ ឬប្រភពនៃសេចក្តីណែនាំ តែត្រូវបដិសេធដង នៅពេលដែលគាត់អះអាងអំពីគោលការណ៍នៃការព្រមព្រៀងរៀបការ និងការដែលឪពុកម្តាយអាចចូលរួមក្នុងពិធីរៀបការ។ ប៉ុន្តែ សេចក្តីអះអាងរបស់ សៅ សារុន ត្រូវបានអះអាងបញ្ជាក់បន្ថែមដោយកម្មាភិបាលផ្សេងទៀត ដូចជា ពេជ្រ ជឹម ឬ ខឹម ហឿន ដែលបានរំលឹកផងដែរពីការដែលឪពុកម្តាយអាចចូលរួមក្នុងពិធីរៀបអាពាហ៍ពិពាហ៍របស់កូនៗ។ សូមមើលសំអាងហេតុនៃសាលក្រម កថាខ័ណ្ឌ ៣៥៥៦, ៣៥៦៥-៣៥៦៧, ៣៥៩២, ៣៦១៧, ៣៦២៣, ៣៦៣២-៣៦៣៣។ ប៉ុន្តែ សេចក្តីអះអាងរបស់ សៅ សារុន ត្រូវបានអះអាងបញ្ជាក់បន្ថែមដោយកម្មាភិបាលផ្សេងទៀត ដូចជា ពេជ្រ ជឹម ឬ ខឹម ហឿន ដែលបានរំលឹកផងដែរពីការដែលឪពុកម្តាយអាចចូលរួមក្នុងពិធីរៀបអាពាហ៍ពិពាហ៍របស់កូនៗ៖ សៅ សារុន៖ ប្រតិចារឹក ថ្ងៃទី៦ ខែមិថុនា ឆ្នាំ២០១២ ឯកសារ E1/82.1 មុនម៉ោង 14.09.57។ ពេជ្រ ជឹម៖ ប្រតិចារឹក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ចាប់ពីម៉ោង 13.47.11 ម៉ោង 13.57.06 ម៉ោង 09.24.36 គេអាចទៅសួរសុខទុក្ខ និង ជម្រាបសួរក្រុមគ្រួសារ និងឪពុកម្តាយ ប្រសិនបើពួកគេនៅជិតៗកន្លែងរៀបការ។ សូមមើលផងដែរសក្ខីកម្មរបស់ ខឹម ហឿន៖ ប្រតិចារឹក ថ្ងៃទី៥ ខែឧសភា ឆ្នាំ២០១៥ ឯកសារ E1/297.1 ម៉ោង 15.07.06។

²³⁸² សំអាងហេតុសាលក្រម កថាខ័ណ្ឌ ៣៦១៦, ៣៦៤០។ ប្រជាជនសាមញ្ញ៖ អ៊ុំ សុផានី៖ ប្រតិចារឹក ថ្ងៃទី២៣ ខែមករា ឆ្នាំ២០១៥ ឯកសារ E1/251.1 ម៉ោង 15.50.47។ ប្រតិចារឹក ថ្ងៃទី២៦ ខែមករា ឆ្នាំ២០១៥ ឯកសារ E1/252.1 មុនម៉ោង 09.57.16។ ជាំង ស្រីម៉ុំ៖ ប្រតិចារឹក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 ម៉ោង 10.09.49។ មាស ឡៃហួរ៖ ប្រតិចារឹក ថ្ងៃទី២៦ ខែឧសភា ឆ្នាំ២០១៥ ឯកសារ E1/305.1 ម៉ោង 09.28.47។ កង អ៊ុត៖ ប្រតិចារឹក ថ្ងៃទី២៥ ខែមិថុនា ឆ្នាំ២០១៥ ឯកសារ E1/322.1 បន្ទាប់ពីម៉ោង 10.55.41 មុនម៉ោង 11.00.32។ សេង ស្រីន៖ ចុះថ្ងៃទី១៤ ខែកញ្ញា ឆ្នាំ២០១៥ ឯកសារ E1/346.1 ម៉ោង 11.51.47។ ម៉ាត់ ស៖ ចុះថ្ងៃទី១៣ ខែមករា ឆ្នាំ២០១៦ ឯកសារ E1/375.1 ម៉ោង 14.38.50 ម៉ោង 15.49.35។ ថេង ផល៖ ចុះថ្ងៃទី៦ ខែមករា ឆ្នាំ២០១៦ ឯកសារ E1/371.1 ម៉ោង 14.06.23។ ហ៊ឹម ម៉ាន៖ ថ្ងៃទី២៨ ខែកញ្ញា ឆ្នាំ២០១៥ ឯកសារ E1/350.1 បន្ទាប់ពីម៉ោង 09.43.03 (បានរៀបការជាមួយនិងកូនស្តីគាត់ដោយមានឪពុកម្តាយចូលរួម)។ មី សារីន៖ ប្រតិចារឹក ថ្ងៃទី១៧ ខែសីហា ឆ្នាំ២០១៦ ឯកសារ E1/459.1 ឯកសារ ចន្លោះម៉ង 15.47.50 និងម៉ោង 15.50.01។ សៀង ចាន់ថី៖ ប្រតិចារឹក ថ្ងៃទី១ ខែមិថុនា ឆ្នាំ២០១៦ ឯកសារ E1/394.1 បន្ទាប់ពីម៉ោង 09.54.20 ម៉ោង10.50.08។ អតីតកម្មាភិបាល៖ ប៉ាន ឈួង៖ ប្រតិចារឹក ថ្ងៃទី១ ខែធ្នូ ឆ្នាំ២០១៥ ឯកសារ E1/360.1 បន្ទាប់ពីម៉ោង 11.11.05។ ឱ ហួ៖ ប្រតិចារឹក ថ្ងៃទី១៩ ខែឧសភា ឆ្នាំ២០១៥ ឯកសារ E1/301.1 បន្ទាប់ពីម៉ោង 14.41.19

១២៥៥. **គោលបំណងនៃការរៀបការច្រើនគូ៖** អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា ការអនុវត្តជាទូទៅនៅទូទាំងប្រទេស ក្នុងការរៀបការច្រើនគូក្នុងពេលតែមួយជាមួយគ្នា មានគោលដៅ “ពន្លឿនការរៀបអាពាហ៍ពិពាហ៍ដែលមានមនុស្សច្រើននាក់ក្នុងទ្រង់ទ្រាយធំ”²³⁸³។ ដើម្បីសន្និដ្ឋានបែបនេះ អង្គជំនុំជម្រះបានប្រើប្រាស់ ជាអាទិ៍ សក្ខីកម្មរបស់ ឯក ហៀន និង ស៊ូ សុធាវី ដែលបានលើកឡើងអំពីពិធីរៀបការរួម នៅការដ្ឋាន ដែលមាន ៤០០ និង ១១៧ គូ។ ដូចមេធាវីការពារក្តីបានលើកឡើងក្នុងសារណាសន្និដ្ឋានបញ្ចប់កិច្ចពិភាក្សាដេញដោល នេះគឺជាករណីជ្រុលហួសហេតុ ហើយអង្គជំនុំជម្រះមិនគួរណាយកសក្ខីកម្មទាំងនេះមកធ្វើជាករណីទូទៅទេ²³⁸⁴។ អង្គជំនុំជម្រះក៏មិនបានអើពើនឹងសេចក្តីពន្យល់ដោះបន្ទុករបស់សាក្សីផ្សេងទៀត ដែលបានលើកឡើងពីហេតុផលនៃការរៀបចំអាពាហ៍ពិពាហ៍ច្រើនគូ។ ដូច្នេះ ក្នុងដំណើរការលម្អៀងរបស់ខ្លួន អង្គជំនុំជម្រះបានប្រើប្រាស់សក្ខីកម្មរបស់ ពេជ្រ ជឹម តែនៅពេលគាត់លើកឡើងអំពីការបង្កើនចំនួនការរៀបការ ដោយដកចោលការពន្យល់ ក្នុងចម្លើយដដែលនោះ អំពីហេតុផលនៃការបង្កើននោះ៖ “ដល់ ៧១ ក៏របបរៀបចំ [...]។ ហើយដល់វាច្រើនពេកទៅ [...]។ រៀបមួយៗអង្គាល់ហើយ”²³⁸⁵។ ដូចគ្នានេះដែរ អង្គជំនុំជម្រះមិនអើពើនឹងសក្ខីកម្មរបស់ សៅ សារុន ដែលពន្យល់ថា ថ្វីត្បិតតែ ប៉ុល ពត លើកឡើងអំពីលទ្ធភាពរៀបការម្តងច្រើនគូក៏ដោយ ក៏កម្មាភិបាលមូលដ្ឋាន (អ្នកខ្លះបានបញ្ជាក់អះអាងនៅក្នុងសវនាការ) មានសេរីភាពក្នុងការចាត់ចែងពិធីទៅតាមស្ថានភាពជាក់ស្តែង²³⁸⁶។ ដូច្នេះ យោងតាមភស្តុតាងក្នុងសំណុំរឿង វាជារឿងមិនសមហេតុផលក្នុងការសន្និដ្ឋាន ដូចអង្គជំនុំជម្រះបានធ្វើ ថាការរៀបការច្រើនគូមានលក្ខណៈជាប្រព័ន្ធ។

។ ហេង ឡែយ៉ាង៖ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/4761 មុនម៉ោង ០៩.៤៨.០៤ បន្ទាប់ពីម៉ោង ១៣.៤០.១៤ ម៉ោង ១៤.០១.២៤ (ខ្ញុំពុកម្តាយទទួលបានដំណឹង និងត្រូវបានអញ្ជើញឱ្យចូលរួមពិធីរៀបអាពាហ៍ពិពាហ៍)។

²³⁸³ សំអាងហេតុសាលក្រម កថាខ័ណ្ឌ ៣៦៩១ (ការកំណត់បទចោទលើអង្គហេតុ) ៣៦៣១-៣៦៣២។

²³⁸⁴ សំអាងហេតុសាលក្រម កថាខ័ណ្ឌ ៣៦៣២។ សូមមើលផងដែរសេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ២៤៥០។

²³⁸⁵ ពេជ្រ ជឹម៖ ប្រតិចារិក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ចាប់ពីម៉ោង ១៣.៤៧.១១។

²³⁸⁶ សៅ សារុន៖ ប្រតិចារិក ថ្ងៃទី១៦ ខែមិថុនា ឆ្នាំ២០១២ ឯកសារ E1/82.1 មុនម៉ោង ១៤.០៩.៥៧។ ឱម ហៀន៖ ប្រតិចារិក ថ្ងៃទី៤ ខែឧសភា ឆ្នាំ២០១៥ ឯកសារ E1/296.1 មុនម៉ោង ០៩.៥៤.១៤ (“ខ្ញុំនិយាយបានត្រឹមក្នុងក្របខណ្ឌដែលខ្ញុំរស់នៅ មួយគូក៏បាន ច្រើនគូក៏បាន។ តែខ្ញុំមិនដែលបានរៀបការច្រើនទេ បានយ៉ាងច្រើនបី បួនគូប៉ុណ្ណោះ”)។ ជួន ធី៖ ប្រតិចារិក ថ្ងៃទី២៦ ខែតុលា ឆ្នាំ២០១៦ ឯកសារ E1/490.1 បន្ទាប់ពីម៉ោង ០៩.៤៣.២០ (គេអាចរៀបអាពាហ៍ពិពាហ៍តែមួយគូ) ម៉ោង០៩.២០.៣៣ (ការរៀបការច្រើនគូត្រូវបានធ្វើ

១២៥៦. **ការប្តេជ្ញា និងការណែនាំក្នុងពិធីរៀបការ៖** នៅកថាខ័ណ្ឌ ៣៥៤៨ នៃសំអាងហេតុសាលក្រម រងបណ្តឹងសាទុក្ខ អង្គជំនុំជម្រះបានសន្និដ្ឋានថា ការប្តេជ្ញារបស់អនាគតគូស្រករឆ្លុះបញ្ចាំងអំពីការ គោរពដាច់ខាតតាមសេចក្តីណែនាំរបស់អង្គការ ដែលស្ថិតនៅពិលើផលប្រយោជន៍ផ្ទាល់ខ្លួន និងផល ប្រយោជន៍គ្រួសារ²³⁸⁷។ ប៉ុន្តែ គ្មានចៅក្រមប្រកបដោយវិចារណញ្ញាណម្នាក់អាចធ្វើការសន្និដ្ឋាន ជាមួយនឹងការពិនិត្យភ័ស្តុតាងដោយលម្អៀងបែបនេះឡើយ។ ជាដំបូង អង្គជំនុំជម្រះបានបង្ហាញចក្ខុវិ ស័យត្រួសៗនៃមនោគមន៍វិជ្ជាកុម្មុយនីស្ត និងឆន្ទៈគិតគូរដល់ប្រយោជន៍រួម ក្នុងការប្តេជ្ញាចិត្តខាង នយោបាយ និងផ្ទាល់ខ្លួន។ ដូចនៅប្រទេសខ្លះដែលគោរពចំពោះទង់ ឬបាវចនាជាតិ ប.ក.ក. ប្រយុទ្ធ ដើម្បីឧត្តមគតិស្នេហាជាតិ ដែលពុះកញ្ជ្រោលឡើងដោយសារសង្គ្រាមស៊ីវិលទើបតែកន្លងផុតថ្មីៗ និង ជ័យជម្នះលើរបបចាស់ដ៏ស្អុយអសោច។ ការប្រកាន់ជំហរបដិវត្តន៍លើការបង្កើតសង្គមថ្មី និងការអំពាវ នាវឱ្យគោរពតាមទស្សនៈនៃគូស្រករថ្មីនេះ អាចមានផលប៉ះពាល់លើសុន្ទរកថារបស់កម្មាភិបាលមូល ដ្ឋានមួយចំនួន ក្នុងពិធីរៀបការ។ ប៉ុន្តែ អង្គជំនុំជម្រះបានប្រព្រឹត្តកំហុស ដោយសារមិនបានទាញផល វិបាកចេញពីការសង្កេតឃើញការអនុវត្តផ្សេងៗគ្នា នៅក្នុងពិធីរៀបការ។ ជាក់ស្តែង ភ័ស្តុតាងបង្ហាញ ថា ការប្តេជ្ញារបស់អនាគតស្វាមី-ភរិយាដែលនិយាយដល់អង្គការក្នុងពិធីរៀបការ ពុំមានលក្ខណៈជា ប្រព័ន្ធ ហើយជួនកាល គ្មានការប្តេជ្ញាទេ²³⁸⁸។

១២៥៧. តួយ៉ាងដូចជា នៅកថាខ័ណ្ឌ ៣៦៣៥ អង្គជំនុំជម្រះបានលើកឡើងថា អាជ្ញាធរជាអធិបតីក្នុងពិធីរៀប ការបានផ្តល់ការណែនាំផ្សេងៗដល់គូស្រករ ដូចជាត្រូវស្រឡាញ់គ្នា រួមរស់ជាមួយគ្នា គោរពវិន័យ និង ជួនកាល បង្កើតកូនជូនអង្គការ²³⁸⁹។ ភាពចម្រុះគ្នានៃសុន្ទរកថា និងការមិនមានឯកសណ្ឋានភាពនៃពិធី រៀបការ គួរណាតែនាំឱ្យអង្គជំនុំជម្រះធ្វើការសន្និដ្ឋានថា ពុំមានសេចក្តីណែនាំជាក់លាក់មកពីថ្នាក់ ដឹកនាំ ប.ក.ក. អំពីរបៀបរៀបចំអាពាហ៍ពិពាហ៍ទេ។ អង្គជំនុំជម្រះគួរណាតែសន្និដ្ឋានដោយផ្អែកលើភ័

ឡើងដើម្បីចំណេញពេលវេលា។ ឆាំង ស្រីម៉ុះ ប្រតិចារិក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 ម៉ោង 15.30.36 (ប្រជា ជនធម្មតានៅត្រាំកក់ រៀបការតែមួយគូៗប៉ុណ្ណោះ នៅឆ្នាំ១៩៧៧)។

²³⁸⁷ ជើងទំព័រ ១១៩២៨ (នៃកថាខ័ណ្ឌ ៣៥៤៨) ដែលយោងទៅកថាខ័ណ្ឌ ៣៦៣៣-៣៦៣៤។

²³⁸⁸ សំអាងហេតុសាលក្រម កថាខ័ណ្ឌ ៣៦៣៣-៣៦៣៤។

²³⁸⁹ សំអាងហេតុសាលក្រម កថាខ័ណ្ឌ ៣៦៣៥។

ស្តុតាងក្នុងសំណុំរឿងថា ការរៀបចំពិធីដោយអាជ្ញាធរអាចធ្វើឱ្យការរួមរស់ជាមួយគ្នាភ្លាយជាផ្លូវការ ឬស្របច្បាប់²³⁹⁰ ផ្តល់ការដឹងឮជាផ្លូវការចំពោះការកសាងជីវិតគូស្រករ ក្នុងក្របខ័ណ្ឌនៃការរៀប អាពាហ៍ពិពាហ៍ដែលរបបនោះទទួលស្គាល់។ ការទទួលបានការព្រមព្រៀង គឺជាទិដ្ឋភាពសំខាន់មួយនៃ ការផ្តល់សុពលភាពដល់ការរៀបអាពាហ៍ពិពាហ៍²³⁹¹។

១២៥៨. អង្គជំនុំជម្រះបានប្រព្រឹត្តកំហុស ដោយបានទាញសេចក្តីសន្និដ្ឋានជារួមអំពីបទពិសោធន៍ដោយឡែក របស់ដើមបណ្តឹងរដ្ឋប្បវេណី ដែលបានផ្តល់សក្ខីកម្មក្នុងវគ្គស្តីពីការរៀបអាពាហ៍ពិពាហ៍ ដោយមិនបាន ប្រៀបធៀបនឹងភ័ស្តុតាងទាំងមូល²³⁹²។ អង្គជំនុំជម្រះគួរណាតែយល់ឃើញថា ការស្នើឱ្យប្តីប្រពន្ធ ឡើងប្តេជ្ញា គឺជាការសន្យាជាទម្លាប់ រវាងមនុស្សពីរនាក់ ថានឹងស្រឡាញ់គ្នា និងរួមរស់ជាមួយគ្នាជាប្តី ប្រពន្ធ²³⁹³។ អន្តរាគមន៍របស់អាជ្ញាធរក្នុងពិធីរៀបការ និងការប្តេជ្ញារបស់អនាគតប្តីប្រពន្ធ នៅចំពោះ មុខអាជ្ញាធរ មិនអាចចាត់ទុកជាចេតនារបស់ ប.ក.ក. ក្នុងការរៀបអាពាហ៍ពិពាហ៍ដោយបង្ខំបានទេ។ សេចក្តីសន្និដ្ឋានរបស់អង្គជំនុំជម្រះត្រង់ចំណុចនេះ មានកំហុសផ្តង និងត្រូវទុកជាមោឃៈ។

²³⁹⁰ ព្រំ សារុន៖ ប្រតិចារិក ថ្ងៃទី៨ ខែធ្នូ ឆ្នាំ២០១៥ ឯកសារ E1/364.1 ម៉ោង 15.11.51 ។ ឱ ហ្វ្រ្ល៖ ប្រតិចារិក ថ្ងៃទី១៩ ខែឧសភា ឆ្នាំ២០១៥ ឯកសារ E1/301.1 បន្ទាប់ពីម៉ោង 14.39.15។ ទេព ប៉ូច៖ ប្រតិចារិក ថ្ងៃទី២២ ខែសីហា ឆ្នាំ២០១៦ ឯកសារ E1/461.1 ម៉ោង 15.07.48។ ចៅ ឡាង៖ ប្រតិចារិក ថ្ងៃទី១ ខែកញ្ញា ឆ្នាំ២០១៥ ឯកសារ E1/339.1 ម៉ោង 15.13.25។ ឃិន វ៉ាត៖ ប្រតិចារិក ថ្ងៃទី២៩ ខែកក្កដា ឆ្នាំ២០១៥ ឯកសារ E1/325.1 ម៉ោង 15.40.44។ ម៉ឺ សារឿន៖ ប្រតិចារិក ថ្ងៃទី១៧ ខែសីហា ឆ្នាំ២០១៦ ឯកសារ E1/459.1 បន្ទាប់ពីម៉ោង 14.08.35។ ជាំង ស្រីម៉ុះ ប្រតិចារិក ថ្ងៃទី២ ខែកុម្ភៈ ឆ្នាំ២០១៥ ឯកសារ E1/255.1 មុនម៉ោង 09.29.19។

²³⁹¹ ពេជ្រ ជឹម៖ ប្រតិចារិក ថ្ងៃទី២២ ខែមេសា ឆ្នាំ២០១៥ ឯកសារ E1/290.1 ម៉ោង 13.57.06។ ប្រតិចារិក ថ្ងៃទី២៣ ខែមេសា ឆ្នាំ ២០១៥ ឯកសារ E1/291.1 ម៉ោង 09.16.46 ម៉ោង 09.18.41 ម៉ោង 09.22.43។ ជាំង ស្រីម៉ុះ ប្រតិចារិក ថ្ងៃទី២៩ ខែមករា ឆ្នាំ ២០១៥ ឯកសារ E1/254.1 មុនម៉ោង 09.54.32 និងមុនម៉ោង 09.56.12។ សៅ ហ៊ាន៖ ប្រតិចារិក ថ្ងៃទី១៨ ខែកុម្ភៈ ឆ្នាំ២០១៥ ឯក សារ E1/265.1 ម៉ោង 10.10.09 (នៅក្នុងពិធីរៀបការ “គេគ្រាន់តែឱ្យឆ្លើយថាប្តេជ្ញាយកអ្នកនេះ អ្នកនោះអស់មួយជីវិត ... ខាង ប្រុសគេនិយាយថាយកនាងឯងអស់មួយជីវិត។ ខាងនារីគេថាយកបុរសហ្នឹងអស់មួយជីវិត”)។ ប្រាស ឈ្នួង ៖ ប្រតិចារិក ថ្ងៃទី១ ខែ កុម្ភៈ ឆ្នាំ២០១៥ ឯកសារ E1/360.1 មុនម៉ោង 11.11.05។ ម៉ាត់ ស៖ ថ្ងៃទី២០ ខែធ្នូ ឆ្នាំ២០១៨ ឯកសារ E1/375.1 មុន ម៉ោង 15.52.52 (“គេហៅថាចាប់ដីគ្នានឹងការតែម្តង [...] គេរៀបចំតាមហ្នឹងតែម្តង”)។ កំណត់ហេតុស្តាប់ចម្លើយសាក្សី ស្រី សៀម ចុះថ្ងៃទី១៦ ខែធ្នូ ឆ្នាំ២០១៤ ឯកសារ E3/9826 ស/ឆ ១៤៣។

²³⁹² ²³⁹² សូមមើលខាងក្រោម កថាខ័ណ្ឌ ១១៩៩-១២១០។

²³⁹³ សូមមើលខាងក្រោម កថាខ័ណ្ឌ ១២២៥។

• ការប្រើការគំរាមកំហែង និងបរិបទបង្ខិតបង្ខំនៅក្នុងប្រទេស

១២៥៩. កំហុសរបស់អង្គជំនុំជម្រះមិនកម្រិតត្រឹមការបំភ្លេចភ័ស្តុតាងអំពីគោលការណ៍ព្រមព្រៀង ឬការប្រព្រឹត្តិទៅនៃពិធីរៀបការនោះទេ។ បើតាមអង្គជំនុំជម្រះ អាជ្ញាធរបានប្រើប្រាស់ការគំរាមកំហែង ដើម្បីបង្ខំឱ្យរៀបការ ដោយផ្ទាល់ ក្នុងក្របខ័ណ្ឌនៃការគោរពអង្គការវិន័យ ឬដោយប្រយោល ក្នុងបរិបទនៃការភ័យខ្លាចជាទូទៅ នៅទូទាំងប្រទេស។ នេះជាទង្វើករណីដ៏សំខាន់របស់អង្គជំនុំជម្រះ ដើម្បីធ្វើការសន្និដ្ឋានអំពីអប្រសិទ្ធភាពនៃគោលការណ៍ព្រមព្រៀងរបស់ ប.ក.ក. ដែលខ្លួនមិនអាចជំទាស់អត្ថិភាពបាន។ ជាក់ស្តែង អង្គជំនុំជម្រះបានធ្វើការសន្និដ្ឋានថា ប្រជាជនគ្មានជម្រើសអ្វីផ្សេងក្រៅពីរៀបការ ហើយបើទោះជាយល់ព្រមក៏ដោយ ក៏មិនមែនជាការយល់ព្រមពិតប្រាកដឡើយ²³⁹⁴។ សេចក្តីសន្និដ្ឋានខុសទាំងនេះ បានមកពីការវិភាគលម្អៀងទៅលើភ័ស្តុតាង។

១២៦០. គ្មានការព្រមព្រៀងពិតប្រាកដ៖ បើតាមអង្គជំនុំជម្រះ ផ្ទុយពីអត្ថបទផ្លូវការ និងសក្ខីកម្មរបស់អតីតកម្មាភិបាល ប.ក.ក. ការព្រមព្រៀងរៀបការពីសំណាក់អនាគតប្តីប្រពន្ធ មិនមែនជាការពិតទេ ដោយហេតុថា សាក្សី និងដើមបណ្តឹងរដ្ឋប្បវេណីជាច្រើនបានអះអាងថា ពួកគេគ្មានសិទ្ធិប្រកែកទេ ពីព្រោះពួកគេគិតថាត្រូវគោរពតាមបញ្ជាអង្គការ²³⁹⁵។ អង្គជំនុំជម្រះបានសន្និដ្ឋានថា “ភ័ស្តុតាងច្រើនលើសលុបបង្ហាញថា ពួកគេមិនអាចបដិសេធការរៀបការ ដោយមិនទទួលរងបញ្ហានោះឡើយ”²³⁹⁶។ ដូច្នោះអង្គជំនុំជម្រះបានប្រព្រឹត្តកំហុស តាមរយៈការវាយតម្លៃមិនត្រឹមត្រូវ និងប្រើប្រាស់ភ័ស្តុតាងតាមបែបជ្រើសរើស។

១២៦១. ជាដំបូង អង្គជំនុំជម្រះបានផ្អែកជាចម្បងលើចម្លើយរបស់ដើមបណ្តឹងរដ្ឋប្បវេណីដែលត្រូវបានកោះហៅឱ្យមកផ្តល់សក្ខីកម្ម ក្នុងសវនាការវគ្គស្តីពីការរៀបអាពាហ៍ពិពាហ៍ ដើម្បីទាញសេចក្តីសន្និដ្ឋានជារួម

²³⁹⁴ សំអាងហេតុសាលក្រម កថាខ័ណ្ឌ ៣៦២៥, ៣៦៩០-៣៦៩១ (ការកំណត់បទចោទលើអង្គហេតុ)។

²³⁹⁵ សំអាងហេតុសាលក្រម កថាខ័ណ្ឌ ៣៦១៩។

²³⁹⁶ សំអាងហេតុនៃសាលក្រម ១២១០៦ ជើងទំព័រ ១២១០៨ ដោយព្រមទទួលយកករណីលើកលែង ឯម អៀង និង សុន រុត ជើងទំព័រ ១២១០៦-១២១០៧។

ម។ ហេតុនេះ អង្គជំនុំជម្រះបានបដិសេធទង្វើករណីរបស់មេធាវីការពារក្តី លើបញ្ហាសំខាន់នៃភាពជា
តំណាងនៃរឿងរ៉ាវទាំងនេះ នៅថ្នាក់ជាតិ²³⁹⁷។ អង្គជំនុំជម្រះបានប្រព្រឹត្តកំហុស ដោយខកខានមិនបាន
យកសក្ខីកម្មទាំងនេះមកប្រៀបធៀបជាមួយភស្តុតាងទាំងមូល។ ផ្ទុយទៅវិញភស្តុតាងក្នុងសំណុំរឿង
ទាំងមូល មិនអាចឱ្យសន្និដ្ឋានក្នុងន័យនេះបានទេ ដូចយើងនឹងឃើញខាងក្រោម។

១២៦២. អង្គជំនុំជម្រះក៏បានប្រព្រឹត្តកំហុសផងដែរ ដោយបានបំភ្លេចភស្តុតាង ដើម្បីសន្និដ្ឋានថា ការរៀប
អាពាហ៍ពិពាហ៍ត្រូវបានធ្វើឡើងដោយបង្ខំ ឬពួកគេបានយល់ព្រម ដោយសារខ្លាចការសងសឹក
សូម្បីតែនៅពេលសាមីខ្លួននិយាយផ្ទុយពីនេះក៏ដោយ²³⁹⁸។ អង្គជំនុំជម្រះបានឈានដល់កម្រិតកំពូលនៃ
ដំណើរការរបស់ខ្លួនដែលពោរពេញទៅដោយភាពខុសឆ្គង និងលម្អៀង ដោយសន្និដ្ឋានថា ការរំលោភ
ក្រៅក្របខ័ណ្ឌអាពាហ៍ពិពាហ៍ដែលចោទប្រកាន់ដោយដើមបណ្តឹងរដ្ឋប្បវេណី មុំ រុន គឺជាទណ្ឌកម្ម
ដោយសារតែគាត់មិនព្រមរៀបការ²³⁹⁹។ ការប្រើប្រាស់ការរំលោភតែមួយករណី ដែលប្រព្រឹត្តដោយក
ម្មាភិបាលមូលដ្ឋាន មកធ្វើជាធាតុផ្សំសត្យានុម័តិនៃឥរិយាបថចេតនារបស់ ប.ក.ក. ដើម្បីកំណត់ជា
ឧក្រិដ្ឋកម្មនៃការរៀបអាពាហ៍ពិពាហ៍ដោយបង្ខំ គឺជាការសន្និដ្ឋានដ៏អាម៉ាស់បំផុត។ ម្យ៉ាង មានការ
ទទួលស្គាល់នៅក្នុងកិច្ចពិភាក្សាដេញដោល តាំងពីពេលស៊ើបអង្កេតថា ការរំលោភសេពសន្ថវៈ គឺជាទ

²³⁹⁷ សេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ២៣២១-២៣២៨, ២៤៤០-២៤៤៤, ២៤៥០-២៤៥១។

²³⁹⁸ សំអាងហេតុសាលក្រម កថាខ័ណ្ឌ ៣៦១៩-៣៦២០។ ឧទាហរណ៍ អង្គជំនុំជម្រះបានសម្រេចយកការរៀបការរបស់ សេង ស្រ៊ុន
ថាជាការរៀបការដោយបង្ខំ ចំណែកឯសាក្សីនេះបានអះអាងថាការរៀបអាពាហ៍ពិពាហ៍របស់គាត់ត្រូវបានរៀបចំដោយគ្រួសារក្តី
ប្រពន្ធទាំងសងខាង៖ សេង ស្រ៊ុន៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៥ ឯកសារ E1/346.1 ម៉ោង 11.51.47។ ក្នុងន័យដូចគ្នានេះ
ដែរ អ៊ិន យឿង ដែលត្រូវបានមេធាវីការពារក្តីបានចោទសួរ បានអះអាងថា បើតាមចម្លើយជាលាយលក្សណ៍អក្សររបស់គាត់ គាត់
បានព្រមព្រៀងរៀបការដោយស្ម័គ្រចិត្ត ដូចគ្នាស្របយុវជនដទៃទៀតដែរ៖ អ៊ិន យឿង៖ ប្រតិចារិក ថ្ងៃទី៣ ខែកុម្ភ្យ ឆ្នាំ២០១៦ ឯកសារ
E1/387.1 ម៉ោង 14.18.10 ចាប់ពីម៉ោង 15.39.49។ អង្គជំនុំជម្រះធ្វើមិនដឹងមិនព្រមព្រោះផ្នែកនៃការចោទសួរនេះ។ អង្គជំនុំជម្រះក៏
បានប្រព្រឹត្តកំហុស ដោយបានសន្និដ្ឋានថា សៀង ចាន់ថី ត្រូវបានបង្ខំឱ្យរៀបការនៅក្នុងរបបនោះ ខណៈដែលខ្លួនមិនបានរំលឹកពីការ
រៀបការរបស់ប្អូនស្រីគាត់ឡើយ៖ សៀង ចាន់ថី៖ ប្រតិចារិក ថ្ងៃទី១ ខែមីនា ឆ្នាំ២០១៦ ឯកសារ E1/394.1 មុនម៉ោង 09.54.20 មុន
ម៉ោង 10.48.48 និងម៉ោង 10.50.08 (“រឿងហ្នឹងខ្ញុំមិនសូវច្បាស់ដែរ ព្រោះខ្ញុំនៅតូចដែរ ឮតែជាថាស្នើអង្គការៗ [...] ឮប៉ាខ្ញុំម៉ែខ្ញុំ ឮ
ម្តាយខ្ញុំថា “គេស្នើបងអង្គការ”។ មកសួរម្តាយខ្ញុំដែរមើលទៅ”)។

²³⁹⁹ សំអាងហេតុសាលក្រម កថាខ័ណ្ឌ ៣៦២១ (ជើងទំព័រ ១២០៩៤), ៣៦៥៨, ៣៦៩០។

ធ្វើដែលត្រូវបានខ្មែរក្រហមផ្ដន្ទាទោស និងដាក់ទណ្ឌកម្មយ៉ាងធ្ងន់ធ្ងរ²⁴⁰⁰។ ម្យ៉ាងទៀត ចំណុចនេះត្រូវបានអង្គជំនុំជម្រះបញ្ជាក់អះអាងដោយខ្លួនឯងផ្ទាល់ ក្នុងសេចក្ដីសម្រេចមួយ ក្នុងពេលជំនុំជម្រះក្តី²⁴⁰¹។ ប៉ុន្តែ អង្គជំនុំជម្រះមិនរុញក្នុងការប្រើប្រាស់អំពើរំលោភនេះ ដើម្បីបង្ហាញអំពីការបង្ខិតបង្ខំ ដែលឆ្លុះបញ្ចាំងអំពីគោលនយោបាយ ប.ក.ក. ស្ដីពីការរៀបអាពាហ៍ពិពាហ៍ដោយបង្ខំ ទោះបីជាករណីនេះជាការឆ្លុះបញ្ចាំងដ៏ល្អបំផុតថា កម្មាភិបាលមូលដ្ឋានមិនគោរពតាមការណែនាំរបស់ ប.ក.ក. នៅថ្នាក់កំពូលក៏ដោយ។ ជាងការទាញផលវិបាកសមហេតុផល គឺថាមានការប្រាសចាកពីគោលនយោបាយនៅតាមមូលដ្ឋាន អង្គជំនុំជម្រះបែរជាប្រើប្រាស់អង្គហេតុទាំងនេះ ដើម្បីសន្និដ្ឋានអំពីអត្ថិភាពនៃគោលនយោបាយស្ដីពីការរៀបអាពាហ៍ពិពាហ៍ដោយបង្ខំ ទៅវិញ។

១២៦៣. ការប្រើប្រាស់ភស្តុតាងក្រៅវិសាលភាព ជាការឆ្លុះបញ្ចាំងអំពីភាពលម្អៀងរបស់អង្គជំនុំជម្រះ គឺថាអង្គជំនុំជម្រះមានចេតនាធ្វើមិនដឹងមិនឮចំពោះការផ្តល់តម្រូវរបស់សហព្រះរាជអាជ្ញា ដល់ដើម បណ្តឹងរដ្ឋប្បវេណី ហើយដើមបណ្តឹងរដ្ឋប្បវេណីបានអះអាងដោយខ្លួនឯងផ្ទាល់ថា គាត់មិនបានស្តាប់ឮករណីផ្សេងទៀតស្រដៀងនឹងករណីរបស់គាត់ទេ²⁴⁰²។ លើសពីនេះទៅទៀត អង្គជំនុំជម្រះគួរណាតែ

²⁴⁰⁰ ដីកាដោះស្រាយ កថាខ័ណ្ឌ ១៤២៦-១៤២៩ ជាពិសេសកថាខ័ណ្ឌ ១៤២៩ “គោលនយោបាយជាផ្លូវការរបស់បក្សកុម្មុយនីស្តកម្ពុជាពាក់ព័ន្ធនឹងការរំលោភផ្លូវភេទ គឺបង្ការបទឧក្រិដ្ឋនេះ និងដាក់ទណ្ឌកម្ម ដល់ចារី” ។

²⁴⁰¹ សេចក្ដីសម្រេចរបស់អង្គជំនុំជម្រះ ចុះថ្ងៃទី២៥ ខែមេសា ឆ្នាំ២០១៤ ឯកសារ E306 កថាខ័ណ្ឌ ៣។ សូមមើលផងដែរ សារណាបណ្តឹងសាទុក្ខ សំណុំរឿង០០២/០២ ឯកសារ E457/6/4 កថាខ័ណ្ឌ ១៧១, ១៩៨-២០០។ សំអាងហេតុសាលក្រុម កថាខ័ណ្ឌ ១៨៦-១៨៨។

²⁴⁰² ម៉ុ រុន៖ ប្រតិចារិក ថ្ងៃទី១៦ ខែកញ្ញា ឆ្នាំ២០១៦ ឯកសារ E1/475.1 ម៉ោង 15.01.27 ម៉ោង 15.16.13 (“ស. [សហព្រះរាជអាជ្ញា] លោកស្រីដើមបណ្តឹងរដ្ឋប្បវេណី អម្បាញ់មិញ លោកស្រីបាននិយាយថា មុនពេលដែលគេបង្ខំ រៀបការហ្នឹង លោកស្រីបានជំទាស់ម្តងហើយ បន្ទាប់មក មនុស្សប្រាំនាក់មករំលោភលោកស្រីនៅពេលយប់។ [...] អ៊ីចឹងលោកស្រីបានបញ្ជាក់ថា ដោយសារលោកស្រីជំទាស់មិនព្រមរៀបការហ្នឹងហើយ បានគេរំលោភលោកស្រី។ អ៊ីចឹង ខ្ញុំសួរលោកស្រីថា ហេតុអ្វី លោកស្រីមានមូលដ្ឋានអ្វីដែលអាចឱ្យលោកស្រីសន្និដ្ឋានថាដោយសារលោកស្រីជំទាស់មិនព្រមរៀបការហ្នឹងហើយ បានគេមករំលោភលោកស្រីហ្នឹង?” “ស. [សហព្រះរាជអាជ្ញា] ឥឡូវខ្ញុំនិយាយអំពីបទពិសោធន៍ផ្ទាល់ខ្លួនរបស់លោកស្រីវិញម្តង លោកស្រីបាននិយាយថាគេរំលោភលោកស្រីដោយសារលោកស្រីបានជំទាស់មិនព្រមរៀបការ ហើយក្រោយមកគេរំលោភហើយបានគេបង្ខំឱ្យរៀបការទៅ។ ខ្ញុំសួរលោកស្រីថា តើមានស្ត្រី ឬក៏នារីផ្សេងទៀតហ្នឹងត្រូវបានគេរំលោភដែរឬទេ មុននឹងពេលរៀបការហ្នឹង? ឆ. មុននឹងពេលនេះ ដែលគេរំលោភ គឺខ្ញុំដឹងតែខ្លួនខ្ញុំទេ អ្នកផ្សេងទៀតគឺខ្ញុំអត់ដឹង”)។

យល់ឃើញថា តាមរយៈសក្ខីកម្មនេះ មុំ រុន ត្រូវគេគំរាមសម្លាប់ បើសិនជាគាត់រាយការណ៍អំពីការ
រំលោភនេះ ដែលបញ្ជាក់ច្បាស់ថា នេះគឺជាអំពើដែលរបបនោះហាមឃាត់។ ដូច Kasumi
NAKAGAWA បានរំលឹក “ការរំលោភសេពសន្ថវៈបែបហ្នឹងគឺជាការរំលោភអំណាច” ពីសំណាក់អាជ្ញា
ធរដែលត្រូវទទួលទណ្ឌកម្ម²⁴⁰³។ ដូច្នោះ អង្គជំនុំជម្រះបានប្រព្រឹត្តកំហុសទាំងស្រុងខាងអង្គហេតុ និង
អង្គច្បាប់ ដោយបានយកបទពិសោធន៍របស់ មុំ រុន មកឆ្លុះបញ្ចាំងអំពីគោលនយោបាយរបស់ ប.ក.ក
.។ ការប្រើប្រាស់ភស្តុតាងតាមបែបអតតិ បង្ហាញអំពីដំណើរការលម្អៀងរបស់អង្គជំនុំជម្រះក្នុងការ
វិភាគភស្តុតាងទាំងមូល។ សេចក្តីសន្និដ្ឋានរបស់អង្គជំនុំជម្រះលើចំណុចនេះ នឹងត្រូវទុកជាមោឃៈ។

១២៦៤. កំហុសពាក់ព័ន្ធនឹងករណីជនទទួលបានការអនុគ្រោះច្រើនជាងគេ ដោយសារតែអង្គជំនុំជម្រះមិនអាច
ធ្វើមិនដឹងមិនឮទាំងស្រុងចំពោះសក្ខីកម្មរបស់សាក្សី ដែលបានអះអាងថាពួកគេមានសេរីភាពក្នុងការ
ជ្រើសរើសគូស្រករ អង្គជំនុំជម្រះបានសន្និដ្ឋានថា យុទ្ធជនពិការ និងកម្មាភិបាលមួយចំនួន មានសិទ្ធិ
ពិសេសអាចស្នើសុំរៀបការ ឬត្រូវគេស្លូតយោបល់មុននឹងរៀបការ។ ករណីនេះមិនបានរារាំងមិនឱ្យអង្គ
ជំនុំជម្រះសន្និដ្ឋានផ្ទុយទៅវិញថា នេះមិនមែនជាការព្រមព្រៀងពិតប្រាកដទេ²⁴⁰⁴។

១២៦៥. យុទ្ធជនពិការ អង្គជំនុំជម្រះបានសន្និដ្ឋានថា គោលនយោបាយរបស់ ប.ក.ក. ស្តីពីការរៀបអាពាហ៍
ពិពាហ៍ដោយបង្ខំ ដែលគាំទ្រដោយថ្នាក់ដឹកនាំកំពូល ប.ក.ក. ចែងថា ក្នុងក្របខ័ណ្ឌអនុវត្តគោល
នយោបាយ យុទ្ធជន ដែលគេចាត់ទុកជារីវជនសង្គ្រាម ត្រូវរៀបការជាមួយនារីក្មេងៗ ដែលជ្រើសរើស
ពីក្នុងចំណោមប្រជាជនមូលដ្ឋាន²⁴⁰⁵។ ដើម្បីផ្សារភ្ជាប់ជាមួយ “ថ្នាក់ដឹកនាំកំពូល” អង្គជំនុំជម្រះបាន
ផ្អែកលើសន្ទុកថាមួយរបស់ ខៀវ សំផន ដោយមិនបញ្ជាក់ច្បាស់ថាតើជាសន្ទុកថាមួយណា

²⁴⁰³ Kasumi NAKAGAWA ៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ម៉ោង 14.15.32 (តើវាអាចទៅការ
រំលោភស្ត្រីពីរនាក់ដែលលោកស្រីនិយាយថា បានបដិសេធមិនព្រមរៀបការហ្នឹង គឺជាការប្រព្រឹត្តរបស់ថ្នាក់ក្រោម ដោយរំលោភទៅ
លើគោលនយោបាយផ្លូវការ និងសីលធម៌ប្រការ៦ ដែលយើងបានពិភាក្សាពាក់ព័ន្ធនឹងបញ្ហារំលោភនេះមែនទេ? ឆ. បាទ គឺពិតណាស់
។ ការរំលោភសេពសន្ថវៈបែបហ្នឹងគឺជាការរំលោភអំណាច”)។ សំអាងហេតុសាលក្រម កថាខ័ណ្ឌ ៣៥៦២ (ដើងទំព័រ ១១៩៥៤)។

²⁴⁰⁴ សំអាងហេតុសាលក្រម កថាខ័ណ្ឌ ៣៦៩០ (ដើងទំព័រ ១២៣០៦) ៣៦២៣ និង ផ្នែក ១៤.៣.៤.៤ បុគ្គលដែលទទួលបានការគិត
គួរជាងគេ ។

²⁴⁰⁵ សំអាងហេតុសាលក្រម កថាខ័ណ្ឌ ៣៥៩០។

ឱ្យប្រាកដ និងទស្សនាវដ្តី “យុវជន និងយុវនារីបដិវត្ត” ជាច្រើនលេខ ដែលត្រូវបានចាត់ទុកថា “ស៊ី ចង្វាក់គ្នា” ជាមួយសក្តិកម្មរបស់ដើមបណ្តឹងរដ្ឋប្បវេណី ដែលបានលើកឡើងអំពីករណីយកិច្ចបម្រើ ជាតិ និងការគោរពអង្គការវិន័យដោយឥតលក្ខខ័ណ្ឌ²⁴⁰⁶។ ក៏ប៉ុន្តែ ដូចបានរៀបរាប់លម្អិតខាងលើ អង្គ ជំនុំជម្រះខកខានមិនបានបំពេញកាតព្វកិច្ច ក្នុងការផ្តល់សំអាងហេតុចំពោះសេចក្តីសម្រេចរបស់ខ្លួន ដោយគ្រាន់តែយកករណីទូទៅមកសន្និដ្ឋានថាគ្មានការព្រមព្រៀង ដោយផ្អែកលើមូលដ្ឋាននេះ²⁴⁰⁷។

១២៦៦. អង្គជំនុំជម្រះបានយកសៀវភៅរបស់ សម្តេច សីហនុ មកធ្វើជាធាតុផ្សំនៃភាពស៊ីចង្វាក់គ្នា។ នៅក្នុង សៀវភៅនេះ សម្តេច សីហនុ មានបន្ទូលថា ខៀវ សំផន បាននិយាយអំពីនារីក្មេងៗដែលគេនាំយកមក រៀបការជាមួយយោធិនពិការ ក្នុងស្ថានភាពស្នេហាជាតិ ដោយ “បានយល់ព្រម” ថែទាំវិវឌ្ឍន៍ដែលបានធ្វើ ពលីកម្មដើម្បីសង្គ្រោះជាតិ²⁴⁰⁸។ អង្គជំនុំជម្រះបានប្រព្រឹត្តកំហុស ដោយមិនបានអើពើនឹងតម្លៃជាភ័ស្តុ តាងតិចតួចនៃរឿងរ៉ាវនេះដែលនិយាយពីអំពើ និងការប្រព្រឹត្តិរបស់ម្ចាស់បណ្តឹងសាទុក្ខ និងត្រូវបាន រៀបចំឡើងក្រៅក្របខ័ណ្ឌតុលាការ។ លើសពីនេះទៀត យោងតាមសេចក្តីផ្តើមការណ៍ពីមុនៗដែល មានលក្ខណៈខុសគ្នា និងប្រែប្រួលមិនឈប់ឈររបស់ សម្តេច សីហនុ អង្គជំនុំជម្រះគួរណាតែវាយ តម្លៃភ័ស្តុតាងនេះ ដោយប្រយ័ត្នប្រយ័ងបំផុត²⁴⁰⁹។ ម្យ៉ាងវិញទៀត និងជាពិសេស អង្គជំនុំជម្រះបាន

²⁴⁰⁶ សំអាងហេតុសាលក្រម កថាខ័ណ្ឌ ៣៥៩០។ ប្រភពនៃអង្គជំនុំជម្រះ គឺសក្តិកម្មរបស់ សេង សៀន, ណុប ធីម, ជា ខៀប, ព្រាប សុខឿន និង ស៊ី សុធាវី។

²⁴⁰⁷ ឧទាហរណ៍ សូមមើល៖ ឌុចដែលបានរំលឹកពីលក្ខខ័ណ្ឌនេះ ប៉ុន្តែមិនដែលបានទទួលស្គាល់ការរៀបអាពាហ៍ពិពាហ៍របស់គាត់ជា ការរៀបការដោយបង្ខំទេ ឌុច៖ ប្រតិចារិក ថ្ងៃទី២០ ខែមីនា ឆ្នាំ២០១២ ឯកសារ E1/51.1 បន្ទាប់ពីម៉ោង 10.15.52 បន្ទាប់ពីម៉ោង 11.08.32។ ប្រតិចារិក ថ្ងៃទី១៣ ខែមិថុនា ឆ្នាំ២០១៦ ឯកសារ E1/436.1 បន្ទាប់ពីម៉ោង 09.45.10។ សេង ស្រ៊ុន បានរៀបការជា មួយគូដណ្តឹងគាត់រួចទៅហើយ ប៉ុន្តែដោយសារការគោរពកិច្ចសន្យានោះ គាត់មិនត្រូវបានអនុញ្ញាតឱ្យរៀបការនៅពេលណាក៏បាននោះ ឡើយ។ សេង ស្រ៊ុន៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៥ ឯកសារ E1/346.1 ម៉ោង 11.51.47។ សូមមើលផងដែរ Kasumi NAKAGAWA៖ ប្រតិចារិក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 មុនម៉ោង 13.36.24 (រំលឹកដល់លក្ខខ័ណ្ឌហាមឃាត់ មិនឱ្យរៀបការ នៅកន្លែងខ្លះនៅក្នុងប្រទេស ដូចជានៅកំពង់ចាម គឺតំបន់តែមួយដែល សេង ស្រ៊ុន ធ្លាប់រស់នៅ)។

²⁴⁰⁸ សំអាងហេតុសាលក្រម កថាខ័ណ្ឌ ៣៥៨៦។

²⁴⁰⁹ នៅក្នុងសម្រង់សម្តីផ្តល់របស់ខ្លួន អង្គជំនុំជម្រះបានកត់សម្គាល់នូវបន្ទូលបំផ្លើសរបស់សម្តេចសីហនុ ជាពិសេសនៅក្នុងការប្រើ ប្រាស់សំនួរសេចក្តី “រៀបដោយបង្ខំ” (“*accouplés de force*») ដោយមិនបានចោទសួរខ្លួនឯងថាមានប្រភពចេញមកពីណា។ លើសពីនោះ អង្គជំនុំជម្រះបានកត់សម្គាល់ថាសម្តេចសីហនុ តែងតែមានទម្លាប់អះអាងហើយប្រែក្រឡាសំរិញ ទៅតាមកាលៈទេសៈ

ប្រតិភូកំហុស ក្នុងការប្រើប្រាស់សក្ខីកម្មតាមបែបជ្រើសរើស និងលម្អៀង ដើម្បីគាំទ្រដល់ការសន្និដ្ឋានរបស់ខ្លួន។ ជាអាទិ៍ អង្គជំនុំជម្រះបានច្រានចោលភស្តុតាងផ្ទុយនឹងការសន្និដ្ឋានរបស់ខ្លួន ដោយគ្មានសំអាងហេតុ។ ជាក់ស្តែង អង្គជំនុំជម្រះមិនបានលើកឡើងអំពីសក្ខីកម្មរបស់ ស៊ូ សុធាវី ដែលបានឆ្លើយថា ការរៀបការជាមួយជនពិការមិនមែនជាការរៀបការដោយបង្ខំទេ ឬសក្ខីកម្មរបស់ សេង សឿន ដែលបានដឹងតាមពាក្យចចាមអាវាមអំពីការផ្សំផ្គុំជនពិការ ដោយសារតែពួកគេមានវ័យ “ចាស់” ឬជាចុងក្រោយ សក្ខីកម្មរបស់ ណុប ឆឹម ដែលត្រូវគេរៀបការជាមួយ ព្រាប កប អតីតទាហានពិការ និងមិនបានប្រកែកទេ ពីព្រោះគាត់យល់ថា “ចាស់ៗ” ហើយ²⁴¹⁰។

១២៦៧. ប្រសិនបើអង្គជំនុំជម្រះបានធ្វើការវាយតម្លៃយ៉ាងត្រឹមត្រូវ លើសក្ខីកម្មទាំងមូលរបស់សាក្សី និងដើមបណ្តឹងរដ្ឋប្បវេណី អង្គជំនុំជម្រះគួរណាតែមើលឃើញថា មានសាក្សី ៤ នាក់ផ្សេងទៀតដែលនិយាយអំពីការរៀបអាពាហ៍ពិពាហ៍ជាមួយយោធិនពិការ²⁴¹¹។ ក្នុងចំណោមសាក្សីទាំង ៤ នាក់នេះ សែម អំបានអះអាងថា គាត់បានឮទាហានម្នាក់ត្រូវគេបង្ខំឱ្យរៀបការ ប៉ុន្តែ ក្រោយមក គាត់បានសង្កេតឃើញថា ប្តីប្រពន្ធផ្ទេងផ្ទីគូនេះ “អត់មានជំទាស់គ្នា ឈ្មោះគ្នាអីទេ គាត់ស្រឡាញ់គ្នា”²⁴¹²។ ម៉ាក់ ឈឿន ជាយោធិនពិការ បានឆ្លើយថា គាត់បានរៀបការជាមួយនារីម្នាក់ដែលគាត់ស្គាល់យូរណាស់មកហើយ តាមការព្រមព្រៀងគ្នា²⁴¹³។ ម្យ៉ាងវិញទៀត គាត់បានបញ្ជាក់ថា គាត់មិនបានដឹងពីការរៀបការដោយ

។ សេចក្តីសន្និដ្ឋានបញ្ចប់៖ ប្រតិចារិក ថ្ងៃទី២៥ ខែតុលា ឆ្នាំ២០១៣ ឯកសារ E1/234.1 ឯកសារ ចន្លោះម៉ោង 10.58.52 និងម៉ោង 11.01.47 (“យើងឯកភាពគ្នាលើគ្រប់ចំណុចទាំងអស់ ទាំងផ្នែកក្នុង ទាំងផ្នែកខាងក្រៅ [...] ជាមួយលោក ខៀវ សំផន យើងមើលសហករណ៍ [...] ប៉ុន្តែយើងមើលទៅមិនមានការភ័យខ្លាច”)។

²⁴¹⁰ ស៊ូ សុធាវី៖ ប្រតិចារិក ថ្ងៃទី២៣ ខែសីហា ឆ្នាំ២០១៦ ឯកសារ E1/462.1 ម៉ោង 15.47.39 ។ ណុប ឆឹម៖ ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 15.49.56។

²⁴¹¹ គឺមាន ម៉ាក់ ឈឿន, សែម អំ, ឱ ហូ និង ជួន ធី នៅក្នុងនោះមានកំណត់ហេតុស្តាប់ចម្លើយសាក្សី ដែលត្រូវបានទទួលយកជាក័ស្តុតាង សេចក្តី សម្រេចរបស់តុលាការកំពូល ចុះថ្ងៃទី៦ ខែមករា ឆ្នាំ២០២០ ឯកសារ F51/3 នៅទីនេះ ជួន ធី ពន្យល់ពីការរៀបអាពាហ៍ពិពាហ៍ជនពិការ ថាស្ត្រីដែលមិនយល់ព្រមអាចបដិសេធបាន ដោយគ្មានផលវិបាកអ្វីឡើយ កំណត់ហេតុស្តាប់ចម្លើយសាក្សី ចុះថ្ងៃទី២៨ ខែកុម្ភៈ ឆ្នាំ២០១៧ ឯកសារ E319/71.2.4 ស/ឆ ១៩១-១៩៨។

²⁴¹² សែម អំ៖ ប្រតិចារិក ថ្ងៃទី២១ ខែកញ្ញា ឆ្នាំ២០១៦ ឯកសារ E1/478.1 បន្ទាប់ពីម៉ោង 10.05.48។

²⁴¹³ ម៉ាក់ ឈឿន៖ ប្រតិចារិក ថ្ងៃទី១២ ខែធ្នូ ឆ្នាំ២០១៦ ឯកសារ E1/511.1 ម៉ោង 15.54.56 មុនម៉ោង 15.56.45 (“ពេលនោះមិនមានថាស្រឡាញ់អី ទាក់ទងគ្នាអីនេះទេ ប៉ុន្តែសួរជាយោបល់ សួរជាអីទៅ ក៏គេឯកភាពទៅ”)។ កំណត់ហេតុស្តាប់ចម្លើយសាក្សី

បង្ខំទេ²⁴¹⁴។ ចម្លើយទាំងនេះត្រូវគេបំភ្លេចសូន្យឈឹង។ បើពិនិត្យលើភស្តុតាងទាំងមូល អង្គជំនុំជម្រះ មិនអាចសន្និដ្ឋានថាមានគោលនយោបាយរបស់ ប.ក.ក. បង្ខំឱ្យស្រ្តីរៀបការជាមួយយោធិនពិការទេ។ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយផ្អែកតែលើរឿងរ៉ាវរបស់ដើមបណ្តឹងរដ្ឋ ប្បវេណី នៅក្នុងវគ្គស្តីពីការរៀបអាពាហ៍ពិពាហ៍ និងមិនអើពើនឹងភស្តុតាងសេសសល់ផ្សេងទៀត។ សេចក្តីសន្និដ្ឋានទាំងនេះ គ្មានអ្វីក្រៅពីទុកជាមោឃៈនោះឡើយ។

១២៦៨. **កម្មាភិបាលបុរស៖** អង្គជំនុំជម្រះបានប្រព្រឹត្តកំហុស ដោយសន្និដ្ឋានថាទោះបីជាកម្មាភិបាលបុរសខ្លះ ត្រូវបានអនុញ្ញាតឱ្យជ្រើសរើសគូស្រករក៏ដោយ ក៏នារីត្រូវគេបង្ខំឱ្យរៀបការ ដោយគ្មានសួរនាំ ដោយ អនុវត្តតាមគោលនយោបាយរបស់ ប.ក.ក.²⁴¹⁵។ អង្គជំនុំជម្រះបានផ្អែកលើការបំភ្លេចភ្នែកម្នាក់ម្នាក់របស់ ប្រាក់ យុត និង ជាម គិន ដើម្បីសន្និដ្ឋានថាគ្មានការយល់ព្រម ឬមានការបង្ខំតបង្ខំជាប្រព័ន្ធឱ្យស្រ្តីរៀប ការ²⁴¹⁶។ ម្យ៉ាងវិញទៀត អង្គជំនុំជម្រះបានលាក់បាំងភស្តុតាងមួយផ្នែកដែលផ្ទុយនឹងការសន្និដ្ឋានរបស់

សេង អុល ថ្ងៃទី២ ខែធ្នូ ឆ្នាំ២០០៩ ឯកសារ E3/5833 ឯកសារ ERN 00408325 (ដូចអង្គជំនុំជម្រះបានលើកឡើងដូច្នោះដែរ គាត់ ទទួលបន្ទុកបញ្ជូននារីទៅរៀបការជាមួយនឹងយោធា ទោះបីគាត់បានដឹងច្បាស់ថានារីទាំងនោះស្ម័គ្រចិត្ត ឬមិនស្ម័គ្រចិត្តក្តី តែ អ្វីដែលច្បាស់នោះគឺថាមិនមាននារីណាបដិសេធឡើយ)។

²⁴¹⁴ ម៉ាក ឈឿន៖ ប្រតិចារឹក ថ្ងៃទី១២ ខែធ្នូ ឆ្នាំ២០១៦ ឯកសារ E1/511.1 ម៉ោង 11.17.13។

²⁴¹⁵ សំអាងហេតុសាលក្រម កថាខ័ណ្ឌ ៣៥៩១។

²⁴¹⁶ សំអាងហេតុសាលក្រម កថាខ័ណ្ឌ ៣៥៩១ ជើងទំព័រ ១២០២៣ ដែលនៅទីនេះអង្គជំនុំជម្រះបានស្រង់សម្តីតាមចម្លើយរបស់ ប្រាក់ យុត និង ជាម គិន។ កំហុសទីមួយរបស់អង្គជំនុំជម្រះ គឺបានប្រើប្រាស់ភស្តុតាងក្រៅវិសាលភាព ពីព្រោះថាពិធីរៀបការ ប្រាក់ យុត បានប្រព្រឹត្តទៅ នៅឆ្នាំ១៩៧៤ គឺថាស្ថិតនៅក្រៅវិសាលភាពពេលវេលានៃការជំនុំជម្រះ។ បន្ទាប់មក អង្គជំនុំជម្រះបានប្រព្រឹត្ត កំហុសជាថ្មីទៀត ដោយធ្វើមិនដឹងមិនឮសម្តីរបស់សាក្សីដែលថា គាត់បានបញ្ជាក់ថាបានស្ម័គ្រចិត្តរៀបការ ពីព្រោះគាត់ស្រឡាញ់ប្តី គាត់ ហើយគាត់បានបន្ថែមថាប្រសិនបើគាត់មិនយល់ព្រម គាត់ប្រាកដជាបដិសេធការរៀបការនោះ៖ ប្រាក់ យុត៖ ប្រតិចារឹក ថ្ងៃទី ១៩ ខែមករា ឆ្នាំ២០១៦ ឯកសារ E1/378.1 មុនម៉ោង 11.12.11 (“ត្រូវតែខ្ញុំសម្រេចចិត្ត ព្រោះខ្លួនខ្ញុំជាស្រី ជៀសយកប្តីមិនរួច [...] មិនមែនថាគាត់បង្ខំទេទាល់ខ្ញុំស្រឡាញ់ដែរបានយកគ្នាកើត។ អ៊ីចឹងខ្ញុំយកតាមគាត់បណ្តោយទៅ បើអត់ស្រឡាញ់ខ្ញុំអត់យកដែរ ខ្ញុំ ប្រកែកហួសបាត់ហើយ តែខ្ញុំស្រឡាញ់គាត់ដែរ។ អ៊ីចឹងគាត់ថា “បើស្រឡាញ់ ខ្ញុំគិតឱ្យ”) ម៉ោង 11.19.18។ ចម្លើយជាលាយ លក្សណ៍របស់ ជាម គិន មិនអាចអនុញ្ញាតឱ្យអង្គជំនុំជម្រះធ្វើសេចក្តីសន្និដ្ឋានថាជាការរៀបការដោយបង្ខំ នៅក្នុងករណីរបស់គាត់ នោះទេ។ ពីព្រោះថា ទោះបីជាមានសំណួរជាក់លាក់ ឬនាំមុខពីសំណាក់អ្នកស៊ើបអង្កេតផងនោះ គាត់គ្រាន់តែឆ្លើយថា : “គឺអង្គការ ជាអ្នករៀបការឱ្យពួកយើង”៖ កំណត់ហេតុស្តាប់ចម្លើយសាក្សី ជាម គិន ចុះថ្ងៃទី១៣ ខែមីនា ឆ្នាំ២០១៤ ឯកសារ E3/9524 ស/ឆ

ខ្លួន²⁴¹⁷។ ដូច្នោះ ចម្លើយទាំងនេះមិនអាចឱ្យអង្គជំនុំជម្រះសន្និដ្ឋានថា មានតែកម្មាភិបាលបុរសប៉ុណ្ណោះ មានសិទ្ធិរៀបការ តាមការជ្រើសរើសរបស់ខ្លួន។ អាស្រ័យហេតុនេះ សេចក្តីសន្និដ្ឋានទាំងនេះនឹងត្រូវ ទុកជាមោឃៈ។

១២៦៩. ការប្រកែកដោយគ្មានគ្រោះថ្នាក់ដល់ខ្លួនត្រូវបានបង្ហាញថាជាករណីលើកលែង អង្គជំនុំជម្រះបាន ប្រព្រឹត្តកំហុស ដោយបានសន្និដ្ឋានថា ករណីប្រកែកដោយគ្មានគ្រោះថ្នាក់ដល់ខ្លួន គឺជាការលើកលែង ដោយបានប្រើប្រាស់សក្ខីកម្មរបស់ ឯម ភឿង និង សុន រុត²⁴¹⁸។ បើតាមអង្គជំនុំជម្រះ បទពិសោធន៍ របស់ពួកគេ អាចពន្យល់បានតាមរយៈកាលៈទេសៈពិសេស។ ដូច្នោះ អង្គជំនុំជម្រះបានបំភ្លឺសក្ខីកម្ម របស់ពួកគេ និងបានច្រានចោលភស្តុតាងដោះបន្ទុក ដែលមិនអាចឱ្យសន្និដ្ឋានបែបនេះបានឡើយ។ តាមពិត ឯម ភឿង បានផ្តល់សក្ខីកម្មថា មិត្តភក្តិរបស់គាត់ ជាអតីតព្រះសង្ឃដូចគាត់ដែរ ត្រូវគេបង្ខំ

១៣។ អង្គជំនុំជម្រះបានប្រព្រឹត្តកំហុសដោយទាញសេចក្តីសន្និដ្ឋានចេញពីឃ្លាដ៏សាមញ្ញនេះ ថាសេចក្តីសម្រេចក្នុងការរៀបការត្រូវ បានបង្ខំប្រឆាំងនឹងបំណងរបស់គាត់។

²⁴¹⁷ ដូច្នោះ ប្រសិនបើ ប៊ិត ហ្វឺន ដែលបានរៀបការតាមសំណើប្តីរបស់គាត់ បានពន្យល់ថាគាត់អាចបដិសេធការស្នើរៀបការនោះបាន បានបញ្ជាក់ថាមានមនោសញ្ចេតនាចំពោះប្តីគាត់ ដូច្នោះគាត់បានយល់ព្រមដោយស្ម័គ្រចិត្ត ដូចស្ត្រីដទៃទៀតនៅក្នុងកងចល័តរបស់គាត់ ចំពោះប្តីពួកគេ៖ ប៊ិត ហ្វឺន៖ ប្រតិចារិក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ម៉ោង 11.19.12 មុនម៉ោង 11.28.21. ផា ន់ ហ៊ឹម ដែលធ្វើការនៅក្រសួងពាណិជ្ជកម្ម ដូច ប៊ិត ហ្វឺន ដែរនោះ បានអះអាងថាបានរៀបការទាំងបង្ខំ តែតាមការស្នើរៀបការ របស់ប្តីគាត់ ខណៈដែលគាត់បានបដិសេធសំណើពីមុនៗតាំងពីឆ្នាំ១៩៧៥ ៖ ផាន់ ហ៊ឹម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 មុនម៉ោង 10.46.58 និងម៉ោង 15.46.31 និងម៉ោង 14.28.26។ ប៉ុន្តែ គាត់បានបន្ថែមថាករណីគាត់ខុសពីស្ត្រី២០ នាក់ទៀត ដែលបានរៀបការដោយការស្ម័គ្រចិត្ត៖ ផាន់ ហ៊ឹម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ម៉ោង 15.46.31។ ប្រតិចារិក ថ្ងៃទី១ ខែកញ្ញា ឆ្នាំ២០១៦ ឯកសារ E1/468.1 ម៉ោង 09.42.21។ សក្ខីកម្មទាំងនេះស្របគ្នាទៅនឹងចម្លើយជា លាយលក្សណ៍អក្សររបស់ រស់ ស៊ុយ ដែលបង្ហាញគោលការណ៍ដែលថា ទាំងបុរស ទាំងស្ត្រីអាចជ្រើសរើសប្តីប្រពន្ធរបស់ខ្លួន។ ប៉ុន្តែ គាត់បានពន្យល់ថាភាពរម្យទម និងភាពអៀនប្រៀនរបស់ស្ត្រីដែលមិនមានទម្លាប់រំលឹកពីមនោសញ្ចេតនាចំពោះមនុស្សប្រុសដែលរាំង ស្ទះដល់ការអនុវត្តពេញលេញនូវសមភាពរវាងបុរសនិងស្ត្រី។ គាត់បានបញ្ជាក់ថា បន្ទាប់មក គេក៏បង្កើតជាឱកាសដើម្បីឱ្យបុរស និង ស្ត្រីបានជួបគ្នា៖ កំណត់ហេតុស្តាប់ចម្លើយសាក្សី រស់ ស៊ុយ ថ្ងៃទី៧ ខែកក្កដា ឆ្នាំ២០១៥ E3/10620 ស/ឆ ៧៥។ ទាំងនេះត្រូវគ្នានឹង វប្បធម៌ខ្មែរដែលមានការរឹតត្បិតដល់ការប្រព្រឹត្តរបស់ស្ត្រី។ សូមមើលផងដែរ កំណត់ហេតុស្តាប់ចម្លើយសាក្សី កែវ ធារី ចុះថ្ងៃទី៨ ខែធ្នូ ឆ្នាំ២០១៤ ឯកសារ E3/9662 ស/ឆ ៨០-៨២ (ប្រសិនបើបុរសម្នាក់ចង់រៀបការនឹងស្ត្រី ម្នាក់ គាត់អាចស្នើសុំរៀបការ ហើយ “បើស្ត្រីណាធ្វើអ្វីចឹង គេថាស្ត្រីនោះចង់បានប្តី”)។

²⁴¹⁸ សំអាងហេតុសាលក្រម កថាខ័ណ្ឌ ៣៦២៥។

ឱ្យរៀបការ ពីព្រោះ “ចាញ់បោកគេ”²⁴¹⁹ ដែលបង្ហាញថាអាជ្ញាធរគ្រប់គ្រងមិនបានអនុវត្តតាមវិធាន។ ការអានដោយមិនលម្អៀងនូវសក្ខីកម្មរបស់ សុន រុត ដែលបានបញ្ជាក់ថា គាត់បាន “តវ៉ា” ចំពោះការស្នើរៀបការ ព្រោះតែគាត់រាងនៅក្មេង ក៏មិនគ្រប់គ្រាន់ឱ្យសន្និដ្ឋានថា ការប្រកែករបស់គាត់ស្ថិតក្នុងកាលៈទេសៈពិសេសនោះដែរ។ សាក្សីនេះមិនអាចនិយាយអំពីអ្វីដែលអ្នកផ្សេងបានធ្វើ ឬតើពួកគេបាន “តវ៉ា” ឬអត់²⁴²⁰។ ដូច្នោះ អង្គជំនុំជម្រះបានប្រព្រឹត្តកំហុស ដោយបានទាញការសន្និដ្ឋានតាមផ្លូវកាត់។ ម្យ៉ាងវិញទៀត អង្គជំនុំជម្រះគួរណាតែកត់សម្គាល់ថា សាក្សី ដែលបានអះអាងថាត្រូវគោរពតាមការណែនាំរបស់អាជ្ញាធរ ដោយគិតថាគ្មានជម្រើសផ្សេង បានប្រកែកមិនព្រមរៀបការជាច្រើនដងជាមួយមនុស្សផ្សេងៗគ្នា ដោយគ្មានគ្រោះថ្នាក់ដល់ខ្លួន²⁴²¹។ ការប្រកែកច្រើនដង និងកាលៈទេសៈដែលបានលើកឡើងនៅក្នុងរឿងរ៉ាវផ្សេងៗគ្នា អាចឱ្យសន្និដ្ឋានថា មានសម្ពាធសង្គមកើតចេញពីទស្សនៈអវិជ្ជមាននៃការនៅលីវយូរក្នុងសង្គមខ្មែរ ជាជាងមានគោលនយោបាយស្តីពីការរៀបអាពាហ៍ពិពាហ៍ដោយបង្ខំ។

²⁴¹⁹ ឈម ភឿង៖ ប្រតិចារិក ថ្ងៃទី១៦ ខែកុម្ភៈ ឆ្នាំ២០១៥ ឯកសារ E1/263.1 បន្ទាប់ពីម៉ោង 13.43.08។

²⁴²⁰ សុន រុត៖ ប្រតិចារិក ថ្ងៃទី៣០ ខែមីនា ឆ្នាំ២០១៦ ឯកសារ E1/411.1 ម៉ោង 14.40.20 “(ខ្ញុំត្រូវឈ្មោះរៀបការដែរ។ ប៉ុន្តែខ្ញុំចេះតវ៉ានៅអង្គការបាន ផុតពីនោះគេអត់តវ៉ាបាន ខ្ញុំតវ៉ាបាន បានគេថាអង្គការទៅចុះ! [...] ខ្ញុំនៅរាងក្មេងផង ដូចជាគេរៀបឱ្យរបប កាលនោះ សម័យគេហៅថាមានរបប គឺគេត្រូវរៀប ដល់គេរៀបអាយុចាប់ពី៣០ណោះ មិនមែនរៀបតែអាយុ២៥, ២៦ បានទេ។ កាលសម័យនោះ គឺចាប់ពី៣០ឡើងបាទ នារីក៏ដូចគ្នា យ៉ាងអន់ក៏ ២៨ ទៅ ២៩ បានអាចយកគ្រួសារបាន។” (យើងគូសបន្ទាត់ពីក្រោម)។

²⁴²¹ ហេង ឡៃហ៊ាង៖ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/4761 មុនម៉ោង 13.46.12 មុនម៉ោង 13.47.34 (អាចបដិសេធការស្នើរៀបការមុនៗដោយគ្មានបញ្ហា) ម៉ោង 13.40.14 (នៅមូលដ្ឋាន មានភាពខុសគ្នា គេសួរយោបល់ប្រជាជនជាមុន)។ ជា ខៀប៖ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 បន្ទាប់ពីម៉ោង 13.51.02 (អាចបដិសេធការស្នើរៀបការ មុនៗ) ម៉ោង 15.25.53 (ថ្នាក់លើមិនបានគម្រាមដល់ការស្នើរៀបការចុងក្រោយ)។ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 មុនម៉ោង 09.44.10 និងមុនម៉ោង 09.47.55។ ផាន់ ហ៊ឹម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ម៉ោង 14.28.26 (“តាំងពី៧៥ រហូត ខ្ញុំប្រកែកគាត់រហូត ទាល់តែដល់៧៨ហ្នឹង គឺប្រកែកគេលែងបាន។ ខ្ញុំចង់តែនៅម្នាក់ឯង ខ្លីលចង់យកគ្រួសារ ខ្ញុំចេះតែប្រកែករហូតទៅ។ ទៅដល់ថ្ងៃហ្នឹង គឺខ្ញុំប្រកែកទៅ គេសង្កត់ជាប់”)។ ផុច ស៊ីផន៖ ប្រតិចារិក ថ្ងៃទី២១ ខែវិច្ឆិកា ឆ្នាំ២០១៦ ឯកសារ E1/500.1 បន្ទាប់ពីម៉ោង 14.59.13 (គាត់សម្រេចចៀសមិនរៀបការជាមួយនឹងអ្នកមិនចេះអក្សរ “ខ្ញុំអត់មានសិទ្ធិជ្រើសរើសមនុស្សល្អ មនុស្សដែលខ្ញុំស្រឡាញ់។ ខ្ញុំសុខចិត្តការជាមួយគាត់ចុះ ព្រោះគាត់ជាអ្នកបញ្ហាជន”)។

១២៧០. ជាចុងក្រោយ ការរៀបការ ដោយគ្មានការព្រមព្រៀងពិតប្រាកដពីសាមីខ្លួនទាំងសងខាង តាមការស្នើពីភាគីតែម្ខាង ឬតាមការផ្សំផ្គុំពីប្រធានរបស់ពួកគេ គួរណាតែនាំឱ្យអង្គជំនុំជម្រះយល់ឃើញថា នេះជាការរំលោភលើបទបញ្ជាស្តីពីការរៀបអាពាហ៍ពិពាហ៍។ ត្រង់ចំណុចនេះទៀត បញ្ហាភាពជាតំណាងនៃរឿងរ៉ាវដែលបានទទួលយក និងភស្តុតាងដោះបន្ទុកដែលត្រូវបានបំភ្លេចចោល ចោទជាបញ្ហាពិតប្រាកដក្នុងការវិភាគរបស់អង្គជំនុំជម្រះទៅលើភស្តុតាង។ ការជំទាស់តវ៉ានឹងអត្ថិភាពនៃវិធាន ពីព្រោះវាត្រូវបានរំលោភបំពាន មិនមែនជាសេចក្តីសន្និដ្ឋានសមហេតុផលទេ។

• ការលាក់បាំងនូវការអនុវត្តប្រាសចាសពីបទបញ្ជា

១២៧១. អង្គជំនុំជម្រះបានប្រព្រឹត្តកំហុសអង្គហេតុ ដោយបានបំភ្លេចចោលឯកសារនយោបាយរបស់ ប.ក.ក. ដែលបានដាស់តឿនដល់កម្មាភិបាលអំពីភាពចាំបាច់ក្នុងការគិតគូរដល់សេចក្តីត្រូវការរបស់ប្រជាជន ក្រោមការគ្រប់គ្រងរបស់ខ្លួន ដើម្បីគោរពតាមមាតិកសាងបក្ស²⁴²²។ ក៏ប៉ុន្តែ ការទិញនៃចំពោះកម្មាភិបាលដែលមិនបានគោរពតាមការណែនាំទាំងនេះបង្ហាញថា ផ្ទុយពីការសន្និដ្ឋានរបស់អង្គជំនុំជម្រះ មាតិករបស់ ប.ក.ក. មិនត្រូវបានអនុវត្តឱ្យបានត្រឹមត្រូវទេ។

១២៧២. បញ្ហាអនុវត្តបទបញ្ជាត្រូវបានអតីតកម្មាភិបាលខ្មែរក្រហមបញ្ជាក់យ៉ាងច្បាស់។ ជាក់ស្តែង ពេជ្រ ជឹម បានទទួលស្គាល់ថា “អ្នកខ្លះមិនបាននាំឱ្យគេជ្រះស្រឡះអីចឹង ចេះតែនិយាយកាត់ៗទៅ វាកើតមានទំនាស់”²⁴²³។ ម៉ឺង វេត បានរំលេចឱ្យឃើញបញ្ហាសំខាន់មួយរបស់របបនោះ៖ “បុគ្គលអង្គភាពមួយៗ

²⁴²² ទស្សនាវដ្តីយុវជនយុវនារីបដិវត្ត ខែមេសា ឆ្នាំ១៩៧៦ ឯកសារ E3/732 ERN 00064290-00064295។ លក្ខន្តិកៈ នៃ ប.ក.ក. នៅឆ្នាំ១៩៧១ ចុះថ្ងៃទី៣ ខែកក្កដា ឆ្នាំ១៩៧២ ឯកសារ E3/8380 ERN 00283541-42 (លក្ខណៈវិនិច្ឆ័យនៃអ្នកដឹកនាំ លម្អិត ការកសាងការងារបក្សដឹកនាំ)។

²⁴²³ ពេជ្រ ជឹម៖ ប្រតិចារិក ថ្ងៃទី២២ ខែមេសា ឆ្នាំ២០១៥ E1/290.1 ចាប់ពីម៉ោង 13.47.11. សូមមើលផងដែរ ឱ ហ្វ្រ័ង ប្រតិចារិក ថ្ងៃទី១៩ ខែឧសភា ឆ្នាំ២០១៥ E1/301.1 ម៉ោង 13.56.03 (នៅពេលសង្គ្រាមមិនទាន់ចប់ អង្គការមិនអនុញ្ញាតឱ្យរៀបការឡើយ ពីព្រោះអង្គការត្រូវការបុរស និងស្ត្រីដើម្បីប្រយុទ្ធ)។ Kasumi NAKAGAWA៖ ប្រតិចារិក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 មុនម៉ោង 13.36.24 (វត្តមានការដល់ការហាមឃាត់ការរៀបចំអាពាហ៍ពិពាហ៍ចំពោះអ្នកណាម្នាក់ រហូតដល់ពេលណាមួយជាក់លាក់)។

ដូចជាទៅជាផ្សេងៗគ្នា ចង់និយាយប្រជុំទៅ [...] ចេញទៅវិញខុសគ្នាទាំងអស់”²⁴²⁴។ នេះជាចំណុចមួយ ដែលមេធាវីការពារក្តីតែងតែលើកឡើងមិនឈប់ឈរ ក្នុងពេលជំនុំជម្រះក្តី ដូចបានបង្ហាញនៅក្នុងសវនាការសន្និដ្ឋានបញ្ចប់កិច្ចពិភាក្សាដេញដោលលើសំណុំរឿង ០០២/០១²⁴²⁵។ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយមិនបានដោះស្រាយចំណុចដ៏សំខាន់នេះ ពាក់ព័ន្ធនឹងការអនុវត្តជាក់ស្តែងផ្សេងៗនូវគោលនយោបាយ។ និយាយឱ្យចម្លែកម្តង គឺករណីនៃបទបញ្ជាស្តីពីការរៀបអាពាហ៍ពិពាហ៍។ អង្គជំនុំជម្រះបានទាញហេតុផលខុស ដោយមិនបានប្រៀបធៀបរឿងរ៉ាវនៃការរៀបអាពាហ៍ពិពាហ៍ដោយបង្ខំ ជាមួយនឹងភ័ស្តុតាងទាំងមូល មុននឹងទាញសេចក្តីសន្និដ្ឋានជារួមលើគោលនយោបាយរដ្ឋ។

• ស្ថិតិនៃការរៀបអាពាហ៍ពិពាហ៍នៅក្នុងសំណុំរឿងទាំងមូល

១២៧៣. ក្រៅពីកំហុសដូចបានរៀបរាប់លម្អិតខាងលើ ក្នុងការពិនិត្យភ័ស្តុតាងដែលអង្គជំនុំជម្រះបានផ្អែកជាមូលដ្ឋាន វិធីសាស្ត្រទូទៅនៃភ័ស្តុតាងកើតចេញពីដំណើរការខុសគ្នាដែលធ្វើឱ្យប៉ះពាល់ដល់ការសន្និដ្ឋានរបស់អង្គជំនុំជម្រះ។ ជាការពិត គ្មានចៅក្រមប្រកបដោយវិចារណញ្ញាណណាម្នាក់ អាចសន្និដ្ឋានអំពីអត្ថិភាពនៃគោលនយោបាយស្តីពីការរៀបអាពាហ៍ពិពាហ៍ដោយបង្ខំ ដោយផ្អែកជាសំខាន់លើរឿងរ៉ាវរបស់ដើមបណ្តឹងរដ្ឋប្បវេណី ដែលត្រូវបានជ្រើសរើសជាពិសេស ឱ្យរៀបរាប់អំពីបទពិសោធន៍ភ័យរន្ធត់ ក្នុងក្របខ័ណ្ឌនៃការរៀបអាពាហ៍ពិពាហ៍របស់ពួកគេឡើយ។ វិធីសាស្ត្រមិនលម្អៀងគួរណាតែនាំឱ្យអង្គជំនុំជម្រះពិនិត្យភ័ស្តុតាងទាំងមូល ពីព្រោះចំនួននៃការរៀបចំពាហ៍ពិពាហ៍ដោយបង្ខំ មិនគ្រប់គ្រាន់ឱ្យបង្ហាញអំពីអត្ថិភាពនៃគោលនយោបាយរបស់ ប.ក.ក. ក្នុងន័យនេះទេ។ វិធីសាស្ត្រស្ថិតិគួរតែយកមកអនុវត្ត។

១២៧៤. វគ្គស្តីពីការរៀបអាពាហ៍ពិពាហ៍៖ គួរកត់សម្គាល់ថា បុគ្គលទាំងអស់ដែលត្រូវបានកោះហៅឱ្យមកផ្តល់សក្ខីកម្ម នៅវគ្គស្តីពីការរៀបអាពាហ៍ពិពាហ៍ បានលើកឡើងអំពីបទពិសោធន៍ផ្ទាល់ខ្លួននៃការរៀប

²⁴²⁴ ម៉ឺង វេត៖ ប្រតិចារិក ថ្ងៃទី២៧ ខែកក្កដា ឆ្នាំ២០១៦ ឯកសារ E1/449.1 ម៉ោង 11.05.20 មុនម៉ោង 11.02.05។
²⁴²⁵ សេចក្តីសន្និដ្ឋានបញ្ចប់កិច្ចពិភាក្សាដេញដោល៖ ប្រតិចារិក ថ្ងៃទី២៥ ខែតុលា ឆ្នាំ២០១៣ ឯកសារ E1/234.1 ម៉ោង 14.00.20។

អាពាហ៍ពិពាហ៍ដោយបង្ខំ។ ក្នុងចំណោមសាក្សី និងដើមបណ្តឹងរដ្ឋប្បវេណី ១៤ នាក់ ទាំងអស់គ្នាបាន ឆ្លើយថាពួកគាត់បានរៀបការទាំងទើសទាល់ និង/ឬដោយបង្ខំ នៅក្នុងរបបនោះ ថ្ងៃត្រូវតែ ៧ នាក់ ក្នុង ចំណោមនោះ បានលើកឡើងអំពីការរៀបអាពាហ៍ពិពាហ៍តាមការព្រមព្រៀងគ្នា របស់គូផ្សេងទៀតក៏ ដោយ។ ដូច្នោះ នៅក្នុងវគ្គស្តីពីការរៀបអាពាហ៍ពិពាហ៍ដោយបង្ខំ សាក្សី និងដើមបណ្តឹងរដ្ឋប្បវេណី ១០០% បានរៀបការដោយបង្ខំ ហើយ ៥០% បានលើកឡើងអំពីការរៀបអាពាហ៍ពិពាហ៍តាមការ ព្រមព្រៀងរបស់គូផ្សេងទៀត²⁴²⁶។

១២៧៥. សក្ខីកម្មក្នុងសំណុំរឿង ០០២/០២ ក្រៅពីវគ្គស្តីពីការរៀបអាពាហ៍ពិពាហ៍៖ ក្នុងចំណោមសាក្សី និងដើម បណ្តឹងរដ្ឋប្បវេណី ៨០ នាក់ ដែលបានផ្តល់សក្ខីកម្ម ក្រៅពីវគ្គស្តីពីការរៀបអាពាហ៍ពិពាហ៍ ៣១ នាក់ បានឆ្លើយថាពួកគេបានរៀបការ ក្នុងរបបនោះ។ ក្នុងចំណោមបុគ្គលទាំង ៣១ នាក់នេះ មានតែ ៦ នាក់ ប៉ុណ្ណោះ ដែលបានឆ្លើយថាត្រូវគេបង្ខំឱ្យរៀបការ។ ដូច្នោះ ការរៀបអាពាហ៍ពិពាហ៍ដោយបង្ខំ ១៩% ទល់នឹង ការរៀបអាពាហ៍ពិពាហ៍តាមការព្រមព្រៀង ៥៥% ការរៀបអាពាហ៍ពិពាហ៍តាមការផ្សំផ្គុំ ១៣% និងការរៀបអាពាហ៍ពិពាហ៍ដោយគ្មានបញ្ជាក់ប្រភេទ ១៣%²⁴²⁷។ ជាក់ស្តែង ក្នុងចំណោម សាក្សីដែលត្រូវបានកោះហៅឱ្យមកផ្តល់សក្ខីកម្មលើប្រធានបទផ្សេងៗ យើងមានការយល់ឃើញអំពី ការអនុវត្តបទបញ្ជាស្តីពីការរៀបអាពាហ៍ពិពាហ៍ ខុសពីវគ្គស្តីពីការរៀបអាពាហ៍ពិពាហ៍។

១២៧៦. សក្ខីកម្មសរុប ក្នុងសំណុំរឿង ០០២/០២៖ ប្រសិនបើយើងធ្វើការគណនាឡើងវិញ ដោយគិតចំនួន សាក្សីទាំងអស់ ដែលបានមកផ្តល់សក្ខីកម្ម នៅចំពោះមុខអង្គជំនុំជម្រះ ក្នុងសំណុំរឿង ០០២/០២ ទាំងមូល រួមទាំងសាក្សីក្នុងវគ្គស្តីពីការរៀបអាពាហ៍ពិពាហ៍ ច្បាស់ណាស់យើងនឹងទទួលបានតួលេខ ផ្សេងៗ។ ក្នុងចំណោមសាក្សីទាំងអស់ដែលបានមកផ្តល់សក្ខីកម្ម ក្នុងសំណុំរឿង ០០២/០២ សាក្សី ៩៤ នាក់ បានលើកឡើងអំពីការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ²⁴²⁸។ ក្នុងចំណោម សាក្សីទាំង ៩៤ នាក់នេះ ៤៥ នាក់ បានរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ ស្មើនឹង

²⁴²⁶ សូមមើលឧបសម្ព័ន្ធ ១៣ និង ១៥។

²⁴²⁷ ក្នុងចំណោមអ្នកខ្លះដែលបានបញ្ជាក់ថាបានរៀបការដោយស្ម័គ្រចិត្ត ឬដោយគ្មានបញ្ជាក់ពីប្រភេទនៃអាពាហ៍ពិពាហ៍ ក៏បានរំពូក ផងដែរពីបទពិសោធន៍ផ្សេងៗសម្រាប់មនុស្សផ្សេងទៀត។ សូមមើលឧបសម្ព័ន្ធ ១៣ និង ១៦។

²⁴²⁸ សូមមើលឧបសម្ព័ន្ធ ១៣, ១៥ និង ១៦។

៤៨% នៃសាក្សី និងដើមបណ្តឹងរដ្ឋប្បវេណី ដែលបានលើកឡើងពីការរៀបអាពាហ៍ពិពាហ៍។ ក្នុង ចំណោមបុគ្គលទាំង ៤៥ នាក់ ដែលបានរៀបអាពាហ៍ពិពាហ៍ ក្នុងរបបនោះ ២០ នាក់ បានអះអាងថា បានរៀបអាពាហ៍ពិពាហ៍ដោយបង្ខំ (ក្នុងនោះ ១៤ នាក់ ក្នុងវគ្គស្តីពីការរៀបអាពាហ៍ពិពាហ៍)។ ក្នុង ចំណោមបុគ្គលទាំង ២០ នាក់ ដែលបាននិយាយអំពីបទពិសោធន៍នៃការរៀបអាពាហ៍ពិពាហ៍ដោយបង្ខំ របស់ខ្លួន ៧ នាក់ បានទទួលស្គាល់ថាបានឃើញការរៀបអាពាហ៍ពិពាហ៍តាមការព្រមព្រៀង ឬដឹងថា អ្នកផ្សេងអាចប្រកែកបាន²⁴²⁹។ ដូច្នោះ តួលេខទាំងនេះបង្ហាញថា មិនមានការអនុវត្តដូចគ្នានូវបទបញ្ជា ស្តីពីការរៀបអាពាហ៍ពិពាហ៍ទេ។ អង្គជំនុំជម្រះមិនអាចសន្និដ្ឋានថាមានគោលនយោបាយទូទៅស្តីពី ការរៀបអាពាហ៍ពិពាហ៍ដោយបង្ខំ ដែលបង្កើតឡើង និងគាំទ្រដោយថ្នាក់ដឹកនាំ ប.ក.ក. នោះឡើយ។

១២៧៧. **ចម្លើយជាលាយលក្ខណ៍អក្សរ៖** ចម្លើយជាលាយលក្ខណ៍អក្សរមានតម្លៃជាភស្តុតាងតិចតួច ដោយសារ តែភាគីគ្មានលទ្ធភាពសួរដេញដោលសាក្សី។ ប៉ុន្តែ ប្រសិនបើអង្គជំនុំជម្រះយកចម្លើយជាលាយលក្ខណ៍ អក្សរមកធ្វើជាធាតុផ្សំនៃភាពស៊ីចង្វាក់គ្នា អង្គជំនុំជម្រះគួរណាតែពិនិត្យឱ្យបានគ្រប់ជ្រុងជ្រោយ។ ឯក សារប្រភេទនីមួយៗនឹងត្រូវពិនិត្យ គឺប្រតិចារិកសំណុំរឿង ០០២/០១ ដែលមានតម្លៃជាក់លាក់ហេតុ ក្នុងសំណុំរឿង ០០២/០២ កំណត់ហេតុគាំទ្រដល់ដីកាដោះស្រាយ និងកំណត់ហេតុមកពីសំណុំរឿង ០០៣ និងសំណុំរឿង ០០៤ ដែលត្រូវបានសហព្រះរាជអាជ្ញាស្នើសុំដាក់បញ្ចូលជាភស្តុតាង។ **ប្រតិ ចារិកសំណុំរឿង ០០២/០១៖** ក្នុងចំណោមសាក្សី និងដើមបណ្តឹងរដ្ឋប្បវេណី ១៦ នាក់ ដែលបានលើក ឡើងអំពីការរៀបអាពាហ៍ពិពាហ៍ ក្នុងសំណុំរឿង ០០២/០១, ៧ នាក់ បានរៀបអាពាហ៍ពិពាហ៍ក្នុង របបកម្ពុជាប្រជាធិបតេយ្យ។ ក្នុងចំណោមបុគ្គលទាំង ៧ នាក់នេះ ២ នាក់គត់ បានឆ្លើយថាបានរៀប

²⁴²⁹ ករណីសាក្សី និង ដើមបណ្តឹងរដ្ឋប្បវេណី នៅក្នុងផ្នែកទាក់ទងនឹងការរៀបអាពាហ៍ពិពាហ៍ដែលបានរំលឹកអំពីការរៀបការដោយ ការយល់ព្រមគ្នាទៅវិញទៅមក៖ **អ៊ុំ យឿន៖** ប្រតិចារិក ថ្ងៃទី៣ ខែសីហា ឆ្នាំ២០១៦ ឯកសារ E1/462.1 ម៉ោង 10.38.51។ **យស ផល៖** ប្រតិចារិក ថ្ងៃទី២៥ ខែសីហា ឆ្នាំ២០១៦ ឯកសារ E1/464.1 ម៉ោង 09.59.50 ម៉ោង 10.39.47 ម៉ោង 11.10.50។ **សេង សឿន៖** ប្រតិចារិក ថ្ងៃទី២៩ ខែសីហា ឆ្នាំ២០១៦ ឯកសារ E1/465.1 បន្ទាប់ពីម៉ោង 10.01.07 បន្ទាប់ពីម៉ោង 15.01.17។ **ជា ខៀប ៖** ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 បន្ទាប់ពីម៉ោង 15.10.29។ **ផាន់ ហ៊ុម៖** ប្រតិចារិក ថ្ងៃទី១ ខែកញ្ញា ឆ្នាំ២០១៦ ឯកសារ E1/468.1 ចាប់ពីម៉ោង 09.41.06។ **ណុប ជ័ម៖** ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 មុន ម៉ោង 11.18.46 ម៉ោង 13.39.16។ **ហេង ឡៃហ៊ាង៖** ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/476.1 ម៉ោង 13.40.14 បន្ទាប់ពីម៉ោង 13.42.04។

ការដោយបង្ខំ។ ដូច្នោះ ការរៀបអាពាហ៍ពិពាហ៍ដោយបង្ខំ ២៩% ទល់នឹងការរៀបអាពាហ៍ពិពាហ៍តាម
 ការព្រមព្រៀង ៧១%²⁴³⁰។ **កំណត់ហេតុគាំទ្រដល់ដីកាដោះស្រាយ** ក្នុងចំណោមសាក្សី និងដើមប
 ណ្តឹងរដ្ឋប្បវេណី ១១៥ នាក់ ដែលបានលើកឡើងអំពីការរៀបអាពាហ៍ពិពាហ៍ ៥៦ នាក់ បានរៀប
 អាពាហ៍ពិពាហ៍ក្នុងរបបកម្ពុជាប្រជាធិបតេយ្យ។ ក្នុងចំណោមបុគ្គលទាំង ៥៦ នាក់នេះ ២០ នាក់ បាន
 ឆ្លើយថាបានរៀបការដោយបង្ខំ។ ដូច្នោះ ការរៀបអាពាហ៍ពិពាហ៍ដោយបង្ខំ ៣៤% ទល់នឹងការរៀប
 អាពាហ៍ពិពាហ៍តាមការព្រមព្រៀង ២៩% ស្មើនឹង ១៦ នាក់ ការរៀបអាពាហ៍ពិពាហ៍តាមការផ្សំផ្គុំ
 ៣០% ស្មើនឹង ១៧ នាក់ ការរៀបអាពាហ៍ពិពាហ៍ដោយគ្មានបញ្ជាក់ប្រភេទ ៥% ស្មើនឹង ៣ នាក់ និង
 ការរៀបអាពាហ៍ពិពាហ៍ក្រៅយុត្តាធិការពេលវេលា ២% ស្មើនឹងម្នាក់²⁴³¹។ **កំណត់ហេតុមកពីសំណុំ
 រឿង ០០៣-០០៤** ក្នុងចំណោមសាក្សីទាំង ៨៦ នាក់ ដែលបានលើកឡើងអំពីបញ្ហារៀបអាពាហ៍
 ពិពាហ៍ ៤៥ នាក់ បានរៀបអាពាហ៍ពិពាហ៍ក្នុងរបបនោះ និង ២៩ នាក់ ឆ្លើយថាបានរៀបអាពាហ៍
 ពិពាហ៍ដោយបង្ខំ ស្មើនឹងការរៀបអាពាហ៍ពិពាហ៍ដោយបង្ខំ ៦៥% ទល់នឹងការរៀបអាពាហ៍ពិពាហ៍
 តាមការព្រមព្រៀង ៣៣% និងការរៀបអាពាហ៍ពិពាហ៍តាមការផ្សំផ្គុំ ២%²⁴³²។ ភាពខុសគ្នានៃភាគ
 រយជាមួយចម្លើយប្រភេទផ្សេងទៀតមានភាពគួរឱ្យចាប់អារម្មណ៍។ ត្រង់ចំណុចនេះទៀត បញ្ហានៃការ
 ជ្រើសរើសលម្អៀងនៃកំណត់ហេតុទាំងនេះ គឺជាប៉ារ៉ាម៉ែត្រដែលគួរណាត្រូវយកមកពិចារណា។ ជា
 ការពិត គួររំលឹកថា កំណត់ហេតុទាំងនេះត្រូវបានដាក់បញ្ចូលជាភស្តុតាង តាមសំណើរបស់សហព្រះ
 រាជអាជ្ញា ដើម្បីគាំទ្រដល់ការយល់ឃើញថាមានគោលនយោបាយស្តីពីការរៀបអាពាហ៍ពិពាហ៍ដោយ
 បង្ខំ។ ម្យ៉ាងវិញទៀត សំណួរនាំមុខរបស់អ្នកស៊ើបអង្កេត និងអលទ្ធភាពក្នុងការសួរដេញដោលសាក្សី
 អាចឱ្យផ្តល់តម្លៃជាភស្តុតាងតិចតួចបំផុតដល់កំណត់ហេតុទាំងនេះ²⁴³³។ ទោះជាយ៉ាងណាក៏ដោយ

²⁴³⁰ សូមមើលឧបសម្ព័ន្ធ ១៣ និង ១៧។

²⁴³¹ ឧបសម្ព័ន្ធ ១៣ និង ១៨។ ក្នុងចំណោមអ្នកខ្លះដែលបានបញ្ជាក់ថាបានរៀបការដោយស្ម័គ្រចិត្ត ឬដោយគ្មានបញ្ជាក់ពីប្រភេទនៃអា
 ពាហ៍ពិពាហ៍ ក៏បានរំលឹកផងដែរពីបទពិសោធន៍ផ្សេងៗសម្រាប់មនុស្សផ្សេងទៀត។

²⁴³² ឧបសម្ព័ន្ធ ១៣ និង ១៩។ ក្នុងចំណោមអ្នកខ្លះដែលបានបញ្ជាក់ថាបានរៀបការដោយស្ម័គ្រចិត្ត ឬដោយគ្មានបញ្ជាក់ពីប្រភេទនៃអា
 ពាហ៍ពិពាហ៍ ក៏បានរំលឹកផងដែរពីបទពិសោធន៍ផ្សេងៗសម្រាប់មនុស្សផ្សេងទៀត។

²⁴³³ ជាឧទាហរណ៍ សូមមើល៖ កំណត់ហេតុស្តាប់ចម្លើយសាក្សី ឈួម សារីន ចុះថ្ងៃទី១៥ ខែតុលា ឆ្នាំ២០១៤ ឯកសារ E3/9578
 ស/ឆ ២៦ (“តើលោកដឹងអ្វីខ្លះអំពីការរៀបការដោយបង្ខំនៅក្នុងតំបន់របស់លោករស់នៅ?”)។ កំណត់ហេតុស្តាប់ចម្លើយសាក្សី ហង់
 ហោន ឯកសារ E3/9518 ស/ឆ ៤។ កំណត់ហេតុស្តាប់ចម្លើយសាក្សី ហោម ទន់ ចុះថ្ងៃទី១៤ ខែតុលា ឆ្នាំ២០១៤ ឯកសារ

អង្គជំនុំជម្រះមិនអាចផ្អែកលើរឿងរ៉ាវដែលត្រូវបានជ្រើសរើសជាពិសេស សម្រាប់គាំទ្រដល់ការយល់ឃើញរបស់សហព្រះរាជអាជ្ញា រួចទាញសេចក្តីសន្និដ្ឋានជារួមអំពីគោលនយោបាយរបស់ ប.ក.ក. ដោយមិនបានប្រៀបធៀបជាមួយភស្តុតាងទាំងមូល នោះឡើយ។

១២៧៨. ការប្រៀបធៀបស្ថិតិទាំងមូល និងភាគរយនៃការរៀបអាពាហ៍ពិពាហ៍ដោយបង្ខំ ដែលសាក្សី ព្រមទាំងដើមបណ្តឹងរដ្ឋប្បវេណី បានលើកឡើង ទោះជាបានផ្តល់សក្ខីកម្មក្នុងវគ្គស្តីពីការរៀបអាពាហ៍ពិពាហ៍ ឬលើអង្គហេតុផ្សេងទៀត មានភាពខុសគ្នាយ៉ាងខ្លាំង²⁴³⁴។ ដូច្នោះ អង្គជំនុំជម្រះបានប្រព្រឹត្តកំហុស ក្នុងវិធីសាស្ត្របង្ហាញភស្តុតាង ដែលធ្វើឱ្យសេចក្តីសន្និដ្ឋានរបស់ខ្លួនមានភាពខុសគ្នា។ អង្គជំនុំជម្រះមិនអាចផ្អែកតែទៅលើសក្ខីកម្ម ក្នុងវគ្គស្តីពីការរៀបអាពាហ៍ពិពាហ៍ ដើម្បីសន្និដ្ឋានថាមានគោលនយោបាយទូទៅនៅទូទាំងប្រទេស បានទេ ខណៈដែលសាក្សីជាច្រើនបានពន្យល់អំពីខ្លឹមសារពិតប្រាកដនៃបទបញ្ជារបស់ ប.ក.ក.។ តាមរយៈដំណើរការបែបជ្រើសរើស និងលម្អៀង អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ការអនុវត្តប្រាសចាកពីបទបញ្ជា គឺជាគោលនយោបាយដែលកម្ពុជាប្រជាធិបតេយ្យចង់បាន។ នេះគឺជាមូលហេតុនៃការបំភ្លៃ និងលាក់បាំងភស្តុតាងផ្ទុយ។

• អ្នកជំនាញ

E3/9486 ស/ឆ ៨៩-៩១។ កំណត់ហេតុស្តាប់ចម្លើយសាក្សី ហេង មី ចុះថ្ងៃទី២៥ ខែឧសភា ឆ្នាំ២០១៥ ឯកសារ E3/9800 ស/ឆ ១៨៥-១៨៦ (“អ្នកខ្លះគេបង្ខំឱ្យរៀបការ តើលោកដឹងទេថាហេតុអ្វីបានជាត្រូវគេបង្ខំឱ្យរៀបការ?”)។ កំណត់ហេតុស្តាប់ចម្លើយសាក្សី ខឹម សិន ចុះថ្ងៃទី១ ខែកញ្ញា ឆ្នាំ២០១៤ ឯកសារ E3/9747 ស/ឆ ៩៦។ កំណត់ហេតុស្តាប់ចម្លើយសាក្សី ដែត យី ចុះថ្ងៃទី៩ ខែកក្កដា ឆ្នាំ២០១៤ ឯកសារ E3/9832 ស/ឆ ២៨២-២៨៥ (សំណួរនាំមុខរបស់អ្នកស៊ើបអង្កេតដែលលើកឡើងតែពីអាពាហ៍ពិពាហ៍ដោយបង្ខំ)។ កំណត់ហេតុស្តាប់ចម្លើយសាក្សី អ៊ឹម ពុំ ចុះថ្ងៃទី៤ ខែកុម្ភៈ ឆ្នាំ២០១៤ ឯកសារ E3/9510 ស/ឆ ១៧, ២២-២៣, ៥៦-៦០។ កំណត់ហេតុស្តាប់ចម្លើយសាក្សី ប៉ែន ថុល ចុះថ្ងៃទី១០ ខែសីហា ឆ្នាំ២០១៥ ឯកសារ E3/9775 ស/ឆ ២៣។ កំណត់ហេតុស្តាប់ចម្លើយសាក្សី សេក សម្ភាត ចុះថ្ងៃទី១០ ខែវិច្ឆិកា ឆ្នាំ២០១៦ ឯកសារ E3/10783 ស/ឆ ៨១,៨៤។ កំណត់ហេតុស្តាប់ចម្លើយសាក្សី សោម រណ្ណា ចុះថ្ងៃទី១៧ ខែតុលា ឆ្នាំ២០១៤ ឯកសារ E3/9825 ស/ឆ ៨១-៨២, ៩១-៩២។

²⁴³⁴ ឧបសម្ព័ន្ធ ខ៣ និង ខ៥ ដល់ខ៩។

១២៧៩. ភាពលម្អៀងរបស់អង្គជំនុំជម្រះវិចិត្រស្តែងឱ្យឃើញច្បាស់ក្រឡែត នៅក្នុងសំអាងហេតុ ដែលបដិសេធសេចក្តីសន្និដ្ឋានរបស់អ្នកជំនាញពីររូប។ អ្នកជំនាញ Peg LEVINE ដែលបានពន្យល់អំពីរបៀបអនុវត្តវិធីសាស្ត្រគ្មានបុរេវិនិច្ឆ័យ និងការស្មានទុកជាមុន អំពីប្រភេទនៃការរៀបអាពាហ៍ពិពាហ៍ ក្នុងដំណើរការជាលក្ខណៈវិធីសាស្ត្រ បានបញ្ជាក់ច្បាស់នៅក្នុងសវនាការថា៖ “បើយើងមើលពីទំនោរ ឬក៏អំពីការសន្និដ្ឋានអំពីការបង្ខំនៅក្នុងរបប ឬក៏នៅក្នុងពេលវេលាកម្ពុជាប្រជាធិបតេយ្យ គឺថា ខ្ញុំឆ្លើយថាមិនមានទេ”²⁴³⁵។ ដោយអនុវត្តវិធីសាស្ត្រផ្សេង ពីព្រោះការស្រាវជ្រាវរបស់គាត់ផ្តោតលើអំពើហិង្សាផ្លូវភេទ Kasumi NAKAGAWA បានធ្វើការសន្និដ្ឋានស្រដៀងគ្នា ដោយបញ្ជាក់ថា គាត់ពុំមានភស្តុតាងគ្រប់គ្រាន់បង្ហាញថា មានគោលនយោបាយនៅថ្នាក់លើ ឱ្យរៀបចំអាពាហ៍ពិពាហ៍ដោយបង្ខំនោះទេ ទោះបីជាមានការរៀបអាពាហ៍ពិពាហ៍ដោយបង្ខំ នៅក្នុងខេត្តភាគច្រើនក៏ដោយ²⁴³⁶។ អ្នកជំនាញទាំងនេះ ដែលបានធ្វើការសិក្សាតាមលក្ខណៈវិទ្យាសាស្ត្រ បានអនុវត្តវិធីសាស្ត្រសត្យានុម័តិ ដែលអង្គជំនុំជម្រះខកខានមិនបានអនុវត្ត ខណៈដែលបើយោងតាមតួនាទីរបស់ខ្លួនជាចៅក្រម អង្គជំនុំជម្រះត្រូវណាតែមានភាពម៉ឺងម៉ាត់ជាងនេះ។

១២៨០. ការប្រៀបធៀបភស្តុតាងទាំងអស់ ក្នុងសំណុំរឿងទាំងមូល មិនអាចឱ្យអង្គជំនុំជម្រះសន្និដ្ឋានឱ្យហួសពីវិមតិសង្ស័យថា ករណីរៀបអាពាហ៍ពិពាហ៍ដោយបង្ខំ ដែលខ្លួនយល់ថាកើតឡើងមែន ស្ថិតក្រោមគោលនយោបាយចេញរបស់មេដឹកនាំ ប.ក.ក. នោះឡើយ។ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានអនុវត្តវិធីសាស្ត្រលម្អៀង និងជ្រើសយកតែភស្តុតាងដាក់បន្ទុក ដើម្បីទាញសេចក្តីសន្និដ្ឋាន ដែលនឹងត្រូវទុកជាមោឃៈទាំងស្រុង រួមទាំងការផ្តន្ទាពីបទឧក្រិដ្ឋនៃអំពើអមនុស្សធម៌ផ្សេងទៀត ក្រោមទម្រង់ជាការរៀបអាពាហ៍ពិពាហ៍ដោយបង្ខំ និងការរំលោភសេពសន្ថវៈ ក្នុងក្របខ័ណ្ឌនៃការរៀបអាពាហ៍ពិពាហ៍²⁴³⁷។

²⁴³⁵ Peg LEVINE៖ ប្រតិចារិក ថ្ងៃទី១១ ខែតុលា ឆ្នាំ២០១៦ ឯកសារ E1/481.1 ម៉ោង 10.43.26។

²⁴³⁶ Kasumi NAKAGAWA៖ ប្រតិចារិក ថ្ងៃទី១១ ខែតុលា ឆ្នាំ២០១៦ ឯកសារ E1/472.1 មុនម៉ោង 13.56.29 (ការស្រាវជ្រាវរបស់គាត់មិនបានគិតដល់ឯកសារនយោបាយ ឬឯកសារដទៃទៀតដែលមាន) បន្ទាប់ពីម៉ោង 15.05.21។ អង្គជំនុំជម្រះបានទទួលស្គាល់ថា NAKAGAWA បានធ្វើតាមវិធីសាស្ត្រម៉ឺងម៉ាត់នៅក្នុងការស្រាវជ្រាវរបស់គាត់ និងមានចំណេះដឹងឯកទេសនៅក្នុងពេលលោកស្រីផ្តល់សក្ខីកម្ម សំអាងហេតុសាលក្រម កថាខ័ណ្ឌ ៣៥៣៣។

²⁴³⁷ (កថាខ័ណ្ឌ ៣៦៩០-៣៦៩1, ៣៦៩៣, ៤២៩៣-៤២៩៤, ៤៣០៧, ៤៣៧០, ៤៤០០, ៤៤០២)។

ផ្នែកទី ២. ការរំលោភសេពសន្ថវៈក្នុងបរិបទនៃការរៀបអាពាហ៍ពិពាហ៍ដោយបង្ខំ

១. កំហុសពាក់ព័ន្ធនឹងសិទ្ធិសុភមង្គលភាពនៃការរំលោភសេពសន្ថវៈដែលប្រព្រឹត្ត ក្នុងបរិបទនៃការរៀបអាពាហ៍ពិពាហ៍ ក្នុងក្របខ័ណ្ឌនៃអំពើអមនុស្សធម៌ផ្សេងទៀត ចន្លោះពីឆ្នាំ១៩៧៥ ដល់ឆ្នាំ ១៩៧៩

១.១. គ្មានការវិភាគលើលក្ខខណ្ឌអនិស្សន្ទសុភមង្គលភាពជាផ្លូវការ

១២៨១. អង្គជំនុំជម្រះមិនបានអនុវត្តលក្ខខណ្ឌអនិស្សន្ទសុភមង្គលភាពជាផ្លូវការនោះទេ។ ដើម្បីកំណត់អង្គហេតុនៃ រឿងក្តីថាជាឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាអំពើអមនុស្សធម៌ផ្សេងទៀត អង្គជំនុំជម្រះ បានយកនិយមន័យនៃការរំលោភសេពសន្ថវៈ ក្នុងក្រមព្រហ្មទណ្ឌនៃព្រះរាជាណាចក្រកម្ពុជា ឆ្នាំ១៩៥៦ ដើម្បីកំណត់ចរិតលក្ខណៈនៃឧក្រិដ្ឋកម្ម²⁴³⁸។ ដូចបានបញ្ជាក់ពីខាងលើ យោងតាមសាលដីកា សំណុំ រឿង ០០២/០១ ថ្វីត្បិតតែពុំមានលក្ខខណ្ឌតម្រូវថា អំពើប្រព្រឹត្តជាក់លាក់ត្រូវតែជាបទល្មើស តាមនីតិ ព្រហ្មទណ្ឌអន្តរជាតិ គេត្រូវកំណត់ទំនាក់ទំនងពិតប្រាកដរវាងសិទ្ធិ និងបម្រាម ដូចមានចែងនៅក្នុង លិខិតុបករណ៍ស្តីពីសិទ្ធិមនុស្សជាធរមាន ក្នុងអំឡុងពេលពាក់ព័ន្ធនឹងបទចោទនៃអំពើអមនុស្សធម៌ផ្សេង ទៀត²⁴³⁹។ ដោយលើកឡើងអំពីនិយមន័យនៃការរំលោភសេពសន្ថវៈ នៅក្នុងក្រមព្រហ្មទណ្ឌកម្ពុជា ឆ្នាំ ១៩៥៦ អង្គជំនុំជម្រះយល់ថា ខ្លួនមិនចាំបាច់ធ្វើការវិភាគលើលក្ខខណ្ឌនេះទេ²⁴⁴⁰។

១២៨២. ប៉ុន្តែ ខៀវ សំផន មិនត្រូវបានចោទប្រកាន់ពីបទរំលោភសេពសន្ថវៈនោះទេ គឺពីបទអំពើអមនុស្សធម៌ ផ្សេងទៀត ក្រោមទម្រង់ជាការរំលោភសេពសន្ថវៈ ក្នុងបរិបទនៃការរៀបអាពាហ៍ពិពាហ៍ដោយបង្ខំ។ បរិបទនេះត្រូវបានអង្គជំនុំជម្រះលាក់បាំងទាំងស្រុង ក្នុងការវិភាគរបស់ខ្លួន ហើយគ្មានការស្រាវជ្រាវ ស៊ើបសួរណាមួយត្រូវបានធ្វើឡើងឡើយ។ ផ្ទុយទៅវិញ បរិបទនេះត្រូវតែយកមកពិចារណា ក្នុងការ កំណត់បទឧក្រិដ្ឋ ពីព្រោះវាមានផលប៉ះពាល់ផ្ទាល់ទៅលើធាតុផ្សំ។ ជាមួយទៀត ការកំណត់ចរិតលក្ខ

²⁴³⁸ សំអាងហេតុសាលក្រម កថាខ័ណ្ឌ ៧៣១។ សាលក្រម សំណុំរឿង០០១ កថាខ័ណ្ឌ ៣៦២។
²⁴³⁹ សាលដីកា សំណុំរឿង០០២/០១ កថាខ័ណ្ឌ ៥៨៤។ សូមមើលខាងលើ កថាខ័ណ្ឌ ៦៦៦-៦៧១។
²⁴⁴⁰ សំអាងហេតុនៃសាលក្រម កថាខ័ណ្ឌ ៧៣១។ យោងទៅជើងទំព័រ ២២៣៦ ៖ សាលក្រម សំណុំរឿង០០១ កថាខ័ណ្ឌ ៣៦២។

ណៈអំពើអមនុស្សធម៌ផ្សេងទៀត ទាមទារឱ្យមានការវិភាគតាមផ្លូវច្បាប់ម៉ឺងម៉ាត់ ហើយចាំបាច់ត្រូវ
ស្រាវជ្រាវលើសិទ្ធិ និងបម្រាម ដែលមានចែងក្នុងលិខិតុបករណ៍អន្តរជាតិនៅសម័យនោះ។ ការវិភាគ
ដោយប្រយ័ត្នប្រយែងនេះមានគោលដៅមិនធ្វើឱ្យប៉ះពាល់ដល់គោលការណ៍នីត្យានុកូលភាព²⁴⁴¹។ គួរ
ឱ្យភ្ញាក់ផ្អើលណាស់ដែលយើងមើលឃើញថា ទាំងចំពោះអំពើអមនុស្សធម៌ផ្សេងទៀត ក្រោមទម្រង់
ជាការរៀបអាពាហ៍ពិពាហ៍ដោយបង្ខំ ទាំងចំពោះអំពើអមនុស្សធម៌ផ្សេងទៀត ក្រោមទម្រង់ជាការ
រំលោភសេពសន្ថវៈ ក្នុងបរិបទនៃការរៀបអាពាហ៍ពិពាហ៍ដោយបង្ខំ អង្គជំនុំជម្រះមិនបានធ្វើការវិភាគ
បែបនេះទាល់តែសោះ ខណៈដែលខ្លួនបានធ្វើ នៅក្នុងក្របខ័ណ្ឌនៃសាលក្រមសំណុំរឿង ០០២/០១។

១២៨៣. ជាក់ស្តែង ដើម្បីកំណត់ធាតុផ្សំនៃការបាត់ខ្លួនដោយបង្ខំ អង្គជំនុំជម្រះបានផ្អែកលើនិយមន័យនៃ
ឥរិយាបថ ដែលបានដកស្រង់ចេញពីរឿងក្តីកាត់ទោសចៅក្រមនៅទីក្រុង Nuremberg លក្ខន្តិកៈ
ទីក្រុងរ៉ូម និងសេចក្តីសម្រេចនានារបស់តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លា
វី²⁴⁴²។ ដូច្នោះ មេធាវីការពារក្តីមិនអាចហាមឃាត់ខ្លួនឯងមិនឱ្យគិតថា អង្គជំនុំជម្រះខកខានមិនបានធ្វើ
ការវិភាគលើលក្ខខណ្ឌនេះ ក៏ព្រោះតែអង្គជំនុំជម្រះដឹងថា ខ្លួននឹងជួបប្រទះការលំបាក និងមិនអាចផ្តល់
យុត្តិកម្មដល់គោលការណ៍នីត្យានុកូលភាពបាន។ សរុបសេចក្តីមក ដោយមិនបានធ្វើការវិភាគលើលក្ខខណ្ឌ
នេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយរំលោភលើគោលការណ៍នីត្យានុកូលភាព។

**១.២. គ្មានការចែងអំពីការរំលោភសេពសន្ថវៈរវាងប្តីប្រពន្ធ ក្នុងលិខិតុបករណ៍អន្តរជាតិនៅសម័យ
នោះ**

១២៨៤. ការរំលោភសេពសន្ថវៈក្នុងក្របខ័ណ្ឌនៃការរៀបអាពាហ៍ពិពាហ៍ ពោលគឺ រវាងប្តីប្រពន្ធ មិនមែនជាបទ
ល្មើសទេ នៅក្នុងក្រមព្រហ្មទណ្ឌកម្ពុជា ឆ្នាំ១៩៥៦²⁴⁴³ ហើយក្រមនេះនៅជាធរមានជាផ្លូវការ ចន្លោះពី
ឆ្នាំ១៩៧៥ ដល់ឆ្នាំ១៩៧៩²⁴⁴⁴។ គ្មានបទប្បញ្ញត្តិណាមួយចែងអំពីការរំលោភសេពសន្ថវៈរវាងប្តីប្រពន្ធ

²⁴⁴¹ សូមមើលខាងលើ កថាខ័ណ្ឌ ៦៥៩-៦៦៥។
²⁴⁴² សាលក្រម សំណុំរឿង០០២/០១ កថាខ័ណ្ឌ ៤៤៨។
²⁴⁴³ ក្រមព្រហ្មទណ្ឌកម្ពុជា ឆ្នាំ១៩៥៦។
²⁴⁴⁴ សាលក្រម សំណុំរឿង០០១ កថាខ័ណ្ឌ ២៩។

ឬក្នុងចំណងអាពាហ៍ពិពាហ៍នោះទេ ក្នុងលិខិតុបករណ៍អន្តរជាតិនៃច្បាប់សង្គ្រាម។ ថ្វីត្បិតតែក្រុម Lieber អនុសញ្ញាទីក្រុងហ្សឺណែវ និងពិធីសារបន្ថែម អាចចែងអំពីការរំលោភសេពសន្ថវៈ និងការការពារស្ត្រី ក្នុងក្របខ័ណ្ឌជាក់លាក់នៃជម្លោះប្រដាប់អាវុធ ក៏ដោយ ក៏ពុំមានការចែងអំពីការរំលោភសេពសន្ថវៈរវាងប្តីប្រពន្ធនោះឡើយ។ ពុំមានការចែងនៅក្នុងលក្ខន្តិកៈរបស់តុលាការពិសេស ឬតុលាការអន្តរជាតិ នោះទេ។ ការរំលោភសេពសន្ថវៈ ដែលបានប្រព្រឹត្តក្នុងបរិបទនៃការរៀបអាពាហ៍ពិពាហ៍ដោយបង្ខំ មិនត្រូវបានចាត់ទុកជាអំពើអមនុស្សធម៌ផ្សេងទៀតដាច់ដោយឡែកនោះទេ ហើយក៏មិនធ្លាប់ត្រូវបានផ្ដន្ទាទោស តាមនីតិព្រហ្មទណ្ឌអន្តរជាតិ ពីមុនមកនោះដែរ។ អង្គជំនុំជម្រះច្របល់បញ្ចូលគ្នានូវបទល្មើសពីរដាច់ដោយឡែកពីគ្នា ដែលទាមទារឱ្យមានវិចារណកិច្ចដាច់ដោយឡែកពីគ្នា៖ ការរំលោភសេពសន្ថវៈ និងការរំលោភសេពសន្ថវៈក្នុងក្របខ័ណ្ឌនៃការរៀបអាពាហ៍ពិពាហ៍ដោយបង្ខំ។ ការរំលោភសេពសន្ថវៈក្នុងក្របខ័ណ្ឌនៃការរៀបអាពាហ៍ពិពាហ៍ដោយបង្ខំនាំទៅដល់បរិបទដោយឡែក គឺបរិបទនៃសមគុសដ្ឋាន។ ក៏ប៉ុន្តែ បរិបទនេះត្រូវបានអង្គជំនុំជម្រះច្រានចោលទាំងស្រុង ហើយអង្គជំនុំជម្រះមានចេតនាបំភ្លេចចោលនូវបរិបទមួយផ្នែក រហូតធ្វើឱ្យមានការកំណត់និយមន័យបទឧក្រិដ្ឋខុស និងអនុវត្តខុស។

១២៨៥. ទោះជាយ៉ាងណាក្តី ការមិនវិភាគលើលក្ខខ័ណ្ឌអនីត្យានុកូលភាពជាផ្លូវការ និងតំណភ្ជាប់រវាងសិទ្ធិ និងបម្រាម នៅក្នុងលិខិតុបករណ៍នៅសម័យនោះ គឺជាកំហុសអង្គច្បាប់។ ក្នុងលក្ខខ័ណ្ឌបែបនេះ អង្គជំនុំជម្រះមិនអាចនិយាយថា ឧក្រិដ្ឋកម្មដែលបានចោទប្រកាន់ពិតជាកើតឡើងមែន ហើយជាពិសេសទៅទៀត អង្គជំនុំជម្រះមិនអាចផ្ដន្ទាទោស ខៀវ សំផន ចំពោះអង្គហេតុទាំងនេះទេ។

១.៣. ភាពមិនអាចផ្ដន្ទាទោស ខៀវ សំផន

១២៨៦. ដូចមេធាវីការពារក្តីបានរៀបរាប់រួចមកហើយ ប្រភេទបន្ថែមនៃអំពើអមនុស្សធម៌ផ្សេងទៀតកើតចេញពីឆន្ទៈកសាងនីតិព្រហ្មទណ្ឌអន្តរជាតិ ហើយការកសាងនេះត្រូវធ្វើឡើង ដោយគោរពតាមគោលការណ៍ “គ្មានបទល្មើស បើគ្មានច្បាប់ចែង”²⁴⁴⁵។ នៅពេលត្រូវវាយតម្លៃប្រភេទបន្ថែម អង្គជំនុំជម្រះត្រូវធ្វើការ

²⁴⁴⁵ សូមមើលខាងលើ កថាខ័ណ្ឌ ៦៥៩-៦៧១។

ពិនិត្យតាមផ្លូវច្បាប់ឱ្យបានហ្មត់ចត់ ដែលទាមទារជាចាំបាច់ឱ្យមានការវិភាគលើលក្ខខណ្ឌអនិច្ចាសក្ខលភាពជាផ្លូវការ និងតំណភ្ជាប់រវាងសិទ្ធិ និងបម្រាម ក្នុងលិខិតុបករណ៍អន្តរជាតិ នៅពេលកើតហេតុ។ អង្គជំនុំជម្រះបានប្រព្រឹត្តកំហុសលើនិយមន័យបទឧក្រិដ្ឋ និងនិច្ចាសក្ខលភាពនៃបទឧក្រិដ្ឋ នៅសម័យអង្គហេតុ។

១២៨៧. ចំពោះអវតមានបទដ្ឋាន ក្នុងលិខិតុបករណ៍អន្តរជាតិ ឬក្នុងច្បាប់អន្តរជាតិ ច្បាស់ណាស់ថា សំអាងហេតុសាលក្រមមិនអាចសន្និដ្ឋានថា ឧក្រិដ្ឋកម្មដែលចោទប្រកាន់បានកើតឡើងនោះឡើយ។ នៅពេលផ្ដន្ទាទោស ខៀវ សំផន ចំពោះអង្គហេតុនៃអំពើអមនុស្សធម៌ផ្សេងទៀត ក្រោមទម្រង់ជាការរំលោភសេពសន្ថវៈក្នុងបរិបទនៃការរៀបអាពាហ៍ពិពាហ៍ដោយបង្ខំ អង្គជំនុំជម្រះបានរំលោភលើគោលការណ៍ស្តីពីភាពអាចយល់ដឹងបាន ឬភាពអាចប្រមើលមើលបាន។

២. កំហុសពាក់ព័ន្ធនឹងការពិនិត្យធាតុផ្សំនៃអំពើអមនុស្សធម៌ផ្សេងទៀត ក្រោមទម្រង់ជាការរំលោភសេពសន្ថវៈក្នុងបរិបទនៃការរៀបអាពាហ៍ពិពាហ៍ដោយបង្ខំ
២.១. កំហុសពាក់ព័ន្ធនឹងការពិនិត្យលើលក្ខខណ្ឌតម្រូវនៃលក្ខណៈ និងភាពធ្ងន់ធ្ងររបៀបហាត់ប្រម្រាម
២.១.១. ការរំលោភសេពសន្ថវៈក្នុងបរិបទនៃការរៀបអាពាហ៍ពិពាហ៍ដោយបង្ខំមិនមែនជាបទល្មើសព្រហ្មទណ្ឌទេ ទាំងនៅមុន និងក្រោយពេលកើតហេតុ

១២៨៨. ការរំលោភសេពសន្ថវៈ ក្នុងបរិបទនៃការរៀបអាពាហ៍ពិពាហ៍ដោយបង្ខំ មិនមានអត្ថិភាពទេ នៅពេលកើតហេតុ²⁴⁴⁶។ ការរំលោភសេពសន្ថវៈ ក្នុងបរិបទនៃការរៀបអាពាហ៍ពិពាហ៍ដោយបង្ខំ ក៏ពុំមានអត្ថិភាពដែរ នៅមុនកើតហេតុ និងពុំមានចែងជាក់លាក់ទេ នៅក្នុងច្បាប់កម្ពុជា រហូតមកទល់នឹងសព្វថ្ងៃនេះ។ ការគ្មានចែងជាបទល្មើស នៅថ្នាក់ជាតិ និងអន្តរជាតិ អាចឱ្យសន្និដ្ឋានបានថា អំពើអមនុស្សធម៌ផ្សេងទៀត មិនត្រូវបានចាត់ទុកជាឧក្រិដ្ឋកម្មប្រឆាំងមនុស្សជាតិដាច់ដោយឡែក និងមិនត្រូវបានផ្ដន្ទាទោសពីមុនមក ក៏ព្រោះតែអំពើអមនុស្សធម៌ផ្សេងទៀតមិនត្រូវបានចាត់ទុកថាមានលក្ខណៈ និងកម្រិតធ្ងន់ធ្ងរប្រហាក់ប្រហែលនឹងឧក្រិដ្ឋកម្មប្រឆាំងមនុស្សជាតិផ្សេងទៀត។

²⁴⁴⁶ សូមមើលខាងលើ កថាខ័ណ្ឌ ៦៥៩-៦៦៥។

- ១២៨៩. នៅពេលបដិសេធមិនព្រមអនុវត្តលក្ខខណ្ឌអនីត្យានុកូលភាព ដើម្បីផ្ដន្ទាទោស ខៀវ សំផន អង្គជំនុំជម្រះមិនអាចកំណត់ឥរិយាបថនោះ និងថាតើវាមានលក្ខណៈ និងភាពធ្ងន់ធ្ងរស្រដៀងនឹងអំពើអមនុស្សធម៌ផ្សេងទៀតដែរឬទេ ដោយធ្វើការប្រៀបធៀបនឹងបទដ្ឋានអន្តរជាតិ។
- ១២៩០. អង្គជំនុំជម្រះក៏មិនយល់ឃើញថាមានប្រយោជន៍ ក្នុងការអនុវត្តវិធាននៃភាពស្រដៀងគ្នា ក្នុងការវាយតម្លៃធាតុផ្សំសត្យានុម័ត។ ក្នុងការកំណត់បទឧក្រិដ្ឋជាអំពើអមនុស្សធម៌ផ្សេងទៀត វិធាននៃភាពស្រដៀងគ្នាគួរណាតែអាចបម្រើដល់ការកំណត់ថា តើអំពើសកម្ម ឬអកម្ម ដែលចោទប្រកាន់ មានកម្រិតធ្ងន់ធ្ងរដូចអំពើដែលបង្កើតបានជាឧក្រិដ្ឋកម្មប្រឆាំងមនុស្សជាតិ ដូចបានរៀបរាប់ក្នុងមាត្រា ៥ នៃច្បាប់ស្តីពីការបង្កើត អ.វ.ត.ក. ដែរឬទេ។ ដើម្បីកំណត់ប្រភេទនៃអំពើណាខ្លះអាចមានលក្ខណៈ និងភាពធ្ងន់ធ្ងរប្រហាក់ប្រហាក់គ្នា ពោលគឺស្រដៀងគ្នា អង្គជំនុំជម្រះគួរណាតែធ្វើការស្រាវជ្រាវលើយុត្តិសាស្ត្រ និងវាយតម្លៃប្រភេទនៃអំពើសកម្ម ឬអកម្ម ដែលត្រូវបានកំណត់ថាជាអំពើអមនុស្សធម៌ផ្សេងទៀត²⁴⁴⁷។ ពេលមិនយកលក្ខណៈវិនិច្ឆ័យសត្យានុម័តទាំងនេះមកអះអាងថាមានធាតុផ្សំសត្យានុម័តនៃឧក្រិដ្ឋកម្ម អង្គជំនុំជម្រះបានប្រព្រឹត្តកំហុសអង្គច្បាប់ រហូតដល់ថ្នាក់មិនអាចបង្ហាញឱ្យហួសពីវិមតិសង្ស័យថា ឥរិយាបថដែលចោទប្រកាន់មានលក្ខណៈ និងភាពធ្ងន់ធ្ងរស្រដៀងគ្នា²⁴⁴⁸។

២.១.២. កំហុសពាក់ព័ន្ធនឹងនិយមន័យនៃការរំលោភសេពសន្ថវៈដែលប្រព្រឹត្តក្នុងបរិបទនៃការរៀបអាពាហ៍ពិពាហ៍ដោយបង្ខំ

- ១២៩១. អង្គជំនុំជម្រះបានប្រព្រឹត្តកំហុសអង្គច្បាប់ ពាក់ព័ន្ធនឹងនិយមន័យដែលអាចអនុវត្តបានចំពោះអង្គហេតុដែលចោទប្រកាន់ ដោយដកស្រង់យកវិចារណកិច្ច ពីក្នុងសំណុំរឿង ០០១ និងនិយមន័យនៃការរំលោភសេពសន្ថវៈ ដូចបានកំណត់នៅឆ្នាំ១៩៧៥៖

²⁴⁴⁷ សាលដីកា ០០២/០១ កថាខ័ណ្ឌ ៥៨១-៥៨៥។ ការអនុវត្តគោលការណ៍នៃអំពើដូចគ្នា (*esjudem generis*) ដោយតុលាការកំពូល។

²⁴⁴⁸ សំអាងហេតុនៃសាលក្រម កថាខ័ណ្ឌ ៣៦៩៧-៣៦៩៨។

“ការបញ្ចូលអង្គជាតិ ទោះបីជាមិនបានស៊ីជម្រៅក៏ដោយ ទៅក្នុង (ក) រន្ធយោនី ឬរន្ធកូទរបស់ ជនរងគ្រោះដោយអង្គជាតិរបស់ចារី ឬវត្តផ្សេងៗដែលប្រើប្រាស់ដោយចារី ឬ (ខ) ការ បញ្ចូលតាមមាត់របស់ជនរងគ្រោះដោយអង្គជាតិរបស់ចារី នៅពេលដែលការបញ្ចូលអង្គជាតិ នោះកើតឡើង ដោយគ្មានការយល់ព្រមពីជនរងគ្រោះ”²⁴⁴⁹។

១២៩២. ផ្ទុយទៅវិញ និយមន័យនេះពាក់ព័ន្ធនឹងការរំលោភសេពសន្ថវៈ គឺមិនមែនការរំលោភសេពសន្ថវៈ ដែល ប្រព្រឹត្តក្នុងបរិបទនៃការរៀបអាពាហ៍ពិពាហ៍នោះទេ ទោះជាដោយបង្ខំ ឬតាមការព្រមព្រៀងក៏ដោយ ។ អាពាហ៍ពិពាហ៍ធ្វើឱ្យសមគ្គសង្វាសរវាងប្តីប្រពន្ធចាប់បដិសន្ធិឡើង និងមានឥទ្ធិពលផ្ទាល់ទៅលើ ការវាយតម្លៃអំពីការព្រមព្រៀង។ ដូច្នោះ ធាតុផ្សំនេះផ្តល់ប្តូរនិយមន័យដែលអង្គជំនុំជម្រះបានលើក ឡើង និងច្បាប់ជាធរមាន នៅពេលកើតហេតុ។ តាមពិត អង្គជំនុំជម្រះបានផ្តល់និយមន័យខុសទៅលើ ឧក្រិដ្ឋកម្មដែលចោទប្រកាន់²⁴⁵⁰។ អង្គជំនុំជម្រះក៏មិនបានកំណត់និយមន័យឱ្យបានត្រឹមត្រូវនូវ “ការ រំលោភសេពសន្ថវៈ ដែលប្រព្រឹត្តក្នុងបរិបទនៃការរៀបអាពាហ៍ពិពាហ៍ដោយបង្ខំ”។ អង្គជំនុំជម្រះបាន ត្រឹមតែផ្តល់និយមន័យនៃការរំលោភសេពសន្ថវៈ ដោយកាត់ផ្តាច់បទល្មើសចេញពីផ្នែកមួយនៃធាតុផ្សំ និងបរិបទរបស់វា។

១២៩៣. ការរំលោភសេពសន្ថវៈដែលប្រព្រឹត្តក្នុងបរិបទនៃការរៀបអាពាហ៍ពិពាហ៍ ពេលគឺក្នុងបរិបទនៃសមគ្គ សង្វាស គឺជាបទល្មើសឯករាជ្យ នៅក្នុងប្រទេសជាច្រើន។ ដូច្នោះ បទល្មើសឯករាជ្យខុសពីបទល្មើសនៃ ការរំលោភសេពសន្ថវៈ “តាមបែបបុរាណ”។ ការទទួលស្គាល់នេះទើបតែកើតឡើងថ្មីៗកន្លងទៅនេះ ពីព្រោះប្រពៃណីគតិយុត្តិទាំងអស់បានបដិសេធមិនព្រមចាត់ទុកការរំលោភសេពសន្ថវៈជាបទល្មើស ក្នុងបរិបទបែបនេះ ដោយហេតុថា ធ្លាប់មាន (ឬនៅតែមាន អាស្រ័យតាមរដ្ឋ) សច្ចធារណ៍នៃការព្រម ព្រៀងរវាងប្តីប្រពន្ធ។ តាមរបៀបដូចគ្នាដែលការរៀបអាពាហ៍ពិពាហ៍ដោយបង្ខំ គឺជាការចោទប្រកាន់ សុគតស្នាញ ប្រទាញប្រទង់គ្នារវាងច្បាប់រដ្ឋប្បវេណី និងនីតិព្រហ្មទណ្ឌ ការរំលោភសេពសន្ថវៈដែល

²⁴⁴⁹ សំអាងហេតុនៃសាលក្រម កថាខ័ណ្ឌ ៧៣១។ យោងទៅជើងទំព័រ ២២៣៦៖ សាលក្រម សំណុំរឿង០០១ កថាខ័ណ្ឌ ៣៦២។
²⁴⁵⁰ សូមមើលខាងលើ ផ្នែកទី១ អាពាហ៍ពិពាហ៍ កថាខ័ណ្ឌ ១០៩៨-១២៨០ ជាពិសេស កថាខ័ណ្ឌ ១០៩៨-១១១៦។

ប្រព្រឹត្តក្នុងបរិបទនៃការរៀបអាពាហ៍ពិពាហ៍ យកលំនាំតាមច្បាប់ទាំងពីរនេះ។ រដ្ឋជាច្រើនចាត់ទុកថា មានសច្ចុប្បវេណីដាច់ខាតនៃការព្រមព្រៀងរវាងប្តីប្រពន្ធ។

២.១.២.១. ច្បាប់កម្ពុជា

១២៩៤. នៅកម្ពុជា ថ្ងៃត្រីតែមាត្រា ៤៤៣ នៃក្រមព្រហ្មទណ្ឌ ឆ្នាំ១៩៥៦ ចោទប្រកាន់បទរំលោភសេពសន្ថវៈក៏ដោយ ក៏ពុំមានការចែងអំពីការរំលោភសេពសន្ថវៈរវាងប្តីប្រពន្ធឡើយ ពោលគឺ ការរំលោភសេពសន្ថវៈក្នុងបរិបទនៃការរៀបអាពាហ៍ពិពាហ៍²⁴⁵¹។ ក្រមនេះចែងអំពីបទល្មើសនៃការរំលោភសេពសន្ថវៈ ក្នុងខ្លឹមសារដូចខាងក្រោម៖

“ជនណាបញ្ចូល ឬបង់នឹងបញ្ចូល ទាំងបង្ខំ ឬទាំងគំរាម នូវអង្គជាតរបស់ខ្លួន ទៅក្នុងអង្គជាតនៃស្ត្រី ដែលប្រកែកមិនព្រមស្ម័គ្រផង ជននោះត្រូវទុកជាមានពិន្ទុ ក្នុងបទកំហែងរួមវេណីដល់ទីជម្រៅ”²⁴⁵²។

១២៩៥. អវត្តមាននៃការចោទប្រកាន់នេះមានប្រភពដើមនៅក្នុងច្បាប់រដ្ឋប្បវេណី ដែលចែងថា ក្នុងចំណងអាពាហ៍ពិពាហ៍ មាន “ករណីយកិច្ចរួមសង្វាស” ដែលកើតចេញពីសច្ចុប្បវេណីនៃការព្រមព្រៀងរវាងប្តីប្រពន្ធ ក្នុងការរួមដំណេក។ ក្រោមអំណាចនៃក្រមនេះ ការរត់ចោលលំនៅសង្វាសដោយប្រពន្ធ គឺជាបទមជ្ឈិមដែលត្រូវផ្តន្ទាទោសឱ្យជាប់ពន្ធនាគារ²⁴⁵³។

១២៩៦. នៅកម្ពុជា និងនៅរដ្ឋជាច្រើន សច្ចុប្បវេណីដាច់ខាតនេះធ្វើឱ្យប្តីប្រពន្ធចម្រុះទៅសព្វគ្រប់ ក្នុងករណីរំលោភសេពសន្ថវៈដែលប្រព្រឹត្តក្នុងបរិបទនៃការរៀបអាពាហ៍ពិពាហ៍។ សច្ចុប្បវេណីនេះទើបតែត្រូវបានជំទាស់តវ៉ាថ្មីៗកន្លងទៅនេះ។ ច្បាប់ ឆ្នាំ២០០៩ ស្តីពីការទប់ស្កាត់អំពើហិង្សាក្នុងគ្រួសារ បាន

²⁴⁵¹ ក្រមព្រហ្មទណ្ឌកម្ពុជា ឆ្នាំ១៩៥៦ មាត្រា ៤៤៣។
²⁴⁵² ក្រមព្រហ្មទណ្ឌកម្ពុជា ឆ្នាំ១៩៥៦ មាត្រា ៤៤៣។
²⁴⁵³ ក្រមព្រហ្មទណ្ឌកម្ពុជា ឆ្នាំ១៩៥៦ មាត្រា ៤៥២។

ដាក់បញ្ចូលការចោទប្រកាន់ពីបទរំលោភបំពានផ្លូវភេទ នៅក្នុងបរិបទនៃការរៀបអាពាហ៍ពិពាហ៍²⁴⁵⁴។ មាត្រា ៧ នៃច្បាប់នេះចែងថា៖ “អំពើឈ្លានពានខាងផ្លូវភេទរួមមាន៖ - ការប្រើហិង្សាសេពសន្ថវៈ - ការបៀតបៀនកេរ្តិ៍ខ្មាស - ការធ្វើអាស្រូវភាស”²⁴⁵⁵។

១២៩៧. យើងកត់សម្គាល់ឃើញថា ថ្វីត្បិតតែច្បាប់នេះចោទប្រកាន់បទឈ្លានពានខាងផ្លូវភេទ ដែលប្រព្រឹត្តក្នុង ក្របខ័ណ្ឌប្តីប្រពន្ធ ក៏ដោយ ក៏ពុំមានការចែងច្បាស់លាស់អំពីការរំលោភសេពសន្ថវៈទេ គឺមានតែ “ការ ប្រើហិង្សាសេពសន្ថវៈ”។ ពាក្យនេះមានន័យទូលំទូលាយណាស់ និងពិបាកកំណត់។ ដូច្នេះ យើងមិន អាចនិយាយបានថា ការរំលោភសេពសន្ថវៈរវាងប្តីប្រពន្ធ ក្នុងបរិបទនៃការរៀបអាពាហ៍ពិពាហ៍ មាន ចែង និងប្រើប្រាស់ក្នុងច្បាប់កម្ពុជានោះទេ។ ដោយសារតែចន្លោះប្រហោងនេះ ការរំលោភសេពសន្ថវៈ រវាងប្តីប្រពន្ធ កម្រនឹងត្រូវបានតុលាការកម្ពុជាកាត់ទោសណាស់²⁴⁵⁶។ ដូច្នេះ នៅមុនឆ្នាំ២០០៩ ពុំមាន ការចោទប្រកាន់ពីបទរំលោភសេពសន្ថវៈរវាងប្តីប្រពន្ធនោះទេ ពោលគឺ ការរំលោភសេពសន្ថវៈក្នុងបរិប ទនៃការរៀបអាពាហ៍ពិពាហ៍។ ប្តី ឬប្រពន្ធមិនអាចត្រូវបានចោទប្រកាន់ តាមរយៈការកំណត់ថាជាការ រំលោភសេពសន្ថវៈ តាមបែបបុរាណឡើយ។ ដូចគ្នានេះដែរ អង្គជំនុំជម្រះមិនអាចផ្តន្ទាទោស ខៀវ សំ ផន ចំពោះអង្គហេតុទាំងនេះបានទេ។

២.១.២.២. ច្បាប់អន្តរជាតិ

²⁴⁵⁴ ព្រះរាជក្រម *Law on the prevention of domestic violence and the protection of victims* ឆ្នាំ២០០៩។ អាចពិគ្រោះបាន នៅអាសយដ្ឋានដូចតទៅ៖ https://www.wcwonline.org/pdf/lawcompilation/Cambodia_dv_victims2005.pdf

²⁴⁵⁵ ព្រះរាជក្រម *Law on the prevention of domestic violence and the protection of victims* ឆ្នាំ២០០៩ មាត្រា ៧។

²⁴⁵⁶ របាយការណ៍របស់អង្គការក្រៅរដ្ឋាភិបាល LICADHO *Violence against Women: how Cambodian Laws discriminate against Women* ឆ្នាំ២០០៧ ទំព័រ ១០ (https://www.licadho-cambodia.org/reports/files/112CAMBOWViolenceWomen_Report2007_ENG.pdf)។ អត្ថបទរបស់លោកស្រី Dorine VAN DER KEUR, *Legal and Gender Issues of Marriage and Divorce in Cambodia, 2.5 Domestic Violence and Marital Rape*។ អាចពិគ្រោះបាននៅអាសយដ្ឋានដូចតទៅ៖ <http://cambodialpj.org/article/legal-and-gender-issues-of-marriage-and-divorce-in-cambodia/>

១២៩៨. ឯកសារគតិយុត្តិ ពាក់ព័ន្ធនឹងការរំលោភសេពសន្ថវៈក្នុងបរិបទនៃការរៀបអាពាហ៍ពិពាហ៍ បានចំណាយពេលយ៉ាងច្រើនក្នុងការកសាង និងនៅតែមិនពេញលេញ ឬគ្មានតែម្តង ក្នុងរដ្ឋជាច្រើន។ ឧទាហរណ៍ នៅបារាំង ការទទួលស្គាល់ការរំលោភសេពសន្ថវៈ ក្នុងបរិបទនៃការរៀបអាពាហ៍ពិពាហ៍ បានជួបប្រទះការលំបាកសព្វបែបយ៉ាង។ ការលំបាកមួយបណ្តាល ជាអាទិ៍ មកពីអត្ថិភាពនៃសច្ច្តាធារណ៍នៃការព្រមព្រៀងចំពោះទំនាក់ទំនងផ្លូវភេទរវាងប្តីប្រពន្ធ ស្របតាមករណីយកិច្ចរួមរស់ និងរួមសង្វាស ដែលកើតចេញពីកិច្ចសន្យាអាពាហ៍ពិពាហ៍²⁴⁵⁷។ ដូច្នោះ លទ្ធិ និងយុត្តិសាស្ត្រ បានជំទាស់ជាឯកច្ឆន្ទនឹងការចោទប្រកាន់ពីបទនេះ។

*“អំពើហិង្សា ដែលប្តីបានប្រព្រឹត្តទៅលើប្រពន្ធមានខាន់ស្លា ក្នុងចំណងអាពាហ៍ពិពាហ៍ស្របច្បាប់ មិនអាចបង្កើតជាបទឧក្រិដ្ឋនៃការរំលោភសេពសន្ថវៈបានឡើយ”*²⁴⁵⁸។

១២៩៩. ខណៈដែលក្រមព្រហ្មទណ្ឌមិនមានចែង តុលាការកំពូលបារាំងបានទទួលស្គាល់ការរំលោភសេពសន្ថវៈរវាងប្តីប្រពន្ធ ជាលើកដំបូង ក្នុងសាលដីកា ឆ្នាំ១៩៩០²⁴⁵⁹។ តុលាការកំពូលបានទទួលស្គាល់ប៉ុន្មានឆ្នាំមុន ប៉ុន្តែ ក្នុងលក្ខខណ្ឌថា ប្តីប្រពន្ធបានផ្ដើមនីតិវិធីលែងលះជាមុន²⁴⁶⁰។ ការទទួលស្គាល់តាមផ្លូវច្បាប់នូវការរំលោភសេពសន្ថវៈរវាងប្តីប្រពន្ធ ទើបតែកើតឡើង ក្រោយការកែប្រែច្បាប់ នៅឆ្នាំ២០០៦²⁴⁶¹។ ច្បាប់នេះមិនបានស្នើឡើងនូវបទល្មើសឯករាជ្យនោះទេ ប៉ុន្តែ អនុញ្ញាតឱ្យពង្រីកដែនអនុ

²⁴⁵⁷ អត្ថបទរបស់លោកស្រី Audrey DARSONVILLE ឃ្លាំងផ្ទុកឯកសារក្រមព្រហ្មទណ្ឌ និង ក្រមនីតិព្រហ្មទណ្ឌ Dallo ការរំលោភសេពសន្ថវៈ កថាខ័ណ្ឌ ៣ មុនៗទៅនឹងពេលទំនងមានទំនាក់ការ-៣ ,និង តុលាការវិបត្តិនៃការព្រមព្រៀង ឆ្នាំ២០១១ (ធ្វើបច្ចុប្បន្នភាព៖ ខែវិច្ឆិកា ឆ្នាំ២០១៨)។

²⁴⁵⁸ អត្ថបទ/សម្រង់អត្ថបទ របស់លោក GARÇON ក្រមព្រហ្មទណ្ឌជាមួយកំណត់ចំណាំ បោះពុម្ពលើកទី២ ដោយ ROUSSELET, PATIN និង ANCEL Sirey ឆ្នាំ១៩៥២-១៩៥៩ លេខ២៣។

²⁴⁵⁹ ឯកសារ Cass. Crim. ចុះថ្ងៃទី៥ ខែកញ្ញា ឆ្នាំ១៩៩០ លេខ n°90-83786។

²⁴⁶⁰ ឯកសារ Cass. Crim. ចុះថ្ងៃទី១៧ ខែកក្កដា ឆ្នាំ១៩៨៤ លេខ n°84-91288។

²⁴⁶¹ ច្បាប់ចុះថ្ងៃទី៤ ខែមេសា ឆ្នាំ២០០៦ មាត្រា ១១ ដែលបានបញ្ជូលវាក្យខណ្ឌ ២ នៃមាត្រា ២២២-២២២ នៃក្រមព្រហ្មទណ្ឌបារាំង៖ “ការរំលោភសេពសន្ថវៈ និង ការបំពានផ្លូវភេទផ្សេងទៀតត្រូវបានរាប់បញ្ចូល នៅពេលដែលពួកគេបានបង្ខំឱ្យជនរងគ្រោះ នៅក្នុងកាលៈទេសៈដែលមានចែងនៅក្នុងផ្នែកនេះ ទោះបីជាប្រភេទនៃទំនាក់ទំនងរវាងអ្នកប្រព្រឹត្តនិងជនរងគ្រោះនោះយ៉ាងដូចម្តេចក៏ដោយ ទោះបីជាពួកគេរួមរស់ជាមួយគ្នាដោយចំណងអាពាហ៍ពិពាហ៍ក្តី។ ក្នុងករណីនេះ ការសន្មតថាព្រមព្រៀងគ្នានៃសហព័ទ្ធចំពោះការរួមសង្វាសរាប់ជាបានការ រហូតដល់ពេលមានភស្តុតាងបញ្ជាក់ថាផ្ទុយពីនោះ”។

វត្តមាននៃស្ថានទម្ងន់ទោសចំពោះប្តីប្រពន្ធ សហព័ទ្ធ អនីតិសង្វាសនី ឬដៃគូរួមរស់។ ដូចគ្នាផងដែរ នៅអា
 ល្លីម៉ង់ ការរំលោភសេពសន្ថវៈរវាងប្តីប្រពន្ធមិនមែនជាបទល្មើសឯករាជ្យទេ ប៉ុន្តែ ជាស្ថានទម្ងន់
 ទោស²⁴⁶²។ នៅស្វីស ការរំលោភសេពសន្ថវៈរវាងប្តីប្រពន្ធត្រូវបានដាក់បញ្ចូលជាបទល្មើសដោយ
 ច្បាប់ឆ្នាំ១៩៩២ ហើយផ្ទុយពីបទល្មើសផ្សេងទៀត ការចោទប្រកាន់ដំណើរការតែប្រសិនបើជនរង
 គ្រោះដាក់ពាក្យបណ្តឹងប៉ុណ្ណោះ²⁴⁶³។ ក្រោយកំណែទម្រង់ក្រមព្រហ្មទណ្ឌ ឆ្នាំ១៩៩៩ តុលាការអេស្ប៉ា
 ញទទួលស្គាល់ថា អត្ថិភាពនៃសមត្ថសង្វាសលែងរវាងដល់ការកំណត់ថាជាការរំលោភសេពសន្ថវៈ
 ទៀតហើយ²⁴⁶⁴។ “ការរួចទោសសង្វាស” នេះ កើតមានក្នុងប្រទេសខ្លះ ដែលមានប្រពៃណីគតិយុត្តិ
 common law។ នៅចក្រភពអង់គ្លេស ការរួចទោសមានប្រភពដើមពី រ៉ូម៉ាំងនេះបានកើតឡើងតាំងពី
 យូរលង់ណាស់មកហើយ ដោយសារតែមានសច្ចធារណ៍នៃការព្រមព្រៀងរវាងប្តីប្រពន្ធ។ នៅឆ្នាំ១៩៩០
 គណៈកម្មការកំណែទម្រង់ច្បាប់អង់គ្លេស បានតាក់តែងរបាយការណ៍មួយស្តីពី “ការរំលោភសេពសន្ថ
 វៈក្នុងចំណងអាពាហ៍ពិពាហ៍” និងបានស្នើឡើងជាលើកដំបូងនូវការលុបចោលការរួចទោសសង្វាស
 នេះ²⁴⁶⁵។ ដោយគ្មានកំណែទម្រង់ច្បាប់ ការផ្តន្ទាទោសលើកដំបូងពីបទរំលោភសេពសន្ថវៈក្នុងបរិបទនៃ
 ការរៀបអាពាហ៍ពិពាហ៍ ត្រូវបានសភាជាន់ខ្ពស់អង់គ្លេស ប្រកាសនៅថ្ងៃទី២៣ ខែតុលា ឆ្នាំ១៩៩១²⁴⁶⁶
 ។ យោងតាមរឿងក្តីនេះ តុលាការសិទ្ធិមនុស្សអឺរ៉ុបក៏បានផ្តល់សុពលភាពជាលើកដំបូង ដល់សញ្ញាណ

²⁴⁶² របាយការណ៍នៃការសិក្សារបស់ព្រឹទ្ធសភាបារាំង *ការតស៊ូប្រឆាំងអំពើហិង្សាក្នុងគ្រួសារ* ខែមិនា ឆ្នាំ២០០០។ អាចពិគ្រោះបាននៅ
 ក្នុងគេហទំព័រ៖ https://www.senat.fr/lc/lc86/lc86_mono.html.

²⁴⁶³ អត្ថបទរបស់លោកស្រី Geraldine BROWN លោក Thierry DELESSERT និងលោកស្រី Marta ROCA I ESCODA ពី
ករណីយកិច្ចអាពាហ៍ពិពាហ៍ឆ្ពោះទៅការរំលោភសេពសន្ថវៈសហព័ទ្ធ។ ការសិក្សាអំពីការវិវត្តនៃក្រមព្រហ្មទណ្ឌស្វីស កម្រងស្នាដៃ
 Lextenso Droit et société ឆ្នាំ២០១៧/ខែមិនា លេខ៩៧ ទំព័រ ៥៩៥ ដល់ ៦១៤។

²⁴⁶⁴ អត្ថបទរបស់លោកស្រី Geraldine BROWN លោក Thierry DELESSERT និងលោកស្រី Marta ROCA I ESCODA ពី
ករណីយកិច្ចអាពាហ៍ពិពាហ៍ឆ្ពោះទៅការរំលោភសេពសន្ថវៈសហព័ទ្ធ។ ការសិក្សាអំពីការវិវត្តនៃក្រមព្រហ្មទណ្ឌស្វីស កម្រងស្នាដៃ
 Lextenso Droit et société ឆ្នាំ២០១៧/ខែមិនា លេខ៩៧ ទំព័រ ដល់ ៦១៤។

²⁴⁶⁵ អត្ថបទរបស់លោកស្រី Renée KOERING-JOULIN *ការរំលោភសេពសន្ថវៈរវាងសហព័ទ្ធ និង អភ័យឯកសិទ្ធិក្នុងសហព័ទ្ធនៅ*
ក្នុងច្បាប់ Common Law, RSC ឆ្នាំ១៩៩៦ ទំព័រ៤៧៣។

²⁴⁶⁶ អត្ថបទរបស់លោកស្រី Renée KOERING-JOULIN *ការរំលោភសេពសន្ថវៈរវាងសហព័ទ្ធ និង អភ័យឯកសិទ្ធិក្នុងសហព័ទ្ធនៅ*
ក្នុងច្បាប់ Common Law, RSC ឆ្នាំ១៩៩៦ ទំព័រ៤៧៣។

នៃការរំលោភសេពសន្ថវៈរវាងប្តីប្រពន្ធ²⁴⁶⁷។ ចក្រភពអង់គ្លេសបានបន្ថែមការរំលោភសេពសន្ថវៈរវាងប្តីប្រពន្ធ ជាស្ថានទម្ងន់ទោស ដោយមិនចែងជាបទល្មើសឯករាជ្យទេ តាមរយៈច្បាប់ ឆ្នាំ២០០៣។ រដ្ឋដូចជា បាបាដូស និងបេលីស ទទួលស្គាល់ការរំលោភសេពសន្ថវៈរវាងប្តីប្រពន្ធ តែប្រសិនបើប្តី ឬប្រពន្ធបានដាក់ពាក្យសុំលែងលះ ដើម្បីផ្តាច់សមគ្គសង្វាសប៉ុណ្ណោះ²⁴⁶⁸។ ក្រៅពីនេះទៀត រដ្ឋជាច្រើនមិនបានធ្វើច្បាប់លើបញ្ហានេះទេ ហើយនៅតែប្រើប្រាស់ទស្សនាទាននៃការរួចទោសសង្វាស រហូតដល់ថ្នាក់ការរំលោភសេពសន្ថវៈរវាងប្តីប្រពន្ធមិនត្រូវបានចោទប្រកាន់ទេ²⁴⁶⁹។

១៣០០. សរុបសេចក្តីមក នៅពេលអនុវត្តនិយមន័យ “បុរាណ” នៃការរំលោភសេពសន្ថវៈ ទៅលើអង្គហេតុដែលចោទប្រកាន់ អង្គជំនុំជម្រះបានប្រព្រឹត្តកំហុសអង្គច្បាប់។ ដោយហេតុថាបទចោទគឺជាបទរំលោភសេពសន្ថវៈក្នុងបរិបទនៃការរៀបអាពាហ៍ពិពាហ៍ដោយបង្ខំ អង្គជំនុំជម្រះគួរណាតែធ្វើការពិនិត្យតាមផ្លូវច្បាប់ ក្រោមការកំណត់ថាជាការរំលោភសេពសន្ថវៈរវាងប្តីប្រពន្ធ និងសន្និដ្ឋានថាបទល្មើសនេះពុំមានអត្ថិភាពទេ នៅសម័យអង្គហេតុ។ អាស្រ័យហេតុនេះ អង្គជំនុំជម្រះពុំមានលទ្ធភាពផ្តន្ទាទោសខៀវ សំផន ចំពោះអង្គហេតុទាំងនេះទេ។

២.២. កំហុសពាក់ព័ន្ធនឹងការពិនិត្យលើការទទួលបានការយល់ចាស់ ក្នុងបរិបទនៃទំនាក់ទំនងផ្លូវភេទ ក្នុងក្របខ័ណ្ឌនៃការរៀបអាពាហ៍ពិពាហ៍

²⁴⁶⁷ សាលដីកា CR និង SW ប្រឆាំងនឹងប្រទេសចក្រភពអង់គ្លេស (តុលាការសិទ្ធិមនុស្សនៃសហភាពអឺរ៉ុប) ថ្ងៃទី២២ ខែវិច្ឆិកា ឆ្នាំ១៩៩៥។

²⁴⁶⁸ កំណត់សម្គាល់នៃធនាគារពិភពលោក ស្ត្រីនៃសហគ្រាស និង ច្បាប់ ធនាគារពិភពលោក ទំព័រ ៥។ អាចពិគ្រោះបាននៅក្នុងគេហទំព័រដូចតទៅ៖ <http://pubdocs.worldbank.org/en/379891519938659824/Topic-Note-Protecting-Women-from-Violence-FR.pdf>

²⁴⁶⁹ កំណត់សម្គាល់នៃធនាគារពិភពលោក ស្ត្រីនៃសហគ្រាស និង ច្បាប់ ធនាគារពិភពលោក ទំព័រ ៥។ អាចពិគ្រោះបាននៅក្នុងគេហទំព័រដូចតទៅ៖ <http://pubdocs.worldbank.org/en/379891519938659824/Topic-Note-Protecting-Women-from-Violence-FR.pdf> ឧទាហរណ៍ប្រទេស៖ ឥណ្ឌា, ប្រ៊ុយណេដារូសាឡាម, មីយ៉ាន់ម៉ា, បង់ក្លាដេស ស្រីលង្ការ, អេត្យូពី, កេនយ៉ា, ស្វីដង់ខាងត្បូង, តង់ហ្សានី។

១៣០១. ជាសំខាន់ សូមរំលឹកថា មានការជំទាស់តវ៉ាថា ឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀត ក្រោមទម្រង់ជាការរៀបអាពាហ៍ពិពាហ៍ដោយបង្ខំ ពុំមានអត្ថិភាពទេ នៅសម័យអង្គហេតុ និងពុំមានធាតុផ្សំគ្រប់គ្រាន់ទេ²⁴⁷⁰។ ជាបន្ទាប់បន្សំ យោងតាមការរៀបរាប់លម្អិតខាងលើអំពីច្បាប់ជាធរមាន និងនីតិវិធីនៃការរំលោភសេពសន្ថវៈរវាងប្តីប្រពន្ធ នៅសម័យអង្គហេតុ អង្គជំនុំជម្រះមិនអាចផ្តន្ទាទោសម្ចាស់បណ្តឹងសាទុក្ខ តាមគោលការណ៍នីត្យានុកូលភាពបានទេ²⁴⁷¹។ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ជាច្រើន ដោយបានធ្វើការសន្និដ្ឋានជារួមថា ការរួមភេទក្នុងក្របខ័ណ្ឌនៃការរៀបអាពាហ៍ពិពាហ៍ដោយបង្ខំ មានកម្រិតធ្ងន់ធ្ងរដូចឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀត²⁴⁷²។ ជាបន្ទាប់បន្សំថែមទៀត អង្គជំនុំជម្រះពុំមានភស្តុតាងគ្រប់គ្រាន់ ដើម្បីសន្និដ្ឋានថា មានធាតុផ្សំសត្យានុម័តិនៃការរំលោភសេពសន្ថវៈ នោះទេ និងដើម្បីសន្និដ្ឋានពីការកំណត់ចរិតលក្ខណៈឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀត ក្រោមទម្រង់ជាការរំលោភសេពសន្ថវៈក្នុងបរិបទនៃវប្បធម៌ខ្មែរ (១) ប៉ុន្តែ ភស្តុតាងទាំងមូលដែលបានដាក់នៅចំពោះមុខអង្គជំនុំជម្រះ មិនអាចឱ្យទាញសេចក្តីសន្និដ្ឋានបែបនេះបានទេ (២)។

២.២.១. កំហុសពាក់ព័ន្ធនឹងកម្រិតធ្ងន់ធ្ងរនៃការឈឺចាប់ និងការមិនពិចារណាដល់វប្បធម៌ខ្មែរ

១៣០២. អង្គជំនុំជម្រះបានប្រព្រឹត្តកំហុសជាច្រើន ដោយបានសន្និដ្ឋានថា មានធាតុផ្សំសត្យានុម័តិនៃអំពើរំលោភសេពសន្ថវៈក្នុងបរិបទនៃការរៀបអាពាហ៍ពិពាហ៍ដោយបង្ខំ ហើយការឈឺចាប់ផ្លូវកាយ និងផ្លូវចិត្តរបស់ស្ត្រីដែលទទួលរងការរំលោភសេពសន្ថវៈ កើតចេញពីកាតព្វកិច្ចដែលត្រូវតែរួមភេទក្រោយការរៀបអាពាហ៍ពិពាហ៍²⁴⁷³។

²⁴⁷⁰ សូមមើលខាងលើ ផ្នែកទី១. អាពាហ៍ពិពាហ៍ កថាខ័ណ្ឌ ១០៩៨-១២៨០។
²⁴⁷¹ សូមមើលខាងក្រោម/ខាងលើ កថាខ័ណ្ឌ ១២៨៨-១៣៩៨។
²⁴⁷² សំអាងហេតុសាលក្រម កថាខ័ណ្ឌ ៣៦៩៨។ គួររំលឹកថា បើតាមសាលក្រមដែលរងការទិតៀននោះ មានតែស្ត្រីដែលអាចជាជនរងគ្រោះដោយសារការរំលោភសេពសន្ថវៈក្នុងសហព័ទ្ធ តែចំពោះបុរសមិនមែនជាជនរងគ្រោះនៃការរំលោភសេពសន្ថវៈ ហើយក៏មិនមែនជាជនរងគ្រោះដោយសារអំពើហិង្សាផ្លូវភេទដែរ (សូមមើលសំអាងហេតុសាលក្រម កថាខ័ណ្ឌ កថាខ័ណ្ឌ ៣៧០១)។
²⁴⁷³ សំអាងហេតុសាលក្រម កថាខ័ណ្ឌ ៣៦៩៨។

២.២.១.១. កំហុសពាក់ព័ន្ធនឹងអត្ថិភាពនៃករណីរំលោភសេពសន្ថវៈ

១៣០៣. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ពិតជាមានការរំលោភសេពសន្ថវៈ នៅត្រាំកក់។ ជាក់ស្តែង បើតាមអង្គជំនុំជម្រះ “យ៉ាងហោចណាស់ ក៏មានការរំលោភផ្លូវភេទនៅក្នុងបរិបទនៃការរៀបអាពាហ៍ពិពាហ៍ដោយបង្ខំ បានកើតឡើងម្តងដែរ នៅក្នុងសហករណ៍ត្រាំកក់”។ សម្តីនេះជាការបោកបញ្ឆោត ពីព្រោះវាមិនឱ្យឃើញថា មានភស្តុតាងលើករណីផ្សេងទៀតនៃការរំលោភសេពសន្ថវៈ នៅត្រាំកក់ ដែលតាមពិត ពុំមាននោះទេ។ តាមពិត មានករណីតែមួយគត់ដែលត្រូវបានរកឃើញ ដើម្បីគាំទ្រដល់សេចក្តីសន្និដ្ឋាននេះ៖ ការរំលោភសេពសន្ថវៈទៅលើ ជាំង ស្រីម៉ុ²⁴⁷⁴។ នេះជាករណីតែមួយគត់ ដែលអង្គជំនុំជម្រះយល់ឃើញថាមាន “ការរំលោភសេពសន្ថវៈ”។ ប៉ុន្តែ សូម្បីតែចំពោះអង្គហេតុទាំងនេះ អង្គជំនុំជម្រះមិនអាចសន្និដ្ឋានអំពីផលប៉ះពាល់នៃឧក្រិដ្ឋកម្មដែលចោទប្រកាន់បានឡើយ។

គ្មានធាតុផ្សំសត្យានុម័តិ និងកម្រិតធ្ងន់ធ្ងរមិនគ្រប់គ្រាន់

១៣០៤. តាមពិត ជាំង ស្រីម៉ុ មិនបានលើកឡើងអំពីការទទួលបានការឈឺចាប់ ក្នុងសក្តីកម្មរបស់គាត់ទេ។ មានតែវិធីសាស្ត្រលម្អៀងរបស់អង្គជំនុំជម្រះប៉ុណ្ណោះដែលអាចឱ្យសន្និដ្ឋានបែបនេះ ដោយមិនអើពើនឹងភស្តុតាងផ្ទុយនឹងការសន្និដ្ឋានរបស់ខ្លួន។ ផ្ទុយទៅវិញ ក្នុងសក្តីកម្មរបស់គាត់ ជាំង ស្រីម៉ុ បានបញ្ជាក់ថា គាត់នៅតែរួមរស់ជាមួយប្តីដែលជាអ្នករំលោភគាត់ និងកូនៗ។ ម្យ៉ាងវិញទៀត ទោះបីជាគាត់បានឆ្លើយថាគាត់មិនចង់រៀបការក៏ដោយ ក៏ ជាំង ស្រីម៉ុ បានអះអាងយ៉ាងច្បាស់ថា ប្តីគាត់មិនបង្ខំឱ្យរួមភេទទេ។ គាត់បាននិយាយថា៖ “ចាស ការរួមដំណេក គាត់អត់មានបង្ខំយើងទេ ប៉ុន្តែ គាត់គ្រាន់តែនិយាយពាក្យសម្តីណែនាំយើងពីតួនាទីប្តីប្រពន្ធ ចាស។ យើងចៀសមិនផុតពីប្តីប្រពន្ធ។ គាត់គ្រាន់តែណែនាំប៉ុណ្ណឹងទេថាអនាគតទៅ យើងចៀសមិនផុតពីប្តីប្រពន្ធ។ អីចឹង គាត់គ្រាន់តែណែនាំ ឬមួយពាក្យល្ងង់លោមយើងតែប៉ុណ្ណឹងទេ បើគាត់បង្ខំចិត្តយើង ឬមួយគាត់បំពានលើយើង គាត់អត់ទេ”²⁴⁷⁵។

²⁴⁷⁴ សំអាងហេតុសាលក្រម កថាខ័ណ្ឌ ៣៦៧៤ ជើងទំព័រ ១២២៦០ ដោយមិនបានធ្វើការសង្កេតឱ្យបានជាក់ស្តែង។
²⁴⁷⁵ ជាំង ស្រីម៉ុ៖ ប្រតិចារិក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 ម៉ោង 15.43.48 (យើងគូសបន្ទាត់ពីក្រោម)។

១៣០៥. អង្គជំនុំជម្រះបានប្រព្រឹត្តកំហុស ដោយមិនលើកឡើងថា ទាំងចំពោះ ជាំង ស្រីមុំ និងប្តីគាត់ ការក្លាយជាប្តីប្រពន្ធជាផ្លូវការធ្វើឱ្យការរួមភេទគឺជារឿងធម្មតា និងស្របច្បាប់។ លើសពីនេះទៅទៀត អង្គជំនុំជម្រះក៏ខកខានមិនបានបំពេញកាតព្វកិច្ចពិនិត្យលើភ័ស្តុតាងដោះបន្ទុក និងដាក់បន្ទុក ដោយមិនពិចារណាលើចម្លើយរបស់ដើមបណ្តឹងរដ្ឋប្បវេណី អំពីការរីកលូតលាស់នៃមនោសញ្ចេតនាជាប្តីប្រពន្ធនាពេលក្រោយមក²⁴⁷⁶។ ជាពិសេស យោងតាមចម្លើយរបស់គាត់ អង្គជំនុំជម្រះមិនអាចផ្អែកដោយសមហេតុផលលើសក្ខីកម្មរបស់ ជាំង ស្រីមុំ ដើម្បីយល់ឃើញថាមានការរំលោភសេពសន្ថវៈ និងសន្និដ្ឋានថាមានការឈឺចាប់កម្រិតធ្ងន់ធ្ងរ ដែលអាចឱ្យកំណត់ថាជាឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀតនៃការរំលោភសេពសន្ថវៈបានទេ។

២.២.១.២. ករណីលើកឡើង ក្នុងផ្នែក ១៤.៣.៨.៣ ការរួមដំណេកដោយបង្ខំរវាងប្តីប្រពន្ធ

១៣០៦. ម្យ៉ាងវិញទៀត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានជារួមថា បើការយល់ព្រមរៀបអាពាហ៍ពិពាហ៍មិន “ពិតប្រាកដ” ការរួមដំណេកក៏ត្រូវបានធ្វើឡើងដោយបង្ខំដែរ។ អង្គជំនុំជម្រះបានផ្អែកសេចក្តីសន្និដ្ឋានរបស់ខ្លួនលើការចាំបាច់តម្រូវឱ្យប្តីប្រពន្ធច្នោងថ្មីរួមដំណេកការតាមដានដើម្បីឱ្យប្រាកដថាពួកគេបានរួមដំណេក និងការបង្ខំឱ្យរួមដំណេក ក្នុងករណីរឹងទទឹង²⁴⁷⁷។ ដើម្បីឈានដល់ការសន្និដ្ឋានបែបនេះ អង្គជំនុំជម្រះបានប្រើប្រាស់សក្ខីកម្មរបស់ ព្រាប សុខឿន, អ៊ុយឿន, មុំ រុន, ប៉ែន សុចាន់, ស៊ូ សុធាវី, ណុប ជឹម និង ជា ខៀប²⁴⁷⁸។

²⁴⁷⁶ ជាំង ស្រីមុំ ប្រតិចារិក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 មុនម៉ោង 10.45.45 (“វាចេះតែដាក់ចិត្តម្តងបន្តិចៗ មានការស្រឡាញ់ប្តីចាស់”) ម៉ោង 10.46.18 (“ប្តីក៏បានលួងលោម ថាយើងជៀសមិនផុតពីប្តីប្រពន្ធ មិនបាច់មានការលាក់លៀមអីទេ ។ អ៊ីចឹង ខ្ញុំចេះតែស្តាប់គេផង”)។

²⁴⁷⁷ សំអាងហេតុសាលក្រម កថាខ័ណ្ឌ ៣៦៥៩, ៣៦៦១។

²⁴⁷⁸ សំអាងហេតុសាលក្រម កថាខ័ណ្ឌ ៣៦៤៨-៣៦៦១។

១៣០៧. ដូចយើងនឹងឃើញខាងក្រោម សក្ខីកម្មរបស់ ព្រាប ខឿន មិនអាចឱ្យឈានដល់ការសន្និដ្ឋានបែបនេះទេ²⁴⁷⁹។ ថ្វីត្បិតតែ អ៊ុំ យឿន បានឆ្លើយថាគាត់ត្រូវគេធ្វើឱ្យខ្លាញ់ក្នុងចិត្ត និងខឹងសម្បារនៅពេលគេបង្ខំឱ្យរៀបការ ប៉ុន្តែ គាត់បានបញ្ជាក់ថា ក្នុងពេលរួមរស់ជាមួយគ្នា ប្តីគាត់បានធ្វើឱ្យគាត់រសាយទុក្ខ។ ដើម្បីវាយតម្លៃការឈឺចាប់របស់គាត់ អង្គជំនុំជម្រះមិនបានយកចិត្តទុកដាក់ដល់ការនិយាយបន្ថែមថា ពួកគាត់បានជួបជុំគ្នាវិញ ក្រោយពីបែកគ្នាអស់បីឆ្នាំ ក្រោយរបបនោះដួលរលំ និងបាន “ស្រឡាញ់គ្នាតាមធម្មតា”²⁴⁸⁰។ ជាពិសេស អ៊ុំ យឿន មិនបាននិយាយពីការឈឺចាប់បណ្តាលមកពីការរួមភេទជាមួយប្តីទេ ក្នុងពេលថ្ងៃអំពីព្យាសនកម្ម នៅចុងសវនាការ។

១៣០៨. ម្យ៉ាងវិញទៀត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានទាញសេចក្តីសន្និដ្ឋានជារួមចេញពីរឿងរ៉ាវរបស់ ម៉ុ រុន និង ប៉ែន សុឆាន់។ ដើមបណ្តឹងរដ្ឋប្បវេណីទាំងពីរនេះបានរួមភេទដោយបង្ខំជាមួយប្តី ក្រោមក្រសែភ្នែករបស់ឈ្មួប។ កាលៈទេសៈពិសេសនៃបទពិសោធន៍ទាំងនេះដែលផ្ទុយទាំងស្រុងនឹងគោលការណ៍សីលធម៌របស់ ប.ក.ក. គួរណាតែនាំឱ្យអង្គជំនុំជម្រះមានការប្រយ័ត្នប្រយែងជាងមុន។

១៣០៩. បញ្ហាភាពអាចជឿជាក់បានរបស់ ម៉ុ រុន ត្រូវបានវែកញែកខាងលើរួចមកហើយ²⁴⁸¹។ ចម្លើយរបស់ប៉ែន សុឆាន់ ចោទជាបញ្ហាផ្សេងទៀត។ ជាក់ស្តែង គាត់បានអះអាងថា គាត់បានរៀបការ នៅអាយុ ១៥ ឆ្នាំ និងត្រូវបានប្តីចាប់រំលោភ តាមបញ្ជារបស់ឈ្មួប ដែលជាលក្ខខណ្ឌពីរផ្ទុយនឹងបទបញ្ជាស្តីពីការរៀបអាពាហ៍ពិពាហ៍²⁴⁸²។ បន្ថែមលើការផ្សព្វផ្សាយរឿងរ៉ាវរបស់ ប៉ែន សុឆាន់ តាមប្រព័ន្ធព័ត៌មាន

²⁴⁷⁹ សូមមើលខាងក្រោម ១៤.៣.១២.២ ផលប៉ះពាល់នៃការរួមដំណេកដោយបង្ខំទៅលើជនរងគ្រោះ កថាខ័ណ្ឌ ១៣១៣-១៣២៣។
²⁴⁸⁰ អ៊ុំ យឿន៖ ប្រតិចារិក ថ្ងៃទី២៣ ខែសីហា ឆ្នាំ២០១៦ ឯកសារ E1/462.1 ម៉ោង 13.35.12 និងបន្ទាប់ពីម៉ោង 13.40.43 (“បីឆ្នាំកន្លងមកហ្នឹង វាក៏ទាក់រាប់អានធម្មតា [...] ស្រឡាញ់គ្នាតាមធម្មតាទេ”)។
²⁴⁸¹ សូមមើលខាងលើ កថាខ័ណ្ឌ ១១៧៣។
²⁴⁸² ប៉ែន សុឆាន់៖ ប្រតិចារិក ថ្ងៃទី១២ ខែតុលា ឆ្នាំ២០១៦ ឯកសារ E1/482.1 ម៉ោង 13.44.12។ ប្រតិចារិក ថ្ងៃទី១៣ ខែតុលា ឆ្នាំ២០១៦ ឯកសារ E1/483.1 ម៉ោង 09.06.20។

ពីព្រោះវាខុសពីធម្មតា ដោយសារតែអាយុរបស់គាត់²⁴⁸³ អង្គជំនុំជម្រះគួរណាតែពិចារណាយោងតាម ភស្តុតាងនៅសេសសល់ថា នេះគឺជាករណីខុសប្លែកពីគេ ដែលមិនអាចចាត់ទុកជាឧទាហរណ៍តំណាង ឱ្យការឈឺចាប់បណ្តាលមកពីការរៀបអាពាហ៍ពិពាហ៍ ក្នុងក្របខ័ណ្ឌនៃគោលនយោបាយទូទៅរបស់ ប .ក.ក. បានឡើយ។

១៣១០. អង្គជំនុំជម្រះក៏បានពឹងផ្អែកមិនត្រឹមត្រូវលើករណីខុសពីធម្មតារបស់ ស៊ូ សុធាវី ដើម្បីយល់ឃើញថា ប្រពន្ធគាត់ជាជនរងគ្រោះនៃការបង្ខំឱ្យរួមភេទពីសំណាក់គាត់²⁴⁸⁴។ សេចក្តីសន្និដ្ឋាននេះគួរឱ្យភ្ញាក់ ផ្អើលណាស់ ពីព្រោះ ដូចមេធាវីការពារក្តីបានលើកឡើងរួចមកហើយ ស៊ូ សុធាវី បានមកផ្តល់សក្ខីកម្ម ក្នុងឋានៈជាដើមបណ្តឹងរដ្ឋប្បវេណី ដែលមានលក្ខណៈពិសេសជាភេទទីបី និងមិនបាននិយាយដល់ អារម្មណ៍ និងមនោសញ្ចេតនារបស់ប្រពន្ធគាត់ទាល់តែសោះ²⁴⁸⁵។ ដូច្នេះ អង្គជំនុំជម្រះមានភស្តុតាង តិចតួចបំផុត ដើម្បីសន្និដ្ឋានអំពីផលប៉ះពាល់នៃអំពើទាំងនោះទៅលើប្រពន្ធរបស់ ស៊ូ សុធាវី និងកំណត់ អំពីកម្រិតនៃភាពធ្ងន់ធ្ងរ។

១៣១១. ជាចុងក្រោយ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយមិនបានពិចារណាលើ ចម្លើយផ្ទាល់របស់ ណុប ដឹម ដែលបានពន្យល់ថា៖ “គឺចំពោះខ្លួនខ្ញុំ អត់មានបង្ខំ ខាងនោះក៏មិនបង្ខំដែរ

²⁴⁸³ សាលដីកា ០០២/០១ ថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៤៨០ ការវាយតម្លៃលើភាពអាចជឿទុកចិត្ត និងភាពអាចជឿជាក់ បានរបស់ សំ សិទ្ធិ។ ប្តីន សុធាវី៖ ប្រតិចារឹក ថ្ងៃទី១៣ ខែតុលា ឆ្នាំ២០១៦ ឯកសារ E1/483.1 បន្ទាប់ពីម៉ោង ០៩.២៦.៣៧ (សមិទ្ធិករ ភាពយន្តចាប់អារម្មណ៍នឹងរូបលោក ពីព្រោះគាត់នៅក្មេង កាលពីពេលរៀបការក្រោមរបបកម្ពុជាប្រជាធិបតេយ្យ “ស. ការ ពិភាក្សានា ពេលក្រោយៗមកទៀត គេក៏និយាយថា គេចាប់អារម្មណ៍ជាមួយនឹងខ្សែរឿង ជាមួយនឹងរឿងរបស់លោកស្រី ដោយសារលោកស្រី នៅក្មេង អ៊ីចឹងមែនទេ? ឆ. បាទ អ៊ីចឹងមែន។ ស. តើគេមានប្រាប់ទេ ហេតុអ្វីបានជាអាយុក្មេងរបស់លោកស្រីហ្នឹងគឺជាចំណុច សំខាន់សម្រាប់ការថតភាពយន្តនោះទេ? ឆ. បាទ សំខាន់ណាស់ ព្រោះយើងនៅក្មេង មិនទាន់ពេញវ័យ គេថាបានកើតសាលាក្តីខ្មែរ ក្រហម យើងត្រូវតែដាក់ពាក្យបណ្តឹង ត្រូវតែថត និយាយឱ្យបងប្អូននិងក្មេងសាក្រោយបានដឹង កាលពី ជំនាន់ផ្តាច់ការនោះថា ។ ខ្ញុំ ចង់និយាយដោយខ្លួនឯងថា”) បន្ទាប់ពីម៉ោង ១១.៤៧.៣៥ គាត់លែងជានារីវ័យក្មេងក្នុងចំណោមស្ត្រីដែលរៀបការនោះទៀតហើយ។

²⁴⁸⁴ សំអាងហេតុសាលក្រម កថាខ័ណ្ឌ ៣៦៥៧, ៣៦៥៩។

²⁴⁸⁵ ចម្លើយតបរបស់មេធាវីការពារក្តីលោក ខៀវ សំផន du 23.09.2019, F50/1 កថាខ័ណ្ឌ ៤៦។ ស៊ូ សុធាវី៖ ប្រតិចារឹក ថ្ងៃទី២៤ ខែសីហា ឆ្នាំ២០១៦ ឯកសារ E1/463.1 ម៉ោង 14.03.51។ សូមមើលខាងលើផងដែរ កថាខ័ណ្ឌ ១១៧០។

សំខាន់គឺចិត្ត។ ដូចខ្ញុំថា ថាគោរពវិន័យចាត់តាំង។ [...] អត់មានអ្នកណាបង្ខំណាអត់ទេ”²⁴⁸⁶។ ទោះបីជាអង្គជំនុំជម្រះធ្វើវិចារណកិច្ចគតិយុត្តិយ៉ាងណាក៏ដោយ ទៅលើលក្ខណៈបង្ខំជាស្វ័យប្រវត្តិនៃការរួមភេទ ក្នុងក្របខ័ណ្ឌនៃការរៀបអាពាហ៍ពិពាហ៍ដោយបង្ខំ ឬតាមការផ្សំផ្គុំ អង្គជំនុំជម្រះមិនអាចធ្វើមិនដឹងមិនព្រមពេលសម្តីរបស់សាមីខ្លួនពីអារម្មណ៍របស់ពួកគេបានឡើយ។ ផ្ទុយទៅវិញ ក្នុងករណីរបស់ ណុប ដឹម គាត់មិនយល់ឃើញថាត្រូវគេរំលោភទេ និងមិនបាននិយាយអំពីការឈឺចាប់នោះទេ។ ទោះជាយ៉ាងនេះក្តី អង្គជំនុំជម្រះមិនអាចប្រើប្រាស់សក្ខីកម្មរបស់គាត់ ដើម្បីសន្និដ្ឋានថាមានការឈឺចាប់កម្រិតធ្ងន់ធ្ងរ ដែលអាចឱ្យកំណត់ថាជាឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀតនៃការរំលោភសេពសន្ថវៈ បានទេ។

១៣១២. ដូចគ្នាផងដែរ ពិតមែនតែ ជា ខៀប បានឆ្លើយថា ការរួមដំណេក គឺជាជម្រើសរបស់ប្តីគាត់ ពេលពួកគាត់ជួបគ្នាជាលើកទីពីរ ក្រោយពីរៀបការរួច ប៉ុន្តែ គាត់មិនបាននិយាយពីការឈឺចាប់បណ្តាលមកពីការរួមភេទនេះទេ²⁴⁸⁷។ លើសពីនេះទៀត គាត់បានបញ្ជាក់ថា ដោយសារតែពួកគាត់មានអារម្មណ៍ថា ត្រូវពួកឈ្មួញតាមដាន ពួកគាត់មិនបានរួមភេទទេ នៅយប់ផ្សំដំណេក²⁴⁸⁸។ តាមរយៈការវាយតម្លៃលម្អៀងទៅលើភស្តុតាង អង្គជំនុំជម្រះបានយល់ឃើញថា រឿងរ៉ាវទាំងនេះរបស់ដើមបណ្តឹងរដ្ឋប្បវេណីអាចឱ្យសន្និដ្ឋានថា មានការឈឺចាប់បណ្តាលមកពីការរួមភេទដោយបង្ខំ ដែលឈានដល់កម្រិតធ្ងន់ធ្ងរនៃឧក្រិដ្ឋកម្មប្រឆាំងមនុស្សជាតិផ្សេងទៀត។

២.២.១.៣. ករណីលើកឡើង ក្នុងផ្នែក ១៤.៣.១២.២ ផលប៉ះពាល់នៃការរួមដំណេកដោយបង្ខំទៅលើជនរងគ្រោះ

²⁴⁸⁶ ណុប ដឹម៖ ប្រតិចារឹក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 14.19.56 និងម៉ោង 11.12.40 នៅទីនេះគាត់បញ្ជាក់ថា (“ចង់សួរថាអ្វីចេះ ការហើយក៏ខ្ញុំអត់មានអីទេ ចេះតែទ្រាំយកគ្នាទៅ ធ្វើម៉េចទេអង្គការការឱ្យហើយ [...] អង្គការការឱ្យចេះតែទ្រាំយកទៅ បានគ្នាបានជាកូន បានជាចៅហើយ”)។

²⁴⁸⁷ ជា ខៀប៖ ប្រតិចារឹក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ម៉ោង 14.07.26 និងមុនម៉ោង 15.34.22។ ប្រតិចារឹក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 បន្ទាប់ពីម៉ោង 13.33.13។

²⁴⁸⁸ ជា ខៀប៖ ប្រតិចារឹក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ម៉ោង 14.05.55។

១៣១៣. អង្គជំនុំជម្រះបានទាញសេចក្តីសន្និដ្ឋានអំពីផលប៉ះពាល់នៃការរួមភេទដោយបង្ខំ ដោយផ្អែកទៅលើ រឿងរ៉ាវរបស់ដើមបណ្តឹងរដ្ឋប្បវេណី ប្រាប សុខឿន និង សយ ណារឿន ព្រមទាំងអ្នកជំនាញ Kasumi NAKAGAWA ពាក់ព័ន្ធ ជាអាទិ៍ ការបាត់បង់ព្រហ្មចារី ចំពោះជនរងគ្រោះជាច្រើន និង វិវត្តន៍ត្រូវបាន ថែមទៀត ក្នុងករណីខ្លះ ដោយសារតែការមានគភ៌មិនតាមបំណង²⁴⁸⁹។ ដើម្បីទាញ សេចក្តីសន្និដ្ឋាន មិនអំណោយផលដល់ម្ចាស់បណ្តឹងសាទុក្ខ អង្គជំនុំជម្រះធ្វើមិនដឹងមិនឮជាប្រព័ន្ធ ចំពោះភ័ស្តុតាងដោះ បន្ទុក និងភ័ស្តុតាងដែលបង្កមន្ទិលសង្ស័យដល់ភាពអាចជឿជាក់បានរបស់ដើមបណ្តឹងរដ្ឋប្បវេណី ។

១៣១៤. **សក្ខីកម្មផ្ទុយគ្នារបស់ ប្រាប សុខឿន៖** ជាក់ស្តែង អង្គជំនុំជម្រះមិនបានពិចារណាលើការពន្យល់បត់បែន របស់ដើមបណ្តឹងរដ្ឋប្បវេណី ប្រាប សុខឿន ជាពិសេស នៅពេលឆ្លើយតបទៅនឹងការសួរដេញដោល របស់មេធាវីការពារក្តី។ ឧទាហរណ៍ គាត់ទម្រង់ដាក់ចិត្តឆ្លើយថា គាត់ត្រូវបានប្តីចាប់រំលោភ ប៉ុន្តែ បាន អះអាងថាត្រូវគេជំរុញឱ្យនិយាយអំពីការរំលោភនេះឱ្យអស់ន័យសេចក្តី ដោយហេតុថាបើមិនអីចឹងទេ “មិនមានភ័ស្តុតាងជាក់លាក់ទេ”²⁴⁹⁰។ អង្គជំនុំជម្រះមិនទាំងចាប់អារម្មណ៍លើផលប្រយោជន៍ដែលដើម បណ្តឹងរដ្ឋប្បវេណីនេះអាចមាន ក្នុងការកុហក ឬបំផ្លើសអង្គហេតុ ដើម្បីឱ្យម្ចាស់បណ្តឹងសាទុក្ខត្រូវ បានផ្តន្ទាទោស។ ទោះជាយ៉ាងណា គាត់ជាភាគីនៃកិច្ចដំណើរការនីតិវិធី។ លើសពីនេះទៀត ចម្លើយ ដំបូងរបស់គាត់ ដើម្បីពន្យល់អំពីការផ្លាស់ប្តូររឿងរ៉ាវយឺតពេល គឺថា “ដល់ពេលក្រោយទៅ ដឹងដល់ខ្ញុំ ខ្ញុំអីចឹងទៅ គាត់អប់រំណែនាំអីចឹងទៅ ហ្នឹងក៏ចប់ត្រឹមហ្នឹងទៅចាស។ ដល់ក្រោយទៀត ខ្ញុំបាននិយាយ អីចឹងដែរ ចាស ក៏ខ្ញុំមិនបានបញ្ជាក់ថា គាត់ចាប់បង្ខំអីទេ”²⁴⁹¹។ បន្ទាប់មកទៀត គាត់បានផ្តល់ចម្លើយ ថ្មីទៀត ដោយនិយាយថា គាត់ “នៅអៀនខ្មាស”។ អង្គជំនុំជម្រះគួរណាតែទាញផលវិបាកពីភ័ស្តុតាង ទាំងនេះ ក្នុងការវាយតម្លៃទៅលើភាពអាចជឿទុកចិត្តបាននៃចម្លើយយឺតពេលរបស់គាត់។ ចំពោះការ

²⁴⁸⁹ សំអាងហេតុសាលក្រម កថាខ័ណ្ឌ ៣៦៨៣-៣៦៨៥។

²⁴⁹⁰ ប្រាប សុខឿន៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ម៉ោង 11.31.01។ នៅកថាខ័ណ្ឌ ៣៦៤៩ អង្គជំនុំ ជម្រះបានបន្ទោសដល់មេធាវីការពារក្តីថាបានបម្លែងចម្លើយនេះដើម្បីសន្និដ្ឋានថាសក្ខីកម្មរបស់គាត់គួរឱ្យទុកចិត្តបាន និងគួរឱ្យជឿ ជាក់បាន។

²⁴⁹¹ ប្រាប សុខឿន៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ម៉ោង 11.28.32 និងម៉ោង 11.31.01។ សូមមើល ផងដែរ ប្រតិចារិក ថ្ងៃទី២០ ខែតុលា ឆ្នាំ២០១៦ ឯកសារ E1/487.1 មុនម៉ោង 15.18.40 ឪពុកគាត់បានជួយរកប្តីគាត់បន្ទាប់ពីបាន បាត់ខ្លួន និងជួយថែទាំគាត់ បន្ទាប់ពីគាត់បានបង្កើតកូនរួច។

ខកខានមិនបានធ្វើបែបនេះ អង្គជំនុំជម្រះបានប្រព្រឹត្តកំហុស ក្នុងសេចក្តីសន្និដ្ឋានរបស់ខ្លួន ដែលត្រូវ ទុកជាមោឃៈ។

១៣១៥. លើសពីនេះទៀត អង្គជំនុំជម្រះបានធ្វើមិនដឹងមិនឮជាប្រព័ន្ធចំពោះធាតុផ្សំផ្សេងទៀតនៃរឿងរ៉ាវរបស់ គាត់ ដែលបង្កមន្ទិលសង្ស័យដល់ភាពធ្ងន់ធ្ងរនៃការឈឺចាប់ដែលគាត់បានទទួលរង ដោយសារតែការ រំលោភសេពសន្ថវៈ។ យ៉ាងណាមិញ គាត់បានឆ្លើយថា គាត់បានសម្រេចចិត្តរស់នៅជាមួយប្តីគាត់ ក្រោយពីពិភាក្សាគ្នា ហើយមនោសញ្ចេតនាបានកើតឡើងរវាងពួកគេ មុននឹងគាត់ស្លាប់ទៅ²⁴⁹²។ ផ្ទុយទៅវិញ នេះជាតម្រូវបង្ហាញថា ការរួមភេទត្រូវបានចាត់ទុកជាកាតព្វកិច្ចកើតចេញពីចំណង អាពាហ៍ពិពាហ៍ ជាករណីយកិច្ចរួមសង្វាស ស្របតាមទស្សនៈប្រពៃណីនៃចំណងអាពាហ៍ពិពាហ៍។ ករណីនេះក៏ពន្យល់ផងដែរថា ហេតុអ្វីបានជាក្នុងការផ្តល់អំពីទុក្ខសោក គាត់បានលើកឡើងអំពីអ វត្តមានរបស់ប្តីគាត់ ក្នុងពេលគាត់មានគភ៌²⁴⁹³។ ប៉ុន្តែ អង្គជំនុំជម្រះមិនបានយកចិត្តទុកដាក់ដល់ភ័ស្តុ តាងទាំងនេះទេ។

២.២.១.៤. គ្មានការរំលោភសេពសន្ថវៈរវាងប្តីប្រពន្ធ ក្នុងវប្បធម៌ខ្មែរនៅសម័យនោះ

១៣១៦. អង្គជំនុំជម្រះបានបំភ្លេចចោលទាំងស្រុងនូវបរិបទវប្បធម៌ និងបរិបទច្បាប់ ដែលមេធាវីការពារក្តីបាន លើកឡើង ហើយក្នុងនោះ ពុំមានទស្សនាទាននៃការរំលោភសេពសន្ថវៈទេ រហូតមកទល់នឹងពេលថ្មីៗ

²⁴⁹² ប្រាប សុខឿន៖ ប្រតិចារិក ថ្ងៃទី២០ ខែតុលា ឆ្នាំ២០១៦ ឯកសារ E1/487.1 ម៉ោង 14.40.27 (“ដឹងគេរំលោភ ខ្លួនបានហ្នឹងទៅ ក៏ខ្ញុំមកនៅសហជីវិតវិញ”) ម៉ោង 15.14.49។ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 មុនម៉ោង 13.53.46 (“ខ្ញុំ បាននិយាយហេតុផលពីការរស់នៅអីជាមួយគ្នាអីចឹងទៅ គាត់បាននិយាយប្រាប់ខ្ញុំថា យើងបានរស់នៅបានដល់លង់ខ្លួនខ្លួនច្របូប្រាវ ហើយ គាត់អង្វរចិត្តខ្ញុំថាឱ្យខ្ញុំហ្នឹងរស់នៅជាមួយគាត់ជាប្តីប្រពន្ធទៅ ដើម្បីឱ្យជីវិតយើងរស់នៅតទៅទៀត។ គាត់អត់មានអ្នកណា មកទេ គឺពិចារណាតែពីរនាក់ប្តីប្រពន្ធ”)។

²⁴⁹³ ប្រាប សុខឿន៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 បន្ទាប់ពីម៉ោង 14.03.34 “បង្ខំខ្ញុំឱ្យរួមរក្សាទាំងការ ឈឺចាប់ ទាំងខ្ញុំមិនចង់ [...]។ ឱ្យខ្ញុំចុកចាប់ក្នុងផ្លូវចិត្តផង ក្នុងរាងកាយផង។ ហើយមិនប៉ុណ្ណោះទៀតសោត ពេលខ្ញុំមានផ្ទៃពោះ គាត់ មិនបានទុកឱ្យប្តីខ្ញុំនៅគ្រប់គ្រងខ្ញុំ នៅមើលថែទាំខ្ញុំ ឬរកអ្វីចំណីអាហារអីផ្គត់ផ្គង់ពេលខ្ញុំមានផ្ទៃពោះ ឬឆ្កងទន្លេទេ។ គឺគាត់យកប្តីខ្ញុំទៅ សម្លាប់ចោល”។

នេះ²⁴⁹⁴។ ប៉ុន្តែ វាមានផលប៉ះពាល់ជាក់ស្តែងទៅលើការយល់ឃើញអំពីការរួមភេទរវាងប្តីប្រពន្ធ មុន ក្នុង និងក្រោយរបបកម្ពុជាប្រជាធិបតេយ្យ ដូចអ្នកជំនាញ Kasumi NAKAGAWA បានរំពឹង៖ “ស្ថាន ភាពមុនឆ្នាំ១៩៧៥ ហ្នឹង គឺខុសគ្នាឆ្ងាយណាស់ពីបច្ចុប្បន្ននេះ”²⁴⁹⁵ [...] “យោងតាមការសិក្សា ស្រាវជ្រាវអំពីអំពើហិង្សាទៅលើស្ត្រីនៅក្នុងប្រទេសកម្ពុជា ឬក៏ក្នុងបណ្តាប្រទេសដទៃទៀតក្តី គឺមាន ការរាយការណ៍មកថា ការការរំលោភសេពសន្ថវៈនៅក្នុងចំណងអាពាហ៍ពិពាហ៍ ពិតជាកើតមាន ហើយចំណុចនេះអាចពិតមែន ដោយមិនគិតពីពេលវេលាណាក្តី មានគ្រប់ពេលទាំងអស់”²⁴⁹⁶ [...] “សូ ម្បីតែឥឡូវនេះ នីតិប្រហុទណ្ឌកម្ពុជាមិនបានចែងឱ្យបានច្បាស់ថា ការរំលោភនៅក្នុងចំណង អាពាហ៍ពិពាហ៍ គឺជាបទល្មើសនោះទេ”²⁴⁹⁷។

១៣១៧. ដូច Kasumi NAKAGAWA បានលើកឡើងរួចមកហើយ ចំពោះខ្មែរ បញ្ហាផ្លូវភេទជាដើមដែល ហាមឃាត់មិនឱ្យនិយាយ សូម្បីតែរវាងម្តាយ និងកូនស្រី²⁴⁹⁸។ មនោសញ្ចេតនាស្នេហាមិនត្រូវគេចាត់ ទុកជាបុរេលក្ខណ៍ឡើយ ក្នុងអាពាហ៍ពិពាហ៍តាមបែបប្រពៃណី ហើយក្នុងក្របខ័ណ្ឌនៃចំណង អាពាហ៍ពិពាហ៍ ស្ត្រីត្រូវបំពេញករណីយកិច្ចរបស់ខ្លួន៖

“មុនសម័យកម្ពុជាប្រជាធិបតេយ្យ ស្ត្រីត្រូវបានរឹតត្បិត គឺមិនឱ្យគិត ឬមិនត្រូវគិតអំពីគំនិត ស្នេហា ឬអ្វី មុនរៀបការនោះទេ។ គេគ្មានគំនិតយោបល់អ្វីទេ ទាក់ទងនឹងរឿងស្នេហា។ ស្ត្រី ត្រូវតែបង្ហាញសម្តែងពីមនោសញ្ចេតនារបស់ខ្លួនទៅប្តី ទៅបុរស”²⁴⁹⁹។

²⁴⁹⁴ សេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ២៣៥០-២៣៥៥។
²⁴⁹⁵ Kasumi NAKAGAWA៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ម៉ោង 10.48.48។
²⁴⁹⁶ Kasumi NAKAGAWA៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 មុនម៉ោង 11.08.27។
²⁴⁹⁷ Kasumi NAKAGAWA៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ម៉ោង 15.21.33. សូមមើលផងដែរ ព្រាប សុខៀន៖ ប្រតិចារិក ថ្ងៃទី២០ ខែតុលា ឆ្នាំ២០១៦ ឯកសារ E1/487.1 បន្ទាប់ពីម៉ោង 15.32.44។
²⁴⁹⁸ Kasumi NAKAGAWA៖ ប្រតិចារិក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 ម៉ោង 11.14.27 មុនម៉ោង 11.24.18 ស្តីអំពីការមិនមានការអប់រំណែកផ្លូវភេទរវាងស្ត្រី ។ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ម៉ោង 11.14.27 ប្តីប្រពន្ធជាច្រើនគូដែលរៀបចំដោយឪពុកម្តាយបានជួបមុខគ្នាលើកទី១នៅថ្ងៃរៀបអាពាហ៍ពិពាហ៍តែម្តង ហើយគេប្រើពេលច្រើនខែ មុននឹងរួមដំណេក។
²⁴⁹⁹ Kasumi NAKAGAWA៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 បន្ទាប់ពីម៉ោង 15.41.57។

[...] “ពាក្យថា ស្រឡាញ់ ឬស្នេហា នេះ គឺពិបាកក្នុងការនិយាយ ឬក៏កំណត់អត្តសញ្ញាណណាស់ តាមប្រពៃណី ឬក៏ទំនៀមទម្លាប់ខ្មែរនោះ។ ស្រ្តីគឺត្រូវយល់តាមការសន្មតថា ខ្លួនមានប្តី ខ្លួនត្រូវគោរពប្តី ហើយគាត់ត្រូវតែស្រឡាញ់ប្តី ប៉ុន្តែពាក្យថាស្នេហានេះក៏វាមានលក្ខណៈស្មុគស្មាញ”²⁵⁰⁰។

១៣១៨. ការគោរពប្រណិប័តន៍ប្តីក្នុងក្របខ័ណ្ឌនៃចំណងអាពាហ៍ពិពាហ៍ រួមទាំងផ្លូវភេទ ត្រូវបានអនុវត្តនៅក្នុងជីវិតគូស្រករ ស្របតាមបទប្បញ្ញត្តិនៃច្បាប់ស្រី ដែលបទប្បញ្ញត្តិខ្លះទើបតែត្រូវបានលុបចោលថ្មីៗនេះ៖

“[...] នៅក្នុងឆ្នាំ២០០៦ ឬ ២០០៧។ គណៈកម្មាធិការស៊ីដេវ (CEDAW) របស់អង្គការសហប្រជាជាតិ ប្រឆាំងទៅនឹងការរើសអើងប្រឆាំងស្រ្តី បានផ្តល់អនុសាសន៍ទៅដល់រដ្ឋាភិបាលកម្ពុជាថា ឱ្យឈប់បង្រៀនច្បាប់ស្រី និងឈប់សរសេរនៅក្នុងសៀវភៅកម្មវិធីសិក្សាទៀតទៅព្រោះវាជានិមិត្តរូបនៃការគាបសង្កត់ស្រ្តីនៅប្រទេសកម្ពុជា។ ដូច្នោះ ក្នុងការឆ្លើយតបទៅនឹងអនុសាសន៍ពីគណៈកម្មាធិការស៊ីដេវ គឺរដ្ឋាភិបាលកម្ពុជា ជាពិសេស ក្រសួងអប់រំក៏បានលុបចោលទៅ។ ដូច្នោះ ជាផ្លូវការ ច្បាប់ស្រីនេះលែងបង្រៀននៅក្នុងកម្មវិធីរដ្ឋទៅទៀតហើយ។ ទោះជាយ៉ាងណាក៏ដោយ ទស្សនៈនៃច្បាប់ស្រី ដែលយល់ថាជាការដកហូតនូវសេរីភាពរបស់ស្រ្តី នៅតែមានដដែល”²⁵⁰¹។

១៣១៩. ដូច្នោះ អង្គជំនុំជម្រះបានប្រព្រឹត្តកំហុស ដោយមិនបានពិចារណាលើបរិបទវប្បធម៌ និងទស្សនាទានជាប្រពៃណីនៃជីវិតជាគូស្រករ ដែលរួមបញ្ចូលទាំងការរួមដំណេក។ ដោយហេតុថាព្រហ្មទានសារៈសំខាន់ណាស់ចំពោះស្រ្តី វិធានការគ្រប់គ្រងលើទំនាក់ទំនងរវាងបុរស និងស្រ្តី តាមរយៈការរៀបអាពាហ៍ពិពាហ៍ គឺជារឿងចាំបាច់។ បើតាមអ្នកជំនាញ Peg LEVINE ព្រហ្មទានវិមិនមែនត្រូវបានគិតគូរតែតាមបែបវេជ្ជសាស្ត្រនោះទេ ស្រ្តីខ្មែរភាគច្រើនចៀសវាងការប្រាស្រ័យទាក់ទងជាមួយបុរស

²⁵⁰⁰ Kasumi NAKAGAWA៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ម៉ោង 10.39.56 និង មុនម៉ោង 10.44.57។

²⁵⁰¹ Kasumi NAKAGAWA៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ម៉ោង 13.32.15។

ដោយខ្លាចគេមើលមកមិនល្អ និងខ្លាចមានឈ្មោះជាវិនិច្ឆ័យដែលជួបគ្នាជាមួយបុរស²⁵⁰²។ ផ្ទុយមកវិញ នៅក្នុងជីវិតគូស្រករដែលបានរៀបអាពាហ៍ពិពាហ៍តាមច្បាប់ ការរួមភេទគឺជាសិទ្ធិចំពោះបុរស និងជាករណីយកិច្ចចំពោះស្ត្រី។

១៣២០. អាស្រ័យហេតុនេះ អង្គជំនុំជម្រះគួរណាតែវាយតម្លៃលើភាពធ្ងន់ធ្ងរនៃការឈឺចាប់របស់ស្ត្រី ដែលកើតចេញការរួមភេទជាមួយ “ប្តី” ក្នុងបរិបទវប្បធម៌ខ្មែរ នៅពេលកើតហេតុ ដែលក្នុងនោះ ស្ត្រីពុំមានសេរីភាពច្រើនក្នុងការទាក់ទងជាមួយបុរសទេ ហើយត្រូវគោរពប្រណិប័តន៍ប្តីក្នុងការរស់នៅប្រចាំថ្ងៃ និងការរួមភេទ។ ដោយលាក់បាំងទិដ្ឋភាពនេះ អង្គជំនុំជម្រះបានប្រព្រឹត្តកំហុសអង្គហេតុ និងខកខានមិនបានពន្យល់អំពីការលាតត្រដាងយឺតពេលរបស់ ព្រាប សុខឿន ដែលទើបតែគិតឃើញទស្សនៈនៃការរំលោភសេពសន្ថវៈ និងការឈឺចាប់ ក្នុងក្របខ័ណ្ឌនៃការជំនុំជម្រះក្តី។

១៣២១. ម្យ៉ាងវិញទៀត ជាទូទៅ អង្គជំនុំជម្រះគួរណាតែកត់សម្គាល់ឃើញថា របៀបនៃការរៀបរាប់អំពីការរួមភេទលើកដំបូងរបស់ស្ត្រីជាមួយបុរសដែលខ្លួនមិនស្គាល់ ឬស្គាល់មិនសូវច្បាស់ មិនខុសគ្នាអាស្រ័យថាការរួមភេទនោះបានកើតឡើង ក្នុងក្របខ័ណ្ឌនៃការរៀបអាពាហ៍ពិពាហ៍តាមការផ្សំផ្គុំពីឪពុកម្តាយ ឬពីអាជ្ញាធរមូលដ្ឋាន ក្នុងរបបកម្ពុជាប្រជាធិបតេយ្យនោះឡើយ។ អវត្តមានការអប់រំផ្លូវភេទ និងទម្ងន់សង្គម ធ្វើឱ្យបុរសមិនចាំបាច់ធានាឱ្យមានការយល់ព្រម ឬការត្រៀមខ្លួនពីស្ត្រីចំពោះការរួមភេទឡើយ។ ថ្វីត្បិតតែស្ថានភាពនេះមានលក្ខណៈគួរឱ្យសោកស្តាយ និងអយុត្តិធម៌ចំពោះស្ត្រីក៏ដោយ ក៏វាជាតថភាពសង្គមនៅកម្ពុជា ដែលអង្គជំនុំជម្រះគួរណាតែយកមកពិចារណា ក្នុងការធ្វើសេចក្តីសន្និដ្ឋានរបស់ខ្លួន ពីព្រោះតថភាពនេះត្រូវបានបញ្ជាក់ច្បាស់នៅក្នុងសវនាការ តាមរយៈរឿងរ៉ាវរបស់សាក្សី និងដើមបណ្តឹងរដ្ឋប្បវេណី²⁵⁰³។

²⁵⁰² Peg LEVINE៖ ប្រតិចារិក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 ម៉ោង 15.40.10។
²⁵⁰³ ឆាំង ស្រីម៉ុះ ប្រតិចារិក ទី២៩ ខែមករា ឆ្នាំ២០១៥ E1/254.1 ម៉ោង 10.46.18 ម៉ោង 15.43.48 (“គាត់អត់មានបង្ខំយើងទេ ប៉ុន្តែគាត់គ្រាន់តែនិយាយជាពាក្យសម្តីណែនាំយើងពីតួនាទីប្តីប្រពន្ធ។ យើងជាមិនផុតពីប្តីប្រពន្ធ គ្រាន់តែគាត់ណែនាំប៉ុណ្ណឹងទេ ថាអនាគតទៅ យើងចៀសមិនផុតពីប្តីប្រពន្ធ អ៊ីចឹងគាត់គ្រាន់តែណែនាំរឿងមួយភាគល្អឯលោមយើងតែប៉ុណ្ណឹងទេ”)។ ព្រាប សុខឿន៖ ប្រតិចារិក ថ្ងៃទី២០ ខែតុលា <https://www.cignahealthbenefits.com/en/login-mobile> ឆ្នាំ២០១៦ ឯកសារ E1/487.1 បន្ទាប់ពីម៉ោង 14.38.09។ ប៉ែន សុឆាន់៖ ប្រតិចារិក ថ្ងៃទី១៣ ខែតុលា ឆ្នាំ២០១៦ ឯកសារ E1/483.1 ម៉ោង 09.57.02។ ណុប ធីម៖ ប្រតិ

១៣២២. ប៉ុន្តែ នៅក្នុងដំណើរការបែបជ្រើសរើស និងលម្អៀង អង្គជំនុំជម្រះបែបជាសន្និដ្ឋានថា មានធនៈ នយោបាយពី ប.ក.ក. ក្នុងការជំរុញឱ្យរួមភេទដោយបង្ខំ ក្រោយការរៀបអាពាហ៍ពិពាហ៍ និងបានធ្វើ ការវិភាគភ័ស្តុតាងខុសទាំងស្រុង។ ក្នុងការវិភាគលើកម្រិតឈឺចាប់ អង្គជំនុំជម្រះគួរណាតែរកឃើញ ថា ការរៀបអាពាហ៍ពិពាហ៍ក្នុងរបបកម្ពុជាប្រជាធិបតេយ្យ និងការរៀបអាពាហ៍ពិពាហ៍តាមប្រពៃណី មិនខុសគ្នាទេ បើផ្អែកលើរបៀបនៃការយល់ឃើញអំពីការរួមភេទ ក្នុងក្របខ័ណ្ឌនៃចំណងអាពាហ៍ពិពាហ៍។ លើសពីនេះទៅទៀត ដូចបានឃើញពីខាងលើ អំពីបទបញ្ជាស្តីពីការរៀបអាពាហ៍ពិពាហ៍ តាម ការចង់បានរបស់ ប.ក.ក. អង្គជំនុំជម្រះក៏បានប្រព្រឹត្តកំហុសផងដែរ ពាក់ព័ន្ធនឹងការព្យាយាមរបស់ បក្សក្នុងការដាក់បញ្ចូលទំនើបភាព ទៅក្នុងទំនាក់ទំនងរវាងបុរស និងស្ត្រី²⁵⁰⁴។

១៣២៣. កំហុសរបស់អង្គជំនុំជម្រះមានទំហំធំធេងណាស់ ដោយហេតុថាអង្គជំនុំជម្រះមិនបានប្រៀបធៀប រឿងរ៉ាវដែលបានជ្រើសរើស ជាមួយនឹងភ័ស្តុតាងទាំងមូល ដើម្បីឱ្យដឹងអំពីភាពជាតំណាងនៃការឈឺ ចាប់ ដូចបានកំណត់និយមន័យ និងអត្តសញ្ញាណ។

ចារឹក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 មុនម៉ោង 10.43.40 (“ទ្រាំបាន បានគ្រួសារខ្ញុំចេះស្រឡាញ់គ្នារហូត”) ម៉ោង 11.12.40 និងម៉ោង 14.19.56។ ប៊ីត ហ្វឺនៀន៖ ប្រតិចារឹក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ម៉ោង 11.23.28 (“ក្រោយពីរៀបការទៅ អាហ្នឹងគេទៅតាមគូរបស់ផងគេទៅ។ គេមិនចាំបាច់មានការណែនាំ គេដឹងតែមួយគូគ្នាគេ”)។ សយ ណា ឡឺន៖ ប្រតិចារឹក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ម៉ោង 10.48.15 និងម៉ោង 11.10.23 ម៉ោង 10.51.58 គាត់ត្រូវ ស្តាប់តាមប្តីរបស់គាត់ តាមចិត្តរបស់គាត់ និងសុខចិត្តរស់នៅជាប្តីប្រពន្ធ។ ជឺ សាម្បឺន៖ ប្រតិចារឹក ថ្ងៃទី២៤ ខែមិថុនា ឆ្នាំ២០១៥ ឯកសារ E1/321.1 ចន្លោះម៉ោង 14.31.44 និងម៉ោង 14.33.31 គាត់បានលើកឡើងពីការខ្វះបទពិសោធន៍ នៅពេលយប់ផ្សំដំណេក និងអំពីប្តីគាត់ដែលយល់ព្រមរង់ចាំមុននឹងផ្សំដំណេក។ សូមមើលផងដែរ កំណត់ហេតុនៃការស្តាប់ចម្លើយអ្នកដាក់ពាក្យសុំតាំងខ្លួនជា ដើមបណ្តឹងរដ្ឋប្បវេណី កែវ ធារី ចុះថ្ងៃទី៨ ខែធ្នូ ឆ្នាំ២០១៤ ឯកសារ E3/9662 ស/ឆ ៤៦-៤៩៖ និយមន័យនៃការរួមបរវេណី នៃការ រួមភេទ ប៉ុន្តែគាត់អៀនខ្មាស់និយាយមិនចេញ ដោយសាររូបធម៌ខ្មែរ។ ស/ឆ ៤០, ៦៦-៦៧៖ ការខ្វះបទពិសោធន៍ នៅពេលយប់ផ្សំ ដំណេក៖ ការមិនធ្លាប់រួមភេទមុនពេលរៀបការ និងការខ្វះចំណេះដឹងផ្លូវភេទ។ ស/ឆ ៤២-៤៣៖ គាត់មិនហ៊ាននៅតែពីរនាក់តទល់ ជាមួយប្តីគាត់ទេ ខ្លាចគាត់ចាប់រំលោភ រហូតដល់ពេលម្តាយគាត់និយាយប្រាប់។ ស/ឆ ៧៤-៧៥៖ ខ្មាស់គេមិនហ៊ាននិយាយពីរឿងមិន បានផ្សំដំណេក។ ស/ឆ ៥៥-៥៩៖ ស្រឡាញ់ប្តី បន្ទាប់ពីបានរួមភេទជាមួយប្តី។

²⁵⁰⁴ សូមមើលខាងលើ កថាខ័ណ្ឌ ១១៥១។

២.២.២. កំហុសពាក់ព័ន្ធនឹងការវិភាគភ័ស្តុតាងទាំងមូល និងភាពជាតំណាង

១៣២៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ក្នុងការវិភាគតាមបែបជ្រើសរើស និងលម្អៀង ដោយមិនខ្វល់ពីភ័ស្តុតាងទាំងមូល ដែលបានដាក់នៅចំពោះមុខខ្លួន ដើម្បីសន្និដ្ឋានថា ការរួមភេទដែលស្ត្រីបានទទួលរង ក្នុងក្របខ័ណ្ឌនៃការរៀបអាពាហ៍ពិពាហ៍ដោយបង្ខំ បង្កឱ្យមានការឈឺចាប់កម្រិតធ្ងន់ធ្ងរ ដែលអាចឱ្យកំណត់បានថាជាឧក្រិដ្ឋកម្មប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀត។ ប៉ុន្តែ សេចក្តីសន្និដ្ឋានរបស់អង្គជំនុំជម្រះ មិនឈរលើការពិនិត្យអាពាហ៍ពិពាហ៍លើភ័ស្តុតាងទាំងមូលឡើយ។

២.២.២.១. សក្ខីកម្មនៅវគ្គស្តីពីការរៀបអាពាហ៍ពិពាហ៍

១៣២៥. ដូចបានឃើញពីខាងលើ នៅវគ្គស្តីពីការរៀបអាពាហ៍ពិពាហ៍ អង្គជំនុំជម្រះបានស្តាប់សក្ខីកម្មអ្នកជំនាញ ២ នាក់ សាក្សី ២ នាក់ ដើមបណ្តឹងរដ្ឋប្បវេណី ៩ នាក់ និងដើមបណ្តឹងរដ្ឋប្បវេណី ៣ នាក់ អំពីផលប៉ះពាល់នៃឧក្រិដ្ឋកម្ម²⁵⁰⁵។

១៣២៦. ដើមបណ្តឹងរដ្ឋប្បវេណី ៣ នាក់ អំពីផលប៉ះពាល់នៃឧក្រិដ្ឋកម្ម៖ ង៉ែត ចាត, សយ ណារឿន និង កុលណែម (ប្រុស)។ ដូចបានលើកឡើងពីខាងលើ ទាំង ង៉ែត ចាត ទាំង សយ ណារឿន មិនបានលើកឡើងអំពីការឈឺចាប់បណ្តាលមកពីការរួមភេទ ក្នុងក្របខ័ណ្ឌនៃការរៀបអាពាហ៍ពិពាហ៍ទេ ក្នុងពេលថ្លែងទុក្ខសោក នៅចុងសវនាការ²⁵⁰⁶។ ង៉ែត ចាត មិនបាននិយាយអំពីការឈឺចាប់នេះទាល់តែសោះ សូម្បីតែក្នុងពេលផ្តល់សក្ខីកម្មអំពីអង្គហេតុ²⁵⁰⁷ ចំណែកឯ សយ ណារឿន គាត់បានលើកឡើងអំពីការឈឺ

²⁵⁰⁵ សូមមើលខាងក្រោម កថាខ័ណ្ឌ ១១៧៥-១១៨៧។ សូមមើលឧបសម្ព័ន្ធ ខ៥ ។
²⁵⁰⁶ សូមមើលខាងលើ កថាខ័ណ្ឌ ១១៥៦-១១៨៨។
²⁵⁰⁷ គាត់បានរំលឹកពីការលបស្តាប់របស់ពួកគេឈ្មោះ ង៉ែត ចាត៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ម៉ោង 16.05.27 (“អត់ហ៊ាននិយាយជាមួយគ្នា មានល្អបតូចៗ គេលបចាំស្តាប់”)។ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 មុនម៉ោង 09.09.43 “ខ្លាចគេឮ ខ្លាចគេស្តាប់ដឹង”)។

ចាប់បណ្តាលមកពីការបាត់បង់ព្រហ្មទណ្ឌ ដែលសំខាន់ចំពោះស្ត្រីខ្មែរ²⁵⁰⁸។ ជាចុងក្រោយ កុល ណែម ក្នុងនាមជាបុរស មិនមែនជាជនរងគ្រោះនៃការរំលោភសេពសន្ថវៈ នៅក្នុងបរិបទនៃការរៀបអាពាហ៍ពិពាហ៍ដោយបង្ខំទេ។ ម្យ៉ាងវិញទៀត កុល ណែម មិនបាននិយាយអំពីផលប៉ះពាល់នៃការរួមភេទលើប្រពន្ធភាគនោះទេ ហើយគាត់បានឆ្លើយថា ការឈឺចាប់ ដែលគាត់បានទទួលរងជាមួយប្រពន្ធភាគ គឺបណ្តាលមកពីការគ្មានកូន²⁵⁰⁹។ លើសពីនេះទៅទៀត គាត់បានបញ្ជាក់ថា ប្រពន្ធភាគបានដឹងមុនអំពីការរៀបអាពាហ៍ពិពាហ៍តាមការផ្សំផ្គុំ ហើយវាបានក្លាយជាប្រធានបទនៃការបង្ហាញគ្នារវាងស្រីៗនៅក្នុងក្រុម²⁵¹⁰។ ដូច្នោះ សក្ខីកម្មរបស់គាត់មិនអាចឱ្យសន្និដ្ឋានថា ប្រពន្ធភាគមានការឈឺចាប់ធ្ងន់ធ្ងរ បណ្តាលមកពីការរៀបអាពាហ៍ពិពាហ៍ទេ។

១៣២៧. សាក្សី ២ នាក់ គឺ ផាន់ ហ៊ឹម និង ណុប ធីម៖ ដោយសារតែសាក្សីទាំងពីរមិនត្រូវបានចាត់ទុកថាបានទទួលរងការរំលោភសេពសន្ថវៈ អង្គជំនុំជម្រះមិនអាចយកសក្ខីកម្មរបស់ពួកគាត់ ដូចបានធ្វើ មកគាំទ្រដល់ការសន្និដ្ឋានរបស់ខ្លួនអំពីភាពធ្ងន់ធ្ងរនៃការឈឺចាប់ ចំពោះឧក្រិដ្ឋកម្មនេះឡើយ²⁵¹¹។ ជាក់ស្តែង ផាន់ ហ៊ឹម មិនត្រឹមតែមិនបាននិយាយអំពីការឈឺចាប់បណ្តាលមកពីការរួមភេទជាមួយប្តីគាត់ប៉ុណ្ណោះទេ ផ្ទុយទៅវិញ គាត់ថែមទាំងបានផ្តល់សក្ខីកម្មអំពីការរវិវត្តនៃមនោសញ្ចេតនារបស់ពួកគាត់ ទៅតាមពេលវេលា មុននឹងរួមភេទទៀតផង²⁵¹²។ ចំណែកឯ ណុប ធីម មេធាវីការពារក្តីសូមយោងទៅទង្វើករណីដែលបានរៀបរាប់ខាងលើ នៅត្រង់កន្លែងដែលគាត់បានបញ្ជាក់យ៉ាងជាក់លាក់ថា គាត់មិនត្រូវគេបង្ខំឱ្យរួមភេទជាមួយប្តីគាត់ទេ²⁵¹³។

²⁵⁰⁸ សយ ណារឿន ៖ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 ម៉ោង 10.48.15 និង à 10.55.19។
²⁵⁰⁹ កុល ណែម៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 បន្ទាប់ពីម៉ោង 14.35.14 (“ធ្វើបាបប្រពន្ធខ្ញុំឱ្យខ្ញុំទាល់តែអត់មានកូន មានចៅ ហើយមិនមែនត្រឹមប្រពន្ធខ្ញុំទេ កូនគេខ្លះទៀត [...] អ្នកការជាមួយខ្ញុំហ្នឹង [...] កូនមកត្រូវរលូតៗ”)។
²⁵¹⁰ កុល ណែម៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ម៉ោង 15.11.00។
²⁵¹¹ សំអាងហេតុសាលក្រុម កថាខ័ណ្ឌ ៣៦៤៩, ៣៦៦១ ផ្នែក ១៤.៣.៨.៣ ការរួមដំណេកដោយបង្ខំរវាងប្តីប្រពន្ធ ។
²⁵¹² ផាន់ ធីម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ម៉ោង 15.41.31។
²⁵¹³ ណុប ធីម៖ ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 14.19.56 និងម៉ោង 11.12.40។

១៣២៨. ដើមបណ្តឹងរដ្ឋប្បវេណី ៩ នាក់ អំពីអង្គហេតុនៃការរៀបអាពាហ៍ពិពាហ៍ ក្នុងនោះ មានស្ត្រី ៦ នាក់ បុរស ២ នាក់ និងភេទទីបីម្នាក់²⁵¹⁴។ អង្គជំនុំជម្រះបានទទួលយកតែ ព្រាប សុខឿន ម្នាក់គត់ នៅក្នុង សេចក្តីសន្និដ្ឋានរបស់ខ្លួន។ ដូចបានរៀបរាប់ពីខាងលើ រឿងរ៉ាវរបស់គាត់មិនអាចឱ្យសន្និដ្ឋានថា គាត់ បានទទួលរងការឈឺចាប់ ក្នុងកម្រិតប្រហាក់ប្រហែលនឹងឧក្រិដ្ឋកម្មប្រឆាំងមនុស្សជាតិផ្សេងទៀត ឡើយ²⁵¹⁵។ ដូច ជា ខ្សែប ដែរ ទោះបីជាបានបញ្ជាក់ថាគាត់រៀបការខុសពីចិត្តក៏ដោយ ក៏ ហេង ឡែប៊ាង មិនបាននិយាយអំពីផលប៉ះពាល់ជាក់លាក់បណ្តាលមកពីការរួមភេទ ក្នុងក្របខ័ណ្ឌនៃការរៀប អាពាហ៍ពិពាហ៍ឡើយ²⁵¹⁶។

១៣២៩. គ្មានចំណុចណាមួយ នៅក្នុងរឿងរ៉ាវរបស់បុរសទាំងនេះ អាចឱ្យចង្អុលបង្ហាញអំពីផលប៉ះពាល់ជា យថាហេតុលើស្ត្រីដែលពួកគាត់បានរៀបការជាមួយឡើយ។ យស ផល មិនបាននិយាយអំពីការឈឺ ចាប់របស់ប្រពន្ធដែលគាត់បានរៀបការជាមួយ នៅក្នុងរបបនោះឡើយ។ គាត់បានឆ្លើយថា គាត់មិន បានប៉ះពាល់ប្រពន្ធគាត់ទេ ក្រោយពេលរៀបការរួច គឺពួកគាត់បានចំណាយពេលវេលារៀនស្គាល់ចិត្ត គ្នា និងឱ្យតម្លៃគ្នាទៅវិញទៅមកសិន មុននឹងរួមរស់ជាប្តីប្រពន្ធ និងមានកូន²⁵¹⁷។ ចំពោះ សេង សៀន គាត់មិនបានរៀបរាប់អំពីការរួមភេទទេ ទាំងក្នុងពេលផ្តល់សក្ខីកម្មអំពីអង្គហេតុ ទាំងក្នុងពេលថ្លែងទុក្ខ សោក នៅចុងសវនាការ²⁵¹⁸។

១៣៣០. សរុបសេចក្តីមក សូម្បីតែភ័ស្តុតាង ដែលបានដាក់ជាពិសេស នៅវគ្គស្តីពីការរៀបអាពាហ៍ពិពាហ៍ ក៏ មិនអាចឱ្យអង្គជំនុំជម្រះសន្និដ្ឋានថា ការឈឺចាប់ដែលស្ត្រីបានទទួលរងបណ្តាលមកពីការរួមភេទដោយ

²⁵¹⁴ អ៊ី យឿន, ជា ខ្សែប, ព្រាប សុខឿន, ម៉ុ រុន, ហេង ឡែប៊ាង, ប៉ែន សុចាន់, ស៊ូ សុធាវី (ស្ត្រីភេទទីបី), សេង ស្រ៊ុន (បុរស) និង យស ផល (បុរស)។

²⁵¹⁵ សូមមើលខាងក្រោម ១៤.៣.៨.២ ផលប៉ះពាល់នៃការរួមដំណេកដោយបង្ខំទៅលើជនរងគ្រោះ កថាខ័ណ្ឌ ១៣១៣-១៣២៣។

²⁵¹⁶ ហេង ឡែប៊ាង: ប្រតិចារឹក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/4761 ម៉ោង 16.12.09។ គាត់ចាំថាមិនមានការតាមដាន ទេ ហើយមិនបានផ្សំដំណេកនោយបង្ខំរៀបការទេ ប៉ុន្តែច្រើនខែក្រោយមក ពីព្រោះថា “កាលពីពេលនោះ មិនទាន់ស្រឡាញ់គ្នាទេ”។ ប្រតិចារឹក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/4761 ម៉ោង 09.54.02 បន្ទាប់ពីម៉ោង 10.01.15 ម៉ោង 11.23.06។

²⁵¹⁷ យស ផល: ប្រតិចារឹក ថ្ងៃទី២៥ ខែសីហា ឆ្នាំ២០១៦ ឯកសារ E1/464.1 ម៉ោង 10.03.14 ម៉ោង 10.44.39 ម៉ោង 10.53.07។

²⁵¹⁸ សេង សៀន: ប្រតិចារឹក ថ្ងៃទី២៩ ខែសីហា ឆ្នាំ២០១៦ ឯកសារ E1/465.1 ម៉ោង 10.07.42។

បង្ខំ ក្នុងក្របខ័ណ្ឌនៃការរៀបអាពាហ៍ពិពាហ៍ មានកម្រិតធ្ងន់ធ្ងរស្មើនឹងឧក្រិដ្ឋប្រឆាំងមនុស្សជាតិ តាមរយៈអំពើអមនុស្សធម៌ផ្សេងទៀត បានដែរ។ អង្គជំនុំជម្រះក៏មិនអាចផ្អែកលើភស្តុតាងខាងលើ ដើម្បីសន្និដ្ឋានថាមានគោលនយោបាយជាតិរបស់ ប.ក.ក. ស្តីពីការរៀបអាពាហ៍ពិពាហ៍ដោយបង្ខំ បានដែរ²⁵¹⁹។

២.២.២.២. សក្ខីកម្ម ក្នុងសំណុំរឿង ០០២/០២ ក្រៅវគ្គស្តីពីការរៀបអាពាហ៍ពិពាហ៍

១៣៣១. **វគ្គសហករណ៍ត្រាំកក់៖** ក្នុងចំណោមសាក្សី និងដើមបណ្តឹងរដ្ឋប្បវេណី ១៤ នាក់ ដែលបានលើកឡើងអំពីការរៀបអាពាហ៍ពិពាហ៍ក្នុងរបបកម្ពុជាប្រជាធិបតេយ្យ មានតែសាក្សី ជាង ស្រីមុំ ម្នាក់គត់ ដែលបានឆ្លើយថា គាត់បានរៀបការ ក្នុងរបបកម្ពុជាប្រជាធិបតេយ្យ។ ដូចបានបង្ហាញពីខាងលើ ទោះបីជាគាត់មានអារម្មណ៍ថាត្រូវគេបង្ខំឱ្យរួមភេទជាមួយប្តីគាត់ នៅពេលដែលគាត់រំលោភ ក៏ដោយ ក៏គាត់បានបញ្ជាក់ជាច្រើនដងថា ប្តីគាត់មិនបានបង្ខំគាត់ទេ ហើយពួកគាត់រួមរស់ជាមួយគ្នារហូតដល់សព្វថ្ងៃ²⁵²⁰ ។ អង្គជំនុំជម្រះមិនអាចសន្និដ្ឋានថាមានភាពយឺតយ៉ាវធ្ងន់ធ្ងរខ្លាំងបានទេ ចំពោះករណីរបស់គាត់។

១៣៣២. **វគ្គទំនប់ទឹកកោះ៖** ក្នុងចំណោមសាក្សី និងដើមបណ្តឹងរដ្ឋប្បវេណី ១០ នាក់ ដែលបានលើកឡើងអំពីការរៀបអាពាហ៍ពិពាហ៍ក្នុងរបបកម្ពុជាប្រជាធិបតេយ្យ មានតែដើមបណ្តឹងរដ្ឋប្បវេណី ចៅ ឡាង ម្នាក់គត់ ដែលបានឆ្លើយថា គាត់បានរៀបការដោយបង្ខំ²⁵²¹។ ប៉ុន្តែ គាត់មិនបានលើកឡើងអំពីការទទួលរងសម្ពាធន ឬការឈឺចាប់ណាមួយបណ្តាលមកពីការរួមភេទជាមួយប្តីគាត់ឡើយ ហើយគាត់បានបញ្ជាក់

²⁵¹⁹ សូមមើលខាងក្រោម កថាខ័ណ្ឌ ១២៤៣-១២៨០។

²⁵²⁰ សូមមើលខាងលើ កថាខ័ណ្ឌ ១១៨០, ១៣០៤-១៣០៥។

²⁵²¹ ក្នុងចំណោមសាក្សី និង ដើមបណ្តឹងរដ្ឋប្បវេណីចំនួន១០នាក់ មាន៣នាក់ដែលបានអះអាងថាបានរៀបការដោយបង្ខំ នៅក្រោមរបបកម្ពុជាប្រជាធិបតេយ្យ។

ថា ការលែងលះគ្នា នៅក្រោយរបបកម្ពុជាប្រជាធិបតេយ្យ មិនមែនមកពីមូលហេតុនៃមនោសញ្ចេតនា របស់ពួកគាត់ទេ²⁵²²។

១៣៣៣. **វគ្គទំនប់ត្រពាំងថ្ម៖** ក្នុងចំណោមសាក្សី និងដើមបណ្តឹងរដ្ឋប្បវេណី ៩ នាក់ ដែលបានលើកឡើងអំពីការ រៀបអាពាហ៍ពិពាហ៍ក្នុងរបបកម្ពុជាប្រជាធិបតេយ្យ ស្ត្រីម្នាក់បានឆ្លើយថា គាត់បានរៀបការខុសពីចិត្ត ហើយបុរសម្នាក់បានរៀបការតាមការផ្សំផ្គុំ²⁵²³។ យី ឡែសូរ មិនបាននិយាយអំពីការឈឺចាប់បណ្តាល មកពីការរួមភេទជាមួយប្តីគាត់ទេ ប៉ុន្តែ ប្តីគាត់ជាអ្នកចាប់ផ្តើមមុន នៅពេលជួបគ្នាលើកទីពីរ ដោយ មិនបានរៀបរាប់លម្អិត²⁵²⁴។ ចំពោះ មាន លឿយ គាត់បានឆ្លើយថា ការរួមភេទគឺជាព្រមព្រៀងគ្នា រវាងគូគាត់²⁵²⁵ និងបានបង្ហាញអំពីអារម្មណ៍ដិតដាមនឹងប្រពន្ធគាត់ដែលបានរៀបការក្នុងរបបនោះ ដោយបញ្ជាក់ថា មរណភាពរបស់ប្រពន្ធគាត់ គឺជាមូលហេតុនៃការឈឺចាប់²⁵²⁶។

១៣៣៤. **វគ្គផ្សេងទៀតក្នុងក្របខ័ណ្ឌសំណុំរឿង ០០២/០២៖** ក្នុងចំណោមសាក្សី និងដើមបណ្តឹងរដ្ឋប្បវេណី ២១ នាក់ ដែលបានរៀបអាពាហ៍ពិពាហ៍ក្នុងរបបនោះ មានស្ត្រី ៦ នាក់ ក្នុងចំណោមនោះ ស្ត្រីម្នាក់បាន ឆ្លើយថាបានរៀបការតាមការផ្សំផ្គុំពីអង្គការ ពីរនាក់ត្រូវគេបង្ខំឱ្យរៀបការ និងបីនាក់ទៀតបានរៀប ការតាមការព្រមព្រៀង²⁵²⁷។ ប៉ុន្តែ គ្មានស្ត្រីណាម្នាក់បានលើកឡើងអំពីការឈឺចាប់បណ្តាល មកពីការ

²⁵²² ចៅ ឡុង៖ ប្រតិចារិក ថ្ងៃទី១ ខែកញ្ញា ឆ្នាំ២០១៥ ឯកសារ E1/339.1 មុនម៉ោង 14.40.37 បន្ទាប់ពីម៉ោង 15.32.23 បានលែង លះនៅឆ្នាំ ១៩៨៨-១៩៨៩ (“នាងខ្ញុំលែងលះគ្នានេះដោយសារតែការរៀបការដោយបង្ខំសម័យខ្មែរក្រហម គឺឪពុកម្តាយខាងប្តីខ្ញុំហ្នឹង គាត់មិនពេញចិត្ត”)។

²⁵²³ យី ឡែសូរ៖ ប្រតិចារិក ថ្ងៃទី២០ ខែសីហា ឆ្នាំ២០១៥ ឯកសារ E1/334.1 ម៉ោង 14.03.06។ មាន លឿយ៖ ប្រតិចារិក ថ្ងៃទី ២ ខែកញ្ញា ឆ្នាំ២០១៥ ឯកសារ E1/340.1 ចន្លោះម៉ោង 14.10.07 និងម៉ោង 14.15.38។

²⁵²⁴ យី ឡែសូរ៖ ប្រតិចារិក ថ្ងៃទី២០ ខែសីហា ឆ្នាំ២០១៥ ឯកសារ E1/334.1 ម៉ោង 14.20.23។

²⁵²⁵ មាន លឿយ៖ ប្រតិចារិក ថ្ងៃទី២ ខែកញ្ញា ឆ្នាំ២០១៥ E1/340.1 មុនម៉ោង 14.20.31 ចន្លោះម៉ោង 14.10.07 និងម៉ោង 14.15.38 ម៉ោង 14.17.56 (“ដោយសារតែខ្ញុំបានសិក្សាខាងគុណធម៌ច្រើន អ៊ីចឹងទោះបីល្អអាក្រក់យ៉ាងម៉េច ចាប់ដៃគ្នាហើយ គឺត្រូវតែ ស្រឡាញ់”)។

²⁵²⁶ មាន លឿយ៖ ប្រតិចារិក ថ្ងៃទី២ ខែកញ្ញា ឆ្នាំ២០១៥ E1/340.1 ម៉ោង 14.27.34 ម៉ោង 14.54.38។

²⁵²⁷ ស្ត្រីទាំងនោះមាន ម៉ាត់ ស (យល់ព្រម), អ៊ុន យឿង (យល់ព្រម), ប៊ិត ហៀន (យល់ព្រម), យិន វ៉ាត (បង្ខំ), ជុំ សាមៀន (បង្ខំ) និង ធុច ស៊ីថន (រៀបដោយអង្គការ)។

រួមភេទជាមួយប្តីទេ។ ធុច ស៊ីថន មិនបានលើកឡើងអំពីការឈឺចាប់ទេ ហើយនៅពេលសួរថា តើគាត់ បានទទួលការណែនាំអ្វីទេ គាត់បានឆ្លើយថា អត់ទេ ដោយបញ្ជាក់ថា នេះគឺជា “បញ្ហា - បារាំងហៅថា ឡាម៉ូរ៉ាល់លីតេ”²⁵²⁸។ ឃិន វ៉ាត បានឆ្លើយថាគាត់បានរួមដំណេក ក្រោយពី “អាណិត” ប្តី²⁵²⁹។ ជុំ សា មឿន ដែលបានលើកឡើងអំពីការភ័យខ្លាចក្នុងនាមជានារីខ្មែរគ្មានបទពិសោធន៍ នៅយប់ផ្សំដំណេក បានអះអាងថា ប្តីគាត់បានយល់ព្រមរង់ចាំសិន ហើយគាត់បានបញ្ជាក់ថា ក្រោយពីរៀបការបាន ៣ ថ្ងៃ ពួកគាត់ក៏បែកគ្នារហូត ហេតុនេះ ពួកគាត់មិនបានរួមដំណេកជាមួយគ្នាទេ²⁵³⁰។ លើសពីនេះទៀត សូ ម្សីតែស្ត្រីដែលបានឆ្លើយថាត្រូវគេបង្ខំឱ្យរៀបការ ក៏មិនបានលើកឡើងអំពីផលប៉ះពាល់បណ្តាលមកពី ការរួមភេទឡើយ²⁵³¹។ ចំពោះសក្ខីកម្មរបស់បុរសក្នុងវគ្គទាំងនេះវិញ ២ នាក់គត់ ក្នុងចំណោម ១៥ នាក់ បានឆ្លើយថា ពួកគាត់បានរៀបការខុសពីចិត្ត គឺ ជាល ជឿន និង មី សារឿន។ ប៉ុន្តែ ក្នុងចំណោម អ្នកទាំងពីរ គ្មានអ្នកណាម្នាក់បានលើកឡើងអំពីផលប៉ះពាល់បណ្តាលមកពីការរួមភេទជាមួយប្រពន្ធ ឡើយ។ ជាល ជឿន មិនបាននិយាយអ្វីសោះអំពីការរួមភេទ។ មី សារឿន បានរង់ចាំរហូតដល់មាន មនោសញ្ចេតនាចំពោះប្រពន្ធគាត់សិនទើបរួមភេទជាមួយគ្នា²⁵³²។ ដូច្នេះ គ្មានតម្រុយណាមួយអាចឱ្យ សន្និដ្ឋានថា ប្រពន្ធរបស់ពួកគាត់មានការឈឺចាប់ធ្ងន់ធ្ងរកម្រិតខ្ពស់នោះទេ។

២.២.២.៣. ចម្លើយជាលាយលក្ខណ៍អក្សរ

²⁵²⁸ ធុច ស៊ីថន : ប្រតិចារិក ថ្ងៃទី២១ ខែវិច្ឆិកា ឆ្នាំ២០១៦ ឯកសារ E1/500.1 បន្ទាប់ពីម៉ោង 15.03.46។

²⁵²⁹ ឃិន វ៉ាត : ប្រតិចារិក ថ្ងៃទី២៩ ខែកក្កដា ឆ្នាំ២០១៥ ឯកសារ E1/325.1 មុនម៉ោង 15.40.44 មុនម៉ោង 15.32.40 អារម្មណ៍ របស់គាត់ក្រោយពីបានផ្សំដំណេក : “ការហើយបានប្រាំពីរថ្ងៃ គេឱ្យខ្ញុំត្រឡប់មកវិញ មិនអាចមិនមកបានទេ ព្រោះអីការចាត់តាំង របស់គេ។ ម៉្លោះហើយ ខ្ញុំត្រូវបែកបាក់ប្តីប្រពន្ធខ្ញុំដែលរៀបការថ្មីហ្នឹង ខ្ញុំត្រឡប់មកពោធិ៍ចិនកុងវិញ។ មិនអាចថាមិនមកបានទេ ព្រោះ គេចាត់តាំងហើយ”)។

²⁵³⁰ ជុំ សាមឿន : ប្រតិចារិក ថ្ងៃទី២៤ ខែមិថុនា ឆ្នាំ២០១៥ E1/321.1 ម៉ោង 14.27.20 ចន្លោះម៉ោង 14.31.44 និងម៉ោង 14.33.31។

²⁵³¹ ទោះបីជា អ៊ុន យឿង បានអះអាងថាត្រូវផ្សំដំណេក បើពុំនោះទេគេនឹងចាប់គាត់ទៅការិយាល័យយុំក៏ដោយ តែគាត់មិនបានរំលឹក ដល់ការឈឺចាប់នៅក្នុងក្របខ័ណ្ឌនៃទំនាក់ទំនងផ្លូវភេទរបស់គាត់ជាមួយប្តីគាត់ឡើយ។ ប្រតិចារិក ថ្ងៃទី៣ ខែកុម្ភៈ ឆ្នាំ២០១៦ ឯក សារ E1/387.1 បន្ទាប់ពីម៉ោង 15.39.49 ម៉ោង 14.18.10។

²⁵³² មី សារឿន : ប្រតិចារិក ថ្ងៃទី១៧ ខែសីហា ឆ្នាំ២០១៦ ឯកសារ E1/459.1 បន្ទាប់ពីម៉ោង 14.10.57 និងបន្ទាប់ពីម៉ោង 14.20.24។

១៣៣៥. ប្រតិចារិកសំណុំរឿង ០០២/០១៖ ក្នុងចំណោមអ្នកបានរៀបការក្នុងរបបកម្ពុជាប្រជាធិបតេយ្យ គ្មានស្ត្រីណាម្នាក់បានឆ្លើយថាបានរៀបការខុសពីចិត្តនោះទេ²⁵³³។ និយាយឱ្យច្រើនម្តង នឹម សែម និង ស សៀក ដែលបានរៀបការនៅក្នុងរបបនោះ មិនបានលើកឡើងអំពីការឈឺចាប់ បណ្តាលមកពីការរួមភេទទេ²⁵³⁴។ ចំពោះបុរស ដូចបានឃើញពីខាងលើ ចម្លើយរបស់ អែម អឿន និង យស ផល មិនអាចឱ្យអង្គជំនុំជម្រះសន្និដ្ឋានថាស្ត្រីមានការឈឺចាប់ បណ្តាលមកពីការរួមភេទបានឡើយ²⁵³⁵។

១៣៣៦. កំណត់ហេតុគាំទ្រដល់ដីកាដោះស្រាយ៖ ក្នុងចំណោមកំណត់ហេតុស្តាប់ចម្លើយ ១១៦ បុគ្គល ២១ នាក់ បានឆ្លើយថាពួកគេបានរៀបការខុសពីចិត្តក្នុងរបបកម្ពុជាប្រជាធិបតេយ្យ ហើយក្នុងនោះ ៥ នាក់ បានមកផ្តល់សក្ខីកម្ម ក្នុងសំណុំរឿង ០០២/០២។ ចំពោះកំណត់ហេតុ ១៦ ទៀត គ្មានអ្នកណាម្នាក់បានឆ្លើយថាបានទទួលការឈឺចាប់បណ្តាលមកពីការរួមភេទ ក្នុងក្របខ័ណ្ឌនៃការរៀបអាពាហ៍ពិពាហ៍ទេ។ ផ្ទុយទៅវិញ ចម្លើយខ្លះខុសពីការសន្និដ្ឋានរបស់អង្គជំនុំជម្រះ ត្រូវបានបំភ្លេចចោលដោយចេតនា²⁵³⁶។

²⁵³³ ស្ត្រីពីររូប ស សៀក និង នឹម សែម បានអះអាងថាបានរៀបការក្នុងរបបនេះ ប៉ុន្តែដោយការស្ម័គ្រចិត្ត។
²⁵³⁴ ស សៀក៖ ប្រតិចារិក ថ្ងៃទី២០ ខែសីហា ឆ្នាំ២០១២ ឯកសារ E1/110.1។ ប្រតិចារិក ថ្ងៃទី២១ ខែសីហា ឆ្នាំ២០១២ ឯកសារ E1/111.1។ នឹម សែម ៖ ប្រតិចារិក ថ្ងៃទី២៥ ខែកញ្ញា ឆ្នាំ២០១២ ឯកសារ E1/126.1។
²⁵³⁵ សូមមើលខាងលើ កថាខ័ណ្ឌ ១១៧៧-១១៧៨។
²⁵³⁶ កំណត់ហេតុស្តាប់ចម្លើយសាក្សី ខៀវ ហាន ចុះថ្ងៃទី៩ ខែកញ្ញា ឆ្នាំ២០០៩ ឯកសារ E3/5559 ឯកសារ ERN 00375526 (ពួកគេរស់នៅជាមួយគ្នាដូចបងប្រុស ប្អូនស្រី ហើយបានរៀបការជាមួយគ្នាជាថ្មីក្រោយការដួលរលំនៃរបបនោះ ដោយម្តាយក្មេកបានស្នើសុំរៀបការ)។ អ្នកផ្សេងទៀតនិយាយពីការផ្សំដំណេក ប៉ុន្តែមិនមានឧប្បត្តិហេតុអ្វីចំពោះការរួមភេទនោះឡើយ៖ ស្ត្រីៗ៖ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ហង់ អ៊ិន ចុះថ្ងៃទី៩ ខែកញ្ញា ឆ្នាំ២០០៩ ឯកសារ E3/5558 ឯកសារ ERN 00375518 (ខ្ញុំមិនហ៊ានរើបម្រះទេប៉ុន្តែខ្ញុំមិនមានភាពហិង្សាទេពីព្រោះខ្ញុំបានប្រគល់រាងកាយឱ្យគាត់ដោយសារខ្ញុំគ្មានជម្រើស” បន្ទាប់ពីនោះ គាត់ក៏ស្រឡាញ់ប្តីគាត់ និងចង់បង្កើតផ្សេងទៀតកូនជាមួយគ្នា)។ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ម៉ៅ គ្រឿន (ប្រពន្ធរបស់ទេស ឌីង) ចុះថ្ងៃទី១០ ខែកញ្ញា ឆ្នាំ២០០៩ ឯកសារ E3/5561 ឯកសារ ERN 00375552 (“ខ្ញុំមិនដែលមានផ្ទៃពោះក្នុងរបបខ្មែរក្រហម ពីព្រោះយើងមិនមានពេលនៅជាមួយគ្នា ហើយប្តីខ្ញុំនឹងខ្ញុំត្រូវបានបំបែកចេញពីគ្នា”)។ ប្រុសៗ៖ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ទេស ឌីង ចុះថ្ងៃទី១០ ខែកញ្ញា ឆ្នាំ២០០៩ ឯកសារ E3/5560 ឯកសារ ERN 00375559 (“ប្រពន្ធរបស់ខ្ញុំនិងខ្ញុំបានពិភាក្សាគ្នាអំពីអ្វីដែលត្រូវធ្វើ ហើយបានធ្វើការសម្រេចចិត្តថាត្រូវទទួលយករឿងនេះ ដើម្បីរក្សាជីវិតរបស់យើងឱ្យបានគង់វង្ស”)។ កំណត់ហេតុស្តាប់ចម្លើយ អ៊ុក សារុផ (អាទប្រុស) ចុះថ្ងៃទី៩ ខែមិថុនា ឆ្នាំ២០០៨ ឯកសារ E3/5177 ឯកសារ ERN 00196806 (ក្រោយការរួច គេឱ្យនៅជាមួយគ្នាបាន ៣ថ្ងៃ រួចបែកទៅធ្វើការរៀងៗខ្លួន)។ កំណត់ហេតុស្តាប់ចម្លើយ ឌុក សួរ ចុះថ្ងៃទី១០ ខែវិច្ឆិកា ឆ្នាំ២០០៩ ឯកសារ E3/408 ស/អ ៩៤ (ពួកគេមិនបានធ្វើដូច្នោះទេ [ត្រួតពិនិត្យមើលថាតើបានរួមភេទជាមួយគ្នាឬអត់])។

១៣៣៧. កំណត់ហេតុមកពីសំណុំរឿង ០០៣-០០៤៖ ក្នុងចំណោមកំណត់ហេតុស្តាប់ចម្លើយសាក្សី និងដើមបណ្តឹងរដ្ឋប្បវេណី ចំនួន ៨៥ មកពីសំណុំរឿង ០០៣-០០៤ បុគ្គល ៣០ នាក់ បានឆ្លើយថា ពួកគេបានរៀបការខុសពីចិត្ត ក្នុងរបបកម្ពុជាប្រជាធិបតេយ្យ ក្នុងនោះ មានស្ត្រី ១៧ នាក់ និងបុរស ១៣ នាក់។ ក្នុងចំណោមស្ត្រីទាំង ១៧ នាក់ ១០ នាក់ បាននិយាយអំពីផលប៉ះពាល់នៃការរួមភេទ²⁵³⁷ ២ នាក់ បានអះអាងថាមិនបានរួមភេទ ក្រោយការរៀបអាពាហ៍ពិពាហ៍ភ្លាមៗ ដោយមិនបញ្ជាក់អំពីផលប៉ះពាល់ជាក់លាក់²⁵³⁸ ម្នាក់បានឆ្លើយថាមិនបានរួមភេទទាល់តែសោះ²⁵³⁹។ ជាចុងក្រោយ ៤ នាក់ផ្សេងទៀតបានឆ្លើយថា ពួកគាត់បានកសាងមនោសញ្ចេតនាចំពោះប្តី និងមិនបានទទួលរងបញ្ហាផ្លូវកាយ ឬផ្លូវចិត្ត បណ្តាលមកពីការរួមភេទទេ²⁵⁴⁰។ ចម្លើយទាំងនេះផ្ទុយនឹងការសន្និដ្ឋានជារួមរបស់អង្គជំនុំជម្រះ នៅ

²⁵³⁷ ជាម ញ៉ូ, ម៉ក់ ម៉េត, ហ៊ុល ពៅ, ពៅ ស៊ីនួន, ពៅ សារ៉ុម, ថង ធឿយ, ទុំ ង៉ា, អ៊ុក ហ៊ុម និង មុំ ស្រីង ។

²⁵³⁸ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ខែត សុខន ថ្ងៃទី២៧ ខែវិច្ឆិកា ឆ្នាំ២០១៣ ឯកសារ E3/9830 ស/ឆ ៨១-៨២ ប្តីគាត់សុំគាត់រួមភេទ ប៉ុន្តែមិនបានបង្ខំគាត់ចំនួនពីរបីយប់បន្ទាប់ពីរៀបការរួច។ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ខឿន ចឹម ចុះថ្ងៃទី១៦ ខែឧសភា ឆ្នាំ២០១៥ ឯកសារ E3/9828 ស/ឆ ១១ គាត់មិនបានរួមភេទជាមួយប្តីគាត់ នៅយប់ផ្សំដំណេកឡើយ ប៉ុន្តែក៏យល់ព្រមវិញប្តូរប្រាយបំប្រែក្រោយពីនោះ។

²⁵³⁹ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ចិត សុផា ចុះថ្ងៃទី១៣ ខែតុលា ឆ្នាំ២០១៤ ឯកសារ E3/9831 ស/ឆ ១២០-១២១ គាត់មិនបានផ្សំដំណេក និង បានរស់នៅជាមួយប្តីគាត់ចំនួន២៩ថ្ងៃ មុនពេលប្តីគាត់ត្រូវគេសម្លាប់។

²⁵⁴⁰ កំណត់ហេតុស្តាប់ចម្លើយដើមបណ្តឹងរដ្ឋប្បវេណី កែវ ធារី ចុះថ្ងៃទី៨ ខែធ្នូ ឆ្នាំ២០១៤ ឯកសារ E3/9662 ស/ឆ ៤០-៤៣, ៤៦-៤៩, ៥៥, ៥៩, ៨៦ អ្នកទាំងពីរស្រឡាញ់គ្នាទៅវិញទៅមក បន្ទាប់ពីបានរួមភេទ និងបន្ទាប់ពីបានរស់ណេរជាមួយគ្នាច្រើនឆ្នាំ ពួកគេមានមនោសញ្ចេតនាចម្រើនប្រពន្ធដទៃទៀតដែលរៀបការដោយស្ម័គ្រចិត្តដែរ។ កំណត់ហេតុស្តាប់ចម្លើយសាក្សី ស្រី សៀម ចុះថ្ងៃទី១៦ ខែធ្នូ ឆ្នាំ២០១៤ ឯកសារ E3/9826 ស/ឆ ១៦៩-១៧១ (“ប្តីរបស់ខ្ញុំមានអារម្មណ៍ចង់រួមភេទជាមួយនឹងខ្ញុំពីរបីដងមកហើយ ប៉ុន្តែខ្ញុំមិនព្រមខ្ញុំបានគិតចុះគិតឡើងថា បើជាប្តីប្រពន្ធជាមួយគ្នាហើយ ខ្ញុំក៏សំរេចចិត្តបណ្តោយខ្លួនឱ្យគាត់តែម្តងទៅ។ ស. នៅពេលនោះ តើលោកស្រីមានអារម្មណ៍ថាគេគំរាមកំហែង ឬបង្ខំដែរឬទេ? តើប្តីរបស់លោកស្រីបានធ្វើអ្វីខ្លះនៅពេលដំបូង? ឆ.១៧០ ខ្ញុំមិនមានអារម្មណ៍ភ័យខ្លាចអ្វីនោះទេ ព្រោះពួកខ្ញុំរស់នៅជាមួយគ្នាយូរវែងហើយ”)។ កំណត់ហេតុស្តាប់ចម្លើយសាក្សី សួណន យីម ចុះថ្ងៃទី២៤ ខែវិច្ឆិកា ឆ្នាំ២០១៤ ឯកសារ E3/9829 ស/ឆ ២៩-៣០ (“ស. តើអ្នកស្រីមានបញ្ហាផ្លូវកាយ ឬផ្លូវចិត្តដែលបណ្តាលមកពីការរួមភេទជាមួយនឹងប្តីរបស់អ្នកស្រី ដោយសារការភ័យខ្លាចដែរឬទេ? ឆ. ខ្ញុំមិនមានបញ្ហាអីទេ។ ស. តើអ្នកស្រីមានស្គាល់គូស្រករណាផ្សេងទៀត ដែលមានបញ្ហាផ្លូវកាយ ឬផ្លូវចិត្តដែលបណ្តាលមកពីការរួមភេទជាមួយនឹងអ្នកដែលខ្លួនមិនស្រលាញ់ដែរឬទេ? ឆ. ទេ”)។ កំណត់ហេតុស្តាប់ចម្លើយដើមបណ្តឹងរដ្ឋប្បវេណី វ៉ា លីមហ៊ិន ថ្ងៃទី១៥ ខែកញ្ញា ឆ្នាំ២០១៤ ឯកសារ E3/9756 ស/ឆ ៤៥, ៤៨, ៥០ (គាត់ស្រឡាញ់ប្តី និង មិនដែលគិតថាចង់ចាកចេញពីគាត់ទេ ពីព្រោះគាត់ស្លូត។ បន្ទាប់ពីរស់នៅជាមួយគ្នាមួយរយៈ ពួកគេក៏អាណិត

កថាខ័ណ្ឌ ៣៦៥៩ និងកថាខ័ណ្ឌ ៣៦៦១ នៃសំអាងហេតុសាលក្រម ដែលថា ការរៀប
អាពាហ៍ពិពាហ៍ដោយគ្មានការព្រមព្រៀង នាំឱ្យការរួមភេទរបស់ស្ត្រីជាមួយប្តីត្រូវធ្វើឡើងដោយបង្ខំ
និងបង្កើតបានជាការរំលោភសេពសន្ថវៈ។

១៣៣៨. ដូចយើងទើបនឹងលើកឡើង ការពិនិត្យដោយយកចិត្តទុកដាក់ទៅលើសក្ខីកម្មដែលរៀបរាប់លម្អិតអំពី
បទពិសោធន៍ និងអារម្មណ៍របស់សាក្សី និងដើមបណ្តឹងរដ្ឋប្បវេណីផ្សេងៗ ធៀបនឹងភស្តុតាងទាំងមូល
មិនមានភាពស៊ីចង្វាក់គ្នាជាមួយការសន្និដ្ឋានរបស់អង្គជំនុំជម្រះទេ។ អង្គជំនុំជម្រះបានប្រព្រឹត្តកំហុស
អង្គហេតុ និងអង្គច្បាប់ ដោយបានធ្វើវិចារណកិច្ចផ្លូវកាត់ និងយកករណីដោយឡែកដែលបានជ្រើស
រើសមកធ្វើជាករណីទូទៅ ខណៈដែលករណីទាំងនេះមិនតំណាងឱ្យបទពិសោធន៍របស់បុគ្គលភាគច្រើន
ដែលបានរៀបការក្នុងរបបកម្ពុជាប្រជាធិបតេយ្យទេ។

១៣៣៩. សរុបសេចក្តីមក អង្គជំនុំជម្រះបានបង្ហាញឱ្យឃើញភាពលម្អៀង នាំឱ្យធ្វើសេចក្តីសន្និដ្ឋានរួមខុសលើ
ការឈឺចាប់បណ្តាលមកពីការរួមភេទក្នុងក្របខ័ណ្ឌនៃការរៀបអាពាហ៍ពិពាហ៍ ក្នុងរបបកម្ពុជាប្រជាធិ
បតេយ្យ។ ដំណើរការលម្អៀង និងជ្រើសរើស ក្នុងការវាយតម្លៃភស្តុតាង បានរារាំងមិនឱ្យអង្គជំនុំ
ជម្រះទាញសេចក្តីសន្និដ្ឋានត្រឹមត្រូវទៅលើភស្តុតាងដែលបានពិនិត្យ ពោលគឺអង្គជំនុំជម្រះបានច្រាន
ចោលធាតុផ្សំសត្យានុម័តិដែលមិនអាចឱ្យសន្និដ្ឋានថាមានការរំលោភសេពសន្ថវៈ និងធាតុផ្សំដែលមិន
អាចឱ្យសន្និដ្ឋានថា មានការឈឺចាប់ធ្ងន់ធ្ងរប្រហាក់ប្រហែលនឹងឧក្រិដ្ឋកម្មប្រឆាំងមនុស្សជាតិផ្សេងទៀ
ត។ ដូច្នេះ ការសន្និដ្ឋានខុសរបស់អង្គជំនុំជម្រះ នឹងត្រូវទុកជាមោឃៈ²⁵⁴¹។

១៣៤០. យើងនឹងឃើញថា គឺដំណើរការលម្អៀង និងជ្រើសយកតែភស្តុតាងដាក់បន្ទុកនេះហើយ ដែលនាំឱ្យអង្គ
ជំនុំជម្រះបំភ្លៃ និងបំប្លែងភស្តុតាង ដើម្បីធ្វើការសន្និដ្ឋានខុសអំពីការសន្មតថាមានគោលនយោបាយ
របស់ ប.ក.ក. ស្តីពីការរៀបអាពាហ៍ពិពាហ៍ដោយបង្ខំ។ ប្រការនេះក៏ធ្វើមោឃភាពដល់សេចក្តី

គ្នាទៅវិញទៅមក)។ កំណត់ហេតុស្តាប់ចម្លើយដើមបណ្តឹងរដ្ឋប្បវេណី មាស សារ៉ាន ថ្ងៃទី២៩ ខែធ្នូ ឆ្នាំ២០១៤ ឯកសារ E3/9736
ស/ឆ ១១២ (“ស. តើការដែលគេបង្ខំឱ្យរួមភេទកាលពីគ្រាន់បង្អស់ ប៉ះពាល់ដល់ភាពស្និទ្ធស្នាលដល់ការរួមរស់ជាមួយប្តីក្រោយលោក
ស្រីដែរឬទេ? ឆ.១១២. ខ្ញុំមិនមានបញ្ហាអ្វីទេ”)។

²⁵⁴¹ សំអាងហេតុសាលក្រម កថាខ័ណ្ឌ ៣៦៨៦-៣៦៩៤, ៤៣០៣-៤៣០៦, ៤៣៦១-៤៣៧៦, ៤៤០០, ៤៤០២។

សន្និដ្ឋានអំពីចេតនារបស់ម្ចាស់បណ្តឹងសាទុក្ខ ក្នុងការប្រព្រឹត្តិឧក្រិដ្ឋកម្មប្រឆាំងមនុស្សជាតិ តាមរយៈ
អំពើអមនុស្សធម៌ផ្សេងទៀត ក្រោមទម្រង់ជាការរៀបអាពាហ៍ពិពាហ៍ដោយបង្ខំ និងការរំលោភសេព
សន្ថវៈ។

២.៣. កំហុសពាក់ព័ន្ធនឹងការតាមដានការរួមដំណេក

១៣៤១. ក្នុងដំណើរការបែបជ្រើសរើស និងអតតិ អង្គជំនុំជម្រះក៏បានសន្និដ្ឋានផងដែរថា ប្តីប្រពន្ធច្នៃងថ្មីត្រូវគេ
បង្ខំឱ្យរួមភេទ ដើម្បី “បង្កើត” កូន ក្នុងគោលដៅបង្កើនចំនួនប្រជាជន²⁵⁴²។ មេធាវីការពារក្តីសូម
យោងទៅការរៀបរាប់លម្អិតខាងលើ អំពីនីតិភាពបទឧក្រិដ្ឋនៃការរំលោភសេពសន្ថវៈរវាងប្តីប្រពន្ធ នៅ
ពេលកើតហេតុ²⁵⁴³។ ដូច្នោះ មេធាវីការពារក្តីសូមរំលឹកជាសំខាន់ថា អង្គជំនុំជម្រះមិនអាច
ផ្តន្ទាទោស ខៀវ សំផន ពីបទឧក្រិដ្ឋដែលគ្មានអតិភាព នៅចន្លោះពីឆ្នាំ១៩៧៥ ដល់ឆ្នាំ១៩៧៩ បានឡើ
យ។ ជាបន្ទាប់បន្សំ អង្គជំនុំជម្រះមិនអាចធ្វើការផ្តន្ទាទោសពីបទឧក្រិដ្ឋប្រឆាំងមនុស្សជាតិ តាមរយៈ
អំពើអមនុស្សធម៌ផ្សេងទៀត ក្រោមទម្រង់ជាការរំលោភសេពសន្ថវៈក្នុងក្របខ័ណ្ឌនៃការរៀប
អាពាហ៍ពិពាហ៍ដោយបង្ខំ ដោយផ្អែកលើភស្តុតាងនៅក្នុងសំណុំរឿង បានឡើយ។ ជាក់ស្តែង ភស្តុតាង
ទាំងនេះមិនអាចឱ្យបង្ហាញថា ការរំលោភសេពសន្ថវៈ ដែលអង្គជំនុំជម្រះយល់ឃើញថាពិតជាបាន
មែន កើតចេញពីគោលនយោបាយដាច់ខាតរបស់ ប.ក.ក. ដែលបានតាក់តែងឡើងនៅថ្នាក់កំពូល។
យោងតាមវិធីសាស្ត្រខុសទៅលើភស្តុតាង អង្គជំនុំជម្រះបានសន្និដ្ឋានថា ការរួមដំណេកត្រូវធ្វើឡើង
ដោយបង្ខំ តាមរយៈការចាត់វិធានការផ្សេងៗ (១) ដែលនាំឱ្យមានការរំលោភសេពសន្ថវៈទៅលើ
មនុស្សយ៉ាងហោចណាស់ម្នាក់ (២)។

២.៣.១. វិធានការសំដៅធានាឱ្យមានការរួមដំណេក

²⁵⁴² សំអាងហេតុសាលាក្រុម កថាខ័ណ្ឌ ៣៦៩៦-៣៧០០។

²⁵⁴³ សូមមើលខាងលើ កថាខ័ណ្ឌ ១២៨១-១២៨៧។

១៣៤២. វិធានការជាច្រើនត្រូវបានអាជ្ញាធរបង្កើតឡើង ដើម្បីបង្ខំប្តីប្រពន្ធឱ្យរួមដំណេក ជាពិសេស ការតាមដាន (ក) ក្នុងបរិបទបង្ខំបង្ខំ (ខ)។ ប៉ុន្តែ អង្គជំនុំជម្រះបានប្រព្រឹត្តកំហុស ដើម្បីឈានដល់ការសន្និដ្ឋានទាំងនេះ។

២.៣.១.១. ការតាមដានការរួមដំណេក

១៣៤៣. អង្គជំនុំជម្រះបាន “ជឿជាក់” ថា បន្ទាប់ពីពិធីរៀបអាពាហ៍ពិពាហ៍ “ជាទូទៅ” ប្តីប្រពន្ធត្រូវតែតាមដានដើម្បីឱ្យប្រាកដថា ពួកគេបានរួមដំណេក²⁵⁴⁴។ ប៉ុន្តែ ដើម្បីឈានដល់ការសន្និដ្ឋាននេះ អង្គជំនុំជម្រះបានធ្វើការវិភាគខុសទៅលើភ័ស្តុតាង។ ការពិនិត្យមើលជារួមទៅលើសក្ខីកម្ម មិនអាចឱ្យអង្គជំនុំជម្រះទាញការសន្និដ្ឋានឱ្យហួសពីវិមតិសង្ស័យបែបនេះបានឡើយ។

• ការវិភាគភ័ស្តុតាងតាមបែបជ្រើសរើស និងលម្អៀង

១៣៤៤. អង្គជំនុំជម្រះបានប្រព្រឹត្តកំហុស ដោយបានផ្អែកជាសំខាន់ទៀតលើបទពិសោធន៍របស់ដើមបណ្តឹងរដ្ឋប្បវេណី ដែលត្រូវបានកោះហៅជាពិសេសឱ្យមកផ្តល់សក្ខីកម្ម ក្នុងវគ្គស្តីពីការរៀបអាពាហ៍ពិពាហ៍ ដោយគ្មានការស្វែងរកភាពជាតំណាងនៃរឿងរ៉ាវរបស់ពួកគាត់ ធៀបនឹងភ័ស្តុតាងទាំងមូលនោះឡើយ²⁵⁴⁵។ ដូច្នោះ អង្គជំនុំជម្រះបានប្រព្រឹត្តកំហុស ដោយបានទាញសេចក្តីសន្និដ្ឋានជារួមលើគោលនយោបាយរបស់ ប.ក.ក. ដោយបានចោលភ័ស្តុតាងបង្ហាញថា ការអនុវត្តរបស់កម្មាភិបាលមូលដ្ឋានខ្លះផ្ទុយពីសេចក្តីណែនាំជាទូទៅនៃបទបញ្ជាផ្ទៃក្នុងការស្តីពីការរៀបអាពាហ៍ពិពាហ៍។

១៣៤៥. រឿងរ៉ាវមិនស៊ីចង្វាក់គ្នាលើការតាមដាន៖ ជាដំបូង អង្គជំនុំជម្រះបានប្រព្រឹត្តកំហុសអង្គហេតុ ដោយបានប្រើប្រាស់សក្ខីកម្មដែលលើកអំពីការតាមដានជាទូទៅ នៅតាមសហករណ៍ និងការដ្ឋាន ដើម្បីសន្និដ្ឋានថាមានការតាមដានជាក់លាក់ទៅលើប្តីប្រពន្ធច្នោះផ្ទៃក្នុង។ ពិតមែនតែដើមបណ្តឹងរដ្ឋប្បវេណី អ៊ុំ

²⁵⁴⁴ សំអាងហេតុសាលក្រម កថាខ័ណ្ឌ ៣៦៤៤, ៣៦៥៩។

²⁵⁴⁵ សំអាងហេតុសាលក្រម ផ្នែក ១៤.៣.៨.១ ការតាមដាន ។

យឿន, ព្រាប សុខៀន និង ជុំ សាមៀន បាននិយាយអំពីការយាមកាម ក្នុងបរិវេណកន្លែងដែលពួកគេ ស្នាក់នៅពេលយប់ជាមួយប្តីរៀងៗខ្លួន ប៉ុន្តែ យើងមិនអាចសន្និដ្ឋានថា ការយាមកាមទាំងនេះមាន គោលដៅតាមដានព្រឹត្តិប្រពន្ធជំណែកឡើយ²⁵⁴⁶។ ការពន្យល់របស់ មាស ឡៃហួរ ថា ការតាមដានមាន គោលដៅចង់ដឹងថាតើប្តីប្រពន្ធបានធ្វើពិធីសាសនាដែរឬទេ²⁵⁴⁷ ក៏មិនអាចឱ្យអង្គជំនុំជម្រះសន្និដ្ឋានថា មានការតាមដានការរួមភេទរវាងប្តីប្រពន្ធច្នោះឡើយ²⁵⁴⁸។ អង្គជំនុំជម្រះបានប្រព្រឹត្តកំហុសអង្គ ហេតុ និងអង្គច្បាប់ ដោយបានទាញសេចក្តីសន្និដ្ឋានជារួមអំពីវត្តមានឈ្លបជាប្រព័ន្ធក្នុងគោលដៅនេះ ខ ណៈដែលរឿងរ៉ាវ ដែលអង្គជំនុំជម្រះបានផ្អែកលើ មានភាពផ្ទុយគ្នាទៅវិញ។ ជាក់ស្តែង ថ្វីត្បិតតែអ្នក ខ្លះនិយាយអំពីការតាមដានជាប្រព័ន្ធក៏ដោយ ក៏អ្នកខ្លះទៀតបានបញ្ជាក់ថាមានការតាមដាន ក្នុងករណី ប្តីប្រពន្ធមិនចុះសម្រុងនឹងគ្នា ឬជាការតាមដានទូទៅ។ នេះគឺករណីរបស់ ហេង ឡៃហ៊ាង និង ជាំង ស្រីមុំ ហើយ ជាំង ស្រីមុំ បានបញ្ជាក់ថា គាត់មិនដឹងអំពីគោលបំណងនៃវត្តមានរបស់ឈ្លបទេ²⁵⁴⁹។

²⁵⁴⁶ អ៊ុំ យឿន៖ ប្រតិចារិក ថ្ងៃទី២៣ ខែសីហា ឆ្នាំ២០១៦ ឯកសារ E1/462.1 មុនម៉ោង 09.19.35 (ដល់ពេលយប់ឡើង គេឱ្យអ្នក ការពារហ្នឹង [...] មកមើល) មុនម៉ោង 11.27.03 (“មិនមែនទៅយកការងារអីហ្នឹងឱ្យសំខាន់ដែរ ប៉ុន្តែគ្រាន់តែឃើញវាមកនៅក្បែរ ក្រោមផ្ទះហ្នឹង មិនឆ្ងាយពីគ្នាប៉ុន្មានទេ”) ម៉ោង 11.31.41 (មួយខែក្រោយមកទើបគាត់យល់ព្រមរួមដំណេកជាមួយប្តីគាត់)។ ព្រាប សុខៀន៖ ប្រតិចារិក ថ្ងៃទី២០ ខែតុលា ឆ្នាំ២០១៦ ឯកសារ E1/487.1 ម៉ោង 14.31.27។ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ម៉ោង 09.23.08 (“កាលសម័យនោះ យើងអត់បាននិយាយច្រើនទេ ព្រោះមានគេតាមដាន”)។ ជុំ សាមៀន ៖ ប្រតិចារិក ថ្ងៃទី២៤ ខែមិថុនា ឆ្នាំ២០១៥ ឯកសារ E1/321.1 មុនម៉ោង 14.27.20 (“ដល់ពេលនោះ ក៏មាន មិនដឹងជាឈ្លបគេ ឬអ្វី ឮ សូរជើងគេដើរនៅខាងក្រៅហ្នឹង”) ម៉ោង 14.31.44 (“ខ្ញុំអត់ដឹងមានអ្វីកើតឡើងទេ”)។

²⁵⁴⁷ ជើងទំព័រ ១២១៧៥ (នែកថាខ័ណ្ឌ ៣៦៤១)។

²⁵⁴⁸ មាស ឡៃហួរ៖ ប្រតិចារិក ថ្ងៃទី២៦ ខែឧសភា ឆ្នាំ២០១៥ ឯកសារ E1/305.1 ម៉ោង 09.47.16។

²⁵⁴⁹ ហេង ឡៃហ៊ាង៖ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/476.1 មុនម៉ោង 09.54.02 (“ចំពោះអ្នកដែលត្រូវគ្នាអីចឹង ទៅ គេមិនមានការតាមដានទេ។ ចំពោះអ្នកដែលមិនពេញចិត្តនឹងគ្នា មិនចុះសម្រុងគ្នា គឺគេតាមដាន ស៊ើបអង្កេត”)។ ជាំង ស្រីមុំ៖ ប្រតិចារិក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 មុនម៉ោង 10.47.53។ ជាំង ស្រីមុំ បានបញ្ជាក់ថាមិនច្បាស់ថាបានដឹង ថាគេមកតាមដានចង់ដឹងថាប្តីប្រពន្ធត្រូវរៀនគ្នា ឬដើម្បីដឹងថាពួកគេមាននិយាយអាក្រក់ពីអង្គការឬយ៉ាងណានោះទេ ប្រតិចារិក ថ្ងៃទី ២៩ ខែមករា ឆ្នាំ២០១៥ ឯកសារ E1/254.1 មុនម៉ោង 15.46.57។

១៣៤៦. ម្យ៉ាងវិញទៀត ឥទ្ធិពលនៃការតាមដានប្តីប្រពន្ធច្នោះថ្មីក៏មានភាពខុសគ្នា ទៅតាមករណីដែរ។ អ្នកខ្លះ បានបញ្ជាក់ថាត្រូវគេបង្ខំឱ្យរួមភេទ²⁵⁵⁰ ឯអ្នកខ្លះទៀតបានអះអាងថា វត្តមានរបស់ល្អបធៀបឱ្យពួកគាត់ នាំគ្នាសម្លៀក²⁵⁵¹។ ប៉ុន្តែ ក្រៅពីបទពិសោធន៍ខុសៗគ្នាទាំងនេះ កំហុសជាសារវ័ន្តរបស់អង្គជំនុំជម្រះ គឺមិនបានសន្និដ្ឋានថា ឥរិយាបថរបស់ល្អបធៀបជាការបំពាន គឺមិនមែនជាផ្នែកនៃគោលនយោបាយដែល សម្រេចនៅថ្នាក់កំពូលទេ។ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយមិនបាន ទាញផលវិបាកចេញពីព័ត៌មានពាក់ព័ន្ធនឹងល្អបដែលធ្វើការតាមដាន។ ជាក់ស្តែង ដើមបណ្តឹងរដ្ឋ ប្បវេណីជាច្រើននាក់បានរៀបរាប់ថា ល្អបទាំងនេះសុទ្ធតែក្មេងៗ។ នេះជាចម្លើយរបស់ ស៊ូ សុធាវី, ង៉ែត ចាត, ប៉ែន សុធាន់ និង ម៉ុ រុន ហើយអ្នកខ្លះដឹងអំពីឥរិយាបថបំពានរបស់ល្អបទាំងនេះ²⁵⁵²។

១៣៤៧. អង្គជំនុំជម្រះបានទទួលយកសក្ខីកម្មមិនច្បាស់លាស់របស់ ជា ខៀប។ ជាក់ស្តែង គាត់មិនបានឃើញ អ្នកណាម្នាក់សោះ គាត់បានត្រឹមតែពួសម្រិបជើង²⁵⁵³ ដែលគាត់គិតថាជាពួកអង្គរក្សប្រធានមុខព្រួញ

²⁵⁵⁰ ក្រល ណែម៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 បន្ទាប់ពីម៉ោង 15.08.22។ ជាំង ស្រីម៉ុះ ប្រតិចារិក ថ្ងៃទី២៩ ខែមករា ឆ្នាំ២០១៥ E1/254.1 ម៉ោង 10.41.56។

²⁵⁵¹ ង៉ែត ចាត៖ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 មុនម៉ោង 09.09.43 (វត្តមានពួកគេនាំឱ្យប្តីប្រពន្ធនៅ ស្ងៀម មិនចេញស្តី “អត់ហ៊ាននិយាយអី គិតអីទេ ខ្លាចគេ ព្រោះអីឃើញល្អបដើរតាមផ្លូវកៀនកៀនជញ្ជាំងផ្ទះ”)។ ហៅ ឡាន៖ ប្រតិ ចារិក ថ្ងៃទី១ ខែកញ្ញា ឆ្នាំ២០១៥ ឯកសារ E1/339.1 មុនម៉ោង 14.40.37 ល្អបម្នាក់តាមដានគាត់ (“គ្រាន់តែគេងស្ងៀមទាំងអស់គ្នា តែម្តង មិនហ៊ានកម្រើកខ្លួន”)។

²⁵⁵² ដូច្នោះ ប៉ែនសុធាន់ បានបញ្ជាក់ថាល្អបត្រូវបានគេចាត់ឱ្យមកពេលយប់ “គេចល័តយប់ឡើង គេចល័តតាមដាន។ គឺជាល្បែង លេងសើចរបស់ពួកគេ”។ ប៉ែន សុធាន់៖ ប្រតិចារិក ថ្ងៃទី១២ ខែតុលា ឆ្នាំ២០១៦ ឯកសារ E1/482.1 បន្ទាប់ពីម៉ោង 14.40.47។ ម៉ុ រុន បាននិយាយថាបានរួមភេទជាមួយនឹងប្តីគាត់ តាមបញ្ជារបស់ល្អបក្មេងៗ អាយុ ១៦-១៧ ឆ្នាំ ដែលប្រហែលជាទទួលបញ្ជាពី ប្រធានកងឈ្មោះ ស៊ា ដែលគាត់រៀបរាប់ថាជាមនុស្សសំខាន់ និងប្រព្រឹត្តអំពើទាំងបំពាន៖ ម៉ុ រុន៖ ប្រតិចារិក ថ្ងៃទី១៦ ខែកញ្ញា ឆ្នាំ ២០១៦ ឯកសារ E1/475.1 បន្ទាប់ពីម៉ោង 13.43.34 (យុវជនល្អបអាយុ ១៦-១៧ឆ្នាំ) ម៉ោង 14.39.02 (ការបញ្ជានោះបានមកពីរ៉ូម និង ស៊ា) មុនម៉ោង 11.27.24 (វត្តមានការប្រើអំណាចរបស់ប្រធានកងឈ្មោះ ស៊ា)។ ង៉ែត ចាត និង ស៊ូ សុធាវី បនាផ្តល់សក្ខីកម្មក្នុង ន័យដូចគ្នានេះដែរ៖ ង៉ែត ចាត៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ម៉ោង 16.05.27។ ប្រតិចារិក ថ្ងៃទី២៥ ខែតុលា ឆ្នាំ២០១៦ ឯកសារ E1/489.1 មុនម៉ោង 09.09.43 (គាត់ភ័យខ្លាចល្អបលបស្តាប់ និងខ្លាចគេស្តាប់ដឹង ហើយប្តីគាត់និងរូប គាត់មិនហ៊ាននិយាយទេ)។ ស៊ូ សុធាវី៖ ប្រតិចារិក ថ្ងៃទី២៣ ខែសីហា ឆ្នាំ២០១៥ E1/462.1 បន្ទាប់ពីម៉ោង 14.39.15។

²⁵⁵³ ជើងទំព័រ ១២១៧៦ (នៃកថាខ័ណ្ឌ ៣៦៤១)។

ដែលគាត់ធ្វើការ ដោយគ្មានអ្វីមកសំអាង²⁵⁵⁴។ ក្រៅពីលក្ខណៈមិនច្បាស់លាស់នៃសក្ខីកម្មរបស់គាត់ ដែលមិនអាចឱ្យដឹងថាតើពិតជាមានការតាមដានមែនឬក៏អត់ និងដោយអ្នកណា គាត់ជាមនុស្សតែម្នាក់ គត់ដែលបានលើកឡើងអំពីការតាមដានបែបនេះ ក្នុងក្រសួងរបស់គាត់។ ជាក់ស្តែង គ្មានសាក្សីណា ផ្សេងទៀតមកពីក្រសួងពាណិជ្ជកម្ម បានរៀបរាប់អំពីហេតុការណ៍ស្រដៀងគ្នានេះទេ²⁵⁵⁵។ អង្គជំនុំជម្រះមិនអាចទាញការសន្និដ្ឋានជារួមចេញពីសក្ខីកម្មបែបនេះទេ និងយ៉ាងហោចណាស់គួរណាតែកត់សម្គាល់ថា រឿងរ៉ាវរបស់គាត់ខុសប្លែកពីគេ។

១៣៤៨. អង្គជំនុំជម្រះក៏បានបំភ្លេចសក្ខីកម្មរបស់ដើមបណ្តឹងរដ្ឋប្បវេណី ជូ គីមឡាន ដោយទទួលយកថា គាត់បាននិយាយអំពីការតាមដានការរួមដំណេករបស់ប្តីប្រពន្ធច្នោះថ្មី ខណៈដែលគាត់គ្រាន់តែបញ្ជាក់ថា វាជាការស្តាប់ការ “និយាយគ្នា”²⁵⁵⁶។ អង្គជំនុំជម្រះក៏មិនអាចយករឿងរ៉ាវរបស់ ណុប ធីម មកសន្និដ្ឋានថា មានការតាមដានការរួមដំណេក តាមបញ្ជារបស់អាជ្ញាធរ នោះដែរ។ ជាក់ស្តែង ដើមបណ្តឹងរដ្ឋប្បវេណីបានឆ្លើយថា គាត់ខ្លាចគេតាមដាន គាត់មិនបានឃើញអ្នកណាម្នាក់ទេ ហើយគាត់បានទទួលស្គាល់ថា គាត់មិនធ្លាប់ឮលេខាស្រុកចេញបញ្ជាឱ្យឈ្លបទៅតាមដានប្តីប្រពន្ធច្នោះថ្មីទេ²⁵⁵⁷។ ម្យ៉ាងវិញទៀត គួរកត់សម្គាល់ថា ប្តីគាត់ ឈ្មោះ ព្រាប កប ក៏មិនបានលើកឡើងអំពីការតាមដានការរួមដំណេកដែរ និងបានឆ្លើយថាគាត់មិនបានទទួលការណែនាំឱ្យធ្វើអ្វីចំពោះគូស្រករ ក្រោយការរៀបអាពាហ៍ពិពាហ៍ទេ²⁵⁵⁸។ ដូច្នេះ អង្គជំនុំជម្រះបានប្រព្រឹត្តកំហុស ដោយមិនបានពិចារណាលើចម្លើយទាំងនេះ។ សេចក្តីសន្និដ្ឋានរបស់អង្គជំនុំជម្រះ នឹងត្រូវទុកជាមោឃៈ។

²⁵⁵⁴ ជា ឡេប្រ៖ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 មុនម៉ោង 14.05.55។ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 មុនម៉ោង 10.09.38។

²⁵⁵⁵ ប៊ីត ហ្វឺន៖ ប្រតិចារិក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ម៉ោង 11.23.28។ ផាន ហ្វឺម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ម៉ោង 15.08.51 (“ខ្ញុំអត់ដែលឮផង”)។ កំណត់ហេតុស្តាប់ចម្លើយ រស់ ស៊ុយ ថ្ងៃទី៧ ខែកក្កដា ឆ្នាំ២០១៥ ឯកសារ E3/10620 ស/ឆ ៩៥។

²⁵⁵⁶ ជូ គីមឡាន៖ ប្រតិចារិក ថ្ងៃទី២៦ ខែមករា ឆ្នាំ២០១៥ ឯកសារ E1/252.1 មុនម៉ោង 14.37.03។ គួរកត់សម្គាល់ថាក៏មានបញ្ហាបកប្រែជាភាសាបារាំងដែរ។

²⁵⁵⁷ ណុប ធីម៖ ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 បន្ទាប់ពីម៉ោង 14.18.13។

²⁵⁵⁸ កំណត់ហេតុស្តាប់ចម្លើយសាក្សី PREAP Kap ថ្ងៃទី៣ ខែវិច្ឆិកា ឆ្នាំ២០១៤ ឯកសារ E3/9818 ស/ឆ ៥៣។

១៣៤៩. **របាយការណ៍ស្តីពីការតាមដាន៖** អង្គជំនុំជម្រះបានផ្អែកទៅលើសក្ខីកម្មរបស់ វី ពៅ, ជាំង ស្រីម៉ុ, សុន រុត, ហេង ឡៃហ៊ាង និងកំណត់ហេតុស្តាប់ចម្លើយសាក្សី កុល សែត ដើម្បីសន្និដ្ឋានថា ល្អបរាយ ការណ៍ពីការតាមដានទៅ “ថ្នាក់លើ”²⁵⁵⁹។

១៣៥០. អង្គជំនុំជម្រះបានប្រព្រឹត្តកំហុស ដោយបានយល់ឃើញថាអាចជឿជាក់បានចំពោះសក្ខីកម្មរបស់ វី ពៅ ដែលបានអះអាងថាគេបានស្នើឱ្យកងរបស់គាត់តាមដានសកម្មភាពរបស់ប្តីប្រពន្ធផ្ទេងថ្មីមកពី កងផ្សេងៗ ដោយរាយការណ៍ទៅប្រធានរៀងៗខ្លួន²⁵⁶⁰។ ការធ្វើដំណើរទៅច្រើនកន្លែង តាមការតម្រូវ ពីភារកិច្ចនេះ គួរណាតែនាំឱ្យអង្គជំនុំជម្រះពិចារណាលើរឿងរ៉ាវរបស់គាត់ ដោយប្រយ័ត្នប្រយ័ងបំផុ ត។ ទោះជាយ៉ាងណាក៏ដោយ សូម្បីតែចាត់ទុកថាសក្ខីកម្មរបស់គាត់អាចជឿជាក់បានក៏ដោយ ក៏អង្គ ជំនុំជម្រះគួរណាតែយល់ឃើញថា គាត់និយាយតែពីរបាយការណ៍ផ្ទៃជូនមេកង គឺ “អាជ្ញាធរ” ថ្នាក់លើ ផ្ទាល់។ គ្មានភស្តុតាងណាមួយអាចឱ្យសន្និដ្ឋានថា មេៗនៅថ្នាក់លើបានដឹងពីការអនុវត្តនេះឡើយ ហើយថ្នាក់ដឹកនាំ ប.ក.ក. រឹតតែមិនដឹងទៅទៀត²⁵⁶¹។

១៣៥១. ម្យ៉ាងវិញទៀត អង្គជំនុំជម្រះបានប្រព្រឹត្តកំហុស ដោយបានបំប្លែងសក្ខីកម្មរបស់ ហេង ឡៃហ៊ាង។ ជាក់ស្តែង គាត់មិនបាននិយាយថា “អ្នកទទួលខុសត្រូវជាន់ខ្ពស់” ទទួលបានព័ត៌មានដែលប្រមូលបាន ពេលតាមដាន នោះឡើយ។ គាត់គ្រាន់តែនិយាយសំដៅដល់ “អ្នកគ្រប់គ្រង” កង ដោយបញ្ជាក់ថាអ្នក គ្រប់គ្រងជាអ្នកកោះហៅប្តីប្រពន្ធមកអប់រំ ឬព្រមាន²⁵⁶²។ ការពិនិត្យភស្តុតាងដោយមិនលម្អៀង គួរ

²⁵⁵⁹ ជើងទំព័រ ១២១៨៣-១២១៨៥ (នែកថាខ័ណ្ឌ ៣៦៤៣)។

²⁵⁶⁰ វី ពៅ៖ ប្រតិចារិក ថ្ងៃទី១២ ខែកុម្ភៈ ឆ្នាំ២០១៥ E1/262.1 មុនម៉ោង 13.54.11 (ប្រធានកងរបស់គាត់)។

²⁵⁶¹ វី ពៅ៖ ប្រតិចារិក ថ្ងៃទី១២ ខែកុម្ភៈ ឆ្នាំ២០១៥ ឯកសារ E1/262.1 មុនម៉ោង 13.54.11 (ប្រធានកងរបស់គាត់)។ ស៊ុន រុត៖ ប្រតិចារិក ថ្ងៃទី៣១ ខែមីនា ឆ្នាំ២០១៦ ឯកសារ E1/412.1 បន្ទាប់ពីម៉ោង 09.11.48 (អ្នកទទួលបន្ទុកតាមដានគឺជាមនុស្សជំនិតបំផុត របស់មេបញ្ជាការ)។

²⁵⁶² ហេង ឡៃហ៊ាង៖ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/476.1 មុនម៉ោង 13.54.51 (“អ្នក នៅ ក្នុង ក្រុម របស់ ខ្លួន ហ្នឹង គឺគេឱ្យ ស៊ើបយ៉ាងនេះ យ៉ាងនោះអីចឹង ទៅឱ្យប្រាប់គេអីចឹងទៅណា ។ មានហេតុផលរបៀបម៉េចៗ ប្រតិកម្មម៉េចកើត ឡើងអីចឹង។”) និង ម៉ោង 13.55.19។

ណាតែនាំឱ្យអង្គជំនុំជម្រះពិចារណាទៅលើសក្ខីកម្មរបស់កម្មាភិបាលដែលស័ក្តិសម ដើម្បីឱ្យដឹងថាតើ មានការចេញសេចក្តីណែនាំដែរឬទេ និងដោយអ្នកណា។ អង្គជំនុំជម្រះមិនបានធ្វើអីចឹងទេ ខណៈដែល ភ័ស្តុតាងក្នុងសំណុំរឿងអាចឱ្យសន្និដ្ឋានថា គ្មានការណែនាំពីថ្នាក់លើឱ្យធ្វើការតាមដានបែបនេះទេ²⁵⁶³ ។

១៣៥២. **តួនាទីរបស់ឈ្មួញបង្កប់**៖ ម្យ៉ាងវិញទៀត អង្គជំនុំជម្រះបានប្រព្រឹត្តកំហុស ដោយមិនបានអើពើនឹងភ័ស្តុតាងផ្សេងទៀតនៅក្នុងសំណុំរឿង។ ជាក់ស្តែង សក្ខីកម្មរបស់ នាង អ៊ូច ជាលេខាស្រុកត្រាក់កំចុងក្រោយបង្អស់ ត្រូវបានបំភ្លេចចោល។ ផ្ទុយទៅវិញ គាត់បានអះអាងថា គាត់មិនបានដឹងអំពីការតាមដានប្តីប្រពន្ធផ្ទេងផ្ទើរ ពីសំណាក់ឈ្មួញបង្កប់²⁵⁶⁴។ ម្យ៉ាងវិញទៀត គាត់បានពន្យល់ថា នេះមិនមែនជាតួនាទីរបស់ពួកគេទេ៖ “ឈ្មួញបង្កប់គ្មានភារកិច្ចតាមដានប្តីប្រពន្ធច្រើបរៀបការទេ គឺការពារសន្តិសុខនៅតាមឃុំ និងក្នុងស្រុកទាំងមូល ការពារសន្តិសុខ និងសុវត្ថិភាពនៅតាមឃុំ និងតាមស្រុក។ មានប៉ុណ្ណឹង”។ សក្ខីកម្មរបស់គាត់ស៊ីចង្វាក់គ្នានឹង យាន លន់ ជាឈ្មួញនៅភូមិភាគកណ្តាល៖ “ឈ្មួញបង្កប់ធ្វើការជាមួយប្រជាជនហ្នឹងឯង [...]។ ប៉ុន្តែ គ្រាន់តែទៅពិនិត្យដូចជា មើលការខុសត្រូវចំពោះប្រជាពលរដ្ឋនៅហ្នឹងភូមិហ្នឹងអី ក្រែងលោវាឈ្មោះប្រកែកគ្នា”²⁵⁶⁵។

• ការតាមដាន ដោយរំលោភលើគោលការណ៍របស់ ប.ក.ក.

²⁵⁶³ ជួន ធី៖ ប្រតិចារិក ថ្ងៃទី២៦ ខែតុលា ឆ្នាំ២០១៦ ឯកសារ E1/490.1 ចាប់ពីម៉ោង 09.14.29។ ពេជ្រ ធី៖ ប្រតិចារិក ថ្ងៃទី២៣ ខែមេសា ឆ្នាំ២០១៥ ឯកសារ E1/291.1 មុនម៉ោង 09.27.04។ សូមមើលផងដែរ ក្រៅ យ៉ាវ ដែលបានអះអាងថាបានព្រិយាយ និង ថាគឺប្រធានកងដែលជាអ្នកបញ្ជូនឈ្មួញឱ្យទៅលបស្តាប់ពេលយប់ ប្រតិចារិក ថ្ងៃទី១៧ ខែកុម្ភៈ ឆ្នាំ២០១៥ ឯកសារ E1/264.1 បន្ទាប់ពី ម៉ោង 10.55.29។ ឱម ហៀន៖ ប្រតិចារិក ថ្ងៃទី៤ ខែឧសភា ឆ្នាំ២០១៥ ឯកសារ E1/296.1 ម៉ោង 16.07.05។

²⁵⁶⁴ នាង អ៊ូច៖ ប្រតិចារិក ថ្ងៃទី១០ ខែមីនា ឆ្នាំ២០១៥ ឯកសារ E1/274.1 ចន្លោះម៉ោង 10.41.40 និងម៉ោង 10.49.11។

²⁵⁶⁵ យាន លន់៖ ប្រតិចារិក ថ្ងៃទី១៦ ខែមិថុនា ឆ្នាំ២០១៥ ឯកសារ E1/317.1 ម៉ោង 14.32.22។ សូមមើលផងដែរ ស្វី សុធាវី៖ ប្រតិចារិក ថ្ងៃទី២៤ ខែសីហា ឆ្នាំ២០១៦ ឯកសារ E1/463.1 ឯកសារ ចន្លោះម៉ោង 11.02.26 និងម៉ោង 11.06.26 (“គេតាមដានរឿង ហ្នឹងហើយ”) ម៉ោង 13.35.43 (“ការមកឈ្មួញក្រោមផ្ទះខ្ញុំស្តាប់រឿងរ៉ាវទាំងនេះគឺមានមេកងគេចាត់តាំងហើយ បានមានមនុស្សមក ស៊ើបការ”)។

១៣៥៣. អង្គជំនុំជម្រះក៏បានធ្វើការវិភាគខុសលើសក្ខីកម្មជាច្រើន ដោយបានប្រានចោល ឬបំភ្លៃព័ត៌មានមិនស្របនឹងការសន្និដ្ឋានរបស់ខ្លួន។ ជាអាទិ៍ អង្គជំនុំជម្រះបានប្រព្រឹត្តកំហុស ដោយបានទទួលតាមតាមបែបជ្រើសរើសនូវសក្ខីកម្មរបស់ ឌុច អំពីកម្មាភិបាលឈ្មោះ ប៉ាង ដែលបានស្នើឱ្យអ្នកនៅក្រោមបង្គាប់ទៅតាមដានប្តីប្រពន្ធផ្ទេងថ្មី²⁵⁶⁶។ ផ្ទុយទៅវិញ អង្គជំនុំជម្រះ ដែលបានប្រើប្រាស់ចម្លើយរបស់ ឌុច យ៉ាងទូលំទូលាយ ក្នុងសំអាងហេតុសាលក្រម បែរជាមិនបានគិតគូរដល់ ឌុច ទៅវិញ ក្នុងពេលពិចារណាពាក់ព័ន្ធនឹងគោលជំហររបស់ ប.ក.ក. ចំពោះឥរិយាបថបែបនេះ៖

“តាមខ្ញុំដឹង មិនមានវិធានការជាក់លាក់ ដើម្បីតាមដាននោះទេ ប៉ុន្តែ មានកម្មាភិបាលខ្លះមួយចំនួនបានបញ្ជាឱ្យគេទៅតាមដានមើលថា តើប្តីប្រពន្ធមានបានរួមដំណេកជាមួយគ្នាដែរឬទេ។ ចំណុចនេះ គឺមិនទាក់ទងនឹងបញ្ហានៃការរៀបការដោយបង្ខំនោះទេ។ [...] គាត់ត្រូវគេដាក់ទណ្ឌកម្មដោយសារបានធ្វើបែបនេះ។ ជាដំបូង គាត់ត្រូវសុំទោសប្តីប្រពន្ធនោះ បន្ទាប់មក ដោយសារមានចំណុចផ្សេងទៀតដែលត្រូវស្តីបន្ទោសគាត់ គាត់ត្រូវបានចាប់ខ្លួនបញ្ជូនទៅ ស-២១ និងសម្លាប់ចោល”²⁵⁶⁷។

១៣៥៤. តាមរយៈចម្លើយនេះ ច្បាស់ណាស់ថា កម្មាភិបាលកម្រិតត្រឹម ឌុច ដឹងថា ការតាមដានភាពឯកជនរបស់ប្តីប្រពន្ធ គឺផ្ទុយនឹងមតិសិទ្ធិរបស់ ប.ក.ក. និងត្រូវទទួលរងទណ្ឌកម្ម។ សាក្សីជាច្រើននាក់ផ្សេងទៀតបានបញ្ជាក់ថា ការតាមដានប្រភេទនេះប៉ះពាល់ដល់សីលធម៌ ក្នុងរបបកម្ពុជាប្រជាធិបតេយ្យ។ យ៉ាងណាមិញ ឌុច ស៊ីថន ដែលបានរៀបការក្នុងរបបនោះ បានពន្យល់ថា បញ្ហារួមដំណេកមិនត្រូវគេនិយាយទេ ពីព្រោះនេះជាបញ្ហា “សីលធម៌”²⁵⁶⁸។ យាន លន់ ក៏បានប្រកែកដាច់អហង្ការផងដែរថា គ្មានការណែនាំឱ្យតាមដានទេ ហើយគាត់បានបញ្ជាក់ថា វាជារឿងគួរឱ្យអាម៉ាស់ តាមវប្បធម៌ និងប្រពៃណី²⁵⁶⁹។ អង្គជំនុំជម្រះគួរណាតែពិចារណាលើភស្តុតាងជាសារវន្តទាំងនេះ ដែលផ្ទុយនឹងការយល់ឃើញថា មានការរួមដំណេកដោយបង្ខំ តាមការចង់បានពីថ្នាក់កំពូលរបស់បក្ស។

²⁵⁶⁶ សំអាងហេតុសាលក្រម កថាខ័ណ្ឌ ៣៦៤១ ជើងទំព័រ ១២១៧៧។
²⁵⁶⁷ ឌុច៖ កំណត់ហេតុស្តាប់ចម្លើយសាក្សី ចុះថ្ងៃទី២ ខែធ្នូ ឆ្នាំ២០០៩ ឯកសារ E3/5789 ឯកសារ ERN 00410174 (យើងគូសបន្ទាត់ពីក្រោម)។
²⁵⁶⁸ ឌុច ស៊ីថន៖ ប្រតិចារិក ថ្ងៃទី២១ ខែវិច្ឆិកា ឆ្នាំ២០១៦ ឯកសារ E1/500.1 បន្ទាប់ពីម៉ោង 15.03.46។
²⁵⁶⁹ យាន លន់៖ ប្រតិចារិក ថ្ងៃទី១៦ ខែមិថុនា ឆ្នាំ២០១៥ ឯកសារ E1/317.1 ម៉ោង 14.43.21។

១៣៥៥. ភ័ស្តុតាងមិនគ្រប់គ្រាន់ឱ្យអង្គជំនុំជម្រះសន្និដ្ឋានឱ្យហួសពីវិមតិសង្ស័យថា ការតាមដាន គឺជាវិធានការរបស់ ប.ក.ក. ដើម្បីឃ្នាំមើលថា តើប្តីប្រពន្ធច្បាំងថ្មីបានរួមភេទ ដើម្បីបង្កើតកូនជូនអង្គការដែរឬទេ។ លើសពីនេះទៀត រឿងរ៉ាវដែលទទួលយក ដែលបានលើកឡើងអំពីការតាមដានបែបនេះនៅមូលដ្ឋានមិនអាចយកមកធ្វើជាករណីទូទៅថាជាគោលនយោបាយថ្នាក់ជាតិបានទេ ។

• ស្ថិតិនៃការតាមដាន ក្នុងសំណុំរឿងទាំងមូល

១៣៥៦. ដូចប្រធានបទផ្សេងទៀតដែរ បញ្ហាភាពជាតំណាងនៃរឿងរ៉ាវដែលបានលើកឡើងអំពីការតាមដានការរួមដំណេក មានសារៈសំខាន់ណាស់។ បញ្ហានេះនឹងត្រូវពិនិត្យទៅតាមប្រភេទភ័ស្តុតាង។

១៣៥៧. សក្ខីកម្មទទួលបានក្នុងវគ្គស្តីពីការរៀបអាពាហ៍ពិពាហ៍៖ ក្នុងចំណោមសាក្សី និងដើមបណ្តឹងរដ្ឋប្បវេណី ១៤ នាក់ ដែលបានមកផ្តល់សក្ខីកម្មក្នុងវគ្គនេះ ១១ នាក់ បានឆ្លើយថា ពួកគេត្រូវបានតាមដាន ក្រោយពីរៀបការរួច។ ៧ នាក់ ក្នុងចំណោមនោះ បានបញ្ជាក់យ៉ាងជាក់លាក់ថា នេះជាការតាមដានការរួមដំណេក។ ៣ នាក់ បានអះអាង ពួកគេត្រូវបានតាមដាន ក្នុងក្របខ័ណ្ឌនៃការឃ្នាំមើលប្រជាជនជាទូទៅ និងម្នាក់បានលើកឡើងពីការតាមដានប្តីប្រពន្ធ តែក្នុងករណីមិនចុះសម្រុងគ្នាប៉ុណ្ណោះ²⁵⁷⁰។ ជាចុងក្រោយ ២ នាក់ បានឆ្លើយថាពួកគេមិនត្រូវបានតាមដានទេ ចំណែកឯម្នាក់ទៀតមិនបានលើកឡើងអំពីបញ្ហានេះទាល់តែសោះ។ ជាថ្មីម្តងទៀត យើងសង្កេតឃើញថា បុគ្គលភាគច្រើនក្នុងវគ្គនេះបាននិយាយថាត្រូវបានតាមដាន។ ដូច្នោះ ក្នុងវគ្គស្តីពីការរៀបអាពាហ៍ពិពាហ៍ បុគ្គល ដែលអះអាងថាត្រូវបានតាមដាន មានភាគរយខ្ពស់៖ ៧៩% ត្រូវបានតាមដាន (១១ នាក់) ១៤% មិនត្រូវបានតាមដាន (២ នាក់) និង ៧% មិនបាននិយាយអំពីបញ្ហានេះ (ម្នាក់)²⁵⁷¹។

²⁵⁷⁰ សូមមើលឧបសម្ព័ន្ធ ១៤ និង ១៥។

²⁵⁷¹ សូមមើលឧបសម្ព័ន្ធ ១៤ និង ១៥។

១៣៥៨. សក្ខីកម្មទទួលបានក្នុងសំណុំរឿង ០០២/០២ ក្រៅវគ្គស្តីពីការរៀបអាពាហ៍ពិពាហ៍៖ ការពិនិត្យលើសក្ខីកម្មផ្សេងទៀត នៅក្នុងសំណុំរឿង ០០២/០២ ផ្តល់នូវចក្ខុវិស័យមួយផ្សេងទៀតទៅហើយ។ ជាក់ស្តែង ក្នុងចំណោមមនុស្ស ៨០ នាក់ ដែលត្រូវបានសួរដេញដោលអំពីការរៀបអាពាហ៍ពិពាហ៍ ១៣ នាក់ ស្មើនឹង ១៦% បាននិយាយថាត្រូវគេតាមដាន ១០ នាក់ ស្មើនឹង ១២% មិនត្រូវគេតាមដាន ៥៤ នាក់ ស្មើនឹង ៦៨% មិនបានផ្តល់ព័ត៌មានពីបញ្ហានេះ និង ៣ នាក់ ស្មើនឹង ៤% បានផ្តល់សក្ខីកម្មអំពីការរៀបអាពាហ៍ពិពាហ៍ ក្រៅយុត្តាធិការពេលវេលានៃការជំនុំជម្រះក្តី ដោយមិនបានរែកប្លែកលើប្រធានបទនេះ²⁵⁷²។

១៣៥៩. ចម្លើយជាលាយលក្ខណ៍អក្សរ៖ សំណុំរឿង ០០២/០១ (១)៖ ក្នុងចំណោមសាក្សី និងដើមបណ្តឹងរដ្ឋប្បវេណី ១៦ នាក់ ដែលបានលើកឡើងអំពីការរៀបអាពាហ៍ពិពាហ៍ មានតែដើមបណ្តឹងរដ្ឋប្បវេណី អែម អឿន ម្នាក់គត់ ដែលបាននិយាយអំពីការតាមដានការរួមភេទ ក្រោយពីគាត់រៀបការរួច²⁵⁷³។ ដូច្នោះ ភាគរយអ្នកត្រូវគេតាមដានមានដូចតទៅ៖ ម្នាក់ ស្មើនឹង ៦% ត្រូវគេតាមដាន ទល់នឹង ១៤ នាក់ ស្មើនឹង ៨៨% មិនត្រូវគេតាមដាន និងម្នាក់ ស្មើនឹង ៦% នៅក្រៅយុត្តាធិការពេលវេលា ដែលមិនបាននិយាយអំពីប្រធានបទនេះ²⁵⁷⁴។ កំណត់ហេតុគាំទ្រដល់ដីកាដោះស្រាយ (២)៖ ក្នុងចំណោមសាក្សី និងដើមបណ្តឹងរដ្ឋប្បវេណី ១១៥ នាក់ ដែលបានលើកឡើងអំពីការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ មានតែ ៩ នាក់ប៉ុណ្ណោះ បានឆ្លើយថាត្រូវគេតាមដាន នៅយប់ផ្សំដំណេក ស្មើនឹង ៨% ទល់នឹង ៥ នាក់ មិនត្រូវគេតាមដាន ស្មើនឹង ៤% ១០០ នាក់ មិនបាននិយាយអំពីប្រធានបទនេះ ស្មើនឹង ៨៧% និងម្នាក់ ស្មើនឹង ១% បានលើកឡើងអំពីការរៀបអាពាហ៍ពិពាហ៍ ក្រៅយុត្តាធិការពេលវេលានៃការជំនុំជម្រះក្តី²⁵⁷⁵។ កំណត់ហេតុមកពីសំណុំរឿង ០០៣-០០៤ (៣)៖ ក្នុងចំណោមកំណត់ហេតុស្តាប់ចម្លើយសាក្សី និងដើមបណ្តឹងរដ្ឋប្បវេណី ចំនួន ៨៦ ដែលត្រូវបានដាក់បញ្ចូលក្នុង

²⁵⁷² សូមមើលឧបសម្ព័ន្ធ ១៤ និង ១៦។

²⁵⁷³ អែម អឿន៖ ប្រតិចារិក ថ្ងៃទី២៣ ខែសីហា ឆ្នាំ២០១២ ឯកសារ E1/113.1 ម៉ោង 16.01.07។ យស ផល បាននិយាយពីរឿងនោះតែនៅពេលឡើងសវនាការប៉ុណ្ណោះនៅក្នុងផ្នែកដែលលើកឡើងពីការរៀបអាពាហ៍ពិពាហ៍ ប្រតិចារិក ថ្ងៃទី២៧ ខែឧសភា ឆ្នាំ២០១៣ ឯកសារ E1/197.1។

²⁵⁷⁴ សូមមើលឧបសម្ព័ន្ធ ១៤ និង ១៧។

²⁵⁷⁵ សូមមើលឧបសម្ព័ន្ធ ១៤ និង ១៨។

សំណុំរឿង ០០២ ពាក់ព័ន្ធនឹងការរៀបអាពាហ៍ពិពាហ៍ ក្នុងរបបកម្ពុជាប្រជាធិបតេយ្យ ២៧ នាក់ ស្មើនឹង ៣២% បាននិយាយថាត្រូវគេតាមដាន ៧ នាក់ ស្មើនឹង ៨% មិនត្រូវគេតាមដាន ៥០ នាក់ ស្មើនឹង ៥៨% មិនបានផ្តល់ព័ត៌មានពីបញ្ហានេះ និង ២ នាក់ ស្មើនឹង ២% បានផ្តល់សក្ខីកម្មអំពីការរៀបអាពាហ៍ពិពាហ៍ ក្រៅយុត្តាធិការពេលវេលានៃការជំនុំជម្រះក្តី²⁵⁷⁶។

១៣៦០. ការវិភាគភ័ស្តុតាងជាទូទៅបង្ហាញថា រឿងរ៉ាវអំពីការតាមដានការរួមដំណេកមិនមែនជាការអនុវត្តជារួមនោះទេ។ ការផ្តោតរឿងរ៉ាវទាំងនេះលើវគ្គស្តីពីការរៀបអាពាហ៍ពិពាហ៍ គឺជាលទ្ធផលនៃការជ្រើសរើសរបស់អង្គជំនុំជម្រះ ប៉ុន្តែមិនអាចឱ្យសន្និដ្ឋានឱ្យហួសពីវិមតិសង្ស័យថាមានការតាមដានជាទូទៅលើប្តីប្រពន្ធផ្ទេងផ្ទី នៅទូទាំងប្រទេស និងមានការជំរុញពី ប.ក.ក. បានឡើយ។ ដូច្នោះសេចក្តីសន្និដ្ឋានរបស់អង្គជំនុំជម្រះក្នុងន័យនេះ នឹងត្រូវទុកជាមោឃៈ។

២.៣.១.២. បរិបទបង្កិតបង្កំ និងការរួមភេទដោយបង្ខំ

១៣៦១. អង្គជំនុំជម្រះបានធ្វើការបូកសរុបជារួមខុស ដោយគ្មានការគាំទ្រពីភ័ស្តុតាងក្នុងសំណុំរឿង ដោយបានសន្និដ្ឋានថា ប្តីប្រពន្ធមានអារម្មណ៍ថាត្រូវគេបង្ខំឱ្យរួមភេទជាមួយគ្នា ហើយត្រូវគេអប់រំ គំរាមសម្លាប់ ឬដាក់ទណ្ឌកម្ម ប្រសិនបើមិនព្រមរួមភេទ²⁵⁷⁷។

ការចាត់វិធានការក្រោយពេលរៀបអាពាហ៍ពិពាហ៍

²⁵⁷⁶ លើសពីនោះ សាក្សីពីររូបបានផ្តល់សក្ខីកម្មអំពីអាពាហ៍ពិពាហ៍ផ្ទាល់របស់ពួកគេ ដែលស្ថិតនៅក្រៅវិសាលភាពនៃការជំនុំជម្រះ គឺថាព្រឹត្តិការណ៍ដែលកើតឡើងនៅឆ្នាំ១៩៧៤ មិនអនុញ្ញាតឱ្យអង្គជំនុំជម្រះសន្និដ្ឋានលើការផ្សំដំណេក ឬការតាមដានឡើយ៖ ប្រាក់យុត្ត៖ កំណត់ហេតុស្តាប់ចម្លើយសាក្សី ចុះថ្ងៃទី៣០ ខែកញ្ញា ឆ្នាំ២០១៤ ឯកសារ E3/9499 ស/ឆ ៩៦-៩៧៖ “ឆ.៩៦ ទេ អង្គការមិនបានបង្ខំ ឬដាក់សម្ពាធឱ្យយើងផ្សំដំណេកជាមួយគ្នាភ្លាមៗនោះទេ។ ក្រោយមកយើងបានបែកគ្នាទៅធ្វើការរៀនខ្លួន”)។ កំណត់ហេតុស្តាប់ចម្លើយសាក្សី រៀល នាង ថ្ងៃទី២១ ខែវិច្ឆិកា ឆ្នាំ២០១៤ ឯកសារ E3/9652 ស/ឆ ២៨ (គាត់មិនដឹងថាគេតាមដានគាត់ឬអត់ទេ) ។ សូមមើលឧបសម្ព័ន្ធ ខ៤ និង ខ៩។

²⁵⁷⁷ សំអាងហេតុសាលក្រម កថាខ័ណ្ឌ ៣៦៩៦។

១៣៦២. ដើម្បីសន្និដ្ឋានថាមានការរំលោភសេពសន្ថវៈ ក្នុងក្របខ័ណ្ឌនៃការរៀបអាពាហ៍ពិពាហ៍ដោយបង្ខំ អង្គជំនុំជម្រះបានពិចារណាជារួមថា ការចាត់វិធានការលើប្តីប្រពន្ធផ្ទេងថ្មី ជាធាតុផ្សំដាក់បន្ទុក។ ដូចបានរំព្យកពីខាងលើ តាមច្បាប់ជាធរមាន នៅពេលកើតហេតុ ការរំលោភសេពសន្ថវៈរវាងប្តីប្រពន្ធតុំមានអត្ថិភាពទេ ហើយការរួមភេទរវាងប្តីប្រពន្ធ គឺជារឿងឡូស៊ិក ក្រោយពីរៀបអាពាហ៍ពិពាហ៍។ ដូច្នេះអង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាការរៀបចំទីលំនៅឱ្យប្តីប្រពន្ធចើបរៀបការ និងការអនុញ្ញាតឱ្យពួកគេឈប់សម្រាក គឺជាចេតនារបស់កម្មាភិបាលក្នុងការបង្ខំឱ្យពួកគេរួមភេទ។ ប៉ុន្តែ ដូច Peg LEVINE បានលើកឡើង កាតព្វកិច្ចរួមសង្វាសរវាងប្តីប្រពន្ធមាននៅគ្រប់វប្បធម៌ ហើយនេះគឺជាខ្លឹមសារនៃការរៀបអាពាហ៍ពិពាហ៍²⁵⁷⁸។ សាក្សី និងដើមបណ្តឹងរដ្ឋប្បវេណីជាច្រើន បានបញ្ជាក់អះអាងទស្សនៈនេះ៖ ក្រោយពីរៀបការជាផ្លូវការរួចមក ការរួមសង្វាស និងទំនាក់ទំនងស្និទ្ធស្នាលរវាងប្តីប្រពន្ធ គឺជារឿងឡូស៊ិក²⁵⁷⁹។

១៣៦៣. អង្គជំនុំជម្រះបានប្រព្រឹត្តកំហុស ដោយខកខានមិនបានពិចារណាលើបរិបទប្រពៃណីខ្មែរ ដែល ប្រជាជនប្រកាន់ខ្ជាប់នៅឡើយ នៅសម័យនោះ។ ការរៀបអាពាហ៍ពិពាហ៍តាមប្រពៃណីត្រូវបានរៀបចំឡើងពីឪពុកម្តាយ ដើម្បីឱ្យកូនៗអាចកសាងគ្រួសារ ហើយទំនាក់ទំនងរវាងបុរស និងស្ត្រីត្រូវស្រុះស្រួលគ្នា

²⁵⁷⁸ Peg LEVINE៖ ប្រតិចារិក ថ្ងៃទី១០ ខែតុលា ឆ្នាំ២០១៦ ឯកសារ E1/480.1 ម៉ោង 15.50.16 (“ខ្ញុំមិនចង់មានភាពស្មុគស្មាញបន្ថែមទៀតទេពាក់ព័ន្ធនឹងអ្វីដែលកើតឡើងនៅក្នុងសម័យខ្មែរក្រហមនោះ បើយើងនិយាយអំពីនៅលោកខាងលិច គេនិយាយអំពីយប់ គេហៅថាភ្លឺទឹកឃ្មុំនោះ”)។

²⁵⁷⁹ ពេជ្រ ជ័មៈ ប្រតិចារិក ថ្ងៃទី២៣ ខែមេសា ឆ្នាំ២០១៥ E1/291.1 ម៉ោង 09.24.36។ ប៊ិត ហ្វឺនៈ ប្រតិចារិក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ម៉ោង 11.23.28។ ប៊ិត ហ្វឺនៈ ប្រតិចារិក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ម៉ោង 11.23.28 “ក្រោយពីរៀបការទៅ អាហ្នឹងគេទៅតាមគូផងគេទៅ។ គេមិនបាច់មានការណែនាំ គេដឹងតែមួយគូគ្នាទេ។”។ ណុប ធីមៈ ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 11.12.40 (“ចង់សួរថាអ៊ីចេះ ការហើយក៏ខ្ញុំអត់មានអីទេ ចេះតែទ្រាំយកគ្នាទៅ ធ្វើម៉េចទេអង្គការការឱ្យហើយ [...] អង្គការការឱ្យចេះតែទ្រាំយកទៅ បានគ្នាបានជាកូន បានជាចៅហើយ”)។ ប្រាក់ យុតៈ ប្រតិចារិក ថ្ងៃទី១៩ ខែមករា ឆ្នាំ២០១៦ ឯកសារ E1/378.1 មុនម៉ោង 13.42.27 (“បើកាលណាការហើយ បើយើងគិតទៅ វាត្រូវតែរួមដំណេក [...] បើមិនរួមដំណេក ក៏យើងថាការយ៉ាងម៉េច ?”)។ ធាង ស្រីម៉ុះ ប្រតិចារិក ថ្ងៃទី២៩ ខែមករា ឆ្នាំ២០១៥ E1/254.1 មុនម៉ោង 10.45.45។ ប្រតិចារិក ថ្ងៃទី២ ខែកុម្ភៈ ឆ្នាំ២០១៥ ឯកសារ E1/254.1 មុនម៉ោង 09.29.19 “ខ្ញុំ ជៀសមិនផុតពីប្តីប្រពន្ធ អីចឹងខ្ញុំត្រូវដាក់ចិត្តនៅពេលហ្នឹង”។ កំណត់ហេតុស្តាប់ចម្លើយ កែវ ធារី ថ្ងៃទី៨ ខែធ្នូ ឆ្នាំ២០១៤ ឯកសារ E3/9662 ស/ឆ ៤០, ៤៣។

ក្នុងបរិបទនេះ។ តាមប្រពៃណី គេនិយាយដល់ការរួមសង្វាស និង/ឬការរួមភេទរវាងប្តីប្រពន្ធច្រោងថ្មី ដោយប្រយោល ក្នុងពិធីរៀបការ។ សញ្ញាណនៃការកសាងគ្រួសារ និងបង្កើតកូន គឺជាភ័ស្តុតាងមិន អាចប្រកែកបាន ដូចអ្នកជំនាញទាំងពីរបានលើកឡើង ក្នុងវគ្គស្តីពីការរៀបអាពាហ៍ពិពាហ៍²⁵⁸⁰។

ការប្រើការគំរាមកំហែងពីអាជ្ញាធរ/ការរំលោភសេពសន្ថវៈក្រៅវិសាលភាព

១៣៦៤. អង្គជំនុំជម្រះបានបំភ្លឺ និងបំប្លែងភ័ស្តុតាង ដោយបានបកស្រាយដាក់បន្ទុកមិនសមហេតុផល ដើម្បី សន្និដ្ឋានថា មានការគំរាមកំហែង និង/ឬសេចក្តីណែនាំឱ្យប្តីប្រពន្ធបង្ខំចិត្តរួមភេទជាមួយគ្នា²⁵⁸¹។

១៣៦៥. **សក្ខីកម្មទទួលបានក្រៅវគ្គស្តីពីការរៀបអាពាហ៍ពិពាហ៍**៖ អង្គជំនុំជម្រះបានប្រព្រឹត្តកំហុស ក្នុងការបក ស្រាយដាក់បន្ទុកទៅលើសក្ខីកម្មរបស់ ប្រាក់ យុត ដែលបានឆ្លើយក្នុងសវនាការថា៖ “បន្ទាប់ពីរៀបការ ហើយ បើយើងគិតទៅ វាត្រូវតែរួមដំណេក បើមិនរួមដំណេក យើងថារៀបការយ៉ាង ម៉េច។ បន្ទាប់មកប្រសិនបើមិនបានរួមដំណេក តើគោលបំណងនៃការរៀបការធ្វើអ្វីទៅ”។ ចម្លើយ របស់គាត់មិនអាចត្រូវបានបកស្រាយដោយសមហេតុផលថា ជាការបញ្ជាក់អំពីការគំរាមកំហែង ចំពោះប្តីប្រពន្ធនោះឡើយ។ គាត់គ្រាន់តែនិយាយតាមរបៀបអ្នកស្រុកស្រែថា ការរួមដំណេកគឺជារឿង

²⁵⁸⁰ Kasumi NAKAGAWA៖ ប្រតិចារិក ថ្ងៃទី១៣ ខែកញ្ញា ឆ្នាំ២០១៦ ឯកសារ E1/472.1 ម៉ោង 11.14.27 (ស្ត្រីមួយចំនួន គេ ណែនាំថាឱ្យ “ធ្វើតាមប្តីរបស់ខ្លួន នៅយប់រៀបការនោះ។ [...] ចំពោះក្រុមគ្រួសារមុនរបបខ្មែរក្រហមក្តី ហើយ ក្រោយរបបខ្មែរ ក្រហមក៏ដោយ គឺជារឿងទូទៅដែលគេសួរនោះ គេគ្រាន់តែសួរថា៖ តើអ្នកឯងមានកូនប៉ុន្មានហើយ? មានកូនឬនៅ? ដូច្នោះ វាជាការ គួរសមជាង គឺថាគេសួរពាក្យថាតើមានកូនហើយឬនៅ? ឬថាតើចង់បានកូនហើយឬនៅ? ហ្នឹងហើយ គឺថាគេតែងប្រើសំណួររបប នេះវិញទេទាក់ទងនឹងការបន្តពូជនោះ”)។ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 មុនម៉ោង 11.06.23 សំណួរ ដែលសួរចង់ដឹងថាចំពោះការរួមដំណេកពេលយប់ដល់ប្តីប្រពន្ធច្រើនតែសម្គាល់លើការមានផ្ទៃពោះ។ សូមមើលផងដែរ Peg LEVINE៖ ប្រតិចារិក ថ្ងៃទី១០ ខែតុលា ឆ្នាំ២០១៦ ឯកសារ E1/480.1 មុនម៉ោង 15.53.22 (“គួរស្រករភាគច្រើនបាននិយាយថា វា ដូចការរំពឹងទុក “ខ្ញុំរៀបការជាមួយអ្នកណាម្នាក់នេះ ហើយរំពឹងថានឹងមានកូនចៅសម្រាប់ក្រុមគ្រួសាររបស់ខ្លួន” ក៏ប៉ុន្តែវាមិនមែន មានការសន្និដ្ឋានណាមួយបញ្ជាក់ឱ្យបានច្បាស់លាស់ថាស្ត្រីអាចនឹងត្រូវតែមានផ្ទៃពោះក្រោយការរៀបការរយៈពេលមួយឆ្នាំក្រោយ មកនោះទេ”)។

²⁵⁸¹ សំអាងហេតុសាលក្រម កថាខ័ណ្ឌ ៣៦៤៥-៣៦៤៦។

ដែលត្រូវធ្វើ ក្រោយការរៀបការ²⁵⁸²។ លើសពីនេះទៅទៀត អង្គជំនុំជម្រះបានប្រព្រឹត្តកំហុស ដោយ បានលាក់បាំងផ្នែកដ៏សំខាន់នៃការពន្យល់របស់គាត់៖

“ចំពោះគូស្រករមិនរួមដំណេក ខ្ញុំអត់មានវិធានការអីដែលធ្វើឱ្យគូស្រករទាំងពីរនាក់នោះ បាត់បង់អីទេ មានតែការអប់រំនៅក្នុងស្រុក ដើម្បីឱ្យគូស្រករទាំងពីរនោះចេះយល់ចិត្តយល់ គំនិតគ្នា ព្រោះយើងការរួចហើយ តែថាឱ្យយកគូស្រករទាំងពីរនាក់នេះ ខ្ញុំជាចៅហ្វាយស្រុក ដែលគាត់មិនបានរួមដំណេក ហើយយកគាត់ទៅធ្វើបាប ធ្វើទោស គឺអត់មាន”²⁵⁸³។

១៣៦៦. អង្គជំនុំជម្រះក៏បានប្រព្រឹត្តកំហុសផងដែរ ដោយមិនបានពិចារណាលើការយល់ឃើញផ្ទាល់អំពីការ រៀបអាពាហ៍ពិពាហ៍របស់សាក្សី និងដើមបណ្តឹងរដ្ឋប្បវេណី។ ជាក់ស្តែង ពិតមែនតែ ជាំង ស្រីម៉ុ បាន អះអាងថាគាត់ខ្លាចស្លាប់ និងគ្មានជម្រើសអ្វីផ្សេងក្រៅពីរួមដំណេក ប៉ុន្តែ គាត់ក៏បានបញ្ជាក់ថា ការ ភ័យខ្លាចរបស់គាត់បណ្តាលមកពីការស្លាប់របស់ឪពុកគាត់ ហើយទោះជាយ៉ាងណា គាត់ និងប្តីគាត់ បានរៀបការ “ជាផ្លូវការ”²⁵⁸⁴។ អង្គជំនុំជម្រះក៏បានប្រព្រឹត្តកំហុសផងដែរ ដោយបានផ្អែកលើសក្ខីកម្ម របស់ ម៉ម សៀម។ ទោះបីជាគាត់បានឆ្លើយថា អ្នកប្រកែកមិនព្រមរួមដំណេកអាចយកជីវិតទៅ ប្រថុយនឹងគ្រោះថ្នាក់ក៏ដោយ ក៏អង្គជំនុំជម្រះគួរណាតែយល់ឃើញថា សាក្សីនេះមិនអាចដឹងលម្អិតអំពី ការតាមដាន ក្រោយការរៀបអាពាហ៍ពិពាហ៍ទេ ដោយសារតែគាត់ខ្លួនឯងផ្ទាល់មិនបានរៀបការទេ នៅសម័យនោះ²⁵⁸⁵។

²⁵⁸² សំអាងហេតុសាលក្រម កថាខ័ណ្ឌ ៣៦៤៥ ជើងទំព័រ ១២១៨៦។ ប្រាក់ យុត្តៈ E1/378.1 មុនម៉ោង 13.42.27។
²⁵⁸³ ប្រាក់ យុត្តៈ ប្រតិចារិក ថ្ងៃទី១៩ ខែមករា ឆ្នាំ២០១៦ ឯកសារ E1/378.1 ម៉ោង 13.47.37 (យើងគូសបន្ទាត់ពីក្រោម)។
²⁵⁸⁴ ជើងទំព័រ ១២១៨៧ និង ១២១៨៦ (នៃកថាខ័ណ្ឌ ៣៦៤៥, ៣៦៤៦)។ ជាំង ស្រីម៉ុ៖ ប្រតិចារិក ថ្ងៃទី២៩ ខែមករា ឆ្នាំ២០១៥ ឯក សារ E1/254.1 មុនម៉ោង 10.45.45។ ប្រតិចារិក ថ្ងៃទី២ ខែកុម្ភៈ ឆ្នាំ២០១៥ ឯកសារ E1/255.1 មុនម៉ោង 09.29.19។ ដូចគ្នានេះ ដែរ ចំពោះ អ៊ិន យឿង អង្គជំនុំជម្រះបានធ្វើមិនដឹងមិនព្រឹការដែលថាការរៀបការរបស់គាត់ធ្វើឡើងតាមឆន្ទៈរបស់គាត់ និង ប្តីគាត់ ហើយក៏ដូចជាករណីមនុស្សផ្សេងទៀតដែលមានលើកឡើងនៅក្នុងការផ្តល់សក្ខីកម្មរបស់គាត់ ប្រតិចារិក ថ្ងៃទី៣ ខែកុម្ភៈ ឆ្នាំ២០១៦ ឯកសារ E1/387.1 ម៉ោង 14.18.10 ចាប់ពីម៉ោង 15.39.49។
²⁵⁸⁵ ម៉ម សៀម៖ ប្រតិចារិក ថ្ងៃទី២៨ ខែកក្កដា ឆ្នាំ២០១៥ ឯកសារ E1/324.1 ម៉ោង 15.56.26។

១៣៦៧. ការប្រើប្រាស់ដោយអង្គជំនុំជម្រះនូវសក្ខីកម្មរបស់ដើមបណ្តឹងរដ្ឋប្បវេណី ក្នុងវគ្គស្តីពីការរៀប
អាពាហ៍ពិពាហ៍៖ អង្គជំនុំជម្រះបានប្រព្រឹត្តកំហុសជាច្រើន ក្នុងការវាយតម្លៃទៅលើសក្ខីកម្មរបស់
 សយ ណារឿន, អ៊ុំ យឿន, ជា ខៀប, កុល ណែម និង ប៉ែន សុធាន។

១៣៦៨. ឧទាហរណ៍ អង្គជំនុំជម្រះមិនបានទាញផលវិបាកចេញពីសក្ខីកម្មរបស់ ប៉ែន សុធាន។ ការរំលោភ
 សេពសន្ថវៈដោយហិង្សាខ្លាំងពីសំណាក់ប្តីគាត់ តាមការស្នើពីឈ្មួញ ធ្វើឱ្យករណីរបស់គាត់ខុសប្លែកពីគេ
 ដោយវាកើតចេញពីស្នាដៃរបស់ឈ្មួញខ្លួន²⁵⁸⁶។ បើតាម ប៉ែន សុធាន ឈ្មួញមានទស្សនៈយល់ឃើញ
 អំពីការរៀបការ យ៉ាងចាស់គំរិលបំផុត៖ “បានចាប់ដៃគ្នាហើយ គឺប្តីប្រពន្ធហើយ ត្រូវតែចាប់រំលោភ
 ឱ្យបាន”។ នៅថ្ងៃបន្ទាប់ គាត់បានបញ្ជាក់ថា “រៀបចាប់ដៃហើយ គឺប្តីប្រពន្ធហើយ ធ្វើអីក៏ធ្វើទៅ”។
 ដូច្នេះ ចៅក្រមប្រកបដោយវិចារណាញាណគួរណាតែយល់ឃើញថា ឈ្មួញហិង្សាបានផ្អែកលើទស្សនៈ
 ថា ប្តីមានសិទ្ធិអំណាចគ្រប់បែបយ៉ាងក្នុងការរួមសង្វាសជាមួយប្រពន្ធ²⁵⁸⁷។ វាជារឿងមិនសមហេតុ
 ផលទេក្នុងការសន្និដ្ឋានថា ករណីហួសហេតុនេះស្ថិតក្នុងគោលនយោបាយរបស់ ប.ក.ក.។

១៣៦៩. ដូចគ្នាផងដែរ អង្គជំនុំជម្រះបានផ្អែកលើករណីរំលោភសេពសន្ថវៈក្រៅវិសាលភាព លើ អ៊ុំ យឿន ពី
 សំណាក់មេរបស់ប្តីគាត់ ដែលគាត់ចាត់ទុកជាមនុស្សសាហាវយោរយោ។ ការរំលោភសេពសន្ថវៈ នេះ
 គឺជាការដាក់ទណ្ឌកម្មចំពោះការមិនព្រមរួមភេទ²⁵⁸⁸។ ដូចបានឃើញពីខាងលើ²⁵⁸⁹ ការរំលោភសេពស
 ន្ថវៈ គឺជាការអនុវត្ត ដែល ប.ក.ក. បានផ្តន្ទាទោស។ ការរំលោភសេពសន្ថវៈជាទង្វើផ្ទុយនឹងការហាម
 ឃាត់ទំនាក់ទំនងក្រៅអាពាហ៍ពិពាហ៍ ផ្ទុយនឹងសីលធម៌នៃមនោគមន៍វិជ្ជាបដិវត្តន៍ និង
 ទស្សនៈថ្មីអំពីស្ត្រី។ ដូច្នេះ បទពិសោធន៍របស់ អ៊ុំ យឿន មិនអាចជាតំណាងឱ្យគោលនយោបាយរបស់
 ប.ក.ក. បានទេ។

²⁵⁸⁶ ប៉ែន សុធាន៖ ប្រតិចារិក ថ្ងៃទី១២ ខែតុលា ឆ្នាំ២០១៦ ឯកសារ E1/482.1 ម៉ោង 14.35.37 ម៉ោង 14.40.47។
²⁵⁸⁷ ប៉ែន សុធាន៖ ប្រតិចារិក ថ្ងៃទី១២ ខែតុលា ឆ្នាំ២០១៦ ឯកសារ E1/482.1 មុនម៉ោង 15.44.46។ ប្រតិចារិក ថ្ងៃទី១៣ ខែតុលា
 ឆ្នាំ២០១៦ ឯកសារ E1/483.1 ម៉ោង 09.57.02។
²⁵⁸⁸ សំអាងហេតុសាលក្រម កថាខ័ណ្ឌ ៣៦៥៨។ អ៊ុំ យឿន៖ ប្រតិចារិក ថ្ងៃទី២៣ ខែសីហា ឆ្នាំ២០១៦ ឯកសារ E1/462.1 ម៉ោង
 13.54.30។
²⁵⁸⁹ សូមមើលខាងលើ កថាខ័ណ្ឌ ១១៧៣។

១៣៧០. Kasumi NAKAGAWA បានលើកឡើងអំពីការបំពានអំណាចពីសំណាក់អាជ្ញាធរមូលដ្ឋាន ដែលគាត់បានវិភាគថាជាបរាជ័យរបស់អាជ្ញាធរថ្នាក់លើ ក្នុងការដាក់ឱ្យអនុវត្ត “គោលនយោបាយដើម្បីការពារស្ត្រី”²⁵⁹⁰។ អង្គជំនុំជម្រះគួរណាតែយល់ឃើញថា ឥរិយាបថប្រភេទនេះគឺជាការប្រាសចាកយ៉ាងច្បាស់ក្រឡែតពីគោលនយោបាយរបស់ ប.ក.ក.។ ក្នុងដំណើរការលម្អៀង និងខុសឆ្គង សំដៅផ្តន្ទាទោសម្ចាស់បណ្តឹងសាទុក្ខឱ្យខាងតែបាន អង្គជំនុំជម្រះបែរជាប្រើប្រាស់ការរំលោភសេពសន្ថវៈ ដែលខ្លួនដឹងថាក្រៅវិសាលភាព ក្រោមហេតុផលបញ្ជាក់ “ស្វែងយល់អំពីបរិបទទូទៅ” នៃការរៀបអាពាហ៍ពិពាហ៍។ តាមពិត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានយកការរំលោភសេពសន្ថវៈមកសន្និដ្ឋានថា បទឧក្រិដ្ឋរំលោភសេពសន្ថវៈមានធាតុផ្សំគ្រប់គ្រាន់ ដើម្បីបង្ហាញអំពីការគំរាមកំហែងពីអាជ្ញាធរ (អំពើចេតនា) ឱ្យប្តីប្រពន្ធរួមភេទដោយបង្ខំ²⁵⁹¹។ សេចក្តីសន្និដ្ឋានរបស់អង្គជំនុំជម្រះ នឹងត្រូវទុកជាមោឃៈ។

²⁵⁹⁰ Kasumi NAKAGAWA ៖ ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ម៉ោង 14.15.32 (“ការរំលោភសេពសន្ថវៈបែបហ្នឹង គឺជាការរំលោភអំណាច”) ម៉ោង 14.13.24 (“មាននយោបាយតឹងតែងប្រឆាំងនឹងការរំលោភនៅក្នុងអំឡុងពេលកម្ពុជាប្រជាធិបតេយ្យ ប៉ុន្តែអ្នកដែលប្រព្រឹត្តហ្នឹងមិនត្រូវបានដាក់ទណ្ឌកម្មទេ ពីព្រោះថាថ្នាក់លើមិនដឹងថាមានការប្រព្រឹត្តឧក្រិដ្ឋកម្មបែបនេះទេ មែនទេ? ឆ. ត្រឹមត្រូវហើយពិតជាមានគោលនយោបាយតឹងតែងមែន ហើយអ្នកណាក៏ដឹងពីគោលនយោបាយនេះដែរ។ ខ្ញុំដឹងថាថ្នាក់លើមិនបានអនុវត្តគោលនយោបាយហ្នឹងទេ គឺគោលនយោបាយគេមានដើម្បីការពារស្ត្រី ក៏ប៉ុន្តែគេប្រើគោលនយោបាយនេះដើម្បីវាយប្រហារទៅលើស្ត្រីទៅវិញ”)។ សូមមើលផងដែរសំអាងហេតុសាលក្រុម កថាខ័ណ្ឌ ៣៥៦២។

²⁵⁹¹ សំអាងហេតុសាលក្រុម កថាខ័ណ្ឌ ៣៦៥២ និង ៣៥៣៥។ អង្គជំនុំជម្រះក៏បានប្រព្រឹត្តកំហុសផងដែរ ដោយធ្វើសេចក្តីសន្និដ្ឋានថា ការរំលោភសេពសន្ថវៈក្រៅវិសាលភាពនៃការជំនុំជម្រះនេះ ពិសេសឡើយមានប្រភពមកពីការយល់ស្របនៃដើមបណ្តឹងរដ្ឋប្បវេណីដែលព្រមព្រៀងទទួលយកទំនាក់ទំនងជាមួយនឹងប្តីគាត់ ខណៈដែលគាត់បានបញ្ជាក់ថាមិនមានការរំលោភបែបនោះឡើយ៖ អ៊ុំ យឿនអ៊ុំ យឿន ៖ ប្រតិចារិក ថ្ងៃទី២៣ ខែសីហា ឆ្នាំ២០១៦ ឯកសារ E1/462.1 ម៉ោង 09.10.28 ប៉ុន្តែគឺថា ដើមបណ្តឹងរដ្ឋប្បវេណីខ្លួនឯងបានបញ្ជាក់ថាទំនាក់ទំនងនោះត្រូវបានធ្វើឡើង “មួយ ឬពីរខែក្រោយមក” ប្រតិចារិក ថ្ងៃទី២៣ ខែសីហា ឆ្នាំ២០១៦ ឯកសារ E1/462.1 ម៉ោង 13.31.20។

១៣៧១. ការមិនប្រើប្រាស់ដោយអង្គជំនុំជម្រះនូវសក្ខីកម្ម ក្នុងសំណុំរឿង ០០២/០២៖ ដូចបានឃើញពីខាងលើ សាក្សីជាច្រើនបានអះអាងថា ករណីយកិច្ចរួមសង្វាស និងរួមភេទ ក្រោយពីរៀបអាពាហ៍ពិពាហ៍ (ដោយគ្មានការបង្ខិតបង្ខំ) គឺជាភស្តុតាងមិនអាចប្រកែកបាន តាមលក្ខណៈប្រពៃណី²⁵⁹²។

១៣៧២. អង្គជំនុំជម្រះបានប្រព្រឹត្តកំហុស ដោយមិនបានលើកឡើងថា សូម្បីតែដើមបណ្តឹងរដ្ឋប្បវេណី ដែល បានឆ្លើយថាបានរៀបការមិនសមបំណង (ណុប ឆីម, ផាន់ ហ៊ឹម និង សេង សៀន) ក៏មិនបាននិយាយ ពីការរួមដំណេក ក្រោមការបង្ខិតបង្ខំដែរ²⁵⁹³។ ទោះបីជា ព្រាប សុខឿន បានផ្តល់សក្ខីកម្មថាប្តីគាត់ បានរំលោភគាត់ក៏ដោយ ក៏គាត់គិតថាជាអំពើស្ម័គ្រចិត្តពីប្តីគាត់។ ជាការពិត គាត់មិនបាននិយាយអំពី ការគំរាមកំហែង ឬសេចក្តីណែនាំឱ្យធ្វើបែបនេះពីបុគ្គលខាងក្រៅណាម្នាក់ឡើយ²⁵⁹⁴។ អង្គជំនុំជម្រះក៏ បានធ្វើមិនដឹងមិនព្រងដែរចំពោះសក្ខីកម្មជាច្រើនរបស់សាក្សី និងដើមបណ្តឹងរដ្ឋប្បវេណី ដែល និយាយផ្ទុយពីការសន្និដ្ឋានរបស់ខ្លួន។ ឧទាហរណ៍ ទោះបីជា ប្រាក់ ឌឿន បាននិយាយអំពីការតាមដាន ពីល្អបក់ដោយ ក៏គាត់បានបញ្ជាក់ថា ប្តីប្រពន្ធផ្ទេងផ្ទើរមិនត្រូវគេដាក់ទណ្ឌកម្មទេ ហើយអង្គការណែនាំ ឱ្យរួមភេទ និងរស់នៅជាមួយគ្នា²⁵⁹⁵។ ដូច ជាង ស្រីម៉ុំ, ណុប ឆីម និង ផាន់ ហ៊ឹម ដែរ ស្រី សៀម បាន ពន្យល់ថា គាត់បានយល់ព្រមរួមភេទជាមួយប្តីគាត់ ពីព្រោះពួកគាត់ជាប្តីប្រពន្ធនឹងគ្នាហើយ។ ជាក់ស្តែង គាត់បានបន្ថែមថា គាត់មិនមាន “អារម្មណ៍ភ័យខ្លាច” ទេ ពីព្រោះពួកគាត់រស់នៅជាមួយគ្នាយូរដែរ ហើយ²⁵⁹⁶។

²⁵⁹² សូមមើលខាងលើ កថាខ័ណ្ឌ ១៣៦២។

²⁵⁹³ ផាន់ ហ៊ឹម៖ ប្រតិចារិក ថ្ងៃទី៣១ ខែសីហា ឆ្នាំ២០១៦ ឯកសារ E1/467.1 ម៉ោង 15.41.31 (បន្ទាប់ពីបានដឹងព្រ និងពិភាក្សាគ្នា គាត់ចាប់ផ្តើមមានចិត្តអាណិតប្តីគាត់ ហើយក៏ចាប់ផ្តើមរស់នៅជាប្តីប្រពន្ធ)។ ណុប ឆីម៖ ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 14.19.56 និងម៉ោង 11.12.40។

²⁵⁹⁴ ព្រាប សុខឿន៖ ចុះថ្ងៃទី២០ ខែតុលា ឆ្នាំ២០១៦ ឯកសារ E1/487.1 ម៉ោង 14.38.09។ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 មុនម៉ោង 11.23.27 បន្ទាប់ពីម៉ោង 13.51.22 (គ្មានអ្នកណាបញ្ជាគាត់ឱ្យរួមដំណេកជាមួយប្តីគាត់ឡើយ ប៉ុន្តែប្តី គាត់បានរំលោភគាត់ ហើយបន្ទាប់មក បានលួងលោមគាត់ថាបានគ្នាជាប្តីប្រពន្ធហើយ)។

²⁵⁹⁵ ប្រាក់ ឌឿន៖ ប្រតិចារិក ថ្ងៃទី២ ខែធ្នូ ឆ្នាំ២០១៥ ឯកសារ E1/361.1 បន្ទាប់ពីម៉ោង 15.58.14។

²⁵⁹⁶ កំណត់ហេតុស្តាប់ចម្លើយដើមបណ្តឹងរដ្ឋប្បវេណី ស្រី សៀម ចុះថ្ងៃទី១៦ ខែធ្នូ ឆ្នាំ២០១៤ ឯកសារ E3/9826 ស/អ 169-171។

១៣៧៣. អង្គជំនុំជម្រះក៏បានប្រព្រឹត្តកំហុសអង្គហេតុ ដោយសារមិនអើពើនឹងការសន្និដ្ឋានរបស់អ្នកជំនាញ Peg LEVINE ដែលបានអះអាងថា ក្នុងការអនុវត្តវិធីសាស្ត្រមិនជ្រើសរើស និងមិនលម្អៀង យើងឈានដល់ការធ្វើសេចក្តីសន្និដ្ឋានផ្សេងពីអង្គជំនុំជម្រះ²⁵⁹⁷ ។

ការលាក់បាំងការមិនរួមភេទ ដើម្បីបញ្ចៀសផលវិបាកធ្ងន់ធ្ងរ

១៣៧៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា គេត្រូវលាក់បាំងការមិនរួមភេទ ដើម្បីបញ្ចៀសផលវិបាកធ្ងន់ធ្ងរ។ អង្គជំនុំជម្រះមិនត្រឹមតែផ្អែកតែលើសក្ខីកម្មពីរបស់ដើមបណ្តឹងរដ្ឋប្បវេណី ជុំ សាមៀន និង យស ផល ប៉ុណ្ណោះទេ ថែមទាំងបានធ្វើការសន្និដ្ឋានសរុប ដោយមិនគិតពីបរិបទខ្មែរ²⁵⁹⁸។ ជុំ សាមៀន ចង់លាក់បាំងរឿងដែលគាត់មិនព្រមរួមដំណេក ក្រោយការរៀបអាពាហ៍ពិពាហ៍ ខណៈដែលគាត់មិនដឹងអំពីផលវិបាក²⁵⁹⁹។ យស ផល បានឆ្លើយថាគាត់ធ្វើពុតជាស្រឡាញ់ប្រពន្ធ ក្នុងរបបនោះ ប៉ុន្តែ គាត់បន្តរស់នៅជាមួយប្រពន្ធគាត់ ដោយសារតែសម្ភាធគ្រួសារ²⁶⁰⁰។ អង្គជំនុំជម្រះបានប្រព្រឹត្តកំហុស ដោយមិនបានលើកឡើងថា ក្នុងវប្បធម៌ខ្មែរ ស្នេហារ៉ូម៉ង់ទិកមិនមែនជារឿងសំខាន់បំផុតទេ ពីព្រោះមានកត្តាកំណត់ផ្សេងទៀតចំពោះជីវិតជាប្តីប្រពន្ធ។ នេះជាការពន្យល់របស់អ្នកជំនាញ Kasumi NAKAGAWA²⁶⁰¹។

²⁵⁹⁷ Peg LEVINE: ប្រតិចារិក ថ្ងៃទី១០ ខែតុលា ឆ្នាំ២០១៦ ឯកសារ E1/480.1 មុនម៉ោង 15.51.24 (“ប៉ុន្តែនៅក្នុងការសម្ភាសន៍របស់ខ្ញុំនេះ អត់មាននរណាប្រាប់ខ្ញុំថា ស្ត្រីឡើងមានអ្នកណាសួរពួកគាត់ថា ម៉េចទៅអ្នកឯងហ្នឹងបានដេកជាមួយគ្នា រួមដំណេកជាមួយគ្នាឬទេ។ នៅក្នុងប៉ាន់គម្របរបស់ខ្ញុំ មិនមានអ្នកណាម្នាក់ត្រូវបានគេគម្រាមកំហែងថា បើអ្នកឯងមិនធ្វើតាមសំណើគេហ្នឹងទេ គឺថាអ្នកឯងត្រូវសម្លាប់ចោលនោះ គឺថាអត់មានអ្នកណាប្រាប់ខ្ញុំថាដូច្នោះទេ”)។

²⁵⁹⁸ សំអាងហេតុសាលក្រម កថាខ័ណ្ឌ ៣៦៤៧។

²⁵⁹⁹ សំអាងហេតុសាលក្រម កថាខ័ណ្ឌ ៣៦៤៧ ជើងទំព័រ ១២២០០។

²⁶⁰⁰ យស ផល: ប្រតិចារិក ថ្ងៃទី២៥ ខែសីហា ឆ្នាំ២០១៦ ឯកសារ E1/464.1 ម៉ោង 10.53.07 (សម្ភាធពីគ្រួសារសុំឱ្យរស់នៅជាមួយគ្នាក្រោយរបបខ្មែរក្រហម) ម៉ោង 11.05.33 (សម្ភាធពីរបបខ្មែរក្រហម)។ សូមមើលផងដែរ អ៊ុំ យឿន: ប្រតិចារិក ថ្ងៃទី២៣ ខែសីហា ឆ្នាំ២០១៥ ឯកសារ E1/462.1 បន្ទាប់ពីម៉ោង 09.31.31 (“ចាស់ទុំ ម៉ែក្មេក បង្កើត ម៉ែក្មេក ម៉ែខ្លួនឯងហ្នឹង ហើយចាស់ៗទុំបងប្អូនចេះតែថាបើបានជាកូន បានជាចៅហើយ ជុំគ្នាវិញទៅ។ ដល់ជុំគ្នាបានតែ៣ឆ្នាំ ក៏គាត់ស្លាប់ទៅ”)។

²⁶⁰¹ Kasumi NAKAGAWA: ប្រតិចារិក ថ្ងៃទី១៤ ខែកញ្ញា ឆ្នាំ២០១៦ ឯកសារ E1/473.1 ម៉ោង 10.39.56 បន្ទាប់ពីម៉ោង 15.41.57។

នីតិវិធីតាមដានប្តីប្រពន្ធដែលមិនរួមដំណេក

- ១៣៧៥. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា “ជាទូទៅ” នីតិវិធីតាមដានត្រូវបានរៀបចំឡើង ដោយអាជ្ញាធរបានកោះហៅប្តីប្រពន្ធដែលមិនរួមដំណេកមកនិយាយដាច់ដោយឡែកពីគ្នា ឬរួមគ្នា²⁶⁰²។ ដើម្បីទាញសេចក្តីសន្និដ្ឋានបែបនេះ អង្គជំនុំជម្រះបានផ្អែកលើសក្ខីកម្មរបស់ យូ វ៉ាន់, ប្រាក់ យុត និង សុន រុត។ ប៉ុន្តែ ដូចបានលើកឡើងខាងលើ អង្គជំនុំជម្រះគួរណាតែកត់សម្គាល់ថា ក្នុងចំណោមសាក្សី ទាំងនេះ គ្មានអ្នកណាម្នាក់បានលើកឡើងអំពីអត្ថិភាពនៃការចាត់វិធានការលើប្តីប្រពន្ធច្នៃងថ្មី ដែលមិន បានរួមដំណេកនោះទេ²⁶⁰³។ សក្ខីកម្មជាច្រើនដែលទទួលបានក្នុងសវនាការបានបញ្ជាក់អះអាងដូច គ្នា²⁶⁰⁴។

- ១៣៧៦. លើសពីនេះទៀត ដូចបានឃើញពីខាងលើ ថ្វីត្បិតតែកម្មាភិបាលខ្លះបាននិយាយអំពីការតាមដានប្តី ប្រពន្ធដែលមិនចុះសម្រុងនឹងគ្នាពីសំណាក់ប្រធានផ្ទាល់របស់ពួកគេក៏ដោយ ក៏ពួកគេបានអះអាងថា ប្រធានទាំងនេះមានតួនាទីជាអ្នកផ្តល់ឱវាទដល់ប្តីប្រពន្ធច្នៃងថ្មី ដោយយោងទៅលើអាយុ និងឋានៈ

²⁶⁰² សំអាងហេតុសាលក្រម កថាខ័ណ្ឌ ៣៦៥៦។

²⁶⁰³ ស៊ុន រុត៖ ប្រតិចារិក ថ្ងៃទី៣១ ខែមីនា ឆ្នាំ២០១៦ ឯកសារ E1/412.1 បន្ទាប់ពីម៉ោង ០៩.១៤.០២ មុនម៉ោង ០៩.៣៩.៥៦ (គាត់បាន ឱ្យឧទាហរណ៍ប្តីប្រពន្ធមួយគូដែលបែកគ្នា ដោយសារតែពួកគាត់មិនចុះសម្រុងគ្នា តែក៏មិនមានការធ្វើអាក្រក់ដាក់គ្នាដែរ)។ យូ វ៉ាន់៖ ប្រតិចារិក ថ្ងៃទី១៤ ខែមករា ឆ្នាំ២០១៦ ឯកសារ E1/3761 មុនម៉ោង ១៥.៤០.២៤ ។ ប្រាក់ យុត៖ ប្រតិចារិក ថ្ងៃទី១៩ ខែមករា ឆ្នាំ ២០១៦ ឯកសារ E1/378.1 មុនម៉ោង ១៣.៤២.២៧ ម៉ោង ១៣.៤៧.៣៧។

²⁶⁰⁴ ឧទាហរណ៍ សូមមើល ប្រាក់ ខៀន៖ ប្រតិចារិក ថ្ងៃទី២២ ខែធ្នូ ឆ្នាំ២០១៥ E1/361.1 បន្ទាប់ពីម៉ោង ១៥.៥៨.១៤ (ប្តីប្រពន្ធច្នៃងថ្មី ទាំងនោះមិនត្រូវបានអង្គការដាក់ទណ្ឌកម្មឡើយ អង្គការឱ្យពួកគាត់ផ្សំដំណេក និងរស់នៅជាមួយគ្នា)។ សាក្សីត្រាំកក៖ ខឹម បៀន៖ ប្រតិចារិក ថ្ងៃទី៤ ខែឧសភា ឆ្នាំ២០១៥ E1/296.1 ម៉ោង ០៩.៥៩.៣៥។ ក្រា យ៉ាវ៖ ប្រតិចារិក ថ្ងៃទី១៧ ខែកុម្ភៈ ឆ្នាំ២០១៥ E1/264.1 បន្ទាប់ពីម៉ោង ១៤.១២.៤៣ (ប្តីប្រពន្ធច្នៃងថ្មីត្រូវបានណែនាំផ្សំដំណេក ប៉ុន្តែមិនត្រូវបានបញ្ជូនទៅមន្ទីរឃុំឃាំងដោយសារតែមិនចុះ សម្រុងគ្នាឡើយ)។ នាង អ៊ុច៖ ប្រតិចារិក ថ្ងៃទី១១ ខែមីនា ឆ្នាំ២០១៥ ឯកសារ E1/275.1 មុនម៉ោង ១១.៣៥.០១ (បានលើកពីករណីប្តី ប្រពន្ធមិនចុះសម្រុងគ្នា ហើយបើតាមសម្តីគាត់ វិធានការគ្រាន់តែប្រធានកងណែនាំពួកគេឱ្យទៅរស់នៅជួបជុំគ្នាវិញ)។

របស់ពួកគាត់។ ពួកគាត់មានតួនាទីធ្វើយ៉ាងណាឱ្យប្តីប្រពន្ធដែលបានផ្សំផ្គុំចុះសម្រុងនឹងគ្នា²⁶⁰⁵។ ដូច្នោះ អង្គជំនុំជម្រះបានប្រព្រឹត្តកំហុស ដោយមិនបានពិចារណាលើសក្ខីកម្មរបស់សាក្សីទាំងនេះ ដែលបាន និយាយពីការទូន្មានពីការប្តេជ្ញាចិត្ត ជាជាងការដាក់ទណ្ឌកម្ម²⁶⁰⁶។ ប្រការនេះស៊ីចង្វាក់គ្នានឹងសម្តី និង ការណែនាំរបស់កម្មាភិបាលខ្លះ ក្នុងពិធីរៀបអាពាហ៍ពិពាហ៍។

១៣៧៧. អាស្រ័យហេតុនេះ អង្គជំនុំជម្រះមិនអាចសន្និដ្ឋានឱ្យហួសពីវិមតិសង្ស័យថា ប.ក.ក. បានចាត់វិធាន ការបង្ខំប្តីប្រពន្ធផ្ទេងថ្មីឱ្យរួមភេទ នោះឡើយ។ ដូច្នោះ សេចក្តីសន្និដ្ឋានរបស់អង្គជំនុំជម្រះ ត្រូវបដិសេធ ចោល។

២.៣.២. កំហុសក្នុងការសន្និដ្ឋានអំពីករណីរំលោភសេពសន្ថវៈដែលបង្ហាញក្នុងសំណុំរឿង

១៣៧៨. អង្គជំនុំជម្រះបានប្រព្រឹត្តកំហុសជាច្រើន ពាក់ព័ន្ធនឹងការរំលោភសេពសន្ថវៈ ដែលខ្លួនយល់ឃើញថា ពិតជាកើតឡើងមែន ក្នុងក្របខ័ណ្ឌនៃការរៀបអាពាហ៍ពិពាហ៍²⁶⁰⁷។ សំអាងហេតុរបស់អង្គជំនុំជម្រះ មិនត្រឹមតែស្រពេចស្រពិលលើករណីរំលោភសេពសន្ថវៈប៉ុណ្ណោះទេ (ក) ការវាយតម្លៃលើ ភស្តុតាងទាំងមូលថែមទាំងមិនអាចឱ្យអង្គជំនុំជម្រះសន្និដ្ឋានថា ប.ក.ក. មានចេតនាប្រកាន់យក ឥរិយាបថដែលចោទប្រកាន់ (ខ) ទៀតផង។ ដូច្នោះ កំហុស ត្រួតគ្នាទាំងនេះ បានបណ្តាលឱ្យអង្គជំនុំ ជម្រះធ្វើសេចក្តីសន្និដ្ឋានខុសទាំងស្រុង (គ)។

២.៣.២.១. កំហុសពាក់ព័ន្ធនឹងករណី “រំលោភសេពសន្ថវៈ” និងភាពជាតំណាង

²⁶⁰⁵ សូមមើលខាងលើ “សេចក្តីវាយការណ៍ពីការតាមដាន” កថាខ័ណ្ឌ ១៣៤៩-១៣៥១។ ហេង ឡឿហ៊ាង៖ ប្រតិចារិក ថ្ងៃទី១៩ ខែ កញ្ញា ឆ្នាំ២០១៦ ឯកសារ E1/4761 បន្ទាប់ពីម៉ោង 13.55.19។ ពេជ្រ ជ័មៈ ប្រតិចារិក ថ្ងៃទី២៣ ខែមេសា ឆ្នាំ២០១៥ ឯកសារ E1/291.1 មុនម៉ោង 09.27.04។

²⁶⁰⁶ ហេង ឡឿហ៊ាង៖ ប្រតិចារិក ថ្ងៃទី១៩ ខែកញ្ញា ឆ្នាំ២០១៦ ឯកសារ E1/4761 បន្ទាប់ពីម៉ោង 13.55.19។ ពេជ្រ ជ័មៈ ប្រតិចារិក ថ្ងៃទី២៣ ខែមេសា ឆ្នាំ២០១៥ E1/291.1 មុនម៉ោង 09.27.04។

²⁶⁰⁷ សំអាងហេតុសាលក្រម កថាខ័ណ្ឌ ៣៦៩៦-៣៦៩៨។

១៣៧៩. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយសារគ្មានភាពច្បាស់លាស់អំពីករណី រំលោភសេពសន្ថវៈ ដែលខ្លួនយល់ឃើញថាពិតជាពិតជាត្រូវឡើងមែន ក្នុងសំណងហេតុសាលក្រម។ ដូច្នោះ មេធាវីការពារក្តីត្រូវទៅស្វែងរកក្នុងផ្នែកការរកឃើញផ្នែកអង្គហេតុពាក់ព័ន្ធនឹងបទបញ្ជាស្តីពីការរៀប អាពាហ៍ពិពាហ៍។ ដូច្នោះ ការពិនិត្យនិងផ្ដោតលើករណីដែលចាត់ទុកថាពិតជាពិតជាត្រូវឡើងមែន និងករណី ផ្សេងទៀតដែលលើកឡើង ក្នុងផ្នែក “១៤.៣.៨.៣ ការរួមដំណេកដោយបង្ខំរវាងប្តីប្រពន្ធ”។

- ករណីរំលោភសេពសន្ថវៈនៅសហករណ៍ត្រាំកក់

១៣៨០. អង្គជំនុំជម្រះបានសន្និដ្ឋានថា ភ័ស្តុតាង ដែលបានដាក់នៅចំពោះមុខខ្លួន បង្ហាញថា “យ៉ាងហោចណាស់ ក៏មានការរំលោភផ្លូវភេទនៅក្នុងបរិបទនៃការរៀបអាពាហ៍ពិពាហ៍ដោយបង្ខំបានកើតឡើងម្តងដែរ នៅ ក្នុងសហករណ៍ត្រាំកក់”²⁶⁰⁸។ មានតែម្តងនេះគត់ដែលអង្គជំនុំជម្រះបានសន្និដ្ឋានថា “ការរំលោភសេព សន្ថវៈ” ពិតជាបានកើតឡើងមែន។ ផ្ទុយទៅវិញ តាមរយៈការពិចារណាជារួម និងបោកបញ្ឆោត អង្គ ជំនុំជម្រះធ្វើឱ្យគេជឿថា ការរំលោភសេពសន្ថវៈមានច្រើនករណី។ តាមពិត អង្គជំនុំជម្រះអាចរក ឃើញការរំលោភសេពសន្ថវៈតែម្តងគត់ ដើម្បីគាំទ្រដល់ការសន្និដ្ឋានរបស់ខ្លួន គឺករណីរបស់ ជាំង ស្រី ម៉ុ²⁶⁰⁹។ ដូចបានឃើញពីខាងលើ ជាំង ស្រីម៉ុ ជាមនុស្សតែម្នាក់គត់ ក្នុងវគ្គសហករណ៍ត្រាំកក់ ដែល បានឆ្លើយថាបានរៀបការខុសពីចិត្ត។ ប៉ុន្តែ សក្ខីកម្មរបស់គាត់មិនអាចឱ្យសន្និដ្ឋានថា ការរំលោភសេព សន្ថវៈលើគាត់ពិតជាពិតជាត្រូវឡើងទេ។ ជាក់ស្តែង ទោះបីជាមានការតាមដានពីឈ្មួញក៏ដោយ ក៏ ជាំង ស្រី ម៉ុ បានពន្យល់ថា៖ “ចំពោះប្តីរបស់ខ្ញុំ ក៏អត់មានបង្ខំដែរ ប៉ុន្តែ គឺសម្រេចចិត្តដាក់ខ្លួន ដាក់ចិត្ត។ [...] ទោះបីតែយើងមិនពេញចិត្តយ៉ាងណាក៏ដោយ ក៏យើងត្រូវតែសម្រេចចិត្តសម្របចិត្ត [...] ការស្រឡាញ់ គ្នា មិនស្រឡាញ់គ្នា ក៏ត្រូវតែស្រឡាញ់ដែរពេលហ្នឹង”²⁶¹⁰។ អង្គជំនុំជម្រះមិនអាចសន្និដ្ឋានថាជាការ រំលោភសេពសន្ថវៈចំពោះករណីរបស់គាត់ទេ ពីព្រោះគាត់បានបញ្ជាក់ថា ក្រោយមក គាត់មិនត្រូវគេ បង្ខំឱ្យរៀបការទេ ហើយគាត់រស់នៅយ៉ាងសុខដុមរមនា ជាមួយប្តីគាត់ដែលបានរៀបការនៅសម័យ

²⁶⁰⁸ សំណងហេតុសាលក្រម កថាខ័ណ្ឌ ៣៦៧៤។

²⁶⁰⁹ ជើងទំព័រ ១២២៦០ (នៃកថាខ័ណ្ឌ ៣៦៧៤) ដែលយោងទៅកថាខ័ណ្ឌ ៣៦៧៣ ជើងទំព័រ ១២២៥៦។

²⁶¹⁰ ជាំង ស្រីម៉ុ៖ ប្រតិចារិក ថ្ងៃទី២៩ ខែមករា ឆ្នាំ២០១៥ E1/254.1 ម៉ោង 10.49.52. ប្រតិចារិក ថ្ងៃទី២ ខែកុម្ភៈ ឆ្នាំ២០១៥ ឯក សារ E1/255.1 មុនម៉ោង 09.29.19។

នោះ និងកូនៗ²⁶¹¹។ ដូច្នោះ អង្គជំនុំជម្រះបានប្រព្រឹត្តកំហុស ដោយបានបំភ្លឺខ្លឹមសារនៃសក្ខីកម្មរបស់ គាត់ ហើយសេចក្តីសន្និដ្ឋានរបស់អង្គជំនុំជម្រះ នឹងត្រូវទុកជាមោឃៈ។

• ករណីផ្សេងទៀតដែលលើកឡើង ក្នុងផ្នែក “១៤.៣.៨.៣ ការរួមដំណែកដោយបង្ខំរវាងប្តីប្រពន្ធ”

១៣៨១. ក្នុងផ្នែកនេះនៃសំអាងហេតុសាលក្រម ភ័ស្តុតាងជាច្រើនត្រូវបានអង្គជំនុំជម្រះប្រើប្រាស់ ដើម្បី សន្និដ្ឋានថាមានការរួមភេទដោយបង្ខំ ក្នុងក្របខ័ណ្ឌនៃការរៀបអាពាហ៍ពិពាហ៍ដោយបង្ខំ។ អង្គជំនុំ ជម្រះ “ជឿជាក់” ថា ស្រ្តី ដែលបានលើកឡើងក្នុងផ្នែកនេះ គឺ អុំ យឿន, មុំ រុន, ព្រាប សុខឿន, ប៉ែន សុចាន់, ស៊ូ សុធាវី, ជា ខៀប និង ណុប ធីម លើកលែងតែ ផាន់ ហ៊ុម មួយចេញ ត្រូវគេបង្ខំឱ្យរួមភេ ទ។ បើតាមអង្គជំនុំជម្រះ គេគ្រាន់តែបង្ហាញថាគ្មានការរួមដំណែកពីដំបូងទី ដើម្បីសន្និដ្ឋានថាមានការ រួមភេទដោយបង្ខំ²⁶¹²។ ប៉ុន្តែ ភ័ស្តុតាងមិនអាចឱ្យអង្គជំនុំជម្រះធ្វើការសន្និដ្ឋានបែបនេះឱ្យហួសពីវិមតិ សង្ស័យបានទេ។ អង្គជំនុំជម្រះមិនត្រឹមតែបានប្រព្រឹត្តកំហុសក្នុងការវាយតម្លៃលើភាពអាចជឿជាក់ បានរបស់ដើមបណ្តឹងរដ្ឋប្បវេណីសំខាន់ៗ ដែលមេធាវីការពារក្តីបានរិះគន់ប៉ុណ្ណោះទេ ថែមទាំងបាន ប្រព្រឹត្តកំហុស ក្នុងវិធីសាស្ត្រអនុវត្តទៅលើភ័ស្តុតាងសេសសល់ផ្សេងទៀតដែលបានប្រើប្រាស់ទៀតផ ង។

១៣៨២. ដើមបណ្តឹងរដ្ឋប្បវេណីដែលបានមកផ្តល់សក្ខីកម្ម ក្នុងវគ្គស្តីពីការរៀបអាពាហ៍ពិពាហ៍ ដែលបានលើក ឡើងអំពីការរំលោភសេពសន្ថវៈ បញ្ហានៃភាពអាចជឿជាក់បាន និងភាពជាតំណាង ដែលចោទឡើង ចំពោះដើមបណ្តឹងរដ្ឋប្បវេណីបីនាក់ គឺ អុំ យឿន, មុំ រុន និង ព្រាប សុខឿន ត្រូវបានមេធាវីការពារក្តី លើកឡើងតាំងពីដើមទី នៅក្នុងសារណាសន្និដ្ឋានបញ្ចប់កិច្ចពិភាក្សាដេញដោលលើសំណុំរឿង ០០២/ ០២។ បញ្ហាទាំងនេះត្រូវបានអង្គជំនុំជម្រះច្រានចោលយ៉ាងអយុត្តិធម៌ ដោយគ្មានសំអាងហេតុ²⁶¹³។

²⁶¹¹ ជាំង ស្រីម៉ុះ ប្រតិចារិក ថ្ងៃទី២៩ ខែមករា ឆ្នាំ២០១៥ ឯកសារ E1/254.1 ម៉ោង 10.49.52។ ប្រតិចារិក ថ្ងៃទី២ ខែកុម្ភៈ ឆ្នាំ ២០១៥ ឯកសារ E1/255.1 មុនម៉ោង 09.29.19។

សូមមើលខាងលើ កថាខ័ណ្ឌ ១១៧៩-១១៨៨ សូមមើល ជាំង ស្រីម៉ុះ។

²⁶¹² សំអាងហេតុសាលក្រម កថាខ័ណ្ឌ ៣៦៤៨-៣៦៦១។

²⁶¹³ សំអាងហេតុសាលក្រម កថាខ័ណ្ឌ ៣៦៤៨-៣៦៤៩។

ប៉ុន្តែ អង្គជំនុំជម្រះខកខានមិនបានផ្តល់សំអាងហេតុថា ហេតុអ្វីបានជារឿងរ៉ាវរបស់ដើមបណ្តឹងរដ្ឋប្បវេណីទាំងនេះមានភាពជាតំណាងឱ្យគោលនយោបាយរបស់ ប.ក.ក. ខណៈដែលការប្រៀបធៀបជាមួយភ័ស្តុតាងផ្សេងទៀតបង្ហាញថា បទពិសោធន៍របស់ពួកគេ គឺជាករណីជ្រុលហួសហេតុ²⁶¹⁴។ ការជ្រើសរើសដើមបណ្តឹងរដ្ឋប្បវេណីដោយសហព្រះរាជអាជ្ញា និង/ឬមេធាវីតំណាងដើមបណ្តឹងរដ្ឋប្បវេណី ត្រូវបានអង្គជំនុំជម្រះផ្តល់សុពលភាពដោយមិនត្រឹមត្រូវ ធ្វើឱ្យអង្គជំនុំជម្រះខកខានមិនបានបំពេញករណីយកិច្ចអនាគតិ។

១៣៨៣. **ស្តង់ដារពីរនៃការពិនិត្យភ័ស្តុតាង៖** មេធាវីការពារក្តីសូមរំលឹកថា ចៅក្រមប្រកបដោយវិចារណញ្ញាណមានកាតព្វកិច្ចគោរពតាមគោលការណ៍ជាមូលដ្ឋាននៃសមធម៌ និងយុត្តិធម៌ ដែលតម្រូវមិនឱ្យអនុវត្តបទដ្ឋានផ្សេងគ្នា សម្រាប់រាយតម្លៃលើសក្ខីកម្មដាក់បន្ទុក ឬដោះបន្ទុក។ អង្គជំនុំជម្រះបានធ្វើផ្ទុយពីនេះពីព្រោះអង្គជំនុំជម្រះបានបដិសេធជាប្រព័ន្ធសក្ខីកម្មរបស់កម្មាភិបាល លើកលែងតែ ក្នុងករណីពួកគេរៀបរាប់អំពីភ័ស្តុតាង ដែលអង្គជំនុំជម្រះយល់ឃើញថាដាក់បន្ទុក។ ទង្វើករណី ដែលបានប្រើប្រាស់ដើម្បីច្រានចោលសក្ខីកម្មទាំងនេះ ពាក់ព័ន្ធនឹងទំនោរចង់បន្ថយការទទួលខុសត្រូវផ្ទាល់ខ្លួន ក្នុងការរៀបអាពាហ៍ពិពាហ៍ ត្រូវបរាជ័យ នៅចំពោះមុខភ័ស្តុតាងជាច្រើននៅក្នុងសំណុំរឿងដែលមានភាពស៊ីចង្វាក់គ្នាទេ។ ផ្ទុយទៅវិញ អង្គជំនុំជម្រះបានយល់ឃើញថាអាចជឿជាក់បានជាប្រព័ន្ធ ចំពោះសក្ខីកម្មទាំងអស់របស់ដើមបណ្តឹងរដ្ឋប្បវេណី ដោយមិនបានធ្វើការប្រៀបធៀបពិតប្រាកដជាមួយភ័ស្តុតាងផ្សេងទៀត និងមិនបានលើកឡើងអំពីបំណងប្រាថ្នារបស់ដើមបណ្តឹងរដ្ឋប្បវេណីនៅក្នុងសំណុំរឿង ដែលចង់ឱ្យផ្តន្ទាទោសម្ចាស់បណ្តឹងសាទុក្ខ។ ភាពមិនស៊ីចង្វាក់គ្នានៃសក្ខីកម្មរបស់ពួកគាត់ មិនត្រូវបានលើកឡើងទាល់តែសោះ និងដូចគ្នាផងដែរចំពោះលក្ខណៈខុសប្លែកពីគេ ឬមិនស្របគ្នានៃអង្គហេតុដែលពួកគាត់បានរៀបរាប់។

១៣៨៤. អង្គជំនុំជម្រះបានប្រព្រឹត្តកំហុស ដោយបានអះអាងថា មេធាវីការពារក្តីមានឱកាសសួរដេញដោលដោយមិនបញ្ជាក់ថា ដើមបណ្តឹងរដ្ឋប្បវេណីទាំងនោះទទួលបានជំនួយពីមេធាវី មានលទ្ធភាពចូលមើលសំណុំរឿង និងត្រូវបានមេធាវីប្រាប់ឱ្យត្រៀមខ្លួនជាមុន មុននឹងចូលមកបង្ហាញខ្លួន។ មេធាវីការពារក្តី

²⁶¹⁴ សេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ២៣២៧។

ទាំងពីរក្រុម បើទោះជាការពារជនជាប់ចោទពីរូបផ្សេងគ្នាក៏ដោយ ក៏ត្រូវបែងចែកពេលវេលាគ្នាដើម្បីសួរដេញដោល ដោយមិនគិតពីការរំខានផ្សេងៗពីសំណាក់ភាគីនានា ឬចៅក្រម²⁶¹⁵។

១៣៨៥. ដំណើរការរបស់អង្គជំនុំជម្រះមិនស្របនឹងគោលការណ៍ ដែលខ្លួនបានប្រកាសប្រកាន់យក ក្នុងការវាយតម្លៃលើសក្ខីកម្មរបស់ដើមបណ្តឹងរដ្ឋប្បវេណី នៅកថាខ័ណ្ឌ ៣៥២៨ នៃសំអាងហេតុសាលាក្រម។ ជាក់ស្តែង អង្គជំនុំជម្រះត្រូវពិនិត្យតាមករណីនីមួយៗដោយប្រយ័ត្នប្រយែង ផ្ទៀងផ្ទាត់ភាពមិនស៊ីចង្វាក់គ្នាលើអង្គហេតុសំខាន់ៗ ការជះឥទ្ធិពលលើចម្លើយរបស់សាមីខ្លួនតាមរយៈចេតនាលាក់បំប្លែងជាយថាហេតុ អត្ថិភាពនៃភស្តុតាងស៊ីចង្វាក់គ្នានឹងខ្លឹមសារនៃសក្ខីកម្ម និងកាលៈទេសៈពាក់ព័ន្ធទាំងអស់នៃរឿងក្តី។ ប៉ុន្តែ អង្គជំនុំជម្រះមិនបានធ្វើបែបនេះទេ។

១៣៨៦. វាមិនមែនជារឿងឥតប្រយោជន៍ទេក្នុងការលើកឡើងថា អង្គជំនុំជម្រះមានទំនោរធ្វើមិនដឹងមិនឮចំពោះការភ្លេច ឬការកែតម្រូវយឺតពេលនៅនាទីចុងក្រោយ ចំពោះសក្ខីកម្មរបស់ពួកគេលើចំណុចសំខាន់ៗ ដូចជា ការរំលោភសេពសន្ថវៈ ឬការស្លាប់សាច់ញាតិ²⁶¹⁶។ ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយសារមិនអើពើនឹងភាពរាក់កំភែលនៃការពន្យល់របស់ អ៊ុំ យឿន ដែលបានឆ្លើយថា គាត់ “ភ្លេច” លើកឡើងអំពីការរំលោភសេពសន្ថវៈ ដែលប្រព្រឹត្តដោយមេរបស់ប្តីគាត់ ដើម្បីអះអាង ក្នុងពេលតែមួយ នៅថ្ងៃចូលមកបង្ហាញខ្លួនថា នេះជាហេតុការណ៍មិនអាចបំភ្លេចបាន ក្នុងមួយជីវិតស្ត្រី²⁶¹⁷។ ក្រៅពីសក្ខីកម្មយឺតពេលអំពីការរំលោភសេពសន្ថវៈ រឿងរ៉ាវរបស់គាត់

²⁶¹⁵ ជាឧទាហរណ៍ សូមមើល ប៉ែន សុឆាន់៖ ប្រតិចារិក ថ្ងៃទី១៣ ខែតុលា ឆ្នាំ២០១៦ ឯកសារ E1/483.1 ឯកសារ ចន្លោះម៉ោង ០៩.១៥.១៦ និងម៉ោង ១១.៥៦.៥២ ការសាកសួរសម្រាប់មេធាវីការពារក្តីទាំងពីរក្រុម។

²⁶¹⁶ អ៊ុំ យឿន៖ ប្រតិចារិក ថ្ងៃទី២៣ ខែសីហា ឆ្នាំ២០១៥ ឯកសារ E1/462.1 ម៉ោង ១៣.៥៦.៤៣។ អ៊ុំ រុន៖ ប្រតិចារិក ថ្ងៃទី២០ ខែកញ្ញា ឆ្នាំ២០១៦ ឯកសារ E1/477.1 មុនម៉ោង ០៩.៤១.៤៤ (“ខ្ញុំភ្លេច ចាំអត់បាន”) មុនម៉ោង ០៩.៤៤.០០ (ប្តីនិងកូនដែលស្លាប់នៅពេលក្រោយ គឺខ្ញុំអត់បានសរសេរទេ ព្រោះខ្ញុំភ្លេច)។

²⁶¹⁷ ទោះបីជាមានការអន្តរាគមន៍ពីមេធាវីជាតិក្តី ជាការច្បាស់ណាស់ដែលថា នៅក្នុងអត្ថបទជាភាសាខ្មែរនៃពាក្យសុំតាំងខ្លួនជាដើមបណ្តឹងរដ្ឋប្បវេណី។ ពាក្យសុំតាំងខ្លួនជាដើមបណ្តឹងរដ្ឋប្បវេណី អ៊ុំ យឿន ចុះថ្ងៃទី៤ ខែសីហា ឆ្នាំ២០០៩ ឯកសារ E3/6011 ERN 00496720 (“ឈ្មោះចាន់ដែលជាប្រធានយោធា។ ពេលនោះ ឈ្មោះចាន់នេះក៏បានហៅខ្ញុំទៅណែនាំនិងបានធ្វើការគម្រាមខ្ញុំ។ ដោយសារមានការគម្រាម និងខ្លាចគេយកទៅសម្លាប់ ព្រោះគេបាននិយាយថាខ្ញុំមានជាប់ទាក់ទងជាមួយនឹងខ្សែក្រវាត់។ ដូចនេះខ្ញុំក៏យល់ព្រម

មានភាពច្របូកច្របល់ ជាពិសេស ពាក់ព័ន្ធនឹងពេលវេលានៃការរួមភេទលើកដំបូងជាមួយប្តីគាត់។ ទោះជាយ៉ាងនេះក្តី អង្គជំនុំជម្រះបានយល់ឃើញថា នេះជាភាពមិនស៊ីចង្វាក់គ្នាតិចតួច មិនធ្វើឱ្យប៉ះពាល់ដល់ភាពអាចជឿជាក់បានជារួមរបស់គាត់ទេ²⁶¹⁸។ ការសន្និដ្ឋានរបស់អង្គជំនុំជម្រះថា កាលៈទេសៈ និងសេចក្តីលម្អិតនៃការរំលោភសេពសន្ថវៈ ដែលជាមូលដ្ឋាននៃការផ្តន្ទាទោស មានសារៈសំខាន់ តិចតួច គឺជាការបង្ហាញឱ្យឃើញយ៉ាងច្បាស់ក្រឡែកនូវភាពលម្អៀងរបស់អង្គជំនុំជម្រះក្នុងការពិនិត្យភ័ស្តុតាង។ ដូច្នោះ សេចក្តីសន្និដ្ឋានរបស់អង្គជំនុំជម្រះនឹងត្រូវទុកជាមោឃៈ។

១៣៨៧. ក្នុងវិធីសាស្ត្រលម្អៀងដែល អង្គជំនុំជម្រះបានបន្ទោសមេធាវីការពារក្តីថាបានបំភ្លែតភ័ស្តុតាង និងបានចាត់ទុកថាគ្មានមូលដ្ឋាន ចំពោះទទ្ទឹករណីដែលរិះគន់ដល់ភាពអាចជឿជាក់បាន និងភាពអាច ទុកចិត្តបាននៃសក្ខីកម្មរបស់ ព្រាប សុខឿន²⁶¹⁹។ ប៉ុន្តែ មេធាវីការពារក្តីគ្រាន់តែបានគូសបញ្ជាក់ថា ដើមបណ្តឹងរដ្ឋប្បវេណីត្រូវបានជំរុញឱ្យនិយាយឱ្យអស់អំពីការរំលោភសេពសន្ថវៈ ដែលបានលើកឡើងយឺតពេលនេះ៖ “គាត់បានលើកឡើងថា អំឯងនិយាយទៅ ខ្មាសអីទៀត ការដែលរំលោភហ្នឹងអ្វីខ្លះ អំឯងនិយាយឱ្យអស់មក។ គាត់និយាយថា កាលណាខ្មាស យើងមិនមានភ័ស្តុតាងជាក់លាក់ទេ អីចឹងនិយាយឱ្យច្បាស់លាស់ ដល់ទៅក៏ខ្ញុំនិយាយតាមដំណើរដើមទងពីដើមរហូតដល់ចប់ជម្រាបប្រាប់គាត់ទៅ ចាស”²⁶²⁰។ ម្យ៉ាងវិញទៀត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយសារបានបំភ្លែត និងបំប្លែងចម្លើយរបស់ដើមបណ្តឹងរដ្ឋប្បវេណីនេះ ក្នុងការសន្និដ្ឋានរបស់ខ្លួនអំពីការចាត់វិធានការលើ ព្រាប សុខឿន ដើម្បីឱ្យគាត់រួមភេទជាមួយប្តីគាត់²⁶²¹។ ជាក់ស្តែង គាត់មិនបាននិយាយថា គាត់ត្រូវបាន “កម្មាភិបាលចាស់ទុំគំរាមកំហែង” ទេ។ គាត់គ្រាន់តែបានលើកឡើងអំពីការពិភាក្សាគ្នាជាមួយប្តីប្រពន្ធចំណាស់មួយគូ ដោយបញ្ជាក់ថាគាត់បានប្រាប់យាយនោះកុំឱ្យទៅចោលគាត់ និង

តាមការបង្ខំរបស់ប្តីខ្ញុំ និងអ្នកដទៃ” (យើងគូសបន្ទាត់ពីក្រោម))។ អ៊ុំ ឃ្យឺន៖ ប្រតិចារិក ថ្ងៃទី២៣ ខែសីហា ឆ្នាំ២០១៥ ឯកសារ E1/462.1 ម៉ោង 13.56.43 បញ្ហាបកប្រែជាភាសាបារាំង ដូច្នោះសូមមើលអត្ថបទដើមជាភាសាខ្មែរ ទំព័រ៥៣, បន្ទាត់៨-១០។

²⁶¹⁸ សំអាងហេតុសាលក្រម កថាខ័ណ្ឌ ៣៦៤៩។

²⁶¹⁹ សំអាងហេតុសាលក្រម កថាខ័ណ្ឌ ៣៦៤៩។

²⁶²⁰ ព្រាប សុខឿន៖ ប្រតិចារិក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 ម៉ោង 11.31.01។

²⁶²¹ សំអាងហេតុសាលក្រម កថាខ័ណ្ឌ ៣៦៥៣។

ឱ្យនៅ “និយាយលេង” ជាមួយគាត់ ពីព្រោះគាត់មិនហ៊ានដេកម្នាក់ឯង²⁶²²។ លើសពីនេះទៀត អង្គជំនុំជម្រះបានបំភ្លេចចោលការទទួលស្គាល់របស់គាត់ជាច្រើនដងថា គាត់មិនបានដឹងអំពីសេចក្តីណែនាំឱ្យប្តីគាត់រួមភេទទេ ហើយគាត់បានបន្ថែមថា ប្តីគាត់ធ្វើដើម្បីប្រយោជន៍ផ្ទាល់ខ្លួន ហើយគាត់មិនបានទទួលបញ្ហាឱ្យរួមភេទជាមួយប្តីគាត់ទេ²⁶²³។ គូផ្សេងទៀតជាច្រើន ដែលត្រូវគេបង្ខំឱ្យរៀបការ ចុះសម្រុងនឹងគ្នា និងបានរួមរស់ជាមួយគ្នា ក្រោយពីរៀបការរួច²⁶²⁴។

១៣៨៨. អង្គជំនុំជម្រះក៏បានប្រព្រឹត្តកំហុសផងដែរ ដោយមិនខ្វល់នឹងភាពផ្ទុយគ្នាជាច្រើននៃសក្ខីកម្មរបស់ ម៉ុ រុន ដែលត្រូវបានចាត់ទុកថាមានភាពមិនស៊ីចង្វាក់គ្នាតិចតួច។ ប៉ុន្តែ ទោះបីជាផ្តល់ការជឿជាក់លើរឿងរ៉ាវរបស់គាត់ក៏ដោយ ក៏លក្ខណៈដោយឡែកនៃបទពិសោធន៍របស់សាក្សីរូបនេះមិនអាចឱ្យអង្គជំនុំជម្រះទាញសេចក្តីសន្និដ្ឋានជារួមអំពីគោលនយោបាយរបស់ ប.ក.ក. បានឡើយ។ ជាក់ស្តែង អំពើរបស់កម្មាភិបាល ដែលគាត់និយាយថាគាត់ជាជនរងគ្រោះ គឺជាការរំលោភទៅលើវិធានសីលធម៌របស់ ប.ក.ក. និងគួរណាត់នាំឱ្យអង្គជំនុំជម្រះសន្និដ្ឋានថា មានការរំលោភបំពានពីសំណាក់កម្មាភិបាលមូលដ្ឋាន²⁶²⁵។ ដូចបានឃើញពីខាងលើ ច្បាស់ណាស់ថា នេះគឺជាការរំលោភអំណាចពីសំណាក់កម្មាភិបាល ដែលធ្វើឱ្យគោលនយោបាយរបស់ ប.ក.ក. ស្តីពីការការពារស្ត្រី ទទួលបរាជ័យ²⁶²⁶។

១៣៨៩. ទោះជាយ៉ាងណាក៏ដោយ ក្រៅពីភាពផ្ទុយគ្នា និងភ័ស្តុតាងថ្មីយឺតពេល អង្គជំនុំជម្រះមិនអាចផ្អែកលើរឿងរ៉ាវទាំងនេះ ដែលត្រូវបានជ្រើសរើសដោយសារតែលក្ខណៈដោយឡែក ដើម្បីទាញសេចក្តីសន្និដ្ឋានជារួម បានឡើយ។ ដូច្នោះ អង្គជំនុំជម្រះមិនអាចសន្និដ្ឋានឱ្យហួសពីវិមតិសង្ស័យថា ការរំលោភសេពស

²⁶²² ព្រាប សុខឿន៖ ប្រតិចារឹក ថ្ងៃទី២០ ខែតុលា ឆ្នាំ២០១៦ ឯកសារ E1/487.1 បន្ទាប់ពីម៉ោង 14.35.38។
²⁶²³ ព្រាប សុខឿន៖ ប្រតិចារឹក ថ្ងៃទី២០ ខែតុលា ឆ្នាំ២០១៦ ឯកសារ E1/487.1 ម៉ោង 15.30.51។ ប្រតិចារឹក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 បន្ទាប់ពីម៉ោង 09.14.50 មុនម៉ោង 11.23.27 បន្ទាប់ពីម៉ោង 13.51.22។
²⁶²⁴ ព្រាប សុខឿន៖ ប្រតិចារឹក ថ្ងៃទី២៤ ខែតុលា ឆ្នាំ២០១៦ ឯកសារ E1/488.1 មុនម៉ោង 09.37.04។
²⁶²⁵ ម៉ុ រុន៖ ប្រតិចារឹក ថ្ងៃទី១៦ ខែកញ្ញា ឆ្នាំ២០១៦ ឯកសារ E1/475.1 មុនម៉ោង 11.23.13។ ពីព្រោះថា គាត់មិនត្រឹមតែត្រូវបានបង្ខំឱ្យរួមដំណេកជាមួយកងឈ្លបអាយុ ១៦-១៧ឆ្នាំ ប៉ុណ្ណោះទេ ប៉ុន្តែមុនពីររៀបការនោះ គាត់ក៏ត្រូវបានបុរសប្រាំនាក់ចាប់រំលោភដោយគម្រាមសម្លាប់ប្រសិនបើគាត់និយាយប្រាប់គេអំពីរឿងរំលោភនោះ។
²⁶²⁶ សូមមើលខាងលើ កថាខ័ណ្ឌ ១២៦២-១២៦៣។

នូវ: ក្នុងក្របខ័ណ្ឌនៃការរៀបអាពាហ៍ពិពាហ៍ដោយបង្ខំ នៅទូទាំងប្រទេស គឺជាចេតនារបស់ ប.ក.ក. និងសមាជិកថ្នាក់កំពូល បានឡើយ។

២.៣.២.២. ភ័ស្តុតាងផ្សេងទៀតដែលអង្គជំនុំជម្រះយកមកប្រើ

១៣៩០. **ភ័ស្តុតាងផ្សេងទៀត:** ដូចបានឃើញពីខាងលើ អង្គជំនុំជម្រះមិនបានពិចារណាលើការផ្សព្វផ្សាយតាម ប្រព័ន្ធព័ត៌មាននូវរឿងរ៉ាវរបស់ ប៊ែន សុចាន់ ដែលមានលក្ខណៈដាច់ដោយឡែកពីគេ និងជ្រុលហួស ហេតុ ហើយគួរណាតែនាំឱ្យអង្គជំនុំជម្រះមានការប្រយ័ត្នប្រយែងជាងមុន ក្នុងការពិនិត្យលើភាពអាច ជឿជាក់បានរបស់គាត់²⁶²⁷។ គ្មានចៅក្រមប្រកបដោយវិចារណញ្ញាណណាម្នាក់ទទួលយក និងជា ពិសេស ប្រើប្រាស់ភ័ស្តុតាងបែបនេះ ដើម្បីទាញសេចក្តីសន្និដ្ឋានជារួមអំពីការរៀបអាពាហ៍ពិពាហ៍ ក្នុង របបកម្ពុជាប្រជាធិបតេយ្យ នោះឡើយ។ ដូចគ្នាដែរ អង្គជំនុំជម្រះបានប្រព្រឹត្តកំហុសអង្គហេតុ និងអង្គ ច្បាប់ ដោយបានយករឿងរ៉ាវខុសប្លែកពីគេរបស់ដើមបណ្តឹងរដ្ឋប្បវេណី ស៊ូ សុធាវី មកធ្វើជាមូលដ្ឋាន នៃការសន្និដ្ឋានរបស់ខ្លួនអំពីការរួមភេទដោយបង្ខំ ក្នុងក្របខ័ណ្ឌនៃការរៀបអាពាហ៍ពិពាហ៍ដោយ បង្ខំ²⁶²⁸។ ជាក់ស្តែង គាត់បានអះអាងដោយខ្លួនឯងផ្ទាល់ថា ភាពជាភេទទីបីរបស់គាត់បានរួមចំណែក ធ្វើឱ្យការរំលោភបំពានពីសំណាក់កម្មាភិបាលមូលដ្ឋាន កាន់តែមានសភាពខ្លាំងក្លាឡើង។ ម្យ៉ាងវិញ ទៀត ចម្លើយរបស់គាត់អំពីកាលៈទេសៈពិសេសនៃការរួមភេទជាមួយប្រពន្ធគាត់ ដោយមានការជួយពី មេភូមិជិតស្និទ្ធនឹងគាត់ គឺមានលក្ខណៈខុសពីធម្មតា²⁶²⁹។ រឿងរ៉ាវរបស់គាត់មិនអាចចាត់ទុកថាមាន ភាពជាតំណាងនៅថ្នាក់ជាតិបានទេ។

១៣៩១. ចំណែកឯ ជា ខៀប វិញ គ្រាន់តែតាមរយៈការមិនព្រមរៀបការ អង្គជំនុំជម្រះបានជឿជាក់រួចទៅ ហើយថា ការរួមភេទមានលក្ខណៈបង្ខំ²⁶³⁰។ ប៉ុន្តែ ការវាយតម្លៃនេះមិនត្រឹមត្រូវទេ បើយោងតាម ចម្លើយផ្ទាល់របស់ដើមបណ្តឹងរដ្ឋប្បវេណីដែលបានបញ្ជាក់ថា ការរួមភេទបានកើតឡើង តាម

²⁶²⁷ សូមមើលខាងលើ កថាខ័ណ្ឌ ១៣០៩។
²⁶²⁸ សំអាងហេតុសាលក្រម កថាខ័ណ្ឌ ៣៦៥៧ ជើងទំព័រ ១២២២៥។
²⁶²⁹ ស៊ូ សុធាវី: E1/462.1, ម៉ោង 15.26.40 មុនម៉ោង 14.35.29។
²⁶³⁰ សំអាងហេតុសាលក្រម កថាខ័ណ្ឌ ៣៦៥៩, ៣៦៦១, ៣៦៥៥ (ជើងទំព័រ ១២២២០)។

“ជម្រើស” ពីប្តីគាត់ ពេលជួបគ្នាជាលើកទីពីរ ដោយគ្មានលើកឡើងអំពីបរិបទភ័យខ្លាច ឬតាមដាន ទេ²⁶³¹។ អង្គជំនុំជម្រះមិនអាចសន្និដ្ឋានអំពីលក្ខណៈបង្ខំនៃការរួមភេទជាមួយប្តីគាត់បានទេ បើយោង តាមចម្លើយរបស់គាត់។

១៣៩២. យោងតាមពាក្យពេចន៍របស់អង្គជំនុំជម្រះ ដែលថាស្ត្រីទាំងអស់ដែលបានលើកឡើងនៅក្នុងផ្នែកនេះ សុទ្ធតែត្រូវគេបង្ខំឱ្យរួមភេទ មេធាវីការពារក្តីទាញការសន្និដ្ឋានថា អង្គជំនុំជម្រះក៏គិតបញ្ចូលទាំង ណុប ឆីម ផងដែរ²⁶³²។ ក៏ប៉ុន្តែ ផ្ទុយពីការសន្និដ្ឋានរបស់អង្គជំនុំជម្រះ និងដូចបានឃើញពីខាងលើ ណុប ឆីម ពិតជាបានឆ្លើយថា ការរួមភេទបានកើតឡើងតាមការព្រមព្រៀងគ្នា៖ “ចំពោះខ្លួនខ្ញុំ អត់មានបង្ខំ ខាងនោះក៏មិនបង្ខំដែរ”²⁶³³។

១៣៩៣. **ភាពជំនាញដែលបានផ្តល់ជូនក្នុងវគ្គស្តីពីការរៀបអាពាហ៍ពិពាហ៍៖** អង្គជំនុំជម្រះបានប្រើប្រាស់ភាព ជំនាញរបស់ Kasumi NAKAGAWA ដែលបានសន្និដ្ឋានថា ដរាបណាការរៀបអាពាហ៍ពិពាហ៍មិន មានការព្រមព្រៀងគ្នារវាងសាមីខ្លួន ការរួមភេទក៏មិនធ្វើឡើងដោយការព្រមព្រៀងគ្នាដែរ²⁶³⁴។ បើ ទទួលយកសន្និដ្ឋានបែបនេះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ពីព្រោះអង្គជំនុំ ជម្រះបានបំភ្លេចចោលភាពចាំបាច់ក្នុងការកំណត់ប្រភេទបទល្មើស ស្របតាមច្បាប់ជាធរមាន នៅ ពេលកើតហេតុ។ ម្យ៉ាងទៀត អង្គជំនុំជម្រះបានរំលឹក នៅកថាខ័ណ្ឌ ៣៥៣៣ នៃសំអាងហេតុសាល ក្រម ថា អ្នកជំនាញរូបនេះបានបញ្ជាក់ថា គម្រោងស្រាវជ្រាវពីរដំបូងរបស់គាត់មានភាព “លម្អៀង”

²⁶³¹ ជា ខៀប៖ ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ម៉ោង 14.07.26។ ប្រតិចារិក ថ្ងៃទី៣១ ខែសីហា ឆ្នាំ ២០១៦ ឯកសារ E1/467.1 ម៉ោង 10.06.20។ ម្យ៉ាងវិញទៀត ដើមបណ្តឹងរដ្ឋប្បវេណីបានបញ្ជាក់អំពីរឿងយប់ទី១ដែលមិនមានរឿង អ្វីកើតឡើងនោះ៖ “អត់មានបានរួមដំណាក់ជាមួយប្តីរបស់ខ្ញុំទេ [...] ខ្លួនខ្ញុំផ្ទាល់ ណាខ្លាចប្តី មួយទៀតខ្លាចឈ្នួប ម៉្លោះហើយសុខចិត្ត នាំគ្នាសម្លឹង អត់ហ៊ានមាត់ ហ៊ានកអីទាំងអស់” ប្រតិចារិក ថ្ងៃទី៣០ ខែសីហា ឆ្នាំ២០១៦ ឯកសារ E1/466.1 ម៉ោង 14.05.55។

²⁶³² សំអាងហេតុសាលក្រម កថាខ័ណ្ឌ ៣៦៥៩, ៣៦៦១, ៣៦៥៧ (ជើងទំព័រ ១២២២៦)។

²⁶³³ ណុប ឆីម៖ ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 14.19.56។ ដូចអង្គជំនុំជម្រះបានទទួលស្គាល់រួច មកហើយ ការណែនាំពីថ្នាក់លើគឺថា ប្តីប្រពន្ធថ្មីត្រូវ “រស់នៅជាមួយគ្នាដោយរីករាយ” សំអាងហេតុសាលក្រម កថាខ័ណ្ឌ ៣៦៥៧ ជើងទំព័រ ១២២២៦។

²⁶³⁴ សំអាងហេតុសាលក្រម កថាខ័ណ្ឌ ៣៦៥៤។

ពីព្រោះគម្រោងទាំងនេះត្រូវបានរៀបចំឡើង ដើម្បីចងក្រងរឿងរ៉ាវរបស់បុរស និងស្ត្រីដែលជួបប្រទះ អំពើហិង្សាផ្លូវភេទ ក្នុងរបបកម្ពុជាប្រជាធិបតេយ្យ។ ជាចុងក្រោយ និងជាពិសេស ដូចបានឃើញពី ខាងលើ សាក្សី និងដើមបណ្តឹងរដ្ឋប្បវេណីជាច្រើន ដែលពិជ្ជមានបានរៀបការខុសពីចិត្ត បានបញ្ជាក់ថា ក្រោយមក ពួកគេមិនត្រូវបានបង្ខំឱ្យរួមភេទទេ²⁶³⁵។

១៣៩៤. យោងតាមភស្តុតាងទាំងនេះ អង្គជំនុំជម្រះមិនអាចសន្និដ្ឋានឱ្យហួសពីវិមតិសង្ស័យថា ស្ត្រីទាំងអស់ត្រូវ គេបង្ខំឱ្យរួមភេទជាមួយប្តី ក្នុងក្របខ័ណ្ឌនៃការរៀបអាពាហ៍ពិពាហ៍ ឡើយ²⁶³⁶។ ដូច្នោះ សេចក្តី សន្និដ្ឋានរបស់អង្គជំនុំជម្រះនឹងត្រូវទុកជាមោឃៈ។

ខ. ៣. ខ. ៣. កំហុសតមកទៀតពាក់ព័ន្ធនឹងអត្ថិភាពនៃគោលនយោបាយឧក្រិដ្ឋ

១៣៩៥. កំហុសត្រួតគ្នារបស់អង្គជំនុំជម្រះ ក្នុងការវិភាគភស្តុតាងអំពីការរៀបអាពាហ៍ពិពាហ៍ បានធ្វើឱ្យសេចក្តីសន្និដ្ឋានរបស់អង្គជំនុំជម្រះខុសទាំងស្រុង។ គ្មានចៅក្រមប្រកបដោយវិចារណញ្ញាណណាម្នាក់អាច សន្និដ្ឋានបានឡើយអំពីភាពអាចជឿទុកចិត្តបាន ឬភាពជាតំណាងនៃរឿងរ៉ាវដែលអង្គជំនុំជម្រះបាន ទទួលយក។ ការកើតឡើងនូវការរៀបអាពាហ៍ពិពាហ៍ដោយបង្ខំ និងការរំលោភសេពសន្ថវៈ ក្នុងរបប កម្ពុជាប្រជាធិបតេយ្យ មិនគ្រប់គ្រាន់ឱ្យបង្ហាញថា ប.ក.ក. មានគោលនយោបាយរៀបការប្រជាជន

²⁶³⁵ ជាឧទាហរណ៍៖ ប៊ិច ហ្វឺនៈ ប្រតិចារិក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ម៉ោង 11.23.28 (“ក្រោយពីរៀបការ ទៅ អាហ្នឹងគេទៅតាមគូរបស់ផងគេទៅ។ គេមិនចាំបាច់មានការណែនាំ គេដឹងតែមួយគូគ្នាគេ”)។ ផាន ហ្វឺនៈ ប្រតិចារិក ថ្ងៃទី ៣១ ខែសីហា ឆ្នាំ២០១៦ ឯកសារ E1/467.1 ម៉ោង 15.41.31 (បន្ទាប់ពីបានដឹងព្រឹត្តិការណ៍ និង ពិភាក្សា គាត់ក៏ចាប់ផ្តើមមានចិត្តអាណិតគាត់ ហើយពួកគេក៏ចាប់ផ្តើមរស់នៅជាមួយគ្នាជាប្តីប្រពន្ធ)។ ណុប ជឺមៈ ប្រតិចារិក ថ្ងៃទី៥ ខែកញ្ញា ឆ្នាំ២០១៦ ឯកសារ E1/469.1 ម៉ោង 14.19.56 និងម៉ោង 11.12.40។ មាន លឿយ ៖ ប្រតិចារិក ថ្ងៃទី២ ខែកញ្ញា ឆ្នាំ២០១៥ ឯកសារ E1/340.1 មុនម៉ោង 14.20.31 (គាត់ និង ប្រពន្ធគាត់ស្ម័គ្រចិត្តផ្សំដំណេក)។ យី ឡែស្វ័រៈ ប្រតិចារិក ថ្ងៃទី២០ ខែសីហា ឆ្នាំ២០១៥ E1/334.1 ម៉ោង 14.20.23 (គាត់បានរួមដំណេកលើកទីមួយជាមួយប្តីគាត់ ដោយសារប្តីគាត់សុំគាត់ នៅពេលជួបមុខគ្នាលើកទីពីរ ដោយមិនបញ្ជាក់ថាគាត់ធ្វើ ដោយបង្ខំចិត្តឡើយ)។ សូមមើលផងដែរ Peg LEVINE៖ ប្រតិចារិក ថ្ងៃទី១០ ខែតុលា ឆ្នាំ២០១៦ ឯកសារ E1/480.1 មុនម៉ោង 15.51.24 (មិនមានអ្នកណាម្នាក់ក្នុងសំណាកគម្រូរបស់គាត់ត្រូវបានគេគម្រាមសម្លាប់ឡើយ ប្រសិនបើគេមិនព្រមផ្សំដំណេក)។

²⁶³⁶ សំអាងហេតុសាលក្រម កថាខ័ណ្ឌ ៣៦៩៦-៣៦៩៨។

ដោយបង្ខំ និងតម្រូវឱ្យប្តីប្រពន្ធរួមភេទ ដើម្បីបង្កើតកូន សំដៅបង្កើនចំនួនប្រជាជន ក្នុងគោលដៅមិន ទំនង និងមិនសមហេតុផល ដើម្បីបង្កើនចំនួនទាហានទប់ទល់នឹងវៀតណាម។

១៣៩៦. ការពិនិត្យមិនលម្អៀង និងជារួមលើភ័ស្តុតាងទាំងមូល ក៏មិនអាចឱ្យសន្និដ្ឋានថាមានសេចក្តីណែនាំពី ផ្នែកដឹកនាំ ប.ក.ក. ឱ្យតាមដានប្តីប្រពន្ធ ដើម្បីបង្ខំឱ្យរួមភេទ នោះដែរ។ ជាចុងក្រោយ និងជាពិសេស ការវិភាគជាសត្យានុម័តិទៅលើភ័ស្តុតាងទាំងមូលមិនអាចឱ្យសន្និដ្ឋានថា មានទង្វើចេតនាក្នុងការបង្ខំ ប្រជាជនឱ្យរៀបការ ដើម្បីឱ្យរួមភេទ សំដៅបង្កើតកូនជូនអង្គការ នោះឡើយ។

១៣៩៧. អង្គជំនុំជម្រះបានប្រព្រឹត្តកំហុសធ្ងន់ធ្ងរ ក្នុងការវាយតម្លៃភ័ស្តុតាងគាំទ្រដល់ការសន្និដ្ឋានមិនសមហេតុ ផលរបស់ខ្លួន។ អង្គជំនុំជម្រះបានបដិសេធចោលដោយមិនត្រឹមត្រូវនូវឯកសារផ្លូវការរបស់ ប.ក.ក. ពាក់ព័ន្ធនឹងគោលការណ៍នៃការព្រមព្រៀងក្នុងការរៀបអាពាហ៍ពិពាហ៍។ អង្គជំនុំជម្រះបានបដិសេធចោលដោយលម្អៀង និងតាមទំនើងចិត្ត នូវរាល់សក្ខីកម្មរបស់អតីតកម្មាភិបាល ដែលបញ្ជាក់អះអាង អំពីគោលការណ៍នេះ និងមិនអើពើនឹងសក្ខីកម្មរបស់សាក្សី ដែលមានបទពិសោធន៍មិនស្របនឹងការ សន្និដ្ឋានរបស់ខ្លួន។ អង្គជំនុំជម្រះក៏បានអនុវត្តវិធីសាស្ត្រខុសទៅលើភ័ស្តុតាង ដោយសារមិនបាន ប្រៀបធៀបជាមួយភ័ស្តុតាងទាំងមូល ដែលមានសារៈសំខាន់ ពេលធ្វើការវិភាគទៅលើគោល នយោបាយជាតិ។

១៣៩៨. ជាចុងក្រោយ អង្គជំនុំជម្រះបានធ្វើការបំភ្លេចភ័ស្តុតាងដោះបន្ទុកជាប្រព័ន្ធ ដែលរារាំងមិនឱ្យអង្គជំនុំ ជម្រះធ្វើការសន្និដ្ឋានសមហេតុផលត្រឹមត្រូវតែមួយគត់ គឺបទបញ្ជាស្តីពីការរៀបអាពាហ៍ពិពាហ៍ ក្នុង របបកម្ពុជាប្រជាធិបតេយ្យ ចែងអំពីការព្រមព្រៀងគ្នារវាងអនាគតប្តីប្រពន្ធ។ ការរៀបចំអាពាហ៍ ពិពាហ៍នៅតាមមូលដ្ឋាន ដោយរំលោភលើវិធាននេះ គឺផ្ទុយនឹងគោលនយោបាយរបស់ ប.ក.ក.។ ដូច្នោះ សេចក្តីសន្និដ្ឋានរបស់អង្គជំនុំជម្រះអំពីការរៀបអាពាហ៍ពិពាហ៍ដោយបង្ខំ និងការរំលោភសេពសន្ថវៈ ក្នុងក្របខ័ណ្ឌនៃអំពើអមនុស្សធម៌ផ្សេងទៀត នឹងត្រូវអង្គជំនុំជម្រះតុលាការកំពូលទុកជាមោឃៈ²⁶³⁷។

²⁶³⁷ សំអាងហេតុសាលក្រម កថាខ័ណ្ឌ ៣៦៨៦-៣៦៩៤, ៤៣០៣-៤៣០៦, ៤៣៦១-៤៣៧៦, ៤៤០០, ៤៤០២។

ភាគទី ៤. កំហុសពាក់ព័ន្ធនឹងគោលបំណងរួម

មាតិកាទី ១. កំហុសពាក់ព័ន្ធនឹងផែនការបដិវត្តន៍សង្គមនិយមរបស់ ប.ក.ក.

១៣៩៩. ទសវត្សរ៍ឆ្នាំ១៩៧០ សម្គាល់ដោយសង្គ្រាមត្រជាក់ ជាពេលដែលកម្ពុជាធ្វើចម្បាំងមនោគមន៍វិជ្ជាយ៉ាង ក្តៅគគុក រវាងប្តូកអាមេរិក និងប្តូកសូវៀត។ បរិបទភូមិសាស្ត្រនយោបាយត្រូវបានវិភាគ អាស្រ័យទៅ លើទំនោរងាកទៅរកប្តូកណាមួយ។ នៅអាស៊ី និងអាហ្វ្រិក នៅតាមរដ្ឋទើបទទួលបានឯករាជ្យថ្មីៗ និង យកចិត្តទុកដាក់ចង់បើកទំព័រប្រវត្តិសាស្ត្រថ្មី ពួកគេត្រូវការកសាងទំនាក់ទំនងថ្មី ជាមួយប្រទេសមិន ចូលបក្សសម្ព័ន្ធ។ សង្គមនិយមជាចលនាគំនិតក៏ខ្លាំងក្លា ក្នុងប្រទេសទាំងនេះ ដែលជាគ្រឹះនៃការតស៊ូ ដើម្បីឯករាជ្យ ដូចនៅកម្ពុជាដែរ។ ការខូចខាតបង្កឡើងដោយការទម្លាក់គ្រាប់បែកពីសំណាក់សហរដ្ឋ អាមេរិក មកលើកម្ពុជា ក្នុងសង្គ្រាមជាមួយវៀតណាម និងការគាំទ្ររបស់អាមេរិកលើរបប លន់ នល់ បាននាំឱ្យមានការបដិសេធដាច់អហង្ការពីរបបខ្មែរក្រហមថ្មីនូវការជ្រៀតជ្រែកពីបរទេស។ ឆន្ទៈក សាងប្រព័ន្ធថ្មីក្នុងបដិវត្តន៍សង្គមនិយមត្រូវទទួលរងឥទ្ធិពលពីបរិបទពិសេសនេះ ដែលអង្គជំនុំជម្រះខក ខានមិនបានយកមកពិចារណា។

១៤០០. តាំងពីដំណាក់កាលនៃកិច្ចស៊ើបសួរ សហចៅក្រមស៊ើបអង្កេតបានទទួលស្គាល់ថា ផែនការរបស់មេ ដឹកនាំ ប.ក.ក. “ពុំមែនមានលក្ខណៈឧក្រិដ្ឋទាំងស្រុងនោះទេ”²⁶³⁸។ ក្នុងខ្សែគំនិតដូចនឹងសេចក្តី សន្និដ្ឋាន ក្នុងសំណុំរឿង ០០២/០១ ដែលអង្គជំនុំជម្រះបានអះអាងថា ផែនការនេះ “មិនមានភាពគ្រប់ គ្រាន់ ឬមានលក្ខណៈឧក្រិដ្ឋទាំងស្រុងនោះទេ”²⁶³⁹ អង្គជំនុំជម្រះក៏បានសន្និដ្ឋានថា “គោលបំណងរួម នេះមិនមែនជាការប្រព្រឹត្តិបទឧក្រិដ្ឋនោះទេ តាមគោលបំណងបឋមរបស់វា ដូច្នោះ វាមិនអាចក្លាយទៅ ជាការប្រព្រឹត្តិឧក្រិដ្ឋកម្មទេ អនុលោមតាមច្បាប់ជាធរមាន”²⁶⁴⁰។ ប៉ុន្តែ តាមរយៈកំហុសអង្គច្បាប់ក្នុង វិធីសាស្ត្រពាក់ព័ន្ធនឹងភស្តុតាងក្នុងសំណុំរឿង (ជំពូកទី ១) និងកំហុសអង្គហេតុ ក្នុងការបកស្រាយ

²⁶³⁸ ដីកាដោះស្រាយ កថាខ័ណ្ឌ ១៥២៤។
²⁶³⁹ សាលក្រម ០០២/០១ កថាខ័ណ្ឌ ៧៧៨។
²⁶⁴⁰ សំអាងហេតុសាលក្រម កថាខ័ណ្ឌ ៣៧៤៣។

គោលបំណងរួម (ជំពូកទី ២) អង្គជំនុំជម្រះបានសន្និដ្ឋានថា ការអនុវត្តផែនការនយោបាយរបស់ ប.ក. ក. ពឹងផ្អែកលើគោលនយោបាយឧក្រិដ្ឋ។

ជំពូកទី ១. កំហុសអង្គច្បាប់

១៤០១. អង្គជំនុំជម្រះអង្គជំនុំជម្រះបានប្រព្រឹត្តកំហុសអង្គច្បាប់ នៅក្នុងវិធីសាស្ត្រពិនិត្យលើគោលបំណងរួម របស់ ប.ក.ក.។ ជាបឋម ទោះបីជា នៅកថាខ័ណ្ឌ ៣៧២៨ នៃសំអាងហេតុសាលក្រម អង្គជំនុំជម្រះ បានរំលឹកអំពីវិសាលភាពនៃបណ្តឹង ស្របតាមដីកាដោះស្រាយ និងដីកាបំបែកកិច្ចដំណើរការនីតិវិធី របស់ខ្លួនផ្ទាល់ក៏ដោយ²⁶⁴¹ ក៏តាមពិត អង្គជំនុំជម្រះបានទាញសេចក្តីសន្និដ្ឋាន ដោយរំលោភលើវិសាល ភាពនៃបណ្តឹង ដូច្នោះសេចក្តីសន្និដ្ឋានទាំងនេះត្រូវតែបដិសេធចោល។ កំហុសទាំងនេះ ដែលត្រូវបាន រៀបរាប់ក្នុងផ្នែកបណ្តឹង ពិតជាមានផលប៉ះពាល់លើរបៀបកំណត់អំពីគោលបំណងរួមដោយអង្គជំនុំ ជម្រះ²⁶⁴²។ ខណៈដែលអង្គជំនុំជម្រះបានកត់សម្គាល់ថា ខ្លួនត្រូវពិនិត្យតែលើការអនុវត្តការជម្លៀស ប្រជាជន ដោយកម្រិតត្រឹម “ការអនុវត្តនូវការប្រព្រឹត្តិលើជនជាតិចាម ក្នុងអំឡុងពេលផ្លាស់ទីលំនៅ ប្រជាជនចេញពីភូមិភាគកណ្តាល (ឧត្តរចាស់) ភូមិភាគនិរតី ភូមិភាគបស្ចិម និងភូមិភាគបូព៌ា ចាប់ពី ពាក់កណ្តាលឆ្នាំ១៩៧៥ រហូតដល់ឆ្នាំ១៩៧៧ (ការផ្លាស់ទីលំនៅប្រជាជនដំណាក់កាលទី ២)”²⁶⁴³ អង្គជំនុំជម្រះបែរជាចេញហួសពីដែនកំណត់នេះ និងបានវិនិច្ឆ័យជាថ្មីម្តងទៀតលើអង្គហេតុ ដែល ខៀវ សំផន ត្រូវបានផ្តន្ទាទោសរួចហើយ ក្នុងសំណុំរឿង ០០២/០១²⁶⁴⁴។ គួរឱ្យសោកស្តាយណាស់ អង្គជំនុំ ជម្រះបានចេញហួសពីដែនកំណត់នេះទៀត ក្នុងពេលពិនិត្យលើ “ការកំណត់ក្រុមគោលដៅជាក់លាក់ រួមមានជនជាតិចាម និងវៀតណាម”²⁶⁴⁵។

²⁶⁴¹ ឧបសម្ព័ន្ធនៃសេចក្តីសម្រេច E301/9/1 ស្តីពីការបំបែកដំណើរការនីតិវិធីថ្មីនៃសំណុំរឿង ០០២ កថាខ័ណ្ឌ ២-១) និង ៣-១)។
²⁶⁴² សូមមើលខាងលើ កថាខ័ណ្ឌ ៣៨០-៥៤៩។
²⁶⁴³ សំអាងហេតុសាលក្រម កថាខ័ណ្ឌ ៣៧២៨។
²⁶⁴⁴ សូមមើលខាងលើ កថាខ័ណ្ឌ ៥៤៤-៥៤៦។
²⁶⁴⁵ សំអាងហេតុសាលក្រម កថាខ័ណ្ឌ ៣៧២៨។ សូមមើលខាងលើ កថាខ័ណ្ឌ ៤៣៥-៤៣៨, ៥១៧-៥២១, ៥៣៨-៥៤៩។

១៤០២. ម្យ៉ាងទៀត ក្រៅពីវិសាលភាពភូមិសាស្ត្រនិងពេលវេលា អង្គជំនុំជម្រះក៏បានប្រព្រឹត្តកំហុស ដោយបានប្រើប្រាស់អង្គហេតុក្រៅយុត្តាធិការ ដើម្បីសម្រេចថាមានការប្រព្រឹត្តិឧក្រិដ្ឋកម្មក្នុងសំណុំរឿង ០០២/០២។ នេះគឺជាករណីរំលោភសេពសន្ថវៈ ក្រៅក្របខ័ណ្ឌអាពាហ៍ពិពាហ៍ ដែលត្រូវបានប្រើប្រាស់ដើម្បីសន្និដ្ឋានអំពីបរិបទបង្ខិតបង្ខំ ដោយផ្ទុយនឹងដីកាដោះស្រាយ និងសេចក្តីសម្រេចផ្ទាល់របស់អង្គជំនុំជម្រះលើបញ្ជាក់រំលោភសេពសន្ថវៈ²⁶⁴⁶។ ដូចគ្នាផងដែរ អង្គជំនុំជម្រះបានលើកឡើងថា ការពិនិត្យលើការបង្កើត និងប្រតិបត្តិការសហករណ៍ និងការដ្ឋាន ត្រូវកម្រិតត្រឹមសហករណ៍ត្រាំកក់ ការដ្ឋានទំនប់ត្រពាំងថ្ម ការដ្ឋានទំនប់មករា និងការដ្ឋានសាងសង់ព្រលានយន្តហោះកំពង់ឆ្នាំង²⁶⁴⁷ ប៉ុន្តែ អង្គជំនុំជម្រះបានទាញសេចក្តីសន្និដ្ឋានអំពីឧក្រិដ្ឋកម្មហួសពីការចោទប្រកាន់នៅតាមការដ្ឋានទាំងនេះ²⁶⁴⁸។ ដូច្នេះ សេចក្តីសន្និដ្ឋានទាំងមូលនៅក្រៅវិសាលភាពនៃបណ្តឹង និងត្រូវបដិសេធចោល²⁶⁴⁹។

១៤០៣. ដូចបានរឿងពីខាងលើ ការគោរពតាមបណ្តឹងពីសំណាក់តុលាការ គឺជាធាតុផ្សំសំខាន់បំផុតនៃការជំនុំជម្រះក្តីប្រកបដោយយុត្តិធម៌²⁶⁵⁰។ ការរំលោភបំពានរបស់អង្គជំនុំជម្រះជាក់ហុសអង្គច្បាប់ ដែលបង្កព្យសនកម្មលើម្ចាស់បណ្តឹងសាទុក្ខ ដោយមិនអាចប្រកែកបាន។ ជាក់ស្តែង គាត់ពុំមានលទ្ធភាពការពារខ្លួនឱ្យមានប្រសិទ្ធភាព ហើយនៅទីបំផុត គាត់ត្រូវគេផ្តន្ទាទោស ដោយផ្អែកលើអង្គហេតុដែលគាត់គ្មានការចាំបាច់ត្រូវទទួលខុសត្រូវ។

១៤០៤. ដើម្បីឈានដល់ការសន្និដ្ឋានអំពីគោលបំណងរួម អង្គជំនុំជម្រះបានបង្ហាញអំពីវិធីសាស្ត្ររបស់ខ្លួន៖ ពិនិត្យទៅលើ “អត្ថិភាពនៃគោលបំណងរួម ដែលត្រូវបានចោទប្រកាន់នៅក្នុងដីកាដោះស្រាយ មុននឹងពិនិត្យទៅលើគោលនយោបាយ ដែលត្រូវបានអនុវត្ត ស្របតាមគោលបំណងនេះ” និងពិចារណាថា “តើឧក្រិដ្ឋកម្មដែលត្រូវបានបង្ហាញនៅតាមទីតាំងឧក្រិដ្ឋកម្ម បានកើតឡើងដោយសារតែគោល

²⁶⁴⁶ សូមមើលខាងលើ កថាខ័ណ្ឌ ១២៦២-១២៦៣។
²⁶⁴⁷ សំអាងហេតុសាលក្រម កថាខ័ណ្ឌ ៣៧២៨។
²⁶⁴⁸ សំអាងហេតុសាលក្រម កថាខ័ណ្ឌ ៣៧២៨។
²⁶⁴⁹ សូមមើលខាងលើ កថាខ័ណ្ឌ ៤៦៩-៤៧០, ៤៧៤, ៤៨០-៤៨១, ៤៨៣, ៤៨៦, ៤៨៩, ៤៩២-៤៩៤, ៤៩៩, ៥០៤, ៥១០, ៥១៣, ៥១៦។
²⁶⁵⁰ សូមមើលខាងលើ កថាខ័ណ្ឌ ៣៥១-៣៦៦, ៤៤០-៤៤៤, ៤៥៩-៤៦៤។

នយោបាយដែលពាក់ព័ន្ធ ហើយត្រូវបានប្រព្រឹត្តឡើងដើម្បីសម្រេច ឬអនុវត្តគោលបំណងរួមនេះដែរ ឬទេ”²⁶⁵¹។

១៤០៥. ម្យ៉ាងវិញទៀត អង្គជំនុំជម្រះក៏ត្រូវសន្មតថាធ្វើការប្រៀបធៀបទង្វើករណីរបស់ភាគីអំពីផែនការ នយោបាយរបស់ ប.ក.ក.។ ដូច្នោះ អង្គជំនុំជម្រះត្រូវពិនិត្យដោយមិនលម្អៀងទៅលើភ័ស្តុតាង ដែលភាគី បានលើកឡើង ក្នុងពេលធ្វើសេចក្តីសន្និដ្ឋានបញ្ចប់កិច្ចពិភាក្សាដេញដោល និងពេលជំនុំជម្រះក្តី ជាអាទិ៍ តាមរយៈការសួរដេញដោល និងសវនាការលើឯកសារគន្លឹះ។ ផ្ទុយទៅវិញ សំអាងហេតុសាលក្រម បង្ហាញថា អង្គជំនុំជម្រះខកខានមិនបានបំពេញកាតព្វកិច្ចពិនិត្យជាសត្យានុម័តិ និងដោយមិនលម្អៀង ទៅលើអង្គហេតុ និងឯកសាររបស់ ប.ក.ក.។ សេចក្តីសន្និដ្ឋានរបស់អង្គជំនុំជម្រះអំពីផែនការបដិវត្តន៍ សង្គមនិយមរបស់ ប.ក.ក. មិនត្រូវគ្នានឹងលទ្ធផលនៃការពិនិត្យភ័ស្តុតាងដោយមិនលម្អៀង។ យើងនឹង ឃើញខាងក្រោមនេះថា អង្គជំនុំជម្រះបានប្រព្រឹត្តកំហុសដដែល នៅពេលធ្វើការវិភាគលើគោល នយោបាយ²⁶⁵²។

១៤០៦. កំហុសអង្គច្បាប់ពាក់ព័ន្ធនឹងអង្គហេតុជាកម្មវត្ថុនៃសំណុំរឿង ០០២/០២ បានប៉ះពាល់ដល់ការពិនិត្យលើ គោលបំណងរួម និងសេចក្តីសន្និដ្ឋានរបស់អង្គជំនុំជម្រះអំពីការអនុវត្តគោលបំណងរួមនេះ។ ជាក់ស្តែង វាមិនមែនជារឿងឥតប្រយោជន៍ទេ ក្នុងការកត់សម្គាល់ថា មុននឹងសម្រេចលើបញ្ហាថាតើគោលបំណង រួមនាំឱ្យមានការប្រព្រឹត្តិឧក្រិដ្ឋកម្មដែរឬទេ អង្គជំនុំជម្រះបានសន្និដ្ឋានថា “គោលបំណងរួមនេះមិនមែន ជាការប្រព្រឹត្តិបទឧក្រិដ្ឋនោះទេ តាមគោលបំណងបឋមរបស់វា [...] ការអនុវត្តដោយជោគជ័យនូវ គោលបំណងរួម និងការផ្លាស់ប្តូរប្រទេសឱ្យទៅជាសង្គមបដិវត្តន៍សុទ្ធសាធមួយ គឺពឹងផ្អែកលើការអនុវត្ត គោលនយោបាយដែលមានលក្ខណៈគ្រោះថ្នាក់ និងការលុបបំបាត់រាល់សមាសភាពប្រឆាំងបដិវត្តន៍ ទាំងអស់ ដែលត្រូវបានមើលឃើញថាជាឧបសគ្គរារាំងបក្ស ឬវប្បធម៌នៃបដិវត្តន៍សង្គមនិយម”²⁶⁵³។ ប្រការនេះបង្ហាញថា អង្គជំនុំជម្រះមិនបានពិនិត្យភ័ស្តុតាងអំពីគោលនយោបាយរបស់ ប.ក.ក. ដោយអ

²⁶⁵¹ សំអាងហេតុសាលក្រម កថាខ័ណ្ឌ ៣៧៣២។

²⁶⁵² សូមមើលខាងក្រោម កថាខ័ណ្ឌ ១៤៣៨-១៤៤៧។

²⁶⁵³ សំអាងហេតុសាលក្រម កថាខ័ណ្ឌ ៣៧៤៣។

ព្យាក្រឹតនោះទេ គឺផ្អែកលើភស្តុតាងដែលគេប្តឹងមកខ្លួន។ ក្នុងការវិភាគរបស់អង្គជំនុំជម្រះ ការលាក់បាំងឧក្រិដ្ឋកម្ម គឺជាភស្តុតាងនៃអត្ថិភាពនៃគោលនយោបាយឧក្រិដ្ឋ ពោលគឺមានន័យថា វិភាគភស្តុតាងដោយស្វែងរកការបញ្ជាក់អះអាងទៅលើសម្មតិកម្មពីដើមទី។ ការពិនិត្យបន្តមកទៀតទៅលើគោលនយោបាយ ដើម្បីឱ្យដឹងថា តើវានាំឱ្យមានការប្រព្រឹត្តិឧក្រិដ្ឋកម្មដែរឬទេ មិនចាំបាច់ធ្វើក៏បានដែរ។

១៤០៧. ច្បាប់ណាស់ថា កំហុសអង្គច្បាប់ទាំងនេះ ពាក់ព័ន្ធនឹងការរំលោភបំពានលើវិសាលភាពនៃបណ្តឹង និងវិធីសាស្ត្រមិនត្រឹមត្រូវលើភស្តុតាង មានផលប៉ះពាល់លើរបៀបនៃការកំណត់គោលបំណងរួមដោយអង្គជំនុំជម្រះ។ សេចក្តីសន្និដ្ឋានរបស់អង្គជំនុំជម្រះនឹងត្រូវទុកជាមោឃៈ²⁶⁵⁴។

ជំពូកទី ២. កំហុសអង្គហេតុ

១៤០៨. ដំណើរការខុសឆ្គងរបស់អង្គជំនុំជម្រះ គឺជាផលនៃការស្ថាបនាមួយ។ ជាក់ស្តែង អង្គជំនុំជម្រះបានចាក់គ្រឹះគោលនយោបាយឧក្រិដ្ឋ តាមរយៈការបង្ហាញដោយបំភ្លេចនូវទំនាក់ទំនងនយោបាយជាមួយវៀតណាម (ផ្នែកទី ១) និងខ្លឹមសារនៃផែនការបដិវត្តន៍សង្គមនិយមរបស់ ប.ក.ក. (ផ្នែកទី ២)។ បន្ទាប់មកទៀត ដោយយល់មូលដ្ឋានមិនត្រឹមត្រូវទាំងពីរនេះ អង្គជំនុំជម្រះបានស្ថាបនាទស្សនៈរបស់ខ្លួនអំពីគោលបំណងរួម ដែលនាំឱ្យមានការប្រព្រឹត្តិឧក្រិដ្ឋកម្ម។

ផ្នែកទី ១. ទំនាក់ទំនងនយោបាយជាមួយរដ្ឋាភិបាល នៅមុនថ្ងៃទី១៧ ខែមេសា ឆ្នាំ១៩៧៥

១៤០៩. អង្គជំនុំជម្រះបានប្រើប្រាស់ការវិភាគលើទំនាក់ទំនងនយោបាយជាមួយវៀតណាម នៅមុនខែមេសា ឆ្នាំ១៩៧៥ ដើម្បីបង្កើតមូលដ្ឋាននៃគោលនយោបាយរបស់ ប.ក.ក. ចំពោះវៀតណាម²⁶⁵⁵។ ថ្វីត្បិតតែការវិភាគរបស់អង្គជំនុំជម្រះអាចឱ្យស្វែងយល់អំពីចំណុចប៉ះទង្គិច រវាងចលនាបដិវត្តន៍ពីរ និងមូលហេតុ

²⁶⁵⁴ សំអាងហេតុសាលក្រម កថាខ័ណ្ឌ ៣៧៣៣-៣៧៤៣។

²⁶⁵⁵ សំអាងហេតុសាលក្រម កថាខ័ណ្ឌ ៣៣៨២-៣៣៨៥។

នៃការឡើងកម្ដៅដែលនាំឱ្យកើតជម្លោះប្រដាប់អាវុធ ក៏ដោយ ក៏អង្គជំនុំជម្រះមិនបានបង្ហាញថា ហេតុអ្វីបានជាប្រការនេះបង្កឱ្យមានគោលនយោបាយប្រឆាំងនឹងជនជាតិវៀតណាម។

១៩១០. អង្គជំនុំជម្រះបានលើកឡើងពី “កំហឹងយូរអង្វែងរវាងជនជាតិខ្មែរ និងជនជាតិវៀតណាម” ដោយយោងលើការដកស្រង់មួយចេញពីសៀវភៅខ្មៅ²⁶⁵⁶។ ប៉ុន្តែ សម្រង់នេះគ្រាន់តែលាតត្រដាងអំពីហេតុការណ៍ប្រវត្តិសាស្ត្រ ដែលកើតឡើងនៅសតវត្សរ៍ទី ២ នៅពេលវៀតណាមយកទឹកដីចម្ប៉ា។ ហេតុការណ៍ទាំងនេះត្រូវគេយកមកយោសនា ខណៈដែលនៅមុននេះបន្តិច គឺនៅខែធ្នូ ឆ្នាំ១៩៧៧ វៀតណាមបានលើកទ័ពចូលមកឈ្លានពានកម្ពុជា។ ដូច្នោះ អង្គជំនុំជម្រះគួរណាតែធ្វើការបែងចែកឱ្យដាច់ រវាងការយោសនា នៅក្នុងពេលកើតជម្លោះប្រដាប់អាវុធ និងគោលនយោបាយចំពោះជនស៊ីវិលវៀតណាមរស់នៅលើទឹកដីកម្ពុជា។

១៩១១. អង្គជំនុំជម្រះបានប្រព្រឹត្តកំហុស ដោយយល់ឃើញថា “មេដឹកនាំ ប.ក.ក. កំណត់ថា វៀតណាមគឺជាសត្រូវស្រួចស្រាវយូរអង្វែងរបស់កម្ពុជា តាំងពីដើមខែកញ្ញា ឆ្នាំ១៩៧១ ក្នុងសមាជ ប.ក.ក. លើកទី ៣”²⁶⁵⁷។ ដើម្បីគាំទ្រដល់ការរកឃើញនេះ អង្គជំនុំជម្រះបានដកស្រង់សៀវភៅរបស់ ខៀវ សំផន និង Stephen MORRIS²⁶⁵⁸។ ប៉ុន្តែ អង្គជំនុំជម្រះមិនបានពន្យល់ថាហេតុអ្វីបានជាខ្លួនកំណត់យកពាក្យ “សត្រូវស្រួចស្រាវ” ដែលប្រើប្រាស់តែក្នុងសៀវភៅរបស់ Stephen MORRIS ដែលផ្អែកលើសៀវភៅរបស់ Steve HEDER²⁶⁵⁹។ ផ្ទុយទៅវិញ លោក ខៀវ សំផន ដែលមានវត្តមាននៅក្នុងសមាជនោះដែរ បានផ្តល់គោលជំហរផ្សេងពី ប.ក.ក. នៅសម័យនោះ៖

²⁶⁵⁶ សំអាងហេតុសាលក្រម កថាខ័ណ្ឌ ៣៣៨២។

²⁶⁵⁷ សំអាងហេតុសាលក្រម កថាខ័ណ្ឌ ៣៣៨២។

²⁶⁵⁸ សំអាងហេតុសាលក្រម កថាខ័ណ្ឌ ៣៣៨២ ដែលយោងទៅកថាខ័ណ្ឌ ២២៦ ជើងទំព័រ ៥៣១។

²⁶⁵⁹ សៀវភៅរបស់លោក Stephen MORRIS *Why Vietnam Invaded Cambodia* ឯកសារ E3/7338 ឯកសារ ERN EN 01001723។ លេខយោង ៣១ យោងទៅសៀវភៅរបស់លោក Steve HEDER, *Kampuchea: From Pol Pot to Pen Sovan*, ទំព័រ ១៩។

“មហាសន្និបាតឆ្នាំ១៩៧១ (ខ្ញុំបានចូលរួម) បានកំណត់ថា វៀតណាមជាមិត្តមានទំនាស់។ ការកំណត់នេះគឺជាការកំណត់មាតិកាយោបាយមួយច្បាស់ចំពោះវៀតណាម។ បានន័យថាគេមិនមែនជាយុទ្ធមិត្តទេ តែក៏មិនមែនជាខ្មាំងដែរ។ ត្រូវអនុវត្តគោលការណ៍សាមគ្គីភាពស្និទ្ធស្នាលសាមគ្គី។ បើវៀតណាមនៅជាមិត្តហើយ អ្នកផ្សេងទៀតដែលដើរតាម ឬគាំទ្រវៀតណាម ក៏នៅតែជាមិត្ត”²⁶⁶⁰។

១៤១២. ដូច្នោះ ការប្រើប្រាស់ពាក្យ “សត្រូវស្រួចស្រាវ” ដោយ Stephen MORRIS មិនត្រឹមត្រូវទេ។ អង្គជំនុំជម្រះមិនបានពន្យល់ថា ហេតុអ្វីបានជាអង្គជំនុំជម្រះយកតាមសំណើរបស់អ្នកនិពន្ធនេះជាជាង ខៀវសំផន លើកលែងតែដោយសារអង្គជំនុំជម្រះចូលចិត្តពាក្យសត្រូវជាង សម្រាប់ទ្រឹស្តីរបស់ខ្លួន។ ក្រៅពីនេះទៀត ការរកឃើញនេះផ្ទុយនឹងសេចក្តីសន្និដ្ឋានមួយទៀតរបស់អង្គជំនុំជម្រះថា “ដំបូងឡើយ ខ្មែរក្រហមផ្តោតការចាប់អារម្មណ៍លើអ្នកជាប់ពាក់ព័ន្ធនឹងរបប លន់ នល់ និងខ្មាំងទូទៅដែលប្រឆាំងនឹងបដិវត្តន៍បែបម៉ាក្សលេនីន រួមមាន ពួកសក្តិភូមិ នាយទុន ចក្រពត្តិ និងពួកសើរើនិយម”²⁶⁶¹។ បន្ទាប់មកទៀត អង្គជំនុំជម្រះបានបន្ថែមថា៖ “ជាដំបូង ប្រទេសថៃ គឺជាខ្មាំងសំខាន់មួយ ប៉ុន្តែ ការផ្តោតការចាប់អារម្មណ៍បានចាប់ផ្តើមវិវត្តដាក់ទៅប្រទេសវៀតណាមវិញ នៅដើមឆ្នាំ១៩៧៦ រហូតដល់ពាក់កណ្តាលឆ្នាំនោះ”។ អាស្រ័យហេតុនេះ គ្មានចៅក្រមប្រកបដោយវិចារណញ្ញាណណាម្នាក់អាចសន្និដ្ឋានថា នៅឆ្នាំ១៩៧១ វៀតណាមជា “សត្រូវស្រួចស្រាវ” របស់ ប.ក.ក. ទេ។

១៤១៣. ដូច្នោះ អង្គជំនុំជម្រះមិនគួរណាផ្អែកលើ “កំហឹងយូរអង្វែង” នេះ ដើម្បីពន្យល់អំពី “ការកំណត់អត្តសញ្ញាណដោយ ប.ក.ក. ចំពោះជនជាតិវៀតណាមដែលកំពុងរស់នៅក្នុងប្រទេសកម្ពុជាថា ជាក្រុមមនុស្សដែលគួរទទួលបានចំណាប់អារម្មណ៍ដោយឡែក”²⁶⁶²។ ជាក់ស្តែង អង្គជំនុំជម្រះមិនបានពន្យល់ថា ហេតុអ្វីបានជាព្រឹត្តិការណ៍ប្រវត្តិសាស្ត្ររវាងកម្ពុជា និងវៀតណាម មានទំនាក់ទំនងនឹងជនជាតិវៀតណាមដែលរស់នៅកម្ពុជា។ យើងបានឃើញពីខាងលើរួចមកហើយថា ឯកសារយោង ជាមូលដ្ឋាននៃសេចក្តីសន្និដ្ឋានរបស់អង្គជំនុំជម្រះ អំពីការកំណត់មុខសញ្ញាលើជនជាតិវៀតណាម មិនបាននិយាយ

²⁶⁶⁰ សៀវភៅរបស់លោក ខៀវ សំផន ពិចារណាអំពីប្រវត្តិសាស្ត្រកម្ពុជាពីដើមរហូតដល់សម័យកម្ពុជាប្រជាធិបតេយ្យ ឯកសារ E3/16 ERN 00380487។

²⁶⁶¹ សំអាងហេតុសាលក្រម កថាខ័ណ្ឌ ៣៨៤០។

²⁶⁶² សំអាងហេតុសាលក្រម កថាខ័ណ្ឌ ៣៣៨២។

ដល់ក្រុមនេះទាល់តែសោះ²⁶⁶³ គឺសំដៅដោយផ្ទាល់ដល់ប្រទេសវៀតណាម ដែលមានភាពសមហេតុផលជាង ជាមួយនឹងឯកសារយោងប្រវត្តិសាស្ត្រខាងលើ។

១៤១៤. ខុសពីការអះអាងរបស់អង្គជំនុំជម្រះ មហិច្ឆតារបស់វៀតណាមក្នុងការ “បង្កើតសហព័ន្ធតំណូចិចិ” មិនមែនស្ថិតនៅក្នុងគំនិតរបស់មេដឹកនាំ ប.ក.ក. នោះទេ។ Stephen MORRIS បានលើកឡើងនៅក្នុងសវនាការអំពីគំរូនៃសហព័ន្ធស្វៀត ដែលវៀតណាមចិញ្ចឹមចិត្តចង់បាន៖ “ប្រវត្តិសាស្ត្ររបស់វៀតណាម គឺជាប្រវត្តិសាស្ត្រយូរអង្វែងភ្ជាប់ទៅខាងត្បូង ចេញពីអ្វីដែលពេលនេះយើងហៅថាវៀតណាមខាងជើង ដើម្បីកាន់កាប់ដែនដីដែលក្រុមជាតិពន្ធផ្សេងកាន់កាប់ រួមទាំង ពួកចាម ហើយនិងកម្ពុជា”²⁶⁶⁴ ។ David CHANDLER ក៏បានពន្យល់ផងដែរថា ពួកវៀតណាមមានទម្លាប់រំលោភដែនដីរបស់កម្ពុជា រាល់តែដង ហើយព្រឹត្តិការណ៍ពីមុនមករបស់ឡាវ ដែល “ពួកវៀតណាមបានត្រួតត្រាបដិវត្តន៍ [...] និងបានដណ្តើមយកដោយកម្លាំងនូវដែនដីភាគច្រើនរបស់ឡាវ” ស្ថិតក្នុងការចងចាំរបស់មនុស្សគ្រប់គ្នា²⁶⁶⁵ ។ ពិតមែនតែយើងអាចនិយាយបានថា ភាពតានតឹង និងការមិនស្របស្រួលគ្នាដ៏សំខាន់ទាំងនេះ បានកើតឡើង រវាងចលនាបដិវត្តន៍ពីរ នៅមុនខែមេសា ឆ្នាំ១៩៧៥ ក៏ដោយ ក៏អង្គជំនុំជម្រះមិនអាចសន្និដ្ឋានដោយគ្មានកំហុសថា វៀតណាមជា “សត្រូវស្រួចស្រាវ” យូរអង្វែងរបស់ ប.ក.ក. ដើម្បីយក

²⁶⁶³ សូមមើលខាងលើ កថាខ័ណ្ឌ ១០២៩-១០៣២, ១០៥៩-១០៦៧, ១០៩៧។

²⁶⁶⁴ ប្រតិចារិក ថ្ងៃទី១៨ ខែតុលា ឆ្នាំ២០១៦ ឯកសារ E1/485.1 ម៉ោង 15.12.36៖ “ប្រវត្តិសាស្ត្ររបស់វៀតណាមគឺជាប្រវត្តិសាស្ត្រយូរអង្វែងមួយភ្ជាប់ទៅខាងត្បូង ចេញពីអ្វីដែលពេលនេះយើងហៅថាវៀតណាមខាងជើងដើម្បីកាន់កាប់ដែនដីដែលក្រុមជាតិពន្ធផ្សេងកាន់កាប់ រួមទាំងពួកចាមហើយនិងកម្ពុជា។ ផ្នែកធំមួយនៃអ្វីដែលជារបស់វៀតណាមខាងត្បូងនៅពេលនេះ ធ្លាប់ជាដែនដីរបស់កម្ពុជា ហើយបារាំងបានជួយកាត់ផ្តាច់ជាផ្លូវការពីកម្ពុជា បញ្ចូលទៅខាងត្បូងនៃប្រទេសវៀតណាម គឺនៅក្នុងសម័យអាណានិគមនិយមបារាំងនោះឯង ហើយខ្ញុំក៏គិតផងដែរថា ទស្សនទានទាំងមូលរបស់សហព័ន្ធតំណូចិចិនោះ គឺដើម្បី ផ្តួចផ្តើមគំនិតនៅក្នុងកុម្មុយនិស្តអន្តរជាតិ នៅក្នុងឆ្នាំ ១៩៣០ គឺជាមហិច្ឆតាដឹកនាំ ហើយជាកត្តាជំរុញនៅក្នុងអាកប្បកិរិយារបស់កុម្មុយនិស្តវៀតណាមចំពោះកម្ពុជា ក្នុងប៉ុន្មានទសវត្សរ៍ក្រោយមក។ ខ្ញុំគិតថាគំនិតនៃតំណូចិចិកាលនោះគឺយកគម្របសហភាពស្វៀត អ៊ីចឹងគឺថា មានអង្គភាពនយោបាយជនជាតិភាគតិចដែលបានផ្តល់ឱ្យនូវភាពជាអ្នកដឹកនាំទៅឱ្យក្រុមជនជាតិភាគតិចផ្សេងទៀត ដែលជាសហព័ន្ធ។ ដូច្នេះដូចក្នុងករណីរបស់សហភាពស្វៀត ក្រុមជនជាតិភាគតិចស្មើបានគ្រប់គ្រងលើប្រជាជនផ្សេងទៀតដែលមិនមែនជាជនជាតិស្មើនៅក្នុងសហភាពស្វៀត។ អ៊ីចឹងហើយគឺគេអាចមើលតំណូចិចិថាវៀតណាមជាប្រទេសដែលដឹកនាំក្នុងលក្ខណៈជា អ្នកដឹកនាំលើឡាវនិងកម្ពុជា។ គេមានឥទ្ធិពលច្រើនជាងប្រជាជនឡាវ និងកម្ពុជានៅក្នុងសហព័ន្ធតំណូចិចិនោះ។” (យើងគូសបន្ទាត់ពីក្រោម)។

²⁶⁶⁵ សៀវភៅរបស់លោក David CHANDLER ប៉ុលពត បងទី១ ឆ្នាំ១៩៩២ ឯកសារ E3/17 ទំព័រ ១៨៣ ERN 01150861។

មកធ្វើជាមូលដ្ឋានបង្ហាញអំពីគោលនយោបាយចំពោះជនជាតិវៀតណាម ដោយមិនរើសមុខ²⁶⁶⁶។
ដូច្នោះ សេចក្តីសន្និដ្ឋានរបស់អង្គជំនុំជម្រះក្នុងន័យនេះ នឹងត្រូវទុកជាមោឃៈ។

ផ្នែកទី ២. កំហុសពាក់ព័ន្ធនឹងខ្លឹមសារនៃ “បដិវត្តន៍សង្គមនិយម”

១៤១៥. អង្គជំនុំជម្រះក៏បានប្រព្រឹត្តកំហុសផងដែរ ដោយបានចាត់ទុកឆន្ទៈចង់បានឯករាជ្យរបស់ ប.ក.ក. ជា ធាតុផ្សំដាក់បន្ទុក ដោយមិនគិតពីបរិបទ ដែលខ្មែរក្រហមទើបតែចូលកាន់អំណាច (១)។ អង្គជំនុំជម្រះ ក៏បានប្រព្រឹត្តកំហុសផងដែរ ដោយបានសង្កត់ធ្ងន់លើសញ្ញាណ “មហាលោតផ្លោះ មហាអស្ចារ្យ” ដោយមិនពន្យល់ថាហេតុអ្វីបានជា ប.ក.ក. ចាំបាច់ត្រូវការស្ដារសេដ្ឋកិច្ចជាតិជាបន្ទាន់ (២)។

១. ឆន្ទៈចង់បានឯករាជ្យ ដែលស្ដែងឡើងតាមរយៈបរិបទឆ្នាំ១៩៧៥

១៤១៦. អង្គជំនុំជម្រះបានប្រព្រឹត្តកំហុស ក្នុងវិធីសាស្ត្រពាក់ព័ន្ធនឹងការចង់បានឯករាជ្យរបស់ខ្មែរក្រហម។ ដោយដកស្រង់សុន្ទរកថារបស់ ខៀវ សំផន ដែលសង្កត់ធ្ងន់លើឯករាជ្យ ម្ចាស់ការ និងខ្លួនទីពីងខ្លួន អង្គ ជំនុំជម្រះបានសន្និដ្ឋានថា ការលើកកម្ពស់មតិ៌នេះ “ទីបំផុត ត្រូវបានអនុវត្តនៅទូទាំងរបបកម្ពុជា ប្រជាធិបតេយ្យ”²⁶⁶⁷។ ថ្វីត្បិតតែមិនអាចប្រកែកបានថា ឯករាជ្យ គឺជាស្នូលសម្រាប់ ប.ក.ក. ក៏ដោយ ក៏អង្គជំនុំជម្រះបានប្រព្រឹត្តកំហុស ដោយមិនគិតពីបរិបទឆ្នាំ១៩៧៥។ ជាក់ស្ដែង អង្គជំនុំជម្រះបាន កំណត់ថាប្រតិកម្មរបស់ ប.ក.ក. ចំពោះជម្លោះជាមួយវៀតណាម គឺជាការខ្លាចស្រមោលខ្លួនឯងរបស់ បក្ស ដោយមិនបានផ្សារភ្ជាប់ជាមួយឆន្ទៈចង់បានឯករាជ្យពីប្រទេសជិតខាង ដែលជម្លោះព្រំដែនបាន ស្ដែងឡើងតាមរយៈការត្រួតត្រានយោបាយជាច្រើនឆ្នាំមកហើយ²⁶⁶⁸។

²⁶⁶⁶ សំអាងហេតុសាលក្រម កថាខ័ណ្ឌ ៣៤១៧។

²⁶⁶⁷ សំអាងហេតុសាលក្រម កថាខ័ណ្ឌ ៣៧៣៤។

²⁶⁶⁸ សូមមើលសេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ៦៧៤-៦៩១។

១៤១៧. ដោយមិនគិតពីបរិបទ អង្គជំនុំជម្រះបានស្តែងឱ្យឃើញភាពលម្អៀង ចំពោះការចាត់ទុកឆន្ទៈរបស់ ប.ក.ក. ក្នុងការផ្តាច់ខ្លួនចេញពីបក្សកុម្មុយនីស្តវៀតណាម ថាជា “យុទ្ធនាការបំភ័ន្តភ្នែក” និងជា “គោលនយោបាយសើសើរិយម” ដោយរំលឹកពីដើមកំណើតបក្សកម្ពុជា²⁶⁶⁹។ ឥទ្ធិពលនៃពាក្យដែលបានប្រើប្រាស់ចំពោះប្រវត្តិសាស្ត្រនេះ បង្កប់នូវភាពលម្អៀងក្នុងការពិនិត្យភ័ស្តុតាងទាំងអស់។ ក្នុងឆន្ទៈទាញខៀវ សំផន ឱ្យចូលពាក់ព័ន្ធនៅគ្រប់កម្រិត អង្គជំនុំជម្រះបានប្រព្រឹត្តកំហុស ដោយបានទាញសេចក្តីសន្និដ្ឋានអំពីខ្លឹមសារតាមសន្មតនៃសមាជជាតិ ខណៈដែលអង្គជំនុំជម្រះបានរកឃើញថាមិនមានភាពច្បាស់លាស់ថាតើសមាជនេះពិតជាបានប្រារព្ធឡើងដែរឬទេ²⁶⁷⁰។ ទោះជាយ៉ាងនេះក្តី ឯកសារ ដែលអង្គជំនុំជម្រះយកមកធ្វើជាមូលដ្ឋាន ដើម្បីបង្ហាញអំពីខ្លឹមសារនៃគោលនយោបាយ គឺកិច្ចសម្ភាសន៍របស់អ្នកសារព័ត៌មានយូហ្គោស្លាវី ជាមួយ ប៉ុល ពត ដែលក្នុងនោះ គាត់មិនបាននិយាយដល់ ខៀវ សំផន ទាល់តែសោះ²⁶⁷¹។ ដូច្នោះ សេចក្តីសន្និដ្ឋានរបស់អង្គជំនុំជម្រះថា ខៀវ សំផន ធ្វើជាអធិបតីក្នុងសមាជទាំងនេះ ត្រូវទុកជាមោឃៈ។

១៤១៨. អង្គជំនុំជម្រះមិនចាំបាច់និយាយដល់សមាជមិនច្បាស់លាស់ ដើម្បីសន្និដ្ឋានថា ប.ក.ក. មានឆន្ទៈ ចង់បានឯករាជ្យជាតិឡើយ។ នៅក្នុងទស្សនាវដ្តី “ទង់បដិវត្ត” ឆ្នាំ១៩៧៦ គោលការណ៍ឯករាជ្យ រួមទាំងខាងសេដ្ឋកិច្ច ត្រូវបានបង្ហាញយ៉ាងច្បាស់²⁶⁷²។ អង្គជំនុំជម្រះបានប្រព្រឹត្តកំហុស ដោយមិនបានស្វែងរកក្នុងឯកសារផ្លូវការរបស់ ប.ក.ក. នូវមូលហេតុនាំឱ្យមានការប៉ុនប៉ងកសាងសេដ្ឋកិច្ចខ្លួនទីពីងខ្លួន។ ថ្វីត្បិតតែអង្គជំនុំជម្រះបានរំលឹកនៅកថាខ័ណ្ឌ ៣៧៦៦ នៃសំអាងហេតុសាលក្រម អំពីមូលហេតុនៃការជម្លៀសប្រជាជនចេញពីក្រុងកំដោយ ក៏អង្គជំនុំជម្រះខកខានមិនបានបង្ហាញថា កសិកម្ម គឺជាធនធានតែមួយគត់របស់ប្រទេស ដែលអាចផ្តល់ទុនសម្រាប់ការកសាងប្រទេស តាមរយៈការដោះដូរពាណិជ្ជ

²⁶⁶⁹ សំអាងហេតុសាលក្រម កថាខ័ណ្ឌ ៣៧៤១។

²⁶⁷⁰ សំអាងហេតុសាលក្រម កថាខ័ណ្ឌ ៣៧៣៥។ សូមមើលខាងក្រោមផងដែរ កថាខ័ណ្ឌ ១៥១៧, ១៦៩០។

²⁶⁷¹ សំអាងហេតុសាលក្រម កថាខ័ណ្ឌ ៣៧៣៤, ជើងទំព័រ ៣៧៣៥។

²⁶⁷² ទស្សនាវដ្តីទង់បដិវត្ត លេខ៧ ចុះខែកក្កដា ឆ្នាំ១៩៧៦ ឯកសារ E3/4 ឯកសារ ERN 00062943៖ “មាតិកាបស់បក្សយើងក្នុងការកសាងសេដ្ឋកិច្ច ហិរញ្ញវត្ថុ គឺខ្លួនឧបត្ថម្ភខ្លួន។ ដូច្នោះសេដ្ឋកិច្ចរបស់បក្សយើង គឺចេញមកពីផលិតកម្មជាក់ស្តែង គឺចេញមកពីកសិកម្មជាមូលដ្ឋាន។ ដូច្នោះយើងខំធ្វើការតទៅទៀត ដើម្បីធ្វើជាទុន ជាទុនសម្រាប់ស្បៀង ជាទុនសម្រាប់ការពារប្រទេស ជាទុនសម្រាប់កសាងប្រទេសឱ្យបានឆាប់រហ័ស”។

កម្មជាមួយសម្ព័ន្ធមិត្តរបស់កម្ពុជាប្រជាធិបតេយ្យ។ ជាក់ស្តែង ការដោះដូរពាណិជ្ជកម្មដោយឯករាជ្យ ទាមទារឱ្យចរចាជាមួយសម្ព័ន្ធមិត្តនយោបាយ ឬជាមួយប្តូរមិនចូលបក្សសម្ព័ន្ធ ដូចជា ចិន កូរ៉េខាង ជើង និងយូហ្គោស្លាវី ជាដើម។ អង្គជំនុំជម្រះខកខានមិនបានលើកឡើងអំពីសារៈសំខាន់នៃការដោះដូរ ពាណិជ្ជកម្មជាមួយប្រទេសទាំងនេះ និងជំនួយជាឱសថ ស្បៀងអាហារ ដែលទទួលបាន ដូចបាន បញ្ជាក់ក្នុងកំណត់ហេតុនៃកិច្ចប្រជុំគណៈអចិន្ត្រៃយ៍²⁶⁷³។

១៤១៩. អង្គជំនុំជម្រះក៏បានប្រព្រឹត្តកំហុសផងដែរ ក្នុងការសន្និដ្ឋានសរុបលើសញ្ញាណខ្លាំងក្នុងវគ្គរៀនសូត្រ ដោយមិនពិនិត្យមើលបរិបទនៃសង្គ្រាមត្រជាក់។ ប៉ុន្តែ ពាក្យ “សង្គ្រាមត្រជាក់” នេះផ្ទាល់ ធ្វើឱ្យនឹក ឃើញដល់សង្គ្រាមមនោគមន៍វិជ្ជាដែលបោកបក់ខ្លាំងនៅសម័យនោះ។ មាន “មិត្ត” នយោបាយ និង “ខ្លាំងមនោគមន៍វិជ្ជា”។ អង្គជំនុំជម្រះបានប្រព្រឹត្តកំហុស ពាក់ព័ន្ធនឹងការសន្និដ្ឋានរបស់ខ្លួនអំពីវគ្គរៀន សូត្រ ដោយមិនគិតពីបរិបទ ដើម្បីដាក់ចម្បាំងមនោគមន៍វិជ្ជា និងនយោបាយ ឱ្យនៅផ្អឹមផ្អាតនឹងចម្បាំង យោធា²⁶⁷⁴។

២. “មហាសេនាឆ្ពោះ មហាអស្ថារ្យ” និងភាពច្របូកច្របល់នៃសភាពការណ៍ជាតិក្រោយ៧ឆ្នាំ

១៤២០. ឯករាជ្យភាពរបស់កម្ពុជាប្រជាធិបតេយ្យតម្រូវផងដែរ ឱ្យប្រទេសជាតិមានលទ្ធភាពផ្គត់ផ្គង់ជីវភាព ប្រជាជន ក្រោយពីសម័យកាលនៃសង្គ្រាម និងការទម្លាក់គ្រាប់បែក ដែលក្នុងពេលនោះ ដំណាំត្រូវបាន បំផ្លិចបំផ្លាញខ្ទេចខ្ទីអស់។ របប លន់ នល់ រស់រានមានជីវិត អាស្រ័យនឹងជំនួយយោធារបស់អាមេរិក ក្នុងក្របខ័ណ្ឌនៃសម្ព័ន្ធភាពនយោបាយ និងយោធា។ ដោយសារការឡើងកាន់អំណាចរបស់ខ្មែរក្រហម គឺជាទីបញ្ចប់នៃជំនួយអាមេរិក រដ្ឋាភិបាលត្រូវស្វែងរកមធ្យោបាយថ្មីដើម្បីរស់។ ក្នុងក្របខ័ណ្ឌនេះ ពាក្យ “មហាសេនាឆ្ពោះ មហាអស្ថារ្យ” បានលេចត្រដែតឡើង។

²⁶⁷³ ជាឧទាហរណ៍សូមមើល កំណត់ហេតុអង្គប្រជុំគណៈអចិន្ត្រៃយ៍ ចុះថ្ងៃទី២២ ខែកុម្ភៈ ឆ្នាំ១៩៧៦ ឯកសារ E3/230 ឯកសារ ERN 00000711។ កំណត់ហេតុអង្គប្រជុំគណៈអចិន្ត្រៃយ៍ ចុះថ្ងៃទី២៨ ខែកុម្ភៈ ឆ្នាំ១៩៧៦ ឯកសារ E3/238 ឯកសារ ERN 00072458។

²⁶⁷⁴ សំអាងហេតុសាលក្រម កថាខ័ណ្ឌ ៣៧៣៦។ សូមមើលខាងក្រោមផងដែរ កថាខ័ណ្ឌ ១៤៤៨-១៤៥២។

១៤២១. អង្គជំនុំជម្រះបានប្រព្រឹត្តកំហុសជាថ្មីម្តងទៀត ពាក់ព័ន្ធនឹងឆន្ទៈទាញ ខៀវ សំផន ឱ្យចូលពាក់ព័ន្ធ²⁶⁷⁵ ដោយចោទគ្មានមូលដ្ឋានថា គាត់ជាអ្នកថ្លែងសុន្ទរកថានៅថ្ងៃទី១១ ខែមេសា ឆ្នាំ១៩៧៦ ស្តីពីសម័យ ប្រជុំលើកទី ១ របស់សភាតំណាងប្រជាជនកម្ពុជា²⁶⁷⁶។ ប៉ុន្តែ សុន្ទរកថាលើកសម័យប្រជុំនេះមិនមែន ខៀវ សំផន ជាអ្នកថ្លែងទេ គឺ “ប្រធានគណៈអធិបតី” នៃសភាតំណាងប្រជាជនកម្ពុជា ដូចមេធាវី ការពារក្តីធ្លាប់បានកត់សម្គាល់រួចមកហើយ²⁶⁷⁷។ ម្ចាស់បណ្តឹងសាទុក្ខមិនធ្លាប់កាន់តំណែងនេះទាល់តែ សោះ។ ម្យ៉ាងវិញទៀត ឈ្មោះរបស់ ខៀវ សំផន លេចឡើងតែម្តងក្នុងឯកសារនេះ គឺនៅកន្លែង ដែលលើកឡើងអំពីការជ្រើសតាំងគាត់ជាប្រធានគណៈប្រធានរដ្ឋ²⁶⁷⁸។ ឯកសារផ្សេងទៀតបញ្ជាក់ថា ខៀវ សំផន និង “ប្រធានគណៈអធិបតី” ជាមនុស្សពីរនាក់ផ្សេងគ្នា។ ខៀវ សំផន មិនត្រូវបានដកស្រង់ ថាជាប្រធានគណៈអធិបតីទេ ក្នុងសេចក្តីប្រកាសព័ត៌មានដែលចេញនៅពេលចប់សម័យប្រជុំសភា²⁶⁷⁹ ។ ជាពិសេស ឯកសារមួយ ដែលអង្គជំនុំជម្រះយកមកប្រើក្នុងសំណុំរឿង ០០២/០១²⁶⁸⁰ បង្ហាញអំពី សុន្ទរកថាមួយរបស់ម្ចាស់បណ្តឹងសាទុក្ខ នៅចំពោះមុខសភាតំណាងប្រជាជនកម្ពុជា ដែលក្នុងនោះ គាត់ចាប់ផ្តើមសុន្ទរកថា ដោយសម្តែងនូវក្តីគោរពដល់ “សមមិត្តប្រធានជាទីស្រឡាញ់ដ៏ឧត្តុង្គឧត្តម

²⁶⁷⁵ យើងឃើញមាននិន្នាការនេះរបស់អង្គជំនុំជម្រះដែលចង់ពង្រីកមុខងាររបស់លោក ខៀវ សំផន ទៅតាមកាលបរិច្ឆេទដែលអង្គជំនុំ ជម្រះកំណត់សម្រាប់មហាសន្និបាតលើកទី៤នៃ ប.ក.ក. នៅខែមករា ឆ្នាំ១៩៧៦ នៅកថាខ័ណ្ឌ ៣៧៣៨ នៃសំអាងហេតុនៃសាល ក្រម។ សូមមើលខាងក្រោម កថាខ័ណ្ឌ ១៧២៣-១៧២៨។

²⁶⁷⁶ សំអាងហេតុសាលក្រម កថាខ័ណ្ឌ៣៧៣៩។

²⁶⁷⁷ ឯកសារស្តីពីមហាសន្និបាតលើកទី១ នីតិកាលទី១នៃសភាតំណាងប្រជាជនកម្ពុជា ថ្ងៃទី១១-១៣ ខែមេសា ឆ្នាំ១៩៧៦ ឯកសារ E3/165 ឯកសារ ERN 00053610-15។ ប្រតិចារឹក ថ្ងៃទី៥ ខែកុម្ភៈ ឆ្នាំ២០១៣ ឯកសារ E1/169.1 ពីម៉ោង [10.17.32] ដល់ម៉ោង [11.32.20]។

²⁶⁷⁸ ឯកសារស្តីពីមហាសន្និបាតលើកទី១ នីតិកាលទី១នៃសភាតំណាងប្រជាជនកម្ពុជា ចុះថ្ងៃទី១១-១៣ ខែមេសា ឆ្នាំ២០០៤ ឯកសារ E3/165 ឯកសារ ERN 00053634។

²⁶⁷⁹ សេចក្តីថ្លែងការណ៍សារព័ត៌មាននៃសម័យប្រជុំពេញអង្គនីតិកាលទី១នៃសភាតំណាងប្រជាជនកម្ពុជា ថ្ងៃទី១៤ ខែមេសា ឆ្នាំ ១៩៧៦ ឯកសារ E2/262។ សេចក្តីថ្លែងការណ៍សារព័ត៌មាននៃសម័យប្រជុំពេញអង្គដែលបានផ្សព្វផ្សាយនៅក្នុងមហាសន្និបាតនេះ ក៏ មិនមានឈ្មោះលោក ខៀវ សំផន ជា “ប្រធានប្រតិភូ” ដែរ។

²⁶⁸⁰ សាលក្រម ០០២/០១ កថាខ័ណ្ឌ ២៣៣ ជើងទំព័រ ៧២៦។

សមមិត្តតំណាងកងទ័ពបដិវត្តន៍កម្ពុជាជាទីស្រឡាញ់”²⁶⁸¹។ ក្នុងការសន្និដ្ឋានថា ខៀវ សំផន បានផ្ទៀងសន្ធុរកថា ចុះថ្ងៃទី១១ ខែមេសា ឆ្នាំ១៩៧៦ អង្គជំនុំជម្រះបានប្រព្រឹត្តកំហុសមិនអាចយល់បាន ដោយហេតុថា មេធាវីការពារក្តីបានលើកឡើងអំពីការភ័ន្តច្រឡំនេះ ដោយសារបញ្ហាបកប្រែ នៅក្នុងសវនាការស្តីពីឯកសារ រួចមកហើយ²⁶⁸²។ ជាពិសេស អង្គជំនុំជម្រះមិនគួរណាតែមានន័យធ្វើការសន្និដ្ឋានបែបនេះទៀត ខណៈដែលអង្គជំនុំជម្រះតុលាការកំពូលបានបដិសេធកំហុសនេះរួចហើយក្នុងសំណុំរឿង ០០២/០១²⁶⁸³។ ដូច្នោះ សេចក្តីសន្និដ្ឋានរបស់អង្គជំនុំជម្រះ ដែលចោទជាបញ្ហាកង្វះអនាគតិចំពោះ ខៀវ សំផន នឹងត្រូវទុកជាមោឃៈ ជាថ្មីម្តងទៀត។

១៤២២. ម្យ៉ាងវិញទៀត អង្គជំនុំជម្រះបានប្រព្រឹត្តកំហុស ដោយខកខានមិនបានកត់សម្គាល់ថាពាក្យ “មហាលោតផ្លោះ មហាអស្ចារ្យ” គឺជាសម្តីឆន្ទនិយម ដើម្បីព្យាយាមលើកទឹកចិត្តប្រជាជន ក្នុងសភាពការណ៍រីករវនៅក្នុងប្រទេស²⁶⁸⁴។ នៅចំពោះមុខភាពក្រីក្រនៅតាមជនបទ ដែលកាន់តែមានសភាពធ្ងន់ធ្ងរឡើង ដោយសារសង្គ្រាមស៊ីវិលជាច្រើនឆ្នាំ ទំនើបកម្មវិស័យកសិកម្មអន់ថយត្រូវបានមើលឃើញថាជាអាទិភាពបន្ទាន់ដាច់ខាត ក្នុងសម័យកាលវិតត្យុតជាពិសេស។ នៅក្នុងសេដ្ឋកិច្ចកម្ពុជាត្រូវបានខ្យល់ក្រោយសង្គ្រាម ជម្រើសមានកម្រិតបំផុត។

១៤២៣. អង្គជំនុំជម្រះបានប្រព្រឹត្តកំហុស ដោយមិនបានលើកឡើង ក្នុងឯកសារ ប.ក.ក. និងកំណត់ហេតុស្តាប់ចម្លើយសាក្សី អំពីគម្រោងធ្វើការជាមួយគ្រប់សមាសភាពសង្គម ដើម្បីទប់ទល់នឹងសភាពការណ៍រីករវ

²⁶⁸¹ “សេចក្តីរាយការណ៍របស់លោក ខៀវ សំផន” ឯកសារ ប្រព័ន្ធផ្សព្វផ្សាយព័ត៌មានបរទេស (FBIS) ខែឧសភាឆ្នាំ១៩៧៦ ឯកសារ E3/273 ឯកសារ ERN 00725795 (យើងគូសបន្ទាត់ពីក្រោម)។

²⁶⁸² ប្រតិចារឹក ថ្ងៃទី៥ ខែកុម្ភៈ ឆ្នាំ២០១៣ ឯកសារ E1/169.1 ម៉ោង [10.22.43] នៅទីនេះ មេធាវីការពារក្តីបានលើកឡើងពីបញ្ហានៃការបកប្រែ និង បានផ្តល់ឯកសារយោងជាភាសាខ្មែរដែលញែកដាច់ពីគ្នារវាងប្រធានប្រតិភូនៃសភាពការណ៍ប្រជាជនកម្ពុជា និងប្រធានគណៈប្រធានរដ្ឋ។ សូមមើលផងដែរអត្ថបទដើមជាភាសាខ្មែរនៃឯកសារ E3/165 ERN 00053610។

²⁶⁸³ សាលដីកា ០០២/០១ កថាខ័ណ្ឌ ១០២៣៖ “ផ្ទុយទៅវិញ ទាក់ទងទៅនឹងសុន្ទរកថាបើកសម័យប្រជុំនៅថ្ងៃទី១១ ខែមេសា ឆ្នាំ១៩៧៦ ជាការត្រឹមត្រូវដែលខៀវ សំផន បានអះអាងថាអង្គជំនុំជម្រះសាលាដំបូងមានកំហុសក្នុងការសន្និដ្ឋានថា ជាសុន្ទរកថារបស់គាត់។ [...] ពុំមានការបញ្ជាក់នៅក្នុងកំណត់ហេតុនៃកិច្ចប្រជុំនេះថា ខៀវ សំផន បានបំពេញតួនាទីជានិង ”ប្រធានគណៈអធិបតី“ ផ្ទៀងសុន្ទរកថាបើកសម័យប្រជុំនោះឡើយ”។

²⁶⁸⁴ សំអាងហេតុសាលក្រម កថាខ័ណ្ឌ ៣៧៣៩។

ដែលកើតមានតាំងពីមុនពេលខ្មែរក្រហមចូលកាន់អំណាចម៉្លោះ។ ជាក់ស្តែង ថ្វីត្បិតតែអង្គជំនុំជម្រះបាន ដកស្រង់កំណត់ហេតុ ចុះថ្ងៃទី៣០ ខែមីនា ឆ្នាំ១៩៧៦²⁶⁸⁵ ក៏ដោយ ក៏អង្គជំនុំជម្រះបានបំភ្លេចចោល ប្រយោគ ដែលបង្ហាញអំពីភាពចាំបាច់ ក្នុងការ “ចេះសាមគ្គី” ឬ “ពង្រឹង-ពង្រីកសាមគ្គីភាព រវាងកម្ម ករ និងកសិករ”²⁶⁸⁶។

១៤២៤. ប៉ុន្តែ ក្នុងគ្រាអាសន្នខ្លះខាតសព្វបែបយ៉ាងនេះ សញ្ញាណនៃទ្រព្យសម្បត្តិរួម និងការបង្កបង្កើនផលជា សមូហភាព ក្នុងក្របខ័ណ្ឌនៃមនោគមវិជ្ជាកុម្មុយនីស្ត សំដៅដល់ការប្រឹងប្រែងរួមគ្នាពីគ្រប់សមាស ភាពសង្គម ដើម្បីធ្វើឱ្យប្រទេសជាតិរស់រានមានជីវិត²⁶⁸⁷។ នេះមិនមែនជាការធ្វើការ ដើម្បីផល ប្រយោជន៍របស់មនុស្សមួយក្តាប់តូចនោះទេ គឺកសាងប្រទេស ដោយផ្អែកលើសង្គមថ្មី ដែលមនុស្ស គ្រប់គ្នាអាចទទួលបានផលពីការងាររួម។ ដូច្នោះ អង្គជំនុំជម្រះបានប្រព្រឹត្តកំហុស ដោយបានលាក់បាំង ទិដ្ឋភាពទាំងនេះ ហើយសុខចិត្តទាញសេចក្តីសន្និដ្ឋានដាក់បន្ទុក ចេញពីសក្ខីកម្មចម្រូងចម្រាស និងសួរ ជឿទុកចិត្តបានរបស់សាក្សី ដូចជា អែម អឿន និង ឯក ហេន ជាដើម²⁶⁸⁸។

១៤២៥. ការកសាងប្រទេសក៏ពឹងផ្អែកលើគម្រោងហេដ្ឋារចនាសម្ព័ន្ធថ្មីៗ ក្នុងគំនិតធ្វើទំនើបកម្មប្រទេស ជាអាទិ៍ ដោយសហប្រតិបត្តិការបច្ចេកទេសជាមួយចិន ដែលខ្មែរក្រហមចម្លងពាក្យ “មហាលោតផ្លោះ មហា អស្ចារ្យ” មកប្រើ²⁶⁸⁹។ សូមបញ្ជាក់នៅដំណាក់កាលនេះថា យើងមិនមានបំណងប្រាថ្នាលើកសរសើរ

²⁶⁸⁵ សំអាងហេតុសាលក្រម កថាខ័ណ្ឌ ៣៧៣៩ ជើងទំព័រ ១២៤៦៨។

²⁶⁸⁶ សេចក្តីសម្រេចរបស់គណៈមជ្ឈិមស្តីពីបញ្ហាមួយចំនួន ចុះថ្ងៃទី៣០ ខែមីនា ឆ្នាំ១៩៧៦ ឯកសារ E3/12 ឯកសារ ERN 00003136។

²⁶⁸⁷ បទសម្ភាស ប៉ុល ពត ដោយអ្នកកាសែតយូហ្គោស្លាវី ខែមីនា ឆ្នាំ១៩៧៨ ឯកសារ E3/5713 ឯកសារ ERN 00775901-02, ERN 00775905-06។ សុន្ទរកថារបស់លោក ខៀវ សំផន ចុះថ្ងៃទី១៥ ខែមេសា ឆ្នាំ១៩៧៧ ឯកសារ E3/201 ឯកសារ ERN 00292804-05។ សូមមើលផងដែរ ប្រាក់ យុត្តៈ ប្រតិចារិក ថ្ងៃទី២១ ខែមករា ឆ្នាំ២០១៦ ឯកសារ E1/380.1 (អសាធារណៈ) ទំព័រ ៦៨-៧០ បន្ទាប់ពីម៉ោង 13.55.40។ យូ វ៉ាន់ ប្រតិចារិក ថ្ងៃទី១៨ ខែមករា ឆ្នាំ២០១៦ ឯកសារ E1/377.1 (អសាធារណៈ) ទំព័រ ៥០-៥១ ម៉ោង 11.14.03 ទំព័រ ៦១-៦២ ម៉ោង 13.37.47។

²⁶⁸⁸ សំអាងហេតុសាលក្រម កថាខ័ណ្ឌ ៣៧៣៩ ជើងទំព័រ ១២៤៧៣។ សូមមើលខាងក្រោមផងដែរ កថាខ័ណ្ឌ ១៧៥៥- ១៧៥៩។

²⁶⁸⁹ ឧទាហរណ៍ សូមមើលប្រធានបទទាក់ទងនឹងគម្រោងសាងសង់រោងចក្រនៅក្នុងព្រៃ ឬនៅក្នុងការដ្ឋានព្រលានយន្តហោះកំពង់ ឆ្នាំង ក្រោមការទទួលខុសត្រូវរបស់ សុន សេន៖ មហាសន្និបាតលើកទី១ នីតិកាលទី១នៃសភាតំណាងប្រជាជនកម្ពុជា កំណត់ហេតុ

ហួសមេឃ ចំពោះគោលនយោបាយរបស់ ប.ក.ក. នោះទេ គឺគ្រាន់តែលើកឡើងថាហេតុអ្វីបានជា គម្រោងនយោបាយរបស់បក្សត្រូវគ្នានឹងមនោគមន៍វិជ្ជាសង្គមនិយម ដែលតម្កល់សមូហភាពនៅលើ ឯកត្តជនភាព និងហេតុអ្វីបានជាគម្រោងនយោបាយទាំងនេះមិនមានលក្ខណៈឧក្រិដ្ឋ។

១៤២៦. ការចូលរួមរបស់ ខៀវ សំផន ក្នុងគម្រោងនយោបាយមួយ ដែលផ្តោតអាទិភាពលើវិស័យ “កសិកម្ម សេដ្ឋកិច្ច និងការពារជាតិ” មិនអាចឱ្យសន្និដ្ឋានថា គាត់មានចេតនាឱ្យប្រព្រឹត្តបទឧក្រិដ្ឋនោះទេ គឺគ្រាន់ តែគាត់មានជំនឿលើគម្រោងនយោបាយមួយ ដូចគ្នានឹងគម្រោងនយោបាយរបស់ប្រទេសជាច្រើន នៅ សម័យនោះ²⁶⁹⁰។ ជាក់ស្តែង អង្គជំនុំជម្រះបានកត់សម្គាល់ថា “គោលបំណងរួម ក្នុងការអនុវត្ត បដិវត្តន៍សង្គមនិយមយ៉ាងឆាប់រហ័សនៅប្រទេសកម្ពុជា តាមរយៈមហាអស្ចារ្យ មហាលោតផ្លោះ ដែលត្រូវបានបង្កើតឡើង ដើម្បីសាង ការពារប្រទេស ឱ្យរួចផុតពីសត្រូវ និងផ្លាស់ប្តូរប្រជាជន ទាំងស្រុងឱ្យក្លាយទៅជាសង្គមខ្មែររួបរួមគ្នាមួយ ដែលមានតែវណ្ណៈកម្មករ-កសិករ [...] មិនមែនជា ការប្រព្រឹត្តិបទឧក្រិដ្ឋនោះទេ តាមគោលបំណងបឋមរបស់វា”²⁶⁹¹។ ប៉ុន្តែ ភាពស្ទើរតែដូចគ្នានៃពាក្យ “គោលបំណងបឋម” បានផ្តល់មូលដ្ឋានដល់ការបកស្រាយលម្អៀងនាពេលខាងមុខ អំពីគោល នយោបាយរបស់ ប.ក.ក.។

១៤២៧. លើសពីនេះទៀត ដោយបង្ហាញគម្រោងថាជាធនៈក្នុងការបង្កើត “សង្គមបដិវត្តន៍ស្អាតស្អំ”²⁶⁹² អង្គជំនុំ ជម្រះបានដាក់បញ្ចូលមូលដ្ឋានដើមនៃចក្ខុវិស័យពូជសាសន៍និយម ដែល ប.ក.ក. មិនធ្លាប់មានទាល់តែ សោះ។ សញ្ញាណនៃពាក្យ “ស្អាតស្អំ” ដែលមានក្នុងគោលនយោបាយ គឺជាពាក្យផ្ទុយនឹងអ្វីដែលត្រូវ បានចាត់ទុកជាអំពើពុករលួយនៃរបបចាស់។ ដូចយើងនឹងឃើញ ពេលពិនិត្យលើគោលនយោបាយទាំង

អង្គប្រជុំគណៈអចិន្ត្រៃយ៍ ចុះថ្ងៃទី១៥ ខែឧសភា ឆ្នាំ១៩៧៦ ឯកសារ E3/222 ឯកសារ ERN 00000770។ សង្ខេបសេចក្តីសម្រេច គណៈអចិន្ត្រៃយ៍ ពីថ្ងៃទី១៩ ដល់ថ្ងៃទី២១ ខែមេសា ឆ្នាំ១៩៧៦ ឯកសារ E3/235 ឯកសារ ERN 00019144។ កំណត់ហេតុអង្គប្រជុំគណៈអចិន្ត្រៃយ៍ ចុះថ្ងៃទី២២ ខែកុម្ភៈ ឆ្នាំ១៩៧៦ ឯកសារ E3/229 ឯកសារ ERN 00000713។

²⁶⁹⁰ សំអាងហេតុសាលក្រម កថាខ័ណ្ឌ ៣៧៤២។ ម៉្យាងទៀត អង្គជំនុំជម្រះបានស្រង់សម្តីយកមកធ្វើជាភស្តុតាងនូវការចូលរួមរបស់ លោក ខៀវ សំផន នៅក្នុងនយោបាយនៃការអន្តរាគមន៍ជាច្រើនលើកចំពោះមុខប្រទេសមិនចូលបក្សសម្ព័ន្ធ ជើងទំព័រ ១២៤៨៩។

²⁶⁹¹ សំអាងហេតុសាលក្រម កថាខ័ណ្ឌ ៣៧៤៣។

²⁶⁹² សំអាងហេតុសាលក្រម កថាខ័ណ្ឌ ៣៧៤៣ (យើងគូសបន្ទាត់ពីក្រោម)។

ប្រាំ អង្គជំនុំជម្រះបានប្រព្រឹត្តកំហុសអង្គហេតុធ្ងន់ធ្ងរ ក្នុងការបកស្រាយសុន្ទរកថា និងឯកសាររបស់ ប.ក.ក. ដើម្បីសន្និដ្ឋានថា របបនោះមានរចនាសម្ព័ន្ធវើសង្កេតឃើញជសាសន៍។ ជាក់ស្តែង តាមរយៈការ វាយតម្លៃជាអត្តនោម័តិ និងបំភ្លឺទៅលើភ័ស្តុតាង អង្គជំនុំជម្រះបានសន្និដ្ឋានថា ការអនុវត្តគោល នយោបាយរបស់ ប.ក.ក. តម្រូវជាចាំបាច់ឱ្យមានការប្រព្រឹត្តិឧក្រិដ្ឋកម្ម។ ប៉ុន្តែ ការសន្និដ្ឋានសមហេតុ ផលមួយទៀត គឺថា គម្រោងបានដាក់ចេញពីគន្លងដោយសារការអនុវត្តខុសទិសដៅនូវគោល នយោបាយ ដែលយល់មិនច្បាស់នៅតាមមូលដ្ឋាន និងផ្សព្វផ្សាយមិនបានត្រឹមត្រូវ ផ្ទុយពីការសន្និដ្ឋាន របស់អង្គជំនុំជម្រះ²⁶⁹³។

ផ្នែកទី ៣. ការផ្សព្វផ្សាយនៃការនយោបាយនៃ “បដិវត្តន៍សង្គមនិយម”

១. កំហុសពាក់ព័ន្ធនឹងការផ្សព្វផ្សាយគោលនយោបាយ

១៤២៨. អង្គជំនុំជម្រះបានទាញសេចក្តីសន្និដ្ឋានអំពីគោលនយោបាយរបស់ ប.ក.ក. ដោយផ្អែកលើសារទូរលេខ លិខិតឆ្លើយឆ្លង ឯកសារផ្លូវការ អត្ថបទ និងសុន្ទរកថាចុះផ្សាយក្នុងទស្សនាវដ្តីបដិវត្ត ប្រតិចារិកនៃ របាយការណ៍ FBIS និងសេចក្តីសង្ខេបនៃ SWB របស់ ប៊ីប៊ីស៊ី ដែលភាគច្រើនត្រូវបានប្រមូលចង ក្រងដោយមជ្ឈមណ្ឌលឯកសារកម្ពុជា។ ទោះបីជាមានការប្រយ័ត្នប្រយែងខ្លះក្នុងការបង្ហាញភ័ស្តុតាង ក៏ដោយ²⁶⁹⁴ ក៏អង្គជំនុំជម្រះបានប្រព្រឹត្តកំហុស ដោយបានផ្តល់តម្លៃជាភ័ស្តុតាងដ៏សំខាន់ដល់ឯកសារ ទាំងអស់នោះ ដើម្បីទាញសេចក្តីសន្និដ្ឋាន (ក) ប៉ុន្តែ ដោយធ្វើការវិភាគខ្លឹមសារ ក្នុងលក្ខខណ្ឌប្រែប្រួល តាមការចង់បានរបស់អង្គជំនុំជម្រះ (ខ)។

១.១. កំហុសពាក់ព័ន្ធនឹងតម្លៃជាភ័ស្តុតាងនៃឯកសារដែលបានប្រើប្រាស់

១៤២៩. កំហុសពីដើមទីរបស់អង្គជំនុំជម្រះ គឺបដិសេធមិនឱ្យមេធាវីការពារក្តីចូលមើលឯកសារច្បាប់ដើមទាំង អស់ដែលបានដាក់បញ្ចូលក្នុងសំណុំរឿង និងជាពិសេស មិនឱ្យមានលទ្ធភាពទទួលបានរាល់ព័ត៌មាន

²⁶⁹³ សូមមើលខាងក្រោម កថាខ័ណ្ឌ ១៤៣៤-១៤៣៧។

²⁶⁹⁴ សំអាងហេតុសាលាក្រម កថាខ័ណ្ឌ ៤៦៩-៤៧២។

ទាំងអស់ពាក់ព័ន្ធនឹងការរក្សាទុក និងខ្សែចង្វាក់នៃការថែរក្សា-ទុកដាក់ឯកសារ²⁶⁹⁵។ ក្នុងសំណុំរឿង ០០២/០១ អង្គជំនុំជម្រះបានរក្សាគោលជំហររបស់ខ្លួនអំពី “សច្ចធានណ៍នៃភាពអាចជឿទុកចិត្តបាន” ចំពោះឯកសារដែលមជ្ឈមណ្ឌលឯកសារកម្ពុជាបានផ្តល់ជូនត្រឹមតែជាសំណោចម្តង²⁶⁹⁶។ ដើម្បីផ្តល់ យុត្តិកម្មដល់សច្ចធានណ៍នេះ អង្គជំនុំជម្រះបានប្រព្រឹត្តកំហុស ដោយបានផ្អែកលើចម្លើយរបស់សាក្សី ឆាំង យូ ជាប្រធានមជ្ឈមណ្ឌលឯកសារកម្ពុជា។ សាក្សីនេះមិនត្រឹមតែបានផ្តល់សក្ខីកម្មអំពីវិធីសាស្ត្រ មិនសូវមានលក្ខណៈវិទ្យាសាស្ត្រ ដែលបានប្រើប្រាស់សម្រាប់បញ្ជាក់យថាភាពនៃឯកសារប៉ុណ្ណោះ ទេ²⁶⁹⁷ ថែមទាំងបានបដិសេធមិនព្រមប្រាប់ទីតាំងទុកឯកសារដើម ដោយមានការឯកភាពពីអង្គជំនុំ ជម្រះទៀតផង²⁶⁹⁸។ ក្នុងបរិបទនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានផ្តល់តម្លៃជា ភ័ស្តុតាងដ៏សំខាន់ដល់ឯកសារដែលប្រមូលចងក្រងដោយអង្គការក្រៅក្របខ័ណ្ឌតុលាការ ក្នុងលក្ខខណ្ឌ មិនច្បាស់លាស់ ដែលសូម្បីតែអង្គជំនុំជម្រះខ្លួនឯងផ្ទាល់ក៏មិនដឹងផង។ នៅចំពោះមុខភាពចំណាស់នៃ អង្គហេតុ និងស្ថានភាពរឹករវ នៅកម្ពុជា ក្រោយឆ្នាំ១៩៧៩ អង្គជំនុំជម្រះគួរណាតែអនុវត្តបទដ្ឋានភ័ស្តុ តាងក្នុងកម្រិតខ្ពស់បំផុត ជាពិសេស ពេលគេដឹងអំពីទម្ងន់ដែលអង្គជំនុំជម្រះបានផ្តល់ទៅលើសំណោច ម្តងទាំងនោះ ដើម្បីទាញសេចក្តីសន្និដ្ឋានអំពីគោលនយោបាយ ប.ក.ក.។

១៤៣០. ចំពោះករណីជាក់លាក់នៃសារទូរលេខ អង្គជំនុំជម្រះបានប្រព្រឹត្តកំហុស ពាក់ព័ន្ធនឹងទំនាក់ទំនងរវាង គោលនយោបាយ ប.ក.ក. និងខ្លឹមសារនៃសារទូរលេខ។ ជាក់ស្តែង ជារឿយៗ អង្គជំនុំជម្រះច្រើនតែ ភ្ជាប់សារទូរលេខឆ្លើយឆ្លងគ្នានៅថ្នាក់មូលដ្ឋាន ទៅនឹងភ័ស្តុតាងអំពីគោលនយោបាយនៅថ្នាក់ជាតិ

²⁶⁹⁵ ឧទាហរណ៍ សូមមើលសំណុំរឿង ០០២/០១៖ សេចក្តីសម្រេច ចុះថ្ងៃទី៩ ខែមេសា ឆ្នាំ២០១២ ឯកសារ E185។
²⁶⁹⁶ សំអាងហេតុសាលក្រម កថាខ័ណ្ឌ ៤៥៥ ស្តីពីទូរលេខ។ សូមរំលឹកផងដែរ ចំពោះមុខតុលាការអន្តរជាតិ អ.វ.ត.ក នេះថា ស្ទើរ តែពុំមានឯកសារដើមសោះនៅក្នុងផ្នែកទាក់ទងនឹងវត្តមាន។ សូមមើលអនុស្សរណៈរបស់អង្គជំនុំជម្រះសាលាដំបូង ចុះថ្ងៃទី៣១ ខែក ក្កដា ឆ្នាំ២០១៣ ឯកសារ E297 ក្នុងសំណុំរឿង ០០២/០១ (គឺទស្សនាវដ្តី យុវជនយុវនារីបដិវត្ត មួយលេខ និង ទស្សនាវដ្តី ទង់បដិវត្ត មួយលេខ ផ្តល់ដោយលោក Steve HEDER)។
²⁶⁹⁷ ឆាំង យូ៖ ប្រតិចារិក ថ្ងៃទី១ ខែកុម្ភៈ ឆ្នាំ២០១២ ឯកសារ E1/37.1 ទំព័រ ៥២-៥៣។ ប្រតិចារិក ថ្ងៃទី២ ខែកុម្ភៈ ឆ្នាំ២០១២ ឯក សារ E1/38.1 ទំព័រ ១០-១២។
²⁶⁹⁸ ឆាំង យូ៖ ប្រតិចារិក ថ្ងៃទី២ ខែកុម្ភៈ ឆ្នាំ២០១២ ឯកសារ E1/38.1 ម៉ោង ០៩.២៨.១៣។ សូមមើលខាងលើ កថាខ័ណ្ឌ ៣២៦- ៣២៨។

ទោះបីជាពុំមានភស្តុតាងថា ព័ត៌មានត្រូវបានបញ្ជូនទៅភ្នំពេញក៏ដោយ²⁶⁹⁹។ ជាពិសេស អង្គជំនុំជម្រះ បានប្រព្រឹត្តកំហុសអង្គហេតុ និងអង្គច្បាប់ ដោយបានប្រើប្រាស់ឯកសារទាំងនេះ ក្នុងន័យត្រឹមតែទាញ សេចក្តីសន្និដ្ឋានអវិជ្ជមានលើគោលនយោបាយ ប.ក.ក.។

១.២. ភាពលម្អៀងក្នុងតម្លៃប្រែប្រួលដែលបានផ្តល់ទៅលើភស្តុតាង

១៤៣១. អង្គជំនុំជម្រះបានប្រព្រឹត្តកំហុសជាក់លាក់ ពាក់ព័ន្ធនឹងវិធីសាស្ត្រលម្អៀងលើខ្លឹមសារនៃឯកសារ និងទ សូន្យនាវដ្តីរបស់ ប.ក.ក.។ ការប្រើប្រាស់ទស្សនាវដ្តី “យុវជន និងយុវនារីបដិវត្ត” និង “ទង់បដិវត្ត” តាមបែបជ្រើសរើស ចោទជាបញ្ហាក្នុងការវិភាគទៅលើភស្តុតាងដើម្បីតែដាក់បន្ទុក។ ជាក់ស្តែង អង្គ ជំនុំជម្រះយល់ឃើញថាទស្សនាវដ្តីទាំងនេះមានតម្លៃជាភស្តុតាងធំធេងណាស់ ដើម្បីផ្តល់ការបក ស្រាយអវិជ្ជមានលើគោលនយោបាយ។ ចំពោះសុន្ទរកថាពាក់ព័ន្ធនឹងជនជាតិវៀតណាម អង្គជំនុំជម្រះ បានសន្និដ្ឋានសរុបលើអ្វីដែលមិនបាននិយាយជាសត្យានុម័តិ²⁷⁰⁰។ ផ្ទុយទៅវិញ ដើម្បីពិនិត្យពាក្យពេចន៍ ច្បាស់លាស់ពាក់ព័ន្ធនឹងបទបញ្ជាស្តីពីការរៀបអាពាហ៍ពិពាហ៍ អង្គជំនុំជម្រះបែរជាយល់ឃើញថា អត្ថ បទទាំងនេះគ្រាន់តែជាការយោសនា²⁷⁰¹។ ការវិភាគលម្អៀង និងមិនគ្រប់ជ្រុងជ្រោយទៅលើភស្តុតាង មានលក្ខណៈជាប្រព័ន្ធ។

១៤៣២. ជាអាទិ៍ អង្គជំនុំជម្រះបានប្រព្រឹត្តកំហុស ក្នុងការប្រើប្រាស់ដោយជ្រើសរើសនូវកំណត់ហេតុនៃកិច្ច ប្រជុំរបស់គណៈអចិន្ត្រៃយ៍ ចុះខែមីនា ឆ្នាំ១៩៧៦ ដើម្បីបង្ហាញអំពីលក្ខណៈយោសនានិយមនៃព័ត៌មាន ផ្សាយតាមវិទ្យុរបស់របបខ្មែរក្រហម²⁷⁰²។ ផ្ទុយទៅវិញ អង្គជំនុំជម្រះបានបំភ្លេចចោលយ៉ាងអយុត្តិធម៌ នូវផ្នែកមួយនៃកំណត់ហេតុដែលបង្ហាញថា កម្ពុជាប្រជាធិបតេយ្យចង់ឱ្យប្រជាជនយល់ជ្រួតជ្រាបអំពី

²⁶⁹⁹ សូមមើលខាងលើ កថាខ័ណ្ឌ ១០៩០-១០៩១ កថាខ័ណ្ឌ ១៤៣០ និងខាងក្រោម កថាខ័ណ្ឌ ១៥៤២, ១៦១៤, ១៦២៤-១៦២៦, ១៦២៩, ១៦៣៤, ១៦៣៩, ១៦៤៦, ១៦៤៩, ១៧១១។

²⁷⁰⁰ ឧទាហរណ៍ សូមមើលខាងលើ កថាខ័ណ្ឌ ១០៨៣-១០៨៥, ១៤៦៩-១៤៧១។ សូមមើលផងដែរសេចក្តីសន្និដ្ឋានបញ្ចប់ការ ពិភាក្សាដេញដោល ០០២/០២ កថាខ័ណ្ឌ ៧៣៤-៧៤០។

²⁷⁰¹ សូមមើលខាងលើ កថាខ័ណ្ឌ ១១៩៣។

²⁷⁰² សំអាងហេតុសាលាក្រម កថាខ័ណ្ឌ ៤៦៦។

រដ្ឋធម្មនុញ្ញរបស់ខ្លួន²⁷⁰³។ សម្រង់នេះគួរឱ្យចាប់អារម្មណ៍ណាស់ ពីព្រោះថាថ្វីត្បិតតែការយោសនាត្រូវបានលើកឡើងក៏ដោយ ក៏កិច្ចប្រជុំគណៈអចិន្ត្រៃយ៍ពាក់ព័ន្ធតែសមាជិក ប.ក.ក. ហើយកំណត់ហេតុមិនត្រូវបានផ្សព្វផ្សាយទៅខាងក្រៅឡើយ។ ដូច្នោះ ខ្លឹមសារកំណត់ហេតុប្រជុំគណៈអចិន្ត្រៃយ៍ មិនអាចយកមកវិភាគថាជាយុទ្ធនាការផ្សព្វផ្សាយឡើយ។ កំណត់ហេតុនេះបង្ហាញថាមានអន្ត្រាផ្សព្វផ្សាយរដ្ឋធម្មនុញ្ញឱ្យប្រជាជនយល់ និងអនុវត្ត និងផ្តល់រូបភាពខុសពីអ្វីដែលគេហៅថាជាផែនការនយោបាយរបស់ ប.ក.ក.។ អង្គជំនុំជម្រះគួរណាតែទាញផលវិបាក ជាជាងច្រានចោលទទ្ទឹករណ៍របស់មេធាវីការពារក្តីដែលបដិសេធអត្តិភាពនៃគោលនយោបាយកំណត់គោលដៅលើជនជាតិចាម ដោយមូលហេតុពូជសាសន៍ ឬសាសនា ទល់នឹងឧត្តមគតិដែលបង្ហាញដោយរដ្ឋធម្មនុញ្ញកម្ពុជាប្រជាធិបតេយ្យ ដើម្បី “សុខដុមរមនា” ក្នុង “មហាសាមគ្គីជាតិទាំងមូល” សំដៅកសាងប្រទេស²⁷⁰⁴។

១៤៣៣. កំណត់ហេតុកិច្ចប្រជុំ ឯកសារ FBIS ឯកសារ SWB និងសារទូរលេខផ្សេងទៀត គួរណាតែត្រូវបានវិភាគទាំងដោះបន្ទុក និងដាក់បន្ទុក ប៉ុន្តែ ឧទាហរណ៍នេះ ក្នុងចំណោមឧទាហរណ៍ផ្សេងទៀតជាច្រើនបង្ហាញថា អង្គជំនុំជម្រះមិនបានធ្វើបែបនេះទេ។ អង្គជំនុំជម្រះបានរំលោភលើគោលការណ៍ច្បាប់ដែលតម្រូវឱ្យធ្វើការវិភាគភ័ស្តុតាងដោយមិនលម្អៀង ធ្វើឱ្យអង្គជំនុំជម្រះមានការយល់ឃើញបំភ្លៃ និងមិនពេញលេញទៅលើគោលនយោបាយរបស់ ប.ក.ក.។ យើងនឹងឃើញថា មានផលប៉ះពាល់ខ្លាំង ក្នុងការពិនិត្យគោលនយោបាយទាំងប្រាំដែលបានចោទប្រកាន់ បណ្តាលឱ្យមានព្យសនកម្មដល់ម្ចាស់បណ្តឹងសាទុក្ខ ដោយមិនអាចប្រកែកបាន។

²⁷⁰³ កំណត់ហេតុអង្គប្រជុំគណៈអចិន្ត្រៃយ៍ ពាក់ព័ន្ធនឹងការងារយោសនា ចុះថ្ងៃទី៨ ខែមីនា ឆ្នាំ១៩៧៦ ឯកសារ E3/231 ឯកសារ ERN 00017125-26៖ (“សំណូមពរ៖ ឱ្យផ្តែកយើង ប្រជាជនយើង កងទ័ពយើងក្តាប់រដ្ឋធម្មនុញ្ញបាន។ ប្រជាជនយើងទាំងមូលត្រូវយល់អំពីរដ្ឋធម្មនុញ្ញរបស់ខ្លួន មិនមែនតែត្រឹមតំណាងទេដែលត្រូវយល់ដឹង។ ប្រជាជនត្រូវជ្រួតជ្រាបដើម្បីតាមដានតម្រូវការអនុវត្ត ឱ្យសមស្របតាមគោលបំណងខ្លួន និងផលប្រយោជន៍របស់ជាតិ។ យើងធ្វើដូច្នោះ យើងចំណេញបានច្រើន៖ ទី១ ចំណេញដល់កម្មវិធីវិទ្យុ, ទី២ ធ្វើឱកាសអប់រំនយោបាយ, ទី៣ យើងធ្វើនេះខុសគេទាំងអស់ នៅក្នុងសាកលលោក សូម្បីតែចិន និងវៀតណាម ក៏អត់ផ្សាយពីរដ្ឋធម្មនុញ្ញដែរ។ [...] យើងមិនអួតពីខ្លួនយើង ដើម្បីកុំឱ្យប៉ះពាល់។ តែជាក់ស្តែងរដ្ឋធម្មនុញ្ញយើង ចេញមកពីការតស៊ូ។ ឈរលើរដ្ឋធម្មនុញ្ញនេះ យើងវាយសម្រាប់កសាងប្រទេស។ រដ្ឋធម្មនុញ្ញយើងជាមិត្តរូប ជាជ័យជម្នះនៃការតស៊ូរបស់យើង ជាគ្រឹះ មតិកទុកឱ្យកូនចៅទៅអនាគត។” (យើងគូសបន្ទាត់ពីក្រោម)។

²⁷⁰⁴ រដ្ឋធម្មនុញ្ញនៃកម្ពុជាប្រជាធិបតេយ្យ ចុះថ្ងៃទី៩ ខែមករា ឆ្នាំ១៩៧៦ ឯកសារ E3/259 ឯកសារ ERN S00089844។ សូមមើលផងដែរសេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ១៨៤៥។

២. កំហុសពាក់ព័ន្ធនឹងវិសាលភាពនៃការផ្សព្វផ្សាយ

១៤៣៤. អង្គជំនុំជម្រះបានប្រព្រឹត្តកំហុសអង្គហេតុ ពាក់ព័ន្ធនឹងសេចក្តីសន្និដ្ឋានអំពីការផ្សព្វផ្សាយគោលនយោបាយតាមវិទ្យុ និងទស្សនាវដ្តីរបស់ ប.ក.ក.។ ជាក់ស្តែង អង្គជំនុំជម្រះមិនបានទាញផលវិបាកចេញពីសេចក្តីសន្និដ្ឋានផ្ទាល់របស់ខ្លួនអំពីលទ្ធភាពតិចតួចរបស់ប្រជាជនក្នុងការស្តាប់វិទ្យុ ក្នុងរបបកម្ពុជាប្រជាធិបតេយ្យ នោះឡើយ²⁷⁰⁵។ ដោយសារគ្មានវិទ្យុផ្ទាល់ខ្លួន ត្រឹមតែវត្តមានផ្ទុះបាស់នៅតាម “ការដ្ឋាន” មិនអាចឱ្យសន្និដ្ឋានថាមានការផ្សព្វផ្សាយគោលនយោបាយយ៉ាងទូលំទូលាយបានឡើយ²⁷⁰⁶។ ដូច្នោះ “ការចាក់ផ្សាយខ្សែអាត់សំឡេងសារភាពរបស់ទាហានវៀតណាមដែលត្រូវបានចាប់ខ្លួន នៅក្នុងប្រទេសកម្ពុជា” មិនអាចយកមកបង្ហាញថាជាការផ្សព្វផ្សាយយ៉ាងទូលំទូលាយទៅដល់ប្រជាជនទាំងអស់បានទេ²⁷⁰⁷។

១៤៣៥. ដូចគ្នាផងដែរ អង្គជំនុំជម្រះបានប្រព្រឹត្តកំហុសអង្គហេតុ ពាក់ព័ន្ធនឹងភាពទ្វេស៊ុកនៃការបកស្រាយ និងវិភាគទស្សនាវដ្តីបដិវត្ត។ ក្រៅពីការវិភាគដាក់បន្ទុកជានិច្ចលើខ្លឹមសារ អង្គជំនុំជម្រះមិនបានពិចារណាដល់សក្ខីកម្មពាក់ព័ន្ធនឹងការផ្សព្វផ្សាយតាមទស្សនាវដ្តី “យុវជន និងយុវនារីបដិវត្ត” និង “ទង់បដិវត្ត” នោះឡើយ។ ជាក់ស្តែង ថ្វីត្បិតតែអង្គជំនុំជម្រះបានទទួលយកថា សាក្សី គឹម រុន “ដែលធ្លាប់ធ្វើការនៅក្រសួងយោសនាការ និងព័ត៌មាន ពុំអាចធ្វើការប៉ាន់ប្រមាណឱ្យបានច្បាស់អំពីចំនួនទស្សនាវដ្តីដែលត្រូវបានបោះពុម្ពផ្សាយបានទេ”²⁷⁰⁸ ក៏ដោយ ក៏អង្គជំនុំជម្រះបានសន្និដ្ឋានថា មានការចែកចាយដល់ “កម្មាភិបាលនៅថ្នាក់ភូមិភាគ តំបន់ ស្រុក និងឃុំផងដែរ”²⁷⁰⁹។

²⁷⁰⁵ សំអាងហេតុសាលក្រម កថាខ័ណ្ឌ ៤៦៨។

²⁷⁰⁶ សំអាងហេតុសាលក្រម កថាខ័ណ្ឌ ៤៦៦។ ម៉្យាងទៀត សាក្សី ស សៀក ដែលធ្វើការផ្នែកវិទ្យុបានបញ្ជាក់ថា “ការចាក់ផ្សាយទាំងនេះ មិនមែនធ្វើឡើងជារៀងរាល់ថ្ងៃនោះទេ” ជើងទំព័រ ១៤៧២។

²⁷⁰⁷ សំអាងហេតុសាលក្រម កថាខ័ណ្ឌ ៤៦៦។

²⁷⁰⁸ សំអាងហេតុសាលក្រម កថាខ័ណ្ឌ ៤៧៤។

²⁷⁰⁹ សំអាងហេតុសាលក្រម កថាខ័ណ្ឌ៤៧៩។

១៤៣៦. អង្គជំនុំជម្រះបានលាក់បាំងទាំងស្រុងនូវទិដ្ឋភាពសំខាន់មួយ ដែលចេញមកពីសាក្សីជាអ្នកគ្រប់គ្រងនៅ ថ្នាក់មូលដ្ឋាន ដែលបានមកបង្ហាញខ្លួននៅចំពោះមុខអង្គជំនុំជម្រះ គឺថា មនុស្សតិចតួចណាស់មានលទ្ធភាពបានអាន និងយល់ខ្លឹមសារទស្សនាវដ្តីទាំងនោះ។ ទោះជាយ៉ាងណា អង្គជំនុំជម្រះបានស្តាប់សក្ខីកម្មអំពីភាពខុសគ្នាទៅតាមស្រុក និងបញ្ហាអនក្ខរភាពតាមទីជនបទ រួមទាំងកម្មាភិបាលខ្មែរក្រហម ដូចជា ប្រាក់ យុត ជាដើម²⁷¹⁰។ អង្គជំនុំជម្រះគួរណាតែបង្ហាញអំពីការលំបាកក្នុងការប្រាស្រ័យទាក់ទងគ្នា ដែលបានលើកឡើងក្នុងកំណត់ហេតុប្រជុំគណៈអចិន្ត្រៃយ៍នៅឆ្នាំ១៩៧៦²⁷¹¹។ ចំណុចនេះ គួរណាតែរារាំងមិនឱ្យអង្គជំនុំជម្រះសន្និដ្ឋានឱ្យហួសពីវិមតិសង្ស័យថា ទស្សនាវដ្តីអាចឱ្យជះឥទ្ធិពល និងបំពាក់បំប៉នមនោគមន៍វិជ្ជាដល់ប្រជាជន និងកម្មាភិបាល ក្នុងទ្រង់ទ្រាយធំ។

១៤៣៧. នេះជាចំណុចជាមូលដ្ឋាននៃការស្វែងយល់អំពីភាពបញ្ហាសគ្នា រវាងសេចក្តីណែនាំចុះផ្សាយនៅក្នុងទស្សនាវដ្តីអំពីការប្រព្រឹត្តិលើប្រជាជនតាមសហករណ៍ ឬអំពីបទបញ្ជាស្តីពីការរៀបអាពាហ៍ពិពាហ៍ និងការពិតនៅនឹងកន្លែង។ អង្គជំនុំជម្រះបានប្រព្រឹត្តកំហុស ដោយមិនអើពើនឹងទង្វើករណីនេះ នៅក្នុងសេចក្តីសន្និដ្ឋានរបស់ខ្លួនអំពីផែនការនយោបាយរបស់ ប.ក.ក.។ ផ្ទុយទៅវិញ នេះគឺជាចំណុចដែលត្រូវបានមេធាវីការពារក្តីលើកឡើងជាច្រើនលើកច្រើនសា និងត្រូវបង្ហាញម្តងទៀតនៅខាងក្រោម²⁷¹²។ ទោះជាយ៉ាងនេះក្តី អង្គជំនុំជម្រះមិនបានរែកញែកលើភស្តុតាងអំពីគោលបំណងរួមរបស់ ប.ក.ក. ក្នុងលក្ខណៈមិនលម្អៀងនោះទេ ហើយវាធ្វើឱ្យប៉ះពាល់ដល់សេចក្តីសន្និដ្ឋានតមកទៀតអំពីគោលនយោបាយទាំងប្រាំដែលបានចោទប្រកាន់។

²⁷¹⁰ Francois PONCHAUD: ប្រតិចារឹក ថ្ងៃទី៩ ខែមេសា ឆ្នាំ២០១៣ ឯកសារ E1/178.1 ម៉ោង [16.08.58] ប្រតិចារឹក ថ្ងៃទី១១ ខែមេសា ឆ្នាំ២០១៣ ឯកសារ E1/180.1 ម៉ោង [11.00.46]។ ប្រាក់ យុត: ប្រតិចារឹក ថ្ងៃទី២៦ ខែមករា ឆ្នាំ២០១២ ឯកសារ E1/34.1 ម៉ោង [11.16.02]: “ខ្ញុំសម្រេចបក្សកម្ពុជា សម័យនោះ ខ្ញុំអត់បានទទួលដែរ អត់សូវ ព្រោះខ្ញុំអត់សូវចេះអក្សរ ហើយអ៊ីចឹង អត់សូវបានមកយកទុកមើលអីទេ។ អ៊ីចឹងទៅ ឯកសារទាំងឡាយ ខ្ញុំមិនសូវបានយកទុកដាក់ដែរ។”

²⁷¹¹ កំណត់ហេតុអង្គប្រជុំគណៈអចិន្ត្រៃយ៍ ចុះថ្ងៃទី៨ ខែមីនា ឆ្នាំ១៩៧៦ ឯកសារ E3/232 ទំព័រ ៥ ឯកសារ ERN 00017123។

²⁷¹² សូមមើលខាងក្រោម កថាខ័ណ្ឌ ១៤៩០-១៥០២។

មាតិកាទី ២. កំហុសពាក់ព័ន្ធនឹងគោលនយោបាយទាំងឡាយនៃគោលបំណងរួម និងលក្ខណៈឧក្រិដ្ឋ នៃគោលនយោបាយទាំងនោះ

សេចក្តីផ្តើម. ដំណើរការខុសគ្នានៃការពិនិត្យលើគោលនយោបាយ

១៤៣៨. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថាការអនុវត្តផែនការនយោបាយរបស់ ប.ក.ក. បានធ្វើឡើង តាមរយៈគោលនយោបាយប្រាំ ដែលតម្រូវឱ្យប្រព្រឹត្តឧក្រិដ្ឋកម្ម។ ដើម្បីឈានដល់ការសន្និដ្ឋានបែបនេះ យើងនឹងមើលឃើញថា អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ជាច្រើន បណ្តាលមកពីវិធីសាស្ត្រដែលបានប្រកាន់យកដើម្បីធ្វើការសន្និដ្ឋាន នៅកថាខ័ណ្ឌ ៣៨៦៤ និងកថាខ័ណ្ឌ ៣៨៦៥ នៃសំអាងហេតុសាលក្រម។

១៤៣៩. ផ្ដើមចេញពីដីកាដោះស្រាយដែលបញ្ជាក់ថា មេដឹកនាំ ប.ក.ក. មានគោលបំណងរួមសម្រេចឱ្យបានបដិវត្តសង្គមធាតុរហ័សនៅកម្ពុជា “តាមរយៈគ្រប់មធ្យោបាយចាំបាច់” ក្នុងនោះមាន “គោលនយោបាយ” ចំនួនប្រាំផងដែរ អង្គជំនុំជម្រះបានប្រកាសថា ដើម្បីឈានដល់ការធ្វើសេចក្តីសន្និដ្ឋាន អង្គជំនុំជម្រះនឹងពិនិត្យមើលថា “តើគោលនយោបាយទាំងនេះមានអត្ថិភាពឬទេ តើគោលនយោបាយទាំងនេះរួមមានការប្រព្រឹត្តិឧក្រិដ្ឋកម្មដែរឬទេ ហើយថាតើវាជាប់ពាក់ព័ន្ធយ៉ាងខ្លាំងទៅនឹងគោលបំណងរួមដែរឬទេ ដែលជាហេតុធ្វើឱ្យគោលបំណងរួមនេះមានលក្ខណៈឧក្រិដ្ឋ”²⁷¹³។

១៤៤០. ដើម្បីផ្ទៀងផ្ទាត់អត្ថិភាពនៃគោលនយោបាយទាំងនេះ អង្គជំនុំជម្រះបានបញ្ជាក់ថា អង្គជំនុំជម្រះនឹងពិនិត្យមើលជាបឋមលើ “សេចក្តីផ្តើមការណ៍នានារបស់ ប.ក.ក. និងឯកសារនាសម័យនោះ” ដែល “មានតម្លៃជាភស្តុតាង”²⁷¹⁴។ ប៉ុន្តែ អង្គជំនុំជម្រះបានប្រព្រឹត្តកំហុស តាំងពីកម្រិតដំបូងនេះ ដោយបានប្រើប្រាស់ឯកសារដែលមានតម្លៃជាភស្តុតាងតិចតួច ឬដោយបានបំភ្លៃខ្លឹមសារនៃឯកសារ។

²⁷¹³ សំអាងហេតុសាលក្រម កថាខ័ណ្ឌ ៣៨៦៤។

²⁷¹⁴ សំអាងហេតុសាលក្រម កថាខ័ណ្ឌ ៣៨៦៥។

១៤៤១. ឧទាហរណ៍ដែលចោទជាបញ្ហាបំផុតនៃការបំភ្លៃនេះ គឺថា សុន្ទរកថារបស់មេដឹកនាំ ប.ក.ក. ត្រូវបានកាត់ផ្តាច់ជាប្រព័ន្ធចេញពីបរិបទ និងបកស្រាយដាក់បន្ទុក តាមការចង់បានរបស់អង្គជំនុំជម្រះ ដើម្បីសន្និដ្ឋានថា គោលនយោបាយរបស់ ប.ក.ក. មានលក្ខណៈឧក្រិដ្ឋ²⁷¹⁵។

១៤៤២. ក្រៅពីការពិនិត្យលើសេចក្តីផ្តេងការណ៍ និងឯកសាររបស់ ប.ក.ក. អង្គជំនុំជម្រះក៏បានបញ្ជាក់ថា អង្គជំនុំជម្រះនឹងពិនិត្យមើលលើ “ទម្រង់ស៊ីចង្វាក់គ្នានៃការប្រព្រឹត្តិទៅតាមទីតាំងឧក្រិដ្ឋកម្មដែលបញ្ជាក់ពីអត្ថិភាពនៃគោលនយោបាយដែលមជ្ឈិមបក្សបានបង្កើតឡើង”²⁷¹⁶។ ប៉ុន្តែ នៅត្រង់នេះទៀត ការពិនិត្យមើលលើ “ទម្រង់ស៊ីចង្វាក់គ្នា” បាននាំឱ្យអង្គជំនុំជម្រះប្រព្រឹត្តកំហុសអង្គហេតុ និងអង្គច្បាប់ ជាអាទិ៍តាមរយៈការប្រើប្រាស់ភ័ស្តុតាងក្រៅវិសាលភាព។ ជាក់ស្តែង អង្គជំនុំជម្រះបានផ្អែកសេចក្តីសន្និដ្ឋានជាច្រើនរបស់ខ្លួនលើភ័ស្តុតាងក្រៅវិសាលភាពពេលវេលានិងភូមិសាស្ត្រនៃបណ្តឹង ដើម្បីបង្ហាញអំពីអត្ថិភាពនៃគោលនយោបាយមួយ ឬលើកឡើងអំពីលក្ខណៈនៃគោលនយោបាយនោះដែលកើតមានតាំងពីមុនរបបកម្ពុជាប្រជាធិបតេយ្យ។ នេះគឺជាករណីជាក់លាក់ពាក់ព័ន្ធនឹងគោលនយោបាយកំណត់គោលដៅលើក្រុមជាក់លាក់²⁷¹⁷។ ជាចុងក្រោយ អង្គជំនុំជម្រះបានចង្អុលបង្ហាញថា អង្គជំនុំជម្រះ “នឹងធ្វើការវាយតម្លៃទៅលើថា តើឧក្រិដ្ឋកម្មដែលត្រូវបានបង្ហាញនៅតាមទីតាំងឧក្រិដ្ឋកម្មនៅក្នុងផ្នែកខាងលើនៃសាលក្រមនេះ ត្រូវបានប្រព្រឹត្តឡើង ដើម្បីសម្រេចគោលនយោបាយដែលត្រូវបានចោទប្រកាន់ដែរឬទេ ហើយថាតើឧក្រិដ្ឋកម្មទាំងនោះមាននៅក្នុងគោលបំណងរួមដែរឬយ៉ាងណា”²⁷¹⁸។

១៤៤៣. ដូចជំហានផ្សេងទៀតនៃដំណើរការរបស់ខ្លួនដែរ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ក្នុងការវិភាគរបស់ខ្លួន ជាបឋម ពីព្រោះអង្គជំនុំជម្រះបានប្រើប្រាស់សេចក្តីសន្និដ្ឋានខុសអំពីទីតាំងឧក្រិដ្ឋកម្ម និងបន្ទាប់មកទៀត ពីព្រោះអង្គជំនុំជម្រះបានធ្វើការបង្ហាញដោយបញ្ហាសន័យ។ ជាក់ស្តែង ផ្ទុយពីវិធីសាស្ត្រដែលបានប្រកាស អង្គជំនុំជម្រះមិនបានស្រាវជ្រាវរកសេចក្តីពន្យល់ផ្សេងទៀត

²⁷¹⁵ សូមមើលខាងលើ កថាខ័ណ្ឌ ១០៨០-១០៨៥។

²⁷¹⁶ សំអាងហេតុសាលក្រម កថាខ័ណ្ឌ ៣៨៦៥។

²⁷¹⁷ សូមមើលខាងលើ កថាខ័ណ្ឌ ៤៦៩-៤៧០, ៤៧៤, ៤៨០-៤៨១, ៤៨៣, ៤៨៦, ៤៨៩, ៤៩២-៤៩៤, ៤៩៩, ៥០៤, ៥១០, ៥១៣, ៥១៦។

²⁷¹⁸ សំអាងហេតុសាលក្រម កថាខ័ណ្ឌ ៣៨៦៥។

ចំពោះអង្គហេតុដែលបានចោទប្រកាន់ ក្រៅតែពីអត្ថិភាពនៃគោលនយោបាយ។ ដូចយើងនឹងឃើញខាងមុខ អំពីការវិះគន់លើការពិនិត្យរបស់អង្គជំនុំជម្រះទៅលើគោលនយោបាយនីមួយៗ ការបង្ហាញរបស់អង្គជំនុំជម្រះស្ថិតនៅក្នុងការសន្និដ្ឋានថា មានគោលនយោបាយ ពីព្រោះមានការប្រព្រឹត្តិឧក្រិដ្ឋកម្ម។ វិចារណកិច្ចលម្អៀងនេះ នឹងត្រូវពិនិត្យនៅផ្នែកជាបន្តបន្ទាប់ខាងមុខ។

១៤៤៤. ការកើតឡើងនូវឧក្រិដ្ឋកម្មទាំងនេះ មិនមែនជាភ័ស្តុតាងបង្ហាញពីគោលនយោបាយឧក្រិដ្ឋនោះទេ។ អត្ថិភាពនៃគោលនយោបាយទាំងប្រាំ ដែលអង្គជំនុំជម្រះបានសន្និដ្ឋានថាមាន តាមរយៈការពិនិត្យលើភ័ស្តុតាងដោយលម្អៀង មិនមែនជាសេចក្តីសន្និដ្ឋានសមហេតុផលត្រឹមត្រូវ ក្រោយការបញ្ចប់កិច្ចពិភាក្សាដេញដោលលើសំណុំរឿង ០០២/០២ នោះទេ។

១៤៤៥. ដំណើរការជាអត្តនោម័តិរបស់អង្គជំនុំជម្រះ បានធ្វើឱ្យប្រឡូកប្រឡាក់ដល់ការពិនិត្យភ័ស្តុតាងទាំងមូលលើគោលនយោបាយនីមួយៗ។ ជាក់ស្តែង អង្គជំនុំជម្រះបានកែប្រែខ្លឹមសារគោលនយោបាយ ដូចបានកំណត់នៅក្នុងដីកាដោះស្រាយ និងនៅក្នុងសំណុំរឿង ០០២/០១ ឱ្យស៊ីគ្នាជាមួយនឹងការស្ថាបនារបស់ខ្លួនអំពីគោលនយោបាយឧក្រិដ្ឋរបស់ ប.ក.ក.។ ពាក្យ “ស្ថាបនា” ត្រូវបានប្រើប្រាស់ដោយចេតនា នៅទីនេះ ពីព្រោះ ដើម្បីផ្តល់លក្ខណៈឧក្រិដ្ឋដល់គោលនយោបាយផ្សេងៗទាំងនេះ អង្គជំនុំជម្រះបានប្រព្រឹត្តកំហុសតាំងពីដើមទី ដោយបានផ្អែកលើសញ្ញាណ “ខ្មាំងពិតប្រាកដ ឬខ្មាំងតាមការសន្មត” ដើម្បីធ្វើសេចក្តីអត្តាធិប្បាយមិនតិចជាង ៦៧ ទំព័រ²⁷¹⁹។ ក្រោមលេសបង្ហាញអំពីកាលប្បវត្តិនៃការយល់ឃើញអំពី “ខ្មាំងរបស់ ប.ក.ក.” អង្គជំនុំជម្រះបានប្រព្រឹត្តកំហុស ដោយបានប្រើសញ្ញាណរញ្ជ័រញ្ជើ ដើម្បីបង្ហាញជាបន្ទាប់មកទៀតថាទិដ្ឋភាពនីមួយៗនៃគោលនយោបាយ ប.ក.ក. គឺជាទម្រង់មួយផ្សេងនៃការវាយប្រហារលើខ្មាំង។ ភ័ស្តុតាងទាំងអស់ត្រូវបានបកស្រាយ យោងតាមកំហុសពីដំបូងទីនេះ។

១៤៤៦. តាមរយៈការច្របល់បញ្ចូលគ្នាដោយចេតនា រវាងខ្មាំងយោធា និងខ្មាំងជាតួបដិបក្ខនយោបាយ អង្គជំនុំជម្រះបានលាក់បាំងបរិបទនៃជម្លោះប្រដាប់អាវុធ និងពាក្យពេចន៍ម៉ាក្សនិយមនៅសម័យនោះ។ ឈរ

²⁷¹⁹ សំអាងហេតុសាលក្រម កថាខ័ណ្ឌ ៣៧៤៤-៣៨៦៣ ទំព័រ ២២៥៩ ដល់ ២៣១៩។

លើមូលដ្ឋានខុសនេះ អង្គជំនុំជម្រះបានប្រព្រឹត្តកំហុសនៃការវាយតម្លៃលើភ័ស្តុតាងបង្ហាញអំពីគោលនយោបាយដែលបានចោទប្រកាន់ ដោយបានបដិសេធចោលសក្ខីកម្មដែលមិនស្របនឹងការចង់បានរបស់ខ្លួន និងអនុវត្តវិធីសាស្ត្រជារួមតាមបែបជ្រើសរើសនៃសម្មតិកម្មពីដើមទី៖ អ្វីដែលមិនអាចឱ្យសន្និដ្ឋានថាមានគោលនយោបាយឧក្រិដ្ឋត្រូវតែច្រានចោល។

១៤៤៧. ដូច្នេះ កំហុសរបស់អង្គជំនុំជម្រះ ពាក់ព័ន្ធនឹងអត្ថិភាពនៃគោលនយោបាយទាំងប្រាំ និងត្រូវពិនិត្យក្រោយពីបង្ហាញអំពីការវាយតម្លៃលម្អៀង និងសំដៅរកតែដាក់បន្ទុក ទៅលើភ័ស្តុតាង ដែលយកមកប្រើសម្រាប់គាំទ្រដល់ការបង្ហាញតាមបែបបំភ្លឺអំពីមូលដ្ឋាននយោបាយរបស់ ប.ក.ក. ដោយមើលតែពីជ្រុងនៃសញ្ញាណខ្មាំង (ជំពូកទី ១)។ បន្ទាប់មកទៀត យើងនឹងពិនិត្យលើកំហុសពាក់ព័ន្ធនឹងគោលនយោបាយស្តីពីការផ្លាស់ទីលំនៅប្រជាជន និងបង្កើតសហករណ៍ ដែលអង្គជំនុំជម្រះបានក្តោបរួមក្រោមពាក្យ “ក្តាប់” និង “ដណ្តើមប្រជាជន”²⁷²⁰ (ជំពូកទី ២) គោលនយោបាយស្តីពីមន្ទីរសន្តិសុខ និងទីតាំងសម្លាប់មនុស្ស (ជំពូកទី ៣) និងគោលនយោបាយកំណត់គោលដៅលើក្រុមជាក់លាក់ និងក្នុងក្របខ័ណ្ឌនៃបទបញ្ជាស្តីពីការរៀបអាពាហ៍ពិពាហ៍ លើកលែងតែអ្វីដែលបានដោះស្រាយរួចមកហើយនៅក្នុងផ្នែកស្តីពីឧក្រិដ្ឋកម្ម (ជំពូកទី ៤ និងជំពូកទី ៥)។

ជំពូកទី ១. កំហុសពាក់ព័ន្ធនឹងការយល់ឃើញអំពីខ្មាំងរបស់ ប.ក.ក.

១៤៤៨. ផ្នែកស្តីពីគោលនយោបាយទាំងប្រាំ នៃសំអាងហេតុសាលក្រម ចាប់ផ្តើម តាមរយៈការបង្ហាញអំពីអ្វីដែលជាមូលដ្ឋាននៃវិចារណកិច្ចរបស់អង្គជំនុំជម្រះ លើការយល់ឃើញអំពីគោលនយោបាយ ប.ក.ក.²⁷²¹។ ក្រោមលេខផ្តល់ “ទិដ្ឋភាពទូទៅនៃកាលប្បវត្តិក្នុងការកំណត់អត្តសញ្ញាណខ្មាំងរបស់ ប.ក.ក.” អង្គជំនុំជម្រះបានកំណត់សម្មតិកម្មពីដើមទីខុស ដែលថាផែនការនយោបាយរបស់ ប.ក.ក. វិលជុំវិញសញ្ញាណ

²⁷²⁰ សំអាងហេតុសាលក្រម កថាខ័ណ្ឌ ១៦.៦.១។

²⁷²¹ សំអាងហេតុសាលក្រម កថាខ័ណ្ឌ ១៦.៣។ ខ្មាំងពិតប្រាកដ និង ខ្មាំងតាមការសន្មត់។

នេះជាសំខាន់។ ដើម្បីសម្រេចកិច្ចការនេះ អង្គជំនុំជម្រះបានដាក់ផ្ទឹមគ្នានូវភស្តុតាងដែលមិនជាប់ពាក់ព័ន្ធនឹងគ្នា²⁷²²។

១៤៤៩. អង្គជំនុំជម្រះបានប្រកាសថាខ្លួននឹងបង្ហាញថា “នៅពេញអំឡុងសម័យកម្ពុជាប្រជាធិបតេយ្យ ពាក្យថាខ្លាំងត្រូវបានខ្មែរក្រហមពិភាក្សាយ៉ាងលម្អិត និងជាបន្ទាប់ នៅក្នុងអំឡុងកិច្ចប្រជុំ នៅគ្រប់កម្រិត ដូចជានៅក្នុងសារទូរលេខ វគ្គរៀនសូត្រ សុន្ទរកថា ឯកសារបោះពុម្ពផ្សាយរបស់ ប.ក.ក. និងឯកសារផ្សេងទៀតដែលសេសសល់ពីសម័យកាលនោះ មានដូចជា សៀវភៅកំណត់ហេតុ និងសេចក្តីណែនាំអំពីគោលនយោបាយ ជាដើម”²⁷²³។

១៤៥០. ដូច្នោះ អង្គជំនុំជម្រះបានកសាងការយល់ឃើញរបស់ខ្លួនអំពីខ្លាំងរបស់ ប.ក.ក. នៅក្នុងប្រភេទគោលនយោបាយ “រញ្ជើរញើ” ដោយមិនគិតពីតម្លៃជាភស្តុតាងនៃឯកសារ ដែលអង្គជំនុំជម្រះបានផ្អែកលើ។ ទោះបីជាបានប្រកាសផ្ទុយពីនេះក៏ដោយ²⁷²⁴ ក៏អង្គជំនុំជម្រះមិនគិតដល់បរិបទនៃជម្លោះប្រដាប់អាវុធទេ មិនថាសង្គ្រាមជាមួយរបប លន់ នល់ នៅមុនខែមេសា ឆ្នាំ១៩៧៥ ឬជម្លោះប្រដាប់អាវុធជាមួយវៀតណាម (ផ្នែកទី ១)។ វិធីសាស្ត្រទាក់ទិននឹងភស្តុតាងនេះ បាននាំឱ្យអង្គជំនុំជម្រះច្រឡំសង្គ្រាមយោធាជាមួយសង្គ្រាមមនោគមន៍វិជ្ជា ដោយមិនគិតពីកំហុសពាក់ព័ន្ធនឹងបរិបទសង្គម និងវប្បធម៌ខ្មែរ (ផ្នែកទី ២)។ ការច្រឡំនេះបានបង្កើតជាមូលដ្ឋានដល់ការសន្និដ្ឋានរបស់អង្គជំនុំជម្រះអំពីលក្ខណៈឧក្រិដ្ឋនៃការអនុវត្តផែនការនយោបាយរបស់ ប.ក.ក.។ ជាក់ស្តែង គោលនយោបាយទាំងប្រាំដែលបានពិនិត្យចំណុះឱ្យការយល់ឃើញជារួមអំពីខ្លាំងរបស់ ប.ក.ក.។

ផ្នែកទី ១. កំហុសពាក់ព័ន្ធនឹងទិដ្ឋភាពទូទៅនៃកាលប្បវត្តិនៃសញ្ញាណខ្លាំង

²⁷²² សំអាងហេតុសាលក្រម កថាខ័ណ្ឌ ៣៧៤៤-៣៧៥០។

²⁷²³ សំអាងហេតុសាលក្រម កថាខ័ណ្ឌ ៣៧៤៤។

²⁷²⁴ សំអាងហេតុសាលក្រម កថាខ័ណ្ឌ៣៨៣៦។

១៤៥១. អង្គជំនុំជម្រះបានពិចារណាមិនគ្រប់គ្រាន់លើភាពខុសគ្នានៃប្រភពដែលបានប្រើប្រាស់ ដើម្បីឈានដល់ ការធ្វើសេចក្តីសន្និដ្ឋានរបស់ខ្លួន។ ក្នុងការពិនិត្យឯកសារនៅសម័យនោះ អង្គជំនុំជម្រះបានប្រើប្រាស់ ឯកសារ ដែលខ្លួនបានកំណត់ថាជា “ឯកសារផ្ទៃក្នុងពីសម័យនោះ”²⁷²⁵។ ប៉ុន្តែ ឯកសារជាច្រើនដែល អង្គជំនុំជម្រះយកមកប្រើ ដើម្បីទាញសេចក្តីសន្និដ្ឋានអំពីគោលនយោបាយ ប.ក.ក. មានតម្លៃជាភស្តុ តាងតិចតួចបំផុត។ ឧទាហរណ៍ អង្គជំនុំជម្រះបានផ្តល់តម្លៃដល់សៀវភៅកំណត់ហេតុរបស់អញ្ញត្រជន ដែល “បង្ហាញអំពីការវិភាគវណ្ណៈផ្សេងៗរបស់ ប.ក.ក. ក្នុងសង្គមកម្ពុជា”²⁷²⁶ និងកំណត់ហេតុនៃកិច្ច ប្រជុំយោធា²⁷²⁷។ ក្រៅពីបញ្ហានៃភាពអាចជឿទុកចិត្តបានលើឯកសារទាំងនេះ អង្គជំនុំជម្រះបាន ច្របល់បញ្ចូលគ្នា រវាងពាក្យ “ខ្លាំង” ដែលបានប្រើប្រាស់ក្នុងបរិបទយោធា និងក្នុងបរិបទមនោគមន៍ វិជ្ជា។ ដូច្នេះ អង្គជំនុំជម្រះបានប្រព្រឹត្តកំហុស ដោយបានព្យាយាមបង្ហាញការវិវត្តខាងកាលប្បវត្តិនៃ និយមន័យនៃពាក្យខ្លាំង ខណៈដែលតាមការពិត អង្គជំនុំជម្រះត្រូវវិភាគ អាស្រ័យតាមបរិបទនៃឯក សារ មិនមែនអាស្រ័យតែលើសម័យកាលទេ។

១៤៥២. វិធីសាស្ត្រខុសនេះបានផ្តល់ការយល់ឃើញខុសផងដែរអំពីគោលនយោបាយ ដែលបានរៀបរាប់។ កំហុសរបស់អង្គជំនុំជម្រះ ពាក់ព័ន្ធនឹងជម្លោះប្រដាប់អាវុធ ស្ថិតនៅក្នុងការវិភាគភស្តុតាង នៅមុនឆ្នាំ ១៩៧៥ និង ឆ្នាំ១៩៧៥ (១) ឬពីឆ្នាំ១៩៧៧ ដល់ឆ្នាំ១៩៧៨ (២) ដែលអង្គជំនុំជម្រះបានបង្ហាញ សញ្ញាណខ្លាំង ដោយកាត់ផ្តាច់ចេញពីបរិបទនៃឯកសារដែលបានប្រើប្រាស់។

១. កំហុសពាក់ព័ន្ធនឹងខ្លឹមសារប្រដាប់អាវុធ នៅមុនឆ្នាំ១៩៧៥ និងឆ្នាំ១៩៧៥

១៤៥៣. អង្គជំនុំជម្រះបានទាញសេចក្តីសន្និដ្ឋានចេញពីសៀវភៅកំណត់ហេតុមួយ គ្មានចុះកាលបរិច្ឆេទ គ្មាន ឈ្មោះអ្នកសរសេរ ដែលត្រូវបានចងក្រងក្នុងបរិបទមិនស្គាល់ ដោយគ្មានព័ត៌មានអំពីខ្សែចង្វាក់នៃការ

²⁷²⁵ សំអាងហេតុសាលក្រម កថាខ័ណ្ឌ ៣៧៤៥។
²⁷²⁶ សំអាងហេតុសាលក្រម កថាខ័ណ្ឌ ៣៧៥០។
²⁷²⁷ សំអាងហេតុសាលក្រម កថាខ័ណ្ឌ ៣៧៥០ ជើងទំព័រ ១២៥១៦។

កាន់កាប់ឯកសារនេះ ឬគ្មានការបញ្ជាក់យថាភាព²⁷²⁸។ ខ្លឹមសារនៃឯកសារនេះពុំមានអ្វីជាផ្លូវការនោះទេ និងមិនអាចទទួលយកបានឡើយ។ ដូច្នោះ អង្គជំនុំជម្រះបានប្រព្រឹត្តកំហុស ដោយបានទាញសេចក្តីពិចារណាជាទូទៅលើគោលនយោបាយ ប.ក.ក. ចេញពីសៀវភៅកំណត់ហេតុនេះ។ ដូចគ្នាផងដែរ អង្គជំនុំជម្រះបានប្រើប្រាស់សេចក្តីព្រាងលក្ខន្តិកៈ ប.ក.ក. គ្មានចុះកាលបរិច្ឆេទ គ្មានឈ្មោះអ្នកតាក់តែង គ្មានភស្តុតាងនៃការអនុម័តពីស្ថាប័នណាមួយរបស់បក្ស²⁷²⁹។ គ្មានសេចក្តីសន្និដ្ឋានណាមួយ គួរត្រូវបានទាញចេញពីឯកសារនេះឡើយ។

១៤៥៤. អង្គជំនុំជម្រះបានប្រើប្រាស់ឯកសារជាច្រើន ដែលលើកឡើងអំពីគោលជំហររបស់កងទ័ពបដិវត្តន៍កម្ពុជា ចំពោះអតីតទាហាន និងអ្នករដ្ឋការនៃរបបសាធារណរដ្ឋខ្មែរ។ ជាអាទិ៍ អង្គជំនុំជម្រះបានលើកឡើងអំពីបញ្ហាឱ្យកម្ទេចរបស់ “សមមិត្ត ពីន” ចុះខែមិថុនា ឆ្នាំ១៩៧៥ នៅភូមិភាគពិសេស ដោយមិនបង្ហាញអំពីកាលៈទេសៈនៃការចេញសេចក្តីសម្រេចនេះ (សូមបញ្ជាក់ថាគាត់ជាហត្ថលេខិតែម្នាក់គត់នៃឯកសារនេះ ហើយគ្មានអ្នកណាម្នាក់ត្រូវបានចម្លងជូនឡើយ)²⁷³⁰។ អង្គជំនុំជម្រះបានប្រព្រឹត្តកំហុស អង្គហេតុ ដោយបានប្រើប្រាស់ឯកសារផ្ទៃក្នុងរបស់កងទ័ពបដិវត្តន៍កម្ពុជា ដែលបានចេញសេចក្តីសម្រេចនៅនឹងកន្លែង ក្រោយពេលទើបងើបចេញពីជម្លោះវ៉ាវ៉ែ ដើម្បីទាញសេចក្តីសន្និដ្ឋានជារួមលើគោលនយោបាយ ប.ក.ក. ខណៈដែលអង្គជំនុំជម្រះធ្លាប់បានលើកឡើងថា មានកម្លាំងបះបោរសេសសល់មួយក្តាប់តូច នៅភូមិភាគពាយ័ព្យ ជាដើម²⁷³¹។ អង្គជំនុំជម្រះក៏បានប្រព្រឹត្តកំហុសអង្គហេតុផងដែរ ដោយមិនបានលើកឡើងអំពីភាពខុសគ្នា នៅឆ្នាំ១៩៧៥ នៅក្នុងទស្សនាវដ្តី “ទង់បដិវត្ត” រវាងខ្មាំងមនោគមន៍វិជ្ជា និងខ្មាំងយោធា ដែលប្រយុទ្ធនៅលើសមរម្យខណៈដែលសាក្សី ដូចជា ភី ភួន ជាដើម បានពន្យល់នៅក្នុងសវនាការថា មានការបែងចែកនៅក្នុងបក្ស²⁷³²។ ដូច្នោះ អង្គជំនុំជម្រះបានប្រព្រឹត្ត

²⁷²⁸ សំអាងហេតុសាលក្រម កថាខ័ណ្ឌ ៣៧៥០ ជើងទំព័រ ១២៥០៨ និង កថាខ័ណ្ឌ ៣៧៥១ នៅទីនេះ អង្គជំនុំជម្រះគ្រាន់តែបញ្ជាក់ថាទំនងជាសរសេរដោយ “ទ្រុង យ៉ា” ដោយគ្មានអ្វីច្បាស់លាស់ឡើយ (យើងគូសបន្ទាត់ពីក្រោម)។

²⁷²⁹ សំអាងហេតុសាលក្រម កថាខ័ណ្ឌ ៣៧៤៩ ជើងទំព័រ ១២៥០៨។

²⁷³⁰ សំអាងហេតុសាលក្រម កថាខ័ណ្ឌ ៣៧៥២ ជើងទំព័រ ១២៥១៧។

²⁷³¹ សំអាងហេតុសាលក្រម កថាខ័ណ្ឌ ៣៧៥៤។

²⁷³² សំអាងហេតុសាលក្រម កថាខ័ណ្ឌ ៣៧៤៦ ជើងទំព័រ ១២៤៩៥។ សូមមើល វិចារម តុន ហៅ ភី ភួន៖ ប្រតិចារិក ថ្ងៃទី២៦ ខែកក្កដា ឆ្នាំ២០១២ ឯកសារ E1/97.1 បន្ទាប់ពីម៉ោង [09.24.17]. (“ឆ. ក្នុងសង្គ្រាមគឺថា [...] គ្រប់ភូមិភាគ គ្រប់តំបន់ គ្រប់ស្រុក គឺ

កំហុស ដោយមិនបានធ្វើការបែងចែករវាង “សញ្ញាណ” ខ្លាំងទាំងពីរនេះ ដែលមិនមានកម្រិតដូចគ្នាឡើយ។ ម្យ៉ាងវិញទៀត អង្គជំនុំជម្រះមានកាតព្វកិច្ចត្រូវទទួលស្គាល់ថា មានគោលជំហរផ្សេងគ្នា ចំពោះប្រជាជនថ្មី និងព្រះសង្ឃ ដែលអង្គជំនុំជម្រះមិនអាចសន្និដ្ឋានបានទេថា ពួកគេត្រូវបានចាត់ទុកជាខ្លាំង²⁷³³។

១៤៥៥. ជាចុងក្រោយ គួរកត់សម្គាល់ថា អង្គជំនុំជម្រះបានផ្តល់ការបកស្រាយផ្សេងពីរដ្ឋធម្មនុញ្ញ ទៅតាមតម្រូវការ ដើម្បីគាំទ្រដល់សេចក្តីសន្និដ្ឋានរបស់ខ្លួន។ ជាក់ស្តែង អង្គជំនុំជម្រះបានធ្វើការសន្និដ្ឋាន នៅកថាខណ្ឌ ៣៧៦៣ ថា រដ្ឋធម្មនុញ្ញ “រួមមានបទប្បញ្ញត្តិទូទៅ” ដែលចែងអំពីទោសកម្រិតខ្ពស់បំផុត ចំពោះសកម្មភាពប្រឆាំង ហើយបន្ទាប់មក អង្គជំនុំជម្រះបានប្រើបទប្បញ្ញត្តិនេះដើម្បីអះអាងថា បទប្បញ្ញត្តិនេះជាមូលដ្ឋាននៃការសម្លាប់។ ផ្ទុយទៅវិញ ពេលត្រូវលើកឡើងអំពីបទប្បញ្ញត្តិស្តីពីសេរីភាពសាសនា ដោយមានការរឹតត្បិតខ្លះ ឬបញ្ជាក់អំពី “មហាសាមគ្គីជាតិ”²⁷³⁴ អង្គជំនុំជម្រះបានយល់ឃើញថា រដ្ឋធម្មនុញ្ញគ្មានតម្លៃទាល់តែសោះ។ ការវាយតម្លៃដាក់បន្ទុកតែមួយមុខត្រូវតែបដិសេធពោល។

១៤៥៦. អង្គជំនុំជម្រះបានប្រព្រឹត្តកំហុសអង្គហេតុ ដោយបានបង្ហាញថា ពាក្យ “មេក្សត់ លន់ នល់” មានប្រភពចេញមកពី ប.ក.ក. ខណៈដែលតាមពិត ពាក្យនេះចេញមកពីរណសិរ្សរួបរួមជាតិកម្ពុជា ក្រោមការដឹកនាំរបស់ សម្តេច សីហនុ ក្រោយពីរដ្ឋប្រហារទម្លាក់ព្រះអង្គ។ ក្នុងសេចក្តីថ្លែងការណ៍ ចុះថ្ងៃទី០១ ខែមេសា ឆ្នាំ១៩៧៥ ព្រះអង្គបានមានបន្ទូលអំពីបញ្ជី “ជនក្សត់” វែងជាងបញ្ជីរបស់ខ្មែរក្រហមទៅ

ដូចខ្ញុំហ្នឹង គឺថាបើក្នុងសមរម្យ គឺត្រូវវែងហ្នឹងហើយ ក្នុងសមរម្យ បើក្រៅពីសមរម្យហ្នឹងគឺថា បើថាអ្នកដែលប្រឆាំងបដិវត្តន៍ ហ្នឹង គឺថាក្នុងរយៈក្នុង ខ្ញុំក៏មិនឃើញ មិនឃើញជាក់ស្តែងអីទេ ប៉ុន្តែនិយាយថា អ្នកដែលប្រឆាំងបដិវត្តន៍ មិនដឹងជាមានវិធានការយ៉ាងម៉េច ខ្ញុំក៏អត់ដឹងដែរ។ ប៉ុន្តែឃើញ ដែលឃើញនៅ បើក្នុងសមរម្យ ឃើញតែមានតែរឿងវែងហ្នឹងហើយ មួយឈ្នះដែដែរ វែង មួយឈ្នះដែ សមរម្យមួយៗ”។

²⁷³³ សំអាងហេតុសាលក្រម កថាខណ្ឌ ៣៧៥៧។

²⁷³⁴ រដ្ឋធម្មនុញ្ញនៃកម្ពុជាប្រជាធិបតេយ្យ ថ្ងៃទី៥ ខែមករា ឆ្នាំ១៩៧៦ ឯកសារ E2/259 ឯកសារ ERN 00089844។ សូមមើលខាងលើ កថាខណ្ឌ ១៤៣២។

ទៀត²⁷³⁵។ ការចាត់ទុករបប លន់ នល់ ដែលជាសម្ព័ន្ធមិត្តរបស់អាមេរិក ជាបឋមនាយទុន ដោយ ប.ក .ក. មិនអាចលាក់បាំងការពិតថា “អំពើក្បត់” ចេញមកពីរដ្ឋប្រហារប្រឆាំងនឹងសម្តេច សីហនុ បាន ទេ²⁷³⁶។ ម្យ៉ាងវិញទៀត ការតស៊ូប្រឆាំងនឹងខ្មាំង តាមរយៈសហករណ៍ ក្នុង “ឯកសារមួយ ចុះថ្ងៃទី២០ ខែឧសភា ឆ្នាំ១៩៧៦ [ដែល] បានចេញផ្សាយអំពីខ្លឹមសារទីបីនៃការចាត់តាំងសហករណ៍កសិករ” សំដៅ ដោយផ្ទាល់ដល់វិធីដែលខ្មែរក្រហមសម្រេចបាននូវការផ្គត់ផ្គង់ស្បៀងដល់កងទ័ព ក្រោយរដ្ឋប្រហារ ឆ្នាំ១៩៧០។ ដូច្នេះ បរិបទនេះមានសារៈសំខាន់ដែលត្រូវបង្ហាញ និងពុំមានទំនាក់ទំនងអ្វីជាមួយនឹងការ វិវត្តនៃសញ្ញាណខ្មាំង នៅឆ្នាំ១៩៧៦ នោះទេ²⁷³⁷។

២. កំហុសពាក់ព័ន្ធនឹងរយៈពេល ពីឆ្នាំ១៩៧៦ ដល់ឆ្នាំ១៩៧៨

១៤៥៧. ដំណើរការខុសគ្នាដល់អង្គជំនុំជម្រះកាន់តែលេចឡើងច្បាស់ក្រឡេកថែមទៀត ក្នុងវិធីដែលអង្គជំនុំ ជម្រះបានបំភ្លេចទាំងស្រុងនូវអត្ថន័យនៃឯកសារដែលបានពិនិត្យ សម្រាប់រយៈពេល ពីឆ្នាំ១៩៧៦ ដល់ឆ្នាំ ១៩៧៨។ ជាអាទិ៍ អង្គជំនុំជម្រះបានប្រព្រឹត្តកំហុស ក្នុងការពិចារណាលើតម្លៃជាភស្តុតាងនៃឯកសារ ឬដោយមិនបានពិនិត្យឯកសារទាំងនោះឱ្យបានត្រឹមត្រូវ ក្នុងក្របខ័ណ្ឌនៃជម្លោះប្រដាប់អាវុធ។

២.១. សម្រាប់ឆ្នាំ១៩៧៦

១៤៥៨. អង្គជំនុំជម្រះបានប្រើ “សេចក្តីសង្ខេបអំពីវគ្គរៀនសូត្រ” ក្នុងសៀវភៅរបស់ Ben KIERNAN²⁷³⁸។ ប៉ុន្តែ សាស្ត្រាចារ្យសាកលវិទ្យាល័យរូបនេះ មិនព្រមមកផ្តល់សក្ខីកម្ម នៅចំពោះមុខអង្គជំនុំជម្រះ ទោះបីជាមានការប៉ុនប៉ងជាច្រើនដងក៏ដោយ²⁷³⁹។ ដោយហេតុថា ភាគីមិនអាចសួរសំណួរទៅគាត់អំពី

²⁷³⁵ ព័ត៌មានពីកម្ពុជា ទីភ្នាក់ងារសារព័ត៌មានកម្ពុជា ឯកសារ E3/1287 ឯកសារ ERN 00351593-94។ “សីហនុប្រកាសថា “ជន មហាក្សត្រ” ២១នាក់ទៀតត្រូវយកមកកាត់ទោស” ឯកសារ E3/120 ទំព័រ ១០០ ឯកសារ ERN 01580057។

²⁷³⁶ សំអាងហេតុសាលក្រម កថាខ័ណ្ឌ ៣៧៥៥។

²⁷³⁷ សំអាងហេតុសាលក្រម កថាខ័ណ្ឌ ៣៧៧៦។

²⁷³⁸ សំអាងហេតុសាលក្រម កថាខ័ណ្ឌ ៣៧៩១ ជើងទំព័រ ១២៦៤២។

²⁷³⁹ សូមមើលអនុស្សរណៈរបស់អង្គជំនុំជម្រះសាលាដំបូង ចុះថ្ងៃទី១៣ ខែមិថុនា ឆ្នាំ២០១២ ឯកសារ E1/166/1/4។

ប្រភពដើម ឬប្រភេទជាក់លាក់នៃសេចក្តីសង្ខេបនេះ និងជាទូទៅ អំពីការងារស្រាវជ្រាវរបស់គាត់ អង្គជំនុំជម្រះបានប្រើប្រាស់ឯកសារនេះដោយមិនត្រឹមត្រូវ ដើម្បីទាញសេចក្តីសន្និដ្ឋាន។ ការវិវត្តស្រដៀងគ្នានេះក៏អនុវត្តផងដែរ ចំពោះការប្រើប្រាស់ពីសំណាក់អង្គជំនុំជម្រះនូវសៀវភៅកំណត់ហេតុដែលអង្គជំនុំជម្រះបានកំណត់ថាជារបស់ អៀង សារី ប៉ុន្តែ គ្មានហត្ថលេខា ឬចុះកាលបរិច្ឆេទ និងគ្មានការបញ្ជាក់យថាភាពពីម្ចាស់សៀវភៅនេះ²⁷⁴⁰។ ត្រង់នេះទៀត នេះគឺជាឯកសារ ដែលទំនងជាទទួលបាន ក្នុងលក្ខខណ្ឌមិនច្បាស់លាស់ “នៅក្នុងផ្ទះមួយដែលជាផ្ទះរបស់ អៀង សារី” រួចប្រហែលជាប្រគល់ជូន Ben KIERNAN នៅឆ្នាំ១៩៨៦ ក្នុងកាលៈទេសៈមិនច្បាស់លាស់ ដោយសារតែគាត់មិនបានចូលខ្លួនមកផ្តល់សក្ខីកម្ម²⁷⁴¹។

១៤៥៩. ពិតមែនតែអង្គជំនុំជម្រះបានដកស្រង់ពីក្នុងលក្ខន្តិកៈ ប.ក.ក. នូវវិធាន សំដៅស្វ័យប្រឆាំងនឹង “បក្សពួកនិយម”²⁷⁴² ក៏ដោយ ក៏អង្គជំនុំជម្រះមិនបានទាញផលវិបាកតាមក្រោយ ដោយកត់សម្គាល់ថា គោលការណ៍ទាំងនេះផ្ទុយពីការអនុវត្តខុសគ្នា ដែលបានសង្កេតឃើញមាន នៅតាមសហករណ៍ នោះឡើយ²⁷⁴³។ ជាពិសេស អង្គជំនុំជម្រះពិតជាបានមើលឃើញថា មានការណែនាំឱ្យ “គ្រប់អង្គការបក្ស និងបក្សជនគ្រប់រូប ត្រូវល្អស្អាតបរិសុទ្ធខាងនយោបាយ សតិអារម្មណ៍ និងចាត់តាំង ជានិច្ច”²⁷⁴⁴។ “ភាពបរិសុទ្ធ” ដែលគេសំដៅដល់នេះ ជាប់ពាក់ព័ន្ធនឹងគុណសម្បត្តិដែលកម្មាភិបាលត្រូវមាន គឺគ្មានទំនាក់ទំនងអ្វីជាមួយពូជសាសន៍នោះទេ ហើយមិនអាចប្រើជាបង្អែក ដើម្បីសន្និដ្ឋានថា វាបង្កើតជាមូលដ្ឋាននៃការប្រកាន់ពូជសាសន៍ ឬការរើសអើងចំពោះជនជាតិចាម និងជនជាតិវៀតណាម នោះឡើយ។ នេះគឺជាភស្តុតាងដែលអង្គជំនុំជម្រះមិនបានយកមកពិចារណា នាពេលក្រោយមកទៀត។

²⁷⁴⁰ សំអាងហេតុសាលក្រម កថាខ័ណ្ឌ ៣៧៤៦ ជើងទំព័រ ១២៤៩៥ កថាខ័ណ្ឌ ៣៧៧៨។

²⁷⁴¹ សំអាងហេតុសាលក្រម កថាខ័ណ្ឌ ៣៧៤៦ (យើងគូសបន្ទាត់ពីក្រោម)។

²⁷⁴² សំអាងហេតុសាលក្រម កថាខ័ណ្ឌ ៣៧៦៥។

²⁷⁴³ សូមមើលខាងលើ កថាខ័ណ្ឌ ១៤៩០-១៥១០។

²⁷⁴⁴ សំអាងហេតុសាលក្រម កថាខ័ណ្ឌ ៣៧៦៥ ដែលដកស្រង់ពីលក្ខន្តិកៈនៃ ប.ក.ក. គ្មានកាលបរិច្ឆេទ ឯកសារ E3/130 ឯកសារ ERN 00442253 (យើងគូសបន្ទាត់ពីក្រោម)។

១៤៦០. អង្គជំនុំជម្រះបានប្រព្រឹត្តកំហុសអង្គហេតុ ដោយមិនបានពិចារណាសក្ខីកម្មរបស់ ឌុច ជាអ្នកគ្រប់គ្រង មន្ទីរ ស-២១ ទៅតាមបរិបទជាក់ស្តែង²⁷⁴⁵។ ក្រោមការទទួលខុសត្រូវរបស់យោធាផ្ទាល់ ឌុច ទទួល ស្គាល់ថា សកម្មភាពនៃមន្ទីររបស់គាត់ធ្វើឡើងជាសម្ងាត់²⁷⁴⁶។ អង្គជំនុំជម្រះគួរណាតែគិត ដល់ភ័ស្តុ តាងនេះ ដើម្បីសន្និដ្ឋានអំពីលក្ខណៈពិសេសនៃវគ្គរៀនសូត្រដែលរៀបចំឡើងនៅទីនោះ។ អង្គជំនុំជម្រះ បានប្រព្រឹត្តកំហុស ជាអាទិ៍ ដោយមិនបានផ្តឹងផ្តែងអំពីស្វ័យភាពដ៏ធំធេងខាងការសម្រេចចិត្តរបស់ សុ ន សេន ក្នុងឋានៈជាសមាជិកគណៈអចិន្ត្រៃយ៍ និងជាពិសេស សិទ្ធិអំណាចពិសេសរបស់គាត់ជានាយ សេនាធិការ²⁷⁴⁷។ សេចក្តីសម្រេចរបស់ សុន សេន ក្នុងក្របខ័ណ្ឌយោធានិងការងារស៊ើបការណ៍នៅ សម័យនោះ គឺជារឿងផ្សេង²⁷⁴⁸។ ដូចគ្នាផងដែរ ពាក្យពេចន៍ប្រើប្រាស់ នៅមន្ទីរ ស-២១ ដូចជាពាក្យ “កម្ទេច” ជាដើម មានលក្ខណៈពិសេសសម្រាប់តែនៅមន្ទីរសន្តិសុខនេះ ដែលស្តែងឱ្យឃើញថា ការ ពន្យល់របស់ ឌុច ដែលអង្គជំនុំជម្រះចម្លងយកទាំងដុលតែម្តង មានន័យផ្សេង²⁷⁴⁹ នៅក្រៅមន្ទីរ ស- ២១។

១៤៦១. ម្យ៉ាងវិញទៀត អង្គជំនុំជម្រះមិនអើពើដោយខុសឆ្គងនឹងការពន្យល់របស់ ពេជ្រ ជឹម ដែលអង្គជំនុំជម្រះ បានរំលឹកក្នុងប្រធានបទនេះ ថា ពាក្យ “កម្ទេច” មានន័យថា លុបបំបាត់ចេញពីមនុស្សនូវ “អារម្មណ៍វ ណ្ណៈ ការគាបសង្កត់ និងកេងប្រវ័ញ្ចមនុស្សដទៃ ពោលគឺ បំបាត់ផ្នែកគំនិត”²⁷⁵⁰។ ដូច្នេះ ពាក្យនេះអាច មានន័យផ្សេងគ្នា អាស្រ័យទៅតាមបរិបទ។

²⁷⁴⁵ សំអាងហេតុសាលក្រម កថាខ័ណ្ឌ ៣៧៦៧។

²⁷⁴⁶ សូមមើលខាងក្រោម កថាខ័ណ្ឌ ១៩០៥។

²⁷⁴⁷ កំណត់ហេតុនៃគណៈអចិន្ត្រៃយ៍ ចុះថ្ងៃទី៩ ខែតុលា ឆ្នាំ១៩៧៥ ឯកសារ E3/182 ERN 00019108។ ស.ម ខៀវ [សុន សេន]៖ ទទួលសេនាធិការ និងសន្តិសុខ (ស្តីពីការចាត់តាំងគណៈសេនាធិការ) ERN 00019120។

²⁷⁴⁸ សំអាងហេតុសាលក្រម កថាខ័ណ្ឌ ៣៧៦៨។

²⁷⁴⁹ សំអាងហេតុសាលក្រម កថាខ័ណ្ឌ ៣៨៥៨។

²⁷⁵⁰ សំអាងហេតុសាលក្រម កថាខ័ណ្ឌ ៣៨៥៨។ សូមមើលផងដែរ កថាខ័ណ្ឌ ៣៨០១ ជើងទំព័រ ១២៦៩០។ វាជាការគួរឱ្យចាប់ អារម្មណ៍ក្នុងការលើកឡើងថានៅក្នុងជើងទំព័រនេះ អង្គជំនុំជម្រះបានធ្វើសេចក្តីសន្និដ្ឋានតាមរយៈការអះអាងមិនសមស្របរបស់ ពេជ្រ ជឹម ចំពោះកាលបរិច្ឆេទ ខណៈដែលអង្គជំនុំជម្រះមិនបានគិតដល់ភាពមិនស៊ីចង្វាក់គ្នាខ្លាំងជាងនោះទៅទៀត នៃសាក្សី ឯក ហេ ន និង អែម អឿន ស្តីពីវគ្គរៀនសូត្រដែលអ្នកទាំងពីរអះអាងថាបានចូលរួមរៀនសូត្រ។ សូមមើលខាងក្រោម កថាខ័ណ្ឌ ១៧៥៤- ១៧៥៩។

១៤៦២. អាស្រ័យហេតុនេះ អង្គជំនុំជម្រះមិនគួរណាទាញសេចក្តីសន្និដ្ឋានជារួមចេញពីសេចក្តីសម្រេចដែលមានលក្ខណៈដោយឡែកសម្រាប់វិស័យយោធានោះឡើយ។ ប្រការនេះមានសារៈសំខាន់ ដោយសារ អង្គជំនុំជម្រះបាន “ជឿជាក់” ថា “ខៀវ សំផន មិនមានសិទ្ធិអំណាចប្រតិបត្តិផ្នែកកងទ័ពទេ នៅក្នុងរបបកម្ពុជាប្រជាធិបតេយ្យ”²⁷⁵¹។

២.២. សម្រាប់ឆ្នាំ១៩៧៧ ដល់ឆ្នាំ១៩៧៨

២.២.១. ការប្រើប្រាស់ភ័ស្តុតាងដែលមានតម្លៃជាភ័ស្តុតាងតិចតួច

១៤៦៣. អង្គជំនុំជម្រះបានប្រព្រឹត្តកំហុសអង្គហេតុ ពាក់ព័ន្ធនឹងការយកកំណត់ហេតុរបស់លោក GOSCHA មកបង្ហាញអំពីខ្លឹមសារនៃសម្តីរបស់ ប៉ុល ពត ក្នុងឱកាសសន្និសីទ នៅទីក្រុងប៉េកាំង នៅខែកញ្ញា ឆ្នាំ ១៩៧៧²⁷⁵²។ ការវិភាគត្រួតពិនិត្យលើការប្រើប្រាស់ ដែលកម្រិតត្រឹម “គោលបំណង” មិនបានផ្តល់ភាពអាចជឿទុកចិត្តបានខ្លាំងជាងមុនទៅលើឯកសារនេះទេ ពាក់ព័ន្ធនឹង “ព័ត៌មានដែលបានមកពីកំណត់ហេតុ ដែលសាស្ត្រាចារ្យ [...] បានថតចម្លងសំណៅបកប្រែជាភាសារៀតណាម [ដែល] ត្រូវបានរកឃើញនៅក្នុងបណ្ណាល័យកងទ័ពប្រជាជន នៅទីក្រុងហាណូយ”²⁷⁵³។ ការប្រើប្រាស់កំណត់ត្រារបស់លោក GOSCHA ពាក់ព័ន្ធនឹងកងពល និងកងវរសេនាធំ ទាមទារឱ្យមានមតិយោបល់ដូចគ្នា²⁷⁵⁴ ។ ដោយសារគ្មានព័ត៌មានអំពីអ្នកសរសេរកំណត់ហេតុ លក្ខខណ្ឌនៃការកត់កំណត់ហេតុជាភាសារៀតណាម អង្គជំនុំជម្រះបានប្រព្រឹត្តកំហុស ដោយបានផ្អែកលើខ្លឹមសារនៃកំណត់ត្រាទាំងនេះ។ សេចក្តីសន្និដ្ឋានរបស់អង្គជំនុំជម្រះពាក់ព័ន្ធនឹងឯកសារនេះត្រូវបានចោល។

²⁷⁵¹ សំអាងហេតុសាលក្រម កថាខ័ណ្ឌ៥៩៥។

²⁷⁵² សំអាងហេតុសាលក្រម កថាខ័ណ្ឌ ៣៨១៤។

²⁷⁵³ សំអាងហេតុសាលក្រម កថាខ័ណ្ឌ ៣៨១៤ ជើងទំព័រ ១២៧៤៧-១២៧៤៩។

²⁷⁵⁴ សំអាងហេតុសាលក្រម កថាខ័ណ្ឌ ៣៨០៥។

១៤៦៤. អង្គជំនុំជម្រះក៏បានទាញការសន្និដ្ឋានចេញពី “សៀវភៅកំណត់ត្រារួមរបស់មន្ទីរសន្តិសុខ ស-២១” ដោយមិនស្គាល់ឈ្មោះអ្នកកត់ត្រា និងបរិបទ²⁷⁵⁵។ គ្មានព័ត៌មានអំពីខ្សែចង្វាក់នៃការទទួលបានឯកសារនេះ និងគ្មានការបញ្ជាក់យថាភាព។ អង្គជំនុំជម្រះបានប្រព្រឹត្តកំហុស ដោយបានទាញចេញពីកំណត់ត្រានេះនូវសេចក្តីពិចារណាជារួមលើគោលនយោបាយរបស់ ប.ក.ក.។ អង្គជំនុំជម្រះបានប្រើប្រាស់ជាថ្មីម្តងទៀតនូវសៀវភៅកំណត់ហេតុរបស់ អៀង សារី ដោយគ្មានបញ្ជាក់យថាភាព²⁷⁵⁶។ ការរិះគន់ដដែលខាងលើអនុវត្តចំពោះការប្រើប្រាស់នេះ²⁷⁵⁷។ ទោះជាយ៉ាងនេះក្តី កំណត់ហេតុទាំងនេះឆ្លុះបញ្ចាំងអំពីមនោគមន៍វិជ្ជា ដែលកើតមានក្នុងសម័យសង្គ្រាមត្រជាក់។

២.២.២. ការលាក់បាំងជម្លោះប្រដាប់អាវុធ ក្នុងសុន្ទរកថា និងសេចក្តីថ្លែងការណ៍ផ្លូវការរបស់កម្ពុជាប្រជាធិបតេយ្យ

១៤៦៥. ការបង្ហាញពីសំណាក់អង្គជំនុំជម្រះនូវសុន្ទរកថា និងឯកសារផ្លូវការពីឆ្នាំ១៩៧៧ ដល់ឆ្នាំ១៩៧៨ ឆ្លុះបញ្ចាំងអំពីរបៀបនៃការលាក់បាំងជម្លោះប្រដាប់អាវុធ ទោះបីជាមានការរំឭកនៅក្នុងទិដ្ឋភាពទូទៅនៃអង្គហេតុក៏ដោយ²⁷⁵⁸។ ជាក់ស្តែង នេះមិនមែនជាការរំឭកអំពីជម្លោះព្រំដែននោះទេ²⁷⁵⁹ ហើយក៏មិនមែនជាការលើកឡើងអំពីជម្លោះប្រដាប់អាវុធនោះដែរ គឺជាការពិនិត្យមើលទៅលើផលប៉ះពាល់លើប្រតិកម្មផ្លូវការផ្សេងៗ នៅក្នុងប្រទេស។ មេធាវីការពារក្តីបានព្យាយាមបង្ហាញក្នុងសារណាបញ្ចប់កិច្ចពិភាក្សាដេញដោលនូវកាលប្បវត្តិនៃការប្រឈមមុខដោយអាវុធ ដោយគូសបញ្ជាក់ពីការឡើងកម្ពស់នៃជម្លោះ នៅឆ្នាំ១៩៧៧-១៩៧៨ ដែលប្រកាសអំពីបរាជ័យរបស់កម្ពុជាប្រជាធិបតេយ្យ នៅខែមករា

²⁷⁵⁵ សំអាងហេតុសាលក្រម កថាខ័ណ្ឌ ៣៨២២។
²⁷⁵⁶ សំអាងហេតុសាលក្រម កថាខ័ណ្ឌ ៣៨០៣។
²⁷⁵⁷ សូមមើលខាងលើ កថាខ័ណ្ឌ ១៤៦៤។
²⁷⁵⁸ សំអាងហេតុសាលក្រម កថាខ័ណ្ឌ ២៨១-២៨៣។
²⁷⁵⁹ សំអាងហេតុសាលក្រម កថាខ័ណ្ឌ ៣៧៧៥។

ឆ្នាំ១៩៧៩²⁷⁶⁰។ ដូច្នោះ ភ័ស្តុតាងផ្សេងៗមិនអាចត្រូវបានបង្ហាញ និងវិភាគ ដោយមិនពិនិត្យមើលការប្រព្រឹត្តិទៅនៃហេតុការណ៍ទាំងនោះឡើយ។

២.២.២.១. សុន្ទរកថា និងឯកសារឆ្នាំ១៩៧៧

១៤៦៦. **កំណត់ហេតុកិច្ចប្រជុំយោធា៖** អង្គជំនុំជម្រះបានចំណាយពេលយ៉ាងយូរលើកំណត់ហេតុកិច្ចប្រជុំយោធា ដែលបង្ហាញអំពីតំណែងរបស់ សុន សេន²⁷⁶¹។ ដូចបានបញ្ជាក់ពីខាងលើ តួនាទី និងតំណែងពិសេសរបស់ សុន សេន អាចឱ្យទាញសេចក្តីសន្និដ្ឋានតែទៅលើការគ្រប់គ្រងរបស់គាត់លើវិស័យយោធា និងស៊ើបការណ៍ប៉ុណ្ណោះ²⁷⁶²។

១៤៦៧. **ការរំលឹកខួបជ័យជម្នះ ១៧ មេសា៖** អង្គជំនុំជម្រះគួរណាតែគិតពីការឡើងកម្ពស់នៃជម្លោះប្រដាប់អាវុធដើម្បីពិនិត្យមើលបរិបទនៃសុន្ទរកថាអបអរសាទរជ័យជម្នះ និងលើកទឹកចិត្តកងទ័ព ក្នុងជម្លោះជាមួយវៀតណាមដែលកំពុងកើតឡើង²⁷⁶³។

១៤៦៨. **សេចក្តីថ្លែងការណ៍របស់ ខៀវ សំផន ស្តីពីការផ្តាច់ចំណងការទូតជាមួយវៀតណាម៖** អង្គជំនុំជម្រះបានអះអាងដោយឥតអៀនខ្មាសថា សេចក្តីថ្លែងការណ៍ ចុះថ្ងៃទី៣០ ខែធ្នូ ឆ្នាំ១៩៧៧ របស់ ខៀវ សំផន ត្រូវបានថ្លែងក្នុងពេល “ជម្លោះ [...] បានឈានដល់កម្រិតខ្ពស់ថ្មីមួយ” ដោយ មិនបញ្ជាក់ឱ្យបានច្បាស់ថា តើហេតុការណ៍ណាខ្លះបានចូលរួមចំណែកធ្វើឱ្យវៀតណាមត្រូវបាន ចាត់ទុកជាខ្មាំង “ឈ្លានពានភាគទីនិយម”²⁷⁶⁴។ ទោះជាយ៉ាងណា យើងចាំបាច់ត្រូវរំលឹកបរិបទនៃហេតុការណ៍នៅចុងឆ្នាំ

²⁷⁶⁰ សេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ៨០១-៨១១ សម្រាប់ឆ្នាំ១៩៧៧-ឆ្នាំ១៩៧៨ និង កថាខ័ណ្ឌ ៨១២-៨៣២ ចំពោះបរាជ័យដែលបានប្រកាសនៅឆ្នាំ១៩៧៩។

²⁷⁶¹ សំអាងហេតុសាលក្រម កថាខ័ណ្ឌ ៣៨០៤-៣៨០៥, ៣៧៨៩-៣៧៩០, ៣៧៩៧, ៣៧៩៩។

²⁷⁶² សូមមើលខាងលើ កថាខ័ណ្ឌ ១៤៦០។

²⁷⁶³ សំអាងហេតុសាលក្រម កថាខ័ណ្ឌ ៣៨០៦-៣៨០៧។

²⁷⁶⁴ សំអាងហេតុសាលក្រម កថាខ័ណ្ឌ ៣៨១៦។

១៩៧៧²⁷⁶⁵។ អង្គជំនុំជម្រះបានប្រព្រឹត្តកំហុស ដោយមិនបានចង្អុលបង្ហាញថា កម្រិតកំពូលនៃជម្លោះនេះបណ្តាលមកពីការចូលលុកលុយពីសំណាក់កងទ័ពវៀតណាម ក្នុងទឹកដីកម្ពុជា។ ឯកសារមួយចេញមកពីកងទ័ពកម្ពុជាប្រជាធិបតេយ្យ ត្រូវបានសរសេរយ៉ាងប្រចុចញ៉ុច ដើម្បីលើកឡើងអំពីការវាយប្រហារ និងឧប្បត្តិហេតុផ្សេងៗ ដែលកើតឡើងនៅតាមព្រំដែនជាមួយកងកម្លាំងវៀតណាម²⁷⁶⁶។ វិធីសាស្ត្រខុសឆ្គងនេះបានចូលរួមចំណែកធ្វើឱ្យអង្គជំនុំជម្រះចាត់ទុកសម្តីវាយប្រហារលើវៀតណាមក្នុងឋានៈជាន់ខ្ពស់ ថាជាសម្តីវាយប្រហារលើជនជាតិវៀតណាម និងយាយជារួម និងអ្នករស់នៅកម្ពុជា និងយាយដោយឡែក ទៅវិញ។ ដូចយើងបានឃើញពីខាងលើ ការបង្ហាញនេះមិនស៊ីគ្នានឹងភស្តុតាងនោះទេ²⁷⁶⁷។

២.២.២.២. សុន្ទរកថា និងឯកសារឆ្នាំ១៩៧៨

១៤៦៩. ដូចចំពោះសេចក្តីផ្តើមការណ៍ ខែធ្នូ ឆ្នាំ១៩៧៧ ដែរ យើងមិនយល់ទេថា ហេតុអ្វីបានជានៅក្នុងការបង្ហាញអំពីសុន្ទរកថារបស់កម្មាភិបាលកម្ពុជាប្រជាធិបតេយ្យ នៅដើមឆ្នាំ១៩៧៨ អង្គជំនុំជម្រះមិនបានរំលឹកពីការចូលលុកលុយរបស់វៀតណាមលើទឹកដីកម្ពុជា និងផលប៉ះពាល់ ក្រោយពីការឡើងកម្ពស់នៃជម្លោះអស់រយៈពេលជាច្រើនខែ។ យើងមិនអាចយល់ខ្លឹមសារនៃសុន្ទរកថា និងឯកសារផ្លូវការផ្សេងៗរបស់កម្ពុជាប្រជាធិបតេយ្យ ដែលអង្គជំនុំជម្រះបានដកស្រង់ ដោយមិនបានបង្ហាញអំពីការចូលលុក

²⁷⁶⁵ សេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ៨០៩-៨១០៖ “៨០៩. នៅពេលសួរដេញដោលសាក្សី ឡុងសាត លោកប្រធាន និង ណុន បានពិនិត្យមើលសារទូរលេខជាច្រើនរបស់កង ដែលរាយការណ៍អំពីការចូលលុកលុយរបស់វៀតណាម ក្នុងទឹកដីកម្ពុជា និងការវាយប្រហាររោងចក្រ និងចំការកៅស៊ូ ដែលគាត់ជាអ្នកគ្រប់គ្រង។ ការវាយប្រហារពីថ្ងៃទី២៣ ដល់ថ្ងៃទី២៧ ខែធ្នូ បណ្តាលឱ្យទាហានដកថយ និងបង្ខំឱ្យប្រជាជន និងកម្មកររត់គេច។ ការវាយប្រហារនេះជាការឱ្យដំណឹងមុនអំពីការចូលមករបស់កងទ័ពវៀតណាមដ៏ច្រើនសន្លឹកសន្លាប់ នៅចុងខែធ្នូ ឆ្នាំ១៩៧៧។ ៨១០. ដូច្នោះ ក្រោយពីការចរចាមិនវិវត្តទៅមុខ និងការប៉ះទង្គិចគ្នា ឡើងកម្ពស់ខ្លាំង សារទូរលេខចុងក្រោយទាំងនេះបញ្ជាក់អំពីការបញ្ចប់ការតស៊ូរបស់កងទ័ព បូព៌ា និងការចូលមករបស់កងទ័ពវៀតណាមក្នុងទឹកដីកម្ពុជាមួយភាគធំ។ នៅក្នុងបរិបទនេះ កម្ពុជាប្រជាធិបតេយ្យបានផ្តាច់ទំនាក់ទំនងការទូតជាចំហ និងប្រកាសជាផ្លូវការនូវជម្លោះដែលបង្កឡើងដោយវៀតណាម ដូចអ្នកជំនាញ SHORT បានពន្យល់នៅក្នុងសៀវភៅរបស់គាត់”។

²⁷⁶⁶ កងទ័ពបដិវត្តបានអនុម័តតាមសេចក្តីសម្រេចស្តីពីជម្លោះជាមួយសាធារណរដ្ឋសង្គមនិយមវៀតណាម នៅថ្ងៃទី៤ ខែមករា ឆ្នាំ១៩៧៨ ឯកសារ E3/1285 ឯកសារ ERN 00244271។

²⁷⁶⁷ សូមមើលខាងលើ កថាខ័ណ្ឌ ១០៦៥-១០៩៧។

លុយរបស់វៀតណាមលើទឹកដីកម្ពុជាទេ²⁷⁶⁸។ ការប្រកាន់គោលជំហររបស់កម្ពុជាប្រជាធិបតេយ្យ នៅលើឆាកជាតិ និងអន្តរជាតិ អាចត្រូវបានពន្យល់តាមរយៈទំហំនៃជម្លោះប្រដាប់អាវុធ ក្នុងឆ្នាំ១៩៧៨នេះ។

១៤៧០. ដោយសារបានលើកឡើងអំពីសុន្ទរកថារបស់ ប៉ុល ពត ថ្លែងនៅថ្ងៃទី១៧ ខែមករា ឆ្នាំ១៩៧៨²⁷⁶⁹ និងនៅខែមេសា ឆ្នាំ១៩៧៨²⁷⁷⁰ សុន្ទរកថារបស់ ខៀវ សំផន ថ្លែងនៅថ្ងៃទី១៥ ខែមេសា ឆ្នាំ១៩៧៨²⁷⁷¹ និងសេចក្តីថ្លែងការណ៍ផ្លូវការនៅសម័យនោះ អង្គជំនុំជម្រះមិនអាចមិនយកចិត្តទុកដាក់ដល់អ្វីដែលពន្យល់អំពីសម្តីប្រឆាំងនឹងវៀតណាម និងកងទ័ពវៀតណាមបានទេ។ បើធ្វើបែបនេះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់។

១៤៧១. ភាពលម្អៀងក្នុងការវិភាគរបស់អង្គជំនុំជម្រះ លើសុន្ទរកថាដ៏ល្បីល្បាញ “១ ទល់នឹង ៣០” របស់ ប៉ុល ពត ក្នុងបរិបទនេះ ពិតជាគួរឱ្យភ្ញាក់ផ្អើល។ ច្បាស់ណាស់ថា នេះគឺជាសុន្ទរកថា សំដៅលើកទឹកចិត្តកងទ័ពកម្ពុជាប្រជាធិបតេយ្យ ក្នុងការប្រយុទ្ធនាពេលខាងមុខប្រឆាំងនឹងវៀតណាម ក្រោយពីកងទ័ពសត្រូវបានចូលជ្រៅក្នុងទឹកដីកម្ពុជាប្រជាធិបតេយ្យ²⁷⁷²។ អង្គជំនុំជម្រះបានប្រព្រឹត្តកំហុស ដោយបានបដិសេធទទ្ធិករណ៍នេះរបស់មេធាវីការពារក្តី ដែលមានការគាំទ្រពីសក្តិកម្មលម្អិត និងស៊ីចង្វាក់គ្នារបស់សាក្សីជាយោធា ដែលបានរត់ខ្ចាត់ខ្ចាយនៅលើសមរភូមិ²⁷⁷³។

²⁷⁶⁸ សំអាងហេតុសាលក្រម កថាខ័ណ្ឌ ៣៨១៧-៣៨២៩។

²⁷⁶⁹ សំអាងហេតុសាលក្រម កថាខ័ណ្ឌ ៣៨១៨, ជើងទំព័រ១២៧៦០។

²⁷⁷⁰ សំអាងហេតុសាលក្រម កថាខ័ណ្ឌ ៣៨២៤។

²⁷⁷¹ សំអាងហេតុសាលក្រម កថាខ័ណ្ឌ ៣៨២៣។

²⁷⁷² ទស្សនាវដ្តីទង់បដិវត្ត “បទខ្មែរសនាមរបស់សមមិត្តលេខាបក្សកុម្មុយនិស្តកម្ពុជាក្នុងឱកាសអបអរសាទរខួបទី៣នៃមហាជ័យជម្នះ ១៧មេសា និងកំណើតកម្ពុជាប្រជាធិបតេយ្យដ៏មហាអស្ចារ្យ និងរុងរឿង” ចុះថ្ងៃទី១៧ ខែមេសា ឆ្នាំ១៩៧៨ ឯកសារ E3/4604 ឯកសារ ERN 00064707។

²⁷⁷³ សេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ៧៣៤-៧៥១។

១៤៧២. ដូចបានឃើញពីខាងលើ ការលាក់បាំងបរិបទរបស់សុន្ទរកថាផ្សេងៗ នៅសម័យកាលដ៏សំខាន់នៃ ជម្លោះប្រដាប់អាវុធ ធ្វើឱ្យមោឃៈដល់សេចក្តីសន្តិដ្ឋាន សំដៅស្វែងរកភស្តុតាងអំពីការព្យុះព្យាបាទឱ្យស្អប់ ពូជសាសន៍ និងប្រព្រឹត្តិអំពើប្រល័យពូជសាសន៍²⁷⁷⁴។

ផ្នែកទី ២. កំហុសតមកទៀតក្នុងការវិភាគអង្គហេតុ

១. ការបំភ្លេចសុទ្ធិៈម៉ាក្សនិយមអំពីខ្មាំងចង្កៀង៖

១.១. សារៈសំខាន់នៃមនោគមន៍វិជ្ជាម៉ាក្សនិយម ក្នុងការប្រែប្រួលយន្តការរបស់ ប.ក.ក.

១៤៧៣. អង្គជំនុំជម្រះបានប្រព្រឹត្តកំហុស ដោយមិនបានពិនិត្យឯកសារវិភាគទាំងអស់ ទៅតាមពាក្យពេចន៍ ម៉ាក្សនិយមនៅសម័យនោះ។ ពាក្យ “តស៊ូវណ្ណៈ” ឬ “កំហឹងវណ្ណៈ”²⁷⁷⁵ ជាពាក្យប្រើប្រាស់ធម្មតា ប៉ុន្តែ ពាក់ព័ន្ធនឹងការប្រឈមមុខដាក់គ្នាខាងមនោគមន៍វិជ្ជាជាមួយខ្មាំងនយោបាយ។ ក្នុងបរិបទនៃសង្គ្រាម ត្រជាក់ និងក្នុងពេលទើបដើមចេញពីសង្គ្រាម ដែលគួបដឹកនាំមានការគាំទ្រពីអាមេរិក ការមិនទុកចិត្ត លើប្រទេសនេះ និងសម្ព័ន្ធមិត្ត ស្តែងឱ្យឃើញយ៉ាងច្បាស់។ ក្នុងន័យនេះ គេត្រូវយល់អំពីសុន្ទរកថា កំណត់ហេតុកិច្ចប្រជុំ និងឯកសារតម្រង់ទិស ដែលអង្គជំនុំជម្រះបានដកស្រង់²⁷⁷⁶។ ខុសពីអ្វីដែលអង្គ ជំនុំជម្រះបានចង្អុលបង្ហាញ ពាក្យខ្មាំងមិនមែន “ប្រើប្រាស់សំដៅលើខ្មាំងខាងក្រៅទូទៅ” នោះទេ គឺ សម្រាប់ហោរាអ្នកដែលគេចាត់ទុកថានៅខាងគូបដឹកនាំមនោគមន៍វិជ្ជា²⁷⁷⁷។ ទំនាក់ទំនងជាមួយប្រទេស តតិយលោកត្រូវបានធ្វើឡើង ដោយផ្អែកលើមូលដ្ឋានមនោគមន៍វិជ្ជា²⁷⁷⁸។

²⁷⁷⁴ សូមមើលខាងលើ កថាខ័ណ្ឌ ១០៦៥-១០៩៧។

²⁷⁷⁵ សំអាងហេតុសាលក្រម កថាខ័ណ្ឌ ៣៧៦២, ៣៧៦៦, ៣៨៥៦។

²⁷⁷⁶ សំអាងហេតុសាលក្រម កថាខ័ណ្ឌ ៣៧៦៤ (ដែលរំលឹកថាជម្លោះព្រំដែនជំរុញឱ្យមានការមិនទុកចិត្តពីសំណាក់ប្រទេសថៃ) កថាខ័ណ្ឌ ៣៧៥២, កថាខ័ណ្ឌ ៣៧៦៩-៣៧៧១, ៣៧៧៤, ៣៨០២, ៣៨០៦, ៣៨០៨, ៣៨១០-៣៨១៣។

²⁷⁷⁷ សំអាងហេតុសាលក្រម កថាខ័ណ្ឌ ៣៧៦៨។

²⁷⁷⁸ ទស្សនាវដ្តីទង់បដិវត្ត ខែធ្នូ ឆ្នាំ១៩៧៦-មករា ឆ្នាំ១៩៧៧ ឯកសារ E3/25 ឯកសារ ERN 00063038-39៖ “ត្រូវមានមិត្ត ជួយ ឧបត្ថម្ភក្នុងសាកលលោក ជាមិត្តឧបត្ថម្ភខាងស្មារតី ខាងនយោបាយ ខាងទូត កុំឱ្យខ្មាំងវាងកោយយើងបាន។ គេឧបត្ថម្ភយ៉ាងម៉េច គឺគេ ឧបត្ថម្ភគាំទ្រការតស៊ូរបស់យើង ហើយបើមានខ្មាំងមកឈ្លានពានអី គេឧបត្ថម្ភយើង គេផ្តោលទោសខ្មាំង។”

១៤៧៤. ភាសាម៉ាក្សនិយមដែលត្រូវបាន ប.ក.ក. ប្រើប្រាស់យ៉ាងជាក់លាក់ មានភាពស្មុគស្មាញ ដោយសារតែ ខ្មែរក្រហមបានសម្របទៅនឹងតថភាពសង្គម និងវប្បធម៌ ដូចជា ការប្រើពាក្យ “ប្រជាជនថ្មី” ជាដើម។ សុន្ទរកថារបស់ ខៀវ សំផន ច្រើននៅថ្ងៃទី១៥ ខែមេសា ឆ្នាំ១៩៧៦ ស្ថិតក្នុងពាក្យពេចន៍ម៉ាក្សនិយម នេះ។ ជាក់ស្តែង ការនិយាយសំដៅដល់ “បនក្បត់ លន់ នល់” ថាជា “បរិវារចក្រពត្តិអាមេរិក” គឺជា ភាសារបស់ជនកុម្មុយនីស្តនៅសម័យនោះ ជាពិសេស នៅថ្ងៃខួបជ័យជម្នះ ខែមេសា ឆ្នាំ១៩៧៥²⁷⁷⁹។ ថ្វីត្បិតតែអង្គជំនុំជម្រះបានបង្ហាញពីទិដ្ឋភាពយោសនានៃឯកសារទំនាក់ទំនងមួយចំនួនក៏ដោយ²⁷⁸⁰ ក៏ អង្គជំនុំជម្រះបានប្រព្រឹត្តកំហុស ដោយមិនបានពិចារណាក្នុងសំអាងហេតុសាលាក្រុម នូវអ្វីដែលមិន ស្របនឹងសេចក្តីសន្និដ្ឋានរបស់ខ្លួន។ កំហុសនេះជាក់ស្តែងណាស់ ជាពិសេស ពាក់ព័ន្ធនឹងសហករណ៍ ឬការរៀបអាពាហ៍ពិពាហ៍។

១៤៧៥. ប៉ុន្តែ ច្បាស់ណាស់ថា សុន្ទរកថាបង្ហាញអំពីការខិតខំប្រឹងប្រែងក្នុងស្មារតីស្នេហាជាតិ ឬរំលឹកជ័យជម្នះ យោធា អត្ថបទជូនចំពោះកម្មាភិបាល ប.ក.ក. ឬការផ្សាយទៅអន្តរជាតិ ទាមទារឱ្យមានការវិភាគ ផ្សេងពីនេះ។

១.២. ភាពខុសគ្នារវាងការតស៊ូមនោគមន៍វិជ្ជា និងការតស៊ូពិតប្រាកដ

១៤៧៦. ខុសពីការអះអាងរបស់អង្គជំនុំជម្រះ ថ្វីត្បិតតែមានការវាយប្រហារប្រឆាំងនឹងគំនិតចក្រពត្តិ នាយទុន និងសក្តិភូមិក៏ដោយ ក៏គ្មានឯកសារណាមួយអាចឱ្យសន្និដ្ឋានថា ប.ក.ក. ប្រឆាំងនឹងបុគ្គលទាំងឡាយ ណាដែលត្រូវបានចាត់ទុកថា “បានអនុវត្ត ឬបានគាំទ្រដល់សន្តិសម្ព័ន្ធ ឬសើរើនិយម”²⁷⁸¹ នោះឡើយ។ ដូចគ្នាផងដែរ សញ្ញាណនៃវណ្ណៈសង្គម និងទ្រឹស្តីនៃការតស៊ូវណ្ណៈ ក្នុងមនោគមន៍វិជ្ជាម៉ាក្សនិយមរបស់ ប.ក.ក មិនអាចត្រូវបានវិភាគថាជាការតស៊ូតាមន័យត្រង់ប្រឆាំងនឹងក្រុម ដែលអង្គជំនុំជម្រះបាន

²⁷⁷⁹ សំអាងហេតុសាលាក្រុម កថាខ័ណ្ឌ ៣៧៧៣។
²⁷⁸⁰ សំអាងហេតុសាលាក្រុម កថាខ័ណ្ឌ ៣៧៤៧។
²⁷⁸¹ សំអាងហេតុសាលាក្រុម កថាខ័ណ្ឌ ៣៨៤៥។

កំណត់អត្តសញ្ញាណ ក្នុងបញ្ជីមួយលើសពីក្រុមដែលមានក្នុងដីកាដោះស្រាយ ទៅទៀត ពាក់ព័ន្ធនឹង ការធ្វើទុក្ខបុកម្នេញដោយមូលហេតុនយោបាយ²⁷⁸²។

១៤៧៧. ជាក់ស្តែង អង្គជំនុំជម្រះបានប្រព្រឹត្តកំហុស ដោយបានផ្តល់ប្រភេទ ដែលខ្លួនបានកំណត់ តាមរយៈការ បូកសរុបរួម និងការបកស្រាយដាក់បន្ទុកទៅលើភ័ស្តុតាង គឺអតីតទាហាន និងអ្នករដ្ឋការនៃរបប សាធារណរដ្ឋខ្មែរ²⁷⁸³ ប្រជាជនថ្មី²⁷⁸⁴ “អ្នកត្រឡប់មកពីបរទេស”²⁷⁸⁵ ព្រះសង្ឃ²⁷⁸⁶ “ភ្នាក់ងារសេរីអា កាហ្សែបេ និងយួន”²⁷⁸⁷។ ប៉ុន្តែ អតីតទាហាន និងអ្នករដ្ឋការនៃរបបសាធារណរដ្ឋខ្មែរ គឺជាខ្លាំងតែក្នុង ក្របខ័ណ្ឌនៃជម្លោះប្រដាប់អាវុធជាមួយ លន់ នល់ ប៉ុណ្ណោះ។ ម្យ៉ាងទៀត ប្រជាជនថ្មី និងព្រះសង្ឃ មិនធ្លាប់ត្រូវបានចាត់ទុកជាខ្លាំងទាល់តែសោះ។

១៤៧៨. ដូច្នោះ អង្គជំនុំជម្រះបានប្រព្រឹត្តកំហុស ក្នុងការវិភាគរបស់ខ្លួន ដោយបានច្របល់បញ្ចូលគ្នានូវ ឯកសារបង្ហាញអំពីជម្លោះមនោគមវិជ្ជា ជាមួយនឹងឯកសារផ្សេងទៀត ដែលនិយាយសំដៅយ៉ាង ច្បាស់ដល់ជម្លោះប្រដាប់អាវុធច។ ប្រការនេះធ្វើឱ្យមានកំហុសផ្តល់ការបង្ហាញអំពីសញ្ញាណខ្លាំង និង បង្កឱ្យមានការភ័ន្តច្រឡំ រវាងខ្លាំងនយោបាយ និងខ្លាំងយោធា²⁷⁸⁸។ កំហុសរបស់អង្គជំនុំជម្រះស្តែង ឱ្យឃើញ តាមរយៈតម្រូវការក្នុងការកំណត់ក្រុមគោលដៅ ដោយរំលោភលើវិសាលភាពនៃ បណ្តឹងនៅក្នុងដីកាដោះស្រាយ ដើម្បីប៉ុនប៉ងបង្កើតមូលដ្ឋានច្បាប់ សំដៅបង្ហាញអំពីឧក្រិដ្ឋកម្មនៃ ការធ្វើទុក្ខបុកម្នេញដោយមូលហេតុនយោបាយ និងសាសនា ក៏ដូចជាអំពើប្រល័យពូជសាសន៍²⁷⁸⁹។ ប៉ុន្តែ យើងបានឃើញពីខាងលើថា សេចក្តីសន្និដ្ឋានរបស់អង្គជំនុំជម្រះត្រូវបរាជ័យ នៅចំពោះមុខការពិ

²⁷⁸² ដីកាដោះស្រាយ កថាខ័ណ្ឌ ៥០០។
²⁷⁸³ សំអាងហេតុសាលក្រម កថាខ័ណ្ឌ ៣៨៤៧។
²⁷⁸⁴ សំអាងហេតុសាលក្រម កថាខ័ណ្ឌ ៣៨៤៨។
²⁷⁸⁵ សំអាងហេតុសាលក្រម កថាខ័ណ្ឌ ៣៨៤៩។
²⁷⁸⁶ សំអាងហេតុសាលក្រម កថាខ័ណ្ឌ ៣៨៥០។
²⁷⁸⁷ សំអាងហេតុសាលក្រម កថាខ័ណ្ឌ ៣៨៥១។
²⁷⁸⁸ សំអាងហេតុសាលក្រម កថាខ័ណ្ឌ ៣៨៣៩-៣៨៤៦។
²⁷⁸⁹ សំអាងហេតុសាលក្រម កថាខ័ណ្ឌ ៣៨៥១។

និក្ខេបឡើងវិញ²⁷⁹⁰។ នេះគឺជាការលើកឡើងអំពី “វិធីសាស្ត្រ” ដើម្បីដាក់ផ្ទឹមគ្នានូវការពិតដែលខុសគ្នា ស្រឡះ និងការប្រមូលផ្តុំសេចក្តីពិចារណាខាងមនោគមន៍វិជ្ជា ដូចជា ទស្សនៈគ្រួសារដែលផ្ទុយនឹងទស្សនៈប្រពៃណី ក្រោមជ្រុងនៃការតស៊ូប្រឆាំងនឹងខ្មាំង²⁷⁹¹។

១៤៧៩. របៀបនៃការចាក់គ្រឹះរបស់អង្គជំនុំជម្រះ ដើម្បីបង្កការភ័ន្តច្រឡំរវាងជនស៊ីវិលវៀតណាម និងខ្មាំង យោធា ស្តែងឱ្យឃើញច្បាស់អំពីវិធីបោកបញ្ឆោត។

២. ការវិនិច្ឆ័យច្បាប់ចម្លងយោធា និងច្បាប់យោធា

២.១. កំហុសពាក់ព័ន្ធនឹងការប្រើប្រាស់ពាក្យ “យួន”

១៤៨០. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា នៅពេលកើតហេតុ ពាក្យ “យួន” ត្រូវបាន “ប្រើប្រាស់ក្រោមទម្រង់ជាការប្រមាថមើលងាយ ក្នុងគោលបំណងវាយ ប្រហារខាងវេហារសាស្ត្រ ហើយបានប្រើប្រាស់សំដៅលើទាំងខាងយុទ្ធជន និងប្រជាជនស៊ីវិល”²⁷⁹²។ ការរកឃើញនេះស្រដៀងនឹងជំហររបស់អង្គជំនុំជម្រះ នៅពេលអះអាងថាខ្លួនត្រូវពិចារណា “រាល់ ចេតនាអសុរោះដែលពាក់ព័ន្ធនឹងការប្រើប្រាស់ពាក្យយួន ឬខ្មាំង ដោយផ្អែកតាមករណីនីមួយៗ និង ដោយពិចារណាទៅលើភស្តុតាងទាំងមូល និងកាលៈទេសៈនៃការប្រើប្រាស់ពាក្យនេះ”²⁷⁹³។ តាមពិត អង្គជំនុំជម្រះមិនបានធ្វើការវិភាគ ដោយផ្អែកតាមករណីនីមួយៗទេ។

១៤៨១. ប៉ុន្តែ ការវិភាគនេះមានសារៈសំខាន់ណាស់ ពីព្រោះការប្រើប្រាស់ពាក្យ “យួន” មិនមានន័យដូចគ្នាទេ អាស្រ័យតាមការប្រើដោយយោធា ជនស៊ីវិលខ្មែរ ប្តីប្រពន្ធ ឬសមាជិកគ្រួសារវៀតណាម មេដឹកនាំ ប.

²⁷⁹⁰ សូមមើលកថាខ័ណ្ឌ ការធ្វើទុក្ខបុកម្នេញជនជាតិចាម ពុទ្ធសាសនិក ឯកសារ អតីតមន្ត្រីរដ្ឋការសាធារណរដ្ឋខ្មែរ។
²⁷⁹¹ សំអាងហេតុសាលក្រម កថាខ័ណ្ឌ ៣៨៥៦-៣៨៦៣។
²⁷⁹² សំអាងហេតុសាលក្រម កថាខ័ណ្ឌ ៣៨៥៣។
²⁷⁹³ សំអាងហេតុសាលក្រម កថាខ័ណ្ឌ ៣៣៧៧, ៣៣៨១។

ក.ក. និងជាពិសេស អាស្រ័យតាមបរិបទ²⁷⁹⁴។ អង្គជំនុំជម្រះបានទទួលស្គាល់ថា ពាក្យនេះអាចសំដៅ លើទាំងយុទ្ធជន និងប្រជាជនស៊ីវិល²⁷⁹⁵។

១៤៨២. ប៉ុន្តែ ទោះបីជាពាក្យ “យួន” អាចត្រូវបានប្រើប្រាស់សំដៅទាំងប្រជាជន និងប្រទេសវៀតណាមក៏ ដោយ ក៏អង្គជំនុំជម្រះមិនអាចយល់ឃើញថា ក្នុងឯកសារបោះពុម្ពផ្សាយរបស់ ប.ក.ក. ពាក្យនេះ សំដៅដល់ជនស៊ីវិលវៀតណាម បានឡើយ²⁷⁹⁶។ យើងបានឃើញពីខាងលើថា ក្នុងសុន្ទរកថា “១ ទល់ នឹង ៣០” ប៉ុល ពត និយាយសំដៅយ៉ាងច្បាស់ដល់ប្រទេសវៀតណាម និងកងទ័ព²⁷⁹⁷។ អង្គជំនុំជម្រះ មិនគួរណាផ្អែកលើការចាត់ទុកប្រទេសវៀតណាមជា “សត្រូវស្នូលជ្រុលរបស់ប្រជាជនកម្ពុជា និងបក្ស” ដើម្បីសន្និដ្ឋានថាពាក្យ “យួន” ត្រូវបានប្រើប្រាស់ក្នុងន័យប្រមាថមើលងាយលើជនស៊ីវិលវៀតណាម²⁷⁹⁸ នោះឡើយ។ ក្នុងបរិបទនេះ ពាក្យវៀតណាម ឬ “យួន” សំដៅដល់ប្រទេសជិតខាង គឺមិនមែន ជនស៊ីវិលឡើយ។ លើសពីនេះទៅទៀត អង្គជំនុំជម្រះគួរណាតែយល់ឃើញថា ប្រទេសវៀតណាមត្រូវ បានចាត់ទុកជា “សត្រូវស្នូល” តាំងពីមុនពេល ប.ក.ក. ឡើងកាន់អំណាចមកម៉្លោះ។ ជាក់ស្តែង សាក្សីបានពន្យល់ថា វៀតណាមត្រូវបានហៅបែបនេះ ច្រើនជំនាន់មកហើយ²⁷⁹⁹។ ដូចគ្នាផងដែរ

²⁷⁹⁴ ប្រតិចារឹក ថ្ងៃទី២២ ខែសីហា ឆ្នាំ២០១២ ឯកសារ E1/112.1 ម៉ោង 09.36.41៖ (“ពាក្យយួនមិនមែនជាពាក្យដាច់សាច់ទេ ជា ពាក្យប្រពៃណីរបស់ខ្មែរទេ។ មកសម័យនេះគឺគេរើសអើង ថាបើនិយាយយួនដាច់សាច់ ត្រូវនិយាយថាវៀតណាម។ ចុះខ្មែរយើងដែល ហៅថាខ្មែរហ្នឹងវាមិនមានន័យទេ? អ៊ីចឹង ខ្ញុំថាពាក្យទាំងអស់នេះ ពាក្យថា “សៀម, យួន, ខ្មែរ, លាវ” ជាពាក្យបុរាណ ពាក្យសាមញ្ញ ធម្មតា យើងតែងតែនិយាយ។ អ៊ីចឹង ខ្ញុំសុំទោសតុលាការ ថាបើខ្ញុំច្រឡំពាក្យថាយួនអី កុំប្រកាន់។ [...] មិនមែនជាពាក្យដាច់សាច់ទេ ។ អ៊ីចឹង ខ្ញុំសុំទោសកន្លែងហ្នឹង ក្រែងនិយាយទៅ មិនបានប្រើពាក្យសាធារណៈរដ្ឋសង្គមនិយមវៀតណាមអី សូមកុំប្រកាន់ ព្រោះជួន កាលយើងនិយាយថាខ្មែរអ៊ីចឹង។ និយាយខ្មែរវាមានន័យថាពេញហើយ បើនិយាយកម្ពុជាវាទូលំទូលាយអ៊ីចឹង”)។

²⁷⁹⁵ សំអាងហេតុសាលក្រម កថាខ័ណ្ឌ ៣៣៧៩។

²⁷⁹⁶ សំអាងហេតុសាលក្រម កថាខ័ណ្ឌ ៣៣៧៩ និង ៣៨៥៣។

²⁷⁹⁷ សូមមើលខាងលើ កថាខ័ណ្ឌ ១០៨៣-១០៨៥, កថាខ័ណ្ឌ ១៤៦៩-១៤៧១។ សូមមើលផងដែរសេចក្តីសន្និដ្ឋានបញ្ចប់ការពិភាក្សា ដេញដោល ០០២/០២ កថាខ័ណ្ឌ ៧៣៤-៧៤០។

²⁷⁹⁸ សំអាងហេតុសាលក្រម កថាខ័ណ្ឌ ៣៣៨១។

²⁷⁹⁹ ឧទាហរណ៍ សូមមើល៖ មាស រឿន៖ ប្រតិចារឹក ថ្ងៃទី៣ ខែកុម្ភៈ ឆ្នាំ២០១៦ ឯកសារ E1/387.1 ម៉ោង 10.07.07។ ព្រំ សាវ័ត ៖ ប្រតិចារឹក ថ្ងៃទី២៧ ខែមករា ឆ្នាំ២០១៦ ឯកសារ E1/383.1 មុនម៉ោង 09.30.57។

ចំពោះការចាត់ទុកវៀតណាម “ជាសត្រូវគ្រោះថ្នាក់បំផុត”²⁸⁰⁰។ អង្គជំនុំជម្រះបានផ្អែក ជាអាទិ៍ លើ សៀវភៅខ្មៅ បោះពុម្ពផ្សាយនៅខែកញ្ញា ឆ្នាំ១៩៧៨ គឺក្រោយការឈ្លានពានរបស់យោធាវៀតណាម មកលើទឹកដីកម្ពុជា។ ក្នុងន័យនេះ វាជារឿងសមហេតុផលថា វៀតណាមត្រូវបានចាត់ទុកជាសត្រូវ គ្រោះថ្នាក់បំផុត។ ប៉ុន្តែ អង្គជំនុំជម្រះមិនអាចប្រើប្រាស់ករណីនេះ ដើម្បីសន្និដ្ឋានថា ឯកសារ យោសនានេះសំដៅដល់ជនស៊ីវិលវៀតណាមនោះឡើយ។

១៤៨៣. អង្គជំនុំជម្រះមិនបានផ្តល់សំអាងហេតុផលសេចក្តីសម្រេចរបស់ខ្លួនឡើយ ពាក់ព័ន្ធនឹងទង្វើករណីដែល មេធាវីការពារក្តីបានលើកឡើង និងមានការគាំទ្រពីសក្តិកម្មក្នុងសវនាការ²⁸⁰¹។ ជាក់ស្តែង ចំពោះអ្នក និយាយភាសាខ្មែរ សញ្ញាណវើងអើងពូជសាសន៍ផ្សារភ្ជាប់នឹងពាក្យ “យួន” មិនត្រូវគ្នានឹងការប្រើ ប្រាស់ផ្សេងៗ តាមកាលវេលា នៅកម្ពុជា ឡើយ។

១៤៨៤. អង្គជំនុំជម្រះមិនបានពន្យល់ឱ្យបានជាក់លាក់ថា ហេតុអ្វីបានជាអតីតប្តីប្រពន្ធ ឬសមាជិកគ្រួសារវៀត ណាម បានប្រើពាក្យប្រមាថមើលងាយ ឬវាយប្រហារ ដើម្បីហៅសមាជិកគ្រួសាររបស់ខ្លួន។ ជាក់ស្តែ ង សូមរំលឹកថា សាក្សី សៅ សាក់ មានម្តាយវៀតណាម នៅព្រៃវែង បានប្រើពាក្យ “យួន” ជាច្រើនដង ពេលនិយាយពីគ្រួសារដែលគេបញ្ជូនទៅវៀតណាមវិញ និងអ្នកភូមិផ្សេងទៀត²⁸⁰²។ ដូង អឿន មានប្តី វៀតណាម ក៏បានប្រើពាក្យ “យួន” ដើម្បីនិយាយពីវៀតណាមជាទូទៅ²⁸⁰³។

១៤៨៥. ដូច្នោះ អង្គជំនុំជម្រះបានសន្និដ្ឋានខុសថា ការប្រើប្រាស់ពាក្យ “យួន” ក្នុងសុន្ទរកថារបស់តំណាងកម្ពុជា ប្រជាធិបតេយ្យ ស្នើនឹងការអំពាវនាវឱ្យប្រព្រឹត្តអំពើហិង្សារួចទៅហើយ។ តាមពិត សេចក្តីសន្និដ្ឋាន

²⁸⁰⁰ សំអាងហេតុសាលក្រម កថាខ័ណ្ឌ ៣៣៨១។
²⁸⁰¹ សេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ២២១៨-២២២៥។
²⁸⁰² សៅ សាក់៖ ប្រតិចារិក ថ្ងៃទី៣ ខែធ្នូ ឆ្នាំ២០១៥ ឯកសារ E1/362.1 ទំព័រ ១០៣-១០៤ មុនម៉ោង 15.20.15 (“ [...] គេដេញ្ង ទៅ ហើយនៅតែគ្រួសារដែលខឹងពុកម្តាយខ្មែរ ខឹងពុកម្តាយយួនអីជាប់បន្តិចបន្តួចហ្នឹង” ទំព័រ ៧២)។ ប្រតិចារិក ថ្ងៃទី៣ ខែធ្នូ ឆ្នាំ២០១៥ ឯកសារ E1/362.1 ទំព័រ ១២៣ បន្ទាប់ពីម៉ោង 15.55.46 (“[...] គាត់កូនកាត់យួន-ចិន” ទំព័រ ៨៦) ប្រតិចារិក ថ្ងៃទី៧ ខែធ្នូ ឆ្នាំ ២០១៥ E1/363.1 ទំព័រ ១៣ ម៉ោង 09.35.07 (ទំព័រ ៩) ទំព័រ ១៥ ម៉ោង 09.37.24 (ទំព័រ ១០)។
²⁸⁰³ ដូង អឿន៖ ប្រតិចារិក ថ្ងៃទី២៥ ខែមករា ឆ្នាំ២០១៦ ឯកសារ E1/381.1 ទំព័រ ៤៣ ម៉ោង 11.04.34 (ទំព័រ ៣០)។

សមហេតុផលត្រឹមត្រូវ គឺថា តំណាងទាំងនោះបានប្រើប្រាស់ពាក្យដែលខ្មែរតាមជនបទប្រើជាប្រចាំ ថ្ងៃ។ បរិបទនៃជម្លោះប្រដាប់អាវុធ គឺជាធាតុផ្សំតែមួយគត់ដែលពន្យល់អំពី “ភាពអសុរោះ” នៃសម្តី ច្បោលទោសចំពោះអ្វីដែលកម្ពុជាប្រជាធិបតេយ្យចាត់ទុកជាការវាយប្រហារលើអធិបតេយ្យភាពរបស់ ខ្លួន។ ដូច្នោះ សេចក្តីសន្និដ្ឋានរបស់អង្គជំនុំជម្រះលើចំណុចនេះ នឹងត្រូវទុកជាមោឃៈ។

២.២. កំហុសបណ្តាលមកពីការលាក់បាំងជម្លោះប្រដាប់អាវុធ

១៤៨៦. ដោយមិនបានកំណត់ឱ្យបានច្បាស់នូវអ្វីដែលលាក់បំបិទពីក្រោយពាក្យ វៀតណាម ឬ “ភ្នាក់ងារ” វៀតណាម អង្គជំនុំជម្រះមានចេតនារក្សាទុកការភ័ន្តច្រឡំចំពោះអ្នកដែល ប.ក.ក. បានកំណត់មុខសញ្ញា តាមរយៈវេហារសាស្ត្រ។ ជាអាទិ៍ អង្គជំនុំជម្រះបានប្រព្រឹត្តកំហុស ដោយសារមិនបានព្យាយាមចង់ ដឹងអំពីអ្វីដែលលាក់បាំងពិតប្រាកដពីក្រោយពាក្យ “ភ្នាក់ងារ” វៀតណាម²⁸⁰⁴។ ដូច្នោះ ការឃ្លាតចាកពី ន័យដើមអាចទៅរួច រវាងពាក្យ “ភ្នាក់ងារ” វៀតណាម និង “វៀតណាម”។

១៤៨៧. ចំណុចនេះស្តែងឱ្យឃើញច្បាស់ នៅកថាខ័ណ្ឌ ៣៨៥៣ នៃសំអាងហេតុសាលក្រម។ ខណៈដែលធ្វើ ការវិភាគលើប្រភេទនៃ “ភ្នាក់ងារសេអ៊ីអា កាហ្សែបេ និងយួន (វៀតណាម)” អង្គជំនុំជម្រះបានយល់ ឃើញបន្ទាប់មកទៀតថា “ភ្នាក់ងារវៀតណាម ឬយួន ត្រូវបានពិភាក្សាកាន់តែច្រើនឡើងៗ នៅក្នុង អំឡុងរបបកម្ពុជាប្រជាធិបតេយ្យ”។ ដូច្នោះ យើងងាកចេញពី “ភ្នាក់ងារ” វៀតណាម ទៅ “វៀតណាម”។ អង្គជំនុំជម្រះបានយោងជាក់លាក់ទៅរកការបោសសម្អាតអតីតកម្មភិបាល ឬសមាជិក ប.ក.ក .²⁸⁰⁵ ឬ “វៀតណាមភាគទី លេបទឹកដី”²⁸⁰⁶។ ថ្វីត្បិតតែច្បាស់ណាស់ថា ប្រភេទនេះមិនសំដៅដល់ “ភ្នាក់ងារស៊ើបការណ៍តាមន័យត្រង់”²⁸⁰⁷ ក៏ដោយ ក៏តាមរយៈពាក្យ “ភ្នាក់ងារ” ប.ក.ក. ហាក់ដូចជា

²⁸⁰⁴ សំអាងហេតុសាលក្រម កថាខ័ណ្ឌ ៣៨៥១-៣៨៥៥។

²⁸⁰⁵ សំអាងហេតុសាលក្រម កថាខ័ណ្ឌ ៣៨៥៣, ជើងទំព័រ ១២៨៧១ ដែលយោងទៅកថាខ័ណ្ឌ ៣៧៩៣ ដែលនិយាយអំពីការចាប់ ចាន់ ចក្រី, ឈូក, យ៉ា និង កែវ មាស។ កថាខ័ណ្ឌ ៣៨១១ និយាយពីការបោសសម្អាតនៅក្នុងក្រសួងការបរទេស នៅកថាខ័ណ្ឌ ៣៨២០, ៣៨២៨ និង ៣៨២៩។

²⁸⁰⁶ សំអាងហេតុសាលក្រម កថាខ័ណ្ឌ ៣៨៥៣, ជើងទំព័រ ១២៨៧១ ដែលយោងទៅ កថាខ័ណ្ឌ ៣៨១៩។

²⁸⁰⁷ សំអាងហេតុសាលក្រម កថាខ័ណ្ឌ ៣៨៥៤។

ចង់សំដៅដល់អ្នកដែលគេចោទថាបានចូលដៃជើងជាមួយរៀតណាម ជាពិសេស សមាជិក ប.ក.ក.។ ផ្ទុយទៅវិញ គ្មានអ្វីអាចឱ្យសន្និដ្ឋានបានថា រៀតណាមត្រូវបានកំណត់គោលដៅ ដោយមិនរើសមុខនោះឡើយ។ ដោយគ្មានផ្តល់សំអាងហេតុ ការពន្លាតប្រភេទ “ភ្នាក់ងារ” រៀតណាម ទៅដល់ជនជាតិ រៀតណាម ជារឿងមិនសមហេតុផល។ ភាពមិនច្បាស់លាស់ខាងអត្តសញ្ញាណនេះត្រូវតែបានចោលពីព្រោះវាត្រូវបានប្រើប្រាស់ ដើម្បីសន្និដ្ឋានអំពីអត្តិភាពគោលនយោបាយឧក្រិដ្ឋចំពោះរៀតណាមទូទៅ ក្នុងគោលដៅបង្កើតជាមូលដ្ឋាននៃចេតនាប្រល័យពូជសាសន៍²⁸⁰⁸។

១៤៨៨. **សេចក្តីសន្និដ្ឋាន៖** កំហុសទាំងអស់របស់អង្គជំនុំជម្រះធ្វើឱ្យមោឃៈដល់សេចក្តីសន្និដ្ឋានរបស់ខ្លួនអំពីការយល់ឃើញអំពីខ្មាំងដោយ ប.ក.ក.។ សេចក្តីសន្និដ្ឋានខុសទាំងនេះត្រូវបានប្រើប្រាស់ ដើម្បីកំណត់ខ្លឹមសារនៃគោលនយោបាយដែលបានចោទប្រកាន់ ក្រោមជ្រុងនៃការតស៊ូប្រឆាំងនឹងខ្មាំង។ បន្ទាប់មកទៀត អង្គជំនុំជម្រះបានទាញការសន្និដ្ឋានចេញពីការចូលរួមរបស់ ខៀវ សំផន ក្នុងផែនការនយោបាយរបស់ ប.ក.ក. ថាគាត់បានឯកភាពលើការយល់ឃើញខុសអំពីការតស៊ូប្រឆាំងនឹងខ្មាំង ដើម្បីទាញចេញនូវចេតនារបស់គាត់ ក្នុងការប្រព្រឹត្តិឧក្រិដ្ឋកម្ម ក្នុងក្របខ័ណ្ឌនៃសហឧក្រិដ្ឋកម្ម។ វិចារណកិច្ចខុសនេះធ្វើឱ្យមោឃៈដល់សេចក្តីសន្និដ្ឋានទាំងអស់របស់អង្គជំនុំជម្រះ ក្នុងក្របខ័ណ្ឌនៃគោលនយោបាយដែលមានលក្ខណៈឧក្រិដ្ឋ²⁸⁰⁹។ ឈរលើសម្មតិកម្មខុសនេះ អង្គជំនុំជម្រះបានសន្និដ្ឋានអំពីអត្តិភាព និងលក្ខណៈឧក្រិដ្ឋនៃគោលនយោបាយទាំងប្រាំ ដែលនឹងត្រូវពិនិត្យនៅពេលនេះ។

ជំពូកទី ២. “គោលនយោបាយ” ជម្លៀសប្រជាជន សហគណន៍ និងការដ្ឋាន

ផ្នែកទី ១. អត្តិភាពនៃគោលនយោបាយជម្លៀសប្រជាជន

១៤៨៩. អង្គជំនុំជម្រះបានប្រព្រឹត្តកំហុសអង្គហេតុនិងអង្គច្បាប់ ដោយអនុវត្តហួសពីបណ្តឹងមកកាន់ខ្លួន ដោយបានសម្រេចលើមូលហេតុនៃការជម្លៀសប្រជាជន និងអត្តិភាពនៃវិធីប្រតិបត្តិស៊ីចង្វាក់គ្នានៃការជម្លៀសប្រជាជន ក្រោយពីទីក្រុងភ្នំពេញបានដួលរលំ។ ជាដំបូង អង្គជំនុំជម្រះបានប្រព្រឹត្តកំហុសអង្គ

²⁸⁰⁸ សំអាងហេតុសាលក្រម កថាខ័ណ្ឌ ៣៤១៧ និង ៣៥១៧-៣៥១៨។

²⁸⁰⁹ សំអាងហេតុសាលក្រម កថាខ័ណ្ឌ ៤២៧៩-៤២៩៩, ៤៣០៦-៤៣០៧, ៤៣១៦-៤៣១៨, ៤៣២៦-៤៣២៨។

ច្បាប់ ដោយបានធ្វើសេចក្តីអត្ថាធិប្បាយក្រោយត្រូវការលើរឿងក្តី និងពេលវេលា ពាក់ព័ន្ធនឹងមូលហេតុនៃការជម្លៀសប្រជាជន ដើម្បីសន្និដ្ឋានអំពីអត្ថិភាពនៃផែនការ “ក្តាប់” និង “ដណ្តើមប្រជាជន”²⁸¹⁰។ បន្ទាប់មកទៀត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានធ្វើសេចក្តីអត្ថាធិប្បាយអំពីវិធីប្រតិបត្តិស៊ើបអង្កេតនៃការជម្លៀសប្រជាជន ក្រោយពីទីក្រុងភ្នំពេញបានដួលរលំ²⁸¹¹។ ប៉ុន្តែ ការជម្លៀសប្រជាជនមិនស្ថិតនៅក្រោមវិសាលភាពនៃសំណុំរឿង ០០២/០២ នោះទេ។ អង្គជំនុំជម្រះបានរំលោភលើវិសាលភាពនៃបណ្តឹង។ ដូច្នោះ សេចក្តីសន្និដ្ឋានរបស់អង្គជំនុំជម្រះ មិនអាចបង្កើតជាមូលដ្ឋានបង្ហាញអំពីលក្ខណៈឧក្រិដ្ឋនៃគោលនយោបាយបង្កើតសហករណ៍ និងការដ្ឋានបានទេ²⁸¹²។

ផ្នែកទី ២. គោលដៅរបស់សហករណ៍

- ១៤៩០. ការបង្កើត និងប្រតិបត្តិការសហករណ៍ គឺជាទិដ្ឋភាពតែមួយគត់នៃគោលនយោបាយរបស់ ប.ក.ក. ដែល ខៀវ សំផន មិនបានជំទាស់ទេថា វាត្រូវបានដាក់បញ្ចូលក្នុងគោលបំណងរួម ទុកដូចជារបៀបដំណើរការសេដ្ឋកិច្ចរបស់សង្គមជនបទដូចជាកម្ពុជា នៅពេលកើតហេតុ។
- ១៤៩១. ជាបឋម អង្គជំនុំជម្រះបានយល់ឃើញថា “ជាការសមហេតុសមផល ក្នុងការពិចារណារួមគ្នាទៅលើការជម្លៀសប្រជាជន ការបង្កើតសហករណ៍ និងការដ្ឋានការងារ ដោយសារតែគោលនយោបាយទាំងនេះមានគោលដៅ និងមនោគមន៍វិជ្ជាជាន់គ្នា”²⁸¹³។ អង្គជំនុំជម្រះបានបញ្ជាក់ថា យោងតាមការបំបែកកិច្ចដំណើរការនីតិវិធី អង្គជំនុំជម្រះនឹងកម្រិតត្រឹមការពិនិត្យលើការអនុវត្តគោលនយោបាយជម្លៀសប្រជាជន “ត្រង់ចំណុចដែលពាក់ព័ន្ធនឹងជនជាតិចាមប៉ុណ្ណោះ”²⁸¹⁴។ តាមរយៈការពិចារណាផ្ទៃក្នុងនេះ អង្គជំនុំជម្រះបានបង្កើតគោលនយោបាយថ្មី ហៅថា “ក្តាប់” និង “ដណ្តើមប្រជាជន” ដែលមិនមាននៅ

²⁸¹⁰ សំអាងហេតុសាលក្រម កថាខ័ណ្ឌ ៣៨៧៧-៣៨៨៣។
²⁸¹¹ សំអាងហេតុសាលក្រម កថាខ័ណ្ឌ ៣៨៨៣។
²⁸¹² សំអាងហេតុសាលក្រម កថាខ័ណ្ឌ ៣៩១៦, ៣៩១៨-៣៩២៩។
²⁸¹³ សំអាងហេតុសាលក្រម កថាខ័ណ្ឌ ៣៨៦៧។
²⁸¹⁴ សំអាងហេតុសាលក្រម កថាខ័ណ្ឌ ៣៨៦៧។

ក្នុងដីកាដោះស្រាយ ឬសំណុំរឿង ០០២/០១²⁸¹⁵។ ការបង្កើតថ្មីនេះ គឺជាការបង្ហាញបំភ្លឺដោយ
ចេតនាអំពីគោលដៅរបស់សហករណ៍ ដើម្បីសន្និដ្ឋានអំពីលក្ខណៈឧក្រិដ្ឋ។

១៤៩២. ម្យ៉ាងវិញទៀត ដំណើរការនេះផ្ទុយនឹងការយល់ឃើញរបស់អង្គជំនុំជម្រះថា “នេះបង្ហាញឱ្យឃើញថា
ជនជាតិចាមត្រូវគេបំបែក ដើម្បីឱ្យសហគមន៍របស់ពួកគេបែកបាក់ ពុំមែនគ្រាន់តែជាការចែកចាយ
កម្លាំងពលកម្មនោះឡើយ”²⁸¹⁶ ដោយបដិសេធចោលទទ្ទឹករណ៍របស់មេធាវីការពារក្តី²⁸¹⁷។ ជាក់ស្តែង
ប្រសិនបើអង្គជំនុំជម្រះបានសន្និដ្ឋានថា ការជម្លៀសជនជាតិចាមត្រូវបានសម្រេច ក្នុងក្របខ័ណ្ឌនៃការ
កំណត់គោលដៅជាក់លាក់ អង្គជំនុំជម្រះពុំមានមូលហេតុអ្វីត្រូវពិនិត្យមើលគោលនយោបាយទាំងពីរ
នេះរួមគ្នាទេ។

១៤៩៣. តាមពិត អង្គជំនុំជម្រះបានប្រព្រឹត្តកំហុសក្នុងសេចក្តីសន្និដ្ឋានរបស់ខ្លួន ពីព្រោះដូចគ្នានឹងការរកឃើញ
របស់អង្គជំនុំជម្រះតុលាការកំពូលថា ពុំមានការរើសអើងលើប្រជាជនថ្មីទេ ក្នុងការជម្លៀសប្រជាជន
ដំណាក់កាលទី ២²⁸¹⁸ ពុំមានការរើសអើងលើជនជាតិចាមឡើយ ក្នុងការជម្លៀសប្រជាជនមួយភាគធំ
ដើម្បីបែងចែកប្រជាជនរបស់កម្ពុជាប្រជាធិបតេយ្យ ទៅតាមសហករណ៍
ផ្សេងៗ ដោយសារហេតុផលសេដ្ឋកិច្ច។ អង្គជំនុំជម្រះបានប្រព្រឹត្តកំហុស ជាពិសេស អំពីគោល
នយោបាយរបស់ ប.ក.ក. (១) និងតួនាទីរបស់ ខៀវ សំផន (២) ពាក់ព័ន្ធនឹងសហករណ៍។

²⁸¹⁵ សំអាងហេតុសាលក្រម កថាខ័ណ្ឌ ១៦.៤.១។

²⁸¹⁶ សំអាងហេតុសាលក្រម កថាខ័ណ្ឌ៣២៦៨។

²⁸¹⁷ សេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ១៦១១-១៦១៦។

²⁸¹⁸ សាលដីកា ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៧០២៖ “ទាក់ទងទៅនឹងបញ្ហានេះ អង្គជំនុំជម្រះតុលាការកំពូល
រំលឹកការយល់ឃើញរបស់ខ្លួនថា អង្គជំនុំជម្រះសាលាដំបូងបានសន្និដ្ឋានដោយពុំសមហេតុផលថា “ប្រជាជនភាគច្រើនលើសលុប”
ដែលត្រូវបានផ្លាស់ទីលំនៅក្នុងអំឡុងពេលនៃការផ្លាស់ទីលំនៅប្រជាជនដំណាក់កាលទីពីរ គឺជា“ប្រជាជនថ្មី” ដោយសារភ័ស្តុតាងតិច
តួគាំទ្រការសន្និដ្ឋាននេះ។ តាមការយល់ឃើញរបស់អង្គជំនុំជម្រះសាលាដំបូង និងភ័ស្តុតាងដែលបានយកមកសំអាងនោះឃើញថា
ការផ្លាស់ទីលំនៅប្រជាជនដោយសារមូលហេតុសេដ្ឋកិច្ច និងចេញពីព្រំដែនរៀតណាម ពាក់ព័ន្ធទាំងប្រជាជន ទាស់ ទាំង ភ្នំ ដែលជា
ការពិតមួយត្រូវបានទទួលស្គាល់ដោយអង្គជំនុំជម្រះសាលាដំបូងនៅក្នុងសេចក្តីសន្និដ្ឋានផ្នែកអង្គច្បាប់របស់ខ្លួន។ ដោយសារការផ្លាស់
ទីលំនៅនេះបានប៉ះពាល់មិនត្រឹមតែប្រជាជន ភ្នំ ដូច្នោះពុំអាចនិយាយបានថា ជាការរើសអើងជាក់ស្តែង ឬបង្ហាញពីចេតនារើសអើង
ឡើយ។” (យើងគូសបន្ទាត់ពីក្រោម)។

១. សេចក្តីសន្និដ្ឋានខុសអំពីគោលនយោបាយរបស់ ប.ក.ក.

១៤៩៤. អង្គជំនុំជម្រះបានកំណត់ការពិភាក្សាអំពី “ផែនការវាយសម្រុកចុងក្រោយ និងការជម្លៀសប្រជាជន ចេញពីទីក្រុងភ្នំពេញ និងទីប្រជុំជនផ្សេងទៀត [...] នៅក្នុងខែមិថុនា ឆ្នាំ១៩៧៤” និង “ផែនការរំដោះ និងជម្លៀសប្រជាជនចេញពីទីក្រុងភ្នំពេញ [...] នៅដើមខែមេសា ឆ្នាំ១៩៧៥”។ នៅពេលវែកញែកអំពី តួនាទីរបស់ ខៀវ សំផន យើងនឹងឃើញកំហុសរបស់អង្គជំនុំជម្រះ ពាក់ព័ន្ធនឹងការចូលរួមរបស់គាត់ ក្នុងកិច្ចប្រជុំ នៅខែមេសា ឆ្នាំ១៩៧៥ នៅមន្ទីរ ប-៥²⁸¹⁹។ ទោះជាយ៉ាងនេះក្តី អង្គជំនុំជម្រះបានយល់ ឃើញថា កាលបរិច្ឆេទនេះ គឺជាការចាប់ផ្តើមបង្កើតសហករណ៍ តាមរយៈការកំណត់ចរិតលក្ខណៈ ខុសអំពីសេចក្តីតម្រង់ទិសនយោបាយរបស់ ប.ក.ក. និងការមិនអើពើនឹងភ័ស្តុតាងទាំងអស់ដែល បង្ហាញថា មានការព្រួយបារម្ភជាប្រចាំចំពោះប្រជាជន។

១.១. សេចក្តីតម្រង់ទិសនយោបាយដែលត្រូវបានកំណត់ចរិតលក្ខណៈខុស

១៤៩៥. ការបង្ហាញឯកសារផ្លូវការរបស់ ប.ក.ក. ស្តីពីសហករណ៍ ក្នុងសំអាងហេតុសាលក្រម ត្រូវបានធ្វើ ឡើងជាប្រព័ន្ធ ក្រោមជ្រុង “ខ្មាំង” និងគោលនយោបាយវើសវើងលើប្រជាជនថ្មី។ ប៉ុន្តែ ខ្លឹមសារ ដែល អង្គជំនុំជម្រះបានដកស្រង់ អាចឱ្យទាញសេចក្តីសន្និដ្ឋានផ្សេង ដោយមិនគិតពីឯកសារដែលអង្គជំនុំ ជម្រះធ្វើមិនដឹងមិនឮតែម្តង។

១៤៩៦. ជាក់ស្តែង អង្គជំនុំជម្រះមិនបានពិចារណាលើមូលហេតុ ដូចបានបង្ហាញក្នុងទស្សនាវដ្តីបដិវត្ត។ ខណៈដែលទស្សនាវដ្តី “យុវជន និងយុវនារីបដិវត្ត” ចេញផ្សាយខែតុលា ឆ្នាំ១៩៧៥ បានរៀបរាប់អំពី ស្ថានភាពមហន្តរាយក្នុងប្រទេស នៅខែមេសា ឆ្នាំ១៩៧៥ អង្គជំនុំជម្រះបានលើកឡើងតែផ្នែកដែល និយាយថា “ប្រជាជនកម្ពុជា ៩៩,៩% ត្រូវទៅរស់នៅឯជនបទ” ផ្ទុយទៅវិញ ព័ត៌មានជាមូលដ្ឋាន គឺ ការសង្កេតឃើញពី “ការខ្វះសព្វគ្រប់ [...] ទីជម្រក ផ្ទះសំបែង ខ្វះស្បៀងអាហារ ខ្វះមធ្យោបាយ និង

²⁸¹⁹ សូមមើលខាងក្រោម កថាខ័ណ្ឌ ១៦៧៦-១៦៨០។

ឧបករណ៍ផលិតកម្មផ្សេងៗ”²⁸²⁰។ ការដកស្រង់ដាច់ក្បាលដាច់កន្ទុយនេះគឺជាតិកតាងបង្ហាញអំពីភាពលម្អៀងរបស់អង្គជំនុំជម្រះ ពីព្រោះទស្សនាវដ្តីនេះបន្តទៀត ដោយគូសបញ្ជាក់អំពីសភាពការណ៍ពិសេសដែលទាមទារឱ្យគ្រប់គ្នាខិតខំស្តារប្រទេស មួយរយៈសិន²⁸²¹។ ដូច្នេះ អង្គជំនុំជម្រះមានចេតនាបំភ្លេចចោលប្រយោគនេះ។

១៤៩៧. អង្គជំនុំជម្រះក៏បានបង្កការភ័ន្តច្រឡំផងដែរ ដោយមិនគិតដល់ភាពខុសគ្នានៃការប្រើប្រាស់ពាក្យ “ខ្លាំង” ក្នុងឯកសាររបស់ ប.ក.ក. អាស្រ័យទៅតាមការលើកឡើងអំពីសហករណ៍ នៅមុនខែមេសា ឆ្នាំ១៩៧៥ ឬក្រោយខែមេសា ឆ្នាំ១៩៧៥²⁸²²។ ទស្សនាវដ្តី “ទង់បដិវត្ត” ចេញផ្សាយឆ្នាំ១៩៧៦-១៩៧៧ ដែលអង្គជំនុំជម្រះបានដកស្រង់នៅក្នុងកំណត់សម្គាល់ជើងទំព័រលេខ ១២៩៣៣ និងយាយអំពីរយៈកាលពីឆ្នាំ១៩៧០ ដល់ឆ្នាំ១៩៧៥។ ពាក្យ “ដណ្តើមប្រជាជន” ត្រូវបានប្រើប្រាស់ ដើម្បីពន្យល់អំពីយុទ្ធសាស្ត្រយោធា ក្នុងពេលសង្គ្រាមប្រឆាំងនឹង លន់ នល់ ប្រឈមមុខនឹងកងទ័ពដែលត្រូវធ្វើឱ្យទន់ខ្សោយខាងយោធា²⁸²³។ ទស្សនាវដ្តីលេខដដែលនេះក៏និយាយផងដែរអំពីតួនាទីរបស់សហករណ៍ ក្នុងការផ្គត់ផ្គង់ស្បៀងដល់សមរក្សមិមុខ នៅសម័យនោះ។

១៤៩៨. ម្យ៉ាងវិញទៀត អង្គជំនុំជម្រះបានប្រព្រឹត្តកំហុសអង្កហេតុ និងអង្កច្បាប់ ពាក់ព័ន្ធនឹងការប្រើប្រាស់ភ័ស្តុតាង។ ជាក់ស្តែង អង្គជំនុំជម្រះបានប្រើប្រាស់សៀវភៅរបស់ Ben KIERNAN ដែលគ្មាន តម្លៃជាភ័ស្តុតាង ពីព្រោះសាស្ត្រាចារ្យរូបនេះមិនព្រមមកផ្តល់សក្ខីកម្ម និងមិនអាចត្រូវបានសួរ ដេញដោលអំពី

²⁸²⁰ សំអាងហេតុសាលក្រម កថាខ័ណ្ឌ ៣៨៨៥ ជើងទំព័រ ១២៩៧។

²⁸²¹ ទស្សនាវដ្តីយុវជនយុវនារីបដិវត្ត ខែតុលា ឆ្នាំ១៩៧៥ ឯកសារ E3/729 ឯកសារ ERN 00063400-01៖ “គឺសហករណ៍ផលិតកម្មពាសពេញជនបទកម្ពុជាយើងនេះហើយដែលជាអ្នករ៉ាប់រងដោះស្រាយការលំបាកស្មុគស្មាញនិងការខ្វះខាតសព្វគ្រប់ជា បណ្តោះអាសន្ននេះ” (យើងគូសបន្ទាត់ពីក្រោម)។

²⁸²² សំអាងហេតុសាលក្រម កថាខ័ណ្ឌ ៣៨៧៧-៣៨៧៨។

²⁸²³ ទស្សនាវដ្តីយុវជនយុវនារីបដិវត្ត ខែធ្នូ ឆ្នាំ១៩៧៦-ខែមករា ឆ្នាំ១៩៧៧ ឯកសារ E3/25 ឯកសារ ERN 00063040៖ “បើខ្លាំងគ្មានប្រជាជន វាគ្មានកម្លាំងយោធា គ្មានកម្លាំងសេដ្ឋកិច្ច”។

ប្រភពរបស់គាត់²⁸²⁴។ អង្គជំនុំជម្រះក៏បានផ្អែកជាសំខាន់លើកំណត់ហេតុស្តាប់ចម្លើយដែលមានតម្លៃ ជាភស្តុតាងតិចតួច ដើម្បីទាញសេចក្តីសន្និដ្ឋានអំពីការផ្លាស់ទីលំនៅប្រជាជនក្រៅពីការផ្លាស់ទីលំនៅ ជនជាតិចាម²⁸²⁵។ ជាចុងក្រោយ អង្គជំនុំជម្រះបានប្រព្រឹត្តកំហុស ដោយបានទាញសេចក្តីសន្និដ្ឋានអំពី សហករណ៍ទាំងមូល ក្រៅពីសហករណ៍ត្រាំកក់ និងការដ្ឋានក្រៅវិសាលភាព²⁸²⁶។

១៤៩៩. ម្យ៉ាងវិញទៀត ដោយលើកឡើងខុសអំពីនិក្ខេបបទរបស់ ខៀវ សំផន ដើម្បីបង្ហាញអំពីការបង្កើតបង្គំនៅ តាមសហករណ៍²⁸²⁷ អង្គជំនុំជម្រះមិនយកចិត្តទុកដាក់លើគោលបំណងរបស់ ប.ក.ក. តាមរយៈការ បង្កើតសហករណ៍។ ដូច្នោះ អង្គជំនុំជម្រះបានធ្វើការវិភាគដាក់បន្ទុកតែមួយមុខគត់ ខណៈដែលភស្តុ តាងជាច្រើនបង្ហាញអំពីឆន្ទៈគិតគូរដល់ប្រជាជន។

១៥០០. អង្គជំនុំជម្រះបានប្រព្រឹត្តកំហុសអង្គហេតុ ដោយបានយល់ឃើញថា ការបែងចែករវាងប្រជាជនថ្មី និង ប្រជាជនមូលដ្ឋាន មានន័យថា ប្រជាជនថ្មីទទួលបានការយកចិត្តទុកដាក់តិចជាងប្រជាជនមូលដ្ឋាន។ ពិតមែនតែឆន្ទៈលុបបំបាត់វណ្ណៈសង្គមចាស់មិនអាចប្រកែកបាន នៅក្នុងឯកសារតម្រង់ទិសទី ៦ របស់ ប.ក.ក. ក៏ដោយ²⁸²⁸ ក៏មុនការដកស្រង់របស់អង្គជំនុំជម្រះ ឯកសារនេះបញ្ជាក់ថា “កសិករថ្មីមានអ្នក រដ្ឋការ អនុធន ឈ្មួញ នាយទុនជាតិ-កុំប្រាជ័រ អភិជនចាស់។ [...] ទៅមុខទៀតយើងខំពង្រឹងសម្ព័ន្ធ ភាពកម្មករ-កសិករ ទាំងចាស់ ទាំងថ្មី”²⁸²⁹។

²⁸²⁴ សំអាងហេតុសាលក្រម កថាខ័ណ្ឌ ៣៨៩៨ ជើងទំព័រ ១២៩៩៥។ ចំពោះ Ben KIERNAN សូមមើលខាងលើផងដែរ កថាខ័ណ្ឌ ១៤៥៨។

²⁸²⁵ សំអាងហេតុសាលក្រម កថាខ័ណ្ឌ ៣៩១៥។

²⁸²⁶ សំអាងហេតុសាលក្រម កថាខ័ណ្ឌ ៣៩១៧។

²⁸²⁷ សំអាងហេតុសាលក្រម កថាខ័ណ្ឌ ៣៨៨៤។ ត្រង់ចំណុចនេះ សូមមើលខាងក្រោម កថាខ័ណ្ឌ ១៦៥៣។

²⁸²⁸ សំអាងហេតុសាលក្រម កថាខ័ណ្ឌ ៣៨៩៤។

²⁸²⁹ ឯកសារលេខ ៦៖ អំពីការផ្លាស់ការ និងការអនុវត្តមាគ៌ានយោបាយ និងការប្រមូលកម្លាំងរណសិរ្សជាតិ និងប្រជាធិបតេយ្យរបស់ បក្ស ថ្ងៃទី២២ ខែកញ្ញា ឆ្នាំ១៩៧៥ ឯកសារ E3/99 ឯកសារ ERN 00072401 ។

១៥០១. ដើម្បីសន្និដ្ឋានពីការបង្កើន “យុទ្ធនាការកាន់តែខ្លាំងឡើងក្នុងការក្តាប់ប្រជាជននៅតាមសហករណ៍” អង្គជំនុំជម្រះបានប្រើប្រាស់តាមបែបជ្រើសរើសតែឱ្យមសារទស្សនាវដ្តី “ទង់បដិវត្ត” ដែលខ្លួនបានដកស្រង់²⁸³⁰។ អង្គជំនុំជម្រះបានប្រឹងប្រែងរំលេចឱ្យឃើញ “ភាពចាំបាច់ក្នុងការជំរុញផលិតផលកសិកម្ម និងបង្កើនការបង្កផលស្រូវឱ្យបានលឿន” ដើម្បី “ដោះស្រាយបញ្ហាកង្វះខាតទាំងអស់ក្នុងប្រទេស”²⁸³¹ និង “ការបំពេញគោលដៅសេដ្ឋកិច្ចយ៉ាងឆាប់រហ័ស និងដែលបាននិងកំពុងធ្វើ”²⁸³² ដោយមិនបានប្រៀបធៀបជាមួយសេចក្តីណែនាំដល់អ្នកគ្រប់គ្រងសហករណ៍។

១៥០២. ថ្ងៃត្រឹមតែមេធាវីការពារក្តីទទួលស្គាល់ថា ភាសា នៅក្នុងទស្សនាវដ្តី “ទង់បដិវត្ត” ទាំងនេះ ជួនកាលអាចមានភាពស្រពេចស្រពិល ក៏ដោយ ក៏មានប្រយោគច្បាស់លាស់ ដែលអង្គជំនុំជម្រះគួរណាតែដកស្រង់ ក្នុងក្របខ័ណ្ឌនៃការវិភាគលើភស្តុតាងដោយមិនលម្អៀង²⁸³³។ សេចក្តីណែនាំមិនត្រូវបានអនុវត្តជារឿងមួយ ប៉ុន្តែ ការលាក់បាំងការចេញសេចក្តីណែនាំទាំងនេះ គឺជាកំហុស ដែលធ្វើមោឃភាពដល់សេចក្តីសន្និដ្ឋានរបស់អង្គជំនុំជម្រះអំពីគោលនយោបាយរបស់ ប.ក.ក.។

១.២. សេចក្តីណែនាំស្តីពីសហករណ៍ ដែលត្រូវបានលាក់បាំង

១៥០៣. ប្រការទី ១ នៃសីលធម៌ ១២ ប្រការ របស់ ប.ក.ក. គឺថា “ត្រូវស្រឡាញ់ គោរព និងបម្រើប្រជាជនកម្ពុជា កសិករ”²⁸³⁴។ ដូច្នោះ មានការប្រគល់ការទទួលខុសត្រូវដល់ប្រធានសហករណ៍ឱ្យគោរព

²⁸³⁰ សំអាងហេតុសាលក្រម កថាខ័ណ្ឌ ៣៩៩៨។
²⁸³¹ សំអាងហេតុសាលក្រម កថាខ័ណ្ឌ ៣៨៨៩-៣៨៩១។
²⁸³² សំអាងហេតុសាលក្រម កថាខ័ណ្ឌ ៣៨៩៣។
²⁸³³ ជាឧទាហរណ៍ សំអាងហេតុសាលក្រម កថាខ័ណ្ឌ ៣៨៩៨ ជើងទំព័រ ១២៩៩៥។ ទស្សនាវដ្តីទង់បដិវត្ត ខែកុម្ភៈ-មិនា ឆ្នាំ១៩៧៦ ឯកសារ E3/166 ឯកសារ ERN 00063214-15៖ (“ដោយបច្ចុប្បន្ននេះ យើងក៏ពុំសូវសម្បូរថ្នាំពេទ្យសម័យប៉ុន្មានដែរ ក្នុងឋានៈជាដឹកនាំកម្មាភិបាលយើងត្រូវគិតគូរធ្វើថ្នាំបុរាណឱ្យបានច្រើននិងគ្រប់មុខ សម្រាប់ព្យាបាលនិងថែរក្សាសុខភាពប្រជាជនយើង”)។
²⁸³⁴ François PONCHAUD កម្ពុជាឆ្នាំសូន្យ ឆ្នាំ២០០៥ (បោះពុម្ពលើកទី៣) ឯកសារ E243.1 ទំព័រ ១៣១-១៣២ ឯកសារ ERN 00862432-34។

“គោលការណ៍របស់បក្ស គឺដោះស្រាយជីវភាព” ប្រជាជន²⁸³⁵។ ដូច្នោះ សហករណ៍ត្រូវបានបង្កើតឡើង ជាអាទិភាព សម្រាប់ជាវិធីកែលម្អមធ្យោបាយផលិតកម្ម ដើម្បីរក “ត្រី សាច់ បន្លែបន្លែកបានច្រើន” និងជាទូទៅ ដើម្បីលើកកម្ពស់ជីវភាព²⁸³⁶។ ការលើកកម្ពស់ជីវភាពប្រចាំថ្ងៃត្រូវបានចាត់ទុកជាកាតព្វកិច្ចបដិវត្តន៍²⁸³⁷។ ប.ក.ក. ចាត់ទុកកាតព្វកិច្ចបដិវត្តន៍ជាផ្នែកមួយនៃការការពារជាតិ ជាអាទិ៍ពីព្រោះគោលបំណង គឺផ្សារភ្ជាប់ប្រជាជនទៅនឹងបដិវត្តន៍ និងការខំប្រឹងប្រែងរបស់ជាតិ ក្នុងគ្រាអាសន្ននេះ²⁸³⁸។

១៥០៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានពិនិត្យមើលភ័ស្តុតាងអំពីសេចក្តីណែនាំរបស់ ប.ក.ក. តែក្នុងគោលដៅដាក់បន្ទុក។ ជាក់ស្តែង អង្គជំនុំជម្រះបានយល់ឃើញថា ថ្នាក់

²⁸³⁵ កំណត់ហេតុអំពីទស្សនកិច្ចគណៈអចិន្ត្រៃយ៍នៅភូមិភាគពាយ័ព្យ ថ្ងៃទី២០-២៤ ខែសីហា ឆ្នាំ១៩៧៥ ឯកសារ E3/216 ឯកសារ ERN 00008490។ កាតព្វកិច្ចនេះឃើញមាននៅក្នុងទស្សនាវដ្តីបដិវត្តន៍ ទស្សនាវដ្តីយុវជនយុវនារីបដិវត្ត ថ្ងៃទី១១ ខែវិច្ឆិកា ឆ្នាំ១៩៧៥ E3/750 ឯកសារ ERN 00063604-05 (“ដូច្នោះ ជីវភាពរបស់ប្រជាជនយើងសព្វថ្ងៃ មានការខ្វះខាតសម្បើមណាស់ ខ្វះខាតទាំងកាស៊ីចុក ខ្វះខាតទាំងការស្លៀកពាក់ ខ្វះខាតទាំងមធ្យោបាយនិងឧបករណ៍បង្កបង្កើនផល ខ្វះខាតទាំងសម្ភារៈប្រើប្រាស់ផ្សេងៗនិងថ្នាំសង្កូវទៀតផង [...] យុវជន យុវនារីបដិវត្តយើង ត្រូវឃើញហើយយល់នូវការពិតជាក់ស្តែងនេះឱ្យច្បាស់លាស់។ ឃើញថាជីវភាពរបស់ប្រជាជនយើងបច្ចុប្បន្ន នៅលំបាកលំបិន ខ្វះខាតសព្វគ្រប់។ យើងឃើញដូច្នោះ មិនមែនដើម្បីម្នាក់ម្នាក់ទុំទុំដ្ឋិនិយម ឬបន្ទោសទម្លាក់កំហុសទៅលើអ្នកនេះ អ្នកនោះ ឬអង្គការនេះ ឬអង្គការនោះឡើយ។ យុវជនយុវនារីបដិវត្ត យើង ត្រូវឃើញការពិតជាក់ស្តែងនេះហើយយល់ចាស់ ក្នុងឋានៈជាអ្នកបម្រើប្រជាជននិងជាសាច់ឈាមរបស់ប្រជាជន ដើម្បីយើងមានវិធានការជាក់ស្តែង ហើយចុះប្រឡូកផ្ទាល់ ជួយដោះស្រាយជីវភាពប្រជាជនយើង ឱ្យអស់លទ្ធភាព។” (យើងគូសបន្ទាត់ពីក្រោម)។

²⁸³⁶ ទស្សនាវដ្តីទង់បដិវត្ត ខែសីហា ឆ្នាំ១៩៧៥ ឯកសារ E3/5 ឯកសារ ERN 00063350។

²⁸³⁷ ទស្សនាវដ្តីទង់បដិវត្ត ខែតុលា-ខែវិច្ឆិកា ឆ្នាំ១៩៧៥ ឯកសារ E3/748 ឯកសារ ERN 00063258៖ “ត្រូវឃើញការកិច្ចដោះស្រាយជីវភាពប្រជាជនជាភារកិច្ចមូលដ្ឋានយូរអង្វែងរហូតទៅ”។

²⁸³⁸ ទស្សនាវដ្តីទង់បដិវត្ត ខែតុលា-ខែវិច្ឆិកា ឆ្នាំ១៩៧៥ ឯកសារ E3/748 ឯកសារ ERN 00063260-61។ ទស្សនាវដ្តីទង់បដិវត្ត ខែវិច្ឆិកា ឆ្នាំ១៩៧៦ ឯកសារ E3/139 ឯកសារ ERN 00064965-66 (“ហេតុអ្វីបានជាបក្សកំណត់១៣ថ្ងៃ។ មកពីមានន័យសេដ្ឋកិច្ចនិងនយោបាយ។ សំណូមពរគឺឱ្យប្រជាជនហូបគ្រប់គ្រាន់។ សម័យមុនរាប់សតវត្សមកហើយ ប្រជាជនពលករមិនដែលបានហូបផ្លែកទេ។ ក្នុងសង្គ្រាម ប្រជាជនត្រូវទ្រាំទ្រនូវការលំបាកវេទនាច្រើន ខ្វះមុខ ខ្វះក្រោយ។ ក្រោយរំដោះហើយឆ្នាំ១៩៧៥-១៩៧៦ ក្នុងរយៈពេល១ឆ្នាំកន្លះ ប្រជាជនក៏នៅតែខ្វះខាតទៀត។ ដូច្នោះហើយបានជាយើងខិតខំបង្កបង្កើនផលស្រូវឆ្នាំ១៩៧៦ នេះគឺដើម្បីផ្គត់ផ្គង់ប្រជាជនឱ្យបានគ្រប់គ្រាន់។ បើប្រជាជនបានហូបគ្រប់គ្រាន់ហើយ ប្រជាជនកក់ក្តៅ ហើយជំរុញចលនាបដិវត្ត សង្គមនិយម និងកសាងសង្គមនិយមអោយកាន់តែលោតផ្លោះ”)។

ដឹកនាំបក្សមិនខ្វល់ពីលក្ខខ័ណ្ឌរស់នៅលំបាកទេនាដែលគេរាយការណ៍ជូនទេ²⁸³⁹ ប៉ុន្តែ ពេលមានការ ចាត់វិធានការជាក់ស្តែង ដូចជា ពេលម៉ោងធ្វើការ ជាដើម អង្គជំនុំជម្រះបានសន្និដ្ឋានថា [ថ្នាក់ដឹកនាំ បក្សបានដឹងថា] អ្នកធ្វើការត្រូវបានបង្ខំឱ្យធ្វើការ ដោយមិនគោរពតាមពេលវេលាកំណត់ ហើយគ្មាន ពេលសម្រាក”²⁸⁴⁰។

១៥០៥. ប៉ុន្តែ ទស្សនាវដ្តី “ទង់បដិវត្ត” បានរៀបរាប់លម្អិតពីការចាត់វិធានការជាក់ស្តែង ចំពោះប្រជាជន ក្នុង គោលដៅស្វែងរកដំណោះស្រាយ ដើម្បីជម្នះការលំបាកខាងការដាំដុះ ចិញ្ចឹមសត្វ មធ្យោបាយស្លៀក ពាក់ និងទីលំនៅ²⁸⁴¹។ ថ្វីត្បិតតែការចែករបបអាហារមានភាពចាំបាច់ដោយសារតែភាពខ្វះខាតក៏ ដោយ ក៏សេចក្តីណែនាំតម្រូវឱ្យធ្វើគ្រប់បែបយ៉ាង ដើម្បីកែលម្អស្ថានភាព²⁸⁴²។ ដូច្នោះ ការប្រើប្រាស់

²⁸³⁹ សំអាងហេតុសាលក្រម កថាខ័ណ្ឌ ៣៩០០។
²⁸⁴⁰ សំអាងហេតុសាលក្រម កថាខ័ណ្ឌ ៣៩១០-៣៩១១។
²⁸⁴¹ ទស្សនាវដ្តីទង់បដិវត្ត ខែកុម្ភៈ-មីនា ឆ្នាំ១៩៧៦ ឯកសារ E3/166 ឯកសារ ERN 00063214-15។
²⁸⁴² ទស្សនាវដ្តីយុវជនយុវនារីបដិវត្ត ថ្ងៃទី១១ ខែវិច្ឆិកា ឆ្នាំ១៩៧៥ E3/750 ឯកសារ ERN 00063609៖ (“២. ចំពោះយុវជនយុវនារី បដិវត្តដែលនៅធ្វើការតាមមូលដ្ឋានឃុំភូមិ និងសហករណ៍នានា ត្រូវចុះប្រឡូកធ្វើពលកម្មជាមួយសមាជិកសហករណ៍ ហើយមានជីវ ភាពរស់នៅ ស៊ីចុកជាមួយប្រជាជន ក្នុងសហករណ៍តែម្តង មិនបាច់មានមន្ទីរ មានរបបដោយឡែកពីប្រជាជនឡើយ”។ ERN 000632611៖ (“ដូច្នោះ យុវជនយុវនារីបដិវត្តយើង ត្រូវទុកភារកិច្ចដោះស្រាយជីវភាពជូនប្រជាជនជាភារកិច្ចប្រចាំថ្ងៃរបស់ខ្លួន ហើយផ្សារភ្ជាប់ជីវភាពរស់នៅប្រចាំថ្ងៃរបស់ខ្លួនទៅនឹងជីវភាពប្រជាជនជានិច្ច ក្នុងគ្រាស្រួល ក៏ដូចជាក្នុងគ្រាលំបាក” (យើងគួរ សប្បុរសភាពក្រោម)។ ទស្សនាវដ្តីទង់បដិវត្ត ខែកក្កដា ឆ្នាំ១៩៧៦ ឯកសារ E3/738 ឯកសារ ERN 00062915-16៖ (ការសម្រេចភារកិច្ច បីតោនមួយហិចតា កែលម្អជីវភាពប្រជាជន៖ ១. តំរង់រកដីដែលល្អ ដែលខ្លាញ់, ២. បញ្ជាទឹក, ៣. អំពីការបង្កបង្កើនផលស្រូវ២ដង ក្នុង១ឆ្នាំ៖ ដើម្បីជំរុញការកសាងសង្គមនិយមរបស់យើងឱ្យបានឆាប់រហ័សជាអតិបរមា ក៏ដូចជាដើម្បីការពារប្រទេស និងឈ្លឹក តម្កើងជីវភាពប្រជាជនយើងបានល្អប្រពៃណីឆាប់រហ័ស, ៤. អំពីដំណាំផ្សេងៗ៖ ដើម្បីដោះស្រាយជីវភាពប្រជាជនចំពោះមុខផងនិង យុវអង្វែងតទៅទៀតផង ហើយជាពិសេសយកចិត្តទុកដាក់លើដំណាំដែលអាចឱ្យផលនាំចេញទៅលក់ក្រៅប្រទេស, ៥. អំពីកម្លាំង ពលកម្មនិងឧបករណ៍ផលិតកម្មកសិកម្ម៖ ដូច្នោះយកចិត្តទុកដាក់អំពីសុខភាព និងជីវភាពប្រជាជនឱ្យជិតដល់និងចុះជានិច្ច” (យើង គួរសប្បុរសភាពក្រោម))។ សូមមើលផងដែរ ទស្សនាវដ្តីទង់បដិវត្ត ខែមីនា ឆ្នាំ១៩៧៦ ឯកសារ E3/166 ឯកសារ ERN 00063206 និង 00063230-31 (ស្តីពីការទិតៀនចំពោះកម្មាភិបាលមូលដ្ឋានដែលមិនបានយកចិត្តទុកដាក់ដល់ប្រជាជន)។ ទស្សនាវដ្តីទង់បដិវត្ត ខែ កញ្ញា ឆ្នាំ១៩៧៨ ឯកសារ E3/215 ឯកសារ ERN 00064618 (ស្តីពីភាពចាំបាច់ក្នុងការកែលម្អលក្ខខ័ណ្ឌជីវភាព និងគិតគូរដល់សុខ ភាពប្រជាជន)។ ទស្សនាវដ្តីទង់បដិវត្ត ខែមីនា ឆ្នាំ១៩៧៨ ឯកសារ E3/745 ឯកសារ ERN 00064452-53 (អំពីការចាត់វិធានការ

ប្រជាជនជាកម្លាំងធ្វើការ មិនមែនជាធន្នៈដាក់ឱ្យទៅជាទាសករទេ គឺជាជំហានធ្វើឱ្យប្រទេសរស់រាន មានជីវិត ក្នុងគ្រាអាសន្ននេះ។ អាស្រ័យហេតុនេះ សូម្បីតែទាហានក៏ត្រូវបានចាត់ឱ្យធ្វើស្រែចម្ការ និង ធ្វើសំណង់ដែរ²⁸⁴³។

១.៣. កំហុសពាក់ព័ន្ធនឹងការនាំចេញអង្ករ

១៥០៦. អង្គជំនុំជម្រះបានសន្និដ្ឋានខុសថា ការនាំចេញអង្ករ និងទិន្នផលស្រូវ “បីតោន ក្នុងមួយហិចតា” ត្រូវ បានកំណត់ ក្នុងក្របខ័ណ្ឌនៃគោលនយោបាយដែលមិនខ្វល់ពីប្រជាជន និងដោយសារតែភាពខ្វះខាត នៅតាមសហករណ៍²⁸⁴⁴។ អង្គជំនុំជម្រះបានធ្វើមិនដឹងមិនឮចំពោះភ័ស្តុតាងបង្ហាញអំពីគោលបំណងនៃ ការនាំចេញកសិផល ដែលជាមធ្យោបាយតែមួយគត់ក្នុងការទប់ទល់នឹងអវត្តមានឧស្សាហកម្ម និង រូបិយប័ណ្ណ និងដើម្បីទិញផលិតផលចាំបាច់សម្រាប់បម្រើសេចក្តីត្រូវការរបស់ប្រជាជន ដូចជាឱសថ

ចំពោះបញ្ហាខ្វះខាតអាហារ) ទស្សនាវដ្តីទង់បដិវត្ត ខែសីហា ឆ្នាំ១៩៧៦ ឯកសារ E3/762 ឯកសារ ERN 00063298-99 (សារៈ សំខាន់នៃការកសាងប្រទេស ៖ “ត្រូវដោះស្រាយជីវភាពប្រជាជនយើងឱ្យឆាប់រហ័ស#) ។

²⁸⁴³ ទស្សនាវដ្តីទង់បដិវត្ត ខែកុម្ភៈ-មិនា ឆ្នាំ១៩៧៦ ឯកសារ E3/166 ឯកសារ ERN 00063215។ គួរកត់សម្គាល់ថាកងទ័ពត្រូវមាន កង្វល់ដូចគ្នា៖ កំណត់ហេតុអង្គប្រជុំកងទ័ព ចុះថ្ងៃទី១៥ ខែធ្នូ ឆ្នាំ១៩៧៦ ឯកសារ E3/804 ឯកសារ ERN FR 00382609។ សូម មើលផងដែរ របាយការណ៍របស់ហ្វ្រែង ចុះថ្ងៃទី១១ ខែឧសភា ឆ្នាំ១៩៧៨ ឯកសារ E3/950 ឯកសារ ERN 00021044។ របាយ ការណ៍របស់ហ្វ្រែង ចុះថ្ងៃទី១៦ ខែឧសភា ឆ្នាំ១៩៧៨ ឯកសារ E3/863 ឯកសារ ERN 00076286។

²⁸⁴⁴ សំអាងហេតុសាលក្រុម កថាខ័ណ្ឌ ៣៩០១-៣៩០៨។

ជាដើម²⁸⁴⁵។ ក្នុងន័យនេះ ការដោះដូរពាណិជ្ជកម្មជាមួយប្រទេសសម្ព័ន្ធមិត្ត គឺជារឿងសំខាន់ ដើម្បី ចែកចាយទំនិញទៅតាមភូមិភាគ²⁸⁴⁶។

១៥០៧. ម្យ៉ាងវិញទៀត អង្គជំនុំជម្រះមានចេតនាបំភ្លេចចោលឯកសាររបស់កម្ពុជាប្រជាធិបតេយ្យ ដែល បង្ហាញថាអង្គសម្រាប់នាំចេញ គឺបានមកពីការបង្កបង្កើនផលលើសសេចក្តីត្រូវការ²⁸⁴⁷។ ឯកសារ ទាំងនេះមានភាពស៊ីចង្វាក់គ្នានឹងសក្ខីកម្មអំពីរបាយការណ៍ក្លែងក្លាយផ្ទៃក្នុងមូលដ្ឋាន ជូនមេដឹកនាំ ប.ក.ក. ស្តីពីអតិរេក និងការលាក់បាំងបញ្ហាខ្វះខាត នៅតាមសហករណ៍ ដែលធ្វើឱ្យមេដឹកនាំ មិនអាច ដឹងព្រិតប្រាកដអំពីស្ថានភាពនៅតាមមូលដ្ឋាន²⁸⁴⁸។

²⁸⁴⁵ កំណត់ហេតុអំពីទស្សនកិច្ចគណៈអចិន្ត្រៃយ៍នៅភូមិភាគពាយ័ព្យ ថ្ងៃទី២០-២៤ ខែសីហា ឆ្នាំ១៩៧៥ ឯកសារ E3/216 ឯកសារ ERN 00008491។ កំណត់ហេតុកិច្ចប្រជុំគណៈអចិន្ត្រៃយ៍ស្តីពី “គម្រោងផែនការប្តូរឆ្នាំកសាងសង្គមនិយមគ្រប់ផ្នែករបស់បក្ស ឆ្នាំ ១៩៧៧-ឆ្នាំ១៩៨០” ថ្ងៃទី២១ ខែកក្កដា-ថ្ងៃទី២២ ខែសីហា ឆ្នាំ១៩៧៦ ឯកសារ E3/213 ឯកសារ ERN 00075827-28។ អត្ថបទ ក្រោមចំណងជើងថា “កម្ពុជាឆ្នាំរំដោះ” ដោយលោក François PONCHAUD ខែមករា ឆ្នាំ១៩៧៦ ឯកសារ E3/4589 ឯកសារ ERN 00323722។ អំពីថ្នាំសង្កូវ៖ បទសម្ភាសជាមួយ ខូ រណ្តី ថ្ងៃទី២២ ខែកញ្ញា ឆ្នាំ២០០៥ ឯកសារ E3/5659 ឯកសារ ERN 00602360-61។ កំណត់ហេតុស្តាប់ចម្លើយ កែ ពេជ្រវណ្ណៈ ថ្ងៃទី៤ ខែមិថុនា ឆ្នាំ២០០៩ ឯកសារ E3/35 ឯកសារ ERN 00340564។

²⁸⁴⁶ ទស្សនាវដ្តីទង់បដិវត្ត ខែសីហា ឆ្នាំ១៩៧៦ ឯកសារ E3/762 ឯកសារ ERN 00063301៖ (“វត្តធាតុដើម យើងនៅខ្វះខាតខ្លះ ត្រូវ ទិញពីក្រៅ”)។ ទស្សនាវដ្តីទង់បដិវត្ត ខែមីនា ឆ្នាំ១៩៧៨ ឯកសារ E3/745 ឯកសារ ERN 00064452-53 (ការនាំចេញបន្ទាប់ពីបានទូ ទាត់នូវស្បៀង ដើម្បីអាចនាំចូលវត្តធាតុដើមផ្សេងៗសម្រាប់ប្រើប្រាស់ក្នុងឧស្សាហកម្ម និងជីវភាពប្រជាជន)។ សូមមើល ឧទាហរណ៍ស្តីពីការផ្លាស់ប្តូរទំនិញ នៅខាងក្រោម កថាខ័ណ្ឌ ១៧៧៨។

²⁸⁴⁷ ទស្សនាវដ្តីទង់បដិវត្ត ខែមេសា ឆ្នាំ១៩៧៦ ឯកសារ E3/759 ឯកសារ ERN 00062765។ ទស្សនាវដ្តីទង់បដិវត្ត ខែតុលា-ខែវិច្ឆិកា ឆ្នាំ១៩៧៧ ឯកសារ E3/737 ឯកសារ ERN 00064820។ កំណត់ហេតុកិច្ចប្រជុំគណៈអចិន្ត្រៃយ៍ ថ្ងៃទី៨ ខែមីនា ឆ្នាំ១៩៧៦ ឯកសារ E3/232 ERN 00017121 (“ស្នើសុំចំនួនស្រូវពិតប្រាកដ ខាងលើដឹងចំនួនដើម្បីងាយចាត់ចែង។ ម្យ៉ាងសម្រាប់ដោះស្រាយ ជីវភាព ប្រជាជន តែម្យ៉ាងទៀតក៏គិតគូរលក់ដូរដែរ។ (...) ឯ ១០៣ ពីមុនអង្គការសម្រេចយក ១០០០ តោន ឥឡូវយកតែ ៥០០ តោនទេ។ ចំនួននេះក៏ទុកនៅកន្លែងនោះសិនចុះដើម្បីបម្រុងក្រែងខ្វះខាត”)។

²⁸⁴⁸ រៀប ហាល៖ ប្រតិចារិក ថ្ងៃទី២៥ ខែសីហា ឆ្នាំ២០១៥ E1/336.1 មុនម៉ោង [10.51.13]។ ម៉ម សៀន ហៅ ហោង សាមុត៖ ប្រតិចារិក ថ្ងៃទី២៨ ខែកក្កដា ឆ្នាំ២០១៥ E3/324.1 បន្ទាប់ពីម៉ោង [15.37.03]។ ប្រតិចារិក ថ្ងៃទី២៩ ខែកក្កដា ឆ្នាំ២០១៥ E3/325.1 បន្ទាប់ពីម៉ោង [10.42.27]។ នង សុផង់ ប្រតិចារិក ថ្ងៃទី៦ ខែកញ្ញា ២០១២ ឯកសារ E1/123.1 ម៉ោង [09.47.57]៖ (“ខ្ញុំ ឃើញសារខ្លះ កន្លែងខ្លះ គេរាយការណ៍ថា មកមួយហិកតាបីបួនតោន ប្រាំតោន រហូតមានកន្លែងខ្លះ មានដល់មួយហិកតាដប់តោនឯ ណោះ។ ចុះបើបានផលច្រើនម៉្លេះៗ ចុះហេតុអ្វីបានជាប្រជាជនយើងនៅហូបបបរអីចឹង។ អាទេ៖ ជាចំណោទឱ្យខ្ញុំនៅក្នុងសម័យ

១៥០៨. អាស្រ័យហេតុនេះ តាមរយៈការអានគ្រប់ជ្រុងជ្រោយលើកំណត់ហេតុកិច្ចប្រជុំគណៈអចិន្ត្រៃយ៍ ចុះថ្ងៃ ទី៣០ ខែមីនា ឆ្នាំ១៩៧៦ អង្គជំនុំជម្រះក៏បានប្រព្រឹត្តកំហុសផងដែរ ក្នុងការសន្និដ្ឋានថា “ការរាយ ការណ៍ [...] ទៅមន្ទីរ ៨៧០” និងអត្ថិភាពនៃសារទូរលេខ មានន័យថា មេដឹកនាំ ប.ក.ក. ដឹងពីអ្វីដែល បានកើតឡើងនៅតាមសហករណ៍²⁸⁴⁹។ ករណីនេះមិនមែនអីចឹងទេ ហើយរឿងនិទានអំពីការគ្រប់គ្រង ពី “មជ្ឈមហាសម្បទា” ទៅលើរាល់អ្វីៗដែលបានកើតឡើងនៅក្នុងប្រទេស មិនត្រូវគ្នានឹងភាពរីករវ និងភាពរ ញ័រញ័រ នៅក្នុងរបបកម្ពុជាប្រជាធិបតេយ្យ នោះឡើយ។

នោះ។ ខ្ញុំគិតខ្លួនឯងទេ។ ហើយដល់ខ្ញុំឃើញសំណួររបស់អស់លោកអីចឹងទៅ ខ្ញុំជាការវិភាគខ្ញុំថា ប្រហែលជាមានមនុស្សខ្លះហ្នឹង ចង់បានមុខ ចង់បានមាត់ បានជាការរាយការណ៍ក្នុងសារទូរលេខហ្នឹង វាបានសម្បូរសប្បាយ ការរីកចម្រើន តែផ្ទុយទៅវិញ មានរីក ចម្រើនណា គឺថាសូម្បីតែការស្លៀកពាក់ ការហូបចុកមិនគ្រប់គ្រាន់ផង។” និងនៅម៉ោង [09.49.59] គាត់បន្ថែមថា៖ (“ហើយខ្ញុំ ឃើញសារទូរលេខខ្លះ ដែលខ្ញុំបកហ្នឹង គឺជូនកាលអង្គការបញ្ជូនសម្ភារៈទៅជាអង្គរ ជាក្រណាត់អីច្រើនណាស់។ លោក ខៀវ សំផន ហ្នឹងចាត់ទៅក្នុងខែៗមិនដឹងប៉ុន្មានផងទេ។ តែប្រជាជន ទាំងអស់នោះ មិនបានទទួលការស្លៀកពាក់ដោយសមរម្យ ហើយឧបមា ដូចបញ្ជូនម៉ាស៊ីនដេរហ្នឹងទៅ វាយកត្រល់ហ្នឹងចោលអស់រលីង ដូច្នោះដេរវាមិនកើត អាហ្នឹង។ នេះជា ទាំងអស់នោះជាអ្វីដែលជា បញ្ហា ខ្ញុំឃើញនូវជីវភាពប្រជាជនផង នូវបញ្ហាខ្ញុំឃើញនូវអាកប្បកិរិយារបស់អស់លោកនៅតាមមូលដ្ឋានហ្នឹងផង”)។ សូម មើលផងដែរ បទសម្ភាសន៍ជាមួយជនភៀសខ្លួនកម្ពុជានៅព្រំដែនកម្ពុជាថៃ ដោយ Masato MATSUSHITA និង Steve HEDER ខែកុម្ភៈ-មីនា ឆ្នាំ១៩៨០ ឯកសារ E3/1714 ERN 00324687 (“យើងយល់ឃើញថាបញ្ហាមួយក្នុងចំណោមបញ្ហាជាច្រើននោះ គឺក្នុង សហករណ៍នីមួយៗ ត្រូវបានគេសន្មត់ថាជាសង្គមតូចមួយដែលពឹងអាស្រ័យលើខ្លួនឯង ហើយថាគ្រប់សហករណ៍ទាំងអស់ត្រូវផ្តល់ ស្ថិតិអំពីការបង្កបង្កើនផលស្រូវ ចំនួនប្រជាជន និងតម្រូវការរបស់ប្រជាជនជូនទៅថ្នាក់លើ។ ចំនួនស្រូវដែលត្រូវបញ្ជូនទៅរដ្ឋ គឺជា ការទទួលខុសត្រូវតែមួយគត់របស់ប្រធានសហករណ៍នីមួយៗ ប៉ុន្តែប្រធានសហករណ៍ជាច្រើនបានបំបោងតួលេខផលិតផល ដើម្បីធ្វើ ឱ្យបក្សមើលទៅ ពួកគេថាជាមនុស្សល្អ ហើយពួកគេបានបញ្ជូនស្រូវទៅឱ្យរដ្ឋយ៉ាងច្រើន រហូតដល់ធ្វើឱ្យប្រជាជនខ្លះខាតអង្ករ បរិភោគ”)។ អត្ថបទដកស្រង់ពីសៀវភៅរបស់ R. A. BURGLER, *The eyes of the pineapple (ភ្នែកម្នាស់)* ឆ្នាំ១៩៩០ ឯកសារ E3/7260 ERN FR 01238473។ សូមមើលផងដែរ សេចក្តីអះអាងរបស់សម្តេច សីហនុ នៅក្នុងបទសម្ភាសន៍ដែលបានផ្សព្វផ្សាយ នៅក្នុងពេលពិភាក្សាដេញដោលបញ្ចប់ នៅក្នុងសំណុំរឿង ០០២/០១៖ ប្រតិចារិក ថ្ងៃទី២៥ ខែតុលា ឆ្នាំ២០១៣ ឯកសារ E1/234.1 ទំព័រ ៤៨-៥១ ចន្លោះម៉ោង [11.00.32] និងម៉ោង [11.06.27]។ គាត់បានផ្តល់សក្ខីកម្មថានៅពេលទស្សនកិច្ចជាផ្លូវការ (ភាគច្រើន សុទ្ធតែមាន លោក ខៀវ សំផន អមដំណើរ)។

²⁸⁴⁹ សំអាងហេតុសាលក្រម កថាខ័ណ្ឌ ៣៨៩៩។

១៥០៩. ដូច្នោះ សេចក្តីសន្និដ្ឋានសមហេតុផលមួយទៀត គឺថា គណៈអចិន្ត្រៃយ៍ និង ប.ក.ក. មិនដឹង និងក្តាប់ មិនបាននូវអ្វីដែលបានកើតឡើងនៅក្នុងប្រទេសនោះឡើយ។ ការបញ្ជូន មាស រឿន នៅឆ្នាំ១៩៧៨ ទៅ ខេត្តព្រះវិហារ គឺជាឧទាហរណ៍ល្អឥតខ្ចោះបង្ហាញអំពីអវត្តមានការគ្រប់គ្រងពិតប្រាកដរបស់ទីក្រុង ភ្នំពេញទៅលើផ្នែកផ្សេងទៀតនៃប្រទេស²⁸⁵⁰។ សក្ខីកម្មរបស់គាត់ត្រូវបានប្រើប្រាស់ខុស ដើម្បីបង្ហាញ អំពីការដឹងរបស់ ខៀវ សំផន អំពីលក្ខខណ្ឌពិតប្រាកដ នៅតាមសហករណ៍ ឬដើម្បីលើកឡើងអំពីការ បោសសម្អាត²⁸⁵¹។

១៥១០. កំហុសត្រួតគ្នារបស់អង្គជំនុំជម្រះ នៅក្នុងការវិភាគភស្តុតាង បានបង្ហាញសន្តិសុខដល់ម្ចាស់បណ្តឹងសា ទុក្ខ។ តាមរយៈសេចក្តីលម្អៀង អង្គជំនុំជម្រះបានធ្វើឱ្យសេចក្តីសន្និដ្ឋានទាំងអស់របស់ខ្លួនអំពីគោល នយោបាយបង្កើតសហករណ៍ និងការដ្ឋាន ក្លាយជាមោឃៈ។

២. កំហុសអំពីតួនាទីរបស់ ខៀវ សំផន ពាក់ព័ន្ធនឹងសហករណ៍

២.១. កំហុសពាក់ព័ន្ធនឹងសេចក្តីថ្លែងការណ៍របស់ ខៀវ សំផន

១៥១១. ក្នុងសេចក្តីសន្និដ្ឋានអំពីសហករណ៍ អង្គជំនុំជម្រះមានចេតនាលម្អិតអាងហេតុសាលក្រមទៅដោយការ យោងទៅរកសេចក្តីថ្លែងការណ៍របស់ម្ចាស់បណ្តឹងសាទុក្ខ។ ប៉ុន្តែ សេចក្តីថ្លែងការណ៍ទាំងនេះភាគ ច្រើនធ្វើឡើងក្រោយរបបកម្ពុជាប្រជាធិបតេយ្យ²⁸⁵²។

១៥១២. ដើម្បីគាំទ្រដល់សេចក្តីសន្និដ្ឋានអំពីគោលនយោបាយរបស់ ប.ក.ក. នៅមុនឆ្នាំ១៩៧៥ ពាក់ព័ន្ធនឹងការ ក្តាប់ប្រជាជន អង្គជំនុំជម្រះបានធ្វើការដកស្រង់មួយពីសៀវភៅរបស់ម្ចាស់បណ្តឹងសាទុក្ខ²⁸⁵³ ដោយ

²⁸⁵⁰ មាស រឿន៖ ប្រតិចារិក ថ្ងៃទី៤ ខែតុលា ឆ្នាំ២០១២ ឯកសារ E1/130.1 ចន្លោះម៉ោង [14.02.20 និងម៉ោង [14.08.42]។ មាស រឿន ត្រូវបានបញ្ជូនទៅតំបន់ព្រះវិហារ នៅចុងឆ្នាំ១៩៧៨ បន្ទាប់ពីមានសកម្មភាពបំពានលើប្រជាជនរបស់ កង ចាប ប្រធានភូមិភាគ ឧត្តរ។ នៅក្នុងពេលសម្ភាសន៍ជាមួយ ប៉ុល ពត នោះ កង ចាប បានស្នើសុំអង្កេតលើរឿងរ៉ាវដែលបានកើតឡើង ដែលនាំឱ្យគេមើល ឃើញថាមិនមានការក្តាប់ស្ថានភាពបានល្អទេ។

²⁸⁵¹ សូមមើលខាងក្រោម កថាខ័ណ្ឌ ១៨៣៤-១៨៣៥។

²⁸⁵² សូមមើលខាងក្រោមផងដែរ កថាខ័ណ្ឌ ១៨២៩-១៨៤០។

ចៀសវាងលើកឡើងនៅក្នុងសៀវភៅនោះថា គាត់បានបញ្ជាក់ជាច្រើនដងថា គាត់បានធ្វើការស្រាវជ្រាវ ដើម្បីស្វែងយល់រឿងរ៉ាវដែលគាត់មិនបានដឹង នៅក្នុងរបបកម្ពុជាប្រជាធិបតេយ្យ²⁸⁵⁴។ ការកត់សម្គាល់ដូចគ្នានេះមានសុពលភាព សម្រាប់ការពិចារណារបស់គាត់លើការជម្លៀស ក្នុងសៀវភៅមួយទៀត ចុះកាលបរិច្ឆេទឆ្នាំ២០០៤²⁸⁵⁵។ ដូចគ្នាផងដែរ ក្នុងការប្រើប្រាស់កិច្ចសម្ភាសន៍ក្រោយអង្គហេតុ ប៉ុន្តែ មិនមានចុះកាលបរិច្ឆេទ ពាក់ព័ន្ធនឹងលក្ខណៈបង្ខិតបង្ខំនៃសហករណ៍²⁸⁵⁶ អង្គជំនុំជម្រះមានចេតនាមិនបង្ហាញថា ខៀវ សំផន បានបញ្ជាក់ថាគាត់បានធ្វើការត្រិះរិះពិចារណា ក្រោយរបបនោះ²⁸⁵⁷។

១៥១៣. អង្គជំនុំជម្រះក៏បានប្រព្រឹត្តកំហុសអង្គហេតុផងដែរ ដោយទទួលយកសុន្ទរកថា ខៀវ សំផន ក្នុងឱកាសរំលឹកខួប ១៧ មេសា ដែលក្នុងនោះ គាត់ “បានកោតសរសើរដល់ជ័យជម្នះនៃការបង្កបង្កើនផលកសិកម្ម ឧស្សាហកម្ម សិប្បកម្ម និងវិស័យសង្គម” ព្រមទាំងគោលដៅបង្កបង្កើនផលស្រូវបន្ថែម ទុកដូចជាគ្រប់គ្រាន់ឱ្យកំណត់ចរិតលក្ខណៈនៃឆន្ទៈប្រព្រឹត្តឧក្រិដ្ឋកម្ម នៅតាមសហករណ៍²⁸⁵⁸។ អង្គជំនុំជម្រះមិនបានពិចារណាសុន្ទរកថានេះ ក្នុងបរិបទនៃការប្រារព្ធខួបបដិវត្តន៍របស់ប្រមុខរដ្ឋមានតែឈ្មោះប៉ុន្តែ គោលជំហរម៉ាក្សនិយមក្នុងការ “ចាត់ទុកផលប្រយោជន៍បុគ្គលសំខាន់តិចជាងផលប្រយោជន៍សមូហភាពរបស់ជាតិ វណ្ណៈ ប្រជាជន និងបដិវត្តន៍” មិនអាចឱ្យសន្និដ្ឋានថា គោលនយោបាយមាន

²⁸⁵³ សំអាងហេតុសាលក្រម កថាខ័ណ្ឌ ៣៨៧៧, ជើងទំព័រ ១២៩៣៥។

²⁸⁵⁴ លោក ខៀវ សំផន *ពិចារណាអំពីប្រវត្តិសាស្ត្រកម្ពុជាពីដើមរហូតដល់សម័យកម្ពុជាប្រជាធិបតេយ្យ* ឯកសារ E3/3855 ទំព័រ ២០៧ ERN 00380441៖ (“ចំពោះបញ្ហានេះ ខ្ញុំអាចឆ្លើយបានតែខ្លះៗនៅឡើយទេ។ ប៉ុន្តែខ្ញុំយល់ថា ការរកឃើញរបស់ខ្ញុំ ពិតមែនតែមិនទាន់ពេញលេញ អាចមានប្រយោជន៍ដែរ ក្នុងន័យថា វាអាចជាតម្រូវដើម្បីបើកឱ្យមានការស្រាវជ្រាវបានវែងឆ្ងាយថែមទៀត ដោយឈរលើការដែលអ្នកស្រាវជ្រាវពីមុនមក បានរកឃើញច្រើនណាស់មកហើយ តែចាំបាច់ត្រូវស្រាវជ្រាវឱ្យបានសត្យានុម័ត កុំឱ្យទោរទន់តាមការលម្អៀង ឬ តាមការស្អប់ ឬការខឹងសម្បារ។”)

²⁸⁵⁵ សំអាងហេតុសាលក្រម កថាខ័ណ្ឌ ៣៨៧៩ ជើងទំព័រ ១២៩៣៩ ដែលស្រង់សម្តីពីក្នុងស្នាដៃ លោក ខៀវ សំផន *ប្រវត្តិសាស្ត្រកម្ពុជាថ្មីៗនេះនិងគោលជំហររបស់ខ្ញុំជាបន្តបន្ទាប់* ឆ្នាំ២០០៤ ឯកសារ E3/18។

²⁸⁵⁶ សំអាងហេតុសាលក្រម កថាខ័ណ្ឌ ៣៨៨៤-៣៨៨៥ ជើងទំព័រ ១២៩៦២។

²⁸⁵⁷ ចំពោះបទសម្ភាសន៍នេះ សូមមើលខាងក្រោម កថាខ័ណ្ឌ ១៨១៧-១៨២៨។

²⁸⁵⁸ សំអាងហេតុសាលក្រម កថាខ័ណ្ឌ ៣៩១៨។

លក្ខណៈឧក្រិដ្ឋបានឡើយ²⁸⁵⁹។ លើសពីនេះទៀត អង្គជំនុំជម្រះខកខានមិនបានរំលឹកថា ការលើកសរសើរអំពីភាពជឿនលឿនរបស់ប្រទេសកើតឡើង តែប៉ុន្មានសប្តាហ៍ក្រោយពេលចាប់ផ្តើមសង្គ្រាមជាចំហជាមួយវៀតណាម²⁸⁶⁰។

២.២. កំហុសពាក់ព័ន្ធនឹងការចូលរួមចំណែករបស់ ខៀវ សំផន

១៥១៤. ក្រៅពីការប្រើប្រាស់មិនសមរម្យនូវសេចក្តីថ្លែងការណ៍ក្រោយអង្គហេតុ និងប្រាសចាកពីបរិបទ ដើម្បីសន្និដ្ឋានថា ម្ចាស់បណ្តឹងសាទុក្ខបានដឹងអំពីឧក្រិដ្ឋកម្ម អង្គជំនុំជម្រះបានប្រព្រឹត្តកំហុសអង្គហេតុដោយបានសន្និដ្ឋានថា ខៀវ សំផន ស្ថិតក្នុងចំណោមមេដឹកនាំកម្ពុជាប្រជាធិបតេយ្យ ខណៈដែលតួនាទីរបស់គាត់ជាប្រធានគណៈប្រធានរដ្ឋ គ្រាន់តែជាពិធីការប៉ុណ្ណោះ²⁸⁶¹។ យើងនឹងឃើញនៅខាងក្រោមថា មុខងារផ្សេងទៀតរបស់គាត់ គឺស្ថិតក្នុងវិស័យមានកម្រិត។ វត្តមានគាត់ក្នុងកិច្ចប្រជុំគណៈអចិន្ត្រៃយ៍មិនបានផ្តល់ឋានៈឱ្យគាត់ជាសមាជិកគណៈអចិន្ត្រៃយ៍ទេ²⁸⁶²។

១៥១៥. ម្យ៉ាងវិញទៀត អង្គជំនុំជម្រះមិនខ្លាចនឹងទាយស្មានអំពីអ្វីដែលម្ចាស់បណ្តឹងសាទុក្ខបានដឹង តាមរយៈកិច្ចប្រជុំមួយ ដែលគាត់គ្មានវត្តមាន៖

“ទោះបីជាមិនមានភស្តុតាងគ្រប់គ្រាន់សម្រាប់បង្ហាញឱ្យស្របទៅនឹងបទដ្ឋានចាំបាច់ថា នួន ជា ឬ ខៀវ សំផន បានចូលរួមក្នុងដំណើរទស្សនកិច្ច នៅខែសីហា ឆ្នាំ១៩៧៥ ទៅកាន់ភូមិភាគពាយ័ព្យ ក៏ដោយ ក៏អង្គជំនុំជម្រះជឿជាក់ថា ដោយសារមុខតំណែងជាន់ខ្ពស់របស់ពួកគាត់ក្នុងបក្ស ពួកគាត់បានដឹងអំពីរបាយការណ៍ ហើយបានចូលរួមក្នុងការបង្កើតផែនការ និងគោលនយោបាយ ដែលផ្តុះបញ្ចាំងនៅក្នុងរបាយការណ៍នោះ”²⁸⁶³។

²⁸⁵⁹ សំអាងហេតុសាលាក្រម កថាខ័ណ្ឌ ៣៩១៨។

²⁸⁶⁰ សូមមើលខាងលើ កថាខ័ណ្ឌ ១៤៦៥-១៤៧២។

²⁸⁶¹ សំអាងហេតុសាលាក្រម កថាខ័ណ្ឌ ៣៨៨៤។

²⁸⁶² សំអាងហេតុសាលាក្រម កថាខ័ណ្ឌ ៣៨៨៤, ៣៨៩១។

²⁸⁶³ សំអាងហេតុសាលាក្រម កថាខ័ណ្ឌ ៣៨៨៨។

១៥១៦. គ្មានភ័ស្តុតាងណាមួយអាចឱ្យអង្គជំនុំជម្រះឈានដល់ការសន្និដ្ឋានបែបនេះឡើយ ហើយសេចក្តីសន្និដ្ឋាននេះនឹងត្រូវទុកជាមោឃៈ។ ដំណើរការខុសឆ្គងនេះក៏ដូចគ្នាផងដែរ ចំពោះឯកសារ ឆ្នាំ ១៩៧៥²⁸⁶⁴។ អង្គជំនុំជម្រះក៏បានប្រព្រឹត្តកំហុសផងដែរ ក្នុងការអះអាងថា ខៀវ សំផន បានដឹងអំពីលក្ខខ័ណ្ឌរស់នៅតាមមូលដ្ឋាន ដោយសារតែ “របាយការណ៍ផ្ញើជូនថ្នាក់លើ”²⁸⁶⁵។ ក្រៅពីកំហុសពាក់ព័ន្ធនឹងវិធីទំនាក់ទំនង និងចំណុចលើបញ្ហាស្មោះត្រង់នៃរបាយការណ៍បែបនេះ²⁸⁶⁶ អង្គជំនុំជម្រះគួរណាតែបង្ហាញថា ការដឹងអំពីលក្ខខ័ណ្ឌលំបាកវេទនារបស់ប្រទេស និងប្រជាជន គឺជាការសង្កេតឃើញមុនការបង្កើតសហករណ៍ ក្នុងគោលដៅស្វែងរកដំណោះស្រាយ។ វិធីបង្ហាញការជឿជាក់ ដោយមិនផ្អែកលើភ័ស្តុតាងរឹងមាំ បានតម្រង់ទិសសេចក្តីសន្និដ្ឋានជាច្រើន ពាក់ព័ន្ធនឹងការដឹងរបស់ ខៀវ សំផន អំពីឧក្រិដ្ឋកម្មដែលបានចោទប្រកាន់²⁸⁶⁷។ ការស្មាន ការសន្មត និងការជឿជាក់ ឈរលើការការពារសរុបរួម មិនត្រូវគ្នានឹងវិចារណកិច្ចរបស់តុលាការអនាគតនោះទេ និងមិនអាចឱ្យធ្វើការផ្ដន្ទាទោសបាននោះឡើយ។

១៥១៧. អង្គជំនុំជម្រះក៏បានប្រព្រឹត្តកំហុសផងដែរ ដោយបានកំណត់មិនត្រឹមត្រូវថា ខៀវ សំផន ជាប្រធានសមាជិក នៅថ្ងៃទី១៤ ខែធ្នូ ឆ្នាំ១៩៧៥ ដើម្បីសន្និដ្ឋានថាគាត់បានចូលរួមចំណែកក្នុងគោលនយោបាយស្តីពីសហករណ៍ ដែលមានលក្ខណៈឧក្រិដ្ឋ។ អង្គជំនុំជម្រះភ័ន្តច្រឡំអត្តសញ្ញាណប្រធានអង្គប្រជុំ ប៉ុន្តែគ្មានតម្រុយណាមួយក្នុងខ្លឹមសារសមាជ និងវដ្តធម្មនុញ្ញកម្ពុជាប្រជាធិបតេយ្យ អាចឱ្យសន្និដ្ឋានអំពីការតាក់តែងគោលនយោបាយឧក្រិដ្ឋបានឡើយ²⁸⁶⁸។ ដូចគ្នាផងដែរ ឈរលើសក្ខីកម្ម

²⁸⁶⁴ សំអាងហេតុសាលក្រម កថាខ័ណ្ឌ ៣៨៩១។ អង្គជំនុំជម្រះបានសន្និដ្ឋានថា “ទោះបីជាឯកសារគោលនយោបាយខែកញ្ញាឆ្នាំ ១៩៧៥ មិនបានបញ្ជាក់ឈ្មោះអ្នកដែលបានរៀបរៀងឯកសារនេះ ឬអ្នកដែលទទួលខុសត្រូវចំពោះផែនការ និងគោលនយោបាយដែលបានកំណត់នេះក៏ដោយ ក៏ឯកសារនេះបានបង្ហាញច្បាស់ថាគោលបំណងសំខាន់គឺការពិនិត្យមើលការអនុវត្តមាតិកាបក្សក្នុងការកសាងប្រទេសក្រោយពេលរំដោះ” (យើងគូសបន្ទាត់ពីក្រោម)។

²⁸⁶⁵ សំអាងហេតុសាលក្រម កថាខ័ណ្ឌ ៣៩១៣។

²⁸⁶⁶ សូមមើលខាងលើ កថាខ័ណ្ឌ ១៥០៦-១៥០៨ និងខាងក្រោម កថាខ័ណ្ឌ ១៦២៥-១៦២៦។

²⁸⁶⁷ សូមមើលខាងក្រោម កថាខ័ណ្ឌ ១៨០៨-១៨៣៧។

²⁸⁶⁸ សូមមើលខាងលើ កថាខ័ណ្ឌ ១៤១៧ និងខាងក្រោម កថាខ័ណ្ឌ ១៦៩៩-១៦៩០។

ច្របូកច្របល់ ផ្ទុយគ្នា និងមិនអាចជឿជាក់បាន អង្គជំនុំជម្រះបានសន្និដ្ឋានថា ខៀវ សំផន បានចូលរួម ចំណែកផ្សព្វផ្សាយសុន្ទរកថាប្រឆាំងខ្មាំង ក្នុងវគ្គរៀនសូត្រ²⁸⁶⁹។ ទោះជាយ៉ាងនេះក្តី អង្គជំនុំជម្រះមិន បានបង្ហាញថា ហេតុអ្វីបានជាផែនការសេដ្ឋកិច្ចរបស់ ប.ក.ក. ក្នុងការប្រតិបត្តិការសហការណ៍ មិន អាចកាត់ផ្តាច់ចេញពីគោលនយោបាយនេះ។

៣. កំហុសពាក់ព័ន្ធនឹងលក្ខណៈឧក្រិដ្ឋនៃគោលនយោបាយ

១៥១៨. ដូចបានឃើញពីខាងលើ អង្គជំនុំជម្រះមិនបានទទួលបណ្តឹងអំពីអង្គហេតុនៃការធ្វើទុក្ខបុកម្នេញដោយ មូលហេតុនយោបាយទៅលើប្រជាជនថ្មី ក្រៅពីឃុំទាំងប្រាំបីនៅស្រុកត្រាំកក²⁸⁷⁰ អង្គហេតុនៃ “ការ ប្រព្រឹត្តិរើសអើង” ទៅលើប្រជាជនថ្មីនៅត្រាំកក²⁸⁷¹ អង្គហេតុតាមដាន និងធ្វើឱ្យបាត់ខ្លួនចំពោះអតីត ទាហាន និងអ្នករដ្ឋការនៃរបបសាធារណរដ្ឋខ្មែរនៅត្រាំកក²⁸⁷² អង្គហេតុប្រឆាំងនឹងពុទ្ធសាសនិកនៅ ត្រាំកក²⁸⁷³ អង្គហេតុនៃការសម្លាប់នៅវត្តបារាយណ៍ជាន់ដែក²⁸⁷⁴ អង្គហេតុនៃ “ការរើសអើង” ដោយ មូលហេតុនយោបាយទៅលើប្រជាជនថ្មីនៅទំនប់១មករា²⁸⁷⁵ អង្គហេតុនៃ “ការរើសអើង” លើអតីត ទាហាន និងអ្នករដ្ឋការនៃរបបសាធារណរដ្ឋខ្មែរនៅទំនប់១មករា²⁸⁷⁶ អង្គហេតុនៃ “ការរើសអើង” ដោយមូលហេតុសាសនានៅទំនប់១មករា²⁸⁷⁷ អង្គហេតុនៃការធ្វើឱ្យបាត់ខ្លួននៅទំនប់១មករា²⁸⁷⁸ អង្គ ហេតុនៃការធ្វើឱ្យបាត់ខ្លួនដោយបង្ខំ និងការធ្វើទុក្ខបុកម្នេញដោយមូលហេតុនយោបាយនៅការដ្ឋាន

²⁸⁶⁹ សំអាងហេតុសាលក្រម កថាខ័ណ្ឌ ៣៩១៦។ អំពីវគ្គរៀនសូត្រ សូមមើលខាងក្រោម កថាខ័ណ្ឌ ១៧៥៤-១៧៦២។
²⁸⁷⁰ សូមមើលខាងលើ កថាខ័ណ្ឌ ៣៦៧-៣៦៩, ៣៧៤-៣៧៧។
²⁸⁷¹ សូមមើលខាងលើ កថាខ័ណ្ឌ ៤៤៨-៤៥០។
²⁸⁷² សូមមើលខាងលើ កថាខ័ណ្ឌ ៤៥១-៤៥៧។
²⁸⁷³ សូមមើលខាងលើ កថាខ័ណ្ឌ ៤២៦-៤៣៤។
²⁸⁷⁴ សូមមើលខាងលើ កថាខ័ណ្ឌ ៣៨៨-៣៩០។
²⁸⁷⁵ សូមមើលខាងលើ កថាខ័ណ្ឌ ៣៩៣-៣៩៤។
²⁸⁷⁶ សូមមើលខាងលើ កថាខ័ណ្ឌ ៤៩០-៤៩២។
²⁸⁷⁷ សូមមើលខាងលើ កថាខ័ណ្ឌ ៣៩៥។
²⁸⁷⁸ សូមមើលខាងលើ កថាខ័ណ្ឌ ៣៩៦។

ទំនប់ត្រពាំងថ្ម និងអង្គហេតុនៃការធ្វើទុកបុកម្នេញដោយមូលហេតុនយោបាយនៅការដ្ឋានសាងសង់ ព្រលានយន្តហោះកំពង់ឆ្នាំង²⁸⁷⁹ នោះឡើយ។

១៥១៩. ដើម្បីជាការចងចាំ ក្នុងផ្នែកនៃសារណានេះ ពាក់ព័ន្ធនឹងការបំពេញធាតុផ្សំ មេធាវីការពារក្តីបានជំទាស់ នឹងឧក្រិដ្ឋកម្មមួយចំនួន ដែលបានប្រព្រឹត្តនៅតាមសហករណ៍ និងការដ្ឋាន។ អង្គជំនុំជម្រះត្រូវណាតែ កត់សម្គាល់ថា ធាតុផ្សំនៃឧក្រិដ្ឋកម្មនៃការធ្វើទុកបុកម្នេញ ដោយមូលហេតុនយោបាយនៅត្រាំកក់ ទំនប់ត្រពាំងថ្ម ទំនប់១មករា និងដោយមូលហេតុសាសនា មិនមានគ្រប់គ្រាន់ទេនៅត្រាំកក់ និងទំនប់១ មករា²⁸⁸⁰។ ជាចុងក្រោយ ចំពោះឧក្រិដ្ឋកម្មនៃការធ្វើទុកបុកម្នេញដោយមូលហេតុពូជសាសន៍ មេធាវី ការពារក្តីបានបង្ហាញថា មិនបានកើតឡើងទេ នៅត្រាំកក់²⁸⁸¹។

១៥២០. ដូចចំពោះគោលនយោបាយទាំងអស់ដែរ អង្គជំនុំជម្រះបានប្រព្រឹត្តកំហុស ដោយបានយល់ឃើញថា អត្ថិភាពនៃឧក្រិដ្ឋកម្មនៅកម្រិតសហករណ៍ គឺជាភស្តុតាងបង្ហាញថា មានគោលនយោបាយឧក្រិដ្ឋ។ ផែនការបង្កើត និងប្រតិបត្តិការសហករណ៍ ថ្វីត្បិតតែមានទំនាក់ទំនងនឹងគោលបំណងរួម មិនបណ្តាល ឱ្យប្រព្រឹត្តឧក្រិដ្ឋកម្មទេ។ ការចូលរួមក្នុងគោលបំណងរួម ដើម្បីបង្កើតគោលនយោបាយ ដោយផ្អែក លើគោលការណ៍សង្គមនិយម និងកម្មសិទ្ធិសមូហភាព មិនមានលក្ខណៈឧក្រិដ្ឋទេ។ គោលដៅខ្លួនទីពីង ខ្លួនខាងស្បៀងអាហារ តាមបែបសមូហភាពនិយម ក៏មិនមែនជាគោលដៅឧក្រិដ្ឋដែរ។

១៥២១. គោលនយោបាយនេះមិននាំឱ្យមានអំពើមនុស្សឃាត ការដាក់ឱ្យទៅជាទាសករ ការបាត់ខ្លួនដោយបង្ខំ ការធ្វើទុកបុកម្នេញដោយមូលហេតុសាសនា ឬនយោបាយ ការប៉ះពាល់ដល់សេចក្តីថ្លៃថ្នូរជាមនុស្ស ដូចការសន្និដ្ឋានខុសរបស់អង្គជំនុំជម្រះ នោះឡើយ²⁸⁸²។ ដូច្នោះ អង្គជំនុំជម្រះបានបដិសេធដោយមិន ត្រឹមត្រូវ នូវទទ្ទឹករណ៍របស់មេធាវីការពារក្តី²⁸⁸³។ អង្គជំនុំជម្រះបានប្រព្រឹត្តកំហុសត្រួតគ្នាក្នុងការពិនិ

²⁸⁷⁹ សូមមើលខាងលើ កថាខ័ណ្ឌ ៣៨៦-៣៨៧, ៤៨២-៤៨៣, ៤៩៣-៤៩៤។
²⁸⁸⁰ សូមមើលខាងលើ កថាខ័ណ្ឌ ៧១៩-៧៤៧, ៧៦៣-៧៦៧, ៧៨៧-៨១៣។ សូមមើលខាងលើផងដែរ ៦៤២-៦៥៧។
²⁸⁸¹ សូមមើលខាងលើ កថាខ័ណ្ឌ ៧៤៨-៧៥៥។
²⁸⁸² សំអាងហេតុសាលក្រម កថាខ័ណ្ឌ ៣៩១៩-៣៩២០, ៣៩២២-៣៩២៣, ៣៩២៧-៣៩២៩។
²⁸⁸³ សំអាងហេតុសាលក្រម កថាខ័ណ្ឌ ៣៩២៩។

ត្រូវភ័ស្តុតាង។ ឥរិយាបថមិនល្អរបស់អ្នកគ្រប់គ្រងសហករណ៍ អាចឱ្យយល់អំពីការប្រព្រឹត្តខុសទិស
ដៅ។ អង្គជំនុំជម្រះបានប្រព្រឹត្តកំហុស ដោយមិនបានពិចារណាលើភ័ស្តុតាង ដែលបង្ហាញថា ការធ្វើ
បាបប្រជាជនមិនត្រូវបានដាក់បញ្ចូលក្នុងគោលបំណងរួមនោះទេ ហើយផ្ទុយមកវិញ គឺមានគោលដៅ
កែលម្អជីវភាពប្រជាជន ដើម្បីធានាឱ្យមានការចូលរួមក្នុងផែនការបដិវត្តន៍។

១៥២២. ការបរាជ័យរបស់គោលនយោបាយ តាមរយៈការខ្វះខាតមធ្យោបាយ អសមត្ថភាពកម្រិតខ្ពស់ ការ
គ្រប់គ្រងមិនល្អ និងការងាកទៅរកភាពផ្តាច់ការរបស់កម្មាភិបាល និងអ្នកគ្រប់គ្រងសហករណ៍ និង
ការដ្ឋាន មិនធ្វើឱ្យគោលបំណងរួមមានលក្ខណៈឧក្រិដ្ឋទេ។ ភ័ស្តុតាងពាក់ព័ន្ធនឹងគោលការណ៍ និងមូល
ហេតុនាំឱ្យបង្កើតសហករណ៍ មិនអាចឱ្យឈានទៅដល់ការសន្និដ្ឋានបែបនេះ ដោយសមហេតុផលបាន
ឡើយ។ ដូច្នោះ អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា គោលនយោបាយបង្កើត និង
ប្រតិបត្តិការសហករណ៍ និងការដ្ឋាន នាំឱ្យមានការប្រព្រឹត្តិឧក្រិដ្ឋកម្ម ក្នុងក្របខ័ណ្ឌនៃគោលបំណងរួម
និងឧក្រិដ្ឋកម្មនៅតាមទីតាំងដែលជាកម្មវត្ថុនៃសំណុំរឿង ០០២/០២²⁸⁸⁴។ ដូច្នោះ ខៀវ សំផន មិនមែន
ជាអ្នកទទួលខុសត្រូវទេ។ អាស្រ័យហេតុនេះ សេចក្តីសន្និដ្ឋានទាំងអស់ក្នុងន័យនេះ នឹងត្រូវទុកជាមោ
ឃៈ²⁸⁸⁵។

ជំពូកទី ៣. “គោលនយោបាយ” មន្ទីរសន្តិសុខ និងទីតាំងសម្រាប់មនុស្ស

ផ្នែកទី ១. កំហុសពាក់ព័ន្ធនឹងមន្ទីរសន្តិសុខ

១. កំហុសពាក់ព័ន្ធនឹងដើមកំណើតនៃមន្ទីរសន្តិសុខ

១.១. ភាពហិង្សានៃចលនាបដិវត្តរបស់ ប.ក.ក.

១៥២៣. អង្គជំនុំជម្រះមានការភ័ន្តច្រឡំ ដោយផ្អែកលើឯកសារដ៏មិនគួរឱ្យជឿជាក់មួយរបស់ FBIS ដើម្បី
អះអាងថា “នួន ជា បានទទួលស្គាល់ ក្រោយឆ្នាំ១៩៦០ ថា អង្គការ “បានសម្រេចប្រកាន់យក
សកម្មភាពនយោបាយ និងហិង្សាប្រដាប់អាវុធ ក្នុងការប្រយុទ្ធប្រឆាំង និងយកជ័យជម្នះលើខ្មាំង”

²⁸⁸⁴ សំអាងហេតុសាលាក្រម កថាខ័ណ្ឌ ៣៩១៩-៣៩២០, ៣៩២២-៣៩២៣, ៣៩២៧-៣៩២៩។

²⁸⁸⁵ សំអាងហេតុសាលាក្រម កថាខ័ណ្ឌ ៤២៥៥-៤២៧៨, ៤២៨០-៤២៨២, ៤២៩៩, ៤៣០៦, ៤៣១៣-៤៣១៥, ៤៣២៦-
៤៣២៨។

ដែលមានអារុធ និងឧបករណ៍ផ្តាច់ការដើម្បីបង្ក្រាប និងកាប់សម្លាប់ប្រជាជន”²⁸⁸⁶។ ម្យ៉ាងវិញទៀត នួន ជា មិនបានបង្ហាញនៅក្នុងសវនាការអំពីគោលនយោបាយតស៊ូប្រដាប់អារុធ ប៉ុន្តែ នួន ជា បានបង្ហាញពីឆន្ទៈក្នុងការរំដោះខ្លួនចេញពីការត្រួតត្រារបស់វៀតណាម²⁸⁸⁷។ អង្គជំនុំជម្រះក៏គួរពិចារណាផងដែរទៅលើការបង្ក្រាបដោយហិង្សាទៅលើការងើបបះបោររបស់កសិករនៅសំឡូត ដែលខ្មែរក្រហមគាំទ្រការប្រយុទ្ធដែលត្រូវបានលើកឡើងនៅក្នុងបរិបទប្រវត្តិសាស្ត្រ²⁸⁸⁸។ គឺដើម្បីឆ្លើយតបនឹងការដណ្តើមយកដីធ្លីទើបគ្រោងធ្វើការតស៊ូប្រដាប់អារុធ²⁸⁸⁹។ ធាតុផ្សំនៃបរិបទទាំងនេះពន្យល់ពីការផ្តាស់ប្តូរយុទ្ធសាស្ត្រនៅឆ្នាំ១៩៦៦ និងការបើកការប្រយុទ្ធនៅឆ្នាំ១៩៦៧។ អាស្រ័យហេតុនេះ អាចមានការសន្និដ្ឋានសមហេតុផលមួយផ្សេងទៀតក្រៅពីធ្វើការសន្និដ្ឋានពីភាពហិង្សានៃចលនាបដិវត្ត។

១៥២៤. អង្គជំនុំជម្រះបានប្រព្រឹត្តកំហុស ដោយផ្អែកលើសក្ខីកម្មរបស់ ឌុច ដើម្បីបញ្ជាក់ថា នៅដើមឆ្នាំ១៩៦០ បក្សបាន “ប្តេជ្ញាបោសសម្អាតសមាសធាតុអាក្រក់ដែលមិនអាចកសាងបាន [...] រហូតមកដល់ពេល

²⁸⁸⁶ សំអាងហេតុសាលក្រម កថាខ័ណ្ឌ ៣៩៣៤។ ចំពោះបញ្ហាខ្លះការទុកចិត្តទៅលើឯកសារ FBIS សូមមើលខាងក្រោម កថាខ័ណ្ឌ ១៨៩៨-១៨៩៩។

²⁸⁸⁷ សំអាងហេតុសាលក្រម កថាខ័ណ្ឌ ៣៩៣៤ ជើងទំព័រ ១៣១២៤ ដែលយោងទៅកថាខ័ណ្ឌ ៣៧៤១ ជើងទំព័រ ១២៤៨៥។ សំអាងហេតុសាលក្រម កថាខ័ណ្ឌ ៣៩៣៤ ជើងទំព័រ ១៣១២៤ ដែលយោងទៅកថាខ័ណ្ឌ ២០៥ ដែលតាមពិតគឺជាកថាខ័ណ្ឌ ២០៦ ទៅវិញទេ។ នួន ជា៖ ប្រតិចារិក ថ្ងៃទី៣១ ខែមករា ឆ្នាំ២០១២ ឯកសារ E1/16.1 ម៉ោង 09.31.23 “ឆ្នាំ១៩៦២ ហ្នឹង ជាមហាសន្និបាតបក្សលើកទី១ អំលើកទី២ បានសម្រេចតស៊ូរួមផ្សំនយោបាយ និងអារុធ ដោយយកនយោបាយជាមូលដ្ឋាន មិនមែនយកអារុធ ជាសំខាន់ទេ អារុធនេះគ្មានអីទេ មានតែកាំបិត ពូថៅ ដំបង”។ ថ្ងៃទី១១ ខែមករា ឆ្នាំ២០១២ ឯកសារ E1/25.1 ម៉ោង 11.09.53 “តាមខ្ញុំចាំ បក្សនៅតែតស៊ូនយោបាយជាមូលដ្ឋានដដែល ឯការតស៊ូដោយអារុធជាការរួមផ្សំបន្ទាប់បន្សំគ្រាន់តែការពារខ្លួនទេ ការពារកម្មាភិបាលទេ ដូចខ្ញុំបានជម្រាបរួចមកហើយពីលើកមុននោះ។ ឯការតស៊ូនោះ នៅតែតស៊ូនយោបាយនៅឡើយទេ”។ ប្រតិចារិក ថ្ងៃទី២២ ខែវិច្ឆិកា ឆ្នាំ២០១១ ឯកសារ E1/14.1 ម៉ោង 14.13.16 “យើងត្រូវតស៊ូនយោបាយរួមផ្សំអារុធដោយនៅតែយកនយោបាយជាមូលដ្ឋាន ហើយអារុធសម្រាប់ការពារកម្លាំងតាមការចាំបាច់”។ អង្គជំនុំជម្រះអាចរាប់បញ្ចូលផងដែរ ទស្សនាវដ្តីទង់បដិវត្ត ខែមករា ឆ្នាំ១៩៧៧ ដែលបានដាក់កាលបរិច្ឆេទឆ្នាំ ១៩៦៦ ថាជាឆ្នាំនាំការបង្កើតគោលនយោបាយរៀបចំការតស៊ូដោយអារុធ។ សូមមើលទស្សនាវដ្តីទង់បដិវត្ត ខែធ្នូ ឆ្នាំ១៩៧៦-ខែមករា ឆ្នាំ១៩៧៧ ឯកសារ E3/25 ERN 00063024។

²⁸⁸⁸ សំអាងហេតុសាលក្រម កថាខ័ណ្ឌ ២១២។

²⁸⁸⁹ ទស្សនាវដ្តីទង់បដិវត្ត ខែធ្នូ ឆ្នាំ១៩៧៦-ខែមករា ឆ្នាំ១៩៧៧ ឯកសារ E3/25 ERN 00063026 “តាមចាំ គឺដើមឆ្នាំ៦៧។ ផ្ទះអារុធ នេះ ដោយគ្មានសារាចរណែនាំពីមជ្ឈឹមបក្សទេ។ [...] កាលនោះផ្ទះ នៅបាត់ដំបង នៅសំឡូត”។

នោះ ខ្មាំងបីប្រភេទ ត្រូវបានកំណត់²⁸⁹⁰។ ទោះយ៉ាងណា ខុច បានអត្ថាធិប្បាយលើកំណត់ហេតុនៃកិច្ចប្រជុំយោធាមួយ ដែលលើកឡើងពីខ្មាំងបីប្រភេទ ចុះថ្ងៃទី០៩ ខែតុលា ឆ្នាំ១៩៧៦²⁸⁹¹។ យើងមិនដឹងថា តើអ្វីដែលនាំឱ្យ ខុច អះអាងថា បក្សទំនងជាបានកំណត់ប្រភេទខ្មាំងទាំងបី នៅឆ្នាំ១៩៦០ នោះឡើយ។ យើងត្រូវដឹងថា ខុច ទទួលបានចំណេះដឹងអំពីគោលនយោបាយរបស់ ប.ក.ក. តាមរយៈការអានសំណុំឯកសាររបស់តុលាការ។ ដូច្នោះ វាជាឧទាហរណ៍មួយដ៏គួរឱ្យចាប់អារម្មណ៍ អំពីការរំលោភបំពានរបស់អង្គជំនុំជម្រះលើគោលការណ៍របស់ខ្លួន។ ផ្អែកលើគោលការណ៍នេះ អង្គជំនុំជម្រះត្រូវផ្អែកលើសក្ខីកម្មរបស់ ខុច “តែក្នុងករណីដែលសក្ខីកម្មនេះពាក់ព័ន្ធនឹងអង្គហេតុដែល ខុច បានដឹង នៅសម័យអង្គហេតុ តែប៉ុណ្ណោះ”²⁸⁹²។ វាច្បាស់ណាស់ថានៅឆ្នាំ១៩៦០ ខុច មិនបានដឹងអំពីគោលនយោបាយដែលបក្សបានអនុម័តនោះ។ ដូច្នោះ សេចក្តីសន្និដ្ឋានលើអង្គហេតុនេះ ត្រូវតែបដិសេធក៏ដោយ។

១.២. ការបង្កើតមន្ទីរសន្តិសុខ

១៥២៥. អង្គជំនុំជម្រះបានប្រព្រឹត្តកំហុស ដោយប្រើប្រាស់ព្រឹត្តិការណ៍ប្រវត្តិសាស្ត្រនៅមុនខែមេសា ឆ្នាំ១៩៧៥ ដើម្បីបង្ហាញពីគោលនយោបាយប្រឆាំងខ្មាំង ក្នុងសម័យខ្មែរក្រហម²⁸⁹³។ ជាក់ស្តែង ព្រឹត្តិការណ៍ទាំងនេះបានកើតឡើងនៅចំស្នូលបរិបទនៃជម្លោះប្រដាប់អាវុធជាមួយរបប លន់ នល់ និងខណៈពេលដែលវៀតណាមមានបំណងត្រួតត្រាបដិវត្តកម្ពុជា។ ធាតុផ្សំទាំងនេះមិនអាចប្រើជាមូលដ្ឋាន ដើម្បីបង្ហាញអំពីសេចក្តីប្រកាសគោលនយោបាយប្រឆាំងនឹងខ្មាំងបានឡើយ។ អង្គជំនុំជម្រះបានប្រព្រឹត្តកំហុសដោយសន្និដ្ឋានថា មានមន្ទីរសន្តិសុខយ៉ាងហោចណាស់ចំនួន ២០០²⁸⁹⁴។ តាមពិត អង្គជំនុំជម្រះមិនគួរផ្តល់សុពលភាពដល់ការស្រាវជ្រាវរបស់មជ្ឈមណ្ឌលឯកសារកម្ពុជាឡើយ ដោយសារវាបានផ្តល់

²⁸⁹⁰ សំអាងហេតុសាលក្រម កថាខ័ណ្ឌ ៣៩៣៤។

²⁸⁹¹ ប្រតិចារឹក ថ្ងៃទី២១ ខែមិថុនា ឆ្នាំ២០១៦ ឯកសារ E1/441.1 ចន្លោះម៉ោង13.46.02 និង 13.51.14។ កំណត់ហេតុនៃការប្រជុំលេខា, អនុលេខា និង រវៈសេនាធំ ថ្ងៃទី៩ ខែតុលា ឆ្នាំ១៩៧៦ ឯកសារ E3/13 ERN 00052414-15។ សូមមើលខាងលើផងដែរ កថាខ័ណ្ឌ ១៤៦៣។

²⁸⁹² សំអាងហេតុសាលក្រម កថាខ័ណ្ឌ ២០៨០។

²⁸⁹³ សំអាងហេតុសាលក្រម កថាខ័ណ្ឌ ៣៩៣៤-៣៩៤១។

²⁸⁹⁴ សំអាងហេតុសាលក្រម កថាខ័ណ្ឌ ៣៩៥៤។

ព័ត៌មានតិចតួច និងការអនុវត្តវិធីសាស្ត្រស្រាវជ្រាវ²⁸⁹⁵។ លោក Craig ETCHESON បម្រើការងារឱ្យមជ្ឈមណ្ឌលឯកសារកម្ពុជា និងបម្រើការងារឱ្យការិយាល័យសហព្រះរាជអាជ្ញា²⁸⁹⁶។ ដូច្នេះ វាច្បាស់ណាស់ថា គាត់បានគាំទ្រការស្រាវជ្រាវរបស់មជ្ឈមណ្ឌលនេះ ដែលបន្ទាប់មក ត្រូវបានប្រើយ៉ាងទូលំទូលាយ ដោយការិយាល័យសហព្រះរាជអាជ្ញា²⁸⁹⁷។ ដោយសារកង្វះភាពជឿជាក់លើលោក Henry LOCARD អង្គជំនុំជម្រះមិនបានយកចិត្តទុកដាក់ជាមុន ដោយផ្អែកតែមួយមុខលើការស្រាវជ្រាវរបស់មជ្ឈមណ្ឌល ដើម្បីសន្និដ្ឋានថា យ៉ាងហោចណាស់មានមន្ទីរសន្តិសុខចំនួន ២០០ ក្នុងរបបកម្ពុជាប្រជាធិបតេយ្យ។ ដូច្នេះ សេចក្តីសន្និដ្ឋាននេះ ត្រូវតែបដិសេធ។

២. ការបំភ្លេងភស្តុតាង និងសន្ទុកថាផ្លូវការ

២.១. អត្ថបទ និងសន្ទុកថា

១៥២៦. ដើម្បីបង្ហាញពីអត្ថិភាព នៃពាក្យ “ខ្មាំង” ដែលគេប្រើជាទូទៅ និងដើម្បីទាញសេចក្តីសន្និដ្ឋានចេញពីពាក្យនេះ នូវគោលនយោបាយឧក្រិដ្ឋមួយ អង្គជំនុំជម្រះបានបំភ្លេងឯកសារផ្លូវការរបស់ ប.ក.ក. និងសុន្ទរកថារបស់ថ្នាក់ដឹកនាំបក្ស។

២.១.១. ការបំភ្លេងអត្ថបទ

២.១.១.១. កំហុសក្នុងការវាយតម្លៃលើវដ្តធម្មនុញ្ញកម្ពុជាប្រជាធិបតេយ្យ

១៥២៧. អង្គជំនុំជម្រះបានយល់ឃើញថា “ក្របខ័ណ្ឌកំណត់បែបបទសម្រាប់ផ្តន្ទាទោសខ្មាំងឱ្យជាប់ឃុំឃាំង និង ជារឿយៗ ឱ្យបាត់បង់ជីវិត នៅមន្ទីរសន្តិសុខ មានមូលដ្ឋានច្បាប់នៅក្នុងវដ្តធម្មនុញ្ញ ហើយត្រូវបាន

²⁸⁹⁵ *Genocide Sites in Cambodia* ឆ្នាំ១៩៧៥-ឆ្នាំ១៩៧៩ គ្មានកាលបរិច្ឆេទ ឯកសារ E3/2366 ERN EN 00188710-11។
²⁸⁹⁶ Craig ETCHESON ស្ថិតនៅក្នុងចំណោមស្ថាបនិកនៃមជ្ឈមណ្ឌលឯកសារកម្ពុជា នៅ ក្នុងឆ្នាំ១៩៩៤ ដែលលោកបានដឹកនាំមជ្ឈមណ្ឌលនេះរយៈពេល២ឆ្នាំ បន្ទាប់មកលោកបានធ្វើការជាអ្នកពិគ្រោះយោបល់ រយៈពេល៣ឆ្នាំ។ លោកបានធ្វើការសមហរាប់គម្រោង *Cambodian Genocide Program* ពីឆ្នាំ១៩៩៥ ដល់ឆ្នាំ១៩៩៧ ក្រោយមកក៏ធ្វើការរយៈពេល៦ឆ្នាំសម្រាប់សហព្រះរាជអាជ្ញា នៅក្នុងតុលាការនេះ េពីឆ្នាំ២០០៦ ដល់ឆ្នាំ២០១២។
²⁸⁹⁷ សំអាងហេតុសាលក្រម កថាខ័ណ្ឌ ៣៩៤៩។

ដាក់ឱ្យអនុវត្ត តាមរយៈក្រឹត្យមួយរបស់បក្ស”²⁸⁹⁸។ ដើម្បីធ្វើដូចនេះ អង្គជំនុំជម្រះបានបំភ្លែតបទប្បញ្ញត្តិ នៃរដ្ឋធម្មនុញ្ញរបស់កម្ពុជាប្រជាធិបតេយ្យ។ អង្គជំនុំជម្រះបានយោងលើមាត្រា១០នៃរដ្ឋធម្មនុញ្ញ ដែល ចែងថា “អំពើទាំងឡាយណាដែលមានលក្ខណៈអវិភាពនិងបំផ្លិចបំផ្លាញ ដែលបង្កគ្រោះថ្នាក់ដល់រដ្ឋ របស់ប្រជាជន ត្រូវផ្ដន្ទាទោសយ៉ាងធ្ងន់ធ្ងរបំផុត”²⁸⁹⁹។

១៥២៨. ម៉្យាងវិញទៀត ការដាក់ទោសយ៉ាងធ្ងន់ធ្ងរចំពោះរាល់ការធ្វើឱ្យប៉ះពាល់ដល់ជាតិ គឺមិនមែនជាការអនុវត្តផ្ទាល់នៅសម័យកម្ពុជាប្រជាធិបតេយ្យឡើយ ពោលគឺ គ្រប់រដ្ឋអធិបតេយ្យប្រកាន់យកបទប្បញ្ញត្តិ ស្រដៀងគ្នានេះ។ គេគ្រាន់តែយោងលើក្រមព្រហ្មទណ្ឌជាតិ សូម្បីតែក្រមព្រហ្មទណ្ឌសហសម័យ ដើម្បី វាយតម្លៃពីរឿងនេះ គឺគ្រប់គ្រាន់បាត់ទៅហើយ។ ម៉្យាងវិញទៀត អង្គជំនុំជម្រះបានជ្រើសរើសអនុមាន វិធី ដោយផ្សារភ្ជាប់គំនិតនៃការដាក់ទណ្ឌកម្មធ្ងន់ធ្ងរទៅនឹងមរណភាព។ បទប្បញ្ញត្តិខាងលើ មិនសំដៅ ទាល់តែសោះទៅលើការប៉ះពាល់លើរូបរាងកាយ។

១៥២៩. ដោយសារការវាយតម្លៃមិនត្រឹមត្រូវលើភស្តុតាង សេចក្ដីសន្និដ្ឋាននេះ²⁹⁰⁰កាន់តែត្រូវចាត់ទុកជាមោឃៈ ចែមទៀត ខណៈដែលអង្គជំនុំជម្រះបានអនុវត្តស្តង់ដារទាក់ទងនឹងរដ្ឋធម្មនុញ្ញ។ ជាក់ស្ដែង អង្គជំនុំ ជម្រះបានវិនិច្ឆ័យថាសេចក្ដីសន្និដ្ឋានអាចជឿទុកចិត្តបាន ដើម្បីទាញយកធាតុផ្សំដាក់បន្ទុក ដូចជានៅទី នេះ ដើម្បីសន្និដ្ឋានថា រដ្ឋធម្មនុញ្ញបង្កប់ជាស្រេចនូវគោលនយោបាយធ្វើបាបខ្លាំង ប៉ុន្តែ បានចាត់ទុកថា ជារឿងមិនពិត នៅពេលដែលវាមានបង្កប់នូវធាតុផ្សំដកបន្ទុក²⁹⁰¹។

២.១.១.២. កំហុសក្នុងការវាយតម្លៃលើសេចក្ដីសម្រេចរបស់គណៈកម្មការមជ្ឈិម ចុះថ្ងៃទី៣០ ខែមីនា ឆ្នាំ១៩៧៦ និងលើអំណាចសម្រេចសម្លាប់មនុស្ស

²⁸⁹⁸ សំអាងហេតុសាលក្រម កថាខ័ណ្ឌ ៣៩៥៥។

²⁸⁹⁹ រដ្ឋធម្មនុញ្ញនៃកម្ពុជាប្រជាធិបតេយ្យ ចុះថ្ងៃទី៥ ខែមករា ឆ្នាំ១៩៧៦ មាត្រា ១០ ឯកសារ E3/259។

²⁹⁰⁰ សំអាងហេតុសាលក្រម កថាខ័ណ្ឌ ៣៩៥៥។

²⁹⁰¹ ឧទាហរណ៍ សូមមើល សេរីភាពសាសនា និង សញ្ញាណនៃ “មហាសាមគ្គីជាតិ”។ រដ្ឋធម្មនុញ្ញនៃកម្ពុជាប្រជាធិបតេយ្យ ថ្ងៃទី៥ ខែមករា ឆ្នាំ១៩៧៦ ឯកសារ E3/259 ERN 00089844។

១៥៣០. អង្គជំនុំជម្រះបានបំភ្លឺសេចក្តីសម្រេចរបស់គណៈកម្មការមជ្ឈឹម ចុះថ្ងៃទី៣០ ខែមីនា ឆ្នាំ១៩៧៦ ដើម្បី ទាញការសន្និដ្ឋានពីអំណាចសម្រេចប្រហារជីវិត ក្នុងបរិបទនៃការបោសសម្អាត²⁹⁰²។ នៅក្នុងផ្នែក សំអាងហេតុទាំងមូល ឯកសារនេះត្រូវបានប្រើជាមូលដ្ឋាននៃគោលនយោបាយបោសសម្អាត និងការ ប្រព្រឹត្តិឧក្រិដ្ឋកម្ម នៅក្នុងមន្ទីរសន្តិសុខ។ ការប្រើប្រាស់ឯកសារនេះ ដោយលម្អៀងនិងជាលក្ខណៈ ប្រព័ន្ធ គឺជាការសារភាពមួយថា អង្គជំនុំជម្រះមិនមានធាតុផ្សំភ័ស្តុតាងគ្រប់គ្រាន់ឡើយ។ ក្នុងករណី ណាក៏ដោយ មិនមានចំណងទាក់ទងណាមួយរវាង ខៀវ សំផន និងឯកសារនេះទេ²⁹⁰³។ សេចក្តី សន្និដ្ឋានផ្អែកលើឯកសារនេះ ត្រូវទុកជាមោឃៈ²⁹⁰⁴។

២.១.១.៣. ការបំភ្លឺសេចក្តីណែនាំរបស់គណៈកម្មការមជ្ឈឹម ចេញផ្សាយនៅខែមិថុនា ឆ្នាំ១៩៧៨

១៥៣១. នៅខែមិថុនា ឆ្នាំ១៩៧៨ ប.ក.ក. បានចេញសេចក្តីណែនាំលើកលែងទោស “ខ្លាំង” ដែលបានធ្វើ សកម្មភាពប្រឆាំងបដិវត្តមុនឆ្នាំ១៩៧៥²⁹⁰⁵។ ចំពោះឯកសារនេះ អង្គជំនុំជម្រះបានទទួលយកសក្ខីកម្ម របស់ ឌុច ក្នុងការឆ្លើយទៅនឹងសំណួររបស់សហចៅក្រមស៊ើបអង្កេត ដែលក្នុងនោះ គាត់ពណ៌នាឯក សារនេះថាជា “កលល្បិច” ដើម្បីបន្ធូរអារម្មណ៍ប្រជាជន²⁹⁰⁶។ ការលើកឡើងនេះមិនផ្អែកលើអង្គហេតុ សត្យានុម័តណាមួយសោះ តែផ្អែកតែទៅលើការវាយតម្លៃអត្តនាម័តរបស់ ឌុច ដែលបានសារភាពនៅ ក្នុងសវនាការថា គាត់មិនបានចូលរួមក្នុងការប្រជុំណាមួយរបស់ក្រុមគណៈកម្មការមជ្ឈឹម ឬគណៈកម្ម ការអចិន្ត្រៃយ៍ឡើយ²⁹⁰⁷។ ការលើកឡើងខាងលើ ក៏មិនត្រូវបានគាំទ្រដោយធាតុផ្សំណាមួយផ្សេងទៀត

²⁹⁰² សំអាងហេតុសាលក្រម កថាខ័ណ្ឌ ៣៩៥៥-៣៩៥៦។

²⁹⁰³ សូមមើលខាងក្រោម កថាខ័ណ្ឌ ១៧១៨- ១៧២២។

²⁹⁰⁴ សំអាងហេតុសាលក្រម កថាខ័ណ្ឌ ៣៩៥៥-៣៩៥៦។

²⁹⁰⁵ សេចក្តីណែនាំរបស់គណៈមជ្ឈឹម ខែឧសភា-មិថុនា ឆ្នាំ១៩៧៨ ឯកសារ E3/764។

²⁹⁰⁶ សំអាងហេតុសាលក្រម កថាខ័ណ្ឌ ៣៩៧១។ កំណត់ហេតុស្តាប់ចម្លើយឌុច ចុះថ្ងៃទី២១ ខែតុលា ឆ្នាំ២០០៨ ឯកសារ E3/15។

²⁹⁰⁷ ឌុច ប្រតិចារឹក ថ្ងៃទី២២ ខែមិថុនា ឆ្នាំ២០១៦ ឯកសារ E1/442.1 ចន្លោះម៉ោង០៩.០៤.៣៥ និងម៉ោង ០៩.០៦.០៥៖ “ស. ក្នុងរបប កម្ពុជាប្រជាធិបតេយ្យ តើលោកជាសមាជិកគណៈមជ្ឈឹមដែរឬទេ? ឆ៖ ខ្ញុំអត់ទាន់បានចូលមជ្ឈឹមនឹងគេនៅឡើយទេ។ ស. នៅក្នុង របបកម្ពុជាប្រជាធិបតេយ្យដែលហ្នឹង តើលោកធ្លាប់ត្រូវបានកោះហៅទៅប្រជុំនៅគណៈមជ្ឈឹមដែរឬទេ? ឆ. អត់ទេ។” (យើងគូស បន្ទាត់ពីក្រោម)។

ឡើយ ហើយ ខុច មិនសំអាងលើអ្វីក្រៅពីមតិផ្ទាល់ខ្លួនរបស់គាត់ ខណៈដែលគាត់បានសារភាពថា គាត់ គ្មានលទ្ធភាពមើលឃើញអ្វីនៅខាងក្រៅ ស-២១ ឡើយ²⁹⁰⁸។ ហេតុដូច្នោះ ឯកសារដែលបានរៀបរាប់ ខាងលើ គួរតែត្រូវបានពិនិត្យដោយសត្យានុម័ត ជាពិសេស ដោយផ្អែកលើស្ថានការណ៍ នាពាក់កណ្តាល ឆ្នាំ១៩៧៨។ នៅពេលកម្ពុជានៃជម្លោះប្រដាប់អាវុធជាមួយវៀតណាមឡើងដល់កំពូល បំណងប្រាថ្នា ចង់មានរណសិរ្សរួបរួមមួយ និងបន្ធូរបន្ថយជម្លោះផ្ទៃក្នុង គឺមានលក្ខណៈសមហេតុផល²⁹⁰⁹។ អង្គជំនុំ ជម្រះគួរតែពិចារណាលើធាតុផ្សំមួយនេះ។

២.១.២. ការបំភ្លៃសន្តវកថា និងធាតុផ្សំដែលមានតម្លៃជារ័ត្នតាងទាប

១៥៣២. ម្តងហើយម្តងទៀត អង្គជំនុំជម្រះបានបំភ្លៃសន្តវកថារបស់ម្ចាស់បណ្តឹងសាទុក្ខ។ ដូច្នោះ អង្គជំនុំជម្រះ បានបកស្រាយពីការប្រើពាក្យ “ខ្មាំង” របស់ ខៀវ សំផន ក្នុងន័យដាក់បន្ទុក ដោយយកវាចេញពីបរិបទ ដើម្បីធ្វើឱ្យការប្រើពាក្យនេះ មានចរិតឧក្រិដ្ឋ។ ទោះយ៉ាងណាក៏ដោយ នៅក្នុងបរិបទនៃបដិវត្តកុម្មុយ និស្ត ពាក្យខ្មាំងមានចរិតមនោគមវិជ្ជាច្រើនជាងចរិតផ្សេងទៀត។

២.១.២.១. សន្តវកថា ថ្ងៃទី១៧ ខែមេសា ឆ្នាំ១៩៧៧

១៥៣៣. អង្គជំនុំជម្រះបានបន្ថយក និងបកស្រាយខុស នូវសន្តវកថាដែលបានផ្តេងក្នុងឱកាសបុណ្យខួបលើកទី ពីរនៃការរំដោះ ដែល ខៀវ សំផន បានផ្តេងថា៖ “យើងត្រូវតែបោសសម្អាតខ្មាំង ស្របតាមបន្ទាត់នៃ គោលនយោបាយផ្ទៃក្នុង គោលនយោបាយការបរទេស និងគោលនយោបាយយោធា របស់អង្គការ បដិវត្តយើង”²⁹¹⁰។ ខ្មាំងដែលគាត់បានពិពណ៌នានៅក្នុងសន្តវកថានេះ គឺមានចរិតនយោបាយ។ វាជា

²⁹⁰⁸ ឌុច ប្រតិចារិក ថ្ងៃទី២២ ខែមិថុនា ឆ្នាំ២០១៦ ឯកសារ E1/442.1 ម៉ោង 09.06.05។

²⁹⁰⁹ សេចក្តីណែនាំរបស់គណៈមជ្ឈិម ខែឧសភា-មិថុនា ឆ្នាំ១៩៧៨ ឯកសារ E3/764 “បក្សអំពាវនាវឱ្យអ្នកភ័ន្តច្រឡំទាំងអស់ឱ្យមក ចូលរួមចិត្តរួមផ្តើមជាមួយប្រជាជាតិ និងប្រជាជនយើងវិញ ការពារប្រទេស កសាងប្រទេស និងលើកស្ទួយជីវភាពប្រជាជនឱ្យបាន រីកចម្រើនឆាប់រហ័ស ហើយឈានទៅសម្បូរសប្បាយគ្រប់ផ្នែក” ERN 00079282។

²⁹¹⁰ សំអាងហេតុសាលាក្រុម កថាខ័ណ្ឌ ៣៩៦០។ សន្តវកថារបស់លោក ខៀវ សំផន ចុះថ្ងៃទី១៥ ខែមេសា ឆ្នាំ១៩៧៥ ឯកសារ E3/200។

ការផ្ទេរមួយ នៅក្នុងបរិបទ នៃការប្រារព្ធពិធីជ័យជំនះ ១៧ មេសា នៃបដិវត្តកម្មយុទ្ធសាស្ត្រ និងការកាត់ផ្តាច់ចេញពីរបបចាស់។ នៅក្នុងបរិបទនៃការប្រឈមមុខដាក់គ្នាផ្នែកមនោគមវិជ្ជា នៅក្នុងក្របខ័ណ្ឌនៃសុន្ទរកថាយោសនាផ្តោតលើជ័យជំនះ ១៧ មេសា ៖ សុន្ទរកថានេះបានអំពាវនាវឱ្យបន្តការតស៊ូរំល្អះដើម្បីទទួលបានជ័យជំនះនយោបាយ នៅក្នុងក្របខ័ណ្ឌនៃការប្រឈមមុខដាក់គ្នាស្រួចស្រាលខាងមនោគមវិជ្ជា នាសម័យនោះ។ លើសពីនេះទៀត ការយោងទៅលើគោលនយោបាយការបរទេស សំដៅទៅលើបរិបទនៃសង្គ្រាមត្រជាក់។ ដូច្នេះ អង្គជំនុំជម្រះបានប្រព្រឹត្តកំហុស ដោយបានបំភ្លេចសុន្ទរកថាក្នុងន័យដាក់បន្ទុក ដើម្បីធ្វើឱ្យមានចរិតឧក្រិដ្ឋ។

២.១.២.២. សក្ខីកម្មរបស់ដើមបណ្តឹងរដ្ឋប្បវេណី ព្រាប ធុន

១៥៣៤. អង្គជំនុំជម្រះក៏បានប្រើប្រាស់ខុស នូវសក្ខីកម្មរបស់ដើមបណ្តឹងរដ្ឋប្បវេណី ព្រាប ធុន ដែលបានលើកឡើងពីសុន្ទរកថាមួយ ដែលទំនងជាបានផ្ទេរដោយ ខៀវ សំផន នៅឆ្នាំ១៩៧៧ នៅផ្សារច្បារអំពៅ។ ខៀវ សំផន ទំនងជាបានប្រើពាក្យសម្តីសាហាវៗ នៅចំពោះមុខប្រជាជនមួយក្រុមដែលជម្លៀសមកពីភូមិភាគបូព៌ា²⁹¹¹។ ម៉្យាង អង្គហេតុនៃជម្លៀសប្រជាជនដំណាក់កាលទី ៣ ទាំងនេះ ស្ថិតនៅក្រៅវិសាលភាព ដែលអង្គជំនុំជម្រះមិនគួរពិចារណា²⁹¹² ហើយលើសពីនេះទៀត គេពិបាកនឹងជឿបានលើដើមបណ្តឹងរដ្ឋប្បវេណីរូបនេះណាស់ ចំពោះការចងចាំភ្លាមៗ និងយ៉ាងងាយស្រួលរបស់គាត់អំពី ខៀវ សំផន បន្ទាប់ពីការជំនុំជម្រះក្តី ០០២/០១ ទោះបីគាត់បានធ្វើអន្តរាគមន៍ក្នុងការជំនុំជម្រះក្តីលើកដំបូងក៏ដោយ។ សេចក្តីប្រកាសរបស់ដើមបណ្តឹងរដ្ឋប្បវេណីរបស់គាត់ មិនមានបញ្ជាក់ទាល់តែសោះអំពីការជួបតាមសន្មតជាមួយ ខៀវ សំផន ទេ²⁹¹³។

²⁹¹¹ សំអាងហេតុសាលក្រម កថាខ័ណ្ឌ ៣៩៦១។ ព្រាប ឈួន ប្រតិចារិក ថ្ងៃទី៣០ ខែវិច្ឆិកា ឆ្នាំ២០១៦ ឯកសារ E1/504.1 ម៉ោង 15.30.25។
²⁹¹² សេចក្តីជំទាស់របស់លោកស្រីមេធាវី GUISSÉ នៅពេលផ្តល់សក្ខីកម្មរបស់ ព្រាប ឈួន ប្រតិចារិក ថ្ងៃទី៣០ ខែវិច្ឆិកា ឆ្នាំ២០១៦ ឯកសារ E1/504.1 ម៉ោង 15.42.44 និងម៉ោង 15.45.58។
²⁹¹³ ព្រាប ឈួន៖ ប្រតិចារិក ថ្ងៃទី១ ខែធ្នូ ឆ្នាំ២០១៦ ឯកសារ E1/505.1 ចន្លោះម៉ោង០9.17.44 និង ០9.34.35។ ដើមបណ្តឹងបានអះអាងថាមិនបានរំលឹកដល់ការជួបជាមួយនឹងលោក ខៀវ សំផន ទេនៅក្នុងចម្លើយរបស់លោក។

១៥៣៥. ដោយសារសំណើសុំឱ្យកោះហៅ ព្រាប ធុន ត្រូវបានធ្វើឡើងយ៉ាងយឺតយ៉ាវបំផុត²⁹¹⁴ នោះគេត្រូវមាន ការប្រុងប្រយ័ត្នបន្ថែមទៀត ក្នុងការពិនិត្យមើលសក្ខីកម្មរបស់គាត់ ជាពិសេស ដោយហេតុផលថា ដើមបណ្តឹងរដ្ឋប្បវេណីមានផលប្រយោជន៍នៅក្នុងកិច្ចដំណើរការនីតិវិធី។ អង្គជំនុំជម្រះគួរតែស្វែងរក ធាតុផ្សំភ័ស្តុតាងដែលមិនមានក្នុងករណីនេះ មកបញ្ជាក់។ មិនមានភ័ស្តុតាងផ្សេងទៀតបញ្ជាក់អំពីសក្ខី កម្មរបស់ដើមបណ្តឹងរដ្ឋប្បវេណីទេ ហើយគ្មានសុន្ទរកថាណាមួយដែលផ្តល់ដោយ ខៀវ សំផន នៅក្នុង សំណុំរឿង បង្ហាញពីពាក្យពេជន៍ស្រដៀងគ្នានោះដែរ។ យោងតាមដើមបណ្តឹងរដ្ឋប្បវេណី ម្ចាស់បណ្តឹង សាទុក្ខទំនងជាបានគំរាមសម្លាប់ជនក្បត់នឹងកម្ពុជាប្រជាធិបតេយ្យ។ ក៏ប៉ុន្តែ គ្មានអ្វីអាចយកមក បញ្ជាក់ពីសុន្ទរកថាបែបនេះ នៅទីកន្លែង និងកាលបរិច្ឆេទទាំងនេះទេ។ អង្គជំនុំជម្រះមានកំហុសក្នុង ការទាញសេចក្តីសន្និដ្ឋានដាក់បន្ទុក ដោយផ្អែកលើសក្ខីកម្មដែលមានតម្លៃជាភ័ស្តុតាងទាប។ សេចក្តី សន្និដ្ឋានទាំងនោះ ត្រូវទុកជាមោឃៈ²⁹¹⁵។

២.១.២.៣. សក្ខីកម្មរបស់ ខៀវ សំផន ស្តីពីទិគ្រឿងនិងស្វ័យទិគ្រឿង

១៥៣៦. អង្គជំនុំជម្រះផ្អែកលើសក្ខីកម្មរបស់ ខៀវ សំផន ក្នុងអំឡុងពេលសវនាការលើសំណុំរឿង ០០២/០១ ស្តី ពីការអនុវត្តគោលការណ៍ទិគ្រឿងនិងស្វ័យទិគ្រឿង ដើម្បីសន្និដ្ឋានថា គោលការណ៍នេះមានគោលបំណង បណ្តោះ “កំហឹងវណ្ណៈ”²⁹¹⁶។ បន្ទាប់មក អង្គជំនុំជម្រះបានប្រើប្រាស់សញ្ញាណទាំងនេះ ដើម្បីសន្និដ្ឋានថា ការអនុវត្តគោលការណ៍ស្វ័យទិគ្រឿង បង្កឱ្យមានចេតនាវេសអើងចំពោះប្រជាជនថ្មី ដែលចេតនានេះ អាចបង្ហាញពីចេតនាឧក្រិដ្ឋ។ នេះគឺជាការចង្អុលចម្រើនចំពោះការបំភ្លៃ និងការបំផ្លើសពាក្យសម្តីរបស់ ម្ចាស់បណ្តឹងសាទុក្ខ។ ក្នុងការឆ្លើយតបទៅនឹងដើមបណ្តឹងរដ្ឋប្បវេណីមួយរូប ម្ចាស់បណ្តឹងបានពន្យល់ ពីគោលបំណងនៃវគ្គសិក្សាស្វ័យទិគ្រឿង នៅក្នុងលក្ខខណ្ឌដូចខាងក្រោម៖

²⁹¹⁴ សេចក្តីសម្រេចលើសំណើរបស់សហព្រះរាជអាជ្ញាអន្តរជាតិសុំស្តាប់ដើមបណ្តឹងរដ្ឋប្បវេណីមួយរូបបន្ថែមទៀត ស្តីអំពីតួនាទី របស់ជនជាប់ចោទ និងសុំឱ្យទទួលយកចម្លើយពាក់ព័ន្ធ ចុះថ្ងៃទី១៧ ខែតុលា ឆ្នាំ២០១៦ ឯកសារ E436/1។ សូមមើលផងដែរ ការ ជំទាស់របស់មេធាវីការពារក្តីទៅនឹងការស្នើសុំយឺតយ៉ាវ ប្រតិចារិក ថ្ងៃទី៨ ខែកញ្ញា ឆ្នាំ២០១៦ ឯកសារ E1/471.1 ម៉ោង 10.52.58។

²⁹¹⁵ សំអាងហេតុសាលក្រម កថាខ័ណ្ឌ ៣៩៦១។

²⁹¹⁶ សំអាងហេតុសាលក្រម កថាខ័ណ្ឌ ៣៩៦៧។ (“នៅក្នុងសវនាការ ខៀវ សំផន បានទទួលស្គាល់ថារបបកសាងរបស់បក្សតាមរ យៈការប្រជុំទិគ្រឿង និងស្វ័យទិគ្រឿង គឺជាមូលដ្ឋានគ្រឹះខាងសតិអារម្មណ៍សម្រាប់ការតស៊ូវណ្ណៈ”)។

“ការធ្វើស្វ័យទិគ្រឿងត្រូវអនុលោមតាមគោលការណ៍នៃ... នៃការតស៊ូវណ្ណៈ និង...ជាពិសេសសម្រាប់សមាជិកបក្ស។ [...] មិនដូចថ្នាក់ដឹកនាំដទៃទៀតដែលជាបញ្ហាជន ឬតិចជាងបន្តិចហើយឆ្លងកាត់វគ្គទិគ្រឿងនិងស្វ័យទិគ្រឿង ...ហើយពួកគេ អាចលុតដំខ្លួនឯង និងអាចកម្ចាត់ទស្សនៈមូលធននិយម និងផ្ដោតការខិតខំប្រឹងប្រែងរបស់ពួកគេទៅលើ ... ដើម្បីរួមរស់ទាំងស្រុងនៅក្នុងចលនាស្វ័យមួយនឹងការខិតខំទាំងអស់ដែលពួកគេបានធ្វើ។ ប៉ុន្តែមិនអាចធ្វើវាបានជោគជ័យទេ។ សូមជម្រាបលោកស្រីដើមបណ្តឹងរដ្ឋប្បវេណី ! នេះគឺជាអ្វីដែលខ្ញុំចង់ប្រាប់លោកស្រី”²⁹¹⁷ ។

១៥៣៧. ម៉្យាង គោលការណ៍ស្វ័យទិគ្រឿងមិនមែនត្រូវបានអនុវត្តតែក្នុងរបបកម្ពុជាប្រជាធិបតេយ្យប៉ុណ្ណោះទេ តែនៅក្នុងគណបក្សម៉ាក្សនិយមនិងបដិវត្ត នាសម័យនោះផងដែរ។ ម៉្យាងវិញទៀត យោងតាមការបញ្ជាក់ពី ខៀវ សំផន ការអនុវត្តនេះ គឺដើម្បីឱ្យ សមាជិករបស់ ប.ក.ក. ជាពិសេស អាចផ្ដោតការយកចិត្តទុកដាក់លើគោលដៅបដិវត្ត។ តាមរយៈការបញ្ជាក់ថា “មិនអាចធ្វើវាបានដោយជោគជ័យទេ” ខៀវ សំផន មិនត្រឹមតែបានបង្ហាញថា គោលការណ៍នេះក៏អនុវត្តចំពោះគាត់ផងដែរ ប៉ុន្តែវាក៏ជាកិច្ចខិតខំប្រឹងប្រែងដែលត្រូវធ្វើ នៅក្នុងក្របខ័ណ្ឌនៃជម្រើសនយោបាយ។

១៥៣៨. បុគ្គលគ្រប់រូប រួមទាំងម្ចាស់បណ្តឹងសាទុក្ខ មានសិទ្ធិស្វ័យសម្រេចពីគំនិតរបស់ខ្លួន ដរាបណាគំនិតនេះមិនមានលក្ខណៈឧក្រិដ្ឋ។ ក្នុងករណីនេះ ស្វ័យទិគ្រឿង ដែលជាឧបករណ៍នៃការតស៊ូវណ្ណៈ មិនគាំទ្រគោលនយោបាយឧក្រិដ្ឋណាមួយទេ តែវាត្រូវបានគេមើលឃើញថាជាឧបករណ៍សម្រាប់បណ្តុះមនសិការនយោបាយ។ ដូច្នោះ អង្គជំនុំជម្រះបានបំភ្លឺសន្ទុកថារបស់ម្ចាស់បណ្តឹង និងបានបំផ្លើសដើម្បីកំណត់ការអនុវត្តគោលនយោបាយឧក្រិដ្ឋចំពោះប្រជាជនថ្មី ដោយយកសន្ទុកថានោះចេញពីបរិបទរបស់វាទាំងស្រុង។

²⁹¹⁷ លោក ខៀវ សំផន ប្រតិចារិក ថ្ងៃទី១៣ ខែឧសភា ឆ្នាំ២០១៣ ឯកសារ E1/103.1 ចន្លោះម៉ោង10.09.21 និងម៉ោង 10.14.14។

១៥៣៩. ការប្រើពាក្យ “ខ្លាំង” គឺជាវាហារសាស្ត្រនយោបាយ។ ខៀវ សំផន មិនមែនជាមនុស្សតែម្នាក់គត់ដែលប្រើពាក្យនេះនៅក្នុងបរិបទមនោគមវិជ្ជានោះទេ។ អ្នកនិពន្ធជាច្រើនបានសរសេរលើបញ្ហានេះ ហើយបានពន្យល់ថា ហេតុដូចម្តេចបានជាសញ្ញាណនៃពាក្យ “ខ្លាំង” ឬ “សត្រូវផ្ទៃក្នុង” ប្រសូត្រចេញពីសំណង់នយោបាយនិងប្រវត្តិសាស្ត្រ៖

“សំណង់នៃពាក្យខ្លាំងផ្ទៃក្នុងនេះ ប្រសូត្រចេញមកពីល្បែងដណ្តើមទីតាំង សហប្រតិបត្តិការ និងការដកខ្លួន ក៏ដូចជាជម្លោះផលប្រយោជន៍នៅក្នុងសមរម្យមួយ ក្នុងពេលវេលាមួយ។ ការបង្រួបបង្រួមនៃរបបសូរៀតក្នុងទសវត្សឆ្នាំ១៩២០ សង្គ្រាមត្រជាក់ សង្គ្រាមអាណានិគម ការបញ្ចប់នៃការពុះពិភពលោកជាពីរដោយភាពមិនប្រាកដប្រជា និងភាពស្រពិចស្រពិល សាកលភារូបនីយកម្ម ។ល។ ហាក់ដូចជាគំរូប្រវត្តិសាស្ត្រនៃភាពតានតឹងសង្គម។ ពួកគេម្នាក់ៗបកស្រាយរចនាសម្ព័ន្ធនៃល្បែងនយោបាយជាក់លាក់ និងបង្ហាញពីដំណើរការការិយាធិបតេយ្យពិសេស ដែលក្នុងនោះក៏មានផ្នែកមួយនិយាយពី “ខ្លាំងផ្ទៃក្នុង” ដែរ²⁹¹⁸។

១៥៤០. វាហារសាស្ត្ររបស់សត្រូវ គឺជាផ្នែកមួយនៃការយកគំរូតាមគោលនយោបាយក្នុងបរិបទនៃការប្រឈមមុខរវាងប្រព័ន្ធកុម្មុយនិស្តនិងមូលធននិយម។ ស្វ័យទិតៀន ដែលបានអនុវត្តនៅក្នុងរបបកុម្មុយនិស្ត គឺជាផ្នែកមួយនៃវិធីសាស្ត្រដូចគ្នា។ អង្គជំនុំជម្រះបានប្រព្រឹត្តកំហុស ដោយមិនអើពើចំពោះវាហារសាស្ត្រនយោបាយនៃសុទ្ធរកថារបស់ ខៀវ សំផន ស្តីពីការតស៊ូវិញ្ញាៈ ដើម្បីផ្តល់ឱ្យសុទ្ធរកថាទាំងនោះនូវអត្ថន័យអវិជ្ជមានទាក់ទងនឹងគោលនយោបាយឧក្រិដ្ឋ²⁹¹⁹។ អង្គជំនុំជម្រះបានបំភ្លេចពាក្យសម្តីរបស់គាត់ទាំងស្រុង។ ការសន្និដ្ឋានទាំងនេះ ត្រូវតែធ្វើមោឃភាព²⁹²⁰។

២.២. ការដឹងត្រឹមត្រូវអំពីការប្រើប្រាស់

២.២.១. ទស្សនាវដ្តីបដិវត្ត

²⁹¹⁸ អត្ថបទសរសេរដោយ Ayse CEYHAN និង Gabriel PÉRIÈS ខ្លាំងផ្ទៃក្នុង៖ការកាសាងសុទ្ធរកថានិងនយោបាយ វប្បធម៌ និងជម្លោះ រដូវស្លឹកឈើជ្រុះ ឆ្នាំ២០០១ ទំព័រ ៣។

²⁹¹⁹ សូមមើលផងដែរសំអាងហេតុសាលក្រម កថាខ័ណ្ឌ ៣៩៧០។

²⁹²⁰ សំអាងហេតុសាលក្រម កថាខ័ណ្ឌ ៣៩៥៥, ៣៩៥៦, ៣៩៦០-៣៩៦៣, ៣៩៦៧-៣៩៧១។

១៥៤១. ដើម្បីសន្និដ្ឋានថា “ការកម្ទេចខ្មាំង គឺជាព្រឹត្តិការណ៍ដែលគេស្គាល់ជាទូទៅ នៅក្នុងជួរកងកម្លាំង” អង្គជំនុំជម្រះបានប្រើប្រាស់ទស្សនាវដ្តីទង់បដិវត្ត និងទស្សនាវដ្តីយុវជនយុវនារីបដិវត្តជាច្រើន²⁹²¹។ ក៏ប៉ុន្តែ អង្គជំនុំជម្រះមិនអាចផ្អែកលើការបកស្រាយរបស់ខ្លួន ដោយឈរលើមូលដ្ឋាននៃឯកសារទាំងនោះទេ។ ដោយបានទទួលស្គាល់ខ្លួនឯងថា “សេចក្តីថ្លែងការណ៍ដែលបានធ្វើឡើងសម្រាប់គោលបំណង យោសនា អាចត្រូវឱ្យទុកចិត្តបានតិចតួច”²⁹²² អង្គជំនុំជម្រះត្រូវបានពិចារណាថា ទស្សនាវដ្តីទាំងនោះ បានផ្អែកលើវេហារសាស្ត្រជាក់លាក់មួយ។ ផ្នែកមួយស្តីពីភ័ស្តុតាងនៃសារណានេះ បានបញ្ជាក់ខាងលើរួចមកហើយថា ការយោសនាអាចឱ្យពួកគេបញ្ចុះបញ្ចូលប្រជាជន ប្រមូលផ្តុំប្រជាជនក្នុងបរិបទសង្គម/នយោបាយជាក់លាក់ ដែលជារឿយៗ ប្រាសចាស់ពីតថភាពដោយចេតនា ដោយបំផ្លើសតថភាព²⁹²³ ដើម្បីបំផុសភាពរំជួលចិត្តខាងនយោបាយ និងការចូលរួមក្នុងជីវភាពនយោបាយ។ ក្នុងករណីនេះ ទស្សនាវដ្តីទង់បដិវត្ត និងយុវជនយុវនារីបដិវត្ត ត្រូវបានប្រើសម្រាប់ប្រមូលផ្តុំប្រជាជនជុំវិញស្មារតីនៃការតស៊ូវណ្ណៈ។ ដូច្នោះ អង្គជំនុំជម្រះបានប្រព្រឹត្តកំហុស ដោយដាក់ទន្ទឹមគ្នានូវអត្ថបទស្តីពីការតស៊ូមនោគមវិជ្ជា និងអត្ថបទស្តីពីការតស៊ូប្រដាប់អាវុធ (ឧទាហរណ៍ ការនិយាយយោងលើសង្គ្រាមប្រឆាំងនឹងរបប លន់ នល់។ អង្គជំនុំជម្រះបានប្រព្រឹត្តកំហុសអង្គហេតុផងដែរ ដោយការបកប្រែត្រង់ៗនូវអត្ថបទដកស្រង់ ដើម្បីសន្និដ្ឋានថា ទស្សនាវដ្តីទាំងនេះជំរុញការកម្ទេចខ្មាំង តាមរយៈមន្ទីរសន្តិសុខ ហើយអង្គហេតុនៃការកម្ទេចខ្មាំង ត្រូវបានគេដឹងជាទូទៅនៅក្នុងប្រទេសនិងក្នុងជួរកងកម្លាំង²⁹²⁴។

២.២.២. សារទូរលេខ និងរបាយការណ៍

១៥៤២. បន្ទាប់មក អង្គជំនុំជម្រះបានប្រើសារទូរលេខនៃរបាយការណ៍ ដែលបញ្ជូនពីលេខាធិការភូមិភាគទៅអង្គការ ដើម្បីថ្លែង “ជឿជាក់ថា សារទូរលេខទាំងនេះបង្ហាញថា គណៈកម្មាធិការមជ្ឈិម និងគណៈកម្មាធិការអចិន្ត្រៃយ៍ បានគ្រប់គ្រងការអនុវត្តគោលនយោបាយរបស់កងកម្លាំង ស្របតាមតួនាទីដែលបាន

²⁹²¹ សំអាងហេតុសាលក្រម កថាខ័ណ្ឌ ៣៩៥៨-៣៩៥៩។
²⁹²² សំអាងហេតុសាលក្រម កថាខ័ណ្ឌ ៦៥។ សូមមើលផងដែរ កថាខ័ណ្ឌ ៤៧២, ៤៧៩។
²⁹²³ សូមមើលខាងលើ កថាខ័ណ្ឌ ២៩១-២៩២។
²⁹²⁴ សំអាងហេតុសាលក្រម កថាខ័ណ្ឌ ៣៩៥៨-៣៩៥៩។

ប្រគល់ជូនពួកគេ”²⁹²⁵។ ពិតមែនតែសារទូរលេខអាចលើកឡើងពី “ខ្លាំង” តែវាបានធ្វើឡើងជាលក្ខណៈសម្ងាត់ទាំងស្រុង ពីព្រោះគេមិនដឹងថាអ្នកនិពន្ធចង់និយាយសំដៅលើ “នរណា” លើ “អ្វី” ឡើយ។ លើសពីនេះទៀត អង្គជំនុំជម្រះបានលុបចោលទាំងស្រុង នូវបរិបទនៃជម្លោះប្រដាប់អាវុធ ហើយមិនបានធ្វើការផ្ទៀងផ្ទាត់ ឬប្រៀបធៀបទាល់តែសោះ ចំពោះព័ត៌មានដែលបានបញ្ជូនក្នុងសារទូរលេខទាំងនេះ ពាក់ព័ន្ធនឹងដំណើរវិវឌ្ឍនៃជម្លោះប្រដាប់អាវុធនៅក្នុងប្រទេស។ ក្រៅពីនេះ អង្គជំនុំជម្រះមិនបានផ្តល់សំអាងហេតុគាំទ្រសេចក្តីសន្និដ្ឋានរបស់ខ្លួន និងមិនបានពន្យល់ថា ហេតុអ្វីបានជាអង្គជំនុំជម្រះជឿជាក់ថា សារទូរលេខទាំងនេះ បង្ហាញពីការអនុវត្តគោលនយោបាយរបស់បក្ស។ ដោយហេតុផលទាំងអស់នេះ សេចក្តីសន្និដ្ឋានរបស់អង្គជំនុំជម្រះ ត្រូវតែចាត់ទុកជាមោឃៈ²⁹²⁶។

ផ្នែកទី ២. កំហុសពាក់ព័ន្ធនឹងគោលនយោបាយ

១៥៤៣. ដូចបានឃើញខាងលើរួចមកហើយ យុត្តាធិការលើរឿងក្តីរបស់អង្គជំនុំជម្រះ មិនបានគ្របដណ្តប់លើការស្តាប់ដោយសារលក្ខខណ្ឌនៃការឃុំឃាំង អង្គហេតុនៃការធ្វើឱ្យទៅជាទាសករ ការធ្វើទារុណកម្ម ការធ្វើទុក្ខទោសពីសំណាក់ឆ្មាំនិងអ្នកសួរចម្លើយ និងលក្ខខណ្ឌនៃការបាត់ខ្លួននៅក្រាំងមន្ទីរក្រាំងតាចាន់ឡើយ²⁹²⁷។ លើសពីនេះទៀត អង្គជំនុំជម្រះទទួលបានបណ្តឹងដោយមិនស្របច្បាប់ អំពីអង្គហេតុ “ការរើសអើង” ប្រឆាំងនឹងប្រជាជនថ្មី អតីតមន្ត្រីរដ្ឋការនៃរបបសាធារណរដ្ឋខ្មែរ និង “ក្រុម”ខ្លាំងពិតប្រាកដ ឬខ្លាំងដោយសន្តត នៅមន្ទីរក្រាំងតាចាន់²⁹²⁸។

១៥៤៤. ដូចបានឃើញខាងលើរួចមកហើយថា អង្គជំនុំជម្រះបានទៅហួសដែនបណ្តឹងសុំឱ្យពិនិត្យ ដោយពិនិត្យនិងទទួលយកតាមផ្លូវច្បាប់ អង្គហេតុពាក់ព័ន្ធនឹង “សត្រូវពិតប្រាកដ ឬសត្រូវតាមការសន្តត” នៅមន្ទីរអូរកន្សែង²⁹²⁹។ ដូច្នេះ ការសន្និដ្ឋានរបស់អង្គជំនុំជម្រះទាក់ទងនឹងឧក្រិដ្ឋកម្មប្រឆាំងមនុស្សជាតិ ក្រោម

²⁹²⁵ សំអាងហេតុសាលក្រម កថាខ័ណ្ឌ ៣៩៦៤។
²⁹²⁶ សំអាងហេតុសាលក្រម កថាខ័ណ្ឌ ៣៩៦៤។
²⁹²⁷ សូមមើលខាងលើ កថាខ័ណ្ឌ ៤០៤-៤១៥។
²⁹²⁸ សូមមើលខាងលើ កថាខ័ណ្ឌ ៤៩៥-៥១០។
²⁹²⁹ សូមមើលខាងលើ កថាខ័ណ្ឌ ៥១១-៥១៣។

រូបភាពធ្វើទុក្ខបុកម្នេញដោយមូលហេតុនយោបាយប្រឆាំងនឹងក្រុមនេះ ត្រូវតែច្រានចោល²⁹³⁰។ អង្គជំនុំជម្រះក៏បានទៅហួសដែនបណ្តឹងសុំឱ្យពិនិត្យផងដែរ ដោយសន្និដ្ឋានថា មានការធ្វើទុក្ខបុកម្នេញដោយមូលហេតុជាតិសាសន៍ទៅលើជនជាតិវៀតណាម នៅអូរកន្សែង²⁹³¹។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានពិចារណាលើបណ្តឹងអំពីអង្គហេតុទាក់ទងនឹងកង្វះការត្រួតពិនិត្យខាងវេជ្ជសាស្ត្រនិងការធ្វើទុក្ខទោសពីសំណាក់ឆ្នាំនិងអ្នកសួរចម្លើយ²⁹³²។ សេចក្តីសន្និដ្ឋានស្តីពីឧក្រិដ្ឋកម្មប្រឆាំងមនុស្សជាតិ ក្រោមរូបភាពធ្វើទុក្ខបុកម្នេញដោយមូលហេតុជាតិសាសន៍ និងក្រោមរូបភាពអំពើអមនុស្សធម៌ផ្សេងទៀត នៅក្នុងទម្រង់នៃការធ្វើឱ្យប៉ះពាល់ដល់សេចក្តីថ្លៃថ្នូររបស់មនុស្សទាក់ទងនឹងអង្គហេតុទាំងនេះ ត្រូវតែច្រានចោល²⁹³³។

១៥៤៥. នៅទីបញ្ចប់ អង្គជំនុំជម្រះបានអនុវត្តហួសបណ្តឹង ដោយទទួលយកអង្គហេតុនៃការធ្វើឱ្យទៅជាទាសករ នៅទីតាំង ក-១៧ និងមន្ទីរសន្តិសុខភ្នំក្រាល ដោយទទួលយកអង្គហេតុនៃការធ្វើទារុណកម្ម ក្រោមទម្រង់នៃអំពើអមនុស្សធម៌ផ្សេងទៀត ការធ្វើឱ្យប៉ះពាល់ដល់សេចក្តីថ្លៃថ្នូររបស់មនុស្ស និងដោយទទួលយកអង្គហេតុនៃអំពើអមនុស្សធម៌ផ្សេងទៀត ក្រោមទម្រង់នៃការបាត់ខ្លួនដោយបង្ខំនៅ ក-១១ និងនៅភ្នំក្រាល²⁹³⁴។ ជាលក្ខណៈសមហេតុផល សេចក្តីសន្និដ្ឋានរបស់អង្គជំនុំជម្រះ ត្រូវតែបដិសេធចោល។

១៥៤៦. ដូចបានឃើញខាងលើរួចមកហើយ កំហុសរបស់អង្គជំនុំជម្រះ មិនអាចនាំឱ្យសន្និដ្ឋានពីអត្ថិភាពនៃឧក្រិដ្ឋកម្មប្រឆាំងមនុស្សជាតិ ក្រោមទម្រង់នៃការធ្វើទុក្ខបុកម្នេញដោយមូលហេតុនយោបាយនិងពូជសាសន៍ នៅ ស-២១ ឡើយ²⁹³⁵។ ហើយវាក៏មិនអាចឱ្យអង្គជំនុំជម្រះទាញសេចក្តីសន្និដ្ឋានពីអត្ថិភាពនៃឧក្រិដ្ឋកម្មប្រឆាំងមនុស្សជាតិ (អំពើអមនុស្សធម៌ផ្សេងទៀត) ក្រោមរូបភាពនៃការបាត់ខ្លួនដោយបង្ខំ

²⁹³⁰ សំអាងហេតុសាលក្រម កថាខ័ណ្ឌ ២៩៩៣។
²⁹³¹ សូមមើលខាងលើ កថាខ័ណ្ឌ ៤១៦-៤១៧។
²⁹³² សូមមើលខាងលើ កថាខ័ណ្ឌ ៤១៨-៤១៩។
²⁹³³ សំអាងហេតុសាលក្រម កថាខ័ណ្ឌ ២៩៩៤-២៩៩៩ និង ៣០០៤, ៣០០៦, ៣០០៨-៣០១០។
²⁹³⁴ សូមមើលខាងលើ កថាខ័ណ្ឌ ៣៩៧-៤០៣។
²⁹³⁵ សូមមើលខាងលើ កថាខ័ណ្ឌ ៨២៨-៨៣៥។

នៅក្រាំងតាចាន់ ចំពោះមនុស្សដែលបានបាត់ខ្លួននៅសហករណ៍ត្រាំកក់²⁹³⁶។ បទឧក្រិដ្ឋកម្មប្រឆាំងមនុស្សជាតិ ក្រោមរូបភាពឃាតកម្ម និងការសម្លាប់រង្គាលលើជនជាតិវៀតណាម មិនអាចត្រូវបានរកឃើញនៅអូរកន្សែងឡើយ។ ឧក្រិដ្ឋកម្មប្រឆាំងមនុស្សជាតិ ក្រោមរូបភាពនៃការធ្វើទុក្ខបុកម្នេញផ្នែកនយោបាយនិងជាតិសាសន៍ ក៏មិនត្រូវបានរកឃើញដែរ²⁹³⁷។ ជាចុងក្រោយ សេចក្តីសន្និដ្ឋានរបស់អង្គជំនុំជម្រះលើឧក្រិដ្ឋកម្មប្រឆាំងមនុស្សជាតិតាមរយៈអំពើឃាតកម្ម ពាក់ព័ន្ធនឹងឈ្មោះ ហ៊ួស ការធ្វើឱ្យទៅជាទាសករ នៅ ក.១១ ការធ្វើទុក្ខបុកម្នេញដោយហេតុផលនយោបាយ និងអំពើអមនុស្សធម៌ផ្សេងទៀត ក្នុងទម្រង់នៃការបាត់ខ្លួនដោយបង្ខំនៅភ្នំក្រោល ក៏ត្រូវតែចាត់ទុកជាមោឃៈដែរ²⁹³⁸។

១៥៤៧. អង្គជំនុំជម្រះបានប្រកាសថា ខៀវ សំផន ទទួលខុសត្រូវនិងមានទោសពីបទប្រព្រឹត្តឧក្រិដ្ឋកម្ម នៅមន្ទីរសន្តិសុខ ស-២១ ក្រាំងតាចាន់ អូរកន្សែង និងភ្នំក្រោល។ អង្គជំនុំជម្រះបានផ្តល់យុត្តិកម្មដល់ការផ្តន្ទាទោសនេះ ដោយឈរលើមូលដ្ឋាននៃអត្តិភាព នៃ“គោលនយោបាយរបស់ ប.ក.ក. ក្នុងការកំណត់អត្តសញ្ញាណ ការចាប់ខ្លួន ការដាក់ឱ្យនៅដាច់តែឯង អ្នកដែលត្រូវបានចាត់ទុកថាជាសត្រូវដីគ្រោះថ្នាក់បំផុត”²⁹³⁹។ ក៏ប៉ុន្តែ អង្គជំនុំជម្រះបានប្រព្រឹត្តកំហុស ដោយកំណត់អត្តិភាពនៃឧក្រិដ្ឋកម្មនៅមន្ទីរសន្តិសុខថាជាគោលនយោបាយមួយ ខណៈដែលឧក្រិដ្ឋកម្មទាំងនេះ គ្រាន់តែជាការបង្ហាញពីការដើរខុសគន្លងនៃដំណើរការសន្តិសុខនៃរបបនេះ²⁹⁴⁰ ហើយមិនមែនជាផ្នែកផ្ទាល់មួយនៃគម្រោងនយោបាយនៃការកសាងបដិវត្តសង្គមនិយម ដែល ខៀវ សំផន បានចូលរួមនោះឡើយ។

១៥៤៨. ភាពចាំបាច់នៃអត្តិភាពនៃគោលនយោបាយទូទៅប្រឆាំងនឹងខ្មាំង ដូចដែលអង្គជំនុំជម្រះបានកំណត់ (ក្រោមរូបភាពជាច្រើន និងដោយប្រែប្រួល) គឺដើម្បីផ្សារភ្ជាប់ តាមបែបសិប្បនិម្មិត នូវឧក្រិដ្ឋកម្មដែលបានប្រព្រឹត្តនៅក្នុងមន្ទីរសន្តិសុខ ទៅនឹងម្ចាស់បណ្តឹងសាទុក្ខ ខណៈដែលភ័ស្តុតាងជាច្រើនបង្ហាញថា មន្ទីរសន្តិសុខស្ថិតនៅក្រោមបញ្ជាការយោធា ដែលជាវិស័យមួយមិនស្ថិតនៅក្រោមដែនអំណាចរបស់

²⁹³⁶ សូមមើលខាងលើ កថាខ័ណ្ឌ ៨៣៦-៨៤០។
²⁹³⁷ សូមមើលខាងលើ កថាខ័ណ្ឌ ៨៤១-៨៦១។
²⁹³⁸ សូមមើលខាងលើ កថាខ័ណ្ឌ ៨៦២-៨៦៩, ៨៨០-៨៩១។
²⁹³⁹ សំអាងហេតុសាលក្រម កថាខ័ណ្ឌ ៣៩៦៥។
²⁹⁴⁰ សូមមើលសេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ១៤៦៩-១៤៧៩។

គាត់ទាល់តែសោះ²⁹⁴¹។ ដូច្នោះ អង្គជំនុំជម្រះបានច្រានចោលដោយមិនត្រឹមត្រូវ នូវទង្វើករណីរបស់ មេធាវីការពារក្តី ដែលអង្គជំនុំជម្រះបានរំលោភដោយផ្នែកខ្លះប៉ុណ្ណោះ²⁹⁴²។

១៥៤៩. នៅក្នុងសំអាងហេតុទូទៅរបស់ខ្លួន អង្គជំនុំជម្រះបានសន្និដ្ឋានថា មានការអនុវត្តគោលនយោបាយ ដោយបណ្តាញរដ្ឋបាលរបស់បក្សទាំងមូល²⁹⁴³ ដោយផ្អែកលើការបកស្រាយមិនត្រឹមត្រូវលើសារផ្សេងៗដែលបានធ្វើទៅ មន្ទីរ ៨៧០ ឬទៅអង្គការ ដើម្បីបញ្ចូល ខៀវ សំផន ទៅក្នុងនោះ²⁹⁴⁴។ អង្គជំនុំជម្រះក៏បានប្រព្រឹត្តកំហុសផងដែរ ដោយដាក់សញ្ញាណស្វ័យទិញនៅ នៅក្នុងកម្រិតដូចគ្នានឹងការប្តេជ្ញាចិត្តបដិវត្ត និងការកសាងខ្លួនឡើងវិញ ក្នុងន័យដាក់ទណ្ឌកម្មក្នុងករណីមានកំហុស²⁹⁴⁵។ អង្គជំនុំជម្រះក៏បានប្រព្រឹត្តកំហុសអង្គហេតុនិងអង្គច្បាប់ ដោយរាប់បញ្ចូលទៅក្នុងគោលនយោបាយ នូវអង្គហេតុនិងឧក្រិដ្ឋកម្ម ដែលមិនត្រូវបានស្នើសុំឱ្យអង្គជំនុំជម្រះពិនិត្យដោយស្របច្បាប់ និង/ឬ ដែលមិនបានរកឃើញឱ្យលើសពីវិមតិសង្ស័យ²⁹⁴⁶។

១៥៥០. លើសពីនេះទៅទៀត អង្គជំនុំជម្រះបានប្រព្រឹត្តកំហុសអង្គហេតុនិងអង្គច្បាប់ ដោយមិនទាញយកផលវិបាកនៃប្រតិបត្តិការសម្ងាត់និងបិទបាំងនៃមន្ទីរសន្តិសុខជាទូទៅ និងដោយឡែក មន្ទីរ ស-២១ និងដោយសន្និដ្ឋានថា គោលនយោបាយឧក្រិដ្ឋនៃគម្រោងរួម ត្រូវបានអនុវត្តនៅទីនោះ²⁹⁴⁷។ ក៏ប៉ុន្តែ ដូច

²⁹⁴¹ សូមមើលសេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ១៤៨០-១៤៨៤។

²⁹⁴² សំអាងហេតុសាលក្រម កថាខ័ណ្ឌ ៣៩៣២។

²⁹⁴³ សំអាងហេតុសាលក្រម កថាខ័ណ្ឌ ៣៩៦៥។

²⁹⁴⁴ សូមមើលខាងក្រោម កថាខ័ណ្ឌ ១៦១៦-១៦៣៩។ អង្គជំនុំជម្រះបានប្រព្រឹត្តកំហុសដោយមិនបានទាញសេចក្តីសន្និដ្ឋានពីការដែលមន្ទីរសន្តិសុខក្រាំងតាចាន់ ស្ថិតនៅក្រោមការទទួលខុសត្រូវរបស់ស្រុក។ សូមមើលសេចក្តីសន្និដ្ឋានបញ្ចប់ការពិភាក្សាដេញដោល ០០២/០២ កថាខ័ណ្ឌ ១៤៨៥-១៤៨៦។

²⁹⁴⁵ សំអាងហេតុសាលក្រម កថាខ័ណ្ឌ ៣៩៦៨, ៣៩៧២។

²⁹⁴⁶ សំអាងហេតុសាលក្រម កថាខ័ណ្ឌ ៣៩៧៤-៣៩៧៦។ សូមមើលខាងលើ (ពាក្យបណ្តឹង)៖ កថាខ័ណ្ឌ ៣៩៧-៤០៣ កថាខ័ណ្ឌ ៥១៤-៥១៦ (ភ្នំក្រាល) កថាខ័ណ្ឌ ៤០៤-៤១៥ (ក្រាំងតាចាន់) កថាខ័ណ្ឌ ៤១៦-៤១៩, ៥១១-៥១៣ (អូរកន្សែង) កថាខ័ណ្ឌ ៤៩៥-៥០១ (ក្រាំងតាចាន់) ។ កថាខ័ណ្ឌ ៤២០-៤២៥ (ការបោសសម្អាត) ។ (ធាតុផ្សំភ័ស្តុតាង)៖ កថាខ័ណ្ឌ ៨២៥-៨៣៥ (មន្ទីរស-២១) កថាខ័ណ្ឌ ៨៣៦-៨៤០ (ក្រាំងតាចាន់ក្រាំងតាចាន់) កថាខ័ណ្ឌ ៨៤១-៨៦១ (អូរកន្សែង) កថាខ័ណ្ឌ ៨៦២-៨៩១ (ភ្នំក្រាល)។

²⁹⁴⁷ សំអាងហេតុសាលក្រម កថាខ័ណ្ឌ ៣៩៨៧។

យើងនឹងឃើញនៅខាងក្រោម²⁹⁴⁸ ធាតុផ្សំនៃភ័ស្តុតាងនៅក្នុងសំណុំរឿងសារស្តីពីមន្ទីរសន្តិសុខ និងការ គ្មានភ័ស្តុតាងបង្ហាញអំពីការដឹងព្រមព្រៀង ខៀវ សំផន អំពីឧក្រិដ្ឋកម្មដែលបានកើតឡើងនៅទីនោះ មិន អាចឱ្យគេសន្និដ្ឋានថា គម្រោងរួមបណ្តាលឱ្យមានការប្រព្រឹត្តិឧក្រិដ្ឋកម្មនោះឡើយ។ សេចក្តីសន្និដ្ឋាន ទាំងអស់ក្នុងន័យនេះ និងការផ្តន្ទាទោសដោយហេតុផលនេះ ត្រូវទុកជាមោឃៈ²⁹⁴⁹។

ជំពូកទី ៤. “គោលនយោបាយ” ចំពោះក្រុមពិសេស

ផ្នែកទី ១. គោលនយោបាយចំពោះជនជាតិវៀតណាម

១៥៥១. ដូចយើងបានឃើញខាងលើរួចមកហើយថា អង្គជំនុំជម្រះបានទៅហួសដែនបណ្តឹងមកកាន់ខ្លួន ដោយ ពិនិត្យនិងទទួលយកតាមផ្លូវច្បាប់ នូវអង្គហេតុនៃការនិរទេសជនជាតិវៀតណាម²⁹⁵⁰។ សេចក្តីសន្និដ្ឋាន របស់អង្គជំនុំជម្រះលើឧក្រិដ្ឋកម្មប្រឆាំងមនុស្សជាតិក្រោមរូបភាពនិរទេសខ្លួនជនជាតិវៀតណាមនៅ ត្រាំកក់ និងនៅព្រៃវែង ត្រូវតែបដិសេធចោល²⁹⁵¹ រួមទាំងឧក្រិដ្ឋកម្មប្រឆាំងមនុស្សជាតិក្រោមរូបភាព ធ្វើទុក្ខបុកម្នេញដោយមូលហេតុជាតិសាសន៍ ចំពោះការបញ្ជូនខ្លួនជនជាតិវៀតណាមចេញពីស្រុក ត្រាំកក់²⁹⁵²។ អង្គជំនុំជម្រះក៏បានទៅហួសដែនបណ្តឹងផងដែរ ដោយពិនិត្យអង្គហេតុនៃការបាត់ខ្លួន ដោយបង្ខំរបស់ជនជាតិវៀតណាមនៅត្រាំកក់²⁹⁵³។ ដូច្នោះ សេចក្តីសន្និដ្ឋានអំពីឧក្រិដ្ឋកម្មនេះ ត្រូវតែ បដិសេធចោល²⁹⁵⁴។ នៅចុងបញ្ចប់ អង្គជំនុំជម្រះបានទៅហួសដែនបណ្តឹងទៀត ដោយវិភាគនិងទទួល យកដោយស្របច្បាប់ អង្គហេតុពាក់ព័ន្ធនឹងជនជាតិវៀតណាមនៅក្រៅខេត្តព្រៃវែង និងខេត្តស្វាយ

²⁹⁴⁸ សូមមើលខាងក្រោម កថាខ័ណ្ឌ ១៨៤៩-១៨៧៨។

²⁹⁴⁹ សំអាងហេតុសាលក្រុម កថាខ័ណ្ឌ ៣៩៧៨-៣៩៨១, ៣៩៨៣, ៣៩៨៥-៣៩៨៧។

²⁹⁵⁰ សូមមើលខាងលើ កថាខ័ណ្ឌ ៣៨០-៣៨៥។

²⁹⁵¹ សំអាងហេតុសាលក្រុម កថាខ័ណ្ឌ ១១៥៩ និង ៣៥០៧។

²⁹⁵² សំអាងហេតុសាលក្រុម កថាខ័ណ្ឌ ១១៨៩-១១៩២។

²⁹⁵³ សូមមើលខាងលើ កថាខ័ណ្ឌ ៥៤៧-៥៤៩។

²⁹⁵⁴ សំអាងហេតុសាលក្រុម កថាខ័ណ្ឌ ១២០១។

រៀង²⁹⁵⁵។ ដូច្នោះ សេចក្តីសន្និដ្ឋានស្តីពីឧក្រិដ្ឋកម្មប្រឆាំងមនុស្សជាតិ ក្រោមរូបភាពឃាតកម្ម ការសម្លាប់រង្គាល និងប្រល័យពូជសាសន៍ នៅក្រៅខេត្តទាំងពីរនេះ ត្រូវទុកជាមោឃៈ²⁹⁵⁶។

១៥៥២. បន្ថែមលើកំហុសទាក់ទងនឹងវិសាលភាពនៃបណ្តឹង យើងបានឃើញពីខាងលើមកហើយថា កំហុសរបស់អង្គជំនុំជម្រះមិនអាចនាំទៅដល់ការសន្និដ្ឋានពីអត្ថិភាពនៃឧក្រិដ្ឋកម្មប្រឆាំងមនុស្សជាតិ ក្រោមរូបភាពនៃការនិរទេសជនជាតិវៀតណាមនៅត្រាំកក់ និងព្រៃវែង²⁹⁵⁷ ឬពីអត្ថិភាពនៃឧក្រិដ្ឋកម្មប្រឆាំងមនុស្សជាតិ ក្រោមរូបភាពនៃការបាត់ខ្លួនជនជាតិវៀតណាមដោយបង្ខំនៅត្រាំកក់នោះដែរ²⁹⁵⁸។ ហើយអង្គជំនុំជម្រះក៏មិនអាចឈានទៅសន្និដ្ឋានបាន ពីអត្ថិភាពនៃឧក្រិដ្ឋកម្មប្រឆាំងមនុស្សជាតិក្រោមរូបភាពឃាតកម្មនិងសម្លាប់រង្គាលលើជនជាតិវៀតណាម នៅស្វាយរៀង នៅក្នុងដែនទឹកថ្ងៃទី១៩ ខែមីនា ឆ្នាំ១៩៧៨ ក្នុងខេត្តកំពង់ឆ្នាំង ខេត្តក្រចេះ និងនៅវត្តខ្សាច់ ទាក់ទងនឹងជីដូនជីតារបស់ ចន្ទា និងក្រុមគ្រួសាររបស់ ជុំ²⁹⁵⁹។ អង្គជំនុំជម្រះក៏មិនអាចសន្និដ្ឋានបានថា មានការប្រព្រឹត្តិឧក្រិដ្ឋកម្មប្រឆាំងមនុស្សជាតិ ក្រោមរូបភាពធ្វើទុក្ខម្នេញ ដោយមូលហេតុជាតិសាសន៍វៀតណាម នៅត្រាំកក់ ព្រៃវែង និងស្វាយរៀង²⁹⁶⁰ ឬមានការប្រព្រឹត្តិឧក្រិដ្ឋកម្មប្រល័យពូជសាសន៍ទៅលើជនជាតិវៀតណាមនោះឡើយ²⁹⁶¹។

១៥៥៣. អង្គជំនុំជម្រះបានប្រព្រឹត្តកំហុសអង្កហេតុនិងអង្កច្បាប់ ដោយសន្និដ្ឋានថាមានគោលនយោបាយចាត់វិធានការប្រឆាំងនឹងជនជាតិវៀតណាម²⁹⁶²។ អង្គជំនុំជម្រះក៏បានប្រព្រឹត្តកំហុសក្នុងការពិចារណាថាការកសាងបដិវត្តសង្គមនិយមនៅកម្ពុជា បណ្តាលឱ្យមានការវាយប្រហារទៅលើជនជាតិវៀតណាម។

²⁹⁵⁵ សូមមើលខាងលើ កថាខ័ណ្ឌ ៥២០-៥២១, ៤៣៥-៤៣៨, ៣៨០-៣៨៥។

²⁹⁵⁶ សំអាងហេតុសាលក្រម កថាខ័ណ្ឌ ៣៤៩៣-៣៥០១ និង ៣៥១៩។

²⁹⁵⁷ សូមមើលខាងលើ កថាខ័ណ្ឌ ៩៦៦-៩៨៦, ១០២៨, ១០៣៣-១០៣៦។

²⁹⁵⁸ សូមមើលខាងលើ កថាខ័ណ្ឌ ៧៥៦។

²⁹⁵⁹ សូមមើលខាងលើ កថាខ័ណ្ឌ ៩៨៧-១០១៧។

²⁹⁶⁰ សូមមើលខាងលើ កថាខ័ណ្ឌ ៧៤៨-៧៥៥, ៨៥៩-៨៦១, ៨២៨-៨៣៥, ១០២៨-១០៥០។

²⁹⁶¹ សូមមើលខាងលើ កថាខ័ណ្ឌ ១០៥១-១០៨៧។

²⁹⁶² សំអាងហេតុសាលក្រម កថាខ័ណ្ឌ ៤០០០-៤០១៥។

ក្រៅពីការអះអាងទូទៅរបស់ខ្លួន ដែលថា ប.ក.ក. កំពុងតស៊ូប្រឆាំងនឹងខ្មាំង អង្គជំនុំជម្រះមិនបាន ពន្យល់ថា តើការប្រព្រឹត្តិលើជនជាតិវៀតណាមនេះ បានបម្រើឱ្យការអនុវត្តគម្រោងនយោបាយរួម នៅ ត្រង់ចំណុចណា នោះទេ។

១៥៥៤. ជាសម្ព័ន្ធមិត្តក្នុងអំឡុងពេលសង្គ្រាមប្រឆាំងនឹងអាមេរិក ប្រទេសវៀតណាមនិងប្រទេសកម្ពុជា មាន ប្រវត្តិសាស្ត្រមួយពោរពេញដោយភាពតានតឹងនៃជម្លោះព្រំដែន និងការតស៊ូដើម្បីឥទ្ធិពលនៅកម្រិតនៃ គណបក្សកុម្មុយនិស្តទាំងពីរ។ សម័យកាលរបស់កម្ពុជាប្រជាធិបតេយ្យ ត្រូវបានសម្គាល់ដោយជំលោះ ប្រដាប់អាវុធជាមួយសាធារណរដ្ឋសង្គមនិយមវៀតណាម ដែលកាន់តែពង្រឹងខ្លួនកាន់តែខ្លាំងឡើង ពី មួយឆ្នាំទៅមួយឆ្នាំ ដើម្បីដល់កម្រិតកំពូល រហូតដល់កងទ័ពវៀតណាមវាយចូលដល់ភ្នំពេញ នៅខែមក រា ឆ្នាំ១៩៧៩។ ទាំងនេះគឺជាហេតុផលតែមួយគត់នៃសកម្មភាព និងការផ្តួងសន្ទុកថារបស់ ប.ក.ក. ពាក់ព័ន្ធនឹងវៀតណាមក្នុងអំឡុងពេលនោះ ហើយគឺនៅក្នុងក្របខ័ណ្ឌនេះតែមួយគត់ ដែលជនជាតិវៀត ណាមត្រូវបានគេចាត់ទុកថាជាសត្រូវ²⁹⁶³។ ចៅក្រមមិនលម្អៀងនិងសមហេតុផល គួរតែធ្វើសេចក្តី សន្និដ្ឋានក្នុងន័យនេះ។

១៥៥៥. ទោះយ៉ាងណា សម្រាប់អង្គជំនុំជម្រះ ការសន្និដ្ឋានពីអត្ថិភាពនៃគោលនយោបាយមួយ គឺចាំបាច់ ពីព្រោះវាជាមធ្យោបាយតែមួយគត់សម្រាប់បង្ហាញពីចេតនានៃការប្រព្រឹត្តិឧក្រិដ្ឋកម្មដែលត្រូវបានចោទ ប្រកាន់។ គឺនៅក្នុងលក្ខខណ្ឌទាំងនេះហើយ ដែលអង្គជំនុំជម្រះអាចសន្និដ្ឋានលើប្រធានបទនៃការធ្វើទុក្ខ បុកម្នេញ៖

“ទាក់ទងនឹងធាតុផ្សំអត្តនាម័ត អង្គជំនុំជម្រះបានកត់សម្គាល់ថា ការកំណត់គោលដៅជា ប្រព័ន្ធលើបុគ្គលជនជាតិវៀតណាមដោយសារតែការសន្មតពីជាតិសាសន៍របស់ពួកគេ ដូចដែលបានបង្ហាញដោយភស្តុតាងតាមរយៈ ការរៀបចំបញ្ជីឈ្មោះ គោលនយោបាយខ្សែស្រ ឡាយខាងម្តាយដែលត្រូវបានអនុវត្តចំពោះគ្រួសារចម្រុះ និងការបោះពុម្ពផ្សាយឯកសារសេ សល់ពីរបបនោះនៅក្នុងទស្សនាវដ្តីទង់បដិវត្ត និងសន្ទុកថារបស់ស្បែកជនជាតិវៀតណាមជាថ្នាក់ដឹកនាំរបស់

²⁹⁶³ សូមមើលខាងលើ កថាខ័ណ្ឌ ១៤៤៨-១៤៨៨។

ប.ក.ក. ដែលកំណត់គោលដៅទៅលើជនជាតិវៀតណាម។ ដោយផ្អែកលើមូលដ្ឋាននេះ អង្គជំនុំជម្រះជឿជាក់ថា ជនជាតិវៀតណាមត្រូវបានកំណត់គោលដៅដោយចេតនានៅក្នុងខេត្តព្រៃវែងនិងស្វាយរៀង ដោយផ្អែកលើការសន្មតពីជាតិសាសន៍របស់ពួកគេ និងយល់ឃើញថា ចេតនាជាក់លាក់ក្នុងការរើសអើងលើពូជសាសន៍ត្រូវបានបង្ហាញ។ ហេតុដូច្នោះ អង្គជំនុំជម្រះជឿជាក់ថា ធាតុផ្សំអត្តនាម័តនៃឧក្រិដ្ឋកម្មប្រឆាំងនឹងមនុស្សជាតិតាមរយៈការធ្វើទុក្ខបុកម្នេញដោយមូលហេតុពូជសាសន៍ ត្រូវបានបំពេញ”²⁹⁶⁴។

១៥៥៦. សំអាងហេតុមានលក្ខណៈស្ទើរតែដូចគ្នា ទៅនឹងធាតុផ្សំអត្តនាម័តនៃបទប្រល័យពូជសាសន៍ដែរ៖

“ចំពោះធាតុផ្សំអត្តនាម័តវិញ អង្គជំនុំជម្រះបានរកឃើញថា ប.ក.ក. បានកំណត់គោលដៅជាពិសេសលើប្រជាជនវៀតណាមជាក្រុម រួមទាំងជនស៊ីវិលផង នៅទូទាំងសម័យកម្ពុជាប្រជាធិបតេយ្យ។ ជាពិសេស អង្គជំនុំជម្រះអង្គជំនុំជម្រះបានរកឃើញថា “គោលនយោបាយមួយទល់នឹង៣០” របស់ ប៉ុល ពត បានកំណត់គោលដៅយ៉ាងជាក់លាក់ លើកងកម្លាំងប្រដាប់អាវុធរៀតណាម ក៏ដូចជាជនស៊ីវិលវៀតណាមផងដែរ។ ជនជាប់ចោទត្រូវបានរកឃើញថា បានធ្វើបទឧទ្ទេសនាមឬចូលរួមវគ្គបណ្តុះបណ្តាលនយោបាយ ដែលនៅទីនោះជនជាតិវៀតណាមឬ “ភ្នាក់ងារ”វៀតណាមត្រូវកំណត់ថាជាខ្មាំង។ ខៀវ សំផន បាននិយាយសំដៅម្តងហើយម្តងទៀតនិងជាសាធារណៈលើប្រទេសវៀតណាមដោយពាក្យអុជអាល ហើយ នួន ជាបានលើកឡើងជាសាធារណៈថា ប្រជាជននិងកងទ័ពបដិវត្តន៍កម្ពុជាបាន “កម្ទេចកលល្បិច” សហព័ន្ធសហព័ន្ធតំណាចនៃរបស់វៀតណាមដែលមានគោលបំណងលេបត្របាក់ទឹកដី កម្ពុជានិងគោលបំណងកម្ទេចចោលឱ្យអស់នូវពូជសាសន៍អម្បូរកម្ពុជា។ អង្គជំនុំជម្រះជឿជាក់ទៀតថា ជនជាតិវៀតណាមត្រូវបានកំណត់អត្តសញ្ញាណដោយ ប.ក.ក. តាមរយៈការបង្កើតបញ្ជីឈ្មោះ និងថា គ្រួសារចម្រុះត្រូវបានកំណត់គោលដៅដោយផ្អែកលើជាតិពន្ធុខ្សែស្រឡាយខាងម្តាយ”²⁹⁶⁵។

²⁹⁶⁴ សំអាងហេតុសាលក្រម កថាខ័ណ្ឌ ៣៥១៣។

²⁹⁶⁵ សំអាងហេតុសាលក្រម កថាខ័ណ្ឌ ៣៥១៧។

១៥៥៧. ដូច្នោះ អង្គជំនុំជម្រះផ្នែកលើសុន្ទរកថាឆ្នាំ១៩៧៧ និងឆ្នាំ១៩៧៨ របស់ ប.ក.ក. ដោយបំភ្លៃសុន្ទរកថា នោះ ដើម្បីបង្ហាញពីការញុះញង់ឱ្យមានការស្តាប់ខ្លឹមជាតិសាសន៍ ដែលមិនមែនជាការសន្និដ្ឋានសម ហេតុផលមួយ បើគេធ្វើការវិភាគដោយសត្យានុម័តអំពីពាក្យសម្តី ឬទស្សនាវដ្តីរបស់បក្ស។ ដូចយើង បានឃើញខាងលើហើយ វាច្បាស់ណាស់ថាមេដឹកនាំទាំងអស់ដែលបានផ្ទៀងផ្ទាត់នៅក្នុងបរិបទនៃជម្លោះ ប្រដាប់អាវុធ តែងតែផ្ទៀងសំដៅទៅប្រទេសវៀតណាម ដែលជាសត្រូវរបស់រដ្ឋ និងទៅកងទ័ពវៀតណាម²⁹⁶⁶។

១៥៥៨. នេះជាករណីជាក់ស្តែង ចំពោះសុន្ទរកថានានារបស់ ខៀវ សំផន ដែលអាចត្រូវបានគេបកស្រាយថា គ្រាន់តែជាការលើកទឹកចិត្តសម្រាប់កិច្ចខិតខំប្រឹងប្រែងរបស់កងកម្លាំងកម្ពុជាប្រជាធិបតេយ្យ ដើម្បី ការពារដែនដីជាតិប្រឆាំងនឹងសត្រូវយោធា នៅក្នុងសង្គ្រាមមួយ ដែល ប.ក.ក. ទើបបានប្រកាសជា ចំហ ចាប់តាំងពីខែធ្នូ ឆ្នាំ១៩៧៧ មកប៉ុណ្ណោះ។ ទន្ទឹមនឹងនេះ ជម្លោះប្រដាប់អាវុធនេះ គឺជាចំណុច ស្នូលនៃរាល់ក្តីកង្វល់ ដែលមានតាំងមុនកាលបរិច្ឆេទនោះទៅទៀត ហើយអង្គជំនុំជម្រះបានប្រព្រឹត្ត កំហុស ដោយលាក់បាំងទិដ្ឋភាពនេះ ដើម្បីផ្តល់យុត្តិកម្មដល់ការផ្តន្ទាទោស។ ដោយដាក់ជនស៊ីវិលវៀតណាមនិងប្រទេសវៀតណាមក្នុងឋានៈជានរណ៍ និងកងទ័ពរបស់វៀតណាមនៅក្នុងកម្រិតដូចគ្នា អង្គជំនុំ ជម្រះមិនត្រឹមតែបំភ្លៃភ័ស្តុតាងប៉ុណ្ណោះទេ ថែមទាំងបានបង្ហាញភាពអគតិទៀតផង។

១៥៥៩. អង្គជំនុំជម្រះបានផ្ទៀងដោយជឿជាក់ផងដែរថា ជនស៊ីវិលវៀតណាមត្រូវបានចាត់ទុកជាគោលដៅ ទាំងនៅខេត្តព្រៃវែង ទាំងនៅខេត្តស្វាយរៀង ហើយនេះគឺជាផ្នែកសំខាន់មួយនៃគោលនយោបាយនេះ ប្រឆាំងនឹងជនជាតិវៀតណាម។ ទោះយ៉ាងណាក្តី វាត្រូវបានគេមើលឃើញថា មិនមានភ័ស្តុតាងគ្រប់ គ្រាន់ដើម្បីសន្និដ្ឋានថាមានអំពើហាតកម្មនៅក្នុងខេត្តទាំងនេះ²⁹⁶⁷ និងថា ទ្រឹស្តីបុគ្គលភាព ដែលទំនងជា បានបញ្ជាក់ដោយគោលនយោបាយបំផ្លិចបំផ្លាញរបស់ ប.ក.ក. មិនបានឈរលើការពិនិត្យលើអង្គ

²⁹⁶⁶ សូមមើលខាងលើ កថាខ័ណ្ឌ ១០៥៨-១០៥៧។

²⁹⁶⁷ សូមមើលខាងលើ កថាខ័ណ្ឌ ៩៨៧-១០១៧។

ហេតុឡើយ²⁹⁶⁸ ហើយថា ប្រជាជនទាំងមូលមានជាប់ពាក់ព័ន្ធនឹងការធ្វើជំរឿន ជាពិសេស ដំណើរការ របស់សហករណ៍ដែលទាមទារការគណនារបបអាហាររបស់ប្រជាជនម្នាក់ៗ²⁹⁶⁹។ លើសពីនេះទៀត អង្គជំនុំជម្រះមិនបានផ្សារភ្ជាប់សុទ្ធរកថា ទស្សនាវដ្តីទង់បដិវត្ត/ទស្សនាវដ្តីយុវជនយុវនារីបដិវត្ត និង វីនេឌីក្រិដ្ឋកម្ម ទៅនឹងទឹកនៃទាំងនេះ ដែលមិនដាក់គោលដៅលើជនជាតិវៀតណាមរស់នៅក្នុង ប្រទេសកម្ពុជាឡើយ។

១៥៦០. ហេតុដូច្នោះ អង្គជំនុំជម្រះមិនបានរកឃើញអត្ថិភាពនៃគោលនយោបាយទូទៅមួយដែលចាត់វិធានការ អវិភាពប្រឆាំងនឹងជនជាតិវៀតណាមសុទ្ធ ឬគោលនយោបាយកម្ទេចជនជាតិវៀតណាម ដោយផ្អែក ឬទាំងស្រុង ក្នុងឋានៈជាក្រុមពូជសាសន៍ នោះទេ²⁹⁷⁰។ ដោយសារកំហុសអង្គហេតុនិងអង្គច្បាប់ដែល បានពិនិត្យខាងលើ អង្គជំនុំជម្រះបានបរាជ័យក្នុងការបង្ហាញពីឧក្រិដ្ឋកម្មទាំងអស់ ដែលខ្លួនបានចាត់ទុក ថាជាផ្នែកមួយនៃគោលនយោបាយនេះ²⁹⁷¹។ ក្នុងលក្ខខណ្ឌទាំងនេះ រាល់ការសន្និដ្ឋានរបស់អង្គជំនុំ ជម្រះលើអត្ថិភាពនៃគោលនយោបាយនេះ និងលើការណ៍ដែលថា គោលនយោបាយនេះទំនងជាបាន បម្រើគម្រោងរួម ត្រូវទុកជាមោឃៈ²⁹⁷² រួមទាំងការផ្តន្ទាទោស ខៀវ សំផន ផងដែរ²⁹⁷³។

ផ្នែកទី ២. គោលនយោបាយចំពោះជនជាតិចាម

១៥៦១. គួររំលឹកថា ខៀវ សំផន ទទួលបានការលើកលែងការចោទប្រកាន់ចំពោះឧក្រិដ្ឋកម្មប្រល័យពូជសាសន៍ ពាក់ព័ន្ធនឹងការកាប់សម្លាប់ជនជាតិចាម²⁹⁷⁴។ ការរិះគន់ទៅលើគោលនយោបាយ(រងការចោទប្រកាន់) ចំពោះក្រុមនេះ នឹងត្រូវវិភាគក្នុង ក្នុងការកាត់ទោសគាត់ពីបទឧក្រិដ្ឋកម្មប្រឆាំងមនុស្សជាតិ ក្រោមរូប

²⁹⁶⁸ សូមមើលខាងលើ កថាខ័ណ្ឌ ១០៤៣-១០៤៨។
²⁹⁶⁹ សូមមើលខាងលើ កថាខ័ណ្ឌ ១០៩៦។
²⁹⁷⁰ សំអាងហេតុសាលក្រុម កថាខ័ណ្ឌ ៤០០០, ៤០០៣-៤០០៤។
²⁹⁷¹ សូមមើលខាងលើ កថាខ័ណ្ឌ ៩៦៦-១០៩៧។
²⁹⁷² សំអាងហេតុសាលក្រុម កថាខ័ណ្ឌ ៤០០០-៤០១២។
²⁹⁷³ សំអាងហេតុសាលក្រុម កថាខ័ណ្ឌ ៤២៩១-៤២៩៥។
²⁹⁷⁴ សំអាងហេតុសាលក្រុម កថាខ័ណ្ឌ ៤៣០៨។

ភាពមនុស្សឃាត ការសម្លាប់រង្គាល ការដាក់ពន្ធនាគារ ការធ្វើទារុណកម្ម ការធ្វើទុក្ខបុកម្នេញ ដោយសារហេតុផលនយោបាយនិងសាសនា និងក្រោមរូបភាពអំពើអមនុស្សធម៌ផ្សេងទៀត ចំពោះអង្គហេតុដែលត្រូវបានចាត់ទុកថាជាការជម្លៀសជនជាតិចាមដោយបង្ខំ។

១៥៦២. ដូចដែលបានកត់សម្គាល់ខាងលើ អង្គជំនុំជម្រះបានប្រព្រឹត្តកំហុស ដោយវិនិច្ឆ័យអង្គហេតុដែលមិនបានប្តឹងមកខ្លួនដោយស្របច្បាប់។ ជាក់ស្តែង យុត្តាធិការលើរឿងក្តីរបស់អង្គជំនុំជម្រះ មិនគ្របដណ្តប់លើអង្គហេតុ នៃ“ការរើសអើង” ដោយហេតុផលសាសនាប្រឆាំងនឹងជនជាតិចាមដែលបានកើតឡើងនៅទំនប់១មករា។ ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវិនិច្ឆ័យអង្គហេតុទាំងនេះ²⁹⁷⁵។ អង្គជំនុំជម្រះក៏មិនដែលបានទទួលបណ្តឹងអំពីអង្គហេតុដែលជាធាតុផ្សំនៃឃាតកម្ម ក្នុងទម្រង់ឧក្រិដ្ឋកម្មប្រឆាំងមនុស្សជាតិនៅភូមិទ្រាឡើយ ហើយដោយមូលហេតុនេះ អង្គជំនុំជម្រះមិនអាចសន្និដ្ឋានថា មានធាតុផ្សំនៃឧក្រិដ្ឋកម្មប្រឆាំងមនុស្សជាតិ ក្រោមរូបភាពឃាតកម្ម នៅមន្ទីរសន្តិសុខភូមិទ្រា ក្នុងឆ្នាំ១៩៧៨ នោះដែរ²⁹⁷⁶។ សេចក្តីសន្និដ្ឋានទាំងអស់ ក្នុងន័យនេះ ត្រូវទុកជាមោឃៈ។ អង្គជំនុំជម្រះក៏បានប្រព្រឹត្តកំហុសអង្គច្បាប់ ដោយបានប្រកាសខ្លួនថាមានយុត្តាធិការក្នុងការវិនិច្ឆ័យលើអង្គហេតុនៃការធ្វើទុក្ខបុកម្នេញដោយមូលហេតុនយោបាយ ដែលបានប្រព្រឹត្តទៅក្នុងអំឡុងពេលប្រជាជនដំណាក់កាលទី ២²⁹⁷⁷។ អង្គជំនុំជម្រះបានប្រព្រឹត្តកំហុសអង្គច្បាប់ ដោយវិនិច្ឆ័យអង្គហេតុនៃការជម្លៀសដោយបង្ខំ ដែលបានប្រព្រឹត្តក្នុងអំឡុងពេលជម្លៀសប្រជាជនដំណាក់កាលទី ២ ក្រោមបទចោទឧក្រិដ្ឋកម្មប្រឆាំងមនុស្សជាតិក្នុងទម្រង់អំពើអមនុស្សធម៌ផ្សេងទៀត ពាក់ព័ន្ធនឹងការជម្លៀសដោយបង្ខំ ខណៈដែលអង្គជំនុំជម្រះគួរតែបានកត់សម្គាល់ថា អង្គហេតុទាំងនេះ ត្រូវបានជំនុំជម្រះជាស្ថាពររួចហើយ មុនការសម្រេចបំបែកកិច្ចដំណើរការនីតិវិធី²⁹⁷⁸។ រាល់ការសន្និដ្ឋានរបស់អង្គជំនុំជម្រះ នៅក្នុងន័យនេះ ត្រូវតែចាត់ទុកជាមោឃៈ។

²⁹⁷⁵ សូមមើលខាងលើ កថាខ័ណ្ឌ ៣៩៥។
²⁹⁷⁶ សំអាងហេតុសាលក្រម កថាខ័ណ្ឌ ៣៣០៦-៣៣០៨។ សូមមើលខាងលើ កថាខ័ណ្ឌ ៥១៧-៥១៨។
²⁹⁷⁷ សំអាងហេតុសាលក្រម កថាខ័ណ្ឌ ៣១៨៤, ៣៣២០។ សូមមើលខាងលើ កថាខ័ណ្ឌ ៥៣៨-៥៤២។
²⁹⁷⁸ សំអាងហេតុសាលក្រម កថាខ័ណ្ឌ ៣១៨៤, ៣៣៣៥។ សូមមើលខាងលើ កថាខ័ណ្ឌ ៥៣៨-៥៤២, ៥៤៤-៥៤៦។

១៥៦៣. បន្ថែមលើបញ្ហាវិសាលភាពនៃបណ្តឹង ដូចដែលបានកត់សម្គាល់ខាងលើ អង្គជំនុំជម្រះបានប្រព្រឹត្តកំហុសអង្គហេតុនិងអង្គច្បាប់ ដែលធ្វើឱ្យសេចក្តីសន្និដ្ឋានរបស់ខ្លួនអស់សុពលភាព ពាក់ព័ន្ធនឹងឧក្រិដ្ឋកម្មក្រោមរូបភាពយាតកម្មនិងការសម្លាប់រង្គាល ការធ្វើទារុណកម្ម ការធ្វើទុក្ខបុកម្នេញដោយហេតុផលនយោបាយនិងសាសនា ក៏ដូចជាឧក្រិដ្ឋកម្មក្រោមរូបភាពអំពើអមនុស្សធម៌ផ្សេងទៀត តាមរយៈការជម្លៀសដោយបង្ខំ។ អង្គហេតុដែលមិនបានអះអាងឱ្យហួសពីវិមតិសង្ស័យ មិនអាចដាក់បញ្ចូលទៅក្នុង “គោលនយោបាយ” ដែលអង្គជំនុំជម្រះចាត់ទុកថាមានលក្ខណៈឧក្រិដ្ឋនោះឡើយ។ រាល់ការសន្និដ្ឋានរបស់អង្គជំនុំជម្រះ នៅក្នុងន័យនេះ ត្រូវទុកជាមោឃៈ។ ដូចបានឃើញខាងលើ អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថាបានរកឃើញធាតុផ្សំសត្យានុម័តនៃបទឧក្រិដ្ឋកម្មតាមរយៈអំពើយាតកម្ម ស្របតាមកម្រិតតម្រូវនៃភ័ស្តុតាង ចំពោះជនរងគ្រោះនៅវត្តអូរត្រកួន និងជនជាតិចាម មួយចំនួនធំនៅស្រុកក្រចេះ ក្នុងឆ្នាំ១៩៧៧²⁹⁷⁹។ ធាតុផ្សំសត្យានុម័ត និងធាតុផ្សំអត្តនោម័ត នៃឧក្រិដ្ឋកម្មតាមរយៈការសម្លាប់រង្គាល ពាក់ព័ន្ធនឹងការកាប់សម្លាប់នៅវត្តអូរត្រកួន ក្នុងឆ្នាំ១៩៧៧ និងនៅភូមិទ្រា ក្នុងឆ្នាំ១៩៧៨ ក៏មិនអាចបញ្ជាក់ឱ្យឃើញថាមានមូលដ្ឋាននោះដែរ។ រាល់ការសន្និដ្ឋានរបស់អង្គជំនុំជម្រះ នៅក្នុងន័យនេះ ត្រូវតែចាត់ទុកជាមោឃៈ។

១៥៦៤. ដូចដែលបានឃើញខាងលើ អង្គជំនុំជម្រះបានប្រព្រឹត្តកំហុសអង្គហេតុ ដោយពិចារណាថា បានរកឃើញធាតុផ្សំសត្យានុម័តនៃឧក្រិដ្ឋកម្មតាមរយៈការធ្វើទារុណកម្ម ចំពោះការវាយដំលើ អ៊ិត សែន និងបុរសៗជនជាតិចាម នៅមន្ទីរសន្តិសុខភូមិទ្រា នៅថ្ងៃចាប់ខ្លួន អ៊ិត សែន ក្នុងឆ្នាំ១៩៧៨²⁹⁸⁰។ អង្គជំនុំជម្រះបានប្រព្រឹត្តកំហុស ក្នុងន័យដដែល ដោយពិចារណាថាមានធាតុផ្សំសត្យានុម័តនិងធាតុផ្សំអត្តនោម័តនៃឧក្រិដ្ឋកម្មតាមរយៈការធ្វើទុក្ខបុកម្នេញដោយមូលហេតុនយោបាយលើជនជាតិចាម ពាក់ព័ន្ធនឹងការជម្លៀសប្រជាជនទ្រង់ទ្រាយធំ ពីភូមិភាគបូព៌ាទៅភូមិភាគកណ្តាល²⁹⁸¹។ រាល់ការសន្និដ្ឋានរបស់អង្គជំនុំជម្រះ នៅក្នុងន័យនេះ ត្រូវតែចាត់ទុកជាមោឃៈ។ ដូចដែលបានឃើញខាងលើ ជាចុងក្រោយ អង្គជំនុំជម្រះបានប្រព្រឹត្តកំហុសអង្គហេតុនិងអង្គច្បាប់ ដោយសន្និដ្ឋានថាមានធាតុផ្សំសត្យានុម័តនិង

²⁹⁷⁹ សូមមើលខាងលើ កថាខ័ណ្ឌ ៨៩៤-៩២៤។

²⁹⁸⁰ សូមមើលខាងលើ កថាខ័ណ្ឌ ៩២៥។

²⁹⁸¹ សូមមើលខាងលើ កថាខ័ណ្ឌ ៩២៦-៩៣៦។

ធាតុផ្សំអត្តនាម័ត នៃបទឧក្រិដ្ឋតាមរយៈការធ្វើទុក្ខបុកម្នេញដោយសារហេតុផលសាសនាលើជនជាតិ ចាម ស្របតាមកម្រិតតម្រូវនៃភ័ស្តុតាង នៅទំនប់១មករា ស្រុកក្រូចឆ្មារ ភូមិភាគកណ្តាល និងនៅ កន្លែងផ្សេងៗនៃប្រទេសកម្ពុជា²⁹⁸²។ រាល់ការសន្និដ្ឋានរបស់អង្គជំនុំជម្រះ នៅក្នុងន័យនេះ ត្រូវទុកជា មោឃៈ។ នៅចុងបញ្ចប់ ដូចដែលបានឃើញខាងលើ អង្គជំនុំជម្រះបានប្រព្រឹត្តកំហុសអង្គច្បាប់ ដោយ បានសន្និដ្ឋានថា បានរកឃើញការប្រព្រឹត្តិឧក្រិដ្ឋកម្មប្រឆាំងនឹងមនុស្សជាតិ ក្រោមរូបភាពអំពើ អមនុស្សធម៌ផ្សេងទៀត ចំពោះអង្គហេតុនៃការជម្លៀសដោយបង្ខំ ក្នុងអំឡុងពេលជម្លៀសប្រជាជន ដំណាក់កាលទី ២²⁹⁸³។ សេចក្តីសន្និដ្ឋានទាំងនេះ ត្រូវទុកជាមោឃៈ។

១៥៦៥. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា មានអត្ថិភាពនៃ “គោល នយោបាយរបស់ ប.ក.ក. នៅក្នុងរបបកម្ពុជាប្រជាធិបតេយ្យ ដែលកំណត់គោលដៅលើជនជាតិចាម ដោយសារតែអត្តសញ្ញាណរបស់ក្រុមពួកគេ”²⁹⁸⁴។ បើតាមអង្គជំនុំជម្រះ វិធានការទាំងនេះ គឺជា “ផ្នែកមួយនៃគោលនយោបាយជាមូលដ្ឋានរបស់បក្សក្នុងការបង្កើតសង្គមខ្មែរមួយដែលមិនមាន សាសនា និងរូបរួមគ្នា”²⁹⁸⁵។ ប៉ុន្តែ គោលបំណងតាមសន្មតនេះរបស់អង្គជំនុំជម្រះ កើតចេញពីការបក ស្រាយខុសលើទៅភ័ស្តុតាង។ គ្មានឯកសារផ្លូវការណាមួយរបស់ ប.ក.ក. អាចឱ្យបង្ហាញអំពីគោល នយោបាយប្រឆាំងនឹងជនជាតិចាម (២) ដែលត្រូវបានបញ្ជាក់អះអាងដោយសាក្សីជាច្រើន (២) និង ពន្យល់ថា ហេតុអ្វីបានជាភ័ស្តុតាងមិនបញ្ជាក់អំពីការកំណត់គោលដៅលើជនជាតិចាម (៣)។

១. គ្មានឯកសារផ្លូវការស្តីពីគោលនយោបាយជាតិប្រឆាំងនឹងជនជាតិចាម

១៥៦៦. ក្រៅពីសង្គមគ្មានសាសនា ផែនការនយោបាយរបស់ខ្មែរក្រហម ក្រោយពេលឡើងកាន់អំណាច គឺប្រែ ក្លាយទៅជាសង្គមមិនជឿព្រះ ដែលសាសនាត្រូវទុកមួយឡែក ធៀបនឹងគោលបំណងបដិវត្តន៍នៃការក

²⁹⁸² សូមមើលខាងលើ កថាខ័ណ្ឌ ៨០៤-៨១៣, ៩៣៣-៩៦៣។ សូមមើលផងដែរ កថាខ័ណ្ឌ ៦៤២-៦៥៥, ៦៥៧។
²⁹⁸³ សូមមើលខាងលើ កថាខ័ណ្ឌ ៩៦៤-៩៦៥។
²⁹⁸⁴ សំអាងហេតុសាលក្រម កថាខ័ណ្ឌ ៣៩៩០។
²⁹⁸⁵ សំអាងហេតុសាលក្រម កថាខ័ណ្ឌ ៣៩៩០។

សាងប្រទេស²⁹⁸⁶។ ខុសពីការអះអាងរបស់អង្គជំនុំជម្រះ អត្តសញ្ញាណជាក់លាក់របស់ជនជាតិចាម ក្នុងឋានៈជាសមាជិកក្រុម មិនចោទជាបញ្ហាដល់ ប.ក.ក. ទេ ហើយផ្ទុយទៅវិញ ប.ក.ក. ចាត់ទុកជន ជាតិចាមជាប្រជាជនកម្ពុជា ដែលត្រូវបានស្នើសុំសេរីអំពីការចូលរួមក្នុងបដិវត្តន៍ នៅក្នុងបទយក ការណ៍មួយ ចុះខែតុលា ឆ្នាំ១៩៧៥²⁹⁸⁷។ នៅក្នុងឯកសារនោះ គេហៅថា “បងប្អូនខ្មែរឥស្លាម” ដែល មិនបង្ហាញអំពីការប្រឆាំងនឹងជនជាតិចាមទេ។

១៥៦៧. នេះគឺជាភស្តុតាងដ៏សំខាន់ ដែលពន្យល់ផងដែរថា ហេតុអ្វីបានជាអង្គជំនុំជម្រះមិនអាចរកបាននូវឯក សារនយោបាយរបស់បក្សដែលចាត់ទុកជនជាតិចាមជាខ្មាំង។ ជាក់ស្តែង នៅក្នុងទស្សនាវដ្តី “ទង់ បដិវត្ត” ឆ្នាំ១៩៧៦ គេនិយាយសំដៅដល់ប្រជាជាតិនៃកម្ពុជាប្រជាធិបតេយ្យ “ដែលមានទាំងជនជាតិ ខ្មែរ ទាំងជនជាតិផ្សេងៗ ដែលមាននៅតាមមូលដ្ឋាននានា”²⁹⁸⁸។ នៅឆ្នាំ១៩៧៧ ឯកសារបោះពុម្ព ផ្សាយមួយរបស់កម្ពុជាប្រជាធិបតេយ្យ បាននិយាយអំពីប្រជាជន ដែលរួមមានជនជាតិខ្មែរ និង “ជន ជាតិភាគតិចមួយចំនួនទៀត ដែលកំពុងរស់នៅជាមួយគ្នា ក្នុងមហាគ្រួសារ មានការសាមគ្គីគ្នាយ៉ាងជិត ស្និទ្ធ ក្នុងបុព្វហេតុការពារ និងកសាងប្រទេស”²⁹⁸⁹។ ដូចគ្នាផងដែរ រដ្ឋធម្មនុញ្ញកម្ពុជាប្រជាធិបតេយ្យ ដែលមានលក្ខណៈជានិមិត្តរូប បានលើកឡើងអំពីភាព “សុខដុមរមនា” និង “មហាសាមគ្គីជាតិ ទាំងមូល” ដើម្បីកសាងប្រទេស²⁹⁹⁰។ ត្រង់នេះទៀត គ្មានការចាត់ទុកជនជាតិចាមជាខ្មាំងទេ។

²⁹⁸⁶ ឧទាហរណ៍ សូមមើលឯកសារ “អំពីការក្តាប់និងអនុវត្តមាតិកានយោបាយ ប្រមូលកម្លាំងរណសិរ្សប្រជាជាតិប្រជាធិបតេយ្យរបស់ បក្ស” ថ្ងៃទី២២ ខែកញ្ញា ឆ្នាំ១៩៧៥ ឯកសារ E3/99 ERN 00072400៖ “ពីមុនយើងប្រមូលកម្លាំងប្រជាជាតិប្រជាធិបតេយ្យដើម្បី វាយខ្មាំងរំដោះប្រទេស។ ឥឡូវយើងប្រមូលដើម្បីការពារប្រទេសឱ្យណែន និងកសាងប្រទេសឱ្យខ្លាំងក្លា” (យើងគូសបន្ទាត់ពីក្រោម)។

²⁹⁸⁷ *Moslem guaranteed full Democratic liberties* ចុះថ្ងៃទី១៤ ខែតុលា ឆ្នាំ១៩៧៥ (FBIS) ឯកសារ E3/272 ERN EN 00167520. (“ After liberation, [Cambodian Moslem] quickly achieved political awakening. Correctly educates and guided by the revolutionary organization, they have formes a new revolutionary concept regarding problems of production and the nation. Closely united with teh Cambodian brothers, they have organized themselves into solidarity groups for production [...]. »)

²⁹⁸⁸ ទស្សនាវដ្តី ទង់បដិវត្ត ខែសីហា ឆ្នាំ១៩៧៦ ឯកសារ E3/759 ERN 00062749។

²⁹⁸⁹ កម្ពុជាប្រជាធិបតេយ្យឈាទៅមុខ ខែសីហា ឆ្នាំ១៩៧៧ ឯកសារ E3/1388 ERN S00679919 (យើងគូសបន្ទាត់ពីក្រោម)។

²⁹⁹⁰ រដ្ឋធម្មនុញ្ញនៃកម្ពុជាប្រជាធិបតេយ្យ ថ្ងៃទី៥ ខែមករា ឆ្នាំ១៩៧៦ ឯកសារ E2/259 ERN FR S 00012651។

១៥៦៨. ទោះបីជាយើងគិតថាឯកសារទាំងនេះសុទ្ធតែជាការយោសនាក៏ដោយ ក៏គួរកត់សម្គាល់ថា សារមាន ភាពវិជ្ជមាន និងអំពាវនាវឱ្យមានការរួបរួមជាតិ។ ប៉ុន្តែ នៅពេលចង់បរិហារគូបដិបក្ខ ឬខ្លាំង នយោបាយ ដែលត្រូវបានចាត់ទុកជាពួកចក្រពត្តិ នាយទុន ឬប្រតិកិរិយា ប.ក.ក. ធ្វើការបរិហារ។ មិន មានករណីបែបនេះចំពោះជនជាតិចាមឡើយ។

១៥៦៩. ជំនួសឱ្យការទាញសេចក្តីសន្និដ្ឋានសមហេតុផលតែមួយគត់ យោងតាមភស្តុតាងឯកសារ គឺថា មិន មានគោលនយោបាយកំណត់គោលដៅលើជនជាតិចាម អង្គជំនុំជម្រះបែរជាប្រព្រឹត្តកំហុសអង្គហេតុ និងអង្គច្បាប់ ដោយផ្ដើមចេញពីការកើតឡើងនូវឧក្រិដ្ឋកម្ម ដើម្បីប៉ុនប៉ងផ្តល់យុត្តិកម្មដល់ទ្រឹស្តីរបស់ ខ្លួន ដោយបំភ្លេចភស្តុតាង²⁹⁹¹។ ភាពស្មុគស្មាញនៃការប៉ុនប៉ងផ្តល់យុត្តិកម្មដល់អត្ថិភាពនៃគោល នយោបាយនេះ បង្ហាញឱ្យឃើញច្បាស់អំពីការស្ថាបនាដ៏ឆ្លាតវៃជាចាំបាច់ ដើម្បីឈានដល់សេចក្តី សន្និដ្ឋាននេះ ដែលគួរណាតែបញ្ជាក់ដោយអង្គហេតុ ប្រសិនបើមានអត្ថិភាពមែន។

១៥៧០. ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបាន “ជឿជាក់ថា ការប្រព្រឹត្តិទៅ លើជនជាតិចាម បង្ហាញអំពីគោលដៅរបស់ ប.ក.ក. ក្នុងការបង្កើតសង្គមមួយដែលមិនមានសាសនា រួបរួមគ្នាដោយមិនមានការបែងចែកវណ្ណៈ ហើយដើម្បីសម្រេចបានបែបនេះ បក្សមានចេតនាក្នុងការ លុបបំបាត់វណ្ណៈ និងវប្បធម៌ ជាតិ និងសាសនាដែលខុសគ្នាទាំងអស់ចេញ”²⁹⁹²។ ក្រៅពីនេះទៀត អង្គ ជំនុំជម្រះបានយល់ឃើញថា “គោលដៅនេះត្រូវបានអនុវត្តឡើង តាមរយៈគោលនយោបាយរបស់ ប. ក.ក. ក្នុងការកំណត់អត្តសញ្ញាណ ចាប់ខ្លួន ដាក់ឱ្យនៅដោយឡែក និងកម្ទេចខ្លាំង”²⁹⁹³។

១៥៧១. ដើម្បីឈានដល់ការធ្វើសេចក្តីសន្និដ្ឋាននេះ អង្គជំនុំជម្រះបានប្រមូលផ្តុំការតស៊ូវណ្ណៈ ផែនការលុប បំបាត់សាសនា ការតស៊ូប្រឆាំងនឹងសាសនា និងការតស៊ូប្រឆាំងនឹងខ្លាំង។ ដំណើរការនេះផ្តុយគ្នា ស្រឡះនឹងការប៉ុនប៉ងបង្ហាញអំពីការប្រព្រឹត្តិជាក់លាក់ ដោយសារតែភាពជាសមាជិកក្រុមជនជាតិចា

²⁹⁹¹ ជាពិសេស សូមមើលការបំប្លែងសម្តីរបស់លោក ខៀវ សំផន ដែលមិនពាក់ព័ន្ធនឹងជនជាតិចាមទាល់តែសោះ សំអាងហេតុនៃ សាលក្រម កថាខ័ណ្ឌ ៣២០៧, ៣២១១, ៣២១៦។

²⁹⁹² សំអាងហេតុសាលក្រម កថាខ័ណ្ឌ ៣៩៩៣។

²⁹⁹³ សំអាងហេតុសាលក្រម កថាខ័ណ្ឌ ៣៩៩៣។

ម។ ដំណើរការនេះមិនត្រឹមតែខុសគ្នា ដោយសារតែគ្មានភស្តុតាងបង្ហាញអំពីគោលនយោបាយប្រឆាំងនឹងជនជាតិចាម ដែលត្រូវបាន ប.ក.ក. កំណត់នៅថ្នាក់ជាតិប៉ុណ្ណោះទេ ថែមទាំងផ្ទុយនឹងការពិតនៃអង្គហេតុទៀតផង។

២. គ្មានគោលនយោបាយជាតិ ដែលបញ្ជាក់ដោយសាក្សី

២.១. ភស្តុតាងជាដាច់ខ្លួន

១៥៧២. អង្គជំនុំជម្រះបានលាក់បាំងដោយមិនត្រឹមត្រូវនូវសក្ខីកម្មរបស់សាក្សីជាច្រើន ដែលរាំងស្ទះដល់ទ្រឹស្តីរបស់ខ្លួនអំពីអត្ថិភាពនៃគោលនយោបាយប្រឆាំងនឹងជនជាតិចាម។ ផ្ទុយទៅវិញ ខុច ដែលអង្គជំនុំជម្រះបានយល់ឃើញថាអាចជឿជាក់បាន ជាច្រើនដង ទោះបីជាគាត់ចូលចិត្តស្មានក៏ដោយ បានឆ្លើយនៅក្នុងសវនាការថា ទាំង សុន សេន ទាំង នួន ជា “មិនដែលណែនាំអំពីបញ្ហាជនជាតិចាមទេ អត់សោះ”²⁹⁹⁴។ ម្យ៉ាងទៀត គាត់មិន “ដែលបានកត់សម្គាល់ពីការចាប់ខ្លួនជនជាតិចាមណាម្នាក់ទេ” ហើយជាពិសេស គាត់បានអះអាងថា “គ្មានគោលនយោបាយសម្លាប់ជនជាតិចាម” នោះទេ ដោយគាត់បានឆ្លើយថា “ឯកសារបក្សអត់មានទេ ខ្ញុំអត់ទាន់ឃើញទេអង្គាល់ណោះ”²⁹⁹⁵។ អង្គជំនុំជម្រះបានប្រព្រឹត្តកំហុស ដោយបានធ្វេសប្រហែសនឹងទិដ្ឋភាពនេះនៃសក្ខីកម្មរបស់ប្រធានស-២១ ជាមន្ទីរសន្តិសុខធំជាងគេនៅក្នុងប្រទេស ដែលមានបុគ្គលិកជាជនជាតិចាមផងដែរ²⁹⁹⁶។ ក្នុងកម្រិតខ្ពស់ អង្គជំនុំជម្រះគួរណាតែយកចិត្តទុកដាក់លើចម្លើយរបស់ ម៉ាត់ លី ជាជនជាតិចាមស្និទ្ធនឹងមេដឹកនាំជាន់ខ្ពស់ ប.ក.ក. ដែលបានបដិសេធគំនិតនៃគោលនយោបាយជាក់លាក់ប្រឆាំងនឹងជនជាតិចាម²⁹⁹⁷។ ជាក់ស្តែង

²⁹⁹⁴ ខុច៖ ប្រតិចារឹក ថ្ងៃទី១៥ ខែមិថុនា ឆ្នាំ២០១៦ ឯកសារ E1/438.1 ទំព័រ ៣១ ម៉ោង 10.35.01 និងអំពីការសន្និដ្ឋានពេលក្រោយ ព្រឹត្តិការណ៍របស់ខុច ទំព័រ ៣៣ ម៉ោង 10.39.11។

²⁹⁹⁵ ខុច៖ ប្រតិចារឹក ថ្ងៃទី២៣ ខែមិថុនា ឆ្នាំ២០១៦ ឯកសារ E1/443.1, ទំព័រ ១១៧-១១៨ បន្ទាប់ពីម៉ោង 15.36.37 ទំព័រ ១២២ ម៉ោង 15.46.40។

²⁹⁹⁶ ខុច៖ ប្រតិចារឹក ថ្ងៃទី២២ ខែមិថុនា ឆ្នាំ២០១៦ ឯកសារ E1/442.1 ទំព័រ ៥៥ ម៉ោង 11.26.57។ ដូចបានបញ្ជាក់ថា ស៊ឹម មែល សមាជិកចាមនៅមន្ទីរ ស-២១ ត្រូវបានដាក់ទណ្ឌកម្មដោយសារបានប្រព្រឹត្តកំហុសជាច្រើន ដោយមិនគិតពីសញ្ជាតិចាមរបស់គាត់ទេ។

²⁹⁹⁷ សៀវភៅរបស់លោក Ben KIERNAN អំពីប្រល័យពូជសាសន៍នៅកម្ពុជា ឆ្នាំ១៩៧៥-ឆ្នាំ១៩៧៩ ពូជសាសន៍ មនោគមវិជ្ជា និង អំណាច ឆ្នាំ១៩៩៦ ឯកសារ E3/1593 ទំព័រ ៣២៣ ERN FR 00639036។ លោក ម៉ាត់ លី នៅក្នុងគណៈកម្មាធិការនៃ ប.ក.ក.

គាត់បានឆ្លើយថា ប៉ុល ពត “មិនស្អប់” ចាមទេ ហើយមូលហេតុនៃការចាប់ខ្លួន រួមទាំងគ្រួសារគាត់ គឺ ដោយសារគេចោទថាជាខ្សែសេរីអា កាហ្សែបេ ឬដៃជើងយួន²⁹⁹⁸។ ម្យ៉ាងវិញទៀត គាត់បានលើក ឡើងអំពីការបង្ក្រាបខ្មែរ “ឱ្យអស់”²⁹⁹⁹។

២.២. អ្នកជំនាញ

១៥៧៣. អង្គជំនុំជម្រះមិនអើពើនឹងចម្លើយស៊ីវិលដាក់គ្នារបស់អ្នកជំនាញ ឬសាក្សីជាច្រើន ដែលដឹងច្បាស់ នោះ ទេ។ ម្យ៉ាងវិញទៀត សូមរំលឹកថា អង្គជំនុំជម្រះបានប្រព្រឹត្តកំហុស ដោយបានបដិសេធមិនព្រមកោះ ហៅ Steve HEDER និង François PONCHAUD ឱ្យមកផ្តល់សក្ខីកម្មម្តងទៀត តាមការស្នើសុំរបស់ មេធាវីការពារក្តី³⁰⁰⁰។ ទោះជាយ៉ាងនេះក្តី នៅក្នុងសំណុំរឿង ០០២/០១ អ្នកជំនាញ និងសាក្សីទាំងនេះ បាននិយាយដូចគ្នាថា មិនមានគោលនយោបាយជាក់លាក់ប្រឆាំងនឹងជនជាតិចាមទេ។ ថ្វីត្បិតតែ Philip SHORT បាននិយាយអំពី “ការបង្ក្រាប ដ៏សាហាវយោរយៅលើការបះបោរ” នៅឆ្នាំ១៩៧៥ ប៉ុន្តែ គាត់បានយល់ឃើញថា “មិនមានការប៉ុនប៉ងដើម្បីលុបបំបាត់ក្រុមជាតិពន្ធុណាមួយទេ” ពាក់ព័ន្ធ នឹងជនជាតិចាម³⁰⁰¹។ François PONCHAUD ដែលធ្លាប់រស់នៅរាប់ទសវត្សរ៍ក្នុងសង្គមកម្ពុជា បាន បញ្ជាក់ក្នុងន័យដូចគ្នានេះ ដោយបានលើកឡើងអំពីការកើនឡើងនូវភាពតានតឹងនៅឆ្នាំ១៩៧៨ “ព្រោះ មានរឿងសង្គ្រាមនឹងវៀតណាម”³⁰⁰²។ ម្យ៉ាងវិញទៀត Steve HEDER បានឆ្លើយនៅក្នុងសវនាការថា គោលនយោបាយដំបូងដែលត្រូវបានចាត់ទុកថាប្រឆាំងនឹងជនជាតិចាម “ត្រូវបានអនុវត្តដោយកម្មាភិ

នៅត្បូងឃ្មុំ។ បទសម្ភាសជាមួយលោក ម៉ាត់ លី ដោយលោក Steve HEDER មិនមានកាលបរិច្ឆេទ ឯកសារ E3/390 ERN FR 00479808-09 និង 19។

²⁹⁹⁸ ចម្លើយរបស់លោក ម៉ាត់ លី ផ្តល់ជូនមជ្ឈមណ្ឌលឯកសារកម្ពុជា ចុះថ្ងៃទី២៧ ខែមីនា ឆ្នាំ២០០០ ឯកសារ E3/7821 ERN FR 00611786។

²⁹⁹⁹ ចម្លើយរបស់លោក ម៉ាត់ លី ផ្តល់ជូនមជ្ឈមណ្ឌលឯកសារកម្ពុជា ចុះថ្ងៃទី២៧ ខែមីនា ឆ្នាំ២០០០ ឯកសារ E3/7821 ERN FR 00611786។

³⁰⁰⁰ សូមមើលខាងលើ កថាខ័ណ្ឌ ១៦៥- ១៧៣។

³⁰⁰¹ Philip SHORT: ប្រតិចារិក ថ្ងៃទី៩ ខែឧសភា ឆ្នាំ២០១៣ ឯកសារ E1/192.1 ទំព័រ 19 ម៉ោង 09.40.54។

³⁰⁰² François PONCHAUD: ប្រតិចារិក ថ្ងៃទី១០ ខែមេសា ឆ្នាំ២០១៣ ឯកសារ E1/179.1 ម៉ោង 13.44.15។ ប្រតិចារិក ថ្ងៃទី ១១ ខែមេសា ឆ្នាំ២០១៣ ឯកសារ E1/180.1 ម៉ោង 10.23.30។

បាលដែលជាជនជាតិចាមផ្ទាល់តែម្តង”³⁰⁰³។ សូម្បីតែ Henri LOCARD ដែលមានភាពអត់ធើលើ ខៀវ សំផន និងស្តាប់មេធាវីការពារក្តី ក៏បានទទួលស្គាល់នៅក្នុងសវនាការថា ក្នុងការងារប្រមូលចងក្រង ពាក្យស្លោករបស់កម្ពុជាប្រជាធិបតេយ្យ គាត់មិនឃើញមាន “ពាក្យស្លោកណាប្រឆាំងជនជាតិចាម នោះទេ” ហើយគាត់បានបន្ថែមទៀតថា “មិនមែនដោយសាររបបនោះស្តាប់ពួកគាត់ជាជនជាតិភាគតិច នោះទេ”³⁰⁰⁴។

១៥៧៤. ដូច្នេះ ដូចបានរែកញែកយ៉ាងទូលំទូលាយខាងលើ បញ្ហាមិនមែនគោលនយោបាយកំណត់គោលដៅជាក់លាក់នោះឡើយ គឺការអនុវត្តវិធានការស្មើភាពចំពោះប្រជាជនទាំងអស់³⁰⁰⁵។ ភាពចម្រុះគ្នានៃសក្តិកម្មរបស់អតីតកម្មាភិបាល និងអ្នកគ្រប់គ្រងនៅតាមមូលដ្ឋាន ដែលត្រូវបានបញ្ជាក់អះអាងពីអ្នកជំនាញបង្ហាញឱ្យឃើញថា មិនមានគោលនយោបាយចេញមកពី ប.ក.ក. នោះទេ គឺមានការគ្រប់គ្រងនៅតាមមូលដ្ឋានលើប្រជាជនខ្មែរ ឬចាម³⁰⁰⁶។ ដូច្នេះ អង្គជំនុំជម្រះមិនអាចទាញសេចក្តីសន្និដ្ឋានចេញពីភស្តុតាងទាំងនេះថា មានការអនុវត្តដូចគ្នា ឬមានសេចក្តីណែនាំមកពីមេដឹកនាំ ប.ក.ក. ឱ្យកំណត់គោលដៅជាក់លាក់លើជនជាតិចាមនោះឡើយ ហើយនេះគឺជាការពន្យល់ថា ការពិនិត្យអង្គហេតុដោយមិនលម្អៀង និងជាសត្យានុម័តិ មិនអាចឱ្យសន្និដ្ឋានអំពីការកំណត់គោលដៅលើជនជាតិចាមឡើយ។

³⁰⁰³ Stephen HEDER ៖ ប្រតិចារិក ថ្ងៃទី១៥ ខែកក្កដា ឆ្នាំ២០១៣ ឯកសារ E1/223.1 ម៉ោង 15.15.25។

³⁰⁰⁴ Henri LOCARD ៖ ប្រតិចារិក ថ្ងៃទី២៨ ខែកក្កដា ឆ្នាំ២០១៦ ឯកសារ E1/450.1 បន្ទាប់ពីម៉ោង 15.22.40។ ប្រតិចារិក ថ្ងៃទី២ ខែកក្កដា ឆ្នាំ២០១៦ ឯកសារ E1/453.1 បន្ទាប់ពីម៉ោង 09.34.01។

³⁰⁰⁵ សូមមើលខាងលើ កថាខ័ណ្ឌ ៩៣៩-៩៦១។

³⁰⁰⁶ គួរកត់សម្គាល់ថាភាពខុសគ្នានេះត្រូវបានលើកឡើងតាមហេតុការណ៍ ដោយចៅក្រមស៊ើបសួរ ទោះបីជាចៅក្រមមិនបានទាញចេញជាសេចក្តីសន្និដ្ឋានសមហេតុសមផលយ៉ាងណាក្តី។ ពីព្រោះថា នៅកថាខ័ណ្ឌ ៣២០ នៃដីកាដោះស្រាយ ចៅក្រមបង្ខំចិត្តលើកឡើងថា “ចាមក្នុងស្រុកត្រាំកក់ ត្រូវបានប្រព្រឹត្តដូចគ្នានឹងអ្នកផ្សេងទៀតដែរ”។ ដូចគ្នានេះដែរ នៅកថាខ័ណ្ឌ ៥០០ ចៅក្រមបានកត់សម្គាល់ទាក់ទងនឹងមន្ទីរសន្តិសុខ ក្រាំងតាចាន់ ថា៖ “ប៉ុន្តែ ប្រជាជនកណ្តាលក៏មានប្រជាជនមូលដ្ឋាន អតីតទាហាន លន់ នល់ កម្មាភិបាលនៃ ប.ក.ក. ចិន វៀតណាម និងចាមផងដែរ។ ទាក់ទងនឹងចាម សាក្សីដែលរស់នៅក្នុងស្រុកត្រាំកក់ និយាយថា ចាមត្រូវបានគេប្រព្រឹត្តដូចគ្នានឹងអ្នកដទៃដែរ”។ យើងក៏បានរកឃើញសេចក្តីទាំងនោះ នៅក្នុងសក្តិកម្មនៅសវនាការផងដែរ ស្តីពីមន្ទីរសន្តិសុខត្រាំកក់ ។

៣. ការកំណត់គោលដៅលើជនជាតិចាម ដោយគ្មានភស្តុតាងបង្ហាញ

១៥៧៥. ដូចបានឃើញពីខាងលើ ក្រៅពីកំហុសអង្គច្បាប់ពាក់ព័ន្ធនឹងវិសាលភាពនៃបណ្តឹង និងគោលការណ៍នីត្យានុកូលភាព³⁰⁰⁷ អង្គជំនុំជម្រះមិនបានបង្ហាញឱ្យហួសពីវិមតិសង្ស័យថា ជនជាតិចាមត្រូវបានកំណត់គោលដៅ ក្នុងក្របខ័ណ្ឌនៃឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយ ឬសាសនានោះឡើយ³⁰⁰⁸។ ពួកគេបានធ្វើការ ក្នុងលក្ខខណ្ឌដូចគ្នានឹងប្រជាជនផ្សេងទៀតដែរ នៅតាមសហករណ៍ និងការដ្ឋាន ពួកគេត្រូវបានជម្លៀស ក្នុងពេលជាមួយគ្នានឹងប្រជាជនផ្សេងទៀតដែរ ហើយពួកគេបានទទួលរងនូវការប្រព្រឹត្តិដូចគ្នានឹងប្រជាជនផ្សេងទៀតដែរ ពាក់ព័ន្ធនឹងការចាប់ខ្លួន។ ជោគវាសនារបស់ពួកគេមិនខុសពីខ្មែរមិនកាន់សាសនាស្លាមនោះឡើយ។ ម្យ៉ាងវិញទៀត សាក្សីជាច្រើនបានសង្កត់ធ្ងន់លើការរៀបរាប់អំពីការប្រព្រឹត្តិស្មើភាពគ្នា ដែលផ្ទុយនឹងការសន្និដ្ឋានអំពីអត្ថិភាពនៃការរើសអើង ឬចេតនារើសអើងលើជនជាតិចាម³⁰⁰⁹។

១៥៧៦. ចំពោះឧក្រិដ្ឋកម្មនៃអំពើអមនុស្សធម៌ផ្សេងទៀត/ការជម្លៀសដោយបង្ខំ សូមរំលឹកថា អង្គជំនុំជម្រះបានប្រព្រឹត្តកំហុសអង្គច្បាប់ ដោយបានរំលោភលើវិសាលភាពនៃបណ្តឹង³⁰¹⁰។ ចាប់ពីពេលដែលអង្គជំនុំជម្រះខកខានមិនបានបង្ហាញថា ការផ្លាស់ទីលំនៅជនជាតិចាម នៅដំណាក់កាលទីពីរ មានលក្ខណៈរើសអើង អង្គជំនុំជម្រះគួរណាតែកត់សម្គាល់ថា ជនជាតិចាមត្រូវបានរាប់បញ្ចូលក្នុងការផ្លាស់ទីលំនៅដំណាក់កាលទីពីរ ដែលត្រូវបានចៅក្រមដដែលពិនិត្យរួចមកហើយ ក្នុងសំណុំរឿង ០០២/០១។ ក៏ប៉ុន្តែខៀវ សំផន ត្រូវបានជំនុំជម្រះ និងផ្តន្ទាទោសជាស្ថាពររួចមកហើយ ពីបទឧក្រិដ្ឋទាំងនេះ³⁰¹¹។ ដូច្នោះអង្គជំនុំជម្រះបានសម្រេច ដោយរំលោភលើគោលការណ៍អាជ្ញាអស់ជំនុំ និងមិនអាចយកអង្គហេតុទាំងនេះមកបង្ហាញអំពីអត្ថិភាពនៃគោលនយោបាយបានឡើយ។

³⁰⁰⁷ សូមមើលខាងលើ ផ្នែកទី II និងទី III ។
³⁰⁰⁸ សូមមើលខាងលើ កថាខ័ណ្ឌ ៩៣៩-៩៦១។
³⁰⁰⁹ សូមមើលខាងលើ កថាខ័ណ្ឌ ៩២៦-៩៣២។
³⁰¹⁰ សូមមើលខាងលើ កថាខ័ណ្ឌ ៥៣៨-៥៤៦។
³⁰¹¹ សូមមើលខាងលើ កថាខ័ណ្ឌ ៩២៦-៩៣២, ៩៦៤-៩៦៥។

១៥៧៧. ដូច្នេះ អង្គជំនុំជម្រះបានសន្និដ្ឋានខុសអំពីអត្ថិភាពនៃគោលនយោបាយ ដែលនាំឱ្យចាត់វិធានការប្រឆាំងនឹងជនជាតិចាម ជាអាទិ៍ នាំឱ្យមានការប្រព្រឹត្តិឧក្រិដ្ឋកម្មប្រឆាំងមនុស្សជាតិ តាមរយៈការធ្វើមនុស្សឃាត ការសម្លាប់រង្គាល ការដាក់ក្នុងមន្ទីរឃុំឃាំង ការធ្វើទារុណកម្ម ការធ្វើទុក្ខបុកម្នេញដោយមូលហេតុសាសនា និងនយោបាយ និងអំពើអមនុស្សធម៌ផ្សេងទៀត/ការជម្លៀសដោយបង្ខំ សម្រាប់ជាមធ្យោបាយដើម្បីសម្រេចគោលបំណងរួម ដែលធ្វើឱ្យគោលនយោបាយមានលក្ខណៈឧក្រិដ្ឋ³⁰¹²។ ច្បាប់ណាស់ថា អង្គជំនុំជម្រះបានប្រព្រឹត្តកំហុសទាំងនេះ ពីព្រោះអង្គជំនុំជម្រះត្រូវការអត្ថិភាពនៃគោលនយោបាយ ដើម្បីសន្និដ្ឋានអំពីចេតនារបស់ ខៀវ សំផន ក្នុងការប្រព្រឹត្តិឧក្រិដ្ឋកម្ម ពាក់ព័ន្ធនឹងការប្រព្រឹត្តិលើជនជាតិចាម។ ដូច្នេះ សេចក្តីសន្និដ្ឋានទាំងនេះអំពីពិរុទ្ធភាពរបស់ ខៀវ សំផន នឹងត្រូវទុកជាមោឃៈ³⁰¹³។

ផ្នែកទី ៣. គោលនយោបាយប្រឆាំងនឹងអតីតទាហាន និងអ្នករដ្ឋការនៃរបបសាធារណរដ្ឋខ្មែរ

១៥៧៨. ដូចបានឃើញពីខាងលើ វិសាលភាពនៃយុត្តាធិការលើរឿងក្តីរបស់អង្គជំនុំជម្រះមិនគ្របដណ្តប់លើអង្គហេតុនៃ “ការរើសអើង” ទៅលើអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅសហករណ៍ត្រាំកក់ទេ។ ដូច្នេះ អង្គជំនុំជម្រះមិនអាចសន្និដ្ឋានថា មានឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយ លើអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅសហករណ៍ត្រាំកក់នោះឡើយ³⁰¹⁴។ ដូចគ្នាផងដែរ អង្គជំនុំជម្រះបានទទួលបណ្តឹងមិនស្របច្បាប់អំពីអង្គហេតុនៃ “ការរើសអើង” ទៅលើអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅការដ្ឋានទំនប់១មករា ហើយអង្គជំនុំជម្រះមិនអាចសន្និដ្ឋានថា មានឧក្រិដ្ឋកម្មនៃការធ្វើទុក្ខបុកម្នេញបានឡើយ³⁰¹⁵។ ដូចបានឃើញពីខាងលើ អង្គជំនុំជម្រះបានទទួលបណ្តឹងមិនស្របច្បាប់អំពីអង្គហេតុនៃ “ការរើសអើង” ទៅលើអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅក្រាំងតាចាន់ និងមិនអាចសន្និដ្ឋានថា មានឧក្រិដ្ឋកម្មនៃការធ្វើទុក្ខបុកម្នេញបានឡើយ។ ឧក្រិដ្ឋកម្មនៃការធ្វើទុក្ខបុកម្នេញដោយមូលហេតុ

³⁰¹² សំអាងហេតុសាលក្រម កថាខ័ណ្ឌ ៣៣៩២-៣៩៩៨។
³⁰¹³ សំអាងហេតុសាលក្រម កថាខ័ណ្ឌ ៤២៨៩, ៤៣២៦-៤៣២៧។
³⁰¹⁴ សូមមើលខាងលើ កថាខ័ណ្ឌ ៣៧២-៣៧៣, ៤៥១-៤៥៧។
³⁰¹⁵ . សូមមើលខាងលើ កថាខ័ណ្ឌ ៤៩០-៤៩២។

នយោបាយ លើអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅក្រាំងតាចាន់ មិនអាចចាត់ទុកថាកើតឡើងបានឡើយ³⁰¹⁶។ អង្គហេតុទាំងនេះមិនអាចរាប់បញ្ចូលទៅក្នុងភ័ស្តុតាងអំពីគោលនយោបាយ “ឧក្រិដ្ឋ” ប្រឆាំងនឹងអតីតទាហាន និងអ្នករដ្ឋការនៃរបបសាធារណរដ្ឋខ្មែរ នោះឡើយ។ លើសពីនេះទៀត ដូចបានឃើញពីខាងលើផងដែរ អង្គជំនុំជម្រះមិនបានទទួលបណ្តឹងអំពីគោលនយោបាយប្រឆាំងនឹងអតីតទាហាន និងអ្នករដ្ឋការនៃរបបសាធារណរដ្ឋខ្មែរ នោះឡើយ³⁰¹⁷។

១៥៧៩. ដូចបានឃើញពីខាងលើ ការពិនិត្យភ័ស្តុតាងមិនអាចឱ្យសន្និដ្ឋានថា មានឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយ លើអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅសហករណ៍ត្រាំកក់ នោះឡើយ។ ដូច្នេះ សេចក្តីសន្និដ្ឋានដែលរាប់បញ្ចូលអង្គហេតុទាំងនេះទៅក្នុងគោលនយោបាយ “ឧក្រិដ្ឋ” ត្រូវទុកជាមោឃៈ³⁰¹⁸។ ដូចបានឃើញពីខាងលើ មិនមានឧក្រិដ្ឋកម្មប្រឆាំងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយ លើអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅការដ្ឋានទំនប់១មករា នោះឡើយ។ សេចក្តីសន្និដ្ឋានដែលរាប់បញ្ចូលអង្គហេតុទាំងនេះទៅក្នុងគោលនយោបាយ “ឧក្រិដ្ឋ” ត្រូវទុកជាមោឃៈ³⁰¹⁹។

១៥៨០. ដូចបានឃើញពីខាងលើ អង្គជំនុំជម្រះមិនបានទទួលបណ្តឹងអំពីគោលនយោបាយជាក់លាក់ប្រឆាំងនឹងអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅទូទាំងប្រទេសនោះឡើយ។ ជាក់ស្តែង គោលនយោបាយជាក់លាក់តែមួយគត់ប្រឆាំងនឹងអតីតទាហាន និងអ្នករដ្ឋការនៃរបបសាធារណរដ្ឋខ្មែរ ដូចបានកំណត់នៅក្នុងដីកាដោះស្រាយ គឺគោលនយោបាយប្រឆាំងនឹងអតីតទាហាន និងអ្នករដ្ឋការនៃរបបសាធារណរដ្ឋខ្មែរ “ក្នុងអំឡុងនៃការជម្លៀសប្រជាជនចេញពីទីក្រុងភ្នំពេញ”³⁰²⁰។

³⁰¹⁶ សូមមើលខាងលើ កថាខ័ណ្ឌ ៥០០-៥០៤។
³⁰¹⁷ សូមមើលខាងលើ កថាខ័ណ្ឌ ៥២២-៥៣០។
³⁰¹⁸ សូមមើលខាងលើ កថាខ័ណ្ឌ ៧១៩-៧២៦។
³⁰¹⁹ សូមមើលខាងលើ កថាខ័ណ្ឌ ៧៩៨-៨០៣។
³⁰²⁰ សូមមើលខាងលើ កថាខ័ណ្ឌ ៥២២-៥៣០។ ដីកាដោះស្រាយ កថាខ័ណ្ឌ ២០៦។

១៥៨១. អង្គជំនុំជម្រះមានទទ្ធិករណ៍តិចតួចបំផុត ដើម្បីគាំទ្រដល់អត្ថិភាពនៃការប្រព្រឹត្តិជាក់លាក់លើអតីត ទាហាន និងអ្នករដ្ឋការនៃរបបសាធារណរដ្ឋខ្មែរ។ ជាអាទិ៍ អង្គជំនុំជម្រះបានផ្អែកលើសេចក្តីថ្លែង ការណ៍ ដែលត្រូវបានសន្មតថាជារបស់ ខៀវ សំផន ដែលត្រូវបានចេញ ភ្លាមៗក្រោយពីទទួលបានជ័យ ជម្នះលើកងទ័ព លន់ នល់ ក្នុងបរិបទនៃការបញ្ចប់ជម្លោះប្រដាប់អាវុធ ដោយប្រើភាសាយោសនា ស្របជាមួយនឹងជ័យជម្នះរបស់កងទ័ពប្រជាជនរំដោះជាតិកម្ពុជា។ ដូច្នោះ អង្គជំនុំជម្រះបានធ្វើការពិនិ ត្យភ័ស្តុតាងតាមបែបជ្រើសរើស ដោយបានដកស្រង់ចេញពីសារជ័យជម្នះនៅថ្ងៃទី២១ ខែមេសា ឆ្នាំ ១៩៧៥ តែឃ្លា “ពួកខ្មាំងបានដាច់ខ្យល់ស្លាប់ទាំងក្តីឈឺចាប់បំផុត”³⁰²¹។ ប៉ុន្តែ សុន្ទរកថានេះ គឺជាការ កោតសរសើរដល់កងទ័ពជ័យជម្នះ ហើយខ្លាំងដែលគាត់និយាយនោះ គឺជា “ពួកចក្រពត្តិអាមេរិក” និង បរិវារជាថ្នាក់ដឹកនាំនៃ “របបពុករលួយបំផុត” គឺមិនសំដៅដល់អតីតទាហាន និងអ្នករដ្ឋការនៃរបប សាធារណរដ្ឋខ្មែរទាំងមូលនោះទេ³⁰²²។

១៥៨២. អង្គជំនុំជម្រះមិនខ្លាចនឹងប្រើប្រាស់ហេតុការណ៍នៅទូលពោធិ៍ស្រែ ទៅភូមិភាគពាយ័ព្យ³⁰²³ ដើម្បី សន្និដ្ឋានអំពីអត្ថិភាពនៃគោលនយោបាយបែបនេះ ខណៈដែល ខៀវ សំផន ត្រូវបានអង្គជំនុំជម្រះ តុលាការកំពូលលើកលែងឱ្យរួចផុតពីការចោទប្រកាន់ពីអង្គហេតុទាំងនេះ ដោយបានសន្និដ្ឋានជាអាទិ៍ ថា “ការទទួលខុសត្រូវនេះពុំស្ថិតក្រោមសញ្ញាណនៃសហគ្រឹះកម្មរួមនោះទេ ពីព្រោះអត្ថិភាពនៃ

³⁰²¹ សំអាងហេតុសាលក្រម កថាខ័ណ្ឌ ៤០៣៧។

³⁰²² សារជ័យជម្នះរបស់លោក ខៀវ សំផន ចុះថ្ងៃទី២១ ខែមេសា ឆ្នាំ១៩៧៥ ឯកសារ E3/118 ថ្ងៃទី២១ ខែមេសា ឆ្នាំ១៩៧៥ ERN ERN 00846160 (“ក្រោយពីការវាយប្រយុទ្ធដ៏ស្វិតស្វាញ និងអង់អាចក្លាហានបំផុត ក្រោយពីអត់ធននឹងទុក្ខវេទនា និងការលំបាក គ្រប់បែបយ៉ាង ជាមួយនឹងវិវាទដ៏អស្ចារ្យ និងក្រោយពីអត់ធននឹងពលិកម្មដ៏អស្ចារ្យ អស់រយៈពេលប្រាំឆ្នាំនិងមួយខែមក កងកម្លាំង ប្រដាប់អាវុធប្រជាជនរំដោះជាតិកម្ពុជាដ៏ក្លាហានបំផុតរបស់យើង និងប្រជាជនអស្ចារ្យរបស់យើងបានកម្ទេចទាំងស្រុងនូវសង្គ្រាម ឈ្លានពានដ៏ព្រៃផ្សៃបំផុតរបស់ពួកចក្រពត្តិអាមេរិក និង បានកម្ទេចទាំងស្រុងនូវរបបហ្វាស៊ីស ក្បត់ និង ពួកពុករលួយបំផុតរបស់ ពួកអាក្បត់ លន់ នល់, សិរិមតៈ, សឹង ដុកថាញ់, ចេង ហេង, អ៊ុន តាំ, ឡុង ឬរ៉េត និង សូស្តែន ហ្វ៊ែលីដេស។ ដូច្នោះសង្គ្រាមឈ្លាន ពានរបស់ចក្រពត្តិនិយមអាមេរិក និងកញ្ជះដាច់ផ្ទៃរបស់ពួកវា ត្រូវបានផ្តល់រំលំទាំងស្រុង ដោយកម្លាំងប្រដាប់អាវុធរបស់ប្រជាជន បន្ទាប់ពីប្រជាជនយើង កងទ័ពយើង រណសិរ្សរួមជាតិកម្ពុជា និងរាជរដ្ឋាភិបាលរួមជាតិកម្ពុជាបានតស៊ូ ក្លាហាននិងស្វិតស្វាញ អស់រយៈពេល៥ឆ្នាំ ១ខែ ដោយពុំព្រមចុះចាញ់ឧបសគ្គ និងការលំបាកគ្រប់បែបយ៉ាងទាំងអស់។ (យើងគូសបន្ទាត់ពីក្រោម)”)។

³⁰²³ សំអាងហេតុសាលក្រម កថាខ័ណ្ឌ ៤០៣៦។

គោលនយោបាយកំណត់គោលដៅ (ដែលជាគោលបំណងឧក្រិដ្ឋរួម) ពុំត្រូវបានបង្ហាញដោយសមហេតុផលឡើយ”³⁰²⁴។

១៥៨៣. ហេតុផលតែមួយគត់ ដែលនាំអង្គជំនុំជម្រះសន្និដ្ឋានអំពីអត្ថិភាពនៃគោលនយោបាយប្រឆាំងនឹងអតីតទាហាន និងអ្នករដ្ឋការនៃរបបសាធារណរដ្ឋខ្មែរ ដោយផ្អែកលើទស្សនៈភ័ន្តច្រឡំអំពីខ្លាំង គឺថា វាមានភាពចាំបាច់ដើម្បីឱ្យមានធាតុផ្សំអត្តនោម័តិនៃឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយ។ ទោះជាយ៉ាងណាក៏ដោយ ការពិនិត្យធាតុផ្សំអង្គហេតុដោយសត្យានុម័តិ និងមិនលម្អៀង មិនអាចឱ្យសន្និដ្ឋានអំពីការប្រព្រឹត្តិជាក់លាក់លើអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅសហករណ៍ត្រាំកក នៅការដ្ឋានទំនប់១មករា ដែលអ្នកធ្វើការរស់នៅក្នុងលក្ខខ័ណ្ឌដូចគ្នា នៅមន្ទីរសន្តិសុខ ស-២១ ឬនៅមន្ទីរសន្តិសុខក្រាំងតាចាន់ ដែលអ្នកទោសទទួលរងនូវជោគវាសនាដូចគ្នា។ ដូច្នោះអង្គជំនុំជម្រះបានសន្និដ្ឋានខុសថា មានឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយលើអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅតាមទីតាំងទាំងនេះ ហើយឧក្រិដ្ឋកម្មនេះស្ថិតក្នុងគោលបំណងរួម³⁰²⁵។

១៥៨៤. ការប្រើប្រាស់ធាតុផ្សំក្រៅវិសាលភាពនៃបណ្តឹង ដើម្បីប៉ះប៉ូវកង្វះភ័ស្តុតាងអំពីទីតាំងជាកម្មវត្ថុនៃបណ្តឹង គឺជាកំហុសដែលត្រូវបដិសេធចោល។ ដូច្នោះ សេចក្តីសន្និដ្ឋានទាំងអស់របស់អង្គជំនុំជម្រះដែលត្រូវបានធ្វើឡើង ដោយរំលោភលើវិសាលភាពនៃបណ្តឹង ដើម្បីប៉ុនប៉ងបង្ហាញអំពីគោលនយោបាយឧក្រិដ្ឋកម្ម នឹងត្រូវទុកជាមោឃៈ³⁰²⁶។ សេចក្តីសន្និដ្ឋានជាទូទៅថា គោលនយោបាយឧក្រិដ្ឋមានអត្ថិភាព និងស្ថិតក្នុងគោលបំណងរួម ក៏នឹងត្រូវទុកជាមោឃៈផងដែរ³⁰²⁷។

³⁰²⁴ សាលដីកានៃសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ១១០០។ សូមមើលផងដែរ កថាខ័ណ្ឌ ៨៥៩ នៅទីនេះ តុលាការកំពូលបានលើកឡើងថាធាតុផ្សំភ័ស្តុតាងប្រឆាំងទៅនឹង “ទស្សនៈដែលថាមានគោលនយោបាយទូទៅ ចាប់ពីថ្ងៃទី៤ ខែមិថុនា ឆ្នាំ១៩៧៥។”

³⁰²⁵ សំអាងហេតុសាលក្រម កថាខ័ណ្ឌ កថាខ័ណ្ឌ ៤០៥៩-៤០៦១។

³⁰²⁶ សំអាងហេតុសាលក្រម កថាខ័ណ្ឌ ៤០២៦-៤០៣៣, ៤០៣៥, ៤០៣៨, ៤០៤២-៤០៤៧, ៤០៥១, ៤០៥៣។

³⁰²⁷ សំអាងហេតុសាលក្រម កថាខ័ណ្ឌ ៤០៦០-៤០៦១។

១៥៨៥. ប្រសិនបើអង្គជំនុំជម្រះបានប្រកាសឱ្យ ខៀវ សំផន ជាប់ពន្ធនាគារបទឧក្រិដ្ឋដែលបានប្រព្រឹត្តនៅតាមទីតាំងនានានៃសំណុំរឿង ០០២/០១ ដោយផ្អែកតែលើគោលនយោបាយនេះ អង្គជំនុំជម្រះតុលាការកំពូលក៏ត្រូវធ្វើមោឃភាពសេចក្តីសម្រេចលើការផ្តន្ទាទោសផងដែរ³⁰²⁸។

ផ្នែកទី ៤. គោលនយោបាយប្រឆាំងនឹងពុទ្ធសាសនិក

១៥៨៦. ដូចបានឃើញពីខាងលើ យុត្តាធិការលើរឿងក្តីរបស់អង្គជំនុំជម្រះមិនគ្របដណ្តប់លើអង្គហេតុនៃ “ការរើសអើង” លើពុទ្ធសាសនិក និងព្រះសង្ឃ នៅសហករណ៍ត្រាំកក់ទេ។ ដូច្នោះ អង្គជំនុំជម្រះបានប្រព្រឹត្តកំហុសអង្គច្បាប់ ដោយយល់ថាខ្លួនបានទទួលបណ្តឹងអំពីអង្គហេតុទាំងនេះ និងបានជំនុំជម្រះឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា លើពុទ្ធសាសនិក និងព្រះសង្ឃ នៅសហករណ៍ត្រាំកក់។ ហេតុនេះ សេចក្តីសន្និដ្ឋាន ដែលរាប់បញ្ចូលអង្គហេតុទាំងនេះទៅក្នុងគោលនយោបាយ “ឧក្រិដ្ឋ” ត្រូវទុកជាមោឃៈ³⁰²⁹។

១៥៨៧. ដូចបានរៀបរាប់ខាងលើ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់ឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា លើពុទ្ធសាសនិក និងព្រះសង្ឃ នៅសហករណ៍ត្រាំកក់ ដោយគ្មានចេតនាបណ្តេញព្រះសង្ឃចេញពីសង្គម³⁰³⁰។

១៥៨៨. ដូចបានឃើញពីខាងលើផងដែរ អង្គជំនុំជម្រះបានប្រព្រឹត្តកំហុស ដោយបានយល់ឃើញហួសពីវិមតិសង្ស័យថា មានឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា លើពុទ្ធសាសនិក និងព្រះសង្ឃ នៅសហករណ៍ត្រាំកក់³⁰³¹។

³⁰²⁸ សំអាងហេតុសាលក្រម កថាខ័ណ្ឌ ៤២៩៩។
³⁰²⁹ សូមមើលខាងលើ កថាខ័ណ្ឌ ៤២៦-៤៣៤។
³⁰³⁰ សូមមើលខាងលើ កថាខ័ណ្ឌ ៦៤១-៦៥៦។
³⁰³¹ សូមមើលខាងលើ កថាខ័ណ្ឌ ៧៤៣-៧៤៧។

១៥៨៩. សេចក្តីសន្និដ្ឋានរបស់អង្គជំនុំជម្រះអំពីអត្ថិភាពនៃគោលនយោបាយប្រឆាំងនឹងពុទ្ធសាសនិក ត្រូវបានធ្វើឡើង ដោយរំលោភលើវិសាលភាពនៃបណ្តឹងរបស់សហចៅក្រមស៊ើបអង្កេតអន្តរជាតិ និង អង្គជំនុំជម្រះ។ ដូច្នោះ ខៀវ សំផន មិនចាំបាច់ត្រូវទទួលខុសត្រូវនោះទេ ហើយសេចក្តីសន្និដ្ឋានទាំងនេះ ត្រូវទុកជាមោឃៈ ជាលក្ខណៈចម្បង។ ជាលក្ខណៈបន្ទាប់បន្សំ អង្គជំនុំជម្រះតុលាការកំពូលគ្មានអ្វីក្រៅពីកត់សម្គាល់ថា អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ក្នុងការសន្និដ្ឋានអំពីអត្ថិភាពនៃគោលនយោបាយឧក្រិដ្ឋប្រឆាំងនឹងពុទ្ធសាសនិក ដោយផ្អែកលើធាតុផ្សំអង្គហេតុនៅក្នុងសំណុំរឿង។ គ្មានភស្តុតាងបង្ហាញឱ្យហួសពីវិមតិសង្ស័យអំពីការរើសអើងលើព្រះសង្ឃ ឬការប្រព្រឹត្តិឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា នៅសហករណ៍ត្រាំកក ឬនៅកន្លែងផ្សេងទៀតឡើយ³⁰³² ។

១៥៩០. ជាក់ស្តែង របបកម្ពុជាប្រជាធិបតេយ្យបដិវត្តន៍ ផ្តល់អាទិភាពដល់ការកសាងប្រទេស ដែលទាមទារឱ្យមានការចូលរួមពីប្រជាជនទាំងអស់។ ការប្រតិបត្តិសាសនាត្រូវបានរឹតត្បិតជាមួយ ដោយគ្មានការចាត់វិធានការជាក់លាក់ណាមួយឡើយ ហើយបុគ្គលគ្រប់រូបទទួលបានការប្រព្រឹត្តិដូចគ្នា ដោយគ្មានការរើសអើង។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអនុវត្តសញ្ញាណនៃការរើសអើងដោយប្រយោល ដែលគ្មានអត្ថិភាពនៅពេលកើតហេតុ³⁰³³ ។

១៥៩១. អាស្រ័យហេតុនេះ អង្គជំនុំជម្រះមិនអាចបង្ហាញឱ្យឃើញនូវការប្រព្រឹត្តិជាក់លាក់លើព្រះសង្ឃនៅសហករណ៍ត្រាំកក ឬនៅកន្លែងផ្សេងទៀតឡើយ³⁰³⁴។ អង្គជំនុំជម្រះមិនអាចសន្និដ្ឋានអំពីអត្ថិភាពនៃគោលនយោបាយឧក្រិដ្ឋសំដៅចាត់វិធានការប្រឆាំងនឹងពុទ្ធសាសនិក ឬសន្និដ្ឋានថាគោលនយោបាយឧក្រិដ្ឋនេះស្ថិតក្នុងគោលបំណងរួមឡើយ។ សេចក្តីសន្និដ្ឋានទាំងអស់របស់អង្គជំនុំជម្រះក្នុងន័យនេះ រួមទាំងការផ្តន្ទាទោសម្ចាស់បណ្តឹងសាទុក្ខ ត្រូវទុកជាមោឃៈ³⁰³⁵ ។

³⁰³² សូមមើលខាងលើ កថាខ័ណ្ឌ ៧៤៣-៧៤៧។
³⁰³³ សូមមើលខាងលើ កថាខ័ណ្ឌ ៩៥៤-៩៥៦។
³⁰³⁴ សូមមើលខាងលើ កថាខ័ណ្ឌ ៧៤៣-៧៤៧។
³⁰³⁵ សំអាងហេតុសាលក្រម កថាខ័ណ្ឌ ៤០១៧-៤០២២, ៤២៩៧-៤២៩៨។

ជំពូកទី ៥. ការចេញបទបញ្ជាស្តីពីការរៀបអាពាហ៍ពិពាហ៍

១៥៩២. ដូចបានឃើញពីខាងលើ អង្គជំនុំជម្រះមិនអាចសន្និដ្ឋានបានឡើយអំពីអត្ថិភាពនៃគោលនយោបាយ ឧក្រិដ្ឋសំដៅរៀបចំអាពាហ៍ពិពាហ៍ដោយបង្ខំ និងប្រព្រឹត្តអំពើរំលោភសេពសន្ថវៈ ក្នុងក្របខ័ណ្ឌនេះ³⁰³⁶ ។

ជំពូកទី ៦. កំហុសពាក់ព័ន្ធនឹងគោលបំណងរួមដែលបានចោទប្រកាន់

១៥៩៣. ការពិនិត្យស៊ីជម្រៅលើគោលនយោបាយនីមួយៗដែលអង្គជំនុំជម្រះបានចោទប្រកាន់ និងអង្គហេតុគាំ ទ្រដល់ឧក្រិដ្ឋកម្មដែលបានចោទប្រកាន់ បង្ហាញឱ្យឃើញកំហុសត្រួតគ្នារបស់អង្គជំនុំជម្រះ ក្នុងការ ផ្សារភ្ជាប់នឹងគោលបំណងរួម។ ដូចបានបង្ហាញនៅដើមភាគទី ៥ នៃសារណានេះ សម្មតិកម្មពីដើមទី របស់អង្គជំនុំជម្រះអំពីការកំណត់ផែនការនយោបាយរបស់ ប.ក.ក. តែតាមរយៈជ្រុងនៃ “ការតស៊ូ ប្រឆាំងនឹងខ្មាំង” មិនត្រឹមត្រូវទេ។ ប៉ុន្តែ ផ្ដើមចេញពីសម្មតិកម្មខុសនេះ ដូចសហចៅក្រមស៊ើបអង្កេត អន្តរជាតិបានធ្វើពីមុនដែរ អង្គជំនុំជម្រះស្ថាបនាបានជាគោលនយោបាយផ្សេងៗ។ ប្រការនេះបង្កឱ្យ មានភាពលម្អៀងដល់របៀបពិនិត្យភ័ស្តុតាង និងប៉ះពាល់ដល់វិចារណកិច្ចរបស់អង្គជំនុំជម្រះ។

ផ្នែកទី ១. គោលបំណងរួមខុសពីគោលនយោបាយ “ឧក្រិដ្ឋ”

១៥៩៤. ការប្រែប្រួលជាច្រើននៃគោលបំណងរួម ដែលអង្គជំនុំជម្រះបានកំណត់ បង្ហាញឱ្យឃើញអំពីភាព លម្អៀងរបស់អង្គជំនុំជម្រះ ដើម្បីអាចដាក់បញ្ចូលនូវគោលនយោបាយឧក្រិដ្ឋទៅក្នុងគោលបំណងរួម នោះ។ ប៉ុន្តែ អង្គជំនុំជម្រះបានប្រព្រឹត្តកំហុស ដោយបានកំណត់គោលបំណងរួមនេះ យោងតាមរយៈ កាលប្រវត្តិសាស្ត្រដែល ប.ក.ក. បានឆ្លងកាត់ និងដោយបានសន្និដ្ឋានថា ការប្រាសចាកក្នុងការអនុវត្ត គោលបំណងរួមនេះ គឺជាមូលដ្ឋាន³⁰³⁷។ គោលបំណងរួមតែមួយគត់ដែលមានអត្ថិភាព គឺការកសាង

³⁰³⁶ សូមមើលខាងលើ កថាខ័ណ្ឌ ១២៤៣-១២៨០ (កំហុសលើបទបញ្ញត្តិ) កថាខ័ណ្ឌ ១៣៤១-១៣៩៨ (ការរំលោភសេពសន្ថវៈ)។

³⁰³⁷ សំអាងហេតុសាលក្រម កថាខ័ណ្ឌ ៤០៦៨-៤០៧៤។

បដិវត្តន៍សង្គមនិយមនៅកម្ពុជា ក្នុងក្របខ័ណ្ឌនៃសង្គមមួយផ្ដោតលើការគ្រប់គ្រងប្រព័ន្ធកសិកម្មទំនើប ជាសមូហភាព។ គោលបំណងនេះមិនមានលក្ខណៈឧក្រិដ្ឋទេ ហើយអង្គជំនុំជម្រះបានប្រព្រឹត្តកំហុស ក្នុងការកំណត់គោលដៅ និងខ្លឹមសារ និងដោយបានសន្និដ្ឋានថា ការអនុវត្តគោលបំណងនេះនាំឱ្យមាន គោលនយោបាយឧក្រិដ្ឋ³⁰³⁸។

១៥៩៥. គោលដៅនៃការបង្កើត និងប្រតិបត្តិការសហករណ៍ គឺជាជម្រើសសេដ្ឋកិច្ចសមូហនិយម ស្របតាម មូលដ្ឋានគ្រឹះម៉ាក្សនិយមរបស់ ប.ក.ក.។ ការបង្កើតសហករណ៍ដំបូងៗ ដើម្បីផ្គត់ផ្គង់ស្បៀងដល់សមរ ភូមិមុខ នៅក្នុងសម័យសង្គ្រាមប្រឆាំងនឹងរបប លន់ នល់ មិនបានផ្លាស់ប្តូរប្រព័ន្ធចាត់តាំងនេះឱ្យទៅជា ប្រព័ន្ធ “តស៊ូប្រឆាំងនឹងខ្មាំង” ទេ³⁰³⁹។ ដូចគ្នាផងដែរ ការមិនគោរពតាមសេចក្តីណែនាំរបស់ ប.ក.ក. ពីសំណាក់អ្នកគ្រប់គ្រងនៅតាមមូលដ្ឋាន និងបរាជ័យរបស់សហករណ៍ក្នុងការសម្រេចគោលដៅកែ លម្អស្ថានភាពរបស់ប្រជាជន មិនមែនជាការបង្ហាញអំពី “គោលនយោបាយ” ចេតនាក្នុងការដាក់ឱ្យ ទៅជាទាសករ និងធ្វើបាបនោះទេ ប៉ុន្តែ នេះគឺជាបរាជ័យនៃផែនការសេដ្ឋកិច្ចផ្ដោតលើកសិកម្ម ទ្រង់ទ្រាយធំ ក្នុងស្ថានភាពវិបត្តិ³⁰⁴⁰។

១៥៩៦. សុន្ទរកថាថ្លែងក្នុងពេលមានជម្លោះប្រដាប់អាវុធ មិនមែនជាការបង្ហាញអំពី “គោលនយោបាយ” នោះ ទេ គឺជាការប្រកាន់គោលជំហររបស់កម្មាភិបាលកម្ពុជាប្រជាធិបតេយ្យ ចំពោះការឈ្លានពានយោធា ក្នុងបរិបទដែលខាងកម្ពុជាមានកម្លាំងទ័ពចាញ់ប្រៀបគេ³⁰⁴¹។ ដូចគ្នាផងដែរ ការវាយប្រហារលើរដ្ឋវៀតណាម ជាខ្មាំងយោធា មិនមានទំនាក់ទំនងអ្វីជាមួយនឹងគោលនយោបាយប្រឆាំងនឹងជនជាតិវៀតណាម មរស់នៅកម្ពុជាទេ³⁰⁴²។

³⁰³⁸ សំអាងហេតុសាលក្រម កថាខ័ណ្ឌ ៤០៦៨-៤០៧៤

³⁰³⁹ សូមមើលខាងលើ កថាខ័ណ្ឌ ១៤៩០-១៥១០។

³⁰⁴⁰ សូមមើលខាងលើ កថាខ័ណ្ឌ ១៥០៣-១៥០៤។

³⁰⁴¹ សូមមើលខាងលើ កថាខ័ណ្ឌ ១០៧៣-១០៨៥។

³⁰⁴² សូមមើលខាងលើ កថាខ័ណ្ឌ ១០៥៨-១០៩៧, ១៥៥១-១៥៦០។

១៥៩៧. ការទុកសាសនាទាំងអស់នៅមួយផ្នែក និងការវិវត្តការប្រតិបត្តិសាសនា មិនមែនជាវិធានការជាក់លាក់ប្រឆាំងនឹងក្រុមខ្លះទេ ពីព្រោះវាពាក់ព័ន្ធនឹងប្រជាជនទាំងអស់ ដោយមិនរើសមុខ³⁰⁴³។ ម្យ៉ាងវិញទៀត ជនជាតិចាម ពុទ្ធសាសនិក អតីតទាហាន និងអ្នករដ្ឋការនៃរបបសាធារណរដ្ឋខ្មែរ ព្រមទាំងប្រជាជនថ្មី បានរស់នៅក្នុងលក្ខខណ្ឌដូចគ្នានឹងប្រជាជនផ្សេងទៀតដែរ នៅតាមសហករណ៍ និងការដ្ឋាន³⁰⁴⁴។

១៥៩៨. ដំណើរការមន្ទីរសន្តិសុខ ក្រោមការត្រួតពិនិត្យពីកងទ័ព ក្នុងលក្ខណៈសម្ងាត់បំផុត³⁰⁴⁵ បាននាំឱ្យមានការអនុវត្តផ្សេងគ្នាខាងសន្តិសុខ ដែលមិនស្ថិតក្នុងគោលបំណងរួមសំដៅកសាងបដិវត្តន៍សង្គមនិយមនៅកម្ពុជា។ ដូច្នោះ ក្នុងលក្ខណៈខុសគ្នា អង្គជំនុំជម្រះបានកំណត់ការអនុវត្តផ្សេងគ្នានេះថាជា “គោលនយោបាយកម្ទេចខ្លាំង” ដែលកើតមានតាំងពីមុនរបបកម្ពុជាប្រជាធិបតេយ្យ ជាអាទិ៍ ដោយបានបំភ្លៃសុន្ទរកថាមនោគមន៍វិជ្ជាណៃការតស៊ូរំល្អះ³⁰⁴⁶។

១៥៩៩. ជំនួសឱ្យការពិនិត្យអង្គហេតុជារួម និងជាសត្យានុម័តិ អង្គជំនុំជម្រះបែរជាយកចិត្តទុកដាក់ តែនៅពេលអង្គហេតុទាំងនេះគាំទ្រដល់ទស្សនៈរបស់ខ្លួនអំពីគោលនយោបាយឧក្រិដ្ឋប៉ុណ្ណោះ ដោយបានលាក់បាំងភស្តុតាងដោះបន្ទុកទាំងស្រុង³⁰⁴⁷។ ដំណើរការដាក់បន្ទុកជាប្រចាំនេះនាំឱ្យអង្គជំនុំជម្រះប្រព្រឹត្តកំហុសអង្គច្បាប់ ដោយរំលោភលើគោលការណ៍នីត្យានុកូលភាព ដើម្បីទទួលយកឧក្រិដ្ឋកម្ម ដែលមិនមានអត្ថិភាពក្នុងច្បាប់ទំនៀមទម្លាប់អន្តរជាតិ នៅសម័យកើតហេតុ និងប្រព្រឹត្តកំហុសអង្គហេតុ ក្នុងការបកស្រាយភស្តុតាង³⁰⁴⁸។ សេចក្តីសន្និដ្ឋានរបស់អង្គជំនុំជម្រះអំពីការចេញបទបញ្ជាស្តីពីការរៀបអាពាហ៍ ពិពាហ៍ គឺជាកំហុសអង្គហេតុ និងអង្គច្បាប់នៃសំអាងហេតុសាលក្រម³⁰⁴⁹។

³⁰⁴³ សូមមើលខាងលើ កថាខ័ណ្ឌ ៧៤៣-៧៤៧, ៩៣៤-៩៦៣។

³⁰⁴⁴ សូមមើលខាងលើ កថាខ័ណ្ឌ ៧១៩-៧៤៧, ៧៦៣-៧៦៧, ៧៨៧-៨១៣។

³⁰⁴⁵ សូមមើលខាងលើ កថាខ័ណ្ឌ ១៩០៥។

³⁰⁴⁶ សូមមើលខាងលើ កថាខ័ណ្ឌ ១៤៧៣-១៤៧៩។

³⁰⁴⁷ សំអាងហេតុសាលក្រម កថាខ័ណ្ឌ ៤០៦៨-៤០៧៤

³⁰⁴⁸ សូមមើលខាងលើ កថាខ័ណ្ឌ ៦៤២-៦៥៧។

³⁰⁴⁹ សូមមើលខាងលើ កថាខ័ណ្ឌ ១១៨៩-១២៨០។

១៦០០. ស្នូលនៃកំហុសរបស់អង្គជំនុំជម្រះ គឺថា អង្គជំនុំជម្រះបានយល់ឃើញថា បើមានការប្រព្រឹត្តិឧក្រិដ្ឋកម្ម គឺមានគោលនយោបាយឧក្រិដ្ឋ។ ប៉ុន្តែ ឧក្រិដ្ឋកម្មមិនមែនជាគោលនយោបាយទេ។ នេះគឺជាវិចារណ កិច្ចកើតចេញពីតក្កសាស្ត្រ ដែលត្រូវបានរិះគន់ក្នុងរបៀបដែលអង្គជំនុំជម្រះអនុវត្តច្បាប់នៃសហឧក្រិដ្ឋ កម្មរួម³⁰⁵⁰។ ដោយសារគ្មានទំនាក់ទំនងរវាង ខៀវ សំផន និងឧក្រិដ្ឋកម្ម អង្គជំនុំជម្រះបានសម្រេច បង្កើតគោលនយោបាយឧក្រិដ្ឋ ដើម្បីផ្ដន្ទាទោសគាត់។ ប៉ុន្តែ តាមរបៀបដូចគ្នាដែលឧក្រិដ្ឋកម្មមិនមែន ជាគោលនយោបាយ ការចូលរួមក្នុងគោលបំណងរួមគ្នានៃលក្ខណៈឧក្រិដ្ឋ មិនមែនជាចេតនាឧក្រិដ្ឋទេ។

ផ្នែកទី ២. ការចូលរួមខុសពីចេតនាឧក្រិដ្ឋ

១៦០១. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា គោលបំណងរួមគ្នាយ ជាមានលក្ខណៈឧក្រិដ្ឋ តាមរយៈគោលនយោបាយ ដែលមានភាពចាំបាច់ដល់ការអនុវត្តគោលបំណង រួម³⁰⁵¹។ ការពិនិត្យដោយលម្អៀងទៅលើការទំនាក់ទំនង និងបណ្តាញរដ្ឋបាលរបស់ ប.ក.ក. មាន គោលដៅទាញ ខៀវ សំផន ឱ្យចូលពាក់ព័ន្ធ “ដោយប្រយោល” ដោយសារតែគ្មានភ័ស្តុតាងបង្ហាញអំពី ការចូលរួមចំណែករបស់គាត់ ក្នុងទិដ្ឋភាពឧក្រិដ្ឋនៃគោលបំណងរួម³⁰⁵² ដូចគ្នានឹងអត្តសញ្ញាណ សមាជិកនៃគោលបំណងរួម ដែលត្រូវនឹងកម្មាភិបាលទាំងអស់នៃកម្ពុជាប្រជាធិបតេយ្យ នៅតាមអង្គ ភាពនានារបស់ ប.ក.ក. និងអ្នកគ្រប់គ្រងភូមិភាគ និងស្រុក³⁰⁵³។

១៦០២. ការឯកភាពធម្មតារបស់ម្ចាស់បណ្តឹងសាទុក្ខចំពោះគោលបំណងរួម ដើម្បីធ្វើបដិវត្តន៍សង្គមនិយម នៅ កម្ពុជាប្រជាធិបតេយ្យ មិនមានន័យស្មើនឹងការឯកភាពចំពោះផែនការឧក្រិដ្ឋនោះទេ។ ការរកឃើញ របស់អង្គជំនុំជម្រះថា “ខៀវ សំផន បានផ្សព្វផ្សាយគោលបំណងរួម ហើយជំរុញដល់មហាជនឱ្យអនុ វត្តគោលបំណងរួមនេះ តាមរយៈគោលនយោបាយនានា” មិនគ្រប់គ្រាន់ឱ្យសន្និដ្ឋានអំពីការចូលរួម

³⁰⁵⁰ សូមមើលខាងក្រោម កថាខ័ណ្ឌ ១៩៩៩-២០០០។
³⁰⁵¹ សំអាងហេតុសាលក្រម កថាខ័ណ្ឌ ៤០៦៨។
³⁰⁵² សំអាងហេតុសាលក្រម កថាខ័ណ្ឌ ៤០៦៩-៤០៧៣។ សូមមើលខាងលើ កថាខ័ណ្ឌ ១៦៤៤-១៦៤៩។
³⁰⁵³ សំអាងហេតុសាលក្រម កថាខ័ណ្ឌ ៤០៧០។

របស់គាត់ក្នុងសហឧក្រិដ្ឋកម្មរួមនោះឡើយ³⁰⁵⁴។ អង្គជំនុំជម្រះត្រូវបង្ហាញឱ្យឃើញការឯកភាព និង ការចូលរួមចំណែករបស់គាត់ក្នុងទិដ្ឋភាពឧក្រិដ្ឋនៃគោលបំណងរួម ដើម្បីរកឱ្យឃើញចេតនាឧក្រិដ្ឋកម្ម របស់គាត់។

១៦០៣. ប៉ុន្តែ យើងនឹងឃើញខាងក្រោមថា ភ័ស្តុតាងដែលលើកមកយកបង្ហាញ ដើម្បីសន្និដ្ឋានអំពីការដឹង និង ការចូលរួមចំណែករបស់ម្ចាស់បណ្តឹងសាទុក្ខក្នុងឧក្រិដ្ឋកម្ម ជាអាទិ៍ វិសាលភាពនៃតួនាទីរបស់គាត់ក្នុង របបកម្ពុជាប្រជាធិបតេយ្យ³⁰⁵⁵ មានកំហុសអង្គហេតុ និងអង្គច្បាប់ជាច្រើនក្នុងការប៉ុនប៉ងពង្រីកការ ទទួលខុសត្រូវ ក្នុងក្របខ័ណ្ឌសហឧក្រិដ្ឋកម្មរួម ចំពោះគោលបំណងរួមដែលត្រូវបានកំណត់មិនត្រឹម ត្រូវ³⁰⁵⁶។ ទោះជាយ៉ាងណា ការពិនិត្យភ័ស្តុតាងដោយមិនលម្អៀងពីសំណាក់អង្គជំនុំជម្រះ និងការអនុ វត្តច្បាប់ខុស ធ្វើឱ្យប៉ះពាល់ដល់សេចក្តីសន្និដ្ឋានទាំងអស់របស់អង្គជំនុំជម្រះអំពីគោលបំណងរួម ដែល នឹងត្រូវទុកជាមោឃៈ³⁰⁵⁷។

ភាគទី ៥. កំហុសពាក់ព័ន្ធនឹងការទទួលខុសត្រូវ
មាតិកាទី ១. ការរំលោភលើគោលការណ៍នៃការទទួលខុសត្រូវជាឯកត្តជន
ជំពូកទី ១. គ្មានទំនាក់ទំនងរវាងម្ចាស់បណ្តឹងសាទុក្ខ និងទីតាំងឧក្រិដ្ឋកម្ម

១៦០៤. ទិដ្ឋភាពមួយដ៏គួរឱ្យភ្ញាក់ផ្អើលបំផុតនៃសំអាងហេតុសាលាក្រម គឺថា អង្គជំនុំជម្រះស្មានថាខ្លួនមិន ចាំបាច់បង្ហាញឱ្យឃើញនូវទំនាក់ទំនងរវាង ខៀវ សំផន និងទីតាំងឧក្រិដ្ឋកម្មនៃសំណុំរឿង ០០២/០២ ក៏ដូចជាឧក្រិដ្ឋកម្មនោះទេ។ អង្គជំនុំជម្រះបានផ្តោតវិចារណកិច្ចរបស់ខ្លួនលើអត្ថិភាពនៃគោល នយោបាយឧក្រិដ្ឋ ក្នុងគោលដៅ “ផ្តល់លក្ខណៈឧក្រិដ្ឋ” ដល់គោលបំណងរួម ដើម្បីឈានទៅដល់ការផ្ត ន្ទាទោស តាមរយៈសហឧក្រិដ្ឋកម្មរួម។ ប៉ុន្តែ ដូចបានឃើញពីខាងលើ ច្បាប់នៃសហឧក្រិដ្ឋកម្មរួម ទាមទារឱ្យបង្ហាញឱ្យឃើញការចូលរួមរបស់ ខៀវ សំផន ក្នុងទិដ្ឋភាពឧក្រិដ្ឋនៃគោលបំណងរួម និង

³⁰⁵⁴ សំអាងហេតុសាលាក្រម កថាខ័ណ្ឌ ៤០៧០។
³⁰⁵⁵ សូមមើលខាងក្រោម កថាខ័ណ្ឌ ១៦៥២-១៨០៣។
³⁰⁵⁶ សូមមើលខាងក្រោម កថាខ័ណ្ឌ ១៨០៤-១៩៣៤, ២០០១-២០៣០។
³⁰⁵⁷ សំអាងហេតុសាលាក្រម កថាខ័ណ្ឌ ៤០៦៨-៤០៧៤

ក្នុងទិដ្ឋភាពឧក្រិដ្ឋនៃគោលនយោបាយដែលបានចោទប្រកាន់ បើយោងតាមវិចារណកិច្ចរបស់អង្គជំនុំជម្រះ។ មុននឹងគិតដល់កំហុសណាខ្លះដែលបានប្រព្រឹត្ត ក្នុងការពិនិត្យមើលការទទួលខុសត្រូវរបស់ ខៀវ សំផន យើងចាំបាច់ត្រូវលើកឡើងអំពីរបៀបដែលអង្គជំនុំជម្រះប៉ុនប៉ងដោយឥតប្រយោជន៍ក្នុងការផ្សារភ្ជាប់ ខៀវ សំផន ទៅនឹងទីតាំងឧក្រិដ្ឋកម្មជាក់លាក់។

ផ្នែកទី ១. គ្មានទំនាក់ទំនងជាមួយឧក្រិដ្ឋកម្ម នៅសហករណ៍ត្រាំកក់

១៦០៥. ក្នុងសំអាងហេតុសាលក្រម ពាក់ព័ន្ធនឹងសហករណ៍ត្រាំកក់ អង្គជំនុំជម្រះបានលើកឡើងជាទូទៅអំពីខៀវ សំផន ដូចជា ចំណាប់អារម្មណ៍របស់គាត់នៅឆ្នាំ១៩៦៩ ពេលគាត់ចូលព្រៃម៉ាគី³⁰⁵⁸ សុន្ទរកថាស្តីពីគោលនយោបាយទូទៅនៅឆ្នាំ១៩៧៦³⁰⁵⁹ ការវិភាគពីសហករណ៍ក្រោយរបបកម្ពុជាប្រជាធិបតេយ្យ³⁰⁶⁰ ការបកស្រាយរដ្ឋធម្មនុញ្ញកម្ពុជាប្រជាធិបតេយ្យអំពីសាសនា ក្រោយសម័យកើតហេតុ³⁰⁶¹ និងសេចក្តីថ្លែងការណ៍អំពីសារៈសំខាន់តិចតួចរបស់ព្រះសង្ឃ ដែលយើងមិនឃើញមានឯកសារយោង³⁰⁶²។ ក្រៅពីការកត់សម្គាល់ឥតប្រយោជន៍អំពីលទ្ធភាពនៃទស្សនកិច្ចដែលអង្គជំនុំជម្រះមិនអាចបង្ហាញភស្តុតាងបាន³⁰⁶³ គួរបញ្ជាក់ថា គ្មានតម្រុយណាមួយក្នុងការពិនិត្យទៅលើអង្គហេតុអំពីសហករណ៍ត្រាំកក់ អាចឱ្យសន្និដ្ឋានអំពីទំនាក់ទំនងផ្ទាល់រវាង ខៀវ សំផន និងទីតាំងឧក្រិដ្ឋកម្ម ក៏ដូចជាឧក្រិដ្ឋកម្មនោះឡើយ។

³⁰⁵⁸ សំអាងហេតុសាលក្រម កថាខ័ណ្ឌ ៩០៤។
³⁰⁵⁹ សំអាងហេតុសាលក្រម កថាខ័ណ្ឌ ៩៧០។
³⁰⁶⁰ សំអាងហេតុសាលក្រម កថាខ័ណ្ឌ១០២១-១០២២។
³⁰⁶¹ សំអាងហេតុសាលក្រម កថាខ័ណ្ឌ១០៩០។
³⁰⁶² សំអាងហេតុសាលក្រម កថាខ័ណ្ឌ១១៨៥ ជើងទំព័រ ៤០៣៧ ដែលនៅទីនេះ មិនមានលើកឡើងពីលោក ខៀវ សំផន។
³⁰⁶³ សំអាងហេតុសាលក្រម កថាខ័ណ្ឌ ១១៣៧៖ “នៅក្នុងការវិភាគចុងក្រោយ បើទោះបីអាចថា នួន ជា និង ខៀវ សំផន បានទៅធ្វើទស្សនកិច្ចនៅស្រុកត្រាំកក់ ក្នុងអំឡុងពេលពាក់ព័ន្ធនេះ ហើយបើទោះបីជាអង្គជំនុំជម្រះបានផ្តល់សំអាងហេតុខាងលើថា នួន ជា បានទៅសួរសុខទុក្ខ តាមុំក នៅជិតទីរួមខេត្តតាកែវនោះ ក៏ភស្តុតាងនេះមិនបង្ហាញពីកាលៈទេសៈនៃដំណើរទស្សនកិច្ចជាក់លាក់ណាមួយរបស់ថ្នាក់ដឹកនាំទាំងនេះ ទៅកាន់ស្រុកត្រាំកក់ ដោយមានការបញ្ជាក់ឱ្យបានច្បាស់លាស់ឡើយ”។

ផ្នែកទី ២. គ្មានទំនាក់ទំនងជាមួយឧក្រិដ្ឋកម្ម នៅទំនប់ត្រពាំងថ្ម

១៦០៦. ក្នុងសំអាងហេតុសាលក្រម ពាក់ព័ន្ធនឹងទំនប់ត្រពាំងថ្ម អង្គជំនុំជម្រះបានលើកឡើងជាទូទៅអំពី ខៀវ សំផន ដូចជា សុន្ទរកថាដែលស្តីពីគោលនយោបាយទូទៅនៅឆ្នាំ១៩៧៧ ដែលគាត់បានថ្លែងលើកសរសើរអំពី “កង្កែបមនុស្ស” និងសមិទ្ធផលរបស់កម្ពុជាប្រជាធិបតេយ្យជាទូទៅ ក្នុងន័យយោសនាក្នុងបរិបទនៃការរំលោភខួប នៅថ្ងៃទី១៥ ខែមេសា³⁰⁶⁴។ ម្យ៉ាងវិញទៀត អង្គជំនុំជម្រះបានដកស្រង់ចម្លើយនៅក្នុងសវនាការ ដែល ខៀវ សំផន បាននិយាយអំពីទស្សនកិច្ចនៅទំនប់ត្រពាំងថ្ម ដោយបានពន្យល់ថា គាត់មិនបានដឹងថាទំនប់នេះ “បានមកដោយការបង់ថ្លៃខ្ពស់យ៉ាងនេះទេ”³⁰⁶⁵។ យើងនឹងឃើញខាងក្រោមអំពីរបៀបរៀបចំទស្សនកិច្ចផ្លូវការដោយអ្នកគ្រប់គ្រងការដ្ឋាន ធ្វើយ៉ាងណាកុំឱ្យឃើញពីការលំបាករបស់អ្នកធ្វើការ³⁰⁶⁶។ ទោះជាយ៉ាងណា គ្មានភស្តុតាងណាមួយអាចឱ្យបង្ហាញអំពីវត្តមានរបស់គាត់ ក្នុងពេលប្រព្រឹត្តឧក្រិដ្ឋកម្ម នៅទំនប់ត្រពាំងថ្មនោះទេ ហើយអង្គជំនុំជម្រះមិនអាចភ្ជាប់ទំនាក់ទំនងរវាង ខៀវ សំផន និងឧក្រិដ្ឋកម្មដែលបានប្រព្រឹត្តនៅទំនប់ត្រពាំងថ្មនោះឡើយ។

១៦០៧. ប៉ុន្តែ សូម្បីតែក្រោយពីរកឃើញថា ខៀវ សំផន កំពុងធ្វើដំណើរទៅចិន វៀតណាម និងកូរ៉េខាងជើងនៅចុងខែសីហា ឆ្នាំ១៩៧៥ ខណៈដែលគណៈអចិន្ត្រៃយ៍ចុះទៅទស្សនកិច្ច នៅភូមិភាគពាយ័ព្យក៏ដោយ ក៏អង្គជំនុំជម្រះបានសន្និដ្ឋានដោយមិនសមទំនងថា អង្គជំនុំជម្រះ “ជឿជាក់ថា ដោយសារតែតួនាទីខ្ពស់នៅក្នុងបក្ស [គាត់] បានទទួលនូវរបាយការណ៍ និងបានចូលរួមនៅក្នុងការអភិវឌ្ឍផែនការ និងគោលនយោបាយដែលបានឆ្លុះបញ្ចាំងនៅក្នុងនោះ”³⁰⁶⁷។ ទោះជាយ៉ាងនេះក្តី សេចក្តីសន្និដ្ឋានមិនសមហេតុផល និងលម្អៀងនេះ មិនបានបង្ហាញឱ្យឃើញទំនាក់ទំនងរវាង ខៀវ សំផន និងឧក្រិដ្ឋកម្មដែលបានប្រព្រឹត្តនៅទំនប់ត្រពាំងថ្ម នោះឡើយ។

³⁰⁶⁴ សំអាងហេតុសាលក្រម កថាខ័ណ្ឌ ១២២១ ជើងទំព័រ ៤១៦៣, ១២២៤, ៤១៧០, ១២៩៦, ៤៤៣៣, ១៣១៦, ៤៥០៤។
³⁰⁶⁵ សំអាងហេតុសាលក្រម កថាខ័ណ្ឌ ១២៥៤។
³⁰⁶⁶ សូមមើលខាងក្រោម កថាខ័ណ្ឌ ១៨៤៣-១៨៤៤, ២១៣០។
³⁰⁶⁷ សំអាងហេតុសាលក្រម កថាខ័ណ្ឌ ១២៥៦ សេចក្តីសន្និដ្ឋានមាននៅក្នុងជើងទំព័រ ៤២៨៩។

ផ្នែកទី ៣. គ្មានទំនាក់ទំនងជាមួយឧក្រិដ្ឋកម្ម នៅទំនប់១មករា

១៦០៨. ក្នុងសំអាងហេតុសាលក្រម ពាក់ព័ន្ធនឹងទំនប់១មករា អង្គជំនុំជម្រះបានលើកឡើងជាទូទៅអំពី ខៀវ សំផន ដូចជា ការវិភាគក្រោយអង្គហេតុទៅលើការសាងសង់ទំនប់³⁰⁶⁸ និងសុន្ទរកថាក្នុងឱកាសរំលឹកខួបជ័យជម្នះ នៅថ្ងៃទី១៥ ខែមេសា ឆ្នាំ១៩៧៧³⁰⁶⁹។ ម្យ៉ាងវិញទៀត អង្គជំនុំជម្រះបានបង្ខំចិត្តសន្និដ្ឋានថា “លក្ខខណ្ឌតម្រូវមិនត្រូវបានបំពេញឡើយ ចំពោះភស្តុតាងដែលថា ខៀវ សំផន បានចុះទៅពិនិត្យមើលការដ្ឋានការងារទំនប់១មករា ដែរនោះ”³⁰⁷⁰។ ត្រង់នេះទៀត គ្មានភស្តុតាងណាមួយអាចឱ្យភ្ជាប់ទំនាក់ទំនងរវាងម្ចាស់បណ្តឹងសាទុក្ខ និងការដ្ឋានទំនប់១មករា ក៏ដូចជាឧក្រិដ្ឋកម្មដែលបានប្រព្រឹត្តនៅទីនោះឡើយ។

ផ្នែកទី ៤. គ្មានទំនាក់ទំនងជាមួយឧក្រិដ្ឋកម្ម នៅព្រលានយន្តហោះកំពង់ឆ្នាំង

១៦០៩. ក្នុងសំអាងហេតុសាលក្រម ពាក់ព័ន្ធនឹងព្រលានយន្តហោះកំពង់ឆ្នាំង អង្គជំនុំជម្រះបានលើកឡើងជាទូទៅអំពី ខៀវ សំផន ដូចជា វត្តមានរបស់គាត់ក្នុងកិច្ចប្រជុំចំនួនបីរបស់គណៈអចិន្ត្រៃយ៍ នៅថ្ងៃទី០៩ ខែតុលា ឆ្នាំ១៩៧៥ ថ្ងៃទី២២ ខែកុម្ភៈ ឆ្នាំ១៩៧៦ និងថ្ងៃទី១៥ ខែឧសភា ឆ្នាំ១៩៧៦ នៅពេលគម្រោងសាងសង់ព្រលានយន្តហោះកំពង់ឆ្នាំងត្រូវបានលើកយកមកពិភាក្សា³⁰⁷¹។ ម្យ៉ាងវិញទៀត អង្គជំនុំជម្រះបានកត់សម្គាល់ថា “ទស្សនកិច្ចរបស់ ខៀវ សំផន ទៅការដ្ឋានសាងសង់ព្រលានយន្តហោះយោធាកំពង់ឆ្នាំងនេះ មិនត្រូវបានបង្ហាញឱ្យហួសពីវិមតិសង្ស័យឡើយ”³⁰⁷²។ ត្រង់នេះទៀត គ្មានភស្តុតាងណាមួយអាចឱ្យភ្ជាប់ទំនាក់ទំនងរវាងម្ចាស់បណ្តឹងសាទុក្ខ និងការដ្ឋានសាងសង់ព្រលានយន្តហោះកំពង់ឆ្នាំង ក៏ដូចជាឧក្រិដ្ឋកម្មដែលបានប្រព្រឹត្តនៅទីនោះឡើយ។

³⁰⁶⁸ សំអាងហេតុសាលក្រម កថាខ័ណ្ឌ ១៥០៨ ជើងទំព័រ ៥១៤៥។
³⁰⁶⁹ សំអាងហេតុសាលក្រម កថាខ័ណ្ឌ ១៥១៧ ជើងទំព័រ ៥១៨១-៥១៨២ ។ កថាខ័ណ្ឌ ១៥២៧, ជើងទំព័រ ៥២០៧។
³⁰⁷⁰ សំអាងហេតុសាលក្រម កថាខ័ណ្ឌ ១៤៩០។
³⁰⁷¹ សំអាងហេតុសាលក្រម កថាខ័ណ្ឌ ១៧២៣, ជើងទំព័រ ៥៨៣៤-៥៨៣៥, កថាខ័ណ្ឌ ១៧២៤។ កថាខ័ណ្ឌ ១៧២៤ ជើងទំព័រ ៥៨៣៨, កថាខ័ណ្ឌ ១៧២៧ ជើងទំព័រ ៥៨៥៤។
³⁰⁷² សំអាងហេតុសាលក្រម កថាខ័ណ្ឌ ១៧៩២។

ផ្នែកទី ៥. គ្មានទំនាក់ទំនងជាមួយឧក្រិដ្ឋកម្ម នៅមន្ទីរសន្តិសុខ ស-២១

១៦១០. ក្នុងសំអាងហេតុសាលក្រម ពាក់ព័ន្ធនឹងមន្ទីរសន្តិសុខ ស-២១ អង្គជំនុំជម្រះបានលើកឡើងជាទូទៅអំពី ខៀវ សំផន ដូចជា សុន្ទរកថា ឆ្នាំ១៩៧៨ ថ្លែង ដើម្បីរំលឹកខួបជ័យជម្នះ ១៧ មេសា³⁰⁷³ ទំនាក់ទំនង រវាងសុន្ទរកថា ប៉ុល ពត និង “សេចក្តីថ្លែងការណ៍របស់បងគណៈប្រធានរដ្ឋ” ដែលបានលើកឡើងតែ ក្នុងសៀវភៅកំណត់ត្រា ស-២១ ដោយមិនបង្ហាញថាជាម្ចាស់បណ្តឹងសាទុក្ខ³⁰⁷⁴ សំបុត្រផ្ញើជូនគាត់ ដោយ ហួត សម្បត្តិ ពី ស-២១ ដោយមិនអាចសន្និដ្ឋានថាគាត់បានទទួលសំបុត្រនេះដែរឬទេ³⁰⁷⁵ និង ចម្លើយរបស់គាត់អំពីមន្ទីរ ៨៧០ ដោយគ្មានទំនាក់ទំនងជាមួយ ស-២១³⁰⁷⁶។ បន្ទាប់មកទៀត អង្គជំនុំ ជម្រះបានដកស្រង់ចម្លើយផ្សេងៗរបស់ ខុច ដែលលើកឡើងអំពីការជជែកគ្នាជាមួយ នួន ជា ពាក់ព័ន្ធ នឹងការឆ្លើយដាក់ ខៀវ សំផន នៅក្នុងចម្លើយសារភាពមួយចំនួន ដោយមិនបានជូនដំណឹងដល់ម្ចាស់ប ណ្តឹងសាទុក្ខ³⁰⁷⁷។ អង្គជំនុំជម្រះបានលើកឡើងអំពីសក្ខីកម្មរបស់សាក្សី ម៉ម ណែ ដែលនិយាយផ្ទុយពី ខុច ដែលថា ស-២១ ស្ថិតនៅក្រោមការទទួលខុសត្រូវរបស់គណៈមជ្ឈិម³⁰⁷⁸។ អង្គជំនុំជម្រះក៏បានកត់ សម្គាល់ផងដែរថា ប៉ង មិនធ្លាប់នាំសារពី ខៀវ សំផន ទៅឱ្យ ខុច ទេ³⁰⁷⁹។ ជាចុងក្រោយ អង្គជំនុំ ជម្រះបានយោងលើចម្លើយរបស់ម្ចាស់បណ្តឹងសាទុក្ខនៅក្រោយរបបនោះ ដែលគាត់បានធ្វើការវិភាគ លើការបោសសម្អាត ហើយយើងនឹងឃើញថា ចម្លើយទាំងនេះមិនបង្ហាញអំពីការដឹងរបស់គាត់ នៅ សម័យកើតហេតុនោះទេ³⁰⁸⁰។

³⁰⁷³ សំអាងហេតុសាលក្រម កថាខ័ណ្ឌ ២១៧៣ ជើងទំព័រ ៧៣០១។

³⁰⁷⁴ សំអាងហេតុសាលក្រម កថាខ័ណ្ឌ ២១៧៣ ជើងទំព័រ ៧២៩៨ កថាខ័ណ្ឌ ២៥៥៧។

³⁰⁷⁵ សំអាងហេតុសាលក្រម កថាខ័ណ្ឌ ២១៧៩។

³⁰⁷⁶ សំអាងហេតុសាលក្រម កថាខ័ណ្ឌ ២១៨៩ ជើងទំព័រ ៧៣៤៩។

³⁰⁷⁷ សំអាងហេតុសាលក្រម កថាខ័ណ្ឌ ២២២៧ ជើងទំព័រ ៧៤៩១ កថាខ័ណ្ឌ ២២២៨ ជើងទំព័រ ៧៤៩៤។

³⁰⁷⁸ សំអាងហេតុសាលក្រម កថាខ័ណ្ឌ ២១៨៣ ជើងទំព័រ ៧៣២៧។

³⁰⁷⁹ សំអាងហេតុសាលក្រម កថាខ័ណ្ឌ ២២១៣ ជើងទំព័រ ៧៤៣០។

³⁰⁸⁰ សំអាងហេតុសាលក្រម កថាខ័ណ្ឌ ២២៧០ ជើងទំព័រ ៧៦៥៦ កថាខ័ណ្ឌ ២៣១៣ ជើងទំព័រ ៧៨១៦។ សូមមើលខាងក្រោមផង ដែរ កថាខ័ណ្ឌ ១៨៥៨-១៨៦១។

១៦១១. អង្គជំនុំជម្រះក៏បានពិនិត្យមើលករណីរបស់កម្មាភិបាលជាច្រើនរបស់ ប.ក.ក. ដែលត្រូវបានបោសសម្អាត ដោយមិនបង្ហាញទំនាក់ទំនងរវាងវត្តមានរបស់ពួកគេ នៅមន្ទីរ ស-២១ និង ខៀវ សំផន³⁰⁸¹ ឧទាហរណ៍ កង ចាប ដែលអង្គជំនុំជម្រះបានបញ្ជាក់ថា គាត់ជាអ្នកចាប់ខ្លួនសាច់ញាតិរបស់ម្ចាស់បណ្តឹងសាទុក្ខ³⁰⁸²។ អង្គជំនុំជម្រះក៏បានលើកឡើងអំពីជំនួបជាមួយ ខុច នៅថ្ងៃទី០៦ ខែមករា ឆ្នាំ១៩៧៩ មុនរៀតណាមវាយចូលបន្តិច ចំណែកឯប្រធាន ស-២១ បានឆ្លើយផ្ទុយពីនេះ ប៉ុន្តែ ទោះជាយ៉ាងណាក៏ដោយ គ្មានអ្វីអាចឱ្យភ្ជាប់ទំនាក់ទំនងរវាង ខៀវ សំផន និង ស-២១ នៅសម័យកើតហេតុបានទេ³⁰⁸³។ ក្រៅពីភស្តុតាងទេសកាល ជាមួយនឹងវិចារណកិច្ចអំពីការបោសសម្អាត អង្គជំនុំជម្រះមិនអាចបង្ហាញទំនាក់ទំនងរវាង ខៀវ សំផន និង ស-២១ ឬវត្តមានរបស់គាត់នៅ ស-២១ ឬការដឹងអំពី ស-២១ ឡើយ។

ផ្នែកទី ៦. គ្មានទំនាក់ទំនងជាមួយឧក្រិដ្ឋកម្ម នៅមន្ទីរសន្តិសុខក្រាំងតាចាន់

១៦១២. ក្នុងសំអាងហេតុសាលក្រម ពាក់ព័ន្ធនឹងមន្ទីរសន្តិសុខក្រាំងតាចាន់ អង្គជំនុំជម្រះបានលើកឡើងអំពី ខៀវ សំផន ក្នុងក្របខ័ណ្ឌនៃរបាយការណ៍មួយដែលបញ្ជាក់ថា មនុស្សម្នាក់បាននិយាយអំពីឈ្មោះគាត់ នៅឃុំត្រពាំងធំខាងត្បូង³⁰⁸⁴។ គ្មានអ្វីផ្សេងទៀតអាចត្រូវបានលើកឡើង ដើម្បីបង្ហាញទំនាក់ទំនងរវាង ម្ចាស់បណ្តឹងសាទុក្ខ និងក្រាំងតាចាន់ ក៏ដូចជាឧក្រិដ្ឋកម្មដែលអាចត្រូវបានប្រព្រឹត្តនៅទីនោះឡើយ។

ផ្នែកទី ៧. គ្មានទំនាក់ទំនងជាមួយឧក្រិដ្ឋកម្ម នៅមន្ទីរសន្តិសុខអូរកន្សែង

១៦១៣. ក្នុងសំអាងហេតុសាលក្រម ពាក់ព័ន្ធនឹងមន្ទីរសន្តិសុខអូរកន្សែង អង្គជំនុំជម្រះបានលើកឡើងអំពី ខៀវ សំផន តែម្តងគត់ ក្នុង “មហាសន្និបាត [...] ដែលបានរៀបចំឡើងនៅក្នុងខែកក្កដា ឆ្នាំ១៩៧៥ នៅស្អាត

³⁰⁸¹ សំអាងហេតុសាលក្រម កថាខ័ណ្ឌ ២៣០០, កថាខ័ណ្ឌ ២៣១៣, ជើងទំព័រ ៧៨១៣ និង ៧៨១៦ កថាខ័ណ្ឌ ២៣១៨ សូមមើល ខាងក្រោមផងដែរ កថាខ័ណ្ឌ ១៨៥១-១៨៥៣, ១៨៦២-១៨៧៣។
³⁰⁸² សំអាងហេតុសាលក្រម កថាខ័ណ្ឌ ២៣២០។
³⁰⁸³ សំអាងហេតុសាលក្រម កថាខ័ណ្ឌ ២៣៧៣ កថាខ័ណ្ឌ ២៥៥៧-២៥៥៨។
³⁰⁸⁴ សំអាងហេតុសាលក្រម កថាខ័ណ្ឌ ២៧២៣ កថាខ័ណ្ឌ ២៨០៥។

អូឡាំពិក ក្នុងក្រុងភ្នំពេញ” ក្នុងឱកាសបង្កើតកងពល ៨០១³⁰⁸⁵។ គ្មានអ្វីផ្សេងទៀតអាចត្រូវបានលើកឡើង ដើម្បីបង្ហាញទំនាក់ទំនងរវាងម្ចាស់បណ្តឹងសាទុក្ខ និងអ្នកនៃឆ្នេង ក៏ដូចជាឧក្រិដ្ឋកម្មដែលអាចត្រូវបានប្រព្រឹត្តនៅទីនោះឡើយ។

ផ្នែកទី ៨. គ្មានទំនាក់ទំនងជាមួយឧក្រិដ្ឋកម្ម នៅមន្ទីរសន្តិសុខភ្នំក្រោល

១៦១៤. ក្នុងសំអាងហេតុសាលក្រម ពាក់ព័ន្ធនឹងមន្ទីរសន្តិសុខភ្នំក្រោល អង្គជំនុំជម្រះបានលើកឡើងអំពី ខៀវ សំផន តែម្តងគត់ ដោយបង្ហាញអំពីឈ្មោះដែលគេប្រើប្រាស់ជាទូទៅ នៅក្នុងលេខកូដទូរលេខរបស់អង្គភាពទំនាក់ទំនង ក-១៧³⁰⁸⁶។ ប៉ុន្តែ គ្មានសារទូរលេខណាមួយដែល ខៀវ សំផន បានទទួល ជាប់ទាក់ទងនឹងភ្នំក្រោលឡើយ³⁰⁸⁷។ ម្យ៉ាងវិញទៀត សៅ សារុន បានអះអាងថា គាត់បាននិយាយជាមួយខៀវ សំផន តែម្តងគត់ ក្នុងក្របខ័ណ្ឌនៃសកម្មភាពរបស់គាត់ ពាក់ព័ន្ធនឹង “បញ្ហាសេដ្ឋកិច្ច”³⁰⁸⁸។ គ្មានអ្វីផ្សេងទៀតអាចត្រូវបានលើកឡើង ដើម្បីបង្ហាញទំនាក់ទំនងរវាងម្ចាស់បណ្តឹងសាទុក្ខ និងភ្នំក្រោល ក៏ដូចជាឧក្រិដ្ឋកម្មដែលអាចត្រូវបានប្រព្រឹត្តនៅទីនោះឡើយ។

១៦១៥. **សេចក្តីសន្និដ្ឋានជារួម៖** គួរកត់សម្គាល់ថា អង្គជំនុំជម្រះមានការលំបាកក្នុងការរកឱ្យឃើញចំណងពាក់ព័ន្ធរវាង ខៀវ សំផន និងទីតាំងឧក្រិដ្ឋកម្ម ដែលជាកម្មវត្ថុនៃសំណុំរឿង ០០២/០២។ នេះពន្យល់ថា មធ្យោបាយតែមួយគត់ក្នុងការព្យាយាមទាញឱ្យគាត់ទទួលខុសត្រូវ គឺឆ្លងកាត់តាមទ្រឹស្តីសហឧក្រិដ្ឋកម្មរួម ដើម្បីប៉ុនប៉ងបង្ហាញទំនាក់ទំនងដោយប្រយោល តាមរយៈការស្ថាបនាគោលនយោបាយឧក្រិដ្ឋ។ តម្រូវការនេះស្តែងឱ្យឃើញកាន់តែច្បាស់ ក្នុងក្របខ័ណ្ឌនៃការប្រព្រឹត្តិលើក្រុមជាក់លាក់ វៀតណាម ចាម ក៏ដូចជាអតីតទាហាន និងអ្នករដ្ឋការនៃរបបសាធារណរដ្ឋខ្មែរ ដែលសញ្ញាណនៃគោលនយោបាយមានសារៈសំខាន់ ដើម្បីប៉ុនប៉ងភ្ជាប់ ខៀវ សំផន ទៅនឹងឧក្រិដ្ឋកម្ម តាមរយៈសុន្ទរកថា និងសកម្មភាពរបស់គាត់ ក្នុងរបបកម្ពុជាប្រជាធិបតេយ្យ។ ប៉ុន្តែ ប្រការនេះមិនអាចច្រានចោលភាពចាំបាច់ក្នុងការ

³⁰⁸⁵ សំអាងហេតុសាលក្រម កថាខ័ណ្ឌ ២៨៦៣។
³⁰⁸⁶ សំអាងហេតុសាលក្រម កថាខ័ណ្ឌ ២៨៦៣។
³⁰⁸⁷ សូមមើលខាងក្រោម កថាខ័ណ្ឌ ១៦២៤-១៦២៥។ សូមមើលផងដែរ កថាខ័ណ្ឌ ១៨៥៦។
³⁰⁸⁸ សំអាងហេតុសាលក្រម កថាខ័ណ្ឌ ៣០៤១។

បង្ហាញការចូលរួមចំណែកជាធម្មតា ក្នុងគោលបំណងរួមគ្នាសង្គ្រោះ និងការចូលរួមចំណែក ក្នុងទិដ្ឋភាពឧក្រិដ្ឋនៃគោលនយោបាយដែលអង្គជំនុំជម្រះបានកំណត់អត្តសញ្ញាណ។ ប៉ុន្តែ អង្គជំនុំជម្រះ បានប្រព្រឹត្តកំហុសជាច្រើន ដែលមិនអាចឱ្យសន្និដ្ឋានអំពីការចូលរួមចំណែករបស់ ខៀវ សំផន ក្នុង ឧក្រិដ្ឋកម្ម។

ជំពូកទី ២. បញ្ជីប៉ះប៉ូវការគ្មានទំនាក់ទំនង និងសមូហភាវូបនីយកម្មនៃ ការទទួលខុសត្រូវ

១៦១៦. ដើម្បីប៉ះប៉ូវការគ្មានទំនាក់ទំនងរវាង ខៀវ សំផន និងឧក្រិដ្ឋកម្ម អង្គជំនុំជម្រះបានប្រើប្រាស់ មធ្យោបាយសិប្បនិម្មិត ដើម្បីដាក់បញ្ចូលការទទួលខុសត្រូវរបស់គាត់ ទៅក្នុងការទទួលខុសត្រូវរួម តាមរយៈការប្រើពាក្យក្តោបក្តង (១) តាមរយៈការសន្មតលើមធ្យោបាយទំនាក់ទំនង និងសារដែលគាត់ បានទទួល (២) ដោយលាក់បាំងគោលការណ៍រក្សាការសម្ងាត់ (៣)។

ផ្នែកទី ១. កិច្ចសព្វកិច្ចនៃការប្រើប្រាស់ពាក្យក្តោបក្តង

១៦១៧. ក្នុងសមូហភាវូបនីយកម្មការទទួលខុសត្រូវ ផ្ទុយនឹងកាតព្វកិច្ចរបស់ខ្លួនក្នុងការស្វែងរកការទទួលខុស ត្រូវជាឯកត្តជនរបស់ម្ចាស់បណ្តឹងសាទុក្ខ ក្នុងសំអាងហេតុសាលក្រមទាំងមូល អង្គជំនុំជម្រះបានប្រើ ពាក្យក្តោបក្តង ដែលមិនសំដៅដល់អង្គភាពណាមួយឱ្យប្រាកដរបស់ ប.ក.ក.។ ដូច្នោះ អង្គជំនុំជម្រះ បានប្រព្រឹត្តកំហុសអង្គហេតុ និងអង្គច្បាប់ ក្នុងការទាញសេចក្តីសន្និដ្ឋានអំពីការទទួលខុសត្រូវរបស់ ខៀវ សំផន ដោយបានប្រើពាក្យ “មជ្ឈិមបក្ស” (១) “អង្គការ” (២) និង “៨៧០” (៣) ដោយមិនបាន កំណត់អត្តសញ្ញាណសមាជិកច្បាស់លាស់នៃសហឧក្រិដ្ឋកម្មរួម ដែលអង្គជំនុំជម្រះបានសំដៅដល់។

១. “មជ្ឈិមបក្ស”

១៦១៨. អង្គជំនុំជម្រះបានយល់ឃើញថា ពាក្យ “មជ្ឈិមបក្ស” សំដៅជារួមដល់ថ្នាក់ដឹកនាំជាន់ខ្ពស់ ប.ក.ក. នៅទីក្រុងភ្នំពេញ ពោលគឺ គណៈអចិន្ត្រៃយ៍ គណៈមជ្ឈិម គណៈយោធា មន្ទីរ ៨៧០ មន្ទីររដ្ឋបាល

(ស-៧១) ព្រមទាំងមន្ទីរ និងអង្គភាពក្រោមឱវាទ³⁰⁸⁹។ នៅក្នុងការពិនិត្យសំអាងហេតុសាលក្រម ជាអាទិ៍ ក្នុងផ្នែកទី ១៦. គោលបំណងរួម និងផ្នែកទី ១៨. ការទទួលខុសត្រូវព្រហ្មទណ្ឌរបស់ ខៀវ សំផន ពាក្យក្តៅបង្កនេះត្រូវបានប្រើដោយមិនត្រឹមត្រូវ ដើម្បីផ្សារភ្ជាប់ ខៀវ សំផន ទៅនឹងសេចក្តីសម្រេច ទាំងអស់របស់អង្គភាពកម្ពុជាប្រជាធិបតេយ្យ ដែលគាត់មិនមែនជាសមាជិក³⁰⁹⁰។

១.១. “មជ្ឈិមបក្ស” មិនត្រូវបានកំណត់ក្រៅបរិបទ

១៦១៩. អង្គជំនុំជម្រះមិនបានផ្តល់សំអាងហេតុស៊ីចង្វាក់គ្នា ពេលហៅគណៈអធិស្ឋ្រីយ៍ និងអង្គភាពចំណុះ ស-៧១ ថាជា “មជ្ឈិមបក្ស” ខណៈដែលអ្នកជំនាញ និងសាក្សីជាអតីតកម្មាភិបាល ប.ក.ក. មិនអាចផ្តល់ និយមន័យឱ្យបានច្បាស់លាស់បានឡើយ³⁰⁹¹។ បើតាម Steve HEDER ពាក្យ “ស្រពេចស្រពិលនេះ” សំដៅដល់កម្រិតនៃចនាសម្ព័ន្ធ ឬឋានានុក្រមបក្ស ដែលអាចមានអង្គភាពច្រើន ឬតែមួយ ទៅតាមបរិបទ³⁰⁹²។

១៦២០. ដូច្នោះ អង្គជំនុំជម្រះបានប្រព្រឹត្តកំហុស ដោយបានប្រើប្រាស់ពាក្យនេះដោយចិត្តឯង ដោយមិនផ្អែកលើ ភ័ស្តុតាង ដើម្បីអាចឱ្យកំណត់ថា តើ “មជ្ឈិម” សំដៅដល់អ្វី និងជាអ្នកណា ពេលអង្គជំនុំជម្រះប្រើ ពាក្យនេះ។ ដោយសារតែគ្មានភាពច្បាស់លាស់នៃពាក្យនេះ អង្គជំនុំជម្រះមិនអាចប្រើពាក្យនេះ ដោយ រួមបញ្ចូលទាំងមន្ទីរ និងថ្នាក់ផ្សេងៗ ទៅតាមការចង់សន្និដ្ឋានរបស់ខ្លួនបានទេ³⁰⁹³។ ដោយមិនកំណត់

³⁰⁸⁹ សំអាងហេតុសាលក្រម កថាខ័ណ្ឌ ផ្នែក ៥.១.៤ មជ្ឈិមបក្ស។
³⁰⁹⁰ ជាឧទាហរណ៍ សូមមើលសំអាងហេតុសាលក្រម កថាខ័ណ្ឌ ៣៧៧ (ជើងទំព័រ ១១០៦), ៣៨៤ (ជើងទំព័រ ១១៤២), ៣៨៧៩ (ជើងទំព័រ ១២៩៣៩), ៣៩១១ (ជើងទំព័រ ១៣០៤៧), ៣៩៦២-៣៩៦៣, និង ៤០៦៥ (ជើងទំព័រ ១៣៤៣៥)។
³⁰⁹¹ សំអាងហេតុសាលក្រម កថាខ័ណ្ឌ ៣៦០-៣៦១ សូមមើលជើងទំព័រ ១០២៦-១០២៧។
³⁰⁹² Stephen HEDER: ប្រតិចារឹក ថ្ងៃទី១១ ខែកក្កដា ឆ្នាំ២០១៣ ឯកសារ E1/222.1 មុនម៉ោង ០៩.៣៧.៥៥។
³⁰⁹³ ជាឧទាហរណ៍: សំអាងហេតុសាលក្រម កថាខ័ណ្ឌ ៣៦១ អង្គជំនុំជម្រះអង្គជំនុំជម្រះបានចាត់ទុកថា “មជ្ឈិមបក្ស” នេះ រួម បញ្ចូលទាំងការិយាល័យនៅជុំវិញមន្ទីរ ស-៧១ ក្នុងនោះមាន ការិយាល័យក-១២។ សំអាងហេតុសាលក្រម កថាខ័ណ្ឌ ៣៦៨ ជើង ទំព័រ ១០៦៤ អង្គជំនុំជម្រះកត់សម្គាល់ថា ក-១២ ជាកន្លែងចតរថយន្ត និងអ្នកបើកបរជូន “មជ្ឈិមបក្ស”។ សំអាងហេតុនៃសាលក្រម កថាខ័ណ្ឌ ៣៧៧ ជើងទំព័រ ១១០៦ និង កថាខ័ណ្ឌ ៣៨៤ ជើងទំព័រ ១១៤២ អង្គជំនុំជម្រះកត់សម្គាល់ថា “មជ្ឈិមបក្ស” ប្រហែលជា បានទទួលខុសត្រូវដោយផ្ទាល់លើផ្នែកស្វយ័ត ហើយច្រាស់មកវិញ ជាអ្នកទទួលបានការណ៍ពីផ្នែកនោះ។ សំអាងហេតុនៃសាល

ឱ្យបានច្បាស់ថា តើសញ្ញាណនេះមានន័យយ៉ាងដូចម្តេចទៅតាមករណី អង្គជំនុំជម្រះបានប្រព្រឹត្តកំហុស អង្គហេតុ ដោយបានប្រើសញ្ញាណទូទៅនេះ ដើម្បីទាញសេចក្តីសន្និដ្ឋានអំពីការទទួលខុសត្រូវរបស់ ខៀវ សំផន ដែលពោរពេញទៅដោយកំហុស³⁰⁹⁴។

១.២. កំហុសពាក់ព័ន្ធនឹងការទំនាក់ទំនង (ផ្នែកទី ៦ នៃសំណងហេតុសាលក្រម)

១.២.១. ផ្នែកទី ៦.២ ប្រព័ន្ធនៃទំនាក់ទំនងការងារ

១៦២១. ការប្រើពាក្យ “មជ្ឈឹមបក្ស” កើតចេញពីកំហុសជាច្រើនរបស់អង្គជំនុំជម្រះ នៅក្នុងសំណងហេតុសាល ក្រម។ អង្គជំនុំជម្រះបានប្រព្រឹត្តកំហុស ដោយបានសន្និដ្ឋាននៅកថាខ័ណ្ឌ ៤៨៣ ថា “ទំនាក់ទំនងខ្សែ ទទឹងនៅក្រៅគណៈកម្មាធិការមជ្ឈឹម គឺមានតិចតួចបំផុត”។ សេចក្តីសន្និដ្ឋាននេះមិនអាចឱ្យដឹងថា តើ អង្គជំនុំជម្រះសំដៅដល់អង្គភាព ឬមន្ទីរណាឱ្យប្រាកដ ពីព្រោះសាក្សីដែលអង្គជំនុំជម្រះបានផ្អែកលើ បានឆ្លើយថា ពួកគេមិនដឹងថា តើពាក្យនេះសំដៅដល់អ្វីទេ ហើយអាចបានត្រឹមតែទាញសម្មតិកម្ម ឬមិន និយាយតែម្តង³⁰⁹⁵។

ក្រម កថាខ័ណ្ឌ ៤២៤, ជើងទំព័រ ១២៨០ អង្គជំនុំជម្រះបានសន្និដ្ឋានថា កងទ័ពរំដោះជាតិប្រជាជនកម្ពុជា (FALNPK) ស្ថិតនៅ ក្រោមការត្រួតត្រាដោយផ្ទាល់ពីភូមិភាគ គឺមិនមែនពី“មជ្ឈឹមបក្ស”នោះទេ ថ្ងៃទី១៧ ខែមេសា ឆ្នាំ១៩៧៥។

³⁰⁹⁴ ជាឧទាហរណ៍ សូមមើល សំណងហេតុសាលក្រម កថាខ័ណ្ឌ ៤២០៨, ៤៣១៤, ៤៣១៧, ៤៣២២។

³⁰⁹⁵ សូមមើលជើងទំព័រ ១៥២៤ (នៃកថាខ័ណ្ឌ ៤៨៣)។ នី កន៖ ប្រតិចារិក ថ្ងៃទី៣០ ខែឧសភា ឆ្នាំ២០១២ ឯកសារ E1/78.1 ម៉ោង ០៩.៣៩.៣១ (គាត់មិនបានបញ្ជាក់ថា “មជ្ឈឹមបក្ស”ទេ តែគ្រាន់តែថា “ទំនាក់ទំនងត្រូវបានធ្វើឡើងតាមរយៈរចនាសម្ព័ន្ធហានុក្រម”)។ Craig ETCHESON ប្រតិចារិកនៃសំណុំរឿង ០០១ 1.05.200149 ឯកសារ E3/55 ERN 00330504 (ទោះបីជាគាត់លើកឡើងពី “មជ្ឈឹមបក្ស” ក៏គាត់បានបញ្ជាក់ថា “មជ្ឈឹមបក្សគឺជាស្ថាប័នតែមួយគត់ ដែលបានយល់ដឹងពីអ្វី ស្ថានភាព ទាំងអស់ដែលកើតឡើង នៅក្នុងប្រទេស”)។ សួន កានិល៖ ប្រតិចារិក ថ្ងៃទី១៤ ខែធ្នូ ឆ្នាំ២០១២ ឯកសារ E1/154.1 មុនម៉ោង 14.37.36 (“ស. ពាក់ព័ន្ធនឹង នឹងសារទូរលេខធ្វើពីមជ្ឈឹមមកដល់ភូមិភាគរបស់លោក។ តើមន្ទីរ ឬក៏អង្គភាព នៅមជ្ឈឹមនោះដែលកាន់កាប់បញ្ហាសារទូរលេខនោះ មានឈ្មោះអ្វីដែរ? ឆ. អ្នកដែលកាន់កាប់នៅមជ្ឈឹមហ្នឹងគឺខ្ញុំអត់ដឹងទេបញ្ហាហ្នឹង អត់ ព្រោះរបបហ្នឹងគេទាត់ គេមិនបញ្ចេញឈ្មោះ តែម្តងខ្ញុំនិយាយឱ្យចំ។ គឺការងារខ្ញុំដឹង ការងារគេដឹង”)។ ផាន វ៉ាន៖ ប្រតិចារិក ថ្ងៃទី១៣ ខែធ្នូ ឆ្នាំ២០១២ ឯកសារ E1/153.1 មុនម៉ោង ០៩.១០.២៤ (“ [ឆ្លងកាត់] តាមរយៈ “៨៧០”)។ សូមមើលផងដែរជើងទំព័រ ១៥២៥ (នៃកថាខ័ណ្ឌដូចគ្នា ៤៨៣)។ ឌុច៖ ប្រតិចារិក ថ្ងៃទី២៨ ខែមីនា ឆ្នាំ២០១២ ឯកសារ E1/55.1 ម៉ោង ០៩.៥៣.៤១ (“ស. តើគណៈកម្មាធិការភូមិភាគត្រូវរាយការណ៍ ទៅ កម្រិតណាមួយទៀតដែរឬទេ ចំពោះស្ថានភាពទូទៅនោះ? ឆ. នៅខាងលើផ្ទាល់របស់ភូមិភាគនីមួយៗ គឺអចិន្ត្រៃយ៍មជ្ឈឹម និយាយ

១៦២២. អង្គជំនុំជម្រះក៏បានប្រព្រឹត្តកំហុសផងដែរ ដោយបានសន្និដ្ឋាននៅកថាខ័ណ្ឌ ៤៨៤ អំពីការទំនាក់ទំនងនៅក្នុង “មជ្ឈិមបក្ស” ថា “កំណត់ហេតុប្រជុំដែលនៅមានរហូតដល់ពេលនេះ បង្ហាញថា គណៈកម្មាធិការមជ្ឈិម និងគណៈកម្មាធិការអចិន្ត្រៃយ៍ បានប្រជុំជាទៀងទាត់ ដើម្បីពិភាក្សាគ្នាអំពីគោលនយោបាយរបស់ ប.ក.ក.”³⁰⁹⁶។ ប៉ុន្តែ កំណត់ហេតុប្រជុំ ដែលអង្គជំនុំជម្រះបានប្រើប្រាស់ មានតែនៅចន្លោះពីខែកញ្ញា ឆ្នាំ១៩៧៥ ដល់ខែមិថុនា ឆ្នាំ១៩៧៦ ហើយអង្គជំនុំជម្រះមិនគួរណាផ្អែកលើឯកសារអាចជំទាស់តវ៉ាបានរបស់សាស្ត្រាចារ្យ GOSCHA ដែលយើងបានឃើញពីខាងលើអំពីកង្វះភាពអាចជឿទុកចិត្តបាន³⁰⁹⁷។ ដូច្នេះ អង្គជំនុំជម្រះមិនអាចទាញសេចក្តីសន្និដ្ឋានអំពីភាពទៀងទាត់នៃការផ្លាស់ប្តូរយោបល់បែបនេះ ក្នុងពេញមួយរបបកម្ពុជាប្រជាធិបតេយ្យឡើយ។ ម្យ៉ាងវិញទៀត ការវាយតម្លៃដោយមិនលម្អៀងទៅលើកំណត់ហេតុទាំងនេះគួរណាតែនាំឱ្យអង្គជំនុំជម្រះកត់សម្គាល់ថា សេចក្តីសម្រេចតែងតែត្រូវបានធ្វើឡើងដោយ “អង្គការ” ឬ “សមមិត្តលេខា” ឬគណៈអចិន្ត្រៃយ៍ ហើយច្បាស់ណាស់ គឺមិនមែនគណៈមជ្ឈិមទេ³⁰⁹⁸។

ឱ្យចំគឺ លេខា និងអនុលេខាមជ្ឈិម”)។ ប្រាក់ យុត្តៈ ប្រតិចារិក ថ្ងៃទី២១ ខែមករា ឆ្នាំ២០១៦ ឯកសារ E1/380.1 ម៉ោង 09.21.16 (ថ្នាក់លើរបស់គាត់កម្រិតតែត្រឹមថ្នាក់តំបន់ប៉ុណ្ណោះ)។ ស្ទី ស្ទើនៈ ប្រតិចារិក ថ្ងៃទី៤ ខែមិថុនា ឆ្នាំ២០១៥ E1/310.1 ម៉ោង 15.25.52 (គាត់មិនបានលើកឡើងពី“មជ្ឈិមបក្ស”ទេ តែតែគ្រាន់តែថា “ទំនាក់ទំនងត្រូវបានធ្វើឡើងតាមរយៈរចនាសម្ព័ន្ធហានានុក្រម”)។ សួន កានិលៈ ប្រតិចារិក ថ្ងៃទី១៤ ខែធ្នូ ឆ្នាំ២០១២ ឯកសារ E1/154.1 មុនម៉ោង 14.37.36។ នង សុផង់ អ្នកទទួលខុសត្រូវកងទ្វេលេខសម្រាប់ ប៉ុល ពត នៅភ្នំពេញ ទោះបីជាគាត់រំលឹកដល់ពាក្យ “មជ្ឈិម”ក្តី តែគាត់ទទួលស្គាល់ថាមិនដឹងមជ្ឈិមនោះជាអ្វីទេ ប្រតិចារិក ថ្ងៃទី៤ ខែកញ្ញា ឆ្នាំ២០១២ ឯកសារ E1/121.1 បន្ទាប់ពីម៉ោង 09.42.13។ ប្រតិចារិក ថ្ងៃទី៥ ខែកញ្ញា ឆ្នាំ២០១២ ឯកសារ E1/122.1 ម៉ោង 11.35.41 (“ដូច្នេះចំពោះខ្លួនខ្ញុំ គឺខ្ញុំវាច្របូកច្របល់ហើយដល់អីចឹង មិនដឹងអ្នកណាជាគណៈអចិន្ត្រៃយ៍ អ្នកណាជាស្តីៗ។ ប៉ុន្តែតាមខ្ញុំយល់ដោយខ្លួនឯងទេ ឯនិយមន័យរបស់ពួកខ្ញុំហ្នឹង គឺថាអត់ខ្វល់ពីរឿងគណៈ៨៧០មក ៨៧០ អង្គការ៨៧០ អីទេ ឱ្យតែឃើញសារគឺសំដៅទៅចូល ក-១ ទាំងអស់តែម្តង”)។ យុន គីមៈ ប្រតិចារិក ថ្ងៃទី១៩ ខែមិថុនា ឆ្នាំ២០១២ ឯកសារ E1/88.1 ម៉ោង 10.18.59 (គាត់គ្រាន់តែលើកឡើងថា “មជ្ឈិម” នៅភ្នំពេញប៉ុណ្ណោះ)។

³⁰⁹⁶ សំអាងហេតុសាលក្រម កថាខ័ណ្ឌ ៤៨៤ ជើងទំព័រ ១៥២៦ (ដែលយោងទៅកថាខ័ណ្ឌ ៣៥៧)។
³⁰⁹⁷ សំអាងហេតុសាលក្រម កថាខ័ណ្ឌ ៣៥៧ ជើងទំព័រ ១០១១។ សូមមើលខាងលើ កថាខ័ណ្ឌ ២១៨-២២៥។
³⁰⁹⁸ សំអាងហេតុសាលក្រម កថាខ័ណ្ឌ ៤៨៤ ជើងទំព័រ ១៥២៦។ ជាឧទាហរណ៍ កំណត់ហេតុអង្គប្រជុំស្តីពីការប្តូរសរុបសង្គមកិច្ចសុខាភិបាល ថ្ងៃទី១០ ខែមិថុនា ឆ្នាំ១៩៧៦ ឯកសារ E3/226 ERN 00017152-53។ កំណត់ហេតុអង្គប្រជុំការងារភូមិ ថ្ងៃទី៨ ខែមីនា ឆ្នាំ១៩៧៦ ឯកសារ E3/232 ERN 00017119។ សូមមើលផងដែរ កំណត់ហេតុអង្គប្រជុំ ថ្ងៃទី១០ ខែមីនា ឆ្នាំ១៩៧៦ ឯកសារ E3/237 ERN 00072476។ មានបញ្ហាបកប្រែជាភាសាបារាំងទាក់ទងនឹងគណៈអចិន្ត្រៃយ៍ សូមមើលអត្ថបទជាភាសាខ្មែរ ERN KH

១៦២៣. ក្នុងដំណើរការរៀបចំ និងច្របូកច្របល់ដដែល អង្គជំនុំជម្រះក៏បានប្រព្រឹត្តកំហុសផងដែរ ក្នុងការ ទាញសេចក្តីសន្និដ្ឋានដាក់បន្ទុក ដោយបានលើកឡើងថា មេដឹកនាំជាន់ខ្ពស់ ប.ក.ក. ជួបទល់មុខគ្នា ឬ ជួបជុំគ្នា នៅមន្ទីរ ក-១ និង ក-៣។ ជាក់ស្តែង គ្មានសាក្សីណាម្នាក់អាចឆ្លើយដោយមិនស្មានទេថា ការ រស់នៅកៀកគ្នានាំឱ្យមានការចូលរួមពីមេដឹកនាំជាន់ខ្ពស់ទាំងអស់ក្នុងកិច្ចប្រជុំរួម³⁰⁹⁹។

១៦២៤. ដូចគ្នាផងដែរ អង្គជំនុំជម្រះបានប្រព្រឹត្តកំហុស ដោយបានទាញសេចក្តីសន្និដ្ឋានជាទូទៅអំពីលិខិត ទាក់ទងគ្នា ដែលត្រូវបានផ្ញើជូន “មជ្ឈឹមបក្ស” ពាក់ព័ន្ធនឹងការបញ្ជូនបញ្ហា សំណើ និងព័ត៌មាន តាម ទូរស័ព្ទ និងការបញ្ជូនសារទូរលេខពីថ្នាក់ក្រោម³¹⁰⁰។ ដោយប្រើពាក្យក្តោបក្តាយ អង្គជំនុំជម្រះបានលាក់ បាំងទាំងស្រុងនូវសក្ខីកម្មរបស់ អឿន តាន ប្រធានកងការពាររបស់ ប៉ុល ពត និង នង សុផង់ អ្នក គ្រប់គ្រងទូរលេខ ដែលអាចឱ្យដក ខៀវ សំផន ចេញពី “មជ្ឈឹមបក្ស” ដែលជាស្ថាប័នធ្វើសេចក្តី សម្រេចនេះ³¹⁰¹។

00072476។ កំណត់ហេតុនេះបានបញ្ជាក់ច្បាស់ថាគឺអង្គការជាអ្នកនិយាយ ហើយ [គណៈកម្មាធិការ]អចិន្ត្រៃយ៍ ជាអ្នកសម្រេច បង្កើតគណៈកម្មាធិការបក្សដឹកនាំក្នុងក្រសួងឧស្សាហកម្ម ។

³⁰⁹⁹ សំអាងហេតុសាលក្រម កថាខ័ណ្ឌ ៤៨៤ ជើងទំព័រ ១៥២៧ ដែលយោងផងដែរទៅកថាខ័ណ្ឌ ៥៨៨។ ឌុច៖ ប្រតិចារិក ថ្ងៃទី២៨ ខែមីនា ឆ្នាំ២០១២ ឯកសារ E1/55.1 ម៉ោង 13.39.28 គាត់មិនស្គាល់ការិយាល័យ “មជ្ឈឹម”ទេ ពីព្រោះជាទីកន្លែងសម្ងាត់ សូមមើល អត្ថបទជាភាសាខ្មែរ ទំព័រ ៤៩ បន្ទាត់ ៥-៦។ អឿន តាន៖ ប្រតិចារិក ថ្ងៃទី១៣ ខែមិថុនា ឆ្នាំ២០១២ ឯកសារ E1/86.1 មុនម៉ោង 09.46.20 (គាត់បានឃើញថ្នាក់ដឹកនាំប្រជុំ តែមិនដឹងពីខ្លឹមសារនៃការប្រជុំនោះទេ ព្រោះគាត់នៅចម្ងាយពីនោះ២០ម៉ែត្រ)។ ស វិ៖ ប្រតិចារិក ថ្ងៃទី៨ ខែមករា ឆ្នាំ២០១៣ ឯកសារ E1/156.1 ម៉ោង 11.40.05 (គាត់មិនធ្លាប់បានចូលរួមប្រជុំទេ នៅក្នុងរបបកម្ពុជា ប្រជាធិបតេយ្យ) និង ម៉ោង 09.58.56 (គាត់យាមនៅជាន់ទី២ និងដើរល្បាតពេលយប់)។ សាឡុត បាន៖ ប្រតិចារិក ថ្ងៃទី២៣ ខែមេ សា ឆ្នាំ២០១២ ឯកសារ E1/66.1 ម៉ោង 14.09.35 (គាត់មិនធ្លាប់បានចូលរួមប្រជុំគណៈមជ្ឈឹមទេ តែធ្លាប់ឃើញ ខៀវ សំផន ប្រជុំ ជាមួយ នួន ជា និងប៉ុល ពត នៅក១ នៅពេលគាត់ទៅជួបប្រជុំគាត់ដែលធ្វើការនៅរោងបាយនៃការិយាល័យនេះ)។

³¹⁰⁰ សំអាងហេតុសាលក្រម កថាខ័ណ្ឌ ៤៨៥, ៤៨៦។

³¹⁰¹ សំអាងហេតុសាលក្រម កថាខ័ណ្ឌ ៤៨៥ ជើងទំព័រ ១៥២៩-១៥៣០ និង កថាខ័ណ្ឌ ៤៨៦ ជើងទំព័រ ១៥៣១-១៥៣៣។ ជា ពិសេស សូមមើល អឿន តាន៖ ប្រតិចារិក ថ្ងៃទី១៣ ខែមិថុនា ឆ្នាំ២០១២ ឯកសារ E1/86.1 ចន្លោះម៉ោង13.41.50 និង 13.53.13។ សូមមើលផងដែរ ស វិ ថ្នាក់ក្រោមរបស់ អឿន តាន នៅក១ បានពន្យល់ថា អឿន តាន ទទួលបញ្ហាពី ប៉ុល ពត និងនួន ជា ប្រតិ ចារិក ថ្ងៃទី៨ ខែមករា ឆ្នាំ២០១៣ ឯកសារ E1/156.1 ម៉ោង 11.35.52. និង សុផង់៖ ប្រតិចារិក ថ្ងៃទី៣ ខែកញ្ញា ឆ្នាំ២០១២ ឯក សារ E1/120.1 ម៉ោង 13.58.00។ ទោះបីជាគាត់មានទំនាក់ទំនងជាមួយ លោក ខៀវ សំផន ក្នុងការផ្ញើទំនិញទៅមូលដ្ឋានយ៉ាងណា

១.២.២. ផ្នែកទី ៦.២.២ ទំនាក់ទំនងរវាងមជ្ឈិមបក្ស និងភូមិភាគ ឬតំបន់ស្វយ័ត

- ១៦២៥. អង្គជំនុំជម្រះបានប្រព្រឹត្តកំហុស ដោយបានរកឃើញថា ភូមិភាគ និងតំបន់ស្វយ័តបានរាយការណ៍ ផ្ទាល់ជូន “មជ្ឈិមបក្ស” ខណៈដែលភ័ស្តុតាងអាចឱ្យកំណត់អត្តសញ្ញាណអ្នកទទួលច្បាប់លាស់ ដែល មិនរួមបញ្ចូលម្ចាស់បណ្តឹងសាទុក្ខទេ³¹⁰²។ ជាក់ស្តែង សាក្សីដ៏សំខាន់បំផុត គឺ ធាន វ៉ាន និង សៅ សា រុន មកពីតំបន់ស្វយ័តមណ្ឌលគិរី ព្រមទាំង នង សុផង់ ជាអ្នកគ្រប់គ្រងទូរលេខ បានបែងចែកច្បាប់ រវាងលិខិតផ្ញើជូន ប៉ុល ពត³¹⁰³ និងលិខិតផ្ញើជូន និងចេញពី ខៀវ សំផន ហើយលិខិតរបស់គាត់គ្មានអ្វី សម្ងាត់នោះទេ គឺពាក់ព័ន្ធនឹងការចែកចាយផលិតផល³¹⁰⁴។
- ១៦២៦. ម្យ៉ាងវិញទៀត ភ័ស្តុតាងក្នុងសំណុំរឿងក៏អាចឱ្យសន្និដ្ឋានថា អំណាចសម្រេចស្ថិតលើ ប៉ុល ពត និង នួន ជា ដោយសារតែពួកគាត់មានតំណែងនៅក្នុងគណៈអចិន្ត្រៃយ៍³¹⁰⁵។ ដូច្នោះ អង្គជំនុំជម្រះបានធ្វើសេ

ក្តី និង សុផង់ បានអះអាងថាមិនធ្លាប់បានទទួលការណែនាំពីថ្នាក់លើឱ្យបញ្ជូនទូរលេខទទួលពីមូលដ្ឋាន ដែលមានចម្លងជូនទៅ លោក ខៀវ សំផន ឡើយ។

³¹⁰² សំអាងហេតុសាលក្រម កថាខ័ណ្ឌ ៤៨៧ ជើងទំព័រ ១៥៣៤។

³¹⁰³ សៅ សារុន៖ ប្រតិចារិក ថ្ងៃទី៧ ខែមិថុនា ឆ្នាំ២០១២ ឯកសារ E1/83.1 បន្ទាប់ពីម៉ោង 09.59.22 នៅទីនេះ សហព្រះរាជអាជ្ញា បានបង្ហាញដល់គាត់នូវទូរលេខនៃកម្ពុជាប្រជាធិបតេយ្យ ទូរលេខនៃកម្ពុជាប្រជាធិបតេយ្យ ថ្ងៃទី១ ខែមករា ឆ្នាំ១៩៧៨ ចំពោះគាត់ ៨៧០ គឺ ប៉ុល ពត (មានបញ្ហាបកប្រែ សូមមើលជាភាសាខ្មែរ ទំព័រ ១៩, បន្ទាត់ ៦) មុនម៉ោង 10.22.44 (គឺ ប៉ុល ពត ដែលឆ្លើយ ឆ្លងតាមទូរលេខ)។ ប្រតិចារិក ថ្ងៃទី១១ ខែមិថុនា ឆ្នាំ២០១២ ឯកសារ E1/84.1 បន្ទាប់ពីម៉ោង 09.23.42 ។ ប្រតិចារិក ថ្ងៃទី១២ ខែ មិថុនា ឆ្នាំ២០១២ ឯកសារ E1/85.1 បន្ទាប់ពីម៉ោង 15.40.08។

³¹⁰⁴ ធាន វ៉ាន កូនប្រុសរបស់ ឡាំង អតីតប្រធានតំបន់មណ្ឌលគិរី មុន សៅ សារុន បានអះអាងថា ទូរលេខដែលបានបញ្ជូនទៅមិត្ត ហែម ពាក់ព័ន្ធនឹងបញ្ហាផ្សេងខុសពីសន្តិសុខ គឺទាក់ទងនឹងសម្ភារៈដែលត្រូវចែកចាយទៅតាមតំបន់ ហើយមិនមានទម្រង់មិនសម្ងាត់៖ ប្រតិចារិក ថ្ងៃទី១១ ខែធ្នូ ឆ្នាំ២០១២ ឯកសារ E1/151.1 ម៉ោង 15.19.48 មានបញ្ហាបកប្រែ សូមមើលជាភាសាខ្មែរ ទំព័រ ៧៦, បន្ទាត់ ៥-៧ ម៉ោង 15.50.25 “លោក ខៀវ សំផន មិនមានពាក់ព័ន្ធនឹងសន្តិសុខទេ។ ខ្ញុំមិនដែលឃើញឈ្មោះគាត់ពាក់ព័ន្ធនឹងបញ្ហា សន្តិសុខទេ”។ និង សុផង់៖ ប្រតិចារិក ថ្ងៃទី៣ ខែកញ្ញា ឆ្នាំ២០១២ ឯកសារ E1/120.1 ម៉ោង 13.50.43 ម៉ោង 13.53.08 ម៉ោង 13.56.04 និង សុផង់ អ្នកទទួលខុសត្រូវខាងទំនាក់ទំនងបានអះអាងថាបានបញ្ជូនទូរលេខទៅ “មជ្ឈិម” ដែលខុសគ្នាពីទូរលេខដែល ផ្ញើទៅ លោក ខៀវ សំផន ដែលមានលក្ខណៈ “លាត” ពាក់ព័ន្ធនឹងការចែកចាយសម្ភារៈទៅកាន់ភូមិភាគ និង សម្រាប់បុណ្យជាតិ។

³¹⁰⁵ គម្រោងលក្ខន្តិកៈ នៃ ប.ក.ក. ឯកសារគ្មានកាលបរិច្ឆេទ ឯកសារ E3/8380 ទំព័រ ១៨ ERN 00283510។

ចក្ខុវិស័យសន្តិសុខសាធារណៈ ជាមួយនឹងពាក្យ “មជ្ឈិមបក្ស” ខណៈដែលអង្គជំនុំជម្រះអាចកំណត់បានថាអ្នកណា ជាអ្នកទទួលសារប្រភេទណា និងអាចដក ខៀវ សំផន ចេញពីសារទូរលេខដែលមិនជាប់ទាក់ទងនឹង មុខងាររបស់គាត់។

១.៣. កំហុសពាក់ព័ន្ធនឹងសេចក្តីសន្និដ្ឋាននៅក្នុងផ្នែកទី ១៦. គោលបំណងរួម

១៦២៧. ពាក្យមិនច្បាស់លាស់ “មជ្ឈិមបក្ស” ត្រូវបានអង្គជំនុំជម្រះប្រើប្រាស់ខុសយ៉ាងទូលំទូលាយ នៅក្នុងការ រកឃើញរបស់ខ្លួន ខណៈដែលភ័ស្តុតាងមិនបានសំដៅដល់ពាក្យនេះទេ។ ឧទាហរណ៍ អង្គជំនុំជម្រះ បានសន្និដ្ឋានថា ខៀវ សំផន បានទទួលស្គាល់ក្នុងសៀវភៅរបស់គាត់ថា ការជម្លៀសដោយបង្ខំស្ថិតក្នុង ក្របខ័ណ្ឌនៃកម្មវិធីយោបាយរបស់ “មជ្ឈិមបក្ស” ខណៈដែលក្នុងសៀវភៅនោះ គាត់និយាយតែពី ប៉ុល ពត និងមេដឹកនាំ ប.ក.ក. ដោយបានបញ្ជាក់ថា គាត់ស្ថិតនៅក្រៅស្នូលដឹកនាំខ្មែរក្រហម គឺគណៈអ ចិន្ត្រៃយ៍³¹⁰⁶។

១៦២៨. ដូចគ្នាផងដែរ អង្គជំនុំជម្រះបានយល់ឃើញថា “មជ្ឈិមបក្សបានចេញសេចក្តីណែនាំទាក់ទងនឹងម៉ោង ធ្វើការ” នៅការដ្ឋានទំនប់មករា³¹⁰⁷។ ប៉ុន្តែ បើយើងពិនិត្យមើលសេចក្តីយោងនៃភ័ស្តុតាងឯកសារ ដែលបានដកស្រង់ គឺសន្ទុកថាមួយរបស់ ប៉ុល ពត នៅឆ្នាំ១៩៧៨ សៀវភៅរបស់ ខៀវ សំផន នៅ ក្រោយរបបនោះ ទស្សនាវដ្តី “ទង់បដិវត្ត” មួយច្បាប់ របាយការណ៍មួយរបស់ FBIS និងឯកសារពីរ ទៀតរបស់ ប.ក.ក. គ្មានឯកសារណាមួយនិយាយសំដៅដល់ “មជ្ឈិមបក្ស” ឡើយ ដោយឯកសារ នីមួយៗលើកឡើងអំពីអង្គភាពនានាដែលត្រូវបានកំណត់អត្តសញ្ញាណ³¹⁰⁸។ ដូច្នេះ អង្គជំនុំជម្រះបាន

³¹⁰⁶ សំអាងហេតុសាលាក្រម កថាខ័ណ្ឌ ៣៨៧៩ ជើងទំព័រ ១២៩៣៩។ សៀវភៅរបស់ លោក ខៀវ សំផន *ប្រវត្តិសាស្ត្រកម្ពុជាថ្មីៗ នេះនិងគោលជំហររបស់ខ្ញុំជាបន្តបន្ទាប់* ខែឧសភា ឆ្នាំ២០០៧ ឯកសារ E3/18 ទំព័រ ១២៧ ERN 00103873។

³¹⁰⁷ សំអាងហេតុសាលាក្រម កថាខ័ណ្ឌ ៣៩១១ ជើងទំព័រ ១៣០៤៧ ដែលយោងទៅកថាខ័ណ្ឌ ១២៧៧ ដែលយោងទៅកថាខ័ណ្ឌ ១៥០៩។

³¹⁰⁸ សំអាងហេតុសាលាក្រម កថាខ័ណ្ឌ ១៥០៩ សេចក្តីសន្និដ្ឋានផ្អែកលើកថាខ័ណ្ឌ ១៥០៥-១៥០៨ ជើងទំព័រ ៥១៣៧-៥១៤៥។ ឧទាហរណ៍ អង្គជំនុំជម្រះបានស្រង់សម្តីចេញពីសៀវភៅរបស់ លោក ខៀវ សំផន ខណៈដែលលោក ខៀវ សំផន គ្រាន់តែបានលើក

ប្រព្រឹត្តកំហុស ដោយទាញសេចក្តីសន្និដ្ឋានដោយចេតនាពីការបង្កើតអង្គការមួយដែលតាមពិតគ្មាន
អត្តិភាព³¹⁰⁹។

១៦២៩. អង្គជំនុំជម្រះក៏បានបំភ្លឺ និងបំប្លែងភស្តុតាងគាំទ្រដល់ការរកឃើញរបស់ខ្លួនថា សារទូរលេខ និង
របាយការណ៍ ដែលបានដាក់នៅចំពោះមុខអង្គជំនុំជម្រះ ត្រូវបានផ្ញើជូន “មជ្ឈមបក្ស” ដែលបង្ហាញអំពី
អត្តិភាពនៃខ្សែចង្វាក់ទំនាក់ទំនង តាមរយៈការផ្ញើរបាយការណ៍ជាទៀងទាត់ និងជាប្រព័ន្ធ តាម
ឋានានុក្រម រវាងភូមិភាគ និងថ្នាក់ដឹកនាំ ប.ក.ក. ខណៈដែលរបាយការណ៍ទាំងនេះត្រូវបានផ្ញើជូនអង្គ
ការ ដែលមានន័យផ្សេង³¹¹⁰។

១.៤. កំហុសពាក់ព័ន្ធនឹងសេចក្តីសន្និដ្ឋាននៅក្នុងផ្នែកទី ១៨. ការទទួលខុសត្រូវប្រហូទណ្ឌ

១៦៣០. នៅក្នុងសេចក្តីសន្និដ្ឋានអំពីការទទួលខុសត្រូវរបស់ម្ចាស់បណ្តឹងសាទុក្ខ យើងដឹងថា កំហុសរបស់អង្គ
ជំនុំជម្រះ តាមរយៈការប្រើពាក្យទូលំទូលាយ និងមិនកំណត់នៃ “មជ្ឈមបក្ស” មានគោលដៅធ្វើឱ្យ

ឡើងពីបញ្ហាបច្ចេកទេសនៃអ្នកទទួលខុសត្រូវតាមមូលដ្ឋាន សៀវភៅរបស់ លោក ខៀវ សំផន ពិចារណាអំពីប្រវត្តិសាស្ត្រកម្ពុជាពី
ដើមរហូតដល់សម័យកម្ពុជាប្រជាធិបតេយ្យ ឯកសារ E3/16 ទំព័រ ៩០-៩១ ERN 00380500-01 ។

³¹⁰⁹ ឧទាហរណ៍ផ្សេងទៀត សំអាងហេតុសាលក្រម កថាខ័ណ្ឌ ៣៩១៣។ អង្គជំនុំជម្រះបានសន្និដ្ឋានថា “សមាជិកនៅថ្នាក់ខ្ពស់បំផុត
នៃ ប.ក.ក. រួមទាំង ប៉ុល ពត, នួន ជា និង ខៀវ សំផន បានដឹងនាំពីលក្ខខណ្ឌរស់នៅ នៅទីនោះផ្ទាល់”។ ក៏ប៉ុន្តែ មានធាតុផ្សំភស្តុតាង
ជាច្រើនអាចផ្តល់ជាសេចក្តីសន្និដ្ឋានបានស្តីពីការដែល “មជ្ឈមបក្ស” មានបំណងរក្សាទុកកម្លាំងពលកម្មរបស់ប្រជាជនឱ្យមានសុខ
ភាពល្អ ប៉ុន្តែ ប.ក.ក. ឆ្លើយតបឱ្យបានគ្រប់គ្រាន់ទៅនឹងជំងឺដែលបានរាលដាល និងភាពអត់ឃ្លាន នោះគឺកំណត់ហេតុកិច្ចប្រជុំ ដែល
នៅពេលនោះពាក្យអង្គការត្រូវបានប្រើប្រាស់។ សូមមើលជើងទំព័រ ១៣០៥៨ (នៃកថាខ័ណ្ឌ ៣៩១១) ដែលផ្អែកលើកំណត់ហេតុកិច្ច
ប្រជុំ ថ្ងៃទី៨ ខែមីនា ឆ្នាំ១៩៧៦ ឯកសារ E3/232 និង ឯកសារ FBIS, *Radio Calls for Attention to Year's Last Crop* ចុះថ្ងៃទី
២៩ ខែវិច្ឆិកា ឆ្នាំ១៩៧៧ (FBIS) ឯកសារ E3/1339។ អង្គជំនុំជម្រះបានប្រើប្រាស់រូបមន្តទូលំទូលាយ និងស្រពិចស្រពិលនេះ នៅ
ក្នុងសេចក្តីសន្និដ្ឋានរបស់ខ្លួនស្តីពីការរៀបអាពាហ៍ពិពាហ៍ និង ស្តីពីមន្ទីរសន្តិសុខ អូរកន្សែង ដោយមិនព្យាយាមបញ្ជាក់ថា តើបាន
យោងទៅអង្គការមួយណាជាក់លាក់នៃ ប.ក.ក. ឡើយ៖ អំពីការជំនួសអំណាចឪពុកម្តាយ អនុលោមតាមសេចក្តីណែនាំរបស់
“មជ្ឈមបក្ស” (កថាខ័ណ្ឌ ៤០៦៥ ជើងទំព័រ ១៣៤៣៥)។ អូរកន្សែង បញ្ជូនព័ត៌មានបន្តទៅកាន់ “មជ្ឈមបក្ស” អំពីសកម្មភាពរបស់
ខ្លួន រួមទាំងការសម្លាប់អ្នកទោសចារ៉ាយ ចំនួន ១០០ នាក់ (កថាខ័ណ្ឌ ៤០៧០)។

³¹¹⁰ សំអាងហេតុសាលក្រម កថាខ័ណ្ឌ ៣៨៩៩ (ជើងទំព័រ ១២៩៩៩) និង ៣៩៦២-៣៩៦3.

អាចសន្និដ្ឋានអំពីការដឹងអំពីឧក្រិដ្ឋកម្ម ការចូលរួមចំណែក និងការទទួលខុសត្រូវរបស់ ខៀវ សំផន³¹¹¹ ។ ប៉ុន្តែ ភាពមិនច្បាស់លាស់បាននាំឱ្យអង្គជំនុំជម្រះធ្វើសេចក្តីសន្និដ្ឋានផ្ទុយ។

១៦៣១. ជាក់ស្តែង ជាដំបូង អង្គជំនុំជម្រះបានសន្និដ្ឋានថា “ការនៅជាប់កៀកនឹងមជ្ឈិមបក្សបានជួយឱ្យ ខៀវ សំផន ដឹងជាបន្តបន្ទាប់អំពីការបង្កើតផែនការ ការអនុវត្តផែនការ និងភរនីយភាពដែលថា ឧក្រិដ្ឋកម្ម នៅក្នុងវិសាលភាពនៃសំណុំរឿង ០០២/០២ បានកើតឡើង” “ខៀវ សំផន [...] បានដឹងអំពីសេចក្តី ថ្លែងការណ៍ជាសាធារណៈដែលបានធ្វើឡើងដោយសមាជិកមជ្ឈិមបក្ស” ហើយហេតុដូច្នោះ ខៀវ សំ ផន បានដឹងអំពីការប្រព្រឹត្តិឧក្រិដ្ឋកម្ម និង “ដឹងអំពីភរនីយភាពជាក់ស្តែងដែលថា ការអនុវត្តនូវគោល នយោបាយទាំងនេះនឹងនាំមកនូវការប្រព្រឹត្តិឧក្រិដ្ឋកម្ម”³¹¹²។ ដូច្នោះ អង្គជំនុំជម្រះមិនបានរាប់បញ្ចូល ខៀវ សំផន ទៅក្នុង “មជ្ឈិមបក្ស” នេះទេ។ ប៉ុន្តែ អង្គជំនុំជម្រះបានសន្និដ្ឋានបន្តមកទៀតថា “ក្នុងនាម ជាមេដឹកនាំជាន់ខ្ពស់ម្នាក់ដែលមានឋានៈពិសេសនៅក្នុងមជ្ឈិមបក្ស ខៀវ សំផន បានគាំទ្រគោល បំណងរួម [...]”³¹¹³។

³¹¹¹ ការដឹងឮ សំអាងហេតុសាលក្រម កថាខ័ណ្ឌ ៤២០៨ និង ៤២៣៦ ទម្រង់នៃការទទួលខុសត្រូវផ្សេងទៀត កថាខ័ណ្ឌ ៤៣១៤ និង ៤៣១៧ និង ការទទួលខុសត្រូវរបស់ថ្នាក់លើ (កថាខ័ណ្ឌ ៤៣២២) ទោះបីជាទម្រង់នៃការទទួលខុសត្រូវចុងក្រោយនេះ មិនត្រូវ បានរាប់បញ្ចូលក្តី តែអង្គជំនុំជម្រះបានចាត់ទុកថាគោលការណ៍ប្រជាធិបតេយ្យប្រមូលផ្តុំ អាចផ្តល់ដល់ លោក ខៀវ សំផន នូវលទ្ធ ភាពក្នុងការធ្វើអន្តរាគមន៍ នៅក្នុងកិច្ចប្រជុំ “មជ្ឈិមបក្ស” ជាពិសេសកិច្ចប្រជុំគណៈអចិន្ត្រៃយ៍។

³¹¹² សំអាងហេតុសាលក្រម កថាខ័ណ្ឌ ៤២០៨ (យើងគូសបន្ទាត់ពីក្រោម)។ ក្នុងន័យដូចគ្នានេះដែរ សំអាងហេតុសាលក្រម កថា ខណ្ឌ ៤៣១៤ ស្តីពីសហការណ៍ និង ការដ្ឋានការងារ អង្គជំនុំជម្រះបានសន្និដ្ឋានថា៖ “ខៀវ សំផន បានលើកទឹកចិត្ត និងផ្តល់ការគាំទ្រ ផ្នែកសីលធម៌ ជាសាធារណៈ ដោយបើកចំហ និងយ៉ាងសកម្មដល់កម្មាភិបាល ប.ក.ក. ក្នុងការអនុវត្តគោលនយោបាយរបស់ បក្ស គ្រប់ពេលវេលាទាំងអស់។” សំអាងហេតុសាលក្រម កថាខ័ណ្ឌ ៤៣១៧ អង្គជំនុំជម្រះបានសន្និដ្ឋានថា “តាមរយៈអំពើរបស់គាត់ ខៀវ សំផន បានផ្តល់ជំនួយជាក់ស្តែង និងការគាំទ្រផ្នែកសីលធម៌ដល់មជ្ឈិមបក្សក្នុងការបង្កើត និងអនុវត្តគោលនយោបាយនេះ។ អំពើទាំងនេះបានជះឥទ្ធិពលយ៉ាងច្រើនលើការប្រព្រឹត្តិឧក្រិដ្ឋកម្មដោយកម្មាភិបាល ប.ក.ក. ហើយ ខៀវ សំផនបានដឹងគ្រប់ពេលពី ធាតុផ្សំសំខាន់ៗ នៃឧក្រិដ្ឋកម្មដែលប្រព្រឹត្តដោយចារី ផ្ទាល់។ ហេតុដូច្នោះ អង្គជំនុំជម្រះយល់ឃើញថា ខៀវ សំផន បានជួយនិង សម្របសម្រួលដល់ការប្រព្រឹត្តិឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត (ដោយ ចេតនាប្រយោល) នៅមន្ទីរ សន្តិសុខ និងក្នុងបរិបទនៃការបោះសម្អាតផ្ទៃក្នុង”។

³¹¹³ សំអាងហេតុសាលក្រម កថាខ័ណ្ឌ ៤២៣៦ (យើងគូសបន្ទាត់ពីក្រោម)។

១៦៣២. សេចក្តីសន្និដ្ឋាន៖ ចៅក្រមប្រកបដោយវិចារណញ្ញាណគ្រប់រូប គួរណាតែព្យាយាមទាញសេចក្តីសន្និដ្ឋាន ដោយបែងចែកឱ្យដាច់រវាងអង្គភាពផ្សេងៗរបស់ ប.ក.ក. អាស្រ័យតាមភ័ស្តុតាងដែលបានប្រើប្រាស់។ ភាពផ្ទុយគ្នាទាំងនេះ នៅក្នុងវិចារណកិច្ចរបស់អង្គជំនុំជម្រះ បង្ហាញអំពីភាពគ្មានវិធីសាស្ត្រ និងឆ្លុះបញ្ចាំងឱ្យឃើញកំហុសធ្ងន់ធ្ងររបស់អង្គជំនុំជម្រះក្នុងការប្រើពាក្យ “មជ្ឈិមបក្ស” ដែលធ្វើឱ្យសេចក្តីសន្និដ្ឋានទាំងអស់លើប្រធានបទនេះក្លាយជាមោឃៈ³¹¹⁴។

២. អង្គការ

១៦៣៣. ដូចពាក្យ “មជ្ឈិមបក្ស” ដែរ អង្គជំនុំជម្រះបានប្រើពាក្យ “អង្គការ” នៅក្នុងសំអាងហេតុសាលក្រមទាំងមូល ដើម្បីផ្សារភ្ជាប់ ខៀវ សំផន តាមបែបសិប្បនិម្មិត ទៅនឹងឧក្រិដ្ឋកម្មនៃសំណុំរឿង ០០២/០២ ខណៈដែលអង្គជំនុំជម្រះបានដឹងច្បាស់អំពីភាពស្រពេចស្រពិលនៃសញ្ញាណនេះ ដែលត្រូវបកស្រាយអាស្រ័យតាមបរិបទ³¹¹⁵។

២.១. កំហុសពាក់ព័ន្ធនឹងសេចក្តីសន្និដ្ឋាននៅក្នុងផ្នែកទី ១៦. គោលបំណងរួម

១៦៣៤. អង្គជំនុំជម្រះបានសន្និដ្ឋាន នៅកថាខ័ណ្ឌ ៣៩៦២ ថា “សារទូរលេខធ្វើទៅអង្គការ គឺជាភ័ស្តុតាងច្បាស់លាស់ពីការចូលរួមផ្ទាល់របស់គណៈកម្មាធិការអចិន្ត្រៃយ៍ ក្នុងយុទ្ធនាការកំណត់អត្តសញ្ញាណ និងកម្ទេចខ្សែខ្លាំង”³¹¹⁶។ ប៉ុន្តែ ចំពោះចំណុចផ្សេងទៀតនៃផ្នែកទី ១៦ យើងយល់តាមរយៈវិចារណកិច្ចថា អង្គជំនុំជម្រះបានកំណត់ថា ប៉ុល ពត គឺជាអង្គការ³¹¹⁷។ ទោះជាយ៉ាងណា ជួលកាល អង្គជំនុំជម្រះ

³¹¹⁴ សំអាងហេតុសាលក្រម កថាខ័ណ្ឌ ៤២០៨, ៤២៣៦-៤៣២៨, ៤៣១៤, ៤៣១៧, ៤៣៨២-៤៣៨៣។
³¹¹⁵ សំអាងហេតុសាលក្រម ផ្នែក ៥.១.៨ អង្គការ កថាខ័ណ្ឌ ៣៤២ ជើងទំព័រ ៩៤៤ (នៅទីនេះ អង្គជំនុំជម្រះបានសន្និដ្ឋានថា អង្គការ ជាអង្គភាពអនាមិក និងត្រូវបានមើលឃើញថាមានអំណាចគ្រប់គ្រងសង្គមទាំងមូល) កថាខ័ណ្ឌ ៣៨៨។ សូមមើលខាងក្រោមផងដែរ កថាខ័ណ្ឌ ១៦៤០-១៦៤៩។
³¹¹⁶ សំអាងហេតុសាលក្រម កថាខ័ណ្ឌ ៣៩៦២។
³¹¹⁷ សំអាងហេតុសាលក្រម កថាខ័ណ្ឌ ៣០១៣ ជើងទំព័រ ១៣០៦៥ ដែលនៅទីនេះអង្គជំនុំជម្រះបានយោងទៅកំណត់ហេតុនៃគណៈអចិន្ត្រៃយ៍ ដែលនៅទីនោះសេចក្តីសម្រេចរបស់ ប៉ុល ពត គឺជាសេចក្តីសម្រេចរបស់អង្គការ។

មានការភ័ន្តច្រឡំ នៅក្នុងការវិភាគភ័ស្តុតាង ដោយបានប្រើពាក្យ “អង្គការ” ជារួម សម្រាប់របាយការណ៍ និងសារទូរលេខផ្ញើពីភូមិភាគនានា ខណៈដែលពាក្យនៅក្នុងឯកសារ គឺខុសៗគ្នា ដូចជា គណៈ ៨៧០ អង្គការ ៨៧០ ឬបង ប៉ុល³¹¹⁸។ ចំណុចនេះមិនបានរារាំងអង្គជំនុំជម្រះមិនឱ្យ “ជឿជាក់” ដោយមិនត្រឹមត្រូវ ថា ភ័ស្តុតាងទាំងនេះ “បង្ហាញអំពីការតាមដានរបស់គណៈកម្មាធិការមជ្ឈិម និងគណៈកម្មាធិការអចិន្ត្រៃយ៍បក្ស លើការអនុវត្តគោលនយោបាយបក្ស ស្របតាមអាណត្តិរបស់ខ្លួន”³¹¹⁹។ គ្មានចៅក្រមប្រកបដោយវិចារណញ្ញាណណាម្នាក់អាចទាញសេចក្តីសន្និដ្ឋានបែបនេះទេ ខណៈដែលភ័ស្តុតាងបង្ហាញថា អំណាចប្រមូលផ្តុំលើ ប៉ុល ពត ដែលត្រូវគេហៅឈ្មោះនៅក្នុងឯកសារ³¹²⁰។

១៦៣៥. ដូច្នេះ អង្គជំនុំជម្រះបានប្រព្រឹត្តកំហុស ដោយបានទុកឱ្យមានភាពមិនច្បាស់លាស់លើពាក្យនេះ ផ្ទុយទៅវិញ អង្គជំនុំជម្រះគួរណាតែផ្តល់សំអាងហេតុដល់សេចក្តីសម្រេចរបស់ខ្លួន អាស្រ័យតាមបរិបទនៃភ័ស្តុតាង ហើយមិនត្រូវទាញសេចក្តីសន្និដ្ឋានជាទូទៅលើពាក្យ “អង្គការ” នោះទេ ខណៈដែលពាក្យនេះអាចសំដៅដល់បក្ស ប៉ុល ពត តែម្នាក់ឯង ឬអាជ្ញាធរមូលដ្ឋានស៊ីវិល ឬយោធា ទៅតាមបរិបទ ដូចយើងនឹងឃើញខាងក្រោម។

២.២. កំហុសពាក់ព័ន្ធនឹងសេចក្តីសន្និដ្ឋាននៅក្នុងផ្នែកទី ១៨. ការទទួលខុសត្រូវព្រហ្មទណ្ឌ

³¹¹⁸ សំអាងហេតុសាលក្រម កថាខ័ណ្ឌ ៣៩១២ ជើងទំព័រ ១៣០៤៨, កថាខ័ណ្ឌ ៣៩៦៤ ជើងទំព័រ ១៣១៨៩-១៣១៩៣។

³¹¹⁹ សំអាងហេតុសាលក្រម កថាខ័ណ្ឌ ៣៩៦៤, ជើងទំព័រ ១៣១៨៩-១៣១៩៤។

³¹²⁰ សំអាងហេតុសាលក្រម កថាខ័ណ្ឌ ៣៩១២ ជើងទំព័រ ១៣០៤៨, កថាខ័ណ្ឌ ៣៩៦៤, ជើងទំព័រ ១៣១៨៩-១៣១៩៣។ គួររំលឹកថា សក្តីកម្មរបស់ សៅ សារុន ប្រធានតំបន់ស្វយ័ត ១០៥ ដែលមានឈ្មោះនៅលើសារទូរលេខ និង ដែលបានពន្យល់ដល់អង្គជំនុំជម្រះថា ប៉ុល ពត ពិតជាអ្នកទទួលទូរលេខ និងថាគឺ ប៉ុល ពត ជាអ្នកឆ្លើយទូរលេខ។ សៅ សារុន ប្រតិចារិក ថ្ងៃទី៧ ខែមិថុនា ឆ្នាំ២០១២ ឯកសារ E1/83.1 បន្ទាប់ពីម៉ោង 09.59.22 នៅទីនេះសហព្រះរាជអាជ្ញាបានបង្ហាញទូរលេខនៃកម្ពុជាប្រជាធិបតេយ្យទូរលេខនៃកម្ពុជាប្រជាធិបតេយ្យ ថ្ងៃទី១ ខែមករា ឆ្នាំ១៩៧៨ ដូច្នេះបើតាមយោបល់គាត់ ៨៧០ គឺ ប៉ុល ពត តែម្តង (មានបញ្ជាក់ប្រែ សូមមើលជាភាសាខ្មែរ ទំព័រ ១៩, បន្ទាត់ ៦) មុនម៉ោង 10.22.44 (គឺ ប៉ុល ពត តែម្តងជាអ្នកឆ្លើយទៅនឹងទូរលេខ)។ ប្រតិចារិក ថ្ងៃទី១១ ខែមិថុនា ឆ្នាំ២០១២ ឯកសារ E1/84.1 បន្ទាប់ពីម៉ោង 09.23.42។ ប្រតិចារិក ថ្ងៃទី១២ ខែមិថុនា ឆ្នាំ២០១២ ឯកសារ E1/85.1 បន្ទាប់ពីម៉ោង 15.40.08 (ការិយាល័យ ៨៧០ ឬបង ម-៨៧០ គឺ ប៉ុល ពត)។

១៦៣៦. ត្រង់នេះទៀត គួរកត់សម្គាល់ថា កំហុសរបស់អង្គជំនុំជម្រះមិនមែនធម្មតានោះទេ គឺចូលក្នុងន័យប្រើពាក្យ “អង្គការ” ដើម្បីជួយសម្រួលដល់ការភ្ជាប់ទំនាក់ទំនងជាមួយម្ចាស់បណ្តឹងសាទុក្ខ³¹²¹។ ជាក់ស្តែង អង្គជំនុំជម្រះបានលើកឡើងថា ខៀវ សំផន បានលើកទឹកចិត្តប្រជាជនឱ្យគាំទ្រដល់កម្មវិធីរបស់អង្គការដើម្បីកសាង និងការពារកម្ពុជាប្រជាធិបតេយ្យ និង/ឬលើកកម្ពស់ “ផែនការសេដ្ឋកិច្ចបួនឆ្នាំរបស់អង្គការ និងទ្រទ្រង់គ្រប់ស្ថានការណ៍តាមការកំណត់របស់បក្ស”³¹²²។ ប៉ុន្តែ ការអានដោយមិនលម្អៀងនូវភស្តុតាងគាំទ្រដល់សេចក្តីសន្និដ្ឋានទាំងនេះ អាចឱ្យកត់សម្គាល់ថា គេមិនប្រើពាក្យអង្គការនោះទេ គឺពាក្យប្រជាជន ឬបក្សណោះទេ³¹²³។ ដូច្នេះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ដោយមិនបានបញ្ជាក់ថាតើឯកសារ ដែលខ្លួនយកមកសំអាង សំដៅដល់អ្នកណា ឬអង្គភាពណាឱ្យប្រាកដ³¹²⁴។

៣. “៨៧០”

១៦៣៧. លេខកូដ ៨៧០ ដែលមានន័យផ្សេងៗគ្នា ទៅតាមបរិបទ ក៏ត្រូវបានអង្គជំនុំជម្រះប្រើប្រាស់ ដើម្បីផ្សារភ្ជាប់ ខៀវ សំផន ទៅនឹងឧក្រិដ្ឋកម្ម ជាអាទិ៍ តាមរយៈការចូលរួមចំណែករបស់គាត់ ក្នុងឋានៈជា

³¹²¹ ជាពិសេស នៅក្នុងចំណុច ១៨.១.២. ការដឹងព្រហ្មទណ្ឌៈពេលដែលមានការប្រព្រឹត្តិឧក្រិដ្ឋកម្ម, ១៨.២.១.១. ការគាំទ្រគោលបំណងរួម (កថាខ័ណ្ឌ ៤២៥៧), ១៨.២.១.២. ការលើកកម្ពស់គោលបំណងរួម (កថាខ័ណ្ឌ ៤២៦៣) និង ១៨.២.១.៣. ការលើកទឹកចិត្ត ការញុះញង់ និងការផ្តល់នូវធម្មនូវបលើការអនុវត្តគោលបំណងរួមតាមរយៈគោលនយោបាយ (កថាខ័ណ្ឌ ៤២៦៧, ៤២៦៨) ។

³¹²² សូមមើលជើងទំព័រ ១៣៩១២ (នៃកថាខ័ណ្ឌ ៤២៥៧) ជើងទំព័រ ១៣៩២៥ (នៃកថាខ័ណ្ឌ ៤២៦៧) ដែលយោងទៅជើងទំព័រ ១២៤៨៩ (នៃកថាខ័ណ្ឌ ៣៧៤២) ដែលផ្អែកទៅលើចម្លើយជាច្រើនរបស់ លោក ខៀវ សំផន.

³¹²³ សំអាងហេតុសាលក្រម កថាខ័ណ្ឌ ៣៧៤២, ជើងទំព័រ ១២៤៨៩។

³¹²⁴ សូមមើលផងដែរសំអាងហេតុសាលក្រម កថាខ័ណ្ឌ ៤២៦៨ (១៨.២.១.៣. ការលើកទឹកចិត្ត ការញុះញង់ និងការផ្តល់នូវធម្មនូវបលើការអនុវត្តគោលបំណងរួមតាមរយៈគោលនយោបាយ) និង ៤៣០៤ (១៨.២.២. ចេតនា)។ សូមមើលផងដែរ កថាខ័ណ្ឌ ៤២៤៨ ជើងទំព័រ ១៣៨៦២ ដែលយោងទៅ ៣៥៦៩ និង ៣៦១១ (ជើងទំព័រ ១២០៥៣) ដែលនៅទីនេះ អង្គជំនុំជម្រះបានប្រើប្រាស់ពាក្យពេចន៍ទាំងនេះដើម្បីធ្វើសេចក្តីសន្និដ្ឋានចំពោះការចូលរួមក្នុងសហឧក្រិដ្ឋកម្មរបស់ លោក ខៀវ សំផន ដែលបានអប់រំដល់កម្មាភិបាលពីភាពចាំបាច់ក្នុងការផ្តាច់ខ្លួនចេញពីឪពុកម្តាយដើម្បីបម្រើអង្គការ ដោយផ្អែកតែទៅលើសក្ខីកម្មរបស់ ជា ខៀប ដែលមិនទាំងចេះពន្យល់អត្ថន័យនៃពាក្យ អង្គការនោះផង។ សូមមើលខាងក្រោមផងដែរ កថាខ័ណ្ឌ ១២៣៣-១២៤២។

សមាជិកសហគ្រាសក្រិដ្ឋកម្មរួម³¹²⁵។ អង្គជំនុំជម្រះបានប្រព្រឹត្តកំហុសអង្គហេតុ ដោយបានបង្ខំឱ្យមាន ភាពច្របូកច្របល់គ្នារវាងលេខកូដ ៨៧០ ដែលប្រើប្រាស់ក្នុងន័យជាច្រើន និងមន្ទីរ ៨៧០ ដើម្បី សន្និដ្ឋានអំពីការចូលរួមចំណែកក្នុងឧក្រិដ្ឋកម្មដែលបានចោទប្រកាន់ តាមរយៈការបំពេញមុខងាររបស់ គាត់នៅមន្ទីរ ៨៧០³¹²⁶។

១៦៣៨. ជាក់ស្តែង អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយមិនបានទាញការសន្និដ្ឋានថា ខៀវ សំផន មិនបានជំនួស ខៀន ទេ និងគ្មានតួនាទីដឹកនាំ នៅមន្ទីរ ៨៧០ នោះឡើយ ហើយអង្គជំនុំ ជម្រះមិនអាចកំណត់មុខងាររបស់គាត់ឱ្យបានច្បាស់ ជាមួយនឹងអង្គភាពនេះ³¹²⁷។ ប៉ុន្តែ ដូចយើងនឹង ឃើញខាងក្រោម មុខងាររបស់ ខៀវ សំផន ពាក់ព័ន្ធនឹងមន្ទីរនេះ កម្រិតត្រឹមការចែកចាយសម្ភារៈដល់ ភូមិភាគនានា និងទិដ្ឋភាពខ្លះនៃពាណិជ្ជកម្ម ទៅតាមការសម្រេចពីគណៈអធិប្រឹក្សា³¹²⁸។ ទោះជាយ៉ាង ណា អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានទាញសេចក្តីសន្និដ្ឋានអំពីការ ទទួលខុសត្រូវរបស់ ខៀវ សំផន តាមរយៈការវិភាគរបាយការណ៍ និងសារទូរលេខ ពាក់ព័ន្ធនឹងមន្ទីរ

³¹²⁵ សំអាងហេតុសាលក្រម កថាខ័ណ្ឌ ៤០៧១ (១៦.៤.៥. សំអាងច្បាប់)។ កថាខ័ណ្ឌ ៤២២៥ (១៨.១.២.២. មន្ទីរសន្តិសុខ ទឹកផ្លែឆ្នាំង សម្លាប់មនុស្ស និងការបោះសម្អាតផ្ទៃក្នុង)។ កថាខ័ណ្ឌ ៤២៥៧ (១៨.២.១.១. ការគាំទ្រគោលបំណងរួម)។ កថាខ័ណ្ឌ ៤២៧៦ (១៨.២.១.៥. ការផ្តល់លទ្ធភាព និង ការគ្រប់គ្រងការអនុវត្តគោលបំណងរួម និងគោលនយោបាយនៃគោលបំណងរួមនេះ)។

³¹²⁶ សំអាងហេតុសាលក្រម កថាខ័ណ្ឌ ៤៣៨៩។

³¹²⁷ សំអាងហេតុសាលក្រម កថាខ័ណ្ឌ ៦១៥ (៨.៣.៤.១. សមាជិកភាពមន្ទីរ ៨៧០)។

³¹²⁸ សំអាងហេតុសាលក្រម កថាខ័ណ្ឌ ៦០៩។ នង សុផង៖ ប្រតិចារិក ថ្ងៃទី៣ ខែកញ្ញា ឆ្នាំ២០១២ ឯកសារ E1/120.1 ម៉ោង 13.49.09 (គាត់បានអះអាងបន្ថែមពីចម្លើយរបស់គាត់នៅក្នុងកំណត់ហេតុស្តាប់ចម្លើយសាក្សី ទាក់ទងនឹងទូរលេខពាក់ព័ន្ធនឹង លោក ខៀវ សំផន ទាក់ទងនឹងការចែកចាយអំបិល អង្ករ ក្រណាត់ សម្លៀកបំពាក់ ស្បែកជើង និងសម្ភារៈផ្សេងទៀតសម្រាប់អង្គភាពណា មួយ ដែលជាអ្នកចែកបន្តទៅប្រជាជន។ គាត់ទទួលខុសត្រូវលើសម្ភារៈ និងផលិតផលផ្សេងៗសម្រាប់ប្រជាជន។) ម៉ោង 14.01.02។ សាក្សី បាន៖ ប្រតិចារិក ថ្ងៃទី២៥ ខែមេសា ឆ្នាំ២០១២ ឯកសារ E1/68.1 ម៉ោង 11.11.46 (“មិនដឹងជាមានភារកិច្ចអីទេ ៨៧០ ក៏ មិនដឹង តែក្នុង៨៧០ ហើយ គេហៅថា ៨៧០ទាំងអស់គ្នាហើយ ជាទូទៅជំនាន់នោះ។ មន្ទីរ៨៧០ អ្នកណាក្នុងមន្ទីរ៨៧០ ហ្នឹងគឺ សុទ្ធតែ៨៧០ តែទាំងអស់ហ្នឹង”)។ ប្រតិចារិក ថ្ងៃទី២៦ ខែមេសា ឆ្នាំ២០១២ ឯកសារ E1/69.1 ម៉ោង 09.26.46 បន្ទាប់ពីម៉ោង 09.38.34 (“ឯបង ខៀវ សំផន លោកនៅតែក្នុងមន្ទីរទេ លោកអត់មានចេញទៅណាបានទេ”)។ សៅ សារុន៖ ប្រតិចារិក ថ្ងៃទី៧ ខែ មិថុនា ឆ្នាំ២០១២ ឯកសារ E1/83.1 ម៉ោង 11.56.02 (ពួកគាត់និយាយគ្នាតែមួយលើកនោះគត់ និង និយាយតែពីបញ្ហាសម្ភារៈដែល ត្រូវផ្តល់ជូនប្រជាជន)។ សូមមើលខាងក្រោមផងដែរ កថាខ័ណ្ឌ ១៧៦៣-១៧៦៩។

៨៧០ ខណៈដែលការអានឯកសារដោយមិនលម្អៀងគួរណាតែនាំឱ្យអង្គជំនុំជម្រះកត់សម្គាល់ថា ពាក្យ ជាច្រើនត្រូវបានប្រើប្រាស់ សម្រាប់អ្នកទទួល គឺ គណៈ ៨៧០ អង្គការ ៨៧០ មន្ទីរ ៨៧០ ឬជួនកាល បង³¹²⁹។

១៦៣៩. ដូច្នេះ អង្គជំនុំជម្រះមិនអាចមិនបញ្ជាក់ថា តើគេប្រើលេខកូដ ៨៧០ ក្នុងបរិបទណាខ្លះ មុននឹងទាញសេ ចក្តីសន្និដ្ឋាន ខណៈដែលសាក្សីជាច្រើនបានពន្យល់ថា លេខកូដ ៨៧០ សំដៅដល់អង្គភាពផ្សេងៗ³¹³⁰ ដោយគេមានចេតនាទុកឱ្យមានភាពស្រពេចស្រពិល ក្នុងក្របខ័ណ្ឌនៃគោលការណ៍រក្សាការសម្ងាត់

³¹²⁹ សំអាងហេតុសាលាក្រម កថាខ័ណ្ឌ ៤០៧១ “កែ ពក ទទួលខុសត្រូវលើការសាងសង់ទំនប់ ១មករា ហើយបានរាយការណ៍អំពី ការសាងសង់នេះទៅមន្ទីរ៨៧០។ រស់ ញឹម ជាលេខាភូមិភាគពាយ័ព្យ បានចុះពិនិត្យទំនប់ត្រពាំងថ្ម ហើយបានផ្តល់របាយការណ៍ លម្អិតអំពីស្ថានភាពរស់នៅ និងធ្វើការ នៅក្នុងភូមិភាគទៅមន្ទីរ៨៧០ និងគាត់គ្រប់គ្រងដោយផ្ទាល់លើគណៈកម្មាធិការតំបន់៥ ដែលទទួលខុសត្រូវលើការសាងសង់ទំនប់”។ ធាតុផ្សំស្តុកស្តុកទៅទៀតនៅក្នុងសំណុំរឿងនេះ អាចឱ្យគេយល់ឃើញផងដែរថា ទូរលេខមួយចំនួនត្រូវបានផ្ញើទៅ ប៉ុល ពត និង/ឬ នួន ជា សូមមើលជាពិសេស ទូរលេខរបស់ កែ ពក, ទូរលេខនៃកម្ពុជាប្រជាធិបតេយ្យ ថ្ងៃទី២ ខែមេសា ឆ្នាំ១៩៧៦ ឯកសារ E3/952 ERN 00000766។ ទូរលេខរបស់ សោ ភឹម, ទូរលេខនៃកម្ពុជាប្រជាធិបតេយ្យ ខែវិច្ឆិកា ឆ្នាំ១៩៧៥ ឯកសារ E3/879 ERN 00001071។ គួរកត់សម្គាល់ថា ទោះបីជា សួន កានិល អ្នកបកប្រែទូរលេខនៃភូមិភាគ កណ្តាលបានកត់សម្គាល់ឃើញថា គណៈ ៨៧០ ឬ ម-៨៧០ ជាអង្គភាពមួយមែន តែគាត់ទទួលស្គាល់ថាមិនបានទាក់ទងមន្ទីរ ៨៧០ នោះទេ, សួន កានិល៖ ប្រតិចារិក ថ្ងៃទី១៧ ខែធ្នូ ឆ្នាំ២០១២ ឯកសារ E1/155.1 ម៉ោង 11.29.38 ម៉ោង 11.40.46។

³¹³⁰ Stephen HEDER៖ ប្រតិចារិក ថ្ងៃទី១៧ ខែកក្កដា ឆ្នាំ២០១៣ ឯកសារ E1/225.1 បន្ទាប់ពីម៉ោង 15.09.43 ម៉ោង 15.34.04 ។ ជាឧទាហរណ៍ សូមមើលកំណត់ហេតុកិច្ចប្រជុំនៃគណៈអចិន្ត្រៃយ៍ ថ្ងៃទី៩ ខែតុលា ឆ្នាំ១៩៧៥ ឯកសារ E3/182 ERN 00019110 (ស.ម យ៉ែម៖ ការិយាល័យ ៨៧០) ERN FR 00292871 (នៅកថាខ័ណ្ឌចុងក្រោយ ពាក់ព័ន្ធនឹងមុខងារនៃការិយាល័យនេះ កំណត់ហេតុនៃអង្គប្រជុំផ្សេងៗ និង បណ្តុំសារ) សូមមើលអត្ថបទជាភាសាខ្មែរ ERN KH 00019111។ សូមមើលផងដែរ អឿន តាន៖ ប្រតិចារិក ថ្ងៃទី១៣ ខែមិថុនា ឆ្នាំ២០១២ ឯកសារ E1/86.1 ចន្លោះម៉ោង13.41.50 និងម៉ោង 13.53.13 ប្រធានកងការពារ ប៉ុ ល ពត បានពន្យល់ថា ប៉ុល ពត ខ្លួនឯងជាអ្នករក្សាទុកឯកសារ សារ និងសំបុត្រនៅ ក-១។ សៅ សារុន៖ ប្រតិចារិក ថ្ងៃទី៧ ខែមិថុ នា ឆ្នាំ២០១២ ឯកសារ E1/83.1 បន្ទាប់ពីម៉ោង 09.59.22 អំពីទូរលេខនៃកម្ពុជាប្រជាធិបតេយ្យ ថ្ងៃទី១ ខែមករា ឆ្នាំ១៩៧៨ បើតាម សម្តីគាត់ ៨៧០ គឺ ប៉ុល ពត តែម្តង (មានបញ្ហាបកប្រែ សូមមើលជាភាសាខ្មែរ ទំព័រ ១៩ បន្ទាត់ ៦) មុនម៉ោង 10.22.44 (គឺ ប៉ុល ពត តែម្តងដែលជាអ្នកឆ្លើយឆ្លងទូរលេខ)។ ប្រតិចារិក ថ្ងៃទី១១ ខែមិថុនា ឆ្នាំ២០១២ ឯកសារ E1/84.1 បន្ទាប់ពីម៉ោង 09.23.42 ។ ប្រតិចារិក ថ្ងៃទី១២ ខែមិថុនា ឆ្នាំ២០១២ ឯកសារ E1/85.1 បន្ទាប់ពីម៉ោង 15.40.08 (ការិយាល័យ ៨៧០ ឬបងម-៨៧០ គឺមានន័យ ថាជា ប៉ុល ពត)។

របស់ ប.ក.ក.³¹³¹។ អង្គជំនុំជម្រះក៏បានប្រព្រឹត្តកំហុសអង្គហេតុផងដែរ ដោយធ្វើមិនដឹងមិនឮចំពោះសក្ខីកម្មរបស់ នង សុផង់ ជាអ្នកគ្រប់គ្រងទូរលេខ។ ជាក់ស្តែង គាត់បានឆ្លើយថា ខៀវ សំផន មិនមែននៅគណៈ ៨៧០ ទេ ហើយគាត់បានកំណត់ថាជាគណៈអចិន្ត្រៃយ៍ ដែលមានប្រព័ន្ធទំនាក់ទំនងខុសពីម្ចាស់បណ្តឹងសាទុក្ខ³¹³²។ ដោយមិនអើពើនឹងភស្តុតាងទាំងនេះ នៅក្នុងសេចក្តីសន្និដ្ឋានអំពីការទទួលខុសត្រូវរបស់ ខៀវ សំផន ពាក់ព័ន្ធនឹង ៨៧០ អង្គជំនុំជម្រះបានធ្វើឱ្យសេចក្តីសម្រេចរបស់ខ្លួនមានកំហុស។ អង្គជំនុំជម្រះមិនអាចប្រើប្រាស់មធ្យោបាយសិប្បនិម្មិតនេះ ដើម្បីសន្និដ្ឋានអំពីការគាំទ្រ និងការជួយរបស់គាត់ដល់ ប.ក.ក. ឱ្យសម្រេចគោលដៅ និង “ជួយឱ្យរដ្ឋបាលនៃរបបកម្ពុជាប្រជាធិបតេយ្យដំណើរការទៅដោយរលូន” ក្នុងទិសដៅបំផ្លាញប្រជាជនរបស់ខ្លួន នោះឡើយ³¹³³។ សេចក្តីសន្និដ្ឋានទាំងអស់របស់អង្គជំនុំជម្រះ ក្នុងន័យនេះ ត្រូវទុកជាមោឃៈ។

ផ្នែកទី ២. កំហុសពាក់ព័ន្ធនឹងមធ្យោបាយនាំនាំនា

១៦៤០. ដើម្បីប៉ះប៉ូវភាពមិនគ្រប់គ្រាន់នៃភស្តុតាង ដែលអាចឱ្យភ្ជាប់ទំនាក់ទំនងរវាងឧក្រិដ្ឋកម្មដែលបានចោទប្រកាន់ និង ខៀវ សំផន អង្គជំនុំជម្រះបានសន្និដ្ឋានអំពីការចូលរួមរបស់ ខៀវ សំផន តាមរយៈការទទួលបានទស្សនាវដ្តីបដិវត្ត (១) និងការដឹងអំពីរចនាសម្ព័ន្ធ និងទំនាក់ទំនងរបស់កងទ័ព (២)។

១. ទស្សនាវដ្តី “នប់ជិតត្ត” “យុវជន និងយុវនារីបដិវត្ត”

³¹³¹ សំអាងហេតុសាលក្រម កថាខ័ណ្ឌ ៣៦២។

³¹³² នង សុផង់៖ កំណត់ហេតុស្តាប់ចម្លើយសាក្សី ចុះថ្ងៃទី១៨ ខែកុម្ភៈ ឆ្នាំ២០០៩ ឯកសារ E3/64 ERN 00328033។គណៈអចិន្ត្រៃយ៍បញ្ជូនសារតាមរយៈនីរសា ប៉ុន និង ថេរ ដែលកាន់សារដោយផ្ទាល់ជូនទៅគណៈ៨៧០ ចំណែកឯ លោក ខៀវ សំផន បញ្ជូនសំបុត្រសរសេរដៃតាមរយៈនីរសា ក-១ ដែលផ្ញើបន្តទៅក-១ ឬចូលកាលទូរស័ព្ទ។

³¹³³ សំអាងហេតុសាលក្រម កថាខ័ណ្ឌ ៤២៥៧, ៤២៧៦។ សំអាងហេតុសាលក្រម កថាខ័ណ្ឌ ៤២២៥ (“ដើម្បីឈានដល់ការយល់ឃើញបែបនេះ អង្គជំនុំជម្រះបានពិចារណាចំពោះវត្តមានរបស់ ខៀវ សំផន ដែលបានចូលរួមក្នុងកិច្ចប្រជុំគណៈកម្មាធិការអចិន្ត្រៃយ៍ទំនាក់ទំនងជិតស្និទ្ធរបស់គាត់ជាមួយ ប៉ុល ពត និងនួន ជា និងការពិតដែលថា គាត់នៅតែជាសមាជិកម្នាក់ក្នុងចំណោមសមាជិកមួយចំនួនតូចនៃមន្ទីរ៨៧០ បន្ទាប់ពីខៀវ បានបាត់ខ្លួនអស់រយៈពេលប្រហែលពីរឆ្នាំ មុនការដួលរលំនៃរបបកម្ពុជាប្រជាធិបតេយ្យ)។

១៦៤១. អង្គជំនុំជម្រះបានសន្និដ្ឋានថា ទស្សនាវដ្តី “ទង់បដិវត្ត” និង “យុវជន និងយុវនារីបដិវត្ត” គឺជាមធ្យោបាយផ្សព្វផ្សាយ និងលើកកម្ពស់គោលនយោបាយផ្សេងៗរបស់ ប.ក.ក. ក្នុងក្របខ័ណ្ឌនៃគោលបំណងរួម សម្រាប់បក្សជន³¹³⁴។ ទស្សនាវដ្តីទាំងនេះបម្រើឱ្យការផ្សព្វផ្សាយព័ត៌មានពាក់ព័ន្ធនឹងអ្នកដែលបក្សចាត់ទុកជាខ្មាំង³¹³⁵។ បន្ទាប់មកទៀត អង្គជំនុំជម្រះបានប្រព្រឹត្តកំហុស ដោយបានអះអាងយ៉ាងដាច់ណាត់ថា តាមរយៈការទទួលបានទស្សនាវដ្តីទាំងនេះ ខៀវ សំផន បានដឹងអំពីឧក្រិដ្ឋកម្ម ជាអាទិ៍ ជោគវាសនារបស់ខ្មាំង ហើយសេចក្តីថ្លែងការណ៍របស់គាត់បានបន្តតាមអត្ថបទពាក់ព័ន្ធនឹងរឿតណាម³¹³⁶។ ត្រង់ចំណុចចុងក្រោយនេះ សូមរំលឹកថា បរិបទនៃសុន្ទរកថា ក្នុងពេលមានជម្លោះប្រដាប់អាវុធ ត្រូវបានអង្គជំនុំជម្រះលាក់បាំងទាំងស្រុង³¹³⁷។

១៦៤២. ម្យ៉ាង អង្គជំនុំជម្រះបានប្រព្រឹត្តកំហុស ពាក់ព័ន្ធនឹងតម្លៃជាភស្តុតាងនៃទស្សនាវដ្តីទាំងនេះ ដែលយើងឃើញថា ក្នុងសំណុំរឿង មានឯកសារច្បាប់ដើមតែពីរប៉ុណ្ណោះ³¹³⁸ ហើយក្នុងករណីឯកសារទាំងនេះត្រូវបានដាក់បញ្ចូលជាភស្តុតាង សម្រាប់សំណុំរឿង ០០២ ទាំងមូល ការកត់សម្គាល់លើប្រធានបទនេះ ក្នុងសំណុំរឿង ០០២/០១ នៅដដែល³¹³⁹។ ម្យ៉ាងទៀត អង្គជំនុំជម្រះបានប្រព្រឹត្តកំហុស នៅក្នុងសេចក្តីសន្និដ្ឋានអំពីការទទួលបានទស្សនាវដ្តីនេះយ៉ាងពិតប្រាកដពីសំណាក់បក្សជនទាំងអស់ និងជា

³¹³⁴ ឧទាហរណ៍ សំអាងហេតុសាលាក្រម កថាខ័ណ្ឌ ៣៧៣៩ (១៦.២.២. ថ្ងៃទី១៧ ខែមេសា ឆ្នាំ១៩៧៥ ដល់ថ្ងៃទី ៦ខែមករា ឆ្នាំ១៩៧៩៖ បដិវត្តន៍សង្គមនិយម) កថាខ័ណ្ឌ ៣៧៤៧ (១៦.៣.១. ទិដ្ឋភាពទូទៅនៃកាលប្បវត្តិក្នុងការកំណត់អត្តសញ្ញាណខ្មាំងរបស់ ប.ក.ក.) កថាខ័ណ្ឌ ៣៧៥៨-៣៧៥៩, ៣៧៧៧, ៣៧៨០, ៣៧៨២។

³¹³⁵ សំអាងហេតុសាលាក្រម កថាខ័ណ្ឌ១៦១។ គម្រោងរួម ឧទាហរណ៍ កថាខ័ណ្ឌ ៣៨៦៣ (១៦.៣.២.៣. ការផ្សព្វផ្សាយព័ត៌មានពាក់ព័ន្ធនឹងខ្មាំង) ជើងទំព័រ ១២៩០១-១២៩០៥ ដែលយោងទៅផ្នែកផ្សេងទៀត។ ចំពោះកំហុសរបស់អង្គជំនុំជម្រះស្តីពីខ្មាំងពិតប្រាកដនិងខ្មាំងតាមការសន្មត សូមមើលខាងលើផងដែរ កថាខ័ណ្ឌ ១៤៥១-១៤៨៨។

³¹³⁶ សំអាងហេតុសាលាក្រម កថាខ័ណ្ឌ ៤២២៦ (១៨.១.២. ការដឹងព្រលឹងនៃខណៈពេលដែលមានការប្រព្រឹត្តិឧក្រិដ្ឋកម្ម - មន្ទីរសន្តិសុខទឹកដីនៃសម្លាប់មនុស្ស និងការបោសសម្អាតផ្ទៃក្នុង)។ ៤២៥៣ (១៨.១.៣. ការដឹងព្រលឹងនៅក្រោយការប្រព្រឹត្តិឧក្រិដ្ឋកម្ម)។ ៤២៦៩ (១៨.២.១.៣. ការលើកទឹកចិត្ត ការញុំញាង ការផ្តល់នូវធម្មនូវបល្ល័ង្កការអនុវត្តគោលបំណងរួមតាមរយៈគោលនយោបាយ)។

³¹³⁷ សូមមើលខាងលើ កថាខ័ណ្ឌ ១៤៨៦-១៤៨៨។

³¹³⁸ សំអាងហេតុសាលាក្រម កថាខ័ណ្ឌ ៤៧៨។ សូមមើលខាងលើ កថាខ័ណ្ឌ ៣២៣។

³¹³⁹ សារណាបណ្តឹងសាទុក្ខ០០២/០១ កថាខ័ណ្ឌ ២៨។ សេចក្តីសន្និដ្ឋានបញ្ចប់ការពិភាក្សាដេញដោល ០០២/០១ កថាខ័ណ្ឌ ៥១៩។

ពិសេស ថ្នាក់ឃុំ³¹⁴⁰។ ជាក់ស្តែង អតីតកម្មាភិបាលថ្នាក់ខ្ពស់បង្អួចជាច្រើននាក់ មកពីភូមិភាគនានា បានផ្តល់សក្ខីកម្មខុសពីនេះ ដោយបានបញ្ជាក់ថា ពួកគេមិនបានទទួល ឬដឹងអំពីទស្សនាវដ្តីទាំងនេះទេ³¹⁴¹ ខណៈដែលអ្នកខ្លះទៀតមិនបានចាប់អារម្មណ៍លើខ្លឹមសារ ដែលមិនមែនគ្រប់គ្នាសុទ្ធតែយល់នោះទេ³¹⁴² ។ ដូច្នោះ សេចក្តីសន្និដ្ឋានរបស់អង្គជំនុំជម្រះអំពីការទទួលបាន ទស្សនាវដ្តីទាំងនេះយ៉ាងទូលំទូលាយពីសំណាក់បក្ខជន មិនស៊ីគ្នានឹងភស្តុតាងក្នុងសំណុំរឿងទេ។

១៦៤៣. អង្គជំនុំជម្រះក៏មិនអាចសន្និដ្ឋានដោយគ្មានភស្តុតាងលម្អិតថា ខៀវ សំផន មានលទ្ធភាពទទួលបានទស្សនាវដ្តីទាំងនេះ “ដោយសារតួនាទីទទួលខុសត្រូវរបស់គាត់” ឬគាត់បានដឹងអត្ថបទជាក់លាក់ ដែល

³¹⁴⁰ សំអាងហេតុសាលាក្រម កថាខ័ណ្ឌ ៤៧៧, ជើងទំព័រ ១៥០០, ១៥០១។

³¹⁴¹ នៅត្រាំកក់ ប្រធានស្រុកបានទទួលពួកគេ តែមិនមែនប្រធានឃុំទេ៖ ពេជ្រ ជ័យ៖ ប្រតិចារិក ថ្ងៃទី២៣ ខែមេសា ឆ្នាំ២០១២ ឯកសារ E1/291.1 ម៉ោង 15.49.47។ នាង អ៊ូច៖ ប្រតិចារិក ថ្ងៃទី៩ ខែមីនា ឆ្នាំ២០១៥ E1/273.1 ម៉ោង 13.53.21 (“បានឃើញនៅ ១ សហករណ៍ៗនៅឃុំហ្នឹង គេចែកមកតាមសហករណ៍តាមឃុំ តែខ្ញុំមិនសូវចាប់អារម្មណ៍អានអីទេ។”) ម៉ោង 13.53.21 (មិនមានសៀវភៅនេះច្រើនទេ គេចែកនៅតាមឃុំ នៅក្នុងឃុំទេ មិនមែនដល់ដៃប្រជាជនទេ។ ចែកតាមឃុំ មួយឃុំមួយៗអីចឹងទៅ។)។ នត្ត នួរ៖ ប្រតិចារិក ថ្ងៃទី១២ ខែមីនា ឆ្នាំ២០១៥ E1/276.1 ម៉ោង 14.15.04 (ប្រធានឃុំស្រែរនោង)។ ប្រតិចារិក ថ្ងៃទី១៦ ខែមីនា ឆ្នាំ២០១៥ E1/277.1 ម៉ោង 15.44.38 (មិនបានទេ “ទស្សនាវដ្តីទង់បដិវត្ត” ជំនាន់នោះ គេអត់ដែលចែកទេ បើថ្នាក់លើៗប្រហែលជាមាន ប៉ុន្តែចំពោះខ្ញុំមិនដែលបានអានទេ)។ ឌឹម ហ្វឺន៖ ប្រតិចារិក ថ្ងៃទី៥ ខែឧសភា ឆ្នាំ២០១៥ E1/297.1 ម៉ោង 14.36.39 (គាត់បានអះអាងលើចម្លើយមុនៗថាគាត់មិនបានដឹងថាមានទស្សនាវដ្តីបដិវត្តនេះទេ នៅពេលគាត់នៅឃុំ តែបានឃើញពេលគាត់ធ្វើការនៅស្រុក)។ រៀល សន៖ ប្រតិចារិក ថ្ងៃទី១៧ ខែមីនា ឆ្នាំ២០១៥ E1/278.1 ម៉ោង 14.14.52 (អនុប្រធានមន្ទីរពេទ្យស្រុកត្រាំកក់ បានបដិសេធថាមិនដែលបានឃើញទស្សនាវដ្តីទង់បដិវត្តទេ) ។ ប្រតិចារិក ថ្ងៃទី១៨ ខែមីនា ឆ្នាំ២០១៥ E1/279.1 ម៉ោង 15.35.52។ នៅកន្លែងផ្សេងទៀតក្នុងប្រទេស ប៉ាន ឈួង៖ ប្រតិចារិក ថ្ងៃទី៣០ ខែវិច្ឆិកា ឆ្នាំ២០១៥ E1/359.1 ម៉ោង 11.18.37 (ប្រធានគ្រូគតិវិទ្យាកម្ពុជាកងចល័ត នៅតំបន់៥ នៅក្រោម តារាវាល បានអះអាងថាមិនធ្លាប់បានឃើញទស្សនាវដ្តីបែបនោះទេ)។ ម៉ឺង វេត៖ ប្រតិចារិក ថ្ងៃទី២៦ ខែកក្កដា ឆ្នាំ២០១៦ ឯកសារ E1/448.1 មុនម៉ោង 11.20.00។

³¹⁴² ពេជ្រ ជ័យ៖ ប្រតិចារិក ថ្ងៃទី២៣ ខែមេសា ឆ្នាំ២០១២ ឯកសារ E1/291.1 ម៉ោង 15.49.47 (“រំពួកដល់គោលនយោបាយឱ្យកម្មាភិបាលមួយៗធ្វើឡើងវិញ។ ប៉ុន្តែកន្លងមក ដល់ខំសម្រុកពេកទៅ ភ្លេចមើលក្បួន។ [...] មិនត្រឹមមិនធ្វើ ទុកលើហ្នឹងទេ ធ្វើឱ្យខុសទេ គ្រាន់ថាវាវល់ អត់បានតម្រង់”)។ ប៉ាក់ សុខ៖ ប្រតិចារិក ថ្ងៃទី១៦ ខែធ្នូ ឆ្នាំ២០១៥ E1/369.1 ម៉ោង 14.32.34 (“ឮដែរ “ទស្សនាវដ្តីទង់បដិវត្ត” ប៉ុន្តែក៏មិនសូវចាប់អារម្មណ៍អីដែរ ទង់បដិវត្តកម្ពុជាប្រជាធិបតេយ្យ។ បានតែឮ ប៉ុន្តែគ្រាន់តែឮ ហើយក៏អត់បានវិភាគអីទេ។”)។ ជិន គឹមថុង៖ ប្រតិចារិក ថ្ងៃទី២២ ខែមីនា ឆ្នាំ២០១៦ ឯកសារ E1/406.1 ម៉ោង 11.26.10 (“ឯកសារទង់បដិវត្ត ឯកសារយុវជន យុវនារី ពេលខ្លះក៏បានអាន ពេលខ្លះក៏មិនបានអាន។ អីចឹងខ្លឹមសារខ្ញុំមិនចាំបានទាំងអស់ទេ។”)។

អង្គជំនុំជម្រះបានដកស្រង់ ដើម្បីសន្និដ្ឋានអំពីការដឹងអង្គហេតុ។ ជាក់ស្តែង សេចក្តីសន្និដ្ឋានថា ម្ចាស់បណ្តឹងសាទុក្ខដឹងអំពីការចាប់ខ្លួន ចាន់ ចក្រី, ឈូក និង កែវ មាស និងការអនុវត្តគោលនយោបាយនានារបស់ ប.ក.ក. គ្រាន់តែជាការស្មានប៉ុណ្ណោះ³¹⁴³។

២. វេទនាសម្ព័ន្ធ និងការទំនាក់ទំនងរបស់កងទ័ព

១៦៤៤. អង្គជំនុំជម្រះក៏បានប្រព្រឹត្តកំហុសផងដែរ នៅក្នុងសេចក្តីសន្និដ្ឋានរបស់ខ្លួនអំពីវេទនាសម្ព័ន្ធ និងការទំនាក់ទំនងរបស់កងទ័ព ដោយបានសម្រេចប្រើប្រាស់ពាក្យ “មជ្ឈិមបក្ស” សម្រាប់ហៅជារួមចំពោះថ្នាក់ដឹកនាំជាន់ខ្ពស់របស់ ប.ក.ក. នៅទីក្រុងភ្នំពេញ រួមទាំងគណៈយោធាផងដែរ³¹⁴⁴។ ការប្រើប្រាស់យ៉ាងទូលំទូលាយនេះ ក្នុងសំអាងហេតុសាលក្រមទាំងមូល³¹⁴⁵ បានប្រើដល់ការទាញសេចក្តីសន្និដ្ឋានខុស ដោយមិនគិតដល់មុខងារជាក់លាក់នៃអង្គភាពនានារបស់ ប.ក.ក. និងដោយបានបូកបញ្ចូលទាំងមុខងារដែលប្រគល់ជូនកងទ័ព ដើម្បីផ្សារភ្ជាប់ទៅ ខៀវ សំផន តាមបែបសិប្បនិម្មិត³¹⁴⁶។

១៦៤៥. អង្គជំនុំជម្រះបានប្រព្រឹត្តកំហុសអង្គហេតុ ដោយបានយល់ឃើញថា ពេលបង្កើតកងទ័ពបដិវត្តន៍កម្ពុជាថ្មី កងពលភូមិភាគមួយចំនួនត្រូវបានដាក់ឱ្យស្ថិតនៅក្រោម “ការគ្រប់គ្រងរបស់គណៈកម្មាធិការមជ្ឈិម” និងជាពិសេស ក្រោមបញ្ជារបស់សេនាធិការ³¹⁴⁷។ ប៉ុន្តែ គ្មានភស្តុតាងណាមួយអាចឱ្យឈានដល់ការសន្និដ្ឋានបែបនេះឡើយ។ ជាក់ស្តែង សាក្សី ដែលអង្គជំនុំជម្រះបានលើកឡើង គឺ គង់ គឹម និង

³¹⁴³ សំអាងហេតុសាលក្រម កថាខ័ណ្ឌ ៤២២៦ និង ៤២៥៣។ នៅក្នុងកថាខ័ណ្ឌទី១ អង្គជំនុំជម្រះបានផ្អែកលើបទសម្ភាសន៍ជាមួយលោក ខៀវ សំផន ក្រោយរបបកម្ពុជាប្រជាធិបតេយ្យ និង ការរៀបរាប់ដាច់ៗពីគ្នា និងស្រពិចស្រពិលរបស់ អែម អឿន នៅក្នុងសំណុំរឿង ០០២/០១ អែម អឿន៖ ប្រតិចារិក ថ្ងៃទី២៩ ខែសីហា ឆ្នាំ២០១២ ឯកសារ E1/117.1 ចន្លោះម៉ោង០៩.៤៦.៤១ និង ០៩.៥១.២១។ ចម្លើយក្រោយរបបកម្ពុជាប្រជាធិបតេយ្យ “គ្មានកាលបរិច្ឆេទ” ជាមួយ លោក ខៀវ សំផន ទាំងអស់នោះមិនអាចអនុញ្ញាតឱ្យអង្គជំនុំជម្រះសន្និដ្ឋានលើការដឹងព្រហ្មទណ្ឌរបស់គាត់នៅក្នុងរបបនោះទេ ជើងទំព័រ ១៣៧៨៩-១៣៧៩០។

³¹⁴⁴ សំអាងហេតុសាលក្រម កថាខ័ណ្ឌ ៤៦១។ សូមមើលខាងលើ កថាខ័ណ្ឌ ១៦១៨-១៦៣២។

³¹⁴⁵ ជាពិសេស នៅក្នុងផ្នែកទី៥ និងទី៦ ព្រមទាំងផ្នែកទី ១៦ គម្រោងរួម និងទី ១៨ ការទទួលខុសត្រូវ។

³¹⁴⁶ សំអាងហេតុសាលក្រម កថាខ័ណ្ឌ ៤២៤, ៤២៧, ៤៥០, ៤៥៤, ៥០៨-៥១១, ៣៩៦២-៣៩៦៣, ៤០៦៨-៤០៧៤, ៤២០៨, ៤៣១៧, ៤២៣៦។

³¹⁴⁷ សំអាងហេតុសាលក្រម កថាខ័ណ្ឌ ៤២៤, ជើងទំព័រ ១២៨២។

ខុច មិនបាននិយាយពីគណៈមជ្ឈិមទាល់តែសោះ ប៉ុន្តែ បានអះអាងថា កងទ័ពមជ្ឈិមត្រូវរាយការណ៍ ជូនសេនាធិការ ក្រោមបញ្ជារបស់ សុន សេន³¹⁴⁸។ ឡូញ ដុស បានបញ្ជាក់អះអាងចំណុចនេះ នៅក្នុង កំណត់ហេតុស្តាប់ចម្លើយរបស់គាត់។ ថ្វីត្បិតតែគាត់បានឆ្លើយថា សុន សេន ធ្វើការនៅ “កន្លែង មជ្ឈិម” ក-១ ជាមួយ ប៉ុល ពត និងអ្នកផ្សេងទៀតក៏ដោយ ក៏គាត់មិនធ្លាប់ទៅទីនោះ និងមិនដឹងថាគេ សម្រេចយ៉ាងម៉េចទេ³¹⁴⁹។ ម្យ៉ាងវិញទៀត អង្គជំនុំជម្រះបានប្រើប្រាស់ដោយមិនត្រឹមត្រូវនូវទស្សនាវដ្តី “ទង់បដិវត្ត” ចេញផ្សាយខែសីហា ឆ្នាំ១៩៧៥ ដើម្បីបញ្ជាក់អះអាងទៅលើទស្សនៈអំពីកងទ័ពមជ្ឈិម ក្រោមការគ្រប់គ្រងរបស់ “គណៈមជ្ឈិម” ពីព្រោះនៅក្នុងឯកសារដើមជាភាសាខ្មែរ គេប្រើពាក្យ “មជ្ឈិមបក្ស” គឺមិនមែន “គណៈមជ្ឈិម” ទេ³¹⁵⁰។ ដូចគ្នាផងដែរ អង្គជំនុំជម្រះបានបំភ្លេចភ្នែកកម្មរបស់ Steve HEDER និង ខុច ដើម្បីសន្និដ្ឋានអំពី “ការគ្រប់គ្រងរបស់គណៈកម្មាធិការមជ្ឈិម និងគណៈកម្មាធិការយោធា” លើកងទ័ពបដិវត្តកម្ពុជា³¹⁵¹។ ជាក់ស្តែង Steve HEDER បាននិយាយថា កងទ័ព បដិវត្តកម្ពុជាស្ថិតក្រោមឱវាទសេនាធិការ ក្រោមការគ្រប់គ្រងរបស់ សុន សេន និងបញ្ជាក់ថា កង ទ័ពនេះចំណុះឱ្យ “ប៉ុល ពត” ចំណែកឯ ខុច បាននិយាយអំពីអង្គភាពដឹកនាំផ្សេងៗរបស់បក្ស³¹⁵²។

³¹⁴⁸ គង់ គឹម៖ ប្រតិចារិក ថ្ងៃទី២៤ ខែតុលា ឆ្នាំ២០១២ ឯកសារ E1/138.1 ម៉ោង 15.36.09 ម៉ោង 15.49.36 គាត់បានរំលឹកពីកង ទ័ព ឬកម្លាំងមជ្ឈិម ដោយបញ្ជាក់ថាគឺស្ថិតនៅក្រោមឱវាទនៃសេនាធិការ និងមិនបាននិយាយពីគណៈមជ្ឈិមទេ។ ខុច៖ ប្រតិចារិក ថ្ងៃ ទី២៨ ខែមីនា ឆ្នាំ២០១២ ឯកសារ E1/55.1 ចន្លោះម៉ោង10.21.41 និង 10.27.24 កងទ័ពស្ថិតនៅក្រោមការទទួលខុសត្រូវរបស់ សេនាធិការ។ តាមសម្តីខុច កងទ័ពត្រូវបានត្រួតត្រាដោយលេខា អនុលេខាបក្ស ដោយគណៈអចិន្ត្រៃយ៍។

³¹⁴⁹ កំណត់ហេតុស្តាប់ចម្លើយ ឡូញ ដុស ចុះថ្ងៃទី២០ ខែវិច្ឆិកា ឆ្នាំ២០០៩ ឯកសារ E3/70 ស/អ ១៤, ១៦-១៩ (“ខ្ញុំគ្រាន់តែដឹងថា គាត់ចាកចេញពីសេនាធិការស្ទើររាល់ព្រឹក ថាទៅកន្លែងមជ្ឈិម។ គាត់ទៅកន្លែងក-១ តែខ្ញុំមិនដឹងថាគាត់ទៅជួបជាមួយអ្នកណាទេ។ ខ្ញុំ មិនដឹងថាគាត់ធ្វើអ្វីទៅទីនោះ ហើយខ្ញុំមិនដែលទៅដល់ទីនោះទេ។ ខ្ញុំមិនស្គាល់ទីកន្លែងរបស់ក៏មួយទេ ខ្ញុំគ្រាន់តែដឹងថាគាត់ទៅ ទីនោះប៉ុណ្ណោះ)។

³¹⁵⁰ សូមមើលជើងទំព័រ ១២៨២ (នៃកថាខ័ណ្ឌ ៤២៤)។ ទស្សនាវដ្តីទង់បដិវត្ត ខែសីហា ឆ្នាំ១៩៧៥ ឯកសារ E3/5 ទំព័រ ២៤ ERN 00063324។ អត្ថបទជាភាសាខ្មែរ ទំព័រ ២៤ ERN KH 00063324។ អត្ថបទរបស់ T. Carney *Cambodia 1975-1978* : *Rendez-vous With Death* ឯកសារ E3/49 ទំព័រ ៩ ERN FR 00724069 លោកបានផ្អែកលើទស្សនាវដ្តីទង់បដិវត្ត ខែសីហា ឆ្នាំ ១៩៧៥ ហើយតាមឯកសារនេះ គាត់បានលើកឡើងថា “សេនាធិការនៃកងទ័ពបដិវត្តកម្ពុជា៖ ប៉ុល ពត ប្រធាន, សុន សេន ហៅខៀវ ប្រធានសេនាធិការ”។

³¹⁵¹ សំអាងហេតុសាលក្រម កថាខ័ណ្ឌ ៤២៧។

³¹⁵² សូមមើលជើងទំព័រ ១២៩៥ (នៃកថាខ័ណ្ឌ ៤២៧)។ Stephen HEDER៖ ប្រតិចារិក ថ្ងៃទី១១ ខែកក្កដា ឆ្នាំ២០១៣ ឯកសារ E1/222.1 ម៉ោង 14.08.22។ ខុច៖ ប្រតិចារិក ថ្ងៃទី២៦ ខែមីនា ឆ្នាំ២០១២ ឯកសារ E1/53.1 ម៉ោង 10.14.29។ លើសពីនោះ

ដូច្នោះ សេចក្តីសន្និដ្ឋានរបស់អង្គជំនុំជម្រះមានកំហុសឆ្គងដោយសារហេតុផលជាច្រើន និងត្រូវទុកជាមោឃៈ។

១៦៤៦. នៅកថាខ័ណ្ឌ ៥០៨ នៃសំអាងហេតុសាលក្រម អង្គជំនុំជម្រះក៏បានបំភ្លឺភ័ស្តុតាងដែលបានដកស្រង់ដើម្បីគាំទ្រដល់សេចក្តីសន្និដ្ឋានរបស់ខ្លួនថា សារ និងរបាយការណ៍ជាលាយលក្ខណ៍អក្សរដែល សុន សេន បានទទួល ត្រូវបានបញ្ជូនបន្តទៅ “មេដឹកនាំ ប.ក.ក.” ខណៈដែលភ័ស្តុតាងបង្ហាញយ៉ាងច្បាស់ថា ឯកសារទាំងនេះត្រូវបានបញ្ជូនបន្តទៅតែអង្គការ ដែលយើងបានឃើញថា ភាគច្រើន គឺជា ប៉ុលពត នៅលើរបាយការណ៍ប្រភេទនេះ³¹⁵³។ លើសពីនេះទៀត នៅកថាខ័ណ្ឌ ៥០៩ អង្គជំនុំជម្រះបានប្រើប្រាស់របាយការណ៍ និងសារទូរលេខជាច្រើន ដោយមិនត្រឹមត្រូវ ដើម្បីសន្និដ្ឋានថា សារទាក់ទងគ្នារបស់កងពលខ្លះត្រូវបានផ្ញើជូនសេនាធិការ រួចត្រូវបាន សុន សេន បញ្ជូនបន្តទៅ “មជ្ឈមបក្ស”³¹⁵⁴។ ប៉ុន្តែ ភ័ស្តុតាងដែលបានប្រើប្រាស់មិនអាចឱ្យអង្គជំនុំជម្រះធ្វើការសន្និដ្ឋានបែបនេះបានទេ។ អង្គជំនុំជម្រះមិនអាចផ្អែកយ៉ាងមុតមាំលើកំណត់ហេតុស្តាប់ចម្លើយ ឡូញ ដុស បានទេ ពីព្រោះក្រៅពីមិនបានមកបង្ហាញខ្លួន គាត់បានបញ្ជាក់ថា គាត់មិនធ្លាប់ទៅមន្ទីររបស់ សុន សេន និងមិនអាចដឹងថា តើ សុន សេន ចាត់ចែងយ៉ាងដូចម្តេចជាមួយរបាយការណ៍ទាំងនោះទេ³¹⁵⁵។ លើសពីនេះទៀត ក្នុងផ្នែកផ្សេងទៀតនៃសំអាងហេតុសាលក្រម អង្គជំនុំជម្រះបានប្រើប្រាស់របាយការណ៍ និងសារទូរលេខ ដែល

ប៉ុន្មានថ្ងៃក្រោយមក ខុចបានពន្យល់ដល់អង្គជំនុំជម្រះថា កងទ័ពមជ្ឈិមស្ថិតនៅក្រោមការត្រួតត្រារបស់គណៈអចិន្ត្រៃយ៍ ប្រតិចារិក ថ្ងៃទី២៨ ខែមីនា ឆ្នាំ២០១២ ឯកសារ E1/55.1 ចន្លោះម៉ោង 10.21.41 និងម៉ោង 10.27.24។

³¹⁵³ សំអាងហេតុសាលក្រម កថាខ័ណ្ឌ ៥០៨។ សូមមើលជើងទំព័រ ១៥៨៩ នៅទីនេះមានការលើកឡើងពីការរាយការណ៍របស់ មុតស្តីពីកងទ័ពនៃកម្ពុជាប្រជាធិបតេយ្យ ថ្ងៃទី១២ ខែសីហា ឆ្នាំ១៩៧៧ ឯកសារ E3/1082 ERN 00143520។ ការរាយការណ៍របស់សាន ពីកងទ័ពកម្ពុជាប្រជាធិបតេយ្យ ថ្ងៃទី៦ ខែមេសា ឆ្នាំ១៩៧៧ ឯកសារ E3/1199 ERN 00052312។

³¹⁵⁴ សំអាងហេតុសាលក្រម កថាខ័ណ្ឌ ៥០៩ ជើងទំព័រ ១៥៩០។ សេចក្តីនេះយោងទៅនឹងចម្លើយរបស់ឡូញ ដុស និងភាគីនៅក្នុងសាលក្រម ត្រង់ចំណុច ១២.៤.២.៤ និង ១២.៥។ ម៉្យាងទៀត មានបញ្ហាមិនស៊ីចង្វាក់គ្នារវាងអត្ថបទជាភាសាខ្មែរជាមួយនឹងអត្ថបទជាភាសាបារាំង និងអង់គ្លេស នៅក្នុងសាលក្រម កថាខ័ណ្ឌ ៥០៩។ ពីព្រោះថា អត្ថបទជាភាសាខ្មែរនិយាយពីគណៈកម្មាធិការមជ្ឈិមបក្ស ចំណែកក្នុងសំណៅពីរភាសាទៀត គឺ “មជ្ឈមបក្ស”។

³¹⁵⁵ កំណត់ហេតុស្តាប់ចម្លើយ ឡូញ ដុស ថ្ងៃទី២០ ខែវិច្ឆិកា ឆ្នាំ២០០៩ ឯកសារ E3/70 ស/ឆ ១៦-១៩។

បញ្ជាក់ថា អ្នកទទួលចំណារដែល សុន សេន ហៅ ខៀវ ចារលើរបាយការណ៍ផ្ញើពីកងពល គឺអង្គការ³¹⁵⁶។

១៦៤៧. ជាចុងក្រោយ នៅក្នុងផ្នែក ១២.៥ ជាពិសេស នៅកថាខ័ណ្ឌ ៣០៤៧ ស្តីពីកងពល ៩២០ អង្គជំនុំជម្រះបានសន្និដ្ឋានខុសទៀតថា “កងពល ៩២០ រាយការណ៍ផ្ទាល់ទៅមជ្ឈមណ្ឌល ហើយទទួលបានការណែនាំពីនាយសេនាធិការ សុន សេន”។ ជាក់ស្តែង ពិតមែនតែ ខុច និង សៅ សារុន ដែលត្រូវបានលើកយកមកសំអាង បាននិយាយថា “មជ្ឈម” ទាក់ទងផ្ទាល់ជាមួយកងទ័ពមជ្ឈមក្តី ក៏ ខុច បានបញ្ជាក់ថា មជ្ឈម គឺជា ប៉ុល ពត ដែលជាអ្នកគ្រប់គ្រងកងទ័ព និងទទួលសេចក្តីរាយការណ៍ពីសេនាធិការ³¹⁵⁷ ចំណែកឯ សៅ សារុន បានទទួលស្គាល់ថា គាត់មិនដឹងថាគណៈមជ្ឈមមានសមាសភាពអ្នកណាខ្លះនោះទេ³¹⁵⁸។ លើសពីនេះទៀត ឯកសារជាលាយលក្ខណ៍អក្សរផ្សេងទៀតបញ្ជាក់ថា កងពល

³¹⁵⁶ ជាឧទាហរណ៍ នៅក្នុងផ្នែក ១២.៤.២.៤៖ ការមើលខុសត្រូវលើកងពល ៨០១ ដោយនាយសេនាធិការនៃកងទ័ពបដិវត្តកម្ពុជាសំអាងហេតុនៃសាលក្រម កថាខ័ណ្ឌ ជើងទំព័រ ៩៨២៤-៩៨២៥ (នៃកថាខ័ណ្ឌ ២៨៧៣) ចំណាររបស់ លោក ខៀវ សំផនទៅកាន់ “អង្គការ” មិនមែនទៅកាន់ “មជ្ឈមបក្ស” ដូចការលើកឡើងរបស់អង្គជំនុំជម្រះនោះទេ។ សូមមើលផងដែរ ទូរលេខនៃកម្ពុជាប្រជាធិបតេយ្យ ថ្ងៃទី៦ ខែមេសា ឆ្នាំ១៩៧៧ ឯកសារ E3/1199, ទូរលេខនៃកម្ពុជាប្រជាធិបតេយ្យ ថ្ងៃទី២៩ ខែឧសភា ឆ្នាំ១៩៧៧ ឯកសារ E3/1127, ទូរលេខនៃកម្ពុជាប្រជាធិបតេយ្យ ថ្ងៃទី២៤ ខែសីហា ឆ្នាំ១៩៧៧ ឯកសារ E3/1033, ទូរលេខនៃកម្ពុជាប្រជាធិបតេយ្យ ថ្ងៃទី១២ ខែសីហា ឆ្នាំ១៩៧៧ ឯកសារ E3/1082។

³¹⁵⁷ សូមមើលជើងទំព័រ ១០៣១៨ (នៃកថាខ័ណ្ឌ ៣០៤៧)។ ឧច្ឆៈ ប្រតិចារិក ថ្ងៃទី២៨ ខែមីនា ឆ្នាំ២០១២ ឯកសារ E1/55.1 បន្ទាប់ពីម៉ោង 11.20.45។ គួរកត់សម្គាល់ថាមានបញ្ហានៃការបកប្រែជាភាសាបារាំង នៅក្នុងឯកសារយោងនេះ។ សាក្សី មិនបាននិយាយពីគណៈមជ្ឈមទេ តែនិយាយថា “មជ្ឈមបក្ស”។ សូមមើលជាភាសាខ្មែរ ទំព័រ ៣៦ បន្ទាត់ ៥-៦។

³¹⁵⁸ សូមមើលជើងទំព័រ ១០៣១៨ (នៃកថាខ័ណ្ឌ ៣០៤៧)។ សៅ សារុន៖ ប្រតិចារិក ថ្ងៃទី៧ ខែមិថុនា ឆ្នាំ២០១២ ឯកសារ E1/83.1 មុនម៉ោង 10.04.01 (“ស. តើលោកនៅចាំទេ ថាតើអ្នកណាខ្លះស្ថិតនៅក្នុងគណៈមជ្ឈមរបស់បក្សនៅឆ្នាំ១៩៧៨នោះ? ឆ. អាហ្នឹងការងារខាងលើ ខ្ញុំអត់យល់ទេ។”)។ ប្រតិចារិក ថ្ងៃទី១១ ខែមិថុនាឆ្នាំ២០១២ ឯកសារ E1/84.1 បន្ទាប់ពីម៉ោង 09.23.42 បន្ទាប់ពីម៉ោង 09.36.51 (ប៉ុល ពត ជាអ្នកណែនាំ និង ប្រាប់ថាទៅទាក់ទងអ្នកណា) ចន្លោះម៉ោង09.56.12 និង 10.06.48 (ទោះបីជាគាត់អះអាងថាបានឃើញសមាជិកគណៈមជ្ឈមនៅក្នុងកិច្ចប្រជុំ បន្ទាប់ពីថ្ងៃទី១៧ ខែមេសា ឆ្នាំ១៩៧៥ រួមទាំង លោក ខៀវ សំផន យ៉ាងណាក៏តែសេចក្តីពន្យល់របស់គាត់មិនពាក់ព័ន្ធគ្នាឡើយ)។ សូមមើលជាភាសាខ្មែរ ដែលច្បាស់លាស់ជាង នៅទំព័រ ១៨-២០។

៩២០ ស្ថិតនៅក្រោមបញ្ជារបស់ ខៀវ (សុន សេន) ហើយគាត់បានបញ្ជូនរបាយការណ៍ និង/ឬសារ ទូរលេខ ទៅឱ្យអង្គការ និង/ឬបង ៨៧³¹⁵⁹។

១៦៤៨. ភ័ស្តុតាងស៊ីវិលភ្នាក់ងារទាំងនេះអាចឱ្យសន្និដ្ឋានថា ក្នុងបរិបទនេះ អង្គការសំដៅដល់ ប៉ុល ពត។ ដូច្នេះ អង្គជំនុំជម្រះបានប្រព្រឹត្តកំហុសអង្គហេតុ ដោយមានចេតនាប្រើពាក្យ “មជ្ឈិមបក្ស” ជំនួសឱ្យអង្គការ និងលេខកូដផ្សេងទៀតដែល ប៉ុល ពត បានប្រើប្រាស់³¹⁶⁰។ ប៉ុន្តែ កំណត់ហេតុកិច្ចប្រជុំគណៈអចិន្ត្រៃយ៍ ចុះថ្ងៃទី០៩ ខែតុលា ឆ្នាំ១៩៧៥ បញ្ជាក់យ៉ាងច្បាស់៖ “ស.ម លេខា៖ ទទួលរួមយោធា និងសេដ្ឋកិច្ច”³¹⁶¹ ជាមុខងារយោធារបស់ ប៉ុល ពត ដែលត្រូវបានបញ្ជាក់ដោយសាក្សីជាច្រើនក្នុងសវនាការ³¹⁶² ។ ទោះជាយ៉ាងនេះក្តី ក្នុងដំណើរការដាក់បន្ទុក អង្គជំនុំជម្រះនៅតែសន្និដ្ឋានខុសថា “ពេលខ្លះ កម្មាភិបាលយោធាក៏បានចូលរួមនៅក្នុងអង្គប្រជុំ ឬសន្និបាតធំៗនៅក្រុងភ្នំពេញផងដែរ ដោយអង្គប្រជុំ ឬសន្និបាតខ្លះ មានការចូលរួមពីសំណាក់មេដឹកនាំជាន់ខ្ពស់របស់កម្ពុជាប្រជាធិបតេយ្យ និង ប.ក.ក. រួម

³¹⁵⁹ សូមមើលជើងទំព័រ ១០៣១៨ (នៃកថាខ័ណ្ឌ ៣០៤៧) ជាឧទាហរណ៍ ទូរលេខនៃកម្ពុជាប្រជាធិបតេយ្យ ថ្ងៃទី៩ ខែមីនា ឆ្នាំ ១៩៧៦ ឯកសារ E3/1022 (ចម្លងជូនបង៨៧)។ ទូរលេខនៃកម្ពុជាប្រជាធិបតេយ្យ ចុះថ្ងៃទី៦ ខែមេសា ឆ្នាំ១៩៧៧ ឯកសារ E3/1199 (ចំណាវ៖ អង្គការ)។

³¹⁶⁰ សំអាងហេតុសាលាក្រម ឧទាហរណ៍ កថាខ័ណ្ឌ ៥០៨, ៥០៩, ២៨៧៥។

³¹⁶¹ កំណត់ហេតុនៃកិច្ចប្រជុំគណៈអចិន្ត្រៃយ៍ ថ្ងៃទី៩ ខែតុលា ឆ្នាំ១៩៧៥ ឯកសារ E3/182 ERN FR 00292868។ (យើងគូសបន្ទាត់ ពីក្រោម)។

³¹⁶² ឧច្ឆ៖ ប្រតិចារិក ថ្ងៃទី២៨ ខែមីនា ឆ្នាំ២០១២ ឯកសារ E1/55.1 ចន្លោះម៉ោង១០.21.41 និង 10.27.24។ អ៊ុង វ៉ែន៖ ប្រតិចារិក ថ្ងៃទី១០ ខែមករា ឆ្នាំ២០១៣ ឯកសារ E1/158.1 ម៉ោង 15.49.17 (អនុប្រធានកងពល៨០១ “ខាងផ្នែកយោធាមាន សុន សេន។ សុន សេន ហ្នឹងហើយជាអ្នកគ្រប់គ្រងកងពលទាំងអស់។ ឯពីលើ សុន សេន ហ្នឹង ខ្ញុំថាគ្មាននរណាប្រើប្រាស់ ប៉ុល ពត ទេ ដែលគ្រប់គ្រង សុន សេន ហ្នឹងក្នុងរចនាសម្ព័ន្ធ តាមខ្ញុំមើលគឺអីចឹងឯង។)។ Stephen HEDER៖ ប្រតិចារិក ថ្ងៃទី១១ ខែកក្កដា ឆ្នាំ២០១៣ ឯកសារ E1/222.1 ម៉ោង 14.08.22។ បទសម្ភាសន៍ជាមួយ អៀង សារី ដោយ Stephen HEDER ថ្ងៃទី១៧ ខែធ្នូ ឆ្នាំ១៩៩៦ ឯកសារ E3/89 ERN 00062462 (កងទ័ពស្ថិតនៅក្រោមបញ្ជារបស់ ប៉ុល ពត និង សុន សេន)។

ទាំង នួន ជា និង ខៀវ សំផន ផងដែរ”³¹⁶³ ខណៈដែលភ័ស្តុតាងដែលបានប្រើប្រាស់មិនអាចឱ្យបង្ហាញ អង្គហេតុនេះឱ្យហួសពីវិមតិសង្ស័យបានឡើយ³¹⁶⁴។

១៦៤៩. ក្នុងផ្នែកទី ១៦. គោលបំណងរួម និងផ្នែកទី ១៨. ការទទួលខុសត្រូវប្រហូណូររបស់ ខៀវ សំផន ក្នុង ផ្នែកទាំងនេះ យើងដឹងអំពីគោលបំណងនៃកំហុសរបស់អង្គជំនុំជម្រះ ដើម្បីដាក់បញ្ចូល ខៀវ សំផន ទៅក្នុងសេចក្តីសម្រេចប្រភេទយោធា³¹⁶⁵។ អង្គជំនុំជម្រះបានយល់ឃើញថា សុន សេន “បានបញ្ជូន ព័ត៌មានជាទៀងទាត់ជូន [មជ្ឈិមបក្ស]” ពាក់ព័ន្ធនឹងសកម្មភាពរបស់ខ្លួន រួមទាំងការសម្លាប់អ្នកទោស ជនជាតិចារ៉ាយជាង ១០០ នាក់ នៅមន្ទីរសន្តិសុខអូរកន្សែង³¹⁶⁶។ ត្រង់ចំណុចនេះទៀត អង្គជំនុំជម្រះ បានទុកឱ្យមានស្រពេចស្រពិលអំពីបុគ្គលជាក់លាក់ដែលទទួលបានព័ត៌មាននេះ។ ដោយសារភាព

³¹⁶³ សំអាងហេតុសាលក្រម កថាខ័ណ្ឌ ៥១០។

³¹⁶⁴ សំអាងហេតុសាលក្រម កថាខ័ណ្ឌ ៥១០ ជើងទំព័រ ១៥៩៦។ ការផ្តល់សក្ខីកម្មរបស់ ឆោម សែ និង ចម្លើយជាលាយលក្ខណ៍ អក្សរដែលមិនអាចគួរឱ្យជឿជាក់បាន របស់ ប្រាក់ យឿន និង កុយ ម៉ុន ដែលរំលឹកពីការប្រជុំផ្សេងៗ តែនៅក្នុងឆ្នាំ១៩៧៥ ដដែល គឺ បន្ទាប់ពីថ្ងៃជ័យជម្នះ ដែលមិនអាចឱ្យគេភ្ជាប់ទំនាក់ទំនងទៅរវាង លោក ខៀវ សំផន និងកងទ័ពបានឡើយ ក្រៅតែពីមុខងារក្លែង ក្លាយ នៅក្នុងសម័យកាលនៃរណសិរ្សរួមជាតិកម្ពុជា។ ឆោម សែ៖ ប្រតិចារឹក ថ្ងៃទី១១ ខែមករា ឆ្នាំ២០១៣ ឯកសារ E1/159.1 បន្ទាប់ពីម៉ោង 14.04.06 (ការប្រជុំខែកក្កដា ឆ្នាំ១៩៧៥ នៅកីឡដ្ឋានអូឡាំពិក ដើម្បីបង្កើតកងទ័ពមជ្ឈិម។ សូមមើលជាភាសាខ្មែរ ទំព័រ ៥៩-៦០ បន្ទាត់ ២៤-៤) មុនម៉ោង 14.11.49។ កំណត់ហេតុស្តាប់ចម្លើយសាក្សី ប្រាក់ យឿន ថ្ងៃទី៤ ខែមីនា ឆ្នាំ២០០៨ ឯក សារ E3/3471 ERN FR 00205019 (គាត់អះអាងថាបានចូលរួមមួយលើកក្នុងពិធីខួបកំណើតបក្ស បន្ទាប់ពីថ្ងៃរំដោះ ដែលនៅក្នុង ពេលនោះគាត់បានជួប “នួន ជា និង លោក ខៀវ សំផន នៅលើវេទិកា” ហើយគឺ លោក ខៀវ សំផន ដែលជាអ្នកផ្តើមសុន្ទរកថា)។ កំណត់ហេតុស្តាប់ចម្លើយ កុយ ម៉ុន ថ្ងៃទី២៩ ខែឧសភា ឆ្នាំ២០០៨ ឯកសារ E3/369 ERN 00195436 (សន្និបាត នៅឆ្នាំ១៩៧៥ នៅ ស្ថាតអូឡាំពិក “មានលោក ប៉ុល ពត ដឹកនាំប្រជុំ មានលោក អៀង សារី, ខៀវ សំផន, នួន ជា, សម្តេច ប៉ែននុត ចូលរួមជាអធិបតី។ ខ្លឹមសារប្រជុំ គឺនិយាយអំពីការជ័យជម្នះថ្ងៃ ១៧ ខែមេសា ឆ្នាំ១៩៧៥ គឺបានដោយសារប្រជាជន និងកងទ័ព ហើយបានលើកផែនការ កងទ័ពមជ្ឈិម និងភូមិភាគ ឱ្យបង្កបង្កើនផល និងធ្វើស្រែ។ ក្នុងសន្និបាតនោះ គេបានប្រកាសពីសមាសភាពអ្នកដឹកនាំថា ប៉ុល ពត ជា លេខាមជ្ឈិមបក្ស, នួន ជា ជាអនុលេខាមជ្ឈិមបក្ស ខៀវ សំផន ជាគណៈប្រធានរដ្ឋ អៀង សារី ទទួលការងារការបរទេស ឯ សម្តេច ប៉ែន នុត ជាសម្តេចជហ្វារាំង។” យើងគូសបន្ទាត់ពីក្រោម)។

³¹⁶⁵ សូមមើលខាងលើ កថាខ័ណ្ឌ ១៦១៨-១៦៣២។

³¹⁶⁶ នៅក្នុងកថាខ័ណ្ឌដែលនេះ បន្ទាប់ពីឃ្លាខាងលើ គេលើកឡើងថា “នួន ជា និង ប៉ុល ពត បានចេញការណែនាំដោយផ្ទាល់ទៅ លេខាតំបន់១០៥ ដែលត្រួតត្រាលើមន្ទីរសន្តិសុខភ្នំក្រាល ហើយនិងធានាថាការណែនាំពីថ្នាក់លើ ត្រូវបានអនុវត្តនៅទូទាំងតំបន់ ស្វយ័ត”។

ស្រពេចស្រពិលនេះ អង្គជំនុំជម្រះអាចសន្និដ្ឋានខុសថា ខៀវ សំផន បានគាំទ្រដល់គោលបំណងរួម តាមរយៈការចូលរួមក្នុងកិច្ចប្រជុំគណៈអចិន្ត្រៃយ៍ នៅថ្ងៃទី០៩ ខែតុលា ឆ្នាំ១៩៧៥ និងកិច្ចប្រជុំនាពេល ក្រោយមកទៀត ដែលក្នុងពេលនោះ សុន សេន បានរាយការណ៍អំពីការសាងសង់ព្រលានយន្តហោះ កំពង់ឆ្នាំង³¹⁶⁷។ ប៉ុន្តែ ដូចយើងនឹងឃើញខាងក្រោម ការពិភាក្សាអំពីព្រលានយន្តហោះកំពង់ឆ្នាំង នៅ ដំណាក់កាលគម្រោង មិនអាចឱ្យសន្និដ្ឋានអំពីការដឹងរបស់ម្ចាស់បណ្តឹងសាទុក្ខអំពីឧក្រិដ្ឋកម្មនៅព្រលា នយន្តហោះកំពង់ឆ្នាំង និងការទទួលខុសត្រូវខាងយោធារបស់គាត់នោះឡើយ³¹⁶⁸។ ដំណើរការខុសឆ្គង របស់អង្គជំនុំជម្រះ តាមរយៈការប្រើពាក្យក្តោបក្តាយ ដើម្បីទុកឱ្យមានភាពស្រពេចស្រពិល នឹងត្រូវ បដិសេធ ហើយសេចក្តីសន្និដ្ឋានរបស់អង្គជំនុំជម្រះនឹងត្រូវទុកជាមោឃៈ³¹⁶⁹។

ផ្នែកទី ៣. គោលការណ៍រក្សាការសម្ងាត់

១៦៥០. អង្គជំនុំជម្រះបានទទួលស្គាល់ថា “រចនាសម្ព័ន្ធប្រតិបត្តិការជាក់លាក់របស់ ប.ក.ក. ត្រូវបានរក្សាជា ការសម្ងាត់” ដោយបញ្ជាក់ថា ចាប់ពី “ដំណាក់កាលដំបូងនៃការវិវត្តរបស់បក្ស” ការសម្ងាត់មាន “សា រសំខាន់” សូម្បីតែនៅក្រោយពេលឡើងកាន់អំណាច ដើម្បី “ធ្វើកិច្ចការផ្ទៃក្នុងជាសម្ងាត់ និងលាក់ កំបាំង”³¹⁷⁰។ ប៉ុន្តែ អង្គជំនុំជម្រះបានប្រព្រឹត្តកំហុស ដោយចង់កម្រិតគោលការណ៍រក្សាការសម្ងាត់នេះ ត្រឹមកម្មាភិបាលថ្នាក់ទាប ដែលដឹងស្ទើរអំពីការរៀបចំអំណាចនៅក្នុងបក្ស³¹⁷¹។ ជាក់ស្តែង ភ័ស្តុតាង បង្ហាញឱ្យឃើញច្បាស់ថា គោលការណ៍រក្សាការសម្ងាត់អនុវត្តចំពោះបក្សជនទាំងអស់ សូម្បីតែកម្មាភិ

³¹⁶⁷ សំអាងហេតុសាលក្រម កថាខ័ណ្ឌ ៤២៥៨។
³¹⁶⁸ សូមមើលខាងក្រោម កថាខ័ណ្ឌ ១៧៤២, ១៨៤៦-១៨៤៨។
³¹⁶⁹ សំអាងហេតុសាលក្រម កថាខ័ណ្ឌ ៣៩៦២-៣៩៦៣, ៤០៦៨-៤០៧៤, ៤២០៨, ៤៣១៧, ៤២៣៦, ៤២៥៨។
³¹⁷⁰ សំអាងហេតុសាលក្រម កថាខ័ណ្ឌ ៣៤២, ៣៩៣៩។ សូមមើលផងដែរ កថាខ័ណ្ឌ ៣៩៨ ទាក់ទងនឹងលក្ខណៈវិនិច្ឆ័យទាំង១០ សម្រាប់ការជ្រើសរើសថ្នាក់ដឹកនាំបក្សដែលមានចែងនៅក្នុងលក្ខន្តិកៈបក្សទាំងពីរ ជាពិសេសចំណុច (៦) ការប្រុងប្រយ័ត្នបដិវត្តន៍ រក្សាការសម្ងាត់ និងការពារកម្លាំងបដិវត្តន៍របស់បក្ស។ ជាឧទាហរណ៍ សូមមើលកថាខ័ណ្ឌ ៣៤២ និង ៣៦២ ទាក់ទងនឹង ការិយាល័យ ៨៧០ (“ភាពមិនច្បាស់លាស់ទាក់ទងនឹងអត្ថន័យនៃលេខកូដ ៨៧០” ស៊ីចង្វាក់គ្នាជាមួយនឹងការព្យាយាមរក្សាការសម្ងាត់ ជាទូទៅ របស់ ប.ក.ក.”)។
³¹⁷¹ សំអាងហេតុសាលក្រម កថាខ័ណ្ឌ ៣៤២, ជើងទំព័រ ៩៤៥។

បាលថ្នាក់កំពូល។ គោលការណ៍ ដែលកើតចេញពីសកម្មភាពជាសម្ងាត់យ៉ាងយូរ ជំរុញឱ្យម្នាក់ៗ កម្រិតត្រឹមដែននៃមុខការរបស់ខ្លួន គិតតែពីការងាររបស់ខ្លួន និងមិនជ្រៀតជ្រែកចូលការងាររបស់អ្នក ផ្សេង។ គោលការណ៍នេះត្រូវបានបញ្ជាក់អះអាងពីសាក្សីគ្រប់ជាន់ថ្នាក់ជាច្រើននាក់³¹⁷²។ អង្គជំនុំ

³¹⁷² ឧទាហរណ៍ សូមមើល កម្មាភិបាលថ្នាក់ខ្ពស់ និង ស្នើទាមួយ ប៉ុល ពត នៅមុន និងនៅក្រោមរបបកម្ពុជាប្រជាធិបតេយ្យ៖ ឌុច ប្រធានមន្ទីរស-២១ បានសារភាពថាមិនបានដឹងពីចំណុចលម្អិតនៃ មន្ទីរ ៨៧០ ឬចំណុចលម្អិតនៃមជ្ឈម ហើយជាច្រើនលើកច្រើនសា គាត់បានលើកឡើងថា ម្នាក់ៗបំពេញតួនាទីរៀងៗខ្លួន ឌុច ប្រតិចារិក ថ្ងៃទី២៨ ខែមីនា ឆ្នាំ២០១២ ឯកសារ E1/55.1 ម៉ោង 10.03.58 ម៉ោង 13.35.18 រហូតដល់ម៉ោង 13.39.28 ម៉ោង 14.19.10។ ប្រតិចារិក ថ្ងៃទី២៩ ខែមីនា ឆ្នាំ២០១២ ឯកសារ E1/56.1 មុនម៉ោង 10.19.00 (ស-២១ មិននៅក្រោមឱវាទក្រសួងណាមួយឡើយ តែស្ថិតនៅក្រោមការត្រួតត្រារបស់ សុន សេន, នួន ជា និង ប៉ង ដែលតំណាង ប៉ុល ពត)។ ប្រតិចារិក ថ្ងៃទី២ ខែមេសា ឆ្នាំ២០១២ ឯកសារ E1/57.1 មុនម៉ោង 09.58.19។ ប្រតិចារិក ថ្ងៃទី៥ ខែមេសា ឆ្នាំ២០១២ ឯកសារ E1/60.1 ម៉ោង 14.04.29 (ការយល់ឃើញរបស់គាត់ចំពោះការរៀបចំរបបកម្ពុជាប្រជាធិបតេយ្យ បានកែលម្អ បន្ទាប់ពីបានពិនិត្យសំណុំរឿងស៊ើបអង្កេត)។ ប្រតិចារិក ថ្ងៃទី៩ ខែមេសា ឆ្នាំ២០១២ ឯកសារ E1/61.1 មុនម៉ោង 09.40.52 (គាត់មិនដែលទៅមន្ទីរ ៨៧០ ទេ) ម៉ោង 10.00.23 (“ការងារគេ គេដឹង ការងារយើង យើងដឹង។ ការងារ ស-២១ ខ្ញុំត្រូវ តែដឹង។ ក្រៅពីការងារ ស-២១ ខ្ញុំគ្មានសិទ្ធិដឹងទេ”)។ ប្រតិចារិក ថ្ងៃទី២២ ខែមិថុនា ឆ្នាំ២០១២ ឯកសារ E1/44.1 ម៉ោង 09.27.36 (ការសម្ងាត់គឺជាចំណុចតែម្តង)។ សៅ សារុន៖ ប្រតិចារិក ថ្ងៃទី៧ ខែមិថុនា ឆ្នាំ២០១២ ឯកសារ E1/83.1 មុនម៉ោង 10.04.01 (“ស. តើលោកនៅទីណា ថាតើអ្នកណាខ្លះស្ថិតនៅក្នុងគណៈមជ្ឈមរបស់បក្សនៅឆ្នាំ១៩៧៨នោះ? ឆ. អាហ្នឹងការងារខាងលើ ខ្ញុំអត់យល់ ទេ”)។ ប្រតិចារិក ថ្ងៃទី១១ ខែមិថុនា ឆ្នាំ២០១២ ឯកសារ E1/84.1 មុនម៉ោង 11.40.59។ សាឡុត បាន អ្នកទទួលខុសត្រូវនៅ ក្រសួងការបរទេស បានលើកឡើងជាច្រើនដង អំពីគោលការណ៍រក្សាការសម្ងាត់ ដែលថាម្នាក់ៗដឹងតែកិច្ចការផ្ទាល់ខ្លួនមិនត្រូវដឹងពី កិច្ចការអ្នកដទៃ ប្រតិចារិក ថ្ងៃទី២៣ ខែមេសា ឆ្នាំ២០១២ ឯកសារ E1/66.1 មុនម៉ោង 09.58.31 បន្ទាប់ពីម៉ោង 14.10.50។ ប្រតិ ចារិក ថ្ងៃទី២៤ ខែមេសា ឆ្នាំ២០១២ ឯកសារ E1/67.1 មុនម៉ោង 09.05.00 ម៉ោង 09.42.46។ ប្រតិចារិក ថ្ងៃទី២៥ ខែមេសា ឆ្នាំ ២០១២ ឯកសារ E1/68.1 មុនម៉ោង 11.51.57 (“ការងារអ្នកណា អ្នកហ្នឹងដឹង ដឹងតែការងារឯងបានហើយ។ នេះជាទ្រឹស្តីដើម្បី ការពារសន្តិសុខរួម”) មុនម៉ោង 11.21.45។ ប្រតិចារិក ថ្ងៃទី៣០ ខែមេសា ឆ្នាំ២០១២ ឯកសារ E1/70.1 ម៉ោង 09.14.06 ម៉ោង 14.01.18 (“ការងារលោកដែលលោកបានដឹង និងបានធ្វើ គឺត្រឹមតែថ្នាក់របស់លោកតែប៉ុណ្ណោះ [...] លោកអត់អាចធ្វើការ ងារណា ដែលខ្ពស់ជាងឋានៈរបស់លោកទេ។ អីចឹង ឬមិនមែនទេ? ឆ. បាទ អីចឹងមែន។ ស. ចុះអ្នក ក្រសួងដទៃទៀត ស្ថាប័នដទៃទៀត ក្រៅពីកន្លែងលោក ការបរទេស ហ្នឹង គេមានឋានៈប្រហែលលោកដែរ គេអាចធ្វើលើសពីថ្នាក់របស់គេទេ ឬក៏ថាគឺត្រឹមតែថ្នាក់របស់ គេហ្នឹងតែប៉ុណ្ណឹងទេ? ឆ. ខ្ញុំមិនដឹងទេ។ រឿងថ្នាក់គេដទៃទៀត គេឱ្យសិទ្ធិយ៉ាងម៉េច ខ្ញុំអត់ដឹងទេ។ ប៉ុន្តែការអប់រំពិសេសរបស់បង អៀង សារី គាត់អប់រំខ្ញុំតែម្នាក់ម្នាក់ឱ្យហ្នឹងថា “ឯងនៅក្របខ័ណ្ឌណា ធ្វើតាមតែក្របខ័ណ្ឌប៉ុណ្ណឹងទៅ កុំទៅគិតគេ”។ តែប៉ុណ្ណឹងបាទ ។”)។ ប្រតិចារិក ថ្ងៃទី២ ខែឧសភា ឆ្នាំ២០១២ ឯកសារ E1/71.1 ម៉ោង 09.45.57 (“ថាតើការសម្ងាត់ ការរក្សាការសម្ងាត់ ជាទ្រឹស្តី ដែលគេអប់រំនៅក្នុងក្របខ័ណ្ឌនៃការរៀនសូត្រដែរឬទេ? ឆ. ទ្រឹស្តីនេះអប់រំនៅក្នុងការរៀនសូត្រប្រចាំថ្ងៃតែម្តងបាទ។”) ម៉ោង 09.48.53។ អៀង ផាន់ មេបញ្ចេញជាការកងរសេនាធិនៃភូមិភាគនីវតី បានចូលរួមប្រយុទ្ធ នៅភូមិភាគបូព៌ា អៀង ផាន់៖ ប្រតិចារិក

ជម្រះបានយកគោលការណ៍នេះមកប្រើដាក់បន្ទុក ដើម្បីសន្និដ្ឋានថា ការប្រព្រឹត្តិលើខ្មាំងហ៊ុំព័ទ្ធទៅ ដោយការសម្ងាត់ខ្ពស់បំផុត³¹⁷³។

១៦៥១. អង្គជំនុំជម្រះបានយល់ខុសថា គោលការណ៍រក្សាការសម្ងាត់មិនអនុវត្តចំពោះ ខៀវ សំផន នោះទេ ដោយសារតែវត្តមាន និងការចូលរួមរបស់គាត់ក្នុងកិច្ចប្រជុំគណៈអចិន្ត្រៃយ៍ “ទំនាក់ទំនងជិតស្និទ្ធរបស់ គាត់ជាមួយ ប៉ុល ពត និង នួន ជា” តួនាទីរបស់គាត់នៅមន្ទីរ ៨៧០ រហូតដល់ចុងរបបនោះ ក្រោយពី ខៀវ សំផន បាត់ខ្លួន³¹⁷⁴។ ប៉ុន្តែ សេចក្តីសន្និដ្ឋាននេះ គឺជាការស្មានសុទ្ធសាធ។ ជារួម ដោយសារតែគ្មានភស្តុ តាងអំពីការដឹងរបស់ ខៀវ សំផន អង្គជំនុំជម្រះបានសន្និដ្ឋានថា ម្ចាស់បណ្តឹងសាទុក្ខ “មិនគួរមិនបាន ដឹង”។ នៅពេលសន្និដ្ឋានបែបនេះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបាន លាក់បាំង ជាអាទិ៍ សក្ខីកម្មជាច្រើនដែលបញ្ជាក់អំពីលទ្ធភាពតិចតួចរបស់ ខៀវ សំផន ក្នុងការទទួល

ថ្ងៃទី២០ ខែឧសភា ឆ្នាំ២០១៣ ឯកសារ E1/193.1 ម៉ោង 10.19.48។ ប្រតិចារិក ថ្ងៃទី១ ខែវិច្ឆិកា ឆ្នាំ២០១៦ ឯកសារ E1/493.1 ចាប់ពីម៉ោង 09.46.49 (“ទាក់ទងនឹងឯកសារសម្ងាត់គឺថា ផ្នែកខាងខ្ញុំខាងក្រោម អត់បានទេ។ បើឯកសារណែនាំជារួម មានលក្ខណៈ ធំទូលាយ អាហ្នឹងខាងក្រោមទទួលបាន ប៉ុន្តែបើឯកសារដូចជា ត្រូវឃាត់ខ្លួនចាប់អ្នកនេះអ្នកនោះ គឺសម្រាប់ខាងខ្ញុំអី អត់ដឹងទេ។ ហើយសម្រាប់ថ្នាក់លើ គេចែកជូនហើយថ្នាក់លើ។ [...] ខ្ញុំបានបញ្ជាក់ខាងដើមហើយ ថានៅកម្ពុជាប្រជាធិបតេយ្យសម័យនោះគឺថា លាក់ការណ៍ដឹកនាំជាសំខាន់ ការងារខ្ញុំដឹង ការងារអ្នកនោះ មេគឺមេដឹងហើយ។ ដល់អីចឹងគេបែងចែកច្បាស់ណាស់ ការងារណា ត្រូវឱ្យខាងក្រោមដឹង ការងារណាថ្នាក់លើដឹង គឺមានការបែងចែកច្បាស់លាស់ណាស់ មិនមែនចេះតែចម្លងជូនទូទៅ”)។ ឈូក វិនៈ ប្រតិចារិក ថ្ងៃទី២៣ ខែមេសា ឆ្នាំ២០១៣ ឯកសារ E1/182.1 បន្ទាប់ពីម៉ោង 11.14.42 (“ខ្ញុំបានជម្រាបហើយ សម្ងាត់បំផុត។ [...] មេដឹកនាំហ្នឹង គឺអាចីកំបាំងបំផុត និងសម្ងាត់បំផុត”)។ នង សុផង៖ ប្រតិចារិក ថ្ងៃទី៥ ខែ កញ្ញា ឆ្នាំ២០១២ ឯកសារ E1/122.1 ម៉ោង 11.35.41 (“ដូច្នោះចំពោះខ្លួនខ្ញុំ គឺខ្ញុំវាច្របូកច្របល់ហើយដល់អីចឹង មិនដឹងអ្នកណាជាគណៈអចិន្ត្រៃយ៍ អ្នកណាជាស្តីៗ។ ប៉ុន្តែ តាមខ្ញុំយល់ដោយខ្លួនឯងទេ ឯនិយមអនុវត្តរបស់ពួកខ្ញុំហ្នឹង គឺថាអត់ខ្វល់ពីរឿងគណៈ៨៧០មក ៨៧០ អង្គការ៨៧០ អីទេ ឱ្យតែឃើញ សារគឺវិសាលទៅចូល ក-១ ទាំងអស់តែម្តង”)។ សូមមើលជាភាសាខ្មែរ ទំព័រ ៣១ បន្ទាត់ ៥-១២។ ប្រតិចារិក ថ្ងៃទី៦ ខែ៩ ឆ្នាំ ២០១២ ឯកសារ E1/123.1 ចាប់ពីម៉ោង 11.59.49 (“គោលការណ៍បីយ៉ាង គឺអ្វីដែលត្រូវនិយាយ អ្វីដែលមិនត្រូវនិយាយ គឺមិនត្រូវ និយាយ។ អ្វីដែលមិនត្រូវសួរ គឺមិនត្រូវសួរ។ ដូច្នោះគឺថា មិនដឹង មិនឮ មិនឃើញ និងមិននិយាយនូវអ្វីទាំងឡាយណាដែរជាការងារ សម្ងាត់”) ម៉ោង 13.42.28។ ប្រាក់ យុត្ត៖ ប្រតិចារិក ថ្ងៃទី២៥ ខែមករា ឆ្នាំ២០១២ ឯកសារ E1/33.1 មុនម៉ោង 14.17.40។

³¹⁷³ សំអាងហេតុសាលក្រម កថាខ័ណ្ឌ ៣៩៣៨-៣៩៣៩, ៣៩៤៨, ៣៩៥៦។ ប៉ុន្តែ នៅកថាខ័ណ្ឌ ៣៩៥៨ មានការលើកឡើងថា “ទោះបីជាមានគោលការណ៍រក្សាការសម្ងាត់របស់បក្សក៏ដោយក៏ការកំទេចខ្មាំងត្រូវបានទេការយ៉ាងច្រើនក្នុងចូលបក្ស”។

³¹⁷⁴ សំអាងហេតុសាលក្រម កថាខ័ណ្ឌ ៤២២៥។

បានព័ត៌មានសម្ងាត់បំផុត³¹⁷⁵។ ចំពោះតួនាទីរបស់គាត់នៅមន្ទីរ ៨៧០ និងគណៈកម្មាធិការពាណិជ្ជកម្ម យើងនឹងឃើញខាងក្រោមថា អង្គជំនុំជម្រះមិនអាចសន្និដ្ឋានថា គោលការណ៍រក្សាការសម្ងាត់មិនអនុវត្តចំពោះម្ចាស់បណ្តឹងសាទុក្ខបានឡើយ³¹⁷⁶។ ដូច្នោះ សេចក្តីសន្និដ្ឋាននេះនឹងត្រូវទុកជាមោឃៈ។

មាតិកាទី ២. កំហុសទូទៅពាក់ព័ន្ធនឹងតួនាទីរបស់ ខៀវ សំផន

ជំពូកទី ១. កំហុសពាក់ព័ន្ធនឹងសម័យកាលមុនរបបកម្ពុជាប្រជាធិបតេយ្យ

ផ្នែកទី ១. កុហកភាព យុវវ័យ និងអាស៊ីត

១៦៥២. ដើម្បីគាំទ្រដល់សេចក្តីសន្និដ្ឋានថា ខៀវ សំផន បានដឹងអំពីភរវិធីនីយភាពនៃការប្រព្រឹត្តិបទឧក្រិដ្ឋ ហើយ គាត់បានផ្តល់ការគាំទ្រដល់គោលបំណងរួម នៅមុនអង្គហេតុ³¹⁷⁷ អង្គជំនុំជម្រះបានប្រព្រឹត្តកំហុសអង្គហេតុ ដោយបានរៀបរាប់ឡើងវិញអំពីខ្សែជីវិតរបស់គាត់ ជាអាទិ៍ និក្ខេបបទបណ្ឌិត (ក) ក៏ដូចជា សកម្មភាព និងការសេពគប់របស់គាត់ (ខ)។

១. កំហុសពាក់ព័ន្ធនឹងនិក្ខេបបទបណ្ឌិត

១៦៥៣. ក្រោយពីបានពិពណ៌នាខ្លឹមសារនៃនិក្ខេបបទរបស់ ខៀវ សំផន នៅឆ្នាំ១៩៩៩ ដែលបង្ហាញអំពីភាពខុសគ្នា រវាងគំនិតដែលមានក្នុងនិក្ខេបបទនោះ និងគោលនយោបាយនាពេលក្រោយរបស់ ប.ក.ក.³¹⁷⁸ អង្គ

³¹⁷⁵ ជាឧទាហរណ៍ អឿន តាន ដែលជាប្រធានយាមការពារនៅក-១ និងជាអ្នកទទួលខុសត្រូវចែកចាយទូរលេខ និងសំបុត្ររបស់ ប៉ុល ពត បានអះអាងថា មិនធ្លាប់ដែលបានបញ្ជូនទូរលេខនិងសំបុត្រ ទៅអ្នកណាផ្សេងក្រៅពី នួន ជាឡើយ បន្ទាប់ពី ប៉ុល ពត បានអានរួចហើយ ដោយបញ្ជាក់ថា ប៉ុល ពត រក្សាទុកឯកសារនៅ ក-១។ អឿន តាន៖ ប្រតិចារឹក ថ្ងៃទី១៣ ខែមិថុនា ឆ្នាំ២០១២ ឯកសារ E1/86.1 ចន្លោះម៉ោង13.41.50 និង 13.53.13។ សូមមើលផងដែរ ស វី អ្នកក្រោមបង្គាប់របស់ អឿន តាន នៅ ក-១ ដែលបានពន្យល់ថា អឿន តាន ទទួលបញ្ជាប៉ុល ពត និង នួន ជា ប្រតិចារឹក ថ្ងៃទី ខែ ឆ្នាំ ឯកសារ ថ្ងៃទី៨ ខែមករា ឆ្នាំ២០១៣ ឯកសារ E1/156.1 ម៉ោង 11.35.52. សូមមើលaussi. និង សុផង៖ ប្រតិចារឹក ថ្ងៃទី ខែ ឆ្នាំ ឯកសារ03.09 ឆ្នាំ២០១២ ឯកសារ E1/120.1 ម៉ោង 13.50.43 ម៉ោង 13.53.08 ម៉ោង 13.56.04 ម៉ោង 13.58.00. សូមមើលខាងលើ កថាខ័ណ្ឌ ១៦២១-១៦២៤។

³¹⁷⁶ សូមមើលខាងក្រោម កថាខ័ណ្ឌ ១៧៦3-១៧៦១ និង ១៧៧០-១៧៨៨។

³¹⁷⁷ សំអាងហេតុសាលក្រម កថាខ័ណ្ឌ ៣៨៨៤, ៤២០៦, ៤២៥៧។

³¹⁷⁸ សំអាងហេតុសាលក្រម កថាខ័ណ្ឌ ៥៦៧-៥៦៨។

ជំនុំជម្រះបានអះអាងថា ខៀវ សំផន បានសរសេរថា យើងត្រូវ “បង្ខំ” ប្រជាជនឱ្យបង្កបង្កើនផលជាសមូហភាព³¹⁷⁹ រួចបានសន្និដ្ឋានថា និក្ខេបបទរបស់ ខៀវ សំផន “បង្ហាញអំពីការជឿជាក់ជាវិជ្ជមានរបស់គាត់ចំពោះគោលនយោបាយរបស់ ប.ក.ក. ស្តីពីសមូហភាវូបនីយកម្ម ដែលរួមមាន តាមរយៈការជំរុញដាក់ប្រជាជនឱ្យស្ថិតនៅក្រោមគំនិតផ្តួចផ្តើមនៃការបង្កបង្កើនផលជូនរដ្ឋ”³¹⁸⁰។ ផ្ទុយទៅវិញ និក្ខេបបទនេះមិនបាននិយាយអំពីការបង្ខំអ្នកណាម្នាក់ទេ³¹⁸¹។ អង្គជំនុំជម្រះមិនអាចទាញការសន្និដ្ឋានចេញពីនិក្ខេបបទនេះថា ខៀវ សំផន ដឹងអំពីភរវិនិយភាពនៃការប្រព្រឹត្តិឧក្រិដ្ឋកម្មនោះទេ ហេតុដូច្នោះសេចក្តីសន្និដ្ឋាននេះត្រូវទុកជាមោឃៈ។

³¹⁷⁹ សំអាងហេតុសាលក្រម កថាខ័ណ្ឌ ៣៨៨៤។

³¹⁸⁰ សំអាងហេតុសាលក្រម កថាខ័ណ្ឌ ៤២០៦។

³¹⁸¹ និក្ខេបបទរបស់ លោក ខៀវ សំផន ឯកសារ E3/123 (ដែលខ្ញុំសង់សម្តែងសិប្បនិម្មិត និងប្រទេសកម្ពុជា ERN 00767295)៖ “រដ្ឋាភិបាលត្រូវខិតខំធ្វើឱ្យកសិករមានទម្លាប់បន្តិចម្តងបន្តិចក្នុងការធ្វើកិច្ចសហប្រតិបត្តិការ។ ត្រូវបង្កើតក្រុមការងារសម្រាប់ជួយគ្នាទៅវិញទៅមកដែលនៅក្នុងនោះ ឧបករណ៍សម្រាប់ធ្វើការងារ ដីធ្លី និង ផលិតផល បានមកពីការងារស្ថិត នៅជាកម្មសិទ្ធិឯកជន ប៉ុន្តែត្រូវបានដាក់ឱ្យដំណើរការតាមរយៈវិធីសាស្ត្រធ្វើការងាររួម។ ការបង្កើតក្រុមការងារសម្រាប់ជួយគ្នាទៅវិញទៅមកនេះ ពិតជាមានលក្ខណៈសមស្របទៅនឹងគោលគំនិតនាពេលបច្ចុប្បន្នរបស់កសិករខ្មែរ (...)។ ជា បឋម ការជួយគ្នាទៅវិញទៅមកនេះ អាច ធ្វើឱ្យ បាន សម្រេច សម្រាប់ការងារ ដែលបានកំណត់ច្បាស់លាស់ មួយ ហើយ បន្ទាប់មក សម្រាប់ ការងារ ដែល ធ្វើ ឱ្យមានលក្ខណៈជាទូទៅ។ ការជួយគ្នាទៅវិញទៅមកនេះ អាចទៅជាមានលក្ខណៈអចិន្ត្រៃយ៍ និងបម្រើឱ្យការបង្កើតសហករណ៍ផលិតកម្ម នៅតាមភូមិឋាននានាដែលបទពិសោធន៍មានលក្ខណៈគួរឱ្យជឿជាក់និងជាស្ថាពរ (...)។ ដូច្នោះ ផ្ទៃដីថ្មីៗនឹងអាចរកបាន ដោយមិនធ្វើឱ្យផ្លាស់ប្តូរដល់បច្ចេកទេសបច្ចុប្បន្ន និង ដោយមិនស្រូបយកមូលធនច្រើនពេកដែលមិនអាចធ្វើការប្រើប្រាស់ដើម្បីអភិវឌ្ឍវិស័យឧស្សាហកម្ម។” (ទំព័រ ១៧៤-១៧៥ ERN 00767392)។ “សូមយល់សំណើខ្ញុំឱ្យច្បាស់។ យើងមិនមែនស្នើឱ្យបំបាត់វណ្ណៈដែលមានចំណូលលើសលុបនោះទេ។ (...) យើងយល់ឃើញថាគេអាច និងត្រូវតែទាញយកលទ្ធភាពចូលរួមវិភាគទានរបស់ក្រុមនេះ តាមរយៈការកែប្រែម្ចាស់អចលនទ្រព្យ ល្អប្រាកដណាស់ ព្រឹទ្ធិករទាំងនេះ ឱ្យទៅជាវណ្ណៈសហគ្រិនមូលធនកសិកម្ម ឬឧស្សាហកម្ម។ ដូច្នោះត្រូវព្យាយាមបង្វែរពួកគេចេញពីសកម្មភាពអផលិតភាព ដឹកនាំពួកគេឱ្យចូលរួមក្នុងការផលិត។ (...) កាត់បន្ថយធនលាភដីធ្លី និងព្រឹត្តិកម្ម និងទស្សនវិស័យឧស្សាហកម្មនីយកម្ម (...) អូសទាញម្ចាស់អចនទ្រព្យឱ្យ “រៀបចំ” កម្មសិទ្ធិរបស់ខ្លួនឡើងវិញ ដើម្បីផ្លាស់ប្តូរវិធីអន់ថយនៃការទាញយកប្រយោជន៍ពីដីធ្លីជាដំណាក់កាល ដោយវិធីទាញយកប្រយោជន៍មូលធននិយមដែលតម្រូវឱ្យមានការប្រើប្រាស់មូលធន និងបុគ្គលិកទទួលប្រាក់បៀវត្ស” (ទំព័រ ១១៣-១១៤ ERN 00767435-36)។ “ម្ចាស់កម្មសិទ្ធិដីយល់យ៉ាងច្បាស់ថា ម្យ៉ាង ពន្ធដីត្រូវបានកាត់បន្ថយ ហើយការចងការដោយយកការប្រាក់ខ្ពស់ហួសប្រមាណត្រូវបានហាមឃាត់ និងម្យ៉ាងទៀត ទស្សនវិស័យនៃការទទួលបានកម្រៃខ្ពស់ជាង ត្រូវបានផ្តល់ឱ្យពួកគេតាមរយៈ ការអភិវឌ្ឍឧស្សាហកម្ម និងកសិកម្ម។ តាមរយៈការយល់ឃើញនេះ យើងអាចនាំពួកគេឱ្យប្រែក្លាយខ្លួនជាសហគ្រិនមូលធននិយមផ្នែកកសិកម្ម ឬក៏ផ្នែកឧស្សាហកម្ម។ គឺដោយហេតុដូច្នោះហើយដែលយើងអាចបង្កើតបាននូវប្រភពនៃស្ថានភាពថ្មីមួយ” (ទំព័រ ១៦៩ ERN 00767435)។

២. កំហុសពាក់ព័ន្ធនឹងសកម្មភាព និងការសេពគប់

១៦៥៤. មុននឹងសន្និដ្ឋានថា ខៀវ សំផន បានផ្តល់ការគាំទ្រដល់ ប.ក.ក. និងគោលនយោបាយបក្ស តាំងពីមុនពេលចូលក្នុងបក្សទៅទៀត³¹⁸² អង្គជំនុំជម្រះបានជឿជាក់ថា គាត់មានទំនាក់ទំនងផ្ទាល់ជាមួយនិស្សិតមកពីបរទេស ដែលនាពេលក្រោយមក បានកាន់កាប់មុខតំណែងសំខាន់ៗ នៅក្នុង ប.ក.ក.³¹⁸³ អង្គជំនុំជម្រះបានរៀបរាប់ខុសអំពីសកម្មភាព និងការសេពគប់របស់គាត់ ទាំងនៅបារាំង សម្រាប់ការសិក្សារបស់គាត់ ទាំងពេលត្រឡប់មកកម្ពុជាវិញ។

១៦៥៥. ជាក់ស្តែង អង្គជំនុំជម្រះបានផ្សារភ្ជាប់ ខៀវ សំផន ទៅនឹងអនាគតមេដឹកនាំ ប.ក.ក. និងជំនឿជាក់របស់ពួកគេ តាំងពីពេលចូលក្នុង “វង់ម៉ាក្សនិយម” ក្រោយពេលទៅដល់ទីក្រុងប៉ារីសបានពីរបីខែ និងក្រោយពេលតែងតាំងនាពេលក្រោយជាប្រធានសហភាពនិស្សិតខ្មែរ³¹⁸⁴។ ពិតមែនតែអង្គជំនុំជម្រះបានសំអាងលើចម្លើយរបស់គាត់ ប៉ុន្តែ អង្គជំនុំជម្រះមិនបានពន្យល់ថា ហេតុអ្វីបានជាអង្គជំនុំជម្រះមិនពិចារណាដល់ចម្លើយទាំងមូលរបស់គាត់។ ជាក់ស្តែង ខៀវ សំផន ពិតជាបានរៀបរាប់អំពីការសេពគប់ និងកម្លាំងជំរុញចិត្តគាត់ នៅសម័យនោះ ដែលបង្ហាញអំពីការចូលប្រឡូកតិចតួចរបស់គាត់ក្នុងមជ្ឈដ្ឋានម៉ាក្សនិយម និងឯករាជ្យភាពរបស់គាត់ខាងនយោបាយ³¹⁸⁵។

³¹⁸² សំអាងហេតុសាលក្រម កថាខ័ណ្ឌ ៤២៥៧។

³¹⁸³ សំអាងហេតុសាលក្រម កថាខ័ណ្ឌ ៥៧៣។

³¹⁸⁴ សំអាងហេតុសាលក្រម កថាខ័ណ្ឌ ៥៦៥-៥៦៦។

³¹⁸⁵ សូមមើលជើងទំព័រ ១៥៧៥៧ (នៃកថាខ័ណ្ឌ ៥៦៥) នៅទីនេះអង្គជំនុំជម្រះផ្អែកជាពិសេសលើចម្លើយរបស់ លោក ខៀវ សំផន ៖ ប្រតិចារិក ថ្ងៃទី១៣ ខែធ្នូ ឆ្នាំ២០១១ ឯកសារ E1/21.1 ចន្លោះម៉ោង 14.20.36 និងម៉ោង 14.25.11 (“ឱក សុគន្ធ បានមកនិយាយស្នើខ្ញុំឱ្យចូលរួមក្នុងវង់ម៉ាក្សនិយម។ ខ្ញុំបានឆ្លើយតបគាត់វិញថា ខ្ញុំចង់បានឯករាជ្យជាតិ តែខ្ញុំមិនយល់អ្វីពីកុម្មុយនិស្ត ពីម៉ាក្សនិយមអីទេ។ [...] ខ្ញុំក៏មិនចង់ឱ្យគាត់មើលមកខ្ញុំថា ជាមនុស្សកំសាកញី ខ្ញុំក៏យល់ព្រមទទួល។ ប៉ុន្តែ ខ្ញុំក៏បានឃើញបរិយាកាសនៅប៉ារីសមានលក្ខណៈនយោបាយខ្លាំង។ ដូច្នេះ ខ្ញុំត្រូវការដកឃ្លាឆ្ងាយបន្តិច ដើម្បីខ្ញុំមានពេលពិនិត្យ សង្កេត ហើយត្រិះរិះពិចារណា។ ខ្ញុំក៏សម្រេចទៅម៉ុងប៉ូលីយ៉េ [...]។ ដល់បីឆ្នាំក្រោយមក ទើបខ្ញុំឡើងមកនៅប៉ារីស ដើម្បីរៀនចំនីក្លបទរបស់ខ្ញុំខាងវិទ្យាសាស្ត្រសេដ្ឋកិច្ច។ ពេលនោះ ខ្ញុំក៏ត្រូវតែចូលរួមប្រជុំជាទៀងទាត់នៅក្នុងវង់ម៉ាក្សនិយម។ ប៉ុន្តែបរិបទប្រវត្តិសាស្ត្របានប្រែប្រួលផ្ទៀងផ្ទាត់ហើយ កិច្ចព្រមព្រៀងហ្សឺណែវបានទទួលស្គាល់ឯករាជ្យកម្ពុជាហើយ។ ដូច្នេះមិនដូចជំនាន់ សាឡុត ស, យុន សឿន, វត្ត សាម៉េន អីទៀតទេ។

១៦៥៦. ដោយហេតុថា គ្មានភស្តុតាងណាមួយបញ្ជាក់ថា ក្រោយពេលវិលត្រឡប់មកកម្ពុជាវិញ ខៀវ សំផន បានសេពគប់ជាមួយអនាគតមេដឹកនាំ ប.ក.ក. ទាំងនេះ អង្គជំនុំជម្រះបានបិទស្លាក “កុម្មុយនិស្ត” ដោយមិនត្រឹមត្រូវ ទៅលើសារព័ត៌មានឯករាជ្យមួយដែលគាត់បានបង្កើតឡើងឈ្មោះ *L’Observateur*³¹⁸⁶ ។ អង្គជំនុំជម្រះមិនត្រឹមតែបំភ្លេចសម្តីរបស់ ខៀវ សំផន ប៉ុណ្ណោះទេ ថែមទាំងបានប្រើប្រាស់សម្តីគ្មាន ការបញ្ជាក់អះអាងរបស់ អៀង ធីរិទ្ធ ដែលបានឆ្លើយថា អ្នកស្រីបានចូលរួមផ្តល់ហិរញ្ញប្បទានដល់ សារព័ត៌មាន *L’Observateur* នៅក្នុងកិច្ចសម្ភាសន៍មួយក្រៅក្របខ័ណ្ឌតុលាការ³¹⁸⁷។ អង្គជំនុំជម្រះ ហ៊ានដល់ថ្នាក់ប្រើប្រាស់ខ្លឹមសារនៃចម្លើយសារភាពរបស់ កុយ ធួន នៅមន្ទីរ ស-២១ ទៀតផង³¹⁸⁸។ លើសពីនេះទៀត ការពិនិត្យភស្តុតាងគួរណាតែនាំឱ្យអង្គជំនុំជម្រះធ្វើសេចក្តីសន្និដ្ឋានអំណោយផលដល់ ម្ចាស់បណ្តឹងសាទុក្ខ³¹⁸⁹។

ពេលនោះ គេនាំគ្នាត្រៀមខ្លួនចូលរួមតស៊ូ ប្រឆាំងអាណានិគមនិយមបារាំង ពេលនោះ គឺគេសង្កត់លើស្មារតីស្នេហាជាតិ ដែលត្រូវរួម ចំណែក-- ពេលនេះពេលដែលខ្ញុំមកចូលរួមកាលដែលខ្ញុំមកប៉ារីសនេះ គឺគេសង្កត់លើស្មារតីស្នេហាជាតិដែលត្រូវរួមចំណែកពង្រឹង ពង្រីក និងការពារឯករាជ្យជាតិ។ [...] មុននឹងគាត់ចេញដំណើរត្រឡប់ទៅប្រទេសវិញ អៀង សារី ក៏បានប្រគល់ភារកិច្ចគ្រប់គ្រង រងមកឱ្យខ្ញុំ។ តាមមើលទៅគាត់អស់ជម្រើសហើយ។ អ្នកដែលជឿជាក់ហើយសកម្មដូចជា ឱក សុគន្ធី, សុន សេន ជាដើម បានត្រ ឡប់ទៅប្រទេសវិញអស់ហើយ។” យើងគូសបន្ទាត់ពីក្រោម)។ សូមមើលផងដែរ ប្រតិចារឹក ថ្ងៃទី២៥ ខែតុលា ឆ្នាំ២០១៣ ឯកសារ E1/234.1 ម៉ោង 15.18.25 ម៉ោង 15.32.24។ សៀវភៅរបស់លោក ខៀវ សំផន *ប្រវត្តិសាស្ត្រកម្ពុជាថ្មីៗនេះនិងគោលជំហររបស់ខ្ញុំ ជាបន្តបន្ទាប់* ឆ្នាំ២០០៤ ខែឧសភា ឆ្នាំ២០០៧ ឯកសារ E3/18 ទំព័រ ៤៨ ERN 00103827 (“ខ្ញុំបានចុះឈ្មោះចូលបក្សកុម្មុយនិស្ត បារាំងជាមួយគេទាំងឡាយ ពីព្រោះខ្ញុំជឿជាក់លើសាមគ្គីភាពជាបងប្អូន រវាងបងប្អូនគ្រប់ជនជាតិ”)។

³¹⁸⁶ សំអាងហេតុសាលក្រម កថាខ័ណ្ឌ ៥៦៩។
³¹⁸⁷ សំអាងហេតុសាលក្រម កថាខ័ណ្ឌ ជើងទំព័រ ១៧៧៣ (នៃកថាខ័ណ្ឌ ៥៦៩)។
³¹⁸⁸ សំអាងហេតុសាលក្រម កថាខ័ណ្ឌ ជើងទំព័រ ១៧៧៣ (នៃកថាខ័ណ្ឌ ៥៦៩)។ សូមមើលខាងលើ កថាខ័ណ្ឌ ២៥៨-290។
³¹⁸⁹ លោក ខៀវ សំផន៖ ប្រតិចារឹក ថ្ងៃទី១៣ ខែធ្នូ ឆ្នាំ២០១១ ឯកសារ E1/21.1 ម៉ោង 14.37.32 (“មិត្តភក្តិខ្ញុំដែលខ្ញុំបានស្គាល់នៅ ស្រុកបារាំង ហើយដែលបានចូលមកក្នុងស្រុកមុនខ្ញុំ។ ដូចជា ហ៊ូ យន់, ហ៊ូ នីម និងមិត្តភក្តិផ្សេងទៀត ដែលខ្ញុំស្គាល់តាមរយៈគាត់បាន ស្នើឱ្យខ្ញុំចេញកាសែតមួយ ដើម្បីជាសំឡេងរបស់បញ្ញាជន សាស្ត្រាចារ្យ អ្នករដ្ឋការ។ នេះហើយដែលបាននាំឱ្យខ្ញុំមានគំនិតចេញ កាសែតឡុបសែរវ៉ាទ័រ ជាកាសែតចេញពីរដងក្នុងមួយអាទិត្យ ជាភាសាបារាំង គោលជំហររបស់កាសែតខ្ញុំ គឺគាំទ្រដាច់ខាតនយោបាយ អព្យាក្រឹតរបស់សម្តេចនរោត្តម សីហនុ។ ប៉ុន្តែគួសបញ្ជាក់ ចំពោះអ្នកដឹកនាំខ្មែរនូវការចាំបាច់ឱ្យមានវិធានការកែទម្រង់ប្រជាធិបតេ យ្យខ្លះ ក្នុងទិសដៅធ្វើឱ្យមានតុល្យភាពខ្លះក្នុងសង្គម។ កុំឱ្យមានការខុសគ្នាខ្លាំងពេករវាងអ្នកមាននិងអ្នកក្រ ហើយឱ្យស្រទាប់ក្រោម នៃសង្គមបានទទួលផលពីនយោបាយអព្យាក្រឹតផង ដើម្បីពង្រីកមូលដ្ឋាននយោបាយនៃនយោបាយនេះ ទប់នឹងការប្រឆាំងរបស់ លន់

- ១៦៥៧. បន្ថែមលើនេះទៀត ការឃ្នាំមើលយ៉ាងដិតដល់ និងការបៀតបៀនជាប្រចាំលើ ខៀវ សំផន ពីសំណាក់ អាជ្ញាធរ³¹⁹⁰ គួរណាតែរារាំងអង្គជំនុំជម្រះមិនឱ្យសន្មតអំពីការនៅជាប់កៀកនឹងអនាគតមេដឹកនាំ ប.ក.ក នៅសម័យនោះ។ ទោះជាយ៉ាងណាក៏ដោយ ការដឹងរបស់បញ្ជាវន្តដែលបានទៅសិក្សានៅប្រទេសបារាំង មិនអាចបង្ហាញថា ខៀវ សំផន គាំទ្រដល់ផែនការ និងសកម្មភាពរបស់ ប.ក.ក. បានឡើយ។
- ១៦៥៨. ដូច្នេះ ផ្អែកលើភស្តុតាង គ្មានចៅក្រមប្រកបដោយវិចារណញ្ញាណណាម្នាក់អាចយល់ឃើញថា ការដឹង ផ្ទាល់ខ្លួនអាចឱ្យសន្និដ្ឋានអំពីការគាំទ្រដល់ផែនការឧក្រិដ្ឋរួមនោះឡើយ។ អង្គជំនុំជម្រះមិនអើពើនឹងភ័ ស្តុតាងដោះបន្ទុកដែលបង្ហាញអំពីឆន្ទៈរបស់ ខៀវ សំផន តាំងពីរបប សីហានុ ក្នុងការបម្រើជាតិ និងធ្វើ កំណែទម្រង់ជាបណ្តើរៗ ពីលើចុះក្រោម³¹⁹¹ ក៏ដូចជាសុចរិតភាព ការគិតដល់កិត្តិយស និងភាពមិន ពុករលួយរបស់គាត់³¹⁹²។

នល់ និងបក្សពួក។ គឺខ្ញុំសំដៅអ្នកដឹកនាំកម្ពុជា។ ដូច្នេះហើយបានជាខ្ញុំសរសេរជាភាសាបារាំង ពីព្រោះពេលនោះអ្នកដឹកនាំកម្ពុជាមិន សូរអានភាសាខ្មែរទេ។” បន្ទាប់ពីម៉ោង 14.40.42 (“កាសែតខ្ញុំនេះច្បាស់ណាស់មិនមែនជាកាសែតកុម្មុយនីស្តទេ ហើយក៏មិនមែន ឧបត្ថម្ភដោយពួកកុម្មុយនីស្ត [...] អ្នកដែលឧបត្ថម្ភដល់កាសែតខ្ញុំភាគច្រើន មិនមែនជាជនកុម្មុយនីស្តទេ ទោះបីមានអ្នកកុម្មុយនីស្តខ្លះ ក៏ដោយ តែភាគច្រើនគេជាតំណាងរាស្ត្រនៃសភាជាតិ ដូចជា ហ៊ូ យ៉ាន់, ហ៊ូ នីម, អ៊ុច វ៉ែន, សី ណែម ជាដើម។” យើងគួរបន្ទាត់ពី ក្រោម)។ ហ៊ុន ឈុនលី៖ ប្រតិចារិក ថ្ងៃទី៧ ខែធ្នូ ឆ្នាំ២០១២ ឯកសារ E1/150.1 មុនម៉ោង 15.58.25 (“កាសែតទ្រុឌបែរវាទីនេះ គឺ មិនធ្មេចភ្នែក មិនគាំទ្រអយុត្តិធម៌សង្គម។”)។ PHILIP Short៖ ប្រតិចារិក ថ្ងៃទី៦ ខែមីនា ឆ្នាំ២០១៣ ឯកសារ E1/189.1 បន្ទាប់ពី ម៉ោង 11.34.16។

³¹⁹⁰ សំអាងហេតុសាលក្រម កថាខ័ណ្ឌ ៥៦៩។

³¹⁹¹ សំអាងហេតុសាលក្រម កថាខ័ណ្ឌ ៥៧០-៥៧១ ។ សារណាបណ្តឹងសាទុក្ខ០០២/០១ កថាខ័ណ្ឌ ២៤៦។ លោក ខៀវ សំផន៖ ប្រតិចារិក ថ្ងៃទី១៣ ខែធ្នូ ឆ្នាំ២០១១ ឯកសារ E1/21.1 ម៉ោង 15.25.54 (“ប៉ុន្តែខ្ញុំឃ្លៀតឱកាសនេះ ធ្វើការដើម្បីមានប្រយោជន៍ដល់ លោកផង និងដល់ប្រទេសទាំងមូលផង។ ខ្ញុំមិនបានភ្លេចគម្រោងរបស់ខ្ញុំចង់កែទម្រង់សេដ្ឋកិច្ច ដើម្បីរៀបចំឱ្យមានគ្រឹះមួយជាបណ្តើរ ៗនៃសេដ្ឋកិច្ចមួយឯករាជ្យនោះទេ។”)។ PHILIP Short៖ ប្រតិចារិក ថ្ងៃទី៦ ខែមីនា ឆ្នាំ២០១៣ ឯកសារ E1/189.1 ម៉ោង 11.34.16 ។ សៀវភៅរបស់ Elizabeth BECKER “នៅពេលដែលសង្គ្រាមរលត់ទៅ” ឆ្នាំ១៩៨៦ ឯកសារ E3/20 ទំព័រ ១០៥ ERN 00232128 ។

³¹⁹² មេធាវីការពារក្តីបានលើកឡើងថាអង្គជំនុំជម្រះមិនបានធ្វើសេចក្តីសន្និដ្ឋាននៃសំណុំរឿង ០០២/០១ របស់ខ្លួន ចំពោះប្រធានបទ នេះឡើងវិញទេ នៅក្នុងសំណុំរឿង ០០២/០២ ទោះបីជាមិនមានភស្តុតាងផ្ទុយក៏ដោយ៖ សាលក្រម ០០២/០១ ថ្ងៃទី៧ ខែសីហា ឆ្នាំ ២០១៤ កថាខ័ណ្ឌ ៣៦០ និង ៤៨៨។ ជាឧទាហរណ៍ សូមមើលផងដែរ ឌុច៖ ប្រតិចារិក ថ្ងៃទី២៨ ខែមីនា ឆ្នាំ២០១២ ឯកសារ

១៦៥៩. អាស្រ័យហេតុនេះ កំហុសរបស់អង្គជំនុំជម្រះបណ្តាលឱ្យមានយុត្តិធម៌សេធ ហើយសេចក្តីសន្និដ្ឋានជាបន្តបន្ទាប់អំពីការទទួលខុសត្រូវរបស់ ខៀវ សំផន ត្រូវទុកជាមោឃៈ។

ផ្នែកទី ២. សមាជិក ប.ក.ក.

១៦៦០. ម្តង អង្គជំនុំជម្រះបានសន្និដ្ឋានថា ខៀវ សំផន បានដឹងថា ឧក្រិដ្ឋកម្មនឹងត្រូវបានប្រព្រឹត្ត ក្រោយឆ្នាំ ១៩៧៥ ដោយសារតែតាំងពីចូលក្នុងជួរ ប.ក.ក. នៅឆ្នាំ១៩៦៩ គោលនយោបាយត្រូវបានរៀបចំឡើង និងដាក់ឱ្យអនុវត្តសាកល្បង ហើយបែបផែនប្រតិបត្តិការបានលេចចេញជារូបរាង ដែលគាត់ “អាចដឹង” ក្នុងឋានៈជា “សមាជិកសំខាន់មួយរូបនៅក្នុងជួរថ្នាក់ដឹកនាំនៃ ប.ក.ក.”³¹⁹³។ ម្តង អង្គជំនុំជម្រះបានសន្និដ្ឋានថា គាត់បានផ្តល់ការគាំទ្រដល់ ប.ក.ក. និងគោលនយោបាយបក្ស “យ៉ាងហោចណាស់ [...] តាំងពីឆ្នាំ១៩៦៧”³¹⁹⁴។ សេចក្តីសន្និដ្ឋានដែលមានភាពផ្ទុយគ្នាទាំងនេះ បានផ្អែកលើការបំភ្លឺភ័ស្តុតាង និងការស្មាន។

១៦៦១. អង្គជំនុំជម្រះបានកំណត់កាលបរិច្ឆេទនៃការគាំទ្ររបស់ ខៀវ សំផន ដល់ ប.ក.ក. និងគោលនយោបាយបក្ស ចាប់ពីឆ្នាំ១៩៦៧ យ៉ាងយូររហូត ពោលគឺ នៅពេលគាត់ចូលព្រៃម៉ាតី³¹⁹⁵ ត្រូវជាពីរឆ្នាំមុនពេលគាត់ចូល ប.ក.ក.។ បើតាមអង្គជំនុំជម្រះ កាលបរិច្ឆេទច្បាស់លាស់នៃការចូលបក្សមិនសំខាន់ទេ ពីព្រោះ “ត្រឹមឆ្នាំ១៩៧០ ខៀវ សំផន មានទំនាក់ទំនងផ្ទាល់” ជាមួយនឹងអនាគតមេដឹកនាំ ប.ក.ក.³¹⁹⁶។ អង្គជំនុំជម្រះក៏បានអះអាងផងដែរថា នួន ជា ជាអ្នកនាំ ខៀវ សំផន ចូលព្រៃម៉ាតី³¹⁹⁷។

E1/55.1 មុនម៉ោង 11.47.11 (គេចាត់ទុក លោក ខៀវ សំផន “សុទ្ធតែព្រះពុទ្ធ ជាមនុស្សដែលស្អាតស្អំបំផុត។ សីហនុ ខ្លួនឯងក៏ជឿទុកចិត្ត ខៀវ សំផន”)។

³¹⁹³ សំអាងហេតុសាលក្រម កថាខ័ណ្ឌ ៤២០៧។

³¹⁹⁴ សំអាងហេតុសាលក្រម កថាខ័ណ្ឌ ៤២៥៧។

³¹⁹⁵ សំអាងហេតុសាលក្រម កថាខ័ណ្ឌ ៤២៥៧ ដែលយោងទៅកថាខ័ណ្ឌ ៥៧៣-៥៧៤។

³¹⁹⁶ សំអាងហេតុសាលក្រម កថាខ័ណ្ឌ ៥៧៣។

³¹⁹⁷ សំអាងហេតុសាលក្រម កថាខ័ណ្ឌ ៥៧២ ដែលយោង កថាខ័ណ្ឌ ២១១។

- ១៦៦២. ជាដំបូង ការអានជាសត្យានុម័តិ និងដោយមិនលម្អៀងនូវប្រភពគាំទ្រដល់ទង្វើករណីចុងក្រោយនេះ បង្ហាញថា អង្គជំនុំជម្រះគ្មានមូលដ្ឋានទាល់តែសោះ³¹⁹⁸។ បន្ទាប់មកទៀត យើងទើបតែឃើញថា “ការទាក់ទងផ្ទាល់” ពីមុន ជាមួយអតីតមេដឹកនាំ ប.ក.ក. ក៏គ្មានមូលដ្ឋាន មិនគ្រប់គ្រាន់ផងដែរ ដើម្បីទាញសេចក្តីសន្និដ្ឋានដាក់បន្ទុក³¹⁹⁹។ ជាចុងក្រោយ យើងមិនសូវយល់ថា តើការគ្រាន់តែរត់គេចខ្លួនពីការគំរាមសម្លាប់ និងធ្វើដំណើរពីភូមិមួយទៅភូមិមួយដើម្បីលាក់ខ្លួន នាំឱ្យមានការគាំទ្រដល់ ប.ក.ក. និងគោលនយោបាយបក្ស បានតាមរបៀបណា។
- ១៦៦៣. ជាពិសេស កាលបរិច្ឆេទចូល ប.ក.ក. របស់ ខៀវ សំផន នៅឆ្នាំ១៩៦៩ មានសារៈសំខាន់។ ភាពយឺតយ៉ាវ ធៀបនឹងការចូលបក្សរបស់អនាគតមេដឹកនាំ ប.ក.ក. គឺ ២ ឆ្នាំ ក្រោយពេលគាត់ចូលព្រៃម៉ាគី បង្ហាញថា គាត់នៅដោយឡែកពី ប.ក.ក. និងសកម្មភាពបក្ស។ អាស្រ័យហេតុនេះ និងដោយសារតែកង្វះអតីតភាពនៅក្នុងបក្ស បក្សមិនអាចចាត់ទុកគាត់ជា “សមាជិកសំខាន់មួយរូបនៅក្នុងជួរថ្នាក់ដឹកនាំ” បានទេ ហើយគាត់ក៏មិនដឹងអំពីគោលនយោបាយដែលបានរៀបចំឡើងដែរ។ ភ័ស្តុតាងបញ្ជាក់ទៀតថា គាត់បានក្លាយជាសមាជិកត្រៀមគណៈមជ្ឈិម ២ ឆ្នាំក្រោយមក គឺនៅឆ្នាំ១៩៧១ និងជាសមាជិកពេញសិទ្ធិ ៥ ឆ្នាំក្រោយមក គឺនៅឆ្នាំ១៩៧៦³²⁰⁰។
- ១៦៦៤. អាស្រ័យហេតុនេះ កំហុសរបស់អង្គជំនុំជម្រះបណ្តាលឱ្យមានយុត្តិធម៌សេដ ហើយសេចក្តីសន្និដ្ឋានជាបន្តបន្ទាប់អំពីការទទួលខុសត្រូវរបស់ ខៀវ សំផន ត្រូវទុកជាមោឃៈ។

ផ្នែកទី ៣. ពីឆ្នាំ១៩៧០ ដល់ថ្ងៃទី១៧ ខែមេសា ឆ្នាំ១៩៧៥

³¹⁹⁸ សំអាងហេតុសាលក្រម កថាខ័ណ្ឌ ជើងទំព័រ ៤៨៦ (នៃកថាខ័ណ្ឌ ២១១)។

³¹⁹⁹ សូមមើលខាងលើ កថាខ័ណ្ឌ ១៦៥៤-១៦៥៩។

³²⁰⁰ សំអាងហេតុសាលក្រម កថាខ័ណ្ឌ ៥៧៤។

១៦៦៥. ដូច្នោះ អង្គជំនុំជម្រះបានសន្និដ្ឋានខុសអំពីតួនាទីរបស់ ខៀវ សំផន ពីឆ្នាំ១៩៧០ ដល់ខែមេសា ឆ្នាំ១៩៧៥ ដើម្បីសន្និដ្ឋានអំពីការទទួលខុសត្រូវព្រហ្មទណ្ឌរបស់គាត់³²⁰¹។

១. ការគំរាមដល់រណសិរ្សប្រធានជាតិកម្ពុជា/រាជរដ្ឋាភិបាលប្រធានជាតិកម្ពុជា

១៦៦៦. តាមរយៈការរំលឹកថា “ខៀវ សំផន មិនបានបដិសេធការគំរាមរបស់គាត់ចំពោះរណសិរ្សប្រធានជាតិកម្ពុជា ហើយក៏មិនបានព្យាយាមធ្វើការបញ្ជាក់អំពីតួនាទីរបស់គាត់ជាសាធារណៈដែរ”³²⁰² អង្គជំនុំជម្រះ ខកខានមិនបានពិចារណាលើកាលៈទេសៈនៃការគំរាមខ្មែរក្រហម ក្រោមការផ្ដួចផ្ដើមពី ប៉ុល ពត ដល់រណសិរ្សប្រធានជាតិកម្ពុជា ដែល សម្តេច សីហនុ បានបង្កើតឡើង ក្រោយពីរដ្ឋប្រហាររបស់ លន់ នល់ ប្រឆាំងនឹងព្រះអង្គ³²⁰³។ ម្យ៉ាងវិញទៀត ខៀវ សំផន បានពន្យល់ថា គាត់ឯកភាពថាគាត់ត្រូវគេ ណែនាំឱ្យស្គាល់ថាជា “មេដឹកនាំសំខាន់មួយរូប” របស់រណសិរ្សប្រធានជាតិកម្ពុជា យោងតាមសភាព ការណ៍ប្រទេសជាតិ³²⁰⁴ ទោះបីជាមានការគំរាមពីមុនពីសំណាក់សម្តេច ដែលធ្វើឱ្យគាត់រត់ចូលព្រៃម៉ា គីក់ដោយ³²⁰⁵។ ដូច្នោះ អង្គជំនុំជម្រះបានវាយតម្លៃខុសលើបទប្បញ្ញត្តិយោបាយនៅសម័យនោះ ដោយបាន

³²⁰¹ សំអាងហេតុសាលក្រម កថាខ័ណ្ឌ ២១៩, ២២០, ២៣១-២៣២, ៥៧៥-៥៨១ និងជាពិសេស ៥៨២។

³²⁰² សំអាងហេតុសាលក្រម កថាខ័ណ្ឌ ៥៧៥។

³²⁰³ សារគំរាមដែលធ្វើទៅសម្តេចសីហនុ ចន្លោះពេលបង្កើតរណសិរ្សប្រធានជាតិកម្ពុជា និងរាជរដ្ឋាភិបាលប្រធានជាតិកម្ពុជា ដែលចុះ ហត្ថលេខាដោយ ហ៊ូ យន់, ហ៊ូ នឹម និង លោក ខៀវ សំផន ដែលតាមពិត ធ្វើដោយ ប៉ុល ពត សូមមើលការបោះពុម្ពផ្សាយរបស់ ក្រសួងការបរទេសនៃកម្ពុជាប្រជាធិបតេយ្យ “សៀវភៅខ្មៅ” ខែកញ្ញា ឆ្នាំ១៩៧៨ ឯកសារ E3/23 ទំព័រ ៣៦ និង ៤៥ ERN 00289678 និង ERN 00289675។ សៀវភៅរបស់លោក Philip SHORT ប៉ុល ពត ប្រវត្តិនៃសុបត្តិសាស្ត្រកម្ពុជា ឯកសារ E3/9 ទំព័រ ២៥៨ ERN 00639713។ សៀវភៅរបស់ លោក ខៀវ សំផន ពិចារណាអំពីប្រវត្តិសាស្ត្រកម្ពុជាពីដើមរហូតដល់សម័យកម្ពុជា ប្រជាធិបតេយ្យ ឯកសារ E3/16 ទំព័រ ៤២ និង ៤៣ ERN 00643863-64។

³²⁰⁴ សៀវភៅរបស់ លោក ខៀវ សំផន ប្រវត្តិសាស្ត្រកម្ពុជាថ្មីៗនេះនិងគោលជំហររបស់ខ្ញុំជាបន្តបន្ទាប់ ខែឧសភា ឆ្នាំ២០០៧ ឯក សារ E3/18 ទំព័រ ៥៦ ERN 00103831។ “ប៉ុន្តែដើម្បីខ្ញុំដើរតួនាទីជាស្ថានបរទេសក្រៅតែឃើញខ្ញុំចេញមុខជាអ្នកដឹកនាំមួយសំខាន់នៃ កម្ពុជានៅក្នុងប្រទេសតែម្តង។ ការពិតជាក់ស្តែង ខ្ញុំមិនមានតួនាទីជាអ្នកដឹកនាំអ្វីទាំងអស់ នេះហើយដែលធ្វើឱ្យខ្ញុំមានការទើស ទាល់ខ្លាំងណាស់ តែសភាពការណ៍តម្រូវឱ្យខ្ញុំកាត់ខ្លួន កាត់អៀន សុខចិត្តធ្វើការ “លះបង់” ហើយបំពេញភារកិច្ច ដើម្បីរួមចំណែក ក្នុងការតស៊ូសង្គ្រោះជាតិតាមសមត្ថភាពនិងសភាពការណ៍ជាក់ស្តែងរបស់ខ្ញុំ”។

³²⁰⁵ សំអាងហេតុសាលក្រម កថាខ័ណ្ឌ ៥៧២។

សន្និដ្ឋានថា ខៀវ សំផន មានតួនាទីក្នុងការ “ធានាចំពោះសាធារណជនអំពីផែនការរបស់ ប.ក.ក.”³²⁰⁶ ខណៈដែលឥស្សរជនលេចធ្លោបំផុតរបស់រណសិរ្សរួមជាតិកម្ពុជា គឺ សម្តេច សីហនុ ឯណោះទេ។ ម្យ៉ាងវិញទៀត អង្គជំនុំជម្រះបានធ្វើការបង្ហាញមុខងាររបស់គាត់ខ្ពស់ហួសមេឃ³²⁰⁷ ខណៈដែលមុខងារទាំងនេះគ្រាន់តែជានិមិត្តរូប និងកម្រិតត្រឹមការតំណាងការទូតនៃចលនានោះប៉ុណ្ណោះ³²⁰⁸។

២. ការយោសាសនា សុន្ទរកថា និងសេចក្តីវេទនាវចនាឱ្យត្រសឹដោយហិង្សា

១៦៦៧. ដើម្បីឈានដល់ការសន្និដ្ឋានខុស អង្គជំនុំជម្រះក៏បានប្រព្រឹត្តកំហុសជាច្រើនផងដែរ ដោយបានសន្មតថា ខៀវ សំផន ជាអ្នកថ្លែងសុន្ទរកថា និង/ឬចេញសេចក្តីប្រកាសព័ត៌មានផ្សេងៗរបស់រណសិរ្សរួមជាតិកម្ពុជា/រាជរដ្ឋាភិបាលរួមជាតិកម្ពុជា ដែលបង្ហាញអំពីការគាំទ្ររបស់គោលបំណងរួម³²⁰⁹ ។ ប៉ុន្តែ អង្គជំនុំជម្រះមិនអាចផ្អែកលើសុន្ទរកថាថ្លែងក្នុងពេលសង្គ្រាម ដើម្បីសន្និដ្ឋានអំពីភាពហិង្សានៃចលនា និងភាពហិង្សារបស់ម្ចាស់បណ្តឹងសាទុក្ខបានទេ។ អង្គជំនុំជម្រះមិនត្រឹមតែព្រងើយកន្តើយនឹងសក្ខីកម្មផ្ទុយជាច្រើនប៉ុណ្ណោះទេ³²¹⁰ ថែមទាំងបានលាក់បាំងភស្តុតាងបង្ហាញថា សម្តេច សីហនុ ដើរតួ

³²⁰⁶ សំអាងហេតុសាលក្រម កថាខ័ណ្ឌ ៥៨២។

³²⁰⁷ សំអាងហេតុសាលក្រម កថាខ័ណ្ឌ ២១៩, ២២០, ៥៧៦-៥៧៧។

³²⁰⁸ ត្រង់ចំណុចនេះ សូមមើល ជួន ប្រសិទ្ធ កំណត់ហេតុស្តាប់ចម្លើយសាក្សី ថ្ងៃទី៨ ខែមិថុនា ឆ្នាំ២០០៩ ឯកសារ E3/96 ERN FR 00342220 (“ មុន ឆ្នាំ១៩៧៥ គាត់គឺឧបនាយករដ្ឋមន្ត្រីនៃរាជរដ្ឋាភិបាលរួមជាតិកម្ពុជា (GRUNK) និងជាមេបញ្ជាការយោធាតំណែងដែលមានតែឈ្មោះ ពីព្រោះថា ប៉ុល ពត ជាមេបញ្ជាការពិតប្រាកដ។ នៅពេលដែលនោះ នៅពេលដែលគាត់ធ្វើដំណើរទៅកាន់បរទេស គឺ អៀង សារី ជាអ្នកមានអំណាច ចំណែកឯ ខៀវ សំផន គឺជាប្រធានគណៈប្រតិភូ”)។ សំអាងហេតុសាលក្រម កថាខ័ណ្ឌ ៥៨០, ជើងទំព័រ ១៨១៥ (ការទទួលបដិសណ្ឋារកិច្ចគណៈប្រតិភូ នៅខែធ្នូ ឆ្នាំ១៩៧៤) និង ១៨១៦ (ការតែងតាំង នៅខែមករា ឆ្នាំ១៩៧៥)។ សំអាងហេតុសាលក្រម កថាខ័ណ្ឌ ៥៨០ ជើងទំព័រ ១៨១៥ ដែលផ្អែកលើអត្ថបទ *ទស្សនកិច្ចនៃគណៈប្រតិភូរដ្ឋាភិបាលប្រជាជនបដិវត្តន៍នៃសាធារណរដ្ឋវៀតណាមខាងត្បូង ពីថ្ងៃទី២៥ ដល់ទី ២៩ ធ្នូ, ថ្ងៃទី៥ ខែមករា ឆ្នាំ១៩៧៥* (FBIS) ឯកសារ E3/30 ERN 00701456-57។ គួរកត់សម្គាល់ថានៅក្នុងអត្ថបទនេះ មានតែសមាជិករបស់រណសិរ្សរួមជាតិកម្ពុជា/រាជរដ្ឋាភិបាលរួមជាតិកម្ពុជា ប៉ុណ្ណោះ ដែលឃើញមានឈ្មោះ ដូចជា ហ៊ូ នីម, ហ៊ូ យ៉ាន់ និងគាត យ៉ាន់។

³²⁰⁹ សំអាងហេតុសាលក្រម កថាខ័ណ្ឌ ២៣១-២៣២, ៥៧៨, ៥៨១, ៥៨២។

³²¹⁰ វិចារ តុន ហៅ ភី ភួន៖ ប្រតិចារិក ថ្ងៃទី២៥ ខែកក្កដា ឆ្នាំ២០១២ ឯកសារ E1/96.1 ចន្លោះម៉ោង 15.41.13 និងម៉ោង 15.46.03 (នៅចំណាំ លោក ខៀវ សំផន ដោយរំលឹកពីសារៈសំខាន់ក្នុងការប្រមូលរាល់កម្លាំងពីគ្រប់ស្រទាប់សង្គម និងដោយនិយាយថាគាត់មិន

នាទីយ៉ាងសំខាន់ក្នុងការប្រាស្រ័យទាក់ទងរបស់រណសិរ្សរួមជាតិកម្ពុជា/រាជរដ្ឋាភិបាលរួមជាតិ
កម្ពុជា³²¹¹ ទៀតផង។

១៦៦៨. ដូច្នោះ អង្គជំនុំជម្រះបានសន្និដ្ឋានខុសថា តួនាទីរបស់ម្ចាស់បណ្តឹងសាទុក្ខពីឆ្នាំ១៩៧០ ដល់ឆ្នាំ១៩៧៥
បានចូលរួមចំណែកដល់គោលបំណងរួម ហើយគោលបំណងនេះមានលក្ខណៈឧក្រិដ្ឋ ឬមានគោល
នយោបាយឧក្រិដ្ឋ។ ដូច្នោះ សេចក្តីសន្និដ្ឋានរបស់អង្គជំនុំជម្រះ នឹងត្រូវទុកជាមោឃៈ³²¹²។

ផ្នែកទី ៤. ការចូលរួមក្នុងកិច្ចប្រជុំគណៈមន្ទីរ នៅខែមិថុនា ឆ្នាំ១៩៧៤ និងខែមេសា ឆ្នាំ១៩៧៥

ដែលគិតដល់អំពើហិង្សាឡើយ តែគឺគិតដល់ការគោរពគោលការណ៍សីលធម៌)។ គឺម រុនៈ ប្រតិចារិក ថ្ងៃទី២២ ខែសីហា ឆ្នាំ២០១២
ឯកសារ E1/112.1 បន្ទាប់ពីម៉ោង 14.30.48 (ស្តីពីពាក្យពេចន៍របស់រណសិរ្ស និង ការសុំឱ្យប្រុងប្រយ័ត្នមានភាពអត់ធ្មត់ និង ភាព
អត់ធ្មត់ក្នុងសម័យសង្គ្រាម)។ ប្រតិចារិក ថ្ងៃទី២២ ខែសីហា ឆ្នាំ២០១២ ឯកសារ E1/112.1 មុនម៉ោង 14.35.26 (សាក្សីត្រូវបាន
សាកសួរដើម្បីដឹងថា លោក ខៀវ សំផន បានប្រើប្រាស់ពាក្យពេចន៍ដែលមានចរិតហិង្សាដែរឬទេ៖ “ពាក្យដែលលោក ខៀវ សំ
ផន ញុះញង់ ខ្ញុំដូចមិនដែលឮទេ។ បើអប់រំ ដំបូងគឺមានរៀនសីលធម៌១២ប្រការ។”)។ គួរកត់សម្គាល់ថា សាក្សីបានបញ្ជាក់ថាគាត់
មិនគិតថាលោក ខៀវ សំផន សរសេរសន្ទុកថាដោយខ្លួនឯងទេ កាលពីសម័យនោះ។

³²¹¹ស្ទង ស៊ីគ្រឿន៖ ប្រតិចារិក ថ្ងៃទី២ ខែសីហា ឆ្នាំ២០១២ ឯកសារ E1/101.1 ម៉ោង 14.28.26 (ទាក់ទងនឹងទីភ្នាក់ងារសារព័ត៌មាន
កម្ពុជា AKI៖ “ពេលនោះព្រះអង្គជាប្រធាន ហើយជាប្រធានអ្វីៗដែលចេញពីព្រះអង្គយើងផ្សាយទាំងអស់។ យើងមិនមានអំណាច ឬ
មានសិទ្ធិ ឬមានចេតនានឹងបំបិទ ឬទប់ស្កាត់អ្វីៗដែលចេញពីព្រះអង្គឡើយ។ ឃើញទេ គឺថាជានយោបាយ ហើយជាមនោសញ្ចេតនា
ក៏យើងមិនមានបំណងទៅនឹងអ្វីដែលចេញពីប្រធានប្រមុខនៃការតស៊ូនៃចលនាស៊ីវិលរបស់យើង យើងផ្សាយទាំងអស់ ហើយក៏ជា
កិត្តិយសរបស់យើងដែរទេ។”)។ អុង ថុងហៀង៖ ប្រតិចារិក ថ្ងៃទី៩ ខែសីហា ឆ្នាំ២០១២ ឯកសារ E1/105.1 ម៉ោង 15.44.32
(ព្រឹត្តិបត្ររណសិរ្សរួមជាតិ៖ “និយាយឱ្យចំ សម្តេចនរោត្តមសីហនុជាប្រធានរណសិរ្សរួមជាតិកម្ពុជា ហើយតាមធម្មតាគាត់
មាន ប្តីលក់របស់គាត់មួយ។ គាត់ចូលចិត្តមាន ប្តីលក់របស់គាត់មួយ មានព្រឹត្តិបត្ររបស់គាត់មួយ។ ហើយព្រឹត្តិបត្រមួយទៀត
ចេញមកពីការិយាល័យរណសិរ្សរួមជាតិ ដែលចេញផ្សាយតាមវិទ្យុរណសិរ្សរួមជាតិ”)។ គឺម រុនៈ ប្រតិចារិក ថ្ងៃទី២២ ខែ
សីហា ឆ្នាំ២០១២ ឯកសារ E1/112.1 ម៉ោង 13.56.18៖ “ខ្ញុំនឹកស្មានថាមិនមែន លោក ខៀវ សំផន គាត់សរសេរខ្លួនឯងទាំងអស់ទេ
ព្រោះនៅក្នុងក្រុមមេដឹកនាំរណសិរ្សរួមជាតិកម្ពុជា ទាល់តែមានការសម្រេចពីសម្តេចព្រះនរោត្តម សីហនុ ដែរ បានលោក ខៀវ សំ
ផន អាចនឹងធ្វើបាន។ នេះតាមការសន្និដ្ឋានរបស់ខ្ញុំទេ [...] ប៉ុន្តែជាគោលការណ៍របស់រណសិរ្សរួមជាតិកម្ពុជា ថ្នាក់ដឹកនាំត្រូវតែ
ឆ្លងកាត់ការយល់ព្រមពីសម្តេចព្រះនរោត្តមសីហនុ” (យើងគូសបន្ទាត់ពីក្រោម)។

³²¹²សំអាងហេតុសាលក្រម កថាខ័ណ្ឌ ៥៨២, ៤២៥៧, ៤៣០៦, ៤៣៨៩។

១៦៦៩. អង្គជំនុំជម្រះបានប្រព្រឹត្តកំហុសធ្ងន់ធ្ងរ នៅក្នុងសន្និដ្ឋានរបស់ខ្លួនអំពីការចូលរួម និងការគាំទ្ររបស់ ខៀវ សំផន ក្នុងកិច្ចប្រជុំអំពីការវាយសម្រុកផ្តាច់ព្រំត្រ និងការជម្លៀសប្រជាជនចេញពី ទីក្រុងភ្នំពេញ³²¹³។

១. ការងាកត្រឡប់មករកសេចក្តីសន្និដ្ឋាន ខែមិថុនា ឆ្នាំ១៩៧៤

១៦៧០. អង្គជំនុំជម្រះបានងាកត្រឡប់មករកសេចក្តីសន្និដ្ឋានរបស់ខ្លួន ក្នុងសំណុំរឿង ០០២/០១ ពាក់ព័ន្ធនឹងការ ចូលរួមរបស់ ខៀវ សំផន ក្នុងកិច្ចប្រជុំ ខែមិថុនា ឆ្នាំ១៩៧៤ ដែលអង្គជំនុំជម្រះកំណត់ថាជាពេលធ្វើ សេចក្តីសម្រេចលើការជម្លៀសប្រជាជនចេញពីទីក្រុងភ្នំពេញ³²¹⁴។ ការងាកត្រឡប់មកវិញនេះបានធ្វើ ឡើង ក្រោយពីអង្គជំនុំជម្រះតុលាការកំពូលបានធ្វើមោឃភាពចំណុចនេះ ដែលបដិសេធការវាយតម្លៃ លម្អៀងរបស់អង្គជំនុំជម្រះទៅលើភ័ស្តុតាង³²¹⁵។ ការងាកត្រឡប់របស់អង្គជំនុំជម្រះមករកសេចក្តី សម្រេចរបស់ខ្លួនវិញ លើកិច្ចប្រជុំគណៈមជ្ឈិម ខែមិថុនា ឆ្នាំ១៩៧៤ នេះ ដោយផ្អែកលើភ័ស្តុតាងដដែល ៗ នៅក្នុងក្របខ័ណ្ឌសំណុំរឿង ០០២/០១ ឆ្លុះបញ្ចាំងឱ្យឃើញភាពលម្អៀងក្នុងសេចក្តីសន្និដ្ឋានជា ច្រើនរបស់អង្គជំនុំជម្រះ³²¹⁶។

១៦៧១. ខណៈដែលអង្គជំនុំជម្រះបានទាយស្មានយ៉ាងវែងអន្លាយ នៅក្នុងសាលក្រមសំណុំរឿង ០០២/០១ អំពី ការចូលរួមរបស់ ខៀវ សំផន ក្នុងកិច្ចប្រជុំនេះ³²¹⁷ ដោយបដិសេធយ៉ាងដាច់អហង្គរនូវសក្ខីកម្មរបស់ សូ សុជាតិ ដែលត្រូវបានចោទថាបក្ស ដោយសារ “ទឹកចិត្តរបស់អ្នកស្រីក្នុងការជួយប្តីរបស់ គាត់”³²¹⁸។

³²¹³សំអាងហេតុសាលក្រម កថាខ័ណ្ឌ ៣៨៨០-៣៨៨២។

³²¹⁴សាលក្រមសំណុំរឿង០០២/០១ ចុះថ្ងៃទី៧ ខែមេសា ឆ្នាំ២០១៤ កថាខ័ណ្ឌ ១៤២។

³²¹⁵សាលដីកានៃសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ១០០៨-១០០៩។

³²¹⁶សំអាងហេតុសាលក្រម កថាខ័ណ្ឌ ២៣០, ៥៨៣-៥៨៤, ៥៨៧-៥៨៨។

³²¹⁷សាលក្រមសំណុំរឿង០០២/០១ ចុះថ្ងៃទី៧ ខែមេសា ឆ្នាំ២០១៤ កថាខ័ណ្ឌ ១៣៨។

³²¹⁸សាលក្រមសំណុំរឿង០០២/០១ ចុះថ្ងៃទី៧ ខែមេសា ឆ្នាំ២០១៤ កថាខ័ណ្ឌ ១៣៩។ សូមមើលផងដែរសំអាងហេតុសាលក្រម កថាខ័ណ្ឌ ៥៨៧, ជើងទំព័រ ១៨៣៨។

- ១៦៧២. ដូច្នោះ ក្នុងសំណុំរឿង ០០២/០២ ដោយសារតែមានបញ្ហាប្រឈមផ្សេង អង្គជំនុំជម្រះបានប្រកាសថា អង្គជំនុំជម្រះលែង “ជឿជាក់” ថា ខៀវ សំផន ជាប្រធានអង្គប្រជុំ នៅខែមិថុនា ឆ្នាំ១៩៧៤ ដោយបន្ត ប្រើប្រាស់ចម្លើយដដែលរបស់សាក្សីដ៏សំខាន់ឈ្មោះ រំចាម តុន ប៉ុន្តែ លើកនេះ បានសន្និដ្ឋានថា សាក្សី និយាយសំដៅដល់កិច្ចប្រជុំខែមេសា ឆ្នាំ១៩៧៥ ទៅវិញទេ³²¹⁹។
- ១៦៧៣. ការប្រែក្រាមនេះ គឺជាការស្មាន និងបង្ហាញអំពីចំណាត់ការដាក់បន្ទុករបស់អង្គជំនុំជម្រះ ពីព្រោះនៅ ក្នុងសំណុំរឿង ០០២/០១ អង្គជំនុំជម្រះបានយល់ឃើញថា កាលបរិច្ឆេទនៃការពិភាក្សាអំពីការជម្លៀស ប្រជាជនចេញពីទីក្រុងភ្នំពេញ អាចត្រូវបានជ្រើសរើសជាពិសេសនៅខែមិថុនា ឆ្នាំ១៩៧៤ ដើម្បី “ឱ្យ ខៀវ សំផន [...] អាចចូលរួមបាន”³²²⁰។ ដោយបដិសេធចោលភាពផ្ទុយគ្នាជាច្រើនដែលមេធាវី ការពារក្តីបានលើកឡើង ពាក់ព័ន្ធនឹងសក្ខីកម្មរបស់ ភី ភួន អំពីកាលបរិច្ឆេទខែមិថុនា ឆ្នាំ១៩៧៤ នេះ អង្គជំនុំជម្រះបែរជាយល់ឃើញសក្ខីកម្មរបស់គាត់មានភាព “ច្បាស់” ខ្លាំង³²²¹។
- ១៦៧៤. ប៉ុន្តែ ក្នុងកិច្ចសម្ភាសន៍ ដែលមេធាវីការពារក្តីបានស្នើសុំឱ្យទទួលយកជាភស្តុតាងមិនបានសម្រេច រំចាម តុន បានទទួលស្គាល់ថា គាត់មានការភ័ន្តច្រឡំ ក្រោយពីបានផ្តល់សក្ខីកម្មនៅក្នុងសំណុំរឿង ០០២/០១³²²² ធ្វើឱ្យចោទជាបញ្ហាដល់ភាពអាចជឿជាក់បានរបស់គាត់។

³²¹⁹សំអាងហេតុសាលាក្រម កថាខ័ណ្ឌ៥៨៨ និង ៥៨៦។

³²²⁰សាលាក្រមសំណុំរឿង០០២/០១ ចុះថ្ងៃទី៧ ខែមេសា ឆ្នាំ២០១៤ កថាខ័ណ្ឌ ១៣៨៖ “អង្គជំនុំជម្រះយល់ឃើញថា កិច្ចប្រជុំក្នុងខែ មិថុនាឆ្នាំ ១៩៧៤ មុខជាត្រូវបានរៀបចំឡើងដើម្បីឱ្យខៀវ សំផន និង អៀង សារី អាចចូលរួមបាន និងរាយការណ៍ជូនសមាជិកគណៈកម្មាធិការមជ្ឈិមបក្សកុម្មុយនិស្តកម្ពុជា ពីកិច្ចប្រជុំផ្សេងៗជាមួយនឹងមេដឹកនាំជាន់ខ្ពស់ប្រទេសចិន រៀតណាម និង ឡាវ”។

³²²¹សាលាក្រមសំណុំរឿង០០២/០១ ចុះថ្ងៃទី៧ ខែមេសា ឆ្នាំ២០១៤ កថាខ័ណ្ឌ ១៣៩។

³²²²សំណើរបស់លោក ខៀវ សំផន ចុះថ្ងៃទី១៤ ខែសីហា ឆ្នាំ២០១២ ឯកសារ E220។ សាក្សីមួយរូបនៅតុលាការខ្មែរក្រហម បាន លើកឡើងវិញពីអ្វីដែលគាត់បាននិយាយអំពីលោក ហេ ណាំហុង ថ្ងៃទី១៣ ខែសីហា ឆ្នាំ២០១២ (The Cambodia Daily) ឯកសារ E220.1 ERN 00894319-20។

១៦៧៥. ពិតមែនតែអង្គជំនុំជម្រះយល់ឃើញថា សក្ខីកម្មនេះមានភាព “ច្បាស់” ក៏ដោយ ក៏ក្នុងសំណុំរឿង ០០២/០២ អង្គជំនុំជម្រះបែរជាធ្វើការសន្និដ្ឋានផ្សេងទៅវិញ ដោយបានកំណត់យកសេចក្តីសម្រេចស្តីពី ការជម្លៀសប្រជាជន នៅខែមេសា ឆ្នាំ១៩៧៥ វិញម្តង។

២. កិច្ចប្រជុំ ខែមេសា ឆ្នាំ១៩៧៥ នៅមន្ទីរ ប-៥

២.១. ភាពផ្ទុយគ្នា និងកង្វះភាពរាចរលឿនជាក់លាក់របស់ ភី ភួន ដែលត្រូវបានធ្វើមិនដឹងមិនល្អ

១៦៧៦. ជាក់ស្តែង សក្ខីកម្មរបស់ វិបាក តុន ហៅ ភី ភួន មានសារៈសំខាន់មិនអាចខ្វះបាន សម្រាប់ទាញ ខៀវ សំផន ឱ្យចូលរួមពាក់ព័ន្ធក្នុងផែនការជម្លៀសប្រជាជនចេញពីទីក្រុងភ្នំពេញ ជាផ្នែកមួយនៃគោល បំណងរួម³²²³។ ដូច្នោះ ភាពមិនស៊ីចង្វាក់គ្នារបស់ ភី ភួន ត្រូវបានព្រងើយកន្តើយជាថ្មីម្តងទៀត ខណៈ ដែលសក្ខីកម្មរបស់ សូ សុជាតិ ត្រូវបានពិនិត្យយ៉ាងល្អិតល្អន់³²²⁴។ ប៉ុន្តែយើងត្រូវដាក់មកមើលសក្ខីកម្ម របស់ ភី ភួន វិញ ដើម្បីកត់សម្គាល់ថា ការពិពណ៌នារបស់គាត់អំពីកិច្ចប្រជុំពីរផ្សេងគ្នា មិនអាចឱ្យ ជំនួសគ្នាបានឡើយ³²²⁵។

១៦៧៧. ម្យ៉ាងវិញទៀត អង្គជំនុំជម្រះបំភ្លេចចោលយ៉ាងស្រួលនូវភស្តុតាងផ្ទុយពីសក្ខីកម្មរបស់ វិបាក តុន ហៅ ភី ភួន ហៅ ជាម។ នៅពេលសួរដេញដោលលើរយៈកាលមុនថ្ងៃទី១៧ ខែមេសា ឆ្នាំ១៩៧៥ មេរបស់ ភី ភួន ឈ្មោះ សាឡុត បាន ជាអង្គរក្ស ជាក្មួយ និងជាពេទ្យរបស់ ប៉ុល ពត បានពន្យល់ថា ភី ភួន មិន ធ្វើការនៅមន្ទីរ ប-៥ ទេ៖ “ជាម ទៅម្តងម្កាលដែរ ធ្វើជានិរសារ រកត្រី រកសាច់ផ្តល់ជូនខ្ញុំមនោះ”³²²⁶

³²²³សំអាងហេតុសាលក្រម កថាខ័ណ្ឌ ៣៨៨០ (“ផែនការវាយសម្រុកចុងក្រោយនិងការជម្លៀសប្រជាជនពីទីក្រុងភ្នំពេញ និងទីប្រជុំ ជនផ្សេងទៀត ត្រូវបានយកមកពិភាក្សា នៅក្នុងកិច្ចប្រជុំរបស់គណៈកម្មាធិការមជ្ឈិមនៃ ប.ក.ក. នៅក្នុងដើមខែមិថុនាឆ្នាំ១៩៧៤ ដែលមានការចូលរួមពី ប៉ុល ពត, នួន ជា, សោ ភឹម, កុយ ធួន, តាម៉ុក, វន វ៉ែត, រស់ ញឹម និងសុន សេន។”)។

³²²⁴សំអាងហេតុសាលក្រម កថាខ័ណ្ឌ ៥៨៦ និង ៥៨៨។ សូមមើលផងដែរសាលក្រមសំណុំរឿង០០២/០១ ចុះថ្ងៃទី៧ ខែមេសា ឆ្នាំ ២០១៤ កថាខ័ណ្ឌ ១៣៩។

³²²⁵សេចក្តីសន្និដ្ឋានបញ្ចប់ការពិភាក្សាដេញដោល សំណុំរឿង ០០២/០១ កថាខ័ណ្ឌ ២០-៣៣។

³²²⁶សាឡុត បាន៖ ប្រតិចារឹក ថ្ងៃទី២៥ ខែមេសា ឆ្នាំ២០១២ ឯកសារ E1/68.1 ម៉ោង 11.29.12។ សូមមើលផងដែរ ប្រតិចារឹក ថ្ងៃ ទី២៥ ខែមេសា ឆ្នាំ២០១២ ឯកសារ E1/69.1 ចាប់ពីម៉ោង 13.40.02 ជាម នៅខាងកើតទន្លេសាប ជាមួយនឹង ប៉ង “ខ្ញុំមដែលខ្ញុំនិយាយ

។ អង្គជំនុំជម្រះមិនបានយកចិត្តទុកដាក់ដល់សក្ខីកម្មរបស់ សាឡុត បាន ដែលបានបន្ថយតួនាទីសំខាន់ របស់ វិចាម តុន ហៅ ភី ភួន នោះទេ។

១៦៧៨. ចម្លើយរបស់ សាឡុត បាន មានភាពស៊ីចង្វាក់គ្នានឹង អឿន តាន ជាអង្គរក្សដ៏សំខាន់ម្នាក់ទៀតរបស់ ប៉ុល ពត។ អ្នកទាំងពីរបានរំលឹកថា ស្របតាមគោលការណ៍រក្សាការសម្ងាត់ ដែលមានការបញ្ជាក់ អះអាងពីអតីតកម្មាភិបាលជាច្រើន កងការពារត្រូវគេតម្រូវឱ្យឈរយាមឆ្ងាយពីកន្លែងប្រជុំ ធ្វើឱ្យពួក គេមិនអាចស្តាប់ឮអ្វីទេ³²²⁷។ រឿងរ៉ាវរបស់ ភី ភួន គួរណាតែត្រូវយកមកប្រៀបធៀបនឹងភ័ស្តុតាង ផ្សេងទៀត ហើយអង្គជំនុំជម្រះគួរណាតែសន្និដ្ឋានថា គាត់មិនអាចស្តាប់ឮប្រធានបទនៃការពិភាក្សា ក្នុងកិច្ចប្រជុំដ៏សំខាន់បែបនេះទេ។

២.២. សេចក្តីលម្អិតនៃភាពផ្ទុយគ្នាជាមួយភ័ស្តុតាងនៃអំពើហិង្សា ២-៥

១៦៧៩. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា ភ័ស្តុតាងបង្ហាញហួសពីវិមតិសង្ស័យថា រឿងរ៉ាវរបស់ វិចាម តុន មានភាព “ស៊ីចង្វាក់គ្នា” ជាមួយចម្លើយរបស់ នួន ជា, អឿង សារី និង ខៀវ សំផន។ ម្យ៉ាងវិញទៀត អង្គជំនុំជម្រះមិនបានបញ្ជាក់ថា ហេតុអ្វីបានជាខ្លួនបដិសេធពោល ភ័ស្តុតាងសំខាន់ផ្ទុយនឹងចម្លើយរបស់ វិចាម តុន ហៅ ភី ភួន នោះទេ។ តារាងប្រៀបធៀបខ្លឹមសារនៃ សក្ខីកម្មផ្សេងៗជាប្រទីបំភ្លឺអំពីភាពខុសគ្នាមិនអាចផ្សះផ្សាបាននៃសក្ខីកម្ម។

ឈ្មោះ	ការពិពណ៌នាអំពីមន្ទីរ ២-៥ និងកិច្ចប្រជុំ
-------	---

ថាខ្ញុំនៅហ្នឹង នៅខាងលិចទន្លេសាប នៅក្រាំងបេង ក្រាំងដូង អីហ្នឹង។ ប៉ង់មិនមាននៅទេ ប៉ង់អត់មាននៅហ្នឹង ទេ មានតែខ្ញុំដែលជា អ្នកគ្រប់គ្រង បន្ទាប់ពី ប៉ុល ពត។ ដូច្នេះប៉ង់អត់មានចេញចូលអីពីខាងលិចទន្លេទៅខាងកើតទន្លេទេ ប៉ង់នៅតែប្រចាំនៅខាងកើតទន្លេ តែរហូត”។

³²²⁷អឿន តាន៖ ប្រតិចារិក ថ្ងៃទី១៣ ខែមិថុនា ឆ្នាំ២០១២ ឯកសារ E1/86.1 មុនម៉ោង 11.33.02 (“ខ្ញុំអត់ដែលដឹងទេ ព្រោះផ្នែកការ ពារអ្នកដឹកនាំជាន់ខ្ពស់អីចឹង គេមិនដែលប្រាប់យើងទេ។ ការងារដឹកនាំគឺដឹកនាំ។ ការងារសំខាន់ខាងការពារ គឺដឹងថាការពារចម្ងាយ តែ ២០ ម៉ែត្រទៅ ១០ ម៉ែត្រ ១៥ម៉ែត្រប៉ុណ្ណឹង។ គេមិនដែលប្រាប់យើងទេ។”)។

ឈ្មោះ	ការពិពណ៌នាអំពីមន្ទីរ ប-៥ និងកិច្ចប្រជុំ
វិបាក គុន ហៅ ភី ភួន	<ul style="list-style-type: none"> - មន្ទីរ ប-៥ ស្ថិតនៅភូមិតាំងពោន³²²⁸។ - គាត់បានលើកឡើងអំពីកិច្ចប្រជុំធំមួយ ហើយក្នុងពេលនោះ ប៉ុល ពត, នួន ជា, ខៀវ សំផន, តាម៉ុក, សុន សេន, កុយ ជួន, វន វ៉ែត, ចេង អន និង សោ ភឹម បានពិភាក្សាអំពីផែនការជម្លៀសប្រជាជនចេញពីទីក្រុងភ្នំពេញ រួច “អង្គប្រជុំទាំងមូលឯកភាពទះដៃ”³²²⁹។
នួន ជា	<ul style="list-style-type: none"> - មានវត្តមានក្នុងកិច្ចប្រជុំស្តីពីការជម្លៀសប្រជាជន ដែលគាត់បានប្រកែកថាមិនមែននៅមន្ទីរ ប-៥ ទេ។ - ប៉ុល ពត បោះទីតាំងនៅមន្ទីរ ប-៥ ចាប់ពីដើមខែមេសា ឆ្នាំ១៩៧៥ ជាទីបញ្ជាការសម្រាប់រំដោះភ្នំពេញ។ មន្ទីរ ប-៥ ស្ថិតនៅក្រោមបង្គាប់ ប៉ុល ពត។ - គាត់បាននិយាយពី ប៉ុល ពត នៅមន្ទីរ ប-៥៖ “គ្មានពីណាទេ។ មានតែពួកដែលនៅភូមិភាគ គេមករាយការណ៍ជូនគាត់ ហើយមានអ្នកការពារប៉ុន្មាននាក់ទេ ព្រោះត្រូវនៅស្ងាត់ នេះខ្ញុំសូមជម្រាបលោកប្រធាន។ សង្គ្រាមឈ្លបណា ធ្ងន់មិនបានទេ មានចំនួនច្រើនមិនបានទេ ស្ងាត់ ចល័ត រហ័ស នេះបានធ្វើសង្គ្រាមឈ្លបបាន។ ផ្លាស់កន្លែងឱ្យញឹក បើមិនអីចឹងទេ ខ្លាំងវែវខ្លួនខ្ចីអស់ហើយ។ ស៖ តើលោកធ្លាប់បានចូលរួមប្រជុំនៅមន្ទីរ ប-៥ ដែរឬទេ? ឆ៖ ខ្ញុំដូចមិនដែលបានចូលប្រជុំនៅមន្ទីរ ប-៥ ទេ គ្រាន់តែពេលទៅជួប ប៉ុល ពត ម្តងម្កាល ឯទៅប្រជុំរួមអីហ្នឹងគេ មិនដែលទៅប្រជុំទេ”³²³⁰។ គួរកត់សម្គាល់ថា ក្នុងភាសាខ្មែរ នួន ជា បានប្រកែកថាមិនដែលបានចូលប្រជុំនៅមន្ទីរ ប-៥ ទេ³²³¹ ។

³²²⁸ វិបាក គុន ហៅ ភី ភួន៖ ប្រតិចារិក ថ្ងៃទី២៦ ខែកក្កដា ឆ្នាំ២០១២ ឯកសារ E1/97.1 ម៉ោង 09.53.39។

³²²⁹ វិបាក គុន ហៅ ភី ភួន៖ ប្រតិចារិក ថ្ងៃទី២៦ ខែកក្កដា ឆ្នាំ២០១២ ឯកសារ E1/97.1 ម៉ោង 09.42.32 និងម៉ោង 09.51.13។

³²³⁰ នួន ជា៖ ប្រតិចារិក ថ្ងៃទី៣០ ខែមករា ឆ្នាំ២០១២ ឯកសារ E1/35.1 មុនម៉ោង 10.21.31 (យើងគូសបន្ទាត់ពីក្រោម)។

³²³¹ ដូចខាងលើ ប្រតិចារិកជាភាសាខ្មែរ ទំព័រ ១៩, បន្ទាត់ ៣-៤, ៦-៧។

ឈ្មោះ	ការពិពណ៌នាអំពីមន្ទីរ ២-៥ និងកិច្ចប្រជុំ
ខៀវ សំផន	<p>- គាត់មិនបានចូលរួមក្នុងការងារនេះទេ ប៉ុន្តែ បានតាមដានហេតុការណ៍ ដែល ប៉ុល ពត សង្ខេបជូនគាត់ ម្តងម្កាល³²³²។ គាត់បានប្រកាសថា៖</p> <p>“នៅចុងខែមីនា ឆ្នាំ១៩៧៥ ខ្ញុំត្រូវបានគេអញ្ជើញទៅទីបញ្ជាការរួម ប.ក.ក. ដែលមានទីតាំងនៅភូមិដូង [...] ខាងលិចឧដុង្គបន្តិច ដើម្បីតាមដានការវាយសម្រុកជាចុងក្រោយទៅលើរដ្ឋធានីភ្នំពេញ។ [...] រាល់ថ្ងៃ ខ្ញុំទៅស្តាប់វិទ្យុទាក់ទងជាមួយកម្មាភិបាលយោធាមួយចំនួន ដើម្បីតាមដានសមរម្យប្រយុទ្ធ”³²³³។</p>
អៀង សារី	<p>- គាត់បានកំណត់យកការសម្រេច អំពីការជម្លៀសប្រជាជនចេញពីទីក្រុងភ្នំពេញ នៅចុងខែមីនា ឬដើមខែមេសា ខណៈដែលគាត់មិនបានឃើញទេ។</p> <p>- ម្យ៉ាងវិញទៀត គាត់បានលើកឡើងអំពីជំនួបទល់មុខគ្នាជាមួយ ប៉ុល ពត នៅឆ្នាំ១៩៧៤ ដើម្បីប៉ុនប៉ងពិភាក្សាអំពីប្រធានបទនេះ គាត់បាននិយាយថា៖</p> <p>“ប៉ុល ពត ឆ្លើយនឹងខ្ញុំ គឺថាគេមានពិសោធន៍អស់ហើយ សមមិត្តសូមកុំគិតណឹង មិត្តគិតតែភារកិច្ចរបស់មិត្តនៅក្រៅទៅបានហើយ។ [...] ដូច្នេះ បញ្ហានៅភ្នំពេញ បញ្ហាហ្នឹងត្រូវតែជម្លៀសចេញពីភ្នំពេញដែរបានដោះស្រាយរួច។ ខ្ញុំបានទប់ទល់ហ្នឹងថាជម្លៀសទាំងអស់ ឬមួយយ៉ាងម៉េច? គាត់អាណិតចាំជាក់ស្តែង។ ឆ្លើយហ្នឹង គឺថា ចាំជាក់ស្តែង ក៏ប៉ុន្តែ ពាក្យជម្លៀសមានប្រើពេល ៧៤ ហ្នឹង”³²³⁴។</p>

³²³² លោក ខៀវ សំផន កំណត់ហេតុនៃការសួរចម្លើយ ខៀវ សំផន ថ្ងៃទី១៣ ខែធ្នូ ឆ្នាំ២០០៧ ឯកសារ E3/27 ERN 00156614។ ប្រតិចារិក ថ្ងៃទី១៣ ខែធ្នូ ឆ្នាំ២០១១ ឯកសារ E1/21.1 បន្ទាប់ពីម៉ោង 16.01.33។

³²³³ សៀវភៅរបស់ លោក ខៀវ សំផន *ប្រវត្តិសាស្ត្រកម្ពុជាថ្មីៗនេះនិងគោលជំហររបស់ខ្ញុំជាបន្តបន្ទាប់* ខែឧសភា ឆ្នាំ២០០៧ ឯកសារ E3/18 ទំព័រ ៦៨ ERN 00103838 (យើងគួសបន្ទាត់ពីក្រោម)។

³²³⁴ បទសម្ភាសន៍ អៀង សារី ដោយ Steve HEDER ថ្ងៃទី១៧ ខែធ្នូ ឆ្នាំ១៩៩៦ ឯកសារ E3/89 ERN 00062457។

ឈ្មោះ	ការពិពណ៌នាអំពីមន្ទីរ ២-៥ និងកិច្ចប្រជុំ
សាឡុត បាន	<ul style="list-style-type: none"> - គាត់នៅជាប្រចាំជាមួយ ប៉ុល ពត មុនរំដោះទីក្រុងភ្នំពេញ និងជា “អ្នកគ្រប់គ្រងបន្ទាប់ពី ប៉ុល ពត”។ នៅទីនោះ មានតែអ្នកដាំបាយម្នាក់ និងកងការពារពីរនាក់។ នួន ជា មកជួប ប៉ុល ពត ម្តងម្កាលប៉ុណ្ណោះ³²³⁵។ - ការជួបជុំគ្នា “បីបួនប្រាំនាក់” មិនមានទេ។ អាចមានការជួបជុំគ្នាម្នាក់ពីរនាក់ប៉ុណ្ណោះ³²³⁶។ - គាត់បានឃើញ ខៀវ សំផន ប៉ុន្តែ មិនមានជា “ការប្រជុំអីដុំទេ”³²³⁷។

១៦៨០. នៅពេលធ្វើការប្រៀបធៀបចម្លើយផ្សេងគ្នាទាំងនេះ យើងមើលមិនឃើញថា តើអង្គជំនុំជម្រះអាចសន្និដ្ឋានថា ចម្លើយរបស់ នួន ជា, អៀង សារី និង ខៀវ សំផន ស៊ីចង្វាក់គ្នាជាមួយចម្លើយរបស់ ភី ភួន តាមរបៀបណានោះទេ។ សេចក្តីសន្និដ្ឋានរបស់អង្គជំនុំជម្រះមានកំហុសធ្ងន់ធ្ងរណាស់។

២.៣. ភ័ស្តុតាងដេរូបន៍ដែលមិនត្រូវបានយកចិត្តទុកដាក់

១៦៨១. លើសពីនេះទៀត អង្គជំនុំជម្រះគួរណាតែទាញផលវិបាកចេញពីការកត់សម្គាល់របស់ខ្លួនថា ខៀវ សំផន មិនជាប់ពាក់ព័ន្ធនឹងកិច្ចការយោធាទេ។ អៀង សារី បានឆ្លើយថា ប៉ុល ពត ប្រាប់គាត់ឱ្យគិតតែភារកិច្ចរបស់ខ្លួន ហើយគាត់បានពន្យល់ថា ប៉ុល ពត ជាមួយ សុន សេន និង នួន ជា ព្រមទាំងមេភូមិ

³²³⁵ សាឡុត បាន៖ ប្រតិចារិក ថ្ងៃទី២៥ ខែមេសា ឆ្នាំ២០១២ ឯកសារ E1/68.1 ម៉ោង 11.27.36។ ប្រតិចារិក ថ្ងៃទី២៦ ខែមេសា ឆ្នាំ២០១២ ឯកសារ E1/69.1 មុនម៉ោង 11.35.18 បន្ទាប់ពីម៉ោង 13.41.45 (“បើបងមិននៅទេ ខ្ញុំទទួលពីប៉ុលពតផ្ទាល់”)។

³²³⁶ សាឡុត បាន៖ ប្រតិចារិក ថ្ងៃទី២៣ ខែមេសា ឆ្នាំ២០១២ ឯកសារ E1/66.1 ម៉ោង 11.12.49 មុនម៉ោង 11.55.32 (យើងគូសបន្ទាត់ពីក្រោម) (“ស. តើអ្នកណាធ្វើការនៅក្នុងផ្ទះនឹង? គឺថាផ្ទះដែលអាចផ្លាស់ប្តូរ ប៉ុន្តែក្នុងតំបន់ដែលហ្នឹង តើមេដឹកនាំណាដែលធ្វើការនៅក្នុងផ្ទះនឹង? ឆ. គឺប៉ុល ពត បាទ។ ស. តើមានមេដឹកនាំដែលមកពីតំបន់ ឬភូមិភាគផ្សេងទៀត មកជួបលោក ប៉ុល ពត ដែរឬទេ? ឆ. តាមការគាត់អញ្ជើញ ម្នាក់ ឬពីរនាក់តែប៉ុណ្ណោះ។ យូរៗម្តង ខ្ញុំឃើញម្តង យូរៗម្តង។”) បន្ទាប់ពីម៉ោង 11.30.51 (“ចន្លោះ៧០ ដល់៧៥ ភាគច្រើនខ្ញុំនៅជាប់ [ប៉ុល ពត]។”)។

³²³⁷ សាឡុត បាន៖ ប្រតិចារិក ថ្ងៃទី២៥ ខែមេសា ឆ្នាំ២០១២ ឯកសារ E1/68.1 ម៉ោង 11.25.22។

ភាគ ជាអ្នកគ្រប់គ្រងការជម្លៀស³²³⁸។ អង្គជំនុំជម្រះក៏បានប្រព្រឹត្តកំហុសផងដែរ ដោយមិនបានលើកឡើងថា ខៀវ សំផន ជាសមាជិកត្រៀមធម្មតានៃគណៈមជ្ឈិម មិនអាចចូលរួមក្នុងការធ្វើសេចក្តីសម្រេចបានទេ³²³⁹។

១៦៨២. ទោះបីជា ប៉ុល ពត បោះទីតាំងនៅខាងលិចឧដុង្គ ដើម្បីសម្រួលដល់ការបញ្ជាវង្វែរដោះទីក្រុងភ្នំពេញ ក៏ដោយ ក៏នៅក្នុងសំណុំរឿង ០០២/០១ ឬនៅក្នុងសំណុំរឿង ០០២/០២ អង្គជំនុំជម្រះបានផ្អែកមិនសមហេតុផលលើសក្តីកម្មរបស់ រ៉េបាម តុន តែមួយគត់ ដើម្បីសន្និដ្ឋានថា ខៀវ សំផន បានចូលរួម និងអនុម័តផែនការជម្លៀសប្រជាជនចេញពីទីក្រុងភ្នំពេញ នៅខែមេសា ឆ្នាំ១៩៧៥។ ជាក់ស្តែង ការរៀបចំកិច្ចប្រជុំនៅតាំងពោន នៅកាលបរិច្ឆេទនេះ ដូចសាក្សីបានរៀបរាប់ មិនត្រូវបានបង្ហាញឱ្យហួសពីវិមតិសង្ស័យទេ។ ដូច្នោះ សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ។

ជំពូកទី ២. កំហុសពាក់ព័ន្ធនឹងកន្លែងស្នាក់នៅ កន្លែងធ្វើការ និងការធ្វើដំណើរ

១៦៨៣. អង្គជំនុំជម្រះបានប្រព្រឹត្តកំហុសជាច្រើន ដោយបានទាញសេចក្តីសន្និដ្ឋានខុសអំពីកន្លែងស្នាក់នៅ និងកន្លែងធ្វើការ ក៏ដូចជាការធ្វើដំណើររបស់ ខៀវ សំផន នៅក្នុងប្រទេស។ កំហុសទាំងនេះត្រូវបានប្រើប្រាស់ ដើម្បីសន្និដ្ឋានអំពីការដឹងអំពីឧក្រិដ្ឋកម្ម និងការទទួលខុសត្រូវរបស់គាត់³²⁴⁰។

ផ្នែកទី ១. កំហុសពាក់ព័ន្ធនឹងការនៅក្រៅនិងមេដឹកនាំ ប.ក.ក.

³²³⁸ បទសម្ភាសន៍ អៀង សារី ដោយ Steve HEDER ថ្ងៃទី១៧ ខែធ្នូ ឆ្នាំ១៩៩៦ ឯកសារ E3/89 ERN FR 00332685។ សំអាងហេតុនៃសាលក្រម កថាខ័ណ្ឌ ៣៨៨២ (“លេខាភូមិភាគបានស្នើនិងទទួលការណែនាំពីមេដឹកនាំចិនខ្ពស់ រួមទាំង ប៉ុល ពត, នួន ជា និង សុន សេន ដែលស្ថិតនៅមន្ទីរ២-៥ នៅពេលនោះ។”)។ សាក្សី បាន៖ ប្រតិចារិក ថ្ងៃទី២៥ ខែមករា ឆ្នាំ២០១២ ឯកសារ E1/68.1 បន្ទាប់ពីម៉ោង 11.25.22។

³²³⁹ លក្ខន្តិកៈនៃ ប.ក.ក. នៅឆ្នាំ១៩៧៦ ឯកសារគ្មានកាលបរិច្ឆេទ ឯកសារ E3/130 ទំព័រ ១៩ ERN 00442277។

³²⁴⁰ សំអាងហេតុសាលក្រម កថាខ័ណ្ឌ៤២០៨, ៤២២៥ និង ៤៣១៤។

១៦៨៤. អង្គជំនុំជម្រះបានដំអក់យ៉ាងយូរលើការទាក់ទងជិតស្និទ្ធរបស់ ខៀវ សំផន ជាមួយ ប៉ុល ពត, នួន ជា និងមេដឹកនាំផ្សេងទៀតនៃ ប.ក.ក. ពេញមួយរបបកម្ពុជាប្រជាធិបតេយ្យ ដោយសារតែគាត់បានស្នាក់នៅ និងធ្វើការ នៅមន្ទីរ ក-១ ផង និង ក-៣ ផង³²⁴¹។ ជាក់ស្តែង អង្គជំនុំជម្រះបានទាញការសន្និដ្ឋាន បូកសរុបរួមអំពីការដឹងរបស់ម្ចាស់បណ្តឹងសាទុក្ខ ដោយសារតែការនៅកៀកនេះ និង “ជំនួបទល់មុខ គ្នា” ជាយថាហេតុ³²⁴²។ ប៉ុន្តែដូចបានឃើញពីខាងលើ គោលការណ៍រក្សាការសម្ងាត់ មានសារៈសំខាន់ណាស់ ក្នុងដំណើរការរបស់ ប.ក.ក.³²⁴³។ លើសពីនេះទៀត អង្គជំនុំជម្រះមិនបានទាញផលវិបាកថា ទោះបីជាទៅមន្ទីរ ក-១ ជាទៀងទាត់ក៏ដោយ ក៏ ខៀវ សំផន មិនមែនជាសមាជិកគណៈអចិន្ត្រៃយ៍ឡើយ។ អង្គជំនុំជម្រះគួរណាតែកត់សម្គាល់ឱ្យបានត្រឹមត្រូវថា ការនៅកៀកខាងផ្លូវកាយមិនមែនមានន័យ ថា ជាការនៅកៀកខាងអំណាច ឬខាងការទទួលខុសត្រូវនោះទេ។ ដូច្នេះ អង្គជំនុំជម្រះបានសន្និដ្ឋាន ខុសថា “ការនៅកៀក” និង “មជ្ឈិមបក្ស” ធ្វើឱ្យ ខៀវ សំផន ដឹងជាប្រចាំអំពីការបង្កើតផែនការ ការ អនុវត្តផែនការ និងភរនីយភាពដែលថា ឧក្រិដ្ឋកម្មនឹងត្រូវប្រព្រឹត្ត³²⁴⁴។

១៦៨៥. ម្យ៉ាងវិញទៀត ការពិនិត្យដោយមិនលម្អៀងទៅលើភស្តុតាងបង្ហាញថា ក្រោយពីចាកចេញពីមន្ទីរ ក-១ ខៀវ សំផន បានទៅរស់នៅមន្ទីរ ក-៣ ខណៈដែល នួន ជា និង អៀង សារី មកម្តងម្កាល ចំណែកឯ ប៉ុល ពត ស្នាក់នៅជាប្រចាំនៅមន្ទីរ ក-១³²⁴⁵។ ជាក់ស្តែង សាក្សីជាច្រើនបានបញ្ជាក់អះអាងអំពីភាព ខុសគ្នានៃកន្លែងស្នាក់នៅ និងជាពិសេស ភាពខុសគ្នានៃតួនាទីរបស់ ខៀវ សំផន ដែលផ្តោតលើការបែង

³²⁴¹ សំអាងហេតុសាលក្រម កថាខ័ណ្ឌ៤៨៤, ៥៨១, ៥៨៣-៥៨៨។
³²⁴² សំអាងហេតុសាលក្រម កថាខ័ណ្ឌ៤៨៤ ជើងទំព័រ ១៥២៧។ ត្រង់ចំណុចនេះ វាជាការសំខាន់ គួរកត់សម្គាល់ថា មានតែ ផាន វ៉ាន ទេដែលបានលើកឡើងពីការសន្មានតែពីរនាក់តទល់ គឺនិយាយពីអៀង ធីរិទ្ធ និងនួន ជា ប្រតិចារិក ថ្ងៃទី១២ ខែធ្នូ ឆ្នាំ២០១២ ឯកសារ E1/152.1 ម៉ោង 10.07.28។
³²⁴³ សូមមើលខាងលើ កថាខ័ណ្ឌ ១៦៥០-១៦៥១។
³²⁴⁴ សំអាងហេតុសាលក្រម កថាខ័ណ្ឌ៤២០៨ និង ៤២២៥។
³²⁴⁵ សំអាងហេតុសាលក្រម កថាខ័ណ្ឌ៤៨៤។ ត្រង់ចំណុចនេះ វាជាការសំខាន់ គួរកត់សម្គាល់ថា មានតែ ផាន វ៉ាន ទេដែលបានលើកឡើងពីការសន្មានតែពីរនាក់តទល់ គឺនិយាយពីអៀង ធីរិទ្ធ និងនួន ជា ប្រតិចារិក ថ្ងៃទី១២ ខែធ្នូ ឆ្នាំ២០១២ ឯកសារ E1/152.1 ម៉ោង 10.07.28។ ដូច្នេះ វាមិនសមហេតុផលទេ ក្នុងការដាក់បញ្ចូលគ្នាសម្តីមនុស្សគ្រប់គ្នា ដើម្បីទាញជាសេចក្តីសន្និដ្ឋានចោទប្រកាន់លើ លោក ខៀវ សំផន។

ចែកសម្ភារៈទៅតាមភូមិភាគ និងតំបន់³²⁴⁶។ សាក្សីទាំងនេះបានអះអាងថា ពួកគេមិនដឹងខ្លឹមសារនៃ ការពិភាក្សា រវាងអ្នកនៅមន្ទីរ ក-១ និងមន្ទីរ ក-២ នោះទេ ដែលមិនអាចឱ្យបញ្ជាក់អះអាងលើទស្សនៈ ថា ខៀវ សំផន ដឹងគ្រប់យ៉ាងបានទេ³²⁴⁷ ហើយទស្សនៈនេះក៏ត្រូវបានបដិសេធដោយភ័ស្តុតាងពាក់ព័ន្ធ នឹងមធ្យោបាយទាក់ទងផងដែរ³²⁴⁸។

ផ្នែកទី ២. កំហុសពាក់ព័ន្ធនឹងការចុះទស្សនកិច្ចនៅតាមការដ្ឋាន

១៦៨៦. អង្គជំនុំជម្រះក៏បានប្រព្រឹត្តកំហុសអង្គហេតុផងដែរ ដោយបានសន្និដ្ឋានថា ម្ចាស់បណ្តឹងសាទុក្ខបាន “ធ្វើដំណើរទៅទីជនបទនៃប្រទេសកម្ពុជា ដើម្បីពិនិត្យមើលការដ្ឋាននានា ក្នុងអំឡុងរបបកម្ពុជា ប្រជា ធិបតេយ្យ” ទុកដូចជាម្ចាស់ជារឿយៗ³²⁴⁹។ ប៉ុន្តែ អង្គជំនុំជម្រះបានយោងដល់ការអម “ព្រះរាជ ដំណើរ” សម្តេច សីហនុ ដោយ ខៀវ សំផន តែម្តងគត់ ជាពិសេស ទៅពិនិត្យមើលការដ្ឋានទំនប់ ត្រពាំងថ្ម³²⁵⁰។ ផ្ទុយទៅវិញ របៀបរៀបចំដំណើរទស្សនកិច្ចទាំងនេះមិនអាចឱ្យសន្និដ្ឋានថា “ខៀវ សំ ផន បានសង្កេតមើលក្នុងខ័ណ្ឌរស់នៅ និងលក្ខខណ្ឌការងារយ៉ាងលំបាកទេនាបំផុតរបស់កម្មករ-កសិករ ដូចជា រួមទាំងការការអត់ឃ្លាន ជំងឺ និងការស្លាប់”³²⁵¹។

³²⁴⁶ អឿន តានៈ ប្រតិចារិក ថ្ងៃទី១៣ ខែមិថុនា ឆ្នាំ២០១២ ឯកសារ E1/86.1 ម៉ោង 11.13.46 (លោក ខៀវ សំផន និង នួន ជា រស់ នៅ ក-៣ អឿង សារី នៅ ប-១)។ សូត្រ ឡើង៖ កំណត់ហេតុស្តាប់ចម្លើយសាក្សី ចុះថ្ងៃទី២ ខែធ្នូ ឆ្នាំ២០០៩ ឯកសារ E3/423 ស/ឆ ១៨៣ (“ពេលខ្លះ នួនជាស្នាក់នៅក-១ ហើយនៅពេលខ្លះ ស្នាក់នៅក-៣”)។ ប្រតិចារិក ថ្ងៃទី១៨ ខែមេសា ឆ្នាំ២០១២ ឯកសារ E1/63.1 ម៉ោង 14.05.17។ ឡើង ឈ្មឿង៖ ប្រតិចារិក ថ្ងៃទី១៧ ខែមិថុនា ឆ្នាំ២០១៣ ឯកសារ E1/208.1 ចន្លោះម៉ោង 09.47.01 និង 09.48.51។ បញ្ហានៃការបកប្រែ សូមមើលជាភាសាខ្មែរ ទំព័រ ១៣, ប. ១២។ (សាក្សីបានពន្យល់ថា ទោះបីជាកាត់បានឃើញ អ្នកទាំងនោះនៅ ក-៣ យ៉ាងណាក្តី តែពួកគេរស់នៅកន្លែងផ្សេងៗគ្នា ហើយក៏មិនជួបគ្នារាល់ថ្ងៃនោះដែរ ព្រោះ ម្នាក់ៗមានការងាររៀ ងៗខ្លួន)។

³²⁴⁷ សំអាងហេតុសាលក្រម កថាខ័ណ្ឌ៥៨៩ ជើងទំព័រ ៤៨៤៦។

³²⁴⁸ ជាឧទាហរណ៍ សូមមើលសំអាងហេតុសាលក្រម កថាខ័ណ្ឌ៣៩១២។ សូមមើលខាងលើ កថាខ័ណ្ឌ ១៦២៤-១៦២៥, ១៦៥០- ១៦៥១។

³²⁴⁹ សំអាងហេតុសាលក្រម កថាខ័ណ្ឌ៥៩០ ជើងទំព័រ ១៨៤៩ ដល់កថាខ័ណ្ឌ ៦០៦។

³²⁵⁰ សំអាងហេតុសាលក្រម កថាខ័ណ្ឌ៦០៦។

³²⁵¹ សំអាងហេតុសាលក្រម កថាខ័ណ្ឌ៤៣១៤។

១៦៨៧. ម្យ៉ាងវិញទៀត អង្គជំនុំជម្រះបានបំភ្លេចចោលនូវព្រះរាជបន្ទូលរបស់ សម្តេច សីហនុ នៅក្នុងកិច្ចសម្ភាសន៍មួយ មិនយូរប៉ុន្មាន ក្រោយរបបកម្ពុជាប្រជាធិបតេយ្យ៖ “ជាមួយនឹង ខៀវ សំផន ខ្ញុំមើលស្រែ មើលសហករណ៍ មើលជំរកងារ ពួកគាត់ធ្វើការ ហើយយើងមើលទៅដូចជា មិនមានការភ័យខ្លាច អត់មានការហូបចុកខ្លះ មិនគ្រប់គ្រាន់អីទេ គឺមើលទៅដូចជាសុខភាពល្អ”³²⁵²។ យើងអាចមិនផ្តល់ការជឿជាក់ដល់បទអន្តរាគមន៍តាមប្រព័ន្ធផ្សព្វផ្សាយបាន។ ប៉ុន្តែ សាក្សី ហេង សាមុត ជាអ្នកធ្វើការនៅទំនប់ត្រពាំងថ្ម បានពន្យល់ថា ពេលទទួលដំណើរទស្សនកិច្ចរបស់គណៈប្រតិភូ នៅការដ្ឋាន គេដាក់អ្នកល្អ អ្នកឆាត់ៗឱ្យនៅឈរពីមុខ ហើយចម្លើយនេះត្រូវបានបញ្ជាក់អះអាងពីសាក្សីផ្សេងទៀត³²⁵³។

១៦៨៨. ជាចុងក្រោយ និងជាពិសេស អង្គជំនុំជម្រះគួរណាតែទាញផលវិបាកពីការកត់សម្គាល់ផ្ទាល់របស់ខ្លួនអំពីការមិនអាចសន្និដ្ឋានបានថា ខៀវ សំផន មានវត្តមាន នៅតាមការដ្ឋានជាច្រើន ដែលជាកម្មវត្ថុនៃសំណុំរឿង ០០២/០២³²⁵⁴។ មុខងារមានកម្រិតរបស់គាត់បង្ហាញថា ការធ្វើដំណើរក្នុងប្រទេសក៏ត្រូវបានកម្រិតផងដែរ។

១៦៨៩. សេចក្តីសន្និដ្ឋានខុសរបស់អង្គជំនុំជម្រះអំពី “ការនៅកៀក” និង “មេដឹកនាំ ប.ក.ក.” និងការធ្វើដំណើរដឹកប្រទេសរបស់គាត់នៅក្នុងប្រទេស មិនអាចយកមកប្រើជាមូលដ្ឋាន ដើម្បីទម្លាក់ឱ្យគាត់ទទួលខុសត្រូវក្នុងក្របខ័ណ្ឌនៃសហគម្ភក្រិដ្ឋកម្មរួម ឬការជួយជំរុញនោះឡើយ។ សេចក្តីសន្និដ្ឋានផ្ទុយពីនេះរបស់អង្គជំនុំជម្រះ នឹងត្រូវទុកជាមោឃៈ³²⁵⁵។

³²⁵² សេចក្តីសន្និដ្ឋានបញ្ចប់កិច្ចពិភាក្សាដេញដោល៖ ប្រតិចារឹក ថ្ងៃទី២៥ ខែតុលា ឆ្នាំ២០១៣ ឯកសារ E1/234.1 ចន្លោះម៉ោង 10.58.52 និងម៉ោង 11.01.47។

³²⁵³ ម៉ម សៀម ហៅ ហេង សាមុត៖ ប្រតិចារឹក ថ្ងៃទី២៨ ខែកក្កដា ឆ្នាំ២០១៥ ឯកសារ E1/324.1 មុនម៉ោង 15.38.45។ សាក្សីផ្សេងទៀត៖ សូមមើលខាងក្រោម កថាខ័ណ្ឌ ១៨៤៣។

³²⁵⁴ សូមមើលខាងលើ កថាខ័ណ្ឌ ១៦០៥-១៦០៩។

³²⁵⁵ សំអាងហេតុសាលក្រម កថាខ័ណ្ឌ៤៣០៦, ៤៣១៣-៤៣១៨។

ជំពូកទី ៣. កំហុសពាក់ព័ន្ធនឹងតួនាទីក្នុងរបបកម្ពុជាប្រជាធិបតេយ្យ

ផ្នែកទី ១. ឧបនាយករដ្ឋមន្ត្រី រដ្ឋមន្ត្រីក្រសួងការពារជាតិ និងមេបញ្ជាការកងទ័ពប្រជាជនដោះជាតិ កម្ពុជា

១៦៩០. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា “ការភ្ជាប់ ខៀវ សំផន [ទៅនឹង សមាជជាតិពិសេស នៅខែមេសា និងខែធ្នូ ឆ្នាំ១៩៧៥ និងសមាជរបស់រណសិរ្សរួបរួមជាតិកម្ពុជា នៅ ខែកុម្ភៈ ឆ្នាំ១៩៧៥] ក្នុងឋានៈជាឧបនាយករដ្ឋមន្ត្រី នៃរាជរដ្ឋាភិបាលរួបរួមជាតិកម្ពុជា និងជាអ្នក តំណាងរណសិរ្សរួបរួមជាតិកម្ពុជា និងតួនាទីផ្សេងទៀតនេះ បានជួយប្រកបដោយប្រសិទ្ធភាពក្នុងការ ធ្វើឱ្យគោលនយោបាយរបស់ ប.ក.ក. មានធម្មនុរូប នៅលើឆាកអន្តរជាតិ”³²⁵⁶។ ជាដំបូង អង្គជំនុំ ជម្រះបានប្រព្រឹត្តកំហុស ដោយបានយកការចូលរួមរបស់ ខៀវ សំផន ក្នុងសមាជ មកប្រើជាភស្តុតាង ដាក់បន្ទុក ខណៈដែលអង្គជំនុំជម្រះបានសន្និដ្ឋានថា “ពុំមានភាពច្បាស់លាស់ទេថា តើកិច្ចប្រជុំក្នុងខែមេ សា និងខែធ្នូ ឆ្នាំ១៩៧៥ នោះពិតជាបានធ្វើឡើងមែន ឬមិនមែន”³²⁵⁷។ បើគ្មានភស្តុតាងបង្ហាញថា សមាជទាំងនោះពិតជាបានធ្វើឡើងមែន ឬមិនមែន អង្គជំនុំជម្រះមិនអាចសន្និដ្ឋានយ៉ាងឡូស៊ិកថា ម្ចាស់ បណ្តឹងសាទុក្ខបានជួយធ្វើឱ្យ “គោលនយោបាយរបស់ ប.ក.ក. មានធម្មនុរូប នៅលើឆាកអន្តរ ជាតិ”³²⁵⁸ បានឡើយ។ ដោយសារហេតុផលដូចគ្នានេះ អង្គជំនុំជម្រះក៏មិនអាចសន្និដ្ឋានបានដែរថា ភ័ សុតាងបង្ហាញថា សមាជមិនច្បាស់លាស់ទាំងនេះផ្ទុះបញ្ចាំងអំពីមាតិកនយោ-បាយរបស់ ប.ក.ក. នៅ សម័យនោះ³²⁵⁹។ បើគ្មានភាពច្បាស់លាស់ ការកត់សម្គាល់អំពីការមិនអាចសន្និដ្ឋានថាសមាជទាំងនេះ ត្រូវបានធ្វើឡើងមែន ឬមិនមែន គួរណាតែនាំឱ្យអង្គជំនុំជម្រះជៀសវាងការទាញសេចក្តីសន្និដ្ឋានណា មួយលើប្រធានបទនេះ។

³²⁵⁶ សំអាងហេតុសាលក្រម កថាខ័ណ្ឌ៥៩៣។
³²⁵⁷ សំអាងហេតុសាលក្រម កថាខ័ណ្ឌ៥៩៣។
³²⁵⁸ សំអាងហេតុសាលក្រម កថាខ័ណ្ឌ៥៩៣។
³²⁵⁹ សំអាងហេតុសាលក្រម កថាខ័ណ្ឌ៣៧៣៥ និង ជើងទំព័រ ១៣៩០៨ (នៃកថាខ័ណ្ឌ ៤២៦២)។

១៦៩១. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា ខៀវ សំផន បានចូលរួមក្នុងកិច្ចប្រជុំ ឬសន្និបាតធំៗ ជាមួយកម្មាភិបាលយោធា នៅទីក្រុងភ្នំពេញ³²⁶⁰។ ប៉ុន្តែ ការពិនិត្យដោយមិនលម្អៀងទៅលើភស្តុតាងគាំទ្រដល់សេចក្តីសន្និដ្ឋាននេះ បង្ហាញថា ម្ចាស់បណ្តឹងសាទុក្ខមានវត្តមានតែក្នុងមិឡិឌីងឆ្នាំ ១៩៧៥ ម្តងគត់ ដោយសារតែគាត់មានមុខតំណែងឧបកិច្ចជាមេបញ្ជាការកងទ័ពប្រជាជនរំដោះជាតិកម្ពុជា³²⁶¹។ ម្យ៉ាងវិញទៀត ការសន្និដ្ឋានថា ម្ចាស់បណ្តឹងសាទុក្ខបាន “ផ្សព្វផ្សាយជាសាធារណៈ បានបញ្ជាក់ និងគាំទ្រគោលបំណងរួម” ក្នុងក្របខ័ណ្ឌនេះ ក៏មានកំហុសផ្គងផងដែរ យោងតាមបរិបទប្រវត្តិសាស្ត្រ³²⁶²។ ជាក់ស្តែង ដូចបានឃើញ ក្នុងសំណុំរឿង ០០២/០១ រណសិរ្សរួមជាតិកម្ពុជា/រាជរដ្ឋាភិបាលរួមជាតិកម្ពុជា មានសមាសភាពផ្សេងៗ ក្រោមការដឹកនាំរបស់ សម្តេច សីហនុ³²⁶³។ ប្រសិនបើយើងដើរតាមទ្វេភាពរបស់អង្គជំនុំជម្រះ ការចូលរួមរបស់ សម្តេច សីហនុ ក្នុងរណសិរ្សរួមជាតិកម្ពុជា/រាជរដ្ឋាភិបាលរួមជាតិកម្ពុជា គឺស្មើនឹង សម្តេច សីហនុ គាំទ្រដល់មាតិកនយោបាយរបស់ ប.ក.ក. ក្នុងពេលនោះ និងគាំទ្រដល់គោលបំណងរួម។ យើងឃើញច្បាស់អំពីដែនកំណត់នៃវិចារណកិច្ចនេះ។ គ្មានចៅក្រមប្រកបដោយវិចារណញ្ញាណណាម្នាក់អាចទាញសេចក្តីសន្និដ្ឋានបែបនេះឡើយ។ អង្គជំនុំជម្រះបានប្រព្រឹត្តកំហុស ក្នុងការវាយតម្លៃលើភស្តុតាង និងបរិបទនយោបាយ នៅសម័យនោះ។ សេចក្តីសន្និដ្ឋានទាំងអស់របស់អង្គជំនុំជម្រះ ដែលផ្អែកលើវិចារណកិច្ចនេះ នឹងត្រូវទុកជាមោឃៈ³²⁶⁴។

³²⁶⁰ សំអាងហេតុសាលក្រម កថាខ័ណ្ឌ៥១០។

³²⁶¹ សូមមើលជើងទំព័រ ១៥៩៦ ដែលនៅទីនោះអង្គជំនុំជម្រះបានប្រើប្រាស់ការផ្តល់សក្ខីកម្មរបស់ ឆោម សែ និង ចម្លើយរបស់ ប្រាក់យឿន និង កុយ ម៉ុន។ សូមមើលខាងក្រោម កថាខ័ណ្ឌ ១៧២៤។

³²⁶² សំអាងហេតុសាលក្រម កថាខ័ណ្ឌ (១៨.២.១.២. ការលើកកម្ពស់គោលបំណងរួម)។ សូមមើលផងដែរ កថាខ័ណ្ឌ៣៧៣៥ (“លោក ខៀវ សំផន បានដឹកនាំសមាជជាតិ ពីថ្ងៃទី២៥ ដល់ថ្ងៃទី២៧ ខែមេសា ឆ្នាំ១៩៧៥”) និង ៣៨៩៧ (“លោក ខៀវ សំផន នៅថ្ងៃទី១៤ ខែធ្នូ ឆ្នាំ១៩៧៥ បានធ្វើជាអធិបតីក្នុងពិធីសមាជជាតិមួយ ដែលគាត់បានបង្ហាញរដ្ឋធម្មនុញ្ញថ្មី”)។

³²⁶³ សាលក្រម ០០២/០១ កថាខ័ណ្ឌ ៩៨។ សូមមើលផងដែរ របាយការណ៍របស់រាជរដ្ឋាភិបាលបង្រួបបង្រួមជាតិកម្ពុជា ក្រោមចំណងជើងថា៖ “អាសនៈរបស់កម្ពុជានៅអង្គការសហប្រជាជាតិ” ឆ្នាំ១៩៧៣ ឯកសារ E3/28 ទំព័រ ១០, ១៣ ERN FR 00068109-10, ទំព័រ ២៣-២៩ ERN FR 00068118។

³²⁶⁴ សំអាងហេតុសាលក្រម កថាខ័ណ្ឌ៥៥៩៣, ៣៧៣៥, ៣៨៩៧, ៤២៦២, ៤៣០៦-៤៣០៨។

ផ្នែកទី ២. ប្រធានគណៈប្រធានរដ្ឋ

១៦៩២. អង្គជំនុំជម្រះបានប្រព្រឹត្តកំហុសអង្គហេតុជាច្រើន ពាក់ព័ន្ធនឹងអង្គការចាត់តាំង (១) មុខងារ និងការ ទទួលខុសត្រូវ (២) និងសុន្ទរកថារបស់ ខៀវ សំផន (៣) ដើម្បីសន្និដ្ឋានអំពីការទទួលខុសត្រូវព្រហ្ម ទណ្ឌរបស់គាត់ ដោយសារតែមុខតំណែងជាប្រធានគណៈប្រធានរដ្ឋ³²⁶⁵។

១. កំហុសពាក់ព័ន្ធនឹងការចាត់តាំង

១៦៩៣. ដូចយើងនឹងបង្ហាញខាងក្រោម អង្គជំនុំជម្រះបានប្រព្រឹត្តកំហុស ដោយបានរកឃើញថា គណៈមជ្ឈិម ជាអ្នកចាត់តាំង ខៀវ សំផន ជាប្រធានគណៈប្រធានរដ្ឋ ប៉ុន្មានថ្ងៃ មុនពេល សម្តេច សីហនុ លាលែង ពីតំណែង ដោយផ្អែកលើឯកសារតែមួយគត់ ដែលមានចំណងជើងថា “សេចក្តីសម្រេចរបស់គណៈ មជ្ឈិមអំពីបញ្ហាផ្សេងៗមួយចំនួន” ចុះថ្ងៃទី៣០ ខែមីនា ឆ្នាំ១៩៧៦³²⁶⁶។ ប៉ុន្តែ អង្គជំនុំជម្រះបានទទួល ស្គាល់ថា ក្រោយពីរដ្ឋាភិបាលថ្មីត្រូវបានបង្កើតឡើង “រដ្ឋមន្ត្រីរដ្ឋាភិបាល និងបុគ្គលិកក្រសួង រាយ ការណ៍ និងទទួលបានការណែនាំពីគណៈកម្មាធិការអចិន្ត្រៃយ៍នៃ ប.ក.ក.”³²⁶⁷។ ការសន្និដ្ឋាននេះគាំទ្រដល់ ទទ្ទឹករណ៍របស់មេធាវីការពារក្តីដែលថា ការសម្រេចតែងតាំងចេញមកពីគណៈអចិន្ត្រៃយ៍។ កំហុស នេះបណ្តាលឱ្យមានយុត្តិធម៌ និងត្រូវបដិសេធចោល។

³²⁶⁵ សំអាងហេតុសាលក្រម កថាខ័ណ្ឌ៥៩៦-៥៩៩ និង ៤២៤១-៤២៤៣, ៤២៥៣, ៤២៥៧, ៤២៦២-៤២៦៤, ៤២៦៥-៤២៧០, ៤២៧១, ៤២៧៣, ៤២៨១, ៤៣១៤, ៤៣៨៩។

³²⁶⁶ សំអាងហេតុសាលក្រម កថាខ័ណ្ឌ៥៩៦, ៤១៤។ សូមមើលខាងក្រោម កថាខ័ណ្ឌ ១៧១៧។ សូមមើលផងដែរ កំណត់ហេតុនៃ កិច្ចប្រជុំគណៈអចិន្ត្រៃយ៍ ថ្ងៃទី១១ ខែមីនា ឆ្នាំ១៩៧៦ ឯកសារ E3/197 ERN 00000747 (ប៉ុល ពត បានសម្រេច បន្ទាប់ពីសម្តេច សីហនុ សុំលាលែងពីតំណែង ជាមួយនឹងការព្រមព្រៀងរបស់គណៈអចិន្ត្រៃយ៍)។ Philip SHORT៖ ប្រតិចារិក ថ្ងៃទី៦ ខែឧសភា ឆ្នាំ ២០១៣ ឯកសារ EI/189.1 ម៉ោង 11.58.16 (កិច្ចប្រជុំគណៈមជ្ឈិមកម្រើកឡើងណាស់ ហើយការប្រជុំគណៈមានបំណងគ្រាន់តែ ទទួលយកសេចក្តីសម្រេចដែលបានកំណត់ដោយគណៈអចិន្ត្រៃយ៍)។

³²⁶⁷ សំអាងហេតុសាលក្រម កថាខ័ណ្ឌ៤១៦ (យើងគូសបន្ទាត់ពីក្រោម)។

២. កំហុសពាក់ព័ន្ធនឹងមុខងារ និងការទទួលខុសត្រូវ

១៦៩៤. ម្យ៉ាងវិញទៀត ទោះបីជាមានការទទួលស្គាល់ តាំងពីសំណុំរឿង ០០២/០១ ថា មុខតំណែងផ្លូវការរបស់ ខៀវ សំផន ជាប្រធានគណៈប្រធានរដ្ឋ គ្រាន់តែជា “តួនាទីដែលមានលក្ខណៈជានិមិត្តរូបភាគច្រើន”³²⁶⁸ ក៏ដោយ ក៏អង្គជំនុំជម្រះនៅតែប្រើមុខតំណែងនេះមកដាក់បន្ទុកលើរូបគាត់។ អង្គជំនុំជម្រះធ្វើមិនដឹងមិនឮនឹងការមិនទុកចិត្តគាត់ពីសំណាក់ ប.ក.ក. ដែលស្តែងឡើងតាមរយៈការមិនកាន់មុខតំណែងក្នុងគណៈប្រធានរដ្ឋតែម្នាក់ឯង គឺអមដោយកម្មាភិបាលសំខាន់ពីររូបទៀតដែលមានឋានៈខ្ពស់ជាងគាត់ ក្នុង ប.ក.ក. (គឺ សោ ភឹម និង រស់ ញឹម ជាអនុប្រធានគណៈប្រធានរដ្ឋ) ខុសពីករណីរបស់សម្តេច សីហនុ ជា “ប្រមុខរដ្ឋ”³²⁶⁹។ ការមិនទុកចិត្តនេះឆ្លុះបញ្ចាំងឱ្យឃើញ តាមរយៈការទើបដំឡើងគាត់ជាសមាជិកពេញសិទ្ធិនៃគណៈមជ្ឈឹម នៅឆ្នាំ១៩៧៦ គឺក្នុងឆ្នាំតែមួយដែលគាត់ត្រូវបានតែងតាំងជាប្រធានគណៈប្រធានរដ្ឋ ខណៈដែលគាត់ជាសមាជិកត្រៀមតាំងពី ៥ ឆ្នាំមុន³²⁷⁰។

១៦៩៥. អង្គជំនុំជម្រះក៏បានប្រព្រឹត្តកំហុសផងដែរ ដោយបានយល់ឃើញថា ក្នុងក្របខ័ណ្ឌនៃតួនាទីនេះ ការទទួលខុសត្រូវរបស់គាត់កម្រិតជាសំខាន់ត្រឹមភារកិច្ចការទូត និង “ការផ្សព្វផ្សាយទូទៅអំពីមាតិកាប.ក.ក.” ជាអាទិ៍ តាមរយៈសុន្ទរកថាផ្ទៃក្នុងន័យនេះ³²⁷¹។ ជាក់ស្តែង គាត់បានគាំទ្រដល់ ប.ក.ក. និងគោលនយោបាយបក្ស³²⁷² ឯកភាព និងលើកកម្ពស់គោលបំណងរបស់បក្ស សំដៅកសាង និង

³²⁶⁸ សាលក្រមសំណុំរឿង០០២/០១ ចុះថ្ងៃទី៧ ខែមេសា ឆ្នាំ២០១៤ កថាខ័ណ្ឌ ៣៨១។ សំអាងហេតុសាលក្រម កថាខ័ណ្ឌ៥៩៩។

³²⁶⁹ សំអាងហេតុសាលក្រម កថាខ័ណ្ឌ៥៩៦ ជើងទំព័រ ១៨៦៨។

³²⁷⁰ លោកត្រូវបានតែងតាំងជាបេក្ខជនសមាជិក នៅឆ្នាំ១៩៧០ នៅក្នុងឆ្នាំតែមួយដែលលោកត្រូវបានតែងតាំង នៅក្នុងរណសិរ្សរួមជាតិកម្ពុជា/រាជរដ្ឋាភិបាលរួមជាតិកម្ពុជា ដែលសុទ្ធតែមិនមែនជារឿងចៃដន្យឡើយ។ ហើយបើទោះបីគាត់បានចូលព្រៃម៉ាតីនៅឆ្នាំ១៩៦៧ ក្តី តែលុះដល់២ឆ្នាំក្រោយមក ទើបលោកត្រូវបានតែងតាំង ទទួលខុសត្រូវជាសមាជិកបក្ស។

³²⁷¹ សំអាងហេតុសាលក្រម កថាខ័ណ្ឌ៥៩៩។

³²⁷² សំអាងហេតុសាលក្រម កថាខ័ណ្ឌ៤២៥៧។

ការពារប្រទេស ខ្លួនទីពឹងខ្លួន មហាលោតឆ្ពោះ មហាអស្ចារ្យ³²⁷³ ព្រមទាំងអំពាវនាវឱ្យមហាជនធ្វើការ រួមគ្នានៅតាមវាលស្រែ និងរោងចក្រ ដើម្បីបង្កើនផលិតកម្ម និងការពារប្រទេស...³²⁷⁴។

១៦៩៦. ប៉ុន្តែ អង្គជំនុំជម្រះបានជ្រើសយកការអះអាងថា គាត់មានភារកិច្ចជួយ “ផ្សព្វផ្សាយទូទៅអំពីមាតិកា ប.ក.ក.” ដោយមិនពន្យល់ថា តើអ្វីទៅជា “មាតិកា ប.ក.ក.” ដែលមិនមានលក្ខណៈឧក្រិដ្ឋទេ បើតាម ន័យទូទៅនៃពាក្យនេះ។ ដូចអង្គជំនុំជម្រះបានទទួលស្គាល់នៅពេលក្រោយ គោលនយោបាយមិនមាន លក្ខណៈឧក្រិដ្ឋទេ ខុសពីការអនុវត្ត³²⁷⁵។

១៦៩៧. ម្យ៉ាងវិញទៀត អង្គជំនុំជម្រះបានសន្និដ្ឋានថា តាមរយៈមុខងារជាប្រធានគណៈប្រធានរដ្ឋ ខៀវ សំផន បាន “ទទួល” លិខិតពីអង្គការលើកលែងទោសអន្តរជាតិ ខណៈដែលនៅក្នុងកថាខ័ណ្ឌដែលនោះ អង្គ ជំនុំជម្រះបានទទួលស្គាល់ថា តំណែងរបស់គាត់គ្រាន់តែជាតំណែងឧបកិច្ច³²⁷⁶។ ប៉ុន្តែ ពុំមានភស្តុតាង បង្ហាញថា គាត់បានទទួលលិខិតទាំងនេះទេ³²⁷⁷។

៣. កំហុសពាក់ព័ន្ធនឹងសុន្ទរកថា

១៦៩៨. ចំពោះសុន្ទរកថាផ្សេងៗ ដែលត្រូវបានសន្មតថា ខៀវ សំផន ជាអ្នកថ្លែង អង្គជំនុំជម្រះបានប្រព្រឹត្ត កំហុសជាច្រើន ដោយបានយកមកធ្វើជាភស្តុតាងគាំទ្រដល់ការបង្កើតរដ្ឋថ្មី និង/ឬឯកភាពលើគោល នយោបាយរបស់ ប.ក.ក. និង/ឬថ្កោលទោសការឈ្លានពានពីសំណាក់វៀតណាម³²⁷⁸។

³²⁷³ សំអាងហេតុសាលក្រម កថាខ័ណ្ឌ៤២៦២។

³²⁷⁴ សំអាងហេតុសាលក្រម កថាខ័ណ្ឌ៤២៦៥។

³²⁷⁵ សំអាងហេតុសាលក្រម កថាខ័ណ្ឌ៣៧៤៣។

³²⁷⁶ សំអាងហេតុសាលក្រម កថាខ័ណ្ឌ៤០៤៨។

³²⁷⁷ សូមមើលខាងក្រោម កថាខ័ណ្ឌ ១៧៩៩-១៨០៣។

³²⁷⁸ សំអាងហេតុសាលក្រម កថាខ័ណ្ឌ៥៩៨។

៣.១. សុន្ទរកថាដែលត្រូវបានសន្មតខុសថា ខៀវ សំផន ជាអ្នកថ្លែង

- ១៦៩៩. អង្គជំនុំជម្រះបានសន្មតថា ខៀវ សំផន ជាអ្នកថ្លែងសុន្ទរកថា ថ្ងៃទី១១ ខែមេសា ឆ្នាំ១៩៧៦ (សុន្ទរកថាទីមួយ ក្រោយពីតែងតាំងជាប្រធានគណៈប្រធានរដ្ឋ) ដើម្បី “គាំទ្រការបង្កើតរដ្ឋកម្ពុជាប្រជាធិបតេយ្យថ្មី និងស្ថាប័ននានា”³²⁷⁹។ បន្ទាប់មកទៀត អង្គជំនុំជម្រះបានប្រើប្រាស់សុន្ទរកថាដែលនេះម្តងទៀត ដើម្បីកត់សម្គាល់ថា “គោលបំណងនៃការសម្រេចបាននូវមហាលោតផ្តោះ មហាអស្ចារ្យ ត្រូវបានជំរុញជាថ្មីម្តងទៀតដោយ ខៀវ សំផន” ហើយគាត់បាន “អនុម័តអាទិភាពនៃការកសាង និងការពារប្រទេស ដោយឯករាជ្យ ខ្លួនទីពឹងខ្លួន ឱ្យបានឆាប់រហ័ស”³²⁸⁰។
- ១៧០០. ប៉ុន្តែ ការសន្មតនេះខុសទាំងស្រុង និងត្រូវបានទុកជាមោឃៈរួចមកហើយក្នុងកិច្ចដំណើរការនីតិវិធីបណ្តឹងសាទុក្ខលើសំណុំរឿង ០០២/០១³²⁸¹។ មិនមានការចង្អុលបង្ហាញថា ឈ្មោះ ខៀវ សំផន ឬប្រធានគណៈប្រធានរដ្ឋ ជាអ្នកថ្លែងសុន្ទរកថាទេ³²⁸²។ អាស្រ័យហេតុនេះ ការអះអាងពីអង្គជំនុំជម្រះថា ខៀវ សំផន បានថ្លែងសុន្ទរកថា និងគាំទ្រដល់ការបង្កើតរដ្ឋកម្ពុជាប្រជាធិបតេយ្យថ្មី និងស្ថាប័ននានា ។ល។ ត្រូវទុកជាមោឃៈ។
- ១៧០១. ឧទាហរណ៍មួយទៀតនៃសម្តី ដែលត្រូវបានសន្មតថា ខៀវ សំផន ជាអ្នកនិយាយ ក្នុងឋានៈជាប្រធានគណៈប្រធានរដ្ឋ គឺនៅក្នុងឯកសារ ចុះខែកញ្ញា ឆ្នាំ១៩៧៦ ដែលអង្គជំនុំជម្រះយកមកប្រើ ដើម្បីទម្លាក់

³²⁷⁹ សំអាងហេតុសាលក្រម កថាខ័ណ្ឌ៥៩៨ ជើងទំព័រ ១៨៧៧, ៣៧៣៩។ ឯកសារទាក់ទងនឹងសម័យប្រជុំលើកទី១ នៃសភាតំណាងប្រជាជនកម្ពុជា ថ្ងៃទី១១-១៣ ខែមេសា ឆ្នាំ១៩៧៦ ឯកសារ E3/165។

³²⁸⁰ សំអាងហេតុសាលក្រម កថាខ័ណ្ឌ៣៧៣៩។

³²⁸¹ សាលដីកានៃសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ១០២៣។

³²⁸² ឯកសារស្តីពីមហាសន្និបាតលើកទី១ នីតិកាលទី១នៃសភាតំណាងប្រជាជនកម្ពុជា ចុះថ្ងៃទី១១-១៣ ខែមេសា ឆ្នាំ១៩៧៦ ឯកសារ E3/165 ។ សេចក្តីថ្លែងការណ៍សារព័ត៌មាននៃសម័យប្រជុំពេញអង្គ នីតិកាលទី១នៃសភាតំណាងប្រជាជនកម្ពុជា ចុះថ្ងៃទី១១-១៣ ខែមេសា ឆ្នាំ១៩៧៦ ឯកសារ E3/262។ សូមមើលខាងលើផងដែរ កថាខ័ណ្ឌ ១៤២១។

ការទទួលខុសត្រូវលើគាត់³²⁸³។ ប៉ុន្តែ អង្គជំនុំជម្រះមិនអាចផ្អែកលើឯកសារសង្ស័យមួយនេះ ដែល គ្មានការបញ្ជាក់បន្ថែម និងថែមទាំងត្រូវបានសាក្សីម្នាក់ពន្យល់ថាជាកិច្ចសម្ភាសន៍ក្លែងក្លាយទៀត ផង³²⁸⁴។

៣.២. សុន្ទរកថាដៀវខ្សែត

១៧០២. ដើម្បីគាំទ្រដល់ការសន្និដ្ឋានអំពីសុន្ទរកថា ខៀវ សំផន ក្នុងឋានៈជាប្រធានគណៈប្រធានរដ្ឋ អង្គជំនុំ ជម្រះបានប្រើប្រាស់សុន្ទរកថាមួយ នៅខែមករា ឆ្នាំ១៩៧៦ ស្តីពីសេចក្តីព្រាងរដ្ឋធម្មនុញ្ញថ្មី ខណៈដែល គាត់នៅកាន់តំណែងជាឧបនាយករដ្ឋមន្ត្រីនៃរាជរដ្ឋាភិបាលរួបរួមជាតិកម្ពុជា³²⁸⁵។ អង្គជំនុំជម្រះបាន ប្រើប្រាស់សុន្ទរកថាទាំងបី ដែលត្រូវបានផ្សព្វផ្សាយ ក្នុងឱកាសប្រារព្ធខួបជ័យជម្នះ ១៧ មេសា³²⁸⁶ និងសុន្ទរកថាផ្ទៃក្នុង ក្រោយពីផ្ទុះសង្គ្រាមព្រំដែនជាមួយវៀតណាម ដែលកាន់តែមានសភាពខ្លាំងក្លា ឡើង³²⁸⁷ ក្នុងលក្ខណៈលម្អៀង និងមិនគ្រប់ជ្រុងជ្រោយ នៅក្នុងសេចក្តីសន្និដ្ឋានអំពីគោលបំណង រួម³²⁸⁸។ ផ្ទុយទៅវិញ សុន្ទរកថាទាំងនេះមិនអាចឱ្យសន្និដ្ឋានអំពីការឯកភាព ឬគាំទ្ររបស់ ខៀវ សំផន ដល់ទិដ្ឋភាពឧក្រិដ្ឋនៃគោលបំណងរួម ឬអំពីការដឹងរបស់គាត់នូវឧក្រិដ្ឋកម្មដែលបានចោទប្រកាន់

³²⁸³ ជាឧទាហរណ៍ សូមមើល៖ សំអាងហេតុសាលក្រុម កថាខ័ណ្ឌ៤២៤១ និង ជើងទំព័រ ១៣៨៤៤ កថាខ័ណ្ឌ ៤២៥៣ និង ជើង ទំព័រ ១៣៨៧៥ (ឯកសារ E3/608)។

³²⁸⁴ ជាឧទាហរណ៍ សូមមើលជើងទំព័រ ១៣៨៤៤ (នៃកថាខ័ណ្ឌ ៤២៤១) ជើងទំព័រ ១៣៨៧៥ (នៃកថាខ័ណ្ឌ៤២៥៣)។ សវនាការ ស្តីពីឯកសារគន្លឹះ៖ ប្រតិចារឹក ថ្ងៃទី១០ ខែមករា ឆ្នាំ២០១៧ ឯកសារ E1/518.1 បន្ទាប់ពីម៉ោង 11.14.48 នៅក្នុងពេលនោះ មេធាវី ការពារក្តីបានរំលឹកថា លោក François PONCHAUD បានអះអាងនៅក្នុងសវនាការនេះថា គឺជាបទសម្ភាសន៍ “បំភ្លៃ”ទេ។

³²⁸⁵ សូមមើលជើងទំព័រ ១៨៧៨ នៃកថាខ័ណ្ឌ៥៩៨ បទយកការណ៍នៃទីក្រុងភ្នំពេញ ស្តីពីសមាជជាតិលើកទី៣៖ របាយការណ៍របស់ លោក ខៀវ សំផន (FBIS) ចុះថ្ងៃទី៥ ខែមករា ឆ្នាំ១៩៧៦ ឯកសារ E3/273 ។

³²⁸⁶ សូមមើលជើងទំព័រ ១៨៧៦-១៨៨០ នៃកថាខ័ណ្ឌ ៥៩៨។

³²⁸⁷ សូមមើលជើងទំព័រ ១៨៨០ នៃកថាខ័ណ្ឌ ៥៩៨ នៃសំអាងហេតុនៃសាលក្រុម។

³²⁸⁸ សូមមើលជាឧទាហរណ៍ កថាខ័ណ្ឌ ៣៧៣៤, ៣៧៧៣, ៣៨០៧, ៣៨២៣, ៣៨៥៧, ៣៩០៩, ៣៩១៦, ៣៩៦០, ៣៩៧០។

ឡើយ³²⁸⁹។ ម្យ៉ាងវិញទៀត កំហុសរបស់អង្គជំនុំជម្រះអំពីសុទ្ធរកថាទាំងនេះ ត្រូវបានអត្ថាធិប្បាយ លម្អិតនៅក្នុងផ្នែកពាក់ព័ន្ធនៃសារណានេះ។

១៧០៣. សរុបសេចក្តីមក កំហុសអង្គហេតុរបស់អង្គជំនុំជម្រះពាក់ព័ន្ធនឹងការសន្និដ្ឋានអំពីការទទួលខុសត្រូវ ព្រហ្មទណ្ឌរបស់ ខៀវ សំផន ដោយសារតែមុខតំណែងជាប្រធានគណៈប្រធានរដ្ឋ និងការពិចារណា យកតំណែងឧបកិច្ចនេះមកធ្វើជាស្ថានទម្ងន់ទោស បណ្តាលឱ្យមានយុត្តិធម៌ និងត្រូវទុកជាមោឃៈ។

ផ្នែកទី ៣. “សមាជិក” គណៈមជ្ឈិម និងគណៈអចិន្ត្រៃយ៍

១៧០៤. អង្គជំនុំជម្រះបានប្រព្រឹត្តកំហុសអង្គហេតុ ដោយបានយល់ឃើញថា ខៀវ សំផន ស្ថិតនៅក្នុងចំណោម សមាជិក ប.ក.ក. មួយក្រុមតូច “ដែលទទួលបានព័ត៌មានពេញលេញ” ដោយហេតុថាគាត់នៅក្នុងគណៈមជ្ឈិម និងមាន “តួនាទីពិសេស” ក្នុងបក្ស ដោយសារតែ “វត្តមានរបស់គាត់នៅក្នុងកិច្ចប្រជុំមួយ ចំនួន” របស់គណៈអចិន្ត្រៃយ៍ ដែល “ពិភាក្សា និងសម្រេចលើបញ្ហាសំខាន់ៗ”³²⁹⁰ ដើម្បីបង្ហាញបង្ហាញ អំពីការទទួលខុសត្រូវរបស់គាត់ ចំពោះឧក្រិដ្ឋកម្មដែលបានចោទប្រកាន់³²⁹¹។

១៧០៥. ជាដំបូង ខៀវ សំផន ជាសមាជិកត្រៀម រួចជាសមាជិកពេញសិទ្ធិនៃគណៈមជ្ឈិម ប៉ុន្តែ មិនធ្លាប់ជា សមាជិកគណៈអចិន្ត្រៃយ៍ទេ។ អង្គជំនុំជម្រះបានទទួលស្គាល់ថា “ទោះបីជាលក្ខន្តិកៈ ប.ក.ក. ផ្តល់ អំណាចប្រតិបត្តិការខ្ពស់បំផុតទៅឱ្យគណៈកម្មាធិការមជ្ឈិមក៏ដោយ ក៏ការត្រួតពិនិត្យពិតប្រាកដទៅ

³²⁸⁹ ជាឧទាហរណ៍ សារៈសំខាន់នៃការកែលម្អជីវភាពរស់នៅរបស់ប្រជាជន និង ការអនុវត្តដែលបញ្ជាក់ថាមិនមែនជាការងារដោយ បង្ខំ និង ការធ្វើទៅជារបបទាសភាពនោះទេ៖ “ការប្រារព្ធខួបជ័យជម្នះ ១៧ មេសា ឆ្នាំ១៩៧៥ (FBIS) ថ្ងៃទី១៥ ខែមេសា ឆ្នាំ១៩៧៦ ឯកសារ E3/275 ERN 00896397។ “សុទ្ធរកថារបស់ខៀវសំផននៅកិច្ចប្រជុំគម្រប់ខួប » (SWB) ថ្ងៃទី១៥ ខែមេសា ឆ្នាំ១៩៧៧ ឯកសារ E3/201 ERN 00292806-07។

³²⁹⁰ សំអាងហេតុសាលក្រម កថាខ័ណ្ឌ ៦០៤ និង ៦២៤។

³²⁹¹ សំអាងហេតុសាលក្រម កថាខ័ណ្ឌ ៤២៣៦-៤២៣៨។

លើ ប.ក.ក. ត្រូវបានអនុវត្តដោយគណៈកម្មាធិការអចិន្ត្រៃយ៍របស់គណៈកម្មាធិការមជ្ឈិម³²⁹²។ ផ្ទុយនឹងសេចក្តីសន្និដ្ឋាននេះ អង្គជំនុំជម្រះបានប្រព្រឹត្តកំហុសអង្គហេតុ ដើម្បីផ្តន្ទាទោស ខៀវ សំផន ដោយសារតែសមាជិកភាពរបស់គាត់ក្នុងគណៈមជ្ឈិម (១) និងវត្តមានរបស់គាត់ក្នុងកិច្ចប្រជុំមួយចំនួនរបស់គណៈអចិន្ត្រៃយ៍ (២) ជាអាទិ៍ ដោយសារតែប្រជាធិបតេយ្យប្រមូលផ្តុំ (៣)។

១. សមាជិកភាពក្នុងគណៈមជ្ឈិម

១៧០៦. ដើម្បីប៉ុនប៉ងភ្ជាប់ ខៀវ សំផន ទៅនឹងឧក្រិដ្ឋកម្ម អង្គជំនុំជម្រះបានពង្រីកសិទ្ធិអំណាចរបស់គណៈមជ្ឈិម (ក) ដែលអង្គជំនុំជម្រះបានសន្មតថាជាអ្នកធ្វើសេចក្តីសម្រេចរបស់គណៈអចិន្ត្រៃយ៍ (ខ) បានកំណត់កាលបរិច្ឆេទចូលជាសមាជិកពេញសិទ្ធិរបស់គណៈមជ្ឈិម (គ) និងបានកំណត់ថាគាត់បានចូលរួមក្នុងមហាសន្និបាត ដោយគ្មានភ័ស្តុតាង (ឃ)។

១.១. កំហុសពាក់ព័ន្ធនឹងវិសាលភាពនៃមុខងារ និងសិទ្ធិអំណាចរបស់គណៈមជ្ឈិម

១៧០៧. ជាបឋម ទន្ទឹមនឹងការលើកឡើងថា ថ្នាក់មួយទៀត ក្រៅពីសមាជិកគណៈមជ្ឈិម មិនមានចែងនៅក្នុងលក្ខន្តិកៈ ប.ក.ក. ទេ អង្គជំនុំជម្រះបានផ្អែកលើ “សេចក្តីបញ្ជាក់” របស់ ឌុច ដើម្បីសន្និដ្ឋានថា សមាជិកគណៈមជ្ឈិម “និងសមាជិកត្រៀម” មានប្រមាណពី ២០ ទៅ ៣០ នាក់³²⁹³។ អង្គជំនុំជម្រះមិនអាចសន្និដ្ឋានបែបនេះ ដោយគ្មានការពន្យល់នោះទេ ជាពិសេស យោងតាមការមិនដឹងរបស់ ឌុច អំពីអង្គហេតុលើប្រធានបទនេះ ដោយហេតុថា ឌុច មិនធ្លាប់ជាសមាជិកគណៈមជ្ឈិម និងមិនធ្លាប់ចូលរួមប្រជុំគណៈមជ្ឈិម (ដូចគ្នាផងដែរ ចំពោះគណៈអចិន្ត្រៃយ៍)³²⁹⁴។

³²⁹² សំអាងហេតុសាលក្រម កថាខ័ណ្ឌ ៣៥៧។ សូមមើលផងដែរ កថាខ័ណ្ឌ ៣៤៦៖ “ដូចកត់សម្គាល់នៅក្នុងផ្នែកខាងក្រោម គណៈកម្មាធិការអចិន្ត្រៃយ៍គឺជាស្ថាប័នសម្រេចកំពូលរបស់ ប.ក.ក.”។

³²⁹³ សំអាងហេតុសាលក្រម កថាខ័ណ្ឌ ៣៥៦។

³²⁹⁴ ជាឧទាហរណ៍ ឌុច៖ ប្រតិចារិក ថ្ងៃទី២២ ខែមិថុនា ឆ្នាំ២០១៦ ឯកសារ E1/442.1 ទំព័រ ៣-៤ ចន្លោះម៉ោង 09.03.13 និងម៉ោង 09.08.33។ ប្រតិចារិក ថ្ងៃទី២ ខែមេសា ឆ្នាំ២០១២ ឯកសារ E1/57.1 មុនម៉ោង 11.13.54 (“សម្រាប់រូបខ្ញុំ មិនដែលបានចូលទៅប្រជុំជាមួយនឹងអចិន្ត្រៃយ៍ ឬជាមួយមជ្ឈិមទេ”)។ ប្រតិចារិក ថ្ងៃទី៥ ខែមេសា ឆ្នាំ២០១២ ឯកសារ E1/60.1 ចាប់ពីម៉ោង 13.34.55

១៧០៨. បន្ទាប់មកទៀត អង្គជំនុំជម្រះបានផ្អែកលើកំណត់ហេតុសវនសេរីដែលលក្ខន្តិកៈ ឆ្នាំ១៩៧១ ដោយមិនស្គាល់អ្នកសវនសេរី ដើម្បីអះអាងថា គណៈមជ្ឈិមមានអំណាចតែងតាំង³²⁹⁵ ខណៈដែលអង្គជំនុំជម្រះធ្លាប់បានអះអាងថា អង្គជំនុំជម្រះនឹងលើកយកខ្លឹមសារនៃកំណត់ហេតុនេះមកធ្វើជាសំអាង តែក្នុងករណីខ្លឹមសារទាំងនោះត្រូវបានគាំទ្រដោយភស្តុតាងផ្សេងទៀតប៉ុណ្ណោះ³²⁹⁶។

១៧០៩. ម្យ៉ាងវិញទៀត អង្គជំនុំជម្រះបានផ្អែកលើលក្ខន្តិកៈ ប.ក.ក. ដើម្បីអះអាងថាគណៈមជ្ឈិមមានភារកិច្ចត្រួតពិនិត្យការអនុវត្តគោលនយោបាយបក្ស និងផ្អែកលើសៀវភៅរបស់ ខៀវ សំផន ដែលបាន “ទទួលស្គាល់” ថា គណៈមជ្ឈិម “បានចេញសេចក្តីបង្គាប់នានា”³²⁹⁷។ អង្គជំនុំជម្រះបានជឿជាក់ថា សារទូរលេខធ្វើជាទៀងទាត់ពីលេខាភូមិភាគដែលរាយការណ៍អំពីសភាពការណ៍ បង្ហាញថា គណៈមជ្ឈិម និងគណៈអចិន្ត្រៃយ៍ តាមដានការអនុវត្តគោលនយោបាយបក្ស ស្របតាមអាណត្តិរបស់ខ្លួន³²⁹⁸។

១៧១០. អង្គជំនុំជម្រះមិនបានពន្យល់ថា ហេតុអ្វីបានជាអង្គជំនុំជម្រះផ្អែកលើលក្ខន្តិកៈ ខណៈដែលអង្គជំនុំជម្រះបានលើកឡើងអំពីភាពខុសគ្នារវាងទ្រឹស្តីក្នុងលក្ខន្តិកៈ និងការអនុវត្តជាក់ស្តែង³²⁹⁹។ អង្គជំនុំជម្រះបានបំភ្លេចសំណេររបស់ ខៀវ សំផន និងមិនបានយកចិត្តទុកដាក់ដល់ចម្លើយរបស់គាត់ នៅចំពោះមុខចៅក្រម ដែលត្រូវបានគាំទ្រដោយភស្តុតាងផ្សេងទៀត ដែលថា គណៈមជ្ឈិម ក្រោមឱវាទគណៈអ

(មានបញ្ហានៃការបកប្រែជាភាសាបារាំង សូមមើលជាភាសាខ្មែរ ទំព័រ ៥១ បន្ទាត់ ៨-៩; បក្ខបញ្ជីធម្មតាមិនចូលរួមប្រជុំជាមួយគណៈមជ្ឈិមទេ ហើយកាន់តែមិនមានសិទ្ធិប្រើប្រាស់ឯកសារនៃកិច្ចប្រជុំគណៈកម្មាធិការ) បន្ទាប់ពីម៉ោង 13.45.15 (“ការធ្វើការងាររបស់អចិន្ត្រៃយ៍មជ្ឈិម។ ឱ្យខ្ញុំដឹងច្បាស់គឺអត់ដឹងទេ ក៏ប៉ុន្តែជាគោលការណ៍គឺដឹង ព្រោះមេខ្ញុំប្រាប់”)។ ប្រតិចារឹក ថ្ងៃទី៩ ខែមេសា ឆ្នាំ ២០១២ ឯកសារ E1/61.1 បន្ទាប់ពីម៉ោង 09.40.52 បន្ទាប់ពីម៉ោង 09.47.10។

³²⁹⁵ សំអាងហេតុសាលក្រម កថាខ័ណ្ឌ ៣៥៧។

³²⁹⁶ សំអាងហេតុសាលក្រម កថាខ័ណ្ឌ ៣៤៤។

³²⁹⁷ សំអាងហេតុសាលក្រម កថាខ័ណ្ឌ ៣៥៥ និង ៦០០។

³²⁹⁸ សំអាងហេតុសាលក្រម កថាខ័ណ្ឌ ៣៩៦៤។ សូមមើលផងដែរ កថាខ័ណ្ឌ ៣៨៩៩។

³²⁹⁹ ជាឧទាហរណ៍៖ សំអាងហេតុសាលក្រម កថាខ័ណ្ឌ ៣៥៧។ ម្យ៉ាងវិញទៀត ថ្វីត្បិតតែនៅក្នុងនៅក្នុងលក្ខន្តិកៈ សភាត្រូវរួមប្រជុំរាល់៤ឆ្នាំម្តង តែនៅក្នុងការអនុវត្ត សភាបានធ្វើសមាជនៅឆ្នាំ ១៩៦០, ១៩៧១, ១៩៧៦ និង ឆ្នាំ១៩៧៨។

ចិន្ត្រៃយ៍ មិនមានអំណាចពិតប្រាកដទេ គឺគ្រាន់តែជាកន្លែងផ្សព្វផ្សាយសេចក្តីសម្រេចរបស់គណៈអចិន្ត្រៃយ៍ប៉ុណ្ណោះ³³⁰⁰។

១៧១១. ក្រៅពីនេះទៀត ការពិនិត្យជាសត្យានុម័តិលើសារទូរលេខទាំងនោះបង្ហាញថា សារទូរលេខមិនត្រូវបានធ្វើជូនគណៈមជ្ឈិមទេ គឺធ្វើជូន “អង្គការ” ឬ “អង្គការ ៨៧០” ឬ “គណៈ ៨៧០” ដោយចម្លងជូនសមាជិកបួននាក់ដែលនៅក្នុងគណៈអចិន្ត្រៃយ៍³³⁰¹។ ដូចគ្នាផងដែរ ឯកសារ ដែលអង្គជំនុំជម្រះបានផ្អែកលើ គឺជាបាយការណ៍ប្រចាំថ្ងៃធ្វើជូនមន្ទីរ ៨៧០ ឬគណៈអចិន្ត្រៃយ៍³³⁰²។ លើសពីនេះទៀត សាក្សីបានអះអាងថា សារទូរលេខត្រូវបានប្រគល់ជូនតែ ប៉ុល ពត និង នួន ជា ប៉ុណ្ណោះ³³⁰³។

១៧១២. ជាក់ស្តែង ភ័ស្តុតាងទាំងនេះបង្ហាញផ្ទុយទៅវិញថា គណៈមជ្ឈិមមិនមានតួនាទីតាមដានការអនុវត្តគោលនយោបាយបក្សទេ ហើយតាមជាក់ស្តែង អំណាចរបស់គណៈមជ្ឈិម ដូចមានចែងជាទ្រឹស្តីក្នុងលក្ខន្តិកៈ ត្រូវបាន “ផ្ទេរ”³³⁰⁴ ជូនគណៈអចិន្ត្រៃយ៍ (ជាពិសេស ប៉ុល ពត និង នួន ជា)។ ដូច្នោះ អង្គជំនុំជម្រះមិនអាចពង្រីកមុខងាររបស់គណៈមជ្ឈិម រួចសន្និដ្ឋានថា ខៀវ សំផន “ទទួលបានព័ត៌មានពេញលេញ” ឬបានចូលរួមចំណែកក្នុងឧក្រិដ្ឋកម្មទេ³³⁰⁵។

១.២. កំហុសពាក់ព័ន្ធនឹងការសន្មតសេចក្តីសម្រេចរបស់គណៈអចិន្ត្រៃយ៍ថាជារបស់គណៈមជ្ឈិម

³³⁰⁰ មេធាវីការពារក្តីយោងទៅការពង្រីកសេចក្តីនៅក្នុងសារណាមណ្ឌីងសាទុក្ខ ០០២/០១ របស់យើង កថាខ័ណ្ឌ ១២២-១២៣។
³³⁰¹ សំអាងហេតុសាលក្រម កថាខ័ណ្ឌ ជើងទំព័រ ១៣១៨៩-១៣១៩៣ (នៃកថាខ័ណ្ឌ ៣៩៦៤)។ សមាជិកគណៈអចិន្ត្រៃយ៍ដែលបានលើកឡើងនោះ គឺមាន ប៉ុល ពត, នួន ជា, អៀង សារី និងរន រ៉េត។ សូមមើលផងដែរ ទូរលេខ នៅក្នុងជើងទំព័រ ១២៩៩៩ (នៃកថាខ័ណ្ឌ ៣៨៩៩) ដែលផ្ញើទៅ “អង្គការ”។
³³⁰² ជាឧទាហរណ៍៖ សេចក្តីសម្រេច ចុះថ្ងៃទី ៣០។០៣.ឆ្នាំ១៩៧៦ ឯកសារ E3/12 ERN FR 00224363 (Bureau ៨៧០) ។ PV de reunion du 08.03.ឆ្នាំ១៩៧៦ ឯកសារ E3/232 ERN FR 00323936 (CP)។
³³⁰³ សូមមើលខាងលើ កថាខ័ណ្ឌ ១៦២៤-១៦២៥។
³³⁰⁴ Pour reprendre l’expression utilisée par la Chambre dans le Jugement *Duch*, 26.07 ឆ្នាំ២០១០, កថាខ័ណ្ឌ ៨៥។
³³⁰⁵ សំអាងហេតុសាលក្រម កថាខ័ណ្ឌ ៦០៤, ៦២៤, ៣៩១៣, ៤២៥៧, ៤២៥៩, ៤២៦០។

១៧១៣. ដោយសារ ខៀវ សំផន បានក្លាយជាសមាជិក (បម្រុង) របស់គណៈមជ្ឈិម នៅឆ្នាំ១៩៧១ អង្គជំនុំជម្រះបានសន្មតសេចក្តីសម្រេចសំខាន់ៗរបស់គណៈអចិន្ត្រៃយ៍ថាជារបស់គណៈមជ្ឈិម ក្នុងលក្ខណៈធ្លៀតខ្លាច និងដោយខុសឆ្គង។

១៧១៤. ទីមួយ បើតាមអង្គជំនុំជម្រះ គណៈមជ្ឈិមបានធ្វើសេចក្តីសម្រេចមួយ នៅខែឧសភា ឆ្នាំ១៩៧២ ដើម្បីបិទផ្សារ បញ្ឈប់ការប្រើប្រាស់រូបិយវត្ថុ និងរៀបចំសហករណ៍ នៅតាមតំបន់រំដោះ³³⁰⁶។ អង្គជំនុំជម្រះបានផ្អែកលើ Philip SHORT និង នួន ជា។ Philip SHORT បាននិយាយពីសេចក្តីសម្រេចរបស់គណៈមជ្ឈិម ឯ នួន ជា បានអះអាងថាជាសេចក្តីសម្រេចរបស់គណៈអចិន្ត្រៃយ៍³³⁰⁷។ អង្គជំនុំជម្រះមិនបានពន្យល់ថា ហេតុអ្វីបានជាអង្គជំនុំជម្រះទទួលយកចម្លើយរបស់អ្នកជំនាញ ជាជាងសក្ខីកម្មផ្ទាល់របស់ នួន ជា ជាសមាជិកគណៈអចិន្ត្រៃយ៍ (ខណៈដែលអង្គជំនុំជម្រះបានធ្វើបញ្ហាសទៅវិញ បើសិនជាត្រូវដាក់បន្ទុក)³³⁰⁸។ គ្មានចៅក្រមប្រកបដោយវិចារណញ្ញាណណាម្នាក់ អាចទម្លាក់ការទទួលខុសត្រូវលើ ខៀវ សំផន ដោយផ្អែកលើមូលដ្ឋាននេះទេ³³⁰⁹។

១៧១៥. ទីពីរ ដើម្បីគាំទ្រដល់ការសន្និដ្ឋានអំពីអត្ថិភាពនៃគោលនយោបាយរបស់ ប.ក.ក. ប្រឆាំងនឹងខ្មាំង អង្គជំនុំជម្រះបានសន្មតថា នៅពាក់កណ្តាលឆ្នាំ១៩៧៤ គណៈមជ្ឈិមបានសម្រេចឈប់ទទួលបក្សជនថ្មី ដើម្បីទប់ស្កាត់កុំឱ្យកិច្ចបង្កប់ស៊ីវិលផ្ទៃក្នុងចូលក្នុងជួររបក្ស³³¹⁰។ អង្គជំនុំជម្រះបានផ្អែកដោយមិនសម

³³⁰⁶ សំអាងហេតុសាលក្រម កថាខ័ណ្ឌ ២៣៩ និង ៣៨៧២។

³³⁰⁷ សំអាងហេតុសាលក្រម កថាខ័ណ្ឌ ២២៧ និង ជើងទំព័រ ៥៣៨ (SHORT ដែលបញ្ជាក់ថាគឺជាគំនិតផ្តួចផ្តើមរបស់ ប៉ុល ពត)។ កថាខ័ណ្ឌ ២៣៩ និង ជើងទំព័រ ៥៧០ (នួន ជា)។

³³⁰⁸ ឧទាហរណ៍ សូមមើល៖ សំអាងហេតុសាលក្រម កថាខ័ណ្ឌ ៣៩៧ ស្តីពីប្រជាធិបតេយ្យប្រមូលផ្តុំ។ គឺជាឧទាហរណ៍មួយដ៏ល្អ ឥតខ្ចោះនៃការអនុវត្តបានមួយចំណែក នៃស្តង់ដារពីរនៃអង្គជំនុំជម្រះ (សូមមើលខាងលើ កថាខ័ណ្ឌ ២៣៤)។

³³⁰⁹ សំអាងហេតុសាលក្រម កថាខ័ណ្ឌ ៤២០៧ ដែលនៅទីនេះ អង្គជំនុំជម្រះបង្ហាញថា លោក ខៀវ សំផន “នៅក្នុងជួរនៃគណៈមជ្ឈិម” ដោយមិនបានបញ្ជាក់ច្បាស់ថា ទោះជាយ៉ាងណា លោកគ្រាន់តែជាសមាជិកត្រៀម គ្មានសិទ្ធិបោះឆ្នោតនៅពេលនោះឡើយ ហើយដោយមិនបានបង្ហាញពីធាតុផ្សំភ័ស្តុតាងណាមួយដែលថាលោកមានវត្តមាន។

³³¹⁰ សំអាងហេតុសាលក្រម កថាខ័ណ្ឌ ៤០២ និង ៣៩៤០។

ហេតុផលលើទស្សនាវដ្តី “ទង់បដិវត្ត” បីលេខ ដោយបំភ្លឺខ្លឹមសារ ពីព្រោះមិនមាននិយាយអំពីគណៈមជ្ឈិមទេ គឺ “បក្ស”³³¹¹។

១៧១៦. ទីបី បើតាមអង្គជំនុំជម្រះ គណៈមជ្ឈិមទៀតជាអ្នកពិភាក្សាអំពីផែនការវាយសម្រុកផ្តាច់ព្រ័ត្រ និងជម្លៀសប្រជាជនចេញពីទីក្រុងភ្នំពេញ នៅខែមិថុនា ឆ្នាំ១៩៧៤³³¹²។ អង្គជំនុំជម្រះក៏មិនបានពន្យល់ទៀតថា ហេតុអ្វីបានជាអង្គជំនុំជម្រះទទួលយកសក្ខីកម្មផ្ទាល់របស់ នួន ជា ដែលថា នេះគឺជា “ការប្រជុំគណៈអចិន្ត្រៃយ៍បក្សមិនពេញអង្គមួយ”³³¹³ ហើយបែរជាមិនទទួលយកទស្សនាវដ្តី “ទង់បដិវត្ត” ដែលលើកឡើងអំពីកិច្ចប្រជុំមួយរបស់គណៈមជ្ឈិមនៅកាលបរិច្ឆេទនេះ ក្នុងចំណោមភស្តុតាងទាំងអស់ដែលអង្គជំនុំជម្រះបានផ្អែកលើ³³¹⁴។

១៧១៧. ទីបួន អង្គជំនុំជម្រះបានយល់ឃើញថា គណៈមជ្ឈិមជាអ្នកចេញឯកសារមួយ ចុះថ្ងៃទី៣០ ខែមីនា ឆ្នាំ១៩៧៦ ក្រោមចំណងជើងថា “សេចក្តីសម្រេចរបស់គណៈមជ្ឈិមអំពីបញ្ហាផ្សេងៗមួយចំនួន” ពាក់ព័ន្ធជាអាទិ៍ ការតែងតាំងសមាជិករដ្ឋាភិបាល ការបង្កើតរបបរាយការណ៍ សិទ្ធិកម្ទេច ឬការកំណត់បុណ្យជាតិ³³¹⁵។ ឯកសារនេះ (មិនមានបញ្ជាក់អ្នកចូលរួម) មិនត្រឹមតែមានភាពសង្ស័យប៉ុណ្ណោះទេ³³¹⁶ ថែមទាំងគ្មានសាក្សីណាម្នាក់ឆ្លើយថាធ្លាប់ឃើញ ក្នុងរបបកម្ពុជាប្រជាធិបតេយ្យទៀតផង ហើយគ្មានភស្តុតាងណាមួយបង្ហាញថាមានកិច្ចប្រជុំគណៈមជ្ឈិមនោះឡើយ។ ក្រៅពីនេះទៀត អ្នកជំនាញបានសន្មតថាជាសេចក្តីសម្រេចរបស់គណៈអចិន្ត្រៃយ៍ ដូចអង្គជំនុំជម្រះបានលើកឡើងនៅក្នុងសំណុំរឿង

³³¹¹ សំអាងហេតុសាលក្រម កថាខ័ណ្ឌ ជើងទំព័រ ១២០៤ (នៃកថាខ័ណ្ឌ ៤០២)។

³³¹² សំអាងហេតុសាលក្រម កថាខ័ណ្ឌ ២៣០ និង ៣៨៨០។

³³¹³ នួន ជា៖ ប្រតិចារិក ថ្ងៃទី២២ ខែវិច្ឆិកាឆ្នាំ២០១១ ឯកសារ E1/14.1 បន្ទាប់ពីម៉ោង 15.14.19។

³³¹⁴ សំអាងហេតុសាលក្រម កថាខ័ណ្ឌ ជើងទំព័រ ៥៤៧ (នៃកថាខ័ណ្ឌ ២៣០)។

³³¹⁵ សំអាងហេតុសាលក្រម ជាពិសេសកថាខ័ណ្ឌ ៤១៤, ៤១៦, ៥៩៦, ៣៧៣៩, ៣៨៥៥-៣៨៥៦, ៣៨៩៩, ៣៩៥៥។ សូមមើលផងដែរ កថាខ័ណ្ឌ ៤២៥៩-៤២៦០។

³³¹⁶ សូមមើលខាងលើ កថាខ័ណ្ឌ ៣២៣។ សារណាបណ្តឹងសាទុក្ខ០០២/០១ កថាខ័ណ្ឌ ៤៩៩។

០០១³³¹⁷។ ប៉ុន្តែ អង្គជំនុំជម្រះមិនបានពន្យល់ ក្នុងសំណុំរឿង ០០២/០១ និងសំណុំរឿង ០០២/០២ ថា ហេតុអ្វីបានជាអង្គជំនុំជម្រះមិនបានយកចិត្តទុកដាក់ដល់មតិរបស់អ្នកជំនាញទាំងនោះលើចំណុចនេះ ជាពិសេស ទោះបីជាអង្គជំនុំជម្រះបានសន្និដ្ឋានដោយខ្លួនឯងថា គណៈអចិន្ត្រៃយ៍ជាអ្នកធ្វើសេចក្តី សម្រេចសំខាន់ៗក៏ដោយ³³¹⁸។

១៧១៨. យោងតាមសេចក្តីសន្និដ្ឋាននេះ និងភស្តុតាង អង្គជំនុំជម្រះគួរណាតែទទួលស្គាល់ថាសេចក្តីសម្រេច ទាំងអស់ខាងលើត្រូវបានធ្វើឡើងដោយគណៈអចិន្ត្រៃយ៍។ លើសពីនេះទៅទៀត ទោះបីជានេះគឺជា សេចក្តីសម្រេចរបស់គណៈមជ្ឈឹមក៏ដោយ ក៏មិនមានភស្តុតាងបង្ហាញថា កិច្ចប្រជុំត្រូវបានរៀបចំឡើង ឬ ខៀវ សំផន មានវត្តមានឡើយ។ ម្យ៉ាងវិញទៀត ចំពោះសេចក្តីសម្រេច ចុះខែមិថុនា ឆ្នាំ១៩៧៤ អង្គ ជំនុំជម្រះបានត្រឡប់មករកសេចក្តីសម្រេចរបស់ខ្លួនវិញ ក្នុងសំណុំរឿង ០០២/០១ ដែលថា ខៀវ សំ ផន បានចូលរួម³³¹⁹។ ទោះបីជាកិច្ចប្រជុំរបស់គណៈមជ្ឈឹមក៏ដោយ ក៏អង្គជំនុំជម្រះគួរណាតែទាញ ផលវិបាក និងទទួលស្គាល់ថា សមាជិកមិនប្រាកដថាបានចូលរួមប្រជុំទាំងអស់គ្នាទេ ដូចករណីកិច្ច ប្រជុំគណៈអចិន្ត្រៃយ៍ និងមហាសន្និបាតដែរ³³²⁰។

១៧១៩. អាស្រ័យហេតុនេះ អង្គជំនុំជម្រះមិនអាចទាញការសន្និដ្ឋានពីការដឹង ចេតនា ឬការចូលរួមចំណែកក្នុង ឧក្រិដ្ឋកម្ម ចេញពីសេចក្តីសម្រេចទាំងនេះ និងសមាជិកភាពរបស់ ខៀវ សំផន ក្នុងគណៈមជ្ឈឹម បាន ឡើយ³³²¹។

³³¹⁷ Philip SHORT: ប្រតិចារឹក ថ្ងៃទី៦ ខែឧសភា ឆ្នាំ២០១៣ ឯកសារ E1/189.1 ម៉ោង 13.58.09។ សូមមើលផងដែរ ការផ្តល់ សក្ខីកម្មរបស់ Craig ETCHESON នៅក្នុងសំណុំរឿង ០០១: សាលក្រមឌុច ថ្ងៃទី ២៦ ខែកក្កដា ឆ្នាំ២០១០ កថាខ័ណ្ឌ ១០៣។

³³¹⁸ ជាឧទាហរណ៍: សំអាងហេតុសាលក្រម កថាខ័ណ្ឌ ៣៤៦, ៣៥៧, ៦០៤, ៦២៤, ៤៣២២។

³³¹⁹ សូមមើលខាងលើ កថាខ័ណ្ឌ ១៦៦៩-១៦៧៥។ ដោយសំអាងលើធាតុផ្សំភស្តុតាងដូចគ្នានឹងសំណុំរឿង ០០២/០១ ម្តងនេះ អង្គ ជំនុំជម្រះ បានប្រកាសថា “មិនបានរកឃើញភស្តុតាងណាមួយគួរឱ្យជឿជាក់បាន ដើម្បីកំណត់ថា លោក ខៀវ សំផន ឬ អៀង សារី បានចូលរួមក្នុងកិច្ចប្រជុំនេះឡើយ” (ជើងទំព័រ ៥៤៨ នៃកថាខ័ណ្ឌ ២៣០ នៃ សំអាងហេតុនៃសាលក្រម)។

³³²⁰ សំអាងហេតុសាលក្រម កថាខ័ណ្ឌ ៣៥៧ ដែលនៅទីនេះ អង្គជំនុំជម្រះបានធ្វើសេចក្តីសន្និដ្ឋានថា គណៈអចិន្ត្រៃយ៍ “អាចធ្វើឡើង (និងជាញឹកញាប់គឺដូច្នោះ) ដោយអវត្តមានសមាជិកមួយរូប ឬច្រើនរូបនៃគណៈកម្មាធិការនេះ”។ ចំពោះសមាជ សូមមើលខាងក្រោម កថាខ័ណ្ឌ ១៧២៣-១៧២៨។

³³²¹ សំអាងហេតុសាលក្រម កថាខ័ណ្ឌ ៤២០៧, ៤២០៨, ៤២៥៩, ៤២៦០, ៤៣១៣, ៤៣១៦។

១.៣. កំហុសពាក់ព័ន្ធនឹងការបរិច្ឆេទចូលជាសមាជិកពេញសិទ្ធិ

១៧២០. ដើម្បីទាញ ខៀវ សំផន ឱ្យចូលរួមពាក់ព័ន្ធ ជាអាទិ៍ នឹងសេចក្តីសម្រេច ចុះថ្ងៃទី៣០ ខែមីនា ឆ្នាំ ១៩៧៦³³²² អង្គជំនុំជម្រះបានកំណត់ដោយមិនត្រឹមត្រូវយកខែមករា ឆ្នាំ១៩៧៦ ជាកាលបរិច្ឆេទចូលជា សមាជិកពេញសិទ្ធិរបស់គាត់ក្នុងគណៈមជ្ឈិម ក្នុងមហាសន្និបាតបក្សលើកទី ៤ ដែលត្រូវបានរៀបចំ ឡើងនៅកាលបរិច្ឆេទនោះ ហើយក្នុងពេលនោះ លក្ខន្តិកៈបក្សត្រូវបានអនុម័ត³³²³។

១៧២១. ជាដំបូង ឯកសារដែលមានលក្ខន្តិកៈនេះមិនមានចុះកាលបរិច្ឆេទទេ³³²⁴។ បន្ទាប់មកទៀត ភ័ស្តុតាង ភាគច្រើន សម្រាប់គាំទ្រដល់សេចក្តីសន្និដ្ឋានអំពីកាលបរិច្ឆេទនៃមហាសន្និបាត³³²⁵ ឬកាលបរិច្ឆេទចូល ជាសមាជិករបស់ ខៀវ សំផន³³²⁶ មិនគាំទ្រដល់ការសន្និដ្ឋាននេះទេ។ ភ័ស្តុតាងផ្សេងទៀតដែលបាន លើកឡើង គឺសេចក្តីថ្លែងការណ៍របស់ ខៀវ សំផន និងសក្ខីកម្មរបស់ Stephen HEDER មិនគ្រប់គ្រាន់ ទេ។ ជាក់ស្តែង ខៀវ សំផន តែងតែអះអាងថា គាត់បានចូលជាសមាជិកពេញសិទ្ធិ នៅឆ្នាំ១៩៧៦ ប៉ុន្តែ

³³²² សំអាងហេតុសាលក្រម កថាខ័ណ្ឌ ៤២៥៧, ៤២៥៩ និងជាពិសេសកថាខ័ណ្ឌ ៤២៦០។
³³²³ សំអាងហេតុសាលក្រម កថាខ័ណ្ឌ ៣៤៣ និង ជើងទំព័រ ៩៤៨, ៣៥៥, ៥៧៤, ៦០០, ៣៧៣៨។
³³²⁴ ម៉្យាងទៀត ដូចអង្គជំនុំជម្រះបានលើកឡើង ដោយយោងទៅឯកសារនោះដដែលៗជាច្រើនលើកច្រើនសាដូច្នោះដែរ (“លក្ខន្តិកៈ នៃ ប.ក.ក. ឯកសារលេខ E3/130 ឯកសារគ្មានកាលបរិច្ឆេទ”) លើកលែងតែ១ នៅត្រង់ជើងទំព័រ ១២៤៦៦ នៃកថាខ័ណ្ឌ ៣៧៣៨ (“លក្ខន្តិកៈ នៃ ប.ក.ក. ឯកសារលេខ E3/130 [ឯកសារ E3/214] ខែមករា ឆ្នាំ១៩៧៦”)។
³³²⁵ សំអាងហេតុសាលក្រម កថាខ័ណ្ឌ ជើងទំព័រ ៩៤៨ (នៃកថាខ័ណ្ឌ ៣៤៤)៖ ឌុច៖ ប្រតិចារិក ថ្ងៃទី២១ ខែមីនា ឆ្នាំ២០១២ ឯក សារ E1/52.1 បន្ទាប់ពីម៉ោង 13.55.26 (ឌុចមិនបាននិយាយពីសមាជទេ ប៉ុន្តែបាននិយាយពីលក្ខន្តិកៈ និងបានបង្ហាញពីកាលបរិច្ឆេទ “ឆ្នាំ១៩៧៦”បន្ទាប់ពីបានផ្តល់កាលបរិច្ឆេទនោះ នៅក្នុងសំណួរដែលបានសួរទៅគាត់)។ កំណត់ហេតុនៃនសការវិភាគ ដែលសរសេរ ឡើងដោយ Craig ETCHESON ចុះថ្ងៃទី ១៨ ខែកក្កដា ឆ្នាំ២០០៧ ឯកសារ E3/494 ទំព័រ ៣ ERN 00314780 (នៅជើងទំព័រនៃ ការវិភាគរបស់ខ្លួន ETCHESON បានយោងទៅឯកសារមួយ ដែលតាមពិតទៅ មិនទាំងនិយាយដល់សមាជលើកទី៤ ហើយក៏មិន និយាយដល់លក្ខន្តិកៈ ហើយក៏គ្មានកាលបរិច្ឆេទ ឆ្នាំ១៩៧៦ ដែរ។ សូមមើលឯកសារដែលបានដាក់បញ្ចូលក្នុងសំណុំឯកសារ ដែល មានលេខកូដ E3/196)។
³³²⁶ សំអាងហេតុសាលក្រម កថាខ័ណ្ឌ ជើងទំព័រ ១៨៨ (នៃកថាខ័ណ្ឌ ៣៥៥) និង ជើងទំព័រ ១៧៨៩ (កថាខ័ណ្ឌ ៥៧៤)៖ សាឡុក បាន និង ឌុច ក៏បានបញ្ជាក់ត្រឹមតែ “ឆ្នាំ១៩៧៦”។ ដូចគ្នានេះដែរ នៅក្នុងបទសម្ភាសន៍ជាមួយ អៀង សារី ដោយ HEDER។

ដោយមិនបញ្ជាក់ខែ ឬនិយាយពីដើមឆ្នាំ១៩៧៦ ឬជារឿយៗ (កៀកនឹងការពិត) ខែមិថុនា ឆ្នាំ ១៩៧៦³³²⁷។ ពេលសួរពីកាលបរិច្ឆេទអនុម័តលក្ខន្តិកៈ Stephen HEDER បានឆ្លើយថា គេប្រាប់គាត់ នៅក្នុងកិច្ចសម្ភាសន៍នានាថា គឺខែមករា ឆ្នាំ១៩៧៦ និងបានបញ្ជាក់អំពីអត្ថិភាពជាសក្តានុពលនៃឯកសារយោងមួយ ដែលគាត់មិនបានផ្តល់ជូន³³²⁸។ បន្ទាប់មកទៀត ថ្វីត្បិតតែគាត់បានភ្ជាប់ទំនាក់ទំនង រវាងមហាសន្និបាតលើកទី ៤ និងការចូលជាសមាជិកពេញសិទ្ធិរបស់ ខៀវ សំផន ក៏ដោយ³³²⁹ ក៏ Stephen HEDER (ត្រូវបានអង្គជំនុំជម្រះបំភ្លេចចោល) បានឆ្លើយថា ខៀវ សំផន ត្រូវបានដំឡើងជា សមាជិកពេញសិទ្ធិ ក្នុងពេលតែមួយជាមួយគ្នានឹងការតែងតាំងគាត់ជាប្រធានគណៈប្រធានរដ្ឋ³³³⁰។ ប៉ុន្តែ បើតាមអង្គជំនុំជម្រះ ការតែងតាំងនេះត្រូវបាន “គណៈមជ្ឈិម” ធ្វើឡើងក្រៅផ្លូវការនៅថ្ងៃទី៣០ ខែមិថុនា ឆ្នាំ១៩៧៦ និងជាផ្លូវការ នៅពាក់កណ្តាលខែមេសា³³³¹។

១៧២២. យោងតាមភស្តុតាងទាំងនេះ គ្មានចៅក្រមប្រកបដោយវិចារណញ្ញាណណាម្នាក់អាចសន្និដ្ឋានថា ខៀវ សំផន ក្លាយជាសមាជិកពេញសិទ្ធិ នៅខែមករា ឆ្នាំ១៩៧៦ ក្នុងមហាសន្និបាតលើកទី ៤ របស់ ប.ក.ក. និងទាញគាត់ឱ្យជាប់ពាក់ព័ន្ធនឹងសេចក្តីសម្រេចរបស់ “គណៈមជ្ឈិម” ចុះថ្ងៃទី៣០ ខែមិថុនា ឆ្នាំ១៩៧៦ នោះឡើយ។ វិមតិសង្ស័យគួរណាតែបានជាប្រយោជន៍ដល់គាត់ ពីព្រោះគ្មានភស្តុតាងបង្ហាញថា គាត់ មានវត្តមានក្នុងមហាសន្និបាតនេះទេ។

³³²⁷ សំអាងហេតុសាលក្រម កថាខ័ណ្ឌ ជើងទំព័រ ៩៩៨ (នៃកថាខ័ណ្ឌ ៣៥៥) និង ជើងទំព័រ ១៧៨៩ (នៃកថាខ័ណ្ឌ ៥៧៤) [ដែលនៅ ទីនេះដាក់តាមលំដាប់កាលវេលា]៖ លិខិតឆ្នាំ២០០១ ឯកសារ E3/205 ERN 00623772 (“ពាក់កណ្តាលឆ្នាំ១៩៧៦”)។ សៀវភៅ ឯកសារ E3/18 ទំព័រ ១៥៦ ERN 00595512 (“ខែមិថុនា ឆ្នាំ១៩៧៦”) - សូមមើលផងដែរ ទំព័រ ៧២ ជើងទំព័រ ២ ERN 00595431 (“ខែមិថុនា ឆ្នាំ១៩៧៦”)។ កំណត់ហេតុសួរចម្លើយ ចុះថ្ងៃទី១៣ ខែធ្នូ ឆ្នាំ២០០៧ ឯកសារ E3/27 ទំព័រ ៩ ERN 00156672 (“ឆ្នាំ១៩៧៦»)។ ប្រតិចារិក ថ្ងៃទី២៨ ខែឧសភា ឆ្នាំ២០១៣ ឯកសារ E1/198.1 ម៉ោង 14.43.26 (“ចុងឆ្នាំ៧៥ ដើមឆ្នាំ ៧៦”)។

³³²⁸ សំអាងហេតុសាលក្រម កថាខ័ណ្ឌ ជើងទំព័រ ៩៤៨ (នៃកថាខ័ណ្ឌ ៣៤៣)៖ Stephen HEDER៖ ប្រតិចារិក ថ្ងៃទី១១ ខែកក្កដា ឆ្នាំ២០១៣ ឯកសារ E1/222.1 ម៉ោង 09.47.25។

³³²⁹ សំអាងហេតុសាលក្រម កថាខ័ណ្ឌ ជើងទំព័រ ៩៩៨ (នៃកថាខ័ណ្ឌ ៣៥៥) និង ជើងទំព័រ ១៧៨៩ (នៃកថាខ័ណ្ឌ ៥៧៤)៖ Stephen HEDER៖ ប្រតិចារិក ថ្ងៃទី១៥ ខែកក្កដា ឆ្នាំ២០១៣ ឯកសារ E1/223.1 មុនម៉ោង 11.09.40។

³³³⁰ Philip SHORT៖ ប្រតិចារិក ថ្ងៃទី៦ ខែឧសភា ឆ្នាំ២០១៣ ឯកសារ E1/189.1 ម៉ោង 13.44.33។

³³³¹ សំអាងហេតុសាលក្រម កថាខ័ណ្ឌ៥៩៦។

១.៤. កំហុសពាក់ព័ន្ធនឹងវត្តមានក្នុងមហាសន្និបាត

១៧២៣. ដើម្បីទម្លាក់ឱ្យ ខៀវ សំផន ទទួលខុសត្រូវ អង្គជំនុំជម្រះបានផ្អែកលើការចូលរួមរបស់គាត់ក្នុងមហាសន្និបាតរបស់ ប.ក.ក. នៅឆ្នាំ១៩៧៦ និងឆ្នាំ១៩៧៨³³³² ដោយគ្មានភស្តុតាងបង្ហាញអំពីវត្តមានរបស់គាត់។

១៧២៤. នៅក្នុងសេចក្តីសន្និដ្ឋានទាំងអស់អំពីមហាសន្និបាតលើកទី ៤ នៅឆ្នាំ១៩៧៦³³³³ អង្គជំនុំជម្រះមិនបានលើកឡើងនូវភស្តុតាងអំពីការចូលរួមរបស់ ខៀវ សំផន ទាល់តែសោះ។ អង្គជំនុំជម្រះគ្រាន់តែអះអាងថា មនុស្សរាប់រយនាក់ រួមទាំងសមាជិកគណៈមជ្ឈិម បានចូលរួម³³³⁴ ដោយផ្អែកលើសក្ខីកម្មរបស់ ឆោម សែ ដែលបាននិយាយអំពីមិច្ឆឹងយោធា នៅខែកញ្ញា ឆ្នាំ១៩៧៥ គឺមិនមែនមហាសន្និបាតទេ³³³⁵។

³³³² សំអាងហេតុសាលក្រម កថាខ័ណ្ឌ ៤២២៩, ៤២៥៧, ៤២៥៩, ជាពិសេសកថាខ័ណ្ឌ៤២៦០។

³³³³ សំអាងហេតុសាលក្រម កថាខ័ណ្ឌ ៣៤៣, ៣៤៥, ៥៧៤, ៣៧៣៨, ៣៧៦៥, ៤២៥៧, ៤២៥៩។ ធាតុផ្សំភស្តុតាង ស្ថិតនៅក្នុងជើងទំព័រ ៩៥៨ (នៃកថាខ័ណ្ឌ ៣៤៥) ដែលរៀបចំនៅក្នុងទីនេះ និងនៅក្នុងជើងទំព័រ ៩៤៨ (នៃកថាខ័ណ្ឌ ៣៤៣)៖ Stephen HEDER៖ ប្រតិចារិក ថ្ងៃទី១១ ខែកក្កដា ឆ្នាំ២០១៣ ឯកសារ E1/222.1 ម៉ោង 09.47.25 (នៅទីនេះ គាត់បានបង្ហាញថាគេនិយាយប្រាប់គាត់នៅក្នុងបទសម្ភាសន៍ថាលក្ខន្តិកៈត្រូវបានអនុម័ត នៅខែមករា ឆ្នាំ១៩៧៦)។ ឌុច៖ ប្រតិចារិក ថ្ងៃទី២១ ខែមីនា ឆ្នាំ២០១២ ឯកសារ E1/52.1 បន្ទាប់ពីម៉ោង 13.55.26 (ឌុចមិនបាននិយាយពីសមាជទេ ប៉ុន្តែបាននិយាយពីលក្ខន្តិកៈ និងបានបង្ហាញពីកាលបរិច្ឆេទ “ឆ្នាំ១៩៧៦”បន្ទាប់ពីបានផ្តល់កាលបរិច្ឆេទនោះ នៅក្នុងសំណួរដែលបានសួរទៅគាត់)។ កំណត់ហេតុវិភាគដោយ Craig ETCHESON ចុះថ្ងៃទី១៨ ខែកក្កដា ឆ្នាំ២០០៧ ឯកសារ E3/494 ទំព័រ ៣ ERN 00314780 (នៅជើងទំព័រនៃការវិភាគរបស់ខ្លួន ETCHESON បានយោងទៅឯកសារមួយ ដែលតាមពិតទៅ មិនទាំងនិយាយដល់សមាជលើកទី៤ ហើយក៏មិននិយាយដល់លក្ខន្តិកៈ ហើយក៏គ្មានកាលបរិច្ឆេទ ឆ្នាំ១៩៧៦ ដែរ។ សូមមើលឯកសារដែលបានដាក់បញ្ចូលក្នុងសំណុំឯកសារ ដែលមានលេខកូដ E3/196)។

³³³⁴ សំអាងហេតុសាលក្រម កថាខ័ណ្ឌ ៣៤៥។

³³³⁵ សំអាងហេតុសាលក្រម កថាខ័ណ្ឌ ជើងទំព័រ ៩៥៨ (នៃកថាខ័ណ្ឌ ៣៤៥)៖ ឆោម សែ៖ ប្រតិចារិក ថ្ងៃទី១១ ខែមករា ឆ្នាំ២០១៣ ឯកសារ E1/159.1 ទំព័រ ៥៨ ម៉ោង 11.51.10 ទំព័រ ៧១-៧២, ម៉ោង 13.55.37។ សូមមើលផងដែរ ប្រតិចារិក ថ្ងៃទី១១ ខែមករា ឆ្នាំ២០១៣ ឯកសារ E1/159.1 ចន្លោះម៉ោង 09.21.23 និងម៉ោង 09.23.05 (ការប្រជុំទាំងបីលើកដែលគាត់បានចូលរួម ប្រព្រឹត្តទៅនៅស្ថាតអូឡាំពិក) មុនម៉ោង 09.28.07 (អង្គប្រជុំទាំងបី បានប្រព្រឹត្តទៅ នៅឆ្នាំ១៩៧៥ និង នៅឆ្នាំ១៩៧៥ តែប៉ុណ្ណោះ)។ សាក្សីម្នាក់ទៀតតែម្នាក់គត់ ដែលត្រូវបានបង្ហាញនៅជើងទំព័រ គឺ សៅ សារុន ដែលបាននិយាយការប្រជុំ នៅឆ្នាំ១៩៧៨ សូមមើលបន្ទាប់ពីនេះ។

១៧២៥. ចំពោះមហាសន្និបាតលើកទី ៥ អង្គជំនុំជម្រះបានសន្និដ្ឋានថា មហាសន្និបាតបានប្រព្រឹត្តទៅ នៅថ្ងៃទី ០១ និងថ្ងៃទី០២ ខែវិច្ឆិកា ឆ្នាំ១៩៧៨³³³⁶ ដោយផ្អែកលើភស្តុតាងដែលមិនបញ្ជាក់អំពីវត្តមានរបស់ ខៀវ សំផន ទាល់តែសោះ³³³⁷។ យោងតាមភស្តុតាងទាំងនេះ ការជួបជុំគ្នាដ៏ខ្លីខ្លស់ពីធម្មតានេះ មាន គោលដៅជ្រើសតាំងថ្នាក់ដឹកនាំថ្មី³³³⁸។ ដើម្បីអះអាងថា មនុស្សរាប់រយនាក់ រួមទាំងសមាជិកគណៈ មជ្ឈឹម បានចូលរួម³³³⁹ អង្គជំនុំជម្រះបានផ្អែកលើចម្លើយរបស់ សោ ភឹម ដែលថា មិថ្នឹងដែលគាត់បាន ចូលរួមនៅឆ្នាំ១៩៧៨ ត្រូវបានធ្វើឡើងនៅខែកញ្ញា ក្នុងរយៈពេល ១០ ថ្ងៃ ហើយបញ្ហាដែលបានពិនិត្យ មើលជាសំខាន់ គឺធ្វើយ៉ាងណាឱ្យប្រជាជនបានហូបចុកគ្រប់គ្រាន់ មានផ្ទះសំបែងសមរម្យ ឬបើក ផ្សារឡើងវិញ³³⁴⁰។ ថ្វីត្បិតតែ សៅ សារុន បានបញ្ជាក់អំពីវត្តមាន ខៀវ សំផន ក្នុងមិថ្នឹងនេះ ក៏ដោយ (តាមការស្នើសុំឱ្យបញ្ជាក់លើកំណត់ហេតុស្តាប់ចម្លើយរបស់គាត់)³³⁴¹ ក៏មិនមានភស្តុតាងបញ្ជាក់ឱ្យ ហួសពីវិមតិសង្ស័យថា នេះជាមហាសន្និបាតបក្សលើកទី ៥ ដូចអង្គជំនុំជម្រះបានបង្ហាញឡើយ។

១៧២៦. ម្យ៉ាងវិញទៀត អង្គជំនុំជម្រះមិនអើពើនឹងចម្លើយរបស់ ខៀវ សំផន ឆ្លើយជូនសហចៅក្រមស៊ើប អង្កេត អំពីចន្លោះពេលរវាងមហាសន្និបាតពីរ ថា មហាសន្និបាត ឆ្នាំ១៩៧៦ ជា “មហាសន្និបាតលើក ទី ៣ និងជាលើកចុងក្រោយ” ក្រោយពីមហាសន្និបាត ឆ្នាំ១៩៦០ និងមហាសន្និបាត ឆ្នាំ១៩៧១³³⁴²។ គ្មានតម្រុយណាមួយចង្អុលបង្ហាញថា គាត់បានចូលរួមមហាសន្និបាត ឬគាត់បានដឹងអំពីមហាសន្និបាត ឆ្នាំ១៩៧៨ នោះឡើយ។

³³³⁶ សំអាងហេតុសាលក្រម កថាខ័ណ្ឌ ២៣២១ និង ៣៧៤២។
³³³⁷ សំអាងហេតុសាលក្រម កថាខ័ណ្ឌ ជើងទំព័រ ៧៨៧ (នៃកថាខ័ណ្ឌ ២៣២១) និងជើងទំព័រ ១២៤៨៦ (នៃកថាខ័ណ្ឌ ៣៧៤២)។
³³³⁸ ឯកសារនៃសមាជលើកទី៥របស់បក្ស ថ្ងៃទី១-២ ខែវិច្ឆិកា ឆ្នាំ១៩៧៨ ឯកសារ E3/816 (មិនមានដាក់ឈ្មោះអ្នកចូលរួម)។ សៀវភៅរបស់លោក SHORT ឯកសារ E3/9 ERN 00639967។
³³³⁹ សំអាងហេតុសាលក្រម កថាខ័ណ្ឌ ៣៤៥ និង ជើងទំព័រ ៩៥៨ ដែលយោងទៅប្រតិចារិក ថ្ងៃទី១១ ខែមិថុនា ឆ្នាំ២០១២ ឯកសារ E1/84.1 ទំព័រ ២១-២៦។ ធាតុផ្សំភស្តុតាងត្រូវបានចុះនៅជើងទំព័រ ៩៥៧ នៃកថាខ័ណ្ឌ ៣៤៥ ដដែល ដើម្បីគាំទ្រដល់ការលើកឡើង ថាមានសមាជលើកទី៥ មានបញ្ចូលសក្ខីកម្មដែលរបស់ សៅ សារុន ទំព័រ ១៧។ គ្មានសក្ខីកម្មណាមួយដែលលើកឡើងពីវត្តមាន របស់ លោក ខៀវ សំផន ឡើយ។
³³⁴⁰ សៅ សារុន ៖ ប្រតិចារិក ថ្ងៃទី១១ ខែមិថុនា ឆ្នាំ២០១២ ឯកសារ E1/84.1 ទំព័រ ១៧-២៦។
³³⁴¹ សៅ សារុន ៖ ប្រតិចារិក ថ្ងៃទី១១ ខែមិថុនាឆ្នាំ២០១២ ឯកសារ E1/84.1 ទំព័រ ២៦-២៧ ចន្លោះម៉ោង10.03.04 និង 10.04.52។
³³⁴² កំណត់ហេតុសួរចម្លើយ ចុះថ្ងៃទី១៣ ខែធ្នូ ឆ្នាំ២០០៧ ឯកសារ E3/27 ERN 00156672 (យើងគូសបន្ទាត់ពីក្រោម)។

- ១៧២៧. ក្រៅពីនេះទៀត អង្គជំនុំជម្រះធ្វើមិនដឹងមិនព្រឺនឹងលក្ខន្តិកៈ ដែលអង្គជំនុំជម្រះបានយកមកប្រើប្រាស់ យ៉ាងទូលំទូលាយ ដែលចែងថា “ចំនួនតំណាងពេញសិទ្ធិ ដែលត្រូវបានអញ្ជើញចូលរួមក្នុងមហាសន្និបាតតំណាងទូទាំងប្រទេស ត្រូវគណៈកម្មាធិការមជ្ឈឹមកំណត់”³³⁴³។ ដូច្នេះ លក្ខន្តិកៈមិនបានចែង ថា សមាជិកទាំងអស់របស់គណៈមជ្ឈឹមត្រូវចូលរួមក្នុងមហាសន្និបាតជាដាច់ខាតនោះទេ។
- ១៧២៨. អាស្រ័យហេតុនេះ អង្គជំនុំជម្រះមិនអាចសន្និដ្ឋានថា ខៀវ សំផន បានចូលរួមក្នុងមហាសន្និបាតលើទី ៤ និងលើទី ៥ របស់ ប.ក.ក. និងទម្លាក់គាត់ឱ្យទទួលខុសត្រូវ ដោយផ្អែកលើមូលដ្ឋាននេះ បាន ឡើយ³³⁴⁴។
- ១៧២៩. **សរុបសេចក្តីមក៖** ទោះជាក្នុងករណីណាក៏ដោយ អង្គជំនុំជម្រះមិនអាចទាញការសន្និដ្ឋានចេញពី សមាជិកភាពសាមញ្ញរបស់ ខៀវ សំផន ក្នុងគណៈមជ្ឈឹម ថា គាត់ស្ថិតនៅក្នុងក្រុមសមាជិក ទទួល បានព័ត៌មានពេញលេញ និងបានចូលរួមចំណែកក្នុងឧក្រិដ្ឋកម្ម³³⁴⁵។ កំហុសរបស់អង្គជំនុំជម្រះបណ្តា លឱ្យមានយុត្តិធម៌ ហើយសេចក្តីសន្និដ្ឋានរបស់អង្គជំនុំជម្រះត្រូវទុកជាមោឃៈ។

២. វត្តមានក្នុងកិច្ចប្រជុំមួយចំនួនរបស់គណៈអចិន្ត្រៃយ៍

- ១៧៣០. ដោយហេតុថា ខៀវ សំផន មិនធ្លាប់ជាសមាជិកគណៈអចិន្ត្រៃយ៍ (“គឺជាស្ថាប័នសម្រេចកំពូលរបស់ ប .ក.ក.”³³⁴⁶) ក្នុងរបបកម្ពុជាប្រជាធិបតេយ្យ អង្គជំនុំជម្រះបានទាញការសន្និដ្ឋានអំពីការទទួលខុសត្រូវ របស់គាត់ ចេញពីវត្តមានរបស់គាត់ក្នុងកិច្ចប្រជុំមួយចំនួន។ អង្គជំនុំជម្រះបានប្រព្រឹត្តកំហុសអង្គហេតុ

³³⁴³ លក្ខន្តិកៈនៃ ប.ក.ក. ឯកសារ E3/130 មាត្រា ២២ ERN 00292932។ សំអាងហេតុសាលក្រម កថាខ័ណ្ឌ ៣៤៥ ដែលនៅទី នេះអង្គជំនុំជម្រះបានបញ្ជាក់ថាមហាសន្និបាតត្រូវបានគេហៅថាសមាជបក្សដែរ។

³³⁴⁴ សំអាងហេតុសាលក្រម កថាខ័ណ្ឌ ២៣២១, ៤២២៩, ៤២៥៧, ៤២៥៩, ៤២៦០។

³³⁴⁵ សំអាងហេតុសាលក្រម កថាខ័ណ្ឌ ៥៧៤, ៦០៤, ៦២៤, ៣៩១៣, ៣៩៦៤, ៤២០៧, ៤២០៨, ៤២២៩, ៤២៥៧, ៤២៥៩, ៤២៦០, ៤៣១៣, ៤៣១៦។

³³⁴⁶ សំអាងហេតុសាលក្រម កថាខ័ណ្ឌ ៣៤៦។

ពាក់ព័ន្ធនឹងភស្តុតាងអំពីកិច្ចប្រជុំទាំងនេះ ក្នុងរបបនោះ (ក) ការចូលរួមរបស់ ខៀវ សំផន ក្នុងកិច្ចប្រជុំ (ខ) និង “តួនាទីពិសេស” របស់គាត់ (គ)។

២.១. កំហុសពាក់ព័ន្ធនឹងភស្តុតាងអំពីកិច្ចប្រជុំគណៈអចិន្ត្រៃយ៍ ក្នុងរបបកម្ពុជាប្រជាធិបតេយ្យ

១៧៣១. អង្គជំនុំជម្រះបានយល់ឃើញថា កំណត់ហេតុកិច្ចប្រជុំនៅសេសសល់រហូតមកដល់សព្វថ្ងៃបង្ហាញថា គណៈអចិន្ត្រៃយ៍បានធ្វើការប្រជុំជាទៀងទាត់ ដើម្បីពិភាក្សាអំពីគោលនយោបាយរបស់ ប.ក.ក. ក្នុងរបបកម្ពុជាប្រជាធិបតេយ្យ³³⁴⁷។ អង្គជំនុំជម្រះបានផ្អែកលើឯកសារចំនួន ៣៨ ពាក់ព័ន្ធនឹងកិច្ចប្រជុំគណៈអចិន្ត្រៃយ៍ ក្នុងនោះ ឯកសារ ២៦ ត្រូវបានទទួលយក នៅមុនការជំនុំជម្រះក្តីសំណុំរឿង ០០២/០២ ហើយឯកសារផ្សេងទៀតត្រូវបានទទួលយក ក្នុងពេល និងក្រោយពេលបញ្ចប់ការជំនុំជម្រះក្តីលើសំណុំរឿង ០០២/០២ (ឯកសារទាំងនេះត្រូវបានប្រើប្រាស់សម្រាប់តែគោលដៅបង្ហាញភាពស៊ីចង្វាក់គ្នាប៉ុណ្ណោះ)³³⁴⁸។

១៧៣២. ម្ចាស់បណ្តឹងសាទុក្ខសូមយោងទៅទុក្ខករណ៍មុនរបស់ខ្លួនអំពីការទទួលយក និងតម្លៃជាភស្តុតាងតិចតួចបំផុត ឬសូន្យតែម្តង នៃឯកសារទាំងនេះ ហើយគ្មានឯកសារណាមួយត្រូវបានផ្តល់ជូនជាច្បាប់ដើមព្រមទាំងគ្មានបុគ្គលណាម្នាក់ ដែលជាប្រភពផ្តល់ឯកសារទាំងនេះ បានចូលមកបង្ហាញខ្លួនឡើយ³³⁴⁹។

១៧៣៣. ប៉ុន្តែ ទោះជាឧបមាថាឯកសារទាំងនេះពិតជាបានថតចម្លងចេញពីច្បាប់ដើមក៏ដោយ ក៏ឯកសារទាំងនេះមិនអាចធ្វើជាមូលដ្ឋាន សម្រាប់ការសន្និដ្ឋានរបស់អង្គជំនុំជម្រះបានឡើយ។ អ្វីដែលអាចទាញការសន្និដ្ឋានបាន គឺកិច្ចប្រជុំខ្លះត្រូវបានធ្វើឡើង នៅកាលបរិច្ឆេទមួយចំនួន និងនិយាយអំពីប្រធានបទមួយចំនួន ដោយជូនកាលមានបង្ហាញឈ្មោះអ្នកចូលរួម (ដោយមិនបញ្ជាក់រយៈពេលនៃវត្តមានរបស់ពួកគេក្នុងកិច្ចប្រជុំ)។ អង្គជំនុំជម្រះមិនអាចសន្និដ្ឋានអ្វីហួសពីនេះ និងធ្វើការបូកសរុបបានឡើយ។

³³⁴⁷ សំអាងហេតុសាលក្រម កថាខ័ណ្ឌ ៤៨៤ ដែលយោងទៅកថាខ័ណ្ឌ ៣៥៧ ដែលយោងទៅកថាខ័ណ្ឌ ៣៤៧។ សូមមើលផងដែរកថាខ័ណ្ឌ ៣៧៤០។

³³⁴⁸ សំអាងហេតុសាលក្រម កថាខ័ណ្ឌ ៣៤៧-៣៥៤។

³³⁴⁹ សូមមើលខាងលើ កថាខ័ណ្ឌ ២១៧-២២៦ និង ៣២៦-៣២៨។

១៧៣៤. ក្នុងចំណោមឯកសារទាំងនេះ ឯកសារ ១៦ ប៉ុណ្ណោះ មានឈ្មោះ ខៀវ សំផន ក្នុងចំណោមអ្នកចូលរួមប្រជុំ (ដោយមិនបញ្ជាក់រយៈពេលនៃវត្តមានរបស់គាត់) នៅកាលបរិច្ឆេទ ចន្លោះពីថ្ងៃទី០៩ ខែតុលា ឆ្នាំ ១៩៧៥ ដល់ថ្ងៃទី១០ ខែមិថុនា ឆ្នាំ១៩៧៦ ដោយនិយាយអំពីប្រធានបទមួយចំនួន³³⁵⁰។

១៧៣៥. អង្គជំនុំជម្រះមិនអាចធ្វើអ្វីហួសពីនេះ និងសន្និដ្ឋានអំពីការទទួលខុសត្រូវរបស់គាត់ (រួមទាំងចំពោះហេតុការណ៍ដែលកើតឡើងតាមក្រោយ) តាមរយៈការទាញជាករណីទូទៅ ដោយគ្មានភស្តុតាងបញ្ជាក់អំពីការចូលរួមរបស់គាត់ក្នុង “កិច្ចប្រជុំជាច្រើន” របស់គណៈអចិន្ត្រៃយ៍ ឬ “ការចូលរួមជាទៀងទាត់” របស់គាត់ក្នុងកិច្ចប្រជុំគណៈអចិន្ត្រៃយ៍ដែលផ្តល់ “តួនាទីពិសេស” ដល់គាត់ ពេញមួយរបបកម្ពុជាប្រជាធិបតេយ្យ³³⁵¹។

២.២. កំហុសពាក់ព័ន្ធនឹង “ការចូលរួម” របស់ ខៀវ សំផន ក្នុងកិច្ចប្រជុំគណៈអចិន្ត្រៃយ៍

១៧៣៦. ខៀវ សំផន មិនធ្លាប់លាក់បាំងទេថា គាត់បានចូលរួមក្នុងកិច្ចប្រជុំ “បើកទូលាយ” ដល់អ្នកមិនមែនជាសមាជិកគណៈអចិន្ត្រៃយ៍ ដែលនិយាយអំពីបញ្ហាទូទៅ នោះឡើយ។ ប៉ុន្តែ គាត់តែងតែអះអាងថា គាត់ត្រូវគេអញ្ជើញឱ្យចូលរួមប្រជុំ ពាក់ព័ន្ធនឹងមុខងារមានកម្រិតបំផុតរបស់គាត់ ដែលភាគច្រើនជាមុខងារពិធីការ ហើយគាត់មិនធ្លាប់ចូលរួមពិភាក្សា ឬសម្រេចអ្វីឡើយ³³⁵²។ ដើម្បីបញ្ជាក់ផ្ទុយពីនេះ អង្គជំនុំជម្រះបានធ្វើការវិភាគខុស និងលម្អៀងទៅលើកំណត់ហេតុកិច្ចប្រជុំចំនួន ១៦ ដែលបង្ហាញអំពីវត្តមានរបស់ ខៀវ សំផន។

³³⁵⁰ សំអាងហេតុសាលក្រម កថាខ័ណ្ឌ ជើងទំព័រ ១០១១ (នៃកថាខ័ណ្ឌ ៣៥៧)។ ទំបឹជាអង្គជំនុំជម្រះបង្ហាញច្បាស់ថាឯកសារចំនួន ១៦ ដែលបញ្ជាក់ថា លោក ខៀវ សំផន មានវត្តមាន តែបញ្ជីនោះមានកំហុស។ ក្នុងចំណោមឯកសារទាំង២០ ដែលកត់ត្រានោះ គឺមានតែឯកសារតែ១៦ប៉ុណ្ណោះ គឺ៖ E3/197, E3/217, E3/218, E3/219, E3/220, E3/221, E3/222, E3/223, E3/224, E3/226, E3/227, E3/229, E3/230, E3/231, E3/232, E3/233 ។

³³⁵¹ សំអាងហេតុសាលក្រម កថាខ័ណ្ឌ ៣៧៤០, ៤២២៥, ៤២៣០, ៤២៣៦, ៤២៣៩, ៤២៥៧, ៤២៥៨, ៤២៧៧, ៤៣១៦។

³³⁵² សំអាងហេតុសាលក្រម កថាខ័ណ្ឌ ៦០១។ សូមមើលផងដែរ ជើងទំព័រ ១៨៩១ និង ១៨៩២ នៃកថាខ័ណ្ឌ ៦០៣។

១៧៣៧. ដើម្បីអះអាងថា ខៀវ សំផន “បានចូលរួម [យ៉ាងសកម្ម] នៅក្នុងកិច្ចប្រជុំមួយចំនួនរបស់ គណៈកម្មាធិការអចិន្ត្រៃយ៍” អង្គជំនុំជម្រះបានផ្អែកលើកំណត់ហេតុ ២ ដែលបញ្ជាក់ថា “គាត់បានរាយ ការណ៍ [...] យ៉ាងហោចណាស់ ពីរលើកដែរ”³³⁵³។ ប៉ុន្តែ ឯកសារទាំងពីរនេះបង្ហាញអំពីការចូលរួម តែពីរដងគត់៖ គាត់បានរាយការណ៍ជូនគណៈអចិន្ត្រៃយ៍ អំពីការបោះឆ្នោត និងការលាលែងពីតំណែង របស់ សម្តេច សីហនុ³³⁵⁴។ ការគ្រាន់តែឡើងរាយការណ៍បង្ហាញអំពីការនៅក្រោមបង្គាប់ និង ឋានានុក្រម³³⁵⁵ គឺមិនមានន័យថាគាត់បានចូលរួមក្នុងការពិភាក្សា ឬសម្រេចឡើយ³³⁵⁶។ បន្ទាប់មក ទៀត ប្រធានបទនៃការរាយការណ៍នេះគឺជាក់លាក់បំផុត និងគ្មានទំនាក់ទំនងជាមួយឧក្រិដ្ឋកម្ម ឬមាន គោលបំណងឧក្រិដ្ឋឡើយ³³⁵⁷។

១៧៣៨. ការអានកំណត់ហេតុទាំង ១៦ នេះឱ្យបានត្រឹមត្រូវ ដែលមានបញ្ជាក់ឈ្មោះ ខៀវ សំផន បង្ហាញថា ការចូលរួមរបស់គាត់ គឺអកម្មទាំងស្រុង ១៤ ដង ហើយ ២ ដង គឺគ្មានបានការ និងផ្ដោតលើបញ្ហា ទាក់ទិនមុខងាររបស់គាត់ ពាក់ព័ន្ធនឹងរណសិរ្សរួមជាតិកម្ពុជា/រាជរដ្ឋាភិបាលរួមជាតិកម្ពុជា និង ប្រជាជន។ ជាក់ស្តែង គ្មានឯកសារណាមួយលើកឡើងអំពីការផ្ទេរការណ៍របស់ម្ចាស់បណ្តឹងសាទុក្ខ ឬការចូលរួមចំណែករបស់គាត់ ក្រៅពីការរាយការណ៍ពីរដងនេះឡើយ³³⁵⁸។

³³⁵³ សំអាងហេតុសាលក្រម កថាខ័ណ្ឌ ៦០២។

³³⁵⁴ កំណត់ហេតុអង្គប្រជុំ ថ្ងៃទី៨ ខែមីនា ឆ្នាំ១៩៧៦ ឯកសារ E3/232។ កំណត់ហេតុអង្គប្រជុំ ថ្ងៃទី១១-១៣ ខែមីនា ឆ្នាំ១៩៧៦ ឯកសារ E3/197។ ខ្លឹមសារដែលគេហៅថា របាយការណ៍នោះ មិនមានបញ្ជាក់ពីសំណើណាមួយឡើយ គ្រាន់តែជាការរាយការណ៍ពី ព្រឹត្តិការណ៍ប៉ុណ្ណោះ។

³³⁵⁵ SHORT៖ ប្រតិចារិក ថ្ងៃទី៦ ខែឧសភា ឆ្នាំ២០១៣ ឯកសារ E1/189.1 ទំព័រ ៧១ បន្ទាត់១២ ដល់ទំព័រ ៧២ បន្ទាត់៣ ម៉ោង 13.39.09។

³³⁵⁶ បន្តពីសេចក្តីរាយការណ៍ស្តីពីការបោះឆ្នោត “អង្គការ” បានផ្តល់ការណែនាំ (E3/232 ទំព័រ ១-២ ERN 00323932-33)។ បន្ទាប់ ពីរបាយការណ៍ស្តីពីការលាលែងពីតំណែងរបស់សម្តេចសីហនុ “អង្គការ” បានផ្តល់ការណែនាំ ហើយ “ស.ម លេខា” សម្រេចថាត្រូវ ចាត់វិធានការបែបណា (E3/197, ទំព័រ ១-៣ ERN 00000744-46)។

³³⁵⁷ ម៉្យាងទៀត គេកត់សម្គាល់ឃើញថា គឺនៅពេលក្រោយរបាយការណ៍នោះ ទើបលក្ខណៈមិនពិតនៃការបោះឆ្នោតបានលេចឡើង (E3/232)។

³³⁵⁸ សូម្បីបញ្ហាទាក់ទងនឹងពាណិជ្ជកម្មក៏មិនមានផង។

១៧៣៩. ម្យ៉ាងវិញទៀត ដើម្បីប្រកាសថា ខៀវ សំផន “បានទទួលព័ត៌មានពេញលេញ នៅក្នុងអំឡុងកម្ពុជា ប្រជាធិបតេយ្យ” ទោះបីជាគាត់បានបដិសេធថាគាត់មិនបានដឹងឧក្រិដ្ឋកម្មក៏ដោយ អង្គជំនុំជម្រះបាន បង្កើតបញ្ជីទូទៅមួយនៃបញ្ហាដែលបាន “ពិភាក្សា”³³⁵⁹។ ប៉ុន្តែ គ្មានតម្រុយណាមួយ នៅក្នុងខ្លឹមសារនៃ កំណត់ហេតុកិច្ចប្រជុំទាំងនេះ នៅចន្លោះខែតុលា ឆ្នាំ១៩៧៥ និងខែមិថុនា ឆ្នាំ១៩៧៦ អាចឱ្យសន្និដ្ឋាន អំពីការដឹងឧក្រិដ្ឋកម្ម ក្នុងអំឡុងពេលនោះ³³⁶⁰ និងនាពេលក្រោយឡើយ។

១៧៤០. អាស្រ័យហេតុនេះ អង្គជំនុំជម្រះមិនអាចទាញការសន្និដ្ឋានចេញពីវត្តមាន ខៀវ សំផន ក្នុងកិច្ចប្រជុំ មួយចំនួនរបស់គណៈអធិន្ត្រីយ៍ នូវការដឹង ចេតនា ឬការចូលរួមចំណែកក្នុងឧក្រិដ្ឋកម្មដែលប្រព្រឹត្តក្នុង របបកម្ពុជាប្រជាធិបតេយ្យឡើយ³³⁶¹។

១៧៤១. ការបូកសរុបរួម និងភាពលម្អៀងបង្ហាញឱ្យឃើញច្បាស់ តាមរយៈការទម្លាក់ការទទួលខុសត្រូវលើ ខៀវ សំផន ដោយផ្អែកលើកំណត់ហេតុកិច្ចប្រជុំចំនួន ៣ ដែលបានលើកឡើងអំពីព្រលានយន្តហោះ កំពង់ឆ្នាំង នៅចំពោះមុខគាត់។ បើតាមអង្គជំនុំជម្រះ ខៀវ សំផន បានចូលរួមក្នុងកិច្ចប្រជុំគណៈអ

³³⁵⁹ សំអាងហេតុសាលក្រម កថាខ័ណ្ឌ ៦០៣។

³³⁶⁰ ជាឧទាហរណ៍ ក្នុង១៦លើកនោះ មានតែមួយលើកប៉ុណ្ណោះដែលបានលើកឡើង បើនិយាយពីបញ្ហា “ចាប់ចង” គឺនៅថ្ងៃទី៨ ខែមី នា ឆ្នាំ១៩៧៦។ កំណត់ហេតុនោះ រំពាក់ពីការចាប់ឈ្មោះ លឿន និងបក្សពួក ដោយកងទ័ពតំបន់ ព្រមទាំងឈ្មោះ អ៊ុក មឿន ដែលមាន គម្រោងគេចខ្លួនទៅវៀតណាម។ បន្ទាប់ពីរបាយការណ៍នោះមក អង្គការបានណែនាំឱ្យធ្វើការស៊ើបអង្កេត (កំណត់ហេតុថ្ងៃទី៨ ខែមី នា ឆ្នាំ១៩៧៦ ឯកសារ E3/232 ERN 00323933-34)។ ព័ត៌មានទាំងនេះមិនគ្រប់គ្រាន់ទេដើម្បីធ្វើការសន្និដ្ឋានអំពីការដឹងឮ ការចាប់ ចងមិនស្របច្បាប់ ឬការចាប់ចងទ្រង់ទ្រាយធំ។ ម្យ៉ាងទៀត នៅក្នុងកាលបរិច្ឆេទនេះ ការចាប់ចងធំៗមិនទាន់ចាប់ផ្តើមនៅឡើយ។ ចំពោះបញ្ហាទាក់ទិនលក្ខខណ្ឌរស់នៅ នៅតាមស្រុកស្រែចម្ការ (ជាពិសេស ជំងឺ មរណភាព និងការខ្វះស្បៀងអាហារ)” អង្គជំនុំជម្រះ បានផ្អែកទៅលើកំណត់ហេតុពីរ ដែលនៅក្នុងនោះ គេអាចមើលឃើញថា គោលដៅរបស់អង្គការ គឺគ្រប់គ្រងលក្ខខណ្ឌរស់នៅរបស់ ប្រជាជន ដោយគិតគូរឱ្យអាជ្ញាធរមូលដ្ឋានផ្តល់នូវតួលេខពិតប្រាកដលើការប្រមូលផល ដើម្បីដោះស្រាយបញ្ហាដែលបានរាយការណ៍ (កំណត់ហេតុចុះថ្ងៃទី៨ ខែមីនា ឆ្នាំ១៩៧៦ ឯកសារ E3/232 ERN 00323935) ឬក៏គោលបំណងរបស់ ប.ក.ក. នៅក្នុងការផលិត ផ្ទាំពេទ្យ និង ការដឹកជញ្ជូនទៅកាន់សហករណ៍មូលដ្ឋាន ជាមួយនឹងផ្នែកពាណិជ្ជកម្ម ដើម្បីបម្រើប្រជាជន (កំណត់ហេតុចុះថ្ងៃទី១០ ខែមិថុនា ឆ្នាំ១៩៧៦ ឯកសារ E3/226 ERN 00296162)។

³³⁶¹ សំអាងហេតុសាលក្រម កថាខ័ណ្ឌ ៣៧៤០, ៣៨៩១, ៣៩១៣, ៤២០៨, ៤២២៤, ៤២២៥, ៤២២៨, ៤២៣០, ៤២៣៦, ៤២៣៩, ៤២៥៧, ៤២៥៨, ៤២៧៧, ៤២៨៤, ៤៣១៣, ៤៣១៦។

ចិន្ត្រៃយ៍ នៅខែតុលា ឆ្នាំ១៩៧៥ និង “កិច្ចប្រជុំក្រោយៗ” ហើយក្នុងពេលនោះ សុន សេន បានរាយការណ៍អំពីការសាងសង់ព្រលានយន្តហោះ³³⁶²។

១៧៤២. ជាដំបូង កំណត់ហេតុទីមួយ ចុះខែតុលា ឆ្នាំ១៩៧៥ (គណៈអចិន្ត្រៃយ៍គ្រោងសាងសង់) មិនមានបញ្ជាក់ឈ្មោះអ្នកចូលរួមទេ ហើយគ្មានតម្រុយណាមួយបង្ហាញថា ខៀវ សំផន មានវត្តមាននោះឡើយ³³⁶³។ បន្ទាប់មក កំណត់ហេតុទីពីរ ចុះខែមីនា ឆ្នាំ១៩៧៦ បង្ហាញថា គណៈអចិន្ត្រៃយ៍បន្តសិក្សាបញ្ហានេះតទៅទៀត³³⁶⁴។ កំណត់ហេតុទីបី ចុះខែឧសភា ឆ្នាំ១៩៧៦ ដែលអង្គជំនុំជម្រះបានសន្និដ្ឋានថា “យ៉ាងហោចណាស់មានកិច្ចប្រជុំគណៈកម្មាធិការអចិន្ត្រៃយ៍មួយ ដែល សុន សេន រាយការណ៍ [...] អំពីភាពរីកចម្រើននៃការសាងសង់ព្រលានយន្តហោះ” គឺជាកំណត់ហេតុតែមួយគត់ដែលត្រូវលើកឡើង។ កំណត់ហេតុនោះបញ្ជាក់ថា៖ “ត្រូវចាក់គ្រួសច្រើន” និងប្រក់ដំបូល “ធ្វើម៉េចកុំឱ្យក្តៅ”³³⁶⁵។ ជាចុងក្រោយ អង្គជំនុំជម្រះមិនបានលើកឡើងថា កំណត់ហេតុកិច្ចប្រជុំចុះខែមេសា ឆ្នាំ១៩៧៦ ដែលក្នុងពេលនោះ មានការសម្រេចលើការសាងសង់ព្រលានយន្តហោះកំពង់ឆ្នាំង មិនមានបង្ហាញវត្តមានរបស់ខៀវ សំផន ទេ³³⁶⁶។

១៧៤៣. គ្មានចៅក្រមប្រកបដោយវិចារណញ្ញាណម្នាក់អាចទម្លាក់ការទទួលខុសត្រូវលើ ខៀវ សំផន ចំពោះឧក្រិដ្ឋកម្ម ដោយផ្អែកលើភស្តុតាងទាំងនេះទេ។

³³⁶² សំអាងហេតុសាលក្រម កថាខ័ណ្ឌ៤២៥៨។ សូមមើលផងដែរ កថាខ័ណ្ឌ ៤២៤, ១៧២៣ (ជើងទំព័រ ៥៨៣៤-៨៥៣៦), ១៧២៧ (ជើងទំព័រ ៥៨៥៤), ៤៣១៣។

³³⁶³ សំអាងហេតុសាលក្រម កថាខ័ណ្ឌ ១៧២៣ និង ជើងទំព័រ ៥៨៣៤ មើលយូរៗទៅកំណត់ហេតុ ឯកសារ E3/182។ ម៉្យាងទៀត អង្គជំនុំជម្រះមិនបានធ្វើជាមុននូវបញ្ជីទៅលើកំណត់ហេតុទាំងនេះ ក្នុងចំណោមកំណត់ហេតុដែលបញ្ជាក់ថាមានវត្តមានរបស់ លោកខៀវ សំផន ឡើយ (សំអាងហេតុសាលក្រម កថាខ័ណ្ឌ ជើងទំព័រ ១០១១ នៃកថាខ័ណ្ឌ ៣៥៧)។

³³⁶⁴ សំអាងហេតុសាលក្រម កថាខ័ណ្ឌ ១៧២៣ និង ជើងទំព័រ ៥៨៣៥ ដែលយោងទៅកំណត់ហេតុ ឯកសារ E3/229។

³³⁶⁵ សំអាងហេតុសាលក្រម កថាខ័ណ្ឌ ១៧២៧ និង ជើងទំព័រ ៥៨៥៤ ដែលយោងទៅកំណត់ហេតុ ឯកសារ E3/222។

³³⁶⁶ សំអាងហេតុសាលក្រម កថាខ័ណ្ឌ ១៧២៣ និង ជើងទំព័រ ៥៨៣៦ ដែលយោងទៅកំណត់ហេតុ ឯកសារ E3/235។

១៧៤៤. ដូចគ្នាផងដែរ អង្គជំនុំជម្រះមិនអាចធ្វើបែបនេះ ដោយផ្អែកលើចម្លើយលាយលក្ខណ៍អក្សរឃ្លែកខុសគេ តែមួយគត់ ដែលថា គាត់បានចូលរួមក្នុងកិច្ចប្រជុំមួយរបស់គណៈអចិន្ត្រៃយ៍ នៅខែកញ្ញា ឆ្នាំ១៩៧៥ ដើម្បីសន្និដ្ឋានអំពីការចូលរួមរបស់គាត់ជាទៀងទាត់ក្នុងកិច្ចប្រជុំ សំដៅពិភាក្សាអំពីបញ្ហាសំខាន់ៗពាក់ ព័ន្ធនឹងគោលបំណងរួម ជាអាទិ៍ វិស័យកសិកម្ម គ្រោះរាំងស្ងួត និងឧស្សាហកម្ម³³⁶⁷។ ដោយផ្អែកតែ លើមូលដ្ឋាននេះ អង្គជំនុំជម្រះមិនអាចសន្និដ្ឋានថា កិច្ចប្រជុំនេះបានកើតឡើងឡើយ។

២.៣. កំហុសពាក់ព័ន្ធនឹង “តួនាទីពិសេស” របស់ ខៀវ សំផន

១៧៤៥. បើតាមអង្គជំនុំជម្រះ ខៀវ សំផន មាន “តួនាទីពិសេសនៅក្នុងបក្ស ដោយសារតែវត្តមានរបស់គាត់នៅ ក្នុងកិច្ចប្រជុំគណៈកម្មាធិការអចិន្ត្រៃយ៍មួយចំនួន ដែលពិភាក្សា និងសម្រេចលើបញ្ហាសំខាន់ៗ”³³⁶⁸។ អង្គជំនុំជម្រះមិនបានពន្យល់លម្អិតលើបញ្ហានេះឡើយ។

១៧៤៦. ខៀវ សំផន មិនមែនជាមនុស្សតែម្នាក់នៅក្នុងបក្ស ដែលបានចូលរួមនៅក្នុងកិច្ចប្រជុំគណៈ អចិន្ត្រៃយ៍ “បើកទូលាយ” ដល់អ្នកមិនមែនជាសមាជិក នោះឡើយ។ ប៉ុន្តែ អង្គជំនុំជម្រះបានទទួលស្គាល់ថា ខុស ពីអ្នកផ្សេង ខៀវ សំផន មិនមានទំនួលខុសត្រូវនៅភូមិភាគ ឬតំបន់ និងមិនមានអំណាចពិតប្រាកដក្នុង ការដឹកនាំអង្គភាពជាក់លាក់ណាមួយឡើយ³³⁶⁹។ ខុសពីអ្នកផ្សេង គាត់ចូលបក្សយឺតជាងគេ ការ តែងតាំងគាត់ឱ្យចូលកាន់តំណែងក្នុងរដ្ឋាភិបាលតាំងពីឆ្នាំ១៩៧០ “គឺមានតែឈ្មោះ” គ្មាន “សិទ្ធិអំណាច

³³⁶⁷ សំអាងហេតុសាលក្រម កថាខ័ណ្ឌ ៤២៥៨ និង ជើងទំព័រ ១៣៨៩១ ដែលយោងទៅកថាខ័ណ្ឌ ៣៨៩១ ដែលយោងទៅ ជើងទំព័រ ១២៩៧៧ បទសម្ភាសន៍ អៀង សារី ដោយ Stephen HEDER ថ្ងៃទី១៧ ខែធ្នូ ឆ្នាំ១៩៩៦ ឯកសារ E3/89។ ចំពោះតម្លៃនៃចម្លើយជា លាយលក្ខណ៍អក្សរ (ទាំងចម្លើយរបស់សាក្សីដែលបានទទួលមរណភាព) សូមមើលខាងលើ កថាខ័ណ្ឌ ២៩៦-៣០២។

³³⁶⁸ សំអាងហេតុសាលក្រម កថាខ័ណ្ឌ ៣៤០, ៦០៤, ៦២៤, ៤២២៤, ៤២៣០, ៤២៣៦, ៤២៧៧, ៤៣១៦។

³³⁶⁹ ជាឧទាហរណ៍៖ សំអាងហេតុសាលក្រម កថាខ័ណ្ឌ ៤៣២០-៤៣២៥ (នៅក្នុងទីនេះ អង្គជំនុំជម្រះមិនបាន កំណត់យកការទទួល ខុសត្រូវរបស់ថ្នាក់លើ ដោយទទួលស្គាល់ថា លោក ខៀវ សំផន មិនបានធ្វើការត្រួតត្រាណាមួយពិតប្រាកដឡើយ ហើយជាពិសេស ទទួលស្គាល់ពីតួនាទីរបស់លោក ក្នុងផ្នែកពាណិជ្ជកម្ម “ដែលកម្រិតត្រឹមមុខងាររដ្ឋបាល”) កថាខ័ណ្ឌ ៦១៦ (ដែលនៅទីនេះ អង្គជំនុំ ជម្រះអះអាងថាមិនអាចសន្និដ្ឋានថាលោកជាប្រធានមន្ទីរ៨៧០ សូម្បីជាកម្មាភិបាលដឹកនាំម្នាក់នៅក្នុងមន្ទីរ៨៧០)។ សូមមើលផងដែរ សាលក្រមសំណុំរឿង០០២/០១ ចុះថ្ងៃទី៧ ខែសីហា ឆ្នាំ២០១៤ កថាខ័ណ្ឌ ១០០៥ និង ១០០៧ (ដែលនៅទីនេះ អង្គជំនុំជម្រះទទួល ស្គាល់ថា លោក ខៀវ សំផន មិនមានអំណាចដាក់បញ្ជា ទោះបីតែឯង ឬរួមគ្នា ដោយសារតែមិនមានអំណាចគ្រប់គ្រាន់)។

[...] ឬការទទួលខុសត្រូវ” នៅក្នុងជួរកងទ័ព មុខងារគាត់ “គឺជាភារកិច្ចការទូត”³³⁷⁰។ ខុសពីអ្នកផ្សេង ខៀវ សំផន ត្រូវបានតែងតាំងជាសមាជិកពេញសិទ្ធិគណៈមជ្ឈិម ដើម្បីតែកាន់មុខតំណែងជាប្រមុខរដ្ឋ ក្រោយការលាលែងរបស់ សម្តេច សីហនុ³³⁷¹។

១៧៤៧. ជាក់ស្តែង ក្រៅពីកំណត់ហេតុកិច្ចប្រជុំគណៈអចិន្ត្រៃយ៍ដែលបង្ហាញអំពីវត្តមានម្តងម្កាល និងអកម្មជា និច្ច លើកលែងតែការឡើងរាយការណ៍ពីរដងមិនបានការ ភ័ស្តុតាងទាំងអស់នៅក្នុងសំណុំរឿងអាចឱ្យ សន្និដ្ឋានថា ខៀវ សំផន ពិតជាកាន់មុខតំណែងពិសេស គឺមុខតំណែងគ្មានឥទ្ធិពល ឬអំណាច ដែល ប.ក .ក យល់ថាមានប្រយោជន៍ក្នុងការផ្តល់ជូនបញ្ជូនមួយរូបដែលមិនមែនជាសមាជិក “រងផ្ទៃក្នុង”³³⁷²។

១៧៤៨. សរុបសេចក្តីមក ទោះក្នុងករណីណាក៏ដោយ អង្គជំនុំជម្រះមិនអាចទាញការសន្និដ្ឋានថា ខៀវ សំផន កាន់តំណែងពិសេសនៅក្នុងបក្ស តាមរយៈវត្តមានរបស់គាត់ នៅក្នុងកិច្ចប្រជុំមួយចំនួនរបស់គណៈអ ចិន្ត្រៃយ៍ រួចទម្លាក់ការទទួលខុសត្រូវលើគាត់ នោះឡើយ។

៣. ប្រជាធិបតេយ្យប្រមូលផ្តុំ

១៧៤៩. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា ខៀវ សំផន បានចូលរួមក្នុងកិច្ចប្រជុំ គណៈមជ្ឈិម និងគណៈអចិន្ត្រៃយ៍ តាមបែបបទប្រជាធិបតេយ្យប្រមូលផ្តុំ ដែលផ្តល់លទ្ធភាពឱ្យគាត់ធ្វើ បទអន្តរាគមន៍³³⁷³។

១៧៥០. ចំពោះគណៈមជ្ឈិម ភ័ស្តុតាងមិនអាចគាំទ្រដល់ការអះអាងបែបនេះទេ ពាក់ព័ន្ធនឹងកិច្ចប្រជុំដែលអង្គ ជំនុំជម្រះទំនងជាសំដៅដល់³³⁷⁴។ គ្មានភ័ស្តុតាងអំពីការរៀបចំកិច្ចប្រជុំ ឬគ្មានភ័ស្តុតាង ឬគ្មានភ័ស្តុតាង

³³⁷⁰ សំអាងហេតុសាលក្រម កថាខ័ណ្ឌ ៥៧៦-៥៧៧, ៥៩៣-៥៩៥, ៥៩៧, ៥៩៩។
³³⁷¹ សំអាងហេតុសាលក្រម កថាខ័ណ្ឌ ៥៩៦។
³³⁷² សារណាបណ្តឹងសាទុក្ខ០០២/០១ កថាខ័ណ្ឌ ៥៤៧ និងឯកសារយោងដែលបានស្រង់សម្តី។
³³⁷³ សំអាងហេតុសាលក្រម កថាខ័ណ្ឌ ៤២៥៩ និង ៤៣២២, ៣៩០-៣៩៧ និង ៣៩៩។

គ្រប់គ្រាន់អំពីវត្តមានរបស់ ខៀវ សំផន³³⁷⁵។ ពិសេសជាងនេះទៀត គ្មានភ័ស្តុតាងអំពីការធ្វើបទ
អន្តរាគមន៍ណាមួយពីសំណាក់គាត់ឡើយ។

១៧៥១. ចំពោះគណៈអចិន្ត្រៃយ៍ ជាអង្គការសម្រេចកំពូល អង្គជំនុំជម្រះមិនបានបញ្ជាក់ថាជាកិច្ចប្រជុំបែបណា
ទេ³³⁷⁶។ អង្គជំនុំជម្រះជឿជាក់ថា សេចក្តីសម្រេចគន្លឹះរបស់គណៈអចិន្ត្រៃយ៍ “មិនមែនត្រូវបានធ្វើ
ឡើងដោយ ប៉ុល ពត តែម្នាក់ឯងនោះទេ ផ្ទុយទៅវិញ សេចក្តីសម្រេចទាំងនេះត្រូវបានធ្វើឡើងជា
សមូហភាព ដែលមានន័យថា មានមតិយោបល់ និងមានការឯកភាពជាឯកច្ឆន្ទពីគណៈកម្មាធិការ
ទាំងមូល”³³⁷⁷។ ប៉ុន្តែ ខៀវ សំផន មិនមែនជាសមាជិកគណៈអចិន្ត្រៃយ៍ទេ។ ក្រៅពីនេះទៀត គ្មានភ័ស្តុ
តាងបង្ហាញថា ខៀវ សំផន បានធ្វើបទអន្តរាគមន៍ផ្សេងក្រៅពីឡើងរាយការណ៍នោះឡើយ (២ ដង
គត់)³³⁷⁸។

១៧៥២. លើសពីនេះទៀត សេចក្តីសន្និដ្ឋាននេះរបស់អង្គជំនុំជម្រះផ្ទុយនឹងការសន្និដ្ឋានថា ប៉ុល ពត និង នួន ជា
“មានសិទ្ធិអំណាចក្នុងការធ្វើសេចក្តីសម្រេចចុងក្រោយបំផុត” ឬជា “អ្នកធ្វើគោលនយោបាយ និងអ្នក
ធ្វើសេចក្តីសម្រេចចុងក្រោយបំផុត”³³⁷⁹។ បន្ថែមលើនេះទៀត សេចក្តីសន្និដ្ឋាននេះផ្អែកលើចម្លើយ
របស់ នួន ជា, អៀង សារី និង ខៀវ សំផន ដែលត្រូវបានជ្រើសរើសដោយយកចិត្តទុកដាក់ខ្លាំងជាង
ចម្លើយរបស់អ្នកជំនាញដោះបន្ទុក³³⁸⁰។ ម្ចាស់បណ្តឹងសាទុក្ខសូមយោងទៅទង្វើករណីពី មុនរបស់ខ្លួន
អំពីការជ្រើសសម្រាំង តម្លៃ និងការបំភ្លៃចម្លើយដែលត្រូវបានប្រើប្រាស់ ផ្ទុយនឹងភ័ស្តុតាងផ្សេង

³³⁷⁴ សំអាងហេតុសាលក្រម កថាខ័ណ្ឌ ៤២៥៩ ដែលនៅទីនេះហាក់ដូចជាលោកឡើងអំពីសមាជបក្ស និង សេចក្តីសម្រេច ចុះថ្ងៃទី
៣០ ខែមីនា ឆ្នាំ១៩៧៦។

³³⁷⁵ សូមមើលខាងលើ កថាខ័ណ្ឌ ១៧១៧ និង ១៧២៣-១៧២៨។

³³⁷⁶ សំអាងហេតុសាលក្រម កថាខ័ណ្ឌ ៤៣២២។

³³⁷⁷ សំអាងហេតុសាលក្រម កថាខ័ណ្ឌ ៣៩៧ (យើងគូសបន្ទាត់ពីក្រោម)។

³³⁷⁸ សូមមើលខាងលើ កថាខ័ណ្ឌ ១៧៣៧-១៧៣៨។

³³⁷⁹ សំអាងហេតុសាលក្រម កថាខ័ណ្ឌ៥៦១, ៤១២៧, ៤១៨៧, ៤១៩៦, ៤៣៧៧។

³³⁸⁰ សំអាងហេតុសាលក្រម កថាខ័ណ្ឌ ៣៩២-៣៩៥ និង ៣៩៧។ គឺជាឧទាហរណ៍មួយដ៏ល្អឥតខ្ចោះនៃការអនុវត្តបានមួយចំណែក
នៃស្តង់ដារពីរនៃអង្គជំនុំជម្រះ សូមមើលខាងលើ កថាខ័ណ្ឌ ២៣៤។

ទៀត³³⁸¹។ ម្ចាស់បណ្តឹងសាទុក្ខគ្រាន់តែសូមបន្ថែមថា អង្គជំនុំជម្រះមិនបានពន្យល់ថា ហេតុអ្វីបានជា អង្គជំនុំជម្រះបានសម្រេចផ្អែកលើចម្លើយ ដែលត្រូវបានចម្លងឡើងវិញនៅក្នុងឯកសារមួយ គ្មានចុះ កាលបរិច្ឆេទ គ្មានឈ្មោះអ្នកនិពន្ធ ជាជាងចម្លើយនៅចំពោះមុខសហចៅក្រមស៊ើបអង្កេត ក្នុងបរិបទ ទតុលាការ ដែលមានតម្លៃជាភស្តុតាងសំខាន់ជាង³³⁸²។ ជាចុងក្រោយ ការអានកំណត់ហេតុកិច្ចប្រជុំគណៈអចិន្ត្រៃយ៍ ដែលអង្គជំនុំជម្រះបានផ្អែកលើយ៉ាងខ្លាំង បង្ហាញថា លេខាតែឯង ឬលេខា និងអនុលេខា ជាអ្នកធ្វើសេចក្តីសម្រេច³³⁸³។

១៧៥៣. សរុបសេចក្តីមក អង្គជំនុំជម្រះមិនអាចផ្អែកលើបែបបទប្រជាធិបតេយ្យប្រមូលផ្តុំ ដើម្បីទម្លាក់ការ ទទួលខុសត្រូវលើ ខៀវ សំផន បានឡើយ ហើយសេចក្តីសន្និដ្ឋានរបស់អង្គជំនុំជម្រះត្រូវទុកជាមោឃៈ។

ផ្នែកទី ៤. មុខងារបន្ទាប់បន្សំ

១. វគ្គរៀនសូត្រ

១៧៥៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ចន្លោះពីថ្ងៃទី១៧ ខែមេសា ឆ្នាំ១៩៧៥ ដល់ឆ្នាំ១៩៧៨ ខៀវ សំផន “បានចូលរួម និងបង្រៀនវគ្គរៀនសូត្រនយោបាយ” ដែល

³³⁸¹ សារណាបណ្តឹងសាទុក្ខ០០២/០១ កថាខ័ណ្ឌ ១២៦-១៣៨។

³³⁸² កំណត់ហេតុសួរចម្លើយ ចុះថ្ងៃទី១៣ ខែធ្នូ ឆ្នាំ២០០៧ ឯកសារ E3/27 ERN 00156618-19 (“គណៈកម្មាធិការរដ្ឋមន្ត្រី មិនមាន អំណាចពិតប្រាកដទេ ខុសពីគណៈកម្មាធិការអចិន្ត្រៃយ៍។ នៅក្នុងគណៈកម្មាធិការអចិន្ត្រៃយ៍នេះ ផ្អែកលើគោលការណ៍ប្រជាធិបតេយ្យប្រមូលផ្តុំ មនុស្សដែលសំខាន់ជាងគេ គឺលេខា និងអនុលេខា បានន័យថា ប៉ុល ពត និង នួន ជា។ [...] លេខា និងអនុលេខាអនុវត្ត អំណាចរបស់ខ្លួនក្នុងចន្លោះពេលនៃមហាសន្និបាត បានន័យថាពួកគេជាអ្នកសម្រេចការងារទាំងអស់ ដោយមានការរឹតត្បិតតែមួយទេ គឺគោរពតាមស្មារតីនៃមហាសន្និបាត។ ដូច្នេះបានន័យថា ប៉ុល ពត មានអំណាចធំណាស់”)។

³³⁸³ ជាឧទាហរណ៍ កំណត់ហេតុនៃអង្គប្រជុំដែលសេចក្តីសម្រេចត្រូវបានចេញ ឬ បានផលការណែនាំ ដែលមានបញ្ជាក់វត្តមាននៃ លេខា និងអនុលេខា ដែលសុទ្ធតែជាសមាជិកគណៈអចិន្ត្រៃយ៍៖ កំណត់ហេតុនៃអង្គប្រជុំការងារយោសនាការ ចុះថ្ងៃទី១ ខែមិថុនា ឆ្នាំ ១៩៧៦ ឯកសារ E3/225 ERN 00000837, 00000840-41។ កំណត់ហេតុនៃអង្គប្រជុំការងារមូលដ្ឋាន ថ្ងៃទី៨ ខែមីនា ឆ្នាំ១៩៧៦ ឯកសារ E3/232 ERN 00017116, 00017118-19។ កំណត់ហេតុប្រជុំការងារសង្គមកិច្ច សុខាភិបាល ថ្ងៃទី១០ ខែមិថុនា ឆ្នាំ ១៩៧៦ ឯកសារ E3/226 ERN 00017147, 00017153-59 (លេខាជាអ្នកសម្រេច)។

មានសិក្ខាកាម “ចាប់ពីយុទ្ធជន រហូតដល់កម្មាភិបាល ប.ក.ក. និងអ្នកត្រឡប់មកពីបរទេស ដែលមាន ចំនួនរាប់សិបនាក់ រហូតដល់រាប់ពាន់នាក់” ដោយពួកគេបានទទួលការបង្រៀនពីវិធី “កំណត់អត្តសញ្ញា ខ្លាំង និងស្វែងរកជនក្បត់”³³⁸⁴។ នៅក្នុងផ្នែកនេះនៃសំអាងហេតុសាលក្រម ការវិភាគដោយលម្អៀង របស់អង្គជំនុំជម្រះទៅលើភស្តុតាង ស្តែងឱ្យឃើញយ៉ាងច្បាស់ក្រឡេត។ ជាក់ស្តែង សាក្សីដែលត្រូវ បានលើកឡើង ដើម្បីឈានដល់ការសន្និដ្ឋាននេះ បានរៀបរាប់រឿងរ៉ាវផ្សេងៗ និងខុសៗគ្នា អំពីខ្លឹមសារ នៃវគ្គរៀនសូត្រ និងសម្តីដែលត្រូវបានសន្មតថា ខៀវ សំផន ជាអ្នកនិយាយ។ ម្យ៉ាង អង្គជំនុំជម្រះបាន រំលោភលើគោលការណ៍ពិនិត្យភស្តុតាង ដោយធ្វើមិនដឹងមិនឮជាប្រព័ន្ធចំពោះភាពខុសគ្នាដ៏សំខាន់ជា ច្រើនរបស់សាក្សី ដែលផ្តល់សក្ខីកម្មដាក់បន្ទុកអំពីសម្តីដែលត្រូវបានសន្មតថា ខៀវ សំផន ជាអ្នកនិយា យ។ (ក) ម្យ៉ាងទៀត អង្គជំនុំជម្រះក៏បានប្រព្រឹត្តកំហុសផងដែរ ក្នុងការវាយតម្លៃលើសក្ខីកម្មអំពីខ្លឹម សារនៃវគ្គរៀនសូត្រនយោបាយទាំងនេះ និងតួនាទីរបស់ម្ចាស់បណ្តឹងសាទុក្ខ ក្នុងក្របខ័ណ្ឌវគ្គរៀន សូត្រទាំងនេះ (ខ)។

១.១. កំហុសពាក់ព័ន្ធនឹងគោលការណ៍លើកឡើងជាក់លាក់របស់សាក្សីជាក់បន្ទុក

១៧៥៥. ក្នុងចំណោមសាក្សី ដែលត្រូវបានអង្គជំនុំជម្រះលើកឡើង ដើម្បីគាំទ្រដល់សេចក្តីសន្និដ្ឋានរបស់ខ្លួន មានតែ អែម អឿន និង ឯក ហេន ប៉ុណ្ណោះ ដែលបានសន្មតជាក់លាក់ថា ខៀវ សំផន ជាអ្នកនិយាយ អំពី “ខ្មាំង”។ អង្គជំនុំជម្រះបានប្រើប្រាស់សក្ខីកម្មរបស់ពួកគេ ដើម្បីសន្និដ្ឋានអំពីការចូលរួមរបស់ ម្ចាស់បណ្តឹងសាទុក្ខក្នុងការផ្សព្វផ្សាយគោលនយោបាយស្តីពី “ខ្មាំង”។ ក៏ប៉ុន្តែ គ្មានសក្ខីកម្មណាមួយ អាចឱ្យសន្និដ្ឋានឱ្យហួសពីវិមតិសង្ស័យថា ម្ចាស់បណ្តឹងសាទុក្ខបានផ្សព្វផ្សាយគោលនយោបាយបែប នេះ ឬមានចេតនាផ្តល់ការគាំទ្រណាមួយដល់គោលនយោបាយនេះឡើយ។

១៧៥៦. អង្គជំនុំជម្រះបានប្រព្រឹត្តកំហុសអង្គហេតុ ដោយយល់ឃើញថាអាចជឿជាក់បាន ចំពោះសម្តីរបស់ សាក្សី ដែលបានឆ្លើយថា ឮ ខៀវ សំផន អំពាវនាវឱ្យកំណត់អត្តសញ្ញាណ និងស្វែងរកខ្មាំង និងជនក្ប

³³⁸⁴ សំអាងហេតុសាលក្រម កថាខ័ណ្ឌ ៦០៧។

ត់។ សាក្សីទាំងនេះ គឺ ឯក ហេន (១) និង អែម អឿន (២)³³⁸⁵។ ប៉ុន្តែ គ្មានចៅក្រមប្រកបដោយ វិចារណញ្ញាណណាម្នាក់យល់ឃើញថា ចម្លើយទាំងនេះអាចជឿជាក់/ទុកចិត្តបានគ្រប់គ្រាន់ ដើម្បី បង្ហាញអំពីសម្តីពិតប្រាកដរបស់ ខៀវ សំផន នោះឡើយ។

១.១.១. ភាពផ្ទុយគ្នារបស់ អែម អឿន

១៧៥៧. អង្គជំនុំជម្រះបានប្រើប្រាស់សក្ខីកម្មរបស់ អែម អឿន ដើម្បីបង្ហាញថា ម្ចាស់បណ្តឹងសាទុក្ខបានលើក ឡើងអំពី “ជនក្បត់បដិវត្តន៍” និង “ខ្មាំងបង្កប់”³³⁸⁶។ ដើមបណ្តឹងរដ្ឋប្បវេណីនេះមិនបានផ្តល់សក្ខីកម្មគួរ ឱ្យជឿជាក់បាន នៅចំពោះមុខតុលាការ។ ជាក់ស្តែង សក្ខីកម្មរបស់គាត់ពោរពេញដោយភាពផ្ទុយគ្នា និងភាពមិនសមទំនង ទាំងនៅក្នុងសវនាការ និងក្នុងពាក្យសុំតាំងខ្លួនជាដើមបណ្តឹងរដ្ឋប្បវេណី។ អែម អឿន បានឆ្លើយថាគាត់បាន “ចូលរួមវគ្គ” រៀនសូត្រ តែម្តងគត់ នៅបុរីកីឡា³³⁸⁷។ ការនឹកឃើញសម្តី គ្រប់ម៉ាត់នៃបទឧទ្ទេសនាមរបស់ ខៀវ សំផន ស្តីពីការជំរុញឱ្យតាមដាន “ខ្មាំង” គឺមិនអាចទៅរួចទេ ដោយហេតុថា អែម អឿន បានពន្យល់ថា អ្នកឧទ្ទេសនាមទាំងអស់បាននិយាយដដែលៗដូចគ្នា³³⁸⁸។ ខណៈដែលគាត់បានសម្រេចយកខែមិថុនា ឆ្នាំ១៩៧៥ ជាពេលដែលគាត់មកដល់ទីក្រុងភ្នំពេញ³³⁸⁹ គាត់ មិនអាចកំណត់ពេលវេលាត្រឹមត្រូវនៃវគ្គរៀនសូត្រនេះបានទេ។ ជាក់ស្តែង គាត់បានកំណត់កាល បរិច្ឆេទនៃវគ្គរៀនសូត្រនេះខុសគ្នា ក្នុងពេលផ្តល់សក្ខីកម្ម គឺពីដំបូង នៅឆ្នាំ១៩៧៧³³⁹⁰ រួច នៅឆ្នាំ

³³⁸⁵ ស្តីពីបញ្ហាជាក់លាក់ពាក់ព័ន្ធនឹងសម្តីដែល លោក ខៀវ សំផន បាននិយាយ ស្តីពីការរៀបអាពាហ៍ពិពាហ៍ នៅក្នុងវគ្គរៀនសូត្រមួយ នៅវត្តខណ្ឌលោម ជំនុំជម្រះក៏បានដកស្រង់សំដីរបស់ ជា ខៀវ ដែរ។ សូមមើលខាងលើ កថាខ័ណ្ឌ ១២៣៣-១២៣៧។

³³⁸⁶ ជើងទំព័រ ១៩០៤។ អែម អឿន៖ ប្រតិចារិក ថ្ងៃទី២៧ ខែសីហា ឆ្នាំ២០១២ ឯកសារ E1/115.1 ទំព័រ ២៤ ដល់ ៣៣, ៤៦ ដល់ ៤៨ ដូចដែលអង្គជំនុំជម្រះបានស្រង់សម្តី។

³³⁸⁷ អែម អឿន ប្រតិចារិក ថ្ងៃទី២៧ ខែសីហា ឆ្នាំ២០១២ ឯកសារ E1/115.1 បន្ទាប់ពីម៉ោង 10.11.49។

³³⁸⁸ អែម អឿន៖ ប្រតិចារិក ថ្ងៃទី២៣ ខែសីហា ឆ្នាំ២០១២ ឯកសារ E1/113.1 ម៉ោង 15.51.52។

³³⁸⁹ អែម អឿន៖ ប្រតិចារិក ថ្ងៃទី២៨ ខែសីហា ឆ្នាំ២០១២ ឯកសារ E1/116.1 ម៉ោង 09.11.47 (មកដល់មន្ទីរពេទ្យស្ងួត នៅខែ មិថុនា ៧៥)។

³³⁹⁰ អែម អឿន៖ ប្រតិចារិក ថ្ងៃទី២៨ ខែសីហា ឆ្នាំ២០១២ ឯកសារ E1/116.1 មុនម៉ោង 09.11.47៖ (“ខ្ញុំគិតថានៅចុងឆ្នាំ៧៧”)។

១៩៧៥³³⁹¹ បន្ទាប់មក នៅឆ្នាំ១៩៧៦³³⁹² ហើយជាចុងក្រោយ គាត់បាននិយាយថា វគ្គរៀនសូត្រ នយោបាយត្រូវបានធ្វើឡើង “ប្រហែលជាពីរខែក្រោយពេលខ្ញុំចូលមករៀនពេទ្យ”³³⁹³។

១៧៥៨. ភាពមិនសមទំនងបានឈានដល់កម្រិតកំពូល នៅពេលគាត់អះអាងថាក្នុងវគ្គរៀនសូត្រនោះ ខៀវ សំផន គឺជាប្រធានគណៈប្រធានរដ្ឋ ជាមុខងារដែលគាត់បានឮចេញពីមាត់របស់ឪពុកគាត់ ដែលបាត់ខ្លួន នៅឆ្នាំ១៩៧៤³³⁹⁴។ ម្យ៉ាងវិញទៀត រឿងរ៉ាវផ្សេងៗគ្នាអំពីកាលៈទេសៈនៃការស្លាប់របស់ម្តាយគាត់ (ប្រែប្រួលទៅតាមអ្នកសួរសំណួរ នៅក្នុងសវនាការតែមួយ³³⁹⁵) និងចម្លើយគួរឱ្យភ្ញាក់ផ្អើលអំពីការ

³³⁹¹ អែម អឿន៖ ប្រតិចារិក ថ្ងៃទី២៨ ខែសីហា ឆ្នាំ២០១២ ឯកសារ E1/116.1 ម៉ោង 09.15.11 ឆ្លើយទៅនឹងសំណួរដែលចង់សួរថា តើតាំងពីពេលណាមកដែលគាត់នៅភ្នំពេញ នៅពេលរៀនសូត្រ នៅបុរីកីឡា គាត់ឆ្លើយថា៖ (“[...] មកដល់២ខែ បានខ្ញុំចូលសិក្សាវគ្គ សិក្សានយោបាយ”។ សូមមើលផងដែរ ម៉ោង 09.16.20។

³³⁹² អែម អឿន៖ ប្រតិចារិក ថ្ងៃទី២៨ ខែសីហា ឆ្នាំ២០១២ ឯកសារ E1/116.1 មុនម៉ោង 09.22.46 និង បន្ទាប់ម៉ោង 09.25.36។

³³⁹³ អែម អឿន៖ ប្រតិចារិក ថ្ងៃទី២៨ ខែសីហា ឆ្នាំ២០១២ ឯកសារ E1/116.1 ពីម៉ោង 09.22.46 ដល់ម៉ោង 09.28.59។

³³⁹⁴ អែម អឿន៖ ប្រតិចារិក ថ្ងៃទី២៨ ខែសីហា ឆ្នាំ២០១២ ឯកសារ E1/116.1 ម៉ោង 14.59.53។ ស្តីពីការបាត់ខ្លួនរបស់ឪពុកគាត់៖ ម៉ោង 15.24.58៖ (“បាត់ខ្លួននៅឆ្នាំ ៧៤។»)។ ម៉ោង 15.31.46៖ “ខ្ញុំទទួលស្គាល់ គឺ ១៩៧៤។”។ ស្តីពីតួនាទីរបស់ លោក ខៀវ សំផន) ម៉ោង 15.49.17៖ (“តួនាទីដែលខ្ញុំបានដឹង ព្រោះខ្ញុំបានដឹងទៅតាមដំណើរឪពុកខ្ញុំផង លោកខឹមគណៈតំបន់ផង និងលោក សោភ័យ ផង គឺខ្ញុំស្គាល់នាទីថា លោក ខៀវ សំផន ធ្វើអ្វី លោក នួន ជា គាត់ធ្វើអ្វី”)។ សូមរំលឹកថា លោក ខៀវ សំផន ត្រូវបានតែងតាំង ជាប្រធានគណៈប្រធានរដ្ឋ នៅខែមេសា ឆ្នាំ១៩៧៦៖ ឯកសារដែលនិយាយអំពីសមាជិក នីតិកាលទី១ នៃសភាគណៈប្រជាជនកម្ពុជា ប្រព្រឹត្តទៅ ពីថ្ងៃទី១១ ដល់ថ្ងៃទី១៣ ខែមេសា ឆ្នាំ១៩៧៦ ឯកសារ E3/165 ERN FR 00301353។ អែម អឿន៖ ប្រតិចារិក ថ្ងៃទី ២៧ ខែសីហា ឆ្នាំ២០១២ ឯកសារ E1/116.1 ម៉ោង 15.57.30៖ “គឺរឿងពិតជាខ្ញុំបាននិយាយ។” ។

³³⁹⁵ អែម អឿន៖ ប្រតិចារិក ថ្ងៃទី២៨ ខែសីហា ឆ្នាំ២០១២ ឯកសារ E1/116.1 មុនម៉ោង 15.02.25៖ “[...] ម្តាយខ្ញុំស្លាប់ក្រោយ ពេលគាត់ឃើញគេហៅខ្ញុំទៅ”។ មុនម៉ោង 15.26.39៖ (“នៅពេលក្រោយឆ្នាំ ៧៤ ម្តាយខ្ញុំស្លាប់។ គាត់ស្លាប់នោះគឺនៅពេលដែលគាត់ ឃើញគេយករូបខ្ញុំទៅ។ អ៊ីចឹងហើយបានខ្ញុំចាំជាប់ គឺចាំនៅពេលដែលម្តាយស្លាប់”)។ ប្រតិចារិក ថ្ងៃទី២៩ ខែសីហា ឆ្នាំ២០១២ ឯក សារ E1/117.1 មុនម៉ោង 09.50.00 (“ពេលដែលខ្ញុំនឹកគ្រប់បញ្ហាម្តាយខ្ញុំស្លាប់ហេតុតែស្លាប់ [...] ដល់មើលចុះមើលឡើង អូ ម្តាយខ្ញុំ ស្លាប់ នៅក្នុងពេលយន្តហោះទម្លាក់គ្រាប់បែក។ ហើយខ្ញុំពិចារណាមើលទៀតថា មុនពេលនឹងតើមានរឿងអីទៀត [...] មើលចុះមើល ឡើង អូ មុនពេលទម្លាក់គ្រាប់បែកនេះ ឪពុកខ្ញុំត្រូវការចាប់”)។ ម៉ោង 09.51.21៖ (“[...] យន្តហោះទម្លាក់ពីយប់ ព្រលឹមឡើង ម្តាយ ស្លាប់ទៀត។ ទុក្ខរន្ធត់ផ្លូវ”។ នៅក្នុងពាក្យសុំតាំងខ្លួនជាដើមបណ្តឹងរដ្ឋប្បវេណីរបស់គាត់ ថ្ងៃទី២៩ ខែមករា ឆ្នាំ២០១០ ឯកសារ E3/1729 ERN FR 00786184 ឯកសារ អែម អឿន បានធ្វើការពណ៌នាមួយផ្សេងទៀត ដោយនិយាយថាម្តាយគាត់ត្រូវគេចាប់នៅ វគ្គព្រះស្មាន និងត្រូវពួកប៉ុល ពត សម្លាប់៖ ប្រតិចារិក ថ្ងៃទី២៩ ខែសីហា ឆ្នាំ២០១២។ E1/117.1 បន្ទាប់ពីម៉ោង 10.12.02។ ម៉ោង 10.14.24 (គាត់អះអាងបញ្ជាក់ថាម្តាយគាត់ស្លាប់ បន្ទាប់ពីយន្តហោះអាមេរិកទម្លាក់គ្រាប់បែក)។

រៀបការរបស់គាត់ ធ្វើឱ្យប៉ះពាល់ភាពអាចជឿជាក់បានជាទូទៅនៃសក្ខីកម្មរបស់គាត់³³⁹⁶។ អង្គជំនុំជម្រះមិនអាចផ្អែកលើសក្ខីកម្មរបស់គាត់ ក្នុងក្របខ័ណ្ឌនៃការពិភាក្សាសម្រេច និងខកខានមិនបានបំពេញកាតព្វកិច្ចផ្តល់សំអាងហេតុ ដោយធ្វើមិនដឹងមិនឮទាំងស្រុងចំពោះភាពផ្ទុយគ្នារហូតនៅក្នុងសក្ខីកម្មរបស់គាត់ទាំងមូល ដែលត្រូវបានលើកឡើងក្នុងពេលសួរដេញដោលរបស់មេធាវីការពារក្តី។

១.១.២. ភាពច្របូកច្របល់របស់ ឯក ហេន

១៧៥៩. ចម្លើយរបស់ ឯក ហេន ក៏មានភាពច្របូកច្របល់ខ្លាំង មិនអាចឱ្យអង្គជំនុំជម្រះមកធ្វើជាមូលដ្ឋានបង្ហាញអំពីសម្តីរបស់ ខៀវ សំផន បានឡើយ។ ជាក់ស្តែង គាត់បានឆ្លើយក្នុងសវនាការថា គាត់បានចូលរួមប្រជុំ ពីរដង នៅឆ្នាំ១៩៧៦ និងឆ្នាំ១៩៧៨។ គាត់បានអះអាងថា កិច្ចប្រជុំលើកទីពីរនិយាយអំពីប្រធានបទខ្លាំង ប៉ុន្តែ គាត់មិនអាចប្រាប់បានថា តើ នួន ជា ឬ ខៀវ សំផន ជាភាគីនោះទេ³³⁹⁷។ ចម្លើយផ្ទុយគ្នារបស់គាត់អំពីអត្តសញ្ញាណ និងខ្លឹមសារនៃសម្តីរបស់អ្នកឧទ្ទេសនាម ត្រូវបានធ្វើឱ្យកាន់តែអស់តម្លៃដោយចម្លើយថ្មី នៅក្នុងកំណត់ហេតុមកពីសំណុំរឿង ០០៣-០០៤ ដែលទើបត្រូវបានទទួលយកជាភស្តុតាងកាលពីពេលថ្មីៗកន្លងទៅនេះ³³⁹⁸។ ឯក ហេន បានទទួលស្គាល់ថា គាត់ប្រហែលជា “ឆ្លើយខុសសំណួរ” ដោយសារតែគាត់មានការ “ភ្លេចភ្លាំង”³³⁹⁹។ ទោះជាយ៉ាងណាក៏

³³⁹⁶ អែម អឿន៖ ប្រតិចារិក ថ្ងៃទី២៧ ខែសីហា ឆ្នាំ២០១២ ឯកសារ E1/115.1 បន្ទាប់ពីម៉ោង [16.03.21]។ សូមមើលខាងលើផងដែរ កថាខ័ណ្ឌ ១១៧២។

³³⁹⁷ ឯក ហេន៖ ប្រតិចារិក ថ្ងៃទី៣ ខែកក្កដា ឆ្នាំ២០១៣ ឯកសារ E1/217.1 បន្ទាប់ពីម៉ោង 14.04.37 និងមុនម៉ោង 15.28.00។ ការភ័ន្តច្រឡំរបស់គាត់កាន់តែឃើញច្បាស់ទៀតនៅពេលដែលគាត់យោងទៅខ្សែអាត់ថតសម្លេងចំពោះអ្នកស៊ើបអង្កេតនៃការិយាល័យសហចៅក្រមស៊ើបសួរ៖ ប្រតិចារិក ឯកសារ D94/8.1 ERN 00936440-41 ចាក់ផ្សាយនៅក្នុងសវនាការ ប្រតិចារិក ថ្ងៃទី៣ ខែកក្កដា ឆ្នាំ២០១៣ ឯកសារ E1/217.1 បន្ទាប់ពីម៉ោង 14.31.48។

³³⁹⁸ សំណើរបស់លោក ខៀវ សំផន ចុះថ្ងៃទី៨ ខែតុលា ឆ្នាំ២០១៩ ឯកសារ F51 កថាខ័ណ្ឌ ១៦-៥៤។

³³⁹⁹ ឯក ហេន៖ ប្រតិចារិក ថ្ងៃទី៣ ខែកក្កដា ឆ្នាំ២០១៣ ឯកសារ E1/217.1 ម៉ោង 14.15.01។ គួរកត់សម្គាល់៖ ទោះបីជាគាត់នឹកឃើញស្រពិចស្រពិលក្តី តែគាត់បានបញ្ជាក់ថា ពាក្យសម្តីដែលគាត់បានឮ លោក ខៀវ សំផន និយាយ មិនមានអ្វីអវិជ្ជមានទេ។ ឯក ហេន៖ ប្រតិចារិក ថ្ងៃទី៣ ខែកក្កដា ឆ្នាំ២០១៣ ឯកសារ E1/217.1 មុនម៉ោង 11.23.39 “ (...) គាត់និយាយតែរឿងការងារ ឱ្យប្រឹងតស៊ូ សាមគ្គីគ្នា ស្រឡាញ់គ្នា ចេះរាប់អានគ្នា ជួយគ្នាណា។ គាត់មានយោបល់គឺល្អដែរ”។

ដោយ ប្រឈមនឹងភាពច្របូកច្របល់ និងភាពមិនច្បាស់លាស់ អង្គជំនុំជម្រះមិនគួរណាផ្អែកលើសក្ខីកម្មរបស់គាត់ សម្រាប់សេចក្តីសន្និដ្ឋានរបស់ខ្លួន នោះឡើយ។

១.២. កំហុសពាក់ព័ន្ធនឹងខ្លឹមសារនៃវគ្គរៀនសូត្រនយោបាយ

១៧៦០. ជាចុងក្រោយ អង្គជំនុំជម្រះបានប្រព្រឹត្តកំហុស ដោយបានប្រើប្រាស់សម្តីដែលត្រូវបានសន្មតថា ខៀវ សំផន ជាអ្នកនិយាយ អំពីផែនការសេដ្ឋកិច្ចទូទៅរបស់ ប.ក.ក. ដើម្បីបញ្ជាក់ពីការចូលរួមចំណែកក្នុងសហគម្មនក្រីក្រមួយ។ ជាក់ស្តែង ក្រៅពីសាក្សីខាងលើដែលបានផ្តល់ចម្លើយប្រែប្រួល និងច្របូកច្របល់ប្រធានបទ ដែលត្រូវបានពិភាក្សានៅក្នុងវគ្គរៀនសូត្រ ដូចបានរៀបរាប់ដោយសាក្សីដែលបានលើកឡើងនៅក្នុងសំអាងហេតុសាលក្រម មិនអាចឱ្យអះអាងអំពីចេតនាឧក្រិដ្ឋរបស់ម្ចាស់បណ្តឹងសាទុក្ខឡើយ។ គ្មានតម្រូវណាមួយអាចឱ្យសន្និដ្ឋានថា គោលនយោបាយ ដែលត្រូវបានឧទ្ទេសនាម នៅក្នុងវគ្គរៀនសូត្រទាំងនេះ មានលក្ខណៈឧក្រិដ្ឋ ឬ ខៀវ សំផន មាន តួនាទីសំខាន់ឡើយ។ សាក្សី ដែលអង្គជំនុំជម្រះបានលើកឡើង ដូចជា ពាន យាន, ភី ភួន, អុង ថុងហឿង, ជា សាយ, Philip SHORT និង សៅ សារុន មិនបានឆ្លើយក្នុងន័យនេះទេ។

១៧៦១. សាក្សី ដែលបានលើកឡើងអំពីវត្តមានរបស់ ខៀវ សំផន ក្នុងមិទ្ធិង បានអះអាងថា គាត់មិនសូវនិយាយស្តីទេ ដោយសារតែ នួន ជា មានតួនាទីជាអ្នកបង្រៀន³⁴⁰⁰។ ជា សាយ បានបន្ថែមថា “ ខៀវ សំផន មិនសូវបានបង្រៀនទេ”³⁴⁰¹។ សាក្សីជាច្រើនផ្សេងទៀតបានលើកឡើងអំពីវត្តមានធម្មតារបស់ ខៀវ សំផន ក្នុងពេលបើកវគ្គរៀនសូត្រ ដូចជា សៅ សារុន ជាដើម ដែលបាននិយាយថា ប៉ុល ពត និង

³⁴⁰⁰ គឺត្រូវគ្នាទៅនឹងតួនាទីក្នុងការអប់រំដែលគាត់តែងតែនិយាយថាធ្លាប់បានរាប់រង។ នួន ជា៖ ប្រតិចារិក ថ្ងៃទី២២ ខែវិច្ឆិកា ឆ្នាំ ២០១១ ឯកសារ E1/14.1 បន្ទាប់ពីម៉ោង 14.55.43។ ប្រតិចារិក ថ្ងៃទី១៥ ខែធ្នូ ឆ្នាំ២០១១ ឯកសារ E1/23.1 បន្ទាប់ពីម៉ោង 14.05.10។ សូមមើលផងដែរសំអាងហេតុសាលក្រម កថាខ័ណ្ឌ៥៤១ ជើងទំព័រ ១៦៨៨។

³⁴⁰¹ ³⁴⁰¹ ជា សាយ៖ ប្រតិចារិក ថ្ងៃទី២០ ខែកញ្ញា ឆ្នាំ២០១២ ឯកសារ E1/124.1 បន្ទាប់ពីម៉ោង 13.59.04៖ (“ខៀវ សំផន មិនសូវបានបង្រៀនទេ ដូចលោក នួន ជា បានគាត់បង្រៀនច្រើន [...] ខ្ញុំចង់សំដៅថា ពេលដែលខ្ញុំធ្លាប់រៀនសាចុះសាឡើង ជួបគាត់តែម្តង ក្រៅពីនោះ គឺលោក នួន ជា ច្រើនបង្រៀន”)។

នួន ជា ជាអ្នកបង្រៀន ក្នុងវគ្គរៀនសូត្រ³⁴⁰² ប៉ុន្តែ ចម្លើយនេះមិនត្រូវបានយកចិត្តទុកដាក់ទេ។ ចម្លើយនេះមានភាពស៊ីជម្រកជាមួយ វិចារម តុន ហៅ ភី ភួន ជាសាក្សីដ៏សំខាន់របស់អង្គជំនុំជម្រះ ក្នុងសំណុំរឿង ០០២/០១៖ “ការដឹកនាំប្រជុំនៅនឹង មានតែអំ ប៉ុល ពត ហើយអំ នួន ជា នេះ ជាអ្នកដឹកនាំប្រជុំកន្លែងហ្នឹង”³⁴⁰³ ពិតមែនតែ អៀង សារី និង ខៀវ សំផន មានវត្តមានក៏ដោយ។ ម្យ៉ាងទៀត គាត់មិនចាំបាច់ ឮគេនិយាយពាក្យ “កម្ទេច” ខ្លាំងទេ³⁴⁰⁴។ អង្គជំនុំជម្រះបានប្រព្រឹត្តកំហុស ដោយបានលាក់បាំងទាំងស្រុងនូវផ្នែកនេះនៃសក្ខីកម្មរបស់គាត់។

១៧៦២. ចំពោះខ្លឹមសារនៃវគ្គរៀនសូត្រទាំងនេះ ជា សាយ ក៏បានអះអាងផងដែរថា មិនមានការញុះញង់ឱ្យ “ធ្វើអំពើអាក្រក់” អ្វីទេ គឺលើកទឹកចិត្ត “ឱ្យខំការងារឱ្យរីកចម្រើនកសាងប្រទេស” ហើយគាត់បានបន្ថែមទៀតថា “គឺថាអប់រំឱ្យធ្វើល្អ ខ្ញុំមានអារម្មណ៍តាំងពីនឹងមក” គឺ “ធ្វើអំពើល្អ មិនធ្វើអំពើអាក្រក់ទៅលើអ្នកដទៃណា បាទ។ មានតែជួយអ្នកផងទាំងពួង”³⁴⁰⁵។ ចំណែកឯ ពាន យាន គាត់បានលើកឡើងអំពីសុន្ទរកថាបង្ហាញគោលនយោបាយកសាង “ប្រទេសធ្វើម៉េចឱ្យរីកចម្រើន”³⁴⁰⁶។ អង្គជំនុំជម្រះក៏បានប្រព្រឹត្តកំហុសផងដែរ ដោយមិនបានលើកឡើងថា មិនមានមូលដ្ឋានអាចឱ្យទាញបាននូវចេតនាឧក្រិដ្ឋរបស់ ខៀវ សំផន ចេញពីសម្តីជាពាក្យចោមអាវាម ដូច អុង ផុងហៀង³⁴⁰⁷ ឬ Philip

³⁴⁰² សៅ សានុន៖ ប្រតិចារិក ថ្ងៃទី១៦ ខែមិថុនា ឆ្នាំ២០១២ ឯកសារ E1/82.1 ម៉ោង 10.00.04 និងម៉ោង 11.03.32។ វាក៏ជាការមានប្រយោជន៍ដែរក្នុងការបង្ហាញសក្ខីកម្មរបស់ សួង ស៊ីគៀន អតីតកម្មាភិបាលនៅក្រសួងការបរទេស ដែលបានរំលឹកពីវគ្គរៀនសូត្រ នៅបុរីកីឡាសម្រាប់កម្មាភិបាលបក្ស ដែលក្នុងពេលនោះបានឃើញ លោក ខៀវ សំផន ពីចម្ងាយ៖ សួង ស៊ីគៀន ប្រតិចារិក ថ្ងៃទី១៦ ខែសីហា ឆ្នាំ២០១២ ឯកសារ E1/102.1 មុនម៉ោង 14.18.22៖ “គឺមាន ប៉ុល ពត និង នួន ជា មានពីរនាក់ធ្វើបទឧទ្ទេសនាម ក្នុងវគ្គនៅក្នុងសាលាបក្សនេះ”។

³⁴⁰³ វិចារម តុន ហៅ ភី ភួន៖ ប្រតិចារិក ថ្ងៃទី២៦ ខែកក្កដា ឆ្នាំ២០១២ ឯកសារ E1/97.1 មុនម៉ោង 14.31.06។

³⁴⁰⁴ វិចារម តុន ហៅ ភី ភួន៖ ប្រតិចារិក ថ្ងៃទី៣១ ខែកក្កដា ឆ្នាំ២០១២ ឯកសារ E1/99.1 មុនម៉ោង 11.36.08។

³⁴⁰⁵ ជា សាយ៖ ប្រតិចារិក ថ្ងៃទី២០ ខែកញ្ញា ឆ្នាំ២០១២ ឯកសារ E1/124.1 បន្ទាប់ពីម៉ោង 10.26.22។

³⁴⁰⁶ ពាន យាន៖ ប្រតិចារិក ថ្ងៃទី១៧ ខែឧសភា ឆ្នាំ២០១២ ឯកសារ E1/73.1 ទំព័រ ២១ ដល់ ២៥ ដូចមានស្រង់សម្តីដោយអង្គជំនុំជម្រះ។

³⁴⁰⁷ អុង ផុងហៀង៖ ប្រតិចារិក ថ្ងៃទី១៤ ខែសីហា ឆ្នាំ២០១២ ឯកសារ E1/107.1 ម៉ោង 13.59.56។ មិនមានសក្ខីកម្មដោយផ្ទាល់ស្តីពីវគ្គរៀនសូត្រដែល លោក ខៀវ សំផន បានបង្រៀនដល់បញ្ហាជនឡើយ។ លោក អុង ផុងហៀង បានស្រង់សម្តីដែលប្រពន្ធគាត់បានឮ នៅពេលគាត់មកដល់ប្រទេសកម្ពុជា នៅដើមឆ្នាំ ៧៦។ ប្រតិចារិក ថ្ងៃទី៧ ខែសីហា ឆ្នាំ២០១២ ឯកសារ E1/103.1 មុនម៉ោង

SHORT បានលើកឡើង³⁴⁰⁸។ ដូច្នោះ អង្គជំនុំជម្រះបានសន្និដ្ឋានខុសថា ការចូលរួមរបស់ម្ចាស់បណ្តឹង សាទុក្ខក្នុងវគ្គរៀនសូត្រ អាចឱ្យសន្និដ្ឋានអំពីការចូលរួមចំណែកដ៏សំខាន់របស់គាត់ក្នុងសហគ្រឹះក្រុមមួយ ។ ដូច្នោះ សេចក្តីសន្និដ្ឋានទាំងអស់របស់អង្គជំនុំជម្រះក្នុងន័យនេះ នឹងត្រូវទុកជាមោឃៈ³⁴⁰⁹។

២. សមាជិកមន្ទីរ ៨៧០

១៧៦៣. អង្គជំនុំជម្រះបានរកឃើញយ៉ាងត្រឹមត្រូវថា “ដោយសារតែមិនមានភស្តុតាងគ្រប់គ្រាន់ ទាក់ទងនឹងតួនាទីរបស់ ខៀវ សំផន នៅក្នុងមន្ទីរ ៨៧០ អង្គជំនុំជម្រះមិនអាចសន្និដ្ឋានបានទេថា គាត់បានបំពេញតួនាទីជាប្រធានមន្ទីរ ៨៧០ ឬគាត់គ្រាន់តែជាកម្មាភិបាលដឹកនាំ”³⁴¹⁰។ ប៉ុន្តែ អង្គជំនុំជម្រះបានប្រព្រឹត្តកំហុសអង្គហេតុ ដោយបានយល់ឃើញថា ខៀវ សំផន បានក្លាយជាសមាជិកមន្ទីរ ៨៧០ នៅខែតុលា ឆ្នាំ១៩៧៥ (ក) និងបានចាត់ទុក ឡើង ជា “អ្នកគ្រប់គ្រងពីមុន” របស់ម្ចាស់បណ្តឹងសាទុក្ខ នៅក្នុងមន្ទីរនេះ ដែលជាការបូកសរុបរួមលើតួនាទីរបស់ ខៀវ សំផន ផ្ទុយពីការសន្និដ្ឋានផ្ទាល់របស់ខ្លួន (ខ)។

២.១. កំហុសពាក់ព័ន្ធនឹងសមាជិកភាពនៃមន្ទីរ ៨៧០ នៅខែតុលា ឆ្នាំ១៩៧៥

១៧៦៤. អង្គជំនុំជម្រះបានប្រព្រឹត្តកំហុសអង្គហេតុ នៅក្នុងសេចក្តីសន្និដ្ឋានរបស់ខ្លួន អំពីការសហការរបស់ម្ចាស់បណ្តឹងសាទុក្ខ ជាមួយមន្ទីរ ៨៧០ ដោយខកខានមិនបានលើកឡើងថា ការសហការនេះគឺពាក់ព័ន្ធផ្តាច់មុខតែបញ្ហាទាក់ទងនឹងពាណិជ្ជកម្មប៉ុណ្ណោះ។ ជាដំបូង អង្គជំនុំជម្រះបានសន្និដ្ឋានខុសថា “សៀវ វ៉ាស៊ី ហៅ ឡើង [...] ត្រូវបានតែងតាំងជាប្រធានមន្ទីរ នៅខែតុលា ឆ្នាំ១៩៧៥ និង ខៀវ សំផន [...]

15.36.23 (“ [...] [លោក ខៀវ សំផន] គាត់បង្រៀនយើងថាមករកផ្លូវស្នេហាជាតិហ្នឹងត្រឹមត្រូវហើយ។ ត្រូវមានមោទនភាពជាតិ។ ហើយទីពីរ ប្រទេសកម្ពុជាកំពុងតែកសាង ឱ្យទុកចិត្តប្រជាពលរដ្ឋ ប្រជាជនកម្ពុជា ហើយឱ្យខំកសាងខ្លួន ផ្សេងទៀតខ្ញុំអត់ចាំទេ។”)

³⁴⁰⁸ Philip SHORT “ប៉ូល ពត៖ ប្រវត្តិនៃសុបត្តិអាក្រក់មួយ” ឯកសារ E3/9 ទំព័រ ៤០៧-៤១០ ERN FR 00639870-73។

³⁴⁰⁹ សំអាងហេតុសាលក្រម កថាខ័ណ្ឌ ៦០៥, ៦០៧, ៣៧៣៦, ៣៧៣៩ និង កថាខ័ណ្ឌ ៤២៥៣, ៤២៦២, ៤២៦៤, ៤២៧២, ៤៣០៦។

³⁴¹⁰ សំអាងហេតុសាលក្រម កថាខ័ណ្ឌ៦១៦។

ចូលរួមប្រហែលជានៅពេលជាមួយគ្នានោះដែរ”³⁴¹¹។ ដើម្បីឈានដល់ការសន្និដ្ឋាននេះ អង្គជំនុំជម្រះ បានផ្អែក ជាអាទិ៍ លើកំណត់ហេតុកិច្ចប្រជុំគណៈអចិន្ត្រៃយ៍ ចុះថ្ងៃទី០៩ ខែតុលា ឆ្នាំ១៩៧៥³⁴¹²។ ប៉ុន្តែ ឯកសារនេះមិនបានបញ្ជាក់ថា ម្ចាស់បណ្តឹងសាទុក្ខជាសមាជិកមន្ទីរ ៨៧០ ទេ គឺចាត់តាំងគាត់ឱ្យ “ទទួលរណសិរ្ស និងរាជរដ្ឋាភិបាល ពាណិជ្ជកម្មខាងបញ្ជី និងតម្លៃ”³⁴¹³។ ដូច្នេះ ក្នុងកំណត់ហេតុនេះ គ្មានការភ្ជាប់ការចាត់តាំងគាត់ទៅនឹងមុខងារណាមួយនៅមន្ទីរ ៨៧០ ឡើយ គឺអ្នកផ្សេងទៀតត្រូវបាន ចាត់តាំង³⁴¹⁴។

១៧៦៥. អង្គជំនុំជម្រះមិនអាចផ្អែកលើចម្លើយរបស់ម្ចាស់បណ្តឹងសាទុក្ខ ដែលតែងតែភ័ន្តច្រឡំ ដោយបានលើក ឡើងអំពីមុខងារទាំងអស់របស់គាត់ ក្នុងក្របខ័ណ្ឌនៃបញ្ជីតម្លៃ និងការទទួលខុសត្រូវរបស់គាត់ក្នុងការ បែងចែកសម្ភារៈទៅតាមភូមិភាគ និងបញ្ហានាំចេញ³⁴¹⁵។ ប៉ុន្តែ ឯកសារផ្លូវការរបស់ ប.ក.ក. អាច បញ្ជាក់អំពីការចងចាំស្រពេចស្រពិលនេះ។

១៧៦៦. ជាក់ស្តែង ថ្វីត្បិតតែ ខៀវ សំផន បានលើកឡើងនូវកាលបរិច្ឆេទខែតុលា ឆ្នាំ១៩៧៥ សម្រាប់មុខងារ ទាំងអស់របស់គាត់ ក៏ដោយ ក៏កំណត់ហេតុកិច្ចប្រជុំគណៈអចិន្ត្រៃយ៍ ឆ្នាំ១៩៧៦ អាចឱ្យកែតម្រូវការ ប៉ាន់ប្រមាណរបស់គាត់ ពីព្រោះគណៈកម្មាធិការពាណិជ្ជកម្មទើបតែត្រូវបានបង្កើតឡើងនៅថ្ងៃទី១៣ ខែមីនា ឆ្នាំ១៩៧៦ “សម្រាប់ពិនិត្យរៀបចំទំនិញដែលត្រូវទិញ”³⁴¹⁶។ ក្រោយមក ទាល់តែនៅថ្ងៃទី២១

³⁴¹¹ សំអាងហេតុសាលក្រម កថាខ័ណ្ឌ ៦០៨។
³⁴¹² សំអាងហេតុសាលក្រម កថាខ័ណ្ឌ ៦០៨, ជើងទំព័រ ១៩០៩។
³⁴¹³ កំណត់ហេតុនៃកិច្ចប្រជុំគណៈអចិន្ត្រៃយ៍ ថ្ងៃទី៩ ខែតុលា ឆ្នាំ១៩៧៥ ឯកសារ E3/182 ទំព័រ ១-២ ERN 00019108 (“ស.ម មិត្ត ហែម ទទួលរណសិរ្ស រាជរដ្ឋាភិបាល ពាណិជ្ជកម្មខាងបញ្ជីនិងតម្លៃ”)។ អ្នកទទួលបន្ទុក “ពាណិជ្ជកម្មជាតិ និងអន្តរជាតិ” គឺ កុយ ធួន (ស.ម ធុច)។
³⁴¹⁴ កំណត់ហេតុរបស់គណៈអចិន្ត្រៃយ៍ ថ្ងៃទី៩ ខែតុលា ឆ្នាំ១៩៧៥ ឯកសារ E3/182 ទំព័រ ២ ERN 00019109។ ខៀន ត្រូវបានចាត់ តាំងជា “ប្រធានមន្ទីរនយោបាយ ៨៧០” និង “ស.ម យ៉ែម” ត្រូវបានចាត់តាំងឱ្យនៅ ការិយាល័យ ៨៧០។
³⁴¹⁵ លោក ខៀវ សំផន *ប្រវត្តិសាស្ត្រកម្ពុជាថ្មីៗនេះនិងគោលជំហររបស់ខ្ញុំជាបន្តបន្ទាប់* ឆ្នាំ២០០៤ ឯកសារ E3/18 ទំព័រ 80 ERN 005954391909។
³⁴¹⁶ កំណត់ហេតុនៃកិច្ចប្រជុំគណៈអចិន្ត្រៃយ៍ ថ្ងៃទី១៣ ខែមីនា ឆ្នាំ១៩៧៦ ឯកសារ E3/234 ទំព័រ ១ ERN 00000749 (“បន្ទាប់ពី សេចក្តីរាយការណ៍ត្រួសៗ របស់ស.ម វ៉ាន់ និង ស.ម ធុច ស្តីពីការទាក់ទងជាមួយមិនរួចមក អចិន្ត្រៃយ៍បានសម្រេចដូចតទៅ៖ ១-ប

ខែមេសា បន្ទាប់ពីមានការបញ្ជាក់ “អំពីបញ្ហាពាណិជ្ជកម្ម និងឧស្សាហកម្ម” និង “ចំពោះគណៈប្រតិភូពាណិជ្ជកម្មកូរ៉េ” ទើបម្ចាស់បណ្តឹងសាទុក្ខត្រូវបានចាត់តាំងឱ្យធ្វើការជាមួយ វ៉ាន់ (អៀង សារី) និង ទូច ពាក់ព័ន្ធនឹង “ជំនួយបច្ចេកទេស”³⁴¹⁷។ ដូច្នេះ ការចាត់តាំងគាត់ទៅក្នុងវិស័យនេះ មានកម្រិតយ៉ាងខ្លាំង។ អាស្រ័យហេតុនេះ អង្គជំនុំជម្រះមិនអាចទាញការសន្និដ្ឋានចេញពីភស្តុតាងទាំងនេះថា ម្ចាស់បណ្តឹងសាទុក្ខក្លាយជាសមាជិកមន្ទីរ ៨៧០ នៅខែតុលា ឆ្នាំ១៩៧៥ បានឡើយ។ គ្មានកំណត់ហេតុណាមួយផ្សេងទៀតរបស់គណៈអចិន្ត្រៃយ៍ ក្នុងចំណោមកំណត់ហេតុដែលអង្គជំនុំជម្រះលើកយកមកគាំទ្រដល់ការសន្និដ្ឋានរបស់ខ្លួន បង្ហាញថា មានតួនាទីជាក់លាក់ណាមួយត្រូវបានប្រគល់ជូន ខៀវ សំផន ពាក់ព័ន្ធនឹងមន្ទីរ ៨៧០ ឡើយ ក្រៅពីវិស័យទាំងនេះ ទោះជានៅមុន ឬក្រោយខែតុលា ឆ្នាំ១៩៧៥ ក៏ដោយ³⁴¹⁸។

១៧៦៧. ផ្ទុយទៅវិញ កំណត់ហេតុគណៈអចិន្ត្រៃយ៍ដែលបូកសរុបកិច្ចប្រជុំមួយចំនួននៅខែមេសា ឆ្នាំ១៩៧៦ បានចង្អុលបង្ហាញថា គណៈកម្មាធិការមួយចំនួនត្រូវបានបង្កើតឡើង “នៅជុំវិញ ៨៧០”³⁴¹⁹ ក្នុងនោះ “ខាងមន្ទីរ ជាជំនួយបច្ចេកទេស មានសមមិត្ត វ៉ាន់ សមមិត្ត ហែម សមមិត្ត ទូច”³⁴²⁰។ ដូច្នេះ ទាល់តែនៅខែមេសា ឆ្នាំ១៩៧៦ ទើបឈ្មោះ ខៀវ សំផន ត្រូវបានបង្ហាញនៅ “ខាងមន្ទីរ” និងក្នុង តួនាទីកម្រិតត្រឹម “ជំនួយបច្ចេកទេស” ដែលត្រូវនឹងតួនាទីដែលគាត់តែងតែអះអាងថាជាប់ពាក់ព័ន្ធនឹងពាណិជ្ជកម្ម។ ហេតុនេះ អង្គជំនុំជម្រះបានសន្និដ្ឋានខុសថា គាត់ជាសមាជិកមន្ទីរ ៨៧០ តាំងពីខែតុលា ឆ្នាំ

ព្យាហាពាណិជ្ជកម្ម ក-ចាត់តាំងគណៈកម្មាធិការមួយដើម្បីពិនិត្យរៀបចំទំនិញដែលត្រូវទិញ”)។ សេចក្តីបន្តនៃកំណត់ហេតុ បានលម្អិតភារកិច្ចនៃគណៈកម្មាធិការ នៅក្នុង “បញ្ជីទំនិញដែលគេជួយ និង បញ្ជីទំនិញដែលទិញគេ”។

³⁴¹⁷ សេចក្តីសង្ខេបសេចក្តីសម្រេច នៃកិច្ចប្រជុំគណៈអចិន្ត្រៃយ៍ ថ្ងៃទី១៩, ២០, ២១ ខែមេសា ឆ្នាំ១៩៧៦ ឯកសារ E3/236 ទំព័រ ៤ ERN FR 00322971 ។

³⁴¹⁸ សំអាងហេតុសាលក្រម កថាខ័ណ្ឌ ៦០៨, ជើងទំព័រ ១៩០៩ ដែលយោងទៅ កំណត់ហេតុផ្សេងៗនៃគណៈអចិន្ត្រៃយ៍ ឯកសារ E3/227, E3/231, E3/232, E3/233, E3/217, E3/197, E3/220 និងឯកសារ E3/2221909។

³⁴¹⁹ សង្ខេបសេចក្តីសម្រេចនៃគណៈអចិន្ត្រៃយ៍ កិច្ចប្រជុំ ថ្ងៃទី១៩, ២០, ២១ ខែមេសា ឆ្នាំ១៩៧៦ ឯកសារ E3/236 ទំព័រ ១ ERN 00019142 (“អំពីការរៀបចំចាត់តាំងគណៈកម្មាធិការផ្សេងៗនៅជុំវិញ ៨៧០៖ គណៈកម្មាធិការពាណិជ្ជកម្ម៖ សមមិត្ត រិត, សមមិត្ត ហ្គ្រែម, សមមិត្ត ឈឿន (យើងគូសបន្ទាត់ពីក្រោម)”។

³⁴²⁰ សង្ខេបសេចក្តីសម្រេចនៃគណៈអចិន្ត្រៃយ៍ កិច្ចប្រជុំ ថ្ងៃទី១៩, ២០, ២១ ខែមេសា ឆ្នាំ១៩៧៦ ឯកសារ E3/236 ទំព័រ ១ ERN FR 00322971 (យើងគូសបន្ទាត់ពីក្រោម)។

១៩៧៥ ហើយអង្គជំនុំជម្រះមិនបានភ្ជាប់ទំនាក់ទំនងរវាងជំនួយបច្ចេកទេស និងដែនសកម្មភាពមាន កម្រិតរបស់គាត់ជាមួយគណៈកម្មាធិការពាណិជ្ជកម្ម³⁴²¹។ ប៉ុន្តែ នេះគឺជាសេចក្តីសន្និដ្ឋានសមហេតុ ផលដែលចាំបាច់ ហើយត្រូវនឹងការសង្កេតឃើញរបស់អង្គជំនុំជម្រះពីអវត្តមានភស្តុតាងអំពីឋានៈ របស់គាត់ជាកម្មាភិបាលដឹកនាំនៃមន្ទីរ ៨៧០។

២.២. កំហុសពាក់ព័ន្ធនឹងការកំណត់ថា ខៀវ សំផន ជា “អ្នកកាន់តំណែងមូល” ខៀវ សំផន

១៧៦៨. អង្គជំនុំជម្រះបានយល់ឃើញយ៉ាងត្រឹមត្រូវថា “ការទទួលខុសត្រូវជាក់លាក់របស់ ខៀវ សំផន នៅក្នុង មន្ទីរ ៨៧០ [...] នៅតែមានភាពមិនច្បាស់លាស់” ធ្វើឱ្យអង្គជំនុំជម្រះពិចារណាយ៉ាងទូលំទូលាយថា ខ្លួនមិន អាចសន្និដ្ឋានថា គាត់ជាប្រធាន ឬកម្មាភិបាលដឹកនាំរបស់មន្ទីរនេះបានទេ³⁴²²។ ផ្ទុយទៅវិញក្នុងឃ្លា ដដែលនេះ អង្គជំនុំជម្រះបានកំណត់ថា ខៀវ សំផន ជា “អ្នកគ្រប់គ្រងពីមុន” របស់ ខៀវ សំផន។ ការ អះអាងនេះមិនត្រឹមត្រូវទេ ពីព្រោះវាមានន័យថា ខៀវ សំផន ឡើងជំនួស ខៀវ សំផន ជាសេចក្តីសន្និដ្ឋាន ដែលត្រូវបានអង្គជំនុំជម្រះបដិសេធចោលយ៉ាងត្រឹមត្រូវ។ កំហុសទាំងនេះមិនចម្លែកទេ ពីព្រោះវាគឺជា មូលដ្ឋាននៃការបូកសរុបរួមរបស់អង្គជំនុំជម្រះទៅលើព័ត៌មាន ដែល ខៀវ សំផន បានទទួល ដោយសារតែសមាជិកភាពរបស់គាត់នៅមន្ទីរ ៨៧០ ឬសកម្មភាពដែលគាត់បានធ្វើ ក្រោយពី ខៀវ សំផន បាត់ខ្លួន។ ការកត់សម្គាល់ថា “សារទូរលេខមួយចំនួន ដែលមាននៅចំពោះមុខអង្គជំនុំជម្រះ ចុះកាល បរិច្ឆេទក្នុងឆ្នាំ១៩៧៧ និងឆ្នាំ១៩៧៨ [...] ធ្វើទៅមន្ទីរ ៨៧០” មិនបាន ផ្តល់ភស្តុតាងថា ខៀវ សំផន ជាអ្នកទទួលនោះឡើយ³⁴²³។ ម្យ៉ាងវិញទៀត គ្មានសារ ឬសារទូរលេខណាមួយ ដែលធ្វើជូន ខៀវ សំ ផន ក្នុងក្របខ័ណ្ឌនៃសកម្មភាពរបស់គាត់ អាចឱ្យសន្និដ្ឋានថា គាត់បានផ្លាស់ប្តូរសកម្មភាព ក្រោយពី ខៀវ សំផន ចាកចេញឡើយ³⁴²⁴។

³⁴²¹ សូមមើលខាងក្រោម កថាខ័ណ្ឌ ១៧៧០-១៧៩៨។
³⁴²² សំអាងហេតុសាលក្រម កថាខ័ណ្ឌ៦១៦។
³⁴²³ សំអាងហេតុសាលក្រម កថាខ័ណ្ឌ ៦១៥។
³⁴²⁴ សូមមើលខាងលើ កថាខ័ណ្ឌ ១៦២៤-១៦២៥។

១៧៦៩. ដោយសារតែ “មុខងារជាក់លាក់របស់ការិយាល័យ ៨៧០ [...] នៅតែមិនមានភាពច្បាស់លាស់ ដដែល”³⁴²⁵ អង្គជំនុំជម្រះបានប្រព្រឹត្តកំហុស ដោយបានបោះបង់ចោលការសង្កេតឃើញរបស់ខ្លួនអំពី អវតមាននៃភ័ស្តុតាង ដែលអាចឱ្យអង្គជំនុំជម្រះសន្និដ្ឋានអំពីមុខតំណែងជាកម្មាភិបាលរបស់ម្ចាស់ប ណ្ឌឹងសាទុក្ខ និងការជំនួសតំណែង ខ្សែន។ ដូច្នោះ អង្គជំនុំជម្រះក៏បានប្រព្រឹត្តកំហុសផងដែរ ដោយបាន ទាញចេញពីការបូកសរុបរួមនេះនូវសេចក្តីសន្និដ្ឋានដាក់បន្ទុកលើ ខៀវ សំផន ដែលបន្ទាប់មកទៀត ត្រូវបានប្រើប្រាស់ ដើម្បីសន្និដ្ឋានអំពីការចូលរួមចំណែកដ៏សំខាន់របស់គាត់ក្នុងសហឧក្រិដ្ឋកម្មរួម។ ដូច្នោះ សេចក្តីសន្និដ្ឋានខុសទាំងនេះ នឹងត្រូវទុកជាមោឃៈ³⁴²⁶។

៣. ការត្រួតពិនិត្យលើគណៈកម្មាធិការពារព្រហ្មទណ្ឌកម្ពុជា

១៧៧០. អង្គជំនុំជម្រះបានប្រព្រឹត្តកំហុសអង្គហេតុ ដោយបានយល់ឃើញថា “ខៀវ សំផន បានអនុវត្តកិច្ចការ ត្រួតពិនិត្យដ៏សំខាន់ [...] អំពីបញ្ហាពាណិជ្ជកម្ម”³⁴²⁷។ ដើម្បីឈានដល់ការសន្និដ្ឋាននេះ អង្គជំនុំជម្រះ បានធ្វើការបកស្រាយខុសទៅលើភ័ស្តុតាង ដែលរៀបរាប់លម្អិតអំពីមុខងាររបស់គាត់ពាក់ព័ន្ធនឹង ពាណិជ្ជកម្ម (ក) និងបានធ្វើការបូកសរុបរួមលើតួនាទីពិតប្រាកដរបស់គាត់ ដោយផ្អែកលើរបាយ ការណ៍ផ្ទៃជូនគាត់ (ខ) ទស្សនកិច្ច និងវគ្គរៀនសូត្រ (គ)។

៣.១. កំហុសពាក់ព័ន្ធនឹងមុខងារ និងវិសាលភាពនៃមុខងារ នៅក្នុងគណៈកម្មាធិការពារព្រហ្មទណ្ឌកម្ពុជា

១៧៧១. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានអំពី “ការត្រួតពិនិត្យលើកិច្ចការពាណិជ្ជកម្មនៃរបប កម្ពុជាប្រជាធិបតេយ្យ” របស់ម្ចាស់បណ្ឌឹងសាទុក្ខ ខណៈដែលអង្គជំនុំជម្រះបានបញ្ជាក់ថា អង្គជំនុំ ជម្រះមិនអាច “បង្ហាញឱ្យបានជាក់លាក់អំពីមុខតំណែងទាំងអស់ ដែល ខៀវ សំផន ត្រូវទទួលខុស ត្រូវនោះទេ”³⁴²⁸។ សេចក្តីសន្និដ្ឋានខុសនេះបណ្តាលជាអាទិ៍មកពីការអានមិនគ្រប់ជ្រុងជ្រោយនូវឯក

³⁴²⁵ សំអាងហេតុសាលក្រម កថាខ័ណ្ឌ ៣៦៥។
³⁴²⁶ សំអាងហេតុសាលក្រម កថាខ័ណ្ឌ ៦០៨, ៦១០, ៦១៦, ៤២២៥, ៤២៥៧, ៤២៧៦, ៤៣០៦, ៤៣០៧។
³⁴²⁷ សំអាងហេតុសាលក្រម កថាខ័ណ្ឌ ៦២១។
³⁴²⁸ សំអាងហេតុសាលក្រម កថាខ័ណ្ឌ ៦១៩។

សារអំពីមុខងាររបស់ ខៀវ សំផន ពាក់ព័ន្ធនឹងពាណិជ្ជកម្ម។ អង្គជំនុំជម្រះបានប្រព្រឹត្តកំហុស ពាក់ព័ន្ធនឹងខ្លឹមសារនៃមុខងារទាំងនេះ (១) ដោយបានធ្វើការបូកសរុបរួមលើរបាយការណ៍ ចម្លងជូនគាត់ (២) ព្រមទាំងទស្សនកិច្ច និងមុខងាររបស់គាត់ នៅឃ្នាំងរបស់គណៈកម្មាធិការពាណិជ្ជកម្ម (៣)។

៣.១.១. កំហុសពាក់ព័ន្ធនឹងប្រភេទនៃមុខងារ

១៧៧២. ជាក់ស្តែង ថ្ងៃត្រូវតែអង្គជំនុំជម្រះបានដកស្រង់កំណត់ហេតុកិច្ចប្រជុំគណៈអចិន្ត្រៃយ៍ ចុះថ្ងៃទី០៩ ខែតុលា ឆ្នាំ១៩៧៥ ដែលបានចាត់តាំង ខៀវ សំផន ឱ្យទទួលខុសត្រូវផ្នែក “ពាណិជ្ជកម្ម ខាងបញ្ជី និងតម្លៃ” ក៏ដោយ ក៏អង្គជំនុំជម្រះខកខានមិនបានលើកឡើងថា កំណត់ហេតុនោះបញ្ជាក់ថា “សមមិត្ត ធុច” ជាឈ្មោះហៅក្រៅរបស់ កុយ ធួន ជាអ្នកទទួលបន្ទុក “ពាណិជ្ជកម្មក្នុងប្រទេស និងក្រៅប្រទេស”³⁴²⁹។ ដូច្នោះ ឯកសារនេះបង្ហាញឱ្យឃើញយ៉ាងច្បាស់ថា តាំងពីឆ្នាំ១៩៧៥ មក មុខងាររបស់ម្ចាស់បណ្តឹងសាទុក្ខពាក់ព័ន្ធនឹងពាណិជ្ជកម្មមានកម្រិតយ៉ាងខ្លាំង³⁴³⁰។ ដូចគ្នាផងដែរ ពិតមែនតែអង្គជំនុំជម្រះបានដកស្រង់កំណត់ហេតុ ចុះថ្ងៃទី១៣ ខែមីនា ឆ្នាំ១៩៧៦ ដើម្បីលើកឡើងអំពីមុខងាររបស់ ខៀវ សំផន ពាក់ព័ន្ធនឹងទំនាក់ទំនងពាណិជ្ជកម្មជាមួយចិន និងគណៈកម្មាធិការពិនិត្យ “បញ្ហាធនាគារ”³⁴³¹ ក៏ដោយ ក៏អង្គជំនុំជម្រះមិនបានលើកឡើងអំពីភ័ស្តុតាងបង្ហាញអំពីដែនកំណត់នៃជំនួយបច្ចេកទេសនេះ (ក) និងអវត្តមាននៃភ័ស្តុតាងស្តីពីសេចក្តីណែនាំដែលគាត់បានចេញ (ខ)។

³⁴²⁹ សំអាងហេតុសាលក្រម កថាខ័ណ្ឌ ៦១៧, ជើងទំព័រ ១៩៤៥។

³⁴³⁰ ចំពោះកំណត់ហេតុនៃគណៈអចិន្ត្រៃយ៍ ចុះថ្ងៃទី៩ ខែតុលា ឆ្នាំ១៩៧៥ ឯកសារ E3/182 គួរបញ្ជាក់ថាការបកប្រែជាភាសាបារាំង បាត់អត្ថន័យដើមនៃអត្ថបទជាភាសាខ្មែរ សូមមើល ERN 00019108 ERN FR 000292868។ “Camarade Hem, responsable du front et du gouvernement royal, du commerce pour ce qui est des listes et des prix » មានភាពខុសគ្នាបន្តិច តែជាចំណុចសំខាន់ ដែលគេអាចមើលឃើញជាភាសាអង់គ្លេស ERN 00183393 “Responsible for the Front and the Royal Government, and Commerce for accounting and pricing »។ ដូច្នោះ គឺពិតជាមានការកម្រិតវិសាលភាពនៃអន្តរាគមន៍របស់ម្ចាស់បណ្តឹងសាទុក្ខនៅក្នុងកំណត់ហេតុនេះ ដូចដែល លោក ខៀវ សំផន តែងតែនិយាយបញ្ជាក់៖ កំណត់ហេតុស្ទើរចម្លើយថ្ងៃទី១៤ ខែធ្នូ ឆ្នាំ២០០៧ ឯកសារ E3/37 ERN 00156676, ERN 00156683។ ត្រូវដាក់របស់ លោក ខៀវ សំផន ប្រវត្តិសាស្ត្រកម្ពុជាថ្មីៗនេះនិងគោលជំហររបស់ខ្ញុំជាបន្តបន្ទាប់ ឆ្នាំ២០០៤ ឯកសារ E3/18 ទំព័រ ៧៤-៧៥ ERN 00103845-46, ទំព័រ ១៨០ ERN 00103898។ “លិខិតចម្លងជូនរដ្ឋាភិបាល ចុះថ្ងៃទី១៦ ខែសីហា ឆ្នាំ២០០១ នៅប៉េរ៉ូ” ERN FR 00623773។

³⁴³¹ សំអាងហេតុសាលក្រម កថាខ័ណ្ឌ ៦១៧ ជើងទំព័រ ១៩៤៦។

៣.១.១.១. ការមិនអើពើនឹងទិដ្ឋភាពបច្ចេកទេសសុទ្ធសាធ្វើមុខងាររបស់ ខៀវ សំផន

១៧៧៣. សេចក្តីសន្និដ្ឋានរបស់អង្គជំនុំជម្រះអំពីការត្រួតពិនិត្យរបស់ ខៀវ សំផន លើគណៈកម្មាធិការពាណិជ្ជកម្ម មានភាពផ្ទុយគ្នានឹងឯកសារផ្លូវការនានារបស់កម្ពុជាប្រជាធិបតេយ្យ ដែលអង្គជំនុំជម្រះបានដកស្រង់។ អង្គជំនុំជម្រះមិនអាចសន្និដ្ឋានបែបនេះ ដោយលើកឡើងថា ក្នុងកំណត់ហេតុទាំងពីរ ចុះខែមេសា ឆ្នាំ១៩៧៦ រន វេត មិនត្រឹមតែទទួលបានបន្ទុកប៉ុណ្ណោះទេ ថែមទាំងមានការតែងតាំងសមាជិកទៀតផង៖ វិត, ញ៉ែម និង ឈឿន³⁴³²។ លើសពីនេះទៀត កំណត់ហេតុកិច្ចប្រជុំគណៈអចិន្ត្រៃយ៍ ចុះថ្ងៃទី២១ ខែមេសា ឆ្នាំ១៩៧៦ បញ្ជាក់យ៉ាងច្បាស់ថា “អំពីបញ្ហាពាណិជ្ជកម្ម និងឧស្សាហកម្ម” និងចំពោះគណៈប្រតិភូពាណិជ្ជកម្មកូរ៉េ ខៀវ សំផន ហៅ ហែម ត្រូវបានចាត់តាំងឱ្យធ្វើការជាមួយ វ៉ាន់ និង ទូច ខាងមន្ទីរ ជា “ជំនួយបច្ចេកទេស”³⁴³³។ ដូច្នេះ អង្គជំនុំជម្រះបានប្រព្រឹត្តកំហុស ដោយមិនបានទាញផលវិបាកពីសេចក្តីបញ្ជាក់អំពីតួនាទីបច្ចេកទេសរបស់ម្ចាស់បណ្តឹងសាទុក្ខ នៅក្នុងគណៈកម្មាធិការពាណិជ្ជកម្ម។

១៧៧៤. អង្គជំនុំជម្រះមិនអាចសន្និដ្ឋានអំពីអំណាចសម្រេច ឬមុខតំណែងតាមឋានានុក្រមរបស់ ខៀវសំផន បានទេ ពីព្រោះ ឿន មិនមែន ខៀវ សំផន ទេ ត្រូវបានចាត់តាំងឱ្យបង្កើតក្រុមមួយ សម្រាប់ពាណិជ្ជកម្មក្រៅប្រទេស នៅខែឧសភា ឆ្នាំ១៩៧៦³⁴³⁴។ ដូច្នេះ អង្គជំនុំជម្រះបង្កឱ្យមានការភ័ន្តច្រឡំថា ម្ចាស់ប

³⁴³² សំអាងហេតុសាលក្រម កថាខ័ណ្ឌ ៦១៧ ជើងទំព័រ ១៩៤៨។ សង្ខេបសេចក្តីសម្រេចនៃគណៈអចិន្ត្រៃយ៍ កិច្ចប្រជុំ ថ្ងៃទី១៩, ២០, ២១ ខែមេសា ឆ្នាំ១៩៧៦ ឯកសារ E3/236 ទំព័រ ១-២ ERN 00019142-43។ សូមមើលផងដែរសេចក្តីសម្រេច ចុះថ្ងៃទី៣០ ខែមីនា ឆ្នាំ១៩៧៦ ឯកសារ E3/12 ERN 00000762-63 “រដ្ឋាភិបាលត្រូវជាអង្គការរបស់បក្សសុទ្ធសាធ្វើ [...] ត្រូវមានឥទ្ធិពលនៅក្នុងបក្សនៅក្នុងប្រទេស នៅក្រៅប្រទេស ចំពោះប្រទេសជាមិត្ត ចំពោះខ្មាំងក្តី [...] សមមិត្ត រន៖ ឧបនាយកទទួលខាងសេដ្ឋកិច្ច-ហិរញ្ញវត្ថុ [...] ១. ការងាររដ្ឋាភិបាលត្រូវឧបនាយកទាំង៣ទទួល។ ដូច្នេះ ឧបនាយកទាំង៣ត្រូវខ្លាំង ខ្លាំងទាំងបុគ្គល ខ្លាំងទាំងម៉ាស៊ីនធ្វើការងារ”។

³⁴³³ សំអាងហេតុសាលក្រម កថាខ័ណ្ឌ ៦១៧, ជើងទំព័រ ១៩៤៨។ សង្ខេបសេចក្តីសម្រេច គណៈអចិន្ត្រៃយ៍ កិច្ចប្រជុំថ្ងៃទី១៩, ២០, ២១ ខែមេសា ឆ្នាំ១៩៧៦ ឯកសារ E3/236 ERN FR 00322971 ។

³⁴³⁴ កំណត់ហេតុនៃកិច្ចប្រជុំគណៈអចិន្ត្រៃយ៍ស្តីពីបញ្ហាពាណិជ្ជកម្ម ថ្ងៃទី៧ ខែឧសភា ឆ្នាំ១៩៧៦ ឯកសារ E3/220 ERN 00000827 ។ វាជាការសំខាន់ក្នុងការបញ្ជាក់ថាគឺឿនដែលធ្វើរបាយការណ៍ទៅគណៈអចិន្ត្រៃយ៍។

ណ្តឹងសាទុក្ខមានការទទួលខុសត្រូវកាន់តែច្រើន នៅក្នុងគណៈកម្មាធិការពាណិជ្ជកម្ម ចាប់ពីខែតុលា ឆ្នាំ ១៩៧៦ តទៅ ដោយហេតុថា “ខ្សែបណ្តាញរាយការណ៍របស់គណៈកម្មាធិការពាណិជ្ជកម្មបានផ្លាស់ប្តូរ រពី ខៀវ ទៅ ខៀវ សំផន វិញ”³⁴³⁵។ ជាក់ស្តែង ការអះអាងនេះផ្ទុយនឹងភ័ស្តុតាងជាក់ស្តែងបំផុតដែល អង្គជំនុំជម្រះបានលាក់បាំង។ របាយការណ៍ពាណិជ្ជកម្មបានធ្វើជូន ខៀវ សំផន ខណៈដែល ខៀវ នៅ តែជាប្រធានគណៈកម្មាធិការពាណិជ្ជកម្ម³⁴³⁶ ហើយ ខៀវ ជាអ្នកផ្តែងសុន្ទរកថា ក្នុងឋានៈជាអ្នក ទទួលខុសត្រូវ ក្នុង “ពិធីលៀងសាយភោជនជាកិត្តិយសដល់សមមិត្ត រន វេត” ដែលគណៈប្រតិភូយូ ហ្គោស្តាវីបានរៀបចំឡើង នៅខែកុម្ភៈ ឆ្នាំ១៩៧៧³⁴³⁷។

១៧៧៥. អង្គជំនុំជម្រះក៏ខកខានមិនបានលើកឡើងថា នៅខែធ្នូ ឆ្នាំ១៩៧៨ អៀង សារី អមដោយ វិត បានដឹកនាំ ការចរចាជាមួយចិន³⁴³⁸។ ដូច្នោះ ខៀវ សំផន មិនមានតួនាទីជាអ្នកចរចាទេ ទោះបីជាមានការចម្លងជូន “របាយការណ៍នៃការពិភាក្សាជាមួយគណៈប្រតិភូពាណិជ្ជកម្មបរទេស និងទំនាក់ទំនងផ្សេងៗទៀត ទាក់ទិនពាណិជ្ជកម្មអន្តរជាតិ” ក៏ដោយ។ សាក្សីជាច្រើនបានបញ្ជាក់អះអាងថា សេចក្តីសម្រេចបានធ្វើ

³⁴³⁵ សំអាងហេតុសាលក្រម កថាខ័ណ្ឌ៦១៨។ សូមមើលផងដែរ កថាខ័ណ្ឌ ៤២២៥ ដែលនៅទីនេះ អង្គជំនុំជម្រះបានធ្វើការកត់ សម្គាល់ដោយមិនសមហេតុផល អំពី “ការសន្មត់របស់ លោក ខៀវ សំផន ចំពោះតួនាទីនៃការមើលខុសត្រូវរបស់ខៀវ នៅក្នុងគណៈ កម្មាធិការពាណិជ្ជកម្ម នៅត្រឹមចុងខែតុលាឆ្នាំ ១៩៧៦”។

³⁴³⁶ លោក ខៀវ សំផន ទទួលស្នាគមន៍គណៈប្រតិភូពាណិជ្ជកម្មយូហ្គោស្តាវី ថ្ងៃទី៣ ខែកុម្ភៈ ឆ្នាំ១៩៧៧ ឆ្នាំ១៩៧៧ ឯកសារ E3/1485 ERN 00714165៖ (“ (...) មានវត្តមានក្នុងឱកាសកិច្ចពិភាក្សា ភាគីកម្ពុជា គឺមានសមមិត្ត រន វេត ឧបនាយករដ្ឋមន្ត្រី ទទួលបន្ទុកសេដ្ឋកិច្ច សមមិត្តជឿន ខៀវ ប្រធានគណៈកម្មាធិការពាណិជ្ជកម្ម សមមិត្ត ចេង អន ប្រធានគណៈកម្មាធិការឧស្សាហ កម្ម និងកម្មាភិបាលមួយចំនួនមកពីក្រសួងការបរទេស” (យើងគូសបន្ទាត់ពីក្រោម)។ ម៉្យាងវិញទៀត លោក ខៀវ សំផន ត្រូវបាន ស្រង់សម្តី ក្នុងនាមប្រធានគណៈប្រធានរដ្ឋដែលទទួលគណៈប្រតិភូអន្តរជាតិ ប៉ុន្តែលោកមិនមែនជាអ្នកដឹកនាំការពិភាក្សាឡើយ។

³⁴³⁷ "លោក ខៀវ សំផន ទទួលស្នាគមន៍គណៈប្រតិភូពាណិជ្ជកម្មយូហ្គោស្តាវី" ថ្ងៃទី៣ ខែកុម្ភៈ ឆ្នាំ១៩៧៧ ឆ្នាំ១៩៧៧ ឯកសារ E3/1485 ERN 00714165, ERN 00714167-68។

³⁴³⁸ របាយការណ៍នៃការ ប្រជុំរវាង ស.ម អៀង សារី និង គណៈប្រតិភូពាណិជ្ជកម្មចិន ថ្ងៃទី២ ខែធ្នូ ឆ្នាំ១៩៧៨ ឯកសារ E3/1639 ERN 00003539។ កំណត់ហេតុស្តីពីការ ចរចា រវាងគណៈប្រតិភូពា ណិជ្ជកម្មកម្ពុជាប្រជាធិបតេយ្យ និងគណៈប្រតិភូក្រសួង ពាណិជ្ជកម្មក្រៅប្រទេសនៃសាធារណរដ្ឋប្រជាមានិតចិន ថ្ងៃទី៣ ខែធ្នូ ឆ្នាំ១៩៧៨ ពេលរសៀល ឯកសារ E3/829 ERN FR ERN 00002712-13។

ឡើងនៅកម្រិតគណៈអចិន្ត្រៃយ៍³⁴³⁹។ អង្គជំនុំជម្រះបានប្រព្រឹត្តកំហុស ដោយធ្វើមិនដឹងមិនឮនឹងភ័ស្តុតាងផ្ទុយនឹងសេចក្តីសន្និដ្ឋានរបស់ខ្លួន។

៣.១.១.២. គ្មានភ័ស្តុតាងអំពីសេចក្តីណែនាំរបស់ ខៀវ សំផន

១៧៧៦. នៅក្នុងគំនរឯកសារ ដែលបានរៀបរាប់ ពីកថាខ័ណ្ឌ ៦១៧ ដល់កថាខ័ណ្ឌ ៦២១ នៃសំអាងហេតុសាលក្រម អង្គជំនុំជម្រះបានដកស្រង់តែឯកសារចំនួន ៥ និងសក្ខីកម្មរបស់ សគីម លុត ដែលត្រូវបានសន្មតថាមានភាពស៊ីចង្វាក់គ្នាជាមួយឯកសារទាំងនោះ ដើម្បីគាំទ្រដល់ការអះអាងរបស់ខ្លួនថា “គណៈកម្មាធិការពាណិជ្ជកម្ម ជាញឹកញាប់ បានស្នើសុំសេចក្តីណែនាំពី ខៀវ សំផន លើបញ្ហាពាណិជ្ជកម្ម”³⁴⁴⁰។

• កំហុសពាក់ព័ន្ធនឹងការបកស្រាយឯកសារចម្លងជូន ដើម្បីសុំមតិយោបល់

១៧៧៧. អង្គជំនុំជម្រះបានប្រព្រឹត្តកំហុសអង្គហេតុ ពីព្រោះឯកសារដែលដកស្រង់មិនបង្ហាញថា យោបល់ដែលបានស្នើសុំ ស្ថិតក្រោមអំណាចទូទៅរបស់ ខៀវ សំផន លើគណៈកម្មាធិការពាណិជ្ជកម្មនោះឡើយ គឺគ្រាន់តែជាប់ទាក់ទងផ្ទាល់នឹងបេសកកម្មបច្ចេកទេសដែលបានប្រគល់ជូនគាត់។

១៧៧៨. ជាក់ស្តែង កម្មវត្ថុនៃរបាយការណ៍របស់គណៈកម្មាធិការពាណិជ្ជកម្ម ចុះថ្ងៃទី២៧ ខែកញ្ញា ឆ្នាំ១៩៧៧ ជាប់ពាក់ព័ន្ធនឹងបែបបទអនុវត្តន៍នៃការដឹកជញ្ជូនទំនិញ ក្នុងក្របខ័ណ្ឌបណ្តុះពាណិជ្ជកម្មជាមួយយូហ្គោស្លាវី³⁴⁴¹។ របាយការណ៍ ចុះថ្ងៃទី០១ ខែធ្នូ ឆ្នាំ១៩៧៧ និយាយអំពីបណ្តុះពាណិជ្ជកម្មជាមួយយូហ្គោស្លាវី និងការពិភាក្សា “នៅក្រសួងពាណិជ្ជកម្ម” ស្តីពីសម្ភារៈដែលត្រូវទិញ និងបរិមាណ³⁴⁴²។ របាយ

³⁴³⁹ ស្ទង់ ស៊ីគៀន៖ ប្រតិចារិក ថ្ងៃទី៨ ខែសីហា ឆ្នាំ២០១២ ឯកសារ E1/104.1 ម៉ោង 11.29.41។ Philip SHORT ប៉ុល ពត ប្រវត្តិ នៃសុបន្តិអាក្រក់មួយ ឯកសារ E3/9 ទំព័រ ៣៩៨ ERN FR 00639853។ ប្រតិចារិក ថ្ងៃទី៦ ខែឧសភា ឆ្នាំ២០១៣ ឯកសារ E3/189.1 ម៉ោង 13.42.31។

³⁴⁴⁰ សំអាងហេតុសាលក្រម កថាខ័ណ្ឌ៦១៩ ជើងទំព័រ ១៩៥៤។

³⁴⁴¹ សេចក្តីវាយការណ៍នៃគណៈកម្មាធិការពាណិជ្ជកម្ម ចុះថ្ងៃទី២៧ ខែកញ្ញា ឆ្នាំ១៩៧៧ ឯកសារ E3/1615 ERN 00067709។

³⁴⁴² សេចក្តីវាយការណ៍នៃគណៈកម្មាធិការពាណិជ្ជកម្ម ចុះថ្ងៃទី១ ខែធ្នូ ឆ្នាំ១៩៧៧ ឯកសារ E3/3514 ERN 00002855-57។

ការណ៍ ចុះថ្ងៃទី២៤ ខែមករា ឆ្នាំ១៩៧៨ ពាក់ព័ន្ធនឹងជំនួយចិន សម្រាប់ការជួសជុលម៉ាស៊ីន និងការ ចារចារអំពីប័ក្ខខ័ណ្ឌ និងបរិមាណកៅស៊ូដែលត្រូវទិញ³⁴⁴³។ របាយការណ៍នេះបង្ហាញថា វិន វេត បាន បញ្ជាក់គោលជំហររួចមកហើយ “នៅពេលជប់លៀងលាវរបស់ក្រុមពាណិជ្ជកម្ម” និងបាន “យល់ស្រប តាមការលើកឡើងរបស់មិត្តចិនហើយ”³⁴⁴⁴។ ឯកសារ ចុះថ្ងៃទី០៣ ខែកុម្ភៈ ឆ្នាំ១៩៧៨ គឺជាសារផ្ញើ ជូន សុខ ក្នុងក្របខ័ណ្ឌបណ្តុះពាណិជ្ជកម្មជាមួយចិន ពាក់ព័ន្ធនឹងការបញ្ជាទិញផលិតផល និងទំនិញ ផ្សេងៗ (ប្រេងម៉ាស៊ីន កៅស៊ូសម្រាប់ចាក់ផ្តល់ គ្រឿងបន្លាស់ឡាន។ល។)³⁴⁴⁵។ របាយការណ៍ ចុះថ្ងៃទី ២៨ ខែមេសា ឆ្នាំ១៩៧៨ ក៏ពិភាក្សាអំពីបណ្តុះពាណិជ្ជកម្មជាមួយចិនដែរ³⁴⁴⁶ ចំណែកឯរបាយការណ៍ ចុះថ្ងៃទី១២ ខែវិច្ឆិកា ឆ្នាំ១៩៧៨ ពាក់ព័ន្ធនឹងត្រាក់ទ័រយូហ្គោស្លាវី³⁴⁴⁷។ ប្រធានបទនៃឯកសារទាំងអស់ នេះពាក់ព័ន្ធដោយផ្ទាល់នឹងសម្ភារៈដែលត្រូវបែងចែកឱ្យបានទាន់ពេលវេលាតាមភូមិភាគនានា។ ដូច្នេះ យោបល់ដែលស្នើសុំពី ខៀវ សំផន ជាប់ទាក់ទងនឹងភារកិច្ចរបស់គាត់លើវិស័យនេះ។ ម្យ៉ាងវិញទៀត គួរកត់សម្គាល់ថា ក្នុងរបាយការណ៍ទាំងនេះ វ៉ាន់ រិត គឺជាអ្នកដឹកនាំការចរចា និងមានសេរីភាពក្នុងការ បង្ហាញអំពីគោលជំហរផ្លូវការរបស់កម្ពុជាប្រជុំប្រជុំតេឃ្យ។

១៧៧៩. ដូច្នេះ ការស្នើសុំ “មតិ” ឬ “យោបល់” ពី ខៀវ សំផន (ជាពាក្យប្រើប្រាស់ក្នុងឯកសារនានា) គឺជា ទម្រង់ផ្លូវការសុទ្ធសាធ។ ម្យ៉ាងវិញទៀត គ្មានឯកសារណាមួយបង្ហាញថា ខៀវ សំផន ចេញសេចក្តី ណែនាំឡើយ។ អាស្រ័យហេតុនេះ អង្គជំនុំជម្រះបានប្រព្រឹត្តកំហុស ដោយបានយល់ឃើញថា ការ ចម្លងរបាយការណ៍ជូនគាត់បញ្ជាក់អំពីអំណាចត្រួតពិនិត្យ។

³⁴⁴³ សេចក្តីរាយការណ៍នៃគណៈកម្មាធិការពាណិជ្ជកម្ម ចុះថ្ងៃទី២៤ ខែមករា ឆ្នាំ១៩៧៨ ឯកសារ E3/3455 ERN 00188514-16។
³⁴⁴⁴ សេចក្តីរាយការណ៍នៃគណៈកម្មាធិការពាណិជ្ជកម្ម ចុះថ្ងៃទី២៤ ខែមករា ឆ្នាំ១៩៧៨ ឯកសារ E3/3455 ERN 00188515។ របាយការណ៍បញ្ចប់ដោយរំពូកពីសេចក្តីសម្រេចដែលបានចេញរួច។
³⁴⁴⁵ សេចក្តីរាយការណ៍នៃគណៈកម្មាធិការពាណិជ្ជកម្ម ចុះថ្ងៃទី៣ ខែកុម្ភៈ ឆ្នាំ១៩៧៨ ឯកសារ E3/334 ERN 00069092-96។
³⁴⁴⁶ សេចក្តីរាយការណ៍នៃគណៈកម្មាធិការពាណិជ្ជកម្ម ចុះថ្ងៃទី២៨ ខែមេសា ឆ្នាំ១៩៧៨ ឯកសារ E3/3461 ERN 00188537-38។ គឺនិយាយអំពីបញ្ហាស្រូវសាឡី និងប្រេងម៉ាហ្សូត។
³⁴⁴⁷ សេចក្តីរាយការណ៍នៃគណៈកម្មាធិការពាណិជ្ជកម្ម ចុះថ្ងៃទី១២ ខែវិច្ឆិកា ឆ្នាំ១៩៧៨ ឯកសារ E3/1637 ERN 00278399-400 (របាយការណ៍មានចំណាត់ថ្នាក់ “ [ច្បាប់ចម្លង] ផ្ញើជូនបងហែមហើយ”)។

១៧៨០. ការសន្និដ្ឋានសមហេតុផលមួយទៀត គឺថា ខៀវ សំផន ត្រូវបានចម្លងជូននូវរបាយការណ៍ទាំងនេះ ពីព្រោះគាត់ត្រូវផ្តល់ជំនួយបច្ចេកទេស ដោយសារតែបទពិសោធន៍របស់គាត់នៅក្រសួងពាណិជ្ជកម្ម កាលពីសម័យ សម្តេច សីហនុ³⁴⁴⁸។ ម្យ៉ាងវិញទៀត យើងនឹងឃើញខាងក្រោមថា³⁴⁴⁹ ឯកសារទាំង អស់គ្រាន់តែបញ្ជាក់អះអាងអំពីមុខងារមានកម្រិតទាំងនេះ ដែលម្ចាស់បណ្តឹងសាទុក្ខមិនធ្លាប់បាន ជំទាស់ម្តងណាឡើយ។

• កិច្ចសន្យាគំរូនៃសក្ខីកម្មរបស់ សគីម ល្អិត

១៧៨១. អង្គជំនុំជម្រះក៏បានប្រព្រឹត្តកិច្ចសន្យាផងដែរ ដោយបានផ្អែកលើសក្ខីកម្មរបស់ សគីម ល្អិត ដើម្បី សន្និដ្ឋានថា “គណៈកម្មាធិការពាណិជ្ជកម្ម ជាញឹកញាប់ បានស្នើសុំសេចក្តីណែនាំពី ខៀវ សំផន លើ បញ្ហាពាណិជ្ជកម្ម”³⁴⁵⁰។

១៧៨២. **សេចក្តីសន្និដ្ឋានខុស ផ្អែកលើការស្នើរបស់សាក្សី៖** ម្យ៉ាង សាក្សីនេះត្រូវបានអង្គជំនុំជម្រះចាត់ទុកជា សាក្សីបញ្ជាក់អះអាងលើឯកសារ ដែលយើងទើបនឹងមើលឃើញថា មិនគាំទ្រដល់ការសន្និដ្ឋានរបស់ អង្គជំនុំជម្រះនោះឡើយ។ ម្យ៉ាងទៀត សក្ខីកម្មរបស់ សគីម ល្អិត មិនអាចបង្ហាញអំពីអ្វីដែលអង្គជំនុំ ជម្រះបានអះអាងនោះទេ។ ថ្វីត្បិតតែគាត់ជាអ្នកបកប្រែ សម្រាប់គណៈកម្មាធិការពាណិជ្ជកម្ម ដូចមាន បញ្ជាក់ ជាអាទិ៍ នៅក្នុងរបាយការណ៍ E3/1615 ក៏ដោយ ក៏ការនិយាយរបស់គាត់ពីរឿង ខៀវ សំផន មិនត្រូវគ្នានឹងហេតុការណ៍ ដែលគាត់បានជួបប្រទះដោយផ្ទាល់ឡើយ។ ជាក់ស្តែង សាក្សីនេះបានឆ្លើយ យ៉ាងច្បាស់នៅក្នុងសវនាការថា គាត់ស្មាន ពេលអត្ថាធិប្បាយលើឯកសារដែលគាត់មិនធ្លាប់ឃើញ នៅ មុនពេលអ្នកស៊ើបអង្កេតនៃការិយាល័យសហចៅក្រមស៊ើបអង្កេតបង្ហាញជូនគាត់³⁴⁵¹។ គាត់ក៏បាន

³⁴⁴⁸ David CHANDLER៖ ប្រតិចារិក ថ្ងៃទី១៩ ខែកក្កដា ឆ្នាំ២០១២ ឯកសារ E1/92.1 ម៉ោង 14.10.06។
³⁴⁴⁹ សូមមើលខាងក្រោម កថាខ័ណ្ឌ ១៧៨៥-១៧៩០។
³⁴⁵⁰ សំអាងហេតុសាលក្រម កថាខ័ណ្ឌ៦១៩ ជើងទំព័រ ១៩៥៤។
³⁴⁵¹ សគីម ល្អិត៖ ប្រតិចារិក ថ្ងៃទី០៥ ខែមិថុនា ឆ្នាំ២០១២ ឯកសារ E1/81.1 ប្រហែលម៉ោង 10.16.35 (“ស៖ បាទ សូម អរគុណ។ អ៊ីចឹង ដូចនេះដែរ ខ្ញុំសូមបញ្ជាក់លោកសាជាថ្មីថា តាមអ្វីដែលលោកអះអាងអម្បាញ់មិញនេះ គឺលោកមិនបានដឹងជាអង្គ ហេតុច្បាស់លាស់ពីទំនាក់ទំនងការងាររបស់ឈ្មោះ ហែម នេះ ទៅលើស្ថាប័នខាងពាណិជ្ជកម្ម និងខាងសេដ្ឋកិច្ចនោះទេ មុនពេលដែល

ទទួលស្គាល់តាមត្រង់ថា គាត់មិនធ្លាប់ធ្វើការជាមួយម្ចាស់ បណ្តឹងសាទុក្ខទេ ពេញមួយរបបកម្ពុជា ប្រជាធិបតេយ្យ ហើយគាត់មិនដឹងថាគាត់មានមុខងារអ្វីឱ្យពិតប្រាកដនោះដែរ ពាក់ព័ន្ធនឹងពាណិជ្ជកម្ម³⁴⁵²។ នេះគឺជាចំណុចមួយ ដែលអង្គជំនុំជម្រះគួរណាតែលើកឡើង៖ ការមិនដឹងរបស់ សគីម លុត អំពីមុខងារពិតប្រាកដរបស់ ខៀវ សំផន មានលក្ខណៈផ្ទុយនឹងការយល់ឃើញរបស់អង្គជំនុំជម្រះ អំពីសិទ្ធិអំណាចគួរឱ្យកត់សម្គាល់របស់គាត់ នៅក្នុងគណៈកម្មាធិការពាណិជ្ជកម្ម។ ដូច្នេះ អង្គជំនុំជម្រះ បានប្រព្រឹត្តកំហុសយ៉ាងធ្ងន់ធ្ងរក្រឡេក នៅក្នុងវិធីសាស្ត្របង្ហាញភស្តុតាង ដោយបានប្រើប្រាស់ការសន្មត និងការបកស្រាយរបស់ សគីម លុត ដើម្បីសន្និដ្ឋានថា គាត់បាន “បញ្ជាក់ថា វ៉ាន់ រិត ពុំអាចធ្វើសេចក្តីសម្រេចមួយចំនួន ហើយត្រូវគោរពតាម រន វ៉ែត និង ខៀវ សំផន”³⁴⁵³។ អង្គជំនុំជម្រះមិនអាចទាញការសន្និដ្ឋានសមហេតុផលចេញពីសក្ខីកម្មនេះថា ម្ចាស់បណ្តឹងសាទុក្ខមានអំណាចត្រួតពិនិត្យបានឡើយ។ ដូច្នេះ សេចក្តីសន្និដ្ឋានរបស់អង្គជំនុំជម្រះត្រូវទុកជាមោឃៈ។

១៧៨៣. **ការមិនយកចិត្តទុកដាក់លើភាពស្មើតែគ្នានៃសកម្មភាពធនាគារ៖** អង្គជំនុំជម្រះក៏បានប្រព្រឹត្តកំហុសអង្គហេតុផងដែរ ដោយមិនបានទាញផលវិបាកចេញពីអវត្តមានសកម្មភាពធនាគារក្នុងរបបកម្ពុជាប្រជាធិបតេយ្យ

អ្នកស៊ើបអង្កេតរបស់សហចៅក្រមស៊ើបអង្កេតបង្ហាញលោកនោះ។ តើអីចឹងត្រឹមត្រូវទេ? ឆ៖ បាទ ត្រឹមត្រូវហើយ បាទ។ បាទ អីចឹងហើយបាទ ទាល់តែមានឯកសារហ្នឹងមកបង្ហាញខ្ញុំ បានហ៊ានសន្និដ្ឋានថាអីចឹង”) (យើងខ្ញុំជាអ្នកគូស បន្ទាត់ពីក្រោម), ប្រតិចារិក ថ្ងៃទី០៤ ខែមិថុនា ឆ្នាំ២០១២ ឯកសារ E1/80.1 ប្រហែលម៉ោង ០៩.៣៥.០៩ (“បាទ នេះគឺខ្ញុំឃើញតែទំនាក់ទំនងហ្នឹង ខ្ញុំយល់ស្របអីចឹង ឃើញថាដោយសារឈរលើឯកសារទំនាក់ទំនងគ្នាទេ”) (យើងខ្ញុំជាអ្នកគូសបន្ទាត់ពី ក្រោម), ប្រតិចារិក ថ្ងៃទី៣១ ខែឧសភា ឆ្នាំ ២០១២ ឯកសារ E1/79.1 ប្រហែលម៉ោង ១១.៣៩.៥៩ (“... ដែលខ្ញុំឃើញនៅលើចំណារឯកសារខ្លះ ដែលលោកស៊ើបអង្កេតយកទៅ បង្ហាញខ្ញុំនោះ។ ប៉ុន្តែ អាចសន្និដ្ឋានបានថា ខាងមន្ទីរពាណិជ្ជកម្មហ្នឹងធ្វើអ្វីៗ គឺថាធ្វើទៅៗបងរន បងហែម អីចឹង”) (យើងខ្ញុំជាអ្នកគូសបន្ទាត់ពីក្រោម)។

³⁴⁵² សគីម លុត៖ ប្រតិចារិក ថ្ងៃទី៣១ ខែឧសភា ឆ្នាំ២០១២ ឯកសារ E1/79.1 ប្រហែលម៉ោង ១៥.២៨.៤៤, ប្រតិចារិក ថ្ងៃទី០៥ ខែមិថុនា ឆ្នាំ២០១២ ឯកសារ E1/81.1 ប្រហែលម៉ោង ១០.៣១.៥២, ប្រតិចារិក ថ្ងៃទី៣១ ខែឧសភា ឆ្នាំ២០១២ ឯកសារ E1/79.1 ប្រហែលម៉ោង ១១.២៤.៣៥។

³⁴⁵³ សំអាងហេតុសាលាក្រម កថាខ័ណ្ឌ ៦១៩ កំណត់សម្គាល់ជើងទំព័រលេខ ១៩៥៤, ១៩៦០។ សូមមើលផងដែរ ការអធិប្បាយរបស់មេធាវីការពារក្តី អំពីការស្ថានរបស់សាក្សី និងវិធីសាស្ត្រមិនត្រឹមត្រូវរបស់អ្នកស៊ើបអង្កេត និងសហព្រះរាជអាជ្ញា ក្នុងការ សួរដេញដោលសាក្សីនេះ៖ សេចក្តីសន្និដ្ឋានបញ្ចប់ការពិភាក្សាដេញដោលរបស់លោក ខៀវ សំផន ក្នុងសំណុំរឿង ០០២/០១ ចុះថ្ងៃទី២៦ ខែកញ្ញា ឆ្នាំ២០១៣ កថាខ័ណ្ឌ ២៤៥-២៤៩។

បតេយ្យ ដែលធ្វើឱ្យគ្មានន័យខ្លឹមសារចំពោះមុខងារដែលត្រូវបានសន្មតថាជារបស់ ខៀវ សំផន។ ជាក់ស្តែង ខណៈដែលអង្គជំនុំជម្រះបានយកការស្មានរបស់ សតីម លុត មកធ្វើជាមូលដ្ឋាននៃការសន្និដ្ឋានរបស់ខ្លួន អង្គជំនុំជម្រះធ្វើមិនដឹងមិនព្រមទាល់តែសោះនិងផ្អែកដល់សំខាន់មួយនៃសក្ខីកម្មរបស់គាត់ ដែលបង្ហាញអំពីដែនកំណត់ជាសត្យានុម័តិរបស់ ខៀវ សំផន នៅក្នុងសកម្មភាពរបស់ខ្លួន។ បន្ទាប់ពីត្រូវបានកោះហៅឱ្យមកទីក្រុងភ្នំពេញ ដើម្បីធ្វើការនៅធនាគារពាណិជ្ជកម្មក្រៅប្រទេសនៃកម្ពុជា សតីម លុត បានរៀបរាប់ថា ធនាគារនេះ គឺជា “ធនាគារមានតែឈ្មោះ”³⁴⁵⁴ ដែល “ក្រៅពីទស្សនកិច្ចរបស់គណៈប្រតិភូបរទេស គឺគ្មានប្រតិបត្តិការអ្វីទាំងអស់” ដោយសារតែខ្វះមធ្យោបាយខាងរូបិយវត្ថុ និងសមត្ថភាព³⁴⁵⁵។ សតីម លុត ក៏បានចាត់ទុកជា “ធនាគារមានឈ្មោះតែថាធនាគារ” ដែលដំណើរការជាមួយនឹងសកម្មភាពតិចតួចបំផុត³⁴⁵⁶។ ក្រៅពីមិនធ្លាប់ជួបម្ចាស់បណ្តឹងសាទុក្ខ ក្នុងរបបកម្ពុជាប្រជាធិបតេយ្យ ក្នុងក្របខ័ណ្ឌមុខងាររបស់ខ្លួន អង្គជំនុំជម្រះគួរណាតែយកចិត្តទុកដាក់លើការរៀបរាប់របស់គាត់អំពីសកម្មភាពមានកម្រិតនៃវិស័យធនាគារ និងគណៈកម្មាធិការពាណិជ្ជកម្ម។ ដូច្នោះ អង្គជំនុំជម្រះមិនអាចចាត់ទុកមុខងាររបស់ ខៀវ សំផន ជាមួយនឹង “ធនាគារមានតែឈ្មោះ” នេះ ជាសក្ខីភាពនៃអំណាចក៏សំខាន់លើបញ្ហាពាណិជ្ជកម្មទេ។ អង្គជំនុំជម្រះបានប្រព្រឹត្តកំហុស ក្នុងការវិភាគមិនគ្រប់ជ្រុងជ្រោយ និងលម្អៀង ទៅលើសក្ខីកម្មនេះ។

• **កំហុសពាក់ព័ន្ធនឹងការងារជំនួយបច្ចេកទេស**

១៧៨៤. អង្គជំនុំជម្រះក៏មិនអាចផ្អែកលើតួនាទីរបស់ ខៀវ សំផន ក្នុងការ “សម្រួលដល់ការបែងចែកសម្ភារៈ និងផលិតផល ទៅតាមបណ្តាភូមិភាគ”³⁴⁵⁷ ដើម្បីសន្និដ្ឋានអំពី “ការត្រួតពិនិត្យដ៏សំខាន់” លើគណៈកម្មាធិការពាណិជ្ជកម្ម³⁴⁵⁸ បានឡើយ។ ជាក់ស្តែង សាក្សី ដែលបានលើកឡើងពីភារកិច្ចនេះរបស់ ខៀវ សំផន បានរៀបរាប់អំពីការងារបច្ចេកទេស និងរដ្ឋបាល ក្នុងការចាត់ចែងលើសំណើសុំទំនិញពីភូមិ

³⁴⁵⁴ សតីម លុត៖ ប្រតិចារិក ថ្ងៃទី៣១ ខែឧសភា ឆ្នាំ២០១២ ឯកសារ E1/79.1 ប្រហែលម៉ោង 09.40.47។
³⁴⁵⁵ សតីម លុត៖ ប្រតិចារិក ថ្ងៃទី៣១ ខែឧសភា ឆ្នាំ២០១២ ឯកសារ E1/79.1 ប្រហែលម៉ោង 09.42.32។
³⁴⁵⁶ សតីម លុត៖ ប្រតិចារិក ថ្ងៃទី០៤ ខែមិថុនា ឆ្នាំ២០១២ ឯកសារ E1/80.1 ប្រហែលម៉ោង 14.01.13។
³⁴⁵⁷ សំអាងហេតុសាលក្រម កថាខ័ណ្ឌ ៦១៩។
³⁴⁵⁸ សំអាងហេតុសាលក្រម កថាខ័ណ្ឌ ៦២១។

ភាគ³⁴⁵⁹។ អង្គជំនុំជម្រះបានប្រព្រឹត្តកំហុសអង្គហេតុ ដោយមិនបានពិចារណាលើភ័ស្តុតាងដោះបន្ទុកនេះ។ អង្គជំនុំជម្រះក៏បានប្រព្រឹត្តកំហុសផងដែរ ដោយមិនបានទាញផលវិបាកពីការគ្មានភ័ស្តុតាងបញ្ជាក់អំពីសេចក្តីណែនាំណាមួយចេញពី ខៀវ សំផន ពាក់ព័ន្ធនឹងពាណិជ្ជកម្ម ក្រៅពីការបែងចែកផលិតផលទៅតាមភូមិភាគ។ តាមពិត សំអាងហេតុសាលក្រមបង្ហាញឱ្យឃើញយ៉ាងច្បាស់ថា អង្គជំនុំជម្រះបានធ្វើការបូកសរុបរួម ចេញពីឯកសារផ្ញើជូន ខៀវ សំផន។

៣.២. ការបូកសរុបរួមចេញពីរបាយការណ៍ផ្ញើជូន ខៀវ សំផន

១៧៨៥. អង្គជំនុំជម្រះបានប្រព្រឹត្តកំហុសអង្គហេតុ ដោយបានទាញការសន្និដ្ឋានចេញពីឯកសារផ្លូវការរបស់កម្ពុជាប្រជាធិបតេយ្យដែលផ្ញើជូនផ្ទាល់ ឬចម្លងជូនម្ចាស់បណ្តឹងសាទុក្ខ ថា គាត់ត្រូវបានពិនិត្យលើគណៈកម្មាធិការពាណិជ្ជកម្ម³⁴⁶⁰។ ការពិនិត្យដោយយកចិត្តទុកដាក់លើរបាយការណ៍ និងឯកសារទាំងនេះ អាចឱ្យបញ្ជាក់អះអាងផ្ទុយទៅវិញអំពីដែនអន្តរាគមន៍មានកម្រិតរបស់ ខៀវ សំផន ក្នុងក្របខ័ណ្ឌនៃជំនួយបច្ចេកទេស ដូចបានកំណត់ក្នុងកំណត់ហេតុគណៈអធិប្បន្នយ័ន្តរដ្ឋាភិបាល។ មានតែការអានឯកសារនេះដោយលម្អៀង និងមិនត្រឹមត្រូវប៉ុណ្ណោះ ទើបនាំឱ្យអង្គជំនុំជម្រះមើលឃើញការបង្ហាញអំពីអំណាចទូទៅក្នុងការត្រួតពិនិត្យលើគណៈកម្មាធិការពាណិជ្ជកម្ម។

³⁴⁵⁹ ខៀវ នៅ៖ ប្រតិចារិក ថ្ងៃទី២១ ខែមិថុនា ឆ្នាំ២០១២ ឯកសារ E1/90.1 ប្រហែលម៉ោង 10.56.54 ប្រហែលម៉ោង 15.11.54។ សាក្សីក៏បានរៀបរាប់អំពីជំនួបពីរលើកជាមួយម្ចាស់បណ្តឹងសាទុក្ខ៖ ប្រតិចារិក ថ្ងៃទី២១ ខែមិថុនា ឆ្នាំ២០១២ ឯកសារ E1/90.1 ប្រហែលម៉ោង 14.21.47 ប្រហែលម៉ោង 11.34.25 ប្រហែលម៉ោង 11.49.13 (ខៀវ សំផន “រីករាយ ព្រោះរបស់ហ្នឹងវាទៅសល់សល់ទំនេរ។ អីចឹង យកទៅឱ្យប្រជាជនប្រើប្រាស់ចាត់ចែង”។ គឹម រុន៖ ប្រតិចារិក ថ្ងៃទី២២ ខែសីហា ឆ្នាំ២០១២ ឯកសារ E1/112.1 ប្រហែលម៉ោង 15.58.02។ សៅ សារុន៖ ប្រតិចារិក ថ្ងៃទី០៧ ខែមិថុនា ឆ្នាំ២០១២ ឯកសារ E1/83.1 ប្រហែលម៉ោង 11.56.02។ ស្នង ស៊ីគ្រឿន៖ ប្រតិចារិក ថ្ងៃទី១៤ ខែសីហា ឆ្នាំ២០១២ ឯកសារ E1/107.1 ប្រហែលម៉ោង 15.37.13។

³⁴⁶⁰ សំអាងហេតុសាលក្រម កថាខ័ណ្ឌ ៦១៨ កំណត់សម្គាល់ជើងទំព័រលេខ ១៩៤៩-១៩៥១ កថាខ័ណ្ឌ ៦១៩ កំណត់សម្គាល់ជើងទំព័រលេខ ១៩៥៤-១៩៥៩ កថាខ័ណ្ឌ ៦២០ កំណត់សម្គាល់ជើងទំព័រលេខ ១៩៦០-១៩៦៣។

- ១៧៨៦. វិចារណកិច្ចរបស់អង្គជំនុំជម្រះមិនត្រឹមត្រូវទេ ពីព្រោះខ្លឹមសាររបាយការណ៍ទាំងនេះ និងចំណារនៅ ក្នុងរបាយការណ៍ទាំងនេះ មិនសំដៅជាក់លាក់ដល់សេចក្តីសម្រេចរបស់ ខៀវ សំផន ឡើយ គឺសំដៅ ដល់សេចក្តីសម្រេចរបស់ វន វ៉េត³⁴⁶¹ ឬការរង់ចាំសេចក្តីសម្រេចពីអង្គការ ជាទូទៅ³⁴⁶²។
- ១៧៨៧. ដូចបានឃើញពីខាងលើ³⁴⁶³ វាជារឿងទូទៅដែល ខៀវ សំផន ត្រូវបានចម្លងជូននូវឯកសារ “ស្តីពីការ ប្រើប្រាស់ឥណទានរបស់មិនពីសំណាក់កម្ពុជាប្រជាធិបតេយ្យ”³⁴⁶⁴ ដោយសារតែមានរបស់គាត់ជា សមាជិកគណៈកម្មាធិការ ដែលត្រូវបានបង្កើតឡើង “សម្រាប់ពិនិត្យរៀបចំទំនិញ” ដែលត្រូវទិញពី មិន³⁴⁶⁵។ នេះក៏ពន្យល់ផងដែរថា “សារផ្ញើទៅមករវាងក្រុមហ៊ុន FORTRA និង Ren Fung” ក៏ត្រូវបាន ផ្ញើជូនគាត់ផងដែរ³⁴⁶⁶។ ប៉ុន្តែ លិខិតទាំងនេះទាក់ទិននឹងការផ្លាស់ប្តូរយោបល់គ្នាក្នុងន័យបច្ចេកទេសខ្លាំង អំពីការលក់វត្ថុធាតុដើម និងគ្រឿងបន្លាស់ឧស្សាហកម្ម មិនមែនជាសក្ខីភាពនៃអំណាចត្រួតពិនិត្យរបស់ ខៀវ សំផន ទេ។

³⁴⁶¹ ឧទាហរណ៍៖ សម្ភារៈដែលប្រទេសយូហ្គេស្លាវីស្នើសុំក ឯកសារ E3/340 ERN 00712106៖ វ៉ាន់ វិទ្ធី បានចារថា៖ “បងហែម ណែនាំមកថា បងវន សម្រេចមិនយកទេ ឱ្យរកមធ្យោបាយឆ្លើយទៅក្រុមហ៊ុន រុដណាប់” ដូច្នេះ លោក ខៀវ សំផន មិនមែនជាអ្នក សម្រេចទេ គឺ វន វ៉េត។

³⁴⁶² ឧទាហរណ៍៖ ជូន បងហែម ជាទីគោរពស្នេហា៖ សេចក្តីរាយការណ៍ស្តីពីការជួបមិត្តកូរ៉េ នៅស្ថានទូត ថ្ងៃទី០១ ខែវិច្ឆិកា ឆ្នាំ ១៩៧៦ ឯកសារ E3/2041 ERN 00091073-00091074៖ សេចក្តីរាយការណ៍ត្រូវបានចម្លងជូនលោក ខៀវ សំផន ប៉ុន្តែ បញ្ជាក់ថា៖ (“មតិយើង៖ ចាំអង្គការសម្រេច ទើបយើងជូនដំណឹងក្រោយ”)។ ឯកសារផ្សេងទៀត ដែលផ្ញើ ឬចម្លងជូនលោក ខៀវ សំផន មាន សេចក្តីប្រហាក់ប្រហែលគ្នា៖ ជូនចំពោះ បងឌឿន ជាទីគោរព និងស្នេហា៖ សេចក្តីរាយការណ៍អំពីបញ្ហាកូរ៉េ នៅថ្ងៃទី៣០ ខែកញ្ញា ឆ្នាំ១៩៧៦ ឯកសារ E3/2038 ERN 00091065 (“ចាំស្នើមតិអង្គការសិន”), ជូនចំពោះ បងហែម ជាទី គោរពស្នេហា៖ សេចក្តីរាយ ការណ៍ស្តីអំពីមិត្តកូរ៉េស្នើជួប នៅថ្ងៃទី២៩ ខែតុលា ឆ្នាំ១៩៧៦ ឯកសារ E3/2040 ERN 00003044 (“ចំពោះមតិដែលមិត្តកូរ៉េលើក ឡើងទាំងប៉ុន្មាននេះ យើងខ្ញុំនឹងយកទៅរាយការណ៍ជូនអង្គការ ដើម្បីស្នើមតិយោបល់”), ជូន បង ហែម ជាទីគោរពស្នេហា៖ សេចក្តី រាយការណ៍ស្តីពីការជួបមិត្តកូរ៉េ នៅស្ថានទូត ថ្ងៃទី០១ ខែវិច្ឆិកា ឆ្នាំ១៩៧៦ ឯកសារ E3/2041 ERN 00091074 (“តើយោបល់អង្គ ការយ៉ាងម៉េច សុំឱ្យអង្គការឆ្លើយឱ្យគេវិញផង”)។

³⁴⁶³ សូមមើលខាងលើ កថាខ័ណ្ឌ ១៧៧៧-១៧៨០។

³⁴⁶⁴ សំអាងហេតុសាលក្រុម កថាខ័ណ្ឌ ៦១៩ កំណត់សម្គាល់ជើងទំព័រលេខ ១៩៥៧។

³⁴⁶⁵ កំណត់ហេតុនៃអង្គប្រជុំគណៈអចិន្ត្រៃយ៍ - ថ្ងៃទី០៧ ខែឧសភា ឆ្នាំ១៩៧៦ - បញ្ហាពាណិជ្ជកម្ម ឯកសារ E3/220, ERN 00000827។

³⁴⁶⁶ សំអាងហេតុសាលក្រុម កថាខ័ណ្ឌ ៦១៩។

១៧៨៨. ទទ្ទឹករណីថា “របាយការណ៍ពាក់ព័ន្ធនឹងវិស័យនេះត្រូវបានធ្វើជូនជាសំខាន់ទៅ ខៀវ សំផន ហើយ ឧបនាយករដ្ឋមន្ត្រីទទួលបន្ទុកខាងផ្នែកសេដ្ឋកិច្ច គឺ រន វេត ជាញឹកញាប់ ត្រូវបានចម្លងជូននៅក្នុង របាយការណ៍ ក្នុងនាមជាអ្នកទទួលទីពីរ បន្ទាប់ពី ខៀវ សំផន” គឺជាការបូកសរុបរួមរបស់អង្គជំនុំជម្រះ។ ជាក់ស្តែង គ្មានតម្រុយណាមួយអាចឱ្យអង្គជំនុំជម្រះសន្និដ្ឋានថា លេខរៀងនៃបញ្ជីឈ្មោះអ្នក ដែលត្រូវចម្លងជូន មានន័យអ្វីឡើយ។ លើសពីនេះទៀត យើងបានឃើញថា រន វេត គឺជាអ្នកដឹកនាំ ការចរចាដោយផ្ទាល់ជាមួយយូហ្គោស្លាវី ខុសពី ខៀវ សំផន ដែលគ្មានមធ្យោបាយណាផ្សេងទៀតក្នុង ការដឹងខ្លឹមសារកិច្ចពិភាក្សា ក្រៅពីការចម្លងជូនឡើយ³⁴⁶⁷។ ករណីនេះបង្ហាញថា ទោះបីជាទទួលបាន ព័ត៌មានក៏ដោយ ក៏គាត់មិនស្ថិតក្នុងខ្សែចង្វាក់ធ្វើសេចក្តីសម្រេចឡើយ។

១៧៨៩. អង្គជំនុំជម្រះក៏បានប្រព្រឹត្តកំហុសផងដែរ ដោយបានចង្អុលបង្ហាញថា ខៀវ សំផន នៅតែបន្តទទួល បានរបាយការណ៍ នៅចុងឆ្នាំ១៩៧៨ “បន្ទាប់ពី រន វេត ត្រូវបានចាប់ខ្លួន” ធ្វើដូចជាការចាប់ខ្លួននេះ ជាប់ពាក់ព័ន្ធនឹងរបាយការណ៍។ តាមពិត ឯកសារ ដែលអង្គជំនុំជម្រះបានដកស្រង់ ពាក់ព័ន្ធនឹងរបាយ ការណ៍ពាណិជ្ជកម្មជាមួយចិន តាមរយៈក្រុមហ៊ុនមានមូលដ្ឋាននៅហុងកុង³⁴⁶⁸ គឺស្ថិតនៅក្នុងប្រភេទ ឯកសារដែលបានធ្វើពីមុន។ ដូច្នេះ ប្រភេទនៃការធ្វើ ដើម្បីគ្រាន់តែជ្រាបជាព័ត៌មាន មិនបានផ្លាស់ប្តូរ ទេ។

១៧៩០. លើសពីនេះទៀត ក្នុងចំណោមឯកសារទាំងបី ដែលអង្គជំនុំជម្រះបានដកស្រង់ នៅចុងឆ្នាំ១៩៧៨ ឯក សារទីមួយពាក់ព័ន្ធនឹងវិធានការដឹកជញ្ជូនទំនិញមកពីចិន³⁴⁶⁹ ឯកសារទីពីរ គឺជាកំណត់ហេតុនៃការ ចរចាជាមួយគណៈប្រតិភូចិន ធ្វើជូនបងវ៉ាន់ (អៀង សារី)³⁴⁷⁰ ផងដែរ ហើយឯកសារទីបីមានចំណា

³⁴⁶⁷ សូមមើលខាងលើ កថាខ័ណ្ឌ ១៧៧៣-១៧៧៥។
³⁴⁶⁸ សំអាងហេតុសាលក្រុម កថាខ័ណ្ឌ ៦២០ កំណត់សម្គាល់ជើងទំព័រលេខ ១៩៦៣។
³⁴⁶⁹ របាយការណ៍របស់គណៈកម្មាធិការពាណិជ្ជកម្ម ចុះថ្ងៃទី០៨ ខែវិច្ឆិកា ឆ្នាំ១៩៧៨ ឯកសារ E3/1636 ERN 00278330។
³⁴⁷⁰ កំណត់ហេតុស្តីពីការចរចា ចុះថ្ងៃទី០៣ ខែធ្នូ ឆ្នាំ១៩៧៨ ឯកសារ E3/829 ERN 00002713។

សរសេរដែរអានដាច់ខ្លះអត់ខ្លះ ឯអ្នកទទួលទីមួយមើលមិនច្បាស់³⁴⁷¹។ ដូច្នោះ អង្គជំនុំជម្រះបានប្រព្រឹត្តកំហុស ដោយមិនបានលើកឡើងថា ខៀវ សំផន មិនមែនទទួលបានការណ៍ទាំងនេះតែម្នាក់ឯងទេ និងមិនអាចទាញលក្ខណៈពិសេសចេញពីរយៈពេលនេះទេ ក្រោយការចាប់ខ្លួន វន វេត។ ទោះជាយ៉ាងនេះក្តី អ្វីទាំងអស់ជាប់ពាក់ព័ន្ធនឹងទំនាក់ទំនងពាណិជ្ជកម្មជាមួយមិន ដែល ខៀវ សំផន ត្រូវតាមដានសម្រាប់សម្ភារៈដែលត្រូវនាំចូល។ ដូច្នោះ អង្គជំនុំជម្រះបានប្រព្រឹត្តកំហុស ដោយបានយល់ឃើញថា អង្គជំនុំជម្រះអាចសន្និដ្ឋានចេញពីចំនួនរបាយការណ៍ចម្លងជូន ខៀវ សំផន ថា គាត់មានអំណាចសំខាន់ខណៈដែលរបាយការណ៍ទាំងនេះស្ថិតក្រោមមុខការមានកម្រិតរបស់គាត់ តាមការសម្រេចពីគណៈអចិន្ត្រៃយ៍។

៣.៣. កំហុសពាក់ព័ន្ធនឹងការពិនិត្យ និងវគ្គរៀនសូត្រ

១៧៩១. អង្គជំនុំជម្រះក៏បានប្រព្រឹត្តកំហុសផងដែរ ដោយបានយល់ឃើញថា ការចុះពិនិត្យនៅតាមឃ្នាំងរដ្ឋ អមដោយ វ៉ាន់ រិត គឺជាភស្តុតាងបង្ហាញអំពីអំណាច “សំខាន់” របស់ ខៀវ សំផន នៅក្នុងគណៈកម្មាធិការពាណិជ្ជកម្ម។ ការដកស្រង់តាមបែបជ្រើសរើសនូវចម្លើយរបស់សាក្សីមួយចំនួន មិនអាចឱ្យធ្វើការសន្និដ្ឋានបែបនេះទេ³⁴⁷²។

១៧៩២. ជាក់ស្តែង រស់ ស៊ុយ ជាអ្នកធ្វើការនៅឃ្នាំងរដ្ឋ បានបញ្ជាក់អះអាងអំពីការនាំចេញ ដោយដោះដូរជាមួយទំនិញផ្ញើទៅតាមមូលដ្ឋាន³⁴⁷³។ សក្ខីកម្មរបស់គាត់បញ្ជាក់ថា វាជារឿងឡូស៊ិកដែល ខៀវ សំផន ទទួលបានព័ត៌មានអំពីបណ្តុរពាណិជ្ជកម្ម។ ម្យ៉ាងវិញទៀត ថ្វីត្បិតតែគាត់បានលើកឡើងពីការចុះពិនិត្យដឹកជញ្ជូនរបស់ ខៀវ សំផន ក៏ដោយ ក៏គាត់មិនអាចរៀបរាប់ឱ្យបានច្បាស់អំពីតួនាទីរបស់ ខៀវ សំ

³⁴⁷¹ លិខិតរបស់ក្រុមហ៊ុន ហ្សិតា ចុះថ្ងៃទី០៧ ខែធ្នូ ឆ្នាំ១៩៧៨ ឯកសារ E3/2520 ERN 00278371 (ចំណាវៈ “ផ្ញើទៅ [អានមិនដាច់] តាមរយៈ ក-១១”)។

³⁴⁷² សំអាងហេតុសាលក្រម កថាខ័ណ្ឌ ៦២០ កំណត់សម្គាល់ជើងទំព័រលេខ ១៩៦៤។ គឺ រស់ ស៊ុយ, ស៊ឹម ហោ, យ៉ិន គុជ និង ប៊ិត ហៀន ហៅ ប៊ិត ណា។

³⁴⁷³ រស់ ស៊ុយ៖ ប្រតិចារិក ថ្ងៃទី២៥ ខែមេសា ឆ្នាំ២០១៣ ឯកសារ E1/184.1 ប្រហែលម៉ោង 10.21.09 ប្រហែលម៉ោង 15.35.00 ប្រហែលម៉ោង 16.01.49។

ផន ឡើយ³⁴⁷⁴។ បើតាមសម្តី រស់ ស៊ុយ ឈ្មោះ រិត ជាអ្នកទទួលខុសត្រូវលើគណៈកម្មាធិការពាណិជ្ជកម្ម³⁴⁷⁵។ ស៊ឹម ហោ ដែលត្រូវបានអង្គជំនុំជម្រះដកស្រង់ផងដែរ បានធ្វើការនៅរោងចក្រមួយ។ ក្នុងឱកាសនោះ គាត់បានឃើញ រិត និង ខៀវ សំផន មកពិនិត្យផលិតផលសម្រាប់នាំចេញ³⁴⁷⁶។ ដោយសារតែគាត់ដឹងថា ខៀវ សំផន ជាប្រធានគណៈប្រធានរដ្ឋ គាត់ក៏សន្មតយកថា ខៀវ សំផន គឺជាថ្នាក់លើរបស់ រិត ដោយមិនដឹងព័ត៌មានលម្អិត³⁴⁷⁷។ ប៉ុន្តែ សក្ខីកម្មជាទូទៅរបស់គាត់មិនអាចឱ្យអង្គជំនុំជម្រះសន្និដ្ឋានអំពីការត្រួតពិនិត្យសំខាន់លើគណៈកម្មាធិការពាណិជ្ជកម្ម ដែលសាក្សីបានមើលឃើញតែក្នុងរោងចក្ររបស់គាត់នោះឡើយ។

១៧៩៣. អង្គជំនុំជម្រះក៏បានផ្អែកលើកំណត់ហេតុស្តាប់ចម្លើយសាក្សី យ៉ិន គុជ ដើម្បីបង្ហាញអំពីការចុះពិនិត្យរបស់ ខៀវ សំផន។ ជាដំបូង អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានប្រើប្រាស់កំណត់ហេតុមួយ ដើម្បីបង្ហាញពីអំពើ និងការប្រព្រឹត្តិរបស់ ខៀវ សំផន³⁴⁷⁸។ ឯកសារនេះគួរណាតែត្រូវបដិសេធចោល។ បន្ទាប់មកទៀត កំណត់ហេតុនេះមិនផ្តល់ការបំភ្លឺលើមុខងាររបស់ ខៀវ សំផន នៅក្នុងគណៈកម្មាធិការពាណិជ្ជកម្មទេ។ ជាក់ស្តែង យ៉ិន គុជ បានអះអាងថា គាត់បានឃើញ នួន ជា និង ខៀវ សំផន ក្នុងពេលចុះពិនិត្យឃ្នាំង ដោយបញ្ជាក់ថា “រ៉ាន់ រិត ជាប្រធានធំ” នៅក្រសួងពាណិជ្ជកម្ម³⁴⁷⁹។

³⁴⁷⁴ រស់ ស៊ុយ៖ ប្រតិចារិក ថ្ងៃទី២៥ ខែមេសា ឆ្នាំ២០១៣ ឯកសារ E1/184.1 ប្រហែលម៉ោង 10.35.47 ប្រហែលម៉ោង 13.53.20 ប្រហែលម៉ោង 14.30.36។ គួរកត់សម្គាល់ថា រស់ ស៊ុយ បាននឹកឃើញអំពីរិតចេះដាក់ខ្លួនរបស់លោក ខៀវ សំផន។

³⁴⁷⁵ រស់ ស៊ុយ៖ ប្រតិចារិក ថ្ងៃទី២៥ ខែមេសា ឆ្នាំ២០១៣ ឯកសារ E1/184.1 ប្រហែលម៉ោង 15.33.54។

³⁴⁷⁶ ស៊ឹម ហោ៖ ប្រតិចារិក ថ្ងៃទី១២ ខែមិថុនា ឆ្នាំ២០១៣ ឯកសារ E1/206.1 ប្រហែលម៉ោង 14.34.58 ប្រហែលម៉ោង 15.34.27 ។

³⁴⁷⁷ ស៊ឹម ហោ៖ ប្រតិចារិក ថ្ងៃទី១៣ ខែមិថុនា ឆ្នាំ២០១៣ ឯកសារ E1/207.2 ប្រហែលម៉ោង 13.57.40 ប្រតិចារិក ថ្ងៃទី១២ ខែមិថុនា ឆ្នាំ២០១៣ ឯកសារ E1/206.1 ប្រហែលម៉ោង 14.34.58។

³⁴⁷⁸ សូមមើលខាងលើ កថាខ័ណ្ឌ ២៩៦-៣០៥។

³⁴⁷⁹ កំណត់ហេតុស្តាប់ចម្លើយសាក្សី យ៉ិន គុជ ចុះថ្ងៃទី០២ ខែកញ្ញា ឆ្នាំ២០០៩ ឯកសារ E3/437 ERN 00373523។

១៧៩៤. ជាចុងក្រោយ អង្គជំនុំជម្រះបានប្រព្រឹត្តកំហុស ដោយបានសន្និដ្ឋាន ផ្អែកលើសក្ខីកម្មតែមួយគត់ ថា ខៀវ សំផន បាន “ប្រជុំជាមួយកម្មករ និងកម្មាភិបាលពាណិជ្ជកម្ម” ហើយក្នុងពេលនោះ គាត់បាន “ច្រោលទោសពួកអ្នកដែលខ្ជិលធ្វើការថាជាខ្មាំងរបស់បក្ស”³⁴⁸⁰។ ប៊ិត ណា មិនត្រឹមតែជាមនុស្សម្នាក់ គត់ដែលបានចូលរួមក្នុងកិច្ចប្រជុំជាច្រើន នៅចំពោះមុខ ខៀវ សំផន ប៉ុណ្ណោះទេ ព័ត៌មានមិនស៊ីចង្វាក់ គ្នារបស់គាត់ថែមទាំងមិនអាចជឿទុកចិត្តបានទៀតផង ដោយសារតែការនឹកឃើញប្រហែលៗ និង ច្របូកច្របល់ជាមួយរបស់គាត់។ ជាក់ស្តែង នៅក្នុងសវនាការ គាត់បានបញ្ជាក់ថា គាត់មិនដឹងមុខងារ របស់ ខៀវ សំផន ទេ³⁴⁸¹ ហើយក៏មិនដឹងថាគណៈអចិន្ត្រៃយ៍ជាអ្វីដែរ³⁴⁸²។

១៧៩៥. ចំពោះការដឹងអំពីគណៈកម្មាធិការពាណិជ្ជកម្ម អង្គជំនុំជម្រះមិនបានបង្ហាញអំពីភាពផ្ទុយគ្នា ដែល មេធាវីការពារក្តីបានលើកឡើងទេ។ ជាក់ស្តែង នៅក្នុងកិច្ចសម្ភាសន៍ជាមួយមជ្ឈមណ្ឌលឯកសារកម្ពុជា នៅឆ្នាំ២០០៤ ជាដំបូង គាត់បានឆ្លើយថា ប្រធានមន្ទីរពាណិជ្ជកម្ម គឺជាស្រ្តី³⁴⁸³ បន្ទាប់មក គាត់ បាននិយាយថា វ៉ាន់ រិត មិនមានអ្នកណាធំជាងគាត់ទេ នៅគណៈកម្មាធិការពាណិជ្ជកម្ម³⁴⁸⁴។ ម្យ៉ាង វិញទៀត នៅចំពោះមុខសហចៅក្រមស៊ើបអង្កេត នៅឆ្នាំ២០១៦ គាត់បានសន្មតថា រន វ៉េត និង សុន សេន គឺជាមនុស្សតែម្នាក់³⁴⁸⁵ ហើយគាត់ក៏បានបញ្ជាក់អះអាងក្នុងសវនាការផងដែរ³⁴⁸⁶។ អង្គជំនុំ

³⁴⁸⁰ សំអាងហេតុសាលាក្រម កថាខ័ណ្ឌ ៦២០ កំណត់សម្គាល់ជើងទំព័រលេខ ១៩៦៥។

³⁴⁸¹ ប៊ិត ហ្វឺន ហៅ ប៊ិត ណា៖ ប្រតិចារិក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ប្រហែលម៉ោង 13.50.00 (“នៅ សម័យហ្នឹង ខ្ញុំមិនដឹងដែរ។ តែគ្រាន់តែដឹងថា ខៀវ សំផន នៅក្រោមតា នួន ជា” និងក្រោយម៉ោង 14.23.31 គាត់បានសន្និដ្ឋានថា លោក ខៀវ សំផន បានចូលរួមប្រជុំខាងពាណិជ្ជកម្ម ៤ លើក “ក្នុងឋានៈជាអ្នកជួយឱ្យយោបល់”។

³⁴⁸² ប៊ិត ហ្វឺន ហៅ ប៊ិត ណា៖ ប្រតិចារិក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ប្រហែលម៉ោង 13.53.16។

³⁴⁸³ ប៊ិត ហ្វឺន ហៅ ប៊ិត ណា៖ កិច្ចសម្ភាសន៍របស់មជ្ឈមណ្ឌលឯកសារកម្ពុជា ចុះថ្ងៃទី២០ ខែតុលា ឆ្នាំ២០០៤ ឯកសារ E3/5647 ERN 00054385។

³⁴⁸⁴ ប៊ិត ហ្វឺន ហៅ ប៊ិត ណា៖ កិច្ចសម្ភាសន៍របស់មជ្ឈមណ្ឌលឯកសារកម្ពុជា ចុះថ្ងៃទី២០ ខែតុលា ឆ្នាំ២០០៤ ឯកសារ E3/5647 ERN 00054381 (“ស៖ ចុះមិនអ្នកដែលនៅក្នុងក្រសួងពាណិជ្ជកម្មហ្នឹង អ្នកដែលធំជាង រណ្ត រិទ្ធ ហ្នឹងពីណាទៅ? ឆ៖ មានតែតា ហ្នឹង”)។ សាក្សីបានបញ្ជាក់នៅក្នុងសវនាការថាគាត់បានឆ្លើយបែបនេះមែន៖ ប្រតិចារិក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ប្រហែលម៉ោង 14.10.52។

³⁴⁸⁵ ប៊ិត ហ្វឺន ហៅ ប៊ិត ណា៖ កំណត់ហេតុស្តាប់ចម្លើយសាក្សី ចុះថ្ងៃទី០៣ ខែកុម្ភៈ ឆ្នាំ២០១៦ ឯកសារ E3/10721 ស/ឆ. ១៣១៖ (“រន វ៉េត ក៏មិនដែលឃើញ ហើយ សុន សេន ក៏មិនធ្លាប់ឃើញ។ ឮតែគេថា សង្ស័យជាមនុស្សតែមួយក៏មិនដឹង”)។

ជម្រះបានប្រព្រឹត្តកំហុស ដោយមិនបានបង្ហាញថា ក្រៅពីមានភាពច្របូលច្របល់ហើយ “ការចងចាំ” របស់ ប៊ិត ណា មិនកើតឡើងដោយឯកឯងទេ។ ជាក់ស្តែង ក្រោយពីមានសំណួរនាំមុខពីបុគ្គលិក មជ្ឈមណ្ឌលឯកសារកម្ពុជា នៅក្នុងកិច្ចសម្ភាសន៍លើកទីពីរ គាត់បាននិយាយឈ្មោះ ខៀវ សំផន ជា លើកទីមួយ ក្នុងវគ្គរៀនសូត្រ នៅបុរីកីឡា³⁴⁸⁷។ ប៉ុន្តែ នៅពេលចង់ដឹងថា តើអ្នកណាជាអ្នកនិយាយអំពី បញ្ហាខ្លាំង អង្គជំនុំជម្រះបានជៀសវាងកត់សម្គាល់ថា ប៊ិត ណា បានឆ្លើយថា គឺ នួន ជា³⁴⁸⁸។

១៧៩៦. ម្យ៉ាងវិញទៀត និងជាពិសេស អង្គជំនុំជម្រះបានធ្វើការវិភាគមិនគ្រប់ជ្រុងជ្រោយ និងលម្អៀង ទៅលើ សក្ខីកម្មរបស់គាត់ ដោយមិនបានបង្ហាញចំណុចសំខាន់មួយនៃចម្លើយរបស់គាត់ ដែលផ្តាសាយ ទាំងស្រុងនូវខ្លឹមសារនៃការសន្និដ្ឋានរបស់អង្គជំនុំជម្រះថា ខៀវ សំផន បានច្រោលទោស “ពួកអ្នកដែល ខ្ជិលធ្វើការថាជាខ្លាំងរបស់បក្ស”។ ជាក់ស្តែង នៅក្នុងចម្លើយពីមុនរបស់គាត់ ដែលត្រូវបានរំលឹកនៅក្នុង សវនាការ ការសួរឆ្លើយអំពីខ្លាំងមានដូចខាងក្រោម៖

³⁴⁸⁶ ប៊ិត ហៀន ហៅ ប៊ិត ណា៖ ប្រតិចារិក ថ្ងៃទី២៨ ខែវិច្ឆិកា ឆ្នាំ២០១៦ ឯកសារ E1/502.1 ប្រហែលម៉ោង 13.58.08។

³⁴⁸⁷ ប៊ិត ហៀន ហៅ ប៊ិត ណា៖ កិច្ចសម្ភាសន៍របស់មជ្ឈមណ្ឌលឯកសារកម្ពុជា ចុះថ្ងៃទី២០ ខែតុលា ឆ្នាំ២០០៤ ឯកសារ E3/5647 ERN 00054387។ ជាដំបូង សុជា ជាអ្នកសម្ភាសន៍ លើកឈ្មោះ នួន ជា។ បន្ទាប់មក ខណៈដែលសាក្សីមិនបាននិយាយអ្វីក្នុងន័យ នេះ អ្នកសម្ភាសន៍បន្ថែមទៅនឹងសំណួរបន្ទាប់៖ (“ចុះអាពេលទៅរៀនហ្នឹង នៅបក្សពេញសិទ្ធិអ្នក? អាទៅរៀនជាមួយ នួន ជា ជាមួយ ខៀវ សំផន ហ្នឹង បក្សពេញសិទ្ធិ?”)។ វីធីនេះនឹងត្រូវអនុវត្តដដែលៗ សម្រាប់សំណួរបន្តបន្ទាប់ទៀត។ កិច្ចសម្ភាសន៍របស់ មជ្ឈមណ្ឌលឯកសារកម្ពុជា ចុះថ្ងៃទី២០ ខែតុលា ឆ្នាំ២០០៤ ឯកសារ E3/5647 ERN FR 00054388។ នៅ ក្នុងកិច្ចសម្ភាសន៍លើក ទីមួយរបស់មជ្ឈមណ្ឌលឯកសារកម្ពុជា គាត់មិនបានលើកឈ្មោះ ខៀវ សំផន ទាល់តែសោះ ក្នុងវគ្គរៀនសូត្រទាំងនេះ។ សូមមើល កិច្ចសម្ភាសន៍របស់មជ្ឈមណ្ឌលឯកសារកម្ពុជា ចុះថ្ងៃទី០៧ ខែធ្នូ ឆ្នាំ២០០២ ឯកសារ E3/5647 ERN 00054418 ([សំណួរ] សុជា៖ ពេលដែលគាត់មកបម្រើ គាត់មានខទ្ទេសនាមខ្លួនគាត់ឱ្យយើងដឹងដែរឬអត់ទេ? គាត់មកដល់ គាត់ ប្រកាសថា គាត់ឈ្មោះនេះឬ ឬ ក៏យើងដឹងខ្លួនឯង? [ចម្លើយ] ណា៖ ដឹងខ្លួនឯងតាមគ្នាឯងដឹង”), ERN 00054422 ([សំណួរ] សុជា៖ កាលសម័យហ្នឹង មីងដែល បានឮស្តាប់ឈ្មោះមេដឹកនាំណាផ្សេងទៀត ក្រៅពីមីងនិយាយមិញទេ? [ចម្លើយ] ណា៖ អត់។ [សំណួរ] សុជា៖ មីងឮឈ្មោះពីណា ខ្លះ កាលសម័យហ្នឹង? [ចម្លើយ] ណា៖ សម័យហ្នឹង ប៉ុល ពត នួន ជា សុន សេន។ [សំណួរ] សុជា៖ ប៉ុណ្ណឹងទេ? [ចម្លើយ] ណា៖ ត្នាំ” (យើងខ្ញុំជាអ្នកគូសបន្ទាត់ពីក្រោម)។

³⁴⁸⁸ ប៊ិត ហៀន ហៅ ប៊ិត ណា៖ កិច្ចសម្ភាសន៍របស់មជ្ឈមណ្ឌលឯកសារកម្ពុជា ចុះថ្ងៃទី២០ ខែតុលា ឆ្នាំ២០០៤ ឯកសារ E3/5647 ERN 00054389 (“ស៖ អ្នកណាគេអ្នកនិយាយ ខៀវ សំផន ឬ នួន ជា? ឆ៖ នួន ជា”)។

“ស៖ អ្នកណាដែលគេចាត់ទុកថា ជនប្រភេទណាខ្លះដែលគេចាត់ទុកជាខ្មាំងរបស់បដិវត្តន៍ហ្នឹង ដែលគេបានលើកឡើងនិយាយក្នុងអង្គប្រជុំរបស់ ដែលមាន ខៀវ សំផន នួន ជា បង្រៀន ហ្នឹង? គាត់មានពន្យល់ថា សមាសភាពយ៉ាងម៉េចៗ ដែលជាខ្មាំងរបស់អង្គការ? ឆ៖ អូហ្នឹ! ជួនកាល គេហៅថាខ្មាំងក្នុងខ្លួនយើងក្នុងអីហ្នឹង ខ្មាំងសតិអារម្មណ៍យើងដឹកនាំគេខ្លួនច្រអូស អី”³⁴⁸⁹។

១៧៩៧. ដូច្នេះ អង្គជំនុំជម្រះបានប្រព្រឹត្តកំហុស នៅក្នុងសេចក្តីសន្និដ្ឋានរបស់ខ្លួនអំពីភាពជឿជាក់បានរបស់ បិត ណា ជាអាទិ៍ ដោយបានលាក់បាំងសក្តីកម្មរបស់គាត់ ត្រង់ផ្នែកបានមកពីការសួរដេញដោលរបស់ មេធាវីការពារក្តី។ អង្គជំនុំជម្រះខកខានមិនបានបំពេញភារកិច្ចក្នុងការផ្តល់សំអាងហេតុ ដោយ ទទួលយកសក្តីកម្មមិនអាចជឿទុកចិត្តបាននេះ ដែលអង្គជំនុំជម្រះបានប្រើប្រាស់តាមបែបជ្រើសរើស ដើម្បីតែដាក់បន្ទុក។ ទោះជាយ៉ាងណាក៏ដោយ អង្គជំនុំជម្រះមិនអាចផ្អែកលើសក្តីកម្មរបស់គាត់ ដើម្បី សន្និដ្ឋានអំពីតួនាទីរបស់ ខៀវ សំផន នៅក្នុងគណៈកម្មាធិការពាណិជ្ជកម្មបានឡើយ។

១៧៩៨. សេចក្តីសន្និដ្ឋាន៖ សក្តីកម្មទាំងនេះមិនអាចឱ្យសន្និដ្ឋានអំពីអំណាចដ៏សំខាន់របស់ ខៀវ សំផន ទៅលើគ ណៈកម្មាធិការពាណិជ្ជកម្មបានទេ។ គោលជំហររបស់អង្គជំនុំជម្រះមិនត្រឹមត្រូវទេ ដោយហេតុថា ដើម្បីបដិសេធការទទួលខុសត្រូវរបស់ថ្នាក់លើ អង្គជំនុំជម្រះបានទទួលស្គាល់ថា ចំពោះ “បញ្ហាពាក់ ព័ន្ធនឹងពាណិជ្ជកម្ម [...] តួនាទីរបស់ ខៀវ សំផន ត្រូវបានកម្រិតត្រឹមមុខងាររដ្ឋបាលក្នុងតួនាទី នោះ”³⁴⁹⁰។ ការត្រួតគ្នានៃកំហុសអង្គហេតុផ្សេងៗទាំងនេះធ្វើឱ្យអង្គជំនុំជម្រះសន្និដ្ឋានអំពីអំណាចត្រួត ពិនិត្យដ៏សំខាន់របស់ ខៀវ សំផន។ ដូច្នេះ សេចក្តីសន្និដ្ឋានរបស់អង្គជំនុំជម្រះ នឹងត្រូវទុកជាមោឃៈ។

៤. អ្នកទទួលខុសត្រូវក្រសួងការបរទេស

³⁴⁸⁹ ប៊ិត ហ្វឺន ហៅ ប៊ិត ណា៖ កិច្ចសម្ភាសន៍របស់មជ្ឈមណ្ឌលឯកសារកម្ពុជា ចុះថ្ងៃទី២០ ខែតុលា ឆ្នាំ២០០៤ ឯកសារ E3/5647 ERN 00054389 (យើងខ្ញុំជាអ្នកគូសបន្ទាត់ពីក្រោម)។

³⁴⁹⁰ សំអាងហេតុសាលក្រម កថាខ័ណ្ឌ ៤៣២៣។

- ១៧៩៩. ទោះបីជាអង្គជំនុំជម្រះបានអះអាងថា ខ្លួនមិនអាចសន្និដ្ឋានថា ខៀវ សំផន ទទួលខុសត្រូវលើក្រសួង ការបរទេស ក្នុងពេល អៀង សារី អវត្តមាន ដោយយោងលើភស្តុតាង “មានភាពមិនច្បាស់លាស់” ទាក់ទងនឹងការចោទប្រកាន់នេះ ក៏ដោយ ក៏អង្គជំនុំជម្រះលើកឡើងអំពី “លទ្ធភាព” ដែលថា ខៀវ សំផន អាចជួយបណ្តោះអាសន្នបន្តិចបន្តួច និងម្តងម្កាល³⁴⁹¹ ។
- ១៨០០. ប្រការនេះអាចឱ្យអង្គជំនុំជម្រះទាញសេចក្តីសន្និដ្ឋានតាមក្រោយថា ខៀវ សំផន “មិនអាចព្រងើយ កន្តើយ” នឹងលិខិត ដែលអង្គការលើកលែងទោសអន្តរជាតិបានផ្ញើជូនគាត់ ក្នុងឋានៈជាប្រធានគណៈ ប្រធានរដ្ឋ បានទេ “ដោយសារតែ [គាត់] ជាប់ទាក់ទងខ្លាំងជាមួយ អៀង សារី និងក្រសួងការ បរទេស”³⁴⁹² ។
- ១៨០១. ប៉ុន្តែ ការជាប់ទាក់ទងខ្លាំងជាមួយ អៀង សារី និងក្រសួងការបរទេស មិនមែនជាភស្តុតាងបង្ហាញអំពី ការទទួលនេះទេ គឺគ្រាន់តែជាការស្មាន ពីព្រោះអង្គជំនុំជម្រះមិនអាចទាញការសន្និដ្ឋានចេញពី “ការ ជាប់ទាក់ទងខ្លាំង” នូវការជួយបណ្តោះអាសន្នបន្តិចបន្តួច និងម្តងម្កាលរបស់លោក ខៀវ សំផន នៅ ក្រសួងការបរទេស ក្នុងពេល អៀង សារី អវត្តមាន ឡើយ។
- ១៨០២. លើសពីនេះទៀត វាជារឿងមិនសមហេតុផលក្នុងការសន្និដ្ឋានអំពី “លទ្ធភាព” នៃការជួយបណ្តោះ អាសន្នបន្តិចបន្តួច និងម្តងម្កាល ដោយយោងលើភស្តុតាង “មានភាពមិនច្បាស់លាស់” ទាក់ទងនឹង ប្រធានបទនេះ³⁴⁹³ គឺសក្ខីកម្មរបស់ ឡុង នរិន្ទ, សាឡុត បាន និង ស្វង ស៊ីគៀន នៅក្នុងសំណុំរឿង ០០២/០១ ដែលអង្គជំនុំជម្រះបានពិនិត្យដោយលម្អៀង និងមិនគ្រប់ជ្រុងជ្រោយ។ ជាក់ស្តែង ឡុង នរិន្ទ បានពន្យល់ថា ពេលមានភ្ញៀវ ក្នុងពេល អៀង សារី អវត្តមាន “រន វ៉េត ឬក៏ ខៀវ សំផន ដែលមក ហ្នឹង អត់មានសម្រេចអីទេ” ហើយការ “ជំនួស” មានន័យថា ខៀវ សំផន និង រន វ៉េត មកទទួលភ្ញៀវ

³⁴⁹¹ សំអាងហេតុសាលក្រម កថាខ័ណ្ឌ ៦២៣។

³⁴⁹² សំអាងហេតុសាលក្រម កថាខ័ណ្ឌ ៤២៥០ និងកថាខ័ណ្ឌ ៤២៥៣។ សូមមើលផងដែរ កថាខ័ណ្ឌ ៤០៤៨។ ឋានៈជាប្រធានគណៈប្រធានរដ្ឋតែមួយមុខមិនមែនជាភស្តុតាងអំពីការទទួលបានលិខិតដែលគេផ្ញើជូនទេ។

³⁴⁹³ សូមមើលកំណត់សម្គាល់ដើមទំព័រលេខ ១៩៦៦-១៩៧១ នៃកថាខ័ណ្ឌ ៦២២-៦២៣។

នៅក្រសួង ក្នុងពេល អៀង សារី អវតមាន³⁴⁹⁴។ អង្គជំនុំជម្រះបានបំភ្លឺ និងបំប្លែងសក្ខីកម្មរបស់ សា ឡុត បាន ជាបុគ្គលសំខាន់នៅក្រសួងការបរទេស ដែលថា វតមាន ខៀវ សំផន នៅក្រសួង កម្រិតត្រឹម ជំនួបជាមួយផ្នែកបញ្ជាជន” (មិនមែនដើម្បី “ដឹកនាំការប្រជុំអំពីជនបរទេស” ដូចអង្គជំនុំជម្រះបាន អះអាងទេ) ដោយគាត់មិនបាន “ប្រាស្រ័យទាក់ទង” ទេ³⁴⁹⁵។ បញ្ជាជន ស្នង ស៊ីគឿន បានបញ្ជាក់ថា កម្មវត្ថុនៃការជួបពីរដងជាមួយ ខៀវ សំផន គឺពាក់ព័ន្ធនឹងការសរសេរអត្ថបទមួយ ដើម្បីចុះផ្សាយ ប៉ុន្តែ មិនបានសរសេរ ឬចុះផ្សាយអ្វីទេ³⁴⁹⁶។

១៨០៣. ដោយផ្អែកលើភស្តុតាងទាំងនេះ គ្មានចៅក្រមប្រកបដោយវិចារណញ្ញាណណាម្នាក់អាចសន្និដ្ឋានអំពី លទ្ធភាពនៃការជួយបណ្តោះអាសន្ន ក្នុងក្របខ័ណ្ឌមុខងារបន្ទាប់បន្សំរបស់ ខៀវ សំផន ឬអំពីទំនាក់ ទំនងជាមួយ អៀង សារី និងក្រសួងការបរទេស ហើយសន្និដ្ឋានអំពីការដឹងឧក្រិដ្ឋកម្មដែលបានប្រព្រឹត្ត ដូចបានរាយការណ៍ក្នុងលិខិតរបស់អង្គការលើកលែងទោសអន្តរជាតិ ដែលគាត់បានទទួល និង/ឬមិន អាចមិនដឹងបានទេ។ កំហុសរបស់អង្គជំនុំជម្រះបណ្តាលឱ្យមានយុត្តិធម៌សេធ ហើយសេចក្តីសន្និដ្ឋាន របស់អង្គជំនុំជម្រះត្រូវទុកជាមោឃៈ។

មាតិកាទី ៣. កំហុសពាក់ព័ន្ធនឹងការដឹងរបស់ ខៀវ សំផន
ជំពូកទី ១. ការប្រែប្រួលកម្រិតនៃការដឹង នៅតាមពេលវេលា

១៨០៤. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអះអាងថា កម្រិតនៃការដឹងតាមការតម្រូវមាន ការប្រែប្រួល អាស្រ័យថាតើអំពើ ដែលចោទប្រកាន់លើជនជាប់ជាប់ កើតឡើង នៅមុន ក្នុងពេល ឬ ក្រោយពេលប្រព្រឹត្តឧក្រិដ្ឋកម្ម³⁴⁹⁷។ ទទ្ទឹករណ៍របស់អង្គជំនុំជម្រះមានភាពមិនច្បាស់លាស់។ ទទ្ទឹករ

³⁴⁹⁴ ឡុង នរិន្ទៈ ប្រតិចារិក ថ្ងៃទី០៨ ខែធ្នូ ឆ្នាំ២០១៤ ឯកសារ E1/19.1 ប្រហែលម៉ោង 14.25.55។
³⁴⁹⁵ សាឡុត បាន៖ ប្រតិចារិក ថ្ងៃទី២៥ ខែមេសា ឆ្នាំ២០១២ ឯកសារ E1/68.1 ប្រហែលម៉ោង 14.19.54, ប្រតិចារិក ថ្ងៃទី២៥ ខែ មេសា ឆ្នាំ២០១២ ឯកសារ E1/68.1 ប្រហែលម៉ោង 11.13.48។
³⁴⁹⁶ សំអាងហេតុសាលក្រម កំណត់សម្គាល់ជើងទំព័រលេខ ១៩៧០ នៃកថាខ័ណ្ឌ ៦២៣ ដែលដកស្រង់ ស្នង ស៊ីគឿន។
³⁴⁹⁷ សំអាងហេតុសាលក្រម កថាខ័ណ្ឌ ៤២០៤ កំណត់សម្គាល់ជើងទំព័រលេខ ១៣៧២៦ យោងដល់កថាខ័ណ្ឌ ៣៧១៥, ៣៧១៧, ៣៧១៩, ៣៧២០, ៣៧២២ និង ៣៧២៥។

ណ៍នេះបង្កឱ្យមានភាពភ្ញាក់ផ្អើល ពីព្រោះវាត្រូវបានគាំទ្រដោយកំណត់សម្គាល់ជើងទំព័រមួយ ដែល គ្រាន់តែយោងដល់កថាខ័ណ្ឌពាក់ព័ន្ធនឹងធាតុផ្សំចេតនាតាមការតម្រូវ អាស្រ័យតាមទម្រង់នៃការទទួល ខុសត្រូវចំពោះសហឧក្រិដ្ឋកម្មរួម-ទម្រង់១៖ ការរៀបចំផែនការ ការញុះញង់ ការបញ្ជា ការជួយជំរុញ និងការទទួលខុសត្រូវរបស់ថ្នាក់លើ។ យើងសំដៅដល់តែសេចក្តីសន្និដ្ឋានរបស់អង្គជំនុំជម្រះ ដែលបង្ក ព្យសនកម្មដល់ម្ចាស់បណ្តឹងសាទុក្ខ ពោលគឺ សេចក្តីសន្និដ្ឋានពាក់ព័ន្ធនឹងទម្រង់នៃការទទួលខុសត្រូវ ដែលយកមកផ្តន្ទាទោសគាត់។

១៨០៥. ជាក់ស្តែង អង្គជំនុំជម្រះបានប្រកាស នៅកថាខ័ណ្ឌ ៣៧១៥ ថា ធាតុផ្សំអត្តនាម័តិនៃសហឧក្រិដ្ឋ ម្មរួម-ទម្រង់ទី ១ គឺចេតនាដោយចំពោះ។ អង្គជំនុំជម្រះមិនបានលើកឡើងអំពីធាតុផ្សំណាមួយ ពាក់ព័ន្ធនឹងកម្រិតនៃការដឹង ដែលនាំឱ្យមានការប្រែប្រួល ទៅតាមពេលវេលាកើតអំពើដែលបានចោទ ប្រកាន់។ ប៉ុន្តែ យើងនឹងមើលឃើញថា អង្គជំនុំជម្រះបានប្រព្រឹត្តកំហុស ក្នុងការអនុវត្តវិធានច្បាប់ នៅ ពេលកំណត់ធាតុផ្សំអត្តនាម័តិរបស់ ខៀវ សំផន ចំពោះសហឧក្រិដ្ឋកម្មរួម ដោយបានប្រើប្រាស់ធាតុ ផ្សំក្រោយអង្គហេតុ ដែលមិនបង្ហាញអំពីការដឹង ឬចេតនារបស់គាត់ នៅពេលកើតហេតុ ដើម្បីសន្និដ្ឋាន អំពីការដឹង និងចេតនារបស់គាត់ក្នុងការប្រព្រឹត្តិឧក្រិដ្ឋកម្ម³⁴⁹⁸។

១៨០៦. នៅកថាខ័ណ្ឌ ៣៧២២ អង្គជំនុំជម្រះបានយល់ឃើញថា ធាតុផ្សំអត្តនាម័តិតាមការតម្រូវ ដើម្បីបង្កើត បានជាការជួយជំរុញ គឺថា ជនជាប់ចោទដឹងថាបទឧក្រិដ្ឋនេះអាចនឹងត្រូវបានប្រព្រឹត្តឡើង ហើយអំពើ របស់ខ្លួនបានជួយសម្រួលដល់ការប្រព្រឹត្តិបទឧក្រិដ្ឋនោះដោយចារី។ គេក៏ត្រូវបង្ហាញផងដែរថា ជន ជាប់ចោទដឹងអំពីធាតុផ្សំសំខាន់នៃបទឧក្រិដ្ឋដែលបានប្រព្រឹត្តដោយចារី។ យើងនឹងឃើញខាងក្រោម ថា អង្គជំនុំជម្រះមិនបានបង្ហាញអំពីការដឹងនេះទេ ពាក់ព័ន្ធនឹងការធ្វើមនុស្សឃាតនៅត្រាំកក់ ទំនប់ ត្រពាំងថ្ម ទំនប់១មករា ព្រលានយន្តហោះកំពង់ឆ្នាំង មន្ទីរ ស-២១ ក្រាំងតាចាន់ និងភ្នំក្រាល³⁴⁹⁹។

³⁴⁹⁸ សូមមើលខាងក្រោម កថាខ័ណ្ឌ ២០៣១-២០៣៨។

³⁴⁹⁹ សូមមើលខាងក្រោម កថាខ័ណ្ឌ ២១៣៧-២១៤០។

១៨០៧. ដូច្នោះ អង្គជំនុំជម្រះហាក់ដូចជាចង់និយាយថា កម្រិតនៃការដឹងតាមការតម្រូវមានការប្រែប្រួល ទៅតាមទម្រង់នៃការទទួលខុសត្រូវដែលបានចោទប្រកាន់។ ទោះក្នុងករណីណាក៏ដោយ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានអះអាងថា កម្រិតតាមការតម្រូវមានភាពប្រែប្រួល ទៅតាមពេលវេលាកើតអំពើដែលបានចោទប្រកាន់ ធៀបនឹងពេលវេលាប្រព្រឹត្តឧក្រិដ្ឋកម្ម។

ជំពូកទី ២. ការដឹងថាខ្សែក្រវាញនៃត្រូវប្រព្រឹត្ត

១៨០៨. ជាចម្បង មេធាវីការពារក្តីសូមលើកឡើងថា ការបង្ហាញរបស់អង្គជំនុំជម្រះអំពី “ការដឹងយ៉ាងច្បាស់អំពីភរិយភាពនៃការប្រព្រឹត្តិឧក្រិដ្ឋកម្ម”³⁵⁰⁰ មិនអាចយកមកធ្វើជាមូលដ្ឋាន ចំពោះចេតនារបស់ ខៀវ សំផន ក្នុងការជួយជំរុញឧក្រិដ្ឋកម្មនោះឡើយ³⁵⁰¹។ ជាក់ស្តែង អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់ធាតុផ្សំអត្តនោម័តិនៃការជួយជំរុញថាជា “ការដឹងថាបទឧក្រិដ្ឋអាចនឹងត្រូវបានប្រព្រឹត្តឡើង”³⁵⁰²។ យើងនឹងឃើញនៅខាងក្រោមថា ចេតនាកម្រិតទាបនេះមិនមានអត្ថិភាពទេនៅពេលកើតអង្គហេតុដែលបានចោទប្រកាន់ឡើយ³⁵⁰³។ អាស្រ័យហេតុនេះ សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ³⁵⁰⁴។

១៨០៩. ជាបន្ទាប់បន្សំ អង្គជំនុំជម្រះក៏បានប្រព្រឹត្តកំហុសអង្គហេតុ ដើម្បីឈានដល់ការធ្វើសេចក្តីសន្និដ្ឋាននេះ។ អង្គជំនុំជម្រះមិនគួរណាយកទស្សនៈរបស់សហព្រះរាជអាជ្ញាមកទាញការសន្និដ្ឋានថា ខៀវ សំផន “បង្ហាញអំពីការជឿជាក់ជាវិជ្ជមានរបស់គាត់ ចំពោះគោលនយោបាយរបស់ ប.ក.ក. ស្តីពីសមូហភារូបនីយកម្ម ដែលរួមមានតាមរយៈការជំរុញ ដាក់ប្រជាជនឱ្យស្ថិតនៅក្រោមគំនិតផ្តួចផ្តើមនៃការបង្ក

³⁵⁰⁰ សំអាងហេតុសាលក្រម ផ្នែក ១៨.១.១។
³⁵⁰¹ សូមមើល ជាអាទិ៍ សំអាងហេតុសាលក្រម កថាខ័ណ្ឌ ៤៣១៥ កំណត់សម្គាល់ជើងទំព័រលេខ ១៤០២៨ និងកថាខ័ណ្ឌ ៤៣១៧ កំណត់សម្គាល់ជើងទំព័រលេខ ១៤០៣៣។
³⁵⁰² សំអាងហេតុសាលក្រម កថាខ័ណ្ឌ ៣៧២២។
³⁵⁰³ សូមមើលខាងក្រោម កថាខ័ណ្ឌ ២១៣៧-២១៤០។
³⁵⁰⁴ សំអាងហេតុសាលក្រម កថាខ័ណ្ឌ ៤២០៨។

បង្កើនផលជូនរដ្ឋ”³⁵⁰⁵។ នេះគឺជាការបំភ្លៃការសិក្សាសេដ្ឋកិច្ច ដែល ខៀវ សំផន បានការពារ ដើម្បីធ្វើកំណែទម្រង់ពិភពកសិករ/កសិកម្មនៃប្រទេសរបស់គាត់ ដោយរួមបញ្ចូលប្រជាជនគ្រប់ស្រទាប់វណ្ណៈ³⁵⁰⁶។ ក្រៅពីនេះទៀត ផ្ទុយទៅវិញ នៅក្នុងនិក្ខេបបទរបស់គាត់ គាត់មិនដែលនិយាយអំពី “ការដាក់” ប្រជាជនទេ³⁵⁰⁷។ អង្គជំនុំជម្រះក៏បានប្រព្រឹត្តកំហុស ដោយបានយល់ឃើញថា ពីឆ្នាំ១៩៦៩ ដល់ខែមេសា ឆ្នាំ១៩៧៥ “ខៀវ សំផន ជាសមាជិកសំខាន់មួយរូបនៅក្នុងជួរថ្នាក់ដឹកនាំនៃ ប.ក.ក.” បានដឹងអំពីគោលនយោបាយដែលបានរៀបចំឡើង និងដាក់ឱ្យអនុវត្តសាកល្បងនៅតាមតំបន់រំដោះ³⁵⁰⁸។ ក្នុងពេលនោះ ខៀវ សំផន ទើបតែត្រូវគេបញ្ជូលទៅក្នុងជួរ ប.ក.ក.។ គាត់មិនទទួលបានសេចក្តីទុកចិត្តពីមេដឹកនាំទេ និងត្រូវគេទុកមួយឡែក³⁵⁰⁹។ ពេលក្លាយជាសមាជិកត្រៀមគណៈមជ្ឈិម នៅឆ្នាំ១៩៧១ គាត់គ្មានអំណាចអ្វីទាំងអស់³⁵¹⁰។ គ្មានចៅក្រមប្រកបដោយវិចារណញ្ញាណម្នាក់អាចសន្និដ្ឋានថា ពីឆ្នាំ១៩៦៩ ដល់ខែមេសា ឆ្នាំ១៩៧៥ គាត់ជា “សមាជិកសំខាន់មួយរូបនៅក្នុងជួរថ្នាក់ដឹកនាំនៃ ប.ក.ក.” និងដឹងអំពីគោលនយោបាយដែលអនុវត្តនៅតាមតំបន់រំដោះ នោះឡើយ។ ម្យ៉ាងវិញទៀត អង្គជំនុំជម្រះបានត្រឹមតែស្មានអំពីការដឹងអំពីការរៀបចំគោលនយោបាយ។ អង្គជំនុំជម្រះមិនបានបញ្ជាក់

³⁵⁰⁵ សំអាងហេតុសាលក្រម កថាខ័ណ្ឌ ៤២០៦។

³⁵⁰⁶ និក្ខេបបទរបស់លោក ខៀវ សំផន ខែឧសភា ឆ្នាំ១៩៩៩ ឯកសារ E3/123 ERN 00767393 “យើងមិនមែនស្នើឱ្យបំបាត់វណ្ណៈដែលមានចំណូលលើសលុបនោះទេ” ERN 00767437 “ដូច្នេះ វាអាចមានប្រយោជន៍ក្នុងការផ្តល់ការពន្យល់បំភ្លឺចាំបាច់នានាដល់ម្ចាស់កម្មសិទ្ធិដី ដើម្បីជួយពួកគេឱ្យយល់ច្បាស់អំពីទស្សនៈវិស័យជាទូទៅដែលត្រូវបានផ្តល់ដល់ពួកគេ តាមរយៈកំណែទម្រង់”។

³⁵⁰⁷ និក្ខេបបទរបស់លោក ខៀវ សំផន ខែឧសភា ឆ្នាំ១៩៩៩ ឯកសារ E3/123 ERN 00767441 “រដ្ឋាភិបាលត្រូវខិតខំប្រមូលប្រមូលប្រជាកសិករ សម្រាប់ការជួយគ្នាទៅវិញទៅមក [...] និងនៅទីបញ្ចប់ រដ្ឋាភិបាលត្រូវខិតខំធ្វើឱ្យកសិករមានទម្លាប់បន្តិចម្តងៗក្នុងការធ្វើកិច្ចសហប្រតិបត្តិការ។ ការបង្កើតក្រុមប្រវាស់ដៃ ដែលក្នុងនោះឧបករណ៍ធ្វើការ ដីធ្លី និងផលិតផលបានមកពីការងារ ស្ថិតនៅជាកម្មសិទ្ធិឯកជន ប៉ុន្តែ ត្រូវបានដាក់ឱ្យដំណើរការតាមវិធីសាស្ត្រធ្វើការងាររួម មានលក្ខណៈសមស្របទៅនឹងគោលគំនិតនាពេលបច្ចុប្បន្នរបស់កសិករខ្មែរ”។ សូមមើលខាងលើផងដែរ កថាខ័ណ្ឌ ១៦៥២-១៦៥៩។

³⁵⁰⁸ សំអាងហេតុសាលក្រម កថាខ័ណ្ឌ ៤២០៧។

³⁵⁰⁹ សូមមើលខាងលើ កថាខ័ណ្ឌ ១៦៦០-១៦៦៤។

³⁵¹⁰ សូមមើលខាងលើ កថាខ័ណ្ឌ ១៦៦០-១៦៦៤។

ទាល់តែសោះថាតើជា “គោលនយោបាយ” ឬ “វិធីប្រតិបត្តិការ” អ្វីខ្លះ ហើយហេតុអ្វីបានជាមានលក្ខណៈឧក្រិដ្ឋ³⁵¹¹។ ដំណើរការស្ថាន និងមិនច្បាស់លាស់នេះ ត្រូវតែបដិសេធចោល។

១៨១០. អង្គជំនុំជម្រះក៏មិនបានផ្តល់សំអាងហេតុថា ហេតុអ្វីបានជាសេចក្តីសម្រេច ឆ្នាំ១៩៧២ ស្តីពីការ “បិទទីផ្សារ និងការចាត់តាំងសហករណ៍ ដោយប្រមូលធនធានមនុស្សនៅតាមសហគមន៍ដោយបង្ខំដើម្បីបង្កើនការបង្កបង្កើនផលកសិកម្ម” បង្ហាញថា ខៀវ សំផន បានដឹង “ច្បាស់អំពីភរនីយភាពនៃការប្រព្រឹត្តិឧក្រិដ្ឋកម្ម”³⁵¹²។ សេចក្តីសម្រេចនេះមិនមានលក្ខណៈឧក្រិដ្ឋនោះទេ ហើយក៏មិនអាចឱ្យគ្រោងទុកជាមុនថា ឧក្រិដ្ឋកម្មនឹងត្រូវប្រព្រឹត្តនោះដែរ។ លើសពីនេះទៀត យើងបានបញ្ជាក់រួចមកហើយថា នៅឆ្នាំ១៩៧២ ក្នុងឋានៈជាសមាជិកត្រៀមនៃគណៈមជ្ឈិម ខៀវ សំផន មិនមានអំណាចអ្វីទាល់តែសោះ។ ដូច្នោះ អង្គជំនុំជម្រះមិនអាចអះអាងថា ដោយសារតែគាត់មានអំណាចក្នុងជួរ ប.ក.ក. នៅខែកញ្ញា ឆ្នាំ១៩៧៥ គាត់ “បានអំពាវនាវឱ្យកម្ពុជាថ្នាក់ដឹកនាំនៃរបបសាធារណរដ្ឋខ្មែរ និងរៀបចំផែនការរំដោះប្រទេសពីកងកម្លាំងនៃរបបនេះ តាមរយៈមធ្យោបាយហិង្សា”³⁵¹³។ យើងសូមរំលឹកអំពីជម្លោះប្រដាប់អាវុធ រវាង ប.ក.ក. និងសាធារណរដ្ឋខ្មែរ ហើយលើកលែងតែមានភស្តុតាងផ្ទុយមកបញ្ជាក់សង្គ្រាម គឺជាការប្រើអំពើហិង្សាទៅវិញទៅមករវាងគូបដិបក្ខ។ ដូច្នោះ អង្គជំនុំជម្រះមិនបានផ្តល់សំអាងហេតុថា ហេតុអ្វីបានជាមានភរនីយភាពនៃការប្រព្រឹត្តិឧក្រិដ្ឋកម្ម ក្រោយពេលរំដោះ។

១៨១១. អង្គជំនុំជម្រះក៏បានប្រព្រឹត្តកំហុសផងដែរ ដោយមិនបានបញ្ជាក់ថា តើ ខៀវ សំផន បានដឹងអង្គហេតុដូចបានរៀបរាប់ដែរឬទេ ដូចជា ការសម្លាប់អ្នកប្រឆាំងនយោបាយ និងការបោសសម្អាតនៅក្នុងជួរ ប.ក.ក. តាំងពីឆ្នាំ១៩៧៣ ការធ្វើទុក្ខបុកម្នេញលើព្រះសង្ឃ ពីឆ្នាំ១៩៧៣ ដល់ឆ្នាំ១៩៧៥ គោលនយោបាយស្តីពីការកសាងគ្រួសារ នៅដើមឆ្នាំ១៩៧៤ និងការសម្លាប់អ្នកមានទំនាក់ទំនងជាមួយវៀតណាម³⁵¹⁴។ ដោយគ្មានភស្តុតាងអំពីការដឹងរបស់ ខៀវ សំផន អំពីហេតុការណ៍ទាំងនេះ អង្គជំនុំជម្រះ

³⁵¹¹ សំអាងហេតុសាលក្រម កថាខ័ណ្ឌ ៤២០៧ “គោលនយោបាយនានាត្រូវបានរៀបចំឡើង ដាក់ឱ្យសាកល្បង និងអនុវត្តនៅក្នុងតំបន់រំដោះ ហើយបែបផែនទាំងនេះបានលេចចេញជារូបរាង”។

³⁵¹² សំអាងហេតុសាលក្រម កថាខ័ណ្ឌ ៤២០៧។

³⁵¹³ សំអាងហេតុសាលក្រម កថាខ័ណ្ឌ ៤២០៧ (យើងខ្ញុំជាអ្នកគូសបន្ទាត់ពីក្រោម)។

³⁵¹⁴ សំអាងហេតុសាលក្រម កថាខ័ណ្ឌ ៤២០៧។

មិនអាចទាញការស្ថានចេញពីមុខតំណែងរបស់គាត់ នៅក្នុងរណសិរ្សរូបរាងជាតិកម្ពុជា/រាជរដ្ឋាភិបាលបរិបូណ៌ជាតិកម្ពុជា និង ប.ក.ក. និងការទាក់ទងជាមួយមេដឹកនាំ បានទេ³⁵¹⁵។ ក្រៅពីនេះទៀត ដូចបានឃើញពីខាងលើ សេចក្តីសន្និដ្ឋានរបស់អង្គជំនុំជម្រះអំពីតួនាទីរបស់ ខៀវ សំផន នៅមុន និងក្នុងរបបកម្ពុជាប្រជាធិបតេយ្យ មិនត្រឹមត្រូវទេ³⁵¹⁶។ អាស្រ័យហេតុនេះ សេចក្តីសន្និដ្ឋានរបស់អង្គជំនុំជម្រះអំពីការដឹងរបស់ ខៀវ សំផន អំពី“ភរនីយភាពនៃការប្រព្រឹត្តិឧក្រិដ្ឋកម្ម” ត្រូវទុកជាមោឃៈ³⁵¹⁷។

១៨១២. អង្គជំនុំជម្រះបាន “ជឿជាក់” ថា ខៀវ សំផន បាន “ដឹងជាបន្តបន្ទាប់អំពីការបង្កើតផែនការ ការអនុវត្តផែនការ និងភរនីយភាពដែលថាឧក្រិដ្ឋកម្មនៅក្នុងវិសាលភាពនៃសំណុំរឿង ០០២/០២ បានកើតឡើង” ហើយគាត់ “បានដឹងអំពីគោលនយោបាយរបស់ ប.ក.ក.” ទាំងមូល³⁵¹⁸។ សេចក្តីសន្និដ្ឋានជារួមនេះ ក្តោបក្តាងគោលនយោបាយឧក្រិដ្ឋស្តីពីការរៀបអាពាហ៍ពិពាហ៍ដោយបង្ខំ។ នៅកថាខ័ណ្ឌមុន អង្គជំនុំជម្រះបានសន្និដ្ឋានខុសថា ប.ក.ក. “ក៏បានដាក់ចេញនូវគោលនយោបាយរបស់ខ្លួនលើការកសាងសារនៅដើមឆ្នាំ១៩៧៤ ហើយបានចាប់ផ្តើមរៀបចំអាពាហ៍ពិពាហ៍ជូនកម្មាភិបាល”³⁵¹⁹។ អង្គជំនុំជម្រះបានក៏បានសន្និដ្ឋានខុសទៀតថា “គោលនយោបាយនៃការចេញបទបញ្ជាស្តីពីការរៀបអាពាហ៍ពិពាហ៍ និងការកសាងគ្រួសារ មានការប្រព្រឹត្តិឧក្រិដ្ឋកម្ម ដែលស្ថិតនៅក្នុងគោលបំណងរួម”³⁵²⁰ ហើយ “ការរៀបអាពាហ៍ពិពាហ៍ត្រូវបានរៀបចំឡើងដោយមានការបង្ខំ”³⁵²¹។ ប៉ុន្តែ ដូចបានបង្ហាញពីខាងលើ តាមរយៈកំហុសអង្គហេតុ និងអង្គច្បាប់ជូនជូរ អង្គជំនុំជម្រះបានសន្និដ្ឋានអំពីអត្ថិភាពនៃគោលនយោបាយបែបនេះ ដើម្បីបង្កើនចំនួនប្រជាជន³⁵²²។

³⁵¹⁵ សំអាងហេតុសាលក្រម កថាខ័ណ្ឌ ៤២០៨។
³⁵¹⁶ សូមមើលខាងលើ កថាខ័ណ្ឌ ១៦៥២-១៨០៣។
³⁵¹⁷ សំអាងហេតុសាលក្រម ផ្នែក ១៨.១.១។
³⁵¹⁸ សំអាងហេតុសាលក្រម កថាខ័ណ្ឌ ៤២០៨។
³⁵¹⁹ សំអាងហេតុសាលក្រម កថាខ័ណ្ឌ ៤២០៧ កំណត់សម្គាល់ជើងទំព័រលេខ ១៣៧៣៥ ដែលអង្គជំនុំជម្រះបានយោងទៅផ្នែក ៣.៥ ការរៀបអាពាហ៍ពិពាហ៍នៅកម្ពុជា មុនឆ្នាំ១៩៧៥ និងកថាខ័ណ្ឌ ៣៥៤០។ (យើងខ្ញុំជាអ្នកគូសបន្ទាត់ពីក្រោម)។
³⁵²⁰ សំអាងហេតុសាលក្រម កថាខ័ណ្ឌ ៤០៦៤។
³⁵²¹ សំអាងហេតុសាលក្រម កថាខ័ណ្ឌ ៤០៦៦។
³⁵²² សូមមើលខាងលើ ជាពិសេស កថាខ័ណ្ឌ ១២១២-១២១៥ (ឯកសារ “លោកទស្សនៈបដិវត្តន៍ និងមិនបដិវត្តន៍ ទាក់ទងនឹងបញ្ហាកសាងគ្រួសារ”)។

១៨១៣. ម្យ៉ាងវិញទៀត អង្គជំនុំជម្រះបានប្រើប្រាស់ភ័ស្តុតាងក្រៅវិសាលភាពពេលវេលានៃការជំនុំជម្រះក្តី ដើម្បីប៉ុនប៉ងបង្ហាញអំពីវិធីប្រតិបត្តិការស៊ីវិលភ្នាក់គ្នា ដែលខ្លួនមិនអាចធ្វើបាន ដោយសារតែពុំមានភ័ស្តុតាងស្តីពីការរៀបអាពាហ៍ពិពាហ៍ដោយបង្ខំ នៅមុនឆ្នាំ១៩៧៥³⁵²³។ ដូច្នោះ ការសន្និដ្ឋានថា ខៀវ សំផន ដឹងថាឧក្រិដ្ឋកម្មនឹងត្រូវប្រព្រឹត្ត មិនផ្អែកលើភ័ស្តុតាងណាមួយឡើយ។ ផ្ទុយទៅវិញ យើងបានបង្ហាញពីខាងលើថា បទបញ្ជាស្តីពីការរៀបអាពាហ៍ពិពាហ៍របស់ ប.ក.ក. តាំងពីមុនរបបកម្ពុជាប្រជាធិបតេយ្យ តម្រូវជាចាំបាច់ឱ្យមានការយល់ព្រមពីអនាគតប្តីប្រពន្ធ ដោយអនុវត្តតាមសីលធម៌ ១២ ប្រការ³⁵²⁴។ ដូច្នោះ អង្គជំនុំជម្រះមិនបានបង្ហាញថា នៅមុនខែមេសា ឆ្នាំ១៩៧៥ ខៀវ សំផន បានដឹងថាឧក្រិដ្ឋកម្មនឹងត្រូវប្រព្រឹត្ត។

១៨១៤. អង្គជំនុំជម្រះក៏មិនអាចផ្អែកជាទូទៅលើមុខងារជានិមិត្តរូបរបស់ម្ចាស់បណ្តឹងសាទុក្ខ ក្នុងសម័យ រណសិរ្សរូបរាងជាតិកម្ពុជា/រាជរដ្ឋាភិបាលប្រជាធិបតេយ្យជាតិកម្ពុជា ដោយមិនបានផ្តល់សំអាងហេតុថា ហេតុអ្វីបានជាមុខងារទាំងនេះអាចឱ្យគាត់ដឹងអំពីការប្រព្រឹត្តិឧក្រិដ្ឋកម្មនាពេលខាងមុខ ពាក់ព័ន្ធនឹងការ រៀបអាពាហ៍ពិពាហ៍³⁵²⁵។ លើសពីនេះទៀត សេចក្តីសន្និដ្ឋានរបស់អង្គជំនុំជម្រះផ្ទុយនឹងការរកឃើញ របស់ខ្លួនផ្ទាល់ថា “រណសិរ្សរូបរាងជាតិកម្ពុជាបានផ្សព្វផ្សាយកម្មវិធីនយោបាយស្តីពីភាពស្មើគ្នារវាង

³⁵²³ សូមមើលសក្ខីកម្មរបស់កម្មាភិបាលដែលបានរៀបការតាមការព្រមព្រៀងគ្នា៖ ប្រាក់ យុត្តៈ ប្រតិចារិក ថ្ងៃទី១៩ ខែមករា ឆ្នាំ ២០១៦ ឯកសារ E1/378.1 ប្រហែលម៉ោង 11.07.58 ប្រហែលម៉ោង 11.12.08 ប្រហែលម៉ោង 11.18.26 ការរៀបការរបស់គាត់ ត្រូវបានអង្គជំនុំជម្រះយល់ថា “ការផ្សំផ្គុំ” ខណៈដែលសាក្សីបានសង្កត់ធ្ងន់លើការយល់ព្រមចំពោះការរៀបការ ដោយបញ្ជាក់ថា៖ “មិនមែនថាគាត់បង្ខំទេ ទាល់ខ្ញុំស្រឡាញ់ដែរ បានយកគ្នាកើត។ អីចឹង ខ្ញុំយកតាមគាត់បណ្តោយទៅ បើក្នុងហ្នឹងមានចិត្តស្រឡាញ់គាត់ ដែរ ហើយក៏តាមគាត់បណ្តោយ បើអត់ស្រឡាញ់ ក៏ខ្ញុំអត់យកដែរ ខ្ញុំប្រកែកបាត់ហើយ តែខ្ញុំស្រឡាញ់គាត់ដែរ” (យើងខ្ញុំជាអ្នកគូស បន្ទាត់ពីក្រោម), សៅ ម៉ាំង៖ ប្រតិចារិក ថ្ងៃទី២៧ ខែតុលា ឆ្នាំ២០១៦ ឯកសារ E1/491.1 មុនម៉ោង 09.34.44 (“ស៖ តើស្ត្រីដែល រៀបការជាមួយលោក នៅពេលនោះហ្នឹង ដែលជាប្រពន្ធលោកហ្នឹង តើលោកធ្លាប់ស្គាល់ពីមុនមកដែរឬទេ? ឆ៖ ស្គាល់ បានទំនាក់ ទំនងគ្នា ស្រឡាញ់គ្នា។ ស៖ ដូច្នោះ អាពាហ៍ពិពាហ៍ហ្នឹង គឺទាំងលោកទាំងសងខាង លោក ហើយប្រពន្ធទាំងសងខាង គឺចង់ឱ្យរៀប ការជាមួយនឹងគ្នា បានន័យថាអីចឹង ត្រឹមត្រូវដែរឬទេ? ឆ៖ ត្រឹមត្រូវ”), ស្ម សុជាតិ៖ ប្រតិចារិក ថ្ងៃទី១០ ខែមិថុនា ឆ្នាំ២០១៣ ឯក សារ E1/204.1 ចន្លោះម៉ោង 14.02.55 និងម៉ោង 14.13.07។

³⁵²⁴ សូមមើលខាងលើ កថាខ័ណ្ឌ ១៦៦៦។

³⁵²⁵ សំអាងហេតុសាលក្រម កថាខ័ណ្ឌ ៤២០៨។

ភេទទាំងពីរ ហើយព្យាយាមលុបបំបាត់ប្រពៃណីអន់ថយដែលរើសអើងទៅលើស្ត្រី” តាមរយៈ ជាអាទិ៍ ការលុបបំបាត់ពហុពន្ធភាព³⁵²⁶។ ជំហរនេះផ្ទុយនឹងគោលនយោបាយស្តីពីការរៀបអាពាហ៍ពិពាហ៍ ដោយបង្ខំ ដែលបណ្តាលឱ្យមានការរំលោភសេពសន្ថវៈរវាងប្តីប្រពន្ធ³⁵²⁷។

១៨១៥. អង្គជំនុំជម្រះក៏បានប្រព្រឹត្តកំហុសផងដែរ ដោយបានផ្អែកលើមុខងារ និងសកម្មភាពរបស់ម្ចាស់ បណ្តឹងសាទុក្ខ និងការចូលរួមរបស់គាត់ក្នុងកិច្ចប្រជុំមួយចំនួន ក្នុងរបបកម្ពុជាប្រជាធិបតេយ្យ ដើម្បី សន្និដ្ឋានអំពីការដឹងអំពី “ភវនីយភាព” នៃការប្រព្រឹត្តិឧក្រិដ្ឋកម្ម ខណៈដែលគ្មានភ័ស្តុតាងណាមួយ បង្ហាញអំពីសេចក្តីសម្រេចរបស់ ប.ក.ក. ពាក់ព័ន្ធនឹងការបង្កើតគោលនយោបាយស្តីពីការរៀប អាពាហ៍ពិពាហ៍ដោយបង្ខំឡើយ³⁵²⁸។ ភ័ស្តុតាងខ្លះភាពអាចជឿជាក់បាន ជាអាទិ៍ សក្ខីកម្មរបស់ដើមប ណ្តឹងរដ្ឋប្បវេណី ជា ខៀវ មិនអាចឱ្យសន្និដ្ឋានថា ខៀវ សំផន បានដឹងអំពីការរៀបអាពាហ៍ពិពាហ៍ ដោយបង្ខំ ឬគោលនយោបាយក្នុងន័យនេះឡើយ³⁵²⁹។ សេចក្តីសន្និដ្ឋានផ្ទុយពីនេះរបស់អង្គជំនុំជម្រះ នឹងត្រូវទុកជាមោឃៈ³⁵³⁰។

ជំពូកទី ៣. ការដឹងអំពីឧក្រិដ្ឋកម្ម ក្នុងពេលប្រព្រឹត្ត

ផ្នែកទី ១. សហករណ៍ និងការដឹង

១. កំហុសរួមចំពោះការដឹងនៃអស់

១៨១៦. ដើម្បីសន្និដ្ឋានអំពីការដឹងរបស់ ខៀវ សំផន អង្គជំនុំជម្រះបានប្រើប្រាស់ចម្លើយមួយចំនួនរបស់ម្ចាស់ប ណ្តឹងសាទុក្ខ ដែលធ្វើឡើងក្រោយអង្គហេតុ ជាអាទិ៍ ក្នុងក្របខ័ណ្ឌកិច្ចសម្ភាសន៍³⁵³¹។ ជាពិសេស អង្គ ជំនុំជម្រះបានប្រើប្រាស់ចម្លើយទាំងនេះ ដើម្បីកំណត់ថា ម្ចាស់បណ្តឹងសាទុក្ខ “បានដឹងពីលក្ខខណ្ឌ

³⁵²⁶ សំអាងហេតុសាលក្រម កថាខ័ណ្ឌ ២៧៣។
³⁵²⁷ សំអាងហេតុសាលក្រម កថាខ័ណ្ឌ ៤០៦៦។
³⁵²⁸ សំអាងហេតុសាលក្រម កថាខ័ណ្ឌ ៤២០៨។
³⁵²⁹ សូមមើលខាងលើ កថាខ័ណ្ឌ ១២៤៤ (“កំហុសពាក់ព័ន្ធនឹងការត្រួតពិនិត្យ និងការផ្សព្វផ្សាយបទបញ្ជា”)។
³⁵³⁰ សំអាងហេតុសាលក្រម កថាខ័ណ្ឌ ៤២០៧-៤២០៨ កថាខ័ណ្ឌ ៤៣២៦-៤៣២៧។
³⁵³¹ សំអាងហេតុសាលក្រម កថាខ័ណ្ឌ ៤២១៤។

ការងារដ៏អាក្រក់នៅតាមសហករណ៍ និងតាមការដ្ឋានការងារ ក្នុងអំឡុងរបបកម្ពុជាប្រជាធិបតេយ្យ”³⁵³²។ ប៉ុន្តែ អង្គជំនុំជម្រះបានប្រកាន់យកការសន្និដ្ឋានជារួមនេះ ដោយផ្អែកលើការបំភ្លៃដោយចេតនានូវកិច្ចសម្ភាសន៍ទាំងនេះ ដោយបានលាក់បាំង ជាអាទិ៍ ភ័ស្តុតាងដោះបន្ទុកដែលបង្ហាញថា ចម្លើយរបស់ ខៀវ សំផន បានផ្អែកលើព័ត៌មានទទួលបានក្រោយរបបកម្ពុជាប្រជាធិបតេយ្យ។

១.១. ការបំភ្លៃចម្លើយរបស់ ខៀវ សំផន ក្នុងពេលសម្ភាសន៍

១.១.១. កិច្ចសម្ភាសន៍របស់ ហេង រស្មី ជាមួយ ខៀវ សំផន

១៨១៧. ជាដំបូង អង្គជំនុំជម្រះបានកត់សម្គាល់ថា ខៀវ សំផន “បានបង្ហាញអំពីភាពចាំបាច់ក្នុងការខិតខំធ្វើការដោយមិនខ្វល់អំពីជំងឺ ដើម្បីទទួលបានទិន្នផលស្រូវបីដងច្រើនជាងប្រទេសចិន និងវៀតណាម”³⁵³³។ អ្វីដែលអង្គជំនុំជម្រះមិនបានបញ្ជាក់ គឺថា មុននឹងនិយាយសម្តីបែបនេះ គាត់បានពន្យល់ទៅដៃគូសន្តនាថា នៅពេលកើតហេតុ គាត់មិនបានដឹងអំពីលក្ខខណ្ឌការងារ និងលក្ខខណ្ឌរស់នៅរបស់ប្រជាជន ឬការសម្លាប់នៅតាមការដ្ឋាននានាទេ ៖

“ខ្ញុំនៅតែផ្ទះ ខ្ញុំនៅតែមួយកន្លែងទេ មួយកន្លែងហ្នឹង ម៉ាកន្លែង គឺថា នៅកន្លែងទីស្នាក់ការបញ្ជាការរបស់មេដឹកនាំកម្ពុជាប្រជាធិបតេយ្យតែម្តង។ ចេញតែពេលណាដែលខ្ញុំត្រូវជូនព្រះករុណាដើរទេ [មានភារកិច្ច] បានដើរ។ អត់មានភារកិច្ច អត់ដើរ ហើយភារកិច្ចអ្នកណា អ្នកហ្នឹងដឹង អ្នកផ្សេងកុំចង់ដឹង កុំចង់ឮ។ ដូច្នោះ អាហ្នឹងខ្ញុំគោរពតាមហ្នឹង ខ្ញុំអត់ដឹង ប៉ុន្តែ ម៉េចបាន... អាហ្នឹងក៏ខ្ញុំគិត ក៏ខ្ញុំចេះតែដេញ ខ្ញុំបាននិយាយហើយថា ខ្ញុំចង់ គឺថាខ្ញុំធ្វើអីចឹង វាត្រូវ ប៉ុន្តែចេះតែជេរជេរជេរថា ខ្មែរក្រហមបង្អត់បាយ ខ្មែរក្រហមបង្អត់បាយ អាហ្នឹង... ដូចពិបាកដែរ អាហ្នឹង។ ដូច្នោះ យើងត្រូវស្រាវជ្រាវ ចុះដល់ស្រាវជ្រាវទៅយើងឃើញយ៉ាងម៉េច? ខ្ញុំគិតទេ”³⁵³⁴។

³⁵³² សំអាងហេតុសាលក្រម កថាខ័ណ្ឌ ៤២១៦។

³⁵³³ សំអាងហេតុសាលក្រម កថាខ័ណ្ឌ ៤២១៤ កំណត់សម្គាល់ជើងទំព័រលេខ ១៣៧៥៦៖ កិច្ចសម្ភាសន៍របស់ ហេង រស្មី ជាមួយ ខៀវ សំផន ឯកសារគ្មានចុះកាលបរិច្ឆេទ E3/587 ERN 00424201-00424202។

³⁵³⁴ កិច្ចសម្ភាសន៍របស់ ហេង រស្មី ជាមួយ ខៀវ សំផន ឯកសារគ្មានចុះកាលបរិច្ឆេទ E3/587 ERN 00424200-00424201 (យើងខ្ញុំជាអ្នកគូសបន្ទាត់ពីក្រោម)។

១៨១៨. ដូច្នេះ សម្តីរបស់ម្ចាស់បណ្តឹងសាទុក្ខ គឺគ្រាន់តែជាការស្មាន ដូចគាត់ធ្លាប់បានទទួលស្គាល់ដោយខ្លួនឯង ផ្ទាល់។ ជាក់ស្តែង ប្រសិនបើអង្គជំនុំជម្រះយកការត្រិះរិះពិចារណានេះមកប្រឆាំងនឹងម្ចាស់បណ្តឹង សាទុក្ខ ដោយទម្លាក់លើគាត់នូវចេតនាផ្តល់ហេតុផលដាក់បន្ទុក អង្គជំនុំជម្រះខកខានដោយចេតនាមិន បានអះអាងថា ការត្រិះរិះពិចារណានេះមានភាពចាំបាច់ ពីព្រោះ ខៀវ សំផន មិនដឹងអំពីឧក្រិដ្ឋកម្មទេ នៅពេលកើតហេតុ។

១.១.២. កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ (ឯកសារ E3/4050)

១៨១៩. អង្គជំនុំជម្រះបានប្រើប្រាស់ប្រតិចារិកពីរនៃកិច្ចសម្ភាសន៍ជាមួយ ខៀវ សំផន ដែលគ្មានព័ត៌មានអាច ឱ្យផ្ទៀងផ្ទាត់យថាភាពបាន³⁵³⁵។ អង្គជំនុំជម្រះបានប្រើប្រាស់កិច្ចសម្ភាសន៍ទីមួយ (ឯកសារ E3/4050) ដើម្បីអះអាងថា “កិច្ចសម្ភាសន៍នៅក្រោយរបបកម្ពុជាប្រជាធិបតេយ្យបានបង្ហាញអំពីការ ដឹងព្រមរបស់គាត់ពីសម័យនោះថា [...] ធ្វើៗ ទាំងអ្នកឈឺ ធ្វើទាំងអ្នកជា ហើយគាត់បានបន្ថែមទៀតថា អ្នកឈឺល្មមៗក៏ធ្វើនឹងគេដែរ”³⁵³⁶។ តាមរយៈសម្រង់នេះ អង្គជំនុំជម្រះបានសន្និដ្ឋានថា ម្ចាស់បណ្តឹង សាទុក្ខបានដឹងអំពីលក្ខខណ្ឌរស់នៅ និងលក្ខខណ្ឌការងារ នៅពេលកើតហេតុ។ ប៉ុន្តែ ខៀវ សំផន បាន បង្ហាញជាថ្មីម្តងទៀតអំពីការត្រិះរិះពិចារណារបស់គាត់ នៅក្រោយអង្គហេតុ។ គ្មានតម្រុយណាមួយ នៅក្នុងសម្រង់នេះបញ្ជាក់ថា គាត់និយាយអំពីការដឹងរបស់គាត់ ក្នុងរបបកម្ពុជាប្រជាធិបតេយ្យ នោះ ឡើយ។

១៨២០. ម្យ៉ាងវិញទៀត ភ័ស្តុតាងនេះចោទឡើងនូវបញ្ហាយថាភាពយ៉ាងធ្ងន់ធ្ងរ។ ឯកសារនេះមិនមានចុះកាល បរិច្ឆេទ ធ្វើឱ្យយើងមិនដឹងថា តើ ខៀវ សំផន បានផ្តល់ព័ត៌មានទាំងនេះនៅពេលណា។ យើងដឹងថា

³⁵³⁵ កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4050, កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4043។

³⁵³⁶ សំអាងហេតុសាលក្រម កថាខ័ណ្ឌ ៤២១៤, កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាល បរិច្ឆេទ ឯកសារ E3/4050។

កិច្ចសម្ភាសន៍ត្រូវបានធ្វើឡើងក្រោយអង្គហេតុ ប៉ុន្តែមិនដឹងអ្វីជាក់ស្តែងទៀតទេ។ ផ្ទុយទៅវិញ កាលបរិច្ឆេទ គឺជាធាតុដ៏សំខាន់ ពេលយើងដឹងថា ម្ចាស់បណ្តឹងសាទុក្ខបានផ្តល់ព័ត៌មានជាច្រើន ក្រោយអង្គហេតុ ជាអាទិ៍ ចាប់ពីពេលគាត់បានអានសៀវភៅរបស់ Philip SHORT ដែលអង្គជំនុំជម្រះខ្លួនឯងផ្តល់បានលើកឡើង នៅក្នុងផ្នែកផ្សេងទៀតនៃសំអាងហេតុសាលក្រម³⁵³⁷។ យើងក៏មិនស្គាល់អ្នកធ្វើប្រតិចារិក ហើយសំណួរដែល ខៀវ សំផន ហាក់ដូចជាបានឆ្លើយ ក៏មិនត្រូវបានវាយបញ្ចូល។ ដូច្នោះនេះប្រហែលជាឯកសារកាត់ក្បាលកាត់កន្ទុយ។ ជាចុងក្រោយ នៅក្នុងកំណត់សម្គាល់ជើងទំព័រលេខ ១៣៧៥៧ ពាក់ព័ន្ធនឹងឯកសារនេះ អង្គជំនុំជម្រះបានបញ្ជាក់ថា អង្គជំនុំជម្រះបាន “យល់ឃើញថា ខៀវ សំផន ពុំបានអះអាងឱ្យបានច្បាស់លាស់ចំពោះស្ថានភាពនានានៅអាងទំនប់ត្រពាំងថ្មនោះទេ ប៉ុន្តែគាត់បានបង្ហាញអំពីការដឹងដ៏ទូលំទូលាយរបស់គាត់ ចំពោះស្ថានភាពការងារនៅឯការដ្ឋានការងារជាច្រើន [ទៅវិញទៅ]” (យើងខ្ញុំជាអ្នកគូសបន្ទាត់ពីក្រោម)។ តាមពិត អង្គជំនុំជម្រះបានស្មាន ពីព្រោះតាមរយៈការអានឯកសារនេះ អង្គជំនុំជម្រះមិនអាចដឹងថា តើម្ចាស់បណ្តឹងសាទុក្ខនិយាយសំដៅដល់អ្វីនោះទេ។ ហេតុនេះហើយបានជាអង្គជំនុំជម្រះប្រើពាក្យ “ទៅវិញទៅ” ដែលគ្មានអ្វីក្រៅពីការបូកសរុបរួមរបស់អង្គជំនុំជម្រះ។ រឿងរ៉ាវនេះមានភាពមិនច្បាស់លាស់ មិនលម្អិត ហើយសំណួរមិនត្រូវបានវាយបញ្ចូល។ ដូច្នោះ យើងមិនអាចដឹងថាតើម្ចាស់បណ្តឹងសាទុក្ខនិយាយសំដៅដល់អ្វីឱ្យប្រាកដនោះទេ។ អាស្រ័យហេតុនេះ អង្គជំនុំជម្រះមិនគួរណាផ្អែកលើឯកសារ E3/4050 នេះ ដែលមិនឆ្លើយតបនឹងបទដ្ឋានអប្បបរមានៃការវាយតម្លៃភស្តុតាង ហើយយថាភាពមានភាពគួរឱ្យសង្ស័យជាសត្យានុម័តិ។

១.១.៣. កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ (ឯកសារ E3/4043)

១៨២១. បន្ទាប់មកទៀត អង្គជំនុំជម្រះបានប្រើប្រាស់កិច្ចសម្ភាសន៍ទីពីរ (ឯកសារ E3/4043) ដើម្បីអះអាងថា ខៀវ សំផន “បានពិពណ៌នាអំពីស្ថានភាពដ៏អាក្រក់នៅការដ្ឋានការងារ និងការឈឺចាប់របស់អ្នកធ្វើការ

³⁵³⁷ សំអាងហេតុសាលក្រម កថាខ័ណ្ឌ ១៩៤។

ក្នុងអំឡុងរបបកម្ពុជាប្រជាធិបតេយ្យ”³⁵³⁸។ ការពិនិត្យលើឯកសារនេះចោទឡើងនូវបញ្ហាយថាភាពដដែល ដូចកិច្ចសម្ភាសន៍មុនដែរ៖ គ្មានព័ត៌មានអំពីកាលបរិច្ឆេទ ម្ចាស់ឯកសារ ឬសំណួរ ដែលមិនត្រូវបានវាយបញ្ចូល។ ដូច្នោះ យើងមិនអាចដឹងថា តើ ខៀវ សំផន បានឆ្លើយនឹងសំណួរ ក្នុងបរិបទបែបណាទេ។

១៨២២. បើគ្មានធាតុផ្សំទាំងនេះ និងជាពិសេស បើគ្មានសំណួរដែលបានចោទសួរ យើងអាចត្រឹមតែអានកិច្ចសម្ភាសន៍ទាំងពីរដោយអត្ថនោម័តិ ធ្វើឱ្យយើងមិនអាចទាញសេចក្តីសន្និដ្ឋានជាសត្យានុម័តិ ដោយគោរពតាមបទដ្ឋានវាយតម្លៃភ័ស្តុតាងបានទេ។ ដោយមិនពិចារណាដល់កាលៈទេសៈពិសេសទាំងនេះនៃការសិក្សា អង្គជំនុំជម្រះមានចេតនាបំភ្លៃសម្តីរបស់ ខៀវ សំផន។ ជាក់ស្តែង អង្គជំនុំជម្រះបានធ្វើប្រតិចារិកឡើងវិញនូវឃ្លាដូចខាងក្រោម៖

“ប៉ុន្តែ រឿងអត់ថ្នាំសង្កូវ ខ្ញុំមានភារកិច្ចទិញថ្នាំសង្កូវពីខាងក្រៅ។ ទិញច្រើនណាស់ ហើយទិញនេះអត់មានថ្នាំអ្វីក្រៅពីថ្នាំរាកម្អល អាថ្នាំគ្រុន គេហៅថា ថ្នាំជំងឺទូទៅរបស់ប្រជាជន។ មិនមែនថ្នាំអីប្រណីត ប៉េនីស៊ីលីនអី ថ្នាំឈឺស្នាត ឈឺអី អត់ទេ។ សម្រុកប្រមូលលុយដែលមានទាំងប៉ុន្មានហ្នឹង ទិញអាថ្នាំទូទៅហ្នឹងតែម្តង។ ខ្ញុំហើយ ខ្ញុំអ្នកអនុវត្តអាជ្ញាហ្នឹង ខ្ញុំមិនមែនសម្រេចខ្លួនឯងទេ គណៈអចិន្ត្រៃយ៍ទេជាអ្នកសម្រេច។ តែខ្ញុំជាអ្នកអនុវត្ត ខ្ញុំឃើញអាហ្នឹង។ ប៉ុន្តែ វាអត់គ្រប់ទេ ទិញយ៉ាងម៉េចក៏វាមិនគ្រប់។ [...] បង្ខំឱ្យគ្នាធ្វើ អត់បាយ ដើរខ្លួនឯងមិនចង់រួចផងក៏ឱ្យទៅធ្វើទៀត។ [...] ស្លាប់នេះទៀត ភាគច្រើនដែលអត់ថ្នាំ ដែលអត់បាយ អត់ថ្នាំសង្កូវ មិនមែនដោយសារបង្អត់បាយ បង្អត់ថ្នាំសង្កូវទេ វាខ្វះ។ អាណះដែលខ្ញុំចង់និយាយឱ្យឃើញឱ្យច្បាស់”³⁵³⁹ (អង្គជំនុំជម្រះជាអ្នកដាក់អក្សរឱ្យទ្រេត)។

១៨២៣. ការចម្លងសម្រង់នេះឡើងវិញបង្កការភ័ន្តច្រឡំ។ អង្គជំនុំជម្រះមានចេតនាកាត់ចោលភ័ស្តុតាងដោះបន្ទុក ដើម្បីបង្កើតបានជាសក្ខីកម្មមួយដាក់បន្ទុកទាំងស្រុងលើ ខៀវ សំផន ដោយមានចេតនាបំភ្លៃស

³⁵³⁸ សំអាងហេតុសាលក្រម កថាខ័ណ្ឌ ៤២១៤។
³⁵³⁹ សំអាងហេតុសាលក្រម កថាខ័ណ្ឌ ៤២១៤ (អង្គជំនុំជម្រះជាអ្នកដាក់អក្សរទ្រេត)។

ម្តីរបស់គាត់។ ជាក់ស្តែង អង្គជំនុំជម្រះបានកាត់តសម្រង់នេះ ដោយយកឃ្លាមកពីសំណួរផ្សេងៗគ្នាមក ដាក់បន្តគ្នា។ តាមពិត ពីមួយឃ្លាទៅមួយឃ្លា ម្ចាស់បណ្តឹងសាទុក្ខបានឆ្លើយទៅនឹងសំណួរផ្សេងគ្នា។ អង្គជំនុំជម្រះបានជ្រើសរើសយកតែភស្តុតាងដាក់បន្តកមកបង្ហាញជារួម ដែលជាការបំភ្លឺភ័ស្តុតាង ហើយវិធីនេះត្រូវតែបដិសេធចោល។

១៨២៤. លើសពីនេះទៀត សូមរំលឹកថា សំណួរស្ទើរតែមិនត្រូវបានធ្វើប្រតិចារិក ដោយសារព្រមព្រៀងច្បាស់។ ចំណាត់ការដាក់បន្តនេះមិនឆ្លុះបញ្ចាំងសម្តីរបស់ ខៀវ សំផន នោះទេ ដូចបង្ហាញក្នុងការប្រៀបធៀប ជាមួយសម្រង់ដើម។

សម្រង់របស់អង្គជំនុំជម្រះ	សម្រង់ដើមនៃកិច្ចសម្ភាសន៍
<p>“ប៉ុន្តែ រឿងអត់ថ្នាំសង្កូវ ខ្ញុំមានភារកិច្ចទិញថ្នាំសង្កូវពី ខាងក្រៅ។ ទិញច្រើនណាស់ ហើយទិញនេះអត់មាន ថ្នាំអ្វីក្រៅពីថ្នាំរាកម្អល អាថ្នាំគ្រុន គេហៅថា ថ្នាំជំងឺ ទូទៅរបស់ប្រជាជន។ មិនមែនថ្នាំអីប្រណីត ប៉េនីស៊ី លីនីអី ថ្នាំឈឺស្លុត ឈឺអី អត់ទេ។ សម្រុកប្រមូល លុយដែលមានទាំងប៉ុន្មានហ្នឹង ទិញអាថ្នាំទូទៅហ្នឹង តែម្តង។ ខ្ញុំហើយ ខ្ញុំអ្នកអនុវត្តអាជ្ញាហ្នឹង ខ្ញុំមិន មែនសម្រេចខ្លួនឯងទេ គណៈអចិន្ត្រៃយ៍ទេជាអ្នក សម្រេច។ តែខ្ញុំជាអ្នកអនុវត្ត ខ្ញុំឃើញអាហ្នឹង។ ប៉ុន្តែ វាអត់គ្រប់ទេ ទិញយ៉ាងម៉េចក៏វាមិនគ្រប់។ [...]</p> <p><i>បង្ខំឱ្យគ្នាធ្វើ អត់បាយ ដើរខ្លួនឯងមិនចង់រួចផង ក៏ ឱ្យទៅធ្វើទៀត។ [...]</i>³⁵⁴⁰។</p>	<p>“ប៉ុន្តែ រឿងអត់ថ្នាំសង្កូវ ខ្ញុំមានភារកិច្ចទិញថ្នាំសង្កូវពី ខាងក្រៅ។ ទិញច្រើនណាស់ ហើយទិញនេះអត់មាន ថ្នាំអ្វីក្រៅពីថ្នាំរាកម្អល អាថ្នាំគ្រុន គេហៅថា ថ្នាំជំងឺ ទូទៅរបស់ប្រជាជន។ មិនមែនថ្នាំអីប្រណីត ប៉េនីស៊ី លីនីអី ថ្នាំឈឺស្លុត ឈឺអី អត់ទេ។ សម្រុកប្រមូល លុយដែលមានទាំងប៉ុន្មានហ្នឹង ទិញអាថ្នាំទូទៅហ្នឹង តែម្តង។ ខ្ញុំហើយ ខ្ញុំអ្នកអនុវត្តអាជ្ញាហ្នឹង ខ្ញុំមិន មែនសម្រេចខ្លួនឯងទេ គណៈអចិន្ត្រៃយ៍ទេជាអ្នក សម្រេច។ តែខ្ញុំជាអ្នកអនុវត្ត ខ្ញុំឃើញអាហ្នឹង។ ប៉ុន្តែ វាអត់គ្រប់ទេ ទិញយ៉ាងម៉េចក៏វាមិនគ្រប់។</p> <p><u>សភាពការណ៍ពេលនោះ យើងទើបតែចេញពី សង្គ្រាម អីចឹង វាធម្មតាទេ ការអត់ ការខ្វះ ហៅថា យើងត្រូវប្រយុទ្ធ ដោយខ្វះសព្វ ខ្វះគ្រប់មែនទែន! ចុះ</u></p>

³⁵⁴⁰កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4043 ERN 00780959, សំអាងហេតុសាលាក្រម កថាខ័ណ្ឌ ៤២១៤។

	<p><u>ហេតុម៉េចបានជាបង្ខំម៉្លេះ? បង្ខំឱ្យគ្នាធ្វើ អត់បាយ ដើរខ្លួនឯងមិនចង់រួចផង ក៏ឱ្យទៅធ្វើទៀត</u>³⁵⁴¹។</p>
--	--

១៨២៥. នៅក្នុងសម្រង់នេះ អង្គជំនុំជម្រះខកខានមិនបានដាក់បញ្ចូលផ្នែកដែលត្រូវបានមេធាវីការពារក្តីគូស បន្ទាត់ពីក្រោម។ ប៉ុន្តែ ផ្នែកនេះរំលោភអំពីបរិបទប្រវត្តិសាស្ត្រ គឺក្រោយសង្គ្រាម ដែលជាភស្តុតាងដោះ បន្ទុក ពីព្រោះមិនមែនជាឆន្ទៈរបស់កម្ពុជាប្រជាធិបតេយ្យ។ ពេលម្ចាស់បណ្តឹងសាទុក្ខបង្ហាញថា គាត់ មានភារកិច្ចទិញថ្នាំសង្កូវ អង្គជំនុំជម្រះបានដាក់បញ្ចូលសម្តីរបស់គាត់ ដើម្បីធ្វើជាភស្តុតាងដាក់បន្ទុក៖ “ខ្ញុំអ្នកអនុវត្តអាវ៉ែងហ្នឹង ខ្ញុំមិនមែនសម្រេចខ្លួនឯងទេ គណៈអចិន្ត្រៃយ៍ទេជាអ្នក សម្រេច។ តែខ្ញុំជាអ្នកអនុវត្ត ខ្ញុំឃើញអាវ៉ែង។ ប៉ុន្តែវាអត់គ្រប់ទេ ទិញយ៉ាងម៉េចក៏វាមិនគ្រប់”³⁵⁴²។ អង្គជំនុំជម្រះមានចេតនាលុបចោលប្លង់បន្តមកទៀត។

១៨២៦. ជាចុងក្រោយ ការសួររបស់ ខៀវ សំផន ថា “ចុះហេតុម៉េចបានជាបង្ខំម៉្លេះ?” ហាក់ដូចជាបង្ហាញអំពី ការស្វែងយល់ពីសំណាក់គាត់ទៅវិញទេ³⁵⁴³។ ប៉ុន្តែ ដើម្បីឱ្យមានភាពច្បាស់លាស់ គេត្រូវមានសំណួរ ប៉ុន្តែ មិនអីចឹងទេ។ ក្នុងភាពសង្ស័យ អង្គជំនុំជម្រះគួរណាតែសន្និដ្ឋានថា ជាថ្មីម្តងទៀត ម្ចាស់បណ្តឹង សាទុក្ខបង្ហាញអំពីការត្រិះរិះពិចារណាក្រោយអង្គហេតុ។

សម្រាប់របស់អង្គជំនុំជម្រះ	សម្រាប់ដើមនៃកិច្ចសម្ភាសន៍
“ស្លាប់នេះទៀត ភាគច្រើនដែលអត់ថ្នាំ ដែលអត់ បាយ អត់ថ្នាំសង្កូវ មិនមែនដោយសារបង្កត់បាយ បង្កត់ថ្នាំសង្កូវទេ វាខ្លះ” ³⁵⁴⁴ ។	“ចាត់ចែងការងារ រស់នៅរាល់ថ្ងៃ ប្រចាំថ្ងៃនេះ អត់ ចេះ។ មិនមែនថាអត់ចេះ អ្នកខ្លះមិនទទួលខុសត្រូវ។ ហ្នឹងដែលនាំឱ្យមានការស្លាប់ ហើយស្លាប់នេះទៀត

³⁵⁴¹កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4043 ERN 00780959។

³⁵⁴²កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4043 ERN 00780959, (យើងខ្ញុំជាអ្នកគូសបន្ទាត់ពីក្រោម)។

³⁵⁴³កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4043 ERN 00780959។

³⁵⁴⁴កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4043 ERN 00780959, សំអាងហេតុសាលក្រម កថាខ័ណ្ឌ ៤២១៤។

	<p>ភាគច្រើនដែលអត់ថ្នាំ ដែលអត់បាយ អត់ថ្នាំសង្កូវ មិនមែនដោយសារបង្អត់បាយ បង្អត់ថ្នាំសង្កូវទេ វាខ្លះ”³⁵⁴⁵។</p>
--	---

១៨២៧. នៅក្នុងសម្រង់ទីពីរនេះ សំណួរទីមួយ (មិនត្រូវបានធ្វើប្រតិចារឹក) ត្រូវបានសួរ ហើយ ខៀវ សំផន បានឆ្លើយ ជាមួយនឹងពាក្យ “តាមខ្ញុំយល់” ដែលមានន័យថា នេះជាការយល់របស់គាត់ តាមរយៈការសិក្សាឯកសារ ក្រោយអង្គហេតុ ដូចគាត់បាននិយាយម្តងហើយម្តងទៀត ក្នុងកិច្ចពិភាក្សាដេញដោល³⁵⁴⁶។ ខណៈដែល ខៀវ សំផន ធ្វើការវិះគន់លើការគ្រប់គ្រងរបស់កម្មាភិបាលមួយចំនួន តាមការយល់របស់គាត់ក្រោយអង្គហេតុ អង្គជំនុំជម្រះបានកាត់សម្តីរបស់គាត់យកត្រឹមតែ៖ “ស្លាប់នេះទៀត ភាគច្រើនដែលអត់ថ្នាំ ដែលអត់បាយ អត់ថ្នាំសង្កូវ មិនមែនដោយសារបង្អត់បាយ បង្អត់ថ្នាំសង្កូវទេ វាខ្លះ”³⁵⁴⁷។ ការបង្ហាញដោយដោយកាត់ក្បាលកាត់កន្ទុយនេះមិនឆ្លុះបញ្ចាំងការសង្ស័យ និងការគ្រប់របស់ម្ចាស់បណ្តឹងសាទុក្ខ នៅក្នុងកិច្ចសម្ភាសន៍ក្រោយអង្គហេតុនេះទេ។

១៨២៨. ដូច្នេះ អង្គជំនុំជម្រះបានបំភ្លឺ និងបំប្លែងទាំងស្រុងនូវចម្លើយរបស់ម្ចាស់បណ្តឹងសាទុក្ខ។ ការទាញសេចក្តីសន្និដ្ឋានទាំងអស់របស់អង្គជំនុំជម្រះអំពីការដឹងរបស់ ខៀវ សំផន ផ្អែកតែលើការរំលោភបំពាននៃភ័ស្តុតាង³⁵⁴⁸។ យោងតាមបញ្ហាយថាភាព និងបញ្ហាបទដ្ឋាននៃភ័ស្តុតាង ឯកសារ E3/4043 និង E3/4050 គួរណាតែត្រូវដកចេញពីកិច្ចពិភាក្សាដេញដោល³⁵⁴⁹។ ការប្រើប្រាស់ឯកសារទាំងនេះ ដើម្បីដាក់បន្ទុក ធ្វើមោឃភាពដល់សេចក្តីសន្និដ្ឋានរបស់អង្គជំនុំជម្រះ។

³⁵⁴⁵កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4043 ERN 00780959។

³⁵⁴⁶កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4043 ERN 00780959, (យើងខ្ញុំជាអ្នកគូសបន្ទាត់ពីក្រោម)។

³⁵⁴⁷កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4043 ERN 00780959, សំអាងហេតុសាលក្រម កថាខ័ណ្ឌ ៤២១៤។

³⁵⁴⁸សំអាងហេតុសាលក្រម កថាខ័ណ្ឌ ៤២១៤-៤២១៨។

³⁵⁴⁹កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4050, កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4043។

១.២. កំហុសពាក់ព័ន្ធនឹងការដឹងអំពីលក្ខខណ្ឌរស់នៅក្នុងខេត្តព្រះវិហារ

១៨២៩. អង្គជំនុំជម្រះបានអះអាងថា ខៀវ សំផន បានដឹង “អំពីលក្ខខណ្ឌរស់នៅក្នុងសហករណ៍នៅខេត្តព្រះវិហារ” នៅពេលកើតហេតុ³⁵⁵⁰។

១.២.១. សហករណ៍ព្រះវិហារមិនស្ថិតនៅក្នុងវិសាលភាពនៃការជំនុំជម្រះក្តី

១៨៣០. ជាបឋម សូមបញ្ជាក់ថា អង្គជំនុំជម្រះបានទទួលបណ្តឹងតែអំពីសហករណ៍ត្រាំកក់ ការដ្ឋានទំនប់ត្រពាំងថ្ម ការដ្ឋានទំនប់១មករា និងការដ្ឋានសាងសង់ព្រលានយន្តហោះកំពង់ឆ្នាំង។ ហេតុដូច្នោះ សហករណ៍ព្រះវិហារមិនស្ថិតនៅក្នុងវិសាលភាពនៃការជំនុំជម្រះក្តីទេ ហើយ ខៀវ សំផន មិនចាំបាច់ត្រូវឆ្លើយតបអ្វីនោះទេ។ អង្គជំនុំជម្រះមិនអាចយកភស្តុតាងក្រៅវិសាលភាពមកធ្វើជាមូលដ្ឋាននៃការសន្និដ្ឋានអំពីអង្គហេតុដែលខ្លួនមិនបានទទួលបណ្តឹងនោះឡើយ។ នេះជាដំណើរការអនុមានដែលត្រូវបដិសេធចោល។ ជាបន្ទាប់បន្សំ អង្គជំនុំជម្រះបានប្រព្រឹត្តកំហុសជាច្រើន ក្នុងការវាយតម្លៃភស្តុតាងដើម្បីគាំទ្រដល់សេចក្តីសន្និដ្ឋានរបស់ខ្លួន។

១.២.២. កំហុសពាក់ព័ន្ធនឹងវិធីសាស្ត្របង្ហាញភស្តុតាង

១៨៣១. ជាក់ស្តែង ដើម្បីទាញសេចក្តីសន្និដ្ឋាននេះ អង្គជំនុំជម្រះបានយោងទៅរកកថាខ័ណ្ឌ ៤២៣២ ដល់ កថាខ័ណ្ឌ ៤២៣៤។ ជាដំបូង អង្គជំនុំជម្រះបានប្រើប្រាស់លិខិតចំហរបស់ម្ចាស់បណ្តឹងសាទុក្ខ ចុះថ្ងៃទី១៦ ខែសីហា ឆ្នាំ២០០១ មានចំណងជើងថា “ស្វែងរកការពិត - សំបុត្រចំហជូនបងប្អូនរួមជាតិទាំងអស់”³⁵⁵¹ ដើម្បីសន្និដ្ឋានថា ខៀវ សំផន បានដឹងអំពីឧក្រិដ្ឋកម្មដែលបានប្រព្រឹត្ត ក្នុងពេលបោស

³⁵⁵⁰សំអាងហេតុសាលក្រម កថាខ័ណ្ឌ ៤២១៦។

³⁵⁵¹លិខិតរបស់លោក ខៀវ សំផន ស្វែងរកការពិត - សំបុត្រចំហជូនបងប្អូនរួមជាតិទាំងអស់ ចុះថ្ងៃទី១៦ ខែសីហា ឆ្នាំ២០០១ ឯកសារ E3/205។

សម្ភាគផ្ទៃក្នុង ពេញមួយរបបកម្ពុជាប្រជាធិបតេយ្យ³⁵⁵²។ អង្គជំនុំជម្រះក៏បានប្រើប្រាស់លិខិតនេះផងដែរ ដើម្បីអះអាងថា គាត់បានដឹងអំពីលក្ខខណ្ឌរស់នៅ នៅតាមការដ្ឋាន និងសហករណ៍³⁵⁵³។ ប៉ុន្តែ អង្គជំនុំជម្រះបានបំភ្លៃសម្តីរបស់ ខៀវ សំផន ជាថ្មីម្តងទៀត។ ជាក់ស្តែង គាត់បានលើកឡើងអំពីការចាប់ខ្លួនសមាជិកគ្រួសាររបស់ប្រពន្ធគាត់ នៅក្នុងខេត្តព្រះវិហារ។ សំអាងហេតុសាលាក្រមបានបំភ្លៃបរិបទនៃអង្គហេតុ។ ខៀវ សំផន បានពន្យល់ ជាអាទិ៍ ថា គាត់បាន “ដឹងឮ” អំពីការចាប់ចងនេះ “ដោយចៃដន្យ”³⁵⁵⁴។ ម្យ៉ាងវិញទៀត ចម្លើយនេះស៊ីចង្វាក់គ្នានឹងភស្តុតាងផ្សេងទៀតនៅក្នុងសំណុំរឿង ដែលបានបង្ហាញថា ខៀវ សំផន មិនទទួលបានបញ្ជាសន្តិសុខទេ³⁵⁵⁵។

១៨៣២. នៅក្នុងឯកសារដដែលនេះ និងក្នុងសម្រង់មួយដែលអង្គជំនុំជម្រះមិនបានដកស្រង់ គាត់បានពន្យល់ថា គាត់បានគិតថាការចាប់ចងនេះ គឺជាករណីដាច់ដោយឡែក៖

“គឺប្រពន្ធខ្ញុំបាននិយាយប្រាប់ខ្ញុំទាំងទឹកភ្នែក អំពីបងប្អូនបង្កើត និងសាច់ញាតិរបស់គាត់ត្រូវគេចាប់ដាក់ខ្នោះដៃខ្នោះជើង អស់រយៈពេលជាង ១ ឆ្នាំ ដំបៅរលេះរលួយ ជាមួយប្រជាជនជាច្រើនទៀត។ ប៉ុន្តែ ដោយមានការដោះលែងជនរងគ្រោះ និងមានការចាប់ខ្លួនលេខាបក្សភូមិភាគនោះ ក៏នាំឱ្យខ្ញុំដឹងរឿងនេះជាអំពើឃោរឃៅផ្ទាល់របស់បុគ្គលតែប៉ុណ្ណោះ។ វិន័យហាមមិនឱ្យខ្ញុំដើរហើរ ដោយគ្មានការអនុញ្ញាត”³⁵⁵⁶។

១៨៣៣. ជាក់ស្តែង អង្គជំនុំជម្រះបានប្រើប្រាស់ឯកសារនេះ ដើម្បីទាញការសន្និដ្ឋានអំពីការដឹងជាទូទៅអំពីមន្ទីរសន្តិសុខ ការដ្ឋាន និងសហករណ៍ ខណៈដែលនៅក្នុងអត្ថបទដដែលនេះ ខៀវ សំផន បានពន្យល់ថា វាគឺជាករណីដោយឡែក បណ្តាលមកពីអំពើផ្ទាល់របស់លេខាបក្សភូមិភាគនោះ។

³⁵⁵² សំអាងហេតុសាលាក្រម កថាខ័ណ្ឌ ៤២៣៥។
³⁵⁵³ សំអាងហេតុសាលាក្រម កថាខ័ណ្ឌ ៤២១៦។
³⁵⁵⁴ លិខិតរបស់លោក ខៀវ សំផន *ស្វែងរកការពិត - សំបុត្រចំហជូនបងប្អូនរួមជាតិទាំងអស់* ចុះថ្ងៃទី១៦ ខែសីហា ឆ្នាំ២០០១ ឯកសារ E3/205 ERN 00002796។
³⁵⁵⁵ សូមមើលខាងក្រោម កថាខ័ណ្ឌ ១៨៤២-១៨៤៤។
³⁵⁵⁶ លិខិតរបស់លោក ខៀវ សំផន *ស្វែងរកការពិត - សំបុត្រចំហជូនបងប្អូនរួមជាតិទាំងអស់* ចុះថ្ងៃទី១៦ ខែសីហា ឆ្នាំ២០០១ ឯកសារ E3/205 ERN 00002796។

១៨៣៤. បន្ទាប់មកទៀត អង្គជំនុំជម្រះបានប្រើប្រាស់សក្ខីកម្មរបស់ មាស រឿន ដើម្បីព្យាយាមបញ្ជាក់អះអាង អំពីការដឹងរបស់ ខៀវ សំផន។ ពិតមែនតែ មាស រឿន ឆ្លើយថា ខៀវ សំផន បានសួរគាត់អំពីសភាព ការណ៍នៅខេត្តព្រះវិហារ ហើយគាត់បានរាយការណ៍³⁵⁵⁷ ប៉ុន្តែ គាត់បានអះអាងផងដែរថា គាត់មិន បានទទួលបានឆ្លើយពី ខៀវ សំផន វិញទេ ធ្វើឱ្យមិនមានភស្តុតាងបង្ហាញថា ខៀវ សំផន បានដឹងទេ³⁵⁵⁸ ។ ម្យ៉ាងវិញទៀត គាត់ក៏បានបញ្ជាក់ផងដែរថា គាត់មិនជួប ខៀវ សំផន ទេ ហើយគាត់ទៅខេត្តព្រះ វិហារដំបូង តាមបញ្ជារបស់ ប៉ុល ពត ដើម្បី “ទៅស៊ើបមើលតើគេចាប់ប្រជាជនមែន ឬអត់”³⁵⁵⁹។ សូមរំលឹកថា ការចុះពិនិត្យរបស់ មាស រឿន ត្រូវនឹងពេលឈ្មោះប្រដាប់អាវុធឡើងកម្ពុជាខ្លាំង។ បន្ទាប់ មកទៀត គាត់បាននិយាយថា គាត់ទៅខេត្តនេះ និងបានសង្កេតឃើញ “ភាពហួសហេតុ” និងការចាប់ ចងជាច្រើនដោយអ្នកគ្រប់គ្រងភូមិភាគ ហើយគាត់បានដោះលែងអ្នកជាប់ឃុំ³⁵⁶⁰។

១៨៣៥. សរុបសេចក្តីមក គ្មានចំណុចណាមួយក្នុងរឿងរ៉ាវរបស់ មាស រឿន ផ្ទុយនឹងឆ្លើយរបស់ ខៀវ សំផន នោះទេ ហើយគ្មានតម្រូវណាមួយឱ្យអង្គជំនុំជម្រះសន្និដ្ឋានថា ហេតុការណ៍នេះបញ្ជាក់អំពីការដឹង របស់គាត់អំពីអង្គហេតុ នៅតាមសហករណ៍ទាំងអស់ ជាពិសេស សហករណ៍នៅត្រាំកក នោះឡើយ។ ផ្ទុយទៅវិញ ការតម្រូវឱ្យមានការស៊ើបអង្កេតពី មាស រឿន ដើម្បីទទួលបានព័ត៌មានលម្អិតអំពី សមាជិកគ្រួសាររបស់គាត់ គឺជាតិកតាងបង្ហាញអំពីការមិនដឹងស្ថានភាពនៅនឹងកន្លែងទៅវិញទេ។ ទោះជាយ៉ាងណាក៏ដោយ ព័ត៌មានទាំងនេះពាក់ព័ន្ធតែនឹងខេត្តព្រះវិហារមួយគត់ គឺមិនពាក់ព័ន្ធនឹងទីតាំង ផ្សេងទៀត ដូចបានរៀបរាប់ក្នុងដីកាដោះស្រាយឡើយ។ អាស្រ័យហេតុនេះ អង្គជំនុំជម្រះបានប្រើ ប្រាស់ដោយខុសឆ្គងនូវទីតាំងក្រៅវិសាលភាពនេះ ដើម្បីសន្និដ្ឋានថា “ខៀវ សំផន បានដឹងអំពីលក្ខខណ្ឌ ការងារដ៏អាក្រក់នៅតាមសហករណ៍ និងតាមការដ្ឋានការងារ ក្នុងអំឡុងរបបកម្ពុជាប្រជាធិបតេ

³⁵⁵⁷សំអាងហេតុសាលក្រម កថាខ័ណ្ឌ ៤២៣៣, មាស រឿន៖ ប្រតិចារិក ថ្ងៃទី០៤ ខែតុលា ឆ្នាំ២០១២ ឯកសារ E1/130.1 ចន្លោះ ម៉ោង 14.07.52 និងម៉ោង 14.12.58។

³⁵⁵⁸មាស រឿន៖ ប្រតិចារិក ថ្ងៃទី០៤ ខែតុលា ឆ្នាំ២០១២ ឯកសារ E1/130.1 ប្រហែលម៉ោង 09.42.45។

³⁵⁵⁹មាស រឿន៖ ប្រតិចារិក ថ្ងៃទី០៤ ខែតុលា ឆ្នាំ២០១២ ឯកសារ E1/130.1 ចន្លោះម៉ោង 14.04.13 និងម៉ោង 14.12.58។

³⁵⁶⁰មាស រឿន៖ ប្រតិចារិក ថ្ងៃទី០៤ ខែតុលា ឆ្នាំ២០១២ ឯកសារ E1/130.1 ប្រហែលម៉ោង 14.27.54។

យូរ³⁵⁶¹។ ការអះអាងនេះរបស់អង្គជំនុំជម្រះផ្អែកតែលើការស្មាន និងការបំភ្លេចភស្តុតាង។ ដូច្នោះ សេចក្តីសន្និដ្ឋានអំពីសហករណ៍ព្រះវិហារ និងការប្រើប្រាស់សេចក្តីសន្និដ្ឋានទាំងនេះ នៅក្នុងសំអាងហេតុសាលក្រម ត្រូវទុកជាមោឃៈ³⁵⁶²។

១.៣. កំហុសទាក់ទងនឹងការដឹងព័ត៌មានប្រព្រឹត្តិករសេរីនៃចំពោះប្រជាជនខ្ចី

១៨៣៦. អង្គជំនុំជម្រះយល់ឃើញថា មានការបង្ហាញឱ្យឃើញថា “ខៀវ សំផន បានដឹងអំពីការរើសអើងទៅលើប្រជាជនខ្ចីនៅតាមសហករណ៍ និងការដ្ឋានការងារ”³⁵⁶³។ ដើម្បីទាញសេចក្តីសន្និដ្ឋាននេះបាន អង្គជំនុំជម្រះផ្អែកតែទៅលើសៀវភៅរបស់ ខៀវ សំផន មានចំណងជើងថា “*ពិចារណាអំពីប្រវត្តិសាស្ត្រកម្ពុជា ពីដើមរហូតដល់សម័យកម្ពុជាប្រជាធិបតេយ្យ*”³⁵⁶⁴ និងដោយបានបំភ្លេចសម្តីរបស់គាត់។

១៨៣៧. សៀវភៅនេះមិនតំណាងឱ្យការដឹងរបស់ម្ចាស់បណ្តឹងសាទុក្ខអំពីអង្គហេតុនៅក្នុងរបបកម្ពុជាប្រជាធិបតេយ្យនោះទេ។ នៅក្នុងសៀវភៅនេះ ខៀវ សំផន បានផ្តល់ការវិភាគបច្ចុប្បន្នរបស់គាត់លើអង្គហេតុក្នុងរបបកម្ពុជាធិបតេយ្យ ក្រោយពីបានអានស្នាដៃជាច្រើនរបស់អ្នកជំនាញ។ ម្យ៉ាងទៀត អង្គជំនុំជម្រះបាននិយាយជាន់កែងខ្លួនឯងនៅក្នុងសំអាងហេតុសាលក្រម ដោយបានទាញសេចក្តីសន្និដ្ឋាននេះ ព្រោះថានៅក្នុងផ្នែកទាក់ទងនឹងការវាយតម្លៃលើភស្តុតាង អង្គជំនុំជម្រះបានប្រកាសពីការប្រើប្រាស់មួយផ្សេងទៀតលើសៀវភៅនេះ៖

“អង្គជំនុំជម្រះយល់ឃើញថាសក្ខីកម្មរបស់ ខៀវ សំផន មានអត្ថប្រយោជន៍សម្រាប់ព្រឹត្តិការណ៍ដែលបានកើតឡើងនៅមុនរបបកម្ពុជាប្រជាធិបតេយ្យ ហើយអង្គជំនុំជម្រះបានពឹងផ្អែកទៅលើសក្ខីកម្មទាំងនេះ ដោយមានការប្រុងប្រយ័ត្ន និងពិនិត្យទៅលើភស្តុតាងគាំទ្រផ្សេងៗទៀតផងដែរ។ ទោះជាយ៉ាងណា អង្គជំនុំជម្រះបានពឹងផ្អែកទៅលើឯកសារបោះពុម្ពផ្សាយ

³⁵⁶¹សំអាងហេតុសាលក្រម កថាខ័ណ្ឌ ៤៦១៦។

³⁵⁶²សំអាងហេតុសាលក្រម កថាខ័ណ្ឌ ៤៦១៦។

³⁵⁶³សំអាងហេតុសាលក្រម កថាខ័ណ្ឌ ៤២១៧។

³⁵⁶⁴ សៀវភៅរបស់លោក ខៀវ សំផន *ពិចារណាអំពីប្រវត្តិសាស្ត្រកម្ពុជា ពីដើមរហូតដល់សម័យកម្ពុជាប្រជាធិបតេយ្យ* ឯកសារ E3/16។

របស់គាត់ដែលមានចំណងជើងថា ពិចារណាអំពីប្រវត្តិសាស្ត្រកម្ពុជាពីដើមរហូតដល់សម័យ
កម្ពុជាប្រជាធិបតេយ្យ នៅក្នុងកម្រិតកំណត់មួយប៉ុណ្ណោះ ដោយកត់សម្គាល់អំពីការយោង
យ៉ាងច្រើននៅក្នុងឯកសារនេះ ទៅលើការងារស្រាវជ្រាវរបស់ Philip SHORT និងអ្នកនិពន្ធ
ផ្សេងទៀត។ អង្គជំនុំជម្រះបានយោងទៅលើឯកសារនេះ តែត្រង់ចំណុចដែលឯកសារនេះផ្តល់
ព័ត៌មានអំពីប្រវត្តិសាស្ត្រដែលមិនធ្លាប់ត្រូវបានទទួលស្គាល់ពីមុន និងជាព័ត៌មានប្រវត្តិសាស្ត្រ
ពិសេសរបស់ជនជាប់ចោទ ឬជាព័ត៌មានដែលគាំទ្រដល់ព័ត៌មានដែលអាចជឿជាក់បានដទៃ
ទៀត ដែលមាននៅចំពោះមុខអង្គជំនុំជម្រះប៉ុណ្ណោះ”³⁵⁶⁵។

១៨៣៨. គេត្រូវកត់សម្គាល់ថា អង្គជំនុំជម្រះពុំបានអនុវត្តតាមវិធានដែលខ្លួនបានកំណត់ និងបានប្រើប្រាស់តែ
 សៀវភៅរបស់ ខៀវ សំផន ដើម្បីសន្និដ្ឋានថាគាត់បានដឹងព្រហ្មទណ្ឌអំពីការប្រព្រឹត្តិទើបអើងចំពោះប្រជាជនថ្មី
 នៅសម័យអង្គហេតុ។ សេចក្តីសន្និដ្ឋាននេះ ដែលត្រូវបានធ្វើដោយរំលោភលើបទដ្ឋានវាយតម្លៃភ័ស្តុតាង
 ត្រូវទុកជាមោឃៈ។

**១.៤. គ្មានភ័ស្តុតាងពីការដឹកនាំព្រឹទ្ធកម្មនានាដែលត្រូវបានប្រព្រឹត្តទៅតាមសហករណ៍ និង
 ការដ្ឋានការងារ នៅសម័យអង្គហេតុ**

១៨៣៩. សេចក្តីសន្និដ្ឋានដែលថា ខៀវ សំផន បានដឹងពីលក្ខខណ្ឌការងារលំបាកវេទនានៅតាមសហករណ៍ និង
 ការដ្ឋានការងារ ក្នុងអំឡុងពេលពេញមួយរបបកម្ពុជាប្រជាធិបតេយ្យ ត្រូវបានធ្វើឡើងដោយរំលោភ
 លើវិធានគ្រប់គ្រងច្បាប់ភ័ស្តុតាង³⁵⁶⁶។ គ្មានភ័ស្តុតាងមានតម្លៃណាមួយ បានជួយបញ្ជាក់អះអាងការ
 លើកឡើងនេះទេ។ ផ្ទុយទៅវិញ អង្គជំនុំជម្រះមិនបានពិចារណាលើភ័ស្តុតាងដោះបន្ទុក។ សេចក្តី
 សន្និដ្ឋានរបស់អង្គជំនុំជម្រះ គឺបង្ហាញឱ្យឃើញជាពិសេសពីរបៀបដែលខ្លួនមិនបានបំពេញកាតព្វកិច្ច
 ក្នុងការផ្តល់សំអាងហេតុដល់សេចក្តីសម្រេចរបស់ខ្លួន។ អង្គជំនុំជម្រះពុំបានយោងទៅទីតាំងណាមួយ

³⁵⁶⁵ សំអាងហេតុសាលក្រម កថាខ័ណ្ឌ ១៩៤ (យើងខ្ញុំជាអ្នកគូសបន្ទាត់ពីក្រោម)។
³⁵⁶⁶ សំអាងហេតុសាលក្រម កថាខ័ណ្ឌ ៤២១៦។

ក្នុងចំណោមទីតាំងពាក់ព័ន្ធនានាក្នុងសំណុំរឿង ០០២/០២ ហើយបានសន្និដ្ឋានអំពីការដឹងព្រ និងការ ទទួលខុសត្រូវរបស់ម្ចាស់បណ្តឹងសាទុក្ខ តែតាមរយៈពាក្យពេចន៍ទូទៅបំផុត។

១៨៤០. អង្គជំនុំជម្រះមិនដែលបានយកចិត្តទុកដាក់ផ្តល់សំអាងហេតុដល់សេចក្តីសន្និដ្ឋានរបស់ខ្លួន សម្រាប់មួយ ទីតាំងម្តងៗ ដូចអ្វីដែលត្រូវធ្វើ នោះឡើយ។ អវតមាននៃចំណងទាក់ទងរវាង ខៀវ សំផន និងទីតាំង នានាដែលជាកម្មវត្ថុនៃការចោទប្រកាន់ គឺបង្ហាញឱ្យឃើញអំពីវិធីសាស្ត្របែបអនុមានដែលប្រើប្រាស់ ដោយអង្គជំនុំជម្រះ។ គ្មានភស្តុតាងបង្ហាញឱ្យឃើញពីចំណងទាក់ទងរវាងម្ចាស់បណ្តឹងសាទុក្ខ ជាមួយ នឹងទីតាំងឧក្រិដ្ឋកម្មនានាឡើយ ទាំងនៅក្នុងសេចក្តីសន្និដ្ឋាន អំពីការទទួលខុសត្រូវរបស់គាត់នៅក្នុង សំអាងហេតុសាលក្រម ទាំងនៅក្នុងសេចក្តីសន្និដ្ឋានអំពីការកំណត់ប្រភេទបទល្មើសសម្រាប់ឧក្រិដ្ឋកម្ម នីមួយៗ។ គេរកមិនឃើញចំណងនេះនៅកន្លែងណាមួយឡើយ។ អវតមាននៃចំណងនេះគួរនាំអង្គជំនុំ ជម្រះឱ្យកត់សម្គាល់ថា ពុំមានភស្តុតាងដែលអាចបង្ហាញឱ្យឃើញហួសពីវិមតិសង្ស័យបានថា នៅ សម័យអង្គហេតុ ខៀវ សំផន បានដឹងព្រអំពីឧក្រិដ្ឋកម្មនានាដែលត្រូវបានប្រព្រឹត្តទៅតាមការដ្ឋាន ការងារ និងសហករណ៍ ដែលគាត់ត្រូវបានចោទប្រកាន់ នោះទេ។ សេចក្តីសន្និដ្ឋានទាំងអស់ដែល និយាយផ្ទុយពីនេះ ត្រូវទុកជាមោឃៈ³⁵⁶⁷។

២. សហករណ៍ត្រាំកក់

១៨៤១. នៅសហករណ៍ត្រាំកក់ អង្គជំនុំជម្រះបានសន្និដ្ឋានថា មានការបង្ហាញឱ្យឃើញពីការឧក្រិដ្ឋកម្មប្រឆាំង នឹងមនុស្សជាតិ តាមរយៈការធ្វើមនុស្សឃាត ការធ្វើឱ្យទៅជាទាសករ ការនិរទេស ការធ្វើទុក្ខបុក ម្នេញដោយមូលហេតុនយោបាយ ការធ្វើទុក្ខបុកម្នេញដោយមូលហេតុសាសនា ពូជសាសន៍ អំពើ អមនុស្សធម៌ផ្សេងៗទៀត ក្រោមទម្រង់ជាការធ្វើឱ្យប៉ះពាល់ដល់សេចក្តីថ្លៃថ្នូររបស់មនុស្ស និងអំពើ អមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ³⁵⁶⁸។ តាំងពីដើមរហូតដល់ចប់នៃ សំអាងហេតុសាលក្រម ទាក់ទងនឹងនឹងការដឹងព្ររបស់ម្ចាស់បណ្តឹងសាទុក្ខអំពីឧក្រិដ្ឋកម្មដែលកំពុង

³⁵⁶⁷ សំអាងហេតុសាលក្រម កថាខ័ណ្ឌ ៤២១០-៤២១៨។

³⁵⁶⁸ សំអាងហេតុសាលក្រម កថាខ័ណ្ឌ ១១៤៥, ១១៥៥, ១១៥៩, ១១៧៩, ១១៨៧, ១១៩២, ១១៩៩, ១២០៤។

ប្រព្រឹត្តទៅតាមសហករណ៍ និងការដ្ឋានការងារ អង្គជំនុំជម្រះពុំបាននិយាយយោងទៅទីតាំងសហករណ៍ត្រាំកកនោះទេ។ គេពុំបានរកឃើញភស្តុតាងណាមួយពាក់ព័ន្ធនឹងទីតាំងនេះឡើយ។ ដូច្នោះ អង្គជំនុំជម្រះមិនអាចបង្ហាញឱ្យឃើញពីចេតនាណាមួយក្នុងការប្រព្រឹត្តិឧក្រិដ្ឋកម្មបានឡើយ³⁵⁶⁹។

៣. ទំនប់ត្រពាំងថ្ម

៣.១. គ្មានការដឹងព្រលឹងទេវហេតុកើតឡើង

១៨៤២. អង្គជំនុំជម្រះបានភ័ន្តច្រឡំរវាងការដឹងព្រលឹងអំពីអត្ថិភាពនៃទីតាំង និងការដឹងព្រលឹងអំពីឧក្រិដ្ឋកម្មដែលបានប្រព្រឹត្តនៅទីតាំងនោះ។ អង្គជំនុំជម្រះបានផ្តល់ភស្តុតាងបញ្ជាក់ថា ខៀវ សំផន បានដឹងអំពីអត្ថិភាពនៃទីតាំងទំនប់ត្រពាំងថ្ម ដោយគ្មានអ្វីភ្ជាប់រូបគាត់ទៅនឹងឧក្រិដ្ឋកម្មទាំងឡាយដែលត្រូវបានប្រព្រឹត្តនោះឡើយ។ គ្មានអ្វីបង្ហាញឱ្យឃើញពីការដឹងណាមួយអំពីឧក្រិដ្ឋកម្មនៅសម័យកាលអង្គហេតុនោះទេ³⁵⁷⁰។ អង្គជំនុំជម្រះបានត្រឹមធ្វើសេចក្តីសន្និដ្ឋានជាទូទៅមួយ ដើម្បីបង្ហាញឱ្យឃើញពីការដឹងព្រលឹងរបស់ម្ចាស់បណ្តឹងសាទុក្ខអំពីឧក្រិដ្ឋកម្មនានាដែលបានប្រព្រឹត្តនៅទីតាំងទំនប់ត្រពាំងថ្ម ដោយ “អង្គជំនុំជម្រះជឿជាក់ថា ខៀវ សំផន បានដឹងអំពីឧក្រិដ្ឋកម្មដែលបានប្រព្រឹត្តនៅក្នុងពេលអនុវត្តគោលនយោបាយក្នុងការបង្កើត និងប្រតិបត្តិការសហករណ៍ និងការដ្ឋានការងារ”³⁵⁷¹។ សេចក្តីសន្និដ្ឋានមិនច្បាស់លាស់នេះបង្ហាញពីការវិនិច្ឆ័យបែបអនុមានដោយអង្គជំនុំជម្រះ ដោយសារតែពុំមានភស្តុតាងទាក់ទងនឹងការដឹងរបស់ម្ចាស់បណ្តឹងសាទុក្ខ អំពីឧក្រិដ្ឋកម្មដែលបានប្រព្រឹត្តនៅទីតាំងទំនប់ត្រពាំងថ្ម នៅសម័យកាលអង្គហេតុ។ សេចក្តីសន្និដ្ឋាននេះ ត្រូវទុកជាមោឃៈ ហើយការផ្តន្ទាទោស ខៀវ សំផន ក្នុងន័យនេះ ត្រូវទុកជាមោឃៈដូចគ្នា³⁵⁷²។

៣.២. កិច្ចសម្របសម្រួលទំនប់ត្រពាំងថ្ម ក្នុងការសន្និដ្ឋានអំពីការដឹងព្រលឹងរបស់ ខៀវ សំផន

³⁵⁶⁹ សំអាងហេតុសាលក្រម កថាខ័ណ្ឌ ៤២៨៣-៤២៨៧។
³⁵⁷⁰ សូមមើលខាងក្រោម កថាខ័ណ្ឌ ១៨៤៣-១៨៤៤។
³⁵⁷¹ សំអាងហេតុសាលក្រម កថាខ័ណ្ឌ ៤២១៨។
³⁵⁷² សំអាងហេតុសាលក្រម កថាខ័ណ្ឌ ៤២១០-៤២១៨។

១៨៤៣. ក្នុងអំឡុងពេលជំនុំជម្រះសំណុំរឿង ០០២/០១ ខៀវ សំផន បានប្រកាសថាបានទៅទស្សនកិច្ចនៅទីតាំងទំនប់ត្រពាំងថ្ម៖ “ខ្ញុំបានឃើញទំនប់ទាំងអស់នោះ ខ្ញុំរីករាយរំភើបចិត្តមែនទែនពេលនោះ។ ប៉ុន្តែដល់មកស្តាប់សក្ខីកម្មបងប្អូនដែលបានមកចូលរួម ដែលបានមកធ្វើសក្ខីកម្មជាបន្តបន្ទាប់ ទើបខ្ញុំរន្ធត់ចិត្តខ្លាំងមែនទែន។ ខ្ញុំមិនបានដឹងថា ទំនប់នោះ ប្រឡាយនោះ វាបានមកដោយការបង់ថ្លៃវាខ្ពស់យ៉ាងនេះទេ”³⁵⁷³។ ក្រោយពីបានស្តាប់ចម្លើយសាក្សី និងដើមបណ្តឹងរដ្ឋប្បវេណីជាច្រើននាក់ លើប្រធានបទនៃទស្សនកិច្ចផ្លូវការនៅកន្លែងនោះរួចមក ដោយក្នុងនោះមានទស្សនកិច្ចរបស់ ខៀវ សំផន ដែរ អង្គជំនុំជម្រះបានគូសបញ្ជាក់ថា៖ “រដ្ឋអំណាចមូលដ្ឋានបានប៉ុនប៉ងលាក់បាំងទិដ្ឋភាពមួយចំនួននៃស្ថានភាពពិតប្រាកដ ដែលអ្នកធ្វើការបានជួបប្រទះនៅនឹងកន្លែង ដូចដែលបានពន្យល់ដោយសាក្សីជាច្រើននាក់ ដែលបានផ្តល់សក្ខីកម្មថា មានតែអ្នកធ្វើការដែលមានសុខភាពល្អប៉ុណ្ណោះ ដែលត្រូវបានអនុញ្ញាតឱ្យឈរនៅជួរជិតនឹងភ្ញៀវ”³⁵⁷⁴។

១៨៤៤. អង្គជំនុំជម្រះពុំបានទាញផលវិបាកពីការទទួលស្គាល់ផ្ទាល់របស់ខ្លួន។ គេគួរសួរថាហេតុអ្វីបានជាអាជ្ញាធរមូលដ្ឋានលាក់បាំងស្ថានភាពអ្នកធ្វើការ ដោយបានសម្រេចបង្ហាញកន្លែងការងារមួយ ជាមួយនឹងកម្មករដែលមានសុខភាពល្អ។ សេចក្តីសន្និដ្ឋានសមហេតុសមផលដែលអង្គជំនុំជម្រះគួរធ្វើនោះគឺថា គេមានចេតនាលាក់បាំងព័ត៌មានមួយចំពោះអ្នកដទៃ គឺដើម្បីតែមិនចង់ឱ្យអ្នកនោះបានដឹងអំពីព័ត៌មាននោះតែប៉ុណ្ណោះ។ ដូច្នេះ ទោះបីជាគេលាក់បាំងចំពោះមេដឹកនាំដែលទៅបំពេញទស្សនកិច្ច និង ខៀវ សំផន នូវស្ថានភាពពិតប្រាកដរបស់អ្នកធ្វើការនៅទំនប់ត្រពាំងថ្មក៏ដោយ ក៏ដើម្បីតែមិនចង់ឱ្យពួកគាត់ដឹងអំពីការពិតនៃលក្ខខណ្ឌរស់នៅ និងលក្ខខណ្ឌការងារនៅការដ្ឋាន។ ហើយ គ្មានអ្វីនៅក្នុងសំណុំរឿងនិយាយផ្ទុយពីនេះទេ។ ប៉ុន្តែ អង្គជំនុំជម្រះបានធ្វើមិនដឹងមិនព្រសោះតែម្តងពីទិដ្ឋភាពមួយនេះ និងដោយផ្ទុយទៅនឹងសេចក្តីសន្និដ្ឋានផ្ទាល់របស់ខ្លួន អង្គជំនុំជម្រះបានសន្និដ្ឋានអំពីការទទួលខុសត្រូវជាលក្ខណៈ

³⁵⁷³ ខៀវ សំផន៖ ប្រតិចារិក ថ្ងៃទី២៩ ខែឧសភា ឆ្នាំ២០១៣ ឯកសារ E1/198.1 ទំព័រ ១៧, សំអាងហេតុសាលក្រម កថាខ័ណ្ឌ ១២៥៤។

³⁵⁷⁴ សំអាងហេតុសាលក្រម កថាខ័ណ្ឌ ១២៦០ (យើងខ្ញុំជាអ្នកគូសបន្ទាត់ពីក្រោម)។ សូមមើលកំណត់សម្គាល់ដើមទំព័រលេខ ៤៣០៣៖ “ប្រតិចារិក ថ្ងៃទី២៥ ខែសីហា ឆ្នាំ២០១៥ (ហ្វិប ហល់) ឯកសារ E1/336.1 ទំព័រ ២២-២៣, ២៤ ប្រតិចារិក ថ្ងៃទី១៨ ខែសីហា ឆ្នាំ២០១៥ (លុំ សេង) ឯកសារ E1/332.1 ទំព័រ ២៨-២៩ (ផ្តល់សក្ខីកម្មថា ពេលសម្តែងទំនប់ តារ៉ាល់ បញ្ជា “ឱ្យយកតែអ្នកធាត់ៗ” យកទៅឈរដើម្បីទទួលភ្ញៀវចិន)”។

បុគ្គលរបស់ម្ចាស់បណ្តឹងសាទុក្ខ និងការដឹងរបស់គាត់អំពីឧក្រិដ្ឋកម្មនានានៅទីតាំងទំនប់ត្រពាំងថ្ម ដោយហេតុថា ខៀវ សំផន “បានបដិសេធថាគាត់មិនបានសង្កេតឃើញដោយផ្ទាល់នូវលក្ខខណ្ឌនៅ តាមទីតាំងទាំងនេះ ឬមិនបានដឹងពាក់ស្តែងអំពីលក្ខខណ្ឌទាំងនេះ”³⁵⁷⁵។ ដោយធ្វើដូច្នោះ អង្គជំនុំជម្រះ បាននិយាយផ្ទុយពីសំអាងហេតុរបស់ខ្លួននៅកថាខ័ណ្ឌ ១២៦០ និងបានបំភ្លេចចោលដោយចេតនានូវភ័ ស្តុតាងដោះបន្ទុកសម្រាប់ម្ចាស់បណ្តឹងសាទុក្ខ។ គ្មានភ័ស្តុតាងណាមួយដែលត្រូវបានដាក់បញ្ចូលក្នុង សំណុំរឿង អាចឱ្យសន្និដ្ឋានបានថា ខៀវ សំផន បានដឹងព្រះអំពីឧក្រិដ្ឋកម្មដែលបានប្រព្រឹត្តនៅទីតាំង ទំនប់ត្រពាំងថ្ម ក្នុងអំឡុងសម័យកាលកម្ពុជាប្រជាធិបតេយ្យ នោះទេ។ សេចក្តីសន្និដ្ឋានដែលថា គាត់ បានដឹងព្រះអំពីឧក្រិដ្ឋកម្មដែលបានប្រព្រឹត្តក្នុងក្របខ័ណ្ឌនៃគោលនយោបាយនៃការបង្កើត និងប្រតិបត្តិ ការសហករណ៍ និងការដ្ឋានការងារ ដែលរួមបញ្ចូលទាំងទីតាំងទំនប់ត្រពាំងថ្ម ត្រូវទុកជាមោឃៈ³⁵⁷⁶។

៤. ទំនប់១មករា

១៨៤៥. នៅទំនប់១មករា អង្គជំនុំជម្រះបានសន្និដ្ឋានថាមានការបង្ហាញឱ្យឃើញពីឧក្រិដ្ឋកម្មប្រឆាំងនឹងមនុស្ស ជាតិ តាមរយៈការធ្វើមនុស្សឃាត ការធ្វើឱ្យទៅជាទាសករ ការធ្វើទុក្ខបុកម្នេញដោយមូលហេតុ នយោបាយ ការធ្វើទុក្ខបុកម្នេញដោយមូលហេតុសាសនា ពូជសាសន៍ អំពើអមនុស្សធម៌ផ្សេងៗទៀត ក្រោមទម្រង់ជាការធ្វើឱ្យប៉ះពាល់ដល់សេចក្តីថ្លៃថ្នូរជាមនុស្ស និងអំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ³⁵⁷⁷។ តាំងពីដើមរហូតដល់ចប់នៃសំអាងហេតុសាលក្រមរងការ ជំទាស់ ទាក់ទងនឹងការដឹងព្រះអំពីម្ចាស់បណ្តឹងសាទុក្ខអំពីការប្រព្រឹត្តិឧក្រិដ្ឋកម្ម នៅតាមសហករណ៍ និងការដ្ឋានការងារ អង្គជំនុំជម្រះពុំបាននិយាយយោងម្តងសោះទៅទីតាំងទំនប់១មករា។ ពុំមានភ័ស្តុ តាងណាមួយត្រូវបានបង្ហាញទាក់ទងនឹងទីតាំងនេះទេ។ អង្គជំនុំជម្រះពុំបានបង្ហាញទាល់តែសោះអំពី ការដឹងព្រះអំពី ខៀវ សំផន អំពីការប្រព្រឹត្តិឧក្រិដ្ឋកម្មនៅទំនប់១មករា។ ហេតុដូច្នោះ អង្គជំនុំជម្រះមិន អាចបង្ហាញឱ្យឃើញពីចេតនាណាមួយក្នុងការប្រព្រឹត្តិឧក្រិដ្ឋកម្មខាងលើបានទេ³⁵⁷⁸។

³⁵⁷⁵ សំអាងហេតុសាលក្រម កថាខ័ណ្ឌ ៤២១៣។

³⁵⁷⁶ សំអាងហេតុសាលក្រម កថាខ័ណ្ឌ ៤២១៨។

³⁵⁷⁷ សំអាងហេតុសាលក្រម កថាខ័ណ្ឌ ១១៦៦, ១៦៧៣, ១៦៨៤, ១៦៩២, ១៦៩៧, ១៧០៧, ១៧១២។

³⁵⁷⁸ សំអាងហេតុសាលក្រម កថាខ័ណ្ឌ ៤២៨៣-៤២៨៧។

៥. ព្រលានយន្តហោះកំពង់ឆ្នាំង

១៨៤៦. អង្គជំនុំជម្រះថ្លែងថា “អង្គជំនុំជម្រះជឿជាក់ថា ខៀវ សំផន បានដឹងអំពីការប្រព្រឹត្តិឧក្រិដ្ឋកម្មនៅក្នុង ពេលអនុវត្តគោលនយោបាយក្នុងការបង្កើត និងប្រតិបត្តិការសហករណ៍ និងការដ្ឋានការងារ”³⁵⁷⁹។ តាំងពីដើមរហូតដល់ចប់នៃសំអាងហេតុសាលាក្រុមរងការជំទាស់ ទាក់ទងនឹងការដឹងព្រហ្មទណ្ឌរបស់ម្ចាស់ បណ្តឹងសាទុក្ខអំពីការប្រព្រឹត្តិឧក្រិដ្ឋកម្មនៅតាមសហករណ៍ និងការដ្ឋានការងារ អង្គជំនុំជម្រះពុំបាន និយាយយោងម្តងសោះទៅទីតាំងព្រលានយន្តហោះកំពង់ឆ្នាំង។ ពុំមានភស្តុតាងណាមួយលើកឡើងពីទី តាំងនេះទេ។ ភាពស្ងាត់ស្ងៀមរបស់អង្គជំនុំជម្រះ គឺជាការទទួលស្គាល់ជាក់ស្តែងថា ខ្លួនមិនមានភស្តុ តាងណាមួយដើម្បីសន្និដ្ឋានបានពីការដឹងព្រហ្មទណ្ឌរបស់ ខៀវ សំផន ទាក់ទងនឹងព្រលានយន្តហោះកំពង់ឆ្នាំង នោះទេ។

១៨៤៧. អង្គជំនុំជម្រះបានត្រឹមបង្ហាញឱ្យឃើញពីការដឹងព្រហ្មទណ្ឌនេះ តាមរយៈសេចក្តីសន្និដ្ឋានទូទៅមួយចំនួនដែល ត្រូវបានប្រកាន់យក ជាមួយនឹងវិធីសាស្ត្របែបអនុមាន និងការអានដោយពុំត្រឹមត្រូវនូវភស្តុតាងក្រៅ វិសាលភាព³⁵⁸⁰។ អង្គជំនុំជម្រះកាន់តែមិនអាចបង្ហាញឱ្យឃើញពីការដឹងព្រហ្មទណ្ឌអំពីលក្ខខណ្ឌជាក់លាក់ នានានៃដំណើរការរបស់ព្រលានយន្តហោះកំពង់ឆ្នាំង ដោយសារតែលក្ខណៈពិសេសនៃទីតាំងមួយនេះ។ ដូចដែលអង្គជំនុំជម្រះខ្លួនឯងបានធ្លាប់កត់សម្គាល់រួចហើយ ទីតាំងព្រលានយន្តហោះកំពង់ឆ្នាំង ដំបូង ផុត គឺជាទីតាំងយោធា៖ “ព្រលានយន្តហោះយោធានោះ ត្រូវបានសាសង់ដោយមានការសហការយ៉ាង ជិតស្និទ្ធជាមួយរដ្ឋាភិបាលចិន ដែលនេះជាផ្នែកសំខាន់មួយនៃយុទ្ធសាស្ត្ររបស់កងទ័ពកម្ពុជាប្រជាធិប តេយ្យ”³⁵⁸¹។ ដោយសារតែហេតុនេះហើយបានជារចនាសម្ព័ន្ធហ្មាននុក្រុមនៃព្រលានយន្តហោះកំពង់ ឆ្នាំង ត្រូវដឹកនាំដោយកម្មាភិបាលយោធានៃរបបកម្ពុជាប្រជាធិបតេយ្យ ដូចដែលអង្គជំនុំជម្រះបានគូស បញ្ជាក់ផងដែរថា៖ “កងពល ៥០២ នៃកងទ័ពអាកាសរបស់កងទ័ពបដិវត្តន៍កម្ពុជា មានភារកិច្ចការពារ

³⁵⁷⁹ សំអាងហេតុសាលាក្រុម កថាខ័ណ្ឌ ៤២១៨។

³⁵⁸⁰ សូមមើលខាងលើ “កំហុសរួមចំពោះទីតាំងទាំងអស់” កថាខ័ណ្ឌ ១៨១៦-១៨៤០។

³⁵⁸¹ សំអាងហេតុសាលាក្រុម កថាខ័ណ្ឌ ១៧២៣។

ដែនអាកាសរបស់កម្ពុជា។ ក្រៅពីភារកិច្ចដទៃទៀត ដូចជាការយាមកាមព្រលានយន្តហោះពោធិ៍ចិនតុង កងពល ៥០២ បានដឹកនាំការសាងសង់ព្រលានយន្តហោះយោធាកំពង់ឆ្នាំងនេះ”³⁵⁸²។

១៨៤៨. ដូច្នោះ វាបង្ហាញឱ្យឃើញថា ទីតាំងនេះត្រូវគ្រប់គ្រងដោយអង្គភាពយោធា ដែលមិនត្រូវអ្វីបន្តិចសោះ ទៅនឹងការទទួលខុសត្រូវរបស់ ខៀវ សំផន នៅក្នុងសម័យកម្ពុជាប្រជាធិបតេយ្យ។ មានការនិយាយជា ច្រើនលើកច្រើនសាទៅក្នុងសំអាងហេតុសាលក្រម ក្នុងនោះមានអង្គជំនុំជម្រះផងដែរ ថាម្ចាស់បណ្តឹង សាទុក្ខគ្មានអំណាចទាក់ទងនឹងបញ្ហាយោធា និងការត្រួតពិនិត្យប្រកបដោយប្រសិទ្ធភាពនៅក្នុងរចនាសម្ព័ន្ធបញ្ហានោះទេ³⁵⁸³។ អង្គជំនុំជម្រះបានប្រើប្រាស់កំណត់ហេតុកិច្ចប្រជុំគណៈអចិន្ត្រៃយ៍ ដែលមិនអាច បង្ហាញឱ្យឃើញពីការដឹងព្រឹត្តិការណ៍ក្រិដ្ឋកម្មបាននោះទេ³⁵⁸⁴។ ហេតុដូច្នោះ ពុំមានចំណងទាក់ទងណាមួយ រវាងទីតាំងព្រលានយន្តហោះកំពង់ឆ្នាំង ជាមួយនឹង ខៀវ សំផន នោះទេ។ គ្មានភស្តុតាងណាមួយ បាន ភ្ជាប់ម្ចាស់បណ្តឹងសាទុក្ខទៅនឹងព្រលានយន្តហោះកំពង់ឆ្នាំង ក្នុងអំឡុងពេលពេញមួយសម័យកាលនៃ របបកម្ពុជាប្រជាធិបតេយ្យ ដែលធ្វើឱ្យគេមិនអាចសន្និដ្ឋានថាគាត់បានដឹងព្រឹត្តិការណ៍ក្រិដ្ឋកម្ម នៅទីតាំងមួយនេះទេ។ ហេតុដូច្នោះ សេចក្តីសន្និដ្ឋានទូទៅរបស់អង្គជំនុំជម្រះដែលថា ខៀវ សំផន “បាន ដឹងអំពីក្រិដ្ឋកម្មដែលត្រូវបានប្រព្រឹត្តនៅក្នុងពេលអនុវត្តគោលនយោបាយក្នុងការបង្កើត និងប្រតិបត្តិ ការសហករណ៍ និងការដ្ឋានការងារ” ដែលមានព្រលានយន្តហោះកំពង់ឆ្នាំងនៅក្នុងនោះដែរ ត្រូវទុកជា មោឃៈ³⁵⁸⁵។

ផ្នែកទី ២. មន្ទីរសន្តិសុខនានា

១៨៤៩. អង្គជំនុំជម្រះបានប្រព្រឹត្តកំហុសអង្គហេតុ ដោយយល់ថា ខៀវ សំផន បានដឹងពីការប្រព្រឹត្តិក្រិដ្ឋកម្ម នានាក្នុងអំឡុងពេលនៃការបោសសម្អាតផ្ទៃក្នុងនៅក្នុងអំឡុងពេលពេញមួយរបបកម្ពុជាប្រជាធិបតេ

³⁵⁸² សំអាងហេតុសាលក្រម កថាខ័ណ្ឌ ១៧២៥។
³⁵⁸³ សំអាងហេតុសាលក្រម កថាខ័ណ្ឌ ៤៣២០-៤៣២៥។
³⁵⁸⁴ សូមមើលខាងលើ កថាខ័ណ្ឌ ១៧៤១-១៧៤២។
³⁵⁸⁵ សំអាងហេតុសាលក្រម កថាខ័ណ្ឌ ៤២១៨។

យ្យ³⁵⁸⁶។ ជាបឋម គេគួរគូសបញ្ជាក់ថា ការបោសសម្អាតពុំមែនជាបទល្មើសជាក់លាក់ និងពុំមែនជា “ទីតាំងឧក្រិដ្ឋកម្ម” ទេ។ គឺឧក្រិដ្ឋកម្មទាំងឡាយដែលត្រូវបានប្រព្រឹត្តនៅតាមមន្ទីរសន្តិសុខ ដែលត្រូវបានចោទប្រកាន់នៅក្នុងសំណុំរឿង ០០២/០២ ទៅវិញទេ ដែលអង្គជំនុំជម្រះមានភារកិច្ចកាត់សេចក្តី។ ប្រសិនបើឧក្រិដ្ឋកម្មមួយចំនួនត្រូវបានប្រព្រឹត្តដោយសារការបោសសម្អាតសម្រាប់មន្ទីរសន្តិសុខ នោះគឺ វាពាក់ព័ន្ធតែមួយផ្នែកប៉ុណ្ណោះនៃឧក្រិដ្ឋកម្មដែលត្រូវបានរកឃើញនៅតាមមន្ទីរសន្តិសុខ។ ដូច្នោះ អង្គជំនុំជម្រះគួរណាបង្ហាញឱ្យឃើញពីការដឹងព្រមរបស់ ខៀវ សំផន ថាឧក្រិដ្ឋកម្មកំពុងត្រូវបានប្រព្រឹត្តនៅតាមមន្ទីរសន្តិសុខនីមួយៗ ក្នុងចំណោមមន្ទីរសន្តិសុខទាំងបួនដែលជាកម្មវត្ថុនៃការជំនុំជម្រះក្នុងសំណុំរឿង ០០២/០២ តែវាជាអ្វីដែលអង្គជំនុំជម្រះពុំបានធ្វើ (១)។ ម្យ៉ាងវិញទៀត សេចក្តីសន្និដ្ឋានរបស់អង្គជំនុំជម្រះ ទាក់ទងនឹងការដឹងព្រមរបស់ ខៀវ សំផន អំពីឧក្រិដ្ឋកម្មដែលត្រូវបានប្រព្រឹត្តនៅក្នុងអំឡុងពេលនៃការបោសសម្អាត ក៏ពុំត្រឹមត្រូវដូចគ្នា (២)។

១. គ្មានការដឹងព្រមពេលអង្គហេតុកើតឡើង

១៨៥០. ដោយបានសន្និដ្ឋានពីការដឹងព្រមរបស់ ខៀវ សំផន អំពីការប្រព្រឹត្តិឧក្រិដ្ឋកម្មនៅក្នុងអំឡុងពេលនៃការបោសសម្អាតផ្ទៃក្នុង³⁵⁸⁷ អង្គជំនុំជម្រះបានសម្រេចដោយពុំត្រឹមត្រូវ ដោយមិនបង្ហាញឱ្យឃើញពីការដឹងព្រមរបស់ ខៀវ សំផន នៅពេលអង្គហេតុកើតឡើងនៅមន្ទីរ ស-២១ (ក) ក្រាំងតាចាន់ (ខ) អូរកន្សែង (គ) និងភ្នំក្រោល (ឃ)។

១.១. គ្មានការដឹងព្រមរប្រព្រឹត្តិឧក្រិដ្ឋកម្មនៅមន្ទីរ ស-២១

១៨៥១. នៅមន្ទីរ ស-២១ អង្គជំនុំជម្រះបានសន្និដ្ឋានថាមានការបង្ហាញឱ្យឃើញពីឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ការសម្លាប់រង្គាល ការធ្វើឱ្យទៅជាទាសករ ការដាក់ក្នុងមន្ទីរឃុំឃាំង ការធ្វើទារុណកម្ម ការធ្វើទុក្ខបុកម្នេញដោយមូលហេតុនយោបាយ ការធ្វើទុក្ខបុកម្នេញដោយ

³⁵⁸⁶ សំអាងហេតុសាលក្រម កថាខ័ណ្ឌ ៤២៣៥។

³⁵⁸⁷ សំអាងហេតុសាលក្រម កថាខ័ណ្ឌ ៤២៣៥។

មូលហេតុពូជសាសន៍ អំពើអមនុស្សធម៌ផ្សេងៗទៀត ក្រោមទម្រង់ជាការធ្វើឱ្យប៉ះពាល់ដល់សេចក្តី ថ្លៃថ្នូរជាមនុស្ស³⁵⁸⁸។ អង្គជំនុំជម្រះបានសន្និដ្ឋានផងដែរថាមានការបង្ហាញឱ្យឃើញពីការរំលោភ បំពានធ្ងន់ធ្ងរលើអនុសញ្ញាក្រុងហ្សឺណែវ ដូចជាការធ្វើមនុស្សឃាតដោយចេតនា ការធ្វើទារុណកម្ម ការប្រព្រឹត្តិអមនុស្សធម៌ ការបង្កដោយចេតនាឱ្យមានការឈឺចាប់ធ្ងន់ធ្ងរ ឬ ធ្វើឱ្យប៉ះពាល់ធ្ងន់ធ្ងរដល់ បុរណភាពរាងកាយ ឬ សុខភាព ការដកហូតដោយចេតនាពីឈ្លើយសឹក និងជនស៊ីវិល នូវសិទ្ធិទទួល បានការជំនុំជម្រះក្តីដោយយុត្តិធម៌ និងត្រឹមត្រូវ និងការឃុំខ្លួនជនស៊ីវិលដោយខុសច្បាប់³⁵⁸⁹។

១៨៥២. អង្គជំនុំជម្រះមិនដែលធ្លាប់បានលើកបង្ហាញពីការដឹងព្រមរបស់ ខៀវ សំផន ថា ឧក្រិដ្ឋកម្មប្រឆាំងនឹង មនុស្សជាតិដូចបង្ហាញខាងលើ កំពុងត្រូវបានប្រព្រឹត្តនោះទេ។ ហេតុដូច្នោះ ទោះបីជាការដឹងព្រមអំពី ឧក្រិដ្ឋកម្មពុំមែនជាធាតុផ្សំនៃទម្រង់នៃការទទួលខុសត្រូវក្នុងសហឧក្រិដ្ឋកម្មរួមក៏ដោយ ក៏អង្គជំនុំជម្រះ បានប្រើប្រាស់វាមួយផ្នែកដើម្បីសន្និដ្ឋានពីចេតនា។ ដូច្នោះ ពាក់ព័ន្ធនឹងមន្ទីរ ស-២១ ដោយគ្មានការដឹង ព្រមរបស់ ខៀវ សំផន ថាឧក្រិដ្ឋកម្មកំពុងត្រូវបានប្រព្រឹត្ត វាមានការលំបាកក្នុងការបង្ហាញឱ្យឃើញពី ចេតនាដោយផ្ទាល់ក្នុងការប្រព្រឹត្តិឧក្រិដ្ឋកម្មទាំងនេះ³⁵⁹⁰។

១៨៥៣. ផ្ទុយទៅវិញ ពាក់ព័ន្ធនឹងការជួយ និងការជំរុញ ការដឹងព្រមអំពីធាតុផ្សំចម្បងៗនៃឧក្រិដ្ឋកម្ម គឺជាធាតុផ្សំ ដែលត្រូវបង្ហាញឱ្យឃើញ³⁵⁹¹។ នៅ ស-២១ អង្គជំនុំជម្រះបានសន្និដ្ឋានថា ការធ្វើមនុស្សឃាតដោយ ចេតនាដោយប្រយោល ត្រូវបានប្រព្រឹត្ត ដោយសារតែលក្ខខណ្ឌនៃការឃុំឃាំង ការបូមឈាម ការធ្វើ ពិសោធន៍វេជ្ជសាស្ត្រ³⁵⁹²។ ដោយសារគ្មានការដឹងព្រមអំពីការប្រព្រឹត្តិឧក្រិដ្ឋកម្មនៅ ស-២១ សេចក្តី សន្និដ្ឋានរបស់អង្គជំនុំជម្រះដែលថា “ខៀវ សំផន បានដឹងព្រមគ្រប់ពេលពីធាតុផ្សំសំខាន់ៗនៃឧក្រិដ្ឋកម្ម

³⁵⁸⁸ សំអាងហេតុសាលក្រម កថាខ័ណ្ឌ ២៥៦០-២៦១៨។

³⁵⁸⁹ សំអាងហេតុសាលក្រម កថាខ័ណ្ឌ ២៦១៩-២៦៣៣។ ការដឹងរបស់លោក ខៀវ សំផន អំពីអង្គហេតុ ដែលជាការបំពានបំពាន ធ្ងន់ធ្ងរលើអនុសញ្ញាទីក្រុងហ្សឺណែវ ពាក់ព័ន្ធនឹងឈ្លើយសឹក និងជនស៊ីវិលរៀតណាម ត្រូវបានជំទាស់តវ៉ា នៅកថាខ័ណ្ឌ ១៨៥១- ១៨៥៣។

³⁵⁹⁰ សំអាងហេតុសាលក្រម កថាខ័ណ្ឌ ៤២៨៣-៤២៨៧។

³⁵⁹¹ សំអាងហេតុសាលក្រម កថាខ័ណ្ឌ ៤៣១២។

³⁵⁹² សំអាងហេតុសាលក្រម កថាខ័ណ្ឌ ២៥៦៤-២៥៦៥ និងកថាខ័ណ្ឌ ២៥៦៧-២៥៦៨។

ដែលប្រព្រឹត្តដោយចារិផ្ទាល់” ត្រូវទុកជាមោឃៈ ហើយ ខៀវ សំផន ត្រូវរួចផុតពីការចោទប្រកាន់ថា បានជួយ និងជំរុញឱ្យមានការប្រព្រឹត្តិឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ដោយចេតនាដោយប្រយោលនៅមន្ទីរ ស-២១³⁵⁹³។

១.២. គ្មានការដឹងព្រឹត្តិការប្រព្រឹត្តិឧក្រិដ្ឋកម្មនៅមន្ទីរសន្តិសុខក្រាំងតាចាន់

១៨៥៤. នៅក្រាំងតាចាន់ អង្គជំនុំជម្រះបានសន្និដ្ឋានថាមានការបង្ហាញឱ្យឃើញពីឧក្រិដ្ឋកម្មប្រឆាំងនឹងមនុស្ស ជាតិ តាមរយៈការធ្វើមនុស្សឃាត ការសម្លាប់រង្គាល ការដាក់ក្នុងមន្ទីរឃុំឃាំង ការធ្វើទារុណកម្ម ការ ធ្វើទុក្ខបុកម្នេញដោយមូលហេតុនយោបាយ អំពើអមនុស្សធម៌ផ្សេងៗទៀត ក្រោមទម្រង់ជាការធ្វើឱ្យ ប៉ះពាល់ដល់សេចក្តីថ្លៃថ្នូរជាមនុស្ស និងអំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួន ដោយបង្ខំ³⁵⁹⁴។ ក៏ប៉ុន្តែ អង្គជំនុំជម្រះមិនដែលធ្លាប់បានបង្ហាញថា ខៀវ សំផន បានដឹងពីការប្រព្រឹត្តិ ឧក្រិដ្ឋកម្មទាំងនេះនៅក្រាំងតាចាន់នោះទេ។ ដូច្នោះ អង្គជំនុំជម្រះមិនអាចបង្ហាញឱ្យឃើញពីចេតនា ដោយផ្ទាល់ណាមួយក្នុងការប្រព្រឹត្តិឧក្រិដ្ឋកម្មទាំងឡាយដែលត្រូវបង្ហាញពីខាងលើបានឡើយ³⁵⁹⁵។

១.៣. គ្មានការដឹងព្រឹត្តិការប្រព្រឹត្តិឧក្រិដ្ឋកម្មនៅមន្ទីរសន្តិសុខអូរកន្សែង

១៨៥៥. នៅអូរកន្សែង អង្គជំនុំជម្រះបានសន្និដ្ឋានថាមានការបង្ហាញឱ្យឃើញពីឧក្រិដ្ឋកម្មប្រឆាំងនឹងមនុស្ស ជាតិ តាមរយៈការធ្វើមនុស្សឃាត ការសម្លាប់រង្គាល ការធ្វើឱ្យទៅជាទាសករ ការដាក់ក្នុងមន្ទីរឃុំ ឃាំង ការធ្វើទុក្ខបុកម្នេញដោយមូលហេតុនយោបាយ ការធ្វើទុក្ខបុកម្នេញដោយមូលហេតុពូជសាសន៍ និងអំពើអមនុស្សធម៌ផ្សេងៗទៀត ក្រោមទម្រង់ជាការធ្វើឱ្យប៉ះពាល់ដល់សេចក្តីថ្លៃថ្នូរជាមនុស្ស³⁵⁹⁶។ ក៏ប៉ុន្តែ អង្គជំនុំជម្រះមិនដែលធ្លាប់បានបង្ហាញថា ខៀវ សំផន បានដឹងពីការប្រព្រឹត្តិឧក្រិដ្ឋកម្មទាំងនេះ

³⁵⁹³ សំអាងហេតុសាលក្រម កថាខ័ណ្ឌ ៤៣១៧-៤៣១៨។

³⁵⁹⁴ សំអាងហេតុសាលក្រម កថាខ័ណ្ឌ ២៨១៧, ២៨២៧, ២៨៣២, ២៨៤៣, ២៨៤៧, ២៨៥១, ២៨៥៨។

³⁵⁹⁵ សំអាងហេតុសាលក្រម កថាខ័ណ្ឌ ៤២៨៣-៤២៨៧។

³⁵⁹⁶ សំអាងហេតុសាលក្រម កថាខ័ណ្ឌ ២៩៥៩-៣០១០។

នៅអូរកន្សែងនោះទេ។ ដូច្នោះ អង្គជំនុំជម្រះមិនអាចបង្ហាញឱ្យឃើញពីចេតនាដោយផ្ទាល់ណាមួយ ក្នុង ការប្រព្រឹត្តិឧក្រិដ្ឋកម្មខាងលើបានទេ³⁵⁹⁷។

១.៤. គ្មានការដឹងព្រឹត្តិការប្រព្រឹត្តិឧក្រិដ្ឋកម្មនៅមន្ទីរសន្តិសុខភ្នំក្រោល

១៨៥៦. នៅភ្នំក្រោល អង្គជំនុំជម្រះបានសន្និដ្ឋានថាមានការបង្ហាញឱ្យឃើញពីឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ការធ្វើឱ្យទៅជាទាសករ ការដាក់ក្នុងមន្ទីរឃុំឃាំង ការធ្វើទុក្ខបុកម្នេញ ដោយមូលហេតុនយោបាយ អំពើអមនុស្សធម៌ផ្សេងៗទៀត ក្រោមទម្រង់ជាការធ្វើឱ្យប៉ះពាល់ដល់ សេចក្តីថ្លៃថ្នូរជាមនុស្ស និងអំពើអមនុស្សធម៌ផ្សេងៗទៀត ក្រោមទម្រង់ជាការបាត់ខ្លួនដោយបង្ខំ³⁵⁹⁸។ ក៏ប៉ុន្តែ អង្គជំនុំជម្រះមិនដែលធ្លាប់បានបង្ហាញថា ខៀវ សំផន បានដឹងពីការប្រព្រឹត្តិឧក្រិដ្ឋកម្មទាំងនេះ នៅភ្នំក្រោលនោះទេ។ ដូច្នោះ អង្គជំនុំជម្រះមិនអាចបង្ហាញឱ្យឃើញពីចេតនាដោយផ្ទាល់ណាមួយ ក្នុង ការប្រព្រឹត្តិឧក្រិដ្ឋកម្មខាងលើបានទេ³⁵⁹⁹។

២. កំហុសទាក់ទងនឹងការដឹងព្រឹត្តិការប្រព្រឹត្តិឧក្រិដ្ឋកម្មក្នុងអំឡុងពេលនៃការបោសសម្អាត

១៨៥៧. អង្គជំនុំជម្រះបានប្រព្រឹត្តកំហុសជាច្រើន ដោយសន្និដ្ឋានថា ខៀវ សំផន បានដឹងព្រឹត្តិការប្រព្រឹត្តិឧក្រិដ្ឋកម្មមួយចំនួន ត្រូវបានប្រព្រឹត្តក្នុងអំឡុងពេលនៃការបោសសម្អាត ធ្វើឡើងក្នុងរយៈពេលពេញមួយរបបកម្ពុជាប្រជាធិបតេយ្យ។ អង្គជំនុំជម្រះមិនគួរណាស់អាងលើចម្លើយក្រោយរបបកម្ពុជាប្រជាធិបតេយ្យ ដើម្បីបង្ហាញ ឱ្យឃើញពីការដឹងព្រឹត្តិការបស់ម្ចាស់បណ្តឹងសាទុក្ខ នៅពេលអង្គហេតុកើតឡើងនោះទេ (ក)។ អង្គជំនុំ ជម្រះមានកំហុសផងដែរ ដោយយល់ថា ខៀវ សំផន បានដឹងពីការចាប់ខ្លួន និងការស្លាប់របស់កម្មា ភិបាលជាន់ខ្ពស់ ម្យ៉ាង (ខ) និងម្យ៉ាងទៀត ពីការស្លាប់របស់កម្មាភិបាលថ្នាក់ក្រោម និងប្រជាជនស៊ី វិល (គ)។

³⁵⁹⁷ សំអាងហេតុសាលក្រម កថាខ័ណ្ឌ ៤២៨៣-៤២៨៧។

³⁵⁹⁸ សំអាងហេតុសាលក្រម កថាខ័ណ្ឌ ៣១១៧, ៣១២៦, ៣១៣១, ៣១៥១, ៣១៥៩ និង ៣១៦៦។

³⁵⁹⁹ សំអាងហេតុសាលក្រម កថាខ័ណ្ឌ ៤២៨៣-៤២៨៧។

២.១. កំហុសដោយធានសំអាងលើចម្លើយក្រោយរបបកម្ពុជាប្រជាធិបតេយ្យ ដើម្បីបង្ហាញឱ្យឃើញពីការដឹងព្រៃ

១៨៥៨. ដើម្បីសន្និដ្ឋានបានថា ខៀវ សំផន បានដឹងព្រៃអំពីការចាប់ខ្លួន និងការស្លាប់របស់អតីតកម្មាភិបាលជាន់ខ្ពស់មួយចំនួន “ក្នុងពេលពេញមួយរបបកម្ពុជាប្រជាធិបតេយ្យ”³⁶⁰⁰ អង្គជំនុំជម្រះបានផ្អែកតែទៅលើកិច្ចសម្ភាសន៍ និងការបោះពុម្ពផ្សាយមួយចំនួនរបស់ ខៀវ សំផន ធ្វើឡើងក្រោយរបបនេះ។ វិធីសាស្ត្របែបនេះ គឺចោទជាបញ្ហា ដើម្បីបង្ហាញឱ្យឃើញពីការដឹងព្រៃក្នុងអំឡុងពេលនៃការប្រព្រឹត្តិឧក្រិដ្ឋកម្ម³⁶⁰¹ ។ អង្គជំនុំជម្រះយល់ឃើញជាអាទិ៍ថា ចម្លើយនានារបស់ ខៀវ សំផន ដែលពន្យល់ថាគាត់មិនបានដឹងថាមានការចាប់ខ្លួននៅក្នុងរបបនោះ គឺមិនអាចជឿជាក់បានទេ ដោយសារថាគាត់បានទទួលស្គាល់ថាបានឃើញការចាប់ខ្លួន³⁶⁰²។ ក៏ប៉ុន្តែ វាជាការបំភ្លៃសម្តីរបស់ ខៀវ សំផន ដែលត្រូវបានយោងនៅក្នុងកំណត់សម្គាល់ជើងទំព័រ ព្រោះគាត់បាននិយាយថា៖

“ខ្ញុំបានឃើញសមាជិកមួយចំនួនរបស់គណៈកម្មាធិការមជ្ឈិម បាត់ខ្លួនម្តងមួយៗ។ ខ្ញុំមិនអាចផ្តល់ជូនលោកចៅក្រមអំពីឈ្មោះពួកគេបានទេ ពីព្រោះខ្ញុំមិនជិតស្និទ្ធនឹងពួកគេនោះទេ។ ទោះជាយ៉ាងណាក៏ដោយ ខ្ញុំមិនដឹងទាល់តែសោះអំពីទំហំនៃហេតុការណ៍នោះ”³⁶⁰³។

១៨៥៩. ដូច្នោះ ម្ចាស់បណ្តឹងសាទុក្ខមិនធ្លាប់និយាយថាបានឃើញការចាប់ខ្លួននោះទេ។ វាមានភាពខុសគ្នាយ៉ាងច្បាស់រវាងការលែងបានឃើញបុគ្គលមួយចំនួន និងការបានឃើញការចាប់ខ្លួនពួកគេ ជាពិសេសក្នុងសម័យដែលគោលការណ៍រក្សាការសម្ងាត់ ស្ថិតជាចំណុចស្នូលនៃដំណើរការរបស់ប.ក.ក.។ ដូច្នោះ អង្គជំនុំជម្រះមិនអាចសំអាងលើចម្លើយរបស់គាត់ ដើម្បីសន្និដ្ឋានថាគាត់បានដឹងព្រៃអំពីការចាប់ខ្លួន នៅពេលអង្គហេតុកើតឡើងបាននោះទេ។

³⁶⁰⁰ សំអាងហេតុសាលក្រម កថាខ័ណ្ឌ ៤២២៤។

³⁶⁰¹ សំអាងហេតុសាលក្រម ផ្នែក ១៨.១.២។

³⁶⁰² សំអាងហេតុសាលក្រម កថាខ័ណ្ឌ ៤២២០។

³⁶⁰³ សំអាងហេតុសាលក្រម កថាខ័ណ្ឌ ៤២២០ កំណត់សម្គាល់ជើងទំព័រលេខ ១៣៧៦៩ យោងដល់កំណត់ហេតុសួរចម្លើយ ខៀវ សំផន ចុះថ្ងៃទី១៤ ខែធ្នូ ឆ្នាំ២០០៧ ឯកសារ E3/210, ERN 00156690 (យើងខ្ញុំជាអ្នកគូសបន្ទាត់ពីក្រោម)។

១៨៦០. អង្គជំនុំជម្រះបានប្រព្រឹត្តកំហុសផងដែរ ដោយបានប្រើប្រាស់កិច្ចសម្ភាសន៍មួយរបស់ ខៀវ សំផន ជាមួយ Stephen HEDER នៅឆ្នាំ១៩៨០ ដើម្បីបង្ហាញឱ្យឃើញពីការដឹងព្រហ្មទណ្ឌរបស់គាត់អំពីការចាប់ខ្លួន និងការស្តាប់អតីតកម្មាភិបាលជាន់ខ្ពស់ នៅក្នុងសម័យកម្ពុជាប្រជាធិបតេយ្យ³⁶⁰⁴។ កិច្ចសម្ភាសន៍នេះ ទទួលបានក្រៅក្របខ័ណ្ឌតុលាការ គឺមានតម្លៃជាភស្តុតាងតិចតួចបំផុត។ ខ្លឹមសារនៃកិច្ចសម្ភាសន៍នេះ បង្ហាញភាគច្រើនពីការវិភាគនយោបាយក្រោយរបបខ្មែរក្រហម លើបញ្ហាកម្មាភិបាលដែលត្រូវបាន ចោទថាក្បត់ ដែលខ្លឹមសារនេះមិនអាចឱ្យគេអះអាងបានថា ខៀវ សំផន បានដឹងអំពីការចាប់ខ្លួនពួកគេ នៅសម័យនោះបានទេ។ អង្គជំនុំជម្រះបានអះអាងដោយពុំត្រឹមត្រូវផងដែរថា ខៀវ សំផន បានទទួល ស្គាល់នៅក្នុងកិច្ចសម្ភាសន៍ដែលនេះថា “គណៈកម្មាធិការមជ្ឈិមបក្ស “មិនដល់ពាក់កណ្តាល” ត្រូវ បានកម្ចាត់ចោលនៅក្នុងការបោសសម្អាត រួមជាមួយនឹង “ជិតពាក់កណ្តាលក្នុងគណៈកម្មាធិការអ ចិន្ត្រៃយ៍”³⁶⁰⁵។ ជាថ្មីម្តងទៀត វាជាការបំភ្លៃសម្តីរបស់ ខៀវ សំផន។ គាត់បានពន្យល់ថា តួលេខទាំង នេះ ត្រូវគ្នាទៅនឹង “ភ្នាក់ងារវៀតណាម” ដែលបង្កប់នៅក្នុងជួរគណៈកម្មាធិការមជ្ឈិម និងគណៈកម្មា ធិការអចិន្ត្រៃយ៍។ គាត់ពុំបាននិយាយថា តួលេខនេះ ត្រូវគ្នានឹងចំនួននៃការបោសសម្អាតនោះទេ។ លើស ពីនេះទៀត កិច្ចសម្ភាសន៍នេះ គឺធ្វើឡើងក្រោយរបបខ្មែរក្រហម និងមិនអាចគាំទ្រថា ខៀវ សំផន បាន ដឹងព្រហ្មទណ្ឌអំពីការចាប់ខ្លួនកម្មាភិបាលជាន់ខ្ពស់ នៅពេលអង្គហេតុកើតឡើងបាននោះទេ។

១៨៦១. ជាលក្ខណៈទូទៅ អង្គជំនុំជម្រះបានប្រព្រឹត្តកំហុសដោយបានផ្អែកលើការបោះពុម្ពផ្សាយ និងកិច្ច សម្ភាសន៍មួយចំនួនជាមួយ ខៀវ សំផន ដែលធ្វើឡើងក្រោយអង្គហេតុ និងពេលខ្លះ គ្មានកាលបរិច្ឆេទ ដើម្បីអះអាងថា គាត់បានដឹងព្រហ្មទណ្ឌអំពីការចាប់ខ្លួនកម្មាភិបាលជាន់ខ្ពស់ នៅពេលអង្គហេតុកើតឡើង³⁶⁰⁶។ ខៀវ សំផន ពុំធ្លាប់ពន្យល់ថា គាត់បានដឹងព្រហ្មទណ្ឌអំពីការចាប់ខ្លួនទាំងនេះទេ នៅក្នុងសម័យកម្ពុជាប្រជាធិប តេយ្យ ក្នុងកិច្ចសម្ភាសន៍ទាំងអស់នេះដែលជាការវិភាគក្រោយរបបកម្ពុជាប្រជាធិបតេយ្យ។ ផ្ទុយទៅ វិញ គាត់បានអះអាងថា គាត់ទើបបានដឹងអំពីការចាប់ខ្លួនទាំងនេះក្រោយឆ្នាំ១៩៧៩ មកហើយទេ³⁶⁰⁷។

³⁶⁰⁴ សំអាងហេតុសាលក្រម កថាខ័ណ្ឌ ៤២២១។
³⁶⁰⁵ សំអាងហេតុសាលក្រម កថាខ័ណ្ឌ ៤២២២។
³⁶⁰⁶ សំអាងហេតុសាលក្រម កថាខ័ណ្ឌ ៤២២១-៤២២៣។
³⁶⁰⁷ កំណត់ហេតុសួរ ចម្លើយ ខៀវ សំផន ចុះថ្ងៃទី១៤ ខែធ្នូ ឆ្នាំ២០០៧ ឯកសារ E3/210 ERN 00156690-00156691។

ហេតុដូច្នោះ គ្មានចៅក្រមមានសុភវិនិច្ឆ័យណាអាចសន្និដ្ឋានបានថា ខៀវ សំផន បានដឹងព្រឹត្តិការណ៍ចាប់ខ្លួន និងការស្តាប់របស់កម្មាភិបាលជាន់ខ្ពស់ នៅពេលព្រឹត្តិការណ៍ទាំងនេះបានកើតឡើង។ អង្គជំនុំជម្រះ ត្រូវតែទាញផលវិបាកចេញពីការគ្មានភស្តុតាងគាំទ្រលើការដឹងព្រឹត្តិការណ៍ពេលបច្ចុប្បន្ននេះអំពីអង្គហេតុ។ សេចក្តីសន្និដ្ឋានទាំងឡាយរបស់អង្គជំនុំជម្រះ ត្រូវទុកជាមោឃៈ។

២.២. កំហុសណាមួយនៃការដឹងព្រឹត្តិការណ៍របស់សម្ភាសកម្មាភិបាលជាន់ខ្ពស់មួយចំនួននៅក្នុងរបាយការណ៍ កុម្មុយនិស្តកម្ពុជា

២.២.១. ខៀវ

១៨៦២. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា ខៀវ សំផន ដឹងថា ខៀវ ត្រូវបានបោសសម្អាត³⁶⁰⁸។ អង្គជំនុំជម្រះយល់ថា ការពន្យល់របស់ ខៀវ សំផន ដែលថាគាត់បានដឹងអំពីការចាប់ខ្លួន ខៀវ ក្រោយពីរបបខ្មែរក្រហមដួលរលំ គឺមិនអាចជឿបានទេ ដោយអង្គជំនុំជម្រះបានផ្អែកតែទៅលើភស្តុតាង កាលៈទេសៈមួយចំនួន។ ក៏ប៉ុន្តែ ដោយគ្មានភស្តុតាងអំពីកិច្ចប្រជុំជាក់លាក់ ដែលនៅពេលនោះ ការចាប់ខ្លួនខៀវ ត្រូវបានលើកមកពិភាក្សា ដោយមានវត្តមានរបស់ ខៀវ សំផន អង្គជំនុំជម្រះមិនអាច ទាញសេចក្តីសន្និដ្ឋានចេញពីវត្តមានរបស់គាត់ក្នុងកិច្ចប្រជុំមួយចំនួនដែលគាត់មិនបានដឹងព្រឹត្តិការណ៍ ទេ។ ពាក់ព័ន្ធនឹង “ទំនាក់ទំនងជិតស្និទ្ធរបស់គាត់ជាមួយ ប៉ុល ពត និង នួន ជា” គឺត្រូវប្រើទង្វើករណី ដដែលដូចគ្នា។ ម្យ៉ាងវិញទៀត សេចក្តីកត់សម្គាល់លើអង្គហេតុទាំងនេះ ត្រូវបានតវ៉ាពីខាងលើរួចមក ហើយ³⁶⁰⁹។

១៨៦៣. ការកត់សម្គាល់ដែលថា ខៀវ សំផន “នៅតែជាសមាជិកម្នាក់ក្នុងចំណោមសមាជិកមួយចំនួនតូចនៃ មន្ទីរ ៨៧០ បន្ទាប់ពី ខៀវ បានបាត់ខ្លួន” ក៏មិនអាចឱ្យគេបង្ហាញឱ្យឃើញថាគាត់បានដឹងពីការចាប់ខ្លួន ខៀវ នោះដែរ។ គោលការណ៍រក្សាការសម្ងាត់ មានវត្តមាននៅគ្រប់ទីកន្លែងនៅក្នុងប.ក.ក.។ ដោយ គ្មានភស្តុតាងផ្ទាល់ពីការដឹងព្រឹត្តិការណ៍ចាប់ខ្លួននេះ ការពន្យល់របស់ ខៀវ សំផន ដែលថាគាត់មិនបាន

³⁶⁰⁸ សំអាងហេតុសាលាក្រម កថាខ័ណ្ឌ ៤២២៥។

³⁶⁰⁹ សូមមើលខាងលើ កថាខ័ណ្ឌ ១៦៨៤-១៦៨៦។

ចំពោះអវត្តមានរបស់ខៀន ដោយសារតែខៀនអវត្តមានញឹកញាប់ គឺជាការពន្យល់សមហេតុសមផល មួយផ្សេងទៀតដែលអាចមាន។ ដូចដែលបានឃើញរួចមកហើយ គ្មានអ្វីអាចឱ្យគេសន្និដ្ឋានបានថា គាត់ទទួលបន្ទុកតួនាទីត្រួតពិនិត្យនៅក្នុងគណៈកម្មាធិការពាណិជ្ជកម្ម នៅពេលមានការបោសសម្អាតកម្មាភិបាលក្រសួង³⁶¹⁰។ បើទោះជាមានករណីដូច្នោះមែនក៏ដោយ ក៏វានៅតែមិនបង្ហាញឱ្យឃើញពីការដឹងព្រមរបស់ ខៀវ សំផន អំពីការចាប់ខ្លួនខៀន ដោយសារពុំមានភស្តុតាងច្បាស់លាស់លើចំណុចនេះ។ វិធីសាស្ត្រស្ថានៗរបស់អង្គជំនុំជម្រះ គួរត្រូវទទួលរងពិន័យ ហើយសេចក្តីសន្និដ្ឋានទាក់ទងនឹងការដឹងព្រមរបស់ ខៀវ សំផន អំពីការចាប់ខ្លួនខៀន ត្រូវទុកជាមោឃៈ។

២.២.២. ចាន់ ចក្រី, ឈូក, កុយ ធ្នូន និង កែវ មាស

១៨៦៤. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា ខៀវ សំផន បានដឹងអំពីជោគវាសនារបស់ ចាន់ ចក្រី, ឈូក, កែវ មាស និង កុយ ធ្នូន³⁶¹¹។ អង្គជំនុំជម្រះមិនគួរណាស់អាងលើសក្តីកម្មរបស់ដើមបណ្តឹងរដ្ឋប្បវេណី អែម អឿន ដើម្បីអះអាងថា ក្នុងវគ្គអប់រំនយោបាយមួយនៅបុរីកីឡាម្ចាស់បណ្តឹងសាទុក្ខបានលើកឡើងវិញពីការចោទប្រកាន់របស់ នួន ជា ចំពោះ ចាន់ ចក្រី, កុយ ធ្នូន និង កែវ មាស។ ភាពផ្ទុយគ្នារបស់ដើមបណ្តឹងរដ្ឋប្បវេណីរូបនេះ ក្នុងពេលផ្តល់សក្តីកម្ម គួរណាស់អង្គជំនុំជម្រះឱ្យកត់សម្គាល់ពីកង្វះនៃភាពជឿជាក់បានរបស់គាត់³⁶¹²។ កិច្ចសម្ភាសន៍នានាផ្តល់ដោយ ខៀវ សំផន ក្រោយរបបកម្ពុជាប្រជាធិបតេយ្យ ដែលមួយចំនួនគ្មានកាលបរិច្ឆេទ និងបង្ហាញក្រៅបរិបទ ក៏មានតម្លៃជាភស្តុតាងតិចតួចបំផុតដូចគ្នា។ លើសពីនេះ និងជាពិសេសទៅទៀតនោះ វាជាការពន្យល់អំពីអ្វីដែលគាត់បានយល់ក្រោយពីរបបនេះដួលរលំ³⁶¹³។ ដូច្នោះ កិច្ចសម្ភាសន៍ទាំងនេះក៏មិនអាចឱ្យគេ

³⁶¹⁰ សូមមើលខាងលើ កថាខ័ណ្ឌ ១៧៧០-១៧៩៨។
³⁶¹¹ សំអាងហេតុសាលក្រម កថាខ័ណ្ឌ ៤២២៦។
³⁶¹² សូមមើលខាងលើ កថាខ័ណ្ឌ ១៦៩០-១៨០៣, ជាអាទិ៍ ចម្លើយផ្ទុយគ្នារបស់ អែម អឿន កថាខ័ណ្ឌ ១៧៥៧-១៧៥៨, សូមមើលផងដែរ សារណាបណ្តឹងសាទុក្ខក្នុងសំណុំរឿង ០០២/០១ កថាខ័ណ្ឌ ៥៣២។
³⁶¹³ សូមមើល ឧទាហរណ៍ កិច្ចសម្ភាសន៍ជាមួយ ខៀវ សំផន ដោយមិនស្គាល់អ្នកសម្ភាសន៍ មិនដឹងកាលបរិច្ឆេទ ឯកសារ E3/4024 “ប៉ុន្តែ ឥឡូវ មានការចាប់ចង ក៏អីចឹងដែរ លោក [ប៉ុល ពត] ប្រមូលដំណឹងច្រើនណាស់ លោកត្រូវការប្រមូលដំណឹងច្រើនណាស់។”

សន្និដ្ឋានបានថា ខៀវ សំផន បានដឹងព្រឹត្តិការណ៍បោសសម្អាតទាំងនេះ នៅពេលអង្គហេតុកើតឡើងបាននោះដែរ។

១៨៦៥. ម្យ៉ាងវិញទៀត អង្គជំនុំជម្រះបានប្រើប្រាស់ទស្សនាវដ្តីទង់បដិវត្ត ដែលនៅក្នុងនោះ ចាន់ ចក្រី, ឈូក និង កែវ មាស ត្រូវបាន “ផ្តោលទោសជាចំហ” ដើម្បីសន្និដ្ឋានថាមានការដឹងព្រឹត្តិការណ៍របស់ ខៀវ សំផន អំពីការចាប់ខ្លួនអ្នកទាំងនោះ ព្រោះថា ខៀវ សំផន “អាចពិនិត្យមើលបាន” នូវទស្សនាវដ្តីទាំងនេះ³⁶¹⁴។ សេចក្តីសន្និដ្ឋានដាច់ខាតមួយនេះ គួរត្រូវដកចេញ³⁶¹⁵។ ពុំមានការបង្ហាញឱ្យឃើញថា ខៀវ សំផន បានទទួល ឬបានអានទស្សនាវដ្តីទាំងនេះទេ។ ជាចុងក្រោយ អង្គជំនុំជម្រះបានផ្អែកលើសៀវភៅរបស់ ខៀវ សំផន ដែលបង្ហាញពីការឃុំឃាំង កុយ ធួន រយៈពេលប្រាំបួនខែ នៅពេលគណៈអចិន្ត្រៃយ៍បញ្ជូនគាត់ទៅមន្ទីរ ស-២១³⁶¹⁶។ ក៏ប៉ុន្តែ ដូចដែលធ្លាប់បានគូសបញ្ជាក់ជាច្រើនលើកច្រើនសារៗចមកហើយ ថា ម្ចាស់បណ្តឹងសាទុក្ខបានយោងទៅលើស្នាដៃរបស់អ្នកនិពន្ធជាច្រើនរូប ក្នុងនោះមាន Philip SHORT និង Ben KIERNAN ដើម្បីវិភាគលើអ្វីដែលកើតឡើងនៅក្នុងអំឡុងពេលនៃរបបនោះ³⁶¹⁷។ អង្គជំនុំជម្រះបានបំភ្លេចចោលដោយចេតនានូវអង្គហេតុមួយនេះ ដើម្បីសន្និដ្ឋានថា សៀវភៅរបស់ ខៀវ សំផន អាចបង្ហាញឱ្យឃើញពីការដឹងព្រឹត្តិការណ៍នៅពេលអង្គហេតុកើតឡើង។ សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ។

លោក ប៉ុល ពត តាមតែខ្ញុំធ្លាប់ស្គាល់គាត់ លោកអនុវត្តគោលការណ៍ហ្នឹងចុះ ជាអ្នកដឹកនាំមួយដែលតាមដាន ហើយពិសេស ជាអ្នកដឹកនាំមួយដែលតាមដានកម្មាភិបាលស្អិតណាស់” (យើងខ្ញុំជាអ្នកគូសបញ្ជាក់ពីក្រោម)។

³⁶¹⁴ សំអាងហេតុសាលក្រម កថាខ័ណ្ឌ ៤២២៦។

³⁶¹⁵ សូមមើលខាងលើ កថាខ័ណ្ឌ ១៦៤១-១៦៤៣។

³⁶¹⁶ សំអាងហេតុសាលក្រម កថាខ័ណ្ឌ ៤២២៦។

³⁶¹⁷ សៀវភៅរបស់លោក ខៀវ សំផន *ពិចារណាអំពីប្រវត្តិសាស្ត្រកម្ពុជា ពីដើមរហូតដល់សម័យកម្ពុជាប្រជាធិបតេយ្យ* ឯកសារ E3/16 ERN 00380445 “ខ្ញុំលម្អៀងទៅយល់ស្របតាមអ្នកនិពន្ធ ហ្វិលីព ហ្សូរត ដែលគាត់សរសេរថា ប៉ុល ពត មិនមែនល្ងង់ខ្លៅ រហូតដល់ជឿលើឯកសារដែលបានមកពីការធ្វើទារុណកម្មនោះទេ។ ប៉ុន្តែ លោក ហ្វិលីព ហ្សូរត ហាក់ដូចជាជិយាយហួសបន្តិចហើយ ដែលគាត់ថា គូនាទីនៃ (គុក) ស-២១ និងសេចក្តីសារភាពដែលវាផ្តល់ឱ្យនោះ មិនមែនសម្រាប់ផ្តល់ព័ត៌មានទេ គឺ សម្រាប់តែផ្តល់ភស្តុតាងនៃអំពើក្បត់ ដែលក្រុមដឹកនាំត្រូវការ ដើម្បីចាប់អ្នកដែលគេបានសម្រេចរួចទៅហើយថាត្រូវចាប់នោះ (យើងខ្ញុំជាអ្នកគូសបញ្ជាក់ពីក្រោម)។

២.២.៣. ហ៊ី នីម

១៨៦៦. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា ខៀវ សំផន “បានដឹងអំពីការចាប់ខ្លួន និងការស្តាប់របស់ ហ៊ី នីម នៅពេលនោះ”³⁶¹⁸។ ប៉ុន្តែ អង្គជំនុំជម្រះបានទទួលស្គាល់ថា គ្មានហេតុផលណាមួយដែលត្រូវយល់ថា ម្ចាស់បណ្តឹងសាទុក្ខពិតជាបានទទួលសំបុត្ររបស់ ហ៊ី នីម ដែលត្រូវឃុំខ្លួននៅមន្ទីរ ស-២១ នោះទេ។ ផ្ទុយទៅវិញ អង្គជំនុំជម្រះបានប្រើប្រាស់ចម្លើយរបស់ម្ចាស់បណ្តឹងសាទុក្ខក្រោយរបបកម្ពុជាប្រជាធិបតេយ្យ ចុះកាលបរិច្ឆេទឆ្នាំ២០០៧ ប្រាប់ទៅសហចៅក្រមស៊ើបអង្កេតដែលនៅក្នុងចម្លើយទាំងនោះ ខៀវ សំផន ត្រូវបានសួរនាំ ក្រោយពីគាត់បានស្រាវជ្រាវឯកសារទាក់ទងនឹងអ្វីដែលគាត់មិនបានដឹងទាក់ទងនឹងសម័យកម្ពុជាប្រជាធិបតេយ្យ។ កំណត់ហេតុសួរចម្លើយមួយនេះមិនអាចបង្ហាញឱ្យឃើញពីការដឹងពួររបស់ ខៀវ សំផន អំពីការចាប់ខ្លួន ហ៊ី នីម នៅពេលអង្គហេតុកើតឡើងនោះទេ។ ម្យ៉ាងទៀត នៅក្នុងចម្លើយនោះ ម្ចាស់បណ្តឹងសាទុក្ខបានពន្យល់ថា គាត់មិនអាច “បង្ហាញការមិនយល់ស្រប [...] ជាសាធារណៈ” នោះទេ ហើយថា ប៉ុល ពត បានប្រាប់គាត់យ៉ាងច្បាស់ថា គាត់គ្រាន់តែជា “អ្នកបច្ចេកទេស” ប៉ុណ្ណោះ³⁶¹⁹។ ជាចុងក្រោយ បើយោងតាមសក្ខីកម្មរបស់ ជា ខៀប ខៀវ សំផន បាន “កោះហៅ” និរសាររបស់ ហ៊ី នីម ដើម្បី “សួរចម្លើយពួកគេ”។ ក៏ប៉ុន្តែ ក្រៅពីការរិះគន់ទាក់ទងនឹងកង្វះភាពជឿជាក់បានរបស់គាត់³⁶²⁰ រឿងរ៉ាវរបស់ ជា ខៀប គឺបង្ហាញពីវគ្គអប់រំនយោបាយជាមួយសន្និបាត ពុំមែនជាការសួរចម្លើយដឹកនាំដោយ ខៀវ សំផន ដូចដែលអង្គជំនុំជម្រះបានលើកឡើងនោះទេ ដោយបានបញ្ជាក់ថាគ្មានអ្វីត្រូវបាននិយាយទាក់ទងនឹងប្រធានបទទាំងឡាយដែលត្រូវបានលើកមកពិភាក្សានោះឡើយ។ យោងតាមភស្តុតាងទាំងនេះ ចៅក្រមមិនអាចសន្និដ្ឋានឱ្យហួសពីវិមតិសង្ស័យថា ខៀវ សំផន បានដឹងអំពីការចាប់ខ្លួន ហ៊ី នីម នៅពេលអង្គហេតុកើតឡើងបានទេ។

២.២.៤. ជូ ជេត ហៅ ស៊ី

³⁶¹⁸ សំអាងហេតុសាលក្រម កថាខ័ណ្ឌ ៤២២៧។
³⁶¹⁹ កំណត់ហេតុសួរចម្លើយ ចុះថ្ងៃទី១៤ ខែធ្នូ ឆ្នាំ២០០៧ ឯកសារ E3/37 ERN 00156677-00156678។
³⁶²⁰ សូមមើលខាងលើ កថាខ័ណ្ឌ ១២៣៣-១២៤២ (“ការផ្តល់ភាពអាចជឿជាក់បានដោយមិនត្រឹមត្រូវដល់សក្ខីកម្មខុសប្លែកគេរបស់ដើមបណ្តឹងរដ្ឋប្បវេណី ជា ខៀប”)។

១៨៦៧. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា ខៀវ សំផន បានដឹងព្រឹត្តិការណ៍សម្លាប់ ជួរ ជេត³⁶²¹។ អង្គជំនុំជម្រះបានសំអាងជាថ្មីលើកិច្ចសម្ភាសន៍របស់ ខៀវ សំផន ជាមួយ Stephen HEDER ក្រោយសម័យកម្ពុជាប្រជាធិបតេយ្យ ដែលនៅក្នុងនោះ មានការនិយាយថាគេត្រូវបែងចែក ឱ្យដាច់ពីគ្នារវាងអ្វីដែលគាត់បានដឹងក្រោយសម័យកម្ពុជាប្រជាធិបតេយ្យ ជាមួយនឹងអ្វីដែលគាត់បាន ដឹងពិតប្រាកដនៅក្នុងសម័យកាលអង្គហេតុ។ ម្យ៉ាងវិញទៀត សក្ខីកម្មទូទៅ មិនច្បាស់លាស់ និងគ្មានអ្វី គាំទ្ររបស់ Philip SHORT ដែលថា “ប៉ុល ពត បានចាត់តាំង ខៀវ សំផន ឱ្យទទួលភារកិច្ចស៊ើប អង្កេតលើបញ្ហាពិបាកៗ” ក៏មិនបានបង្ហាញឱ្យឃើញថា ខៀវ សំផន បានដឹងព្រឹត្តិការណ៍ចាប់ខ្លួន និងការ សម្លាប់ ជួរ ជេត នៅពេលអង្គហេតុកើតឡើងនោះដែរ។

១៨៦៨. ជាចុងក្រោយ គឺវាមិនសមហេតុសមផលទេសម្រាប់ចៅក្រមមានសុភវិនិច្ឆ័យគ្រប់រូបដែលសំអាងតែលើ ភស្តុតាងតាមរយៈការព្រួញពីគេ ដើម្បីសន្និដ្ឋានថា “ខៀវ សំផន បានចូលរួមនៅក្នុងកិច្ចពិភាក្សារបស់គណៈកម្មាធិការអចិន្ត្រៃយ៍អំពីជោគវាសនារបស់ ជួរ ជេត”³⁶²²។ ជាពិសេស ផ្នែកនេះនៃសក្ខីកម្មរបស់ ឌុច ដែលថាគាត់បានដឹងពី ប៉ង ថា ខៀវ សំផន ត្រូវបានអញ្ជើញឱ្យចូលរួមក្នុងការពិភាក្សាទាក់ទងនឹង ជោគវាសនារបស់ ជួរ ជេត គឺត្រូវតែដកចេញជាដាច់ខាត ព្រោះបានមកដោយការធ្វើទារុណកម្ម។ ទោះបីជា ឌុច បាននិយាយជាន់កែងខ្លួនឯងនៅក្នុងចម្លើយផ្សេងៗរបស់គាត់ក៏ដោយ ក៏កំណត់ហេតុ មួយចំនួនក្នុងចំណោមកំណត់ហេតុស្តាប់ចម្លើយទាំងនេះ បានបង្ហាញថាគាត់បាននិយាយបែបនេះ ជាមួយប៉ង ក្រោយពីប៉ង ត្រូវបានសួរចម្លើយនៅ ស-២១³⁶²³។ ឌុច បានព្យាយាមតវ៉ាលើចម្លើយមុនៗ របស់គាត់ ដោយបានអះអាងថាកិច្ចសន្ទនារបស់គាត់ជាមួយប៉ង បានធ្វើ ឡើងមុនការសួរចម្លើយប៉

³⁶²¹ សំអាងហេតុសាលក្រម កថាខ័ណ្ឌ ៤២២៨។

³⁶²² សំអាងហេតុសាលក្រម កថាខ័ណ្ឌ ៤២២៨ ដែលដកស្រង់សក្ខីកម្មរបស់ ឌុច។

³⁶²³ កំណត់ហេតុសួរចម្លើយ ចុះថ្ងៃទី០៤-០៥-០៦ ខែឧសភា ឆ្នាំ១៩៩៩ ឯកសារ E3/347 ERN 00002496 “ដោយយោងតាមអ្វី ដែលត្រូវបានឆ្លើយតបដោយយោងតាមអ្វីនិយាយដោយ ឈឹម សំអាក ហៅ ប៉ង ដែលបានប្រាប់ខ្ញុំពីរឿងនេះ បន្ទាប់ពីគាត់បាន បំពេញនូវចម្លើយរបស់គាត់រួចរាល់ហើយនោះ ហើយខ្ញុំក៏បាននិយាយជជែកលេងក្រៅផ្លូវការ និងរំលឹករឿងរ៉ាវជាមួយគាត់ប្រហែល ជា ១០ ថ្ងៃបន្ទាប់។ ក្នុងករណីចាំបាច់មួយចំនួន ខៀវ សំផន ត្រូវបានហៅឱ្យទៅចូលរួមក្នុងអង្គប្រជុំអំពីការចាប់ខ្លួន”។

ង់³⁶²⁴ តែបើទោះជាយ៉ាងណាក៏ដោយ ក៏វាមិនបានបដិសេធពីការណ៍ដែលថា វាបានកើតឡើងក្នុងពេលដែលបង់ត្រូវបានឃុំឃាំងនៅមន្ទីរសន្តិសុខ ស-២១ នោះដែរ។ គ្មាននរណាម្នាក់អាចបដិសេធបានពីបរិយាកាសគំរាមកំហែងជាទូទៅនៃទឹកផ្លែឆ្នែង និងហានិភ័យដែលថាព័ត៌មានទាំងអស់នេះត្រូវទទួលបានដោយសារការធ្វើទារុណកម្ម ឬយ៉ាងហោចណាស់ ក៏ស្ថិតក្រោមការបង្ខិតបង្ខំដែរ។ ច្បាស់ណាស់ថា វាក្លរតែរារាំងរាល់ចៅក្រមមានសុភវិនិច្ឆ័យគ្រប់រូបមិនឱ្យចាត់ទុកចម្លើយទាំងនោះថាត្រឹមត្រូវ និងមិនឱ្យយកមកធ្វើជាសំអាង ដើម្បីធ្វើសេចក្តីសន្និដ្ឋានកំណត់បែបនេះបាននោះទេ ទាក់ទងនឹងការទទួលខុសត្រូវរបស់ ខៀវ សំផន³⁶²⁵។ ដូច្នោះ សេចក្តីសន្និដ្ឋានរបស់អង្គជំនុំជម្រះទាក់ទងនឹងការដឹងព្រហ្មទណ្ឌរបស់ ខៀវ សំផន អំពីជោគវាសនារបស់ ជូ ជេត និងការសម្លាប់គាត់ ត្រូវទុកជាមោឃៈ។

២.២.៥. វន វេត និង សោ ភឹម

១៨៦៩. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថា ខៀវ សំផន “បានដឹងអំពីស្ថានភាពរបស់ វន វេត និងជោគវាសនារបស់ សោ ភឹម”³⁶²⁶។ អង្គជំនុំជម្រះបានផ្អែកជាចម្បងលើចម្លើយរបស់ ខៀវ សំផន ក្រោយរបបកម្ពុជាប្រជាធិបតេយ្យ សម្រាប់ករណី វន វេត និងផ្អែកតែទៅលើចម្លើយដដែលនេះ សម្រាប់ករណី សោ ភឹម។ ដូចបានឃើញពីខាងលើ ចម្លើយទាំងនេះមិនអាចឱ្យអង្គជំនុំជម្រះបង្ហាញឱ្យឃើញពីការដឹងព្រហ្មទណ្ឌរបស់គាត់អំពីអង្គហេតុ នៅក្នុងអំឡុងពេលវាកំពុងកើតឡើងនោះទេ។

១៨៧០. សម្រាប់ វន វេត អង្គជំនុំជម្រះយល់ថា ខៀវ សំផន បានដឹងអំពីការចាប់ខ្លួនរបស់គាត់ក្នុងអំឡុងពេលសន្និបាតបក្សលើកទី៥ នាចុងឆ្នាំ១៩៧៨ ដោយមានវត្តមានរបស់ ខៀវ សំផន។ ប្រភពព័ត៌មានរបស់អង្គជំនុំជម្រះ មានតម្លៃជាភស្តុតាងតិចតួចបំផុត។ វាជាចម្លើយជាលាយលក្ខណ៍អក្សររបស់ កែ ពក ទទួលបានក្រៅក្របខ័ណ្ឌតុលាការ និងកំណត់ហេតុស្តាប់ចម្លើយមួយរបស់ ខុច ដែលផ្អែកលើសម្តី

³⁶²⁴ ប្រតិចារិក ថ្ងៃទី២៣ ខែមិថុនា ឆ្នាំ២០១៦ ឯកសារ E1/443.1 ចន្លោះម៉ោង ០៩.៤៤.២២ និងម៉ោង ១០.០៧.៥០។
³⁶²⁵ សូមបញ្ជាក់ថា ការជំទាស់របស់មេធាវីការពារក្តីត្រូវបានបដិសេធបោលដោយអយុត្តិធម៌ ក្នុងពេលសហព្រះរាជអាជ្ញាសួរដេញដោលអំពីកាលៈទេសៈនៃ “ការនិយាយជជែកលេង”។
³⁶²⁶ សំអាងហេតុសាលក្រម កថាខ័ណ្ឌ ៤២២៩។

របស់ កែ ពក។ លើសពីនេះទៀត វាជាការបំភ្លែតភ័ស្តុតាង។ ប្រវត្តិរូបផ្ទាល់ខ្លួនរបស់ កែ ពក បង្ហាញ យ៉ាងច្បាស់ថា ការចាប់ខ្លួន បានកើតឡើងក្រោយការបញ្ចប់មហាសន្និបាត៖

“ពេលបើកមហាសន្និបាតលើកទី៥ នៅពេលសាលសភា ខែ..., ៧៨ មុនយួនចូល ពេលកំពុង ប្រជុំស្រាប់តែផ្អើលឈុល ពេលនោះ ចេង អន ថាមានកូនទូកមួយបណ្តែត ដល់ទៅមើល ឃើញតែនំកន្ទក់។ មហាសន្និបាតក៏បិទ។ បិទហើយ ប៉ុល ពត ប្រាប់ខ្ញុំកុំអាលទៅ ចាំមើលកូន សិន។ ខ្ញុំគិតថាយ៉ាងម៉េចអញ្ចេះ ហើយក៏ទៅដេកនៅកន្លែងមជ្ឈិម។ ស្រាប់តែម៉ោង១រសៀល គេចាប់តាក់+វន វេត។ រួចហើយ ប៉ុល ពត សួរថា មានឃើញកូនទេ? ខ្ញុំស្មានតែកូនមែនទែន ការពិតគឺកូនចាប់តាក់+វន វេត នេះឯង”³⁶²⁷។

១៨៧១. ដូច្នេះ អង្គជំនុំជម្រះបានប្រព្រឹត្តកំហុស ដោយបានអះអាងថា វន វេត ត្រូវបានចាប់ខ្លួន “ក្នុងអំឡុង ពេល” សន្និបាតលើកទី៥ ហើយអង្គជំនុំជម្រះមិនអាចចាត់ទុកកំណត់ហេតុស្តាប់ចម្លើយរបស់ ឌុច ថា ជាភ័ស្តុតាងបញ្ជាក់បន្ថែមបានទេ ព្រោះថាកំណត់ហេតុនេះផ្អែកលើប្រភពតែមួយដូចគ្នា៖ កែ ពក³⁶²⁸។ ចំណែកឯសៀវភៅរបស់ Philip SHORT ដែលត្រូវបានយោងផងដែរដោយអង្គជំនុំជម្រះ គឺវាគ្រាន់តែ បង្ហាញថា វន វេត ត្រូវបញ្ជូនទៅស-២១ នៅថ្ងៃបន្ទាប់ពីសន្និបាត។ គ្មានភ័ស្តុតាងណាមួយអាចឱ្យគេ សន្និដ្ឋានបានអំពីវត្តមានរបស់ ខៀវ សំផន នៅក្នុងអំឡុង និងក្រោយសន្និបាតនេះ បើទោះជាគាត់បាន ចូលរួមសន្និបាតនេះក៏ដោយ³⁶²⁹។ ការបំភ្លែតភ័ស្តុតាងនេះ គួរទទួលរងពិន័យ។ ដោយគ្មានភ័ស្តុតាង សេចក្តីសន្និដ្ឋានដែលថា ខៀវ សំផន បានដឹងពីការចាប់ខ្លួន វន វេត នៅពេលអង្គហេតុកើតឡើង ត្រូវទុកជាមោឃៈ។

២.២.៦. វីង ឆែម ហៅ សុខ សាផុន ហៅ ភួង

³⁶²⁷ ប្រវត្តិរូបរបស់ កែ ពក ឯកសារគ្មានចុះកាលបរិច្ឆេទ E3/2782 ERN 00095553 (យើងខ្ញុំជាអ្នកគូសបន្ទាត់ពីក្រោម)។
³⁶²⁸ សំអាងហេតុសាលក្រម កថាខ័ណ្ឌ ២៣២១ កំណត់សម្គាល់ជើងទំព័រលេខ ៧៨៤៧។
³⁶²⁹ សូមមើលខាងលើ កថាខ័ណ្ឌ ១៧០៤-១៧៥៣។

១៨៧២. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា ខៀវ សំផន “បានជួយសម្រួលយ៉ាងសកម្មដល់ ការចាប់ខ្លួន ការដាក់ក្នុងមន្ទីរឃុំឃាំង និងការសម្លាប់ ភ្លង”³⁶³⁰។ ជាថ្មីម្តងទៀត អង្គជំនុំជម្រះបានបំភ្លឺ ខ្លឹមសារសៀវភៅរបស់ ខៀវ សំផន ដែលមិនបានបង្ហាញពីការជួយណាមួយដល់ការចាប់ខ្លួននេះទេ តែ ផ្ទុយទៅវិញ ខ្លឹមសារនេះបានបញ្ជាក់ថា ដោយយកចិត្តទុកដាក់អំពីផលសុភាពរបស់ ភ្លង គាត់គ្មាននឹក សង្ស័យពីរឿងអ្វីផ្សេងទៀតទាល់តែសោះ ព្រោះថា “នេះជាទម្លាប់ហូរហែមកតែគ្រប់កម្មាភិបាល ភូមិ ភាគ ឬ តំបន់ ផ្សេងៗ ដែលមកធ្វើការជាមួយគណៈអចិន្ត្រៃយ៍អំពីកិច្ចការទាក់ទងពីភូមិភាគ និងតំបន់ របស់គេ”³⁶³¹។ ចម្លើយយ៉ាងច្បាស់លាស់ទាំងនេះរបស់ ខៀវ សំផន ត្រូវបានបំភ្លឺដោយអង្គជំនុំជម្រះ។ ចម្លើយទាំងនេះបានបង្ហាញឱ្យឃើញថា ការចាប់ខ្លួនត្រូវបានធ្វើយ៉ាងសម្ងាត់បំផុតដោយសមាជិកគណៈកម្មាធិការអចិន្ត្រៃយ៍ ដែលជាអ្នកទទួលបន្ទុកអនុវត្ត។

១៨៧៣. ដោយពុំមានភស្តុតាងមានតម្លៃណាផ្សេងទៀតដែលអាចបង្ហាញឱ្យឃើញថា ខៀវ សំផន បានដឹងពីអំពី ការចាប់ខ្លួនរបស់ ភ្លង អង្គជំនុំជម្រះបានលើកឡើងវិញពីទំនៀមទម្លាប់ដែលខ្លួនអំពី “ឋានៈពិសេសរបស់ ខៀវ សំផន នៅក្នុងបក្ស និងភាពស្និទ្ធស្នាលជាមួយ ប៉ុល ពត និង នួន ជា”។ ក៏ប៉ុន្តែ ការស្មានៗនេះ គឺ មិនសមហេតុសមផលនោះទេ និងមិនអាចជាភស្តុតាងតែមួយគត់ដើម្បីគាំទ្រសេចក្តីសន្និដ្ឋានរបស់អង្គ ជំនុំជម្រះបានទេ។ ដោយគ្មានភស្តុតាងផ្ទាល់អំពីការដឹងរបស់ ខៀវ សំផន អំពីការចាប់ខ្លួន ភ្លង នៅ ពេលអង្គហេតុកើតឡើង សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ។

២.៣. កំហុសនៃការដឹងពីការចោលសម្ភាគថ្នាំកំប្រោម

១៨៧៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ខៀវ សំផន “បានដឹង អំពីការចោលសម្ភាគថ្នាំកំប្រោម និងការសម្លាប់ប្រជាជនទូទាំងប្រទេស”³⁶³²។ ជាបឋម វាជាការនិយាយ សរុបរួមជាទូទៅមិនសមហេតុសមផល។ ភស្តុតាងដែលត្រូវបានវិភាគ គឺកម្រិតត្រឹមត្រូវពីការណ៍មួយ

³⁶³⁰ សំអាងហេតុសាលក្រម កថាខ័ណ្ឌ ៤២៣០។
³⁶³¹ សៀវភៅរបស់លោក ខៀវ សំផន *ប្រវត្តិសាស្ត្រកម្ពុជាថ្មីៗនេះ និងគោលជំហរជាបន្តបន្ទាប់របស់ខ្ញុំ* បោះពុម្ពផ្សាយខែឧសភា ឆ្នាំ ២០០៧ ឯកសារ E3/18 ERN 00103886។
³⁶³² សំអាងហេតុសាលក្រម កថាខ័ណ្ឌ ៤២៣១។

ចំនួនដែលបានកើតឡើងនៅខេត្តព្រះវិហារ ហើយដែល ខៀវ សំផន បានដឹង³⁶³³។ ក៏ប៉ុន្តែ ខេត្តព្រះ វិហារពុំស្ថិតក្នុងចំណោមទីតាំងឧក្រិដ្ឋកម្ម ឬមន្ទីរសន្តិសុខ នៅក្នុងវិសាលភាពនៃការជំនុំជម្រះសំណុំ រឿង ០០២/០២ នោះទេ។ លើសពីនេះទៀត អង្គជំនុំជម្រះមិនបានពន្យល់ថា តើ ខៀវ សំផន អាចដឹង ពីការចាប់ខ្លួន និងលក្ខខណ្ឌនៃការឃុំខ្លួនប្រជាជននៅទូទាំងកម្ពុជាប្រជាធិបតេយ្យ ដោយផ្អែកលើមូល ដ្ឋាននៃព្រឹត្តិការណ៍តែមួយបានដូចម្តេចទេ³⁶³⁴។ ការនិយាយសរុបជាទូទៅរបស់អង្គជំនុំជម្រះនេះ គឺពុំ សមហេតុសមផល និងត្រូវទុកជាមោឃៈ។

១៨៧៥. ភ័ស្តុតាងមួយផ្សេងទៀតដែលអង្គជំនុំជម្រះប្រើប្រាស់ដើម្បីគាំទ្រការអះអាងរបស់ខ្លួន គឺជាកិច្ចសម្ភាស ន៍គ្មានកាលបរិច្ឆេទរបស់ ខៀវ សំផន ជាមួយអ្នកនិពន្ធម្នាក់មិនស្គាល់អត្តសញ្ញាណ នោះគឺឯកសារ E3/4041 ដែលមានបញ្ហាខ្លាំងអំពីយថាភាព³⁶³⁵។ ក៏ប៉ុន្តែ កាលបរិច្ឆេទ គឺជាធាតុផ្សំមួយសំខាន់ នៅ ពេលគេដឹងអំពីព័ត៌មានយល់ជ្រួតជ្រាយដោយ ខៀវ សំផន ក្រោយរបបនោះ³⁶³⁶។ លើសពីនេះទៀត ឯកសារនេះកត់ត្រាតែចម្លើយរបស់ ខៀវ សំផន ដោយគេពុំបានដឹងពីសំណួរដែលបានចោទសួរ។ ម្យ៉ាងវិញទៀត ឃ្លាមួយចំនួនដែលយោងដោយអង្គជំនុំជម្រះ គឺដាក់ក្នុងសញ្ញាឃ្លាប ដែលទំនងជាមាន ន័យថាមិនមែនជាចម្លើយដើមរបស់ ខៀវ សំផន³⁶³⁷។ ប្រឈមនឹងបញ្ហាខ្លាំងនៃភាពជឿទុកចិត្តបាន និងយថាភាពទាំងអស់នេះ គ្មានចៅក្រមមានសុភវិធម៌ណាអាចសំអាងសេចក្តីសន្និដ្ឋានរបស់ខ្លួន ទាក់ទងនឹងការទទួលខុសត្រូវព្រហ្មទណ្ឌរបស់ ខៀវ សំផន លើឯកសារមួយនេះបានទេ។ ឯកសារនេះ ត្រូវដកចេញ ហើយសេចក្តីសន្និដ្ឋាន ត្រូវទុកជាមោឃៈ។

១៨៧៦. អង្គជំនុំជម្រះបានបំភ្លឺខ្លឹមសារលិខិតចំហមួយសរសេរដោយ ខៀវ សំផន នៅក្នុងឆ្នាំ២០០១។ អង្គជំនុំ ជម្រះបានយោងតែទៅលើផ្នែកមួយ ដែលក្នុងនោះ ខៀវ សំផន បានពន្យល់ថាបានឮ “ដោយចៃដន្យ”

³⁶³³ សំអាងហេតុសាលក្រម កថាខ័ណ្ឌ ៤២៣២ និង ៤២៣៣។

³⁶³⁴ សូមមើលខាងលើ កថាខ័ណ្ឌ ១៨៣៩-១៨៣៥។

³⁶³⁵ សំអាងហេតុសាលក្រម កថាខ័ណ្ឌ ៤២៣១។

³⁶³⁶ សំអាងហេតុសាលក្រម កថាខ័ណ្ឌ ១៩៤។

³⁶³⁷ សំអាងហេតុសាលក្រម កថាខ័ណ្ឌ ៤២៣១ ដែលដកស្រង់កិច្ចសម្ភាសន៍ជាមួយ ខៀវ សំផន គ្មានចុះកាលបរិច្ឆេទ ឯកសារ E3/4041 ERN 00782573 “អានេះហើយដែលវាច្រើន។ នេះហើយដែលវានាំឱ្យច្រើន”។

អំពីករណីចាប់ខ្លួនសមាជិកគ្រួសារប្រពន្ធរបស់គាត់³⁶³⁸។ ប៉ុន្តែ អង្គជំនុំជម្រះបានធ្វើមិនដឹងតែម្តង ចំពោះការពន្យល់របស់គាត់ថា គាត់មិនបានដឹងពីការកាប់សម្លាប់ទាល់តែសោះ ហើយវិន័យបានហាម គាត់មិនឱ្យដើរហើរដោយគ្មានការអនុញ្ញាត។ ប៉ុន្តែ ម្ចាស់បណ្តឹងសាទុក្ខបានរំលឹកផងដែរអំពីគោល ការណ៍រក្សាការសម្ងាត់៖

“ព្រមជាមួយនេះ លាក់ការសម្ងាត់ តឹងតែង “កិច្ចការអ្នកណា អ្នកនោះដឹង កិច្ចការគេ មិនដឹង មិនឮ មិនឃើញ” ហាមមិនឱ្យអ្នកណាហ៊ាននិយាយពីរឿងអ្វីប្រាប់ខ្ញុំទាល់តែសោះ។ ទាំងអស់ នេះហើយដែលបានរារាំងខ្ញុំមិនឱ្យដឹងអ្វីៗទាំងអស់ដែលបានកើតឡើងនៅក្នុងប្រទេស។ ខ្ញុំដឹង តែអ្វីដែលអ្នកដឹកនាំ ប.ក.ក. ប្រាប់ឱ្យខ្ញុំដឹងតែប៉ុណ្ណោះ។ លុះដល់ចលនាត្រូវរលំរលាយទៅ ហើយ ទើបបងប្អូនសាច់ញាតិអ្នករងគ្រោះ និងអ្នកដែលគេបានឃើញផ្ទាល់ ឬដឹងឮ រៀបរាប់ ប្រាប់ខ្ញុំអំពីការកាប់សម្លាប់យ៉ាងយោរយៅព្រៃផ្សៃ ស្តាប់ទៅគួរឱ្យព្រឺក្បាល”³⁶³⁹។

១៨៧៧. ហេតុដូច្នោះ អង្គជំនុំជម្រះមិនអាចមានហេតុផលត្រឹមត្រូវ ដើម្បីទាញសេចក្តីសន្និដ្ឋានចេញពីលិខិតចំហ នេះថា ខៀវ សំផន បានដឹងអំពី “ការចាប់ខ្លួន និងការឃុំឃាំងជនស៊ីវិល ឬស្ថានភាពដែលប្រជាជនជួប ប្រទះនៅទូទាំងប្រទេស” បាននោះទេ³⁶⁴⁰។

១៨៧៨. ទាក់ទងនឹងប្រធានបទដដែលនេះដែរ អង្គជំនុំជម្រះបានផ្អែកទៅលើសក្ខីកម្មរបស់ មាស រឿន ដែលថា ខៀវ សំផន បានធ្វើសារទូរលេខមួយឱ្យគាត់ ដើម្បីសុំព័ត៌មានទាក់ទងនឹងជោគវាសនារបស់គ្រួសារ ប្រពន្ធរបស់គាត់³⁶⁴¹។ មាស រឿន មិនត្រឹមតែនិយាយថាគាត់មិនអាចដឹងថាតើសារទូរលេខរបស់គាត់

³⁶³⁸ សំអាងហេតុសាលក្រម កថាខ័ណ្ឌ ៤២៣២ ដែលដកស្រង់លិខិតរបស់លោក ខៀវ សំផន ចុះថ្ងៃទី១៨ ខែសីហា ឆ្នាំ២០០១ ឯកសារ E3/205 ERN 00002796។

³⁶³⁹ លិខិតរបស់លោក ខៀវ សំផន ចុះថ្ងៃទី១៨ ខែសីហា ឆ្នាំ២០០១ ឯកសារ E3/205 ERN 00002796។

³⁶⁴⁰ សំអាងហេតុសាលក្រម កថាខ័ណ្ឌ ៤២៣៤។

³⁶⁴¹ សំអាងហេតុសាលក្រម កថាខ័ណ្ឌ ៤២៣៣។

ធ្វើត្រឡប់មកវិញ បានទៅដល់ ខៀវ សំផន ដែរយ៉ាងណាប៉ុណ្ណោះទេ³⁶⁴² តែលើសពីនេះទៀត ការណ៍ដែល ខៀវ សំផន បានស្នើសុំព័ត៌មាន គឺវាបង្ហាញឱ្យឃើញថាគាត់ពុំមានព័ត៌មានទាំងនោះទៅ វិញទេ។ ហេតុដូច្នោះ ការសន្និដ្ឋានរបស់អង្គជំនុំជម្រះដែលថា ខៀវ សំផន បានដឹងអំពីលក្ខខណ្ឌនៃការ រស់នៅ ការចាប់ខ្លួន និងការសម្លាប់មនុស្សក្រៅពីក្រុមគ្រួសារប្រពន្ធរបស់គាត់ ពុំមែនជាសេចក្តី សន្និដ្ឋានតែមួយដែលអាចមាននោះទេ ហើយវាជាការនិយាយសរុបទូទៅ។ ហេតុដូច្នោះ សេចក្តីសន្និដ្ឋាន នេត្រូវទុកជាមោឃៈ ហើយមិនអាចប្រើធ្វើជាមូលដ្ឋាននៃការសន្និដ្ឋានទូទៅទាក់ទងនឹងការដឹងព្រមរបស់ ខៀវ សំផន អំពីការប្រព្រឹត្តិឧក្រិដ្ឋកម្មនៅក្នុងអំឡុងពេលបោសសម្អាតផ្ទៃក្នុងបានទេ³⁶⁴³។

ផ្នែកទី ៣. ក្រុមជំនុំជម្រះ

១. ជនជាតិចាម

១៨៧៩. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានកែខែការគ្មានភ័ស្តុតាងដោយផ្ទាល់ ឬដោយប្រយោលដែលបញ្ជាក់ថា នៅពេលអង្គហេតុកើតឡើង ខៀវ សំផន បានដឹងពីការប្រព្រឹត្តិ ឧក្រិដ្ឋកម្មលើជនជាតិចាម ដែលត្រូវបានចោទប្រកាន់ចំពោះរូបគាត់ (ក) តាមរយៈការសន្និដ្ឋានមិន ត្រឹមត្រូវ (ខ)។

១.១. គ្មានការដឹងព្រមពេលអង្គហេតុកើតឡើង

១៨៨០. គ្មានភ័ស្តុតាងដោយផ្ទាល់ ឬដោយប្រយោលពាក់ព័ន្ធណាមួយ បញ្ជាក់ថា នៅពេលអង្គហេតុកើតឡើង ខៀវ សំផន បានដឹងអំពីការប្រព្រឹត្តិឧក្រិដ្ឋកម្មដូចខាងក្រោម ដែលរូបគាត់ត្រូវរងការចោទប្រកាន់នោះ

³⁶⁴² ប្រតិចារិក ថ្ងៃទី០៩ ខែតុលា ឆ្នាំ២០១២ ឯកសារ E1/132.1 ចន្លោះម៉ោង 14.18.50 និងម៉ោង 14.27.25 “ក្នុងពេលដែល មានធ្វើ សារតបទៅវិញនឹង អត់ពូ។ អើយ ប្រាប់ថា អត់ពូគ្មានទេ ពីព្រោះថា វាពូមិនច្បាស់ ដឹងស្តីជាស្តី គាត់ប្រាប់ខ្ញុំអីចឹងមកក៏ សារហ្នឹងត្រូវ ស្តាប់ចូលហ្នឹងសិនទៅ (យើងខ្ញុំជាអ្នកគូសបន្ទាត់ពីក្រោម)។ “សរសេរប្រាប់គាត់មកវិញ រាយការណ៍ប្រាប់គាត់មកវិញអំពីក្រុម គ្រួសារគាត់ ម្តាយរបស់គាត់ ប្អូនរបស់គាត់ និងសភាពប្រជាជន ការអត់ឃ្លានយ៉ាងម៉េច ខ្លីៗ។ ហើយខ្ញុំសរសេរសារហ្នឹងមកវិញ តែ សារនោះដល់ ឬមិនដល់ អត់ឃើញគាត់ឆ្លើយតបមកវិញទេ។ ខ្ញុំបានបញ្ជាក់អីចឹងឯង បាទ។ ខ្ញុំចាំតែម្តង ឱ្យរាយតែម្តងប៉ុណ្ណឹង”។

³⁶⁴³ សំអាងហេតុសាលក្រុម កថាខ័ណ្ឌ ៤២៣៤ និង ៤២៣៥។

ទេ៖ - ឧក្រិដ្ឋកម្មនៃការធ្វើមនុស្សឃាត និងការសម្លាប់រង្គាលដែលរងការចោទប្រកាន់ នៅវត្តអូរត្រកួន ក្នុងឆ្នាំ១៩៧៧ និងនៅភូមិទ្រា ក្នុងឆ្នាំ១៩៧៨ - ឧក្រិដ្ឋកម្មប្រឆាំងនឹងមនុស្សជាតិ តាមរយៈការដាក់ក្នុង មន្ទីរឃុំឃាំង ក្នុងឆ្នាំ១៩៧៨ និងតាមរយៈការធ្វើទារុណកម្ម នៅថ្ងៃចាប់ខ្លួន អ៊ិត សេន ក្នុងឆ្នាំ១៩៧៨ នៅភូមិទ្រា - ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុ នយោបាយ ក្នុងអំឡុងពេលនៃការផ្លាស់ទីលំនៅប្រជាជនដំណាក់កាលទីពីរ - ឧក្រិដ្ឋកម្មនៃការធ្វើទុក្ខ បុកម្នេញដោយមូលហេតុសាសនា ក្នុងអំឡុងរបបកម្ពុជាប្រជាធិបតេយ្យ និង - ឧក្រិដ្ឋកម្មនៃអំពើ អមនុស្សធម៌ផ្សេងៗទៀត ក្រោមទម្រង់ជាការផ្លាស់ទីលំនៅដោយបង្ខំ នៅចុងឆ្នាំ១៩៧៥។

១.២. កំហុសទាក់ទងនឹងការសន្និដ្ឋានអំពីការដឹងព្រមព្រៀង សំផន

១៨៨១. សេចក្តីសន្និដ្ឋានពុំត្រឹមត្រូវរបស់អង្គជំនុំជម្រះដែលថា ខៀវ សំផន “បានដឹងអំពីការប្រព្រឹត្តិឧក្រិដ្ឋកម្ម លើជនជាតិចាម ក្នុងអំឡុងរបបកម្ពុជាប្រជាធិបតេយ្យ” ផ្អែកតែទៅលើការទាញសន្និដ្ឋានបណ្តាក់តគ្នា និងលើភ័ស្តុតាងកាលៈទេសៈដែលត្រូវបានសន្និដ្ឋាន និងដែលត្រូវប្រើធ្វើជាចំណុចចាប់ផ្តើមទៅសេចក្តី សន្និដ្ឋានមួយផ្សេងទៀត ហើយបន្តបែបនេះរហូត³⁶⁴⁴។ ក៏ប៉ុន្តែ ប្រសិនបើគេអាចបង្ហាញឱ្យឃើញពី ការដឹង តាមរយៈភ័ស្តុតាងដោយប្រយោល សេចក្តីសន្និដ្ឋាននេះត្រូវតែជាសេចក្តីសន្និដ្ឋានសមហេតុសម ផលតែមួយគត់។ ក៏ប៉ុន្តែ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានទាញសេចក្តីសន្និដ្ឋាន ទាក់ទងនឹងការដឹងជាលក្ខណៈទូទៅ មិនច្បាស់លាស់ និងជាសរុប (“ឧក្រិដ្ឋកម្មមួយចំនួន” “ក្នុងអំឡុង របបកម្ពុជាប្រជាធិបតេយ្យ”) ដោយមិនបានបញ្ជាក់អំពីឧក្រិដ្ឋកម្មដែល ខៀវ សំផន បានដឹង ហើយជា ពិសេសនោះ អំពីពេលវេលាដែលគាត់បានដឹងអំពីឧក្រិដ្ឋកម្មទាំងនោះ។ បន្ទាប់មក អង្គជំនុំជម្រះបាន ប្រព្រឹត្តកំហុសអង្គហេតុ ទាក់ទងនឹង ភ័ស្តុតាងនីមួយៗក្នុងចំណោមភ័ស្តុតាងកាលៈទេសៈទាំងឡាយ ដែលខ្លួនយកមកធ្វើជាសំអាង ដើម្បីទាញសេចក្តីសន្និដ្ឋានទាក់ទងនឹងការដឹងព្រមព្រៀង សំផន ដោយ ពុំបានពន្យល់ថាហេតុអ្វីបានជាសេចក្តីសន្និដ្ឋាននោះ គឺជាសេចក្តីសន្និដ្ឋានសមហេតុសមផលតែមួយគត់។

³⁶⁴⁴ សំអាងហេតុសាលក្រម កថាខ័ណ្ឌ ៤២៣៦។

១៨៨២. ជាបឋម អង្គជំនុំជម្រះមិនបានបង្ហាញឱ្យឃើញតាមលក្ខណៈសមហេតុសមផលថា ប.ក.ក.បានចាត់វិធានការយ៉ាងច្បាស់ប្រឆាំងនឹងជនជាតិចាម ក្នុងរបបកម្ពុជាប្រជាធិបតេយ្យ³⁶⁴⁵។ ម្យ៉ាងវិញទៀត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយយល់ថាមានការបង្ហាញឱ្យឃើញថា ខៀវ សំផន “បានគូសបញ្ជាក់អំពីសារៈសំខាន់នៃការថែរក្សា “ផ្ទៃផ្តាបដីវត្តន៍ និងជាតិសាសន៍កម្ពុជាឱ្យបានជារៀងរហូត”³⁶⁴⁶ ដោយពុំបានចង្អុលបង្ហាញការយោងណាមួយសម្រាប់ការរៀបរាប់មួយនេះទេ។ ការពិតទៅ វាជាសេចក្តីដកស្រង់ចេញពីកំណត់ហេតុ FBIS E3/294 ចុះថ្ងៃទី៣០ ខែកញ្ញា ឆ្នាំ ១៩៧៨ ដែលសំណៅដើមជាភាសាខ្មែរ ពុំអាចរកបាន។ ដូច្នោះ អង្គជំនុំជម្រះមិនអាចប្រើប្រាស់ឯកសារនេះបានទេ បើមិនមានការបញ្ជាក់បន្ថែម³⁶⁴⁷។

១៨៨៣. បើទោះជាពាក្យសម្តីទាំងអស់នេះត្រូវបាននិយាយដោយ ខៀវ សំផន ក្នុងខ្លឹមសារដូច្នោះពិតមែនក៏ដោយចុះ ក៏អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានអំពីការដឹងព្រហ្មទណ្ឌរបស់គាត់អំពីឧក្រិដ្ឋកម្មជាក់លាក់មួយចំនួន ដោយសារតែកាលបរិច្ឆេទនៃឧក្រិដ្ឋកម្មទាំងនោះ “គាប់ជួន” ជាមួយនឹងគោលនយោបាយកម្ពុជានិយមដែលរងការចោទប្រកាន់ ចាប់ពីឆ្នាំ៧៧-៧៨ និងជាមួយនឹងគោលនយោបាយដូចគ្នាចំពោះជនជាតិវៀតណាម ក្នុងខែមេសា ឆ្នាំ១៩៧៧។ ការបកស្រាយដាក់បន្ទុកនេះ ពុំមែនជាសេចក្តីសន្និដ្ឋានសមហេតុសមផលតែមួយគត់នោះទេ ខណៈដែលមានការវាយលុកលុយក្នុងជម្លោះប្រដាប់អាវុធជាមួយវៀតណាម។

១៨៨៤. អង្គជំនុំជម្រះមិនអាចផ្អែកលើការគាំទ្ររបស់ ខៀវ សំផន ចំពោះផែនការរួមមិនមែនឧក្រិដ្ឋ ដើម្បីសន្និដ្ឋានថាគាត់បានដឹងអំពីការអនុវត្តគោលនយោបាយ “ក្នុងការបន្តសង្គមខ្មែរតែមួយ ដែលមានតែកម្មករ-កសិករ” ដោយពុំបានពន្យល់ថា តើវាជាសេចក្តីសន្និដ្ឋានសមហេតុសមផលតែមួយដែលអាចមាន បានដោយដូចម្តេចទៅ³⁶⁴⁸។ សេចក្តីសន្និដ្ឋានទាក់ទងនឹងឋានៈ “ពិសេស” ឬ “មេដឹកនាំជាន់ខ្ពស់” របស់ ខៀវ សំផន ពុំមែនជាការបង្ហាញឱ្យឃើញពីការដឹងព្រហ្មទណ្ឌអំពីឧក្រិដ្ឋកម្មជាក់លាក់នោះទេ។

³⁶⁴⁵ សូមមើលខាងលើ កថាខ័ណ្ឌ ៨៩២-៩៦៥ កថាខ័ណ្ឌ ១៥៦១-១៥៨៥។
³⁶⁴⁶ សំអាងហេតុសាលក្រម កថាខ័ណ្ឌ ៤២៣៦។
³⁶⁴⁷ សំអាងហេតុសាលក្រម កថាខ័ណ្ឌ ៣៧៤៧។
³⁶⁴⁸ សំអាងហេតុសាលក្រម កថាខ័ណ្ឌ ៣៧៤៧។

១៨៨៥. អង្គជំនុំជម្រះគួរណាពន្យល់ថា តើខ្លួនផ្អែកលើធាតុផ្សំអង្គហេតុជាក់ស្តែងអ្វីខ្លះ ដើម្បីសន្និដ្ឋានថា ខៀវ សំផន បានដឹងថាផែនការរួម តម្រូវឱ្យមានបទឧក្រិដ្ឋប្រឆាំងនឹងជនជាតិចាម និងមានបំណងចង់ឱ្យប្រព្រឹត្តបទឧក្រិដ្ឋទាំងអស់នោះ³⁶⁴⁹។ អង្គជំនុំជម្រះមិនបានធ្វើដូច្នោះទេ ព្រោះថាបើយោងតាមភស្តុតាងអង្គជំនុំជម្រះមិនអាចសន្និដ្ឋានថា ខៀវ សំផន មានចេតនាឧក្រិដ្ឋដែលជាលក្ខខណ្ឌតម្រូវសម្រាប់ឧក្រិដ្ឋកម្មនីមួយៗក្នុងចំណោមឧក្រិដ្ឋកម្មទាំងឡាយដែលចោទប្រកាន់ចំពោះរូបគាត់នោះទេ។ សេចក្តីសន្និដ្ឋានទាំងឡាយផ្ទុយពីនេះ របស់អង្គជំនុំជម្រះ ត្រូវទុកជាមោឃៈ រួមទាំងការប្រកាសអំពីពិរុទ្ធភាពដោយអង្គជំនុំជម្រះ ត្រង់ចំណុចនេះផង³⁶⁵⁰។

២. ជនជាតិវៀតណាម

១៨៨៦. ជាលក្ខណៈចម្បង យើងសូមរំលឹកថា អង្គជំនុំជម្រះទទួលបានបណ្តឹងពុំត្រឹមត្រូវអំពីអង្គហេតុដែលជាធាតុផ្សំនៃការនិរទេសជនជាតិវៀតណាមនៅត្រាំកក់ ខេត្តព្រៃវែង និងខេត្តស្វាយរៀង³⁶⁵¹ និងអង្គហេតុដែលជាធាតុផ្សំនៃឧក្រិដ្ឋកម្មប្រឆាំងនឹងមនុស្សជាតិ និងអំពើប្រល័យពូជសាសន៍ចំពោះជនជាតិវៀតណាមនៅក្រៅខេត្តព្រៃវែង និងខេត្តស្វាយរៀង³⁶⁵²។ ដូច្នោះ អង្គជំនុំជម្រះគួរតែពិនិត្យតែទៅលើភស្តុតាងទាក់ទងនឹងការដឹងពួរបស់ ខៀវ សំផន អំពីឧក្រិដ្ឋកម្មទាំងឡាយដែលត្រូវបានប្រព្រឹត្តប្រឆាំងនឹងជនជាតិវៀតណាមនៅក្នុងខេត្តពីរនេះ។ លើសពីនេះទៀត អង្គជំនុំជម្រះបានប្រព្រឹត្តកំហុសអង្គហេតុដែលរារាំងខ្លួនមិនឱ្យបង្ហាញឱ្យឃើញពីឧក្រិដ្ឋកម្មប្រឆាំងនឹងមនុស្សជាតិ តាមរយៈការនិរទេសជនជាតិវៀតណាម ការសម្លាប់រង្គាល និងការធ្វើទុក្ខបុកម្នេញដោយមូលហេតុពូជសាសន៍ និងឧក្រិដ្ឋកម្មប្រល័យពូជសាសន៍³⁶⁵³។ កំហុសរបស់អង្គជំនុំជម្រះទាំងអស់នេះ ក៏មិនអាចឱ្យខ្លួនបង្ហាញឱ្យឃើញពីឧក្រិដ្ឋកម្មប្រឆាំងនឹងមនុស្សជាតិ តាមរយៈការសម្លាប់ជនជាតិវៀតណាមនៅក្នុងខេត្តស្វាយរៀង កំពុង

³⁶⁴⁹ សំអាងហេតុសាលក្រម កថាខ័ណ្ឌ ៣៧៤៧។
³⁶⁵⁰ សំអាងហេតុសាលក្រម កថាខ័ណ្ឌ ៤៣០៦។
³⁶⁵¹ សូមមើលខាងលើ កថាខ័ណ្ឌ ៣៨០-៣៨៥។
³⁶⁵² សូមមើលខាងលើ កថាខ័ណ្ឌ ៤៣៥-៤៣៨ កថាខ័ណ្ឌ ៥២០-៥២១។
³⁶⁵³ សូមមើលខាងលើ កថាខ័ណ្ឌ ៦៨៦-៧១៨ កថាខ័ណ្ឌ ៧៤៨-៧៥៥ កថាខ័ណ្ឌ ៧៥៦ កថាខ័ណ្ឌ ៩៦៦-១០៩៧។

ឆ្នាំ ក្រចេះ នៅក្នុងដែនទឹកនៅថ្ងៃទី១៩ ខែមីនា ឆ្នាំ១៩៧៨ និងនៅវត្តខ្សាច់ ទាក់ទងនឹងជីដូនជីតារបស់ ចាន់ថា និងគ្រួសាររបស់ ជុំ បាននោះដែរ³⁶⁵⁴។ ហេតុដូច្នោះ បើតាមលក្ខណៈសមហេតុសមផល សេចក្តីសន្និដ្ឋានរបស់អង្គជំនុំជម្រះដែលថា “ខៀវ សំផន បានដឹងអំពីឧក្រិដ្ឋកម្មដែលបានប្រព្រឹត្ត ប្រឆាំងនឹងជនជាតិវៀតណាម ក្នុងអំឡុងរបបកម្ពុជាប្រជាធិបតេយ្យ” ត្រូវទុកជាមោឃៈ³⁶⁵⁵។

១៨៨៧. ប៉ុន្តែ ជាលក្ខណៈបន្ទាប់បន្សំ ដោយទទួលស្គាល់ថាឧក្រិដ្ឋកម្មពិតជាត្រូវបានប្រព្រឹត្តមែន ការគ្មានភស្តុ តាងទាក់ទងនឹងការដឹងពួររបស់ ខៀវ សំផន អំពីការប្រព្រឹត្តិឧក្រិដ្ឋកម្មលើជនជាតិវៀតណាម នៅពេល ឧក្រិដ្ឋកម្មត្រូវបានប្រព្រឹត្ត (ក) មិនអនុញ្ញាតឱ្យសន្និដ្ឋានបែបនេះបានទេ (ខ)។

២.១. គ្មានការដឹងពួរនៅពេលអង្គហេតុកើតឡើង

១៨៨៨. កថាខ័ណ្ឌ ៤២៣៧ និង ៤២៣៩ នៃសំអាងហេតុសាលក្រម ពុំដែលបង្ហាញពីការដឹងពួររបស់ ខៀវ សំ ផន អំពីអង្គហេតុខាងក្រោមនេះទេ៖

- ការនិរទេសជនជាតិវៀតណាមដែលត្រូវប្រមូលនៅក្នុងស្រុកត្រាំកក់ នាចុងឆ្នាំ១៩៧៥ ដើមឆ្នាំ ១៩៧៦ ជាពិសេសក្នុងអំឡុងរយៈពេលបួនថ្ងៃ ដើមឆ្នាំ១៩៧៦³⁶⁵⁶។
- ការនិរទេសជនជាតិវៀតណាមពីខេត្តព្រៃវែង ក្នុងឆ្នាំ១៩៧៥ និងឆ្នាំ១៩៧៦³⁶⁵⁷។
- ការសម្លាប់ជនជាតិវៀតណាមបួនគ្រួសារនៅខេត្តស្វាយរៀង ក្នុងឆ្នាំ១៩៧៨ អ្នកនេសាទ និងជន ភៀសខ្លួនវៀតណាម នៅក្នុងដែនទឹកកម្ពុជាប្រជាធិបតេយ្យ នៅថ្ងៃទី១៩ ខែមីនា ឆ្នាំ១៩៧៨ និងនៅ កំពង់ផែអូរឈើទាល ក្រោយខែមេសា ឬ ឧសភា ឆ្នាំ១៩៧៧ បងប្អូនរបស់ ប្រាក់ ឡឿន និង សមាជិកជនជាតិវៀតណាមប្រាំមួយគ្រួសារផ្សេងទៀត ក្នុងឆ្នាំ១៩៧៧ បងប្អូនរបស់ អ៊ុច ស៊ុន

³⁶⁵⁴ សូមមើលខាងលើ កថាខ័ណ្ឌ ៩៨៧-១០១៧។

³⁶⁵⁵ សំអាងហេតុសាលក្រម កថាខ័ណ្ឌ ៤២៣៩។

³⁶⁵⁶ សំអាងហេតុសាលក្រម កថាខ័ណ្ឌ ១១៥៧ និង ៣៥០៩។

³⁶⁵⁷ សំអាងហេតុសាលក្រម កថាខ័ណ្ឌ ៣៥០៣-៣៥០៧។

ឡាយ និងសមាជិកខ្មែរប៊ី ឬបួនគ្រួសារទៀត នៅក្នុងខេត្តក្រចេះ នៅខែកញ្ញា ឆ្នាំ១៩៧៨ ជនស៊ីវិល វៀតណាមនៅវត្តខ្សាច់ នៅចុងឆ្នាំ១៩៧៨³⁶⁵⁸។

- ការចាប់ខ្លួនជនជាតិវៀតណាមនៅក្នុងខេត្តព្រៃវែង ចន្លោះពីឆ្នាំ១៩៧៧ ដល់ឆ្នាំ១៩៧៩³⁶⁵⁹។
- ការចាប់ខ្លួន ការឃុំខ្លួន និងការសម្លាប់ជនជាតិវៀតណាមនៅ ស-២១³⁶⁶⁰។
- ការចាប់ខ្លួន និងការសម្លាប់ជនជាតិវៀតណាមនៅអូរកន្សែង³⁶⁶¹។

១៨៨៩. ទោះជាអង្គជំនុំជម្រះបានសន្និដ្ឋានថា “ខៀវ សំផន បានដឹងអំពីឧក្រិដ្ឋកម្មដែលបានប្រព្រឹត្តប្រឆាំងនឹង ជនជាតិវៀតណាម ក្នុងអំឡុងរបបកម្ពុជាប្រជាធិបតេយ្យ”³⁶⁶² ក៏ដោយ ក៏អង្គជំនុំជម្រះមិនដែល និយាយថា តើគាត់បានដឹងអំពីឧក្រិដ្ឋកម្មអ្វីខ្លះ ហេតុអ្វី និងពេលណា ដែលគាត់បានដឹងអំពីឧក្រិដ្ឋកម្ម ទាំងនោះ នោះទេ។ លើសពីនេះទៀត កាលបរិច្ឆេទនៃឧក្រិដ្ឋកម្ម ច្រើនតែមិនច្បាស់លាស់ គឺមានតែឆ្នាំ ប៉ុណ្ណោះដែលបញ្ជាក់ច្បាស់លាស់។ ដូច្នេះ អង្គជំនុំជម្រះមិនដែលខ្វល់ខ្វាយចង់ដឹងថា តើ ខៀវ សំផន នៅកន្លែងណា ពេលឧក្រិដ្ឋកម្មកើតឡើង និងអ្វីដែលគាត់អាចបាននិយាយនៅមុន ក្នុងពេល ឬក្រោយ ព្រឹត្តិការណ៍កើតឡើង ដែលទាំងអស់នេះអាចធ្វើយុត្តិកម្មថាគាត់បានដឹងអំពីឧក្រិដ្ឋកម្មទាំងអស់នោះបា ន។ អង្គជំនុំជម្រះមិនគួរប្រើប្រាស់ភស្តុតាងដោយប្រយោល ដើម្បីធ្វើការសន្និដ្ឋានពីការដឹងព្រមរបស់ ខៀវ សំផន អំពីឧក្រិដ្ឋកម្មដែលមិនត្រូវបានបញ្ជាក់ ប្រឆាំងនឹងជនជាតិវៀតណាម នោះទេ។

២.២. កំហុសនាវាដឹកជញ្ជូននៃការសន្និដ្ឋានអំពីការដឹងព្រមរបស់ ខៀវ សំផន

១៨៩០. ជាបឋម អង្គជំនុំជម្រះមិនគួរយល់ថា ការរំលោភអំពីអត្ថិភាពនៃគោលនយោបាយប.ក.ក. ក្នុងការចាត់ វិធានការជាក់លាក់ប្រឆាំងនឹងជនជាតិវៀតណាម គឺអាចឱ្យសន្និដ្ឋានបានអំពីការដឹងព្រមរបស់ ខៀវ សំ

³⁶⁵⁸ សំអាងហេតុសាលក្រម កថាខ័ណ្ឌ ៣៤៩៧ កថាខ័ណ្ឌ ៣៤៩៩-៣៥០១ កថាខ័ណ្ឌ ៣៥១០-៣៥១៣ និង កថាខ័ណ្ឌ ៣៥១៥- ៣៥១៩។

³⁶⁵⁹ សំអាងហេតុសាលក្រម កថាខ័ណ្ឌ ៣៥០៩-៣៥១៣។

³⁶⁶⁰ សំអាងហេតុសាលក្រម កថាខ័ណ្ឌ ២៦០៥-២៦១០ និង ៣៥០៩។

³⁶⁶¹ សំអាងហេតុសាលក្រម កថាខ័ណ្ឌ ២៩៥៩ កថាខ័ណ្ឌ ២៩៩៤-២៩៩៩ និង ៣៥០៩។

³⁶⁶² សំអាងហេតុសាលក្រម កថាខ័ណ្ឌ ៤២៣៩។

ផន (១) នោះទេ។ ក្រៅពីនេះ អង្គជំនុំជម្រះបានប្រព្រឹត្តកំហុស ដោយបានបកស្រាយ និងដោយបាន បំភ្លៃសេចក្តីថ្លែងការណ៍ជាសាធារណៈរបស់ ខៀវ សំផន ដើម្បីសន្និដ្ឋានថាមានការដឹងព្រហ្មទណ្ឌរបស់គាត់អំពី ឧក្រិដ្ឋកម្មប្រព្រឹត្តឡើងប្រឆាំងនឹងជនជាតិវៀតណាម (២)។ ជាចុងក្រោយ ភ័ស្តុតាងទាំងឡាយដែល ត្រូវបានប្រើប្រាស់ដោយអង្គជំនុំជម្រះ គឺមិនអាចឱ្យសន្និដ្ឋានបានថា ខៀវ សំផន បានដឹងអំពីឋានៈជន ដែលត្រូវទទួលបានការការពារនៃអ្នកជាប់ឃុំជនជាតិវៀតណាម និងដឹងថាពួកគេបានទទួលរងការធ្វើ បាបនោះទេ (៣)។

២.២.១. កំហុសដោយបានសំអាងលើគោលនយោបាយរបស់ ប.ក.ក. ដើម្បីសន្និដ្ឋានពីការដឹងព្រហ្មទណ្ឌរបស់ ខៀវ សំ ផន

២.២.១.១. កំហុសទាក់ទងនឹងការដឹងព្រហ្មទណ្ឌអំពីការនិរទេស

១៨៩១. អង្គជំនុំជម្រះបានសន្និដ្ឋានដោយមិនត្រឹមត្រូវថា ខៀវ សំផន បានគាំទ្រការបញ្ជូនប្រជាជនវៀតណាម ត្រឡប់ទៅប្រទេសវៀតណាមវិញ³⁶⁶³។ អង្គជំនុំជម្រះបានយោងទៅកថាខ័ណ្ឌ ៤២៧១ ដែលទាក់ទង នឹងការបណ្តេញជនជាតិវៀតណាម បានយោងទៅកថាខ័ណ្ឌ ៣៣៩០ ជាពិសេស ទៅកំណត់សម្គាល់ ជើងទំព័រ ១១៤៣៧ និងទៅកថាខ័ណ្ឌ ៣៤០០ នៃសំអាងហេតុសាលក្រម។ ក៏ប៉ុន្តែ នៅក្នុងកថាខ័ណ្ឌ ៣៤០០ ផ្នែកនៃសុន្ទរកថាដែលយោងដោយអង្គជំនុំជម្រះ ពុំបានបង្ហាញទាល់តែសោះពីការបញ្ជូនជន ជាតិវៀតណាមចេញពីប្រទេសកម្ពុជា៖

“ប្រជាជនរបស់យើងបានធ្វើការដុសខាតយ៉ាងខ្លាំង ក្នុងការតស៊ូប្រយុទ្ធដើម្បីការពារប្រទេស ប្រឆាំងនឹងពួកចក្រពត្តិនិយម វាតទីនិយម និងពួកប្រតិកិរិយាមកពីគ្រប់ទិសទី ដើម្បីដឹកនាំ បដិវត្តន៍សង្គមនិយម និងបង្កបង្កើនផល។ ជាពិសេស ការវាយប្រយុទ្ធប្រឆាំងនឹងយួន ឈ្លានពាន វាតទីនិយម លេបទឹកដី បានលើកកម្ពស់ សម្បជញ្ញៈនយោបាយ និងស្នេហាជាតិ របស់ប្រជាជនយើង ហើយនិងដុតកំហឹងស្នេហាជាតិ និងកំហឹងវណ្ណៈឱ្យអេះសន្ទោសន្ទោសខ្លាំង

³⁶⁶³ សំអាងហេតុសាលក្រម កថាខ័ណ្ឌ ៤២៣៧ កំណត់សម្គាល់ជើងទំព័រលេខ ១៣៨២៦។

ឡើងៗ។ ហេតុដូច្នោះហើយ កម្លាំងនយោបាយ និងមនោគមន៍វិជ្ជារបស់ប្រជាជនយើងមាន
លក្ខណៈកាន់តែរឹងមាំខ្លាំងឡើងៗ [ក្នុងអត្ថបទដើម ពុំមានគូសបន្ទាត់ពីក្រោម]”³⁶⁶⁴។

១៨៩២. ហេតុដូច្នោះ ភ័ស្តុតាងមួយនេះមិនអាចគាំទ្រថាមានការដឹងព្រមរបស់ ខៀវ សំផន ពីការនិរទេសជនជាតិ
វៀតណាមនៅកម្ពុជាទៅកាន់ប្រទេសវៀតណាមនោះទេ។ ចំណែកឯនៅកថាខ័ណ្ឌ ៣៣៩០ មានការ
បញ្ជាក់ថា៖ “សាក្សី ឯក ហេន ដែលជាអ្នកធ្វើការនៅក្នុងអង្គភាពរោងចក្រកាត់ដេរមួយស្ថិតក្រោមការ
គ្រប់គ្រងរបស់មន្ទីរ ៨៧០ បានផ្តល់សក្ខីកម្មថា គាត់ និងអ្នកចូលរួមផ្សេងទៀត ប្រហែលពី ៤០០ ទៅ
៥០០ នាក់ បានចូលរួមវគ្គបណ្តុះបណ្តាលមួយដែលធ្វើឡើងដោយ ខៀវ សំផន ដែលពេលនោះ គាត់
បានពន្យល់ថា “យើងត្រូវសាមគ្គីគ្នា ប្រទេសខ្មែរអត់មានយួន ខ្មែរនិងខ្មែរចេះស្រឡាញ់គ្នា””។ នៅក្នុង
កំណត់សម្គាល់ជើងទំព័រ អង្គជំនុំជម្រះបញ្ជាក់ថា “ឯក ហេន បានផ្តល់សក្ខីកម្មថា មាន “តែខ្មែរ អត់
មានយួនទេ” នៅក្នុងប្រទេសកម្ពុជានៅពេលនោះ។ អង្គជំនុំជម្រះក៏បានរំលឹកផងដែរថា វគ្គអប់រំនេះត្រូវ
បានធ្វើឡើងបន្ទាប់ពី ប៉ង់ ត្រូវបានចោទប្រកាន់ (គាត់ត្រូវបានចាប់ខ្លួននៅក្នុង ឬប្រហែលខែមេសា ឆ្នាំ
១៩៧៨)”³⁶⁶⁵។

១៨៩៣. ភាពផ្ទុយគ្នាជាច្រើន និងបញ្ហានៃការចងចាំរបស់សាក្សីនៅក្នុងពេលផ្តល់សក្ខីកម្ម គួរនាំឱ្យអង្គជំនុំជម្រះ
ដកសក្ខីកម្មរបស់គាត់ចេញ³⁶⁶⁶។ សាក្សីបានច្រឡំជាច្រើនដងនូវវគ្គអប់រំមួយដែលឧទ្ទេសនាមដោយ
ខៀវ សំផន និងវគ្គមួយទៀត ដោយ នួន ជា តាមកាលបរិច្ឆេទយូរណាស់ហើយ នៅឆ្នាំ១៩៧៦ និង
ពាក់កណ្តាលឆ្នាំ១៩៧៨ ហើយដែលប្រធានបទនៃវគ្គទាំងនោះ គឺខុសៗគ្នា។ អង្គជំនុំជម្រះបានអះអាង
ជាន់កែងខ្លួនឯង ដោយផ្តោតថាវគ្គនេះធ្វើឡើងក្រោយខែមេសា ឆ្នាំ១៩៧៨ និងដោយបានគាំទ្រថា សម្តី
របស់ ខៀវ សំផន បានបង្ហាញថាគាត់បានដឹងថា ការនិរទេសជនជាតិវៀតណាមទៅកាន់ប្រទេសវៀត
ណាម គឺកំពុងប្រព្រឹត្តទៅនៅចុងឆ្នាំ១៩៧៥ ដើមឆ្នាំ១៩៧៦...។ ដូច្នោះ អង្គជំនុំជម្រះមិនគួរទាញសេចក្តី
កត់សម្គាល់លើអង្គហេតុកំណត់ដាច់ខាតដូច្នោះ តាមរយៈសម្តីដែលត្រូវបានរាយការណ៍ដោយសាក្សី

³⁶⁶⁴ សំអាងហេតុសាលក្រម កថាខ័ណ្ឌ ៣៤០០ យោងដល់សន្ទនាកថាលោក ខៀវ សំផន ផ្ទៀងនៅថ្ងៃទី១៧ ខែមេសា ឆ្នាំ១៩៧៨ ឯក
សារ E3/169 ERN S 00704523-00704524។

³⁶⁶⁵ សំអាងហេតុសាលក្រម កថាខ័ណ្ឌ ៣៣៩០ កំណត់សម្គាល់ជើងទំព័រ ១១៤៣៧។

³⁶⁶⁶ សំណើ ចុះថ្ងៃទី០៨ ខែតុលា ឆ្នាំ២០១៩ ឯកសារ F51 កថាខ័ណ្ឌ ២០-២៨។ សូមមើលខាងលើផងដែរ កថាខ័ណ្ឌ ២១៤០។

ម្នាក់ដែលស្ទើរតែពុំអាចជឿទុកបាន ៤០ ឆ្នាំ ក្រោយអង្គហេតុកើតឡើងបាននោះទេ ហើយម្យ៉ាងទៀត ជាសាក្សីដែលបានបង្ហាញឱ្យឃើញពីបញ្ហាចងចាំជាច្រើន³⁶⁶⁷។ ចម្លើយទាំងអស់របស់ ឯក ហេន គួរ តែត្រូវដកចេញដោយសមហេតុសមផលបំផុត³⁶⁶⁸។ លើសពីនេះទៀត បើទោះបីជាការបកស្រាយជា ច្រើនអាចត្រូវបានជ្រើសរើសយកក៏ដោយ ក៏អ្វីដែលសំខាន់ គឺការកំណត់ថាតើសម្តីសន្ទតទាំងអស់នេះ ត្រូវបានយល់ដោយអង្គសន្និបាត ក្នុងអំឡុងវគ្គអប់រំនយោបាយនេះ ក្នុងន័យសេចក្តីដូចម្តេច។ ដើម្បី កំណត់អំពីអត្ថន័យដែលត្រូវផ្តល់ឱ្យសេចក្តីថ្លែងការណ៍ជាសាធារណៈមួយ អ្វីដែលពាក់ព័ន្ធគឺរបៀប ដែលអ្នកមានវត្តមាន បានបកស្រាយសម្តីរបស់វាក្តិន នៅសម័យកាលអង្គហេតុ និងពុំមែនជាអ្វីដែល បកស្រាយដោយចៅក្រម ៤០ ឆ្នាំ ក្រោយមកហើយនោះទេ³⁶⁶⁹។ ក៏ប៉ុន្តែ បើយោងតាម ឯក ហេន វា ច្បាស់ណាស់ថាជាសារនិយាយទៅកាន់អ្នកធ្វើការឱ្យចេះសាមគ្គី និងរូបរួមគ្នា³⁶⁷⁰។ ចម្លើយរបស់គាត់ មិនបង្ហាញឱ្យឃើញអ្វីទាក់ទងនឹងសម្តីរបស់ ខៀវ សំផន ដែលអាចឱ្យគេយល់ថាជាការគាំទ្រដល់ការ បញ្ជូនជនជាតិវៀតណាមទៅប្រទេសវៀតណាមវិញនោះទេ។ ដូច្នោះ ចៅក្រមមិនមានហេតុផលត្រឹម ត្រូវដើម្បីអះអាងជាស្វ័យប្រវត្តិថា “ខៀវ សំផន បានធ្វើការគាំទ្រយ៉ាងចំហចំពោះការបញ្ជូនប្រជាជន វៀតណាមត្រឡប់ទៅប្រទេសវៀតណាមវិញ” បាននោះទេ។

១៨៩៤. ដើម្បីធ្វើការ “បញ្ជាក់បន្ថែម” អង្គជំនុំជម្រះបានផ្អែកផងដែរទៅលើប្រតិចារឹកកិច្ចសម្ភាសន៍របស់ នៅ សារីម ជាមួយវិទ្យុសំឡេងសហរដ្ឋអាមេរិក³⁶⁷¹។ ក៏ប៉ុន្តែ ចម្លើយជាលាយលក្ខណ៍អក្សរមួយនេះ ក្រៅ

³⁶⁶⁷ សំណើ ចុះថ្ងៃទី០៨ ខែតុលា ឆ្នាំ២០១៩ ឯកសារ F51 កថាខ័ណ្ឌ ២៣-២៤។
³⁶⁶⁸ សំណើ ចុះថ្ងៃទី០៨ ខែតុលា ឆ្នាំ២០១៩ ឯកសារ F51 កថាខ័ណ្ឌ ២០-២៨ + ឧបសម្ព័ន្ធ ឯកសារ F51.1.1។
³⁶⁶⁹ សំអាងហេតុរបស់ចៅក្រម Geoffrey Henderson ក្នុងរឿងក្តី Gbagbo (តុលាការព្រហ្មទណ្ឌអន្តរជាតិ) ចុះថ្ងៃទី១៦ ខែកក្កដា ឆ្នាំ២០១៩ កថាខ័ណ្ឌ ២៩១ និង ២៩៣។
³⁶⁷⁰ ប្រតិចារឹក ថ្ងៃទី០៣ ខែកក្កដា ឆ្នាំ២០១៣ ឯកសារ E1/217.1 ប្រហែលម៉ោង 11.22.28 “គាត់និយាយតែរឿងការងារ ឱ្យប្រឹងត ស៊ីសាមគ្គី ស្រឡាញ់គ្នា ចេះរាប់អានគ្នា ជួយគ្នាណា។ គាត់មានយោបល់គឺល្អៗដែរ ចាស។ មិនមាននាំឱ្យយើងអី មានទំនាស់ទាស់ ទែងគ្នាអី គាត់ឱ្យចេះសាមគ្គីគ្នា អីចឹង ក្នុងក្រុម ក្នុងកង អីចឹង ឱ្យជួយគ្នា ពលកម្មដើម្បីស្តារសេដ្ឋកិច្ចប្រទេសជាតិ។ យើងកំពុងតែរួច ពីសង្គ្រាមនុះណា”។
³⁶⁷¹ សំអាងហេតុសាលាក្រម កថាខ័ណ្ឌ ៤២៣៧ កំណត់សម្គាល់ជើងទំព័រ យោងដល់កថាខ័ណ្ឌ ៤២៧១ យោងដល់កថាខ័ណ្ឌ ៣៣៩០ និងកំណត់សម្គាល់ជើងទំព័រ ១១៤៣៧ “ប្រតិចារឹក ថ្ងៃទី០៣ ខែកក្កដា ឆ្នាំ២០១៣ (ឯក ហេន) ឯកសារ E1/217.1 ទំព័រ ៣៤, ៣៦ និង ៤០។ អង្គជំនុំជម្រះកត់សម្គាល់ថា ឯក ហេន បានផ្តល់សក្ខីកម្មថា មាន “តែខ្មែរ អត់មានយូនទេ” នៅក្នុងប្រទេសកម្ពុ

ក្របខ័ណ្ឌតុលាការ មានតម្លៃជាភស្តុតាងតិចតួចបំផុត³⁶⁷²។ ទោះយ៉ាងណាក៏ដោយ ប្រតិចារិកនេះ មិនអាចត្រូវបានប្រើប្រាស់ដើម្បីបង្ហាញពីភស្តុតាងអំពីអំពើ និងការប្រព្រឹត្តិរបស់ជនជាប់ចោទបាននោះទេ³⁶⁷³។ ម្យ៉ាងទៀត អង្គជំនុំជម្រះពុំបានពន្យល់ថា តើខ្លឹមសារនៃកិច្ចសម្ភាសន៍នេះមានសក្តានុពលអាចបញ្ជាក់បន្ថែមលើសក្តីកម្មរបស់ ឯក ហេន បានដោយរបៀបណា ដោយហេតុថា វាបានលើកឡើងថា វគ្គអប់រំដែល ឯក ហេន បានចូលរួម គឺធ្វើឡើងនៅពាក់កណ្តាលឆ្នាំ១៩៧៨³⁶⁷⁴ និងវគ្គអប់រំដែល នៅសារឹម បានចូលរួម គឺនៅចុងឆ្នាំ១៩៧៦³⁶⁷⁵។ ដូច្នេះ អង្គជំនុំជម្រះមិនអាចសន្និដ្ឋានដោយផ្អែកលើមូលដ្ឋានភស្តុតាងទាំងនេះថា សម្តីរបស់ ខៀវ សំផន “ឆ្លុះបញ្ចាំងអំពីខ្លឹមសារសំខាន់ បែបបទ និងការអនុវត្តចុងក្រោយ នៃគោលបំណងរួមស្តីពីការនិរទេសប្រជាជនវៀតណាមទាំងអស់ឆ្លងកាត់ព្រំដែន នៅឆ្នាំ១៩៧៥ និងឆ្នាំ១៩៧៦” បាននោះទេ³⁶⁷⁶។ លើសពីនេះទៀត ការយល់ឃើញថាសម្តីរបស់ម្ចាស់បណ្តឹងសាទុក្ខ ឆ្លុះបញ្ចាំងពីផែនការរួមក្នុងការនិរទេសជនជាតិវៀតណាម មិនបានអនុញ្ញាតឱ្យអង្គជំនុំជម្រះបង្ហាញឱ្យឃើញពីការដឹងពួរបស់គាត់ថា ជនជាតិវៀតណាមនៅក្នុងស្រុកត្រាំកក់ ត្រូវបាននិរទេសនៅចុងឆ្នាំ១៩៧៥ ដើមឆ្នាំ១៩៧៦ និងចេញពីខេត្តព្រៃវែងនៅឆ្នាំ១៩៧៥ និងឆ្នាំ១៩៧៦ នោះទេ។

ជានៅពេលនោះ។ អង្គជំនុំជម្រះក៏បានរំលឹកឡើងវិញផងដែរថា វគ្គបណ្តុះបណ្តាលនេះត្រូវបានធ្វើឡើង បន្ទាប់ពី ប៉ង ត្រូវបានចោទប្រកាន់ (គាត់ត្រូវបានចាប់ខ្លួននៅក្នុង ឬប្រហែលខែមេសា ឆ្នាំ១៩៧៨)។ សូមមើលផងដែរ ប្រតិចារិកនៃបទសម្ភាសន៍របស់ នៅ សារឹម ដោយវិទ្យុសំឡេងសហរដ្ឋអាមេរិក ឯកសារ E3/6934 ទំព័រ ១២, ១៩ និង ១៩៦ ERN 01326470, 01326477, 01326654 (នៅ សារឹម បានវិលត្រឡប់ពីប្រទេសបារាំងមកកាន់ប្រទេសកម្ពុជា នៅដើមឆ្នាំ១៩៧៦។ នៅពេលមកដល់ គាត់បានចូលរួមវគ្គបណ្តុះបណ្តាលនៅវិទ្យាស្ថានខ្មែរ-សូវៀត ក្នុងទីក្រុងភ្នំពេញ រួមជាមួយនឹងអ្នកវិលត្រឡប់មកប្រទេសកម្ពុជាវិញផ្សេងៗទៀត។ ខៀវ សំផនបានមកបង្រៀនពួកគេ ហើយប្រាប់ពួកគេថា “ប្រជាជនទាំងឡាយរស់នៅក្នុងប្រទេសកម្ពុជា ត្រូវធ្វើស្រែ តែអ្នកដែលមិនចេះធ្វើស្រែជាពិសេស ជនជាតិវៀតណាម ត្រូវបញ្ជូនទៅវៀតណាមវិញ។ ហេតុដូច្នេះ ខ្មែរក្រហមបានរៀបចំគម្រោងការបញ្ជូនជនជាតិវៀតណាមត្រឡប់ទៅប្រទេសវៀតណាមវិញ”)។

³⁶⁷² សំអាងហេតុសាលក្រម កថាខ័ណ្ឌ ៦៩។

³⁶⁷³ សំណើ ចុះថ្ងៃទី០៨ ខែតុលា ឆ្នាំ២០១៩ ឯកសារ F51 កថាខ័ណ្ឌ ៣០-៣៤ និងកថាខ័ណ្ឌ ៤១-៤៤។ សូមមើលផងដែរ សំអាងហេតុសាលក្រម កថាខ័ណ្ឌ ៧១-៧២។

³⁶⁷⁴ សំអាងហេតុសាលក្រម កថាខ័ណ្ឌ ៤២៧២។

³⁶⁷⁵ ប្រតិចារិកនៃបទសម្ភាសន៍របស់ នៅ សារឹម ដោយវិទ្យុសំឡេងសហរដ្ឋអាមេរិក ឯកសារ E3/6934 ERN 01326470, 01326477, 01326654។

³⁶⁷⁶ សំអាងហេតុសាលក្រម កថាខ័ណ្ឌ ៤២៣៧។

ដោយសារពុំមានភស្តុតាង អង្គជំនុំជម្រះមិនអាចសន្និដ្ឋានថា ខៀវ សំផន បានដឹងថាឧក្រិដ្ឋកម្មនៃការ និរទេស ត្រូវបានប្រព្រឹត្តលើជនជាតិវៀតណាម ក្នុងអំឡុងរបបកម្ពុជាប្រជាធិបតេយ្យ បាននោះទេ។ សេចក្តីសន្និដ្ឋាននេះ ត្រូវទុកជាមោឃៈ។

២.២.១.២. កំហុសទាក់ទងនឹងសម្តីបែបសន្មតជំរុញឱ្យមានការស្តាប់ឆ្លើម

១៨៩៥. ម្យ៉ាងវិញទៀត អង្គជំនុំជម្រះបានប្រព្រឹត្តកំហុស ដោយយល់ឃើញថា ខៀវ សំផន “បានជំរុញប្រជាជនក្នុងរបបកម្ពុជាប្រជាធិបតេយ្យឱ្យ “ស្តាប់យូនកាន់តែខ្លាំងឡើងៗពីមួយថ្ងៃទៅមួយថ្ងៃ” ហើយបានលើកទឹកចិត្តឱ្យមានការប្រុងប្រយ័ត្ន និង “កំហឹង” ប្រឆាំងនឹងខ្មាំងវៀតណាម” និងដោយបានអះអាងថា គាត់បានអំពាវនាវជាមួយមេដឹកនាំផ្សេងៗទៀតឱ្យបណ្តេញចេញ សម្លាប់ឱ្យផុតពូជ និងកម្ទេចជនជាតិវៀតណាម ហើយដើម្បី “ការពារពូជសាសន៍ខ្មែរ” ខៀវ សំផន បានអំពាវនាវឱ្យកម្ពុជាប្រជាធិបតេយ្យ “ស្អាតជាអចិន្ត្រៃយ៍” “អត់មាន” វៀតណាម”³⁶⁷⁷។ ជាបឋម ការអះអាងដែលលើកឡើងថា “ខៀវ សំផន បានអំពាវនាវឱ្យកម្ពុជាប្រជាធិបតេយ្យ “ស្អាតជាអចិន្ត្រៃយ៍” “អត់មាន” វៀតណាម” គឺមិនត្រឹមត្រូវនោះទេ។ ការរៀបរាប់នេះ គឺបានមកពីទស្សនាវដ្តីទង់បដិវត្ត ចេញផ្សាយខែមេសា ឆ្នាំ ១៩៧៧ ដែលត្រូវបានយោងនៅក្នុងកថាខ័ណ្ឌ ៣៤០៧ នៃសំអាងហេតុសាលក្រម³⁶⁷⁸។ ដូច្នេះ ពាក្យសម្តីទាំងនេះ គឺមិនត្រូវបាននិយាយដោយ ខៀវ សំផន ទេ។ សេចក្តីកត់សម្គាល់នេះ ត្រូវកែសម្រួល។

១៨៩៦. ម្យ៉ាងវិញទៀត អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា សម្តីរបស់ ខៀវ សំផន “ជាញឹកញយធ្វើការជ្រើសរើសសំដៅរើសអើងប្រជាជនវៀតណាមជារួម”³⁶⁷⁹។ ក៏ប៉ុន្តែ អង្គជំនុំជម្រះពុំបានភ្ជាប់ទំនាក់ទំនងណាមួយរវាងពាក្យសម្តីទាំងនេះ ជាមួយនឹងឧក្រិដ្ឋកម្មដែលត្រូវបានប្រព្រឹត្តលើជនជាតិវៀតណាម នៅវត្តខ្សាច់ ឬនៅខេត្តក្រចេះ ជាដើម ហើយមិនអាចឱ្យកំណត់បានថា ខៀវ សំផន ពិតជាបានដឹងអំពីឧក្រិដ្ឋកម្មទាំងអស់នោះដែរឬយ៉ាងណា។ ជាពិសេស គេគួររំលឹកថា អង្គជំនុំជម្រះបាន

³⁶⁷⁷ សំអាងហេតុសាលក្រម កថាខ័ណ្ឌ ៤២៣៨។
³⁶⁷⁸ សំអាងហេតុសាលក្រម កថាខ័ណ្ឌ ៣៤០៧ កំណត់សម្គាល់ជើងទំព័រលេខ ១១៥០៣ យោងដល់កំណត់សម្គាល់ជើងទំព័រលេខ ១១៤៩៨ ដកស្រង់ទស្សនាវដ្តី “ទង់បដិវត្ត” ចេញផ្សាយខែមេសា ឆ្នាំ១៩៧៧ ឯកសារ E3/742 ERN 00062993។
³⁶⁷⁹ សំអាងហេតុសាលក្រម កថាខ័ណ្ឌ ៤២៣៨។

ប្រព្រឹត្តកំហុស ដោយបានច្របល់បញ្ចូលគ្នារវាងរដ្ឋវៀតណាមជាសត្រូវ ជាមួយនឹងប្រជាជនវៀតណាមដែលរស់ក្នុងប្រទេសកម្ពុជា³⁶⁸⁰។

១៨៩៧. មុននឹងយកចិត្តទុកដាក់ពិនិត្យមើលខ្លឹមសារនៃសម្តី និងបុគ្គលនានាដែលសម្តីទាំងនោះសំដៅទៅរក គេគួរពិនិត្យលើប្រភេទឯកសារដែលអង្គជំនុំជម្រះបានយកមកធ្វើជាមូលដ្ឋានដើម្បីចាត់ទុកថា ខៀវ សំផន ជាអ្នកនិយាយសម្តីទាំងអស់នោះ។ អង្គជំនុំជម្រះបានយោងជាពិសេសទៅលើកថាខ័ណ្ឌ ៣៤០៦ និង ៣៤០៧ នៃសំអាងហេតុសាលក្រម និងជាលក្ខណៈទូទៅ ទៅលើកថាខ័ណ្ឌ ៣៤១៦ ដែលស្របគ្នានឹងសេចក្តីសន្និដ្ឋានស្តីពីអត្ថិភាពនៃគោលនយោបាយប្រឆាំងនឹងជនជាតិវៀតណាម។

សុន្ទរកថាក្នុងឆ្នាំ១៩៧៨ និងឆ្នាំ១៩៧៩

១៨៩៨. នៅត្រង់កថាខ័ណ្ឌ ៣៤០៦ អង្គជំនុំជម្រះបានយោងនៅក្នុងកំណត់សម្គាល់ជើងទំព័រ ១១៤៨៤ ទៅលើឯកសារចំនួនបួន ដែលផ្ទុកទៅដោយការកត់ត្រាឡើងវិញនូវសុន្ទរកថារបស់ ខៀវ សំផន ដោយរបាយការណ៍បរទេស³⁶⁸¹។ អង្គជំនុំជម្រះមិនបានបញ្ជាក់ទេ តែគេឃើញច្បាស់ថា ឯកសារពីរក្នុងចំណោមឯកសារទាំងនោះ គឺកត់ត្រាឡើងវិញនូវសុន្ទរកថាដែលតែមួយ ដែល ខៀវ សំផន បានថ្លែងនៅថ្ងៃទី ១៥ ខែមេសា ឆ្នាំ១៩៧៨ ក្នុងឱកាសជួបជុំមហាជននៅភ្នំពេញ ដើម្បីប្រារព្ធខួបលើកទី៣ ថ្ងៃជ័យជម្នះ ១៧ មេសា។ ម្យ៉ាង វាជាសេចក្តីដកស្រង់នៃខ្សែអាត់សំឡេងនៃសុន្ទរកថារបស់ ខៀវ សំផន នៅថ្ងៃទី

³⁶⁸⁰ សូមមើលខាងលើ កថាខ័ណ្ឌ ១០៥៨-១០៩៧ កថាខ័ណ្ឌ ១៥៥១-១៥៦០។

³⁶⁸¹ សំអាងហេតុសាលក្រម កថាខ័ណ្ឌ ៣៤០៦ កំណត់សម្គាល់ជើងទំព័រលេខ ១១៤៨៤ ដកស្រង់ឯកសារដូចតទៅ៖ ឯកសារកម្ពុជាប្រជាធិបតេយ្យមានចំណងជើងថា៖ “ជយោ! ខួបលើកទី ៣ នៃមហាជ័យជម្នះ ១៧ មេសា និងកំណើតកម្ពុជាប្រជាធិបតេយ្យ - សុន្ទរកថារបស់សមមិត្ត ខៀវ សំផន ប្រធានគណៈប្រធានរដ្ឋនៃកម្ពុជាប្រជាធិបតេយ្យ” ឯកសារ E3/169 ចុះថ្ងៃទី១៧ ខែមេសា ឆ្នាំ១៩៧៨, មិថ្តិកនៅទីក្រុងភ្នំពេញដើម្បីប្រារព្ធខួបជ័យជម្នះ ១៧ មេសា៖ អត្ថបទដកស្រង់ចេញពីខ្សែអាត់សំឡេងនៃសុន្ទរកថារបស់ ខៀវ សំផន ប្រធានគណៈប្រធានរដ្ឋនៃកម្ពុជាប្រជាធិបតេយ្យ ក្នុងមិថ្តិក (កម្រងឯកសារ SWB/FE/5791/B) ឯកសារ E3/562 ចុះថ្ងៃទី១៥ ខែមេសា ឆ្នាំ១៩៧៨, សម្តេច សីហនុ ខៀវ សំផន ថ្លែងសុន្ទរកថា នៅក្នុងពិធីជប់លៀងបក្សកុម្មុយនីស្តកម្ពុជា (កម្រងឯកសារ FBIS) ឯកសារ E3/294 ចុះថ្ងៃទី៣០ ខែកញ្ញា ឆ្នាំ១៩៧៨, កិច្ចប្រជុំកងទ័ពគាំទ្រសេចក្តីផ្តើមការណ៍របស់រដ្ឋាភិបាលស្តីពីការឈ្លានពានរបស់កងទ័ពសង្គមនិយមវៀតណាម (កម្រងឯកសារ FBIS) ឯកសារ E3/296 ចុះថ្ងៃទី០៣ ខែមករា ឆ្នាំ១៩៧៩។

១៥ ខែមេសា ឆ្នាំ១៩៧៨ កត់ត្រាឡើងវិញនៅក្នុងកម្រងសារព័ត៌មាន SWB ឯកសារលេខ E3/562 និងម្យ៉ាងទៀត វាជាការកត់ត្រាឡើងវិញនូវសុន្ទរកថាដែលតែមួយ នៅក្នុងកម្រងឯកសារផ្សព្វផ្សាយ ដោយគណៈកម្មាធិការអ្នកស្នេហាជាតិកម្ពុជាប្រជាធិបតេយ្យប្រចាំប្រទេសបារាំង ឯកសារលេខ E3/169។ ការអានឯកសារទាំងពីរនេះ បង្ហាញឱ្យឃើញពី កង្វះភាពជឿទុកចិត្តបាន ដែលត្រូវផ្តល់ទៅ ឱ្យការកត់ត្រាឡើងវិញទាំងនេះ ដែលបានមកពីកម្រងសារព័ត៌មានបរទេស ដូចជា SWB, FBIS ឬទស្សនាវដ្តីបារាំងនានា។ ខណៈដែលវាជាសុន្ទរកថាតែមួយដូចគ្នា ពាក្យពេចន៍ដែលត្រូវបានកត់ត្រាឡើង វិញ ក៏ដូចជាផ្នែកមួយចំនួននៃសុន្ទរកថា គឺមិនស៊ីគ្នាទាល់តែសោះ។ សូមលើកឧទាហរណ៍តែមួយមក បញ្ជាក់ នោះគឺថានៅក្នុងការកត់ត្រាឡើងវិញដោយកម្រងឯកសារផ្សព្វផ្សាយដោយ គណៈកម្មាធិការ អ្នកស្នេហាជាតិកម្ពុជាប្រជាធិបតេយ្យប្រចាំប្រទេសបារាំង គេរកមិនឃើញទាល់តែសោះនូវសម្តីដែល ត្រូវកត់ត្រាឡើងវិញនៅក្នុងកម្រងសារព័ត៌មាន SWB ដូចជា “កម្មេចឱ្យអស់រាល់បណ្តាភ្នាក់ងារពួក ល្អានពាន ពួកវាតទីនិយមរៀតណាមសាហារព្រៃផ្សៃ ដែលមាននៅក្នុងអង្គភាព ព្រមទាំងទឹកដីប្រ ទេសកម្ពុជាយើង”³⁶⁸²។ ពាក្យពេចន៍ទាំងអស់នេះ ត្រូវបានយោងដោយអង្គជំនុំជម្រះ ធ្វើដូចជា ខៀវ សំផន បាននិយាយពាក្យសម្តីទាំងនេះពិតប្រាកដមែន³⁶⁸³។

១៨៩៩. ដូច្នោះ វាមិនសមហេតុសមផលទេដែលត្រូវសំអាងលើភ័ស្តុតាងនេះ។ កម្រងសារព័ត៌មាន FBIS និង SWB ក៏ដូចជាកម្រងឯកសារផ្សព្វផ្សាយដោយគណៈកម្មាធិការអ្នកស្នេហាជាតិកម្ពុជាប្រជាធិបតេយ្យ ប្រចាំប្រទេសបារាំង គឺសុទ្ធតែជារបាយការណ៍បរទេសដែលបកប្រែពីភាសាខ្មែរទៅជាភាសាអង់គ្លេស ឬទៅជាភាសាបារាំង នូវសុន្ទរកថានានារបស់មេដឹកនាំកម្ពុជាប្រជាធិបតេយ្យ។ ម្យ៉ាងទៀត ជារឿយៗ វាគ្រាន់តែជាការសរសេរឡើងវិញដោយផ្នែកៗ នូវសុន្ទរកថាដែលមិនអាចឱ្យគេទទួលបាននូវពាក្យ ពេចន៍ទាំងស្រុង ក្នុងបរិបទរបស់វានោះបានទេ³⁶⁸⁴។ ដូច្នោះ វាច្បាស់ណាស់ថា ឯកសារទាំងនេះ គឺអាច

³⁶⁸² អត្ថបទដកស្រង់ចេញពីខ្សែអាត់សំឡេងនៃសុន្ទរកថារបស់ ខៀវ សំផន (កម្រងឯកសារ SWB) ចុះថ្ងៃទី១៥ ខែមេសា ឆ្នាំ១៩៧៨ ឯកសារ E3/562 ERN 00249989-00249990។

³⁶⁸³ សំអាងហេតុសាលក្រម កថាខ័ណ្ឌ ៤២៣៨ និង ៤២៩៣ យោងដល់កថាខ័ណ្ឌ ៤២៣៨។

³⁶⁸⁴ សូមមើល ឧទាហរណ៍ អត្ថបទដកស្រង់ចេញពីខ្សែអាត់សំឡេងនៃសុន្ទរកថារបស់ ខៀវ សំផន (កម្រងឯកសារ SWB) ចុះថ្ងៃទី ១៥ ខែមេសា ឆ្នាំ១៩៧៨ ឯកសារ E3/562 ERN EN S00010558 “ដកស្រង់ចេញពីខ្សែអាត់សំឡេងនៃសុន្ទរកថារបស់ ខៀវ សំផន នៅក្នុងកិច្ចប្រជុំ” (យើងខ្ញុំជាអ្នកគូសបន្ទាត់ពីក្រោម)។

ទទួលបានតម្លៃជាភស្តុតាងតិចតួចតែប៉ុណ្ណោះ។ បើមើលតាមការបង្ហាញឱ្យឃើញពីភាពខុសគ្នាដែលលើកឡើងសម្រាប់ឯកសារពីរក្នុងចំណោមឯកសារទាំងនេះ ដែលកត់ត្រាឡើងវិញនូវសុន្ទរកថាតែមួយដូចគ្នា ឯកសារទាំងនោះក៏មិនអាចត្រូវប្រើប្រាស់ក្នុងគោលបំណងធ្វើការបញ្ជាក់បន្ថែមបាននោះដែរ³⁶⁸⁵ ។ ហេតុដូច្នោះ អង្គជំនុំជម្រះមិនគួរសំអាងលើឯកសារទាំងនេះដើម្បីបង្ហាញឱ្យឃើញពីការដឹងព្រមរបស់ខៀវ សំផន ថាឧក្រិដ្ឋកម្មលើជនជាតិវៀតណាមត្រូវបានប្រព្រឹត្តនោះទេ។ ដូច្នោះ សេចក្តីកត់សម្គាល់របស់អង្គជំនុំជម្រះនៅក្នុងកថាខ័ណ្ឌ ៣៤០៦ ដែលថា “ខៀវ សំផន បានបន្តសង្កត់ធ្ងន់ពីសារៈសំខាន់នៃការការពារ និងថែរក្សាជោគជ័យនៃបដិវត្តន៍ និង “ពូជសាសន៍កម្ពុជា” ពីវៀតណាម “វាតទីនិយម” និង “ទេសានុពន្ធនិយម” ត្រូវទុកជាមោឃៈ ព្រោះថាវាមិនអាចបង្ហាញឱ្យឃើញហួសពីវិមតិសង្ស័យ។

១៩០០. ទោះយ៉ាងណាក៏ដោយ បើទោះជាខ្លឹមសារទូទៅនៃសុន្ទរកថា - ដោយសារពុំមានពាក្យពេចន៍ច្បាស់លាស់ - ត្រូវបានទទួលស្គាល់ក៏ដោយ ក៏គេគួររំលឹកថា សុន្ទរកថាទាំងនេះត្រូវបានផ្ទេរនៅចន្លោះខែមេសា ឆ្នាំ១៩៧៨ ដល់ខែមករា ឆ្នាំ១៩៧៩។ ដូច្នោះ វាបានកើតឡើងនៅក្នុងបរិបទនៃជម្លោះប្រដាប់អាវុធ និងជាពិសេសទៀតនោះ គឺក្រោយការឈ្លានពានយោធាទ្រង់ទ្រាយធំចំនួនពីរលើករបស់វៀតណាម។ ពាក្យពេចន៍ទាំងឡាយដែលត្រូវបានយោងដោយអង្គជំនុំជម្រះ គឺផ្តុះបញ្ចាំងយ៉ាងច្បាស់ថាជាសារយោសនា³⁶⁸⁶។ ក្នុងឋានៈជាប្រធានគណៈប្រធានរដ្ឋ ខៀវ សំផន បាននិយាយទៅដល់ការការពារជាតិប្រឆាំងនឹងវៀតណាម ក្នុងនាមជាប្រទេសសត្រូវ។ គេមិនអាចចាត់ទុកបានជាដាច់ខាតថា ពាក្យពេចន៍ទាំងនេះសំដៅទៅលើប្រជាជនវៀតណាម លើកលែងតែចង់បំភ្លៃវា។ នេះជាអ្វីដែលអង្គជំនុំជម្រះបានធ្វើ ដោយបានដកចេញជាស្វ័យប្រវត្តិនូវសម្តីថា “ពូជសាសន៍ខ្មែរ” ខណៈដែលសុន្ទរកថាទាំងអស់នោះបើអានទាំងស្រុងវិញ គឺជាការអំពាវនាវឱ្យមានការសាមគ្គីភាពជាតិ និងការរួបរួមប្រជាជនកម្ពុជាប្រឈមមុខនឹងបរិបទដ៏លំបាក។ ម្យ៉ាងទៀត អង្គជំនុំជម្រះមិនបានពន្យល់ថា តើការចង់រក្សា “ពូជសាសន៍ខ្មែរ” អាចឱ្យគេសន្និដ្ឋានបានពីការដឹងព្រមរបស់ ខៀវ សំផន ថាឧក្រិដ្ឋកម្មលើជនជាតិវៀតណាម

³⁶⁸⁵ សំអាងហេតុសាលក្រម កថាខ័ណ្ឌ ៣៧៤៧។
³⁶⁸⁶ សំអាងហេតុសាលក្រម កថាខ័ណ្ឌ ៣៧៤៧។

ដែលរស់នៅក្នុងប្រទេសកម្ពុជាត្រូវបានប្រព្រឹត្តបានដោយរបៀបណា³⁶⁸⁷។ គ្មានចៅក្រមមានសុភវិនិច្ឆ័យណាអាចសន្និដ្ឋានបានថា ពាក្យសម្តីរបស់ ខៀវ សំផន សំដៅទៅលើជនជាតិវៀតណាម ព្រោះថាអង្គជំនុំជម្រះក៏បានយោងផងដែរទៅសម្តីរាយការណ៍ដោយ ឯក ហេន³⁶⁸⁸ ដែលសម្តីទាំងនោះមិនអាចបង្ហាញឱ្យឃើញពីការដឹងព្រហ្មទណ្ឌរបស់ម្ចាស់បណ្តឹងសាទុក្ខថា ឧក្រិដ្ឋកម្មកំពុងត្រូវបានប្រព្រឹត្តលើ ជនជាតិវៀតណាមនៅក្នុងប្រទេសកម្ពុជានោះទេ³⁶⁸⁹។

កំហុសទាក់ទងនឹងឯកសារបោះពុម្ពផ្សាយរបស់ ប.ក.ក.

១៩០១. អង្គជំនុំជម្រះបានយោងផងដែរទៅលើកថាខ័ណ្ឌ ៣៤០៧ នៃសំអាងហេតុសាលក្រម ដើម្បីគាំទ្រថាមានការដឹងព្រហ្មទណ្ឌរបស់ ខៀវ សំផន³⁶⁹⁰។ ក៏ប៉ុន្តែ កថាខ័ណ្ឌនេះនិយាយពី ឯកសារបោះពុម្ពផ្សាយរបស់ ប.ក.ក. ចន្លោះពីឆ្នាំ១៩៧៧ ដល់ឆ្នាំ១៩៧៩ ជាពិសេស ទស្សនាវដ្តីទង់បដិវត្ត និងទស្សនាវដ្តីយុវជន យុវនារីបដិវត្ត ដែលមិនត្រូវបានសរសេរ ដោយ ខៀវ សំផន និងមិនអាចប្រើធ្វើជាមូលដ្ឋានដើម្បីកំណត់លក្ខណៈអំពីសម្តីរបស់ គាត់បានទេ។ ម្យ៉ាងទៀត គ្មានភស្តុតាងណាមួយអាចឱ្យគេនិយាយបានថា ខៀវ សំផន បានទទួលទស្សនាវដ្តីទាំងនេះ ហើយជាពិសេសនោះ ថាគាត់បានអានទស្សនាវដ្តីទាំង នោះគ្រប់ច្បាប់នោះដែរ³⁶⁹¹។ ជាចុងក្រោយ អង្គជំនុំជម្រះបានបំភ្លឺអត្ថន័យនៃឯកសារ ទាំងនោះ ដោយមិនបានពិចារណាឱ្យបានគ្រប់គ្រាន់អំពីផ្នែកយោសនាដែលមាននៅ ក្នុងឯកសារបោះពុម្ពទាំងនេះ³⁶⁹²។ របៀបដែលអង្គជំនុំជម្រះបំបែកគុណនាមសម្រាប់ បន្តបង្ហាញឱ្យដាច់ចេញពីគ្នា មុននឹងយកមកផ្តុំឱ្យចេញជាដុំៗ គឺកើតចេញមកពីការ បំភ្លឺភស្តុតាង។ វាច្បាស់ណាស់ថា បើអាននៅក្នុងបរិបទរបស់វា ពាក្យពេចន៍ទាំងនេះគឺ សំដៅទៅលើខ្លាំងវៀតណាម ក្នុងឋានៈជារដ្ឋ ឬជាភ្នាក់ងាររបស់ជនជាតិវៀតណាម

³⁶⁸⁷ សំអាងហេតុសាលក្រម កថាខ័ណ្ឌ ៤២៣៨។
³⁶⁸⁸ សំអាងហេតុសាលក្រម កថាខ័ណ្ឌ ៣៤០៦ កំណត់សម្គាល់ជើងទំព័រលេខ ១១៤៨៤។
³⁶⁸⁹ សូមមើលខាងលើ កថាខ័ណ្ឌ ១៨៩១-១៨៩៤។ សូមមើលផងដែរ សំណើ ចុះថ្ងៃទី០៨ ខែតុលា ឆ្នាំ២០១៩ F51 កថាខ័ណ្ឌ ២០-២៨។
³⁶⁹⁰ សំអាងហេតុសាលក្រម កថាខ័ណ្ឌ ៤២៣៨ កំណត់សម្គាល់ជើងទំព័រលេខ ១៣៨២៩។
³⁶⁹¹ សូមមើលខាងលើ កថាខ័ណ្ឌ ១៦១៦-១៦៨៨។
³⁶⁹² សំអាងហេតុសាលក្រម កថាខ័ណ្ឌ ៣៧៤៧។

ដូចដែលបានឃើញថាជាពួកកម្មាភិបាល ឬសមាជិកបក្សដែលត្រូវចោទថាមានទំនាក់ ទំនងជាមួយ ប្រទេសវៀតណាម³⁶⁹³។ វាមិនសមហេតុសមផលនោះទេដែលយល់ថា ពាក្យពេចន៍ទាំងនេះសំដៅ ចំពោះជនជាតិវៀតណាមដែលរស់នៅក្នុងប្រទេសកម្ពុជា។

១៩០២. បន្ទាប់មក អង្គជំនុំជម្រះបានយោងទៅលើកថាខ័ណ្ឌ ៣៤១៦ ដែលជាសេចក្តីសន្និដ្ឋានអំពីអត្ថិភាពនៃ គោលនយោបាយចំពោះជនជាតិវៀតណាម។ ក៏ប៉ុន្តែ សេចក្តីសន្និដ្ឋាននេះ ពុំត្រឹមត្រូវនោះទេ ព្រោះថាភ័ ស្តុតាងមិនអាចបង្ហាញឱ្យឃើញពីគោលនយោបាយដឹកនាំធ្វើប្រឆាំងនឹងជនជាតិវៀតណាមនៅប្រទេស កម្ពុជាទេ³⁶⁹⁴។ ម្យ៉ាងទៀត សុន្ទរកថាទាំងឡាយរបស់ ខៀវ សំផន ដែលអង្គជំនុំជម្រះបានយោងដើម្បី គាំទ្រថាមានគោលនយោបាយនេះ គឺបានមកជាប្រព័ន្ធពិកប្រុងសារព័ត៌មាន SWB ឬ FBIS³⁶⁹⁵។ ក ង្វះភាពជឿទុកចិត្តបាននៃឯកសារទាំងនេះ គួរណាស់អង្គជំនុំជម្រះឱ្យដកវាចេញ ដូចគ្នានឹងសៀវភៅ របស់ សម្តេច នរោត្តម សីហនុ ដែរ³⁶⁹⁶។ ហេតុដូច្នោះ អង្គជំនុំជម្រះមិនអាចសំអាងលើសុន្ទរកថាដើម ណាមួយរបស់ ខៀវ សំផន ដោយសារថាការកត់ត្រាឡើងវិញដែលត្រូវបានប្រើប្រាស់ គឺមិនអាច ទុកចិត្តបាន។ ពាក់ព័ន្ធនឹងភ័ស្តុតាង ដែលអាចឱ្យអង្គជំនុំជម្រះសន្និដ្ឋានបានថាមានការដឹងព្រមរបស់ ខៀវ សំផន ថាឧក្រិដ្ឋកម្មកំពុងត្រូវបានប្រព្រឹត្តលើជនជាតិវៀតណាមនៅក្នុងប្រទេសកម្ពុជា សេចក្តីសន្និដ្ឋាន ទាំងឡាយរបស់អង្គជំនុំជម្រះ ត្រូវទុកជាមោឃៈ។

³⁶⁹³ សូមមើលខាងលើ កថាខ័ណ្ឌ ១០៥៨-១០៩៧ កថាខ័ណ្ឌ ១៥៥១-១៥៦០។

³⁶⁹⁴ សូមមើលខាងលើ កថាខ័ណ្ឌ ១៥៥១-១៥៦០។

³⁶⁹⁵ សំអាងហេតុសាលក្រម កថាខ័ណ្ឌ ៣៣៩៣ ដកស្រង់ “សុន្ទរកថារបស់ ខៀវ សំផន ក្នុងមិថ្តិវិញកខ្លួប” (កម្រងឯកសារ SWB/FE/5490/C) ឯកសារ E3/200 ចុះថ្ងៃទី១៥ ខែមេសា ឆ្នាំ១៩៧៧, កថាខ័ណ្ឌ ៣៣៩៤ ដកស្រង់មិថ្តិវិញនៅទីក្រុងភ្នំពេញដើម្បី ប្រារព្ធខួបជ័យជម្នះ ១៧ មេសា (កម្រងឯកសារ SWB/FE/5791/B) ឯកសារ E3/562 ចុះថ្ងៃទី១៦ ខែមេសា ឆ្នាំ១៩៧៨, កថាខ័ណ្ឌ ៣៤០០ ដកស្រង់ឯកសារកម្ពុជាប្រជាធិបតេយ្យមានចំណងជើងថា៖ “ជយោ! ខួបលើកទី ៣ នៃមហាជ័យជម្នះ ១៧ មេសា និង កំណើតកម្ពុជាប្រជាធិបតេយ្យ - សុន្ទរកថារបស់សមមិត្ត ខៀវ សំផន ប្រធានគណៈប្រធានរដ្ឋនៃកម្ពុជាប្រជាធិបតេយ្យ” ឯកសារ E3/169 ចុះថ្ងៃទី១៧ ខែមេសា ឆ្នាំ១៩៧៨។

³⁶⁹⁶ សំអាងហេតុសាលក្រម កថាខ័ណ្ឌ ៣៤០១។

១៩០៣. ក៏ប៉ុន្តែ ប្រសិនបើត្រូវសន្មតថា ខៀវ សំផន ពិតជាបាននិយាយសម្តីទាំងនេះមែនក៏ដោយ ក៏ខ្លឹមសារសម្តីទាំងនោះមិនអាចឱ្យសន្និដ្ឋានបានថាជនជាតិវៀតណាមត្រូវបានកំណត់ជាគោលដៅបានដែរ។ អង្គជំនុំជម្រះមិនធ្លាប់បានភ្ជាប់ទំនាក់ទំនងរវាងសុន្ទរកថាទាំងនេះ ជាមួយនឹងឧក្រិដ្ឋកម្មដែលត្រូវបានប្រព្រឹត្តលើជនជាតិវៀតណាមនោះទេ។ ដូច្នោះ វាមិនសមហេតុសមផលទេដែលសន្និដ្ឋានថា ខៀវ សំផន បានដឹងពីការសម្លាប់ជនជាតិវៀតណាមនៅខេត្តស្វាយរៀង ឬនៅវត្តខ្សាច់ ជាដើមនោះ។ ហេតុដូច្នោះ សេចក្តីសន្និដ្ឋានរបស់អង្គជំនុំជម្រះទាក់ទងនឹងការដឹងបែបសន្មតរបស់ ខៀវ សំផន អំពីធាតុផ្សំជាទូទៅបែបនេះ ត្រូវទុកជាមោឃៈ³⁶⁹⁷។ គេនឹងឃើញនៅផ្នែកខាងក្រោមថា³⁶⁹⁸ សេចក្តីសន្និដ្ឋាននេះគឺជាកត្តាកំណត់របស់អង្គជំនុំជម្រះ ដើម្បីសន្និដ្ឋានថាម្ចាស់បណ្តឹងសាទុក្ខមានចេតនាប្រព្រឹត្តឧក្រិដ្ឋកម្មលើជនជាតិវៀតណាម។ ហេតុដូច្នោះ អង្គជំនុំជម្រះក៏មិនអាចសន្និដ្ឋានថា ខៀវ សំផន បានប្រព្រឹត្ត [ឧក្រិដ្ឋកម្ម] ដោយសារតែគាត់បានចូលរួមទៅក្នុងសហឧក្រិដ្ឋកម្មរួម ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ការសម្លាប់រង្គាល ការនិរទេស ការធ្វើទុក្ខបុកម្នេញដោយមូលហេតុពូជសាសន៍ និងដោយសារការចូលរួមរបស់គាត់ទៅក្នុងឧក្រិដ្ឋកម្មប្រល័យពូជសាសន៍ បាននោះទេ³⁶⁹⁹។

២.២.៣. កំហុសទាក់ទងនឹងការដឹងព្រលស់ ខៀវ សំផន អំពីការប្រព្រឹត្តិឧក្រិដ្ឋកម្មលើជនជាតិវៀតណាមនៅ ស-២១

១៩០៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយយល់ថា ខៀវ សំផន “បានដឹងអំពីឋានៈដែលត្រូវទទួលបានការពាររបស់ជនជាប់ឃុំជាជនជាតិវៀតណាមនៅមន្ទីរសន្តិសុខ ស-២១ ហើយបានដឹងអំពីការធ្វើបាបពួកគេ”³⁷⁰⁰។ បើតាមអង្គជំនុំជម្រះ ខៀវ សំផន បានដឹងអំពីឋានៈជាជនដែលត្រូវបានទទួលការការពាររបស់ជនជាតិវៀតណាមនៅ ស-២១ និងការធ្វើបាបលើពួកគេ ដោយសារ

³⁶⁹⁷ សំអាងហេតុសាលក្រម កថាខ័ណ្ឌ ៤២៣៩។

³⁶⁹⁸ សូមមើលខាងក្រោម កថាខ័ណ្ឌ ២០៧៥-២០៩០។

³⁶⁹⁹ សំអាងហេតុសាលក្រម កថាខ័ណ្ឌ ៤៣០៦។

³⁷⁰⁰ សំអាងហេតុសាលក្រម កថាខ័ណ្ឌ ៤២៣៩។ ការយោងទៅផ្នែក ៤.១ ហាក់ដូចជាមិនត្រឹមត្រូវ ហើយអង្គជំនុំជម្រះគួរណែនាំយោងទៅផ្នែក ៤.៣.២.៤ “ការដឹងព្រលស់ជនជាប់ចោទ”។

គាត់មានឋានៈជាសមាជិកមន្ទីរ ៨៧០ និង “មុខតំណែងពិសេសនៅក្នុងជួរកងកម្លាំង”³⁷⁰¹។ ការអះអាងនេះមិនត្រឹមតែពុំត្រឹមត្រូវប៉ុណ្ណោះទេ³⁷⁰² តែជាងនេះទៅទៀតនោះ វាថែមទាំងពុំមែនជាសេចក្តីសន្និដ្ឋានតែមួយគត់ដែលអាចមាននោះទេ។ អង្គជំនុំជម្រះធ្វើមិនដឹងពីគោលការណ៍រក្សាការសម្ងាត់ដែលត្រូវអនុវត្តចំពោះសមាជិកកងកម្លាំងអស់³⁷⁰³។ អនុលោមតាមគោលការណ៍នេះ កម្មាភិបាលប.ក.ក. ដែលក្នុងនោះមាន ខៀវ សំផន ដែរ ពុំបានដឹងអំពីសេចក្តីលម្អិតពាក់ព័ន្ធនឹងការចាត់តាំងក្នុងកងកម្លាំងនោះទេ។ ម្យ៉ាងទៀត ពួកគេមិនតម្រូវឱ្យដឹងពីកិច្ចការដែលមិនមែនជារបស់ខ្លួននោះទេ។

១៩០៥. ស-២១ គឺជាមន្ទីរសន្តិសុខស្ថិតក្រោមការគ្រប់គ្រងផ្ទាល់របស់សេនាធិការ³⁷⁰⁴។ ក៏ប៉ុន្តែ ខៀវ សំផនគ្មានការទទួលខុសត្រូវផ្នែកយោធានោះទេ³⁷⁰⁵។ ម្យ៉ាងទៀត សាក្សីទាំងអស់ដែលធ្លាប់ធ្វើការនៅ ស-២១ បានពន្យល់ថា វាជាកន្លែងស្ថិតក្រោមការការពារសន្តិសុខខ្ពស់បំផុត។ របងពីរជាន់ គឺអាចឱ្យការពារការបរិវេណនោះបាន³⁷⁰⁶ ហើយមានច្រកចូលតែមួយប៉ុណ្ណោះ ដែលការពារដោយកងសន្តិសុខហើយគឺមានតែយានជំនិះរបស់ ស-២១ ប៉ុណ្ណោះ ដែលអនុញ្ញាតឱ្យចូលតាមច្រកនោះបាន³⁷⁰⁷។ ឌុប

³⁷⁰¹ សំអាងហេតុសាលក្រម កថាខ័ណ្ឌ ៣៤០។

³⁷⁰² សូមមើលខាងលើ កថាខ័ណ្ឌ ១៧០៤-១៧៥៣។ សូមមើលផងដែរ កថាខ័ណ្ឌ ៦០៣-៦០៤ នៃសំអាងហេតុសាលក្រម។

³⁷⁰³ សូមមើលខាងលើ កថាខ័ណ្ឌ ១៦៥០-១៦៥១។

³⁷⁰⁴ ឌុប៖ ប្រតិចារិក ថ្ងៃទី២០ ខែមិថុនា ឆ្នាំ២០១៦ ឯកសារ E1/440.1 ទំព័រ ៣១ ប្រហែលម៉ោង 11.13.20, កិច្ចសម្ភាសន៍របស់ឧត្តមស្នងការអង្គការសហប្រជាជាតិទទួលបន្ទុកជនភៀសខ្លួន ជាមួយ ឌុប ចុះថ្ងៃទី ០៤-០៥ ខែឧសភា ឆ្នាំ១៩៩៩ ឯកសារ E3/347 ERN EN 0002523 ។

³⁷⁰⁵ សូមមើលខាងលើ កថាខ័ណ្ឌ ១៦៤៤-១៦៤៩។

³⁷⁰⁶ តយ តេង៖ ប្រតិចារិក ថ្ងៃទី២១ ខែមេសា ឆ្នាំ២០១៦ ឯកសារ E1/420.1 ទំព័រ ៦២ មុនម៉ោង 14.01.38, ឡាច មាន៖ ប្រតិចារិក ថ្ងៃទី២៦ ខែមេសា ឆ្នាំ២០១៦ ឯកសារ E1/422.1 ទំព័រ ៤៣-៤៤ ចន្លោះម៉ោង 13.48.18 និងម៉ោង 13.54.21, ប្រាក់ ខន៖ ប្រតិចារិក ថ្ងៃទី០២ ខែឧសភា ឆ្នាំ២០១៦ ឯកសារ E1/425.1 ទំព័រ ២៤-២៥ ចន្លោះម៉ោង 10.38.07 និងម៉ោង 10.40.58, ហ៊ឹម ហ៊ឹយ៖ ប្រតិចារិក ថ្ងៃទី០៥ ខែឧសភា ឆ្នាំ២០១៦ ឯកសារ E1/428.1 ទំព័រ ៦៩-៧០ ចន្លោះម៉ោង 15.13.11 និងម៉ោង 15.20.08, សួស ធី៖ ប្រតិចារិក ថ្ងៃទី០២ ខែឧសភា ឆ្នាំ២០១៦ ឯកសារ E1/430.1 ទំព័រ ២៦-២៧ ក្រោយម៉ោង 10.53.05, ឌុប៖ ប្រតិចារិក ថ្ងៃទី២២ ខែឧសភា ឆ្នាំ២០១៦ ឯកសារ E1/442.1 ទំព័រ ៤-៩ ចន្លោះម៉ោង 09.07.58 និងម៉ោង 09.25.32។

³⁷⁰⁷ ប្រាក់ ខន៖ ប្រតិចារិក ថ្ងៃទី២៧ ខែមេសា ឆ្នាំ២០១៦ ឯកសារ E1/423.1 ទំព័រ ១១-១២ ចន្លោះម៉ោង 09.29.42 និងម៉ោង 09.36.03, ឌុប៖ ប្រតិចារិក ថ្ងៃទី២២ ខែឧសភា ឆ្នាំ២០១៦ ឯកសារ E1/442.1 ទំព័រ ៨ ប្រហែលម៉ោង 09.23.35, ហ៊ឹម ហ៊ឹយ៖

បានបញ្ជាក់ថា៖ “[...] ទាក់ទងពីក្រៅក៏មិនហ៊ានទាក់ទង អាអ្នកពីក្រៅទៅទាក់ទងក៏អត់។ ដូច្នោះ ខ្ញុំ សូមបញ្ជាក់ប៉ុណ្ណឹង សន្តិសុខសុវត្ថិភាពរបស់ ស-២១ វាការពារដោយមធ្យោបាយបែបនេះ”។ សាក្សី មួយចំនួន ដែលជាអ្នកយាមនៅ ស-២១ បានបញ្ជាក់ផងដែរថា ពួកគេគ្មានសិទ្ធិទាក់ទងជាមួយអ្នកពីខាង ក្រៅ។ ការរក្សាការសម្ងាត់ ក៏តឹងតែងផងដែរ ពាក់ព័ន្ធនឹងការសួរចម្លើយ³⁷⁰⁸។ ឯកសារទាំងឡាយធ្វើ នៅ ស-២១ គឺចរាចរទៅតាមខ្សែបញ្ជាយ៉ាងតឹងរឹងបំផុត³⁷⁰⁹។ យោងតាមសន្តិសុខជុំវិញ ស-២១ និង ការបញ្ជាផ្នែកយោធានៃមន្ទីរនេះ គ្មានចៅក្រមមានសុភវិនិច្ឆ័យណាមួយអាចសន្និដ្ឋានបានថា ខៀវ សំផន ដឹងអំពីការធ្វើបាបលើអ្នកជាប់ឃុំជាជនជាតិវៀតណាមនៅ ស-២១ បាននោះទេ។

១៩០៦. អង្គជំនុំជម្រះក៏មិនអាចសំអាងលើជំនួបខ្លីរវាង ខៀវ សំផន និង ខុច នៅថ្ងៃទី០៦ ខែមករា ឆ្នាំ១៩៧៩ ដើម្បីយល់ថា គាត់បានដឹងអំពីការធ្វើបាបជនជាតិវៀតណាមនៅ ស-២១ បាននោះដែរ³⁷¹⁰។ អង្គជំនុំ ជម្រះធ្លាប់បានគូសបញ្ជាក់ពីរឿងនេះរួចមកហើយ ឯ ខុច បាននិយាយជាន់កែងខ្លួនឯងនៅក្នុងចម្លើយ របស់គាត់ ទាក់ទងនឹង ខៀវ សំផន³⁷¹¹។ នៅចំពោះមុខតុលាការយោធាកម្ពុជា នៅឆ្នាំ២០០២ ខុច បាន

ប្រតិចារឹក ថ្ងៃទី០៥ ខែឧសភា ឆ្នាំ២០១៦ ឯកសារ E1/428.1 ទំព័រ ១៨ ក្រោយម៉ោង ០៩.៥១.៥១ ទំព័រ ៧០-៧១ ចន្លោះម៉ោង 15.16.11 និងម៉ោង 15.22.58។

³⁷⁰⁸ ឡាច មាន៖ ប្រតិចារឹក ថ្ងៃទី២៦ ខែមេសា ឆ្នាំ២០១៦ ឯកសារ E1/422.1 ទំព័រ ៤៥ ក្រោយម៉ោង 13.54.21, ប្រាក់ ខន៖ ប្រតិ ចារឹក ថ្ងៃទី០២ ខែឧសភា ឆ្នាំ២០១៦ ឯកសារ E1/425.1 ទំព័រ ២៧-២៨ ចន្លោះម៉ោង 10.46.33 និងម៉ោង 10.51.23, ហ៊ឹម ហ៊ុយ៖ ប្រតិចារឹក ថ្ងៃទី០៥ ខែឧសភា ឆ្នាំ២០១៦ ឯកសារ E1/428.1 ទំព័រ ៦២-៦៣ ចន្លោះម៉ោង 14.30.56 និងម៉ោង 14.33.18, ខុច៖ ប្រតិចារឹក ថ្ងៃទី២២ ខែឧសភា ឆ្នាំ២០១៦ ឯកសារ E1/442.1 ទំព័រ ៩ ក្រោយម៉ោង ០៩.២៥.៣២ ទំព័រ ៥១ ប្រហែលម៉ោង 14.19.29 ។

³⁷⁰⁹ ហ៊ឹម ហ៊ុយ៖ ប្រតិចារឹក ថ្ងៃទី០៥ ខែឧសភា ឆ្នាំ២០១៦ ឯកសារ E1/428.1 ទំព័រ ៣៣ ចន្លោះម៉ោង 10.59.25 និងម៉ោង 11.01.09, សួស ធី៖ ប្រតិចារឹក ថ្ងៃទី០២ ខែឧសភា ឆ្នាំ២០១៦ ឯកសារ E1/430.1 ទំព័រ ៣០-៣១ ចន្លោះម៉ោង 11.09.10 និងម៉ោង 11.11.45 ទំព័រ ៣២ ក្រោយម៉ោង 11.14.09, ប្រតិចារឹក ថ្ងៃទី០៦ ខែមិថុនា ឆ្នាំ២០១៦ ឯកសារ E1/432.1 ទំព័រ ៧២-៧៣ ចន្លោះ ម៉ោង 15.40.25 និងម៉ោង 15.47.20, ខុច៖ ប្រតិចារឹក ថ្ងៃទី០៩ ខែមិថុនា ឆ្នាំ២០១៦ ឯកសារ E1/435.1 ទំព័រ ១២-១៣ ចន្លោះ ម៉ោង ០៩.៤១.០៦ និងម៉ោង ០៩.៤៧.១៤, ប្រតិចារឹក ថ្ងៃទី២២ ខែឧសភា ឆ្នាំ២០១៦ ឯកសារ E1/442.1 ទំព័រ ៣២ ចន្លោះម៉ោង 11.09.08។

³⁷¹⁰ សំអាងហេតុសាលក្រម កថាខ័ណ្ឌ ៣៤០។

³⁷¹¹ សំអាងហេតុសាលក្រម កថាខ័ណ្ឌ ២៥៥៧ កំណត់សម្គាល់ជើងទំព័រលេខ ៨៦៧៣។

អះអាងថាគាត់មិនដែលបានជួប ខៀវ សំផន ទេ ៖ “ចំណែក ខៀវ សំផន និង អៀង សារី វិញ រហូត មកដល់ថ្ងៃនេះ ពុំមានបានជួបមុខគ្នាម្តងណាឡើយ”³⁷¹²។ ផ្ទុយទៅវិញ នៅចម្លើយក្រោយៗមកទៀត គាត់បានបញ្ជាក់ថាបានជួប ខៀវ សំផន នៅពុទ្ធិកវិទ្យាល័យ ក្នុងអំឡុងកិច្ចប្រជុំមួយនាថ្ងៃទី០៦ ខែមក រា ឆ្នាំ១៩៧៩។ ភាពផ្ទុយគ្នាទាំងនេះ ចោទជាបញ្ហា ទាក់ទងនឹងភាពជឿជាក់បានរបស់ ឌុច ជាពិសេស ក្រោយពីគាត់បានពន្យល់ក្នុងសវនាការថា គាត់នៅចងចាំបានល្អជាងនេះ នាពេលនោះ³⁷¹³។ ការពន្យល់ មិនច្បាស់លាស់ទាំងឡាយទាក់ទងនឹងខ្លឹមសារ “គួរឱ្យសង្ស័យ” នៃកំណត់ហេតុសួរចម្លើយរបស់គាត់ នៅចំពោះមុខតុលាការយោធានៅក្នុងឆ្នាំ២០០២ ក៏ធ្វើឱ្យប៉ះពាល់ផងដែរដល់ភាពជឿជាក់បានរបស់ សាក្សី³⁷¹⁴។ ដូច្នោះ នៅក្នុងមន្ទីលបែបនេះ អង្គជំនុំជម្រះគួរណាដកចម្លើយរបស់គាត់ចេញ។

១៩០៧. ទោះយ៉ាងណាក៏ដោយ បើទោះជាការប្រជុំនេះបានប្រព្រឹត្តទៅពិតមែនក៏ដោយចុះ ក៏វាមិនអាចបង្ហាញ ឱ្យឃើញពីការដឹងពួររបស់ ខៀវ សំផន អំពីឋានៈជាជនទទួលបានការការពាររបស់ជនជាតិវៀតណាម ជាប់ឃុំ និងការធ្វើបាបដែលពួកគេបានទទួលរងនោះដែរ។ បើយោងតាមចម្លើយថ្មីៗបំផុតរបស់ ឌុច ការប្រជុំបានធ្វើឡើងនៅក្រៅ ស-២១ គឺនៅពុទ្ធិកវិទ្យាល័យសុរាម្រិត។ បុគ្គលផ្សេងៗដែលនៅក្រៅ ស- ២១ ក្នុងនោះមានប្រធានៗឃ្នាំងរដ្ឋ ក៏បានចូលរួមក្នុងកិច្ចប្រជុំនេះផងដែរ³⁷¹⁵។ ខៀវ សំផន បាន និយាយទៅកាន់មនុស្សប៉ុន្មាននាក់ដែលមានវត្តមាន និងមិនមែននិយាយដោយផ្ទាល់ទៅកាន់ ឌុច នោះទេ ដើម្បីពន្យល់ប្រាប់ពួកគេឱ្យបន្តធ្វើការងារ បើទោះជាវៀតណាមបានរុលចូលយ៉ាងណាក៏ដោយ។ ជំនួប រយៈពេលប៉ុន្មាននាទីនេះ³⁷¹⁶ គឺជាលើកទីមួយ និងជាពេលតែម្តងគត់ដែលសាក្សីបានជួប ខៀវ សំ ផន³⁷¹⁷។ ឌុច ថែមទាំងបានបញ្ជាក់ពីការភ្ញាក់ផ្អើលរបស់គាត់ ដោយសារជាធម្មតា ពួកគាត់គ្មានសិទ្ធិ ជួបមុខគ្នាទេ ៖

³⁷¹² កំណត់ហេតុសួរចម្លើយរបស់តុលាការយោធា ចុះថ្ងៃទី០៤ ខែកក្កដា ឆ្នាំ២០០២ ឯកសារ E3/530 ERN 00095691 ។
³⁷¹³ ប្រតិចារឹក ថ្ងៃទី២២ ខែឧសភា ឆ្នាំ២០១៦ ឯកសារ E1/442.1 ចន្លោះម៉ោង 15.40.00 និងម៉ោង 15.53.10។
³⁷¹⁴ ប្រតិចារឹក ថ្ងៃទី២២ ខែឧសភា ឆ្នាំ២០១៦ ឯកសារ E1/442.1 ចន្លោះម៉ោង 15.40.00 និងម៉ោង 16.02.17។
³⁷¹⁵ ប្រតិចារឹក ថ្ងៃទី១៤ ខែមិថុនា ឆ្នាំ២០១៦ ឯកសារ E1/437.1 ប្រហែលម៉ោង 09.34.11។
³⁷¹⁶ ប្រតិចារឹក ថ្ងៃទី២៣ ខែមិថុនា ឆ្នាំ២០១៦ ឯកសារ E1/443.1 ប្រហែលម៉ោង 09.29.20។
³⁷¹⁷ ប្រតិចារឹក ថ្ងៃទី១៤ ខែមិថុនា ឆ្នាំ២០១៦ E1/437.1 ប្រហែលម៉ោង 09.38.04។

“ខ្ញុំជួបគាត់តែមួយដងគត់។ ខ្ញុំមិនអស់ចិត្តនឹងការជួបជាមួយ ខៀវ សំផន ពិតមែន បានន័យថា ព្រោះខ្ញុំមិនមានសិទ្ធិទៅជួបគាត់ទេ ហើយគាត់ក៏មិនមានសិទ្ធិជួបខ្ញុំដែរ។ ហេតុអី ក៏គាត់មក។ ប៉ុន្តែ ខ្ញុំទទួលយកការណែនាំរបស់គាត់ទៅផ្សព្វផ្សាយបន្តនៅ ស-២១។ វាមិនមែនជាការជួប ក្រៅផ្លូវការទេ”³⁷¹⁸។

១៩០៨. ដូច្នោះ វាច្បាស់ណាស់ថា ខៀវ សំផន គ្មានទំនាក់ទំនងអ្វីឡើយជាមួយ ស-២១ ហើយគាត់ក៏មិនស្គាល់ ឧត នៅសម័យកាលអង្គហេតុនោះដែរ។ គ្មានចៅក្រមមានសុភវិនិច្ឆ័យណាមួយអាចទាញសេចក្តីសន្និដ្ឋានពីជំនួបនេះបានថា ម្ចាស់បណ្តឹងសាទុក្ខបានដឹងពី ស-២១ និងពីអ្វីដែលបានកើតឡើងនៅទីនោះ។ ហេតុដូច្នោះ អង្គជំនុំជម្រះមិនអាចទាញសេចក្តីសន្និដ្ឋានចេញពីភស្តុតាងទាំងនេះថាមានការដឹង ពួរបស់ ខៀវ សំផន អំពី ឋានៈជាជនទទួលបានការការពារនៃអ្នកជាប់ឃុំជនជាតិវៀតណាម និងការ ធ្វើបាបលើពួកគេនោះបានទេ។ ជាចុងក្រោយ អង្គជំនុំជម្រះបានប្រព្រឹត្តកំហុស ដោយបានសំអាងលើ ការផ្សព្វផ្សាយចម្លើយសារភាព រូបថត និងខ្សែភាពយន្តមួយស្តីពីឈ្មោះស៊ីកវៀតណាម ដើម្បីសន្និដ្ឋាន ថា ខៀវ សំផន បានដឹងអំពីការធ្វើបាបលើពួកគេ³⁷¹⁹។ ជាបឋម ពាក់ព័ន្ធនឹងខ្សែភាពយន្ត អង្គជំនុំជម្រះ បានទទួលស្គាល់ថា វាត្រូវបានចាក់បញ្ចាំងឱ្យបុគ្គលិក ស-២១ មើល ក្នុងអំឡុងវគ្គរៀនសូត្រមួយ³⁷²⁰។ ដូច្នោះ គេមិនអាចយល់ថា ខៀវ សំផន បានដឹងនោះទេ។ ម្យ៉ាងទៀត ការផ្សព្វផ្សាយចម្លើយសារភាព និងរូបថតទាហានវៀតណាមដែលជាប់ឃុំនៅ ស-២១ មិនអាចឱ្យគេយល់ឃើញបានជាដាច់ខាតថា ខៀវ សំផន បានដឹងថាអ្នកទាំងនោះបានទទួលរងការធ្វើបាប។ ចម្លើយសារភាព និងរូបថតទាំងអស់ នេះ មិនអាចឱ្យគេដឹងបានឡើយ ពីរបៀបនៃការប្រព្រឹត្តិទៅលើឈ្មោះស៊ីកវៀតណាមទាំងអស់នោះនៅក្នុងមន្ទីរ សន្តិសុខ។ ដូច្នោះ សេចក្តីសន្និដ្ឋានរបស់អង្គជំនុំជម្រះ ត្រូវដកចេញ។

១៩០៩. សរុបសេចក្តីទៅ ចៅក្រមមិនមានភស្តុតាងដែលអាចបង្ហាញឱ្យឃើញអំពីការដឹងពួណាមួយរបស់ ខៀវ សំផន អំពីឧក្រិដ្ឋកម្មដែលត្រូវបានប្រព្រឹត្តនៅ ស-២១ នោះទេ។ ផ្ទុយទៅវិញ សន្តិសុខ និងការសម្ងាត់

³⁷¹⁸ កំណត់ហេតុស្តាប់ចម្លើយសាក្សី ចុះថ្ងៃទី២៣ ខែសីហា ឆ្នាំ២០០៧ ឯកសារ E3/452 ERN 00146551។

³⁷¹⁹ សំអាងហេតុសាលក្រម កថាខ័ណ្ឌ ៣៤០។

³⁷²⁰ សំអាងហេតុសាលក្រម កថាខ័ណ្ឌ ៣៣៨ និង ២៤៧៦។

ដែលមានជុំវិញទីតាំងមួយនេះ បន្ថែមទៅលើការណ៍ដែលវាស្ថិតក្រោមឋានានុក្រមយោធា គឺសុទ្ធតែជា ធាតុផ្សំដែលគួរតែនាំអង្គជំនុំជម្រះឱ្យសន្និដ្ឋានថា ម្ចាស់បណ្តឹងសាទុក្ខមិនបានដឹងអំពីអ្វីដែលកើតឡើង នៅ ស-២១ នៅសម័យកាលអង្គហេតុទេ។ សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ³⁷²¹ ។

៣. ពុទ្ធសាសនិក

១៩១០. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានកែខែកង្វះខាតភ័ស្តុតាងដោយផ្ទាល់ ឬដោយប្រយោលដែលបញ្ជាក់ថា ខៀវ សំផន បានដឹងនៅពេលអង្គហេតុកើតឡើង នូវការប្រព្រឹត្តិ ឧក្រិដ្ឋកម្មលើជនជាតិចាម ដែលគាត់ទទួលរងការចោទប្រកាន់ (ក) តាមរយៈការសន្និដ្ឋានមិនត្រឹមត្រូវ (ខ)។

៣.១. គ្មានការដឹងព្រលឹងរបស់អង្គហេតុកើតឡើង

១៩១១. គ្មានភ័ស្តុតាងដោយផ្ទាល់ណាមួយបញ្ជាក់ថា ខៀវ សំផន បានដឹងអំពីការធ្វើទុក្ខបុកម្នេញដោយមូល ហេតុសាសនា សម្រាប់អង្គហេតុពាក់ព័ន្ធនឹងព្រះសង្ឃ និងពុទ្ធសាសនិក នៅត្រាំកក់នោះទេ។

៣.២. កំហុសទាក់ទងនឹងការសន្និដ្ឋានអំពីការដឹងព្រលឹងរបស់ ខៀវ សំផន

៣.២.១. សេចក្តីសន្និដ្ឋានទូទៅ មិនច្បាស់លាស់ និងមិនលម្អិត

១៩១២. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានទាញសេចក្តីសន្និដ្ឋានទាក់ទងនឹងការដឹងព្រលឹង ជា លក្ខណៈទូទៅ មិនច្បាស់លាស់ និងជារួម (“ឧក្រិដ្ឋកម្មមួយចំនួន” “ក្នុងអំឡុងរបបកម្ពុជាប្រជាធិបតេ យ្យ”) ដោយមិនបញ្ជាក់ឱ្យបានច្បាស់អំពីឧក្រិដ្ឋកម្មទាំងឡាយដែល ខៀវ សំផន បានដឹងព្រលឹង និងជា

³⁷²¹ សំអាងហេតុសាលក្រម កថាខ័ណ្ឌ ៤២៣៩។

ពិសេស ថា តើនៅពេលណាដែលគាត់បានដឹងអំពីឧក្រិដ្ឋកម្មទាំងនោះ³⁷²²។ ក្នុងករណីជាក់ស្តែងនេះ មានតែឧក្រិដ្ឋកម្មមួយប៉ុណ្ណោះដែលត្រូវចោទប្រកាន់។ ហេតុដូច្នោះ ខៀវ សំផន ពុំដឹងអ្វីសោះអំពី “ឧក្រិដ្ឋកម្ម” ដែលលើកឡើងនៅក្នុងសេចក្តីសន្និដ្ឋាននេះ ហើយសេចក្តីសន្និដ្ឋាននេះ ត្រូវទុកជាមោឃៈ។

៣.២.២. គោលនយោបាយរបស់ ប.ក.ក. មិនគ្រប់គ្រាន់បង្ហាញឱ្យឃើញពីការដឹងព្រ

១៩១៣. អង្គជំនុំជម្រះមិនបានបង្ហាញឱ្យបានសមហេតុសមផលថា តើគោលនយោបាយដែលរងការចោទប្រកាន់របស់ប.ក.ក.ដែលបង្ខំឱ្យព្រះសង្ឃលាចាកសិក្ខាបទ ជាភស្តុតាងបង្ហាញពីការដឹងព្ររបស់ ខៀវ សំផន ថាឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា នៅត្រាំកក់ កំពុងត្រូវបានប្រព្រឹត្តបានដោយរបៀបណា។ អង្គជំនុំជម្រះបានប្រព្រឹត្តកំហុសអង្គហេតុ ដោយបានទាញសេចក្តីសន្និដ្ឋានចេញពីអត្ថិភាពរងការចោទប្រកាន់នៃគោលនយោបាយដាក់ចេញមកពីនីតិបុគ្គល ថាមានការដឹងព្រអំពី “ឧក្រិដ្ឋកម្ម” ជាក់លាក់ ដោយបុគ្គលម្នាក់។ អង្គជំនុំជម្រះមិនបានពន្យល់អំពីការវិនិច្ឆ័យរបស់ខ្លួន និងមិនបានពន្យល់ថាតើសេចក្តីសន្និដ្ឋាននេះ គឺជាសេចក្តីសន្និដ្ឋានសមហេតុផលតែមួយគត់បានដោយរបៀបណា។ សេចក្តីសន្និដ្ឋានរបស់អង្គជំនុំជម្រះ ត្រូវទុកជាមោឃៈ។

៣.២.៣. ការគាំទ្រជាសាធារណៈចំពោះព្រះពុទ្ធសាសនា ត្រូវបានបង្ហាញជាការដាក់បន្ទុក

១៩១៤. អង្គជំនុំជម្រះបានប្រព្រឹត្តកំហុសអង្គហេតុ ដោយបានសន្និដ្ឋានថាសេចក្តីថ្លែងការណ៍ជាសាធារណៈរបស់ ខៀវ សំផន គឺជា “ល្បិចដោះខ្លួន” និងជា “ការលាក់បាំងប្រក្រតីភាព” ដោយបានផ្អែកទៅលើ ភស្តុតាងដូចតទៅនេះ៖ សេចក្តីប្រកាសរបស់រណសិរ្សរូបប្រមុខជាតិកម្ពុជា នៅថ្ងៃទី០៥ ខែមេសា ឆ្នាំ ១៩៧៤ ដែលថាព្រះពុទ្ធសាសនា គឺជាសាសនា និងនៅតែជាសាសនារបស់រដ្ឋ³⁷²³ សុទ្ធតែថាទាំងអស់

³⁷²² សំអាងហេតុសាលក្រម កថាខ័ណ្ឌ ៤២៤៣។
³⁷²³ សំអាងហេតុសាលក្រម កថាខ័ណ្ឌ ៤២៤០ កំណត់សម្គាល់ដើងទំព័រលេខ ១៣៨៣៤ ដកស្រង់កថាខ័ណ្ឌ ២៦៣ យោងដល់កំណត់សម្គាល់ដើងទំព័រលេខ ៦៥៩ “កម្មវិធីនយោបាយរបស់រណសិរ្សរូបប្រមុខជាតិកម្ពុជា” ឯកសារ E3/1391 ទំព័រ ១០ ERN S 00722343 (“ព្រះពុទ្ធសាសនានៅតែជាសាសនារបស់រដ្ឋ”)។ សូមមើលផងដែរ អត្ថបទបោះពុម្ពផ្សាយរបស់រណសិរ្សរូបប្រមុខជាតិកម្ពុជា

របស់ ខៀវ សំផន ដូចដែលត្រូវរាយការណ៍នៅក្នុងកម្រងសារព័ត៌មាន FBIS មុនថ្ងៃទី១៧ ខែមេសា ឆ្នាំ១៩៧៥³⁷²⁴ សុទ្ធតែជាប់របស់ ខៀវ សំផន សម្តែងការរឹតត្បិតចំពោះព្រះសង្ឃ ដូចដែលត្រូវរាយការណ៍ នៅក្នុងកម្រងសារព័ត៌មាន FBIS ផ្សព្វផ្សាយនៅថ្ងៃទី២១ ខែមេសា ឆ្នាំ១៩៧៥³⁷²⁵ និងសេចក្តីថ្លែង ការណ៍ចុះថ្ងៃទី២៨ ខែមេសា ឆ្នាំ១៩៧៥ ដែលត្រូវបានផ្សាយក្រោយសន្និបាតជាតិវិសាមញ្ញ ក្រោម អធិបតីភាពរបស់ ខៀវ សំផន ក្នុងឋានៈជា “ឧបនាយករដ្ឋមន្ត្រីនៃរាជរដ្ឋាភិបាលរួបរួមជាតិ” ដែលក្នុង សេចក្តីថ្លែងការណ៍នោះ និយាយពីការចូលរួមរបស់ព្រះសង្ឃតំណាងឱ្យសហគមន៍សង្ឃ ដូចដែលត្រូវ រាយការណ៍នៅក្នុងកម្រងសារព័ត៌មាន FBIS³⁷²⁶។

១៩១៥. ក្រៅតែបានប្រព្រឹត្តកំហុសអង្គហេតុ និងអង្គច្បាប់ ដោយបានផ្អែកលើភស្តុតាងមួយចំនួនដែលមាន តម្លៃតិចតួចបំផុតនោះ ពោលគឺឯកសារយកចេញពីកម្រងសារព័ត៌មាន FBIS ដែលពុំមានការបញ្ជាក់ បន្ថែម³⁷²⁷ អង្គជំនុំជម្រះថែមទាំងពុំបានពន្យល់ថា តើខ្លួនអាចទាញសេចក្តីសន្និដ្ឋានចេញពីឯកសារទាំង នេះបានដោយរបៀបណា ដើម្បីបង្ហាញពីការដឹងព្រលប់ ខៀវ សំផន អំពីឧក្រិដ្ឋកម្មជាក់លាក់ដែលកើត ឡើងនៅត្រាំកក។

១៩១៦. អង្គជំនុំជម្រះបានសន្និដ្ឋានថាមានការដឹងព្រលប់របស់ ខៀវ សំផន អំពីឧក្រិដ្ឋកម្មនៃការធ្វើទុក្ខបុកម្នេញ ដោយមូលហេតុសាសនានៅត្រាំកក ក្នុងនោះមានអង្គហេតុនៃការចាប់ខ្លួនព្រះសង្ឃ និងការផ្សិតព្រះ សង្ឃនៅត្រាំកក ដែលមិនទាក់ទងអ្វីសោះជាមួយនឹងសហករណ៍ត្រាំកក។ សុទ្ធតែជា និងឯកសារខុ

ជា៖ “ដំណឹងពីកម្ពុជា (លេខ ៦៩៥)” ឯកសារ E3/1254 ចុះថ្ងៃទី០៣-០៥ ខែមេសា ឆ្នាំ១៩៧៤ ERN FR S 00000083-S 00000084។

³⁷²⁴ សំអាងហេតុសាលក្រម កថាខ័ណ្ឌ ៤២៤០ កំណត់សម្គាល់ជើងទំព័រលេខ ១៣៨៣៥។

³⁷²⁵ សំអាងហេតុសាលក្រម កថាខ័ណ្ឌ ៤២៤០ កំណត់សម្គាល់ជើងទំព័រលេខ ១៣៨៣៦។

³⁷²⁶ សំអាងហេតុសាលក្រម កថាខ័ណ្ឌ ៤២៤០ កំណត់សម្គាល់ជើងទំព័រលេខ ១៣៨៣៧ ដកស្រង់កថាខ័ណ្ឌ ១០៨៦ យោងដល់ កំណត់សម្គាល់ជើងទំព័រលេខ ៣៦២២ (“សមាជិកសេស” សម្រេចរក្សាព្រះរាជតំណែង សម្តេច សីហនុ និង ប៉ែន នុត) (កម្រងឯក សារ FBIS) ឯកសារ E3/118 ចុះថ្ងៃទី២៨ ខែមេសា ឆ្នាំ១៩៧៥ ERN FR 00700264-00700265។ គួរដកស្រង់ផងដែរនូវកំណត់ សម្គាល់ជើងទំព័រលេខ ៣៦២៣ ដែលនិយាយសំដៅដល់ សម្តេច សីហនុ (“សារលិខិតរបស់ សម្តេច សីហនុ សាទរសមាជិកសេស”) (កម្រងឯកសារ FBIS) ឯកសារ E3/1364 ចុះខែឧសភា ឆ្នាំ១៩៧៥ ERN 00700290។

³⁷²⁷ សំអាងហេតុសាលក្រម កថាខ័ណ្ឌ ៣៧៤៧។

សៗគ្នាទាំងអស់នេះ មិនបង្ហាញទាល់តែសោះអំពីសហការណ៍ត្រាំកក់ និងថែមទាំងចុះកាលបរិច្ឆេទពីរបីថ្ងៃក្រោយពីការឡើងកាន់អំណាចរបស់ខ្មែរក្រហម ឬមុននេះទៀតផង។ ឯកសារទាំងនេះមានកាលបរិច្ឆេទដែលស្ថិតនៅចន្លោះពីថ្ងៃទី០៥ ខែមេសា ឆ្នាំ១៩៧៤ ដល់ថ្ងៃទី២៨ ខែមេសា ឆ្នាំ១៩៧៥។ ម្យ៉ាងវិញទៀត ពុំមានទំនាក់ទំនងណាមួយត្រូវបានធ្វើឡើយ រវាងកាលបរិច្ឆេទទាំងនេះ ជាមួយនឹងឧក្រិដ្ឋកម្មដែលរងការចោទប្រកាន់នៅត្រាំកក់។

១៩១៧. អង្គជំនុំជម្រះបានប្រព្រឹត្តកំហុសអង្គហេតុ ដោយបានផ្ដើមចេញពីគោលការណ៍ថា ខៀវ សំផន បានដឹងថាព្រះសង្ឃត្រូវបានចាប់ខ្លួន និងផ្សិត នៅត្រាំកក់³⁷²⁸។ ទោះបីជាមិនហ៊ានអះអាងដោយបើកចំហ អង្គជំនុំជម្រះមិនបានទាញផលវិបាកចេញពីកង្វះភស្តុតាងគាំទ្រការចោទប្រកាន់នេះ នោះទេ។ គ្មានចៅក្រមមានសុភវិនិច្ឆ័យណាអាចធ្វើការស្មានបានយ៉ាងច្រើនដូច្នោះ ចេញពីវត្តមានសមាជិកសង្ឃនៅពេលទទួលសម្តេច នរោត្តម សីហនុ ក្នុងខែកញ្ញា ឆ្នាំ១៩៧៥³⁷²⁹ ឬពីការណ៍ដែលម្ចាស់បណ្តឹងសាទុក្ខ “បានផ្អាកជាបណ្តើរៗនូវការកោតសរសើរចំពោះព្រះសង្ឃ” នៅក្នុងសុន្ទរកថាមួយចំនួនដែលត្រូវរាយការណ៍ដោយកម្រងសារព័ត៌មាន FBIS បាននោះទេ³⁷³⁰។

១៩១៨. វិធីសាស្ត្របែបលម្អៀង និងមិនត្រឹមត្រូវរបស់អង្គជំនុំជម្រះ គឺរឹតតែបង្ហាញឱ្យឃើញច្បាស់ថែមទៀតនៅពេលពិនិត្យលើការអះអាងរបស់អង្គជំនុំជម្រះដែលថា ម្ចាស់បណ្តឹងសាទុក្ខបាននិយាយយ៉ាង “មុតមាំ” អំពីព្រះពុទ្ធសាសនា ដែលអង្គជំនុំជម្រះមានការលំបាកក្នុងការរៀបរាប់³⁷³¹។ ម្យ៉ាងវិញទៀត អង្គជំនុំជម្រះនៅតែមានក្នុងការនិយាយសរុបជាទូទៅគ្មានមូលដ្ឋាន ដោយបានសន្និដ្ឋានថា ខៀវ សំផន “បានណែនាំយ៉ាងមុតមាំអំពីការរៀបចំអាពាហ៍ពិពាហ៍ ដោយគ្មានវត្តមានព្រះសង្ឃ និងតាមលក្ខណៈមួយដែលផ្ទុយពីប្រពៃណីទូទៅនៃពុទ្ធសាសនា”³⁷³²។ ការអះអាងនេះពុំបានផ្អែកទៅលើភស្តុតាងណាមួយ សូម្បីតែទៅលើសក្ខីកម្ម - ដែលអាចរិះគន់បាន - របស់ ជា ខៀប ជាដើមបណ្តឹងរដ្ឋប្បវេណីតែ

³⁷²⁸ សំអាងហេតុសាលក្រម, កថាខ័ណ្ឌ ៤២៤០-៤២៤១។
³⁷²⁹ សំអាងហេតុសាលក្រម កថាខ័ណ្ឌ ៤២៤១។
³⁷³⁰ សំអាងហេតុសាលក្រម កថាខ័ណ្ឌ ៤២៤២។
³⁷³¹ សំអាងហេតុសាលក្រម កថាខ័ណ្ឌ ៤២៤២។
³⁷³² សំអាងហេតុសាលក្រម កថាខ័ណ្ឌ ៤២៤២។

ម្នាក់គត់ដែលបានលើកឡើងអំពីម្ចាស់បណ្តឹងសាទុក្ខ ភ្ជាប់ទៅនឹងការរៀបអាពាហ៍ពិពាហ៍³⁷³³។ ការអះអាងដែលថា “ការអនុវត្តបែបនេះនៅតែបន្តតយប់ឈរនៅចន្លោះឆ្នាំ១៩៧៧ និងឆ្នាំ១៩៧៨ ក្រោមការឃ្នាំមើលរបស់ ខៀវ សំផន” គឺគ្មានមូលដ្ឋានគាំទ្រដូចគ្នា³⁷³⁴។ គេត្រូវកត់សម្គាល់ថា ការវិនិច្ឆ័យគតិយុត្តិ និងកាតព្វកិច្ចក្នុងការផ្តល់សំអាងហេតុ បានរងផលប៉ះពាល់ដោយអានុភាពនៃវិធីសាស្ត្ររបស់អង្គជំនុំជម្រះ។

១៩១៩. ខៀវ សំផន បានប្រកាសថា គាត់មិនបានទទួលព័ត៌មានអំពីបញ្ហាពាក់ព័ន្ធនឹងការប្រតិបត្តិសាសនា នៅក្នុងសម័យកម្ពុជាប្រជាធិបតេយ្យទេ³⁷³⁵។ អង្គជំនុំជម្រះបានប្រព្រឹត្តកំហុសអង្គហេតុ ដោយបានបដិសេធចោលសេចក្តីអះអាងនេះ ខណៈដែលខ្លួនគ្មានភ័ស្តុតាងផ្ទុយពីនេះ³⁷³⁶។ ទោះយ៉ាងណាក៏ដោយ ការហាមឃាត់ការប្រតិបត្តិព្រះពុទ្ធសាសនាដោយបើកចំហ ក៏ដូចជាសាសនាទាំងអស់ អំឡុងរបបកម្ពុជាប្រជាធិបតេយ្យ មិនអាចប្រើដើម្បីបង្ហាញឱ្យឃើញពីការដឹងឮរបស់ ខៀវ សំផន អំពីឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនាដែលរងការចោទប្រកាន់ នៅត្រាំកក់បានទេ។ ការដឹងឮបែបសន្មតរបស់ ខៀវ សំផន អំពីឧក្រិដ្ឋកម្មនៃការធ្វើទុក្ខបុកម្នេញដោយមូលហេតុសាសនា ចំពោះព្រះសង្ឃពុទ្ធសាសនា និងពុទ្ធសាសនិកនៅត្រាំកក់ ដោយផ្អែកលើភ័ស្តុតាងទាំងនេះ មិនប្រាកដថាជាសេចក្តីសន្និដ្ឋានសមហេតុសមផលតែមួយគត់នោះទេ តែគឺជាសេចក្តីសន្និដ្ឋានចោទប្រកាន់តែមួយគត់។ សេចក្តីសន្និដ្ឋាននេះ ត្រូវទុកជាមោឃៈ³⁷³⁷។

១៩២០. ពុំមានភ័ស្តុតាងគាំទ្រការអះអាងទូទៅមួយនេះទេ។ នៅក្នុងកំណត់សម្គាល់ជើងទំព័រ អង្គជំនុំជម្រះបានយោងទៅលើកថាខ័ណ្ឌ ៣៥៧០ នៃសំអាងហេតុសាលក្រម ដែលក្នុងនោះ មានផ្នែកមួយដែលដកស្រង់ចេញពីសន្តវកថាមួយរបស់ ខៀវ សំផន៖ “ប្តេជ្ញាក្របយកនូវគំរូរីរភាពដ៏ខ្ពង់ខ្ពស់ និងថ្លៃថ្នូរនៃកងទ័ពបដិវត្តន៍យើងដោយ [...] តម្កល់ប្រយោជន៍ជាតិ វណ្ណៈ ប្រជាជន និងបដិវត្តន៍ ធំជាងប្រយោជន៍

³⁷³³ សូមមើលខាងលើ កថាខ័ណ្ឌ ១២៣៣-១២៤២។
³⁷³⁴ សំអាងហេតុសាលក្រម កថាខ័ណ្ឌ ៤២៤២ (យើងខ្ញុំជាអ្នកគូសបន្ទាត់ពីក្រោម)។
³⁷³⁵ ប្រតិចារិក ថ្ងៃទី២៣ ខែមិថុនា ឆ្នាំ២០១៧ ឯកសារ E1/528.1 ចន្លោះម៉ោង 10.48.33 និងម៉ោង 10.57.25។
³⁷³⁶ សំអាងហេតុសាលក្រម កថាខ័ណ្ឌ ៤២៤៣។
³⁷³⁷ សំអាងហេតុសាលក្រម កថាខ័ណ្ឌ ៤២៤៣ កំណត់សម្គាល់ជើងទំព័រលេខ ១៣៨៥០ យោងដល់កថាខ័ណ្ឌ ៣៥៧០។

ផ្ទាល់ខ្លួន និងផលប្រយោជន៍គ្រួសារ ហើយប្រមូលផ្តុំរាល់ការខិតខំប្រឹងប្រែងដើម្បីបំពេញកាតព្វកិច្ច ទាំងអស់ ដែលបក្សបានប្រគល់សេចក្តីទុកចិត្តជូនយើងគ្រប់គ្នា”³⁷³⁸។ គ្មានការបង្ហាញណាមួយអំពីព្រះ ពុទ្ធសាសនានៅក្នុងសុន្ទរកថានេះទេ។

៤. អតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ

១៩២១. អង្គជំនុំជម្រះបានប្រព្រឹត្តកំហុសអង្កហេតុ និងអង្កច្បាប់ ដោយបានកែខែកង្វះភ័ស្តុតាងដោយផ្ទាល់ ឬ ដោយប្រយោល ដែលបញ្ជាក់ថា ខៀវ សំផន បានដឹងនៅពេលអង្កហេតុកើតឡើង នូវការប្រព្រឹត្តិឧក្រិដ្ឋ កម្មចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ តាមរយៈការសន្និដ្ឋានពុំត្រឹមត្រូវ ។ អង្គជំនុំជម្រះមិនបានសន្និដ្ឋានឱ្យឃើញច្បាស់ពីការដឹងពួរបស់គាត់នៅពេលអង្កហេតុកើតឡើង នូវ ការប្រព្រឹត្តិឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយ ចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅត្រាំកក់ ទំនប់១មករា ស-២១ និងនៅក្រាំងតាចាន់ និងឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាតលើអតីត ទាហាន និងអតីតអ្នករដ្ឋការនៃរបបសាធារណរដ្ឋខ្មែរ ចន្លោះពីថ្ងៃទី២០ ខែមេសា ឆ្នាំ១៩៧៥ ដល់ចុង ខែឧសភា ឆ្នាំ១៩៧៥ និងចន្លោះពីខែតុលា ឆ្នាំ១៩៧៥ ដល់ចុងរបបកម្ពុជាប្រជាធិបតេយ្យ នៅ ស-២១ និងនៅក្រាំងតាចាន់³⁷³⁹។ ផ្ទុយទៅវិញ អង្គជំនុំជម្រះបានប្រើប្រាស់ ជាលក្ខណៈដែលគេមិនអាចយល់ បាន នូវភ័ស្តុតាងមួយចំនួនមុនថ្ងៃទី១៧ ខែមេសា ឆ្នាំ១៩៧៥ ដើម្បីទាញសេចក្តីសន្និដ្ឋានទាក់ទងនឹងការ ដឹងពួជាទូទៅអំពីឧក្រិដ្ឋកម្មនៅពេលដែលឧក្រិដ្ឋកម្មទាំងនោះត្រូវបានប្រព្រឹត្ត។

៤.១. កំហុសនាក់ឧបនិចការសន្និដ្ឋានអំពីការដឹងពួរបស់ ខៀវ សំផន

៤.១.១. តួនាទី “គន្លឹះ” របស់ ខៀវ សំផន នៅក្នុងជ័យជម្នះរបស់ ប.ក.ក. ១៧ មេសា ១៩៧៥

³⁷³⁸ សំអាងហេតុសាលក្រម កថាខ័ណ្ឌ ៣៥៧០ កំណត់សម្គាល់ជើងទំព័រលេខ ១១៩៨១ “អត្ថបទសុន្ទរកថារបស់ ខៀវ សំផន នៅ ក្នុងមិទ្ទឹងអបអរសាទរខួបលើកទីបីនៃជ័យជម្នះ ១៧ មេសា និងកំណើតកម្ពុជាប្រជាធិបតេយ្យ” ឯកសារ E3/202 ពុំមានចុះកាល បរិច្ឆេទ ទំព័រ ៥ ERN 00287222។

³⁷³⁹ សំអាងហេតុសាលក្រម កថាខ័ណ្ឌ ៤២៤៤-៤២៤៥ និងយោងទៅផ្នែក ១៨.២.២.៣.៤។

១៩២២. អង្គជំនុំជម្រះបានប្រព្រឹត្តកំហុសអង្គហេតុ ដោយបានជ្រើសរើសធ្វើជាកំស្មានដាក់បន្ទុក នូវសេចក្តីសន្និដ្ឋានគ្មានមូលដ្ឋានរបស់ខ្លួនថា ខៀវ សំផន បានដើរតួនាទីគន្លឹះនៅក្នុងការទទួលបានជ័យជម្នះរបស់ប.ក.ក. ១៧ មេសា ១៩៧៥ ខណៈដែលខ្លួនបានទទួលស្គាល់ថា ខៀវ សំផន គ្មានតួនាទីផ្នែកយោធាណាមួយនោះ³⁷⁴⁰។

៤.១.២. សុន្ទរកថារបស់ ខៀវ សំផន នៅចុងឆ្នាំ១៩៧២ នៅថ្ងៃទី៣១ ខែធ្នូ ឆ្នាំ១៩៧៤ និងនៅខែមករា ឆ្នាំ១៩៧៥

១៩២៣. នៅត្រង់កថាខ័ណ្ឌ ៤២៤៤ នៃសំអាងហេតុសាលក្រម អង្គជំនុំជម្រះបានបង្ហាញពីសុន្ទរកថាមួយរបស់ខៀវ សំផន នៅឆ្នាំ១៩៧២ ប៉ុន្តែ ពុំមានការអំពាវនាវណាមួយរបស់គាត់ឱ្យកម្ចាត់អតីតទាហាន និងអតីតអ្នករដ្ឋការជាន់ខ្ពស់នៃរបបសាធារណរដ្ឋខ្មែរ និងអ្នកក្រោមបង្គាប់ពួកគេ “នៅចុងឆ្នាំ១៩៧២” នៅត្រង់កថាខ័ណ្ឌ ៤០៣៧ ដែលអង្គជំនុំជម្រះបានយោងទៅរក នោះទេ³⁷⁴¹។ ហើយក៏គ្មានការបង្ហាញផងដែរអំពីការវាយសម្រុកផ្តាច់ព្រ័តដែល ខៀវ សំផន បានប្រកាសនៅថ្ងៃទី៣១ ខែធ្នូ ឆ្នាំ១៩៧៤ នៅកថាខ័ណ្ឌ ២៣២ ដែលត្រូវបានយោងទៅរកផងដែរ³⁷⁴²។ អង្គជំនុំជម្រះក៏ត្រូវបានប្រាប់ ព្រោះថា គឺនៅកថាខ័ណ្ឌ ២៣១ ទេ ដែលខ្លួនបានលើកបង្ហាញថា “នៅថ្ងៃទី៣១ ខែធ្នូ ឆ្នាំ១៩៧៤ បន្ទាប់ពីការប្រកាសតាមវិទ្យុដោយ ខៀវ សំផន”³⁷⁴³។ ជាចុងក្រោយ អង្គជំនុំជម្រះបានបង្ហាញផងដែរអំពីសេចក្តីថ្លែងការណ៍មួយរបស់ ខៀវ សំផន ចុះថ្ងៃទី២៦ ខែកុម្ភៈ ឆ្នាំ១៩៧៥ ទាក់ទងនឹងការសម្លាប់ជនក្រីក្រទាំងប្រាំពីរនាក់នៃរបបសាធារណរដ្ឋខ្មែរ³⁷⁴⁴។

១៩២៤. ទោះយ៉ាងណាក៏ដោយ ក្រៅពីការណ៍ដែលវាជាសុន្ទរកថាដែលត្រូវរាយការណ៍ដោយកម្រងសារព័ត៌មាន FBIS ដែលមានតម្លៃតិចតួចបំផុតនោះ អង្គជំនុំជម្រះមិនអាចប្រើប្រាស់សេចក្តីថ្លែងការណ៍

³⁷⁴⁰ សំអាងហេតុសាលក្រម កថាខ័ណ្ឌ ៤២៤៤។

³⁷⁴¹ សំអាងហេតុសាលក្រម កថាខ័ណ្ឌ ៤២៤៤ កំណត់សម្គាល់ជើងទំព័រលេខ ១៣៨៥៣។

³⁷⁴² សំអាងហេតុសាលក្រម កថាខ័ណ្ឌ ៤២៤៤ កំណត់សម្គាល់ជើងទំព័រលេខ ១៣៨៥៤។

³⁷⁴³ សំអាងហេតុសាលក្រម កថាខ័ណ្ឌ ២៣១ កំណត់សម្គាល់ជើងទំព័រលេខ ៥៥៤ “ការជំរុញឱ្យប្រជាជនរួមគ្នាធ្វើការវាយប្រហារក្នុងពេលចូលឆ្នាំថ្មី (កម្រងឯកសារ FBIS) ឯកសារ E3/30 ចុះថ្ងៃទី៣១ ខែធ្នូ ឆ្នាំ១៩៧៤ ERN 00783125-00783131”។

³⁷⁴⁴ សំអាងហេតុសាលក្រម កថាខ័ណ្ឌ ៤២៤៤ កំណត់សម្គាល់ជើងទំព័រលេខ ១៣៨៥៥ យោងដល់កថាខ័ណ្ឌ ២៣១។

ទាំងអស់នេះដែលបានកើតឡើងនៅក្នុងពេលកំពុងមានជម្លោះជាមួយទាហាននៃរបបសាធារណរដ្ឋខ្មែរ ដើម្បីទាញសេចក្តីសន្និដ្ឋានទាក់ទងនឹងរយៈពេលដែលជាកម្មវត្ថុនៃការជំនុំជម្រះបាននោះទេ។ បើ ទោះជាថាសុទ្ធតែជាទាំងនេះ ពិតត្រឹមត្រូវមែនក៏ដោយចុះ ក៏វាមិនអាចធ្វើជាមូលដ្ឋាននៃការដឹងព្រលា មួយរបស់ ខៀវ សំផន ទាក់ទងនឹងការប្រព្រឹត្តិក្រោយមកទៀតនូវឧក្រិដ្ឋកម្មចំពោះអតីតទាហាន និង អតីតអ្នករដ្ឋការនៃរបបសាធារណរដ្ឋខ្មែរ នៅត្រាំកក់ ទំនប់១មករា ស-២១ និងនៅក្រាំងតាចាន់ បានដែ រ។ ម្យ៉ាងវិញទៀត ដូចដែលគេបានឃើញខាងលើ អង្គហេតុទាំងអស់នេះធ្លាប់ត្រូវបានជំនុំជម្រះរួចមក ហើយ នៅក្នុងសំណុំរឿង ០០២/០១³⁷⁴⁵។

៤.១.៣. ការធានាលើកលែងទោសពីសំណាក់ ខៀវ សំផន រាជរដ្ឋាភិបាលរួបរួមជាតិកម្ពុជា និងរណសិរ្សរួបរួម ជាតិកម្ពុជា

១៩២៥. ការធានាលើកលែងទោសពីសំណាក់ ខៀវ សំផន ចំពោះអតីតទាហាន និងអតីតអ្នករដ្ឋការនៃរបប សាធារណរដ្ឋខ្មែរ នៅខែមីនា-មេសា ឆ្នាំ១៩៧៥ ក្នុងករណីពួកគេចុះចូលជាមួយរណសិរ្សរួបរួមជាតិ កម្ពុជា គឺមិនបង្ហាញឱ្យឃើញជាដាច់ខាតពីការដឹងព្រមព្រៀងអំពីការប្រព្រឹត្តិឧក្រិដ្ឋកម្មនាពេលក្រោយមកទៀត នោះទេ។ ប្រភពទាំងអស់ដែលបញ្ជាក់នៅក្នុងកំណត់សម្គាល់ជើងទំព័រនៃកថាខ័ណ្ឌ ៤០២៨ គឺជាសុន្ទរ កថា ដូចដែលត្រូវរាយការណ៍នៅក្នុងកម្រងសារព័ត៌មាន FBIS³⁷⁴⁶។

៤.១.៤. សេចក្តីផ្តេងការណ៍ទាក់ទងនឹងការកម្ទេចរបបចាស់

១៩២៦. ដូចគ្នាដែរចំពោះការចោទប្រកាន់ពីបទជំរុញឱ្យទម្លាក់របបផ្តាច់ការ លន់ នល់³⁷⁴⁷។ សារផ្តេងអំពីជ័យ ជម្នះរបស់ ខៀវ សំផន នៅថ្ងៃទី២១ ខែមេសា ឆ្នាំ១៩៧៥ ដូចដែលត្រូវរាយការណ៍នៅក្នុងកម្រងឯក

³⁷⁴⁵ សូមមើលខាងលើ កថាខ័ណ្ឌ ១៥៨២, សាលដីកាសំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ១១០០។ សូមមើលផងដែរ កថាខ័ណ្ឌ ៩៦៨ ក្នុងនោះអង្គជំនុំជម្រះតុលាការកំពូលបានលើកឡើងថា ភ័ស្តុតាងផ្ទុយនឹង “អត្ថិភាពនៃគោល នយោបាយទូទៅចាប់ពីថ្ងៃទី០៤ ខែមិថុនា ឆ្នាំ១៩៧៥”។

³⁷⁴⁶ សំអាងហេតុសាលក្រម កថាខ័ណ្ឌ ៤០២៨។

³⁷⁴⁷ សំអាងហេតុសាលក្រម កថាខ័ណ្ឌ ៤២៤៥ កំណត់សម្គាល់ជើងទំព័រលេខ ១៣៨៥៧ យោងដល់កថាខ័ណ្ឌ ៤០២៧។

សារព័ត៌មាន FBIS គឺមិនបង្ហាញឱ្យឃើញជាដាច់ខាតពីការដឹងព្រមរបស់ ខៀវ សំផន អំពីឧក្រិដ្ឋកម្មប្រព្រឹត្តឡើងក្រោយមកទៀត³⁷⁴⁸។ ការស្វាគមន៍ចំពោះការកម្ទេចរបបរាជ័យមួយ ក្នុងករណីទទួលបានជ័យជម្នះផ្នែកយោធា ពុំមែនជាបទឧក្រិដ្ឋទេ។ វាក៏មិនអាចជាភស្តុតាងនៃការដឹងព្រមអំពីឧក្រិដ្ឋកម្មក្រោយមកទៀតបាននោះដែរ។ គេត្រូវកត់សម្គាល់ថា អង្គជំនុំជម្រះគ្មានភស្តុតាងណាមួយដែលអាចឱ្យសន្និដ្ឋានថាមានការដឹងព្រមបានទេ។

៤.២. ការដឹងព្រមអំពីឧក្រិដ្ឋកម្មជាក់លាក់

១៩២៧. អង្គជំនុំជម្រះបានយោងទៅលើការវាយតម្លៃ “លម្អិត” របស់ខ្លួន អំពីចេតនាទាក់ទងនឹង “ទំហំនៃការដឹងព្រមរបស់ ខៀវ សំផន ពាក់ព័ន្ធនឹងឧក្រិដ្ឋកម្មជាក់លាក់ដែលបានប្រព្រឹត្តឡើងប្រឆាំងនឹងអតីតអ្នករដ្ឋការនៃរបបសាធារណរដ្ឋខ្មែរ”³⁷⁴⁹។ ដូចដែលនឹងឃើញនៅផ្នែកខាងក្រោម គ្មានភស្តុតាងណាមួយបញ្ជាក់ថា ខៀវ សំផន បានដឹងថាឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើទុក្ខបុកម្នេញដោយមូលហេតុនយោបាយ ត្រូវបានប្រព្រឹត្តចំពោះអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ នៅត្រាំកក់ ទំនប់មករា មន្ទីរ ស-២១ និងក្រាំងតាចាន់ នោះទេ ហើយក៏គ្មានភស្តុតាងបញ្ជាក់ថាគាត់បានដឹងថា ឧក្រិដ្ឋកម្មប្រឆាំងនឹងមនុស្សជាតិ តាមរយៈការធ្វើមនុស្សឃាត ត្រូវបានប្រព្រឹត្តលើអតីតទាហាន និងអតីតអ្នករដ្ឋការនៃរបបសាធារណរដ្ឋខ្មែរ ចន្លោះពីថ្ងៃទី២០ ខែមេសា ឆ្នាំ១៩៧៥ ដល់ចុងខែឧសភា ឆ្នាំ១៩៧៥ និងចន្លោះពីខែតុលា ឆ្នាំ១៩៧៥ ដល់ចុងរបបកម្ពុជាប្រជាធិបតេយ្យ នៅ ស-២១ និងនៅក្រាំងតាចាន់ នោះដែរ³⁷⁵⁰។

ផ្នែកទី ៤. កំហុសទាក់ទងនឹងការដឹងព្រមអំពីឧក្រិដ្ឋកម្មនៅក្នុងក្របខ័ណ្ឌនៃការរៀបអាពាហ៍ពិពាហ៍

³⁷⁴⁸ សំអាងហេតុសាលក្រម កថាខ័ណ្ឌ ៤២៤៥ កំណត់សម្គាល់ជើងទំព័រលេខ ១៣៨៥៨ យោងដល់កថាខ័ណ្ឌ ៤០៣៧។
³⁷⁴⁹ សំអាងហេតុសាលក្រម កថាខ័ណ្ឌ ៤២៤៦ យោងដល់ផ្នែក ១៨.២.២.៣.៤។
³⁷⁵⁰ សូមមើលខាងក្រោម កថាខ័ណ្ឌ ២០៩៩-២១១៣។

១៩២៨. មុនត្រូវបានស្នើសុំដោយត្រឹមត្រូវឱ្យពិនិត្យលើអង្គហេតុនៃការរៀបអាពាហ៍ពិពាហ៍ អង្គជំនុំជម្រះធ្លាប់បានសម្រេចនៅក្នុងសំណុំរឿង ០០២/០១ ថាមានគោលនយោបាយ “អាពាហ៍ពិពាហ៍ដោយមិនស្ម័គ្រចិត្ត”³⁷⁵¹។ ការវិនិច្ឆ័យជាមុនរបស់អង្គជំនុំជម្រះចំពោះអង្គហេតុ អាចពន្យល់បានពីរបៀបដែលអង្គជំនុំជម្រះបានប្រមាថចំពោះការអនុវត្តច្បាប់ដោយត្រឹមត្រូវ និងការពិនិត្យមិនលម្អៀង លើភ័ស្តុតាងដែលមិនអាចឱ្យអង្គជំនុំជម្រះសន្និដ្ឋានបានអំពីអត្ថិភាពនៃគោលនយោបាយរៀបការដោយបង្ខំ ណែនាំដោយប.ក.ក.³⁷⁵²។

១៩២៩. អង្គជំនុំជម្រះបានផ្អែកលើសក្ខីកម្មរបស់ដើមបណ្តឹងរដ្ឋប្បវេណី ជា ខៀប តែមួយ និងដែលធ្វើឡើងនៅក្នុងលក្ខខណ្ឌដែលគួរតែនាំអង្គជំនុំជម្រះឱ្យដកសក្ខីកម្មមួយនេះចេញ។ ដូចដែលបានឃើញខាងលើរួចមកហើយ³⁷⁵³ ហេតុផលតែមួយគត់ដែលអង្គជំនុំជម្រះវិនិច្ឆ័យថា រឿងរ៉ាវរបស់គាត់ “អាចជឿជាក់បាន និងមានភាពស្របគ្នា” ជាអាទិ៍ ពាក់ព័ន្ធនឹងកិច្ចប្រជុំនៅវត្តខណ្ឌលោម ដែលត្រូវបានសន្មតថាដឹកនាំដោយ ខៀវ សំផន គឺមកពីវាជាភ័ស្តុតាងតែមួយគត់ដែលអាចឱ្យគេភ្ជាប់ទំនាក់ទំនងរវាងម្ចាស់បណ្តឹងសាទុក្ខជាមួយនឹងគោលនយោបាយនៃការរៀបអាពាហ៍ពិពាហ៍³⁷⁵⁴។

³⁷⁵¹ សាលក្រម សំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ១៣០ ក្នុងនោះអង្គជំនុំជម្រះបានសន្និដ្ឋានថា “ភ័ស្តុតាងមួយចំនួនបានបង្ហាញយ៉ាងច្បាស់អំពីការរៀបអាពាហ៍ពិពាហ៍ដោយមិនស្ម័គ្រចិត្តនេះ។ ហេតុដូច្នេះ អង្គជំនុំជម្រះយល់ឃើញថាបញ្ញត្តិស្តីពីការរៀបអាពាហ៍ពិពាហ៍ គឺជាគោលនយោបាយមួយរបស់ប.ក.ក.។ ភ័ស្តុតាងពាក់ព័ន្ធនឹងខ្លឹមសារ និងការអនុវត្តគោលនយោបាយស្តីពីបញ្ញត្តិទាក់ទងនឹងការរៀបអាពាហ៍ពិពាហ៍ និងវិសាលភាពនៃការរៀបអាពាហ៍ពិពាហ៍នេះ គឺជាកម្មវត្ថុនៃការជំនុំជម្រះក្នុងសំណុំរឿង ០០២/០២”។ ឧទាហរណ៍ សូមមើល អែម អឿន៖ ប្រតិចារិក ថ្ងៃទី២៣ ខែសីហា ឆ្នាំ២០១២ ឯកសារ E1/113.1 ចន្លោះម៉ោង 16.05.25 និងម៉ោង 16.06.56 (អន្តរាគមន៍របស់លោកប្រធានទៅនឹងសំណួររបស់មេធាវីតំណាងដើមបណ្តឹងរដ្ឋប្បវេណី ៖ “អង្គជំនុំជម្រះបានដកចេញ បានន័យថាមិនរាប់បញ្ចូលនូវការរៀបការដោយបង្ខំទេ [...]។ អីចឹង ការរៀបចំនូវសំណួរ សុំចៀសវាងនូវការតាំងសំណួរក្រៅអង្គហេតុ ដែលអង្គជំនុំជម្រះបានកំណត់សម្រាប់បំបែកមកធ្វើសវនាការនៅដំណាក់កាលដំបូង សំណុំរឿង ០០/០១”), ជួន ធី៖ ប្រតិចារិក ថ្ងៃទី២៤ ខែមេសា ឆ្នាំ២០១៣ ឯកសារ E1/183.1 មុនម៉ោង 10.03.25 (អន្តរាគមន៍របស់លោកប្រធាន៖ “នៅក្នុងសំណុំរឿង ០០២/០១ គឺមិនមានអង្គហេតុអំពីរៀបអាពាហ៍ពិពាហ៍ដោយបង្ខំទេ”) ប្រហែលម៉ោង 14.32.12។

³⁷⁵² សូមមើលខាងលើ កថាខ័ណ្ឌ ១១៩៨-១២៨០ កថាខ័ណ្ឌ ១៣៤១-១៣៩៨។

³⁷⁵³ សូមមើលខាងលើ កថាខ័ណ្ឌ ១២៣៣-១២៤២។

³⁷⁵⁴ សំអាងហេតុសាលក្រម កថាខ័ណ្ឌ ៣៥៦៩។ សូមមើលខាងលើ កថាខ័ណ្ឌ ១២៣៣-១២៤២។

១៩៣០. អង្គជំនុំជម្រះបានប្រព្រឹត្តកំហុសផងដែរ នៅក្នុងការបកស្រាយលើភ័ស្តុតាងកាលៈទេសៈ ដើម្បីសន្និដ្ឋាន ថាមានការដឹងព្រហ្មទណ្ឌ ខៀវ សំផន ក្នុងនោះមានសម្តីរបស់គាត់អំពីការនាំឱ្យ “ផ្តាច់មនោសញ្ចេតនា ផ្ទាល់ខ្លួនដើម្បីអង្គការ” និងដើម្បីបង្កើនចំនួនប្រជាជនឱ្យបានឆាប់រហ័ស³⁷⁵⁵ ចម្លើយជាលាយលក្ខណ៍ អក្សររបស់ រស់ ស៊ុយ និងសៀវភៅរបស់ សម្តេច នរោត្តម សីហនុ ក្រោយរបបកម្ពុជាប្រជាធិបតេ យ្យ³⁷⁵⁶។ ក៏ប៉ុន្តែ ដូចដែលបានឃើញពីខាងលើផងដែរថា ភ័ស្តុតាងទាំងអស់នេះមិនអាចឱ្យគេសន្និដ្ឋាន បានថាមានការដឹងព្រហ្មទណ្ឌអំពីឧក្រិដ្ឋកម្មនានាដែលរងការចោទប្រកាន់ នៅក្នុងក្របខ័ណ្ឌនៃការរៀប អាពាហ៍ពិពាហ៍បាននោះទេ³⁷⁵⁷។ មុខតំណែងរបស់គាត់ ដែលជាប់ទាក់ទងជាមួយពាណិជ្ជកម្ម និង សក្ខីកម្មនានាដែលទាក់ទងជាមួយនឹងមុខតំណែងទាំងនេះ មិនអាចបង្ហាញឱ្យឃើញថាគាត់ជាប្រភពនៃ ការរៀបចំការរៀបការដោយបង្ខំ នៅក្នុងក្រសួងនេះបានទេ ហើយក៏មិនអាចបង្ហាញឱ្យឃើញថាគាត់ បានដឹងអំពីការរៀបការទាំងនោះបានដែរ³⁷⁵⁸។

១៩៣១. ជាចុងក្រោយ ការប្រើប្រាស់ពាក្យពេចន៍ទូទៅថា “មជ្ឈិមបក្ស”³⁷⁵⁹ មិនអាចឱ្យគេបង្ហាញឱ្យឃើញពី ទំនាក់ទំនងរវាង ខៀវ សំផន ជាមួយនឹងគោលនយោបាយរៀបការដោយបង្ខំបាននោះទេ ព្រោះថា របាយការណ៍ទាំងពីរដែលបានធ្វើឡើង និងដែលបង្ហាញពីការរៀបការ គឺមិនអាចឱ្យគេសន្និដ្ឋានថាមាន ការដឹងព្រហ្មទណ្ឌអំពីឧក្រិដ្ឋកម្ម និងការដឹងព្រហ្មទណ្ឌខ្លឹមសារនៃឧក្រិដ្ឋកម្មទាំងនោះដោយ ខៀវ សំផន បាននោះ ទេ³⁷⁶⁰។ ដោយហេតុថាអង្គជំនុំជម្រះមិនបានបង្ហាញឱ្យឃើញពីការដឹងព្រហ្មទណ្ឌ ខៀវ សំផន អំពីការ

³⁷⁵⁵ សំអាងហេតុសាលក្រម កថាខ័ណ្ឌ ៤២៤២-៤២៤៨។ សូមមើលផងដែរ កថាខ័ណ្ឌ ៣៥៥៧, ៣៥៦៩-៣៥៧១, ៣៥៨១, ៣៥៩០, ៣៦១១, ៣៦៣៥។

³⁷⁵⁶ សំអាងហេតុសាលក្រម កថាខ័ណ្ឌ ៤២៤៧-៤២៤៨។

³⁷⁵⁷ សូមមើលខាងលើ កថាខ័ណ្ឌ ១២២១-១២៣២។

³⁷⁵⁸ សូមមើលខាងលើ កថាខ័ណ្ឌ ១៦៥២-១៨០៣ ជាពិសេស កថាខ័ណ្ឌ ១៧៧០-១៧៨៨។

³⁷⁵⁹ សូមមើលខាងលើ កថាខ័ណ្ឌ ១៦១៨-១៦៣២ (“មជ្ឈិមបក្ស”) កថាខ័ណ្ឌ ១៦៣៣-១៦៣៦ (“អង្គការ”) កថាខ័ណ្ឌ ១៦៥០- ១៦៥១ (“គោលការណ៍រក្សាការសម្ងាត់”)។

³⁷⁶⁰ សូមមើលខាងលើ កថាខ័ណ្ឌ ១២៤៤-១២៨០ (“កំហុសពាក់ព័ន្ធនឹងការត្រួតពិនិត្យ និងការផ្សព្វផ្សាយបទបញ្ជា”) កថាខ័ណ្ឌ ១៦១៨-១៦៣២ (“មជ្ឈិមបក្ស”)។

ប្រព្រឹត្តិឧក្រិដ្ឋកម្មនៅសម័យអង្គហេតុ ដូច្នោះ រាល់សេចក្តីសន្និដ្ឋានរបស់អង្គជំនុំជម្រះ នៅក្នុងន័យនេះ ត្រូវទុកជាមោឃៈ³⁷⁶¹ ។

ជំពូកទី ៤. ការដឹងពីការប្រព្រឹត្តិឧក្រិដ្ឋកម្ម

១៩៣២. អង្គជំនុំជម្រះប្រព្រឹត្តកំហុសអង្គហេតុ ដោយពិចារណាថា ខៀវ សំផន មិនអាចមិនដឹងអំពីរបាយការណ៍របស់អង្គការលើកលែងទោសអន្តរជាតិ និងគណៈកម្មការសិទ្ធិមនុស្សស្តីពីការប្រហារជីវិត និងការធ្វើបាបប្រជាជនស៊ីវិលឡើយ³⁷⁶²។ ក៏ប៉ុន្តែ គ្មានអ្វីដែលអាចឱ្យសន្និដ្ឋានបានថា គាត់បានទទួលរបាយការណ៍ទាំងនោះទេ³⁷⁶³។ “ទំនាក់ទំនងជិតស្និទ្ធ” របស់គាត់ជាមួយ អៀង សារី មិនមែនជាភ័ស្តុតាងនៃការដឹងនេះទេ ប៉ុន្តែគឺជាការស្មានសុទ្ធសាធរបស់អង្គជំនុំជម្រះ ដែលត្រូវតែបដិសេធចោល។ លើសពីនេះទៀត អង្គជំនុំជម្រះមិនអាចប្រើការសន្និដ្ឋានខុសរបស់ខ្លួនអំពីការដឹងព្រមបស់ម្ចាស់បណ្តឹងសាទុក្ខដែលថា ឧក្រិដ្ឋកម្មត្រូវបានប្រព្រឹត្ត“នៅក្នុងបរិបទនៃការបង្កើត និងការដាក់ឱ្យដំណើរការសហករណ៍ និងការដ្ឋានការងារ ក៏ដូចជានៅក្នុងបរិបទនៃការបោសសម្អាតផ្ទៃក្នុង”³⁷⁶⁴។

១៩៣៣. អង្គជំនុំជម្រះក៏បានប្រព្រឹត្តកំហុសផងដែរ ដោយបានផ្អែកលើសេចក្តីថ្លែងការរបស់ ខៀវ សំផន ក្រោយរបបកម្ពុជាប្រជាធិបតេយ្យ ដើម្បីសន្និដ្ឋានថាលោកបានដឹងពីការប្រព្រឹត្តិឧក្រិដ្ឋកម្ម³⁷⁶⁵។ ជាក់ស្តែង ពិតមែនតែគាត់បានទទួលស្គាល់នៅពេលក្រោយមកថា មានការកាប់សម្លាប់មនុស្សក្នុងអំឡុងរបបកម្ពុជាប្រជាធិបតេយ្យ ក៏ប៉ុន្តែ អង្គជំនុំជម្រះមិនបានធ្វើការបង្ហាញអំពីការដឹងព្រមរបស់គាត់ នៅក្រោយអង្គហេតុជាក់លាក់នៃឧក្រិដ្ឋកម្ម ដែលគាត់ត្រូវបានចោទប្រកាន់នៅក្នុងសំណុំរឿង ០០២ / ០២ ឡើយ។ ការសន្និដ្ឋានស្មានទូទៅបែបនេះ មិនអាចនាំទៅដល់ការរកឃើញទំនួលខុសត្រូវព្រហ្មទណ្ឌជា

³⁷⁶¹ សំអាងហេតុសាលក្រម កថាខ័ណ្ឌ ៤២៤៧-៤២៤៩ កថាខ័ណ្ឌ ៤៣០៣-៤៣០៨ កថាខ័ណ្ឌ ៤៣២៦-៤៣២៧។
³⁷⁶² សំអាងហេតុសាលក្រម កថាខ័ណ្ឌ ៤២៥០។ ការរកឃើញនេះត្រូវបានលើកឡើងម្តងទៀតនៅកថាខ័ណ្ឌ ៤២៥៣ យោងទៅកំណត់សម្គាល់ជើងទំព័រដែលលេខ ៤០៤៨។
³⁷⁶³ សូមមើលខាងលើ កថាខ័ណ្ឌ ១៦៩៧, ១៨០០។
³⁷⁶⁴ សំអាងហេតុសាលក្រម កថាខ័ណ្ឌ ៤២៥១។ សូមមើលខាងលើ កថាខ័ណ្ឌ ១៨១៦-១៨៤៨ កថាខ័ណ្ឌ ១៨៤៩-១៨៧៨។
³⁷⁶⁵ សំអាងហេតុសាលក្រម កថាខ័ណ្ឌ ៤២៥២។

បុគ្គលរបស់ជនជាប់ចោទចំពោះបទឧក្រិដ្ឋជាក់លាក់ណាមួយឡើយ។ ដូច្នោះ សេចក្តីថ្លែងការទាំងនេះ របស់ ខៀវ សំផន មិនអាចគាំទ្រដល់សេចក្តីសន្និដ្ឋានរបស់អង្គជំនុំជម្រះបានឡើយ។

១៩៣៤. ការរកឃើញរបស់អង្គជំនុំជម្រះទាក់ទងនឹងវគ្គសិក្សា និងការប្រមូលផ្តុំទ្រង់ទ្រាយធំ ដែលនៅក្នុងឱកាសនោះ មានការលើកទឹកចិត្តឱ្យប្រកាន់អាកប្បកិរិយាឧក្រិដ្ឋប្រឆាំងនឹងជនជាតិវៀតណាម អតីតទាហាននិងមន្ត្រីរដ្ឋការនៃរបបសាធារណរដ្ឋខ្មែរ ប្រជាជនថ្មី និងអ្នករិះគន់បដិវត្តន៍ ដែលយើងនឹងជំទាស់នៅផ្នែកខាងក្រោម³⁷⁶⁶។ ចំពោះករណី ខៀវ សំផន មានលទ្ធភាពអានទស្សនាវដ្តីទង់បដិវត្ត និងយុវជនយុវនារីបដិវត្ត³⁷⁶⁷ មេធាវីការពារក្តីបានគូសបញ្ជាក់រួចហើយថា ពុំមានភស្តុតាងណាមួយអាចឱ្យយើងសន្និដ្ឋានបានថាគាត់មានលទ្ធភាពទទួលបានទស្សនាវដ្តីទាំងនេះ និងជាពិសេសថាគាត់បានអានវាគ្រប់លេខនោះទេ³⁷⁶⁸។ មួយវិញទៀត អង្គជំនុំជម្រះក៏មិនបានពន្យល់ដែរថា តើការណ៍ដែល ខៀវ សំផន បានដឹងព្រមទាំងសុន្ទរកថាថ្លែងដោយអ្នកទទួលខុសត្រូវជាន់ខ្ពស់ស្តីពីការដាក់ឱ្យអនុវត្តគោលនយោបាយ បង្ហាញពីការដឹងរបស់គាត់ពីការប្រព្រឹត្តិឧក្រិដ្ឋកម្មបានយ៉ាងដូចម្តេច³⁷⁶⁹។ អង្គជំនុំជម្រះមិនបានបញ្ជាក់ថាតើជាគោលគោលនយោបាយអ្វីនោះទេ ហើយកាន់តែមិនបញ្ជាក់ទៅទៀតថាគាត់បានដឹងព្រមទាំងឧក្រិដ្ឋកម្មណាខ្លះ តាមរយៈសុន្ទរកថាទាំងនេះ។ ការប៉ាន់ស្មានបែបនេះរបស់អង្គជំនុំជម្រះត្រូវទុកជាមោឃៈ។

១៩៣៥. ទីបំផុត អង្គជំនុំជម្រះផ្អែកលើបទសម្ភាសន៍មួយរបស់ ខៀវ សំផន នៅថ្ងៃទី២៦ ខែកញ្ញា ឆ្នាំ១៩៧៦ ដែលគាត់ទំនងជាបាននិយាយថា “ជនក្បត់ដែលនៅក្នុងកម្ពុជាប្រជាធិបតេយ្យ ត្រូវបានសម្លាប់អស់ហើយ”³⁷⁷⁰។ បើទោះជាគេអាចគិតថា គាត់និយាយសំដៅទៅលើសមាជិកនៃអតីតរបបសាធារណរដ្ឋខ្មែរក៏ដោយ ក៏ វាមិនមានការបញ្ជាក់ណាមួយអាចឱ្យយើងដឹងថា គាត់ចង់សំដៅទៅលើនរណាម្នាក់ នៅ

³⁷⁶⁶ សូមមើលខាងក្រោម កថាខ័ណ្ឌ ២០០១-២០៣០។ សូមមើល ជាពិសេស ការរិះគន់ទៅលើកថាខ័ណ្ឌ ៤២៧១-៤២៧៣ នៃសំអាងហេតុសាលក្រម។

³⁷⁶⁷ សំអាងហេតុសាលក្រម កថាខ័ណ្ឌ ៤២៥៣។

³⁷⁶⁸ សូមមើលខាងលើ កថាខ័ណ្ឌ ១៦៤១-១៦៤៣។

³⁷⁶⁹ សំអាងហេតុសាលក្រម កថាខ័ណ្ឌ ៤២៥៣។

³⁷⁷⁰ សំអាងហេតុសាលក្រម កថាខ័ណ្ឌ ៤២៥៣ កំណត់សម្គាល់ជើងទំព័រលេខ ១៣៨៧៥។

ពេលណា ឬកន្លែងណា ដែលការសម្លាប់នោះបានកើតឡើងនោះដែរ។ ដូច្នោះ ក្រៅពីការចោទប្រកាន់ជា ទូទៅអំពីការដឹងព្រហ្មទណ្ឌរបស់ ខៀវ សំផន ពីការកាប់សម្លាប់មនុស្សក្នុងកំឡុងរបបកម្ពុជាប្រជាធិបតេយ្យ អង្គជំនុំជម្រះមិនបានបង្ហាញឱ្យហួសពីវិមតិសង្ស័យថា គាត់បានដឹងថាឧក្រិដ្ឋកម្មត្រូវបានប្រព្រឹត្តនោះ ទេ³⁷⁷¹ ។

១៩៣៦. ទាក់ទងទៅនឹងបទបញ្ជាស្តីពីការរៀបការ អង្គជំនុំជម្រះបានសន្និដ្ឋានថា ខៀវ សំផន បានដឹងអំពីឧក្រិដ្ឋ កម្ម បន្ទាប់ពីឧក្រិដ្ឋកម្មទាំងនេះត្រូវបានប្រព្រឹត្តរួចហើយ³⁷⁷² ដោយយោងទៅកថាខ័ណ្ឌ ៤២៧៣ ដែល ជា ខៀវ បានលើកឡើងថា ខៀវ សំផន បាននិយាយពាក់ព័ន្ធនឹងអាពាហ៍ពិពាហ៍ និងយោងទៅការ សន្និដ្ឋានរបស់ខ្លួន ដែលថាគោលនយោបាយនេះ “ត្រូវបានដាក់ឱ្យអនុវត្តប្រាកដមែន” ជាពិសេសនៅ ក្នុងក្រសួងពាណិជ្ជកម្ម³⁷⁷³ ។ តាមពិត អង្គជំនុំជម្រះបានប្រើប្រាស់ ទង្វើករណីដូចគ្នានឹងការសន្និដ្ឋាន របស់ខ្លួនលើការដឹងព្រហ្មទណ្ឌក្នុងអំឡុងពេលអង្គហេតុ។ ដូច្នោះ អង្គជំនុំជម្រះទទួលបានការវិគលដដែលចំពោះ កំហុសទាំងនេះរបស់ខ្លួន ដោយមិនបានបង្ហាញពីការដឹងរបស់ ខៀវ សំផន ពីការប្រព្រឹត្តិឧក្រិដ្ឋកម្មនៅ ក្នុងក្របខ័ណ្ឌនៃអាពាហ៍ពិពាហ៍ ទាំងក្នុងកំឡុងពេលនិងក្រោយពេលប្រព្រឹត្តិ³⁷⁷⁴ ឬអំពីការចូលរួម ចំណែករបស់គាត់ ក្នុងឧក្រិដ្ឋកម្មទាំងនេះដែរ³⁷⁷⁵ ។

១៩៣៧. ការមានលទ្ធភាពទទួលបានទស្សនាវដ្តីទង់បដិវត្ត មិនអាចឱ្យអង្គជំនុំជម្រះសន្និដ្ឋានថា ម្ចាស់បណ្តឹងសា ទុក្ខដឹងព្រហ្មទណ្ឌអំពីឧក្រិដ្ឋកម្មជាក់លាក់នោះទេ បើយោងតាមបទបញ្ជាជាក់ស្តែងរបស់ ប.ក.ក. ស្តីពីការព្រម ព្រៀងរៀបការ នៅក្នុងទស្សនាវដ្តីទាំងនេះ។ មួយវិញទៀត សុន្ទរកថាស្តីពីការបង្កើនចំនួនប្រជាជន ពាក់ព័ន្ធជាមួយ គោលបំណងនៃការកែលំអស្ថានភាពរស់នៅរបស់ប្រជាជន ដូចការលើកឡើង នៅក្នុង ឯកសារផ្លូវការ និងគោលជំហរផ្លូវការរបស់កម្ពុជាប្រជាធិបតេយ្យ។ លើសពីនេះទៀត គ្មាន កំណត់ហេតុប្រជុំណាមួយអាចឱ្យសន្និដ្ឋានថា ខៀវ សំផន បានដឹងអំពីការរៀបចំអាពាហ៍ពិពាហ៍

³⁷⁷¹ សំអាងហេតុសាលក្រម កថាខ័ណ្ឌ ៤២៥៤។

³⁷⁷² សំអាងហេតុសាលក្រម ផ្នែក ១៨.១.៣ ការដឹងព្រហ្មទណ្ឌនៅក្រោយការប្រព្រឹត្តិឧក្រិដ្ឋកម្ម។

³⁷⁷³ សំអាងហេតុសាលក្រម កថាខ័ណ្ឌ ៤២៧៣។

³⁷⁷⁴ សូមមើលខាងលើ កថាខ័ណ្ឌ ១២៣៣-១២៤២។

³⁷⁷⁵ សូមមើលខាងក្រោម កថាខ័ណ្ឌ ២០២៥-២០២៨។

ដោយបង្ខំ ឬការរំលោភសេពសន្ថវៈនៅក្នុងក្របខ័ណ្ឌនៃអាពាហ៍ពិពាហ៍ទាំងនេះឡើយ។ ការសន្និដ្ឋានរបស់អង្គជំនុំជម្រះមិនមានមូលដ្ឋានទេ ហើយត្រូវតែទុកជាមោឃៈ³⁷⁷⁶។

មាតិកាទី ៤. កំហុសទាក់ទងនឹងសហឧក្រិដ្ឋកម្មរួម

ជំពូកទី ១. សហឧក្រិដ្ឋកម្មរួមតាមផ្លូវច្បាប់

១៩៣៨. សហឧក្រិដ្ឋកម្មរួម-ទម្រង់ទី១ ជាទម្រង់ទំនួលខុសត្រូវដែលត្រូវបានកំណត់ជាលើក ដំបូងដោយសាលាក្តីចំពោះកិច្ច ដោយផ្អែកលើអត្ថបទ និងយុត្តិសាស្ត្រក្រោយសង្គ្រាម លោកលើកទី២³⁷⁷⁷។ ធាតុផ្សំនៃទម្រង់ទំនួលខុសត្រូវនេះ សង្កត់ធ្ងន់ជុំវិញគោលបំណង ឧក្រិដ្ឋរួម ដែលមានទិសដៅតែមួយគត់ដូចគ្នា (ផ្នែកទី ១) និងចេតនាផ្ទាល់ក្នុងការ ប្រព្រឹត្តិឧក្រិដ្ឋកម្ម (ផ្នែកទី ២)

ផ្នែកទី ១. ចរិតឧក្រិដ្ឋនៃគោលបំណង ស្ថិតត្រង់ធាតុផ្សំសត្យានុម័តិ

១៩៣៩. អង្គជំនុំជម្រះបានរំលឹកយ៉ាងត្រឹមត្រូវថា ធាតុផ្សំសត្យានុម័តិនៃសហឧក្រិដ្ឋកម្មរួម មានសមាសធាតុសត្យានុម័តិបី រួមមាន មនុស្សច្រើននាក់ គោលបំណងរួមដែលមានចរិតឧក្រិដ្ឋក្នុងការប្រព្រឹត្តិ ឬចូលរួមប្រព្រឹត្តិឧក្រិដ្ឋកម្ម និងការចូលរួមចំណែកយ៉ាងសំខាន់របស់ជនជាប់ចោទក្នុងការប្រព្រឹត្តិឧក្រិដ្ឋកម្មរងការចោទប្រកាន់³⁷⁷⁸។ ចំណុចស្នូលនៃធាតុផ្សំសត្យានុម័តិ គឺចរិតឧក្រិដ្ឋនៃគោលបំណងរួម (I) ដែលត្រូវតែកំណត់ឱ្យបានជាក់លាក់តាមរយៈការចូលរួមចំណែកដ៏សំខាន់របស់ជនជាប់ចោទ ដែលជាមូលដ្ឋាននៃការសម្រេចលើពិរុទ្ធភាព (II)។

១. គោលបំណងរួមមានចរិតឧក្រិដ្ឋ

³⁷⁷⁶ សំអាងហេតុសាលក្រម កថាខ័ណ្ឌ ៤២៥៤ កថាខ័ណ្ឌ ៤៣០៣-៤៣០៨ កថាខ័ណ្ឌ ៤៣២៦-៤៣២៧។

³⁷⁷⁷ សូមមើលសារណាសន្និដ្ឋានបញ្ចប់ការពិភាក្សាដេញដោលលើសំណុំរឿង ០០២/០២ កថាខ័ណ្ឌ ៤៣២-៤៣៧។

³⁷⁷⁸ សំអាងហេតុសាលក្រម កថាខ័ណ្ឌ ៣៧០៨។

១៩៤០. លក្ខណៈវិនិច្ឆ័យគតិយុត្តិដែលជាមូលដ្ឋាននៃសហឧក្រិដ្ឋកម្មរួម ត្រូវបានរំលោភយ៉ាងត្រឹមត្រូវដោយអង្គជំនុំជម្រះ (ក) ប៉ុន្តែ ការពិពណ៌នា អំពីអង្គច្បាប់ជាធរមានរបស់អង្គជំនុំជម្រះ ពុំបំភ្លឺឱ្យបានគ្រប់គ្រាន់ឬត្រឹមត្រូវ លើចំណុចច្បាប់ជាក់លាក់ដែលជាបណ្តាំបញ្ជាវិវាទពាក់ព័ន្ធនឹងសហឧក្រិដ្ឋកម្មនៅក្នុងសំណុំរឿង ០០២ (ខ) ។

១.១. ការរំលោភអង្គច្បាប់បានយ៉ាងត្រឹមត្រូវ ប៉ុន្តែមិនពេញលេញ និងពិបាកយល់

១៩៤១. អង្គជំនុំជម្រះបានរំលោភយ៉ាងត្រឹមត្រូវថា “គោលបំណងរួមគ្នាប្រើឱ្យមាន គោលដៅចម្បងឬគោលដៅមួយក្នុងចំណោមគោលដៅចម្បងនានា ក្នុងការប្រព្រឹត្តិឧក្រិដ្ឋកម្ម (ពោលគឺ ការសម្រេចគោលបំណងនេះត្រូវតែ “ប្រព្រឹត្តបទឧក្រិដ្ឋមួយ”) ឬ មានគម្រោងប្រព្រឹត្តបទឧក្រិដ្ឋមួយឬច្រើន ជាមធ្យោបាយដើម្បីសម្រេចគោលដៅមួយ ទោះគោលដៅនោះមិនមានចរិតឧក្រិដ្ឋផ្ទាល់ក៏ដោយ (ពោលគឺវា “តម្រូវឱ្យមាន” ការប្រព្រឹត្តិឧក្រិដ្ឋកម្ម”³⁷⁷⁹ ។

១៩៤២. ការរំលោភអំពីច្បាប់នេះត្រឹមត្រូវហើយ ប៉ុន្តែខ្លីពេក វាមិនអាចឱ្យមានការកំណត់ក្របខ័ណ្ឌគតិយុត្តិដែលបំភ្លឺដល់បញ្ហាស្នូលនិងជាក់លាក់នៃសហឧក្រិដ្ឋកម្មរួម នៅក្នុងសំណុំរឿង ០០២ បានឡើយ។ ជាក់ស្តែង ការអនុវត្តទ្រឹស្តីសហឧក្រិដ្ឋកម្មរួមនៅក្នុងក្របខ័ណ្ឌនៃសំណុំរឿង ០០២/០២ រួមបញ្ចូលគ្នានូវធាតុផ្សំស្មុគស្មាញចំនួនបី ដែលធ្វើឱ្យទម្រង់ទំនួលខុសត្រូវនេះប្រទាញប្រទង់គ្នាជាមួយនឹងគោលការណ៍ចម្បងនៃទំនួលខុសត្រូវបុគ្គល (១) ។ យោងតាមដីកាដំណោះស្រាយ ខៀវ សំផន ត្រូវតែឆ្លើយតបទៅនឹងការចោទប្រកាន់ថាបានចូលរួមក្នុងសហឧក្រិដ្ឋកម្មរួមទ្រង់ទ្រាយធំមួយ (២) ដោយមានគោលបំណងមិនមានលក្ខណៈឧក្រិដ្ឋផ្ទាល់ (៣) ហើយដែលក្នុងនោះ ចារីសំខាន់ៗមិនចាំបាច់ទាល់តែជាសមាជិកនៃសហឧក្រិដ្ឋកម្មរួមនេះទេ (៤)។ គួរគប្បីរំលឹកអំពីអង្គច្បាប់ដែលគ្របដណ្តប់លើបញ្ហាទាំងនេះ។

១.១.១. គោលការណ៍គ្មានបទល្មើស គ្មានទោស

³⁷⁷⁹ សំអាងហេតុសាលក្រម កថាខ័ណ្ឌ ៣៧០៩ (យើងខ្ញុំជាអ្នកគូសបន្ទាត់ពីក្រោម)។

១៩៤៣. គោលការណ៍ជាមូលដ្ឋានស្តីពីទំនួលខុសត្រូវព្រហ្មទណ្ឌជាបុគ្គល ត្រូវបានបញ្ជាក់យ៉ាងច្បាស់នៅក្នុង សាលដីកាចំនួនពីរដែលជាគ្រឹះនៃនីតិព្រហ្មទណ្ឌអន្តរជាតិ។ ជាការពិត តុលាការយោធាអន្តរជាតិ Nuremberg បានសង្កត់ធ្ងន់លើសារៈសំខាន់របស់វាដូចតទៅនេះ៖

“គេនឹងកត់សំគាល់ឃើញថា មាត្រា៩ប្រើពាក្យ “តុលាការនឹងអាចសម្រេច”។ ដូច្នេះតុលាការ មានអំណាចធានាសិទ្ធិក្នុងការសម្រេចថាអង្គការមួយជាអង្គការឧក្រិដ្ឋ។ អំណាចធានាសិទ្ធិ នេះ គឺជាអំណាចតុលាការ។ អំណាចនេះមិនអនុញ្ញាតឱ្យចៅក្រមបំពេញកិច្ចតាមទំនើងចិត្តឡើយ។ អំណាចនេះ ត្រូវតែបានអនុវត្តស្របតាមគោលការណ៍ច្បាប់ជាធរមាន ដែលក្នុង នោះ មានគោលការណ៍សំខាន់បំផុតមួយ គឺ “ពិរុទ្ធភាពបុគ្គល ដែលដកចេញនូវការដាក់ ទណ្ឌកម្មជាសមូហភាព”³⁷⁸⁰។

១៩៤៤. ក្នុងន័យដូចគ្នានេះដែរ សាលដីកា *Tadić* បានសង្កត់ធ្ងន់លើ៖

“សម្មតិកម្ម [...] ថា នៅក្នុងច្បាប់អន្តរជាតិក៏ដូចជានៅក្នុងប្រព័ន្ធច្បាប់ក្នុងស្រុក ការទទួល ខុសត្រូវព្រហ្មទណ្ឌផ្នែកលើគោលការណ៍ពិរុទ្ធភាពជាលក្ខណៈបុគ្គល៖ គ្មាននរណាម្នាក់អាច ដាក់ឱ្យទទួលខុសត្រូវផ្នែកព្រហ្មទណ្ឌចំពោះអំពើ ឬប្រតិបត្តិការ ដែលគាត់មិនបានពាក់ព័ន្ធ ដោយផ្ទាល់ ឬមិនបានចូលរួមក្រោមរូបភាពណាមួយឡើយ (“គោលការណ៍គ្មានបទល្មើស គ្មានទោស”)³⁷⁸¹។

³⁷⁸⁰ ការជំនុំជម្រះក្តីឧក្រិដ្ឋជនសង្គ្រាមសំខាន់ៗ នៅចំពោះមុខតុលាការព្រហ្មទណ្ឌអន្តរជាតិ ថ្ងៃទី០១ ខែតុលា ឆ្នាំ១៩៤៦ តុលាការ យោធាអន្តរជាតិ រ៉ុល ១ ទំព័រ ២៥៦ (យើងខ្ញុំជាអ្នកគូសបន្ទាត់ពីក្រោម)។

³⁷⁸¹ សាលដីកា *Tadić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៥ ខែកក្កដា ឆ្នាំ១៩៩៩ កថាខ័ណ្ឌ ១៨៦ (យើងខ្ញុំជាអ្នកគូសបន្ទាត់ពីក្រោម)។ សូមមើលផងដែរ សាលក្រម *Kordic និង Cerkez* (តុលាការឧក្រិដ្ឋកម្មអន្តរជាតិ សម្រាប់អតីតប្រទេសយូហ្គោស្លាវី) ចុះថ្ងៃទី២៦ ខែកុម្ភៈ ឆ្នាំ២០០១ កថាខ័ណ្ឌ ៣៦៤, សាលដីកា *Brima* (តុលាការពិសេសសម្រាប់ ប្រទេសសៀរ៉ាឡេអូន) ចុះថ្ងៃទី២២ ខែកុម្ភៈ ឆ្នាំ២០០៨ កថាខ័ណ្ឌ ៧២, សាលដីកា *Sesay* (តុលាការពិសេសសម្រាប់ប្រទេសសៀរ៉ា ឡេអូន) ចុះថ្ងៃទី២៦ ខែតុលា ឆ្នាំ២០០៩ កថាខ័ណ្ឌ ៣១២, សាលដីកា *Taylor* (តុលាការពិសេសសម្រាប់ប្រទេសសៀរ៉ាឡេអូន) ចុះ ថ្ងៃទី២៦ ខែកញ្ញា ឆ្នាំ២០១៣ កថាខ័ណ្ឌ ៣៨៧។

១៩៤៥. សហឧក្រិដ្ឋកម្មរួមជាទម្រង់ទំនួលខុសត្រូវដែលគាំទ្រដោយរដ្ឋអាជ្ញា ប៉ុន្តែវាមានគ្រោះថ្នាក់ ដោយសារ វាអាចពង្រីកទំហំនៃការទទួលខុសត្រូវព្រហ្មទណ្ឌរហូតដល់ថ្នាក់ផ្តាច់ចំណងពាក់ព័ន្ធជាមួយនឹងគោល ការណ៍ទំនួលខុសត្រូវបុគ្គល។ ហានិភ័យមានទំហំធំធេង កាលណាទ្រឹស្តីសហឧក្រិដ្ឋកម្មរួម ត្រូវបាន អនុវត្តនៅក្នុងសេណារីយ៉ូអង្គហេតុដែលអំពើឧក្រិដ្ឋកម្មស្ថិតនៅសែនឆ្ងាយពីបុគ្គលដែលជាគោលដៅនៃ ការចាប់ឱ្យទទួលខុសត្រូវ។ ជាពិសេស គឺករណីក្នុងសំណុំរឿង ០០២/០២ នេះតែម្តង។ ទ្រឹស្តីសហ ឧក្រិដ្ឋកម្មរួម ដូចបានបង្ហាញនៅក្នុងដីកាដោះស្រាយ ច្របាច់បូកបញ្ចូលគ្នានូវរាល់ធាតុផ្សំដែលអាច ផ្តាច់ចំណងពាក់ព័ន្ធរវាងអ្នកចូលរួមក្នុងសហឧក្រិដ្ឋកម្មរួម និងឧក្រិដ្ឋកម្ម។

១.១.២. ភាពច្បាស់លាស់ជាចាំបាច់ ចំពោះគោលបំណងរួមទ្រង់ទ្រាយធំ

១៩៤៦. បញ្ហានៃភាពអនុវត្តបាននៃទម្រង់ទំនួលខុសត្រូវនេះក្នុងករណីសហឧក្រិដ្ឋកម្ម “ទ្រង់ទ្រាយធំ” ត្រូវបាន លើកឡើងក្នុងរឿងក្តី Brdanin នៅតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី។ ចៅក្រមសាលាដំបូងបានសម្រេចឱ្យជនជាប់ចោទរួចផុតពីទោស និងបានពិចារណាជាអាទិ៍ថា៖

“អង្គជំនុំជម្រះសាលាដំបូងយល់ឃើញថា វាមិនសមរម្យទេក្នុងការយកទំនួលខុសត្រូវព្រហ្ម ទណ្ឌរបស់ជនជាប់ចោទមកចោទជាបញ្ហា ដោយឈរលើមូលដ្ឋាននៃការចូលរួមរបស់គាត់នៅ ក្នុងសហឧក្រិដ្ឋកម្មមួយបើគិតពីទំហំនៃការចោទប្រកាន់ក្នុងរឿងក្តីនេះ ដែលរដ្ឋអាជ្ញា ព្យាយាមដាក់បញ្ចូលទៅក្នុងសហឧក្រិដ្ឋកម្មរួម នូវបុគ្គលម្នាក់ដែលបើតាមមុខតំណែងរបស់ គាត់ គឺគាត់ស្ថិតនៅឃ្នាតឆ្ងាយពីការប្រព្រឹត្តិឧក្រិដ្ឋកម្មដែលត្រូវបានចោទប្រកាន់លើគាត់នៅ ក្នុងដីកាបញ្ជូនរឿងទៅជំនុំជម្រះ។ សហឧក្រិដ្ឋកម្ម អាចអនុវត្តក្នុងករណីនៃការបោសសម្អាត ជនជាតិភាគតិច ដូចដែលត្រូវបានទទួលស្គាល់នៅក្នុងសាលដីកានៃរឿងក្តី Tadić ក៏មែនពិត ក៏ ប៉ុន្តែ នៅពេលដែលសាលាឧទ្ធរណ៍កំណត់និយមន័យនៃសហឧក្រិដ្ឋកម្មរួម អង្គជំនុំជម្រះនេះ ដឹងយ៉ាងច្បាស់ថាបំណងឧក្រិដ្ឋកម្មនេះ មានទំហំតូចជាងផែនការដែលរងការចោទប្រកាន់ក្នុង

រឿងក្តីនេះ។ ការពិនិត្យលើរឿងក្តីដែលតុលាការបានវិនិច្ឆ័យ ដែលក្នុងនោះទ្រឹស្តីសហឧក្រិដ្ឋកម្មរួម ដែលត្រូវបានអនុវត្ត បញ្ជាក់គាំទ្រដល់ទស្សនៈនេះ”³⁷⁸²។

១៩៤៧. ទោះបីជាអង្គជំនុំជម្រះសាលាឧទ្ធរណ៍បានទទួលស្គាល់ថា វាអាចទៅរួចក្នុងការគិតពីទំនួលខុសត្រូវក្នុងរឿងក្តីដ៏ធំអស្ចារ្យបែបនេះក៏ដោយ ក៏ខ្លួនបានសង្កត់ធ្ងន់លើលក្ខខណ្ឌតឹងរឹងនៃការអនុវត្តសហឧក្រិដ្ឋកម្មរួម³⁷⁸³ដែរ។ ជាពិសេស “ក្នុងរឿងក្តីបែបនេះ [ត្រូវតែ] កំណត់គោលបំណងឧក្រិដ្ឋកម្ម ឱ្យបានជាក់លាក់គ្រប់គ្រាន់ នៅក្នុងដីកាបញ្ជូនរឿងទៅជំនុំជម្រះ ហើយវាត្រូវតែត្រូវបានបង្ហាញឱ្យហួសពីវិមតិសង្ស័យ”³⁷⁸⁴។

១៩៤៨. អង្គជំនុំជម្រះសាលាឧទ្ធរណ៍ក៏បានរំលឹកដែរថា “សហឧក្រិដ្ឋកម្មរួមមិនមែនជាទស្សនៈទានគ្នានដែនកំណត់ដែលអាចឱ្យសន្និដ្ឋានពីពិរុទ្ធភាពរបស់ជនជាប់ចោទ តាមវិធីភ្ជាប់ទំនាក់ទំនងនោះទេ”³⁷⁸⁵។ ទាក់ទងនឹងការកំណត់បទល្មើសនៃបំណងឧក្រិដ្ឋកម្មនេះ ចាំបាច់ត្រូវ៖

³⁷⁸² សាលក្រម *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០១ ខែកញ្ញា ឆ្នាំ២០០៤ កថាខ័ណ្ឌ ៣៥៥ (យើងខ្ញុំជាអ្នកគូសបន្ទាត់ពីក្រោម)។ សូមមើលផងដែរ កំណត់សម្គាល់ជើងទំព័រលេខ ៨៩០៖ “ក្នុងរឿងក្តីនៅចំពោះមុខតុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី ទ្រឹស្តីសហឧក្រិដ្ឋកម្មត្រូវបានអនុវត្តចំពោះអំពើដែលមានវិសាលភាពតូចជាង កម្រិតត្រឹមប្រតិបត្តិការយោធាជាក់លាក់ និងសមាជិកកងកម្លាំងប្រដាប់អាវុធ (សាលក្រម *Krstić* កថាខ័ណ្ឌ ៦១០) ទីតាំងភូមិសាស្ត្រវិត្ស្យ (សាលក្រម *Simić* កថាខ័ណ្ឌ ៩៨៤ និង ៩៨៥) និងជនប្រដាប់អាវុធមួយក្រុមតូច ដែលធ្វើសកម្មភាពព្រមគ្នាដើម្បីប្រព្រឹត្តបទឧក្រិដ្ឋកម្ម (សាលដីកា *Tadić* ទំព័រ ២៣២ និងទំព័របន្តបន្ទាប់, សាលក្រម *Vasiljević* កថាខ័ណ្ឌ ២០៨) ឬជំរុំយុំយ៉ាងតែមួយ ក្នុងករណីសហឧក្រិដ្ឋកម្មរួម ទម្រង់ទី២ (សាលក្រម *Krnjelac* កថាខ័ណ្ឌ ៨៤)” (យើងខ្ញុំជាអ្នកគូសបន្ទាត់ពីក្រោម)។

³⁷⁸³ សាលដីកា *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ណ្ឌ ៤២៩-៤៣០។

³⁷⁸⁴ សាលដីកា *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ណ្ឌ ៤២៤ (យើងខ្ញុំជាអ្នកគូសបន្ទាត់ពីក្រោម)។

³⁷⁸⁵ សាលដីកា *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ណ្ឌ ៤២៨ (យើងខ្ញុំជាអ្នកគូសបន្ទាត់ពីក្រោម)។

“កំណត់គោលដៅឧក្រិដ្ឋរួម ដោយបញ្ជាក់គោលបំណងឧក្រិដ្ឋដែលបានគិតទុកផង និងវិសាលភាពរបស់វាផង (ឧទាហរណ៍ តាមរយៈវិសាលភាពលំហនិងទេសកាល នៃសហឧក្រិដ្ឋកម្មរួម និងលក្ខណៈសម្គាល់ទូទៅនៃជនរងគ្រោះ) ត្រូវតែរកឱ្យឃើញថាអ្នកចូលរួមមិនត្រឹមតែមានគោលបំណងឧក្រិដ្ឋដូចគ្នាប៉ុណ្ណោះទេ គឺថែមទាំងប្រព្រឹត្តរួមគ្នា ក្នុងក្របខ័ណ្ឌនៃសហឧក្រិដ្ឋកម្មរួម និងរកឱ្យឃើញការចូលរួមចំណែករបស់ជនជាប់ចោទក្នុងការសម្រេចបាននូវគោលបំណងរួម”³⁷⁸⁶ ។

១៩៤៩. អង្គជំនុំជម្រះសាលាឧទ្ធរណ៍បានបញ្ចប់ដោយសង្កត់ធ្ងន់ទៅលើខ្លឹមសារឧក្រិដ្ឋនៃសហឧក្រិដ្ឋកម្មរួម៖

“ការអនុវត្តទំនួលខុសត្រូវរបស់គាត់ចំពោះការចូលរួមក្នុងសហឧក្រិដ្ឋកម្មរួម ត្រូវមានភស្តុតាងគាំទ្រគ្រប់គ្រាន់ និងត្រូវបានបង្ហាញហួសពីវិមតិសង្ស័យ ថា ជនជាប់ចោទមិនមែនបានត្រឹមតែសេពគប់ឧក្រិដ្ឋជនប៉ុណ្ណោះទេ គឺថែមទាំងមានចេតនាប្រព្រឹត្តបទឧក្រិដ្ឋ គាត់បានសហការជាមួយអ្នកដទៃទៀតដើម្បីសម្រេចគោលដៅនេះ ហើយបានចូលរួមចំណែកយ៉ាងសំខាន់ក្នុងបទឧក្រិដ្ឋនេះ”³⁷⁸⁷ ។

១.១.៣. គោលបំណងមិនមានលក្ខណៈឧក្រិដ្ឋផ្ទាល់តែម្តងទេ ប៉ុន្តែសម្រេចបានដោយការប្រព្រឹត្តិឧក្រិដ្ឋកម្ម

១៩៥០. គេត្រូវកំណត់ចេតនាឧក្រិដ្ឋឱ្យបានហ្មត់ចត់ ក្នុងករណីគោលបំណងរួមមិនមានចរិតឧក្រិដ្ឋផ្ទាល់តែម្តង។ ជាគោលការណ៍ គោលបំណងឧក្រិដ្ឋរួមត្រូវបានចាត់ទុកថាមានលក្ខណៈឧក្រិដ្ឋ ព្រោះថា **គោលដៅចម្បងមួយឬច្រើន គឺការប្រព្រឹត្តិឧក្រិដ្ឋកម្ម**។ ដូច្នេះ យោងតាមឧទាហរណ៍គំរូ នៅក្នុងសាលដីការឿងក្តី

³⁷⁸⁶ សាលដីការ *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ណ្ឌ ៤៣០ (យើងខ្ញុំជាអ្នកគូសបន្ទាត់ពីក្រោម)។

³⁷⁸⁷ សាលដីការ *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ណ្ឌ ៤៣១។

Tadić “ក្នុងករណីបង្កើតគម្រោងសម្រាប់មនុស្ស ក្នុងពេលសម្រេចគោលដៅរួមនេះ (ទោះបីសហចារី ម្នាក់ៗមានតួនាទីខុសគ្នាក្នុងកិច្ចការនេះក៏ដោយ) សហចារីនៃគម្រោងសុទ្ធតែមានចេតនាសម្រាប់”³⁷⁸⁸។

១៩៥១ ចេតនាឧក្រិដ្ឋដែលជាស្នូលនៃទំនួលខុសត្រូវបុគ្គល ត្រូវតែមានលក្ខណៈច្បាស់លាស់ មិនច្រឡំបល់ និង ផ្ទាល់។ ក្នុងករណីគោលបំណងមិនមានលក្ខណៈឧក្រិដ្ឋផ្ទាល់តែម្តង ជានិច្ចកាល ទិដ្ឋភាពឧក្រិដ្ឋត្រូវតែ ជាស្នូលនៃគោលបំណងឧក្រិដ្ឋរួម។ ក្នុងសម្មតិកម្មនេះ គោលបំណងនេះអាចត្រូវបានកំណត់ថាមាន ចរិតឧក្រិដ្ឋ តែក្នុងករណីដែលការប្រព្រឹត្តិឧក្រិដ្ឋកម្មមួយឬច្រើន គឺជាមធ្យោបាយដើម្បីសម្រេចគោល ដៅដែលមិនមានលក្ខណៈឧក្រិដ្ឋផ្ទាល់តែម្តង។ និយាយម្យ៉ាងទៀត ចំពោះសហឧក្រិដ្ឋកម្មរួម-ទម្រង់១ ការធ្វើតេស្តដើម្បីកំណត់ថាគោលបំណងរួមមានលក្ខណៈឧក្រិដ្ឋ ឬអត់ អាចបំព្រួញមកត្រឹមសមី ការខាងក្រោម៖

- គោលបំណងរួម = ឧក្រិដ្ឋកម្ម (ឧទាហរណ៍ “សហឧក្រិដ្ឋកម្មរួមដើម្បីធ្វើមនុស្សឃាត”)³⁷⁸⁹
ឬ
- គោលបំណងរួម = ផែនការ X ដោយប្រព្រឹត្តបទឧក្រិដ្ឋ (ឧទាហរណ៍ “បង្កើតទឹកដីមួយ សម្រាប់តែជនជាតិស៊ែប៊ី ដោយបណ្តេញប្រជាជនក្រអាត និងបរទេស នេះជាឧក្រិដ្ឋកម្មនៅ ក្នុងបទចោទទី ១០ និង ១១ នៃដីកាបញ្ជូនរឿងទៅជំនុំជម្រះ”)³⁷⁹⁰ ។

³⁷⁸⁸ សាលដីកា Tadić (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៥ ខែកក្កដា ឆ្នាំ១៩៩៩ កថាខ័ណ្ឌ ១៩៦ (យើងខ្ញុំជាអ្នកគូសបន្ទាត់ពីក្រោម)។

³⁷⁸⁹ សាលក្រម Popovic (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១០ ខែមិថុនា ឆ្នាំ២០១០ កថាខ័ណ្ឌ ៨០៥។

³⁷⁹⁰ សាលក្រម Martić (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១២ ខែមិថុនា ឆ្នាំ២០០៧ កថាខ័ណ្ឌ ៤៤៥ តម្កល់នៅដំណាក់កាលបណ្តឹងសាទុក្ខ នៅក្នុងសាលដីកា Martić (តុលាការឧក្រិដ្ឋកម្មអន្តរជាតិសម្រាប់អតីត ប្រទេសយូហ្គោស្លាវី) ចុះថ្ងៃទី០៨ ខែតុលា ឆ្នាំ២០០៨ កថាខ័ណ្ឌ ១១២។ សូមមើលផងដែរ៖ សាលក្រម Krajišnik (តុលាការឧក្រិដ្ឋកម្មអន្តរ ជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៧ ខែកញ្ញា ឆ្នាំ២០០៦ កថាខ័ណ្ឌ ១០៩៧, សាលក្រម Prlić (តុលាការឧក្រិដ្ឋកម្ម អន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៩ ខែឧសភា ឆ្នាំ២០១៣ កថាខ័ណ្ឌ ៤១, សាលដីកា Brima (តុលាការ ពិសេសសម្រាប់ប្រទេសសៀរ៉ាឡេអូន) ចុះថ្ងៃទី២២ ខែកុម្ភៈ ឆ្នាំ២០០៨ កថាខ័ណ្ឌ ៧៦ ៨១-៨២ ៨៤។

១.១.៤. ចំណងពាក់ព័ន្ធជាមួយចារឹបង្គោលដែលមិនចាំបាច់តែជាសមាជិកនៃសហគមន៍ក្រិដ្ឋកម្ម

១៩៥២. អង្គជំនុំជម្រះបានអះអាងថា អ្នកចូលរួមក្នុងសហគមន៍ក្រិដ្ឋកម្ម អាចដាក់ឱ្យទទួលខុសត្រូវចំពោះឧក្រិដ្ឋកម្មដែលចារឹបង្គោល មិនមែនជាអ្នកចូលរួមក្នុងផែនការរួមនេះ³⁷⁹¹។ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានកំណត់លក្ខណៈវិនិច្ឆ័យគតិយុត្តិជាធរមានដើម្បីវាយតម្លៃថា តើមានចំណងពាក់ព័ន្ធគ្រប់គ្រាន់រវាងជនដៃដល់ និងអ្នកចូលរួមណាម្នាក់នៅក្នុងគោលបំណងរួមដៃរួមអត់។ វាមិនត្រឹមត្រូវទេក្នុងការកំណត់លក្ខណៈវិនិច្ឆ័យមួយដែលតម្រូវថា “អ្នកចូលរួមក្នុងគោលបំណងរួមនេះ [បាន] ប្រើចារឹម្នាក់ក្នុងចំណោមចារឹបង្គោល ក្នុងគោលបំណងចូលរួមចំណែកដល់ការសម្រេចគោលបំណងរួម”³⁷⁹²។

១៩៥៣. អង្គជំនុំជម្រះបានផ្អែកលើសាលដីការឿងក្តី *Brđanin* និង *Krajišnik* ដើម្បីគាំទ្រការអះអាងនេះ³⁷⁹³។ ក៏ប៉ុន្តែ សាលដីការឿងក្តី *Brđanin* ដែលត្រូវបានយកជាគំរូដោយសាលដីការឿងក្តី *Krajišnik* តម្រូវឱ្យអ្នកចូលរួមម្នាក់នៅក្នុងគោលបំណងរួម [បាន] ប្រើចារឹសំខាន់ទាំងអស់នៃឧក្រិដ្ឋកម្មដែលត្រូវបានចោទប្រកាន់ (“ចារឹសំខាន់នៃឧក្រិដ្ឋកម្ម” ឬ “នៅពេលប្រើជនដៃដល់បង្គោល”)³⁷⁹⁴។ ដូច្នេះ គេត្រូវបង្ហាញពីចំណងពាក់ព័ន្ធជាមួយចារឹបង្គោលនីមួយៗ ប្រសិនបើឧក្រិដ្ឋកម្មត្រូវបានប្រព្រឹត្តដោយចារឹបង្គោលច្រើននាក់។ លើសពីនេះទៀត ក្នុងករណីដែលអ្នកចូលរួមត្រូវចាប់ឱ្យទទួលខុសត្រូវចំពោះអំពើដែលបានប្រព្រឹត្តដោយបុគ្គលម្នាក់ទៀត អង្គជំនុំជម្រះសាលាឧទ្ធរណ៍នៅតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី បានសង្កត់ធ្ងន់លើភាពចាំបាច់ក្នុងការកំណត់និយមន័យគោលបំណងឧក្រិដ្ឋ ឱ្យបានហ្មត់ចត់៖

³⁷⁹¹ សំអាងហេតុសាលក្រម កថាខ័ណ្ឌ ៣៧១១។

³⁷⁹² សំអាងហេតុសាលក្រម កថាខ័ណ្ឌ ៣៧១១ (យើងខ្ញុំជាអ្នកគូសបន្ទាត់ពីក្រោម)។

³⁷⁹³ សំអាងហេតុសាលក្រម កថាខ័ណ្ឌ ៣៧១១ កំណត់សម្គាល់ដើងទំព័រលេខ ១២៣៦៩។

³⁷⁹⁴ សាលដីកា *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ណ្ឌ ៤៣០, សាលដីកា *Krajišnik* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៧ ខែមីនា ឆ្នាំ២០០៩ កថាខ័ណ្ឌ ២២៥។

“អង្គជំនុំជម្រះសាលាឧទ្ធរណ៍អះអាងថា ការប្រើទស្សនានៃសហឧក្រិដ្ឋកម្មរួមដើម្បីកំណត់ ទំនួលខុសត្រូវបុគ្គលចំពោះឧក្រិដ្ឋកម្មដែលបានប្រព្រឹត្តផ្ទាល់ដោយអ្នកដទៃទៀត តម្រូវឱ្យមាន និយមន័យតឹងរឹងនៃគោលបំណងរួម។ គោលការណ៍នេះត្រូវអនុវត្ត ដោយមិនអាស្រ័យលើ ប្រភេទនៃសហឧក្រិដ្ឋកម្មរួមរងការចោទប្រកាន់ឡើយ”³⁷⁹⁵។

១.២. ការពង្រីកវិសាលភាពនៃគោលបំណងឧក្រិដ្ឋកម្មទៅតាមពេលវេលា

១៩៥៤. អង្គជំនុំជម្រះបានរំលឹកយ៉ាងត្រឹមត្រូវថា “ខ្លឹមសារនៃគម្រោង ផែនការ ឬគោលបំណងរួមនៃសហ ឧក្រិដ្ឋកម្មអាចប្រែប្រួល និងផ្លាស់ប្តូរតាមពេលវេលាដើម្បីបញ្ចូលឧក្រិដ្ឋកម្មបន្ថែម”³⁷⁹⁶។ ក៏ប៉ុន្តែ គប្បីត្រូវរំលឹកអំពីស្តង់ដារជាធរមានចំពោះភស្តុតាងទេសកាល (១) និងតម្រូវការចាំបាច់នូវភាព ច្បាស់លាស់អំពីកាលប្បវត្តិ (២) ។

១.២.១. ភស្តុតាងទេសកាល

១៩៥៥. អង្គជំនុំជម្រះបានរំលឹកថា ការព្រមព្រៀងឱ្យមានការប្រព្រឹត្តិឧក្រិដ្ឋកម្មដើម្បីសម្រេចគោលបំណង ឧក្រិដ្ឋកម្ម អាចត្រូវបានទាញសន្និដ្ឋានចេញពីកត្តាទេសកាល ជាពិសេសនៅក្នុងស្ថានភាពដែលអ្នកចូល រួមត្រូវបាន “ជូនដំណឹងថាឧក្រិដ្ឋកម្មផ្សេងៗគ្នាត្រូវបានប្រព្រឹត្តិដើម្បីសម្រេចគោលបំណងរួម ហើយ ពួកគេមិនចាត់វិធានការប្រកបដោយប្រសិទ្ធភាពដើម្បីទប់ស្កាត់ការប្រព្រឹត្តិបទឧក្រិដ្ឋប្រភេទនោះ ហើយនៅបន្តអនុវត្តគោលបំណងរួម”³⁷⁹⁷។ អង្គជំនុំជម្រះពឹងផ្អែកលើសាលដីការឿងក្តី *Krajišnik* នៃ តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី ដែលជាយុត្តិសាស្ត្រផ្លូវការ។ ចៅក្រម

³⁷⁹⁵ សាលដីកា *Krnjelac* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៧ ខែកញ្ញា ឆ្នាំ២០០៣ កថាខ័ណ្ឌ ១១៦ (យើងខ្ញុំជាអ្នកគូសបន្ទាត់ពីក្រោម)។

³⁷⁹⁶ សំអាងហេតុសាលក្រម កថាខ័ណ្ឌ ៣៧០៩។

³⁷⁹⁷ សំអាងហេតុសាលក្រម កថាខ័ណ្ឌ ៣៧០៩ កំណត់សម្គាល់ជើងទំព័រលេខ ១២៣៦១ យោងដល់សាលក្រម *Krajišnik* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៧ ខែកញ្ញា ឆ្នាំ២០០៦ កថាខ័ណ្ឌ ១០៩៨។

មិនបានផ្តល់ប្រភពច្បាប់ណាមួយ ដើម្បីគាំទ្រការអះអាងនេះទេដែលជាផ្នែកមួយនៃការវិភាគជាក់ស្តែង។ អាស្រ័យហេតុនេះ គួរគប្បីរំលឹកថា វាត្រូវតែជាការសន្និដ្ឋានសមហេតុផលតែមួយគត់។

១.២.២. ការសន្និដ្ឋានលើអង្គហេតុជាក់លាក់ និងកាលប្បវត្តិចាំបាច់

១៩៥៦. ក្នុងរឿងក្តី *Krajišnik* អង្គជំនុំជម្រះសាលាឧទ្ធរណ៍បានបដិសេធការប្រកាសពិរុទ្ធភាពរបស់ *Krajišnik* ចំពោះបទឧក្រិដ្ឋថ្មី ដោយផ្តោលទោសអំពីអវត្តមានសំអាងហេតុរបស់អង្គជំនុំជម្រះសាលាដំបូង ជាពិសេស ទាក់ទងនឹងកាលប្បវត្តិនៃព្រឹត្តិការណ៍។ ដូច្នោះ សាលាឧទ្ធរណ៍បានចោលការសន្និដ្ឋានព្រាវៗអំពីអង្គហេតុរបស់អង្គជំនុំជម្រះសាលាដំបូងដែល “ចាំបាច់ត្រូវបង្ហាញឱ្យបានច្បាស់អំពីរបៀប និងពេលវេលាដែលវិសាលភាពនៃគោលបំណងរួមត្រូវបានពង្រីក” និងត្រូវបង្ហាញថា “នៅចំណុចណាមួយ ពេលវេលា សមាជិកជាថ្នាក់ដឹកនាំនៃសហគ្រឹះកម្មរួម បានដឹងអំពីបទឧក្រិដ្ឋផ្សេងៗ និងថា “នៅពេលណា សមាជិកថ្នាក់មូលដ្ឋាននៃគោលបំណងរួម បានដឹងអំពីឧក្រិដ្ឋកម្មដែលបានរីករាលដាលនេះ”³⁷⁹⁸។

២. ការចូលរួមចំណែកសំខាន់ចាំបាច់ក្នុងការប្រព្រឹត្តិបទឧក្រិដ្ឋដែលត្រូវបានចោទប្រកាន់

១៩៥៧. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថាមានគោលការណ៍ទូទៅមួយដែលចែងថា ការចូលរួមនៅក្នុងសហគ្រឹះកម្មរួម អាចមានទម្រង់ជាអំពីអកម្មមានពិរុទ្ធ (ក)។ លើសពីនេះទៀត នៅក្នុងក្របខ័ណ្ឌនៃគោលបំណងរួមដែលមិនមានលក្ខណៈឧក្រិដ្ឋផ្ទាល់តែម្តង ការចូលរួមចំណែកក្នុងគោលបំណងរួម ត្រូវតែទាក់ទងទៅនឹងទំហំឧក្រិដ្ឋកម្ម (ខ)។

២.១. ការចូលរួមក្នុងគោលបំណងរួមតាមរយៈអំពើអកម្មមានពិរុទ្ធ

២.១.១. គ្មានមូលដ្ឋានច្បាប់ត្រឹមត្រូវ

³⁷⁹⁸ សាលដីកា *Krajišnik* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៧ ខែមីនា ឆ្នាំ២០០៩ កថាខ័ណ្ឌ ១៧១ ១៧៥-១៧៦ ២០៣។

១៩៥៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយមិនបានផ្តល់សំអាងហេតុគាំទ្រដល់ការអះអាងរបស់ខ្លួនអំពីអត្ថិភាពនៃគោលការណ៍ទូទៅមួយដែលត្រូវបានអនុវត្តដោយតុលាការព្រហ្មទណ្ឌអន្តរជាតិ ដែលចែងថា ការប្រព្រឹត្តិឧក្រិដ្ឋកម្មមួយអាចបណ្តាលមកពីអំពើអកម្មមានពិរុទ្ធ ចាប់ពីពេលណាកាតព្វកិច្ចផ្លូវច្បាប់តម្រូវឱ្យធ្វើសកម្មភាព ដោយអនុលោមជាពិសេសតាមទម្រង់ទំនួលខុសត្រូវនៃសហឧក្រិដ្ឋកម្មរួម³⁷⁹⁹។ អង្គជំនុំជម្រះមិនបានផ្តល់មូលដ្ឋានច្បាប់រឹងមាំសម្រាប់ការអះអាងលក្ខណៈទូទៅនេះទេ។ ម៉្យាង អង្គជំនុំជម្រះគ្រាន់តែយោងទៅសេចក្តីសន្និដ្ឋានរបស់ខ្លួននៅក្នុងសាលក្រមក្នុងសំណុំរឿង ០០២/០១ ហើយម៉្យាងទៀត គឺគ្រាន់តែយោងទៅកថាខ័ណ្ឌដែលមិនត្រឹមត្រូវយ៉ាងច្បាស់ក្រឡេកនៅក្នុងសំអាងហេតុសាលក្រមក្នុងសំណុំរឿង ០០២/០២ (កថាខ័ណ្ឌ ៦៩០ ស្តីពីការឃុំឃាំង និង កថាខ័ណ្ឌ ៧០១ ស្តីពីទារុណកម្ម)។

១៩៥៩. ទាក់ទងទៅនឹងសំអាងហេតុសាលក្រមក្នុងសំណុំរឿង ០០២/០១ អង្គជំនុំជម្រះមិនបានធ្វើការវាយតម្លៃផ្ទាល់ខ្លួនទេ គឺគ្រាន់តែបញ្ចូលកំណត់ត្រាជើងទំព័រមួយដែលយោងទៅយុត្តិសាស្ត្រចំនួន ៣ របស់អង្គជំនុំជម្រះសាលាឧទ្ធរណ៍នៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី និងយោងទៅយុត្តិសាស្ត្រមួយទៀតរបស់អង្គជំនុំជម្រះសាលាឧទ្ធរណ៍នៃតុលាការព្រហ្មទណ្ឌអន្តរជាតិសម្រាប់ប្រទេសរ៉ូម៉ានីដា³⁸⁰⁰។ ក៏ប៉ុន្តែ សាលដីកាក្នុងរឿងក្តី Kvočka របស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី មិនបានបង្កើត “គោលការណ៍ទូទៅ” ណាមួយទេ។ រីឯការសន្និដ្ឋាន

³⁷⁹⁹ សំអាងហេតុសាលក្រម កថាខ័ណ្ឌ ៣៧០៣។

³⁸⁰⁰ សាលក្រម សំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កំណត់សម្គាល់ជើងទំព័រលេខ ២១៥៩៖ “សាលដីកា Kvočka របស់តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី កថាខ័ណ្ឌ ១៨៧ ៤២១ និង ៥៥៦។ អង្គជំនុំជម្រះតុលាការកំពូលនៃតុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី និងតុលាការឧក្រិដ្ឋកម្មអន្តរជាតិសម្រាប់ប្រទេសរ៉ូម៉ានីដា បានសម្រេចស្របគ្នាថា បទឧក្រិដ្ឋមួយអាចប្រព្រឹត្តឡើងដោយអំពើអកម្មដែលអាចនាំឱ្យមានពិរុទ្ធ ក្នុងស្ថានភាពដែលមានកាតព្វកិច្ចក្នុងការចាត់វិធានការ ហើយថា ជនជាប់ចោទអាចទទួលខុសត្រូវដោយផ្ទាល់ចំពោះការចូលរួមចំណែកចំពោះបទឧក្រិដ្ឋតាមរយៈអំពើអកម្មនោះ ក្នុងស្ថានភាពដែលជនជាប់ចោទមានកាតព្វកិច្ចត្រូវចាត់វិធានការ (សូមមើល ឧទាហរណ៍ សាលដីកា Blaškić របស់តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី កថាខ័ណ្ឌ ៦៦៣, សាលដីកា Galić របស់តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី កថាខ័ណ្ឌ ១៦៨ និង ១៧៥, សាលដីកា Ntagerura របស់តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូម៉ានីដា កថាខ័ណ្ឌ ៣៣៤)។”

នៅក្នុង កថាខ័ណ្ឌ ៦៦៣ នៃសាលដីកា Blaškić ដែលអង្គជំនុំជម្រះបានយោងធ្វើជាមូលដ្ឋាន បានកំណត់ត្រឹមតែទ្រឹស្តីទំនួលខុសត្រូវក្នុងឋានៈជាមេ³⁸⁰¹។ ទាក់ទងទៅនឹងសាលដីកាក្នុងរឿងក្តី *Galić* សេចក្តីយោងដែលបានបញ្ជាក់នៅក្នុង កថាខ័ណ្ឌ ១៦៨ មានការភ័ន្តច្រឡំយ៉ាងជាក់ស្តែង ពីព្រោះកថាខ័ណ្ឌនេះនិយាយអំពីបញ្ហាត្រួតទោស គឺមិនមែនទាក់ទងនឹងបញ្ហាអំពើអកម្មមានពិរុទ្ធនោះទេ។ ចំណែកឯកថាខ័ណ្ឌ ១៧៥ គឺវាគ្រាន់តែសំដៅទៅលើសាលដីកា *Ntagerura* នៃតុលាការព្រហ្មទណ្ឌអន្តរជាតិសម្រាប់ប្រទេសរ៉ូង់ដាដែលចែងថា ភាគីមិនបានជំទាស់នឹងលទ្ធភាពនៃការចាប់ជនជាប់ចោទឱ្យទទួលខុសត្រូវផ្នែកព្រហ្មទណ្ឌចំពោះអំពើអកម្មនោះទេ³⁸⁰²។ លើសពីនេះទៅទៀត សាលដីកាក្នុងរឿងក្តី *Galić* លើកឡើងអំពីទំនួលខុសត្រូវក្នុងការបញ្ជា។ រឿងក្តី *Ntagerura* លើកឡើងអំពីបញ្ហានៃអំពើអកម្មមានពិរុទ្ធ ក្នុងឋានៈជាចារឹបង្គោល តែមិនមែនក្នុងឋានៈជាសហឧក្រិដ្ឋកម្មនោះទេ³⁸⁰³។

២.២. ការចូលរួមក្នុងគោលបំណងឧក្រិដ្ឋរួម

១៩៦០. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវាយតម្លៃអំពីការចូលរួមចំណែករបស់អ្នកចូលរួមក្នុងសហឧក្រិដ្ឋកម្មរួម នៅក្នុងបរិបទនៃគោលបំណងរួមដែលមិនមានលក្ខណៈឧក្រិដ្ឋផ្ទាល់តែម្តង ដោយសារការចូលរួមចំណែករបស់គាត់ក្នុងគោលបំណងរួម ក្នុងទិដ្ឋភាពមិនឧក្រិដ្ឋ³⁸⁰⁴។ អ្នកចូលរួមក្នុងសហឧក្រិដ្ឋកម្មរួមចាំបាច់ត្រូវតែបានចូលរួមចំណែកយ៉ាងសំខាន់ក្នុងការប្រព្រឹត្តិបទឧក្រិដ្ឋដែលជាស្នូលនៃសហឧក្រិដ្ឋកម្មរួម³⁸⁰⁵។ កត្តានេះសមហេតុផល ពីព្រោះចាំបាច់ត្រូវតែបង្ហាញពីទំនាក់ទំនង

³⁸⁰¹ សាលដីកា *Blaškić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៩ ខែកក្កដា ឆ្នាំ២០០៤ កថាខ័ណ្ឌ ៦៦៣។

³⁸⁰² សាលដីកា *Ntagerura* (តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូង់ដា) ចុះថ្ងៃទី០៧ ខែកក្កដា ឆ្នាំ២០០៦ កថាខ័ណ្ឌ ៣៣៤។

³⁸⁰³ សាលក្រម *Ntagerura Ntagerura* (តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូង់ដា) ចុះថ្ងៃទី២៥ ខែកុម្ភៈ ឆ្នាំ២០០៤ កថាខ័ណ្ឌ ៦៥៩។

³⁸⁰⁴ សំអាងហេតុសាលក្រម កថាខ័ណ្ឌ ៤២៥៥-៤២៥៦។

³⁸⁰⁵ សាលដីកា *Krajišnik* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៧ ខែមីនា ឆ្នាំ២០០៩ កថាខ័ណ្ឌ ៦៩៦ (“អ្វីដែលសំខាន់នៅក្នុងច្បាប់ គឺថា ជនជាប់ចោទបានចូលរួមចំណែកយ៉ាងសំខាន់ក្នុងការប្រព្រឹត្តិឧក្រិដ្ឋកម្ម ក្នុងក្របខ័ណ្ឌនៃ

ហេតុនិងផល រវាងការចូលរួមរបស់គាត់ក្នុងសហគម្ព័ន្ធក្រិក្រម និងការប្រព្រឹត្តិបទឧក្រិដ្ឋ។ យុត្តិសាស្ត្រក្រោយសង្គ្រាម នៅក្នុងរឿងក្តី Ponzano តម្រូវថា “ការជាប់ពាក់ព័ន្ធរបស់ជនជាប់ចោទក្នុងអំពើរងការចោទប្រកាន់ ត្រូវតែបង្ហាញពីទំនាក់ទំនងហេតុនិងផល”³⁸⁰⁶ ។

១៩៦១. ក្នុងការបង្ហាញអំពីច្បាប់ជាធរមាន ជាបឋម អង្គជំនុំជម្រះបានកត់សម្គាល់ថា “ការចូលរួមរបស់ជនជាប់ចោទ [...] អាចមានទម្រង់ជាការជួយជ្រោមជ្រែង ឬការរួមចំណែកក្នុងការសម្រេចគោលបំណងរួម”³⁸⁰⁷ ។ ដូច្នោះ អង្គជំនុំជម្រះមិនបានពិចារណាថាចាំបាច់ត្រូវមានការចូលរួមចំណែកក្នុងឧក្រិដ្ឋកម្មទេ ហើយថែមទាំងបានបន្ថែមទៀតថា “ការចូលរួមចំណែកនេះមិនចាំបាច់ជាលក្ខខណ្ឌមិនអាចខ្វះបាន ដែលថាបើគ្មានការចូលរួមចំណែករបស់គាត់ទេ ឧក្រិដ្ឋកម្មមិនអាច ឬមិនត្រូវបានប្រព្រឹត្តនោះទេ”³⁸⁰⁸ ។ ទន្ទឹមនឹងនោះ អង្គជំនុំជម្រះបែរជារំពួកថា “ត្រូវតែមានទំនាក់ទំនងហេតុផល រវាងការចូលរួមចំណែកនេះ និងបទឧក្រិដ្ឋដែលបានប្រព្រឹត្ត”³⁸⁰⁹ ។

១៩៦២. នៅពេលអនុវត្តច្បាប់ទៅលើអង្គហេតុ អង្គជំនុំជម្រះបានបញ្ជាក់ច្បាស់ថា “ចាំបាច់ត្រូវកំណត់ថាតើជនជាប់ចោទបានចូលរួមចំណែកយ៉ាងសំខាន់ក្នុងការប្រព្រឹត្តិបទឧក្រិដ្ឋក្នុងក្របខ័ណ្ឌនៃគោលបំណងរួមដែរឬទេ” ទោះបីជាខ្លួនបានយល់ច្រឡំជាថ្មីម្តងទៀត ដោយបានលើកឡើងអំពី “អំពើសកម្ម និងអកម្មរបស់ជនជាប់ចោទ”³⁸¹⁰ ។ ផ្ទុយទៅវិញ អង្គជំនុំជម្រះបានប្រព្រឹត្តកំហុស នៅត្រង់ការអនុវត្តលក្ខណៈ

សហគម្ព័ន្ធក្រិក្រម”) (យើងខ្ញុំជាអ្នកគូសបន្ទាត់ពីក្រោម) យោងដល់សាលដីកា *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ណ្ឌ ៤៣០។

³⁸⁰⁶ សូមមើល សាលដីកា *Tadić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៥ ខែកក្កដា ឆ្នាំ១៩៩៩ កថាខ័ណ្ឌ ១៩០ ដកស្រង់ រឿងក្តី *Feurstein និងអ្នកដទៃទៀត* កិច្ចដំណើរការនីតិវិធីជំនុំជម្រះឧក្រិដ្ឋកម្មសង្គ្រាម នៅទីក្រុងហាំប៊ិក ប្រទេសអាល្លឺម៉ង់ (ពីថ្ងៃទី០៤ ដល់ថ្ងៃទី២៤ ខែសីហា ឆ្នាំ១៩៤៨) សាលក្រមចេញ នៅថ្ងៃទី២៤ ខែសីហា ឆ្នាំ១៩៤៨ (ប្រតិចារិកដើមត្រូវបានរក្សាទុកនៅការិយាល័យតម្កល់ឯកសារសាធារណៈ ស្រុក Kew ក្រុង Richmond, សំណើចម្លងអាចរកបាននៅបណ្ណាល័យនៃតុលាការអន្តរជាតិ)។

³⁸⁰⁷ សំអាងហេតុសាលក្រម កថាខ័ណ្ឌ ៣៧១០។

³⁸⁰⁸ សំអាងហេតុសាលក្រម កថាខ័ណ្ឌ ៣៧១០។

³⁸⁰⁹ សំអាងហេតុសាលក្រម កថាខ័ណ្ឌ ៣៧១០។

³⁸¹⁰ សំអាងហេតុសាលក្រម កថាខ័ណ្ឌ ៤២៥៥ (យើងខ្ញុំជាអ្នកគូសបន្ទាត់ពីក្រោម)។

វិនិច្ឆ័យនេះតែម្តង ពីព្រោះនៅក្នុងការអនុវត្តជាក់ស្តែង ដោយមិនវាយតម្លៃលើការចូលរួមចំណែកដ៏សំខាន់របស់ម្ចាស់បណ្តឹងសាទុក្ខ ក្នុងការប្រព្រឹត្តិបទឧក្រិដ្ឋ អង្គជំនុំជម្រះបែរជាបានត្រឹមតែសន្និដ្ឋានជាជនជាប់ចោទបានចូលរួមចំណែកយ៉ាងសំខាន់ក្នុងគោលបំណងរួម³⁸¹¹។ យើងនឹងឃើញលម្អិតថាតើអង្គជំនុំជម្រះបានផ្តល់សំអាងហេតុគាំទ្រដល់ការចូលរួមចំណែករបស់ម្ចាស់បណ្តឹងសាទុក្ខក្នុងការប្រព្រឹត្តិបទឧក្រិដ្ឋយ៉ាងដូចម្តេច តាមរយៈការចូលរួមរបស់គាត់ក្នុងទិដ្ឋភាពមិនឧក្រិដ្ឋនៃគោលបំណង³⁸¹²។

ផ្នែកទី ២. ធាតុផ្សំអត្តនោម័តិ៖ ចេតនាប្រព្រឹត្តិបទឧក្រិដ្ឋរួម នៅចំស្ងួលនៃគោលបំណងរួម

១៩៦៣. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានចែងថា ធាតុផ្សំអត្តនោម័តិនៃសហឧក្រិដ្ឋកម្មរួមអាចត្រូវបានកំណត់តែតាមរយៈចេតនាប៉ុណ្ណោះ គឺចេតនាចូលរួមក្នុងគោលបំណងរួម និងចេតនាប្រព្រឹត្តិបទឧក្រិដ្ឋដែលចេញមកពីគោលបំណងនោះ³⁸¹³។ តាមពិត ច្បាប់ចែងថាជនជាប់ចោទត្រូវតែមានចេតនាចូលរួមក្នុងការសម្រេចបានទិដ្ឋភាពឧក្រិដ្ឋនៃគោលបំណងរួមផង និងចេតនាប្រព្រឹត្តិបទឧក្រិដ្ឋផង³⁸¹⁴។ ជាក់ស្តែង នៅក្នុងសហឧក្រិដ្ឋកម្មរួម-ទម្រង់១ គម្រោងគឺជាបទឧក្រិដ្ឋ។ អាស្រ័យហេតុនេះហើយបានជាមានការច្របាច់បញ្ចូលគ្នារវាងចេតនាចូលរួមក្នុងគោលបំណង និងចេតនាប្រព្រឹត្តិបទឧក្រិដ្ឋ ។

១៩៦៤. ដើម្បីត្រឡប់ទៅឧទាហរណ៍ដែលបានបង្ហាញនៅក្នុងរឿងក្តី *Tadić* “ក្នុងករណីបង្កើតគោលបំណងសម្លាប់មនុស្ស ក្នុងពេលសម្រេចគោលដៅរួមនេះ (ទោះបីសហចារីម្នាក់ៗមានតួនាទីខុសគ្នាក្នុងកិច្ចការ

³⁸¹¹ សំអាងហេតុសាលក្រម កថាខ័ណ្ឌ ៤២៥៧-៤២៧៨។

³⁸¹² សូមមើលខាងក្រោម កថាខ័ណ្ឌ ២០០១-២០៣០។

³⁸¹³ សំអាងហេតុសាលក្រម កថាខ័ណ្ឌ ៣៧១២-៤២៧៩។

³⁸¹⁴ សាលដីកា *Stanišić et Zupljanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី៣០ ខែមិថុនា ឆ្នាំ២០១៦ កថាខ័ណ្ឌ ៣៧៥, សាលដីកា *Popović* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី៣០ ខែមករា ឆ្នាំ២០១៥ កថាខ័ណ្ឌ ១៣៦៩, សាលដីកា *Munyakazi* (តុលាការឧក្រិដ្ឋកម្មអន្តរជាតិសម្រាប់ប្រទេសរ្វ៉ង់ដា) ចុះថ្ងៃទី២៨ ខែកញ្ញា ឆ្នាំ២០១១ កថាខ័ណ្ឌ ១៦០, សាលដីកា *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ណ្ឌ ៣៦៥។

នេះក៏ដោយ) សហចារីទាំងអស់នៃគម្រោងសុទ្ធតែមានចេតនាសម្លាប់”³⁸¹⁵។ សូម្បីតែក្នុងករណីសហ
ឧក្រិដ្ឋកម្មរួម-ទម្រង់១ ដែលគោលបំណងមិនមានលក្ខណៈឧក្រិដ្ឋផ្ទាល់តែម្តងក៏ដោយ ក៏ចេតនាចូលរួម
ក្នុងការសម្រេចគោលបំណងក្រោមទិដ្ឋភាពឧក្រិដ្ឋ ស្ថិតនៅចំណុចស្នូលនៃធាតុផ្សំអត្តនាមីតិដែរ។
លក្ខណៈវិនិច្ឆ័យសម្រាប់សហឧក្រិដ្ឋកម្មរួម-ទម្រង់១ មានលក្ខណៈច្បាស់ណាស់៖ “ធាតុផ្សំចាំបាច់គឺ
ចេតនាប្រព្រឹត្តបទឧក្រិដ្ឋជាក់លាក់ណាមួយ (សហចារីទាំងអស់សុទ្ធតែមានចេតនានេះដូចគ្នា)”³⁸¹⁶។

១៩៦៥. នៅក្នុងសាលដីកាក្នុងសំណុំរឿង ០០២/០១ តុលាការកំពូលបានបដិសេធមូលដ្ឋានបណ្តឹងសាទុក្ខរបស់
មេធាវីការពារក្តី ដោយលើកហេតុផលថាវាមិនមែនជាកំហុសអង្គច្បាប់ទេ ពីព្រោះអង្គជំនុំជម្រះបាន
តម្រូវ “នៅក្នុងកថាខ័ណ្ឌដែលថា អ្នកចូលរួមក្នុងសហឧក្រិដ្ឋរួម ចាំបាច់ត្រូវតែមានចេតនាដូចគ្នានឹង
ចារីបង្គោលនៃឧក្រិដ្ឋកម្មរួមការចោទប្រកាន់ ពោលគឺមានចេតនាប្រព្រឹត្តបទឧក្រិដ្ឋជាក់លាក់មួយ”³⁸¹⁷
។ ទោះយ៉ាងនេះក្តី វាមិនធ្វើឱ្យផ្លាស់ប្តូរអ្វីទាល់តែសោះដល់លក្ខខណ្ឌតម្រូវស្តីពីចេតនាដែលអង្គជំនុំ
ជម្រះបានផ្តល់និយមន័យខុស ក្នុងសំណុំរឿង ០០២/០១ និងក្នុងសំណុំរឿង ០០២/០២។ ព្យសនកម្ម
មានពិតជាក់ស្តែង ពីព្រោះការបង្កើតច្បាប់មិនត្រឹមត្រូវនេះ បណ្តាលឱ្យមានការបែងចែកឱ្យដាច់ពីគ្នា
រវាងគោលបំណង និងបទឧក្រិដ្ឋ។ ជាពិសេស ក្នុងក្នុងរឿងក្តីនេះ អង្គជំនុំជម្រះបានទាញការសន្និដ្ឋាន
ថាមានចេតនាប្រព្រឹត្តបទឧក្រិដ្ឋ ដោយគ្រាន់តែផ្អែកលើការចូលរួមក្នុងគម្រោងប៉ុណ្ណោះ។ ក៏ប៉ុន្តែ ក្នុង
សហឧក្រិដ្ឋកម្មរួមទម្រង់ទី១ គោលបំណងចាំបាច់ត្រូវតែជាឧក្រិដ្ឋកម្ម និង នៅក្នុងក្របខ័ណ្ឌនៃគោល
បំណងមិនមែនលក្ខណៈឧក្រិដ្ឋផ្ទាល់តែម្តង ហើយ ការចូលរួមចំណែកត្រូវតែផ្តោតទៅលើទិដ្ឋភាព
ឧក្រិដ្ឋនៃគម្រោង។ ការបែងចែកធ្វើឡើងដោយអង្គជំនុំជម្រះដែលបណ្តាលឱ្យលក្ខខណ្ឌតម្រូវនៃចេតនា
ឧក្រិដ្ឋរលាយសាបសូន្យ មិនត្រឹមត្រូវនោះទេ។

³⁸¹⁵ សាលដីកា *Tadić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៥ ខែកក្កដា ឆ្នាំ១៩៩៩ កថាខ័ណ្ឌ
១៩៦។

³⁸¹⁶ សាលដីកា *Tadić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៥ ខែកក្កដា ឆ្នាំ១៩៩៩ កថាខ័ណ្ឌ
២២៨។

³⁸¹⁷ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ១០៥៣។

ជំពូកទី ២. ការប្រព្រឹត្តិកិច្ចសង្គ្រោះសេចក្តីចេញពីធាតុផ្សំសក្តានុម័តិ

ផ្នែកទី ១. ការវិវឌ្ឍនៃកាលប្រវត្តិនៃសហឧក្រិដ្ឋកម្ម និងការកំណត់និយមន័យនៃគោលបំណង

១៩៦៦. ក្នុងការជំនុំជម្រះសំណុំរឿង ០០២/០១ តុលាការកំពូលបានគូសបញ្ជាក់យ៉ាងច្បាស់អំពីបញ្ហាសំខាន់ៗទាក់ទងនឹងការកំណត់ប្រភេទបទល្មើសនៃគោលបំណងរួម៖

“គោលបំណងរួមគឺជាចំណុចស្នូលនៃទម្រង់ទំនួលខុសត្រូវ ពីព្រោះធាតុផ្សំនេះចងក្តាប់សមាជិកទាំងអស់ជាមួយសហឧក្រិដ្ឋកម្ម និងផ្តល់យុត្តិកម្មដល់ការចោទប្រកាន់សមាជិកនីមួយៗចំពោះអំពើរឿងៗខ្លួនរបស់ពួកគេ ដើម្បីឱ្យទទួលខុសត្រូវផ្នែកព្រហ្មទណ្ឌ។ ទោះយ៉ាងនេះក្តី ដើម្បីផ្តល់យុត្តិកម្មដល់ការចោទប្រកាន់បែបនេះ វាមិនគ្រប់គ្រាន់ទេដោយគ្រាន់តែសមាជិកដែលព្រមព្រៀងធ្វើសកម្មភាពរួមគ្នា ស្ម័គ្រចិត្តចូលរួមក្នុងគោលបំណងរួមណាមួយនោះ។ ទន្ទឹមនឹងនេះ គោលបំណងនេះចាំបាច់ត្រូវមានលក្ខណៈឧក្រិដ្ឋទៀតផង”³⁸¹⁸។

១៩៦៧. គួរកត់សម្គាល់ថា ក្នុងសំណុំរឿង ០០២ សហឧក្រិដ្ឋកម្មទម្រង់ទី១ បានទទួលរងនូវការបង្ខូចទម្រង់យ៉ាងខ្លាំងបំផុតក្នុងដំណាក់កាលផ្សេងៗនៃនីតិវិធី។ ការបង្ខូចទម្រង់ទាំងនេះមានគោលបំណងបំពេញបង្កប់លក្ខណៈមិនឧក្រិដ្ឋផ្ទាល់តែម្តងនៃគោលនយោបាយរបស់ ប.ក.ក.។ ការបង្ខូចទម្រង់ទាំងនេះពាក់ព័ន្ធនឹងការបង្កើតលក្ខណៈវិនិច្ឆ័យគតិយុត្តិដែលអាចអនុវត្តបាន ដើម្បីកំណត់លក្ខណៈថាគោលបំណងរួមមានលក្ខណៈឧក្រិដ្ឋ (I)។ តាមរយៈនីតិវិធី គោលបំណងរួមនៅក្នុងហេតុការណ៍ វិវត្តនិងផ្លាស់ប្តូរផងដែរ ទៅតាមសញ្ញាណ “នយោបាយ”។ ទស្សនទាននេះមិនមានក្នុងច្បាប់ទេ ប៉ុន្តែត្រូវបានអនុម័តដោយចៅក្រម អ.វ.ត.ក. ទាំងអស់ ដែលបានសម្រេចសេចក្តីលើសំណុំរឿង ០០២ ក្នុងគោលបំណងសម្រាលចេតនាឧក្រិដ្ឋចាំបាច់ដើម្បីកំណត់ថាគោលបំណងរួមមានលក្ខណៈឧក្រិដ្ឋ (II)។

³⁸¹⁸ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៧៨៩ (យើងខ្ញុំជាអ្នកគូសបញ្ជាក់ពីក្រោម)។

១. ការប៉ុនប៉ងបង្កឱ្យមានការប្រកែកសម្ព័ន្ធនៃគោលបំណងរួមក្នុងច្បាប់ ដើម្បីបញ្ចូលឧក្រិដ្ឋកម្មនៅក្រៅគោលបំណងនេះ

១៩៦៨. ច្បាប់ស្តីពីសហគម្មន៍ក្រិដ្ឋកម្មត្រូវបានបង្កើតឡើងដោយចៅក្រមនៃសំណុំរឿង ០០២។ នីតិវិធីត្រូវបានកែប្រែជាច្រើនលើកច្រើនគ្រាពាក់ព័ន្ធនឹង លក្ខណៈវិនិច្ឆ័យដែលអាចអនុវត្តបាន សំដៅឱ្យយ៉ាងណាប្រែក្លាយគោលបំណងរួមមានលក្ខណៈឧក្រិដ្ឋផ្ទាល់ ឱ្យ ទៅជាមានចរិតឧក្រិដ្ឋតែម្តងនៅទីបញ្ចប់។ ការបង្កើតយុត្តិសាស្ត្រខុសនិងគ្រោះថ្នាក់បែបនេះ ត្រូវបានធ្វើឡើង ដោយរំលោភលើគោលការណ៍គ្រឹះនៃច្បាប់។ សំខាន់ជាងនេះទៅទៀត វាផ្តុះបញ្ចាំងពីភាពលម្អៀងរបស់ចៅក្រមនៅក្នុងសំណុំរឿង ០០២ ដែលបានត្រៀមខ្លួនផ្តាសាយវិធានស្តីពីទំនួលខុសត្រូវ ដោយជាន់ល្អិតការជំនុំជម្រះប្រកបដោយយុត្តិធម៌ដើម្បីឈានដល់ការផ្តន្ទាទោស។ អាស្រ័យហេតុនេះហើយបានជា ពីដំបូង គេអះអាងថាផែនការនេះមានលក្ខណៈឧក្រិដ្ឋ ប្រសិនបើឧក្រិដ្ឋកម្មកើតឡើងចេញពីផែនការនេះ (ក) ហើយបន្ទាប់មកប្រសិនបើមានភរនីយភាពនៃការប្រព្រឹត្តិបទឧក្រិដ្ឋដែលចារឹកមិនចង់ប្រព្រឹត្ត ឬចាំបាច់ត្រូវប្រព្រឹត្ត (ខ)។

១.១. ទស្សនៈតំណែងក្នុងដីកាដោះស្រាយ និងក្នុងសាលក្រមនៃសំណុំរឿង ០០២/០១៖ គោលបំណងមានលក្ខណៈឧក្រិដ្ឋ ប្រសិនបើឧក្រិដ្ឋកម្មកើតចេញពីគោលបំណងនេះ

១៩៦៩. ការនិយាយលម្អិតអំពីគោលបំណងរួមបែងចែកជាបីផ្នែកនៅក្នុងដីកាដោះស្រាយ។ ជាបឋម មានអនុផ្នែកមួយស្តីពី “ការកំណត់លក្ខណៈអង្គហេតុនៃសហគម្មន៍ក្រិដ្ឋកម្ម” នៅក្នុងផ្នែកទីមួយនៃដីកាដោះស្រាយ ក្រោមចំណងជើងថា “ការពិពណ៌នាអំពីអង្គហេតុ”³⁸¹⁹។ បន្ទាប់មកទៀត ផ្នែកស្តីពីច្បាប់ជាធរមាន ព្យាយាមពិពណ៌នាសហគម្មន៍ក្រិដ្ឋកម្ម-ទម្រង់១ និងទី ២ ថាជាទម្រង់នៃការប្រព្រឹត្តិដែលអាចអនុវត្តបានចំពោះមុខ អ. វ. ត. ក³⁸²⁰។ ចុងបញ្ចប់ ផ្នែកកំណត់ប្រភេទបទល្មើសនៃអង្គហេតុ មានអនុផ្នែកមួយហៅថា “សហគម្មន៍ក្រិដ្ឋកម្ម”³⁸²¹។ នៅក្នុងដីកាដោះស្រាយ ផ្នែកទាក់ទងនឹងច្បាប់ដែល

³⁸¹⁹ ដីកាដោះស្រាយ កថាខ័ណ្ឌ ១៥៦-២២០។

³⁸²⁰ ដីកាដោះស្រាយ កថាខ័ណ្ឌ ១៣១៨។

³⁸²¹ ដីកាដោះស្រាយ កថាខ័ណ្ឌ ១៥២១-១៥៤២។

អាចអនុវត្តបានកំណត់យ៉ាងត្រឹមត្រូវនូវគោលបំណងឧក្រិដ្ឋរួមថាជាគោលបំណង “ក្នុងការប្រព្រឹត្តិបទឧក្រិដ្ឋនៅក្រោមយុត្តាធិការរបស់ អ. វ. ត. ក ឬពាក់ព័ន្ធនឹងការប្រព្រឹត្តិបទឧក្រិដ្ឋនោះ”³⁸²² ។

១៩៧០. នៅក្នុងសាលក្រមសំណុំរឿង ០០២/០១ អង្គជំនុំជម្រះសាលាដំបូងបានបកស្រាយថា ដីកាដោះស្រាយបានកំណត់គោលបំណងរួមមានលក្ខណៈឧក្រិដ្ឋ ពីព្រោះថា ទោះបីជាវា “មិនមានលក្ខណៈឧក្រិដ្ឋផ្ទាល់តែម្តង ឬមិនមានលក្ខណៈឧក្រិដ្ឋទាំងស្រុង” ក្តី “ការដាក់ឱ្យអនុវត្តគោលនយោបាយទាំងនេះ (ការជម្លៀសប្រជាជន និងវិធានការប្រឆាំងនឹងក្រុមជាក់លាក់) បណ្តាលឱ្យមានការប្រព្រឹត្តិបទឧក្រិដ្ឋ ឬពាក់ព័ន្ធនឹងការប្រព្រឹត្តិបទឧក្រិដ្ឋ”³⁸²³។ នៅក្នុងផ្នែកកំណត់ប្រភេទអង្គហេតុ អង្គជំនុំជម្រះបានកំណត់ថាគោលបំណងរួមមានលក្ខណៈឧក្រិដ្ឋ “ប្រសិនបើសហឧក្រិដ្ឋកម្មរួមនេះបណ្តាលឱ្យមានការប្រព្រឹត្តិបទឧក្រិដ្ឋ”³⁸²⁴។ ដូច្នោះ អង្គជំនុំជម្រះបានកំណត់ថាគោលបំណងនេះមានលក្ខណៈ “ឧក្រិដ្ឋ” ពីព្រោះ “គោលនយោបាយដែលបង្កើតឡើងដោយខ្មែរក្រហម បានផ្តល់ជាលទ្ធផល ឬបណ្តាលឱ្យមានការប្រព្រឹត្តិបទឧក្រិដ្ឋ ជាមធ្យោបាយដើម្បីសម្រេចគោលដៅ”³⁸²⁵ ។

១៩៧១. មេធាវីការពារក្តីបានប្តឹងឧទ្ធរណ៍ចំពោះវិធីសាស្ត្រច្បាប់មិនត្រឹមត្រូវនេះ ដែលបានជួយឱ្យអង្គជំនុំជម្រះកំណត់លក្ខណៈឧក្រិដ្ឋនៃគោលបំណងរួម នៅក្រៅក្របខ័ណ្ឌគតិយុត្តិ ដើម្បីចាប់ ខៀវ សំផន ឱ្យទទួលខុសត្រូវផ្នែកព្រហ្មទណ្ឌ ចំពោះឧក្រិដ្ឋកម្មដែលជាកម្មវត្ថុនៃសំណុំរឿង ០០២/០១³⁸²⁶។ សាលដីកាក្នុងសំណុំរឿង ០០២/០១ បានបដិសេធការបកស្រាយនេះ ដោយបញ្ជាក់ពីចំណុចនេះថា “អង្គជំនុំជម្រះក៏បានប្រព្រឹត្តកំហុសអង្គច្បាប់ ដោយបានចែងលក្ខណៈវិនិច្ឆ័យនេះ គឺនៅពេលដែលខ្លួននិយាយថាត្រូវតែបញ្ចូលឧក្រិដ្ឋកម្មទាំងឡាយណា ឱ្យតែឧក្រិដ្ឋកម្មនោះបណ្តាលមកពីការអនុវត្តគោលបំណងរួម”³⁸²⁷។

³⁸²² ដីកាដោះស្រាយ កថាខ័ណ្ឌ ១៥២១។
³⁸²³ សាលក្រម សំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ៧៧៨។
³⁸²⁴ សាលក្រម សំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ៨១៣។
³⁸²⁵ សាលក្រម សំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ៨០៤ (យើងខ្ញុំជាអ្នកគូសបន្ទាត់ពីក្រោម)។ សូមមើលផងដែរ កថាខ័ណ្ឌ ៨៣៥។
³⁸²⁶ សារណាបណ្តឹងសាទុក្ខលើសំណុំរឿង ០០២/០១ កថាខ័ណ្ឌ ៤៣០-៥១៦ កថាខ័ណ្ឌ ២៤៥៨-២៤៦៨។
³⁸²⁷ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨៤៩។

១.២. ទស្សនៈត្រូវបានកែតម្រូវនៅតុលាការកំពូលសំណុំរឿង ០០២/០១៖ គោលបំណងមានលក្ខណៈឧក្រិដ្ឋ ប្រសិនបើមានភស្តុតាងនៃការប្រព្រឹត្តិបទឧក្រិដ្ឋដែលបានចែងក្នុងប្រព្រឹត្តិ ឬមិនចាំបាច់ប្រព្រឹត្តិ

១៩៧២. កាលនោះ ដល់វេនតុលាការកំពូលបានលង់ខ្លួនវិញម្តង ក្នុងប្រតិបត្តិការជួយសង្គ្រោះអង្គជំនុំជម្រះ សាលាដំបូង។ ប្រតិបត្តិការនេះបាននាំទៅដល់ការបង្កើតច្បាប់មួយហួសសម័យ ដែលធ្វើឱ្យខូចខាត យ៉ាងខ្លាំងដល់ច្បាប់ស្តីពីសហឧក្រិដ្ឋកម្មរួម ទាក់ទងនឹងលក្ខណៈវិនិច្ឆ័យសម្រាប់កំណត់លក្ខណៈឧក្រិដ្ឋ នៃគោលបំណងរួម។ ជាក់ស្តែង តុលាការកំពូលបានដើរផ្ទុយពីយុត្តិសាស្ត្រអចិន្ត្រៃយ៍នៃតុលាការចំពោះ កិច្ច ដោយពង្រីកលក្ខណៈវិនិច្ឆ័យគតិយុត្តិជាធរមាន ដើម្បីកំណត់លក្ខណៈឧក្រិដ្ឋរបស់គោលបំណងរួម មួយ។ នៅក្នុងសាលដីកាក្នុងសំណុំរឿង ០០២/០១ វាពិតណាស់ថា កថាខ័ណ្ឌ ៨០៧ បានត្រឹមតែរំលឹក ពីច្បាប់ជាធរមាន ដែលមិនត្រូវបានជំទាស់ពីសំណាក់មេធាវីការពារក្តី ស្របតាម យុត្តិសាស្ត្ររបស់ តុលាការព្រហ្មទណ្ឌអន្តរជាតិនានា។ ក៏ប៉ុន្តែ តាមរបៀបមួយផ្ទុយស្រឡះ និងមិនស៊ីគ្នាជាមួយច្បាប់ ដែលខ្លួនទើបតែបានរំលឹក តុលាការកំពូលបានចែងនៅក្នុងកថាខ័ណ្ឌតែមួយ (កថាខ័ណ្ឌ ៨០៨) នូវលក្ខ ណៈវិនិច្ឆ័យគតិយុត្តិមួយ ដើម្បីកំណត់លក្ខណៈឧក្រិដ្ឋនៃគោលបំណងរួម នៅក្នុងសហឧក្រិដ្ឋកម្មរួម ដោយគ្មានយុត្តិសាស្ត្រយោងណាមួយបញ្ជាក់គាំទ្រគោលជំហររបស់ខ្លួនឡើយ។

១៩៧៣. យោងទៅតាមតុលាការកំពូល គោលបំណងរួមមានលក្ខណៈឧក្រិដ្ឋផ្ទាល់ ល្អិតណាអ្នកចូលរួមបាន បង្កើតកិច្ចព្រមព្រៀងមួយ ដើម្បីសម្រេចគោលបំណងរួមដែលមិនមានលក្ខណៈឧក្រិដ្ឋ ទោះជាគ្មាន ចេតនាឱ្យចង់ឱ្យមានការប្រព្រឹត្តិបទឧក្រិដ្ឋ ហើយគ្មានការប្រព្រឹត្តិជាក់ស្តែងនូវបទឧក្រិដ្ឋដែលបានចែង ចង់ធ្វើក៏ដោយ ឱ្យតែអ្នកចូលរួមព្រមទទួលយកហានិភ័យមួយក្នុងការបន្តអនុវត្តគោលបំណងរួមមិន មានលក្ខណៈឧក្រិដ្ឋនេះបណ្តាលឱ្យមានការប្រព្រឹត្តិឧក្រិដ្ឋកម្ម³⁸²⁸។ នៅក្នុងសំណង់គតិយុត្តិមិនត្រឹម ត្រូវនេះ លក្ខណៈឧក្រិដ្ឋនៃគោលបំណងរួម អាស្រ័យជាចម្បងលើគន្លឹះឯកតោភាគីរបស់បុគ្គលដែល អាចមិនយល់អំពីគោលបំណងរួម ក្នុងការប្រព្រឹត្តិបទឧក្រិដ្ឋ ដើម្បីសម្រេចគោលបំណងរួមមិនឧក្រិដ្ឋ។ តុលាការកំពូលថែមទាំងពន្យល់ទៀតថា៖

³⁸²⁸ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨០៨។

“យើងអាចបកស្រាយថាការផ្ទេរសិទ្ធិអំណាចទៅចារីផ្ទាល់ កាលណាសមាជិកទាំងអស់ដែល
យល់ព្រមលើគោលបំណងរួម មិនគ្រោងប្រព្រឹត្តដោយខ្លួនឯងនូវអំពើជាធាតុផ្សំសត្យានុម័តិនៃ
បទឧក្រិដ្ឋ តែប្រគល់កិច្ចការនេះដល់អ្នកដទៃអនុវត្ត ដោយទុកឱ្យចារីផ្ទាល់ ធ្វើការសម្រេចជា
ចុងក្រោយ ថាតើត្រូវ ឬមិនត្រូវប្រព្រឹត្តអំពើសត្យានុម័តិនៃឧក្រិដ្ឋកម្ម”³⁸²⁹។

១៩៧៤. ជាសំណាងល្អ អង្គជំនុំជម្រះសាលាដំបូងក្នុងសំណុំរឿង ០០២/០២ មិនដើរតាមវិធានណាកិច្ចនេះដែល
ផ្ទុយនឹងច្បាប់ស្តីពីសហឧក្រិដ្ឋកម្មរួម ហើយបានធ្វើតាមទទ្ទឹករណ៍របស់មេធាវីការពារក្តី³⁸³⁰។ ជាក់
ស្តែង អង្គជំនុំជម្រះបានបកមកបង្កើតលក្ខណៈវិនិច្ឆ័យគតិយុត្តិក្រឹត្យត្រូវមួយ ដើម្បីកំណត់លក្ខណៈ
គោលបំណងឧក្រិដ្ឋរួម នៅក្នុងក្របខ័ណ្ឌនៃសហឧក្រិដ្ឋកម្មរួម ។ ទោះយ៉ាងនេះក្តី អង្គជំនុំជម្រះបាន
ចាប់យកការអនុវត្តមួយតាមផ្លូវច្បាប់ចំពោះអង្គហេតុ។ ការអនុវត្តនេះស្តែងឱ្យឃើញពីការបង្ខូចអង្គ
ច្បាប់ស្តីពីសហឧក្រិដ្ឋកម្មរួម ដែលមិនអាចទទួលយកបាន។ ការបញ្ចូលទស្សនា “គោលនយោបាយ”
ដើម្បីកំណត់ថាគោលបំណងមានចរិតឧក្រិដ្ឋ គឺជាមូលដ្ឋានគ្រឹះនៃប្រតិបត្តិការសម្រាលចេតនាឧក្រិដ្ឋ
ដែលលេចឡើងឥតឈប់ឈរ នៅក្នុងសំណុំរឿង ០០២ ។

២. ការវិវត្តជាប់ជាទីច្រើននៃគោលបំណង “ឧក្រិដ្ឋ” ដោយមិនគោរពច្បាប់

១៩៧៥. ក្នុងសំណុំរឿង ២០០២/០២ អង្គជំនុំជម្រះបានកំណត់យ៉ាងត្រឹមត្រូវអំពីលក្ខណៈវិនិច្ឆ័យគតិយុត្តិក្រឹត្យដែល
អាចអនុវត្តបាន ដើម្បីកំណត់អំពីគោលបំណងឧក្រិដ្ឋរួម តាមវិធីមិនច្បាស់លាស់។ ម៉្យាងវិញទៀត អង្គ
ជំនុំជម្រះបានប្រព្រឹត្តកំហុសក្នុងការអនុវត្តច្បាប់ស្តីពីសហឧក្រិដ្ឋរួមចំពោះអង្គហេតុនៃរឿងក្តីនេះ។
និយមន័យនៃគោលបំណងរួមបានវិវឌ្ឍបន្តិចម្តងៗទៅតាមកិច្ចដំណើរការនីតិវិធី។ ផែនការរួមត្រូវបាន
ប៉ះប៉ូវ និងពង្រីក នៅក្នុងសំអាងហេតុសាលក្រមនៃសំណុំរឿង ០០២/០២ ដែលធ្វើឱ្យគោលបំណងរួម
កាន់តែចុះស្រអាប (ក)។ អង្គជំនុំជម្រះបានកែប្រែច្បាប់ស្តីពីសហឧក្រិដ្ឋកម្មរួម ដោយប្រើទស្សនា

³⁸²⁹ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨០៩។

³⁸³⁰ សំអាងហេតុសាលក្រម កថាខ័ណ្ឌ ៣៧១៥។

“គោលនយោបាយ” ដែលនៅក្រៅច្បាប់ស្តីពីសហគម្ភកម្មរួម។ សញ្ញាណ “គោលនយោបាយ” គឺជា ចំណុចស្នូលនៃទ្រឹស្តីសហគម្ភកម្មរួម ក្នុងសំណុំរឿង ០០២ ហើយការភ្ជាប់ឧក្រិដ្ឋកម្មទៅនឹងគោល នយោបាយ បន្ទាប់មក ទៅនឹងផែនការរួម ស្ថិតនៅចំកណ្តាលភាពស្របគ្នានៃសហគម្ភកម្មរួម ក្នុង សំណុំរឿង ០០២ (ខ) ។

២.១. គោលបំណងរួមគ្នារួម និងប្រែប្រួលពេញមួយរយៈពេលនៃកិច្ចដំណើរការនីតិវិធី

១៩៧៦. នៅក្នុងដីកាដោះស្រាយ គោលបំណងដែលជាធាតុផ្សំនៃសហគម្ភកម្មរួម គឺជា “គោលបំណងរួម ដើម្បីសម្រេចបានបដិវត្តន៍សង្គមនិយមយ៉ាងឆាប់រហ័សនៅកម្ពុជា តាមគ្រប់មធ្យោបាយចាំបាច់ តាម ជំហាន “មហាលោតផ្លោះ មហាអស្ចារ្យ” និង តាមរយៈការរពារបក្សប្រឆាំងនឹងខ្មាំងផ្ទៃក្នុង និងខ្មាំង ខាងក្រៅ”³⁸³¹។

១៩៧៧. ក្នុងសាលក្រមនៃសំណុំរឿង ០០២/០១ គោលបំណងរួម គឺ៖

- “ដើម្បីដោះស្រាយប្រទេសកម្ពុជា និងកសាងរបបសង្គមនិយម ជាបួនដំណាក់កាល”។
- “ដើម្បីសម្រេចបានបដិវត្តន៍សង្គមនិយមយ៉ាងឆាប់រហ័សនៅកម្ពុជា តាមគ្រប់មធ្យោបាយចាំបាច់ តាមជំហាន “មហាលោតផ្លោះ មហាអស្ចារ្យ” និងតាមរយៈការរពារបក្សប្រឆាំងនឹងខ្មាំងផ្ទៃក្នុង និងខ្មាំងខាងក្រៅ” ដូចការដកស្រង់ចេញពីដីកាដោះស្រាយ។
- “សម្រេចបានបដិវត្តន៍សង្គមនិយម ដែលមានគោលដៅជាអាទិភាពកសាង និងការពារប្រទេស យ៉ាងឆាប់រហ័ស” ។
- “ សម្រេចបានបដិវត្តន៍សង្គមនិយមនៅប្រទេសកម្ពុជា”³⁸³²។

³⁸³¹ ដីកាដោះស្រាយ កថាខ័ណ្ឌ ១៥៦, ១៥២៤។

³⁸³² សាលក្រម សំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ៧២៤, ៧៧៧, ៨០៤។

១៩៧៨. នៅក្នុងសាលដីកានៃសំណុំរឿង ០០២/០១ គោលបំណងរួមក្នុងរឿងក្តីនេះ គឺ “សម្រេចបានបដិវត្តន៍សង្គមនិយម (ដូចដែលបានកំណត់ដោយអង្គជំនុំជម្រះសាលាដំបូង)”³⁸³³ ។

១៩៧៩. ក្នុងសំណុំរឿងហេតុសាលក្រមសំណុំរឿង ០០២/០២ ចៅក្រមបានកែប្រែខ្លឹមសារនៃគោលបំណងរួមនេះដោយកំណត់និយមន័យដូចតទៅ៖ “គោលបំណងរួមក្នុងការសម្រេចបានបដិវត្តន៍សង្គមនិយមនៅកម្ពុជាយ៉ាងឆាប់រហ័ស ស្របតាមជំហាន “មហាសន្តិសីទ មហាសន្តិសីទ មហាសន្តិសីទ” ដើម្បីកសាងនិងការពារប្រទេសពីសំណាក់ខ្មាំង និងប្រែក្លាយប្រជាជនទាំងស្រុងឱ្យក្លាយទៅជាសង្គមខ្មែរមួយគ្មានសាសនា និងស្មើភាពដែលមានតែវណ្ណៈកម្មករ-កសិករ”³⁸³⁴ ។ អង្គជំនុំជម្រះក៏បានពិចារណាផងដែរថា៖

“ការសម្រេចបានជោគជ័យនៃគោលបំណងរួម ពោលគឺការប្រែក្លាយប្រទេសឱ្យក្លាយជាសង្គមបដិវត្តបរិសុទ្ធមួយ បានឆ្លងកាត់ការអនុវត្តគោលនយោបាយដែលនាំទៅរកវិនាសកម្មនិងការកម្ទេចរាល់សមាសភាពប្រឆាំងបដិវត្តន៍ទាំងអស់ដែលត្រូវបានមើលឃើញថាជាការបង្កឧបសគ្គដល់បក្ស ឬវប្បធម៌នៃបដិវត្តន៍សង្គមនិយម។ នៅក្នុងផ្នែក ១៦.៣ អង្គជំនុំជម្រះបានពិនិត្យមើលប្រភេទខ្មាំងពិតប្រាកដ ឬខ្មាំងតាមការសន្មត ដែលការកម្ទេចជនទាំងនេះជាចំណុចស្នូលនៃគោលបំណងរួម”³⁸³⁵ ។

១៩៨០. ដូច្នេះ គោលបំណងរួមដែលបានកំណត់ដោយអង្គជំនុំជម្រះសាលាដំបូងក្នុងសំណុំរឿង ០០២/០២ មិនច្បាស់លាស់ទេ។ អំណឹះតទៅ អង្គជំនុំជម្រះហាក់ដូចជាញែកគោលដៅ “កម្ទេចសមាសភាពប្រឆាំងបដិវត្តន៍”ឱ្យនៅតែឯង ដើម្បីដាក់វានៅចំណុចស្នូលនៃគោលបំណងរួម។ អង្គជំនុំជម្រះក៏បានជ្រើសយកវិធីសាស្ត្រសម្រាប់ពិនិត្យគោលបំណងរួមដែលប្រែប្រួល ។ ដូច្នេះ យោងទៅតាមបទឧក្រិដ្ឋ គោលបំណងរួមប្រែប្រួលរវាងគោលបំណង៖

³⁸³³ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨១៥-៨១៦។

³⁸³⁴ សំណុំរឿងហេតុសាលក្រម កថាខ័ណ្ឌ ៤០៦៩។

³⁸³⁵ សំណុំរឿងហេតុសាលក្រម កថាខ័ណ្ឌ ៣៧៤៣។

- “ជំរុញដល់ការសម្រេចបានគោលបំណងរួមក្នុងការកសាងបដិវត្តន៍សង្គមនិយមដោយជោគជ័យនិង យ៉ាងឆាប់រហ័ស តាមជំហាន “មហាលោតផ្លោះ មហាអស្ចារ្យ” ដើម្បីកសាងនិង ការពារប្រទេសពីសំណាក់ខ្មាំង ប្រែក្លាយប្រជាជនទាំងស្រុងឱ្យទៅជាសង្គមស្មើភាពមួយ ដែល មានតែវណ្ណៈកម្មករ-កសិករ”³⁸³⁶។
- “ជំរុញដល់ការសម្រេចបានគោលបំណងរួមក្នុងកសាងបដិវត្តន៍សង្គមនិយមដោយជោគជ័យនិង យ៉ាងឆាប់រហ័ស តាមជំហាន “មហាលោតផ្លោះ មហាអស្ចារ្យ” ដើម្បីការពារប្រទេសពីសំណាក់ ខ្មាំង និងកែប្រែសង្គមទាំងស្រុង”³⁸³⁷។
- “ជំរុញដល់ការសម្រេចបានគោលបំណងរួម ក្នុងការកសាងបដិវត្តន៍សង្គមនិយមដោយជោគជ័យនិង យ៉ាងឆាប់រហ័ស តាមជំហាន “មហាលោតផ្លោះ មហាអស្ចារ្យ” ដើម្បីការពារប្រទេសពីសំណាក់ ខ្មាំង និងប្រែក្លាយប្រជាជនទាំងស្រុងឱ្យក្លាយទៅជាសង្គមខ្មែរមួយដែលគ្មានសាសនានិងស្មើភាព ដែលមានតែវណ្ណៈកម្មករ-កសិករ”³⁸³⁸។
- “ជំរុញដល់ការសម្រេចបានគោលបំណងរួមក្នុងការកសាងបដិវត្តន៍សង្គមនិយមដោយជោគជ័យ និងឆាប់រហ័ស តាមជំហាន “មហាលោតផ្លោះ មហាអស្ចារ្យ” ដើម្បីការពារប្រទេសពីសំណាក់ ខ្មាំង និងប្រែក្លាយប្រជាជនទាំងស្រុងទៅជាសង្គមខ្មែរស្មើភាពមួយ”³⁸³⁹។
- ជំរុញដល់ការសម្រេចបានគោលបំណងរួមក្នុងការកសាងបដិវត្តន៍សង្គមនិយមដោយជោគជ័យនិង ឆាប់រហ័ស តាមជំហាន “មហាលោតផ្លោះ មហាអស្ចារ្យ” ដើម្បីការពារប្រទេសពីសំណាក់ខ្មាំង និងប្រែក្លាយប្រជាជនទាំងស្រុងឱ្យទៅជាសង្គមខ្មែរមួយគ្មានសាសនា និងស្មើភាព ដែលមានតែវ ណ្ណៈកម្មករ-កសិករ”³⁸⁴⁰។
- ជំរុញដល់ការសម្រេចបានគោលបំណងរួម ក្នុងការកសាងបដិវត្តន៍សង្គមនិយមដោយជោគជ័យ និងយ៉ាងឆាប់រហ័ស តាមជំហាន “មហាលោតផ្លោះ មហាអស្ចារ្យ” ដើម្បីការពារប្រទេសពី

³⁸³⁶ សំអាងហេតុសាលក្រម កថាខ័ណ្ឌ ៣៩១៨, ៤០០៥, ៤០១១ (យើងខ្ញុំជាអ្នកគូសបន្ទាត់ពីក្រោម)។

³⁸³⁷ សំអាងហេតុសាលក្រម កថាខ័ណ្ឌ ៣៩៧៦, ៣៩៧៨, ៣៩៧៩, ៣៩៨១, ៣៩៨៣, ៣៩៨៥, ៣៩៨៦, ៤០៦៦។

³⁸³⁸ សំអាងហេតុសាលក្រម កថាខ័ណ្ឌ ៣៩៩៣, ៣៩៩៤, ៣៩៩៥, ៣៩៩៦, ៣៩៩៧ (យើងខ្ញុំជាអ្នកគូសបន្ទាត់ពីក្រោម)។

³⁸³⁹ សំអាងហេតុសាលក្រម កថាខ័ណ្ឌ ៤០០៣, ៤០០៤ (យើងខ្ញុំជាអ្នកគូសបន្ទាត់ពីក្រោម)។

³⁸⁴⁰ សំអាងហេតុសាលក្រម កថាខ័ណ្ឌ ៤០២១ (យើងខ្ញុំជាអ្នកគូសបន្ទាត់ពីក្រោម)។

សំណាក់ខ្មាំង និងប្រែក្លាយប្រជាជនទាំងស្រុងឱ្យទៅជាសង្គមខ្មែរមួយស្មើភាពដែលមានតែវណ្ណៈ
កម្មករ-កសិករ”³⁸⁴¹។

២.២. គោលបំណងខ្លឹមសារ តាមរយៈ “គោលនយោបាយ”

**២.២.១. ការបង្កូចច្បាប់ស្តីពីសហគម្មនកម្មរួម តាមរយៈការបញ្ចូល “គោលនយោបាយ” ទៅក្នុងការកំណត់
ប្រភេទបទល្មើសនៃគោលបំណងរួម**

២.២.១.១. ការបញ្ចូល “គោលនយោបាយ” ទៅក្នុងដីកាដោះស្រាយ

១៩៨១. យោងតាមដីកាដោះស្រាយ ដើម្បីសម្រេចបានគោលបំណងរួម គោលនយោបាយចំនួន ៥ ត្រូវបាន
កំណត់ដោយថ្នាក់ដឹកនាំនៃ ប.ក.ក.។ ចាប់តាំងពីផ្នែក “អង្គហេតុ” មូលដ្ឋានគ្រឹះនៃទ្រឹស្តីសហគម្មន
កម្មរួម នៅក្នុងសំណុំរឿង ០០២ ត្រូវបានកំណត់រួចជាស្រេចថា មានគោលបំណងរួមមួយ និងគោល
នយោបាយចំនួនប្រាំ ដើម្បីសម្រេចបានគោលបំណងនេះ³⁸⁴²។ ដូច្នោះ ទស្សនទាននៃគោលនយោបាយ
លេចចេញជាលើកដំបូងនៅក្នុងដីកាដោះស្រាយ។ នៅក្នុងផ្នែក “ការកំណត់ប្រភេទបទល្មើសចំពោះ
អង្គហេតុ” ឧក្រិដ្ឋកម្មទាំងឡាយត្រូវបានផ្សារភ្ជាប់ជាមួយនឹងគោលនយោបាយ ពីព្រោះយោងតាម
សហចៅក្រមស៊ើបអង្កេត ការអនុវត្តគោលនយោបាយទាំងនេះជាការប្រព្រឹត្តិបទឧក្រិដ្ឋ ឬការជាប់
ពាក់ព័ន្ធនឹងការប្រព្រឹត្តិបទឧក្រិដ្ឋ³⁸⁴³។ ការចែងដូចនេះមិនមានភាពច្បាស់លាស់ និងមិនបំភ្លឺឱ្យឃើញ
សារជាតិនៃគោលនយោបាយទាំងនេះតាមផ្លូវច្បាប់ឡើយ។

១៩៨២. ជួនកាល ការអនុវត្តគោលនយោបាយទាំងនេះជាការប្រព្រឹត្តិបទឧក្រិដ្ឋ ដូច្នោះ នយោបាយត្រូវបំព្រួញ
មកត្រឹមបទឧក្រិដ្ឋ។ ឧទាហរណ៍ គោលនយោបាយមួយមានគោលដៅសម្លាប់។ ជួនកាលទៀត ការ
អនុវត្តគោលនយោបាយទាំងនេះជាប់ពាក់ព័ន្ធនឹងការប្រព្រឹត្តិបទឧក្រិដ្ឋ។ ក្នុងករណីនេះ គេដកខ្លួនចេញ
ពីគោលបំណងរួម ដោយបញ្ចូលមួយជំហានបន្ថែមទៀតដើម្បីឈានដល់ឧក្រិដ្ឋកម្ម។ ការដកពិសោធន៍

³⁸⁴¹ សំអាងហេតុសាលក្រម កថាខ័ណ្ឌ ៤០៥៣, ៤០៥៦, ៤០៦០ (យើងខ្ញុំជាអ្នកគូសបន្ទាត់ពីក្រោម)។

³⁸⁴² ដីកាដោះស្រាយ កថាខ័ណ្ឌ ១៥៦-១៥៧។

³⁸⁴³ ដីកាដោះស្រាយ កថាខ័ណ្ឌ ១៥២៤-១៥២៥។

ផ្លូវច្បាប់ (ជាការប្រព្រឹត្តិ ឬការជាប់ពាក់ព័ន្ធនឹងការប្រព្រឹត្តិ) មិនត្រូវចាប់ផ្តើមចេញពីគោលនយោបាយ
ទេ តែត្រូវចេញពីគោលបំណងរួម។ ក៏ប៉ុន្តែ ដីកាដោះស្រាយមិនដែលនិយាយថាគោលនយោបាយគឺ
ជាផ្នែកមួយនៃគោលបំណងរួមទេ។ ដូច្នោះ ចំណុចចាប់ផ្តើមនៃវិចារណកិច្ចតាមផ្លូវច្បាប់ មិនត្រឹមត្រូវ
ទេ។ ឋានៈផ្លូវច្បាប់នៃគោលនយោបាយទាំងនេះចោទជាបញ្ហា។ ដីកាដោះស្រាយមិនមាននិយាយអ្វី
ទាំងអស់ទាក់ទងនឹងប្រធានបទនេះ និងមិនផ្តល់ចម្លើយណាមួយឡើយ។

២.២.១.២. គោលនយោបាយក្នុងសាលក្រមនៃសំណុំរឿង ០០២/០១

១៩៨៣. សាលក្រមនៃសំណុំរឿង ០០២/០១ ផ្តល់នូវការបំភ្លឺខ្លះៗទៅលើទ្រឹស្តីសហឧក្រិដ្ឋកម្មរួម ក្នុងសំណុំរឿង
០០២ និងជាពិសេសលើតួនាទីចម្រុះចម្រាស់នៃគោលនយោបាយ នៅចំពោះមុខច្បាប់៖

“គោលបំណងរួមនេះមិនចាំបាច់តែមានលក្ខណៈឧក្រិដ្ឋ ឬមានលក្ខណៈឧក្រិដ្ឋទាំងស្រុងនោះ
ទេ។ ទោះយ៉ាងនេះក្តី គោលបំណងរួមនេះត្រូវបានចោទប្រកាន់នៅក្នុងដីកាសន្និដ្ឋានបញ្ជូនរឿង
ទៅជំនុំជម្រះ ថាវាត្រូវបានសម្រេចឡើង ដោយអនុវត្តគោលនយោបាយជម្លៀសប្រជាជន
(ផ្នែកទី ១៤.២ ខាងក្រោម) ព្រមទាំងវិធានការប្រឆាំងនឹងក្រុមជាក់លាក់មួយចំនួន (ផ្នែកទី
១៤.៣ បន្ទាប់ពីនេះ) និងថាការអនុវត្តគោលនយោបាយទាំងនេះបណ្តាលឱ្យមានការប្រព្រឹត្តិ
បទឧក្រិដ្ឋ ឬជាប់ពាក់ព័ន្ធនឹងការប្រព្រឹត្តិបទឧក្រិដ្ឋ”³⁸⁴⁴។

១៩៨៤. សាលក្រមសំណុំរឿង ០០២/០១ បង្ហាញថា វិចារណកិច្ចតាមផ្លូវច្បាប់ត្រូវចាប់ផ្តើមចេញពីគោល
នយោបាយ តែមិនមែនចេញពីគោលបំណងរួមទេ។ ទោះយ៉ាងនេះក្តី អង្គជំនុំជម្រះបានរំលឹកដោយត្រឹម
ត្រូវអំពីធាតុផ្សំសត្យានុម័តិដែលជាលក្ខខណ្ឌតម្រូវចាំបាច់នៃ “គោលបំណងរួមក្នុងការប្រព្រឹត្តិបទ
ឧក្រិដ្ឋ ឬជាប់ពាក់ព័ន្ធនឹងការប្រព្រឹត្តិបទឧក្រិដ្ឋ”³⁸⁴⁵។ តាមច្បាប់ គឺគោលបំណងរួមវិញទេដែលត្រូវតែ
ជាការប្រព្រឹត្តិបទឧក្រិដ្ឋ ឬជាប់ពាក់ព័ន្ធនឹងការប្រព្រឹត្តិបទឧក្រិដ្ឋ។ ក៏ប៉ុន្តែ នៅក្នុងសាលក្រមនេះ អង្គ

³⁸⁴⁴ សាលក្រម សំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ៧៧៨។
³⁸⁴⁵ សាលក្រម សំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ៦៩២។

ជំនុំជម្រះបែរជាចាប់ផ្តើមចេញពីគោលនយោបាយទៅវិញ។ ដូច្នោះ អង្គជំនុំជម្រះបានធ្វើឱ្យខូចដល់លក្ខណៈវិនិច្ឆ័យគតិយុត្តិជាធរមាន តាមរយៈការបន្ថែមមួយជំហានទៀតដែលញែកគោលបំណងរួមឱ្យប្លាតចេញពីបទឧក្រិដ្ឋ។

១៩៨៥. គំនូសបំព្រួញខាងក្រោមបង្ហាញពីរបៀបដែលការបន្ថែមជំហានទីបីដែលមិនមានចែងក្នុងច្បាប់អាចឱ្យកំណត់គោលបំណងរួមមិនមានលក្ខណៈឧក្រិដ្ឋថាមានលក្ខណៈឧក្រិដ្ឋ។ គំនូសបំព្រួញទីមួយបង្ហាញពីវិចារណកិច្ចគតិយុត្តិមត្រូវជាធរមាន ដែលនាំទៅដល់ការសន្និដ្ឋានថាគោលបំណងរួមនេះមិនមានលក្ខណៈឧក្រិដ្ឋនោះទេ។

គោលបំណងមិនមែនជាការប្រព្រឹត្តិបទឧក្រិដ្ឋ។

តើគោលបំណងពាក់ព័ន្ធនឹងការប្រព្រឹត្តិបទឧក្រិដ្ឋឬទេ?

បាទ។ ឧទាហរណ៍ សម្លាប់មនុស្ស។

ទេ។ មធ្យោបាយ គឺគោលនយោបាយទាំង៥។

១៩៨៦. គំនូសបំព្រួញខាងក្រោមនេះមានជំហានបន្ថែមមួយទៀតនៅក្នុងវិចារណកិច្ច ដែលមិនមានចែងក្នុងច្បាប់ ហើយដែលអនុញ្ញាតឱ្យចៅក្រមកំណត់ថាគោលបំណងរួមមានលក្ខណៈឧក្រិដ្ឋ។ អង្គជំនុំជម្រះបានដើរតាមវិចារណកិច្ចមួយនេះ។

គោលបំណងមិនមែនជាការប្រព្រឹត្តិបទឧក្រិដ្ឋ។

តើគោលបំណងពាក់ព័ន្ធនឹងការប្រព្រឹត្តិបទឧក្រិដ្ឋឬទេ?

បាទ។ ឧទាហរណ៍ សម្លាប់មនុស្ស។

ទេ។ មធ្យោបាយ គឺគោលនយោបាយទាំង៥។

បាទ

ទេ

២.២.១.៣. គោលនយោបាយក្នុងសាលក្រមសំណុំរឿង ០០២/០១ និងការជំនុំជម្រះលើសំណុំរឿង ០០២/០២

១៩៨៧. ក្នុងសាលដីកាសំណុំរឿង ០០២/០១ តុលាការកំពូលបានពន្យល់ថា “នៅក្នុងរឿងក្តីនេះ គោលបំណងរួម (ដូចដែលកំណត់ដោយអង្គជំនុំជម្រះសាលាដំបូង) ក្នុងការសម្រេចបានបដិវត្តន៍សង្គមនិយម ត្រូវតែពិនិត្យមើលនៅក្នុងបរិបទនៃគោលនយោបាយរបស់ ប.ក.ក.”³⁸⁴⁶។ តុលាការកំពូលបានបន្ថែមថា៖

“ពិតមែនតែអង្គជំនុំជម្រះសាលាដំបូងមិនបានបញ្ជាក់ច្បាស់លាស់ថា គោលនយោបាយទាំងនេះ ជាផ្នែកជាក់ស្តែងមួយនៃគោលបំណងរួមនៅក្នុងនីតិប្រហូទណ្ឌ (ដោយហេតុថាអង្គជំនុំជម្រះសាលាដំបូងហាក់ដូចជាបង្ហាញភាពខុសគ្នារវាងគោលបំណងរួម (មិនមានលក្ខណៈឧក្រិដ្ឋ) និងគោលនយោបាយ) ក៏ប៉ុន្តែ បើយោងតាមអង្គជំនុំជម្រះសាលាដំបូង គោលនយោបាយដែលជាកម្មវត្ថុនៃការជំនុំជម្រះមានទំនាក់ទំនងផ្ទាល់នឹងការសម្រេចបានបដិវត្តន៍សង្គមនិយមនៅប្រទេសកម្ពុជា”³⁸⁴⁷។

³⁸⁴⁶ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨១៥ (យើងខ្ញុំជាអ្នកគូសបន្ទាត់ពីក្រោម)។

³⁸⁴⁷ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨១៥ (យើងខ្ញុំជាអ្នកគូសបន្ទាត់ពីក្រោម)។

១៩៨៨. អាស្រ័យហេតុនេះ តុលាការកំពូលក៏បានបង្កើតទស្សនទាននៃ “គោលនយោបាយដែលមានទំនាក់ទំនងផ្ទាល់” ទៅនឹងការសម្រេចបានគោលបំណងរួម។ ទស្សនទាននេះមិនត្រូវបានកំណត់និយមន័យទេ។ ក្នុងសំណុំរឿង ០០២/០២ អង្គជំនុំជម្រះមិនបានសម្រេចឱ្យច្បាស់ថា តើគោលនយោបាយទាំងនេះជាផ្នែកនៃគោលបំណងរួមដែរឬទេ។ ទោះយ៉ាងនេះក្តី គេអាចទាញការសន្និដ្ឋានចេញពីវិចារណកិច្ចរបស់អង្គជំនុំជម្រះបានថា គោលបំណងរួម និងគោលនយោបាយ គឺជាទស្សនទានពីរខុសគ្នា ដែលមិនអាចច្រឡំគ្នាបានឡើយ ដោយហេតុថាគោលនយោបាយ គឺជាមធ្យោបាយនៃ “ការអនុវត្ត” គោលបំណងរួម។ នៅក្នុងសាលដីកាសំណុំរឿង ០០២/០១ តុលាការកំពូលបានបញ្ជាក់ច្បាស់ថា គោលនយោបាយ ត្រូវបានច្រឡំគ្នានឹងសញ្ញាណច្បាប់នៃពាក្យ “មធ្យោបាយ” ៖

“គឺនៅក្នុងបរិបទនេះហើយដែលត្រូវយល់អំពីការសន្និដ្ឋានរបស់អង្គជំនុំជម្រះសាលាដំបូងដែលថា គោលបំណងរួមត្រូវតែសម្រេចឱ្យបាន “តាមគ្រប់មធ្យោបាយចាំបាច់” ហើយ ចំពោះរឿងក្តីនេះ: “មធ្យោបាយ” ទាំងអស់នេះ គឺជាគោលនយោបាយជម្លៀសប្រជាជន និងវិធានការប្រឆាំងនឹងក្រុមជាក់លាក់។ ដូច្នោះ ទោះបីការសន្និដ្ឋានរបស់អង្គជំនុំជម្រះសាលាដំបូងអាចខ្វះភាពជាក់លាក់ក៏ដោយ តែគេពុំអាចមានមន្ទិលទេថា កម្មវត្ថុស្នូលនៃការជំនុំជម្រះក្តីវគ្គ១ ក្នុងសំណុំរឿង ០០២ ស្ថិតត្រង់ទិដ្ឋភាពឧក្រិដ្ឋនៃគោលនយោបាយទាំងពីរនេះ គឺមិនមែនភាពចាំបាច់ក្នុងការសម្រេចបានបដិវត្តន៍សង្គមនិយម “តាមគ្រប់មធ្យោបាយចាំបាច់” នោះទេ។ ក្នុងន័យនេះ គោលបំណងរួមក្នុងការសម្រេចបានបដិវត្តន៍សង្គមនិយម តាមរយៈគោលនយោបាយទាំងនេះ ពិតជាមានលក្ខណៈឧក្រិដ្ឋ។ និយាយម្យ៉ាងទៀត ដោយហេតុថា គេត្រូវសម្រេចគោលបំណងរួម តាមរយៈការប្រព្រឹត្តិបទឧក្រិដ្ឋ ស្របតាមការគ្រោងទុកនៅក្នុងគោលនយោបាយទាំងនេះ គោលដៅសម្រេចបានបដិវត្តន៍សង្គមនិយមយ៉ាងឆាប់រហ័សនៅកម្ពុជា គឺប្រាកដជាមានលក្ខណៈឧក្រិដ្ឋ”³⁸⁴⁸។

១៩៨៩. ក្នុងសំណង់គតិយុត្តិដោយឯកឯងនេះ តុលាការកំពូលបានពិចារណាថា នយោបាយមានទិដ្ឋភាពឧក្រិដ្ឋ និងមិនឧក្រិដ្ឋ។ តុលាការកំពូលបានទាញយកចរិតឧក្រិដ្ឋនៃគោលបំណងរួម “ចេញពីទិដ្ឋភាពឧក្រិដ្ឋ នៃ

³⁸⁴⁸ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨១៦ (យើងខ្ញុំជាអ្នកគូសបន្ទាត់ពីក្រោម)។

គោលនយោបាយទាំងពីរ ដែលជាកម្មវត្ថុស្នូលនៃការជំនុំជម្រះក្តីវគ្គ១ នៃសំណុំរឿង ០០២³⁸⁴⁹។
យោងតាមវិចារណកិច្ចរបស់តុលាការកំពូល ទីមួយ ចាំបាច់ត្រូវបង្ហាញពីអត្ថិភាពនៃគោលនយោបាយ
មួយ និងទីពីរ ត្រូវកំណត់បទឧក្រិដ្ឋដែល “ស្ថិតក្នុងក្របខ័ណ្ឌនៃគោលបំណងរួម ក្នុងន័យថាគោល
នយោបាយ” “ជាការប្រព្រឹត្តិ ឬជាប់ពាក់ព័ន្ធនឹងការប្រព្រឹត្តិបទឧក្រិដ្ឋទាំងនេះ ដោយអនុវត្តគោល
ការណ៍ដែលបានចែងខាងលើ”³⁸⁵⁰។

១៩៩០. តុលាការកំពូលបានគាំទ្រទ្រឹស្តីសហឧក្រិដ្ឋកម្មរួមដែលត្រូវបានបង្កើតឡើងនៅក្នុងដីកាដោះស្រាយ
ហើយដែលបន្ទាប់មកត្រូវបានអង្គជំនុំជម្រះយកមកប្រើ ដោយបង្កើតឡើងនូវទស្សនទាន “គោល
នយោបាយ ដែលមានទំនាក់ទំនងផ្ទាល់នឹងគោលបំណងរួម” ដើម្បីបញ្ចូលបទឧក្រិដ្ឋទៅក្នុងគោល
បំណងរួម ដោយកែសម្រួលធាតុផ្សំនៃគោលបំណងរួម។ ការកែសម្រួលឱ្យស្របនឹងច្បាប់នេះ ត្រូវបាន
ធ្វើឡើងនៅក្រៅក្របខ័ណ្ឌច្បាប់ទាំងស្រុង ហើយថែមទាំងបានកែប្រែក្របខ័ណ្ឌនៃការចោទប្រកាន់
ទៀតផង។ ទ្រឹស្តីនេះមិនអាចយកមកអនុវត្ត ដោយមិនបំពានសមធម៌នៃការជំនុំជម្រះក្តីឡើយ។

១៩៩១. នៅក្នុងសំអាងហេតុសាលក្រមសំណុំរឿង ០០២/០២ អង្គជំនុំជម្រះបានបញ្ជាក់ថា ខ្លួននឹងសម្រេច
“លើសំណួរថាតើគោលបំណងរួមពាក់ព័ន្ធនឹងការប្រព្រឹត្តិបទឧក្រិដ្ឋដែរឬទេ ហើយជាផលវិបាក
ប្រសិនបើគោលបំណងរួមត្រូវបានអនុវត្ត តាមរយៈគោលនយោបាយដែលមានកំណត់នៅក្នុងដីកា
សន្និដ្ឋានបញ្ជូនរឿងទៅជំនុំជម្រះ (ផ្នែកទី ១៦.៤ ៖ ការអនុវត្តគោលបំណងរួម) គោលបំណងរួមមាន
លក្ខណៈឧក្រិដ្ឋ”³⁸⁵¹។ ដូច្នេះ អង្គជំនុំជម្រះបានយកវិចារណកិច្ចផ្លូវច្បាប់មិនត្រឹមត្រូវរបស់តុលាការ
កំពូល ដើម្បីកំណត់ថាតើគោលបំណងរួមជាប់ពាក់ព័ន្ធនឹងការប្រព្រឹត្តិបទឧក្រិដ្ឋដែរ ឬទេ ៖

“អង្គជំនុំជម្រះពិចារណាថា ក្នុងរឿងក្តីនេះ ពាក្យ “តាមគ្រប់មធ្យោបាយចាំបាច់” សំដៅទៅ
លើគោលនយោបាយក្នុងការសម្រេចបានបដិវត្តន៍សង្គមនិយមនៅកម្ពុជា។ អង្គជំនុំជម្រះនឹង

³⁸⁴⁹ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨១៦។
³⁸⁵⁰ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨៤៩។
³⁸⁵¹ សំអាងហេតុសាលក្រម កថាខ័ណ្ឌ ៣៧៤៣ (យើងខ្ញុំជាអ្នកគូសបន្ទាត់ពីក្រោម)។

ពិនិត្យនៅផ្ទៃខាងក្រោមថា តើគោលនយោបាយទាំងនេះធ្លាប់មានអត្ថិភាពឬទេ [១] ថាតើគោលនយោបាយទាំងនេះជាប់ពាក់ព័ន្ធនឹងការប្រព្រឹត្តិបទឧក្រិដ្ឋដែរឬទេ [២] និងថាតើគោលនយោបាយទាំងនេះ មានទំនាក់ទំនងផ្ទាល់ទៅនឹងគោលបំណងរួមដែរឬទេ [៣] ដែលជាហេតុធ្វើឱ្យគេកំណត់ថាគោលបំណងនេះមានលក្ខណៈឧក្រិដ្ឋ”³⁸⁵²។

១៩៩២. ដូច្នេះ ប្រាកដណាស់ វិចារណកិច្ចត្រូវចាប់ផ្តើមចេញពីគោលនយោបាយ។ គោលបំណងរួមត្រូវបានផ្ទេរទៅកាន់តួនាទីបន្ទាប់បន្សំវិញ។ គេអាចធ្វើគំនូសបំព្រួញនៃពីការដកពិសោធន៍ថ្មីរបស់អង្គជំនុំជម្រះដូចនេះ៖



១៩៩៣. ទាំងនេះជាវិចារណកិច្ចបញ្ជាក់ពីវិចារណកិច្ច ដែលត្រូវផ្តល់ឧត្តមភាពដល់ការបង្ហាញធាតុផ្សំបទល្មើសនៃទម្រង់ទំនួលខុសត្រូវ ក្នុងបរិបទនៃការជំនុំជម្រះក្តីព្រហ្មទណ្ឌ។ វិចារណកិច្ចបែបនេះពុំមានមូលដ្ឋានច្បាប់ឡើយ និង ជាប់ពាក់ព័ន្ធនឹងសច្ចធារណ៍នៃពិរុទ្ធភាព ដែលផ្ទុយនឹងវិធាននៃនីតិវិធីព្រហ្មទណ្ឌ។ លើសពីនេះទៅទៀត នៅក្នុងទស្សនៈនេះនៃគោលបំណងរួម ដែលត្រូវបានមើលឃើញតែតាមរយៈការអនុវត្តគោលនយោបាយមួយឬច្រើន អង្គជំនុំជម្រះបានបញ្ចូលដោយប្រយោលនូវសញ្ញាណនៃភរនីយភាពនៃការប្រព្រឹត្តិបទឧក្រិដ្ឋនៅក្រៅសហឧក្រិដ្ឋកម្មទម្រង់ទី១។ ជាក់ស្តែង ការអនុវត្តគោល

³⁸⁵² សំអាងហេតុសាលក្រម កថាខ័ណ្ឌ ៣៨៦៤។

នយោបាយអាស្រ័យលើអ្នកអនុវត្ត ទោះជាគោលដៅដំបូងនៃគោលបំណងរួមនេះយ៉ាងម៉េចក៏ដោយ។
លើសពីនេះទៀត អង្គជំនុំជម្រះបានរំកិលកម្រិតនៃការចូលរួមចំណែកក្នុងសហឧក្រិដ្ឋកម្មរួម ទៅ
ដំណាក់កាលមួយដែលក៏មិនមាននៅក្នុងធាតុផ្សំបទល្មើសនៃសហឧក្រិដ្ឋកម្មរួម-ទម្រង់១ នោះដែរ។

២.២.២. គោលនយោបាយមិនច្បាស់លាស់ ពង្រីក និងមានចន្លោះប្រហោង

១៩៩៤. ផ្នែក “កំណត់ប្រភេទអង្គហេតុនៃសហឧក្រិដ្ឋកម្មរួម” នៅក្នុងដីកាដោះស្រាយ ចាប់ផ្តើមដោយ
ពន្យល់អំពីគោលបំណងរួម តាមរយៈនិយមន័យពង្រីក ដែលបង្កឱ្យមានការភ័ន្តច្រឡំដូចតទៅនេះ៖ ការ
សម្រេចបានបដិវត្តន៍សង្គមនិយមនៅកម្ពុជាយ៉ាងរហ័ស តាមគ្រប់មធ្យោបាយ ចាំបាច់ តាមដំហាន
“មហាលោតផ្លោះ មហាអស្ចារ្យ” និងតាមរយៈ ការការពារបក្សប្រឆាំងនឹងខ្មាំងផ្ទៃក្នុង និងខ្មាំងពីខាង
ក្រៅ³⁸⁵³។ បន្ថែមលើគោលបំណងរួម ដីកាដោះស្រាយអះអាងថា មានគោលនយោបាយចំនួនប្រាំ
ដើម្បីសម្រេចបានគោលបំណងរួម៖

“ដើម្បីសម្រេចបានគោលបំណងរួមនេះ មេដឹកនាំ ប. ក. ក បានកំណត់ និងអនុវត្តគោល
នយោបាយចំនួនប្រាំ ដូចតទៅ៖

- ១) ជម្លៀសប្រជាជនជាច្រើនលើកច្រើនសាទីទីក្រុងទៅកាន់ទីជនបទ និងពីជនបទមួយទៅ
ជនបទមួយផ្សេងទៀត។
- ២) បង្កើតនិងដំណើរការសហករណ៍ និងការដ្ឋានការងារ។
- ៣) កសាងឡើងវិញ “សមាសភាពមិនល្អ” និងកម្ទេច “ខ្មាំង” នៅក្នុងជួរក្រុង និងក្រៅក្រុង។
- ៤) ចាត់វិធានការដោយឡែកប្រឆាំងនឹងក្រុមជាក់លាក់មួយចំនួន ជាពិសេសជនជាតិចាម វៀ
តណាម ពុទ្ធសាសនិក និងអតីតមន្ត្រីរដ្ឋការនៃរបបសាធារណរដ្ឋខ្មែរ (មន្ត្រីរដ្ឋការ ទាហាន
និងក្រុមគ្រួសាររបស់ពួកគេ)។
- ៥) ដាក់បទបញ្ជាទាក់ទងនឹងអាពាហ៍ពិពាហ៍”³⁸⁵⁴។

³⁸⁵³ ដីកាដោះស្រាយ កថាខ័ណ្ឌ ១៥៦។

³⁸⁵⁴ ដីកាដោះស្រាយ កថាខ័ណ្ឌ ១៥៧។

១៩៩៥. ជាបឋម ទំនាក់ទំនងរវាងគោលបំណងរួមនិងគោលនយោបាយ មិនមានភាពច្បាស់លាស់។ គោលនយោបាយតស៊ូប្រឆាំងនឹងខ្មាំង ហាក់ដូចជាត្រូវបានលើកឱ្យខ្ពស់ស្លឹកម្រិតនៃគោលបំណងរួម³⁸⁵⁵។ បន្ទាប់មក ជាលក្ខណៈបញ្ញត្តិ គោលនយោបាយមិនដែលត្រូវបានកំណត់ច្បាស់លាស់ទេ។ ជាឧទាហរណ៍ សហចៅក្រមស៊ើបអង្កេតបានបញ្ជាក់ថា គោលនយោបាយបង្កើត និងដំណើរការសហករណ៍និងការដ្ឋានការងារ “ក៏មានគោលបំណងផងដែរក្នុងការស្រាវជ្រាវរកខ្មាំង ការពារខ្លួនប្រឆាំងនឹងខ្មាំង អប់រំកែប្រែខ្មាំង និង “កម្ទេច”ខ្មាំង³⁸⁵⁶។ លើសពីនេះទៀត សហចៅក្រមស៊ើបអង្កេតក៏បានបញ្ចូលគោលដៅ ទៅក្នុងគោលនយោបាយដែលមិនមែនជាគោលបំណងរួមផងដែរ។ ជាឧទាហរណ៍ សហចៅក្រមបានថ្លែងនៅក្នុងកថាខ័ណ្ឌ២០៧ នៃដីកាដោះស្រាយថា៖ “គោលដៅ[មួយ]ក្នុងចំណោមគោលដៅទៀតនៃគោលនយោបាយនេះ [ចំពោះក្រុមជាក់លាក់] គឺការកសាងសង្គមមួយគ្មានសាសនា និងស្មើភាព គ្មានការបែងចែកវណ្ណៈ តាមរយៈការលុបបំបាត់រាល់ភាពខុសគ្នាខាងជាតិ សាសន៍ សាសនា សង្គម និងវប្បធម៌”។ សហចៅក្រមក៏បានបញ្ចូលថែមទៀត ជាគោលដៅ នូវគោលនយោបាយមួយផ្សេងទៀត ទៅក្នុងគោលនយោបាយនេះ៖ “គោលដៅ [មួយទៀត] នៃគោលនយោបាយនេះ គឺកម្ទេចខ្មាំង និងកម្ទេចក្រុមមនុស្សមួយចំនួន ទាំងស្រុង ឬមួយផ្នែក”។ ការភ័ន្តច្រឡំរវាងគោលនយោបាយ គោលដៅ និងគោលបំណងរួម។

១៩៩៦. ក្នុងសាលក្រមសំណុំរឿង ០០២/០១ អង្គជំនុំជម្រះក៏បានលើកឡើងពី “គោលដៅនៃគោលបំណងរួម” បន្ថែមលើគោលនយោបាយ៖ “ គោលបំណងរួមនេះគឺជាការការកសាងបដិវត្តសង្គមនិយមមួយ ដែលគោលដៅជាអាទិភាព គឺកសាង និងការពារប្រទេស យ៉ាងឆាប់រហ័ស”³⁸⁵⁷។

³⁸⁵⁵ សូមមើលខាងលើ កថាខ័ណ្ឌ ១៩៧៩-១៩៨០។

³⁸⁵⁶ ដីកាដោះស្រាយ កថាខ័ណ្ឌ ១៦៩។


³⁸⁵⁷ សាលក្រម សំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ៧៧៧។

១៩៩៧. ក្នុងសាលដីកាសំណុំរឿង ០០២/០១ តុលាការកំពូលក៏បានចេញសេចក្តីសម្រេចលើគោលដៅនៃគោលបំណងរួមនេះ ក្នុងន័យដូចតទៅ ៖ “ការធ្វើឱ្យក្លាយជាទាសករ គឺជាគោលដៅមួយក្នុងចំណោមគោលដៅសំខាន់ៗផ្សេងទៀតនៃរបប [ខ្មែរក្រហម]”³⁸⁵⁸។

១៩៩៨. នៅក្នុងសំអាងហេតុនៃសាលក្រមនៃសំណុំរឿង ០០២/០២ អង្គជំនុំជម្រះបានតម្លើងកម្រិតគោលនយោបាយស្តីអំពីខ្មាំង មកដល់ចំណុចស្នូលនៃគោលបំណងរួម³⁸⁵⁹។ វាហាក់ដូចជាអង្គជំនុំជម្រះបានច្របូកច្របល់បញ្ចូលគ្នារវាង “ទស្សនទាន” នៃពាក្យគោលបំណងរួម នៃពាក្យគោលនយោបាយ និងនៃពាក្យគោលដៅ ដែលជាមូលហេតុធ្វើឱ្យគោលបំណងរួមកាន់តែស្រអាប់។

២.២.៣. ការពិចារណាតាមលក្ខណៈរង្វង់ហេតុ-ផល តាមអនុមានវិធីពីរជំហាន (syllogisme)

១៩៩៩. ទីបំផុត អង្គជំនុំជម្រះបានប្រព្រឹត្តកំហុស ដោយបានប្រើប្រាស់អនុមានវិធីពីរជំហានហួសហេតុ៖ ដោយហេតុមានបទឧក្រិដ្ឋ គឺមានគោលនយោបាយ ដោយហេតុមានគោលនយោបាយ គឺមានបទឧក្រិដ្ឋ។



២០០០. ភាពច្របូកច្របល់ខ្លាំង និងការផ្លាស់ប្តូរឥតឈប់ឈរនៃគោលបំណងរួមបង្ហាញពីការលំបាកខ្លាំងក្នុងការផ្សារភ្ជាប់បទឧក្រិដ្ឋទៅ ខៀវ សំផន ដែលជាមូលហេតុនាំឱ្យមានកំហុសក្នុងការកំណត់ថាមានធាតុផ្សំសត្យានុម័តិ និងធាតុផ្សំអត្តនោម័តិ ដែលជាធាតុផ្សំចាំបាច់សម្រាប់ការទទួលខុសត្រូវតាមរយៈសហឧក្រិដ្ឋកម្មរួម។

³⁸⁵⁸ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨២៨។

³⁸⁵⁹ សំអាងហេតុសាលក្រម កថាខ័ណ្ឌ ៣៧៤៣។

ផ្នែកទី ២. ការភ័ន្តច្រឡំលើការចូលរួមចំណែករបស់ ខៀវ សំផន

២០០១. ការរំលោភអំពីលក្ខខណ្ឌដែលអាចធ្វើឱ្យជនជាប់ចោទទទួលខុសត្រូវតាមរយៈសហឧក្រិដ្ឋកម្មរួមបង្ហាញយ៉ាងច្បាស់ពីកំហុសដែលបានប្រព្រឹត្តដោយអង្គជំនុំជម្រះ ដើម្បីចៀសវាងធាតុផ្សំសត្យានុម័តិនៅក្នុងការអនុវត្តទម្រង់នៃការទទួលខុសត្រូវចំពោះម្ចាស់បណ្តឹងសាទុក្ខ។ ជាការពិត អង្គជំនុំជម្រះជាអ្នកបង្ហាញអំពីធាតុផ្សំសត្យានុម័តិ ក្នុងករណីរបស់ ខៀវ សំផន ដោយកំណត់ដូចតទៅនេះ៖ ១/ គោលបំណងរួមមានលក្ខណៈឧក្រិដ្ឋ ដែលជាការប្រព្រឹត្តិបទឧក្រិដ្ឋ ឬជាប់ពាក់ព័ន្ធនឹងការប្រព្រឹត្តិឧក្រិដ្ឋកម្ម ២/ មនុស្សច្រើននាក់ដែលជាមួយអ្នកទាំងនេះគោលបំណងរួមត្រូវបានអនុវត្ត ៣/ ការចូលរួមចំណែកដ៏សំខាន់របស់ម្ចាស់បណ្តឹងសាទុក្ខ ក្នុងការប្រព្រឹត្តិបទឧក្រិដ្ឋ ដែលត្រូវបានចោទប្រកាន់។ ក៏ប៉ុន្តែ អង្គជំនុំជម្រះបានប្រព្រឹត្តកំហុស ក្នុងការពិនិត្យលើដំណាក់កាលទាំងបីនេះ។

២០០២. នៅក្នុងរយៈពេលនៃការផ្តល់សំអាងហេតុ វាហាក់ស្តែងឡើងឱ្យឃើញថាអង្គជំនុំជម្រះបានធ្វើការស្វែងរកបញ្ចូលមួយដែលនាំឱ្យខ្លួនប្រព្រឹត្តកំហុសអង្គហេតុ និងអង្គច្បាប់។ ដោយបានបញ្ចូលមួយជំហានបន្ថែមតាមរយៈគោលនយោបាយ អង្គជំនុំជម្រះបានសន្និដ្ឋានខុសថាការចូលជាសមាជិក និងការចូលរួមចំណែកក្នុងគោលបំណងរួមមិនមានលក្ខណៈឧក្រិដ្ឋ “គឺគោលបំណងកសាងបដិវត្តន៍សង្គមនិយមនៅកម្ពុជា” “តាមគ្រប់មធ្យោបាយចាំបាច់”³⁸⁶⁰ គឺជាលក្ខខណ្ឌគ្រប់គ្រាន់ ដើម្បីសន្និដ្ឋានថា ខៀវ សំផនបានចូលជាសមាជិក និងចូលរួមចំណែកយ៉ាងសំខាន់ ក្នុងគោលនយោបាយឧក្រិដ្ឋដែលអង្គជំនុំជម្រះបានកំណត់។ ដូចដែលបានឃើញខាងលើ³⁸⁶¹ ការភ័ន្តច្រឡំរបស់អង្គជំនុំជម្រះលើតួនាទីរបស់ម្ចាស់បណ្តឹងសាទុក្ខ បណ្តាលមកពីខ្លួនបំណងប្រាថ្នាផ្សារភ្ជាប់តួនាទីរបស់គាត់ទៅនឹងគោលនយោបាយឧក្រិដ្ឋទាំងនេះ ដោយលក្ខណៈសិប្បនិម្មិត។ ក្នុងការកំណត់ប្រភេទបទល្មើស ការពិចារណារកហេតុផលបែបនេះ បង្កឱ្យមានការលំបាកជាច្រើនដែលកើតចេញពីកំហុសដែលអង្គជំនុំជម្រះបានប្រព្រឹត្ត។

³⁸⁶⁰ សំអាងហេតុសាលក្រម កថាខ័ណ្ឌ ៣៨៦៤។
³⁸⁶¹ សូមមើលខាងលើ កថាខ័ណ្ឌ ១៦០៤-១៨០៣។

២០០៣. ជាបឋម អង្គជំនុំជម្រះមិនបានបង្ហាញឱ្យហួសពីវិមតិសង្ស័យអំពីអត្ថិភាពនៃគោលនយោបាយដែលខ្លួនបានកំណត់ថាមានលក្ខណៈឧក្រិដ្ឋ និងអំពីគោលបំណងឧក្រិដ្ឋដែលបានគ្រោងទុកនៃផែនការនយោបាយរបស់ ប.ក.ក. ឡើយ³⁸⁶²។ អង្គជំនុំជម្រះបានខំព្យាយាមធ្វើការបង្ហាញខាងលើដោយបញ្ចូលទស្សនទាននៃពាក្យ “កម្ទេចខ្លាំង” ដែលមានទ្រង់ទ្រាយច្រើនសណ្ឋាន ហើយប្រែប្រួល។ ខ្លួនខំប្រឹងរហូតដល់ប្រព្រឹត្តកំហុសអង្គហេតុយ៉ាងគួរឱ្យសោកសៅ ពិសេសតាមរយៈការមើលរំលងជម្លោះប្រដាប់អាវុធ³⁸⁶³។ បន្ទាប់មក អង្គជំនុំជម្រះមិនបានកំណត់ឱ្យច្បាស់ថាតើមានទំនាក់ទំនងយ៉ាងដូចម្តេច រវាងសមាជិកនៃគោលបំណងរួម និងចារីទាំងអស់។ ទីបញ្ចប់ អង្គជំនុំជម្រះបានប្រព្រឹត្តកំហុស ដោយច្របូកច្របល់រវាងការចូលរួមក្នុងគោលបំណងរួម និងការចូលរួមចំណែកក្នុងឧក្រិដ្ឋកម្ម។

គោលបំណងរួមត្រូវបានកំណត់ដោយមិនត្រឹមត្រូវ ដោយសារឆ្កើមចេញពីបទឧក្រិដ្ឋ

២០០៤. ដូចដែលយើងទើបតែបានឃើញនៅពេលពិនិត្យមើលច្បាប់ ក្នុងករណីសំណុំរឿងមានទ្រង់ទ្រាយធំអង្គជំនុំជម្រះគួរណាកំណត់ “គោលបំណងឧក្រិដ្ឋរួមឱ្យច្បាស់លាស់គ្រប់គ្រាន់” និង បង្ហាញអំពីគោលបំណងនេះ “ឱ្យហួសពីវិមតិសង្ស័យ”³⁸⁶⁴ ដើម្បីកំណត់ថាតើលោក ខៀវ សំផន បានចូលរួមចំណែកយ៉ាងដូចម្តេចខ្លះក្នុងគោលបំណងរួមនេះ។ ការប្រែប្រួលជាច្រើននៃគោលបំណងរួមនៅក្នុងផ្នែកសំអាងហេតុទាំងមូលនៃសាលក្រម បញ្ជាក់ពីការខកខានរបស់អង្គជំនុំជម្រះលើចំណុចនេះ³⁸⁶⁵។ វាក៏បង្ហាញផងដែរអំពីអលទ្ធភាពក្នុងការកំណត់ថាផែនការកសាងបដិវត្តន៍សង្គមនិយមជាផែនការឧក្រិដ្ឋចំពោះ

២០០៥. មូលហេតុដែលនាំឱ្យអង្គជំនុំជម្រះមិនអាចផ្តល់និយមន័យច្បាស់លាស់ និងជាក់លាក់នៃគោលបំណងរួម គឺមកពីវាមិនមែនជាផ្នែកមួយនៃអ្វីដែលគេហៅថាផែនការនយោបាយរបស់ ប.ក.ក. សម្រាប់កំណត់និយមន័យដល់ផែនការនយោបាយនេះ ប៉ុន្តែគឺមកពីវាជាផ្នែកមួយនៃកាលៈទេសៈនៃបទឧក្រិដ្ឋ

³⁸⁶² សូមមើលខាងលើ កថាខ័ណ្ឌ ១៤៣៨-១៦០៣។
³⁸⁶³ សូមមើលខាងលើ កថាខ័ណ្ឌ ១៤៥១-១៤៨៨។
³⁸⁶⁴ សាលដីកា *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ណ្ឌ ៤២៤។
³⁸⁶⁵ សូមមើលខាងលើ កថាខ័ណ្ឌ ១៩៧៦-២០០០។

នានាសម្រាប់ទាញការសន្និដ្ឋានថាមានគោលនយោបាយបាយឧក្រិដ្ឋទាំង ៥ ។ ការពិចារណាបញ្ហាសំទិសនេះ គឺជាមូលដ្ឋានភ័ន្តច្រឡំរបស់គោលនយោបាយទាំងនេះដែលត្រូវបានប្រឌិតឡើងទាំងស្រុង ក្នុងគោលបំណងផ្ដន្ទាទោស។ ក្នុងករណីនេះ អង្គជំនុំជម្រះបានពិចារណាថាគឺគោលនយោបាយសម្រាប់ការអនុវត្តគោលបំណងរួមទេដែលមានលក្ខណៈឧក្រិដ្ឋ។ ដើម្បីអនុវត្តតាមតក្កវិជ្ជារបស់ខ្លួន អង្គជំនុំជម្រះត្រូវតែបង្ហាញថា ខៀវ សំផន បានចូលរួមចំណែកក្នុងទិដ្ឋភាពឧក្រិដ្ឋយ៉ាងដូចម្ដេច ហើយដែលតាមរយៈទិដ្ឋភាពទាំងនេះ បង្ហាញថាគាត់បានចូលរួមក្នុងឧក្រិដ្ឋកម្មដែលកើតចេញពីគោលនយោបាយទាំងនេះ បើតាមអង្គជំនុំជម្រះ ។

២០០៦. ទោះយ៉ាងណា នៅពេលដែលខ្លួនមិនចែងអ្វីមួយខុស ដើម្បីសន្និដ្ឋានថាមានគោលនយោបាយទាំងនេះ អង្គជំនុំជម្រះបានសន្និដ្ឋានថាមានទិដ្ឋភាពឧក្រិដ្ឋនៃផែនការនយោបាយរបស់ ប.ក.ក. ដោយបំភ្លៃផែនការនោះ និងបំភ្លៃភ័ស្តុតាង³⁸⁶⁶។ ជាការពិត អង្គជំនុំជម្រះមិនមែនពិនិត្យមើលថាគោលបំណងរួមជាប់ពាក់ព័ន្ធនឹងឧក្រិដ្ឋកម្មយ៉ាងដូចម្ដេចនោះទេ គឺខ្លួនមើលថាតើខ្លួនត្រូវកែច្នៃគោលនយោបាយយ៉ាងម៉េចដើម្បីអាចដាក់បញ្ចូលបទឧក្រិដ្ឋបាន។ គឺកំហុសពីដំបូងទីជាមូលដ្ឋាននេះហើយដែលធ្វើការពិចារណា និងការសន្និដ្ឋានរបស់អង្គជំនុំជម្រះលើអត្ថិភាពនៃគោលនយោបាយផ្សេងៗក្លាយជាមោឃៈ។

២០០៧. អង្គជំនុំជម្រះក៏បានប្រព្រឹត្តកំហុសផងដែរ ក្នុងសេចក្ដីសន្និដ្ឋានរបស់ខ្លួនលើទំនាក់ទំនងដែលមានរវាងពារីផ្ទាល់ និងសមាជិកនៃសហឧក្រិដ្ឋកម្មរួម ។ ដូចដែលយើងបានឃើញខាងលើ យោងតាមយុត្តិសាស្ត្រអង្គជំនុំជម្រះត្រូវតែរកឱ្យឃើញថាអ្នកចូលរួមក្នុងគោលបំណងរួមម្នាក់បានប្រើចារីសំខាន់ៗទាំងអស់នៃបទឧក្រិដ្ឋដែលបានចោទប្រកាន់។ ទោះយ៉ាងនេះក្ដី ទាក់ទងនឹងឧក្រិដ្ឋកម្មនៅតាមសហករណ៍ ឧក្រិដ្ឋកម្មទាក់ទងនឹងជនជាតិចាម និងវៀតណាម ដែលបានកើតឡើងនៅលើទីតាំងភូមិសាស្ត្រផ្សេងៗគ្នា ដោយជនល្មើសសំខាន់ៗពុំត្រូវបានកំណត់អត្តសញ្ញាណ អង្គជំនុំជម្រះមិនបានបង្ហាញអំពីទំនាក់ទំនងទាំងនេះទេ។ ដោយធ្វើដូច្នោះ អង្គជំនុំជម្រះមិនបានផ្តល់សំអាងហេតុគាំទ្រសេចក្ដីសម្រេចរបស់ខ្លួន។

³⁸⁶⁶ សូមមើលខាងលើ កថាខ័ណ្ឌ ១៤៣៨-១៦០៣។

អាស្រ័យហេតុនេះ ការសន្និដ្ឋានរបស់អង្គជំនុំជម្រះលើការទទួលខុសត្រូវរបស់ម្ចាស់បណ្តឹងសាទុក្ខតាម រយៈសហឧក្រិដ្ឋកម្មរួម ចំពោះឧក្រិដ្ឋកម្មទាំងនេះ មិនមានសុពលភាពនោះទេ។

ការចូលរួមរបស់ម្ចាស់បណ្តឹងសាទុក្ខក្នុងគោលបំណងរួមខុសគ្នាពីការចូលរួមចំណែកក្នុងឧក្រិដ្ឋកម្ម

២០០៨. ដោយសម្រួលពាក្យពេចន៍ យើងគប្បីរំលឹកអំពីសាលដីកាក្នុងរឿងក្តី Brđanin ថាអង្គជំនុំជម្រះមិនអាច ត្រឹមតែសន្និដ្ឋានថាម្ចាស់បណ្តឹងសាទុក្ខបានសេពគប់ “ឧក្រិដ្ឋជន” ប៉ុណ្ណោះទេ គឺត្រូវរកឱ្យឃើញថា គាត់ “មានចេតនាប្រព្រឹត្តិបទឧក្រិដ្ឋ” និង “បានសហការជាមួយមនុស្សដទៃទៀតដើម្បីសំរេចគោល ដៅនេះ ហើយលើសពីនេះទៀត ត្រូវរកឱ្យឃើញថាគាត់បាន “ចូលរួមចំណែកយ៉ាងសំខាន់ក្នុងបទ ឧក្រិដ្ឋ”³⁸⁶⁷។ ក៏ប៉ុន្តែ នៅក្នុងការសន្និដ្ឋានរបស់ខ្លួនស្តីពីតួនាទី និងការចូលរួមចំណែករងការចោទ ប្រកាន់ អង្គជំនុំជម្រះបានសន្និដ្ឋានជាមូលដ្ឋានថា ខៀវ សំផន បានចូលរួមចំណែកក្នុងទិដ្ឋភាពឧក្រិដ្ឋនៃ គោលនយោបាយ តាមរយៈការសេពគប់ញឹកញាប់ជាមួយសមាជិកនៃគណៈកម្មាធិការអចិន្ត្រៃយ៍³⁸⁶⁸ និងបានសន្និដ្ឋានថាគាត់មានចេតនាប្រព្រឹត្តិបទឧក្រិដ្ឋ និងបានចូលរួមចំណែកក្នុងការព្រព្រឹត្តិបទឧក្រិដ្ឋ ទាំងនេះ តាមរយៈសុន្ទរកថាជាផ្លូវការដែលគាត់បានថ្លែង ក្នុងកំឡុងរបបកម្ពុជាប្រជាធិបតេយ្យ ឬ សេចក្តីថ្លែងការមួយចំនួនដែលគាត់បានធ្វើនាពេលហេតុការណ៍បានកន្លងផុតទៅយូរហើយ និងតាមរ យៈមុខតំណែងរបស់គាត់ដែលគ្រាន់តែមានទំនាក់ទំនងជាមួយទិដ្ឋភាពមិនមានលក្ខណៈឧក្រិដ្ឋនៃគោល បំណងរួម³⁸⁶⁹។ ការពិចារណារកហេតុផលនេះរបស់អង្គជំនុំជម្រះ គឺជាប្រភពនៃកំហុសជាច្រើន នៅ ក្នុងការសន្និដ្ឋានរបស់ខ្លួនលើការចូលរួមចំណែករបស់ ខៀវ សំផន ក្នុងសហឧក្រិដ្ឋកម្មរួម។ ដោយមិន អាចកំណត់សកម្មភាពជាក់លាក់ណាមួយរបស់ខៀវ សំផន ដែលបញ្ជាក់ថាគាត់ចូលរួមចំណែកក្នុង ទិដ្ឋភាពឧក្រិដ្ឋនៃគោលបំណងរួម អង្គជំនុំជម្រះបានប្រើល្បិចកែច្នៃធ្វើយ៉ាងណាដើម្បីដាក់បញ្ចូល ខៀវ សំផន ទៅក្នុងការទទួលខុសត្រូវរួម ដែលផ្ទុយពីភាពចាំបាច់តម្រូវកំណត់ទំនួលខុសត្រូវជាបុគ្គលរបស់ គាត់។

³⁸⁶⁷ សាលដីកា *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ ណ្ឌ ៤៣១។ សូមមើលខាងលើ កថាខ័ណ្ឌ ១៩៤៦-១៩៤៩ កថាខ័ណ្ឌ ១៩៦០-១៩៦២។

³⁸⁶⁸ សូមមើលខាងលើ កថាខ័ណ្ឌ ១៧៣០-១៧៤៨។

³⁸⁶⁹ សូមមើលខាងលើ កថាខ័ណ្ឌ ១៦៥២-១៨០៣។

២០០៩. ក្រៅពីកំហុសជាទូទៅពាក់ព័ន្ធនឹងការចូលរួមចំណែករងការចោទប្រកាន់របស់ម្ចាស់បណ្តឹងសាទុក្ខ (I) អង្គជំនុំជម្រះក៏បានប្រព្រឹត្តកំហុសដោយបានពិចារណាថាការគាំទ្រ (II) និងការលើកស្ទួយគោលបំណងរួមរបស់គាត់ (III) គឺគ្រប់គ្រាន់ដើម្បីបង្ហាញថាគាត់បានចូលរួមចំណែកក្នុងឧក្រិដ្ឋកម្ម ក្នុងខណៈដែលតួនាទីជាទូទៅរបស់គាត់ ក្នុងជួររប.ក.ក. និងក្នុងថ្នាក់ជាតិនៃរបបកម្ពុជាប្រជាធិបតេយ្យ មិនបានអនុញ្ញាតឱ្យសន្និដ្ឋានដូចនេះបានទេ។ ដូចគ្នានេះដែរ ការជំរុញផែនការនយោបាយរបស់ រប.ក.ក. មិនអនុញ្ញាតឱ្យសន្និដ្ឋានថាគាត់បានលើកស្ទួយទិដ្ឋភាពឧក្រិដ្ឋនៃគោលបំណងរួម (ខ) ឬ ថាគាត់មិនបានលើកទឹកចិត្ត ញុះញង់ ផ្តល់ភាពស្របច្បាប់ (IV) សម្របសម្រួល ហើយកាន់តែជាងនេះទៅទៀត គឺវាមិនអាចអនុញ្ញាតឱ្យសន្និដ្ឋានថាគាត់បាន គ្រប់គ្រងលើទិដ្ឋភាពឧក្រិដ្ឋទាំងនេះឡើយ (V)។

១. កំហុសទូទៅ

២០១០. ដូចដែលបានបញ្ជាក់ខាងលើ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់មួយ ដោយបានរំលឹកឡើងវិញពីសេចក្តីសន្និដ្ឋានមិនត្រឹមត្រូវរបស់ខ្លួនទាក់ទងនឹងគោលបំណងរួម ជាពិសេស ទាក់ទងនឹងលក្ខណៈឧក្រិដ្ឋនៃគោលបំណងនេះ និងការចូលរួមរបស់ ខៀវ សំផន³⁸⁷⁰។ លើសពីនេះទៀត អង្គជំនុំជម្រះបានប្រព្រឹត្តកំហុស ដោយបែរជាវាយតម្លៃ យ៉ាងដាច់ខាត ថា ខៀវ សំផន បានចូលរួមចំណែកក្នុងឧក្រិដ្ឋកម្ម តាមរយៈគោលបំណងរួមមិនមានលក្ខណៈឧក្រិដ្ឋចំពោះ ហើយមិនមែនតាមរយៈការប្រព្រឹត្តិបទឧក្រិដ្ឋដែលត្រូវបានចោទប្រកាន់មកលើគាត់ ក្នុងក្របខ័ណ្ឌសហឧក្រិដ្ឋកម្មរួមឡើយ។

២០១១. ដូចដែលបានកត់សម្គាល់ខាងលើ នៅពេលធ្វើបទបង្ហាញអំពីច្បាប់ អង្គជំនុំជម្រះមិនបានកំណត់ឱ្យបានត្រឹមត្រូវអំពីធាតុផ្សំបទល្មើសចាំបាច់នៃការចូលរួមចំណែកសម្រាប់ប្រកាន់អំពីទំនួលខុសត្រូវផ្នែកព្រហ្មទណ្ឌជាបុគ្គល តាមរយៈសហឧក្រិដ្ឋកម្មរួមឡើយ³⁸⁷¹។ នៅពេលអនុវត្តច្បាប់ចំពោះអង្គហេតុ អង្គជំនុំជម្រះបានបញ្ជាក់យ៉ាងត្រឹមត្រូវថា “ ចាំបាច់ត្រូវកំណត់ថាតើជនជាប់ចោទបានចូលរួមចំណែក

³⁸⁷⁰ សូមមើលខាងលើ កថាខ័ណ្ឌ ១៣៩៩-១៦០៣។

³⁸⁷¹ សូមមើលខាងលើ កថាខ័ណ្ឌ ១៩៥៧-១៩៦២។

យ៉ាងសំខាន់ក្នុងការប្រព្រឹត្តិបទឧក្រិដ្ឋ ដែលជាផ្នែកមួយនៃគោលបំណងរួមដៃរួមទេ”³⁸⁷²។ ក៏ប៉ុន្តែ អង្គជំនុំជម្រះបានប្រព្រឹត្តកំហុសអង្គច្បាប់ ដោយបានបញ្ជាក់វិធីសាស្ត្ររបស់ខ្លួនដូចតទៅនេះ៖ “ឥឡូវនេះ អង្គជំនុំជម្រះនឹងពិនិត្យមើលថាតើលោក ខៀវ សំផន បានចូលរួមចំណែកយ៉ាងសំខាន់ក្នុងគោលបំណងរួមដៃរួមទេ”³⁸⁷³។ នៅក្នុងបរិបទនៃសហឧក្រិដ្ឋកម្មរួម ដែលមានគោលបំណងមិនឧក្រិដ្ឋចំពោះ ការចូលរួមចំណែកមិនមែនត្រូវចូលក្នុងការអនុវត្តគោលបំណងរួមនោះទេ (មិនមានលក្ខណៈឧក្រិដ្ឋ) គឺត្រូវតែចូលទៅក្នុងការប្រព្រឹត្តិបទឧក្រិដ្ឋទៅវិញទេ។ ដូចដែលយើងនឹងឃើញលម្អិតនៅផ្នែកខាងក្រោម អង្គជំនុំជម្រះបានត្រឹមតែសន្និដ្ឋានយ៉ាងសាមញ្ញថាជនជាប់ចោទបានចូលរួមចំណែកយ៉ាងសំខាន់ទៅក្នុងគោលបំណងរួមតែប៉ុណ្ណោះ³⁸⁷⁴ ។

២. ការគាំទ្រ

២០១២. អង្គជំនុំជម្រះបានយល់ច្រឡំដោយបានពិចារណាថា ខៀវ សំផន បានផ្តល់ការគាំទ្រដល់ ប.ក.ក. និងដល់គោលនយោបាយរបស់បក្ស” ចាប់តាំងពីដើមឆ្នាំ ១៩៦៧ មកម៉្លេះ³⁸⁷⁵។ ដូចដែលបានរៀបរាប់រួចមកហើយ គឺថានៅពេលនោះគាត់ទើបតែចូលព្រៃម៉ាតី។ ក្នុងឋានៈគាត់ជាបញ្ហាជន មេដឹកនាំមិនទុកចិត្តគាត់ទេ ហើយគាត់ត្រូវបានគេទុកឱ្យនៅឆ្ងាយពីគេ។ គាត់បានក្លាយជាសមាជិកនៃគណៈកម្មាធិការមជ្ឈិមនៅក្នុងឆ្នាំ ១៩៧១ នេះហើយទេ ពោលគឺគាត់មិនមានអំណាចទាល់តែសោះ នៅក្នុងស្ថាប័ននេះ ហើយដែលស្ថាប័ននេះផ្តល់ក៏គ្មានអំណាចធ្វើការសម្រេចណាមួយដែរ³⁸⁷⁶។ អ្វីដែលសំខាន់ជាងនេះទៀតនោះ គឺថាអង្គជំនុំជម្រះមិនបានបញ្ជាក់ថាតើគោលនយោបាយណាខ្លះដែល ខៀវ សំផន ទំនងជាបានគាំទ្រ ចាប់តាំងពីឆ្នាំ ១៩៦៧ មក។

³⁸⁷² សំអាងហេតុសាលក្រម កថាខ័ណ្ឌ ៤២៥៥។

³⁸⁷³ សំអាងហេតុសាលក្រម កថាខ័ណ្ឌ ៤២៥៦។

³⁸⁷⁴ សំអាងហេតុសាលក្រម កថាខ័ណ្ឌ ៤២៥៧-៤២៥៨។ សូមមើលខាងក្រោម កថាខ័ណ្ឌ ២០១២-២០៣០។

³⁸⁷⁵ សំអាងហេតុសាលក្រម កថាខ័ណ្ឌ ៤២៥៧។

³⁸⁷⁶ សូមមើលខាងលើ កថាខ័ណ្ឌ ១៦៦០-១៦៦៤ កថាខ័ណ្ឌ ១៧០៤-១៧៥៣។

២០១៣. អង្គជំនុំជម្រះក៏បានយល់ច្រឡំផងដែរ ដោយបានពិចារណាថា ទោះបីជា “គោលបំណងនៃការធ្វើបដិវត្តន៍សង្គមនិយមមិនមានលក្ខណៈឧក្រិដ្ឋចំពោះ [...] ក៏តាមរយៈការបន្តកាន់កាប់តំណែងនៅក្នុង ប.ក.ក. និងក្នុងរដ្ឋកម្ពុជាប្រជាធិបតេយ្យ ពេញមួយរយៈពេលដែលត្រូវបានចោទប្រកាន់ ក្នុងដីកាសន្និដ្ឋានបញ្ជូនរឿងទៅជំនុំជម្រះ ខៀវ សំផន បានគាំទ្រ ជំរុញលើកទឹកចិត្តដោយប្រយោល ផ្តល់ភាពស្របច្បាប់ តាមរយៈវត្តមានរបស់គាត់ ដូច្នោះ គឺគាត់បានសម្រួលដល់ការអនុវត្តគោលបំណងរួមដែលជាប់ពាក់ព័ន្ធនឹងការប្រព្រឹត្តិបទឧក្រិដ្ឋ”³⁸⁷⁷។ ទោះបីយើងមិនអាចទប់ចិត្តខ្លួនឯងកុំឱ្យស្រង់យកសិល្ប៍វិធីរបស់អង្គជំនុំជម្រះ ក្នុងការរៀបរាប់អំពីការគាំទ្រក្រោមទ្រង់ទ្រាយដ៏សប្បុរសប្រសើររបស់ ខៀវ សំផន ដល់គោលបំណងរួមក៏ដោយ ក៏ដូចដែលយើងបានឃើញខាងលើ គឺថាការគាំទ្ររបស់គាត់មិនជាប់ពាក់ព័ន្ធនឹងការប្រព្រឹត្តិបទឧក្រិដ្ឋឡើយ។ ការបង្ហាញអំពីការគាំទ្ររបស់ ខៀវ សំផន ចំពោះ “គោលដៅបដិវត្តន៍របស់បក្ស”³⁸⁷⁸ ដែលមិនមានលក្ខណៈឧក្រិដ្ឋចំពោះ មិនអាចអនុញ្ញាតឱ្យសន្និដ្ឋានថាគាត់បានគាំទ្រការអនុវត្តគោលបំណងរួមមួយដែលជាប់ពាក់ព័ន្ធនឹងការប្រព្រឹត្តិបទឧក្រិដ្ឋនោះទេ។ ការសន្និដ្ឋាននេះត្រូវទុកជាមោឃៈ។

២០១៤. អង្គជំនុំជម្រះក៏បានយល់ច្រឡំផងដែរ ដោយបានសន្និដ្ឋានថាម្ចាស់បណ្តឹងសាទុក្ខ “បានចូលរួមក្នុងការពិភាក្សាទាក់ទងនឹងការកំណត់អត្តសញ្ញាណ និងការបោសសម្អាតខ្លាំង ក្នុងនោះមាន ជូ ជេតហៅស៊ី ជាលេខាភូមិភាគបស្ចិម”³⁸⁷⁹ ។ ដូចដែលបានឃើញខាងលើ ការសន្និដ្ឋាននេះមិនត្រឹមត្រូវទេ³⁸⁸⁰។ អង្គជំនុំជម្រះក៏បានយល់ច្រឡំផងដែរ ដោយបានអះអាងថាវត្តមានរបស់ ខៀវ សំផន នៅពេលសមាជិកនៃគណៈអចិន្ត្រៃយ៍បង្ហាញរបាយការណ៍ស្តីពីសហករណ៍ ការដ្ឋាន និងភូមិភាគដែលស្ថិតនៅក្រោមការគ្រប់គ្រងរបស់ពួកគេ អាចអនុញ្ញាតឱ្យសន្និដ្ឋានបានថា ខៀវ សំផន បានគាំទ្រចំពោះការប្រព្រឹត្តិបទឧក្រិដ្ឋ³⁸⁸¹។ មានកិច្ចប្រជុំរបស់គណៈអចិន្ត្រៃយ៍ នៅខែតុលា ឆ្នាំ ១៩៧៥ ដែលក្នុងឱកាសនេះ មានការសន្មតថា ខៀវ សំផន មានវត្តមាន ហើយមានការពិភាក្សាតែអំពីគម្រោងសាងសង់ព្រលានយន្តហោះ

³⁸⁷⁷ សំអាងហេតុសាលក្រម កថាខ័ណ្ឌ ៤២៥៧។
³⁸⁷⁸ សំអាងហេតុសាលក្រម កថាខ័ណ្ឌ ៤២៥៧។
³⁸⁷⁹ សំអាងហេតុសាលក្រម កថាខ័ណ្ឌ ៤២៥៨។
³⁸⁸⁰ សូមមើលខាងលើ កថាខ័ណ្ឌ ១៨៦៧-១៨៦៨។
³⁸⁸¹ សំអាងហេតុសាលក្រម កថាខ័ណ្ឌ ៤២៥៨។ សូមមើលខាងលើ កថាខ័ណ្ឌ ១៨១៦-១៨៤៨។

កំពង់ឆ្នាំងតែប៉ុណ្ណោះ³⁸⁸²។ ដូចគ្នាដែរ វត្តមានជាសន្តតរបស់គាត់នៅក្នុងកិច្ចប្រជុំនេះ ក៏មិនអាចអនុញ្ញាតឱ្យសន្និដ្ឋានថាគាត់បានគាំទ្រដល់ការប្រព្រឹត្តិឧក្រិដ្ឋកម្មបានឡើយ។ អង្គជំនុំជម្រះមិនបានផ្តល់សំអាងហេតុគាំទ្រសេចក្តីសន្និដ្ឋានរបស់ខ្លួនដែលថា “ក្នុងឋានៈគាត់ជាសមាជិកគណៈកម្មាធិការមជ្ឈឹមខៀវ សំផន បានចូលរួមក្នុងមហាសន្និបាតបក្សលើកទី ៣ ទី ៤ និងទី ៥ ដែលក្នុងឱកាសទាំងនេះគោលនយោបាយដែលចេញពី គណៈកម្មាធិការអចិន្ត្រៃយ៍ទាក់ទងនឹងមាគ៌ានយោបាយទូទៅរបស់បក្សត្រូវបានអនុម័ត ដោយអនុលោមទៅតាមរបៀបរបបនៃគោលការណ៍លទ្ធិប្រជាធិបតេយ្យប្រមូលផ្តុំ”³⁸⁸³។ ជាការពិត ពុំមានការបញ្ជាក់អំពីអ្វីទាំងអស់ នៅក្នុងការសន្និដ្ឋាននេះ។ តើគោលនយោបាយអ្វីខ្លះទំនងជាត្រូវបានអនុម័ត ? ហើយយកទៅអនុវត្តយ៉ាងដូចម្តេច? តើគោលនយោបាយទូទៅរបស់បក្សជាអ្វី? ដោយមានលក្ខណៈទូទៅខ្លាំងពេក វាពិបាកនឹងយល់ពីអ្វីដែលអង្គជំនុំជម្រះកំពុងព្យាយាមបង្ហាញពោលគឺពិបាកនឹងយល់ថាតើការសន្និដ្ឋានរបស់អង្គជំនុំជម្រះផ្អែកលើអ្វី។ ទោះយ៉ាងណាក្តី ការសន្និដ្ឋានរបស់អង្គជំនុំជម្រះទាក់ទងនឹងមហាសន្និបាតបក្ស និងលទ្ធិប្រជាធិបតេយ្យប្រមូលផ្តុំ មិនត្រឹមត្រូវទេ³⁸⁸⁴។

២០១៥. អង្គជំនុំជម្រះបានសន្និដ្ឋានខុសម្តងទៀតថាការដែល ខៀវ សំផន បានយល់ព្រមតាមសេចក្តីណែនាំសំដៅជំរុញឱ្យស្រុកនានាផលិតស្រូវ ៣ តោនក្នុងមួយហិកតា ក៏ដូចជា “ការដែលគាត់បានការពារជាសាធារណៈនូវរដ្ឋធម្មនុញ្ញរបស់កម្ពុជាប្រជាធិបតេយ្យ” ឬក៏ការប្រែក្លាយប្រជាជនឱ្យទៅជា “សង្គមកម្មករ-កសិករ” សុទ្ធតែជាការគាំទ្ររបស់គាត់ចំពោះការប្រព្រឹត្តិបទឧក្រិដ្ឋ³⁸⁸⁵។ ជាការពិត គោលនយោបាយទាំងនេះមិនជាប់ពាក់ព័ន្ធនឹងការប្រព្រឹត្តិបទឧក្រិដ្ឋនោះទេ³⁸⁸⁶។ ដូច្នេះ វាមិនអាចបង្ហាញថាខៀវ សំផន គាំទ្រដល់ទិដ្ឋភាពឧក្រិដ្ឋនៃគោលបំណងរួមឡើយ។

³⁸⁸² សំអាងហេតុសាលក្រម កថាខ័ណ្ឌ ៤២៥៨។ សូមមើលខាងលើ កថាខ័ណ្ឌ ១៨៤៦-១៨៤៨។
³⁸⁸³ សំអាងហេតុសាលក្រម កថាខ័ណ្ឌ ៤២៥៩។
³⁸⁸⁴ សូមមើលខាងលើ កថាខ័ណ្ឌ ១៧៤៩-១៧៥៣ កថាខ័ណ្ឌ ១៦៩០-១៨០៣។
³⁸⁸⁵ សំអាងហេតុសាលក្រម កថាខ័ណ្ឌ ៤២៥៩។
³⁸⁸⁶ សូមមើលខាងលើ កថាខ័ណ្ឌ ១៤៨៩-១៥២២។

២០១៦. អង្គជំនុំជម្រះក៏បានប្រព្រឹត្តកំហុសផងដែរ ដោយបានផ្អែកលើសេចក្តីសម្រេចចុះថ្ងៃទី ៣០ ខែមីនាឆ្នាំ ១៩៧៦^{៣៨៨៧} ដើម្បីពិចារណាថា ក្នុងឋានៈជាសមាជិកគណៈកម្មាធិការមជ្ឈឹម ខៀវ សំផន បានឯកភាព ផ្ទេរអំណាចសម្រេចលើការប្រហារជីវិតទៅថ្នាក់ដឹកនាំផ្សេងៗក្នុងឋានៈនានុក្រុមនៃ ប. ក. ក^{៣៨៨៨}។ ដូច គ្នានេះដែរ ដូចដែលបានបង្ហាញខាងលើ គម្រោងដែលថាមានការធ្វើបាបជនជាតិវៀតណាម ជាងជន ជាតិខ្មែរនៅ ស-២១ ត្រូវបានបង្ហាញបញ្ជាក់ថាវាមិនមានអត្ថិភាពនោះទេ^{៣៨៨៩}។ សំខាន់ជាងនេះទៀត គឺ ថាអង្គជំនុំជម្រះមិនបានបង្ហាញថា ខៀវ សំផន ដឹងអំពីគោលនយោបាយបែបនេះនោះទេ^{៣៨៩០} ក្នុងខណៈ ដែលគាត់មិនទាំងដឹងអំពីអត្ថិភាពនៃមន្ទីរ ស-២១ ក្នុងអំឡុងអំឡុងរបបកម្ពុជាប្រជាធិបតេយ្យផង នោះ^{៣៨៩១}។ នៅទីបញ្ចប់ ដូចដែលបានឃើញខាងលើផងដែរ ការសន្និដ្ឋានទាក់ទងនឹងវត្តមានរបស់ម្ចាស់ បណ្តឹងសាទុក្ខក្នុងអំឡុងពេលចាប់ខ្លួន វន វេត មិនត្រឹមត្រូវទេ^{៣៨៩២}។

២០១៧. ដោយយោងតាមធាតុផ្សំភ័ស្តុតាងទាំងអស់នេះ ក្រៅពីមុខតំណែងដែលកាន់កាប់ដោយ ខៀវ សំផន នៅ ក្នុង ប.ក.ក. និងការគាំទ្ររបស់គាត់ចំពោះគោលនយោបាយកសិកម្ម និង “មាគ៌ានយោបាយទូទៅ របស់បក្សដែលមិនមានលក្ខណៈឧក្រិដ្ឋ” អង្គជំនុំជម្រះមិនមានធាតុផ្សំភ័ស្តុតាងណាមួយដែលអនុញ្ញាត ឱ្យសន្និដ្ឋានថា ខៀវ សំផន បានចូលរួម និងគាំទ្រគោលបំណងរួមមួយដែលជាប់ពាក់ព័ន្ធនឹងការប្រព្រឹត្តិ បទឧក្រិដ្ឋ ហើយជាក់លាក់ជាងនេះទៀត គឺពុំមានភ័ស្តុតាងណាមួយដែលអនុញ្ញាតឱ្យសន្និដ្ឋានថាគាត់ បានគាំទ្រទិដ្ឋភាពឧក្រិដ្ឋនៃគោលនយោបាយដែលអង្គជំនុំជម្រះបានកំណត់នោះទេ។ អាស្រ័យហេតុនេះ រាល់ការសន្និដ្ឋានរបស់អង្គជំនុំជម្រះក្នុងន័យនេះ ត្រូវទុកជាមោឃៈ^{៣៨៩៣}។

^{៣៨៨៧} សូមមើលខាងលើ កថាខ័ណ្ឌ ១៧០៤-១៧៥៣។
^{៣៨៨៨} សំអាងហេតុសាលក្រុម កថាខ័ណ្ឌ ៤២៦០។
^{៣៨៨៩} សូមមើលខាងលើ កថាខ័ណ្ឌ ៨២៨-៨៣៥។
^{៣៨៩០} សំអាងហេតុសាលក្រុម កថាខ័ណ្ឌ ៤២៦០។
^{៣៨៩១} សូមមើលខាងលើ កថាខ័ណ្ឌ ១៨៥១-១៨៥៣។
^{៣៨៩២} សូមមើលខាងលើ កថាខ័ណ្ឌ ១៨៦៩-១៨៧១។
^{៣៨៩៣} សំអាងហេតុសាលក្រុម កថាខ័ណ្ឌ ៤២៥៧-៤៣០៨ និង ៤៣០៦។

៣. ការលើកកម្ពស់

២០១៨. យោងទៅតាមសំអាងហេតុនៃសាលក្រមរងបណ្តឹងសាទុក្ខនេះ ម្ចាស់បណ្តឹងសាទុក្ខបាន “ណែនាំឱ្យអនុវត្ត អះអាងគាំទ្រ និងការពារគោលបំណងរួមនេះ”³⁸⁹⁴។ ជាការគាំទ្រដល់ការសន្និដ្ឋាននេះ អង្គជំនុំជម្រះបានយោងទៅលើ “កំណត់ហេតុប្រជុំ” ដែលក្នុងនោះ មានការបានលើកឡើងថាខៀវ សំផន ទំនងជាបានធ្វើជាគណៈធិបតីនៃសន្និបាតជាតិដែលបានប្រព្រឹត្តទៅក្រោយព្រឹត្តិការណ៍ថ្ងៃទី ១៧ ខែមេសា ឆ្នាំ ១៩៧៥³⁸⁹⁵។ ដូចដែលបានបញ្ជាក់ខាងលើ ការអះអាងនេះពឹងផ្អែកទៅលើ ការភ័ន្តច្រឡំអំពី អង្គហេតុ។ ដូច្នេះ ត្រូវតែចាត់ទុកវាជាមោឃៈ³⁸⁹⁶។

២០១៩. បន្ទាប់មក អង្គជំនុំជម្រះបានបញ្ជាក់ថា នៅខែឧសភា ឆ្នាំ ១៩៧៥ ម្ចាស់បណ្តឹងសាទុក្ខបានចូលរួមជាមួយសមាជិកដទៃទៀតនៃគណៈកម្មាធិការមជ្ឈិម និងមេដឹកនាំជាន់ខ្ពស់ ក្នុងកិច្ចប្រជុំរយៈពេល ១០ ថ្ងៃ នៅឯវត្តព្រះកែវមរកត ដែលបានកំណត់ “ មូលដ្ឋានគ្រឹះនៃការកសាងបដិវត្តន៍សង្គមនិយមឱ្យបានឆាប់រហ័ស តាមរយៈការផ្លាស់ទីលំនៅប្រជាជន ការបង្កើតសហករណ៍ ការកសាងហេដ្ឋារចនាសម្ព័ន្ធធារាសាស្ត្រ និងការចាប់ផ្តើមគម្រោងការពារជាតិ”³⁸⁹⁷។ មិនត្រឹមតែមានភស្តុតាងមិនគ្រប់គ្រាន់ដើម្បីធ្វើការសន្និដ្ឋានលើខ្លឹមសារ និងអ្នកចូលរួមជាក់លាក់ក្នុងកិច្ចប្រជុំនេះប៉ុណ្ណោះទេ គឺអង្គជំនុំជម្រះថែមទាំងមិនអាចសន្និដ្ឋានថាផែនការកសាងបដិវត្តន៍សង្គមនិយមមួយនេះមានលក្ខណៈឧក្រិដ្ឋបានឡើយ³⁸⁹⁸។

២០២០. លើសពីនេះទៀត អង្គជំនុំជម្រះបានយល់ឃើញថា “ក្នុងឋានៈជាប្រធានរដ្ឋថ្មី លោក ខៀវ សំផនបានឯកភាព និងជំរុញគោលដៅសំដៅកសាង និងការពារប្រទេស [...] តាមរយៈជំហាន “មហាលោត

³⁸⁹⁴ សំអាងហេតុសាលក្រម កថាខ័ណ្ឌ ៤២៦២។
³⁸⁹⁵ សំអាងហេតុសាលក្រម កថាខ័ណ្ឌ ៤២៦២។
³⁸⁹⁶ សូមមើលខាងលើ កថាខ័ណ្ឌ ១៦៩០-១៦៩១។
³⁸⁹⁷ សំអាងហេតុសាលក្រម កថាខ័ណ្ឌ ៤២៦២។
³⁸⁹⁸ សូមមើលខាងលើ កថាខ័ណ្ឌ ១៧៥៤-១៨០៣ កថាខ័ណ្ឌ ១៤៩០-១៥២២។

ឆ្ពោះមហាអស្ចារ្យ”³⁸⁹⁹។ ជាការគាំទ្រដល់ការយល់ឃើញរបស់ខ្លួន អង្គជំនុំជម្រះបានផ្អែកលើផ្នែកទី ១៦ នៃសំអាងហេតុនៃសាលក្រមរងបណ្តឹងសាទុក្ខនេះ ដែលនិយាយអំពីគោលបំណងរួម ហើយដែល ក្នុងផ្នែកនេះ កំហុសអង្គហេតុជាច្រើនត្រូវបានស្រង់បង្ហាញនៅផ្នែកខាងលើ³⁹⁰⁰។ នៅចុងបញ្ចប់ អង្គ ជំនុំជម្រះបានផ្អែកលើសុន្ទរកថារបស់ម្ចាស់បណ្តឹងសាទុក្ខដែលខ្លួនបានបំភ្លឺខ្លឹមសារ³⁹⁰¹។ អាស្រ័យ ហេតុនេះ ការសន្និដ្ឋានបំផ្លើសដែលថាអង្គជំនុំជម្រះជឿជាក់ថា ខៀវ សំផន “មិនត្រឹមតែចូលរួមក្នុង គោលបំណងរួមប៉ុណ្ណោះទេ ប៉ុន្តែក្នុងឋានៈជាមេដឹកនាំជាន់ខ្ពស់ គាត់បានណែនាំឱ្យអនុវត្ត បញ្ជាក់គាំទ្រ និងការពារគោលបំណងរួមនេះ យ៉ាងសកម្ម ស្វាហាប់ និងជាសាធារណៈ ទាំងនៅក្នុងប្រទេស និងនៅ លើឆាកអន្តរជាតិទៀតផង” ផ្អែកទៅលើកំហុសអង្គហេតុជាច្រើនរហូតដល់ថ្នាក់ត្រូវតែចាត់ទុកការ សន្និដ្ឋាននេះជាមោឃៈ³⁹⁰²។

៤. ការខ្វះខាត ការឆ្លងកាត់ ការផ្តល់ភាពស្របច្បាប់

២០២១. យោងទៅតាមសំអាងហេតុនៃសាលក្រមរងបណ្តឹងសាទុក្ខនេះ តាមរយៈតំណែងផ្សេងៗរបស់គាត់ លោក ខៀវ សំផន “បានប្រើប្រាស់មុខការរបស់គាត់ ដើម្បីគាំទ្រ ហើយតាមរយៈការគាំទ្រនេះ គឺគាត់ បានផ្តល់ភាពស្របច្បាប់ដល់ការអនុវត្តគោលបំណងរួម ទាំងក្នុងប្រទេស ទាំងលើឆាកអន្តរជាតិ”³⁹⁰³។ គាត់ទំនងជាបានអំពាវនាវឱ្យប្រជាជនធ្វើការរួមគ្នា នៅតាមវាលស្រែ និងរោងចក្រ ដើម្បីការពារ ប្រទេស³⁹⁰⁴។ ដូចដែលបានបញ្ជាក់ខាងលើ ការអះអាងបែបនេះផ្អែកលើការយល់ច្រឡំអំពីគោល នយោបាយ និងការវាយតម្លៃមិនត្រឹមត្រូវលើភស្តុតាង³⁹⁰⁵។ អង្គជំនុំជម្រះក៏បានប្រើប្រាស់សេចក្តីថ្លែង

³⁸⁹⁹ សំអាងហេតុសាលក្រម កថាខ័ណ្ឌ ៤២៦២។
³⁹⁰⁰ សូមមើលខាងលើ កថាខ័ណ្ឌ ១៤០៨-១៤៣៧។ សូមមើលខាងលើផងដែរ កថាខ័ណ្ឌ ១៧៥៤-១៨០៣ និង កថាខ័ណ្ឌ ១៤៩០- ១៥២២។
³⁹⁰¹ សំអាងហេតុសាលក្រម កថាខ័ណ្ឌ ៤២៦៣។ សូមមើលខាងលើ កថាខ័ណ្ឌ ១៧៥៤-១៨០៣។
³⁹⁰² សំអាងហេតុសាលក្រម កថាខ័ណ្ឌ ៤២៦៤។
³⁹⁰³ សំអាងហេតុសាលក្រម កថាខ័ណ្ឌ ៤២៦៥។
³⁹⁰⁴ សំអាងហេតុសាលក្រម កថាខ័ណ្ឌ ៤២៦៥។
³⁹⁰⁵ សូមមើលខាងលើ កថាខ័ណ្ឌ ១៣៩៩-១៦០៣។

ការមួយចំនួនធំរបស់ម្ចាស់បណ្តឹងសាទុក្ខ ដែលត្រូវបានធ្វើឡើងក្រោយការរលំទៅនៃរបបកម្ពុជាប្រជាធិបតេយ្យ ដែលនៅក្នុងនោះគាត់បានពិពណ៌នាអំពីការងារដែលបានធ្វើដោយកម្មករនៅតាមការដ្ឋាន និងសហករណ៍³⁹⁰⁶។ ការសន្និដ្ឋានទាំងនេះផ្អែកតែទៅលើការវាយតម្លៃផ្ទាល់ខ្លួន ដែល ខៀវ សំផន បានធ្វើ បន្ទាប់ពីហេតុការណ៍បានកើតឡើងផុតទៅហើយ។ ការវាយតម្លៃផ្ទាល់ខ្លួននេះមិនបញ្ជាក់អំពីការដឹងពួលណាមួយ នៅពេលដែលហេតុការណ៍កំពុងតែកើតឡើងឡើយ។ ដូច្នោះ អង្គហេតុទាំងនេះមិនពាក់ព័ន្ធនឹងផ្នែកស្តីអំពីការកំណត់ប្រភេទទម្រង់ទំនួលខុសត្រូវ ក្នុងក្របខ័ណ្ឌសហឧក្រិដ្ឋកម្មឡើយ។ នៅផ្នែកខាងលើ មេធាវីការពារក្តីបានធ្វើការបង្ហាញរួចហើយអំពីការវាយតម្លៃភ័ស្តុតាងមិនត្រឹមត្រូវនេះ³⁹⁰⁷ ។ អង្គជំនុំជម្រះក៏បានផ្អែកលើសេចក្តីថ្លែងការរបស់ សីហនុ ក្នុងខណៈដែល ដូចដែលបានបញ្ជាក់ខាងលើរួចហើយ សីហនុបាននិយាយជាន់កែងខ្លួនឯងម្តងហើយម្តងទៀត ដល់ថ្នាក់គេមិនអាចជឿជាក់លើពាក្យសម្តីរបស់ព្រះអង្គបាន ហើយមេធាវីការពារក្តីមិនដែលមានឱកាសសាកសួរព្រះអង្គមុនពេលលោកសោយទិវង្គតឡើយ ។ នៅក្នុងលក្ខខណ្ឌនេះ ការប្រើ “ភ័ស្តុតាង” នេះត្រូវតែត្រូវបានច្រានចោលពីព្រោះវារំលោភលើគោលការណ៍នៃស្តង់ដារភ័ស្តុតាង³⁹⁰⁸។

២០២២. អង្គជំនុំជម្រះបានផ្អែកលើសេចក្តីថ្លែងការជាសាធារណៈរបស់ ខៀវ សំផន ទាក់ទងនឹងសហករណ៍ និងការដ្ឋានសំខាន់ៗមួយចំនួន³⁹⁰⁹។ មេធាវីការពារក្តីបានបង្ហាញរួចហើយថាការវាយតម្លៃលើសេចក្តីថ្លែងទាំងនេះរបស់អង្គជំនុំជម្រះ ផ្អែកលើការយល់ខុសលើភ័ស្តុតាង ដែលជាហេតុនាំឱ្យរាល់ការសន្និដ្ឋាន ដែលផ្អែកលើមូលដ្ឋានទាំងនេះ ត្រូវតែត្រូវបានចាត់ទុកជាមោឃៈ³⁹¹⁰។ យោងទៅតាមសំអាងហេតុនៃសាលក្រមរងបណ្តឹងសាទុក្ខនេះ ម្ចាស់បណ្តឹងសាទុក្ខក៏បានអំពាវនាវដល់ប្រជាជន “ឱ្យកាត់ផ្តាច់អារម្មណ៍ផ្ទាល់ខ្លួនទាំងអស់ពីឪពុកម្តាយ ដើម្បីយកអង្គការជាឪពុកម្តាយជំនួស” និងបង្កើនចំនួនប្រជាជនកម្ពុជាប្រជាធិបតេយ្យ³⁹¹¹។ មេធាវីការពារក្តី បានបង្ហាញម្តងហើយម្តងទៀតថាការសន្និដ្ឋាន

³⁹⁰⁶ សំអាងហេតុសាលក្រម កថាខ័ណ្ឌ ៤២៦៥។
³⁹⁰⁷ សូមមើលខាងលើ កថាខ័ណ្ឌ ១៤៨៩-១៥២២ កថាខ័ណ្ឌ ១៨១៦-១៨៤០។
³⁹⁰⁸ សំអាងហេតុសាលក្រម កថាខ័ណ្ឌ ៤២៦៥។ សូមមើលខាងលើ កថាខ័ណ្ឌ ២៩៣-៣០៥។
³⁹⁰⁹ សំអាងហេតុសាលក្រម កថាខ័ណ្ឌ ៤២៦៧។
³⁹¹⁰ សូមមើលខាងលើ កថាខ័ណ្ឌ ១៤០៨-១៤១៤ កថាខ័ណ្ឌ ១៤៨៩-១៥២២ កថាខ័ណ្ឌ ១៤០៨-១៤៣៧។
³⁹¹¹ សំអាងហេតុសាលក្រម កថាខ័ណ្ឌ ៤២៦៨។

ច្រើនដែលនៅក្នុងសំអាងហេតុនៃសាលក្រមនេះ ផ្អែកលើការយល់ច្រឡំអំពីអង្គហេតុ និងការវាយតម្លៃភ័ស្តុតាងមិនត្រឹមត្រូវរបស់អង្គជំនុំជម្រះ³⁹¹²។

២០២៣. ទាក់ទងនឹងពុទ្ធសាសនិក អង្គជំនុំជម្រះបានអះអាងថា ខៀវ សំផន “បានបោកបញ្ឆោតភ្នែកឱ្យសាធារណជនមើលទៅឃើញថាពុទ្ធសាសនាត្រូវបានរក្សាបដិបត្តិជាប្រក្រតី ក្នុងខណៈដែលខ្លួនជំរុញយ៉ាងខ្លាំងក្លាឱ្យរៀបអាពាហ៍ពិពាហ៍ដែលមានលក្ខណៈមិនត្រឹមត្រូវតាមប្រពៃណី”³⁹¹³។ ជាបឋម គួរគប្បីកត់សំគាល់ថា ពាក្យពេចន៍ “បោកបញ្ឆោតភ្នែក” ដែលត្រូវបានជ្រើសរើសដើម្បីកំណត់អត្ថបទជាសន្មតរបស់ម្ចាស់បណ្តឹងសាទុក្ខ។ ជម្រើសនេះធ្វើឱ្យយើងភ្ញាក់ផ្អើលនៅត្រង់ថាវាជាផ្នែកលើការយល់ឃើញផ្ទាល់ខ្លួន ដែលមិនមានភ័ស្តុតាងណាមួយគាំទ្រទាល់តែសោះ។ ដូច្នោះ វាគឺជាការបកស្រាយនិងជាទស្សនៈទន្ទានរបស់អង្គជំនុំជម្រះដែលមិនអាចមានតម្លៃជាការសន្និដ្ឋានអ្វីទាល់តែសោះ នៅក្នុងបរិបទនៃការជំនុំជម្រះក្តីព្រហ្មទណ្ឌ³⁹¹⁴។ លើសពីនេះទៅទៀត មិនមានភ័ស្តុតាងណាមួយគាំទ្រដល់ការសន្និដ្ឋានបែបនេះឡើយ³⁹¹⁵។ ការសន្និដ្ឋានថាម្ចាស់បណ្តឹងសាទុក្ខបានបដិសេធជាសាធារណៈចំពោះបទឧក្រិដ្ឋរបស់កម្ពុជាប្រជាធិបតេយ្យទៅលើអតីតទាហាន និងអ្នករដ្ឋការនៃរបបសាធារណរដ្ឋខ្មែរ ត្រូវតែត្រូវបានចាត់ទុកជាមោឃៈ ដោយមូលហេតុដូចគ្នា³⁹¹⁶។ នៅទីបំផុត អង្គជំនុំជម្រះបានផ្អែកលើសុន្ទរកថារបស់ ខៀវ សំផន ជាច្រើន ដើម្បីសន្និដ្ឋានថា ខៀវ សំផន បានញុះញង់ឱ្យស្តាប់ខ្លឹមជនជាតិវៀតណាម³⁹¹⁷។ មេធាវីការពារក្តីបានពិនិត្យភ័ស្តុតាងទាំងអស់នេះឡើងវិញ ហើយបានបង្ហាញអំពីកំហុសរបស់អង្គជំនុំជម្រះ នៅក្នុងផ្នែកពាក់ព័ន្ធនៃសារណាបណ្តឹងសាទុក្ខនេះ³⁹¹⁸។

³⁹¹² សូមមើលខាងលើ កថាខ័ណ្ឌ ១០៩៨-១៣៩៨។

³⁹¹³ សំអាងហេតុសាលក្រម កថាខ័ណ្ឌ ៤២៦៨។

³⁹¹⁴ នៅកន្លែងផ្សេងទៀតនៃសាលក្រម អង្គជំនុំជម្រះបានលើកឡើងក្នុងន័យគួរឱ្យភ្ញាក់ផ្អើលផងដែរ ដើម្បីនិយាយអំពីម្ចាស់បណ្តឹងសាទុក្ខ នៅក្នុងផ្នែកស្តីពីពុទ្ធសាសនិក សូមមើលកថាខ័ណ្ឌ ៤២៤១ នៃសំអាងហេតុសាលក្រម៖ “ទោះជាយ៉ាងនេះក្តី ខៀវ សំផន នៅតែបន្តគាំទ្រជាសាធារណៈដល់ការធ្វើឱ្យមានភាពប្រក្រតីដដែល”។

³⁹¹⁵ សូមមើលខាងលើ កថាខ័ណ្ឌ ១៩១០-១៩២០ កថាខ័ណ្ឌ ២០៩៤។

³⁹¹⁶ សំអាងហេតុសាលក្រម កថាខ័ណ្ឌ ៤២៦។ សូមមើលខាងលើ កថាខ័ណ្ឌ ១៩២១-១៩២៧ កថាខ័ណ្ឌ ២០៩៩-២១១៣។

³⁹¹⁷ សំអាងហេតុសាលក្រម កថាខ័ណ្ឌ ៤២៦៩។

³⁹¹⁸ សូមមើលខាងលើ កថាខ័ណ្ឌ ១០៥៨-១០៩៧ កថាខ័ណ្ឌ ១៥៥១-១៥៦០ កថាខ័ណ្ឌ ១៨៨៦-១៩០៩ កថាខ័ណ្ឌ ២០៧៥-២០៩០។

២០២៤. អាស្រ័យហេតុនេះ ត្រូវតែធ្វើមោឃភាពលើការសន្និដ្ឋានដែលថាអង្គជំនុំជម្រះជឿជាក់ថាម្ចាស់បណ្តឹងសាទុក្ខ “មិនត្រឹមតែចូលរួមក្នុងគោលបំណងរួមប៉ុណ្ណោះទេ គឺថែមទាំងជំរុញ និងញុះញង់ឱ្យអនុវត្តគោលបំណងនេះ តាមរយៈគោលនយោបាយរបស់ ប.ក.ក. និងតាមរយៈការប្រើប្រាស់មុខតំណែងរបស់គាត់ជាមេដឹកនាំជាន់ខ្ពស់ ដើម្បីផ្តល់ធម្មនុរូបដល់គោលបំណងរួមនេះ” ពីព្រោះការសន្និដ្ឋាននេះផ្អែកលើការវាយតម្លៃភស្តុតាងមិនត្រឹមត្រូវ³⁹¹⁹។

៥. ការណែនាំនៃការចោទប្រកាន់

២០២៥. អង្គជំនុំជម្រះបានប្រព្រឹត្តកំហុសអង្គហេតុជាច្រើន ដោយបានសន្និដ្ឋានថា “ខៀវ សំផនមិនត្រឹមតែចូលរួមក្នុងគោលបំណងរួមប៉ុណ្ណោះទេ គឺថែមទាំងបានផ្តល់ការណែនាំយ៉ាងសកម្មក្នុងបំណងអនុវត្តគោលបំណងរួមនេះ តាមរយៈគោលនយោបាយផ្សេងៗ”³⁹²⁰។ ជាការពិត អង្គជំនុំជម្រះបានភ័ន្តច្រឡំ ដោយបានដកស្រង់ខ្លឹមសារនៃបទសម្ភាសន៍ជាមួយ នៅ សារីម ដើម្បីពិចារណាថា “ខៀវ សំផន បានសម្តែងការគាំទ្រចំពោះគោលនយោបាយ ប. ក.ក ទាក់ទងនឹងការនិរទេសជនជាតិវៀតណាម”³⁹²¹។ យើងបានពន្យល់រួចហើយថាវាគឺជាចម្លើយជាលាយលក្ខណ៍អក្សរក្រៅក្របខ័ណ្ឌតុលាការ³⁹²²។ ដូច្នេះ វាមានតម្លៃជាភស្តុតាងតិចតួចណាស់ ហើយក្នុងករណីណាក៏ដោយ ក៏វាមិនអាចប្រើដើម្បីរៀបរាប់ពីអំពើ

³⁹¹⁹ សំអាងហេតុសាលក្រម កថាខ័ណ្ឌ ៤២៧០។

³⁹²⁰ សំអាងហេតុសាលក្រម កថាខ័ណ្ឌ ៤២៧៤។

³⁹²¹ សំអាងហេតុសាលក្រម កថាខ័ណ្ឌ ៤២៧១ កំណត់សម្គាល់ជើងទំព័រលេខ ១១៩៣៥ យោងដល់កំណត់សម្គាល់ជើងទំព័រលេខ ១១៤៣៧ ដែលដកស្រង់ ឯក ហេន ប៉ុន្តែ ជាពិសេស ខ្លឹមសារនៃបទសម្ភាសន៍ជាមួយ នៅ សារីម ដោយវិទ្យុសំឡេងសហរដ្ឋអាមេរិក ៖ “ប្រតិចារិកនៃបទសម្ភាសន៍របស់ នៅ សារីម ដោយវិទ្យុសំឡេងសហរដ្ឋអាមេរិក ឯកសារ E3/6934 ទំព័រ ១២, ១៩ និង ១៩៦ ERN 01326470, 01326477, 01326654 (នៅ សារីម បានវិលត្រឡប់ពីប្រទេសបារាំងមកកាន់ប្រទេសកម្ពុជា នៅដើមឆ្នាំ១៩៧៦។ នៅពេលមកដល់ គាត់បានចូលរួមវគ្គបណ្តុះបណ្តាលនៅវិទ្យាស្ថានខ្មែរ-សូវៀត ក្នុងទីក្រុងភ្នំពេញ រួមជាមួយនឹងអ្នកវិលត្រឡប់មកប្រទេសកម្ពុជាវិញផ្សេងៗទៀត។ ខៀវ សំផន បានមកបង្រៀនពួកគេ ហើយប្រាប់ពួកគេថា “ប្រជាជនទាំងឡាយរស់នៅក្នុងប្រទេសកម្ពុជាត្រូវធ្វើស្រែ តែអ្នកដែលមិនចេះធ្វើស្រែ ជាពិសេស ជនជាតិវៀតណាម ត្រូវបញ្ជូនទៅវៀតណាមវិញ។ ហេតុដូច្នេះ ខ្មែរក្រហម បានរៀបចំគម្រោងការបញ្ជូនជនជាតិវៀតណាមត្រឡប់ទៅប្រទេសវៀតណាមវិញ”) (យើងខ្ញុំជាអ្នកគូសបន្ទាត់ពីក្រោម)។

³⁹²² សូមមើលខាងលើ កថាខ័ណ្ឌ ១៨៩៤។

និងការប្រព្រឹត្តិរបស់ម្ចាស់បណ្តឹងសាទុក្ខបានឡើយ³⁹²³។ អង្គជំនុំជម្រះក៏បានភ័ន្តច្រឡំផងដែរ ដោយបានយោងទៅសុន្ទរកថាមួយរបស់ ខៀវ សំផន ដែលមាននៅក្នុងកម្រងឯកសារផ្សព្វផ្សាយដោយគណៈកម្មាធិការជនរួមជាតិកម្ពុជាប្រជាធិបតេយ្យប្រចាំប្រទេសបារាំង³⁹²⁴ ដែលភាពគួរឱ្យទុកចិត្តបាននៃឯកសារនេះរងការរិះគន់³⁹²⁵។ ទោះយ៉ាងណាក្តី សម្រង់ដែលដកស្រង់ដោយអង្គជំនុំជម្រះ មិនពាក់ព័ន្ធនឹងការនិរទេសជនជាតិវៀតណាម ឬគោលនយោបាយបំផ្លិចបំផ្លាញដទៃទៀតឡើយ។

២០២៦. ការកត់សម្គាល់លើអង្គហេតុមួយចំនួនទាក់ទងនឹងការនិយាយស្តីរបស់ ខៀវ សំផន លើជនជាតិវៀតណាម³⁹²⁶ និងលើ ប៉ង់³⁹²⁷ ផ្អែកលើសក្ខីកម្មរបស់ ឯក ហេន ដែលមេធាវីការពារក្តីបានគូសបញ្ជាក់រួចហើយថាអង្គជំនុំជម្រះមិនអាចផ្តល់ភាពជឿជាក់ដល់គាត់បានទេ ដោយមូលហេតុក្នុងសក្ខីកម្មរបស់គាត់មានភាពផ្ទុយគ្នាជាច្រើន³⁹²⁸។ លើសពីនេះទៀត អង្គជំនុំជម្រះមិនបានបញ្ជាក់ថាតើហេតុអ្វីបានជាការដែល ខៀវ សំផន ទំនងបានចូលរួម “សន្និបាត” នាខែឧសភា ឆ្នាំ ១៩៧៥ ដែលក្នុងឱកាសនោះមានការលើកឡើងអំពីស្វែងរកខ្លាំងនៃរបបចាស់ អាចអនុញ្ញាតឱ្យបង្ហាញថាខៀវ សំផន ទំនងជា “បានផ្តល់ការណែនាំយ៉ាងសកម្ម”³⁹²⁹។ រីឯការសន្និដ្ឋានលើអង្គហេតុដែលថានៅឆ្នាំ ១៩៧៧ ខៀវ សំផន បានប្រាប់ដល់ប្រជាជនថាគោលបំណងនៃបដិវត្តន៍ គឺដើម្បីលុបបំបាត់របប លន់ នល់ សក្តិភូមិ និងពួក

³⁹²³ សំអាងហេតុសាលក្រម កថាខ័ណ្ឌ ៦៩។

³⁹²⁴ សំអាងហេតុសាលក្រម កថាខ័ណ្ឌ ៤២៧១ យោងដល់កថាខ័ណ្ឌ ៣៤០០។

³⁹²⁵ សូមមើលខាងលើ កថាខ័ណ្ឌ ១០៨០-១០៨២ កថាខ័ណ្ឌ ១៨៩៨-១៩០២។

³⁹²⁶ សំអាងហេតុសាលក្រម កថាខ័ណ្ឌ ៤២៧១ កំណត់សម្គាល់ជើងទំព័រលេខ ១៣៩៣៨ យោងដល់កថាខ័ណ្ឌ ៣៣៩០, កថាខ័ណ្ឌ ៤២៧១ កំណត់សម្គាល់ជើងទំព័រលេខ ១៣៩៣៩ យោងដល់កថាខ័ណ្ឌ ៣៥១៧ យោងដល់កថាខ័ណ្ឌ ៣៣៨៥ ៣៣៩០ ៣៣៩១ និង ៣៣៩៦។ ការដកស្រង់របស់អង្គជំនុំជម្រះ នៅកថាខ័ណ្ឌ ៤២៧១ បានមកពីកថាខ័ណ្ឌ ៣៣៩១ ដែលយោងដល់កំណត់សម្គាល់ជើងទំព័រលេខ ១១៤៣៦ ដែលដកស្រង់ភស្តុតាងជាច្រើនអំពីបទឧទ្ទេសនាមរបស់មេដឹកនាំជាច្រើន។ ចំពោះបទឧទ្ទេសនាមរបស់លោក ខៀវ សំផន ប្រភពតែមួយគត់ គឺ ឯក ហេន ។

³⁹²⁷ សំអាងហេតុសាលក្រម កថាខ័ណ្ឌ ៤២៧២ កំណត់សម្គាល់ជើងទំព័រលេខ ១៣៩៤៦។

³⁹²⁸ សូមមើលខាងលើ កថាខ័ណ្ឌ ១០៧៥, ១៧៥៩, ១៨៩២-១៨៩៤។ សូមមើលផងដែរ សំណើរបស់លោក ខៀវ សំផន ចុះថ្ងៃទី០៨ ខែតុលា ឆ្នាំ២០១៩ ឯកសារ F51 កថាខ័ណ្ឌ ២០-២៨។

³⁹²⁹ សំអាងហេតុសាលក្រម កថាខ័ណ្ឌ ៤២៧២។

នាយទុន ការសន្និដ្ឋាននេះមិនមានប្រភពគាំទ្រឡើយ។ ជាការពិត ការយោងទៅកថាខ័ណ្ឌ ៤២៧២ ក៏មិនអនុញ្ញាតឱ្យយើងដឹងថាតើការអះអាងនេះផ្អែកលើប្រភពណាមួយឡើយ³⁹³⁰។

២០២៧. អង្គជំនុំជម្រះបានប្រព្រឹត្តកំហុស ដោយផ្អែកជាប្រចាំទៅលើដើមបណ្តឹងរដ្ឋប្បវេណី អ៊ឹម អឿន ដើម្បីពិចារណាថា ខៀវ សំផន បានគាំទ្រគោលបំណងរួមនេះ³⁹³¹។ កង្វះខាតនៃភាពគួរជឿទុកចិត្តបានរបស់សាក្សីរូបនេះ ដែលមេធាវីការពារក្តីបានបង្ហាញយ៉ាងក្បោះក្បាយ គួរតែល្មមអាចទប់ស្កាត់អង្គជំនុំជម្រះកុំឱ្យផ្អែកលើសក្ខីកម្មនេះ³⁹³²។ ដូចគ្នាដែរ ចំពោះដើមបណ្តឹងរដ្ឋប្បវេណី ព្រាប ឈុន³⁹³³ដែលបានដកស្រង់ដោយអង្គជំនុំជម្រះ ដើម្បីអះអាងថា ខៀវ សំផន ទំនងជាបានធ្វើសេចក្តីអត្តាធិប្បាយដូចតទៅនេះ៖ “ទុកមិនចំណេញ ដកចេញមិនខាត”³⁹³⁴។ ដូចគ្នានេះដែរ អង្គជំនុំជម្រះបានដកស្រង់សម្តីរបស់ ប៊ិត ណា ដើម្បីពិចារណាថា ខៀវ សំផន បានណែនាំកម្មាភិបាលនៅក្រសួងពាណិជ្ជកម្មអំពីវិន័យសីលធម៌ ដោយផ្តោលទោស“ អ្នកដែលខ្ជិលធ្វើការ “ថាជាខ្មាំងរបស់បក្ស”³⁹³⁵។ ក៏ប៉ុន្តែ មេធាវីការពារក្តីបានលើកឡើងរួចហើយថា ការសន្និដ្ឋាននេះមិនត្រឹមត្រូវទេ ពីព្រោះពាក្យសម្តីរបស់គាត់ត្រូវបានបំភ្លៃ³⁹³⁶។

២០២៨. អង្គជំនុំជម្រះបានប្រព្រឹត្តកំហុស ដោយបានផ្អែកលើតែឯកសារ FBIS និង SWB ដើម្បីសន្និដ្ឋានថា ខៀវ សំផន បានគាំទ្រនៅចំពោះមុខកម្មាភិបាល “ដល់ភាពចាំបាច់ក្នុងការសម្រេចផែនការបង្កបង្កើន

³⁹³⁰ សំអាងហេតុសាលក្រម កថាខ័ណ្ឌ ៤២៧២ កំណត់សម្គាល់ជើងទំព័រលេខ ១៣៩៤១ យោងដល់កថាខ័ណ្ឌ ៤២៧២។
³⁹³¹ សំអាងហេតុសាលក្រម កថាខ័ណ្ឌ ៤២៧២ កំណត់សម្គាល់ជើងទំព័រលេខ ១៣៩៤២ យោងដល់កថាខ័ណ្ឌ ៣៩៤២ និង ៣៩៤៣, កថាខ័ណ្ឌ ៤២៧២ កំណត់សម្គាល់ជើងទំព័រលេខ ១៣៩៤៦ យោងដល់កថាខ័ណ្ឌ ៤២២៦ កំណត់សម្គាល់ជើងទំព័រលេខ ១៣៧៨៨, កថាខ័ណ្ឌ ៤២៧៣ កំណត់សម្គាល់ជើងទំព័រលេខ ១៣៩៤៨ យោងដល់កថាខ័ណ្ឌ ៣៩៤២, កថាខ័ណ្ឌ ៤២៧៣ កំណត់សម្គាល់ជើងទំព័រលេខ ១៣៩៤៩ យោងដល់កថាខ័ណ្ឌ ៣៩៦៧ កំណត់សម្គាល់ជើងទំព័រលេខ ១៣២០៤។
³⁹³² សូមមើលខាងលើ កថាខ័ណ្ឌ ១៧៥៧-១៧៥៨ កថាខ័ណ្ឌ ១៨៦៤។
³⁹³³ សូមមើលខាងលើ កថាខ័ណ្ឌ ១៥៣៤-១៥៣៥។
³⁹³⁴ សំអាងហេតុសាលក្រម កថាខ័ណ្ឌ ៤២៧២ កំណត់សម្គាល់ជើងទំព័រលេខ ១៣៩៤៣ យោងដល់កថាខ័ណ្ឌ ៣៩៦១។
³⁹³⁵ សំអាងហេតុសាលក្រម កថាខ័ណ្ឌ ៤២៧២ កំណត់សម្គាល់ជើងទំព័រលេខ ១៣៩៤៤ យោងដល់កថាខ័ណ្ឌ ៦២០។
³⁹³⁶ សូមមើលខាងលើ កថាខ័ណ្ឌ ១៧៩៤-១៧៩៧។

ផល”³⁹³⁷។ ភាពជឿជាក់នៃឯកសារទាំងនេះត្រូវបានជំទាស់³⁹³⁸។ ដោយមូលហេតុនេះ អង្គជំនុំជម្រះមិនគួរណាផ្អែកលើឯកសារទាំងនេះទេ។ ជាចុងក្រោយ ទាក់ទងនឹងបញ្ហាអាពាហ៍ពិពាហ៍នៅក្នុងក្រសួងពាណិជ្ជកម្ម³⁹³⁹ អង្គជំនុំជម្រះមិនគួរណាផ្អែកលើដើមបណ្តឹងរដ្ឋប្បវេណី ជា រៀប ដើម្បីពិចារណាថា លោក ខៀវ សំផន បានស្នើសុំទៅក្រសួងទាំងអស់ឱ្យរៀបចំអាពាហ៍ពិពាហ៍នោះទេ³⁹⁴⁰។ យោងតាមកំហុសអង្គហេតុយ៉ាងច្រើននេះ អង្គជំនុំជម្រះមិនអាចអះអាងថា ម្ចាស់បណ្តឹងសាទុក្ខ “បានផ្តល់ការណែនាំយ៉ាងសកម្មដើម្បីអនុវត្តគោលបំណងរួម តាមរយៈគោលនយោបាយផ្សេងៗ”³⁹⁴¹។ អាស្រ័យហេតុនេះ ការសន្និដ្ឋាននេះត្រូវទុកជាមោឃៈ ហើយអង្គជំនុំជម្រះមិនអាចពិចារណាថា ខៀវ សំផន បានចូលរួមចំណែកក្នុងគោលបំណងរួម និងថាគាត់ត្រូវទទួលខុសត្រូវចំពោះឧក្រិដ្ឋកម្មទាំងនេះ ដោយមូលហេតុគាត់ចូលរួមនៅក្នុងសហឧក្រិដ្ឋកម្មនោះទេ³⁹⁴²។

៦. ការសម្រួល និងការត្រួតពិនិត្យ

២០២៩. យោងតាមសំអាងហេតុនៃសាលក្រមរងបណ្តឹងសាទុក្ខនេះ ក្នុងឋានៈជាសមាជិកមន្ទីរ ៨៧០ និងទទួលបន្ទុកត្រួតពិនិត្យលើក្រសួងពាណិជ្ជកម្ម និងជំនួញរបស់កម្ពុជាប្រជាធិបតេយ្យ ម្ចាស់បណ្តឹងទំនងជា “បានជួយដោយផ្ទាល់ឱ្យរដ្ឋបាលរបស់កម្ពុជាប្រជាធិបតេយ្យដំណើរការយ៉ាងរលូន ក្នុងទិសដៅបំផ្លាញប្រជាជនរបស់ខ្លួន”³⁹⁴³។ ការសន្និដ្ឋាននេះត្រូវបានធ្វើឡើង ដោយផ្អែកលើការបកស្រាយមិនត្រឹមត្រូវអំពីមុខតំណែងរបស់ ខៀវ សំផន ទាក់ទងនឹងមន្ទីរ ៨៧០ និងពាណិជ្ជកម្ម³⁹⁴⁴។ ការសន្និដ្ឋានអំពីឋានៈ

³⁹³⁷ សំអាងហេតុសាលក្រម កថាខ័ណ្ឌ ៤២៧៣ កំណត់សម្គាល់ជើងទំព័រលេខ ១៣៩៤៧ យោងដល់កថាខ័ណ្ឌ ៣៩១៦ កំណត់សម្គាល់ជើងទំព័រលេខ ១៣០៦៧។

³⁹³⁸ សូមមើលខាងលើ កថាខ័ណ្ឌ ១៨៩៨-១៩០២។

³⁹³⁹ សំអាងហេតុសាលក្រម កថាខ័ណ្ឌ ៤២៧៣ កំណត់សម្គាល់ជើងទំព័រលេខ ១៣៩៥០ និង ១៣៩៥១។

³⁹⁴⁰ សូមមើលខាងលើ កថាខ័ណ្ឌ ១២៣៣-១២៤២, ១៨១៥, ១៩២៩, ១៩៣៦, ២០២៨, ២១១៧។

³⁹⁴¹ សំអាងហេតុសាលក្រម កថាខ័ណ្ឌ ៤២៧៤។

³⁹⁴² សំអាងហេតុសាលក្រម កថាខ័ណ្ឌ ៤៣០៦។

³⁹⁴³ សំអាងហេតុសាលក្រម កថាខ័ណ្ឌ ៤២៧៦។

³⁹⁴⁴ សូមមើលខាងលើ កថាខ័ណ្ឌ ១៧៦៣-១៧៩៨។

របស់គាត់ជា “អ្នកត្រួតពិនិត្យលើបញ្ហាពាណិជ្ជកម្ម” ដោយហេតុថារូបគាត់ “ផ្ទាល់” ទំនងជាអ្នកធ្វើយ៉ាងណាឱ្យប្រាកដថាភារកិច្ចរបស់ ខ្លួន ត្រូវបានបំពេញ ជាការភ័ន្តច្រឡំ³⁹⁴⁵។ ដូចដែលត្រូវបានឃើញខាងលើ កំហុសជាច្រើនរបស់អង្គជំនុំជម្រះ ធ្វើឱ្យសេចក្តីសម្រេចរបស់ខ្លួនត្រូវទុកជាមោឃៈ³⁹⁴⁶ ។ លើសពីនេះ អង្គជំនុំជម្រះក៏បានប្រព្រឹត្តកំហុសផងដែរ ដោយបានសន្និដ្ឋានថា “ក្នុងតួនាទីគាត់ជាអ្នកត្រួតពិនិត្យការនាំចេញ និងនាំចូលទំនិញមកកម្ពុជាប្រជាធិបតេយ្យ”³⁹⁴⁷ ម្ចាស់បណ្តឹងសាទុក្ខ ទំនងជាបាន “យកចិត្តទុកដាក់ធ្វើយ៉ាងណាឱ្យសហករណ៍ផ្តល់ទិន្នផលសមូហភាព ដើម្បីនាំចេញ” តាមរយៈការរឹបអូសស្រូវជាអតិបរមា ទោះបីមានគ្រោះរាំងស្ងួត កង្វះស្បៀងអាហារ និងលក្ខខណ្ឌការងារដ៏លំបាករបស់កម្មករ និងពលករតាមសហករណ៍។ ដូចដែលបានបញ្ជាក់ខាងលើ ការចោទប្រកាន់ទាំងនេះផ្អែកលើកំហុសអង្គហេតុជាច្រើន ដែលបានប្រព្រឹត្តដោយអង្គជំនុំជម្រះ ដែលត្រូវតែបដិសេធពោល និងមិនអាចគាំទ្រសេចក្តីសន្និដ្ឋានបែបនេះបានទេ³⁹⁴⁸ ។

២០៣០. លើសពីនេះទៀត យោងទៅតាមសំអាងហេតុសាលក្រម “មុខតំណែងពិសេស” នៅក្នុង ប.ក.ក. និងវត្តមានរបស់គាត់នៅក្នុងកិច្ចប្រជុំគណៈអចិន្ត្រៃយ៍បានធ្វើឱ្យគាត់ដឹងព្រឹត្តិការណ៍ស្តីពីសកម្មភាពរបស់បក្ស³⁹⁴⁹។ ខៀវ សំផន ទំនងជាបានចូលរួមនៅក្នុងកិច្ចប្រជុំមួយចំនួនស្តីពីសេចក្តីសម្រេចបោសសម្អាតដែលក្នុងនោះមានការបោសសម្អាត កង ចាប³⁹⁵⁰។ ដូចដែលបានបញ្ជាក់ខាងលើ ការសន្និដ្ឋាននេះផ្អែកលើកំហុសអង្គហេតុ និងការវាយតម្លៃភស្តុតាង មិនត្រឹមត្រូវ³⁹⁵¹។ យោងតាមអង្គជំនុំជម្រះ ម្ចាស់បណ្តឹងសាទុក្ខទំនងជាបាន “យល់ព្រមដោយតុណ្ហភាព” ចំពោះការធ្វើបាបជនស៊ីវិល³⁹⁵²។ ជាបឋមគួរគប្បីគួសបញ្ជាក់ពីភាពខុសទំនងនៃពាក្យ “យល់ព្រមដោយតុណ្ហភាព”។ ពាក្យនេះឆ្លុះបញ្ចាំងអំពីក

³⁹⁴⁵ សូមមើលខាងលើ កថាខ័ណ្ឌ ១៧៦៨-១៧៦៩ កថាខ័ណ្ឌ ១៧៧០-១៧៧៤។
³⁹⁴⁶ សំអាងហេតុសាលក្រម កថាខ័ណ្ឌ ៤២៧៦។ សូមមើលខាងលើ កថាខ័ណ្ឌ ១៧៦៣-១៧៦៩។
³⁹⁴⁷ សំអាងហេតុសាលក្រម កថាខ័ណ្ឌ ៤២៧៦។
³⁹⁴⁸ សូមមើលខាងលើ កថាខ័ណ្ឌ ១៥០៦-១៥១០ កថាខ័ណ្ឌ ១៤៩០-១៥២២ កថាខ័ណ្ឌ ១៧៧០-១៧៧៤។
³⁹⁴⁹ សំអាងហេតុសាលក្រម កថាខ័ណ្ឌ ៤២៧៧។
³⁹⁵⁰ សំអាងហេតុសាលក្រម កថាខ័ណ្ឌ ៤២៧៧។
³⁹⁵¹ សូមមើលខាងលើ កថាខ័ណ្ឌ ១៨៥១-១៨៥៣ កថាខ័ណ្ឌ ១៨៥៧-១៨៧៨។
³⁹⁵² សំអាងហេតុសាលក្រម កថាខ័ណ្ឌ ៤២៧៧។

ដូចជាតុល្យភ័ស្តុតាងដាក់បន្តកលើ ខៀវ សំផន។ គេមិនអាចបង្ហាញភ័ស្តុតាងបញ្ជាក់អំពីការយល់ព្រម ក្នុងចិត្ត ពោលគឺការសម្តែងការយល់ព្រមមួយដែលបញ្ជាក់អំពីចេតនា និងឆន្ទៈរបស់មនុស្សម្នាក់តាមរយៈការនៅស្ងៀមមិននិយាយស្តី។ ការសន្និដ្ឋាននេះផ្អែកលើការវាយតម្លៃភ័ស្តុតាងមិនត្រឹមត្រូវ និងកំហុសអង្គហេតុ និងអង្គច្បាប់ដែលបានរៀបរាប់ខាងលើ³⁹⁵³។ នៅចុងបញ្ចប់ អង្គជំនុំជម្រះ បានកត់សម្គាល់ថា ម្ចាស់បណ្តឹងសាទុក្ខ “បានបិទបាំងព្រឹត្តិការណ៍នានាដែលបានកើតឡើងនៅខាងក្នុងកម្ពុជាប្រជាធិបតេយ្យ ហើយបានបដិសេធការប្រព្រឹត្តិបទឧក្រិដ្ឋកម្មក្នុងទ្រង់ទ្រាយធំនេះ”³⁹⁵⁴។ ការសន្និដ្ឋាននេះក៏ផ្អែកលើកំហុសអង្គហេតុ និងអង្គច្បាប់ ទាក់ទងនឹងការដឹងឮជាសន្មតអំពីឧក្រិដ្ឋកម្ម នៅពេលហេតុការណ៍កំពុងកើតឡើង³⁹⁵⁵។ អាស្រ័យហេតុនេះ ការសន្និដ្ឋានចុងក្រោយរបស់អង្គជំនុំជម្រះដែលថា ខៀវ សំផន មិនត្រឹមតែបានចូលរួមក្នុងគោលបំណងរួមប៉ុណ្ណោះទេ គឺថែមទាំងបានសម្របសម្រួល និងត្រួតពិនិត្យការអនុវត្តគោលបំណងរួមនេះ តាមរយៈគោលនយោបាយផ្សេងៗដែលត្រូវបានអនុម័ត” ផ្អែកលើកំហុសអង្គហេតុ និងអង្គច្បាប់ និងការវាយតម្លៃភ័ស្តុតាងមិនត្រឹមត្រូវ ត្រូវទុកជាមោឃៈ³⁹⁵⁶។

ជំពូក ៣. កំហុសលើឯកសារផ្សេងៗនៃសំណុំរឿង

ផ្នែកទី ១. កំហុសលើឯកសារផ្សេងៗនៃចេតនាប្រព្រឹត្តិបទលើស

១. ការរំលោភលើកំហុសលើចេតនាចូលរួមក្នុងគោលបំណងឧក្រិដ្ឋកម្ម

២០៣១. អង្គជំនុំជម្រះបានសន្និដ្ឋានថា ចេតនារបស់ ខៀវ សំផន ក្នុងការចូលរួមក្នុងគោលបំណងរួមត្រូវបានបង្ហាញ តាមរយៈការណ៍ដែលថាគាត់ “ជាសមាជិកម្នាក់នៃក្រុមមនុស្សដែលបានធ្វើសកម្មភាពរួមគ្នាដើម្បីអនុវត្តគោលបំណងរួម” និង “លើសពីនេះទៀត [...] តាមរយៈការចូលរួមចំណែករបស់គាត់ក្នុងបំណងធ្វើឱ្យគោលបំណងនេះជឿនលឿនទៅមុខ”³⁹⁵⁷។ ក្រៅពីបានប្រព្រឹត្តកំហុស ក្នុងការកំណត់

³⁹⁵³ សូមមើលខាងលើ កថាខ័ណ្ឌ ១៨៤៩-១៨៧៨។
³⁹⁵⁴ សំអាងហេតុសាលក្រម កថាខ័ណ្ឌ ៤២៧៧។
³⁹⁵⁵ សូមមើលខាងលើ កថាខ័ណ្ឌ ១៨០៤-១៩៣៧។
³⁹⁵⁶ សំអាងហេតុសាលក្រម កថាខ័ណ្ឌ ៤២៧៨។
³⁹⁵⁷ សំអាងហេតុសាលក្រម កថាខ័ណ្ឌ ៤២៧៩ កំណត់សម្គាល់ដើមទំព័រលេខ ១៣៩៦៥ យោងដល់ផ្នែក ១៦.៤.៥។

និយមន័យនៃគោលបំណងរួម គួរគប្បីរំលឹកថា អង្គជំនុំជម្រះបានប្រព្រឹត្តកំហុស ជាពិសេស ដោយបានសន្និដ្ឋានថា គោលបំណងរួមនេះពាក់ព័ន្ធនឹងគោលនយោបាយឧក្រិដ្ឋ³⁹⁵⁸។

២០៣២. មួយវិញទៀត អង្គជំនុំជម្រះក៏បានយល់ច្រឡំដែរ ដោយបានពិចារណាថា សមាជិកភាព³⁹⁵⁹ និងការចូលរួមចំណែក³⁹⁶⁰ ក្នុងគោលបំណងរួមដែលមិនមានលក្ខណៈឧក្រិដ្ឋ អនុញ្ញាតឱ្យខ្លួនសន្និដ្ឋានថា គាត់បានចូលរួមចំណែកក្នុងគោលនយោបាយឧក្រិដ្ឋដែលត្រូវបានចោទប្រកាន់ ក្នុងខណៈដែលខ្លួនត្រូវតែបង្ហាញអំពីចេតនាចូលរួមក្នុងទិដ្ឋភាពឧក្រិដ្ឋនៃគោលបំណងរួម ហើយក្នុងករណីនេះ គឺចេតនាចូលរួមក្នុងទិដ្ឋភាពឧក្រិដ្ឋនៃគោលនយោបាយរងការចោទប្រកាន់³⁹⁶¹ ។

២. វិចារណកិច្ចមិនត្រឹមត្រូវក្នុងការណាញការសន្និដ្ឋានអំពីចេតនាឧក្រិដ្ឋ

២០៣៣. វិចារណកិច្ចរបស់អង្គជំនុំជម្រះមិនត្រឹមត្រូវទេ ពីព្រោះខ្លួនបានពិចារណាថា ការប្រព្រឹត្តិឧក្រិដ្ឋកម្មដោយចារឹបង្គោល ដែលត្រូវបានបញ្ចូលបែបសិប្បនិម្មិតទៅក្នុងគោលបំណងរួមដែលមិនមានលក្ខណៈឧក្រិដ្ឋ គឺជាការគ្រប់គ្រាន់ ដើម្បីសន្និដ្ឋានថា ខៀវ សំផន មានចេតនាប្រព្រឹត្តិបទឧក្រិដ្ឋទាំងនេះ។ (ក) ដោយធ្វើដូចនេះ អង្គជំនុំជម្រះបានប្រព្រឹត្តកំហុសអង្គច្បាប់ ដោយមិនដែលដោះស្រាយបញ្ហាទាក់ទងនឹងចេតនាពាក់ព័ន្ធនឹងធាតុផ្សំអត្តនោម័តិចាំបាច់ជាក់លាក់ ចំពោះឧក្រិដ្ឋកម្មរងការចោទប្រកាន់នីមួយៗ (ខ)។

២.១. គ្មានចេតនាប្រព្រឹត្តិឧក្រិដ្ឋកម្ម នៅក្នុងគោលបំណងរួមមិនមានលក្ខណៈឧក្រិដ្ឋចំក្នុង

២០៣៤. គួរគប្បីរំលឹកពីវិចារណកិច្ចមិនត្រឹមត្រូវរបស់អង្គជំនុំជម្រះក្នុងការកំណត់លក្ខណៈនៃគោលបំណងរួមដែលមានលក្ខណៈឧក្រិដ្ឋ នៅក្នុងសហឧក្រិដ្ឋកម្មរួម។ ជំហានដំបូងមានដូចតទៅ៖ - មានបទឧក្រិដ្ឋ

³⁹⁵⁸ សូមមើលខាងលើ កថាខ័ណ្ឌ ១៤៣៨-១៦០៣។
³⁹⁵⁹ សូមមើលខាងលើ កថាខ័ណ្ឌ ១៥៩៣-១៦០៣។
³⁹⁶⁰ សូមមើលខាងលើ កថាខ័ណ្ឌ ២០០១-២០៣០។
³⁹⁶¹ សូមមើលខាងលើ កថាខ័ណ្ឌ ១៩៦៣-១៩៦៥។

ហើយបទឧក្រិដ្ឋទាំងនេះបណ្តាលមកពីការអនុវត្ត “គោលនយោបាយ”³⁹⁶²។ បទឧក្រិដ្ឋទាំងនេះត្រូវបានបញ្ចូលបែបសិប្បនិម្មិត ទៅក្នុង “គោលនយោបាយ” ជាផ្នែកមួយនៃគោលបំណងរួម ពីព្រោះគោលនយោបាយនេះមានចំណងពាក់ព័ន្ធជាក់ស្តែងជាមួយគោលបំណងរួមដែលមិនមានលក្ខណៈឧក្រិដ្ឋចំពោះ។

២០៣៥. ដូច្នោះ អង្គជំនុំជម្រះបានប្រព្រឹត្តកំហុស ដោយចាប់ផ្តើមរាល់ផ្នែកទាក់ទងនឹងចេតនារបស់ ខៀវ សំផន ដោយរំលឹកជាប់បឋមថាខ្លួនបានពិចារណាថា “ឧក្រិដ្ឋកម្ម [X,Y, Z] ត្រូវបានបង្ហាញថាពិតជាបានកើតឡើងមែន ដោយជាប់ទាក់ទងនឹងការអនុវត្តគោលនយោបាយ [X]” និងពិចារណាថា “ឧក្រិដ្ឋកម្មទាំងនេះគឺជាផ្នែកមួយនៃគោលបំណងរួមស្របតាមគោលនយោបាយ [X] របស់ ប. ក. ក.”³⁹⁶³។ វិចារណកិច្ចនេះមិនត្រឹមត្រូវទេ ហើយត្រូវទុកជាមោឃៈ។ ជាក់ស្តែង វិចារណកិច្ចនេះមិនអាចប្រើជាចំណុចចាប់ផ្តើមសម្រាប់ការផ្តល់សំអាងហេតុរបស់អង្គជំនុំជម្រះលើចេតនារបស់ ខៀវ សំផន ក្នុងការប្រព្រឹត្តិបទឧក្រិដ្ឋជាក់លាក់ ដែលត្រូវតែត្រូវបានកំណត់ដោយអាកប្បកិរិយា ឬអំពើជាក់លាក់នៃម្ចាស់បណ្តឹងសាទុក្ខ ទាក់ទងនឹងឧក្រិដ្ឋកម្មទាំងនេះ។

២០៣៦. ជំហានទីពីរនៃខ្សែគំនិតរបស់អង្គជំនុំជម្រះ គឺត្រូវសន្និដ្ឋានដោយគ្មានសំអាងហេតុថា ការអនុវត្ត “គោលនយោបាយនេះ” ជាការអះអាងថា ខៀវ សំផន មានចេតនាចង់ឱ្យមានការប្រព្រឹត្តិបទឧក្រិដ្ឋ។

២០៣៧. នៅចុងបញ្ចប់ ជាជំហានទីបី និងចុងក្រោយនៃខ្សែគំនិតរបស់ខ្លួន អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានយ៉ាងដាច់ខាត ថាការចូលរួមរបស់ ខៀវ សំផន នៅក្នុង “សហឧក្រិដ្ឋកម្មរួម” (គោលបំណងរួមមិនមានលក្ខណៈឧក្រិដ្ឋ) គឺជាការគ្រប់គ្រាន់ដើម្បីបង្ហាញថា ដូចអ្នកចូលរួមដទៃទៀតនៅក្នុងសហឧក្រិដ្ឋកម្មរួមដែរ គាត់មានចេតនាប្រព្រឹត្តិបទឧក្រិដ្ឋ X, Y និង Z ខណៈដែលអង្គជំនុំជម្រះត្រូវតែបង្ហាញអំពីការចូលរួមរបស់គាត់ ក្នុងទិដ្ឋភាពឧក្រិដ្ឋនៃគោលបំណងរួមនេះ។ ដោយខកខានមិន

³⁹⁶² យើងឃើញថា អង្គជំនុំជម្រះបានធ្វើវិចារណកិច្ចវិលចុះវិលឡើង ដែលធ្វើឱ្យឧក្រិដ្ឋកម្មកើតចេញពីគោលនយោបាយ និងគោលនយោបាយកើតចេញពីឧក្រិដ្ឋកម្ម។ សូមមើលខាងលើ កថាខ័ណ្ឌ ១៩៨១-២០០១។

³⁹⁶³ សំអាងហេតុសាលក្រម កថាខ័ណ្ឌ ៤២៨០, ៤២៨៣, ៤២៨៨, ៤២៩១, ៤២៩៦, ៤២៩៩, ៤៣០៣។

បានបង្ហាញអំពីការចូលរួមក្នុងទិដ្ឋភាពឧក្រិដ្ឋនេះ អង្គជំនុំជម្រះបានបង្កើត តាមរយៈការបន្ទាបកម្រិត ចេតនាឧក្រិដ្ឋនេះ នូវការទទួលខុសត្រូវព្រហ្មទណ្ឌមួយចំពោះអំពើអ្នកដទៃ ដែលមិនស្ថិតនៅក្នុង ក្របខ័ណ្ឌច្បាប់ណាមួយឡើយ។

២.២. សំគង់ទណ្ឌតម្រូវឱ្យមានចេតនាចាំបាច់ចំពោះការប្រព្រឹត្តិបទឧក្រិដ្ឋជាក់លាក់ តែមិនមែន ចំពោះ “ឧក្រិដ្ឋកម្ម” ជាទូទៅ

២០៣៨. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានវាយតម្លៃជាប្រព័ន្ធអំពីចេតនារបស់ ខៀវ សំផន ដោយផ្អែកលើ “ឧក្រិដ្ឋកម្ម” ជាទូទៅ ដោយមិនបានវាយតម្លៃដាច់ដោយឡែកលើធាតុផ្សំចាំបាច់នៃ ចេតនាឧក្រិដ្ឋ ចំពោះបទឧក្រិដ្ឋដែលបានចោទប្រកាន់នីមួយៗ ក្នុងខណៈដែលការកំណត់ប្រភេទបទ ល្មើសមិនអាចត្រូវបានធ្វើឡើង ដោយគ្មានការវាយតម្លៃនេះឡើយ។ នេះគឺជាកំហុសដែលបណ្តាលឱ្យ ការសន្និដ្ឋានទាំងអស់របស់អង្គជំនុំជម្រះក្លាយជាមោឃៈ។

ផ្នែកទី ២. សហករណ៍ និងការដ្ឋាន

២០៣៩. អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយបានសន្និដ្ឋានថា ខៀវ សំផន មាន ចេតនាប្រព្រឹត្តឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាអំពើមនុស្សឃាត ការធ្វើឱ្យក្លាយជាទាស ករ អំពើអមនុស្សធម៌ដទៃទៀត ឬការរំលោភបំពានលើសេចក្តីថ្លែងរូបរបស់មនុស្ស ការបាត់ខ្លួនដោយ បង្ខំ និងការធ្វើទុក្ខបុកម្នេញដោយមូលហេតុនយោបាយនៅត្រាំកក់ ទំនប់១មករា ទំនប់ត្រពាំងថ្ម និងនៅ ព្រលានយន្តហោះកំពង់ឆ្នាំង³⁹⁶⁴។ អង្គជំនុំជម្រះក៏បានប្រព្រឹត្តកំហុសផងដែរ ដោយបានវិនិច្ឆ័យថា ឧក្រិដ្ឋកម្មទាំងនេះជាផ្នែកមួយនៃគោលបំណងរួម³⁹⁶⁵។ អង្គជំនុំជម្រះក៏បានប្រព្រឹត្តកំហុស អង្គហេតុ និងអង្គច្បាប់ ដោយបានរៀបរាប់ធាតុផ្សំភស្តុតាងដែលមិនអាចបង្ហាញពីចេតនាឧក្រិដ្ឋណាមួយ (I) និង ដោយមិនបានផ្តល់សំអាងហេតុ ចំពោះការបង្ហាញពីចេតនាប្រព្រឹត្តបទឧក្រិដ្ឋជាក់លាក់ (II) ។

³⁹⁶⁴ សំអាងហេតុសាលក្រម កថាខ័ណ្ឌ ៤២៨២។

³⁹⁶⁵ សំអាងហេតុសាលក្រម កថាខ័ណ្ឌ ៤២៨០។

១. គ្មានការបញ្ជាក់ចេតនាឧក្រិដ្ឋ

២០៤០. អង្គជំនុំជម្រះបានរៀបរាប់ធាតុផ្សំភស្តុតាងដែលមិនទាក់ទងនឹងចេតនាឧក្រិដ្ឋណាមួយ (ក) ។ អង្គជំនុំជម្រះបានផ្អែក ដោយមិនត្រឹមត្រូវ ទៅលើការដឹងឮជាសន្មតរបស់ ខៀវ សំផន អំពីលក្ខខណ្ឌការងារ និងការរស់នៅ តាមការដ្ឋានទាំងនេះ (ខ) ដោយមិនទាញផលវិបាកពីអវត្តមានភស្តុតាងនៃការជំរុញឱ្យប្រព្រឹត្តការរើសអើងទៅលើប្រជាជនថ្មី (គ)។ លើសពីនេះទៀត អង្គជំនុំជម្រះ បានសន្និដ្ឋានពង្រីកស្នាដៃថា ខៀវ សំផន មានចេតនាចង់ឱ្យដោះស្រាយជោគវាសនារបស់ខ្លាំងដោយសម្ងាត់ (ឃ) ។

១.១. គ្មានទំនាក់ទំនងជាមួយចេតនាឧក្រិដ្ឋ

១.១.១. គ្មានចេតនាឧក្រិដ្ឋក្នុងការគាំទ្រដល់គោលបំណងរួមដែលមិនមានលក្ខណៈឧក្រិដ្ឋ

២០៤១. អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយបានសន្និដ្ឋានថា ខៀវ សំផន មានចេតនាប្រព្រឹត្តបទឧក្រិដ្ឋជាក់លាក់ ដោយហេតុថា “គាត់នៅតែបន្តគាំទ្រគោលបំណងរួមដែល [មិនមានលក្ខណៈឧក្រិដ្ឋ] ពេញមួយរបបកម្ពុជាប្រជាធិបតេយ្យ ចំពោះការបង្កើត និងប្រតិបត្តិការរបស់សហករណ៍ និងការដ្ឋាន”³⁹⁶⁶។ ក៏ប៉ុន្តែ ការបង្កើត និងដាក់ឱ្យដំណើរការសហករណ៍និងការដ្ឋាន មិនមែនជាបទឧក្រិដ្ឋនោះទេ។ ការណ៍ដែល ខៀវ សំផន គាំទ្រសេដ្ឋកិច្ចប្រភេទនេះមិនអនុញ្ញាតឱ្យយើងសន្និដ្ឋានថា មានធាតុផ្សំចេតនាចាំបាច់គ្រប់គ្រាន់ ចំពោះបទឧក្រិដ្ឋដែលបានចោទប្រកាន់នីមួយៗនៅតាមសហករណ៍ និងការដ្ឋានបានឡើយ។ លើសពីនេះទៀត អង្គជំនុំជម្រះក៏មិនបានបង្ហាញអំពីការដឹងឮរបស់ម្ចាស់បណ្តឹងសាទុក្ខ អំពីបទឧក្រិដ្ឋដែលបានចោទប្រកាន់បានប្រព្រឹត្តនៅតាមសហករណ៍ និងការដ្ឋានទាំងនេះដែរ³⁹⁶⁷។ ដូច្នេះ ជាថ្មីម្តងទៀត វាជាការចូលរួមចំណែករបស់ ខៀវ សំផន ក្នុងគោល

³⁹⁶⁶ សំអាងហេតុសាលក្រម កថាខ័ណ្ឌ ៤២៨១ កំណត់សម្គាល់ជើងទំព័រលេខ ១៣៩៦៨ យោងដល់កថាខ័ណ្ឌ ៤២១០ (ការដឹងឮ - សហករណ៍ និងការដ្ឋាន)។

³⁹⁶⁷ សូមមើលខាងលើ កថាខ័ណ្ឌ ១៨១៦-១៨៤៨។

បំណងរួម (មិនមានលក្ខណៈឧក្រិដ្ឋ) ដែលការចូលរួមចំណែកនេះត្រូវបានចោទប្រកាន់ និងយកមកធ្វើជាមូលដ្ឋាន ដើម្បី “បង្ហាញពី” ចេតនាឧក្រិដ្ឋរបស់គាត់³⁹⁶⁸។

១.១.២. គ្មានចេតនាឧក្រិដ្ឋ ក្នុងបំណងប្រាថ្នាអភិវឌ្ឍសេដ្ឋកិច្ច

២០៤២. អង្គជំនុំជម្រះបានសន្និដ្ឋានខុសថា ខៀវ សំផន មានចេតនាប្រព្រឹត្តបទឧក្រិដ្ឋជាក់លាក់ តាមរយៈវត្តមានរបស់គាត់ “នៅក្នុងកិច្ចប្រជុំផ្សេងៗ ដែលក្នុងឱកាសនោះ មានការរៀបចំ និងពិភាក្សាផែនការដាំស្រូវឱ្យបានបីតោនក្នុងមួយហិកតា”³⁹⁶⁹ និងតាមរយៈការណ៍ដែលថាគាត់ “បានណែនាំជាសាធារណៈឱ្យប្រកាន់យកមាតិកា “មហាអស្ចារ្យ មហាលោតផ្លោះ” “ដែលមិនធ្លាប់មានពីមុនមក” ក្នុងគោលបំណងកែប្រែកម្ពុជាប្រជាធិបតេយ្យឱ្យទៅជាការដ្ឋានកសាងដ៏ធំមួយ”³⁹⁷⁰។ ការកំណត់គោលដៅសេដ្ឋកិច្ច និងផែនការ³⁹⁷¹ កាន់តែមិនអាចអនុញ្ញាតឱ្យការធ្វើការផ្សារភ្ជាប់ទំនាក់ទំនងជាមួយបទឧក្រិដ្ឋដែលត្រូវបានចោទប្រកាន់ប្រឆាំងនឹង ខៀវ សំផន ដោយហេតុថាការអភិវឌ្ឍកសិកម្មមានគោលបំណងយ៉ាងជាក់លាក់ ដើម្បីដោះស្រាយបញ្ហារបស់ប្រជាជនឱ្យបានឆាប់រហ័ស³⁹⁷²។

១.១.៣. គ្មានចេតនាឧក្រិដ្ឋ តាមរយៈការដឹងព្រហ្មទណ្ឌស្របច្បាប់

២០៤៣. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ខៀវ សំផន មានចេតនាប្រព្រឹត្តបទឧក្រិដ្ឋជាក់លាក់ ដោយហេតុថាគាត់ទំនងជាបានដឹងថាប្រជាជន “កំពុងទទួលរងការ

³⁹⁶⁸ សំអាងហេតុសាលក្រម កថាខ័ណ្ឌ ៤២៨១ កំណត់សម្គាល់ជើងទំព័រលេខ ១៣៩៦៨ យោងដល់កថាខ័ណ្ឌ ៤២១០ (ការដឹងព្រហ្មទណ្ឌ - សហករណ៍ និងការដ្ឋាន) យោងកំណត់សម្គាល់ជើងទំព័រលេខ ១៣៧៤០ ដល់ផ្នែក ១៨.២.១.២៖ ការលើកកម្ពស់គោលបំណងរួម

³⁹⁶⁹ សំអាងហេតុសាលក្រម កថាខ័ណ្ឌ ៤២៨១ កំណត់សម្គាល់ជើងទំព័រលេខ ១៣៩៦៩ យោងដល់កថាខ័ណ្ឌ ៤២៥៨។

³⁹⁷⁰ សំអាងហេតុសាលក្រម កថាខ័ណ្ឌ ៤២៨១ កំណត់សម្គាល់ជើងទំព័រលេខ ១៣៩៧០ និង ១៣៩៧១ យោងដល់កថាខ័ណ្ឌ ៤២៦២ កថាខ័ណ្ឌ ៤២៦៥-៤២៦៦។

³⁹⁷¹ សំអាងហេតុសាលក្រម កថាខ័ណ្ឌ ៤២៨១ កំណត់សម្គាល់ជើងទំព័រលេខ ១៣៩៧២ យោងដល់កថាខ័ណ្ឌ ៤២១៤ និង ៤២៦៧។

³⁹⁷² សូមមើលខាងលើ, កថាខ័ណ្ឌ ១៤៩០-១៥១០។

ផ្លាស់ប្តូរ ដើម្បីបង្កើតសង្គមកម្មករ-កសិករ ដែលត្រូវបានបង្ខំឱ្យធ្វើការជាសមូហភាព”³⁹⁷³។ ការដឹងឮ ពីការផ្លាស់ប្តូរសង្គមទៅរកគំរូសេដ្ឋកិច្ចសង្គមនិយមសមូហភាព មិនអាចអនុញ្ញាតឱ្យសន្និដ្ឋានថាមាន ចេតនាប្រព្រឹត្តបទឧក្រិដ្ឋបានឡើយ។

១.១.៤. គ្មានចេតនាឧក្រិដ្ឋ តាមរយៈការត្រួតពិនិត្យលើ “ការចែកចាយ” ស្រូវទៅបរទេស

២០៤៤. អង្គជំនុំជម្រះបានសន្និដ្ឋានខុសថា ខៀវ សំផន មានចេតនាប្រព្រឹត្តបទឧក្រិដ្ឋជាក់លាក់ ដោយហេតុថា គាត់ទំនងជាបានត្រួតពិនិត្យលើការរឹបអូសយកស្រូវ និងការចែកចាយទៅបរទេស³⁹⁷⁴។ ជាដំបូង អង្គ ជំនុំជម្រះបានសង្ខេបមិនត្រឹមត្រូវលើតួនាទីរបស់ ខៀវ សំផន³⁹⁷⁵ បន្ទាប់មក អង្គជំនុំជម្រះបានព្រងើយ កន្តើយនឹងភ័ស្តុតាងដោះបន្ទុកនៅត្រង់ថាមានការលាក់បាំងអំពីកង្វះខាតស្បៀងពីសំណាក់ប្រធានសហ ករណ៍ និងការដ្ឋាន³⁹⁷⁶។

១.២. ការមិនបានដឹងឮអំពីបំប្លែងការងារ និងបំប្លែងរស់នៅដែលបានកំណត់

២០៤៥. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានអះអាងថា ខៀវ សំផន ដឹងថា “ស្ថានភាពការងារ និងជីវភាពរស់នៅដ៏យ៉ាប់យឺន” “ត្រូវបានកំណត់ដោយចេតនានៅតាមសហករណ៍ និងការដ្ឋាននៅទូទាំងប្រទេស”³⁹⁷⁷។ អង្គជំនុំជម្រះមិនត្រឹមតែមិនបានបង្ហាញអំពីការដឹងឮនេះប៉ុណ្ណោះ

³⁹⁷³ សំអាងហេតុសាលក្រម កថាខ័ណ្ឌ ៤២៨១ កំណត់សម្គាល់ជើងទំព័រលេខ ១៣៩៧៣ យោងដល់កថាខ័ណ្ឌ ៤២១០ ដែលយោង កំណត់សម្គាល់ជើងទំព័រលេខ ១៣៧៤០ ដល់ផ្នែក ១៨.២.១.២៖ ការលើកកម្ពស់គោលបំណងរួម។

³⁹⁷⁴ សំអាងហេតុសាលក្រម កថាខ័ណ្ឌ ៤២៨១ កំណត់សម្គាល់ជើងទំព័រលេខ ១៣៩៧៦ យោងដល់កថាខ័ណ្ឌ ៤២៧៥។ កថាខ័ណ្ឌ ដែលចង្អុលបង្ហាញជាកំណត់សម្គាល់ជើងទំព័រអំពីការប្រព្រឹត្តិលើពុទ្ធសាសនិក គឺខុសយ៉ាងច្បាស់ក្រឡេក។ អង្គជំនុំជម្រះទំនងជាចង់ ចង្អុលបង្ហាញកថាខ័ណ្ឌ ៤២៧៦ ទៅវិញទេ។

³⁹⁷⁵ សូមមើលខាងលើ កថាខ័ណ្ឌ ១៦៥២-១៨០៣។

³⁹⁷⁶ សូមមើលខាងលើ កថាខ័ណ្ឌ ១៥០៦-១៥១០។

³⁹⁷⁷ សំអាងហេតុសាលក្រម កថាខ័ណ្ឌ ៤២៨១ កំណត់សម្គាល់ជើងទំព័រលេខ ១៣៩៧៥ យោងដល់កថាខ័ណ្ឌ ៤២១៥ (ការដឹងឮ - សហករណ៍ និងការដ្ឋាន) កថាខ័ណ្ឌ ៤២៣១ (ការដឹងឮ - មន្ទីរសន្តិសុខ ទីតាំងសម្លាប់មនុស្ស និងការបោសសម្អាតផ្ទៃក្នុង) និងកថា ខ័ណ្ឌ ៤២៣៤ (ការដឹងឮ - មន្ទីរសន្តិសុខ ទីតាំងសម្លាប់មនុស្ស និងការបោសសម្អាតផ្ទៃក្នុង)។

ទេ គឺថែមទាំងមិនដឹងថាការដាក់វិធានការបែបនេះ ដើរផ្ទុយពីផែនការសហករណ៍ដែលត្រូវបានកំណត់ ដោយ ប.ក.ក.ថែមទៀតផង³⁹⁷⁸។

១.៣. គ្មានភស្តុតាងពាក់ព័ន្ធនឹងការជំរុញឱ្យមានការប្រព្រឹត្តិការវេសវេងទេវលើប្រជាជន

២០៤៦. អង្គជំនុំជម្រះបានប្រព្រឹត្តកំហុសអង្គហេតុ ដោយបានអះអាងថា ខៀវ សំផន “បានជំរុញកម្មាភិបាល ឱ្យដាក់ការងារឱ្យប្រជាជនថ្មីច្រើនជាង និងមិនអោយអាហារបរិភោគគ្រប់គ្រាន់ ដោយសារគាត់គាំទ្រ ដល់ការប្រព្រឹត្តិវេសវេងចំពោះសត្រូវវណ្ណៈដែលត្រូវបានសន្មតថាជាឧបសគ្គដល់ការរីកចម្រើនរបស់ ប.ក.ក.³⁹⁷⁹”។ ក៏ប៉ុន្តែ ដូចដែលបានឃើញខាងលើ គាត់មិនបានដឹងអំពីការវេសវេងរវាងប្រជាជន ចាស់ និងប្រជាជនថ្មីនោះទេ ហើយពាក្យសម្តីរបស់គាត់កាលពីឆ្នាំ២០០៤ ត្រូវបានបំភ្លៃ³⁹⁸⁰។

១.៤. គ្មានចេតនារួមតែមួយ ចំពោះឧក្រិដ្ឋកម្មប្រឆាំងមនុស្សជាតិក្រោមទម្រង់ជាការធ្វើទុក្ខបុក ម្នេញដោយមូលហេតុនយោបាយ

២០៤៧. អង្គជំនុំជម្រះក៏គ្មានភស្តុតាងដើម្បីសន្និដ្ឋានថា ខៀវ សំផន មានចេតនាវេសវេងខ្លាំងរបស់បក្សដោយ មូលហេតុនយោបាយ³⁹⁸¹ និងមានចេតនារួមដូចគ្នាជាមួយអ្នកចូលរួមក្នុងសហគម្ព័ន្ធក្រិដ្ឋកម្មរួមដទៃទៀត ក្នុងការប្រព្រឹត្តិឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុ នយោបាយ³⁹⁸²ដែរ។

³⁹⁷⁸ សូមមើលខាងលើ កថាខ័ណ្ឌ ១៥០៣-១៥០៥។

³⁹⁷⁹ សំអាងហេតុសាលក្រម កថាខ័ណ្ឌ ៤២៨១ កំណត់សម្គាល់ជើងទំព័រលេខ ១៣៩៧៧ យោងដល់កថាខ័ណ្ឌ ៤២១៧ (ការដឹងព្រ - សហករណ៍ និងការដ្ឋាន) និងកថាខ័ណ្ឌ ៤២៧៣ (ការចូលរួមចំណែក - សេចក្តីណែនាំអំពីការអនុវត្តគោលបំណងរួម តាមរយៈ គោលនយោបាយរបស់ខ្លួន)។

³⁹⁸⁰ សូមមើលខាងលើ កថាខ័ណ្ឌ ១៨៣៦-១៨៣៨។

³⁹⁸¹ សំអាងហេតុសាលក្រម កថាខ័ណ្ឌ ៤២៨១។

³⁹⁸² សំអាងហេតុសាលក្រម កថាខ័ណ្ឌ ៤២៨២។

១.៥. គ្មានធាតុផ្សំភស្តុតាងដែលបង្ហាញពីចេតនាចង់ឱ្យដោះស្រាយ “ជោគវាសនារបស់ខ្មាំងជាសម្ងាត់”

២០៤៨. អង្គជំនុំជម្រះក៏បានប្រព្រឹត្តកំហុសអង្គហេតុផងដែរ ដោយបានសន្និដ្ឋានថា ខៀវ សំផន មានចេតនាចង់ឱ្យដោះស្រាយជោគវាសនារបស់ខ្មាំងជាសម្ងាត់ ដោយយោងទៅកំណត់ត្រាជើងទំព័រ គឺមិនមែនយោងទៅឯកសារជាក់លាក់ណាមួយដែលអាចឱ្យ ខៀវ សំផន យល់ដឹងច្បាស់អំពីអ្វីដែលគេចោទប្រកាន់មកលើគាត់ឡើយ ប៉ុន្តែយោងទៅជំពូកទាំងដុល្លីតែម្តង³⁹⁸³។ ការគ្មានសំអាងហេតុលម្អិតអំពីទេសកាលនេះ បង្ហាញពីកង្វះភស្តុតាងដើម្បីគាំទ្រសេចក្តីសន្និដ្ឋានរបស់អង្គជំនុំជម្រះ។

២. គ្មានសំអាងហេតុផ្សំចេតនាប្រព្រឹត្តបទឧក្រិដ្ឋជាក់លាក់

២០៤៩. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋាន ដោយផ្អែកលើមូលដ្ឋាននៃធាតុផ្សំភស្តុតាងខាងលើថា “ខៀវ សំផន មានចេតនាចង់ឱ្យមានការប្រព្រឹត្តិឧក្រិដ្ឋកម្មនៅតាមសហករណ៍ និងនៅតាមការដ្ឋាន”³⁹⁸⁴។ អង្គជំនុំជម្រះនៅតែបន្តប្រព្រឹត្តកំហុសទៀត ដោយបានសន្និដ្ឋានថា “ដោយហេតុថាគាត់ចូលរួមក្នុងសហគម្មន៍ក្រិដ្ឋកម្មរួម ដូចគ្នានឹងអ្នកចូលរួមផ្សេងទៀតក្នុងផែនការនេះដែរ គឺ [គាត់] មានចេតនាប្រព្រឹត្តបទឧក្រិដ្ឋប្រឆាំងនឹងមនុស្សជាតិ ក្រោមទម្រង់ជាអំពើមនុស្សឃាត ការធ្វើឱ្យក្លាយជាទាសករ និងអំពើអមនុស្សធម៌ដទៃទៀត ក្រោមទម្រង់ជាការរំលោភបំពានលើសេចក្តីថ្លៃថ្នូររបស់មនុស្ស និងអំពើដែលចាត់ទុកថាជាការបាត់ខ្លួនដោយបង្ខំ” និង “មានចេតនាប្រព្រឹត្តិឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុនយោបាយ”³⁹⁸⁵។

២០៥០. តាមការពិត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ជាទូទៅ ដោយខកខានមិនបានវាយតម្លៃពីចេតនាជាក់លាក់ទាក់ទងនឹងឧក្រិដ្ឋកម្មដែលបានចោទប្រកាន់នីមួយៗ។ ទន្ទឹមនឹងនោះ

³⁹⁸³ សំអាងហេតុសាលក្រម កថាខ័ណ្ឌ ៤២៨១ កំណត់សម្គាល់ជើងទំព័រលេខ ១៣៩៧៨ យោងដល់ផ្នែក ១៦.៤.២.១.២។
³⁹⁸⁴ សំអាងហេតុសាលក្រម កថាខ័ណ្ឌ ៤២៨២ (យើងខ្ញុំជាអ្នកគូសបន្ទាត់ពីក្រោម)។
³⁹⁸⁵ សំអាងហេតុសាលក្រម កថាខ័ណ្ឌ ៤២៨២។

ប្រសិនបើខ្លួនបានពិនិត្យលើភស្តុតាងដោយមិនលម្អៀងវិញ ប្រហែលជាអង្គជំនុំជម្រះកត់សម្គាល់ថា ខ្លួនមិនអាចសន្និដ្ឋានថា ខៀវ សំផន មានចេតនាឧក្រិដ្ឋចំពោះបទឧក្រិដ្ឋនីមួយៗដែលត្រូវបានចោទប្រកាន់នោះទេ។

២០៥១. អង្គជំនុំជម្រះគួរណាទាញការសន្និដ្ឋានចេញពីអវត្តមាននៃភស្តុតាងផ្ទាល់ ឬប្រយោលទាក់ទងនឹងចេតនាសម្លាប់របស់ ខៀវ សំផន នៅទំនប់១មករា និងទំនប់ត្រពាំងថ្ម ក៏ដូចជាពីអវត្តមានភស្តុតាងទាក់ទងនឹងការកំហិតលើជនណាម្នាក់ “អំពីកម្មសិទ្ធិសមរម្យដែលជននោះអាចមាន” នៅត្រាំកក់ ទំនប់១មករា ទំនប់ត្រពាំងថ្ម និងព្រលានយន្តហោះកំពង់ឆ្នាំង។ អង្គជំនុំជម្រះក៏មិនមានភស្តុតាងអំពីចេតនារបស់គាត់ក្នុងការប្រព្រឹត្តិការវើសអើងចំពោះប្រជាជនថ្មី អតីតទាហាន និងអ្នករដ្ឋការនៃរបបសាធារណរដ្ឋខ្មែរ ដោយមូលហេតុនយោបាយ” ក្នុងគោលបំណង “ដកបុគ្គលទាំងនេះចេញពីសង្គម” ហើយក៏មិនមានភស្តុតាងអំពីចេតនាបង្កឱ្យមានការឈឺចាប់ខ្លាំង ឬរបួសស្នាមផ្លូវចិត្ត ឬផ្លូវកាយធ្ងន់ធ្ងរដល់ជនរងគ្រោះ ឬធ្វើឱ្យប៉ះពាល់យ៉ាងធ្ងន់ធ្ងរដល់សេចក្តីថ្លៃថ្នូរជាមនុស្សរបស់គាត់”។

២០៥២. ដូច្នោះ អង្គជំនុំជម្រះគួរណាកត់សម្គាល់ថា ខ្លួនមិនមានភស្តុតាងដើម្បីសន្និដ្ឋានថា ខៀវ សំផន មានចេតនាឧក្រិដ្ឋចំពោះបទឧក្រិដ្ឋនីមួយៗដែលត្រូវបានចោទប្រកាន់ប្រឆាំងនឹងគាត់នោះទេ៖ - ឧក្រិដ្ឋកម្មប្រឆាំងមនុស្សជាតិក្រោមទម្រង់ជាអំពើមនុស្សឃាត នៅទំនប់១មករា និងទំនប់ត្រពាំងថ្ម - ឧក្រិដ្ឋកម្មប្រឆាំងមនុស្សជាតិក្រោមទម្រង់ជាការដាក់ឱ្យក្លាយជាទាសករនៅត្រាំកក់ ទំនប់ត្រពាំងថ្ម ទំនប់១មករា និងព្រលានយន្តហោះកំពង់ឆ្នាំង - ការធ្វើទុក្ខបុកម្នេញដោយមូលហេតុនយោបាយទៅលើប្រជាជនថ្មី អតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅត្រាំកក់ ទំនប់ត្រពាំងថ្ម ទំនប់១មករា និងព្រលានយន្តហោះកំពង់ឆ្នាំង - ឧក្រិដ្ឋកម្មប្រឆាំងមនុស្សជាតិក្រោមទម្រង់ជាអំពើមនុស្សធម៌ដទៃទៀតតាមរយៈការធ្វើឱ្យប៉ះពាល់ដល់សេចក្តីថ្លៃថ្នូររបស់មនុស្ស នៅត្រាំកក់ ទំនប់ត្រពាំងថ្ម ទំនប់១មករា និងព្រលានយន្តហោះកំពង់ឆ្នាំង និងក្រោមទម្រង់ជាការបាត់ខ្លួនដោយបង្ខំនៅត្រាំកក់ ទំនប់ត្រពាំងថ្ម ទំនប់១មករា និងព្រលានយន្តហោះកំពង់ឆ្នាំង។ ដោយមិនធ្វើដូច្នោះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់។ រាល់ការសន្និដ្ឋានរបស់អង្គជំនុំជម្រះដែលផ្ទុយពីការលើកឡើងរបស់មេធាវី

ការពារក្តី ត្រូវចាត់ទុកជាមោឃៈ រួមទាំងការប្រកាសពិរុទ្ធភាពចំពោះបទឧក្រិដ្ឋតាមរយៈសហឧក្រិដ្ឋ កម្មវិធីទាំងនេះ³⁹⁸⁶។

ផ្នែកទី ៣. មន្ទីរសន្តិសុខ កន្លែងសម្លាប់មនុស្ស និងការបោសសម្អាត

២០៥៣. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា ខៀវ សំផន មានចេតនាប្រព្រឹត្តឧក្រិដ្ឋកម្ម ប្រឆាំងមនុស្សជាតិ ក្រោមទម្រង់ជាអំពើមនុស្សឃាត ការសម្លាប់រង្គាល ការដាក់ឱ្យក្លាយជាទាសករ ការដាក់ក្នុងមន្ទីរឃុំឃាំង ការធ្វើទារុណកម្ម ការធ្វើទុក្ខបុកម្នេញដោយមូលហេតុនយោបាយ និងអំពើ អមនុស្សធម៌ដទៃទៀត ក្រោមទម្រង់ជាការប៉ះពាល់ដល់សេចក្តីថ្លៃថ្នូររបស់មនុស្ស និងអំពើដែលចាត់ ទុកថាជាការបាត់ខ្លួនដោយបង្ខំ³⁹⁸⁷។ ដើម្បីឈានដល់ការសន្និដ្ឋាននេះ អង្គជំនុំជម្រះបានប្រព្រឹត្តកំហុស អង្គហេតុជាច្រើន។ ជាការពិត ដូចដែលបានឃើញខាងលើ គឺវាមិនត្រឹមត្រូវទេក្នុងការអះអាងថា ខៀវ សំផន បានចូលរួមចំណែកក្នុងការបោសសម្អាតនៅទូទាំងប្រទេស³⁹⁸⁸។ កំហុសមួយផ្សេងទៀតពាក់ ព័ន្ធនឹងការអះអាងថា គាត់បានដឹងអំពីការចាប់ខ្លួនមេដឹកនាំជាន់ខ្ពស់ នៃ ប. ក. ក³⁹⁸⁹។

២០៥៤. លើសពីនេះទៀត ការពិចារណាថា ការបោសសម្អាតដែល “មានជាប់ចំពាក់ចំពិនទៅនឹងគោល នយោបាយបង្កើតនិងប្រតិបត្តិការនៃមន្ទីរសន្តិសុខ និងកន្លែងសម្លាប់មនុស្ស” មិនអាចឱ្យអោយអង្គជំនុំ ជម្រះរួចផុតពីកាតាព្យកិច្ចក្នុងការបង្ហាញអំពីចេតនាប្រព្រឹត្តបទឧក្រិដ្ឋរបស់ ខៀវ សំផន ដែលចំពោះបទ ឧក្រិដ្ឋទាំងនេះ គាត់ត្រូវបានផ្តន្ទាទោសទាក់ទងនឹងមន្ទីរសន្តិសុខនីមួយៗ³⁹⁹⁰។ អង្គជំនុំជម្រះមិនដែល បានព្យាយាមបង្ហាញថា តើ ខៀវ សំផន បានដឹងដែរឬទេអំពីអត្ថិភាពនៃមន្ទីរសន្តិសុខស-២១ ក្រាំងតា ចាន់ អូរកន្សែង និងភ្នំក្រាល។ ទាក់ទងនឹងមន្ទីរ ស-២១ ដូចដែលបានឃើញខាងលើ កិច្ចប្រជុំដែលត្រូវ បានសន្មតថាប្រព្រឹត្តទៅនៅថ្ងៃទី០៦ ខែមករា ឆ្នាំ១៩៧៩ ដែលក្នុងអំឡុងពេលនោះ ឌុច ទំនងជាបាន

³⁹⁸⁶ សំអាងហេតុសាលក្រម កថាខ័ណ្ឌ ៤៣០៦។
³⁹⁸⁷ សំអាងហេតុសាលក្រម កថាខ័ណ្ឌ ៤២៨៧។
³⁹⁸⁸ សូមមើលខាងលើ កថាខ័ណ្ឌ ១៨៥៧-១៨៧៨។
³⁹⁸⁹ សូមមើលខាងលើ កថាខ័ណ្ឌ ១៨៦២-១៨៧៣។
³⁹⁹⁰ សំអាងហេតុសាលក្រម កថាខ័ណ្ឌ ៤២៨៤។

ឃើញលោក ខៀវ សំផន ជាលើកដំបូង មិនអាចអនុញ្ញាតឱ្យអះអាងថា ខៀវ សំផនបានដឹងព្រឹត្តិការណ៍អំពីអត្ថិភាពនៃមន្ទីរ ស-២១ នោះទេ³⁹⁹¹។

២០៥៥. បើទោះជា ខៀវ សំផន ដឹងព្រឹត្តិការណ៍ចាប់ខ្លួនកម្មាភិបាលជាន់ខ្ពស់ និងជាន់ទាបក៏ដោយចុះ ក៏ប្រការនេះ មិនអាចឱ្យបញ្ជាក់បានថា គាត់មានចេតនាប្រព្រឹត្តឧក្រិដ្ឋកម្ម ក្រោមទម្រង់ជាអំពើមនុស្សឃាត ការសម្លាប់រង្គាល ឬការធ្វើទារុណកម្ម នៅមន្ទីរ ស-២១ ជាដើម។ ការសន្និដ្ឋាននេះកាន់តែមិនសមហេតុផលទៅទៀត ដោយហេតុថាឧក្រិដ្ឋកម្មនៅក្នុងមន្ទីរសន្តិសុខទាំងនេះមិនមែន ត្រូវបានប្រព្រឹត្តចំពោះតែកម្មាភិបាលជាន់ខ្ពស់ប៉ុណ្ណោះទេ។ ចុះការដឹងព្រឹត្តិការណ៍ ខៀវ សំផន អំពីអត្ថិភាពនៃអ្នកទោសផ្សេងទៀតនៅតាមមន្ទីរសន្តិសុខទាំងនេះ? ការចាកចេញពីការដឹងព្រឹត្តិការណ៍ចាប់ខ្លួនមួយចំនួន ទៅកាន់ចេតនាប្រព្រឹត្តបទឧក្រិដ្ឋទាំងអស់ដែលត្រូវបានប្រព្រឹត្តនៅតាមមន្ទីរសន្តិសុខ ជាការសន្និដ្ឋានមិនសមហេតុផលដែលផ្អែកលើការស្មានប្រាស្រ័យ។ ការសន្និដ្ឋាននេះត្រូវទុកជាមោឃៈ។

២០៥៦. ដូចគ្នាដែរចំពោះការអះអាងរបស់អង្គជំនុំជម្រះដែលថា៖

“ខៀវ សំផន បានជំរុញឱ្យកម្មាភិបាលកំណត់អត្តសញ្ញាណខ្មាំងដែលរារាំងការងារបដិវត្តន៍របស់បក្ស បានញុះញង់ឱ្យពួកគេចងកំហឹង និងប្រុងប្រយ័ត្នចំពោះខ្មាំង ហើយគាត់បានព្រមានថា ជនក្បត់គឺត្រូវតែសម្លាប់ចោល”។

“គាត់បានគាំទ្រគោលការណ៍រក្សាការសម្ងាត់ និងបានដឹងអំពីការចាប់ខ្លួនមនុស្សដែលរឹករាលដាលនៅតាមមូលដ្ឋាន ដោយផ្អែកលើការជាប់ពាក់ព័ន្ធពិតប្រាកដ ឬជាសន្មតរបស់ពួកគេជាមួយខ្មាំង។ ខ្លួនគាត់ផ្ទាល់បានដឹងអំពីការឃុំខ្លួនតាមទំនើងចិត្ត និងលក្ខខណ្ឌនៃការឃុំខ្លួន នៅព្រះវិហារ ហើយគាត់បានប្រើសិទ្ធិអំណាចរបស់គាត់ ដើម្បីឱ្យគេដោះលែងសមាជិកទាំងអស់នៃក្រុមគ្រួសារសាច់ថ្លៃរបស់គាត់”។

³⁹⁹¹ សូមមើលខាងលើ កថាខ័ណ្ឌ ១៨៥១-១៨៥៣ កថាខ័ណ្ឌ ១៨៥៧-១៨៧៨។

“២៥ឆ្នាំបន្ទាប់ពីការដួលរលំនៃរបបកម្ពុជាប្រជាធិបតេយ្យ ខៀវ សំផន នៅតែបន្តការពារគោលបំណងនៃបដិវត្តន៍ ដោយចាត់ទុកថាវាត្រឹមត្រូវគ្រប់កាលៈទេសៈ គ្រប់ទីកន្លែង (វានៅតែមានភាពចាំបាច់ និងមានភាពត្រឹមត្រូវតាមផ្លូវសីលធម៌) ជាជាងការការពារគោលការណ៍សិទ្ធិមនុស្ស”³⁹⁹²។

២០៥៧. ការអះអាងទាំងនេះមិនបង្ហាញទាល់តែសោះអំពីចេតនាប្រព្រឹត្តឧក្រិដ្ឋកម្មនៅមន្ទីរ ស-២១ ក្រាំងតាចាន់អូរកន្សែង និងភ្នំក្រោល។ អង្គជំនុំជម្រះបានបំភ្លឺពាក្យសម្តីរបស់ ខៀវ សំផន ដោយអះអាងថាគាត់បានជំរុញឱ្យកម្មាភិបាលកំណត់អត្តសញ្ញាណខ្មាំង និងញុះញង់ឱ្យស្តាប់ពួកគេ”³⁹⁹³។

២០៥៨. ទាក់ទងនឹងហេតុការណ៍នៅព្រះវិហារ វាមិនមែនជាអង្គហេតុក្នុងវិសាលភាពនៃការជំនុំជម្រះក្តី ក្នុងសំណុំរឿង ០០២/០២ នោះទេ ហើយទោះក្នុងករណីណាក៏ដោយ ក៏វាមិនអាចឱ្យអះអាងថា ខៀវ សំផន បានដឹងពីការចាប់ខ្លួន និងលក្ខខ័ណ្ឌនៃការឃុំខ្លួនរបស់ប្រជាជនស៊ីវិលទាំងអស់បានឡើយ³⁹⁹⁴។ ចំពោះការបន្តការគាំទ្ររបស់គាត់ដល់គោលដៅបដិវត្តន៍ បន្ទាប់ពីហេតុការណ៍បានកន្លងផុតទៅ២៥ឆ្នាំហើយ អង្គជំនុំជម្រះបានយោងមិនត្រឹមត្រូវទៅសៀវភៅរបស់ ខៀវ សំផន ដែលជាមូលហេតុនាំឱ្យមេធាវីការពារក្តី មិនអាចផ្ទៀងផ្ទាត់ប្រភពរបស់វាបាន³⁹⁹⁵។ សំខាន់ជាងនេះទៀត ដោយផ្អែកលើសៀវភៅមួយក្បាល ដែលផ្តោតជាសំខាន់លើការវិភាគព្រឹត្តិការណ៍នៅក្នុងអំឡុងរបបកម្ពុជាប្រជាធិបតេយ្យ តាមរយៈការបោះពុម្ពផ្សាយរបស់អ្នកស្រាវជ្រាវផ្សេងៗ អង្គជំនុំជម្រះមិនបានពន្យល់ថា តើអ្វីជាភស្តុតាងបញ្ជាក់អំពីចេតនារបស់ ខៀវ សំផន នៅសម័យអង្គហេតុ។

២០៥៩. លើសពីនេះទៀត អង្គជំនុំជម្រះបានប្រព្រឹត្តកំហុស ដោយបានពិចារណាថា ពាក្យសម្តីរបស់ ខៀវ សំផន មានភាពផ្ទុយគ្នា ទាក់ទងនឹងការដឹងពីការចាប់ខ្លួន³⁹⁹⁶ ក្នុងខណៈដែលពាក្យសម្តីទាំងនេះមាន

³⁹⁹² សំអាងហេតុសាលក្រម កថាខ័ណ្ឌ ៤២៨៥។
³⁹⁹³ សូមមើលខាងលើ កថាខ័ណ្ឌ ២០២៥-២០២៨។
³⁹⁹⁴ សូមមើលខាងលើ កថាខ័ណ្ឌ ១៨៧៤-១៨៧៨។
³⁹⁹⁵ សំអាងហេតុសាលក្រម កថាខ័ណ្ឌ ៤២៨៥ កំណត់សម្គាល់ជើងទំព័រលេខ ១៣៩៩២។
³⁹⁹⁶ សំអាងហេតុសាលក្រម កថាខ័ណ្ឌ ៤២៨៦។

ភាពស៊ីចង្វាក់គ្នាឥតខ្ចោះ។ លោកបានអះអាងថា លោកមិនដែលដឹងអំពីការចាប់ខ្លួនណាមួយក្នុងអំឡុង
របបកម្ពុជាប្រជាធិបតេយ្យទេ លើកលែងតែដឹងដោយចៃដន្យតែម្តងគត់អំពីការចាប់ខ្លួនបងប្អូនខាង
ប្រពន្ធរបស់គាត់ នៅឯព្រះវិហារ។ ក្រៅពីនេះ អង្គជំនុំជម្រះបានប្រើប្រាស់សេចក្តីថ្លែងការណ៍ក្រោយ
របបកម្ពុជាប្រជាធិបតេយ្យ ដែលជាការវិភាគរបស់គាត់លើអ្វីដែលគាត់បានយល់បន្ទាប់ពីរបបនេះបាន
រលំទៅ។ អង្គជំនុំជម្រះមិនត្រឹមតែមិនអាចអះអាងថា សេចក្តីថ្លែងការណ៍ទាំងនេះមានភាពផ្ទុយគ្នា
ប៉ុណ្ណោះទេ គឺថែមទាំងមិនអាចអះអាងថា វាបញ្ជាក់អំពីចេតនាប្រព្រឹត្តបទឧក្រិដ្ឋនៅសម័យនោះទៀត
ផង។

២០៦០. នៅចុងបញ្ចប់ អង្គជំនុំជម្រះបានប្រព្រឹត្តកំហុស ដោយទាញការសន្និដ្ឋានពីការចូលរួមរបស់ ខៀវ សំផន
ក្នុងគោលបំណងរួម និងក្នុងគោលនយោបាយពាក់ព័ន្ធនឹងខ្លាំង ថា គាត់មានចេតនាប្រព្រឹត្តឧក្រិដ្ឋ
កម្ម³⁹⁹⁷។ ការចូលរួមក្នុងគោលបំណងរួម និងចេតនា គឺជាធាតុផ្សំនៃបទល្មើសជាក់លាក់សម្រាប់ការ
ទទួលខុសត្រូវព្រហ្មទណ្ឌ តាមរយៈសហឧក្រិដ្ឋកម្មរួម។ អង្គជំនុំជម្រះមិនគួរណាទាញការសន្និដ្ឋានពី
ការចូលរួមក្នុងគោលបំណងរួម (ដែលមិនមានលក្ខណៈឧក្រិដ្ឋចំពោះផងនោះ) ថា ខៀវ សំផន មាន
ចេតនាប្រព្រឹត្តឧក្រិដ្ឋកម្ម។

២០៦១. ជាការសន្និដ្ឋាន ការកំណត់ធាតុផ្សំនៃចេតនាប្រព្រឹត្តបទល្មើសរបស់អង្គជំនុំជម្រះ ចោទជាបញ្ហា និង
មានកំហុសច្រើនយ៉ាង។ កំហុសទាំងនេះស្តែងចេញ តាមរយៈការគ្មានភ័ស្តុតាងទាក់ទងនឹងការដឹង
ពួររបស់ ខៀវ សំផន អំពីអត្ថិភាពនៃមន្ទីរសន្តិសុខ និងបទឧក្រិដ្ឋដែលបានប្រព្រឹត្តនៅទីនោះ។ ដោយ
ផ្អែកលើមូលហេតុនេះ គ្មានចៅក្រមប្រកបដោយវិចារណញ្ញាណណាម្នាក់អាចសន្និដ្ឋានបានថា ម្ចាស់
បណ្តឹងសាទុក្ខមានចេតនាប្រព្រឹត្តឧក្រិដ្ឋកម្មប្រឆាំងមនុស្សជាតិក្រោមទម្រង់ជាអំពើមនុស្សឃាត ការ
សម្លាប់រង្គាល ការដាក់ឱ្យក្លាយជាទាសករ ការដាក់ក្នុងមន្ទីរឃុំឃាំង ការធ្វើទារុណកម្ម ការធ្វើទុក្ខបុក
ម្នេញដោយមូលហេតុនយោបាយ និងអំពើអមនុស្សធម៌ដទៃទៀត ក្រោមទម្រង់ជាការប៉ះពាល់ដល់សេ

³⁹⁹⁷ សំអាងហេតុសាលក្រម កថាខ័ណ្ឌ ៤២៨៧។

ចក្ខុវិស័យផ្ទៃក្នុងរបស់មនុស្ស និងអំពើដែលចាត់ទុកថាជាការបាត់ខ្លួនដោយបង្ខំ³⁹⁹⁸។ ការសន្និដ្ឋាននេះត្រូវ ទុកជាមោឃៈ ហើយ ខៀវ សំផន ត្រូវតែបានរួចផុតពីទោស³⁹⁹⁹។

ផ្នែកទី ៤. ក្រុមជំនុំជម្រះ

១. ជនជាតិចាម

២០៦២. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ខៀវ សំផន មាន ចេតនាប្រព្រឹត្តបទល្មើសចាំបាច់ ទាក់ទងនឹងបទឧក្រិដ្ឋប្រឆាំងជនជាតិចាម⁴⁰⁰⁰។ (ការគ្មាន)សំអាង ហេតុរបស់អង្គជំនុំជម្រះ ជាភោគសញ្ញានៃកង្វះភ័ស្តុតាងផ្ទាល់ ឬប្រយោលនៃចេតនាឧក្រិដ្ឋរបស់ម្ចាស់ បណ្តឹងសាទុក្ខ ទាក់ទងនឹងឧក្រិដ្ឋកម្មដែលបានប្រព្រឹត្តប្រឆាំងនឹងជនជាតិចាម។ សំអាងហេតុនេះមាន តែមួយកថាខ័ណ្ឌ ហើយមិនមានបញ្ជាក់តម្រូវកាលប្បវត្តិទាល់តែសោះ។ ដូច្នោះ អង្គជំនុំជម្រះបាន ប្រព្រឹត្តកំហុសអង្គហេតុ និងអង្គច្បាប់ ដោយបានរៀបរាប់ធាតុផ្សំភ័ស្តុតាងដែលមិនអាចអះអាងអំពី ចេតនាឧក្រិដ្ឋណាមួយសោះ (ក) និងដោយបានមិនផ្តល់សំអាងហេតុណាមួយ ដើម្បីបង្ហាញអំពីចេតនា ប្រព្រឹត្តបទឧក្រិដ្ឋជាក់លាក់ (ខ) ។

១.១. គ្មានចេតនាឧក្រិដ្ឋដែលត្រូវបានបង្ហាញ

១.១.១. អត្ថិភាពនៃគោលនយោបាយមិនគ្រប់គ្រាន់ប្រឆាំងនឹងខ្មាំង ដើម្បីបង្ហាញពីចេតនា

២០៦៣. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ខៀវ សំផន មាន ចេតនាឧក្រិដ្ឋ ដោយគ្រាន់តែផ្អែកលើមូលដ្ឋាននៃការផ្សារភ្ជាប់ការប្រព្រឹត្តិលើជនជាតិចាមនៅវត្តអូរ ត្រកួន និងនៅមន្ទីរសន្តិសុខទ្រា ទៅនឹង “គោលនយោបាយ”ចំពោះ “ខ្មាំង”⁴⁰⁰¹។

³⁹⁹⁸ សំអាងហេតុសាលក្រម កថាខ័ណ្ឌ ៤២៨៧។
³⁹⁹⁹ សំអាងហេតុសាលក្រម កថាខ័ណ្ឌ ៤៣០៦។
⁴⁰⁰⁰ សំអាងហេតុសាលក្រម កថាខ័ណ្ឌ ៤២៨៩។
⁴⁰⁰¹ សំអាងហេតុសាលក្រម កថាខ័ណ្ឌ ៤២៨៩។

១.១.១.១. ចេតនាជាក់លាក់របស់ ខៀវ សំផន ចំពោះ “ខ្មាំង”

២០៦៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានរំលោភការសន្និដ្ឋានខុសរបស់ខ្លួន ដែលថា ខៀវ សំផន មានចេតនាជាក់លាក់ក្នុងការប្រព្រឹត្តិការវើសអើងចំពោះខ្មាំង⁴⁰⁰²។ អង្គជំនុំជម្រះ គ្រាន់តែយោងទៅសេចក្តីសន្និដ្ឋានរបស់ខ្លួន នៅក្នុងកំណត់ត្រាជើងទំព័រ ទាក់ទងនឹងមន្ទីរសន្តិសុខ កន្លែងសម្លាប់មនុស្ស និងការបោសសម្អាតផ្ទៃក្នុង⁴⁰⁰³។ ជាបឋម អង្គជំនុំជម្រះគួរណាទាញផលវិបាក ចេញពីអវត្តមាននៃការនិយាយអំពីជនជាតិចាម ដែលបង្ហាញពីការគ្មានចេតនាជាក់លាក់ណាមួយ ក្នុង ការកំណត់ក្រុមជនជាតិចាមជាគោលដៅ។ បន្ទាប់មក ដូចដែលបានឃើញខាងលើ ភ័ស្តុតាងដែលត្រូវ បានប្រើដោយអង្គជំនុំជម្រះ មិនអាចបញ្ជាក់ពីចេតនាវើសអើងចំពោះ “ខ្មាំង” របស់ ខៀវ សំផន ទេ⁴⁰⁰⁴។

១.១.១.២. ការគាំទ្រចំពោះគោលនយោបាយប្រឆាំងខ្មាំង

២០៦៥. អង្គជំនុំជម្រះហាក់ដូចជាចង់និយាយថា ខៀវ សំផន បានផ្តល់ការគាំទ្រដល់គោលនយោបាយចំពោះ ខ្មាំង ជាពិសេស ដល់ការប្រព្រឹត្តិឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការដាក់ក្នុងមន្ទីរឃុំ ឃាំង ការធ្វើទារុណកម្ម អំពើមនុស្សឃាត និងការសម្លាប់រង្គាល់⁴⁰⁰⁵។ ក៏ប៉ុន្តែ អង្គជំនុំជម្រះមិនបានផ្តល់ ការចង្អុលបង្ហាញទាក់ទងនឹងទីតាំង ឬកាលបរិច្ឆេទ នៃការប្រព្រឹត្តិបទឧក្រិដ្ឋទាំងនេះឡើយ។ បន្ទាប់ មក ដូចដែលបានឃើញខាងលើ ភ័ស្តុតាងដែលអង្គជំនុំជម្រះបានយកមកធ្វើជាសំអាង មិនអាចឱ្យ សន្និដ្ឋានបានពីការគាំទ្ររបស់គាត់ដល់ “គោលនយោបាយប្រឆាំងខ្មាំង” ជាពិសេស ដល់ការប្រព្រឹត្តិ ឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការដាក់ក្នុងមន្ទីរឃុំឃាំង ការធ្វើទារុណកម្ម អំពើមនុស្ស ឃាត និងការសម្លាប់រង្គាល់⁴⁰⁰⁶។

⁴⁰⁰² សំអាងហេតុសាលាក្រម កថាខ័ណ្ឌ ៤២៨៩។
⁴⁰⁰³ សំអាងហេតុសាលាក្រម កថាខ័ណ្ឌ ៤២៨៩ កំណត់សម្គាល់ជើងទំព័រលេខ ១៣៩៩៦ យោងដល់ផ្នែក ១៨.២.២.២។
⁴⁰⁰⁴ សូមមើលខាងលើ កថាខ័ណ្ឌ ២០៥៣-២០៦១។
⁴⁰⁰⁵ សំអាងហេតុសាលាក្រម កថាខ័ណ្ឌ ៤២៨៩ កំណត់សម្គាល់ជើងទំព័រលេខ ១៣៩៩៦ យោងដល់ផ្នែក ១៨.២.២.២។
⁴⁰⁰⁶ សូមមើលខាងលើ កថាខ័ណ្ឌ ២០១២-២០១៧។

១.១.២. “ គោលនយោបាយវើសអើង” មិនគ្រប់គ្រាន់ដើម្បីបង្ហាញពីចេតនាឧក្រិដ្ឋ

២០៦៦. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានទាញការសន្និដ្ឋានមិនសមហេតុផល ថា ខៀវ សំផន មានចេតនាឱ្យប្រព្រឹត្តឧក្រិដ្ឋកម្មលើជនជាតិចាម⁴⁰⁰⁷។ ការប្រើប្រាស់ឈ្មោះផ្សារភ្ជាប់ ឃ្លា “អាស្រ័យហេតុនេះ” បញ្ជាក់ពីការពិតដែលថា អង្គជំនុំជម្រះបានទាញការសន្និដ្ឋានពីចេតនា ប្រព្រឹត្តបទឧក្រិដ្ឋរបស់ ខៀវ សំផន ចេញពីអត្ថិភាពនៃគោលនយោបាយវើសអើងនានា (ជាពហុវចនៈ ជាលើកដំបូង) ដែលមានគោលបំណង “បំបែកក្រុមពួកគេ” “វិវត្តការបដិបត្តិសាសនា និងវប្បធម៌ របស់ខ្លួន” និង “សម្លាប់សមាជិកក្រុមដែលមិនព្រមចុះចូល”⁴⁰⁰⁸។

១.១.៣. ការចូលរួមក្នុងសហឧក្រិដ្ឋកម្មរួមមានសារៈសំខាន់គ្រប់គ្រាន់ ដើម្បីបង្ហាញពីចេតនាប្រព្រឹត្តបទឧក្រិដ្ឋ

២០៦៧. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ការចូលរួមរបស់ ខៀវ សំផន ក្នុងសហឧក្រិដ្ឋកម្មរួម បង្ហាញពីចេតនាដូចសមាជិកដទៃទៀតដែរ ក្នុងការប្រព្រឹត្តឧក្រិដ្ឋកម្ម ក្រោមទម្រង់ជាអំពើមនុស្សឃាត ការសម្លាប់រង្គាល ការដាក់ក្នុងមន្ទីរឃុំឃាំង ការធ្វើទារុណកម្ម ការ ធ្វើទុក្ខបុកម្នេញដោយមូលហេតុនយោបាយនិងសាសនា ព្រមទាំងអំពើអមនុស្សធម៌ដទៃទៀត ក្រោម ទម្រង់ជាការជម្លៀសជនជាតិចាមដោយបង្ខំ⁴⁰⁰⁹។ ក៏ប៉ុន្តែ អង្គជំនុំជម្រះមិនបានទាំងពន្យល់ពីខ្សែគំនិត បញ្ជាក់ហេតុផលរបស់ខ្លួន ទាំងផ្តល់សំអាងហេតុណាមួយឡើយ។ ក្នុងករណីណាក៏ដោយ ក៏អង្គជំនុំ ជម្រះមិនបានបង្ហាញអំពីគោលនយោបាយជាក់លាក់ទាក់ទងនឹងជនជាតិចាមដែល ខៀវ សំផន បាន ចូលរួម។

⁴⁰⁰⁷ សំអាងហេតុសាលក្រម កថាខ័ណ្ឌ ៤២៨៩។
⁴⁰⁰⁸ សំអាងហេតុសាលក្រម កថាខ័ណ្ឌ ៤២៨៩។
⁴⁰⁰⁹ សំអាងហេតុសាលក្រម កថាខ័ណ្ឌ ៤២៨៩។

**១.១.៤. គ្មានចេតនាប្រព្រឹត្តឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុ
នយោបាយ ក្នុងអំឡុងពេលផ្លាស់ទីលំនៅប្រជាជន ដំណាក់កាលទី២**

២០៦៨. ដូចដែលបានឃើញខាងលើ អង្គជំនុំជម្រះប្រើវិធីសាស្ត្រផ្សារភ្ជាប់ឧក្រិដ្ឋកម្មទៅនឹងនយោបាយ មុននឹង
ទាញការសន្និដ្ឋានចេញពីអត្ថិភាពនៃនយោបាយនេះ ថាមានចេតនាឧក្រិដ្ឋ។ វិធីសាស្ត្រនេះមិនត្រឹមត្រូវ
ទេ។ លើសពីនេះទៀត ក្រៅពីមិនត្រឹមត្រូវ វិធីសាស្ត្រនេះមិនអាចទាក់ទងនឹងការធ្វើទុក្ខបុកម្នេញដោយ
មូលហេតុនយោបាយចំពោះជនជាតិចាមបានឡើយ។ ការធ្វើទុក្ខបុកម្នេញរងការចោទប្រកាន់ដោយ
មូលហេតុនយោបាយប្រឆាំងជនជាតិចាម ត្រូវបានកំណត់ត្រឹមតែចំពោះអង្គហេតុនៃការផ្លាស់ទីលំនៅ
ដោយបង្ខំដំណាក់កាលទី២ ដែលជាបទឧក្រិដ្ឋ ដែលមិនមានជាប់ទាក់ទងនឹងគោលនយោបាយប្រឆាំង
ខ្មាំង និងគោលនយោបាយរើសអើងដោយមូលហេតុសាសនា។ ប្រការនេះគួរតែអាចនាំអង្គជំនុំជម្រះ
ឱ្យកត់សម្គាល់ថា អង្គហេតុនៃការផ្លាស់ទីលំនៅប្រជាជនដំណាក់កាលទី២ ជាអាជ្ញាអស់ជំនុំ⁴⁰¹⁰។

១.២. គ្មានសំរោងហេតុផលចែកសោះ ទាក់ទងនឹងចេតនាប្រព្រឹត្តិបទឧក្រិដ្ឋជាក់លាក់

២០៦៩. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានដោយផ្អែកលើព័ត៌មាន
រៀបរាប់ខាងលើថា ខៀវ សំផន “មានចេតនាជាក់លាក់រើសអើងខ្មាំង ដោយមូលហេតុពួកគេមានជាប់
និន្នាការនយោបាយជាមួយខ្មាំង ដោយពិតប្រាកដ ឬដោយសន្មត និងដោយបានសន្និដ្ឋានថា ខៀវ សំផន
បានគាំទ្រគោលនយោបាយ ដែលមានគោលបំណងកំណត់អត្តសញ្ញាណ ចាប់ខ្លួន ដាក់ឱ្យនៅឯកោ និង
កម្ទេចខ្មាំង ជាពិសេស គឺថាគាត់បានប្រព្រឹត្តឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការដាក់
ក្នុងមន្ទីរឃុំឃាំង ការធ្វើទារុណកម្ម អំពើមនុស្សឃាត និងការសម្លាប់រង្គាល”⁴⁰¹¹។

២០៧០. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានបន្ថែមថា “ភ័ស្តុតាងបង្ហាញថា
ដោយហេតុថាគាត់ចូលរួមក្នុងសហឧក្រិដ្ឋកម្មរួម ខៀវ សំផន ក៏ដូចជាអ្នកចូលរួមផ្សេងទៀតក្នុង

⁴⁰¹⁰ សូមមើលខាងលើ កថាខ័ណ្ឌ ៩៦៤-៩៦៥។

⁴⁰¹¹ សំអាងហេតុសាលក្រម កថាខ័ណ្ឌ ៤២៨៩ (យើងខ្ញុំជាអ្នកគូសបន្ទាត់ពីក្រោម)។

ផែនការនេះ មានចេតនាប្រព្រឹត្តឧក្រិដ្ឋកម្មប្រឆាំងមនុស្សជាតិក្រោមទម្រង់ជាអំពើមនុស្សឃោត ការសម្លាប់រង្គាល ការដាក់ក្នុងមន្ទីរឃុំឃាំង ការធ្វើទារុណកម្ម ការធ្វើទុក្ខបុកម្នេញដោយមូលនយោបាយ និងហេតុសាសនា និងអំពើអមនុស្សធម៌ដទៃទៀតតាមរយៈអង្គហេតុដែលត្រូវបានកំណត់ថាជាការជម្លៀសជនជាតិចាមដោយបង្ខំ⁴⁰¹²។ តាមពិត អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានធ្វើការសន្និដ្ឋានជាលក្ខណៈទូទៅបែបនេះ ដោយមិនវាយតម្លៃពីចេតនាជាក់លាក់ចំពោះឧក្រិដ្ឋកម្មដែលត្រូវបានចោទប្រកាន់នីមួយៗ។

២០៧១. ដូច្នោះ អង្គជំនុំជម្រះគួរតែទាញការសន្និដ្ឋានចេញពីអវត្តមាននៃភ័ស្តុតាងផ្ទាល់ ឬប្រយោលទាក់ទងនឹងចេតនារបស់ ខៀវ សំផន ក្នុងការសម្លាប់ជនជាតិចាម នៅវត្តអូរត្រកួន នៅឆ្នាំ១៩៧៧ និងនៅក្នុងភូមិទ្រា ក្នុងឆ្នាំ១៩៧៨ និងសម្លាប់ជនជាតិចាមទ្រង់ទ្រាយធំ។ ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់។

២០៧២. អង្គជំនុំជម្រះគួរណាទាញការសន្និដ្ឋានចេញពីអវត្តមាននៃភ័ស្តុតាងផ្ទាល់ ឬប្រយោលទាក់ទងនឹងចេតនារបស់ ខៀវ សំផន ក្នុងការដកហូតសេរីភាពតាមទំនើងចិត្តពីជនជាតិចាមនៅក្នុងភូមិទ្រា ឬចេញពីការណ៍ដែលថា គាត់មានហេតុផលអាចដឹងថា អំពើរបស់គាត់មានភរនីយភាពបណ្តាលឱ្យមានលទ្ធផលនេះ នៅក្នុងភូមិទ្រា ក្នុងឆ្នាំ១៩៧៨ បើយោងតាមអង្គជំនុំជម្រះ។ ពុំមានអំពើណាមួយរបស់ម្ចាស់បណ្តឹងសាទុក្ខ ត្រូវបានបង្ហាញទាក់ទងនឹងអង្គហេតុ និងទីតាំងទាំងនេះ និងចេតនាធ្វើទារុណកម្មនៅក្នុងភូមិទ្រា ក្នុងឆ្នាំ១៩៧៨ នៅថ្ងៃចាប់ខ្លួន អ៊ិត សេន នោះឡើយ។ ដូច្នោះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយជម្នះសន្និដ្ឋានអំពីចេតនារបស់គាត់។

២០៧៣. អង្គជំនុំជម្រះមិនបានទាំងទាញការសន្និដ្ឋានចេញពីអវត្តមាននៃភ័ស្តុតាងផ្ទាល់ ឬប្រយោលពាក់ព័ន្ធនឹងចេតនារបស់ ខៀវ សំផន ក្នុងការ “រើសអើងជនជាតិចាម ដោយមូលហេតុនយោបាយ” ក្នុងគោលបំណង “ដកពួកគេចេញពីសង្គម” ក្នុងអំឡុងពេលផ្លាស់ទីលំនៅដំណាក់កាលទី២ ទាំងទាញការសន្និដ្ឋានចេញពីអវត្តមានភ័ស្តុតាងពាក់ព័ន្ធនឹងចេតនា “រើសអើងជនជាតិចាម ដោយមូលហេតុ

⁴⁰¹² សំអាងហេតុសាលក្រម កថាខ័ណ្ឌ ៤២៨៩។

សាសនា” ដើម្បី “ដកបុគ្គលទាំងនេះចេញពីសង្គម” កំឡុងរបបកម្ពុជាប្រជាធិបតេយ្យ ទាំងទាញការសន្និដ្ឋានចេញពីអវតកមានភស្តុតាងពាក់ព័ន្ធនឹងចេតនាបង្កការឈឺចាប់ខ្លាំង [ដល់ពួកគេ] ឬបង្ករបបសណ្ឋាមផ្លូវចិត្ត និងផ្លូវកាយលើជនរងគ្រោះ ឬបង្កការប៉ះពាល់ធ្ងន់ធ្ងរដល់ភាពថ្លៃថ្នូររបស់មនុស្ស” នៅចុងឆ្នាំ១៩៧៥។ ដោយខកខានមិនបានធ្វើដូចនេះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់។

២០៧៤. ហេតុដូច្នោះ អង្គជំនុំជម្រះបានកំហុសអង្គហេតុ និងអង្គច្បាប់ដោយបានសន្និដ្ឋានថា ខៀវ សំផន មានចេតនាឧក្រិដ្ឋចំពោះ៖ - ឧក្រិដ្ឋកម្មក្រោមទម្រង់ជាអំពើមនុស្សឃាត និងការសម្លាប់រង្គាលដែលត្រូវបានចោទប្រកាន់ នៅវត្តអូរត្រកួន ក្នុងឆ្នាំ១៩៧៧ និងនៅក្នុងភូមិទ្រា ក្នុងឆ្នាំ១៩៧៨ - បទឧក្រិដ្ឋនៃការដាក់ក្នុងមន្ទីរឃុំឃាំង នៅឆ្នាំ១៩៧៨ និងការធ្វើទារុណកម្ម នៅថ្ងៃចាប់ខ្លួន អ៊ិត សេន នៅឆ្នាំ១៩៧៨ នៅក្នុងភូមិទ្រា - ឧក្រិដ្ឋកម្មនៃការធ្វើទុក្ខបុកម្នេញដោយមូលហេតុនយោបាយក្នុងកំឡុងពេលផ្លាស់ទីលំនៅដំណាក់កាលទី២ - បទឧក្រិដ្ឋនៃការធ្វើទុក្ខបុកម្នេញដោយមូលហេតុសាសនាក្នុងអំឡុងរបបកម្ពុជាប្រជាធិបតេយ្យ និងបទឧក្រិដ្ឋនៃអំពើមនុស្សធម៌ដទៃទៀត ក្រោមទម្រង់ជាការផ្លាស់ទីលំនៅដោយបង្ខំនៅចុងឆ្នាំ១៩៧៥។ រាល់សេចក្តីសន្និដ្ឋានរបស់អង្គជំនុំជម្រះពីអត្ថិភាពនៃចេតនា និងការផ្តន្ទាទោសគាត់ចំពោះបទឧក្រិដ្ឋទាំងនេះ ត្រូវទុកជាមោឃៈ⁴⁰¹³។

២. ជនជាតិវៀតណាម

២.១. គ្មានចេតនានិរទេស

២០៧៥. អង្គជំនុំជម្រះបានកំហុសអង្គហេតុ និងអង្គច្បាប់ ដោយបានសន្និដ្ឋានថា “ខៀវ សំផន ក៏ដូចជាអ្នកចូលរួមផ្សេងទៀតក្នុងសហឧក្រិដ្ឋកម្មរួម មានចេតនានិរទេសប្រជាជនវៀតណាមទៅប្រទេសវៀតណាម”⁴⁰¹⁴។ យោងទៅតាមអង្គជំនុំជម្រះ ចេតនានេះកើតចេញពីការអំពាវនាវដែលម្ចាស់បណ្តឹងសាទុក្ខបានធ្វើ ពេញមួយរបបកម្ពុជាប្រជាធិបតេយ្យ ដើម្បីបញ្ជូនប្រជាជនវៀតណាមពីប្រទេសកម្ពុជាទៅប្រទេសវៀតណាម”។ ជាការបង្ហាញ អង្គជំនុំជម្រះបានយោងទៅធាតុផ្សំភស្តុតាងដូចគ្នានឹងភស្តុតាង

⁴⁰¹³ សំអាងហេតុសាលក្រម កថាខ័ណ្ឌ ៤២៨៩។

⁴⁰¹⁴ សំអាងហេតុសាលក្រម កថាខ័ណ្ឌ ៤២៩២។

ដើម្បីបង្ហាញពីការដឹងព្រមព្រៀងរបស់ ខៀវ សំផន អំពីការណ៍ដែលឧក្រិដ្ឋកម្មកំពុងតែត្រូវបានប្រព្រឹត្ត⁴⁰¹⁵។ ទាក់ទងនឹងការនិរទេសជនជាតិវៀតណាមនេះ គឺមានយោងទៅចម្លើយរបស់ ឯក ហេន និង “ភាពស៊ី ចង្វាក់” ជាមួយប្រតិចារិកនៃបទសម្ភាសន៍ជាមួយ នៅ សារីម ដោយវិទ្យុសំឡេងសហរដ្ឋអាមេរិក⁴⁰¹⁶ ។ ទោះយ៉ាងនេះក្តី ដូចដែលបានបង្ហាញខាងលើ អង្គជំនុំជម្រះមិនអាចផ្អែកលើភស្តុតាងទាំងនេះបានទេ ដោយសារតែកង្វះភាពគួរឱ្យទុកចិត្តបានរបស់ ឯក ហេន ម៉្យាង និងម៉្យាងទៀត តម្លៃជាភស្តុតាងនៃ ប្រតិចារិករបស់ នៅ សារីម មានតិចតួចបំផុត⁴⁰¹⁷។

២០៧៦. លើសពីនេះទៀត ធាតុផ្សំភស្តុតាងទាំងនេះមិនអាចបង្ហាញអំពីការដឹងព្រមព្រៀងរបស់ ខៀវ សំផន ទាក់ទងនឹង ការនិរទេសជនជាតិវៀតណាមពីត្រាំកក់ និងព្រៃវែង នៅចុងឆ្នាំ១៩៧៥ ដើមឆ្នាំ១៩៧៦ បានទេ។ អាស្រ័យហេតុនេះ ភស្តុតាងទាំងនេះកាន់តែមិនអាចបង្ហាញទៅទៀតថា ខៀវ សំផន មានចេតនា និរទេសជនជាតិវៀតណាមពីកម្ពុជាទៅប្រទេសវៀតណាម។ ដោយគ្មានភស្តុតាងផ្សេងទៀតទាក់ទង នឹងចេតនារបស់ ខៀវ សំផន ក្នុងការនិរទេសជនជាតិវៀតណាមពីត្រាំកក់ និងព្រៃវែងទៅកាន់ប្រទេស វៀតណាម អង្គជំនុំជម្រះមិនអាចចាប់ឱ្យគាត់ទទួលខុសត្រូវចំពោះ ឧក្រិដ្ឋកម្មប្រឆាំងនឹងមនុស្សជាតិ ក្រោមទម្រង់ជាការនិរទេសជនជាតិវៀតណាមបានទេ។ ដូច្នេះគាត់ត្រូវតែរួចផុតពីទោស ចំពោះបទ ឧក្រិដ្ឋនេះ។

២.២. គ្មានចេតនាប្រព្រឹត្តឧក្រិដ្ឋកម្មក្រោមទម្រង់ជាការនិរទេសមនុស្សជាតិ និងការសម្លាប់រង្គាល

២០៧៧. អង្គជំនុំជម្រះបានកំហុសអង្គហេតុ និងអង្គច្បាប់ដោយបានសន្និដ្ឋានថា ខៀវ សំផន “មានចេតនាផ្ទាល់ ចង់សម្លាប់ប្រជាជនវៀតណាមនៅកម្ពុជាក្នុងទ្រង់ទ្រាយធំ ពីខែមេសា ឆ្នាំ១៩៧៧ ដល់ថ្ងៃទី០៦ ខែមក រា ឆ្នាំ១៩៧៩”⁴⁰¹⁸។ អង្គជំនុំជម្រះបានពិចារណាខុសថា “ពាក្យសម្តី និងអំពើរបស់ ខៀវ សំផន ក្នុងកំ

⁴⁰¹⁵ សំអាងហេតុសាលក្រម កថាខ័ណ្ឌ ៤២៩២ “អង្គជំនុំជម្រះយោងទៅសេចក្តីថ្លែងការណ៍របស់ ខៀវ សំផន ស្តីពីជនជាតិវៀតណាម ក្នុងផ្នែក ១៨.១.២.៣.២ ខាងលើ”។
⁴⁰¹⁶ សូមមើលខាងលើ កថាខ័ណ្ឌ ១៨៩០-១៩០៩។
⁴⁰¹⁷ សូមមើលខាងលើ កថាខ័ណ្ឌ ១៨៩២-១៨៩៤។
⁴⁰¹⁸ សំអាងហេតុសាលក្រម កថាខ័ណ្ឌ ៤២៩៣។

ឡុងរបបកម្ពុជាប្រជាធិបតេយ្យបង្ហាញថា គាត់មានចេតនាសម្លាប់ផ្ទាល់”។ ជាបឋម “ការមើលងាយ” មនុស្ស មិនមែនមានន័យថាមានចេតនាចង់សម្លាប់មនុស្សនោះទេ។ លើសពីនេះ គួររំលឹកថាអង្គជំនុំជម្រះបានវិនិច្ឆ័យថាមានភស្តុតាងគ្រប់គ្រាន់ចំពោះឃាតកម្មលើជនជាតិវៀតណាម នៅខេត្តស្វាយរៀង នៅក្នុងដែនទឹកនៃកម្ពុជាប្រជាធិបតេយ្យ នៅក្នុងវត្តខ្យាច់ ក្នុងខេត្តកំពង់ឆ្នាំង និងនៅខេត្តក្រចេះ។ ក៏ប៉ុន្តែ អង្គជំនុំជម្រះមិនដែលពន្យល់ថា តើពាក្យសម្តីរបស់ ខៀវ សំផន អនុញ្ញាតឱ្យបង្ហាញថាគាត់មានចេតនាសម្លាប់ជនជាតិសាសន៍វៀតណាម នៅទីកន្លែងដែលឧក្រិដ្ឋកម្មបានកើតឡើងដែរឬទេ។ ក្នុងករណីដែលគ្មានភស្តុតាងផ្ទាល់ គ្មានចៅក្រមប្រកបដោយវិចារណញ្ញាណណាម្នាក់អាចសន្និដ្ឋានបានថា ខៀវ សំផន មានចេតនាសម្លាប់ជនជាតិវៀតណាមមទាំងនេះបានទេ។

២០៧៨. ដើម្បីគាំទ្រសេចក្តីសន្និដ្ឋានរបស់ខ្លួន អង្គជំនុំជម្រះបានយោងយ៉ាងសាមញ្ញទៅនឹងការដឹងព្រមរបស់ ខៀវ សំផន ពីការចេញបញ្ជាជាមួយមេដឹកនាំបក្សកុម្មុយនីស្តដទៃទៀតឱ្យគេ “សម្លាប់ជនជាតិវៀតណាម អោយអស់ [...] និងកម្ទេចឱ្យសាបសូន្យ”⁴⁰¹⁹។ ប្រសិនបើគ្មានប្រភពផ្ទាល់ណាមួយត្រូវបានដកស្រង់នៅក្នុងកំណត់ត្រាជើងទំព័រ គឺបានន័យថា តាមពិតទៅ សម្រង់ទាំងនេះបានមកពីឯកសារ SWB ដែលមានអត្ថបទដកស្រង់ចេញពីសុន្ទរកថាមួយដែលទំនងជាត្រូវបានផ្ទេរដោយ ខៀវ ផន ក្នុងអំឡុងកិច្ចប្រជុំមហាជននៅរាជធានីភ្នំពេញ ថ្ងៃទី១៥ ខែមេសា ឆ្នាំ១៩៧៨⁴⁰²⁰។ ក៏ប៉ុន្តែ “ការកត់ចម្លងឡើងវិញ” នូវសុន្ទរកថារបស់ ខៀវ សំផន មិនមានភាពគួរឱ្យ ទុកចិត្តបានគ្រប់គ្រាន់ ដើម្បីអះអាងថាគាត់ពិតជាបាននិយាយពាក្យពេចន៍ទាំងនេះនោះទេ⁴⁰²¹។ មួយវិញទៀត ពាក្យពេចន៍ទាំងនេះក៏មិនត្រូវបានកត់បញ្ចូលទៅក្នុងកម្រងឯកសារដែលផ្សព្វផ្សាយដោយគណៈកម្មាធិការអ្នកស្នេហាជាតិនៃកម្ពុជាប្រជាធិ

⁴⁰¹⁹ សំអាងហេតុសាលក្រម កថាខ័ណ្ឌ ៤២៣៨។

⁴⁰²⁰ សំអាងហេតុសាលក្រម កថាខ័ណ្ឌ ៣៣៩៩ យោងដល់មិច្ឆិកានៅទីក្រុងភ្នំពេញដើម្បីប្រារព្ធខួបថ្ងៃទី១៧ ខែមេសា (កម្រងឯកសារ SWB/FE/5791/B) ចុះថ្ងៃទី១៦ ខែមេសា ឆ្នាំ១៩៧៨ ឯកសារ E3/562 ERN 00249989-00249990 “បណ្តាញចេញ និងកម្ទេចឱ្យអស់ពួកល្អានពាន ពួកវាតទីនិយមវៀតណាមសាហារព្រៃផ្សៃ ឱ្យចេញផុតពីទឹកដីកម្ពុជា” (យើងខ្ញុំជាអ្នកគូសបន្ទាត់ពីក្រោម) “កម្ទេចឱ្យអស់រាល់បណ្តាញភ្នាក់ងារពួកល្អានពាន ពួកវាតទីនិយមវៀតណាមសាហារព្រៃផ្សៃ ឱ្យចេញផុតពីទឹកដីកម្ពុជា” (យើងខ្ញុំជាអ្នកគូសបន្ទាត់ពីក្រោម) “កម្ទេចចោលខ្មាំងតាមគ្រប់រូបភាពទាំងអស់ ជាពិសេស ពួកល្អានពាន ពួកខ្មាំងវាតទីនិយមវៀតណាម”។

⁴⁰²¹ សូមមើលខាងលើ កថាខ័ណ្ឌ ១៨៩៨-១៩០២។

បតេយ្យប្រចាំប្រទេសបារាំងដែលមានសុន្ទរកថាដែលនេះដែរ⁴⁰²²។ ដូច្នោះ អង្គជំនុំជម្រះមិនអាចសន្និដ្ឋានឱ្យហួសពីវិមតិសង្ស័យថា ខៀវ សំផន បានប្រើពាក្យពេចន៍ទាំងនេះឡើយ⁴⁰²³។

២០៧៩. លើសពីនេះទៀត វាច្បាស់ណាស់ថា អង្គជំនុំជម្រះបានបំភ្លឺពាក្យពេចន៍ដែលត្រូវបានកត់ចម្លង ក្នុងឯកសារ SWB នេះ។ ជាការពិត នៅក្នុងឯកសារនេះ មានសរសេរថាមនុស្សគោលដៅជា “ភ្នាក់ងាររបស់វៀតណាមល្អានពាន និងភាគទីនិយម” ឬក៏ “យួនខ្មាំងភាគទី និងលេបទឹកដី”⁴⁰²⁴។ ទោះយ៉ាងណា អង្គជំនុំជម្រះបានយល់ស្របថា “ភ្នាក់ងារវៀតណាម” សំដៅទៅលើជន ជាតិខ្មែរដែលត្រូវបានចោទប្រកាន់ថាមានទំនាក់ទំនងជាមួយវៀតណាម។ ដូច្នោះ វាមិនសមហេតុផលទេ ក្នុងការសន្និដ្ឋានថាពាក្យពេចន៍ទាំងនេះត្រូវបានប្រើឡើងដើម្បី “ប្រឆាំងនឹងប្រជាជនវៀតណាមដែលមានដើមកំណើតជាវៀតណាមជាទូទៅ”⁴⁰²⁵។ អាស្រ័យហេតុនេះ ធាតុផ្សំភ័ស្តុតាងទាំងនេះមិនអាចធ្វើជាមូលដ្ឋានដើម្បីបង្ហាញអំពីចេតនារបស់ ខៀវ សំផន ក្នុងការសម្លាប់ជនជាតិវៀតណាមដែលមានដើមកំណើតជាវៀតណាមបានឡើយ។

⁴⁰²² កម្រងឯកសារផ្សព្វផ្សាយដោយគណៈកម្មាធិការអណិកជនស្នេហាជាតិកម្ពុជាប្រជាធិបតេយ្យប្រចាំនៅប្រទេសបារាំង៖ “ជយោ! ខួបលើកទី ៣ នៃមហាជ័យជម្នះ ១៧ មេសា និងកំណើតកម្ពុជាប្រជាធិបតេយ្យ - សុន្ទរកថារបស់សមមិត្ត ខៀវ សំផន ប្រធានគណៈប្រធានរដ្ឋនៃកម្ពុជាប្រជាធិបតេយ្យ” ឯកសារ E3/169 ចុះថ្ងៃទី១៧ ខែមេសា ឆ្នាំ១៩៧៨ ERN S 00704520។

⁴⁰²³ មិទ្ទិលនៅទីក្រុងភ្នំពេញដើម្បីប្រារព្ធខួបជ័យជម្នះ ១៧ មេសា (កម្រងឯកសារ SWB/FE/5791/B) ចុះថ្ងៃទី១៦ ខែមេសា ឆ្នាំ១៩៧៨ E3/562 ERN 00249989-00249990។

⁴⁰²⁴ សំអាងហេតុសាលក្រម កថាខ័ណ្ឌ ៣៤០៤ “ពាក់ព័ន្ធនឹងគោលការណ៍ណែនាំរបស់គណៈកម្មាធិការមជ្ឈិម ចុះខែមិថុនា ឆ្នាំ១៩៧៨ ទោះបីជាបុគ្គលដែលបានឈប់ធ្វើសកម្មភាពក្បត់ ជាធម្មតាត្រូវទទួលរងការអប់រំឡើងវិញនៅក្រោមគោលនយោបាយនេះក៏ដោយ ក៏អង្គជំនុំជម្រះរកឃើញថា ទោះបីជាវាអាចអនុវត្តលើបុគ្គលដែលធ្វើជាភ្នាក់ងារយួនក៏ដោយ ក៏វាមិនបង្ហាញច្បាស់ថា តើប្រភេទនេះសំដៅក្រៅពីប្រជាជនខ្មែរដែលបានយុបយិតជាមួយវៀតណាម ដោយរួមបញ្ចូលទាំងប្រជាជនដែលជាជនជាតិភាគតិចវៀតណាមខ្លួនឯងផងដែរ ឬយ៉ាងណា” (យើងខ្ញុំជាអ្នកគូសបន្ទាត់ពីក្រោម)។ សូមមើលផងដែរ ទស្សនាវដ្តី “ទង់បដិវត្ត” ចេញផ្សាយខែឧសភា-ខែមិថុនា ឆ្នាំ១៩៧៨ ឯកសារ E3/727 ERN 00064566 ដែលហៅ ចក្រី, ឈូក, ផុច, ខៀន, សោ ភឹម, ស៊ី, កែវ មាស និងជ័យ ថាជាសេអ៊ីអា និងយួន។

⁴⁰²⁵ សំអាងហេតុសាលក្រម កថាខ័ណ្ឌ ៤២៣៨។

២០៨០. ការអះអាងរបស់អង្គជំនុំជម្រះដែលថា ខៀវ សំផន បានជំរុញឱ្យកម្ពុជាប្រជាធិបតេយ្យ “បោសសម្អាតឱ្យស្អាតភ្លឺតែម្តង” ដើម្បីរំដោះខ្លួនពីជនជាតិវៀតណាម⁴⁰²⁶ ក៏មិនត្រឹមត្រូវដែរ ហើយត្រូវតែបដិសេធចោល⁴⁰²⁷។ ក្នុងករណីដែលគ្មានភស្តុតាងបញ្ជាក់ថា ខៀវ សំផន មានចេតនាសម្លាប់ជនជាតិវៀតណាម នៅស្វាយរៀង ក្នុងដែនទឹកកម្ពុជា ក្នុងខេត្តកំពង់ឆ្នាំង ខេត្តក្រចេះ និងនៅវត្តខ្សាច់ អង្គជំនុំជម្រះមិនអាចសន្និដ្ឋានបានថា ខៀវ សំផន ត្រូវទទួលខុសត្រូវដោយមូលហេតុគាត់បានចូលរួមក្នុងសហគម្ព័ន្ធកម្ពុជា ក្នុងឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាអំពើមនុស្សឃាត និងការសម្លាប់រង្គាលលើជនជាតិវៀតណាម⁴⁰²⁸។

២.៣. គ្មានចេតនាប្រព្រឹត្តឧក្រិដ្ឋកម្មធ្វើទុក្ខបុកម្ពេញដោយមូលហេតុពូជសាសន៍

២០៨១. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា ខៀវ សំផន ក៏ដូចជាអ្នកចូលរួមដទៃទៀតក្នុងសហគម្ព័ន្ធកម្ពុជា មានចេតនាជាក់លាក់រើសអើងពូជសាសន៍ប្រឆាំងនឹងជនជាតិវៀតណាម⁴⁰²⁹។ ដើម្បីឈានដល់ការសន្និដ្ឋាននេះ អង្គជំនុំជម្រះគ្រាន់តែបានអះអាងថា ខ្លួនជឿជាក់ថា “ចេតនាសម្លាប់ដែលមាននៅក្នុងចិត្ត ខៀវ សំផន កើតចេញពីការណ៍ដែលគាត់មានចេតនាជាក់លាក់រើសអើងជនជាតិវៀតណាម ដោយមូលហេតុពូជសាសន៍”។ ទោះយ៉ាងនេះក្តី អង្គជំនុំជម្រះគ្មានភស្តុតាងបញ្ជាក់ថា ខៀវ សំផន មានចេតនាសម្លាប់ជនជាតិវៀតណាមដែលមានដើមកំណើតជាវៀតណាមនោះទេ⁴⁰³⁰។

២០៨២. លើសពីនេះទៅទៀត គ្មានប្រភពណាមួយគាំទ្រការសន្និដ្ឋានទាក់ទងនឹងចេតនាជាក់លាក់នោះឡើយ នៅអូរកន្សែង មន្ទីរ ស-២១ និងខេត្តស្វាយរៀង។ ដោយហេតុគ្មានភស្តុតាងបញ្ជាក់ពីចេតនាជាក់លាក់ទាក់ទងនឹងអំពើឃាតកម្មទាំងនេះ ខៀវ សំផន មិនអាចត្រូវបានចាប់ឱ្យទទួលខុសត្រូវបានទេ។

⁴⁰²⁶ សំអាងហេតុសាលក្រម កថាខ័ណ្ឌ ៤២៣៨។
⁴⁰²⁷ សូមមើលខាងលើ កថាខ័ណ្ឌ ១៨៩៥។
⁴⁰²⁸ សំអាងហេតុសាលក្រម កថាខ័ណ្ឌ ៤២៩៣។
⁴⁰²⁹ សំអាងហេតុសាលក្រម កថាខ័ណ្ឌ ៤២៩៣។
⁴⁰³⁰ សូមមើលខាងលើ កថាខ័ណ្ឌ ២០៧៧-២០៨០។

២០៨៣. សុន្ទរកថាដែល ខៀវ សំផន ប្រហែលជាបានឆ្លែង ហើយដែលត្រូវបានដកស្រង់ដោយអង្គជំនុំជម្រះសាលាដំបូង ដើម្បីបង្ហាញអំពីការដឹងព្រហ្មទណ្ឌរបស់គាត់អំពីឧក្រិដ្ឋកម្ម ផ្អែកលើការកត់ចម្លងសុន្ទរកថារបស់គាត់ដែលមាននៅក្នុងទស្សនាវដ្តីបរទេសមួយដែលមិនអាចជឿទុកចិត្តបាន⁴⁰³¹។ លើសពីនេះអង្គជំនុំជម្រះបានបំភ្លឺសុន្ទរកថាទាំងនេះ នៅពេលនិយាយអំពីជនជាតិវៀតណាម ដោយពិចារណាថា ជនជាតិវៀតណាមដើមកំណើតវៀតណាម ត្រូវបានកំណត់ជាគោលដៅ។ ជាការពិត គឺមានការប្រើប្រាស់ជាប្រព័ន្ធនូវពាក្យ វៀតណាម វៀតណាមល្អានពាន និងលេបទឹកដី ឬភ្នាក់ងាររបស់វៀតណាមល្អានពាន ឬលេបទឹកដី។ នៅក្នុងបរិបទនៃជម្លោះប្រដាប់អាវុធ គ្មានចៅក្រមប្រកបដោយវិចារណញ្ញាណណាមួយអាចសន្និដ្ឋានបានថា ខៀវ សំផន បានកំណត់ជនជាតិវៀតណាមដើមកំណើតវៀតណាមជាគោលដៅនោះទេ។

២០៨៤. លើសពីនេះទៀត បើទោះជា ខៀវ សំផន មានចេតនាសម្រេចដោយចិត្ត ក៏អង្គជំនុំជម្រះមិនដែលបានពន្យល់ថាតើការសម្រេចនេះផ្អែកលើការមូលហេតុពូជសាសន៍យ៉ាងដូចម្តេចឡើយ។ ដោយគ្មានភស្តុតាងគាំទ្រចេតនាជាក់លាក់របស់ម្ចាស់បណ្តឹងសាទុក្ខ ក្នុងការសម្លាប់ជនជាតិវៀតណាមដោយមូលហេតុពូជសាសន៍ ការសន្និដ្ឋានរបស់អង្គជំនុំជម្រះ ត្រូវចាត់ទុកជាមោឃៈ ហើយ ខៀវ សំផន ត្រូវតែរួចផុតពីទោសពីបទឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុពូជសាសន៍លើជនជាតិវៀតណាម⁴⁰³²។

២០៨៥. លើសពីនេះទៀត នៅពេលសន្និដ្ឋានថា ចេតនាសម្លាប់របស់ ខៀវ សំផន បានកើតឡើងពីចេតនាសម្រេចដោយចិត្តជាក់លាក់ដែលផ្អែកលើមូលដ្ឋានពូជសាសន៍ អង្គជំនុំជម្រះមិនបានបង្ហាញអំពីចេតនាសម្រេចដោយចិត្តរបស់ ខៀវ សំផន លើពូជសាសន៍ ចំពោះការនិរទេស និងការចាប់ខ្លួនជនជាតិវៀតណាម។ ក៏ប៉ុន្តែ នៅត្រាំកក់ និងព្រៃវែង អង្គជំនុំជម្រះបានសន្និដ្ឋានថា ខៀវ សំផន បានប្រព្រឹត្តឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុពូជសាសន៍ ពីបទនិរទេសជនជាតិវៀតណាមតែប៉ុណ្ណោះ។ ដូច្នេះ អង្គជំនុំជម្រះមិនបានបង្ហាញចេតនា ខៀវ សំផន ក្នុងការប្រព្រឹត្តិឧក្រិដ្ឋ

⁴⁰³¹ សូមមើលខាងលើ កថាខ័ណ្ឌ ១៨៨៦-១៩០៩។

⁴⁰³² សំអាងហេតុសាលក្រម កថាខ័ណ្ឌ ៤៣០៦។

កម្មប្រឆាំងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុពូជសាសន៍ នៅត្រាំកក និងព្រៃវែង។ អាស្រ័យហេតុនេះ គាត់មិនអាចត្រូវបានចាប់ឱ្យទទួលខុសត្រូវចំពោះបទឧក្រិដ្ឋទាំងនេះ នោះទេ⁴⁰³³។

២.៤. គ្មានចេតនាប្រព្រឹត្តឧក្រិដ្ឋកម្មប្រល័យពូជសាសន៍ដោយអំពើមនុស្សឃាត

២០៨៦. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា ខៀវ សំផន ក៏ដូចជាអ្នកចូលរួមក្នុងសហ ឧក្រិដ្ឋរួមដទៃទៀត មាន “ចេតនាប្រព្រឹត្តអំពើប្រល័យពូជសាសន៍ [...] ដោយសម្លាប់សមាជិកនៃក្រុម ជាតិពន្ធពូជសាសន៍វៀតណាម”⁴⁰³⁴។ សម្រាប់អង្គជំនុំជម្រះ “ពាក្យសម្តី និងអំពើរបស់ខៀវ សំ ផន ក្នុងកំឡុងរបបកម្ពុជាប្រជាធិបតេយ្យបង្ហាញថា គាត់មានចេតនាប្រល័យពូជសាសន៍តាមរយៈការ បំផ្លាញជនជាតិវៀតណាមក្នុងឋានៈជាក្រុម”។ ក៏ប៉ុន្តែ អង្គជំនុំជម្រះមិនដែលបញ្ជាក់ថា តើអំពើនោះជា អ្វីឡើយ។ លើសពីនេះទៀត មេធាវីការពារក្តីបានរំលឹកជាច្រើនដងហើយថា ប្រសិនបើ ខៀវ សំផន ពិតជាបាននិយាយពាក្យពេចន៍ ដែលត្រូវបានដកស្រង់សម្តីដោយអង្គជំនុំជម្រះមែននោះ ក៏ពាក្យពេចន៍ ទាំងនេះមិនសំដៅលើជនជាតិវៀតណាមដើមកំណើតវៀតណាម ដែលជាក្រុមជាតិសាសន៍តែមួយនោះ ដែរ។ ដូច្នោះ គាត់មិនអាចមានចេតនាបំផ្លាញក្រុមនេះទេ។

២០៨៧. អង្គជំនុំជម្រះ មិនបានរកឃើញភស្តុតាងណាមួយដែលអាចឱ្យសន្និដ្ឋានថា ខៀវ សំផន មានចេតនា បំផ្លាញមួយផ្នែក ឬទាំងមូល នៃក្រុមជនជាតិវៀតណាម ដែលរស់នៅក្នុងប្រទេសកម្ពុជាពីខែមេសា ឆ្នាំ ១៩៧៧ ដល់ចុងបញ្ចប់នៃរបបនេះឡើយ។ ធាតុផ្សំភស្តុតាងនៃការបំផ្លាញ “ទាំងមូល ឬមួយផ្នែក” ក៏ ត្រូវបានមើលរំលងទាំងស្រុងដោយអង្គជំនុំជម្រះដែរ។ ដោយហេតុពុំមានភស្តុតាង អង្គជំនុំជម្រះមិន បានរកឃើញអ្វីប្រសើរជាងការយោងទៅសម្រង់នៃភាពយន្តឯកសារមួយដែល ខៀវ សំផន ត្រូវបាន សាកសួរក្នុងឆ្នាំ២០០៧ គឺជាង២៥ឆ្នាំក្រោយអង្គហេតុ។ អង្គជំនុំជម្រះមិនទាំងបានចម្លងឡើងវិញឱ្យ ដូចបេះបិទនូវពាក្យពេចន៍របស់ ខៀវ សំផន ដែលខ្លួនយល់ឃើញថាវាបង្ហាញអំពីចេតនាបំផ្លាញក្រុម

⁴⁰³³ សំអាងហេតុសាលាក្រុម កថាខ័ណ្ឌ ៤៣០៦។

⁴⁰³⁴ សំអាងហេតុសាលាក្រុម កថាខ័ណ្ឌ ៤២៩៤។

ជនជាតិវៀតណាមដែលមានដើមកំណើតជាវៀតណាម ចាប់តាំងពីខែមេសា ឆ្នាំ១៩៧៧។ អង្គជំនុំជម្រះបានដាក់ពាក្យពេចន៍ទាំងនេះក្នុងកំណត់ត្រាជើងទំព័រ៖ “កំហឹងស្អប់ខ្ពើមក្រុមជាតិពន្ធុវៀតណាមដែល ខៀវ សំផន មានតាំងពីយូរយារមកហើយ ស្តែងចេញយ៉ាងច្បាស់ពីបទសម្ភាសន៍មួយនៅឆ្នាំ២០០៧ ដែលក្នុងអំឡុងសម្ភាសន៍នេះ គាត់បាននិយាយវិះគន់យ៉ាងខ្លាំងលើជនជាតិវៀតណាម ថាជាអ្នកល្អានពាន និងថា វៀតណាមជា “មន្ទីរ ស-២១” ដ៏មហិមា ដើម្បីលុបលាងកំហុស “កូនមន្ទីរ ស-២១ នៅប្រទេសកម្ពុជា”⁴⁰³⁵ ដោយគ្រាន់តែធ្វើកាយវិការលើកដៃគ្រវាស។

២០៨៨. ក្រៅតែពីនិយាយឱ្យតែពិរោះ សំណួរសួរជាបឋមថាតើ “កំហឹង ខៀវ សំផន ចំពោះក្រុមជាតិពន្ធុនេះ” ក្នុងឆ្នាំ២០០៧ អនុញ្ញាតឱ្យកំណត់ថាមានចេតនាបំផ្លាញក្រុមនេះយ៉ាងដូចម្តេច តាមផ្លូវច្បាប់។ បន្ទាប់មក អង្គជំនុំជម្រះមិនបានពន្យល់ថាតើ “ការវិះគន់ខ្លាំងៗ” ចំពោះពួកយួនល្អានពាន និងប្រទេសវៀតណាម អាចឱ្យអះអាងថា ខៀវ សំផន មានកំហឹងប្រឆាំងនឹងក្រុមជាតិសាសន៍វៀតណាមដែលរស់នៅក្នុងប្រទេសកម្ពុជា កាលពីសម័យកម្ពុជាប្រជាធិបតេយ្យបានយ៉ាងដូចម្តេច។ ជាចុងក្រោយ ការសម្តែងមតិរបស់ ខៀវ សំផន ក្នុងឆ្នាំ២០០៧ ទាក់ទងទៅនឹងការរងទុក្ខវេទនារបស់ខ្មែរនៅកម្ពុជាក្រោមពីសំណាក់ប្រទេសវៀតណាម ពុំមានអ្វីពាក់ព័ន្ធនឹងឃាតកម្មដែលប្រហែលជាត្រូវបានប្រព្រឹត្តលើជនជាតិវៀតណាម រវាងខែមេសា ឆ្នាំ១៩៧៧ និងទីចុងបញ្ចប់នៃរបបនេះទេ។ ឯកសារដកស្រង់នេះមិនអាចបង្ហាញថា ខៀវ សំផន មានចេតនាបំផ្លាញក្រុមជាតិសាសន៍វៀតណាមនៅសម័យអង្គហេតុបាននោះទេ។ ដូច្នោះ ខៀវ សំផន ត្រូវតែរួចផុតពីទោស ពីបទឧក្រិដ្ឋកម្មប្រល័យពូជសាសន៍លើជនជាតិវៀតណាម។

២.៥. គ្មានចេតនាប្រព្រឹត្តអំពើរំលោភបំពានយ៉ាងធ្ងន់ធ្ងរលើអនុសញ្ញាទីក្រុងហ្សឺណែវ

២០៨៩. អង្គជំនុំជម្រះបានប្រព្រឹត្តកំហុស ដោយបានសន្និដ្ឋានថា ខៀវ សំផន ក៏ដូចជាអ្នកចូលរួមក្នុងសហឧក្រិដ្ឋកម្មរួមផ្សេងទៀត មានចេតនាប្រព្រឹត្តការរំលោភបំពានយ៉ាងធ្ងន់ធ្ងរលើអនុសញ្ញាទីក្រុងហ្សឺណែវ

⁴⁰³⁵ សំអាងហេតុសាលាក្រុម កថាខ័ណ្ឌ ៤២៩៤ កំណត់សម្គាល់ជើងទំព័រលេខ ១៤០០២។

ណែនាំ⁴⁰³⁶។ អង្គជំនុំជម្រះបានពិចារណាថា ខៀវ សំផន “ដឹងថាជនជាតិវៀតណាមដែលត្រូវបានឃុំខ្លួន នៅមន្ទីរសន្តិសុខ ស-២១ ជាមនុស្សដែលត្រូវបានការពារដោយអនុសញ្ញានេះ”។ ក៏ប៉ុន្តែធាតុផ្សំភ័ស្តុតាងនេះមិនអនុញ្ញាតឱ្យអះអាងថា គាត់មានចេតនាប្រព្រឹត្តមនុស្សឃាត ការធ្វើទារុណកម្ម អំពើ អមនុស្សធម៌ និងការរំលោភបំពានដ៏ធ្ងន់ធ្ងរដទៃទៀតលើអនុសញ្ញាទីក្រុងហ្សឺណែវ ប្រឆាំងនឹងបុគ្គល ទាំងនេះឡើយ។

២០៩០. អត្ថិភាពនៃការគាំទ្រផែនការបដិវត្តទាក់ទងនឹងខ្មាំង មិនអាចធ្វើឱ្យអង្គជំនុំជម្រះរួចផុតពីកាតាព្វកិច្ច ក្នុង ការបង្ហាញអំពីចេតនាផ្ទាល់ចង់ប្រព្រឹត្តការរំលោភបំពានយ៉ាងធ្ងន់ធ្ងរលើអនុសញ្ញាទីក្រុងហ្សឺណែវ ប្រឆាំងនឹងអ្នកជាប់ឃុំជនជាតិវៀតណាមនៅស-២១ បានឡើយ។ អង្គជំនុំជម្រះក៏មិនអាចទាញការ សន្និដ្ឋានពីការចូលរួមរបស់ ខៀវ សំផន ក្នុងសហគម្មន៍ក្រុងម្សិម ថាគាត់មានចេតនាប្រព្រឹត្តបទឧក្រិដ្ឋ បានដែរ។ វាជារឿងពាក់ព័ន្ធនឹងធាតុផ្សំភ័ស្តុតាងដាច់ដោយឡែកនៃការទទួលខុសត្រូវព្រហ្មទណ្ឌ។ អង្គ ជំនុំជម្រះមិនបាននិយាយអ្វីទាំងអស់ដើម្បីបញ្ជាក់ថា ខៀវ សំផន មានចេតនាប្រព្រឹត្តឧក្រិដ្ឋកម្មនៅស- ២១ ប្រឆាំងនឹងជនជាតិវៀតណាម។ អាស្រ័យហេតុនេះ ដោយគ្មានចេតនា ខៀវ សំផន មិនអាចទទួល ខុសត្រូវចំពោះឧក្រិដ្ឋកម្មទាំងនេះបានទេ ហើយការការប្រកាសថាគាត់មានពិរុទ្ធភាព ត្រូវទុក្ខជាមោ ឃៈ⁴⁰³⁷។

៣. ពុទ្ធសាសនិក

២០៩១. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានរៀបរាប់ធាតុផ្សំភ័ស្តុតាងដែលមិន អាចបង្ហាញពីចេតនាជាក់លាក់ ក្នុងការរើសអើងដោយមូលហេតុសាសនា ប្រឆាំងនឹងពុទ្ធសាសនិក និងព្រះសង្ឃពុទ្ធសាសនា (ក) និងដោយមិនបានទាញការសន្និដ្ឋានសមហេតុផលតែមួយគត់ គឺអ វត្តមាននៃចេតនាឧក្រិដ្ឋរបស់ ខៀវ សំផន (B) ។

⁴⁰³⁶ សំអាងហេតុសាលក្រម កថាខ័ណ្ឌ ៤២៩៥។

⁴⁰³⁷ សំអាងហេតុសាលក្រម កថាខ័ណ្ឌ ៤៣០៦។

៣.១. គ្មានចេតនាឱ្យគ្រឿងដែលត្រូវបានបញ្ជា

២០៩២. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា “អំពើរបស់ ខៀវ សំផន បង្ហាញថាគាត់មានចេតនាជាក់លាក់ចង់រើសអើងពុទ្ធសាសនិក ដោយសារតែពួកគេជាសមាជិកនៃ ក្រុមសាសនានេះ”⁴⁰³⁸។

៣.១.១. ការគាំទ្រដាច់ខាតចំពោះ “ គោលនយោបាយ ប. ក. ក ” ដែលត្រូវបានចោទប្រកាន់

២០៩៣. អង្គជំនុំជម្រះបានប្រព្រឹត្តកំហុស ដោយមិនបានផ្តល់សំអាងហេតុគាំទ្រការអះអាងស្រពេចស្រពិល និង គ្មានបញ្ជាក់ទេសកាល អំពីការ “គាំទ្រពេញទំហឹងរបស់ [ខៀវ សំផន] ចំពោះគោលនយោបាយរបស់ ប.ក.ក.”⁴⁰³⁹ ដែលទោះជាក្នុងករណីណាក៏ដោយ ក៏មិនអនុញ្ញាតឱ្យសន្និដ្ឋានថា គាត់មានចេតនា រើសអើងជាក់លាក់ប្រឆាំងនឹងពុទ្ធសាសនិក ។

៣.១.២. ចន្លោះប្រហោងជាក់ស្តែងនៃនិក្ខេបបទគាំទ្រដល់ការលាក់កំបាំងភាពមិនប្រក្រតី

២០៩៤. អង្គជំនុំជម្រះក៏បានប្រព្រឹត្តកំហុសផងដែរ ដោយបានអះអាងថា ខៀវ សំផន ពោរពេញដោយអសុទ្ធិ ចិត្ត នៅពេលគាត់បានសាទរព្រះសង្ឃចំពោះការចូលរួមចំណែករបស់ព្រះអង្គក្នុងបដិវត្តន៍⁴⁰⁴⁰។ និក្ខេបបទស្តីពី “ការលាក់កំបាំងភាពមិនប្រក្រតី” មិនត្រូវបានគាំទ្រដោយភស្តុតាងផ្ទាល់ ឬប្រយោល ណាមួយ ដូចដែលបានបង្ហាញខាងលើ⁴⁰⁴¹។

៣.១.៣. ចេតនាលុបបំបាត់ព្រះពុទ្ធសាសនានៅកម្ពុជា

⁴⁰³⁸ សំអាងហេតុសាលក្រម កថាខ័ណ្ឌ ៤២៩៨។
⁴⁰³⁹ សំអាងហេតុសាលក្រម កថាខ័ណ្ឌ ៤២៩៨។
⁴⁰⁴⁰ សំអាងហេតុសាលក្រម កថាខ័ណ្ឌ ៤២៩៨។
⁴⁰⁴¹ សូមមើលខាងលើ កថាខ័ណ្ឌ ១៩១៤-១៩២០។

២០៩៥. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយមិនបានបញ្ជាក់ថា តើ “ការគាំទ្រដាច់ខាតចំពោះគោលនយោបាយរបស់ ប.ក.ក.” អាចជាមូលដ្ឋាននៃការសន្និដ្ឋានថា ខៀវ សំផនមានចេតនាជាក់លាក់ចង់លុបបំបាត់ព្រះពុទ្ធសាសនាយ៉ាងដូចម្តេច?⁴⁰⁴² អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយមិនបានបញ្ជាក់ថា តើ “ការគាំទ្រដាច់ខាតចំពោះគោលនយោបាយរបស់ ប.ក.ក.” អាចជាមូលដ្ឋាននៃការសន្និដ្ឋានថា ខៀវ សំផន មានចេតនាជាក់លាក់ចង់លុបបំបាត់ព្រះពុទ្ធសាសនា ឬ “រើសអើងពុទ្ធសាសនិកដោយមូលហេតុសាសនា” ក្នុងគោលបំណង “ដកបុគ្គលទាំងនេះចេញពីសង្គម” យ៉ាងដូចម្តេច?

៣.១.៤. ការចូលរួមក្នុងសហឧក្រិដ្ឋកម្មរួម មិនមានលក្ខណៈគ្រប់គ្រាន់ដើម្បីបង្ហាញពីចេតនា

២០៩៦. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថាការចូលរួមរបស់ខៀវ សំផន ក្នុងសហឧក្រិដ្ឋកម្មរួម បង្ហាញថា ខៀវ សំផន ក៏ដូចអ្នកចូលរួមក្នុងផែនការនេះផ្សេងទៀត មានចេតនាជាក់លាក់ក្នុងការប្រព្រឹត្តិឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុសាសនា⁴⁰⁴³។ អង្គជំនុំជម្រះមិនបានទាំងពន្យល់ពីហេតុផល ទាំងផ្តល់សំអាងហេតុ។

៣.២. ការសន្និដ្ឋានសមហេតុផលមានតែមួយគត់ គឺ ការគ្រាន់ចេតនាឧក្រិដ្ឋ

២០៩៧. ទាក់ទងទៅនឹងឧក្រិដ្ឋកម្មប្រឆាំងមនុស្សជាតិក្រោមទម្រង់ជាការធ្វើទុក្ខបុកម្នេញដោយមូលហេតុសាសនា លក្ខខណ្ឌតម្រូវចាំបាច់សម្រាប់ចេតនាឧក្រិដ្ឋ គឺជាចេតនា “រើសអើងដោយមូលហេតុសាសនា” ប្រឆាំងនឹងពុទ្ធសាសនិក និងព្រះសង្ឃពុទ្ធសាសនានៅត្រាំកក ក្នុងបំណង “ដកបុគ្គលទាំងនេះចេញពីសង្គម”។ ក៏ប៉ុន្តែ អង្គជំនុំជម្រះមិនបានបង្ហាញតាមរយៈភស្តុតាងជាអង្គហេតុណាមួយ ឱ្យឃើញថា ខៀវ សំផន មានចេតនារើសអើងពុទ្ធសាសនិក និងព្រះសង្ឃពុទ្ធសាសនានៅត្រាំកក “ដោយមូលហេតុសាសនា” ដើម្បី “ដកបុគ្គលទាំងនេះចេញពីសង្គមឡើយ” នៅត្រាំកក។

⁴⁰⁴² សំអាងហេតុសាលក្រម កថាខ័ណ្ឌ ៤២៩៨។

⁴⁰⁴³ សំអាងហេតុសាលក្រម កថាខ័ណ្ឌ ៤២៩៨។

២០៩៨. អង្គជំនុំជម្រះគួរណាទាញការសន្និដ្ឋានពីអវតមាននៃភ័ស្តុតាងផ្ទាល់ ឬប្រយោលនៃចេតនារបស់ខៀវ សំផន ក្នុងការរើសអើងពុទ្ធសាសនិក និងព្រះសង្ឃពុទ្ធសាសនា នៅត្រាំកក់។ ដូច្នោះ ការសន្និដ្ឋានសមហេតុផលតែមួយគត់ចំពោះចៅក្រមមិនលម្អៀង គឺថា ខៀវ សំផន មិនបំពេញលក្ខខណ្ឌតម្រូវចាំបាច់នៃចេតនាឧក្រិដ្ឋពីបទឧក្រិដ្ឋកម្មប្រឆាំងមនុស្សជាតិក្រោមទម្រង់ជាការធ្វើទុក្ខបុកម្នេញដោយមូលហេតុសាសនា លើពុទ្ធសាសនិក និងព្រះសង្ឃពុទ្ធសាសនានៅត្រាំកក់ក្នុងឆ្នាំ ១៩៧៥ ។ រាល់ការសន្និដ្ឋានផ្ទុយពីនេះត្រូវទុកជាមោឃៈ⁴⁰⁴⁴ ។

៤. អតីតទាហាន និងអ្នករដ្ឋការនៃរបបសាធារណរដ្ឋខ្មែរ

២០៩៩. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានរៀបរាប់ធាតុផ្សំភ័ស្តុតាង ដែលមិនអាចទាំងបង្ហាញពីចេតនាជាក់លាក់របស់ ខៀវ សំផន ក្នុងការរើសអើង ដោយមូលហេតុសាសនាប្រឆាំងនឹងពុទ្ធសាសនិក និងព្រះសង្ឃពុទ្ធសាសនា (ក) ទាំងបង្ហាញពីចេតនាប្រព្រឹត្តឧក្រិដ្ឋកម្មប្រឆាំងនឹងអតីតទាហាន និងអ្នករដ្ឋការនៃរបបសាធារណរដ្ឋខ្មែរ (ខ) ។

៤.១. គ្មានចេតនាប្រព្រឹត្តឧក្រិដ្ឋកម្មក្រោមទម្រង់ជាការធ្វើទុក្ខបុកម្នេញដោយមូលហេតុនយោបាយ

២១០០. ភ័ស្តុតាងដែលលើកឡើងដោយអង្គជំនុំជម្រះមិនមានភាពពាក់ព័ន្ធ ហើយមិនគ្រប់គ្រាន់ដើម្បីបង្ហាញពីចេតនាប្រព្រឹត្តឧក្រិដ្ឋកម្មក្រោមទម្រង់ជាការធ្វើទុក្ខបុកម្នេញដោយមូលហេតុនយោបាយ (១) និងមនុស្សឃាត (២) ។

៤.១.១. តួនាទីជួរមុខរបស់ ខៀវ សំផន ក្នុងជ័យជម្នះ ថ្ងៃទី១៧ ខែមេសា ឆ្នាំ១៩៧៥

⁴⁰⁴⁴ សំអាងហេតុសាលក្រម កថាខ័ណ្ឌ ៤២៩៧-៤២៩៨។

២១០១. ដូចដែលបានបញ្ជាក់ខាងលើ អង្គជំនុំជម្រះបានប្រព្រឹត្តកំហុសអង្គហេតុដោយបានពិចារណាថា ខៀវ សំផន បានដើរតួនាទីជួរមុខក្នុងការធានាជ័យជម្នះរបស់ ប. ក. ក នៅថ្ងៃទី១៧ ខែមេសា ឆ្នាំ ១៩៧៥⁴⁰⁴⁵។ ទោះបីយ៉ាងណាក៏ដោយ ក៏អង្គជំនុំជម្រះមិនអាចទាញការសន្និដ្ឋាន ចេញពីតួនាទីដែលរង ការចោទប្រកាន់ និងដែលស្ថិតក្នុងក្របខ័ណ្ឌសង្គ្រាមស៊ីវិលនៅមុនថ្ងៃទី១៧ ខែមេសា ឆ្នាំ១៩៧៥ ថា ខៀវ សំផន មានចេតនាសេរីសេរីអើងចំពោះអតីតទាហាន និងអ្នករដ្ឋការនៃរបបសាធារណរដ្ឋខ្មែរ នៅ ត្រាំកក ពីថ្ងៃទី២០ ខែមេសា ដល់ចុងខែឧសភា ឆ្នាំ១៩៧៥ និងនៅទំនប់មករា មន្ទីរ ស-២១ និងក្រាំង តាចាន់ ពីដើមឆ្នាំ១៩៧៧ ដល់ថ្ងៃទី០៦ ខែមករា ឆ្នាំ១៩៧៩⁴⁰⁴⁶។

៤.១.២. ការអំពាវនាវឱ្យប្រហារជីវិតមេដឹកនាំនៃរបបសាធារណរដ្ឋខ្មែរ

២១០២. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានផ្អែកលើការអំពាវនាវរបស់ខៀវ សំផន ដែលត្រូវបានធ្វើឡើងមុនថ្ងៃទី១៧ ខែមេសាឆ្នាំ១៩៧៥ ឱ្យប្រហារជីវិតមេដឹកនាំនៃរបបសាធារណរដ្ឋ ខ្មែរ ដើម្បីបំពេញលក្ខខណ្ឌតម្រូវចាំបាច់នៃចេតនាប្រព្រឹត្តឧក្រិដ្ឋកម្មប្រឆាំងមនុស្សជាតិក្រោមទម្រង់ជា ការធ្វើទុក្ខបុកម្នេញដោយមូលហេតុនយោបាយ⁴⁰⁴⁷។ ការអំពាវនាវទាំងនេះមានដែនកំណត់ក្នុងរយៈ ពេលសង្គ្រាមស៊ីវិលមុនខែមេសា ឆ្នាំ១៩៧៥ និងមិនអាចត្រូវបានប្រើប្រាស់ ដោយសហហេតុផល ដោយអង្គជំនុំជម្រះដើម្បីបង្ហាញពីចេតនាសេរីសេរីអើងចំពោះអតីតទាហាន និងអ្នករដ្ឋការនៃរបប សាធារណរដ្ឋខ្មែរទាំងអស់នៅត្រាំកកពីថ្ងៃទី២០ ខែមេសា ដល់ចុងខែឧសភា ឆ្នាំ១៩៧៥ និងនៅទំនប់ម ករា មន្ទីរ ស-២១ និងក្រាំងតាចាន់ ពីដើមឆ្នាំ១៩៧៧ ដល់ថ្ងៃទី០៦ ខែមករា ឆ្នាំ១៩៧៩ បានទេ។

២១០៣. អង្គជំនុំជម្រះកាន់តែមិនមានសិទ្ធិអំណាចធ្វើដូច្នោះថែមទៀត ពីព្រោះថាការសម្លាប់មេដឹកនាំនៃរបប សាធារណរដ្ឋខ្មែរត្រូវបានជំនុំជម្រះរួចហើយ ក្នុងការជំនុំជម្រះសំណុំរឿង ០០២/០១ ដោយតុលាការ កំពូល ដែលបានពិចារណាថា “ការប្រហារជីវិតមេដឹកនាំសំខាន់ៗនៃរបបសាធារណរដ្ឋខ្មែរ ជាផ្នែក

⁴⁰⁴⁵ សំអាងហេតុសាលក្រម កថាខ័ណ្ឌ ៤៣០០ កំណត់សម្គាល់ជើងទំព័រលេខ ១៤០១០ យោងដល់កថាខ័ណ្ឌ ៤២៤៤-៤២៤៥ (ការ ដឹងឮ - អតីតអ្នករដ្ឋការនៃរបបសាធារណរដ្ឋខ្មែរ)។

⁴⁰⁴⁶ សូមមើលខាងលើ កថាខ័ណ្ឌ ១៤៥១-១៤៥៦។

⁴⁰⁴⁷ សំអាងហេតុសាលក្រម កថាខ័ណ្ឌ ៤៣០០។

មួយនៃគោលបំណងរួម ទាក់ទងនឹងការជម្លៀសប្រជាជនចេញពីភ្នំពេញ” និងបានតម្កល់ការផ្ដន្ទាទោស ខៀវ សំផន ចំពោះអង្គហេតុទាំងនេះ នៅក្នុងការសម្រេចសេចក្ដីលើបណ្ដឹងសារទុក្ខ⁴⁰⁴⁸។ អង្គជំនុំ ជម្រះមិនអាចកាត់សេចក្ដីលើអង្គហេតុទាំងនេះជាថ្មីម្ដងទៀត ដោយពុំរំលោភបំពានលើគោលការណ៍ អាជ្ញាអស់ជំនុំបានឡើយ⁴⁰⁴⁹។

៤.១.៣. គ្មានភស្តុតាងបង្ហាញចេតនារើសអើងចំពោះអតីតទាហាន និងអ្នករដ្ឋការនៃរបបសាធារណរដ្ឋខ្មែរ

- ២១០៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានអះអាង គ្មានសំអាងហេតុ ឬឯកសារយោងណាមួយ ថា ខៀវ សំផន ជា “ស្មោះស្ម័គ្រឥតងាករេនឹងគោលនយោបាយរើសអើងរបស់ បក្ស ពេញមួយរបបកម្ពុជាប្រជាធិបតេយ្យ”⁴⁰⁵⁰។
- ២១០៥. ការអះអាងរបស់អង្គជំនុំជម្រះដែលថា “ខៀវ សំផន ត្រូវបានរកឃើញថាដូចគ្នានឹងអ្នកចូលរួមក្នុង សហគម្រឹក្សកម្មវិធីដទៃទៀតដែរ គាត់មានចេតនាជាក់លាក់រើសអើងចំពោះមេដឹកនាំទាំងអស់នៃអតីត របបសាធារណរដ្ឋខ្មែរ ជាពិសេសដោយហេតុថាពួកគេត្រូវបានចាត់ទុកថាអាចមានសមត្ថភាពរៀបចំ ចលនាប្រឆាំងបដិវត្តន៍វិញ” មិនមែនជាការបង្ហាញហេតុផលទេ⁴⁰⁵¹។ ជាការពិត សម្បត្តិរបស់អង្គ ជំនុំជម្រះ ជាទស្សនៈបែបសន្មតមួយលើសមាសភាពនៃអតីតទាហាន និងអ្នករដ្ឋការនៃរបបសាធារណ រដ្ឋខ្មែរ ដែលមិនមានលើកភ័ស្តុតាងដើម្បីគាំទ្រការអះអាងរបស់ខ្លួនឡើយ។ អង្គជំនុំជម្រះផ្អែកលើមូល ដ្ឋាននេះតែមួយគត់ដើម្បីសន្និដ្ឋានថា ខៀវ សំផន មានចេតនាជាក់លាក់រើសអើងចំពោះអតីតទាហាន និងអ្នករដ្ឋការនៃរបបសាធារណរដ្ឋខ្មែរទាំងអស់។ ការសន្និដ្ឋានមិនសមហេតុផល និងមិនមានសំអាង ហេតុនេះ ត្រូវទុកជាមោឃៈ។

⁴⁰⁴⁸ សាលដីកា សំណុំរឿង ០០២/០១ ចុះថ្ងៃទី២៣ ខែវិច្ឆិកា ឆ្នាំ២០១៦ កថាខ័ណ្ឌ ៨៥៩ ក្នុងនោះអង្គជំនុំជម្រះតុលាការកំពូលបាន លើកឡើងថា ភស្តុតាងផ្ទុយនឹង “អត្ថិភាពនៃគោលនយោបាយទូទៅចាប់ពីថ្ងៃទី០៤ ខែមិថុនា ឆ្នាំ១៩៧៥។ សូមមើលផងដែរ កថាខ័ ណ្ឌ ៤៦៦។

⁴⁰⁴⁹ សូមមើលខាងលើ កថាខ័ណ្ឌ ៥៤៥, ១៣៤។

⁴⁰⁵⁰ សំអាងហេតុសាលក្រម កថាខ័ណ្ឌ ៤៣០០។

⁴⁰⁵¹ សំអាងហេតុសាលក្រម កថាខ័ណ្ឌ ៤៣០០។

២១០៦. លើសពីនេះទៅទៀត អង្គជំនុំជម្រះបានប្រព្រឹត្តកំហុសអង្គហេតុ ដោយបានសម្តែងនូវការជឿជាក់ ដោយពុំមានអង្គហេតុជាក់ស្តែងជាមូលដ្ឋាន ថា “ដោយមានជំហរគាំទ្រដោយឥតឯករេចំពោះគោល ការណ៍បដិវត្ត ខៀវ សំផន មានចេតនាជាក់លាក់ក្នុងការធ្វើឱ្យមេដឹកនាំនៃរបប សាធារណរដ្ឋខ្មែរទាំង អស់ ទទួលរងការធ្វើបាប”⁴⁰⁵²។ ការអះអាងដាច់ខាតនេះក៏មិនមែនជាការសន្និដ្ឋានមានសំអាងហេតុដៃ ទេ។

៤.១.៤. ការចូលរួមក្នុងសហឧក្រិដ្ឋកម្មរួមមិនមានលក្ខណៈគ្រប់គ្រាន់ ដើម្បីបង្ហាញពីចេតនា

២១០៧. អង្គជំនុំជម្រះបានប្រព្រឹត្តកំហុសអង្គច្បាប់ ដោយបានសន្និដ្ឋានថា “ដោយសារតែការចូលរួមរបស់គាត់ ក្នុងសហឧក្រិដ្ឋកម្មនេះតែម្តង ខៀវ សំផន ក៏ដូចជាអ្នកចូលរួមផ្សេងទៀតដែរ មានចេតនាជាក់លាក់ ប្រព្រឹត្តឧក្រិដ្ឋប្រឆាំងមនុស្សជាតិ ក្រោមទម្រង់ជាការធ្វើទុក្ខបុកម្នេញដោយមូលហេតុនយោបាយ ប្រឆាំងនឹងអតីតមេដឹកនាំនៃរបបសាធារណរដ្ឋខ្មែរ ពេញមួយរបបកម្ពុជាប្រជាធិបតេយ្យ”⁴⁰⁵³។ គោល បំណងរួមមិនមានលក្ខណៈឧក្រិដ្ឋចំពោះ ខៀវ សំផន ចូលរួមនេះ មិនអាចក្លាយជាសហឧក្រិដ្ឋកម្ម រួម មួយរំពិចយ៉ាងនេះទេ។ អង្គជំនុំជម្រះត្រូវតែបង្ហាញថា តើអ្វីជាការចូលរួមចំណែកដ៏សំខាន់របស់ ខៀវ សំផន ក្នុងទិដ្ឋភាពឧក្រិដ្ឋ ដែលបណ្តាលឱ្យមានឧក្រិដ្ឋកម្មក្រោមទម្រង់ជាការធ្វើទុក្ខបុកម្នេញ ដោយមូលហេតុនយោបាយ។ ក្នុងរឿងក្តីនេះ សុន្ទរកថារបស់ម្ចាស់បណ្ឌិតសាទុក្ខ ដែលដកស្រង់សម្តី ដោយអង្គជំនុំជម្រះមិនគ្រប់គ្រាន់ដើម្បីបង្ហាញអំពីចេតនានេះទេ។

៤.២. គ្មានភស្តុតាងបញ្ជាក់ពីចេតនារប្រព្រឹត្តបទល្មើសជាអំពើមនុស្សឃាត

២១០៨. អង្គជំនុំជម្រះបានប្រព្រឹត្តកំហុសក្នុងការវាយតម្លៃភស្តុតាងរបស់ខ្លួន ដើម្បីសន្និដ្ឋានថា ខៀវ សំផនមាន ចេតនាប្រព្រឹត្តអំពើមនុស្សឃាត លើអតីតទាហាន និងអ្នករដ្ឋការនៃរបបសាធារណរដ្ឋខ្មែរពីថ្ងៃទី២០

⁴⁰⁵² សំអាងហេតុសាលក្រម កថាខ័ណ្ឌ ៤៣០០។

⁴⁰⁵³ សំអាងហេតុសាលក្រម កថាខ័ណ្ឌ ៤៣០០។

ខែមេសា ឆ្នាំ១៩៧៥ ដល់ចុងខែឧសភា ឆ្នាំ១៩៧៥ និងរវាងខែតុលា ឆ្នាំ១៩៧៥ និង ចុងបញ្ចប់របបកម្ពុជាប្រជាធិបតេយ្យ នៅមន្ទីរ ស-២១ និងក្រាំងតាចាន⁴⁰⁵⁴។

២១០៩. តាមការពិត អង្គជំនុំជម្រះបានប្រព្រឹត្តកំហុស ដោយបានលើកឡើងអំពីការអំពាវនាវក្នុងឆ្នាំ១៩៧២ ដើម្បីជាភស្តុតាងដាក់បន្ទុក ហើយដែលការអំពាវនាវនេះទំនងជាកំណត់មេដឹកនាំជាន់ខ្ពស់នៃរបបសាធារណរដ្ឋខ្មែរ និងអ្នកក្រោមបង្គាប់របស់ពួកគេជាគោលដៅ⁴⁰⁵⁵។ ក៏ប៉ុន្តែ ការអំពាវនាវទាំងនេះត្រូវបានធ្វើឡើងនៅក្នុងបរិបទសង្គ្រាមនៅមុនរបបកម្ពុជាប្រជាធិបតេយ្យ ហើយវាកំណត់តែ “មេដឹកនាំជាន់ខ្ពស់” ប៉ុណ្ណោះជាគោលដៅ។ លើសពីនេះទៀត ដូចដែលបានឃើញខាងលើ អង្គហេតុទាំងនេះត្រូវបានវិនិច្ឆ័យជាស្ថាពររួចហើយ⁴⁰⁵⁶។

២១១០ ដូចដែលបានឃើញខាងលើ តាមពិត អង្គជំនុំជម្រះបានប្រព្រឹត្តកំហុស ដោយបានផ្អែកលើសេចក្តីផ្តេងការមួយដែល ខៀវ សំផន ទំនងជាបានធ្វើ ហើយដែលមានសម្រង់សម្តីដូចនេះ “វត្ថុបំណងនៃបដិវត្តន៍គឺដើម្បីកម្ទេចរបបលន់ នល់” ព្រមទាំងពួកនាយទុន សក្តិភូមិ និងបញ្ញាវន្តដែលមានមុខតំណែងខ្ពស់ក្នុងរបបនេះ និងដើម្បីសម្លាប់ជនក្បត់បក្ស ឬបដិវត្តន៍⁴⁰⁵⁷។ នៅក្នុងកំណត់ត្រាជើងទំព័រ អង្គជំនុំជម្រះបានយោងទៅកថាខ័ណ្ឌ ៤២៤៤ និង ៤២៧២ ដែលមិនមានផ្តល់ព័ត៌មានអំពីប្រភពនៃការអះអាងនេះ

⁴⁰⁵⁴ សំអាងហេតុសាលាក្រម កថាខ័ណ្ឌ ៤៣០១-៤៣០២។

⁴⁰⁵⁵ សំអាងហេតុសាលាក្រម កថាខ័ណ្ឌ ៤៣០២។

⁴⁰⁵⁶ សូមមើលខាងលើ កថាខ័ណ្ឌ ២១០៣។

⁴⁰⁵⁷ សំអាងហេតុសាលាក្រម កថាខ័ណ្ឌ ៤៣០២ កំណត់សម្គាល់ជើងទំព័រលេខ ១៤០១៣ យោងដល់កថាខ័ណ្ឌ ៤២៤៤ និង ៤២៧២។ សូមមើលផងដែរ កថាខ័ណ្ឌ ១៤៥១-១៤៥៦។

ឡើយ⁴⁰⁵⁸។ តាមការពិត ប្រភពនៃ “ការអះអាងនេះ” គឺជាដើមបណ្តឹងរដ្ឋប្បវេណី ព្រាប ឈុន ដែលមិនអាចទុកចិត្តបាន ដូចដែលយើងបានឃើញខាង⁴⁰⁵⁹។

២១១១. អង្គជំនុំជម្រះក៏បានប្រព្រឹត្តកំហុសផងដែរ ដោយបានបង្កើតទំនាក់ទំនងបែបច្នៃប្រឌិត រវាង “ការអំពាវនាវទាំងនេះ” និងហេតុការណ៍ដែលបានកើតឡើងនៅ ស-២១ និងក្រាំងតាចាន់ ក្នុងនាមដែលនៅក្នុងការសន្និដ្ឋានអំពីអង្គហេតុនៅតាមមន្ទីរសន្តិសុខទាំងនេះ គ្មានអ្វីអាចឱ្យបង្ហាញថាពិតជាមានទំនាក់ទំនងខាងលើទេ⁴⁰⁶⁰។ អាស្រ័យហេតុនេះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានអះអាងថាខ្លួន “ជឿជាក់ថាអតីតមេដឹកនាំនៃរបបសាធារណរដ្ឋខ្មែរ (រួមទាំងទាហាន និងមន្ត្រីរដ្ឋការ) និងក្រុមគ្រួសាររបស់ពួកគេ ត្រូវបានកំណត់ជាគោលដៅដោយគោលនយោបាយរបស់ ប.ក.ក. ដែលមានគោលបំណងកំណត់អត្តសញ្ញាណ ចាប់ខ្លួន ដាក់ឱ្យនៅឯកោ និង “កម្ទេច” បុគ្គលដែលគេចាត់ទុកថាជាខ្មាំងដ៏គ្រោះថ្នាក់បំផុត និងដោយបានជឿជាក់ថា ដោយសារតែការចូលរួមរបស់គាត់ក្នុងសហឧក្រិដ្ឋកម្មរួមនេះតែម្តងទើប ខៀវ សំផន ក៏ដូចជាអ្នកចូលរួមផ្សេងទៀត មានចេតនាប្រព្រឹត្តឧក្រិដ្ឋប្រឆាំងមនុស្សជាតិក្រោមទម្រង់ជាអំពើមនុស្សឃាត”⁴⁰⁶¹។

២១១២. **ការសន្និដ្ឋាន** មិនមានភស្តុតាងផ្ទាល់ ឬប្រយោលណាមួយបង្ហាញពីចេតនារបស់ ខៀវ សំផន ក្នុងការរើសអើងអតីតទាហាន និងអ្នករដ្ឋការនៃរបបសាធារណរដ្ឋខ្មែរនៅត្រាំកក់ ពីថ្ងៃទី២០ ខែមេសា ដល់ចុងខែឧសភា ឆ្នាំ១៩៧៥ និងនៅទំនប់១មករា មន្ទីរ ស-២១ និងក្រាំងតាចាន់ រវាងដើមឆ្នាំ១៩៧៧ និង

⁴⁰⁵⁸ កថាខ័ណ្ឌ ៤២៤៤ ស្ថិតនៅក្នុងផ្នែក “ការដឹងឮ” ដែលហាក់ដូចជាយោងដល់សេចក្តីប្រកាសដែលត្រូវបានសន្មតថាជារបស់លោក ខៀវ សំផន ចុះថ្ងៃទី២៦ ខែកុម្ភៈ ឆ្នាំ១៩៧៥ នៃកម្រងឯកសារ FBIS ដែលមានតម្លៃជាភស្តុតាងតិចតួចបំផុត ដោយគ្មានការបញ្ជាក់បន្ថែម។ អង្គជំនុំជម្រះក៏បានយោងទៅកថាខ័ណ្ឌ ៤២៧២ នៃសំអាងហេតុសាលាក្រម នៅក្នុងផ្នែក “ការចូលរួមចំណែក”។ សន្មតថាដែលត្រូវបានចោទថាជារបស់លោក ខៀវ សំផន នេះ ទំនងជាផ្ទេរ នៅឆ្នាំ១៩៧៧។ ប៉ុន្តែ ការយោង គឺខុសយ៉ាងច្បាស់ក្រឡែត ពីព្រោះយោងទៅកថាខ័ណ្ឌ ៤២៧២។

⁴⁰⁵⁹ សូមមើលសំអាងហេតុសាលាក្រម កថាខ័ណ្ឌ ៣៩៦១ កំណត់សម្គាល់ជើងទំព័រលេខ ១៣១៨៥ យោងដល់សក្ខីកម្មរបស់ ព្រាប ធុន ដែលបានលើកឡើងអំពីសន្មតថាដែលត្រូវបានសន្មតថាជារបស់លោក ខៀវ សំផន នៅឆ្នាំ១៩៧៧។ សូមមើលខាងលើ កថាខ័ណ្ឌ ១៥៣៤-១៥៣៥។

⁴⁰⁶⁰ សំអាងហេតុសាលាក្រម កថាខ័ណ្ឌ ៤៣០២។

⁴⁰⁶¹ សំអាងហេតុសាលាក្រម កថាខ័ណ្ឌ ៤៣០២។

ថ្ងៃទី០៦ ខែមករា ឆ្នាំ១៩៧៩ “ដោយមូលហេតុនយោបាយ” ដើម្បី “ដកបុគ្គលទាំងនេះចេញពីសង្គម”។ ដូចគ្នានេះដែរ មិនមានភស្តុតាងផ្ទាល់ ឬប្រយោលណាមួយបញ្ជាក់អំពីចេតនាសម្លាប់អតីតទាហាន និងអ្នករដ្ឋការនៃរបបសាធារណរដ្ឋខ្មែរ ពីថ្ងៃទី២០ ខែមេសា ដល់ចុងខែឧសភា ឆ្នាំ១៩៧៥ និងពីខែតុលា ឆ្នាំ១៩៧៥ ដល់ចុងបញ្ចប់នៃរបបកម្ពុជាប្រជាធិបតេយ្យ នៅមន្ទីរ ស-២១ និងក្រាំងតាចាន់ឡើយ។

២១១៣. អង្គជំនុំជម្រះគួរណាទាញការសន្និដ្ឋានចេញពីអវត្តមានភស្តុតាងនេះ ជាជាងទាញការសន្និដ្ឋានព្រាវៗ ដោយផ្អែកលើភស្តុតាងមិនគ្រប់គ្រាន់ ឬអង្គហេតុដែលត្រូវបានវិនិច្ឆ័យជាស្ថាពររួចហើយ។ មានការសន្និដ្ឋានសមហេតុផលតែមួយគត់ គឺថាខៀវ សំផន មិនមានចេតនាដែលជាធាតុផ្សំចាំបាច់ចំពោះការប្រព្រឹត្តិឧក្រិដ្ឋកម្មប្រឆាំងមនុស្សជាតិក្រោមទម្រង់ជាការធ្វើទុក្ខបុកម្នេញដោយមូលហេតុនយោបាយ និងចំពោះឧក្រិដ្ឋកម្មប្រឆាំងមនុស្សជាតិក្រោមទម្រង់ជាអំពើមនុស្សឃាត។ រាល់សេចក្តីសន្និដ្ឋានផ្ទុយនេះរបស់អង្គជំនុំជម្រះត្រូវទុកជាមោឃៈ⁴⁰⁶²។

ផ្នែកទី ៥. អាពាហ៍ពិពាហ៍

២១១៤. អង្គជំនុំជម្រះបានពិចារណាថា “ខៀវ សំផន ត្រូវបានរកឃើញថាបានធ្វើសកម្មភាពក្នុងបំណងឱ្យមានការប្រព្រឹត្តិឧក្រិដ្ឋកម្ម ក្នុងក្របខ័ណ្ឌនៃគោលនយោបាយជាតិរបស់ ប.ក.ក. ស្តីពីបទបញ្ជាទាក់ទងនឹងអាពាហ៍ពិពាហ៍” ហើយថាគាត់ក៏ដូចជាអ្នកចូលរួមផ្សេងទៀត [ក្នុងសហឧក្រិដ្ឋកម្មរួម] មានចេតនាប្រព្រឹត្តិឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាអំពើមនុស្សធម៌ដទៃទៀតក្រោមទម្រង់ជាអង្គហេតុដែលត្រូវបានកំណត់ថាជាការរៀបការដោយបង្ខំ និងការរំលោភសេពសន្ថវៈក្នុងបរិបទនៃអាពាហ៍ពិពាហ៍ដោយបង្ខំ⁴⁰⁶³។

⁴⁰⁶² សំអាងហេតុសាលក្រម កថាខ័ណ្ឌ ៤៣០២។

⁴⁰⁶³ សំអាងហេតុសាលក្រម កថាខ័ណ្ឌ ៤៣០៥។

២១១៥. អង្គជំនុំជម្រះបានយោងជាពិសេសទៅលើសេចក្តីសន្និដ្ឋានអង្គហេតុរបស់ខ្លួន លើបទបញ្ជាស្តីពី អាពាហ៍ពិពាហ៍⁴⁰⁶⁴។ ដូចដែលយើងបានឃើញខាងលើ ក្រៅពីផ្នែកលើកំហុសអង្គច្បាប់⁴⁰⁶⁵ ការ សន្និដ្ឋានទាំងនេះបណ្តាលមកពីការវាយតម្លៃខុស និងលម្អៀងលើភ័ស្តុតាង។ ជាការពិត អង្គជំនុំជម្រះ បានសន្និដ្ឋានច្រឡំថា ឧក្រិដ្ឋកម្មប្រឆាំងមនុស្សជាតិក្រោមទម្រង់ជាអំពើអមនុស្សធម៌ដទៃទៀតដែល មានរាប់បញ្ចូលការរៀបការដោយបង្ខំ និងការរំលោភសេពសន្ថវៈនៅក្នុងបរិបទនៃអាពាហ៍ពិពាហ៍ត្រូវ បានបង្ហាញថាមានភ័ស្តុតាងគ្រប់គ្រាន់។ ដូច្នេះ អង្គជំនុំជម្រះមិនអាចសន្និដ្ឋាន ថា ខៀវ សំផន មាន ចេតនាប្រព្រឹត្តបទឧក្រិដ្ឋទាំងនេះបានទេ។ យោងតាមអង្គជំនុំជម្រះ ចេតនានេះត្រូវបានបង្ហាញថាពិត ជាមាន តាមរយៈការចូលរួមរបស់គាត់ ក្នុងគោលនយោបាយរបស់ ប. ក. ក ក្នុងការរៀបចំ អាពាហ៍ពិពាហ៍ដោយបង្ខំ ដើម្បីបង្កើនចំនួនប្រជាជន ដោយដាក់បទបញ្ជាស្តីពីអាពាហ៍ពិពាហ៍។ ក៏ប៉ុន្តែ ដូចដែលយើងបានឃើញខាងលើ ការយល់ច្រឡំពាក់ព័ន្ធនឹងខ្លឹមសារនៃបទបញ្ជានេះ ការអនុវត្តបទ បញ្ជានេះ និងការត្រួតពិនិត្យលើការផ្សំដំណើរការរងការចោទប្រកាន់ មិនអនុញ្ញាតឱ្យសន្និដ្ឋានថាមាន គោលនយោបាយបែបនេះនោះទេ⁴⁰⁶⁶។

២១១៦. ជាការពិត ដូចដែលយើងបានពន្យល់ខាងលើ អង្គជំនុំជម្រះបានសន្និដ្ឋានខុសថាអាពាហ៍ពិពាហ៍ដោយ បង្ខំ និងការរំលោភសេពសន្ថវៈនៅក្នុងបរិបទនៃអាពាហ៍ពិពាហ៍ដោយបង្ខំ គឺជាគោលនយោបាយជាតិ របស់ ប. ក. ក.⁴⁰⁶⁷។ ប្រសិនបើបានពិនិត្យភ័ស្តុតាងដោយមិនលម្អៀងវិញ អង្គជំនុំជម្រះប្រហែលជា កត់សម្គាល់ថាបទបញ្ជាស្តីពីអាពាហ៍ពិពាហ៍ ដូចដែលណែនាំដោយ ប.ក.ក. តម្រូវឱ្យមានការយល់ ព្រមពីសហព័ទ្ធ និងកត់សម្គាល់ថាយោងតាមគោលការណ៍សីលធម៌ស្តីពីទំនាក់ទំនងរវាងបុរស និងស្ត្រី ដែលជាលក្ខណៈពិសេសនៃចលនាខ្មែរក្រហម រាល់ការរំលោភបំពានផ្លូវភេទសុទ្ធតែផ្ទុយនឹងគោល នយោបាយរបស់ពួកគេ⁴⁰⁶⁸។

⁴⁰⁶⁴ សំអាងហេតុសាលក្រម កថាខ័ណ្ឌ ៤៣០៣ កំណត់សម្គាល់ជើងទំព័រលេខ ១៤០១៥-១៤០១៦ និងសំអាងហេតុសាលក្រម កថា ខ័ណ្ឌ ៤៣០៣ និងកំណត់សម្គាល់ជើងទំព័រលេខ ១៤០១៧។

⁴⁰⁶⁵ សូមមើលខាងលើ កថាខ័ណ្ឌ ១០៩៨-១១១៦ កថាខ័ណ្ឌ ១២៨១-១២៨៧។

⁴⁰⁶⁶ សូមមើលខាងលើ កថាខ័ណ្ឌ ១១១៧-១២៨០ កថាខ័ណ្ឌ ១២៨៨-១៣៩៤។

⁴⁰⁶⁷ សូមមើលខាងលើ កថាខ័ណ្ឌ ១១៨៩-១២៨០ កថាខ័ណ្ឌ ១៣៤១-១៣៩៤។

⁴⁰⁶⁸ សូមមើលខាងលើ កថាខ័ណ្ឌ ១១៩២-១១៩៥ កថាខ័ណ្ឌ ១៣៩៥-១៣៩៤។

២១១៧. ទោះយ៉ាងណាក្តី ការចោទប្រកាន់ដែលថាម្ចាស់បណ្តឹងសាទុក្ខ ទំនងជាបាន “ណែនាំ” ដោយបើកចំហ ឱ្យបង្កើនចំនួនប្រជាជនរបស់កម្ពុជាប្រជាធិបតេយ្យ ឱ្យបានឆាប់រហ័ស ហើយទន្ទឹមនឹងនោះបានជំរុញ ប្រជាជនឱ្យផ្តាច់អារម្មណ៍ផ្ទាល់ខ្លួនពីឪពុកម្តាយ ដោយឱ្យអង្គការដើរតួជាឪពុកម្តាយជំនួស” ផ្អែកលើ ពាក្យសម្តី និងសុន្ទរកថាក្រៅបរិបទដែលមិនមានអ្វីពាក់ព័ន្ធនឹងអាពាហ៍ពិពាហ៍ទាស់តែសោះ⁴⁰⁶⁹។ ដូច គ្នានេះដែរ អង្គជំនុំជម្រះផ្អែកតែលើមូលដ្ឋាននៃសក្ខីកម្មឯកឯង និងយឺតពេលរបស់ដើមបណ្តឹងរដ្ឋ ប្បវេណី ជា ខៀប តែប៉ុណ្ណោះ ដើម្បីពិចារណាថា ខៀវ សំផន “បានណែនាំដល់គ្រប់ក្រសួងទាំងអស់ ឱ្យរៀបចំអាពាហ៍ពិពាហ៍”។ ក៏ប៉ុន្តែ កង្វះការគួរជឿជាក់របស់ដើមបណ្តឹងរដ្ឋប្បវេណីរូបនេះ និងភាព ផ្ទុយគ្នានៃសក្ខីកម្មរបស់គាត់ជាមួយនឹងភស្តុតាងផ្សេងៗទៀតទាំងប៉ុន្មាន គួរតែអាចនាំឱ្យអង្គជំនុំជម្រះ ច្រានចោលសក្ខីកម្មនេះ។

២១១៨. ហេតុដូច្នេះនេះ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានពិចារណាថាបានរក ឃើញថា តាមរយៈទង្វើរបស់គាត់ ខៀវ សំផន មានចេតនាចង់ឱ្យមានការប្រព្រឹត្តិឧក្រិដ្ឋកម្ម នៅក្នុង ក្របខ័ណ្ឌនៃគោលនយោបាយដាក់បទបញ្ជាស្តីពីអាពាហ៍ពិពាហ៍ដែលមានលក្ខណៈឧក្រិដ្ឋ។ ការ សន្និដ្ឋានទាំងនេះ ត្រូវតែទុកជាមោឃៈ⁴⁰⁷⁰។

មាតិកាទី ៥. ការយល់ច្រឡំលើការជួយ និងការជំរុញ

២១១៩. ជាការកត់សម្គាល់ អង្គជំនុំជម្រះមិនបានទទួលបណ្តឹងត្រឹមត្រូវតាមច្បាប់អំពីការស្តាប់ដោយចេតនា ប្រយោល នៅត្រាំកក⁴⁰⁷¹ ទំនប់១មករា⁴⁰⁷² និក្រាំងតាចាន់ឡើយ⁴⁰⁷³។ លើសពីនេះ គោលការណ៍នីត្យា នុកូលភាពហាមឃាត់ការអនុវត្តស្តង់ដារនៃការបង្ហាញចេតនាឧក្រិដ្ឋដែលទាបជាងចេតនាសម្លាប់ដោយ

⁴⁰⁶⁹ សំអាងហេតុសាលក្រម កថាខ័ណ្ឌ ៤៣០៤, ៤២៤៨។ សូមមើលខាងលើ កថាខ័ណ្ឌ ១២២១-១២៣២។
⁴⁰⁷⁰ សំអាងហេតុសាលក្រម កថាខ័ណ្ឌ ៤៣០៣-៤៣០៦។
⁴⁰⁷¹ សូមមើលខាងលើ កថាខ័ណ្ឌ ៣៦៧-៣៧១ កថាខ័ណ្ឌ ៣៧៨-៣៧៩ កថាខ័ណ្ឌ ៤៤៥-៤៤៧ កថាខ័ណ្ឌ ៤៦៥-៤៧៤។
⁴⁰⁷² សូមមើលខាងលើ កថាខ័ណ្ឌ ៣៩១-៣៩២ កថាខ័ណ្ឌ ៤៨៧-៤៨៩។
⁴⁰⁷³ សូមមើលខាងលើ កថាខ័ណ្ឌ ៤០៤-៤០៧។

ផ្ទាល់⁴⁰⁷⁴។ បន្ទាប់មក ការកែប្រែភេទបទល្មើសមិនស្របច្បាប់ទេ នៅត្រាំកក⁴⁰⁷⁵ ទំនប់ត្រពាំងថ្ម⁴⁰⁷⁶ ទំនប់១មករា⁴⁰⁷⁷ និងក្រាំងតាចាន់⁴⁰⁷⁸។ មួយវិញទៀត ទោះយ៉ាងណាក្តី ពុំមានធាតុផ្សំបទល្មើសគ្រប់ គ្រាន់ឡើយ នៅត្រាំកក⁴⁰⁷⁹ ទំនប់ត្រពាំងថ្ម⁴⁰⁸⁰ ទំនប់១មករា⁴⁰⁸¹ និងក្រាំងតាចាន់⁴⁰⁸²។ ទាក់ទងនឹងការ ទទួលខុសត្រូវរបស់ ខៀវ សំផន ចំពោះការជួយជ្រោមជ្រែង និងការជំរុញ អង្គជំនុំជម្រះបានប្រព្រឹត្ត កំហុសអង្គច្បាប់ (ជំពូកទី ១) និងអង្គហេតុ ក្នុងការវាយតម្លៃលើធាតុផ្សំសត្យានុម័តិ (ជំពូកទី ២) និង ធាតុផ្សំអត្តនាម័តិ (ជំពូកទី ៣) ដែលសុទ្ធតែជាធាតុផ្សំចាំបាច់ ដើម្បីបង្កើតបានជាទម្រង់នៃទំនួលខុស ត្រូវនេះ។

ជំពូក ១. ការជួយជ្រោមជ្រែង និងការជំរុញ តាមដូចច្បាប់

២១២០. អង្គជំនុំជម្រះបានប្រព្រឹត្តកំហុសអង្គច្បាប់ ក្នុងការកំណត់និយមន័យនៃធាតុផ្សំអត្តនាម័តិចំពោះការ ជួយជ្រោមជ្រែង និងការជំរុញ ដោយបានសន្និដ្ឋានថា ដើម្បីរកឃើញពិរុទ្ធភាព ជនជាប់ចោទត្រូវតែ ដឹងថា “អំពើរបស់ខ្លួននឹងបណ្តាលឱ្យមានការប្រព្រឹត្តិបទឧក្រិដ្ឋនេះ”⁴⁰⁸³។ ក៏ប៉ុន្តែ ចេតនាស្តង់ដារទាប នេះមិនមានទេ នៅសម័យអង្គហេតុដែលត្រូវបានចោទប្រកាន់។

២១២១. អង្គជំនុំជម្រះបានផ្អែកលើប្រភពដូចគ្នានឹងសាលក្រមសំណុំរឿង ០០២/០១ គឺផ្អែកលើសាលដីកានៃ រឿងក្តី Blaskic នៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី និងយុត្តិសាស្ត្រ

⁴⁰⁷⁴ សូមមើលខាងលើ កថាខ័ណ្ឌ ៥៧៥-៦៤០។
⁴⁰⁷⁵ សូមមើលខាងលើ កថាខ័ណ្ឌ ១៣៥-១៥៧, ៦៧២។
⁴⁰⁷⁶ សូមមើលខាងលើ កថាខ័ណ្ឌ ៧៥៨។
⁴⁰⁷⁷ សូមមើលខាងលើ កថាខ័ណ្ឌ ៧៦៨។
⁴⁰⁷⁸ សូមមើលខាងលើ កថាខ័ណ្ឌ ៨១៤-៨២១។
⁴⁰⁷⁹ សូមមើលខាងលើ កថាខ័ណ្ឌ ៦៧២-៦៨៥។
⁴⁰⁸⁰ សូមមើលខាងលើ កថាខ័ណ្ឌ ៧៥៩-៧៦២។
⁴⁰⁸¹ សូមមើលខាងលើ កថាខ័ណ្ឌ ៧៦៨-៧៨៦។
⁴⁰⁸² សូមមើលខាងលើ កថាខ័ណ្ឌ ៨២០-៨២៤។
⁴⁰⁸³ សំអាងហេតុសាលក្រម កថាខ័ណ្ឌ ៣៧២២។

របស់តុលាការទីក្រុង Nuremberg ក្នុងរឿងក្តីរបស់កុម្ម្លងដូ Einsatzgruppen⁴⁰⁸⁴។ មេធាវីការពារក្តី បានប្តឹងឧទ្ធរណ៍ប្រឆាំងនឹងនិយមន័យនេះ ដោយលើកហេតុផលថា យុត្តិសាស្ត្រ Blaskic កើតក្រោយ អង្គហេតុដែលត្រូវបានចោទប្រកាន់ ហើយថាមិនមានសាលដីកាដទៃទៀត នៃសាលាឧទ្ធរណ៍នៃ តុលាការចំពោះកិច្ចការកម្រិតយុត្តិសាស្ត្រនេះឡើយ។ តុលាការនេះបានអនុម័តនិយមន័យដូចនេះ វិញទេ៖ “ទាល់តែជនជាប់ចោទដឹងថា អំពើដែលគាត់បានធ្វើចូលរួមចំណែកក្នុងការប្រព្រឹត្តិបទឧក្រិដ្ឋ ជាក់លាក់ដោយចារឹកបញ្ជានោះ”⁴⁰⁸⁵។ លើសពីនេះទៀត មេធាវីការពារក្តីបានគូសបញ្ជាក់ថា លក្ខខន្តិ កៈតុលាការព្រហ្មទណ្ឌអន្តរជាតិ ច្រានចោលចេតនាសម្រួលដល់ការប្រព្រឹត្តិបទឧក្រិដ្ឋបន្ថែមពីលើការ ដឹងព្យ។

២១២២. ទាក់ទងទៅនឹងរឿងក្តីកុម្ម្លងដូ Einsatzgruppen ការបកស្រាយរបស់អង្គជំនុំជម្រះមិនគាំទ្រដល់ធាតុផ្សំ អត្តនោម័តិកម្រិតទាបទេ។ ជាក់ស្តែង តុលាការបានបញ្ជាក់ថា ជនជាប់ចោទទាំងអស់ ជាសមាជិកនៃ កុម្ម្លងដូ Einsatzgruppen ហើយបេសកកម្មដែលជនជាប់ចោទដឹងព្យ គឺជាការអនុវត្តកម្មវិធីឃាតកម្ម ទ្រង់ទ្រាយធំ⁴⁰⁸⁶។ មេធាវីការពារក្តីក៏បានកត់សម្គាល់ផងដែរថា នៅក្នុងរឿងក្តីស្តីពីការនិរទេសពីក្រុង Hechingen និងរឿងក្តី Zyklon B ជនជាប់ចោទទាំងអស់ត្រូវបានផ្តន្ទាទោសពីបទសមគំនិត ពីព្រោះ ពួកគេដឹងថាខ្លួនបានចូលរួមចំណែកក្នុងបទឧក្រិដ្ឋជាក់លាក់មួយ⁴⁰⁸⁷។ ដោយពុំមានការឆ្លើយតបរបស់ តុលាការកំពូលចំពោះបញ្ហានេះ នៅក្នុងសាលដីកាសំណុំរឿង ០០២/០១ មេធាវីការពារក្តីសូមបញ្ជាក់ ម្តងទៀតអំពីទង្វើករណីសង្ខេប និងដែលមានរៀបរាប់លម្អិតនៅក្នុងបណ្តឹងសាទុក្ខប្រឆាំងនឹងសាល ក្រមសំណុំរឿង ០០២/០១⁴⁰⁸⁸។

⁴⁰⁸⁴ សំអាងហេតុសាលក្រម កំណត់សម្គាល់ជើងទំព័រលេខ ១២៤១៧។

⁴⁰⁸⁵ សារណាបណ្តឹងសាទុក្ខលើសំណុំរឿង ០០២/០១ កថាខ័ណ្ឌ ៨៨។

⁴⁰⁸⁶ សារណាបណ្តឹងសាទុក្ខលើសំណុំរឿង ០០២/០១ កថាខ័ណ្ឌ ៨៩។

⁴⁰⁸⁷ សារណាបណ្តឹងសាទុក្ខលើសំណុំរឿង ០០២/០១ កថាខ័ណ្ឌ ៩០។

⁴⁰⁸⁸ សារណាបណ្តឹងសាទុក្ខលើសំណុំរឿង ០០២/០១ កថាខ័ណ្ឌ ៨៧-៩២។

២១២៣. កំហុសអង្គច្បាប់របស់អង្គជំនុំជម្រះ ធ្វើឱ្យការសន្និដ្ឋានទាំងអស់របស់ខ្លួនស្តីពីការទទួលខុសត្រូវរបស់ ម្ចាស់បណ្តឹងសាទុក្ខចំពោះការជួយជ្រោមជ្រែង និងការជំរុញ អស់សុពលភាព⁴⁰⁸⁹។

ជំពូកទី ២. កំហុសពាក់ព័ន្ធនឹងធាតុផ្សំស្តុកសត្យានុម័តិ

២១២៤. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថាមានធាតុផ្សំសត្យានុម័តិ គ្រប់គ្រាន់ចំពោះទម្រង់នៃការទទួលខុសត្រូវពីបទបានជួយជ្រោមជ្រែង និងជំរុញ តាមរយៈអំពើមនុស្ស ឃាតដោយចេតនាប្រយោល ដែលត្រូវបានចោទប្រកាន់ ចំពោះអង្គហេតុនៅត្រាំកក់ ទំនប់១មករា ទំនប់ត្រពាំងថ្ម និងព្រលានយន្តហោះកំពង់ឆ្នាំង (I) និងមន្ទីរ ស-២១ ក្រាំងតាចាន់ និងភ្នំក្រាល (II)។

១. គ្មានធាតុផ្សំសត្យានុម័តិចំពោះអំពើមនុស្សឃាត ដោយចេតនាប្រយោល នៅត្រាំកក់ ទំនប់១មករា ទំនប់ត្រពាំងថ្ម និងព្រលានយន្តហោះកំពង់ឆ្នាំង

២១២៥. អង្គជំនុំជម្រះបានប្រព្រឹត្តកំហុស ដោយបានចាត់ទុកថាការគាំទ្រផ្នែកសីលធម៌ និងការជំរុញដោយ តុល្លីភាពដល់ស្ថាប័នដែលមានសិទ្ធិអំណាចចេញចេញសេចក្តីសម្រេច (ក) ការគាំទ្រផ្នែកសីលធម៌ និង ការជំរុញយ៉ាងសកម្ម ដល់កម្មាភិបាលនៃ ប.ក.ក. (ខ) ជាមូលដ្ឋានបញ្ជាក់ថាមានធាតុផ្សំសត្យានុម័តិ គ្រប់គ្រាន់ ដើម្បីឱ្យ ខៀវ សំផន ទទួលខុសត្រូវ ចំពោះការជួយជ្រោមជ្រែង និងការជំរុញ។ អង្គជំនុំ ជម្រះធ្វើអ្វីៗទាំងអស់ដោយមិនបានផ្តល់សំអាងហេតុគាំទ្រសេចក្តីសន្និដ្ឋានដ៏សំខាន់របស់ខ្លួនទៅលើឥទ្ធិ ពលដ៏សំខាន់នៃជំនួយជាក់ស្តែង និងការគាំទ្រផ្នែកសីលធម៌ ដែលត្រូវបានចោទប្រកាន់ ទៅលើការ ស្តាប់របស់កម្មករដែលធ្វើការនៅក្នុងសហករណ៍ (គ) ។

១.១. ការគាំទ្រផ្នែកសីលធម៌ និងការលើកទឹកចិត្តដោយតុល្លីភាពដល់ស្ថាប័នមានសិទ្ធិអំណាច ចេញសេចក្តីសម្រេច

១.១.១. ភាពច្របូកច្របល់រវាង “គោលនយោបាយ” ឧក្រិដ្ឋកម្ម និងគោលបំណងឧក្រិដ្ឋរូម

⁴⁰⁸⁹ សំអាងហេតុសាលក្រម កថាខ័ណ្ឌ ៤៣១៨, ៤៣២៨។

២១២៦. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានចាត់ទុកថាជាធាតុផ្សំដាក់បន្ទុក នូវ វត្តមាន និងការចូលរួមរបស់ ខៀវ សំផន ក្នុងកិច្ចប្រជុំផ្សេងៗរបស់មេដឹកនាំ ប.ក.ក. ដែលក្នុងឱកាស នេះ ផែនការសេដ្ឋកិច្ច គម្រោងសាងសង់ប្រព័ន្ធស្រោចស្រព និង“ការអនុវត្តគោលនយោបាយរបស់ ប. ក.ក. ត្រូវបានរៀបចំចេញជាផែនការ និងពិនិត្យ” ជាពិសេស “ការអនុវត្តគោលនយោបាយនានា ទាក់ទងនឹងសហការណ៍ និងការដ្ឋាន”⁴⁰⁹⁰។ ជាបឋម អង្គជំនុំជម្រះមិនបានពន្យល់ថាតើហេតុអ្វីបានជា តែមួយរំពេចសោះ ខ្លួនបានលើកឡើងពីគោលនយោបាយជាពហុវចនៈទៅវិញ។ បន្ទាប់មក អង្គជំនុំ ជម្រះមិនបានពន្យល់អំពីទំនាក់ទំនងមិនចំហរច្រើន ដែលខ្លួនបានបង្កើតឡើង រវាងគោលនយោបាយ និង បទល្មើសមនុស្សឃាតដោយចេតនាប្រយោលដែលត្រូវបានចោទប្រកាន់ ចំពោះអង្គហេតុនៅត្រាំកក់ ទំនប់១មករា ទំនប់ត្រពាំងថ្ម និងព្រលានយន្តហោះកំពង់ឆ្នាំង។

២១២៧. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានថា ខៀវ សំផន “បានគាំទ្រ ខាងផ្លូវសីលធម៌ និងលើកទឹកចិត្តជាតុណ្ហភាព ដល់ស្ថាប័នដែលមានសិទ្ធិអំណាចចេញសេចក្តីសម្រេច ដែលស្ថាប័នទាំងនេះបានបន្តកិច្ចប្រឹងប្រែងរបស់ខ្លួន ក្នុងគោលបំណងធ្វើផែនការនិងអនុវត្តគោល បំណងឧក្រិដ្ឋ”⁴⁰⁹¹ ដោយគ្មានពន្យល់ថាមានគោលបំណងឧក្រិដ្ឋណាខ្លះ។

១.១.២. ការលើកទឹកចិត្តដោយតុណ្ហភាព តម្រូវឱ្យមានវត្តមានជាក់ស្តែងរបស់ជនជាប់ចោទនៅនឹងកន្លែងឧក្រិដ្ឋ កម្ម

២១២៨. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានចាត់ទុកថា “ការលើកទឹកចិត្តដោយ តុណ្ហភាព”ជាមូលដ្ឋាននៃធាតុផ្សំសត្យានុម័តិនៃការជួយជ្រោមជ្រែង និងលើកទឹកចិត្ត⁴⁰⁹²។ ក៏ប៉ុន្តែ

⁴⁰⁹⁰ សំអាងហេតុសាលក្រម កថាខ័ណ្ឌ ៤៣១៣ (យើងខ្ញុំជាអ្នកគូសបន្ទាត់ពីក្រោម)។
⁴⁰⁹¹ សំអាងហេតុសាលក្រម កថាខ័ណ្ឌ ៤៣១៣ (យើងខ្ញុំជាអ្នកគូសបន្ទាត់ពីក្រោម)។
⁴⁰⁹² សំអាងហេតុសាលក្រម កថាខ័ណ្ឌ ៤៣១៣។

តាមច្បាប់ គេអាចចាត់ទុកថា “មានឯកភាពដោយតុល្លីភាព ឬការលើកទឹកចិត្ត”⁴⁰⁹³ លុះត្រាតែ ជន ជាប់ចោទមានវត្តមានដោយផ្ទាល់ នៅក្បែរ ឬនៅនឹងកន្លែងឧក្រិដ្ឋកម្ម ក្នុងកាលៈទេសៈជាក់លាក់ណា មួយ ក្នុងឋានៈជា “អ្នកមើលដោយនៅស្ងៀម”។ ដូច្នេះ អង្គជំនុំជម្រះបានប្រព្រឹត្តកំហុស ដោយបាន សន្និដ្ឋានថា ខៀវ សំផន បាន លើកទឹកចិត្តដោយតុល្លីភាព ក្នុងខណៈដែលខ្លួនមិនបានបង្ហាញថា ខៀវ សំផន មានវត្តមាននៅកន្លែងប្រព្រឹត្តបទល្មើសមនុស្សឃាត ដោយចេតនាប្រយោល នៅត្រាំកក់ ទំនប់១ មករា ទំនប់ត្រពាំងថ្ម និងព្រលានយន្តហោះកំពង់ឆ្នាំង នៅពេលដែលឧក្រិដ្ឋកម្មទាំងនេះកំពុងតែត្រូវបាន ប្រព្រឹត្ត។

១.២. ការគាំទ្រខាងសីលធម៌ អ្នកធានាខាងសីលធម៌ និងការលើកទឹកចិត្តយ៉ាងសកម្មដល់កម្មាភិបាល នៃ ប. ក. ក.

១.២.១. ការកោតសរសើរចំពោះការធ្វើការងាររបស់សហគ្រាសនៅក្នុង “សន្ទរកថា ការផ្តួងការ ការណែនាំ និង សន្និសីទ របស់ ខៀវ សំផន”

២១២៩. ដូចដែលបានឃើញខាងលើ⁴⁰⁹⁴ អង្គជំនុំជម្រះមិនបានផ្តល់សំអាងហេតុគាំទ្រការអះអាងរបស់ខ្លួនដែល ថាការសរសើររបស់ ខៀវ សំផន “លើកទឹកចិត្តដល់កម្មាភិបាលរក្សាលក្ខខ័ណ្ឌការងារដែលអនុញ្ញាត ឱ្យពួកគេសម្រេចគោលដៅដែលបានកំណត់ដោយបក្ស ដោយមិនមានការព្រួយបារម្ភ ផលវិបាក សម្រាប់កម្មករ - កសិករថ្មី”⁴⁰⁹⁵។

១.២.២. ការចុះទស្សនកិច្ចរបស់ ខៀវ សំផន “នៅតាមសហករណ៍ និងការដ្ឋាន”

⁴⁰⁹³ សាលដីកា *Brđanin* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៣ ខែមេសា ឆ្នាំ២០០៧ កថាខ័ណ្ឌ ២៧៧។

⁴⁰⁹⁴ សូមមើលខាងលើ កថាខ័ណ្ឌ ២០២១-២០២២។

⁴⁰⁹⁵ សំអាងហេតុសាលក្រម កថាខ័ណ្ឌ ៤៣១៤។ ពុំមានការយោងដល់កំណត់សម្គាល់ដើមទំព័រទេ។

២១៣០. ដូចដែលបានឃើញខាងលើ⁴⁰⁹⁶ អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានផ្អែកការចុះធ្វើទស្សនកិច្ចដែលត្រូវបានចោទប្រកាន់ “នៅតាមសហករណ៍ និងការដ្ឋាន” ដើម្បីសន្និដ្ឋានថា “វត្តមានរបស់ ខៀវ សំផន នៅតាមសហករណ៍ និងនៅតាមការដ្ឋាន ផ្តល់ភាពស្របច្បាប់ដល់ការអនុវត្តជាដាច់ខាតនូវគោលនយោបាយឧក្រិដ្ឋ”⁴⁰⁹⁷។ អង្គជំនុំជម្រះបានប្រព្រឹត្តកំហុស ដោយបានប្រើប្រាស់ទស្សនទានមិនមែនច្បាប់នៃពាក្យ “នយោបាយ” ដែលខ្លួនបានកំណត់នៅក្នុងបរិបទនៃការជួយជ្រោមជ្រែង និងការលើកទឹកចិត្ត ថាមានលក្ខណៈ “ឧក្រិដ្ឋ” ដោយគ្មានផ្តល់សំអាងហេតុទាល់តែសោះ។ អង្គជំនុំជម្រះមិនបានបង្ហាញថាដំណើរទស្សនកិច្ចរបស់ម្ចាស់បណ្តឹងសាទុក្ខដែលត្រូវបានចោទប្រកាន់ បានចូលរួមចំណែកក្នុងការប្រព្រឹត្តិបទឧក្រិដ្ឋនោះទេ។ ដូចខ្លួនធ្លាប់បានទទួលស្គាល់កន្លងមក គឺអង្គជំនុំជម្រះកាន់តែមិនអាចបង្ហាញអំពីការចូលរួមចំណែកនេះទៅទៀត ទាក់ទងនឹងការដ្ឋានត្រពាំងថ្ម ដោយហេតុថាពេលចុះទស្សនកិច្ច អ្នកទទួលខុសត្រូវសហករណ៍ និងការដ្ឋានទាំងអស់ ធ្វើយ៉ាងណាលាក់បាំងបញ្ហាឱ្យជិត⁴⁰⁹⁸។ មួយវិញទៀត រឿងនេះក៏ត្រូវបានបញ្ជាក់ដោយ សីហនុ ដែលបានអមដំណើរលោក ខៀវ សំផន ក្នុងអំឡុងពេលធ្វើដំណើរដឹកម្រទាំងនេះ ហើយបានផ្តល់សក្ខីកម្មនៅលើកញ្ចក់ទូរទស្សន៍បារាំងថាប្រជាជន “មិនវេទនាទេ មើលទៅ ពួកគេដូចជាមិនមានភ័យភ័យតក់ស្លុតអីទេ។ ពួកគេបានទទួលអាហារូបត្ថម្ភមិនខ្វះខាតទេ”⁴⁰⁹⁹។ HEDER ក៏បានសង្កត់ធ្ងន់លើការដែលថាមានការតំណាលរឿងជាច្រើនទាក់ទងនឹងការរៀបចំបិទបាំងការពិតឱ្យមើលទៅឃើញល្អ សម្រាប់តែឱកាសដែលអ្នកមកពីមជ្ឈិម ឬពីខាងលើ ចុះមកមូលដ្ឋាន”⁴¹⁰⁰។

⁴⁰⁹⁶ សូមមើលខាងលើ កថាខ័ណ្ឌ ១៨១៦-១៨៤៨។

⁴⁰⁹⁷ សំអាងហេតុសាលក្រម កថាខ័ណ្ឌ ៤៣១៤ (យើងខ្ញុំជាអ្នកគូសបន្ទាត់ពីក្រោម)។

⁴⁰⁹⁸ សូមមើលសំអាងហេតុសាលក្រម កថាខ័ណ្ឌ ១២៦០។ សូមមើលកំណត់សម្គាល់ជើងទំព័រលេខ ៤៣០៣៖ “ប្រតិចារិក ថ្ងៃទី២៥ ខែសីហា ឆ្នាំ២០១៥ (ព្រឹក ហល់) ឯកសារ E1/336.1 ទំព័រ ២២-២៣, ២៤ ប្រតិចារិក ថ្ងៃទី១៨ ខែសីហា ឆ្នាំ២០១៥ (ឈ្មោះ សេង) ឯកសារ E1/332.1 ទំព័រ ២៨-២៩ (ផ្តល់សក្ខីកម្មថា ពេលសម្តែងទំនប់ តារ៉ាល់ បញ្ហា “ឱ្យយកតែអ្នកធាត់ៗ” យកទៅឈរដើម្បីទទួលភ្ញៀវចិន)”។

⁴⁰⁹⁹ ប្រតិចារិក ថ្ងៃទី២៥ ខែតុលា ឆ្នាំ២០១៣ ឯកសារ E1/234.1 មុនម៉ោង 11.01.53, វីដេអូមានចំណងជើងថា “សម្តេច នរោត្តម សីហនុ លើកឡើងអំពីជីវិតរបស់ព្រះអង្គ ក្នុងរបបខ្មែរក្រហម” ថ្ងៃទី០៥ ខែកុម្ភៈ ឆ្នាំ១៩៧៩ ឯកសារ E3/2897R។

⁴¹⁰⁰ Steve HEDER៖ ប្រតិចារិក ថ្ងៃទី១៧ ខែកក្កដា ឆ្នាំ២០១៣ ឯកសារ E1/225.1 ប្រហែលម៉ោង 14.14.48។

១.៣. គ្មានសំអាងហេតុពីផលប៉ះពាល់ខ្លាំងណាស់នៃការស្តាប់របស់កម្មករដែលធ្វើការនៅក្នុងសហករណ៍

២១៣១. អង្គជំនុំជម្រះបានប្រព្រឹត្តកំហុសអង្គច្បាប់ និងអង្គហេតុ ដោយបានសន្និដ្ឋានដោយគ្មានសំអាងហេតុថា “ការលើកទឹកចិត្ត” និង “ការគាំទ្រខាងសីលធម៌” ដែលផ្តល់ដោយ ខៀវ សំផន “ជះឥទ្ធិពលយ៉ាងខ្លាំង ដល់ការស្តាប់កម្មករដែលធ្វើការនៅក្នុងសហករណ៍ និងនៅការដ្ឋាន”⁴¹⁰¹។ មិនមានការបង្ហាញទំនាក់ទំនងហេតុផលណាមួយសោះ។ គ្មានប្រធានសហករណ៍ គ្មានប្រធានអង្គភាព ឬគ្មានអតីតកម្មាភិបាលណាម្នាក់ ដែលត្រូវបានសួរដេញដោលនៅក្នុងសវនាការ បានលើកឡើងពីការលើកទឹកចិត្តពីសំណាក់ខៀវ សំផន ដែលត្រូវបានចោទប្រកាន់នេះទេ។ បើទោះជា ទំនាក់ទំនងទំនងជាត្រូវបានបង្ហាញក៏ដោយ ចុះ ក៏ប៉ុន្តែ អង្គជំនុំជម្រះគួរណាពន្យល់ថា តើផលប៉ះពាល់ខ្លាំងនោះស្ថិតនៅត្រង់ណា។ ក្នុងរឿងក្តីនេះ មិនមានសំអាងហេតុទាល់តែសោះលើចំណុចនេះ។

២. គ្មានធាតុផ្សំសត្យានុម័តិចំពោះអំពើមនុស្សឃាតនៅមន្ទីរ ស-២១ ក្រាំងតាចាន់ និងភ្នំក្រោល

២១៣២. អង្គជំនុំជម្រះបានប្រព្រឹត្តកំហុស ដោយបានសម្រេចយកការជួយជ្រោមជ្រែង និងលើកទឹកចិត្តជំនួយជាក់ស្តែង (ក) និងការគាំទ្រខាងសីលធម៌ (ខ) ដល់មជ្ឈមណ្ឌល ជាមូលដ្ឋាននៃធាតុផ្សំសត្យានុម័តិនៃការទទួលខុសត្រូវរបស់ ខៀវ សំផន។ អង្គជំនុំជម្រះមិនបានពន្យល់ថា តើអំពើរងការចោទប្រកាន់ទាំងនេះ ជះឥទ្ធិពលយ៉ាងខ្លាំងលើការប្រព្រឹត្តិអំពើមនុស្សឃាត នៅមន្ទីរ ស-២១ ក្រាំងតាចាន់ និងភ្នំក្រោលយ៉ាងដូចម្តេច? (គ)។

២.១. ជំនួយជាក់ស្តែងដល់មជ្ឈមណ្ឌល

២១៣៣. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសម្រេចជាទូទៅថា ខៀវ សំផន បានផ្តល់ “ជំនួយជាក់ស្តែង [...] ដល់មជ្ឈមណ្ឌលក្នុងការបង្កើត និងអនុវត្តគោលនយោបាយនេះ”⁴¹⁰²។

⁴¹⁰¹ សំអាងហេតុសាលក្រម កថាខ័ណ្ឌ ៤៣១៥។

⁴¹⁰² សំអាងហេតុសាលក្រម កថាខ័ណ្ឌ ៤៣១៧។

អង្គជំនុំជម្រះមិនបានចង្អុលបង្ហាញឯកសារយោងច្បាស់លាស់ជាក់លាក់ ហើយក៏មិនយោងទៅលើកថាខ័ណ្ឌដទៃទៀតនៃសាលក្រមឡើយ។ ទោះយ៉ាងណាក្តី ជំនួយជាក់ស្តែងត្រូវតែចូលរួមចំណែកក្នុងការប្រព្រឹត្តិបទល្មើសមនុស្សឃាតដោយចេតនាប្រយោល គឺមិនមែនចូលរួមចំណែកក្នុងការបង្កើត និងអនុវត្ត “គោលនយោបាយ” នោះទេ។

២១៣៤. អង្គជំនុំជម្រះបានអះអាងនៅក្នុងកថាខ័ណ្ឌមុនថា ខៀវ សំផន បានចូលរួម និងផ្តល់ជាយោបល់ក្នុងកិច្ចប្រជុំរបស់ស្ថាប័នដែលមានសិទ្ធិអំណាចចេញសេចក្តីសម្រេច ដែលក្នុងអំឡុងពេលនោះមានការពិភាក្សាអំពីជោគវាសនារបស់ខ្មាំង ហើយគាត់បានចូលរួមក្នុងដំណើរការធ្វើសេចក្តីសម្រេចរបស់ ប.ក .ក.⁴¹⁰³។ នៅក្នុងកំណត់ត្រាជើងទំព័រ អង្គជំនុំជម្រះគ្រាន់តែយោងទៅផ្នែក “ ការដឹងឮ” របស់ ខៀវ សំផន។ ដូច្នោះ អង្គជំនុំជម្រះមិនបានពន្យល់ថា តើអ្វីខ្លះជាអំពើដែលគាត់បានប្រព្រឹត្ត ហើយដែលវាជាជំនួយដល់ការប្រព្រឹត្តិបទឧក្រិដ្ឋទាំងនេះ។ វត្តមានរបស់ខៀវ សំផនក្នុងកិច្ចប្រជុំដែលរងការចោទប្រកាន់ ត្រឹមតែប៉ុណ្ណឹងមិនអាចគ្រប់គ្រាន់ទេ ក្នុងការបង្ហាញអំពីជំនួយជាក់ស្តែងដល់ការប្រព្រឹត្តិបទឧក្រិដ្ឋជាក់លាក់។

២.២. ការគាំទ្រខាងសីលធម៌ដល់មជ្ឈិមបក្ស

២១៣៥. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានផ្អែកលើការសន្និដ្ឋានរបស់ខ្លួនដែលថា ខៀវ សំផន ទំនងជាបាន “គាំទ្រខាងសីលធម៌ដល់មជ្ឈិមបក្ស ក្នុងការបង្កើត និងអនុវត្តគោលនយោបាយនេះ”⁴¹⁰⁴។ មិនមានឯកសារយោង កំណត់ត្រាជើងទំព័រ ឬការពន្យល់ណាមួយដើម្បីគាំទ្រដល់ការសន្និដ្ឋាននេះឡើយ។ គ្រាន់តែលើកឡើងអំពីវត្តមានរបស់ ខៀវ សំផន នៅក្នុងកិច្ចប្រជុំ មិនអាចអនុញ្ញាតឱ្យសន្និដ្ឋានថាមានភស្តុតាងគ្រប់គ្រាន់ដើម្បីបញ្ជាក់ តាមផ្លូវច្បាប់ ថាមានការគាំទ្រខាងផ្លូវសីលធម៌ ដែលជាមូលដ្ឋាននៃការទទួលខុសត្រូវ ចំពោះជំនួយ និងការលើកទឹកចិត្តឡើយ។ ជាថ្មីម្តង

⁴¹⁰³ សំអាងហេតុសាលក្រម កថាខ័ណ្ឌ ៤៣១៦ កំណត់សម្គាល់ជើងទំព័រលេខ ១៤០៣០ យោងដល់កថាខ័ណ្ឌ ៤២២១-៤២៣៤។

⁴¹⁰⁴ សំអាងហេតុសាលក្រម កថាខ័ណ្ឌ ៤៣១៧។

ទៀត ការគាំទ្រខាងផ្លូវសីលធម៌ត្រូវតែចូលរួមចំណែកក្នុងការប្រព្រឹត្តិបទឧក្រិដ្ឋ គឺមិនមែនជាការគាំទ្រ ជាទូទៅ ដល់ “គោលនយោបាយ” នោះទេ។

២.៣. គ្មានសំអាងហេតុការណ៍សន្តិសុខខ្លាំងទេលើការប្រព្រឹត្តិអំពើមនុស្សឃាតដោយចេតនា ប្រយោល

២១៣៦. អង្គជំនុំជម្រះបានប្រព្រឹត្តិកំហុសអង្គហេតុ និងអង្គច្បាប់ ដោយបានសន្និដ្ឋានដោយគ្មានសំអាងហេតុថា “ជំនួយជាក់ស្តែង [...] ដល់មជ្ឈិមបក្ស” និង “ការគាំទ្រខាងផ្លូវសីលធម៌ដល់មជ្ឈិមបក្ស” ជះឥទ្ធិពល យ៉ាងខ្លាំងទៅលើការប្រព្រឹត្តិបទឧក្រិដ្ឋដោយកម្មាភិបាល ប.ក.ក.”⁴¹⁰⁵។ គ្មានទំនាក់ទំនងណាត្រូវបាន បង្កើតឡើងរវាង ខៀវ សំផន និងកម្មាភិបាលនៃ ប.ក.ក. ដែលជាអ្នកប្រព្រឹត្តិអំពើមនុស្សឃាតដោយ ចេតនាប្រយោល នៅមន្ទីរ ស-២១ ក្រាំងតាចាន់ និងភ្នំក្រោល។ បើទោះជាអាចមានការបង្ហាញទំនាក់ ទំនងណាមួយក៏ដោយចុះ ក៏អង្គជំនុំជម្រះបានប្រព្រឹត្តិកំហុសដែរ ដោយហេតុខកខានមិនបានបង្ហាញថា តើការជះឥទ្ធិពលនេះបានបំពេញតាមលក្ខខណ្ឌតម្រូវចាំបាច់នៃបទល្មើសយ៉ាងដូចម្តេច ហើយដែល លក្ខខណ្ឌនេះតម្រូវឱ្យមានការជះឥទ្ធិពលខ្លាំងទៅលើការប្រព្រឹត្តិបទឧក្រិដ្ឋនេះ។

ជំពូកទី ៣. កំហុសពាក់ព័ន្ធនឹងធាតុផ្សំអត្តនាម័តិ

១. គ្មានធាតុផ្សំអត្តនាម័តិចំពោះអំពើមនុស្សឃាតដោយចេតនាប្រយោល នៅត្រូវកក់ និងបំបែក រា និងបំបែកព័ទ្ធនឹង និងព្រលាណយន្តហោះកំពង់ឆ្នាំង

២១៣៧. ធាតុផ្សំអត្តនាម័តិនៃទំនួលខុសត្រូវ ចំពោះការជួយជ្រោមជ្រែង និងការលើកទឹកចិត្តមិនបានបំពេញ លក្ខខណ្ឌតម្រូវចាំបាច់នោះទេ ពីព្រោះមិនមានភស្តុតាងខ្ពស់ស្មើនឹងលក្ខខណ្ឌតម្រូវដែលបញ្ជាក់ថា ខៀវ សំផន អាចព្យាករណ៍បានថាកំហិតដែលបានដាក់ទៅលើសហករណ៍ និងការដ្ឋាន នឹងបណ្តាលឱ្យ មានមនុស្សស្លាប់ ហើយអង្គជំនុំជម្រះក៏មិនបានផ្តល់សំអាងហេតុណាមួយដើម្បីគាំទ្រដល់ការសន្និដ្ឋាន

⁴¹⁰⁵ សំអាងហេតុសាលក្រម កថាខ័ណ្ឌ ៤៣១៧។

ថា ខៀវ សំផន ដឹងព្រគ្រប់ពេលវេលា អំពីធាតុផ្សំសំខាន់ៗនៃបទឧក្រិដ្ឋដែលត្រូវបានប្រព្រឹត្តដោយចារី ផ្ទាល់។

២១៣៨. អង្គជំនុំជម្រះបានប្រព្រឹត្តកំហុសអង្គហេតុ ដោយបានផ្អែកលើការសន្និដ្ឋាននានាក្នុងផ្នែក ១៨.១.១ នៃ សំអាងហេតុសាលក្រម⁴¹⁰⁶។ ដូចដែលបានឃើញខាងលើ គឺមិនមានភស្តុតាងណាមួយដើម្បីគាំទ្រ ដល់ការសន្និដ្ឋានថា លោក ខៀវ សំផន អាចព្យាករណ៍បានថា លក្ខខណ្ឌដែលដាក់ទៅលើ សហករណ៍ និងការដ្ឋាន នឹងបណ្តាលឱ្យមានមនុស្សស្លាប់⁴¹⁰⁷ឡើយ។

២១៣៩. អង្គជំនុំជម្រះបានប្រព្រឹត្តកំហុសអង្គហេតុ និងអង្គច្បាប់ ដោយបានសន្និដ្ឋានដោយគ្មានសំអាងហេតុថា ខៀវ សំផន “បានដឹងគ្រប់ពេលវេលាអំពីធាតុផ្សំសំខាន់ៗនៃឧក្រិដ្ឋកម្មដែលបានប្រព្រឹត្តដោយចារី ផ្ទាល់”⁴¹⁰⁸។ ផ្ទុយទៅវិញ មិនមានភស្តុតាងផ្ទាល់ ឬប្រយោល គាំទ្រការអះអាងនេះ ក្នុងកម្រិតនៃលក្ខខណ្ឌ ព្រមទាំងចាំបាច់នោះទេ។

២. គ្មានធាតុផ្សំអត្តសោមន៍តិចំពោះអំពើមនុស្សឃាតដោយចេតនាប្រយោល នៅមន្ទីរ ស-២១ ក្រាំង តាចាន់ និងភ្នំក្រោល

២១៤០. អង្គជំនុំជម្រះបានប្រព្រឹត្តកំហុស ដោយបានផ្អែកលើការសន្និដ្ឋានខុសដែលថា ខៀវ សំផន បានដឹងថា បទល្មើសអំពើមនុស្សឃាតដោយចេតនាប្រយោលត្រូវបានប្រព្រឹត្តនៅស-២១ ក្រាំងតាចាន់ និងភ្នំក្រោល។ ជាបឋម អង្គជំនុំជម្រះបានប្រព្រឹត្តកំហុស ដោយបានរំលោភអំពីការសន្និដ្ឋានខុសរបស់ខ្លួនទាក់ទង នឹងការដឹងព្រគ្រប់ពេលវេលា ខៀវ សំផន អំពីការបោសសម្អាតផ្សេងៗ ហើយដែលការដឹងព្រគ្រប់ពេលវេលានេះរងការចោទ ប្រកាន់⁴¹⁰⁹។ បន្ទាប់មក អង្គជំនុំជម្រះបានប្រព្រឹត្តកំហុសអង្គហេតុ ដោយបានផ្អែកលើការសន្និដ្ឋាន

⁴¹⁰⁶ សំអាងហេតុសាលក្រម កថាខ័ណ្ឌ ៤៣១៥ កំណត់សម្គាល់ជើងទំព័រលេខ ១៤០២៨ យោងដល់ផ្នែក ១៨.១.១។
⁴¹⁰⁷ សូមមើលខាងលើ កថាខ័ណ្ឌ ១៨០៨-១៨១០។
⁴¹⁰⁸ សំអាងហេតុសាលក្រម កថាខ័ណ្ឌ ៤៣១៥។
⁴¹⁰⁹ សំអាងហេតុសាលក្រម កថាខ័ណ្ឌ ៤៣១៦ កំណត់សម្គាល់ជើងទំព័រលេខ ១៤០២៩ យោងដល់ផ្នែក ១៨.១.២.២។ សូមមើល ខាងលើផងដែរ កថាខ័ណ្ឌ ១៨៥៧-១៨៧៨។

នានានៅក្នុងផ្នែក ១៨.១ នៃសំអាងហេតុរបស់សាលក្រម⁴¹¹⁰។ ដូចដែលបានឃើញខាងលើ មិនមាន ភស្តុតាងណាមួយដើម្បីគាំទ្រដល់ការសន្និដ្ឋានថា លោក ខៀវ សំផនអាចព្យាករណ៍បានថាការអនុវត្ត ទាក់ទងនឹងការប្រព្រឹត្តិចំពោះខ្លាំងនឹងបណ្តាលឱ្យមានមនុស្សស្លាប់នៅតាមមន្ទីរសន្តិសុខនោះទេ⁴¹¹¹។ នៅទីបំផុត អង្គជំនុំជម្រះបានប្រព្រឹត្តកំហុសដោយបានសន្និដ្ឋានដោយគ្មានសំអាងហេតុថា ខៀវ សំផន “ដឹងគ្រប់ពេលវេលាអំពីធាតុផ្សំសំខាន់ៗនៃឧក្រិដ្ឋកម្មដែលបានប្រព្រឹត្តដោយចារីផ្ទាល់”⁴¹¹²។ ផ្ទុយទៅ វិញ មិនមានភស្តុតាងផ្ទាល់ ឬប្រយោល គាំទ្រការអះអាងនេះ ក្នុងកម្រិតនៃលក្ខខណ្ឌតម្រូវចាំបាច់នោះ ទេ។ ដូច្នោះ មិនមានទាំងធាតុផ្សំសត្យានុម័តិ ទាំងធាតុផ្សំអត្តនោម័តិនៃការជួយជ្រោមជ្រែង និងការ លើកទឹកចិត្តឡើយទាក់ទងនឹងអង្គហេតុទាំងនេះ។ អង្គជំនុំជម្រះប្រព្រឹត្តកំហុស បើខ្លួនសន្និដ្ឋានខុសពី នេះ។ ដូច្នោះ ខៀវ សំផន ត្រូវតែត្រូវបានលើកលែងទោសពីបទមនុស្សឃាតដោយចេតនាប្រយោល ដែលត្រូវបានចោទប្រកាន់ចំពោះអង្គហេតុនៅ ត្រាំកក់ ទំនប់១មករា ទំនប់ត្រពាំងថ្ម និងព្រលានយន្ត ហោះកំពង់ឆ្នាំង និងមន្ទីរ ស-២១ ក្រាំងតាចាន់ និងភ្នំក្រោល⁴¹¹³។

សេចក្តីសន្និដ្ឋានសរុប

២១៤១. ទំហំ និងចំនួនទំព័រនៃសំអាងហេតុសាលក្រមសំណុំរឿង ០០២/០២ មិនបានបញ្ជាក់ពីភាពរឹងមាំនៃ សំអាងហេតុនៃសាលក្រមដ៏វែងអន្លាយនេះទេ។ ពីទំព័រមួយទៅទំព័រមួយ មានកំហុសអង្គច្បាប់និងអង្គ ហេតុរដេរដឹក ដែលធ្វើឱ្យការសន្និដ្ឋានទាំងអស់ក្លាយជាមោឃៈ។ បន្ថែមលើកំហុសដំបូងទាក់ទងនឹង ការប្រកាសសាលក្រម អង្គជំនុំជម្រះពិតជាបានប្រព្រឹត្តកំហុសអង្គច្បាប់ជាច្រើន ទាក់ទងនឹងវិសាល ភាពនៃបណ្តឹង គោលការណ៍នីត្យានុកូលភាព ការធានាឱ្យបាននូវការជំនុំជម្រះក្តីប្រកបដោយយុត្តិធម៌ កំហុសអង្គហេតុ និងអង្គច្បាប់ចំពោះធាតុផ្សំចាំបាច់ នៃបទឧក្រិដ្ឋ និងគោលនយោបាយដែលត្រូវបាន ចោទប្រកាន់។ វិធីសាស្ត្រលម្អៀងរបស់អង្គជំនុំជម្រះក្នុងការបកស្រាយច្បាប់ និងពិនិត្យភស្តុតាង ការ សន្និដ្ឋានទាំងអស់របស់ខ្លួនលើការទទួលខុសត្រូវ ក្លាយជាមោឃៈ។ ឧទាហរណ៍ដ៏ល្អឥតខ្ចោះដើម្បីផ្តុះ

⁴¹¹⁰ សំអាងហេតុសាលក្រម កថាខ័ណ្ឌ ៤៣១៥ កំណត់សម្គាល់ដើមទំព័រលេខ ១៤០២៨ យោងដល់ផ្នែក ១៨.១.១។
⁴¹¹¹ សូមមើលខាងលើ កថាខ័ណ្ឌ ១៨០៨-១៨១៥ (“ការដឹងថាឧក្រិដ្ឋកម្មនឹងត្រូវប្រព្រឹត្ត”)។
⁴¹¹² សំអាងហេតុសាលក្រម កថាខ័ណ្ឌ ៤៣១៧។
⁴¹¹³ សំអាងហេតុសាលក្រម កថាខ័ណ្ឌ ៤៣១៥, ៤៣១៨ និង ៤៣២៨។

បញ្ជាក់ពីវិធីសាស្ត្រខុសរបស់អង្គជំនុំជម្រះ ក្នុងផ្នែកសំអាងហេតុទាំងមូលតែម្តង គឺកំហុសអង្គច្បាប់ ទាក់ទងនឹងការផ្តន្ទាទោសលោកខៀវ សំផន ចំពោះការសម្លាប់រង្គាល នៅភ្នំក្រាល ក្នុងខណៈដែលខ្លួន ឯងផ្ទាល់បានពិចារណាថា “បទល្មើសនេះមិនត្រូវបានបង្ហាញថាពិតជាបានកើតឡើងទេ ចំពោះបទ ល្មើសដែលត្រូវបានប្រព្រឹត្តនៅមន្ទីរសន្តិសុខនេះ”⁴¹¹⁴។ ការសន្និដ្ឋាននេះរបស់អង្គជំនុំជម្រះគ្មានជម្រើស អ្វីក្រៅពីត្រូវបានចាត់ទុកជាមោឃៈដូចការសន្និដ្ឋានដទៃទៀតនោះទេ។

២១៤២. នៅចុងបញ្ចប់ អង្គជំនុំជម្រះបានយល់ច្រឡំជាទូទៅលើតួនាទីរបស់ម្ចាស់បណ្តឹងសាទុក្ខ និងការសន្និដ្ឋាន ដែលខ្លួនបានទាញ។ ជាការពិត អង្គជំនុំជម្រះមិនបានបង្ហាញពីការចូលរួមដ៏សំខាន់ ក្នុងសហឧក្រិដ្ឋកម្ម រួមដៃមានគោលបំណងប្រព្រឹត្តឧក្រិដ្ឋកម្ម ហើយក៏មិនបានបង្ហាញថាគាត់បាន ជួយ និងលើកទឹកចិត្ត ឱ្យមានការប្រព្រឹត្តិបទឧក្រិដ្ឋនោះដែរ⁴¹¹⁵។

២១៤៣. **អាស្រ័យហេតុនេះ** សូមតុលាការកំពូលមេត្តាអនុវត្តច្បាប់ឱ្យបានត្រឹមត្រូវ កែតម្រូវសំអាងហេតុនៃសា ក្រមទាំងស្រុង ហើយសម្រេចឱ្យ ខៀវ សំផន រួចផុតពីទោសតែម្តង ចំពោះអង្គហេតុដែលជាកម្មវត្ថុនៃ សំណុំរឿង ០០២/០២។

ជាសំណើបន្ទាប់បន្សំបំផុត

២១៤៤ ក្នុងករណីអក្ខតហេតុអស្ចារ្យ បើអង្គជំនុំជម្រះតុលាការកំពូលតម្កល់ការផ្តន្ទាទោស ខៀវ សំផន ក្នុងប ណ្តឹងសាទុក្ខនេះ ខ្លួនមិនអាចសម្រេចផ្តន្ទាទោសគាត់ឱ្យជាប់ពន្ធនាគារអស់មួយជីវិតបានទេ ហើយគួរ តែអនុវត្តយ៉ាងម៉ត់ចត់បំផុតក្នុងការកំណត់បរិមាណទោស។

⁴¹¹⁴ សំអាងហេតុសាលក្រម កថាខ័ណ្ឌ ៣១១៨ រួច ៤៣០៦ និង ៤៣៤១។ បន្ទាប់មកទៀត អង្គជំនុំជម្រះបានបូកបញ្ចូលដោយមិន ត្រឹមត្រូវនូវសេចក្តីប្រកាសពិរុទ្ធភាពនេះជាមួយសេចក្តីប្រកាសពិរុទ្ធភាពផ្សេងទៀត នៅកថាខ័ណ្ឌ ៤៣៣៧។

⁴¹¹⁵ សំអាងហេតុសាលក្រម កថាខ័ណ្ឌ ៤៣០៦-៤៣០៧, ៤៣១១, ៤៣១៣-៤៣១៨, ៤៣២៦-៤៣២៨។

១. ការបង្ហាញអំពីភាពលម្អៀងទាក់ទងនឹងគោលដៅនៃការដាក់ទោស

២១៤៥. យោងតាមយុត្តិសាស្ត្រតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី “ក្នុងការកំណត់ទោស និងសម្រេចដាក់ទោសមួយដែលត្រឹមត្រូវ អង្គជំនុំជម្រះសាលាដំបូងមួយត្រូវតែពិចារណាលើតួនាទីនៃទោសនេះនៅថ្ងៃអនាគត”⁴¹¹⁶។ យុត្តិសាស្ត្រនេះនៅតែ “ជាធរមាន ហើយទទួលស្គាល់គោលបំណងសំខាន់ៗពីរនៃការផ្ដន្ទាទោស គឺការដាក់ទោសស្មើនឹងកម្រិតបទល្មើសដើម្បីជាប្រយោជន៍ដល់ជនរងគ្រោះតាមផ្លូវច្បាប់ និងការធ្វើឱ្យញញើត”⁴¹¹⁷។ មាន “គោលបំណងបន្ទាប់បន្សំពីរទៀត ដូចជាការផ្ដន្ទាទោសជាសាធារណៈ ការពន្យល់ដល់ជនជាប់ចោទ ជនរងគ្រោះ សាធារណជន ឱ្យយល់ថាច្បាប់ត្រូវបានអនុវត្ត ទីមួយ និង ទីពីរ គឺការកែប្រែឱ្យប្រសើរ”⁴¹¹⁸។ រីឯក្នុងរឿងក្តីយើងនេះ អង្គជំនុំជម្រះបានបញ្ជាក់យ៉ាងច្បាស់នូវអ្វីដែលខ្លួនចាត់ទុកថាជាកាតព្វកិច្ចចម្បងរបស់ខ្លួន គឺ “ដើម្បីបង្ហាញដល់ជនរងគ្រោះដែលនៅរស់រានមានជីវិត ដល់ក្រុមគ្រួសារពួកគេ ដល់សាក្សី និងសាធារណជនទូទៅ ថាការផ្ដន្ទាទោសត្រូវបានធ្វើ អនុលោមតាមច្បាប់”⁴¹¹⁹។

២១៤៦. របៀបពិចារណានេះ ជាភោគសញ្ញានៃភាពលម្អៀងរបស់អង្គជំនុំជម្រះដែលបានតាំងខ្លួនជាអ្នកជ្រោងទង់ដើមបណ្តឹងរដ្ឋប្បវេណី ដោយមិនខ្វល់ពីការអនុវត្តនីតិព្រហ្មទណ្ឌឱ្យបានត្រឹមត្រូវ ដើម្បីជនជាប់ចោទដែលជាតួអង្គដ៏សំខាន់នៅក្នុងការជំនុំជម្រះ។ ដូច្នោះ គោលបំណងបន្ទាប់បន្សំនៃការទប់ស្កាត់ជាទូទៅ បែរក្លាយជាមូលដ្ឋានគ្រឹះនៃការពិចារណារបស់ខ្លួន ដោយមើលរំលងគោលការដ៏សំខាន់បំផុតនៃ

⁴¹¹⁶ សាលក្រម Prlić និងអ្នកដទៃទៀត (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៩ ខែឧសភា ឆ្នាំ ២០១៣ កថាខ័ណ្ឌ ១២៧៤ (ភាគ ៤)។

⁴¹¹⁷ សាលក្រម Prlić និងអ្នកដទៃទៀត (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៩ ខែឧសភា ឆ្នាំ ២០១៣ កថាខ័ណ្ឌ ១២៧៥ (ភាគ ៤)។

⁴¹¹⁸ សាលក្រម Prlić និងអ្នកដទៃទៀត (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៩ ខែឧសភា ឆ្នាំ ២០១៣ កំណត់សម្គាល់ជើងទំព័រលេខ ២៣៧៥ (នៃកថាខ័ណ្ឌ ១២៧៥ ភាគ ៤)។

⁴¹¹⁹ សំអាងហេតុសាលក្រម កថាខ័ណ្ឌ ៤៣៤៨។

ការដាក់ទោសស្មើនឹងកម្រិតបទល្មើសដើម្បីជាប្រយោជន៍ដល់ជនរងគ្រោះ⁴¹²⁰។ ។ ដូចដែលអង្គជំនុំជម្រះសាលាដំបូងនៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី បានកត់សម្គាល់ “ខុសពីការសងសឹក [ការដាក់ទោសស្មើនឹងកម្រិតបទល្មើសដើម្បីជាប្រយោជន៍ដល់ជនរងគ្រោះ] បង្កប់នូវគោលការណ៍មិនជ្រុលនិយមមួយ ពោលគឺវាតម្រូវឱ្យមានការអនុវត្តគោលការណ៍ស្តីពីការផ្ដន្ទាទោសឱ្យត្រឹមត្រូវ និងសមរម្យ គឺមិនតម្រូវអ្វីលើសពីហ្នឹងទេ”។ (គូសបន្ទាត់ពីក្រោមក្នុងឯកសារដើម)⁴¹²¹។

២១៤៧. នៅក្នុងរបាយការណ៍ឆ្នាំ១៩៨៧ គណៈកម្មការកាណាដាទទួលបន្ទុកការកំណត់ទោស ក៏បានសង្កត់ធ្ងន់ផងដែរថា យោងទៅតាមគោលការណ៍ដាក់ទោសធ្ងន់ធ្ងរ៖

“រាល់សេចក្ដីសម្រេចផ្ដន្ទាទោសគំរូ (មានន័យថាការដាក់ទណ្ឌកម្មធ្ងន់ជាងកម្រិតបទល្មើសទៅលើជនល្មើស ដើម្បីធ្វើជាគំរូដល់សេចក្ដីសម្រេចដទៃទៀត) មិនមានយុត្តិកម្មគាំទ្រទេ ពីព្រោះសេចក្ដីសម្រេចទាំងនេះបង្កប់ន័យថាការធ្វើឱ្យជនល្មើសឈឺចាប់រងទុក្ខ អាចត្រូវបានប្រើជាមធ្យោបាយ ឬជាធនធាន ដើម្បីធ្វើឱ្យជនល្មើស សក្ដានុពលក្រែងញញើត”⁴¹²²។

⁴¹²⁰ សាលក្រម *D. Nikolić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៨ ខែធ្នូ ឆ្នាំ២០០៣ កថាខ័ណ្ឌ ១៣២, សាលដីកា *Kordić និង Čerkez* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៧ ខែធ្នូ ឆ្នាំ២០០៤ កថាខ័ណ្ឌ ១០៧៤ យោងដល់សាលដីកា *Delalić និងបក្សពួក* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២០ ខែកុម្ភៈ ឆ្នាំ២០០១ កថាខ័ណ្ឌ ៨០៦។

⁴¹²¹ សាលដីកា *Kordić និង Čerkez* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៧ ខែធ្នូ ឆ្នាំ២០០៤ កថាខ័ណ្ឌ ១០៧៥ យោងដល់សាលដីកា *R. c. M. (C.A)*, 1 SCR 500 របស់តុលាការកំពូលកាណាដា ចុះថ្ងៃទី២១ ខែមីនា ឆ្នាំ១៩៩៦ កថាខ័ណ្ឌ ៨០, សាលក្រម *D. Nikolić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៨ ខែធ្នូ ឆ្នាំ២០០៣ កថាខ័ណ្ឌ ១៤០។

⁴¹²² របាយការណ៍របស់គណៈកម្មការកាណាដាស្តីពីការកំណត់ទោស *កែប្រែការផ្ដន្ទាទោស៖ វិធីសាស្ត្រកាណាដា* ចុះខែកុម្ភៈ ឆ្នាំ១៩៨៧ ទំព័រ ១៤៦, ១៤៧ ដែលត្រូវបានដកស្រង់នៅក្នុងសាលដីកា *R. c. M. (C.A)*, 1 SCR 500 របស់តុលាការកំពូលកាណាដា ចុះថ្ងៃទី២១ ខែមីនា ឆ្នាំ១៩៩៦ កថាខ័ណ្ឌ ៧៨។

២១៤៨. អង្គជំនុំជម្រះបានធ្លាក់ទៅក្នុងភាពជ្រុលនិយមនេះ ដោយបានផ្ដន្ទាទោស ខៀវ សំផន លើសពីទំនួលខុសត្រូវព្រហ្មទណ្ឌរបស់គាត់។ ក្នុងឋានៈខ្លួនជាអ្នកវាយតម្លៃកម្រិតទោស ដោយឯករាជ្យ អង្គជំនុំជម្រះបែរជាយកធនានុសិទ្ធិជាអំណាចសម្រេចតាមទំនើងចិត្ត ដែលបង្កព្យសនកម្មដល់ ខៀវ សំផន⁴¹²³។ អាស្រ័យហេតុនេះ តុលាការកំពូលត្រូវតែសម្រាលទោសគាត់។

២. កំហុសលើភាពធ្ងន់ធ្ងរនៃឧក្រិដ្ឋកម្មដែលត្រូវបានប្រព្រឹត្ត

២.១. កំហុសចេញពីការពិចារណាអំពីភស្តុតាងនៅក្រៅវិសាលភាព

២១៤៩. អង្គជំនុំជម្រះបានលើកឡើងពីកត្តា “ដែលខ្លួនចាត់ទុកថាមានភាពពាក់ព័ន្ធដើម្បីកំណត់ភាពធ្ងន់ធ្ងរនៃឧក្រិដ្ឋកម្មដែលត្រូវបានប្រព្រឹត្ត” ដែលក្នុងចំណោមកត្តាទាំងនេះ មានការពិចារណាទាំងមូលអំពីផលប៉ះពាល់នៃអង្គហេតុពាក់ព័ន្ធនៅលើជនរងគ្រោះ⁴¹²⁴។ ដោយមូលហេតុនេះ អង្គជំនុំជម្រះបានគិតពិចារណាអំពីការរំលោភសេពសន្ថវៈលើអ្នកទោសនៅក្នុងមន្ទីរសន្តិសុខ⁴¹²⁵។ ក៏ប៉ុន្តែ សហចៅក្រមស៊ើបអង្កេត បានសម្រេចយ៉ាងច្បាស់ថាមិនបញ្ជូនជនជាប់ចោទទៅជំនុំជម្រះពីបទរំលោភសេពសន្ថវៈដែលត្រូវបានប្រព្រឹត្តនៅក្រៅបរិបទនៃអាពាហ៍ពិពាហ៍ ដោយមូលហេតុថា៖

“គោលនយោបាយផ្លូវការរបស់ ប. ក. ក ស្តីពីការរំលោភសេពសន្ថវៈ មានគោលបំណងទប់ស្កាត់បទឧក្រិដ្ឋ នេះ និងផ្ដន្ទាទោសជនល្មើស។ ទោះបីជា ដោយជាក់ស្ដែង គោលនយោបាយនេះមិនអាចឈានទៅទប់ស្កាត់ការរំលោភសេពសន្ថវៈក៏ដោយ ក៏គេមិនអាចចាត់ទុកថា ការរំលោភសេពសន្ថវៈជាបទឧក្រិដ្ឋមួយដែលបានប្រើប្រាស់ដោយមេដឹកនាំ ប.ក.ក. ដើម្បីអនុវត្តគោលបំណងរួមបានដែរ”⁴¹²⁶។

⁴¹²³ សំអាងហេតុសាលក្រម កថាខ័ណ្ឌ ៤៣៤៧ និងកថាខ័ណ្ឌបន្តបន្ទាប់។
⁴¹²⁴ សំអាងហេតុសាលក្រម កថាខ័ណ្ឌ ៤៣៦១។
⁴¹²⁵ សំអាងហេតុសាលក្រម កថាខ័ណ្ឌ ៤៣៦៥។
⁴¹²⁶ ដីកាដោះស្រាយ កថាខ័ណ្ឌ ១៤២៩។

២១៥០. ដូច្នោះ ចំពោះអង្គហេតុនៃការរំលោភសេពសន្ថវៈទាំងនេះ ជនជាប់ចោទទាំងអស់សុទ្ធតែបានទទួលសេចក្តីសម្រេចលើកលែងការចោទប្រកាន់ ដែលបានក្លាយជាអាជ្ញាអស់ជំនុំរួចហើយ⁴¹²⁷។ លើសពីនេះទៀត អង្គជំនុំជម្រះបានទទួលស្គាល់ម្តងហើយម្តងទៀតនៅក្នុងឆ្នាំ២០១៤ ឆ្នាំ២០១៥ ឆ្នាំ២០១៦ និងឆ្នាំ២០១៩ នៅក្នុងសំអាងហេតុសាលក្រម ថា ខ្លួនមិនបានទទួលបណ្តឹងជាក់ស្តែងពីអង្គហេតុទាំងនេះ នោះទេ⁴¹²⁸។ លើសពីនេះទៀត អង្គជំនុំជម្រះបានរំលឹកថា ដើម្បីកំណត់ទោសឱ្យបានសមស្រប ទម្ងន់នៃឧក្រិដ្ឋកម្មដែលត្រូវបានប្រព្រឹត្តត្រូវ “គិតគូរពីកាលៈទេសៈជាក់លាក់នៃរឿងក្តីនេះ ក៏ដូចជា អំពី [ទម្រង់] និងកម្រិតនៃការចូលរួមរបស់ជនជាប់ចោទក្នុងបទល្មើសនេះ”⁴¹²⁹។ ទោះជាយ៉ាងនេះក្តី ដោយចាត់ទុកការរំលោភសេពសន្ថវៈនៅតាមមន្ទីរសន្តិសុខជាអង្គហេតុដែលត្រូវបានបង្ហាញ និងជាក់ស្តែងតាងបញ្ជាក់ពីភាពធ្ងន់ធ្ងរនៃឧក្រិដ្ឋកម្មដែលត្រូវបានប្រព្រឹត្តដើម្បីកំណត់ទោស ខៀវ សំផន⁴¹³⁰ អង្គជំនុំជម្រះបានចាប់ តាមព្រឹត្តិស័យ ឱ្យ ខៀវ សំផន ទទួលខុសត្រូវចំពោះឧក្រិដ្ឋកម្មដែលគាត់មិនដែលត្រូវបានចោទប្រកាន់។

២១៥១. ទោះយ៉ាងណាក្តី ដូចអ្វីដែលធ្លាប់បានរំលឹក គឺថា “មានគោលការណ៍ទូទៅមួយដែលតម្រូវឱ្យចៅក្រមពិចារណាប្រឆាំងនឹងជនជាប់ចោទ ក្នុងគោលបំណងកំណត់ទោស តែចំពោះការចោទប្រកាន់ណាដែលត្រូវបានបង្ហាញហួសពីវិមតិសង្ស័យតែប៉ុណ្ណោះ”⁴¹³¹។ សំខាន់ជាងនេះទៀត ចៅក្រមអាចពិចារណាប្រឆាំងនឹងជនជាប់ចោទ តែចំពោះអ្វីដែលត្រូវបានចោទប្រកាន់លើគាត់តែប៉ុណ្ណោះ។ អាស្រ័យហេតុនេះ អង្គជំនុំជម្រះបានប្រព្រឹត្តកំហុសមួយដែលធ្វើឱ្យសាលក្រមមិនមានសុពលភាព។ ដូច្នោះ ខៀវ សំផន ត្រូវតែទទួលបានការកាត់បន្ថយទោស។

⁴¹²⁷ សារណាសន្និដ្ឋានបញ្ចប់កិច្ចពិភាក្សាដេញដោលលើសំណុំរឿង ០០២/០២ កថាខ័ណ្ឌ ១៧៤-១៧៥។

⁴¹²⁸ អនុស្សរណៈ ចុះថ្ងៃទី២៥ ខែមេសា ឆ្នាំ២០១៤ ឯកសារ E306 កថាខ័ណ្ឌ ៣, សេចក្តីសម្រេច ចុះថ្ងៃទី១២ ខែមិថុនា ឆ្នាំ២០១៥ ឯកសារ E348/4 កថាខ័ណ្ឌ ១១, សេចក្តីសម្រេច ចុះថ្ងៃទី៣០ ខែសីហា ឆ្នាំ២០១៦ ឯកសារ E306/7/3 កថាខ័ណ្ឌ ១៧-១៩, សំអាងហេតុសាលក្រម កថាខ័ណ្ឌ ១៨៧-១៨៨។

⁴¹²⁹ សំអាងហេតុសាលក្រម កថាខ័ណ្ឌ ៤៣៤៩។

⁴¹³⁰ សំអាងហេតុសាលក្រម កថាខ័ណ្ឌ ៤៣៦១។

⁴¹³¹ ឧទាហរណ៍៖ សាលក្រម *Muhimana* (តុលាការឧក្រិដ្ឋកម្មអន្តរជាតិសម្រាប់ប្រទេសរ្វ៉ង់ដា) ចុះថ្ងៃទី២៨ ខែមេសា ឆ្នាំ២០០៥ កថាខ័ណ្ឌ ៥៩០។

២.២. កំហុសលើតុលាការរបស់ ខៀវ សំផន ក្នុងការប្រព្រឹត្តិឧក្រិដ្ឋកម្ម

២១៥២. អង្គជំនុំជម្រះបានវាយតម្លៃភាពធ្ងន់ធ្ងរនៃឧក្រិដ្ឋកម្ម ដោយផ្អែកលើមូលដ្ឋាននៃការសន្និដ្ឋានខុសដែលថា “តួនាទីរបស់ ខៀវ សំផន នៅក្នុងការប្រព្រឹត្តិឧក្រិដ្ឋកម្ម មានទំហំធំធេង និងមានឥទ្ធិពលខ្លាំងក្លា”⁴¹³²។ អង្គជំនុំជម្រះបានផ្អែកលើធាតុផ្សំភស្តុតាងដែលទាក់ទងទៅនឹងខ្លឹមសារជាក់លាក់នៃការចូលរួមជាសន្មតរបស់គាត់ ដោយមិនគិតពីទម្រង់ និងកម្រិតនៃការចូលរួមនេះ ដែលខុសពីអ្វីដែលខ្លួនបានរំពួក និងអ្វីដែលណែនាំឱ្យអនុវត្តដោយយុត្តិសាស្ត្ររបស់តុលាការព្រហ្មទណ្ឌអន្តរជាតិ⁴¹³³។ ជាការពិត តាមការអនុវត្តរបស់ចៅក្រមនៃតុលាការនេះ ជាទូទៅ ទម្រង់នៃការចូលរួមបន្ទាប់បន្សំ ឬដោយប្រយោលបណ្តាលឱ្យមានការដាក់ទណ្ឌកម្មមិនសូវធ្ងន់⁴¹³⁴។

២១៥៣. ឧទាហរណ៍ នៅតុលាការព្រហ្មទណ្ឌអន្តរជាតិសម្រាប់ប្រទេសរ៉ូវ៉ាន់ដា ចៅក្រមបានដាក់ទោសខុសគ្នាលើជនជាប់ចោទទាំងពីរ ដោយហេតុតែការចូលរួមរបស់ពួកគេក្នុងឧក្រិដ្ឋកម្មមិនដូចគ្នា។ Gérard NTAKIRUTIMANA ត្រូវបានផ្តន្ទាទោសឱ្យជាប់ពន្ធនាគាររយៈពេល២៥ឆ្នាំ ពីបទចូលរួមដោយ

⁴¹³² សំអាងហេតុសាលក្រម កថាខ័ណ្ឌ ៤៣៨៥។

⁴¹³³ សំអាងហេតុសាលក្រម កថាខ័ណ្ឌ ៤៣៨៩, សាលដីកា *Aleksovski* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គេស្លាវី) ចុះថ្ងៃទី២៥ ខែមិថុនា ឆ្នាំ១៩៩៩ កថាខ័ណ្ឌ ១៨២ យោងដល់សាលក្រម *Kupreškić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គេស្លាវី) ចុះថ្ងៃទី១៤ ខែមករា ឆ្នាំ២០០០ កថាខ័ណ្ឌ ៨៥២: “ដើម្បីកំណត់ភាពធ្ងន់ធ្ងរនេះ តុលាការត្រូវពិចារណាដល់កាលៈទេសៈពិសេសនៃរឿងក្តី ព្រមទាំងទម្រង់ និងកម្រិតនៃការចូលរួមរបស់ជនជាប់ចោទក្នុងបទល្មើសនោះ” (យើងខ្ញុំជាអ្នកគូសបន្ទាត់ពីក្រោម), សាលក្រម *Ntaganda* ស្តីពីទោស (តុលាការព្រហ្មទណ្ឌអន្តរជាតិ) ចុះថ្ងៃទី០៧ ខែវិច្ឆិកា ឆ្នាំ២០១៩ កថាខ័ណ្ឌ ១៦។

⁴¹³⁴ សាលដីកា *Gacumbitsi* (តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូវ៉ាន់ដា) ចុះថ្ងៃទី០៧ ខែកក្កដា ឆ្នាំ២០០៦ កថាខ័ណ្ឌ ២០១, សាលក្រម *Semanza* (តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូវ៉ាន់ដា) ចុះថ្ងៃទី១៥ ខែឧសភា ឆ្នាំ២០០៣ កថាខ័ណ្ឌ ៥៦២-៥៦៣, សាលក្រម *Ntagerura និងអ្នកដទៃទៀត* (តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូវ៉ាន់ដា) ចុះថ្ងៃទី២៥ ខែកុម្ភៈ ឆ្នាំ២០០៤ កថាខ័ណ្ឌ ៨១៣, សាលក្រម *Muhimana* (តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូវ៉ាន់ដា) ចុះថ្ងៃទី២៨ ខែមេសា ឆ្នាំ២០០៥ កថាខ័ណ្ឌ ៥៩៣, សាលក្រម *Kalimanzira* (តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូវ៉ាន់ដា) ចុះថ្ងៃទី២២ ខែមិថុនា ឆ្នាំ២០០៩ កថាខ័ណ្ឌ ៧៤៤។

ផ្ទាល់ក្នុងការអនុវត្តអំពើប្រល័យពូជសាសន៍ ក្នុងខណៈដែល Elizaphan NTAKIRUTIMANA ត្រូវបានកាត់ទោសឱ្យជាប់ពន្ធនាគាររយៈពេល១០ឆ្នាំ ពីបទជួយនិងលើកទឹកចិត្តអ្នកដទៃឱ្យប្រព្រឹត្តអំពើប្រល័យពូជសាសន៍ ពីព្រោះតុលាការបានពិចារណាអំពីវ័យចាស់ជរា និងចរិតល្អរបស់គាត់មុនពេលអង្គហេតុបានកើតឡើង⁴¹³⁵។

២១៥៤. នៅក្នុងសាលក្រម Mucić ក្នុងឆ្នាំ១៩៩៨ អង្គជំនុំជម្រះសាលាដំបូងនៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី៖ “បានគិតពីការណ៍ដែលថាគ្មានសាក្សីណាម្នាក់បានចង្អុលបង្ហាញថា ជនជាប់ចោទបានចូលរួមយ៉ាងសកម្មក្នុងអំពើមនុស្សឃាត ឬការធ្វើទារុណកម្មណាមួយ ដែលជាការទទួលខុសត្រូវរបស់គាត់ក្នុងជាថានៈជាមេ”⁴¹³⁶។ យុត្តិសាស្ត្រនៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី ក៏បានទទួលស្គាល់ផងដែរថា “ការចូលរួមដោយប្រយោលនៅក្នុងឧក្រិដ្ឋកម្ម អាចបង្កើតជាស្ថានសម្រាលទោស” ពីព្រោះវាមិនធ្ងន់ធ្ងរដល់ [...] ការប្រព្រឹត្តិបទឧក្រិដ្ឋក្នុងថានៈជាចារីបង្គោល”⁴¹³⁷។ លើសពីនេះទៀត នៅក្នុងសាលក្រម Aleksovski អង្គជំនុំជម្រះបានចង្អុលបង្ហាញថា ទោះបីជាគាត់មានថានៈជាចារីផ្ទាល់ក៏ដោយ ក៏ជនជាប់ចោទបានចូលរួមក្នុងកម្រិតតិចតួច ក្នុងអំពើហិង្សាដែលត្រូវបានចោទប្រកាន់លើគាត់។ ហេតុដូច្នោះ អង្គជំនុំជម្រះបានផ្តន្ទាទោសគាត់ឱ្យជាប់ពន្ធនាគារ ២ ឆ្នាំ ៦ ខែ⁴¹³⁸។

⁴¹³⁵ សាលក្រម *Ntakirutimana* (តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូនដា) ចុះថ្ងៃទី២១ ខែកុម្ភៈ ឆ្នាំ២០០៣ កថាខ័ណ្ឌ ៨៩៤-៩១៦ (កថាខ័ណ្ឌ ៨៩៧៖ “Élizaphan Ntakirutimana មិនមានតួនាទីសំខាន់ទេ ក្នុងពេលវាយប្រហារ។ គាត់មិនបានចូលរួមដោយផ្ទាល់ក្នុងការសម្លាប់រង្គាលនោះទេ ហើយអង្គជំនុំជម្រះមិនបានរកឃើញថា គាត់បានបាញ់ទៅលើជនរៀសខ្លួន ឬគាត់បានកាន់អាវុធនោះឡើយ”)។

⁴¹³⁶ សាលក្រម *Mucić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៦ ខែវិច្ឆិកា ឆ្នាំ១៩៩៨ កថាខ័ណ្ឌ ១២៤៨ (យើងខ្ញុំជាអ្នកគូសបន្ទាត់ពីក្រោម)។

⁴¹³⁷ សាលក្រម *Krstić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០២ ខែសីហា ឆ្នាំ២០០១ កថាខ័ណ្ឌ ៧១៤។

⁴¹³⁸ សាលក្រម *Aleksovski* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៥ ខែមិថុនា ឆ្នាំ១៩៩៩ កថាខ័ណ្ឌ ២៣៦, ២៤៤។

២១៥៥. ក្នុងរឿងក្តីយើងនេះ អង្គជំនុំជម្រះបានបញ្ជាក់ច្បាស់ថា ខៀវ សំផន បាន “លើកទឹកចិត្ត និងគាំទ្រដល់ ខ្មែរក្រហម” ហេតុនេះហើយបានជាគាត់ត្រូវបានផ្តន្ទាទោសពីបទបានជួយជ្រោមជ្រែង និងលើកទឹក ចិត្ត⁴¹³⁹។ ក៏ប៉ុន្តែ អង្គជំនុំជម្រះមិនបានគូសបញ្ជាក់អំពីលក្ខណៈប្រយោលនៃទម្រង់នៃការចូលរួមនេះទេ ហើយក៏មិនបានទាញការសន្និដ្ឋានចាំបាច់ពីលក្ខណៈនេះ ក្នុងការកំណត់បរិមាណទោសដែរ។ លើសពី នេះទៀត អង្គជំនុំជម្រះបានសន្និដ្ឋានថា ខៀវ សំផន “បានចូលរួមក្នុងគោលបំណងរួម” និង “បាន អះអាង ការពារ និងអនុម័តមាតិកាបក្ស” ដោយមិនគិតពីកម្រិតនៃការចូលរួមចំណែករបស់គាត់ក្នុង សហគម្មន៍ក្រុងកម្ពុជា⁴¹⁴⁰។

២១៥៦. ទីបំផុត ការវិភាគពីប្រកាសទោសនៅក្រុង Nuremberg បង្ហាញថា ការដាក់ទោស ខៀវ សំផន ធ្ងន់ធ្ងរ ហួសពេក។ នៅចំពោះមុខតុលាការយោធាអន្តរជាតិ មានតែអ្នកដែលមានតួនាទី និងទំនួលខុសត្រូវខ្ពស់ បំផុតប៉ុណ្ណោះដែលត្រូវបានផ្តន្ទាទោសឱ្យជាប់ទោសជាអតិបរមា⁴¹⁴¹។ ករណីជនជាប់ចោទឈ្មោះ FUNK ជាឧទាហរណ៍ដ៏ល្អ។ គាត់ត្រូវបានផ្តន្ទាទោសពីបទឧក្រិដ្ឋកម្មសង្គ្រាម ឧក្រិដ្ឋកម្មបំផ្លាញសន្តិ ភាព និងឧក្រិដ្ឋកម្មប្រឆាំងមនុស្សជាតិ។ គាត់បានពន្យល់ជាសាធារណៈអំពីការរើសអើងលើជនជាតិជ្វី វ និងបានប្រាប់ថា គាត់ជាសមាជិកនៃអង្គការមួយដែលបញ្ជាឱ្យគេផ្តល់កម្លាំងពលកម្ម ដោយនិរទេស ពួកកាន់សាសនាជ្វីវទៅធ្វើការងារដោយបង្ខំ។ ក៏ប៉ុន្តែ គាត់មិនមានតួនាទីដែលមានឥទ្ធិពល នៅក្នុងកម្ម វិធីផ្សេងៗដែលគាត់បានចូលរួមនោះទេ។ ទាំងនេះជាមូលហេតុដែលនាំឱ្យតុលាការយោធាដាក់ទោស គាត់ទាន់ពេលវេលា ស្របតាមទំហំនៃតួនាទីរបស់គាត់។ គួរជាកំរ ទោះជាប្រឈមមុខនឹងឧក្រិដ្ឋកម្មដ៏ អាក្រក់បំផុតចំពោះមនុស្សជាតិក៏ដោយ ក៏ចៅក្រមនៅទីក្រុង Nuremberg មិនដែលងាកចេញពី កាតព្វកិច្ចក្នុងការដាក់ទោសឱ្យសមមាត្រនឹងការចូលរួមរបស់ជនជាប់ចោទក្នុងឧក្រិដ្ឋកម្មនោះឡើយ។ អង្គជំនុំជម្រះវិសាមញ្ញក្នុងតុលាការកម្ពុជា ត្រូវតែគោរពគោលការណ៍នេះដែរ។

⁴¹³⁹ សំអាងហេតុសាលក្រម កថាខ័ណ្ឌ ៤៣៨២។
⁴¹⁴⁰ សំអាងហេតុសាលក្រម កថាខ័ណ្ឌ ៤៣៨២, ៤៣៨៣។
⁴¹⁴¹ ការជំនុំជម្រះក្តីឧក្រិដ្ឋជនសង្គ្រាមធំៗ តុលាការយោធាអន្តរជាតិទីក្រុង Nuremberg ឆ្នាំ១៩៤៧។

២១៥៧. ដូច្នោះ អង្គជំនុំជម្រះបរាជ័យក្នុងវាយតម្លៃលើកត្តាពាក់ព័ន្ធទាំងអស់ ដើម្បីកំណត់ភាពធ្ងន់ធ្ងរនៃឧក្រិដ្ឋកម្ម ឬ ទោសដែលដាក់លើ ខៀវ សំផន មិនសមាមាត្រនឹងការចូលរួមចំណែករបស់គាត់។ ដូច្នោះ ត្រូវតែ សម្រាលទោសគាត់ឱ្យបានទាន់ពេលវេលា។

៣. កំហុសពាក់ព័ន្ធនឹងស្ថានភាពមុននៃទោស

៣.១. កំហុសចំពោះការរំលោភបំពានមុខតំណែងមានអំណាច និងឥទ្ធិពល

២១៥៨. អង្គជំនុំជម្រះបានអះអាងថា ខៀវ សំផន បានរំលោភបំពានមុខតំណែងមានអំណាច និងឥទ្ធិពលរបស់ ខ្លួន ដោយបានចូលរួមចំណែកក្នុងឧក្រិដ្ឋកម្មដែលត្រូវបានចោទប្រកាន់ នៅក្នុងការអនុវត្តមុខងារផ្លូវការ របស់គាត់ ហើយបានដាក់ស្ថានទម្ងន់ទោសលើ ខៀវ សំផន ដោយផ្អែកលើមូលដ្ឋាននេះ⁴¹⁴²។ ទោះ យ៉ាងនេះក្តី អង្គជំនុំជម្រះបានគូសបញ្ជាក់ជាច្រើនដងអំពីអវត្តមាននៃអំណាចជាក់ស្តែងរបស់ ខៀវ សំ ផន។ អង្គជំនុំជម្រះបានបញ្ជាក់យ៉ាងច្បាស់ថា ខៀវ សំផន “មិនមានសិទ្ធិអំណាចគ្រប់គ្រាន់ក្នុងការ ចេញបញ្ជាដោយផ្ទាល់ឱ្យប្រព្រឹត្តបទឧក្រិដ្ឋនោះទេ”⁴¹⁴³ “គាត់មិនមានទំនួលខុសត្រូវ ឬអំណាចយោធា ឡើយក្នុងអំឡុងរបបកម្ពុជាប្រជាធិបតេយ្យ”⁴¹⁴⁴ និងថែមទាំងបានបញ្ជាក់ថា គាត់មានតែតួនាទីជា និមិត្តរូបនៅក្នុងក្របខ័ណ្ឌនៃមុខតំណែងរបស់គាត់ជាប្រធាននៃគណៈប្រធានរដ្ឋតែប៉ុណ្ណោះ⁴¹⁴⁵។

២១៥៩. គួរកត់សំគាល់ថានៅក្នុងសាលក្រម *Kayishema និង Ruzindana* អង្គជំនុំជម្រះនៃតុលាការព្រហ្ម ទណ្ឌអន្តរជាតិសម្រាប់ប្រទេសរ៉ូង់ដា បានទទួលស្គាល់អវត្តមាននៃសិទ្ធិអំណាចរបស់ Obed RUZINDANA ហើយបានផ្តល់ស្ថានសម្រាលទោសដល់គាត់⁴¹⁴⁶។ ក្នុងរឿងក្តីយើងនេះ អង្គជំនុំជម្រះ បានទាញសេចក្តីសន្និដ្ឋានផ្ទុយពីការសង្កេតរបស់ខ្លួនទាំងស្រុង ក្នុងខណៈដែលគ្មានចៅក្រមប្រកបដោយ

⁴¹⁴² សំអាងហេតុសាលក្រម កថាខ័ណ្ឌ ៤៣៨៩។

⁴¹⁴³ សំអាងហេតុសាលក្រម កថាខ័ណ្ឌ ៤៣២០។

⁴¹⁴⁴ សំអាងហេតុសាលក្រម កថាខ័ណ្ឌ ៥៩៣។

⁴¹⁴⁵ សំអាងហេតុសាលក្រម កថាខ័ណ្ឌ ៥៩៦-៥៩៩។

⁴¹⁴⁶ សាលក្រម *Kayishema និង Ruzindana* (តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូង់ដា) ចុះថ្ងៃទី២១ ខែឧសភា ឆ្នាំ ១៩៩៩។

វិចារណញ្ញាណណាអាចកំណត់អំពីការរំលោភបំពានមុខតំណែងរបស់ ខៀវ សំផន ឡើយ។ ដូច្នោះ ទោស ខៀវ សំផន ត្រូវតែត្រូវបានសម្រាល។

២១៦០. ក្នុងករណីមានអត្ថបទហេតុអស្ចារ្យ បើតុលាការកំពូលបែរជាតម្កល់របៀបពិចារណារបស់អង្គជំនុំជម្រះ ដើម្បីកំណត់ថាមានការរំលោភបំពានសិទ្ធិអំណាច តុលាការកំពូលមិនអាចចាត់ទុកវាជាស្ថានទម្ងន់ ទោសបាននោះទេ។ គួរកត់សំគាល់ថា អង្គជំនុំជម្រះបានពិចារណារួចហើយនៅពេលវាយតម្លៃលើភាព ធ្ងន់ធ្ងរនៃឧក្រិដ្ឋកម្ម។ ជាការពិត អង្គជំនុំជម្រះបានពិចារណាថា ខៀវ សំផន “ដឹងអំពីបញ្ហាសំខាន់ៗ និងសេចក្តីសម្រេចគន្លឹះធំៗ” ដោយសារតែឋានៈគាត់ជាសមាជិកគណៈកម្មាធិការមជ្ឈឹមបក្ស និងការ ចូលរួមរបស់គាត់ក្នុងកិច្ចប្រជុំនៃគណៈកម្មាធិការអចិន្ត្រៃយ៍⁴¹⁴⁷។

២១៦១. អង្គជំនុំជម្រះក៏បានបញ្ជាក់ផងដែរថា គាត់ “បានប្រើតំណែងមានឥទ្ធិពលរបស់គាត់ ដើម្បីគាំទ្រ ហើយ តាមរយៈការគាំទ្រនេះ គឺគាត់បានផ្តល់ភាពស្របច្បាប់ដល់ការអនុវត្តគោលនយោបាយរបស់ ប.ក.ក .”⁴¹⁴⁸។ ដើម្បីជាការគាំទ្រដល់សំអាងហេតុនេះ អង្គជំនុំជម្រះបានយោងទៅផ្នែកទី ១៨ នៃសាលក្រម ដែលពិពណ៌នាអំពីការចូលរួមចំណែករបស់គាត់ក្នុងឧក្រិដ្ឋកម្មនៅក្នុងក្របខ័ណ្ឌនៃមុខតំណែងរបស់ គាត់ជា “ឧបនាយករដ្ឋមន្ត្រី” “ប្រធានគណៈប្រធានរដ្ឋ” និង “បុគ្គលលេចមុខជាងគេនៃរាជរដ្ឋាភិបាល រួមជាតិកម្ពុជា និងកម្ពុជាប្រជាធិបតេយ្យ”។ ទោះយ៉ាងនេះក្តី ដូចដែលបានបញ្ជាក់ដោយចៅក្រម នៃតុលាការព្រហ្មទណ្ឌអន្តរជាតិ នៅក្នុងរឿងក្តី Lubanga “ធាតុផ្សំដែលត្រូវយកមកពិចារណាក្នុងការ កំណត់ភាពធ្ងន់ធ្ងរនៃបទឧក្រិដ្ឋនេះ នឹងមិនត្រូវបានរាប់បញ្ចូលជាស្ថានទម្ងន់ទោសផង និងសម្រាល ទោសផងឡើយ”⁴¹⁴⁹។

⁴¹⁴⁷ សំអាងហេតុសាលក្រម កថាខ័ណ្ឌ ៤៣៨២។

⁴¹⁴⁸ សំអាងហេតុសាលក្រម កថាខ័ណ្ឌ ៤៣៨៣។

⁴¹⁴⁹ សាលក្រម Lubanga ស្តីពីទោស (តុលាការព្រហ្មទណ្ឌអន្តរជាតិ) ចុះថ្ងៃទី១០ ខែកក្កដា ឆ្នាំ២០១២ កថាខ័ណ្ឌ ៣៥ យោងដល់ សាលដីកា M. Nikolić ស្តីពីទោស (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៨ ខែមីនា ឆ្នាំ២០០៦ កថាខ័ណ្ឌ ៥៨។

២១៦២. ក្នុងន័យនេះ អង្គជំនុំជម្រះសាលាឧទ្ធរណ៍នៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី បានរកឃើញកំហុសរបស់អង្គជំនុំជម្រះសាលាដំបូងដែលបានផ្អែកលើតួនាទីរបស់ជនជាប់ចោទពីរដងក្នុងការប្រព្រឹត្តិឧក្រិដ្ឋកម្ម ដើម្បីវាយតម្លៃភាពធ្ងន់ធ្ងរវាង និងសម្រេចដាក់ស្ថានទម្ងន់ទោសផង។ ដូច្នោះ សាលាឧទ្ធរណ៍បានកែប្រែទោស⁴¹⁵⁰។ ដោយសារហេតុផលទាំងនេះ ការរំលោភបំពានតួនាទី និងឥទ្ធិពល ដែលបង្ហាញដោយអង្គជំនុំជម្រះ មិនអាចត្រូវបានទទួលយកថាជាស្ថានទម្ងន់ទោសទេ។ ដូច្នោះ ទោសដែលដាក់លើ ខៀវ សំផន ត្រូវតែត្រូវបានសម្រាល។

៣.២. កំហុសចេញពីការគិតពីកម្រិតប្បដិប្ប

២១៦៣. អង្គជំនុំជម្រះបានពិចារណាថា កម្រិតប្បដិប្បដ៏ខ្ពង់ខ្ពស់របស់ ខៀវ សំផន និងការណ៍ដែលថា គាត់ “បានបញ្ចប់ឧត្តមសិក្សា ដោយជោគជ័យ” ជាស្ថានទម្ងន់ទោស⁴¹⁵¹។ ការជ្រើសរើសយកធាតុផ្សំនេះ មិនមានសំអាងហេតុ និងភាពពាក់ព័ន្ធ។ ជាក់ស្តែង នៅក្នុងរឿងក្តី Stakić អង្គជំនុំជម្រះសាលាឧទ្ធរណ៍នៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី បានរកឃើញកំហុសរបស់អង្គជំនុំជម្រះសាលាដំបូងដែលបានចាត់ទុកវិជ្ជាជីវៈរបស់ជនជាប់ចោទថាជាស្ថានទម្ងន់ទោស ដោយមិនបានផ្តល់សំអាងហេតុគាំទ្រសេចក្តីសម្រេចរបស់ខ្លួន៖

“អង្គជំនុំជម្រះមានឆន្ទានុសិទ្ធិពេញលេញក្នុងការវាយតម្លៃលើស្ថានទម្ងន់ទោសក៏មែនពិត ប៉ុន្តែ ខ្លួនត្រូវតែផ្តល់សំអាងហេតុគួរឱ្យជឿជាក់បាន ដើម្បីគាំទ្រដល់ជម្រើសដែលខ្លួនបានធ្វើ។ ដូច្នោះ អង្គជំនុំជម្រះសាលាឧទ្ធរណ៍ពិចារណាថា អង្គជំនុំជម្រះសាលាដំបូងបានប្រព្រឹត្តកំហុសជាក់ស្តែង ដោយបានសម្រេច ដោយគ្មានអំណះអំណាងរឹងមាំដើម្បីគាំទ្រថា វិជ្ជាជីវៈរបស់ម្ចាស់បណ្តឹងឧទ្ធរណ៍បង្កើតបានជាស្ថានទម្ងន់ទោស”⁴¹⁵²។

⁴¹⁵⁰ សាលដីកា *M. Nikolić* ស្តីពីទោស (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៨ ខែមីនា ឆ្នាំ ២០០៦ កថាខ័ណ្ឌ ៦១, ៦២។

⁴¹⁵¹ សំអាងហេតុសាលក្រម កថាខ័ណ្ឌ ៤៣៩០។

⁴¹⁵² សាលដីកា *Stakić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២២ ខែមីនា ឆ្នាំ២០០៦ កថាខ័ណ្ឌ ៤១៦។

២១៦៤. លើសពីនេះទៀត ក្នុងរឿងក្តី *Hadžihasanović និង Kubura* អង្គជំនុំជម្រះសាលាឧទ្ធរណ៍នៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវីបានបញ្ជាក់ថា ការសម្រេចដាក់ស្ថានទម្ងន់ទោស ត្រូវធ្វើឡើងឱ្យស្របតាមទេសកាលនៃអង្គហេតុក្នុងរឿងក្តីនេះ⁴¹⁵³។ យោងទៅតាមហេតុផលដដែលនេះ នៅក្នុងសាលដីការរឿងក្តី *SIMIC* អង្គជំនុំជម្រះសាលាឧទ្ធរណ៍នៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី បានទុកជាមោឃៈនូវវិធីសាស្ត្ររបស់អង្គជំនុំជម្រះសាលាដំបូងដែលបានផ្អែកលើរឿងក្តី *Ntakirutimana* ដើម្បីរាប់បញ្ចូលវិជ្ជាជីវៈរបស់ជនជាប់ចោទជាស្ថានទម្ងន់ទោស។

២១៦៥. ដូច្នេះហើយទោះបីជា Blagoje SIMIC និង Gérard NTAKIRUTIMANA អនុវត្តវិជ្ជាជីវៈជាវេជ្ជបណ្ឌិតក៏ដោយ ក៏សាលាឧទ្ធរណ៍បានសង្កត់ធ្ងន់លើភាពមិនពាក់ព័ន្ធនៃការរាប់បញ្ចូលកត្តានេះជាស្ថានទម្ងន់ទោស បើយោងទៅលើអង្គហេតុនៃរឿងក្តីនេះ⁴¹⁵⁴។ បន្ថែមពីលើការណ៍ដែលថា NTAKIRUTIMANA មិនបានគោរពតាមក្រមសីលធម៌វិជ្ជាជីវៈរបស់ខ្លួន គាត់ត្រូវបានរកឃើញថាបានចូលរួមចំណែកក្នុងការវាយប្រហារប្រដាប់អាវុធសំដៅទៅលើប្រជាជនស៊ីវិល នៅកន្លែងធ្វើការរបស់គាត់ទៀតផង⁴¹⁵⁵។ គាត់ត្រូវបានចោទប្រកាន់ពីបទ “បានបោះបង់អ្នកជំងឺជាតិពន្ធុ Tutsi ចោលទទេ”⁴¹⁵⁶ និងពីបទបានបាញ់សម្លាប់គណនេយ្យក្រុមន្ទីរពេទ្យនៅចំកណ្តាលទីធ្លាអគារ។ ដូច្នេះ បរិបទមិនដូចគ្នាទាល់តែសោះជាមួយនឹងបរិបទដែល ខៀវ សំផន ត្រូវបានវិនិច្ឆ័យទោសឡើយ។

⁴¹⁵³ សាលដីកា *Hadžihasanović និង Kubura* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២២ ខែមេសា ឆ្នាំ២០០៨ កថាខ័ណ្ឌ ៣២៨៖ “អង្គជំនុំជម្រះតុលាការកំពូលបញ្ជាក់សាជាថ្មីថា បញ្ហាចង់ដឹងថាកត្តាមួយចំនួនប៉ះពាល់ដល់អត្តចរិតរបស់ពិរុទ្ធជន បង្កើតបានជាស្ថានសម្រាល ឬស្ថានទម្ងន់ទោស អាស្រ័យមួយភាគធំលើកាលៈទេសៈពិសេសនៃរឿងក្តីនីមួយៗ” (ផ្នែកនេះមិនត្រូវបានបកប្រែជាភាសាបារាំងទេ)។

⁴¹⁵⁴ សាលដីកា *Simic និងបក្សពួក* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៨ ខែវិច្ឆិកា ឆ្នាំ២០០៦ កថាខ័ណ្ឌ ២៧២។

⁴¹⁵⁵ សាលក្រម *Ntakirutimana* ចុះថ្ងៃទី២១ ខែកុម្ភៈ ឆ្នាំ២០០៣ កថាខ័ណ្ឌ ៧៩១។

⁴¹⁵⁶ សាលក្រម *Ntakirutimana* ចុះថ្ងៃទី២១ ខែកុម្ភៈ ឆ្នាំ២០០៣ កថាខ័ណ្ឌ ៣៦៤, ៧៩១។

- ២១៦៦. ក្នុងរឿងក្តីយើងនេះ ខ្សែគំនិតរបស់អង្គជំនុំជម្រះចាំបាច់ត្រូវពិចារណា ដោយភាពខ្មៅស្រអាប់មើលមិនយល់។ ចៅក្រមបានភ្ជាប់ចំណងទាក់ទងតូចឆ្មារ រវាង “ឧត្តមសិក្សា ទាំងផ្នែកច្បាប់ និងសេដ្ឋកិច្ច” របស់លោក ខៀវ សំផន និងសមត្ថភាពរបស់គាត់ដែលត្រូវបានចោទប្រកាន់ថា “អាចវាយតម្លៃលើវិសាលភាព និងផលវិបាកនៃអំពើរបស់គាត់” ដោយមិនផ្តល់សំអាងហេតុឱ្យបានលម្អិតជាងនេះទេ⁴¹⁵⁷។ ធាតុផ្សំនេះមិនទាក់ទងទៅនឹងអង្គហេតុដែលគាត់ត្រូវបានចោទប្រកាន់និ ងអាចអនុវត្តចំពោះរាល់បុគ្គលដែលមានបញ្ហាស្មារតីធម្មតាដោយមិនគិតពីសារៈសំខាន់នៃការសិក្សារៀនសូត្ររបស់គាត់ឡើយ។ យុត្តិកម្មទូទៅ និងភាពមិនត្រឹមត្រូវនេះ មានកម្រិតទាបជាងបទដ្ឋាននៃការផ្តល់សំអាងហេតុដែលអនុវត្តនៅក្នុងតុលាការអន្តរជាតិផ្សេងៗទៀត។
- ២១៦៧. អាស្រ័យហេតុនេះ កម្រិតវប្បធម៌របស់ ខៀវ សំផន មិនអាចបង្កើតបានជាស្ថានទម្ងន់ទោសនោះទេ។ ដូច្នេះ ការដាក់ទោសត្រូវតែពិនិត្យឡើងវិញ។

៤. កំហុសពាក់ព័ន្ធនឹងស្ថានសម្រាលទោស

៤.១. កំហុសទាក់ទងនឹងការសហការរបស់ខៀវ សំផន ជាមួយ អ.វ.ត.ក.

- ២១៦៨. អង្គជំនុំជម្រះមិនបានផ្តល់ស្ថានសម្រាលទោសណាមួយឡើយ ចំពោះការសហការរបស់ ខៀវ សំផន ជាមួយ អ.វ.ត.ក. ដោយមូលហេតុថា “ការសហការរបស់គាត់មានកម្រិតអប្បបរមាដូចដែលច្បាប់តម្រូវ”⁴¹⁵⁸។ ការអះអាងនេះមិនពិត និងមិនឆ្លុះបញ្ចាំងពីកិច្ចខិតខំប្រឹងប្រែងដែលគាត់បានធ្វើកន្លងមកទេ។ ដូច្នេះ គួរគប្បីបែងចែករវាងកាតព្វកិច្ចផ្លូវច្បាប់របស់ ខៀវ សំផន ក្នុងក្របខ័ណ្ឌនៃការជំនុំជម្រះក្តីគាត់ និងរបៀបដែលគាត់បានអនុវត្តតាម។
- ២១៦៩. ដូច្នេះ គាត់បានបង្ហាញឆន្ទៈមោះមុត និងច្បាស់លាស់ ក្នុងការចូលរួមគ្រប់សវនាការ កាលណាគាត់មិនមានបញ្ហាសុខភាព។ គាត់ក៏បានបង្ហាញអាកប្បកិរិយាគំរូពេញមួយរយៈពេលឃុំឃាំង ទោះបីជាគាត់

⁴¹⁵⁷ សំអាងហេតុសាលក្រម កថាខ័ណ្ឌ ៤៣៩០។
⁴¹⁵⁸ សំអាងហេតុសាលក្រម កថាខ័ណ្ឌ ៤៣៩៧។

មានលក្ខខណ្ឌឃុំឃាំងយ៉ាងណាក៏ដោយ។ លើសពីនេះទៀត ខៀវ សំផន បានចូលរួមយ៉ាងសកម្មក្នុង ការការពារក្តីខ្លួន ទោះបីគាត់បាត់បង់ទំនុកចិត្តលើ អ.វ.ត.ក. ក៏ដោយ។ ទង្វើនេះត្រូវតែទទួលបានការ លើកទឹកចិត្ត។ ទោះជាត្រូវបានផ្តន្ទាទោសដាក់ពន្ធនាគារអស់មួយជីវិតរួចហើយ នៅក្នុងក្របខ័ណ្ឌនៃ ការជំនុំជម្រះលើសំណុំរឿង ០០២/០១ គាត់នៅតែបន្តសហការជាមួយអង្គជំនុំជម្រះ ដើម្បីចូលរួម ចំណែកក្នុងការស្វែងរកការពិតជាជាងរាំងស្ងួតការងារតុលាការ។ ក្នុងន័យនេះ លោក ខៀវ សំផន បាន ឆ្លើយសំណួររបស់ដើមបណ្តឹងរដ្ឋប្បវេណីក្នុងព្រំដែននៃការដឹងព្រះបស់គាត់កាលពីសម័យអង្គហេតុ មិន ត្រឹមតែនៅក្នុងសំណុំរឿង ០០២/០១⁴¹⁵⁹ ប៉ុណ្ណោះទេ ប៉ុន្តែក៏នៅក្នុងឱកាសធ្វើសេចក្តីសន្និដ្ឋានបញ្ចប់កិច្ច ពិភាក្សាដេញដោល នៅក្នុងសំណុំរឿង ០០២/០២ ផងដែរ⁴¹⁶⁰។

២១៧០. នៅចុងបញ្ចប់ អង្គជំនុំជម្រះបានកត់សម្គាល់ថា ខៀវ សំផន បាន “ទទួលស្គាល់ការរងទុក្ខរបស់ដើមប ណ្តឹងរដ្ឋប្បវេណី និង [បាន] លំអោនកាយគោរពវិញ្ញាណខ័ន្ធរបស់ជនរងគ្រោះដែលគ្មានទោសកំហុស ទាំងអស់”⁴¹⁶¹។ ទោះយ៉ាងនេះក្តី ជាជាងការទទួលយកកត្តានេះជាស្ថានសម្រាលទោស អង្គជំនុំជម្រះ បែរជានិយាយជាន់កែងខ្លួនឯងជាចំហ ដោយអះអាងថាគាត់មិនបានសម្តែងការអាណិតអាសូរចំពោះ ជនរងគ្រោះទៅវិញ⁴¹⁶²។

២១៧១. ផ្អែកលើកត្តាទាំងនេះ ខៀវ សំផន មិនអាចសហការលើសពីនេះជាមួយ អ.វ.ត.ក. ដោយមិនកាត់ បន្ថយសិទ្ធិរបស់គាត់ក្នុងការការពារខ្លួនប្រកបដោយប្រសិទ្ធភាពឡើយ។ សំអាងហេតុរបស់អង្គជំនុំ ជម្រះបង្ហាញថា អង្គជំនុំជម្រះមិនបានត្រៀមខ្លួនទទួលយកការសម្រាលទោសដល់រូបគាត់ឡើយ លើក លែងតែគាត់និយាយដាក់បន្ទុកលើខ្លួនឯង ដោយមិនគោរពសិទ្ធិជាមូលដ្ឋានរបស់គាត់។ វិចារណកិច្ចនេះ

⁴¹⁵⁹ សំអាងហេតុសាលក្រម កថាខ័ណ្ឌ ៤៣៤៥។

⁴¹⁶⁰ ប្រតិចារិក ថ្ងៃទី២៣ ខែមិថុនា ឆ្នាំ២០១៧ ឯកសារ E1/528.1 ប្រហែលម៉ោង 10.37.24 “ជាឱកាសដើម្បីឆ្លើយតបទៅនឹងដើម បណ្តឹងរដ្ឋប្បវេណី ក្នុងរឿងទៅនឹងសំណួររបស់ដើមបណ្តឹងរដ្ឋប្បវេណី ក្នុងសំណុំរឿងនេះ” ទំព័រ ២៣ ប្រហែលម៉ោង 10.37.24 ទំព័រ ២៤ ប្រហែលម៉ោង 10.48.33 ទំព័រ ២៥ មុនម៉ោង 10.57.25។

⁴¹⁶¹ សំអាងហេតុសាលក្រម កថាខ័ណ្ឌ ៤៣៤៥ យោងដល់ប្រតិចារិក ថ្ងៃទី២៣ ខែមិថុនា ឆ្នាំ២០១៧ ឯកសារ E1/528.1 ប្រហែល ម៉ោង 11.03.38។

⁴¹⁶² សំអាងហេតុសាលក្រម កថាខ័ណ្ឌ ៤៣៤៦។

មិនត្រឹមត្រូវទេ។ ដូច្នោះ ត្រូវតែសម្រាលការដាក់ទោសគាត់ឱ្យសមមាត្រនឹងការសហការរបស់គាត់ ជាមួយអង្គជំនុំជម្រះគ្រប់ជាន់ថ្នាក់ នៃ អ.វ.ត.ក. ។

៤.២. កំហុសដោយមិនគិតពីវ័យ និងស្ថានភាពសុខភាព

២១៧២. អង្គជំនុំជម្រះបានសម្រេចផ្តល់ស្ថានសម្រាលទោសតិចតួចបំផុតដល់វ័យចាស់ជរារបស់ ខៀវ សំផន ដោយមិនផ្តល់សំអាងហេតុទាល់តែសោះដើម្បីគាំទ្រការសម្រេចរបស់ខ្លួន⁴¹⁶³។ ផ្ទុយទៅវិញ ខ្លួនបាន ផ្អែកលើវ័យចាស់ជរា និងស្ថានភាពសុខភាពថមថយរបស់ ខៀវ សំផន ដើម្បីផ្តល់ភាពស្របច្បាប់ដល់ ការបំបែកកិច្ចដំណើរការនីតិវិធី⁴¹⁶⁴។ ទទ្ធិករណ៍ដែលបានលើកឡើងពីឆ្នាំ២០១១ ដល់ឆ្នាំ២០១៤ កាន់តែអះអាងបញ្ជាក់ថែមទៀតក្នុងឆ្នាំ២០១៩ ដល់ការសម្រាលទោស។ លើសពីនេះទៅទៀត កត្តា នេះត្រូវបានលើកកម្ពស់ទៅជាស្ថានសម្រាលទោសនៅក្នុងតុលាការអន្តរជាតិជាច្រើនលើកច្រើនសារ ដោយសារតែវ័យក្មេង ឬដោយសារតែវ័យចំណាស់របស់ជនជាប់ចោទ⁴¹⁶⁵។

២១៧៣. នៅក្នុងរឿងក្តី *Krajišnik* អង្គជំនុំជម្រះសាលាដំបូងបានធ្វើយុត្តិកម្មដល់ការពិចារណាលើវ័យចាស់ជរា របស់ជនជាប់ចោទ “ដោយយោងលើស្ថានភាពសុខភាពកាន់តែថមថយទៅតាមវ័យជរា ដោយមនុស្ស

⁴¹⁶³ សំអាងហេតុសាលក្រម កថាខ័ណ្ឌ ៤៣៩៨។

⁴¹⁶⁴ សំអាងហេតុសាលក្រម កថាខ័ណ្ឌ ៤ និង កំណត់សម្គាល់ជើងទំព័រលេខ ៨ (យោងដល់ដីកាសម្រេចបំបែកកិច្ចដំណើរការនីតិវិធី ចុះថ្ងៃទី២២ ខែកញ្ញា ឆ្នាំ២០១១ ឯកសារ E124), សេចក្តីសម្រេចលើការបំបែកកិច្ចដំណើរការនីតិវិធី ចុះថ្ងៃទី២៦ ខែមេសា ឆ្នាំ ២០១៣ ឯកសារ E284 កថាខ័ណ្ឌ ៣១ ៨៧, សេចក្តីសម្រេចលើការបំបែកកិច្ចដំណើរការនីតិវិធី ចុះថ្ងៃទី០៤ ខែមេសា ឆ្នាំ២០១៤ ឯកសារ E301/9/1 កថាខ័ណ្ឌ ២៧។

⁴¹⁶⁵ សាលដីកា *Jelisić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៥ ខែកក្កដា ឆ្នាំ២០០១ កថាខ័ណ្ឌ ១២៩-១៣០៖ សម្រាប់ជនជាប់ចោទ អាយុ ២៣ ឆ្នាំ, សាលក្រម *Blaskić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូ ហ្គោស្លាវី) ចុះថ្ងៃទី២៩ ខែកក្កដា ឆ្នាំ២០០៤ កថាខ័ណ្ឌ ៧៧៨៖ សម្រាប់ជនជាប់ចោទ អាយុ ៣២ ឆ្នាំ, សាលក្រម *Erdemović* ស្តីពី ការផ្តន្ទាទោស (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី០៥ ខែមីនា ឆ្នាំ១៩៩៨ កថាខ័ណ្ឌ ១៦៖ សម្រាប់ជនជាប់ចោទ អាយុ ២៣ ឆ្នាំ។

កាន់តែចាស់ កាន់តែលំបាកអនុវត្តទោស”⁴¹⁶⁶។ ហេតុនេះ តុលាការចំពោះកិច្ចបានគិតពីកត្តានេះ សម្រាប់បុគ្គលដែលមានអាយុលើសពី ៦០ ឆ្នាំ⁴¹⁶⁷។ ជាពិសេស ចៅក្រមបានគិតគូរពីវ័យចាស់ជរា និង ស្ថានភាពសុខភាពផ្សេងៗស្របរបស់ Élizaphan NTAKIRUTIMANA ដែលមានអាយុ ៧៨ ឆ្នាំ ហើយដែលបានចំណាយពេលជាងបួនឆ្នាំហើយ នៅក្នុងមន្ទីរឃុំឃាំង⁴¹⁶⁸។ លើសពីនេះទៀត នៅក្នុង សាលដីការឿងក្តី *Dorđević* អង្គជំនុំជម្រះសាលាឧទ្ធរណ៍នៃតុលាការព្រហ្មទណ្ឌអន្តរជាតិសម្រាប់ អតីតប្រទេសយូហ្គោស្លាវី ក៏បានគិតគូរពីអាយុរបស់ជនជាប់ចោទនៅពេលត្រូវបានដោះលែងពីការឃុំ ខ្លួន ដើម្បីវាយតម្លៃពីស្ថានភាពសុខភាពរបស់គាត់ឱ្យបានល្អបំផុត ក្នុងអំឡុងពេលអនុវត្តទោស ទាំងមូល⁴¹⁶⁹។

២១៧៤. ក្នុងរឿងក្តីនេះ ខៀវ សំផន មានអាយុ ៨៨ ឆ្នាំ ហើយបានចំណាយពេល ១២ ឆ្នាំ មកហើយ នៅក្នុង មន្ទីរឃុំឃាំង។ កត្តានេះមិនត្រូវបានយកមកពិចារណាទេ ក្នុងខណៈដែលគាត់មានវ័យចាស់ជាងជន ជាប់ចោទដែលបានរៀបរាប់ខាងលើ នៅថ្ងៃផ្តន្ទាទោស និងថ្ងៃផុតទោសជាប់ពន្ធនាគាររបស់ពួកគេ។

⁴¹⁶⁶ សាលក្រម *Krajišnik* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៧ ខែកញ្ញា ឆ្នាំ២០០៦ កថាខ័ណ្ឌ ១១៦២។

⁴¹⁶⁷ សាលក្រម *Krajišnik* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៧ ខែសីហា ឆ្នាំ២០០៦ កថាខ័ណ្ឌ ១១៦២, សាលដីកា *Dorđević* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៧ ខែមករា ឆ្នាំ ២០១៤ កថាខ័ណ្ឌ ៩៧៤ ៩៨០, សាលដីកា *Arpet Krnojelac* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះ ថ្ងៃទី១៧ ខែកញ្ញា ឆ្នាំ២០០៣ កថាខ័ណ្ឌ ២៥១, សាលក្រម *Simić* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៧ ខែតុលា ឆ្នាំ២០០៣ កថាខ័ណ្ឌ ១០៩៩។

⁴¹⁶⁸ សាលក្រម *Ntakirutimana* (តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូនដា) ចុះថ្ងៃទី២១ ខែកុម្ភៈ ឆ្នាំ២០០៣ កថាខ័ណ្ឌ ៨៩៨ និង ៩០៦។

⁴¹⁶⁹ សាលដីកា *Dorđević* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៧ ខែមករា ឆ្នាំ២០១៤ កំណត់ សម្គាល់ជើងទំព័រលេខ ២៨៦៨៖ “ប្រសិនបើអនុវត្តទោសទាំងអស់ និងក្រោយពីកាត់កងពេលវេលាដែលគាត់ជាប់ឃុំ គាត់នឹងមាន អាយុ ៨៥ ឆ្នាំ នៅពេលដោះលែងឱ្យមានសេរីភាព”។

ជាក់ស្តែង KRAJIŠNIK មានអាយុ ៦៨ ឆ្នាំ នៅពេលគាត់ត្រូវបានដោះលែងមុនកាលកំណត់⁴¹⁷⁰។ រីឯ ĐORĐEVIĆ នឹងមានអាយុ ៧៦ ឆ្នាំ⁴¹⁷¹។ លើសពីនេះទៅទៀត និងដូចដែលអង្គជំនុំជម្រះសាលាឧទ្ធរណ៍នៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី បានបញ្ជាក់នៅក្នុងសាលដីកា KRAJIŠNIK “ការកាត់ទោសឱ្យជាប់ពន្ធនាគាររយៈពេល ២៧ ឆ្នាំ គឺជាការផ្ដន្ទាទោសដ៏ធ្ងន់ធ្ងរជាពិសេសនៅពេលដែលយើងគិតពីវ័យចាស់ជរារបស់ KRAJIŠNIK”⁴¹⁷²។ កាន់តែធ្ងន់ធ្ងរទៀតនោះសេចក្ដីសន្និដ្ឋាននេះបង្ហាញពីលក្ខណៈមិនសមហេតុផលនៃការផ្ដន្ទាទោសឱ្យជាប់ពន្ធនាគារមួយជីវិតដែលបានប្រកាស និងផលប៉ះពាល់ដ៏សម្បើមនៃការផ្ដន្ទាទោសនេះទៅលើ ខៀវ សំផន។ ផ្អែកលើហេតុផលទាំងអស់នេះ អង្គជំនុំជម្រះមិនអាចមិនគិតថាវ័យចាស់ជរាបស់គាត់ជាស្ថានសម្រាលទោសនោះទេ ហើយត្រូវតែសម្រេចផ្ដន្ទាទោសឱ្យទាន់ពេលវេលា។

២១៧៥. តាមរបៀបស្រដៀងគ្នានេះដែរ អង្គជំនុំជម្រះបានពិចារណាថា វា “មិនត្រឹមត្រូវទេ” ក្នុងការគិតពីស្ថានភាពសុខភាពរបស់ ខៀវ សំផន។ ដើម្បីធ្វើដូចនេះ អង្គជំនុំជម្រះបានយោងទៅលើសេចក្ដីសម្រេចលើកាយនីតិសម្បទារបស់ ខៀវ សំផន ដែលត្រូវជំនុំជម្រះ⁴¹⁷³។ អង្គជំនុំជម្រះបានផ្អែកតែលើឯកសារមួយនេះគត់ ដោយមិនបានពន្យល់ពីព័ត៌មានលម្អិតដែលនាំឱ្យខ្លួនសម្រេចយកជម្រើសនេះ។ លើសពីនេះទៀត គួរគប្បីគូសបញ្ជាក់ថា ការវាយតម្លៃនេះមិនមានគោលបំណងកំណត់ស្ថានភាពសុខភាពរបស់ ខៀវ សំផន ឱ្យបានពេញលេញនោះទេ ផ្ទុយទៅវិញ ដូចដែលចំណងជើងបញ្ជាក់ស្រាប់ វាគ្រាន់តែមានគោលបំណងកំណត់កាយនីតិសម្បទារបស់គាត់ក្នុងការចូលខ្លួនមកទទួលការជំនុំជម្រះតែប៉ុណ្ណោះ។

⁴¹⁷⁰ សាលក្រម *Krajišnik* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៧ ខែកញ្ញា ឆ្នាំ២០០៦ កថាខ័ណ្ឌ ១១៨៣៖ ទោសរបស់គាត់ត្រូវបានបន្ថយមកត្រឹមជាប់ពន្ធនាគារ ២០ ឆ្នាំ នៅក្នុងនីតិវិធីបណ្ដឹងសាទុក្ខ ហើយគាត់ត្រូវបានដោះលែងឱ្យមានសេរីភាពមុនកាលកំណត់ នៅថ្ងៃទី៣០ ខែសីហា ឆ្នាំ២០១៣។

⁴¹⁷¹ សាលដីកា *Dorđević* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី២៧ ខែមករា ឆ្នាំ២០១៤៖ មេធាវីការពារក្តីសូមរំលឹកថា Vlastimir ĐORĐEVIĆ មានអាយុ ៦៥ ឆ្នាំ នៅពេលគាត់ត្រូវបានផ្ដន្ទាទោស ក្នុងនីតិវិធីបណ្ដឹងសាទុក្ខឱ្យជាប់ពន្ធនាគារ ១៨ ឆ្នាំ នៅឆ្នាំ២០១៤។ ក្រោយពីកាត់កងរយៈពេលជាប់ឃុំ ៧ ឆ្នាំ គាត់នឹងមានអាយុ ៧៦ ឆ្នាំ នៅពេលដោះលែងឱ្យមានសេរីភាព។

⁴¹⁷² សាលដីកា *Krajišnik* (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៧ ខែមីនា ឆ្នាំ២០០៩ កថាខ័ណ្ឌ ៧៨២។

⁴¹⁷³ សំអាងហេតុសាលក្រម កថាខ័ណ្ឌ ៤៣៩៨ កំណត់សម្គាល់ជើងទំព័រលេខ ១៤១៨៩។

២១៧៦. ប្រាកដណាស់ “អ្នកជំនាញ” បានធ្វើការពិនិត្យរបស់ខ្លួន ស្របតាមលក្ខណៈវិនិច្ឆ័យនៅក្នុងសាលដីកា Strugar របស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី ដូចតទៅ៖ “ ការចូលរួមប្រកបដោយប្រសិទ្ធភាពរបស់ជនជាប់ចោទ គឺជាការអនុវត្តសិទ្ធិរបស់ខ្លួន ស្របតាមក្របខ័ណ្ឌនៃការជំនុំជម្រះក្តីប្រកបដោយយុត្តិធម៌ ក្នុងការចូលរួមក្នុងការជំនុំជម្រះ ដោយអាចវាយតម្លៃបាន និងយល់បានពី “គោលសំខាន់ៗ” នៃកិច្ចដំណើរការនីតិវិធី”⁴¹⁷⁴។ យោងតាមប្តូរឃ្លោងដែលតាក់តែងឡើងដោយអង្គជំនុំជម្រះ វាជាការកំណត់ថាតើ ខៀវ សំផន មាន “សមត្ថភាពយល់ដឹងទូទៅក្នុងកម្រិតអប្បបរមា” ដែរឬទេ⁴¹⁷⁵។ ដូច្នោះ ការសន្និដ្ឋានដែលកើតចេញពីកត្តានេះ មិនមានភាពពាក់ព័ន្ធទាល់តែសោះនឹងសមត្ថភាពរបស់ ខៀវ សំផន ក្នុងការស្វ័យ្យទ្រាំនឹងការជាប់ពន្ធនាគាររយៈពេលយូរ។

២១៧៧. ទោះយ៉ាងណាក្តី ដោយជ្រួតជ្រាបអំពីការចុះថមថយជាលំដាប់នៃស្ថានភាពសុខភាពរបស់គាត់ “អ្នកជំនាញ” របស់ អ.វ.ត.ក. បានកត់សម្គាល់ថា “មុខងារចងចាំ និងបញ្ហាញាណរបស់ ខៀវ សំផន នឹងកាន់តែធ្លាក់ចុះបន្តិចម្តងៗទៅតាមអាយុ” និងបានផ្តល់អនុសាសន៍ “ឱ្យត្រួតពិនិត្យជាប្រចាំលើមុខងារបញ្ហាញាណរបស់គាត់” ព្រមទាំងឱ្យ “តាមដានសម្ពាធឈាម និងទម្ងន់របស់គាត់ ឱ្យបានដិតដល់”⁴¹⁷⁶។ អង្គជំនុំជម្រះបានលាក់បាំងដោយចេតនានូវទិដ្ឋភាពវិវឌ្ឍន៍សំខាន់ៗនៅក្នុងការកំណត់ទោស។ ជាលទ្ធផល អង្គជំនុំជម្រះបានប្រព្រឹត្តកំហុសជាក់ស្តែង នៅក្នុងរបៀបវាយតម្លៃស្ថានភាពសុខភាពរបស់ខៀវ សំផន ដែលត្រូវតែរាប់បញ្ចូលទៅក្នុងស្ថានសម្រាលទោស។ អាស្រ័យហេតុនេះ តុលាការកំពូលត្រូវតែប្រកាសសម្រាលទោសគាត់ឱ្យទាន់ពេលវេលា។

⁴¹⁷⁴ សេចក្តីសម្រេច ចុះថ្ងៃទី២៧ ខែកុម្ភៈ ឆ្នាំ២០១៨ ឯកសារ E460/5 កថាខ័ណ្ឌ ៩ យោងដល់សាលដីកា Strugar (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១៧ ខែកក្កដា ឆ្នាំ២០០៨ កថាខ័ណ្ឌ ៥៥ (យើងខ្ញុំជាអ្នកគូសបន្ទាត់ពីក្រោម) ។

⁴¹⁷⁵ រឿងក្តី រដ្ឋអាជ្ញា ទល់នឹង Pavle Strugar សំណុំរឿងលេខ IT-01-42-A សេចក្តីសម្រេចលើសំណើរបស់មេធាវីការពារក្តីសុំបញ្ឈប់កិច្ចដំណើរការនីតិវិធី ចុះថ្ងៃទី២៦ ខែឧសភា ឆ្នាំ២០០៤ កថាខ័ណ្ឌ ៣៧។

⁴¹⁷⁶ សេចក្តីសម្រេច ចុះថ្ងៃទី២៧ ខែកុម្ភៈ ឆ្នាំ២០១៨ ឯកសារ E460/5 កថាខ័ណ្ឌ ៨។

៤.៣. កិច្ចសន្និសីទសម្រេច

២១៧៨. អង្គជំនុំជម្រះបានបញ្ជាក់ថាមិនបាន “ស្តាប់សាក្សីអំពីបុគ្គលិកលក្ខណៈណាម្នាក់” ពាក់ព័ន្ធនឹង ខៀវ សំផន ឡើយ”⁴¹⁷⁷។ ទោះបីជាអង្គជំនុំជម្រះបានសំដៅលើសាក្សីអំពីបុគ្គលិកលក្ខណៈ ដែលត្រូវបានស្តាប់ ចម្លើយ នៅក្នុងក្របខ័ណ្ឌនៃការជំនុំជម្រះក្តីសំណុំរឿង ០០២/០១ ក៏ដោយ ក៏ខ្លួនមិនបានព្យាយាម កំណត់ស្ថានសម្រាលដែលត្រូវផ្តល់ទៅដល់ចរិយាសម្បត្តិរបស់ ខៀវ សំផន ដោយមូលហេតុថាសាក្សី ទាំងនេះ ត្រូវបានបដិសេធចោល នៅក្នុងការជំនុំជម្រះវគ្គ១⁴¹⁷⁸។ ដូច្នោះ អង្គជំនុំជម្រះបានផ្តល់សុពល ភាពដល់ការពិនិត្យពិចារណាខុសកន្លងមក ជាជាងបង្ខំចិត្តខ្លួនឯងឱ្យតឹងរឹង ដើម្បីវាយតម្លៃប្រកបដោយ មនសិការខ្ពស់លើតម្លៃជាក់ស្តែង ដែលត្រូវផ្តល់ទៅឱ្យសក្ខីកម្មទាំងនេះ⁴¹⁷⁹។

២១៧៩. ដោយមូលហេតុនេះ អង្គជំនុំជម្រះបានព្យាយាមពិចារណាអំពីចម្លើយសាក្សី ដែលត្រូវបានស្តាប់នៅក្នុង សំណុំរឿង ០០២/០១ កាលណាចម្លើយទាំងនេះមានធាតុផ្សំ ដែលអាចដាក់បន្ទុកលើ ខៀវ សំផន⁴¹⁸⁰។ ក៏ប៉ុន្តែ អង្គជំនុំជម្រះមិនបានគិតថា វាមានប្រយោជន៍ក្នុងការពិនិត្យចម្លើយរបស់សាក្សីបន្ថែម ដែលបាន មកផ្តល់សក្ខីកម្មលើអង្គហេតុដែលបានបញ្ជាក់ជាឯកច្ឆន្ទអំពីសីលធម៌ល្អរបស់គាត់⁴¹⁸¹ ដោយផ្តល់

⁴¹⁷⁷ សំអាងហេតុសាលក្រម កថាខ័ណ្ឌ ៤៣៩៩។

⁴¹⁷⁸ សំអាងហេតុសាលក្រម កំណត់សម្គាល់ជើងទំព័រលេខ ១៤១៩០ (នៃកថាខ័ណ្ឌ ៤៣៩៩)។

⁴¹⁷⁹ ស្នូ ធីតាភិ៖ ប្រតិចារិក ថ្ងៃទី១០ ខែមិថុនា ឆ្នាំ២០១៣ ឯកសារ E1/204.1, ប្រតិចារិក ថ្ងៃទី១២ ខែមិថុនា ឆ្នាំ២០១៣ ឯកសារ E1/206.1។ ទ្រំ ស្នើន៖ ប្រតិចារិក ថ្ងៃទី១០ ខែមិថុនា ឆ្នាំ២០១៣ ឯកសារ E3/204.1 ទំព័រ ១១ ប្រហែលម៉ោង ០៩.៤២.២៦ ទំព័រ ១២ ប្រហែលម៉ោង ០៩.៤៥.៤០ ទំព័រ ៣៤ ប្រហែលម៉ោង ១១.២១.២១។ សុខ ឆៀ៖ ប្រតិចារិក ថ្ងៃទី០៧ ខែមិថុនា ឆ្នាំ២០១៣ ឯកសារ E3/203.1 ប្រហែលម៉ោង ១៣.៤១.៣៦។ Philippe JULLIAN-GAUFRES៖ ប្រតិចារិក ថ្ងៃទី២១ ខែឧសភា ឆ្នាំ២០១៣ ឯកសារ E1/194.1។ ចៅ សុគន្ធ៖ ប្រតិចារិក ថ្ងៃទី២២ ខែឧសភា ឆ្នាំ២០១៣ ឯកសារ E1/195.1 ទំព័រ ៥៣-៥៦ ប្រហែលម៉ោង ១៤.១១.១០ ទំព័រ ៥៩ ប្រហែលម៉ោង ១៤.២៨.២២ ទំព័រ ៦៤-៦៥ ប្រហែលម៉ោង ១៤.៤៦.២២។

⁴¹⁸⁰ សូមមើលខាងលើ កថាខ័ណ្ឌ ១៦១-១៦៤។

⁴¹⁸¹ ឡេង ឈឿ្ន៖ ប្រតិចារិក ថ្ងៃទី១៧ ខែមិថុនា ឆ្នាំ២០១៣ ឯកសារ E1/208.1 ទំព័រ ៣៥-៣៦ ប្រហែលម៉ោង ១១.៣៧.៤១។ ស្នង ស្នើន៖ ប្រតិចារិក ថ្ងៃទី១៤ ខែសីហា ឆ្នាំ២០១២ ឯកសារ E1/107.1 ទំព័រ ៧៦-៧៧ ក្រោយម៉ោង ១៥.២១.២៥។ គឹម វុន៖ ប្រតិចារិក ថ្ងៃទី២២ ខែសីហា ឆ្នាំ២០១២ ឯកសារ E1/112.1។ ស រិ៖ ប្រតិចារិក ថ្ងៃទី០៩ ខែមករា ឆ្នាំ២០១៣ ឯកសារ E1/157.1 ប្រហែល ម៉ោង ០៩.២៩.៣៦។ រស់ ស្នើយ៖ ប្រតិចារិក ថ្ងៃទី២៥ ខែមេសា ឆ្នាំ២០១៣ ឯកសារ E1/184.1 ទំព័រ ៣៣ ប្រហែលម៉ោង ១១.១៣.៤២

សំអាងហេតុថា “ការបង្ហាញសមានចិត្តល្អរបស់គាត់ចំពោះអ្នកដទៃក្នុងឱកាសជាក់លាក់មួយចំនួន”
មិនសំខាន់ទេ⁴¹⁸²។

២១៨០. ក៏ប៉ុន្តែ គេមិនអាចកំណត់អំពីសីលធម៌ល្អរបស់ជនជាប់ចោទម្នាក់ តាមវិធីផ្សេងក្រៅពីសក្ខីកម្មជាបន្ត
បន្ទាប់អំពីអាកប្បកិរិយារបស់គាត់ ក្នុងពេលជាក់លាក់ណាមួយក្នុងជីវិតរបស់គាត់។ លើសពីនេះ
ទៀត ជំហរនេះ ជាការរំលោភបំពានយ៉ាងជាក់ស្តែងលើកាតាព្វកិច្ចរបស់ចៅក្រមមានហេតុផល ក្នុង
ការពិចារណាអំពីធាតុផ្សំទាំងអស់នៃបុគ្គលិកលក្ខណៈ⁴¹⁸³។ អង្គជំនុំជម្រះមិនដែលសង្ស័យលើភាព
អាចទុកចិត្តរបស់សាក្សីទាំងនេះឡើយ។ ដូច្នោះ ពុំមានហេតុផលអ្វីដែលខ្លួនត្រូវនៅស្ងៀម និងមើល
រំលងសក្ខីកម្មរបស់ពួកគាត់ ដែលសុទ្ធតែស្មើចរសរសើរ ខៀវ សំផន ក្នុងការកំណត់ទោសគាត់ឡើយ។

២១៨១. ពេញមួយជីវិតរបស់គាត់ ខៀវ សំផន បានបង្ហាញនូវចរិយាសម្បត្តិយ៉ាងពិតប្រាកដ។ អ្នកដែលធ្លាប់
រាប់អានគាត់ស្ទើរតែទាំងអស់ បានចាត់ទុកគាត់ថាជា “មនុស្សស្អាតស្អំ” ដោយសារភាពស្មោះត្រង់

ទំព័រ ៣៤ ប្រហែលម៉ោង 11.17.49។ រ៉ាម៉ា តុន៖ ប្រតិចារិក ថ្ងៃទី០១ ខែសីហា ឆ្នាំ២០១២ ឯកសារ E1/100.1 ប្រហែលម៉ោង
15.38.27។ ឌុច៖ ប្រតិចារិក ថ្ងៃទី២៨ ខែមីនា ឆ្នាំ២០១២ ឯកសារ E1/55.1។ Francois PONCHAUD៖ ប្រតិចារិក ថ្ងៃទី០៩ ខែ
មេសា ឆ្នាំ២០១៣ ឯកសារ E1/178.1។ អុង ចុងហៀង៖ ប្រតិចារិក ថ្ងៃទី០៧ ខែសីហា ឆ្នាំ២០១២ ឯកសារ E1/103.1 ប្រហែល
ម៉ោង 13.53.28។ ហ្វាន ឈ្មួនឈី៖ ប្រតិចារិក ថ្ងៃទី០៧ ខែធ្នូ ឆ្នាំ២០១២ ឯកសារ E1/150.1 ទំព័រ ៣ ប្រហែលម៉ោង 09.11.53 ទំព័រ
៧២-៧៣ ប្រហែលម៉ោង 15.27.05 ទំព័រ ៨១ ប្រហែលម៉ោង 15.58.15។ ឈួក រិន៖ ប្រតិចារិក ថ្ងៃទី២២ ខែមេសា ឆ្នាំ២០១៣
ឯកសារ E1/181.1 ទំព័រ ៣៥ ប្រហែលម៉ោង 11.38.33 ទំព័រ ៤៧ ប្រហែលម៉ោង 13.55.53, ប្រតិចារិក ថ្ងៃទី២៣ ខែមេសា ឆ្នាំ
២០១៣ ឯកសារ E1/182.1 ទំព័រ ៦៩ ប្រហែលម៉ោង 15.09.12 ទំព័រ ៧០ ប្រហែលម៉ោង 15.12.04។ ព្រី ស្ទិះ ប្រតិចារិក ថ្ងៃទី២១
ខែឧសភា ឆ្នាំ២០១៣ ឯកសារ E1/194.1 ប្រហែលម៉ោង 09.31.45។ នួរ ហ្វាន៖ ប្រតិចារិក ថ្ងៃទី៣០ ខែឧសភា ឆ្នាំ២០១៣ ឯក
សារ E1/199.1 ទំព័រ ១៩ ប្រហែលម៉ោង 09.55.40 ទំព័រ ២៩ ប្រហែលម៉ោង 10.24.45។ Philip SHORT៖ ប្រតិចារិក ថ្ងៃទី០៦
ខែឧសភា ឆ្នាំ២០១៣ ឯកសារ E1/189.1។ David CHANDLER៖ ប្រតិចារិក ថ្ងៃទី២០ ខែកក្កដា ឆ្នាំ២០១២ ឯកសារ E1/93.1,
ប្រតិចារិក ថ្ងៃទី២៤ ខែកក្កដា ឆ្នាំ២០១២ ឯកសារ E1/95.1។

⁴¹⁸² សំអាងហេតុសាលក្រម កំណត់សម្គាល់ជើងទំព័រលេខ ១៤១៩០ (នៃកថាខ័ណ្ឌ ៤៣៩៩) យោងដល់សាលក្រម សំណុំរឿង
០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ១១០៣។

⁴¹⁸³ សាលក្រម Tadić ស្តីពីទោស (តុលាការឧក្រិដ្ឋកម្មអន្តរជាតិសម្រាប់អតីតប្រទេសយូហ្គោស្លាវី) ចុះថ្ងៃទី១១ ខែវិច្ឆិកា ឆ្នាំ១៩៩៩
កថាខ័ណ្ឌ ៦១។ ចំពោះឧទាហរណ៍នៃការពិចារណាដល់សីលធម៌ល្អ នៅមុនអង្គហេតុ សូមមើល សាលក្រម Ntakirutimana
(តុលាការឧក្រិដ្ឋកម្មអន្តរជាតិសម្រាប់ប្រទេសរ្វ៉ង់ដា) ចុះថ្ងៃទី២១ ខែកុម្ភៈ ឆ្នាំ២០០៣ កថាខ័ណ្ឌ ៨៩៥ និង ៩០៦។

សុភាពរាបសា និងភាពភ្ញៀវក្លានៃការប្តេជ្ញាចិត្តខ្ពស់របស់គាត់ចំពោះប្រជាជនកម្ពុជា⁴¹⁸⁴។ គាត់មាន បំណងមុតមាំក្នុងការធ្វើកំណែទម្រង់ប្រទេសរបស់គាត់ដោយសន្តិវិធី និងចាប់ផ្តើមពីខាងលើ។ ដោយ ហេតុនេះហើយបានជាគាត់នៅតែមិនចេះពុករលួយ⁴¹⁸⁵ ហើយបន្តប្រឆាំងនឹងភាពអយុត្តិធម៌ដែលប្រជា ជនរបស់គាត់បានទទួលរង⁴¹⁸⁶។ រាល់សកម្មភាពរបស់គាត់សុទ្ធតែត្រូវបានជំរុញដោយគោលបំណង ចង់ធ្វើយ៉ាងណាដើម្បី “កែលម្អជីវភាពរស់នៅរបស់ប្រជាជនកម្ពុជា តាមរយៈបដិវត្តន៍សេដ្ឋកិច្ច” ហើយការកែលម្អនេះ គឺដើម្បីឱ្យ “ប្រទេសកម្ពុជាវិវត្តបន្តិចម្តងៗ ដោយមិនគំហុក”⁴¹⁸⁷។

⁴¹⁸⁴ សុខ ឃ្លី៖ ប្រតិចារិក ថ្ងៃទី០៧ ខែមិថុនា ឆ្នាំ២០១៣ ឯកសារ E3/203.1 ប្រហែលម៉ោង 13.41.36 (“គាត់មិនដែលមើលងាយ កសិករទេ បាទ”) ប្រហែលម៉ោង 13.42.51 (“គាត់អត់ដែលស្តីពីរឿងការងារអីទេ។ ហើយគាត់មានតែណែនាំ [...]”)។

⁴¹⁸⁵ Francois PONCHAUD៖ ប្រតិចារិក ថ្ងៃទី០៩ ខែមេសា ឆ្នាំ២០១៣ ឯកសារ E1/178.1 ទំព័រ ៩ ប្រហែលម៉ោង 09.37.57, ប្រតិចារិក ថ្ងៃទី១០ ខែមេសា ឆ្នាំ២០១៣ ឯកសារ E1/179.1 ប្រហែលម៉ោង 13.56.14។ ឈូក រិន៖ ប្រតិចារិក ថ្ងៃទី២៣ ខែមេសា ឆ្នាំ២០១៣ ឯកសារ E1/182.1 ប្រហែលម៉ោង 15.24.39។ ហ្វាន ឈុនលី៖ ប្រតិចារិក ថ្ងៃទី០៧ ខែធ្នូ ឆ្នាំ២០១២ ឯកសារ E1/150.1 ទំព័រ ៧២ ប្រហែលម៉ោង 15.27.05 ទំព័រ ៨១-៨២ ប្រហែលម៉ោង 15.58.15។ នួរ ហ៊ិន៖ ប្រតិចារិក ថ្ងៃទី៣០ ខែឧសភា ឆ្នាំ ២០១៣ ឯកសារ E1/199.1 ទំព័រ ១៩ ប្រហែលម៉ោង 09.57.47 ទំព័រ ២៩ ប្រហែលម៉ោង 10.24.45។ ឌុច៖ ប្រតិចារិក ថ្ងៃទី២៨ ខែមីនា ឆ្នាំ២០១២ ឯកសារ E1/55.1 ទំព័រ ៤១ ប្រហែលម៉ោង 11.46.42។ David CHANDLER៖ ប្រតិចារិក ថ្ងៃទី២០ ខែកក្កដា ឆ្នាំ២០១២ ឯកសារ E1/93.1 ប្រហែលម៉ោង 14.42.53, ប្រតិចារិក ថ្ងៃទី២៤ ខែកក្កដា ឆ្នាំ២០១២ ឯកសារ E1/95.1 ប្រហែល ម៉ោង 14.19.18។ Philip SHORT៖ ប្រតិចារិក ថ្ងៃទី០៦ ខែឧសភា ឆ្នាំ២០១៣ ឯកសារ E1/189.1 ប្រហែលម៉ោង 11.34.18។

⁴¹⁸⁶ សេចក្តីសន្និដ្ឋានបញ្ចប់ការពិភាក្សាដេញដោលរបស់លោក ខៀវ សំផន លើសំណុំរឿង ០០២/០១ ចុះថ្ងៃទី២៦ ខែកញ្ញា ឆ្នាំ២០១៣ ឯកសារ E295/6/4 កថាខ័ណ្ឌ ២១០ (“ពេលត្រូវបំបែកដល់ប្រទេសកម្ពុជាវិញ លោក ខៀវ សំផន បានបង្កើតកាសែតឯករាជ្យមួយ យ។ តាមរយៈកាសែតនោះ លោកបានបរិហារអយុត្តិធម៌សង្គមនៃរបប សម្តេច សីហនុ ប្រកបដោយភាពទន់ភ្លន់ និងដោយក្តី ក្លាហាន”) យោងដល់ Francois PONCHAUD៖ ប្រតិចារិក ថ្ងៃទី០៩ ខែមេសា ឆ្នាំ២០១៣ ឯកសារ E1/178.1 ប្រហែលម៉ោង 09.37.57។ ហ្វាន ឈុនលី៖ ប្រតិចារិក ថ្ងៃទី០៦ ខែធ្នូ ឆ្នាំ២០១២ ឯកសារ E1/149.1 ប្រហែលម៉ោង 11.48.24, ប្រតិចារិក ថ្ងៃទី០៧ ខែធ្នូ ឆ្នាំ២០១២ ឯកសារ E1/150.1 ទំព័រ ៧៣ ប្រហែលម៉ោង 15.28.16 ទំព័រ ៨០ ប្រហែលម៉ោង 15.54.51 ទំព័រ ៨១ ប្រហែល ម៉ោង 15.55.52។ នួរ ហ៊ិន៖ ប្រតិចារិក ថ្ងៃទី៣០ ខែឧសភា ឆ្នាំ២០១៣ ឯកសារ E1/199.1 ប្រហែលម៉ោង 10.23.45។ Philip SHORT៖ ប្រតិចារិក ថ្ងៃទី០៦ ខែឧសភា ឆ្នាំ២០១៣ ឯកសារ E1/189.1 ទំព័រ ៣៧ ប្រហែលម៉ោង 11.26.40 ទំព័រ ៣៩ ប្រហែល ម៉ោង 11.34.18។ David CHANDLER៖ ប្រតិចារិក ថ្ងៃទី២០ ខែកក្កដា ឆ្នាំ២០១២ ឯកសារ E1/93.1 ទំព័រ ៧៨-៧៩ ប្រហែល ម៉ោង 14.41.23។ ចៅ សុគន្ធ៖ ប្រតិចារិក ថ្ងៃទី២២ ខែឧសភា ឆ្នាំ២០១៣ ឯកសារ E1/195.1 ប្រហែលម៉ោង 14.14.21។

⁴¹⁸⁷ Philippe JULLIAN-GAUFRES៖ ប្រតិចារិក ថ្ងៃទី២១ ខែឧសភា ឆ្នាំ២០១៣ ឯកសារ E1/194.1 ប្រហែលម៉ោង 14.23.56, សក្ខីកម្មរបស់ Philippe JULLIAN-GAUFRES គាំទ្រលោក ខៀវ សំផន ចុះថ្ងៃទី១៥ ខែតុលា ឆ្នាំ២០១០ ឯកសារ E3/4077 ERN 00907759 (“បើតាមទស្សនៈរបស់គាត់ ការកែទម្រង់ប្រព័ន្ធសេដ្ឋកិច្ចនេះត្រូវធ្វើឡើងបន្តិចម្តងៗ ពោលគឺ ពុំមែនធ្វើក្នុងជំហាន

- ២១៨២. ដូច្នោះ ផ្ទុយពីអ្វីដែលអង្គជំនុំជម្រះបានលើកឡើង នៅទីចុងបញ្ចប់នៃការជំនុំជម្រះវគ្គ១ ធាតុផ្សំនៃ បុគ្គលិកលក្ខណៈរបស់ ខៀវ សំផន ដែលត្រូវបានជម្រាបជូនតុលាការ បញ្ជាក់ពីតម្លៃសីលធម៌របស់ គាត់ គឺមិនមែនកំណត់មកត្រឹមតែទំនាក់ទំនងប្តីប្រពន្ធរបស់គាត់⁴¹⁸⁸ ឬ “មកត្រឹមឱកាសជាក់លាក់មួយ ចំនួន” ឡើយ⁴¹⁸⁹។
- ២១៨៣. អង្គជំនុំជម្រះបានប្រព្រឹត្តជាក់ស្តែងក្នុងវាយតម្លៃ ដោយមិនបានផ្តល់ទម្ងន់បន្ថែមដល់ចម្លើយទាំងនេះ ដែលគួរតប្បីត្រូវសបញ្ជាក់ថាវាបានមកពីសាក្សីផ្សេងៗអំពីអង្គហេតុ។ ដូច្នោះ ទោសលើ ខៀវ សំផន ត្រូវ តែកាត់បន្ថយ ស្របតាមការពិចារណាទាំងនេះ។
- ២១៨៤. ជាសេចក្តីសន្និដ្ឋាន កំហុសទាំងអស់របស់អង្គជំនុំជម្រះធ្វើឱ្យសេចក្តីសម្រេចផ្តន្ទាទោសក្លាយជាមោឃៈ។

ការស្រមៃយហេតុនេះ

- ២១៨៥. មេធាវីការពារក្តីសូមស្នើដល់អង្គជំនុំជម្រះតុលាការកំពូលមេត្តា៖
 - **ជាចម្បង កត់សម្គាល់**ពីមោឃភាពនៃសាលក្រមដែលបានប្រកាសនៅថ្ងៃទី១៦ ខែវិច្ឆិកា ឆ្នាំ ២០១៨ ព្រមទាំងសំអាងហេតុដែលបានជូនដំណឹងដល់ភាគី នៅថ្ងៃទី២៨ ខែមីនា ឆ្នាំ២០១៩ ដោយ រំលោភលើវិធានផ្ទៃក្នុង ។

មហាលោកឆ្ពោះ មហាអស្ថារ្យ តាមបែបប្រទេសចិន ដូចដែលមេដឹកនាំខ្មែរក្រហមបានអនុវត្ត នៅពេលដែលពួកគេឡើងកាន់អំណាច នោះទេ”)។

⁴¹⁸⁸ ស្ម័គ្រជាតិ៖ ប្រតិចារឹក ថ្ងៃទី១០ ខែមិថុនា ឆ្នាំ២០១៣ ឯកសារ E1/204.1 ក្រោយម៉ោង 14.19.57 (“គឺថា គាត់ជាមនុស្ស អត់ ធ្មត់ [...] ស្លូតបូត [...] ទោះបីលំបាកស្រួលយ៉ាងម៉េចក៏ដោយ មានតែគាត់ជួយ”)។

⁴¹⁸⁹ សំអាងហេតុសាលក្រម, កំណត់សម្គាល់ជើងទំព័រលេខ ១៤១៩០ (នៃកថាខ័ណ្ឌ ៤៣៩៩) យោងដល់សាលក្រម សំណុំរឿង ០០២/០១ ចុះថ្ងៃទី០៧ ខែមេសា ឆ្នាំ២០១៤ កថាខ័ណ្ឌ ១១០៣។

- ជាបន្ទាប់បន្សំ ធ្វើហោបណ្តាលសាលក្រម និងសំអាងហេតុនៃសាលក្រមនេះ ហើយចេញសាលក្រមពីការគ្មានពិន្ទុភាពចំពោះបទចោទនីមួយៗ។
- ជាបន្ទាប់បន្សំបំផុតតែច្របូកច្របល់ការផ្តន្ទាទោស និងប្រកាសកាត់ទោសដាក់ពន្ធនាគារឱ្យទាន់ពេលវេលា។

សូមរក្សាសិទ្ធិកែប្រែគ្រប់យ៉ាង

<p style="text-align: center;">គង់ សំរុន</p> <p style="text-align: center;">Anta GUISSÉ</p>	<p style="text-align: center;">ភ្នំពេញ</p> <p style="text-align: center;">ភ្នំពេញ</p>	
--	--	--